

---

# மார்மன் புத்தகம்

---

இயேசு கிறிஸ்துவின்  
மற்றொரு ஏற்பாடு

---

# மார்மன் புத்தகம்

இயேசு

கிறிஸ்துவின்

மற்றுமொரு

ஏற்பாடு

---

பதிப்புரிமை 2005 Intellectual Reserve, Inc.

எல்லா உரிமைகளும் ஒதுக்கப்பட்டுள்ளன

Printed in the United States of America 2/2011

19962005

Translation of the Book of Mormon  
Tamil

ISBN 978-1-59297-524-2 Hard cover (35606 418)

ISBN 978-1-59297-525-9 Soft cover (35607 418)

---

# மார்மன் புத்தகம்

நெப்பியின் தகடுகளிலிருந்து  
எடுக்கப்பட்ட தகடுகளின்மீது  
மார்மனின் கரத்தால் எழுதப்பட்ட

ஒரு வரலாறு.

ஆதலால், இது நெப்பியின் ஜனங்கள் மற்றும் லாமானியர்களின் வரலாற்றின் ஒரு சுருக்கமாக இருக்கிறது — இஸ்ரவேல் வீட்டாரில் மீதியானவர்களாகிய லாமானியருக்கும் யூதருக்கும், புறஜாதியாருக்கும் எழுதப்பட்டவை ஆகும் — கட்டளையின் வாயிலாகவும், மேலும் தீர்க்கதரிசன ஆவி மற்றும் வெளிப்பாட்டின்படியேயும் எழுதப்பட்டவை ஆகும் — அவைகள் அழிக்கப்படமுடியாதபடி எழுதப்பட்டு, முத்திரையிடப்பட்டு, கர்த்தருக்குள் மறைத்து வைக்கப்பட்டது — தேவனுடைய வரத்தாலும், வல்லமையினாலும், அதிலிருந்து மொழிபெயர்க்கப்படுவதற்கு வெளியே வரவும், புறஜாதியார் வாயிலாக ஏற்ற காலத்தில் வெளியே வரும்படியும், மரோனியின் கரத்தால் முத்திரிக்கப்பட்டு கர்த்தருக்குள்ளாக மறைத்து வைக்கப்பட்டது — அதிலிருக்கும் மொழிபெயர்ப்போ கர்த்தருடைய ஈவு ஆகும்.

பரலோகத்தைக் கிட்டிச் சேர கோபுரத்தைக் கட்டிக்கொண்டிருந்த பொழுது, கர்த்தர் ஜனங்களின் பாஷையைத் தாறுமாறாக்கிய சமயத்தில் சிதறடிக்கப்பட்ட யாரேதின் மக்களின் வரலாறாகிய ஏத்தேரின் புத்தகத்திலிருந்தும் எடுத்த சுருக்கமாய் இருக்கிறது — இது கர்த்தர் அவர்களுடைய பிதாக்களுக்கு எவ்விதமான மகத்தான காரியங்களைச் செய்தார் என்பதை இஸ்ரவேல் வீட்டாரில் மீதியிருப்பவர்கள் கர்த்தருடைய உடன்படிக்கைகளையும், அவர்கள் என்றென்றைக்குமாய் தள்ளிவிடப்படவில்லை என்பதையும் அறிந்து கொள்ளக் காட்டப்படுவதாயிருக்கிறது — எல்லா தேசங்களுக்கும் தம்மை வெளியரங்கமாகக் காட்டுபவராகிய இயேசுதான், கிறிஸ்துவாகிய நித்திய தேவன் என்பதை யூதருக்கும், புறஜாதியாருக்கும் உணர்த்துகிறதுமாயிருக்கிறது — மேலும் இப்பொழுதும், இதில் தவறுகள் இருப்பின், அவைகள் மனிதர்களின் தப்பிதங்களாகவே இருக்கின்றன. ஆகையால் நீங்கள் கிறிஸ்துவின் நியாயசனத்தின் முன் கறையற்றவர்களாகக் காணப்படும்படி, தேவனுடைய காரியங்களைக் கண்டனம் பண்ணாதிருப்பீர்களாக.

---

தகடுகளிலிருந்து ஆங்கிலத்தில் மூல மொழிபெயர்ப்பு  
ஜோசப் ஸ்மித் ஜூனியர் அவர்களால் செய்யப்பட்டது.

முதலாம் ஆங்கிலப் பதிப்பு, பல்மைரா, நியூயார்க்,  
அமெரிக்க ஐக்கிய மாகாணங்களில் 1830 ல் வெளியிடப்பட்டது

---

வெளியீட்டாளர்:

பிற்காலப் பரிசுத்தவான்களின் இயேசு கிறிஸ்து சபை,  
சால்ட் லேக் சிடி, யுடா, அமெரிக்க ஐக்கிய மாகாணங்கள்.



## முன்னுரை

மார்க்கம் புத்தகம், வேதாகமத்திற்கு ஒப்பிடத்தக்க பரிசுத்த வேதமாகிய ஒரு புத்தகம். அது அமெரிக்காவின் பழங்குடியினருடன் தேவனின் நடப்பித்தலைக் கூறும் ஒரு வரலாறு. நித்திய சுவிசேஷத்தின் பரிபூரணத்தைக் கொண்டுள்ளது.

இந்தப் புத்தகம், பல பூர்வ தீர்க்கதரிசிகளால், தீர்க்கதரிசன மற்றும் வெளிப்பாட்டு ஆவியால் எழுதப்பட்டது. தங்கத்தகடுகள் மீது எழுதப்பட்ட அவர்களின் வார்த்தைகள், மார்க்கம் என்ற பெயருடைய தீர்க்கதரிசி மற்றும் சரித்திர ஆசிரியனால் எடுத்துக் காட்டப்பட்டும், சுருக்கப்பட்டும் உள்ளன. இரண்டு மகா நாகரீகங்களைப் பற்றிய ஒரு குறிப்பையும் அந்த வரலாறு கொடுக்கிறது. ஒன்று எருசலேமிலிருந்து கி.மு. 600 ஆவது ஆண்டில் வந்து, பின்னர் இரண்டு தேசங்களாகப் பிரிந்து, நெப்பியர் மற்றும் லாமானியர் எனப்பட்டது. மற்றொன்று அதிகமுன்னரே பாபேல் கோபுரத்தில் கர்த்தர் பாஷைகளைத் தாறுமாறாக்கினபொழுது வந்தது. இந்தக் கூட்டத்தினர் யாரேதினர் எனப்பட்டனர். ஆயிரமாயிரம் வருஷங்களுக்குப் பின்பு லாமானியர் தவிர எல்லோரும் அழிக்கப்பட்டனர். அவர்களே அமெரிக்க செவ்வந்தியர்களுக்குத் தலைமையான முன்னோர்கள்.

அவருடைய உயிர்த்தெழுதலுக்குப் பிறகு, உடனே நெப்பியர் மத்தியில் கர்த்தராகிய இயேசு கிறிஸ்துவின் தனிப்பட்ட ஊழியம், மார்க்கம் புத்தகத்தில் பதிவு செய்யப்பட்ட தலையாய நிகழ்ச்சியாகும். அது சுவிசேஷத்தின் உபதேசங்களை முன்வைத்து, இரட்சிப்பின் திட்டத்தை வரையறுத்து, மனிதர்களுக்கு இந்த வாழ்க்கையில் சமாதானத்தையும், இனி வரப்போகிற வாழ்வில் நித்திய இரட்சிப்பையும் பெற என்ன செய்யவேண்டும் என்று சொல்கின்றது.

மார்க்கம், தான் எழுதியவைகளை முடித்த பின்பு, அவன் குறிப்புகளைத் தன்னுடைய குமாரனான மரோனியிடத்தில் அடைக்கலம் வைத்தான். மரோனி தன்னுடைய சொந்த வார்த்தைகளில் கொஞ்சம் சேர்த்துத் தகடுகளைக் குமோரா குன்றில் மறைத்து வைத்தான். செப்டம்பர் 21, 1823 அன்று அதே மரோனி அப்போது மகிமைபெற்ற, உயிர்த்தெழுந்த ஜீவனுள்ளோனாக, தீர்க்கதரிசி ஜோசப் ஸ்மித்திற்குத் தோன்றி, பூர்வ வரலாற்றைப் பற்றியும், ஆங்கில மொழிக்கு அதனுடைய நிர்ணய மொழிபெயர்ப்பு சம்பந்தமானவற்றையும், அவனுக்குப் போதித்தான்.

ஏற்ற காலத்தில், அந்தத் தகடுகள் ஜோசப் ஸ்மித்திடம் ஒப்படைக்கப்பட்டன, அவர் அதைத் தேவனின் வரத்தாலும், வல்லமையாலும் மொழிபெயர்த்தார். அந்த வரலாறு இப்போது பல பாஷைகளில், இயேசு கிறிஸ்துதான் ஜீவிக்கிற தேவனின் குமாரனெனவும், அவரிடத்தில் வந்து அவரின் சுவிசேஷத்தின் நியாயப்பிரமாணங்களையும், நியமங்களையும் கீழ்ப்படிகிற எல்லோரும் இரட்சிக்கப்படுவார்கள் என்று ஒரு புதிய, மேலதிகமான சாட்சியாக பிரசுரம் பண்ணப்பட்டுள்ளது.

இந்தக் குறிப்பைப் பற்றி தீர்க்கதரிசி ஜோசப் ஸ்மித் சொன்னதாவது, “மார்க்கம் புத்தகம் பூமியின் மீதிருக்கும் எந்த ஒரு புத்தகத்திலும் மிகவும் சரியானது என்றும், நம் மதத்திற்கு பொறுப்புக்கல்லாக இருக்கிறது என்றும், ஒரு மனிதன் மற்ற எந்த ஒரு புத்தகத்தைகாட்டிலும், இதனுடைய போதனைகளில் நிலைத்திருந்தால் தேவன் அருகாமைக்குச் செல்லுதல் முடியும் என்றும் சகோதரரிடம் சொன்னேன்.”

ஜோசப் ஸ்மித்துடன் மற்ற பதினொருவரையும் தாங்களே அந்தத் தங்கத் தகடுகளைப் பார்க்கும்படியாகவும், மார்மன் புத்தகத்தின் உண்மைக்கும், தெய்வீகத்திற்கும் விசேஷ சாட்சிகளாய் இருக்கும்படியாகவும் கர்த்தர் ஏற்படுத்தினார். அவர்கள் எழுதிய அத்தாட்சிகள் இத்துடன், மூன்று சாட்சிகளின் அத்தாட்சி, எட்டு சாட்சிகளின் அத்தாட்சி என சேர்க்கப்பட்டுள்ளது.

நாங்கள் எங்குமிருக்கும் எல்லா மனிதரையும் மார்மன் புத்தகத்தைப் படிக்கவும், அதிலடங்கியிருக்கின்ற செய்தியினை தங்கள் இருதயங்களில் சிந்தனை செய்யவும், அதன் பின்னர் நித்திய பிதாவாகிய தேவனிடத்தில் கிறிஸ்துவின் நாமத்தினால், இந்த புத்தகம் உண்மைதானா என கேட்க வேண்டும் என்றும் அழைக்கிறோம். இந்த மார்க்கத்தைப் பின்தொடர்ந்து விகவாசத்தில் கேட்கிறவர்கள், இதனுடைய உண்மை மற்றும் தெய்வீகத்தைப் பற்றி பரிசுத்த ஆவியானவரின் வல்லமையினால் அத்தாட்சியைப் பெறுவார்கள். (மரோனி 10:3-5 பார்க்க)

இந்த தெய்வீக சாட்சியைப் பரிசுத்த ஆவியினிடத்திலிருந்து பெறுகிறவர்கள் அதே வல்லமையினால், இயேசு கிறிஸ்துதான் உலகத்தின் இரட்சகர் எனவும் ஜோசப் ஸ்மித் இந்த கடைசி நாட்களில் அவருடைய வெளிப்படுத்துபவராகவும், தீர்க்கதரிசியாகவும் இருக்கிறார் எனவும், பிற்காலப் பரிசுத்தவான்களின் இயேசு கிறிஸ்து சபைதான் மேசியாவின் இரண்டாம் வருகைக்கு ஆயத்தப்படுத்துகின்ற பூமியின் மீது மறுபடியுமாக ஸ்தாபிக்கப்பட்ட கர்த்தரின் இராஜ்யம் என்பதையும் அறிவார்கள்.

## மூன்று சாட்சிகளின் அத்தாட்சி

இந்த மொழிபெயர்ப்பைப் பெறும் எல்லா தேசத்தாரும், இனத்தாரும், பாஷைக்காரரும், ஜனங்களும் இதனால் அறிந்துகொள்ள வேண்டியது என்னவென்றால்: நெப்பியர், லாமானியர், அவர்களின் சகோதரர் மற்றும் சொல்லப்பட்டிருக்கிற கோபுரத்திலிருந்து வந்த யாரேதினர் வரலாறாகிய இந்த வரலாற்றை அடக்கியுள்ள தகடுகளை பிதாவாகிய தேவன், மற்றும் நம்முடைய கர்த்தராகிய இயேசு கிறிஸ்து ஆகியோரது கிருபையின் மூலம் நாங்கள் கண்டோம். தேவனுடைய சத்தம் அதை எங்களிடம் தெரிவித்ததினாலே தெரிவித்த பிரகாரம் அவை தேவனுடைய ஈவினாலும், வல்லமையினாலும் மொழிபெயர்க்கப்பட்டுள்ளன என்பதையும் நாங்கள் அறிவோம். ஆகையால் இந்த மொழிபெயர்ப்பு உண்மையானது என்பதை நிச்சயமாக அறிவோம். இந்தத் தகடுகளில் வரையப்பட்டிருந்தவைகளை நாங்கள் பார்த்தோம் என்பதையும் சாட்சியாய் அறிவிக்கிறோம். மேலும் அவைகள் மனிதனால் அல்லாமல், தேவனுடைய வல்லமையினால் எங்களுக்குக் காண்பிக்கப்பட்டன. மேலும் பரலோகத்தில் இருந்து ஒரு தேவ தூதன் இறங்கிவந்து இவைகளை எங்கள் கண்கள் முன்பாகக் கொண்டு வந்து வைத்தான் என்பதைத் தெளிவான புத்தியின் வார்த்தைகளால் நாங்கள் அறிவிக்கிறோம். நாங்கள் தகடுகளையும், அவற்றின் மேல் வரையப்பட்டிருந்தவைகளையும் நோக்கிப்பார்த்தோம்; பிதாவாகிய தேவன், மற்றும் நம்முடைய கர்த்தராகிய இயேசு கிறிஸ்துவின் கிருபையினால் நாங்கள் கண்டு, இந்த காரியங்கள் உண்மையென சாட்சி கொடுக்கிறோம் என்பதை

நாங்கள் அறிவோம். மேலும் இது எங்கள் கண்களுக்கு அற்புதமாயிருக்கிறது, இருந்த போதிலும், நாங்கள் இதைக் குறித்து சாட்சி கொடுக்க வேண்டுமென, கர்த்தருடைய சத்தம் எங்களுக்கு கட்டளையிட்டபடியால் தேவனுடைய கட்டளைகளுக்குக் கீழ்ப்படியும்படியாய் இந்தக் காரியங்களைக் குறித்து சாட்சி கொடுக்கிறோம். நாம் கிறிஸ்துவில் விசுவாசமுள்ளவர்களாய் இருப்போமெனில், எல்லா மனுஷருடைய இரத்தத்தையும் நம் ஆடைகளிலிருந்து நீக்கிப்போட்டு, கிறிஸ்துவின் நியாயாசனத்தின் முன் கறையற்றவர்களாகக் காணப்பட்டு, நித்தியமாய் பரலோகத்தில் அவருடன் வாசம் செய்வோம் என்பதை நாங்கள் அறிவோம். ஒரே தேவனாயிருக்கிற பிதாவுக்கும், குமாரனுக்கும், பரிசுத்த ஆவியானவருக்கும் கனமுண்டாவதாக, ஆமென்.

ஆலிவர் கௌடர்  
டேவிட் விட்மர்  
மார்டின் ஹேரிஸ்.

## எட்டு சாட்சிகளின் அத்தாட்சி

இந்த மொழிபெயர்ப்பைப் பெறும் எல்லா தேசத்தாரும், இனத்தாரும், பாஷைக்காரரும், ஜனங்களும் இதனால் அறிந்துகொள்ள வேண்டியது என்னவென்றால்: இந்தப் பணியின் மொழி பெயர்ப்பாளரான ஜோசப் ஸ்மித் (ஜூனியர்) என்பவர், சொல்லப்பட்டிருக்கிறதும், தங்கத்தின் தோற்றத்தை உடையதுமான தகடுகளை எங்களிடத்தில் காண்பித்தார். பேசப்பட்ட ஸ்மித் என்பவர் எத்தனைத் தகடுகளை மொழிபெயர்த்தாரோ, அத்தனையையும், நாங்கள் கைகளினால் தொட்டுப்பார்த்தோம். அவைகளில் வரையப்பட்டுள்ளவைகளையும் நாங்கள் பார்த்தோம். அவை எல்லாம் பழங்கால வேலையாகவும், சிறந்த வேலைப்பாடும் அமைந்த தோற்றமுடையதாயும் இருந்தன. பேசப்பட்ட ஸ்மித் அவைகளை எங்களுக்குக் காண்பித்தார் என்பதைத் தெளிந்த புத்தியுள்ள வார்த்தைகளினால் சாட்சி கொடுக்கிறோம். ஏனெனில் நாங்கள் அவைகளைப் பார்த்தோம்: கைகளினால் தூக்கிப் பார்த்தோம். நாங்கள் எவற்றைக்குறித்துப் பேசினோமோ, அத்தகடுகளை பேசப்பட்ட ஸ்மித் என்பவர் பெற்றிருந்தார் என்பதை நாங்கள் நிச்சயமாக அறிவோம். நாங்கள் பார்த்தவைகளுக்காக உலகத்திற்கு சாட்சிகளாக இருப்பதற்கு, உலகத்திற்கு எங்கள் பெயர்களைக் கொடுக்கிறோம். நாங்கள் பொய்யுரைக்கவில்லை. இதற்கு தேவன் சாட்சி கொடுக்கிறார்.

கிறிஸ்டியன் விட்மர்	ஹைரம் பேஜ்
ஜெக்கப் விட்மர்	ஜோசப் ஸ்மித் (சீனியர்)
பீட்டர் விட்மர் (ஜூனியர்)	ஹைரம் ஸ்மித்
ஜான் விட்மர்	சேம்யுல் எச். ஸ்மித்



## தீர்க்கதரிசி ஜோசப் ஸ்மித்தின் அத்தாட்சி

மார்மன் புத்தகம் வெளியே வருவதைப்பற்றிய தீர்க்கதரிசி ஜோசப் ஸ்மித்தின் சொந்த வார்த்தைகள் ஆவன:

“1823 செப்டம்பர் இருபத்தி ஒன்றாம் நாள் சாயங்காலத்தில் சர்வவல்ல தேவனுக்கு ஜெபத்தையும் வேண்டுகலையும் ஏற்றெடுத்தேன்.”

“இவ்விதமாக, நான் தேவனை நோக்கி அழைப்பதில் ஈடுபட்டிருந்த பொழுது, என்னுடைய அறையில் ஒரு ஒளி தோன்றுவதைக் கண்டேன். நடுப்பகலில் உள்ள வெளிச்சத்தைக் காட்டிலும் அதிகமாய் அந்த அறை ஒளியடையும் வரை, அந்த ஒளி அதிகரித்துக்கொண்டே வந்தது. அதே சமயத்தில் ஒரு பிரமுகன் என் படுக்கையின் அருகே தோன்றினான். அவன் ஆகாயத்தில் நின்று கொண்டிருந்தான்; ஏனெனில் அவன் பாதங்கள் தரையைத் தொடவில்லை.”

“மிகவும் நேர்த்தியான வெண்மையுடைய, ஒரு தளர்ந்த அங்கியை அவன் தன்மேல் அணிந்திருந்தான்; இந்த வெண்மையானது, பூமிக்குரிய தில் நான் என்றும் கண்டிராத ஒன்றாயிருந்தது; பூமிக்குரிய பொருளும் இவ்விதமான அதிக வெண்மையுடனும் பிரகாசத்துடனும் தோன்றும்படி செய்யப்படக்கூடும் என்றும் நான் நம்புகிறதில்லை. அவனுடைய கைகளும், மணிக்கட்டுக்குக் கொஞ்சம் மேலே கரங்களும் வெறுமையாயிருந்தன; அவனுடைய பாதங்களும், கணுக்காலுக்கு கொஞ்சம் மேலே கால்களைப் போலவே வெறுமையாயிருந்தன. அவனுடைய கழுத்தும், தலையும் வெறுமையாயிருந்தது. இந்த அங்கியைத் தவிர வேறு எந்த உடையையும் அவன் அணிந்திருக்கவில்லை என்பதை நான் கண்டேன். அது திறந்திருந்தபடியால், நான் அவனின் மார்பைப் பார்க்க முடிந்தது.”

“அவனுடைய அங்கி மிகுந்த வெண்மையுடையதாய் இருந்தது என்பது மட்டுமன்றி, அவனுடைய முழு சரீரமும், விவரிக்கவொண்ணா மகிமை பொருந்தியதாயும், அவனுடைய முகம் உண்மையாகவே மின்னலுக்கொப்பானதாகவும் காணப்பட்டது. அந்த அறையானது மிகவும் ஒளிமயமாய் இருந்தது; ஆனால் அவனைச் சுற்றிலும் பிரகாசமாய் இருந்ததைப்போல அது அவ்வளவு பிரகாசமாய் இருக்கவில்லை. முதன்முறையாக அவனைப் பார்த்தவுடன் நான் பயப்பட்டேன்; ஆனால் அந்த பயம் சீக்கிரம் என்னை விட்டகன்றது.”

“அவன் என்னைப் பெயர் சொல்லி அழைத்து, நான் தேவனுடைய சமூகத்திலிருந்து என்னிடத்திற்கு அனுப்பப்பட்ட தூதன் என்றும், தன் பெயர் மரோனி என்றும், நான் செய்வதற்காக ஒரு வேலையை தேவன் வைத்திருக்கிறார் என்றும், மேலும் என் நாமம், எல்லா தேசத்தாருக்குள்ளும், இனத்தாருக்குள்ளும், பாஷைக்காரருக்குள்ளும், நன்மையாகவும், தீமையாகவும் வைக்கப்படுதல் வேண்டுமென்றும், அல்லது எல்லா மக்களுக்குள்ளும் நன்மையாகவோ, தீமையாகவோ பேசப்படவேண்டும் என்றும் சொன்னான்.”

“தங்கத்தகடுகளின் மீது எழுதப்பட்டு, இந்தக் கண்டத்தின் முந்திய குடிமக்களின் வரலாற்றையும் அவர்கள் உதித்த ஆதியின் குறிப்பையும் கொடுக்கக் கூடிய ஒரு புத்தகம் புதைக்கப்பட்டிருப்பதாகச் சொன்னான். பூர்வீகக் குடிமக்களுக்கு இரட்சகரால் கொடுக்கப்பட்ட நித்திய சுவிசேஷத்தின் முழுமையையும் அது கொண்டிருந்தது என்றும்;”

“மேலும் அங்கே வெள்ளியிலான வளைந்த சட்டத்தினுள் இரண்டு கற்கள் இருந்தன—மார்ப்பதக்கத்துடன் இறுக்கிக்கட்டப்பட்ட இக்கற்கள் ஊரீம், தும்மீம் என்பவற்றை ஏற்படுத்தின. அவைகள் தகடுகளுடனே புதைக்கப்பட்டன. பூர்வ காலங்களில் அல்லது முற்காலத்தில் இக்கற்கள் வைத்திருந்து, உபயோகப்படுத்துதல் *ஞானதிருஷ்டிக்காரர்* என்பவர்களைக் கொண்டதாயிருந்தது. இந்தப் புத்தகத்தை மொழிபெயர்க்க உதவியாக இருக்கும் நோக்கத்திற்காக தேவன் அவைகளை ஆயத்தப்படுத்தினார் என்றும் சொன்னான்.”

\* \* \* \* \*

“என்னிடத்தில் அவன் சொல்லிய தகடுகளை நான் பெற்றுக்கொண்ட போது—ஏனெனில் அவைகளை அடைந்து கொள்ள வேண்டிய காலம் இன்னும் நிறைவேறவில்லை—நான் அவற்றையும் மார்க்கவசத்துடன் உள்ள ஊரீம், தும்மீம் ஆகியவற்றையும் ஒருவருக்கும் காண்பிக்கக்கூடா தென்றும், யாருக்கு அவற்றை காண்பிக்க வேண்டும் என்று நான் உத்தரவிடப்படுவேனோ, அவர்களுக்கு மட்டுமே காண்பிக்க வேண்டும் என்றும் அப்படி நான் மற்றவருக்கும் காண்பித்தால் நான் அழிக்கப்பட்டுப்போவேன் என்றும் அவன் மறுபடியும் என்னிடம் சொன்னான். இந்தத் தகடுகளைக் குறித்து அவன் என்னிடம் பேசிக்கொண்டிருக்கும் பொழுது அந்தத் தகடுகள் வைக்கப்பட்டுள்ள இடத்தை நான் பார்க்கும்படியாகவும் மறுபடியும் நான் அந்த இடத்திற்குச் சென்ற பொழுது, அந்த இடத்தை திட்டமும், தெளிவுமாக அறிந்து கொள்ளும்படியாகவும் ஒரு காட்சி என் மனக்கண் முன் திறக்கப்பட்டது.”

“இந்த சம்பாஷணைக்குப் பின்பு, உடனே அந்த அறையிலிருந்த ஒளி என்னோடு பேசிக்கொண்டிருந்தவனின் சரீரத்தைச் சுற்றியும் திரள்வதை நான் கண்டேன்: அந்த அறையானது மறுபடியும் இருட்டாகும் வரை அந்த ஒளி அவனைச் சுற்றிலும் மட்டுமே தொடர்ந்து இருக்கும்படியானது; நான் அது இருந்த வண்ணமே அதை உடனே பார்த்தபொழுது, பரலோகம் வரை நேராகத் திறக்கப்பட்ட ஒரு குழாயைப் போல, தான் முற்றிலும் மறையும் வரை அவன் உயர எழும்பினான். இந்தப் பரலோக ஒளி தோன்றுவதற்கு முன்பு இருந்ததைப் போலவே அந்த அறை விடப்பட்டது.”

“இந்தக் காட்சியின் தனித்தன்மையைக் குறித்து நான் ஆழ்ந்த யோசனை பண்ணிக்கொண்டு படுத்திருந்தேன்; மேலும் இந்த அசாதாரணமான தூதனால் எனக்குச் சொல்லப்பட்டவைகளைக் குறித்து மிகவும் ஆச்சரியப்பட்டுக்கொண்டிருந்தேன். நான் என் தியானத்தில் இருக்கும் பொழுது, என்னுடைய அறையானது மறுபடியும் ஒளி பெறத் தொடங்கியதை நான் திடீரெனக் கண்டேன்; அந்த கணப்பொழுதிலே முன்பு வந்ததைப் போலவே, அதே பரலோக தூதன் என்னுடைய படுக்கையருகில் நிற்பதை நான் கண்டேன்.”

“முதல் சந்திப்பில் என்னிடம் கூறிய காரியங்களையே, யாதொருவித வேறுபாடின்றி என்னிடம் மறுபடியும் எடுத்துரைக்கத் தொடங்கினான். இவைகளைச் சொல்லிய பின்னர், பஞ்சம், பட்டயம், கொள்ளை நோயிலான பெரும் அழிவுகளுடன் பூமியின் மேல் வரப்போகும், பெரிய நியாயத் தீர்ப்புகளைக் குறித்தும்; இந்த வருந்தத்தக்க நியாயத் தீர்ப்புகள் பூமியின் மீது இந்தத் தலைமுறையிலேயே வரும் என்றும் எனக்குத் தெரியப்படுத்தி

னான். இந்தக் காரியங்களை எடுத்துக் கூறிய பின்னர், முன் போலவே அவன் மறுபடியும் எழும்பிச் சென்றுவிட்டான்.”

“இந்த நேரத்திற்குள்ளாக என் மனதில் அவை ஆழமாகப் பதிந்து விட்ட படியால், என் கண்களிலிருந்து தூக்கம் பறந்தோடிவிட்டது; நான் கண்டவைகளாலும், கேட்டவைகளாலும் அடைந்த ஆச்சரியத்தால் மேற்கொள்ளப்பட்டு, படுத்துக்கொண்டிருந்தேன். இந்நிலையில் என் படுக்கையருகில் மூன்றாம் முறையும் நான் மறுபடியும் அதே பரலோக தூதனை கண்டு, முன்பு சொல்லிய அதே காரியங்களையே மறுபடியும் அவன் என்னிடம் திருப்பிச் சொல்வதை கேட்டது எனக்கு சொல்ல வொண்ணாத ஆச்சரியத்தைக் கொடுத்தது. (என் தந்தையின் குடும்பத்தின் ஏழ்மை நிலைமையின் காரணமாக) செல்வந்தனாகும்படி நான் அந்தத் தகடுகளைப் பெறச் சாத்தான் என்னை சோதனைக்குட்படுத்த முயற்சிப்பான் என்று எனக்குச் சொல்லி ஒரு எச்சரிப்பை எனக்குக் கொடுத்தான். நான் இதைச் செய்யக் கூடாது என்று தடுத்து, அந்தத் தகடுகளைப் பெறுவதில், தேவனை மகிமைப்படுத்துவதைத் தவிர வேறு எந்த நோக்கமும் இருக்கக் கூடாது என்றும், தேவனுடைய இராஜ்யத்தைக் கட்டுவதைத் தவிர மற்றெந்த நோக்கத்தாலும் நான் ஆட்கொண்டுவிடப்படக் கூடாது என்றும் சொன்னான். இல்லாவிடில் நான் அவைகளைப் பெறமுடியாது என்றும் சொன்னான்.”

“இந்த மூன்றாம் சந்திப்பிற்குப் பின்னர் முன் போலவே பரலோகத்திற்கு எழும்பிச் சென்றான். இப்பொழுது நான் அனுபவித்த அதிசயமான காரியங்களைக் குறித்து மறுபடியும் சிந்திக்கும்படி விடப்பட்டேன். மூன்றாம் முறையாக அந்த தேவதூதன் என்னிடத்திலிருந்து பரலோகத்திற்கு எழும்பிச் சென்றவுடனே சேவல் கூவிற்று. விடியற்காலை நெருங்கிக்கொண்டிருக்கிறது என்றுகண்டு, இதிலிருந்து எங்களுடைய சம்பாஷணைகள் இரவு முழுவதும் நடந்திருப்பதை உணர்ந்தேன்.”

“அதன் பின்பு நான் சற்று நேரத்திற்குள்ளேயே, என் படுக்கையிலிருந்து எழும்பி, வழக்கம்போல் அந்த நாளில் நான் செய்ய வேண்டிய அவசியமான வேலைகளைச் செய்வதற்குச் சென்றேன். மற்ற சமயங்களில் வேலை செய்தது போல வேலை செய்ய நான் முயலுகையில் வேலை செய்யக் கூடாதபடி என் பெலத்தை முற்றிலும் இழந்தவனாக உணர்ந்தேன். என்னுடன் வேலை செய்து கொண்டிருந்த என் தந்தை, என்னில் ஏதோ குறை இருக்கிறது என்று கண்டு என்னை வீட்டுக்குப் போகும்படி சொன்னார். நான் வீட்டுக்குச் செல்லும் எண்ணத்துடன் புறப்பட்டேன்; ஆனால் நாங்கள் இருந்த வயலுக்கு வெளியேயுள்ள வேலையைக் கடந்து செல்ல முயலுகையில் என் பெலன் என்னை விட்டு முற்றிலும் நீங்கியது; உதவியற்றவனாய் தரையில் விழுந்தேன். கொஞ்ச நேரம் ஒன்றையும் அறியாதபடி மூர்ச்சையடைந்தேன்.”

“என்னை பெயர் சொல்லி அழைத்து, என்னோடு பேசிய சத்தத்தைத்தான் நான் முதற்காரியமாக நினைவுகூர முடிந்தது. நான் மேலே பார்த்தேன்; அதே தூதன் முன்போலவே ஒளிப் பிரகாசத்தினால் சூழப்பட்டு என் தலைக்குமேல் நின்று கொண்டிருப்பதை கண்டேன். அப்பொழுது அவன் முந்தின இரவு என்னிடம் எடுத்துரைத்த காரியங்களையே மறுபடியும் எனக்குச் சொல்லி, என் தந்தையிடம் போய், நான் பெற்ற தரிசனத்தையும், கட்டளைகளையும் சொல்லும்படியாக எனக்கு உத்தரவிட்டான்.”

“நான் கீழ்ப்படிந்தேன்; வயலில் இருந்த என் தந்தையிடம் திரும்பிப் போய், நடந்த எல்லாக் காரியங்களையும் அவரிடம் சொன்னேன். அவர் இது தேவனால் உண்டானது எனக் கூறி, அந்தத் தூதன் கட்டளையிட்ட பிரகாரமே செய்யும்படி என்னிடம் சொன்னார். நான் வயலை விட்டு, அந்தத் தகடுகள் புதைத்து வைக்கப்பட்டிருப்பதாக அந்தத் தூதன் சொன்ன இடத்திற்குச் சென்றேன். இதைக் குறித்து நான் கண்ட தரிசனம் தெளிவாக இருந்தபடியால், நான் அங்கே சேர்ந்த கணத்திலே அந்த இடத்தை அறிந்துகொண்டேன்.”

“நியூயார்க்கில், ஒண்டாரியோ மாவட்டம், மான்செஸ்டர் கிராமத்திற்கு அருகாமையில் சுற்றுவட்டாரத்திலுள்ள எந்த ஒரு மலையைக் காட்டிலும் உயரமான ஒரு பெரிய மலையிருக்கிறது. இதற்கு மேற்புறம், மலையுச்சிக்கு அருகில், அளவில் பெரிதான ஒரு கல்லுக்குக் கீழ் இந்தத் தகடுகள், ஒரு கற்பெட்டிக்குள் வைக்கப்பட்டிருந்தன. இந்தக் கல் மேல்பாகத்தில் மத்தியில் கனமாகவும், வட்ட வடிவமாகவும், ஓரங்கள் சன்னமாகவும் இருந்தது. இதனால் நடுப் பாகம் தரைக்கு மேல் நன்றாகக் காணப்பட்டது. ஆனால் அதைச் சுற்றிலும் உள்ள ஓரம் மண்ணால் மூடப்பட்டிருந்தது.”

“மண்ணை அப்புறப்படுத்தியபின், ஒரு கடப்பாறையை எடுத்து, கல்லுக்கு ஓரத்தில் பதித்து, சிறிது பலத்தை உபயோகித்துக் கல்லை உயர்த்தினேன். உள்ளே பார்த்தேன்; அங்கே தூதன் உரைத்த வண்ணமே, உண்மையாகவே அந்தத் தகடுகளையும், ஊரிம், தும்மீம், மார்க்கவசம் ஆகியவைகளையும் கண்டேன். அவைகள் வைக்கப்பட்டிருந்த பெட்டியானது, கற்களை ஒன்றாக ஒருவித பசையின் மூலமாக சேர்த்துவைத்ததைப் போல அமைக்கப்பட்டிருந்தது. இரண்டு கற்கள் அந்தப் பெட்டியின் அடித்தளத்தில், பெட்டிக்குள், பெட்டியின் குறுக்காக வைக்கப்பட்டிருந்தன; இந்தக் கற்களின் மேல் தகடுகளும், அவைகளுடன் கூடியிருந்த மற்ற பொருட்களும் வைக்கப்பட்டிருந்தன.”

“அவைகளை வெளியே எடுக்க முயற்சி செய்தேன்; ஆனால் தூதனால் தடுக்கப்பட்டேன். அவைகளை வெளியே கொண்டுவரக் கூடிய காலம் இன்னும் வரவில்லை, அக்காலம் அன்றிலிருந்து இன்னும் சரியாக நான்கு வருடங்கள் வரை வராது என்று மறுபடியும் அறிவிக்கப்பட்டேன். ஆனால் அன்றிலிருந்து சரியாக ஒரு வருடம் சென்று, நான் அந்த இடத்திற்கு வரவேண்டும் என்றும், அப்போது அவன் என்னை அந்த இடத்தில் சந்திப்பதாகவும் மேலும் அவ்விதமாகவே அந்தத் தகடுகளைப் பெறும் காலம் வரும் வரை நான் தொடர்ந்து செய்ய வேண்டும் என்றும் சொன்னான்.”

“எனக்கு இவ்வித கட்டளை கொடுக்கப்பட்டபடியே, ஒவ்வொரு வருட முடிவிலும் சென்றேன்; ஒவ்வொரு தடவையும் அதே தூதனை அங்கு கண்டேன். மேலும், எங்களுடைய ஒவ்வொரு சந்திப்பிலும், கர்த்தர் என்ன செய்யப்போகிறார், எப்படி, எவ்விதமாக அவருடைய இராஜ்யம் இந்தக் கடைசி காலங்களில் நிர்வகிக்கப்பட வேண்டும் என்பவைகளைக் குறித்த போதனைகளையும், ஞானத்தையும் அவனிடமிருந்து பெற்றுக்கொண்டேன்.”

\* \* \* \* \*

“கடைசியாக, தகடுகள், ஊரிம், தும்மீம், மார்க்கவசம் ஆகியவற்றைப் பெற்றுக்கொள்ளும் காலம் வந்தது. ஆயிரத்து எண்ணூற்று இருபத்து ஏழு, செப்டம்பர் மாதம் இருபத்தி இரண்டாம் நாள் தகடுகள் வைக்கப்பட்டிருந்த

இடத்திற்கு வழக்கம் போல் வருடக்கடைசியில் சென்றிருந்த பொழுது, அதே பரலோக தூதன் அவைகளை என்னிடத்தில் ஒப்படைத்துக் கட்டளையிட்டதாவது: அவைகளுக்கு நான் பொறுப்பாளியாக வேண்டும்; அவைகளை கவனக்குறைவாலோ, அல்லது என்னுடைய அசட்டையினாலோ போகும்படி விட்டுவிட்டால், நான் நிர்மூலமாக்கப்படுவேன். ஆனால் நான் என் சக்திக்குட்பட்ட எல்லா முயற்சிகளையும் உபயோகித்து, அந்தத் தூதன் மறுபடியும் அவைகளைக் கேட்கும்வரை, அவைகளை வைத்திருந்தால் அவைகள் பாதுகாக்கப்படும்.”

“நான் உடனே, அவைகளை பத்திரமாக வைத்திருத்தல் வேண்டும் என்ற கண்டிப்பான கட்டளையைப் பெற்றது ஏன் என்பதையும், என்னால் தேவைப்பட்டதை நான் செய்துமுடித்த பின்னர் ஏன் அந்த தூதன், அவைகளுக்காக அழைப்பான் என்று சொன்னதின் காரணத்தையும் உணர்ந்தேன். ஏனெனில், அவைகளை என் வசத்தில் வைத்திருக்கிறேன் என்பதை மற்றவர்கள் தெரிந்து கொண்ட உடனேயே, என்னிடத்திலிருந்து அவைகளை எடுத்துக் கொள்ள மிகவும் கடுமையான பிரயத்தனங்கள் செய்யப்பட்டன. இந்த காரியத்திற்காக என்னென்ன சூழ்ச்சிகள் கண்டுபிடிக்கப்படக் கூடுமோ, அவை எல்லாம் நாடப்பட்டன. முன்னிருந்ததைக் காட்டிலும், துன்புறுத்துதல்கள் மிகக் கசப்பாகவும் கொடூரமாகவும் வந்தன. கூடுமானால் அவைகளை என் வசமிருந்து பறித்துக்கொள்ள திரளான மக்கள் தொடர்ந்து விழிப்புடனே இருந்தார்கள். ஆனால் தேவனுடைய ஞானத்தினால், என்னால் செய்யப்படவேண்டிய காரியங்களை அவைகளால் நான் நிறைவேற்றாமளவும் அவை என்னிடமே பாதுகாப்பாக இருந்தன. ஏற்கனவே ஒழுங்கு செய்யப்பட்டிருந்தபடி அந்த தூதன் அவைகளை என்னிடத்தில் கேட்டபொழுது, அவைகளை அவனிடத்தில் திருப்பிக் கொடுத்தேன்; அவைகள் அவனுடைய பொறுப்பில் இன்றுவரை, அதாவது ஆயிரத்து எண்ணூற்று முப்பத்து எட்டு, மே மாதம் 2 ஆம் நாள் வரை இருக்கின்றன.”

முழு வரலாற்றுக்கு, விலையேறப் பெற்ற முத்துவில் இருக்கும் ஜோசப் ஸ்மித் வரலாற்றையும், *History of The Church of Jesus Christ of Latter-day Saints* (பிற்கால பரிசுத்தவான்களின் இயேசு கிறிஸ்து சபை வரலாறு), பாகம் ஒன்றில் அதிகாரங்கள் ஒன்றிலிருந்து ஆறுவரை காண்க.

புழுதியிலிருந்து பேசுகிற மக்களின் சத்தமாக, இவ்வாறு பூமியிலிருந்து கொண்டுவரப்பட்ட, பூர்வகாலப் பதிவேடு, தேவனுடைய வரத்தினாலும், வல்லமையினாலும், உண்மையானவைகளென்று தெய்வீக உறுதிமொழியின்படியே, நவீன மொழியில் மொழி பெயர்க்கப்பட்டு 1830ஆம் ஆண்டில் THE BOOK OF MORMON என உலகிற்கு முதலாவதாக ஆங்கிலத்தில் வெளியிடப்பட்டது.

## மார்மன் புத்தகத்தைப்

பற்றிய சுருக்கமான விவரம்

மார்மன் புத்தகம், பழங்கால அமெரிக்காவில் இருந்த ஜனங்களின் பரிசுத்த வரலாறு ஆகும். அது உலோகத் தகடுகளில் வரையப்பட்டிருந்தது. அந்தப் புத்தகத்திலேயே நான்கு வகையான உலோக வரலாற்றுத் தகடுகள் பேசப்பட்டுள்ளன:

1. **நெப்பியின் தகடுகள்:** அவை இரண்டு வகைப்படும். சிறிய தகடுகள் மற்றும் பெரிய தகடுகள். முந்தினவை மிகக் குறிப்பாக ஆவிக்குரிய காரியங்களுக்கும், தீர்க்கதரிசிகளின் ஊழியம் மற்றும் போதனைகளுக்கும் அர்ப்பணிக்கப்பட்டதாயும், பிந்தினவை குறிப்பிட்ட ஜனங்களின் லௌகீக வரலாற்றை அதிகமாய்க் கொண்டதாகவும் இருக்கிறது (1 நெப்பி 9:2-4). ஆயினும் மோசியாவின் காலத்திலிருந்து, பெரிய தகடுகளும் மிக முக்கியம் வாய்ந்த ஆவிக்குரிய குறிப்புகளைக் கொண்டிருந்தது.
2. **மார்மன் தகடுகள்:** அநேக வியாக்கியானங்களுடன் நெப்பியின் பெரிய தகடுகளிலிருந்து மார்மனால் செய்யப்பட்ட சுருக்கத்தைக் கொண்டதாகும். இந்தத் தகடுகள், மார்மனால் கொடுக்கப்பட்ட வரலாற்றுத் தொடர்ச்சியையும், அவரின் குமாரனாகிய மரோனியால் சேர்க்கப்பட்டவைகளையும் கொண்டதாய் இருக்கிறது.
3. **ஏத்தேரின் தகடுகள்:** இவை யாரேதினர்களின் வரலாற்றை வழங்குகிறது. இந்த வரலாறு மரோனியால் சுருக்கப்பட்டு, அவர் தன் சொந்த விமர்சனங்களையும் இடையிற்சேர்த்து, “ஏத்தேரின் புத்தகம்” என்ற தலைப்பின்கீழ் பொதுவரலாற்றுடன் இந்தப் பதிவேடுகள் இணைக்கப்பட்டுள்ளன.
4. **பித்தளைத்தகடுகள்:** லேகி மக்களால் எருசலேமிலிருந்து கி.மு. 600 இல் கொண்டுவரப்பட்டவை; இவை மோசேயின் ஐந்து புத்தகங்களையும், யூதாவின் இராஜாவாகிய சிதேக்கியாவின் ஆளுகையின் தொடக்கம் வரைக்குமான யூதர்களின் வரலாற்றை ஆதியிலிருந்தும் மற்றும் பரிசுத்த தீர்க்கதரிசிகளின் தீர்க்கதரிசனங்களையும் கொண்டுள்ளது (1 நெப்பி 5:11-13). ஏசாயா மற்றும் மற்ற வேதாகம வேதாகமமல்லாத தீர்க்கதரிசிகளை உதாரணங்காட்டி, இந்தத் தகடுகளிலிருந்து அநேக மேற்கோள்கள், மார்மன் புத்தகத்திலே தோன்றுகிறது.

மார்மன் புத்தகம், பதினைந்து பிரதான பகுதிகள் அல்லது பிரிவுகளை ஒரு விதிவிலக்கைத் தவிர, புத்தகங்கள் என்று அறியப்பட்டு, ஒவ்வொன்றும் அதனதன் அதனுடைய பிரதான எழுத்தாளரின் பெயரைக் கொண்டதாயிருக்கிறது. முதல் பகுதி (ஓம்னியில் முடியும் முதல் ஆறு புத்தகங்கள்) நெப்பியின் சிறிய தகடுகளிலிருந்தவைகளின் மொழிபெயர்ப்பு ஆகும். ஓம்னி, மற்றும் மோசியாவின் புத்தகங்களுக்கு இடையில், மார்மன் வார்த்தைகள் என்று அழைக்கப்படுகிற இடைச்சேர்க்கை உள்ளது. இந்த இடைச்சேர்க்கை, சிறிய தகடுகளின் மீது பதிக்கப்பட்டிருந்த வரலாற்றை, மார்மனின் பெரிய தகடுகளின் சுருக்கத்தோடு இணைக்கிறது.

மிக நீளமான பகுதியான மோசியா முதல் மார்மன் 7ஆம் அதிகாரம் உள்பட நெப்பியின் பெரிய தகடுகளை மார்மன் சுருக்கியதின் மொழி

பெயர்ப்பாயிருக்கிறது. மார்மன் 8ஆம் அதிகாரம் தொடங்கி, புத்தகத்தின் முடிவு வரை உள்ள இறுதிப் பகுதி, மார்மனின் குமாரனாகிய மரோனியால் வரையப்பட்டவையாயிருக்கின்றன; அவன் தனது தகப்பனின் வாழ்க்கைக் குறிப்பை முடித்த பின்னர் யாரேதியரின் பதிவேடுகளின் சுருக்கத்தை, (ஏத்தேரின் புத்தகம் என) செய்தான். மரோனியின் புத்தகம் எனப்படும் பாகங்களை அவன் பின்னர் சேர்த்துக் கொண்டான்.

கி.பி. 421 இல் அல்லது ஏறக்குறைய அந்த வருஷத்தில் நெப்பியர்களின் கடைசி தீர்க்கதரிசி மற்றும் வரலாற்றாசிரியரான மரோனி பரிசுத்த பதிவேடுகளை முத்திரையிட்டு, தேவனின் சத்தம் அவருடைய பூர்வகால தீர்க்கதரிசிகளின் மூலம் முன்னுரைத்தது போல், பிந்திய காலங்களில் வரும்படியாய் அதை கர்த்தருக்குள்ளாக மறைத்துவைத்தான். அதே மரோனி, பின்பு உயிர்த்தெழுந்த நபராக கி.பி. 1823ல் தீர்க்கதரிசி ஜோசப் ஸ்மித்தை சந்தித்தான். பிற்பாடு வரையப்பட்டிருந்த தகடுகளை அவரிடம் ஒப்படைத்தான்.

## மார்மன் புத்தகத்தில்

இருக்கும் பெயர்கள் மற்றும் புத்தகங்களின் வரிசை

<i>பெயர்</i>	<i>பக்கம்</i>
நெப்பியின் முதலாம் புத்தகம் . . . . .	1
நெப்பியின் இரண்டாம் புத்தகம் . . . . .	67
யாக்கோப்பின் புத்தகம் . . . . .	144
ஏனோஸின் புத்தகம் . . . . .	168
யாரோமின் புத்தகம் . . . . .	171
ஓம்னீயின் புத்தகம் . . . . .	173
மார்மனின் வார்த்தைகள் . . . . .	177
மோசியாவின் புத்தகம் . . . . .	179
ஆல்மாவின் புத்தகம் . . . . .	261
ஏலாமானின் புத்தகம் . . . . .	479
மூன்றாவது நெப்பி . . . . .	530
நான்காவது நெப்பி . . . . .	605
மார்மன் புத்தகம் . . . . .	610
ஏத்தேரின் புத்தகம் . . . . .	634
மரோனியின் புத்தகம் . . . . .	676





---

## படத் தலைப்புகள்

---


- 1 கர்த்தராகிய இயேசு கிறிஸ்து  
ஓவியர்: ஐன்ரிக் ஆப்மேன்
- 2 தீர்க்கதரிசி ஜோசப் ஸ்மித்  
ஓவியர்: ஆல்வின் கிட்டின்ஸ்  
ஜோசப் ஸ்மித்தினுடைய சாட்சிக் குறிப்பை பார்க்க பக்கங்கள் viii-xii
- 3 வியகோனாவை லேகி கண்டுபிடித்தல்  
ஓவியர்: ஆர்னால்டு பிரைபெர்க்  
1 நெப்பி 16 பார்க்க பக்கங்கள் 42-46
- 4 வாக்குத்தத்தம் பண்ணப்பட்ட தேசத்தை, லேகியும் அவருடைய  
மக் களும் வந்தடைதல் ஓவியர்: ஆர்னால்டு பிரைபெர்க்  
1 நெப்பி 18 பார்க்க பக்கங்கள் 52-55
- 5 மார்மனின் தண்ணீர்களில் ஆல்மா ஞானஸ்நானம் கொடுத்தல்  
ஓவியர்: ஆர்னால்டு பிரைபெர்க்  
மோசியா 18 பார்க்க பக்கங்கள் 225-228
- 6 லாமானியனாகிய சாமுவேல் தீர்க்கதரிசனம் உரைத்தல்  
ஓவியர்: ஆர்னால்டு பிரைபெர்க்  
ஏலாமான் 16 பார்க்க பக்கங்கள் 527-530
- 7 இயேசு கிறிஸ்து அமெரிக்க கண்டங்களுக்குப் போகுதல்  
ஓவியர்: ஜான் ஸ்காட்  
3 நெப்பி 11 பார்க்க பக்கங்கள் 558-561
- 8 நெப்பியரின் பதிவேடுகளை மரோனி புதைத்தல்  
ஓவியர்: டாம் லோவெல்  
மார்மன் 8 பார்க்க பக்கங்கள் 626-630








A. F. F. F.














# நெப்பியின் முதலாம் புத்தகம்

அவனுடைய ஆட்சியும், ஊழியமும்

லேகி, அவனுடைய மனைவியாகிய சாராயா, அவனுடைய நான்கு குமாரர்களாகிய (மூத்தவனிலிருந்து தொடங்கி) லாமான், லெமுவேல், சாம், நெப்பி எனப்பட்டவர்களின் வரலாறு. லேகி, ஜனங்களுடைய அக்கிரமத்தைக் குறித்து தீர்க்கதரிசனமுரைத்ததின் நிமித்தம், அவர்கள் அவன் ஜீவனை அழிக்கத் தேடுகிறார்கள் என்பதால் கர்த்தர், எருசலேம் தேசத்தை விட்டுப் புறப்பட்டுச் செல்லும்படி அவனை எச்சரித்தல். அவன் தன் குடும்பத்தாருடன் வனாந்தரத்தினுள் மூன்று நாள் பயணம் செய்தல். நெப்பி தன் சகோதரரை அழைத்துக்கொண்டு, யூதர்களின் பதிவேடுகளுக்காக எருசலேம் தேசத்திற்குத் திரும்பி வரல். அவர்களுடைய பாடுகளின் குறிப்பு. இஸ்மவேலின் குமாரத்திகளை அவர்கள் மனைவிகளாக எடுத்துக் கொள்ளல். அவர்கள் தங்கள் குடும்பங்களை அழைத்துக்கொண்டு, வனாந்தரத்திற்குள் புறப்பட்டுப் போதல். வனாந்தரத்தில் அவர்கள் பாடுகளும், உபத்திரவங்களும். அவர்களுடைய பயணத்தின் மார்க்கம். அவர்கள் திரளான தண்ணீர்களண்டைக்கு வருதல். நெப்பியின் சகோதரர்கள் அவனுக்கு எதிராகக் கலகஞ் செய்தல். அவன் அவர்களைத் திகைக்கப் பண்ணி, ஒரு கப்பலைக் கட்டுதல். அவர்கள் அந்த இடத்தை உதாரத்துவஸ்தலம் என்று அழைத்தல். அவர்கள் திரளான தண்ணீர்களைக் கடந்து வாக்குத்தத்தத்தின் தேசத்திற்கு வருதல் முதலியன. இது நெப்பியின் வரலாற்றின்படியானது அல்லது வேறு வார்த்தைகளில் சொல்லவேண்டுமெனில், நெப்பியாகிய நான் இந்தப் பதிவேடுகளை எழுதினேன்.

## அதிகாரம் 1

நெப்பி தன் ஜனத்தின் வரலாற்றைத் தொடங்குதல்—லேகிதரிசனத்திலே அக்கினிஸ்தம்பத்தைக் காணுதல், தீர்க்கதரிசன புத்தகத்திலிருந்து வாசித்தல்—அவன் தேவனைத் துதித்தல், மேசியாவின் வருகையை முன்னறிவித்தல், எருசலேமின் அழிவைத் தீர்க்கதரிசனம் உரைத்தல்—அவன் யூதர்களினால் துன்புறுத்தப்படுதல். ஏறக்குறைய கி.மு. 600.

நெப்பியாகிய நான், நற்கீர்த்தி பெற்ற பெற்றோருக்குப் பிறந்திருந்தவனாய் இருந்தபடியால், என் தந்தை கற்றறிந்த சகலவற்றிலும் சற்றே போதிக்கப்பட்டிருந்தேன்;

என்னுடைய வாழ்நாட்களில் அநேக உபத்திரவங்களைக் கண்டிருப்பினும், எல்லா நாட்களிலும் நான் கர்த்தரால் மிகத் தயவு பெற்றவனாயிருந்தேன்; ஆம், தேவனின் நன்மைகளையும், இரகசியங்களையும் குறித்து சிறந்த ஞானமுடையவனாய் இருந்தபடியால், என் நாட்களில் நடந்த, என் நடவடிக்கைகளைப் பதிவேடுகளாகச் செய்து வைக்கிறேன்.

2 ஆம், யூதர்களின் கற்றறிவும், எகிப்தியர்களின் மொழியும் அடங்கிய என் தந்தையின் மொழியிலே நான் இந்தப் பதிவேடுகளை எழுதுகிறேன்.

3 மேலும், நான் எழுதும் இந்தப் பதிவேடுகள் உண்மையானவை என்று நான் அறிவேன்; நான் என் சொந்தக் கைகளினால் இவைகளை

ளைச் செய்கிறேன்; நான் இவைகளை என் அறிவின்படியே செய்கிறேன்.

4 ஆனபடியால், யூதாவின் இராஜாவாகிய சிதேக்கியாவின் ஆளுகையின் முதலாம் ஆண்டின் ஆரம்பத்தில் (என் தந்தையாகிய லேகி, எருசலேமிலே, தம் எல்லா நாட்களும் வாசமாயிருந்தபடியால்) அதே ஆண்டில் அநேக தீர்க்கதரிசிகள் வந்து, அவர்கள் மனந்திரும்ப வேண்டுமெனவும், இல்லையேல் மகாநகரமாகிய எருசலேம் அழிக்கப்படும் எனவும் ஜனங்களுக்குத் தீர்க்கதரிசனம் உரைத்தார்கள்.

5 ஆனபடியால், என் தந்தையாகிய லேகி, அவருடைய ஜனத்தின் நிமித்தம், கர்த்தர் முன்பாகச் சென்று, ஆம், அவருடைய முழு இருதயத்தோடும் ஜெபித்தார்.

6 ஆனபடியால், அவர் கர்த்தரிடம் ஜெபித்துக்கொண்டிருந்த பொழுது, ஒரு அக்கினி ஸ்தம்பம் அவர் முன்பாக வந்து, அவருக்கு முன்னிருந்த ஒரு பாறையின் மேல் வாசமானது; மேலும் அவர் அதிகமானவற்றைக் கண்டும், கேட்டும் இருந்தார்; அவர் கண்டும், கேட்டும் இருந்த காரியங்களின் நிமித்தம், அவர் மிகவும் அதிர்ந்து, நடுக்கம் கொண்டார்.

7 ஆனபடியால், அவர் எருசலேமில் இருந்த தம் சொந்த வீட்டிற்குத் திரும்பினார்; அவர் ஆவியினால் மேற்கொள்ளப்பட்டவராய், தாம் கண்ட காரியங்களினால் தாமாகவே படுக்கையின் மேல் விழுந்தார்.

8 மேலும் ஆவியினால் மேற்கொள்ளப்பட்டவராய், அவர் ஒரு தரிசனத்தில் எடுத்துச் செல்லப்பட்டு, பரலோகம் திறந்திருப்பதைக் கூட அவர் கண்டு, தேவன் தன்னுடைய சிங்காசனத்தில் வீற்றிருப்பதையும், அன்றியும், எண்ணிலடங்காதூதர்களின் கூட்டங்கள் அவர்களுடைய தேவனைப் பாடியும், துதித்

தும் இருக்கும் நிலையை அவர் கண்டதாக நினைத்தார்.

9 ஆனபடியால், அவர், ஒருவர் வானத்தின் மத்தியிலிருந்து இறங்கி வருவதைக் கண்டார், அவருடைய பிரகாசம், மத்தியான வேளையின் சூரியனைக் காட்டிலும் மேலானதாக இருந்தது.

10 மேலும், அவரைப் பின்தொடர்ந்து வந்த பன்னிரெண்டு பேரையும் அவர் கண்டார்; அவர்களுடைய பிரகாசம், ஆகாய விரிவிலுள்ள நட்சத்திரங்களையும் மிஞ்சுவதாக இருந்தது.

11 மேலும் அவர்கள் கீழே இறங்கி வந்து, பூமியின் பரப்பின் மீதெங்கும் புறப்பட்டுப் போனார்கள்; முதலாமவர் வந்து என் தந்தையின் முன்பாக நின்று, அவரிடம் ஒரு புத்தகத்தைக் கொடுத்து, அவர் அதை வாசிக்க வேண்டுமெனக் கட்டளையிட்டார்.

12 ஆனபடியால், அதனை அவர் வாசித்த பொழுது, அவர் கர்த்தருடைய ஆவியினால் நிரப்பப்பட்டார்.

13 அவர், அதை வாசித்துச் சொன்னதாவது: எருசலேமே, உனக்கு ஐயோ! ஏனெனில், நான் உன் அக்கிரமங்களைக் கண்டிருக்கிறேன்; ஆம், எருசலேமைக் குறித்தும் அதில் குடியிருப்பவர்கள் அழிக்கப்படவேண்டுமெனவும், அநேகர் பட்டயத்தால் அழிவார்கள் எனவும், அநேகர் பாபிலோனுக்குச் சிறைப்பிடிக்கப்பட்டுக் கொண்டு போகப்படுவார்கள் எனவும் அநேக காரியங்களை என் தந்தை வாசித்தார்.

14 மேலும், ஆனபடியால் என் தந்தை பெரிதும் அதிசயமான காரியங்களை வாசித்தும், கண்டுமிருந்தபடியால், அவர் கர்த்தரை நோக்கி அநேக காரியங்களை ஓலமிட்டுச் சொன்னதாவது: சர்வ வல்லமையுள்ள தேவனாகிய கர்த்தரே! உம்

முடைய கிரியைகள் பெரிதும், அதிசயமுமானவைகள்; பரலோகங்களில் உம்முடைய சிங்காசனம் உயர்ந்திருக்கிறது; உம்முடைய வல்லமையும், நன்மையும், இரக்கமும், பூமியின் குடிகள் எல்லோர் மீதும் உள்ளது; மேலும், நீர் இரக்கமுடையவராய் இருக்கிறபடியால், உம்மிடத்தில் வருகிறவர்களை அழிந்து போகவிடீர்!

15 மேலும், என் தந்தை தன் தேவனைத் துதித்த பாஷையானது இவ்விதமானதாயிருந்தது; அவர் கண்ட காரியங்களினிமித்தம் அவருடைய ஆத்துமா களிகூர்ந்தது; ஆம், கர்த்தர் அவருக்குக் காட்டியவைகளினிமித்தம் அவருடைய முழு இருதயமும் நிரம்பியது.

16 மேலும், இப்பொழுதும் நெப்பியாகிய நான் என் தந்தை எழுதிய எல்லாக் காரியங்களின் முழுக் குறிப்பையும் எழுதுவதில்லை, ஏனெனில், அவர் தரிசனங்களிலும், சொப்பனங்களிலும் கண்ட அநேக காரியங்களை எழுதி இருக்கிறார்; மேலும், அவர் தம்முடைய பிள்ளைகளிடத்தில் தீர்க்கதரிசனம் உரைத்து, பேசிய அநேக காரியங்களையும் எழுதியிருக்கிறார்; அவைகளைக் குறித்த முழுத் தொகுப்பையும் நான் செய்யப் போவதில்லை.

17 ஆனால், என் நாட்களில் உள்ள என் நடவடிக்கைகளைக் குறித்த தொகுப்பை நான் எழுதுகிறேன். இதோ, என் சொந்தக் கைகளினால் செய்த தகடுகளின் மேல், என் தந்தையினுடைய பதிவேடுகளைச் சுருக்கி வரைகிறேன்; ஆகையால், என் தந்தையின் பதிவேடுகளைச் சுருக்கி வரைந்த பின்பு, நான், என் சொந்த வாழ்க்கையைக் குறித்த தொகுப்பைச் செய்வேன்.

18 ஆகையால், எருசலேமின் அழிவைக்குறித்த, அநேக அதிசயமான

காரியங்களை என் தந்தையாகிய லேகிக்குக் கர்த்தர் காட்டிய பின்னர், இதோ ஜனங்கள் மத்தியில் புறப்பட்டுப் போய், அவர் கண்டும், கேட்டும் இருக்கிற காரியங்களைக் குறித்து அவர்களிடம் தீர்க்கதரிசனம் உரைத்து, அறிவிக்கத் தொடங்கினார் என்பதை நீங்கள் அறிய வேண்டுமென, நான் விரும்புகிறேன்.

19 மேலும், ஆனபடியால் அவர் சாட்சி கொடுத்த காரியங்களினிமித்தம், யூதர்கள் அவரைப் பரிசாசம் பண்ணினார்கள்; ஏனெனில், அவர் அவர்களுடைய துன்மார்க்கத்தையும், அருவருப்புக்களையும் குறித்து உண்மையாய்ச் சாட்சி கொடுத்தார்; அவர் கண்டும், கேட்டும் இருக்கிற காரியங்களும், மேலும், அவர் புத்தகத்தில் வாசித்த காரியங்களும், மேசியாவின் வருகையையும், உலகத்தின் மீட்பையும் எளிதாக வெளிப்படுத்துவதாய் இருக்கிறது என்பதையும் அவர்களுக்குச் சாட்சி கொடுத்தார்.

20 மேலும், யூதர்கள் இந்தக் காரியங்களைக் கேட்டபொழுது, அவர்கள் புறம்பே தள்ளி, கல்லெறிந்து, கொலை பண்ணின பூர்வகால தீர்க்கதரிசிகளிடம் கோபம் கொண்டது போலவே அவரிடமும் கோபம் கொண்டார்கள். அவர்கள் அவருடைய ஜீவனை வாங்கத் தேடி, அதை எடுத்துப்போடும்படி பார்த்தார்கள். ஆனாலும், கர்த்தருடைய உருக்கமான இரக்கங்கள், அவர் தெரிந்து கொண்டவர்களின் விசுவாசத்தின் நிமித்தமாக, அவர்கள் விடுவிக்கக்கூடிய வல்லமையைப் பெறும்ளவும், அவர்களைப் பலவாண்களாக்கும்படி அவர்கள் எல்லார் மேலுமிருக்குமென்று இதோ, நெப்பியாகிய நான் உங்களுக்குக் காண்பிப்பேன்.

## அதிகாரம் 2

சிவந்த சமுத்திரத்தின் எல்லை யோரத்தில் உள்ள வனாந்தரத்தினுள், லேகி தன் குடும்பத்தினரை அழைத்துக்கொண்டு போதல்— அவர்கள் தங்கள் சம்பத்துகளை விடுதல்—லேகி கர்த்தருக்கு பலியைச் செலுத்தி, கற்பனைகளைக் கைக்கொள்ளுமாறு தன் புத்திரர்களுக்குப் போதித்தல்—தம் தந்தைக்கு எதிராக லாமான், லெழு வேல் முறுமுறுத்தல்—நெப்பி கீழ்ப்படிந்து, விசுவாசத்திலே ஜெபித்தல், கர்த்தர் அவனிடத்தில் பேசுதல், மற்றும் தன் சகோதரரின் மீது அரசாணம்படி அவன் தேர்ந்தெடுக்கப்படுதல். ஏறக்குறைய கி.மு. 600.

இதோ, ஆனபடியால் கர்த்தர் என் தந்தையுடன் பேசினார்; ஆம், ஒரு சொப்பனத்திலே கூட அவரிடம் சொன்னதாவது; லேகி, நீ செய்த காரியங்களினிமித்தம் நீ ஆசீர்வதிக்கப்பட்டவனாயிருக்கிறாய்; மேலும் நீ உண்மையுள்ளவனாய் இருந்து, நான் உனக்குக் கட்டளையிட்டவைகளை இந்த ஜனங்களுக்கு அறிவித்ததின் நிமித்தம், இதோ அவர்கள் உன் ஜீவனை வாங்கத் தேடுகிறார்கள்.

2 மேலும், ஆனபடியால் தன் குடும்பத்தை அழைத்துக்கொண்டு வனாந்தரத்திற்குள் போகும்படி ஒரு சொப்பனத்தில் கூட, கர்த்தர் என் தந்தைக்குக் கட்டளையிட்டார்.

3 மேலும் ஆனபடியால், அவர் கர்த்தருடைய வார்த்தைக்குக் கீழ்ப்படிதலுடையவராயிருந்தார், ஆகையால் அவர் கர்த்தர் தனக்குக் கட்டளையிட்டபடியே செய்தார்.

4 மேலும் ஆனபடியால், அவர் வனாந்தரத்திற்குள் போனார்; அவர் தன் குடும்பத்தாரையும், ஆகாரங்

ளையும், கூடாரங்களையும் தவிர வேறெதையும் எடுத்துக்கொள்ளாமல், தம்முடைய வீட்டையும், தம் சுதந்திர தேசத்தையும், தம் பொன்னையும், வெள்ளியையும், தம்முடைய விலையேறப்பெற்ற பொருட்களையும் விட்டு விட்டு, வனாந்தரத்திற்குப் புறப்பட்டுப் போனார்.

5 மேலும் அவர் சிவந்த சமுத்திரத்தின் கரையோரமான எல்லைப்பகுதிகளுக்கு வந்தார்; அவர் சிவந்த சமுத்திரத்தின் எல்லைகளுக்கு அருகாமையில் உள்ள வனாந்தரத்தில் பயணம் செய்தார்; அவர் என் தாயாகிய சாராயா, என் மூத்த சகோதரர்களாகிய லாமான், லெழு வேல், சாம் ஆகியோர் அடங்கிய தம் குடும்பத்துடன் வனாந்தரத்தில் பயணம் செய்தார்.

6 மேலும் ஆனபடியால் அவர் வனாந்தரத்தில் மூன்று நாள் பயணம் செய்த பின்பு, அவர் ஒரு பள்ளத்தாக்கிலே தண்ணீர் உள்ள நதியின் பக்கத்திலே பாளையமிறங்கினார்.

7 மேலும் ஆனபடியால் அவர் கற்களினால் ஒரு பலிபீடத்தைக் கட்டி, கர்த்தருக்குப் பலி செலுத்தி நம் தேவனாகிய கர்த்தருக்கு நன்றி செலுத்தினார்.

8 மேலும் ஆனபடியால், அவர் அந்த நதியின் பெயரை லாமான் என அழைத்தார்; அந்த நதி சிவந்த சமுத்திரத்தினுள் பாய்ந்தது; அதனுடைய முகத்துவாரத்தின் அருகாமையின் எல்லைகளிலே அந்தப் பள்ளத்தாக்கு இருந்தது.

9 அந்த நதியின் தண்ணீர்கள் சிவந்த சமுத்திரத்தின் ஊற்றுக்களில் கலப்பதை என் தந்தை கண்ட பொழுது அவர் லாமானை நோக்கி, நீ இந்த நதியைப்போல சகல நீதியின் ஊற்றுக்குள் தொடர்ந்து ஓடிக் கொண்டிருப்பாயாக என்று சொன்னார்.

10 மேலும் அவர் லெமுவேலை நோக்கி: இதோ நீ கர்த்தருடைய கற்பனைகளைக் கைக்கொள்வதில், இந்தப்பள்ளத்தாக்கைப்போல உறுதியும், திடமும், அசைக்கப்பட முடியாதவனுமாயும் நீ இருப்பாயாக என்று சொன்னார்.

11 இப்பொழுதும் அவர் லாமான், லெமுவேல் ஆகியோருடைய வணங்காக்கமுத்தினிமித்தம் இவைகளைச் சொன்னார்; ஏனெனில் அவர் தரிசனங்காண்கிறவராய் இருந்து, அவர்கள் சுதந்தரித்த தேசத்தையும், அவர்கள் பொன்னையும், வெள்ளியையும், விலையேறப் பெற்ற பொருட்களையும் விட்டு விட்டு, வனாந்தரத்தில் அழியும் படியாய், அவர்களை எருசலேம் தேசத்தை விட்டு வழி நடத்தி வந்தார் என அவர்கள் தம் தந்தைக்கு எதிராக அநேக காரியங்களில் முறுமுறுத்தார்கள்; மேலும் அவருடைய இருதயத்தின் புத்தியற்ற யோசனைகளின் நிமித்தம், அவர் இதைச் செய்தார் என்றும் சொன்னார்கள்.

12 மேலும் இவ்வாறாக மூத்தவர்களாயிருந்த லாமானும், லெமுவேலும் தம் தந்தைக்கு எதிராக முறுமுறுத்தார்கள். மேலும் அவர்களைப் படைத்த தேவனுடைய நடவடிக்கைகளை அறியாததின் நிமித்தம், அவர்கள் முறுமுறுத்தார்கள்.

13 தீர்க்கதரிசிகளின் வார்த்தைகளின் படியே மகா நகரமாகிய எருசலேம் அழிக்கப்படும் என்பதையும் அவர்கள் விசுவாசிக்கவில்லை. என் தந்தையின் ஜீவனை வாங்கத்தேடிய, எருசலேமிலிருந்த யூதர்களைப் போல அவர்கள் இருந்தார்கள்.

14 மேலும் ஆனபடியால், லெமுவேலின் பள்ளத்தாக்கிலே, வல்லமையோடு, ஆவியால் நிறையப்பட்டவராய் என் தந்தை, அவர்களுடைய சரீரங்கள் அவருக்கு முன்னாக அதிரும்வரைக்கும் அவர்களிடம் பேசி

னார். மேலும் அவர்கள் அவருக்கு எதிராகப் பேசாதபடிக்கு அவர்களை மலைக்கப்பண்ணினார்; ஆகையால் அவர்கள் அவர் கட்டளையிட்டபடியே செய்தார்கள்.

15 மேலும் என் தந்தை ஒரு கூடாரத்திலே வாசமாயிருந்தார்.

16 மேலும் ஆனபடியால் நெப்பியாகிய நான் மிகவும் இளைஞனாய் இருந்தபோதிலும் பெரிய சரீரபரிமாணம் உடையவனாயிருந்தபடியாலும், மேலும் தேவனுடைய இரகசியங்களை அறிந்துகொள்ள பெரும் வாஞ்சையுடையவனாய் இருந்ததாலும், நான் கர்த்தரை நோக்கிக் கூக்குரலிட்டேன்; இதோ அவர் என்னைச் சந்தித்து, என் இருதயத்தை மிருதுவாக்கினபடியால், என் தந்தையால் பேசப்பட்ட எல்லா வார்த்தைகளையும் நான் விசுவாசித்தேன்; ஆனபடியால் என் சகோதரர்களைப் போல நான் அவருக்கு எதிராகக் கலகஞ் செய்யவில்லை.

17 மேலும் நான் சாம் இடத்தில் பேசி, கர்த்தர் தம்முடைய பரிசுத்த ஆவியினால் எனக்கு வெளிப்படுத்திய காரியங்களை அவனுக்கு தெரியப்படுத்தினேன். மேலும் ஆனபடியால் அவன் என்னுடைய வார்த்தைகளை விசுவாசித்தான்.

18 ஆனாலும் இதோ, லாமானும், லெமுவேலும் என்னுடைய வார்த்தைகளுக்குச் செவிகொடுக்கவில்லை; அவர்களுடைய இருதயக்கடினத்தினிமித்தம் துக்கமடைந்தவனாய், நான் கர்த்தரிடம் அவர்களுக்காகக் கூக்குரலிட்டேன்.

19 மேலும் ஆனபடியால் கர்த்தர் என்னை நோக்கி: நெப்பியே, உன்னுடைய விசுவாசத்தினிமித்தம் நீ ஆசிரிவதிக்கப்பட்டவனாயிருக்கிறாய், ஏனெனில் மனத் தாழ்மையுடன், கருத்தாய் என்னைத் தேடினாய் என்றார்.

20 மேலும் நீ எவ்வளவாய் என்

கற்பனைகளைக் கைக்கொள்கிறாயோ, அவ்வளவாய் நீ செழிப்பாய், நீ வாக்குத்தத்தத்தின் தேசத்திற்கு நடத்திச் செல்லப்படுவாய்; ஆம், நான் உனக்காக ஆயத்தம் பண்ணியிருக்கிற தேசம் அதுவே; ஆம், அந்த தேசம் மற்ற எல்லாத் தேசங்களுக்கும் மேலாகத் தெரிந்து கொள்ளப்படத்தக்கது.

21 மேலும் உன் சகோதரர்கள், உனக்கெதிராக எவ்வளவாய்க் கலகஞ் செய்கிறார்களோ, அவ்வளவாய் அவர்கள் கர்த்தருடைய பிரசன்னத்திலிருந்து அறுப்புண்டு போவார்கள்.

22 நீ எவ்வளவாய் என் கற்பனைகளைக் கைக்கொள்ளுகிறாயோ அவ்வளவாய், நீ உன் சகோதரர்மேல் அதிகாரியாயும், போதகனாயும் ஏற்படுத்தப்படுவாய்.

23 ஏனெனில் இதோ, அவர்கள் எனக்கெதிராகக் கலகஞ் செய்யும் நாளிலே, நான் அவர்களைக் கொடியதான சாபத்தால் சபிப்பேன், உன்னுடைய சந்ததியார் எனக்கெதிராயும் கலகஞ்செய்தாலொழிய, அவர்களின் பலம் இவர்கள் மேல் செல்லாது.

24 மேலும், எனக்கெதிராய் அவர்கள் கலகஞ்செய்வார்களெனில், அவர்களை நினைவு கூர்தலின் வழிகளிலே உணர்த்தும் படியாய், அவர்கள் உன் சந்ததியாருக்கு ஒரு சவுக்காயிருப்பார்கள்.

### அதிகாரம் 3

பித்தனைத் தகடுகளைப் பெறும்படியாய் லேகியின் குமாரர்கள் எருசலேமுக்குத் திரும்பிப் போதல்—லாபான் தகடுகளை திருப்பி அளிக்க மறுத்தல்—நெப்பி, தன் சகோதரர்களுக்கு புத்திசொல்லி ஊக்குவித்தல்—லாபான் அவர்க

ளின் உடைமைகளைத் திருடிக்கொண்டு, அவர்களை அழிக்க முயற்சித்தல் — நெப்பியையும், சாமையும், லாமான் மற்றும் லெமுவேல் அடித்தல். பின்பு ஒரு தூதனால் கடிந்துகொள்ளப்படுதல். ஏறக்குறைய கி.மு. 600—592.

மேலும், ஆனபடியால் நெப்பியாகிய நான் கர்த்தருடன் பேசுவதிலிருந்து என் தந்தையின் கூடாரத்திற்குத் திரும்பினேன்.

2 மேலும் ஆனபடியால், அவர் என்னை நோக்கி: இதோ, நான் ஒரு சொப்பனம் கண்டேன்; அதில் நீயும் உன் சகோதரரும் எருசலேமுக்குத் திரும்பிச் செல்ல வேண்டும் எனக் கர்த்தர் எனக்குக் கட்டளையிட்டிருக்கிறார், என்று சொன்னார்.

3 ஏனெனில் இதோ, லாபான் யூதர்களின் பதிவேட்டையும், என் முற்பிதாக்களின் வம்சவரலாறுகளையும் வைத்திருக்கிறான், மேலும் அவைகள் பித்தனைத் தகடுகளின் மேல் பதிக்கப்பட்டிருக்கின்றன.

4 ஆகையால், நீயும் உன் சகோதரரும், லாபானுடைய வீட்டிற்குள் சென்று, அந்தப் பதிவேடுகளைத் தேடி, அவைகளை வனாந்தரத்திற்குள் இங்கே கொண்டுவர வேண்டுமெனக் கர்த்தர் எனக்குக் கட்டளையிட்டிருக்கிறார்.

5 மேலும் இதோ இப்பொழுதும், நான் அவர்களிடத்தில் கேட்பது ஒரு கடினமான காரியம் என்று சொல்லி உன் சகோதரர்கள் முறுமுறுக்கிறார்கள்; ஆனாலும் இதோ நான் அவர்களிடத்தில் இவற்றைக் கேட்கவில்லை; ஆனால் இது கர்த்தருடைய கட்டளையாயிருக்கிறது.

6 ஆகையால் என் மகனே நீ போ, மேலும் நீ முறுமுறுக்காததின் நிமித்தம் கர்த்தரிடத்திலிருந்து தயை பெற்றுக்கொள்வாய்.

7 மேலும் ஆனபடியால், நெப்பியாகிய நான் என் தந்தையை நோக்கி: நான் போய் கர்த்தர் கட்டளையிட்ட காரியங்களைச் செய்வேன், ஏனெனில் மனுப்புத்திரருக்கு தாம் கட்டளையிட்ட காரியத்தைச் செய்து முடிக்கக் கூடிய ஒரு வழியை ஆயத்தப்படுத்தினாலொழிய, கர்த்தர் எந்தக் கட்டளைகளையும் அவர்களுக்கு கொடுப்பதில்லை என்பதை நான் அறிந்திருக்கிறேன்.

8 மேலும், ஆனபடியால் என் தந்தை இந்த வார்த்தைகளைக் கேட்ட பொழுது, கர்த்தரால் நான் ஆசீர்வதிக்கப்பட்டுள்ளேன் என்பதை அவர் அறிந்ததினால், மிகவும் மகிழ்ச்சி அடைந்தார்.

9 மேலும் நெப்பியாகிய நானும், என் சகோதரர்களும், எருசலேம் தேசத்திற்கு மேலேறிப் போவதற்காக, எங்கள் கூடாரங்களுடன் வனாந்தரத்தில் எங்களுடைய பயணத்தைத் தொடங்கினோம்.

10 மேலும் ஆனபடியால் நாங்கள் மேலேறி எருசலேம் தேசத்தை வந்தடைந்த பொழுது, நானும் என் சகோதரரும் ஒருவரோடொருவர் ஆலோசித்தோம்.

11 எங்களில் யார் லாபானுடைய வீட்டிற்குள் செல்ல வேண்டுமென, நாங்கள் சீட்டுப் போட்டோம். மேலும் ஆனபடியால் அந்தச் சீட்டு லாமான் பேருக்கு விழுந்தது; லாமான், லாபானுடைய வீட்டிற்குச் சென்று அவன் வீட்டில் உட்கார்ந்திருந்த பொழுது அவனுடன் பேசினான்.

12 மேலும், என் தந்தையின் வம்சவரலாறு அடங்கியிருந்த பித்தளைத் தகடுகளின் மேல் பதிக்கப்பட்டிருந்த பதிவேடுகளை லாபானிடத்திலிருந்து பெற்றுக் கொள்ள அவன் விரும்பினான்.

13 மேலும் ஆனபடியால் இதோ, லாபான் கோபம் கொண்டு அவ

னைத் தன் சமூகத்திலிருந்து வெளியே தள்ளி விட்டான்; லாமான் அந்தப் பதிவேடுகளை வைத்துக் கொள்ள அவன் விரும்பவில்லை. ஆகையால் அவன், அவனை நோக்கி, இதோ நீ கொள்ளைக்காரனாயிருக்கிறாய்; நான் உன்னை கொன்றுபோடுவேன் என்றான்.

14 ஆனால் லாமான் அவன் சமூகத்தை விட்டுத் தப்பியோடி, லாபான் செய்த காரியங்களை எங்களுக்குச் சொன்னான்; மேலும் நாங்கள் மிகவும் வருத்தப்படத் தொடங்கினோம், மேலும் என் சகோதரர்கள் வனாந்தரத்தில் உள்ள என் தந்தையினிடத்திற்குத் திரும்பிப் போகவிரும்பினார்கள்.

15 ஆனாலும், இதோ நான் அவர்களை நோக்கி: கர்த்தர் ஜீவிக்கிறபடியாலும், நாம் ஜீவிக்கிறபடியாலும், கர்த்தர் நம்மிடத்தில் கட்டளையிட்ட காரியத்தைச் செய்து முடிக்காமல் நாம் வனாந்தரத்தில் இருக்கும் நம் தந்தையிடத்திற்குப் போகப்போவதில்லை, என்றேன்.

16 அதனால் கர்த்தருடைய கட்டளைகளைக் கைக்கொள்கிறதில் நாம் உண்மையுள்ளவர்களாயிருப்போம்; ஆகையால் நாம் நம்முடைய தந்தையின் சுதந்திர தேசத்திற்குச் செல்வோம்; ஏனெனில் இதோ அவர் பொன்னையும், வெள்ளியையும், சகலவிதமான ஆஸ்திகளையும் துறந்தார்; மேலும் இவைகள் எல்லாவற்றையும் கர்த்தருடைய கட்டளைகளின் நிமித்தமே செய்தார்.

17 ஏனெனில், ஜனங்களுடைய துன்மார்க்கத்தினிமித்தம், எருசலேம் அழிக்கப்படவேண்டும் என்பதை அவர் அறிந்திருந்தார்.

18 இதோ, அவர்கள் தீர்க்கதரிசிகளின் வார்த்தைகளைப் புறக்கணித்தனர். ஆகையால் தேசத்தை விட்டு ஓடிப்போகும்படி கட்டளை



யிட்டபின்பும், நம் தந்தை தேசத்திலே தங்கிவாசம் செய்திருப்பாரெனில், அவரும் அழிந்து போயிருப்பார்; அதனால் அவர் தேசத்தை விட்டு ஓடிப்போவது தேவையாயிருந்தது.

19 மேலும் இதோ, நம்முடைய பிள்ளைகளுக்காக, நம் பிதாக்களின் பாஷையைப் பாதுகாப்பதற்காக, நாம் இந்தப் பதிவேடுகளைப் பெறவேண்டும் என்பது தேவனுடைய ஞானமாயிருக்கிறது.

20 மேலும், உலகம் தொடங்கினது முதல் இந்தக் காலம் வரைக்கும் ஆவியினாலும், தேவனின் வல்லமையினாலும் அவர்களிடத்தில் கொடுக்கப்பட்டதான எல்லா பரிசுத்த தீர்க்கதரிசிகளின் வாயால் பேசப்பட்ட வார்த்தைகளை, நாம் அவர்களிடத்தில் பாதுகாப்போமே என்பதற்காகவும் தான்.

21 மேலும் ஆனபடியால், இவ்விதமான பாஷையின்படி என் சகோதரர்கள் தேவனுடைய கட்டளைகளைக் கைக்கொள்வதில் உண்மையாயிருக்க வேண்டுமென நான் அவர்களை இசையச் செய்தேன்.

22 மேலும் ஆனபடியால் நாங்கள் எங்களின் சுதந்திர தேசத்திற்கு இறங்கிச் சென்று, எங்களின் பொன்னையும், எங்களின் வெள்ளியையும், எங்களுடைய விலையேற்றப் பெற்ற பொருட்களையும் ஒன்று கூட்டிச் சேகரித்தோம்.

23 மேலும் இந்தப் பொருட்களைக் கூட்டிச் சேர்த்த பின்பு, நாங்கள் மறுபடியும் லாபானுடைய வீட்டிற்குச் சென்றோம்.

24 மேலும் ஆனபடியால் நாங்கள் லாபானுடைய வீட்டிற்குச் சென்று, அவனிடத்திலிருந்த பித்தளைத் தகடுகளின் மேல் பதிக்கப்பட்டுள்ள பதிவேடுகளை அவன் எங்களுக்குத் தரும்படி விரும்புவதாகக் கூறி, அதற்குப்பதிலாக எங்களின் பொன்

னையும், எங்களின் வெள்ளியையும், எங்களுடைய எல்லா விலையேற்றப்பெற்றப் பொருட்களையும் அவனுக்குத் தருவதாகச் சொன்னோம்.

25 மேலும், ஆனபடியால், லாபான் எங்களுடைய ஆஸ்தி மிகவும் அதிகமாய் இருப்பதைக் கண்டபொழுது, அவன் எங்களை வெளியே தள்ளி எங்களுடைய ஆஸ்தியை அவன் அடைந்து கொள்ளும்படிக்குத் தன் வேலையாட்களை அனுப்பி எங்களைக் கொலைசெய்யும் அளவுக்கு, அவன் அதை இச்சித்தான்.

26 மேலும் ஆனபடியால், நாங்கள் லாபானின் வேலைக்காரருக்கு முன்பாக ஓடிப்போனோம், மேலும் நாங்கள் எங்கள் ஆஸ்திகளை விட்டுச் செல்ல வேண்டியவர்களானோம், அது லாபானுடைய கரங்களில் விழுந்தது.

27 மேலும் ஆனபடியால் நாங்கள் வனாந்தரத்தினுள் ஓடிப்போனோம், லாபானுடைய வேலைக்காரர்கள் எங்களைத் தொடர்ந்து பிடிக்கவில்லை, நாங்கள் ஒரு பாறையின் வெடிப்பிலே மறைந்து கொண்டோம்.

28 மேலும் ஆனபடியால், லாமான் என் பேரிலும், என் தந்தையின் பேரிலும் கோபம் கொண்டான்; லாமானுடைய வார்த்தைகளைக் கேட்டபடியினால், லெமுவேலும் அவ்வாறே செய்தான். ஆகையால் லாமானும், லெமுவேலும், அவர்களுடைய இளைய சகோதரர்களாகிய எங்கள் மேல் கடினமான வார்த்தைகளைப் பேசி, ஒரு கோலால் எங்களை அடிக்கவும் செய்தார்கள்.

29 மேலும் ஆனபடியால் அவர்கள் எங்களைக் கோலால் அடித்த பொழுது, இதோ, கர்த்தருடைய ஒரு தூதன் வந்து, அவர்களுக்கு முன்பாக நின்று அவர்களை நோக்கி: ஏன் உங்கள் இளைய சகோதரனைக்

கோலால் அடிக்கிறீர்கள்? அவனை உங்கள் மேல் அதிபதியாய்க் கர்த்தர் தெரிந்துகொண்டார் என்பதை நீங்கள் அறியீர்களா? இதுவும் உங்கள் அக்கிரமங்களினிமித்தமே! இதோ, நீங்கள் மறுபடியும் மேலேறி எருசலேமுக்குப் போங்கள், கர்த்தர் லாபாணை உங்கள் கரங்களில் ஒப்படைப்பார் என்றான்.

30 மேலும் தூதன் எங்களிடமாய்ப் பேசிய பின்பு, அவன் கடந்து போனான்.

31 மேலும் தூதன் எங்களை விட்டுப் போனபின்பு லாமானும், லெமுவேலும் மறுபடியும் முறுமுறுக்கத் தொடங்கி: கர்த்தர் லாபாணை நம் கரங்களில் ஒப்படைப்பது எப்படி இயலும்? இதோ அவன் பெலம் பொருந்திய மனுஷன், அவன் ஐம்பது பேரை கட்டளை இடக் கூடியவன், ஆம், அவனால் ஐம்பது பேரைக் கொல்லவும் முடியும்; அப்படியிருக்கையில் நாம் எம்மாதிரி என்று சொன்னார்கள்.

#### அதிகாரம் 4

கர்த்தரின் கட்டளையின்படி நெப்பி லாமாணைக் கொல்லுதல், மேலும் உபாயம் மூலம் பித்தளைத் தகடுகளைப் பெறுதல் — சோரம் வனாந்தரத்தில் லேகியின் குடும்பத்தில் சேரத் தெரிந்து கொள்ளுதல். ஏறக்குறைய கி.மு. 600-592.

மேலும் ஆனபடியால், நான் என் சகோதரர்களுடன் பேசி, நாம் மறுபடியும் எருசலேமுக்குப் போவோம், நாம் கர்த்தருடைய கற்பனைகளைக் கைக்கொள்வதில் உண்மையுடையவர்களாய் இருப்போம் என்றேன், ஏனெனில் இதோ அவர் எல்லா பூமியைக் காட்டிலும் வல்லவர், அப்படியாயின் லாபாணையும் அவ

னுடைய ஐம்பது பேரையும், அல்லது அவனுடைய பதினாயிரம் பேரைக் காட்டிலும் வல்லவராக ஏன் இருக்கமுடியாது?

2 ஆகையால் நாம் மேலேறிப் புறப்பட்டுப் போவோம்; நாம் மோசேயைப் போல் பெலமுள்ளவர்களாயிருப்போம்; ஏனெனில் அவன் உண்மையாகவே சிவந்த சமுத்திரத்தின் தண்ணீர்களிடத்தில் பேசினான்; அவைகள் அங்கேயும் இங்கேயும் பிரிந்தன; நம்முடைய பிதாக்கள் சிறையிருப்பிலிருந்து வெளியே அதன் வழியாய், வறண்ட நிலத்தில் வந்தார்கள்; பார்வோனுடைய சேனைகள் பின் தொடர்ந்து வந்து, சிவந்த சமுத்திரத்தின் தண்ணீர்களிலே அமிழ்ந்து போனார்கள்.

3 இப்பொழுதும் இதோ, இவைகள் உண்மையானவை என்பதை நீங்கள் அறிவீர்கள், மேலும் ஒரு தூதன் உங்களிடம் பேசியதையும் நீங்கள் அறிவீர்கள்; அதனால் நீங்கள் சந்தேகப்படலாமா? நாம் புறப்பட்டு மேலேறிப் போவோம்; நம்முடைய பிதாக்களைப் போலவே நம்மை விடுவிப்பதற்கும், எகிப்தியர்களைப் போலவே, லாபாணை அழிப்பதற்கும் கர்த்தரால் இயலும்.

4 இப்பொழுதும் நான் இந்தவார்த்தைகளைப் பேசிய பொழுது, அவர்கள் இன்னும் கடுங்கோபமுடையவர்களாயிருந்து, தொடர்ந்து முறுமுறுத்துக்கொண்டிருந்தார்கள்; இருந்தபோதிலும், எருசலேமின் மதில்களுக்கு வெளிப்புறம் வரும் வரைக்கும் அவர்கள் என்னைப் பின் தொடர்ந்து வந்தார்கள்.

5 மேலும் அது இரவாயிருந்தது; மதில்களுக்கு வெளியாக அவர்களை ஒளிந்து கொள்ளும்படிச் செய்தேன்; மேலும் அவர்கள் தங்களை ஒளித்துக்கொண்ட பின்பு, நெப்பியாகிய நான், நகரத்தினுள்

ஊர்ந்து சென்று, லாபானுடைய வீட்டை நோக்கிப் போனேன்.

6 மேலும் நான் என்ன காரியங்களைச் செய்யவேண்டும் என்பதை முன்னதாக அறியாதவனாய், நான் ஆவியினால் நடத்திச் செல்லப்பட்டேன்.

7 இருந்தபோதிலும் நான் முன்னே போய், லாபானுடைய வீட்டின் பக்கமாய் வந்த பொழுது, நான் ஒரு மனிதனைக் கண்டேன், அவன் எனக்கு முன்பாக பூமியில் விழுந்து கிடந்தான், ஏனெனில் அவன் திராட்சைரசத்தைக் குடித்து வெறித்தவனாயிருந்தான்.

8 மேலும் நான் அவனிடத்தில் வந்தபொழுது, அது லாபான் எனக் கண்டேன்.

9 மேலும் நான் அவனுடைய பட்டயத்தைக் கண்டு, நான் அதை உறையிலிருந்து வெளியே இழுத்தேன்; அதனுடைய பிடி பசும் பொன்னாயும், மேலும் அதிலுள்ள வேலைப்பாடு மிகவும் நேர்த்தியாயும் இருந்தது, மேலும் அதிலிருந்த வாய்தாரை மிகவும் விலையுயர்ந்த வெண்கலத்தினால் ஆனது என்பதையும் நான் கண்டேன்.

10 மேலும் ஆனபடியால் லாபானைக் கொல்ல வேண்டுமென நான் ஆவியானவரால் நெருக்கி ஏவப்பட்டேன்; ஆனாலும் மனிதனுடைய இரத்தத்தை எந்த சமயத்திலும் நான் சிந்தியதில்லை என என் இருதயத்தில் சொல்லிக் கொண்டேன். மேலும் அவனைக் கொல்லுதல் வேண்டாம் என விரும்பி, நான் பின்வாங்கினேன்.

11 மேலும் ஆவியானவர் மறுபடியும் என்னை நோக்கி: இதோ, கர்த்தர் அவனை உன் கரங்களில் ஒப்பு வித்திருக்கிறார் என்றார். ஆம், அவன் என் ஜீவனை எடுத்துப் போடும்படி வகை தேடினான் என்பதையும் நான் அறிவேன்; மேலும்

அவன் கர்த்தருடைய கற்பனைகளுக்கு செவிகொடுக்கவும் மாட்டான்; மேலும் அவன் எங்கள் ஆஸ்திகளையும் எடுத்துக்கொண்டான்.

12 மேலும் ஆனபடியால் மறுபடியும் ஆவியானவர் என்னை நோக்கி: அவனைக் கொல், ஏனெனில் கர்த்தர் அவனை உன் கரங்களில் ஒப்பு வித்திருக்கிறார்;

13 இதோ, அவரின் நீதியான நோக்கங்களை கொண்டு வரும்படியாகக் கர்த்தர் துன்மார்க்கரைக் கொல்கிறார். ஒரு தேசம் முழுவதும் அவிசுவாசத்தில் படிப்படியாக நலிந்து, அழிவதைக் காட்டிலும், ஒரு மனிதன் அழிந்து போவது நலமாயிருக்கும் என்றார்.

14 மேலும் இப்பொழுதும், நெப்பியாகிய நான் இந்த வார்த்தைகளைக் கேட்டபொழுது, என் கற்பனைகளை உன் சந்ததியார் எவ்வளவாய்க் கைக்கொள்வார்களோ, அவ்வளவாய் அவர்கள் வாக்குத்தத்தின் தேசத்திலே செழிப்படைவார்கள் என்று வனாந்தரத்தில் என்னுடனே பேசிய கர்த்தருடைய வார்த்தைகளை நான் நினைவுகூர்ந்தேன்.

15 ஆம், நியாயப்பிரமாணம் இருந்தாலொழிய, அவர்கள் மோசேயின் நியாயப்பிரமாணத்தின்படியான கர்த்தருடைய கற்பனைகளை கைக்கொள்ள முடியாது என்பதையும் நான் எண்ணிப் பார்த்தேன்.

16 மேலும் நியாயப்பிரமாணம், பித்தளைத் தகடுகளின் மேல் பதிக் கப்பட்டிருக்கிறது என்பதையும் நான் அறிவேன்.

17 மேலும் மீண்டும், அவருடைய கட்டளையின்படியே நான் இந்தப் பதிவேடுகளைப் பெறுதல் வேண்டும் என்ற இந்தக் காரணத்திற்காக, கர்த்தர் லாபானை என்னுடைய கரங்களில் ஒப்புவித்தார் என்பதை நான் அறிவேன்.

18 ஆகையால் நான் ஆவியானவ

ருடைய சத்தத்திற்குக் கீழ்ப்படிந்து, நான் லாபானை தலை மயிரால் தூக்கிய பின்னர், அவனுடைய சொந்தப் பட்டயத்தினாலேயே அவன் தலையை வெட்டிப்போட்டேன்.

19 மேலும் அவனுடைய தலையை அவனுடைய சொந்தப் பட்டயத்தினாலே வெட்டிப் போட்ட பின்பு நான் லாபானுடைய வஸ்திரங்களை எடுத்து என் சொந்த சரீரத்தின் மேல் போட்டுக் கொண்டேன்; ஆம் ஒவ்வொன்றையும் கூட; மேலும் அவனுடைய கவசத்தை என் இடைதொட்டு அரைக்கட்டிக் கொண்டேன்.

20 மேலும் நான் இதனைச் செய்த பின்பு, லாபானுடைய பொக்கிஷ அறைக்குச் சென்றேன். மேலும் அவ்வாறு நான் லாபானுடைய பொக்கிஷ அறைக்கு நேராய் சென்றபொழுது, இதோ, பொக்கிஷ அறையின் திறவுகோல்களை வைத்திருந்த லாபானுடைய வேலைக்காரனை நான் கண்டேன், பின்னர் நான் லாபானுடைய குரலிலே, அவன் என்னுடன் பொக்கிஷ அறைக்குள்ளாகப் போகவேண்டுமெனக் கட்டளையிட்டேன்.

21 மேலும் வஸ்திரங்களையும், என் இடைத்தொட்டு அரைக்கட்டப் பட்டிருந்த பட்டயத்தையும் கண்டபடியால், என்னைத் தன்னுடைய எஜமானாகிய லாபான் என அவன் எண்ணிக்கொண்டான்.

22 மேலும் அவன் தன் எஜமானாகிய லாபான், இரவிலே யூதர்களின் மூப்பர் மத்தியில் இருந்ததை அறிந்தவனாய், அவர்களைக் குறித்து அவன் என்னுடனே பேசினான்.

23 மேலும் லாபானைப் போலவே, நான் அவனிடம் பேசினேன்.

24 மேலும் பித்தளைத் தகடுகளின் மேல் எழுதப்பட்டிருப்பவைகளை, மதிலுக்கு வெளிப்புறமாய் உள்ள என் மூத்த சகோதரரிடத்திற்கு நான்

கொண்டு செல்ல வேண்டும் என்றும் அவனிடம் சொன்னேன்.

25 மேலும் அவன் என்னைப் பின்பற்றி வரவேண்டும் எனவும் நான் அவனுக்குக் கட்டளையிட்டேன்.

26 மேலும் நான் சபையின் சகோதரர்களைக் குறித்துப் பேசினேன் எனவும், நான் கொன்றுபோட்ட லாபான், நான்தான் எனவும் மெய்யாய் எண்ணிக்கொண்டவனாய் இருந்தபடியால், அவன் என்னைப் பின்பற்றி வந்தான்.

27 மேலும் நான் மதிலுக்கு வெளிப்புறமாயிருந்த என் சகோதரரிடத்திற்குச் செல்லும் பொழுது, யூதர்களின் மூப்பர்களைக் குறித்து அவன் அநேகந்தரம் என்னோடு பேசினான்.

28 மேலும் ஆனபடியால், என்னைக் கண்டபொழுது லாமானும், லெமுவேலும், சாமும் மிகுதியும் பயமடைந்தார்கள். மேலும் அவர்கள் என் சமூகத்தை விட்டு ஓடிப் போனார்கள்; ஏனெனில் அவர்கள் அது லாபான் எனவும், அவன் என்னைக் கொன்றுபோட்டு, அவர்கள் ஜீவனையும் வாங்கத் தேடுகிறான் எனவும் எண்ணிக்கொண்டார்கள்.

29 மேலும் ஆனபடியால், நான் அவர்களை அழைத்தபொழுது, அவர்கள் என் சத்தத்தைக் கேட்டார்கள்; ஆகையால் அவர்கள் என் சமூகத்திலிருந்து ஓடுவதை விட்டு நின்றார்கள்:

30 மேலும் ஆனபடியால் லாபானுடைய வேலைக்காரன் என் சகோதரர்களைக் கண்ட பொழுது நடுங்கத் தொடங்கி, என் முன்னிருந்து ஓடிப்போய், எருசலேம் நகரத்திற்குத் திரும்பும்படியாக இருந்தான்.

31 மேலும் இப்பொழுதும், நெப்பியாகிய நான் உருவமைப்பில் பெரிய மனிதனாயும், கர்த்தரிடமிருந்து மிகுந்த பெலத்தையும் பெற்றிருந்தவனாயும் இருந்தபடியால், நான்

லாபானுடைய வேலைக்காரனைப் பற்றிப் பிடித்து அவன் ஓடிப்போகாதபடி பிடித்துக்கொண்டேன்.

32 மேலும் ஆனபடியால், நான் அவனிடமாய் பேசி, அவன் என் வார்த்தைகளுக்குச் செவி கொடுப்பானெனில், கர்த்தர் ஜீவிக்குமளவுக்கும், நான் ஜீவிக்குமளவுக்கும் அவன் எங்கள் வார்த்தைகளுக்குச் செவி கொடுப்பானெனில் நாங்கள் அவன் ஜீவனைத் தப்புவிப்போம் என்றேன்.

33 மேலும் நான் அவனிடமாய் ஒரு ஆணையுடனே கூட அவன் பயப்பட வேண்டியதில்லை என்று பேசி, அவன் எங்களுடன் கீழே வனாந்தரத்தினுள் வருவானெனில் எங்களைப்போல அவனும் சுதந்திரமுள்ள மனிதனாக இருக்கலாம் என்றேன்.

34 மேலும் நான் அவனிடம்: மெய்யாகவே கர்த்தர் இந்தக் காரியத்தைச் செய்யும்படி எங்களுக்குக் கட்டளையிட்டுள்ளார்; கர்த்தருடைய கற்பனைகளைக் கைக்கொள்ளும்படி நாம் கருத்தாய் இருக்க வேண்டாமா? ஆகையால் என் தந்தையினிடம் வனாந்தரத்திற்குக் கீழே இறங்கி வருவாயெனில், எங்களுடன் பங்குடையவனாய் இருப்பாய் என்று சொன்னேன்.

35 மேலும் ஆனபடியால் நான் பேசிய வார்த்தைகளால் சோரம் தைரியம் அடைந்தான். அந்த வேலைக்காரனின் பெயர் சோரம் என்பதாயிருந்தது அவன் எங்களுடன், எங்கள் தந்தையினிடத்திற்கு வனாந்தரத்தினுள் கீழே இறங்கி வருவதாக வாக்களித்தான். ஆம், அந்த சமயம் முதல் எங்களுடன் தங்கியிருப்பதாக அவன் எங்களிடத்தில் ஆணையிட்டான்.

36 இப்பொழுதும் யூதர்கள், நாங்கள் வனாந்தரத்தினுள் ஓடிப் போனதைக் குறித்து அறிந்து, அவர்கள் எங்களைப் பின்தொடர்ந்து வந்து

அழித்துப்போடக்கூடாது என்ற இந்தக் காரணத்திற்காகவே நாங்கள் அவன் எங்களுடன் தங்கியிருக்க வேண்டும் என வாஞ்சித்தோம்.

37 மேலும் ஆனபடியால், சோரம் எங்களிடம் ஆணையிட்டுச் சொல்லிய பொழுது, அவனைக் குறித்த எங்களுடைய பயம் நீங்கியது.

38 மேலும் ஆனபடியால் நாங்கள் பித்தளைத் தகடுகளை எடுத்துக் கொண்டு, லாபானுடைய வேலைக்காரனையும் அழைத்துக்கொண்டு, வனாந்தரத்திற்குப் புறப்பட்டுச் சென்று, எங்கள் தந்தையின் கூடாரத்திற்குப் பயணம் செய்தோம்.

#### அதிகாரம் 5

லேகிக்கு எதிராய்ச் சாராயா குறை கூறுதல்—இருவரும் அவர்களின் குமாரர்களின் திரும்புதலில் கனிகூருதல்—அவர்கள் பலிகளைச் செலுத்துதல்—பித்தளைத் தகடுகள், மோசே மற்றும் தீர்க்கதரிசிகள் எழுதியவைகளைக் கொண்டிருக்கின்றன—தகடுகள் லேகியை யோசேப்பின் சந்ததி என நிச்சயித்தல்—லேகி தன் சந்ததியாரையும், தகடுகளின் பாதுகாத்தலையும் குறித்து தீர்க்கதரிசனம் உரைத்தல். ஏறக்குறைய கி.மு. 600-592.

மேலும் ஆனபடியால் இதோ, நாங்கள் எங்கள் தந்தையிடம் வனாந்தரத்திற்குக் கீழே இறங்கி வந்த பின்பு, இதோ அவர் ஆனந்தத்தால் நிரப்பப்பட்டார், என் தாயாகிய சாராயாவும் மிகுதியும் மகிழ்ச்சியுற்றாள், ஏனெனில் அவள் எங்கள் நிமித்தம் மெய்யாகவே துக்கித்துக் கொண்டிருந்தாள்.

2 ஏனெனில் நாங்கள் வனாந்தரத்தில் அழிந்து போனோம் என அவள் எண்ணியிருந்தாள்; அவள் என் தந்தைக்கு எதிராக முறையிட்டு,

அவரை தரிசனங்காண்கிற மனிதன் என்று சொல்லி, இதோ, நாம் சுதந்தரித்திருந்த தேசத்திலிருந்து நீர் எங்களை நடத்திக்கொண்டு வந்தீர்; என் குமாரர்களும் இனி இல்லை; நாமும் வனாந்தரத்தில் அழிந்து போவோமே என்றான்.

3 பின்னர் இந்த பாஷையின் விதத்தில் என் தாய், என் தந்தைக்கு எதிராக முறையிட்டாள்.

4 மேலும் ஆனபடியால், என் தந்தை அவளிடமாய்ப் பேசிச் சொன்னதாவது: நான் தரிசனங்காண்கிற மனிதன் என்பதை நான் அறிவேன்; நான் தேவனுடைய காரியங்களைத் தரிசனத்தில் காணாதிருந்தால், தேவனுடைய நன்மைகளை நான் அறியாதிருந்திருப்பேன், ஆனால் எருசலேமில் தங்கியிருப்பேனெனில், என் சகோதரர்களோடு அழிந்துபோயிருப்பேன், என்றார்.

5 ஆனாலும் இதோ, வாக்குத்தத்தின் தேசத்தை நான் அடைந்து கொண்டேன்; அந்தக் காரியங்களில் நான் களிகூர்கிறேன்; ஆம், கர்த்தர் லாபானுடைய கரங்களில் இருந்து என் குமாரரை விடுவித்து, வனாந்தரத்தில் கீழே நம்மிடம் மறுபடியும் கொண்டு வருவார் என நான் அறிவேன்.

6 நாங்கள் யூதருடைய பதிவேடுகளைப் பெறும்படி வனாந்தரத்தில் எருசலேம் தேசத்தை நோக்கிப் பயணம் செய்த பொழுது, இந்த பாஷையின் விதத்தில் என் தந்தையாகிய லேகி, என் தாயாகிய சாராயாவைத் தேற்றினார்.

7 மேலும் இதோ, நாங்கள் எங்கள் தந்தையின் கூடாரத்திற்குத் திரும்பிய பொழுது, அவர்கள் சந்தோஷம் நிறைவாயிருந்தது; என் தாய் ஆறுதலடைந்தாள்.

8 மேலும் அவள் சொன்னதாவது: கர்த்தர் என் புருஷனை, வனாந்தரத்திற்கு ஓடிப்போகக் கட்டளையிட்

டார் என்பதை நான் இப்பொழுது திட்டமாய் அறிவேன்; ஆம் கர்த்தர் என் குமாரர்களைப் பாதுகாத்து, லாபானுடைய கரங்களிலிருந்து விடுவித்து, கர்த்தர் அவர்களுக்குக் கட்டளை இட்ட காரியத்தைச் செய்து முடிக்கும்படி அவர்களுக்கு வல்லமையைக் கொடுத்தார் என்பதையும் நான் திட்டமாய் அறிவேன்: இந்த வகையான பாஷையில் அவள் பேசினாள்.

9 மேலும் ஆனபடியால், அவர்கள் மிகுதியும் களிகூர்ந்து, பலிகளையும், தகன பலிகளையும் கர்த்தருக்குச் செலுத்தினார்கள்; அவர்கள் இஸ்ரவேலின் தேவனுக்கு நன்றி செலுத்தினார்கள்.

10 மேலும் இஸ்ரவேலின் தேவனுக்கு அவர்கள் நன்றி செலுத்தின பின்பு, என் தந்தையாகிய லேகி, பித்தளைத் தகடுகளின் மேல் பதிக்கப்பட்டிருந்த பதிவேடுகளை எடுத்து, அவைகளைத் தொடக்கத்திலிருந்து ஆராய்ந்து பார்த்தார்.

11 மேலும் அவைகள் உலகத்தின் சிருஷ்டிப்பையும், நம் முதல் பெற்றோராகிய ஆதாம், ஏவாளைப் பற்றிய வரலாறுகளையும் கொண்ட மோசேயின் ஐந்து புத்தகங்களை உடையனவாயிருந்ததை அவர் கண்டார்.

12 மேலும் ஆதி முதலான யூதர்களின் பதிவேடுகளையும், யூதாவின் இராஜாவாகிய சிதேக்கியாவின் ஆளுகையின் தொடக்கம் வரை உள்ளவற்றையும்,

13 மேலும் ஆதி முதலிருந்து, சிதேக்கியாவின் ஆளுகையின் தொடக்கம் வரை உள்ள பரிசுத்த தீர்க்கதரிசிகளின் தீர்க்கதரிசனங்களையும், ஏரேமியாவினால் உரைக்கப்பட்ட அநேக தீர்க்கதரிசனங்களையும் அவைகள் கொண்டவையாயிருப்பதை அவர் கண்டார்.

14 மேலும் ஆனபடியால், என்

தந்தையாகிய லேகி, பித்தளைத் தகடுகளின் மேல் அவருடைய பிதாக்களின் வம்ச வரலாற்றையும் கண்டார்; ஆகையால் ஆம், எகிப்தியருக்கு விற்கப்பட்டு, தம்முடைய தந்தையாகிய யாக்கோபையும், அவருடைய குடும்பத்தார் அனைவரையும் பஞ்சத்தில் அழிந்து போகாமல் யாக்கும்படியாக, கர்த்தருடைய கரத்தால் பாதுகாக்கப்பட்ட யாக்கோபின் குமாரனாகிய யோசேப்பின், சந்ததி என்பதையும் அவர் கண்டு கொண்டார்.

15 மேலும் அவர்களைப் பாதுகாத்த அதே தேவனால், அவர்கள் சிறையிருப்பிலிருந்தும், எகிப்து தேசத்திலிருந்தும், வழிநடத்திச் செல்லப்பட்டார்கள்.

16 இப்படியாக என் தந்தையாகிய லேகி, தம்முடைய பிதாக்களின் வம்ச வரலாற்றை அறிந்தார். மேலும் லாபானும் யோசேப்பின் சந்ததியாயிருந்தான், ஆகையால் அவனும், அவன் பிதாக்களும் பதிவேடுகளை வைத்திருந்தார்கள்.

17 மேலும் இப்பொழுது இந்தக் காரியங்களை எல்லாம் என் தந்தை பார்த்தபொழுது, ஆவியினால் நிரப்பப்பட்டவராய், தன் சந்ததியைக் குறித்து தீர்க்கதரிசனம் உரைக்கத் தொடங்கி,

18 இந்தப் பித்தளைத் தகடுகள், தம்முடைய சந்ததியாராகிய, சகல தேசத்தாருக்கும், இனத்தாருக்கும், பாஷைக்காரருக்கும், ஜனங்களுக்கும் செல்லவேண்டும் என்றார்.

19 ஆகையால், இந்தப் பித்தளைத் தகடுகள் ஒருபோதும் அழியக்கூடாது என்றார்; காலத்தால் இனிமேல் அவைகள் மங்கிப்போகவும் கூடாது. மேலும் அவர் தம்முடைய சந்ததியைக் குறித்து அநேக காரியங்களைத் தீர்க்கதரிசனமாக உரைத்தார்.

20 மேலும் ஆனபடியால், இதுவ

ரைக்கும் நானும் என் தந்தையும், கர்த்தர் எங்களுக்குக் கட்டளையிட்ட யாவையும் கைக்கொண்டுவந்தோம்.

21 மேலும் கர்த்தர் எங்களுக்குக் கட்டளையிட்ட பதிவேடுகளை நாங்கள் அடைந்து, அவைகளை ஆராய்ந்து அவைகள் விரும்பப்படத்தக்கவையாய் இருப்பதைக் கண்டோம். ஆம், கர்த்தருடைய கற்பனைகளை, எங்கள் பிள்ளைகளுக்குப் பாதுகாத்து வைக்கும்படி அவைகள் அவ்வளவு பெருமதிப்பு உடையனவாய் எங்களுக்கு இருந்தன.

22 ஆகையால் வாக்குத்தத்தத்தின் தேசத்தை நோக்கி வனாந்தரத்தில் நாங்கள் பயணம் செய்யும் போது, அவைகளை எங்களுடன் எடுத்துச் செல்வது கர்த்தருடைய ஞானமாயிருந்தது.

#### அதிகாரம் 6

*நெப்பி தேவனின் காரியங்களை எழுதுதல்—மனிதர்களை, ஆபிரகாமின் தேவனிடத்தில் வந்து இரட்சிக்கப்பட வற்புறுத்தலே நெப்பியின் நோக்கமாக உள்ளது. ஏறக்குறைய கி.மு. 600-592.*

மேலும் இப்பொழுது நெப்பியாகிய நான் இந்தப் பதிவேட்டின் பகுதியில், என் பிதாக்களின் வம்ச வரலாற்றைக் கொடுப்பதில்லை; பின்னரும் எந்த சமயத்திலும் நான் எழுதிக்கொண்டிருக்கும் இந்தத் தகடுகளின் மேல் கொடுக்கப் போவதுமில்லை. ஏனெனில் என் தந்தை வைத்துள்ள பதிவேடுகளில், அவைகள் கொடுக்கப்பட்டுள்ளன; ஆகையால் இந்தப் பணியில் அவற்றை நான் எழுதுவதில்லை.

2 ஏனெனில் நாங்கள் யோசேப்பின் சந்ததி என்று சொல்லுவது போதுமானதாயிருக்கிறது.

3 மேலும் என் தந்தையைக்

குறித்த எல்லாக் காரியங்களின் முழு வரலாற்றையும் விவரமாக இந்தத் தகடுகளின் மேல் எழுத முடியாது என்பதினால் அவைகளை நான் பொருட்படுத்தாமல் தேவனுடைய காரியங்களை நான் எழுதும்படி அவைகளில் இடமிருக்க நான் வாஞ்சிக்கிறேன்.

4 ஏனெனில் மனிதர்களை, ஆபிரகாமின் தேவனும், ஈசாக்கின் தேவனும், யாக்கோபின் தேவனுமாயிருக்கிறவரிடம் வரும்படித் தூண்டி அவர்கள் இவ்விதம் இரட்சிக்கப்பட வேண்டும் என்பதே என் நோக்கத்தின் நிறைவாயிருக்கிறது.

5 ஆகையால் உலகத்திற்குப் பிரியமாயிருக்கிற காரியங்களை நான் எழுதவில்லை, ஆனால் தேவனுக்கும், உலகப் பிரகாரம் அல்லாதவர்களுக்கும் பிரியமாயிருக்கிற காரியங்களை நான் எழுதுகிறேன்.

6 ஆகையால் மனுப்புத்திரருக்கு உபயோகமில்லாத காரியங்களால் இந்தத் தகடுகளை நிரப்பக்கூடாது என என் சந்ததியாருக்கு நான் கட்டளை இடுகிறேன்.

### அதிகாரம் 7

லேகியின் குமார்கள் எருசலே முக்குத் திரும்பி, இஸ்மவேலையும் அவனது குடும்பத்தையும், அவர்களின் பயணத்தில் அவர்களுடன் சேர்ந்து கொள்ளும்படி அழைத்தல்—லாமானும், மற்றவர்களும் கலஞ்செய்தல்—நெப்பி தன் சகோதரரை கர்த்தர் மீது நம்பிக்கை வைக்குமாறுபுத்திசொல்லுதல்—அவர்கள் அவனைக் கயிறுகளால் கட்டி, அவனது அழிவுக்கு ஆலோசனை செய்தல்—அவன் விசுவாசத்தின் வல்லமையினால் கட்டவிழ்க்கப்படுதல்—அவனுடைய சகோதரர்கள் மன்னிப்

புக் கேட்டல்—லேகியும் அவனுடைய கூட்டத்தாரும் பலியையும், தகனபலிகளையும் செலுத்துதல். ஏறக்குறைய கி.மு. 600-592.

மேலும் இப்பொழுது, என் தந்தையாகிய லேகி தம்முடைய சந்ததியைக் குறித்த தீர்க்கதரிசனத்தை முடித்த பின்பு, ஆனபடியால் கர்த்தர் அவருடனே மறுபடியுமாய்ப்பேசி, அவர் தம்முடைய குடும்பத்தைத் தனியாக வனாந்தரத்திற்கு அழைத்துச் செல்வது அவருக்கு உகந்ததல்ல என்றும் அவருடைய குமார்கள் வாக்குத்தத்தின் தேசத்திலே கர்த்தருக்குச் சந்ததி உண்டாக்கும்படி குமாரசத்திகளை மனைவிகளாகக்கொள்ள வேண்டுமென்றும் சொன்னார்.

2 மேலும் ஆனபடியால், நெப்பியாகிய நானும் என் சகோதரரும், மறுபடியும் எருசலேம் தேசத்திற்குச் சென்று, இஸ்மவேலையும், அவன் குடும்பத்தாரையும், கீழே வனாந்தரத்திற்குக் கொண்டுவர வேண்டுமெனவும் கர்த்தர் அவருக்குக் கட்டளையிட்டார்.

3 மேலும் ஆனபடியால், நெப்பியாகிய நான், மறுபடியும் என் சகோதரருடன், மேலேறி எருசலே முக்குப் போகும்படிக்கு வனாந்தரத்தினுள் சென்றேன்.

4 மேலும் ஆனபடியால் நாங்கள் மேலேறி இஸ்மவேலின் வீட்டிற்குச் சென்றோம். மேலும் இஸ்மவேலின் பார்வையில் நாங்கள் தயை பெற்றதின் காரணமாக கர்த்தருடைய வார்த்தைகளை அவனிடத்தில் பேசினோம்.

5 மேலும் ஆனபடியால், கர்த்தர் இஸ்மவேலுடைய இருதயத்தையும், அவன் வீட்டாரின் இருதயத்தையும் இளக்கினபடியால், அவர்கள் எங்களுடனே, எங்கள் தந்தையின் கூடாரத்தை நோக்கி, இறங்கி



வனாந்தரத்தில் பயணத்தை மேற்கொண்டார்கள்.

6 மேலும் ஆனபடியால், இவ்வாறு நாங்கள் வனாந்தரத்தில் எங்கள் பயணத்தைச் செய்து கொண்டிருந்தபொழுது, இதோ, லாமானும், லெமுவேலும், இஸ்மவேலின் இரண்டு குமாரத்திகளும், இஸ்மவேலின் இரண்டு குமாரரும், அவர்களுடைய குடும்பத்தாரும், ஆம், நெப்பியாகிய எனக்கும், சாம், அவர்கள் தகப்பனாகிய இஸ்மவேல், அவனுடைய மனைவி, மற்ற அவனுடைய மூன்று குமாரத்திகள் ஆகியோருக்கு எதிராகக் கலகஞ் செய்தார்கள்.

7 மேலும் ஆனபடியால், இந்தக் கலகத்தினாலே, அவர்கள் எருசலேம் தேசத்திற்குத் திரும்பிப்போக வாஞ்சையுடையவர்களாய் இருந்தார்கள்.

8 மேலும் இப்பொழுது, நெப்பியாகிய நான், அவர்களுடைய இரு தயக்கடினத்திற்காகத் துக்கப்பட்டுக்கொண்டிருந்தபடியால், நான் அவர்களிடத்தில், ஆம், லாமானுடனும், லெமுவேலுடனும் பேசி, இதோ, நீங்கள் என் மூத்த சகோதரர்களாய் இருக்கிறீர்கள்; உங்கள் இளைய சகோதரனாகிய நான் உங்களுடனே பேசும்படிக்கும், உங்களுக்கு ஒரு மாதிரியை வைக்கும்படிக்கும், நீங்கள் உங்கள் இரு தயத்தில் கடினமுள்ளவர்களாயும், மனதில் குருடராயும் இருக்க வேண்டியதின் அவசியம் என்ன? என்றேன்.

9 கர்த்தருடைய வார்த்தைக்கு நீங்கள் செவிகொடாமல் இருப்பது என்ன?

10 நீங்கள் கர்த்தருடைய தூதனைப் பார்த்தீர்கள் என்பதை மறந்து போனது என்ன?

11 ஆம் லாபானுடைய கரங்களில் இருந்து விடுவித்ததையும்,

மேலும் நாம் பதிவேடுகளைப் பெறும்படியாகவும், கர்த்தர் நமக்குச் செய்த மகத்தான காரியங்களையும் நீங்கள் மறந்து போனது என்ன?

12 ஆம், மேலும் மனுப்புத்திரர் கர்த்தரில் தங்கள் விசுவாசத்தை வைப்பார்களெனில், அவர் தம்முடைய சித்தத்தின்படியே, அவர்களுக்கு எல்லாக் காரியங்களையும் செய்யப் போதுமானவராய் இருக்கிறார் என்பதை நீங்கள் மறந்து போனது என்ன? ஆகையால் நாம் அவரில் விசுவாசமுடையவர்களாய் இருப்போம்.

13 நாம் அவருக்கு விசுவாசமுடையவர்களாய் இருப்போமெனில், நாம் வாக்குத்தத்தின் தேசத்தை அடைவோம்; எருசலேமின் அழிவைக் குறித்த, கர்த்தருடைய வார்த்தை நிறைவேற்றப்படுவதை, வருங்காலத்தில் ஒரு சமயத்தில் நீங்கள் அறிவீர்கள்; ஏனெனில் எருசலேமின் அழிவைக் குறித்து கர்த்தர் பேசிய எல்லாக் காரியங்களும் நிறைவேற்றப்பட வேண்டும்.

14 ஏனெனில் இதோ, கர்த்தருடைய ஆவி அவர்களுடன் போராடுவதிலிருந்து விரைவில் நின்று போகும்; இதோ அவர்கள் தீர்க்கதரிசிகளைத்தள்ளி, எரேமியாவைச் சிறையிலே போட்டார்கள்; மேலும் அவர்கள் என் தந்தை தேசத்திலிருந்து ஓடிப் போகும்விற்கு, அவர்கள் அவருடைய ஜீவனை வாங்கத் தேடினார்கள்.

15 இதோ இப்பொழுதும் நான் உங்களுக்குச் சொல்லுகிறேன், நீங்கள் எருசலேமிற்குத் திரும்பிப் போனால், நீங்களும் அவர்களுடன் அழிவீர்கள். மேலும் இப்பொழுதும் நீங்கள் அதைத் தெரிந்து கொள்வீர்களானால், நீங்கள் தேசத்திற்குமேலே ஏறிப்போங்கள்; மேலும்

நீங்கள் போவீர்களானால், நீங்களும் அழிவீர்கள், என்று நான் உங்களுக்குச் சொன்ன வார்த்தைகளை நினைவுகூருங்கள்; நான் இப்படியாகப் பேசவேண்டுமென கர்த்தருடைய ஆவியானவர் என்னை நெருக்கி ஏவினார்.

16 மேலும் ஆனபடியால் நெப்பியாகிய நான் இந்த வார்த்தைகளை என் சகோதரரிடம் பேசிய பொழுது, அவர்கள் என் மீது கோபமடைந்தார்கள். மேலும் ஆனபடியால் இதோ அவர்கள் மிகவும் கோபமாயிருந்தபடியால், என்மீது கைபோட்டு என்னைக் கயிறுகளினால் கட்டினார்கள்; ஏனெனில் அவர்கள் என் ஜீவனை எடுத்துப் போடும்படியாய் வகைதேடி, காட்டுமிருகங்கள் என்னை விழுங்கிப் போடும்படிக்கு, வனாந்தரத்தில் என்னை விட்டுப் போகும்படி, வகை பார்த்தார்கள்.

17 ஆனபடியால், நான் கர்த்தரை நோக்கி ஜெபம் பண்ணி: கர்த்தாவே, உம்மிடத்தில் உள்ள என் விகவாசத்தின்படியே, என் சகோதரருடைய கரங்களிலிருந்து என்னை விடுவியும்; ஆம் நான் கட்டப்பட்டிருக்கும் இந்தக் கட்டுகளை நான் முறித்துப்போடும்படி எனக்கு பெலன்தாரும் என்று சொன்னேன்.

18 மேலும் ஆனபடியால், இதோ நான் இந்த வார்த்தைகளைச் சொன்ன பொழுது, என் கரங்களிலும், கால்களிலும் இருந்த கட்டுகள் தளர்ந்து போயின; நான் என் சகோதரர் முன்பாக நின்று மறுபடியும் அவர்களுடன் பேசினேன்.

19 மேலும் ஆனபடியால், அவர்கள் மறுபடியும் என் மேல் கோபமடைந்தவர்களாய், என் மேல் கை போடப்பார்த்தார்கள்; ஆனால் இதோ, இஸ்மவேலின் குமாரத்திகளில் ஒருத்தியும், ஆம் அவருடைய தாயும், இஸ்மவேலின் குமா

ரரில் ஒருவனும், என் சகோதரரிடம் பரிந்து பேசினதினால் அவர்கள் என் சகோதரருடைய இருதயங்களை இளக்கினார்கள்; அப்பொழுது அவர்கள் என் ஜீவனை எடுத்துப் போட முயற்சிப்பதை நிறுத்திவிட்டார்கள்:

20 மேலும் ஆனபடியால் அவர்களுடைய துன்மார்க்கத்தினிமித்தம் அவர்கள் துக்கமடைந்தவர்களாய், அவர்கள் என் முன்னால் தலை வணங்கி, அவர்கள் எனக்கு எதிராகச் செய்த காரியத்தை, நான் மன்னிக்கும்படி என்னிடம் மன்றாடினார்கள்.

21 மேலும் ஆனபடியால், அவர்கள் செய்த எல்லாவற்றையும் நான் அவர்களுக்கு உண்மையாகவே மன்னித்தேன்; கர்த்தராகிய தேவனிடம் மன்னிப்பிற்காக ஜெபிக்கும்படி நான் அவர்களுக்குப் புத்தி சொன்னேன்; மேலும் ஆனபடியால், அவர்கள் அவ்வாறே செய்தார்கள். மேலும் அவர்கள் கர்த்தரிடம் ஜெபித்த பின்பு, நாங்கள் எங்கள் தந்தையின் கூடாரத்தை நோக்கி மறுபடியும் பயணம் செய்தோம்.

22 மேலும் ஆனபடியால், நாங்கள் எங்கள் தந்தையின் கூடாரத்தினிடத்திற்கு வந்து சேர்ந்தோம். மேலும் நானும், என் சகோதரர்களும், இஸ்மவேலின் வீட்டார் எல்லோரும், என் தந்தையின் கூடாரத்தினிடத்திற்கு வந்து சேர்ந்த பின்பு அவர்கள் தங்கள் கர்த்தராகிய தேவனுக்கு நன்றி செலுத்தினார்கள்; அவர்கள் அவருக்கு பலியையும், தகன பலிகளையும் செலுத்தினார்கள்.

---

அதிகாரம் 8

---

ஜீவவிருட்சத்தின் தரிசனத்தை  
வேகி காணுதல்—அதன் கனியை

அவன் புசித்து, தன் குடும்பத்தாரும் அவ்வாறே செய்ய ஆசைப்படுதல்—அவன் ஒரு இருப்புக்கோலையும், இடுக்கமும், நெருக்கமுமான பாதையையும், மற்றும் மனிதர்களை மூடும் இருள் மூடுபனியையும் காணுதல்—சாராயா, நெப்பி, சாம் கனியைப் புசித்தல், ஆனால் லாமானும், லெமுவேலும் மறுத்தல். ஏறக்குறைய கி.மு. 600-592.

மேலும் ஆனபடியால், நாங்கள் எல்லா பிரகாரமான ஒவ்வொரு வகையிலுள்ள விதைகளை, ஒவ்வொரு தானிய வகையிலும், மற்றும் ஒவ்வொரு கனி வகையிலுள்ள விதைகளையும் கூட்டிச் சேர்த்து வைத்திருந்தோம்.

2 மேலும் ஆனபடியால், என் தந்தை வனாந்தரத்தில் தங்கியிருந்த பொழுது அவர் எங்களை நோக்கி: இதோ நான் ஒரு சொப்பனம் கண்டேன்; வேறு வார்த்தைகளில் சொல்லவேண்டுமெனில் நான் ஒரு தரிசனத்தைக் கண்டேன்.

3 மேலும் இதோ, நான் கண்ட காரியத்தின் நிமித்தம், நெப்பி மற்றும் சாமைப்பற்றி கர்த்தரிடத்தில் களிகூருவதற்கு எனக்குக் காரணமுண்டு; அதனால், அவர்களும், அவர்களின் பல சந்ததியாரும் இரட்சிக்கப்படுவார்கள் என நான் எண்ணக் காரணமுண்டு.

4 ஆனால் இதோ, லாமான், லெமுவேலே, உங்களைக்குறித்து நான் மிகவும் அஞ்சுகிறேன்; ஏனெனில் இதோ நான் என் சொப்பனத்திலே ஒரு மந்தாரமான இருளுள்ள வனாந்தரத்தைக் கண்டேன் என புரிந்து கொண்டேன்.

5 மேலும் ஆனபடியால், நான் ஒரு மனிதரைக் கண்டேன். அவர்

வெள்ளை அங்கியை அணிந்திருந்தார். பின்பு அவர் வந்து எனக்கு முன்பாக நின்றார்.

6 மேலும் ஆனபடியால், அவர் என்னிடம் பேசி, அவரைப் பின் தொடருமாறு எனக்குக் கட்டளையிட்டார்.

7 மேலும் ஆனபடியால், நான் அவரைப் பின்தொடர்ந்து, நான் ஒரு இருளுள்ள, மந்தாரமான, வெட்டவெளியில் இருப்பதைப் பார்த்தேன்.

8 மேலும் நான் பல மணி நேரங்கள் அளவில், இருளில் பயணம் செய்த பின்னர், அவருடைய உருக்கமான, திரளான இரக்கங்களின் படியே என்மீது இரங்கியருளும் என, கர்த்தரிடத்தில் நான் ஜெபிக்க ஆரம்பித்தேன்.

9 மேலும் ஆனபடியால், நான் கர்த்தரிடத்தில் ஜெபித்த பின்னர், நான் ஒரு பரந்த விசாலமான வெளியைக் கண்டேன்.

10 மேலும் ஆனபடியால், நான் ஒரு விருட்சத்தைக் கண்டேன். அதன் கனி ஒருவரை மகிழ்விக்கக் கூடியதாய் இருந்தது.

11 மேலும் ஆனபடியால், நான் முன்பாகப் போய் அதிலிருந்த கனியைப் புசித்தேன்; நான் முன்னால் சுவைத்த எல்லாவற்றைக் காட்டிலும் அது மிக மதுரமாய் இருந்ததைக் கண்டேன். ஆம், அதிலிருந்த கனி வெண்மையாய், நான் என்றைக்கும் கண்டிராத எல்லா வெண்மையையும் மிஞ்சுவதாய் இருக்கக் கண்டேன்.

12 மேலும், நான் அதிலிருந்த கனியைப் புசித்தபொழுது, அது என் ஆத்துமாவை மிகுந்த மகாமகிழ்ச்சியால் நிறைத்தது; ஆகையால், என் குடும்பத்தினரும் அதைப் புசிக்கவேண்டும் என்ற ஆவல் எனக்கு எழுந்தது; ஏனெனில் அது

மற்ற எல்லாக்கனிகளையும் விட, விரும்பத்தக்கது என்று நான் அறிவேன்.

13 மேலும் என் குடும்பத்தாரை ஒருவேளை கண்டுபிடிக்கலாம் என்று, என் கண்களைச் சுற்றிலும் முற்றிலும் ஏறெடுத்ததில், நான் தண்ணீருள்ள ஒரு நதியைக் கண்டேன்; அது நெடுக ஓடிற்று, மேலும் நான் புசித்துக்கொண்டிருந்த கனியின் விருட்சத்தின் பக்கத்திலே அது இருந்தது.

14 மேலும் அது எங்கிருந்து வந்தது என்று ஆராய நான் உற்றுப் பார்த்தேன்; கொஞ்சம் வழிக்கு அப்பால், அதனுடைய நீருற்றுக் கண்ணைக் கண்டேன்; மேலும் அதனுடைய நீருற்றுக்கண்ணிலே, உன்னுடைய தாய் சாராயா, சாம் மற்றும் நெப்பியைக் கண்டேன்; மேலும் அவர்கள் எங்கே போக வேண்டும் என்று தெரியாதவர்களைப் போல நின்றிகொண்டிருந்தார்கள்.

15 மேலும் ஆனபடியால், நான் அவர்களிடத்தில் சைகை காட்டினேன்; மேலும் அவர்கள் என்னிடத்தில் வந்து, எல்லாக் கனிகளை விட விரும்பத்தக்க இந்தக் கனியைப் புசிக்கவேண்டும் என்று உரத்த குரலிலும் அவர்களிடத்தில் சொன்னேன்.

16 மேலும் ஆனபடியால் அவர்கள் என்னிடமாய் வந்து, அந்தக் கனியைப் புசித்தார்கள்.

17 மேலும் ஆனபடியால், லாமானும், லெமுவேலும் வந்து கனியைப் புசிக்கவேண்டும் என நான் ஆசைப்பட்டேன்; ஆகையால், அவர்களை ஒருவேளை பார்க்கலாம் என்று என் கண்களை நதியின் நீருற்றுக்கண் எதிரே ஏறெடுத்தேன்.

18 மேலும் ஆனபடியால், நான் அவர்களைக் கண்டேன். ஆனால்

அவர்கள் என்னிடமாய் வந்து, கனியைப் புசிக்கவில்லை.

19 மேலும் ஒரு இருப்புக்கோலை நான் கண்டு, அது நதியின் கரையோரமாக நீண்டு, நான் நின்று கொண்டிருந்த விருட்சத்திற்கு நடத்திச் சென்றது.

20 மேலும் இடுக்கமும், நெருக்கமுமான பாதை, இருப்புக்கோல் பக்கத்திலே, நான் அருகே நின்று கொண்டிருந்த விருட்சம் வரைக்கும் நெடுக வருவதை நான் கண்டேன்; அது மேலும் ஊற்றுக்கண் பக்கத்தில், ஒரு உலகம்போல் இருந்துகொண்டிருந்த ஒரு பரந்த, விசாலமான நிலத்திற்கு வழி கொண்டுபோனது.

21 மேலும் நான் எண்ணிலடங்கா ஜனக்கூட்டத்தைக் கண்டு, அதில் பலர் நான் நின்றிகொண்டிருந்த விருட்சத்திற்கு நடத்திச்சென்ற பாதையை அடைய வேண்டும் என்பதற்காக அவர்கள் தள்ளி முன்னேறிச் சென்றனர்.

22 மேலும் ஆனபடியால், அவர்கள் முன்னே வந்து, விருட்சத்திற்கு நடத்திச்சென்ற பாதையில் செல்லத் தொடங்கினர்.

23 மேலும் ஆனபடியால், அங்கே ஒரு இருள் மூடுபனி எழும்பியது; ஆம், அந்த மிகப் பெரிய இருள் மூடுபனி, அந்தப் பாதையில் செல்லத் தொடங்கினவர்கள், தங்கள் வழி தவறி, அவர்கள் அலைந்து போய், மேலும் காணாமற் போகுமளவிற்கு இருந்தது.

24 மேலும் ஆனபடியால், நான் மற்றவர்கள், தள்ளி முன்னேறுவதைக் கண்டேன்; மேலும் அவர்கள் முன்னாக வந்து இருப்புக்கோலின் நுனியைப் பிடித்தார்கள்; அவர்கள் முன்னாக வந்து, விருட்சத்தின் கனியைப்புசிக்கும் மட்டும் இருப்புக்கோலைப் பற்றிப்பிடித்து, இருளின் மூடுபனியில் தள்ளி முன்னேறினார்கள்.

25 மேலும் அவர்கள் விருட்சத்தின் கனியைப் புசித்த பிறகு அவர்கள் வெட்கப்பட்டவர்கள் போலாகி அவர்கள் தம் கண்களை ஏறெடுத்தார்கள்.

26 மேலும், என் கண்களை நான் சுற்றிமுற்றிலும் ஏறெடுத்து, ஒரு பெரிய விசாலமான கட்டிடத்தை, நீருள்ள நதிக்கு, மறு பக்கத்தில் கண்டேன். மேலும் அது உயர்ந்து, பூமிக்குமேலே காற்றில் இருப்பதைப்போல அது நின்றது.

27 மேலும் அது ஜனத்தால், முதியோரும், இளைஞரும், ஆண்களும், பெண்களும் நிரப்பப்பட்டிருந்தது; மேலும் அவர்களின் ஆடைகளின் முறையோ மிகவும் அருமையாய் இருந்தது; மேலும் அண்டையில் வந்து கனியைப் புசிக்கிறவர்களுக்கு நேராக தன் விரல்களை நீட்டி, பரிகாசம் செய்யும் கோலத்தில் அவர்கள் இருந்தனர்.

28 மேலும் அவர்கள் நிந்திக்கிறவர்களினிமித்தம் கனியை ருசிபார்த்தபின்பும், அவர்கள் வெட்கம்கொண்டவர்களாகி, மேலும் அவர்கள் தவிர்க்கப்பட்ட பாதைகளில் விழுந்து விலகிக் காணாமற்போனார்கள்.

29 மேலும் இப்பொழுது, நெப்பியாகிய நான், என் தந்தையின் எல்லா வார்த்தைகளையும் சொல்லப்போவதில்லை.

30 ஆனால், சுருக்கமாக எழுதவேண்டுமெனில், இதோ மற்றதிரளான ஜனங்கள் தள்ளி முன்னேறுவதை அவர் கண்டார்; அவர்கள் முன்பாக வந்து, இருப்புக்கோலின் நுனியைப் பிடித்து நிலை கொண்டார்கள்; மேலும் அவர்கள் முன்பாக வந்து கீழே விழுந்து விருட்சத்தின் கனியைப் புசிக்கும் மட்டும், எப்போதும் இருப்புக்கோலை இறுக்கமாகப் பிடித்து, அவர்கள்

தங்கள் வழியில் முன்னேறிச் சென்றனர்.

31 மேலும் அவர் மற்ற திரளான ஜனங்கள் அந்தப் பெரிய, விசாலமான கட்டிடத்தில் நேராகத் தங்கள் வழியை உணர்வதைக் கண்டார்.

32 மேலும் ஆனபடியால், பலர் நீருற்றின் ஆழங்களிலே அமிழ்ந்து போனார்கள்; மேலும் அவர் பார்வையிலிருந்து பலர் காணாமற்போய், அறியாத பாதைகளில் அலைந்தனர்.

33 மேலும் அந்த அறியாத கட்டிடத்திற்குள் நுழைந்த கூட்டமோ மிகப் பெரியதாய் இருந்தது. மேலும் அவர்கள் அந்தக் கட்டிடத்தில் நுழைந்த பின்னர், என்னையும் மற்றும் கனியைப் புசித்துக்கொண்டிருந்தவர்களையும் இகழும்படியாய் விரல்களைக் காண்பித்தனர்; ஆனால் நாங்கள் அவர்கள்மேல் கவனம் செலுத்தவில்லை.

34 இவைகள் என்னுடைய தந்தையின் வார்த்தைகள்: அவர்கள் மேல் கவனம் செலுத்தினவர்கள எவ்வளவு பேரோ, அவ்வளவு நம் வெளியே வீழ்ந்தனர்.

35 மேலும் லாமானும், லெமுவேலும் கனியைப் புசிக்கவில்லை என்று என் தந்தை சொன்னார்.

36 மேலும் ஆனபடியால், அநேகமாய் இருந்த தன்னுடைய சொப்பனம் அல்லது தரிசனத்தின் வார்த்தைகளை என் தகப்பன் பேசின பிற்பாடு, ஒரு தரிசனத்திலே அவர் கண்ட காரியங்களினிமித்தம், அவர் லாமான், லெமுவேலுக்காக மிகவும் பயந்தார் என்று எங்களிடத்தில் அவர் சொன்னார்; ஆம், அவர்கள் கர்த்தரின் சமூகத்திலிருந்து விலக்கித் தள்ளப்படக்கூடுமே என்று அவர் பயந்தார்.

37 மேலும், அவரின் வார்த்தைகளுக்கு அவர்கள் செவிகொடுக்க

வேண்டும் என்றும், ஒருவேளை கர்த்தர் அவர்களுக்கு இரக்கமாய் இருந்து, அவர்களை விலக்கித் தள்ளமாட்டாரென்று, ஒரு உருக்கமான பெற்றோரின் எல்லா உணர்ச்சிகளையும் கொண்டு அவர்களுக்கு அவர் புத்திசொன்னார்; ஆம், என் தந்தை அவர்களிடத்தில் பிரசங்கம் செய்தார்.

38 மேலும், அவர்களிடத்தில் அவர் பிரசங்கித்து, மற்றும் அவர்களிடத்தில் பல காரியங்களைக் குறித்து தீர்க்கதரிசனம் உரைத்த பின்பு, அவர்களைக் கர்த்தரின் கற்பனைகளை கைக்கொள்ளுமாறு அவர் கட்டளையிட்டார்; பின்னர் அவர்களிடத்தில் பேசுவதை அவர் நிறுத்தினார்.

#### அதிகாரம் 9

*நெப்பி இரண்டு அடுக்குப் பதிவேடுகளைச் செய்தல்—ஒவ்வொன்றும் நெப்பியின் தகடுகள் என வழங்கப்படுதல்—பெரிய தகடுகள் இம்மைக்குரிய வரலாற்றை அடக்கியுள்ளது, சிறியவைகளோ விசேஷமாகப் பரிசுத்த காரியங்களைப் பகிர்கிறது. ஏறக்குறைய கி.மு. 600—592.*

மேலும் என் தந்தை இந்த எல்லாக்காரியங்களையும் மற்றும் இந்தத் தகடுகள் மீது எழுதப்படமுடியாத சிறந்த பல அநேகக் காரியங்களையும், அவர் லெழுவேல் பள்ளத்தாக்கில் ஒரு கூடாரத்தில் வாசமாய் இருக்கிறபொழுது, கண்டும், கேட்டும், பேசியும் இருந்தார்.

2 மேலும் இப்பொழுது, இந்தத் தகடுகளைக் குறித்து, நான் சொன்னதுபோல, இதோ என் ஜனத்தின் வரலாற்றை முழு விவரமாக எழுத நான் செய்கிற தகடுகள் இவை

அல்ல; ஏனெனில் என் ஜனத்தின் முழு வரலாற்றையும் எந்தத் தகடுகள் மேல் செய்கிறேனோ அதற்கு நெப்பியின் பெயரைக் கொடுத்துள்ளேன்; ஆகையால், என்னுடைய சொந்தப் பெயரைப் பின்னிட்டு அவைகள் நெப்பியின் தகடுகள் என்று அழைக்கப்படுகின்றன; மேலும் இந்தத் தகடுகளும் நெப்பியின் தகடுகள் என்று அழைக்கப்படுகின்றன.

3 இருந்தபோதிலும், என் ஜனத்தின் ஊழியத்தின் வரலாறு பதிக்கப்படல் வேண்டும் என்ற முக்கிய நோக்கத்திற்காக, நான் இந்தத் தகடுகளைச் செய்ய வேண்டும் என்ற கர்த்தருடைய கட்டளையை நான் பெற்றிருக்கிறேன்.

4 மற்ற தகடுகளின் மீது, இராஜாக்களின் ஆளுகை மற்றும் என் ஜனத்தின் யுத்தங்கள், பிணக்குகளின் வரலாற்றைப் பதிக்க வேண்டும்; ஆதலால் இந்தத் தகடுகள், ஊழியத்தின் அதிகமான பகுதிக்கானவை; மற்ற தகடுகள், இராஜாக்களின் ஆளுகைகள், மற்றும் என் மக்களின் யுத்தங்கள், மற்றும் பிணக்குகளின் அதிக பகுதிகளுக்கானவை.

5 ஆகையால், அவருள் இருக்கும் ஒரு ஞானமுள்ள நோக்கத்திற்காகக் கர்த்தர், இந்தத் தகடுகளைச் செய்ய வேண்டும் என எனக்குக் கட்டளையிட்டுள்ளார். அதன் நோக்கமோ, நான் அறியாமலிருக்கிறேன்.

6 ஆனால் கர்த்தரோ ஆதியிலிருந்து சகல காரியங்களையும் அறிந்திருக்கிறார்; ஆகையால் மனுப் புத்திரர்களிடையே அவர் எல்லா வேலைகளையும் நிறைவேற்ற அவர் ஒரு வழியை ஆயத்தப்படுத்துகிறார்; ஏனெனில் இதோ, அவருடைய எல்லா வார்த்தைகளையும் நிறைவேற்ற அவருக்கு எல்லா வல்ல

மையும் உள்ளது: மேலும் இவ்விதமாய் இது இருக்கின்றது. ஆமென்.

### அதிகாரம் 10

பாபிலோனியர்களால் யூதர்கள் சிறைபிடிக்கப்பட்டு, எடுத்துச் செல்லப்படுவர் என்று லேகி முன்னறிவித்தல்—ஒரு மேசியா, ஒரு இரட்சகர், ஒரு மீட்பர் யூதர்கள் மத்தியில் வருவதைக் குறித்து அவர் சொல்லுதல்—தேவ ஆட்டுக்குட்டிக்கு ஞானஸ்நானம் கொடுக்க ஒருவர் வருவதைக்குறித்தும் லேகி சொல்லுதல்—லேகி மேசியாவின் மரணம் மற்றும் உயிர்த்தெழுதல் குறித்து சொல்லுதல்—இஸ்ரவேலின் சிதறுதலையும், சேர்க்கையையும் ஒரு ஒலிவ மரத்திற்கு ஒப்பிடுதல்—தேவனின் குமாரரைப் பற்றியும், பரிசுத்த ஆவியானவரின் வரத்தைப்பற்றியும், நீதியின் அவசியத்தைக் குறித்தும் நெப்பி பேசுதல். ஏறக்குறைய கி.மு. 600-592.

மேலும் இப்பொழுது, நெப்பியாகிய நான், இந்தத் தகடுகளின் மீது என்னுடைய நடவடிக்கைகளை என்னுடைய ஆளுகை மற்றும் ஊழியத்தைக் குறித்த, ஒரு வரலாற்றைக் கொடுக்கத் தொடர்கிறேன். ஆகையால் என்னுடைய வரலாற்றை வைத்துத் தொடர்வதற்கு, நான் என்னுடைய தந்தை மற்றும் சகோதரர்களின் காரியங்களைக் குறித்துச் சற்றே பேசுதல் வேண்டும்.

2 இதோ, ஆனபடியால் அவர்களுக்குக் கருத்தாய் எல்லா புத்திமதிகள் சொல்லியும், தன் சொப்பனத்தைக் குறித்த வார்த்தைகளையும் என் தந்தை பேசுவதை ஒரு முடிவுக்குக் கொண்டுவந்த பின்னர், அவர்களிடத்தில் யூதர்களைப் பற்றி அவர் பேசினார்.

3 அதாவது, அந்தப் பெரிய நகரமாகிய எருசலேமும், அவர்களும் அழிக்கப்பட்டபின்னர், பலர் பாபிலோனுக்குள் சிறைபிடிக்கப்பட்டு எடுத்துச்செல்லப்படுவர்; கர்த்தருக்கு ஏதுவான, ஏற்ற காலத்தின்படியே, அவர்கள் மீண்டும் திரும்பி, ஆம், சிறைத்தனத்திலிருந்து திரும்பியும் வெளியே கொண்டுவரப்படுவார்கள்; மேலும் அவர்கள் சிறைத்தனத்திலிருந்து திரும்பவும் வெளியே கொண்டுவரப்பட்டபின்னர் அவர்கள் தங்கள் சுதந்திர தேசத்தை அனுபவிப்பார்கள்.

4 ஆம், என் தந்தை எருசலேமை விட்டு வந்த காலத்திலிருந்து, அறுநூறு வருஷங்களில் யூதர்கள் மத்தியில் ஒரு தீர்க்கதரிசியை, கர்த்தராகிய தேவன் எழுப்பப்பண்ணுவார்; அவரே மேசியா அல்லது வேறு வார்த்தைகளில் சொல்ல வேண்டுமெனில் அவரே உலகத்தின் இரட்சகர்.

5 மேலும் அவர் தீர்க்கதரிசிகளைக் குறித்தும், அதிக எண்ணிக்கை உடையோரால் பேசப்பட்ட இந்த மேசியாவை அல்லது, உலகத்தின் மீட்பரைக் குறித்த இந்தக் காரியங்களைச் சாட்சி பகர்ந்துள்ளனர் எனவும் சொன்னார்.

6 ஆகையால், மனுக்குலம் எல்லாம் தொலைந்த, மற்றும் வீழ்ந்த நிலையிலே இருந்த பின்பும் இந்த மீட்பரின் மீது சார்ந்தாலொழிய என்றைக்கும் அப்படியே இருப்பார்கள்.

7 மேலும் கர்த்தரின் வழியை ஆயத்தப்படுத்த, மேசியாவிற்கு முன்னரே வரப்போகிற ஒரு தீர்க்கதரிசியைக் குறித்தும் அவர் சொன்னார்.

8 ஆம், அவர் புறம்பே போய் வனாந்தரத்திலே கூக்குரலிட்டு: கர்த்தருடைய வழியை ஆயத்தப்படுத்துங்கள்; மேலும் அவரின்

பாதைகளைச் செவ்வைப்பண்ணுங்கள்; ஏனெனில் உங்கள் மத்தியில் நிற்கும் ஒருவரை நீங்கள் அறியாமலிருக்கிறீர்கள்: என்னைவிட அவர் மேன்மையுள்ளவர், அவருடைய பாதரட்சையின் வாரையோ அவிழ்ப்பதற்கு நான் பாத்திரனல்ல. மேலும் இந்த காரியத்தைக் குறித்து என் தந்தை இவ்வளவாய்ப் பேசினார்.

9 மேலும், யோர்தானுக்கு அக்கரையிலுள்ள பெத்தாபராவில், அவர் ஞானஸ்நானம் கொடுப்பார் என்று என் தந்தை சொன்னார்; மேலும் அவர் தண்ணீரால் ஞானஸ்நானம் கொடுப்பார். அவர் தண்ணீரால் ஞானஸ்நானம் மேசியா விற்கும் கொடுப்பார், என்றும் சொன்னார்;

10 மேலும் அவர் மேசியாவுக்குத் தண்ணீரால் ஞானஸ்நானம் கொடுத்த பின்னர், அவர் உலகத்தினுடைய பாவங்களை நீக்க வேண்டிய தேவ ஆட்டுக்குட்டியை ஞானஸ்நானம் பண்ணினேன், என்று அவர் தரிசித்து சாட்சி சொல்லவேண்டும்.

11 மேலும் ஆனபடியால், என் தந்தை இந்த வார்த்தைகளைப் பேசிய பிறகு அவர் என் சகோதரரிடத்தில், யூதர்கள் மத்தியில் பிரசங்கிக்கப்படவேண்டிய சுவிசேஷத்தைக் குறித்தும், மேலும் யூதர்கள் அவிசவாசத்தில் படிப்படியாக நலிவதைக் குறித்தும் சொன்னார். மேலும் வரப்போகிற மேசியாவை அவர்கள் கொன்ற பின்னரும், அவரைக் கொலை செய்த பின்னரும் அவர் மரித்தோரிலிருந்து எழுந்து, புறஜாதியார் இடத்தில் பரிசுத்த ஆவியானவரால் தன்னை வெளியரங்கப்படுத்துவார்.

12 ஆம், என் தந்தை மிகுதியாய்ப் புறஜாதியாரைப்பற்றியும் கூட மற்றும் இஸ்ரவேல் வீட்டாரைக் குறித்

தும், அவர்களை ஒரு ஒலிவ விருட்சத்திற்கு ஒப்பிட்டு, அதன் கிளைகள் முறிக்கப்பட்டு, பூமியின் பரப்பின் மேலெல்லாம் சிதறடிக்கப்படுதல் வேண்டும் என்றும் சொன்னார்.

13 ஆகையால், நாம் பூமியின் பரப்பின் மேலெல்லாம் சிதறடிக்கப்பட்டு, கர்த்தரின் வார்த்தை நிறைவேறும்படியாய் ஒருமனதோடு, வாக்குத்தத்தத்தின் தேசத்திற்கு நடத்திச்செல்லப்படுதல் அவசியமாய் இருக்கிறது, என்று அவர் சொன்னார்.

14 மேலும், இஸ்ரவேலின் வீட்டார் சிதறடிக்கப்பட்ட பின்பு அவர்கள் மீண்டும் ஒன்றுசேர்க்கப்படுவார்கள்; அல்லது, முடிவில், புறஜாதியார் பூரண சுவிசேஷத்தைப் பெற்றபின்பு, ஒலிவ விருட்சத்தின் சுயமான கிளைகள் அல்லது இஸ்ரவேல் வீட்டாரின் மீதியானவர்கள், ஒட்டப்படுதல் வேண்டும் அல்லது அவர்களின் கர்த்தரும் அவர்களின் மீட்பருமாகிய உண்மையான மேசியாவின் ஞானத்திற்கு வருதல் வேண்டும்.

15 மேலும் என் சகோதர்களுக்கு, இந்த பாஷையின் விதமாய் என் தந்தை தீர்க்கதரிசனம் உரைத்தும், பேசியும், இருக்கிறார். இன்னும் இப்புத்தகத்தில் நான் எழுதாத அநேக பல காரியங்கள் உள்ளன; ஏனெனில் எனக்கு அதில் தகுதியாய் இருந்த பலவற்றை என்னுடைய மற்ற புத்தகத்தில் நான் எழுதியுள்ளேன்.

16 மேலும் நான் பேசியிருக்கிற, இந்த எல்லாக் காரியங்களும், என் தந்தை லெழுவேல் பள்ளத்தாக்கில் ஒரு கூடாரத்தில் வாசமாய் இருந்தபோது நடந்தவைகள் ஆகும்.

17 மேலும் ஆனபடியால், நெப்பியாகிய நான் என் தந்தையின் வார்த்தைகளை எல்லாம் கேட்டிருப்பினும், அவர் தரிசனத்திலே



கண்ட காரியங்களைக் குறித்தும், பரிசுத்த ஆவியானவரின் வல்லமையினால் அவர் பேசின காரியங்களையும், அந்த வல்லமை அவர் தேவகுமாரன் மீது இருந்த விசுவாசத்தின் மூலம் பெற்றார்—மேலும் தேவனின் குமாரன் வரப்போகிற மேசியா—நெப்பியாகிய நான், பூர்வகாலத்தில் மட்டும் அல்ல, அவர் மனுப்புத்திரருக்கு தன்னையே வெளிப்படுத்தும் காலத்திலும், அவரைக் கருத்தாய்த் தேடுகிற எல்லோருக்கும் தேவனின் ஈவாய் இருக்கின்ற பரிசுத்த ஆவியானவரின் வல்லமையினால் இந்தக் காரியங்களையும் நானும் பார்த்து, கேட்க, அறியவும் ஆசைப்பட்டேன்.

18 ஏனெனில் அவர் நேற்றும், இன்றும், என்றும் மாறாதவராய் இருக்கிறார்; ஆனால் அவர்கள் மனந்திரும்பி, அவரிடத்தில் வருவார்களெனில் உலகம் ஆரம்பத்திலிருந்தே எல்லா மனிதருக்கும் வழி ஆயத்தம் பண்ணப்பட்டுள்ளது.

19 ஏனெனில், கருத்தாய் தேடுகிறவன் கண்டடைவான்; பூர்வகாலங்களைப்போலவே இந்தக் காலங்களிலும், பூர்வகாலங்களைப்போலவே இனி வரப்போகிற காலங்களிலும், பரிசுத்த ஆவியானவரின் வல்லமையினால் தேவனின் இரகசியங்கள் அவர்களுக்கு வெளிப்படுத்தப்படும். ஆகையால் கர்த்தரின் மார்க்கமோ ஒரு நித்தியச் சுற்று.

20 ஆகவே, மனுஷனே நினைவு கூர்வாயாக: ஏனெனில் உன்னுடைய எல்லா செயல்களுக்கும் நீ தீர்ப்புக்குள் கொண்டுவரப்படுவாய்.

21 ஆகையால், நீ உன்னுடைய பரீட்சைக்குட்பட்டகாலத்தில் அக்கிரமத்தைச் செய்ய நாடியிருப்பாயெனில், தேவனுடைய நியாயாசனத்தின் முன் அசுத்தமாகக் காணப்

படுவாய்; மேலும் எந்த ஒரு அசுத்தமுள்ள பொருளும் தேவனுடன் வாசம் செய்ய முடியாது; ஆகையால் நீ என்றென்றைக்கும் தள்ளப்பட்டவனாய் இருப்பாய்.

22 மேலும் நான் இந்தக்காரியங்களைப் பேசவேண்டும் என்று பரிசுத்த ஆவியானவர் அதிகாரத்தை கொடுத்துள்ளார்; மேலும் நான் அவைகளை மறுதலிப்பதில்லை.

### அதிகாரம் 11

நெப்பி கர்த்தரின் ஆவியைக் காணுதல். மேலும் தரிசனத்திலே ஜீவ விருட்சம் காண்பிக்கப்படல்—அவன் தேவகுமாரனுடைய தாயைக்காணுதல். மேலும் தேவனின் சித்தமிரங்கியதைப் பற்றி அறிந்துகொளல்—அவன் தேவ ஆட்டுக்குட்டியின் ஞானஸ்நானம், ஊழியம், மற்றும் சிலுவையில் அறையப்படுதலைக் காணுதல்—அவன் ஆட்டுக் குட்டியானவரின் பன்னிரண்டு அப்போஸ்தலர்களின் அழைப்பையும், ஊழியத்தையும் காணுதல். ஏறத்தாழ கி.மு. 600—592.

ஆனபடியால், என் தந்தை கண்ட காரியங்களை அறிய நான் வாஞ்சித்து, அவைகளை எனக்குக் கர்த்தர் தெரியப்படுத்துவார் என விசுவாசித்தவனாய், நான் அமர்ந்து என்னுடைய இருதயத்தில் சிந்தனை செய்துகொண்டிருக்கையில், ஆம்! நான் முன்பு கண்டிராததும், என் பாதம் பட்டிராததுமான மிக உயர்ந்த மலையின் மீது கர்த்தரின் ஆவியால் எடுத்துச் செல்லப்பட்டேன்.

2 பின்னர் ஆவியானவர் என்னை நோக்கி: இதோ நீ வாஞ்சிப்பது என்ன? என்றார்.

3 மேலும் நான்: என் தந்தை

கண்ட காரியங்களைக்காண நான் வாஞ்சிக்கிறேன், என்றேன்.

4 பின்னர் ஆவியானவர் என்னை நோக்கி: உன் தந்தையால் பேசப்பட்டிருக்கின்ற விருட்சத்தை அவர் கண்டாரென்று விசுவாசிக்கிறாயா? என்றார்.

5 பின்பு நான்: ஆம், என் தந்தையின் எல்லா வார்த்தைகளையும் நான் விசுவாசிக்கிறேன் என்பதை நீர் அறிவீர், என்றேன்.

6 மேலும் நான் இந்த வார்த்தைகளைப் பேசினபின்பு, ஆவியானவர் உரத்த சத்தமாய், மிக உன்னதமான தேவனாகிய கர்த்தருக்கு ஓசன்னா; அவர் பூமியைத்தின் மேலும், ஆம், எல்லாவற்றின் மேலும் தேவனாய் இருக்கிறார். மேலும் நெப்பியே, நீ மகா உன்னதமான தேவனுடைய குமாரனை விசுவாசிப்பதால் நீ ஆசிர்வதிக்கப்பட்டவனாயிருக்கிறாய்; எனவே நீ வாஞ்சித்த காரியங்களை நீ காண்பாய், என்றார்.

7 மேலும் உன் தந்தை புசித்த கனியைக்கொடுத்த விருட்சத்தை நீ கண்டபிறகு, ஒரு மனிதன் வானத்திலிருந்து இறங்குவதையும் நீ காண்பாய்; இதோ இந்தக் காரியம் உனக்கு அறிகுறியாகக் கொடுக்கப்படும்; நீ அவரைத் தரிசிப்பாய்; மேலும் நீ அவரைத் தரிசித்த பிறகு, அவர்தான் தேவனுடைய குமாரன் என்பதை நீ சாட்சி கொடுக்க வேண்டும்.

8 ஆனபடியால், ஆவியானவர் என்னை நோக்கி: பார் என்றார். நான் பார்த்தபொழுது ஒரு விருட்சத்தைக் கண்டேன்; மேலும் அது என் தந்தை கண்ட விருட்சம் போல இருந்தது; அதிலிருந்து அழகு மிகுதியாய், எல்லா அழகையும் மிஞ்சுவதாய் இருந்தது; மேலும் அதனுடைய வெண்மை சிதறிய

பனியின் வெண்மையையும் மிஞ்சுவதாய் இருந்தது.

9 ஆனபடியால் அந்த விருட்சத்தை நான் பார்த்த பின்பு, நான் ஆவியானவரை நோக்கி: இதோ எல்லாவற்றைக் காட்டிலும் விலையேறப்பெற்ற விருட்சத்தை நீர் எனக்குக் காண்பித்தீர், என்றேன்.

10 மேலும் அவர் என்னை நோக்கி: நீ வாஞ்சிப்பது என்ன? என்றார்.

11 மேலும் நான் அவரை நோக்கி: அதிலிருக்கும் வியாக்கியானத்தை அறியவேண்டும் என்றேன்—ஏனெனில் நான் அவரோடு மனிதன் பேசுகிற பிரகாரமாய்ப் பேசினேன்; ஏனெனில் அவர் ஒரு மனுஷனின் சாயலில் இருப்பதை நான் கண்டேன்; எனினும் அவர் கர்த்தருடைய ஆவி என்பதை நான் அறிவேன்; மேலும் ஒரு மனுஷன் மற்றொருவனுடன் பேசுவதைப் போல அவர் என்னிடத்தில் பேசினார்.

12 ஆனபடியால் அவர், என்னை நோக்கி: பார்! என்றார். மேலும் அவரின் மீது பார்வையைச் செலுத்த பார்த்தபோது, அவரை நான் காணவில்லை; ஏனெனில் என் முன்னிருந்து அவர் சென்று விட்டார்.

13 ஆனபடியால், நான் நோக்கிப் பார்த்தபொழுது, மகா எருசலேம் பட்டணத்தையும், மற்ற பட்டணங்களையும் கண்டேன். மேலும், நான் நாசரேத் பட்டணத்தையும் கண்டேன்; மேலும் நாசரேத் பட்டணத்தில் ஒரு கன்னிகையைக் கண்டேன்; மேலும் அவள் மிகுந்த செளந்தரியமும் வெண்மையும், உடையவளாக இருந்தாள்.

14 ஆனபடியால், நான் பரலோகங்கள் திறப்பதைக் கண்டேன்; மேலும் ஒரு தேவதூதன் கீழே இறங்கிவந்து எனக்கு முன்பாக

நின்றான்; மேலும் அவன் என்னை நோக்கி: நெப்பியே நீ என்ன காண்கிறாய்? என்றான்.

15 மேலும் நான் அவனை நோக்கி: மற்ற எல்லா கன்னிகைகளையும் விட மிகுந்த அழகும், செளந்தரியமும் உள்ள ஒரு கன்னிகையை, என்றேன்.

16 மேலும் அவன் என்னை நோக்கி: நீ தேவனின் சித்தமிரங்கியதை அறிவாயா? என்றான்.

17 மேலும் நான் அவனை நோக்கி: அவர் தம் பிள்ளைகளை நேசிக்கிறார் என அறிவேன்; எனினும் எல்லாக் காரியங்களின் அர்த்தத்தையும் அறியேன் என்றேன்.

18 மேலும் அவன் என்னை நோக்கி: இதோ, நீ காண்கிற கன்னிகை, மாம்சத்திற்குரிய, தேவகுமாரனின் தாய், என்றான்.

19 ஆனபடியால் அவள் ஆவிக் குள்ளாக எடுத்துக்கொள்ளப்பட்டதைக் கண்டேன்; அவள் ஆவிக் குள்ளாக சிலகாலம் எடுத்துக் கொள்ளப்பட்ட பிறகு ஒரு தேவதூதன் என்னிடமாய்ப் பேசி: பார்! என்றான்.

20 மேலும் நான் நோக்கிப் பார்த்து, அந்தக் கன்னிகை தன் கரங்களில் ஒரு குழந்தையை ஏந்திக்கொண்டிருப்பதைக் கண்டேன்.

21 மேலும் தேவதூதன் என்னை நோக்கி: இதோ! தேவ ஆட்டுக்குட்டி. ஆம், அவரே நித்திய பிதாவின் குமாரன், உன் தந்தை கண்ட விருட்சத்தின் பொருளை நீ அறிகிறாயா? என்றான்.

22 மேலும் அதற்கு மறுமொழியாக: ஆம், அதுதான் மனுப்புத்திரரின் இருதயங்களில் எங்கும் ஊற்றப்படுகிறதான தேவனின் அன்பு; ஆகையால் அது எல்லாக் காரியங்களுக்கும் மேலாக வாஞ்சிக் கத்தக்கது என்றேன்.

23 மேலும் அவன் என்னை

நோக்கி: ஆம், ஆத்துமாவுக்கு மிகுந்த மகிழ்ச்சியளிக்கக்கூடியது என்றான்.

24 மேலும் இந்த வார்த்தைகளை சொல்லிமுடித்த பிறகு, அவன் என்னை நோக்கி: பார்! என்றான். நான் பார்த்தபொழுது தேவகுமாரன் மனுப்புத்திரர் மத்தியில், செல்வதைக் கண்டேன்; மேலும் அநேகர் அவர் பாதங்களில் விழுந்து, தொழுது கொள்ளுவதையும் நான் கண்டேன்.

25 ஆனபடியால், நான் என் தந்தை கண்ட இருப்புக்கோலைப் பார்த்தபொழுது, அது ஜீவத்தண்ணீருள்ள நீர்வீழ்ச்சிக்கு அல்லது ஜீவவிருட்சத்தினிடத்திற்கு நடத்திச் செல்லுகிற, தேவனுடைய வார்த்தையாயிருந்தது. அந்தத் தண்ணீர்கள் தேவனுடைய அன்புக்கு உதாரணமாய் இருப்பவை; மேலும் ஜீவவிருட்சமும் தேவனுடைய அன்புக்கு உதாரணமாய் இருப்பது, என நான் கண்டேன்.

26 மறுபடியும் தேவதூதன் என்னை நோக்கி: இதோ, தேவனுடைய அனுக்கிரகத்தைப் பார், என்றான்.

27 மேலும், நான் நோக்கிப் பார்த்தபொழுது, என் தந்தையால் பேசப்பட்டிருக்கின்ற உலகத்தின் மீட்பரைக் கண்டேன்; மேலும், அவருக்கு முன்பாக வழியை ஆயத்தப்படுத்தவேண்டிய தீர்க்கதரிசியையும் கண்டேன். மேலும் தேவ ஆட்டுக்குட்டியானவர் புறப்பட்டுப்போய் அவரால் ஞானஸ்நானம் பெற்றார்; மேலும் அவர் ஞானஸ்நானம் பெற்றபிறகு பரலோகங்கள் திறக்கப்பட்டதையும் பரிசுத்த ஆவியானவர் பரலோகத்திலிருந்து இறங்கி, புறாவைப் போல அவர் மேல் அமர்வதையும் கண்டேன்.

28 மேலும் வல்லமையிலும், மகா

மகிமையிலும் ஜனங்களிடத்தில் அவர் புறப்பட்டுச் சென்று ஊழியம் செய்வதை நான் கண்டேன்; மேலும் திரளானோர் அவரைக் கேட்பதற்கு ஒன்றாகக் கூடினார்கள்; மேலும் அவர்கள் மத்தியிலிருந்து அவரை அவர்கள் புறம்பேதன்ருவதையும் கண்டேன்.

29 மேலும் மற்ற பன்னிரெண்டு பேர் அவரைப் பின்தொடர்வதையும் நான் கண்டேன். மேலும் அது சம்பவித்தபோது என் முகத்திற்கு முன்பிருந்து அவர்கள் ஆவியான வரால் எடுத்துக்கொள்ளப்பட்டார்கள்; மேலும் நான் அவர்களைப் பார்க்கவில்லை.

30 ஆனபடியால், தேவதூதன் மறுபடியுமாய் என்னிடம் பேசி: பார்! என்றான். நான் நோக்கிப் பார்த்தபோது, பரலோகங்கள் மறுபடியும் திறப்பதையும், தேவதூதர்கள் மனுப்புத்திரர் மீது இறங்குகிறதையும் கண்டேன்; மேலும் அவர்கள், அவர்களிடத்தில் ஊழியம் செய்தார்கள்.

31 மேலும் அவர் மறுபடியும் என்னிடம் பேசி: பார்! என்றார்; மேலும் மனுப்புத்திரர் மத்தியில் தேவ ஆட்டுக்குட்டியானவர் புறப்பட்டுச் செல்வதைக் கண்டேன். மேலும் எல்லா வியாதியஸ்தரையும், சகலவித நோய்களினாலும், பிசாசுகள் மற்றும் அசுத்த ஆவிகளினாலும் துன்பப்பட்டிருந்தவர்களையும் திரள் ஜனமாய்க் கண்டேன்; மேலும் தேவதூதன் என்னிடமாய்ப் பேசி, இந்த எல்லாக் காரியங்களையும் காண்பித்தான்; மேலும் அவர்கள் தேவ ஆட்டுக்குட்டியானவரின் வல்லமையால் சொஸ்தமாக்கப்பட்டார்கள்; பிசாசுகளும், அசுத்த ஆவிகளும் துரத்தப்பட்டன.

32 ஆனபடியால் தேவதூதன் மறுபடியும் என்னிடம் பேசி: பார்!

என்றான். மேலும் நான் நோக்கிப் பார்த்து, தேவ ஆட்டுக்குட்டியானவரையும் அவர் ஜனத்தால் எடுத்துச் செல்லப்படுவதையும், ஆம், நித்திய தேவனின் குமாரனாகிய அவர் உலகத்தால் நியாயந்தீர்க்கப்படுவதையும் கண்டேன்; மேலும் நான் பார்த்தவற்றைச் சாட்சி கொடுக்கிறேன்.

33 மேலும் நெப்பியாகிய நான் அவர் சிலுவையின் மீது தூக்கப்பட்டு, உலகத்தின் பாவங்களுக்காகக் கொலைசெய்யப்பட்டதையும் கண்டேன்.

34 மேலும் அவர் கொலை செய்யப்பட்ட பின்னர், ஆட்டுக்குட்டியானவரின் அப்போஸ்தலர்களுக்கு எதிராகச் சண்டையிட, பூமியின் திரளானோர் ஒன்று கூடி இருப்பதைக் கண்டேன்; ஏனெனில் கர்த்தரின் தேவதூதன் இவ்விதமாய்ப் பன்னிரெண்டு பேரையும் அழைத்திருக்கிறான்.

35 மேலும் பூமியின் திரளானோர் ஒன்றாகக் கூட்டப்பட்டார்கள்; என் தந்தை கண்ட கட்டிடத்தைப்போலவே, ஒரு பெரிய, விசாலமான கட்டிடத்தில் அவர்கள் இருப்பதைக் கண்டேன். மேலும் காத்தரின் தேவதூதன் மறுபடியும் என்னிடம் பேசி: இதோ, உலகத்தையும், அதிலுள்ள ஞானத்தையும் பார்; ஆம், ஆட்டுக்குட்டியானவரின் பன்னிரெண்டு அப்போஸ்தலரையும் எதிர்த்துச் சண்டையிட இஸ்ரவேலின் வீட்டார் ஒன்றாகக் கூடியிருப்பதையும் பார் என்றான்.

36 ஆனபடியால், நான் பார்த்து, சாட்சி பகர்வது என்னவென்றால் அந்த மகா, விசாலமான கட்டிடம் உலகத்தின் கர்வமாக இருந்தது; மேலும் அது விழுந்தது; அது னுடைய வீழ்ச்சி மகா பயங்கரமானதாயிருந்தது; மேலும் கர்த்தருடைய தேவதூதன் மறுபடியும் என்

னிடம் பேசி: ஆட்டுக்குட்டியான வரின் பன்னிரெண்டு அப்போஸ் தலருக்கு எதிராய்ச் சண்டையிடுகிற சகல தேசத்தாரின், இனத்தாரின் பாஷைக்காரரின் ஜனங்களின் அழிவு இப்படிப்பட்டதாயிருக்கும் என்றான்.

### அதிகாரம் 12

வாக்குத்தத்தத்தின் தேசத்தை நெப்பி தரிசனத்திலே காணுதல்; அதில் வாசம்செய்வோரின் நீதியும், அக்கிரமமும் மற்றும் வீழ்ச்சியும்; அவர்கள் மத்தியில் தேவ ஆட்டுக்குட்டியானவர் வருதல்; பன்னிரெண்டு சீஷர்களும், அப்போஸ்தலரும் இஸ்ரவேலை நியாயந்தீர்த்தல்; அவிசவாசத்தில் படிப்படியாக நலிந்தவர்களுக்கு அருக்களிப்பும், அசசியமுள்ள நிலை. ஏறத்தாழ கி.மு. 600-592.

ஆனபடியால் தேவதூதன் என்னை நோக்கி உன் சந்ததியையும், உன் சகோதரரின் சந்ததியையும் பார் என்றான். மேலும் நான் நோக்கிப் பார்த்து, வாக்குத்தத்தத்தின் தேசத்தைக் கண்டேன்; மேலும் ஆம், எண்ணிக்கையிலே சமுத்திரத்தின் மணலத்தனையாய் உள்ள திரளான ஜனங்களையும் கண்டேன்.

2 ஆனபடியால், அந்தத் திரளானோர் ஒருவருக்கொருவர் விரோதமாய் யுத்தம் செய்ய ஒன்றாகக் கூடியிருப்பதையும் நான் கண்டேன்; நான் யுத்தங்களையும், யுத்தங்களின் செய்தியையும் என் ஜனத்தின் மத்தியில் அநேகர் பட்டயத்தால் கொலை செய்யப்படுவதையும் கண்டேன்.

3 ஆனபடியால், தேசத்திலே யுத்தம் மற்றும் பிணக்குகளினாலும் அநேக தலைமுறைகள் கடந்து போவதையும் கண்டேன்; ஆம்,

மேலும் நான் என்னால் கணக்கிட முடியாத பல பட்டணங்களைக் கண்டேன்.

4 ஆனபடியால், வாக்குத்தத்தத்தின் தேசத்தின் மேற்பரப்பில் ஒரு மூடுபனிபோன்ற காரிருளை நான் கண்டேன். மேலும் நான் மின்னல்களைக் கண்டேன்; நான் இடிமுழக்கங்களையும், பூமியதிர்ச்சிகளையும், மற்றும் எல்லா விதமான புலம்புகிற சத்தங்களையும் கேட்டேன். மேலும் நான் பூமியும், பாறைகளும் வெடிப்பதைக் கண்டேன். மேலும் மலைகள் துகள்களாய் உருண்டு போவதையும் கண்டேன்; மேலும் பூமியின் சமவெளிகள் பிளப்பதையும், கண்டேன்; மேலும் அநேக பட்டணங்கள் மூழ்கடிக்கப்படுவதையும் நான் கண்டேன்; பல நெருப்பால் எரிக்கப்படுவதையும் கண்டேன்; மேலும் பூமியின் நடுக்கத்தால், பலர் அதனுள் உருண்டு விழுவதையும் கண்டேன்.

5 ஆனபடியால், இந்தக் காரியங்களை நான் பார்த்த பிறகு, புகை போன்ற இருள் பூமியின் பரப்பின் மேலிருந்து கடப்பதைக் கண்டேன். மேலும் கர்த்தருடைய பெரிதும், பயங்கரமுமான நியாயத் தீர்ப்புகளால் விழுந்து போகாத திரளானோரையும் கண்டேன்.

6 மேலும் நான் பரலோகங்கள் திறப்பதையும், பரலோகத்திலிருந்து தேவ ஆட்டுக்குட்டி இறங்குவதையும் கண்டேன்; மேலும் அவர் கீழே இறங்கி வந்து தம்மை அவர்களுக்குக் காண்பித்தார்.

7 மேலும் மற்ற பன்னிரெண்டு பேரின் மீதும், பரிசுத்த ஆவியானவர் இறங்குவதை நான் கண்டதை, சாட்சி பகர்கிறேன்; மேலும் அவர்கள் தேவனால் நியமிக்கப்பட்டு, தெரிந்து கொள்ளப்பட்டவர்கள்.

8 மேலும் அந்த தேவதூதன் என்னிடம் பேசி: இதோ, உன்னுடைய

சந்ததிக்கு ஊழியம் செய்யத் தேர்ந்தெடுக்கப்பட்ட தேவ ஆட்டுக்குட்டியின் பன்னிரெண்டு சீஷர்கள் என்றான்.

9 மேலும் அவன் என்னை நோக்கி: ஆட்டுக்குட்டியானவரின் பன்னிரெண்டு அப்போஸ்தலரை நினைவில் வைத்திருக்கிறாயா? இதோ, இஸ்ரவேலின் பன்னிரெண்டு கோத்திரத்தாரையும் நியாயந்தீர்ப்பவர்கள் இவர்களே, என்றான்; நீங்கள் இஸ்ரவேலின் வீட்டாராய் இருப்பதால் உனது சந்ததியின் பன்னிரெண்டு ஊழியக்காரர்கள் இவர்களால் நியாயந்தீர்க்கப்படுவார்கள்;

10 மேலும் நீ காண்கிற இந்தப் பன்னிரெண்டு ஊழியர்கள், உன்னுடைய சந்ததியை நியாயந்தீர்ப்பார்கள். மேலும் இதோ, அவர்கள் என்றென்றும் நீதிமாண்களாயிருப்பார்கள். ஏனெனில் தேவ ஆட்டுக்குட்டியானவரின் மீது இருக்கும் அவர்களின் விசுவாசத்தினாலே அவர்களின் வஸ்திரங்கள் அவரின் இரத்தத்தால் வெண்மையாக்கப்பட்டன என்றான்.

11 மேலும் தேவதூதன் என்னை நோக்கி: பார்! என்றான். மேலும் நான் நோக்கிப்பார்த்து, மூன்று தலைமுறைகள் நீதியிலே கடந்து சென்றதைக் கண்டேன்; மேலும் அவர்களின் வஸ்திரங்கள், தேவ ஆட்டுக்குட்டியானவரைப் போலவே வெண்மையாய் இருந்தன. மேலும் தேவதூதன் என்னை நோக்கி: அவரின்மீது இருந்த அவர்களின் விசுவாசத்தினாலே, அவர்கள் ஆட்டுக்குட்டியானவரின் இரத்தத்தினால் வெண்மையாக்கப்பட்டார்கள் என்றான்.

12 மேலும் நெப்பியாகிய நான் நான்காவது தலை முறையில் அநேகர் நீதியிலே கடந்து செல்வதைக் கண்டேன்.

13 ஆனபடியால் பூமியிலுள்ள திரளானோர் ஒன்றாகக் கூடுவதைக் கண்டேன்.

14 மேலும் தேவதூதன் என்னை நோக்கி: இதோ, உன் சந்ததியும், உன்னுடைய சகோதரரின் சந்ததியும் பார் என்றான்.

15 ஆனபடியால் நான் நோக்கிப்பார்த்து, என் சந்ததியின் ஜனங்கள், என் சகோதரர்களின் சந்ததியை எதிர்த்து, திரளாய் ஒன்றாகக் கூடியிருப்பதையும், அவர்கள் போரிடுவதற்காக, ஒன்றாகக் கூடியிருந்ததையும் கண்டேன்.

16 மேலும் தேவதூதன் என்னிடம் பேசி: இதோ உன் தகப்பன் கண்ட அகசியான தண்ணீருள்ள நீரூற்றும், ஆம் அவன் பேசியிருக்கிற நதியும், அதிலுள்ள ஆழங்களோ நரகத்தின் ஆழங்கள் என்றான்.

17 மேலும் அந்த இருளின் மூடுபனி, மனுப்புத்திரரின் கண்களைக் குருடாக்கி, இருதயங்களைக் கடினமாக்கி அவர்களை அழிக்கவும், வழிதப்பினவர்களாக்கவும், அகலப் பாதைகளிலே போகச்செய்யும் பிசாசின் சோதனைகளாகும்.

18 மேலும் உன் தகப்பன் கண்ட அந்தப் பெரிய, விசாலமான கட்டிடம், மனுப்புத்திரரின் வீணான கற்பனைகளும், கர்வமுமாயிருக்கிறது. உலக தொடக்கமுதல், இக்காலம் வரைக்கும், இக்காலம் முதல் என்றென்றும்பாய், பரிசுத்த ஆவியானவர் தாமே சாட்சி பகர்கிற மேசியாவான தேவ ஆட்டுக்குட்டியானவர், நித்திய தேவனின் நியாயத்தின் வார்த்தைகள்தாம், அவர்களைப் பிரிக்கும் ஒரு பெரிய, பயங்கரமான பிளப்பாக இருக்கிறது.

19 மேலும் தேவதூதன், இந்த வார்த்தைகளைப் பேசியபோது, தேவதூதனின் வார்த்தையின் படியே என் சகோதரரின் சந்ததி

என் சந்ததியை எதிர்த்துப் போராடுவதைக் கண்டேன்; என் சந்ததியின் கர்வத்தாலும், சாத்தானின் சோதனைகளினாலும், என் சகோதரரின் சந்ததியார் என் சந்ததியை மேற்கொள்வதைக் கண்டேன்.

20 ஆனபடியால் நான் பார்த்த பொழுது என் சகோதரரின் சந்ததியின் ஜனங்கள், என் சந்ததியை மேற்கொள்வதைக் கண்டேன்; அவர்கள் பூமியின் மேற்பரப்பின் மீது திரளாகப் புறப்பட்டுச் சென்றனர்.

21 மேலும் அவர்கள், திரளாய் ஒன்றாகக் கூடியிருப்பதைக் கண்டேன்; மேலும் நான் அவர்கள் மத்தியில் யுத்தங்களையும், யுத்தச் செய்திகளையும் கண்டேன்; மேலும் யுத்தங்களிலும், யுத்தச் செய்திகளிலும் பல தலைமுறைகள் கடந்து செல்வதைக் கண்டேன்.

22 மேலும் தேவதூதன் என்னை நோக்கி: இதோ, இவர்கள் அவிச வாசத்தில் படிப்படியாக நலிவார்கள் என்றான்.

23 ஆனபடியால் அவர்கள் அவிச வாசத்தில் படிப்படியாக நலிந்த பிறகு, அவர்கள் கருமை மற்றும் அருக்களிப்புள்ளவர்களாகவும், எல்லாவிதமான அருவருப்பானவைகளையும், முழுச்சோம்பலையும் கொண்ட ஒரு அசுசியான ஜனமாக மாறினார்கள் எனக்கண்டேன்.

### அதிகாரம் 13

நெப்பி தரிசனத்திலே புறஜாதியார் மத்தியில் பிசாசின் சபை ஏற்படுத்தப்படுதலைப் பார்த்தல், அமெரிக்காவைக் கண்டுபிடித்தலும், குடியேற்றமும், வேதாகமத்திலிருந்து பல தெளிவான, விலையுயர்ந்த பாகங்கள் தொலைந்து போதல், புறஜாதியாரின் சமயநி

லைத்தவற்றின் முடிவான பலன், சுவிசேஷத்தைத் திரும்பிப் பெறுதல், பிந்திய-கால வேதவாக்கியங்கள் வருதலும், சீயோன் கட்டப்படுதலையும் காணுதல். ஏறக் குறைய கி.மு. 600-592.

ஆனபடியால் தேவதூதன் என்னை டத்தில் பேசி: பார்! என்றான். மேலும் நான் பார்த்தபொழுது, அநேக தேசங்களையும் இராஜ்ஜியங்களையும் கண்டேன்.

2 மேலும் தேவதூதன் என்னை நோக்கி: நீ என்ன காண்கிறாய்? என்றான். மேலும் நான்: அநேக தேசங்களையும், இராஜ்ஜியங்களையும் காண்கிறேன் என்றேன்.

3 மேலும் அவன் என்னை நோக்கி: இவை புறஜாதியாரின் தேசங்களும், இராஜ்ஜியங்களும் என்கிறேன்.

4 ஆனபடியால், புறஜாதியாரின் தேசங்களின் மத்தியிலே ஒரு பெரிய சபை உண்டாவதைக் கண்டேன்.

5 மேலும் தேவதூதன் என்னை நோக்கி: இதோ மற்ற எல்லா சபைகளையும் விட மிக அருவருப்பான ஒரு சபை உண்டாவதைக் காண்க என்றும், அது தேவனின் பரிசுத்தவான்களைக் கொலை செய்து, அவர்களை வதைத்து, அவர்களைக் கட்டி, இரும்பாலான நுகத்தினால் அவர்களை நுகம்பூட்டி, அவர்களைத் சிறைத்தனத்திற்குள் கொண்டு வருவதாயிருக்கிறது என்றான்.

6 ஆனபடியால் நான் இந்தப் பெரிதும், அருவருப்புமான சபையைக் கண்டேன்; மேலும் அதை ஸ்தாபித்தவனாக இருக்கிற பிசாசையும் நான் கண்டேன்.

7 மேலும் நான் பொன்னையும், வெள்ளியையும், மற்றும் பட்டாடைகளையும், சிவப்பாடைகளையும், மற்றும் நேர்த்தியாக முறுக்

கப்பட்ட பஞ்ச நூலையும், மற்றும் எல்லா விதமான விலையுயர்ந்த உடைகளையும் கண்டேன்; மேலும் நான் அநேக வேசிகளையும் கண்டேன்.

8 மேலும் தேவதூதன் என்னிடம் பேசி: இதோ இந்தப் பொன்னும், வெள்ளியும், பட்டாடையும், சிவப் பாடையும், நேர்த்தியாக முறுக்கப் பட்ட பஞ்சநூலும், மற்றும் விலையுயர்ந்த ஆடைகளும், வேசிகளும் அந்தப் பெரிதும், அருவருப்புமான சபையின் வாஞ்சைகளாய் உள்ளன.

9 மேலும் உலகத்தின் புகழ்க் காக அவர்கள் தேவனுடைய பரிசுத்தவான்களை அழித்து, அவர்களைச் சிறையிருப்பிற்குள்ளாகக் கொண்டு வருகிறார்கள்.

10 ஆனபடியால், நான் பார்த்த பொழுது, திரளான தண்ணீர்களைக் கண்டேன். அவைகள் என்னுடைய சகோதரர்களின் சந்ததியிலிருந்து, புறஜாதியாரைப் பிரித்தது.

11 ஆனபடியால், அந்த தேவதூதன் என்னை நோக்கி: இதோ தேவனுடைய உக்கிரம் உன் சகோதரரின் சந்ததியின் மேல் உள்ளது, என்றான்.

12 மேலும் நான் பார்த்தபொழுது, திரளான தண்ணீர்களால் என் சகோதரரின் சந்ததியாரிடமிருந்து பிரிக்கப்பட்டு, புறஜாதியாரின் நடுவே ஒரு மனிதனைக் கண்டேன்; மேலும் தேவனுடைய ஆவி, கீழே வந்து அந்த மனிதனின்மீது வசப்படுவதையும் நான் கண்டேன்; மேலும் அவர் புறப்பட்டு திரளான தண்ணீர்களின் மீது, வாக்குத்தத்தத்தின் தேசத்திலே இருந்த என் சகோதரரின் சந்ததியாரிடம் புறப்பட்டுச் செல்வதைக் கண்டேன்.

13 ஆனபடியால் தேவனுடைய ஆவி மற்ற புறஜாதியார் மீது வசப்படுவதை நான் கண்டேன்;

மேலும் அவர்கள் சிறையிருப்பிலிருந்து விடுபட்டு திரளான தண்ணீர்கள் மீது சென்றார்கள்.

14 ஆனபடியால் வாக்குத்தத்தத்தின் தேசத்தின் மீது அநேக திரளான புறஜாதியாரைக் கண்டேன்; மேலும் என் சகோதரர்களின் சந்ததியின் மீது இருந்த தேவனுடைய உக்கிரத்தையும் கண்டேன்; மேலும் அவர்கள் புறஜாதியாருக்கு முன்பாக சிதறடிக்கப்பட்டு அடிக்கப் பட்டார்கள்.

15 மேலும் கர்த்தருடைய ஆவி புறஜாதியார்மீது இருப்பதையும், அவர்கள் செழித்து, சுதந்தரிப்பதற்காக அவர்கள் தேசத்தைப் பெற்றுக்கொள்வதையும் நான் கண்டேன்; மேலும் என் ஜனம் கொல்லப்படாததற்கு முன்பு இருந்ததைப் போலவே அவர்கள் வெண்மையாகவும், மிகுந்த சவுந்தரியமும், அழகும் உடையவர்களாயிருந்ததையும் நான் கண்டேன்.

16 ஆனபடியால் நெப்பியாகிய நான், சிறைத்தனத்திலிருந்து விடுபட்டுப் போன புறஜாதியார், கர்த்தருக்கு முன்பாக தங்களையே தாழ்த்துவதைக் கண்டேன்; மேலும் கர்த்தருடைய வல்லமை அவர்களோடு இருந்தது.

17 மேலும் அவர்களுக்கு எதிராய்ப் போரிட, தாயாரான புறஜாதியார் தண்ணீர்கள் மீதும், பூமியின் மீதும் ஒன்றாகக் கூடியிருப்பதை நான் கண்டேன்.

18 மேலும் தேவனுடைய வல்லமை அவர்களிடத்தில் இருப்பதையும், அவர்களுக்கு எதிராகப் போரிட ஒன்றாகக் கூடின அனைவர் மீதும் தேவனுடைய உக்கிரம் இருப்பதையும் நான் கண்டேன்.

19 மேலும் நெப்பியாகிய நான், சிறைத்தனத்திலிருந்து விடுபட்டுப் போன புறஜாதியார் தேவனுடைய வல்லமையினால், மற்ற எல்லா



தேசங்களின் கைகளிலிருந்தும் தப் புவிக்கப்பட்டதையும், கண்டேன்.

20 ஆனபடியால், நெப்பியாகிய நான், அவர்கள் தேசத்திலே செழிப்பதைக் கண்டேன்; மேலும் ஒரு புத்தகத்தைக் கண்டேன். அது அவர்கள் முன்னே எடுத்துச்செல்லப்பட்டது.

21 மேலும் தேவதூதன் என்னை நோக்கி: இந்தப் புத்தகத்தின் பொருளை நீ அறிவாயா? என்றான்.

22 மேலும் நான் அவனை நோக்கி: நான் அறியேன் என்றேன்.

23 மேலும் அவன் சொன்னதாவது: இதோ, அது ஒரு யூதனுடைய வாயிலிருந்து வெளியே புறப்படுகிறது. மேலும் நெப்பியாகிய நான் அதைக் கண்டேன்; மேலும் அவன் என்னை நோக்கி: நீ காண்கிற இந்தப் புத்தகம் இஸ்ரவேலின் வீட்டாருடன் கர்த்தர் செய்த அவருடைய உடன்படிக்கைகளைக் கொண்ட யூதர்களின் வரலாற்றைக் கொண்டிருக்கிறது என்றும், மேலும் அது பரிசுத்த தீர்க்கதரிசிகளின் பல தீர்க்கதரிசனங்களையும் கொண்டிருக்கிறது என்றும், பித்தளைத்தகடுகளின் மீது பதிக்கப்பட்டவைகளைப் போலவே அதுவும் ஒரு வரலாறு என்றும் ஆனால் அவ்வளவு அதிகமானவை அதில் இல்லாமற்போனாலும் கர்த்தர் இஸ்ரவேலின் வீட்டாருடன் அவர் செய்த உடன்படிக்கைகளை அவைகள் கொண்டிருக்கிறபடியால் அவைகள் புறஜாதியாருக்கு பெருமதிப்பு உடையதாய் இருக்கிறது என்றும் சொன்னான்.

24 மேலும் கர்த்தரின் தூதன் என்னை நோக்கி ஒரு யூதனுடைய வாயிலிருந்து வெளிப்பட்ட புத்தகத்தை நீ கண்டாய். மேலும் யூதனுடைய வாயிலிருந்து புறப்பட்ட போது பன்னிரண்டு அப்போஸ்தலர்கள் சாட்சி பகர்கிற கர்த்தரின்

சுவிசேஷத்தின் முழுமையை அது கொண்டிருந்தது. அவர்கள் தேவ ஆட்டிக்குட்டியானவரிடம் உள்ள சத்தியத்தின்படியே சாட்சி சொல்கின்றனர், என்றான்.

25 ஆகையால் தேவனில் இருக்கிற சத்தியத்தின் படியே இந்தக் காரியங்கள் யூதர்களிடத்திலிருந்து தூய்மையாக புறஜாதியாருக்குச் செல்லுகிறது.

26 மேலும் யூதர்களிடத்திலிருந்து புறஜாதியாருக்கு, தேவ ஆட்டுக்குட்டியானவரின் பன்னிரண்டு அப்போஸ்தலர்களின் கர்த்தின் மூலமாக அவைகள் சென்றபிறகு, மற்ற எல்லா சபைகளையும் விட மிகவும் அருவருப்பான, அந்தப் பெரிதும், அருவருப்புமான சபை எழும்புகிறதை நீ காண்கிறாய்; ஏனெனில் இதோ, அவர்கள் தேவ ஆட்டுக்குட்டியானவரின் சுவிசேஷத்திலிருந்து தெளிவான, மற்றும் விலையேறப் பெற்றதுமான அநேக பகுதிகளை எடுத்துவிட்டனர். கர்த்தருடைய அநேக உடன்படிக்கைகளையும் அவர்கள் எடுத்து விட்டார்கள்.

27 மேலும் அவர்கள் மணுப்புத்திரரின் கண்களைக் குருடாக்கவும், இருதயங்களைக் கடினப்படுத்தும் பொருட்டும் அவர்கள், கர்த்தரின் செம்மையான வழிகளை மாறுபாடாக்கவுமே இதைச் செய்தார்கள்.

28 ஆகையால், இந்தப் புத்தகம் பெரிதும், அருவருப்புமுள்ள சபையின் கரங்களினூடாகச் சென்ற பின்னர், தேவ ஆட்டுக்குட்டியானவரின் புத்தகமாகிய அந்த புத்தகத்திலிருந்து அநேக தெளிவான விலையேறப் பெற்ற காரியங்கள் எடுக்கப்பட்டதை நீ காண்கிறாய்.

29 மேலும் இந்தத் தெளிவானதும், விலையேறப் பெற்றதுமான காரியங்கள் எடுத்துவிடப்பட்ட பின்னர், அது எல்லாப் புறஜாதி

யாரின் தேசங்களுக்கும் சென்றது; பின்னர் அது எல்லா புறஜாதியாரின் தேசங்களுக்கும், நீ கண்ட, சிறையிருப்பிலிருந்து வெளியாகிச் சென்ற புறஜாதியாரிடத்திற்கும், திரளான தண்ணீர்களைக் கடந்தும் சென்றது; மனுப்புத்திரர் விளங்கிக் கொள்ள தெளிவானதும், தேவ ஆட்டுக்குட்டியானவரில் உள்ள தெளிவின்படியேயும் உள்ள, அநேக தெளிவானதும், விலையேறப்பெற்றதுமான காரியங்கள் இந்தப் புத்தகத்திலிருந்து எடுத்துவிடப்பட்டபடியினாலும், ஆட்டுக் குட்டியானவரின் சுவிசேஷத்திலிருந்து இந்தக் காரியங்கள் எடுத்துவிடப்பட்டபடியினாலும், சாத்தான் அவர்கள் மீது பெரும் வல்லமையைச் செலுத்தும் அளவிற்கு மிகவும் அதிகமானோர் இடறினார்கள்.

30 இருந்தபோதிலும், மற்ற எல்லா தேசங்களைக் காட்டிலும் விரும்பத்தக்க இந்த தேசத்தின் மேற்பரப்பின் மீது, மற்ற எல்லா தேசங்களையும் விட தேவனுடைய வல்லமையினால் மேலே உயர்த்தப்பட்டிருக்கிறவர்களும், சிறைத்தனத்திலிருந்து வெளியே புறப்பட்டுப் போனவர்களுமாகிய புறஜாதியாரை நீ காண்கிறாய், அந்த தேசமானது கர்த்தராகிய தேவன் உன்னுடைய தகப்பனிடம், அவனது சந்ததி, தங்களின் சுதந்திர தேசமாகக் கொள்ள வேண்டும் என்று உடன்படிக்கை செய்ததாகும். ஆகையால், உன் சகோதரருடன் கலந்திருக்கும் உன்னுடைய சந்ததியை முழுவதும் புறஜாதியார் அழிக்க கர்த்தராகிய தேவன் விடமாட்டார் என்பதை நீ காண்கிறாய்.

31 புறஜாதியார் உன் சகோதரரின் சந்ததியை அழிக்கும்படியும் அவர் விடமாட்டார்.

32 நீ அருவருப்புள்ள சபையின்

உண்டாக்குதலை கண்டிருக்கிறாய். ஆட்டுக்குட்டியானவருடைய சுவிசேஷத்தின் தெளிவும், மிக்க விலையேறப் பெற்றதுமான பாகங்கள் அந்த அருவருப்புள்ள சபையால் விலக்கி வைக்கப்பட்டிருப்பதினால், புறஜாதியார் சுந்த அஞ்சத்தக்க குட்டு நிலையிலே இருக்கிறதை நீ காண்கிறபடியே அதிலே அவர்கள் என்றென்றைக்கும் இருக்கும்படி கர்த்தராகிய தேவன் விடவுமாட்டார்.

33 ஆதலால் தேவ ஆட்டுக்குட்டியானவர் சொல்வதாவது: இஸ்ரவேல் வம்சத்தாரில் மீதியாயிருப்பவர்களைப் பெரிதான நியாயத்தீர்ப்பில் விசாரிக்கும் போது, நான் புறஜாதியாரிடத்தில் இரக்கமாயிருப்பேன்.

34 ஆனபடியால் கர்த்தரின் தூதன் என்னிடம் பேசிச் சொன்னதாவது: தேவ ஆட்டுக்குட்டியானவர் சொல்லுகிறார், இதோ இஸ்ரவேல் வீட்டாரின் மீதியானவர்களை நான் விசாரித்தப்பிறகும்— நான் பேசும் இந்த மீதியானவர்கள் உன் தகப்பனின் சந்ததியே— ஆட்டுக்குட்டியானவர் சொல்லுகிறார், ஆதலால் நான் அவர்களை நியாயத்தீர்ப்பிலே விசாரித்து புறஜாதியார் கையினாலே அவர்களை அடித்தப்பிறகும் ஆட்டுக்குட்டியானவருடைய சுவிசேஷத்தின் மிகத்தெளிவும், விலையேறப் பெற்றதுமான பாகங்கள் வேசிகளின் தாயாகிய அருவருப்புள்ள சபையால் விலக்கி வைக்கப்பட்டிருப்பதினால் புறஜாதியார் வெகுவாய் இடறுகிற பிறகும் ஆட்டுக்குட்டியானவர் சொல்லுகிறார், அந்நாளில் தெளிவானதும் விலையேறப் பெற்றதுமாய் இருக்கும் என் சுவிசேஷத்தில் அதிகமானவற்றை என் சகல வல்லமையினாலே அவர்களிடமாய் கொண்டுவருமளவிற்கு

நான் புறஜாதியார்களிடத்தில் இரக்கமுள்ளவராய் இருப்பேன்.

35 இதோ, உன் சந்ததியாருக்கு என்னை வெளிப்படுத்தி, நான் செய்யப்போகும் தெளிவும், விலையேறப் பெற்றதுமான ஊழியத்தைக் குறித்து அவர்கள் அநேக காரியங்களை எழுதுவார்கள்; உன் சந்ததியும், உன் சகோதரின் சந்ததியும், அழிக்கப்பட்டு, அவிசவாசத்தில் படிப்படியாக நலிந்து போன பின்னர், இதோ ஆட்டுக்குட்டியானவரின் வரத்தினாலும், வல்லமையினாலும், புறஜாதியாருக்கு வெளிப்படும்படியாக இவைகள் மறைத்து வைக்கப்படும் என்று ஆட்டுக்குட்டியானவர் சொல்லுகிறார்.

36 மேலும் அவைகளில் என் சுவிசேஷம் எழுதப்படும் என்று என் கன்மலையும், இரட்சிப்புமாகிய ஆட்டுக்குட்டியானவர் சொல்லுகிறார்.

37 மேலும், அந்த நாளில் என் சீயோனைக் கட்டும்படி வகை தேடுகிறவர்கள் பாக்கியவான்கள்; ஏனெனில் அவர்கள் பரிசுத்த ஆவியானவரின் வரத்தையும், வல்லமையையும் பெறுவார்கள். அவர்கள் முடிவுபரியந்தம் நிலைத்து நிற்கார்களெனில் அவர்கள் கடைசி நாளிலே மேலே உயர்த்தப்பட்டு, தேவ ஆட்டுக்குட்டியானவரின் நித்திய இராஜ்ஜியத்தில் மீட்கப்படுவார்கள்; ஆம் சமாதானத்தையும், மிகுந்த சந்தோஷத்தின் சுவிசேஷத்தையும் அறிவிக்கும் அவர்கள் மலைகளின்மேல் எவ்வளவு அழகாக இருப்பார்கள்.

38 ஆனபடியால் என்னுடைய சகோதரர்களின் சந்ததியின் மீதியானவர்களையும், யூதனின் வாயிலிருந்து வெளியே புறப்பட்ட தேவ ஆட்டுக்குட்டியானவரின் புத்தகத்தையும் கண்டேன். அது புறஜாதியாரிடமிருந்து என் சகோதரின்

சந்ததியாரில் மீதியானவர்களிடத்தில் வந்தது.

39 மேலும் அது அவர்களிடத்தில் வந்த பின்னர், அவர்களுக்குப் புறஜாதியாரிடமிருந்து தேவ ஆட்டுக்குட்டியானவரின் வல்லமையினால் வந்த மற்ற புத்தகங்களையும் நான் கண்டேன். அவைகள் தேவ ஆட்டுக்குட்டியானவரின் தீர்க்கதரிசிகள் மற்றும் பன்னிரண்டு அப்போஸ்தலர்களின் குறிப்புகள், உண்மையானவை என்று புறஜாதியாருக்கும், என் சகோதரரின் சந்ததியின் மீதியானவர்களுக்கும், யூதியின் பரப்பின் மேலெல்லாம் சிதறடிக்கப்பட்ட யூதர்களுக்கும், உணர்த்துவதாக உள்ளன.

40 மேலும் தேவதூதன் என்னிடம் பேசிச் சொன்னதாவது: நீ புறஜாதியாரின் மத்தியில் கண்ட இந்தக் கடைசிப் பதிவேடுகள், ஆட்டுக்குட்டியானவரின் பன்னிரண்டு அப்போஸ்தலர்களால் எழுதப்பட்ட முந்தினவையின் சத்தியத்தை நிலைநிறுத்தி, அவைகளிடமிருந்து எடுத்துக் கொள்ளப்பட்ட தெளிவான, விலையேறப் பெற்றதுமான காரியங்களைத் தெரியப்படுத்தும்; எல்லா இனத்தாருக்கும், பாஷைக்காரருக்கும், ஜனங்களுக்கும், தேவ ஆட்டுக்குட்டியானவர் நித்திய பிதாவின் குமாரனென்றும், உலகத்தின் இரட்சகர் என்றும், எல்லா மனிதரும் அவரிடம் வரவேண்டும், இல்லாவிடில் மீட்கப்படமாட்டார்கள் என்றும் தெரியப்படுத்தும்.

41 மேலும் ஆட்டுக்குட்டியானவரின் வாயினால் நிலைப்படுத்தும் வார்த்தைகளின் படியே அவைகள் வருதல் வேண்டும்; தேவ ஆட்டுக்குட்டியானவரின் பன்னிரண்டு அப்போஸ்தலர்களின் பதிவேடுகளில் மட்டுமல்லாமல், என்னுடைய சந்ததியின் பதிவேடுகளிலும் ஆட்

டுக்குட்டியானவரின் வார்த்தைகள் தெரியப்படுத்தப்படும்; ஆகையால் ஒன்றிலே அவைகள் இரண்டும் நிலைப்படும். ஏனெனில் பூமி முழு வதற்கும் ஒரே தேவனும், ஒரே மேய்ப்பரும் உள்ளார்.

42 மேலும் அவர் தன்னையே எல்லா தேசங்களுக்கும், யூதர் மற்றும் புறஜாதியாருக்கும் வெளிப்படுத்தும் காலம் வரும்; மேலும் அவர் தன்னையே யூதர்களுக்கும், புறஜாதியாருக்கும் வெளிப்படுத்தின பின்பு, அவர் தன்னையே புறஜாதியாருக்கும் யூதர்களுக்கும் வெளிப்படுத்துவார். அப்பொழுது பிந்தினோர் முந்தினோராயும், முந்தினோர் பிந்தினோராயும் இருப்பார்கள்.

#### அதிகாரம் 14

புறஜாதியருக்கு வரும் ஆசீர்வாதங்கள் மற்றும் சாபங்கள் குறித்து ஒரு தேவவாதன் நெப்பிக்குச் சொல்லுதல்—தேவ ஆட்டுக்குட்டியானவரின் சபை மற்றும் பிசாசின் சபை என இரண்டு சபைகள் மாத்திரமே இருத்தல்—எல்லா தேசத்திலிருக்கிற தேவனுடைய பரிசுத்தவான்கள் அந்தப் பெரிதும் அருவருப்பான சபையால் துன்பப்படுத்தப்பட்டல்—உலக முடிவைக் குறித்து அப்போஸ்தலனாகிய யோவான் எழுதுவான். ஏறக்குறைய கி.மு. 600—592.

ஆனபடியால் அந்த நாளிலே தேவ ஆட்டுக்குட்டியானவருக்குப் புறஜாதியார் செவிகொடுப்பார்களெனில், அவர்களுக்குத் தன்னையே வார்த்தையிலும், வல்லமையிலும், மெய்யான கிரியையிலும், அவர்களின் இடறுதற்கேதுவானவைகளை எடுத்துப்போடும்படிக்கும் அவர் தன்னை வெளிப்படுத்துவார்.

2 மேலும் தேவ ஆட்டுக்குட்டியானவருக்கு விரோதமாய்த் தங்கள் இருதயங்களைக் கடினப்படுத்தாமல் இருப்பார்களெனில், அவர்கள் உன் தகப்பனின் சந்ததியார் மத்தியில் எண்ணப்படுவார்கள்; ஆம், இஸ்ரவேலின் வீட்டாரின் மத்தியிலும் அவர்கள் எண்ணப்படுவார்கள்; வாக்குத்தத்தத்தின் தேசத்திலே என்றென்றைக்கும் அவர்கள் ஆசீர்வதிக்கப்பட்ட ஜனமாய் இருப்பார்கள். அவர்கள் சிறையிருப்பின் கீழ் இனி ஒரு போதும் கொண்டுவரப்படுவதில்லை; இஸ்ரவேல் வம்சத்தார் இனி ஒரு போதும் தாறுமாறாக்கப்படமாட்டார்கள்.

3 மேலும் அந்தப் பெரியப்படுகுழி அவர்களுக்காக, மனிதர்களின் ஆத்துமாவை நரகத்திற்குக் கீழே நடத்திச் செல்ல, பிசாசும் மற்றும் அவனுடைய பிள்ளைகளினால் தோற்றுவிக்கப்பட்ட அந்தப் பெரிதும், அருவருப்பான சபையினரால் தோண்டப்பட்டது. ஆம், மனிதர்களின் அழிவுக்காக தோண்டப்பட்ட அந்தப் பெரிய படுகுழி அதை தோண்டியவர்களினாலேயே நிரப்பப்பட்டு அவர்களின் முழு அழிவுக்குக் காரணமாயிருக்கும் என்று தேவ ஆட்டிக்குட்டியானவர் சொல்லுகிறார்; ஆத்துமா முடிவில்லாத நரகத்திற்குள் தள்ளப்படுமே ஓழிய, அது நிர்மூலமாக்கப்படமாட்டாது.

4 ஏனெனில் இதோ, இது அவருக்கு முன்பாகத் துன்மார்க்கம் மற்றும் அருவருப்பானவைகளைச் செய்கிற எல்லார் மீதும், பிசாசின் சிறைத்தனத்தின் படியும், தேவனுடைய நியாயத்தின்படியேயும் இருக்கிறது.

5 ஆனபடியால், தூதன் நெப்பியாகிய என்னிடத்தில் சொன்னதாவது: புறஜாதியார் மனந்திரும்பினால் அது அவர்களுக்கு நலமாய் இருக்கும் என்பதை நீ கண்டாய்;

மேலும் இஸ்ரவேலின் வீட்டாருடன் கர்த்தரின் உடன்படிக்கைகளைக் குறித்தும் நீ அறிந்திருக்கிறாய்; மேலும் மனந்திரும்பாதவன் அழிய வேண்டும் என்றும் நீ கேட்டிருக்கிறாய்.

6 ஆகையால், தேவ ஆட்டுக்குட்டியானவருக்கு விரோதமாய்த் தங்கள் இருதயங்களை புறஜாதியார் கடினப்படுத்தினால், அவர்களுக்கு ஐயோ.

7 ஏனெனில் மனுபுத்திரரின் மத்தியில் நான் பெரிதும், அற்புதமுமான கிரியைகளைச் செய்யும் காலம் வருகிறது; சமாதானம், நித்திய ஜீவன் ஆகியவற்றினிடத்திற்கு அவர்களை உணர்த்துவதற்கோ, அல்லது, நான் பேசிய பிசாசின் சிறையிருப்பின்படி, அவர்களைச் சரீர்ப் பிரகாரமாகவும், ஆவிக்குரியவைகளின் பிரகாரமாகவும் சிறையிருப்பிற்குள்ளாக்கும்படியும், மற்றும் அழிக்கப்படும்படியும், அவர்களை, அவர்களுடைய இருதயக் கடினத்திற்கும், மனதின் குருட்டுத்தனத்திற்கும், அவர்களை ஒப்புக்கொடுத்து, என்றுமுள்ள ஒரு கிரியையை ஒரு வகையாகவோ அல்லது வேறு வகையாகவோ செய்வேன், என்று தேவ ஆட்டுக்குட்டியானவர் சொல்லுகிறார்.

8 ஆனபடியால், தேவதூதன் இந்த வார்த்தைகளைப் பேசியபொழுது அவன் என்னை நோக்கி: இஸ்ரவேல் வீட்டாருக்குப் பிதாவினுடைய உடன்படிக்கைகளை நீ நினைவில் வைத்திருக்கிறாயா? என்றான். நான் அவனை நோக்கி: ஆம் என்றேன்.

9 ஆனபடியால், அவன் என்னை நோக்கி இதோ, பிசாசு ஸ்தாபகனாகவும், அருவருப்புள்ளவைகளின் தாயாகவும் இருக்கும், அந்தப் பெரிதும், அருவருப்புமான சபையைப் பார்! என்றான்.

10 மேலும் அவன் என்னை நோக்கி: இதோ, இரண்டு சபைகள் மாத்திரமே உள்ளன. ஒன்று தேவ ஆட்டுக்குட்டியானவரின் சபை, மற்றொன்று பிசாசின் சபை; ஆதலால் தேவ ஆட்டுக்குட்டியானவரின் சபையைச் சார்ந்திராதவன் எவனும், எல்லா அருவருப்புகளுக்கும் தாயான அந்தப் பெரிய சபையைச் சார்ந்தவனாய் இருக்கிறான்; மேலும் அவன் பூமியனைத்திற்கும் வேசியாய் இருக்கிறான், என்றான்.

11 ஆனபடியால், நான் பார்த்த பொழுது பூமியனைத்திற்கும் வேசியான அவன், திரளான தண்ணீர்களின் மேல் அமர்ந்திருப்பதைக் கண்டேன். மேலும் அவன் பூமியனைத்தின் மேலும், எல்லா தேசங்களின், கோத்திரங்களின், பாஷைக்காரரின், ஜனங்களின் மத்தியிலும் ஆளுகை செய்பவளாயிருந்தான்.

12 ஆனபடியால் நான் தேவ ஆட்டுக்குட்டியானவரின் சபையையும், திரளான தண்ணீர்கள் மேல் அமர்ந்திருந்த வேசியின் துன்மார்க்கம் மற்றும் அருவருப்புகளினால், அதனுடைய எண்ணிக்கை குறைவாக இருப்பதையும் கண்டேன்; இருந்த போதிலும் தேவனுடைய பரிசுத்தவான்கள் அடங்கிய ஆட்டுக்குட்டியானவரின் சபை பூமியின் பரப்பின் மேலெல்லாம் இருப்பதை நான் கண்டேன்; நான் கண்ட பெரும் வேசியின் துன்மார்க்கத்தால், பூமியின் பரப்பின் மீது அவர்களின் ஆளுகை சிறியதாயிருந்தது.

13 ஆனபடியால், அருவருப்புகளின் பெரும் தாய், தேவ ஆட்டுக்குட்டியானவருக்கு எதிராய்ச் சண்டையிட, புறஜாதியாரின் எல்லா தேசங்களிலிருந்தும், பூமியின் எல்லா மேற்பரப்பின் மீதும், திரளாய், ஒன்றாகக் கூட்டுவதை நான் கண்டேன்.

14 ஆனபடியால், நெப்பியாகிய

நான், தேவ ஆட்டுக்குட்டியானவரின் வல்லமை, ஆட்டுக்குட்டியானவரின் சபையின் பரிசுத்தவான்கள் மீதும், பூமியின் பரப்பின் மீதும், சிதறடிக்கப்பட்டிருந்த கர்த்தருடைய உடன்படிக்கையின் மக்கள் மீதும் இறங்கக் கண்டேன்; அவர்கள் நீதியினாலும், மகா மகிமையில் இருக்கிற தேவனுடைய வல்லமையினாலும் ஆயுதந்தரித்தவர்களாய் இருந்தார்கள்.

15 ஆனபடியால், தேவனுடைய உக்கிரம், பெரிதும் அருவருப்புமான சபையின் மேல் ஊற்றப்பட்டபடியால், எல்லா தேசத்தார் மற்றும் பூமியின் கோத்திரத்தார் மத்தியிலும், யுத்தங்கள் மற்றும் யுத்தங்களின் செய்திகளும் இருப்பதைக் கண்டேன்.

16 மேலும் அருவருப்புகளின் தாயைச் சார்ந்த எல்லா தேசங்களின் மத்தியிலும், யுத்தங்களும் மற்றும் யுத்தங்களின் செய்திகளும் தொடங்குகையில், தேவதூதன் என்னை நோக்கி: இதோ தேவனுடைய உக்கிரம் வேசிகளின் தாயானவள் மீது இருக்கிறது. மேலும் இதோ இந்தக் காரியங்கள் அனைத்தையும் நீ காண்கிறாய் என்றான்.

17 மேலும் அந்த நாள் வரும் போது பிசாசு ஸ்தாபகனாக இருக்கின்ற, பூமியில் எங்கும் இருக்கிறதுமான அந்தப் பெரிதும், அருவருப்புமான சபையாகிய வேசிகளின் தாயின் மீது தேவனுடைய உக்கிரம் ஊற்றப்படும். அப்பொழுது அந்நாளில் இஸ்ரவேலின் வீட்டாராகிய, தன் ஜனத்துடன் தான் செய்த தன்னுடைய உடன்படிக்கைகளை நிறைவேற்ற ஒரு வழியை ஆயத்தப்படுத்துகிற, பிதாவினுடைய கிரியை துவங்கும்.

18 ஆனபடியால் தேவதூதன் என்னுடன் பேசி: பார்! என்றான்.

19 மேலும் நான் பார்த்தபொழுது

ஒரு மனுஷனைக் கண்டேன்; மேலும் அவன் வெள்ளை அங்கியைத் தரித்திருந்தான்.

20 மேலும் தேவதூதன் என்னை நோக்கி: இதோ ஆட்டுக்குட்டியானவரின் பன்னிரண்டு அப்போஸ்தலர்களில் ஒருவன், என்றான்.

21 இதோ, இந்தக் காரியங்களின் மீதியானவைகளையும், ஆம்; இன்னும் இருக்கிற அநேக காரியங்களையும் அவன் பார்க்கவும், எழுதவும் செய்வான்.

22 மேலும் அவன் உலகத்தின் முடிவைப்பற்றியும் எழுதுவான்.

23 ஆகையால் அவன் எழுதப்போகும் காரியங்கள் நியாயமும், சத்தியமுமானவை; மேலும் இதோ, நீ கண்ட யூதனுடைய வாயிலிருந்து வெளியே புறப்பட்ட யுத்தகத்தில் அவைகள் எழுதப்பட்டிருக்கின்றன; மேலும் யூதனுடைய வாயிலிருந்து அவை புறப்பட்ட பொழுது, அல்லது யூதனுடைய வாயிலிருந்து அந்தப் யுத்தம் புறப்பட்டபொழுது, எழுதப்பட்ட காரியங்கள் தெளிவாகவும், தூய்மையாகவும் மிகுந்த விலையேறப்பெற்றதும், எல்லா மனுஷனும் அறிந்துக்கொள்ளக் கூடியதாகவும் இருந்தது.

24 மேலும் இதோ, தேவ ஆட்டுக்குட்டியானவரின் இந்த அப்போஸ்தலன் எழுதும் காரியங்களில், நீ கண்ட அநேக காரியங்கள் இருக்கின்றன. மேலும் இதோ மீதியானவற்றை நீ காண்பாய்.

25 ஆனால் இனிமேல் நீ காண்கிற காரியங்களை நீ எழுதாமல் இருப்பாயாக; ஏனெனில் தேவனாகிய கர்த்தர் அவைகளை எழுதும்படி, தேவ ஆட்டுக்குட்டியானவரின் அப்போஸ்தலனை நியமித்திருக்கிறார்.

26 மேலும் அதற்கு முன் இருந்தவர்களுக்கும், அவர் எல்லாக் காரியங்களையும் காட்டினார்; அவர்கள்

அவைகளை எழுதினார்கள்; இஸ்ரவேல் வீட்டாருக்கு கர்த்தருடைய சொந்த ஏற்ற நேரத்தில், ஆட்டுக் குட்டியானவரில் இருக்கிற சத்தியத்தின் படியே, அவைகளின் தூய்மையிலே வரும்படியாய் அவைகள் முத்திரிக்கப்பட்டுள்ளன.

27 மேலும் தேவதூதனுடைய வார்த்தையின் படியே, அந்த ஆட்டுக் குட்டியானவரின் அப்போஸ்தலனின் பெயர் யோவான் என்பதை நெப்பியாகிய நான் சாட்சி கொடுக்கிறேன்.

28 மேலும் இதோ, நெப்பியாகிய நான் கண்ட மற்றும் கேட்ட, மீதியான காரியங்களை எழுதுவதற்குத் தடை செய்யப்பட்டிருக்கிறேன்; ஆதலால் நான் எழுதிய காரியங்கள் எனக்குப் போதுமானவையாய் இருக்கிறது; நான் கண்ட காரியங்களில் சிறிய பகுதியை மாத்திரமே நான் எழுதியிருக்கிறேன்.

29 மேலும் என் தந்தை கண்ட காரியங்களை நானும் கண்டிருக்கிறேன் எனவும், கர்த்தரின் தேவதூதன் எனக்கு அவைகளைத் தெரியப்பண்ணினான் எனவும் நான் சாட்சி கொடுக்கிறேன்.

30 மேலும் நான் ஆவியிலே எடுத்துக் கொள்ளப்பட்டபோது, நான் கண்ட காரியங்களைக் குறித்துப் பேசுவதை முடிக்கிறேன்; மேலும் நான் கண்ட எல்லாக் காரியங்களும் எழுதப்பட்டிராவிடிலும், நான் எழுதியுள்ள காரியங்கள் சத்தியமானவை. மேலும் அவைகள் அவ்வாறே இருக்கிறது. ஆமென்.

அதிகாரம் 15

பிந்திய காலத்தில், புறஜாதியாரிடத்திலிருந்து லேகியின் சந்ததி சுவிசேஷத்தைப் பெறவிருத்தல்—சபாவக் கிளைகள் மீண்டும் ஓட்ட

வைக்கப்படுகிற, ஒரு ஒலிவ விருட்சத்திற்கு இஸ்ரவேலின் கூடுதலை ஒப்பிடுதல்—நெப்பி ஜீவவிருட்சத்தின் தரிசனத்தின் பொருளைக் கூறுதல், நீதியானவர்களிலிருந்து துன்மார்க்கரைப் பிரிப்பதில் தேவனுடைய நியாயத்தைக் கூறுதல், ஏறக்குறைய கி.மு. 600-592.

ஆனபடியால் நெப்பியாகிய நான் ஆவிக்குள்ளாக எடுத்துச் செல்லப்பட்டு இந்தக் காரியங்களை எல்லாம் கண்டபிறகு, என் தந்தையின் கூடாரத்திற்கு நான் திரும்பினேன்.

2 ஆனபடியால், நான் என் சகோதரரையும், அவர்களிடத்தில் என் தந்தை பேசிய காரியங்களைக் குறித்து, அவர்கள் ஒருவரோடு ஒருவர் விவாதம் செய்து கொண்டிருப்பதையும் கண்டேன்.

3 ஏனெனில் அவர், உண்மையாகவே அவர்களிடத்தில் அநேக மாபெரும் காரியங்களைப் பேசியிருக்கிறார். அவைகளை ஒரு மனுஷன் கர்த்தருக்குள் ஆராய்ந்தாலொழிய, அறிவதற்குக் கடினமாய் இருப்பவை; அவர்கள் தங்கள் இருதயங்களிலே கடினமுள்ளவர்களாய் இருந்தபடியால், அவர்கள் செய்யவேண்டிய பிரகாரமாய், அவர்கள் கர்த்தரை நோக்கிப் பார்க்கவில்லை.

4 மேலும் இப்பொழுது, நெப்பியாகிய நான் அவர்களின் இருதயங்களின் கடினத்தின் நிமித்தமும், நான் கண்ட காரியங்களின் நிமித்தமும் சஞ்சலப்பட்டேன். மேலும் மனுபுத்திரரின் பெரும் துன்மார்க்கத்தால், அவைகள் தவிர்க்கப்பட்டுப்போகாமல் சம்பவிக்கும் என அறிந்தேன்.

5 ஆனபடியால், நான் என் துன்பங்களினால் மேற்கொள்ளப்பட்டேன்; ஏனெனில் நான் முன்னரே அவர்கள் வீழ்ச்சியைக் குறித்துக் கண்டிருந்தபடியால், என் ஜனங்க

ளின் அழிவின் நிமித்தம் என் துள் பங்கள் எல்லாவற்றிற்கும் மேலாக இருந்தது என நான் கருதினேன்.

6 ஆனபடியால், நான் பெலனைப் பெற்ற பிறகு, என் சகோதரர்களிடத்தில், விவாதத்தின் காரணத்தை அறிய ஆசைப்பட்டவனாம் நான் அவர்களிடத்தில் பேசினேன்.

7 மேலும் அப்பொழுது அவர்கள்: இதோ புறஜாதியார் குறித்தும், ஒலிவ மரத்தின் சுபாவக் கிளைகளைக் குறித்தும் நம் தகப்பன் பேசிய வார்த்தைகளை, நாங்கள் புரிந்து கொள்ள முடியவில்லை என்றார்கள்.

8 மேலும் நான் அவர்களை நோக்கி: நீங்கள் கர்த்தரிடத்தில் விண்ணப்பித்தீர்களா? என்று கேட்டேன்.

9 மேலும், அவர்கள் என்னை நோக்கி: ஏனென்றால் கர்த்தர் எங்களுக்கு அவ்வகையான எந்தக் காரியத்தையும் தெரியப்படுத்துவ தில்லை, ஆதலால் நாங்கள் அப்படிச் செய்யவில்லை என்றார்கள்.

10 இதோ நான் அவர்களை நோக்கி: நீங்கள் ஏன் கர்த்தரின் கற்பனைகளைக் கைக்கொள்வ தில்லை? உங்கள் இருதயக் கடினத்தினிமித்தம் இவ்வாறு நீங்கள் ஏன் அழிந்து போகிறீர்கள்? என்றேன்.

11 நீங்கள் கர்த்தர் சொன்ன காரியங்களை நினைவுகூரவில்லையா? உங்களுடைய இருதயங்களைக் கடினப்படுத்தாமல், என்னுடைய கற்பனைகளை ஊக்கத்துடன் கைக் கொண்டு, நீங்கள் பெறுவீர்கள் என நம்பி விசுவாசத்திலே என்னிடம் கேட்டால், மெய்யாகவே இந்தக் காரியங்கள் உங்களுக்குத் தெரிவிக்கப்படும் என்றார், என்றேன்.

12 இதோ நான் உங்களுக்குச் சொல்லுகிறேன், நம் தகப்பனுக்குள் இருந்த கர்த்தரின் ஆவியின் மூலம் இஸ்ரவேலின் வீட்டார் ஒரு

ஒலிவ விருட்சத்திற்கு ஒப்பிடப்பட்டனர். மேலும் நாம் இஸ்ரவேல் வீட்டாரிடமிருந்து முறிந்துபோன வர்களல்லவா? நாம் இஸ்ரவேல் வீட்டாரின் ஒரு கிளையல்லவா?

13 மேலும் இப்பொழுது புறஜாதிகளின் நிறைவின் மூலமாக, சுபாவக் கிளைகள் ஒட்டவைக்கப்படுவதைக் குறித்து நம் தகப்பன் சொன்ன காரியத்தின் அர்த்தம் என்னவென்றால், பிந்திய காலங்களில் நம் சந்ததியார், ஆம், அநேக வருஷங்கள் அவிகவாசத்தில் படிப்படியாக நலிந்து போன பின்னரும், மனுப்புத்திரருக்கு மேசியா தம்மைச் சரீரத்தில் வெளிப்படுத்திய, பல தலைமுறைகளுக்குப் பிறகும், மேசியாவின் சுவிசேஷத்தின் நிறைவு புறஜாதியாரிடத்தில் வரும். பின்னர் புறஜாதியாரிடமிருந்து நம் சந்ததியாரின் மீதியானவர்களிடத்தில் வரும்.

14 மேலும் அந்த நாளிலே நம் சந்ததியாரில் மீதியானவர்கள் தாங்கள் இஸ்ரவேல் வீட்டார் எனவும், கர்த்தருடைய உடன்படிக்கையின் மக்கள் என்பதையும் அறிந்து கொள்வார்கள். அதன் பிறகு தங்கள் முற்பிதாக்களைப் பற்றின ஞானத்திற்கும், மீட்பரால் ஊழியம் செய்யப்பட்ட, அவர்களது பிதாக்களின், மீட்பர் பற்றிய சுவிசேஷ ஞானத்திற்கும் வந்தடைவார்கள். ஆதலால் அவரிடத்தில் வந்து இரட்சிக்கப்படுவது எப்படி என்பதை அறியும்படியாக, அவர்கள் மீட்பரின் அறிவிற்கும், அவருடைய அதே உபதேசங்களுக்கும் வந்தடைவார்கள்.

15 மேலும் அந்நாளில் அவர்கள் தங்கள் கன்மலையும், இரட்சிப்புமான நித்திய தேவனுக்குள் களிகூர்ந்து, துதிகளைச் செலுத்தமாட்டார்களா? ஆம், அந்நாளில் மெய்யான திராட்சைக்கொடியிலிருந்து தங்கள் பெலனையும், போஷாக்கை



யும் பெறமாட்டார்களா? ஆம், அவர்கள் தேவனுடைய மெய்யான தொழுவத்திற்கு வரமாட்டார்களா?

16 இதோ நான் உங்களுக்குச் சொல்லுகிறேன் ஆம்; அவர்கள் மறுபடியும் இஸ்ரவேலின் வீட்டாரின் மத்தியில் நினைவுகூரப்படுவார்கள்; ஒலிவ மரத்தின் சொந்தக் கிளைகளாய் உள்ள அவர்கள், மெய்யான ஒலிவ விருட்சத்தோடு ஓட்டப்படுவார்கள்.

17 மேலும் இதைத்தான் நம் தகப்பனும் கருதுகிறார். புறஜாதிகளால் அவர்கள் சிதறடிக்கப்படும்வரை, இவை சம்பவிக்காது என்றும் அவர் கருதுகிறார். இஸ்ரவேலின் வீட்டார், அல்லது யூதர்களால் அவர் வெறுக்கப்படுவார் என்ற, ஒரே காரணத்திற்காக, புறஜாதிகளிடத்தில் தன் வல்லமையைக் கர்த்தர் காண்பிப்பதற்குத்தான், புறஜாதிகளின் வழியாக அவை வருதல் வேண்டும் என்று, அவர் கருதுகிறார்.

18 ஆகையால் நம் தகப்பன் நம் முடைய சந்ததியாரைக் குறித்து மட்டும் பேசாமல், பிந்திய காலங்களில் நிறைவேற வேண்டிய உடன்படிக்கைகளைச் சுட்டிக்காட்டி, எல்லா இஸ்ரவேலின் வீட்டாரைக் குறித்தும் பேசியிருக்கிறார்; கர்த்தர் நம் பிதாவாகிய ஆபிரகாமோடு அந்த உடன்படிக்கையைச் செய்து சொன்னதாவது: உன் சந்ததியினால் பூமியிலுள்ள சகல கோத்திரங்களும் ஆசீர்வதிக்கப்படும்.

19 ஆனபடியால், நெப்பியாகிய நான் இந்தக் காரியங்களைக் குறித்து அவர்களிடத்தில் அதிகம் பேசினேன்; ஆம்; பிந்திய காலங்களில் யூதர்களின் திரும்பி வருதலைக் குறித்தும், அவர்களிடத்தில் பேசினேன்.

20 மேலும் இஸ்ரவேலின் வீட்டாரை அல்லது யூதர்களின் திரும்பி வருதலைக்குறித்துப் பேசப்பட்டி

ருக்கிற, ஏசாயாவின் வார்த்தைகளை அவர்களிடத்தில் திரும்பவும் விவரித்தேன்; மேலும் அவர்கள் திரும்பி வந்ததற்குப் பிறகு, அவர்கள் இனி ஒருபோதும் தாறுமாறாக் கப்படவோ, அல்லது மறுபடியும் சிதறடிக்கப்படவோ கூடாது. ஆனபடியால், நான் இன்னும் அநேக வார்த்தைகளை என்னுடைய சகோதரர்களிடம் பேசிய பிறகு அவர்கள் சாந்தமுள்ளவர்களாய்க், கர்த்தருக்கு முன்பாகத் தங்களைத் தாழ்த்தினார்கள்.

21 ஆனபடியால் அவர்கள் மறுபடியும் என்னிடம்: நம் தகப்பன் சொப்பனத்தில் கண்ட இந்தக் காரியத்தின் அர்த்தம் என்ன? அவர் கண்ட விருட்சத்தின் அர்த்தம் என்ன? என்றார்கள்.

22 மேலும் நான் அவர்களை நோக்கி: அது ஜீவ விருட்சத்திற்கு ஒரு உவமை, என்றேன்.

23 மேலும் அவர்கள் என்னை நோக்கி: விருட்சத்திற்கு நடத்திச் செல்லும்படியாக, நம் தகப்பன் கண்ட இருப்புக் கோலின் அர்த்தம் என்ன? என்றார்கள்.

24 மேலும் நான் அவர்களை நோக்கி: அது தேவனுடைய வார்த்தை என்றும், தேவனுடைய வார்த்தைக்குச் செவிகொடுத்து அதை உறுதியாய்ப் பிடித்துக் கொள்கிறவர்கள், ஒருக்காலும் அழிவதில்லை என்றும், அவர்களை அழிவுக்குள் நடத்திச் சென்று குருடாக்க சோதனைகளினாலும், பொல்லாங்கன் எய்யும் அக்கினியாஸ்திரங்களினாலும், அவர்களை மேற்கொள்ள முடியாது, என்றேன்.

25 ஆகையால், நெப்பியாகிய நான் கர்த்தரின் வார்த்தைக்கு அவர்கள் செவிகொடுக்க வேண்டும் என்று புத்திசொன்னேன். ஆம், அவர்கள் சகல காரியங்களிலும் எப்பொழுதும் அவருடைய கற்ப

னைகளைக் கைக்கொள்ள நினைவு கூரவும், தேவனுடைய வார்த்தைகளுக்குச் செவிகொடுக்கவும், நான் பெற்றிருந்த சகல திறமைகளாலும், என் ஆத்துமாவின் முழு ஊக்கத்தோடும் அவர்களுக்கு நான் புத்தி சொன்னேன்.

26 மேலும் அவர்கள் என்னை நோக்கி: நம் தந்தை கண்ட தண்ணீர் உடைய நதியின் அர்த்தம் என்ன? என்றார்கள்.

27 மேலும் நான் அவர்களிடத்திலே என் தந்தை கண்ட தண்ணீர் அசசி என்றும்; அவருடைய சிந்தனையோ வெகுவாய் மற்ற காரியங்களில் மூழ்கியிருந்ததால், தண்ணீரின் அசசியை அவர் காணவில்லை என்றும் சொன்னேன்.

28 மேலும் அவர்களை நோக்கி: அது ஜீவ விருட்சத்தினின்றும், தேவனுடைய பரிசுத்தவான்களினின்றும் துன்மார்க்கரைப்பிரிக்கும் அஞ்சத்தக்கப் பிளவு என்றேன்.

29 மேலும் அது துன்மார்க்கருக்காக ஆயத்தம் பண்ணப்பட்டதென்று தேவதூதன் என்னிடம் சொன்ன அந்த அஞ்சத்தக்க நரகத்திற்கு, அது ஒப்புமையாக இருந்தது என்று நான் அவர்களிடம் சொன்னேன்.

30 மேலும் தேவனுடைய நியாயம், நீதியுள்ளவர்களிடமிருந்து துன்மார்க்கரைப் பிரித்ததை, நம் தகப்பன் கண்டார் எனவும், மேலும் அதிலிருந்த பிரகாசமோ தேவனுக்கு என்றைக்கும், முடிவில்லாமல் எழும்புகிற சுடர் விடும் நெருப்பின் பிரகாசத்தைப்போல இருந்தது, எனவும் நான் அவர்களிடத்தில் சொன்னேன்.

31 மேலும் அவர்கள் என்னை நோக்கி: இந்தக் காரியம் சோதனைக்காலங்களில் சரீரத்தின் வேதனையைக் குறிக்கிறதா? அல்லது, இம்மைக்குரிய சரீரத்தின் சாவுக்

குப் பிற்பாடு ஆத்துமாவின் இறுதி நிலையைக் குறிக்கிறதா? அல்லது இம்மைக்குரிய காரியங்களைப் பற்றிப் பேசுகிறதா? என்றார்கள்.

32 ஆபபடியால் நான் அவர்களை நோக்கி: இது இம்மைக்குரிய, மற்றும் ஆவிக்குரிய இரண்டு காரியங்களின் அடையாளமாயிருக்கிறது; ஏனெனில் அவர்கள் செய்த கிரியைகளின்படி, அவர்கள் நியாயந்தீர்க்கப்படும்படியான நாள் வரும். ஆம்; சோதனைக்காலத்தில் இம்மைக்குரிய சரீரத்தில் நடப்பித்த கிரியைகளின்படியும், நியாயந்தீர்க்கப்படும்படியான நாள் வரும், என்றேன்.

33 ஆதலால், அவர்கள் தங்கள் துன்மார்க்கத்தில் மரிப்பார்களெனில், அவர்கள் நீதிக்குரியதான, ஆவிக்குரிய காரியங்களிலிருந்து தள்ளுண்டு போகவேண்டும்; ஆதலால் அவர்கள் கிரியைகளின்படி நியாயந்தீர்க்கப்பட்டதக்கதாக, தேவனுக்கு முன்பாக நிற்கும்படி கொண்டுவரப்பட வேண்டும்; அவர்கள் கிரியைகள் அசுத்தமானதாய் இருந்தால், அவர்களும் அசுத்தமாயிருக்க வேண்டும்; அவர்கள் அசுத்தமாய் இருப்பின், தேவனுடைய இராஜ்ஜியத்தில் அவர்கள் வாசமாயிருக்க முடியாது; அப்படி இருந்தால், தேவனுடைய இராஜ்ஜியமும் அசுத்தமாயிருக்க வேண்டும்.

34 ஆனால் இதோ நான் உங்களிடத்தில் சொல்லுகிறேன்: தேவனுடைய இராஜ்ஜியம் அசசி இல்லாதது; மேலும், அங்கே எந்த அசுத்தப் பொருளும் தேவனுடைய இராஜ்யத்திற்குள் பிரவேசிக்க முடியாது; ஆகையால் அசசியாக இருப்பவைகளுக்கென்று அசசியான இடமும் இருத்தல் அவசியமாய் உள்ளது.

35 நான் பேசிய, அஞ்சத்தக்க, நரகமான ஒரு இடம் அங்கே ஆயத்தமாக்கப்பட்டிருக்கிறது; பிசாசு

அதை ஆயத்தப்படுத்துகிறவனாய் இருக்கிறான்; ஆதலால் தேவனுடைய இராஜ்யத்தில் ஜீவித்தல், அல்லது நான் சொன்ன நியாயத்தின்படி தள்ளுண்டுபோதல், மனிதருடைய ஆத்துமாக்களின் முடிவான நிலைமையாயிருக்கிறது.

36 ஆகவே துன்மார்க்கர், நீதியுள்ளவர்களிடமிருந்தும், ஆம், தேவனுடைய வரங்கள் எல்லாவற்றிற்கும் மேலானதும், எல்லாக் கனிகளைக் காட்டிலும் மிகவும் விலையேறப் பெற்றதும், மிகவும் விரும்பப்படத் தக்கதுமான கனியை உடையதாயிருக்கிற ஜீவவிருட்சத்தினின்றும் விலக்கிவிடப்படுவார்கள். மேலும் இவ்வாறு நான் என் சகோதரரோடு பேசினேன். ஆமென்.

#### அதிகாரம் 16

துன்மார்க்கர் உண்மையை ஏற்றுக் கொள்வது கடினம் என எண்ணுதல்—இஸ்மவேல் குமாரத்திகளை லெகியின் குமாரர்கள் மணத்தல்—லியகோனா, வனாந்தரத்தில், அவர்களை வழி நடத்துதல்—நேரத்திற்கு நேரம் கார்த்தரிடத்திலிருந்து வருகிற செய்திகள், லியகோனா மீது எழுதப்படல்—இஸ்மவேல் மரணம் அடைதல்—அவனுடைய குடும்பத்தினர் உபத்திரவத்தின் நிமித்தமாய் முறுமுறுத்தல். ஏறக்குறைய கி.மு. 600—592.

ஆனபடியால் நெப்பியாகிய நான் என் சகோதரர்களிடம் பேசி முடித்த பின்பு, இதோ அவர்கள் என்னை நோக்கி: எங்களால் தாங்கிக் கொள்வதற்கும் அதிகமான கடினமுள்ள காரியங்களை நீ எங்களுக்கு அறிவித்திருக்கிறாய் என்றார்கள்.

2 ஆனபடியால் நான் அவர்களை நோக்கி, சத்தியத்தின் படியே துன்

மார்க்கருக்கு எதிராகக் கடினமான காரியங்களைச் சொன்னேன், என நான் அறிவேன் என்று சொன்னேன்; நான் நீதியுள்ளவர்களை நியாயவான்களாக்கி, அவர்கள் கடைசி நாளில் உயர்த்தப்படுவார்கள் என்பதற்குச் சாட்சியும் கொடுத்திருக்கிறேன்; ஆகையால் குற்றமுள்ளவர்கள் சத்தியத்தைக் கடினமாய் எடுத்துக் கொள்கிறார்கள்; ஏனெனில் அது அவர்களை ஊடுருவிச் செல்கிறதாயிருக்கிறது.

3 இப்பொழுதும் என் சகோதரரே, நீங்கள் நீதியுள்ளவர்களாய், சத்தியத்தைக் கேட்க மனதாயிருந்து, அதற்குச் செவி கொடுத்து, நீங்கள் தேவனுக்கு முன்பாகச் செம்மையாய் நடப்பீர்களானால், பின்னர் நீங்கள் சத்தியத்தின் நிமித்தம் முறுமுறுத்து, நீ எங்களுக்கு எதிராகக் கடினமான காரியங்களைப் பேசுகிறாய் என்று சொல்லாமல் இருப்பீர்கள், என்றான்.

4 ஆனபடியால், நெப்பியாகிய நான், அவர்கள் கர்த்தருடைய கற்பனைகளைக் கைக்கொள்ளும்படி என் சகோதரருக்கு முழுக்கருத்துடன் புத்தி சொன்னேன்.

5 ஆனபடியால், நான் அவர்கள் நீதியின் பாதைகளில் நடப்பார்கள் என்று மகிழ்ச்சியும், பெரு நம்பிக்கையும் பெறுமளவிற்கு, அவர்கள் தங்களைக் கர்த்தருக்கு முன்பாகத் தாழ்த்தினார்கள்.

6 இப்பொழுதும் இந்தக் காரியங்கள் எல்லாம், என் தந்தையால் லெமுவேல் என்றழைக்கப்பட்ட பள்ளத்தாக்கிலிருந்த கூடாரத்தில், அவர் வாசமாயிருந்தபோது சொல்லப்பட்டவையும், செய்யப்பட்டவையுமாயிருந்தன.

7 ஆனபடியால், நெப்பியாகிய நான் இஸ்மவேலின் குமாரத்திகளில் ஒருத்தியை மனைவியாகக் கொண்டேன்; என் சகோதரர்களும்

இஸ்மவேலின் குமாரத்திகளைத் தங்களுக்கு மனைவிகளாகக் கொண்டார்கள்; சோரோம் இஸ்மவேலின் மூத்த குமாரத்தியைத் தனக்கு மனைவியாகக் கொண்டான்.

8 இவ்வாறாக என் தந்தை, கர்த்தரால் தமக்குக் கொடுக்கப்பட்டிருந்த கட்டளைகள் அனைத்தையும் நிறைவேற்றினார்; மேலும் நெப்பியாகிய நானும் கர்த்தரால் மிகவும் ஆசிரிவதிக்கப்பட்டிருந்தேன்.

9 ஆனபடியால், அந்த இரவிலே கர்த்தருடைய சத்தம் என் தந்தையோடு பேசி, மறுதினத்திலே அவர் வனாந்தரத்திலே தன் பயணத்தை மேற்கொள்ளவேண்டுமென அவருக்குக் கட்டளையிட்டது.

10 ஆனபடியால், என் தந்தை காலையில் எழுந்திருந்து கூடாரத்தின் வாசலண்டையில் சென்ற பொழுது அவர் மிகுதியாய் அதிசயப்படும்படியாக, விசித்திர வேலைப்பாடமைந்த ஒரு உருண்டையான பந்து, தரையில் இருப்பதைக் கண்டார்; அது சுத்த பித்தளையாயிருந்தது; அந்த உருண்டையினுள் இரண்டு முட்கள் இருந்தன; அவைகளில் ஒன்று நாங்கள் வனாந்தரத்தில் போக வேண்டிய வழியைக் காண்பித்தது.

11 ஆனபடியால் நாங்கள் வனாந்தரத்தில் எங்களால் எடுத்துச் செல்லமுடிந்த பொருட்களையும், கர்த்தர் எங்களுக்குக் கொடுத்தருளிய எல்லா மீதமான எங்களின் உணவுப் பண்டங்களையும் ஒன்றாகச் சேகரித்தோம்; மேலும் நாங்கள் வனாந்தரத்தில் எடுத்துச் செல்லும்படியாக ஒவ்வொரு இனமான விதைகளையும் எடுத்துக் கொண்டோம்.

12 ஆனபடியால், நாங்கள் எங்கள் கூடாரங்களை எடுத்துக்கொண்டு, லாமான் நதியைக் கடந்து எதிர்புற

முள்ள வனாந்தரத்தினுள் புறப்பட்டுச் சென்றோம்.

13 ஆனபடியால், நாங்கள் நான்கு நாட்களளவும் தெற்கு-தென்கிழக்கு மார்க்கமாய்ப் பயணம் செய்து, மறுபடியும் பாளையிறங்கினோம்; நாங்கள் அந்த இடத்தை சாசேர் என்று அழைத்தோம்.

14 ஆனபடியால், நாங்கள் எங்கள் வில்லுகளையும், அம்புகளையும் எடுத்துக்கொண்டு, எங்கள் குடும்பத்தாரின் உணவிற்காக வனாந்தரத்தில் வேட்டையாடச் சென்றோம்; நாங்கள் எங்கள் குடும்பத்தாரின் உணவை வேட்டையாடின பின்பு மறுபடியும் எங்கள் குடும்பத்தாரிடம் வனாந்தரத்திலுள்ள சாசேருக்கு திரும்பிச் சென்றோம்; நாங்கள் மறுபடியும் அதே மார்க்கத்தைப் பின்பற்றி சிவந்த சமுத்திரத்தின் எல்லையோரங்களுக்கு அருகாமையிலிருந்த, வனாந்தரத்தின் மிகவும் வளமான பகுதியின் பக்கமாக, வனாந்தரத்தினுள் புறப்பட்டுச் சென்றோம்.

15 ஆனபடியால், நாங்கள் அநேக நாட்கள் பிரயாணம் பண்ணி, எங்கள் வில்லுகளாலும், அம்புகளாலும், கற்களாலும், கவண்களினாலும், வழியிலே எங்கள் உணவை வேட்டையாடினோம்.

16 மேலும், அந்த வனாந்தரத்தின் மிக வளமான பகுதிகளில் எங்களை நடத்திச் சென்ற, அந்த உருண்டையின் திசைகளையே நாங்கள் பின்பற்றிச் சென்றோம்.

17 நாங்கள் அநேக நாட்கள் பிரயாணம் பண்ணின பின்பு, மறுபடியும் நாங்கள் இளைப்பாறுவதற்கும், எங்கள் குடும்பத்தாருக்கு ஆகாரம் பெறுவதற்கும், நாங்கள் சில காலமளவும் பாளையிறங்கினோம்.

18 ஆனபடியால், இவ்வாறாக நெப்பியாகிய நான் உணவை வேட்டையாடச் சென்ற பொழுது,

இதோ சுத்த உருக்கால் செய்யப்பட்டிருந்த என் வில்லை முறித்துப் போட்டேன்; இதோ, நான் என் வில்லை முறித்துப் போட்ட பின், நான் என் வில்லை இழந்ததின் நிமித்தம் என் சகோதரர் என்மேல் கோபமடைந்தார்கள்; ஏனெனில் நாங்கள் எந்த உணவையும் பெறமுடியவில்லை.

19 ஆனபடியால், நாங்கள் எங்கள் குடும்பத்தாருக்கு உணவு இல்லாமல் திரும்பினோம்; அவர்கள் தங்கள் பிரயாணத்தினால் மிகவும் களைத்துப் போனவர்களாய், உணவுத் தேவையினால் மிகவும் கஷ்டப்பட்டார்கள்.

20 ஆனபடியால், லாமானும், லெமுவேலும், இஸ்மவேலின் குமாரர்களும், வனாந்தரத்தில் அவர்களுடைய பாடுகளினிமித்தமும், உபத்திரவங்களினிமித்தமும், மிகவும் முறுமுறுக்கத் தொடங்கினார்கள்; என் தந்தையும் தன் கர்த்தராகிய தேவனுக்கு எதிராக முறுமுறுக்கத் தொடங்கினார்; ஆம், மேலும் அவர்கள் எல்லோரும் மிகவும் துக்கமடைந்தவர்களாய் இருந்தபடியால், கர்த்தருக்கு எதிராகக்கூட முறுமுறுத்தார்கள்.

21 ஆனபடியால், இப்பொழுதும் நெப்பியாகிய நான், என் வில்லை இழந்ததினிமித்தமும் என் சகோதரர்களுடைய வில்லுகளின் நாண்களை அவர்கள் இழந்ததினிமித்தமும், நான் என் சகோதரர்களுடன் மிகவும் உபத்திரவப்பட்டேன்; ஏனெனில் அது நாங்கள் உணவைப் பெறமுடியாத அளவிற்கு ஆம், மிகவும் சிரமமாய் இருக்கத் தொடங்கியது.

22 ஆனபடியால், அவர்கள் தங்களுடைய கர்த்தராகிய தேவனுக்கு எதிராக முறையிடும்படி, தங்கள் இருதயங்களை மறுபடியும் கடினப்படுத்தினதின் நிமித்தம், நெப்பியா

கிய நான் என் சகோதரருடன் அதிகம் பேசினேன்.

23 ஆனபடியால், நெப்பியாகிய நான் மரத்தால் ஒரு வில்லையும், ஒரு நேரான கோலால் அம்பையும் உண்டு பண்ணினேன்; ஆகையால் நான் வில்லாலும், அம்பாலும் கவண்களினாலும், கற்களினாலும் ஆயுதந்தரித்துக் கொண்டேன்; நான் என் தந்தையை நோக்கி, நான் உணவைப் பெறும்படி எங்கே செல்வேண்டும்? என்று கேட்டேன்.

24 ஆனபடியால், என் வார்த்தையினிமித்தம் அவர்கள் தங்களைத் தாழ்த்தினபடியால், அவர் கர்த்தரிடம் விசாரித்தார்; என் ஆத்தும ஊக்கத்தின் படியே நான் அவர்களிடம் அநேக காரியங்களைச் சொன்னேன்.

25 ஆனபடியால், கர்த்தருடைய சுத்தம் என் தந்தைக்கு வந்தது; கர்த்தருக்கு விரோதமாய் அவர் முறுமுறுத்ததின் நிமித்தம் துக்கத்தின் ஆழங்களிலே அவரைக் கொண்டு செல்லும் அளவிற்கு, மெய்யாகவே சிட்சிக்கப்பட்டார்.

26 ஆனபடியால், கர்த்தருடைய சுத்தம் அவரிடம்: உருண்டையின் மேல் உன் பார்வையைச் செலுத்தி அதன் மேல் எழுதியிருக்கும் காரியங்களைப் பார் என்றது.

27 ஆனபடியால் என் தந்தை உருண்டையின் மேல் எழுதப்பட்டிருக்கும் காரியங்களைக் கண்ட பொழுது, அவரும், என் சகோதரர்களும், இஸ்மவேலின் குமாரரும், எங்கள் மனைவியரும் பயந்து மிகவும் நடுங்கினார்கள்:

28 ஆனபடியால், நெப்பியாகிய நான் அந்த உருண்டையினுள் இருந்த முட்களைப் பார்த்தேன்; நாங்கள் அவைகளிடத்தில் காட்டும் விசுவாசம், ஊக்கம், மற்றும் கவனம் ஆகியவைக்கு ஏற்ப அவைகள் வேலை செய்வதாய் இருந்தன.

29 மேலும் அங்கே நாங்கள் எளிதாகப் புரிந்துகொள்ளும்படி அவைகளின் மேல் புதிய எழுத்துக்கள் எழுதப்பட்டிருந்தது; அவைகள் வாசிப்பதற்கு எளிதாய் இருந்தன. கர்த்தருடைய வழிகளைப் புரிந்துகொள்ளும்படியாக எங்களுக்கு இருந்தன; நாங்கள் அதனிடத்தில் காட்டும் விசுவாசம், மற்றும் ஊக்கம் ஆகியவற்றிற்கேற்ப அவை சமயாசமயங்களில் எழுதப்பட்டுக்கொண்டும், மாறிக்கொண்டும் இருந்தன; மேலும் இவ்வாறாக சிறிய காரியங்களால் கர்த்தர் பெரிய காரியங்களைக் கொண்டு வருவார், என்பதை நாம் காண்கிறோம்.

30 ஆனபடியால், நெப்பியாகிய நான், அந்த உருண்டையில் கொடுக்கப்பட்டுள்ள மார்க்கத்தின் படியே மலையின் உச்சிக்குப் புறப்பட்டுப் போனேன்.

31 ஆனபடியால், எங்கள் குடும்பத்தாருக்கு வேண்டிய உணவைப் பெறுமளவிற்கு, நான் காட்டு விலங்குகளை வேட்டையாடினேன்.

32 ஆனபடியால், நான் கொன்ற விலங்குகளைச் சுமந்து கொண்டு எங்கள் கூடாரங்களுக்குத் திரும்பினேன்; மேலும் இப்பொழுது நான் உணவைக் கொண்டு வந்தேன் என்று அவர்கள் கண்டபொழுது, அவர்களுடைய சந்தோஷம் எவ்வளவு பெரிதாயிருந்தது! அப்பொழுது அவர்கள் தங்களைக் கர்த்தருக்கு முன்பாகத் தாழ்த்தி அவருக்கு நன்றி செலுத்தினார்கள்.

33 ஆனபடியால், நாங்கள் மறுபடியும் எங்கள் பயணத்தை மேற்கொண்டு, தொடக்கத்திலிருந்த மார்க்கத்தின் படியே ஏறக்குறைய பயணம் செய்தோம்; நாங்கள் அநேக நாட்கள் அளவும் பயணம் செய்த பின்பு, சிறிது காலம் தங்கியிருக்கும்படியாக, மறுபடியும் பாலயமிறங்கினோம்.

34 ஆனபடியால், இஸ்மவேல் மரித்து, நாகோம் என்னும் இடத்திலே அடக்கம் பண்ணப்பட்டான்.

35 ஆனபடியால், இஸ்மவேலின் குமாரத்திகள், தங்களுடைய தகப்பனின் இழப்பின் நிமித்தமும் வனாந்தரத்தில் அவர்களுடைய உபத்திரவங்களின் நிமித்தமும் மிகவும் துக்கப்பட்டார்கள்; எருசலேமில் இருந்து அவர்களை அவர் அழைத்துக்கொண்டு வந்ததினிமித்தம் அவர்கள் என் தகப்பனுக்கு எதிராக முறுமுறுத்து அவரை நோக்கி, எங்கள் தகப்பன் மரித்துப் போனார்; ஆம், நாங்கள் வனாந்தரத்தில் அதிகம் அலைந்து, மிகுந்த உபத்திரவத்தையும், பசியையும், தாகத்தையும், களைப்பையும் சகித்தோம்; இந்த எல்லாப் பாடுகளுக்கும் பின்பு நாங்கள் இந்த வனாந்தரத்தில் பசியால் அழிய வேண்டும் என்றார்கள்.

36 இவ்வாறாக அவர்கள் என் தகப்பனுக்கெதிராகவும், எனக்கெதிராகவும் முறுமுறுத்தார்கள்; அவர்கள் எருசலேமுக்குத் திரும்பிப் போகும்படி வாஞ்சித்தார்கள்.

37 மேலும் லாமான், லெமுவேலையும் மற்றும் இஸ்மவேலின் குமாரரையும் நோக்கி: இதோ, நம் தகப்பனையும் நம் சகோதரனாகிய நெப்பியையும் நாம் கொலை செய்வோம்; அவன் தன்னுடைய மூத்த சகோதரராகிய எங்களை ஆளுகிற வனாயும், போதகனாயும் இருக்கும்படி பொறுப்பெடுத்துக் கொண்டான் என்றான்.

38 இப்பொழுதும் கர்த்தர் அவனோடு பேசினார் என்றும், தேவதூதர்கள் அவனுக்கு ஊழியம் செய்தார்கள் என்றும், சொல்லுகிறான்; ஆனாலும் இதோ, அவன் நம்மிடத்தில் பொய்யுரைத்தான் என நாம் அறிவோம்; அவன் இந்தக் காரியங்களைச் சொல்லி, தன்னுடைய தந்

திரக்கலைகளைக் கொண்டு நம்முடைய கண்களை ஏமாற்றி, ஒரு வேளை நம்மை ஒரு அந்நியமான வனாந்தரத்திற்கு அழைத்துச் செல்லலாம் என்று எண்ணுகிறான்; நம்மை வழி நடத்திச் சென்ற பின்பு, அவனுடைய சித்தத்தின்படியும், விருப்பத்தின்படியும் தன்னை நம்மேல் இராஜாவாகவும், ஆளுகிற வனாகவும் ஏற்படுத்திக்கொள்ளலாம் என அவன் நினைத்திருக்கிறான்; இவ்வகையாக லாமான் அவர்கள் இருயத்தில் கோபமுடும்படித் தூண்டினான்.

39 ஆனபடியால், கர்த்தர் எங்களோடிருந்தார்; ஆம், கர்த்தருடைய சத்தம் உண்டாகி, அநேக வார்த்தைகளால் அவர்களிடத்தில் பேசி, அவர்களை மிகவும் சிட்சித்தது; கர்த்தருடைய வார்த்தையினால் அவர்கள் சிட்சிக்கப்பட்ட பின்பு, அவர்கள் தங்கள் கோபத்தை விட்டு, தங்கள் பாவங்களிலிருந்து மனத்திரும்பினார்கள். நாங்கள், அழிந்து போகாதபடிக்கு மீண்டும் எங்களைப் போஷித்து, இவ்வளவாய்க் கர்த்தர் எங்களை ஆசிரிவதித்தார்.

### அதிகாரம் 17

நெப்பி ஒரு கப்பலைக் கட்ட கட்டளையிடப்படுதல்—அவன் சகோதரர்கள் அவனை எதிர்த்தல்—அவன் இஸ்ரவேலுடன் தேவனின் நடப்பித்தல்களின் வரலாற்றை விவரித்து அவர்களுக்குப் புத்தி கூறுதல்—தேவனுடைய வல்லமையால் நெப்பி நிரப்பப்படல்—அவனது சகோதரர்கள் உலர்ந்த நாளை லைப்போல உதிராதபடிக்கு, அவனை அவர்கள் தொடாமல் தவிர்க்கப்படல். ஏறக்குறைய கி.மு. 592—591.

ஆனபடியால் நாங்கள் வனாந்தரத்

தில் மறுபடியும் எங்கள் பயணத்தை மேற்கொண்டோம்; அந்தச் சமயம் முதல் நாங்கள் அநேகமாக கிழக்கு நோக்கிப் பயணம் செய்தோம்; மேலும் (நாங்கள் வனாந்தரத்தில் மிகுந்த, உபத்திரவங்களினூடாகவும் கடந்து போனோம்). மேலும் எங்கள் ஸ்திரீகள் வனாந்தரத்தில் பிள்ளைகளைப் பெற்றார்கள்.

2 நாங்கள் வனாந்தரத்தில் பச்சை மாமிசத்தை புசித்து ஜீவித்த பொழுதும் எங்கள் ஸ்திரீகள் தங்கள் பிள்ளைகளுக்குத் தாய்ப்பாலை நிறைய கொடுத்தும், ஆண்களைப் போல பெலமுள்ளவர்களாகவும் இருக்குமளவாய்க் கர்த்தருடைய ஆசிரிவாதம் எங்கள் மேல் மிகவும் பெரிதாயிருந்தது; அவர்கள் தங்கள் பயணத்தை முறுமுறுப்பில்லாமல் சகித்திருக்கத் தொடங்கினார்கள்.

3 இவ்வாறு தேவனுடைய கற்பனைகள் நிறைவேற்றப்பட வேண்டும் என்பதை நாம் பார்க்கிறோம்; மேலும் மனுப்புத்திரர் தேவனுடைய கற்பனைகளைக் கைக்கொள்வார்களெனில் அவர் அவர்களைப் போஷித்து, பெலப்படுத்தி, தாம் அவர்களுக்குக் கட்டளையிட்ட காரியத்தை அவர்கள் நிறைவேற்றும்படியான வழியை அவர்களுக்கு அளிப்பார்; ஆகையால் நாங்கள் வனாந்தரத்தில் தங்கி வாசமாயிருந்த பொழுது அவர் எங்களுக்கு வழிவகைகளை அளித்தார்.

4 நாங்கள் அநேக வருஷகாலம் தங்கி வாசமாயிருந்தோம்; ஆம், எட்டு வருஷம் வனாந்தரத்திலே இருந்தோம்.

5 மேலும் நாங்கள் வந்தடைந்த இடத்தை, அதனின் அதிகமான கனிகள் மற்றும் காட்டுத்தேனின் நிமித்தம், நாங்கள் அதை உதாரத்துவஸ்தலம் என்று அழைத்தோம்; மேலும் நாங்கள் அழிந்து போகாதபடிக்கு இந்தக் காரியங்கள் எல்லாம் கர்த்த

ரால் ஆயத்தப்படுத்தப்பட்டிருந்தன; மேலும் நாங்கள் ஒரு சமுத்திரத்தைக் கண்டு அதை இரியாந்தூம் என்று அழைத்தோம். அதற்கு திரளான தண்ணீர்கள் என்று அர்த்தமாகும்.

6 ஆனபடியால், நாங்கள் கடற்கரையோரமாகப் பாலையமிறங்கினோம்; இருப்பினும் எங்களால் எழுதமுடியாத அளவிற்கு அநேக உபத்திரவங்களையும், கஷ்டங்களையும் நாங்கள் அனுபவித்தபோதிலும், கடற்கரையருகே வந்தபொழுது நாங்கள் மிகுதியும் கனிகூர்ந்தோம்; மேலும் அங்கிருந்த அதிகமான கனிகளின் நிமித்தம், அந்த இடத்தை உதாரத்துவஸ்தலம் என்று அழைத்தோம்.

7 ஆனபடியால் நெப்பியாகிய நான் உதாரத்துவஸ்தலத்தில் அநேக நாட்கள் அளவும் இருந்த பின்பு, கர்த்தருடைய சத்தம் எனக்கு உண்டாகி; எழுந்திரு, மலையினிடத்திற்குப் போ என்றது; ஆனபடியால் நான் எழுந்திருந்து மலையின் மேலே போய், கர்த்தரை நோக்கிக் கூக்குரலிட்டேன்.

8 ஆனபடியால் கர்த்தர் என்னிடமாய்ப் பேசி; நான் உன் ஜனத்தை இந்தத் தண்ணீர்களைக் கடந்து கொண்டுசெல்லும்படி, நான் உனக்குக் காண்பிக்கும் வகையில் நீ ஒரு கப்பலைக் கட்டவேண்டும் என்றார்.

9 மேலும் நான் அவரை நோக்கி; கர்த்தாவே நீர் எனக்குக் காண்பித்த பிரகாரம், கப்பலைக் கட்டுவதற்கான கருவிகளை நான் செய்வதற்கு, உருக்கக்கூடிய கனிமங்களைக் கண்டுபிடிக்கும்படி நான் எங்கே செல்வேன்? என்றேன்.

10 ஆனபடியால் கருவிகளைச் செய்வதற்குரிய உலோகக் கனிமங்களை நான் கண்டு பிடிக்க எங்கே செல்ல வேண்டுமென கர்த்தர் எனக்குச் சொன்னார்.

11 ஆனபடியால் நெப்பியாகிய

நான் நெருப்பை ஊதும்படியாக, மிருகங்களின் தோல்களினால் துருத்திகளை உண்டு பண்ணினேன்; நான் துருத்திகளை உண்டுபண்ணினபின்பு, ஊதுவதற்கு நெருப்பை உண்டு பண்ணும்படியாக, இரண்டு கற்களை ஒன்றாய் அடித்தேன்.

12 இதன் பின்னர், நாங்கள் வனாந்தரத்தில் பயணம் செய்யுமளவும், நெருப்பை உண்டாக்கும்படி கர்த்தர் எங்களை விடவில்லை; ஏனெனில் அவர் நீங்கள் சமைக்க வேண்டியிராதபடி உங்கள் உணவை மதுரமாக்குவேன் என்றார்.

13 நான் வனாந்தரத்தில் உங்களுக்கு ஒளியாயிருப்பேன்; நீங்கள் என் கற்பனைகளைக் கைக்கொள்வீர்களெனில் நான் உங்களுக்கு முன்பாக வழியை ஆயத்தப்படுத்துவேன்; ஆகையால் என் கற்பனைகளை எவ்வளவாய்க் கைக்கொள்வீர்களோ, அவ்வளவாய் நீங்கள் வாக்குத்தத்தம் பண்ணப்பட்ட தேசத்தை நோக்கி நடத்திச் செல்லப்படுவீர்கள்; மேலும் என்னால் நடத்திச் செல்லப்படுகிறீர்கள் என்பதை அறிந்து கொள்வீர்கள் என்றார்.

14 ஆம், நீங்கள் வாக்குத்தத்தம் பண்ணப்பட்ட தேசத்தை வந்தடைந்த பின்பு, நான் உங்கள் தேவனாகிய கர்த்தர் என்பதையும், அழிவிலிருந்து உங்களை விடுவித்தவராகிய கர்த்தர் என்பதையும், ஆம், எருசலேம் தேசத்திலிருந்து உங்களைக் கொண்டு வந்தவர் நான் என்பதையும் நீங்கள் அறிந்துகொள்வீர்கள் என்றும் கர்த்தர் சொன்னார்.

15 ஆகையால் நெப்பியாகிய நான் கர்த்தருடைய கற்பனைகளைக் கைக்கொள்ளும்படி முயன்றேன்; மேலும் விசுவாசத்தோடும், ஊக்கத்தோடும் இருக்கும்படி என் சகோதரருக்குப் புத்தி சொன்னேன்.

16 ஆனபடியால் கன்மலையிலிருந்து உருக்கிய உலோகத் தாதுவி



லிருந்து நான் கருவிகளைச் செய்தேன்.

17 மேலும் நான் கப்பலைக் கட்டப்போகிறேன் என்பதை என் சகோதரர் கண்டபொழுது, அவர்கள் எனக்கெதிராக முறுமுறுக்கத் தொடங்கி; எங்கள் சகோதரன் மதியீனன்; ஏனெனில் தான் ஒரு கப்பலைக் கட்டலாம் என நினைக்கிறான்; ஆம் இந்தப் பெரிதான தண்ணீர்களைக் கடந்து செல்லலாம் எனவும் எண்ணுகிறான் என்று சொன்னார்கள்.

18 மேலும் இவ்வாறாக என் சகோதரர் எனக்கெதிராக முறையிட்டு, நான் கப்பலைக் கட்டுவேன் என்பதை அவர்கள் விசுவாசியாததால், அவர்கள் வேலை செய்யாதிருக்க விரும்பினார்கள். நான் கர்த்தரால் போதிக்கப்பட்டிருக்கிறேன் என்பதையும் அவர்கள் நம்பவில்லை.

19 ஆனபடியால் இப்பொழுதும் நெப்பியாகிய நான் அவர்களுடைய இருதயக் கடினத்தினிமித்தம் மிகுதியும் துக்கமடைந்தேன்; நான் துக்கமடையத் தொடங்கினேன் என்பதை அவர்கள் கண்டபொழுது, அவர்கள் தங்கள் இருதயங்களில் மகிழ்ந்து, என் நிமித்தமாகக் களிகூர்ந்து; நீ கப்பலைக்கட்ட முடியாது என்பதை நாங்கள் அறிவோம்; ஏனெனில் நீ நிதானிப்பதில் குறைவுள்ளவனாய் இருக்கிறாய் என்பதை அறிவோம்; ஆகையால் இப்படிப்பட்ட பெரிதான ஒரு காரியத்தை உன்னால் நிறைவேற்ற முடியாது என்று சொன்னார்கள்.

20 மேலும் தன் இருதயத்தின் மதியீன நினைப்புகளினால் நடத்திச் செல்லப்பட்ட நம் தகப்பனைப் போல நீ இருக்கிறாய்; ஆம்; அவர் நம்மை எருசலேம் தேசத்தை விட்டு வழிநடத்தி வந்தார்; இந்த வருஷ காலமும் நாம் வனாந்தரத்தில் அலைந்து திரிந்தோம்; நம் ஸ்திரி

கள் நிறை கர்ப்பினிகளாய் பாடுபட்டார்கள்; அவர்கள் வனாந்தரத்தில் பிள்ளைகளைப் பெற்று, மரணத்தைத் தவிர சகல காரியங்களிலும் துன்பம் அனுபவித்தார்கள்; அவர்கள் இந்த உபத்திரவங்களை அனுபவிப்பதைக்காட்டிலும், எருசலேமை விட்டு வருவதற்கு முன்னமே மரித்துப் போயிருப்பார்களானால் அது அவர்களுக்கு நலமாயிருந்திருக்கும்.

21 இதோ, இந்த அநேக வருஷகாலம் நாங்கள் வனாந்தரத்தில் பாடனுபவித்தோம்; இந்தக் காலத்தில் நாங்கள் எங்கள் சுதந்திர தேசத்தையும் எங்களுக்குரியவைகளையும் அனுபவித்திருப்போம்; ஆம் நாங்கள் மகிழ்ச்சியாய் இருந்திருப்போம்.

22 மேலும் எருசலேம் தேசத்திலே இருந்த ஜனங்கள் நீதிமான்கள் என நாங்கள் அறிவோம்; ஏனெனில் மோசேயின் நியாயப்பிரமாணத்தின்படியே அவர்கள் கர்த்தருடைய பிரமாணங்களையும், நியாயத் தீர்ப்புகளையும் அவருடைய எல்லாக் கற்பனைகளையும் கைக்கொண்டார்கள்; ஆகையால் அவர்கள் நீதியுள்ள ஜனங்கள் என்று நாங்கள் அறிவோம்; நம்முடைய தந்தை அவர்களை நியாயந்தீர்த்து, நாம் அவர் வார்த்தைக்குச் செவிகொடுத்தபடியால் நம்மை வழி நடத்தி வந்தார்; ஆம், நம் சகோதரனும் அவரைப் போலவே இருக்கிறான். மேலும் இந்த வகையான வார்த்தைகளாலே என் சகோதரர்கள் முறுமுறுத்து எங்களுக்கெதிராக முறையிட்டார்கள்.

23 ஆனபடியால் நெப்பியாகிய நான் அவர்களிடமாய்ப் பேசி; இஸ்ரவேல் புத்திரராகிய நம் பிதாக்கள், கர்த்தருடைய வார்த்தைக்குச் செவிகொடாமல் இருந்திருந்தால், அவர்கள் எகிப்தியரின் கையிலிருந்து நடத்தி வரப்பட்டிருப்பார்கள் என்பதை நீங்கள் விசுவாசிக்கிறீர்களா?

24 ஆம், அவர்களை அடிமைத்தனத்திலிருந்து வழி நடத்திச் செல்லவேண்டும் என்பதை மோசேக்குக் கர்த்தர் கட்டளையிடாதிருந்தால், அவர்கள் அடிமைத் தனத்திலிருந்து வழி நடத்திச் செல்லப்பட்டிருப்பார்கள் என எண்ணுகிறீர்களா?

25 இப்பொழுதும் இஸ்ரவேல் புத்திரர் அடிமைத்தனத்தில் இருந்தார்கள் என நீங்கள் அறிவீர்கள்; அவர்கள் சுமப்பதற்கு அரிதான வேலைகளால் சுமத்தப்பட்டிருந்தார்கள் எனவும் அறிவீர்கள்; ஆகையால் அவர்கள் அடிமைத்தனத்திற்கு வெளியாகக் கொண்டு வரப்படவேண்டும் என்பது, அவர்களுக்கு நன்மையான காரியமாக இருந்தது என்றும் நீங்கள் அறிவீர்கள்;

26 இப்பொழுது அந்தப் பெரிதான காரியத்தைச் செய்யும்படி மோசே தேவனால் கட்டளையிடப்பட்டிருந்தார் என்றும் நீங்கள் அறிவீர்கள்; அவருடைய வார்த்தையினால் சிவந்த சமுத்திரம் இங்கேயும், அங்கேயுமாய்ப் பிரிக்கப்பட்டு அவர்கள் உலர்ந்த தரையின் வழியாகக் கடந்து போனார்கள் என்றும் நீங்கள் அறிவீர்கள்.

27 ஆனால் பார்வோனின் சேனைகளாகிய எகிப்தியர் சிவந்த சமுத்திரத்தில் அமிழ்ந்து போனார்கள் என்றும் நீங்கள் அறிவீர்கள்.

28 மேலும் அவர்கள் வனாந்தரத்தில் மன்னாவினால் போஷிக்கப்பட்டார்கள் என்பதையும் நீங்கள் அறிவீர்கள்.

29 மேலும் மோசே தன்னுள்ளிருந்த தேவனின் வல்லமையின் படியே, தன் வார்த்தையினால் கன்மலையை அடித்த பொழுது, இஸ்ரவேல் புத்திரர் தங்கள் தாகத்தைத் தணிக்கும்படி அங்கிருந்து தண்ணீர் புறப்பட்டு வந்ததையும் நீங்கள் அறிவீர்கள்:

30 அவர்களின் தேவனாகிய கர்த்

தரும், மீட்பருமானவர் அவர்களுக்கு முன் சென்று பகலிலே வழிநடத்தியும், இரவிலே ஒளியைத் தந்தும், மனுஷன் பெற்றுக்கொள்ளத் தகுதியான எல்லாக் காரியங்களையும் அவர்களுக்குச் செய்தும், வழி நடத்தப்பட்டும் இருந்த போதிலும், அவர்கள் தங்கள் இருதயங்களைக் கடினப்படுத்தி, மனங்களைக் குருடாக்கி, மோசேக்கும், மெய்யான ஜீவனுள்ள தேவனுக்கும் எதிராகவும் நிந்தனை செய்தார்கள்.

31 ஆனபடியால் அவருடைய வார்த்தையின் படியே அவர் அவர்களைச் சங்கரித்தார்; அவருடைய வார்த்தையின் படியே அவர் அவர்களை வழி நடத்திச் சென்றார்; அவருடைய வார்த்தையின் படியே அவர் அவர்களுக்கும் சகல காரியங்களையும் செய்தார்; அவருடைய வார்த்தையினாலேயல்லாமல் வேறு அங்கே ஒன்றும் செய்யப்படவில்லை.

32 மேலும் யோர்தான் நதியைக் கடந்தபின்னர், அவர்கள் தேசத்தின் புத்திரரை வெளியே துரத்தியடிக்கவும், அழிவிந்ஹேதுவாக சிதறடிக்கவும் வல்லமையுடையவர்களாயிருக்கும்படி அவர்களைச் செய்தார்.

33 மேலும் இப்பொழுதும், வாக்குத்தத்தத்தின் தேசத்தில் இருந்த, நம் பிதாக்களால் துரத்தியடிக்கப்பட்ட தேசத்தின் புத்திரராகிய இவர்கள், நீதிமாண்கள் என்று நீங்கள் எண்ணுகிறீர்களா? இதோ, இல்லை என்று நான் உங்களுக்குச் சொல்லுகிறேன்.

34 அவர்கள் நீதிமாண்களாயிருந்தால் நம் பிதாக்கள் அவர்களைப் பார்க்கிலும் தெரிந்துகொள்ளப்பட்டத்தக்கவர்கள் என நீங்கள் எண்ணுகிறீர்களா? இல்லை என்று நான் உங்களுக்குச் சொல்லுகிறேன்.

35 இதோ, கர்த்தர் மாம்சமான

யாவரையும் ஒன்றாக மதிக்கிறார், நீதியுள்ளவனெவனும் தேவனால் ஆதரிக்கப்படுவான்; ஆனாலும் இதோ இந்த ஜனங்கள் தேவனுடைய ஒவ்வொரு வார்த்தையையும் தள்ளி, அக்கிரமத்தில் பழுத்து இருக்கிறார்கள்; தேவனுடைய உக்கிரத்தின் நிறைவு அவர்கள் மேலிருந்தது; கர்த்தர் தேசத்தை அவர்களுக்கு எதிராகச் சபித்து, நம்முடைய பிதாக்களுக்கு அதை ஆசீர்வதித்தார்; ஆம், அவர்கள் அழிவிற்கேதுவாக அதைச் சபித்தார். மேலும் நம்முடைய பிதாக்கள், அதன்மேல் வல்லமை பெற்றுக் கொள்ளும்படியாக அதை ஆசீர்வதித்தார்.

36 இதோ வாசமாயிருக்கும்படியாக பூமியைக் கர்த்தர் படைத்தார்; தம்முடைய பிள்ளைகள் அதைச் சொந்தமாக்கிக் கொள்ளும்படி அதைப்படைத்தார்.

37 மேலும் அவர் நீதியுள்ள தேசத்தை உயர்த்துகிறார்; துன்மார்க்கரின் தேசங்களை அழித்துப் போடுகிறார்.

38 மேலும் அவர் நீதிமான்களை மேன்மையான தேசங்களுக்கு வழி நடத்துகிறார்; ஆனால் துன்மார்க்கரையோ அவர் அழித்து, அவர்கள் நிமித்தமாக, அவர்களுடைய தேசத்தைச் சபிக்கிறார்.

39 அவர் உயர்ந்த வானங்களில் ஆளுகை செய்கிறார்; ஏனெனில் அது அவருடைய சிங்காசனமாயிருக்கிறது; இந்தப் பூமி அவருடைய பாதப்படியாய் இருக்கிறது.

40 மேலும் தம்மை அவர்களுடைய தேவனாகக் கொண்டவர்களை அவர் நேசிக்கிறார்; இதோ அவர் நம்முடைய பிதாக்களை நேசித்து, ஆம், ஆபிரகாம், ஈசாக்கு, யாக்கோபு ஆகியவர்களுடன் கூட உடன்படிக்கை செய்தார்; மேலும் அவர் தாம் செய்த உடன்படிக்கைகளை

நினைவு கூர்ந்தார்; ஆகையால் அவர்களை எகிப்து தேசத்திலிருந்து வெளியே கொண்டு வந்தார்.

41 மேலும் அவர் வனாந்தரத்தில் தம்முடைய கோலினால் அவர்களை நெருக்கினார்; ஏனெனில் உங்களைப் போலவே அவர்களும் தங்கள் இருதயங்களைக் கடினப்படுத்தினார்கள்; அவர்களுடைய அக்கிரமத்தினிமித்தம் கர்த்தர் அவர்களை நெருக்கினார்; அவர் பறக்கும் கொள்ளிவாய்ச் சர்ப்பங்களை அவர்கள் மத்தியில் அனுப்பினார்; அவைகள் அவர்களைக் கடித்த பின்பு அவர்கள் சுகமடையும்படி வழியையும் ஆயத்தப்படுத்தினார்; நோக்கிப் பார்ப்பது மட்டுமே அவர்கள் செய்ய வேண்டிய வேலையாயிருந்தது; இந்த வழியின் எளிமையினிமித்தமும் அல்லது இலகுவின் நிமித்தமும், அநேகர் அங்கே அழிந்து போனார்கள்.

42 மேலும் அவர்கள் சமயாசமயங்களில் தங்கள் இருதயங்களைக் கடினப்படுத்தி, மோசேக்கு எதிராகவும், தேவனுக்கு எதிராகவும் நிந்தனை செய்தார்கள். இருந்தபோதிலும் அவருடைய ஈடு இணையற்ற வல்லமையினால், வாக்குத்தத்தின் தேசத்திற்குள்ளாக வழி நடத்திச் செல்லப்பட்டார்கள் என்று நீங்கள் அறிவீர்கள்.

43 மேலும் இப்பொழுது, இந்தக் காரியங்களுக்குப் பின்பு, துன்மார்க்கத்திலே பழுக்கக்கூடியவர்களாய் ஆன காலம் வந்திருக்கிறது; மேலும் நான் அறியேன், ஆனால் இந்த நாளிலேயும் அவர்கள் அழிய இருக்கிறார்கள். எனினும் சிறையிருப்பிற்குள்ளாக வழி நடத்திச் செல்லப்பட்ட சிலரைத் தவிர, மற்றவர்கள் எல்லோரும் அழிக்கப்படும் நாள் நிச்சயமாக வரும் என்பதை நான் அறிவேன்.

44 ஆகையால் வனாந்தரத்தினுள்

புறப்பட்டுப் போக வேண்டுமென என் தந்தைக்குக் கர்த்தர் கட்டளையிட்டார்; மேலும் யூதர்கள் அவருடைய ஜீவனை வாங்கத் தேடினார்கள்; ஆம், நீங்களும் அவர் ஜீவனை வாங்கத் தேடினீர்கள்; ஆகையால் நீங்கள் உங்கள் இருதயங்களில் கொலைபாதகராய் அவர்களைப் போலவே இருக்கிறீர்கள்:

45 நீங்கள் அக்கிரமம் செய்ய தீவிரமுள்ளவர்களாயும், தேவனாகிய கர்த்தரை நினைவுகூர தாமதமுடையவர்களாயும் இருக்கிறீர்கள்; நீங்கள் ஒரு தேவதூதன் உங்களோடு பேசியதைக் கண்டிருக்கிறீர்கள்; ஆம், அவருடைய சத்தத்தைக் காலாகாலங்களில் நீங்கள் கேட்டு மிருக்கிறீர்கள்; மேலும் அவர் அமர்ந்த மெல்லிய சத்தத்தில் உங்களோடு பேசினார்; நீங்கள் அவருடைய வார்த்தைகளை உணராதபடிக்கு, உணர்வில்லாதவர்கள் ஆனீர்கள்; ஆகையால் அவர் இடிமுழக்கத்தின் சத்தத்தைப்போல உங்களிடமாய்ப் பேசினார்; அது பூமி இரண்டாய்ப் பிளந்து போவதைப் போல பூமியைக் குலுக்கிறது.

46 மேலும் அவர் தம்முடைய சர்வ வல்லமையுள்ள வார்த்தையின் மூலமாக, பூமியைக் கடந்து போகும்படிச் செய்யலாம் என்பதை நீங்கள் அறிவீர்கள்; ஆம், அவர் தமது வார்த்தையினால் கடினமான இடங்களை மிருதுவாகவும், மிருதுவான இடங்களைப் பிளந்து போகும்படியும் செய்வார் எனவும் அறிவீர்கள்; இதோ, அப்படியானால் நீங்கள் ஏன் உங்கள் இருதயங்களில் இவ்வளவு கடினமுள்ளவர்களாயிருக்கிறீர்கள்?

47 இதோ உங்கள் நிமித்தம் உள்ள வியாகூலத்தினால் என் ஆத்துமா கிழிந்து போயிருக்கிறது; என் இருதயம் வேதனைப்படுகிறது; நீங்கள் என்றென்றைக்குமாய் தள்ளப்பட்டுப் போவீர்களோ, என நான்

அஞ்சுகிறேன்; இதோ என் சரீரம் பெலனற்றுப் போகத்தக்கதாய் நான் தேவனுடைய ஆவியினால் நிறைந்திருக்கிறேன்.

48 ஆனபடியால், இப்பொழுதும் நான் இந்த வார்த்தைகளைப் பேசியதின் நிமித்தம் அவர்கள் என்மேல் கோபமடைந்தவர்களாய் என்னை சமுத்திரத்தின் ஆழங்களில் எறிந்து போட விருப்பமுடையவர்களாயிருந்தார்கள்; அவர்கள் என்மேல் தங்கள் கைகளைப்போட வந்தபொழுது நான் அவர்களை நோக்கி: சர்வ வல்லமையுள்ள தேவனின் நாமத்தினால் நீங்கள் என்னைத் தொடாதிருங்கள், என்று கட்டளையிடுகிறேன்; ஏனெனில் என் மாம்சம் எரிந்து போகத்தக்கதாய் நான் தேவனுடைய வல்லமையினால் நிறையப்பட்டிருக்கிறேன்; மேலும் என்மேல் தன் கைகளைப் போடுகிறவன் உலர்ந்த நாணலைப் போல மடிந்து போவான்; அவன் தேவனுடைய வல்லமையின் முன்பாக ஒன்றுமில்லாமற் போவான்; ஏனெனில் தேவன் அவனை அடிப்பார் என்றேன்.

49 ஆனபடியால் நெப்பியாகிய நான், அவர்களை நோக்கி: அவர்கள் இனி ஒருபோதும் என் தகப்பனுக்கு எதிராக முறுமுறுக்கக் கூடாது எனவும், நான் ஒரு கப்பலைக் கட்ட வேண்டும் என்றும் தேவன் கட்டளையிட்டதினால், அவர்கள் தங்கள் உழைப்பை நிறுத்தக்கூடாது எனவும் சொன்னேன்.

50 மேலும் நான் அவர்களை நோக்கி: சகல காரியங்களையும் செய்யும்படி தேவன் எனக்குக் கட்டளையிட்டிருப்பாரெனில் என்னால் அவைகளை செய்யக்கூடும். பூமியாகக் கடவாய் என்று இந்தத் தண்ணீரைப் பார்த்துச் சொல்லும்படி அவர் எனக்குக் கட்டளையிடுவாரெனில், அது பூமியாகும்; மேலும்

நான் அதைச் சொல்வேன் எனில் அது அப்படியே செய்யப்படும் என்றேன்.

51 மேலும் இப்பொழுதும் கர்த்தர் அவ்வளவு பெரிதான வல்லமையுடையவராய், மனுப்புத்திரர் மத்தியில் அநேக அற்புதங்களை நடப்பித்திருப்பாரெனில், ஒரு கப்பலை நான் கட்டும்படி அவர் எனக்குப் போதிக்கக் கூடாமலிருப்பதெப்படி?

52 ஆனபடியால் நெப்பியாகிய நான் அநேக காரியங்களை என் சகோதரருக்குச் சொன்னதினால், அவர்கள் திகைத்துப்போய், என்னை எதிர்த்துப் போராட முடியாமற் போனார்கள்; அநேக நாட்கள் அளவும் அவர்கள் என்மேல் தங்கள் கைகளைப்போடவோ, விரலினால் தொடவோ இல்லை. இப்பொழுதும் தேவனுடைய ஆவி மிக வல்லமையாய் இருந்தபடியால் அவர்கள் எனக்கு முன்பாக உதிர்ந்து போகாதபடி, பயந்து இதை அவர்கள் செய்யவில்லை. மேலும் அது இவ்விதமாய் அவர்களமீது வாசம் கொண்டது.

53 ஆனபடியால் கர்த்தர் என்னை நோக்கி: உன் கையை உன் சகோதரரை நோக்கி நீட்டு; அவர்கள் உன் முன்னால் மடிந்து போவதில்லை; ஆனால் அவர்களுக்கு நான் அதிர்ச்சியூட்டுவேன்; நான் அவர்களுடைய தேவனாகிய கர்த்தர் என்பதை அவர்கள் அறிந்து கொள்ளும்படி நான் இதைச்செய்வேன் என்றார்.

54 ஆனபடியால் நான் என் சகோதரரிடமாய் என்கையை நீட்டினேன்; அவர்கள் என்முன்னால் மடிந்து போகவில்லை; ஆனால் கர்த்தர் தாம் பேசிய அவருடைய வார்த்தையின்படியே அவர்களைக் குலுக்கினார்.

55 மேலும் இப்பொழுது அவர்கள்: கர்த்தர் உன்னோடிருக்கிறார்

என்பதை நாங்கள் நிச்சயமாய் அறிகிறோம்; ஏனெனில் எங்களைக் குலுங்கச் செய்தது கர்த்தருடைய வல்லமை என்பதை நாங்கள் அறிவோம் என்றார்கள்; மேலும் அவர்கள் என் முன் விழுந்து, என்னைத் தொழுதுகொள்ளவிருந்தார்கள்; ஆனால் நான் அவர்களை அப்படிச் செய்ய விடாமல் அவர்களை நோக்கி: நான் உங்கள் சகோதரன்; ஆம், உங்களுடைய இளைய சகோதரனாயிருக்கிறேன். ஆகையால் உங்கள் தேவனாகிய கர்த்தர் உங்களுக்குக் கொடுக்கும் தேசத்திலே உங்கள் வாழ்நாட்கள் நீடித்திருப்பதற்கு, உங்கள் தேவனாகிய கர்த்தரைத் தொழுதுகொண்டு, உங்கள் தகப்பனையும் தாயையும் கணம்பண்ணுவீர்களாக என்றேன்.

#### அதிகாரம் 18

*கப்பல் கட்டி முடிக்கப்படல்—யாக் கோபு மற்றும் யோசேபு பிறப்பு கள் குறிக்கப்படல்—கூட்டத்தார் வாக்குத்தத்தத்தின் தேசத்திற்குச் செல்ல கப்பலேறுதல்—இஸ்மவேலின் குமாரரும், அவர்களின் மனைவிகளும் களிப்பிலும், கலகத்திலும் சேர்ந்துகொளல்—நெப்பி கட்டப்படுதல், மேலும் அந்தக் கப்பல் ஒரு பயங்கரமான புயலால் பின்னுக்குத் தள்ளப்படுதல்—நெப்பி விடுவிக் கப்படுதலும், அவனது ஜெபத்தால், புயல் நிற்பல்—ஜனங்கள் வாக்குத்தத்தத்தின் தேசத்தை அடைதல். ஏறக்குறைய கி.மு. 591-589.*

ஆனபடியால், அவர்கள் கர்த்தரைத் தொழுதுகொண்டு என்னோடுகூட வந்தார்கள்; நாங்கள் மரங்களில் விசித்திர கைவேலைப்பாடுகளைச் செய்தோம்; நான் கப்பலின் மரங்களை இன்னவிதத்தில் செய்யவேண்டும் என்பதைக் கர்த்தர் சம

யாசமயங்களில் எனக்குக் காட்டினார்.

2 இப்பொழுது நெப்பியாகிய நான் மனிதர்கள் சுற்றறிந்தபடி மர வேலைகளைச் செய்யவில்லை; மனிதருடைய முறைமையின்படி நான் கப்பலையும் கட்டவில்லை. ஆனால் கர்த்தர் எனக்குக் காட்டிய மாதிரியின் படியே நான் அதைக் கட்டினேன்; ஆகையால் அது மனிதருடைய முறைமையின்படி இருக்கவில்லை.

3 மேலும் நெப்பியாகிய நான், பலமுறை மலையினிடத்திற்குள் போய், கர்த்தரிடம் அநேகந்தரம் ஜெபித்தேன்; ஆகையால் கர்த்தர் பெரிய காரியங்களை எனக்குக் காண்பித்தார்.

4 ஆனபடியால், கர்த்தருடைய வார்த்தையின்படியே நான் கப்பலைக் கட்டி முடித்தபின்னர் அது நல்லதென்றும், அதிலிருந்த வேலைப்பாடு மிகவும் நேர்த்தியாயிருக்கிறதென்பதையும் என் சகோதரர் கண்டார்கள். ஆகையால் அவர்கள் கர்த்தருக்கு முன்பாக மறுபடியும் தங்களைத் தாழ்த்தினார்கள்.

5 ஆனபடியால், நாங்கள் எழுந்திருந்து கப்பலுக்குள் போகவேண்டுமென்று கர்த்தருடைய சத்தம் என் தகப்பனுக்கு உண்டாயிற்று.

6 ஆனபடியால், மறுதினத்திலே நாங்கள் வனாந்தரத்திலிருந்து நிறைய கனிகளையும், காட்டிலிருந்து மாம்சத்தையும், நிறையத் தேனையும், கர்த்தர் எங்களுக்குக் கட்டளையிட்டதின்படியே உணவுப் பொருட்களையும், எல்லாக் காரியங்களையும் ஆயத்தம் செய்த பின்னர், நாங்கள் விதைகளின் சுமைகளோடும், எந்த ஒரு பொருளையும் எங்களுடன், அவனவன் வயதிற்குத் தக்கதாய்ச் சுமந்து கொண்டுவந்த பொருட்களோடும், எங்கள் மனை

விகளோடும், பிள்ளைகளோடும் கப்பலினுள் பிரவேசித்தோம்;

7 மேலும் இப்பொழுதும் என் தகப்பன் வனாந்தரத்தில் இரண்டு குமாரர்களைப் பெற்றார்; மூத்தவன் யாக்கோபு எனவும், இளையவன் யோசேப்பு எனவும் அழைக்கப்பட்டார்கள்.

8 ஆனபடியால், எங்களுக்குக் கட்டளையிடப்பட்ட உணவுப் பொருட்களையும், மற்ற பொருட்களையும் எங்களுடன் எடுத்துக்கொண்டு கப்பலினுள் சென்ற பின்பு, நாங்கள் சமுத்திரத்தினுள் புறப்பட்டு, காற்றுக்கு முன்பாகத் தள்ளப்பட்டு வாக்குத்தத்தத்தின் தேசத்தை நோக்கி, செலுத்தப்பட்டோம்.

9 நாங்கள் காற்று முகமாய்ப், பல நாட்களாய் போன பின்னர், இதோ, என் சகோதரரும், இஸ்மவேலின் குமாரரும், அவர்களுடைய மனைவிமார்களும், களிகூரத்தொடங்கி நடனம் ஆடவும், பாடவும், மிகவும் மூர்க்கமாய்ப் பேசும் அளவிற்கு களிகூரத் தொடங்கினார்கள்; ஆம், அவர்கள் எந்த வல்லமையினால் இங்கே கொண்டுவரப்பட்டார்கள் என்பதையும் மறந்து விட்டார்கள்; அவர்கள் அதிகமாய் மூர்க்கத்தனத்திற்கு உயர்த்தப்பட்டார்கள்.

10 மேலும் நெப்பியாகிய நான், எங்கள் அக்கிரமத்தினிமித்தம், கர்த்தர் எங்கள் மேல் கோபங்கொண்டு அடித்தால், சமுத்திரத்தின் ஆழங்களில் விழுங்கப்பட்டுப் போவோமே, என்று மிகுதியாய்ப் பயப்பட்டேன்; ஆகையால் மிகுந்த தெளிவுடன் நெப்பியாகிய நான் அவர்களுடன் பேசினேன்; ஆனாலும் இதோ அவர்கள் என்மேல் கோபங்கொண்டு, எங்கள் இளைய சகோதரன் எங்களை ஆளுகிறவனாய் இருக்க விட மாட்டோம் என்றார்கள்.

11 ஆனபடியால் லாமானும்,

லெழுவேலும் என்னைப்பிடித்து, கயிறுகளினால் என்னைக்கட்டி, மிகவும் கொடூரமாய் என்னை நடத்தினார்கள்; இருந்தபோதிலும் துன் மார்க்கரைக் குறித்து அவர் பேசிய வார்த்தையை நிறைவேற்றி தம்முடைய வல்லமையைக் காட்டும்படியாக கர்த்தர் இதைத் தடுக்கவில்லை.

12 ஆனபடியால், நான் எவ்வளவு அசையக்கூடாதபடி அவர்கள் என்னைக் கட்டிய பின்பு கர்த்தரால் ஆயத்தம் பண்ணப்பட்ட திசை காட்டி வேலை செய்வதிலிருந்து நின்று விட்டது.

13 ஆகையால், அங்கே பெரும்புயல், ஆம், பெரிதும் பயங்கரமுமான சூறாவளி எழும்பியபொழுது, எந்தப்பக்கம் கப்பலைச் செலுத்த வேண்டும் என்பதை அவர்கள் அறியவில்லை; மேலும் நாங்கள் மூன்று நாளளவும் தண்ணீர்களின் மீது பின்னாகச் செலுத்தப்பட்டோம்; அவர்கள் சமுத்திரத்தில் மூழ்கடிக்கப்பட்டுப்போவோம் என்று மிகவும் பயப்படத்தொடங்கிய போதிலும் என்னை அவிழ்த்து விடவில்லை.

14 நாங்கள்பின்னாக தள்ளப்பட்ட நாலாவது நாளிலே, சூறாவளி மிகவும் கொடியதாயிருந்தது.

15 ஆனபடியால், நாங்கள் சமுத்திரத்தின் ஆழங்களில் விழுங்கப்பட்டுப் போகவிருந்தோம்; மேலும் நாங்கள் நான்கு நாட்களளவும் தண்ணீர்களின் மேல் பின்னாக தள்ளப்பட்ட பின்பு, என் சகோதரர்கள், தேவனுடைய நியாயத்தீர்ப்புகள் அவர்கள்மேல் இருப்பதையும் அவர்கள் தங்களுடைய அக்கிரமங்களிலிருந்து மனந்திரும்பினாலொழிய தாங்கள் அழிந்து போவார்கள் என்பதையும், காணத்துவங்கினார்கள். ஆகையால் அவர்கள் என்னிடம் வந்து, என் மணிக்கட்டின்மேலிருந்த கட்டுக்களை அவிழ்த்து விட்டார்

கள்; இதோ அவைகள் மிகவும் வீங்கிப் போயிருந்தன; மேலும் என் கணுக்கால்களும் மிகவும் வீங்கியதாயும், அவைகளின் ரணம் மிகவும் பெரிதாயும் இருந்தது.

16 இருந்தபோதிலும் நான் என் தேவனை நோக்கிப்பார்த்து, நான் முழுவதும் அவரைத் துதித்தேன்; என்னுடைய துன்பங்களின் நிமித்தம் நான் கர்த்தருக்கு எதிராக முறுமுறுக்கவில்லை.

17 இப்பொழுதும் என் தந்தையாகிய லேகி, அவர்களிடமும், இஸ்மவேலின் குமாரர்களிடமும் அநேக காரியங்களைச் சொன்னார்; ஆனாலும் இதோ, எனக்காகப் பேசுகிறவர்களுக்கு எதிராக அவர்கள் அநேக பயமுறுத்தல்களைச் செய்தார்கள்; என் பெற்றோர்கள் வயது சென்றவர்களாயும், பிள்ளைகளால் அதிக துக்கத்தை அனுபவித்தவர்களாயும் இருந்ததினிமித்தம் நோய்வாய்ப்பட்டு கட்டிற்றகிடையானார்கள்.

18 அவர்கள் துயரத்தினாலும், அதிக துக்கத்தினாலும், என் சகோதரருடைய அக்கிரமங்களினாலும் அவர்களுடைய தேவனை சந்திக்கும்படியாக அருகிலே கொண்டு வரப்பட்டார்கள்; ஆம், அவர்களுடைய நரை மயிரை புழுதியிலே கீழாக கிடக்கப்பண்ண கொண்டு வரும் காலம் சமீபமாய் இருக்கிறது. அவர்கள் வருத்தத்தோடு தண்ணீர்க்கல்லறையில் போடப்படும் நிலைமைக்குக் கிட்டிச் சேர்ந்தார்கள்.

19 மேலும் யாக்கோபும், யோசேபும் மிகவும் இளையவர்களாய், அதிக போஷாக்கு வேண்டியவர்களாய் இருந்து, தங்களுடைய தாய் அனுபவிக்கும் உபத்திரவங்களின் நிமித்தம் துக்கப்பட்டார்கள்; மேலும் என் மனைவி, மக்களின் கண்ணீரும், ஜெபமும்கூட என்னை அவிழ்த்து விடும்படி என் சகோதரரின் இருதயங்களை இளக்கவில்லை.

20 மேலும் அவர்களை அழிக்கும்படியாய் அச்சுறுத்திய தேவனுடைய வல்லமையைத் தவிர, வேறெதுவும் அவர்களுடைய இருதயத்தை இளக்க முடியவில்லை; ஆகையால், அவர்கள் சமுத்திரத்தின் ஆழங்களில் விழுங்கப்பட்டுப்போவோம் என்பதைக் கண்டபொழுது நாங்கள் செய்த காரியங்களிலிருந்து மனந்திரும்பி என்னை அவிழ்த்து விட்டார்கள்.

21 ஆனபடியால், அவர்கள் என்னை அவிழ்த்து விட்டபின்பு, நான் திசைக் காட்டியை எடுத்தேன்; அது நான் விரும்பியபடியே வேலை செய்தது; ஆனபடியால் நான் கர்த்தரை நோக்கி ஜெபம் பண்ணினேன்; நான் ஜெபம் பண்ணியபின்பு காற்றும் நின்றது, புயலும் அடங்கியது; அங்கே பெரிய அமைதி உண்டாயிற்று.

22 ஆனபடியால், நெப்பியாகிய நான் வாக்குத்தத்தத்தின் தேசத்தை நோக்கிச் செல்லும்படி கப்பலை வழி நடத்தினேன்.

23 ஆனபடியால், பல நாட்கள் அளவும் கடற்பயணம் செய்த பின்பு, நாங்கள் வாக்குத்தத்தத்தின் தேசத்தை வந்தடைந்தோம்; நாங்கள் நிலத்தின்மீது சென்று பாளைய மிறங்கினோம், நாங்கள் அதை வாக்குத்தத்தத்தின் தேசம், என அழைத்தோம்.

24 ஆனபடியால், நாங்கள் நிலத்தை உழத் தொடங்கினோம்; விதைகளை விதைக்கத் தொடங்கினோம்; ஆம், நாங்கள் எருசலேம் தேசத்திலிருந்து கொண்டு வந்த சகல வித்துக்களையும் நிலத்தில் பயிரிட்டோம்; ஆனபடியால் அவைகள் அதிகமாய் வளர்ந்தது; ஆகையால் நாங்கள் மிகவும் அதிகமாய் ஆசிர்வதிக்கப்பட்டோம்.

25 ஆனபடியால், நாங்கள் வனாந்திரத்தில் பயணம் செய்த பொழுது

அங்கே ஒவ்வொரு இனமான காட்டு விலங்குகளையும், பசுக்களையும், எருதுகளையும், கழுதைகளையும், குதிரைகளையும், ஆடுகளையும், காட்டாடுகளையும், மனிதருக்குத் தேவையாயிருக்கக்கூடிய சகல காட்டுவிலங்குகளையும், வாக்குத்தத்தத்தின் தேசத்திலே நாங்கள் கண்டோம்; மேலும் நாங்கள் தங்கம், வெள்ளி, செம்பு ஆகிய சகல விதமான கனிப்பொருட்களையும் கண்டோம்.

### அதிகாரம் 19

நெப்பி தாதுக்களால் தகடுகளை செய்து, அவன் ஜனத்தின் வரலாற்றைக் குறிப்பிடுதல்—லெகி எருசலேமை விட்டுச்சென்று அறுநூறு வருஷங்களுக்குப் பின்னர், இஸ்ரவேலின் தேவன் வருதல்—நெப்பி, அவரின் பாடுகளையும், சிலுவையில் அறைதல் பற்றியும் சொல்லுதல்—பிந்திய காலத்தில் கர்த்தரிடத்தில் யூதர்கள் திரும்பி வரும் வரைக்கும், அவர்கள் அவமதிக்கப்பட்டு சிதறடிக்கப்படுதல். ஏறக்குறைய கி.மு. 588—570.

கர்த்தர் எனக்குக் கட்டளையிட்டபடியால், நான் என் ஜனங்களின் வரலாற்றைத், தாதுக்களால் செய்யப்பட்ட தகடுகளின் மீது பதிக்கலாம் என்று அவைகளை நான் செய்தேன். மேலும் நான் செய்த அந்தத் தகடுகளின்மீது என்னுடைய தகப்பனின் வரலாற்றையும், வனாந்திரத்தில் எங்களின் பயணங்களையும், என் தகப்பனின் தீர்க்கதரிசனங்களையும் நான் பதித்தேன்; மேலும் என்னுடைய அநேக சொந்த தீர்க்கதரிசனங்களையும் அதன் மீது பதித்திருக்கிறேன்.

2 மேலும் நான், இவைகளைச் செய்யும் சமயத்தில், நான் இந்தக்



தகடுகளைச் செய்யக் கர்த்தரால் கட்டளையிடப்படுவேன் என்று நான் அறியாமலிருந்தேன். ஆகையால், என் தகப்பனின் குறிப்புக்களும், அவரின் பிதாக்களின் வம்ச வரலாறும், வனாந்தரத்தில் எங்களுடைய நடவடிக்கைகளின் பெரும் பகுதிகளும், என்னால் பேசப்பட்டுள்ள அந்த முதந்தகடுகள் மீது பதிக்கப்பட்டுள்ளன: ஆகையால், நான் இந்தத் தகடுகளைச் செய்யும் முன்பு சம்பவித்த காரியங்களும், மெய்யாகவே அந்த முதந்தகடுகள் மீது மிக விசேஷமாகக் குறிப்பிடப்பட்டுள்ளது.

3 மேலும் நெப்பியாகிய நான், கட்டளையின் பிரகாரம், இந்தத் தகடுகளைச் செய்த பின்னர், ஊழியம் மற்றும் தீர்க்கதரிசனங்கள் ஆகியவற்றின் மிகத் தெளிவான, விலையேறப் பெற்ற பாகங்களை, இந்தத் தகடுகளின் மீது எழுதப்படுதல் வேண்டும் என்ற கட்டளையையும் பெற்றேன்; மேலும், எழுதப்பட்ட இந்தக் காரியங்கள் இந்த தேசத்தைச் சொந்தமாக அடைய வேண்டிய என் ஜனங்களின் போதனைக்காகவும், கர்த்தரால் அறியப்பட்டிருந்த இதர ஞானமான நோக்கங்களுக்காகவும் பாதுகாக்கப்பட வேண்டியதாய் இருந்தது.

4 ஆகையால் நெப்பியாகிய நான், வரலாற்றைக் கொடுக்கிற அல்லது என் ஜனத்தின் அழிவுகள், பிணக்குகள் மற்றும் யுத்தங்கள் ஆகியவற்றின் மிகுதியான குறிப்புகளைத் தருகின்ற, மற்ற தகடுகள் மீது வரலாற்றைச் செய்துள்ளேன். நான் செய்தவைகள் இவைகளே: நான் போனபிறகு என் ஜனங்கள் என்ன செய்யவேண்டும் என்றும், கர்த்தரிடத்திலிருந்து வேறுகட்டளைகள் வரும்வரைக்கும், இந்தத் தகடுகள் ஒரு தலைமுறையிலிருந்து மற்றவருக்கும், அல்லது ஒரு தீர்க்கதரிசியி

லிருந்து மற்றவருக்கும் அப்படியே கீழே ஒப்படைக்கப்பட வேண்டும், என்றும் அவர்களுக்கு நான் கட்டளையிட்டேன்.

5 மேலும் நான் செய்த இந்தத் தகடுகளின் குறிப்பு இனி கொடுக்கப்படும். மேலும் இதோ நான் பேசியவைகளின்படியே தொடர்கிறேன்: மேலும் மிகவும் பரிசுத்தமான காரியங்களை, என் ஜனத்தின் ஞானத்திற்காக வைக்கப்படும்படி, இதை நான் செய்கிறேன்.

6 இருந்தபோதிலும், பரிசுத்தமானவை என்று நான் நினைக்கிறவைகளைத் தவிர வேறு எதையும், இந்தத் தகடுகளின் மீது நான் எழுதுவது இல்லை; மேலும், பழையகாலத்தினவரும் பிழைகளைச் செய்தது போல, நானும் பிழைகளைச் செய்யலாம்; மற்ற மனிதர்களைக் காரணமாகாட்டி நான் என்னுடைய குற்றத்தை நீக்குவதற்காக அல்ல, ஆனால், சரீரத்தின் பிரகாரமாய் எனக்குள் இருக்கும் பெலவீனத்தால் என்னையே நான் மன்னிக்கிறேன்.

7 சரீரம், ஆத்துமா ஆகிய இரண்டும் பெருமதிப்புடையது, என்று சில மனிதரால் எண்ணப்படும் காரியங்களை, மற்றவர்கள் அற்பமாய் எண்ணி, தங்கள் பாதங்களால் அதை மிதிக்கிறார்கள்: ஆம், மெய்யான இஸ்ரவேலின் தேவனைக் கூட, மனிதர் தம் பாதங்களால் மிதிக்கிறார்கள்; பாதங்களால் மிதிக்கிறார்கள் என்பதை மற்ற வார்த்தைகளில் சொல்லவேண்டுமெனில் அவர்கள் அவரை அற்பமாய் எண்ணி, அவருடைய ஆலோசனைகளின் சத்தத்திற்குச் செவிகொடுப்பதில்லை.

8 மேலும் இதோ, தேவதூதனுடைய வார்த்தைகளின் படியே என் தகப்பன் எருசலேமை விட்டுச் சென்ற காலத்திலிருந்து, அறுநூறு ஆண்டுகளுக்குப் பிறகு அவர் வருவார்.

9 மேலும் இந்த உலகம், அவர்களின் அக்கிரமத்தால் அவரை ஒரு அற்பமான பொருள் என நியாயநீர்க்கும்; ஆகையால் அவரை வாரினால் அடிப்பார்கள்; அவர் அதன் பாடனுபவிப்பார்; அவரை அடிப்பார்கள், அவர் அதன் பாடனுபவிப்பார்; ஆம், அவர்கள் அவர் மேல் துப்புவார்கள், அவர் மனுப்புத்திரர் மேலுள்ள அன்பான தயவின் நிமித்தமும், நீடிய பொறுமையினிமித்தமும், அவர் அவைகளின் பாடனுபவிப்பார்.

10 மேலும் நம் பிதாக்களுடைய தேவனால், அவர்கள் எகிப்திலிருந்தும் அடிமைத்தனத்திலிருந்தும், வெளியே நடத்தி வரப்பட்டு, அவரால் வனாந்தரத்திலும் காக்கப்பட்டார்கள்; நம் பிதாக்களின் தேவனும், ஆம், ஆபிரகாம், ஈசாக்கின் தேவனும் மற்றும் யாகோபின் தேவனும், தேவ தூதனின் வார்த்தைகளின் படியே தன்னைத் தாழ்த்திக் கொடுத்து, சீனாக்கின் வார்த்தைகளின் படியே கொடுக்கப்படவும், ஒரு மனிதனைப்போலவே சிலுவையில் ஏற்றப்படவும், துன்மார்க்கர்கைகளிலே, நெயும் வார்த்தைகளின் படியே, சிலுவையில் அறையப்படவும், சீனஸின் வார்த்தையின்படி கல்லறையில் அடக்கம் பண்ணப்படவும், அவர் தீவுகளில் வாசமாயிருப்பவர்களுக்காகவும், குறிப்பாக இஸ்ரவேல் வீட்டாருக்காகவும், அவருடைய மரணத்தின் அறிகுறியாகக் கொடுக்கப்படும் மூன்று நாட்கள் அந்தகாரத்தையும் குறித்துப் பேசியிருக்கிறார்.

11 இவ்வாறு தீர்க்கதரிசி பேசினான்: சிலரை அவர்களின் நீதியினாலும், அவர்கள் மிகுந்த சந்தோஷத்தையும், இரட்சிப்பையும் பெற, தம்முடைய சத்தத்தாலும், மற்றோரைத் தம் வல்லமையின் இடிமுழக்கத்தாலும், மின்னல்களாலும், புய

லாலும், நெருப்பாலும், புகையினாலும், இருளின் மூடுபனியாலும் பூமியின் பிளப்புகளினாலும், உயர்த்தப்படுகிற மலைகளினாலும், மெய்யாகவே எல்லா இஸ்ரவேல் வீட்டாரையும் அந்த நாளிலே கர்த்தராகிய தேவன் சந்திப்பார்.

12 மேலும் இந்த எல்லாக் காரியங்களும் மெய்யாகவே வரும் என்று, சீனஸ் தீர்க்கதரிசி சொல்லுகிறான். மேலும் பூமியிலுள்ள பாறைகள் பிளக்கப்படும்; மேலும் பூமியின் குமுறுதலால் சமுத்திரத்தின் தீவுகளின் அநேக இராஜாக்கள், தேவனின் ஆவியால் வசப்படுத்தப்பட்டு, இயற்கையின் தேவன் பாடனுபவிக்கிறார் என்று ஓலமிடுவார்கள்.

13 மேலும் இஸ்ரவேல் தேவனை சிலுவையில் அறைவதாலும், தம் இருதயங்களை ஒருபக்கமாய் ஒதுக்கினபடியாலும், இஸ்ரவேலின் தேவனின் மகிமையையும், வல்லமையையும், அற்புதங்களையும், அடையாளங்களையும், தள்ளிவிட்டதின் நிமித்தமாக, எருசலேமில் உள்ளவர்கள் எல்லா ஜனங்களாலும் வாரினால் அடிக்கப்படுவார்கள் என்று தீர்க்கதரிசியானவன் கூறுகிறான்.

14 மேலும், தம் இருதயங்களை ஒரு பக்கமாய் ஒதுக்கினதாலும், இஸ்ரவேலின் பரிசுத்தரை நிந்தித்ததாலும் அவர்கள் சரீரத்திலே அலைந்து, ஒழிந்து, எல்லா தேசத்தாராலும் ஈசலிடப்பட்டு, பரிகாசம் பண்ணப்பட்டு எல்லா தேசத்தாருக்குள்ளும் வெறுக்கப்படுவார்கள் என்று தீர்க்கதரிசி சொல்லுகிறான்.

15 இருந்தபோதிலும், அந்த நாள் வரும்போது அவர்கள் தங்கள் இருதயங்களை இஸ்ரவேலின் பரிசுத்தருக்கு எதிராய், ஒருபுறமாய் விலக்க மாட்டார்கள். அதன் பின்னர், அவர், அவர்களுடைய பிதாக்களுக்குச்

செய்த உடன்படிக்கைகளை நினைவுகூர்வார் என தீர்க்கதரிசி சொல்லுகிறான்.

16 ஆம், பின்பு அவர் சமுத்திரத்தின் தீவுகளை நினைவுகூருவார். ஆம், தீர்க்கதரிசி சீனோஸின் வார்த்தையின் படியே, பூமியின் நான்கு பாகங்களிலிருந்தும் இஸ்ரவேல் வீட்டாரான எல்லா ஜனங்களையும் நான் சேர்ப்பேன், என்று கர்த்தர் சொல்லுகிறார்.

17 ஆம், பூமியின் எல்லோரும் கர்த்தரின் இரட்சிப்பைக் காண்பார்கள் என்று தீர்க்கதரிசி சொல்லுகிறான், ஒவ்வொரு தேசமும், இனமும், பாஷையும், ஜனமும் ஆசீர்வதிக்கப்படும்.

18 மேலும், நெப்பியாகிய நான், மீட்பராகிய, அவர்களின் கர்த்தரை அவர்கள் நினைவுகூரும்படி, ஒரு வேளை நான் உணர்த்தலாம், என்று இந்தக் காரியங்களை என் ஜனத்திற்கு எழுதியுள்ளேன்.

19 ஆகையால், இந்தக் காரியங்களை அவர்கள் பெறவேண்டும் என்பதால், நான் எல்லா இஸ்ரவேல் வீட்டாருடனும் பேசுகிறேன்.

20 ஏனெனில் இதோ, எருசலேமில் இருப்பவர்களுக்காக நான் ஆவியால் கிரியைகள் நடப்பித்ததால், என்னுடைய எல்லா மூட்டுகளும் தளர்ச்சியடைந்து, என்னை ஆயாசப்படுத்துகிறது; பூர்வகால தீர்க்கதரிசிகளுக்கு அவர் செய்தது போல அவர்களைக் குறித்து எனக்குக்காட்ட கர்த்தர் இரக்கமுள்ளவராய் இல்லாதிருந்தால், நானும் அழிந்திருப்பேன்.

21 மேலும், அவைகளைக் குறித்து எல்லாக் காரியங்களையும், அவர் மெய்யாகவே, பூர்வகாலத் தீர்க்கதரிசிகளுக்குக் காட்டினார்; மேலும் நம்மைக் குறித்தும் அநேகருக்கு அவர் காட்டினார்; ஆதலால் அவைகள் பித்தளைத் தகடுகளின் மீது

எழுதப்பட்டிருப்பதால், நாம் அவைகளைக் குறித்து அறிவது தேவையாயிருக்கிறது.

22 இப்பொழுது, ஆனபடியால் நெப்பியாகிய நான், என் சகோதரருக்கு இந்த காரியங்களைப் போதித்தேன்; ஆனபடியால், பூர்வகால ஜனங்களுக்குள்ளும், மற்ற தேசங்களிலும், கர்த்தருடைய கிரியைகளை குறித்து, அவர்கள் அறிய வேண்டுமென, பித்தளைத் தகடுகள்மீது பதிக்கப்பட்ட அநேக காரியங்களை அவர்களுக்கு வாசித்தேன்.

23 மேலும் நான், மோசேயின் புத்தகத்தில் எழுதியிருந்த அநேக காரியங்களை அவர்களுக்கு வாசித்தேன். ஆனால், கர்த்தராகிய அவர்களின் மீட்பரில் அவர்கள் விசுவாசிக்க இன்னும் முழுமையாய் உணரச் செய்ய, தீர்க்கதரிசி ஏசாயா எழுதியவைகளை அவர்களுக்கு நான் படித்தேன். ஏனென்றால் எங்களுடைய ஆதாயத்திற்காகவும், கற்றுக்கொள்வதற்காகவும் அவைகள் இருக்கவேண்டுமென, நான் எல்லா தேவ வாக்கியங்களையும் எங்களுக்கு ஒப்பிட்டேன்.

24 ஆகையால், நான் அவர்களை நோக்கிச் சொன்னதாவது: ஆதலால் இஸ்ரவேலின் வீட்டாரின் மீதியானவர்களும், அவர்களில் இருந்து முறிக்கப்பட்ட ஒரு கிளையாயிருக்கிறவர்களாகிய நீங்கள், தீர்க்கதரிசியின் வார்த்தைகளுக்குச் செவிகொடுங்கள். உங்கள் சகோதரரிடமிருந்து முறிக்கப்பட்டவர்களாகிய நீங்கள், அவர்களைப் போலவே நம்பிக்கை உடையவர்களாக இருக்க, எல்லா இஸ்ரவேல் வீட்டாருக்கும் எழுதப்பட்ட தீர்க்கதரிசியின் வார்த்தைகளுக்குச் செவிகொடுத்து, அவைகளை உங்களுக்கு ஒப்பிடுங்கள், என்று இந்த முறையின் படி தீர்க்கதரிசி எழுதியுள்ளார்.

## அதிகாரம் 20

கர்த்தர் இஸ்ரவேலுக்கு அவரின் நோக்கங்களை வெளிப்படுத்தல் — இஸ்ரவேல் உபத்திரவத்தின் குறையிலிருந்து தேர்ந்தெடுக்கப்படலும், பாபிலோனிலிருந்து முன்னே புறப்பட்டுப் போதலும் — ஏசாயா 48 ஐ ஒப்பிடுக. ஏறக்குறைய கி.மு. 588-570.

இஸ்ரவேலின் நாமத்தினால் அழைக்கப்படுபவர்களும், யூதாவின், தண்ணீர்களிலிருந்து அல்லது ஞானஸ் நானத் தண்ணீர்களிலிருந்து வெளிவருபவர்களும், கர்த்தரின் நாமத்தினால் ஆணையிடுபவர்களும், இஸ்ரவேலின் தேவனைக் குறிப்பிடுபவர்களும், ஆனாலும் சத்தியத்திலும், நீதியிலும் ஆணையிடாதவர்களாகிய, யாக்கோபின் ஜனமே இதற்குச் செவிகொடுத்துக் கேளுங்கள்.

2 இருந்தபோதிலும், அவர்கள் தங்களைப் பரிசுத்த பட்டணத்தார் என அழைத்துக் கொள்கிறார்கள்; ஆனால் அவர்கள் சேனைகளின் கர்த்தராகிய இஸ்ரவேலின் தேவனின் மீது அவர்கள் பற்றுதல் வைக்கவில்லை; ஆம், சேனைகளின் கர்த்தர் என்பது அவரின் நாமம்.

3 இதோ, முந்திய காரியங்களை நான் ஆதிமுதல் அறிவித்தேன்; அவைகள் என் வாயிலிருந்து புறப்பட்டுப்போயின; நான் அவைகளைக் காட்டினேன். நான் அவைகளை உடனே காட்டினேன்.

4 மேலும், நீங்கள் முரடர்கள் என்றும், உங்களுடைய கழுத்து இரும்பு போல் வலியதென்றும், உங்களுடைய நெற்றி பித்தளை என்றும், நான் அறிந்திருந்தபடியால் நான் இதைச் செய்தேன்.

5 மேலும் நான் ஆதிமுதற் கொண்டு உங்களுக்கு அறிவித்

தேன். அவைகள் இவ்வாறு நடக்கும் முன்னே, அவைகளை, நான் உங்களுக்குக் காட்டினேன்; அவைகள் என்னுடைய விக்கிரகம் செய்த தென்றும், என்னுடைய சொருபம் மற்றும், வார்ப்பிக்கப்பட்ட விக்கிரகம் அவைகளைக் கட்டளையிட்டது என்றும், நீங்கள் சொல்லாதபடிக்கு, அச்சத்தால் நான் அவைகளைக் காண்பித்தேன்.

6 அவைகள் எல்லாவற்றையும் நீங்கள் கண்டும், கேட்டும் இருக்கிறீர்கள்; அவைகளை நீங்கள் அறிவிக்கமாட்டீர்களோ? மேலும் இது முதல் புதிய காரியங்களையும், மறைந்த காரியங்களையும் கூடநான் உங்களுக்குக் காண்பித்திருக்கிறேன்; மேலும் நீங்கள் அவைகளை அறிந்திருக்கவில்லை.

7 ஆதியிலிருந்தே அல்ல, அவைகள் இப்பொழுது செய்யப்பட்டவை; இதோ நான் அவைகளை அறிவேன் என்று நீங்கள் சொல்லாத படிக்கு, நீங்கள் கேளாத நாளுக்கு முன்பே அவைகளை நான் உங்களுக்கு அறிவித்திருக்கிறேன்.

8 ஆம், நீங்கள் கேட்பதில்லை; ஆம், நீங்கள் அறிந்திருக்கவில்லை; ஆம், அந்தக் காலம் முதல் உங்கள் செவி திறக்கப்படவில்லை, நீங்கள் மிகவும் துரோகமாய் செயல்புரிவீர்கள் என்றும், கர்ப்பந்தொடங்கி மீறினவர்கள் என்றே நீங்கள் அழைக்கப்படுவீர்கள் என்றும் அறிந்திருக்கிறேன்.

9 ஆயினும், என் நாமத்தின் நிமித்தம் என்கோபத்தை நிறுத்திப் போட்டேன்; மேலும் உங்களைச் சங்கரிக்காதபடிக்கு நான் என் துதிகளின் நிமித்தம் உங்கள் மேல் பொறுமையாயிருப்பேன்.

10 மேலும் இதோ நான் உங்களைத் தெளிவாக்கி, உபத்திரவத்தின் துளையிலிருந்து நான் தேர்ந்தெடுத்தேன்.

11 என்னிமித்தமே, ஆம் என்னிமித்தமே இதை நான் செய்வேன், ஏனெனில் என்னுடைய நாமம் தீட்டுப்பட நான் விடமாட்டேன்; மேலும் என் மகிமையை நான் வேறொருவருக்கும் கொடுப்பது இல்லை.

12 யாக்கோபே, நான் அழைத்திருக்கிற இஸ்ரவேலே, எனக்குச் செவிகொடு; ஏனெனில் நானே அவர்; நானே முந்தினவரும், பிந்தினவருமாயிருக்கிறேன்.

13 என்னுடைய கரம் பூமியின் அஸ்திவாரத்தைப் போட்டது. மேலும் என்னுடைய வலதுகரம் வானங்களை அளந்தது. நான் அவைகளை அழைக்க, அவைகள் ஒன்றாக நிற்கும்.

14 நீங்கள் எல்லோரும் கூடிவந்து கேளுங்கள்; இந்தக் காரியங்களை அவர்களுக்கு அவர்கள் மத்தியில் அறிவித்தவன் யார்? கர்த்தர் அவனை நேசித்து இருக்கிறார்; ஆம், அவர்கள் மூலமாக அவர் அறிவித்த அவரின் வார்த்தையை அவர் நிறைவேற்றுவார்; மேலும் அவர் அவருடைய சித்தத்தை பாபிலோனில் செய்வார்; மேலும் கல்தேயர் மீது அவரின் கரம் வரும்.

15 மேலும் கர்த்தர் சொல்வதாவது: ஆம் கர்த்தராகிய நான் பேசியுள்ளேன்; ஆம், அறிவிக்கும்படி அவனை அழைத்தேன்; அவனை நான் கொண்டுவந்தேன்; மேலும் அவன் தன்னுடைய வழியைச் செழிப்படையச் செய்வான்.

16 நீங்கள் எனக்குச் சமீபமாய் வாருங்கள்; நான் அந்தரங்கத்தில் பேசவில்லை; ஆதிமுதல், அது அறிவிக்கப்பட்ட காலம் முதலே நான் பேசினேன்; மேலும் கர்த்தராகிய தேவனும், அவரின் ஆவியும் என்னை அனுப்பியிருக்கிறது.

17 மேலும் இஸ்ரவேலின் பரிசுத் தராயிருக்கிற உன் மீட்பராகிய

கர்த்தர் சொல்லுகிறதாவது, நான் அவனை அனுப்பினேன், பிரயோஜனமாயிருக்கிறதை உனக்குப் போதித்து, நீ நடக்க வேண்டிய வழியிலே உன்னை நடத்துகிற, உன் தேவனாகிய, கர்த்தராகிய நானே, அதைச் செய்தேன்.

18 நீ என் கட்டளைகளுக்குச் செவிசாய்த்து இருந்திருப்பாயாகில், உன் சமாதானம் நதியைப்போலவும், உன் நீதி, சமுத்திரத்தின் அலைகள் போலவும் இருந்திருக்கும்.

19 உன் வித்து மணலத்தனையாயும், உன் வயிற்றின் சந்ததியாரும் அதிலுள்ள கற்களைப்போலவும் இருந்திருப்பார்கள்; அவனது நாமம், என் முன் இருந்து, அறுப்புண்டு போகாமலும், அழிக்கப்படாமலும் இருந்திருக்கும்.

20 பாபிலோனிலிருந்து வெளியே புறப்படுங்கள்; கல்தேயாவிலிருந்தும் தப்பியோடுங்கள்; கர்த்தர் தன் தாசனாகிய யாக்கோபை மீட்டுக் கொண்டாரென்று சங்கீத சத்தத்தோடு பிரசித்தப்படுத்துங்கள். பூமியின் கடையாந்தரமட்டும் உச்சரியுங்கள்.

21 மேலும் அவர்கள் தாகமடையவில்லை; அவர் அவர்களைப் பாலைவனத்தின் வழியே நடத்திச் சென்றார்; அவர்களுக்காகத் தண்ணீர்களைப் பாறையிலிருந்து வரப்பண்ணினார்; அவர் பாறையைப் பிளந்து தண்ணீர்களை புரண்டு ஓடப்பண்ணினார்.

22 மேலும் இவைகளோடன்றியும், இன்னும் பெரியவைகளையும் அவர் செய்திருந்தபோதிலும், துன்மார்க்கருக்கு சமாதானமில்லை என்று கர்த்தர் சொல்லுகிறார்.

---

அதிகாரம் 21

---

புறஜாதியாருக்கு, மேசியா ஒளியாய் இருந்து, சிறைப்பிடிக்கப்பட்ட

டவர்களை விடுவித்தல் — கடைசிக் காலங்களில் இஸ்ரவேல் வல்லமையுடன் சேர்க்கப்படுதல். இராஜாக்கள் அவர்களின் வளர்க்கும் பிதாக்களாய் இருத்தல் — ஏசாயா 49 ஐ ஒப்பிடுக. ஏறக்குறைய கி.மு. 588-570.

மேலும், என் ஜனத்தின் போதகர்களின் துன்மார்க்கத்தால், முறியடிக்கப்பட்டு, துரத்தப்பட்ட இஸ்ரவேல் வீட்டாரே! ஆம், முறியடிக்கப்பட்டுப்போன, மற்ற தேசங்களில் சிதறடிக்கப்பட்ட என் ஜனமாகிய இஸ்ரவேல் வீட்டாரே! கேளுங்கள்! தீவுகளே, மேலும் துரத்திலிருக்கிற என் ஜனமே கேள்; கர்த்தர் கர்ப்பத்திலிருந்தே என்னை அழைத்திருக்கிறார்; என் தாயின் வயிற்றிலிருந்தே அவர் என் நாமத்தைக் குறிப்பிட்டு இருக்கிறார்.

2 மேலும் அவர் என் வாயை, ஒரு கூர்மையான பட்டயம் போலச் செய்துள்ளார்; அவர் என்னைத்தன் கைகளின் நிழலிலே மறைத்து, துலக்கப்பட்ட ஒரு அம்பைப் போல என்னைச் செய்துள்ளார்; அவரின் அம்புக்கூட்டில் என்னை அவர் மறைத்திருக்கிறார்;

3 மேலும் என்னை நோக்கி: நீ என் தாசன், இஸ்ரவேலே, நான் உன்னில் மகிமைப்படுவேன் என்றார்.

4 பின்பு நான்: நான் வீணிலே உழைத்திருக்கிறேன், என்னுடைய பெலத்தை அற்பமாயும், வீணாயும் கழித்திருக்கிறேன்; நிச்சயமாக என்னுடைய நீயாயத்தீர்ப்பு கர்த்தரிடத்திலும், என்னுடைய கிரியை தேவனிடத்திலும் உள்ளது, என்றேன்.

5 மேலும் இப்பொழுது, கர்த்தர், யாக்கோபைத் தம்மிடத்தில் திரும்பவும் கொண்டுவரும்படி, நான் தாயின் கர்ப்பத்திலிருந்தது முதல், கர்த்தர் தமக்குத் தாசனாக என்னை

உருவாக்கினார்; இஸ்ரவேல் சேராவிட்டாலும், கர்த்தருடைய கண்களிலே நான் மகிமைப்பட்டும், என் கர்த்தர் எனக்குப் பெலனாயும் இருப்பார்.

6 மேலும் நீ எனக்குத் தாசனாயிருந்து யாக்கோபின் கோத்திரங்களை எழுப்பவும், இஸ்ரவேலில் காக்கப்பட்டவர்களைத் திருப்பிக் கொண்டு வருவதும் அற்பகாரியமாயிருக்கிறது; நீ பூமியின் கடைசி பரியந்தம் என் இரட்சிப்பாயிருக்கும்படி, உன்னை புறஜாதியாருக்கு ஒளியாகக் கொடுத்தேன், என்றார்.

7 இஸ்ரவேலின் மீட்பரும், அவர்களின் பரிசுத்தருமாகிய கர்த்தர், மனுஷரால் நிந்திக்கப்பட்டும், தேசங்களால் வெறுக்கப்பட்டும், ஆட்சியாளர்களுக்குத் தாசனாவும் இருக்கிறவரை நோக்கி, கர்த்தர் விசுவாசமுள்ளவராய் இருப்பதால், இராஜாக்கள் பார்த்து, எழும்புவார்கள், பிரபுக்கள் பணிந்துகொள்வார்கள், என்று கர்த்தர் சொல்லுகிறார்.

8 சமுத்திரத்தின் தீவுகளே, அநுக்கிரக காலத்தில், நான் உங்களுக்குச் செவி கொடுத்தும், இரட்சணிய நாளிலே உனக்கு நான் உதவியுமுள்ளேன்; பாழான சுதந்திரத்தை சுதந்தரிப்பதின் நிமித்தம், பூமியை ஸ்தாபித்து, உனக்கு என் தாசனை, ஜனத்தின் உடன்படிக்கையாகக் கொடுத்து, உன்னை நான் பாதுகாப்பேன் என்று கர்த்தர் உரைக்கிறார்.

9 அதன் மூலமாக சிறைப்பட்டவர்களை நோக்கி: இருளில் அமர்ந்திருக்கிறவர்களிடத்தில் புறப்பட்டுப்போய் உங்களைக் காண்பியுங்கள், என்று சொல். அவர்கள் வழிகளிலே புசிப்பார்கள். மேலும் அவர்களின் புல்லுள்ள இடங்கள் எல்லா உயர்ந்த இடங்களிலும் இருக்கும்.

10 அவர்கள் பசியாயிருப்பது மில்லை; தாகமாயிருப்பதுமில்லை, வெப்பமாகிலும், வெயிலாகவும்

அவர்கள்மேல் படுவதுமில்லை; ஏனெனில், அவர்கள்மேல் இரக்க முள்ளவர் அவர்களை நடத்தி, தண்ணீரின் நீருற்றுக்களின் பக்கத்தில் வழிநடத்துவார்.

11 மேலும் நான், என் மலைகளை எல்லாம் வழியாக்குவேன், என்னுடைய பெரும் பாதைகளை உயர்த்துவேன்.

12 மேலும் அப்பொழுது இஸ்ரவேலின் வீட்டாரே, இதோ, இவர்கள் தூரத்திலிருந்தும், வடக்கிலிருந்தும், மேற்கிலிருந்தும் வருவார்கள்; மேலும் சீனீம் தேசத்திலிருந்தும் வருவார்கள்.

13 வானங்களே பாடுங்கள், பூமியே களிகூரு; கிழக்கிலுள்ளவர்களின் பாதங்கள் நிலைப்படுத்தப்படும். பர்வதங்களே கெம்பீரமாய் முழங்குங்கள்; அவர்கள் இனி ஒரு போதும் முறியடிக்கப்படுவதில்லை; கர்த்தர் தம்முடைய ஜனத்தைத் தேற்றுவார்; சிறுமைப்பட்டிருக்கிற தம்முடையவர்கள் மேல் இரக்கமாயிருப்பார்.

14 ஆனால் இதோ சீயோன் சொன்னதாவது: கர்த்தர் என்னைக் கைவிட்டார்; கர்த்தர் என்னை மறந்தார்; ஆனால் அவர் அப்படிச் செய்யவில்லை என்பதைக் காண்பிப்பார்.

15 ஒரு ல்திரீ தன் பாலகளை மறப்பாளோ? அவள் தன் கர்ப்பத்தின் மகனின் மீது இரக்கம் கொள்ளாளோ. ஆம் அவர்கள் மறந்து போனாலும், இஸ்ரவேலின் வீட்டாரே உன்னை நான் மறப்பதில்லை.

16 இதோ, என் உள்ளங்கையிலே உன்னை வரைந்திருக்கிறேன்; உன்னுடைய மதில்கள் எனக்கு முன்பாகத் தொடர்ந்து இருக்கிறது.

17 உன் பிள்ளைகள் உன்னை அழிப்பவர்களுக்கு எதிராகத் துரிதப்படுவார்கள்; மேலும் உன்னை

நிர்மூலமாக்கினவர்கள் உனக்குப் புறம்பே செல்லுவார்கள்.

18 உன் கண்களைச் சுற்றிலும் ஏறெடுத்துப்பார், இவர்கள் எல்லாம் ஒன்றாகக் கூடி உன்னிடம் வருவார்கள். அவர்களை எல்லாம் நான் வாழ்வதைப் போல மெய்யாகவே, ஒரு ஆபரணம்போல், மணமகள் அவைகளை அணிவதைப் போல, நீயும் உடுத்துவாய் என்று சொல்லுகிறேன் என்று கர்த்தர் உரைக்கிறார்.

19 உன்னுடைய பாழான, நிர்மூலமாக்கப்பட்ட இடங்களும், உன் அழிவின் தேசங்களும், இப்பொழுது அதை சுதந்தரிப்பவர்களின் நிமித்தம் நெருக்கமாயிருக்கும்; உன்னை விழுங்குகிறவர்கள் தூரமாய் இருப்பார்கள்.

20 முதற் பிள்ளைகளைத் தவறவிட்டபின்பு, நீ பெறப்போகும் பிள்ளைகள் உன்னுடைய செவிகளில் மறுபடியும், இந்த இடம் எனக்கு நெருக்கமாக இருக்கிறது, நான் வாசம்பண்ண எனக்கு இடத்தைத் தாரும் என்பார்கள்.

21 அப்பொழுது நீ: நான் என் பிள்ளைகளைத் தவறவிட்டதையும், தனித்தவன் மற்றும் சிறைப்பட்டவனாய், அங்கேயும் இங்கேயுமாய் அலைகிறவன் என்று பார்த்து இவைகளை எனக்குப் பிறப்பித்தவன் யார்? இவர்களை எனக்கு வளர்த்தவன் யார்? இதோ நான் தனியாய் விடப்பட்டிருந்தேனே; இவர்கள் எங்கேயிருந்தார்கள்? என்று உன் இருதயத்தில் சொல்லுவாய்.

22 இதோ, புறஜாதிகளுக்கு நேராக என் கரத்தை உயர்த்தி, ஜனங்களுக்கு நேராக என் கொடியை ஏற்று வேன்; அப்பொழுது உன் குமாரரைக் கைகளில் ஏந்திக் கொண்டுவருவார்கள்; உன் குமாரத்திகள் அவர்கள் தோளின் மேல் எடுத்துக் கொண்டு வரப்படுவார்கள் என்று

கர்த்தராகிய ஆண்டவர் சொல்லுகிறார்.

23 மேலும் இராஜாக்கள் உன் தகப்பன்களாகவும், அவர்களின் இராணிகள் உன்னைத் தாபரிக்கிற தாய்களாவும் இருப்பார்கள். அவர்கள் தரையில் முகங்குப்புற விழுந்து உன்னைப் பணிந்து, உன் பாதங்களிலிருக்கும் தூசியை நக்குவார்கள். நான் கர்த்தர் என்றும், எனக்காகக் காத்திருக்கிறவர்கள் வெட்கப்பட்டுப்போவதில்லை என்றும் நீ அறிவாய்.

24 பராக்கிரமன் கையிலிருந்து கொள்ளைப்பொருளைப் பறிக்கக் கூடுமோ? அல்லது நீதியாய்ச் சிறைப்பட்டுப் போனவர்களை விடுவிக்கக் கூடுமோ?

25 என்றாலும், இதோ, பராக்கிரமனால் சிறைப்படுத்தப்பட்டவர்களும் விடுவிக்கப்படுவார்கள்; பல வந்தனால் கொள்ளையிடப்பட்டதும் விடுதலையாக்கப்படும்; உன்னோடு வழக்காடுகிறவர்களோடே நான் வழக்காடி, உன் பிள்ளைகளை இரட்சித்துக் கொள்ளுவேன்.

26 மேலும் உன்னை ஒடுக்கினவர்களுடைய சொந்த மாம்சத்தை அவர்களுக்கே ஊட்டுவேன்; அவர்கள் மதுரமான மதுவைப்போல தங்கள் சொந்த இரத்தத்தைக் குடித்து வெறிப்பார்கள். கர்த்தரும், யாக்கோபின் வல்லவருமாகிய நான் உன் இரட்சகரும் உன் மீட்பருமாயிருக்கிறதை, மாம்சமான யாவரும் அறிந்து கொள்வார்களென்று, கர்த்தர் சொல்லுகிறார்.

#### அதிகாரம் 22

பூமியின் பரப்பின் மேலெல்லாம் இஸ்ரவேல் சிதறடிக்கப்படுதல்—கடைசிக்காலங்களில் புறஜாதியார் சுவிசேஷத்தால் இஸ்ரவேலைத்

தாபரித்துப் போஷித்தல்—இஸ்ரவேல் சேர்க்கப்பட்டு, மீட்கப்படுதல், மேலும் துன்மார்க்கர் துரும் பைப்போல எரிதல்—பிசாசின் இராஜ்ஜியம் அழிக்கப்பட்டு, சாத்தான் கட்டப்படுதல். ஏறக்குறைய கி.மு. 588—570.

ஆனபடியால் நெப்பியாகிய நான் பித்தளைத்தகடுகள் மீது பதிக்கப்பட்ட இந்தக் காரியங்களைப் படித்த பிறகு, என் சகோதரர் என்னிடம் வந்து என்னை நோக்கி; நீ படித்த இந்தக் காரியங்களின் அர்த்தம் என்ன? இதோ, மாம்சத்திற்கு அல்லாத ஆவியின் படியே, வரப்போகிற ஆவியின் காரியங்களின் படியே அவைகளை அறிந்து கொள்ள வேண்டுமா? என்றார்கள்.

2 மேலும், நெப்பியாகிய நான் அவர்களை நோக்கி: இதோ, அவைகள் தீர்க்கதரிசிகளுக்கு, ஆவியின் சத்தத்தின் மூலம் வெளிப்படுத்தப்பட்டன; ஏனெனில் மாம்சத்தின் படியே மனுப்புத்திரர் மீது வரப்போகிற எல்லா காரியங்களும் ஆவியால் தீர்க்கதரிசிகளுக்கு வெளிப்படுத்தப்பட்டுள்ளன என்றேன்.

3 ஆகையால், நான் படித்த காரியங்கள், இம்மைக்குரிய மற்றும் ஆவிக்குரிய இரண்டிற்கும் சார்ந்த காரியங்கள் ஆகும்; சீக்கிரத்திலாவது, பிந்தியாவது இஸ்ரவேல் வீட்டார் பூமியின் பரப்பின் மீதெங்கும் எல்லாத் தேசத்திற்குள்ளும் சிதறடிக்கப்படுவார்கள் எனத் தோன்றுகிறது.

4 மேலும் இதோ, இப்பொழுதே அநேகர் எருசலேமில் இருந்தவர்களின் ஞாபகத்திலிருந்து தொலைந்து விட்டனர். ஆம், எல்லா கோத்திரத்திலும், அநேகர் தூர நடத்திச் செல்லப்பட்டனர்; மேலும் அவர்கள் சமுத்திரத்தின் தீவுகளின் மீது அங்



கும் இங்கும் சிதறடிக்கப்பட்டுள்ளார்கள்; அவர்கள் தூர நடத்தப்பட்டுவிட்டதைத் தவிர அவர்கள் எங்கே என்று எங்களில் ஒருவரும் தெரியாது.

5 மேலும் அவர்கள் தூர நடத்திச் செல்லப்பட்டபடியால், இஸ்ரவேலின் பரிசுத்தரின் நிமித்தமாக அவர்களைக் குறித்தும், இதற்குப் பின் சிதறடிக்கப்பட்டு தாறுமாறாகக் கப்பட்டு இருப்பவர்களைக் குறித்தும் இந்தக் காரியங்கள் தீர்க்கதரிசனமாக உரைக்கப்பட்டுள்ளன; ஏனெனில் அவருக்கு எதிராக அவர்கள் தங்கள் இருதயங்களைக் கடினப்படுத்துவார்கள்; ஆதலால் அவர்கள் எல்லா தேசங்களின் மத்தியிலும் சிதறடிக்கப்பட்டு எல்லா மனிதராலும் வெறுக்கப்படுவார்கள்.

6 ஆயினும், அவர்கள் புறஜாதிகளால் தாபரிக்கப்பட்ட பின்னர், தம் கரத்தை புறஜாதியார் மீது உயர்த்தி, அவர்களைக் கொடியாக ஏற்படுத்தினார், அப்பொழுது அவர்களுடைய பிள்ளைகளை, அவர்களின் கரங்களால் ஏந்தி, அவர்களின் குமாரத்திகள் அவர்களின் தோள்களின் மீதும் ஏற்றப்பட்டார்கள்; இதோ, பேசப்பட்ட இந்தக் காரியங்கள் இம்மைக்குரியவை; ஏனெனில் நம்முடைய பிதாக்களுடன் உள்ள கர்த்தரின் உடன்படிக்கை அப்படியாயிருக்கிறது; அவை வரப்போகும் நாட்களில் நமக்கும், இஸ்ரவேல் வீட்டாராகிய நம் சகோதரர் அனைவருக்கும் பொருந்துவனவாயிருக்கிறது.

7 மேலும் அது, எல்லா இஸ்ரவேல் வீட்டாரும் சிதறடிக்கப்பட்டு தாறுமாறாகப்பட்ட பிறகு, இந்த நிலத்தின் மீது, புறஜாதியார் மத்தியில் ஒரு வல்லமையான தேசத்தை கர்த்தராகிய தேவன், வரப்போகிற காலங்களில் எழுப்புவார் என்று அர்த்தமாகிறது; மேலும் அவை

ளாலே நம் சந்ததி சிதறடிக்கப்படும்.

8 மேலும், நம் சந்ததி சிதறடிக்கப்பட்ட பிறகு, கர்த்தராகிய தேவன் புறஜாதியார் மத்தியிலே, நம் சந்ததியினருக்கு மிகுந்த மேன்மையான ஒரு பெரும் மகத்துவமுள்ள கிரியை செய்யத் துவங்குவார்; ஆகையால் அவர்கள் புறஜாதியாரால் பெலன் ஊட்டப்படும், அவர்களின் கரங்களிலும், அவர்கள் தோள்களின் மேலும் சுமக்கப்படும், செல்வதற்கு ஒப்பாய் இருக்கும்.

9 மேலும் அது புறஜாதியாருக்கும் மேன்மையாக இருக்கும்; உன் சந்ததியினாலே பூமியில் உள்ள கோத்திரங்களெல்லாம் ஆசீர்வதிக்கப்படும் என்று ஆபிரகாமுக்குச் சொன்ன பரலோக பிதாவின் உடன்படிக்கைகளை அறியச் செய்வதனாலே, அது புறஜாதியாருக்கு மட்டுமல்ல இஸ்ரவேல் வீட்டாருக்கும், மேன்மையாக இருக்கும்.

10 மேலும் என் சகோதரரே எல்லா தேசத்தாரின் கண்களுக்கு முன்பாகவும், அவர் தம்முடைய புயத்தை வெளிப்படுத்தாமல் இருந்தாரெனில் பூமியின் எல்லா இனங்களும் ஆசீர்வதிக்கப்பட்டவர்களாக இருக்கமுடியாது என்று நீங்கள் அறியவேண்டும் என ஆசைப்படுகிறேன்.

11 ஆகையால், இஸ்ரவேலின் வீட்டாராகியவர்களுக்கு தம் சுவிசேஷத்தையும், தம் உடன்படிக்கைகளையும் கொண்டுவர கர்த்தராகிய தேவன் எல்லா தேசங்களின் கண்களுக்கு முன்பாகவும் அவர் தம்முடைய புயத்தை வெளிப்படுத்தப் புறப்படுவார்.

12 ஆதலால் அவர் அவர்களை மறுபடியும் சிறையிருப்பிலிருந்து வெளியே கொண்டுவந்து, அவர்கள் அவர்களுடைய சுதந்திர தேசங்களிலே ஒன்று சேர்க்கப்படுவார்கள்; அவர்கள், இருளிலிருந்தும்,

அந்தகாரத்திலிருந்தும் வெளியே கொண்டுவரப்படுவார்கள்; அப் பொழுது அவர்கள், கர்த்தர் அவர்களது இரட்சகர் எனவும் மீட்பர் எனவும், இஸ்ரவேலின் வல்லவர் என்றும் அறிவார்கள்.

13 மேலும், பூமியனைத்திற்கும் வேசியான அந்தப் பெரிதும், அருவருப்புமான சபையின் இரத்தம் அவர்களின் சொந்தத் தலைகளின் மீது திரும்பும்; அவர்கள் தங்களுக்குள் யுத்தம் செய்து அவர்களின் சொந்தக் கைகளின் பட்டயம் அவர்களின் சொந்தத் தலைகள் மீது விழுந்து, அவர்களின் சொந்த இரத்தத்தைக் குடித்து வெறித்தவர்களாய் இருப்பார்கள்.

14 மேலும் இஸ்ரவேலின் வீட்டாரே, உங்களுக்கு எதிராய் யுத்தம் செய்யும் ஒவ்வொரு தேசமும், ஒரு வருக்கொருவர் எதிராய்த் திரும்புவார்கள்; கர்த்தருடைய ஜனத்தைக் கண்ணியிலகப்படுத்த அவர்கள் தோண்டிய துரவிலே அவர்கள் விழுவார்கள். மேலும் சீயோனுக்கு எதிராய்ச் சண்டையிடுகிறவர்கள் எல்லாம் அழிக்கப்பட்டு, கர்த்தரின் செம்மையான வழிகளை மாற்றின அந்த வேசியான, பெரிதும், அருவருப்புமான சபை புழுதிக்குள்ளாக இடறுவார்கள். அதனுடைய வீழ்ச்சி பெரிதாய் இருக்கும்.

15 ஏனெனில் இதோ; மனுபுத்திரரின் இருதயங்களின் மீது, எந்த ஒரு வல்லமையும், சாத்தானுக்கு இராதபடியான காலம் சீக்கிரமாய் வருகிறதென்றும்; பெருமையாய் இருக்கிறவர், துன்மார்க்கம் செய்கிறவர் எல்லோரும் துரும்பைப்போல ஆகும் காலம் சீக்கிரமாய் வருகிறதென்றும், அவர்கள் சுட்டெரிக்கப்படும் காலம் வருகிறதென்றும் தீர்க்கதரிசி சொல்லுகிறான்.

16 எல்லா மனுப்புத்திரர் மீதும், தேவனுடைய கோபாக்கினையின்

முழுமை ஊற்றப்படும் காலம் சீக்கிரமாய் வருகிறது; ஏனெனில் நீதிமான்களை, துன்மார்க்கர் அழிக்க, அவர் விடமாட்டார்.

17 ஆதலால், அவருடைய கோபாக்கினையின் நிறைவு வரவேண்டியிருந்தாலும், அவர் நீதிமான்களைத் தமது வல்லமையினால் பாதுகாப்பார்; அவர்களுடைய பகைவர்கள் அக்கினியால் அழிக்கப்படும் வரைக்கும், நீதிமான்கள் காக்கப்படுவார்கள்; ஆதலால் நீதிமான்கள் பயப்பட வேண்டியதில்லை. அது அக்கினியாயிருந்தாலும் கூட அவர்கள் மீட்கப்படுவார்கள் என்று தீர்க்கதரிசியானவன் சொல்லுகிறான்.

18 இதோ என் சகோதரரே, இந்தக் காரியங்கள் சீக்கிரத்தில் வரும்; ஆம் இரத்தம், அக்கினி, புகையின் நீராவி ஆகியவைகளும் வரவேண்டும்; மேலும் அவைகள் இந்தப் பூமியின் மேற்பரப்பில் இருப்பது தேவையாயிருக்கிறது; அப்படியானால் அவர்கள் இஸ்ரவேலின் பரிசுத்தருக்கு விரோதமாகத் தங்கள் இருதயங்களைக் கடினப்படுத்துவார்களெனில் மாம்சத்தின்படியே அது மனுஷரிடத்தில் வரும், என்று நான் உங்களுக்குச் சொல்லுகிறேன்.

19 இதோ நீதிமான்கள் அழிய மாட்டார்கள்; சீயோனுக்கு எதிராய்ச் சண்டையிடுகிறவர்கள் எல்லாம் வெட்டப்படும் காலம் சீக்கிரமாய் வருதல் வேண்டும்.

20 மேலும் மோசே சொன்னதாவது: என்னைப்போல உங்களுக்கும், கர்த்தராகிய தேவன் ஒரு தீர்க்கதரிசியை எழுமப்பண்ணுவார் என்றும், அவர் உங்களுக்குச் சொல்லும் எல்லா காரியங்களுக்கும் நீங்கள் அவருக்குச் செவிகொடுங்கள் என்றும் அவர் சொன்ன வார்த்தைகளை நிறைவேற்றும்படி, கர்த்தர் தன் ஜனத்திற்கு ஒரு வழியை ஆயத்தப்

படுத்துவார். ஆனபடியால் அந்தத் தீர்க்கதரிசிக்குச் செவிகொடாத எல்லோரும் ஜனத்தின் மத்தியிலிருந்து அறுப்புண்டு போவார்கள்.

21 மேலும் இப்பொழுது நெப்பியாகிய நான், மோசே பேசிய இந்தத் தீர்க்கதரிசி இஸ்ரவேலின் பரிசுத்தர் என்பதை உங்களுக்கு அறிவிக்கிறேன்; ஆகையால் அவர் நீதியிலே நியாயந்தீர்ப்பார்.

22 மேலும் நீதிமாண்கள் பயப்பட வேண்டியதில்லை; ஏனெனில் அவர்களே தாறுமாறாக்கப்படாதவர்கள். ஆனால், மனுபுத்திரர் மத்தியில் பிசாசின் இராஜ்யம் கட்டப்படும், அந்த இராஜ்யமானது மாம்சத்தில் இருப்பவர்கள் மத்தியில் ஸ்தாபிக்கப்பட்டது.

23 ஆதாயத்திற்காகக் கட்டப்பட்டிருப்பவைகள் அனைத்தும், மாம்சத்தின் மேல் வல்லமை அடைவதற்காகக் கட்டப்பட்டிருப்பவைகள் அனைத்தும், உலகத்தின் கண்களில் புகழ்ச்சியடைவதற்காக கட்டப்பட்டிருப்பவைகளுமாகிய சபைகளும், மாம்சத்தின் இச்சையின்படியும், உலகப் பிரகாரமாயும், எல்லா அக்கிரமங்களையும் செய்யத்தேடுகிறவர்களும், ஆம், முடிவாகப் பிசாசையும், அவன் இராஜ்யத்தையும் சேர்ந்தவர்கள் எல்லோரும் பயப்படவும், நடுங்கவும், குலுங்கவும், வேண்டும் என்கிறதான காலம் சீக்கிரமாய் வரும். புழுதிக்குள்ளே கொண்டுவரப்பட வேண்டியவர்கள் அவர்களே! துரும்பைப் போல சுட்டெரிக்கப்பட வேண்டியவர்கள் அவர்களே. இவைகள் தீர்க்கதரிசியின் வார்த்தையின் படியே இருக்கிறது.

24 மேலும், தொழுவத்திலுள்ள கொழுத்த கன்றுகள்போல, நீதியுள்ளவர்கள் நடத்தப்பட்டு, மகா மகிமையிலும், வல்லமையிலும், பெலத்திலும், இஸ்ரவேலின் பரிசுத்தர்

அதிகாரத்தோடு ஆளுகை செய்யும் காலம் விரைவாக வருகிறது.

25 மேலும், அவர் தம்முடைய பிள்ளைகளை பூமியின் நான்கு திசைகளிலிருந்தும் சேர்ப்பார்; அவர் தம்முடைய ஆடுகளை இலக்கமிடுவார்; அவைகள் அவரை அறியும்; அங்கே ஒரே மந்தையும், ஒரே மேய்ப்பனும் உண்டு, அவர் தமது ஆடுகளைப் போஷிப்பார்; அவர்கள் அவரில் தங்கள் மேய்ச்சலைக் கண்டடைவார்கள்.

26 மேலும் ஜனங்களின் நீதியின் மித்தம், சாத்தானுக்கு வல்லமை இராது; ஆதலால் அநேக வருஷகாலம் அவன் கட்டவிழ்க்கப்படமாட்டான்; ஜனங்கள் நீதியில் வாசமாயிருப்பதாலும், இஸ்ரவேலின் பரிசுத்தர் ஆட்சி செய்வதாலும், அவர்களின் இருதயங்களின் மேல் அவனுக்கு வல்லமை இருக்காது.

27 மேலும் இப்பொழுதும், இதோ, நெப்பியாகிய நான் உங்களை நோக்கி: இந்தக் காரியங்கள் எல்லாம் மாம்சத்தின் பிரகாரமாய் வரவேண்டும், என்கிறேன்.

28 ஆனாலும் இதோ, எல்லாத்தேசத்தாரும் இனத்தாரும், பாஷைக்காரரும், ஜனங்களும் மனந்திரும்புவார்களெனில், அவர்கள் இஸ்ரவேலின் பரிசுத்தரில் சுகமாய் வாசம் செய்வார்கள்.

29 மேலும், இப்பொழுது நெப்பியாகிய நான், முடிக்கிறேன்; இந்தக் காரியங்களைக் குறித்து நான் இன்னும் அதிகம் பேசத் துணியவில்லை.

30 ஆகையால், என் சகோதரரே இந்தப் பித்தளைத் தகடுகள் மீது எழுதப்பட்ட காரியங்கள் மெய்யானதா? என்று நீங்கள் ஆராய வேண்டும் என்று வாஞ்சிக்கிறேன்; மேலும் அவைகள் ஒரு மனிதன் தேவனுடைய கற்பனைகளுக்குக் கீழ்ப்படிய வேண்டுமென சாட்சி அளிக்கின்றன.

31 ஆகையால் நானும், என் தந்தையும் மாத்திரம் இவைகளைப் பற்றி சாட்சி பகர்ந்து, போதிக்கிறோம் என்று நீங்கள் நினைத்துவிட வேண்டாம். ஆதலால் நீங்கள் கற்ப

னைகளுக்குக் கீழ்ப்படிந்து, இறுதி பரியந்தம் நிலைப்பீர்களானால், கடைசி நாளிலே மீட்கப்படுவீர்கள். மேலும் அது அப்படியே இருக்கிறது. ஆமென்.

## நெப்பியின் இரண்டாம் புத்தகம்

லேகியின் மரணத்தைப் பற்றிய ஒரு தொகுப்பு; நெப்பியின் சகோதரர் அவனுக்கெதிராகக் கலகஞ் செய்தல்—வனாந்திரத்திற்குள் புறப்பட்டுச் செல்லும்படி நெப்பியைக் கர்த்தர் எச்சரித்தல், வனாந்தரங்களில் அவனுடைய பயணங்கள், முதலியன.

### அதிகாரம் 1

லேகி, சுதந்திர தேசத்தைப் பற்றித் தீர்க்கதரிசனம் உரைத்தல்—அவனது சந்ததி இஸ்ரவேலின் பரிசுத்தரைப் புறக்கணித்தால், அவர்கள் சிதறடிக்கப்பட்டு, அழிக்கப்படுவர்—அவன், தன் குமாரருக்கு, நீதியாகிய கவசத்தைத் தரிக்கும்படி புத்தி சொல்லுதல். ஏறக்குறைய கி.மு. 588—570.

மேலும் ஆனபடியால், நெப்பியாகிய நான், என் சகோதரருக்குப் போதித்த பிறகு, எங்கள் தந்தை லேகியும், அவர்களிடத்தில் பல காரியங்களைப் பேசி, எருசலேம் தேசத்திலிருந்து அவர்களை வெளியே கொண்டுவருவதில், அவர்களுக்குக் கர்த்தர் எவ்வளவு மகத்தான காரியங்களைச் செய்திருக்கிறார் என்பதைக் குறித்து, அவர்களுக்கு விவரித்தார்.

2 மேலும் அவர், தண்ணீர்களின் மேல் அவர்களுடைய கலகங்களைக் குறித்தும் அவர்கள் சமுத்திரத்திற்குள் விழுங்கப்பட்டுப் போகாதபடி, அவர்கள் ஜீவனைத் தப்புவித்த தேவனுடைய இரக்கங்களைக் குறித்தும் பேசினார்.

3 மேலும் அவர்கள் அடைந்த வாக்குத்தத்தத்தின் தேசத்தைக் குறித்தும், அவர்கள் எருசலேம் தேசத்தைவிட்டு ஓடிப்போக வேண்டும் என்று எச்சரித்த கர்த்தர் எவ்வளவு இரக்கமுடையவராயிருந்தார் என்பதைப்பற்றியும் அவர் அவர்களுக்குச் சொன்னார்.

4 இதோ, எருசலேம் அழிக்கப்பட்டுப் போயிற்று என்பதை நான் கண்ட தரிசனத்தால் அறிவேன். நாம் எருசலேமில் தரித்திருப்போமெனில் நாமும் அழிந்துபோயிருப்போம் என்று அவர் சொன்னார்.

5 ஆனால் அவர் சொன்னதாவது: நாம் உபத்திரவங்களைச் சகிக்க முடியாமல் இருப்பினும் என் சந்ததியால் சுதந்தரிக்கப்படும் தேசமாய் இருக்கும் என்று தேவனாகிய கர்த்தர் என்னோடு வாக்குத்தத்தம் பண்ணின தேசமாயும், மற்ற எல்லா தேசங்களைக் காட்டிலும் தெரிந்துக் கொள்ளப்படத்தக்கதுமான, வாக்குத்தத்தத்தின் தேசத்தை வந்து அடைந்தோம். ஆம் கர்த்தர் இந்த தேசத்தை எனக்கும், என்றென்றைக்குமாய் என் பிள்ளைகளுக்கும், கர்த்தருடைய கரத்தால் மற்ற தேசங்களி

லிருந்து வெளியே கொண்டுவரப் பட்டவர்களுக்கும், இருக்கும்படிக்கு உடன்படிக்கை பண்ணினார்.

6 ஆகையால், கர்த்தருடைய கரத்தால் கொண்டு வரப்பட்டாலொழிய, ஒருவனும் இந்த தேசத்திற்குள் பிரவேசிப்பதில்லை என்று லேகியாகிய நான், எனக்குள்ளே கிரியை செய்கிற கர்த்தருடைய ஆவியின் படியே, தீர்க்கதரிசனம் உரைக்கிறேன்.

7 ஆதலால் அவர் கொண்டுவரப் போகிறவர்களுக்காக இந்தத் தேசம் அற்பணிக்கப்பட்டிருக்கிறது; அவர் கொடுத்துள்ள கட்டளைகளின்படியே அவர்கள் அவருக்கு ஊழியம் செய்வார்களெனில், இது அவர்களுக்கு சுதந்திர தேசமாயிருக்கும்; ஆகையால் அவர்கள் ஒரு போதும் சிறையிருப்பிற்குள்ளாகக் கொண்டுபோகப்படமாட்டார்கள்; அப்படியாகுமெனில் அது அவர்கள் அக்கிரமத்தினிமித்தமாகவே ஏற்படும்; அப்படி அக்கிரமம் பெருகுமெனில், அவர்கள் நிமித்தம் இந்தத் தேசம் சபிக்கப்பட்டதாயிருக்கும்; ஆனால் நீதிமாண்களுக்கோ இது என்றென்றைக்குமாய் ஆசிர்வதிக்கப்பட்டதாயிருக்கும்.

8 மேலும் இதோ, மற்ற தேசங்கள் அறியாதபடிக்கு இந்த நிலத்தைக் காப்பது ஞானமாயிருக்கிறது; ஏனெனில் இதோ, சுதந்தரிப்பதற்கு இடம் இல்லாமற்போகும்படி, அநேக தேசங்கள் நிலத்தை ஆக்கிரமிக்கக்கூடும்.

9 ஆகையால் தேவனாகிய கர்த்தரால் எருசலேம் தேசத்திலிருந்து அழைத்து வரப்படுபவர்கள் அவருடைய கற்பனைகளை எவ்வளவாய்க் கைக்கொள்வார்களோ அவ்வளவாய், இந்தத் தேசத்தின் மேல் விருத்தியடைவார்கள் என்றும் இந்தத் தேசத்தை அவர்கள் சொந்தமாக்கிக் கொள்ளும்படி சகல

தேசங்களிலிருந்தும், விலக்கிக் காத்துக்கொள்ளப்படுவார்கள் என்றும் ஒரு வாக்குத்தத்தத்தை லேகியாகிய நான் பெற்றுக்கொண்டேன். அவர்கள் அப்படியாய் அவருடைய கற்பனைகளைக் கைக்கொள்வார்களெனில் அவர்கள் இந்த தேசத்தின் மேல் ஆசிர்வதிக்கப்படுவார்கள்; அவர்களுக்கு இடையூறு செய்யவோ, அவர்கள் சுதந்தரித்த தேசத்தை எடுத்துக்கொள்ளவோ, அங்கே யாரும் இருக்க மாட்டார்கள்; அவர்கள் என்றென்றைக்கும் சுகமாய் வாசம்பண்ணுவார்கள்.

10 ஆனால், இதோ, அவர்கள், சகல மனுஷரும், பூமியும் சிருஷ்டிக்கப்பட்டதைக் குறித்த அறிவையும், உலக சிருஷ்டி முதல் கர்த்தருடைய பெரிதும், அதிசயமுமான கிரியைகளை அறிந்து கொள்ளக்கூடிய அநேக மகாமேன்மையான ஆசிர்வாதங்களை கர்த்தருடைய கரத்திலிருந்து பெற்ற பிறகும் சகலவற்றையும் விசுவாசத்தினால் செய்ய அவர்களுக்கு வல்லமை கொடுக்கப்பட்டிருந்தும், ஆதிமுதல் எல்லா கற்பனைகளையும் பெற்றவர்களாயிருந்தும், அவரின் எல்லையில்லா நன்மையினால் இந்த விலையேறப் பெற்ற வாக்குத்தத்தத்தின் தேசத்திற்குள்ளே கொண்டுவரப்பட்டிருந்தும், அவர்கள் அவிசுவாசத்தில் படிப்படியாக நலியும் காலம் வரும். இதோ, அவர்கள் இஸ்ரவேலின் பரிசுத்தரும், மெய்யான மேசியாவும், தங்களின் மீட்பரும், தேவனுமானவரை புறக்கணிக்கும் நாள் வருமேயானால் இதோ, நீதிபரரின் நியாயத்தீர்ப்புகள் அவர்கள் மேல் வரும்.

11 ஆம், அவர் மற்ற தேசங்களை அவர்களிடத்திற்குக் கொண்டு வருவார்; மேலும் அவர் அவர்களுக்கு வல்லமையைக் கொடுத்து, அவர்களுக்குச் சொந்தமாயுள்ள நிலங்

களை அவர் எடுத்துப்போடுவார்; அவர்கள் சிதறடிக்கப்பட்டு, அடிக் கப்பட்டுப் போகும்படிச் செய்வார்.

12 ஆம், தலைமுறை தலைமுறை யாக, அங்கே இரத்தஞ்சிந்துதலும், மகா விசாரிப்புகளும் அவர்கள் மத் தியில் சம்பவிக்கும்; ஆகையால் என் குமாரரே, நீங்கள் இவைகளை நினைவு கூர வேண்டுமென்று நான் விரும்புகிறேன்; ஆம், நீங்கள் என் வார்த்தைக்குச் செவிகொடுக்க வேண்டுமென்று நான் விரும்புகிறேன்.

13 விழித்தெழும்புங்கள்; கனந்தித் திரையிலிருந்தும், பாதாளத்தின் நித்திரையிலிருந்தும் விழித்தெழும் புங்கள்; நீங்கள், கட்டப்பட்டிருக் கிற பயங்கரமான சங்கிலிகளை உத றித்தள்ளுங்கள்; அவைகள் மனுப் புத்திரரைத் துன்பம், வேதனை ஆகி யவைகளின் நித்திய பிளப்பிற்கு சிறையாக்கிக்கொண்டு செல்லும்ப டிக்கு, அவர்களைக் கட்டக்கூடிய சங்கிலிகளாய் இருக்கின்றன.

14 விழித்தெழும்புங்கள்! புழுதி யிலிருந்து எழும்புங்கள், நடுக்கங் கொண்டுள்ள உங்களைப் பெற்றவ னின் வார்த்தைகளைக் கேளுங்கள்; எந்தப் பிரயாணியும் திரும்பிவ ரக்கூடாத, விறைப்பும், அமைதியு மான கல்லறையினுள் விரைவில் நீங்கள் இந்தச் சரீரத்தை வைக்கவி ருக்கிறீர்கள்; இன்னும் சில நாட்க ளில் நான் பூலோகத்தார் எல்லா ரும் போகிறவழியே போகிறேன்.

15 ஆனாலும் இதோ, கர்த்தர் பாதாளத்திலிருந்து என் ஆத்து மாவை மீட்டிடுக்கிறார்; நான் அவ ரின் மகிமையைக் கண்டிருக்கிறேன்; அவருடைய அன்பின் கரங்களால் நான் எப்பொழுதும் நித்தியமாய்ச் சூழப்பட்டிருக்கிறேன்.

16 மேலும் நீங்கள் கர்த்தருடைய நியமங்களையும், நியாயத்தீர்ப்புக ளையும் கைக்கொள்ள நினைவுகூர

வேண்டும் என்று நான் விரும்புகிறேன். இதோ, ஆதிமுதல் இதுவே என் ஆத்துமாவின் தவிப்பாயிருக் கிறது.

17 உங்கள் இருதயக்கடினத்தினி மித்தம் தேவனாகிய கர்த்தர் தம் தீர்க்கமான கோபாக்கினையோடு உங்கள்மேல் வருவாராகில் நீங்கள் அறுப்புண்டு என்றென்றைக்குமாய் அதம்பண்ணப்படுவீர்களோ என்று நான் பயப்படுவதினால், என் இருத யம் சமயாசமயங்களில் துக்கத்தி னால் பாரப்பட்டு அமிழ்கிறது.

18 அல்லது, அந்தச் சாபம் உங் கள்மேல் பல தலைமுறைகளுக்கு வரும்; பட்டயமும், பஞ்சமும் உங் கள் மேல் வரும். நீங்கள் வெறுக்கப் பட்டு, பிசாசின் சித்தம் மற்றும், சிறைத்தனத்தின் படியே நடத்திச் செல்லப்படுவீர்கள்.

19 என் குமாரர்களே, இந்தக் காரியங்கள் உங்கள் மேல் வரக் கூடாது என்றும் நீங்கள் கர்த்தரால் தெரிந்துகொள்ளப்பட்டு, தயவு பெற்ற ஜனங்களாயிருக்கவேண்டும் என்றும் வாஞ்சிக்கிறேன். ஆனாலும், இதோ, அவரது சித்தத்தின்ப டியே ஆகக்கடவது. ஏனெனில் அவ ருடைய வழிகள் என்றென்றைக்கும் நீதியுள்ளவைகளாயிருக்கின்றன.

20 மேலும் அவர் சொல்லியிருப் பதாவது; என் கற்பனைகளை எவ்வளவாய்க் கைக்கொள்வீர்களோ, அவ்வளவாய் நீங்கள் தேசத்தில் விருத்தியடைவீர்கள்; ஆனால் நீங் கள் என் கற்பனைகளை எவ்வள வாய்க் கைக்கொள்ளாமற் போவீர் களோ, அவ்வளவாய் என் சமூகத்தி லிருந்து அறுப்புண்டு போவீர்கள்.

21 என் குமாரரே, நான் கல்ல றைக்குச் சஞ்சலத்தோடும், துக்கத் தோடும் எடுத்துச் செல்லப்படாதப டிக்கும், உங்களிலே என் ஆத்துமா மகிழ்ந்திருந்து, உங்களினிமித்தம் என் இருதயம் ஆனந்தத்துடனே

இவ்வுலகத்தைக் கடந்துச்செல்லவும், நீங்கள் அடிமைத்தனத்திற்குள் ளாகப் போகாமல்,

22 கொடிய சாபத்தால் சபிக்கப் படாமல், ஆத்தும் சரீரத்தின் நித்திய அழிவிற்கேதுவான நியாயமுள்ள தேவனின் உக்கிரத்தை வருஷிக்கப்பண்ணாமல், நீங்கள் தூளியிலிருந்து எழுந்து, புருஷர்களாய் ஏக சிந்தனையிலும், ஏக உள்ளத்திலும் உறுதியாய்ச் சகலவற்றிலும் ஐக்கியப்பட்டிருங்கள்.

23 என் குமாரரே, விழித்தெழும்புங்கள்; நீதியின் கவசத்தை தரித்துக்கொள்ளுங்கள்; நீங்கள் பிணைக்கப்பட்டிருக்கிற சங்கிலிகளை உதறித் தள்ளி அந்தகாரத்திலிருந்து வெளிவாருங்கள்; புழுதியிலிருந்து எழும்புங்கள்.

24 மகிமையான நோக்கங்கள் உடையவனாயும், நாம் எருசலேமை விட்டு புறப்பட்ட காலத்திலிருந்து கற்பனைகளைக் கைக்கொள்ளுகிற வனுமாயிருக்கிற, உங்கள் சகோதரனுக்கு எதிராகக் கலகஞ்செய்யாதிருங்கள்; அவன் நம்மை வாக்குத்தத்தின் தேசத்திற்குக் கொண்டுவரும்படியாய், தேவனுடைய கரங்களில் கருவியாயிருந்திருக்கிறான்; அவன் இல்லாதிருக்கும் பட்சத்தில் நாம் வனாந்திரத்தில் பட்டினியால் அழிந்து போயிருப்போம்; இப்படி இருப்பினும் நீங்கள் அவன் ஜீவனை வாங்கத் தேடினீர்கள்; ஆம், உங்கள் நிமித்தம் அவன் அதிக துன்பத்தை அனுபவித்திருக்கிறான்.

25 மேலும் அவன் உங்கள் நிமித்தம் மறுபடியும் பாடனுபவிப்பானாவென்று, நான் மிகவும் பயந்து, நடுக்கமுறுகிறேன்; ஏனெனில் இதோ அவன் உங்கள்மேல் பலத்தையும், அதிகாரத்தையும் செலுத்தவகை தேடுகிறான் என்று நீங்கள் அவன்மேல் குற்றஞ்சாட்டுகிறீர்கள்; ஆனால் அவன் உங்கள்மேல் பலத்

தையோ, அதிகாரத்தையோ செலுத்தவில்லை, ஆனால் உங்கள் நித்திய சுகவாழ்வையும், தேவனுடைய மகிமையையுமே அவன் நாடினான் என்று அறிவேன்.

26 மேலும் அவன் உங்களிடத்தில் வெளிப்படையாய் நடந்துகொண்ட தினிமித்தம் நீங்கள் முறுமுறுத்தீர்கள்; அவன் உங்களிடத்தில் கடுரத்தை உபயோகித்தான் என்கிறீர்கள்; அவன் உங்கள் மேல் கோபமடைந்தான் என்றும் சொல்கிறீர்கள்; ஆனாலும், இதோ அந்தக் கண்டிப்பு அவனுள்ளிருந்த தேவனுடைய வார்த்தையினுடைய வல்லமையாயிருக்கிறது; நீங்கள் கோபமென்று அழைப்பது, உங்கள் அக்கிரமங்களைக் குறித்து தைரியமாய் வெளிப்படுத்த வேண்டியதும், அவனால் அடக்கிக்கொள்ள முடியாததுமான தேவனிடத்தில் உள்ள சத்தியமாயிருக்கிறது.

27 மேலும், நீங்கள் கீழ்ப்படிய வேண்டுமென்று அவன் கட்டளை பிறப்பிப்பதற்கும், தேவ வல்லமை அவனுக்குள் இருப்பது அவசியமாய் இருக்கிறது; அதனால் இதோ, அவனல்ல, அவனுக்குள் இருந்த கர்த்தருடைய ஆவியானவரே, அவன் நிறுத்திக்கொள்ள முடியாமற்போகுமளவுக்குப் பேசும்படி அவன் வாயைத்திறந்தார்.

28 மேலும் இப்பொழுதும் என் குமாரர்களாகிய லாமான், லெமுவேல், சாம் என்பவர்களும், இஸ்மவேலின் குமாரர்களாகிய என் குமாரர்களானவர்களே இதோ, நெப்பியின் வார்த்தைகளுக்குச் செவி கொடுத்தால் நீங்கள் கெட்டுப்போகமாட்டீர்கள்; அப்படி அவனுக்குச் செவி கொடுப்பீர்களெனில் என் ஆசிரீவாதமாகிய, ஆம், என் முதல் ஆசிரீவாதத்தை நான் உங்களுக்கு வைத்துப்போகிறேன்.

29 ஆனால் அப்படி நீங்கள் அவ

னுக்குச் செவிகொடாவிடில், என் ஆசிர்வாதமாகிய முதல் ஆசிர்வாதத்தை நான் எடுத்துப்போடுவேன்; அது அவன் மேல் தங்கும்.

30 இப்பொழுதும் சோராமே, நான் உன்னுடன் பேசுகிறேன்; இதோ, நீ லாபானுடைய வேலைக் காரனாயிருக்கிறாய்; இருப்பினும், நீ எருசலேம் தேசத்தைவிட்டு அழைத்துக்கொண்டுவரப்பட்டாய்; நீ என் குமாரனாகிய நெப்பிக்கு என்றென்றும் உண்மையான சினேகிதனாய் இருக்கிறாய் என்பதை நான் அறிவேன்.

31 ஆதலால் நீ உண்மையுள்ளவனாய் இருந்ததின் நிமித்தம் உன் சந்ததியும், அவன் சந்ததியோடே, இத்தேசத்திலே சித்தி பெற்று அநேகங்காலம் வாசம் பண்ணுமாறு ஆசிர்வதிக்கப்படுவார்கள்; இத்தேசத்திலே அவர்கள் என்றென்றைக்கும், சித்திபெற்று விளங்க அவர்களின் அக்கிரமத்தைத் தவிர, வேறொன்றும் இடையூராகவோ, தடையாகவோ அமையாது.

32 ஆதலால் நீ கர்த்தருடைய கற்பனைகளைக் கைக்கொள்வாயெனில், கர்த்தர் இந்த நிலத்தை என் குமாரனுடைய சந்ததியோடு, உன் சந்ததிக்கும் பாதுகாப்பாய் இருக்கும்படி அற்பணித்திருக்கிறார்.

### அதிகாரம் 2

பரிசுத்த மேசியாவின் மூலம் மீட்பு வருதல் — சுயாதீனம் (சுயவிருப்பம்) ஜீவிப்பதற்கும், முன்னேறிச் செல்வதற்கும் அத்தியாவசியமாய் இருத்தல் — மனுஷர் நிலைநிற்கும்படிக்கே, ஆதாம் வீழ்ந்து போதல் — மனுஷர், சுதந்திரத்தையும், நித்திய ஜீவனையும் தேர்ந்தெடுத்துக் கொள்ள சுயாதீனர்களாயிருத்தல். ஏறக்குறைய கி.மு. 588-570.

மேலும் இப்பொழுது, யாக்கோபே நான் உன்னை நோக்கிப் பேசுகிறேன். நீயே வனாந்திரத்தில் என் உபத்திரவங்களின் காலங்களிலே எனக்கு முதற்பிறந்தவனாய் இருக்கிறாய். அல்லாமலும், இதோ உன் சகோதரரின் முர்க்கத்தனத்தினாலே, உன் இளம்பிராயத்திலே உபத்திரவங்களாலும், அநேக துன்பங்களாலும் பாடுபட்டாய்.

2 ஆயினும், வனாந்திரத்திலே எனக்கு முதற்பிறந்தவனாகிய யாக்கோபே, நீ தேவனுடைய மேன்மையை அறிந்திருக்கிறாய். அவர் உன் உபத்திரவங்களை, உனது ஆதாயத்திற்கென அற்பணிப்பார்.

3 ஆகையால் உனது ஆத்துமா ஆசிர்வதிக்கப்பட்டதாயிருந்து, நீ உன் சகோதரனாகிய நெப்பியோடே சுகமாய் ஜீவிப்பாய். உன் நாட்கள் உனது தேவனுடைய ஊழியத்திலே செலவிடப்படும். மனுஷருக்குள்ளே இரட்சிப்பைக் கொண்டுவர, காலங்களின் நிறைவிலே, உனது மீட்பர் வருவார் என்று, நீ கண்டிருக்கிறபடியாலே அவருடைய நீதியினிமித்தம் இரட்சிக்கப்படுவாய், என்று அறிந்திருக்கிறேன்.

4 மேலும், உன் வாலிப்பிராயத்திலேயே அவருடைய மகிமையைக் கண்டிருக்கிறாய். மாம்சத்திலே, அவரால் ஊழியம் செய்யப்படுபவர்கள் ஆசிர்வதிக்கப்படுவதைப் போலவே நீயும் ஆசிர்வதிக்கப்படுவாய். ஏனெனில் ஆவியானவர் நேற்றும், இன்றும், என்றென்றும் மாறாதவர். மனுஷனுடைய வீழ்ச்சி முதற்கொண்டே வழிஆயத்தப்படுத்தப்பட்டு, இரட்சிப்பும் இலவசமாய் அருளப்படுகிறது.

5 மேலும் மனுஷர் தீமையினின்று, நன்மையை அறியும்பொருட்டுப் போதுமான அளவு உபதேசிக்கப்பட்டிருக்கிறார்கள். நியாயப்பிரமா



ணமும் மனுஷருக்குள்ளே கொடுக்கப்பட்டிருக்கிறது. எந்த ஒரு மாம்சமும் நியாயப்பிரமாணத்தினாலே நியாயவானாக்கப்படுவதுமில்லை, அல்லது மனிதர்கள் அறுப்புண்டு போவதுமில்லை. ஆம் அறித்திய நியாயப்பிரமாணத்தினாலே அவர்கள் அறுப்புண்டு போனார்கள். ஆவிக்குரிய நியாயப்பிரமாணத்தினாலேயும் அவர்கள் நன்மையினின்று கெட்டுப்போய் என்னென்று மாய், பரிதபிக்கப்படத்தக்கவர்களானார்கள்.

6 மீட்பு பரிசுத்த மேசியாவினிமித்தமும், மூலமுமே வருகிறது. ஏனெனில் அவர் கிருபையிலும், சத்தியத்திலும் சம்பூரணராயிருக்கிறார்.

7 இதோ, நொருங்குண்ட இருதயமும், பணிவுள்ள ஆவியுமுள்ள யாவருக்குமாய், நியாயப்பிரமாணத்தினுடைய முடிவுகளை நிறைவேற்ற, அவர் தம்மைத்தாமே பாவத்திற்குரிய பலியாக ஒப்புக்கொடுத்தார். மற்ற யாதொருவராலும் பிரமாணத்தின் முடிவை நிறைவேற்ற இயலாது.

8 எழும்புவோரில் முதலானவராய், மரித்தோரின் உயிர்த்தெழுதலை சம்பவிக்கப்பண்ணும்படி, மாம்சத்தின்படியே தமது ஜீவனை ஒப்புக்கொடுத்து, அதை ஆவியின் வல்லமையினாலே மறுபடியுமாய் பெற்றுக்கொண்ட, பரிசுத்த மேசியாவின் நற்கிரியைகள், இரக்கம், கிருபையாகியவைகளின் மூலமேயன்றி தேவனுடைய சமூகத்திலே எந்த ஒரு மாம்சமும் வாசமாயிருக்கலாகாது என்று பூமியின் குடிகள் அறியும்படிக்கு, இவைகளை அவர்களுக்கு அறிவிப்பதின் முக்கியத்துவம் எவ்வளவு மேன்மையானதாய் இருக்கிறது.

9 ஆகையால், அவர் மனுப்புத்திரர் யாவருக்குமாய் மத்தியஸ்தம் பண்ணுகிறபடியாலே, தேவனுக்கு முதற்பலனானார். அவரில் விசுவா

சிக்கிறவர்கள் இரட்சிக்கப்படுவார்கள்.

10 அனைவருக்காகவும் மத்தியஸ்தம் பண்ணப்பட்டதினிமித்தம், மனுஷர் யாவரும் தேவனிடத்திலே வருவார்கள். ஆதலால், அவரால், அவருக்குள்ளே இருக்கிற சத்தியத்தினாலும், பரிசுத்தத்தின்படியேயும் நியாயம் விசாரிக்கப்படும் பொருட்டு, அவர் சமூகத்திலே நிற்பார்கள். ஆதலால், பரிசுத்தர் நியாயப்பிரமாணத்தின் முடிவுகளைக் கொடுத்திருக்கிறார், அந்த நியாயப்பிரமாணமோ அதனைச் சார்ந்த தண்டனையை சமத்துகிறது. அந்த தண்டனையோ, நியாயப்பிரமாணத்தைச் சார்ந்த மகிழ்ச்சிக்கு எதிராக இருக்கிறது. இந்த மகிழ்ச்சியோ, பாவநிவர்த்தியின் முடிவுகளை நிறைவேற்றுகிறது.

11 எல்லாவற்றிலும் எதிர்ப்பு இருப்பது அவசியமாயிருக்கிறது. அப்படியில்லையெனில் வனாந்திரத்தில் எனக்கு முதற் பிறந்தவனே, நீதியோ, துன்மார்க்கமோ, பரிசுத்தமோ, துர்ப்பாக்கியமோ, நன்மையோ, தீமையோ, இல்லாமற் போயிருக்கும். ஆகையால், சகலமும் ஒரு கூட்டாய் அமைந்திருக்கும். அவை ஒன்றாய் இருக்குமேயானால், ஜீவனோ, மரணமோ, அழிவோ, அழியாமையோ, மகிழ்ச்சியோ, துர்ப்பாக்கியமோ, உணர்வோ, உணர்வில்லாமையோ இல்லாமல் உயிரற்றவைகளாயிருக்கும்.

12 அது முகாந்திரமில்லாமல் படைக்கப்பட்டதாயிருக்குமே. இப்படியாய் அதன் சிருஷ்டிப்பின் முடிவிலே யாதொரு தீர்மானமும் இராது. இதனிமித்தம் தேவனுடைய ஞானமும், நித்திய தீர்மானங்களும் மட்டுமல்லாமல், தேவனுடைய வல்லமையும், இரக்கமும், நியாயமும் அழிந்துபோம்.

13 யாதொரு நியாயப்பிரமாண

மும் இல்லை என்பீர்களானால், யாதொரு பாவமும் இல்லை என்பீர்களாக. யாதொரு பாவமும் இல்லை என்பீர்களானால் யாதொரு நீதியும் இல்லை என்பீர்களாக. நீதி யின்மையினால் மகிழ்ச்சியிராதே. நீதியோ, மகிழ்ச்சியோ இல்லையெனில் தண்டனையும், துர்பாக்கியமும் இராது. இவைகளனைத்தும், இல்லாமற்போனால், தேவனுமில்லை. தேவன் இல்லையெனில் நாமோ, பூமியோ இருக்காது. செயல்படுத்தவோ, செயல்படுத்தப்படவோ யாதும் சிருஷ்டிக்கப்பட்டிருக்காதே. ஆகையால், சகலமும் மறைந்தே போம்.

14 மேலும் இப்பொழுதும் என் குமாரரே, நீங்கள் பிரயோஜனப்படவும், கற்றுக்கொள்ளவுமே இவைகளைப் பேசுகிறேன். தேவன் ஒருவர் உண்டு. அவரே வானத்தையும், பூமியையும், அதிலே செயல்படுத்தவும், செயல்படுத்தப்படும்படியாகவும் அனைத்தையும் சிருஷ்டித்தார்.

15 அவர் நம்முடைய முதற்பெற்றோரையும், வெளியின் மிருகஜீவன்களையும், ஆகாயத்தின் பட்சிகளையும், ஆக சகலத்தையும் சிருஷ்டித்த பிற்பாடு, மனுஷனுடைய அந்தியத்திலே தம்முடைய அநாதி தீர்மானங்களைக் கொண்டு வரத்தக்கதாக அங்கே மாறுபாடான ஒன்று இருக்க வேண்டியதாயிற்று. அதுவே ஜீவவிருச்சத்தின் தித்திப்பான கனிக்கு மாறான கசப்பான தவிர்க்கப்பட்ட கனியாகும்.

16 ஆகையால், கர்த்தராகிய தேவன் மனுஷன் தானாகவே செயல்படும்படிக்கு அருளினார். அதனிமித்தம், மனுஷன் ஒன்றாலோ அல்லது மற்றொன்றாலோ சோதிக்கப்பட்டாலொழிய அவன் தனக்கென்று கிரியை செய்யமுடியாது.

17 மேலும் லேகியாகிய நான், வாசித்திருப்பவைகளுக்கேற்ப எண்

ணுகிறது என்னவெனில், ஒரு தேவ தூதன் எழுதப்பட்டிருக்கிறபடியே பரலோகத்திலிருந்து வீழ்ந்து, தேவனுக்கு முன்பாகத் தீமையை வகை தேடினதினிமித்தம் பிசாசானான்.

18 அவன் பரலோகத்திலிருந்து வீழ்ந்து என்னென்றைக்குமாய்த் துர்பாக்கியவானாய் போனதினிமித்தம், மனுஷனும் யாவும் துர்பாக்கியமடைய வகைதேடுகிறான். ஆகையால் பொய்களின் பிதாவும், ஆதிசர்ப்பமுமான அந்தப் பிசாசு, ஏவானை நோக்கி: தவிர்க்கப்பட்ட கனியை நீ புசித்தாயேயானால், நீ சாகாமல் நன்மையையும், தீமையையும் அறிகிற தேவனைப் போலாவாய், என்றான்.

19 ஆதாமும், ஏவானும் தவிர்க்கப்பட்ட கனியைப் புசித்தப் பிற்பாடு, பூமியை பண்படுத்தும்படி, ஏதேன் தோட்டத்திலிருந்து விரட்டியடிக்கப்பட்டார்கள்.

20 அவர்கள் பூமியனைத்திலுமுள்ள குடிகளாகிய பிள்ளைகளைப் பெற்றார்கள்.

21 மனுஷர் மாம்சத்திலே மனந்திரும்பும் பொருட்டு தேவனுடைய சித்தத்திற்கேற்ப, மனுப்புத்திரர்களின் ஜீவகாலம் நீடிக்கப்பட்டது. ஆதலால் அவர்களுடைய நிலை சோதிக்கப்பெறும் ஒரு நிலையாகப்பட்டது. கர்த்தராகிய தேவன் மனுப்புத்திரருக்கு கொடுத்த கற்பனைகளின் படியே, அவர்களுடைய காலமும் நீடிக்கப்பட்டது. மனுஷர் யாவரும் தங்களின் பெற்றோரின் வீழ்ச்சியினிமித்தம் வீழ்ந்து போனார்கள் என்று அவர்களுக்குக் காண்பித்து, சகலமானோரும் மனந்திரும்பவேண்டுமென்ற ஒரு கற்பனையைக் கொடுத்தார்.

22 மேலும் இப்பொழுது ஆதாம் மீறுதலுக்கு உட்படாமல் இருந்திருப்பானேயானால், அவன் வீழ்ச்சியடையாமல் ஏதேன் தோட்டத்திலே

நிலைத்திருப்பான். படைக்கப்பட்ட யாவும், படைக்கப்பட்ட போது இருந்த நிலையிலேயே நிலைத்திருக்கும். அவைகள் முடிவற்றவையாய், என்றென்றைக்கும் நிலைத்திருக்கும்.

23 அவர்கள் பிள்ளைகளையும் பெறாமலிருந்திருப்பார்கள்; ஆகையால் துர்ப்பாக்கியத்தை அறியாத தினிமித்தம், சந்தோஷத்தையும், பாவத்தை அறியாத தினிமித்தம், நன்மையானதைச் செய்யாமலும், அறியாமையின் நிலையிலேயே ஜீவித்திருப்பார்கள்.

24 இதோ, சர்வத்தையும் அறிந்திருக்கிறவரின் ஞானத்தின்படியே சகலமும் நடப்பிக்கப்பட்டது.

25 மனுஷன் பிழைத்திருக்கவே ஆதாம் வீழ்ந்து போனான்; சந்தோஷமாயிருக்கவே மனுஷன் பிழைத்திருக்கிறான்.

26 காலங்களின் நிறைவிலே மேசியா மனுப்புத்திரரை வீழ்ச்சியிலிருந்து மீட்கும் பொருட்டு வருவார். மேலும் அவர்கள் வீழ்ச்சியிலிருந்து மீட்கப்பட்ட தினிமித்தம், தீமையிலிருந்து நன்மையை அறிகிற சுயாதீனர்களாய் என்றென்றும் இருந்து தங்களுக்குத் தாங்களே செயல்படுகிறவர்களாயும், தேவனால் கொடுக்கப்பட்ட கற்பனைகளின்படியே அந்தப் பெரிதும், கடைசியுமான நாளிலே, நியாயப் பிரமாணத்தின் தண்டனைகளைத் தவிர, வேறொன்றாலும் அவர்கள் செயல்படுத்தப்படமாட்டார்கள்.

27 ஆதலால் மாம்சத்திற்கேற்ற படி, மனுஷர் சுதந்திரவாளிகளாய் இருக்கிறார்கள். மனுஷனுக்குத் தேவையானவை எவையோ, அவைகளே அவர்களுக்குக் கொடுக்கப்பட்டது. மனுஷர் யாவருக்கும் மகத்துவமுள்ள மத்தியஸ்தரானவரின் மூலம் விடுதலையையும், நித்திய ஜீவனையும் தேர்ந்தெடுக்கவும் அல்லது தன்

னைப்போல மனுஷர் யாவரும் துர்ப்பாக்கியவான்களாய் இருக்கவகைதேடுகிற அந்தப் பிசாசின் சிறைத்தனத்தினாலும், வல்லமையாலும், அடிமைத்தனத்தையும்; மரணத்தையும் தேர்ந்தெடுக்கவும் அவர்கள் சுதந்திரவாளிகளாய் இருக்கிறார்கள்.

28 மேலும் இப்பொழுதும், என் குமாரரே நீங்கள் அந்த மகத்துவமுள்ள மத்தியஸ்தரை ஏறெடுத்துப் பார்த்து, அவருடைய மகா கற்பனைகளுக்குச் செவிகொடுத்து, அவருடைய வார்த்தைகளுக்கு உண்மையுள்ளவர்களாயிருந்து, அவரின் பரிசுத்த ஆவியின் சித்தத்தின்படியே நித்திய ஜீவனைத் தேர்ந்தெடுக்கவும்

29 பிசாசு உங்களை அடிமைகளாக்கி, நரகத்திலே தள்ளுண்டு, தன் இராஜ்ஜியத்திலே உங்களை அரசாட்சி செய்யும்படிக்கு, அவனுடைய ஆவிக்கு வல்லமையைக் கொடுக்கிற மாம்சத்தின் சித்தத்தினாலும் அதன் பொல்லாப்பின்படியேயும் நித்திய மரணத்தைத் தேர்ந்தெடுக்காமல் இருக்க வேண்டுமென விரும்புகிறேன்.

30 என் குமாரரே, என்னுடைய சோதனைக்காலத்தின் கடைசிக் கட்டங்களிலே இந்தச் சில வார்த்தைகளை உங்களனைவருக்கும் பேசினேன். தீர்க்கதரிசிகளின் வார்த்தைகளின்படியே, நான் நல்ல பங்கைத் தேர்ந்தெடுத்துக்கொண்டேன். என் நோக்கம் யாவும் உங்கள் ஆத்துமாவின் என்றுமுள்ள நலனையே கருதியிருக்கிறது. ஆமென்.

### அதிகாரம் 3

எகிப்திலிருந்த யோசேப்பு, நெப்பியரைத் தரிசனத்திலே காணுதல் — அவன், பிந்திய-கால ஞானதிருஷ்டிக்காரரான ஜோசப் ஸ்மித்தைப் பற்றியும், இஸ்ரவேலை விடுவிக்

கச் செய்கிற மோசேயைப் பற்றியும், மார்க்ஸ் புத்தகம் வெளிவருவதைக் குறித்தும், தீர்க்கதரிசனம் உரைத்தல். ஏறக்குறைய கி.மு. 588-570.

மேலும் எனக்குக் கடைசியாய்ப் பிறந்த யோசேப்பே, இப்பொழுது நான் உன்னிடமாய்ப் பேசுகிறேன். நீ வனாந்திரத்திலே என் உபத்திரவக் காலத்தில் பிறந்தாய்; ஆம், என் பெரும் வருத்தத்தின் நாட்களிலே உன் தாய் உன்னைப் பெற்றெடுத்தாள்.

2 இஸ்ரவேலின் பரிசுத்தரின் கற்பனைகளை நீ கைக்கொள்ளுவாயாகில் நீ சுதந்திரிப்பதற்காகவும் உனக்கு என்னென்றைக்கும் பாதுகாப்பாய் இருக்கும்படி உன் சந்ததியோடே உனது சகோதரரின் சந்ததியும் சுதந்தரிக்கும்படி மிகவும் விலையேறப்பெற்ற தேசமாகிய இத்தேசத்தை உனக்குக் கர்த்தர் அற்பணிப்பாராக.

3 மேலும் இப்பொழுதும், எனக்குக் கடைசியாய்ப் பிறந்தவனும், நான் என் உபத்திரவ வனாந்திரத்திலிருந்து வெளியே கொண்டுவந்த வனுமாகிய யோசேப்பே, உன் சந்ததி முழுவதுமாய் சங்கரிக்கப்பட்டுப் போகாதபடி, கர்த்தர் உன்னை என்னென்றைக்குமாய் ஆசிர்வதிப்பாராக.

4 இதோ, நீ என் சந்ததியாய் இருக்கிறாய்; நான் எகிப்திற்குச் சிறைத்தனத்திற்குள்ளாக எடுத்துச் செல்லப்பட்ட யோசேப்பின் சந்ததியாய் இருக்கிறேன். கர்த்தர், யோசேப்புடனே செய்த உடன்படிக்கைகள் மதத்துவமானவைகளாய் இருக்கின்றன.

5 ஆதலால், மெய்யாகவே யோசேப்பு நம்முடைய காலத்தைக் கண்டான். மேசியா பிந்திய காலங்களிலே, இஸ்ரவேலின் வீட்டாரை

இருளிலிருந்து வெளிச்சத்திற்கும், அந்தரங்க அந்தகாரத்திலிருந்தும், சிறைத்தனத்திலிருந்தும், சுதந்திரத்திற்கும் வெளிக்கொண்டுவர, வல்லமையின் ஆவியினாலே அவர்களுக்கு வெளிப்படுத்துவார், என்ற கர்த்தருடைய உடன்படிக்கைகளை அவர்கள் நினைவுகூரும்பொருட்டு, மேசியா அல்லாத முறிக்கப்பட வேண்டிய நீதியுள்ள ஒரு கிளையை கர்த்தராகிய தேவன், அவன் சந்ததியிலிருந்து எழுப்பப்பண்ணுவார் என்ற கர்த்தருடைய வாக்குத்தத்தத்தை அவன் பெற்றுக்கொண்டான்.

6 ஏனெனில், என் சந்ததிக்கென்று தெரிந்துகொள்ளப்படத்தக்க ஒரு ஞானதிருஷ்டிக்காரனை, கர்த்தராகிய என் தேவன் எழுப்பப் பண்ணுவார் என்று யோசேப்பு மெய்யாகவே சாட்சி கொடுத்தான்.

7 ஆம், யோசேப்பு மெய்யாகவே சொன்னதாவது: கர்த்தர் என்னை நோக்கி, உன் சந்ததியிலிருந்து ஒரு தெரிந்துகொள்ளப்படத்தக்க ஞானதிருஷ்டிக்காரனை நான் எழுப்பப் பண்ணுவேன். அவன் உன் சந்ததிக்குள்ளே உயர்வாக எண்ணப்படுவான். அவனுடைய சகோதரர்களாகிய உன் சந்ததிக்கு ஒரு கிரியையைச் செய்ய நான் அவனுக்கு ஒரு கட்டளையைக் கொடுப்பேன். அந்தக் கிரியை, உனது பிதாக்களோடு நான் செய்து கொண்ட உடன்படிக்கைகளின் ஞானத்திற்கு அவர்களைக் கொண்டு வருகிறதினிமித்தம், பெருமதிப்புள்ளதாய் இருக்கும்.

8 மேலும், நான் அவனுக்குக் கட்டளையிட்டுக் கொடுக்கிற கிரியைகளைத்தவிர, மற்ற எந்த வேலைகளையும் செய்யக்கூடாதென்று, ஒரு கட்டளையை அவனுக்குக் கொடுப்பேன். அவன் என் கிரியையைச் செய்யப் போகிறதினாலே, என் பார்வையிலே அவனை, அதிமேன்மை அடையச் செய்வேன்.

9 மேலும், இஸ்ரவேலின் வீட்டாரே, என் ஜனத்தை தப்புவிக்கச் செய்ய உங்களுக்குள்ளே நான் எழும் பப்பண்ணுவேன் என்று சொன்ன, மோசேயைப்போலவே, இவனும் கனம்பொருந்தியவனாய் இருப்பான்.

10 எகிப்து தேசத்திலிருந்து உனது ஜனத்தை தப்புவிக்கப் பண்ண, மோசேயை எழும்பச் செய்வேன்.

11 ஒரு ஞானதிருஷ்டிக்காரனை, உன் சந்ததியிலிருந்து எழும்பப் பண்ணுவேன். உன் சந்ததிக்கு என் வார்த்தையை எடுத்துச்செல்லும்படியாகவும், என்னுடைய வார்த்தைகளை எடுத்துச்செல்லும்படியாக மாத்திரம் அல்ல, அவர்களுக்குள் ஏற்கனவே புறப்பட்டுப் போன வசனங்களைக் குறித்து, அவர்களிடத்தில் மெய்பிப்பதற்காகவும், உணர்த்தும்படியாகவும், அவனுக்கு வல்லமையைக் கொடுப்பேன்.

12 ஆகையால் உன் சந்ததியும் எழுதும்; யூதாவின் சந்ததியும் எழுதும்; உன் சந்ததியால் எழுதப்பட்டவைகளும், யூதாவின் சந்ததியால் எழுதப்பட்டவைகளும், சேர்ந்து எழும்பி, கள்ள உபதேசங்களைத் தாறுமாறாக்கி, பிணக்குகளை ஒழியப்பண்ணி, உன் சந்ததிக்குள்ளே சமாதானத்தை நிலைவரப்பண்ணி, பிந்திய காலத்திலே அவர்களைத் தங்களின் பிதாக்களின் ஞானத்திற்கும், என்னுடைய உடன்படிக்கைகளின் ஞானத்திற்கும் கொண்டு வரும் என்று கர்த்தர் உரைக்கிறார்.

13 இஸ்ரவேலின் வீட்டாரே, உன்னை மறுபடியும் சீர்ப்படுத்தும்படி, என் கிரியையை என்னுடைய சகல ஜனங்களுக்குள்ளும் துவங்குகிற அந்நாளிலே, அவன் பெலவீனத்திலிருந்து பராக்கிரமசாலியாக் கப்படுவான் என்று கர்த்தர் உரைக்கிறார்.

14 மேலும் யோசேப்பு தீர்க்கதரிசனமாய் உரைத்ததாவது: இதோ

அந்த ஞானதிருஷ்டிக்காரனை கர்த்தர் ஆசிரிவதிப்பார். அவனைச் சங்கரிக்க வகைதேடுகிறவர்கள் தாறுமாறாக்கப்படுவார்கள். ஏனெனில் என் சந்ததியைக் குறித்து கர்த்தரிடத்திலிருந்து நான் பெற்றுக் கொண்ட இந்த வாக்குத்தத்தம் நிறைவேறும். இதோ, இந்த வாக்குத்தத்தம் நிறைவேறும் என்று உறுதியாயிருக்கிறேன்.

15 மேலும் அவன் நாமம் என் நாமத்தின்படியே அழைக்கப்படும். அது அவனுடைய தகப்பனின் நாமமாய் இருக்கும். அவன் என்னைப் போலவே இருப்பான். கர்த்தர் அவனுடைய கரத்தைக் கொண்டு நடப்பிக்கிற காரியம், கர்த்தருடைய வல்லமையினாலே என் ஜனத்தை இரட்சிப்பினுள் கொண்டு வரும்.

16 ஆம், யோசேப்பு தீர்க்கதரிசனமுரைத்ததாவது: மோசேயைக் குறித்த வாக்குத்தத்தை நான் நிச்சயமாய் நம்புகிறதுபோல, இந்தக் காரியங்களின் நிச்சயத்தையும் அறிவேன். ஏனெனில் கர்த்தர் என்னிடத்தில்: நான் உன் சந்ததியை என்னென்றைக்குமாய்ப் பாதுகாப்பேன், என்று சொல்லியிருக்கிறாரே.

17 மேலும் கர்த்தர்: நான் மோசேயை எழும்பப்பண்ணுவேன். அவனுக்கு வல்லமையை ஒரு கோலில் வைத்துத் தருவேன். எழுத்தினாலே அவனுக்கு நியாயத்தீர்ப்புகளைக் கொடுப்பேன். அவன் அதிகமாய்ப் பேசாதபடிக்கும், அவன் பேச்சிலே சிறந்தவனாய் விளங்காதபடிக்கும், அவன் நாலைக் கட்டவிழ்க்கமாட்டேன். ஆனால் என் சொந்தக் கையின் விரலினாலே, என்னுடைய நியாயப்பிரமாணத்தை அவனுக்கு எழுதுவேன். அவனுக்குப் பிரதிவாசகன் ஒருவனை ஏற்படுத்துவேன் என்று சொன்னார்.

18 மேலும், கர்த்தர் என்னை நோக்கி, உன் சந்ததியாருக்குள்ளே

எழுப்பப்பண்ணி, அவனுக்குப் பிரதிவாசகன் ஒருவனை எற்படுத்துவேன். அவன் உன் சந்ததியாருக்கென எழுதும்பொருட்டு, உன் சந்ததியார் எழுதியவைகளை அவனுக்குக் கொடுப்பேன். உன் சந்ததியாரின் பிரதிவாசகன் அவைகளை அறிவிப்பான்.

19 அவன் எழுதப்போகும் வார்த்தைகள், உன் சந்ததிக்குள்ளே செல்லவேண்டும் என்பது, என் ஞானத்தின்படியே அவசியமாய் இருக்கிறது. அது, உன் சந்ததி புழுதியிலிருந்து அவர்களுக்குச் சத்தமிட்டது போலிருக்கும்; ஏனெனில் நான் அவர்களின் விசுவாசத்தை அறிந்திருக்கிறேன்.

20 மேலும், அநேக தலை முறைகள் கடந்து சென்றபோதிலும், அவர்கள் தங்கள் சகோதரர்களுக்கு, மனந்திரும்பும்படி புழுதியிலிருந்து உரக்கமாய்க் கூக்குரலிடுவார்கள். மேலும், அவர்கள் சத்தம், அவர்களின் வார்த்தைகளுடைய எளிமைக்குத்தக்கதாய்ப் போகும்.

21 அவர்களுடைய விசுவாசத்தினிமித்தம், அவர்களின் வார்த்தைகள் என் வாயிலிருந்து புறப்பட்டு, உனது சந்ததியினராகிய அவர்களின் சகோதரர்களுக்குப் போய்ச்சேரும். அவர்களின் விசுவாசத்திலே நான் உனது பிதாக்களுக்குச் செய்த உடன்படிக்கையை நினைவுகூரும்படிக்கு திடனற்ற அவர்களின் வார்த்தைகளைத் திடனாக்குவேன்.

22 மேலும் இப்பொழுது, இதோ, என் குமாரனாகிய யோசேப்பே, பூர்வகாலத்தானாகிய என் தகப்பன் இவ்விதமாய்த் தீர்க்கதரிசனமுறைத்தான்.

23 ஆகையால், இந்த உடன்படிக்கையினிமித்தம் நீ ஆசிர்வதிக்கப்பட்டிருப்பாய். இந்தப் புத்தகத்தினுடைய வார்த்தைகளை, அவர்கள்

செவிகொடுக்கப் போவதினால் உன் சந்ததி அழிக்கப்படமாட்டாது.

24 மேலும் வார்த்தையிலும், செயலிலும் அநேக நற்கிரியைகள் புரிகிற வல்லமையானவன் அவர்களுக்குள்ளிருந்து எழும்புவான். அவன் அநேக பலத்த செய்கைகளையும், இஸ்ரவேல் வீட்டாருக்கும், உனது சகோதரரின் சந்ததிக்கும், அநேக வற்றைச் சீர்ப்படுத்தி தேவனுடைய பார்வையில் மகத்தானவைகளை நடப்பிக்க மிகுந்த விசுவாசத்தை கொண்டவனாய், தேவனுடைய கரங்களில் கருவியாக இருப்பான்.

25 மேலும், இப்பொழுது, யோசேப்பே நீ ஆசிர்வதிக்கப்பட்டவன். இதோ, நீ சிறியவனாயிருக்கிறபடியாலே உன் சகோதரனாகிய நெப்பியின் வார்த்தைகளுக்குச் செவிகொடு. நான் பேசினவார்த்தைகளுக்குத் தக்கதாய் உன்னிடத்தில் சம்பவிக்கும். மரிக்கப்போகிற உன் பிதாவின் வார்த்தைகளை நினைவில் கொள். ஆமென்.

#### அதிகாரம் 4

*லேகி, ஆலோசனை கூறுதல், மற்றும் தன் சந்ததியை ஆசிர்வதித்தல்—அவன் மரித்து, அடக்கம் பண்ணப்படுதல்—நெப்பி, தேவனின் நன்மையில் மகிமைப்படுதல்—நெப்பி, தன் விசுவாசத்தை என்றென்றுமாய் கர்த்தர் மீது வைத்தல். ஏறக்குறைய கி.மு. 588—570.*

மேலும் இப்பொழுது, நெப்பியாகிய நான் எகிப்துக்குக் கொண்டு செல்லப்பட்ட யோசேப்பைப் பற்றி என் தந்தை கூறிய தீர்க்கதரிசனங்களைக் குறித்துப் பேசுகிறேன்.

2 இதோ, தமது சந்ததியார் எல்லோரைக் குறித்தும் அவர் மெய்யாகவே தீர்க்கதரிசனம் உரைத்தார்; மேலும் அவர் எழுதிய தீர்க்கதரிச

னங்களைவிட, அங்கே அதிக முக்கியம் வாய்ந்தவைகள் இல்லை; மேலும் அவர் எங்களையும் எங்கள் எதிர்காலத் தலைமுறையைக் குறித்தும் தீர்க்கதரிசனம் உரைத்தார்; அவைகள் பித்தளைத் தகடுகளின் மேல் எழுதப்பட்டிருக்கின்றன.

3 ஆகையால், யோசேப்பின் தீர்க்கதரிசனங்களைக் குறித்தவற்றை, என் தந்தை பேசி முடித்தபின்பு, அவர் லாமானுடைய பிள்ளைகளாகிய, அவன் குமாரர்களையும், அவன் குமாரத்திகளையும் அழைத்து அவர்களை நோக்கி: இதோ என் முதற் பேறானவரின் குமாரரும், குமாரத்திகளுமாயிருக்கிற என் குமாரரும், குமாரத்திகளுமானவர்களே, நீங்கள் என் வார்த்தைகளுக்குச் செவிகொடுக்க வேண்டுமென நான் விரும்புகிறேன்.

4 ஏனெனில் கர்த்தராகிய தேவனின், கற்பனைகளை, எவ்வளவாய்க் கைக்கொள்வீர்களோ, அவ்வளவாய் நீங்கள் தேசத்திலே விருத்தியடைவீர்கள்; நீங்கள் என் கற்பனைகளை எவ்வளவாய்க் கைக்கொள்ளாமற் போவீர்களோ, அவ்வளவாய் என் சமூகத்திலிருந்து அறுப்புண்டு போவீர்கள், என்று சொல்லியிருக்கிறாரே.

5 ஆனாலும் இதோ, என் குமாரரும், குமாரத்திகளுமானவர்களே, உங்கள் மேல் ஒரு ஆசிர்வாதத்தை விட்டுச்செல்லாமல், நான் என் கல்லறைக்குள் போவது கூடாதகாரியமாயிருக்கிறது; ஏனெனில் இதோ, நீங்கள் போகவேண்டிய வழியிலே வளர்க்கப்பட்டிருந்தால், நீங்கள் அதை விடாதிருப்பீர்கள் என்பதை நான் அறிவேன்.

6 ஆகையால் நீங்கள் சபிக்கப்பட்டால், அந்தச் சாபம் உங்களிலிருந்து எடுக்கப்பட்டு, அது உங்கள் பெற்றோர்களின் தலைகளின் மேல் சுமரும்படியாக இதோ என் ஆசிர்

வாதத்தை உங்கள் மேல் வைக்கிறேன்.

7 ஆதலால், என் ஆசிர்வாதத்தின் நிமித்தமாக நீங்கள் அழிந்து போகும்படி, கர்த்தராகிய தேவன் உங்களை விடமாட்டார்; ஆகையால் அவர் உங்கள் மேலும், உங்கள் சந்ததியார் மேலும் என்றென்றைக்குமாய் இரக்கமுள்ளவராய் இருப்பார்.

8 ஆனபடியால் என் தந்தை, லாமானுடைய குமாரரோடும், குமாரத்திகளோடும் பேசிமுடித்த பின்பு, லெமுவேலின் குமாரரும், குமாரத்திகளும் தமக்கு முன்பாகக் கொண்டுவரப்படும்படி சொன்னார்.

9 அவர் அவர்களோடு பேசிச் சொன்னதாவது: இதோ என் இரண்டாவது குமாரரின், குமாரரும், குமாரத்திகளுமாயிருக்கிற என் குமாரர், குமாரத்திகளே, இதோ லாமானுடைய குமாரருக்கும், குமாரத்திகளுக்கும் கொடுத்த அதே ஆசிர்வாதத்தையே உங்களுக்கும் நான் கொடுக்கிறேன்; ஆகையால், நீங்கள் முழுவதுமாக அழிக்கப் பட்டுப்போவதில்லை; ஆனால் முடிவிலே உங்கள் சந்ததி ஆசிர்வதிக்கப்படும்.

10 ஆனபடியால் இதோ, என் தந்தை அவர்களிடமாய்ப் பேசி முடித்தபொழுது, அவர் இஸ்மவேலின் குமாரர்களிடமும், அவனுடைய சகல குடும்பத்தாரோடும் பேசினார்.

11 மேலும் அவர் அவர்களிடமாய்ப் பேசி முடிந்த பின்பு, சாமிடம் பேசிச் சொன்னதாவது: நீயும், உன் சந்ததியும் பாக்கியவான்கள்; ஏனெனில் உன் சகோதரனாகிய நெப்பியைப் போல, நீயும் இந்தத் தேசத்தைச் சுதந்தரித்துக்கொள்வாய்; மேலும் உன் சந்ததி, அவன் சந்ததியோடு சேர்த்து எண்ணப்படும்; நீ உன் சகோதரனைப் போலவே இருப்பாய்; உன் சந்ததி

அவன் சந்ததியைப் போலவே இருக்கும்; நீ உன் சகல நாட்களிலும் ஆசிர்வதிக்கப்பட்டிருப்பாய்.

12 ஆனபடியால், என் தந்தையாகிய லேகி, தமது இருதயத்தின் உணர்ச்சிகளின் படியும், அவருள் இருந்த கர்த்தருடைய ஆவியின் படியும், தம்முடைய குடும்பத்தார் எல்லோருடனும் பேசின பிறகு, ஆனபடியால், முதுமையடைந்து அவர் மரித்து அடக்கம் பண்ணப்பட்டார்.

13 ஆனபடியால் அவர் மரித்து, சில நாட்களுக்குள்ளாகவே கர்த்தருடைய புத்திமதிகளினிமித்தம், லாமானும், லெமுவேலும், இஸ்மவேலின் குமாரர்களும், என்மேல் கோபமடைந்தார்கள்.

14 ஏனெனில் நெப்பியாகிய நான், அவருடைய வார்த்தையின் படியே, அவர்களிடம் பேசும்படி நெருக்கி ஏவப்பட்டேன்; ஏனெனில் நான் அநேக காரியங்களை அவர்களிடத்தில் பேசினேன்; என் தந்தையும் தம் மரணத்திற்கு முன், அவ்வாறே செய்தார். சொல்லப்பட்டவைகள் அநேகம், என்னுடைய மற்ற தகடுகளில் எழுதப்பட்டுள்ளன; அநேக வரலாற்றுப் பகுதிகள் என்னுடைய மற்ற தகடுகளில் எழுதப்பட்டிருக்கின்றன.

15 மேலும் இவைகளின் மேல் நான் என் ஆத்துமத்துக்குரிய காரியங்களையும், பித்தளைத் தகடுகளின் மேல் பதிக்கப்பட்டிருக்கிற அநேக வேதவாக்கியங்களையும் எழுதுகிறேன்; ஏனெனில் என் ஆத்துமா வேதவாக்கியங்களில் களிகூர்கிறது; என் உள்ளம் அவைகளைத் தியானித்து, என் பிள்ளைகள் கற்றுக்கொள்வதற்கும், அவர்கள் பிரயோஜனத்திற்குமாய் அவைகளை எழுதுகிறது.

16 இதோ, கர்த்தருக்குரியவைகளில் என் ஆத்துமா களிகூர்கிறது;

நான் கண்டும், கேட்டுமிருக்கிறவைகளின் மேல் என் இருதயம் எப்பொழுதும் தியானமாயிருக்கிறது.

17 அதுமட்டுமல்லாமல் அவருடைய பெரிதும், மகத்துவமுமான கிரியைகளை எனக்குக் காண்பிப்பதில், கர்த்தருடைய மகா நன்மை இருப்பினும், நிர்ப்பந்தமான மனுஷனாக இருக்கிறேனே என்று என் இருதயம் ஓலமிடுகிறது. ஆம், என் மாம்சத்தினிமித்தம் என் இருதயம் வருத்தமடைகிறது; என் அக்கிரமங்களினிமித்தம் என் ஆத்துமா துக்கமடைகிறது.

18 என்னை எளிதாக வேதனைக்குள்ளாக்கக்கூடிய சோதனைகளினிமித்தமும், பாவங்களினிமித்தமும் நான் முற்றிலும் சூழப்பட்டிருக்கிறேன்.

19 மேலும் நான் களிகூர விரும்புகையில் என் பாவங்களினிமித்தம் என் இருதயம் புலம்புகிறது; ஆயினும் நான் விகவாசிக்கிறவர் இன்னாரென்று அறிவேன்.

20 என் தேவன் எனக்கு ஆதரவாய் இருந்திருக்கிறார்; அவர் வனாந்திரத்தில் என் உபத்திரவங்களினூடாக என்னை வழிநடத்தினார்; அவர் மகா ஆழத்தின் தண்ணீர்களின் மேல் என்னைப் பாதுகாத்தார்.

21 என் மாம்சம் அழிந்து போகுமளவும், அவர் என்னைத் தம்முடைய அன்பினால் நிரப்பினார்.

22 என் எதிராளிகள் எனக்கு முன் நடுங்கும்படிச் செய்து, அவர்களைத் தாறுமாறாக்கினார்.

23 இதோ, பகலிலே அவர் என் கூக்குரலைக் கேட்டார்; இராக்காலத்தில் அவருடைய தரிசனங்கள் மூலம் எனக்கு ஞானத்தைத் தந்தருளினார்.

24 மேலும் நான், பகலிலே வல்லமையான ஜெபத்தினால் அவருக்கு முன் தைரியமாய்த் தரித்திருந்தேன்;



ஆம் நான் என் சத்தத்தை மேலாக உயர அனுப்பினேன்; தேவதூதர்கள் இறங்கி வந்து எனக்குப் பணி விடை செய்தார்கள்.

25 அவருடைய ஆவியானவரின் செட்டைகளின் மேல், என் சரீரம் மிகவும் உயர்ந்த மலைகளினிடத்திற்குக் கொண்டு செல்லப்பட்டது; மேலும் மனுஷருக்கு மிகவும் மகத்துவமுள்ளவைகளான, மகத்துவமான காரியங்களை என் கண்கள் கண்டன; ஆதலால் நான் அவைகளை எழுதக் கூடாதென்று தடைசெய்யப்பட்டேன்.

26 பின்பு, அப்படியானால் நான் அநேக மகத்துவமான காரியங்களைக் கண்டிருப்பினும், கர்த்தர் மனுபுத்திரரிடத்தில் சித்தமிரங்கி மனுஷரை மிக இரக்கத்தோடு சந்தித்தாரெனில், ஏன் என் உபத்திரவங்களின் நிமித்தம் என் இருதயம் அழுது, என் ஆத்துமா வருத்தத்தின் பள்ளத்தாக்கில் தங்கி வாசமாயிருந்து, என் சரீரம் அழிந்து போய், என் பெலன் குன்றிப்போக வேண்டும்?

27 மேலும் என் மாம்சத்தினிமித்தம் நான் ஏன் பாவத்திற்கு உட்பட வேண்டும்? ஆம், சமாதானத்தை அழித்து, என் ஆத்துமாவைத் துன்புறுத்தும்படி பொல்லாப்பானவனை என் இருதயத்தில் இடம் கொள்ள, ஏன் நான் சோதனைக்கு வழிகொடுக்க வேண்டும்? என் எதிராளியினிமித்தம் நான் ஏன் கோபப்பட வேண்டும்?

28 என் ஆத்துமாவே, விழித்தெழு! பாவத்தில் இனிமேலும் தளர்ந்திராதே; என் இருதயமே, களிகூரு, என் ஆத்துமாவின் பகைவனுக்கு இனிமேலும் இடங்கொடாதே.

29 என் எதிராளிகளினிமித்தம் மறுபடியும் கோபங்கொள்ளாதே; என் உபத்திரவங்களினிமித்தம் என்

பெலனைக் குன்றிப்போகச் செய்யாதே.

30 என் இருதயமே, களிகூரு; உன் கர்த்தரை நோக்கிக் கூக்குரலிட்டு கர்த்தாவே: நான் உம்மை என்றென்றைக்கும் துதிப்பேன்: ஆம், என் தேவனும் என் இரட்சிப்பின் கன்மலையுமானவரே, என் ஆத்துமா உம்மில் களிகூரும் என்று சொல்.

31 கர்த்தாவே, என் ஆத்துமாவை நீர் மீட்டுக் கொள்வீரா? என் எதிராளிகளின் கைகளிலிருந்து என்னை நீர் விடுவித்தருளுவீரா? பாவத்தின் தோற்றத்திலேயே, நான் நடுங்கும்படி என்னை நீர் செய்தருளுவீரா?

32 என் இருதயம் நொறுங்குண்டதாயும், என் ஆவி பணிவுள்ளதாயும் இருப்பதினிமித்தம், பாதாளத்தின் வாசல்கள் எப்பொழுதும் எனக்கு முன்பாக மூடியிருப்பதாக! கர்த்தாவே, நான் தாழ்வான பள்ளத்தாக்கின் பாதைகளில் நடக்கும்படியாகவும், நான் சமமான வழிகளிலே கண்டிப்பாயிருக்கும்படியாகவும், எனக்கு முன்பாக நீதியின் வாசல்களை மூடாதிருப்பீரா!

33 கர்த்தாவே, உம்முடைய நீதியின் அங்கியால் என்னைச் சூழ்ந்து கொள்வீரா! என் எதிராளிகளுக்கு முன்பாக நான் தப்புவதற்கு ஒரு வழியை ஆயத்தப்படுத்துவீரா! என் பாதைகளை எனக்கு முன்பாக நேர்ப்படுத்துவீரா; என் வழியில் இடறுவதற்கேதுவான தடையை வைக்காமல் இருப்பீரா! ஆனால், எனக்கு முன்பாக வழியைச் சுத்தம் பண்ணுவீர்! என் வழிகளை அடைக்காமல், என் எதிராளிகளின் வழிகளை அடைப்பீர்!

34 கர்த்தாவே, நான் உம்மை நம்பியிருக்கிறேன்; நான் உம்மில் என்றென்றைக்கும் நம்பிக்கையாயிருப்பேன்; நான் மாம்ச புயத்தில் என் நம்பிக்கையை வைக்கமாட்டேன்;

ஏனெனில் மாம்ச புயத்தின் மேல் நம்பிக்கையை வைப்பவன் சபிக்கப்பட்டவன் என்பதை நான் அறிவேன்; ஆம் மனுஷன் மீது நம்பிக்கை வைத்தவனோ அல்லது மாம்சமானதைத் தன் புயபலமாக்கிக் கொள்கிறவனோ சபிக்கப்பட்டவன்.

35 ஆம், தம்மிடத்தில் கேட்கிறவர்களுக்குத் தேவன் தாராளமாய்க் கொடுப்பார் என்பதை நான் அறிவேன். ஆம், நான் தவறாய்க் கேட்காமலிருந்தால் என் தேவன் எனக்குக் கொடுப்பார்; ஆகையால் நான் என் சத்தத்தை உம்மிடமாய் உயர்த்துகிறேன்; ஆம், என் தேவனும், நீதியின் கன்மலையுமானவரே, நான் உம்மிடத்தில் கூக்குரலிடுகிறேன்; இதோ, என் கன்மலையும், என்று முள்ளதேவனுமானவரே, என் சத்தம் என்றென்றைக்குமாய் உம்மை நோக்கி எழும். ஆமென்.

#### அதிகாரம் 5

நெப்பியர்கள், லாமானியர்களிடத்திலிருந்து தங்களைப் பிரித்துக் கொளல், மோசேயின் நியாயப்பிரமாணத்தைக் கைக்கொள்ளுதல், மற்றும் ஆலயத்தைக் கட்டுதல்—அவிசுவாசத்தினால், லாமானியர்கள், கர்த்தரின் சமூகத்திலிருந்து அறுப்புண்டு, சபிக்கப்பட்டு நெப்பியர்களுக்குச் சவுக்காயிருத்தல். ஏறக்குறைய கி.மு. 588-559.

இதோ ஆனபடியால், நெப்பியாகிய நான் என் சகோதரர்களுடைய கோபத்தினிமித்தம், என் கர்த்தராகிய தேவனிடம் அதிகம் கூக்குரலிட்டேன்.

2 ஆனாலும் இதோ, அவர்கள் என் ஜீவனை வாங்கத்தேடுமளவிற்கு அவர்கள் கோபம் என்மேல் அதிகரித்தது.

3 ஆம், அவர்கள் எனக்கெதிராக

முறுமுறுத்து, நம் இளைய சகோதரன் நம்மீது ஆளுகை செய்யச் சித்தம் கொண்டிருக்கிறான்; அவன் நிமித்தம் நாம் அநேகச் சோதனைகளை அடைந்தோம்; ஆகையால் அவன் வார்த்தைகளினிமித்தம், நாம் அதிக உபத்திரவம் அடையாதபடிக்கு, நாம் இப்பொழுதும் அவனைக் கொன்று போடுவோம். அதனால் இதோ, அவன் நமக்கு அதிகாரியாயிருக்க அனுமதியோம்; நாம் மூத்த சகோதரர்களாய் இருப்பதால், இந்த ஜனங்களை ஆளுகை செய்வது நமக்குரியதாய் இருக்கிறது.

4 இப்பொழுதும், அவர்கள் எனக்கெதிராக முறுமுறுத்துச் சொன்ன வார்த்தைகள் அனைத்தையும் நான் இந்தத் தகடுகளின் மேல் எழுதவில்லை; அவர்கள் என் ஜீவனை வாங்கத் தேடினார்கள் என்று மாத்திரம் சொல்வது எனக்குப் போதுமானதாயிருக்கிறது.

5 ஆனபடியால், நெப்பியாகிய நானும், என்னுடன் கூட வருகிறவர்கள் அனைவரும், அவர்களிடமிருந்து புறப்பட்டு வனாந்திரத்தினுள் ஓடிப்போக வேண்டுமெனக் கர்த்தர் என்னை எச்சரித்தார்.

6 ஆகையால் நெப்பியாகிய நான், என் குடும்பத்தாரையும், சோரோமையும், அவனுடைய குடும்பத்தாரையும், என் மூத்த சகோதரனாகிய சாமையும், அவனுடைய குடும்பத்தாரையும், யாக்கோபு, யோசேப்பு ஆகிய என் இளைய சகோதரர்களையும், என் சகோதரிகளையும் என்னுடன் வருபவர்கள் அத்தனை பேரையும் அழைத்துச் சென்றேன். மேலும் என்னுடன் வரும் அத்தனை பேரும் தேவனுடைய எச்சரிக்கைகளையும், வெளிப்படுத்தல்களையும் விசுவாசித்தவர்களாய் இருந்தார்கள்; ஆகையால் அவர்கள் என் வார்த்தைகளுக்குச் செவிகொடுத்தார்கள்.

7 நாங்கள் எங்கள் கூடாரங்களையும், எங்களால் எடுத்துச் செல்ல முடிந்த பொருட்களையும் எடுத்துக் கொண்டு, வனாந்திரத்தில் அநேக நாட்கள் பயணம் செய்தோம்; நாங்கள் அநேக நாட்களையும் பயணம் செய்த பிறகு, பாளையமிறங்கினோம்.

8 என் ஜனங்கள் அந்த இடத்தை நெப்பி என்றழைக்க வேண்டுமென விரும்பினார்கள்; ஆகையால் நாங்கள் அதை நெப்பி என்றழைத்தோம்.

9 மேலும் என்னுடன் இருந்தவர்கள் அத்தனை பேரும் தங்களை நெப்பியின் ஜனங்கள் என்றழைக்கப்படத் தெரிந்துகொண்டார்கள்.

10 மேலும், நாங்கள் மோசேயின் நியாயப்பிரமாணத்தின்படியே, எல்லாவற்றிலும் கர்த்தருடைய நியாயத்தீர்ப்புகளையும் மற்றும் நியமங்களையும் மற்றும் கற்பனைகளையும் கைக்கொண்டு ஆசரித்தோம்.

11 மேலும், கர்த்தர் எங்களோடிருந்தார்; நாங்கள் மிகவும் விருத்தியடைந்தோம்; நாங்கள் விதைகளை நட்டு, நிறைவாய் அறுவடை செய்தோம்; மேலும் நாங்கள் ஆட்டுமந்தைகளையும் கால்நடைக் கூட்டங்களையும், எல்லா இன விலங்குகளையும் வளர்த்தோம்.

12 மேலும் நெப்பியாகிய நான் பித்தளைத் தகடுகளின் மேல் பதிக்கப்பட்டிருந்த பதிவேடுகளையும், எழுதப்பட்டிருக்கிறவைகளின்படியே, கர்த்தருடைய கரத்தினால் என் தந்தைக்காக ஆயத்தம் பண்ணப்பட்ட உருண்டையான திசைகாட்டியையும் கொண்டு வந்தேன்.

13 ஆனபடியால், நாங்கள் மிகவும் விருத்தியடைந்து தேசத்தின் மேல் பெருகத் தொடங்கினோம்.

14 மேலும் இப்பொழுது, லாமானியர்கள் என்றழைக்கப்பட்ட அந்த ஜனம், எங்கள் மீது வருவார்களெனில், எங்களை அழித்துப் போடா தபடிக்கு நெப்பியாகிய நான், லாபா

னுடைய பட்டயத்தை எடுத்துச் சென்று, அந்த மாதிரியின் படியே அநேக பட்டயங்களைச் செய்தேன்; ஏனெனில் என் மீதும், என் பிள்ளைகள் மீதும், என் ஜனங்கள் என்றழைக்கப்பட்டவர்கள் மீதும், அவர்களுக்கிருந்த வெறுப்பை நான் அறிவேன்.

15 மேலும் நான் என் ஜனங்களுக்குக் கட்டிடங்களைக் கட்டவும், எல்லா வகையான மரங்களிலும், இரும்பிலும், செம்பிலும், பித்தளையிலும், உருக்கிலும், தங்கத்திலும், வெள்ளியிலும், மிகவும் திரளாயிருந்த விலையேறப்பெற்ற கனிமப் பொருட்களிலும், வேலைகளைச் செய்யக் கற்றுக்கொடுத்தேன்.

16 மேலும் நெப்பியாகிய நான், ஒரு ஆலயத்தை எழுப்பினேன். அதை சாலமோன் ஆலயப் பிரகாரமாகக் கட்டினேன். விலையுயர்ந்த பொருட்கள் இத்தேசத்திலே காணப்படாதிதினிமித்தம் சாலமோன் ஆலயம் விலையுயர்ந்த பொருட்களால் அலங்கரிக்கப்பட்டிருந்ததைப் போல இது அலங்கரிக்கப்படவுமில்லை. அதைப்போல கட்டப்படவுமில்லை. ஆனால் சாலமோனுடைய ஆலயத்தைப் போலவே, இதன் கட்டிட அமைப்பு இருந்தது; அதனுடைய வேலைப்பாடு மிகவும் நேர்த்தியாயிருந்தது.

17 ஆனபடியால், நெப்பியாகிய நான் என் ஜனங்கள் காரியசமர்த்தாரிகளாயும், தங்கள் கைகளினால் பாடுபடும்படியும் போதித்தேன்.

18 ஆனபடியால், நான் அவர்களுடைய இராஜாவாயிருக்கும்படி அவர்கள் விரும்பினார்கள்; ஆனால் நெப்பியாகிய நான் அவர்களுக்கு இராஜாவாக ஒருவனும் இருக்கக்கூடாது என வாஞ்சித்தேன்; ஆயினும் என்னிலிருந்த பெலத்தின்படியே நான் அவர்களுக்குச் செய்தேன்.

19 மேலும் இதோ, நான் அவர்

களை ஆளுகிறவனாயும் போதகனாயும் இருக்க வேண்டும் என்று அவர்களைக் குறித்துப் பேசப்பட்ட, கர்த்தருடைய வார்த்தைகள் என் சகோதரரிடத்தில் நிறைவேற்றிற்று; ஆகையால் அவர்கள் என் ஜீவனை வாங்கத்தேடும் சமயமளவும், கர்த்தருடைய கற்பனைகளின்படியே நான் அவர்களை ஆளுகிறவனாயும், போதகனாயும் இருந்தேன்.

20 ஆகையால், உன் வார்த்தைகளுக்கு அவர்கள் எவ்வளவாய்ச் செவிகொடாமல் இருப்பார்களோ, அவ்வளவாய் அவர்கள் என் சமூகத்திலிருந்து அறுப்புண்டு போவார்கள் என்று அவர் என்னிடமாய்ப் பேசிச் சொன்ன, கர்த்தருடைய வார்த்தைகள் நிறைவேற்றிற்று; மேலும் இதோ அவர்கள் அவருடைய சமூகத்திலிருந்து அறுப்புண்டு போனார்கள்.

21 மேலும் அவர்களின் அக்கிரமங்களின் நிமித்தம், அவர்கள் மீது ஒரு கொடிய சாபமாகிய, சாபத்தை அவர் வரப்பண்ணினார். ஏனெனில், இதோ, அவர்கள், தங்கள் இருதயங்களை அவருக்கு விரோதமாய்க் கடினமாக்கியதால், அவர்கள் ஒரு கன்மலையைப்போல் ஆனார்கள்; ஆதலால், அவர்கள் வெண்மையாகவும், மிகவும் சவுந்தரியமுள்ளவர்களாகவும், இதமானவர்களாகவும் இருந்தபடியால், அவர்கள் என் ஜனத்திற்கு வசீகரமாய் இல்லாதபடிக்கு, கர்த்தராகிய தேவன் அவர்கள் மீது கருமையான சருமத்தை வரப்பண்ணினார்.

22 மேலும் கர்த்தராகிய தேவன் சொன்னதாவது: அவர்கள் தங்கள் அக்கிரமங்களிலிருந்து மனம்திரும்பினாலொழிய நான், என் ஜனத்திற்கு அவர்களை அருக்களிப்புள்ளவர்களாய் இருக்கச் செய்வேன்.

23 மேலும் அவர்கள் சந்ததியோடு

தன் சந்ததியை சேர்த்துக்கொள்ளுகிறவன் சபிக்கப்படுவான். அவர்களும் அதே சாபத்தால் சபிக்கப்படுவார்கள். இதைக் கர்த்தர் பேசினார். அது அப்படியே நடந்தது.

24 மேலும், அவர்கள் மீது இருந்த சாபத்தின் நிமித்தம் அவர்கள் ஒரு சோம்பலுள்ள ஜனமாகவும், தீங்குமற்றும் சூழ்ச்சி நிறைந்தவர்களாகவும் மாறினார்கள். இறையாகும் விலங்குகளை வனாந்திரத்தில் தேடினார்கள்.

25 மேலும் கர்த்தராகிய தேவன் என்னிடத்தில் சொன்னதாவது: என்னை நினைவுகூரும்படியாய்த் தூண்டுவதற்கு அவர்கள் உன் சந்ததிக்குச் சவுக்காய் இருப்பார்கள், அவர்கள் எவ்வளவாய் என்னை நினைவுகூராமலும், என் வார்த்தைகளுக்குச் செவிகொடாமலும் போகிறார்களோ, அவ்வளவாய் அவர்களின் அழிவுமட்டும் இவர்கள் சவுக்காயிருப்பார்கள்.

26 மேலும் ஆனபடியால், நெப்பியாகிய நான் யாக்கோபையும், யோசேப்பையும் என் ஜனத்தின் மீது ஆசாரியர்களாயும், போதகர்களாயும் இருக்கும்படி பிரதிஷ்டைபண்ணினேன்.

27 மேலும் ஆனபடியால், நாங்கள் மகிழ்ச்சியின் பிரகாரமாய் வாழ்ந்துவந்தோம்.

28 மேலும் நாங்கள் எருசலேமை விட்டு வந்த காலத்திலிருந்து முப்பது வருஷங்கள் கழிந்தது.

29 மேலும் நெப்பியாகிய நான், இதுவரை என் ஜனத்தைப் பற்றி செய்த குறிப்புகளை, நான் செய்த தகடுகளின் மீது வைத்தேன்.

30 மேலும் ஆனபடியால், கர்த்தராகிய தேவன்: மற்ற தகடுகளைச் செய்து அதன்மீது, உன் ஜனத்தின் பிரயோஜனத்திற்காக, என் பார்வைக்கு நல்லதாய்ப் படுகிற அநேக காரியங்களை அவைகள் மீது நீ

வரைவாயாக, என்று என்னிடம் உரைத்தார்.

31 ஆகையால், நெப்பியாகிய நான் கர்த்தருடைய கட்டளைக்குக் கீழ்ப்படிந்தவனாக, புறப்பட்டுப் போய் நான் இந்தக் காரியங்களைப் பதித்த இந்தத் தகடுகளைச் செய் தேன்.

32 மேலும் தேவனுக்குப் பிரியமானவற்றை நான் பதித்தேன். மேலும் என் ஜனம், தேவனுடைய காரியங்களிலும் பிரியமாய் இருப்பார்களெனில், அவர்கள் இந்தத் தகடுகள் மீது நான் பதித்தவைகளையும் விரும்புவார்கள்.

33 மேலும் என் ஜனத்தின் வரலாற்றின் அதிக விசேஷித்தபாகத்தை, அறியவேண்டுமென்று என் ஜனம் விரும்பினால், அவர்கள் என் மற்ற தகடுகளைத் தேடுதல் வேண்டும்.

34 மேலும் நாற்பது வருஷம் கழிந்தது எனவும், இதற்குள்ளாகவே எங்கள் சகோதரரிடம், நாங்கள் யுத்தங்கள் மற்றும் பிணக்குகளை, செய்தோம் என்றும் சொல்லுவது எனக்குப் போதுமானதாய் இருக்கிறது.

#### அதிகாரம் 6

*பாபிலோனிய சிறைத்தனமும், திரும்பிவருதலும், இஸ்ரவேலின் பரிசுத்தரின் ஊழியமும், சிலுவையில் அறையப்படுதலும்; புறஜாதியாரிடத்திலிருந்து பெற்ற உதவியும், யூதர்கள் மேசியாவை விசுவாசிக்கும் போது, அவர்களின் பிந்திய-காலக் கூடுகை, ஆகியவைகளை அடக்கிய யூத வரலாற்றையாக்கோபு மறுபடியும் சொல்லுதல். ஏறக்குறைய கி.மு. 559-545.*

நெப்பியின் சகோதரனாகிய யாக்கோபு நெப்பியின் ஜனங்களிடத்தில் பேசிய வார்த்தைகளாவன:

2 இதோ, என் பிரியமான சகோதரரே, தேவனால் அழைக்கப்பட்டவனாயும், அவரின் பரிசுத்த முறைமையின் பிரகாரமாய் நியமிக்கப்பட்டவனாயும், நீங்கள் இராஜாவாகவும், காவலனாகவும் பார்க்கிறீர், பாதுகாப்புக்கு நீங்கள் சார்ந்திருக்கிறீர், என் சகோதரனாகிய நெப்பியால் பிரதிஷ்டை பண்ணப்பட்டவனாயும் இருக்கிறீர், யாக்கோபுவாகிய நான், உங்களிடத்தில் மிகுதியான பல காரியங்களைப் பேசியிருக்கிறேன் என்று நீங்கள் அறிவீர்கள்.

3 ஆயினும், நான் உங்களுடைய ஆத்தம நலனுக்காக வாஞ்சிப்பதினிமித்தம், மறுபடியும் உங்களிடத்தில் பேசுகிறேன். ஆம், உங்களின் நிமித்தம் என் கவலை பெரிதாய் உள்ளது; அது என்னைக்கும் இவ்வண்ணமாகவே இருந்திருக்கிறது என்பதை நீங்களே அறிவீர்கள். நான் மிகவும் கருத்தாய் உங்களுக்குப் புத்திசொன்னேன்; நான் உங்களுக்கு என் தந்தையின் வார்த்தைகளைக் கற்பித்தேன்; உலக சிருஷ்டிமுதல் எழுதப்பட்டிருக்கிற எல்லாக் காரியங்களையும் குறித்து, உங்களிடத்தில் பேசினேன்.

4 மேலும் இப்பொழுதும், இதோ சம்பவிக்கிறவைகளையும், மற்றும் வரப்போகிற காரியங்களையும் குறித்து நான் உங்களிடத்தில் பேசுவேன்; ஆகையால், ஏசாயாவின் வார்த்தைகளை உங்களுக்கு வாசிப்பேன். மேலும் நான், உங்களிடத்தில் பேசவேண்டும் என்று என் சகோதரன் வாஞ்சித்த வார்த்தைகள் அவைகளே. மேலும் நீங்கள் தேவனுடைய நாமத்தை அறிந்து, மகிமைப்படுத்துதல் வேண்டும் என்று, உங்கள் நலனிமித்தம் உங்களிடம் பேசுகிறேன்.

5 மேலும் இப்பொழுது, நான் வாசிக்கப் போகும் வார்த்தைகள்,

ஏசாயா இஸ்ரவேல் வீட்டார் அனைவரையும் குறித்துப் பேசியவை; ஆதலால், நீங்களும் இஸ்ரவேல் வீட்டாராய் இருப்பதால், அவைகளை உங்களுக்கும் ஒப்பிடலாம். மேலும் நீங்களும், இஸ்ரவேல் வீட்டாராய் இருப்பதால், ஏசாயாவால் பேசப்பட்டிருக்கின்ற அநேக காரியங்களை உங்களுக்கும் ஒப்பிடலாம்.

6 மேலும் இப்பொழுதும், இவைகளே அந்த வார்த்தைகள்: இதோ, நான் என் புயத்தை புறஜாதியாருக்கு நேராக உயர்த்துவேன். என் கொடியை ஜனங்களுக்கு நேராக உயர்த்துவேன். அவர்கள் உன் குமாரர்களைத் தங்கள் கரங்களில் ஏந்திக் கொண்டு வருவார்கள். உன் குமாரத்திகளை, தங்கள் தோள்களின் மீது எடுத்துக்கொண்டு வருவார்கள், என்று கர்த்தராகிய தேவன் உரைக்கிறார்.

7 மேலும் இராஜாக்கள், உன்னை வளர்க்கும் பிதாக்களாகவும், அவர்களுடைய இராணிகள், வளர்க்கும் தாய்களாகவும் இருப்பார்கள்; அவர்கள் தரையில் முகங்குப்புற விழுந்து உன்னைப் பணிந்து, உனது கால்களின் தூசியை நக்குவார்கள்; நானே கர்த்தர், என்றும், எனக்காக காத்திருக்கிறவர்கள் வெட்கப்பட்டுப்போகமாட்டார்கள் என்பதையும் நீ அறிந்து கொள்வாய்.

8 மேலும் இப்பொழுது, யாக்கோபாகிய நான், இந்த வார்த்தைகளைக் குறித்து சற்று பேசுகிறேன். ஏனெனில் இதோ நாங்கள் எவ்விடத்திலிருந்து வந்தோமோ, அவ்விடமாகிய எருசலேயில் இருந்தவர்கள், கொலை செய்யப்பட்டு, சிறைத்தனத்திற்கு எடுத்துச் செல்லப்பட்டும் போயினர் என்று கர்த்தர் எனக்குக் காண்பித்திருக்கிறார்.

9 ஆயினும், அவர்கள் மறுபடியும் திரும்பிவருவார்கள் என்று கர்த்தர் எனக்குக் காண்பித்திருக்கிறார்.

மேலும் இஸ்ரவேலின் பரிசுத்தராகிய கர்த்தராகிய தேவன், தம்மையே அவர்களுக்கு மாம்சத்தில் வெளிப்படுத்துவார் என்றும் அவர் எனக்குக் காண்பித்திருக்கிறார்; இவைகளை என்னிடம் பேசிய தூதனின் வார்த்தைகளின்படியே அவர் தம்மையே வெளிப்படுத்தியப் பிற்பாடு, அவர்கள் அவரைச் சவுக்கினால் அடித்து, சிலுவையில் அறைவார்கள்.

10 மேலும் அவர்கள் இஸ்ரவேலின் பரிசுத்தருக்கு விரோதமாய்த் தங்கள் இருதயங்களைக் கடினப்படுத்தி, தங்கள் கழுத்துக்களை அழுத்தமாக்கிய பிறகு, இதோ இஸ்ரவேலின் பரிசுத்தருடைய நியாயத்தீர்ப்புகள் அவர்கள் மீது வரும். அவர்கள் முறியடிக்கப்பட்டு, உபத்திரவப்படும் காலமும் வரும்.

11 ஆகையால், அவர்கள் அங்கேயும், இங்கேயுமாக விரட்டப்பட்டு, அநேகர் மாம்சத்தில் உபத்திரவப்பட்டுப்போன பிற்பாடு, விசுவாசிகளின் ஜெபத்தினிமித்தம் அழிவிற்குட்படுத்தப்படமாட்டார்கள்; அவர்கள் சிதறடிக்கப்பட்டு, முறியடிக்கப்பட்டு, வெறுக்கப்படுவார்கள்; இருப்பினும் தங்கள் மீட்பரின் ஞானத்திற்கு அவர்கள் வரும்போது, தங்கள் சுதந்திர தேசங்களுக்கு மறுபடியும் அவர்கள் ஒன்றாய்க் கூடும் படிக்குக் கர்த்தர் அவர்களுக்கு இரக்கமுள்ளவராய் இருப்பாரென்று, தேவதூதன் சொன்னான்.

12 மேலும் இந்தத் தீர்க்கதரிசி குறிப்பிட்டு எழுதிய அந்த புறஜாதியார் பாக்கியவான்கள்; இதோ அவர்கள் மனந்திரும்பி, சீயோனுக்கு விரோதமாய்ச் சண்டையிடாமல், அந்தப் பெரிதும் அருவருப்புமுள்ள சபையில் தங்களைச் சேர்த்துக் கொள்ளாமல் இருந்தார்களெனில், அவர்கள் இரட்சிக்கப்படுவார்கள்; கர்த்தராகிய தேவன் தன் பிள்ளைகளுக்குத் தான் செய்த, தன் உடன்ப

டிக்கைகளை நிறைவேற்றுவார். இந்தக் காரணத்திற்காக இவற்றைத் தீர்க்கதரிசி எழுதினான்.

13 ஆகையால் சீயோனுக்கும், கர்த்தரின் உடன்படிக்கையின் ஜனத்திற்கும் விரோதமாய்ச் சண்டை இடுகிறவர்கள், அவர்களின் பாதங்களின் தூசியை நக்குவார்கள்; கர்த்தருடைய ஜனம் வெட்கப்பட்டுப் போக மாட்டார்கள். அவருக்காகக் காத்திருப்பவர்களே கர்த்தருடைய ஜனம்; ஏனெனில், அவர்கள் மேசியாவின் வருகைக்காக இன்னும் காத்திருக்கிறார்கள்.

14 மேலும் இதோ, தீர்க்கதரிசியின் வார்த்தைகளின்படியே, மேசியா அவர்களை திரும்பப் பெறும்படி மறுபடியும் இரண்டாம் விசை துவங்குவார்; ஆதலால் அவர்கள் அவரிடே விசுவாசிக்கும் அந்த நாள் வருகையிலே, அவர்கள் சத்துருக்களின் அழிவிற்கேதுவாய் வல்லமையிலும் மகா மகிமையிலும் தம்மை அவர்களுக்கு வெளிப்படுத்துவார்; மேலும் தம்மில் விசுவாசிக்கிற ஒருவரையும் அவர் அழிப்பதில்லை.

15 மேலும் அவரை விசுவாசிக்காதவர்கள், நெருப்பாலும், புயலாலும், பூமியதிர்ச்சியாலும், இரத்தம் சிந்துதல்களாலும், கொள்ளை நோய்களாலும், பஞ்சத்தாலும் அழிக்கப்படுவார்கள். அப்போது அவர்கள் கர்த்தரேதான் இஸ்ரவேலின் பரிசுத்தராகிய தேவன், என்பதை அறிவார்கள்.

16 பராக்கிரமசாலியிடமிருந்து கொள்ளைப்பொருளை எடுக்க முடியுமோ? நீதியுள்ள சிறைத்தனத்தானை தப்புவிக்கக்கூடுமோ?

17 ஆனாலும் கர்த்தர் உரைப்பதாவது: பராக்கிரமசாலிகளின் சிறைத்தனத்திலுள்ளோரை தப்புவிக்கவும், பயங்கரமானவர்களின் கொள்ளைப்பொருளை எடுக்கவுங்கூடும், வல்லமையான தேவன், தம் உடன்படிக்கையின்

ஜனத்தைத் தப்புவிப்பார், ஏனெனில் கர்த்தர் சொல்லுகிறார்: உன்னோடு கூடப் போராடுகிறவனுடன் நானும் போராடுவேன், என்று கர்த்தர் சொல்லுகிறார்—

18 மேலும், உன்னை ஒடுக்குகிறவர்களை அவர்களின் சொந்தமாம் சத்தால் போஷிப்பேன்; அவர்கள் சுவையுள்ள திராட்சை இரசத்தைப் போல தங்கள் சொந்த இரசத்தைக் குடிப்பார்கள்; மாம்சமான யாவரும், யாக்கோபின் வல்லவரும் உங்களின் மீட்பரும், உங்களின் இரட்சகருமாகிய நானே கர்த்தர் என்பதை அறிவார்கள், என்கிறார்.

#### அதிகாரம் 7

ஏசாயா மேசியாவைக் குறித்துப் பேசுதல்—மேசியா கல்விமானின் நாளைப் பெற்றிருப்பார்—அவர், அடிப்பவர்களுக்குத் தன் முதுகைக் காட்டுவார்—அவர் தாறுமாறாக் கப்படுவதில்லை—ஏசாயா 50 ஐ ஒப்பிடுக. ஏறக்குறைய கி.மு. 559—545.

ஆம், ஏனெனில் கர்த்தர் உரைப்பதாவது: நான் உன்னை விலக்கினேனோ, அல்லது, உன்னை நான் என்றென்றைக்குமாய் அனுப்பினேனோ? ஏனெனில் கர்த்தர் உரைப்பதாவது: உன் தாயின் தள்ளுச்சீட்டு எங்கே? நான் யாருக்கு உன்னை விலக்கிவைத்தேன்? எனக்குக் கடன்கொடுத்த எவனுக்கு உன்னை விற்றேன்? ஆம், யாரிடத்தில் உன்னை நான் விற்றேன்? இதோ உங்கள் அக்கிரமங்களின் நிமித்தம் நீங்கள் விற்கப்பட்டீர்கள். உங்கள் மீற்தல்களினால் உங்களுடைய தாய் விலக்கப்பட்டாள்.

2 ஆதலால், நான் வந்தபோது, அங்கே ஒருவனும் இல்லை; நான் அழைத்தபொழுது, அங்கே பதில்

ளிப்பதற்கு ஒருவரும் இல்லை; இஸ்ரவேலின் வீட்டாரே! மீட்கக்கூடாதபடிக்கு என் கரம் குறுகிற்றோ! அல்லது விடுவிப்பதற்கு என்னிடம் வல்லமையிலாமற்போயிற்றோ? இதோ என் அட்டலினாலே நான் சமுத்திரத்தை வற்றப்பண்ணி, அவைகளின் நதிகளை வெட்டாந்தரையாகவும், தண்ணீர் வற்றி, அவைகளின் மீன்கள் தாகத்தால் இறப்பதினால், அவைகளை நாறப்பண்ணுவேன்.

3 நான் வானங்களுக்குக் காரிருளை உடுத்தி, இரட்டை அவற்றின் போர்வையாக்குகிறேன்.

4 இஸ்ரவேல் வீட்டாரே! உனக்குச் சமயத்திற்கேற்றபடி, வார்த்தையை எப்படிப் பேசவேண்டும் என்று நான் அறிவதற்காக, கர்த்தராகிய தேவன் எனக்குக் கல்விமானின் நாவைக் கொடுத்திருக்கிறார். நீ களைப்பாய் இருக்கும்போது, அவர் காலைதோறும் எழுப்புவார். கற்றவர்களைப்போல நான் கேட்கும்படி அவர் என் செவியை எழுப்புகிறார்.

5 கர்த்தராகிய தேவன் என் செவியைத் திறந்தார். நான் கலகம் செய்கிறவனாக இருக்கவும் இல்லை, பின்வாங்கவும் இல்லை.

6 நான் அடிக்கிறவனுக்கு என் முதுகையும், முடியைப் பிடுங்குகிறவர்களுக்கு என் கன்னத்தையும் ஒப்புக்கொடுத்தேன். என் முகத்தை அவமானத்திற்கும், உமிழ்நீருக்கும் மறைக்கவில்லை.

7 ஏனெனில் கர்த்தராகிய தேவன் எனக்குச் சகாயம் பண்ணுவார். ஆகையால் நான் தாறுமாறாக்கப்படேன். ஆதலால் நான் என் முகத்தை ஒரு கன்மலையைப்போல ஆக்கினேன். நான் வெட்கப்பட்டுப்போவதில்லை என நான் அறிந்திருக்கிறேன்.

8 மேலும் கர்த்தர் சமீபமாயிருக்கிறார். அவர் என்னை நியாயவானாக

குகிறார். என்னோடு கூடப்போராடுகிறவன் யார்? ஒருமித்து நிற்போமாக. எனக்குச் சத்துருவானவன் யார்? அவன் என் அருகாமைக்கு வரட்டும். என் வாயின் பெலத்தால் அவனை நான் அடிப்பேன்.

9 ஏனெனில், கர்த்தராகிய தேவன் எனக்குத் துணைநிற்பார். மேலும் என்னை ஆக்கினைக்குள்ளாகத் தீர்க்கிறவர்கள் எல்லோரும், இதோ அவர்கள் அனைவரும் வல்திரம்போல் பழசாவார்கள்; பொட்டுப் பூச்சி அவர்களை அரிக்கும்.

10 உங்களில், கர்த்தருக்குப் பயந்து அவரின் ஊழியக்காரரின் சத்தத்திற்குக் கீழ்ப்படிந்து, ஒளியற்று, இருளில் நடக்கிறவன் யார்?

11 இதோ, நெருப்பைக் கொளுத்தி, அக்கினிப் பொறிகளால் சூழப்பட்டிருக்கிற நீங்கள் அனைவரும், உங்கள் அக்கினி தீபத்தாலும், நீங்கள் மூட்டின அக்கினிப் பொறிகளிலும் நடவுங்கள். வேதனையில் கிடப்பீர்கள்; என் கரத்தினால் இது உங்களுக்கு உண்டாகும்.

#### அதிகாரம் 8

கடைசிக் காலங்களில், கர்த்தர் சீயோனைத் தேற்றி, இஸ்ரவேலைச் கூட்டிச் சேர்ப்பார்—மீட்கப்பட்டவர்கள் சீயோனுக்கு மகா சந்தோஷத்துடனே வருவார்கள்—*ஏசாயா 51, 52:1-2 ஐ ஒப்பிடுக. ஏறக்குறைய கி.மு. 559-545.*

நீதியைப் பின்பற்றுகிறவர்களே, நீங்கள் எனக்குச் செவிகொடுங்கள். உங்களை வெட்டியெடுக்கப்பட்ட பாறையையும், உங்களைத் தோண்டி எடுக்கப்பட்ட தூரவின் குழியையும் நோக்கிப் பாருங்கள்.

2 உங்கள் தந்தையாகிய ஆபிரகாமையும், உங்களைப் பெற்றெடுத்தவளாகிய சாராளையும் நோக்கிப்பா



ருங்கள்; ஏனெனில் அவனைத் தனியே அழைத்து, அவனை ஆசிரி வதித்தேன்.

3 கர்த்தர் சீயோனைத் தேற்றி, அவளின் பாழான ஸ்தலங்கள் யாவையும் தேறுதல் அடையச் செய்து, அவளின் எல்லா நிர்மூல வனாந்தரத்தையும் ஏதேனைப் போலவும், அவளின் பாலவனத்தைக் கர்த்தரின் தோட்டத்தைப் போலவும் செய்வார். அதிலே சந்தோஷமும் மகிழ்ச்சியும், நன்றி செலுத்தலும், கீதசத்தமும் காணப்படும்.

4 என் ஜனமே எனக்குச் செவி கொடு. என் தேசமே என் வாக்கைக் கவனி; ஏனெனில் ஒரு நியாயப்பிரமாணம் என்னிலிருந்து புறப்படும், என் நியாயத்தீர்ப்பு என்னுடைய ஜனத்திற்கு ஒளியாக நிலைக்கும்படிச் செய்வேன்.

5 என் நீதி சமீபமாயிருக்கிறது; என் இரட்சிப்பு முன்னே போகிறது; என் புயம் ஜனத்தை நியாயந்தீர்க்கும். தீவுகள் எனக்காகக் காத்திருந்து என் புயத்தின் மீது நம்பிக்கை வைத்திருக்கும்.

6 வானத்திற்கு நேராக உங்கள் கண்களை ஏறெடுங்கள்; கீழே பூமியை நோக்கிப்பாருங்கள்; ஏனெனில் வானங்கள் புகையைப்போல மறையும், பூமி வஸ்திரத்தைப்போல பழசாய்ப்போம், அதில் வாசமாய் இருப்பவர்களும் அதே விதமாய் மரிப்பார்கள். ஆனால் என் இரட்சிப்பு என்றென்றைக்கும் இருக்கும். என் நீதி அற்றுப்போவதில்லை.

7 என்னுடைய நியாயப்பிரமாணத்தை இருதயத்திலே நான் எழுதிய ஜனமாயும், நீதியை அறிந்தவர்களானவர்களே, எனக்குச் செவி கொடுங்கள். நீங்கள் மனிதனுடைய நிந்தனைக்குப் பயப்படாமலும், அவர்களின் தூஷணத்திற்குக் கலங்காமலும் இருங்கள்.

8 பொட்டுப் பூச்சி அவர்களை

வஸ்திரத்தைப்போல அரிக்கும். புழு அவர்களை ஆட்டு மயிரைப் போல தின்னும். ஆனால் என் நீதியோ என்னென்றைக்கும் நிலைக்கும். என் இரட்சிப்பு தலைமுறை, தலைமுறை தோறும் இருக்கும்.

9 விழித்தெழும்பு, விழித்தெழும்பு! கர்த்தரின் புயமே, பூர்வகாலத்தில் இருந்ததைப் போல விழித்தெழுந்து, பெலனைத் தரித்துக்கொள். இராகாபைத் துண்டித்தும், வலுசர்ப்பத்தை வதைத்தும் நீதானல்லவோ?

10 மகா ஆழத்தின் தண்ணீர்களாகிய, சமுத்திரத்தை வற்றப்பண்ணினதும், மீட்கப்பட்டவர்கள் கடக்க சமுத்திரத்தின் ஆழங்களை, வழியாகச் செய்தவரும் நீர்தானல்லவோ?

11 அப்படியே, கர்த்தரால் மீட்கப்பட்டவர்கள் பாடிக்கொண்டே சீயோனுக்குத் திரும்பிவருவார்கள்; நித்திய களிப்பும், பரிசுத்தமும் அவர்கள் சிரசின் மீது இருக்கும்; அவர்கள் மகிழ்ச்சியையும், களிப்பையும் பெறுவார்கள்; சஞ்சலமும், தவிப்பும் ஓடிப்போம்.

12 நானே அவர்; ஆம், உங்களைத் தேறுகிறவராய் இருக்கிறேன். இதோ மரிக்கிற மனுஷனுக்கும், புல்லைப்போல செய்யப்பட்ட மனுப்புத்திரனுக்கும் பயப்படுகிறவனாகிய நீ யார்?

13 மேலும் பூமிக்கு அஸ்திபாரமிட்டவரும், பரலோகங்களை விரித்தவருமாகிய உன் சிருஷ்டிகராகிய கர்த்தரை மறந்து வீட்டிரோ? ஒடுக்குகிறவன் அழிக்க ஆயத்தப்படுவது போல அவனின் மூர்க்கத்தின் நிமித்தம், ஒவ்வொரு நாளும் தொடர்ந்து பயப்பட்டீர்களோ? ஒடுக்குகிறவனின் மூர்க்கம் எங்கே?

14 புறம்பே அகற்றப்பட்ட சிறைப் பிடிக்கப்பட்டவன் துரவிலே சாகாதபடிக்கும், தன்னுடைய ஆகாரம் குறைந்து போகாமலிருக்கவும், தான்

விடுதலையாகும்படி துரிதப்படுகிறான்.

15 அலைகளைக் கொந்தளிக்கச் செய்கிற கர்த்தராகிய தேவன் நானே; சேனைகளின் கர்த்தர் என்பது என் நாமம்.

16 மேலும் பூமியை அஸ்திபாரப் படுத்தவும், பரலோகங்களை நடட்டவும், சீயோனை நோக்கி இதோ, நீ என் ஜனம் என்று சொல்லவுமே, உன் வாயிலே நான் என் வார்த்தைகளைப் போட்டுவித்து, என் புயத்தின் நிழலினால் உன்னை நான் மறைத்தேன்.

17 விழித்தெழு, விழித்தெழு, கர்த்தரின் கரத்திலிருந்த அவரின் மூர்க்கத்தின் பாத்திரத்தைக் குடித்த எருசலேமே, எழுந்து நின்று — நடுங்கச் செய்கிற, பாத்திரத்தின் பிழிந்தெடுத்த வண்டல்களை நீ குடித்து வெறித்தாய் —

18 மேலும் அவன் பெற்றெடுத்த எல்லா குமாரரிலும், அவனை வழிநடத்தவும், அவன் வளர்த்த எல்லா குமாரரில் அவளுக்குக் கைகொடுத்துச் செல்ல, ஒருவரும் இல்லை.

19 இந்த இரண்டு குமாரர்கள் உன்னிடம் வந்திருக்கின்றனர். உனக்குச் சம்பவித்த பாழ்கடிப்புக்கும், சங்காரத்துக்கும், பஞ்சத்துக்கும், பட்டயத்துக்கும், உனக்காகப் பரிதபிக்கிறவன் யார்? யாரைக்கொண்டு உன்னை நான் தேற்றுவேன்?

20 இவர்கள் இருவரைத் தவிர, உன் குமாரர்கள் மூர்ச்சித்து விழுந்தார்கள்; அவர்கள் எல்லா வீதிகளின் முனையிலும் கிடக்கிறார்கள்; வலையில் அகப்பட்ட காட்டு மாட்டைப்போல அவர்கள் கர்த்தரின் மூர்க்கத்தாலும், உன் தேவனின் அதட்டலாலும் நிரம்பியிருக்கிறார்கள்.

21 ஆனபடியால், உபத்திரப்பட்டவளே, திராட்சை ரசத்தினால் அல்

லாமல் குடித்து வெறித்தவளே இப்பொழுது இதைக் கேள்:

22 கர்த்தராகிய உன் ஆண்டவரும், தம்முடைய ஜனத்திற்காக வழக்காடுகிற உன் தேவனுமானவர் சொல்லுகிறது என்னவென்றால்; இதோ, என் மூர்க்கத்தின் பாத்திரத்தினுடைய வண்டல்களாகிய நடுங்கச் செய்கிற, பாத்திரத்தை உன் கரத்திலிருந்து நீக்கிப்போட்டேன்; இனி நீ அதை ஒருபோதும் குடிப்பதில்லை.

23 ஆனால் உன் ஆத்துமாவை நோக்கி, நாங்கள் ஏறிச் செல்லும்படி குளியென்று சொல்லி, ஏறிப்போகிறவர்களுக்கு உன் சரீரத்தைத் தரையும், வீதியுமாக்கும்படி, உன்னை உபத்திரவப்படுத்தினவர்களின் கையிலே அதைக் கொடுப்பேன் என்றார்.

24 விழித்தெழும்பு, விழித்தெழும்பு, சீயோனே உன் பெலனைத் தரித்துக்கொள்; பரிசுத்த நகரமாகிய எருசலேமே உன் அழகான வஸ்திரங்களை உடுத்திக்கொள்; விருத்த சேதனமில்லாதவனும், அசுத்தமானவனும் இனி உன்னிடத்தில் வரான்.

25 தூசியை உன்னிலிருந்து உதறிவிடு; எருசலேமே எழுந்து கீழே வீற்றிரு; சிறைப்பிடிக்கப்பட்டுப் போன சீயோன் குமாரத்தியே, உன் கழுத்தின் கட்டுக்களிலிருந்து உன்னையே அவிழ்த்துக்கொள்.

### அதிகாரம் 9

யூதர், தங்களின் சகல வாக்குத்தத்தங்களின் தேசங்களிலும் ஏகமாய்க் கூடுவார்கள் — பாவ நிவர்த்தி மனுஷரை வீழ்ச்சியிலிருந்து மீட்டல் — மரித்தோரின் சரீரங்கள் கல்லறையிலிருந்தும், அவர்களுடைய ஆவிகள் பாதாளத்திலிருந்தும், பரதீசிலிருந்தும் வெளிவரும் — அவர்கள் நியாயம் விசாரிக்கப்படுவார்கள் —

பாவநிவர்த்தி மரணத்திலிருந்தும், பாதாளத்திலிருந்தும், பிசாசிலிருந்தும், நித்தியவேதனையிலிருந்தும் இரட்சித்தல்—நீதிமாண்கள் தேவனுடைய இராஜ்ஜியத்தில் இரட்சிக்கப்படுவார்கள்—பாவத்திற்குரிய தண்டனைகள் நிர்ணயிக்கப்படல்—இஸ்ரவேலின் பரிசுத்தரே வாசற் காவலாளி. ஏறக்குறைய கி.மு. 559—545.

மேலும் இப்பொழுதும், என் பிரியமான சகோதரரே, கர்த்தர் இஸ்ரவேல் வம்சத்தார் யாவரோடும் உடன்படிக்கை செய்தார் எனவும்,

2 அவர்கள் மெய்யான திருச்சபையினிடத்திற்கும், தேவனுடைய மந்தையினிடத்திற்கும் திரும்பக் கொண்டு வரப்படும் காலம் வரும் வரைக்கும், அவர் ஆதி முதற்கொண்டு தலைமுறை தலைமுறை தோறும், தமது பரிசுத்த தீர்க்கதரிசிகளின் வாயினால் யூதர்களிடம் பேசினார் என்றும், அவர்கள் எப்பொழுது தாங்கள் சுதந்தரித்துக் கொண்ட தேசமாகிய வீட்டில் கூட்டிச் சேர்க்கப்பட்டு, அவர்கள் வாக்குத்தத்தத்தின் தேசங்களனைத்திலும் ஸ்தாபிக்கப்படுவார்கள் என்ற அவருடைய உடன்படிக்கைகளை நீங்கள் அறியும்படிக்கு இவைகளை வாசித்தேன்.

3 இதோ, என் பிரியமான சகோதரரே, நீங்கள் களிகூரும்படிக்கும் உங்கள் பிள்ளைகள் மேல் தேவனாகிய கர்த்தர் வருஷிக்கப்பண்ணும் ஆசிர்வாதங்களின் நிமித்தம் நீங்கள் என்றென்றைக்குமாய் உங்கள் தலைகளை உயர்த்தும்படிக்கும் நான் இவைகளை உங்களிடம் பேசுகிறேன்.

4 வரவிருப்பவைகளை அறிந்து கொள்ள வேண்டுமென்று உங்களில் அநேகர் வாஞ்சித்துத் தேடினீர்கள் என்பதை நான் அறிவேன்;

ஆகையால் நம்முடைய மாம்சம் அழிந்து, மரித்துப்போம் என்பதை நீங்கள் அறிவீர்கள் என்பதையும் நான் அறிவேன்; இருப்பினும் நம்முடைய சரீரங்களில் தேவனைக் காண்போம்.

5 ஆம், நாம் விட்டு வந்த இடமாகிய எருசலேமில் உள்ளவர்களுக்கு, அவர் சரீரத்தில் தம்மைக் காண்பிப்பார் என்பதை நீங்கள் அறிந்திருக்கிறீர்கள் என்பதை நான் அறிவேன்; இது அவர்கள் மத்தியில் சம்பவிக்கவேண்டியதாயிருக்கிறது. அந்த மகா சிருஷ்டிகர், தனக்கு மனுஷர் யாவரும் கீழ்ப்படிந்திருக்கும் பொருட்டு மாம்சத்திலே மனுஷனுக்குக் கீழ்ப்பட்டிருந்து, பாடனுபவித்து சகல மனுஷருக்காகவும் மரிக்க வேண்டியதாயிருக்கிறது.

6 மரணம் எல்லா மனுஷர் மீதும் கடந்து சென்றிருக்கிறபடியால், மாபெரும் சிருஷ்டிகரின் இரக்கத்தின் திட்டத்தை நிறைவேற்றுவதற்கேதுவான, உயிர்த்தெழுதலின் வல்லமை தேவையாயிருக்கிறது; வீழ்ச்சியின் முகாந்திரத்தினிமித்தமாக மனுஷருக்கு இந்த உயிர்த்தெழுதல் வரவேண்டியது அவசியமாயிருக்கிறது; மீறுதலின் முகாந்திரத்தினிமித்தமாக வீழ்ச்சி வந்தது; மனுஷன் வீழ்ச்சியடைந்ததின் காரணமாக, அவர்கள் கர்த்தருடைய சமூகத்திலிருந்து அறுப்புண்டு போனார்கள்.

7 ஆகையால் ஒரு முடிவற்ற பிராயச்சித்தம் தேவையாயிருக்கிறது—முடிவற்ற பிராயச்சித்தமாய் இது இல்லாதிருக்குமெனில் அழிவுள்ளது அழியாமையைத் தரித்துக் கொள்ள முடியாது; ஆகையால் மனுஷன் மேல் வந்த முதல் நியாயத் தீர்ப்பு, நித்தியத்திற்கும் நிலைத்திருக்குமே; அது அப்படியாயின் இந்த மாம்சமானது இனி ஒரு போதும் எழுந்திருக்கக்கூடாதபடி, அழுகிப் போய், சிதைந்து போகும்படி அன்னை பூமி

யில் வைக்கப்பட வேண்டியதாயிருக்கும்.

8 இதுவல்லவோ தேவனுடைய ஞானம், இரக்கம், கிருபை! ஏனெனில் இதோ, மாம்சம் ஒரு போதும் எழுந்திருக்காவிடில் இனி எழுந்திருக்கக்கூடாதபடிக்கு, நித்திய தேவனுடைய சமூகத்திலிருந்து வெளியே தள்ளப்பட்ட, பிசாசாக மாறின அந்த தூதனுக்கு நம் ஆவிகள் கீழ்ப்பட்டிருக்குமே.

9 நம்முடைய ஆவிகள் அவனைப் போன்றதாகி, நாம் பிசாசுகளாய், பிசாசின் தூதுவர்களுமாய் மாறி நம்முடைய தேவனுடைய பிரசன்னத்தினின்று தடுக்கப்பட்டு, ஆம் நம்முடைய ஆதி பெற்றோர்களை வஞ்சித்தவனும், ஒளியின் தூதனுக்கு நிகராகத் தன்னை உருமாற்றி, கொலையும், மற்ற சகல விதமான அந்தகார இரகசியக் கிரியைகளையும் செய்கிற, இரகசிய சங்கங்களை மனுப்புத்திரர் உருவாக்கும்படி, அவர்களைத் தூண்டுகிற பொய்களின் பிதாவைப்போல, நாமும் துர்பாக்கியத்திலே நிலைத்திருக்க வேண்டியதாகுமே.

10 இந்த அஞ்சத்தக்க கொடியவனின் பிடியிலிருந்து, நாம் தப்பித்துக் கொள்ளும் வழியை ஆயத்தம் செய்த, தேவனுடைய நன்மை எவ்வளவு மகத்தானதாயிருக்கின்றது; ஆம், மரணமும், பாதாளமும் ஆகிய, கொடியவனை நான் சரீர மரணம் என்றும், ஆவியின் மரணம் என்றும் அழைக்கிறேன்.

11 மேலும் இஸ்ரவேலின் பரிசுத்தராகிய நம் தேவன் விடுதலையாக்கும் வழியின் நிமித்தமாக, நான் சொன்ன இம்மைக்குரியதான இந்த மரணம், தன்னிடத்திலுள்ள மரித்தவர்களை விடுதலையாக்கும். அந்த மரணம் கல்லறையாயிருக்கிறது.

12 மேலும், நான் சொன்ன ஆவிக் குரிய மரணமாயிருக்கிற இந்த மர

ணமும், தன் மரித்தோரை ஒப்புவிக்கும்; இந்த ஆவிக்குரிய மரணம் பாதாளமாயிருக்கிறது; ஆகையால் மரணமும், பாதாளமும் தங்கள் மரித்தோரை ஒப்படைக்கும்; பாதாளம் தான் சிறைப்படுத்தின ஆவிகளை ஒப்புவிக்கும்; கல்லறைகள் தாங்கள் சிறைப்படுத்தின சரீரங்களை ஒப்புவிக்கும்; மனுஷருடைய சரீரங்களும், ஆவிகளும் ஒன்றோடொன்று திரும்பவும் இணைக்கப்படும்; அது இஸ்ரவேலின் பரிசுத்தருடைய உயிர்த்தெழுதலின் வல்லமையினால் சம்பவிக்கும்.

13 ஓ! நம் தேவனின் திட்டம் எவ்வளவு மகத்தானது; மறுவகையில், தேவனின் பரதீசு, நீதிமாண்களுடைய ஆவிகளை ஒப்படைக்கும், கல்லறை நீதிமானின் சரீரத்தை ஒப்படைக்கும்; ஆவியும், சரீரமும் மறுபடியும் தன்னில் ஒன்றாய் இணைக்கப்படும், மனுஷர் யாவரும் சாவாமையும், அழியாமையும் உடையவர்களாய் நாம் மாம்சத்திலே சம்பூரண ஞானத்தைக் கொண்டிருந்தால் எப்படியோ, அப்படியே அவர்களும் ஜீவிக்கிற, ஆத்துமாக்களாய் இருப்பார்கள்.

14 ஆகையால் நாம், நம்முடைய எல்லாக் குற்றங்களையும், நம்முடைய அசுத்தங்களையும், நம்முடைய நிர்வாணத்தையும் குறித்துப் பூரண அறிவுடையவர்களாயிருப்போம்; மேலும் நீதிமாண்கள் பரிசுத்தத்தினாலும், நீதியின் வல்திரத்தினாலும் உடுத்தப்பட்டவர்களாய், தங்கள் சந்தோஷத்தைக் குறித்தும் நீதியைக் குறித்தும் பூரண அறிவுடையவர்களாயிருப்பார்கள்.

15 ஆனபடியால், எல்லா மனிதர்களும் இந்த முதலாம் மரணத்தைக் கடந்து ஜீவனுக்குள்ளாக வருகிற பொழுது, அவர்கள் அழியாமையுள்ளவர்களாயிருப்பதால், இஸ்ரவேலின் பரிசுத்தரின் நியாயசனத்

திற்கு முன்பாக அவர்கள் தோன்ற வேண்டும்; நியாயத்தீர்ப்பு அதன் பின்னர் வருவதாயிருக்கிறது. மேலும் அதன் பின்னர் அவர்கள் தேவனுடைய பரிசுத்த நியாயத்தீர்ப்பின்படியே நியாயம் விசாரிக்கப்படுவார்கள்.

16 மேலும், நீதிமாண்கள் இன்னும் நீதிமாண்களாயும், அசுசியாய் உள்ளவர்கள் இன்னும் அசுசி உள்ளவர்களாயும் இருப்பார்கள் என்பது ஒருபோதும் ஒழிந்து போகாத அவருடைய என்றமுள்ள வார்த்தையாய் இருக்கிறது. நிச்சயமாகவே கர்த்தர் ஜீவிக்கிறபடியாலே, கர்த்தராகிய தேவன் அதைச் சொல்லியிருக்கிறார். ஆதலால், அசுசியாய் உள்ளவர்கள் பிசாசும் அவன் தூதர்களுமே; அவர்களுக்காக ஆயத்தம் பண்ணப்பட்ட நித்திய அக்கினிகுள் அவர்கள் போவார்கள்; அவர்களின் வேதனை, நெருப்பும், கந்தகமும் எரிகிற ஏரியைப்போல இருக்கும், அதனுடைய ஜுவாலைகள் முடிவில்லாமல் என்றென்றைக்குமாய் எழும்பிக் கொண்டிருக்கிறது.

17 ஓ! நம்முடைய தேவனின் மகத்துவமும், நியாயமும், எப்படிப்பட்ட வையாயிருக்கின்றன; ஏனெனில் அவர் தம்முடைய வார்த்தைகள் அனைத்தையும் நிறைவேற்றுகிறார்; அவைகள் அவருடைய வாயிலிருந்து புறப்பட்டன; அவருடைய நியாயப்பிரமாணங்கள் நிறைவேற்றப்படவேண்டும்.

18 ஆனாலும் இதோ, இஸ்ரவேலின் பரிசுத்தரின் நீதிமாண்களும், பரிசுத்தவாண்களும், இஸ்ரவேலின் பரிசுத்தரில் விசுவாசித்தவர்களும், உலகத்தின் சிலுவைகளைச் சகித்தவர்களும், அதன் அவமானத்தைப் பொறுத்தவர்களும், அவர்களுக்காக உலக ஆதிமுதல் ஆயத்தம்பண்ணப்பட்ட தேவனுடைய இராஜ்ஜியத்தை சுதந்தரிப்பார்கள். அவர்கள்

ரின் சந்தோஷம் என்றென்றும் பூரணமானதாயிருக்கும்.

19 இஸ்ரவேலின் பரிசுத்தராகிய நம் தேவனுடைய இரக்கம், எவ்வளவு மகத்துவம் பொருந்தியதாயிருக்கிறது. அவர் தம்முடைய பரிசுத்தவாண்களை அஞ்சத்தக்க கொடிய வனாகிய பிசாசிடமிருந்தும், மரணத்திலிருந்தும், பாதாளத்திலிருந்தும், முடிவில்லாத வேதனையாகிய அக்கினியும், கந்தகமும் எரிகிற ஏரியிலிருந்தும் விடுவிக்கிறார்.

20 நம்முடைய தேவனின் பரிசுத்தம் எவ்வளவு பெரிதாயிருக்கிறது; ஏனெனில் அவர் எல்லாவற்றையும் அறிந்திருக்கிறார்; அவர் அறிந்திராத காரியம் எதுவுமில்லை.

21 மேலும் மனுஷர் யாவரும் தம்முடைய சத்தத்திற்குச் செவிகொடுப்பார்களெனில், அவர்களை இரட்சிக்கும்படியாகவே அவர் உலகத்திற்கு வருகிறார்; இதோ அவர் எல்லா மனுஷருடைய வேதனைகளையும், ஆம் ஆதாமின் குடும்பத்தைச் சேர்ந்த ஒவ்வொரு ஜீவராசியின் வேதனைகளையும், புருஷர்கள் ஸ்திரீகள், குழந்தைகளுமான அனைவருடைய வேதனைகளையும் சகித்திருக்கிறார்.

22 மேலும் எல்லா மனுஷரும் உயிர்த்தெழுதலை அடையவும், பெரிதான அந்த நியாயத்தீர்ப்பின் நாளிலே யாவரும் அவருக்கு முன்பாக நிற்கும்படியாகவும், அவர் இந்தப் பாடனுபவிக்கிறார்.

23 மேலும் எல்லா மனிதரும் மனந்திரும்பி, இஸ்ரவேலின் பரிசுத்தரின் மேல் பூரணவிசுவாசம் உடையவர்களாய், அவர் நாமத்தில் ஞானஸ்நானம் பெற வேண்டுமென்றும், இல்லையேல் அவர்கள் தேவனுடைய இராஜ்ஜியத்தில் இரட்சிக்கப்பட முடியாது என்றும், அவர் கட்டளை பிறப்பிக்கிறார்.

24 மேலும் அவர்கள் மனந்திரும்

பாமல், அவருடைய நாமத்தை விசுவாசியாமல், அவருடைய நாமத்தினால் ஞானஸ்நானம் பெறாமல் முடிவு பரியந்தம் நிலை நிற்காவிடில் அவர்கள் ஆக்கினைக்குள்ளாகத் தீர்க்கப்படுவார்கள். ஏனெனில் இஸ்ரவேலின் பரிசுத்தரான கர்த்தராகிய தேவன் இவைகளை உரைத்திருக்கிறார்.

25 ஆகையால் அவர் நியாயப்பிரமாணத்தைக் கொடுத்திருக்கிறார்; என்கே பிரமாணம் கொடுக்கப்படவில்லையோ அங்கே தண்டனையில்லை; தண்டனை என்கில்லையோ அங்கே ஆக்கினைத் தீர்ப்பில்லை; ஆக்கினைத் தீர்ப்பு என்கில்லையோ, அங்கே பாவ நிவாரணத்தினிமித்தம், இஸ்ரவேலின் பரிசுத்தரின் இரக்கங்கள் அவர்களை ஆட்கொள்கின்றன; அப்படியானால் அவர்கள், அவருடைய வல்லமையினால் விடுவிக்கப் படுகிறார்கள்.

26 நியாயப்பிரமாணம் கொடுக்கப்படாத யாவர் மீதும் அவருடைய நியாயத்தின் கோரிக்கைகளை பாவ நிவர்த்தி பூர்த்தியாக்கி, அவர்களை மரணமாகிய கொடியவனிடத்திலிருந்தும், பாதாளத்திலிருந்தும், பிசாசினிடத்திலிருந்தும், நித்திய வேதனையாகிய அக்கினியும், கந்தகக்கடலிலுமிருந்தும் தப்புவிக்கிறது. அவர்கள் தங்களுக்குப் பிராணனைக் கொடுத்த தேவனாகிய, இஸ்ரவேலின் பரிசுத்தரிடத்திற்குத் திருப்பிச் சேர்க்கப்படுவார்கள்.

27 ஆனாலும் நியாயப்பிரமாணம் கொடுக்கப்பட்டு நம்மைப்போல தேவனுடைய கற்பனைகள் எல்லாவற்றையும் உடையவனாய், இருந்தும் அவைகளை மீறி நடந்து, தன் சோதனைக் காலத்தை வீணாக்கிப் போடுகிறவனுக்கு ஐயோ! அவனுடைய நிலைமை பயங்கரமானதாயிருக்கும்.

28 அதுவே அந்தத் தீயவனுடைய வஞ்சனையான திட்டம்! ஓ, மனுஷனுடைய வீணான பெலன்றற, மதியீனம்! மனுஷர் கல்விமாண்களாய் இருக்கும்போது, தங்களை ஞானமுள்ளவர்கள் என எண்ணி, தாங்களே எல்லாவற்றையும் அறிந்தவர்கள் என நினைத்து, தேவனுடைய ஆலோசனைக்குச் செவி கொடாமல், அதைப்பற்றும்பே தள்ளி வைக்கிறார்கள்; ஆகையால் அவர்கள் ஞானம் மதியீனமாயிருக்கிறது; அது அவர்களுக்குப் பிரயோஜனமாயிராது; அவர்கள் கெட்டுப் போவார்கள்.

29 ஆனாலும் அவர்கள் தேவனுடைய ஆலோசனைகளுக்குச் செவிகொடுப்பார்களெனில் அவர்கள் கற்றது நன்மை பயக்கும்.

30 ஆனாலும் உலகப் பிரகாரமாய்ச் செல்வமுடையவர்களாயிருக்கிற, ஐஸ்வரியவாண்களுக்கு ஐயோ! ஏனெனில் அவர்கள் ஐஸ்வரியவாண்களாயிருப்பதின் நிமித்தம், சிறுமையானவர்களை அலட்சியம் பண்ணி, சாந்தகுணமுள்ளவர்களை துன்பப்படுத்துகிறார்கள்; அவர்கள் இருதயம் அவர்கள் பொக்கிஷங்களின் மேலிருக்கிறது; ஆகையால் அவர்களது பொக்கிஷம் அவர்களின் தேவனாயிருக்கிறது; மேலும் இதோ, அவர்களது பொக்கிஷம் அவர்களோடேகூட அழியும்.

31 மேலும் கேட்கக்கூடாதபடிக்கு செவிடராயிருப்பவர்களுக்கு ஐயோ! ஏனெனில் அவர்கள் அழிந்துபோவார்கள்.

32 பார்க்கக்கூடாமல் குருடராயிருப்பவர்களுக்கு ஐயோ! ஏனெனில் அவர்களும் அழிவார்கள்.

33 இருதயத்தில் விருத்தசேதனம் செய்யாமலிருப்பவர்களுக்கு ஐயோ! ஏனெனில் அவர்களின் குற்ற உணர்ச்சி அவர்களை கடைசிநாளில் அடிக்கும்.

34 பொய்யனுக்கு ஐயோ! ஏனெனில் அவன் நரகத்திற்குள்ளாகத் தள்ளப்படுவான்.

35 வேண்டுமென்றே கொலை செய்கிற கொலைபாதகனுக்கு ஐயோ! அவன் மரிப்பான்.

36 வேசித்தனங்களைச் செய்கிற வர்களுக்கு ஐயோ! ஏனெனில் அவர்கள் நரகத்தினுள்ளாகத் தள்ளப்படுவார்கள்.

37 ஆம், விக்கிரகங்களை ஆராதிப்பவர்களுக்கு ஐயோ! எல்லா பிசாசுகளின் பிசாசானவன் அவர்கள் மீது மகிழ்ச்சி கொள்கிறான்.

38 இறுதியாக, தங்கள் பாவங்களில் மரிப்பவர்கள் அனைவருக்கும் ஐயோ! அவர்கள் தேவனிடத்திற்குத் திரும்பி, அவருடைய முகத்தைக்கண்டு, தங்கள் பாவங்களில் நிலைத்திருப்பார்கள்.

39 என் பிரியமான சகோதரர்களே, பரிசுத்த தேவனுக்கு விரோதமாய்ப் பாதகம் புரிவதின் பயங்கரத்தையும், அந்த வஞ்சிக்கிறவனுடைய நயப்படுத்தல்களுக்கு இணங்குவதினுடைய பயங்கரத்தையும் நினைவுகூருங்கள். மாம்ச சிந்தை மரணம் என்பதையும் ஆவியின் சிந்தை நித்திய ஜீவன் என்பதையும் நினைவு கூருங்கள்.

40 என் பிரியமான சகோதரரே, என் வார்த்தைகளுக்குச் செவிகொடுங்கள். இஸ்ரவேலின் பரிசுத்தரின் மகத்துவத்தை நினைவு கூருங்கள். நான் உங்களுக்கு எதிராகக் கடினமான வார்த்தைகளைப் பேசினேன் என்று சொல்லாதிருங்கள்; அப்படிச் செய்தால் நீங்கள் சத்தியத்திற்கு எதிராக நிந்தனை செய்வீர்கள்; ஏனெனில் நான் உங்கள் சிருஷ்டிகரின் வார்த்தைகளைப் பேசினேன். சத்தியத்தின் வார்த்தைகள் அசுத்தமான யாவிற்கும் எதிராகக் கடினமாயிருக்கிறதென்

பதை நான் அறிவேன்; ஆனால் நீதிமாண்கள் அவைகளுக்குப் பயப்படுவதில்லை; ஏனெனில் அவர்கள் சத்தியத்தை நேசித்து, அசைக்கப்படாமல் இருக்கிறார்கள்.

41 இன்னும் என் பிரியமான சகோதரரே, பரிசுத்தராகிய கர்த்தரிடம் வாருங்கள்; அவருடைய பாதைகள் நீதியுள்ளவைகளாயிருக்கின்றன என்பதை நினைவு கூறுங்கள்; இதோ மனுஷருக்கான உள்ள வழியோ இருக்கமாயிருக்கிறது; ஆனால் அது அவருக்கு முன்பாக நேரான மார்க்கமாயிருக்கிறது; அதின் வாசல் காவல்காரர் இஸ்ரவேலின் பரிசுத்தராயிருக்கிறார்; அவர் எந்த வேலைக்காரனையும் அங்கு வேலைக்கு வைப்பதில்லை; இந்த வாசலைத் தவிர அங்கே வேறெந்த வழியுமில்லை; அவர் வஞ்சிக்கப்பட்டுப் போவதில்லை; ஏனெனில் தேவனாகிய கர்த்தர் என்பது அவருடைய நாமமாயிருக்கிறது.

42 மேலும் தட்டுகிறவன் எவனுக்கும் அவர் திறக்கிறார்; ஆம், தங்கள் கல்வியினிமித்தமும், தங்கள் ஞானத்தின் நிமித்தமும், தங்கள் செல்வங்களின் நிமித்தமும் இறுமாப்பாயிருக்கும், ஞானிகளையும், கல்விமாண்களையும், செல்வந்தர்களையுமே அவர் வெறுக்கிறார்; அவர்கள் இவைகளை எறிந்து போட்டு, தேவனுக்கு முன்பாகத் தங்களை மதியீனரென்று எண்ணி, தாழ்மையின் ஆழங்களில் இருந்து வந்தாலொழிய அவர்களுக்கு அவர் திறக்கமாட்டார்.

43 ஆனால் பரிசுத்தவான்களுக்காக ஆயத்தம் பண்ணப்பட்டுள்ளதும் ஞானவான்கள் மற்றும் விவேகிகளுக்குரியவைகளான அந்த மகிழ்ச்சி, அவர்களிடமிருந்து என் றென்றைக்குமாய் மறைக்கப்படும்.

44 என் பிரியமான சகோதரரே, என் வார்த்தைகளை நினைவு கூருங்

கள். இதோ நான் என் வஸ்திரங்களைக் களைந்துபோட்டு, அவைகளை உங்களுக்கு முன்பாக உதறிப்போடுகிறேன்; அவர் தம்முடைய சகலத்தையும் ஆராய்ந்து பார்க்கும் கண்ணினால் அவர் என்னைப் பார்வையிடும்படி என் இரட்சிப்பின் தேவனை வேண்டிக்கொள்கிறேன்; ஆகையால் கடைசி நாளில், மனிதருடைய கிரியைகளின்படி அவர்களை நியாயந்தீர்க்கும்பொழுது, உங்களுடைய அக்கிரமங்களை என்னுடைய ஆத்துமாவிலிருந்து உதறிப் போட்டேன் என்பதற்கு இஸ்ரவேலின் தேவன் சாட்சி கொடுப்பார் என்றும், உங்கள் இரத்தத்திற்கு விலகினவனாய் நான் அவர் முன்பாக பிரகாசத்தோடு நிற்பேன் என்றும் நீங்கள் அறிவீர்கள்.

45 என் பிரியமான சகோதரரே, உங்கள் பாவங்களிலிருந்து திரும்புங்கள்; உங்களை இறுக்கமாய்க் கட்டிப்போடுகிறவனுடைய சங்கிலிகளை உதறித் தள்ளுங்கள்; உங்கள் இரட்சிப்பின் கன்மலையாயிருக்கிற தேவனிடத்திற்கு வாருங்கள்.

46 நீதிமான்கள் மேல் நியாயம் செலுத்தப்படும் அந்த மகிமையான நாளாகிய நியாய விசாரிப்பின் நாளிலே, கடும் பயத்தினாலே நீங்கள் பின்வாங்காதபடிக்கும், உங்களுடைய குற்றங்களை பூரணமாய் நினைவு கூராமலும், சர்வ வல்லமையுள்ள தேவனாகிய கர்த்தரே, உம்முடைய நியாயத் தீர்ப்புகள் பரிசுத்தமானவைகள், பரிசுத்தமானவைகள்; நான் என் குற்றத்தை அறிவேன்; உம்முடைய நியாயப் பிரமாணத்தை நான் மீறினேன்; மீறுதல்கள் என்னுடையவைகளே; பிசாசு, அவனுடைய பயங்கரமான துர்ப்பாக்கியத்திற்கு நான் இரையாகும்படி என்னைப் பிடித்துக்கொண்டான், என்று ஓலமிட்டு நெருக்கப்ப

டாதபடிக்கும், உங்கள் ஆத்துமாகளை ஆயத்தமாக்குங்கள்.

47 ஆனாலும் இதோ என் சகோதரரே, இவைகளின் பயங்கரமான நிஜ நிலைக்கு உங்களை நான் விழித்தெழும்பச் செய்ய வேண்டியது அவசியமாயிருக்கிறதா? உங்கள் மனங்கள் பரிசுத்தமாயிருந்தால் நான் உங்கள் ஆத்துமாகளை துன்பப்படுத்துவேனோ? நீங்கள் பாவத்தினின்று விடுவிக்கப்பட்டிருந்தால் சத்தியத்தின் தெளிவின்படியே நான் உங்களிடம் தெளிவாய் இருந்திருப்பேனோ?

48 இதோ, நீங்கள் பரிசுத்தமுள்ளவர்களாயிருந்தால் நான் உங்களிடம் பரிசுத்தத்தைக் குறித்துப் பேசவேன்; ஆனால் நீங்கள் பரிசுத்தமுள்ளவர்களாயில்லாமல் என்னை ஒரு போதகனாகப் பார்க்கிறபடியால், பாவத்தின் விளைவுகளைக் குறித்தும் உங்களுக்கு நான் போதிக்க வேண்டியது அவசியமாயிருக்கிறது.

49 இதோ, என் ஆத்துமா பாவத்தை வெறுக்கிறது, என் இருதயம் நீதியில் களிகூருகிறது; என் தேவனின் பரிசுத்த நாமத்தைத் துதிப்பேன்.

50 என் சகோதரரே தாகமாயிருக்கிற யாவரும் தண்ணீர்களண்டைக்கு வாருங்கள்; பணமில்லாதவனே நீவந்து வாங்கிச்சாப்பிடு; ஆம், நீவந்து பணமுமின்றி விலையுமின்றித் திராட்சைரசமும், பாலும் வாங்கிக்கொள்.

51 ஆகையால் நீங்கள் மதிப்பற்ற திற்காக உங்கள் பணத்தையும், திருப்தி செய்யாத பொருளுக்காக உங்கள் பிரயாசத்தையும், செலவழிக்க வேண்டாம்; நீங்கள் எனக்குக் கருத்தாய்ச் செவி கொடுத்து நான் சொன்ன வார்த்தைகளை நினைவுகூருங்கள்; நீங்கள் இஸ்ரவேலின் பரிசுத்தரிடம் வந்து, கெட்டுப்



போகாததும் அழிக்க முடியாததுமானதின் மீது விருந்துண்ணுங்கள்; உங்கள் ஆத்துமா கொழுப் பான பதார்த்தத்தில் களிகூரட்டும்.

52 இதோ, என் பிரியமான சகோதரரே, உங்கள் தேவனின் வார்த்தைகளை நினைவுகூருங்கள்; பகலிலே அவரிடத்தில் இடைவிடாமல் ஜெபியுங்கள்; இரவிலே அவருடைய பரிசுத்த நாமத்திற்கு நன்றி செலுத்துங்கள்; உங்கள் உள்ளங்கள் களிகூரட்டும்.

53 மேலும், இதோ, கர்த்தருடைய உடன்படிக்கைகள் எவ்வளவு மகத்துவமானது; மனுப்புத்திரரிடம் அவர் பலமுறை சித்தமிரங்கியது எவ்வளவு மகத்துவமானவை; அவருடைய மகத்துவம், கிருபை, இரக்கங்களின் நிமித்தம், நம்முடைய சந்ததி, மாம்சத்தின்படி முழுவதுமாக அழிக்கப்படாது என்றும் அவர்களைக் காப்பாற்றுவார் என்றும் வரும் தலைமுறைகளில் அவர்கள் இஸ்ரவேல் வம்சத்தாருக்கு ஒரு நீதியுள்ள கிளையாவார்கள், என்றும் வாக்குத்தத்தம் செய்துள்ளார்.

54 மேலும் இப்பொழுதும் என் சகோதரரே, நான் உங்களிடம் மேலும் அதிகம் பேசவேன்; ஆனால் நாளை தினத்திலே என்னுடைய வார்த்தைகளில் மீதியானவற்றை அறிவிப்பேன். ஆமென்.

### அதிகாரம் 10

யூதர்கள் தங்கள் தேவனைச் சிலுவையில் அறைவார்கள் — அவர்கள் அவரில் விசுவாசிக்கும் வரையில் சிதறடிக்கப்படுவார்கள் — ஒரு இராஜாவும் ஆட்சி செய்யாமல், அமெரிக்கா விடுதலையின் தேசமாக இருக்கும் — தேவனிடத்தில் ஒப்புரவாகி, அவரின் இரக்கத்தின் மூலம்

இரட்சிப்பை ஆதாயம் பண்ணுங்கள். ஏறக்குறைய கி.மு. 559—545.

மேலும் இப்பொழுது, என் பிரியமான சகோதரரே, யாக்கோபாகிய நான் பேசின இந்த நீதியுள்ள கிளையைக் குறித்து மறுபடியும் பேசுகிறேன்.

2 ஏனெனில் இதோ, நாம் பெற்ற வாக்குத்தத்தங்கள், மாம்சத்தின் பிரகாரமாய் நமக்கு செய்யப்பட்ட வாக்குத்தத்தங்களாய் இருக்கின்றன; ஆதலால், அவிசவாசத்தின் நிமித்தம், நம்முடைய அநேக பிள்ளைகள் மாம்சத்திலே அழிவார்கள் என்பது எனக்குக் காண்பிக்கப்பட்டிருந்த போதிலும், தேவன் அநேகருக்கு இரக்கமுள்ளவராய் இருப்பார்; நம்முடைய பிள்ளைகள் தங்களின் மீட்பரைப் பற்றிய மெய்யான ஞானத்தைப் பெறும்படிக்குத் திருப்பச் சேர்க்கப்படுவார்கள்.

3 ஆதலால், நான் உங்களுக்குச் சொன்னதுபோல தேவனுடைய நியதியாய் இருப்பதினிமித்தமும், பூமியிலுள்ள வேறெந்த தேசமும் தங்களின் தெய்வத்தையே சிலுவையில் அறையமாட்டார்கள் என்பதினாலும், உலகத்திலே மிகவும் பொல்லாதவர்களாகிய யூதருக்குள்ளே, கிறிஸ்து வந்து, அவர்களாலே சிலுவையில் அறையப்படுவது அவசியமாயிருக்கிறது. அவருடைய நாமம் அதுவாயிருக்குமென்று நேற்று இரவிலே தூதன் என்னிடத்திலே சொன்னான்.

4 வல்லமையான அற்புதங்கள் மற்ற தேசத்தார் மத்தியில் நடக்குமெனில், அவர்கள் மனம்திரும்பி, அவரே தங்களின் தேவன் என்று அறிந்திருப்பார்கள்.

5 ஆனால், ஆசாரியவஞ்சகத்தாலும், அக்கிரமங்களினாலும் எருசலேமில் உள்ளவர்கள், அவர் சிலுவையில் அறையப்படும்படிக்கு அவ

ருக்கு விரோதமாய்த் தங்களின் கழுத்துக்களைக் கடினமாக்கினார்கள்.

6 ஆதலால், அவர்களின் அக்கிரமங்களின் நிமித்தம், அழிவுகள், பஞ்சங்கள், கொடிய நோய்கள், இரத்தஞ்சிந்துதல் ஆகியவை அவர்கள் மீது வரும்; அழிக்கப்படாதவர்கள் எல்லா தேசங்களுக்குள்ளும் சிதறடிக்கப்படுவார்கள்.

7 ஆனால் இதோ, கர்த்தராகிய தேவன் சொல்வதாவது: நான் கிறிஸ்து என்று அவர்கள் என்னில் விசுவாசிக்கும் நாள் வரும்போது பூமியின் மீதுள்ள அவர்களின் சுதந்திர தேசங்களிலே மாம்சத்துக்குத் தக்கதாக அவர்கள் திரும்பச் சேர்க்கப்படுவார்கள் என்று, அவர்களின் பிதாக்களுடன் நான் உடன்படிக்கை செய்தேன்.

8 ஆனபடியால், நீண்ட சிதறலிலிருந்தும், சமுத்திரத்தின் தீவுகளிலிருந்தும், பூமியின் நான்கு பகுதிகளிலிருந்தும் அவர்கள் சேர்க்கப்படுவார்கள்; அவர்களைத் தங்களின் சுதந்திரதேசங்களுக்கு எடுத்துச் செல்லுவதில் புறஜாதியாரின் தேசங்கள் என்னுடைய கண்களில் மகத்துவம் பொருந்தியவைகளாக இருக்கும், என்று தேவன் சொல்கிறார்.

9 ஆம், புறஜாதியாரின் இராஜாக்கள், அவர்களை வளர்க்கிற தந்தையர்களாகவும், அவர்களின் இராணிகள், வளர்க்கிற அன்னையர்களாகவும் இருப்பார்கள். ஆதலால் புறஜாதியாருக்குக் கர்த்தரின் வாக்குத் தத்தங்கள் மகத்துவமானதாய் இருக்கிறது. அவர் சொல்கிறதை யார் தர்க்கம் பண்ணமுடியும்?

10 ஆனால், இதோ, இந்த நிலம் உங்களின் சுதந்திர தேசமாகவும், புறஜாதியார் இந்த தேசத்தின் மீது ஆசீர்வதிக்கப்பட்டவர்களா

யும் இருப்பார்கள் என்று தேவன் சொன்னார்.

11 மேலும், இந்த நிலம் புறஜாதியாருக்கு விடுதலையின் நிலமாக இருக்கும். மேலும், இந்த நிலத்தின் மேல் புறஜாதியாரை மேற்கொள்ள இராஜாக்களே இருக்கமாட்டார்கள்.

12 மேலும் மற்ற எல்லா தேசங்களுக்கும் விரோதமாய் இந்த நிலத்தை நான் பலப்படுத்துவேன்.

13 மேலும் சீயோனுக்கு விரோதமாய் யுத்தம் செய்கிறவன் அழிவான் என்று, தேவன் சொல்கிறார்.

14 எனக்கு விரோதமாய் ஒரு இராஜாவை எழுப்புகிறவன் அழிவான். ஏனெனில் பரலோகங்களின் இராஜாவாகிய, கர்த்தராகிய நானே அவர்களின் இராஜாவாக இருப்பேன். என்னுடைய வார்த்தைகளைக் கேட்கிறவர்களுக்கு நான் என்றென்றைக்கும் ஒளியாய் இருப்பேன்.

15 ஆதலால் இந்தக் காரணத்தினிமித்தம் அவர்கள் மாம்சத்தில் இருக்கும்போதே, மனுப்புத்திரரிடத்தில் நான் செய்த என்னுடைய உடன்படிக்கைகளை நிறைவேற்றும் பொருட்டு, நான் அந்தகார இரகசியக் கிரியைகளையும், கொலைகளையும், அருவருப்புக்களையும் அழிக்க வேண்டியதாய் இருக்கிறது.

16 ஆதலால் சீயோனுக்கு விரோதமாய் யுத்தம் செய்கிற யூதனும், புறஜாதியானும், சிறைப்பட்டவனும், சுதந்திரவாளியும், ஆணும், பெண்ணும், அழிவார்கள். அவர்களே பூமியனைத்திற்கும் வேசியாய் இருக்கிறார்கள்; என்னிலிராதவன் எனக்கு விரோதியாய் இருக்கிறான் என்று தேவன் சொல்கிறார்.

17 ஏனெனில், அவர்கள் மாம்சத்தில் இருக்கும்போதே அவர்களிடத்தில் கிரியை செய்வேன் என்று மனுப்புத்திரரிடத்தில் நான் செய்த

வாக்குத்தத்தங்களை நிறைவேற்று வேன்.

18 ஆதலால், என் பிரியமான சகோதரரே, தேவன் சொன்னதாவது: நான் உன் சந்ததியை புறஜாதியரின் கையினால் உபத்திரப்படுத்துவேன்; ஆயினும் அவர்கள், அவர்களுக்கு ஒரு தந்தையைப் போல இருக்கும்படி புறஜாதியாரின் இருதயங்களை நான் இளகவைப்பேன்: ஆதலால் புறஜாதியார் ஆசீர்வதிக்கப்பட்டு இஸ்ரவேல் வீட்டாருடன் எண்ணப்படுவர்.

19 ஆதலால், உன் சந்ததிக்கும், உன் சந்ததிக்குள்ளே எண்ணப்படுபவர்களுக்கும் என்றென்றைக்குமாய் அவர்களின் சுதந்திரதேசமாய் இந்த தேசம் இருக்கும்படி நான் அற்பணம் பண்ணுவேன். ஏனெனில் இது மற்ற எல்லா தேசங்களைக் காட்டிலும் தெரிந்து கொள்ளப்பட்ட தேசமாக இருக்கிறது. ஆதலால், அதில் வாசம்செய்யும் அனைவரும், என்னை ஆராதிக்கும்படி செய்வேன் என்று தேவன் சொல்லுகிறார்.

20 மேலும் இப்பொழுது, என் பிரியமான சகோதரரே, நம் இரக்கமுள்ள தேவன் நமக்கு இந்தக் காரியங்களைக் குறித்து, இவ்வளவு மகத்துவமான ஞானத்தைக் கொடுக்கிறதைக் காண்கிறபடியால், அவரை நாம் நினைவுகூர்வோமாக. நம் பாவங்களை விட்டு வருவோமாக. நாம் தூர தள்ளிவிடப்படாததினிமித்தம், நம்முடைய தலைகளைச் சாய்க்காமலிருப்போமாக. நம்முடைய சுதந்திர தேசத்திலிருந்து துரத்திவிடப்பட்டிருக்கிறோம். ஆனாலும் நாம் ஒரு மேன்மையான நிலத்திற்கே நடத்தப்பட்டோம், கர்த்தர் சமுத்திரத்தை நம் பாதையாக்கினார். நாம் சமுத்திரத்தின் தீவின்மீது இருக்கிறோம்.

21 ஆனால் சமுத்திரத்தின் தீவுக

ளில் இருப்பவர்களுக்கு கர்த்தரின் வாக்குத்தத்தங்கள் மகத்துவமானதாய் இருக்கிறது. ஆதலால் அது தீவுகள் என்று சொல்லுவதாலே, இதை விட அதிகமான தீவுகள் இருக்க வேண்டும்; அவைகளும் நம் சகோதரர்களால் வாசம் பண்ணப்பட்டுள்ளன.

22 ஏனெனில் இதோ, கர்த்தராகிய தேவன் தன் சித்தத்தின் மற்றும் பிரியத்தின்படியே இஸ்ரவேலின் வீட்டாரைக் காலத்திற்குக்காலம் வழிநடத்தியிருக்கிறார். மேலும் இப்பொழுது இதோ, எவரெல்லாம் முறிக்கப்பட்டுப் போனார்களோ, அவர்கள் அனைவரையும் கர்த்தர் நினைவுகூர்வதால், அவர் நம்மையும் நினைவுகூர்கிறார்.

23 ஆதலால், உங்கள் இருதயங்களில் திடன் கொள்ளுங்கள். நீங்கள் என்றுமுள்ள மரணத்தின் வழி அல்லது நித்திய ஜீவனின் வழியைத் தேர்ந்தெடுக்கத் தங்களையே நடப்பிக்க நீங்கள் சுயாதீனர்களாய் இருக்கிறீர்கள் என்பதை நினைவுகூருங்கள்.

24 ஆதலால், என் பிரியமான சகோதரர்களே, மாம்சம் மற்றும் பிசாசின் சித்தத்திற்கு அல்ல, தேவனுடைய சித்தத்திற்கே உங்களை ஒப்புரவாக்குங்கள். நீங்கள் தேவனுடன் ஒப்புரவாகிய பின்னர், தேவனின் கிருபையைக் கொண்டு அதன் மூலம் மாத்திரமே, நீங்கள் மீட்கப்படுவீர்கள் என்பதை நினைவுகூருங்கள்.

25 ஆதலால் தேவனுடைய என்றுமுள்ள இராஜஜியத்திற்குள் ஏற்றுக் கொள்ளப்படவும், தெய்வீக கிருபையினால் அவரை நீங்கள் துதிக்கவும், பாவ நிவாரணத்தின் வல்லமையால் நித்திய சாவிலிருந்தும், உயிர்த்தெழுதலின் வல்லமையால், மரணத்திலிருந்தும் தேவன் உங்களை எழுப்புவாராக. ஆமென்.

## அதிகாரம் 11

யாக்கோபு தன் மீட்பரைக் காணுதல்—மோசேயின் நியாயப்பிரமாணம் கிறிஸ்துவை முன்னறிவித்து, அவருடைய வருகையை நிரூபித்தல். ஏறக்குறைய கி.மு. 559—545.

மேலும் இப்பொழுதும், யாக்கோபு என் ஜனத்திற்கு, அந்தச் சமயத்தில், அநேக பல காரியங்களைப் பேசினான். நான் எழுதிய காரியங்களே எனக்குப் போதுமானதாய்த் தோன்றியபடியால், இவைகளை மாத்திரம் நான் எழுதினேன்.

2 மேலும் இப்பொழுது நெப்பியாகிய நான், ஏசாயாவின் அநேக வார்த்தைகளை எழுதுகிறேன். ஏனெனில் என் ஆத்துமா அவன் வார்த்தைகளில் களிகூருகிறது. ஆதலால், நான் அவன் வார்த்தைகளை என் ஜனத்திற்கு ஒப்பிட்டு, அவைகளை என் பிள்ளைகளெல்லோருக்கும் அனுப்புவேன். ஏனெனில் நான் அவரைக் கண்டது போலவே, அவனும் மெய்யாகவே என் மீட்பரைக் கண்டான்.

3 மேலும் நான் அவரைக் கண்டது போலவே என் சகோதரன் யாக்கோபும், அவரைக் கண்டிருக்கிறான்; ஆகையால் என் வார்த்தைகள் மெய்யென நிரூபிக்க, என் பிள்ளைகளுக்கு அவர்களின் வார்த்தைகளை அனுப்புவேன். ஆதலால் மூவரின் வார்த்தைகளால் நான் என் வார்த்தையை நிலைநிறுத்துவேன் என்று தேவன் சொல்லியிருக்கிறார். ஆயினும் தேவன் அநேக சாட்சிகளை அனுப்பி, அவரின் வார்த்தைகள் யாவையும் நிரூபிக்கிறார்.

4 இதோ, கிறிஸ்து வருகையின் உண்மையை என் ஜனத்திற்கு நிரூபிப்பதில் என் ஆத்துமா களிகூருகிறது. ஏனெனில், இந்தக் காரணத்

திற்காகவே மோசேயின் நியாயப்பிரமாணம் கொடுக்கப்பட்டிருக்கிறது. உலகத்தின் தொடக்கத்திலிருந்தே, தேவனால் மனிதனுக்குக் கொடுக்கப்பட்ட எல்லா காரியங்களும் அவரை முன்னறிவிப்பதாகவே இருக்கிறது.

5 மேலும் நம் பிதாக்களுக்குக் கர்த்தர் செய்த அவரின் உடன்படிக்கைகளில் என் ஆத்துமா களிகூருகிறது. ஆம், மரணத்திலிருந்து விடுவிக்கக்கூடிய சிறப்பான, நித்திய திட்டத்தில் உள்ள கிருபையிலும், அவரின் நியாயத்திலும், வல்லமையிலும், இரக்கத்திலும் என் ஆத்துமா களிகூருகிறது.

6 மேலும் கிறிஸ்து வந்தாலொழிய, எல்லா மனுஷரும் அழிய வேண்டும் என்று என் ஜனத்திற்கு நிரூபிப்பதில் என் ஆத்துமா களிகூருகிறது.

7 ஏனெனில், கிறிஸ்து இல்லையெனில் தேவன் இல்லை; தேவன் இல்லையெனில் நாமோ, சிருஷ்டிப்போ இல்லாமல் இருந்திருக்கும். ஆனால் தேவன் ஒருவர் இருக்கிறார். அவர்தான் இயேசு, அவர் தன் சொந்த காலத்தின் நிறைவில் வருவார்.

8 இந்த வார்த்தைகளைப் பார்த்துக் கிற என் ஜனம், தங்கள் இருதயங்களை உயர்த்தி, எல்லா மனுஷருக்காகவும் களிகூர்த்தக்கதாக, ஏசாயாவின் சில வார்த்தைகளை நான் இப்பொழுது எழுதுகிறேன். இப்பொழுது அந்த வார்த்தைகள் இவைகளே. நீங்கள் அதை உங்களுக்குள்ளும், எல்லா மனுஷருக்குள்ளும் ஒப்பிடலாம்.

## அதிகாரம் 12

ஏசாயா பிந்திய கால ஆலயத்தையும், இஸ்ரவேலின் சேர்க்கையை

யும், ஆயிரம் வருஷ நியாயத்தீர்ப்பு மற்றும் சமாதானத்தைக் காணுதல் — இரண்டாம் வருகையின் போது பெருமையானவர்களும், துன்மார்க்கரும் தாழ்த்தப்படுதல் — ஏசாயா 2 ஐ ஒப்பிடுக. ஏறக்குறைய கி.மு. 559-545.

ஆமோஸின் குமாரனாகிய ஏசாயா, யூதா மற்றும் எருசலேமைக் குறித்துக் கண்ட தரிசனம்.

2 மேலும் ஆனபடியால் கடைசி நாட்களில், பர்வதங்களின் முடியிலே, கர்த்தருடைய பர்வதத்தின் ஆலயம் ஸ்தாபிக்கப்பட்டு, மலைகளுக்கு மேலாக உயர்த்தப்படும். எல்லா தேசங்களும் அதற்குள் ஓடி வருவார்கள்.

3 மேலும் நாம் கர்த்தருடைய பர்வதத்திற்கும், யாக்கோபின் தேவனுடைய ஆலயத்திற்கும் செல்வோம், வாருங்கள். அவர் தமது வழிகளை நமக்குப் போதிப்பார். நாம் அவருடைய பாதைகளிலே நடப்போம் என்று அநேக ஜனங்கள் போய்ச் சொல்லுவார்கள்; ஏனெனில் சீயோனிலிருந்து நியாயப்பிரமாணமும், எருசலேமிலிருந்து கர்த்தருடைய வார்த்தையும் புறப்பட்டு முன்னே செல்லும்.

4 மேலும் அவர் தேசங்களுக்குள்ளும் நியாயந்தீர்த்து, அநேக ஜனங்களைக் கடிந்து கொள்வார். அவர்கள் தங்கள் பட்டயங்களைக் கொழுக்களாகவும், தங்கள் ஈட்டிகளை கிளைநறுக்கிகளாகவும் அடிப்பார்கள்; தேசத்துக்கு விரோதமாய் தேசம், பட்டயங்களை உயர்த்துவது மில்லை, அவர்கள் இனி யுத்தத்தைக் கற்பதும் இல்லை.

5 யாக்கோபின் வீட்டாரே, கர்த்தருடைய ஒளியில் நடப்போம் வாருங்கள். ஏனெனில் நீங்கள் வழிதப்பி, அவனவன் தன் தன் துன்மார்க்க

வழிகளிலே போனீர்கள். எனவே வாருங்கள்.

6 ஆதலால், அவர்கள் கீழ்திசையாரின் போதகத்தால் நிரப்பப்பட்டவர்களாயும், பெலிஸ்தர்களைப் போல, குறிசொல்லுவோருக்குச் செவிகொடுத்தும், அவர்கள் அன்றைய பிள்ளைகளில் பிரியங்கொள்கிறவர்களாயும் இருப்பதின் நிமித்தம், கர்த்தாவே, யாக்கோபின் வீட்டாராகிய உமது ஜனத்தை நீர்கைவிட்டீர்.

7 அவர்களின் தேசத்திலே வெள்ளியும், பொன்னும் நிரம்பி இருக்கிறது. அவர்களின் பொக்கிஷங்களுக்கோ அங்கே முடிவில்லை; அவர்கள் தேசத்திலே குதிரைகள் நிறைந்துள்ளது. அவர்களின் இரதங்களுக்கோ அங்கே முடிவில்லை.

8 அவர்களின் தேசத்தில், விக்கிரகங்களோ நிரம்பியுள்ளது; தங்கள் கைகளின் கிரியையையும், தங்கள் விரல்கள் உண்டுபண்ணினதையும் பணிந்து கொள்கிறார்கள்.

9 மேலும், கீழ்மையானவன் கீழே குனிவதுமில்லை; பெரியவன் தன்னையே தாழ்த்துவதுமில்லை. ஆதலால் அவனை மன்னிக்க வேண்டாம்.

10 துன்மார்க்கனே, பாறையினுள் புகுந்து, புழுதியில் உன்னை மறைத்துக்கொள். ஏனெனில் கர்த்தருடைய பயமும், அவர் மகத்துவத்தின் மகிமையும் உன்னை அடிக்கும்.

11 ஆனபடியால், மனுஷனின் மேட்டிமையான கண்கள் தாழ்த்தப்படும், மனுஷர்களின் வீராப்பு அடக்கப்படும். அந்த நாளில் கர்த்தர் ஒரு வரே உயர்த்தப்படுவார்.

12 ஏனெனில் எல்லா தேசங்கள் மீதும், ஆம், பெருமையானவர்கள் மேட்டிமையானவர்கள் மற்றும், உயர்த்தப்பட்டிருக்கிற ஒவ்வொருவரும் அடக்கப்படும் பொருட்டு,

சேனைகளின் கர்த்தருடைய நாள் அவர்கள் மீது சீக்கிரமாய் வரும்.

13 ஆம், கர்த்தருடைய நாள், லீபனோனின் கேதுருக்கள் ஓங்கி உயர்த்தப்பட்டிருப்பதால், அவைகளெல்லாவற்றின் மீதும், பாசானின் எல்லா கருவேல மரங்களின் மீதும்,

14 மேலும் எல்லா உயர்ந்த பர்வதங்களின் மீதும், எல்லா மலைகளின் மீதும், உயர்த்தப்பட்டிருக்கிற எல்லா தேசங்களின் மீதும், ஒவ்வொரு ஜனத்தின் மீதும்,

15 மேலும் ஒவ்வொரு உயர்ந்த கோபுரத்தின் மீதும், ஒவ்வொரு வேலியடைத்த மதில்களின் மீதும்,

16 மேலும் சமுத்திரத்தின் எல்லாக் கப்பல்களின் மீதும், தர்ஷ்சின் கப்பல்கள் யாவின் மீதும், எல்லா இதமான சித்திரப்படங்களின் மீதும் வரும்.

17 மேலும் மனுஷனின் மேட்டிமை அடக்கப்படும்; மனுஷர்களின் இறுமாப்பு தாழ்த்தப்படும்; அந்நாளிலே கர்த்தர் ஒருவரே உயர்த்தப்படுவார்.

18 மேலும் அவர் விக்கிரகங்களை முழுவதும் அழித்துப்போடுவார்.

19 அவர் பூமியை பயங்கரமாய் தத்தளிக்கப்பண்ண எழும்பும்போது, அவர்கள் பாறைகளின் துவாரங்களிலும் பூமியின் குகைகளிலும் புகுந்து கொள்வார்கள். ஏனெனில் கர்த்தரைப்பற்றிய பயம் அவர்கள் மேல் வரும். மேலும் அவருடைய மகிமைப் பிரதாபம் அவர்களை அடிக்கும்.

20 அந்நாளிலே மனுஷன் ஆராதிப்பதற்குத் தனக்கு உண்டாக்கியிருந்த, தன் வெள்ளி விக்கிரகங்களையும், தன் பொன் விக்கிரகங்களையும், அகலெலிக்கும், துரிஞ்சில் களுக்கும் எறிவான்.

21 பூமியைத் தத்தளிக்கப்பண்ணக் கர்த்தர் எழும்பும்போது, அவருடைய பயம் அவர்கள் மேல் வருவதாலும், அவருடைய மகிமைப்பிர

தாபம் அவர்களை அடிப்பதாலும், அவர்கள் பாறைகளின் வெடிப்புகளினுள்ளும், பீறலான பாறைகளின் கொடுமுடியினுள்ளும், புகுந்து கொள்வார்கள்.

22 நாசியிலே சுவாசமுள்ள மனுஷனை நம்புவதை விட்டு விடுங்கள். ஏனெனில் அவன் எண்ணப்படுவதற்கு எம்மாத்திரம்?

### அதிகாரம் 13

யூதாவும், எருசலேமும் தங்களின் கீழ்ப்படியாமையினிமித்தம் தண்டிக்கப்படுதல் — கர்த்தர் தன் ஜனத்திற்காகப் பரிந்துரைத்து நியாயந்தீர்க்கிறார் — சீயோன் குமாரத்திகள் சபிக்கப்பட்டுத், தங்களின் உலகப்பிரகாரமான இச்சையின் நிமித்தம் வேதனைக்குட்படுதல் — ஏசாயா 3 ஐ ஒப்பிடுக. ஏறக்குறைய கி.மு. 559-545.

இதோ, கர்த்தர், சேனைகளின் கர்த்தர் எருசலேமிலிருந்தும், யூதாவிலிருந்தும், ஊன்றுகோலையும், பற்றுக்கோலையும், ஆகாரமென்கிற முழு ஊன்றுகோலையும், தண்ணீரென்கிற பற்றுக்கோலையும்,

2 பராக்கிரமசாலியையும், யுத்த மனுஷரையும், நியாயாதிபதியையும், தீர்க்கதரிசியையும், சாஸ்திரியையும், மூப்பனையும்.

3 ஐம்பதுபேருக்கு அதிபதியையும், கனம் பொருந்தினவனையும், ஆலோசனைக்காரனையும், சாமர்த்திய நிபுணனையும், சாதுரியப் பிரசங்கியையும் விலக்குவார்.

4 மேலும் நான் அவர்களுக்குப் பிள்ளைகளை அதிபதிகளாகத் தருவேன்; பாலகர்கள் அவர்களை அரசாளுவார்கள்.

5 மேலும் ஒருவன் மற்றொருவனினாலும், ஒருவன் தன் அயலானாலுமாக, ஜனங்கள் ஒடுக்கப்படுவார்

கள். பெருமையுடன் மூப்பனுக்கு விரோதமாகக் குழந்தையும், கனம் பொருந்தியவனுக்கு விரோதமாகக் கீழ்மகனும் இறுமாப்பாக நடந்து கொள்வார்கள்.

6 அப்பொழுது ஒருவன் தன் தந்தை வீட்டானாகிய தன் சகோதரனைப் பிடித்து, உனக்கு வஸ்திரம் இருக்கிறது, எங்களுக்கு அதிபதியாயிரு; இந்தக் கேடு உன் கையின் கீழாக வராமலிருப்பதாக, என்று சொல்லுவான்.

7 அந்த நாளிலே அவன் சபதம் பண்ணி நான் சுகப்படுத்துபவனாக இருக்கமாட்டேன். ஏனெனில் என் இல்லத்தில் ஆகாரமும் இல்லை, வஸ்திரமும் இல்லை. ஜனத்தின் அதிபதியாக என்னை வைக்க வேண்டாம் என்பான்.

8 ஏனெனில் அவரின் மகிமையின் கண்களை கோபமூட்டும்படி அவர்களின் நாவுகளும், அவர்களின் செய்கைகளும் கர்த்தருக்கு விரோதமாய் இருந்ததின் நிமித்தம் எருசலேம் அழிக்கப்பட்டும், யூதா விழுந்தும் போனது.

9 அவர்கள் முகப்பார்வை அவர்களுக்கு விரோதமாய்ச் சாட்சியிடும். அவர்கள் தங்கள் பாவத்தை மறைக்காமல், சோதோம் ஊராறைப்போல வெளிப்படுத்துகிறார்கள்; அவர்கள் ஆத்துமாவுக்கு ஐயோ! ஏனென்றால் அவர்கள் தங்களுக்கே தீமையை வருவித்துக்கொள்ளுகிறார்கள்.

10 உங்களுக்கு நன்மையாய் இருக்கும் என்று நீதிமாண்களுக்குச் சொல்லுங்கள்; ஏனெனில் அவர்களின் கிரியைகளின் கனியைப் பூசிப்பார்கள்.

11 துன்மார்க்கருக்கோ ஐயோ, அவர்கள் அழிந்துபோவார்கள். அவர்கள் தங்கள் கைகளின் பெலனை அனுபவிப்பார்கள்.

12 மேலும் என் ஜனமே, பிள்ளைகள் அவர்களை ஒடுக்குகிறவர்களா

கவும் அவர்கள் மீது ஸ்திரீகள் ஆளுகை செய்கிறவர்களாகவும் இருக்கிறார்கள். என் ஜனமே, உன்னை நடத்தியவர்களே உன்னை மோசம் போகப்பண்ணி உன் பாதைகளின் வழிகளை அழித்தார்கள்.

13 கர்த்தர் வழக்காட எழுந்திருந்து, ஜனங்களை நியாயந்தீர்க்க நிற்கிறார்.

14 கர்த்தர் தன் ஜனத்தின் மூப்பரையும், அதன் பிரபுக்களுடனும் நியாயத்தீர்ப்புக்குள் பிரவேசிப்பார்; ஏனெனில் நீங்கள் இந்தத் திராட்சைத் தோட்டத்தைப் பட்சித்துப் போட்டீர்கள்; சிறுமையானவர்களிடம் கொள்ளையிட்ட பொருள் உங்கள் வீடுகளில் இருக்கிறது.

15 நீங்கள் சொல்வதென்ன? நீங்கள் என் ஜனத்தை நொறுக்கும்படி அடிக்கிறீர்கள். சிறுமையானவர்களின் முகங்களை நெரிக்கிறீர்கள் என்று சேனைகளின் கர்த்தராகிய தேவன் உரைக்கிறார்.

16 பின்னும் கர்த்தர் சொல்லுகிறதாவது: சீயோன் குமாரத்திகள் அகந்தையாயிருந்து, கழுத்தை நீட்டி நடந்து, கண்களால் மருட்டிப்பார்த்து, போகும்போது ஓய்யாரமாய் நடந்து தங்கள் கால்களால் ஒலிக்கச் செய்கிறார்கள்.

17 ஆதலால், கர்த்தர் சீயோனின் குமாரத்திகளை உச்சந்தலையை மொட்டையாகச் சபிப்பார். கர்த்தர் அவர்களின் இரகசிய பாகங்களையும் வெளியாக்குவார்.

18 அந்த நாளிலே, கர்த்தர் அவர்களின் ஒலிக்கிற ஆபரணங்களின் திடனையும், சுட்டிகளையும், சந்திரனைப்போல வளைந்த ஆரத்தையும்,

19 சரடுகளையும், அஸ்திகடகங்களையும், தலைமுக்காடுகளையும்,

20 சிரபூஷணங்களையும் பாதசரங்களையும், தலைக்கச்சைகளையும், குப்பிகளையும், கடுக்கண்களையும்,

21 மோதிரங்களையும், மூக்கு அணிகலன்களையும்,

22 மாறக்கூடிய புடவைச் சோடுகளாகிய ஆடைகளையும், சால்வைகளையும், முக்காடுகளையும், மயிர்சுருட்டுங்கருவிகளையும்,

23 கண்ணாடிகளையும், நேர்த்தியான பஞ்சநூல்களையும், சால்வைகளையும், திரைகளையும் உரித்துப்போடுவார்.

24 ஆனபடியால், சுகந்த வாசனைக்குப் பதிலாக அங்கே துர்நாற்றமும், அரைக்கட்டுக்குப் பதிலாக ஒரு கயிறும், நன்றாக ஒழுங்குபடுத்தின மயிர்ச்சுருளுக்குப் பதிலாக மொட்டையும், இரவுக்கைச்சலாகைக்குப் பதிலாக இரட்டுக்கச்சும், அழகுக்குப் பதிலாக எரிச்சலும் இருக்கும்.

25 உன் புருஷர் பட்டயத்தாலும், உன் பெலசாலிகள் யுத்தத்திலும் விழுவார்கள்.

26 மேலும் அவளுடைய வாசல்களே, துக்கித்துப் புலம்பும். அவள் வெறுமையாயிருந்து தரையின் மீது உட்காருவாள், என்கிறார்.

#### அதிகாரம் 14

ஆயிரவருஷ காலத்திலே சீயோனும், அவள் குமாரத்திகளும் மீட்கப்பட்டு சுத்திகரிக்கப்படுவார்கள் — ஏசாயா 4 ஐ ஒப்பிடுக. ஏறக்குறைய கி.மு. 559-545.

மேலும் அந்த நாளிலே, ஏழு ஸ்திரீகள், ஒரு மனுஷனைப் பிடித்து: நாம் நம்முடைய சொந்த ஆகாரத்தைப் புசித்து நம்முடைய சொந்த ஆடையை அணிவோம். எங்களுடைய நிந்தை நீங்கும்படிக்கு உன்னுடைய நாமத்தில் மாத்திரம் நாங்கள் அழைக்கப்பட்டும் என்பார்கள்.

2 அந்த நாளிலே கர்த்தருடைய கிளையோ, அழகாகவும் மகிமையு

மாயிருக்கும். இஸ்ரவேலில் தப்பினவர்களுக்குப் பூமியின் கனி நேர்த்தியாகவும், ஏற்றதாயும் இருக்கும்.

3 கர்த்தர் சீயோன் குமாரத்திகளின் அழக்கைக் கழுவி, எருசலேமின் இரத்தப்பழியை, அதனுடைய நடுவிலிருந்து, நியாயத்தீர்ப்பின் ஆவியாலும், சுட்டெரிக்கிற ஆவியாலும் பவித்திரமாக்கும் போது.

4 சீயோனில் விடப்பட்டவர்களும், எருசலேமில் மீதியாயிருப்பவர்களும், எருசலேமில் ஜீவிப்பவர்களுக்குள்ளும் எழுதப்பட்டிருக்கிற ஒவ்வொருவனும், பரிசுத்தனென்று அழைக்கப்படுவான்.

5 மேலும் கர்த்தர், சீயோன் பர்வத்தின் ஒவ்வொரு வாசஸ்தலத்தின் மீதும், அவளுடைய ஜனத்திரளின் மீதும், பகலிலே மேகத்தையும், புகையையும், இரவிலே கொழுந்துவிட்டு எரியும் அக்கினிப் பிரகாசத்தையும் உண்டாக்குவார்; சீயோனின் மகிமையானவைகளின்மேலெல்லாம் காவல் உண்டாயிருக்கும்.

6 மேலும் பகலிலே வெய்யிலுக்கு நிழலாகவும், பெருங்காற்றுக்கும், மழைக்கும் அடைக்கலமாகவும், ஒதுக்கிடமாகவும் ஒரு வாசஸ்தலம் உண்டாயிருக்கும்.

#### அதிகாரம் 15

கர்த்தரின் திராட்சைச் சேர்த்தோட்டம் (இஸ்ரவேல்) வெறுமையாக்கப்பட்டு, அவருடைய ஜனம் சிதறடிக்கப்படுதல் — அவர்கள் மதமாறுபாடடைந்து சிதறடிக்கப்பட்ட நிலையிலே துன்பங்கள் ஆட்கொள்ளும் — கர்த்தர், கொடியை உயர்த்தி இஸ்ரவேலை கூட்டிச்சேர்ப்பார் — ஏசாயா 5 ஐ ஒப்பிடுக. ஏறக்குறைய கி.மு. 559-545.

மேலும் இப்பொழுது, நான் என் நேசரிடத்தில் அவருடைய திராட்சை



சைத் தோட்டத்தைக் குறித்து என் நேசருக்கேற்ற ஒரு பாட்டைப் பாடுவேன். என் நேசருக்கு மகா செழிப்பான மேட்டிலே ஒரு திராட்சைத் தோட்டம் உண்டு.

2 மேலும் அவர், அதை வேலியடைத்து, அதிலுள்ள கற்களைப் பொறுக்கி, அதிலே நற்குல திராட்சைச் செடிகளை நட்டு, அதன் நடுவிலே ஒரு கோபுரத்தைக் கட்டி, அதில் ஆலையையும் உண்டு பண்ணி, அது நல்ல திராட்சைப்பழங்களைத் தருமென்று காத்திருந்தார்; அதுவோ கசப்பான திராட்சைப் பழங்களைத் தந்தது.

3 மேலும் இப்பொழுது, எருசலேமின் குடிகளே, யூதாவின் மனுஷரே, எனக்கும், என் திராட்சைத் தோட்டத்திற்கும் இடையே நியாயந்தீருங்கள், என உங்களை வேண்டுகிறேன்.

4 என் திராட்சைத் தோட்டத்தில்தான் செய்யாத எந்த வேலையை அதற்கு செய்திருக்கலாம்? ஆகையால், அது திராட்சைப்பழங்களை கொடுக்கும் என நான் பார்த்திருக்கும்போது அது கசப்பான திராட்சைப்பழங்களை தந்தது.

5 மேலும் அங்கு சென்று என் திராட்சைத் தோட்டத்திற்கு என்ன செய்யப்போகிறேன் என்று உங்களுக்குச் சொல்வதைக் கேளுங்கள். அதன் வேலியை எடுத்துப்போடுவேன், அது மேய்ந்து போடப்படும்; அதன் அடைப்பைத் தகர்ப்பேன், அது மிதியுண்டுபோம்.

6 மேலும், அதை நான் பாழாக்குவேன்; அது கிளை நறுக்கப்படாமலும், களை கொத்தி எடுக்கப்படாமலும் இருக்கும். அதனால் முட்செடியும், நெரிஞ்சிலும் முளைக்கும், நான் அதன்மேல் மழைபெய்யாதபடிக்கு மேகங்களுக்குக் கட்டளையிடுவேன்.

7 சேனைகளின் கர்த்தருடைய திராட்சைத் தோட்டம் இஸ்ரவே

லின் வம்சமே; அவருடைய மனம்கிழ்ச்சியின் நாற்று யூதாவின் மனுஷரே; அவர் நியாயத்திற்குக் காத்திருந்தார். இதோ கொடுமை; நீதிக்குக் காத்திருந்தார்; ஆனால் இதோ முறைப்பாடு.

8 பூமியின் நடுவே அவர்கள் மாத்திரம் வாசமாய் இருக்கும்படி, ஒரு இடமும் இல்லாமற்போகாமலும், வீட்டை, வீட்டோடு சேர்க்கிறவர்களுக்கு ஐயோ!

9 என் செவிகளில் சேனைகளின் கர்த்தர் சொன்னதாவது: மெய்யாகவே அநேக வீடுகள் பாழாகும்; பெரிய மற்றும் சவுந்தர்யமுள்ள நகரங்களும் குடியில்லாமற் போகும்.

10 ஆம், திராட்சைத் தோட்டத்தின் பத்தேர் ஒரு படிதரும்; ஒரு கல விதை ஒரு குறுணி விளையும்.

11 மதுபானத்தைப் பெற அதிகாலமே எழுந்து, இரவு வரைக்கும் தொடர்ந்து உங்களைத் திராட்சைரசம் துடாக்கும்படி, குடித்துக்கொண்டேயிருப்பவர்களுக்கு ஐயோ!

12 மேலும் சுரமண்டலமும், தம்புராவும், மேளமும், நாகசுரமும், மதுபானமும் வைத்து விருந்து கொண்டாடுகிறார்கள், ஆனாலும் அவர்கள் கர்த்தரின் கிரியையை நோக்குகிறதுமில்லை; அவர் கரத்தின் செய்கையை சிந்திக்கிறதுமில்லை.

13 ஆகையால், என் ஜனங்கள் அறிவில்லாமையினால் சிறைப்பட்டுப் போகிறார்கள். அவர்களில் கனமுள்ளவர்கள் பட்டினியால் வாடுகிறார்கள். அவர்களின் திரள் கூட்டத்தார் தாகத்தால் நாவறண்டு போகிறார்கள்.

14 ஆகையால், பாதாளம் தன்னை விரிவாக்கி, தன் வாயை ஆவென்று மட்டில்லாமல் திறந்தது; அவர்கள் மகிமையும், அவர்கள் திரள் கூட்டமும், அவர்கள் ஆடம்பரமும், அவர்களில் களிகூருகிறவனும் அதற்குள் இறங்கிப் போவார்கள்.

15 கீழ்மையானவன் தாழ்த்தப்படுவான். பராக்கிரமசாலி தாழ்ச்சியடைவான், மேட்டிமையானவர்களின் கண்கள் தாழ்ந்துபோம்.

16 ஆனால் சேனைகளின் தேவன் நியாயத்தீர்ப்பினால் உயர்த்தப்படுவார். பரிசுத்தமுள்ள தேவன் நீதியினால் பரிசுத்தமாக்கப்படுவார்.

17 அப்பொழுது ஆட்டுக்குட்டிகள், தங்களின் சபாவமாய் மேயும். கொழுத்துப் போனவர்களுடையதாயிருந்த பாழான இடங்களைப் பரதேசிகள் உண்பார்கள்.

18 மாயைக் கயிறுகளால் அக்கிரமத்தையும், வண்டியின் வடங்களால் பாவத்தையும் இழுத்துக் கொண்டுவந்து,

19 நாம் பார்க்கும்படி அவர் தீவிரித்துத் தமது கிரியையைச் சீக்கிரமாய் நடப்பிக்கட்டுமென்றும் இஸ்ரவேலின் பரிசுத்தருடைய ஆலோசனையை நாம் அறியும்படி அது சமீபித்து வரட்டுமென்றும் சொல்லுகிறவர்களுக்கு ஐயோ!

20 தீமையை நன்மையென்றும் நன்மையைத் தீமையென்றும் அழைப்பவர்களுக்கும், வெளிச்சத்திற்கு இருளையும், இருளுக்கு வெளிச்சத்தையும் பாவிப்பவர்களுக்கும், தித்திப்புக்குக் கசப்பையும், கசப்புக்குத் தித்திப்பையும் வைக்கிறவர்களுக்கும் ஐயோ!

21 தங்கள் சொந்தக் கண்களில் ஞானியாயும், தங்கள் சொந்த பார்வையில் புத்திமானாயும் இருக்கிறவர்களுக்கு ஐயோ!

22 திராட்சரசத்தைக் குடிக்க பராக்கிரமசாலியும், மதுபானத்தைக் கலக்க பெலமுள்ள மனுஷராயிருந்து,

23 பரிதானத்திற்காகத் துன்மार्க்கனை நியாயவானாக்கி, நீதிமானுடைய நீதியை அவனிடத்திலிருந்து எடுக்கிறவர்களுக்கோ ஐயோ!

24 அவர்கள் சேனைகளின் கர்த்த

ருடைய நியாயப்பிரமாணத்தைத் தள்ளினதாலும், மற்றும் இஸ்ரவேலின் பரிசுத்தரின் வார்த்தையை நிந்தித்ததின் நிமித்தமும், அக்கினி அரிதானைப் பட்சிப்பதைப் போலவும், அனல் பதரை எரிப்பதைப்போலவும், அவர்களின் வேர் அழுகி, அவர்களின் மலர்கள் தூசியைப் போலவே மேலே எழும்பும்.

25 ஆகையால், கர்த்தருடைய கோபம் தமது ஜனங்களுக்கு விரோதமாய் மூண்டது; அவர்களுக்கு விரோதமாய் அவர் தன் புயத்தை நீட்டி அவர்களை அடித்தார். பர்வதங்கள் அதிர்ந்தன. அவர்களின் பிணங்கள், வீதிகளின் நடுவே கிழிக்கப்பட்டன. இருப்பினும் அவர் கோபம் ஆறாமல், அவர் புயம் இன்னும் நீட்டினபடியே இருக்கிறது.

26 அவர் தூரத்திலுள்ள தேசத்தாருக்கு ஒரு கொடியை ஏற்றி, அவர்களைப் பூமியின் கடையாந்திரங்களிலிருந்து பயில்காட்டி அழைப்பார்; அப்பொழுது அவர்கள் தீவிரமும், வேகமுமாய் வருவார்கள். அவர்களுக்குள் ஒருவனும் சோர்வடைவது மில்லை, இடறலடைவதுமில்லை.

27 ஒருவனும் தூங்குகிறதுமில்லை. உறங்குகிறதுமில்லை. அவர்களின் அரைக்கச்சைகள் அவிழ்வதுமில்லை, அவர்களின் பாதரட்சைகளின் வார் அறுந்து போவதும் இல்லை.

28 அவர்களின் அம்புகளோ கூர்மையாகவும், அவர்களின் எல்லாவில்லுகளும் நானேற்றினவைகளாகவும், அவர்களின் குதிரைகளின் குளம்புகள் கன்மலையாக எண்ணப்பட்டவைகளாகவும், அவர்களின் சக்கரங்கள் சுழல்காற்றைப்போலவும், அவர்களின் கெர்ச்சிப்பு சிங்கத்தின் கெர்ச்சிப்பைப் போலவும் இருக்கும்.

29 அவர்கள் பாலசிங்கத்தை போல கெர்ச்சிப்பார்கள்; ஆம்

அவர்கள் கொச்சித்து, இரையைப் பிடித்து, பத்திரமாய் எடுத்துக் கொண்டு போய்விடுவார்கள். எவரும் விடுவிப்பதில்லை.

30 மேலும் அந்நாளில் சமுத்திரம் இரைவதுபோல் அவர்களுக்கு விரோதமாய் இவர்கள் இரைவார்கள். அவர்கள் பூமியைப் பார்த்தால், இதோ அந்தகாரமும், வியாசுலமும் தான். அதன் வானத்தின் வெளிச்சம் இருண்டு இருக்கிறது.

### அதிகாரம் 16

ஏசாயா கர்த்தரைக் காணுதல்—  
ஏசாயாவின் பாவங்கள் மன்னிக்கப்படல்—அவன் தரிசனம் உரைக்க அழைக்கப்படல்—கிறிஸ்துவின் போதனைகளை யூதர்கள் தள்ளி விடுவதைக் குறித்து அவன் தீர்க்கதரிசனம் உரைத்தல். மீதியானவர்கள் திரும்பிவருவார்கள்—ஏசாயா 6 ஐ ஒப்பிடுக. ஏறக்குறைய கி.மு. 559-545.

உசியா இராஜா மரணமடைந்த வருஷத்தில், ஆண்டவர் உயரமும் உன்னதமுமான சிங்காசனத்தின் மேல் வீற்றிருக்கக்கண்டேன்; அவருடைய வஸ்திரத்தொங்கலால் ஆலயம் நிறைந்திருந்தது.

2 அதன் மேலே சேராபீன்கள் நின்றார்கள். ஒவ்வொருவனுக்கும் ஆறு செட்டைகளிருந்தன; அவன் தன் இரண்டு செட்டைகளால் தன் முகத்தை மூடி, தன் இரண்டு செட்டைகளால், தன் பாதத்தை மூடி, தன் இரண்டு செட்டைகளால் பறந்து,

3 மேலும் ஒருவன் மற்றொருவனை நோக்கி: சேனைகளின் கர்த்தர் பரிசுத்தர், பரிசுத்தர், பரிசுத்தர்; பூமியணைத்தும் அவருடைய மகிமை யால் நிறைந்திருக்கிறது, என்றான்.

4 மேலும் கூப்பிடுகிறவனின் சத்தத்தால், கதவுகளின் நிலைகள்

நகர்ந்து, ஆலயம் புகையினால் நிரம்பிற்று.

5 அப்பொழுது நான் சொன்னதாவது: நான் அசுத்த உதடுகளுள்ள மனுஷனாயிருப்பதின் நிமித்தம் எனக்கு ஐயோ. நான் நாசமாய்ப் போனேன். நான் அசுத்த உதடுகளுள்ள ஜனங்கள் மத்தியில் வாசமாயிருக்கிறேன். என் கண்கள் சேனைகளின் கர்த்தராகிய இராஜாவைக் கண்டன என்றேன்.

6 அப்பொழுது சேராபீன்களில், ஒருவன் பலபிடத்திலிருந்து குறட்டால், அவன் எடுத்த ஒரு நெருப்புத் தழலை தன் கையிலே வைத்து, என்னிடமாய்ப் பறந்து வந்து,

7 அதை என் வாயின் மீது வைத்து, இதோ இது உன் உதடுகளைத் தொட்டது; உன் அக்கிரமம் எடுக்கப்பட்டது; உன் பாவம் சுத்திகரிக்கப்பட்டது, என்றான்.

8 நான் யாரை அனுப்புவேன்; நமக்காகப் போகிறவன் யார்? என்று கர்த்தருடைய சத்தத்தை நான் கேட்டேன். பின்பு நான், இதோ அடியேன் இருக்கிறேன் என்னை அனுப்பும், என்றேன்.

9 மேலும் அவர்: நீ போய் இந்த ஜனங்களை நோக்கி நீங்கள் மெய்யாகவே கேட்டீர்கள், ஆனால் புரிந்துகொள்ளவில்லை; நீங்கள் மெய்யாகவே கண்டீர்கள், ஆனால் அவர்கள் அறியாமலிருக்கிறார்கள், என்று சொல் என்றார்.

10 இந்த ஜனங்கள் தங்கள் கண்களினால் காணாமலும், தன் காதுகளால், கேளாமலும் தன் இருதயத்தால் அறியாமலும், மனமாறி சுகப்படாமலும் இருக்கும்பொருட்டு, இவர்களின் இருதயங்களைக் கொழுத்ததாக்கி, அவர்களின் காதுகளை மந்தமாக்கி, அவர்களின் கண்களை மூடிப்போடு என்றார்.

11 அப்பொழுது நான்: ஆண்டவரே எதுவரைக்கும் என்று கேட்

டேன். அதற்கு அவர்! பட்டணங்கள் குடியில்லாமலும், வீடுகள் மனுஷ சஞ்சாரமில்லாமலும் பாழாகி, பூமி அவாந்தர வெளியாகி,

12 கர்த்தர் மனுஷரைத் தூரமாக விலக்குவதினால், தேசத்தின் நடுமையம் முற்றிலும் வெறுமையாக்கப்படும் வரைக்குமே.

13 ஆகிலும் பத்தில் ஒரு பாகம் இருப்பார்கள். அவர்கள் திரும்புவார்கள். நிர்மூலமாக்கப்படுவார்கள். கர்வாலிமரமும், அரசமரமும் தங்கள் இலைகளை உதிர்த்த பின்னரும், அவைகளின் அடிமரம் இருப்பதுபோல, பரிசுத்த சந்ததியார் அதன் அடிமரமாய் இருப்பார்கள் என்றார்.

#### அதிகாரம் 17

எப்பிராயீமும், சீரியாவும், யூதாவுக்கு விரோதமாய் யுத்தம் புரிதல்—கிறிஸ்து, ஒரு கன்னியினிடத்தில் பிறத்தல்—ஏசாயா 7 ஐ ஒப்பிடுக. ஏறக்குறைய கி.மு. 559—545.

ஆனபடியால், உசியாவினுடைய குமாரனாகிய யோதாமின் குமாரன் ஆகாஸ் என்னும் யூதா தேசத்து இராஜாவின் நாட்களிலே, ரேத்சீன் என்னும் சீரியாவின் இராஜாவும், ரெமலியாவின் குமாரனாகிய பெக்கா என்னும் இஸ்ரவேலின் இராஜாவும் எருசலேமின்மேல் யுத்தம்பண்ணவந்தார்கள்; அவர்களால் அதைப் பிடிக்கக்கூடாமற்போயிற்று.

2 மேலும் சீரியா எப்பிராயீமைச் சார்ந்திருக்கிறது என்று தாவீதின் வீட்டாருக்குச் சொல்லப்பட்டது. மேலும் அவன் இருதயமும், அவன் ஜனத்தின் இருதயமும் காட்டிலுள்ள மரங்கள் காற்றினால் அசைகிறதுபோல அசைந்தன.

3 அப்பொழுது கர்த்தர் ஏசாயாவை நோக்கி: நீயும் உன் மகன் சேயார்யாகுபுமாக, வண்ணார் வெளியின் நெடுஞ்சாலையிலுள்ள மேற்குளத்து மதகின் கடைசி மட்டும், ஆகாசுக்கு எதிர் கொண்டு போய்,

4 அவனை நோக்கி ஜாக்கிரதையாயும், அமைதியாயும் இருங்கள். இந்தப் புகைகிற கொள்ளிக்கட்டைகளின் இரண்டு வால்களான, சீரியரோடு வந்த ரேத்சீனும் ரெமலியாமகனும், கொண்ட உக்கிர கோபத்தின் நிமித்தம், பயப்படவும் வேண்டாம், இருதயம் துவளவும் வேண்டாம், என்று சொல்.

5 ஏனென்றால் சீரியாவும், எப்பிராயீம் மற்றும் ரெமாலியாவின் குமாரனும், உனக்கு விரோதமாய்துர் ஆலோசனை பண்ணி,

6 நாம் யூதாவுக்கு விரோதமாய்ப்போய், அதை கிலேசப்படுத்தி நமக்குள்ளே பங்கிட்டுக்கொண்டு, ஆம், தபேயாலின் குமாரனை அதன் நடுவே இராஜாவாக ஏற்படுத்துவோம் என்றனர், என்றார்.

7 கர்த்தராகிய ஆண்டவர்: அது நிலைத்து நிற்பதுமில்லை அது இவ்வாறு சம்பவிக்கப் போவதுமில்லை, என்று உரைக்கிறார்.

8 ஏனெனில் சீரியாவின் தலை தமஸ்கு; தமஸ்குவின் தலை ரேத்சீன்; இன்னும் அறுபத்தைந்து வருஷங்களிலே எப்பிராயீம் ஒரு ஜனமாயிராதபடிக்கு நொறுங்குண்டு போய்.

9 மேலும் எப்பிராயீமின் தலை சமாரியா, சமாரியாவின் தலை ரெமலியாவின் குமாரன். நீங்கள் விசுவாசிக்காவிட்டால் மெய்யாகவே நீங்கள் நிலைபெறமாட்டீர்கள்.

10 பின்னும் கர்த்தர் ஆகாசை நோக்கி:

11 நீ உன் தேவனாகிய கர்த்தரிடத்தில் ஒரு அறிகுறியை வேண்டிக்

கொள்; அதை ஆழத்திலிருந்தாகிலும் உன்னதத்திலிருந்தாகிலும் உண்டாகக் கேட்டுக்கொள், என்று சொன்னார்.

12 ஆகாசோ: நான் கேட்க மாட்டேன், நான் கர்த்தரைப் பரீட்சை செய்யமாட்டேன் என்றான்.

13 மேலும் அவன்: தாவீதின் வம்சத்தாரே, கேளுங்கள்; நீங்கள் மனுஷரை விசனப்படுத்துகிறது போதாதென்று, என் தேவனையும் விசனப்படுத்தப் பார்க்கிறீர்களோ?

14 ஆதலால், ஆண்டவர் தாமே உங்களுக்கு ஒரு அறிகுறியைக் கொடுப்பார்; இதோ, ஒரு கன்னிகை கர்ப்பவதியாகி ஒரு குமாரனைப் பெறுவாள், அவருக்கு இம்மாணுவேல் என்று பேரிடுவாள்.

15 தீமையை வெறுத்து நன்மையைத் தெரிந்துகொள்ள அறியும் வயது மட்டும், அவர் வெண்ணெயையும் தேனையும் சாப்பிடுவார்.

16 அந்தப் பிள்ளை தீமையை வெறுக்கவும், நன்மையைத் தெரிந்துகொள்ளவும் அறிகிறதற்கு முன்னே, நீ அருவருக்கிற நிலம் அதின் இரண்டு இராஜாக்களால் விட்டுவிடப்படும்.

17 எப்பிராயீம் யூதாவைவிட்டுப் பிரிந்த நாள்முதல், வராத நாட்களைக் கர்த்தர் உன்மேலும், உன் ஜனத்தின் மேலும், உன் பிதாவுடைய வம்சத்தின் மேலும், அசீரியாவின் இராஜாவினாலே வரப் பண்ணுவார்.

18 ஆனபடியால், அந்நாட்களில் கர்த்தர் எகிப்தின் கடையாந்தரத்திலுள்ள ஈயையும், அசீரியா தேசத்திலிருந்து தேனீயையும், பயில்காட்டி அழைப்பார்.

19 மேலும் அவைகள் வந்து, அவைகள் அனைத்தும் பாழான பள்ளத்தாக்குகளிலும், பாறையின் வெடிப்புகளிலும், எல்லா முட்செ

டியின் மீதும், எல்லா செடிகளின் மீதும் தங்கும்.

20 அதே நாளில், கர்த்தர் கூலிக் குவாங்கிய சவரகன் கத்தியால், நதியின் அக்கரையிலுள்ள அசீரியா இராஜாவினால், தலைமயிரையும், கால்மயிரையும் சிரைப்பிப்பார்; அது தாடியையும் வாங்கிப்போடும்.

21 ஆனபடியால், அந்நாளிலே ஒருவன் ஒரு இளம் பசுவையும், இரண்டு ஆடுகளையும் பராமரிப்பான்.

22 ஆனபடியால், அவைகள் பூரணமாய்ப் பால் கறக்கிறபடியினால், வெண்ணெயைச் சாப்பிடுவான்; தேசத்தின் நடுவில் மீதியாயிருப்பவனெவனும் வெண்ணெயையும், தேனையுமே சாப்பிடுவான்.

23 ஆனபடியால் அந்நாளிலே, ஆயிரம் வெள்ளிக்காசு பெறும் ஆயிரம் திராட்சைச்செடியிருந்த நிலமெல்லாம், முட்செடியும் நெரிஞ்சிலுமாகும்.

24 தேசமெங்கும் முட்செடியும், நெரிஞ்சிலும் உண்டாயிருப்பதால், மனுஷர் அங்கே அம்புகள் மற்றும் வில்லுடனும் வருவார்கள்.

25 மேலும் மண்வெட்டியால், கொத்தப்படுகிற மலைகளில், முட்செடிகளும், நெரிஞ்சில்களும் வருமோ என்ற பயம் இல்லை, ஆனால் அது மாடுகளை, ஓட்டிவிடுவதற்கும், ஆடுகள் மிதிப்பதற்குமான இடமாயிருக்கும்.

### அதிகாரம் 18

கிறிஸ்து தடைக் கல்லும், இடறுதலின் கண்மலையுமாய் இருப்பார்— கர்த்தரைத் தேடுங்கள், ஓதுகிற குறி சொல்வோனை அல்ல— வழிநடத்தப்படும்படிக்கு நியாயப்பிரமாணத்திற்கும், அத்தாட்சிக்கும் திரும்புங்கள்— ஏசாயா 8 ஐ ஒப்பிடுக. ஏறக்குறைய கி.மு. 559-545.

பின்னும் கர்த்தருடைய வார்த்தை என்னை நோக்கி: நீ ஒரு பெரிய பத்திரத்தை எடுத்து, மனுஷனின் எழுத்தாணியால், அதிலே மகேர்-சாலால்-அஷ்-பாஸ்சைக் குறித்து எழுது என்றார்.

2 அப்பொழுது நான் உண்மையுள்ள சாட்சிக்காரராகிய ஆசாரியனான எரியாவையும், யெபெரேகியாவின் குமாரனான சகரியாவையும், அதற்குச் சாட்சிகளாக வைத்துக்கொண்டேன்.

3 நான் தீர்க்கதரிசியானவனைச் சேர்ந்தபோது, அவள் கர்ப்பவதியாகி ஒரு குமாரனைப் பெற்றாள்; அப்பொழுது கர்த்தர் என்னை நோக்கி: மகேர்-சாலால்-அஷ்-பாஸ் என்னும்பேரை அவனுக்கு இடு.

4 இந்தப் பாலகன், அப்பா, அம்மா என்று கூப்பிட அறியுமுன்னே, தமஸ்குவின் ஆஸ்தியும், சமாரியாவின் கொள்ளையும், அசீரியாவின் இராஜாவுக்கு முன்பாகக் கொண்டு போகப்படும், என்றார்.

5 பின்னும் கர்த்தர் என்னை நோக்கி சொன்னதாவது:

6 இந்த ஜனம் மெதுவாய் ஓடுகிற சீலோவாவின் தண்ணீர்களை அசட்டைபண்ணி, ரேத்சினையும், ரெமலியாவின் குமாரனையும் சார்ந்து சந்தோஷிக்கிறபடியினால்;

7 இப்பொழுது இதோ கர்த்தர், வல்லமையுள்ள திரளான ஆற்றுநீரைப்போல, அசீரியாவின் இராஜாவும், அவனுடைய சகல ஆடம்பரத்தையும் அவர்கள் மீது புரளப்பண்ணுவார்; அது அவனுடைய ஓடைகளெல்லாவற்றின் மீதும்போய், அவனுடைய எல்லா கரைகள் மேலும் புரண்டு,

8 யூதாவுக்குள் புகுந்து கழுத்துமட்டும் அது தளும்பிப் போகும். இம்மானுவேலே! அவன் செட்டைகளின் விரிவு உமது தேசத்தின் விசாலத்தை மூடும்.

9 ஜனங்களே, நீங்கள் கூட்டங்கூடுங்கள், மேலும் நீங்கள் துண்டுகளாக நொறுக்கப்படுவீர்கள்; தூர தேசத்தாராகிய நீங்கள் எல்லாரும் செவிகொடுங்கள்; இடைக்கட்டிக் கொள்ளுங்கள், மேலும் நீங்கள் துண்டுகளாக நொறுக்கப்படுவீர்கள்; இடைக்கட்டிக் கொள்ளுங்கள், மேலும் நீங்கள் துண்டுகளாக நொறுக்கப்படுவீர்கள்.

10 ஆலோசனை செய்யுங்கள், அது அபத்தமாகும்; வார்த்தையை வசனியுங்கள், அது நிற்காது; ஏனெனில் தேவன் எங்களோடே இருக்கிறார்.

11 கனமான கரத்தால் கர்த்தர் என்னுடனே இவ்விதமாய்ப் பேசி, நான் இந்த ஜனத்தின் வழியிலே நடக்கக்கூடாது என்று எனக்குப் படிப்பித்து விளம்பினதாவது;

12 இந்த ஜனங்கள் கட்டுப்பாடு என்று சொல்லுகிறதையெல்லாம் நீங்கள் கட்டுப்பாடு என்று சொல்லாமலும், அவர்கள் பயப்படுகிற பயத்தின்படி நீங்கள் பயப்படாமலும், கலங்காமலும் இருங்கள்.

13 சேனைகளின் கர்த்தரையே பரிசுத்தம்பண்ணுங்கள்; அவரே உங்கள் பயமும், அவரே உங்கள் அச்சமுமாயிருப்பாராக.

14 அவர் உங்களுக்குப் பரிசுத்தஸ்தலமாயிருப்பார்; ஆகிலும் இஸ்ரவேலின் இரண்டு வீட்டாருக்கும் தடைக் கல்லும், இடறுதலின் கண்மலையும், எருசலேமின் குடிகளுக்குச் சுருக்குக் கண்ணியுமாயிருப்பார்.

15 அவர்களில் அநேகர் இடறி விழுந்து, நொறுங்கிச் சிக்குண்டு பிடிபடுவார்கள்.

16 சாட்சி ஆகமத்தைக் காட்டி, என் சீஷருக்குள்ளே நியாயப்பிரமாணத்தை முத்திரையிடு, என்றார்.

17 மேலும், யாக்கோபின் வீட்டா

ருக்குத் தமது முகத்தை மறைக்கிற கர்த்தருக்காகக் காத்திருந்து, அவருக்கு எதிர்ப்பார்த்திருப்பேன்.

18 இதோ, நானும், கர்த்தர் எனக்குக் கொடுத்த பிள்ளைகளும் சீயோன் பர்வதத்தில் வாசமாயிருக்கிற சேனைகளின் கர்த்தராலே, இஸ்ரவேலில் அறிகுறிகளாகவும், அற்புதங்களாகவும் இருக்கிறோம்.

19 மேலும் அவர்கள் உங்களை நோக்கி: அஞ்சனம் பார்க்கிறவர்களிடத்திலும், முனுமுனென்று ஒதுகிற குறிகாரரிடத்திலும் விசாரியுங்கள், என்று சொல்லும் போது, ஜீவனுள்ளோர் மரித்தோரிலிருந்து கேட்க, ஜனங்கள் தங்கள் தேவனிடத்தில் விசாரிக்கக்கூடாதோ?

20 நியாயப்பிரமாணத்தையும், சாட்சி ஆகமத்தையும் கவனிக்கவேண்டும்; மேலும் அவர்கள் இந்தவார்த்தையின்படி பேசவில்லையெனில், அது அவர்களுக்குள் ஒளியில் லாமையினால் இருக்கும்.

21 மேலும் அவர்கள் பலப்படாமலும், பசியாலும் அதைக் கடந்து போவார்கள். ஆனபடியால் அவர்கள் பட்டினியாயிருக்கும்போது மூர்க்கவெறிகொண்டு, தங்கள் இராஜாவையும், தங்கள் தேவனையும் தூஷித்து, அண்ணாந்து பார்ப்பார்கள்.

22 மேலும் அவர்கள் பூமியை நோக்கிப்பார்ப்பார்கள்; இக்கட்டும் அந்தகாரமும், வியாகுலத்தின் புகைச்சலையும், காண்பார்கள். அந்தகாரத்திலே தள்ளப்படுவார்கள்.

### அதிகாரம் 19

ஏசாயா மேசியாவைக் குறித்துப் பேசுதல் — அந்தகாரத்திலுள்ள ஜனங்கள் ஒரு பெரிய வெளிச்சத்தைக் காண்பார்கள் — நமக்காக ஒரு பாலகன் பிறந்தார் — அவர் சமாதா

னத்தின் பிரபுவாக, தாவீதின் சிங்காசனத்தின் மீதிருந்து அரசாளுவார் — ஏசாயா 9 ஐ ஒப்பிடுக. ஏறக்குறைய கி.மு. 559—545.

ஆகிலும் அவன் முன்னர் செபுலோன் தேசத்தையும், நப்தலி தேசத்தையும் அதிகமாய் இடுக்கப்படுத்தாதபோதும், பின்னர்தேசத்தார் இருந்த கலிலேயாவில் யோர்தானுக்கு அப்பால் சிவந்த சமுத்திரத்தின் வழியே மிகவும் கொடிய முறையில் இடுக்கப்படுத்தினபோதும் இருந்த அவளுடைய இழிவைப்போல அது இருண்டிருப்பதில்லை.

2 இருளில் நடக்கிற ஜனங்கள், பெரிய வெளிச்சத்தைக் கண்டார்கள்; மரண இருளின் தேசத்தில் குடியிருக்கிறவர்களின்மேல், வெளிச்சம் பிரகாசித்தது.

3 அந்த தேசத்தை திரளாக்கி அதற்கு மகிழ்ச்சியைப் பெருகப்பண்ணினீர். அறுப்பில் மனுஷர்கள் மகிழ்கிறது போலவும், கொள்ளையைப் பங்கிட்டுக் கொள்ளுகையில் களிகூருகிறதுபோலவும், உமக்கு முன்பாக மகிழ்கிறார்கள்.

4 அவர்கள் சுமந்த நுகத்தடியையும், அவர்கள் தோளின்மேலிருந்த மிலாற்றையும், அவர்களை ஒடுக்குகிறவனின் கோலையும், முறித்துப்போட்டீர்.

5 அமளியாய் யுத்தம் புரிகிற வீரருடைய வஸ்திரங்களும், இரத்தத்தில் புரண்டனவாய் இருக்கிறது: அது அக்கினிக்கு இரையாகச் சுட்டெரிக்கப்படும்.

6 நமக்கு ஒரு பாலகன் பிறந்தார்; நமக்கு ஒரு குமாரன் கொடுக்கப்பட்டார்; கர்த்தத்துவம் அவர் தோளின் மேலிருக்கும், அவர் நாமம் அதிசயமானவர், ஆலோசனைக் கர்த்தர், வல்லமையுள்ள தேவன், என்று முள்ள பிதா, சமாதானப்பிரபு எனப்படும்.

7 தன் இராஜ்யத்தைத் திடப்படுத்தி, அதை இதுமுதற்கொண்டு என்றென்றைக்கும் நியாயத்தீர்ப்பினாலும், நியாயத்தினாலும் நிலைப்படுத்தும்படிக்கு, தாவீதின் சிங்காசனத்தின் மீது அவருடைய கர்த்தத்துவத்தின் பெருக்கத்திற்கும், அதின் சமாதானத்துக்கும் முடிவில்லை. சேனைகளின் கர்த்தருடைய வைராக்கியம் இதைச் செய்யும்.

8 கர்த்தர் தன் வார்த்தையை யாக்கோபுக்கு அனுப்பினார்; அது இஸ்ரவேலின் மீது இறங்கிற்று.

9 அகந்தையும், மனப்பெருமையுமாய்ச் சொல்லுகிற எப்பிராயீமரும், சமாரியாவின் குடிகளுமாகிய எல்லா ஜனத்திற்கும் அது தெரியவரும்.

10 செங்கல் கட்டு இடிந்து போயிற்று, பொளிந்த கல்லாலே திரும்பக் கட்டுவோம்; காட்டத்திமரங்கள் வெட்டிப் போடப்பட்டது. அவைகளுக்குப் பதிலாகக் கேதுருமரங்களை வைப்போம்.

11 ஆதலால், கர்த்தர் ரேத்சீனுடைய சத்துருக்களை அவனுக்கு விரோதமாய் உயர்த்தி, அவனுடைய எதிராளிகளை ஒன்றாய்ச் சேர்ப்பார்.

12 முற்புறத்தில் சீரியரும், பிற்புறத்தில் பெலிஸ்தரும் வந்து, இஸ்ரவேலைத் திறந்த வாயால் பட்சிப்பார்கள்; இவையெல்லாவற்றிலும் அவருடைய கோபம் ஆறாமல், இன்னும் அவருடைய கைநீட்டினபடியே இருக்கிறது.

13 ஜனங்கள் தங்களை அடிக்கிற வரிடத்தில் திரும்பாமலும், சேனைகளின் கர்த்தரைத் தேடாமலும், இருக்கிறார்கள்.

14 ஆகையால் கர்த்தர் இஸ்ரவேலிடமிருந்து தலையையும், வாலையும், கிளையையும், நாணலையும், ஒரே நாளிலே வெட்டிப்போடுவார்.

15 மூப்பனே தலை; பொய் போதகம் பண்ணுகிற தீர்க்கதரிசியே வால்.

16 இந்த ஜனத்தின் தலைவர்களே அவர்கள் தப்பு செய்யக் காரணமாய் இருந்தார்கள். அவர்களால் வழிநடத்தப்பட்டவர்கள் அழிக்கப்பட்டனர்.

17 ஆதலால், ஆண்டவர் அவர்கள் வாலிபர்மேல் பிரியமாயிருப்பதில்லை. அவர்களிலிருக்கிற திக்கற்ற பிள்ளைகள் மேலும் விதவைகள்மேலும் இரங்குவது மில்லை; அவர்கள் அனைவரும் மாயக்காரரும், பொல்லாதவர்களும்பிராயீமர்களும்; எல்லாவாயும் ஆகாமியம் பேசும். இவையெல்லாவற்றிலும் அவருடைய கோபம் ஆறாமல் கை நீட்டியே இருக்கிறது.

18 துன்மார்க்கம் அக்கினியைப் போல எரிகிறது; அது முட்செடியையும், நெரிஞ்சிலையும் பட்சிக்கும். அது நெருங்கிய காட்டைக் கொளுத்தும், புகை திரண்டு எழும்பும்.

19 சேனைகளின் கர்த்தருடைய சினத்தால், தேசம் அந்தகாரப்பட்டு, ஜனங்கள் அக்கினிக்கு இரையாவார்கள்; ஒருவனும் தன் சகோதரனைத் தப்பவிடான்.

20 வலதுபுறத்தில் பட்சித்தாலும் பசித்திருப்பார்கள்; இடதுபுறத்தில் தின்றாலும் திருப்தியடையார்கள்; அவனவன் தன்தன் புயத்தின் மாம்சத்தைத் தின்பான்.

21 மனாசே எப்பிராயீமையும், எப்பிராயீம் மனாசேயையும் பட்சிப்பார்கள்; இவர்கள் ஏகமாய் யூதாவுக்கு விரோதமாயிருப்பார்கள்; இவையெல்லாவற்றிலும் அவருடைய கோபம் ஆறாமல், இன்னும் அவருடைய கை நீட்டினபடியே இருக்கிறது.



## அதிகாரம் 20

அசீரியாவின் அழிவு, இரண்டாம் வருகையின்போது துன்மார்க்கரின் சங்கரிப்புக்கு ஒப்பணையாய் இருக்கிறது. கர்த்தர் திரும்பவும் வந்த பிறகு, சில ஜனம் விட்டு வைக்கப்படும்—அந்நாளிலே யாக்கோபின் மீதியானவர்கள் திரும்புவார்கள்—ஏசாயா 10 ஐ ஒப்பிடுக. ஏறக்குறைய கி.மு. 559-545.

ஏழைகளை வழக்கிலே தோற்கப் பண்ணவும் என் ஜனத்தில் சிறுமையானவர்களின் நியாயத்தைப் புரட்டவும், விதவைகளைச் சூறையாடவும், திக்கற்ற பிள்ளைகளைக் கொள்ளையிடவும்,

2 அநியாயமான தாக்கீதுகளை கட்டளையிடுகிறவர்களுக்கும், கொடுமையான கட்டளைகளை எழுதுகிறவர்களுக்கும் ஐயோ!

3 விசாரிப்பின் நாளிலும், தூரத்திலிருந்து வரும் பாழ்க்கடிப்பின் நாளிலும் நீங்கள் என்ன செய்வீர்கள்? சகாயத்தை நாடி யாரிடத்தில் ஓடுவீர்கள்? உங்கள் மகிமையை எங்கே வைப்பீர்கள்?

4 நான் இல்லாமல், அவர்கள் கட்டுண்டவர்களின் கீழ் முடங்கி, கொலை செய்யப்பட்டவர்களின் கீழ் விழுவார்கள். இவையெல்லாவற்றிலும் அவருடைய கோபம் ஆறாமல், இன்னும் அவருடைய கை நீட்டினபடியே இருக்கிறது.

5 என் கோபத்தின் கோலாகிய அசீரியனுக்கு ஐயோ! அவன் கையிலிருக்கிற தடி அவர்களின் சினம்.

6 அவபக்தியான தேசங்களுக்கு விரோதமாய், நான் அவனை அனுப்பி, என் கோபத்திற்குள்ளான ஜனத்தைக் கொள்ளையிடவும், சூறையாடவும், அவர்களை வீதிகளின் சேற்றைப்போல் மிதித்துப்

போடவும், அவனுக்குக் கட்டளை கொடுப்பேன்.

7 அவனோ அப்படி எண்ணுகிறதில்லை, அவன் இருதயம் அப்படிப்பட்டதை நினைக்கிறதும் இல்லை; அநேக தேசங்களை அழிக்கவும், சங்கரிக்கவும் தன் மனதிலே நினைவு கொள்ளுகிறான்.

8 அவன்: என் பிரபுக்கள் அனைவரும் இராஜாக்களல்லவோ?

9 கல்லனோ பட்டணம் கர்கேமிசைப் போலானதில்லையோ? ஆமாத்து அர்பாத்தைப் போலானதில்லையோ? சமாரியா தமஸ்குவைப் போலானதில்லையோ?

10 என் புயம் விக்கிரகங்களின் இராஜ்யங்களை உண்டாக்க அதன் சொருப விக்கிரகங்கள் எருசலேம் மற்றும் சமாரியாவில் உள்ளவைகளையும் மிஞ்சுவதாய் இருந்தது.

11 நான் சமாரியாவுக்கும், அதின் விக்கிரகங்களுக்கும் செய்ததுபோல், எருசலேமுக்கும், அதின் விக்கிரகங்களுக்கும் செய்யாமலிருப்பேனோ? என்று சொல்லுகிறான்.

12 ஆதலால் கர்த்தர் சீயோன் மலையிலும், எருசலேமிலும் தமது செயலையெல்லாம் முடித்திருக்கும் போது, அசீரிய இராஜாவினுடைய பெருமையான இருதயத்தின் வினையையும், அவன் மேட்டிமையான பார்வைகளின் மகிமையையும், நான் தண்டிப்பேன்.

13 அதற்கு அவன்: என் கையின் பெலத்தினாலும், என் ஞானத்தினாலும் இதைச் செய்தேன்; நான் புத்திமான், நான் ஜனங்களின் எல்லைகளை மாற்றி, அவர்கள் ஐஸ்வரியங்களைக் கொள்ளையிட்டு, வல்லவனைப்போல் குடிகளைத் தாழ்த்தினேன்.

14 மேலும் ஒரு குருவிக்கூட்டைக் கண்டு பிடிக்கிறதுபோல், என் கை ஜனங்களின் ஆஸ்தியைக் கண்டு பிடித்தது, விட்டுப்போன முட்டை

களை வாரிக்கொள்வது போல் பூமியையெல்லாம் நான் வாரிக்கொண்டேன். ஒருவனும் செட்டையை அசைத்ததுமில்லை, வாயைத் திறந்ததுமில்லை, எட்டிப்பார்த்ததுமில்லை என்று சொல்லுகிறான்.

15 கோடரியானது, தன்னைக் கொண்டு வெட்டுகிறவனுக்கு விரோதமாய் மேன்மை பாராட்டலாமோ? வாளானது தன்னைக் கையாடுகிறவனுக்கு விரோதமாய்ப் பெருமை பாராட்டலாமோ? தடியானது தன்னை எடுக்கிறவர்களுக்கு விரோதமாய் அசைவது போலவும், அது மரக்கட்டையல்லவென்று கோலானது எழும்பினாற் போலவும் இருக்குமே!

16 ஆகையால் சேனைகளின் கர்த்தராகிய ஆண்டவர், அவனைச் சேர்ந்த கொழுத்தவர்களுக்குள்ளே இளைப்பை அனுப்புவார்; பட்சிக்கும் அக்கினியைப் போலும் ஒரு அக்கினியை அவன் மகிமையின் கீழ் கொளுத்துவார்.

17 மேலும் இஸ்ரவேலின் ஒளியானவர் அக்கினியும் அதின் பரிசுத்தர் அக்கினி ஜுவாலையுமாகி, ஒரே நாளிலே அவனுடைய முட்செடிகளையும், நெரிஞ்சில்களையும் தகித்துப் பட்சித்து:

18 மேலும் அவனுடைய வனத்தின் மகிமையையும், அவனுடைய பயிர்நிலத்தின் மகிமையையும், ஆத்துமாவிலும், சரீரத்திலும் அழியப் பண்ணுவார். அவர்கள், கொடிபிடிப்பவன் மயங்குவதைப் போல இருப்பார்கள்.

19 மேலும், அவன் வனாந்திரத்தின் மீதியான மரங்கள் கொஞ்சமாயிருக்கும். ஒரு சிறுபிள்ளை அவைகளை எண்ணி எழுதலாம்.

20 ஆனபடியால், அந்நாளிலே இஸ்ரவேலின் மீதியானவர்களும், யாக்கோபின் வம்சத்தில் தப்பினவர்களும், பின்னொருபோதும் தங்

களை அடித்தவனைச் சார்ந்து கொள்ளாமல், இஸ்ரவேலின் பரிசுத்தராகிய கர்த்தரை உண்மையாய்ச் சார்ந்து கொள்வார்கள்.

21 மீதியாயிருப்பவர்கள், ஆம், யாக்கோபில் மீதியாயிருப்பவர்களே, வல்லமையுள்ள தேவனிடத்தில் திரும்புவார்கள்.

22 உன் ஜனமாகிய இஸ்ரவேல், சமுத்திரத்தின் மனலத்தனையாயிருந்தாலும், அவர்களில் மீதியாயிருப்பவர்கள் மாத்திரம் திரும்புவார்கள்; தீர்மானிக்கப்பட்ட அழிவு நிறைந்த நீதியோடே புரண்டுவரும்.

23 சேனைகளின் கர்த்தராகிய ஆண்டவர் தேசத்துக்குள்ளெங்கும் தீர்மானிக்கப்பட்ட அழிவை வரச்செய்வார்.

24 ஆகையால் சேனைகளின் கர்த்தராகிய ஆண்டவர், சீயோனில் வாசமாயிருக்கிற என் ஜனமே, அசீரியனுக்குப் பயப்படாதே; அவன் உன்னை தடியால் அடித்து, எகிப்தியரைப் போல் தன் தண்டாயுதத்தை உன்மேல் ஓங்குவான்.

25 இன்னும் கொஞ்ச காலத்துக்குள்ளே என் உக்கிரம், அவர்களைச் சங்கரிக்கப் போகிறதினால், என் கோபமும் தீர்ந்துபோம், என்று சொல்லுகிறார்.

26 மேலும், ஒரேப் கன்மலையண்டையிலே மீதியான் வெட்டுண்டது போல் சேனைகளின் கர்த்தர், அவன் மேல் ஒரு சவுக்கை எழும்பிவரப் பண்ணி எகிப்திலே தமது கோலை சமுத்திரத்தின் மேல் ஓங்கினது போல் அதை அவன் மேல் ஓங்குவார்.

27 ஆனபடியால், அந்நாளில் உன் தோளினின்று அவன் சுமையும், உன் கழுத்தினின்று அவன் நுகமும் நீக்கப்படும்; அபிஷேகத்தின் நிமித்தம் நுகம் முறிந்துபோம்.

28 அவன் ஆயாத்துக்கு வந்து, மிக்

ரோனைக் கடந்து, மிக்மாசிலே தன் ரஸ்துக்களை வைத்திருக்கிறான்.

29 கணவாயைத் தாண்டி, அவர்கள் கேபாவிலே பாளயமிறங்குகிறார்கள். ராமாத் திகைத்துப் போகிறது. சவுலின் கிபியா ஓடிப்போயிற்று.

30 காலீம் குமாரத்தியே, உரத்த சத்தமாய்க் கூப்பிடு. ஒடுக்கப்பட்ட ஆனதோத்தே, அதை லாயீஷுக்குக் கேட்கும்படியாய்ச் செய்.

31 மத்மேனா நீக்கப்பட்டது. கேபிமின் குடிகள் தப்பி ஓடக் கூட்டங்கூடுகிறார்கள்.

32 ஆனாலும் அந்நாளிலே அவன் நோபிலே தங்கி, எருசலேமின் மேடாகிய சீயோன் குமாரத்தியின் பர்வதத்திற்கு விரோதமாய்த் தன் கையைக் குலுக்குவான்.

33 இதோ, சேனைகளின் கர்த்தராகிய ஆண்டவர், கிளைகளை பயங்கரமாய் வெட்டுவார்; அமைப்பில் ஓங்கி வளர்ந்தவைகள் வெட்டுண்டு, மேட்டிமையானவைகள் தாழ்த்தப்படும்.

34 மேலும் அவர் காடுகளின் அடர்த்தியை இரும்பினாலே வெட்டிப்போடுவார்: மகத்துவமானவராலே, லீபனோன் விழுந்துபோம்.

### அதிகாரம் 21

ஈசாயென்னும் அடிமரம் (கிறிஸ்து) நீதியிலே நியாயந்தீர்ப்பார்—ஆயிர வருஷகாலத்திலே, தேவனை அறிகிற அறிவினாலே பூமி நிறைக்கப்படும்—கர்த்தர் ஒரு போர்க்கொடியை உயர்த்தி இஸ்ரவேலைச் சேர்ப்பார்—ஏசாயா 11 ஐ ஒப்பிடுக. ஏறக்குறைய கி.மு. 559—545.

மேலும் ஈசாயென்னும் அடிமரத்திலிருந்து ஒரு துளிர் தோன்றி, அதன் வேர்களிலிருந்து ஒரு கிளை எழும்பிச் செழிக்கும்.

2 மேலும் ஞானத்தையும், உணர்வையும் அருளும் ஆவியும், ஆலோசனையையும் பெலனையும் அருளும் ஆவியும், அறிவையும் கர்த்தருக்குப் பயப்படுகிற பயத்தையும் அருளும் ஆவியுமாகிய, கர்த்தருடைய ஆவியானவர், அவர்மேல் தங்கியிருப்பார்.

3 மேலும், அவரைக் கர்த்தருடைய பயப்படுதலில் விரைவாய் உணர்பவராக்கும்; மேலும் அவர் தமது கண் கண்டபடி நியாயந்தீர்க்காமலும் தமது காது கேட்டபடி தண்டியாமலும்,

4 நீதியின்படி அவர் ஏழைகளை நியாயம் விசாரித்து, யதார்த்தத்தின்படி பூமியிலுள்ள எளிமையானவர்களுக்கு தீர்ப்புச்செய்து, பூமியைத் தமது வாக்கின் கோலால் அடித்து, தமது வாயின் சுவாசத்தால் துன்மார்க்கரைச் சங்கரிப்பார்.

5 மேலும், நீதி அவருக்கு அரைக்கட்டும், சத்தியம் அவருக்கு இடைக்கச்சையுமாயிருக்கும்.

6 ஓனாய் ஆட்டுக்குட்டியோடே தங்கும், சிறுத்தைபுலி வெள்ளாட்டுக்குட்டியோடே படுத்துக்கொள்ளும்; கன்றுக்குட்டியும், பாலசிங்கமும், காளையும் ஒருமித்திருக்கும், ஒரு சிறுபிள்ளை அவைகளை நடத்துவான்.

7 மேலும் பசுவும், கரடியும், கூடிமேயும்; அவைகளின் குட்டிகள் ஒருமித்துப் படுத்துக்கொள்ளும்; சிங்கம் மாட்டைப்போல் வைக்கோல்தின்னும்.

8 பால் குடிக்கும் குழந்தை, விரியன் பாம்பு வளையின்மேல் விளையாடும்; பால் மறந்த பிள்ளை கட்டுவிரியன் புற்றிலே தன் கையை வைப்பான்.

9 என் பரிசுத்த பர்வதமெங்கும் அழிப்பாருமில்லை, கேடு செய்வாருமில்லை; சமுத்திரம் ஜலத்தினால்

முடப்பட்டிருப்பதுபோல பூமி கர்த்தரின் ஞானத்தால் நிறைந்திருக்கும்.

10 மேலும், அந்நாளிலே ஜனங்களுக்குக் கொடியாக நிற்கும் ஈசாயின் வேருக்காக புறஜாதியார் தேடுவார்கள், அவரின் தாபரஸ்தலம் மகிமையாயிருக்கும்.

11 ஆனபடியால், அந்நாளிலே விட்டுப்போன தன் ஜனத்தின் மீதியானவர்களை அசீரியாவிலும், எகிப்திலிருந்தும், பத்ரோஸ்லிருந்தும், குஷ்ஷிலிருந்தும், ஏலாமிலிருந்தும், சினேயாரிலிருந்தும், ஆமாத்திலிருந்தும், சமுத்திரத் தீவுகளிலிருந்தும் மீட்டுக்கொள்ள இரண்டாம் விசை தமது கரத்தை நீட்டிடுவார்.

12 மேலும், தேசங்களுக்கு ஒரு கொடியை ஏற்றி, இஸ்ரவேலில் துரத்துண்டவர்களைச் சேர்த்து, யூதாவில் சிதறடிக்கப்பட்டவர்களை பூமியின் நான்கு திசைகளிலுமிருந்தும் கூட்டிச் சேர்ப்பார்.

13 எப்பிராயீமின் பொறாமை நீங்கும், யூதாவின் சத்துருக்கள் சங்கரிக்கப்படுவார்கள். எப்பிராயீம் யூதாவின் மேல் பொறாமை கொள்ளான். யூதா எப்பிராயீமை கோபப்படுத்தான்.

14 அவர்கள் மேற்குப்புறமாக, பெலிஸ்தருடைய தோள்களின் மீது பறப்பார்கள்; அவர்கள் கிழக்கில் உள்ளவர்களை, ஒட்டுமொத்தமாகக் கொள்ளையடிப்பார்கள்; அவர்கள் தங்கள் கையை ஏதோம் மற்றும் மோவாபின் மேலும் போடுவார்கள். அம்மோன் புத்திரர் அவர்களுக்குக் கீழ்ப்படிவார்கள்.

15 மேலும், எகிப்தின் சமுத்திர முனையை கர்த்தர் முற்றிலும் அழித்து, தம்முடைய காற்றின் வலிமையினால் நதியின் மேல் தன் கையை நீட்டி, ஏழாறுகளாகப் பிரித்து ஜனங்கள் கால்நனையாமல் நடந்து போகும்படி பண்ணுவார்.

16 மேலும், எகிப்து தேசத்தின்

வெளியே அவன் வந்த அந்த நாளிலே, இஸ்ரவேலுக்கு இருந்ததைப் போல, அசீரியாவிலிருந்து விட்டுப்போகிற ஜனங்களின் மீதியானவர்களுக்காக அங்கே ஒரு பெரும்பாதையிருக்கும்.

### அதிகாரம் 22

ஆயிரவருஷ காலத்திலே, மனுஷர் யாவரும் கர்த்தரைத் துதிப்பார்கள் — அவர் அவர்கள் மத்தியில் வாசமாய் இருப்பார் — ஏசாயா 12 ஐ ஒப்பிடுக. ஏறக்குறைய கி.மு. 559—545.

மேலும் அந்நாளிலே நீ சொல்வது: கர்த்தாவே, நான் உம்மைத் துதிப்பேன்; நீர் என்மேல் கோபமாயிருந்தபோதிலும் உம்முடைய கோபம் நீங்கிற்று. நீர் என்னைத் தேற்றுகிறீர்.

2 இதோ, தேவனே என் இரட்சிப்பு; நான் பயப்படாமல் நம்பிக்கையாயிருப்பேன்; கர்த்தராகிய யேகோவா என் பெலனும், என் கீதமுமானவர்; அவரே எனக்கு இரட்சிப்புமானவர்.

3 ஆதலால், இரட்சிப்பின் ஊற்றுக்களிலிருந்து மகிழ்ச்சியோடே தண்ணீர் எடுப்பீர்கள்.

4 மேலும், அக்காலத்திலே நீங்கள் சொல்வது: கர்த்தரைத் துதியுங்கள்; அவர் நாமத்தைத் தொழுதுகொள்ளுங்கள்; அவருடைய செய்கைகளை ஜனங்களுக்குள்ளே அறிவியுங்கள்; அவருடைய நாமம் உயர்ந்ததென்று பிரஸ்தாபம் பண்ணுங்கள்.

5 கர்த்தரைத் கீர்த்தனம் பண்ணுங்கள், அவர் மகத்துவமான கிரியைகளைச் செய்தார். இது பூமியெங்கும் அறியப்பட்டிருக்கிறது.

6 சீயோனில் வாசம் பண்ணுகிறவனே, சத்தமிட்டுக் கெம்பீரி; ஏனெனில் இஸ்ரவேலின் பரிசுத்தர் உன் நடுவில் பெரியவராயிருக்கிறார்.

## அதிகாரம் 23

இரண்டாம் வருகையின் போது ஏற் படும் அழிவிற்குப் பாபிலோனின் அழிவு ஒப்புமையாயுள்ளது, அது உக்கிரத்தைக் கொண்டதாயும், பழி வாங்குதலின் நாளாகவும் இருக்கும்—பாபிலோன் (உலகம்) என் றென்றைக்குமாய் வீழ்ந்திருக்கும்— ஏசாயா 13 ஐ ஒப்பிடுக. ஏறக்குறைய கி.மு. 559-545.

ஆமோத்சின் குமாரனாகிய ஏசாயா பாபிலோன் மேல் வரக்கண்ட பாரம்.

2 உயர்ந்த பர்வதத்தின்மேல் கொடியேற்றுங்கள்; அவர்களுக்கு உரத்த சத்தமிடுங்கள். பிரபுக்களின் வாசல்களுக்குள் அவர்கள் பிரவேசிப்பதற்குச் சைகை காட்டுங்கள்.

3 என் பரிசுத்தமானவர்களை நான் கட்டளையிட்டேன், என் பராக் கிரமசாலிகளை அழைத்தும் இருக்கிறேன், ஏனெனில் என் மகத்துவத்திலே களிகூருகிறவர்கள் மீது எனது கோபம் இராது.

4 பர்வதங்களில் உள்ள திரளான ஜனங்களின் சத்தம், வெகு கூட்டம் மற்றும் ஒன்றாய்க் கூட்டப்பட்ட தேசங்களின் இராஜ்யங்கள் செய்யும் அமளியான இரைச்சல்போல இருக்கிறது. சேனைகளின் கர்த்தர், யுத்தத்தின் சேனைகளைக் கூட்டுகிறார்.

5 வானத்தின் கடையாந்திரத்திலிருந்தும், தூர தேசத்திலிருந்தும், ஆம், முழு தேசத்தையும் அழிக்கக் கர்த்தரும், அவரின் கோப்பாக்கினையின் ஆயுதங்களும் வருகிறது.

6 அலறுங்கள், கர்த்தரின் நாள் சமீபமாயிருக்கிறது. அது சர்வவல்லவரிடத்திலிருந்து சங்காரமாய் வரும்.

7 ஆதலால் எல்லாக் கைகளும்

நெகிழ்ந்து, எல்லா மனுஷரின் இருதயமும் கரைந்துபோம்,

8 மேலும் அவர்கள் திகிலடைவார்கள்; வேதனைகளும் வாதைகளும் அவர்களைப் பிடிக்கும்; ஒருவரையொருவர் பிரமித்துப்பார்ப்பார்கள்; அவர்களுடைய முகங்கள் நெருப்பான முகங்களாயிருக்கும்.

9 இதோ, தேசத்தைப் பாழாக்குவதற்காக, கர்த்தருடைய நாள் கரோத்தையும், மூர்க்கத்தையும், உக்கிர கோபத்தையும் கொண்டதாய் வருகிறது. மேலும் அதிலுள்ள பாவி களை அவர் அழிப்பார்.

10 வானத்தின் நட்சத்திரங்களும், அதிலுள்ள ராசிகளும், அவைகளின் ஒளியைக் கொடாதிருக்கும். தன் போக்கில் சூரியன் இருண்டு போம். மேலும் சந்திரன் ஒளியைப் பிரகாசிக்கப் பண்ணாதிருக்கும்.

11 மேலும் பாவத்தினிமித்தம், உலகத்தையும், அக்கிரமத்தினிமித்தம் துன்மார்க்கரையும் நான் தண்டித்து, அகங்காரரின் பெருமையை ஒழியப்பண்ணி, கொடியரின் கர்வத்தைத் தாழ்த்துவேன்.

12 நான் ஒப்பீரின் தங்க ஆப்பைக்காட்டிலும் மனுஷனை அபூர்வ மடையவும், பசும்பொன்னைக்காட்டிலும் மனுஷனை விலைமிக்கவனுமாக்குவேன்.

13 ஆதலால், சேனைகளின் கர்த்தருடைய உக்கிரத்தினால், அவருடைய கடுங்கோபத்தின் நாளிலே, நான் பரலோகங்களை அதிரப்பண்ணுவேன். பூமி அவள் இடத்தை விட்டு நகர்ந்துபோம்.

14 மேலும் துரத்தப்பட்ட வெளி மாணைப் போலும், யாரும் சேர்க்காத ஆட்டைப் போலும் இருக்கும்; அவரவர் தங்கள் ஜனத்தண்டைக்குப்போகத் திரும்பி அவரவர் தங்கள் தேசத்துக்கு ஓடிப்போவார்கள்.

15 பெருமையாய் இருப்பவனெவனும் குத்துண்டு; ஆம், துன்மார்க்க

ருடன் சேர்ந்திருப்பவனெவனும் பட்டயத்தால் விழுவான்.

16 அவர்கள் குழந்தைகள் அவர்கள் கண்களுக்கு முன்பாக மோதியடிக்கப்படும்; அவர்கள் வீடுகள் கொள்ளையிடப்படும்; அவர்கள் மனைவிகள் அவமானப்படுவார்கள்.

17 இதோ, நான் அவர்களுக்கு விரோதமாய் மேதியரை எழுப்புவேன்; அவர்கள் வெள்ளியையும், பொன்னையும் மதியாமல், அதில் களிகூராமலும் இருப்பார்கள்.

18 அவர்களின் வில்லுகள், இளைஞரைச் சிதைத்து விடும். கர்ப்பக்களியின்மேல் அவர்கள் இரங்குவதில்லை. அவர்களின் கண்கள் பிள்ளைகளைத் தப்பவிடுவதில்லை.

19 மேலும், இராஜ்யங்களுக்குள் அலங்காரமும், கல்தேயருடைய பிரதான மகிமையுமாகிய பாபிலோனானது, தேவனால் சோதோமும் கொமோராவும் கவிழ்க்கப்பட்டது போலக் கவிழ்க்கப்படும்.

20 இனி ஒருபோதும், அதில் ஒருவரும் குடியேறுவதில்லை. தலைமுறைதோறும் அதில் ஒருவரும் தங்கித் தரிப்பதில்லை; அங்கே அராபியன் கூடாரம் போடுவதில்லை, அங்கே மேய்ப்பர் ஆட்டுக்கிடையைச் செய்வதில்லை.

21 காட்டுமிருகங்கள் அங்கே படுத்துக் கொள்ளும்; ஊளையிடும் பிராணிகள் அவர்கள் வீடுகளை நிரப்பும்; கோட்டான்கள் அங்கே குடிகொள்ளும்; காட்டாடு அங்கே துள்ளும்.

22 மேலும், அவர்களுடைய பாழான மாளிகைகளில், தீவுகளின் வன விலங்குகளும், வலுசர்ப்பங்கள் செல்விக்கையான அரண்மனைகளிலும் ஓலமிடும். அவள் காலம் சீக்கிரமாய் வரும். அவளது காலம் நீடித்திராது. ஏனெனில் நான் சீக்கிரமாய் அவளை அழிப்பேன். ஆம், ஏனென்றால் என் ஜனத்திற்கு நான் இரங்கி,

துன்மார்க்கரை அழிப்பேன், என்கிறார்.

## அதிகாரம் 24

இஸ்ரவேல் கூட்டிச்சேர்க்கப்பட்டு, ஆயிரவருஷ இளைப்பாறுதலில் மகிழ்தல்—கலகம் செய்ததால், லூசிபர் பரலோகத்திலிருந்து துரத்தப்படுதல்—இஸ்ரவேல் பாபிலோன் (உலகம்) மேல் ஜெயங்கொள்ளுதல்—ஏசாயா 14 ஐ ஒப்பிடுக. ஏறக்குறைய கி.மு. 559-545.

கர்த்தர் யாக்கோபுக்கு இரங்கி, பின்னும் இஸ்ரவேலைத் தேர்ந்தெடுத்து, அவர்களை அவர்கள் தேசத்திலே குடியேற்றுவார்; அந்நியரும் அவர்களோடு சேர்க்கையாகி, யாக்கோபின் வம்சத்தோடு கூடிக் கொள்வார்கள்.

2 மேலும், ஜனங்கள் அவர்களை அழைத்துக்கொண்டு, ஆம், பூமியின் கடையாந்திர தூரங்களிலிருந்தும், அவர்களை அவர்களின் ஸ்தானங்களில் விடுவார்கள். அவர்கள் தங்கள் வாக்குத்தத்தத்தின் தேசங்களுக்குத் திரும்புவார்கள். மேலும் இஸ்ரவேலின் வீட்டார், அவைகளைத் தன்வசம் செய்துகொள்வார்கள்; கர்த்தருடைய தேசம் வேலைக்காரருக்கும், வேலைக்காரிக்கும் இருக்கும்; எவரிடத்தில் இவர்கள் சிறைப்பட்டவர்களாய் இருந்தார்களோ, அவர்களை சிறைத்தனத்தவர்களாக்கி தங்களை ஒடுக்கினவர்களை ஆளுவார்கள்.

3 ஆனபடியால் அந்த நாளிலே உன் துக்கத்திலிருந்தும், உன் பயத்திலிருந்தும் எதிலே நீ சேவிக்கும் படி உட்படுத்தப்பட்டாயோ, அந்தக் கடின அடிமைத்தனத்திலிருந்தும், கர்த்தர் உனக்கு இளைப்பாறுதல் கொடுப்பார்.

4 ஆனபடியால், அந்த நாளிலே நீ பாபிலோன் இராஜாவுக்கு விரோதமாய்ச் சொல்லவேண்டியது, ஒடுக்கினவன் ஒழிந்துபோனானே! பொன்னான நகரம் ஒழிந்துபோயிற்றே!

5 கர்த்தர் துஷ்டரின் கோலையும், அரசர்களின் செங்கோலையும் முறித்துப் போட்டார்.

6 உக்கிரங்கொண்டு ஓயாத அடியாய் ஜனங்களை அடித்து, கோபமாய் தேசங்களை அரசாண்டவன், தடுப்பாரில்லாமல் துன்பப்படுத்தப்படுகிறான்.

7 பூமி முழுவதும் இளைப்பாறி அமைதியாயிருக்கிறது; அவர்கள் கெம்பீரமாய்ப் பாடத் தொடங்குகிறார்கள்.

8 ஆம், தேவதாரு மரங்களும், லீபனோனின் கேதுருக்களும், உன்னிமித்தம் சந்தோஷப்பட்டு, நீ விழுந்து கிடந்தது முதற்கொண்டு, எங்களை வெட்டவருவார் ஒருவரும் இல்லை, என்று சொல்லுகிறது.

9 கீழே இருக்கிற பாதாளம் உன்னிமித்தம் அதிர்ந்து, உன் வருகைக்கு எதிர் கொண்டு, அது மரித்தோரையும், பூமியில் உள்ள அதிபதிகள் எல்லோரையும், உனக்காகக் கூட ஏவுகிறது, தேசங்களுடைய எல்லா இராஜாக்களையும், அவர்களுடைய சிங்காசனங்களிலிருந்து எழுந்திருக்கப்பண்ணுகிறது.

10 அவர்களெல்லாரும் உன்னை நோக்கி: நீயும் எங்களைப்போல பலவீனமானாயோ? நீயும் எங்களைப் போல ஆனாயோ?

11 உன் ஆடம்பரமும் கல்லறைக்குக் கொண்டு போகப்படுகிறது; உன் வாத்தியங்களின் சத்தங்களும் கேட்கப்படுவதில்லை; உனக்குக் கீழே புழு படர்ந்திருக்கிறது, உன்னைப் புழுக்கள் மூடியிருக்கிறது.

12 லூசிபரே, விடியற்காலையின் மகனே, நீ வானத்திலே இருந்து

விழுந்தாயே? தேசங்களை ஈனப்படுத்தினவனே, நீ தரையில் விழுவெட்டப்பட்டாயே!

13 நான் வானத்திற்கு ஏறுவேன்; தேவனுடைய நட்சத்திரங்களுக்கு மேலாக என் சிங்காசனத்தை உயர்த்துவேன்; வடபுறங்களிலுள்ள ஆராதனை கூட்டத்தின் பர்வத்திலே வீற்றிருப்பேன் என்றும்,

14 நான் மேகங்களுக்கு மேலாக உன்னதங்களில் ஏறுவேன். நான் உன்னதமானவருக்கு ஒப்பாவேன் என்றும் உன் இருதயத்திலே சொன்னாய்.

15 ஆனாலும் நீ தூரவின் பக்கங்களாகிய பாதாளத்திலே தள்ளுண்டு போனாய்.

16 உன்னைக் காண்கிறவர்கள் உன்னை உற்றுப்பார்த்து, உன்னைக் குறித்துச் சிந்தித்து, இவன்தானா பூமியை நடுங்கவும், இராஜ்யங்களை அதிரவும் செய்து,

17 மேலும் உலகத்தை வனாந்திரமாக்கி, அதின் நகரங்களை அழித்து, சிறைப்பட்டவர்களின் வீடுகளை திறக்காமலிருந்தவன்? என்பார்கள்.

18 தேசங்களுடைய சகல இராஜாக்களும், ஆம், அவர்களில் அனைவரும், அவரவர் தங்கள் அறையிலே மகிமையோடே கிடக்கிறார்கள்.

19 ஆனால் நீயோ, அழுகிப்போன கிளையைப்போலவும், பட்டயத்தால் குத்தப்பட்டு, கொலையுண்டவர்களின் மீதியானவர்கள் தூரவின் கற்களுக்கு கீழே போகிறவர்களைப் போலவும், காலால் மிதிக்கப்பட்ட பிணத்தைப் போலவும், உன் கல்லறைக்குப் புறம்பே எறிந்து விடப்பட்டாய்.

20 அடக்கம் பண்ணப்படுவதில் நீ அவர்களோடே சேர்ந்திருக்கமாட்டாய். ஏனெனில் நீ உன் தேசத்தை அழித்தாய். உன் ஜனத்தைக் கொன்று போட்டாய்; தீமைசெய்கி

றவர்களுடைய சந்ததி ஒருபோதும் பேறுபெறுவதில்லை.

21 அவன் புத்திரர் எழும்பித் தேசத்தைச் சுதந்தரித்துக்கொண்டு, உலகத்தின் மேற்பரப்பைப் பட்டணங்களால் நிரப்பாதபடிக்கு, அவர்கள் பிதாக்களுடைய அக்கிரமத்தின் நிமித்தம், அவர்களைக் கொலை செய்ய ஆயத்தம் பண்ணுங்கள்.

22 ஏனெனில் நான் அவர்களுக்கு விரோதமாய் எழும்புவேன் என்று சேனைகளின் கர்த்தர் சொல்லுகிறார், பாபிலோனுடைய பேரையும், அதில் மீந்திருக்கிறதையும், புத்திரனையும், பௌத்திரனையும் சங்கரிப்பேன் என்று கர்த்தர் சொல்லுகிறார்.

23 அதை, நாரைகள் ஆட்கொள்ளும் இடமாயும், தண்ணீர் நிற்கும் பள்ளங்களுமாக்கி, அதைச் சங்காரம் என்ற துடைப்பத்தினால் பெருக்கிவிடுவேன், என்று சேனைகளின் கர்த்தர் சொல்கிறார்.

24 சேனைகளின் கர்த்தர் ஆணையிட்டுச் சொன்னதாவது: நான் நினைத்திருக்கிறபடியே நடக்கும்; நான் நிர்ணயித்தபடியே நிலை நிற்கும்.

25 நான் என் தேசத்திலே அசீரியனைக் கொண்டுவந்து, என் மலைகளின் மீது காலுக்குக் கீழே மிதித்துப் போடுவேன்; அப்பொழுது அவன் நுகம் அவர்கள் மேலிருந்து விலகி, அவன் சுமை அவர்களின் தோளிலிருந்து நீங்கும்.

26 பூமியனைத்தின்மேலும் நிர்ணயிக்கப்பட்ட யோசனை இதுவே; சகல தேசங்கள் மேலும் நீட்டப்பட்டிருக்கிற கையும் இதுவே என்றார்.

27 சேனைகளின் கர்த்தர் இப்படி நிர்ணயித்திருக்கிறார். யார் அதை வியர்த்தமாக்குவான்? அவருடைய கை நீட்டப்பட்டிருக்கிறது, யார் அதைத் திருப்புவான்?

28 ஆகாஸ் இராஜா மரணம்

டைந்த வருஷத்திலே உண்டான பாரம் என்ன வென்றால்:

29 முழு பெலிஸ்தினாவே, உன்னை அடித்த அவனுடைய கோல் முறிந்ததென்று களிப்பாயிராதே; ஏனெனில் சர்ப்பத்தின் வேரிலிருந்து கட்டுவிரியன் வரும்: அவன் கனி பறக்கிற அக்கினி சர்ப்பமாயிருக்கும்.

30 மேலும் சிறுமையானவர்களின் தலைப்பிள்ளைகள் திருப்தியாய்ப்புசித்து, எளியவர்கள் சுகமாய்ப்படுத்திருப்பார்கள்; உன் வேரைப் பஞ்சத்தினாலே சாகப்பண்ணுவேன், உன்னில் மீதியானவர்களை அவன் கொன்றுபோடுவான்.

31 வாசலே அலறு; நகரமே கதறு; பெலிஸ்தினாவே, நீ முழுவதும் கரைந்து போகிறாய், ஏனென்றால் வடக்கே இருந்து புகைக்காடு வருகிறது. அவருடைய நிர்ணயித்த நேரங்களில் ஒருவரும் தனித்திருப்பதில்லை.

32 அப்பொழுது இந்த தேசங்களின் தூதர்களுக்கு என்ன மறு உத்தரவு சொல்லப்படும்? சீயோனை கர்த்தர் ஸ்தாபித்தார். அதிலே அவருடைய ஜனத்தில் சிறுமையானவர்கள் திடன்கொள்வார்கள்.

### அதிகாரம் 25

தெளிவானவற்றில் நெப்பி மகிமைப்படுதல்—கடைசிக் காலங்களில், ஏசாயாவின் தீர்க்கதரிசனங்கள் புரிந்து கொள்ளப்படுதல்—பாபிலோனிலிருந்து யூதர்கள் திரும்பி, மேசியாவைச் சிலுவையில் அறைதல், அவர்கள் சிதறடிக் கப்பட்டு, சவுக்கால் அடிக்கப்படுதல்—மேசியாவிலே அவர்கள் விசுவாசிக்கும்போது, அவர்கள் திரும்பச் சேர்க்கப்படுதல்—எருசலேமை விட்டு லேகி சென்று அறுநூறு வருஷங்களுக்குப் பின்னர், அவர் முத



லாவது முறையாக வருவார்—நெபியர்கள், மோசேயின் நியாயப்பிரமாணத்தைக் கைக்கொண்டு, இஸ்ரவேலின் பரிசுத்தராகிய கிறிஸ்து விலே விசுவாசித்தல். ஏறக்குறைய கி.மு. 559—545.

இப்பொழுது நெப்பியாகிய நான், ஏசாயாவின் வாயால் பேசப்பட்டதும், நான் எழுதின வார்த்தைகளுமானவற்றைக் குறித்துச் சற்று பேசுகிறேன். ஏனெனில் என் ஜனத்தில் அநேகர், யூதர்கள் மத்தியில் தீர்க்கதரிசனமுறைத்தலின் வகையைக் குறித்து அறியாததனாலே, இதோ ஏசாயா பேசின பல காரியங்களை, அவர்கள் புரிந்துகொள்வது கடினமானதாய் இருந்தது.

2 நெப்பியாகிய நான், யூதர்களின் முறைகளைக் குறித்த அநேகக் காரியங்களை அவர்களுக்குப் போதிக்கவில்லை; ஏனெனில், அவர்களின் கிரியைகள் இருளின் கிரியைகளாகவும், அவர்களின் நடப்பித்தல்கள், அருவருப்பானவைகளாகவும் இருந்தன.

3 ஆகையால் தேவன் பேசின வார்த்தையின்படியே, எல்லாதேசங்களின் மீதும் வரவிருக்கிற அவருடைய நியாயத்தீர்ப்புகளை, என் ஜனத்தாரும், நான் எழுதுகிற இந்த காரியங்களைப் பெறவிருக்கிற சகலமானோரும், அறியும்படிக்கே எழுதுகிறேன்.

4 ஆதலால், இஸ்ரவேலின் வீட்டாராகிய என் ஜனமே கேளுங்கள். என் வார்த்தைகளுக்குச் செவிகொடுங்கள். ஏனெனில் ஏசாயாவின் வார்த்தைகள் உங்களுக்குத் தெளிவற்றதாய் இருந்தாலும், தீர்க்கதரிசன ஆவியால் நிரப்பப்பட்ட அனைவருக்கும் அவை தெளிவானதாய் இருக்கிறது. ஆனால், எனக்குள் இருக்கும் ஆவியின்படியே நான் உங்களுக்கு ஒரு தீர்க்கதரிசனம்

கொடுக்கிறேன். ஆதலால், என் தந்தையுடன் நான் எருசலேமில் இருந்து வெளியே வந்த சமயம் முதற்கொண்டு, என்னுடன் இருந்து கொண்டிருக்கிற தெளிவின் படியே, நான் தீர்க்கதரிசனம் உரைக்கிறேன். ஏனெனில் இதோ, என் ஜனம் பயிலவேண்டும் என்பதற்காக, அவர்களுக்குத் தெளிவாய்ப் பேசுவதில் என் ஆத்துமா களிகூறுகிறது.

5 ஆம், நான் எருசலேமிலிருந்து வந்ததாலும், யூதர்களின் காரியங்களை என் கண்கள் ஏறெடுத்ததாலும், ஏசாயாவின் வார்த்தைகளில் என் ஆத்துமா களிகூறுகிறது. மேலும் தீர்க்கதரிசிகளுடைய வார்த்தையை யூதர்கள் அறிந்திருக்கிறார்கள் என்பதை நான் அறிவேன். மேலும் யூதருக்குள்ளே பேசப்பட்ட வார்த்தைகளை, அவர்களே அல்லாமல் மற்ற எந்த ஜனமும், யூதர்களினுடைய தகைமையின்படி போதிக் கப்பட்டிருந்தாலொழிய, புரிந்து கொள்வது கூடாதகாரியமாயிருக்கிறது.

6 ஆனால் இதோ, நெப்பியாகிய நான், யூதர்களினுடைய முறையின்படி என் பிள்ளைகளுக்கு போதிக்கவில்லை; நான் எருசலேமில் வாசம் செய்திருக்கிறபடியால், அதைச் சுற்றியிருக்கும் பகுதிகளை நான் அறிவேன். மேலும் ஏசாயா பேசின சகலமானவற்றின்படி, யூதர்கள் மத்தியில் சம்பவித்த, தேவனுடைய நியாயத்தீர்ப்பை என் பிள்ளைகளுக்குக் குறிப்பிட்டு இருக்கிறேன். அவைகளை நான் எழுதுவதில்லை.

7 ஆனால் இதோ, என்னுடைய தெளிவின்படியே என் சொந்த தீர்க்கதரிசனத்தை நான் தொடர்கிறேன்; அதிலே எந்த மனுஷனும் தவறு செய்ய முடியாது என அறிவேன்; ஆயினும் அவைகள் சம்பவிக்கும் காலத்தின் நிச்சயத்தை ஏசாயாவின் தீர்க்கதரிசனங்கள்

நிறைவேற்றப்படும் நாட்களில், மனுஷர் அறிவார்கள்.

8 ஆதலால், மனுப்புத்திரருக்கு, அவை மேன்மையுள்ளவையாக இருக்கும். மேலும் அவை அப்படி அல்ல என்று கருதுபவர்களுக்குக் குறிப்பாய்ப் பேசி வார்த்தைகளை என் சொந்த ஜனத்திற்கு வரையறுப்பேன்; ஏனெனில் கடைசிக்காலங்களில், அவை அவர்களுக்கு அதிமேன்மையுள்ளவாய் இருக்கும் என நான் அறிவேன். அந்த நாளிலே அவர்கள் அதை உணர்ந்துகொள்வார்கள்; ஆதலால் அவர்களின் நலனுக்காக, நான் அவைகளை எழுதியுள்ளேன்.

9 மேலும் அக்கிரமத்தின் நிமித்தம், யூதர்கள் மத்தியில் ஒருதலைமுறை அழிக்கப்பட்டது போலவே, அவர்களின் அக்கிரமங்களுக்குத்தக்கதாக, தலைமுறை, தலைமுறைதோறும் அழிக்கப்பட்டனர். மேலும் கர்த்தருடைய தீர்க்கதரிசிகளால் முன்னுரைக்கப்பட்டாமல். அவர்களில் யாதொருவனும் அழிக்கப்படவில்லை.

10 ஆதலால், எருசலேமை என் தந்தை விட்டுச்சென்ற பின்னர், அவர்கள்மீது துரிதமாய் வரப்போகிற அழிவைக்குறித்து அவர்கள் அறிவிக்கப்பட்டிருந்தனர். ஆயினும், அவர்கள் தங்கள் இருதயங்களைக் கடினப்படுத்தினர். என் தீர்க்கதரிசனத்தின்படியே, பாபிலோனுக்குள் சிறைப்பிடிக்கப்பட்டுத் தூக்கிச்செல்லப்பட்டவர்களைத் தவிர, மற்றவர்கள் அழிக்கப்பட்டனர்.

11 மேலும் இப்பொழுது, எனக்குள் இருக்கும் ஆவியின் நிமித்தம், இதை நான் பேசுகிறேன். மேலும் அவர்கள் தூக்கிச் செல்லப்பட்டவராயிருப்பினும், அவர்கள் மறுபடியும் திரும்பி, எருசலேம் தேசத்தை ஆட்கொள்வார்கள்; ஆதலால்,

அவர்களின் சுதந்திர தேசத்திலே மீண்டும் சேர்க்கப்படுவார்கள்.

12 ஆனால் இதோ, அவர்களிடத்தில் யுத்தங்களும், யுத்தங்களின் செய்திகளும் இருக்கும்; மேலும் வானம் மற்றும் பூமியின் பிதாவாகிய, பிதாவின் ஒரே பேரானவர் வந்து தன்னையே மாமசத்தில் அவர்களுக்கு வெளிப்படுத்தும் நாளிலே, இதோ, அவர்களின் அக்கிரமங்கள் நிமித்தமும், அவர்களின் இருதயங்களின் கடினத்தாலும், அவர்களின் கழுத்துக்களின் இறுக்கத்தாலும், அவரை நிராகரிப்பார்கள்.

13 இதோ, அவர்கள் அவரைச் சிலுவையில் அறைவார்கள்; அவர், மூன்று நாட்களளவும் கல்லறையில் வைக்கப்பட்ட பின்னர், அவர் தன் செட்டைகளின் ஆரோக்கியத்துடனே, மரித்தோரிலிருந்து எழும்புவார்; அவரின் நாமத்தின் மீது விசுவாசிக்கிற யாவரும் தேவனுடைய இராஜ்ஜியத்தில் இரட்சிக்கப்படுவார்கள். நான் அவருடைய நாளைக் கண்டிருப்பதாலும், அவருடைய பரிசுத்த நாமத்தை என் உள்ளம் துதிக் கிறதாலும், என் ஆத்துமா அவரைக் குறித்து தீர்க்கதரிசனமுரைப்பதில் களிகூர்கிறது.

14 ஆனபடியால், மரித்தோரிலிருந்து மேசியா உயிர்த்தெழுந்து, தன் நாமத்தில் விசுவாசிக்கிற தன்னுடைய ஜனத்திற்குத் தன்னையே வெளிப்படுத்தியபிற்பாடு, இதோ எருசலேம் மறுபடியும் அழிக்கப்படும்; தேவனுக்கும், அவரின் திருச்சபையின் ஜனத்திற்கும் விரோதமாய்ச் சண்டையிடுகிறவர்களுக்கு, ஐயோ!

15 ஆதலால், எல்லா தேசங்களுக்குள்ளும், யூதர்கள் சிதறடிக்கப்படுவார்கள்; ஆம், பாபிலோனும் அழிக்கப்படும்; ஆதலால், மற்ற தேசங்களால் யூதர்கள் சிதறடிக்கப்படுவார்கள்.

16 மேலும் அவர்கள் சிதறடிக்கப் பட்டு, மனுஷகுலம் யாவருக்குமான முடிவற்ற பாவநிவர்த்தியிலும், தேவனுடைய குமாரராகிய கிறிஸ்துவிலும் விசுவாசிக்கும்படி உணர்த்தப்படும் வரைக்கும், தலைமுறை தலைமுறையாக, ஆம், அநேக தலைமுறைகளுக்குக் கர்த்தராகிய தேவன், பிற தேசத்தார் மூலம் அவர்களைச் சவுக்கால் அடிப்பார். அந்த நாள் வரும்போது, அவர்கள் கிறிஸ்துவில் விசுவாசிப்பார்கள்; மற்றொரு மேசியாவிற்காக இனி எதிர்நோக்காமல் தூய இருதயங்களோடு, சுத்த கரங்களோடு, அவருடைய நாமத்திலே பிதாவைத் தொழுதுகொள்வார்கள். அப்பொழுது, இந்தக் காரியங்களை அவர்கள் விசுவாசிக்க வேண்டியது அவசியமாயிருக்கும்.

17 மேலும், கர்த்தர் மறுபடியும் இரண்டாவது விசை தன் ஜனத்தைத் தொலைந்த மற்றும் வீழ்ந்த நிலையிலிருந்து, திரும்பச்சேர்க்கும்படி தன் கரத்தை நீட்டுவார். ஆதலால், மனுப்புத்திரர் மத்தியில், அவர் ஒரு அற்புதமும் ஆச்சரியமுமான கிரியையைச் செய்யப் புறப்படுவார்.

18 அவர்களைக் கடைசி காலத்தில் நியாயம் விசாரிக்கிற வார்த்தைகளான, தம் வார்த்தைகளை அவர்களுக்குள்ளே முன்னே கொண்டுவருவார். அவர்களால் புறக்கணிக்கப்பட்டவராகிய மெய்யான மேசியாவைப் பற்றி அவர்களுக்கு உணர்த்தும் நோக்கத்திற்காகவும், மேசியா வருவதற்கு இனியும் நோக்கிப்பார்க்கத் தேவையில்லை என்பதை உணர்த்தும்பொருட்டாகவும், அவர்களுக்கு அவை கொடுக்கப்படும். ஏனெனில் மக்களை வஞ்சிக்கும் கள்ள மேசியாவைத் தவிர, அங்கே ஒருவனும் வரான். ஒரே ஒரு மேசியாவைப்பற்றித்தான் தீர்க்கதரிசிகளால் பேசப்பட்டிருக்கிறது.

அந்த மேசியா யூதர்களால் புறக்கணிக்கப்படுபவர்.

19 தீர்க்கதரிசிகளின் வார்த்தைகளுக்குத்தக்கதாக, எருசலேமைவிட்டு என் தந்தை வந்த காலத்திலிருந்து, அறுநூறாவது வருஷத்திலே மேசியா வருவார். தீர்க்கதரிசிகளின் வார்த்தைகள் மற்றும் தேவனுடைய தூதனின் வார்த்தைகளின் படி, அவர் நாமம் தேவனுடைய குமாரராகிய இயேசு கிறிஸ்து, என்பதாகும்.

20 மேலும் இப்பொழுதும் என் சகோதரரே, நீங்கள் தவறு செய்யக் கூடாது என்பதற்காக நான் தெளிவாகப் பேசியுள்ளேன். மேலும் எகிப்து தேசத்திலிருந்து வெளியே இஸ்ரவேலைக் கொண்டுவந்தவரும், விஷ சர்ப்பங்களால் தேசத்தார்கள் கடிக்கப்பட்டபோது அவர்கள் முன்பு மோசே தூக்கின சர்ப்பத்தை, அவர்கள் தம் கண்களால் நோக்கினால் மாத்திரமே, அவர்களைச் சொஸ்தமாக்க அவனுக்கு வல்லமை கொடுத்து, அவன் கன்மையை அடிக்க, தண்ணீர் புறப்பட்டு வரும்படியாக, அவனுக்கு வல்லமையைக் கொடுத்தவருமாகிய கர்த்தராகிய தேவன் ஜீவிக்குமளவும், ஆம், இதோ இந்தக் காரியங்கள் உண்மையானவை, என உங்களுக்குச் சொல்லுகிறேன். மேலும் கர்த்தராகிய தேவன் ஜீவிக்குமளவும், என்னால் பேசப்பட்ட இந்த இயேசு கிறிஸ்து என்ற நாமத்தைத் தவிர, மனுஷன் இரட்சிக்கப்படுவதற்கு வேறு எந்த நாமமும் பரலோகத்தின் கீழ் கொடுக்கப்படவில்லை.

21 ஆதலால், பூமி எவ்வளவுகாலம் நிலைக்குமோ, அவ்வளவுகாலம் அவனுடைய சந்ததி அழியாது, என யோசேப்புக்குக் கொடுக்கப்பட்ட வாக்குத்தத்தம் நிறைவேறும்படியாக, நான் எழுதிய இந்தக் காரியங்கள் வைக்கப்பட்டு, பாதுகாக்கப்

பட்டு என் சந்ததிக்கு தலைமுறை தலைமுறைக்கும் கொடுக்கப்பட்டுவரும், என்ற வாக்குத்தத்ததை, இந்த நோக்கத்திற்காகவே கர்த்தராகிய தேவன் எனக்கு அருளினார்.

22 ஆதலால், உலகம் எவ்வளவு காலம் நிலைத்திருக்குமோ, அவ்வளவு காலமும், தலைமுறை தலைமுறைக்கும் இந்தக் காரியங்கள் செல்லும். தேவனுடைய சித்தத்தினாலும் மற்றும் விருப்பத்தின் படியேயும் அவை செல்லும்; அவைகளை வைத்திருக்கும் தேசங்கள், அவைகளாலே எழுதப்பட்டிருக்கிற வார்த்தைகளின்படியே நியாயந்தீர்க்கப்படுவார்கள்.

23 ஏனெனில் எங்கள் பிள்ளைகளும், எங்கள் சகோதரரும், கிறிஸ்துவில் விசுவாசிக்கவும், தேவனோடு கூட ஒப்புரவாகவும் வேண்டும் என்று அவர்களுக்கு உணர்த்துவதற்காக எழுதவே, நாங்கள் கருத்துடன் பிரயாசப்படுகிறோம்; ஏனென்றால் நம்மால் முடிந்த எல்லாவற்றையும் செய்த பின்னர், நாம் கிருபையால் இரட்சிக்கப்படுகிறோம் என்பதை நாங்கள் அறிவோம்.

24 மேலும் நாங்கள் கிறிஸ்து விலே விசுவாசித்தாலும், மோசேயின் நியாயப்பிரமாணத்தைக் கைக்கொண்டு, பிரமாணம் நிறைவேறும் மட்டும் கிறிஸ்துவை, திடமனதோடு எதிர்பார்க்கிறோம்.

25 ஏனெனில் இந்த நோக்கத்திற்காகவே பிரமாணம் கொடுக்கப்பட்டது. ஆதலால் நமக்குப் பிரமாணம் மரித்ததுபோலாகி நம்முடைய விசுவாசத்தின் நிமித்தம் கிறிஸ்துவிலே, ஜீவனை பெற்றவர்களானோம். தற்போதும் நாம் கட்டளையின் நிமித்தம் பிரமாணத்தைக் கைக்கொள்ளுகிறோம்.

26 எங்கள் பிள்ளைகள் தங்களுடைய பாவங்களின் மன்னிப்புக்காக, எதனைக் கண் நோக்கவேண்டும்

என்று அறியும் பொருட்டாக, நாங்கள் கிறிஸ்துவை பற்றிப் பேசுகிறோம், கிறிஸ்துவில் களிகூருகிறோம், கிறிஸ்துவைப் பற்றி போதிக்கிறோம், கிறிஸ்துவைக் குறித்து தீர்க்கதரிசனம் உரைக்கிறோம்; எங்கள் தீர்க்கதரிசனங்களின் படியே நாங்கள் எழுதுகிறோம்.

27 ஆதலால், எங்கள் பிள்ளைகள் உயிரற்ற நியாயப்பிரமாணத்தைக் குறித்து அறியும்படிக்கு, நியாயப்பிரமாணத்தைக் குறித்து நாங்கள் பேசுகிறோம். உயிரற்ற நியாயப்பிரமாணத்தை அறிவதின் மூலமாய், கிறிஸ்துவில் இருக்கும் அந்த ஜீவனை, அவர்கள் கண்ணோக்கிப்பார்க்கலாம்; என்ன நோக்கத்திற்காக நியாயப்பிரமாணம் கொடுக்கப்பட்டது என்பதை அறிந்துகொள்ளலாம். கிறிஸ்துவிலே நியாயப்பிரமாணம் நிறைவேறிய பிற்பாடு, அதாவது நியாயப்பிரமாணம் முற்றுப் பெற்ற பிற்பாடு, அவருக்கு விரோதமாய்த் தங்கள் இருதயங்களை அவர்கள் கடினப்படுத்தக் கூடாது.

28 மேலும் இப்பொழுது, இதோ, என் ஜனமே, நீங்கள் வணங்காக்கழுத்துள்ள ஜனமாக இருப்பதின் மித்தம், நீங்கள் தவறாகப் புரிந்துக்கொள்ளக்கூடாது என்பதற்காக, நான் தெளிவாக உங்களிடம் பேசினேன். மேலும் நான் பேசின வார்த்தைகள், உங்களுக்கு விரோதமாகச் சாட்சியாய் நிற்கும். ஏனெனில் எந்த மனுஷனுக்கும் உத்தம மார்க்கத்தைப் போதிக்க அவை போதுமானதாய் இருக்கிறது; ஏனெனில் கிறிஸ்துவில் விசுவாசித்து, அவரை மறுதலியாமல் இருப்பதே உத்தம மார்க்கம். அவரை மறுதலிப்பதின் மித்தம் தீர்க்கதரிசிகளையும், நியாயப்பிரமாணத்தையும் மறுதலிக்கிறீர்கள்.

29 மேலும் இப்பொழுது, இதோ,

கிறிஸ்துவில் விசுவாசித்து, அவரை மறுதலியாமல் இருப்பதே உத்தம மார்க்கம் என நான் உங்களுக்குச் சொல்லுகிறேன்; மேலும் கிறிஸ்துவே இஸ்ரவேலின் பரிசுத்தர்; ஆகையால் அவர் முன்பாக வணங்கி தங்களின் சகல ஊக்கத்தோடும், மனதோடும், பெலத்தோடும், தங்கள் முழு ஆத்துமாவோடும், அவரைத் தொழுது கொள்ளுங்கள்; மேலும் இதைச் செய்வீர்களெனில், நீங்கள் எவ்விதத்திலும் புறம்பே தள்ளப் படமாட்டீர்கள்.

30 மேலும் எவ்வளவு அவசியமானதாயிருக்குமோ அவ்வளவாய், மோசேவுக்குக் கொடுக்கப்பட்ட நியாயப்பிரமாணம் நிறைவேறும்வரைக்கும், தேவனுடைய செய்கைகளையும், நியமங்களையும் நீங்கள் கைக்கொள்ளவேண்டும்.

#### அதிகாரம் 26

கிறிஸ்து, நெப்பியர்களுக்கு ஊழியம் செய்தல்—நெப்பி தன் ஜனத்தின் அழிவை முன்காணுதல்—அவர்கள் தூசியிலிருந்து பேசுதல்—புறஜாதியார் பொய்யான சபைகளையும், இரகசியச் சங்கங்களையும் எழுப்புதல்—மனுஷர் ஆசாரிய வஞ்சனையைக் கைக்கொள்ளவதிலிருந்து கர்த்தர் விலக்குதல். ஏறக்குறைய கி.மு. 559—545.

மேலும் என் பிள்ளைகளும் என் அன்புச் சகோதரருமானவர்களே! கிறிஸ்து மரித்தோரிலிருந்து எழும்பின பின்பு, அவர் தன்னை உங்களுக்குக் காண்பிப்பார். மேலும் அவர் உங்களிடத்தில் பேசுகிற வார்த்தைகள், நீங்கள் கைக்கொள்ளவேண்டிய நியாயப்பிரமாணமாய் இருக்கும்.

2 ஏனெனில் இதோ, அநேக தலைமுறைகள் கடந்துபோவதையும் என்

ஜனத்தின் மத்தியிலே மகா யுத்தங்களும், பிணக்குகளும் சம்பவிப்பதையும் நான் கண்டேன், என்று உங்களுக்குச் சொல்லுகிறேன்.

3 மேலும் மேசியா வந்த பிறகு, என் ஜனத்திற்கு அவரின் பிறப்பு, அவரின் இறப்பு மற்றும் உயிர்த்தெழுதலைப்பற்றிய அறிஞர்கள் கொடுக்கப்படும்; துன்மார்க்கருக்குப் பெரிதும், பயங்கரமுமாய் அந்நாள் இருக்கும். ஏனெனில் அவர்கள் நிர்மூலமாவார்கள். அவர்கள் தீர்க்கதரிசிகளையும், பரிசுத்தவான்களையும், புறம்பே தள்ளி, அவர்களைக் கல்லெறிந்து, அவர்களைக் கொலை செய்ததின் நிமித்தம் அவர்கள் நிர்மூலமாவார்கள், ஆதலால், அவர்களுக்கு விரோதமாய், பரிசுத்தவான்களின் இரத்தத்தினுடைய கூக்குரல், தேவனிடத்தில் சேரும்படியாய் பூமியிலிருந்து மேலெழும்பும்.

4 ஆதலால், வரப்போகிற அந்நாள், செருக்காய் உள்ள யாவரையும், பொல்லாப்பானதை செய்கிறவர்களையும் சுட்டெரித்து, செத்தைகளைப் போலாக்கும், என்று சேனைகளின் கர்த்தர் உரைக்கிறார்.

5 மேலும் தீர்க்கதரிசிகளையும், பரிசுத்தவான்களையும் கொலை செய்கிறவர்களையும் பூமியின் ஆழங்கள் விழுங்கும் என சேனைகளின் கர்த்தர் உரைக்கிறார்; பர்வதங்கள் அவர்களை மூடும்; சுழல் காற்று அவர்களைத் தூக்கிச்செல்லும்; கட்டடங்கள் அவர்கள் மீது விழுந்து, அவர்களைத் துண்டுதுண்டாக நொறுக்கிப் பொடியாகும்டும் நெரிக்கும்.

6 மேலும், கர்த்தருடைய கோபாக்கினையின் அக்கினி, அவர்களுக்கு எதிராய்க் கொளுத்திவிடப்பட்டிருப்பதால், அவர்கள் இடிமுழக்கத்தாலும், மின்னல்களாலும், பூமிய திர்ச்சிகளாலும், எல்லா வகையான அழிவுகளாலும் விசாரிக்கப்

படுவார்கள். அவர்கள் துரும்பைப் போலாவார்கள்; வரப்போகிற நாள் அவர்களைப் பட்சித்துப்போடும், என்று சேனைகளின் கர்த்தர் உரைக்கிறார்.

7 என் ஜனத்தின் கொலையுண்டவர்களின் மறைவால், என் ஆத்துமா வேதனையடைந்து வியாகுலப்படுகிறது. நெப்பியாகிய நான் அதைக் கண்டேன். அது கிட்டத்தட்ட கர்த்தரின் சமூகம் முன்பாக சற்றே நான் பட்சிக்கப்படுவது போலாக்குகிறது. ஆயினும் உமது வழிகள் நியாயமானவை என நான் தேவனை நோக்கிக் கூக்குரலிட வேண்டும்.

8 ஆனால், இதோ தீர்க்கதரிசிகளின் வார்த்தைகளைக் கேட்டு அவர்களை அழிக்காமல், எல்லாத்துன்பங்களையும் பொருட்படுத்தாமல், கொடுக்கப்பட்ட அறிகுறிகளுக்காகத் திடமனதோடு, கிறிஸ்துவை நோக்கிப்பார்க்கிற நீதிமான் களே நிர்மூலமாகாதவர்கள்.

9 நீதியின் குமாரன் அவர்களிடத்தில் தோன்றுவார்; மூன்று தலைமுறைகள் கடந்து செல்லும் வரைக்கும் அவர் அவர்களைச் சுகமாக்குவார். அவர்கள் அவருடன் சமாதானமாய் இருப்பார்கள். நான்காவது தலைமுறையில் அநேகர் நீதியிலே கடந்து செல்வார்கள்.

10 ஆனபடியால், என் ஜனத்திற்கு அழிவு சீக்கிரமாய் வரும். ஏனெனில் என் ஆத்துமாவின் வேதனையைப் பொருட்படுத்தாமல், அதை நான் கண்டிருக்கிறேன்; ஆகையால், அது இவ்வாறு சம்பவிக்கும் என நான் அறிவேன். ஒன்றுமில்லாதவைக்கு அவர்கள் தங்களையே விற்பார்கள்; அவர்களின் அகந்தைக்கும், மதியீனத்திற்கும் பலனாக அழிவைப் பெறுவார்கள். பிசாசுக்குத் தாங்கள் இணங்கினதாலும், வெளிச்சத்திற்குப் பதிலாக இரு

ளின் கிரியைகளைத் தேர்ந்தெடுத்ததாலும், அவர்கள் பாதாளத்திற்குச் செல்லவேண்டும்.

11 ஏனெனில் கர்த்தருடைய ஆவியானவர், எப்பொழுதும் மனுஷருடன் பிராயசப்படுவதில்லை. ஆவியானவர் மனுஷருடன் பிராயசப்படுவதிலிருந்து விலகினால், அழிவு சீக்கிரமாய் வரும். இது என் ஆத்துமாவைச் சஞ்சலப்படுத்துகிறது.

12 மேலும் இயேசு தான் மெய்யான கிறிஸ்து, என்று யூதர்களுக்கு உணர்த்தியதைக் குறித்து நான் பேசினதாலே புறஜாதியாரும், இயேசுதான் அநாதி தேவனாகிய கிறிஸ்து, என்று உணர்ந்துகொள்ள வேண்டும்;

13 மேலும் அவர் பரிசுத்த ஆவியானவரின் வல்லமையினால், தன்னில் விசுவாசிக்கிற அனைவருக்கும் தன்னையே வெளிப்படுத்தி, ஆம், ஒவ்வொரு தேசத்துக்குள்ளும், இனத்திற்குள்ளும், பாஷைக்குள்ளும், ஜனத்திற்குள்ளும், மனுப்புத்திரர் மத்தியில் அவர்களின் விசுவாசத்தின் படியே, பலத்த செய்கைகளையும், அறிகுறிகளையும், அற்புதங்களையும் செய்கிறார்.

14 ஆனாலும் இதோ, கர்த்தராகிய தேவன், இந்தக் காரியங்களை மனுப்புத்திரருக்கு கொண்டுவருகிற காலங்களாகிய, கடைசிக்காலத்தைக் குறித்து நான் உங்களுக்குத் தீர்க்கதரிசனம் உரைக்கிறேன்.

15 என் சந்ததியாரும், என் சகோதரரின் சந்ததியாரும் அவிசுவாசத்தில் படிப்படியாக நலிந்து புறஜாதியரால் அடிக்கப்பட்ட பின்னரும், ஆம், அவர்களுக்கு விரோதமாய்க் கர்த்தராகிய தேவன் சுற்றிலும் பாசறையிட்டு, அவர்களுக்கு விரோதமாய் மலைகளால் முற்றுகை போட்டு, அவர்களுக்கு விரோதமாய்க் கொத்தளங்களை எழுப்பிய பின்னரும், அவர்கள் இல்லாமற்

போகும்ளவும் தூசிக்கு சமானமாய் தாழ்வாக்கப்பட்ட பின்னரும், நீதி மானின் வார்த்தைகள் எழுதப்படும். விசுவாசமுள்ளவர்களின் ஜெபங்கள் கேட்கப்படும். மேலும் அவிசுவாசத்திலே படிப்படியாக நலிந்தவர்களெல்லோரும் மறக்கப்பட்டுப் போவதில்லை.

16 அழிக்கப்பட்டு போனபின்பு, தரையிலிருந்து அவர்களுக்குப் பேசுவார்கள். அவர்களின் பேச்சு புழுதியிலிருந்து பணிவானதாயும், அஞ்சனம் பார்க்கிறவனின் சத்தம் போலவும் இருக்கும்; அவன் அவர்களைக் குறித்து தரையிலிருந்து முனகி உரைக்கக் கர்த்தராகிய தேவன், அவனுக்கு வல்லமையைக் கொடுப்பார். அவர்களின் பேச்சு புழுதியிலிருந்து முனகும்.

17 இவ்விதமாக கர்த்தராகிய தேவன் உரைக்கிறார்; தங்கள் மத்தியில் செய்யப்படுபவைகளை அவர்கள் எழுதுவார்கள். அவைகள் எழுதப்பட்டு ஒரு புத்தகத்திலே முத்திரையிடப்படும்; அவிசுவாசத்திலே படிப்படியாக நலிந்தவர்கள் அவைகளை வைத்திருக்கமாட்டார்கள். அவர்கள் தேவனுடைய காரியங்களை அழிக்க வகைதேடுகிறார்கள்.

18 ஆகையால், அழிக்கப்பட்டுப் போனவர்கள் துரிதமாய் அழிக்கப்பட்டார்கள். பயங்கரமானவர்களின் திரள் பறக்கும் பதர்களத்தனையாக இருக்கும். ஆம், அது திடீரென்று சடிதியாய்ச் சம்பவிக்கும், என்று கர்த்தராகிய தேவன் உரைக்கிறார்.

19 ஆனபடியால் அவிசுவாசத்திலே படிப்படியாக நலிந்தவர்கள், புறஜாதியரின் கையினால் அடிக்கப்படுவார்கள்.

20 மேலும் தங்கள் கண்களின் செருக்கால், புறஜாதியார் உயர்த்தப்படுகிறதாலும், பெரும் இடர்தடையின் நிமித்தம் இடறியதாலும்,

அவர்கள் அநேக சபைகளைக் கட்டியுள்ளார்கள்; இருப்பினும் தாங்கள் ஆதாயத்தைப் பெறவும், சிறுமையானவர்களின் முகத்தை நெரிக்கவுமே, தங்கள் சொந்தக் கல்வியையும், தங்கள் ஞானத்தையும், தங்களுக்குள்ளே பிரசங்கித்து, தேவனுடைய அற்புதங்களையும், அதிகாரத்தையும் புறக்கணிக்கிறார்கள்.

21 மேலும் பொறாமைகளையும், வாக்குவாதங்களையும், தூர்க்குணத்தையும் விளைவிக்கிற அநேக சபைகள் கட்டப்பட்டுள்ளன.

22 மேலும் அங்கே பூர்வகாலத்தில் இருந்ததைப்போலவே, பிசாசின் கூட்டத்தாரை ஒன்றிய இரகசிய சங்கங்கள் இருந்தன. ஆம், அவன் தான் இவைகள் அனைத்தையும் தோற்றுவித்தவன்; ஆம், கொலைகளையும், அந்தகாரக் கிரியைகளையும் தோற்றுவித்தவன், ஆம், தம்வலிய கயிற்றால் என்றென்றைக்கும் அவர்களை அவன் கட்டிப்போடும்வரைக்கும், அவர்களை கழுத்துடன் கூடிய சணல்கயிற்றால் நடத்துகிறான்.

23 ஏனெனில் இதோ, என் அன்புச் சகோதரரே, கர்த்தராகிய தேவன், அந்தகாரத்தில் கிரியை செய்வதில்லை என நான் உங்களுக்குச் சொல்லுகிறேன்.

24 அவர் உலகத்தின் நன்மைக்கு ஏதுவானவையே அல்லாமல் எந்தக் காரியத்தையும் செய்யார்; எல்லாமனிதரையும் தம்மிடம் கொண்டு வர தன் சொந்த ஜீவனைக் கொடுக்கும்ளவிற்கு, அவர் இந்த உலகத்தை நேசித்தார். ஆதலால், தன் இரட்சிப்பை புசிக்கக்கூடாது என ஒருவருக்கும் அவர் கட்டளையிடுவதில்லை.

25 இதோ, என்னைவிட்டுப் போ, என்று யாரிடத்திலாவது அவர் கூக்குரலிட்டதுண்டா? இதோ அப்படியல்லவே, என நான் உங்களுக்குச்

சொல்லுகிறேன்; ஆனால் அவரோ பூமியின் கடையாந்திரம் இருப்போரே, எல்லோரும் என்னிடத்தில் வந்து, பாலையும், தேனையும் பணமுமின்றி, விலையுமின்றி பெற்றுக் கொள்ளுங்கள் என்கிறார்.

26 இதோ, அவர் யாரையாகிலும் ஜெபவீடுகளிலிருந்து அல்லது வழிப்பாட்டுத் ஸ்தலங்களிலிருந்து வெளியே போ, என்று கட்டளையிட்டிருக்கிறாரா? இதோ உங்களை நோக்கி அப்படியல்லவே, என்கிறேன்.

27 அவரின் இரட்சிப்பைப் புசிக்கக்கூடாது, என்று அவர் யாரையாகிலும் கட்டளையிட்டிருக்கிறாரா? இதோ நான் உங்களை நோக்கி அப்படியல்ல, என்கிறேன். ஆனால், அதை எல்லா மனுஷருக்கும் அவர் இலவசமாய்க் கொடுத்தார்; எல்லா மனுஷரையும் மனந்திரும்புதலுக்கு உணர்த்தவேண்டும் என்று அவர் தன் ஜனத்திற்குக் கட்டளையிட்டார்.

28 இதோ தன் நன்மையைப் புசிக்கக்கூடாது என யாரையாகிலும் கர்த்தர் கட்டளையிட்டிருக்கிறாரா? இதோ உங்களை நோக்கி அப்படியல்ல என்கிறேன். ஆனால், ஒருவனைப்போல மற்றொருவனும் ஆக, மனுஷர் யாவரும் சிலாக்கியம் பெற்றவர்களே. ஒருவனும் விலக்கப்பட்டவன் அல்ல.

29 ஆசாரிய வஞ்சகங்கள் இருக்கக்கூடாது என அவர் கட்டளையிட்டார், ஏனெனில், இதோ மனுஷர் சீயோனின் சுகவிருத்தியை நாடாமல், உலகத்தின் பலனையும், கீர்த்தியையும் பெறவே, அவர்கள் போதித்து, உலகத்திற்குத் தங்களையே ஒளியாக உயர்த்துவதே ஆசாரியவஞ்சகம்.

30 இதோ, கர்த்தர் இந்தக் காரியத்தைச் செய்யத்தகாததென்று தடைப்பண்ணினார்; ஆதலால் கர்த்தராகிய தேவன் எல்லா மனுஷரி

டத்திலும் தயாளத்துவம் இருத்தல் வேண்டும் என ஒரு கட்டளையைக் கொடுத்துள்ளார். அந்த தயாளத்துவம் என்பது அன்பு. அவர்களில் தயாளத்துவம் இல்லையெனில், அவர்கள் ஒன்றுமில்லை. ஆதலால் அவர்களில் தயாளத்துவம் இருக்குமாயின், அவர்கள் சீயோனில் இருக்கும் வேலையாட்களை அழிந்துபோகும்படி விடமாட்டார்கள்.

31 ஆனால், சீயோன் ஊழியக்காரன், சீயோனுக்காகப் பிரயாசப்படுவான்; பணத்திற்காகப் பிரயாசப்படுவார்களெனில் சங்கரிக்கப்படுவார்கள்.

32 மேலும் மறுபடியும், கர்த்தராகிய தேவன் மனுஷர் கொலைசெய்யக் கூடாதென்றும், அவர்கள் பொய் உரைக்கக்கூடாதென்றும், அவர்கள் திருடக்கூடாதென்றும், அவர்கள் கர்த்தராகிய தங்கள் தேவனுடைய நாமத்தை வீணிலே வழங்கக்கூடாதென்றும், அவர்கள் பொறாமை கொள்ளக்கூடாதென்றும், அவர்கள் துர்க்குணம் கொள்ளக்கூடாதென்றும், அவர்கள் ஒருவரோடு ஒருவர் வாக்குவாதம் செய்யக்கூடாதென்றும், அவர்கள் வேசித்தனம் செய்யக்கூடாதென்றும், அவர்கள் இந்தக் காரியங்களில் ஒன்றும் செய்யக்கூடாதென்றும் கட்டளையிட்டிருக்கிறார். அவைகளைச் செய்கிறவர்கள் அழிவார்கள்.

33 இந்த அக்கிரமங்களில் ஒன்றும் கர்த்தரால் வருபவை அல்ல. மனுப்புத்திரர் மத்தியில் நன்மையானவற்றையே அவர் செய்கிறார். அவர் மனுப்புத்திரரிடத்தில் தெளிவானதாய் இருப்பதைத்தவிர வேறெதையும் செய்வதில்லை. அவர்கள் அனைவரும் தம்மிடம் வரும்படியாகவும், தன் நன்மையைப் புசிக்கும்படியாகவும் அழைக்கிறார். தம்மிடம் வரும் ஒருவரையும், வெள்ளையனாகிலும், கருப்பனாகிலும் அடிமையா



கிலும், சுதந்திரவாளியாகிலும், ஆணாகிலும், பெண்ணாகிலும் அவர் தடைபண்ணுவதில்லை. அவர் பிற ஜாதியானையும், நினைவுகூறுகிறார். யூதனாகிலும், புறஜாதியானாகிலும் அனைவரும் தேவனுக்குச் சமமானவர்களே.

### அதிகாரம் 27

கடைசிக்காலங்களில், பூமியை அந்தகாரமும், மதமாறுபாடும் மூடுதல்—மார்க்ஸ் புத்தகம் வெளிவருதல்—மூன்று சாட்சிகள், புத்தகத்தைக் குறித்து அத்தாட்சி கொடுத்தல்—கல்விமான் முத்திரையிடப்பட்ட புத்தகத்தை வாசிக்க இயலாது எனல்—கர்த்தர் அற்புதமும் மகத்துவமுமுள்ள கிரியை செய்தல்—ஏசாயா 29 ஐ ஒப்பிடுக. ஏறக்குறைய கி.மு. 559-545.

ஆகிலும் இதோ, புறஜாதியாரின் தேசங்களனைத்தும், யூதர்களும், இந்த நிலத்தின் மீது வருபவர்களும், இதர நிலங்களில் இருப்போருமான, பூமியின் நிலங்களில் இருக்கும் யாவரும், கடைசிக்காலங்களில் புறஜாதியாரின் நாட்களிலே அக்கிரமத்தாலும், பற்பல அருவருப்புகளாலும் குடித்து வெறிப்பார்கள்.

2 மேலும் அந்த நாள் வரும் போது, அவர்களைச் சேனைகளின் கர்த்தராகிய தேவன், இடிமுழக்கத்தாலும், பூமி அதிர்ச்சியாலும், பெருந்த சத்தத்தாலும், புயலாலும், துறைக்காற்றாலும், பட்சிக்கிற நெருப்பின் அக்கிவி ஜுவாலையினாலும் சந்திப்பார்.

3 மேலும், சீயோனுக்கு விரோதமாய் யுத்தம் செய்கிறவர்களும் இடுக்கண் புரிகிற அனைத்து தேசங்களும், இராக்கால தரிசனத்தின் சொப்பனத்தைக் காண்கிறவர்களுக்கு ஒப்பாயிருப்பார்கள்; ஆம்,

அது அவர்களிடத்தில் பசியாயிருக்கிறவன், இதோ, தான் புசிக்கிறதாய் சொப்பனம் கண்டு விழிக்கும் போது அவன் ஆத்துமா வெறுமையாயிருக்கிறதுபோலவும், தாகமாயிருக்கிறவன், இதோ, தான் குடிக்கிறதாகச் சொப்பனம் கண்டும் விழிகும்போது விடாய்த்துள்ள ஆத்துமா பசியாறாமல் மயக்கமாய் இருப்பது போலவும், சீயோன் பர்வதத்திற்கு விரோதமாய் யுத்தம் செய்கிற சகல தேசங்களின் திரள் இருக்கும்.

4 என்னவெனில், இதோ, அக்கிரமம் செய்கிற அனைவரும் தரித்து நின்று திகையுங்கள். நீங்கள் சத்தமிட்டு அழுவீர்கள்; ஆம், நீங்கள் குடித்து வெறிப்பீர்கள்; ஆனால் திராட்சை ரசத்தால் அல்ல, நீங்கள் தள்ளாடுவீர்கள், ஆனால் மதுபானத்தால் அல்ல.

5 ஏனெனில் இதோ, கனந்திரையின் ஆவியைக் கர்த்தர் உங்கள் மீது ஊற்றினார். இதோ, நீங்கள் உங்கள் கண்களை மூடினீர்கள், தீர்க்கதரிசிகளையும் தள்ளினீர்கள்; உங்கள் அக்கிரமத்தின் நிமித்தம் அவர் உங்கள் அதிகாரிகளையும், ஞானதிருஷ்டிக்காரர்களையும் மறைத்தார்.

6 ஆனபடியால், கர்த்தராகிய தேவன் உங்களிடத்தில் ஒரு புத்தகத்தின் வார்த்தைகளைக் கொண்டு வருவார். அவைகள் நித்திரையடைந்தவர்களின் வார்த்தைகளாய் இருக்கும்.

7 மேலும் இதோ, அந்தப் புத்தகம் முத்திரையிடப்படும்; புத்தகத்திலே, உலக ஆதியிலிருந்து அதன் முடிவு வரைக்குமாக, தேவனிடத்திலிருந்து ஒரு வெளிப்பாடு விளங்கும்.

8 ஆகையால், முத்திரையிடப்பட்ட காரியங்களின் நிமித்தம், ஜனத்தின் துன்மார்க்கம், அருவருப்புகளின் காலங்களிலே, முத்திரையிடப்பட்ட காரியங்கள் கொடுக்கப்படமாட்டாது. ஆதலால் அவர்களின்

டத்திலிருந்து அந்தப் புத்தகம் மறைத்து வைக்கப்படும்.

9 ஆனால், அந்தப் புத்தகம் ஒரு மனுஷனிடத்தில் கொடுக்கப்படும். தூளியிலே நித்திரையடைந்தவர்களின் வார்த்தைகளான, அந்தப் புத்தகத்தின் வார்த்தைகளை அவன் வெளிக் கொண்டு வருவான். அவன் அந்த வார்த்தைகளை மற்றொருவனிடத்தில் ஒப்படைப்பான்;

10 ஆனால், முத்திரையிடப்பட்டிருக்கிற வார்த்தைகளையும் புத்தகத்தையும் அவன் வெளியிடான். ஏனெனில் புத்தகம் தேவனுடைய வல்லமையினால் முத்திரையிடப்படும். இதோ, முத்திரையிடப்பட்ட வெளிப்பாடு, உலகத்தின் ஆதிமுதல் அதன் முடிவுவரைக்குமான எல்லா காரியங்களையும், அவைகள் வெளிப்படுத்துவதாய் இருக்கிறபடியால், அவைகள் கர்த்தருடைய சொந்த, ஏற்ற காலத்தில் வெளியே வரும்வரைக்கும் புத்தகத்திலேயே வைக்கப்படும்.

11 மேலும் முத்திரையிடப்பட்ட புத்தகத்தின் வார்த்தைகள், கூரைகளின்மேல் வாசிக்கப்படும் காலம் வரும்; அவைகள் கிறிஸ்துவின் வல்லமையினால் வாசிக்கப்படும்; உலக முடிவுபரியந்தம் இருக்கப்போகிறதும், மனுபுத்திரர் மத்தியிலிருக்கிறதுமான சகல காரியங்களும் மனுபுத்திரருக்கு வெளிப்படுத்தப்படும்.

12 ஆதலால், நான் யாரைக்குறித்துப் பேசினேனோ அந்த மனுஷனிடத்தில் இப்புத்தகம் ஒப்படைக்கப்படுகிற நாளிலே, தேவனுடைய வல்லமையினால், மூன்று சாட்சிகள் மற்றும் இப்புத்தகம் ஒப்படைக்கப்படும் நபர், ஆகியோர் காண்பதைத்தவிர, வேறொருவருடைய கண்களும் அதைக் காணாதபடிக்கு, உலகத்தினுடைய கண்களிலிருந்து அந்தப் புத்தகம் மறைக்கப்படும்; அவர்

கள் இந்தப் புத்தகத்தையும், அதிலுள்ளவைகளின் உண்மையையும் குறித்து சாட்சி கொடுப்பார்கள்.

13 மேலும் தேவனுடைய சித்தத்தின்படியே, மனுபுத்திரருக்கு அவரின் வார்த்தையை அத்தாட்சி பகரசிலரைத் தவிர, வேறொருவரும் அதைக் காணமாட்டார்கள்; மரித்தோர் பேசுவதைப்போல, விசுவாசமுள்ளவர்களின் வார்த்தைகள் பேசும், என்று கர்த்தராகிய தேவன் சொல்லியிருக்கிறாரே.

14 ஆனபடியால் கர்த்தராகிய தேவன், புத்தகத்தினுடைய வார்த்தைகளை வெளியே கொண்டு வரும்படி புறப்படுவார். அவருக்கு நன்மையாய்ப்படுகிறபடியே அநேக சாட்சிகளின் வாயினாலே அவர் தம் வார்த்தையை ஸ்தாபிப்பார்; தேவனுடைய வார்த்தையைப் புறக்கணிக்கிறவனுக்கு ஐயோ!

15 இதோ, சம்பவிக்கப்போவது என்னவெனில் ஒருவனிடத்தில் இந்தப் புத்தகத்தை ஒப்புவித்து, அவனை நோக்கி; முத்திரையிடப்படாத வார்த்தைகளை எடுத்துக் கொண்டுபோய் மற்றொருவனிடத்தில் ஒப்படைத்துவிடு. அவன் அதை கல்விமானிடத்தில் காண்பித்து, இதை வாசிக்கும்படி உம்மை வேண்டுகிறேன், என்பான். அதற்குக் கல்விமான், புத்தகத்தை இங்கே கொண்டு வாரும், வாசிக்கிறேன், என்பான்.

16 மேலும் இப்பொழுது, தேவனுடைய மகிமைக்காக அல்லாமல், உலகத்தினுடைய மகிமையினிமித்தமும், சம்பாத்தியத்தை அடையவுமே, இதை அவர்கள் சொல்லுவார்கள்.

17 அப்பொழுது அந்த மனுஷன்: அது முத்திரையிடப்பட்டுள்ளதால், அந்தப் புத்தகத்தை நான் கொண்டு வர முடியாது, என்பான்.

18 பின்பு கல்விமான்: நான் அதைப் படிக்கமுடியாது, என்பான்.

19 ஆனபடியால், சம்பவிக்கப்

போவது என்னவெனில், கர்த்தராகிய தேவன் மறுபடியும் புத்தகத்தையும், அதிலுள்ள வார்த்தைகளையும், கல்லாதவனிடத்தில் ஒப்புவிப்பார். அதற்குக் கல்லாதவன், நான் கல்விமான் அல்லவே, என்பான்.

20 பின்பு கர்த்தராகிய தேவன், அவனிடத்தில் கல்விமான்கள் அதைப் புறக்கணித்ததினிமித்தம், அவைகளை வாசிக்க முடியாது. மேலும் நான் என் சொந்த கிரியையைச் செய்யக்கூடும்; ஆதலால் நான் உனக்குக் கொடுக்கும் வார்த்தைகளை நீ வாசிப்பாயாக.

21 முத்திரையிடப்பட்டவைகளை என்னுடைய சொந்த ஏற்ற காலத்திலே கொண்டுவந்து, என் சுயகிரியையை நான் செய்யக் கூடும், என்று மனுப்புத்திரருக்கு காண்பிக்க இருப்பதினிமித்தம், அவைகளை நீ தொடாதிருப்பாயாக.

22 ஆதலால் நான் உனக்குக் கட்டளையிட்ட வார்த்தைகளை நீ படித்து, உனக்கு நான் வாக்குத்தத்தம் பண்ணின சாட்சிகளைப் பெற்ற பின்பு, மனுப்புத்திரருக்கு அனைத்துக் காரியங்களையும் வெளிப்படுத்த, என் சொந்த ஞானத்தில் ஏற்றதாய் இருக்கிறதா, என நான் காணும் வரைக்கும், நீ வாசிக்காத வார்த்தைகளை நான் பாதுகாக்க, நீ மறுபடியும் புத்தகத்தை முத்திரையிட்டு எனக்குள் மறைத்து வைப்பாயாக.

23 இதோ, நானே தேவன்; நான் அதிசயங்களைப் பிறப்பிக்கிற தேவன். நான் நேற்றும், இன்றும், என்றென்றும் மாறாதவர், என்பதை உலகத்திற்குக் காண்பிப்பேன். மனுப்புத்திரரின் விசுவாசத்தினாலேயல்லாமல் அவர்களுக்குள்ளே நான் கிரியை செய்வதில்லை என்பார்.

24 மேலும் சம்பவிக்கப்போவது என்னவெனில், தனக்கு ஒப்படைக்

கப்பட்ட வார்த்தைகளை வாசிக்கிறவனை கர்த்தர் நோக்கி:

25 இந்த ஜனங்கள் தங்கள் வாயினால் என்னிடத்தில் சேர்ந்து, தங்கள் உதடுகளால் என்னைக் கனம் பண்ணுகிறார்கள். ஆனால் அவர்களின் இருதயங்களோ என்னை விட்டுத் தூரமாய் விலகி, அவர்கள் எனக்குப் பாயப்படுகிற பயம் மனுஷராலே போதிக்கப்பட்ட கற்பனையாயிருக்கிறது.

26 ஆதலால், ஞானிகளின் ஞானமும், கல்விமான்களின் ஞானமும், கெட்டுப்போகும். விவேகிகளின் விவேகத்தை மறைக்கும்பொருட்டு, நான் இந்த மக்களுக்குள்ளே ஒரு மகத்துவமுள்ள கிரியை செய்யப் புறப்படுவேன். ஆம், அது ஒரு அற்புதமும், மகத்துவமுள்ள கிரியையாகவும், அற்புதமாகவும் இருக்கும்.

27 மேலும், தங்கள் ஆலோசனையைக் கர்த்தரிடத்திலிருந்து மறைக்க தீவிரமாய்த் தேடுகிறவர்களுக்கு ஐயோ! மேலும், அவர்கள் கிரியைகள் அந்தகாரத்திலிருக்கின்றன. நம்மைக் காண்கிறவர் யார்? நம்மை அறிகிறவர் யார்? என்றும் சொல்லுகிறார்கள். மேலும் அவர்கள்: மெய்யாகவே காரியங்களைத் தலைகீழாக நீங்கள் திருப்புவது, குயவனின் களிமண்ணைப்போல மதிக் கப்படும் என்றும் சொல்லுகிறார்கள். ஆனால் இதோ, நான் அவர்களின் எல்லாக் கிரியைகளையும் அறிந்திருக்கிறேன் என்பதை அவர்களுக்குக் காண்பிப்பேன், என சேனைகளின் கர்த்தர் உரைக்கிறார். உண்டாக்கப்பட்டது, தன்னை உண்டாக்கினவரைக்குறித்து, அவர் என்னை உண்டாக்கினதில்லை என்றும், உருவாக்கப்பட்டது, தன்னை உருவாக்கினவரைக் குறித்து, அவருக்குப் புத்தியில்லையென்றும் சொல்லுமோ? என்பார்.

28 இதோ சேனைகளின் கர்த்தர்,

சொல்வது என்னவெனில் லீபனோன் செழிப்பான வயல்வெளியாக மாறுவதற்கு இன்னும் கொஞ்சம் காலமே உள்ளது, என மனுபுத்திரருக்கு நான் காண்பிப்பேன். செழிப்புள்ள வயல்வெளி காடுவெளிக்கு சமமானமாய் மதிக்கப்படும், என்கிறார்.

29 மேலும் அந்நாளிலே, செவிடர் அந்தப் புத்தகத்தின் வார்த்தைகளைக் கேட்பார்கள்; குருடரின் கண்கள் இருளுக்கும், அந்தகாரத்திற்கும் நீங்கலாகப் பார்வையடையும்.

30 மேலும் சாந்தகுணமுள்ளவர்கள் அதிகரித்து, அவர்கள் சந்தோஷம் கர்த்தருக்குள்ளாக இருக்கும். மனுஷருக்குள் எளிமையானோர் இஸ்ரவேலின் பரிசுத்தருக்குள் களிகூருவார்கள்.

31 நிச்சயமாகவே கர்த்தர் ஜீவிக் குமளவும் கொடியவன் அதமமாக் கப்பட்டு, சக்கட்டக்காரன் நிர்மூலமாக்கப்பட்டு, அக்கிரமத்திற்காகக் காத்திருந்தவர்கள் அனைவரும் தள்ளப்பட்டுப் போவதை அவர்கள் காண்பார்கள்;

32 மேலும், ஒரு வார்த்தையின் நிமித்தம், ஒரு மனிதனைக் குற்றவாளியாக்கி, நியாயவாசலில் கடிந்து கொள்ளுகிறவனுக்கு ஒரு கண்ணியை வைத்து, நிர்மூலமாக்கப்பட்ட பொருளைப் போல, நியாயவாணைத் தள்ளுகிறவர்கள் சங்கரிக் கப்படுவார்கள்.

33 ஆதலால், ஆபிரகாமை மீட்ட கர்த்தர், யாக்கோபின் வீட்டாரைக் குறித்துச் சொல்லுகிறதாவது: இனி யாக்கோபு வெட்கப்படுவது மில்லை; அவன் முகம் வெளிருவதும் இல்லை.

34 ஆனால், அவன் என் கரங்களின் செயலாகிய தன் பிள்ளைகளைத் தன் நடுவிலே காணும்போது, என் நாமத்தைப் பரிசுத்தப்படுத்துவார்கள்; யாக்கோபின் பரிசுத்

தரை அவர்கள் பரிசுத்தப்படுத்தி, இஸ்ரவேலின் தேவனுக்குப் பயப்படுவார்கள்.

35 ஆவியிலே தவறு செய்தவர்கள், விவேகத்திற்கு வருவார்கள், முறுமுறுத்தவர்களும் உபதேசத்தைக் கற்பார்கள்.

### அதிகாரம் 28

கடைசிக் காலங்களில் அநேக கள்ளச் சபைகள், கட்டப்படுதல்— அவர்கள் பொய்யான, வீணான, மதியீனத்தனமான உபதேசங்களைப் போதித்தல்— கள்ளப் போதகர்களினால், மதமாறுபாடு பெருகுதல்— பிசாசு, மனுபுத்திரரின் இருதயங்களிலே சினமூட்டுதல்— அவன், எல்லாவிதமான கள்ள உபதேசங்களையும் போதித்தல். ஏறக்குறைய கி.மு. 559-545.

மேலும் இப்பொழுது, இதோ என் சகோதரரே என்னை நெருக்கி ஏவப்படுத்தின ஆவியானவரின்படியே நான் உங்களிடத்தில் பேசினேன். ஆதலால் அவைகள் மெய்யாகவே சம்பவிக்கும், என நான் அறிவேன்.

2 மேலும், இந்தப் புத்தகத்தைக் கொண்டு, வெளியே எழுதப்படுகிற காரியங்கள், மனுப்புத்திரருக்குள்ளே, மிகவும் குறிப்பாக இஸ்ரவேலின் வீட்டாரின் மீதியானவர்களாகிய நம் சந்ததியாருக்கு மிகவிலையேறப் பெற்றதாக இருக்கும்.

3 ஏனெனில் அந்நாளிலே கர்த்தருக்குள்ளாக அல்லாமல், கட்டப்பட்டாத சபைகளில் ஒன்று மற்றவையினிடத்தில் இதோ, நானே கர்த்தருக்குரியது என்று சொல்லும்; மற்றவைகள் நானே கர்த்தருக்குரியது என்று சொல்லும். கர்த்தருக்காக அல்லாமல், சபைகளைக் கட்டின

யாவரும் இப்படியே சொல்லுவார்கள்.

4 மேலும், அவர்கள் ஒருவருக் கொருவர் விவாதம் செய்வார்கள்; அவர்களின் போதகர்கள் ஒருவருக் கொருவர் விவாதம் செய்வார்கள். அவர்கள், தங்களின் கல்வியை வைத்துப் போதித்து, உச்சரிப்பைக் கொடுக்கிற பரிசுத்த ஆவியான வரை நிராகரிப்பார்கள்.

5 மேலும் அவர்கள், இஸ்ரவேலின் பரிசுத்தராகிய தேவனுடைய அதிகாரத்தை நிராகரித்து, ஜனங்களை நோக்கி: எங்களுக்குச் செவி கொடுங்கள், எங்களின் கற்பனையைக் கேளுங்கள். கர்த்தராகிய மீட்பர் தன் கிரியையைச் செய்து முடித்து தன் அதிகாரத்தை மனுஷருக்கு அவர் கொடுத்திருக்கிறபடியால், தேவன் இன்று கிரியை செய்வதில்லை என்றும்,

6 இதோ என் கற்பனைக்குச் செவி கொடுங்கள், கர்த்தருடைய கரத்தினால் அங்கே ஒரு அற்புதம் நிகழ்த்தப்பட்டது, என்று அவர்கள் சொல்வார்களெனில், அதை நம்ப வேண்டாம். ஏனெனில் இத்தினத்திலே அவர் அற்புதங்களைப் பிறப்பிக்கிற தேவன் அல்ல; அவர் தன் கிரியையை செய்து முடித்தார் என்றும்,

7 ஆம், புசி, குடி, பூரிப்பாயிரு, நாளை நாம் மரித்துப் போவோம் என்றும், அது நமக்கு நலமாய் இருக்கும் என்றும், அநேகர் சொல்லுவார்கள்.

8 புசித்து, குடித்து, பூரிப்பாயிரு; ஆயினும் தேவனுக்குப் பயப்படு. சிறிய பாவம் செய்வதை அவர் நியாயமெனத்தீர்ப்பார்; கொஞ்சம் பொய்சொல். ஒருவனுடைய வார்த்தைகளைக் கொண்டு அவனை ஆதாயப்படுத்திக் கொள். உன் அயலானுக்கு ஒரு துரவை வெட்டு. அதுனாலே எந்தத் கேடும் வராது. நாம் நாளை மரித்துப் போகிறதினிமித்

தம், இந்தக் காரியங்கள் அனைத்தையும் செய். நாம் குற்றவாளிகளாய் இருந்தாலும், தேவன் நம்மைக் கொஞ்ச அடிகளால் அடித்து, இறுதியிலே தேவனுடைய இராஜ்ஜியத்திலே இரட்சிக்கப்படுவோம், என்று அநேகர் சொல்லுவார்கள்.

9 ஆம், தங்கள் ஆலோசனைகளைக் கர்த்தரிடத்திலிருந்து மறைக்கத் தீவிரமாய்த் தேடுகிறவர்கள், தங்கள் இருதயங்களிலே பெருமை கொண்டு, தவறான, வீணான, மதியீன உபதேசங்களுக்குத்தக்கதாய் போதிக்கிறவர்கள் அநேகர் இருப்பார்கள். மேலும் அவருடைய கிரியைகள் அந்தகாரத்திலிருக்கும்.

10 பரிசுத்தவான்களின் இரத்தம் பூமியிலிருந்து அவர்களுக்கு விரோதமாய்க் கதறும்.

11 ஆம், அவர்கள் அனைவரும் வழிதப்பிப்போனார்கள்; அவர்கள் கெட்டுப்போனார்கள்.

12 அகந்தை கொண்டதினாலும், கள்ள போதகர்களாலும் மற்றும் கள்ள உபதேசங்களினாலும், அவர்களுடைய சபைகள் சீர்குலைந்து, அவர்களின் சபைகளில் செருக்குண்டானது; பெருமையின் நிமித்தம் அவர்கள் வீம்புள்ளவர்கள் ஆனார்கள்.

13 அவர்கள் சிறுமையானவர்களை அவர்களின் சிறப்பான ஸ்தலங்களினிமித்தம் திருடுகிறார்கள். சிறுமையானவர்களை அவர்களின் மேன்மையான வஸ்திரத்தினிமித்தம் திருடுகிறார்கள். அவர்கள் பெருமையிலே வீம்புகொண்டதின் நிமித்தம், சாந்தகுணமுள்ளோரையும், இருதயத்திலே எளிமையுள்ளோரையும் துன்பப்படுத்துகிறார்கள்.

14 அவர்கள் வளையாத கழுத்துக்களையும், உயர்ந்த தலைகளையும் தரித்திருக்கிறார்கள்; கிறிஸ்துவினுடைய தாழ்மையான சில தாசர்க

ளைத்தவிர பெருமையாலும், துன் மார்க்கத்தாலும், அருவருப்புகளினாலும், வேசித்தனத்தாலும் மற்ற அனைவரும் வழிதப்பிப்போனார்கள். கிறிஸ்துவின் வழிநடத்தப்பட்டபோதிலும், கிறிஸ்துவின் தாசர்கள் மனுஷரின் கற்பனைகளால் போதிக்கப்பட்டதினிமித்தம், பல தடவைகளில் தவறு செய்கிறார்கள்.

15 தங்களின் இருதயங்களின் கர்வத்தினால், வீம்புகொண்டிருக்கிற ஞானிகளுக்கும், கல்விமான்களுக்கும், செல்வந்தர்களுக்கும், கள்ள உபதேசங்களைப் பிரசங்கிக்கிற யாவருக்கும், வேசித்தனங்களைச் செய்கிற எல்லோருக்கும், கர்த்தருடைய செம்மையான வழிகளைப் புரட்டுகிறவர்களுக்கும் ஐயோ, ஐயோ, அவர்களுக்கு ஐயோ, என்று சர்வல்லமையுள்ள கர்த்தராகிய தேவன் உரைக்கிறார். அவர்கள் பாதாளத்திலே தள்ளப்படுவார்கள்.

16 நிர்மூலமாக்கப்பட்டப் பொருளைப் போல நியாயமுள்ளவரைத் தள்ளுகிறவர்களுக்கும், நன்மையானதை விரோதமாய்த் தூஷித்து, அது ஆகாதென்று சொல்லுகிறவர்களுக்கும் ஐயோ! கர்த்தராகிய தேவன் பூமியின் குடிகளை சீக்கிரமாய் சந்திக்கும் நாள் வரும். அந்நாளிலே, அக்கிரமத்தில் முழுவதுமாய் பழுத்திருக்கிறவர்கள் அழிந்து போவார்கள்.

17 ஆனால், இதோ, பூமியின் குடிகள் தங்கள் அக்கிரமம் அருவருப்புகளிலிருந்து மனந்திரும்பினால் அழிக்கப்படமாட்டார்கள் என்று சேனைகளின் கர்த்தர் உரைக்கிறார்.

18 ஆனால் இதோ, பூமியின் எல்லாவற்றின் வேசியான அந்தப் பெரிதும், அருவருப்புமுள்ள சபை, பூமியில் விழுந்து நொறுங்கும், அதன் வீழ்ச்சி பயங்கரமானதாய் இருக்கும்.

19 பிசாசின் இராஜ்ஜியம் அசைந்

தாடும். அதைச் சார்ந்திருப்போர் மனந்திரும்புதலுக்கு ஏவப்படவேண்டும். இல்லாவிடில் பிசாசு என்று முள்ள தன் சங்கிலிகளால் அவர்களைப் பற்றிப்பிடிப்பான். அவர்கள் கோபத்திற்கு ஏவப்பட்டு அழிந்து போவார்கள்.

20 ஏனெனில் இதோ, அந்நாளில் அவன் மனுப்புத்திரர் இருதயங்களில் சினம் கொள்ளச்செய்து அவர்களை நன்மைக்கு விரோதமாய்க் கோபமடைய ஏவுவான்.

21 மேலும் மற்றவர்களை அவன் சாந்தப்படுத்தி ஆற்றி, சீயோனில் அனைத்தும் நலமே; ஆம், சீயோன் விருத்தியடைவதால், யாவும் நலமே, என்று சொல்லும்படியாக மாம்ச பாதுகாப்பிற்குள் போகவைப்பான்; இவ்வாறாகப் பிசாசு அவர்களின் ஆத்துமாக்களை ஏமாற்றி, பத்திரமாகப் பாதாளத்திற்குள் அவர்களை நடத்திச் செல்வான்.

22 மேலும் இதோ, மற்றவர்களிடம் இங்கிதமாய்ப் பேசி பாதாளம் இல்லையென்று சொல்லுகிறான். அவன் அவர்களை நோக்கி. நான் ஒன்றும் பிசாசு அல்ல; அப்படியாரும் இல்லை, என்று சொல்லி, தப்பித்துப்போகமுடியாதபடி, தன்னுடைய பயங்கரமான சங்கிலிகளால் பற்றிப்பிடிக்கும் வரை, அவன் இவ்விதமாய் அவர்களின் காதுகளிலே முணுமுணுத்துப் பேசுகிறான்.

23 ஆம், அவர்கள் மரணத்தாலும் பாதாளத்தாலும் பிடிக்கப்பட்டனர். மரணமும், பாதாளமும், பிசாசும் அதனுடன் ஆக்கிரமிக்கப்பட்ட யாவரும், தேவனுடைய சிங்காசனத்திற்கு முன்பாக நின்று தங்களின் கிரியைக்குத் தக்கதாய் நீயாயந்தீர்க்கப்பட்டு, அவ்விடத்திலிருந்து அவர்களுக்காய் ஆயத்தம் பண்ணப்பட்ட, முடிவற்ற வேதனையாகிய, அக்கினியும் கந்தகக் கடலு

மான இடத்திற்குள் அவர்கள் போக வேண்டும்.

24 ஆதலால், சீயோனிலே சுக வாழ்வாய் ஜீவிக்கிறவனுக்கு ஐயோ!

25 யாவும் நலமே என்று ஓலமிடு பவனுக்கு ஐயோ!

26 ஆம், மனுஷக் கற்பனைகளுக்குச் செவிகொடுத்து தேவனுடைய வல்லமையையும், பரிசுத்த ஆவியானவரின் வரத்தையும் மறுக்கிறவனுக்கு ஐயோ!

27 ஆம், நாங்கள் பெற்றுக்கொண்டோம். இன்னமும் எங்களுக்குத் தேவையில்லை, என்று சொல்பவனுக்கு ஐயோ!

28 மேலும் முடிவாக, தேவனுடைய சத்தியத்தின் நிமித்தம் கோபம் கொள்கிற, நடுங்குகிற அனைவருக்கும் ஐயோ! இதோ பாறையின் மீது கட்டப்பட்டவன், அதை மனமகிழ்ச்சியோடே பெற்றுக்கொள்கிறான்; மணலான அஸ்திபாரத்தின் மீது கட்டப்பட்டவன், விழுந்துவிடுவோமோ என்று நடுக்கம் கொள்கிறான்.

29 நாங்கள் தேவனுடைய வார்த்தையைப் பெற்றுக் கொண்டோம். நாங்கள் நிறைவாய் வைத்திருப்பதனாலே, இன்னமும் எங்களுக்குத் தேவனுடைய வார்த்தை தேவையிராது, என்று சொல்லுபவர்களுக்கு ஐயோ!

30 இதோ, வரி வரியாயும், கற்பனை கற்பனையாயும், இங்கே கொஞ்சம், அங்கே கொஞ்சமாக மனுப்புத்திரருக்கு நான் கொடுப்பேன்; என் கற்பனைக்குச் செவிகொடுத்து, என் ஆலோசனைக்குக் காது கொடுப்பவர்கள் பாக்கியவான்கள். ஏனெனில் அவர்கள் ஞானத்தைக் கற்றுக் கொள்வார்கள்; ஏற்றுக்கொள்ளுகிறவனுக்கு நான் அதிகமாய்க் கொடுப்பேன். நாங்கள் நிறைவாய் வைத்திருக்கிறோம் என்று சொல்லுபவர்களிடத்

திலிருந்து அவர்கள் வைத்திருப்பதும் எடுத்துக் கொள்ளப்படும், என்று கர்த்தராகிய தேவன் உரைக்கிறார்.

31 மனுஷரில் நம்பிக்கை வைத்து மாமசத்தைத் தன் புயப்பலமாகக் கொண்டு, மனுஷருடைய கற்பனைகளுக்குச் செவிகொடுத்து, அவர்களின் கற்பனைகள் பரிசுத்த ஆவியானவரின் வல்லமையால் கொடுக்கப்பட்டதாய் இல்லாவிடில், அவன் சபிக்கப்படுவான்.

32 புறஜாதியாருக்கு ஐயோ, என்று சேனைகளின் கர்த்தராகிய தேவன் உரைக்கிறார். ஏனெனில் நான் ஒவ்வொரு நாளும் என் புயத்தை அவர்களுக்கு நீட்டினாலும், அவர்கள் என்னை நிராகரிப்பார்கள். ஆயினும் அவர்கள் மனந்திரும்பி, என்னிடத்தில் வருவார்களெனில் நான் அவர்களுக்கு இரக்கமுள்ளவராய் இருப்பேன் என்று கர்த்தராகிய தேவன் உரைக்கிறார். என் புயம் நான் முழுவதும் நீண்டுள்ளது, என்று சேனைகளின் கர்த்தராகிய தேவன் உரைக்கிறார்.

#### அதிகாரம் 29

அநேக புறஜாதியார் மார்மன் புத்தகத்தைப் புறக்கணித்தல்—இன்னும் அதிக வேதாகமம் எங்களுக்குத் தேவையில்லை, என்று அவர்கள் சொல்லுதல்—கர்த்தர் அநேக தேசங்களிடத்தில் பேசுதல்—எழுதப்படும் புத்தகங்களின்படி, அவர் உலகத்தை நியாயந்தீர்த்தல். ஏறக்குறைய கி.மு. 559—545.

ஆனால் மனுப்புத்திரரிடத்திலே நான் செய்து கொண்ட உடன்படிக்கைகளை நான் நினைவுகூறவும், இஸ்ரவேலின் வீட்டாராகிய என் ஜனத்தை மறுபடியும் இரண்டாம் விசை மீட்கவும்;

2 உன் சந்ததியை நினைவுகூருவேன் என்றும், உன் சந்ததியைக் குறித்த வார்த்தைகள், என் வாயிலிருந்து உன் சந்ததிக்குப் புறப்பட்டுப் போகும் என்றும் நெப்பியாகிய உன்னிடத்திலும், உன் தகப்பனிடத்திலும் நான் செய்த வாக்குத்தத்தங்களை நினைவுகூறவும் அந்நாளில் நான் மகத்துவமுள்ள கிரியை யொன்றை செய்யப் புறப்படுகையில் இதோ அங்கே அநேகர் இருப்பார்கள். என் வார்த்தைகள் இஸ்ரவேல் வீட்டாரான என் ஜனத்திற்குள்ளே ஒரு கொடியாய் இருந்து, பூமியின் கடையாந்திர வரைக்கும் பயில்காட்டி அழைக்கும்.

3 மேலும் என் வார்த்தைகள் இரைச்சலிடுவதினால், அநேக புறஜாதிகள் வேதாகமம்! வேதாகமம்! என்களிடத்தில் ஒரு வேதாகமம் இருக்கிறது; இதற்கு மேலும் எந்த வேதாகமம் இருக்க முடியாது என்பார்கள்.

4 ஆனாலும் தேவனாகிய கர்த்தர் உரைப்பதாவது; மதியீனரே, அவர்கள் ஆதி உடன்படிக்கையின் மக்களான யூதர்களிடத்தில் இருந்து புறப்பட்டுவந்த ஒரு வேதாகமத்தை வைத்திருப்பார்கள். யூதர்களிடமிருந்து பெற்றுக்கொண்ட வேதாகமத்திற்காக, அவர்களுக்கு எந்த வழிகளில் நன்றி செலுத்துகிறார்கள்? ஆம், புறஜாதியார் ஏன் அப்படிச் செய்கிறார்கள்? புறஜாதியாருக்குள்ளே இரட்சிப்பைக் கொண்டு வருவதில் யூதர்கள் பட்ட கஷ்டங்களையும், பிரயாசங்களையும், வேதனைகளையும், என்னிடம் கருத்தாய் நடந்து கொண்டதையும் நினைவுகூர்கிறார்களா?

5 புறஜாதிகளே, என் ஆதி உடன்படிக்கையின் மக்களாகிய யூதர்களை நீங்கள் நினைவுகூர்ந்தீர்களா? இல்லையே; நீங்கள் அவர்களைச் சபித்து, அவர்களை வெறுத்தீர்கள்;

அவர்களை மீட்டுக் கொள்ளும்படி முயற்சிக்கவில்லை. ஆனால் இதோ, இந்தக் காரியங்கள் அனைத்தையும் உங்கள் தலையின்மேல் சரிக் கட்டுவேன்; கர்த்தராகிய நான் என் ஜனத்தை மறக்கவில்லை.

6 ஒரு வேதாகமம், ஒரு வேதாகமத்தை வைத்திருக்கிறோம், மேலும் எங்களுக்கு வேறு எந்த வேதாகமும் தேவையில்லை என்று சொல்லும் மதியீனனே! யூதர் இடத்திலிருந்தல் லாமல் வேறு எங்கிருந்து வேதாகமத்தைப் பெற்றுக்கொண்டீர்கள்?

7 ஒன்றைக் காட்டிலும் அதிகமான தேசங்கள் இருக்கிறதென்பதை நீங்கள் அறியீர்களா? உங்கள் தேவனாகிய கர்த்தராகிய நான் சகல மனுஷரையும் படைத்திருக்கிறேன் என்றும், சமுத்திரத்தின் தீவுகளில் இருப்பவர்களையும் நினைவுகூருகிறேன் என்றும், நான் வானங்களுக்கு மேலாகவும், பூமிக்குக் கீழாகவும் இராஜரீகம் பண்ணுகிறேன் என்றும், பூமியின் எல்லா தேசங்களுக்குள்ளும் இருக்கிற, ஆம், மனுப்புத்திரருக்கும் என் வார்த்தைகளைக் கொண்டு வருகிறேன் என்பதையும் நீங்கள் அறிந்திருக்கவில்லையா?

8 அதிகமான என் வார்த்தைகளைப் பெறுவதினிமித்தம் நீங்கள் முறுமுறுக்கிறதென்ன? இரண்டு தேசங்களின் சாட்சி, நானே தேவன் என்பதற்கும், நான் ஒரு தேசத்தை மற்றொரு தேசத்தைப் போலவே எண்ணுகிறேன் என்பதற்கும் அத்தாட்சியாய் உள்ளது என்று அறியீர்களா? ஆகையால் ஒரு தேசத்தாரிடத்தில் பேசுகிற அதே வார்த்தைகளையே மற்றவரிடமும் பேசுகிறேன். மேலும் ஒரே காலத்தில் இரண்டு தேசத்தார் இருக்கும் போது, இரண்டு தேசத்தாரின் சாட்சியும் அப்படியே இருக்கும்.

9 மேலும் நான் நேற்றும், இன்றும், என்றென்றும் மாறாதவராயி



ருக்கிறேன் என்பதை அநேகருக்கு நிரூபிக்கும்படி இப்படிச் செய்கிறேன்; என் சுய விருப்பத்தின்படியே நான் என் வார்த்தைகளைப் பேசுகிறேன். நான் ஒரு வார்த்தையைப் பேசினதினியித்தம், நான் மற்றொன்றையும் பேச மாட்டேன், என்று நீங்கள் எண்ணிக்கொள்ள வேண்டாம்; ஏனெனில் என் வேலை இன்னும் முற்றுப்பெறவில்லை, அது மனிதனின் முடிவு வரைமட்டும் அல்ல, அந்த நாள் தொட்டு என்றென்றைக்கும் முற்றுப்பெறாது.

10 ஆகையால், உங்களிடம் வேதாகமம் இருப்பதினியித்தம், அது என்னுடைய எல்லா வார்த்தைகளையும் கொண்டிருக்கிறது, என்று நீங்கள் எண்ணிக்கொள்ளாமலும், அதிகமாய் எழுதப்படுவதற்கு நான் ஏதுவாய் இரேன், என்று எண்ணிக்கொள்ளாமலும் இருங்கள்.

11 கிழக்கிலும், மேற்கிலும், வடக்கிலும், தெற்கிலும், சமுத்திரத்தின் தீவுகளிலும் இருக்கிற சகல மனுஷரும், நான் அவர்களிடம் பேசுகிற வார்த்தைகளை எழுதவேண்டுமெனக் கட்டளையிடுகிறேன். ஏனெனில் உலகத்தை, எழுதப்படும் புத்தகங்களைக் கொண்டும், மனுஷர் யாவரையும் எழுதப்பட்டிருக்கிற அவர்களுடைய கிரியைகளுக்குத்தக்கதாயும் நியாயந்தீர்ப்பேன்.

12 இதோ, நான் யூதரிடத்தில் பேசுவேன்; அவர்கள் அதை எழுதுவார்கள்; நான் நெப்பியரிடத்தில் பேசுவேன்; அவர்கள் அதை எழுதுவார்கள்; நான் நடத்திக்கொண்டு போன இஸ்ரவேல் வம்சத்தாராகிய மற்ற கோத்திரத்தாரிடமும் பேசுவேன், அவர்கள் அதை எழுதுவார்கள்; மேலும் பூமியின் சகல தேசத்தாரிடமும் பேசுவேன்; அவர்கள் அதை எழுதுவார்கள்.

13 மேலும் சம்பவிக்கப்போவது

என்னவெனில், யூதர்கள், நெப்பியரின் வார்த்தைகளை வைத்திருப்பார்கள்; மேலும் நெப்பியர்கள், யூதரின் வார்த்தைகளை வைத்திருப்பார்கள்; நெப்பியரும், யூதரும், தொலைந்துபோன இஸ்ரவேல் கோத்திரத்தாரின் வார்த்தைகளை வைத்திருப்பார்கள்; தொலைந்து போன இஸ்ரவேல் கோத்திரத்தார் நெப்பியர்களின் வார்த்தைகளையும் யூதர்களின் வார்த்தைகளையும் வைத்திருப்பார்கள்.

14 மேலும் சம்பவிக்கப்போவது என்னவெனில், இஸ்ரவேல் வம்சத்தாராகிய என் ஜனங்கள், இல்லமாகிய காணியாட்சியான தேசங்களிலே கூட்டிச் சேர்க்கப்படுவார்கள்; என்னுடைய வார்த்தைகளும் ஒன்றாகக் கூட்டிச் சேர்க்கப்படும்; மேலும் என்னுடைய வார்த்தைகளுக்கு விரோதமாயும், இஸ்ரவேல் வம்சத்தாராகிய என் ஜனங்களுக்கு விரோதமாயும் யுத்தம்செய்கிறவர்களுக்கு, நானே தேவனென்றும், நான் ஆபிரகாமோடு உடன்படிக்கை செய்திருக்கிறேன் என்றும், அவனுடைய சந்ததியை என்றென்றைக்குமாய் நினைவுகூருவேன் என்றும், அவர்களுக்குக் காட்டுவேன்.

### அதிகாரம் 30

மனமாறிய புறஜாதியார், உடன்படிக்கையின் ஜனத்துடன் எண்ணப்படுதல்—அநேக லாமானியர்களும், யூதர்களும் வார்த்தையை விசுவாசித்துப் பூரித்திருத்தல்—இஸ்ரவேல் திரும்பச்சேர்க்கப்பட்டு, துன்மார்க்கர் அழிக்கப்படுதல். ஏறக்குறைய கி.மு. 559—545.

மேலும் இப்பொழுது, என் பிரியமான சகோதரர்களே, நான் உங்களிடத்தில் பேச வாஞ்சிக்கிறேன். ஏனெனில், புறஜாதியாரைக் காட்

டினும் நீங்கள் அதிக நீதியுள்ளவர்கள், என நீங்கள் எண்ணிக்கொள்ள, நெப்பியாகிய நான் அனுமதியேன். ஏனெனில் இதோ, நீங்கள் தேவனுடைய கற்பனைகளைக் கைக்கொள்ளாவிடில், நீங்கள் அனைவரும் அவ்விதமாகவே அழிந்துபோவீர்கள்; பேசிய வார்த்தைகளின் நிமித்தம், புறஜாதியார் முழுவதும் அழிக்கப்பட்டனர், என நீங்கள் எண்ணிவிட வேண்டாம்.

2 ஏனெனில் இதோ, மனந்திரும்புகிற புறஜாதியார் அனைவரும் கர்த்தருடைய உடன்படிக்கையின் ஜனமாக இருப்பார்கள், என நான் உங்களுக்குச் சொல்லுகிறேன். மனந்திரும்பாமல் இருக்கும் யூதர்கள் அனைவரும் புறம்பே தள்ளப்படுவார்கள். மனந்திரும்பி, இஸ்ரவேலின் பரிசுத்தராகிய, அவரின் குமாரன் மீது விசுவாசிக்கிறவர்களைத் தவிர வேறொருவருடனும் கர்த்தர் உடன்படிக்கைச் செய்வதில்லை.

3 மேலும் இப்பொழுது, நான் சற்று அதிகமாக புறஜாதியாரையும், யூதர்களையும் குறித்துத் தீர்க்கதரிசனம் உரைக்கிறேன். ஏனெனில் நான் பேசிய புத்தகம் வெளிவந்து, புறஜாதியாருக்கு எழுதப்பட்டதாயிருந்து, கர்த்தருக்குள் மறுபடியும் முத்திரை செய்யப்பட்டபின்னர், எழுதின வார்த்தைகளை அநேகர் விசுவாசிப்பார்கள்; அவைகளை, அவர்கள் எங்கள் சந்ததியின் மீதியானவர்களுக்குக் கொண்டு செல்வார்கள்.

4 மேலும் அப்பொழுதுதான், எங்கள் சந்ததியின் மீதியானவர்கள் எங்களைக் குறித்தும், நாங்கள் ஒரு சலேமலிருந்து எப்படி வந்தோம் என்பதையும், அவர்கள் யூதர்களின் பின்னடியார் என்பதையும் அறிவார்கள்.

5 மேலும், அவர்கள் மத்தியில் இயேசு கிறிஸ்துவின் சுவிசேஷம்

அறிவிக்கப்படும். இதனிமித்தம் அவர்கள் தங்கள் பிதாக்களைப்பற்றிய அறிவிற்கும் தங்களுடைய பிதாக்கள் அறிந்திருந்த இயேசுகிறிஸ்துவைப்பற்றிய ஞானத்திற்கும் திரும்பச் சேர்க்கப்படுவார்கள்.

6 மேலும் அப்பொழுது அவர்கள் களிகூருவார்கள். ஏனெனில் தேவனுடைய கரத்திலிருந்து, அவர்களுக்கு அது ஒரு ஆசிர்வாதம் என்பதை அறிந்துகொள்வார்கள்; அவர்கள் கண்களிலிருந்து இருளின் செதிர்கள் விழத் துவங்கும், பல தலைமுறைகள் கடந்துபோகும் வரைக்கும் குற்றமற்றவர்களாயும் விரும்பத்தக்க ஜனமாயும் இருப்பார்கள்.

7 மேலும் சம்பவிக்கப்போவது என்னவெனில், சிதறடிக்கப்பட்டிருக்கிற யூதர்களும் கிறிஸ்துவில் விசுவாசிக்கத் துவங்குவார்கள்; அவர்கள் தேசத்தின் மேற்பரப்பின் மீது ஏகமாய்க்கூடுவார்கள். கிறிஸ்துவிலே விசுவாசிக்கும் அநேகரும் விரும்பத்தக்க ஜனமாவார்கள்.

8 மேலும் சம்பவிக்கப்போவது என்னவெனில், கர்த்தராகிய தேவன் பூமியின் மீது தன் ஜனத்தைத் திரும்பச் சேர்ப்பதற்கு எல்லா தேசங்கள், இனங்கள் பாஷைகள் மற்றும் ஜனத்திற்குள்ளும் தன் கிரியையைத் தோற்றுவிப்பார்.

9 மேலும் கர்த்தராகிய தேவன், நீதியினால் எளிமையானோரை நியாயந்தீர்த்து, பூமியின் சாந்தகுணமுள்ளவர்களை நடுநிலையால் கடிந்து கொள்வார். மேலும் தன்வாயின் கோலால் பூமியை அடித்து, தன் உதடுகளின் சுவாசத்தால் துன்மார்க்கரைக் கொன்றுபோடுவார்.

10 ஏனெனில் கர்த்தராகிய தேவன், தன் ஜனத்திற்குள் ஒரு பெரிய பிரிவை வரப்பண்ணி, துன்மார்க்கரை அவர் அழிக்கும் காலம் விரைவில் வருகிறது. அவர் துன்மார்க்கரை நெருப்பால் அழிக்

கப்பண்ணினாலும் அவர் தன் ஜனத்தைக் காத்துக்கொள்வார்.

11 மேலும், நீதி அவரின் அரைக் கச்சையாகவும், சத்தியம் அவரின் இடைக்கச்சையாகவும் இருக்கும்.

12 மேலும் ஓனாய் செம்மரியாட்டுக் குட்டியுடன் வாசம்செய்யும். சிறுத்தைப்புலி வெள்ளாட்டுக்குட் டியுடனும், கன்றுடனும், பால சிங்கம், கொழுத்தகன்றுடனும் ஒருமித்துப் படுத்துக் கொள்ளும். ஒரு சிறுபிள்ளை அவைகளை நடத்திச் செல்லுவான்.

13 மேலும் பசுவும், கரடியும், மேயும். அவைகளின் குட்டிகள் ஒருமித்துப் படுத்திருக்கும்; சிங்கம், எருதுவைப்போல வைக்கோல் தின்னும்.

14 மேலும் பால் குடிக்குங்குழந்தை விரியன்பாம்பு வளையின் மேல் விளையாடும். பால் மறந்தபிள்ளை கட்டுவிரியன் புற்றிலே தன் கையை வைக்கும்.

15 என் பரிசுத்த பர்வதமெங்கும் அவைகள் தீங்குசெய்வதுமில்லை, கேடுசெய்வதுமில்லை. ஏனெனில் ஜலம் சமுத்திரத்தை மூடியிருப்பதைப்போல, பூமி கர்த்தரின் அறிவினால் நிரம்பியிருக்கும்.

16 ஆனபடியால், எல்லா தேசங்களின் காரியங்களும் தெரியப்படுத்தப்படும்; ஆம், அனைத்து காரியங்களும் மனுப்புத்திரருக்குத் தெரியப்படுத்தப்படும்.

17 வெளிப்படுத்தப்படாத ஒன்றும் அங்கே இரகசியமாக வைத்திருக்கப்படமாட்டாது. ஒளியிலே வெளியரங்கமாகாத அந்தகாரக் கிரியை அங்கே ஒன்றுமில்லை. பூமியின் மீது முத்திரையிடப்பட்டு கட்டவிழ்க்கப்படாதது ஒன்றும் இல்லை.

18 ஆகையால், மனுப்புத்திரருக்கு வெளிப்படுத்தப்பட்டிருந்த, எல்லாக் காரியங்களும் அந்த நாளிலே வெளிப்படுத்தப்படும். இனி ஒரு

போதும் மனுப்புத்திரர் இருதயங்களின் மீது சாத்தான் நீடிய காலத்திற்கு வல்லமை கொள்ளமாட்டான். மேலும் இப்பொழுது, என்பிரியமான சகோதரரே நான் என்வார்த்தைகளை முடித்துக்கொள்கிறேன்.

### அதிகாரம் 31

கிறிஸ்து ஏன் ஞானஸ்நானம் கொடுக்கப்பட்டார் என நெப்பி சொல்லுதல் — இரட்சிக்கப்பட, மனுஷர் கிறிஸ்துவைப் பின்பற்றி, பரிசுத்த ஆவியானவரைப் பெற்று, ஞானஸ்நானம் பெற்று, முடிவுபரியந்தமும் உறுதியாய் இருக்கவேண்டும்—மனந்திரும்புதலும், ஞானஸ்நானமுமே இருக்கமான நெருக்கமான பாதைக்கு வாசல்—ஞானஸ்நானத்திற்குப் பின்பு கற்பனைகளைக் கைக்கொள்ளுபவர்களே நிதிய ஜீவனை அடைதல். ஏறக்குறைய கி.மு. 559—545.

மேலும் என் பிரியமான சகோதரரே, இப்பொழுதும் நெப்பியாகிய நான் உங்களிடத்தில் சொல்லும் என் தீர்க்கதரிசனங்களை முடித்துக் கொள்கிறேன். நிச்சயமாக வரப்போகிறவைகள் என அறிந்ததான சிலவற்றைத் தவிர, மற்றவைகளை நான் எழுத முடியாது; என் சகோதரனாகிய யாக்கோபின் வார்த்தைகளிலும் சிலவற்றைத் தவிர எல்லாவற்றையும் எழுத இயலாது.

2 ஆகையால், கிறிஸ்துவின் உபதேசங்களைக் குறித்தும் சில வார்த்தைகளைப் பேசுவதைத் தவிர, நான் எழுதிய காரியங்கள் எனக்குப் போதுமானவைகளாக இருக்கின்றன; ஆதலால், என் தீர்க்கதரிசனங்களின் தெளிவின் படியே, நான் உங்களிடம் தெளிவாகப் பேசவேன்.

3 ஏனெனில், என் ஆத்துமா

தெளிவானவைகளில் பிரியமாயிருக்கிறது; இப்படியே கர்த்தராகிய தேவன், தம்முடைய மக்கள் மத்தியில் கிரியை செய்கிறார். கர்த்தராகிய தேவன் உணர்ந்து கொள்ளுவதற்குரிய ஒளியைத் தருகிறார்; அவர் மனுஷனுடைய பாஷையின்படியே அவர்களின் புரிந்துகொள்ளுவதின் தன்மைக்கேற்பப் பேசுகிறார்.

4 ஆகையால், உலகத்தின் பாவங்களை நீக்குகிறவராகிய தேவ ஆட்டுக்குட்டிக்கு ஞானஸ்நானம் கொடுக்க இருக்கிற தீர்க்கதரிசியைக், கர்த்தர் எனக்குக் காட்டியதைக் குறித்து உங்களிடத்தில் பேசினேன், என்பதை நீங்கள் நினைவு கூர வேண்டும் என விரும்புகிறேன்.

5 மேலும் இப்பொழுதும், தேவாட்டுக்குட்டியானவர் பரிசுத்தமாயிருந்தும், எல்லா நீதியையும் நிறைவேற்றும்படி, தண்ணீரில் ஞானஸ்நானம் பெறுவது, அவசியமாயிருக்குமெனில், பரிசுத்தமற்றவர்களாயிருக்கிற நாம், தண்ணீரில் ஞானஸ்நானம் பெறுவது எவ்வளவு முக்கியமானதாயிருக்கும்.

6 மேலும் இப்பொழுதும் என் பிரியமான சகோதரரே, தேவாட்டுக்குட்டியானவர் தண்ணீரினால் ஞானஸ்நானம் பெற்றதினால், எல்லா நீதியையும் நிறைவேற்றினாரா? என்று நான் உங்களைக் கேட்கிறேன்.

7 அவர் பரிசுத்தர் என்று நீங்கள் அறிந்திருக்கவில்லையா? அவர் பரிசுத்தராயிருந்த போதிலும், மாம்சத்தின்படியே பிதாவுக்கு முன்பாகத் தம்மைத் தாழ்த்தினார், என்பதை மனுப்புத்திரருக்குக் காண்பித்து, பிதாவினுடைய கற்பனைகளைக் கைக்கொண்டு கீழ்ப்படிந்திருப்பார் என்றும், அவருக்குச் சாட்சி கொடுக்கிறார்.

8 ஆகையால் அவர் தண்ணீரில் ஞானஸ்நானம் பெற்றவுடன் பரி

சுத்த ஆவியானவர் புறாவின் வடிவிலே அவர் மேல் இறங்கினார்.

9 மேலும், இது வழியின் இடுக்கத்தையும், வாசலின் நெருக்கத்தையும் மனுப்புத்திரருக்கு மறுபடியும் காண்பிப்பதாய் இருக்கிறது; அவர்கள் இதில் பிரவேசிக்கவேண்டுமென்று, அவர்கள் முன்பாக அவர் எடுத்துக்காட்டாக விளங்குகிறார்.

10 மேலும் அவர் மனுப்புத்திரரை நோக்கி; என்னைப் பின்பற்றுங்கள் என்றார். ஆகையால் என் பிரியமான சகோதரரே, பிதாவின் கற்பனைகளைக் கைக்கொள்ள சித்தமுடையவர்களாயிராமல், நாம் இயேசுவைப் பின்பற்ற முடியுமா?

11 மேலும் பிதா சொன்னதாவது: மனந்திரும்புங்கள், மனந்திரும்புங்கள், என் நேசகுமாரனின் நாமத்தினாலே ஞானஸ்நானம் பெற்றுக் கொள்ளுங்கள்.

12 மேலும் குமாரனின் சத்தம் எனக்கு உண்டாகிச் சொன்னதாவது: என் நாமத்தினால் ஞானஸ்நானம் பெற்றுக்கொள்பவன் எவனோ, அவனுக்கும் என்னைப் போலவே பிதா பரிசுத்த ஆவியானவரை அளிப்பார்; ஆகையால் என்னைப் பின்பற்றி, நான் செய்ததாக நீங்கள் கண்ட காரியங்களைச் செய்யுங்கள்.

13 ஆகையால், என் பிரியமான சகோதரரே, உங்களுடைய பாவங்களிலிருந்து மனந்திரும்பி, உங்களின் கர்த்தரும் இரட்சகருமானவரின் வார்த்தைகளின்படியே அவரைப் பின்பற்றி, தண்ணீருக்குள் மூழ்கிப் பெறும் ஞானஸ்நானத்தினாலே கிறிஸ்துவினுடைய நாமத்தை தங்கள் மீது எடுத்துக்கொள்ள மனதுள்ளவர்களாய் இருக்கிறீர்கள் என பிதாவுக்குச் சாட்சியளித்து, தேவ சமூகத்தில், உள்ளத்தின் முழுநோக்கத்தோடும் மாய்மாலம் புரியாமலும், வஞ்சிக்காமலும் போலியற்ற விருப்பத்தோடும் இருந்து குமார

னைப் பின்பற்றுவீர்களானால் இதோ, பரிசுத்த ஆவியானவரைப் பெறுவீர்கள் என்று அறிந்திருக்கிறேன். அதன் பின்பு, அக்கினியாலும் பரிசுத்த ஆவியானவராலும் ஞானஸ்நானம் வரும். பிறகு நீங்கள் தூதர்களின் பாஷைகளைப்பேசி, இஸ்ரவேலின் பரிசுத்தருக்கு துதி களை எழுப்பமுடியும்.

14 ஆனாலும் இதோ, என் பிரியமான சகோதரரே, குமாரனுடைய வார்த்தை இவ்விதமாய் எனக்கு உண்டாகிச் சொன்னதாவது; உங்கள் பாவங்களிலிருந்து மனந்திரும்பி, தண்ணீரில் ஞானஸ்நானம் மூலமாக என்னுடைய கற்பனைகளைக் கைக்கொள்ளச் சித்தமாயிருக்கிறீர்கள் என்று பிதாவுக்குச் சாட்சி கொடுத்து, பரிசுத்த ஆவியானவராலும், அக்கினியாலும் ஞானஸ்நானத்தைப் பெற்றுக் கொண்டு, தேவதூதர்களின் பாஷையாகிய, புதிய பாஷையினால் பேசமுடிந்த பின்பு என்னை மறுதலிப்பீர்களானால், நீங்கள் என்னை அறியாமலிருந்திருப்பதே உங்களுக்கு நலமாயிருந்திருக்கும்.

15 பிதாவிடமிருந்து சத்தம் எனக்கு உண்டாகிச் சொன்னதாவது; எனக்குப் பிரியமானவரின் வார்த்தைகள் சத்தியமும், உண்மையுமானவை. முடிவு பரியந்தமும் நிலை நிற்பவனே இரட்சிக்கப்படுவான்.

16 மேலும் இப்பொழுதும் என் பிரியமான சகோதரரே, ஒருவன் முடிவு பரியந்தமும், ஜீவனுள்ள தேவனின் குமாரன் வகுத்த எடுத்துக்காட்டைப் பின்பற்றி நிலைத்திராவிட்டால், அவன் இரட்சிக்கப்படமாட்டான் என்பதை இதனால் அறிவேன்.

17 ஆகையால், உங்களுடைய கர்த்தரும், மீட்பருமானவர் செய்யப் போகிறவைகளாக நான் கண்டு உங்

களுக்குச் சொன்ன காரியங்களையே செய்யுங்கள்; நீங்கள் எந்த வாசலின் வழியாகப் பிரவேசிக்க வேண்டும் என்பதை நீங்கள் அறிந்துகொள்ளும்படிக்கே, இவைகள் எனக்குக் காட்டப்பட்டு உள்ளன; நீங்கள் பிரவேசிக்க வேண்டிய வாசல், மனந்திரும்புதலும், தண்ணீரினால் பெறுகிற ஞானஸ்நானமுமாயிருக்கிறது. அதன் பின்னர் உங்கள் பாவமன்னிப்பு அக்கினியினாலும், பரிசுத்த ஆவியினவராலும் வருவதாயிருக்கிறது.

18 பிறகு நீங்கள் நித்திய ஜீவனுக்கு அழைத்துச் செல்லும், நெருக்கமும், இடுக்கமுமான வழியில் இருப்பீர்கள்; ஆம், நீங்கள் இந்த வாசலின் வழியாக உட்பிரவேசித்திருக்கிறீர்கள். பிதா, குமாரன் ஆகியோரின் கற்பனைகளின்படியே நீங்கள் செய்திருக்கிறீர்கள்; நீங்கள் இந்த வழியின் மூலமாகப் பிரவேசிப்பீர்களானால், பெற்றுக்கொள்வீர்கள் என்று அவர் செய்த வாக்குத்தத்தம் நிறைவேறும்படியாக, பிதாவையும், குமாரனையும் சாட்சி கொடுக்கிற, பரிசுத்த ஆவியானவரையும் நீங்கள் பெற்றுக்கொண்டீர்கள்.

19 மேலும் இப்பொழுதும் என் பிரியமான சகோதரரே, நீங்கள் நெருக்கமும், இடுக்கமுமான வழியில் வந்து சேர்ந்த பின்பு, எல்லாம் முற்றுப்பெற்றதா? என்று உங்களை கேட்கிறேன். இதோ, அப்படியல்ல என்று நான் உங்களுக்குச் சொல்லுகிறேன்; கிறிஸ்துவின் வார்த்தையினாலே அவரிலே உண்டான அசைக்க முடியாத விசுவாசத்தினாலும், இரட்சிக்க வல்லமையுடையவருடைய நற்குணங்களில் முழுமையாய் சார்ந்திருந்தாலுமேயன்றி, இதுவரைக்கும் வராமல் போயிருப்போம்.

20 ஆகையால், கிறிஸ்துவில் திட

நம்பிக்கையாய், பூரணமான நம்பிக்கையின் பிரகாசத்தோடும், தேவனிடத்திலும், எல்லா மனிதரிடத்திலும் அன்போடும், நீங்கள் முன்னேறிச் செல்ல வேண்டும். அதனால் நீங்கள் கிறிஸ்துவின் வார்த்தைகளை உண்டுகளித்து, முடிவு பரிபந்தம் நிலை நின்று முன்னேறிச் செல்வீர்களானால், இதோ நீங்கள் நித்திய ஜீவனைப் பெறுவீர்கள் என பிதா உரைக்கிறார்.

21 மேலும் இப்பொழுதும் என் பிரியமான சகோதரரே, இதுவே வழி; இதைத்தவிர வானத்தின் கீழே, தேவனுடைய இராஜ்ஜியத்தில் மனுஷன் இரட்சிக்கப்படும்படிக்கு வேறெந்த வழியோ, நாமமோ கொடுக்கப்படவில்லை. மேலும் இதோ, இப்பொழுதும், இதுவே கிறிஸ்துவின் உபதேசமாயும், சதாகாலங்களிலும் என்றென்றாமாயிருக்கிற ஒரே தேவனான, பிதா, குமாரன், பரிசுத்த ஆவியானவர் ஆகியோருடைய ஒரே சத்தியமான உபதேசமுமாயிருக்கிறது. ஆமென்.

### அதிகாரம் 32

*பரிசுத்த ஆவியானவரின் வல்லமையினாலே தேவதூதர் பேசுதல் — மனுஷர் ஜெபித்து, தங்களுக்கென ஞானத்தைப் பரிசுத்த ஆவியானவரிடத்திலிருந்து பெறுதல். ஏறக்குறைய கி.மு. 559-545.*

மேலும் இதோ, இப்பொழுதும் என் பிரியமான சகோதரரே, இந்த வழியாய் உட்பிரவேசித்த பின்பு என்ன செய்யவேண்டும், என்பதைக் குறித்து, உங்கள் இருதயங்களில் சற்று சிந்திக்கிறீர்கள் என நான் எண்ணுகிறேன். ஆனாலும், இதோ, ஏன் இந்தக் காரியங்களை உங்கள் இருதயங்களில் சிந்திக்கிறீர்கள்?

2 பரிசுத்த ஆவியானவரைப் பெற

றுக்கொண்ட பின்பு, நீங்கள் தூதர்களின் பாஷையில் பேசக்கூடும் என்று நான் உங்களுக்குச் சொன்னதை நீங்கள் நினைவுகூரவில்லையா? மேலும் இப்பொழுதும், பரிசுத்தாவியானவர் அல்லாமல் நீங்கள் தூதர்களின் பாஷையை எப்படிப் பேசக்கூடும்?

3 தூதர்கள் பரிசுத்த ஆவியானவர் வல்லமையினால் பேசுகிறார்கள்; ஆகையால் அவர்கள் கிறிஸ்துவின் வார்த்தைகளைப் பேசுகிறார்கள். ஆகிலும் நான் உங்களுக்குச் சொல்லுகிறேன்; கிறிஸ்துவின் வார்த்தைகளின் மீது உண்டுகளியுங்கள்; ஏனெனில் இதோ நீங்கள் செய்ய வேண்டிய காரியங்கள் அனைத்தையும் கிறிஸ்துவின் வார்த்தைகள் உங்களுக்குத் தெரிவிக்கும்.

4 ஆகையால், இப்பொழுதும் நான் இந்த வார்த்தைகளைப் பேசிய பின்பும், அவைகளை நீங்கள் உணர்ந்துகொள்ள முடியவில்லையெனில், அது நீங்கள் கேட்காமலும், நீங்கள் தட்டாமலும் இருப்பதின் நிமித்தமே; ஆகையால் நீங்கள் வெளிச்சத்திற்குக் கொண்டுவரப்படாமல், இருளிலேயே அழிந்து போவீர்கள்.

5 ஏனெனில் இதோ, நீங்கள் இந்த வழியாய் உட்பிரவேசித்து, பரிசுத்த ஆவியானவரைப் பெற்றுக் கொண்டால், அது நீங்கள் செய்ய வேண்டிய சகல காரியங்களையும் உங்களுக்குக் காண்பிக்கும் என்று மறுபடியும் நான் உங்களுக்குச் சொல்லுகிறேன்.

6 இதோ, இதுவே கிறிஸ்துவின் உபதேசமாயிருக்கிறது; அவர் தம்மை மாம்சத்தில் உங்களுக்கு வெளிப்படுத்துமளவும், வேறெந்த உபதேசமும் கொடுக்கப்படமாட்டாது. மேலும் அவர் தம்மை மாம்சத்தில் உங்களுக்கு வெளிப்படுத்திக் காட்டும் பொழுது, அவர் உங்க

ளுக்குச் சொல்லும் காரியங்களை நீங்கள் ஆசரிப்பீர்களாக.

7 மேலும் இப்பொழுதும், நெப்பியாகிய நான் இதற்கு மேலும் சொல்ல முடியாது; என் உச்சரிப்பை ஆவியானவர் தடுக்கிறார்; நான் மனுஷர்களுடைய அவிசவாசம், துன்மார்க்கம், அறியாமை, வணங்காக்கழுத்து ஆகியவைகளின் நிமித்தம் துக்கிக்கும்படி விடப்பட்டிருக்கிறேன்; ஏனெனில் அவர்கள் அறிவைத் தேடாமலும்; அது அவர்களுக்குத் தெளிவாகக் கொடுக்கப்பட்டபோதும், எவ்வளவு எளிமையான வார்த்தையாய் இருக்கக்கூடுமோ அவ்வளவாய் இருந்த பொழுதும், அவர்கள் சிறந்த அறிவை உணர்ந்துகொள்ளார்.

8 மேலும் இப்பொழுதும், என் பிரியமான சகோதரரே, நீங்கள் உங்கள் இருதயங்களில் இன்னும் சிந்திக்கிறீர்கள் என்பதை நான் உணர்கிறேன்; நான் இந்தக் காரியத்தைக் குறித்துப் பேச சஞ்சலப்படுகிறேன். ஜெபிக்கும்படி மனுஷனுக்குப் போதிக்கும் ஆவியானவருக்கு நீங்கள் செவிகொடுப்பீர்களெனில், நீங்கள் ஜெபிக்க வேண்டும், என்பதைத் தெரிந்துகொள்ளுவீர்கள். ஏனெனில் அசுத்த ஆவி, ஜெபிக்கும்படி மனிதனுக்குப் போதிப்பதில்லை; அவன் ஜெபிக்கக்கூடாதெனப் போதிக்கிறது.

9 ஆனால் இதோ, நீங்கள் சோர்ந்துபோகாமல் எப்பொழுதும் ஜெபிக்கவேண்டும் என்றும், கிறிஸ்துவின் நாமத்தில் பிதாவினிடத்தில் நீங்கள் முதற்கண் ஜெபித்தாலொழிய, கர்த்தருக்கு எந்தக் காரியத்தையும் செய்யக்கூடாது, என்றும் உங்களுக்கு நான் சொல்லுகிறேன். ஏனெனில் உங்களின் கிரியை உங்கள் ஆத்தம் நலனுக்கேதுவாக இருக்கும்படிக்கு, அவர் பரிசுத்தமாக்குவார்.

### அதிகாரம் 33

நெப்பியின் வார்த்தைகள் உண்மையானவை—அவை கிறிஸ்துவைக் குறித்து சாட்சி பகர்தல்—கிறிஸ்துவின் வார்த்தையில் விசுவாசிக்கிறவர்கள், நெப்பியின் வார்த்தைகளையும் விசுவாசிப்பார்கள்—நியாயவிசாரணைக்கூண்டு முன்பாக அது சாட்சியாக நிற்கும். ஏறக்குறைய கி.மு. 559-545.

மேலும், இப்பொழுதும் நெப்பியாகிய நான், என் மக்கள் மத்தியில் போதிக்கப்பட்ட எல்லாக் காரியங்களையும் எழுத முடியாது; பேசுவதைப் போல, எழுதுவதில் நான் வல்லமை படைத்தவனுமல்ல; ஏனெனில் பரிசுத்த ஆவியானவரின் வல்லமையினால் ஒருவன் பேசும் பொழுது, பரிசுத்த ஆவியானவரின் வல்லமை, அதை மனுப்புத்திரரின் இருதயங்களுக்குள் கொண்டு செல்லுகிறது.

2 ஆனாலும் இதோ, பரிசுத்த ஆவிக்கு இடமில்லாமற்போகும்மட்டும், அதற்கு எதிராகத் தங்கள் இருதயங்களைக் கடினப்படுத்தப்படும் அநேகர் இருக்கிறார்கள். ஆகையால் எழுதப்பட்டிருக்கிற அநேக காரியங்களை அவர்கள் புறம்பே தள்ளி, அவைகளை பிரயோஜனமற்றவைகளாய் எண்ணுகிறார்கள்.

3 எழுதியவைகள், நெப்பியாகிய என்னால் எழுதப்பட்டவையே. நான் அதை குறிப்பாக என் மக்களுக்கு மிகவும் மதிப்பு வாய்ந்தவைகளெனக் கருதுகிறேன்; ஏனென்றால், நான் அவர்களுக்காக நித்தமும் பகலில் ஜெபித்து, அவர்கள் நிமித்தம், என் கண்ணீர் இரவு நேரத்தில் என் தலையணையை நனைக்கிறது; நான் விசுவாசத்தோடு என் பிதாவை நோக்கிக் கூக்குரலிடுகிறேன்; அவர்

என் கூக்குரலைக் கேட்பார் என நான் அறிந்திருக்கிறேன்.

4 மேலும் கர்த்தராகிய தேவன், என் ஜெபங்களை என் மக்களின் பிரயோஜனத்திற்காக அற்பணிப்பார் என நான் அறிந்திருக்கிறேன்; மேலும் நான் பெலவீனத்தில் எழுதிய காரியங்கள், அவர்களுக்காகப் பெலனுடையவைகளுக்கப்படும்; அது அவர்களை நன்மை செய்யும் படி தூண்டுகிறது; அது அவர்கள் பிதாக்களைக் குறித்து அவர்களுக்குத் தெரிவிக்கிறது. அது இயேசுவைக் குறித்துப் பேசி, அவரில் விசுவாசமாயிருக்க உணர்த்தி, முடிவு பரியந்தம் நிலைத்து நிற்கச் செய்கிறது; இதுவே நித்திய ஜீவன்.

5 மேலும், அது தெளிவான சத்தியத்தின்படியே, பாவத்திற்கு எதிராகக் கடினமாய்ப் பேசுகிறது; ஆகையால் ஒருவன் பிசாசின் ஆவியுடையவனாய் இருந்தாலொழிய, நான் எழுதிய வார்த்தைகளைக் குறித்துக் கோபம் கொள்ளான்.

6 நான் தெளிவானவைகளில் மகிமை பாராட்டுகிறேன்; நான் சத்தியத்தில் மகிமை பாராட்டுகிறேன்; என் இயேசு பாதாளத்திலிருந்து என் ஆத்துமாவை மீட்டுக் கொண்டதினிமித்தம் அவரில் மகிமைப்பாராட்டுகிறேன்.

7 நான் என் மக்களிடத்தில் தயாளத்துவம் கொண்டவனாயிருக்கிறேன்; அவருடைய நியாயாசனத்திலே, அநேக ஆத்துமாக்களைக் கறையற்றவர்களாகச் சந்திப்பேன் என கிறிஸ்துவில் நம்பிக்கையுடையவனாயிருக்கிறேன்.

8 நான் யூதரிடத்திலும் தயாளத்துவம் கொண்டவனாய் இருக்கிறேன்; அவர்களிலிருந்து நான் வந்தேன் என நான் பொருள் கொள்வதின் நிமித்தம் நான் யூதன் என்கிறேன்.

9 புறஜாதிகளிடத்திலும் நான் தயாளத்துவம் உடையவனாய் இருக்கிறேன்; ஆனாலும் இதோ, அவர்கள் கிறிஸ்துவோடு ஒப்புரவாகி, இடுக்கமான வாசல் வழியாய்ப் பிரவேசித்து, ஜீவனைப் பெறும்படியாய் அழைத்துச் செல்லுகிற நெருக்கமான வழியிலே நடந்து, சோதனையின் காலம் முடியுமளவும் அந்த வழியிலே தொடர்ந்து நடந்தாலொழிய, இவர்கள் ஒருவர் மீதும் நான் நம்பிக்கை கொள்வதில்லை.

10 மேலும் இப்பொழுதும் என் பிரியமான சகோதரரே, யூதர்களே, பூமியின் கடையாந்திரங்களே, இந்த வார்த்தைகளுக்குச் செவிகொடுத்து, கிறிஸ்துவை விசுவாசியுங்கள்; நீங்கள் இந்த வார்த்தைகளை விசுவாசியாவிட்டால் கிறிஸ்துவை விசுவாசியுங்கள்; மேலும் நீங்கள் கிறிஸ்துவை விசுவாசித்தால், இந்த வார்த்தைகளை விசுவாசிப்பீர்கள்; ஏனெனில் அவைகள் கிறிஸ்துவின் வார்த்தைகளாயிருக்கின்றன; அவர் அவைகளை எனக்குத் தந்தார்; நன்மையானவைகளைச் செய்யவேண்டும் என அவைகள் மனுஷர் யாவருக்கும் போதிக்கின்றன.

11 அவைகள் கிறிஸ்துவின் வார்த்தைகளாயிராவிட்டால், நீங்களே நிதானித்துப் பாருங்கள். ஏனெனில் கடைசி நாளிலே, அவைகள் தம்முடைய வார்த்தைகளேன, கிறிஸ்துவல்லமையோடும், மகத்துவமான மகிமையோடும், உங்களுக்குக் காண்பிப்பார்; அவருடைய நியாயவிசாரணைக் கூண்டுக்கு முன்பாக, நீங்களும், நானும் முகமுகமாய் நிற்போம்; என்னிடம் பெலவீனங்கள் இருப்பினும், நான் இவைகளை எழுதும்படி அவரால் கட்டளையிடப்பட்டிருந்தேன் என்பதை நீங்கள் அறிந்து கொள்வீர்கள்.

12 எல்லோருமாக இல்லாவிட்டாலும், நம்மில் அநேகர், பெரிதும், கடைசியுமான அந்த நாளிலே, அவ



ருடைய இராஜ்யத்தில் இரட்சிக்கப் படவேண்டும் என நான் பிதாவை, கிறிஸ்துவின் நாமத்தினாலே வேண்டிக்கொள்கிறேன்.

13 மேலும் இப்பொழுதும் என் பிரியமான சகோதரரே, இஸ்ரவேல் வம்சத்தாரே, பூமியின் கடையாந்திரங்களே, தூளியிலிருந்து கூக்குரலிடுகிறவனின் சத்தத்தைப்போல, நான் உங்களுடனே பேசுகிறேன்; பெரிதான அந்த நாள் வரும்வரைக்கும் விடைபெற்றுக்கொள்கிறேன்.

14 மேலும் இதோ, தேவனுடைய இந்த நன்மையில் பங்கு கொள்ளாமலும், யூதர்களின் வார்த்தைகளையும், என்னுடைய வார்த்தைகளையும்,

தேவாட்டுக்குட்டியின் வாயிலிருந்து புறப்படும் வார்த்தைகளையும், மதியாமலுமிருக்கிறவர்களிடமிருந்து நித்தியமாய் விடைபெற்றுக்கொள்கிறேன்; ஏனெனில் இந்த வார்த்தைகள், உங்களைக் கடைசிநாளிலே குற்றவாளிகளெனத் தீர்க்கும்.

15 ஏனெனில், நான் பூமியில் முத்திரையிடுகிறவைகள் எவைகளோ, அவைகள் உங்களுக்கு எதிராக, நியாயத் தீர்ப்பின் கூண்டிலே கொண்டு வரப்படும்; கர்த்தர் எனக்கு இவ்விதமாய்க் கட்டளையிட்டிருக்கிறார்; நான் கீழ்ப்படிய வேண்டும். ஆமென்.

## யாக்கோபின் புத்தகம்

நெப்பியின் சகோதரன்

தன் சகோதரர்களுக்கு அவன் பிரசங்கித்த வார்த்தைகள். அவன் கிறிஸ்துவின் உபதேசத்தைக் கவிழ்க்கத் தேடின மனுஷனை தாறுமாறாக்குதல். நெப்பியின் ஜனங்களுடைய வரலாற்றைக் குறித்துச் சில வார்த்தைகள்.

அதிகாரம் 1

கிறிஸ்துவிலே விசுவாசிக்கவும் அவரின் கட்டளைகளைக் கைக்கொள்ளவும், மனுஷருக்கு உணர்த்தும்படி யாக்கோபும், யோசேப்பும் பிரயாசப்படுதல்—நெப்பி மரித்தல்—நெப்பியர்கள் மத்தியில் துன்மார்க்கம் பரவுதல். ஏறக்குறைய கி.மு. 544—421.

இதோ, ஆனபடியால் எருசலேமை விட்டுலேகி வந்த காலத்திலிருந்து ஐம்பத்தைந்து வருஷங்கள் கழிந்தாகிவிட்டது. ஆகையால், இந்த காரியங்கள் பதிக்கப்பட்டிருக்கின்ற சிறிய தகடுகளைக் குறித்த

ஒரு கட்டளையை, யாக்கோபாகிய எனக்கு நெப்பி கொடுத்தான்.

2 மேலும் அவன் மிகவும் அருமையானவை என நான் எண்ணிய காரியங்களில் சிலவற்றை இந்தத் தகடுகளின் மீது நான் எழுதவேண்டும் என்றும்; நெப்பியின் ஜனம் என்று அழைக்கப்படுகிற இந்த ஜனத்தைப்பற்றிய வரலாற்றில் அதிகமானவற்றை எழுதக்கூடாது என்றும் ஒரு கட்டளையை அவன் யாக்கோபாகிய எனக்குக் கொடுத்தான்.

3 ஏனெனில் தன் ஜனத்தின் வரலாறு தன்னுடைய மற்ற தகடுகளின் மீது பதிக்கப்படவேண்டுமென்றும், நான் இந்தத் தகடுகளைப் பாதுகாத்து, தலைமுறை தலைமுறைதோ

றும் என் சந்ததிக்கு அவைகளை ஒப்படைக்க வேண்டுமென்றும்,

4 பரிசுதத்தமான பிரசங்கங்களோ, சிறப்பான வெளிப்பாடுகளோ, தீர்க்கதரிசனங்களோ இருந்ததேயானால் நான் இந்தத் தகடுகளின் மீது அவைகளின் முக்கியமானவைகளை பதிக்கவும் கிறிஸ்துவின் நிமித்தமும், எங்கள் ஜனங்களின் நிமித்தமும், அவைகளில் எவ்வளவு முடியுமோ, அவ்வளவு இயன்றவரை எழுதவும் வேண்டும் என்றும் சொன்னான்.

5 விசுவாசத்தினாலும் மிகுந்த ஆவலின் நிமித்தமும், எங்கள் ஜனங்களைக் குறித்து, அவர்களுக்குள்ளே என்னென்ன காரியங்கள் சம்பவிக்கும் என்று எங்களுக்கு மெய்யாகவே வெளிப்படுத்தப்பட்டிருந்தது.

6 மேலும் அநேக வெளிப்பாடுகளையும், அதிக தீர்க்கதரிசனத்தின் ஆவியையும் நாங்கள் பெற்றிருந்தோம். ஆகவே கிறிஸ்துவைப் பற்றியும், வரப்போகிற அவருடைய இராஜ்யத்தைப் பற்றியும் நாங்கள் அறிந்திருந்தோம்.

7 ஆகையால் கிறிஸ்து அண்டையில் வந்து, தேவனுடைய நன்மையைப் புசிக்கத்தக்கதாக எங்கள் ஜனங்களை உணர்த்தவும், அவர்கள் அவருடைய இளைப்பாறுதலினுள் பிரவேசிக்கவும், சோதனை நாட்களில் வனாந்திரத்தில் இஸ்ரவேலின் பிள்ளைகள் இருந்தபோது, கோபமூட்டினதுபோல், அவர் இவர்களையும், பிரவேசிக்கக்கூடாது என்று எந்த வகையிலும் தம் உக்கிரத்திலே அவர் ஆணையிடாதபடிக்கு அவர்கள் மத்தியில் கருத்தாய்ப் பணிபுரிந்தோம்.

8 ஆகையால், தேவனுக்கு எதிராய்க் கலகம் செய்யாமல், அவரை கோபமூட்டாமல் கிறிஸ்துவிலே விசுவாசித்து அவரின் மரணத்தை

எண்ணி, அவரின் சிலுவையின் பாடனுபவித்து, உலகத்தினுடைய தூஷிப்பை சகித்திருக்கவேண்டும் என்று எல்லா மனுஷரையும் நாங்கள் உணர்த்த இயலும் பொருட்டு தேவனிடத்தில் வேண்டிக் கொள்ளுகிறோம். ஆகையால் யாக்கோபாகிய நாள் என் சகோதரனாகிய நெப்பியின் கட்டளையை நிறைவேற்ற அதை என்மீது எடுத்துக் கொள்கிறேன்.

9 நெப்பி பூரணவயதடைந்து, தான் சீக்கிரம் மரிக்க நேரிடும் எனக்கண்டான். ஆகையால், அவன் இராஜாக்களின் ஆளுகைகளின்படியே இப்பொழுது தன் ஜனத்தின் மீது ஒரு மனுஷனை, இராஜாவாகவும் அதிகாரியாகவும், அபிஷேகம் பண்ணினான்.

10 நெப்பி ஜனங்களுக்குச் சிறந்த காவலனாய் இருந்தபடியாலும் அவர்களின் பாதுகாப்பிற்காக, லாபானின் பட்டயத்தை உபயோகித்ததாலும், அவர்களின் நலனுக்காக தன் எல்லா நாட்களிலும் உழைத்ததாலும், அவர்கள் அவனை மிகவும் நேசித்தார்கள்—

11 ஆதலால், அவன் பெயரை, நினைவுக்கூர்தலுக்காக வைத்துக் கொள்ள ஜனங்கள் ஆவலுள்ளவர்களாயிருந்தார்கள். இராஜாக்களின் ஆளுகைகளின்படி, அவன் ஸ்தானத்திலே ஆளுகை செய்கிற எவரும் ஜனங்களால் இரண்டாம் நெப்பி, மூன்றாம் நெப்பி என்றபடி அழைக்கப்பட்டார்கள். அவர்களின் பெயர் என்னவாய் இருந்தாலும் அவ்வாறே ஜனங்களால் அழைக்கப்பட்டார்கள்.

12 மேலும் ஆனபடியால், நெப்பி மரித்தான்.

13 இப்பொழுது லாமானியர் அல்லாத ஜனங்கள் நெப்பியர்களாய் இருந்தார்கள். ஆயினும், அவர்கள் நெப்பியர்கள், யாக்கோபினர், யோசேப்பினர், சோரோமியர்

லாமானியர், லெழுவேலியர் மற்றும் இஸ்மவேலர் என அழைக்கப்பட்டனர்.

14 ஆனாலும் யாக்கோபாகிய நான், இனிமேல் அவர்களை இந்த நாமங்களினால் வேறுபடுத்தாமல், நெப்பியின் ஜனத்தை அழிக்கத் தேடுகிறவர்களை லாமானியர்கள் என்றும், நெப்பியனிடத்தில் நட்பாய் இருப்பவர்களை நெப்பியர்கள் அல்லது நெப்பியின் ஜனம் என்றும், நான் இராஜாக்களின் ஆளுகைக்குத்தக்கதாக அழைப்பேன்.

15 மேலும் இப்பொழுது ஆனபடியால் நெப்பியின் ஜனங்கள் இரண்டாம் இராஜாவின் ஆளுகையின் கீழ் தங்கள் இருதயங்களைக் கடினமாக்கத் தொடங்கி, பழங்காலத்து தாவீதைப் போலவும், அவன் குமாரனாகிய சாலமோனைப் போலவும் அநேக மனைவிகளையும், மறுமனையாட்டிகளையும் விரும்பி, துன்மார்க்கப் பழக்கங்களிலே சற்றே தங்களை உட்படுத்தினார்கள்.

16 ஆம், அவர்கள் அதிக பொன்னையும், வெள்ளியையும், தேட ஆரம்பித்து பெருமையிலும் தங்களைச் சற்றே உயர்த்தினார்கள்.

17 ஆகவே, யாக்கோபாகிய நான், தேவனிடத்திலிருந்து என்னுடைய அழைப்பை பெற்றபிறகே அவர்களுக்கு ஆலயத்தில் போதித்து இந்த வார்த்தைகளை அவர்களுக்குக் கொடுத்தேன்.

18 ஏனெனில், யாக்கோபாகிய நானும், யோசேப்பாகிய என் சகோதரனும், நெப்பியின் கரத்தால், இந்த ஜனத்தின் போதகர்களாயும், ஆசாரியர்களாயும் பிரதிஷ்டை செய்யப்பட்டிருந்தோம்.

19 மேலும் சகல கருத்தோடும், தேவனுடைய வார்த்தையை ஜனங்களுக்குப் போதிக்கவில்லையெனில் ஜனங்களின் பாவங்களை எங்களின் சொந்த சிரசுகளின் மீது

சுமப்பவர்களாகவும், எங்களின் மீது சுமையை தரித்துக் கொள்ளவும் பொறுப்பாளிகளாய் இருந்து தேவனிடத்தில் எங்கள் ஸ்தானத்தை நிறைவேற்றினோம். ஆதலால் சகல ஊக்கத்தோடு, ஊழியம் செய்வதினிமித்தம் அவர்களின் இரத்தம் எங்கள் வஸ்திரங்கள் மீது படியாது. இல்லையெனில் அவர்களின் இரத்தம் எங்கள் வஸ்திரம் மீது படிந்து, நாங்கள் கடைசி நாளிலே கறை திறையற்றவர்களாகக் காணப்படமாட்டோம்.

## அதிகாரம் 2

யாக்கோபு ஐஸ்வரியத்தின்மீது ஆசை, பெருமை மற்றும் கற்பின்மையை இடித்துரைத்தல்—தன் உடன்சார்ந்தோருக்கு உதவ மனுஷர் ஐஸ்வரியத்தைத் தேடவேண்டும்—அதிகாரப்பூர்வமற்ற பன்மையான விவாகத்தை யாக்கோபு கண்டித்தல்—பெண்களின் கற்பொழுக்கத்தில் கர்த்தர் களிகூருதல். ஏறக்குறைய கி.மு. 544-421.

நெப்பியின் மரணத்திற்குப் பிற்பாடு, நெப்பியின் ஜனங்களுக்கு நெப்பியின் சகோதரனாகிய யாக்கோபு பேசிய வார்த்தைகளாவன:

2 இப்பொழுதும், என் அன்பான சகோதரரே, யாக்கோபாகிய நான், தேவனுக்குக் கீழ் எனக்குள்ள பொறுப்பின்படியே, தெளிந்தபுத்தியுடன் என் ஸ்தானத்தை நிறைவேற்றவும் உங்கள் பாவங்களிலிருந்து என் வஸ்திரத்தை நீக்கவும் இந்நாளில் நான் உங்களிடத்தில் தேவனுடைய வார்த்தையை அறிவிக்கவுமே, ஆலயத்திற்குள் வருகிறேன்.

3 மேலும் நான் இதுகாலம் வரைக்கும், என் அழைப்பின் ஸ்தானத்திலே கருத்துள்ளவனாய் இருந்திருக்கிறேன் என்பதை நீங்களே

அறிவீர்கள். ஆனால் நான் இதுகாலம் இருந்ததை விட உங்கள் ஆத்துமாக்களின் நல்வாழ்வுக்காக அதிக ஆவலோடும், அக்கறையோடும் இந்நாளிலே பாரப்படுகிறேன்.

4 ஏனெனில் இதோ, இதுவரைக்கும் நான் உங்களுக்குக் கொடுத்த கர்ந்தருடைய வார்த்தையின்படியே நீங்கள் கீழ்ப்படிந்திருக்கிறீர்கள்.

5 ஆனால் இதோ, நீங்கள் எனக்குச் செவிசாயுங்கள். வானம் மற்றும் பூமியின் சர்வவல்ல சிருஷ்டிகரின் சகாயம் மூலம் உங்களின் சிந்தனைகளைக் குறித்தும், ஆம், தேவனுக்கு அருவருப்பாயும், எனக்கு மிகவும் அருவருப்பாயும் தென்படுகிற பாவத்தில் நீங்கள் எவ்விதமாய் ஈடுபடுகிறீர்கள் என்பதைக் குறித்தும் நான் உங்களுக்குச் சொல்ல முடியும் என்பதை அறியுங்கள்.

6 உங்களின் இருதயங்களின் துள் மார்க்கத்தைக் குறித்து உங்களுக்கு நான் சாட்சிபகரவேண்டியிருக்கிறதே, ஆம், அது என் ஆத்துமாவை சஞ்சலப்படுத்தி, என்னை உண்டாக்கினவரின் சமூகத்தின் முன்பாக என்னை அவமானத்தால் ஒடுங்கச் செய்கிறது.

7 மேலும் உங்கள் மனைவிகள் பிள்ளைகளுக்கு முன்பாக உங்களைக் குறித்துச் சொல்வதில் அதிக தைரியத்தை உபயோகிப்பது அவசியமானதால், அது என்னை சஞ்சலப்படுத்துகிறது. அவர்களில் அனேகரின் உணர்ச்சிகள் மிகவும் இளகியதும் கற்புள்ளதுமே தேவனுக்கு முன்பாக மிருதுவானதுமாயும் இருக்கிறது. இந்த காரியம் தேவனுக்குப் பிரியமானதாய் இருக்கிறது.

8 மேலும் காயப்பட்ட ஆத்துமாவை சுகப்படுத்துகிற வார்த்தையான ஆம், பிரியமான தேவனுடைய வார்த்தையை கேட்க அவர்கள்

இங்கே வந்திருக்கிறார்கள் என நான் எண்ணுகிறேன்.

9 ஆதலால், அவர்களின் காயங்களை ஆற்றாமல், சுகப்படுத்தாமல், ஏற்கனவே காயப்பட்டவர்களின் காயங்களை பெரிதுபடுத்தவும்; உங்களின் குற்றங்களின்படியே உங்களுக்குப் புத்திசொல்லும்படியாய், தேவனிடத்திலிருந்து நான் பெற்ற கண்டிப்பான கற்பனையினிமித்தம் நெருக்கி ஏவவேண்டும் என்பதாலும், காயப்பட்டாதவர்கள், தேவனுடைய பிரியமான வார்த்தைகளின் மீது களித்துண்ணுவதற்கு பதிலாக குத்துப்பட்டயங்கள் அவர்களின் ஆத்துமாக்களை ஊடுருவவும், அவர்களின் மிருதுவான மனங்களை காயப்படுத்தவுமே வைக்கப்பட்டிருக்கிறது என்பதினாலும் என் ஆத்துமா பாரமாக்கப்படுகிறது.

10 ஆனாலும் இந்த வேலை சிரமமானதாய் இருப்பினும், நான் தேவனுடைய கண்டிப்பான கட்டளையின்படியே செய்ய வேண்டியதிருப்பதால் நொருங்குண்ட இருதயத்தாருக்கும் இருதயத்தில் சுத்தமுள்ளவர்களுக்கும் முன்பாகவும், சர்வவல்ல தேவனுடைய ஊடுருவுகிற கண்ணின் பார்வையின் கீழும், உங்களின் துன்மார்க்கம் மற்றும் அருவருப்புகளை உங்களுக்குச் சொல்லுகிறேன்.

11 ஆகையால், உங்களுக்கு நான் தேவனுடைய வார்த்தையின் தெளிவின்படியே சத்தியத்தைச் சொல்லவேண்டும். ஏனெனில் இதோ, நான் கர்த்தரிடத்தில் விசாரித்தபோது இவ்வாறாக வார்த்தை என்னிடத்தில் வந்து யாக்கோபே, நாளை நீ ஆலயத்தினுள் சென்று நான் உனக்குக் கொடுக்கிற வார்த்தைகளை இந்த ஜனங்களுக்கு அறிவிப்பாயாக என்றது.

12 மேலும் இப்பொழுது இதோ, என் சகோதரரே, நான் உங்களிடம்

அறிவிக்கிற வார்த்தை என்னவெனில், தங்களுக்கும் தங்களின் சந்ததியாருக்கும் வாக்குத்தத்தத்தின் தேசமாய் இருக்கிற இந்த தேசத்திலே மிகுதியாய்ப் பரந்திருக்கிற பொன்னையும், வெள்ளியையும், மற்றும் சகலவித உயர்ந்த தாதுக்களையும் தேட உங்களில் அனேகர் ஆரம்பித்திருக்கிறீர்கள் என்றும்,

13 நீங்கள் அநேக ஐஸ்வரியங்களைப் பெறும்படிக்கு பராமரிப்பின் புயங்கள் மிகவும் பிரியமாய் உங்கள் மீது புன்னகைத்துள்ளது என்றும், உங்களில் சிலர் தங்கள் சகோதரர்களைப் பார்க்கிலும் மிகுதியாய்ப் பெற்றதின் நிமித்தம் இருதயங்களில் பெருமை கொண்டும், உங்களின் விலையேறப் பெற்ற வஸ்திரங்களின் நிமித்தம், வணங்காக்கழுத்தையும் மேட்டிமையான சிரசையும் தரித்தும், உங்கள் சகோதரரைப் பார்க்கிலும், சிறப்பாயிருக்கிறீர்கள் என்று நீங்கள் நினைப்பதாலும், அவர்களைத் துன்பப்படுத்துகிறீர்கள்.

14 மேலும் இப்பொழுது, என் சகோதரரே இந்தக் காரியத்தில் தேவன் உங்களை நியாயப்படுத்துகிறாரா என்று எண்ணுகிறீர்களா? இதோ அப்படி அல்ல என உங்களிடம் நான் சொல்லுகிறேன். ஆனால் அவரோ, உங்களை குற்றவாளிகளெனத் தீர்க்கிறார். இதிலே நிலைத்திருப்பீர்களெனில் அவரின் நியாயத்தீர்ப்புகள் சீக்கிரமாய் உங்களை அணுகி வரும்.

15 உங்களை ஊடுருவவும், தன் கண்ணினுடைய ஒரு பார்வையால் நீங்கள் புழுதியாகும் மட்டும் அடிக்க இயலும் என்று அவர் காண்பிப்பாராக!

16 உங்களை இந்த அக்கிரமத்திலிருந்தும் அருவருப்புகளிலிருந்தும் அவர் தப்புவிப்பாராக! மேலும் உங்களின் இருதயத்தின் பெருமை

உங்கள் ஆத்துமாக்களை அழிக்காதபடி அவர் கட்டளைகளின் வார்த்தைக்குச் செவிகொடுப்பார்களாக!

17 தங்களைப்போலவே தங்கள் சகோதரர்களையும் நினைவுகூர்ந்து அனைவரோடும் ஒப்புரவாகி, தங்களைப்போலவே அவர்களும் ஐஸ்வரியவான்கள் ஆகும்படிக்கு தயாளபுருஷர்களாய் இருங்கள்.

18 ஆனால் ஐஸ்வரியத்தைத் தேடுவதற்கு முன்னதாக தேவனுடைய இராஜ்ஜியத்தைத் தேடுங்கள்.

19 மேலும் கிறிஸ்துவிலே நம்பிக்கையை பெற்றபிறகு ஐஸ்வரியங்களைத் தேடுவீர்களானால் அவைகளை நீங்கள் பெறுவீர்கள். வஸ்திரமில்லாதவனுக்கு வஸ்திரம் உடுத்தவும், பசியாயிருப்பவனுக்கு போஜனமளிக்கவும், சிறைப்பட்டவனை விடுதலையாக்கவும், வியாதியஸ்தருக்கும், துன்பப்பட்டவர்களுக்கும், ஒத்தாசை புரியும் எண்ணத்துடனே நன்மை செய்ய அவைகளை நீங்கள் தேடுவீர்கள்.

20 மேலும் இப்பொழுது, என் சகோதரரே பெருமையைக் குறித்து நான் உங்களிடத்தில் பேசினேன். தேவன் தங்களுக்குக் கொடுத்த காரியங்களைக்கொண்டு, தங்கள் இருதயங்களில் அகந்தையாய் இருந்து அயலானை உபத்திரவப்படுத்தி, துன்பப்படுத்தினோரே, அதைக்குறித்து என்ன சொல்லுகிறீர்கள்?

21 அந்தக் காரியங்கள், சகலமாம்சத்தையும் சிருஷ்டித்தவருக்கு அருவருப்பானவை என நீங்கள் எண்ணவில்லையா? மேலும் அவர் பார்வையில் ஒரு ஜீவன் மற்றொன்றைப்போலவே விலையேறப்பெற்றதாய் உள்ளது. மேலும் சகலமாம்சமும் மண்ணினாலானதே. தன் கட்டளைகளைக் கைக்கொண்டு தன்னை என்றென்றைக்கும் மகிமைப்படுத்தவேண்டும் என்ற அந்த

ஒரே நோக்கத்திற்காக அவர்களைச் சிருஷ்டித்தார்.

22 மேலும் இப்பொழுது இந்தப் பெருமையைக் குறித்து உங்களிடம் பேசுவதை முடிக்கிறேன். மேலும் பெரும் குற்றத்தைக் குறித்து உங்களிடத்தில் நான் பேசவேண்டியதி ராவிட்டால் உங்களின் நிமித்தம் என் இருதயம் மிகவும் மகிழ்ந்திருக் கும்.

23 ஆனால் உங்களின் பெருங்குற் றங்களின் நிமித்தம், தேவனுடைய வார்த்தை என்னை பாரப்படுத்துகி ருது. இதோ, கர்த்தர் உரைப்பதா வது: இந்த ஜனங்கள் அக்கிரமத் திலே பெருக ஆரம்பிக்கிறார்கள். தாவீது, மற்றும் அவன் குமாரன் சாலமோனைக் குறித்து எழுதியி ருக்கிற காரியங்களின் நிமித்தம், வேசித்தனங்களைச் செய்து தங்க ளையே மன்னிக்க வகைதேடி வேத வாக்கியங்களைப் புரியாமல் இருக் கிறார்கள்.

24 இதோ தாவீதும் சாலமோனும் மெய்யாகவே அனேக மனையாட்டி களையும் மறுமனையாட்டிகளையும் வைத்திருந்தார்கள். அந்தக் காரியம் எனக்கு முன்பாக அருவருப்பான தாய் இருந்தது என்று கர்த்தர் சொல்லுகிறார்.

25 ஆதலால் யோசேப்பின் அரை களின் கனிகளிலிருந்து எனக்கு ஒரு நீதியுள்ள கிளையை எழுப்பும் பொருட்டு, என்புயத்தின் வல்லமையினால் எருசலேம் தேசத்திலிருந்து வெளியே இந்த ஜனத்தை நடத்தி வந்திருக்கிறேன் என்று கர்த்தர் சொல்லுகிறார்.

26 ஆதலால், நான், கர்த்தராகிய தேவன், பழங்காலத்தினரைப் போலவே இந்த ஜனமும் செய்ய அனுமதியேன்.

27 ஆகையால், என் சகோதரரே, எனக்குச் செவிகொடுத்து கர்த்தரின் வார்த்தையைக் கேளுங்கள்:

ஏனெனில் உங்களில் எந்த ஒரு மனுஷனும் ஒரு மனையாட்டியைத் தவிர அதிகம் வைத்திருக்கக்கூடாது, அவன் மறுமனையாட்டிகள் ஒருவரையும் வைத்திருக்கக்கூடாது.

28 ஏனெனில் நான், கர்த்தராகிய தேவன், பெண்களின் கற்பொழுக்கத்திலே களிகூருகிறேன். மேலும் விபச்சாரங்கள் என்முன் அருவருப் பாணவை என்று சேனைகளின் கர்த்தர் உரைக்கிறார்.

29 ஆகையால், இந்த ஜனங்கள் என் கட்டளைகளைக் கைக்கொள் ளுவார்கள், இல்லாவிடில் அவர்கள் நிமித்தமாக இத்தேசம் சபிக்கப்படும், என்று சேனைகளின் கர்த்தர் உரைக்கிறார்.

30 ஏனெனில் எனக்கு ஒரு சந்ததியை நான் எழுப்பப்பண்ணினால் என் ஜனத்தைக் கட்டளையுடுவேன். இல்லாவிடில் இந்தக் காரியங்க ளுக்கு அவர்கள் செவிசாய்க்க வேண்டும், என்று சேனைகளின் கர்த்தர் உரைக்கிறார்.

31 ஏனெனில் இதோ, கர்த்தராகிய நான் என் ஜனங்களின் சகல தேசங்களிலும், ஆம், எருசலேம் தேசத்திலும், என் ஜனங்களின் குமாரத்திகள் தங்களின் புருஷர்களின் துன்மார்க்கத்தாலும் அருவருப்புகளின் நிமித்தமும், அவர்களின் துக்கத்தைக் கண்டும், புலம்பலைக் கேட்டும் இருக்கிறேன்.

32 மேலும் சேனைகளின் கர்த்தர் சொல்லுகிறார், எருசலேம் தேசத்திலிருந்து நான் வெளியே நடத்தி வந்த இந்த ஜனங்களின் அழகான குமாரத்திகளின் கூக்குரல் என் ஜனங்களின் புருஷர்களுக்கு விரோதமாய் என்னிடம் எழும்பிவர நான் அனுமதிக்கமாட்டேன் என்று சேனைகளின் கர்த்தர் சொல்லுகிறார்.

33 அவர்கள் அழியும்பொருட்டு ஒரு கொடிய சாபத்தால் நான் சந்தித்தாலொழிய என் ஜனங்களின்

குமாரத்திகள் தங்களின் இளகிய தன்மையினிமித்தம் சிறைப்பிடிக்கப்பட்டு நடத்திச் செல்லமாட்டார்கள். ஏனெனில் அவர்கள் பழங்காலத்தவர்களைப்போல விபச்சாரம் பண்ணாமல் இருப்பார்களாக என சேனைகளின் கர்த்தர் சொல்லுகிறார்.

34 மேலும் இப்பொழுது என் சகோதரரே, இந்தக் கட்டளைகள் நம் தந்தையாகிய லேகிக்குக் கொடுக்கப்பட்டவை என்பதை நீங்கள் அறிவீர்கள்; ஆகையால் நீங்கள் முன்னமே இவைகளை அறிந்திருக்கிறீர்கள். நீங்கள் செய்யக்கூடாதவைகளை செய்ததினிமித்தம் பெரிய ஆக்கிணைக்குள்ளாக வந்திருக்கிறீர்கள்.

35 இதோ, நம் சகோதரர்களாகிய லாமானியர்களைவிட நீங்கள் பெரிய அக்கிரமங்களை செய்திருக்கிறீர்கள். உங்கள் இளகிய மனையாட்டிகளின் இருதயங்களை நீங்கள் உடைத்து உங்கள் பிள்ளைகளின் திடநம்பிக்கையை தொலைத்தீர்கள். ஏனென்றால், அவர்களுக்கு முன் கெட்ட உதாரணமாய் விளங்கினீர்கள். உங்களுக்கு விரோதமாய் அவர்களின் இருதயங்களின் அழகை மேலே தேவனிடம் எழும்புகிறது. மேலும் உங்களுக்கு விரோதமாய் வருகிற தேவனுடைய வார்த்தையின் கண்டிப்பின் நிமித்தம், ஆழமான காயங்களால் ஊடுருவிக்குத்தப்பட்டு அநேக இருதயங்கள் இறந்துபோயின.

### அதிகாரம் 3

பிரியமான தேவனுடைய வார்த்தையை இருதயத்தில் சுத்தமுள்ளவர்கள் பெறுகிறார்கள் — லாமானியர்களின் நீதி நெப்பியர்களுடையதைக் காட்டிலும் மிஞ்சியிருத்தல் — வேசித்தனம், காமவிகாரம் மற்றும்

ஒவ்வொரு பாவத்திற்கும் விரோதமாய் யாக்கோபு எச்சரித்தல். ஏறக்குறைய கி.மு. 544—421.

ஆனால் இதோ யாக்கோபாகிய நான், உங்களில் இருதயத்திலே சுத்தமுள்ளவர்களிடத்தில் பேசுவிரும்புகிறேன். மனஉறுதியுடனே கூட தேவனை நோக்கிப் பாருங்கள். அதிக விசுவாசத்துடனே அவரிடம் ஜெபம் செய்யுங்கள். உங்கள் உபத்திரவத்திலே உங்களை அவர் தேற்றுவார். உங்களுக்காக அவர் பரிந்து பேசுகிறவராய் இருந்து உங்கள் அழிவைத் தேடுபவர்களின் மீது நியாயத்தை அனுப்புவார்.

2 இருதயத்திலே சுத்தமுள்ளவர்களே, நீங்கள் எல்லோரும், உங்கள் மனம் திடமனதாய் என்றென்றைக்கும் இருக்குமேயானால், உங்கள் தலைகளை உயர்த்தி தேவனுடைய பிரியமான வார்த்தையைப் பெற்றுக்கொள்ளுங்கள். அவரின் அன்பிலே உண்டுகளியுங்கள்.

3 ஆனால், இந்நாளிலே தேவனுக்கு முன்பாக அசசியாய் இருக்கிற, இருதயத்தில் சுத்தமில்லாதவர்களாகிய உங்களுக்கு ஐயோ, ஐயோ; நீங்கள் மனந்திரும்பாவிட்டால் உங்களின் நிமித்தம் தேசம் சபிக்கப்பட்டிருக்கும். உங்களைப்போல அசசியாய் அல்லாத லாமானியர்கள், தாங்கள் ஒரு கொடிய சாபத்தால் சபிக்கப்பட்டிருந்தும் கூட நீங்கள் அழிந்துபோகும் பொருட்டு சவுக்கால் அடிப்பார்கள்.

4 மேலும் நீங்கள் மனந்திரும்பாவிட்டால் உங்கள் சுதந்திர தேசத்தை அவர்கள் ஆட்கொள்ளும் காலம் சீக்கிரமாய் வருகிறது. கர்த்தராகிய தேவன் உங்களிலிருந்து நீதிமாண்களை வெளியே நடத்திச் செல்வார்.

5 இதோ, அவர்களின் அசசித்தன்மையினாலும் அவர்கள் சருமத்

தின் மீது வந்திருக்கிற சாபத்தினாலும் உங்களால் வெறுக்கப்படுகிற உங்கள் சகோதரராகிய லாமானியர்கள் உங்களை விட அதிக நீதியுள்ளவர்களாய் இருக்கிறார்கள்; ஏனெனில் ஒரு மனையாட்டியை வைத்திருக்க வேண்டுமென்றும், மறுமனையாட்டிகள் ஒருவரையும் அவர்கள் வைத்திருக்கூடாதென்றும் அவர்கள் மத்தியில் விபச்சாரங்கள் நடக்கக்கூடாதென்றும் நம் தந்தைக்குக் கொடுக்கப்பட்ட கர்த்தரின் கட்டளையை அவர்கள் மறந்து போகவில்லை.

6 மேலும் இப்பொழுது இந்தக் கட்டளையை கைக்கொண்டார்கள்; ஆகையால் இந்தக் கட்டளையை கைக்கொள்ளாதவரின் நிமித்தம் தேவனாகிய கர்த்தர் அவர்களை, அழிக்காமல், அவர்களிடத்தில் இரக்கமாய் இருப்பார். ஒரு நாளிலே அவர்கள் ஆசிர்வதிக்கப்பட்ட ஜனமாவார்கள்.

7 இதோ அவர்களின் புருஷர்கள் தங்கள் மனைவிகளை நேசிக்கிறார்கள், அவர்களின் மனைவிகள் தங்கள் புருஷர்களை நேசிக்கிறார்கள். அவர்களின் புருஷர்களும் அவர்களின் மனைவிகளும் தங்கள் பிள்ளைகளை நேசிக்கிறார்கள். அவர்களுடைய பிதாக்களின் அக்கிரமத்தின் நிமித்தம் அவர்கள் உங்கள் மீது அவிகவாசமும் வெறுப்பும் கொண்டார்கள். ஆதலால் உங்களின் மகா சிருஷ்டிகரின் பார்வையில் அவர்களைக் காட்டிலும் நீங்கள் எவ்வளவு நன்மை பெற்றவர்களாய் இருக்கிறீர்கள்?

8 என் சகோதரரே, உங்கள் பாவங்களிலிருந்து நீங்கள் மனந்திரும்பாவிட்டால், தேவனுடைய சிங்காசனத்திற்கு முன்பாக அவர்களோடு நீங்களும் கொண்டுவரப்படுகையில், அவர்கள் சருமம் உங்களுடையவைகளை விட வெண்மை

யாக இருக்குமே என்று நான் அஞ்சுகிறேன்.

9 ஆதலால், அவர்களின் சருமங்களின் கருமையான தன்மையின் நிமித்தம் அவர்களுக்கு விரோதமாய் இனி ஒருபோதும் நீங்கள் இகழாமலும் அவர்களின் அசுசியின் நிமித்தம் அவர்களுக்கு விரோதமாய் இகழாமலும் இருப்பீர்களாக என்று தேவனுடைய வார்த்தையான இந்தக் கட்டளையை உங்களுக்கு நான் கொடுக்கிறேன். உங்கள் சுய அசுசியை நினைவுகூர்ந்து, அவர்களின் அசுசி அவர்களின் பிதாக்களின் நிமித்தம் வந்தது என நினைவுகூருங்கள்.

10 ஆகையால் உங்கள் பிள்ளைகள் முன் நீங்கள் ஏற்படுத்தின முன் மாதிரியின் நிமித்தம் அவர்களின் இருதயங்களை எவ்வளவாய் சஞ்சலப்படுத்தினீர்கள் என்பதை நினைவுகூர்ந்து, உங்கள் அசுசியின் நிமித்தம், உங்கள் பிள்ளைகளை அழிவிற்குள்ளாக நீங்கள் கொண்டுவரக்கூடும் என்றும், கடைசி நாளிலே உங்கள் சிரசுகளின்மீது அவர்களின் பாவங்கள் குவிக்கப்படும் என்பதையும் நினைவுகூருங்கள்.

11 என் சகோதரரே, என் வார்த்தைகளைக் கேளுங்கள்; உங்கள் ஆத்துமாக்களின் புலன்களை எழுப்புங்கள். மரணத்தின் நித்திரையிலிருந்து விழிக்கும்படியாய் குலுங்கி, இரண்டாவது மரணமான கந்தக்கடலும் அக்கினியுமான ஏரியில் தள்ளப்படுவதற்கு நீங்கள் பிசாசின் தூதர்களாகாமல் பாதாளத்தின் வேதனைகளிலிருந்து உங்களை விடுதலையாக்குங்கள்.

12 மேலும் இப்பொழுது, யாக்கோபாகிய நான், நெப்பியின் ஜனங்களுக்கு வேசித்தனம், காமவிகாரம் மற்றும் ஒவ்வொரு வகையான பாவத்திற்கு விரோதமாய் எச்சரித்து, அவைகளின் பயங்கர



மான விளைவுகளை அவர்களுக்குச் சொல்லி, அநேக காரியங்களைப் பேசினேன்.

13 மேலும் திரளான இந்த ஜனங்களுடைய நடவடிக்கைகளின் நூற்றில் ஒரு பங்கைக்கூட இந்தத் தகடுகளின்மீது எழுத இயலாதிருப்பினும், அவர்களின் அநேக நடவடிக்கைகளும், யுத்தங்களும், பிணக்குகளும் அவர்களுடைய இராஜாக்களின் ஆளுகைகளும் பெரிய தகடுகள் மீது எழுதப்பட்டிருக்கிறது.

14 இந்தத் தகடுகள் யாக்கோபின் தகடுகள் என அழைக்கப்படுகின்றது. அவைகள் நெப்பியின் கரத்தால் செய்யப்பட்டவை. மேலும் இந்த வார்த்தைகளைப் பேசி முடிக்கிறேன்.

#### அதிகாரம் 4

எல்லா தீர்க்கதரிசிகளும், பிதாவை கிறிஸ்துவின் நாமத்திலே தொழுதார்கள்— ஈசாக்கை ஆபிரகாம் காணிக்கையாகக் கொடுத்தது தேவனுக்கும், அவரின் ஒரே பேறானவருக்கும் ஒப்புமையாக இருத்தல்— பாவநிவர்த்தியின் மூலம் மனுஷர்தங்களையே தேவனிடத்தில் ஒப்புரவாக்கவேண்டும்— யூதர்கள் அஸ்திவாரக்கல்லை புறக்கணித்தல். ஏறக்குறைய கி.மு. 544-421.

இப்பொழுது இதோ, ஆனபடியால் யாக்கோபாகிய நான் என் ஜனங்களுக்கு வார்த்தையைக் கொண்டு அதிகமாய் ஊழியம் செய்தேன். (தகடுகள் மீது எங்கள் வார்த்தைகளை பதிப்பதில் உள்ள சிரமங்களின் நிமித்தம் என்னுடைய வார்த்தைகளில் சிலவற்றையே நான் எழுதுகிறேன்) நாங்கள் தகடுகள் மீது எழுதும் காரியங்கள் நிலைத்திருக்கும் என அறிவோம்.

2 ஆனால் எந்தக் காரியமானா

லும் தகடுகளைத் தவிர வேறு எவற்றின் மீதும் நாங்கள் எழுதினாலும் அது அழிந்து, மறைந்துபோம். ஆனால் எங்கள் பிள்ளைகளுக்கும், எங்கள் பிரியமான சகோதரர்களுக்கும் எங்களைக் குறித்தோ அல்லது அவர்களின் பிதாக்களைக் குறித்த செய்தியினையோ சிறிதளவு கொடுக்கக்கூடிய சில வார்த்தைகளை தகடுகள் மீது நாங்கள் எழுதமுடியும்—

3 இப்பொழுது இந்தக் காரியத்தில் நாங்கள் களிகூருகிறோம். எங்களின் பிரியமான சகோதரரும், எங்கள் பிள்ளைகளும், நன்றியுள்ள இருதயங்களுடன் அவைகளைப் பெற்றுக்கொண்டு, துக்கத்தால் அல்லாமலும், வெறுப்பில்லாமலும் மகிழ்ச்சியுடனே, தங்களின் முதற்பெற்றோர்களைக் குறித்து அறியும்படியாய் அவைகளை நோக்குவார்கள் என நம்பியே தகடுகள் மீது இந்த வார்த்தைகளை வரையகருத்தாய்ப் பணிபுரிகிறோம்.

4 ஏனெனில் கிறிஸ்துவை அறிந்திருந்தோம் என்றும், அவர் வருகைக்கு அநேக வருஷங்களுக்கு முன்னமே அவரின் மகிமையில் நம்பிக்கை வைத்திருந்தோம் என்றும், நாங்கள் மாத்திரம் அல்ல, எங்களுக்கு முன்னமே இருந்த எல்லா பரிசுத்த தீர்க்கதரிசிகளும் அவரின் மகிமையிலே நம்பிக்கை வைத்திருந்தார்கள் என்றும் அவர்கள் அறிவதற்காகவே இந்தக் காரியங்களை நாங்கள் எழுதுகிறோம்.

5 இதோ கிறிஸ்துவிலே அவர்கள் விசுவாசித்து, பிதாவை அவருடைய நாமத்திலே தொழுதுகொண்டார்கள். தேவனுக்கும், அவருடைய ஒரே பேறான குமாரனுக்கும் ஒப்புமையாக, தன் குமாரனாகிய ஈசாக்கை வனாந்திரத்தில் ஆபிரகாம் தேவனுடைய கட்டளைகளுக்கேற்ப பலியாக தந்தது நீதியென்று

எண்ணப்பட்டதுபோல, நாங்கள் பிதாவை கிறிஸ்துவின் நாமத்திலே தொழுது கொள்ளும்படிக்கு அவரிடத்திலே எங்கள் ஆத்துமாக்களை நடப்பிக்கச் செய்கிற மோசேயின் நியாயப்பிரமாணத்தைக் கைக் கொள்வது நீதியென்று எங்களுக்கு எண்ணப்பட்டது.

6 ஆகையால், தீர்க்கதரிசிகளை நாங்கள் ஆராய்ந்து பார்க்கிறோம். நாங்கள் அநேக வெளிப்பாடுகளையும், தீர்க்கதரிசன ஆவியையும் பெற்றிருக்கிறோம். இந்த எல்லா சாட்சிகளையும் பெற்றிருப்பதால் நாங்கள் நம்பிக்கையைப் பெறுகிறோம். நாங்கள் மெய்யாகவே இயேசுவின் நாமத்தினால் கட்டளையிட்டால் மலைகளும், சமுத்திரத்தின் அலைகளும், மரங்களும் எங்களுக்கு கீழ்ப்படியுமளவிற்கு எங்களின் விசுவாசம் அசைக்கப்படமுடியாததாய் இருக்கிறது.

7 ஆயினும், அவருடைய கிருபையினாலும், மனுப்புத்திரரிடத்தில் அவர் பலமுறை சித்தமிரங்கினதினாலும், இந்தக் காரியங்களைச் செய்ய நமக்கு வல்லமை இருக்கிறதென்று நாம் அறியும்படிக்கு நம்முடைய பெலவீனங்களை கர்த்தராகிய தேவன் நமக்குக் காண்பிக்கிறார்.

8 இதோ, கர்த்தருடைய கிரியைகள் பெரிதும், மகத்துவமுமானவை. அவருடைய இரகசியங்களின் ஆழங்கள் எவ்வளவு அறியக்கூடாததாய் இருக்கிறது! அவரின் வழிகள் அனைத்தையும் மனுஷன் அறிவது கூடாதகாரியமாய் இருக்கிறது. அவைகள் வெளிப்படுத்தப்பட்டாலொழிய ஒருவனும் அவர் வழிகளை அறியான். ஆகவே சகோதரரே, தேவனுடைய வெளிப்பாடுகளை அலட்சியம் பண்ணாதிருங்கள்.

9 இதோ, பூமியின் பரப்பின் மீது மனுஷன் அவரின் வார்த்தையின்

வல்லமையினால் உண்டாக்கப்பட்டான் இந்தப் பூமி அவரின் வார்த்தையின் வல்லமையினால் சிருஷ்டிக்கப்பட்டது. ஆதலால், தேவன் பேசினார், உலகம் உண்டானதேயென்றால், அவர் பேசி மனிதன் சிருஷ்டிக்கப்பட்டானென்றால் ஏன் அவர் தன் சித்தத்திற்கும் விருப்பத்திற்கும் ஏற்ப அதின் மீது உள்ள தன்கைகளின் வேலைப்பாடுகளையோ பூமியையோ கட்டளையிடக்கூடாமற்போகுமோ?

10 ஆதலால் சகோதரரே, கர்த்தருக்கு ஆலோசனை கூற நாடாமல், அவரின் கரத்திலிருந்து ஆலோசனையைப் பெற்றுக் கொள்ளத்தேடுங்கள். ஏனெனில் இதோ, தம் எல்லா கிரியைகளின் மீதும் அவர், ஞானத்திலும் நியாயத்திலும் மகா இரக்கத்தோடும் ஆலோசித்திறார் என்பதை நீங்களே அறிந்திருக்கிறீர்கள்.

11 ஆதலால் பிரியமான சகோதரரே, அவரின் ஒரே பேறான குமாரனாகிய கிறிஸ்துவனுடைய பாவநிவர்த்தியின் மூலம் அவரில் ஒப்புரவாடுங்கள். அப்பொழுது நீங்கள் கிறிஸ்துவிலே இருக்கிற உயிர்த்தெழுதலின் வல்லமையினபடியே உயிர்த்தெழுதலைப் பெறலாம். நீங்கள் விசுவாசத்தைப் பெற்றிருப்பதால் மாம்சத்திலே தன்னையே அவர் வெளிப்படுத்துவதற்கு முன்னமே அவரில் இருக்கிற மகிமையின் நன்மையான நம்பிக்கையைப் பெறும்படி, தேவனுக்குக் கிறிஸ்துவின் முதற் கணிகளாக அர்ப்பணிக்கப்படுவீர்கள்.

12 மேலும் இப்பொழுது, அன்பானவர்களே, இந்தக் காரியங்களை உங்களுக்கு சொல்லுகிறேனே என திகைக்காதீர்கள் ஏனெனில் வரவிருக்கிற உலகம் மற்றும் உயிர்த்தெழுதலைக் குறித்த ஞானத்தை பெற்றுக் கொள்ளுவது மட்டுமல்லாமல்

அவரின் சம்பூரண ஞானத்தைப் பெற கிறிஸ்துவின் பாவ நிவர்த்தியைக் குறித்து நாம் பிரசங்கிக்கலாம் அல்லவா?

13 இதோ, என் சகோதரரே, தீர்க்கதரிசனம் உரைப்பவன் மனுஷர் புரிந்து கொள்ளும்படியே தீர்க்கதரிசனம் உரைக்கட்டும். ஏனெனில் ஆவியானவர் பொய் உரைக்காமல் உண்மையையே பேசுகிறார். ஆதலால் இருக்கிறதும், இருக்கப்போவதுமான காரியங்களைக் குறித்துச் சொல்லுவார். அதனிமித்தம் எங்கள் ஆத்துமாக்களின் இரட்சிப்பிற்காக தெளிவாக இந்தக் காரியங்கள் எங்களுக்கு வெளிப்படுத்தப்படுகின்றன ஆனாலும் இதோ, பழங்காலத்து தீர்க்கதரிசிகளிடத்தில் தேவன் பேசியிருப்பதால் இந்தக் காரியங்களுக்கு நாங்கள் மாத்திரம் சாட்சிகள் அல்ல.

14 ஆனால் இதோ, யூதர்கள் வணங்காக்கழுத்துள்ள ஜனமாக இருந்தார்கள். அவர்கள் தெளிவான வார்த்தைகளை அசட்டைபண்ணி, தீர்க்கதரிசிகளைக் கொலை செய்து, தாங்கள் புரிந்து கொள்ள முடியாத காரியங்களையே நாடினார்கள். ஆதலால், அவர்கள் குறிக்குப் புறம்பாகப் பார்த்ததின் நிமித்தம் குருடர் ஆனார்கள். ஆகையால் அவர்களின் குருட்டுத்தன்மையின் நிமித்தம் அவர்களின் வீழ்ச்சி அவசியமான தாயிருக்கிறது. ஆதலால் அவர்களிடத்திலிருந்து தன்னுடைய தெளிவானவைகளைத் தேவன் எடுத்து விட்டு, அவர்கள் விரும்பினபடியே, அவர்கள் புரிந்து கொள்ளமுடியாத அநேக காரியங்களை அவர்களுக்கு அளித்தார். மேலும் அவர்கள் விரும்பினதினிமித்தம் கர்த்தர் அப்படிச் செய்து, அவர்களை இடறப்பண்ணினார்.

15 மேலும் இப்பொழுது யாக்கோபாகிய நான், தீர்க்கதரிசனமு

ரைப்பதற்கு ஆவியால் வழிநடத்தப்பட்டு யூதர்களின் இடறுதலின் நிமித்தம் அவர்கள் எந்தக் கல்லின் மீது கட்டி, பாங்கான அஸ்திபாரம் அமைக்க முடியுமோ அதையே அவர்கள் புறக்கணிப்பார்கள் என எனக்குள் இருக்கும் ஆவியின் கிரியையினாலே உணர்கிறேன்.

16 ஆனால் இதோ, வேதவாக்கியங்களின்படியே இந்தக் கல் சிறந்ததாகும். பெரிதும், இறுதியுமான அந்த மெய்யான அஸ்திபாரமான கல்லின்மீது மாத்திரமே யூதர்கள் கட்டக்கூடும்.

17 மேலும் இப்போது, என் அன்பானவர்களே, அவர்கள் உறுதியான அஸ்திபாரத்தை புறக்கணித்த பின்னர் அதன் மீது கட்டுவதும், அவர்களின் மூலைக்குத் தலைக்கல்லாவதும் எப்படி இயலும்?

18 இதோ, என் அன்புச் சகோதரரே, ஆவியிலே இருக்கும் என் உறுதியிலிருந்து நான் நடுக்கங் கொள்ளாமலும், உங்களின் மீது நான் சஞ்சலப்பட்டு தடுமாறாமலும் இருந்தேனேயாகில் இந்த இரகசியத்தை உங்களுக்கு நான் வெளியாக்குவேன்.

#### அதிகாரம் 5

சீனலின் நாட்டு ஒலிவமரங்களையும் காட்டு ஒலிவமரங்களையும் குறித்த ஒப்புமையை யாக்கோபு எடுத்துச் சொல்லுதல்—அவைகள் இஸ்ரவேல் மற்றும் புறஜாதியாருக்கு ஒரு ஒப்புமையாக இருத்தல்—இஸ்ரவேலின் சிதறுதல் மற்றும் சேர்க்கையை முன்னமே உருவகித்தல்—நெப்பியர் லாமானியர் மற்றும் சகல இஸ்ரவேலின் வீட்டாரைக் குறித்த ஒப்புமைகள் பேசப்படுதல்—இஸ்ரவேலருடன், புறஜாதியாரும் சேர்க்கப்படுதல்—இறுதியிலே திராட்சைத் தோட்டம் எரிக்

கப்படுதல். ஏறக்குறைய கி.மு. 544-421.

இதோ, என் சகோதரரே, இஸ்ரவேலின் வீட்டாருக்கு தீர்க்கதரிசி சீனல் பேசிய வார்த்தைகளை வாசித்ததை நீங்கள் நினைவில் கொள்ளவில்லையா, அவர் சொன்னதாவது:

2 இஸ்ரவேலின் வீட்டாரே செவி கொடுங்கள், கர்த்தருடைய தீர்க்கதரிசியான என்னுடைய வார்த்தைகளைக் கேளுங்கள்.

3 இதோ, கர்த்தர் சொல்கிறதாவது: ஓ இஸ்ரவேலின் வீட்டாரே, ஒரு மனுஷன் எடுத்து தன் திராட்சைத் தோட்டத்திலே போஷித்த ஒரு தோட்டத்து ஒலிவ மரத்திற்கு உன்னை நான் ஒப்பிடுவேன். அது வளர்ந்து முதுமை அடைந்து, அழுகத்தொடங்கியது.

4 மேலும் ஆனபடியால் அந்தத் திராட்சைத் தோட்டத்தின் எஜமான் அதனுள் வந்து தம் ஒலிவ மரம் அழுகத் தொடங்கியிருப்பதை அவர் கண்டார். அது அழிந்து போகாதபடிக்கும் இளம் மெல்லிய கிளைகள் தளைக்கும்படிக்கும் அதை நறுக்கி, அதைச் சுற்றி வெட்டி, அதைப் போஷிப்பேன் என்று அவர் சொன்னார்.

5 மேலும் ஆனபடியால், தன் வார்த்தையின்படியே அவர் அதை நறுக்கி, அதைச் சுற்றி வெட்டி, அதைப் போஷித்தார்.

6 மேலும் ஆனபடியால் பல நாட்கள் கழித்து, அது சில சிறிய இளம் மெல்லிய கிளைகளைத் தளைத்தது. ஆனால் இதோ, அதனுடைய முக்கிய மேற்பாகம் அழுக ஆரம்பித்தது.

7 மேலும் ஆனபடியால் திராட்சைத் தோட்டத்தின் எஜமான் அதைக் கண்டு தன் ஊழியக்காரனை நோக்கி: இந்த விருட்சத்தை

நான் இழந்துவிடுவேனோ என்று சஞ்சலப்படுகிறேன். ஆதலால், போய் ஒரு காட்டு ஒலிவ மரத்திலிருந்து கிளைகளை வெட்டி அவைகளை என்னிடம் இங்கே கொண்டுவா. உதிர இருக்கிற அந்த முக்கியமான கிளைகளை நாம் பிடுங்கி அதை சுட்டெரிக்கும்படிக்கு அவைகளை நாம் அக்கினிக்குள் வீசுவோம்.

8 மேலும் இதோ, திராட்சைத் தோட்டத்தின் எஜமான் சொன்னதாவது: நான் இந்த இளம் மற்றும் மெல்லிய கிளைகளில் அநேகவற்றை எடுத்து என் விருப்பத்தின்படியே எந்த விருட்சத்திலேயானாலும் ஒட்டவைப்பேன். இந்த விருட்சத்தின் வேர் அழிந்தாலும் அதைப் பொருட்படுத்தாமல் அதனுடைய கனியை எனக்கென்று நான் பாதுகாப்பேன்; ஆகையால் நான் இந்த இளம், மெல்லிய கிளைகளை எடுத்து என் சித்தத்திற்கேற்ப அவைகளை நான் ஒட்டுவேன்.

9 அதனுடைய இடத்திலே நீ காட்டு ஒலிவ விருட்சத்தின் கிளைகளை எடுத்து ஒட்டுவாயாக. மேலும் நான் பிடுங்கிய இவைகள் என் திராட்சைத் தோட்டத்தின் பூமியிலே படராதபடிக்கு, அவைகளை அக்கினிக்குள் எறிந்து, சுட்டெரிப்பேன் என்றார்.

10 மேலும் ஆனபடியால் திராட்சைத் தோட்டத்தின் எஜமானுடைய ஊழியக்காரன் திராட்சைத் தோட்டத்தினுடைய எஜமானின் வார்த்தைக் கேற்ப காட்டு ஒலிவ விருட்சங்களின் கிளைகளை ஒட்டினான்.

11 மேலும் ஆனபடியால் திராட்சைத் தோட்டத்தின் எஜமான் அது சுற்றிலும் கொத்திவிடப்படவும், கிளைநறுக்கப்படவும், போஷிக்கப்படவும் செய்து, தன் ஊழியக்காரனை நோக்கி: இந்த விருட்சத்தை நான் இழந்து விடு

வேனோ என்று நான் சஞ்சலப்பட்டபடியால், அதனுடைய வேர்கள் அழியக்கூடாதென்று, அதை எனக்காக பாதுகாக்கவே நான் இந்தக் காரியத்தைச் செய்தேன்.

12 ஆதலால் நீ போய், விருட்சத்தைக் காத்து, என் வார்த்தைகளுக்கேற்ப அதை போஷிப்பாயாக.

13 மேலும் இவைகளை என் திராட்சைத் தோட்டத்தின் வெகு தூரப்பகுதியிலே, என் விருப்பத்தின்படியே எங்குவேண்டுமானாலும் நாட்டுவேன். அது உனக்கு அவசிய மற்றதாய் இருக்கிறது. இந்த விருட்சத்தையும் அதனுடைய கனியையும் இழந்துவிடுவேனோ என்று நான் சஞ்சலப்படுகிறபடியாலே, அந்தக் காலம் வரும் முன்பே அதனுடைய கனியை எனக்காக சேர்க்கவும், விருட்சத்தின் சொந்தக்கிளைகளை எனக்காக பாதுகாக்கவுமே இப்படிச் செய்கிறேன் என்றார்.

14 மேலும் ஆனபடியால் திராட்சைத் தோட்டத்தின் எஜமான் போய் திராட்சைத் தோட்டத்தின் வெகுதூரப் பகுதிகளிலே தோட்டத்தொலிவ மரங்களினுடைய சுபாவக் கிளைகளில் சிலவற்றை ஓரிடத்திலும், சிலவற்றை வேறிடத்திலும் தன் விருப்பத்தின்படியேயும் சித்தத்தின்படியேயும் மறைத்து வைத்தார்.

15 மேலும் ஆனபடியால், நீண்ட காலம் கழிந்தது, அப்பொழுது திராட்சைத் தோட்டத்தின் எஜமான் தன் ஊழியக்காரனை நோக்கி: நாம் திராட்சைத் தோட்டத்தில் பணிபுரிய திராட்சைத் தோட்டத்தினுள் போவோம் வா! என்றார்.

16 மேலும் ஆனபடியால் திராட்சைத் தோட்டத்தின் எஜமானும் ஊழியக்காரனும் திராட்சைத் தோட்டத்தினுள் பணிபுரியப் போனார்கள். மேலும் ஆனபடியால் ஊழியக்காரன் தன் எஜமானை நோக்கி:

இதோ இங்கே பாரும்; இதோ அந்த விருட்சம் என்றான்.

17 மேலும் ஆனபடியால் திராட்சைத் தோட்டத்தின் எஜமான் நோக்கி பார்த்த போது, அவர் காட்டு ஒலிவக் கிளைகள் ஓட்டப்பட்டிருந்த அந்த விருட்சத்தைக் கண்டார்; மேலும் அது துளிர் விட்டு கனிகொடுக்க ஆரம்பித்திருந்தது. அவர் அது நல்லதெனக் கண்டார். அதனுடைய கனி சுபாவக்கனியைப் போலவே இருந்தது.

18 மேலும் அவர் ஊழியக்காரனை நோக்கி: இதோ, காட்டு விருட்சத்தின் கிளைகள் அவைகளுடைய வேரின் ஈரத்தை எடுத்துக் கொண்டமையால் அவைகளுடைய வேர் அதிக பெலத்தைக் கொண்டுள்ளது. வேரின் அதிக பெலத்தால், காட்டுக் கிளைகள் தித்திப்பான கனியைக் கொண்டு வந்திருக்கிறது. இப்பொழுதும் நாம் இக்கிளைகளை ஓட்டாமல் இருந்திருப்போமாகில் அவைகளுடைய விருட்சம் அழிந்திருக்கும். மேலும் இப்பொழுது இதோ அவைகளுடைய விருட்சம் கொண்டுவந்துள்ள அதிகக் கனியை நான் சேகரிப்பேன், அதனுடைய கனியையோ அந்தக் காலம் வரும் முன்பே எனக்கென்று சேகரித்துவைப்பேன் என்று சொன்னார்.

19 மேலும் ஆனபடியால் திராட்சைத் தோட்டத்தின் எஜமான் ஊழியக்காரனை நோக்கி: நாம் திராட்சைத் தோட்டத்தின் வெகுதூரப் பகுதிக்குச் சென்று, அந்தக் காலம் வரும் முன்பே விருட்சத்தின் சுபாவக்கிளைகளின் கனியை நான் சேகரிக்கும் பொருட்டு அவைகளும் அதிகக் கனி கொண்டுவந்து இருக்கிறதா எனக்கண்டு வரலாம் என்றார்.

20 மேலும் ஆனபடியால், அவர்கள் விருட்சத்தின் சுபாவக் கிளைகளை எஜமான் மறைத்துவைத்த

இடத்திற்குச் சென்றார்கள். அவர் ஊழியக்காரனை நோக்கி: இதோ அவைகள் என்றார். பின்பு அவர் முதலானது அதிக கனிகளைக் கொண்டு வந்திருந்ததைக் கண்டார். அவர் அது நல்லது எனவும் கண்டார். மேலும் அவர் ஊழியக்காரனை நோக்கி: அந்தக் காலம் வரும் முன்பே அதன் கனியை நான் எனக்காகச் சேகரிக்கும்படி, அதை எடுத்துவை என்றார். ஏனெனில் அவர், இதோ, இவ்வளவுகாலம் நான் அதைப் போஷித்திருக்கிறேன். அது அதிகக் கனியைக் கொண்டு வந்துள்ளது என்று சொன்னார்.

21 மேலும் ஆனபடியால் ஊழியக்காரன் தன் எஜமானை நோக்கி: உம்முடைய திராட்சைத் தோட்டத்தில் இருக்கும் எல்லா இடத்தைக் காட்டிலும் செழுமையற்ற இடமாய் இது இருந்தபோதிலும், இந்த விருட்சத்தையோ, விருட்சத்தின் கிளையையோ தான் இங்கே வந்து நாட்டியது ஏன்? என்றான்.

22 மேலும் திராட்சைத் தோட்டத்தின் எஜமான் அவனை நோக்கி: எனக்கு ஆலோசனை சொல்ல வேண்டாம். அது நிலத்தின் ஒரு செழுமையற்ற பகுதி என்பதை நான் அறிந்திருக்கிறேன். ஆகையால், நான் உன்னை நோக்கி, இவ்வளவு நீண்ட காலம் வரைக்கும் அதைப் போஷித்திருக்கிறேன் என்றேன். மேலும் அது அதிகக் கனியைக் கொண்டு வந்துள்ளதை நீ காண்கிறாய் என்றார்.

23 மேலும் ஆனபடியால் திராட்சைத் தோட்டத்தின் எஜமான் தன் ஊழியக்காரனை நோக்கி: இங்கே பார், இதோ விருட்சத்தின் மற்றொரு கிளையையும் நாட்டியுள்ளேன். நிலத்தின் இந்த பகுதி, முந்தினவற்றைக் காட்டிலும் செழுமையற்றதாயிருந்தது என நீ அறிவாய். ஆனால், இதோ அந்த விருட்சம்,

நான் அதை இவ்வளவு நீண்ட காலமாய் போஷித்துள்ளேன். அது அதிகக் கனியைக் கொண்டு வந்துள்ளது. ஆதலால் அதைச் சேர்த்துவை. அந்தக் காலம் வரும் முன்பே அதை எனக்கென்று நான் சேகரிப்பேன் என்றார்.

24 மேலும் ஆனபடியால் திராட்சைத் தோட்டத்தின் எஜமான் மறுபடியும் தன் ஊழியக்காரனை நோக்கி இங்கே பார்: இதோ, நான் நட்டுள்ள மற்றொரு கிளை; இதோ நான் அதையும் போஷித்துள்ளேன். அது அதிகக் கனியைக் கொண்டு வந்துள்ளது.

25 மேலும் அவர் ஊழியக்காரனை நோக்கி: இங்கே பார், இதோ இதுவே கடைசிவிருட்சம். இதோ நிலத்தின் நல்ல பகுதியிலே இதை நாட்டியுள்ளேன். இவ்வளவு நீண்ட காலம் வரைக்கும் இதைப் போஷித்துள்ளேன். விருட்சத்தின் ஒரு பகுதி மட்டும் தித்திப்பான கனியைக் கொடுத்தது. விருட்சத்தின் மற்றொரு பகுதி காட்டுக்கனியை கொடுத்தது. இதோ, மற்றவைகளைப் போலவே இந்த விருட்சத்தையும் நான் போஷித்துள்ளேன் என்றார்.

26 மேலும் ஆனபடியால் திராட்சைத் தோட்டத்தின் எஜமான் ஊழியக்காரனை நோக்கி: நல்ல கனிகொடாத கிளைகளை வெட்டி அக்கினியிலே போடு என்றார்.

27 ஆனால் இதோ ஊழியக்காரனோ அவரை நோக்கி: அந்தக் காலம் வரும் முன்பே நீர் சேகரிக்கும் படிக்கு அது உமக்கு நல்ல கனியைக் கொண்டு வரும் பொருட்டு, இன்னும் கொஞ்ச காலம் அதை கிளைநறுக்கி அதைச் சுற்றித் தோண்டிவிட்டும், அதை போஷிப்போம் வாரும் என்றான்.

28 மேலும் ஆனபடியால், திராட்சைத் தோட்டத்தின் எஜமானும்

திராட்சைத் தோட்டத்தின் எஜமானின் ஊழியக்காரனும் திராட்சைத் தோட்டத்தின் எல்லாக் கனிகளையும் போஷித்தார்கள்.

29 மேலும் ஆனபடியால், அதிகக் காலம் கடந்து சென்ற பின்னர், திராட்சைத் தோட்டத்தின் எஜமான் தன் ஊழியக்காரனை நோக்கி: இதோ காலம் சமீபமாய் இருப்பதாலும், முடிவு சீக்கிரமாய் வரவிருப்பதாலும், அந்தக் காலம் வரும் முன்பே எனக்கென்று கனியைச் சேகரிக்கும்படி, திராட்சைத் தோட்டத்தில் மறுபடியும் பணிபுரிய திராட்சைத் தோட்டத்தினுள் செல்லுவோம் வா என்றார்.

30 மேலும் ஆனபடியால் திராட்சைத் தோட்டத்தின் எஜமானும் ஊழியக்காரனும், திராட்சைத் தோட்டத்தினுள் சென்று, சுபாவக் கிளைகள் முறிக்கப்பட்டு காட்டுக் கிளைகள் ஒட்டப்பட்ட விருட்சத்தினிடம் வந்தார்கள். மேலும் இதோ எல்ல வகையான கனியும் விருட்சத்தை மூடியிருந்தது.

31 மேலும் ஆனபடியால் திராட்சைத் தோட்டத்தின் எஜமான் கனியை, அதனுடைய தொகைக்குத் தக்கதாய் ஒவ்வொரு வகையைச் சார்ந்ததையும் ரூசி பார்த்தார். மேலும் திராட்சைத் தோட்டத்தின் எஜமான்: இதோ இவ்வளவு நீண்ட காலமாய் இந்த விருட்சத்தை நாம் போஷித்துள்ளோம். அந்தக் காலம் வரும் முன்பே அதிகக் கனியை நான் எனக்கென்று சேகரித்துள்ளேன் என்றார்.

32 ஆனால் இதோ, இந்த முறை இது அதிகக் கனியைக் கொடுத்துள்ளது, ஆனால் அதில் ஒன்றுகூட நல்லதாயிருக்கவில்லை. மேலும் இதோ, அங்கே எல்லா விதமான கெட்ட கனியும் இருக்கிறது; நாங்கள் அதிகமாய்ச் சிரமப்பட்டிருப்பினும் அது எனக்கு பயனற்றதாய்

இருக்கிறது; இப்பொழுது இவ்விருட்சத்தை நான் இழக்க நேரிடுமோ என்று நான் சஞ்சலப்படுகிறேன், என்றார்.

33 மேலும் திராட்சைத் தோட்டத்தின் எஜமான் ஊழியக்காரனை நோக்கி: நான் எனக்கென்று மறுபடியும் நல்ல கனியைப் பாதுகாக்கும்படி அந்த விருட்சத்திற்கு என்ன செய்யக்கூடும் என்றார்.

34 மேலும் ஊழியக்காரன் தன் எஜமானை நோக்கி: இதோ நீர் காட்டு ஒலிவ விருட்சத்தின் கிளைகளை ஒட்டவைத்ததின் நிமித்தம் அவைகள் வேர்களைப் போஷித்துள்ளன. ஆகையால் அழிந்துபோகாமல் அவைகள் ஜீவிக்கின்றன; அதன் நிமித்தமே இன்னும் அவைகள் தழைத்து இருப்பதை நீர் காண்கிறீர்.

35 மேலும் ஆனபடியால் திராட்சைத் தோட்டத்தின் எஜமான் தன் ஊழியக்காரனை நோக்கி: இந்த விருட்சம் எனக்குப் பயனற்றதாய் இருக்கிறது. இது எவ்வளவு காலம் கெட்ட கனியை கொடுக்குமோ அவ்வளவு காலம் இதன் வேர்கள் எனக்கு பயன்தரக்கூடியதாய் இராது என்றார்.

36 ஆயினும் வேர்கள் நல்லவையென நான் அறிவேன், மேலும் அவைகளை என் சொந்த நோக்கத்திற்காகவே பாதுகாத்துள்ளேன். அவைகளின் அதிக பெலத்தின் நிமித்தம் அவைகள் இதுவரையும் காட்டுக் கிளைகளிலிருந்து, நல்ல கனியை கொடுத்துள்ளன.

37 ஆனாலும் இதோ, காட்டுக் கிளைகள் வளர்ந்து அதனுடைய வேர்களைக் காட்டிலும் மிஞ்சியுள்ளன. காட்டுக் கிளைகள் அதனுடைய வேர்களைக் காட்டிலும் படர்ந்துள்ளபடியால், அது அதிகக் கெட்ட கனியைக் கொடுத்துள்ளது; அது இவ்வளவு அதிகமான கெட்ட கனி

யைக் கொடுத்துள்ளபடியாலே அது அழிந்து போகத் துவங்கியுள்ளதை நீ காண்கிறாய்; அதைப் பாதுகாக்க நாம் எதையாகிலும் அதற்காக செய்யாவிடில், அது சீக்கிரமாய்க் கனிந்து அக்கினிக்குள் போடப்படும் என்றார்.

38 மேலும் ஆனபடியால் திராட்சைத் தோட்டத்தின் எஜமான் தன் ஊழியக்காரனை நோக்கி: சுபாவக் கிளைகளும் கெட்ட கனியை கொடுத்திருக்கிறதா எனக்காண, திராட்சைத் தோட்டத்தின் கடையாந்திர பகுதிகளுக்குப் போவோம் என்றார்.

39 மேலும் ஆனபடியால் அவர்கள் திராட்சைத் தோட்டத்தின் கடையாந்திரப் பகுதிகளுக்குப் போனார்கள். மேலும் ஆனபடியால் சுபாவக் கிளைகளின் கனியும் கெட்டுப்போயிருப்பதை அவர்கள் கண்டார்கள்; முதலாவதும், இரண்டாவதும், கடைசியானதுமாக அவைகள் எல்லாம் கெட்டுப்போயிருந்தன.

40 மேலும் நல்ல கனியைக் கொடுத்த அந்தக் கிளை உதிர்ந்து, சாகும் அளவிற்கு, அவ்விருட்சத்தினுடைய பகுதியை கடைசிக்கிளையின் காட்டுக்கனி மேற்கொண்டது.

41 மேலும் ஆனபடியால் திராட்சைத் தோட்டத்தின் எஜமான் அழுது, ஊழியக்காரனை நோக்கி: என் திராட்சைத் தோட்டத்திற்கு இன்னும் அதிகமாய் நான் என்ன செய்திருக்கக்கூடும்?

42 இதோ, இவைகளைத்தவிர, இத்திராட்சைத் தோட்டத்தின் அனைத்து கனியும் கெட்டுப்போயிருந்தன என்பதை அறிந்திருக்கிறேன். மேலும் இப்பொழுது முன்பு நல்ல கனியை கொடுத்துவந்த இவைகளும் கெட்டுப்போயின; மேலும் இப்பொழுது என் திராட்சைத் தோட்டத்தின் அனைத்து விருட்சங்களும் வெட்டுண்டு அக்கினியிலே

போடப்படுவதைத் தவிர ஒன்றுக்கும் பயன்படாததாய் இருக்கின்றது.

43 மேலும் இதோ, கிளை உலர்ந்துபோன இந்தக் கடைசி விருட்சத்தை, என் திராட்சைத் தோட்டத்தின் பூமியிலிருக்கும் மற்ற எல்லா பகுதிகளைக்காட்டிலும் எனக்கு விரும்பத்தக்கதாய் இருக்கிற நிலத்தின் நல்லதொரு இடத்திலே நாட்டினேன்.

44 மேலும் நிலத்தின் இந்த இடத்திலே படர்ந்துள்ளவைகளுக்குப் பதிலாக, இந்த விருட்சத்தை நாட்ட, அவைகளை நான் வெட்டிப் போட்டதையும் கண்டாய்.

45 மேலும் இதோ அதனுடைய ஒரு பகுதி நல்ல கனியையும் மற்றொரு பகுதி காட்டுக் கனியையும் கொடுத்திருப்பதை நீ கண்டாய்; அவைகளின் கிளைகளை நான் முறித்து அக்கினியிலே போடாததினிமித்தம், இதோ அவைகள் நல்ல கிளை உலர்ந்து போகும்ளவிற்கு அதை மேற்கொண்டன.

46 மேலும் இப்பொழுது, இதோ, என் திராட்சைத் தோட்டத்தை நாம் நன்றாகப் பராமரித்தபோதிலும் நல்ல கனியைக் கொடாதபடி அதனுடைய விருட்சங்கள் கெட்டுப்போயின. அந்தக் காலம் வரும் முன்பே இதன் கனிகளை எனக்காகச் சேகரிக்கவே, எண்ணியிருந்தேன். ஆனால் இதோ அவைகள் காட்டு ஒலிவ விருட்சம் போலாகியுள்ளன, வெட்டுண்டு அக்கினிக்குள் போடப்படுவதைத் தவிர அவைகளால் எந்தப் பயனும் இல்லை; நான் அவைகளை இழந்துவிடுவேனோ என்று சஞ்சலப்படுகிறேன்.

47 என் திராட்சைத் தோட்டத்திலே இன்னும் அதிகமாய் நான் என்ன செய்திருக்கக்கூடும்? அதைப் போஷிக்காதபடி என் புயத்தைத் தாமதித்தேனோ? அப்படியல்லவே, அதைப் போஷித்து, அதைச் சுற்றி



யும் கொத்திவிட்டு, அதின் கிளைநறுக்கி, அதற்கு உரமிட்டுள்ளேன். நாள் முழுவதும் என் புயத்தை நீட்டியிருக்கிறேன். முடிவு சீக்கிரமாய் வரவிருக்கிறது. மேலும் நான் என் திராட்சைத் தோட்டத்திலிருக்கும் எல்லா விருட்சங்களையும் வெட்டி அவைகள் எரிக்கப்படும்படி அவைகளை அக்கினிக்குள் போட வேண்டுமே என்று சஞ்சலப்படுகிறேன். என் திராட்சைத் தோட்டத்தை கெடச்செய்தது யார் என்றார்.

48 மேலும் ஆனபடியால் ஊழியக்காரன் தன் எஜமானை நோக்கி: உம்முடைய திராட்சைத் தோட்டத்தின் மேட்டிமையினாலல்லவா? கிளைகள் நல்ல வேர்களை மேற்கொண்டதினாலல்லவா? மேலும் கிளைகள் அவைகளுடைய வேர்களை மேற்கொண்டமையால், இதோ தங்களுக்கென்று பெலத்தை எடுத்துக்கொண்டமையால் வேர்களின் பெலத்தைக் காட்டிலும் வேகமாய் அவைகள் வளர்ந்தன. இதோ உம்முடைய திராட்சைத் தோட்டத்தின் விருட்சங்கள் கெடக் காரணம் இதுதானே? என்றார்.

49 மேலும் ஆனபடியால் திராட்சைத் தோட்டத்தின் எஜமான் தன் ஊழியக்காரனை நோக்கி; நான் எல்லாவற்றையும் செய்தபடியாலே, என் திராட்சைத் தோட்டத்தின் நிலத்தில், திராட்சைத்தோட்டத்திலுள்ள விருட்சங்கள் படராமலிருக்கும் பொருட்டு, அவைகளை வெட்டி அக்கினிக்குள் போடுவோம், வாரும். என் திராட்சைத் தோட்டத்திற்காக இன்னும் அதிகமாய் நான் என்ன செய்திருக்கக்கூடும் என்றார்.

50 ஆனால், இதோ, ஊழியக்காரன், திராட்சைத் தோட்டத்தின் எஜமானை நோக்கி: இன்னும் சிறிது

காலம் அதைத் தப்பவிடப்பண்ணும் என்றான்.

51 மேலும் எஜமான் ஆம், என் திராட்சைத் தோட்டத்தின் விருட்சங்களை இழந்துபோவேனோ என்று நான் சஞ்சலப்படுகிறபடியால், அதை இன்னும் சிறிதுகாலம் தப்பவிடப்பண்ணுவேன் என்றார்.

52 ஆகையால், என் திராட்சைத் தோட்டத்தின் கடையாந்திரப் பகுதிகளிலே நான் நட்பிருக்கிற இந்தக் கிளைகளை எடுத்து அவைகளை அவைகள் தழைத்த விருட்சத்திலேயே ஒட்டுவோம்; மேலும் மிகுந்த கசப்பான கனியை உடைய கிளைகளை, விருட்சத்திலிருந்து முறித்து, அதற்குப் பதிலாக விருட்சத்தின் சுபாவக் கிளைகளை, ஒட்டுவோம்.

53 மேலும் விருட்சம் அழியக்கூடாது என்பதற்காகவும், ஒருவேளை என் சொந்த நோக்கத்திற்காகவே அதனுடைய வேர்களை நானே பாதுகாக்கக்கூடும் என்பதற்காகவும் இப்படிச் செய்வேன்.

54 மேலும் இதோ, என் சித்ததிற்கேற்ப எவ்விடத்திலேயும் நான் நட்பிருட்சத்தின் சுபாவக்கிளைகளினுடைய வேர்கள் இன்னும் ஜீவனோடு இருக்கின்றன. ஆகையால், என் சொந்த நோக்கத்திற்காக அதையும் பாதுகாப்பதற்காக இவ்விருட்சத்தின் கிளைகளை எடுத்து அவைகளுக்குள் இவைகளை ஒட்டவைப்பேன். ஆம் அவைகளின் தாய்விருட்சத்தின் கிளைகளை அவைகளுக்குள் ஒட்டுவதின் மூலம் எனக்கென்று வேர்களைப் பாதுகாப்பேன், அவைகள் போதுமான பெலத்தைப் பெறுகிறபோது எனக்கு அவைகள் நல்ல கனியைக் கொடுக்கும், என் திராட்சைத் தோட்டத்தின் கனியினுடைய மகிமையை அப்பொழுதாவது நான் பெற்றிருப்பேன்.

55 மேலும் ஆனபடியால் அவர்கள் காட்டு விருட்சமாக மாறியிருந்த

சுபாவ விருட்சத்திலிருந்து எடுத்து, காட்டு விருட்சமாய் மாறின சுபாவ விருட்சங்களுக்குள் ஓட்டவைத்தார்கள்.

56 மேலும் காட்டு விருட்சமாக மாறிய சுபாவ விருட்சங்களிலிருந்து எடுத்து அவைகளின் தாய் விருட்சத்தினுள் ஓட்டவைத்தார்கள்.

57 மேலும் திராட்சைத் தோட்டத்தின் எஜமான் ஊழியக்காரனை நோக்கி: மிகவும் கசப்பான கனியையுடைய விருட்சங்களிலிருந்து காட்டுக் கிளைகளையே முறித்துப் போட்டு அவைகளுக்குள் நான் சொன்னவற்றின் பிரகாரமே ஓட்டவைப்பாயாக.

58 மேலும் திராட்சைத் தோட்டத்தின் விருட்சங்களை நாம் மறுபடியும் போஷித்து அதனுடைய கிளைகளைச் சீர்ப்படுத்துவோம், மேலும் விருட்சங்களிலிருந்து முற்றிப்போய் அழிந்துபோகும் கிளைகளை எடுத்து, அக்கினிக்குள் போடுவோம்.

59 மேலும் அவைகளின் வேர்கள் தங்களின் நன்மையினிமித்தம் பெலன் கொள்ளட்டும் என்றும் கிளைகளின் மாற்றத்தால் தீமையை நன்மை வெல்லட்டும் என்பதற்குமே இதைச் செய்கிறேன்.

60 மேலும் சுபாவக்கிளைகளையும் அதனுடைய வேர்களையும் நான் பாதுகாத்ததின் நிமித்தமும், அவைகளின் தாய் விருட்சத்தினுள் மீண்டும் சுபாவக்கிளைகளை ஓட்டவைத்ததின் நிமித்தமும், அவைகளின் தாய் விருட்சங்களின் வேர்களைப் பாதுகாத்ததின் நிமித்தமும் ஒருவேளை, என் திராட்சைத் தோட்டத்தின் விருட்சங்கள் மறுபடியும் நன்மையான கனியைக் கொண்டுவரக்கூடும். அதனால் என் திராட்சைத் தோட்டத்தின் கனியிலே நான் மறுபடியும் மகிழ்ந்து களிகூர்ந்து, முதற்கனியினுடைய வேர்களையும்

கிளைகளையும் பாதுகாத்தேனே என்று நான் மிகவும் களிகூருவேன்.

61 ஆகையால் மற்ற எல்லா கனியையும்விட மிகவும் விலையேறப் பெற்றதும், நல்லதுமான சுபாவக்கனியை மறுபடியும் கொண்டுவரும் படிக்கு, நான் வழியை ஆயத்தப்படுத்தவும், திராட்சைத் தோட்டத்திலே நாம் ஊக்கத்தோடு கருத்தாய்ப் பணிபுரியவும், போய் வேலையாட்களை அழைத்து வா.

62 ஆகையால் இதோ, முடிவு சமீபமாயிருப்பதால், நாம் சென்று இந்தக் கடைசி முறையாக நம்முடைய ஊக்கத்தோடு பணிசெய்வோம். என் திராட்சைத் தோட்டத்தை நான் கிளை நறுக்குவது இதுவே கடைசி முறை.

63 கிளைகளை ஓட்டுங்கள்; பிந்தினவைகள் முந்தினவைகளாகவும், முந்தினவைகள் பிந்தினவைகளாகவும் இருக்க, பிந்தினவைகளிலிருந்து ஆரம்பியுங்கள், முதிர்ந்ததையும், மற்றும் இளசானதையும், முந்தினவையையும், பிந்தினவையையும், பிந்தினவையையும், முந்தினவையுமான விருட்சங்களைச் சுற்றிக் கொத்தி விடுங்கள். அவைகளெல்லாம் மறுபடியும் கடைசி முறையாகப் போஷிக்கப்பட்டும்.

64 ஆகையால், முடிவு சமீபமானதாலே, இறுதியாக ஒருமுறை, அவைகளைச் சுற்றிக் கொத்திவிட்டு, கிளைநறுக்கி அவைகளுக்கு ஒரு இடுவாயாக. மேலும் கடைசியாய் ஓட்டவைத்த கிளைகள் வளர்ந்து, சுபாவக் கனியைக் கொடுக்குமேயானால், அவைகள் வளரும்படி வழியை ஆயத்தப்படுத்துவாயாக.

65 மேலும் அவைகள் வளரத்துவங்கும் போது நல்ல கனியைக் கொண்டு வருகிற கிளைகளின் பெலத்தையும் கசப்பான கனியைக் கொண்டுவருகிற கிளைகளின், அளவையும் பொறுத்தவாறு நீக்கிப்போ

டுவாயாக. அவைகளில் உள்ள கெட்டகிளைகளை ஒரே சமயத்தில் நீக்கிப்போடவேண்டாம். அப்படிச் செய்தால் அவைகளுடைய வேர்கள் ஓட்டுதலுக்குக் கடினமானதாய் இருந்து, அவைகளுடைய ஓட்டுதல் அழிந்துபோய் என் திராட்சைத் தோட்டத்தை நான் இழந்துபோவேன்.

66 என் திராட்சைத் தோட்டத்திலுள்ள விருட்சங்களை இழந்துவிடுவேனோ என்று சஞ்சலப்படுகிறேன்; நல்ல விருட்சம் கெட்ட விருட்சத்தை மேற்கொள்ளும் வரைக்கும், நல்ல விருட்சத்தை வேரும், மேற்பகுதியும் ஒரே பெலனாய் இருக்கும்படி, அவைகள் வளர வளரவே கெட்ட விருட்சங்களை நீக்கிப் போட்டு, இனியும், என் திராட்சை தோட்டத்தின் நிலத்திலே அவைகள் படராதபடிக்கு வெட்டி அக்கினிக்குள் போடுவாயாக; இவ்விதமாய் கெட்ட விருட்சத்தை என் திராட்சை தோட்டத்திலிருந்து அழித்துப்போடுவேன்.

67 மேலும் சுபாவ விருட்சத்தின் கிளைகளை மீண்டும் சுபாவ விருட்சத்திலேயே ஓட்டுவேன்;

68 நான் சுபாவ விருட்சத்தின் கிளைகளை விருட்சத்தின் சுபாவ கிளைகளினுள் ஓட்டுவேன். இப்படியாக, அவைகள் சுபாவக் கனியை கொண்டுவரும்படிக்கும் அவை ஒன்றாய் இருக்கும்பொருட்டும் அவைகளை மறுபடியும் சேர்த்துவைப்பேன்.

69 மேலும் இதோ என் திராட்சைத் தோட்டத்தை இந்த முறை மாத்திரமே கிளைநறுக்குவதால் கெட்ட கிளைகள், என் திராட்சைத் தோட்டத்தின் எல்லா நிலத்திலிருந்தும் வெளியே தூர எறியப்படும்.

70 மேலும் ஆனபடியால் திராட்சைத் தோட்டத்தின் எஜமான் தன் ஊழியக்காரனை அனுப்பினார்;

ஊழியக்காரன் போய், எஜமான் தனக்குக் கட்டளையிட்டபடியே மற்ற ஊழியக்காரர்களை அழைத்து வந்தான்; அவர்களோ கொஞ்சம் பேராய் இருந்தார்கள்.

71 மேலும் திராட்சைத் தோட்டத்தின் எஜமான் அவர்களை நோக்கி: இதோ முடிவு சமீபமாய் இருப்பதாலும், காலம் சீக்கிரமாய் வரவிருப்பதாலும், என் திராட்சைத் தோட்டத்தைப் போஷிப்பது இதுவே கடைசி முறை என்பதினாலும் என்னோடு கூட சேர்ந்து நீங்களும் ஊக்கமாய்ப் பணிபுரிந்தால், வரவிருக்கிற காலத்திற்குள்ளாக, எனக்காகச் சேகரிக்கும் கனியினிமித்தம் மகிழ்ச்சி கொள்வீர்கள். என் திராட்சைத் தோட்டத்திலே ஊக்கமாய்ப் பணிபுரியுங்கள் என்றார்.

72 மேலும் ஆனபடியால் ஊழியக்காரர்கள் சென்று, தங்கள் ஊக்கத்தோடு பணிபுரிந்தார்கள். திராட்சைத் தோட்டத்தின் எஜமானும் அவர்களுடனே சேர்ந்து பணிபுரிந்தார். மேலும் அவர்கள் சகலவற்றிலும், திராட்சைத் தோட்டத்தின் எஜமானுடைய கட்டளைகளுக்குக் கீழ்ப்படிந்தார்கள்.

73 மேலும் திராட்சைத் தோட்டத்திலே மீண்டும் சுபாவக்கனி வந்தது; மேலும் சுபாவக் கிளைகள் வளர்ந்து அதிகமாய் விருத்தியடையத்துவங்கின; காட்டுக் கிளைகள் பிடுங்கப்பட்டு, எறியப்படலாயின; அவர்கள் அதனுடைய வேரும், மேற்பகுதியும் ஒரே பெலனாய் இருக்கும்படி செய்தார்கள்.

74 மேலும் இவ்விதமாய் திராட்சைத் தோட்டத்தைவிட்டு கெட்டவை எறியப்படும் வரைக்கும் திராட்சைத் தோட்டத்தின் எஜமானுடைய கட்டளைகளின் படியே, சகல கருத்தோடும் அவர்கள் பணிபுரிந்தார்கள், மறுபடியும் சுபாவக் கனியான விருட்சங்களைத் தனக்

கென்று கர்த்தர் பாதுகாத்துக் கொண்டார்; அவைகள் ஒரு சரீரம் போலானது; கணிகள் ஒரேமாதிரியாய் இருந்தன; ஆதியிலிருந்தே தனக்கு விலையேற்பெற்றதாய் இருந்த சபாவக் கணியைத் தனக் கென்று திராட்சைத் தோட்டத்தின் எஜமான் பாதுகாத்தார்.

75 மேலும் ஆனபடியால் தன் கனி நல்லதென்றும், தன் திராட்சைத் தோட்டம் இனி சீர்கெட்டதாய் இருக்கவில்லை எனவும் திராட்சைத் தோட்டத்தின் எஜமான் கண்டபோது, அவர் தன் ஊழியக்காரர்களை அழைத்து, அவர்களிடத்திலே: இதோ, இந்தக் கடைசி முறையாக என் திராட்சைத் தோட்டத்தை நாம் போஷித்தோம், நான் என் சித்தத்திற்கேற்ப செய்துள்ளேன் என நீங்கள் காண்கிறீர்கள்; ஆதியிலிருந்ததைப் போலவே நல்ல சபாவக் கணியைப் பாதுகாத்து வந்தேன்; மேலும் என் திராட்சைத் தோட்டத்தில் என்னோடுகூட கருத்தாய்ப் பணிபுரிந்து, என் கட்டளைகளைக் கைக்கொண்டு, என் திராட்சைத் தோட்டம் சீர்கெட்டுப்போகாதபடி, எனக்காக மறுபடியும் சபாவக் கணியைக் கொண்டுவந்ததின் நிமித்தம் நீங்கள் ஆசீர்வதிக்கப்பட்டவர்களாய் இருக்கின்றீர்கள். கெட்டவை தூர எறியப்பட்டது. இதோ, என் திராட்சைத் தோட்டத்திலுள்ள கணியின் நிமித்தம் என்னோடுகூட மகிழ்ச்சியாய் இருப்பீர்களாக என்றார்.

76 ஏனெனில் இதோ, சீக்கிரமாய் வரவிருக்கிற காலத்திற்குள்ளாக, திராட்சைத் தோட்டத்தின் கணியை எனக்கென்று நெடுநாட்களாய் சேர்த்துவைப்பேன்; கடைசி முறையாக என் திராட்சைத் தோட்டத்தை போஷித்து, கிளைநறுக்கி, அதைச் சுற்றி கொத்தி, அதற்கு உரமிட்டேன். ஆகையால் நான் உரைத்தபடி

டியே, நெடுநாட்களாய் எனக்கென்று கணியைச் சேர்த்து வைப்பேன்.

77 மேலும் என் திராட்சைத் தோட்டத்தினுள் மறுபடியும் கெட்ட கனி வரும் காலம் வருகையில், நல்லவைகளையும் கெட்டவைகளையும் ஒன்றாய்ச் சேர்க்கப்படும்படி செய்வேன். நல்லவைகளை எனக்கென்று பாதுகாத்து, கெட்டவைகளை அவைகளின் இடத்திற்கே தூர எறிவேன். பிற்பாடு காலமும், முடிவும் வரும், அப்பொழுது நான், என் திராட்சைத் தோட்டத்தை அக்கினியால் எரிக்கப்படும்படிச் செய்வேன்.

### அதிகாரம் 6

*கர்த்தர் கடைசி காலங்களில் இஸ்ரவேலை மீட்டல்—பின்பு, உலகமாதனது, அக்கினியால் எரிக்கப்படுதல்—அக்கினியும் கந்தகமுமான கடலை தவிர்க்க, மனுஷர் கிறிஸ்துவை பின்பற்றவேண்டும். ஏறக்குறைய கி.மு. 544—421.*

மேலும் இப்பொழுது, இதோ, என் சகோதரரே, நான் தீர்க்கதரிசன முரைப்பேன் என்று உங்களுக்குச் சொன்னபடியே, தீர்க்கதரிசியாகிய சீனஸ் இஸ்ரவேலின் வீட்டாரைக் குறித்து, அவர்களை ஒரு தோட்டத்து ஒலிவ விருட்சத்திற்கு ஒப்புமையாக்கிப் பேசியவைகள், நிச்சயமாய் சம்பவிக்கும் என்பதே என் தீர்க்கதரிசனமாய் இருக்கிறது.

2 மேலும் எந்த நாளில் அவர் ஜனத்தை மீட்டுக்கொள்ள தம் சுரத்தை மீண்டும் இரண்டாம் விசை நீட்டுகிறாரோ அந்த நாளில் தான், ஆம், கர்த்தருடைய வேலையாட்கள் அவரின் திராட்சைத் தோட்டத்தை போஷித்து கிளைநறுக்கப் புறப்பட்டுப்போகும் கடைசி காலமாய் இருக்கும்; மேலும் அதற்குப் பின்னர் முடிவு சீக்கிரமாய் வரும்.

3 மேலும் அவருடைய திராட்சைத் தோட்டத்திலே கருத்தாய்ப்பணிபுரிந்தவர்கள் எவ்வளவு பாக்கியவான்களாயிருக்கிறார்கள்; தங்களின் சொந்த இடத்திற்குள் தள்ளப்படுபவர்கள் எவ்வளவு சபிக்கப்பட்டவர்களாயிருக்கிறார்கள்! மேலும் உலகம் அக்கினியால் சுட்டெரிக்கப்படும்.

4 மேலும் நம்முடைய தேவன் வேரும், கிளைகளுமான இஸ்ரவேலின் வீட்டாரை நினைவுகூர்வதனிமித்தம் நம்மிடத்தில் எவ்வளவாய் இரங்குகிறார்; அவர் தன் கரங்களை நாள் முழுவதும் அவர்களுக்கு நீட்டுகிறார்; அவர்கள் வணங்காக்கமுத்துடைய, தர்க்கம்பண்ணுகிற ஜனங்களாய் இருக்கிறார்கள். ஆனால் தங்கள் இருதயங்களை கடினப்படுத்தாத யாவரும், தேவனுடைய இராஜ்ஜியத்தில் இரட்சிக்கப்படுவார்கள்.

5 ஆகையால், என் அன்புச் சகோதரரே, நீங்கள் மனந்திரும்பி இருதயத்தின் முழு நோக்கத்தோடு வந்து தேவன் உங்களிடத்தில் பற்றுதலாய் இருப்பதைப்போல, அவரிடத்தில் பற்றுதலாய் இருங்கள் என்று தெளிந்த வார்த்தைகளினால் உங்களுக்கு புத்தி சொல்லுகிறேன். மேலும் பகலின் வெளிச்சத்திலே அவருடைய இரக்கத்தின் கரம் உங்களை நோக்கி நீட்டியிருக்கையில் உங்கள் இருதயங்களைக் கடினப்படுத்தாதேயுங்கள்.

6 ஆம், இன்றைக்கு, அவருடைய சத்தத்தை நீங்கள் கேட்பீர்களாகில், உங்கள் இருதயங்களைக் கடினப்படுத்தாதேயுங்கள்; நீங்கள் ஏன் மரித்துப்போக வேண்டும்?

7 இதோ, நாள் முழுவதும் தேவனுடைய நல்ல வார்த்தையால் நீங்கள் போஷிக்கப்பட்டபின்னரும், வெட்டப்பட்டு அக்கினியிலே எறியப்படும்படியாக நீங்கள் கெட்டகனியைக் கொண்டுவருவீர்களா?

8 இதோ, இந்த வார்த்தைகளை புறக்கணிப்பீர்களோ? தீர்க்கதரிசிகளின் வார்த்தைகளை புறக்கணிப்பீர்களோ? கிறிஸ்துவைக்குறித்து அநேகர் பேசின பின்பும் அவரைக்குறித்துப் பேசின அனைத்து வார்த்தைகளையும், நீங்கள் புறக்கணித்து, கிறிஸ்துவின் நல்ல வார்த்தையையும், தேவனுடைய வல்லமையையும் பரிசுத்த ஆவியானவரின் வரத்தையும் மறுத்து, பரிசுத்த ஆவியை அவித்துப் போட்டு, உங்களுக்காக இடப்பட்ட மீட்பின் மகத்துவமான திட்டத்தை நிந்திப்பீர்களோ?

9 இந்தக் காரியங்களை நீங்கள் செய்வீர்களானால், மீட்பும் உயிர்த்தெழுதலுமான கிறிஸ்துவில் உண்டான வல்லமை, உங்களை தேவனுடைய நியாயவிசாரணைக் கூண்டுக்கு முன்பாக, வெட்கத்தோடும், பயங்கரமான பாவ உணர்ச்சியோடும் கொண்டுவரும் என்பதை அறியீர்களா?

10 மேலும் நியாயமும் மறுக்கப்பட முடியாததின் நிமித்தம் நியாயத்தின் வல்லமையின்படியே நீங்கள் அந்த அக்கினியும் கந்தகமுமான கடலினுள் செல்லவேண்டியதாயிருக்கும், தன் ஜுவாவை அவிக்க முடியாததாயும் அவைகளுடைய புகை மேலே என்றென்றைக்குமாய் எழுகிறதாயும் இருக்கிறது, அந்த முடிவற்ற வேதனையே அக்கினியும் கந்தகமுமான கடல்.

11 ஓ அப்படியென்றால், என் அன்பான சகோதரரே, மனந்திரும்பி நேரான வாசல் வழியாய் உட்பிரவேசித்து, நீங்கள் நித்திய ஜீவனை பெறும்வரைக்கும் இடுக்கமான வழியிலே தொடருங்கள்.

12 ஓ ஞானமுள்ளவராய் இருங்கள், இதற்கு அதிகமாக நான் என்ன சொல்லமுடியும்?

13 இறுதியாக தேவனுடைய இன்பமான நியாய விசாரணைக் கூண்

டுக்கு முன்பாக உங்களை நான் சந்திக்கும்வரை, உங்களிடத்திலிருந்து விடைபெற்றுக்கொள்கிறேன், அந்த நியாய விசாரணைக் கூண்டானது துன்மார்க்கரை அஞ்சத்தக்க திகிலாலும், பயத்தாலும் அடிக்கும். ஆமென்.

### அதிகாரம் 7

சேரெம் கிறிஸ்துவை மறுதலித்தல், யாக்கோபுடன் விவாதித்து, ஒரு அறிகுறியைக் கோருதல், தேவனால் வாதிக்கப்படல் — அனைத்துத் தீர்க்கதரிசிகளும் கிறிஸ்துவைக் குறித்தும், அவரின் பாவநிவர்த்தியைக் குறித்தும் பேசியிருத்தல் — நெப்பியர்கள் பரதேசிகளாய், உபத்திரவத்திலே பிறந்து, லாமானியர்களால் வெறுக்கப்பட்டவர்களாய் தங்கள் வாழ்நாட்களைக் கழித்தல். ஏறக்குறைய கி.மு. 544-421.

மேலும் இப்பொழுது, ஆனபடியால் சில வருஷங்கள் கடந்துபோன பின்பு சேரெம் என்ற பெயருடைய ஒரு மனுஷன் நெப்பியின் ஜனங்கள் மத்தியில் வந்தான்.

2 மேலும் ஆனபடியால் அவன் ஜனங்கள் மத்தியில் பிரசங்கிக்கத் தொடங்கி, கிறிஸ்து என்று எவரும் இல்லை என்று அவர்களிடத்தில் அறிவிக்கலானான். மேலும் ஜனங்களிடத்தில் இச்சகமான அநேக காரியங்களை அவன் பிரசங்கித்தான். கிறிஸ்துவின் உபதேசங்களைக் கவிழ்த்துப்போடவே அவன் அப்படிச் செய்தான்.

3 மேலும் அவன், ஜனங்களின் இருதயங்களைப் புறம்பாய் வழிநடத்திப் போக, கருத்தாய்ப் பணிபுரிந்ததினிமித்தம், பல இருதயங்களை வழிநடத்திக் கொண்டு போனான், மேலும், வரப்போகிற கிறிஸ்துவிடே யாக்கோபாகிய நான்

விசுவாசம் வைத்திருந்தேன் என்பதை அவன் அறிந்து, என்னிடம் வர பல வாய்ப்புக்களை நாடினான்.

4 மேலும் அவன் கல்விமானாய் இருந்தபடியாலே, ஜனங்களினுடைய மொழியை பூரணமாய் அறிந்திருந்தான்; ஆதலால் பிசாசின் வல்லமையினால் அவன் அதிக இச்சகச் சொற்களையும், பேச்சிலே மிக்க ஆற்றலையும் அவனால் பிரயோகிக்கமுடிந்தது.

5 மேலும் நான் மெய்யாகவே தேவதூதர்களை கண்டிருக்கிறபடியாலும், அவர்கள் எனக்குப் பணிவிடை செய்திருக்கிறபடியாலும் அநேக வெளிப்பாடுகளையும், இந்தக் காரியங்களைக் குறித்து அநேக காரியங்களையும் நான் கண்டிருக்கிறேன்; ஆயினும் விசுவாசத்திலிருந்து என்னை அசைத்துப்போட அவன் நம்பிக்கை கொண்டிருந்தான். மேலும் காலத்திற்குக் காலம், கர்த்தருடைய சத்தம் என்னுடன் வார்த்தையினாலே பேசியிருப்பதையும் கேட்டிருக்கிறேன். ஆகையால், என்னை அசைக்க முடியவில்லை.

6 மேலும் ஆனபடியால் அவன் என்னிடத்தில் வந்து இந்தப் பிரகாரமாய்ப் பேசினான்: சகோதரன் யாக்கோபே, உங்களால் அழைக்கப்படுகிற கிறிஸ்துவின் உபதேசமாகிய சவிசேஷத்தைக் குறித்து நீங்கள் அதிகமாய்ப் பிரயாணம் செய்து, பிரசிக்கிக் கிறீர்கள் என்று நான் கேட்டும் அறிந்தும் இருக்கிறபடியால் உங்களிடத்தில் நான் பேச அதிக வாய்ப்புக்களை நாடியிருக்கிறேன்.

7 மேலும் இந்த ஜனத்தில் அநேகரை நீ கொண்டு சென்றதால், தேவனுடைய சரியான வழியைப் புறக்கணித்து, செம்மையான வழியாகிய மோசேயின் நியாயப்பிரமாணத்தை கைக்கொள்ளாமலும், பல

நூற்றுக்கணக்கான வருஷங்களுக்குப் பிற்பாடு வருகிறார் என்று நீ சொன்ன ஒருவரை தொழுதுகொள்வதின் மூலம் மோசேயின் நியாயப் பிரமாணத்தையும் மாற்றியிருக்கிறாய். மேலும் இப்பொழுது இதோ சேரெமாகிய நான் இதைத் தேவதூஷணம் என்று அறிக்கையிடுகிறேன். ஏனெனில் எந்த ஒரு மனுஷனும் அம்மாதிரியானக் காரியங்களை அறியான். ஆகையால் அவன் வரப்போகும் காரியங்களை அவனால் சொல்லமுடியாது. மேலும் சேரெம் இவ்விதமாய் என்னிடத்தில் விவாதித்தான்.

8 ஆனால் இதோ, அவனுடைய எல்லா வார்த்தைகளிலும், நான் அவனை தாறுமாறாக்கும் அளவிற்கு, கர்த்தராகிய தேவன் தம் ஆவியை அதிகமாய் என் ஆத்துமாவிற்குள் ஊற்றினார்.

9 மேலும் நான் அவனை நோக்கி வரப்போகிற கிறிஸ்துவை நீ மறுதலிக்கிறாயா என்றேன். மேலும் அவன்: கிறிஸ்து என்று ஒருவர் இருந்தால், அவரை நான் மறுதலிக்கமாட்டேன்; ஆனால் கிறிஸ்து என்று எவரும் இல்லை, இருந்தது மில்லை, என்றைக்கும் இருக்கப்போவதுமில்லை என்று நான் அறிவேன் என்றான்.

10 மேலும் நான் அவனை நோக்கி: வேத வாக்கியங்களை விசுவாசிக்கிறாயா என்றேன். மேலும் அவன், ஆம், என்றான்.

11 மேலும் நான் அவனை நோக்கி: அப்படியெனில், நீ அவைகளை அறியவில்லை; ஏனெனில் அவை மெய்யாகவே கிறிஸ்துவைக் குறித்து சாட்சி பகர்கின்றன. இதோ தீர்க்கதரிசிகளில் எவரும் இந்தக் கிறிஸ்துவைக் குறித்துப் பேசாமல், எழுதவுமில்லை, தீர்க்கதரிசனம் உரைக்கவுமில்லை, என்று உன்னிடத்தில் சொல்லுகிறேன்.

12 மேலும் இதுவே அனைத்தும் அல்ல—நான் அதைக் கேட்டும், கண்டும், இருக்கிறபடியால் அதைக் குறித்து நான் வெளிப்படுத்தப்பட்டேன்; மேலும் பரிசுத்த ஆவியானவரின் வல்லமையினாலும் அது எனக்கு வெளிப்படுத்தப்பட்டது; ஆகையால் பாவநிவர்த்தி செய்யப்பட்டவில்லையெனில் அனைத்து மனுஷகுலமும் தொலைந்துபோம் என்று அறிந்திருக்கிறேன் என்றேன்.

13 மேலும் ஆனபடியால் அவன் என்னை நோக்கி நீ அதிகமாய் அறிந்திருக்கிற இந்தப் பரிசுத்த ஆவியானவரின் வல்லமையினால் எனக்கு ஒரு அறிகுறியைக் காண்பி என்றான்.

14 மேலும் நான் அவனை நோக்கி, நீ உண்மையென அறிந்திருக்கும் இந்தக் காரியத்தில் உனக்கு ஒரு அறிகுறியைக் காட்ட தேவனை முற்படுவேனோ? நீ பிசாசினுடைய வனாய் இருப்பதின் நிமித்தம் அதையும் நீ மறுதலிப்பாய். அன்றியும் என்னுடைய சித்தம் செய்யப்படாமலிருப்பதாக; தேவன் உன்னை வதைத்தால், அதுவே, அவருக்கு வானத்திலும், பூமியிலும் வல்லமையிருக்கிறதென்றும், கிறிஸ்து வருவார் என்றும், உனக்கு அறிகுறியாக இருக்கட்டும். மேலும் என்னுடைய தல்லாமல், கர்த்தாவே, உம்முடைய சித்தமே செய்யப்பட்டும் என்றேன்.

15 மேலும் ஆனபடியால் யாக்கோபாகிய நான், இந்த வார்த்தைகளைப் பேசிய போது, அவன் பூமியிலே விழும் அளவிற்கு அவன்மீது கர்த்தருடைய வல்லமை அதிகமாய் இறங்கியது. மேலும் ஆனபடியால் அநேக நாட்களளவும் அவன் போஷிக்கப்பட்டான்.

16 மேலும் ஆனபடியால் அவன் ஜனங்களை நோக்கி: நான் மரணமடையப்போவதின் நிமித்தம்

நாளைக்கு ஒன்றாகக் கூடுங்கள். ஏனெனில், நான் மரிப்பதற்கு முன்பு ஜனங்களிடத்தில் பேச விரும்புகிறேன் என்றான்.

17 மேலும் ஆனபடியால் மறுதினத்தில் திரளானோர் ஒன்றாகக் கூடியிருந்தார்கள். அவன் அவர்களிடத்தில் தெளிவாகப் பேசி, அவர்களிடம் தான் போதித்த காரியங்களை எல்லாம் மறுத்து, கிறிஸ்துவையையும் பரிசுத்த ஆவியின் வல்லமையையும் தேவதூதர்களின் பணிவிடையையும் அறிக்கையிட்டான்.

18 மேலும் அவன், பிசாசின் வல்லமையினால் அவன் வஞ்சிக்கப்பட்டிருந்தான் என்று தெளிவாக அவர்களிடத்தில் பேசினான். மேலும் அவன் பாதாளத்தையும் நித்தியத்தையும், நித்திய தண்டனையையும் குறித்துப் பேசினான்.

19 மேலும் அவன்: வேதவாக்கியங்களை நான் விசுவாசிக்கிறேன் என்று சொல்லியும் கிறிஸ்துவை மறுதலித்தேன். அவைகள் மெய்யாகவே அவரைப்பற்றிச் சாட்சி பகர்கின்றன. தேவனிடத்தில் பொய்யுரைத்ததின் நிமித்தம், மன்னிக்கப்படமுடியாதப் பாவத்தைச் செய்து விட்டேனோ என்று நான் அஞ்சுகிறேன். மேலும் நான் இவ்வாறாக பொய்யுரைத்ததின் நிமித்தம் என் நிலைமை பயங்கரமாக இருக்குமோ என நான் மிகவும் அஞ்சுகிறேன்; ஆனாலும் தேவனிடத்தில் அறிகையிடுகிறேன் என்றான்.

20 மேலும் ஆனபடியால் இந்த வார்த்தைகளைக் கூறினபோது, அவன் மேலும் ஒன்றும் சொல்ல முடியாதவனாய் ஜீவனை விட்டான்.

21 மேலும் ஜீவனை விடுகிற போது, அவன் இந்தக் காரியங்களைப் பேசியதை திரளானோர் கண்டபோது, தேவனுடைய வல்லமை கீழே இறங்கி, அவர்கள் கீழே

விழும்படியாய் அவர்களை மேற்கொள்ளும் அளவிற்கு மிகவும் வியப்புக்குள் ஆழ்ந்தார்கள்.

22 இப்பொழுது இந்தக் காரியம் யாக்கோபாகிய எனக்கு மகிழ்ச்சியாய் இருந்தது; ஏனெனில் பரலோகத்தில் இருந்த என் பிதாவின்டத்தில் நான் வேண்டினபடியே, அவர் என் கூக்கூரலைக் கேட்டு என்னுடைய ஜெபத்திற்குப் பதிலளித்தார்.

23 மேலும் ஆனபடியால் தேவனுடைய சமாதானமும், அன்பும் மறுபடியும் ஜனங்களின் மத்தியிலே நிலைவரப்பட்டன; அவர்கள் இந்தத் துன்மார்க்க மனுஷனின் வார்த்தைகளுக்கு ஒருபோதும் செவிசாய்க்காமல் வேதவாக்கியங்களைத் தேடினார்கள்.

24 மேலும் ஆனபடியால் சத்தியத்தின் அறிவிற்கு லாமானியர்களைத் திருப்பிக்கொண்டுவரவும், நிலைவரப்படுத்தவும் அநேக வழிகள் ஆராயப்பட்டன; ஆனால் அவர்களோயுத்தத்திலும், இரத்தம் சிந்துதலிலும் மகிழ்ச்சிகொண்டு, தங்கள் சகோதரர்களாகிய எங்களுக்கு விரோதமாய் நித்திய வெறுப்பைக் கொண்டிருந்தபடியால் அவைகளெல்லாம் விருதாவாயின. மேலும் அவர்களின் புயங்களின் வல்லமையினால் எங்களை அழிக்க தொடர்ந்து வகை தேடினார்கள்.

25 ஆகையால், நெப்பியின் ஜனங்கள் தங்களின் ஆயுதங்களாலும் தங்களின் எல்லா ஊக்கத்தாலும் அவர்களுக்கு விரோதமாய்ப் பலப்படுத்தி, தேவனும் அவர்களின் இரட்சிப்பின் கன்மலையுமானவரின் மீது நம்பிக்கை வைத்திருந்தார்கள்; ஆகையால், தங்கள் விரோதிகளை மேற்கொள்ளக்கூடியவர்களாய் இருந்தார்கள்.

26 மேலும் ஆனபடியால் யாக்கோபாகிய நான் முதுமையடையலானேன்; இந்த ஜனங்களின் வர



லாறு நெப்பியின் மற்ற தகடுகளில் வைக்கப்பட்டமையால், என்னுடைய ஞானத்தின் உத்தமத்தின் படியே நான் எழுதியிருக்கிறேன் என்று அறிவித்து, எங்களுடனே காலம் கழிந்தது என்றும், எங்களுக்கு ஒரு சொப்பனத்தைப் போல எங்களின் வாழ்க்கையும் கடந்து சென்றது என்றும், நாங்கள் ஏகாந்தமான, பவித்திரமான ஜனங்களாயும், எருசலேமிலிருந்து துரத்தப்பட்ட பரதேசிகளுமாய், ஒரு வனாந்தரத்தில் உபத்திரவத்திலே பிறந்தவர்களாயும், சகோதரர்களால் வெறுக்கப்பட்டு யுத்தங்களும், பிணக்குகளும் ஏற்பட்டமையால், எங்களின் நாட்கள் முழுவதும் துக்கித்தோம் என்றும் சொல்லி இந்தப் பதிவேட்டினை முடிக்கிறேன்.

27 மேலும் யாக்கோபாகிய நான் என்னுடைய பிரேதக்குழிக்குள் சீக்

கிரம் செல்லவேண்டியவனாய் இருக்கிறேன் எனக்கண்டேன். ஆகையால், என் குமாரனாகிய ஏனோஸை நோக்கி: இந்தத் தகடுகளை எடுத்துக்கொள் என்றேன். மேலும் என் சகோதரனாகிய நெப்பி எனக்குக் கட்டளையிட்ட காரியங்களை அவனுக்குச் சொன்னேன். அந்த கட்டளைகளுக்கு கீழ்ப்படிவதாக அவன் வாக்களித்தான். மேலும் இந்தத்தகடுகளின் மீது என்னுடைய எழுத்துக்களை முடிக்கிறேன். எழுதியவைகளோ சிறியனவையாக இருக்கின்றன; என்னுடைய வார்த்தைகளை என்னுடைய சகோதரர்களில் அநேகர் வாசிப்பார்கள் என்று எண்ணி வாசிப்பவரிடத்திலிருந்து நான் விடைபெற்றுக் கொள்கிறேன். சகோதரரே, தேவன் உங்களோடு கூட இருப்பாராக.

## ஏனோஸின் புத்தகம்

ஏனோஸ் ஊக்கத்துடன் ஜெபித்து தன் பாவங்களுக்காக மன்னிப்பைப் பெறுதல்—கர்த்தருடைய சத்தம் தன் மனதிலே எழுந்து லாமானியர்களுக்கு எதிர்காலத்திலே இரட்சிப்பு உறுதியளிக்கப்படல்—லாமானியர்களை நல்வழிப்படுத்த நெப்பியர்கள் நாடுதல்—ஏனோஸ் தன் மீட்பரிலே களிகூருதல். ஏறக்குறைய கி.மு. 420.

இதோ, ஆனபடியால் என் தந்தை ஒரு நியாயவான் என்று ஏனோஸாகிய நான் அறிவேன். ஏனெனில் அவர் தன் பாஷையை எனக்கு போதித்து கர்த்தருடைய போஷிப்பிலே என்னை எச்சரித்தார். அதன் நிமித்தம் என் தேவனின் நாமத்திற்கு ஸ்தோத்திரமுண்டாவதாக.

2 மேலும் நான் என் பாவங்களின் மன்னிப்பைப் பெறுவதற்கு முன்பு, தேவனுக்கு முன்பாக எனக்கிருந்த போராட்டத்தை உங்களுக்கு நான் சொல்லுகிறேன்;

3 இதோ, நான் காடுகளில் விலங்குகளை வேட்டையாடச் சென்றேன்; நித்திய ஜீவனையும் பரிசுத்தவான்களின் சந்தோஷம் பற்றியும் நான் அடிக்கடி கேட்ட, என் தந்தை பேசின, வார்த்தைகள் என் இருதயத்திலே ஆழமாய்ப் பதிந்தன.

4 மேலும் என் ஆத்துமா பசியுற்றது; என்னை உண்டாக்கினவருக்கு முன்பாக முழங்காற்படியிட்டு என்னுடைய சொந்த ஆத்துமாவிற்காக அவரிடத்தில் ஊக்கமான ஜெபத்திலும், வேண்டுகலிலும் கூக்குரலிட்டேன்; மேலும் நாள் முழுவதும்

அவரிடத்தில் கூக்குரலிட்டேன்; ஆம், இரவு வந்த போது வானங்களைத் தொடும்படியாய் என் சத்தத்தை இன்னும் அதிகமாய் உயர்த்தினேன்.

5 மேலும் அங்கே ஒரு சத்தம் எனக்கு உண்டாகி; ஏனோலே! உன்னுடைய பாவங்கள் எனக்கு மன்னிக்கப்பட்டது, நீ ஆசீர்வதிக் கப்பட்டிருப்பாய் என்றது.

6 மேலும் தேவன் பொய்யுரைக்க மாட்டார் என, ஏனோலாகிய நான் அறிவேன்; ஆகையால் என் குற்ற உணர்ச்சி என்னிலிருந்து துடைக்கப்பட்டது.

7 மேலும் நான்: கர்த்தாவே, அது எப்படி நடந்தது? என்றேன்.

8 மேலும் அவர் என்னை நோக்கி: நீ முன்னே கேட்டும், கண்டுமிராத கிறிஸ்துவிலே, விசுவாசித்ததின் நிமித்தமே. மேலும் அவர் மாம்சத்திலே தன்னை வெளிப்படுத்துவ தற்கு முன்பு அநேக வருஷங்கள் கடந்து செல்லும்; ஆகையால் போ, உன் விசுவாசம் உன்னைப் பூரண மாக்கிற்று என்றார்.

9 இப்பொழுது, ஆனபடியால் இந்த வார்த்தைகளை நான் கேட்ட போது, நெப்பியர்களாகிய என் சகோதரர்களின் நலனுக்கேதுவான ஒரு வாஞ்சையை உணர ஆரம்பித்தேன்; ஆகையால் அவர்களுக்காகத் தேவனிடத்தில் என் முழு ஆத்து மாவை ஊற்றினேன்.

10 மேலும் நான் ஆவியிலே இவ் வாறாக போராடிக்கொண்டிருந்த போது, இதோ கர்த்தரின் சத்தம் மறு படியும் என் மனதிலே வந்து: என்னுடைய கட்டளைகளை உன் சகோ தரர்கள் கருத்தாய்க் கைக்கொள்ளு கிறதற்குத்தக்கதாக நான் அவர்களை விசாரிப்பேன்; நான் அவர்க ளுக்கு இந்த நிலத்தை கொடுத்திருக்கிறேன். அது பரிசுத்த நிலம்; அக்

கிரமத்தின் முகாந்திரத்தினாலே யன்றி வேறு எதற்காகவும் நான் அதைச் சபிக்கமாட்டேன்; ஆகையால், நான் சொன்னபடியே உன் சகோதரர்களை விசாரிப்பேன்; அவர்களின் மீறுதல்களை வேதனையுடன்கூட அவர்களின் சொந்த சிரசுகளின் மீது கொண்டு வருவேன் என்றார்.

11 மேலும் ஏனோசாகிய நான் இந்த வார்த்தைகளைக் கேட்டபின், கர்த்தரிலே என் விசுவாசம் அசைக்க முடியாததானது; மேலும் என் சகோதரர்களாகிய லாமானியர்களுக்காக அதிக நீடிய போராட்டங்களுடன் அவரிடத்தில் ஜெபித்தேன்.

12 மேலும் ஆனபடியால் அதிகக் கருத்தோடு நான் பிரயாசமாய் ஜெபித்த பின்னர், கர்த்தர் என்னை நோக்கி: உன் விசுவாசத்தின் நிமித்தம், உன் விருப்பங்களின்படியே எனக்கு நான் அருளுவேன் என்றார்.

13 மேலும் இப்பொழுது, இதோ, என் ஜனமாகிய நெப்பியர்கள் மீறு தலினுள் விழுந்து, எந்த வகையினாலாவது அழிக்கப்பட்டாலும், லாமானியர்கள் அழிக்கப்படக் கூடா தென்றும், என் ஜனமாகிய நெப்பியர்களின் வரலாற்றைக் கர்த்தராகிய தேவன், அவருடைய பரிசுத்த புயத்தின் வல்லமையினால் பாதுகாக்கவேண்டுமென்றும், லாமானியர்களிடத்தில் சில காலத்திற்குப் பிற்பாடு அது கொண்டுவரப்பட்டு, அவர்களை இரட்சிப்புக்குள்ளாக எடுத்துச்செல்லக்கூடும் என்பவைகளே அவரிடத்தில் நான் விரும்பினவைகள்.

14 ஏனெனில் இச்சமயத்திலே அவர்களை மெய்யான விசுவாசத்திற்குள்ளே கொண்டுவர எங்களின் முயற்சிகள் விருதாவாய்ப்போயின. மேலும் அவர்களோ, எங்களையும்,

எங்களின் பதிவேடுகளையும், எங்கள் பிதாக்களின் அனைத்து பாரம்பரியங்களையும் முடியுமானால் அழித்திடுவோம் என்று தங்கள் கோபத்திலே ஆணையிட்டார்கள்.

15 ஆகையால், எங்களின் பதிவேடுகளைப் பாதுகாக்க கர்த்தராகிய தேவனால் இயலும் என்று நான் அறிந்தவனாய், அவரிடத்தில் தொடர்ந்து கூக்குரலிட்டேன், ஏனெனில் அவர் என்னிடம்: கிறிஸ்துவின் நாமத்திலே நீ பெற்றுக்கொள்வாய் என்று நம்பி, நீ விசுவாசத்திலே கேட்கும் எதையும் பெற்றுக்கொள்வாய் என்று சொல்லியிருந்தார்.

16 மேலும் நான் விசுவாசித்து, தேவன் பதிவேடுகளைப் பாதுகாக்கவேண்டும் என்று அவரிடத்திலே கூக்குரலிட்டேன். அதை லாமானியர்களிடத்தில் தன் சொந்த, ஏற்ற காலத்திலே கொண்டுவருவார் என்று என்னுடன் உடன்படிக்கை செய்தார்.

17 மேலும் ஏனோஸாகிய நான், அவர் செய்த உடன்படிக்கையின்படியே அது நிறைவேறும் என்று அறிந்திருந்தேன். அதனியத்தம் என் ஆத்துமா இளைப்பாறியது.

18 மேலும் கர்த்தர் என்னை நோக்கி: உன் பிதாக்களும் இந்தக் காரியத்தை என்னிடம் வேண்டியிருந்தார்கள்; அவர்களின் விசுவாசத்திற்குத்தக்கதாய் அது அவர்களுக்குச் செய்யப்படும்; ஏனெனில் அவர்களின் விசுவாசமும் உன்னுடையது போலவே இருந்தது என்றார்.

19 மேலும் இப்பொழுதும் ஆனபடியால் ஏனோஸாகிய நான், நெப்பியின் ஜனங்கள் மத்தியில் சென்று வரப்போகிற காரியங்களைக்குறித்து தீர்க்கதரிசனமுரைத்து நான் கேட்டும் கண்டுமிருந்தவைகளைக் குறித்துப் பகர்ந்தேன்.

20 மேலும் தேவனில் மெய்யான விசுவாசத்திலே லாமானியர்களைத்திரும்பவும் சேர்க்கும்படியாய் நெப்பியின் ஜனங்கள் கருத்தாய் பிரயாசப்பட்டார்கள் என்று நான் சாட்சிபகர்கிறேன். ஆனாலும் எங்களின் பிரயாசைகள் விருதாவாய்போயின; அவர்களின் வெறுப்பு நிலையானதாயிருந்தது, தங்களின் கேடான சுபாவத்தால் நடத்தப்படடமையால், துஷ்டர்களாய், கொடியவர்களாய், இரத்த தாகம் கொண்ட ஜனங்களாய், விக்கிரக ஆராதனையும், அசசியும் நிறைந்தவர்களாய், சூறையாடும் விலங்குகளை உண்பவர்களாய், கூடாரங்களிலே வாசம் செய்து தங்களின் அரைகளிலே சிறிய தோல் கச்சையைக் கட்டி, தங்கள் தலைகளை சிரைத்தவர்களாய், வனாந்திரத்திலே அலைந்தார்கள்; அவர்களின் ஆற்றலோ, விற்களிலும், உடைபட்டயங்களிலும், கோடாறிகளிலும் இருந்தது. அவர்களில் அநேகர் பச்சையிறைச்சியைத் தவிர வேறெதையும் உண்ணவில்லை; மேலும் எங்களை அழிக்க அவர்கள் தொடர்ந்து வகை தேடினார்கள்.

21 மேலும் ஆனபடியால் நெப்பியின் ஜனங்கள் பூமியை பண்படுத்தி, எல்லா வகையான தானியங்களையும், பழங்களையும், மந்தைகளையும், ஒவ்வொரு விதமான கால்நடை ஜீவன்களைக் கொண்ட மந்தைகளையும், ஆடுகளையும், காட்டு ஆடுகளையும், அநேகக் குதிரைகளையும் வளர்த்தார்கள்.

22 மேலும் எங்கள் மத்தியிலே அநேக தீர்க்கதரிசிகள் இருந்தார்கள். ஜனங்கள் வணங்காமுத்துள்ள ஜனமாயும், புரியாதவர்களமாய் இருந்தார்கள்.

23 மேலும் அங்கே உக்கிரம், யுத்தங்கள், பிணக்குகள், அழிவுகள் பற்றிய பிரசங்கங்களும், தீர்க்கதரிச

னங்களும் நித்தியத்தின் காலம், மரணம், நியாயத்தீர்ப்புகள், தேவனுடைய வல்லமை ஆகிய இந்தக் காரியங்களெல்லாவற்றிலும், தொடர்ந்து அவர்கள் நினைவூட்டப்பட்டு கர்த்தருடைய பயத்திலே வைத்திருக்கும்படியாய் தொடர்ந்து உணர்த்தப்பட்டார்கள். அங்கே இவைகள் எதிலும் ஒன்றும் குறைவுபடாமல் இருப்பதாலும், பேச்சு மிகவும் எளிமையாய் இருப்பதாலும், சீக்கிரமாய் அவர்கள் அழிவிற்குள் செல்லாதபடி அவைகள் காத்துக்கொள்ளும் என்று நான் சொல்லுகிறேன். மேலும் இந்த முறையின்படியே நான் அவர்களைக் குறித்து எழுதுகிறேன்.

24 மேலும் என் நாட்களில் நெப்பியர்களுக்கும் லாமானியர்களுக்கும் இடையேயான யுத்தங்களைக் கண்டேன்.

25 மேலும் ஆனபடியால் எருசலேமை விட்டு எங்களின் பிதாவாகிய லேகி வந்த காலத்திலிருந்து, நூற்றி எழுபத்தி ஒன்பது வருஷங்கள் கழிந்துவிட்டன. நான் வயதில் முதிர்ச்சியடையத் தொடங்கினேன்.

26 மேலும் தேவனுடைய வல்ல

மையால் ஆட்கொள்ளப்பட்டு, நான் இந்த மக்களுக்குப் பிரசங்கிக்கவும், தீர்க்கதரிசனமுரைக்கவும், கிறிஸ்து விலே இருக்கிற சத்தியத்தின்படியே வார்த்தையை அறிவித்த பிற்பாடு, என் கல்லறைக்குள்ளே சீக்கிரம் செல்லவேண்டும் என்பதைக் கண்டேன். மேலும் அதை நான் என் வாழ்நாட்கள் முழுவதும் அறிவித்து, உலகத்திலுள்ளவைகளுக்கும் மேலாக அதிலே நான் களிகூர்ந்தேன்.

27 மேலும் என் மீட்பரிடம் இருக்கிற என் இளைப்பாறுதலின் இடத்திற்கு சீக்கிரமாய் நான் போகிறேன்; ஏனெனில் அவரில் நான் இளைப்பாறுவேன் என அறிந்திருக்கிறேன். மேலும், அழிவுள்ள நான், அழியாமையைத் தரிக்கும் நாளிலே களிகூர்ந்து அவரின் முன்பிற்பேன். பின்பு நான் அவர் முகத்தை மகிழ்ச்சியுடன் காண்பேன். அவர் என்னை நோக்கி: ஆசீர்வதிக்கப்பட்டவனே என்னிடம் வா, என் பிதாவினுடைய வாசஸ்தலங்களிலே உனக்கு ஒரு இடம் ஆயத்தப்படுத்தப்பட்டிருக்கிறது என்பார். ஆமென்.

## யாரோமின் புத்தகம்

நெப்பியர்கள் மோசேயின் நியாயப்பிரமாணத்தைக் கைக்கொள்ளல், கிறிஸ்துவின் வருகையை எதிர்நோக்குதல், தேசத்திலே விருத்தியடைதல் — அநேக தீர்க்கதரிசிகள் அவர்களை சத்தியத்தின் பாதையிலே நடப்பிக்க பிரயாசப்படுதல். ஏறக்குறைய கி.மு. 399—361.

இப்பொழுதும் இதோ, யாரோமாகிய நான், எங்களின் வம்சவரலாறு இடம் பெறவேண்டும் என்பதற்காக என் பிதாவாகிய

ஏனோலின் கட்டளையின்படியே சில வார்த்தைகளை எழுதுகிறேன்.

2 மேலும் இந்தத் தகடுகள் சிறியனவாய் இருப்பதாலும், எங்களின் சகோதரர்களாகிய லாமானியர்களினுடைய நலனை நோக்கத்திற்கொண்டே இவை எழுதப்படுவதினாலும், சிலவற்றையே நான் எழுதவேண்டியது அவசியமானதாயிருக்கிறது; ஆனால் என் தீர்க்கதரிசனங்களையோ என்னுடைய வெளிப்பாடுகளையோ பற்றிய காரியங்களை நான் எழுதப்போவதில்லை.

ஏனென்றால் என் பிதாக்கள் எழுதியவற்றைக்காட்டிலும் அதிகமாய் நான் என்னவற்றை எழுதக்கூடும்? ஏன் அவர்கள் இரட்சிப்பின் திட்டத்தை வெளிப்படுத்தியிருக்கவில்லையா? ஆம், இதுவே எனக்குப் போதுமானதாய் இருக்கிறது என்று உங்களுக்கு நான் சொல்லுகிறேன்.

3 இதோ, இவர்களின் இருதயங்களின் கடினத்தனத்தாலும், காதுகளின் கேளாத்தன்மையினாலும், மனதின் குருட்டுத்தன்மையினாலும், கழுத்தின் கடினத்தாலும், இந்த ஜனங்களின் மத்தியில் அதிகமானவை செய்யப்படவேண்டும். தேவன் அவர்களிடத்தில் மிகவும் இரக்கமாய் இருப்பதினிமித்தம் இன்னும் அவர்களை பூமியின் மீதிலிருந்து வாரிக்கொண்டு போகவில்லை.

4 மேலும் அநேக வெளிப்பாடுகளை பெற்ற பலர் எங்கள் மத்தியிலே இருக்கிறார்கள். ஏனெனில் அவர்கள் எல்லாம் வணங்காக்க முத்துடையவர்களாயிருக்கவில்லை. மேலும் எவரெவர் வணங்காக்க முத்துடையவராய் அல்லாமல், விசுவாசத்தோடு இருக்கிறார்களோ, அவர்களின் விசுவாசத்தின்படியே, மனுப்புத்திரருக்கு வெளிப்படுத்துகிற பரிசுத்த ஆவியுடன் ஐக்கியப்பட்டிருப்பார்கள்.

5 மேலும் இப்பொழுதும், இதோ, இருநூறு வருஷங்கள் கழிந்து சென்றன, நெப்பியினுடைய ஜனங்கள் தேசத்திலே சித்தி பெற்றார்கள். அவர்கள் மோசேயின் நியாயப்பிரமாணங்களைக் கைக்கொண்டு பரிசுத்தக்குலைச்சலாய் அல்லாமலும், தூஷணம் பேசாமலும் ஓய்வுநாளைப் பரிசுத்தமாக்கினார்கள். மேலும் தேசத்தின் நியாயப்பிரமாணங்களோ மிகவும் கடுமையாய் இருந்தன.

6 மேலும் அவர்களும், லாமானியர்களும் தேசத்தின் மேற்பரப்பின் மீது அதிகமாய் சிதறடிக்கப்பட்டிருந்தார்கள். மேலும் அவர்கள் எண்ணிக்கையிலே நெப்பியர்களைக்காட்டிலும் மிகவும் அதிகமாய் இருந்தார்கள்; அவர்கள் கொலைகளை நேசித்து, மிருகங்களின் இரத்தத்தைக் குடித்தார்கள்.

7 மேலும் ஆனபடியால் அவர்கள் சண்டையிட, நெப்பியர்களாகிய எங்களுக்கு விரோதமாய் அநேகம் முறை வந்தார்கள். ஆனால், எங்களின் இராஜாக்களும், தலைவர்களும், கர்த்தருடைய விசுவாசத்திலே பலவான்களாய் இருந்தார்கள்; அவர்கள் கர்த்தருடைய வழிகளை ஜனங்களுக்குப் போதித்தார்கள்; ஆதலால், லாமானியர்களை நாங்கள் எதிர்த்து நின்று, எங்களின் தேசங்களினின்று துரத்தினோம், எங்கள் பட்டணங்களோ எங்களது பிறப்புரிமையாய் உள்ள எந்த ஒரு இடமாயினும் அரண்ப்புகளைப் பலப்படுத்த ஆரம்பித்தோம்.

8 மேலும் நாங்கள் மிகவும் பெருகி, தேசத்தின் மேற்பரப்பில் பெருகினோம். பொன்னிலும், வெள்ளியிலும் விலையேறப்பெற்ற பொருட்களிலும், மரத்தின் அழகிய வேலைப்பாடுகளிலும், கட்டிடங்களிலும், இயந்திரங்களிலும், மேலும் இரும்பிலும், தாமிரத்திலும், பித்தளையிலும், எஃகிலும், மிகவும் ஐஸ்வரியவான்களாகி இருந்து பூமியைப் பண்படுத்த ஒவ்வொரு வகையிலான எல்லா விதமான கருவிகளையும், யுத்தக் கருவிகளையும், — ஆம், முனை கூர்மையான அம்பையும், அம்புக்கூட்டையும், எறிபடையையும், ஈட்டியையும், யுத்தத்திற்கான எல்லா ஆயுதங்களையும் செய்தோம்.

9 இவ்வாறாக நாங்கள் லாமானியர்களைச் சந்திக்க ஆயத்தப்பட்டிருந்தபோதும், அவர்கள் எங்களுக்கு

எதிராய் ஜெயம் கொண்டிருக்க வில்லை. என்னுடைய கட்டளைகளை எவ்வளவாய்க் கைக்கொள்ளுவீர்களோ அவ்வளவாய் தேசத்திலே விருத்தியடைவீர்கள் என்று கர்த்தர் எங்கள் பிதாக்களிடம் பேசிய அவருடைய வார்த்தை மெய்ப்பிக்கப்பட்டது.

10 மேலும் ஆனபடியால், கட்டளைகளை கைக்கொள்ளாமல், மீறுதலினால் விழுவார்களாகில், அவர்கள் நிலத்தின் மேற்பரப்பிலிருந்து அழிக்கப்படுவார்கள் என்ற தேவனுடைய வார்த்தையின்படியே நெப்பியின் ஜனங்களை கர்த்தருடைய தீர்க்கதரிசிகள் எச்சரித்தார்கள்.

11 ஆகையால், தீர்க்கதரிசிகளும், ஆசாரியர்களும், போதகர்களும் கருத்தாய்ப் பணிபுரிந்து, மோசேயின் நியாயப்பிரமாணத்தையும், அது கொடுக்கப்பட்டதின் நோக்கத்தையும் போதித்து, மேசியாவை எதிர் நோக்கி, அவர் ஏற்கனவே வந்ததைப் போல அவரில் விசுவாசிக்க வேண்டுமென்றும், கருத்தாய் இருக்கும்படியும் ஜனங்களுக்குச் சகல நீடிய பொறுமையோடு புத்தி சொன்னார்கள். மேலும் இந்தப் பிரகாரமாய் அவர்களுக்குப் போதித்தனர்.

12 மேலும் ஆனபடியால், அப்ப

டிச் செய்வதின்மூலமாக அவர்களின் இருதயங்கள் வார்த்தையால் குத்தப்பட்டு, மனத்திரும்பும்படி தொடர்ந்து உணர்த்தப்பட்டபடியால், நிலத்தின் மேற்பரப்பில் அழிக்கப்படுவதிலிருந்து காக்கப்பட்டார்கள்.

13 மேலும் ஆனபடியால், இருநூற்றி முப்பத்தெட்டு வருஷங்கள் கழிந்து சென்றன—அவற்றில் அநேகந்தடவைகளில், அந்தப்படியே யுத்தங்களும், பிணக்குகளும், வேற்றுமைகளும் ஏற்பட்டன.

14 மேலும் யாரோமாகிய நான்கடுகள் சிறியனவாய் இருப்பதின்மித்தம் அதிகமாய் எழுதுவதில்லை. ஆனால் இதோ, என் சகோதரரே, நீங்கள் நெப்பியின் மற்ற தகடுகளுக்குப் போவீர்களானால் இராஜாக்களின் எழுத்துக்களோ அவர்களால் எழுதப்படும்படி சொல்லப்பட்டவைகளின்படியே அவைகளின் மீது எங்களின் யுத்தங்களின் வரலாறுகளோ பதிக்கப்பட்டிருக்கின்றன.

15 மேலும் என் பிதாக்களின் கட்டளைகளின்படியே இத்தகடுகள் பாதுகாக்கப்பட்டிருக்கும்பொருட்டு இவைகளை என் குமாரனாகிய ஓம்னியின் கரங்களில் ஒப்படைக்கிறேன்.

## ஓம்னியின் புத்தகம்

ஓம்னி, அமரோன், கெமீஸ், ஆபிநாதோம், அமலேக்கி ஆகியோர் தங்களின் வரிசையின் பிரகாரமாய், பதிவேடுகளை வைத்திருத்தல்—சிதேக்கியாவின் காலத்தில் எருசலேயிலிருந்து வந்த சராகெம்லாவின் ஜனங்களை மோசியா கண்டுபிடித்தல்—மோசியா, அவர்களின் இராஜாவாக்கப்படுதல்—மூலெக்கி

யரின் சந்ததி யாரேதினர்களின் கடைசியானவனான கொரியாந்தமரை சராகெம்லாவில் கண்டுபிடித்தல்—இராஜாவாகிய பென்யமீன் மோசியாவுக்குப்பின் இராஜாவாகுதல்—மனுஷர் கிறிஸ்துவிற்குத் தங்கள் ஆத்துமாக்களை காணிக்கையாக அற்பணிக்க வேண்டும். ஏறக்குறைய கி.மு. 323—130.

இதோ, ஆனபடியால் ஓம்னியாகிய நான், எங்களின் வம்சவரலாற்றைப் பாதுகாக்க, இந்தத் தகடுகளின் மீது நான் சிறிதாகிலும் எழுத வேண்டும் என்று என் தந்தையாரோமால் கட்டளையிடப்பட்டிருக்கிறேன்.

2 ஆகையால், என்னுடைய நாட்களின் என் ஜனமாகிய நெப்பியர்களை, தங்களின் விரோதிகளாகிய லாமானியர்களின் கரங்களுக்குள் விழாமல் பாதுகாக்க நான் அதிகமாய் பட்டயத்தினால் சண்டையிட்டேன் என்று நீங்கள் அறிய வேண்டும் என விரும்புகிறேன். ஆனால் இதோ, நானே ஒரு துன்மார்க்கன்; நான் கைக்கொண்டிருக்க வேண்டிய கர்த்தருடைய நியமங்களையும் கற்பனைகளையும் கைக்கொள்ளவில்லை.

3 மேலும் ஆனபடியால் இருநூற்று எழுபத்தாறு வருஷங்கள் கழிந்துசென்றன. அநேக சமாதானமான காலங்களும் இருந்தன; கொடிய யுத்தங்களும் இரத்தம் சிந்துதலுமான அநேக காலங்களும் இருந்தன. ஆம் இறுதியாக இருநூற்று எண்பத்திரண்டு வருஷங்கள் கழிந்து சென்றன; என் பிதாக்களின் கட்டளைகளின்படியே இந்தத் தகடுகளை நான் வைத்திருந்தேன். நான் அவைகளை என் குமாரனாகிய அமரோனிடத்தில் ஒப்படைத்தேன். நான் இத்துடன் முடிக்கிறேன்.

4 மேலும் இப்பொழுது அமரோனாகிய நான், கொஞ்சமாய் எழுதுகிற யாதொரு காரியத்தையும் என் தந்தையின் புத்தகத்திலே எழுதுகிறேன்.

5 இதோ, ஆனபடியால் முன்னூற்று இருபது வருஷங்கள் கழிந்து சென்றன; நெப்பியர்களில் இருந்த அநேக துன்மார்க்கர்கள் அழிக்கப்பட்டார்கள்.

6 அவர்களை எருசலேமின் தேசத்திலிருந்து வெளியே வழிநடத்தி தங்களின் விரோதிகளின் கரங்களுக்குள் விழுவதிலிருந்து விலக்கி பாதுகாத்த பின்னர், நீங்கள் எவ்வளவாய் என் கற்பனைகளை கைக்கொள்ளாமல் இருக்கிறீர்களோ, அவ்வளவாய் தேசத்திலே விரும்பியடையீர் என்று கர்த்தர் எங்களின் பிதாக்களிடம் பேசிய வார்த்தைகள் மெய்ப்பிக்கப்படாமல் போக விடார்.

7 ஆகையால், கர்த்தர் அவர்களைப் பெரிய நியாயத்தீர்ப்பிலே சந்தித்தார்; ஆயினும் அவர், நீதிமான்சுகள் அழிந்துபோகாதபடி அவர்களை காத்துக் கொண்டார்; அவர்களின் விரோதிகளின் கரங்களிலிருந்து அவர்களைத் தப்புவித்தார்.

8 மேலும் ஆனபடியால் என் சகோதரனாகிய கெமீஸிடம் இத்தகடுகளை ஒப்படைத்தேன்.

9 இப்பொழுது கெமீஸாகிய நான், என் சகோதரன் எழுதிய அதே புத்தகத்தில் நான் எழுதநினைத்த சில காரியங்களை எழுதுகிறேன்; ஏனெனில் இதோ, அவன் கடைசியாய் எழுதியதை நான் கண்டேன்; அதை அவன் தன் சொந்த கரத்தினால் எழுதினான். அவைகளை என்னிடம் அவன் ஒப்படைத்த நாளிலே அதை அவன் எழுதினான். மேலும் இந்த முறையின்படி நாங்கள் பதிவேடுகளை வைத்திருந்தோம்; ஏனெனில் அது எங்கள் பிதாக்களின் கட்டளைகளுக்கேற்றபடி அமைந்தது. மேலும் இத்துடன் நான் முடிக்கிறேன்.

10 இதோ, நான் கெமீஸின் குமாரனாகிய ஆபிநாதோம். இதோ, ஆனபடியால் என் ஜனமாகிய நெப்பியர்களுக்கும், லாமானியர்களுக்கும் இடையே அதிகமான யுத்தத்தையும், வாக்குவாதத்தையும் கண்டேன்; மேலும் என் சகோதரர்கள்

ளைப் பாதுகாப்பதற்காக, அநேக லாமானியர்களின் ஜீவனை என் சொந்தப் பட்டயத்தால் வாங்கிப் போட்டேன்.

11 மேலும் இதோ, தலைமுறைகளுக்கேற்ப இராஜாக்களால் வைக்கப்பட்ட இந்த ஜனங்களின் வரலாறு தகடுகள் மீது பதிக்கப்படுகிறது; எழுதப்பட்டிருக்கும் வெளிப்பாடுகளையும் தீர்க்கதரிசனங்களையும் தவிர வேறெதையும் நான் அறியேன். ஆகையால் போதுமானவை எழுதப்பட்டிருக்கிறது. மேலும் நான் இத்துடன் முடிக்கிறேன்.

12 இதோ நான் ஆபிநாதோமின் குமாரனாகிய அமலேக்கி. இதோ, சராகெம்லா தேசத்தின் மீது இராஜாவாக்கப்பட்ட மோசியாவைக் குறித்துச் சற்றே உங்களிடத்தில் நான் பேசுவேன்; ஏனெனில் இதோ, அவன் நெப்பியின் தேசத்திலிருந்து வெளியேறவேண்டுமெனவும், எவ்வளவுபேர், கர்த்தரின் சத்தத்திற்குச் செவிகொடுக்கிறார்களோ அவர்களானவரும், அவனுடன் கூட, தேசத்திலிருந்து வெளியேறி வனாந்திரத்திற்குள் செல்லவேண்டும் எனவும் கர்த்தரால் அவன் எச்சரிக்கப்பட்டான்.

13 மேலும் ஆனபடியால் கர்த்தர் அவனிடம் கட்டளையிட்டிருந்தபடியே அவன் செய்தான். மேலும் கர்த்தருடைய சத்தத்திற்குச் செவிகொடுத்த யாவரும் தேசத்திலிருந்து வெளியேறி வனாந்திரத்திற்குள் புகுந்தார்கள். அவர்கள் அநேக பிரசங்கங்களாலும், தீர்க்கதரிசனங்களாலும் வழிநடத்தப்பட்டார்கள். மேலும் அவர்கள் தொடர்ந்து தேவனுடைய வார்த்தையால் எச்சரிக்கப்பட்டார்கள்; அவர்கள் சராகெம்லா தேசம் என்றழைக்கப்படுகிற தேசத்திற்குள் வரும்வரைக்கும் வனாந்திரத்தின் வழியே அவரின்

புயத்தின் வல்லமையால் வழிநடத்தப்பட்டார்கள்.

14 மேலும் சராகெம்லாவின் ஜனங்கள் என்று அழைக்கப்பட்ட ஒரு ஜனத்தை அவர்கள் கண்டுபிடித்தார்கள். இப்பொழுது சராகெம்லாவின் ஜனங்கள் மத்தியிலே பெரும் ஆர்ப்பரித்தல் இருந்தது. யூதர்களின் வரலாறு அடங்கிய பித்தளைத் தகடுகளுடன் மோசியாவின் ஜனங்களைக் கர்த்தர் அனுப்பினதின் நிமித்தம் சராகெம்லா மிகவும் ஆர்ப்பரித்தது.

15 இதோ, ஆனபடியால் யூதாவின் இராஜாவாகிய சிதேக்கியா பாபிலோனுக்கு சிறைப்பிடிக்கப்பட்டு கொண்டு செல்லப்பட்ட காலத்தின்போது எருசலேமிலிருந்து சராகெம்லாவின் ஜனங்கள் வெளியே வந்தார்கள் என்று மோசியா கண்டுபிடித்தான்.

16 மேலும் அவர்கள் வனாந்திரத்தில் பயணம் செய்து, மோசியா அவர்களை கண்டுபிடித்த தேசத்திற்குள், கர்த்தருடைய கரத்தால் பெரிய தண்ணீர்களைக் கடந்து கொண்டுவரப்பட்டார்கள்; அதுமுதற்கொண்டு அங்கேயே அவர்கள் ஜீவித்து வந்தார்கள்.

17 மேலும் மோசியா அவர்களை கண்டுபிடித்த சமயம், அவர்கள் எண்ணிறந்தவர்களாய் இருந்தனர். ஆயினும் அவர்கள் அநேக யுத்தங்களையும் கொடிய வாக்குவாதங்களையும் பெற்றிருந்து சமயாசமயங்களில் பட்டயத்தால் விழுந்தும் போயிருந்தார்கள்; அவர்களின் பாஷை சீர்குலைந்து போயிருந்தது; அவர்கள் தங்களுடன் எந்த ஒரு பதிவேட்டையும் கொண்டுவரவில்லை; தங்களைப் படைத்த சிருஷ்டிகர் ஒருவர் இருப்பதை அவர்கள் மறுத்தார்கள்; மோசியாவினாலோ, மோசியாவின் ஜனங்களாலோ அவர்கள்



ளைப் புரிந்து கொள்ள முடிய வில்லை.

18 ஆனபடியால் மோசியா தன் மொழியிலே அவர்கள் போதிக்கப் படும்படியாய்ச் செய்தான். மேலும் ஆனபடியால் மோசியாவின் பாஷையிலே அவர்கள் போதிக்கப்பட்ட பின்னர், சராகெம்லா அவன் நினை விலுள்ளபடியே அவன் பிதாக்க ளின் வம்சவரலாற்றைக் கொடுத்தது. அவைகள் எழுதப்படுகின்றன; ஆனால் இந்த தகடுகளில் அல்ல.

19 மேலும் ஆனபடியால், சரா கெம்லாவின் ஜனங்களும் மோசியா வின் ஜனங்களும் ஒன்றாய் இணைந் தார்கள்; அவர்களின் இராஜாவாக மோசியா நியமிக்கப்பட்டான்.

20 மேலும் ஆனபடியால் மோசியாவின் காலங்களிலே, பதிக்கப் பட்டிருந்தவைகளைக் கொண்ட ஒரு பெரிய கல் அவனிடத்தில் கொண் டுவரப்பட்டது; அவன் தேவனுடைய ஈவினாலும் வல்லமையினாலும் அந்தப் பதிக்கப்பட்டவைகளை வியாக்கியானம் பண்ணினான்.

21 மேலும் கொரியாந்தமர் என்பவனைக்குறித்தும், அவன் ஜனத்தார் கொலையுண்டதைக்குறித்தும் ஒரு வரலாற்றையும் அவை கொடுத்தன. மேலும் கொரியாந்தமர், சராகெம்லாவின் ஜனங்களால் கண்டுபிடிக்கப்பட்டான். ஒன்பது திங்கள் வரைக்கும் அவர்களுடன் சஞ்சரித்தான்.

22 அது அவனுடைய பிதாக்களைக் குறித்த சில வார்த்தைகளையும் தெரிவித்தது. மேலும் ஜனத்தினுடைய பாஷையைக் கர்த்தர் தாறு மாறாக்கிய சமயத்தின்போது அவனுடைய முதற்பெற்றோர்கள் கோபுரத்திலிருந்து வந்தார்கள்; கர்த்தருடைய நியாயமான விசாரிப்புகளின்படியே அவர்கள் மீது கர்த்தரின் கொடிய ஆக்கினை விழுந்தது. அவர்களின் எலும்புகள் வடக்கே உள்ள தேசத்திலே சிதறிக்கிடந்தன.

23 இதோ, மோசியாவின் காலங்களிலே, அமலெக்கியாகிய நான் பிறந்தேன்; அவன் மரணத்தைக் காணும் வரைக்குமாக நான் வாழ்ந்திருக்கிறேன்; அவனுக்குப் பதிலாக அவன் குமாரனாகிய பென்யமீன் அரசாளுகிறான்.

24 மேலும் இதோ, பென்யமீன் இராஜாவின் காலத்திலே நெப்பியர்களுக்கும் லாமானியர்களுக்கும் இடையே, கொடிய யுத்தத்தையும் மற்றும் இரத்தம் சிந்துதலையும் கண்டிருக்கிறேன். ஆனால் இதோ, சரா கெம்லாவின் தேசத்தை விட்டு பென்யமீன் இராஜா அவர்களை வெளியே தூரத்துமளவுக்கு, அவர்கள் மீது நெப்பியர்கள் அதிக பலன் பெற்றிருந்தார்கள்.

25 மேலும் ஆனபடியால், நான் முதிர்வயதடையலானேன். எனக்கு சந்ததியார் இல்லாமற்போனதினாலும், கர்த்தருக்கு முன்பாக நியாயவானாய் பென்யமீன் இராஜா இருக்கிறார் என்று அறிந்தபடியாலும், அவரிடத்தில் இந்தத் தகடுகளை ஒப்படைத்து, தீர்க்கதரிசனமுரைப்பதிலும், வெளிப்பாடுகளிலும், தேவ தூதர்களின் பணிவிடைகளிலும், பாஷைகளைப் பேசும் வரத்திலும், பாஷைகளை வியாக்கியானம் பண்ணும் வரத்திலும், நல்லதான எல்லா காரியத்திலும் விசுவாசித்து, இஸ்ரவேலின் பரிசுத்தராகிய தேவனிடத்தில் எல்லா மனுஷரும் வரவேண்டும் என்று புத்திசொல்லுகிறேன், ஏனெனில் கர்த்தரிடத்திலிருந்து வருவதைத் தவிர வேறு எதுவும் நல்லதல்ல. கேடானவைகள் பிசாசினிடத்திலிருந்து வருகிறது.

26 மேலும் இப்பொழுது, என் அன்புச் சகோதரரே, நீங்கள் இஸ்ரவேலின் பரிசுத்தராகிய கிறிஸ்துவனிடத்தில் வந்து, அவரின் இரட்சிப்பிலும், அவரின் மீட்பின் வல்லமையிலும் புசிக்கவேண்டுமென்று

நான் விரும்புகிறேன். ஆம், அவரிடத்தில் வந்து, உங்கள் முழு ஆத்துமாக்களை அவருக்குக் காணிக்கையாக அளித்து உபவாசத்திலும், ஜெபத்திலும் தரித்திருந்து முடிவுபரியந்தம் நிலை நிற்பீர்களாக; கர்த்தர் ஜீவிக்குமளவும் நீங்கள் இரட்சிக்கப்படுவீர்கள்.

27 மேலும் இப்பொழுது, நெப்பியின் தேசத்திற்கு திரும்பிப்போக வனாந்திரத்திற்குள் போன சிலரைக்குறித்துச் சற்றே பேசுகிறேன்; ஏனெனில், தங்கள் பிறப்புரிமையின் தேசத்தை அடைய அநேகர் ஆவலாய் இருந்தனர்.

28 ஆகையால், அவர்கள் வனாந்திரத்தினுள் போனார்கள். மேலும் அவர்களின் தலைவன் பலசாலியாய், பராக்கிரமனாய், கடினக்கமுத்துடையவனாய் இருந்தபடியால்,

அவர்கள் மத்தியில் ஒரு விவாதம் ஏற்படச்செய்தான்; ஐம்பதுபேரைத் தவிர மற்றனைவரும் வனாந்திரத்திலே கொலையுண்டார்கள்; அவர்கள் மறுபடியும் சராகெம்லாவிற்குத் திரும்பினார்கள்.

29 மேலும் ஆனபடியால், அவர்கள் இன்னும் குறிப்பிடத்தக்க வகையில் அநேகரைக் கூட்டிக்கொண்டு, மீண்டும் தங்கள் பயணத்தை வனாந்திரத்திற்குள் மேற்கொண்டார்கள்.

30 மேலும் அமலெக்கியான எனக்கு, அவர்களுடனே போன ஒரு சகோதரனும் இருந்தான்; அவர்களைக்குறித்து அக்காலமுதல் இன்னும் நான் அறியவில்லை. மேலும் நான் என் கல்லறையிலே சாய்ந்து கிடக்கவிருக்கிறேன். இந்தத் தகடுகள் முழுமையாயிற்று. நான் பேசுவதை முடித்துக்கொள்கிறேன்.

## மார்மனின் வார்த்தைகள்

மார்மன், நெப்பியின் பெரிய தகடுகளைச் சுருக்குதல்—அவன் சிறிய தகடுகளை மற்ற தகடுகளுடன் சேர்த்தல்—பென்யமீன் இராஜா தேசத்திலே சமாதானத்தை நிறுவுதல். ஏறக்குறைய கி.பி. 385.

மேலும் இப்பொழுது மார்மனாகியநான், செய்துகொண்டிருந்த பதிவேட்டினை என் குமாரனாகிய மரோனியின் கரங்களிலே ஒப்படைக்க இருக்கும்போது இதோ நெப்பியர்களாகிய என் ஜனங்கள் ஏறக்குறைய முழுவதுமாய் அழிந்துபோனதை நான் கண்டிருக்கிறேன்.

2 மேலும் கிறிஸ்துவினுடைய வருகையின் அநேக நூறு ஆண்டுகளுக்குப் பின் இந்தப் பதிவேடுகளை என் குமாரனின் கைகளில் ஒப்புவிக்கிறேன்; அவன் என் ஜனத்தின்

முழு அழிவையும் காண்பான் என்று அனுமானிக்கிறேன். அவன் அவர்களுக்குப்பின் பிழைத்திருந்து, சற்றே அவர்களைக் குறித்தும் சற்றே கிறிஸ்துவைக் குறித்தும் எழுதும்படியாயும், என்றாவது அது அவர்களுக்குப் பிரயோஜனமாய் இருக்கும்படியும் தேவன் அருளுவாராக.

3 மேலும் இப்பொழுது, நான் எழுதியவற்றைக் குறித்து சற்றே பேசுகிறேன்; ஏனெனில் அமலெக்கியினால் பேசப்பட்ட இந்தப் பென்யமீன் இராஜாவினுடைய ஆளுகை வரைக்கும், நெப்பியின் தகடுகளிலிருந்து ஒரு சுருக்கத்தை நான் செய்து முடித்தபின்னர், என் கரங்களிலே ஒப்படைக்கப்பட்ட பதிவேடுகளை ஆராய்ந்து யாக்கோபிலிருந்து இந்த பென்யமீன் இராஜாவின் ஆளுகை வரைக்கும் இருந்த தீர்க்கதரிசிக

ளைப் பற்றிய ஒரு சிறிய தொகுப்பையும், நெப்பியின் அநேக வார்த்தைகளையும் கொண்டிருக்கிற இந்தத் தகடுகளைக் கண்டேன்.

4 மேலும் இந்தத் தகடுகளின் மீது இருக்கிற காரியங்கள் கிறிஸ்துவினுடைய வருகையைக் குறித்த தீர்க்கதரிசனங்களாதலால், எனக்குப் பிரியமானவையாய் இருக்கின்றன; அவைகளில் அநேகம் நிறைவேறியது என்று என் பிதாக்கள் அறிந்திருந்தார்கள்; ஆம், இந்த நாள் வரைக்கும் எங்களைக்குறித்து தீர்க்கதரிசனமாய் உரைத்த அநேகக் காரியங்கள் நிறைவேறின என்றும் இந்த நாளுக்குப் பிற்பாடு செல்லும் அநேகம் மெய்யாகவே சம்பவிக்கும் என நானும் அறிந்திருக்கிறேன்.

5 ஆகையால் என் பதிவேட்டினை இந்தக் காரியங்களுடன் முடிக்க இவைகளைத் தேர்ந்தெடுத்தேன். என் பதிவேடுகளில் மீதியானவற்றை நெப்பியின் தகடுகளிலிருந்து எடுப்பேன்; என் ஜனத்தினுடைய காரியங்களில் நூற்றில் ஒரு பங்கைக் கூட என்னால் எழுதமுடியவில்லை.

6 ஆனால் இதோ இந்தத் தகடுகள் கொண்டிருக்கிற இந்தத் தீர்க்கதரிசனங்களும், வெளிப்பாடுகளும் எனக்குப் பிரியமாய் இருக்கிறபடியாலே, அவைகளை என் பதிவேட்டின் மீதியானவற்றுடன் சேர்த்திருக்கிறேன். அவைகள் என் சகோதரருக்கும் பிரியமானவையாய் இருக்கும் என அறிந்திருக்கிறேன்.

7 மேலும் ஒரு ஞானமான நோக்கத்திற்காக இதைச் செய்கிறேன். ஏனெனில், எனக்குள் இருக்கிற கர்த்தருடைய ஆவியானவரின் கிரியைகளின்படியே இவ்வாறாக என்னைத் தூண்டுகிறது. மேலும் இப்பொழுது, நான் அனைத்துக் காரியங்களையும் அறியேன். ஆனால் வரப்போகிற அனைத்துக் காரியங்களையும் கர்த்தர் அறிந்திருக்கிறார்;

ஆகையால், தன் சித்தத்தின்படியே செய்ய எனக்குள் அவர் கிரியை செய்கிறார்.

8 மேலும் என் சகோதரர்கள் மீண்டும் விரும்பத்தக்க ஜனமாய் இருந்து, தேவனுடைய அறிவிற்கும், ஆம் கிறிஸ்துவினுடைய மீட்புக்கும் மீண்டும் அவர்கள் வரவேண்டும் என்பதே தேவனிடத்தில் அவர்களைக் குறித்த என் ஜெபமாய் இருக்கிறது.

9 மேலும் இப்பொழுது மார்க்ஸனாகிய நான், நெப்பியின் தகடுகளிலிருந்து எடுக்கிற என் பதிவேட்டை முடிக்கத் தொடங்குகிறேன்; மேலும் தேவனால் எனக்குக் கொடுக்கப்பட்ட ஞானத்தினாலும் விவேகத்தின்படியேயும் அதைச் செய்கிறேன்.

10 ஆனபடியால், பென்யமீன் இராஜாவின் கரங்களுக்குள் அமலெக்கி இந்தப் பதிவேட்டுகளை ஒப்படைத்த பின்னர், பென்யமீன் இராஜாவின் காலம் வரைக்கும் தலைமுறை தலைமுறையாக இராஜாக்களால் பாரம்பரியமாக கொண்டுவரப்பட்ட பதிவேடுகளைக் கொண்டமற்ற தகடுகளுடன், அவன் அதை எடுத்துச் சேர்த்தான்.

11 மேலும் என் கரங்களுக்குள் அவை விழும் வரைக்கும், தலைமுறை, தலைமுறையாக, பென்யமீன் இராஜாவிலிருந்து அவைகள் கொண்டுவரப்பட்டன. மார்க்ஸனாகிய நான், இந்தக் காலம் முதற்கொண்டு, அவை பாதுகாக்கப்படவேண்டும் என்று தேவனிடத்தில் ஜெபிக்கிறேன். அவை பாதுகாக்கப்படும் என நான் அறிவேன்; ஏனெனில் அவைகளில் எழுதப்பட்டிருக்கிற மகத்துவமான காரியங்களிலிருந்து, என் ஜனமும் அவர்களின் சகோதரர்களும் எழுதப்பட்டிருக்கிற தேவனுடைய வார்த்தையின்படியே அந்த பெரிதும் இறுதியுமான

நாளிலே நியாயந் தீர்க்கப்படுவார்கள்.

12 மேலும் இப்பொழுது இந்த பென்யமீன் இராஜாவைக் குறித்து— அவன் சொந்த ஜனத்தின் மத்தியிலே பிணக்குகள் சற்றே இருந்து வந்தது.

13 மேலும் ஆனபடியால் அவன் ஜனத்திற்கு விரோதமாய்ப் போரிட நெப்பியின் தேசத்திலிருந்து, லாமானியர்களின் சேனைகள் வந்தன. ஆனால் இதோ, பென்யமீன் இராஜா தன் சேனைகளை ஒன்றாய்த் திரட்டி, அவர்களுக்கு விரோதமாய் நின்றான்; மேலும் தன் சொந்த புயத்தின் வல்லமையினால், லாபானுடைய பட்டயத்தோடு சண்டையிட்டான்.

14 மேலும் ஆயிரக்கணக்கான லாமானியர்களை அவர்கள் கொன்றுபோடும் வரைக்கும் தங்களின் விரோதிகளுக்கு எதிராய் கர்த்தருடைய பெலத்தில் போராடினார்கள். மேலும் ஆனபடியால் தங்களின் எல்லா சுதந்திர தேசங்களிலிருந்தும் லாமானியர்களைத் துரத்தும் வரைக்கும் அவர்களுக்கு விரோதமாய்ப் போராடினார்கள்.

15 மேலும் ஆனபடியால் கள்ளக் கிறிஸ்துக்கள் இருந்து அவர்களின் வாய்கள் அடைக்கப்பட்டு, அவர்க

ளின் குற்றங்களுக்குத்தக்கதாக தண்டிக்கப்பட்ட பின்னரும்;

16 மேலும் ஜனங்கள் மத்தியிலே கள்ளத் தீர்க்கதரிசிகள், கள்ளப் பிரசங்கிகள், மற்றும் போதகர்கள் இருந்து, அவர்கள் அனைவரும் தங்களின் குற்றங்களின்படியே தண்டிக்கப்பட்டபின்னரும், அதிக அளவிலே பிணக்கிருந்தும், அதிகமானோர் பிரிந்து லாமானியர்களான பிறகு, இதோ, ஆனபடியால் பென்யமீன் இராஜா, தன் ஜனங்கள் மத்தியில் இருந்த பரிசுத்தத் தீர்க்கதரிசிகளின் உதவியுடன்—

17 ஏனெனில் இதோ, பென்யமீன் இராஜா ஒரு பரிசுத்த மனிதனாய் இருந்தான். அவன் தன் ஜனங்களை நீதியிலே இராஜாமைப்பண்ணினான்; அந்தத் தேசத்திலே அநேக பரிசுத்தவான்கள் இருந்தார்கள்; அவர்கள் தேவனுடைய வார்த்தையை வல்லமையோடும், அதிகாரத்தோடும் பேசினார்கள். மேலும் ஜனத்தினுடைய வணங்காக்கழுத்தின் நிமித்தம் அதிகக் கருக்குள்ள பேச்சினை உபயோகித்தார்கள்.

18 தன் சரீரத்தின் சகல ஊக்கத்தோடும், தன் முழு ஆத்துமாவின் திறத்தாலும் பென்யமீன் இராஜாவும், தீர்க்கதரிசிகளும் பாடுபட்டும் தேசத்திலே சமாதானத்தை ஸ்தாபித்தார்கள்.

## மோசியாவின் புத்தகம்

### அதிகாரம் 1

பென்யமீன் இராஜா தன் குமாரர்களுக்கு தங்கள் பிதாக்களின் பாஷையையும், தீர்க்கதரிசனங்களையும் போதித்தல்—பல தகடுகளின்மீது வைக்கப்பட்ட வரலாறுகளின் நிமித்

தம் அவர்களின் மதமும், நாகரீகமும் பாதுகாக்கப்படல்—மோசியா இராஜாவாக தேர்ந்தெடுக்கப்படல். மேலும் பதிவேடுகளையும், மற்ற காரியங்களையும் காக்கும் பொறுப்பு அவனிடம் கொடுக்கப்படல். ஏறக்குறைய கி.மு. 130-124.

மேலும் இப்பொழுதும் சராசரியாக தேசமனைத்திலும், பென்யமீன் இராஜாவைச் சார்ந்த சமஸ்த ஜனங்களுக்குள்ளும் எந்த ஒரு வாக்குவாதமும் இல்லாமல் இருந்தது. ஆதலால் பென்யமீன் இராஜா தன் மீதி நாட்கள் முழுவதிலும் தொடர்ந்து அமைதியாய் ஜீவனம் பண்ணினான்.

2 மேலும் ஆனபடியால், அவனுக்கு மூன்று குமாரர்கள் இருந்தார்கள். அவர்களை மோசியா, ஏலோரம், ஏலாமான் என்ற பெயர்களால் அழைத்தான். மேலும் கர்த்தருடைய கரத்தால் தங்கள் பிதாக்களுக்கு ஒப்படைக்கப்பட்டு, அவர்களின் நாவுகளினால் பேசப்பட்ட தீர்க்கதரிசனங்களைக் குறித்து இவர்கள் அறியும்படிக்கும் புரிந்துகொள்ளாதலையுடைய மனிதர்களாகும்படிக்கும், தன் பிதாக்களின் சகல பாஷையிலேயும் அவர்கள் போதிக்கப்படும்படிச் செய்தான்.

3 மேலும் அவன் பித்தளைத் தகடுகளின் மீது வரையப்பட்டிருக்கிற வரலாறுகளைக் குறித்து அவர்களுக்கு போதித்து சொன்னதாவது: என் குமாரரே, இந்தக் குறிப்புகளையும் இந்தக் கற்பனைகளையும் கொண்டிருக்கிற இத்தகடுகள் இல்லையெனில் இச்சமயத்தில் கூட நாம் அறியாமையிலே தவித்து தேவனுடைய இரகசியங்களை அறியாதிருப்போம் என்பதை நீங்கள் நினைவுகூரவேண்டும் என நான் விரும்புகிறேன்.

4 இந்தத் தகடுகளின் உதவி இராமல் இருந்திருக்குமேயானால், நம் தந்தையாகிய லேகி தன் பிள்ளைகளுக்கு இந்தக் காரியங்கள் அனைத்தையும் நினைவில் கொண்டு போதிக்கக் கூடாமற்போயிருக்கும்; அவர் எகிப்தியரின் பாஷையிலே போதிக்கப்பட்டமையால், பதிக்கப்பட்ட இவைகளை வாசித்து தன் பிள்ளைகளுக்கு அவைகளை போதித்ததின் மூலம், அவர்கள் தங்கள் பிள்ளைகளுக்கு அவைகளை போதித்து, இப்படியாய் இச்சமயம் வரைக்கும் தேவனுடைய கற்பனைகளை நிறைவேற்றச் செய்தார்.

5 என் குமாரரே, நாம் வாசிக்கும், அவருடைய இரகசியங்களை அறியவும், அவருடைய கற்பனைகளை நித்தமும் நம்முடைய கண்களுக்கு முன்பாக நிறுத்தவும், தேவனுடைய கரத்தால் பாதுகாத்து வைக்கப்பட்ட இந்த காரியங்கள் இல்லையெனில் நம் பிதாக்களும் அவிசவாசத்திலே படிப்படியாக நலிந்து போயிருப்பார்கள். இந்தக் காரியங்களை குறித்து ஒன்றும் அறியாதவர்களும் அவைகளைக் குறித்து போதிக்கப்படுகிற போதும் தங்களுடைய பிதாக்களின் தவறான பாரம்பரியங்களினிமித்தம், அவைகளை விசுவாசியாத நம்முடைய சகோதரர்களாகிய லாமானியர்களைப் போல நாமும் இருந்திருப்போம் என்று உங்களுக்குச் சொல்லுகிறேன்.

6 ஓ என் குமாரரே, இந்தச் சொற்கள் உண்மையானவை என்றும், இந்தப் பதிவேடுகளும் உண்மையானவை என்றும் நீங்கள் நினைவில் கொள்ள வேண்டுமென நான் வாஞ்சிக்கிறேன். மேலும் இதோ நம் பிதாக்கள் எருசலேமிலிருந்து வந்த காலம் தொடங்கி, இந்நாள் வரைக்கும் அவர்களின் சொற்களையும் வரலாறுகளையும் கொண்டிருக்கிற நெப்பியின் தகடுகள் உண்மையானவை; நம் கண்களுக்கு முன்பாக அவைகள் இருக்கிறபடியாலே அவைகளின் நிச்சயத்தை நாம் அறியலாம்.

7 மேலும் இப்பொழுதும் என் குமாரரே அவைகளை கருத்தாய் தேடிவருவதினால் நீங்கள் பிரயோ

சனப்பட்டவர்களாய் இருக்க வேண்டும் என நான் விரும்புகிறேன். நம்பிதாக்களுக்கு கர்த்தர் செய்த வாக்குத்தத்தங்களின்படியே தேசத்திலே நீங்கள் விருத்தியடைந்து தேவனுடைய கட்டளைகளை கைக்கொள்ளவேண்டுமென நான் விரும்புகிறேன்.

8 இப்புத்தகத்தில் எழுதப்பட்டிராத இன்னும் அநேக காரியங்ளை பென்யமீன் இராஜா தன் புத்திரருக்கு போதித்தான்.

9 மேலும் ஆனபடியால் பென்யமீன் இராஜா தன் குமாரர்களுக்கு போதித்த பிறகு, அவன் பூரண வயதாகி, பூமியின் வழியே தானும் சீக்கிரமாய் செல்லவேண்டுமென கண்டான்; அதனால் இராஜ்ஜிய பாரத்தை தன்னுடைய குமாரர்களில் ஒருவன் மீது சூட்டுவது அவசியம் என்று எண்ணினான்.

10 ஆகையால், மோசியாவை தனக்கு முன்பாக அழைத்து வந்து விடப்பட்ட பின்னர், அவனை நோக்கி இவன் பேசிய வார்த்தைகள் இவைகளே: என் குமாரனே, இந்த என் ஜனத்திற்கு தேவனாகிய நம் கர்த்தரால் எங்களுக்கென்று கொடுக்கப்பட்ட நீயே இராஜாவாகவும், அதிகாரியாகவும் இருப்பாய் என்று என்னுடைய சொந்த நாவனால் இந்த ஜனத்திற்கு மறுநாள் நான் அறிவிக்க சராகெம்லாவின் ஜனமாகிய இந்த ஜனமும், இந்த தேசத்திலே வாசமாயிருக்கிற மோசியாவின் ஜனமும் ஒன்றாய் கூடும் படிக்கு, இந்த தேசம் முழுவதிலும் நீ ஒரு அறிக்கையை அனுப்புவாயாக.

11 மேலும் எருசலேம் தேசத்திலிருந்து தேவனாகிய கர்த்தர் கொண்டு வந்த எல்லா ஜனங்களிலும் இந்த ஜனம் வேறுபட்டிருக்க இவர்களுக்கு ஒரு நாமத்தை தரிப்பேன்; கர்த்தருடைய கற்பனைகளை கைக்கொள்வதில் ஒரு கருத்துள்ள ஜனமாய்

அவர்கள் இருந்ததினிமித்தம் இப்படிச் செய்வேன்.

12 அவர்களின் மீறுதல்களினாலே அல்லாமல், எப்பொழுதும் நீங்கப் பெறாத ஒரு நாமத்தை அவர்களுக்குக் கொடுப்பேன்.

13 ஆம், கர்த்தருக்கு மிகவும் பிரியமான இந்த ஜனம் அக்கிரமத்தினுள் விழுந்து, துன்மார்க்கராயும், விபச்சாரமுள்ள ஜனமாயுமாவார்களெனில், அவர்களுடைய சகோதரர்களைப்போல அவர்களும் மெலிந்து போகும்படி கர்த்தர் அவர்களை ஒப்புவித்து நம்முடைய பிதாக்களை அவர் இதுகாலம் வரைக்கும் பாதுகாத்துள்ளதுபோல இனி ஒருபோதும், இவர்களை தம்முடைய நிகரற்ற, மகத்துவமான வல்லமையால் காத்துக் கொள்ளார் என்றும் உனக்கு மேலுமாய் சொல்லுகிறேன்.

14 ஏனெனில் அவர் நமது பிதாக்களைக் காக்க தம் புயத்தை நீட்டாமலிருந்திருப்பாரெனில், அவர்கள் லாமானியர்களின் கரங்களுக்குள் விழுந்து, அவர்களின் வெறுப்பால் பட்சிக்கப்பட்டிருப்பார்கள் என்று உனக்குச் சொல்லுகிறேன்.

15 மேலும் ஆனபடியால் பென்யமீன் இராஜா தன் குமாரனிடம் இந்த வார்த்தைகளை பேசி முடித்த பின்பு, இராஜ்ஜியத்தின் சகல விவகாரங்களைக் குறித்த பொறுப்பை அவனிடம் கொடுத்தான்.

16 மேலும் இப்படியிருக்க பித்தளைத் தகடுகளின் மீதும் நெப்பியின் தகடுகளின் மீதும் கூட வரையப்பட்டிருந்த வரலாறுகள், நெப்பியின் தகடுகள், லாமானின் பட்டயம் மற்றும் வனாந்திரத்தினுள் எங்கள் பிதாக்களை வழிநடத்திச் சென்றதும் அவர்கள் கர்த்தருக்கு செவிசாய்த்து, கருத்தாய் இருப்பதற்கேற்ப ஒவ்வெருவராக அவர்கள் வழிநடத்தப்படவும், அவருடைய கரத்தால் ஆயத்தம் பண்ணப்பட்ட

துமான அந்த உருண்டை அல்லது வழிகாட்டியினுடைய பொறுப்பையும் அவனிடத்தில் கொடுத்தான்.

17 ஆதலால், அவர்கள் அவிகவா சிகளானபோது அவர்கள் விருத்தியடையாமலும் தங்கள் பிரயாணத்தில் முன்னேறாமலும், பின்னோக்கி துரத்தப்பட்டு, தங்கள் மீது தேவனுடைய கோபாக்கினையை வரவழைத்தார்கள்; ஆதலால் தங்களின் பொறுப்பைக் குறித்து அவர்கள் எண்ணிப்பார்க்கும்படி பஞ்சத்தாலும், கொடிய உபத்திரவங்களினாலும் அடிக்கப்பட்டார்கள்.

18 மேலும் ஆனபடியால் இப்பொழுதும் மோசியா புறப்பட்டுப் போய், தன் தந்தை தனக்குக் கட்டளையிட்டிருந்தபடியே செய்து, சராகெம்லா தேசத்திலே இருந்த சகல ஜனமும் தங்களுக்குள்ளே ஒன்றாய்கூடி, தன் தந்தை அவர்களுக்கு பேசவிருக்கிற வார்த்தைகளைக் கேட்கும் பொருட்டு தேவாலயத்திற்கு போகும்படி அவர்களுக்கு அறிவித்தான்.

### அதிகாரம் 2

*பென்யமீன் இராஜா தன் ஜனத்திற்கு பிரசங்கித்தல்—தன் ஆட்சியிலே நிலவுகிற தர்மம், நேர்மை மற்றும் ஆவிக்குரியவைகளைப் பற்றி விவரித்தல்—அவன் அவர்களின் பரலோக இராஜாவை சேவிக் கும்படி அவர்களுக்கு ஆலோசனை கூறுதல்— தேவனுக்கு விரோதமாய்க் கலகம் செய்கிறவர்கள் அவியாத அக்கினியைப்போல வியாகுலத்தினால் துன்பப்படுவார்கள். ஏறக்குறைய கி.மு. 124.*

மேலும் ஆனபடியால் மோசியா தன் தந்தை தனக்கு கட்டளையிட்டிருந்தபடி செய்து, தேசமுழுவதிலும் அறிக்கையிட்ட பின்பு, தேசமெங்கி

லுமுள்ள ஜனங்கள் ஆலயத்திற்கு போய் தங்களுக்கு பென்யமீன் இராஜா பேசவிருக்கிற வார்த்தைகளை கேட்கும்படி ஏகமாய் கூடினார்கள்.

2 மேலும் அவர்கள் அதிகமாய் பெருகி, தேசத்திலே மிகுதியாய் பலுகியிருந்தார்கள்; அதனிமித்தம் அங்கே திரளானோர் இருந்தபடியாலே அவர்களை எண்ணக்கூடாமற் போயிற்று.

3 மேலும் மோசேயின் நியாயப்பிரமாணத்தின்படியே பலிகளையும், தகன பலிகளையும் செலுத்தும் படிக்கும்;

4 அவர்கள் களிகூர்ந்து தேவனிடத்திலும் எல்லா மனுஷரிடத்திலும் அன்பால் நிறைக்கப்பட்டிருக்கும் பொருட்டு, தேவனுடைய கற்பனைகளை அவர்கள் கைக்கொள்ளும்படி போதித்தவரும், சாரகெம்லா தேசத்தில் அமைதியை நிலவச் செய்தவருமான ஒரு நியாயவாளை அவர்களின் இராஜாவாக நியமித்தவரும், அவர்களை எருசலேம் தேசத்திலிருந்து நடத்திக் கொண்டு வந்தவரும் அவர்களின் சத்துருக்களின் கைகளுக்கு அவர்களைத் தப்புவித்தவரும், நியாயவான்களை அவர்களின் போதகர்களாயும் ஸ்தாபித்தவரான கர்த்தராகிய தங்களின் தேவனுக்கு நன்றிகளை ஏறெடுக்கவும் தங்கள் மந்தைகளிலே முதற்பலன்களையும் எடுத்துச் சென்றார்கள்.

5 மேலும் ஆனபடியால், அவர்கள் ஆலயத்திற்கு வந்தபோது, ஒவ்வொரு மனுஷனும், தன் தன் மனைவி, மூத்தவர் தொடங்கி இளையவர் வரைக்குமான தன் தன் குமாரர்கள், குமாரத்திகள், மற்றும் அவர்களின் குமாரர்கள், குமாரத்திகள் அடங்கிய தன் தன் குடும்பத்திற்குத் தக்கதாக மற்ற குடும்பத்திலிருந்து ஒவ்வொரு குடும்பமும்

தனித்திருக்கும்படி, தங்களின் கூடாரங்களைச் சுற்றிலும் போட்டார்கள்.

6 மேலும் அவர்கள் கூடாரங்களிலே இருந்து கொண்டே பென்யமீன் இராஜா பேசவிருக்கிற வார்த்தைகளை கேட்கும் பொருட்டு ஒவ்வொரு மனுஷனும் தன் தன் கூடாரத்தின் வாசல் ஆலயத்தை நோக்கியிருக்கும்படி, ஆலயத்தைச் சுற்றிலும் தங்களின் கூடாரங்களைப் போட்டார்கள்.

7 திரர்கூட்டமாய் இருந்ததாலே பென்யமீன் இராஜாவால் ஆலயத்தின் மதில்களின் உட்புறத்திலிருந்து, அவர்கள் அனைவருக்கும் போதிக்க முடியாமற் போயிற்று; ஆகவே தன் ஜனம் தான் அவர்களிடம் பேசவிருக்கும் வார்த்தைகளை கேட்கும்படி ஒரு கோபுரம் கட்டச் செய்வித்தான்.

8 மேலும் ஆனபடியால் அவன் கோபுரத்திலிருந்து தன் ஜனங்களுடன் பேச ஆரம்பித்தான்; திரர்கூட்டத்தினாலே அவர்கள் அனைவரும் அவனுடைய வார்த்தைகளை கேட்க முடியாமற் போயிற்று; ஆதலால் அவன் தன் சத்தத்தின் ஓசையிலே இராதவர்கள் எல்லாம் தன் வார்த்தைகளைப் பெறும்படிக்கு, அவன் தான் பேசும் வார்த்தைகள் எழுதப்படவும் அவர்களுக்குள்ளே அனுப்பப்படவும் செய்தான்.

9 மேலும் அவன் பேசி, எழுதும்படிச் செய்த வார்த்தைகள் இவைகளே: என் சகோதரரே, நான் இத்தினத்திலே உங்களுக்கு பேசவிருக்கும் வார்த்தைகளைக் கேட்க, ஏகமாய் கூடியிருக்கும் நீங்களெல்லோரும், நான் பேசப்போகும் வார்த்தைகளை அற்பமாய் எண்ண இங்கே வராமல், நீங்கள் எனக்கு செவிகொடுத்து கேட்கும்படி உங்கள் செவிகளையும், புரிந்துகொள்ளும்படி உங்கள் உள்ளங்களையும், உங்கள் பார்வைக்கு தேவனுடைய

இரகசியங்கள் வெளிப்படுத்தப்படும்படிக்கு உங்கள் சிந்தனைகளையும் திறந்து வைக்கக் கட்டளையிடுகிறேன்.

10 எனக்கு நீங்கள் அஞ்சுவோ, மரிக்கும் அறித்திய மனுஷனிலும் என்னை மேன்மையானவன் என்று எண்ணவோ இங்கே வரவேண்டுமென்று நான் உங்களை கட்டளையிடவில்லை.

11 நானும் உங்களைப்போல சீர்த்திலும், மனதிலுமான சகலவித பெலவீனங்களுக்கும் உட்பட்டவனாய் இருந்தும் ஜனத்தால் தேர்ந்தெடுக்கப்பட்டு என் தந்தையால் அபிஷேகம் பண்ணப்பட்டு, இந்த ஜனத்தின் மீது இராஜாவாகவும், அதிகாரியாகவும் இருக்கும்படி கர்த்தரின் கரத்தால் அனுமதிக்கப்பட்டுள்ளேன். எனக்கு கர்த்தர் அருளிய சகல ஊக்கத்தோடும், மனதோடும், பெலத்தோடும், உங்களைச் சேவிக்க அவருடைய இணையற்ற வல்லமையினால் பாதுகாத்து வைக்கப்பட்டிருக்கிறேன்.

12 நான் உங்களுக்கு சொல்வது என்னவெனில், இச்சமயம் வரைக்கும் உங்களுடைய சேவையிலே நாட்களைக் கழிக்க நான் அனுமதிக்கப்பட்டேன்; உங்களின் எவ்விதமான சம்பத்துக்களையோ, பொன்னையோ, வெள்ளியையோ நான் நாடவில்லை.

13 நீங்கள் காவற்கிடங்கிலே அடைபடும்படியோ, ஒருவரை ஒருவர் அடிமைகளாக கொண்டிருக்கவோ, நீங்கள் கொலை, அபகரிப்பு, திருட்டு, விபச்சாரம் புரியவோ உங்களை நான் அனுமதிக்கவில்லை; நீங்கள் எவ்விதமான துன்மார்க்கத்தை செய்யவும் நான் அனுமதிக்கவில்லை; சகல காரியங்களிலும் கர்த்தர் உங்களுக்கு கட்டளையிட்டவைகளை கைக்கொள்ள வேண்டுமென போதித்தேன்.



14 மேலும் நீங்கள் வரிகளால் சுமத்தப்படக்கூடாதென்றும், சகிப்பதற்கு கடுமையானதொன்றும் உங்களின் மீது வராதபடிக்கும் நான் உங்களை சேவிக்கும் பொருட்டு என் சொந்த கரங்களாலே பணிபுரிந்தேன்; மேலும் நான் பேசின, இந்த எல்லாக் காரியங்களுக்கும் நீங்களே இந்நாளிலே சாட்சிகளாக இருக்கிறீர்கள்.

15 ஆயினும், என் சகோதரரே, நான் மேன்மை பாராட்டும்படிக்கு இந்த காரியங்களைச் செய்ய வில்லை; நான் இந்த காரியங்களை சொல்வதின் மூலமாக உங்களை குற்றப்படுத்தவுமில்லை; ஆனால் இந்நாளிலே, தேவனுக்கு முன்பாக தெளிந்த மனசாட்சியோடு பதிலளிக்க என்னால் இயலும் என்று நீங்கள் அறியும்படிக்கே இந்தக் காரியங்களை உங்களுக்குச் சொல்லுகிறேன்.

16 இதோ உங்களுக்கு சேவைச் செய்வதில் என் நாட்களைக் கழித்தேன் என்று உங்களுக்கு சொன்ன தினிமித்தம் நான் மேன்மைப் பாராட்ட விரும்பவில்லை; ஏனெனில் நான் தேவனுடைய சேவையில் மாத்திரமே இருந்திருக்கிறேன் என்று உங்களுக்குச் சொல்லுகிறேன்.

17 மேலும் இதோ, நீங்கள் ஞானத்தைக் கற்கவும், உங்கள் உடனுற்றார்களுக்கு நீங்கள் சேவை செய்யும் போது தேவனுக்கே சேவை செய்கிறீர்களென்று நீங்கள் கற்றுக் கொள்ளவுமே இந்தக் காரியங்களை உங்களுக்கு சொல்லுகிறேன்.

18 இதோ, என்னை உங்களுடைய இராஜா என்று அழைக்கிறீர்கள்; மேலும் உங்களின் இராஜா என்று அழைக்கப்படுகிற நான் உங்களைச் சேவிக்க பணிபுரிகிறேன் என்றால் நீங்கள் ஒருவரையொருவர் சேவிக்க பணிபுரியக்கூடாதா?

19 மேலும் இதோ நீங்கள் இராஜா என்று அழைக்கிற நான், உங்கள் சேவையிலே என் நாட்களைக் கழித்திருந்தும், தேவனுடைய சேவையிலே இன்னும் இருக்கிறவனாய், உங்களின் நன்றிக்கு உரித்தானவனாயிருப்பேனெனில், நீங்கள் உங்கள் பரலோக இராஜாவிற்கு எவ்வளவாய் நன்றி செலுத்த வேண்டும்!

20 என் சகோதரரே, உங்களுக்கு நான் சொல்வது என்னவெனில் உங்களை சிருஷ்டித்து, உங்களை கவனித்து, பாதுகாத்து, நீங்கள் களிகூரும்படிச் செய்து, நீங்கள் ஒருவரிலொருவர் சமாதானமாய் வாழ அருளிய அந்த தேவனுக்கு உங்கள் முழு ஆத்துமா பெறக்கூடிய வல்லமையாலே சகல நன்றியையும், துதியையும் செலுத்தினாலும் —

21 மேலும் நான் உங்களுக்குச் சொல்வது என்னவென்றால், பூர்வத்திலே உங்களைச் சிருஷ்டித்து, நீங்கள் ஜீவித்து இயங்கி உங்களின் சுயசிந்தையின் பிரகாரமாய் நீங்கள் நடக்க உங்களுக்குப் பிராணனை கடனாய் அளித்து அனுதினமும் பாதுகாத்து, நிமிஷா நிமிஷத்திற்கு உங்களை ஆதரிக்கிறவரை, உங்களுடைய முழு ஆத்துமாக்களோடு நீங்கள் சேவித்தாலும், நீங்கள் அப்பிரயோஜனமற்ற ஊழியர்களாகவே இருப்பீர்கள்.

22 மேலும் இதோ, அவர் உங்களிடத்தில் எதிர்பார்ப்பதெல்லாம் தம்முடைய கற்பனைகளை கைக்கொள்ளவேண்டுமென்பதே; அவருடைய கற்பனைகளைக் கைக்கொள்ளுவீர்களெனில் நீங்கள் தேசத்திலே விருத்தியடைவீர்கள் என்று உங்களிடத்தில் வாக்குத்தத்தம் பண்ணியிருக்கிறார்; தாம் சொன்னதிலிருந்து அவர் என்றும் மாறாதவர்; ஆதலால் அவருடைய கற்பனைகளை நீங்கள் கைக்கொள்ளுவீர்களெனில் அவர்

உங்களை ஆசீர்வதித்து, விருத்தியடையச் செய்வார்.

23 மேலும் இப்பொழுதும் முதலாவதாக, அவர் உங்களைச் சிருஷ்டித்து உங்களுக்கு உங்கள் பிராணனை அருளியதினியித்தம் அவருக்கு நீங்கள் கடன்பட்டவர்களாய் இருக்கிறீர்கள்.

24 மேலும் இரண்டாவதாக, அவர் உங்களுக்கு தாம் கட்டளையிட்டபடியே நீங்கள் செய்யவேண்டுமென விரும்புகிறார்; அப்படிச் செய்வீர்களெனில் உடனுக்குடன் உங்களை ஆசீர்வதித்து உங்களுக்கு செலுத்தி விடுகிறார். இதனியித்தம் நீங்கள் அவருக்கு இப்பொழுதும், இனி என்றென்றும்படியும் கடன்பட்டவர்களாயிருக்கிறீர்கள்; ஆதலால், நீங்கள் மேன்மை பாராட்டுவதற்கு எதைப் பெற்றுள்ளீர்கள், எதைக்குறித்து நீங்கள் மேன்மை பாராட்டுவீர்கள்?

25 மேலும் இப்பொழுதும், உங்களைக் குறித்து நீங்கள் ஏதேனும் சொல்லக்கூடமா என்று கேட்கிறேன். அல்லவே, என்று உங்களுக்குப் பதிலளிக்கிறேன். நீங்கள் பூமியின் தூசியால் சிருஷ்டிக்கப்பட்டிருந்தும், பூமியினுடைய தூசிக்கு ஒப்பானவர்கள் என்று நீங்கள் சொல்லக்கூடாம்போயிற்று. ஏனெனில் இதோ, அதுவும் உங்களை சிருஷ்டித்தவருக்கு சொந்தமானதே.

26 மேலும் உங்களின் இராஜாவென்று அழைக்கப்படுகிற நானும் உங்களிலும் மேன்மையானவன் அல்ல. ஏனெனில் நானும் தூசியினாலானவனே. இதோ நான் முதிர்வயதானவன் என்றும், இந்த நித்தியமற்ற சரீரத்தை அதன் தாய்பூமிக்கு அற்பணிக்கயிருக்கிறேன் என்றும், நீங்கள் காண்கிறீர்கள்.

27 ஆதலால் நான் உங்களுக்குச் சொன்னதுபோல தேவனுக்கு முன்

பாக தெளிந்த மனசாட்சியோடு நடந்து உங்களைச் சேவித்தேன். அதனாலே உங்களைப் பற்றி தேவன் எனக்கு கட்டளையிட்ட காரியங்களை குறித்து அவரால் நியாயம் விசாரிக்க நிற்கும்போது, நான் குற்றமற்றவனாய் காணப்படவும் உங்களின் இரத்தப்பழி என்மீது சுமத்தப்படக்கூடாது என்பதற்காகவும் இச்சமயத்திலே, நீங்கள் ஏகமாய் கூடும்படிச் செய்தேன்.

28 நான் உங்களுக்குச் சொல்வது என்னவெனில், என் கல்லறைக்கு போகவிருக்கிற இச்சமயத்திலேயும், நான் சமாதானமாய் கீழ்நோக்கிச் செல்லவும், நியாயமுள்ள தேவனை உன்னதத்தில் துதித்துப்பாடுகிற கீர்த்தனைக்காரரோடே என் நித்திய ஆவி சென்று சேரவும், இரத்தத்திலிருந்து என்னுடைய வஸ்திரத்தை நீக்கிப்போடவுமே, நீங்கள் ஏகமாய் கூடும்படிச் செய்தேன்.

29 அன்றியும் நான் இனிமேலும் உங்களின் போதகராகவும் இராஜாவாகவும், இருக்க இயலாது என்று உங்களுக்கு அறிவிக்கவே நீங்கள் ஏகமாய்க் கூடும்படிச் செய்தேன் என்று உங்களுக்குச் சொல்லுகிறேன்;

30 இச்சமயத்திலும், நான் உங்களிடத்தில் பேச முயற்சிக்கையில் என் முழு கூடும் வெகுவாய் நடுங்குகிறது; ஆனாலும் கர்த்தராகிய தேவன் எனக்கு உறுதுணையாய் இருந்து, உங்களை நோக்கி, என் குமாரனாகிய மோசியா உங்களின் இராஜாவாகவும், அதிகாரியாகவும் இருக்கிறான் என்று இத்தினத்திலே உங்களுக்கு அறிவிக்க எனக்கு கட்டளையிட்டு நான் உங்களிடம் பேசும்படி செய்தார்.

31 மேலும் இப்பொழுதும், என் சகோதரரே, இதுவரைக்கும் நீங்கள் செய்து வந்தது போல செய்யவேண்

டும் என நான் விரும்புகிறேன். என் கற்பனைகளையும் என்னுடைய தந்தையின் கற்பனைகளையும், கைக்கொண்டதின் நிமித்தம் நீங்கள் விருத்தியடைந்து, உங்களின் சத்துருக்களின் கைகளுக்குள் விழாமல் தப்புவிக்கப்பட்டதுபோல, என் குமாரனின் கற்பனைகளையோ, அல்லது உங்களுக்கு அவன் மூலமாய் கொடுக்கப்படும் தேவனுடைய கற்பனைகளையோ நீங்கள் கைக்கொண்டால் தேசத்திலே விருத்தியடைவீர்கள்; உங்கள் சத்துருக்கள் உங்களின் மீது வல்லமை கொள்ளாதிருப்பார்கள்.

32 ஆனால், ஓ என் ஜனமே, உங்களுக்குள்ளே வாக்குவாதங்கள் எழாமலும் என் தந்தையாகிய மோசியாவால் பேசப்பட்ட அந்த அசுத்த ஆவிக்கு நீங்கள் கீழ்ப்படியாத படிக்கும் ஜாக்கிரதையாயிருங்கள்.

33 இதோ, தன் இஷ்டப்படியே அந்த ஆவிக்கு கீழ்ப்படுகிறவனுக்கு மகா வேதனை நிர்ணயம் பண்ணப்பட்டிருக்கிறது; தன் இஷ்டப்படியே அவனுக்கு கீழ்ப்படிந்திருந்து, தன் பாவங்களிலே நிலைத்திருந்து மரிப்பானெனில் அவன் தன் சொந்த ஆத்துமாவிற்கு ஆக்கினையைப் பருகுவான். தன் சொந்த புத்திக்கு விரோதமாய், தேவனுடைய நியாயப்பிரமாணத்தை மீறினதினாலே, தன் சம்பளமாய் என்றுமுள்ள தண்டனையைப் பெறுவான்.

34 நான் உங்களுக்குச் சொல்வது என்னவெனில் உங்கள் சிறு பிள்ளைகளைத் தவிர, இந்தக் காரியங்களைக் குறித்துப் போதிக்கப்படாதவர்கள் உங்களில் யாரும் இல்லை; உங்கள் பரலோக பிதாவிற்கு நீங்கள் நித்தியமாய்க் கடன்பட்டு, உங்களையும், நீங்கள் வைத்திருக்கிற எல்லாவற்றையும் அவருக்கு கொடுக்கவேண்டும் என்று அறியாதவர் எவ

ருமிலர்; நம் தந்தையாகிய லேகி எருசலேமை விட்டு வந்தக் காலத்திலிருந்து பரிசுத்த தீர்க்கதரிசிகளால் பேசப்பட்ட தீர்க்கதரிசனங்களைக் கொண்டிருக்கிற பதிவேடுகளைக் குறித்தும்;

35 இதுவரைக்கும் நம் பிதாக்கள் பேசின எல்லாவற்றையும் குறித்தும் போதிக்கப்பட்டீர்கள். மேலும் இதோ, அவர்கள் கர்த்தரால் தங்களுக்கு கட்டளையிடப்பட்டவைகளையும் சொன்னார்கள், ஆகவே அவை நியாயமும், சத்தியமுமானவைகள்.

36 மேலும் இப்பொழுதும், என் சகோதரரே நான் உங்களிடத்தில் சொல்வது என்னவெனில், நீங்கள் இந்த சகல காரியங்களைக் குறித்து போதிக்கப்பட்டு அறிந்தப் பின்னரும் பேசப்பட்டவைகளுக்கு விரோதமாய் போய், அக்கிரமத்தைச் செய்வீர்களெனில், நீங்கள் ஆசீர்வதிக்கப்பட்டு, விருத்தியடைந்து, பாதுகாக்கப்படும்படி ஞானத்தின் பாதைகளிலே உங்களை நடத்துவதற்கு, கர்த்தருடைய ஆவியானர் உங்களுக்குள்ளே வாசம் கொள்ளாதபடி நீங்கள் அவரிடத்திலிருந்து விலகிப்போவீர்கள்.

37 நான் உங்களிடத்தில் சொல்வது என்னவெனில், இப்படிச் செய்கிற மனுஷன் தேவனுக்கு விரோதமாய் வெளிப்படையாய் கலகத்தினுள் இறங்குகிறான்; ஆகையால் சகல நீதிக்கும் அவன் அசுத்த ஆவிக்கு கீழ்ப்படிய இஷ்டப்பட்டு நீதியான யாவற்றுக்கும் சத்துருவாகிறான். ஆகையால், அசுத்த ஆலயங்களிலே வாசம் கொள்ளாததினிமித்தம் அவனுக்குள் கர்த்தர் சஞ்சரிப்பதில்லை.

38 ஆகையால், அந்த மனுஷன் மனந்திரும்பாமலிருந்து தேவனுக்கு பகையாளியாயிருந்து மரிப்பானெனில், தெய்வீக நியாயத்தின்

கோரிக்கைகள் தன்னுடைய சொந்த குற்றத்தின் தெளிந்த உணர்ச்சிக்கு அவனுடைய அழியாத ஆத்துமாவை எழுப்புகிறது; அது கர்த்தருடைய சமூகத்திலிருந்து அவனை குறுகச் செய்து என்றென்றைக்குமாய் எழும்புகிற ஜுவாலைகளைக் கொண்ட அவியாத அக்கினியைப்போன்ற, குற்றமும், வேதனையும், வியாசுலமும் அவன் மார்பை நிறைக்கும்.

39 மேலும் இப்பொழுதும் நான் உங்களுக்குச் சொல்வது என்னவெனில், அந்த மனுஷன் மீது கிருபை முகம் பாராததால் முடிவற்ற வேதனையைச் சகிப்பதே அவனுடைய கடைசி அழிவாயிருக்கும்.

40 ஓ என் வார்த்தைகளை அறிந்துக் கொள்ளக்கூடிய முதியோரே, வாலிபரே, சிறு பிள்ளைகளே, நீங்கள் புரிந்துகொள்ளவேண்டும் என்பதற்காக உங்களிடத்தில் தெளிவாய்ப் பேசியுள்ளேன். அக்கிரமத்தினுள் விழுந்தவர்களின் அஞ்சத்தக்க நிலைமையை நினைவுகூர நீங்கள் விழித்தெழ வேண்டுகிறேன்.

41 இப்படியிருக்க தன் தேவனுடைய கற்பனைகளைக் கைக்கொள்ளுபவர்களின் ஆசீர்வாதமானதும், மகிழ்ச்சியானதுமான நிலையை நீங்கள் சிந்தித்துப் பார்க்க வேண்டுமென நான் விரும்புகிறேன். ஏனெனில் இதோ ஆவிக்குரியதும், லௌகீகமானதுமான சகல காரியங்களிலும் அவர்கள் ஆசீர்வதிக்கப்பட்டவர்கள்; அவர்கள் இறுதிபரியந்தமும் உண்மையுள்ளவர்களாய் நிலைத்திருப்பார்களெனில் முடிவற்ற மகிழ்ச்சியுள்ள நிலையிலே தேவனோடு வாசம் செய்யும்படி பரலோகத்திற்குள் எடுத்துக் கொள்ளப்படுவார்கள். ஓ கர்த்தராகிய தேவன் இதைப் பேசியிருப்பதாலே இந்தக் காரியங்கள் சத்தியமானவை என்று நினைவுகூருங்கள், நினைவுகூருங்கள்.

### அதிகாரம் 3

பென்யமீன் இராஜா தன் செய்தியைத் தொடருதல்—சர்வவல்லமையுள்ள கர்த்தர் கனிமண்ணாலான கூடாரத்தில் மனுஷருக்குள்ளே ஊழியம் செய்வார்—உலகத்தின் பாபங்களுக்காக அவர் பாவநிவர்த்தி செய்யும்போது, ஒவ்வொரு துவாரங்களிலிருந்தும் இரத்தம் வெளிவரும்—அவரின் நாமத்தினால் மாத்திரமே இரட்சிப்பு வருகிறது—மனுஷர் பாவநிவர்த்தியின் மூலம், சபாவ மனுஷனை அகற்றி, பரிசுத்தவான்களாகக்கூடும்—அக்கினி மற்றும் கந்தககடல் போல தன்மார்க்கரின் வேதனையும் இருக்கும். ஏறக்குறைய கி.மு. 124.

மேலும் என் சகோதரரே, உங்களிடத்தில் இன்னும் சற்றே அதிகமாக பேசவேண்டியிருப்பதினாலே உங்கள் கவனத்தை செலுத்துமாறு அழைக்கிறேன். இதோ, வரப்போகிற காரியங்களைக் குறித்து நான் உங்களுக்குச் சொல்ல வேண்டியதிருக்கிறது.

2 மேலும் உங்களிடத்தில் நான் சொல்லவிருக்கும் காரியங்கள் தேவனிடத்திலிருந்து வந்த ஒரு தேவதூதனால் எனக்கு அறிவிக்கப்பட்டன. மேலும் அவன் என்னை நோக்கி: விழித்தெழு என்றான்; நான் விழித்தெழுந்தேன், இதோ அவன் என் முன்பாக நின்றான்.

3 மேலும் அவன் என்னை நோக்கி: விழித்தெழு, நான் சொல்லவிருக்கிற வார்த்தைகளை கேள்; ஏனெனில் இதோ, மிகுந்த மகிழ்ச்சியை உண்டாக்குகிற நற்செய்தியை உனக்கு அறிவிக்கவே வந்திருக்கிறேன் என்றான்.

4 கர்த்தர் உனது விண்ணப்பங்களைக் கேட்டு, உனது நீதியிலே நியாயம் விசாரித்து நீ களிகூர்ந்திருக்

கும்படி உனக்கு அறிவிக்க என்னை அனுப்பினார்; உனது ஜனமும், சந்தோஷத்தினால் நிறையும்படி, அவர்களுக்கும் நீர் அறிவிப்பீராக.

5 இதோ அநாதியாய் என்றென்றைக்கும் இருக்கிறவரும் இருந்தவரும், இராஜரீகம் பண்ணுகிறவருமான சர்வவல்ல கர்த்தர் வல்லமையோடு பரலோகத்திலிருந்து மனுப்புத்திரர்களிடையே இறங்கி வந்து, களிமண்ணாலான கூடாத்திரத்திலே வாசம்பண்ணி, மனுஷருக்குள்ளே புறப்பட்டுப் போய், வியாதியஸ்தர்களை சொஸ்தப்படுத்தி, மரித்தோரை எழும்பப்பண்ணி, சப்பானிகளை நடக்கச் செய்து, குருடர்கள் பார்வையடையும்படி செய்து, செவிடரை கேட்கச் செய்து, சகல நோய்களையும் சுகப்படுத்தி பலத்த அற்புதங்களையும், நடப்பிக்கும் காலம் தூரமாயல்லாமல் சமீபமாயிருக்கிறது.

6 மேலும் அவர் மனுப்புத்திரரின் இருதயங்களிலே வாசமாயிருக்கிற அசுத்த ஆவிகளான பிசாசுகளை துரத்துவார்.

7 மேலும் இதோ, மரணத்திற்குட்படாமல் மனுஷன் படக்கூடிய துன்பங்களைக் காட்டிலும், அதிகமாய் அவர் சோதனைகளாலும், வேதனைகளாலும், பசியாலும், தாகத்தாலும், சோர்வினாலும் பாடனுபவிப்பார்; தன் ஜனத்தினுடைய துன்மார்க்கத்தினாலும், அருவருப்புகளாலும் அவர் மிகவும் வியாகுலப்படுவார், அதன் நிமித்தம் ஒவ்வொரு துவாரத்திலிருந்தும் இரத்தம் வெளிவரும்.

8 மேலும் ஆதியிலிருந்து சகல காரியங்களின் சிருஷ்டிகரென்றும், வானம் பூமியின் பிதாவென்றும், தேவனுடைய குமாரனென்றும், இயேசு கிறிஸ்துவென்றும் அழைக்கப்படுவார்; அவருடைய தாய் மரியாள் என்று அழைக்கப்படுவார்.

9 மேலும் இதோ, மனுப்புத்திரர்

அவருடைய நாமத்தின் மீதான விசுவாசத்தின் மூலம், மனுப்புத்திரர்களுக்கு இரட்சிப்பு வரும்பொருட்டுத் தம்முடைய சொந்தமானோருக்குள்ளே வருகிறார். இவ்வனைத்திற்குப் பின்பும் அவர்கள் அவரை மனுஷனென்று எண்ணி, பிசாசு பிடித்தவன் என்று சொல்லி சவுக்கால் அடித்து, அவரை சிலுவையில் அறைவார்கள்.

10 மேலும் அவர் மரித்தோரிலிருந்து மூன்றாம் நாளிலே எழும்புவார்; இதோ, உலகத்தை நியாயம் விசாரிக்க அவர் நிற்பார்; இதோ, மனுப்புத்திரர் மேல் ஒரு நீதியுள்ள விசாரணை வரும்படிக்கே இந்தக் காரியங்கள் யாவும் செய்யப்படுகின்றன.

11 இதோ, ஆதாமின் மீறுதலினாலே வீழ்ந்தவர்களுடைய பாவங்களையும் தங்களைக் குறித்த தேவனுடைய சித்தத்தை அறியாமல் மரித்தோருடைய பாவங்களையும் அறியாமையினால் பாவம் செய்தோருடைய பாவங்களையும் அவருடைய இரத்தம் நிவர்த்தியாக்கும்.

12 ஆனால் அறிந்தே, தேவனுக்கு விரோதமாய் முரட்டாட்டம் பண்ணுகிறவனுக்கு ஐயோ! ஏனெனில் அப்படிப்பட்டவர்களுக்கு இயேசு கிறிஸ்துவின் மீது வைக்கிற விசுவாசம் மற்றும் மனத்திரும்புதலினாலேயன்றி இரட்சிப்பு வராது.

13 மேலும் இந்தக் காரியங்களை சகல இனத்திற்கும், தேசத்திற்கும், பாஷைக்கும் அறிவிக்க, மனுப்புத்திரர் யாவருக்குள்ளும் கர்த்தராகிய தேவன் தம் பரிசுத்த தீர்க்கதரிசிகளை அனுப்பியிருக்கிறார்; அதன் நிமித்தம் கிறிஸ்து வருவாரென்று விசுவாசிப்பவர்கள் எவரோ, அவர்களே தங்களின் பாவங்களுக்காக மன்னிப்பை பெற்று அவர் தங்களுக்குள்ளே அப்போதே வந்திருந்ததைப்

போல மிகுந்த சந்தோஷத்தினால் களிகூருவார்கள்.

14 இருப்பினும் தேவனாகிய கர்த்தர் தம்முடைய ஜனம் ஒரு வணங்காக்கழுத்துள்ள ஜனம் எனக் கண்டு, அவர்களுக்கு நியாயப்பிரமாணத்தை, ஆம் அந்த மோசேயின் நியாயப்பிரமாணத்தை ஏற்படுத்தினார்.

15 மேலும் தம் வருகையைக் குறித்து அவர்களுக்குள்ளே அநேக அறிகுறிகளையும், அற்புதங்களையும், முன்னடையாளங்களையும், நிழலாட்டங்களையும் காண்பித்தார்; அவருடைய வருகையைக் குறித்து பரிசுத்த தீர்க்கதரிசிகளும் அவர்களுடனே பேசினார்கள்; ஆகிலும் தங்கள் இருதயங்களை அவர்கள் கடினப்படுத்தினார்கள்; அவருடைய இரத்தத்தினாலான பாவநிவர்த்தியின் மூலமேயன்றி மோசேயின் நியாயப்பிரமாணம் ஒன்றுக்கும் உதவாது என்று அறியாதிருந்தார்கள்.

16 மேலும் சிறுபிள்ளைகளும் பாவம் செய்யக்கூடுமேயானால் அவர்கள் இரட்சிக்கப்படக்கூடாமற் போம்; ஆனால் நான் உங்களுக்குச் சொல்லுகிறேன், அவர்கள் பாக்கியவாண்களாயிருக்கிறார்கள்; இதோ ஆதாமிலோ அல்லது சுபாவத்தினாலோ அவர்கள் வீழ்ச்சியடைவதைப்போல, கிறிஸ்துவினுடைய இரத்தம் அவர்களின் பாவங்களை நிவர்த்தியாக்கும்.

17 அன்றியும் சர்வவல்ல கர்த்தராகிய கிறிஸ்துவின் நாமத்தினாலும், அவர் மூலமுமேயன்றி மனுப்புத்திரருள் இரட்சிப்பு வர மற்ற எந்த நாமமோ, வழியோ, மார்க்கமோ கொடுக்கப்படவில்லை என்று உங்களுக்குச் சொல்லுகிறேன்.

18 இதோ அவர் நியாயம் விசாரிக்கிறார்; அவருடைய விசாரணை நியாயமானது; தன் பாலியத்திலே மரிக்கிற பாலகன் அழிந்து போவ

தில்லை; ஆனால் மனுஷர் தங்களையே தாழ்த்தி, சிறுபிள்ளைகளைப் போலாகி, சர்வவல்ல கர்த்தராகிய கிறிஸ்துவினுடைய பாவநிவர்த்தியாக்கும் இரத்தத்தினாலும், மூலமுமே இரட்சிப்பு உண்டாயிருந்ததென்றும், உண்டாயிருக்கிறதென்றும், உண்டாயிருக்கிறதென்றும், வரவிருக்கிறதென்றும் விசுவாசியாமற் போவார்களெனில் தங்கள் சொந்த ஆத்துமாவிற்கென ஆக்கிணையை பானம் பண்ணுவார்கள்.

19 ஜெனம் சுபாவ மனுஷன் தேவனுக்கு விரோதியாய் இருக்கிறான்; அவன் பரிசுத்த ஆவியின் ஏவுதலுக்கு உடன்பட்டு, சுபாவ மனுஷனை அகற்றி கர்த்தராகிய கிறிஸ்துவின் பாவநிவர்த்தியால் பரிசுத்தவானாகி, ஒரு சிறுபிள்ளையைப் போலாகி, கீழ்ப்படிந்து, சாந்தமாயும், தாழ்மையாயும், பொறுமையாயும், அன்பில் பூரணப்பட்டிருந்து, கர்த்தர் தன் மீது சுமத்துகிற சகல காரியங்களுக்கும் தன் தகப்பனுக்கு கீழ்ப்படுகிற ஒரு சிறுபிள்ளையைப் போல கீழ்ப்படிய, மனமில்லாதவனாயிருந்தால், அவன் ஆதாமின் வீழ்ச்சி தொடங்கி, என்றென்றைக்குமாய் தேவனுக்குச் சத்துருவாய் இருப்பான்.

20 மேலும் எல்லா தேசத்திற்கும் இனத்திற்கும் பாஷைக்கும் மற்றும் ஜனத்திற்கும் இரட்சகரைக் குறித்த ஞானம் பிரசித்திபெறும் காலம் வரும் என்று உங்களுக்குச் சொல்லுகிறேன்.

21 இதோ, அச்சமயம் வரும் போது, சிறு பிள்ளைகளும், சர்வவல்ல தேவனாகிய கர்த்தரின் நாமத்தின் மேல் விசுவாசித்து, மனந்திரும்பினவர்களுமேயன்றி வேறொருவரும் தேவனுக்கு முன்பாக குற்றமற்றவர்களாய் காணப்படமாட்டார்கள்.

22 மேலும் இச்சமயத்திலேயும் தேவனாகிய உன் கர்த்தர் உனக்கு

கட்டளையிட்ட காரியங்களை நீ உனது ஜனத்திற்கு போதித்த பிறகு, நான் உன்னிடத்தில் பேசின வார்த்தைகளின்படியே அவர்கள் இனியும் தேவனுடைய பார்வையில் குற்றமற்றவர்களாய் காணப்படுவதில்லை.

23 மேலும் இப்பொழுதும் தேவனாகிய கர்த்தர் எனக்கு கட்டளையிட்ட வார்த்தைகளையே பேசினேன்.

24 மேலும் கர்த்தர் சொல்வது என்னவெனில்: அவைகள் நியாய விசாரிப்பின் நாளிலே இந்த ஜனத்திற்கு விரோதமாய் தெளிந்த சாட்சியாக நிற்கும்; அவைகளினால், ஒவ்வொரு மனுஷனும் அவனுடைய நன்மையான அல்லது தீமையான கிரியைகளுக்குத்தக்கதாக நியாயம் விசாரிக்கப்படுவான்.

25 மேலும் அவைகள் பொல்லாதவைகளாய் இருக்குமெனில் அவர்கள் தங்களின் குற்றவுணர்ச்சியையும், அக்கிரமங்களையும் எண்ணிப்பார்த்து அஞ்சும்படிக்கு ஒப்படைக்கப்படுவார்கள்; அது அவர்களை கர்த்தருடைய சமூகத்தினின்றும் நீங்கலாக்கி, துர்பாக்கியமும், நித்திய வேதனையைக் கொண்டதும், மீளக்கூடாததுமான நிலைக்குச் செலுத்துகிறது; அதனிமித்தம் அவர்கள் தங்கள் சொந்த ஆத்துமாக்களுக்கென ஆக்கினையை பானம் பண்ணியிருக்கிறார்கள்.

26 ஆதலால், தவிர்க்கப்பட்ட கனியை ஆதாம் புசித்ததினாலே அவன் வீழ்ந்து போவதை நியாயம் தடுக்க முடியாமற் போனது போல அவர்கள் தேவனுடைய உக்கிர பாத்திரத்திலிருந்து பானம் பண்ணுவதையும் அது தடுக்கக் கூடாமற் போயிற்று. ஆதலால் அவர்களை கிருபை ஒருபோதும் முகம்பாராது.

27 மேலும் அவர்களின் வேதனை அக்கினியைப் போலவும், கந்தகக் கடலைப் போலவும் இருக்கும். அதன்

ஜுவாலைகள் அவியாததாயும் அதன் புகை என்றென்றைக்குமாய் எழும்புகிறதாயுமிருக்கும். இவையையே கர்த்தர் எனக்கு கட்டளையிட்டார். ஆமென்.

#### அதிகாரம் 4

பென்யமீன் இராஜா தன் உரையைத் தொடருதல்—இரட்சிப்பு பாவநிவர்த்தியின் மூலம் வருகிறது—இரட்சிக்கப்படுவதற்கு தேவனை விசுவாசிக்க வேண்டும்—விசுவாசமாயிருப்பதன் மூலம் பாவ மன்னிப்பை பெற உறுதியாய் நில்லுங்கள்—தாரித்திரருக்கு உங்களின் பொருள்களை பகிர்ந்தளியுங்கள்—சகல காரியங்களையும் ஞானமாயும், சீராயும் செய்யுங்கள். ஏறக்குறைய கி.மு. 124.

மேலும் ஆனபடியால் இப்பொழுதும் கர்த்தருடைய தூதர் தனக்குக் கொடுத்த வார்த்தைகளை பென்யமீன் இராஜா பேசின பிற்பாடு அவன் திரளானோர் மீது தன் கண்களை ஏறெடுத்தான்; இதோ அவர்கள் மேல் கர்த்தரின் பயம் வந்ததினாலே பூமியிலே விழுந்து கிடந்தார்கள்.

2 மேலும் அவர்கள் தங்களின் சொந்த மாம்சமான நிலையையும் தாங்கள் பூமியின் தூசியைக் காட்டிலும் மேன்மை குன்றியவர்களெனவும் கண்டார்கள். மேலும் அவர்கள் ஒரே சத்தமாய்க் கூக்குரலிட்டு, நாங்கள் எங்கள் பாவங்களுக்கென்று மன்னிப்பைப்பெற்று, எங்களுடைய இருதயம் சுத்திகரிக்கப்படும்பொருட்டு கிறிஸ்துவின் பாவநிவர்த்தியாக்கும் இரத்தத்தை பூச இரக்கமாயிரும்; ஏனெனில் வானத்தையும் பூமியையும் சகலவற்றையும் சிருஷ்டித்தவரும், மனுபுத்திரர் நடுவில் இறங்கி வரப் போகிறவரும், தேவ

குமாரனுமாகிய இயேசு கிறிஸ்து வின் மேல் நாங்கள் நம்பிக்கையா யிருக்கிறோம் என்றார்கள்.

3 மேலும் ஆனபடியால் இந்த வார்த்தைகளை அவர்கள் பேசின பிறகு கர்த்தருடைய ஆவியானவர் அவர்கள் மீது இறங்கினார்; பென்ய மீன் இராஜா அவர்களுக்கு பேசின வார்த்தைகளின்படியே, வரவிருக் கிற இயேசு கிறிஸ்துவின் மேல் அவர்கள் மிகுதியாய் விசுவாசம் வைத்தினியித்தம் தங்கள் பாவங் களின் மன்னிப்பையும், மனரம்மி யத்தையும், பெற்று சந்தோஷத்தால் நிரப்பப்பட்டார்கள்.

4 மேலும் மறுபடியுமாய் பென்ய மீன் இராஜா தன் வாயைத் திறந்து, அவர்களிடத்தில் பேசத்துவங்கிச் சொன்னதாவது: என் சிநேகிதர்க ளும், என் சகோதரர்களுமானவர்க ளே, என் கோத்திரத்தாரும், என் ஜனமுமானவர்களே, நான் உங்களிடத்தில் பேசவிருக்கிற என் வார்த் தைகளின் மீதியானவற்றை நீங்கள் கேட்டு உணரும்படிக்கு உங்கள் கவ னத்தை செலுத்துமாறு மறுபடியும் அழைக்கிறேன்.

5 ஏனெனில் இதோ, இச்சமயத் தில் தேவனுடைய காருண்யத்தைப் பற்றிய அறிவு உங்களை அவாந்த ரையான உணர்ச்சிக்கும் உங்க ளின் தகுதியற்றதும், வீழ்ந்ததுமான நிலைக்கும் உங்களை விழித்தெழுப் பியுள்ளதென்றால் —

6 மனுப்புத்திரர்களிடையே இருக் கிற தேவனுடைய நன்மை, அவரின் இணையற்ற வல்லமை, அவரின் ஞானம் அவரின் சாந்தம், அவரின் நீடிய பொறுமை, மற்றும் உலகத் தின் அஸ்திபாரத்திலிருந்தே ஆயத் தம் செய்யப்பட்டிருக்கிற பாவநி வர்த்தி ஆகியவைகளின் ஞானத் திற்கு வந்து, கர்த்தரிடத்தில் தன் விசுவாசத்தை வைத்து கற்பனைக ளைக் கைக்கொள்வதில் கருத்தாயி

ருந்து நித்தியமற்ற சரீரமாகிய தன் ஜீவனின் முடிவுபரியந்தமும் விசுவாசத்திலே தரித்திருக்கிறவனிடத் திலே இரட்சிப்பு வந்தடையும்.

7 ஆதாம் வீழ்ச்சிக்குப் பிற்பாடு, ஜீவித்த, ஜீவிக்கிற உலக முடிவுபரி யந்தமும் ஜீவியாயிருக்கிற சகல மனுஷுகுலத்திற்கும் உலகத்தின் அஸ்திபாரத்திலிருந்தே ஆயத்தம் பண்ணப்பட்ட பாவநிவர்த்தியின் மூலம் இரட்சிப்பை இம்மனுஷனே பெறுகிறான் என்று உங்களுக்குச் சொல்லுகிறேன்.

8 மேலும் இரட்சிப்பு வருவதற்கு இதுவே வழியாயிருக்கிறது. மேலும் பேசப்பட்டதைத் தவிர வேறெந்த இரட்சிப்பில்லை. நான் உங்களுக் குச் சொன்ன நிபந்தனைகளைத் தவிர மனுஷன் இரட்சிக்கப்படுவ தற்கு வேறெந்த நிபந்தனைகளும் இல்லை.

9 தேவனிலே விசுவாசியுங்கள்; அவர் இருக்கிறார் என்றும், அவரே பரலோகத்திலும் பூலோகத்திலும் சகல காரியங்களையும் சிருஷ்டித் தார் என்றும் விசுவாசியுங்கள்; பர லோகத்திலும், பூலோகத்திலும் அவ ருக்கு சகல ஞானமும், சகல வல்ல மையும் இருக்கிறதென்று விசுவாசி யுங்கள்; கர்த்தரால் புரிந்து கொள் ளக்கூடிய காரியங்கள் யாவையும் மனுஷனால் புரிந்து கொள்ள இய லாது என்று விசுவாசியுங்கள்.

10 மேலும் மறுபடியுமாய், உங்கள் பாவங்களிலிருந்து மனந்திரும்பி, அவைகளை விட்டு, தேவனுக்கு முன்பாக உங்களையே தாழ்த்த வேண்டுமென விசுவாசியுங்கள்; இருதயத்தின் சுத்தநோக்கத்தோடு அவர் உங்களை மன்னிக்கும்படி கேளுங்கள்; இப்பொழுதும், இவை கள் யாவையும் நீங்கள் விசுவாசிப் பீர்களெனில் அவைகளை செயலாக் கவும் பார்த்துக் கொள்ளுங்கள்.

11 மேலும் நான் உங்களுக்கு முன்



னதாக சொன்னது போலவே மறுபடியும் சொல்வது என்னவென்றால் தேவனுடைய மகிமையின் ஞானத்திற்கு நீங்கள் வந்து அவருடைய நன்மையை அறிந்து, அவருடைய அன்பை ருசி பார்த்து, உங்களின் பாவங்களுக்காக மன்னிப்பைப் பெறுவீர்களெனில் அது உங்கள் ஆத்துமாக்களிலே மிகவும் அதிகமாய் சந்தோஷத்தை ஏற்படச் செய்து, அதனிமித்தம் தேவனுடைய மகத்துவத்தையும் உங்களின் சொந்த வெறுமைத் தன்மையையும், தகுதியற்ற சிருஷ்டிகளாகிய உங்களின் மீது அவர் வைத்திருக்கிற நன்மையையும், நீடிய பொறுமையையும், வரப்போகிறவைகள் என்று தூதன் நாவினால் பேசினவைகளில் விசுவாசமாயும், திடமனதாயுமிருந்து, அனுதினமும், கர்த்தருடைய நாமத்தை கூப்பிட்டு, தாழ்மையின் ஆழங்களிலே நீங்கள் தாழ்ந்திருக்கும்படி நினைவுகூறவும், எப்பொழுதும் நினைவில் வைத்துக்கொள்ளவும் விரும்புகிறேன்.

12 மேலும் இதோ, நான் உங்களுக்குச் சொல்லுவது என்னவெனில் இதை நீங்கள் செய்வீர்களானால், நீங்கள் எப்பொழுதும் களிகூர்ந்து தேவனுடைய அன்பினால் நிரப்பப்பட்டு, உங்களின் பாவங்களின் மன்னிப்பை எப்பொழுதும் பெற்றுக்கொண்டு, உங்களை சிருஷ்டித்தவரின் மகிமையினுடைய ஞானத்திலும், நியாயமும், சத்தியமுமான ஞானத்திலும் வளருவீர்கள்.

13 மேலும் ஒருவருக்கொருவர்காயப்படுத்திக் கொள்ள மனமில்லாதவர்களாய், சமாதானமாய் ஜீவித்து, ஒவ்வொரு மனுஷனுக்கும் கொடுக்க வேண்டிய பாக்கியை திரும்பக் கொடுப்பீர்களாக.

14 மேலும் உங்கள் பிள்ளைகள் பட்டினியாய் செல்லவும் வஸ்திரமில்லாதவர்களாயிருக்கவும் நீங்கள்

அனுமதிக்கமாட்டீர்கள்; தேவனுடைய நியாயப்பிரமாணங்களை அவர்கள் மீறி ஒருவரோடுொருவர் சண்டையிட்டு, கலகம் செய்து, பாவத்தின் எஜமானும், சகல நீதிக்கும் விரோதியாய் இருப்பவனும், நம் பிதாக்களால் பேசப்பட்ட அசுத்த ஆவியுமான அந்த பிசாசை சேவிக்கவும் நீங்கள் அனுமதிக்க மாட்டீர்கள்.

15 ஆனால் தெளிந்ததும், சத்தியமானதுமான பாதைகளிலே அவர்களுக்கு நடக்க போதிப்பீர்கள்; ஒருவரோடு ஒருவர் அன்புகூறவும், ஒருவரையொருவர் சேவிக்கும்படியும் போதிப்பீர்கள்.

16 மேலும் உங்களின் உதவியை நாடி நிற்போருக்கு நீங்களே உதவி செய்வீர்கள்; உதவியை வேண்டி நிற்பவனுக்கு உங்களின் பொருட்களை அருளுவீர்கள்; தரித்திரன் உங்களிடத்தில் வீணாய் வேண்டாமலும் அவன் அழிந்து போகாதபடிக்கும் பார்த்துக்கொள்வீர்கள்.

17 அந்த மனுஷன் தரித்திரத்தை தன் மீது தானே வாரிப் போட்டுக் கொண்டான்; ஆகையால் அவனுடைய தண்டனைகள் நியாயமானதாய் இருக்கிறபடியாலே நான் என் கரத்தை விலக்கி, என் ஆகாரத்தை அவனுக்கு கொடாமலும், அவன் துன்பப்படும்படிக்கு என் பொருளை அவனுக்கு அளிக்காமலும் இருப்பேன் என்று ஒருவேளை நீ சொல்லலாம்.

18 ஓ மனுஷனே, இதைச் செய்கிற எவராயிருப்பினும் மனந்திரும்புவது மிகவும் அவசியமானது; தான் செய்தவற்றிலிருந்து மனந்திரும்பாமல் போவானேயானால், தேவனுடைய இராஜ்ஜியத்திலே வாஞ்சை கொள்ளாதவனாய் என்றென்றுமாய் அழிந்து போவான் என்று நான் உனக்குச் சொல்கிறேன்.

19 இதோ, நாம் அனைவரும்

தரித்திரர் அல்லவா? நாம் வைத்திருக்கும் எல்லா பொருள்களுக்காகவும், ஆகாரத்துக்காகவும், வஸ்திரங்களுக்காகவும், பொன்னுக்காகவும், வெள்ளிக்காகவும், நாம் வைத்திருக்கும் சகல விதமான ஐஸ்வரியங்களுக்காகவும் நாம் யாவரும் தேவனாகிய அந்த ஜீவனை சார்ந்திருக்கிறோம் அல்லவா?

20 மேலும் இதோ இந்த சமயத்திலேயும் அவர் நாமத்தை அழைத்து உங்களின் பாவங்களுக்காக மன்னிப்பை வேண்டி வருகிறீர்கள். நீங்கள் வீணாய் கெஞ்சும்படிக்கு அவர் உங்களை விட்டு விட்டாரோ? இல்லை. அவர் தன் ஆவியை உங்கள் மீது ஊற்றி, உங்கள் இருதயங்களைச் சந்தோஷத்தினால் நிரப்பி உங்களின் சந்தோஷம் மிகவும் அதிகமானதாய் இருந்தபடியாலே நீங்கள் உச்சரிக்க முடியாதபடிக்கு உங்கள் நாவுகளை அவர் அடைக்கப் பண்ணினார்.

21 மேலும் இப்பொழுதும் உங்களைச் சிருஷ்டித்தவரும் உங்களுக்கு ஜீவனை உண்டாகச் செய்து, நீங்கள் வைத்திருக்கிற சகலவற்றிற்காகவும் நீங்கள் சார்ந்திருக்கிற அந்த தேவனிடத்தில் பெறுவோம் என்று நம்பி விசுவாசத்தோடு உத்தமமான யாதொன்றையும் நீங்கள் கேட்கையில் அவர் உங்களுக்கு அருளுகிறார். ஓ நீங்கள் வைத்திருக்கிற பொருளை ஒருவரோடு ஒருவர் பகிர்ந்துகொள்ளுவது எவ்வளவு அவசியமானதாய் இருக்கிறது.

22 மேலும் தான் அழிந்து போகாதபடி உங்களுடைய பொருளை வேண்டிக் கேட்கிற மனுஷனை நீங்கள் கடிந்துகொண்டு, அவனை நிதானிப்பீர்களெனில், உங்கள் ஜீவனுக்கு சொந்தக்காரராய் இருக்கிற தேவனுக்கே சொந்தமானதும் உங்களுக்கு சொந்தமில்லாததுமான அப்பொருளை நீங்கள் பகிர்ந்துகொள்

ளாததினிமித்தம் உங்களின் ஆக்கினைத்தீர்ப்பு எவ்வளவு நியாயமுள்ளதாயிருக்கும்; இருப்பினும் நீங்கள் விண்ணப்பம் செய்யாமலும் நீங்கள் செய்தவற்றிற்காக மனந்திரும்பாமலும் இருக்கிறீர்கள்.

23 அந்த மனுஷனுக்கு ஐயோ, ஏனெனில் அவனுடைய பொருள் அவனுடனே அழிந்துபோகுமே என்று உங்களுக்கு சொல்லுகிறேன்; உலகத்திற்கேதுவானவைகளில் ஐஸ்வரியவான்களாய் இருப்பவர்களுக்கு இந்த காரியங்களை சொல்லுகிறேன்.

24 மேலும் மறுபடியும் தங்களிடத்தில் இல்லாமலிருந்தும் அன்றாடமும் ஜீவிப்பதற்கு போதுமானதளவு பெற்றிருக்கிற எளியோரும், தங்களிடத்தில் இல்லாததினிமித்தம் தரித்திரரை ஒதுக்கியவர்கள் என நான் எண்ணிய நீங்கள் எல்லோரும், என்னிடத்தில் இல்லாததின் நிமித்தம் நான் கொடுக்கவில்லை, என்னிடத்தில் இருந்திருந்தால் நான் கொடுத்திருப்பேன் என்று உங்கள் இருதயங்களிலே சொல்லிக் கொள்ளவேண்டுமென நான் விரும்புகிறேன்.

25 மேலும் இப்பொழுதும் இதை உங்களின் இருதயங்களிலே சொல்லிக் கொள்ளுவிர்களெனில் நீங்கள் கபடமற்றவர்களாய் இருப்பீர்கள், இல்லையெனில் ஆக்கினைக்குள்ளாக தீர்க்கப்படுவீர்கள்; நீங்கள் பெறாதவைகளை இச்சிப்பதின் நிமித்தம் உங்களின் ஆக்கினைத்தீர்ப்பு நியாயமானதாயிருக்கும்.

26 மேலும் இப்பொழுதும் நான் பேசின இந்தக் காரியங்களின் நிமித்தம் — அதாவது தேவனுக்கு முன்பாக கபடற்றவர்களாய் நடக்கும் பொருட்டு, அனுதினமும் உங்களின் பாவங்களின் மன்னிப்பை பெற, ஒவ்வொரு மனுஷனும் தன்னிடத்தில் வைத்திருப்பதற்கேற்ப,

பசியுள்ளவருக்கு போஜனமளிக்கவும், வஸ்திரமில்லாதோருக்கு வஸ்திரமுடுக்கவும், வியாதியஸ்தரை சந்தித்து, அவர்களின் தேவைகளுக்குத் தக்கதாய் ஆவிக்குரிய மற்றும் லௌகீகமாய் அவர்களின் சகாயத்திற்கென பணிவிடைச் செய்து எளிபோருக்கு தங்களின் பொருளை பங்கிட வேண்டுமென நான் விரும்புகிறேன்.

27 மேலும் இந்தக் காரியங்கள் யாவும் ஞானத்திலும், ஒழுங்கிலும் செய்யப்படுகிறதா எனப் பார்த்துக் கொள்ளுங்கள்; ஏனெனில் ஒரு மனுஷன் தன் பெலத்தைக் காட்டிலும் அதிவேகமாய் ஓடவேண்டும் என்பது தேவையற்றதாயிருக்கிறது. மேலும் அவன் வெகுமதியை பெறும் படிக்கு கருத்துள்ளவனாய் இருப்பது அவசியமானதாயிருக்கிறது; ஆகையால் சகல காரியங்களும் ஒழுங்காய் செய்யப்படவேண்டும்.

28 மேலும் நீங்கள் நினைவில் கொள்ளவேண்டியது என்னவெனில், உங்களில் எவனாகிலும் தன் அயலாவிடத்திலிருந்து ஒரு பொருளை கடனாய்ப் பெறுவானே யாகில், அவன் தான் ஒப்புக்கொள்கிறபடியே அதை திருப்பிக் கொடுக்க வேண்டும், இல்லாவிடில் நீ பாவம் புரிவாய்; ஒருவேளை உனது அயலானையும் கூட பாவம் புரியும்படிச் செய்வாய்.

29 மேலும் முடிவாக, நீங்கள் பாவம் செய்யும்படி தூண்டும் காரியங்கள் யாவையும் குறித்து உங்களுக்கு நான் சொல்ல இயலாது; ஏனெனில் நான் அவைகளை எண்ணக்கூடாதளவிற்கு பல வழிகளும், வகைகளும் இருக்கின்றன.

30 உங்களின் வாழ்வின் முடிவுபரியந்தமும் நம்முடைய கர்த்தரின் வருகையைக் குறித்து நீங்கள் கேட்டவைகளில் விசுவாசமாய்த் தரிந்திருந்து தேவனுடைய கற்பனைகளைக்

கைக்கொண்டு, உங்கள் எண்ணங்களையும், உங்கள் வார்த்தைகளையும், நடவடிக்கைகளையும், உங்களையும் நீங்கள் காத்துக் கொள்ளாவிடில் அழிந்து போவீர்கள் என்று மட்டும் உங்களுக்கு நான் சொல்லக்கூடும். இப்பொழுதும் ஓ மனுஷனே, நினைவில் கொண்டிரு, அழிந்து போகாதே.

அதிகாரம் 5

*பரிசுத்தவான்கள் விசுவாசத்தின் மூலம் கிறிஸ்துவினுடைய குமாரர்களும் குமாரத்திகளுமாதல் — அதன்பின் அவர்கள் கிறிஸ்துவினுடைய நாமத்தினாலே அழைக்கப்படுதல் — அவர்கள் நற்கிரியைகளிலே உறுதியாகவும், அசைக்கப்பட முடியாதவர்களாகவும் இருக்கும்படி பென்யமீன் இராஜா புத்தி சொல்லுதல். ஏறக்குறைய கி.மு. 124.*

மேலும் இப்பொழுதும் ஆனபடியால் தன் ஜனத்திற்கு இவ்வாறு பேசின பிற்பாடு பென்யமீன் இராஜா தான் பேசின வார்த்தைகளை தன் ஜனத்தார் விசுவாசித்தார்களா என்று அறிய வேண்டுமென விரும்பி, அவர்களுக்குள்ளே அனுப்பினான்.

2 மேலும் அவர்கள் எல்லோரும் ஏகமாய்ச் சத்தமிட்டு சொன்னதாவது: ஆம், நீர் எங்களுக்குப் பேசின சகல வார்த்தைகளையும் விசுவாசிக்கிறோம்; பொல்லாப்பை இனி செய்ய மனமில்லாதவர்களாய் நன்மையையே தொடர்ந்து செய்யும்படிக்கு எங்கள் இருதயங்களிலேயும், எங்களுக்குள்ளேயும் பலத்த மாற்றத்தைச் செய்வித்த சர்வவல்லகர்த்தருடைய ஆவியானவரினியித்தம், அவைகளின் உண்மையையும், சத்தியத்தையும் அறிவோம்.

3 மேலும் நாங்களே, தேவனுடைய

எண்ணிலடங்கா நன்மையினாலும், அவருடைய ஆவியானவருடைய வெளிப்பாடுகளாலும், வரவிருக்கிறவைகளினுடைய மகா தரிசனங்களைப் பெற்றிருக்கிறோம்; அவசியமானதாய் இருக்குமேயானால் எல்லாவற்றையும் குறித்து தீர்க்கதரிசனமுரைப்போம்.

4 மேலும் எங்கள் இராஜா எங்களிடத்திலே பேசினவைகளிலே நாங்கள் வைத்த விசுவாசமே இந்த மகா ஞானத்திற்கு எங்களைக் கொண்டு வந்திருக்கிறது. அதனிமித்தம் மிகுந்த சந்தோஷத்தினால் களிகூறுகிறோம்.

5 மேலும் தேவனுடைய கோபாக்கினையின் பாத்திரத்திலிருந்து நாங்கள் பானம் பண்ணாதபடிக்கு, தூதன் பேசினதன்படியே, ஒருக்காலும் அவியாத வேதனையை எங்களின் மீது நாங்களே வரவழைக்கக் கூடாதபடி, எங்களுடைய மீதிநாட்கள் யாவிலும் தேவன் எங்களுக்கு எல்லாவற்றிலும் கட்டளையிட்டுக் கொடுக்கும் கற்பனைகளுக்குக் கீழ்ப்படிந்திருக்கவும், அவருடைய சித்தத்திற்கேற்ப நடக்கவும், அவரோடு ஒரு உடன்படிக்கையினுள் பிரவேசிக்க மனமுள்ளவர்களாயிருக்கிறோம்.

6 மேலும் இப்பொழுதும் பென்யமீன் இராஜா அவர்களிடத்திலிருந்து விரும்பிய வார்த்தைகள் இவைகளே; ஆதலால் அவன் அவர்களை நோக்கி, நான் விரும்பத்தக்க வார்த்தைகளையே பேசியுள்ளீர்கள்; நீங்கள் செய்த ஒரு உடன்படிக்கை, நீதியான உடன்படிக்கை.

7 மேலும் இப்பொழுதும், நீங்கள் செய்திருக்கும் உடன்படிக்கையினிமித்தம் கிறிஸ்துவின் புத்திரரும் புத்திரிகைகளுமான அவரது பிள்ளைகள் என அழைக்கப்படுவீர்கள்; ஏனெனில் இதோ, அவருடைய நாமத்தின் மீதான விசுவாசத்தினால் உங்களின் இருதயங்களில் மாற்றத்

தைப் பெற்றீர்கள் என்று நீங்கள் சொன்னதற்கேற்ப இந்நாளிலே உங்களை அவர் ஆவியிலே ஜென்மித்தார்; ஆதலால் அவராலே நீங்கள் ஜென்மித்து அவருடைய புத்திரரும் புத்திரிகைகளுமானீர்கள்.

8 மேலும் நீங்கள் இந்த நாமத்தின் கீழே விடுதலையானீர்கள், வேறு எந்த நாமத்தினாலும் நீங்கள் விடுதலையாக்கப்படீர்; இரட்சிப்பு வரும்படி வேறெந்த நாமமும் கொடுக்கப்படவில்லை; ஆதலால், உங்கள் வாழ்வின் முடிவுபரியந்தமும் கீழ்ப்படிந்திருப்பீர்கள் என்று தேவனுடனே கூட உடன்படிக்கையினுள் பிரவேசித்த நீங்கள் யாவரும் கிறிஸ்துவனுடைய நாமத்தை உங்கள் மீது எடுத்துக் கொள்ளவேண்டுமென நான் விரும்புகிறேன்.

9 மேலும் சம்பவிக்கப்போவது என்னவெனில் இதைச் செய்கிற எவனும் தேவனுடைய வலது பாரிசத்திலே காணப்படுவான், ஏனெனில் தான் எந்த நாமத்தினாலே அழைக்கப்படுவோம் என்று அவன் அறிவான். அவன் கிறிஸ்துவனுடைய நாமத்தினாலே அழைக்கப்படுவான்.

10 மேலும் இப்பொழுதும் சம்பவிக்க போவது என்னவெனில் கிறிஸ்துவனுடைய நாமத்தை தன் மீது எடுத்துக் கொள்ளாத எவனும் வேறெதாவது நாமத்தினால் அழைக்கப்படவேண்டும்; ஆதலால், அவன் தன்னை தேவனின் இடது பாரிசத்திலே காண்பான்.

11 மேலும் மீறுதலினாலேயல்லாமல், ஒருக்காலும் அழிக்கப்பட்டுப் போகாத நாமத்தை உங்களுக்குத் தருவேன் என்று நான் சொன்ன நாமம் இதுவே என்று நீங்கள் நினைவு கூறவேண்டும் என விரும்புகிறேன்; ஆதலால் உங்கள் இருதயங்களிலிருந்து அந்த நாமம் அழிக்கப்பட்டு

போகாதபடிக்கு, மீறுதல் செய்யாமலிருக்க செவிகொடுங்கள்.

12 நீங்கள் தேவனுடைய இடது பாரிசத்திலே காணப்படாதபடிக்கு, நீங்கள் அழைக்கப்படுகிற சத்தத்தையும், அவர் உங்களை அழைக்கிற நாமத்தையும் கேட்டு, அறிந்து, உங்கள் இருதயங்களிலே எப்பொழுதும் எழுதப்பட்டிருக்கிற நாமத்தை தரித்துக்கொள்ள நினைவில் வைக்கவேண்டும் என விரும்புகிறேன் என்று நான் உங்களுக்குச் சொல்கிறேன்.

13 தான் சேவித்திராத, தனக்கு அன்னியனும், தன் உள்ளத்தின் எண்ணங்களிலும், நோக்கங்களிலிருந்தும் தூரமாயும் இருக்கிற எஜமானை ஒரு மனுஷன் எப்படி அறிவான்?

14 மேலும் மறுபடியும் ஒரு மனுஷன் தன் அயலானுக்கு சொந்தமான கழுதையை வைத்துக் கொள்வானோ? இல்லை என்று உங்களுக்குச் சொல்லுகிறேன்; தன் மந்தையுடன் அதை புசிக்க விடாமல், வெளியே துரத்தி, புறம்பே தள்ளுவான். நீங்கள் அழைக்கப்படுகிற நாமத்தை அறியாமல் போவீர்களானால், அவ்வண்ணமே உங்களுக்கும் சம்பவிக்கும்.

15 ஆகிலும், சர்வவல்லமையுடைய தேவனும் கர்த்தருமாகிய கிறிஸ்து உங்களைத் தம்முடையவர்கள் என்று முத்திரைப்பதித்து, நீங்கள் பரலோகத்திற்கு எடுத்துக் கொள்ளப்பட்டு, வானத்திலும் பூமியிலும் எல்லாவற்றையும் சிருஷ்டித்தவரும், சகலமானோருக்கும் மேன்மையான அந்த தேவனுடைய ஞானம், வல்லமை, நியாயம், இரக்கத்தினாலே என்றுமுள்ள ஜீவனையும், முடிவில்லா இரட்சிப்பையும் என்னென்றைக்குமாய் பெற்றுக் கொள்ளும்படிக்கு, நீங்கள் எப்பொழுதும் நற்கிரியைகளை மிகுதியாய்

செய்து, உறுதியுள்ளவர்களாயும், அசைக்கமுடியாதவர்களாயும் இருக்கவேண்டுமென விரும்புகிறேன். ஆமென்.

### அதிகாரம் 6

பென்யமீன் இராஜா ஜனத்தின் நாமங்களை எழுதி அவர்களுக்கு உபதேசம் செய்யும்படி ஆசாரியர்களை நியமித்தல்—மோசியா நீதியுள்ள இராஜாவாக அரசாளுதல். ஏறக்குறைய கி.மு.124—121.

மேலும் இப்பொழுதும் ஜனங்களுக்குப் பேசி முடித்த பின்பு பென்யமீன் இராஜா, தேவனுடைய கற்பனைகளைக் கைக்கொள்ளும்படி தேவனோடு கூட ஒரு உடன்படிக்கையினுள் பிரவேசித்த அனைவருடைய பெயர்களையும் குறித்துக் கொள்ளுவது அவசியம் என்று எண்ணினான்.

2 மேலும் ஆனபடியால் சிறு பிள்ளைகளைத் தவிர அங்கிருந்த ஒரு ஆத்துமாவும் உடன்படிக்கையினுள் பிரவேசித்து கிறிஸ்துவினுடைய நாமத்தை தங்கள் மீது எடுத்துக் கொள்ளாமல் இருக்கவில்லை.

3 ஆனபடியால் பென்யமீன் இராஜா இவைகள் எல்லாவற்றையும் முடித்து, தன் ஜனத்திற்கு தன்னுடைய குமாரனாகிய மோசியாவை அதிகாரியாகவும், இராஜாவாகவும் அபிஷேகம் பண்ணி, இராஜஜியத்தின் சகல பொறுப்புகளையும் அவனிடத்திலே ஒப்படைத்து, ஜனங்கள் தேவனுடைய கற்பனைகளைக் கேட்டு அறியவும், அவர்கள் செய்து கொண்ட அந்த உறுதிமொழியை நினைக்கும்படி உணர்த்தப்படவும், போதிக்கப்படவும், ஆசாரியர்களை நியமித்தப்பின் கூட்டத்தாரை அனுப்பிவைத்தான். அனைவரும் தங்களின் வீட்டாரோடே கூட தங்

கள் சொந்த இல்லங்களுக்குத் திரும்பினார்கள்.

4 மேலும் மோசியா தன் தந்தையின் ஸ்தானத்திலே அரசாளத் தொடங்கினான். அவன் தனது முப்பதாவது வயதிலே அரசாளத் துவங்கினான், இதையும் சேர்த்து மொத்தமாக எருசலேமை லேகி விட்டு வந்த காலத்திலிருந்து நானூற்று எழுபத்தாறு வருஷங்களாயிற்று.

5 பின்பு பென்யமீன் இராஜா மூன்றாண்டுகள் ஜீவித்து மரித்துப் போனான்.

6 மேலும் ஆனபடியால் மோசியா இராஜா கர்த்தருடைய பாதைகளிலே நடந்து, அவருடைய நியாய விசாரிப்புகளையும், அவருடைய நியமங்களையும், கைக்கொண்டு அவர் தனக்கு கற்பித்த எல்லாவற்றிலும் அவருடைய கட்டளைகளை நடப்பித்தான்.

7 மேலும் மோசியா இராஜா தன் ஜனத்தாரை பூமியை பண்படுத்தச் செய்வித்தான். மேலும் தனது ஜனத்தாருக்கு தான் பாரமாயிராதபடிக்கு, சகல காரியங்களிலும் தன் தந்தை செய்திருந்தபடியே தானும் செய்யும்படி தானே பூமியை பண்படுத்தினான். மேலும் மூன்றாண்டளவும் அவன் ஜனத்தார் யாவருக்குள்ளும் கலகம் ஒன்றும் இல்லாமல் இருந்தது.

#### அதிகாரம் 7

அம்மோன், லிம்கி இராஜாவாயிருக்கிற லேகி-நெப்பி தேசத்தைக் கண்டடைதல் — லிம்கியின் ஜனத்தார் லாமானியர்களுக்கு அடிமைகளாயிருத்தல் — லிம்கி தங்களின் வரலாற்றை விவரித்தல் — கிறிஸ்துவே தேவனென்றும், எல்லாவற்றுக்கும் பிதாவென்றும் ஆபிநாதி எனும் தீர்க்கதரிசி சாட்சி கொடுத்

திருத்தல் — அசுசியை விதைக்கிறவர்கள் சுழல் காற்றை அறுவடையாய்ப் பெறுவார்கள் — கர்த்தரிலே தங்கள் நம்பிக்கையை வைக்கிறவர்கள் தப்புவிக்கப்படுவார்கள். ஏறக்குறைய கி.மு. 121.

மேலும் இப்பொழுதும் ஆனபடியால் மூன்று வருஷகாலமளவும் மோசியா இராஜா தொடர்ந்து சந்தோஷத்தைப் பெற்று வந்தபிறகு லேகி-நெப்பி பட்டணத்திற்கோ அல்லது லேகி-நெப்பி தேசத்திலோ வாசம்செய்யச் சென்ற ஜனங்களைக் குறித்தறிய ஆவலாய் இருந்தான். ஏனெனில் சராகெம்லா தேசத்தை விட்டு அவர்கள் சென்ற காலம் முதல் அவன் ஜனத்தார் அவர்களைக் குறித்து ஒன்றும் கேள்விப்படாமல் இருந்ததால், அவர்கள் தொந்தரவுபடுத்தி அவனை தொய்யப் பண்ணினார்கள்.

2 மேலும் ஆனபடியால் தங்களின் சகோதரர்களைக் குறித்து விசாரித்தறிய, அவர்களில் பராக்கிரமசாலிகள் பதினாறு பேரை லேகி-நெப்பி தேசத்திற்கு அனுப்ப மோசியா இராஜா சித்தம் கொண்டிருந்தான்.

3 மேலும் ஆனபடியால், சராகெம்லாவின் சந்ததியும், பராக்கிரமசாலியும், பெலவானுமான அம்மோன் எனப்பட்டவன் அவர்களுள் ஒருவனாயும், அவர்களின் தலைவனாயும் இருந்தான்; மறுநாள் அவர்கள் புறப்பட்டுப் போனார்கள்.

4 மேலும் இப்பொழுது அவர்கள் வனாந்திரத்தினுள் பிரயாணம் செய்து, லேகி-நெப்பி தேசத்திற்குத் செல்ல வேண்டிய மார்க்கத்தை அறியாது வனாந்திரத்திலே பல நாட்கள் அலைந்து திரிந்தார்கள்; நாற்பது நாள்ளவும் அவர்கள் அலைந்தார்கள்.

5 மேலும் நாற்பது நாட்கள் அலைந்து திரிந்த பின்னர், சீலோம்

தேசத்திற்கு வடக்கேயிருந்த மலையை அடைந்து அங்கே பாளையமிறங்கினார்கள்.

6 மேலும் அம்மோன், அமலேக்கி, ஏலேம், ஏம் என்று பெயர்கள் கொண்ட தன் சகோதரர்கள் மூவரை கூட்டிச் சென்றான்; அவர்கள் நெப்பியின் தேசத்திற்குச் சென்றார்கள்.

7 மேலும் இதோ, அவர்கள் நெப்பியின் தேசத்திலும், சீலோம் தேசத்திலும் இருந்த ஜனங்களுடைய இராஜாவைச் சந்தித்தார்கள்; அவர்கள் இராஜாவினுடைய காவற்காரரால் சூழப்பட்டு, பிடிக்கப்பட்டு, பிணையப்பட்டு, சிறைக்குள் போடப்பட்டார்கள்.

8 மேலும் ஆனபடியால் அவர்கள் சிறையினுள் இரண்டு நாட்கள் இருந்த பின்னர் இராஜ சமூகத்தில் மறுபடியும் கொண்டு வரப்பட்டார்கள்; அவர்களின் கட்டுகள் அவிழ்க்கப்பட்டன; அவர்கள் இராஜாவின் முன் நின்றார்கள், அவர் கேட்கும் கேள்விகளுக்கு அவர்கள் பிரதியுத்திரம் அளிக்க வேண்டுமென கட்டளையிடப்பட்டார்கள்.

9 மேலும் அவன் அவர்களை நோக்கி: இதோ, சராகெம்லாவின் தேசத்திலிருந்து, தங்களின் பிதாக்களின் தேசமாகிய இந்த தேசத்தை சுதந்தரிக்க வந்தவரும் ஜனங்களின் ஆதரவுடனே இராஜாவாக்கப்பட்ட வருமான சீநிப்பின் குமாரனாகிய நோவாவின் குமாரனாகிய லிம்கி நானே.

10 மேலும் இப்பொழுதும் வாசல்களுக்கு வெளியே நானே என்காவற்காரருடன் இருக்கும்போது நீங்கள் எக்காரணத்தால் தைரியமாக பட்டணத்தின் மதில்களருகே வந்தீர்கள் என நான் அறிய ஆவலாய் உள்ளேன்.

11 மேலும் இப்பொழுது, இக்காரணத்திற்காகவே, விசாரணை செய்யப்பட உங்களை உயிரோடு விட்டு

வைக்கும்படி அனுமதித்தேன், இல்லாவிடில் என் காவற்காரர் உங்களை கொன்று போடும்படி செய்திருப்பேன். நீங்கள் இப்பொழுது பேசலாம் என்றான்.

12 மேலும் இப்பொழுது, தான் பேச அனுமதிக்கப்பட்டதை அம்மோன் கண்ட போது, அவன் முன்னே சென்று, இராஜாவை பணிந்துக்கொண்ட பின்னர் மறுபடியும் எழுந்து: இராஜாவே நான் இன்னும் ஜீவித்திருந்து, பேச அனுமதி கிடைக்கப் பெற்றதற்கு தேவனுக்கு நன்றியுள்ளவனாய் இருக்கிறேன்; நான் தைரியமாய் பேச முயற்சிக்கிறேன்.

13 என்னை நீர் அறிந்திருந்தீரே யானால் இந்தக் கட்டுகளால் நான் பிணையப்பட அனுமதியாமலிருந்திருப்பீர் என்று நன்கு அறிவேன். ஏனெனில் சராகெம்லாவின் சந்ததியானான அம்மோன் எனப்படுக்கிற நான், சராகெம்லாவை விட்டு சீநிப் நடத்தி வந்த எங்களின் சகோதரர்களைக் குறித்து விசாரிக்கவே அத் தேசத்தை விட்டு வந்திருக்கிறேன் என்றான்.

14 மேலும் இப்பொழுதும் ஆனபடியால் லிம்கி அம்மோனுடைய வார்த்தைகளைக் கேட்டபோது அவன் மிகவும் சந்தோஷப்பட்டு: சராகெம்லாவிலே இருந்த என் சகோதரர்கள் இன்னும் ஜீவிக்கிறார்கள் என்று இப்பொழுது மெய்யாகவே அறிவேன். மேலும் இப்பொழுது, நான் களிகூருவேன்; நாளை என் ஜனத்தாரும் களிகூறும்படிச் செய்வேன்.

15 இதோ, லாமானியர்களுக்கு அடிமைகளாக இருக்கிற நாங்கள் தாங்குவதற்கு இயலாத வரிகளால் விதிக்கப்படுகிறோம்; இப்பொழுதும், இதோ, நம்முடைய சகோதரர்கள் நம்மை அடிமைத்தனத்திலிருந்தும் லாமானியர்களின் கைகளிலி

ருந்தும் தப்புவிப்பார்கள். நாம் அவர்களுக்கு அடிமைகளாய் இருப்போம். ஏனெனில் லாமானியர்களின் இராஜாவிடமிருந்து வரியை செலுத்துவதைக் காட்டிலும் நெப்பியர்களுக்கு அடிமைகளாய் இருப்பதே நலம் என்றான்.

16 மேலும் இப்பொழுது, லிம்கி இராஜா ஆம்மோனையும் அவன் சகோதரரையும் பிணிக்கக்கூடா தென்று தன் காவற்காரருக்கு கட்டளையிட்டான். அவர்கள் சீலோ முக்கு வடக்கேயுள்ள மலைக்குச் சென்று, அவர்களுடைய சகோதரர்கள் பல பாடுகள் அனுபவித்து, பசியாலும், தாகத்தினாலும், களைப்பினாலும் வாடிப்போனதினிமித்தம் அவர்கள் பிரயாணத்தின் பாரத்திலிருந்து ஓய்வெடுத்து, புசித்து, பானம் பண்ணும்படி, பட்டணத்திற்குள்ளே கூட்டிக் கொண்டு வரும்படி செய்தான்.

17 மேலும் இப்பொழுதும் ஆனபடியால், மறுதினம் லிம்கி இராஜா தன்னுடைய ஜனங்கள் யாவரும், தான் அவர்களுக்கு பேசவிருக்கும் வார்த்தைகளை கேட்க ஆலயத்திலே ஏகமாய்க் கூடவேண்டுமென்று ஒரு அறிக்கையை அவர்களுக்குள்ளே அனுப்பினான்.

18 மேலும் ஆனபடியால் அவர்கள் யாவரும் ஏகமாய் கூடினபோது அவன் அவர்களுக்கு இவ்வண்ணமாய் பேசிச் சொன்னதாவது: என் ஜனமே, உங்கள் சிரசுகளை உயர்த்தி, திடன் கொள்ளுங்கள், இதோ, நம்முடைய அநேக போராட்டங்கள் அவமாய்ப் போயிருப்பினும், நம்முடைய சத்துருக்களுக்கு இனி ஒரு போதும் அடிமைகளாய் இராத காலம் தூரமாய் அல்லாமல் சமீபமாய் இருக்கிறது; ஆகிலும் திரணான போராட்டத்தை ஏற்படுத்துவது அவசியமானது என நான் நம்புகிறேன்.

19 ஆகையால் உங்கள் தலைகளை உயர்த்தி களிகூர்ந்து, யாக்கோபு, ஈசாக்கு, ஆபிரகாமின் தேவனாகிய அந்த தேவனும் இஸ்ரவேல் புத்திரரை எகிப்து தேசத்திலிருந்து நடத்தினவரும், சிவந்த சமுத்திரத்தினூடாக வெட்டாந்தரையிலே நடக்கும்படிச் செய்து, வனாந்திரத்திலே அழிந்துப் போகாதபடி மன்னாவால் போஷித்தவரும், இன்னும் அநேக வற்றை அவர்களுக்குச் செய்தவருமான அந்த தேவனுமானவரிடத்தில் பற்றுதலாய் இருங்கள்.

20 மேலும் மறுபடியுமாய் நம்முடைய பிதாக்களை எருசலேம் தேசத்திலிருந்து நடத்திவந்து, இதுவரைக்கும் பத்திரமாக பாதுகாத்துவந்த தேவனும் அவரே; இதோ நம்முடைய அக்கிரமங்களினிமித்தமும் அருவருப்புள்ளினிமித்தமே நம்மை அடிமைத்தனத்தினுள் கொண்டுவந்துள்ளார்.

21 மேலும் இந்த ஜனத்திற்கு இராஜாவாக ஏற்படுத்தப்பட்ட சீநிப், தன் பிதாக்களின் தேசத்தை சுதந்தரிக்க மிகுந்த வைராக்கியம் கொண்டான்; இராஜாவாகிய சீநிப்புடன் ஒரு ஒப்பந்தத்தினுள் பிரவேசித்து, லேகி-நெப்பி பட்டணத்தோடுகூடிய தேசத்தின் ஒரு பகுதியின் உரிமையையும், சீலோம் தேசத்தையும், அதைச் சுற்றியுள்ள தேசத்தையும் அவனுடைய கைகளுக்கு ஒப்புவித்த லாமான் இராஜாவினுடைய தந்திரத்தாலும், குதினாலும் அவன் வஞ்சிக் கப்பட்டான் என்பதற்கு இத்தினத்திலே நீங்களே சாட்சிகளாயிருக்கிறீர்கள்.

22 மேலும் அவன், இந்த ஜனத்தாரை சிறைத்தனத்திற்குள்ளாகவோ அல்லது அடிமைத்தனத்திற்குள்ளாகவோ கொண்டு வரவேண்டும் என்ற ஒரே நோக்கத்திற்காகவே இவையை னைத்தையும் செய்தான். மேலும்



இதோ, நாங்கள் இச்சமயத்தில் எங்களுடைய சோளம், வாற்கோதுமை மற்றும் எல்லா விதமான தானியம் யாவிலும் அரைப்பங்கையும், எங்களுடைய மந்தை ஆடுகளின் விருத்தியிலும் அரைப்பங்கையும் லாமானியர்களின் இராஜாவிற்கு வரியாக செலுத்துகிறோம்; மேலும் நாங்கள் வைத்திருக்கும் சகலவற்றிலும் அரைப்பங்கை லாமானியர்களின் இராஜா அதிகாரத்துடன் பெறுகிறான். அப்படி கொடுக்கவில்லையெனில் எங்களின் ஜீவனை வாங்கிப் போடுவான்.

23 மேலும் இப்பொழுது, இதைத் தாங்கிக்கொள்வது கடினமல்லவோ? நம்முடைய இந்த உபத்திரவம் கொடியதல்லவோ? இதோ, இதனிமித்தமே நாங்கள் துயரப்படுகிறோம்.

24 ஆம், நாங்கள் துயரப்படுவதற்கு கொடியக் காரணங்கள் உண்டு. இதோ அக்கிரமத்தினாலே, நம்முடைய சகோதரர்கள் எத்தனையோ பேர் கொல்லப்பட்டு, அவர்களின் இரத்தம் வீணாய் சிந்தப்பட்டது.

25 இந்த ஜனத்தார் அக்கிரமத்தினுள் விழாமல் இருந்திருப்பார்களெனில் இந்த மகா பொல்லாப்பு அவர்கள் மீது வர கர்த்தர் அனுமதியாமலிருந்திருப்பார். ஆனால் இதோ, அவருடைய வார்த்தைகளுக்குச் செவிகொடாமல் போனதினிமித்தம் தங்களுக்குள்ளே அதிகமாய் இரத்தம் சிந்துமளவிற்கு, அவர்கள் மத்தியில் வாக்குவாதங்கள் எழுந்தன.

26 தேவனால் தெரிந்து கொள்ளப்பட்டவனும், அவர்களின் துன்மார்க்கத்தையும், அருவருப்புகளையும் உரைத்தவனும், கிறிஸ்து வினுடைய வருகை உள்ப்பட, இன்னும் வரவிருக்கிற அநேகவற்றைக் குறித்து தீர்க்கதரிசனமுரைத்தவனு

மாகிய கர்த்தருடைய ஒரு தீர்க்கதரிசியை கொண்டு போட்டார்கள்.

27 மேலும் அவன் அவர்களை நோக்கி, சகல காரியங்களுக்கும் பிதாவான கிறிஸ்துவே தேவனென்றும் ஆதியிலே மனுஷன் சிருஷ்டிக்கப்பட்ட சாயலின்படி மனுஷ சாயலை தம் மீது அவர் எடுத்துக் கொள்வார் என்றான்; அதை மற்ற வார்த்தைகளில் சொல்லவேண்டுமென்றால், அந்த மனுஷன் தேவ சாயலின் பிரகாரமாய் சிருஷ்டிக்கப்பட்டான் என்றும் அந்த தேவன் மனுப்புத்திரருக்குள்ளே வந்து, தம் மீது மாம்சத்தையும், இரத்தத்தையும் எடுத்துக்கொண்டு, பூமியின் பரப்பின் மீதெங்கும் புறப்பட்டுச் செல்வார் என்றும் சொன்னான்.

28 மேலும் இப்பொழுது, இதை அவன் சொன்னதினிமித்தம் அவனைக் கொண்டு போட்டார்கள்; இன்னும் அநேக காரியங்களை செய்து தேவனுடைய கோபாக்கினையை தங்கள் மீது வரவழைத்தார்கள். ஆதலால், அவர்கள் அடிமைத்தனத்திலே இருந்து, கொடிய உபத்திரவங்களினாலே நிந்திக்கப்படுகிறார்கள் என்று எண்ணுபவன் யார்?

29 இதோ, கர்த்தர் சொன்னது என்னவெனில்: என் ஜனத்தின் அக்கிரமத்தின் காலங்களில் நான் அவர்களுக்கு ஆதரவாய் இராமல், அவர்கள் விருத்தியடையாமலிருக்க அவர்களின் பாதைகளை அடைப்பேன்; அவர்களின் கிரியைகள் அவர்களுக்கு முன்பு இடறுதலாய் இருக்கும்.

30 மேலும் மறுபடியும் அவர் சொன்னதாவது, என் ஜனத்தார் அசுசியை விதைப்பார்களெனில் அதன் பதரைப் சுழல்காற்றில் அறுப்பார்கள். அதனுடைய விளைவோ விஷமாயிருகிறது.

31 மேலும் மறுபடியுமாய் அவர்; என் ஜனம் அசுசியை விதைத்தால்,

சடிதியாய் அழிவைக் கொண்டுவருகிற கீழ்க்காற்றை அறுப்பார்கள் என்றார்.

32 மேலும் இப்பொழுதும் இதோ, கர்த்தருடைய வாக்கு நிறைவேறுகிறது, நீங்கள் அடிக்கப்படும் துன்புறுத்தப்பட்டும் போனீர்கள்.

33 ஆனாலும், நீங்கள் உள்ளத்தின் முழு நோக்கத்தோடு கர்த்தரிடத்திலே திரும்பி அவரில் நம்பிக்கை வைத்து மனதின் எல்லா கருத்தோடும் அவரைச் சேவித்தால், ஆம் அப்படிச் செய்தால் அவர் தமது சொந்த சித்தம் மற்றும் விருப்பத்திற்கேற்ப உங்களை அடிமைத்தனத்திலிருந்து தப்புவிப்பார்.

#### அதிகாரம் 8

அம்மோன் லிம்கியின் ஜனங்களுக்கு உபதேசித்தல்—அவன், யாரேதியர்களின் இருபத்தி நான்கு தசடுகளைக் குறித்து அறிதல்—பழங்கால பதிவேடுகள் ஞானதிருஷ்டிகாரர்களால் மொழிபெயர்க்கப் படக்கூடும்—ஞானதிருஷ்டித்தன்மையைக் காட்டிலும் மற்ற எந்த ஒரு வரமும் மேன்மையானதல்ல. ஏறக்குறைய கி.மு. 121.

மேலும் ஆனபடியால், தன் ஜனங்களிடம் அநேக காரியங்களை பேசினபடியால் லிம்கி இராஜா தன் உரையை முடித்துக்கொண்டான்; அவைகளில் சிலவற்றையே இந்த புத்தகத்திலே எழுதியிருக்கிறேன்; அவன், தன் ஜனத்திற்கு சராகெம் லாவிலே இருந்த தங்களின் சகோதரர்களைக் குறித்து எல்லாவற்றையும் சொன்னான்.

2 மேலும் அம்மோன் எழுந்து திரள்கூட்டத்தாருக்கு, சீநிப் தேசத்தை விட்டு வெளியேறிய காலம் முதற்கொண்டு, அவனே தேசத்தை விட்டுப் புறப்பட்டு வந்த

காலம் வரைக்கும் தங்களின் சகோதரர்களுக்கு சம்பவித்த யாவையும் சொல்லும்படி வேண்டிக் கொண்டான்.

3 மேலும் பென்யமீன் இராஜா தங்களுக்கு பேசின கடைசி வார்த்தைகளை லிம்கி இராஜாவினுடைய ஜனங்களுக்கு அவன் மறுபடியும் சொல்லி, அவன் பேசின வார்த்தைகள் யாவையும் அவர்கள் புரிந்துக் கொள்ளும்படி அவைகளை அவர்களுக்கு விவரித்தான்.

4 மேலும் ஆனபடியால் இதையெல்லாம் அவன் செய்த பின்னர், லிம்கி இராஜா திரள்கூட்டத்தாரை அனுப்பி அவர்களில் ஒவ்வொருவனும் தன் சொந்த இல்லங்களுக்கு போகும்படிச் செய்தான்.

5 மேலும் ஆனபடியால் சரா கெம்லா தேசத்தை விட்டுவந்த காலம் முதற்கொண்டு தன் ஜனத்தினுடைய வரலாற்றைக் கொண்டிருக்கிற தசடுகளை, அம்மோன் வாசிக்கும் பொருட்டு அவன் முன்னே வைக்கப்படும்படிச் செய்தான்.

6 இப்பொழுதும், அம்மோன் பதிவேடுகளை வாசித்த உடனே, அவனால் பாஷைகளை மொழி பெயர்க்கக்கூடுமா என்று இராஜா அறிந்துக் கொள்ள அவனை விசாரித்தான்; தன்னால் இயலாது என அம்மோன் அவனுக்குச் சொன்னான்.

7 மேலும் இராஜா அவனை நோக்கி: என் ஜனத்தினுடைய உபத்திரவங்களினால் சஞ்சலப்பட்டு என் ஜனத்திலிருந்து நாற்பத்திமூன்று பேரை வனாந்திரத்திலே பிரயாணம் செய்து, சராகெம்லா தேசத்தைக்கண்டு எங்களை அடிமைத்தனத்திலிருந்து தப்புவிக்க, எங்களுடைய சகோதரர்களிடத்தில் நாங்கள் அபயமிடும்படி அனுப்பினேன்.

8 மேலும் அவர்கள் அநேக நாட்கள், வனாந்திரத்தில் வழி தப்பிப் போனாலும் கருத்துள்ளவர்கள்

ளாய் இருந்தார்கள்; சராசெம்லா தேசத்தை கண்டடையாமல், அநேக தண்ணீர்களைக் கொண்ட தேசத்திலே பிரயாணம் பண்ணி, மனுஷ, மிருக எலும்புகளினாலே மூடப்பட்டும், எல்லா வகையான அழிந்து போன மண்டபங்களினாலும் மூடப்பட்டும், இஸ்ரவேல் சேனைகளைப் போல ஏராளமான ஜனங்களைக் கொண்டிருந்த ஒரு தேசத்தைக் கண்ட பின்னர் இத்தேசத்திற்கு திரும்பினார்கள்.

9 தாங்கள் சொன்னவை உண்மையானவை என்பதற்கு சாட்சியாக, முழுவதுமாய் வரையப்பட்டதும், பசும் பொன்னாலான இருபத்தி நான்கு தகடுகளைக் கொண்டு வந்தார்கள்.

10 மேலும் இதோ, தாமிரத்தாலும் பித்தளையாலும் செய்யப்பட்டதும், பழுதற்றதும் பெரிதுமான மார்ப்புக் கவசங்களைக் கொண்டு வந்தார்கள்.

11 மேலும் மறுபடியும், துரும்பினால் கறைப்படிந்த வாய்தாரைகளை உடைய பட்டயங்களைக் கொண்டு வந்தார்கள்; அதன் தடயங்களோ அழிந்து போயிருந்தன; தகடுகளிலே வரையப்பட்டிருந்த பாஷையை மொழி பெயர்க்க, தேசத்திலே எவராலும் கூடாமற் போயிற்று. ஆகவேதான் நான் உன்னை நோக்கி, மொழிபெயர்க்க இயலுமா? என்றேன்.

12 எங்களுடைய பாஷைக்கு இந்தப் பதிவேடுகளை மொழி பெயர்க்கவேண்டும் என்று நான் விருப்பம் கொண்டிருக்கிறேன். ஏனெனில் இந்த பதிவேடுகள் உதித்த, அந்த சங்கரிக்கப்பட்ட ஜனத்தின் மீதியானவர்களின் வரலாற்றை நமக்கு தெரிவிக்கலாம். இல்லாவிடில் ஒரு வேளை சங்கரிக்கப்பட்ட அதே ஜனத்தினுடைய சங்கதியை நமக்குத் தெரிவிக்கலாம். ஏனெனில் நான்

அவர்களது அழிவின் காரணத்தை அறிந்து கொள்ள மனதுள்ளவனாயிருக்கிறேன்; எனவே, மொழி பெயர்க்கக்கூடிய எவரையாகிலும் நீ அறிவாயா? என்று உன்னை மறுபடியும் கேட்கிறேன்; என்றான்.

13 இப்பொழுது அம்மோன் அவனை நோக்கி: இராஜாவே, பதிவேடுகளை மொழிபெயர்க்கக் கூடிய ஒருவனைக் குறித்து திட்டவட்டமாய் உமக்குச் சொல்லக்கூடும்; தான் வைத்திருக்கிறவைகளால் அவன் பார்த்து, பழங்கால பதிவேடுகள் அனைத்தையும் அவனால் மொழி பெயர்க்கக்கூடும்; அது தேவனிடத்திலிருந்து வந்த வரமாயிருக்கிறது. அவைகள் வியாக்கியானக் கருவிகள் என்று அழைக்கப் படுகின்றன. கட்டளையிடப்பட்டாலொழிய ஒருவனும் அவைகளுக்குள் காணக்கூடாது. அப்படியே பார்க்கக்கூடாதவைகளை பார்ப்பானேயாகில், அவன் சங்கரிக்கப்படுவான். மேலும் அவைகளுள் பார்க்கும்படி எவன் கட்டளையிடப்படுகிறானோ அவனே ஞானதிருஷ்டிக்காரன் என்று அழைக்கப்படுவான்.

14 மேலும் இதோ, சராசெம்லா தேசத்தின் ஜனங்களின் இராஜாவாயிருக்கிற அந்த மனுஷனே இவைகளைச் செய்யும்படி கட்டளையிடப்பட்டும், தேவனிடத்திலிருந்து இந்த உன்னத வரத்தைப் பெற்றவனுமாய் இருக்கிறான்.

15 மேலும் இராஜா, ஞானதிருஷ்டிக்காரன் தீர்க்கதரிசியைக் காட்டிலும் மேன்மை பொருந்தியவன் என்றான்.

16 மேலும், அம்மோன் சொன்னது என்னவெனில், ஞானதிருஷ்டிக்காரன் வெளிப்படுத்துபவனாயும், தீர்க்கதரிசியாயும் இருக்கிறான்; ஒருவனும் பெறக்கூடாத தேவ வல்லமையை அவன் பெற்றிருந்தாலொழிய, அதைக் காட்டிலும்

மேலான வரத்தை அவன் பெற்றிருக்கமுடியாது. இருப்பினும் ஒருவன் தேவனிடத்திலிருந்து மிகுந்த வல்லமையைப் பெற்றிருக்கக்கூடும்.

17 கடந்து போனவைகளையும், இனி வரவிருக்கிறவைகளையும் குறித்து ஒரு ஞானிருஷ்டிக்காரன் அறிந்துக் கொள்ளக்கூடும். அவர்கள் மூலமாய் காரியங்கள் யாவும் வெளிப்படுத்தப்படும். இவ்வண்ணமாகவே இரகசியமானவைகளும் வெளியரங்கமாக்கப்படும். மறைப்பொருள்களும் வெளிச்சத்திற்கு வரும். அறியப்படாதவைகள் அவர்கள் மூலமாய் அறியப்படும். மற்ற எவ்விதத்திலும் அறியப்பட முடியாத காரியங்கள் அவர்களினால் அறியப்படும்.

18 ஆகையால் மனுஷன் தன் சகஜீவிகளுக்கு மகா பிரயோஜனமாய் இருக்கும் பொருட்டு, அவன் விசுவாசத்தினாலே, பலத்த அற்புதங்களைப் புரிய தேவன் வழியை ஏற்படுத்திக் கொடுத்தார் என்றான்.

19 மேலும் இப்பொழுது அம்மோன் இவ்வார்த்தைகளை பேசி முடித்தப் பின்பு இராஜா மிகவும் களிகூர்ந்து தேவனுக்கு நன்றிகளைச் செலுத்தி: எவ்வித சந்தேகமுமின்றி இத்தகடுகள் மகா இரகசியங்களைக் கொண்டிருக்கின்றன என்றும் மனுப்புத்திரருக்கு இவ்விதமான எல்லா இரசியங்களையும் வெளிப்படுத்தும்படிக்கே இம்மொழிபெயர்க்கும் கருவிகள் ஆயத்தம் பண்ணப்பட்டன என்றும் விசுவாசிக்கிறேன்.

20 கர்த்தருடைய கிரியைகள் எவ்வளவு அற்புதமானவை, தன் ஜனங்களிடத்தில் எவ்வளவு காலம் நீடிய பொறுமையாய் இருக்கிறார்; மனுப்புத்திரர்களின் புத்தி, எவ்வளவு குருடாயும், துளைக்க முடியாததுமாயிருக்கிறது. அவர்கள் ஞானத்தை தேடுவதுமில்லை, அவன் தங்கள்

மீது ராஜரீகம் பண்ண அவர்கள் விரும்புவதுமில்லை.

21 அவர்கள் மேய்ப்பனிடத்திலிருந்து ஓடி, சிதறி, துரத்தப்பட்டு, கானகத்து மிருகங்களினால் பட்சிக் கப்படுகிற காட்டு மந்தையைப் போல இருக்கிறார்கள் என்றான்.

சீநிப்பினுடைய குறிப்பு—அவன் ஜனத்தார் சராகெம்லா தேசத்தை விட்டு வந்தக் காலத்திலிருந்து லாமானியர்களின் கைகளுக்கு தப்பு விக்கப்பட்ட காலம் வரைக்குமான ஒரு தொகுப்பு.

9 முதல் 22 வரை உள்ளிட்ட அதிகாரங்களில் அடங்கியுள்ளன.

#### அதிகாரம் 9

சீநிப் சராகெம்லாவிலிருந்து ஒரு கூட்டத்தை லேகி-நெப்பி தேசத்தைச் சுதந்தரிக்கும்படி நடத்திச் செல்ல—அந்த தேசத்தை அவர்கள் சுதந்தரிக்க லாமானிய இராஜா இடங்கொடல்—லாமானியர்களுக்கும், சீநிப்பின் ஜனங்களுக்கும் இடையே யுத்தம் எழல். ஏறக்குறைய கி.மு. 200-187.

சீநிப்பாகிய நான், நெப்பியர்களுடைய பாஷை எல்லாவற்றிலும் கற்பிக்கப்பட்டவனாயும், எங்கள் பிதாக்கள் முதற் சுதந்தரித்த தேசமான நெப்பி தேசத்தைப் பற்றி அறிந்தவனாயும், லாமானியர்களின் சேனைகளை வேவு பார்த்து, எங்களின் சேனை அவர்களை மேற்கொண்டு, அழித்துப்போட அவர்களுக்குள்ளே வேவுகாரனாக அனுப்பப்பட்டவனாயுமிருந்தேன்; ஆனால் அவர்களுக்குள்ளே உச்சிதமானதைக் கண்டபோது, அவர்கள் அழிக்கப்படக்கூடாது என விரும்பினேன்.

2 ஆதலால், அவர்களுடன் எங்கள்

ளின் அதிகாரி ஓர் ஒப்பந்தம் செய்ய வேண்டுமென்று நான் என் சகோதரரோடு வனாந்திரத்திலே விவாதித்தேன்; ஆனால் அவனோ, மேட்டிமையானவனும் இரத்ததாகம் கொண்டவனாயும் இருந்தபடியால், நான் கொலை செய்யப்பட உத்திர விட்டான்; ஆனால் வனாந்திரத்திலே எங்களுடைய சேனையின் அதிகமானோர் அழிந்து போகும் வரை, தந்தைக்கு விரோதமாய் தந்தையும் சகோதரனுக்கு விரோதமாய் சகோதரனும் சண்டையிட்டு, அதிக இரத்தம் சிந்தப்பட்டமையால் நான் காப்பாற்றப்பட்டேன்; தப்புவிக்கப்பட்டவர்களாகிய நாங்கள், அவர்களின் மனைவிகளுக்கும் பிள்ளைகளுக்கும் நடந்தவைகளை எடுத்துரைக்க சராகெம்லா தேசத்திற்கு திரும்பினோம்.

3 ஆகிலும் நான் எங்களுடைய பிதாக்களின் தேசத்தை சுதந்தரிக்க அதிவாஞ்சை உள்ளவனாய், தேசத்தை சுதந்தரிக்க விரும்பின அநேகரை கூட்டிச் சேர்த்து தேசத்திற்குச் செல்ல வனாந்திரத்திலுள் மறுபடியும் எங்கள் பயணத்தை மேற்கொண்டோம்; நாங்கள் தேவனாகிய எங்கள் கர்த்தரை நினைவு கூற மந்தமுள்ளவர்களாய் இருந்ததினிமித்தம், பட்டினியாலும் கொடிய உபத்திரவங்களினாலும் வாதிக்கப்பட்டோம்.

4 ஆயினும் வனாந்திரத்திலே அதிக நாட்கள் அலைந்து திரிந்த பிறகு, எங்களுடைய பிதாக்களின் தேசத்திற்கு அருகாமையிலே இருக்கிறதும் எங்கள் சகோதரர்கள் கொலை செய்யப்பட்டதுமான அவ் விடத்திலே பானையமிறங்கினோம்.

5 மேலும் ஆனபடியால், இராஜா வினுடைய சபாவ குணத்தை அறியவும், நான் என் ஜனத்தாரோடு சென்று சமாதானமாய் அத்தேசத்தைச் சுதந்தரிக்கக்கூடுமா என அறி

யவும், இராஜாவைச் சந்திக்க என் மனுஷருள் நான்கு பேரோடு மறுபடியும் பட்டணத்தினுள் சென்றேன்.

6 மேலும் நான் இராஜாவிடம் சென்றேன், லேகி-நெப்பி தேசத்தையும், சீலோம் தேசத்தையும் நான் சுதந்தரித்துக் கொள்ள என்னுடனே உடன்படிக்கை செய்து கொண்டான்.

7 மேலும் தன்னுடைய ஜனத்தார் அத்தேசத்திலிருந்து வெளியேர வேண்டுமென்றுக் கட்டளையிட்டான், நானும் என்னுடைய ஜனமும் அத்தேசத்தை சுதந்தரிக்கும்படி அது னுள் பிரவேசித்தோம்.

8 மேலும் மண்டபங்களைக் கட்டவும், பட்டணத்தின் மதில்களைப் புதுப்பிக்கவும் துவங்கினோம், ஆம், லேகி-நெப்பி பட்டணத்தின் மதில்களையும், சீலோம் பட்டணத்தின் மதில்களையும் புதுப்பித்தோம்.

9 மேலும் சகல விதமான விதைகளையும், மற்றும் சோளம், கோதுமை, வாற்கோதுமை, நீஸ், சும், ஆகியவைகளின் விதைகளையும், எல்லாவிதமான கனிகளின் விதைகளையும், பூமியில் பயிரிடத் துவங்கினோம்; நாங்கள் பலுகி, பெருகி, தேசத்திலே விருத்தியடைந்தோம்.

10 இப்பொழுதும் லாமான் இராஜா என்னுடைய ஜனத்தை அடிமைத்தனத்திற்குள்ளாக கொண்டு வரும்படிக்கே, நாங்கள் அத்தேசத்தைச் சுதந்தரிக்கக் கொடுத்தான், அது அவனுடைய தந்திரமும், வஞ்சனையுமாயிருக்கிறது.

11 ஆனபடியால் பன்னிரெண்டு வருஷமளவும், நாங்கள் அத்தேசத்திலே வாசம் பண்ணின பிற்பாடு, அவர்கள் என் ஜனத்தின் மீது அதிகாரம் செலுத்த முடியாமலும், அவர்களை அடிமைத்தனத்திற்குள் கொண்டு வரக்கூடாதபடி தேசத்திலே பெலத்தை எவ்விதத்திலும்

நாங்கள் பெற்றுவிடுவோமோ என்று லாமான் இராஜா மனங்கலங்கி னான்.

12 இப்பொழுதும், அவர்கள் சோம்பேறிகளும், விக்கிரக ஆரா தனை செய்யும் ஜனங்களாயும் இருந் தார்கள்; ஆதலால் எங்களுடைய கரங்களின் கிரியைகளால் புசித்து, எங்கள் வெளியின் மந்தைகளை புசித்துக் களிப்பதற்காக அடிமைத் தனத்திற்குள் எங்களைக் கொண்டு வர விரும்பினார்கள்.

13 ஆனபடியால் லாமான் இராஜா, தன் ஜனம் என்னுடைய ஜனத்தோடு போராட வேண்டு மென்று தூண்டிவிட்டான்; ஆத லால் தேசத்திலே யுத்தங்களும் முரட்டாட்டங்களும் நடந்தன.

14 நான் நெப்பியின் தேசத்தை ஆண்ட பதிமூன்றாம் வருஷத்திலே சீலோம் தேசத்திலிருந்து தெற்கு திசையிலே தூரமாயிருந்த ஓரிடத் திலே என்னுடைய ஜனத்தார் தங்க ளின் மந்தைகளுக்கு தண்ணீர் அளித்து, மேய்த்துக் கொண்டும், தங்கள் நிலங்களை பண்படுத்திக் கொண்டுமிருக்கும் போது, அவர்க ளின் மந்தைகளையும், வெளியின் தானியங்களை எடுத்துச் செல்லும் படி லாமானியர்களின் ஏராள மான சேனைகள் அவர்களை மேற் கொண்டு, அவர்களை வெட்டிப் போட துவங்கினார்கள்.

15 ஆம், ஆனபடியால் மேற் கொள்ளப்படாதவர்களெல்லாம் நெப்பியின் பட்டணத்திற்குள்ளே ஓடி, பாதுகாப்பிற்காக என்னை அழைத்தார்கள்.

16 மேலும் ஆனபடியால் அவர் களை நான் வில்லுகளாலும், அம்பு களாலும், பட்டயங்களாலும், உடை வாள்களாலும், தண்டாயுதங்களினாலும், கவின்களாலும், எங்களால் செய்ய முடிந்த சகல விதமான ஆயு தங்களாலும் ஆயுதந்தரித்து லாமா

னியர்களுக்கு விரோதமாய் யுத்தம் பண்ண நானும், என் ஜனமும் புறப் பட்டுப் போனோம்.

17 ஆம், கர்த்தருடைய பெலத் தாலே லாமானியர்களுக்கு விரோத மாய் யுத்தம் பண்ணப் புறப்பட் டோம். எங்கள் பிதாக்கள் தப்பு விக்கப்பட்டதை நினைவுகூறும்படி விழித்தெழுந்தவர்களாய், எங்களு டைய சத்துருக்களின் கைகளுக்கு எங்களைத் தப்பிவிக்கும்படி நானும் என் ஜனமும் அவரிடத்திலே உருக் கமாய் புலம்பினோம்.

18 எங்களின் புலம்பலைக் கேட்டு தேவன் பதிலளித்தார். அவருடைய பெலத்திலே புறப்பட்டுச் சென் றோம். லாமானியர்களுக்கு விரோ தமாய்ப் போய், ஒரு இரவுப் பகலுக் குள் மூவாயிரத்து நாற்பத்தி மூன்று பேரை வெட்டிப்போட்டோம்; எங் களின் தேசத்தை விட்டு அவர் களை நாங்கள் தூரத்தும் மட்டிலு மாய் வெட்டிப் போட்டோம்.

19 அவர்களில் மரித்தோரை என் சொந்தக் கைகளால் அடக்கம் பண்ண உதவினேன். மேலும் இதோ, எங்கள் சகோதரர்களில் இருநூற்றி எழுபத்தி ஒன்பது பேர் மரித்துப் போனார்களே என நாங்கள் மிக வும், துக்கித்துப் புலம்பினோம்.

#### அதிகாரம் 10

லாமான் இராஜா மரித்தல்— அவன் ஜனம் முரட்டாட்டமாயும், கொடுமையாயும் இருந்து, தவறான பாரம்பரியங்களில் விசுவாசித்தல் — அவர்களுக்கு விரோதமாய் சீதிப் பும், அவன் ஜனமும் ஜெயம் கொண் ண்தல். ஏறக்குறைய கி.மு. 187— 160.

மேலும் ஆனபடியால் மறுபடியுமாய் நாங்கள் இராஜியத்தை ஸ்தாபிக் கத் துவங்கி, சமாதானமாய் தேசத்

திலே வாசமாயிருந்தோம். என் ஜனத்திற்கு விரோதமாய் லாமானியர்கள் மறுபடியும் யுத்தத்திற்கு வரும் காலத்திலே, என் ஜனத்திற்கு ஆயுதமிருக்கும் பொருட்டு, சகல விதமான போர்க் கருவிகளையும் தயாரிக்கப்படும்படிச் செய்தேன்.

2 மேலும் லாமானியர்கள் மறுபடியும் திடீரென வந்து எங்களை சங்கரிக்காதபடிக்கு, தேசத்தைச் சுற்றியும் காவல் வைத்தேன்; இவ்விதமாய் என் ஜனங்களையும், மந்தைகளையும் என்னுடைய சத்துருக்களின் கைகளில் விழாதபடி காத்துக் கொண்டேன்.

3 மேலும் ஆனபடியால், அநேக வருஷங்கள் எங்கள் பிதாக்களின் தேசத்தை சுதந்தரித்துக் கொண்டோம். ஆம், இருபத்தி இரண்டு வருஷமளவும் எங்கள் பிதாக்களின் தேசத்தை சுதந்தரித்துக் கொண்டோம்.

4 புருஷர் நிலத்தை பண்படுத்தி, சகல விதமான தானியங்களையும் சகல விதமான கனிகளையும் பயிரிடப் பண்ணினேன்.

5 மேலும் நாங்கள் வஸ்திரம் தரித்திருக்க, ஸ்திரீகள் நூல் நூற்று உழைத்து, வேலை செய்து சகல விதமான மென்மையான பட்டுடைகளையும், ஆம், சகல விதமான வஸ்திரங்களையும் நெய்யும்படிச் செய்தேன். இவ்விதமாய் தேசத்திலே நாங்கள் விருத்தியடைந்து, இருபத்தி இரண்டு வருஷங்களளவும் தேசத்திலே தொடர்ந்து சமாதானத்தைப் பெற்றிருந்தோம்.

6 மேலும் ஆனபடியால் லாமான் இராஜா மரித்துப் போனான். அவன் ஸ்தானத்திலே அவனுடைய குமாரன் அரசாளத் துவங்கினான். என் ஜனத்திற்கு விரோதமாய் கலகம் செய்ய வேண்டுமென்று தன் ஜனத்தை தூண்டிவிட்டான்; ஆதலால் அவர்கள் என் ஜனத்திற்கு

விரோதமாய் வந்து சண்டையிட யுத்தத்திற்காக ஆயத்தப்பட்டார்கள்.

7 அவர்களின் ஆயத்தங்களை அறிந்து கொள்ளுவதற்கும், அவர்கள் என் ஜனத்தை மேற்கொண்டு அழித்துப் போடாதபடிக்கு, அவர்களுக்கு விரோதமாய் நான் காவல் வைக்கும்படிக்கும், சேம்லோன் தேசத்தைச் சுற்றிலும் நான் வேவு காரரை அனுப்பினேன்.

8 மேலும் ஆனபடியால், அவர்கள் வில்லுகளாலும், அம்புகளாலும், பட்டயங்களாலும், உடைவால்களாலும், கற்களாலும், கவின்களாலும், ஆயுதம் தரித்த புருஷர்களைக் கொண்ட, ஏராளமான சேனைகளோடு சீலோம் தேசத்தின் வடதிசையிலிருந்து வந்தார்கள்; தலைமயிர் இல்லாமலிருக்கும்ளவு, அவர்கள் தங்கள் சிரசுகளின் மயிரை சிரைத்திருந்தார்கள்; அவர்கள் தோலால் செய்யப்பட்ட ஒரு கச்சையை, தங்கள் அரைகளிலே உடுத்தியிருந்தார்கள்.

9 மேலும் ஆனபடியால் என் ஜனத்தாரிலிருக்கிற ஸ்திரீகளும், பிள்ளைகளும் வனாந்திரத்திலே மறைவாயிருக்கும்படிச் செய்தேன்; ஆயுதம் தரிக்கக்கூடிய எனது சகல வயதான புருஷர்களையும், ஆயுதம் தரிக்கக்கூடிய எனது சகல வாலிபர்களையும், லாமானியர்களுக்கு விரோதமாக யுத்தத்திற்குச் செல்ல ஏகமாய் கூடும்படிச் செய்தேன்; அவர்களின் வயதுக்குத் தக்கதாய் ஒவ்வொரு மனுஷனையும் தன் தன் அணியிலே நிற்கவைத்தேன்.

10 மேலும் ஆனபடியால் லாமானியர்களுக்கு விரோதமாய் நாங்கள் யுத்தம் புரியச் சென்றோம். நான் என்னுடைய வயதான காலத்திலும் லாமானியர்களுக்கு விரோதமாய் யுத்தத்திற்குச் சென்றேன். மேலும் ஆனபடியால் நாங்கள் கர்த்

தருடைய பெலத்திலே யுத்தத்திற்கு சென்றோம்.

11 இப்பொழுது, லாமானியர்கள் கர்த்தரையோ, கர்த்தருடைய பெலத்தை பற்றியோ ஒன்றும் அறியாமலிருந்தார்கள். ஆதலால் அவர்கள் தங்கள் சொந்த பெலத்திலே சார்ந்திருந்தார்கள். ஆகிலும் மனுஷருடைய பெலத்திற்கேற்ப பராக் கிரமசாலிகளாய் இருந்தார்கள்.

12 அவர்கள் மூர்க்கத்தனமுள்ள வர்களாகவும், பொல்லாதவர்களாகவும், இரத்ததாகம் கொண்ட ஜனங்களாகவும் இருந்து தங்கள் பிதாக்களின் அக்கிரமங்களினாலே எருசலேம் தேசத்தை விட்டு துரத்தப்பட்டார்கள் எனவும், தங்கள் சகோதரர்களால் வனாந்திரத்தில் அநியாயஞ்செய்யப்பட்டார்களெனவும், சமுத்திரத்தைக் கடக்கும் போதும் அநியாயஞ் செய்யப்பட்டார்களெனவும்,

13 அவர்கள் சமுத்திரத்தைக் கடந்த பின்னரும் தங்களின் முதற் சுதந்திர பூமியிலும் அநியாயஞ் செய்யப்பட்டார்கள் என்பதான தங்கள் பிதாக்களின் பாரம்பரியத்திலே விசுவாசித்தார்கள். இவைகளெல்லாம் நெப்பி, கர்த்தருடைய கற்பனைகளை கைக்கொள்ளுவதில் அதிக விசுவாசமாயிருந்ததாலே சம்பவித்தது என்றும் நம்பினார்கள். ஆகையால் கர்த்தர் அவன் விண்ணப்பங்களைக் கேட்டு அவைகளுக்குப் பதிலளித்தார். கர்த்தரிடத்திலிருந்து தயை பெற்று, வனாந்திரத்திலே அவர்களின் பயணங்களை அவன் முன்னின்று நடத்தினான்,

14 மேலும், கர்த்தருடைய கிரியைகளை அறியாதநிமித்தம் அவன் சகோதரர்கள் அவன் மேல் உக்கிரம் கொண்டார்கள்; கர்த்தருக்கு விரோதமாய் தங்கள் இருதயங்களைக் கடினப்படுத்தினதாலே, தண்

னீர்கள் மீதிருக்கும்போதும் அவனோடு குரோதம் கொண்டார்கள்.

15 மேலும் வாக்குத்தத்தத்தின் தேசத்தை அவர்கள் அடைந்த பின்னும் தங்கள் கைகளிலிருந்து ஜனத்தின் மேல் அரசாளுவதை அபகரித்துக் கொண்டான் என்று சொல்லி அவன் மேல் உக்கிரம் கொண்டு, அவனை கொலை செய்ய வகை தேடினார்கள்.

16 மேலும் கர்த்தர் தனக்கு கட்டளையிட்டபடியே, பித்தளைத் தசடுகளின் மீது வரையப்பட்டிருந்த பதிவேடுகளை எடுத்துக் கொண்டு அவன் வனாந்திரத்தினுள் புறப்பட்டுப் போனநிமித்தம் அவன் மேல் மறுபடியும் உக்கிரம் கொண்டு அவைகளை அவன் களவாடினான் என்றார்கள்.

17 மேலும் இவ்விதமாய் அவர்களை வெறுக்கவும், அவர்களை கொலை செய்யவும், அவர்களை களவாடி சூறையாடவும், அவர்களை அழிக்க எல்லாவற்றையும் செய்யவும், அவர்கள் தங்கள் பிள்ளைகளுக்குப் போதித்திருக்கிறார்கள்; ஆதலால் அவர்கள் நெப்பியின் பிள்ளைகளிடமாய் ஒரு முடிவில்லா வெறுப்பை உடையவர்களாயிருக்கிறார்கள்.

18 லாமான் இராஜா தன் தந்திரத்தாலும், வஞ்சிக்கிறதற்கேதுவான சூதாலும், உத்தமமாய் தோன்றுகிற தனது வாக்குத்தத்தங்களாலும் என்னை வஞ்சித்து, என் ஜனத்தை தேசத்திற்குள் கொண்டு வரப்பண்ணினான்; அவர்களை அழித்துப் போடும்படிக்கே இப்படிச் செய்தான்; ஆம், இத்தேசத்தில் இதுகாலம் வரைக்குமாய் துன்பங்களை அனுபவித்திருக்கிறோம்.

19 மேலும் இப்பொழுதும் சீநிப்பாகிய நான், லாமானியர்களைக் குறித்து இக்காரியங்கள் அனைத்தையும் என் ஜனத்திற்கு மொழிந்த



பிற்பாடு, கர்த்தரிடத்திலே தங்கள் நம்பிக்கையை வைத்து, தங்களின் ஊக்கத்தோடு யுத்தத்திற்கு செல்லும்படி உற்சாகமளித்தேன்; ஆதலால், முகமுகமாய் அவர்களிடத்தில் யுத்தம் புரிந்தோம்.

20 மேலும் ஆனபடியால் எங்கள் தேசத்தை விட்டு மறுபடியும் அவர்களைத் துரத்தினோம்; அவர்களில் அநேகரை கொன்று போட்டதினாலே, வெட்டினவர்களை எண்ணக்கூடாமற் போயிற்று.

21 மேலும் ஆனபடியால் மறுபடியும் எங்களின் சொந்த தேசத்திற்கு திரும்பினோம், என்னுடைய ஜனங்கள் மறுபடியும் தங்களின் மந்தைகளை மேய்க்கவும், நிலத்தைப் பண்படுத்தவும் துவங்கினார்கள்.

22 மேலும் இப்பொழுதும், நான் விர்த்தாப்பியானபோது என் குமாரரில் ஒருவனிடத்திலே என் இராஜ்ய பாரத்தைக் கொடுத்தேன்; எனவே நான் இனி எதுவும் சொல்லுவதில்லை, கர்த்தர் என் ஜனத்தை ஆசீர்வதிப்பாராக என்று சொல்லி முடிக்கிறேன். ஆமென்.

### அதிகாரம் 11

*நோவா இராஜா துன்மார்க்கத்திலே ஆட்சி செய்தல்—அவன் தன் மனையாட்டிகளோடும், மறுமனையாட்டிகளோடும் துன்மார்க்கமாய் ஜீவித்து, களித்திருத்தல்—ஜனங்கள் சிறைத்தனத்திற்குள் கொண்டு போகப்படுவார்கள் என்று ஆபிநாதி தீர்க்கதரிசனமுரைத்தல்—அவன் ஜீவனை வாங்கிப்போட நோவா இராஜா முயற்சித்தல். ஏறக்குறைய கி.மு. 160—150.*

மேலும் ஆனபடியால் சீநிப் தன் குமாரர்களில் ஒருவனான நோவாவின் மீது இராஜஜியபாரத்தை அருளினான்; ஆதலால் அவனுடைய

ஸ்தானத்திலே நோவா ஆட்சி செய்தான். அவன் தன்னுடைய தகப்பனின் வழிகளிலே நடக்கவில்லை.

2 இதோ, அவன் தேவனுடைய கற்பனைகளைக் கைக்கொள்ளாமல் தன் சொந்த இருதயத்தின் விருப்பங்களின் படியே நடந்தான். அவனுக்கு அநேக மனையாட்டிகளும், மறுமனையாட்டிகளும் இருந்தார்கள். அவன் தன் ஜனத்தை பாவத்தையும், தேவனுடைய பார்வைக்கு அருவருப்பானவற்றையும் நடப்பிக்கும்படி செய்தான். ஆம், அவர்கள் வேசித்தனங்களையும், சகல விதமான அக்கிரமங்களையும் செய்தார்கள்.

3 மேலும், அவர்கள் அவர்களின் பொன்னிலும் அவர்களின் வெள்ளியிலும் ஐந்தில் ஒரு பங்கையும், அவர்களின் சிப்பிலும், அவர்களின் தாமிரத்திலும், அவர்களின் பித்தளையிலும், இரும்பிலும் ஐந்தில் ஒரு பங்கையும், அவர்களின் நிணமுள்ளவைகளில் ஐந்தில் ஒரு பங்கையும், அவர்களின் எல்லா தானியங்களிலும் ஐந்தில் ஒரு பங்கையும், மேலும் அவர்கள் வைத்திருந்த சகலவற்றிலும், ஐந்தில் ஒரு பங்கை வரியாய் விதித்தான்.

4 மேலும் இவைகளெல்லாவற்றையும் வைத்து, அவன் தன்னையும், தன் மனையாட்டிகளையும், மறுமனையாட்டிகளையும், தன் ஆசாரியர்களையும், அவர்களின் மனையாட்டிகளையும், மறுமனையாட்டிகளையும் ஆதரித்தான்; இப்படியாக அவன் இராஜஜிய விவகாரங்களை மாற்றிப் போட்டான்.

5 அவன் தன் தகப்பனால் அபிஷேகம் பண்ணப்பட்ட ஆசாரியர்களை நீக்கிப் போட்டு, தங்கள் இருதயங்களிலே இருமாப்பு கொண்ட புதியவர்களை அவர்களுக்கு பதிலாய் அபிஷேகம் பண்ணினான்.

6 அவர்கள் சோம்பேறிகளாயும், விக்கிரக ஆராதனைக்காரராயும்,

வேசித்தனங்களைச் செய்கிறவர்களாயும் இருக்க, நோவா இராஜாதன் ஜனத்தின் மீது விதித்த வரியின் மூலம் ஆதரிக்கப்பட்டார்கள்; இப்படியாக, அக்கிரமத்தை ஆதரிக்கவே ஜனங்கள் மிகவும் பிரயாசப்பட்டார்கள்.

7 ஆம், அவர்கள் இராஜாவாலும், ஆசாரியர்களாலும் வீணான, இச்சகவார்த்தைகளால் வஞ்சிக்கப்பட்டதினால், விக்கிரக ஆராதனைக்காரர்களானார்கள்; ஏனெனில் இவர்களிடத்திலே இச்சகமானவைகளைக் குறித்துப் பேசினார்கள்.

8 மேலும் ஆனபடியால் நோவா இராஜா அலங்காரமும் விசாலமான அநேக மண்டபங்களைக் கட்டினான்; அவைகளை சிறந்த மரவேலைகளாலும், சகல விதமான விலையுயர்ந்த பொருட்களாலும், பொன்னாலும், வெள்ளியாலும், இரும்பாலும், பித்தளையாலும், சிப்பாலும், தாமிரத்தாலும் அலங்கரித்தான்;

9 மேலும் அவன் தனக்கென்று ஒரு விசாலமான அரண்மனையையும், அதன் நடுவே சிறந்த மரத்தாலும், பொன்னாலும், வெள்ளியாலும், விலையுயர்ந்த பொருள்களாலும் அலங்கரிக்கப்பட்டதுமான சிங்காசனத்தைக் கட்டினான்.

10 மேலும் அவன், தன்னுடைய வேலையாட்கள் ஆலயத்தின் மதில்களின் உட்புறத்திலே மரத்தாலும், தாமிரத்தாலும், பித்தளையாலும், சகல விதமான மேன்மையான கிரியைகளைப் புரியும்படிச் செய்தான்.

11 மேலும் பிரதான ஆசாரியர்களுக்கென ஒதுக்கப்பட்ட இருக்கைகள் மற்ற எல்லா இருக்கைகளைக் காட்டிலும் உயர்ந்திருந்தது, அவைகளை பசும் பொன்னால் அலங்கரித்தான்; அவர்கள் தங்கள் ஜனங்களுக்கு பொய்யும், வீணானதுமான வார்த்தைகளைப் பேசும் போது தங்கள் சரீரங்களும், கரங்களும் ஓய்

வாய் சாயும் பொருட்டு, அவைகளுக்கு முன்பு மார்புத் தூண்கள் கட்டப்படும்படிச் செய்தான்.

12 மேலும் ஆனபடியால் அவன் ஆலயத்திற்கு அருகாமையிலே ஒரு கோபுரத்தைக் கட்டினான்; அந்த உயரமான கோபுரத்தின் உச்சியிலே அவன் நின்று கொண்டு சீலோம் தேசத்தையும், லாமானியர்களால் சுதந்தரிக்கப்பட்ட சேம்லோன் தேசத்தையும், சுற்றியும் உள்ள தேசம் முழுவதையும் காணும் அளவிற்கு அது மிகவும் உயரமானதாயிருந்தது.

13 மேலும் ஆனபடியால் சீலோம் தேசத்திலே அநேக கட்டிடங்களைக் கட்டும்படிச் செய்தான்; நெப்பியின் பிள்ளைகள், தேசத்தை விட்டோடும் காலங்களில், அவர்களுக்கு அரணான சீலோம் தேசத்தின் வடக்கே இருக்கும் மலையிலே பெரிய கோபுரம் ஒன்றை கட்டும்படிச் செய்தான்; தன் ஜனங்களிடமிருந்து வரியாய் பெற்ற ஐஸ்வரியங்களைக் கொண்டு இப்படியாய் செலவழித்தான்.

14 மேலும் ஆனபடியால் அவனுடைய உள்ளம் ஐஸ்வரியங்களின் மீது பற்றுதலாயிருந்தது. அவன் நேரத்தை, தன் மனைவிகளோடும், தன் மறுமனையாட்டிகளோடும் தன் மார்க்கமாய் ஜீவனம் பண்ணிக் கழித்தான்; அவ்வாறே அவனுடைய ஆசாரியர்களும் வேசிகளோடே தங்கள் நேரத்தை கழித்தார்கள்.

15 மேலும் ஆனபடியால் அவன் தேசத்தைச் சுற்றிலும் திராட்சை தோட்டத்தை நாட்டினான்; அவன் திராட்சை ஆலைகளைக் கட்டி, அளவிற்குத்திகமாய் திராட்சரசத்தை தயாரித்தான். அதனிமித்தம் அவனும், அவனுடைய ஜனமும் மதுபானப் பிரியரானார்கள்.

16 மேலும் ஆனபடியால் லாமானியர்கள் இவன் ஜனத்தில் சிலர் மீது

விழுந்து, தங்கள் வயல்களிலே, மந்தைகளை பேணிக்காக்கும்போது, கொன்று போட்டார்கள்.

17 மேலும் நோவா இராஜா அவர்கள் பிரவேசியாமலிருக்க தேசத்தைச் சுற்றிலும் காவல்காரர்களை அனுப்பினான்; ஆனால் அவன் போதுமானோரை அனுப்பாததினிமித்தம், லாமானியர்கள் அவர்கள் மீது விழுந்து அவர்களைக் கொன்று, அவர்களின் திரளான மந்தைகளை தேசத்திற்கு வெளியே துரத்தினார்கள். இவ்விதமாய் லாமானியர்கள் அவர்களை அழித்து, அவர்களின் மீதிருந்த தங்களின் வெறுப்பை செயலாக்கத் துவங்கினார்கள்.

18 மேலும் ஆனபடியால் இராஜாவாகிய நோவா தன் சேனைகளை அவர்களுக்கெதிராய் அனுப்பினான்; அவர்கள் துரத்தியனுப்பப்பட்டார்கள். சிறிது காலம் வரைக்கும், அவர்கள் வராமலிருந்தார்கள். ஆதலால், அவர்கள் தங்களின் கொள்ளைப் பொருளில் களிகூர்ந்து திரும்பினார்கள்.

19 மேலும் இப்பொழுது, இந்த மகா ஜெயத்தினிமித்தம் அவர்கள் தங்கள் இருதயங்களிலே இறுமாப்படைந்தார்கள்; தங்களின் ஐம்பது பேர், ஆயிரக்கணக்கான லாமானியர்களுக்கு விரோதமாய் நிற்க முடியும் என்று சொல்லி தங்களின் சொந்த பெலத்திலே பெருமை பாராட்டினார்கள்; இவ்விதமாய் அவர்கள் தற்பெருமைப் பாராட்டி, இரத்தத்திலும், தங்கள் சகோதரரின் இரத்தத்தை சிந்துதலிலும் களிகூர்ந்தார்கள். தங்களின் இராஜாமற்றும் ஆசாரியர்களின் துன்மார்க்கத்தினிமித்தமே இப்படிச் செய்தார்கள்.

20 மேலும் ஆனபடியால் அவர்கள் மத்தியிலே ஆபிநாதி என்று பெயர் கொண்ட மனுஷன் இருந்தான்; அவன் அவர்கள் மத்தியிலே

சென்று, தீர்க்கதரிசனமுரைக்கத் துவங்கி; இதோ, கர்த்தர் உரைப்பது என்னவெனில், அவர் எனக்கு கட்டளையிட்டு நீ இந்த ஜனத்திற்குள்ளே புறப்பட்டுப்போய், கர்த்தர் உரைப்பது என்னவெனில் இதோ இந்த ஜனத்திற்கு ஐயோ, ஏனெனில் நான் அவர்களின் அக்கிரமங்களையும், அவர்களின் துன்மார்க்கத்தையும், அவர்களின் வேசித்தனங்களையும் கண்டேன். அவர்கள் மனந்திரும்பாவிடில், என்னுடைய கோபாக்கினையிலே அவர்களை விசாரிப்பேன்.

21 மேலும் அவர்கள் மனந்திரும்பாமல் கர்த்தராகிய தங்கள் தேவனிடத்தில் திரும்பாமலிருப்பார்களெனில் இதோ அவர்களை தங்கள் விரோதிகளின் கைகளுக்கு ஒப்பு விப்பேன்; ஆம், அவர்கள் அடிமைத்தனத்திற்குள்ளே கொண்டுபோகப்பட்டு தங்களின் சத்துருக்களின் கரங்களாலே துன்புறுத்தப்படுவார்கள்.

22 மேலும் சம்பவிப்பதென்னவெனில் நானே அவர்களின் தேவனாகிய கர்த்தரென்றும், என் ஜனத்தினுடைய அக்கிரமங்களை விசாரிக்கிற பொறாமையுள்ள தேவனென்றும் அறிவார்கள்.

23 மேலும் சம்பவிப்பதென்னவெனில் இந்த ஜனத்தார் மனந்திரும்பி கர்த்தராகிய தங்கள் தேவனிடத்தில் திரும்பாமலிருப்பார்களெனில், அவர்கள் சிறைத்தனத்திற்குள்ளே கொண்டு போகப்படுவார்கள்; கர்த்தராகிய சர்வவல்ல தேவனேயல்லாமல் வேறொருவரும் அவர்களை தப்புவிப்பதில்லை.

24 ஆம், சம்பவிப்பதென்னவெனில் என்னை நோக்கி அவர்கள் கூக்குரலிடும்போது அவர்களின் விண்ணப்பத்தைக் கேட்க நாமதிப்பேன். ஆம், மேலும் அவர்களின்

சத்துருக்களால் அவர்கள் அடிக்கப் பட இடங்கொடுப்பேன்.

25 மேலும் இரட்டிலும், சாம்பலிலுமிருந்து மனந்திரும்பி, தேவனாகிய தங்கள் கர்த்தரிடத்திலே ஊக்கமாய் கூக்குரலிட்டாலொழிய, அவர்களின் விண்ணப்பங்களுக்கு செவிகொடேன். அவர்களின் உபத்திரவங்களிலிருந்து அவர்களை தப்புவிக்கவும் மாட்டேன் என்று சொல்லுவாயாக என்றார்; கர்த்தர் இவைகளையே சொன்னார். இவைகளின் பிரகாரமே அவர் எனக்குக் கட்டளையிட்டார் என்றான்.

26 இப்பொழுதும் ஆனபடியால், இந்த வார்த்தைகளை ஆபிநாதி அவர்களிடத்தில் பேசின பிறகு அவன் மீது அவர்கள் குரோதம் கொண்டு, அவன் ஜீவனை வாங்கிப்போட வகை தேடினார்கள்; ஆனால் அவர்களின் கைகளுக்கு கர்த்தர் அவனை தப்புவித்தார்.

27 இப்பொழுது ஜனத்திற்கு ஆபிநாதி பேசிய வார்த்தைகளை நோவா இராஜா கேள்விப்பட்ட போது அவனும் கோபம் கொண்டு, யார் ஆபிநாதி, நானும் என் ஜனமும், அவனால் விசாரிக்கப்படுவதென்ன? என் ஜனத்தின் மீது இத்தகைய மகா உபத்திரவங்களைக் கொண்டு வருகிற அந்த கர்த்தர்தான் யார்?

28 நான் ஆபிநாதியை கொண்டு போடுவதற்கு இங்கே கொண்டு வரும்படி உங்களுக்கு கட்டளையிடுகிறேன். என் ஜனத்தைத் தூண்டி, ஒருவரோடு ஒருவர் குரோதம் கொண்டிருக்கவும், என் ஜனங்களுக்குள்ளே பிரிவினைகள் எழவேண்டுமென்பதற்காகவே இவைகளைச் சொன்ன அவனை கொண்டு போடுவேன்.

29 இப்பொழுது ஜனங்களுடைய கண்கள் குருடாக்கப்பட்டிருந்தது; ஆகையால் ஆபிநாதி வார்த்தைக

ளுக்கு விரோதமாய் தங்கள் இருதயங்களை கடினமாக்கி, அச்சமயம் முதற்கொண்டு அவனை பிடிக்கும்படி வகை தேடினார்கள். கர்த்தருடைய வார்த்தைக்கு விரோதமாய் நோவா இராஜா தன் இருதயத்தைக் கடினப்படுத்தி, தன்னுடைய பொல்லாத செயல்களுக்காக மனந்திரும்பாமலிருந்தான்.

### அதிகாரம் 12

ஆபிநாதி நோவா இராஜாவின் ஊடைய மரணத்தைக் குறித்தும் ஜனத்தினுடைய அழிவைக் குறித்தும் தீர்க்கதரிசனமுரைத்தினிமித்தம் சிறையில் அடைக்கப்படல் — கள்ள ஆசாரியர்கள் வேதவாக்கியங்களை எடுத்துரைத்து, மோசேயின் நியாயப்பிரமாணத்தைக் கைக்கொள்வதுபோல் நடித்தல் — ஆபிநாதி பத்துக் கற்பனைகளை அவர்களுக்குப் போதிக்கத் துவங்குதல். ஏறக்குறைய கி.மு. 148.

மேலும் ஆனபடியால் ஆபிநாதி இரண்டு வருஷத்திற்குப் பிறகு அவர்கள் யாரும் தன்னை அறியாதிருக்கும்படி மாறுவேஷத்திலே அவர்களுக்குள்ளே வந்து, அவர்கள் மத்தியில் தீர்க்கதரிசனமுரைக்கத்துவங்கி, கர்த்தர் எனக்கு கட்டளையிட்டு சொன்னது என்னவெனில், ஆபிநாதியே என் ஜனம் தங்கள் இருதயங்களை என் வார்த்தைகளுக்கு விரோதமாய் கடினப்படுத்தினதாலே அவர்களுக்குள்ளே போய் தீர்க்கதரிசனமுரைப்பாயாக, அவர்கள் தங்களின் பொல்லாத செய்கைகளிலிருந்து மனந்திரும்பாததின் நிமித்தம் என்னுடைய கோபாக்கினையால் அவர்களை விசாரிப்பேன். ஆம் அவர்களின் அக்கிரமங்களையும், அருவருப்புகளையும், என்

னுடைய கொடிய கோபாக்கிணையால் விசாரிப்பேன் என்றார்.

2 ஆம், இந்தத் தலைமுறைக்கு ஐயோ! மேலும் கர்த்தர் என்னை நோக்கி, உன் கரத்தை நீட்டி, தீர்க்க தரிசனமுரைத்து சொல்ல வேண்டியதாவது: கர்த்தர் சொல்வது என்ன என்றால், இந்தத் தலைமுறை தங்களின் அக்கிரமங்களினாலே அடிமைத்தனத்திற்குள்ளே கொண்டு வரப்பட்டு தாடைகளிலே அடிக்கப்படுவார்கள்; ஆம், மனுஷர்களால் துரத்தப்பட்டு, கொலை செய்யப்படுவார்கள்; நாய்களும் துஷ்ட மிருக ஜீவன்களும், ஆகாயத்தின் கழுகுகளும் அவர்களின் மாம்சத்தை பட்சித்துப் போடும் காலம் சம்பவிக் கும்.

3 மேலும் சம்பவிக்கப் போவது என்னவெனில், எரிகிற அடுப்பிலே இருக்கிற வஸ்திரத்தைப் போல நோவா இராஜாவினுடைய ஜீவனும் எண்ணப்படும்; அப்போது, நானே கர்த்தர் என்று அறிந்து கொள்வான்.

4 மேலும் சம்பவிக்கப் போவது என்னவெனில், பஞ்சத்தாலும் கொடிய நோயினாலுமான மகா உபத்திரவங்களினால் இந்த ஜனத்தைச் சபிப்பேன். நான் முழுவதும் நான் அவர்களை புலம்பச் செய்வேன்.

5 ஆம், அவர்களின் முதுகுகளிலே சுமைகளை ஏற்றுப்படிச் செய்வேன்; ஒரு பேசாத கழுதையைப் போல அவர்கள் துரத்தியடிக்கப்படுவார்கள்.

6 மேலும் சம்பவிக்கப் போவது என்னவெனில் நான் அவர்களுள்ளே கல்மழையை அனுப்புவேன், அது அவர்களை அடிக்கும். கீழ்க்காற்றினாலும் அடிக்கப்படுவார்கள்; பூச்சிகள் அவர்களின் தேசத்திலே பெருகி அவர்களுடைய தானியங்களைப் பட்சிக்கும்.

7 மேலும் ஒரு மகா நோயி

னாலே அவர்கள் வாதிக்கப்படுவார்கள்; அவர்களின் அக்கிரமங்களாலும் அருவருப்புகளாலுமே, இவை அனைத்தையும் செய்வேன்.

8 மேலும் சம்பவிக்கப் போவது என்னவெனில், அவர்கள் மனந்திரும்பாவிடில் பூமியின் பரப்பின் மீதிலிருந்து அவர்களை முழுமையாக சங்கரிப்பேன்; ஆயினும் தங்களுக்குப் பின்பு ஒரு பதிவேட்டினை விட்டுச் செல்லுவார்கள், இந்திலத்தை சுதந்தரிக்கும் மற்ற ஜாதிகளுக்காக அவைகளை பாதுகாப்பேன், இந்த ஜனத்தினுடைய அக்கிரமங்களை மற்ற தேசங்களுக்கு அம்பலப்படுத்துவதற்காகவே இதைச் செய்வேன். மேலும் ஆபிநாதி இந்த ஜனத்திற்கு அநேகவற்றை தீர்க்க தரிசனமாய் உரைத்தான்.

9 மேலும் ஆனபடியால் அவர்கள் அவன் மேல் உக்கிரம் கொண்டு அவனைப் பிடித்து இராஜாவிர்க்கு முன்பு கட்டியெடுத்துச் சென்று, இராஜாவை நோக்கி: இதோ, உமது ஜனத்தைக் குறித்து பொல்லாப்பை தீர்க்கதரிசனமாய் உரைத்து, தேவன் அவர்களை சங்கரிக்கப்பண்ணுவார் என்று சொன்ன மனுஷனை உமக்கு முன்னே கொண்டு வந்திருக்கிறோம்.

10 மேலும் உமது ஜீவனைக் குறித்தும் பொல்லாதவைகளை தீர்க்கதரிசனமாய் உரைத்து, உமது ஜீவன் அக்கினி துளையில் இருக்கிற வஸ்திரத்தைப் போலிருக்கும் என்றும் சொல்கிறான்.

11 மேலும் நீர் தண்டைப் போல் இருப்பீர் என்றும், மிருக ஜீவன்களால் அழிக்கப்படுகிறதும், காலால் மிதிக்கப்படுகிறதும்மான வெளியின் காய்ந்து போன தண்டைப் போல் இருப்பீர் என்றும் சொல்கிறான்.

12 மேலும் முழுவதும் பழுத்திருந்து, காற்றடித்தவுடன் பூமியின் மீதெங்கும் பறந்து போகிற முட்செ

டியின் புஷ்பங்களைப் போல இருப்பாய் என்றும் சொல்கிறான். கர்த்தர் இதை பேசியது போல பாவனை செய்கிறான். நீர் மனந்திரும்பாவிடில், உமது அக்கிரமங்களினிமித்தம் இவைகள் அனைத்தும் உம் மீது வரும் என்கிறான்.

13 மேலும் இப்பொழுதும் ஓ, இராஜாவே, தேவனால் ஆக்கினைக்குள்ளாக தீர்க்கப்படுவதற்கும் இந்த மனுஷனால் நியாயம் விசாரிக்கப்படுவதற்கும் நீர் என்ன மகா பொல்லாப்பைச் செய்தீர்? உமது ஜனம் அப்படி என்ன மகா பாவங்களைப் புரிந்தார்கள்?

14 மேலும் இப்பொழுதும் இராஜாவே, நாம் கபடமற்றவர்களாய் இருக்கிறோம், இராஜாவே நீர் பாவம் செய்யாதவராய் இருக்கிறீர்; ஆதலால் இந்த மனுஷன் உம்மைக்குறித்து பொய்யுரைத்து வீணிலே தீர்க்கதரிசனமுரைத்தான்.

15 இதோ, நாம் பராக்கிரமசாலிகள், நாம் அடிமைத்தனத்திற்குள்ளாகப் போவதுமில்லை, அல்லது நம்முடைய சத்துருக்களால் சிறைப்பட்டவர்களாய் எடுத்துச் செல்லப்படுவதுமில்லை; ஆம், இத்தேசத்திலே நீர் விருத்தியடைந்திருக்கிறீர், இன்னும் விருத்தியடைவீர்.

16 இதோ அந்த மனுஷன், உம்முடைய கைகளிலே அவனை ஒப்படைக்கிறோம்; உமக்கு நன்மையாய் படுகிறபடியே அவனுக்குச் செய்வீராக என்றார்கள்.

17 மேலும் ஆனபடியால் நோவா இராஜா, ஆபிநாதியை சிறையில் போடப்படும்படி செய்து, அடைத்து, அவனைக் குறித்து தான் என்ன செய்ய வேண்டுமென ஆசாரியர்களுடன் ஆலோசனையை நடத்தும் பொருட்டு அவர்களெல்லோரும் ஏகமாய்க் கூடும்படி கட்டளையிட்டான்.

18 மேலும் ஆனபடியால் அவர்கள் இராஜாவை நோக்கி: நாங்கள்

அவனை கேள்வி கேட்கும்படி இங்கே அவனை அழைத்து வாரும் என்றார்கள்; அவர்களுக்கு முன்னே அவன் கொண்டு வரப்படும்படி இராஜா கட்டளையிட்டான்.

19 மேலும் அவனை குறுக்கு விசாரணை செய்து, குற்றம் சாட்டும் நோக்கத்தோடு அவனை கேள்வி கேட்க ஆரம்பித்தார்கள்; ஆனால் அவன் அவர்கள் ஆச்சரியப்படும்படிக்கு அவர்களுடைய சகல கேள்விகளையும் எதிர்த்து நின்று, தைரியமாய் பதிலளித்தான். அவர்கள் கேள்விகள் அனைத்தையும் அவன் மேற்கொண்டு, அவர்களின் வார்த்தைகளாலே அவர்களைத் தாறுமாறாக்கினான்.

20 மேலும் ஆனபடியால் அவர்களில் ஒருவன் அவனை நோக்கி, எழுதப்பட்டிருக்கிறதும், நம்முடைய பிதாக்களால் போதிக்கப்பட்ட வார்த்தைகளுமான:

21 நற்செய்தியைக் கொண்டு வந்து, சமாதானத்தை பிரஸ்தாபமாக்கி, நன்மையான சுக செய்தியை அறிவித்து, இரட்சிப்பை பிரசங்கித்து, சீயோனை நோக்கி உனது தேவன் ராஜரீகம் பண்ணுகிறார் என்று சொல்லுகிறவனின் பாதங்கள் பர்வதங்களின் மேல் எவ்வளவு அழகாயிருக்கின்றன.

22 உன் காவற்காரன் சத்தத்தை உயர்த்துவான்; அவர்களெல்லோரும் ஒரே சத்தமாய் கீர்த்தனம் பண்ணுவார்கள்; கர்த்தர் மறுபடியும் சீயோனை கொண்டு வருகிறதை கண்ணாரக் காண்பார்கள்.

23 சந்தோஷத்தோடே புறப்படும்படி கள்; எருசலேமின் பாழான இடங்களே ஏகமாய் ஆர்ப்பரியங்கள்; ஏனெனில் கர்த்தர் தன் ஜனத்தை தேற்றி, எருசலேமை மீட்டுக் கொண்டார்;

24 சகல தேசங்களின் கண்களுக்கு முன்பாக கர்த்தர் தம்முடைய பரி

சுத்தப் புயத்தை வெளிப்படுத்தியுள்ளார், நம்முடைய தேவனின் இரட்சிப்பை பூமியின் கடையாந்திரங்கள் யாவும் காணும் என்கிற இவைகளின் அர்த்தம் என்ன? என்றான்.

25 மேலும் இப்பொழுதும் ஆபிநாதி அவர்களை நோக்கி: இந்த ஜனத்தை போதிப்பது போலவும், தீர்க்கதரிசனத்தின் ஆவியை அறிந்து கொள்ளுதல் போலவும் நடத்து, இக்காரியங்களின் அர்த்தத்தை இன்னும் என் மூலமாய் அறிய விரும்பும் நீங்கள் ஆசாரியர்களா?

26 கர்த்தருடைய வழிகளை புரட்டுகிறதினால் உங்களுக்கு ஐயோ! இவைகளை அறிவீர்களெனில், அவைகளை நீங்கள் போதிக்கவில்லை. ஆதலால் கர்த்தருடைய வழியை நீங்கள் புரட்டிப் போட்டீர்கள்.

27 நீங்கள் உங்களின் இருதயங்களிலே புரிந்து கொள்ளாததினிமித்தம், புத்திமான்களாய் இருக்கவில்லை. ஆகையால் இந்த ஜனத்திற்கு எதை போதிக்கிறீர்கள்? என்றான்.

28 அதற்கு அவர்கள்: நாங்கள் மோசேயின் நியாயப்பிரமாணத்தை போதிக்கிறோம், என்றார்கள்.

29 மேலும் அவன் மறுபடியும் அவர்களை நோக்கி: நீங்கள் மோசேயின் நியாயப்பிரமாணத்தைப் போதிப்பீர்களெனில் ஏன் அதைக் கைக்கொள்வதில்லை? ஏன் உங்கள் மனதை ஐஸ்வரியத்தின் மீது வைக்கிறீர்கள்? ஏன் வேசித்தனங்களைச் செய்து, வேசிகளோடு உங்கள் பெலத்தை வீணாக்கி, இந்த ஜனமும் பாவம் செய்ய வழி வகுக்கிறீர்கள்? ஆம், மகா பொல்லாப்பை இந்த ஜனத்திற்கு விரோதமாய் தீர்க்கதரிசனமுறைக்க இந்த ஜனத்திற்குள்ளே கர்த்தர் என்னை அனுப்பியதற்கு காரணமிருக்கிறது.

30 நான் சத்தியத்தையே பேசுகிறேன் என்று நீங்கள் அறியவில்லையா? நான் சத்தியத்தையே பேசுகிறேன் என்று நீங்கள் அறிவீர்கள்; தேவனுக்கு முன்பாக நீங்கள் நடுக்கம் கொள்ள வேண்டும்.

31 மேலும் சம்பவிக்கப் போவது என்னவெனில் நீங்கள் மோசேயின் நியாயப்பிரமாணத்தை போதிக்கிறோம் என்று சொன்னதினிமித்தம், உங்களின் அக்கிரமங்களுக்காக நீங்கள் அடிக்கப்படுவீர்கள். மேலும் மோசேயின் நியாயப்பிரமாணத்தைக் குறித்து நீங்கள் எதை அறிவீர்கள்? இரட்சிப்பு மோசேயின் நியாயப்பிரமாணத்தினால் வருகிறதா? நீங்கள் என்ன சொல்கிறீர்கள் என்றான்.

32 மேலும் அவர்கள் பிரதியுத்திரமாய்; மோசேயின் நியாயப்பிரமாணத்தினாலே இரட்சிப்பு வந்தது என்றார்கள்.

33 மேலும் இப்பொழுதும் ஆபிநாதி அவர்களை நோக்கி: நீங்கள் தேவனுடைய கற்பனைகளைக் கைக்கொள்ளுவிர்களெனில் இரட்சிக்கப்படுவீர்கள் என நான் அறிவேன்; ஆம், சீனாய் மலையிலே மோசேயிடம் கர்த்தர் கொடுத்துச் சொல்லிய கற்பனைகளான:

34 எகிப்தின் தேசத்திலிருந்தும், அடிமைத்தனத்தின் வீட்டிலிருந்தும் உன்னைக் கொண்டு வந்த உன் தேவனாகிய உன் கர்த்தர் நானே.

35 என்னைன்றி வேறெந்த தேவனும் உங்களுக்கு உண்டாயிருக்க வேண்டாம்.

36 மேலே வானத்திலும், கீழே பூமியிலும் உண்டாயிருக்கிறவைகளுக்கு ஒப்பான யாதொரு விக்கிரகத்தையாகிலும் உங்களுக்கு உண்டாக்க வேண்டாம்.

37 இப்பொழுதும் ஆபிநாதி அவர்களை நோக்கி: இவையனைத்தையும் நீங்கள் செய்திருக்கிறீர்களா? இல்லை நீங்கள் செய்ய

வில்லை என்று உங்களுக்குச் சொல்கிறேன். மேலும் இந்தக் காரியங்கள் அனைத்தையும் இந்த ஜனங்கள் செய்ய வேண்டுமென்று அவர்களுக்குப் போதித்துள்ளீர்களா? இல்லை, நீங்கள் செய்யவில்லை என்று உங்களுக்குச் சொல்கிறேன்.

### அதிகாரம் 13

ஆபிநாதி தெய்வீக வல்லமையால் பாதுக்காக்கப்படல் — அவன் பத்துக் கற்பனைகளைப் போதித்தல் — மோசேயின் நியாயப்பிரமாணத்தினால் மாத்திரமே இரட்சிப்பு வருவதில்லை — தேவன் தாமே ஒரு பாவ நிவர்த்தி செய்து தம் ஜனத்தை மீட்டுக் கொள்வார். ஏறக்குறைய கி.மு. 148.

மேலும் இப்பொழுதும் இந்த வார்த்தைகளை இராஜா கேட்டபோது, அவன் தன் ஆசாரியர்களை நோக்கி: இந்த மனுஷனை எடுத்துச் சென்று கொண்டு போடுங்கள். இவன் பைத்தியக்காரனாயிருப்பதினால் இவனோடு நமக்கு என்ன சகவாசம் என்றான்.

2 மேலும் அவர்கள் எழுந்து தங்கள் கைகளை அவன் மீது போட முற்பட்டார்கள்; அவனோ அவர்களை எதிர்த்து:

3 என்னைத் தொடாதீர், உங்கள் கைகளை என்மீது போடுவீர்களெனில் தேவன் உங்களை அடிப்பார், ஏனெனில் கர்த்தர் என்னை அனுப்பி, அறிவிக்கச் சொன்ன செய்தியை நான் அறிவிக்கவில்லை; நான் சொல்ல வேண்டும் என்று நீங்கள் வேண்டியவற்றையும் நான் இன்னும் சொல்லவில்லை. ஆதலால், இச்சமயத்திலே நான் சங்கரிக்கப்பட்டுப் போகும்படி தேவன் இடங்கொடார்.

4 ஆனால் தேவன் எனக்கு கட்ட

ளையிட்டுச் சொன்ன கற்பனைகளை நிறைவேற்ற வேண்டும். நான் உங்களுக்கு சத்தியத்தை சொன்னதின் மித்தம் என்னிடம் நீங்கள் குரோதம் கொண்டீர்கள். மேலும், மறுபடியும் நான் தேவனுடைய வார்த்தையை பேசினதாலே, நான் பைத்தியக்காரன் என்று என்னை நிர்ணயித்துக் கொண்டீர்கள் என்றான்.

5 மேலும் ஆனபடியால் ஆபிநாதி இந்த வார்த்தைகளைப் பேசினபின், கர்த்தருடைய ஆவியானவர் அவன் மீது இருந்ததினால், நோவா இராஜாவின் ஜனங்கள் அவன் மீது தங்கள் கைகளைப் போட துணியவில்லை; சீனாய் மலையில், கர்த்தருடன் பேசுகையில் மோசேயின் முகம் மாறியிருந்ததைப் போலவே, இவனுடைய முகமும் மிகவும் அதிகமாய் பிரகாசித்தது.

6 அவன் தேவனிடத்திலிருந்து பெற்ற வல்லமையோடும், அதிகாரத்தோடும் பேசினான், மேலும் அவன் தொடர்ந்து:

7 என்னைக் கொண்டு போட உங்களுக்கு வல்லமையில்லை என்பதைக் கண்டீர்கள், ஆகவே என் செய்தியை நான் முடிக்கிறேன். ஆம், உங்கள் அக்கிரமங்களைக் குறித்த உண்மையை நான் உங்களிடம் சொல்வதால், அது உங்கள் இருதயங்களை ஊடுருவிச் செல்கிறது என நான் எண்ணுகிறேன்.

8 ஆம், என் வார்த்தைகள், உங்களை ஆச்சரியத்தாலும், வியப்பாலும், கோபத்தாலும் நிறைக்கின்றனவே.

9 ஆனால் என் செய்தியை முடித்துக் கொள்கிறேன். அதன் பின்பும் பிழைத்திருப்பேனெயெனில், நான் செல்லும் இடம் முக்கியமானதாயிராது.

10 அன்றியும், நான் உங்களுக்கு இவ்வளவாய்ச் சொல்லுகிறேன். இதற்கு பிற்பாடு, என்னை என்ன



செய்கிறீர்களோ அது வரப்போகிற வைகளுக்கு முன்னடையாளமாகவும், நிழலாட்டமாகவும் இருக்கும்.

11 மேலும் இப்பொழுதும் தேவனுடைய கற்பனைகளில் மீதியானவைகள் உங்களின் இருதயங்களிலே எழுதப்படாததை நான் அறிந்ததாலே, அவைகளை உங்களுக்கு வாசிக்கிறேன். நீங்கள் உங்கள் வாழ்கையின் பெரும் பகுதியை அக்கிரமத்தைக் கற்பதிலும், போதிப்பதிலும் செலவிட்டீர்கள் என நான் எண்ணுகிறேன்.

12 இப்பொழுது, நான் உங்களுக்கு சொன்னவைகளை நினைவில் கொள்ளுங்கள்: மேலே வானத்திலும், கீழே பூமியிலும், பூமியின் கீழ்த் தண்ணீரிலும் உண்டாயிருக்கிறவைகளுக்கு ஒப்பான காரியங்களையாகிலும், ஒரு சொருபத்தையாகிலும், யாதொரு விக்கிரகத்தையாகிலும் நீ உனக்கு உண்டாக்க வேண்டாம்.

13 மேலும், நீ அவைகளை நமஸ்கரிக்கவும், சேவிக்கவும் வேண்டாம்; ஏனெனில் உன் தேவனாகிய கர்த்தராகிய நான் பொறாமையுள்ள தேவனாயிருந்து, என்னைப் பகைக்கிறவர்களை, பிதாக்களுடைய அக்கிரமத்தைப் பிள்ளைகளிடத்தில் மூன்றாம், நான்காம் தலைமுறை மட்டும் விசாரிக்கிறவராயிருக்கிறேன்.

14 அவர்களில், என்னிடத்தில் அன்பு கூர்ந்து, என் கற்பனைகளைக் கைக்கொள்ளும் ஆயிரக்கணக்கானோருக்கு இரக்கம் செய்கிறவராயிருக்கிறேன்.

15 உன் தேவனாகிய கர்த்தருடைய நாமத்தை வீணிலே வழங்காதிருப்பாயாக; கர்த்தர் தம்முடைய நாமத்தை வீணிலே வழங்குகிறவனைத் தண்டியாமல் விடார்.

16 ஓய்வுநாளை பரிசுத்தமாய் ஆசரிக்க நினைப்பாயாக.

17 ஆறு நாளும் நீ வேலை செய்து உன் கிரியைகளையெல்லாம் நடப்பிப்பாயாக.

18 ஏழாம் நாளோ உன் தேவனாகிய கர்த்தருடைய ஓய்வுநாள். அதிலே நீயானாலும், உன் குமாரனானாலும், உன் வேலைக்காரனானாலும், உன் வேலைக்காரியானாலும், உன் மிருகஜீவனானாலும், உன் வாசல்களில் இருக்கிற அந்நியனானாலும், யாதொரு வேலையும் செய்ய வேண்டாம்;

19 கர்த்தர் ஆறு நாளிலே வானத்தையும், பூமியையும், சமுத்திரத்தையும், அவைகளிலுள்ள எல்லாவற்றையும் உண்டாக்கினார்; ஆகையால் கர்த்தர் ஓய்வு நாளை ஆசீர்வதித்து, அதைப் பரிசுத்தமாக்கினார்.

20 உன் கர்த்தராகிய தேவன் உனக்கு கொடுக்கும் தேசத்திலே உன் நாட்கள் நீடித்திருக்க, உன் தகப்பனையும், தாயையும் கனம் பண்ணுவாயாக.

21 கொலை செய்யாதிருப்பாயாக.

22 விபசாரம் செய்யாதிருப்பாயாக. களவு செய்யாதிருப்பாயாக.

23 உனது அயலானுக்கு விரோதமாய் பொய் சாட்சி சொல்லாதிருப்பாயாக.

24 உன் அயலானுடைய இல்லத்தை இச்சியாதிருப்பாயாக, உன் அயலானுடைய மனைவியையும், அவனுடைய வேலைக்காரனையும், அவனுடைய வேலைக்காரியையும், அவனுடைய எருதையும், அவனுடைய கழுதையையும், பின்னும் உன் அயலானுடைய யாதொன்றையும் இச்சியாதிருப்பாயாக.

25 மேலும் ஆனபடியால் ஆபிநாதி இந்த வார்த்தைகளை பேசி முடித்த பிற்பாடு, அவன் அவர்களை நோக்கி, இந்த கற்பனைகளை இந்த ஜனங்கள் கைக்கொள்ளும்படி இந்த காரியங்கள் அனைத்தையும்

அவர்கள் கருத்தாய் செய்ய வேண்டுமென போதித்தீர்களா?

26 நான் உங்களை நோக்கி; அப்படியல்ல என்கிறேன் அப்படியிருந்திருக்குமேயானால் இந்த ஜனத்தைக் குறித்து பொல்லாப்பை தீர்க்கதரிசனமாய் உரைக்க கர்த்தர் என்னை இங்கே வரும்படி செய்திருக்கமாட்டார்.

27 மேலும் இப்பொழுதும் நீங்கள் மோசேயின் நியாயப்பிரமாணத்தினால் இரட்சிப்பு வருகிறது என்றீர்கள். மோசேயின் நியாயப்பிரமாணத்தை முன்பு போலவே கைக்கொள்வது அவசியமாயிருக்கிறது என்று நான் உங்களுக்குச் சொல்கிறேன். ஆனால் மோசேயின் நியாயப்பிரமாணத்தை கைக்கொள்வது அவசியமற்றுப் போகும் காலமும் வரும் என்று உங்களுக்குச் சொல்லுகிறேன்.

28 அது மாத்திரமல்ல, நியாயப்பிரமாணத்தினால் மட்டுமே இரட்சிப்பு வருவதில்லை. மோசேயின் நியாயப்பிரமாணம் இருப்பினும், தேவன் தாமே தன் ஜனத்தினுடைய பாவங்களுக்காகவும் அக்கிரமங்களுக்காகவும் செய்யவிருக்கிற பாவ நிவர்த்தி சம்பவியாமல் போகுமேயானால் அவர்கள் அழிந்து போவார்கள்.

29 மேலும் இப்பொழுதும் இஸ்ரவேலின் பிள்ளைகள், வணங்கா கழுத்துள்ளவர்களாயும், அக்கிரமத்தைச் சடுதியாய் செய்கிறவர்களாயும், கர்த்தராகிய தங்கள் தேவனை நினைவு கூற தாமதிக்கிற ஜனங்களாயும் இருப்பதினாலே, அவர்களுக்கு கடுமையான ஒரு நியாயப்பிரமாணம் கொடுக்கப்பட வேண்டிய அவசியமுள்ளது; ஆம், கடுமையான ஒரு நியாயப்பிரமாணம் கொடுக்கப்பட வேண்டிய அவசியமுள்ளது என்று நான் இப்பொழுது உங்களுக்குச் சொல்லுகிறேன்.

30 ஆதலால் அவர்கள் தேவனை நினைவு கூறும்படிக்கும் தங்களின் கடமைகளைச் செய்யவும், ஒவ்வொரு நாளும் சற்றும மாறாமல் கைக்கொள்ளவும், சடங்குகளும், நியமங்களுமான நியாயப்பிரமாணம் ஒன்று அவர்களுக்குக் கொடுக்கப்பட்டது.

31 இதோ, வரவிருக்கிற காரியங்களுக்கு இவைகள் முன்னடையாளங்களாய் இருக்கின்றன என்று நான் உங்களுக்குச் சொல்லுகிறேன்.

32 மேலும் இப்பொழுதும், அவர்கள் நியாயப்பிரமாணத்தை அறிந்து கொண்டார்களா? இல்லை, அவர்களில் அனைவரும் நியாயப்பிரமாணத்தை அறிந்திருக்கவில்லை என்று உங்களுக்குச் சொல்லுகிறேன். இது அவர்களின் இருதயத்தின் கடினத்தினிமித்தமே. ஏனெனில், தேவனுடைய மீட்பின் மூலம் மாத்திரமே அல்லாமல் ஒரு மனுஷனும் இரட்சிக்கப்படமுடியாது என்று அவர்கள் அறிந்திருக்கவில்லை.

33 ஏனெனில் இதோ, அந்தமேசியாவின் வருகையைக் குறித்தும், தேவன் தம் ஜனத்தை மீட்பார் என்றும் அவர்களுக்கு மோசே தீர்க்கதரிசனமுரைக்கவில்லையா? ஆம் உலகம் துவங்கினது முதல் தீர்க்கதரிசனமுரைத்த தீர்க்கதரிசிகளெல்லோரும் ஏறக்குறைய இந்தக்காரியங்களைக் குறித்து பேசியிருக்கவில்லையா?

34 தேவன் தாமே மனுப்புத்திரர் மத்தியிலே வந்து மனுஷரின் சாயலைத்தரித்து, பூமியின் பரப்பின் மீதெங்கும், பலத்த வல்லமையோடு செல்லுவார் என்று அவர்கள் சொல்லவில்லையா?

35 அவர் நொறுக்கப்பட்டு, உபத்திரவங்களை சகித்து, மரித்தோரின் உயிர்த்தெழுதலை சம்பவிக் கப் பண்ணுவார் என்று அவர்கள் சொல்லவில்லையா?

அதிகாரம் 14

ஏசாயா மேசியாவைப்பற்றினதாய் பேசுதல் — மேசியாவின் பாடுகளும், நிந்தனைகளும் முன்னறிவிக்கப்படல் — அவர் தன் ஆத்துமாவை பாவத்திற்கான பலியாய் ஈந்து, அக்கிரமக்காரருக்காக வேண்டிக் கொள்வார். ஏசாயா 53 ஐ ஒப்பிடுக. ஏறக்குறைய கி.மு. 148.

ஏசாயா இப்படிச் சொல்லவில்லையா: நம்முடைய செய்தியை விசுவாசித்தவன் யார்? கர்த்தருடைய புயம் யாருக்கு வெளிப்பட்டது?

2 ஏனெனில் அவனுக்கு முன்பாக ஒரு இளகிய செடியைப் போலவும், வறண்ட நிலத்திலிருந்து வெளிவரும் வேரைப் போலவும் எழும்புவார். அவருக்கு ரூபமுமில்லை சவுந்தரியமுமில்லை. அவரை நாம் காணும்போது, அங்கே நாம் அவரை விரும்பும்படியான அழகு இல்லாமலிருந்தது.

3 அவர் மனுஷரால் தூஷிக்கப்பட்டவராயும், ஒதுக்கப்பட்டவராயும், சஞ்சலமுள்ளவராயும், துக்கம் நிறைந்தவராயும் இருக்கிறார்; நம்முடைய முகங்களை அவரிடத்திலிருந்து மறைத்துக் கொண்டோம்; அவர் அசட்டை செய்யப்பட்டார், மேலும் அவரை மதியாமற்போனோம்.

4 மெய்யாகவே அவர் நம் சஞ்சலங்களை ஏற்றுக் கொண்டு நம்முடைய துக்கங்களைச் சுமந்தார்; ஆயினும் அவர் அடிக்கப்பட்டு தேவனால் வாதிக்கப்பட்டு, உபத்திரவப்பட்டார் என எண்ணினோம்.

5 ஆனால் அவர் நம்முடைய மீறுதல்களினிமித்தம் காயப்பட்டு நம்முடைய அக்கிரமங்களினிமித்தம் நொறுக்கப்பட்டார்; நம்முடைய பாவத்தின் சிட்சை அவர் மீதிருந்

தது; அவருடைய காயத்தழும்புகளினாலே நாம் குணமாகிறோம்.

6 செம்மறி ஆடுகளைப் போல நாமெல்லோரும் வழிமாறிப்போய், அவனவன் தன் தன் சொந்த வழிக்குத் திரும்பினோம். கர்த்தரே நம் எல்லாருடைய உபத்திரவங்களையும் அவர் மீது விழப்பண்ணினார்.

7 அவர் ஒடுக்கப்பட்டு, உபத்திரவப்பட்ட போதும் தன் வாயைத் திறவாமல் இருந்தார். அடிக்கப்படுவதற்கு எடுத்துச் செல்கிற ஆட்டுக்குட்டியைப் போலவும், தன்னை மயிர்க்கத்திரிக்கிறவனுக்கு முன்பாக சத்தமிடாதிருக்கிற ஆட்டைப் போலவும் அவர் தம்முடைய வாயைத் திறவாமலிருந்தார்.

8 சிறையிலிருந்தும், நியாயவிசாரிப்பிலிருந்தும் அவர் எடுத்துக் கொள்ளப்பட்டார்; அவருடைய தலைமுறையை யார் அறிவிக்கக்கூடும்? ஏனெனில் அவர் ஜீவனுள்ளோர் தேசத்திலிருந்து அறுப்புண்டு போனார்; என் ஜனத்தின் மீறுதல்களினிமித்தம் அவர் வாதிக்கப்பட்டார்.

9 மேலும் துன்மார்க்கரோடு தம்முடைய கல்லறையை நியமித்து, தம் மரணத்திலே ஐஸ்வரியவான்களோடு இருந்தார்; அவர் பொல்லாப்பை செய்ததுமில்லை, அவர் வாயில் வஞ்சனை இருந்ததுமில்லை.

10 ஆயினும் அவரை நொறுக்குவது கர்த்தருக்கு சித்தமாகி, அவரைச் சஞ்சலப்படுத்தினார்; நீபாவ காணிக்கையாய் அவருடைய ஆத்துமாவைச் செலுத்தும் போது, அவர் தமது சந்ததியைக் கண்டு, தம் நாட்களை நீடித்துப் போடுவார். கர்த்தருடைய திருவுளம் அவர் கையிலே விருத்தியடையும்.

11 அவர் தமது ஆத்துமாவின் வருத்தத்தைக் கண்டு திருப்தியடைவார்; அவருடைய ஞானத்தினால் என் சன்மார்க்க தாசன் அநேகரை

நியாயவான்களாக்குவார்; ஏனெனில் அவர்களுடைய அக்கிரமங்களை சுமந்து கொள்ளுவார்.

12 ஆகையால் நான் மகத்துவமுள்ளவர்களின் நடுவே அவருக்கு ஒரு பங்கை கொடுப்பேன், அவர் தமது ஆத்துமாவை மரணத்திற்கேதுவாக ஊற்றினதினிமித்தம், பராக்கிரமசாலிகளுடன் கொள்ளைப் பொருளை பகிர்ந்தளிப்பார்; அக்கிரமக்காரரோடு அவர் எண்ணப்பட்டு, அநேகருடைய பாவங்களைச் சுமந்து, அக்கிரமக்காரர்களுக்காக வேண்டினார்.

#### அதிகாரம் 15

கிறிஸ்து எப்படி பிதாவும், குமாரனுமானவர்—அவர் தமது ஜனத்திற்காக வேண்டுகல் புரிந்து, அவர்களின் மீறுதல்களைச் சுமப்பார். அவர்களும், மற்றும் எல்லா பரிசுத்த தீர்க்கதரிசிகளும் அவருடைய சந்ததியினராய் இருக்கிறார்கள். அவர் உயிர்த்தெழுதலை சம்பவிக் கப்பண்ணுவார்—சிறுபிள்ளைகள் நித்திய ஜீவனைப் பெறுவார்கள். ஏறக்குறைய கி.மு. 148.

மேலும் இப்பொழுதும், ஆபிநாதி அவர்களை நோக்கி: தேவன் தாமே, மனுப்புத்திரர் மத்தியிலே வந்து தம் ஜனத்தை மீட்பார் என்று நீங்கள் அறிந்து கொள்ளவேண்டுமென விரும்புகிறேன்.

2 மேலும் அவர் மாம்சத்திலே வாசமாயிருக்கிறபடியால் தேவ குமாரன் என்று அழைக்கப்படுவார். பிதாவினுடைய திருவுளத்திற்கேற்ப மாம்சத்திலே கீழ்ப்படிந்தவராய் இருப்பதால் அவரே பிதாவாகவும், குமாரனுமாய் இருக்கிறார்.

3 தேவனுடைய வல்லமையால் அவர் ஜெனிப்பிக்கப்பட்டதினிமித்தம் பிதாவெனவும், மாம்சத்தின்

நிமித்தம் குமாரனெனவும் விளங்குகிறார்; இப்படியாக பிதாவும், குமாரனுமாயிருக்கிறார்.

4 மேலும் வானம், பூமியின் நித்திய பிதாவாகிய ஒரே தேவனாய் அவர்கள் இருக்கிறார்கள்.

5 ஆகவே இவ்விதமாய் மாம்சமானது ஆவிக்குக் கீழ்ப்பட்டதாய், அல்லது குமாரனாவப் பிதாவிற்கு கீழ்ப்பட்டவராய், ஒரே தேவனாயிருந்து, சோதனையைச் சகித்து, ஆனாலும் சோதனையிலே விழாமல், தாம் நிந்திக்கப்படவும் அடிக் கப்படவும், வெளியே தள்ளப்படவும், தம் சொந்த ஜனத்தாராலே ஒதுக்கப்படவும் தம்மை ஒப்புக்கொடுக்கிறார்.

6 இதற்குப் பிறகு, மனுப்புத்திரருள்ளே அநேக வல்லமையான அற்புதங்களைச் செய்த பிறகும், அவர் கொண்டு போகப்படுவார். ஆம் ஏசாயா சொன்னது போல மயிர்க்கத்திரிக்கிறவன் முன்பு சத்தமிடா திருக்கிற ஆட்டைப்போல, தம்வாயைத் திறவாமலிருப்பார்.

7 ஆம், அவர் இவ்விதமாய் வழிநடத்தப்பட்டு, சிலுவையில் அறையப்பட்டு, கொல்லப்பட்டு மரணத்திற்கு மாம்சம் கீழ்ப்படுவது போல குமாரனுடைய சித்தம் பிதாவினுடைய சித்தத்தினால் விழுங்கப்பட்டிருக்கிறது.

8 மேலும் இப்படியாக தேவன் மரணத்தின் மீது ஜெயம் கொண்டவராய் மரணக்கட்டுகளை முறித்துப்போடுகிறார்; மனுப்புத்திரருக்காக வேண்டும்படி குமாரருக்கு வல்லமையைக் கொடுக்கிறார்—

9 பரலோகத்தினுள் ஏறிச்சென்று இரக்க உள்ளம் பெற்றவராய் மனுப்புத்திரரின் மீது மனதுருக்கத்தால் நிறைந்தவராய்; அவர்களுக்கும் நியாயத்திற்கும் நடுவே நின்று; மரணத்தின் கட்டுக்களை உடைத்து; அவர்களின் அக்கிரமத்தையும், மீறு

தல்களையும் தம் மீது எடுத்துக் கொண்டு, அவர்களை மீட்டு, நியாயத்தின் கோரிக்கைகளை நிறைவேற்றுகிறார்.

10 மேலும் இப்பொழுதும் அவருடைய தலைமுறையை அறிவிப்பவன் யார் என்று உங்களைக் கேட்கிறேன். இதோ, தம் ஆத்துமா பாவத்திற்கென்று காணிக்கையாக்கப்பட்டிருக்கும் போது அவர் தமது சந்ததியைக் காண்பார் என்று உங்களுக்குச் சொல்லுகிறேன். மேலும் இப்பொழுதும் அவருடைய சந்ததியார் என்று நீங்கள் சொல்லுகிறீர்கள்?

11 இதோ நான் உங்களுக்குச் சொல்லுகிறேன்: கர்த்தருடைய வருகையைக் குறித்து தீர்க்கதரிசனமுரைத்த சகல பரிசுத்த தீர்க்கதரிசிகளாகிய தீர்க்கதரிசிகளின் வார்த்தைகளைக் கேட்டு, அவர்களின் வார்த்தைகளுக்கு செவி கொடுத்து, தம்முடைய ஜனத்தைக் கர்த்தர் மீட்டுக் கொள்வார் என்று விசுவாசித்து, தங்களின் பாவங்களின் மன்னிப்புக்காக அந்த நாளை எதிர்நோக்கியிருக்கிற அனைவரும் அவருடைய சந்ததியாயும், தேவனுடைய இராஜ்ஜியத்தின் சுதந்தரவாளிகளுமாயிருக்கிறார்கள் என்று உங்களுக்குச் சொல்லுகிறேன்.

12 இவர்களின் பாவங்களையே அவர் சுமந்தார். இவர்களுடைய அக்கிரமங்களிலிருந்து மீட்பதற்காகவே அவர் மரித்தார். இவர்களே அவருடைய சந்ததியல்லவா?

13 ஆம், தீர்க்கதரிசனமுரைக்க நாவைத் திறந்தவர்களும், அக்கிரமத்தினுள் விழாதவர்களுமான தீர்க்கதரிசிகள், அதாவது உலகம் துவங்கினது முதலிருந்த பரிசுத்த தீர்க்கதரிசிகள் யாவரும் அவருடைய சந்ததியல்லவா? அவர்கள் அவருடைய சந்ததியே என்று உங்களுக்குச் சொல்லுகிறேன்.

14 இவர்களே சமாதானத்தைப்

பிரஸ்தாபமாக்கி, உச்சிதமான நற்செய்தியை கொண்டு வந்து, இரட்சிப்பை அறிவித்து சீயோனை நோக்கி, உனது தேவன் ராஜீரீகம் பண்ணுகிறார் என்றவர்கள்.

15 பர்வதங்களின் மீது அவர்களுடைய பாதங்கள் ஓ எவ்வளவு அழகாய் இருக்கின்றன!

16 மேலும் மறுபடியும் சமாதானத்தை இன்னும் பிரஸ்தாபமாக்குகிறவர்களின் பாதங்கள் பர்வதங்களிலே எவ்வளவு அழகாய் இருக்கின்றன!

17 இச்சமயம் முதற்கொண்டு இனி என்றென்றும் சமாதானத்தை பிரஸ்தாபமாக்குகிறவர்களின் பாதங்கள் பர்வதங்களின் மீது எவ்வளவு அழகாய் இருக்கின்றன!

18 மேலும் இதோ, இது மாத்திரமல்ல, என்று நான் உங்களுக்குச் சொல்லுகிறேன். நற்செய்தியை அறிவிக்கிறவரும், சமாதானத்தின் காரணரும், தமது ஜனத்தை மீட்டுக் கொண்டவரும், ஆம், தம் ஜனத்திற்கு இரட்சிப்பை வழங்கியவருமான கர்த்தருடைய பாதங்கள் பர்வதங்களின் மீது எவ்வளவு அழகாயிருக்கின்றன என்று உங்களுக்குச் சொல்லுகிறேன்.

19 தம் ஜனத்திற்காக அவர் செய்ததும், உலகம் அஸ்திபாரமிடப்பட்டதிலிருந்து ஆயத்தம் பண்ணப்பட்டதுமான மீட்பு இல்லாமலிருந்திருந்தால் மனுஷகுலம் அனைத்தும் கெட்டுப் போயிருக்குமே.

20 இதோ மரணக்கட்டுக்கள் முறிக்கப்படும், குமாரன் ராஜீரீகம் பண்ணி, மரணத்தை வல்லமை கொள்ளுவதால், மரித்தோரின் உயிர்த்தெழுதலை சம்பவிக்கப் பண்ணுகிறார்.

21 அவர் கிறிஸ்து என்று அழைக்கப்படுவார். அவருடைய உயிர்த்தெழுதலுக்கு பிற்பாடு ஜீவித்த, ஜீவிக் கிற, ஜீவிப்போரின் உயிர்த்தெழுத

லான முதலாம் உயிர்த்தெழுதல் சம்பவிக்கும்.

22 மேலும் இப்பொழுதும், முதலாம் உயிர்த்தெழுதலில் சகல தீர்க்கதரிசிகளும், அவர்களுடைய வார்த்தைகளில் விசுவாசித்தவர்களும், தேவனுடைய கற்பனைகளைக் கைக்கொண்ட சகலமானோரும் உயிர்த்தெழுதலார்கள். ஆதலால் அவர்களே முதலாம் உயிர்த்தெழுதலுக்கு ரியவர்கள்.

23 தங்களை மீட்டுக் கொண்ட தேவனோடு கூட வாசம் செய்ய அவர்கள் எழுப்பப்படுகிறார்கள். ஆகவே மரணக்கட்டுகளை முறித்த கிறிஸ்துவினாலே நித்திய ஜீவனைப் பெறுவார்கள்.

24 இவர்களே முதலாம் உயிர்த்தெழுதலிலே பங்காளிகளாய் இருக்கிறார்கள். இவர்களே கிறிஸ்து வருவதற்கு முன்பு, தங்களுக்கு இரட்சிப்பு அறிவிக்கப்படாமல், தங்களின் அறியாமையிலேயே மரித்தவர்கள். ஆகவே கர்த்தர் இவர்களை மீண்டும் ஸ்தாபிக்கப் பண்ணுவார்; அவர்கள் முதலாம் உயிர்த்தெழுதலில் பங்காளிகளாய் இருந்து, கர்த்தரால் மீட்கப்பட்டு நித்திய ஜீவனைப் பெறுவார்கள்.

25 சிறு பிள்ளைகளும் நித்திய ஜீவனைப் பெறுவார்கள்.

26 ஆனால் இதோ, தேவனுக்கு முன்பாக நடுக்கங்கொள்வது அவசியமாதலால், பயத்துடனே நடுக்கங்கொள்ளுங்கள். தமக்கு விரோதமாய் கலகம்செய்து, தங்களின் பாவங்களிலே மரிக்கிறவர்களில் ஒருவரையும் கர்த்தர் மீட்பதில்லை. ஆம், உலக ஆதிமுதல் தேவனுடைய கற்பனைகளை அறிந்திருந்தும் அவைகளைக் கைக்கொள்ளாமல் தேவனுக்கு விரோதமாய் மனதார கலகம் செய்து பாவங்களினால் கெட்டுப் போன அனைவரையும் அவர் மீட்டுக் கொள்வதில்லை. இவர்களே முத

லாம் உயிர்த்தெழுதலில் பங்காளியாயிராதவர்கள்.

27 ஆதலால் நீங்கள் நடுக்கங்கொள்ளாமலிருக்கலாகுமோ? அப்படிப்பட்டவர்களை கர்த்தர் மீட்காததின் நிமித்தம் அவர்களுக்கு இரட்சிப்பு வருவதில்லை. ஆம், அப்படிப்பட்டவர்களை கர்த்தர் மீட்கவும் இயலாது; கர்த்தர் தம்மையே மறுதலியாமலும், ஏனெனில் நியாயம் உரிமைப்பாராட்டும்போது, அதை அவர் மறுதலியார்.

28 ஒவ்வொரு தேசத்திற்கும், இனத்திற்கும், பாஷைக்கும், ஜனத்திற்கும் கர்த்தருடைய இரட்சிப்பை அறிவிக்க வேண்டிய காலம் வரும் என்று உங்களுக்கு சொல்லுகிறேன்.

29 கர்த்தாவே, உமது காவற்காரர்கள் தங்கள் சத்தத்தை உயர்த்தி ஏகமாய் பாடுவார்கள்; ஏனெனில் கர்த்தர் சீயோனை மறுபடியுமாய் ஸ்தாபிக்கும்போது அதை அவர்கள் கண்ணாரக் காண்பார்கள்.

30 கர்த்தர் தம் ஜனத்தை தேற்றி, எருசலேமை மீட்டுக்கொண்டதாலே, எருசலேமின் பாழான இடங்களே, சந்தோஷத்தால் பூரித்தெழுந்து, ஏகமாய் பாடுங்கள்.

31 கர்த்தர் தம் புயத்தை சகல தேசங்களின் கண்களுக்கு முன் வெளிப்படுத்தியுள்ளார், பூமியின் சகல கடையாந்திரங்களும் தேவனுடைய இரட்சிப்பைக் காணும்.

#### அதிகாரம் 16

தேவன் மனுஷரை, அவர்களின் தொலைந்த, வீழ்ந்த நிலையிலிருந்து மீட்டுக் கொள்ளும்—இச்சைக் கேதுவானவர்கள் மீட்பு சம்பவிக் காத்து போல் ஜீவனம் பண்ணுதல்—நித்திய ஜீவனைப் பெறவோ, அல்லது நித்திய ஆக்கினைக்குள்

ளாகத் தீர்க்கப்படவோ, கிறிஸ்து உயிர்த்தெழுதலை சம்பவிக்கப் பண்ணுதல். ஏறக்குறைய கி.மு. 148 .

மேலும் இப்பொழுதும் ஆனபடியால், ஆபிநாதி இந்த வார்த்தைகளை பேசி முடித்த பின்பு, அவன் தன் கையை நீட்டி, அனைவரும் கர்த்தருடைய இரட்சிப்பைக் காணும் காலம் வரும்; அப்போது சகல தேசமும், இனமும், பாஷையும், ஜனமும் தேவனைக் கண்டு, அவருடைய தீர்ப்பு நியாயமுள்ளது என்று அவருடைய சமூகத்திலே அறிக்கையிடுவார்கள்.

2 அப்போது துன்மார்க்கர் வெளியே துரத்தப்படுவார்கள். அவர்கள் அலறி, அழுது, புலம்பி, பற்கடிக்க முகாந்தரம் உண்டாயிருக்கும். இது அவர்கள் கர்த்தருடைய சத்தத்திற்கு செவி கொடாத தினிமித்தம் உண்டாயிருக்கும்; ஆதலால் கர்த்தர் அவர்களை மீட்டுக் கொள்வதில்லை.

3 அவர்கள் இச்சைக்கேதுவானவர்களும் பிசாசுத்தன்மை கொண்டவர்களாகவும் இருக்கிறார்கள், பிசாசு அவர்களின் மீது வல்லமையென கொண்டிருக்கிறான்; அந்தப் பூர்வ சர்ப்பம் நமது முதற் பெற்றோரை வஞ்சித்து, அவர்களின் வீழ்ச்சிக்கும் காரணனாய் இருக்கிறான்; அதுவே, சகல மனுஷகுலமும் மாம் சமாயும், காமமுடையவராயும், பிசாசுத்தன்மை கொண்டவராயும், நன்மையிலிருந்து தீமையை அறிந்தவராயும், பிசாசுக்குத் தங்களை கீழ்ப்படுத்திக்கொள்பவராயும் மாறக் காரணமாயிருக்கிறது.

4 ஆகவே சகல மனுஷகுலமும் கெட்டுப் போனது; இதோ, தேவன், தமது ஜனத்தை, அவர்களின் வீழ்ந்த, தொலைந்த நிலையிலிருந்து மீட்டி ராவிட்டால், அவர்கள் யாவரும்

நித்தியமாய் கெட்டுப் போயிருப்பார்களே.

5 தன்னுடைய சொந்த இச்சுமான சபாவத்தை விடாமல், தேவனுக்கு விரோதமாய் கலகம் பண்ணி பாவத்தின் வழிகளிலே போகிற மனுஷன், தன் வீழ்ந்த நிலையிலேயே நிலைத்திருக்கிறான் என்றும், பிசாசு அவன் மீது சகல வல்லமையும் கொண்டிருக்கிறான் என்றும் நினைவில் கொள்ளுங்கள். ஆதலால் அவன் மீட்பு ஏற்படாததைப் போல, தேவனுக்கு விரோதியாய் இருக்கிறான்; ஏனெனில் பிசாசும் தேவனுக்கு விரோதியாய் இருக்கிறானே.

6 மேலும் இப்பொழுதும், சம்பவிக்கப் போவதை ஏற்கனவே சம்பவித்தது போல பேசுகிறேன், கிறிஸ்து இவ்வுலகத்திற்கு வரவில்லையெனில், மீட்பு இல்லாதிருக்குமே.

7 கல்லறை ஜெயம் பெறாமலும், மரணத்தின் வேதனை போகும்படி, கிறிஸ்து மரணக்கட்டுகளை முறியாமல், மரித்தோரிலிருந்து உயிர்த்தெழுவிட்டால், உயிர்த்தெழுதலும் இல்லாமற் போயிருக்கும்.

8 ஆனால் உயிர்த்தெழுதல் இருப்பதால், கல்லறை ஜெயம் கொள்ளுகிறதில்லை, மரணத்தின் வேதனை கிறிஸ்துவிலே விழுங்கப்பட்டிருக்கிறது.

9 அவரே உலகத்தின் ஒளியாயும், ஜீவனுமாயும் இருக்கிறார்; ஆம், அந்த ஒளி நித்தியமானதாயும், அந்தகாரமடையாததுமான ஒளியாயும், மரணமே இல்லாத, முடிவற்ற ஜீவனாயுமிருக்கிறார்.

10 அழிவுள்ளதாகிய இது அழியாமையையும், சாவுக்கேதுவாகிய இது சாவாமையையும் தரித்துக்கொண்டு, அவர்களுடைய நன்மையான அல்லது தீமையான கிரியைகளுக்குத்தக்கதாய் தேவனால் நியாயந்தீர்க்கப்ப

டும்படி, அவருடைய நியாய விசாரணைக்கூண்டுக்கு முன்பாக நிற்கும் படி கொண்டு வரப்படுவார்கள்.

11 அவைகள் நன்மையாக இருப்பின், முடிவற்ற ஜீவன் மற்றும் சந்தோஷத்தின் உயிர்த்தெழுதலையும், அவைகள் தீமையாக இருப்பின், ஆக்கினையாகிய, அவர்களைக் கீழ்ப்படுத்திய பிசாசினிடத்தில் ஒப்படைக்கப்பட்டு, முடிவற்ற ஆக்கினையின் உயிர்த்தெழுதலையும் அடைவார்கள்.

12 ஏனெனில் அவர்கள், தங்களின் சொந்த மாம்ச சிந்தைகளின்படியேயும் விருப்பங்களின்படியேயும் நடந்து, தங்களுக்கு நேராய் இரக்கத்தின் கரங்கள் நீட்டப்பட்டிருந்தபோதும் கர்த்தரை ஒருபோதும் கூப்பிடாமல் இருந்தார்கள்; ஏனெனில் இரக்கத்தின் கரங்கள் அவர்களுக்கு நேராய் நீட்டப்பட்டிருந்தது. அவர்களோ கூப்பிடவில்லை; அவர்கள் தங்களின் அக்கிரமங்களைக்குறித்து எச்சரிக்கப்பட்டும், அவைகளிலிருந்து விலகாமலும் அவர்கள் மனந்திரும்பும்படி கட்டளையிடப்படும் மனந்திரும்பாமலும் இருந்தார்கள்.

13 மேலும் இப்பொழுதும், நீங்கள் நடுக்கங்கொண்டு, உங்கள் பாவங்களிலிருந்து மனந்திரும்பி, கிறிஸ்துவின் மூலமும், மாத்திரமே இரட்சிக்கப்படுவீர்கள் என்று நினைவில் கொள்ள வேண்டாமா?

14 ஆதலால், நீங்கள் மோசேயின் நியாயப்பிரமாணத்தை போதிப்பீர்களெனில் அவைகள் வரவிருக்கிறவைகளின் நிழலாட்டமாய் இருக்கிறதென்றும் போதியுங்கள்.

15 மீட்பு, நித்திய பிதாவும், கர்த்தருமாகிய கிறிஸ்துவின் மூலமே வருகிறது என்று உபதேசியுங்கள், ஆமென்.

அதிகாரம் 17

ஆபிநாதியினுடைய வார்த்தைகளை ஆல்மா விசுவாசித்து எழுதுதல்— ஆபிநாதி அக்கினியால் மரணமடைதல்— அவன், தன்னை கொலை செய்கிறவர்கள் நோய்வாய்ப்பட்டு, அக்கினியால் மரிப்பார்களென்று தீர்க்கதரிசனமுரைத்தல். ஏறக்குறைய கி.மு. 148.

மேலும் இப்பொழுதும் ஆனபடியால், ஆபிநாதி இவைகளைப் பேசி முடித்த பின்பு, ஆசாரியர்கள் அவனைப் பிடித்து, கொலை செய்யப்பட வேண்டுமென்று இராஜா கட்டளையிட்டான்.

2 அவர்களுக்குள்ளே நெப்பியின் சந்ததியான, ஆல்மா என்று பெயருடைய ஒருவன் இருந்தான். அவன் ஒரு வாலிபனாய் இருந்தான். ஆபிநாதியினுடைய வார்த்தைகளை விசுவாசித்தான். ஏனெனில் ஆபிநாதி அவர்களுக்கு விரோதமாய் சாட்சி கொடுத்த அவர்களின் அக்கிரமங்களைக் குறித்து அவன் அறிவான். ஆதலால் இராஜா ஆபிநாதி மேல்கோபம் கொள்ளாமல், அவனை சமாதானத்துடனே போக விடும்படிக் கெஞ்சினான்.

3 இதனால் இராஜா அதிகமாய் கோபமடைந்து, ஆல்மா அவர்கள் மத்தியிலிருந்து துரத்தப்படும்படிக்கும், அவனை கொன்றுபோடும்படிக்கும் தன்னுடைய வேலையாட்களை அவன் பின்னே அனுப்பினான்.

4 அவர்கள் சமூகத்திலிருந்து அவன் ஓடிப்போய், அவர்கள் காணக்கூடாதபடி ஒளிந்து கொண்டான். அவன் அநேக நாட்கள் மறைவிலிருந்து ஆபிநாதி பேசிய எல்லா வார்த்தைகளையும் எழுதினான்.

5 மேலும் ஆனபடியால், இராஜாதன் காவற்காரர்கள் ஆபிநாதியை சூழ்ந்து பிடிக்கும்படிக் கட்டளையிட



டான். அவர்களும் அவனை கட்டி போட்டு சிறையிலே அடைத்தார்கள்.

6 மேலும் மூன்று நாட்கள் தன் ஆசாரியர்களுடன் ஆலோசித்து, அவனை மறுபடியும் தனக்கு முன்பாகக் கொண்டு வரும்படி செய்தான்.

7 அவன் அவனை நோக்கி: ஆபி நாதியே, உமக்கு விரோதமாய் ஒரு குற்றச்சாட்டைக் கண்டோம், நீ மரணத்திற்கு பாத்திரவானாய் இருக்கிறீர்.

8 ஏனெனில் தேவன் தாமே மனுப்புத்திரர் மத்தியிலே வருவார் என்று நீ சொல்லியிருக்கிறாய்; மேலும் இப்பொழுதும் இந்த காரணத்திற்காக, நீ என்னையும் என் ஜனத்தையும் குறித்து பொல்லாங்காய்ப் பேசின ககல வார்த்தைகளையும் நீ மறுத்தாலையொழிய, நீ மரணத்திற்குள்ளாவாய்.

9 இப்பொழுது ஆபிநாதி அவனை நோக்கி, நான் இந்த ஜனத்தைக் குறித்து சொன்ன வார்த்தைகள் உண்மையாதலால் அவைகளை மறுக்கமாட்டேன். நீ அவைகளின் சத்தியத்தை அறிந்து கொள்ளும் பொருட்டு, உன்னுடைய கைகளுக்குள் விழ என்னையே ஒப்புக் கொடுத்திருக்கிறேன்.

10 ஆம், நான் மரணம் மட்டும் பாடுபடுவேன், என் வார்த்தைகளை மறுக்கமாட்டேன், அவைகள் ஒரு சாட்சியாய் உனக்கு விரோதமாய் நிற்கும். என்னை கொலை செய்வீர்களானால், குற்றமற்ற இரத்தத்தைச் சிந்துவீர்கள், இதுவும், கடைசி நாளிலே உனக்கு விரோதமாய் சாட்சியாய் நிற்கும் என்று உனக்குச் சொல்லுகிறேன் என்றான்.

11 மேலும் இப்பொழுதும் நோவா இராஜா அவன் வார்த்தையினிமித்தம், தன் மீது தேவனுடைய நியாயவிசாரிப்புகள் வரும்

என்று பயந்து, அவனை விடுவிக்க இருந்தான்.

12 ஆனால் ஆசாரியர்கள் அவனுக்கு விரோதமாய் தங்கள் சத்தங்களை உயர்த்தி, அவனை குற்றம் சாட்டத்துவங்கி: இவன் இராஜாவை நிந்தித்தான் என்றார்கள். ஆதலால் இராஜா அவனுக்கு விரோதமாய் கோபமடையத் தூண்டப்பட்டு, அவன் கொலை செய்யப்படும்படிக்கு அவனை ஒப்புக் கொடுத்தான்.

13 மேலும் ஆனபடியால் அவர்கள் அவனைப் பிடித்து கட்டி, அவன் சாகும்மட்டும் சுள்ளிக்கம்பினால் அவனுடைய மேனியை அடித்தார்கள்.

14 மேலும் இப்பொழுதும் அக்கினி ஜூவாலைகள் அவனை தகிக்கும்போது, அவன் அவர்களை நோக்கி கூக்குரலிட்டு:

15 இதோ, நான் துன்பப்படும்படி எனக்கு நீங்கள் செய்தது போலவே, உங்கள் சந்ததியாரும், அநேகரை நான் இப்பொழுது அனுபவிக்கும் உபாத்தியங்களால் அதுவும் அக்கினியாலான மரணத்தின் உபாதிகளை அனுபவிக்கச் செய்யும் காலம் சம்பவிக்கும்; அவர்கள், கர்த்தராகிய தங்களின் தேவனின் இரட்சிப்பை விசுவாசிப்பதினிமித்தம் இப்படிச் செய்வார்கள்.

16 மேலும் ஆனபடியால் உங்கள் அக்கிரமங்களினிமித்தம் சகல விதமான நோய்களால் வாதிக்கப்படுவீர்கள்.

17 ஆம், நீங்கள் எல்லா பக்கங்களிலிருந்தும் அடிக்கப்படுவீர்கள், காட்டின் கொடிய மிருகங்களால் அலைக்கழிக்கப்படுகிற காட்டு மந்தையைப் போல அங்கேயும், இங்கேயுமாய் நீங்கள் அலைக்கழிக்கப்பட்டு சிதறடிக்கப்படுவீர்கள்.

18 மேலும் அந்நாளிலே நீங்கள் வேட்டையாடப்பட்டு உங்களுடைய

சத்துருக்களின் கைகளிலே அகப்படும்போது, நான் துன்பப்படுகிற அக்கினியாலான மரணத்தின் உபாதிகளால் நீங்களும் துன்பப்படுவீர்கள்.

19 இவ்விதமாய் தேவன் தம் ஜனத்தை அழிக்கிறவர்களின் மீது நீதியை சரிக்கட்டுவார். தேவனே என் ஆத்துமாவை ஏற்றுக் கொள்ளும் என்றான்.

20 மேலும் இப்பொழுதும் ஆபிநாதி இந்த வார்த்தைகளை சொன்ன பின்பு அவன் அக்கினியாலான மரணத்தினால் துன்பப்பட்டு விழுந்தான்; ஆம், தேவனுடைய கற்பனைகளை மறுக்காததின் மித்தம் கொலை செய்யப்பட்டு, அவன் தன் வார்த்தைகளின் சத்தியத்தை தன்னுடைய மரணத்தினாலே முத்திரையிட்டான்.

#### அதிகாரம் 18

*ஆல்மா இரகசியமாய் உபதேசித்தல்—அவன் ஞானஸ்தான உடன்படிக்கையை எடுத்துரைத்து, மார்மன் தண்ணீர்களில் ஞானஸ்தானம் கொடுத்தல்—அவன் கிறிஸ்துவின் திருச்சபையை ஏற்படுத்தி, ஆசாரியர்களை நியமித்தல்—அவர்கள் தங்களையே ஆதரித்து ஜனங்களுக்கு போதித்தல்—ஆல்மாவும், அவன் ஜனமும் நோவா இராஜாவினிடத்திலிருந்து வனாந்திரத்தினுள் ஓடிப் போகுதல். ஏறக்குறைய கி.மு.147—145.*

மேலும் இப்பொழுதும் ஆனபடியால், நோவா இராஜாவினுடைய வேலைக்காரரிடமிருந்து ஓடிப் போன ஆல்மா, தன் பாவங்களிருந்தும், அக்கிரமங்களிலிருந்தும் மனந்திரும்பி, ஜனங்களுக்குள்ளே இரகசியமாய்ச் சென்று போதித்த ஆபிநாதியின் வார்த்தைகள்—

2 ஆம், வரவிருக்கிறவைகளைக்

குறித்தும், மரித்தோருடைய உயிர்த்தெழுதலையும், கிறிஸ்துவினுடைய வல்லமையாலும், பாடுகளாலும், மரணத்தினாலும் சம்பவிக்கிருக்கிற ஜனத்தின் மீட்பையும், அவருடைய உயிர்த்தெழுதலையும், மற்றும் பரலோகத்திற்கு ஏறிச்சென்றதைப் பற்றியுமாய் இருந்தது.

3 மேலும் அவன் தன் வார்த்தைகளை கேட்க விரும்பின அநேகருக்கு போதித்தான். இராஜா அறியாமலிருக்க அவர்களுக்கு இரகசியமாய் போதித்தான். அநேகர் இவனுடைய வார்த்தைகளை விசுவாசித்தார்கள்.

4 மேலும் ஆனபடியால், அவனை விசுவாசித்த அநேகர் மார்மன் என்றழைக்கப்பட்ட இடத்திற்குச் சென்றார்கள். சில சமயங்களிலோ அல்லது காலங்களிலோ காட்டு மிருகங்களால் ஆக்கிரமிக்கப்பட்ட தேசத்தின் எல்லைப் பகுதிகளிலே இருந்த இராஜாவினுடைய பெயரால் அது வழங்கலாயிற்று.

5 இப்பொழுதும், மார்மனிலே தெளிந்த தண்ணீரைக் கொண்ட ஒரு நீருற்று இருந்தது. பகலிலே இராஜாவினுடைய தேடுதல்களிலிருந்து தன்னை மறைத்துக் கொள்ள, அந்த தண்ணீர்களண்டையிலிருந்த செடிப்புதர்களிலே ஆல்மா அடைக்கலம் புகுந்தான்.

6 மேலும் ஆனபடியால் அவனை விசுவாசித்த அனைவரும் அவனுடைய வார்த்தைகளைக் கேட்க அங்கே சென்றார்கள்.

7 மேலும் ஆனபடியால், அநேக நாட்கள் கழிந்த பின்னர் மார்மன் என்ற இடத்திலே ஆல்மாவனுடைய வார்த்தைகளைக் கேட்க அதிகமானோர் ஏகமாய்க் கூடியிருந்தார்கள். ஆம், அவனுடைய வார்த்தைகளை விசுவாசித்த யாவரும், அவனுடைய வார்த்தையைக் கேட்க ஏகமாய் கூடியிருந்தார்கள். மேலும் அவன் அவர்களுக்கு போதித்து, மனந்திரும்புதல்

லையும், மீட்பையும், கர்த்தர் மீது விசுவாசித்தலையும் அவர்களுக்கு உபதேசித்தான்.

8 மேலும் ஆனபடியால் அவன் அவர்களை நோக்கி: இதோ, மார்மன் தண்ணீர்கள் (அவைகள் அப்படி அழைக்கப்பட்டன). நீங்கள் தேவனுடைய மந்தையினுள் வந்து, அவருடைய ஜனம் என்று அழைக்கப்பட விருப்பம் கொண்டவர்களாயும், ஒருவருக்கொருவர் பாரங்களைச் சும்ந்து, லகுவாக்க மனமுடையவர்களாகவும்;

9 ஆம், துயரப்படுவோரோடு கூட துயரப்படவும், ஆறுதலற்று நிற்போருக்கு ஆறுதலளிக்கவும், மரணம் சம்பவிக்கும் மட்டும், சதா காலங்களிலும், எல்லாவற்றிலும், எல்லா இடங்களிலும் தேவனுக்கு சாட்சிகளாய் நின்று நித்திய ஜீவனை பெறும்படிக்கு தேவனால் மீட்கப்பட்டு, முதலாம் உயிர்த்தெழுவோரோடு கூட எண்ணப்படுவதற்கு மனமுடையவர்களாயிருப்பதால்—

10 இப்பொழுதும், இதுவே உங்களுடைய உள்ளங்களின் விருப்பமெனில், கர்த்தர் தம் ஆவியை உங்கள் மீது நிறைவாய் ஊற்றும்படிக்கு, அவரைச் சேவித்து, அவருடைய கற்பனைகளைக் கைக்கொள்ளுங்கள் என்று அவரோடுகூட உடன்படிக்கையினுள் பிரவேசித்ததாக அவருக்கு முன்பாய் சாட்சியாய் இருக்கும் பொருட்டு, கர்த்தருடைய நாமத்தினால் ஞானஸ்நானம் பெற ஏன் தயங்குகிறீர்கள்? என்று உங்களைக் கேட்கிறேன் என்றான்.

11 மேலும் இப்பொழுதும் ஜனங்கள் இந்த வார்த்தைகளை கேட்டபோது, அவர்கள் மகிழ்ச்சியால் கைகளைத் தட்டி: இதுவே எங்களுடைய இருதயங்களின் விருப்பமாயிருக்கிறது என்றார்கள்.

12 மேலும் இப்பொழுதும் ஆனபடியால் ஆல்மா முதலாவதாயிருந்த

ஏலாமை கூட்டிக்கொண்டு தண்ணீரிலே நின்று: கர்த்தாவே, உமது தாசன் இந்தக் கிரியையை பரிசுத்த உள்ளத்தோடு செய்யும்படிக்கு அவன் மீது உம்முடைய ஆவியான வரை ஊற்றும் என்றான்.

13 மேலும், இந்த வார்த்தைகளை அவன் உச்சரித்தவுடனே கர்த்தருடைய ஆவி, அவன் மீது இறங்கிற்று. அவன், ஏலாமே அழிவிற்கேதுவான சரீரத்தினுடைய மரணம் மட்டும், அவரை சேவிக்க ஒரு உடன்படிக்கையினுள் பிரவேசித்தாய் என்று சாட்சியாயிருக்க சர்வவல்ல தேவனிடத்திலிருந்து பெற்ற அதிகாரத்தினாலே உனக்கு ஞானஸ்நானம் கொடுக்கிறேன். கர்த்தருடைய ஆவி உன்மீது ஊற்றப்பட்டு, உலகத்தினுடைய அஸ்திபாரமுதல் அவர் ஆயத்தப்படுத்தின கிறிஸ்துவினுடைய மீட்பின் மூலம் நித்திய ஜீவனை உனக்கு அருளுவாராக என்றான்.

14 மேலும் இந்த வார்த்தைகளை ஆல்மா சொன்ன பின்பு, ஆல்மாவும், ஏலாமும், ஜலத்திலே அடக்கம் பண்ணப்பட்டு, எழுந்து, ஆவியினாலே நிரப்பப்பட்டவர்களாய்களிகூர்ந்து ஜலத்திலிருந்து வெளியேறினார்கள்.

15 மேலும் மறுபடியும், ஆல்மா மற்றொருவனைக் கூட்டிக் கொண்டு இரண்டாந்தரம் ஜலத்தினுள் சென்று, தான் மட்டும் ஜலத்தினுள் அடக்கம் பண்ணப்படாமல் முந்தினது போலவே இவனுக்கும் ஞானஸ்நானம் கொடுத்தான்.

16 மேலும் இவ்விதமாய், மார்மன் என்ற இடத்திற்குப் போன ஒவ்வொருவருக்கும் ஞானஸ்நானம் கொடுத்தான். அவர்களின் இலக்கம் இருநூற்று நான்கு ஆத்துமாக்களாய் இருந்தார்கள். ஆம், அவர்களுக்கு மார்மன் தண்ணீர்களிலே ஞானஸ்நானம் கொடுக்கப்பட்டு, தேவனு

டைய கிருபையால் நிரப்பப்பட்டார்கள்.

17 மேலும் அந்தச் சமயம் முதற் கொண்டு அவர்கள் தேவனுடைய திருச்சபை என்றும் கிறிஸ்துவினுடைய திருச்சபை என்றும் வழங்கலாயினர். மேலும் ஆனபடியால் தேவனுடைய வல்லமையாலும், அதிகாரத்தாலும் ஞானஸ்நானம் பெற்ற எவரும் திருச்சபையிலே சேர்க்கப்பட்டார்கள்.

18 மேலும் ஆனபடியால் ஆல்மா தேவனிடத்திலிருந்து அதிகாரத்தைப் பெற்று ஆசாரியர்களை நியமனம் செய்தான்; அவர்களுக்கு பிரசங்கிக்கவும், தேவனுடைய இராஜ்ஜியத்திற்கு ஏதுவானவைகளைக் குறித்து அவர்களுக்கு உபதேசம் பண்ணவும் ஐம்பதுபேருக்கு ஒரு ஆசாரியனை நியமனம் செய்தான்.

19 மேலும், அவன் தான் போதித்தவைகளையும், பரிசுத்த தீர்க்கதரிசிகளின் நாவினால் பேசப்பட்டவைகளையும் தவிர அவர்கள் வேறெந்த காரியத்தைக் குறித்தும் போதிக்கக்கூடாது என்று கட்டளையிட்டான்.

20 தம் ஜனத்தை மீட்டுக் கொண்டவரான கர்த்தர் பேரில் விசுவாசம், மற்றும் மனந்திரும்புதலைத் தவிர வேறொன்றும் அவர்களுக்கு பிரசங்கிக்கப்படக் கூடாதென்று கட்டளையிட்டான்.

21 மேலும் ஒருவரோடு ஒருவர் வாக்குவாதம் பண்ணாமலும், அன்னியோனியத்திலே அவர்களுடைய உள்ளங்கள் ஒன்றாய் இணைக்கப்பட்டு, ஒருவருக்கொருவர் அன்பாயிருந்து, விசுவாசத்திலும் ஞானஸ்நானத்திலும் ஒருமனப்பட்டவர்களாய் இருக்கவேண்டுமெனக் கட்டளையிட்டான்.

22 மேலும் அந்தப்படியே அவர்கள் பிரசங்கிக்க வேண்டுமென்று கட்டளையிட்டான். இப்படியாக

அவர்கள் தேவனுடைய பிள்ளைகளானார்கள்.

23 மேலும் அவர்கள் ஓய்வுநாளை ஆசரித்து, பரிசுத்தமாய்க்கைக்கொண்டு, தேவனாகிய தங்களின் கர்த்தருக்கு நாஸ்தோரும் நன்றிகளை ஏற்றெடுக்க வேண்டுமென்று கட்டளையிட்டான்.

24 மேலும் தான் நியமனம் செய்த ஆசாரியர்கள் தங்களை ஆதரித்துக் கொள்ள, தங்களுடைய சொந்தக்கைகளினாலே வேலைகளைச் செய்யவேண்டுமென்றும் கட்டளையிட்டான்.

25 மேலும் அவர்கள் ஏகமாய்கூடி, ஜனங்களுக்கு போதிக்கவும், கர்த்தராகிய தங்கள் தேவனை தொழுதுகொள்ளவும், தங்கள் திராணிக்கேற்படி ஒன்றாய் அடிக்கடி கூடவும் வாரத்திலே ஒரு நாள் ஒதுக்கப்பட்டது.

26 ஆசாரியர்கள் தங்களை ஆதரித்துக் கொள்ள ஜனங்களைச் சாராமல் இருந்து தேவனுடைய ஞானத்தைப் பெற்று, ஆவியிலே பெலவான்களாகி, தேவனிடத்திலிருந்து பெற்ற அதிகாரத்தினாலும், வல்லமையினாலும் போதித்து, தேவனுடைய அருளையே தங்களின் சேவைக்காக பெறவேண்டும்.

27 மேலும், சபை மக்கள் ஒவ்வொருவரும் தான் வைத்திருப்பதற்கேற்ப, அதிகமாய் பெற்றிருப்பவன் அதிகமாகவும், கொஞ்சமாய் பெற்றிருப்பவன் கொஞ்சமாகவும், இல்லாதவனுக்கு கொடுக்கவும், தங்களின் பொருளை ஈகை அளிக்கவேண்டுமென ஆல்மா மறுபடியும் கட்டளையிட்டான்.

28 மேலும் இவ்விதமாய், அவர்கள் தங்களின் பொருட்களை, தங்கள் தங்கள் சுயதீனத்தினாலும், தேவனிடத்தில் வைத்திருக்கிற நற்நாசைகளின்படியேயும், ஆதரவற்று நிற்கும் ஆசாரியர்களுக்கும், ஒவ்

வொரு சிறுமைப்பட்ட, வெற்றாத்துமாவுக்கும் கொடுக்கவேண்டும்.

29 தேவனால் அவன் கட்டளையிடப்பட்டதினால் இதை அவர்களுக்குச் சொன்னான். அவர்கள் ஒவ்வொருவருக்கும் அளித்து அவர்களின் தேவைகள், மற்றும் விருப்பங்களுக்குத் தக்கதாய், ஆவிக்குரியவைகளிலும், லௌகீகமானவைகளிலும் உதவி செய்து, தேவனுக்கு முன்பாய் உத்தமமாய் நடந்தார்கள்.

30 மேலும் இப்பொழுதும் மார்மன் என்னும் இடத்தில் மார்மன் தண்ணீர்களண்டையிலும் மார்மன் தண்ணீர்களருகேயிருந்த வனாந்திரத்திலுமாய் இவையாவும் சம்பவித்தன; அங்கே தங்கள் மீட்பருடைய ஞானத்திற்கு வந்தவர்களுடைய கண்களுக்கு மார்மன் இடமும், மார்மன் தண்ணீர்களும், மார்மன் வனமும் எவ்வளவு அழகாயிருக்கின்றன; ஆம், அவர்கள் அவரை என்றென்றைக்குமாய் துதித்து கீர்த்தனம் பண்ணுவதினிமித்தம் அவர்கள் எவ்வளவு பாக்கியவான்கள்.

31 மேலும் இராஜாவிற்கு இவை தெரியாத வண்ணம் இந்தக் காரியங்கள் தேசத்தின் எல்லைகளிலே சம்பவித்தது.

32 ஆனபடியால் இதோ, இராஜா, மக்கள் மத்தியிலே ஒரு நடமாட்டத்தைக் கண்டு அவர்களை கண்காணிக்கும்படி தன்னுடைய காவற்காரர்களை அனுப்பினான். இப்படியாக கர்த்தருடைய வார்த்தையை கேட்க அவர்கள் ஏகமாய்க் கூடின நாளில் இராஜாவினால் கண்டுபிடிக்கப்பட்டனர்.

33 மேலும் இப்பொழுதும் தனக்கு விரோதமாய் எழும்ப ஜனங்களை ஆல்மா தூண்டி விடுகிறான் என்று இராஜா கூறி, அவர்களை அழித்துப்போட தன் சேனையை அனுப்பினான்.

34 மேலும் ஆனபடியால் ஆல்மா

வும், கர்த்தருடைய ஜனமும் இராஜாவினுடைய சேனையின் வருகையைக் குறித்து தெரிவிக்கப்பட்டார்கள்; ஆதலால் அவர்கள் தங்கள் கூடாரங்களையும் தங்கள் குடும்பங்களையும் எடுத்துக் கொண்டு வனாந்திரத்தினுள் புறப்பட்டுப் போனார்கள்.

35 மேலும் அவர்கள் எண்ணிக்கையிலே, நாநூற்றி ஐம்பது ஆத்துமாக்களாயிருந்தார்கள்.

### அதிகாரம் 19

*கிதியோன், நோவா இராஜாவை கொலை செய்ய வகைதேடுதல்—லாமானியர்கள் தேசத்தை முற்றுகை போடல்—நோவா இராஜா அக்கினியால் மரணமடைதல்—லிம்கிவரி செலுத்தும் ஏகாதிபதியாய் அரசாளுதல். ஏறக்குறைய கி.மு. 145—121.*

மேலும் ஆனபடியால், இராஜாவினுடைய சேனை, கர்த்தருடைய ஜனத்தை வெறுமையாய் தேடிய பின்னர் திரும்பியது.

2 மேலும் இப்பொழுதும் இராஜாவின் சேனைகள் குறைக்கப்பட்டமையால் சிறியதாயிருந்தது; ஜனங்களின் மீதியானவர்களுக்குள்ளே பிரிவினைகள் ஏற்படத் துவங்கின.

3 சிலர் இராஜாவிற்கு விரோதமாய் பயமுறுத்தத் துவங்கினார்கள். அவர்களுக்குள்ளே பயங்கர வாக்குவாதங்கள் ஏற்படத் துவங்கின.

4 மேலும் இப்பொழுதும் அவர்களுக்குள்ளே கிதியோன் என்று பெயர் கொண்ட ஒருவன் இருந்தான். அவன் பெலவானாயும், இராஜாவிற்கு விரோதியாயும் இருந்தபடியால், தன் பட்டயத்தை உருவி, தான் இராஜாவை கொலை செய்வதாக தன் உக்கிரத்திலே ஆணையிட்டான்.

5 மேலும் ஆனபடியால் அவன் இராஜாவுடன் சண்டையிட்டான்; தன்னை வெல்ல அவனால் கூடும் என இராஜா கண்டபோது, அவன் ஓடிப்போய், ஆலயத்திற்கு அருகா மையிலிருந்த கோபுரத்திலே ஏறினான்.

6 மேலும் கிதியோன் அவனை பின்தொடர்ந்து ஓடி, இராஜாவை வெட்டிப் போட கோபுரத்தின் மேல் ஏற இருக்கையில் சேம்லோன் தேசத்தைச் சுற்றி இராஜா தன் கண்களை ஏறெடுத்தான். இதோ, லாமானியர்களின் சேனை தேசத்தின் எல்லைகளினுள் இருந்தார்கள்.

7 மேலும் இப்பொழுதும் இராஜா தன் உள்ளத்தின் சஞ்சலத்தால், கதறி கிதியோனே என்னை விட்டு விடு, லாமானியர்கள் எங்கள் மீது வந்திருந்து எங்களை சங்கரித்துப் போடுவார்கள். ஆம், என் ஜனத்தை சங்கரித்துப் போடுவார்கள் என்றான்.

8 மேலும் இப்பொழுதும் இராஜா தன் ஜனத்தைக் குறித்து கவலைப்படுவதைக் காட்டிலும், தன் சொந்த ஜீவனைக் குறித்து கவலைப்பட்டான்; ஆயினும், கிதியோன் அவன் ஜீவனை வாங்கிப் போடாமல் விட்டு விட்டான்.

9 மேலும் இராஜா, லாமானியர்களுக்கு முன்பாக ஓட வேண்டும் என்று தன் ஜனங்களுக்குக் கட்டளையிட்டு தானேயும் அவர்களுக்கு முன்பாய் ஓடிப் போனான், அவர்கள் தங்கள் ஸ்திரீகளோடும், தங்கள் பிள்ளைகளோடும் வனாந்திரத்தினுள் ஓடிப் போனார்கள்.

10 மேலும் ஆனபடியால், லாமானியர் அவர்களைப் பின்தொடர்ந்து, அவர்களை மேற்கொண்டு, கொன்று போடத் தொடங்கினார்கள்.

11 இப்பொழுதும் ஆனபடியால் சகல புருஷர்களும் தங்களின் மனைவிகளையும், பிள்ளைகளையும், விட்டு

விட்டு லாமானியர்களுக்கு முன்பாய் ஓட வேண்டுமென்று இராஜா கட்டளையிட்டான்.

12 இப்பொழுதும் அநேகர் அவர்களை விட்டுப் போகாமல், அவர்களுடனே தங்கி, அழிந்து போக விரும்பினார்கள். மீதியானோர் தங்கள் மனைவிகளையும், தங்கள் பிள்ளைகளையும் விட்டு ஓடிப் போனார்கள்.

13 மேலும் ஆனபடியால் தங்கள் மனைவிகளோடும், பிள்ளைகளோடும் தரித்திருந்தவர்கள், லாமானியர்கள் தங்களை வெட்டிப் போடாதபடி தங்களுடைய அழகான குமாரத்திகள் அவர்களுக்கு முன்பு நின்று கெஞ்சும்படி செய்தார்கள்.

14 மேலும் ஆனபடியால் லாமானியர் அவர்களுடைய ஸ்திரீகளின் அழகால் மயங்கியதால் அவர்கள் மீது இரக்கம் கொண்டார்கள்.

15 ஆதலால் லாமானியர்கள் அவர்களுடைய ஜீவனை வாங்கிப் போடாமல் மறுபடியும் சிறைக்கைதிகளாக அவர்களை நெப்பியின் தேசத்திற்கு எடுத்துச் சென்றார்கள். நோவா இராஜாவை லாமானியர்களின் கைகளிலே ஒப்படைக்கவும், தாங்கள் வைத்திருக்கிற பொன்னில் அரைப்பங்கையும், வெள்ளியிலும், விலையேறப் பெற்ற பொருட்கள் யாவிலும் தாங்கள் பெற்றிருந்த சகலவற்றிலும் அரைப்பங்காக, தங்களின் ஆஸ்திகளை ஒப்படைத்து, இப்படியாக லாமானியர்களின் இராஜாவிற்கு வருஷா வருஷம் அவர்கள் வரியை செலுத்த வேண்டுமென்ற நிபந்தனைகளின் பேரில், தேசத்தை அவர்கள் பெற்றுக் கொள்ளும்படி அவர்களுக்கு அளிக்கப்பட்டது.

16 மேலும் இப்பொழுதும் லிம்கி எனப் பெயர் கொண்ட இராஜாவினுடைய குமாரர்களில் ஒருவன்,

பிணைக்கைதிகளாய் எடுத்துச் செல்லப்பட்டவர்களுள் இருந்தான்.

17 மேலும் இப்பொழுது, லிம்கி தன் தந்தை சங்கரிக்கப்படக்கூடா தென்று விரும்பினான். லிம்கி நியாயவானாய் இருப்பினும் தன் தந்தையினுடைய அக்கிரமங்களை அவன் அறியாமலிருக்கவில்லை.

18 மேலும் ஆனபடியால் கிதியோன், இராஜாவையும், அவனோடு இருந்தவர்களையும் தேட, வனாந்திரத்தினுள் இரகசியமாக ஆட்களை அனுப்பினான். மேலும் ஆனபடியால் அவர்கள் இராஜாவையும், அவனுடைய ஆசாரியர்களையும் தவிர சகல, ஜனங்களையும் வனாந்திரத்தில் சந்தித்தார்கள்.

19 இப்பொழுது, அவர்கள் நெப்பியின் தேசத்திற்கு திரும்பிப் போய், தங்களின் மனைவிகளும், தங்களின் பிள்ளைகளும், அவர்களோடு இருந்தவர்களும் கொலை செய்யப்பட்டிருப்பார்களெனில், பழிவாங்க வகைதேடி, அவர்களோடு செத்துப் போவோம் என்று தங்கள் இருதயங்களிலே ஆணையிட்டுக் கொண்டார்கள்.

20 மேலும் அவர்கள் திரும்பிப் போகக் கூடாது என்று இராஜா கட்டளையிட்டான்; அவர்கள் இராஜாவின் மீது கோபம் கொண்டு அவன் அக்கினியால் மரணமடையும்படிச் செய்தார்கள்.

21 மேலும் அவர்கள் ஆசாரியர்களையும் பிடித்து, கொலை செய்ய விருக்கையில் அவர்களுக்கு நீங்கலாய் அவர்கள் ஓடிப் போனார்கள்.

22 மேலும் ஆனபடியால் அவர்கள் நெப்பியின் தேசத்திற்கு திரும்பிப் போகையில் கிதியோனின் புருஷர்களைச் சந்தித்தார்கள். கிதியோனின் புருஷர்கள், அவர்களின் மனைவிகளுக்கும் அவர்களின் பிள்ளைகளுக்கும் சம்பவித்த எல்லாவற்றையும், அவர்கள் வைத்திருந்த எல்

லாவற்றிலும் அரைப் பகுதியை லாமானியர்களுக்கு வரியாய் செலுத்தி தேசத்தைப் பெற்றுக் கொள்ளும்படி சொன்னார்கள்.

23 மேலும் ஜனங்கள், கிதியோனின் புருஷர்களிடத்தில் அவர்கள் இராஜாவை கொன்று போட்டார்கள் எனவும், அவனுடைய ஆசாரியர்கள் அவர்களிடமிருந்து தூரமாய் வனாந்திரத்தினுள் ஓடிப் போனார்கள் என்றும் சொன்னார்கள்.

24 மேலும் ஆனபடியால் அவர்கள் சடங்குகளை முடித்தப் பின்னர், தங்கள் மனைவிகளும் தங்கள் பிள்ளைகளும் கொல்லப்படாததினிமித்தம், கனிகூர்ந்து நெப்பியின் தேசத்திற்கு திரும்பினார்கள்; அவர்கள் இராஜாவிடமிருந்து செய்ததைக் குறித்து கிதியோனிடத்திலே சொன்னார்கள்.

25 மேலும் ஆனபடியால், லாமானியர்களின் இராஜா, தன்னுடைய ஜனம் அவர்களைக் கொன்றுபோடக் கூடாதென்று அவர்களுக்குள்ளே ஓர் ஆணையிட்டான்.

26 மேலும் இராஜாவினுடைய குமாரனும், ஜனங்களால் இராஜஜியபாரம் சூட்டப்பட்டவனுமாகிய லிம்கி, தன் ஜனம் பெற்றிருக்கிற எல்லாவற்றிலும் பாதியை அவனுக்கு வரியாய் செலுத்துவார்கள் என்று லாமாமானியர்களின் இராஜாவினிடத்தில் ஆணையிட்டான்.

27 மேலும் ஆனபடியால், லிம்கி இராஜஜியத்தையும், தன் ஜனத்திற்குள்ளே சமாதானத்தையும் ஸ்தாபித்தான்.

28 மேலும் லாமானியர்களின் இராஜா தேசத்தைச் சுற்றியும், காவற்காரர்களை நிறுத்தி, லிம்கியின் ஜனம், வனாந்திரத்தினுள் போகாதபடி தேசத்திலேயே இருக்கும்படி செய்தான்; நெப்பியர்களிடமிருந்து தான் பெற்ற வரியால் தன் காவற்காரர்களை ஆதரித்தான்.

29 மேலும் இப்பொழுதும் லாமானியர்கள் அவர்களுக்கு தீங்கு செய்யாமலும் அழிக்க வகைத் தேடாமலும் இருந்ததால் லிம்கி இராஜா தொடர்ந்து இரண்டு வருஷங்களும் தன் இராஜியத்திலே சமாதானத்தைப் பெற்றான்.

### அதிகாரம் 20

லாமானியர்களின் சில குமாரத்திகள், நோவாவினுடைய ஆசாரியர்களால் அபகரிக்கப்படல்—லாமானியர்கள் லிம்கியின் மீதும், அவனுடைய ஜனத்தின் மீதும் போர்த்தொடுத்தல்—அவர்கள் துரத்தப்பட்டு, அமைதியாக்கப்படல். ஏறக்குறைய கி.மு. 145-123.

இப்பொழுதும் லாமானியர்களின் குமாரத்திகள், சேம்லோன் என்றிடத்திலே பாடி, ஆடி மகிழ்ச்சியாயிருக்க ஒன்றாய் கூடியிருந்தார்கள்.

2 மேலும் ஆனபடியால், ஒருநாள் அவர்களில் சிலர் ஆடவும், பாடவும் ஒன்றாய் கூடியிருந்தார்கள்.

3 மேலும் இப்பொழுதும் நோவாவின் ஆசாரியர்கள், நெப்பியின் பட்டணத்திற்குள் பிரவேசிக்க நாணமடைந்து ஜனங்கள் தங்களை வெட்டிப் போடுவார்கள் என்று பயந்தவர்களாயும், தங்களின் மனைவிகளிடத்திலும், பிள்ளைகளிடத்திலும் திரும்பாமலிருந்தார்கள்.

4 மேலும் வனாந்திரத்திலே தங்கி, லாமானியர்களின் குமாரத்திகளை கண்டவுடன் அவர்கள் பதுங்கி அவர்களை நோட்டமிட்டார்கள்.

5 மேலும் அவர்களில் சிலர் ஆட ஒன்றாய் கூடியிருந்தபோது, அவர்கள் தங்கள் மறைவிடங்களிலிருந்து வெளியே வந்து, அவர்களை வனாந்திரத்தினுள் தூக்கிச் சென்றார்கள்; ஆம், லாமானியர்களின் இருபத்தி

நான்கு குமாரத்திகளை வனாந்திரத்தினுள் தூக்கிச் சென்றார்கள்.

6 மேலும் ஆனபடியால், லாமானியர்கள் தங்கள் குமாரத்திகள் தொலைந்து போனதைக் கண்டவுடன், அவர்கள் அது லிம்கியின் ஜனமாயிருக்கும் என்று நினைத்து லிம்கி ஜனத்தின் மீது கோபம் கொண்டார்கள்.

7 ஆதலால் அவர்கள் தங்கள் சேனைகளை முன்னே அனுப்பினார்கள். ஆம், இராஜாவே தன் ஜனத்திற்கு முன்சென்றான், லிம்கி ஜனத்தை அழிக்க நெப்பியின் தேசத்திற்கு போனார்கள்.

8 மேலும் இப்பொழுது லிம்கி கோபுரத்திலிருந்து அவர்களைக் கண்டு, அவர்களுடைய போர் ஆயுதங்களை அறிந்து கொண்டான். ஆதலால், அவன் தன் ஜனத்தை ஒன்றாய்க் கூட்டி வயல்களிலும், கானகங்களிலும் அவர்களுக்காக பதுங்கியிருந்தான்.

9 மேலும் ஆனபடியால் லாமானியர்கள் வந்தபோது லிம்கியின் ஜனத்தார் தங்கள் மறைவிடங்களிலிருந்து வந்து அவர்கள் மீது விழுந்து, அவர்களை கொலை செய்யத் துவங்கினார்கள்.

10 மேலும் ஆனபடியால் யுத்தம் மிகவும் கொடியதாகி, அவர்கள் இறைஞ்சுகிற சிங்கங்களை போல சண்டையிட்டார்கள்.

11 மேலும் ஆனபடியால் லிம்கியின் ஜனங்கள் லாமானியர்களுடைய எண்ணிக்கையிலே பாதியளவு இல் லாமற் போனாலும்கூட லாமானியர்களை தங்கள் முன்னே முறிந்தோடச் செய்தார்கள். ஆனால் அவர்கள் தங்கள் ஜீவன்களுக்காகவும், மனைவிகளுக்காகவும், தங்கள் பிள்ளைகளுக்காகவும் சண்டையிட்டார்கள்; ஆதலால் முழு மூச்சாய் முயன்று வலுச்சர்ப்பங்களைப்போல சண்டையிட்டார்கள்.



12 மேலும் ஆனபடியால், அவர்கள் லாமானியர்களுடைய இராஜாவை மரித்தோரிடையே கண்டார்கள்; ஆயினும், அவன் மரித்துப் போகவில்லை. காயத்துடனே இருந்ததாலும் தன் ஜனத்தார் அதிக வேகமாய் ஓடினதினிமித்தமும் தரையின் மீது விடப்பட்டிருந்தான்.

13 மேலும் அவர்கள் அவனைத் தூக்கி, அவன் காயங்களைக் கட்டி, லிம்கியின் முன்பு கொண்டு வந்து, இதோ லாமானியர்களின் இராஜா, அவன் காயமுற்று, அவர்களுடைய மரித்தோரிடையே விழுந்து கிடந்தான், அவர்கள் அவனை விட்டுச் சென்றார்கள். இதோ, அவனை உம் முன்னே கொண்டு வந்திருக்கிறோம்; நாம் இவனை இப்பொழுதே கொண்டு போடுவோம் என்றார்கள்.

14 ஆனால் லிம்கியோ அவர்களை நோக்கி: அவனை கொண்டு போடாமல், அவனை நான் காணும்படி இங்கே கொண்டு வாருங்கள் என்றான். அவர்கள் அவனை கொண்டு வந்தார்கள். மேலும் லிம்கி அவனை நோக்கி: என் ஜனத்திற்கு விரோதமாய் யுத்தம் புரிய நீர் வந்த காரணம் என்ன? இதோ, நான் உன்னிடம் செய்த ஆணையை என் ஜனம் முறித்துப் போடவில்லையே. ஆயினும் நீர் என்னுடைய ஜனத்திடம் செய்த ஆணையை ஏன் முறித்துப் போடவேண்டும் என்றான்.

15 மேலும் இப்பொழுதும் இராஜா: என் ஜனத்தாருடைய குமாரத்திகளை உம்முடைய ஜனத்தார்தூக்கிச் சென்றதினாலே நான் ஆணையை முறித்துப் போட்டேன்; ஆதலால் என்னுடைய உக்கிரத்திலே என் ஜனத்தாரை உம் ஜனத்திற்கு விரோதமாய் யுத்தம் புரிய வைத்தேன் என்றான்.

16 மேலும் இப்பொழுதும், லிம்கி இந்தச் சங்கதியை குறித்து ஒன்றும்

கேள்விப்படவில்லை; ஆதலால் அவன்: நான் என் ஜனத்திற்குள்ளே தேடுவேன், இந்த காரியத்தை எவன் செய்தானோ, அவன் அழிந்து போவான். அதன் நிமித்தம், தன் ஜனத்திற்குள்ளே தேடும்படிச் செய்தான்.

17 இப்பொழுது இந்தக் காரியங்களை கிதியோன் கேள்விப்பட்டபோது, இராஜாவினுடைய சேனாதிபதியாய் இருப்பதினிமித்தம் அவன் புறப்பட்டுப் போய், இராஜாவினிடத்திலே; நீர் பொறுமையாய் இருக்கும்படி வேண்டுகிறேன். இந்த ஜனத்தை தேடாமலும், அவர்களைக் குற்றம் சாட்டாமலும் இருப்பீராக என்று உம்மை வேண்டுகிறேன்.

18 இந்த ஜனம் அதம் பண்ணவகைதேடின உமது தந்தையினுடைய ஆசாரியர்களை நீர் நினைவு கூறவில்லையா? அவர்கள் வனாந்திரத்தில் தானே இருக்கிறார்கள்? லாமானியர்களின் குமாரத்திகளை அவர்களல்லவா திருடிச் சென்றுள்ளார்கள்?

19 மேலும் இப்பொழுதும் இதோ, இந்தக் காரியங்களை இராஜாவினிடத்திலே சொல்லுவிர்களானால் அவன் தன் ஜனத்திற்கு அவைகளைச் சொல்லி, அவர்கள் நம்முடனே சமதானமாவார்கள்; இதோ அவர்கள் நமக்கு விரோதமாய் எழும்ப ஆயத்தமாயிருக்கிறார்கள்; நம்மிடத்திலே கொஞ்சம் பேர் மாதிரிமே இருக்கிறார்கள்.

20 மேலும் இதோ அவர்கள் திரளான சேனைகளோடு வருகிறார்கள்; அவர்களை இராஜா சமாதானம் பண்ணவில்லையெனில், நாம் சங்கரிக்கப்படுவோம்.

21 நமக்கு எதிராக தீர்க்கதரிசனமுரைத்த ஆபிநாதியின் வார்த்தைகள், இவ்விதமாய் நிறைவேறின — கர்த்தருடைய வார்த்தைகளுக்கு

செவி கொடாமலும் நம்முடைய அக் கிரமங்களிலிருந்து மனந்திரும்பாமலும் இருந்ததினிமித்தமே இவைகளை நனத்தும் சம்பவித்தன, அல்லவா?

22 மேலும் இப்பொழுது இராஜாவை நாம் சமாதானப்படுத்தி, அவனிடத்திலே நாம் செய்த ஆணையை நிறைவேற்றுவோம்; நம் முடைய ஜீவனை விடுவதைக் காட்டிலும் அடிமைத்தனத்திலே இருப்பதே நலம்; ஆதலால், அதிகமாய் இரத்தம் சிந்தாமல் தடுப்போம், என்றான்.

23 மேலும் இப்பொழுதும் லிம்கிதன் தந்தையைக் குறித்தும், வனாந்திரத்தினுள் ஓடிப்போன ஆசாரியர்களைக் குறித்தும் சகலகாரியங்களையும் இராஜவினிடத்திலே கூறி இவர்களின் குமாரத்திகள் தூக்கிச் செல்லப்பட்டதை அவர்கள் மீது சாட்டினான்.

24 மேலும் ஆனபடியால் அவனுடைய ஜனத்தாரோடு இராஜா சமாதானமானான். அவன் அவர்களை நோக்கி: ஆயுதந்தரிக்காமல் என்னுடைய ஜனத்தை சந்திக்கப்போவோம் வாருங்கள். என் ஜனம் உம்முடைய ஜனத்தை வெட்டிப்போடமாட்டார்கள் என்று ஒரு ஆணையோடு கூடிய சத்தியத்தைச் செய்கிறேன் என்றான்.

25 மேலும் ஆனபடியால் அவர்கள் இராஜாவை பின் தொடர்ந்து ஆயுதம் இல்லாமல் லாமானியர்களைச் சந்திக்க புறப்பட்டார்கள். மேலும் ஆனபடியால் அவர்கள் லாமானியர்களைச் சந்தித்தார்கள். லாமானியர்களுடைய இராஜா அவர்களின் முன்பாக வணங்கி, லிம்கியினுடைய ஜனத்தாருக்கு பதிலாக அவர்களிடத்திலே மன்றாடினான்.

26 மேலும் லாமானியர்கள் ஆயுதமில்லாத லிம்கியினுடைய ஜனத்தைக் கண்டபோது அவர்கள் மீது இரக்கம் கொண்டு அவர்களோடு

சமாதானம் அடைந்தார்கள். தங்களுடைய இராஜாவோடுகூட சேர்ந்து சமாதானத்துடன் தங்களின் சொந்த தேசத்திற்குத் திரும்பினார்கள்.

### அதிகாரம் 21

லிம்கியினுடைய ஜனத்தார் அடிக் கப்பட்டு, லாமானியர்களால் வீழ்த்தப்படல்—அவர்கள் அம்மோனைச் சந்தித்து பிறகு மனமாறுதல்—அவர்கள் யாரேதியர்களின் இருபத்தி நான்கு தகடுகளைக் குறித்து அம்மோனிடம் சொல்லுதல். ஏறக் குறைய கி.மு. 122-121.

மேலும் ஆனபடியால் லிம்கியும் அவனுடைய ஜனமும் நெப்பியின் பட்டணத்திற்கு திரும்பிப் போய், தேசத்திலே திரும்பவும் சமாதானமாய் வாசம் பண்ணத் தொடங்கினார்கள்.

2 மேலும் ஆனபடியால் அநேக நாட்களுக்குப் பின்னர் லாமானியர்கள் திரும்பவும் நெப்பியர்களுக்கு விரோதமாய் கோபத்திலே தூண்டப்படத்தொடங்கி அவர்கள் தேசத்தைச் சுற்றியுள்ள எல்லைகளுக்குள்ளே வரத்தொடங்கினார்கள்.

3 இப்பொழுது லிம்கியினிடத்தில் அவர்களின் இராஜா செய்த ஆணையினிமித்தம் அவர்களை கொலை செய்யத் துணியாமல் அவர்களின் தாடைகளிலே அடித்து, அவர்களின் மீது அதிகாரத்தைச் செலுத்தினார்கள், அவர்களுடைய முதுகுகளிலே பாரமான சுமைகளை ஏற்றி சத்தமிடாதிருக்கிற கழுதையை துரத்துவது போல் அவர்களைத் துரத்தத் தொடங்கினார்கள்.

4 ஆம், கர்த்தருடைய வார்த்தை நிறைவேறும் பொருட்டு இவையெல்லாம் சம்பவித்தது.

5 மேலும் இப்பொழுதும் நெப்பியர்களுடைய உபத்திரவம் அதிகமா

னது. லாமானியர்கள் அவர்களை சகல பக்கங்களிலும் தூழ்ந்து கொண்டதினாலே அவர்களுடைய கைகளிலிருந்து தங்களை தப்புவித்துக் கொள்ள ஒரு வழியும்ல்லாதிருந்தது.

6 மேலும் ஆனபடியால் அவர்களின் உபத்திரவங்களினிமித்தம் இராஜாவினிடத்திலே ஜனத்தார் முணுமுணுக்கத் துவங்கினார்கள். அவர்களுக்கு விரோதமாய் யுத்தத்திற்கு செல்ல விருப்பம் கொள்ளத் துவங்கினார்கள். மேலும் அவர்கள் தங்களின் முறையீடுகளாலே இராஜாவை மிகவும் உபத்திரவப்படுத்தினார்கள்; ஆதலால் அவர்களுடைய விருப்பங்களுக்கேற்ப செய்யும்படி அவர்களுக்கு அனுமதியளித்தான்.

7 மேலும் அவர்கள் மறுபடியும் ஏகமாய் கூடி தங்கள் கவசங்களை தரித்து லாமானியர்களை தங்களின் தேசத்திலிருந்து துரத்த அவர்களுக்கு விரோதமாய் புறப்பட்டுப் போனார்கள்.

8 மேலும் ஆனபடியால் லாமானியர்கள் அவர்களை அடித்து, அவர்களைத் துரத்தி, அவர்களில் அநேகரை கொன்று போட்டார்கள்.

9 மேலும் இப்பொழுதும் லிம்கி ஜனத்தாரிடையே மகா துக்கமும், புலம்பலும், இருந்தது. விதவை தன் புருஷனுக்காகவும், குமாரனும், குமாரத்தியும் தங்கள் தகப்பனுக்காகவும், சகோதரர்கள் தங்களின் சகோதரர்களுக்காகவும் தவித்து துக்கித்தார்கள்.

10 இப்பொழுதும் தேசத்திலே, அநேக விதவைகள் இருந்தார்கள், லாமானியர்கள் பற்றிய திகில் அவர்களை ஆட்கொண்டதினிமித்தம் நாஸ்தோறும் அவர்கள் மிகவும் புலம்பினார்கள்.

11 மேலும் ஆனபடியால் அவர்கள் தொடர்ந்து புலம்பினதின் பொருட்டு, லிம்கியினுடைய ஜனத்தின் மீதியானோரும் லாமானியர்க

ளுக்கு விரோதமாய் கோபமடையத் துரண்டப்பட்டார்கள்; அவர்கள் மறுபடியும் யுத்தத்திற்கு சென்றார்கள், ஆனால் பேரிழப்புடன் திரும்பவும் துரத்தியடிக்கப்பட்டார்கள்.

12 ஆம், முன்றாம் தடவையும் சென்று அவ்வண்ணமே கஷ்டப்பட்டார்கள், வெட்டிப் போடப்பட்டாவர்கள் நெப்பியினுடைய பட்டணத்திற்கு மறுபடியும் திரும்பினார்கள்.

13 மேலும் அவர்கள் அடிமைத்தனத்தின் நுகத்தடிக்கு தங்களை ஒப்புவித்து, அடிக்கப்படுவதற்கும், அங்கேயும் இங்கேயுமாய் அலைக்கழிக்கப்படுவதற்கும், தங்களின் சத்துருக்களின் விருப்பத்தின்படி சுமத்தப்படுவதற்கும் தங்களை தூசிக்கு சமானமாய் தாழ்த்தினார்கள்.

14 மேலும் தாழ்மையின் ஆழங்களிலே தங்களைத் தாழ்த்தி தேவனிடத்தில் ஊக்கமாய் கூக்குரலிட்டார்கள்; ஆம், தங்களுடைய தேவன் தங்கள் உபத்திரவங்களிலிருந்து அவர்களை விடுவிக்கும்படி அவரிடத்திலே நாள் முழுவதும் கூக்குரலிட்டார்கள்.

15 மேலும் இப்பொழுதும் கர்த்தர் அவர்களின் அக்கிரமங்களினிமித்தம் அவர்களுடைய கூக்குரலைக்கேட்க தாமதித்தார்; இருப்பினும் கர்த்தர் அவர்களுடைய கூக்குரலைக்கேட்டு, அவர்களின் பாரங்களை லகுவாக்கும்படி லாமானியர்களுடைய இருதயங்களை இளதாக்கினார். ஆயினும் தேவன் அவர்களை அடிமைத்தனத்திலிருந்து விடுவிப்பது ஏற்றதல்ல எனக் கண்டார்.

16 மேலும் ஆனபடியால் அவர்கள் கொஞ்சம் கொஞ்சமாய் தேசத்திலே விருத்தியடைந்தார்கள். அவர்கள் பட்டினியால் வாடாதபடி, தானியங்களையும், மந்தைகளையும், ஆடுகளையும், மிகவும் அதிகமாக வளர்த்தார்கள்.

17 இப்பொழுது புருஷரைக் காட்

டினும் ஸ்திரீகள் தொகையிலே அதி கமாய் இருந்ததாலே, இராஜாவா கிய லிம்கி ஒவ்வொரு புருஷனுக் கும், விதவைகளும் அவர்களின் பிள் ளைகளும் பட்டினியால் அழிந்து போகாதபடி ஆதரிக்க, கட்டளை யிட்டான், அவர்களில் அதிகமா னோர் கொலை செய்யப்பட்டதினி மித்தம் இப்படிச் செய்தார்கள்.

18 இப்பொழுது லிம்கியினுடைய ஜனம் கூடியளவிற்கு ஒரு சரீரமாய் செயல்பட்டு, தங்களின் தானியங்க ளையும், மந்தைகளையும் காத்தார் கள்;

19 மேலும் பட்டணத்தின் அலங் கத்திற்கு புறம்பே, தன்னுடன் காவற் காரர்கள் இல்லாமற்போனால், லாமானியர்களின் கைகளுக்குள் எப் படியாவது விழுந்து விடுவோமோ என்று பயந்து, இராஜா தன்னையே நம்பாமலிருந்தான்.

20 மேலும் வனாந்திரத்திற்குள் ஓடிப் போனவர்களும், லாமானியர் களின் குமாரத்திகளை அபகரித்துக் கொண்டு, மகா அழிவு தங்கள் மீது வரக் காரணமான அந்த ஆசாரியர் களை பிடிக்க தன் ஜனத்தை சுற்றும் முற்றும் கண்காணிக்கச் செய்வித் தான்.

21 அவர்களை பிடித்து, தண்டிக் கும்படி இவர்களும் ஆவலாயிருந் தார்கள்; ஏனெனில் அவர்கள் இர விலே நெப்பியின் தேசத்தினுள் புகுந்து, அவர்களுடைய தானியங் களையும், அநேக விலையுயர்ந்த பொருட்களையும் தூக்கிச் சென் றார்கள்; ஆதலால் அவர்களுக்கா கப் பதுங்கி காத்திருந்தார்கள்.

22 மேலும் ஆனபடியால், அம் மோனும் அவனுடைய சகோதரர்க ளும் தேசத்தினுள் வரும் காலமள வும் லாமானியர்களுக்கும், லிம்கியி னுடைய ஜனங்களுக்கும் எந்த ஒரு பிரச்சனையும் ஏற்படவில்லை.

23 மேலும் தன் காவற்காரரோடு

இராஜா பட்டணத்தின் வாசல்க ளுக்கு வெளியே போன போது, அம் மோனையும், அவனுடைய சகோத ரர்களையும் கண்டு, அவர்களை நோவாவினுடைய ஆசாரியர்கள் என்று எண்ணி, அவர்களைப் பிடித்து, கட்டி, சிறையினுள் போடும்படிச் செய்வித்தான். அவர் கள் நோவாவின் ஆசாரியர்களாய் இருந்திருப்பார்களெனில் அவர் களை கொன்று போட்டிருப்பான்.

24 ஆனால் இவர்கள் அவர்க ளல்ல என்றும் சராகெம்லாவிலி ருந்து வந்த தன் சகோதரர்கள் என் றும் அவன் கண்டபோது மிகுந்த சந்தோஷத்தாலே நிரப்பப்பட்டான்.

25 இப்பொழுதும், லிம்கி இராஜா, அம்மோன் வருகையிற்கு முன்னரே சராகெம்லாவின் தேசத்தை தேடிப் போகும்படி சில மனுஷரை அனுப் பியிருந்தான். அதை காண இயலா மல், வனாந்திரத்திலே அவர்கள் தொலைந்து போனார்கள்.

26 இருப்பினும், அவர்கள் ஜனம் முன்பு வாசமாயிருந்த ஒரு தேசத்தை கண்டார்கள்; ஆம், ஜனம் வாசமா யிருந்து அழிந்து போன தேசம் அது; அப்பூமி காய்ந்துபோன எலும்புக ளால் நிறைந்திருந்தது; அவர்கள் அதை சராகெம்லா என எண்ணி, நெப்பி தேசத்திற்குத் திரும்பி, அம் மோன் வருவதற்கு சில நாட்களுக்கு முன்னர்தான் அத்தேசத்தின் எல் லைகளை அடைந்திருந்தார்கள்.

27 மேலும் அவர்கள் தங்களோடு ஒரு பதிவேட்டினை கொண்டு வந் தார்கள். அது ஒரு ஜனத்தினுடைய பதிவேடாயிருந்தது; அவர்களுடைய எலும்புகளைத்தான் இவர்கள் கண் டார்கள்; அது தாதுக்களாலான தக டுகளில் வரையப்பட்டிருந்தது.

28 மேலும் இப்பொழுதும் இரா ஜாவாகிய மோசியா அப்படிப்பட்ட பதிவேடுகளை வியாக்கியானம் பண்ண தேவனிடத்திலிருந்து

வரத்தை பெற்றிருக்கிறான் என்று அம்மோனின் நாவாலறிந்து லிம்கி மறுபடியும் சந்தோஷத்தால் நிரப்பப்பட்டான்; ஆம், அம்மோனும் களிகூர்ந்தான்.

29 இருப்பினும் அம்மோனும், அவனுடைய சகோதரர்களும் துக்கத்தால் நிரப்பப்பட்டார்கள். ஏனெனில் அவர்களுடைய சகோதரர்களில் அநேகர் கொல்லப்பட்டிருந்தார்கள்.

30 நோவா இராஜாவும் அவனுடைய ஆசாரியர்களும் ஜனங்களை தேவனுக்கு விரோதமாய் அநேக பாவங்களையும் அக்கிரமங்களையும் செய்ய காரணமாயிருந்தார்கள். மேலும் ஆபிநாதியின் மரணத்தினிமித்தமும், தேவனுடைய வல்லமையாலும் பெலத்தாலும் தேவனுடைய திருச்சபையை ஸ்தாபித்தவர்களும், ஆபிநாதி பேசிய வார்த்தைகளை விசுவாசித்தவர்களுமாகிய ஆல்மாவும், அவனோடே கூட போன ஜனமும் புறப்பட்டுச் சென்றதினிமித்தமும், அவர்கள் துக்கித்தார்கள்.

31 ஆம், அவர்கள் எங்கே போனார்கள் என்று அறியாததினிமித்தம், அவர்கள் விட்டுச் சென்ற திற்காக துக்கித்தார்கள். தேவனைச் சேவித்து, அவருடைய கற்பனைகளை கைக்கொள்ளுவோம் என்று அவருடன் ஒரு உடன்படிக்கையினுள் இப்பொழுது பிரவேசித்ததினிமித்தம் இவர்களும், அவர்களோடே கூட மகிழ்ச்சியாய் சேர்ந்திருப்பார்கள்.

32 மேலும் இப்பொழுதும் அம்மோனுடைய வரவிற்கு பிறகு, லிம்கி இராஜாவும் அவனுடைய ஜனத்தாரில் அநேகரும் தேவனைச் சேவித்து, அவருடைய கற்பனைகளை கைக்கொள்ளுவோம் என்று அவருடனே ஒரு உடன்படிக்கை செய்து கொண்டார்கள்.

33 மேலும் ஆனபடியால் லிம்கி இராஜாவும், அவனுடைய ஜனத்தா

ரிலே அநேகரும் ஞானஸ்நானம் பெற்றுக்கொள்ள விருப்பமுள்ளவர்களாயிருந்தார்கள்; ஆனால் அத்தேசத்திலே தேவனிடத்திலிருந்து அதிகாரம் பெற்றவர்கள் எவரும் இல்லை. அம்மோன், தன்னை தகுதியற்ற ஊழியக்காரன் என்று கருதி இந்தக் காரியத்தை செய்ய மறுத்தான்.

34 ஆதலால் அச்சமயத்திலேயே அவர்கள் தாங்களே ஒரு திருச்சபையை அமைக்காமல், கர்த்தருடைய ஆவியானவருக்காக காத்திருந்தார்கள். இப்பொழுதும் வனாந்திரத்தினுள் ஓடிப்போன ஆல்மாவையும் அவனுடைய சகோதரர்களையும் போலவே இவர்களும் ஆகும்படி விரும்பினார்கள்.

35 அவர்கள் தேவனை தங்களுடைய முழு உள்ளத்தோடும் சேவிக்க மனமுடையவர்களாயிருக்கிறோம் என்று சாட்சியாயும், அத்தாட்சியாயும் இருக்கும் பொருட்டு ஞானஸ்நானம் பெற விரும்பினார்கள்; ஆயினும் அவர்கள் காலதாமதம் செய்தார்கள். அவர்களுடைய ஞானஸ்நானத்தின் குறிப்பு இதற்குப் பின்பு கொடுக்கப்படும்.

36 மேலும் இப்பொழுதும் லாமானியர்களின் கைகளிலிருந்தும், அடிமைத்தனத்திலிருந்தும் நீங்கி தங்களையே தப்புவித்துக் கொள்வது பற்றியே அம்மோனும், அவனுடைய ஜனமும், லிம்கி இராஜாவும் அவனுடைய ஜனமும் ஆழ்ந்து சிந்தித்தார்கள்.

#### அதிகாரம் 22

ஜனங்கள், லாமானிய அடிமைத்தனத்திலிருந்து தப்பியோட திட்டங்கள் தீட்டப்படல்—லாமானியர்களை குடிக்கச் செய்தல்—ஜனங்கள் தப்பியோடி, சராகெம்லாவிற்ரு திரும்பி அங்கே மோசியா இராஜா

வினுடைய குடிகளாகுதல். ஏறக்குறைய கி.மு. 121-120.

மேலும் இப்பொழுதும் ஆனபடியால் அம்மோனும், லிம்கி இராஜாவும் அடிமைத்தனத்திலிருந்து, தங்களை விடுவிப்பதெப்படி என்று ஜனங்களோடே ஆலோசிக்கலானார்கள்; எல்லா ஜனமும் ஏகமாய் கூடும்படியும் செய்தார்கள்; இந்தக் காரியத்தைக் குறித்து ஜனங்களுடைய அபிப்பிராயத்தை அறிந்துகொள்ளவே இப்படிச் செய்தார்கள்.

2 மேலும் ஆனபடியால் தங்களின் ஸ்திரீகளையும், பிள்ளைகளையும், தங்களின் மந்தைகளையும், தங்களின் ஆடுகளையும், தங்களின் கூடாரங்களையும் எடுத்துக்கொண்டு வனாந்திரத்திற்குள் தப்பியோடுவதைத் தவிர, அடிமைத்தனத்திலிருந்து தங்களை விடுவித்துக்கொள்ள ஒரு வழியையும் அறியாமலிருந்தார்கள்; லாமானியர்கள் அதிகமாய் இருந்தபடியாலே, லிம்கியினுடைய ஜனங்கள், தங்களை அடிமைத்தனத்திலிருந்து பட்டயத்தினால் மீட்டுக்கொள்ளும் பொருட்டு, அவர்களுக்கு விரோதமாய் சண்டையிடுவது கூடாத காரியமாயிருந்தது.

3 இப்பொழுது ஆனபடியால் கிதியோன் புறப்பட்டுப் போய், இராஜாவின் முன் நின்று, இப்பொழுதும் இராஜாவே, நம்முடைய சகோதரர்களாகிய லாமானியர்களிடம் நாம் சண்டையிட்ட போதெல்லாம், இம்மட்டுமாய் அநேகந்தரம் என்னுடைய வார்த்தைகளுக்கு செவிகொடுத்திருக்கிறீர்.

4 மேலும் இப்பொழுதும் இராஜாவே உமக்கு நான் தகுதியற்ற ஊழியனாய் காணப்படாமலும், என்வார்த்தைகளை சிறிதளவாகிலும் கேட்டதினிமித்தம், உமக்கு அது பயனுள்ளதாயிருக்குமெனில் இச்சமயத்திலும் என் வார்த்தைகளை நீர்

கேட்கும்படி விரும்புகிறேன். நான் உம்முடைய ஊழியனாய் இருந்து, இந்த ஜனத்தை அடிமைத்தனத்திலிருந்து விடுவிப்பேன் என்றான்.

5 மேலும் அவன் பேசும்படிக்கு இராஜா அனுமதி வழங்கினான். கிதியோன் அவனை நோக்கி:

6 இதோ பட்டணத்தின் பின்புறத்திலே, உள்ள பின் அலங்கத்தினூடாக வழியிருக்கிறது. லாமானியர்களும், லாமானியர்களின் காவற்காரர்களும் இரவிலே குடித்து வெறித்திருப்பார்கள்; ஆதலால் நம் ஜனமெல்லோரும் தங்களின் மந்தைகளையும், ஆடுகளையும் ஏகமாய் சேர்த்து அவைகளை அவர்கள், இரவிலே வனாந்திரத்திற்குள் நடத்திப் போகும்படி இந்த ஜனமெல்லாருக்குள்ளும் ஒரு அறிக்கையை அனுப்புவோம்.

7 மேலும் உம்முடைய கட்டளையின்படி, நான் சென்று லாமானியர்களுக்கு மதுவின் இறுதி வரியைச் செலுத்துவேன், அவர்கள் குடித்து வெறித்திருப்பார்கள்; அவர்கள் குடித்து வெறித்து, நித்திரையிலிருக்கும்போது, நாம் அவர்களுடைய முகாயிற்கு இடது புறத்திலே இருக்கிற இரகசிய வழியாய் கடந்து போவோம்.

8 இவ்விதமாய், நம்முடைய ஸ்திரீகளோடும், நம்முடைய பிள்ளைகளோடும், நம்முடைய மந்தைகளோடும், நம்முடைய ஆடுகளோடும் வனாந்திரத்தினுள் புறப்பட்டுப் போவோம்; நாம் சீலோம் தேசத்தைச் சுற்றி பிரயாணம் பண்ணுவோம் என்றான்.

9 மேலும் ஆனபடியால் இராஜா கிதியோனுடைய வார்த்தைகளுக்குச் செவிகொடுத்தான்.

10 மேலும் லிம்கி இராஜா, தன்னுடைய ஜனத்தார் தங்களுடைய மந்தைகளை ஏகமாய் கூடும்படிச் செய்தான்; அவன் லாமானியர்க

ளுக்கு, வரியாய் மதுவை அனுப்பினான். அதிக மதுவை அவர்களுக்கு வெகுமானமாக அனுப்பி வைத்தான்; அவர்கள் லிம்கி இராஜா, தங்களுக்கு அனுப்பிய மதுவை மிகுதியாய் பானம் பண்ணினார்கள்.

11 மேலும் ஆனபடியால் லிம்கி இராஜாவினுடைய ஜனங்கள் தங்களின் மந்தைகளோடும், தங்களின் ஆடுகளோடும், இரவிலே வனாந்திரத்திற்குள்ளே புறப்பட்டுப் போய் அம்மோனாவும், அவனுடைய சகோதரர்களாலும் நடத்தப்பட்டு, வனாந்திரத்திலே சீலோம் தேசத்தைச் சுற்றி சென்று, சராகெம்லாவின் தேசத்திற்கு நேராக தங்களின் மார்க்கத்தை திருப்பினார்கள்.

12 மேலும் அவர்கள் தங்களால் தூக்க முடிந்த தங்களுடைய எல்லா பொன்னையும், வெள்ளியையும், தங்களுடைய விலையுயர்ந்த பொருட்களையும், தங்களுடைய ஆகாரங்களையும் அவர்களுடன் வனாந்திரத்தினுள் எடுத்துச்சென்று தங்கள் பிரயாணத்தைத் தொடர்ந்தார்கள்.

13 மேலும் அவர்கள் வனாந்திரத்திலே அநேக நாட்கள் இருந்த பின்னர் சராகெம்லாவின் தேசத்தை அடைந்து, மோசாயாவின் ஜனங்களுடன் சேர்ந்து, அவனுடைய குடிகளானார்கள்.

14 மேலும் ஆனபடியால் மோசியா அவர்களை மகிழ்ச்சியுடனே ஏற்றுக் கொண்டான்; அவன் அவர்களின் பதிவேடுகளையும், லிம்கி ஜனத்தால் கண்டெடுக்கப்பட்ட பதிவேடுகளையும் பெற்றுக் கொண்டான்.

15 மேலும் இப்பொழுதும் ஆனபடியால், இரவிலே லிம்கியினுடைய ஜனத்தார் தேசத்தை விட்டோடியதை லாமானியர்கள் கண்டபோது அவர்களை பின்தொடரும்படி வனாந்திரத்தினுள் ஒரு சேனையை அனுப்பினார்கள்;

16 மேலும் இரண்டு நாட்கள் அவர்களைப் பின்தொடர்ந்து போன பிறகு, அவர்களால் அவர்களுடைய மார்க்கத்தையங்களை காணமுடியாமற் போனது. ஆதலால் அவர்கள் வனாந்திரத்திலே தொலைந்து போனார்கள்.

நோவா இராஜாவின் ஜனத்தாரால் வனாந்திரத்தினுள் துரத்தப்பட்ட ஆல்மா மற்றும் கர்த்தருடைய ஜனத்தாரின் ஒரு குறிப்பு.

*இவை அதிகாரம் 23, 24 ல் அடங்கியுள்ளன.*

### அதிகாரம் 23

*ஆல்மா இராஜாவாயிருக்க மறுத்தல்—அவன் பிரதான ஆசாரியனாய் இருந்து சேவை செய்தல்—கர்த்தர் தம் ஜனத்தைக் கடிந்து கொள்ளுதல்—லாமானியர்கள் ஏலாம் தேசத்தை கைப்பற்றுதல்—நோவா இராஜாவினுடைய துன்மார்க்க ஆசாரியர்களின் தலைவனான அமுலோன், லாமானியர்களுக்கு கீழிருந்து அரசாளுதல். ஏறக்குறைய கி.மு. 145-121.*

இப்பொழுதும் இராஜாவாகிய நோவாவினுடைய சேனைகள் அவர்கள் மீது வருவார்களென்று ஆல்மா கர்த்தரால் எச்சரிக்கப்பட்டு, இதை தன் ஜனங்களுக்கு தெரிவிக்கச் செய்ததால், அவர்கள் ஏகமாய் தங்களின் மந்தைகளைக் கூட்டி, தங்களின் தானியங்களைச் சேகரித்து, இராஜாவாகிய நோவாவின் சேனைகளுக்கு முன்பாக வனாந்திரத்தினுள் புறப்பட்டுப் போனார்கள்.

2 மேலும் நோவா இராஜாவினுடைய ஜனங்கள் அவர்களை மேற்கொண்டு, அவர்களை அழிக்காத

படி, கர்த்தர் அவர்களை பெலப்படுத்தினார்.

3 மேலும் வனாந்திரத்தினுள் எட்டு நாள் பிரயாணமாய் போனார்கள்.

4 மேலும் மிகவும் அழகானதும், இன்பமானதும், தெளிந்த நீரைக் கொண்டதுமான ஒரு தேசத்தை அவர்கள் அடைந்தார்கள்.

5 மேலும் அவர்கள் கூடாரங்களைப் போட்டு, நிலத்தைப் பண்படுத்தி, கட்டிடங்களை கட்டத் துவங்கினார்கள்; ஆம், அவர்கள் உழைப்பாளிகளாயிருந்து, அதிகமாய் பிரயாசப்பட்டார்கள்.

6 மேலும் தன் ஜனத்தால் மிகவும் நேசிக்கப்பட்டவனாய் ஆல்மா இருந்ததாலே, அவனே தங்களின் இராஜாவாக இருக்க வேண்டுமென ஜனங்கள் விரும்பினார்கள்.

7 ஆனால் அவன் அவர்களை நோக்கி: இதோ, நமக்கு ஒரு இராஜா இருக்க வேண்டும் என்பது அவசியமற்றதாயிருக்கிறது. ஏனெனில் கர்த்தர்: நீ பட்சபாதமாயிராதே என்றும், ஒருவனை மற்றொருவனைக் காட்டிலும் அதிகமாய் எண்ணாமலும் இருப்பாயாக என்றும் சொல்லிருக்கிறாரே. ஆதலால் உங்களுக்கு ஒரு இராஜா இருக்க வேண்டும் என்பது அவசியமற்றதாயிருக்கிறது என்று சொல்கிறேன்.

8 ஆயினும், நியாயமானவர்களே உங்களின் இராஜாக்களாக இருக்கக் கூடுமேயானால், அப்படிப்பட்ட ஒரு இராஜா உங்களுக்கு இருப்பது நலமாயிருக்கும்.

9 ஆனால் இராஜாவாகிய நோவா மற்றும் அவனுடைய ஆசாரியர்களின் அக்கிரமத்தை நினைத்துப் பாருங்கள்; நானும் கண்ணியிலே அகப்பட்டு, கர்த்தருடைய பார்வைக்கு அருவருப்பான அநேக காரியங்களை செய்ததினிமித்தம், கடின

மாய் மனந்திரும்பி குணப்படும்படியாயிற்று.

10 இருப்பினும், அதிக பாடுகளுக்குப் பிற்பாடு, கர்த்தர் என் கூக்குரலுக்குச் செவி கொடுத்து, என்னுடைய விண்ணப்பங்களைக் கேட்டு, உங்களில் அநேகரை அவருடைய சத்தியத்தின் அறிவிற்கு கொண்டு வருவதில் என்னை தம் கரங்களிலே ஒரு கருவியாய் பயன்படுத்தினார்.

11 ஆயினும், நான் என்னைக் குறித்து மேன்மைப் பாராட்ட தகுதியற்றவனாய் இருப்பதால், இதிலே நான் மகிமை கொள்வதில்லை.

12 மேலும் இப்பொழுதும், நீங்கள் நோவா இராஜாவினால் ஒடுக்கப்பட்டு, அவனாலும், அவனுடைய ஆசாரியர்களாலும் அடிமைக் கொள்ளப்பட்டு, அவர்களினாலே துன்மார்க்கத்திற்குள் கொண்டு வரப்பட்டுள்ளீர்கள்; ஆதலால் நீங்கள் அக்கிரமங்களின் கட்டுக்களாலே கட்டப்பட்டிருந்தீர்கள் என்று நான் உங்களுக்குச் சொல்லுகிறேன்.

13 மேலும் இப்பொழுதும், இந்தக் கட்டுக்களிலிருந்தும், நோவா இராஜாவினுடைய கைகளிலிருந்தும், அவன் ஜனங்களிடமிருந்தும், அக்கிரமத்தின் கட்டுகளிலிருந்தும், தேவனுடைய வல்லமையால் தப்புவிக்கப்பட்ட நீங்கள், சுதந்திரமாக்கப்பட்ட இந்த சுயாதீனத்திலே நிலைத்திருந்து, ஒருவனையும் உங்களின் இராஜாவாயிருக்க, நம்பிக்கையை வைக்காமலிருக்க வேண்டுமென விரும்புகிறேன்.

14 மேலும் தேவனுடைய வழிகளிலே நடந்து, அவருடைய கற்பனைகளைக் கைக்கொள்ளுகிற தேவனுடைய மனுஷரைத் தவிர வேறொருவனையும் உங்களின் போதகராகவும், ஊழியக்காரராகவும் இருக்க நம்பாமலிருங்கள்.

15 இவ்விதமாய், ஜனங்களுக்குள்ளே வாக்குவாதங்கள் இல்லாம



லிருக்க, ஒவ்வொருவனும் தன் அயலானை தன்னைப் போல நேசிக்க வேண்டுமென்று ஆல்மா அவர்களுக்குக் கற்பித்தான்.

16 மேலும் இப்பொழுதும் அவர்களுடைய சபையைத் தோற்றுவித்தவனாய் ஆல்மா அவர்களின் பிரதான ஆசாரியனாயிருந்தான்.

17 மேலும் ஆனபடியால் தேவனிடத்திலிருந்து அவன் மூலமாக அல்லாமல், ஒருவனும் போதிப்பதற்கோ, பிரசங்கிப்பதற்கோ அதிகாரத்தைப் பெற்றிருக்கவில்லை. ஆதலால் அவன் அவர்களுடைய சகல ஆசாரியர்களையும், சகல போதகர்களையும் அபிஷேகம் பண்ணினான். நியாயவான்களைத் தவிர வேறொருவரும் அபிஷேகம் பண்ணப்படவில்லை.

18 ஆதலால் அவர்கள் தங்கள் ஜனத்தைக் காத்து, நீதிக்குரிய காரியங்களால் அவர்களை போஷித்தார்கள்.

19 மேலும் ஆனபடியால் அவர்கள் தேசத்திலே மிகவும் விருத்தியடையத் தொடங்கினார்கள்; அவர்கள் அத்தேசத்தை ஏலாம் என்றழைத்தார்கள்.

20 மேலும் ஆனபடியால் அவர்கள் ஏலாம் தேசத்திலே பலுகிப்பெருகி, மிகவும் விருத்தியடைந்தார்கள்; அவர்கள் ஒரு பட்டணத்தைக் கட்டி, அதை ஏலாம் பட்டணம் என்றழைத்தார்கள்.

21 இருப்பினும் தம்முடைய ஜனத்தைக் கடிந்து கொள்வது ஏற்றதெனக் கர்த்தர் காண்கிறார்; ஆம், அவர்களுடைய பொறுமையையும், விசுவாசத்தையும் அவர் சோதிக்கிறார்.

22 ஆயினும், எவன் அவர் மீது தன் நம்பிக்கையை வைக்கிறானோ அவனே கடைசி நாளிலே உயர்த்தப்படுவான். ஆம், இந்த ஜனத்

திற்குள்ளும் அது அவ்வாறே இருந்தது.

23 இதோ, அவர்கள் அடிமைத்தனத்திற்குள்ளே கொண்டு போகப்பட்டபோது ஆபிரகாமின், ஈசாக்கின், யாக்கோபின் தேவனானவரும், கர்த்தராகிய அவர்கள் தேவனுமேயல்லாமல் வேறொருவரும் அவர்களை தப்புவிக்கவில்லை என்பதை உங்களுக்குக் காண்பிப்பேன்.

24 மேலும் ஆனபடியால் அவர்களை தப்புவிக்கப் பண்ணி தம்முடைய பலத்த வல்லமைகளை காண்பித்தார். அவர்கள் களிகூர்ந்து பூரித்தார்கள்.

25 இதோ, ஆனபடியால், ஏலாம் தேசத்திலுள்ள ஏலாம் பட்டணத்திலே, அவர்கள் சுற்றியுமுள்ள நிலத்தை பண்படுத்திக் கொண்டிருந்தபோது, இதோ தேசத்தின் எல்லைகளிலே லாமானியர்களுடைய ஒரு சேனை வருவதைக் கண்டார்கள்.

26 இப்பொழுதும் இதோ, ஆல்மாவின் சகோதரர்கள் தங்கள் வயல்களிலிருந்து ஓடி, ஏலாம் பட்டணத்திலே ஏகமாய் கூடினார்கள்; லாமானியர்கள் வந்ததினிமித்தம் அதிகமாய் திகில் அடைந்தார்கள்.

27 ஆனால் ஆல்மா புறப்பட்டுப் போய் அவர்கள் மத்தியிலே நின்று, அவர்கள் பயப்படக்கூடாதென்றும், கர்த்தராகிய தங்கள் தேவனை நினைவுகூறவேண்டும் என்றும், அவர்களை தப்புவிக்கப்பண்ணுவார் என்றும் புத்தி சொன்னான்.

28 ஆதலால், அவர்கள் தங்கள் பயத்தை அடக்கி, லாமானியர்களின் இருதயங்களை மிருதுவாக்கவும், தங்களுடைய மனைவிகளுக்கும், பிள்ளைகளுக்கும், அவர்கள் இரங்கும்படி கர்த்தரிடத்திலே கூக்குரலிட்டார்கள்.

29 மேலும் ஆனபடியால் கர்த்தர் லாமானியர்களின் இருதயங்களை

மிருதுவாக்கினார். மேலும் ஆல்மாவும், அவன் சகோதரரும் புறப்பட்டு அவர்களுடைய கைகளுக்குள்ளே தங்களை ஒப்புவித்தார்கள்; லாமானியர்கள் ஏலாம் தேசத்தை ஆக்கிரமித்துக் கொண்டார்கள்.

30 இப்பொழுது லிம்கி இராஜா வினுடைய ஜனத்தை, பின்தொடர்ந்து போன லாமானியர்களின் சேனைகள் அநேக நாட்களாய் வனாந்திரத்திலே தொலைந்து போனார்கள்.

31 மேலும் இதோ, அவர்கள் அந்த நோவாவினுடைய ஆசாரியர்களை அமுலோன் என்று அவர்கள் அழைத்த ஒரு இடத்திலே கண்டார்கள்; அவர்கள் அமுலோன் தேசத்தை சுதந்தரித்து, நிலத்தை பண்படுத்தத் துவங்கியிருந்தார்கள்.

32 இப்பொழுது அந்த ஆசாரியர்களின் தலைவனுடைய பெயர் அமுலோன் என்பதாகும்.

33 மேலும் ஆனபடியால் அமுலோன் லாமானியர்களிடம் கெஞ்சினான்; மேலும் அவன், லாமானியர்களின் குமாரத்திகளான தங்கள் மனைவிகள், தங்களுடைய புருஷர்களை தங்கள் சகோதரர்கள் சங்கரிக்கக்கூடாதென்று அவர்களிடம் கெஞ்சும்படி அனுப்பினான்.

34 மேலும் அவர்களுடைய மனைவிகளினிமித்தம் லாமானியர்கள், அமுலோன் மீதும் அவனுடைய சகோதரர் மீதும் இரக்கம் கொண்டு அவர்களை சங்கரிக்கவில்லை.

35 மேலும் அமுலோனும், அவன் சகோதரர்களும் லாமானியரோடு சேர்ந்து, நெப்பியின் தேசத்தைத் தேடி வனாந்திரத்திலே போகும் போது ஆல்மாவும், அவன் சகோதரரும் சுதந்தரித்த ஏலாம் தேசத்தைக் கண்டடைந்தார்கள்.

36 மேலும் ஆனபடியால் ஆல்மாவும், அவன் சகோதரர்களும், நெப்பியின் தேசத்திற்கு போகும் மார்ச்

சுததை தங்களுக்கு காண்பிப்பார்களெனில் அவர்கள் ஜீவனையும், சுதந்திரத்தையும் அருளுவோமென்று வாக்குக்கொடுத்தார்கள்.

37 ஆனால் ஆல்மா நெப்பியின் தேசத்திற்கு செல்லும் வழியை அவர்களுக்கு காண்பித்தப் பின்பு, தங்களின் வாக்கை நிறைவேற்றாமல் ஆல்மாவின் மீதும் அவன் சகோதரர் மீதும் ஏலாம் தேசத்தைச் சுற்றியும் காவல் வைத்தார்கள்.

38 மேலும் அவர்களில் மீதியானோர் நெப்பியின் தேசத்திற்குச் சென்றார்கள். அவர்களுடைய ஒரு பகுதியினர், ஏலாம் தேசத்திற்குத்திரும்பி, தங்களுடன் தேசத்திலே விடப்பட்ட காவற்காரர்களின் மனைவிகளையும் பிள்ளைகளையும் கூட்டி வந்தார்கள்.

39 மேலும் லாமானியர்களின் இராஜா, ஏலாம் தேசத்திலே இருந்ததன் ஜனங்களின் மீது அமுலோன் இராஜாவாகவும், அதிகாரியாகவும் இருக்க அனுமதித்தான். இருப்பினும் அவன், லாமானியர்களின் இராஜாவினுடைய சித்தத்திற்கு விரோதமாய் ஒன்றையும் செய்ய அதிகாரம் இல்லாதவனாய் இருந்தான்.

#### அதிகாரம் 24

அமுலோன் ஆல்மாவையும், அவன் ஜனத்தையும் துன்பப்படுத்துதல்— அவர்கள் ஜெபிப்பார்களெனில் கொலை செய்யப்படுவார்கள்— கர்த்தர் அவர்களுடைய பாரங்களை லகுவாக்குதல்— அவர் அவர்களை அடிமைத்தனத்திலிருந்து நீக்கலாக்குதல். அவர்கள் சராசெம்லாவிற் கு திரும்பிப் போதல். ஏறக்குறைய கி.மு. 145-120.

மேலும் ஆனபடியால் அமுலோன் லாமானியர்களின் இராஜாவினுடைய கண்களிலே தயவு பெற்றான்;

ஆதலால் சேம்லோன் தேசத்திலும், சீலோம் தேசத்திலும், அமுலோன் தேசத்திலுமிருந்த தன் சகல ஜனத்திற்கும் அவனும் அவன் சகோதரர்களும் போதகர்களாக நியமிக்கப்படும்படி லாமானியர்களின் இராஜா அருளினான்.

2 லாமானியர்கள் இந்த தேசங்களை யெல்லாம் சுதந்தரித்ததினாலே, இந்த சகல தேசங்கள் மீதும் லாமானியர்களின் இராஜா இராஜாக்களை நியமித்தான்.

3 மேலும் இப்பொழுதும் லாமானியர்களின் இராஜாவினுடைய பெயர், தன் தந்தையினுடைய பெயரின்படியே லாமான் என்றழைக்கப்பட்டான். ஆதலால் அவன் லாமான் இராஜா என்று அழைக்கப்பட்டான். மேலும் அவன் அநேக ஜனங்களுக்கு இராஜாவாயிருந்தான்.

4 மேலும் அவன் தன்னுடைய ஜனத்தால் சுதந்தரிக்கப்பட்ட ஒவ்வொரு தேசத்திலும் அமுலோனின் சகோதரர்களை போதகர்களாக நியமித்தான்; இவ்வாறாக, நெப்பியின் பாஷை, சகல லாமானியர்களுக்குள்ளும் போதிக்கப்பட்டது.

5 மேலும் அவர்கள் ஒருவரோடு ஒருவர் நட்பாய் பழகுகிற ஜனமாயிருந்தார்கள்; இருப்பினும் தேவனை அவர்கள் அறியவில்லை; அவர்களுக்கு, அமுலோனுடைய சகோதரர்களும் சுர்த்தரைக் குறித்தோ, மோசேயின் நியாயப்பிரமாணத்தையோ, ஆபிநாதியின் வார்த்தைகளையோ, போதிக்கவில்லை.

6 அவர்கள் ஒருவருக்கொருவர் எழுதும்பொருட்டு, தங்களின் பதிவேட்டை வைத்திருக்கும்படி போதித்தார்கள்.

7 மேலும் லாமானியர்கள் ஐஸ்வரியத்திலே விருத்தியடைந்து, ஒருவரொடு ஒருவர் வாணிகம் செய்யத் துவங்கினார்கள்; உலகத்தினுடைய ஞானத்திற்கேற்ப தூழ்ச்சியும்

தந்திரமுமானவர்களாய் இருந்து விருத்தியடையலானார்கள்; அவர்கள் தங்களின் சொந்த சகோதரருக்குள்ளே அல்லாமல், பிறரிடத்தில் எல்லாவிதமான துன்மார்க்கத்திலேயும், களவு செய்வதிலும் களிகூர்ந்து மிகவும் வஞ்சனையுள்ள ஜனமாய் இருந்தார்கள்.

8 மேலும் இப்பொழுதும் ஆனபடியால் ஆல்மாவின் மீதும் அவன் சகோதரர்களின் மீதும் அமுலோன் அதிகாரத்தைச் செலுத்தவும், துன்புறுத்தி, அவர்களுடைய பிள்ளைகளை தன் பிள்ளைகள் துன்புறுத்தும்படியும் செய்யத்துவங்கினான்.

9 ஆல்மா இராஜாவினுடைய ஆசாரியர்களில் ஒருவனாய் இருந்தானென்றும், அவன் ஆபிநாதியின் வார்த்தைகளை விசுவாசித்து, இராஜாவுக்கு முன்பாக துரத்தப்பட்டவனென்றும், அமுலோன் அவனை அறிந்திருந்ததினாலே, அவனோடு குரோதம் கொண்டான். ஆதலால் அவன் லாமான் இராஜாவிற்கு கீழ்ப்பட்டிருந்தும், அவன் அவர்கள் மீது அதிகாரத்தைச் செலுத்தி, வேலைகளைச் சுமத்தி, அவர்கள் மீது விசாரணைக்காரர்களை போட்டான்.

10 மேலும் ஆனபடியால் அவர்களுடைய உபத்திரவங்கள் மிகவும் அதிகரித்தபடியால், அவர்கள் தேவனிடத்திலே ஊக்கமாய் கூக்குரலிடத் தொடங்கினார்கள்.

11 மேலும் அவர்கள் தங்களின் கூக்குரல்களை நிறுத்த வேண்டுமென்று அமுலோன் கட்டளையிட்டான்; அவர்களில், தேவனை அழைக்கிறவர்களை கொலை செய்யும்படி, அவர்களுக்குள்ளே காவற்காரர்களை நியமித்தான்.

12 மேலும் ஆல்மாவும், அவனுடைய ஜனமும், சுர்த்தராகிய தங்கள் தேவனிடத்தில் தங்களுடைய சத்தங்களை உயர்த்தாமல், தங்கள் இருதயங்களை அவரிடத்திலே ஊற்றி

னார்கள்; அவர் அவர்களுடைய உள் ளத்தின் எண்ணங்களை அறிந்தி ருந்தார்.

13 மேலும் ஆனபடியால் அவர் களுடைய உபத்திரவங்களிலே கர்த் தருடைய சத்தம் அவர்களுக்கு உண் டாகி, என்னிடத்திலே நீங்கள் செய்த உடன்படிக்கையை நான் அறிந்திருக்கிறபடியால், உங்கள் சிர சுகளை உயர்த்தி, கவலைப்படாதி ருங்கள்; நான் என் ஜனத்தோடு உடன்படிக்கைசெய்து, அவர்களை அடிமைத்தனத்திலிருந்து விடுவிப் பேன்.

14 நீங்கள் அடிமைத்தனத்திற்கு உள்ளாகப்படுகிறபோது, உங்களின் தோள்களிலே சுமத்தப்படுகிற சுமை களை நீங்கள் உணராமலிருக்குமள விற்கு அவைகளை லகுவாக்கு வேன். இந்நாள் முதற்கொண்டு நீங் கள் எனக்கு சாட்சிகளாயிருக்கும் பொருட்டு இவைகளைச் செய்வேன். தன் ஜனத்தை அவர்களுடைய உபத் திரவங்களிலே சந்திக்கிற கர்த்தரா கிய தேவன் நானே என்று அதனி மித்தம் நிச்சயமாய் அறிந்து கொள் வீர்கள் என்றும் சொன்னார்.

15 மேலும் இப்பொழுதும் ஆனப டியால் ஆல்மாவின் மீதும், அவனு டைய சகோதரர்களின் மீதும் சுமத் தப்பட்ட சுமைகள் லகுவாக்கப்பட் டன; ஆம், அவர்கள் நிருவிசாரமாய் தங்களுடைய பாரங்களைச் சுமக்க கர்த்தர் பெலப்படுத்தினார்; கர்த்த ருடைய சித்தத்திற்கு மகிழ்ச்சியோ டும், பொறுமையாயுமிருந்து கீழ்ப்ப டிந்தார்கள்.

16 மேலும் ஆனபடியால் அவர்க ளின் விசுவாசமும், பொறுமையும் மிகுதியாய் இருந்தபடியாலே, கர்த் தருடைய சத்தம் மறுபடியும் அவர்க ளுக்குள்ளே உண்டாகி, நாளை உங் களை அடிமைத்தனத்திலிருந்து நான் தப்புவிக்கப் போவதால், மகிழ்ச்சி கொள்ளுங்கள் என்றது.

17 மேலும் அவர் ஆல்மாவை நோக்கி: நீ இந்த ஜனத்தை வழி நடத்துவாயாக. நான் உன்னுடனே வந்து, இந்த ஜனத்தை அடிமைத்த னத்திலிருந்து தப்புவிக்கப் பண்ணு வேன் என்றார்.

18 இப்பொழுதும் ஆனபடியால் ஆல்மாவும், அவனுடைய ஜனமும் இரவிலே தங்களுடைய மந்தைகளையும் தானியங்களையும் ஒன்றாய் கூட் டிச் சேர்த்தினார்கள்; ஆம் இராமு முவதும், அவர்கள் தங்கள் மந்தை களை ஏகமாய் கூட்டிச் சேர்த்துக் கொண்டிருந்தார்கள்.

19 மேலும் கர்த்தர் விடியற்கா லத்திலே லாமானியர்களின் மீது ஆழ்ந்த நித்திரையை வரப்பண்ணி னார். ஆம், அவர்களுடைய விசார ணைக்காரர் அனைவரும் ஆழ்ந்த நித்திரையிலே இருந்தார்கள்.

20 மேலும் ஆல்மாவும், அவனு டைய ஜனமும் வனாந்திரத்தி னுள்ளே புறப்பட்டுச் சென்றார் கள்; அவர்கள் நாள் முழுவதும் பய ணம் பண்ணின பிற்பாடு, ஒரு பள் ளத்தாக்கிலே பாலையமிறங்கினார் கள். ஆல்மா அவர்களுடைய வழியை வனாந்திரத்திலே நடத்தி னதாலே அந்த பள்ளத்தாக்கை ஆல் மா என்றழைத்தார்கள்.

21 ஆம், தேவன் தங்களுக்கு இரக் கமாயிருந்து, தங்களுடைய சுமை களை லகுவாக்கி, அடிமைத்தனத்தி லிருந்து தங்ளை மீட்டபடியினாலே, அவருக்கு நன்றிகளை அந்த ஆல்மா பள்ளத்தாக்கிலே ஏறெடுத்தார்கள். ஏனெனில், அவர்கள் அடிமைத்த னத்திலிருந்த போது, கர்த்தராகிய அவர்களுடைய தேவனைத் தவிர வேறொருவராலும் அவர்களை விடுவிக்க முடியவில்லை.

22 மேலும் அவர்களின் சகல புரு ஷரும், ஸ்திரீகளும், பேசத்தெரிந்த அவர்களுடைய பிள்ளைகள் யாவும், தங்களுடைய தேவனைத் துதித்து,

தங்களின் சத்தத்தை உயர்த்தி, தேவனுக்கு நன்றி செலுத்தினார்கள்.

23 மேலும் இப்பொழுதும் கர்த்தர் ஆல்மாவை நோக்கி: லாமானியர்கள் விழித்தெழும்பி, உங்களை பின்தொடர்ந்து வருகிறார்கள் ஆதலால் இந்த தேசத்தை விட்டு சீக்கிரமாய் விரைந்தோடுங்கள்; இந்த தேசத்தை விட்டு வெளியேறுங்கள் இந்த ஜனத்தை லாமானியர்கள் இன்னும் தொடர்ந்து வராதபடி, இந்த பள்ளத்தாக்கிலேயே அவர்களைத் தடுத்து நிறுத்துவேன் என்றார்.

24 மேலும் ஆனபடியால் அவர்கள் பள்ளத்தாக்கிலிருந்து புறப்பட்டுப்போய் வனாந்திரத்தினுள் தங்களுடைய பயணத்தைத் தொடர்ந்தார்கள்.

25 மேலும் அவர்கள் வனாந்திரத்திலே பன்னிரண்டு நாட்கள் இருந்த பின்னர் சராகெம்லா தேசத்தை அடைந்தார்கள்; மோசியா இராஜாவும், அவர்களை மகிழ்ச்சியோடே ஏற்றுக் கொண்டான்.

#### அதிகாரம் 25

சராகெம்லாவிலிருக்கும் மூலெக்கின் சந்ததி நெப்பியர்களாகுதல்— அவர்கள் ஆல்மாவைக் குறித்தும் சீநிப்பின் ஜனத்தைக் குறித்தும் அறிதல்—ஆல்மா, லிம்சீக்கும், அவனுடைய சகல ஜனத்திற்கும் ஞானஸ்நானம் கொடுத்தல்—தேவனுடைய சபையை ஸ்தாபிக்கும்படி ஆல்மாவிற்கு மோசியா அதிகாரம் கொடுத்தல். ஏறக்குறைய கி.மு. 120.

மேலும் இப்பொழுது மோசியா இராஜா ஜனங்கள் அனைவரும் ஏகமாய் கூடும்படிச் செய்தான்.

2 மூலெக்கின் சந்ததியும், அவனோடுகூட வனாந்திரத்திலே வந்த

வர்களுமான சராகெம்லாவின் ஜனத்தாரைப் போல நெப்பியின் பிள்ளைகளோ அல்லது நெப்பியின் சந்ததியினரோ, எண்ணிக்கையிலே இருக்கவில்லை.

3 மேலும் லாமானியர்களைப் போல நெப்பியின் ஜனங்களும், சராகெம்லாவின் ஜனங்களும் அதிகமாய் இருக்கவில்லை, ஆம், அவர்களுடைய எண்ணிக்கையிலே பாதியளவும் கூட இவர்கள் இருக்கவில்லை.

4 மேலும் இப்பொழுதும் நெப்பியினுடைய ஜனத்தார் அனைவரும் ஒன்றாய் கூடினார்கள்; சராகெம்லாவின் சகல ஜனமும் ஒன்றாய் கூடினார்கள்; அவர்கள் இரண்டு கூட்டத்தினராய் ஒன்றாய் சேர்க்கப்பட்டார்கள்.

5 மேலும் ஆனபடியால் மோசியாதன் ஜனத்தாருக்கு, சீநிப்பின் பதிவேடுகளை வாசித்தான், வாசிக்கப்படவும் செய்தான். ஆம், அவர்கள் சராகெம்லா தேசத்தை விட்டுச் சென்ற காலத்திலிருந்து மறுபடியும் திரும்பினது வரைக்குமாக உள்ள சீநிப்பின் ஜனத்தினுடைய வரலாற்றை வாசித்தான்.

6 மேலும் ஆல்மாவும் அவனுடைய சகோதரர்களும் சராகெம்லாவை விட்டுச் சென்று மறுபடியும் திரும்பின காலம் வரைக்குமாக உள்ள அவர்களுடைய குறிப்பையும், உபத்திரவங்களைப் பற்றியும் வாசித்தான்.

7 மேலும் இப்பொழுதும் மோசியா பதிவேடுகளை வாசித்த பின்பு, அத்தேசத்திலே தங்கியிருந்த அவனுடைய ஜனங்கள் ஆச்சரியத்தாலும், திகைப்பாலும் நிரப்பப்பட்டார்கள்.

8 ஏனெனில் அடிமைத்தனத்திலிருந்து மீட்கப்பட்டிருந்தவர்களை அவர்கள் கண்டபோது சந்தோஷத்தினால் நிரப்பப்பட்டதினால்,

என்ன நினைப்பதென்று அறியாமல் திகைத்துப் போனார்கள்.

9 மேலும் மறுபடியும், லாமானியர்களால் கொலை செய்யப்பட்டிருந்த தங்களுடைய சகோதரர்களை அவர்கள் எண்ணியபோது, துக்கத்தால் நிரப்பப்பட்டு, வேதனையால் கண்ணீர் சிந்தினார்கள்.

10 மேலும் மறுபடியும், தேவனுடைய நேரான நற்குணத்தையும், லாமானியர்களின் கைகளுக்கும், அடிமைத்தனத்திலிருந்தும், ஆல்மாவையும், அவனுடைய சகோதரரையும் விடுவித்ததினாலான அவருடைய வல்லமையை நினைத்துப் பார்த்தபோது, அவர்கள் தங்கள் சத்தங்களை உயர்த்தி, தேவனுக்கு நன்றி செலுத்தினார்கள்.

11 மேலும் மறுபடியும், தங்களுடைய சகோதரர்களாகிய லாமானியர்களுடைய பாவமும் அசுசியுமான நிலையை நினைத்தபோது, அவர்களுடைய ஆத்துமாக்களின் நலனுக்காக துக்கத்தாலும், வியாகுலத்தாலும் நிரப்பப்பட்டார்கள்.

12 மேலும் ஆனபடியால் லாமானியர்களின் குமாரத்திகளை மனைவிகளாக்கிக் கொண்ட அமுலோன் மற்றும் அவனுடைய சகோதரர்களுடைய பிள்ளைகள், தங்களுடைய தந்தைகளின் நடத்தையினாலே, விசனப்பட்டதினால் இனிமேலும், தங்களுடைய தந்தைகளின் நாமங்களினாலே அழைக்கப்படாமல் நெப்பியின் பிள்ளைகள் என்று அழைக்கப்படும்படிக்கும் நெப்பியர்கள் என்று அழைக்கப்பட்டவர்களோடு கூட எண்ணப்படவும், நெப்பியின் நாமத்தை தங்கள் மீது எடுத்துக் கொண்டார்கள்.

13 மேலும் இப்பொழுதும் இராஜ்ஜியபாரம் வேறொருவருக்கும்ல்லாமல் நெப்பியினுடைய சந்ததிக்கு மாத்திரம் சூட்டப்படுவதினாலே, சராகெம்லாவின் சகல ஜனங்களும்

நெப்பியர்களோடு எண்ணப்பட்டார்கள்.

14 மேலும் இப்பொழுதும் ஆனபடியால், மோசியா தன் ஜனங்களிடத்தில் பேசுவதையும் வாசிப்பதையும் முடித்தப் பிற்பாடு, தன் ஜனங்களிடத்திலே ஆல்மாவும் பேசவேண்டுமென விரும்பினான்.

15 மேலும் அவர்கள் திரளான கூட்டங்களாய் கூடியிருந்தபோது ஆல்மா அவர்களிடம் பேசினான், அவன் ஒரு திரள்கூட்டத்தாரிடமிருந்து மற்றொன்றிற்குச் சென்று ஜனத்திற்கு மனந்திரும்புதலையும், கர்த்தர் மீது விசுவாசித்தலையும் பிரசங்கித்தான்.

16 மேலும் அடிமைத்தனத்திலிருந்து விடுவிக்கப்பட்ட யாவருமான லிம்கியினுடைய ஜனத்தினிடமும், அவன் சகோதரர்களிடமும், அவர்களை விடுவித்தது கர்த்தரே என்று அவர்கள் நினைவு கூரும்படி புத்திச் சொன்னான்.

17 மேலும் ஆனபடியால் ஆல்மா அநேக காரியங்களை ஜனங்களுக்குப் போதித்து தன் பேச்சை முடித்தபின்பு ஞானஸ்நானம் பெறவேண்டுமென்று லிம்கி இராஜா விருப்பமுள்ளவானிருந்தான்; அவனுடைய சகல ஜனமும் ஞானஸ்நானம் பெறவேண்டுமென விருப்பமுள்ளவர்களாயிருந்தார்கள்.

18 ஆதலால், ஆல்மா தண்ணீரினுள் சென்று அவர்களுக்கு ஞானஸ்நானம் கொடுத்தான். ஆம், தன் சகோதரர்களுக்கு, மார்மன் தண்ணீர்களிலே ஞானஸ்நானம் கொடுத்தது போல, அவர்களுக்கும் ஞானஸ்நானம் கொடுத்தான். ஆம், அவன் ஞானஸ்நானம் கொடுத்த யாவரும், தேவனுடைய சபையிலே சேர்ந்தார்கள்; இது, அவர்கள் ஆல்மாவின் வார்த்தைகளிலே விசுவாசித்ததினிமித்தம் சம்பவித்தது.

19 மேலும் ஆனபடியால் சரா

கெம்லா தேசமுழுவதிலும், சபைகளை ஸ்தாபிக்கும் பொருட்டு மோசியா இராஜா ஆல்மாவிற்கு அனுமதியளித்தான்; ஒவ்வொரு சபையிலும் ஆசாரியர்களையும், போதகர்களையும் நியமனம் பண்ண அனுக்கு அதிகாரம் கொடுத்தான்.

20 இப்பொழுது ஒரே போதகனால் அவர்களனைவரும் மேற்பார்வையிடப்பட முடியாதபடி அங்கே அநேகர் இருந்ததாலும், அவர்கள் அனைவரும் ஒரே கூட்டமாய் குழுவியிருந்து தேவனுடைய வார்த்தையை கேட்க முடியாததாலும் இப்படிச் செய்யப்பட்டது.

21 ஆதலால் அவர்கள் பல குழுகளாக கூடினார்கள், அவை சபைகள் என்றழைக்கப்பட்டன. ஒவ்வொரு சபையும் தங்கள் ஆசாரியர்களையும், தங்கள் போதகர்களையும் பெற்றிருந்தார்கள், ஒவ்வொரு ஆசாரியனும் தனக்கு ஆல்மாவின் நாவினால் மொழிந்தவைகளின்படியே பிரசங்கித்தான்.

22 இவ்வாறாக அங்கே பல சபைகள் இருந்தபோதிலும், அவைகளைணத்தும் தேவனுடைய சபையாகிய ஒரே சபையாயிருந்தது; சபைகள் யாவிலும், மனந்திரும்புதலும், தேவனில் விசுவாசித்தலும் தவிர வேறொன்றும் பிரசங்கிக்கப்படவில்லை.

23 மேலும் இப்பொழுதும் சரா கெம்லாவிலே ஏழு சபைகள் இருந்தன. மேலும் ஆனபடியால் கிறிஸ்துவினுடைய நாமத்தையோ, தேவனுடைய நாமத்தையோ தங்கள் மீது தரித்துக்கொள்ள விருப்பம் கொண்ட எவரும், தேவனுடைய சபைகளிலே சேர்ந்தார்கள்.

24 மேலும் தேவனுடைய ஜனம் என்று அவர்கள் அழைக்கப்பட்டார்கள். கர்த்தர் தம்முடைய ஆவியை அவர்கள் மீது ஊற்றினார், அவர்கள் ஆசீர்வதிக்கப்பட்டவர்களாயி

ருந்து, தேசத்திலே விருத்தியடைந்தார்கள்.

### அதிகாரம் 26

சபையின் அநேக உறுப்பினர்கள் அவிசுவாசிகளால் பாவத்திற்குள் நடத்தப்படல்—ஆல்மா நித்திய ஜீவன் பெறுவானென்று வாக்குக் கொடுக்கப்படல், மனந்திரும்பி ஞானஸ்நானம் பெறுபவர்கள் மன்னிப்பை பெறுவார்கள்—மனந்திரும்பி ஆல்மாவின்விடத்திலும் கர்த்தரிடத்திலும் அறிக்கை செய்யும் பாவத்திலுள்ள சபை உறுப்பினர்கள் மன்னிக்கப்படுவார்கள் இல்லையெனில் சபைநீக்கம் செய்யப்படுவார்கள். ஏறக்குறைய கி.மு. 120—100.

இப்பொழுதும் ஆனபடியால், பென்யமீன் இராஜா தன்னுடைய ஜனங்களுக்கு பேசிய போது, தழைக்கிற தலைமுறை, சிறுபிள்ளைகளாய் இருந்தபடியாலே அவனுடைய அநேக வார்த்தைகளை அவர்களால் அறியக்கூடாமற் போயிற்று. அவர்கள் தங்களுடைய பிதாக்களின் பாரம்பரியங்களிலே விசுவாசிக்கவில்லை.

2 மரித்தோரின் உயிர்த்தெழுதலைக் குறித்து சொல்லப்பட்டிருந்தவைகளையும் அவர்கள் விசுவாசிக்கவில்லை, கிறிஸ்துவினுடைய வருகையைக் குறித்தும் அவர்கள் விசுவாசிக்கவில்லை.

3 மேலும் இப்பொழுதும் அவர்களின் அவிசுவாசத்தினாலே தேவனுடைய வார்த்தையை அவர்களால் புரிந்துகொள்ள முடியவில்லை, அவர்கள் இருதயங்கள் கடினமாயிருந்தது.

4 மேலும் ஞானஸ்நானம் பெறவோ, சபையிலே சேர்ந்து கொள்ளவோ அவர்கள் விரும்பவில்லை. அவர்

கள் தங்களுடைய விசுவாசத்தின்படியே தனிப்பட்ட ஜனமாய் இருந்து, அதன் பின்பு எப்பொழுதும், கர்த்தராகிய தங்கள் தேவனை கூப்பிடாத தினிமித்தம் லௌகீகமான பாவநிலையிலே அவ்வாறே நிலைத்திருந்தார்கள்.

5 மேலும் இப்பொழுதும் மோசியாவின் ஆட்சியிலே அவர்கள் எண்ணிக்கையிலே தேவனுடைய ஜனத்திலே பாதி தொகையினராயும் இருக்கவில்லை; ஆனால் சகோதரர்கள் மத்தியிலே இருந்த வாக்குவாதங்களினிமித்தம், அதிக எண்ணிக்கை உள்ளவர்களானார்கள்.

6 ஆனபடியால், தங்களுடைய இச்சகமான வார்த்தையினாலே சபையிலிருந்த அநேகரை வஞ்சித்து, அவர்களை அநேக பாவங்களைச் செய்ய வைத்தார்கள்; ஆதலால் சபையைச் சார்ந்திருந்து, பாவம் செய்தவரெல்லாம் சபையினால் புத்தி சொல்லப்பட வேண்டியது அவசியமாயிற்று.

7 மேலும் ஆனபடியால் அவர்கள் ஆசாரியர்களின் முன் கொண்டு வரப்பட்டு போதகர்களால் ஆசாரியர்களிடம் ஒப்படைக்கப்பட்டார்கள்; ஆசாரியர்கள் அவர்களை பிரதான ஆசாரியனான ஆல்மாவிடம் கொண்டு வந்தார்கள்.

8 இப்பொழுது மோசியா இராஜா, சபையின் மீதான அதிகாரத்தை ஆல்மாவினிடத்திலே கொடுத்திருந்தான்.

9 மேலும் ஆனபடியால், ஆல்மா அவர்களைக் குறித்து ஒன்றும் அறிந்திருக்கவில்லை. ஆனாலும் அவர்களுக்கு விரோதமாய் அநேக சாட்சிகள் இருந்தார்கள்; ஆம், அவர்களுடைய அக்கிரமங்களை குறித்து ஜனங்கள் எழுந்து, மிகுதியாய் சாட்சியளித்தார்கள்.

10 இப்பொழுது அப்படிப்பட்ட எந்தவொரு சம்பவமும் சபையிலே

முன்பு நடந்ததில்லை; ஆதலால் ஆல்மா ஆவியிலே கலக்கமுற்று, அவர்கள் இராஜாவின் முன்பு கொண்டுச் செல்லப்படும்படி செய்தான்.

11 மேலும் அவன் இராஜாவை நோக்கி: இதோ தங்களுடைய சகோதரர்களாலே குற்றம் சாட்டப்பட்ட அநேகரை உமக்கு முன்பாக கொண்டு வந்திருக்கிறோம். ஆம், அவர்கள் பலவிதமான அக்கிரமங்களுக்குள் எடுத்துச் செல்லப்பட்டிருக்கிறார்கள். அவர்கள் தங்களுடைய அக்கிரமங்களுக்காக மனந்திரும்பாததின் நிமித்தம் அவர்களுடைய குற்றங்களுக்குத் தக்கவாறு நீர் அவர்களை நியாயம் விசாரிக்கும்படி உமக்கு முன்பாக அவர்களை கொண்டு வந்திருக்கிறோம் என்றான்.

12 ஆனால் மோசியா இராஜாவோ ஆல்மாவை நோக்கி: இதோ நான் அவர்களை நியாயம் விசாரிக்கப் போவதில்லை; ஆதலால் அவர்கள் நியாயம் விசாரிக்கப்படுப்படி அவர்களை உமது கைகளிலே ஒப்படைக்கிறேன் என்றான்.

13 மேலும் இப்பொழுதும் ஆல்மாவின் ஆவி மறுபடியும் கலக்கமுற்றது; தேவனுடைய பார்வையிலே குற்றம் செய்துவிடுவோமோ என்ற பயத்தினால், இந்த காரியத்தைக் குறித்து தான் என்ன செய்ய வேண்டுமென அவன் சென்று கர்த்தரிடத்திலே ஆராய்ந்தான்.

14 மேலும் ஆனபடியால் அவன் தன் முழு ஆத்துமாவையும் தேவனிடத்திலே ஊற்றிய பின்னர், கர்த்தருடைய சத்தம் அவனுக்கு உண்டாகி:

15 ஆல்மாவே, நீ பாக்கியவான், மார்மன் தண்ணீர்களிலே ஞானம் பெற்றவர்களும் பாக்கியவான்கள். என் தாசனாகிய ஆபிநா



தியின் வார்த்தைகளில் மாத்திரமான உனது மிகுந்த விசுவாசத்தினிமித்தம் நீ பாக்கியவான்.

16 மேலும் அவர்களுக்கு நீ பேசிய வார்த்தைகளில் மாத்திரமான அவர்களுடைய மிகுந்த விசுவாசத்தினிமித்தம் அவர்கள் பாக்கியவான்கள்.

17 மேலும் இந்த ஜனத்திற்குள்ளே ஒரு சபையை ஸ்தாபித்ததினிமித்தம் நீ பாக்கியவான்; அவர்களும் ஸ்திரப்படுவார்கள், என் ஜனமாயும் இருப்பார்கள்.

18 ஆம், என் நாமத்தினாலே அழைக்கப்பட வாஞ்சையாயிருக்கும் இந்த ஜனங்கள் பாக்கியவான்கள். ஏனெனில் அவர்கள் என் நாமத்தினாலே அழைக்கப்படுவார்கள்; அவர்கள் என்னுடையவர்கள்.

19 மேலும் அக்கிரமக்காரனைக் குறித்து என்னிடம் விசாரித்ததினிமித்தம் நீ பாக்கியவான்.

20 நீ என்னுடைய தாசன்; நீ நியத்ய ஜீவனைப் பெறுவாய் என்று நான் உன்னுடனே உடன்படிக்கை பண்ணுகிறேன். நீ என்னைச் சேவித்து, என் நாமத்திலே புறப்பட்டுப் போய், என் ஆடுகளை ஒன்றாய் சேர்ப்பாய்.

21 மேலும் என் சத்தத்தைக் கேட்கிறவனே என்னுடைய ஆடாயிருப்பான்; அவனை நீங்கள் சபையிலே ஏற்றுக் கொள்ளுங்கள், நானும் அவனை ஏற்றுக் கொள்வேன்.

22 இதோ, இது என்னுடைய சபையாயிருக்கிறது; ஞானஸ்நானம் பெறுகிறவர்கள் மனந்திரும்புதலுக்கேதுவாக ஞானஸ்நானம் பெறுவார்கள். நீங்கள் ஏற்றுக் கொள்ளுகிறவர்கள், என் நாமத்திலே விசுவாசிப்பார்கள்; அவனை நான் தயவாய் மன்னிப்பேன்.

23 உலகத்தினுடைய பாவங்களை நான் என்மீது சுமந்து கொண்டேன். நானே அவைகளை சிருஷ்டித்தேன்;

முடிவு பரியந்தமும் விசுவாசிக்கிறவனுக்கு நானே எனது வலது பாரிசத்திலே ஒரு இடத்தைக் கொடுக்கிறேன்.

24 இதோ என்னுடைய நாமத்தினாலே அவர்கள் அழைக்கப்படுகிறார்கள்; என்னை அவர்கள் அறிவார்களெனில் முன்னே வந்து, என்னுடைய வலது பாரிசத்திலே ஒரு இடத்தை நித்தியமாய் பெற்றுக் கொள்வார்கள்.

25 மேலும் ஆனபடியால் இரண்டாம் எக்காளம் சத்தமிடுகிறபோது, என்னை அறியாதவர்கள் முன்னே வந்து என் முன்பாக நிற்பார்கள்.

26 மேலும் கர்த்தராகிய தங்களின் தேவன் நானே என்றும், தங்களின் மீட்பரும் நானே என்றும் அறிந்துகொள்வார்கள்; ஆனாலும் அவர்கள் மீட்கப்படமாட்டார்கள்.

27 மேலும் அப்பொழுது அவர்களை நான் ஒருபோதும் அறியேன் என்று அவர்களிடம் அறிக்கையிடுவேன்; பிசாசுக்கும், அவன் தூதர்களுக்கும் ஆயத்தம்பண்ணப்பட்ட என்றுமுள்ள அக்கினிக்குள்ளே பிரவேசிப்பார்கள்.

28 ஆகையால் உங்களுக்கு நான் சொல்வது என்னவெனில், என் சத்தத்திற்கு செவி கொடாதவன் எவனோ, அவனை என் சபையினுள் ஏற்றுக் கொள்ளாமலிருப்பீர்களாக. நானும் அவனை கடைசிநாளிலே ஏற்றுக் கொள்ளாமலிருப்பேன்.

29 ஆதலால் போய் எனக்கு விரோதமாய் எவன் பாவம் செய்கிறானோ, அவன் செய்த பாவங்களின்படியே அவனை நியாயவிசாரணை செய்வாயாக; அவன் தன்பாவங்களை உனக்கும் எனக்கும் முன்பு அறிக்கையிட்டு தன் இருதயத்தின் உத்தமத்திலே மனந்திரும்புவானேயாகில், அவனை மன்னித்து

விடுவாயாக. நானும் அவனை மன் னிப்பேன்.

30 ஆம், எவ்வளவுக்கெவ்வளவு என் ஜனங்கள் மனந்திரும்புவார்களோ, அவ்வளவாய் எனக்கு விரோ தமான அவர்கள் பாவங்களை நான் மன்னிப்பேன்.

31 மேலும் நீங்களும் ஒருவருக் கொருவர் உங்கள் அக்கிரமங்களை மன்னியுங்கள். ஒருவன் தான் மனந்திரும்புகிறேன் என்று சொல்லியும் தன் அயலானின் அக்கிரமத்தை மன்னியாமலிருப்பவன் தன்மீது ஆக்கிணையை வரவழைத்துக் கொண்டான் என்று மெய்யாகவே உங்களுக்குச் சொல்லுகிறேன்.

32 இப்பொழுதும், செல்வாயாக; தன் பாவங்களிலிருந்து மனந்திரும்பாமலிருப்பவன் எவனோ அவன் என் ஜனத்திற்குள்ளே எண்ணப்படமாட்டான்; இந்தச் சமயம் முதற்கொண்டு இது அனுசரிக்கப்படும் என்று உங்களுக்கு சொல்லுகிறேன்.

33 மேலும் ஆனபடியால் ஆல்மா இந்த வார்த்தைகளை கேட்டபொழுது, தான் அவைகளை வைத்திருக்கவும், தேவனுடைய கற்பனைகளுக்கேற்ப அந்த சபையின் ஜனத்தை நியாயம் விசாரிக்கும் படிக்கும், அவைகளை எழுதிக் கொண்டான்.

34 மேலும் ஆனபடியால் ஆல்மா போய் கர்த்தருடைய வார்த்தையின் படியே அக்கிரமங்களுக்குள் இருப்பவர்களை நியாயம் விசாரித்தான்.

35 மேலும் அவன் தங்கள் பாவங்களிலிருந்து மனந்திரும்பி, அவைகளை அறிக்கையிட்டவர்களை சபையின் ஜனத்திற்குள்ளே எண்ணினான்.

36 மேலும் தங்களின் பாவங்களை அறிக்கையிடாமலும், தங்களின் அக்கிரமத்திலிருந்து மனந்திரும்பாமலும் இருந்தவர்கள் சபையின் ஜனத்திற்குள்ளே எண்ணப்படாமல்,

அவர்களுடைய நாமங்கள் நீக்கப்பட்டன.

37 மேலும் ஆனபடியால் ஆல்மா சபையின் எல்லாக் காரியங்களையும் ஒழுங்குபடுத்தினான்; அவர்கள் சபையின் காரியங்களிலே அதிகமாய் விருத்தியடைந்து, மறுபடியும் சமாதானத்தை அடைய ஆரம்பித்தார்கள்; அவர்கள் தேவனுக்கு முன்பாக ஜாக்கிரதையாய் நடந்து, அநேகரை ஏற்றுக் கொண்டு, அநேகருக்கு ஞானஸ்நானம் கொடுத்தார்கள்.

38 மேலும் இப்பொழுதும் சபையின் பொறுப்பாளிகளாய் இருந்த ஆல்மாவும் அவனுடைய உடன் ஊழியக்காரர்களும் இந்தக் காரியங்கள் எல்லாவற்றையும் செய்தார்கள்; சகல கருத்தோடும் நடந்து, சகல காரியங்களிலேயும், தேவனுடைய வார்த்தையை போதித்து, எல்லா விதமான உபத்திரவங்களையும் அனுபவித்து சபையிலே சாராதவர் எல்லோராலும் துன்புறுத்தப்பட்டார்கள்.

39 மேலும் அவர்கள் தங்கள் சகோதரருக்கு புத்தி சொன்னார்கள்; அவர்களில் ஒவ்வொருவனும், தன் பாவத்தின்படியேயும், அல்லது அவன் செய்த பாவங்களுக்குத்தக்க தாயும் தேவனுடைய வார்த்தையால் புத்தி சொல்லப்பட்டும், இடைவிடாமல் ஜெபிக்கும்படிக்கும், எல்லா காரியங்களிலும் நன்றி செலுத்தும் படிக்கும், தேவனால் கட்டளையிடப்பட்டார்கள்.

#### அதிகாரம் 27

மோசியா துன்புறுத்தலை தவிர்க்கும்படியும், சமத்துவத்தைப் பற்றியும் கற்பித்தல்—ஆல்மா பிள்ளையாண்டானும், மோசியாவின் நான்கு குமாரர்களும் சபையை அழிக்க வகைதேடுதல்—ஒரு தேவ தூதன் தோன்றி, அவர்கள் தங்களு

டைய துன்மார்க்க வழியிலிருந்து வெளியேறும்படி கூட்டளையிடல்— ஆல்மா ஊமையாக்கப்படல்—மனுஷகுலம் யாவும் இரட்சிப்பைப் பெற மறுபடியும் ஜெனிக்கவேண்டும்— ஆல்மாவும், மோசியாவின் குமாரர்களும் நற்செய்தியை அறிவித்தல். ஏறக்குறைய கி.மு. 100-92.

மேலும் இப்பொழுதும் ஆனபடியால் அவிகவாசிகளினால், சபையின் மீது இழைக்கப்பட்ட துன்புறுத்துதல் கள் மிகவும் அதிகமானபடியாலே சபை முணுமுணுத்து, இந்த காரியத்தைக் குறித்து அவர்களுடைய தலைவர்களிடத்திலே முறையிடத் துவங்கினார்கள்; அவர்கள் ஆல்மா வினிடத்தில் முறையிட்டார்கள். மேலும் ஆல்மா அவர்களுடைய இராஜாவாகிய மோசியாவின் முன்பு வழக்கை சமர்பித்தான். மோசியாதன் ஆசாரியர்களுடன் ஆலோசித்தான்.

2 மேலும் ஆனபடியால் எந்த ஒரு அவிகவாசியும், தேவனுடைய சபையை சார்ந்த எவரொருவரையும் துன்புறுத்தக் கூடாதென்று மோசியா இராஜா தேசமுழுவதிலும் அறிக்கையை அனுப்பினான்.

3 மேலும் அவர்களுக்குள்ளே எல்லா சபைகளிலும் எந்த துன்புறுத்தலும் இல்லாமல், எல்லா மனுஷருக்குள்ளும் சமத்துவம் இருக்கவேண்டுமெனவும் ஒரு கடுமையான கட்டளை இருந்தது.

4 கர்வமோ, மேட்டிமையோ அவர்களுடைய சமாதானத்தை சீர்குலைக்க விடாதபடிக்கும், தன்னைப் போல தன் அயலானையும் மதித்து, தங்களை தாங்குவதற்கு சொந்த கைகளினாலே உழைக்கும்படிக்கும்,

5 ஆம், அவர்களுடைய எல்லா ஆசாரியர்களும், போதகர்களும், வியாதியாயும், திக்கற்றோராயும் இருக்கும் சமயங்களைத் தவிர மற்ற

எல்லா நேரங்களிலும் தங்களின் சொந்த கைகளினாலே தங்கள் நலனுக்காக உழைக்கவேண்டும்; அவர்கள் இந்தக் காரியங்களை செய்ததின் மூலம் தேவனின் அருளிலே நிலைத்திருந்தார்கள்.

6 மேலும் தேசத்திலே மறுபடியும் அதிக சமாதானம் நிலவியது; ஜனங்கள் பலுகிப் பெருகி, வடக்கிலும், தெற்கிலும், கிழக்கிலும், மேற்கிலும் பரந்த நகரங்களையும், கிராமங்களையும், தேசத்தின் எல்லா திசைகளிலும் எழுப்பி பூமியின் பரப்பின் மீதெங்கும் பரவினார்கள்.

7 மேலும் கர்த்தர் அவர்களை விசாரித்து விருத்தியடையப் பண்ணினார். அவர்கள் பலுகி பெருகி, செல்வர்களானார்கள்.

8 இப்பொழுது மோசியாவின் குமாரர்கள் அவிகவாசிகளுக்குள்ளே எண்ணப்பட்டார்கள்; ஆல்மாவின் குமாரர்களுள் ஒருவனும், தன் தகப்பனுடைய நாமத்தின் படியே அழைக்கப்பட்டவனுமாகிய ஆல்மா என்பவனும் அவர்களுக்குள் எண்ணப்பட்டான்; ஆனால் அவன் மிகவும் துன்மார்க்கனாயும், விக்ரக ஆராதனைக்காரனாயுமானான். மேலும் அவன் அநேக வார்த்தைகளைப் பேசுவனாயும், இருந்தான். ஜனங்களிடம் அதிகமாக இச்சகமானதைப் பேசினான்; ஆதலால் அநேக ஜனங்களை தன்னுடைய அக்கிரமங்களின் பிரகாரமாய் செய்யும்படி வழிநடத்தினான்.

9 மேலும் அவன் ஜனங்களின் உள்ளத்தை கொள்ளை கொண்டு, ஜனங்களுக்குள்ளே அநேக வாக்குவாதங்களை ஏற்படுத்தி, அவர்கள் மீது தேவனுடைய சத்துருவானவன் தன் வல்லமையை செலுத்த வழிவகுத்து தேவனுடைய சபை விருத்தியடைவதற்கு பெரிய தடையாய் மாறினான்.

10 மேலும் இப்பொழுதும் ஆனப

டியால் தேவனுடைய அல்லது இராஜாவினுடைய சுற்பனைகளுக்கு விரோதமாய், அவன் தேவ சபையை அழிப்பதற்கும், கர்த்தருடைய ஜனங்களை தவறான வழியாய் நடத்துவதற்கும் போய்கொண்டிருந்தபொழுது—ஏனெனில் அவன் சபையை அழிப்பதற்கு வகைதேடுகிறவனாய் மோசியாவின் குமாரர்களோடு இரகசியமாய் சுற்றித்திரிந்தான்.

11 நான் உங்களுக்கு சொன்னது போல தேவனுக்கு விரோதமாய் அவர்கள் சென்ற போது, இதோ கர்த்தருடைய தூதன் அவர்களுக்கு தோன்றினான்; அவன் மேகம் போல தோன்றினவற்றிலிருந்து கீழே இறங்கினான்; அவன் இடிமுழக்கத்தைப் போலப் பேசினான், அது அவர்கள் நின்று கொண்டிருந்த பூமியை அசையச் செய்தது.

12 மேலும் அவர்கள் மிகவும் அதிர்ச்சியடைந்து, நிலத்திலே விழுந்து, அவர்களுக்கு அவன் பேசிய வார்த்தைகளை அறியாமலிருந்தார்கள்.

13 இருப்பினும், அவன் மறுபடியும் கூக்குரலிட்டு சொன்னதாவது: ஆல்மாவே எழுந்து நில, நீ ஏன் தேவனுடைய சபையைத் துன்புறுத்துகிறாய்? கர்த்தர் சொன்னது என்னவெனில் இது என்னுடைய சபையாயிருக்கிறது, நான் அதை ஸ்தாபிப்பேன்; என் ஜனத்தின் அக்கிரமமேயல்லாமல் வேறொன்றும் இதை மேற்கொள்ளாது என்றார்.

14 மேலும் மறுபடியும் அந்த தேவதூதன்: இதோ, கர்த்தர் தம் ஜனங்களின் விண்ணப்பங்களையும் தம் தாசனாகிய, உன் தந்தை ஆல்மாவின் விண்ணப்பங்களையும் கேட்டிருக்கிறார்; ஏனெனில் நீ சத்தியத்தின் ஞானத்திற்கு கொண்டு வரப்படவேண்டும் என்று உன்னைக் குறித்து மிகுந்த விசுவாசத்தோடே ஜெபித்திருக்கிறார்; ஆதலால்,

இந்த நோக்கத்திற்காகவே தேவனுடைய வல்லமையும், அதிகாரத்தையும் உனக்கு உணர்த்தவும், அதனிமித்தம் அவருடைய ஊழியக்காரர்களின் ஜெபங்களுக்கு அவர்களுடைய விசுவாசத்தின்படியே பதிலளிக்கவுமே, நான் வந்திருக்கிறேன்.

15 மேலும் இப்பொழுதும் தேவனுடைய வல்லமையை உன்னால் மறுக்க இயலுமா? இதோ என்னுடைய வார்த்தை பூமியை அதிரச் செய்கிறதில்லையா, உனக்கு முன்பாக நான் இருப்பதை உன்னால் காணவும் இயலாதோ? நான் தேவனிடத்திலிருந்து அனுப்பப்பட்டிருக்கிறேன்.

16 இப்பொழுது நான் உனக்கு சொல்வது என்னவெனில், நீ போய் ஏலாம் தேசத்திலும் நெப்பியின் தேசத்திலும் இருந்த உன் பிதாக்களின் சிறையிருப்பை நினைவு கூருவாயாக; அவர் அவர்களுக்கு எவ்வளவு மகத்துவமான காரியங்களை செய்திருக்கிறார் என்பதை நினைவுகூறுவாயாக. ஏனெனில் அவர்கள் சிறைத்தனத்திலிருந்தார்கள், அவர் அவர்களை விடுவித்திருக்கிறார். நான் உனக்குச் சொல்லுகிறேன், ஆல்மாவே நீ உன்னையே தள்ளப்படுவதற்கு ஒப்புக்கொடுத்தாலும் அவர்களின் விண்ணப்பங்கள் பதிலளிக்கப்படும் பொருட்டு, சபையை இனி ஒருபோதும் அழிக்க நாடாமல் உன்வழியே செல்வாயாக என்றான்.

17 மேலும் ஆனபடியால் இப்பொழுது ஆல்மாவினிடத்திலே தேவதூதன் பேசிய கடைசி வார்த்தைகள் இவைகளே, பின்பு அவன் புறப்பட்டுச் சென்றான்.

18 மேலும் இப்பொழுதும் ஆல்மாவும், அவனோடு கூட இருந்தவர்களும் தங்களின் மிகுதியான ஆச்சரியத்தினாலே பூமியிலே மறுபடியுமாய் விழுந்தார்கள்; ஏனெனில்

தங்களுடைய சொந்த கண்களாலே கர்த்தருடைய தூதனை கண்டார்கள்; அவன் சத்தம் இடிமுழக்கத்தைப் போல பூமியை அதிரச் செய்தது; தேவனுடைய வல்லமையே அல்லாமல் வேறொன்றானும் பூமியை அசையச் செய்து அதைப் பிளப்பதைப் போல் நடுங்கச் செய்ய முடியாது என்று அறிந்தார்கள்.

19 மேலும் இப்பொழுதும் ஆல் மா மிகுதியாய் ஆச்சரியமடைந்ததாலே அவன் தன்னுடைய வாயைத் திறக்க முடியாதபடி ஊமையானான்; ஆம், அவன் பெலவீனமடைந்து, தன் கைகளின் செயலிழந்தான்; ஆதலால், அவனோடு கூட இருந்தவர்களால் தூக்கிவிடப்பட்டு, திக் கற்றவனாய் அவன் தந்தைக்கு முன்பாக கிடத்தப்பட்டான்.

20 மேலும் அவர்களுக்கு நேர்ந்தது எல்லாவற்றையும் அவர்கள் அவனுடைய தந்தையிடம் சொன்னார்கள்; அது தேவனுடைய வல்லமையே என்று அறிந்து அவன் தந்தை களிகூர்ந்தான்.

21 மேலும் அவன் தன் குமாரனாகும், அவனோடு இருந்தவர்களுக்கும் கர்த்தர் செய்ததை சாட்சியாக காணும்படிக்கு ஒரு திரள் கூட்டத்தை ஏகமாய் கூடிவரும்படி செய்தான்.

22 மேலும் ஆசாரியர்கள் தங்களை ஏகமாய் ஒன்றுகூடும்படிச் செய்தான்; அவர்கள் தங்கள் தேவனாகிய கர்த்தர், ஆல்மா பேசும்படி, அவன் நாலைத் திறக்கவும், அவனுடைய கை, கால்கள் பெலத்தைப் பெறவும், தேவனுடைய நற்குணத்தையும், மகிமையையும் ஜனங்கள் பார்க்கும்படி அவர்கள் கண்கள் திறக்கப்படவும் அவரிடத்திலே உபவாசமிருந்து, ஜெபிக்கலானார்கள்.

23 மேலும் ஆனபடியால் அவர்கள் இரண்டு பகல்களும், இரண்டு இரவுகளும் உபவாசமிருந்து ஜெபித்த

போது, ஆல்மாவின் கை கால்கள் பெலனைப் பெற்று, அவன் எழுந்திருந்து, அவர்களை தேற்றும்படியானவார்த்தைகளைப் பேசலானான்.

24 நான் என் பாவங்களுக்காக மனந்திரும்பினேன், கர்த்தரால் மீட்டுக் கொள்ளப்பட்டிருக்கிறேன்; இதோ நான் ஆவியாலே ஜெனிப்பிக்கப்பட்டுள்ளேன் என்றான்.

25 மேலும் கர்த்தர் என்னை நோக்கி; புருஷரும், ஸ்திரீகளுமான சகல மனுஷகுலமும், எல்லா தேசத்தாரும், இனத்தாரும், பாஷைக்காரரும் ஜனங்களும் மறுபடியும் ஜெனிக்கவேண்டும் என்பதால் திகையாதே; அவர்கள் தேவனால் ஜெனிப்பிக்கப்பட்டு தங்களுடைய மாம்சமான வீழ்ந்த நிலையிலிருந்து தேவனால் மீட்கப்பட்டு நீதியின் ஸ்தலத்திற்கு மாற்றப்பட்டு, அவருடைய குமாரரும், குமாரத்திகளுமாவார்கள்.

26 மேலும் இவ்விதமாய் அவர்கள் புது சிருஷ்டியாவார்கள்; இதை செய்யாவிடில் அவர்கள் ஒருபோதும் தேவனுடைய இராஜ்ஜியத்தை சுதந்தரிக்கமுடியாது.

27 இப்படிச் செய்யாவிடில் அவர்கள் புறம்பே தள்ளப்படுவார்கள் என்று உங்களுக்குச் சொல்லுகிறேன்; நானும் புறம்பே தள்ளப்பட்டு இருந்ததினாலே இதை அறிவேன்.

28 இருப்பினும், அதிக உபத்திரவங்களிலே தடுமாறி, மரணத்திற்குள்ளாகுமளவும் மனந்திரும்பின பிற்பாடு, கர்த்தர் தம் இரக்கத்தினாலே என்றுமுள்ள ஜுவாலையிலிருந்து என்னை நீக்கிப் போடுவது நலம் என்று கண்டார், தேவனால் நான் ஜெனிப்பிக்கப்பட்டுள்ளேன்.

29 என்னுடைய ஆத்துமா துன்பத்தின் பாதாளத்திலிருந்தும், அக்கிரமத்தின் கட்டுகளிலிருந்தும் மீட்கப்பட்டது. நான் காரிருளில் இருந்தேன்; ஆனால் இப்பொழுதோ தேவனுடைய மகத்துவமான ஒளி

யைக் காண்கிறேன். என் ஆத்துமா நித்திய வேதனையிலே வாடினது, ஆனாலும் நான் காப்பாற்றப்பட்டேன், இனி ஒருபோதும் என் ஆத்துமா துன்பமடையாது.

30 நான் என் மீட்பரைத் தள்ளி, நம் பிதாக்களால் பேசப்பட்டவைகளை மறுத்தேன்; ஆனால் இப்பொழுது தன்னால் சிருஷ்டிக்கப்பட்ட சமஸ்த சிருஷ்டிகளையும் அவர் நினைவு கூருகிறாரென்றும் அவர் தம்மையே சகலமானோருக்கும் வெளிப்படுத்துவார் என்றும் அவர்கள் முன்னோக்கியிருக்கக்கூடும்.

31 ஆம், முழங்கால்கள் யாவும் முடங்கும், சகல நாவும் அவருக்கு முன்பாக அறிக்கையிடும். ஆம், கடைசி நாளிலே, அவரால் நியாயம் விசாரிக்கப்படும்படி சகல மனுஷரும் நிற்கும்போது, அவரே தேவன் என்று அறிக்கையிடுவார்கள்; பின்பு உலகத்திலே தேவனன்றி ஜீவிக்கிறவர்கள், தங்கள் மீது கொடுக்கப்பட்ட என்றுமுள்ள தண்டனையின் நியாயத்தீர்ப்பு, நியாயமானது என்று அறிக்கையிடுவார்கள்; அவர்கள் அதிர்ந்து நடுங்கி, சகலத்தையும் காணவல்ல அவர் கண்களின் பார்வையிலிருந்து பதுங்கிக்கொள்வார்கள்.

32 மேலும் இப்பொழுதும் ஆனபடியால், இந்த சமயம் முதற்கொண்டு ஆல்மாவும், ஜனங்களுக்கு போதிக் கத் துவங்கி தேவதூதன் தோன்றிய போது அவனோடு கூட இருந்தவர்களும் தேசம் முழுவதையும் சுற்றி தாங்கள் கண்டும் கேட்டும் இருக்கிற காரியங்களை சகல ஜனங்களுக்கும் அறிவித்தார்கள். அவிசவாசிகளால் பெரிதும் துன்பப்படுத்தப்பட்டும், அவர்களில் அநேகரால் அடிக் கப்பட்டார்கள். அதிக உபத்திரவங்களின் மத்தியிலும் தேவனுடைய வார்த்தையை பிரசங்கித்தார்கள்.

33 இவை எல்லாவற்றையும்

பொருட்படுத்தாமல் ஆறுதலையும், தங்களின் விசுவாசத்தின் உறுதியையும் சபைக்கு அளித்து அவர்கள் நீடிய பொறுமையோடும், வேதனையிலும் தேவனுடைய கற்பனைகளைக் கைக்கொள்ளுமாறு புத்தி சொன்னார்கள்.

34 மேலும் அவர்களுள் நால்வர் மோசியாவின் குமாரர்களாய் இருந்தார்கள்; அம்மோன், ஆரோன், ஓம்னர், ஈம்னி என்பது அவர்களுடைய நாமங்கள்; இவைகள் மோசியாவின் குமாரர்களின் நாமங்கள்.

35 மேலும் அவர்கள் சராசெகெலா தேசம் முழுவதிலும் மோசியா இராஜாவின் ஆட்சிக்குக் கீழிருந்த எல்லா ஜனங்களுக்குள்ளும் பிரயாணம் பண்ணி, சபைக்குத் தாங்கள் செய்திருந்த சகல குறைகளையும் ஊக்கத்தோட நிவர்த்தி செய்து, தங்களின் சகல பாவங்களையும் அறிக் கையிட்டு, தங்கள் கண்ட சகல காரியங்களையும் பிரஸ்தாபம் பண்ணி தங்களுக்கு செவிகொடுக்க விரும்பின எல்லாருக்கும் தீர்க்கதரிசனங்களையும் வேதவாக்கியங்களையும் விவரித்தார்கள்.

36 மேலும் இப்படியாக அவர்கள் அநேகரை சத்தியத்தின் ஞானத்திற்கும், ஆம், தங்களின் மீட்பருடைய ஞானத்திற்கும் கொண்டு வருவதில் தேவனுடைய கரங்களிலே கருவிகளாய் இருந்தார்கள்.

37 அவர்கள்தான் எவ்வளவு பாக் கியவான்கள்! ஏனெனில் அவர்கள் சமாதானத்தை பிரஸ்தாபப்படுத்தினார்கள்; நன்மையான நற்செய்திகளை பிரஸ்தாபப்படுத்தினார்கள்; கர்த்தர் இராஜீகம் பண்ணுகிறாரென்று ஜனங்களுக்குள்ளே அறிவித்தார்கள்.

னியர்களுக்கு பிரசங்கிக்க புறப்பட் டுப் போதல்—இரண்டு ஞான திரிஷ்டி கற்களை பயன்படுத்தி மோசியா யாரேதிய தகடுகளை மொழிபெயர்த்தல். ஏறக்குறைய கி.மு. 92.

இப்பொழுதும் ஆனபடியால் இந் தக் காரியங்களை மோசியாவின் குமாரர்கள் செய்த பிற்பாடு, அவர் கள் தங்களோடு சிலரை கூட்டிக் கொண்டு தங்கள் தந்தையாகிய இராஜாவிடத்திலே திரும்பிப் போய் தாங்கள் தேர்ந்தெடுத்த சில ரோடு, லாமானியர்களாகிய தங்கள் சகோதரர்களுக்கு தாங்கள் கேட்ட காரியங்களை பிரசங்கித்து தேவ வசனத்தை அவர்களுக்கு பகிர்ந்த ளிக்க நெப்பியின் தேசத்திற்குச் செல்வதற்கு தங்களை அவன் அனு மதிக்க வேண்டுமென விரும்பி னார்கள்.

2 அதனிமித்தம் ஒருவேளை நெப் பியர்களுக்கு நேராய் கொண்டி ருந்த அவர்களின் பகையை நீக்கிப் போட்டு, அவர்கள் தேவனாகிய தங் கள் கர்த்தரிலே களிகூர்ந்து, அவர் கள் ஒருவரோடொருவர் நேசமாயி ருந்து, அவர்களுக்கு தேவனாகிய தங்கள் கர்த்தர் கொடுத்த தேசத்தில் எந்த ஒரு தர்க்கமும் இல்லாமல் பண்ணக்கூடுமென்று, அவர்களை தேவனாகிய தங்கள் கர்த்தருடைய ஞானத்திற்கு கொண்டு வரவும், அவர்களுடைய பிதாக்களின் அக்கி ரமங்களை அவர்களுக்கு உணர்த்த வும் சித்தமாயிருந்தார்கள்.

3 இப்பொழுதும் அவர்களால் எந்த ஒரு மனுஷ ஆத்துமாவும் அழிந்து போவதை தாங்கிக் கொள் ளமுடியாததால் எல்லா சிருஷ்டிக் கும் இரட்சிப்பு அறிவிக்கப்பட வேண்டும் என்று வாஞ்சித்தார்கள்; ஆம், எந்த ஆத்துமாவும் நித்திய வேதனையை சகிக்க வேண்டும்

என்ற எண்ணம்கூட அவர்களை நடுங்கவும், திகிலடையவும் செய் தது.

4 மேலும் அவர்கள் பாவி களிலே கொடிய பாவிகளாயிருந்த தினால் கர்த்தருடைய ஆவி அவர் கள் மீது கிரியை செய்தது. கர்த் தர் தம்முடைய எல்லையற்ற இரக்கத்தினாலே அவர்களைத் தப்பவிடுவது, ஏற்றதெனக் கண் டார்; இருப்பினும் அவர்களின் அக்கிரமங்களினிமித்தம் அவர்கள் என்றென்றுமாய் தள்ளிவிடப்படு வார்கள் என்று பயந்து, அதிக மாய் துன்பப்பட்டு, ஆத்துமாவின் வியாகுலத்தால் கஷ்டப்பட்டார் கள்.

5 மேலும் ஆனபடியால் நெப்பி யின் தேசத்திற்கு அவர்கள் போகும் படி தங்களுடைய தந்தையினிடத் திலே அநேக நாட்களாய் கெஞ்சி னார்கள்.

6 மேலும் மோசியா இராஜா தன் குமாரர்களை லாமானியர்களுக் குள்ளே சென்று வார்த்தையைப் பிரசங்கிக்க தான் அனுப்ப வேண் டுமா என்று கர்த்தரிடத்திலே வினா வினான்.

7 மேலும் கர்த்தர் மோசியாவை நோக்கி; அவர்களுடைய வார்த்தை களை அநேகர் விசுவாசிக்கப் போவ தால் அவர்கள் செல்லட்டும், அவர் கள் நித்திய ஜீவனைப் பெறுவார் கள்; நான் உன் குமாரர்களை லாமா னியர்களின் கைகளுக்கு விலக்கி, காப்பேன் என்றார்.

8 மேலும் ஆனபடியால் அவர்கள் சென்று, தாங்கள் வேண்டிக் கொண் டதிற்படியே செய்யும்படி மோசியா அனுமதித்தான்.

9 மேலும் லாமானியர்களுக்குள் வார்த்தையை பிரசங்கிக்க வனாந் திரத்திற்குள்ளே அவர்கள் தங்கள் பிரயாணத்தை மேற்கொண்டார்கள்; இனி அவர்களின் நடவடிக்கைகள்

பற்றிய ஒரு தொகுப்பை நான் கொடுக்கிறேன்.

10 இப்பொழுதும் மோசியா இராஜாவின் குமாரர்களுள் எவரும் இராஜஜியபாரத்தை ஏற்றுக் கொள்ளவில்லை; அதனால் அவன் இராஜஜியபாரத்தை ஏற்க எவரும் இல்லாமலிருந்தார்கள்.

11 ஆதலால் அவன் பித்தளைத் தகடுகளின் மீது வரையப்பட்டிருந்த பதிவேடுகளையும், நெப்பியின் தகடுகளையும், லிம்கி ஜனத்தால் கண்டெடுக்கப்பட்டு லிம்கியின் கரத்தால் இவனுக்கு கொடுக்கப்பட்ட தங்கத் தகடுகளை மொழிபெயர்த்து, எழுதிய பிற்பாடு தேவனுடைய கற்பனைக்கு ஏற்ப பாதுகாத்து வைத்த எல்லாவற்றையும் எடுத்தான்.

12 மேலும் தன் ஜனத்தின் மகா சஞ்சலத்தினிமித்தம் இதைச் செய்தான். ஏனெனில் அழிக்கப்பட்ட ஜனங்களைக் குறித்து அறிய அவர்கள் அளவிற்கதிகமாய் வாஞ்சையுடையவர்களாய் இருந்தார்கள்.

13 மேலும் இப்பொழுதும் ஒரு வில்லின் இரண்டு பக்கங்களிலும் கட்டப்பட்டிருந்த அந்த இரண்டு கற்களைக் கொண்டு அவைகளை மொழி பெயர்த்தான்.

14 இப்பொழுது இந்தக்காரியங்கள் ஆதியிலிருந்தே ஆயத்தம்பண்ணப்பட்டு, மொழிபெயர்க்கும் நோக்கத்தோடு தலைமுறை தலைமுறைகளாய் கொடுக்கப்பட்டு வந்தன;

15 மேலும் இந்த தேசத்தை சுதந்தரிக்கும் ஒவ்வொரு சிருஷ்டிக்கும், தம் ஜனங்களினுடைய அக்கிரமங்களையும், பொல்லாப்புகளையும் கர்த்தர் தெரிவிக்கும்படி அவருடைய கரத்தால் இவை வைக்கப்பட்டு, பாதுகாக்கப்பட்டு வருகின்றன;

16 மேலும் பூர்வகாலங்களைப் போலவே இவைகளை வைத்திருக்கிறவர்கள் ஞானதிருஷ்டிக்காரர் என்று அழைக்கப்படுவார்கள்.

17 இப்பதிவேடுகளை மோசியா மொழிபெயர்த்து முடித்த பிற்பாடு, இதோ அவை அழிக்கப்பட்டுப் போன ஒரு ஜனத்தாருடைய வரலாற்றைக் கொடுத்தது. அவர்கள் நிர்மூலமாக்கப்பட்ட சமய முதல், அதற்கு அதிமுன்னமே சம்பவித்ததான ஆதாம் சிருஷ்டி சுவங்கி கர்த்தர் ஜனங்களுடைய பாஷையைத் தாறுமாறாக்கி, அவர்களை பூமியின் மீதெங்கும் சிதறடிக்கப்பண்ணின காலமாகிய அந்த மகா கோபுரம் கட்டப்பெற்ற காலவரைக்குமான ஒரு வரலாற்றைக் கொடுத்தது.

18 இப்பொழுது இந்த குறிப்பு மோசியாவின் ஜனத்தை மிகவும் புலம்பும்படிச் செய்தது, ஆம், அவர்கள் துக்கத்தால் நிரப்பப்பட்டார்கள்; இருப்பினும், அது அவர்களுக்கு அதிக ஞானத்தை அருளியது, அதன் நிமித்தம் களிகூர்ந்தார்கள்.

19 மேலும் இதைக் குறித்த வரலாறு இனி எழுதப்படும்; ஏனெனில் இதோ இந்தக் குறிப்பிலே எழுதப்படுகிற காரியங்கள் எல்லாவற்றையும் குறித்து சகல ஜனங்களும் தெரிந்து கொள்ள வேண்டியது அவசியமாயிருக்கிறது.

20 மேலும் இப்பொழுதும், நான் உங்களுக்குச் சொன்னது போல, மோசியா இராஜா இவைகளைச் செய்த பிறகு, அவன் பித்தளைத் தகடுகளையும் தான் வைத்திருந்த எல்லாவற்றையும் எடுத்து, ஆல்மாவின் குமாரனாகிய ஆல்மாவினுடைய பொறுப்பிலே ஒப்படைத்தான்; ஆம், சகல பதிவேடுகளையும், வியாக்கியான கருவிகளையும் அவனிடம் கொடுத்து, அவைகளை அவன் பாதுகாத்து வைத்திருக்க வேண்டுமென்றும், ஜனத்தினுடைய குறிப்புக்களை எழுதி வைத்துக் கொண்டு எருசலேமை விட்டு லேகி சென்ற காலத்திலிருந்து தலைமுறை தலைமுறை தோரும் கொடுக்க



கப்பட்டு வந்தது போல இவைக ளையும் அவன் வழிவழியாய் கொடுக்கவேண்டுமென்றும் கட்ட ளையிட்டான்.

அதிகாரம் 29

இராஜாவின் ஸ்தானத்திலே நியா யாதிபதிகளை தேர்ந்தெடுக்கும்படி மோசியா ஆலோசனை சொல்லு தல்—கேடான இராஜாக்கள் தங் கள் ஜனத்தை பாவத்திற்குள் வழிந டத்துகிறார்கள்—ஆல்மா பிள்ளை யாண்டான் ஜனங்களின் விருப்பத் தின்படியே பிரதான நியாயாதிபதி யாய் தேர்ந்தெடுக்கப்படல்—அவன் சபையிற்கு பிரதான ஆசாரியனா யும் இருத்தல்—முத்த ஆல்மாவும், மோசியாவும் மரணமடைதல். ஏறக் குறைய கி.மு. 92-91.

இப்பொழுது இதை மோசியா செய்த பிற்பாடு, எல்லா தேசத்தி லும் எல்லா ஜனங்களுக்குள்ளும் தங்களின் இராஜாவாக யார் இருக்க வேண்டும் என்ற அவர்களுடைய விருப்பத்தை அறிய ஆவலுள்ளவ னாய் அனுப்பினான்.

2 மேலும் ஆனபடியால் ஜனங்கள் தங்கள் விருப்பத்தை தெரிவித்து, உமது குமாரனாகிய ஆரோன் எங் களுடைய இராஜாவாகவும், அதிகா ரியாகவும் இருக்க விரும்புகிறோம் என்றார்கள்.

3 இப்பொழுது ஆரோன் நெப்பி யர்களின் தேசத்திற்கு போயிருந்த மையால், இராஜா அவன் மீது இரா ஜியபாரத்தை தூட்ட முடியவில்லை; ஆரோனும் தன் மீது இராஜியபா ரத்தை எடுத்துக் கொள்ள விரும்ப வில்லை; மோசியாவின் குமாரர்க ளிலே எவரும் தங்கள் மீது இராஜி யபாரத்தை ஏற்றுக் கொள்ள மன மில்லாதவர்களாயிருந்தார்கள்.

4 ஆதலால் மோசியா இராஜா

ஜனங்களுக்குள்ளே மறுபடியும் அனுப்பினான்; ஆம், ஒரு எழுதப் பட்ட செய்தியை ஜனங்களுக்குள்ளே அனுப்பினான். எழுதப்பட்ட வார்த் தைகள் இவைகளே.

5 இதோ என் ஜனமே, நான் உங் களை என் சகோதரர்களாக எண் ணுகிறேன். இராஜா ஒருவர் இருக்க வேண்டுமென்று விரும்புகிறீர்கள். அதைக் குறித்து சிந்திக்கவும், எண் ணவும் வேண்டும் என வாஞ்சிக்கி ரேன்.

6 இப்பொழுது நான் உங்களுக்கு அறிவிப்பது என்னவெனில், இராஜ ஜியம் எவனுக்கு நியாயப்படி சொந் தமானதாய் இருக்கிறதோ அவன் தன் மீது இராஜியபாரத்தை ஏற்றுக் கொள்ளாமல் மறுத்திருக்கிறான்.

7 மேலும் இப்பொழுது அவனுக் குப் பதிலாக வேறொருவன் நிய மிக்கப்பட்டால் இதோ, உங்களுக் குள்ளே வாக்குவாதங்கள் ஏற்படும் என்று நான் அஞ்சுகிறேன். யாருக் குத் தெரியும், தனக்கு இந்த இராஜி யம் சொந்தமானது என்று என் குமாரன் உக்கிரம் கொண்டு, இந்த ஜனங்களில் சிலரை தனக்குப் பின்னே அழைத்துச் சென்று அதிக மாய் இரத்தம் சிந்துதலுக்கும், கர்த் தருடைய வழியைப் புரட்டுதலுக்கும் காரணமாயிருந்து, அநேக ஜனங் களுடைய ஆத்துமாக்களை அழிக்க லாம் அல்லவா.

8 இப்பொழுதும் ஞானமாயிருந்து இந்த கரியங்களை சிந்தித்துப் பார்ப்போம் என்று நான் உங்களுக் குச் சொல்கிறேன்; ஏனெனில் என் குமாரனை அழிக்க நமக்கு எந்த உரி மையும் இல்லை. அதே போல் மற் றொருவன் இவனுடைய ஸ்தானத் திலே நியமிக்கப்பட்டால், அவனை யும் அழித்துப் போட நமக்கு எந்த உரிமையும் இருக்கக்கூடாது.

9 மேலும் என் குமாரன் மறுபடி யும் தனது மேட்டிமைக்கும், வீணான

காரியங்களுக்கும் திரும்புவானேயாகில் தான் சொன்ன காரியங்களிலிருந்து மாறுபட்டு இராஜியத்தை உரிமைப் பாராட்டுவான். அது அவனையும், இந்த ஜனத்தையும் அதிக பாவங்களை செய்யத் தூண்டும்.

10 மேலும் இப்பொழுது நாம் ஞானமாயிருந்து, இந்த காரியங்களை எதிர்நோக்கி இந்த ஜனத்திற்குச் சமாதானத்தை உண்டுபண்ணுகிறவைகளையே செய்வோமாக.

11 ஆதலால் என் மீதி நாட்கள் முழுவதிலும் நானே உங்கள் இராஜாவாயிருப்பேன்; இருப்பினும், நம்முடைய நியாயப்பிரமாணத்திற்கேற்ப இந்த ஜனத்தை நியாயம் விசாரிக்க நியாயாதிபதிகளை ஏற்படுத்துவோம்; நாம் இந்த ஜனத்தினுடைய கட்டுப்பாடுகளைச் சீர்திருத்துவோம், ஏனெனில் தேவனுடைய கற்பனைகளுக்கேற்ப இந்த ஜனத்தாரை நியாயம் விசாரிக்கும் ஞானவான்களை நாம் நியாயாதிபதிகளாக நியமிப்போம்.

12 இப்பொழுது, ஒருவன் மனுஷனால் நியாயம் விசாரிக்கப்படுவதைக் காட்டிலும் தேவனால் நியாயம் விசாரிக்கப்படுவதே மேல். ஏனெனில் தேவனுடைய நியாயவிசாரிப்புகள் எப்பொழுதும் நியாயமுள்ளதாயிருக்கும். ஆனால் மனுஷனுடைய நியாய விசாரிப்புகளோ எப்பொழுதும் நியாயமுள்ளதாயிருக்காது.

13 ஆதலால், உங்களுடைய இராஜாக்கள் நியாயவான்களாயிருந்து தேவனுடைய நியாயப்பிரமாணங்களை ஸ்தாபிக்கப்பண்ணி, அவருடைய கற்பனைகளுக்கேற்ப இந்த ஜனத்தை நியாயம் விசாரிப்பவர்களாயும் இந்த ஜனத்திற்காக எந்தந்தை பென்யமீன் செய்ததைப் போல உங்களின் இராஜாக்களாயிருக்கப் போகிறவர்கள் செய்து, அப்படியே எப்போதும் இருக்குமானால்,

ஆட்சி செய்வதற்கு இராஜாக்கள் எப்போதும் இருப்பது அவசியம் என்று நான் சொல்லுவேன்.

14 மேலும் நான்தானே உங்களுக்கு தேவனுடைய கற்பனைகளை போதித்து, எந்த ஒரு யுத்தமோ, வாக்குவாதமோ, திருட்டோ, களவோ, கொலையோ மற்ற எந்தவித அக்கிரமமும் இல்லாமலிருக்க தேசமுழுவதிலும் சமாதானத்தை ஸ்தாபிக்கும்படி சகல வல்லமையோடும், நான் பெற்றிருக்கிற திறமைகளோடும் முயற்சித்திருக்கிறேன்;

15 மேலும் அக்கிரமத்தை எவன் செய்திருந்தாலும் அவன் செய்த குற்றத்திற்குத்தக்கதாய் நம்முடைய பிதாக்களால் நமக்கு கொடுக்கப்பட்ட நியாயப்பிரமாணத்தின்படி அவனைத் தண்டித்தேன்.

16 இப்பொழுதும், எல்லா மனுஷரும் நியாயவான்களாயில்லாததினமித்தம் உங்களை ஆட்சி செய்வதற்கு ஒரு இராஜாவோ அல்லது இராஜாக்களோ அவசியமில்லாதிருக்கிறது என்று உங்களுக்குச் சொல்லுகிறேன்.

17 இதோ, ஒரு துன்மார்க்கனான இராஜா எவ்வளவு அதிக அக்கிரமங்களைச் செய்யத் தூண்டுகிறான், ஆம், அது எவ்வளவு பெரிய அழிவாயிருக்கிறது;

18 நோவா இராஜாவையும், அவன் அக்கிரமங்களையும், அவன் அருவருப்புகளையும், அவன் ஜனங்களுடைய அக்கிரமங்களையும், அருவருப்புகளையும் எண்ணிப்பாருங்கள். இதோ எவ்வளவு பெரிய அழிவு அவர்களின் மேல் வந்தது. மேலும் அவர்களின் அக்கிரமங்களினிமித்தம் அவர்கள் அடிமைத்தனத்திற்குள்ளாக கொண்டுவரப்பட்டார்கள்.

19 மேலும் அவர்களின் சர்வஞான சிருஷ்டிகர் மத்தியஸ்தராக இல்லா

மலும், அவர்களுடைய உருக்கமான மனந்திரும்பல் இல்லாமலும் இருக்குமேயானால், அவர்கள் இதுவரைக்குமாக தவிர்க்க இயலாமல் அடிமைத்தனத்திலேயே இருந்திருப்பார்கள்.

20 ஆனால் இதோ, அவருக்கு முன்பாக அவர்கள் தங்களை தாழ்த்திய தினாலே அவர் அவர்களை விடுவித்தார்; அவர்கள் அவரிடத்திலே பலமாய் கூக்குரலிட்டதினிமித்தம் அடிமைத்தனத்திலிருந்து அவர் அவர்களை விடுவித்தார்; இவ்விதமாய் கர்த்தர் தன் மீது தங்கள் நம்பிக்கையை வைக்கிறவர்களுக்கு நேராக இரக்கத்தின் கரத்தை நீட்டித் தம்முடைய வல்லமையாலே மனுப்புத்திரருக்குள்ளே கிரியை செய்கிறார்.

21 மேலும் இதோ, ஒரு அக்கிரமமான இராஜாவை அதிக வாக்குவாதங்களாலும், அதிக இரத்தம் சிந்துதலினாலுமேயன்றி, அவனை ஆட்சியிலிருந்து உங்களால் நீக்க முடியாது என்று உங்களுக்குச் சொல்லுகிறேன்.

22 ஏனெனில் இதோ, அவன் சிநேகிதர்களும் அக்கிரமத்திலே இருக்கிறார்கள், அவனைச் சுற்றியும் தன் காவலாளிகளை வைத்திருக்கிறான்; தனக்கு முன்பு நீதியிலே ஆட்சி செய்தவர்களின் நியாயப்பிரமாணங்களைக் கிழித்துப் போடுகிறான்; அவன் தேவனுடைய கற்பனைகளைத் தன் காலால் மிதித்துப் போடுகிறான்;

23 மேலும் தன் சொந்த துன்மாரக் கத்தின்படியே சட்டங்களை பிரமாணிக்கிறான், சட்டங்களை பிரமாணித்த பிற்பாடு அவைகளைத் தன் ஜனங்களுக்குள்ளே அனுப்புகிறான்; தன் நியாயப்பிரமாணத்தைக் கீழ்ப்படியாதவனை சங்கரிக்கப்படும்படி செய்வான்; தனக்கு விரோதமாய்க் கலகம் செய்கிறவர்களுக்கு எதிராக

தன் சேனையை யுத்தத்திற்கு அனுப்பி, தன்னால் இயலுமானால் அவர்களை அழித்துப் போடுவான்; இவ்விதமாய் அநீதியுள்ள இராஜா எல்லா உத்தமமான வழிகளையும் புரட்டிப் போடுகிறான்.

24 மேலும் இப்பொழுதும் இதோ, அம்மாதிரியான அருவருப்புகள் உங்கள் மீது வருவது அவசியமற்றதாய் இருக்கிறது என்று உங்களுக்குச் சொல்லுகிறேன்.

25 ஆதலால், கர்த்தருடைய கரத்தால் நம்முடைய பிதாக்களுக்கு கொடுக்கப்பட்டு, அவர்களால் உங்களுக்கு கொடுக்கப்பட்டதுமான சரியான நியாயப்பிரமாணங்களின் படியே நீங்கள் நியாயம் விசாரிக்கப்படுவதற்கு இந்த ஜனத்தின் விருப்பத்திற்கேற்ப நியாயாதிபதிகளைத் தேர்ந்தெடுங்கள்.

26 இப்பொழுது நீதிக்கு புறம்பான எந்தவொரு காரியத்தையும் ஜனங்கள் விரும்புவது அசாதாரணமே. ஆனால் ஜனங்களில் சிறுபான்மையோர் நீதிக்கு புறம்பானவைகளை வாஞ்சிப்பது பொதுவானதே; ஆதலால் ஜனங்களுடைய விருப்பத்தின்படியே உங்கள் வேலைகளைச் செய்ய, இதை நீங்கள் கைக்கொண்டு உங்களுடைய நியாயப்பிரமாணமாக்குங்கள்.

27 மேலும் ஜனங்களுடைய சத்தம் அக்கிரமத்தை தேர்ந்தெடுக்கும் காலம் வருமானால், தேவனுடைய நியாயத்தீர்ப்புகள் உங்கள் மீது வருவதற்கு இதுவே சமயமாயிருக்கிறது. ஆம், இந்த சமயத்திலே, அவர் இந்த தேசத்திலே இம்மட்டும் கொண்டு வந்ததைப் போல மகா அழிவை உங்களுக்கு வருவிக்கப்பண்ணும் சமயம் இதுவே.

28 மேலும் இப்பொழுது உங்களுக்கு நியாயாதிபதிகள் இருந்து, அவர்கள் உங்களுக்கு கொடுக்கப்பட்ட நியாயப்பிரமாணத்தின்படி

நியாயம் விசாரிக்காமல் போவார்களானால், ஒரு உயர்ந்த நியாயாதிபதியால் அவர்கள் விசாரிக்கப்படும்படி நீங்கள் செய்யலாம்.

29 உங்களுடைய உயர்ந்த நியாயாதிபதிகள் நீதிக்கடுத்த நியாயவிசாரணைகளைச் செய்யாமல் போவர்களானால் உங்களில் கீழான நியாயாதிபதிகளில் சிறிய எண்ணிக்கையிலானோர் ஒன்றாய் கூடும்படி செய்வீர்களாக, அப்பொழுது அவர்கள் ஜனத்தினுடைய சத்தத்திற்கேற்ப உங்களுடைய உயர்ந்த நியாயாதிபதிகளை நியாயம் விசாரிப்பார்களாக.

30 மேலும் இந்த காரியங்களை கர்த்தருடைய பயத்திலே செய்யும்படி உங்களுக்கு கட்டளையிடுகிறேன்; உங்களுக்கு இராஜா இராமல் இருக்கவும், நீங்கள் இந்தக் காரியங்களை செய்யும்படிக்கும் உங்களுக்கு கட்டளையிடுகிறேன்; இந்த ஜனங்கள் பாவங்களையும், அக்கிரமங்களையும் செய்வார்களெனில் அவைகள் அவர்களுடைய சிரசுகளிலே அமரும்.

31 ஏனெனில் இதோ நான் உங்களுக்குச் சொல்லுகிறேன், அநேக ஜனங்களினுடைய பாவங்கள் அவர்களின் இராஜாக்களின் அக்கிரமங்களினால் தூண்டப்பட்டவை; ஆதலால் அவர்களின் அக்கிரமங்கள் அவர்களுடைய இராஜாக்களின் சிரசுகளின் மேல் சுமரும்.

32 மேலும் இப்பொழுதும் இந்த சமத்துவமற்ற நிலை இனிமேலும் இந்த தேசத்திலே குறிப்பாக என் ஜனத்திற்குள்ளே இருக்கக்கூடாது என விரும்புகிறேன்; ஆனால் இந்த தேசம் சுதந்திர தேசமாயிருக்கவும், இந்த தேசத்திலே நாம் எவ்வளவு காலம் ஜீவித்து, சுதந்திரத்திருக்க தேவன் ஏற்றதென்று காண்கிறாரோ, அவ்வளவு காலமளவும், இத்தேசத்தின் மீது நம்முடைய சந்ததி

கள் நிலைக்கும் வரையிலும் ஒவ்வொரு மனுஷனும் தன் உரிமைகளையும், அதிகாரங்களையும் ஒன்று போல் அனுபவிக்கவும் வேண்டுமென்று விரும்புகிறேன்.

33 மேலும் நீதியுள்ள இராஜாவினுடைய சகல துன்பங்களையும், கஷ்டங்களையும், ஆம், அவர்களின் ஜனங்களுக்கான சகல ஆத்தம வேதனைகளையும், இராஜாவினிடத்திலே ஜனங்களின் எல்லா முணுமுணுப்புகளையும் அவர்களுக்கு வெளிப்படுத்தி, இன்னும் அநேக காரியங்களை மோசியா இராஜா அவர்களுக்கு எழுதின அவையனைத்தையும் அவர்களுக்கு விவரித்தான்.

34 மேலும் இந்தக் காரியங்கள் இனி இல்லாமற் போகவேண்டும் என்றும் அந்த சமை எல்லா ஜனங்களின் மீதும் வந்து அவனவன் தன் தன் பங்கை சுமக்க வேண்டும் என்றும் அவர்களுக்கு சொன்னான்.

35 மேலும் தங்களின் மீது ஒரு அநீதியுள்ள இராஜா ஆட்சி செய்தால் அவர்கள் அடைகிற கஷ்டங்களையும்;

36 அவனுடைய சகல அக்கிரமங்களையும், அருவருப்புகளையும், யுத்தங்களையும், வாக்குவாதங்களையும், இரத்தம் சிந்துதலையும், திருட்டுத்தனங்களையும், களவுகளையும், வேசித்தனங்களையும், விவரிக்கமுடியாத சகலவிதமான அக்கிரமங்களையும் அவர்களுக்கு எடுத்துரைத்தான்; இந்தக் காரியங்கள் தேவனுடைய கற்பனைகளுக்கு ஒவ்வாதவைகளானதால் இவைகளை செய்யக்கூடாதென்று அவர்களுக்கு சொன்னான்.

37 மேலும் இப்பொழுதும் ஆனபடியால், இந்த காரியங்களை ஜனங்களுக்குள்ளே மோசியா இராஜா அனுப்பியபிறகு, அவனுடைய வார்த்தைகளின் சத்தியத்திலே உறுதிபெற்றார்கள்.

38 ஆதலால், ஒரு இராஜா வேண்டுகின்ற தங்களின் விருப்பங்களை நிராகரித்து, தேசமுழுவதிலும் இருக்கிற ஒவ்வொரு மனுஷனும் சமமான வாய்ப்பை சமமாக பெற்றிருக்க அதிக ஆவலுள்ளவர்களானார்கள். ஒவ்வொரு மனுஷனும் தன் சொந்த பாவங்களுக்காக பதிலளிக்க மனமுள்ளவர்களாயிருப்பதை தெரிவித்தார்கள்.

39 ஆதலால், அவர்கள் தேசமுழுவதிலும் தங்களை ஏகமாய், திரள் கூட்டமாய் கூட்டி, தங்களுக்கு கொடுக்கப்பட்ட நியாயப்பிரமாணத்தின்படியே, தங்களை நியாயந்தீர்க்கும்படி நியாயாதிபதிகளை தேர்ந்தெடுக்க தங்கள் வாக்குகளை போட்டார்கள்; தங்களுக்கு கொடுக்கப்பட்ட சுதந்திரத்திலே மிகவும் களிகூர்ந்தார்கள்.

40 மேலும் அவர்கள் மோசியாவின் மீதான அன்பிலே பெலப்பட்டார்கள்; ஆம், மற்ற எந்த மனுஷனைக் காட்டிலும் அவனை அதிகமாய் மதித்தார்கள். அவர்களிடமிருந்து ஐஸ்வரியங்களை பிடுங்காமலும் இரத்தம் சிந்துதலிலே களிகூராமலும், ஆத்துமாவை மாசுபடுத்துகிற பொருளின் ஆதாயத்திற்காக எதிர்நோக்குகிற ஒரு கொடுங்கோலனாயிராமல் தேசத்திலே சமாதானத்தை ஸ்தாபித்து ஐனங்களை சகல விதமான அடிமைத்தனங்களிலிருந்தும் விடுவிக்கும்படிச் செய்த தினிமித்தம் அளவிற்கதிகமாய் அவனை மதித்தார்கள்.

41 மேலும் ஆனபடியால் அவர்கள் மீது ஆட்சி செய்யவும், அல்லது நியாயப்பிரமாணத்திற்கேற்ப அவர்களை நியாயம்விசாரிக்கவும் நியாயாதிபதிகளை நியமித்தார்கள்; தேசம் முழுவதிலும் அப்படியே செய்தார்கள்.

42 மேலும் ஆனபடியால், தன் தகப்பன் தன்மீது ஸ்தானத்தை அளித்து சபையின் சகல நடவடிக்கைகளைக் குறித்த பொறுப்பைத் தனக்கு கொடுத்து, தான் பிரதான ஆசாரியனாயும் இருந்தவனாய் ஆல்மா, முதலாம் தலைமை நியாயாதிபதியாய் இருக்கும்படி நியமிக்கப்பட்டான்.

43 மேலும் இப்பொழுதும், ஆனபடியால், ஆல்மா கர்த்தருடைய வழிகளிலே நடந்து அவருடைய கற்பனைகளை கைக்கொண்டு, நீதியுடன் நியாயம் விசாரித்தான்; தேசம் முழுவதிலும் சமாதானம் தொடர்ந்து நிலவியது.

44 மேலும் இப்படியாக, நெப்பியர்கள் என்று அழைக்கப்பட்ட சகல ஜனங்களுக்குள்ளேயும், சராகெம்லா தேசம் முழுவதிலும் நியாயாதிபதிகளின் ஆட்சி துவங்கியது; ஆல்மா முதல் பிரதான நியாயாதிபதியாய் இருந்தான்.

45 மேலும் இப்பொழுதும் ஆனபடியால், அவன் தந்தை தேவனுடைய கற்பனைகளை நிறைவேற்றும்படி ஜீவித்து, தன்னுடைய எண்பத்திரண்டாவது வயதில் மரித்துப் போனான்.

46 மேலும் ஆனபடியால் மோசியாவும், தன் ஆளுகையின் முப்பத்து மூன்றாம் வருஷத்திலே, அறுபத்தி மூன்று வயதாயிருந்து மரித்தான்; இது மொத்தத்திலே லேகி எருசலேமை விட்டு வந்த காலத்திலிருந்து ஐந்தாற்று ஒன்பது வருஷங்களாயின.

47 மேலும் இவ்விதமாய் நெப்பியின் ஜனங்களுக்குள்ளே இராஜாக்களின் ஆளுகை முடிவுற்றது. சபையின் ஸ்தாபகனான ஆல்மாவின் நாட்களும் இவ்விதமாய் முடிவடைந்தன.

## ஆல்மாவின்னுடைய புத்தகம்

நெப்பியினுடைய ஜனங்களின் மீது முதற்பிரதான நியாயாதிபதியாயும், சபையின் பிரதான ஆசாரியனாயும் இருந்த ஆல்மாவின் குமாரனாகிய ஆல்மாவின் தொகுப்பு. நியாயாதிபதிகளின் ஆளுகையையும், ஜனங்களுக்குள்ளே நடந்த யுத்தங்களையும், வாக்குவாதங்களையும் கொண்ட ஒரு தொகுப்பு. அதுமட்டுமன்றி, லாமானியர்களுக்கும், நெப்பியர்களுக்கும் இடையே நடந்த ஒரு யுத்தத்தைப் பற்றி முதற்பிரதான நியாயாதிபதியாகிய ஆல்மாவின் குறிப்பின்படியேயான ஒரு தொகுப்பு.

### அதிகாரம் 1

நிகோர் கள்ள உபதேசங்களை உபதேசித்தல், சபையை ஸ்தாபித்தல், ஆசாரிய வஞ்சனையைத் தோற்றுவித்தல், மற்றும் கிதியோனை கொல்லுதல்—நிகோர் அவன் குற்றங்களினிமித்தம் கொல்லப்படுதல்—ஜனங்களுக்குள்ளே ஆசாரிய வஞ்சகமும், துன்புறுத்தல்களும் பரவுதல்—ஆசாரியர்கள், தங்களைத் தாங்களே ஆதரித்துக் கொள்ளுதல், ஜனங்கள் எளிமையானோரைப் பராமரித்தல், மற்றும் சபை விருத்தியடைதல். ஏறக்குறைய கி.மு. 91—88.

ஆனபடியால், மோசியா இராஜா நல்லதொரு போராட்டத்தை போராடி, தேவனுக்கு முன்பாய் சன்மார்க்கனாய் நடந்து, தனக்கு பதிலாக ராஜரீகம் பண்ண யாரையும் விட்டுச் செல்லாமல், பூலோகத்தார் எல்லோரும் போகும் வழியே போனாலும் அவர் நியாயப்பிரமாணங்களை நிலைப்படுத்தியிருந்தார். அவைகளும் ஜனங்களால் ஏற்றுக் கொள்ளப்பட்டன. ஆதலால், நெப்பியின் ஜனத்தின் மீது நியாயாதிபதிகளினுடைய முதலாம் வருஷ ஆட்சி முதற் கொண்டு அவர்கள் அவர் ஏற்படுத்தின நியாயப்பிரமாணங்களின்படி தரித்திருக்க கடமைப்பட்டவர்களானார்கள்.

2 மேலும் ஆனபடியால் நியாயாசனத்திலே ஆல்மாவின்னுடைய முதற் வருஷ ஆளுகையின்போது, அவன் சமூகத்திலே பருத்த உடல்வாகும், தன்னுடைய மிகுந்த வலிமையினிமித்தம் பிரசத்தி பெற்றவனுமாகிய ஒருவன் நியாயம் விசாரிக்கப்படும் பொருட்டு கொண்டு வரப்பட்டான்.

3 அவன் சபையிற்கு விரோதமாய் இருந்து, ஜனங்களுக்குள்ளே போய், எல்லா ஆசாரியரும், போதகரும் பிரசித்தி பெற்று விளங்க வேண்டுமென்றும், அவர்கள் தங்கள் கைகளினாலே பிரயாசப்படாமல் ஜனங்களினாலே ஆதரிக்கப்படவேண்டியவர்கள் என்று ஜனங்களிடத்திலே அறிவித்து, சபையிற்கு விரோதமானவைகளை தேவனுடைய வசனம் என்று அழைத்து உபதேசித்திருந்தான்.

4 மேலும் அவன் ஜனங்களிடம், கர்த்தர் மனுஷர் யாவரையும் சிருஷ்டித்து, சகல மனுஷரையும் மீட்டுக் கொண்டபடியாலே, முடிவிலே மனுஷர் யாவரும் நித்திய ஜீவனைப் பெறுவார்கள் என்றும் ஆதலால் அவர்கள் பயமோ, நடுக்கமோ கொள்ளாமல், தங்கள் சிரசுகளை உயர்த்தி, களிகூர்ந்திருக்கவும், கடைசி நாளின்போது மனுஷகுலம் யாவரும் இரட்சிக்கப்படுவார்கள் என்றும் சாட்சி கொடுத்திருந்தான்.

5 மேலும் ஆனபடியால், அவன் இவைகளைக் குறித்து அதிகமாய் போதித்ததினாலே, அநேகர் அவன் வார்த்தைகளை விசுவாசித்தார்கள். அவனை ஆதரித்து, பணம் கொடுக்க முன்வருமளவும் அநேகர் விசுவாசித்தனர்.

6 அவன் தன் இருதயத்தில் மேட்டிமையாய் இருக்கத் தொடங்கி விலையுயர்ந்த வஸ்திரங்களை உடுத்தினான்; தன் உபதேசங்களுக்கு ஏற்றவையாய் சபை ஒன்றையும் ஸ்தாபிக்க ஆரம்பித்தான்.

7 மேலும் ஆனபடியால், அவன் தன் வார்த்தைகளை விசுவாசித்தவர்களுக்கு பிரசங்கிக்கப் போன போது, தேவனுடைய சபையைச் சார்ந்த, அவர்களின் போதகர்களில் ஒருவனைச் சந்தித்தான்; சபையைச் சார்ந்த ஜனங்களை தான் வழிநடத்திச் செல்லும்படிக்கு, அவனோடு வஞ்சகமாய் விவாதித்தான்; ஆனால் அந்த மனுஷன் தேவனுடைய வசனங்களைக் கொண்டு எச்சரித்து, அவனை எதிர்த்து நின்றான்.

8 அந்த மனுஷனுடைய நாமம் கிதியோன் என்பதாகும்; அவன் லிம்கியின் ஜனங்களை சிறைத்தனத்திலிருந்து விடுவிப்பதில் தேவனுடைய கரங்களிலே கருவியாய் விளங்கியவன்.

9 இப்பொழுது, கிதியோன் தேவனுடைய வசனங்களால் அவனை எதிர்த்து நின்றபடியால், அவன் கிதியோன் மேல் உக்கிரம் கொண்டு தன் பட்டயத்தை உருவி அவனைக் குத்தினான். கிதியோன் வயது முதிர்ந்தவனானதால், அவனுடைய குத்துக்களை தடுக்கவியலாமல் பட்டயத்தாலே கொல்லப்பட்டான்.

10 அவனை கொலைச் செய்தவன், சபை மக்களால் பிடிக்கப்பட்டு, அவன் செய்த குற்றங்களுக்குத்தக்கதாக நியாயம் விசாரிக்கப்

படும் பொருட்டு ஆல்மாவின் முன்னே கொண்டு வரப்பட்டான்.

11 மேலும் ஆனபடியால், அவன் ஆல்மாவின் முன் நின்று தனக்காக அதிக தைரியத்தோடு வழக்காடினான்.

12 அன்றியும் ஆல்மா அவனை நோக்கி: இதோ இந்த ஜனங்களுக்குள்ளே ஆசாரிய வஞ்சகம் தோற்றுவிக்கப்பட்டது இதுவே முதல் முறை. இதோ, நீ ஆசாரிய வஞ்சகத்தினால் மாத்திரமல்ல, அதை பட்டயத்தினாலே நிறைவேற்ற பிரயத்தனம் பண்ணினதினியித்தமும் குற்றம் புரிந்திருக்கிறாய். ஆசாரிய வஞ்சகம் இந்த ஜனங்களுக்குள்ளே கட்டாயப்படுத்தப்பட்டால், அது அவர்களை முழுவதுமாய் அழித்துப் போடும்.

13 ஆம் இந்த ஜனத்திற்குள்ளே அதிக நற்கிரியைகளை புரிந்த நீதிமானுடைய இரத்தத்தைச் சிந்தினாய்; உன்னை தப்பவிட்டோமாயின் அவன் இரத்தம் பழிவாங்கும் படியாக சரிக்கட்ட எங்கள் மீது வரும்.

14 ஆகையால் எங்களுடைய கடைசி இராஜாவாகிய மோசியாவினால் கொடுக்கப்பட்ட நியாயப் பிரமாணத்தின்படி, நீ சாவிர்கேதுவாய் தீர்ப்பளிக்கப்பட்டிருக்கிறாய்; அது இந்த ஜனங்களாலே ஏற்றுக் கொள்ளப்பட்டாயிற்று; அதனிமித்தம் இந்த ஜனங்கள் நியாயப்பிரமாணத்தை கைக்கொள்ள வேண்டியவர்களானார்கள் என்றான்.

15 மேலும் ஆனபடியால், அவன் நாமம் நிகோர் என்பதாகும்; அவர்கள் அவனைப் பிடித்து மேந்தி என்ற மலையின் உச்சிக்கு தூக்கிச் சென்றார்கள், அங்கே அவன் தான் ஜனங்களுக்கு போதித்தது தேவனுடைய வசனத்திற்கு விரோதமானதே என்று பூமிக்கும், வானத்திற்கும் நடுவே ஒப்புக்கொண்டான்; அங்கே

மக்களமான முறையில் செத்து மடிந்தான்.

16 இதற்குப் பின்னரும், தேச மெங்கிலும் ஆசாரிய வஞ்சகம் பரவுவது முற்றுப் பெறவில்லை. ஏனெனில் உலகத்தின் வினானவைகளை விரும்புகிற அநேகர் அங்கே இருந்தார்கள், அவர்கள் கள்ள உபதேசங்களை போதித்தார்கள்; கனமடையவும், ஜில்வரியத்தைப் பெறவுமே அப்படிச் செய்தார்கள்.

17 பொய்யர்கள் தண்டிக்கப்பட்டதினியித்தம் அவர்கள் நியாயப்பிரமாணத்திற்கு அஞ்சி தாங்கள் பொய்யுரைப்பது தெரிந்து விடுமோ என்று பயந்து தங்களுடைய கோட்டாட்டின்படியே உபதேசிப்பவர்களாக தங்களை வெளிக்காட்டிக் கொண்டார்கள்; எந்த ஒரு மனுஷனையும் அவனுடைய விசுவாச நியாயப்பிரமாணத்தினியித்தம் தண்டிக்க சட்டத்திற்கு அதிகாரமில்லாதிருந்தது.

18 அவர்கள் நியாயப்பிரமாணத்திற்கு அஞ்சி திருட பயந்தார்கள், ஏனெனில் கள்வர்கள் தண்டிக்கப்பட்டார்கள்; அவர்கள் கொள்ளையாடவும், கொலை செய்யவும் பயந்தார்கள், ஏனெனில் கொலை செய்தவன் மரணதண்டனைக்குள்ளாகப்பட்டான்.

19 ஆனபடியால், தேவனுடைய சபையைச் சார்ந்திருந்து, கிறிஸ்து வினுடைய நாமத்தை தங்கள் மீது எடுத்துக் கொண்டவர்களை, தேவனுடைய சபையைச் சார்ந்திராதவர்கள் துன்பப்படுத்தினார்கள்.

20 ஆம், தாழ்மையாயிருந்து, தங்களுடைய பார்வையிலே மேட்டிமையாயிராமல், தேவ வசனத்தை பணமும், விலையுமின்றி ஒருவரோடு ஒருவர் பகிர்ந்து கொண்டதினியித்தமும் அவர்களை துன்பப்படுத்தி, சகல விதமான வார்த்தைகளாலும் உபத்திரவப்படுத்தினார்கள்.

21 சபையைச் சார்ந்திருந்த எவரும், சபையைச் சார்ந்திராதவர்களை துன்பப்படுத்தப் போகவோ, தங்களுக்குள்ளே துன்பங்களை விளைவிக்கவோ கூடாது என்று சபையின் மக்களுக்குள்ளே ஓர் கண்டிப்பான நியாயப்பிரமாணம் இருந்தது. 22 ஆயினும், அவர்களுள் அநேகர் மேட்டிமையாயிருக்கத் தொடங்கி தங்கள் சத்துருக்களுடன் அடிதடி விளைவிக்கும் வரைக்குமாய் கொடூரமாக தர்க்கித்துப் பேச ஆரம்பித்தார்கள்; அவர்கள் ஆம், ஒருவருக்கொருவர் கையால் அடித்துக் கொண்டார்கள்.

23 ஆல்மாவின் ஆளுகையின் இரண்டாம் வருஷத்திலே சபைக்கு விரோதமாய் அநேக துன்புறுத்தல்கள் விளைவிக்கப்பட்டன. ஆம் அது சபைக்கு ஒரு சோதனைக்காலமாயிருந்தது.

24 அநேகருடைய இருதயங்கள் கடினப்பட்டுப் போனபடியாலும், அவர்களுடைய நாமங்கள் நீக்கப்பட்டதாலும், தேவ ஜனத்திற்குள்ளே அவர்கள் நினைவு கூரப்படாமல் போனார்கள். மேலும் அநேகர் அவர்களிடமிருந்து விலகிப் போனார்கள்.

25 இது விசுவாசத்திலே உறுதியாய் நின்றிருந்தவர்களுக்கு அதிக சோதனையாய் அமைந்தாலும், அவர்கள் தேவ கற்பனைகளைக் கைக்கொள்ளுவதில் அசைக்கப்பட முடியாதவர்களாயும், நிலைநிற்பவர்களுமாயிருந்து, தங்கள் மீது சுமத்தப்பட்ட துன்பங்களை பொறுமையோடே சகித்திருந்தார்கள்.

26 மேலும் ஆசாரியர்கள் தங்கள் வேலைகளை விட்டு தேவனுடைய திருவசனத்தை ஜனங்களுக்கு போதிக்கச் சென்ற போது ஜனங்களும் தங்களுடைய பணிகளை விட்டு தேவனுடைய திருவசனத்தை கேட்கப் போனார்கள். ஆசாரியர் அவர்களுக்கு தேவ வசனத்தை பிரசங்



கித்தப் பிற்பாடு, தங்கள் பணிகளுக்கு கருத்தாய் திரும்பினார்கள்; ஆசாரியன், தனக்கு செவிகொடுப்பவர்களிலும் மேலாக தன்னை எண்ணிக் கொள்ளாதிருந்தான், ஏனெனில் பிரசங்கி, கேட்பவனிலும் பெரியவனுமல்ல. போதிப்பவன் கற்பவனிலும் மேன்மையானவனும் அல்ல. அவர்கள் அனைவரும் சமமானவர்களே. ஒவ்வொரு மனுஷனும் தன் தன் பலத்திற்கேற்ப வேலைகளை செய்து வந்தான்.

27 ஒவ்வொரு மனுஷனும் தான் வைத்திருந்தவர்கேற்ப தங்கள் பொக்கிஷங்களை எளியோருக்கும், திக்கற்றோருக்கும், வியாதியஸ்தருக்கும், உபத்திரவப்படுவோருக்கும் கொடுத்தார்கள்; அவர்கள் விலையுயர்ந்த வஸ்திரங்களை தரியாதபோதும், நேர்த்தியாயும், செளந்தரியமுள்ளவர்களாயும் இருந்தார்கள்.

28 இவ்விதமாய் சபையின் விவகாரங்களை ஸ்தாபித்திருந்தார்கள்; தங்களுடைய சகல துன்பங்களையும் பொருட்படுத்தாமல் மறுபடியும் தொடர்ந்து சமாதானத்தை நிலைவரப் பண்ணினார்கள்.

29 மேலும் சபை நிலை தவறிப் போகாததினியித்தம் அவர்கள் தங்களுக்கு தேவையான அனைத்தையும் மிகுதியாய் பெற்று ஐஸ்வரியர்களானார்கள் — அவர்கள் ஆடுகளையும், மாடுகளையும், விதவிதமான கொழுத்தவைகளையும் மிகுதியாயும், தானியங்களையும், பொன்னையும், வெள்ளியையும், விலையேறப் பெற்றவைகளையும் மிகுதியாயும், பட்டையும், பஞ்சுநூலினால் செய்யப்பட்ட சீலைகளையும் விதவிதமான சாதா துணிகளையும் மிகுதியாய் பெற்றிருந்தார்கள்.

30 ஆகையால், தங்களுடைய விருத்தியடைந்த நிலையிலும், வஸ்திரமில்லாதவனையும், பட்டினியாயிருப்போனையும், விடாய்த்திருப்

போனையும், வியாதியஸ்தனையும், போஷிக்கப்பட்டிராதவனையும், வெறுமையாய் அனுப்பவில்லை; ஐஸ்வரியத்தின் மீது தங்கள் இருதயத்தை வைக்கவில்லை; அதனால் முதியோருக்கும், வாலிபருக்கும், அடிமையிற்கும், சுயதீனனுக்கும், புருஷருக்கும், ஸ்திரீகளுக்கும் சபையைச் சேர்ந்த, மற்றும் சேராதவர்களுக்குமாய் அனைவருக்கும் பட்சபாதமின்றி உதாரத்துவமாய் கொடுத்தார்கள்.

31 மேலும் இப்படியாய், அவர்கள் விருத்தியடைந்து, தங்கள் சபையைச் சாராதவர்களை காட்டிலும் ஐஸ்வரியர்களானார்கள்.

32 ஏனெனில் அவர்களுடைய சபையைச் சாராதவர்கள், குறிசொல்வதிலும், விக்கிரக ஆராதனையிலும், வீண்பேச்சிலும், பொறாமையிலும், பிணக்கிலும், சோம்பேறித்தனத்திலும், துன்புறுத்தல்களிலும், பொய்யுரைப்பதிலும், திருடுவதிலும், கொள்ளையிடுவதிலும், வேசித்தனங்களிலும், கொலை செய்வதிலுமான சகல வித அக்கிரமங்களிலும், தங்களை உட்படுத்தி, பெருமையாய், பிணக்கு விளைவிப்போராய், விலையுயர்ந்த வஸ்திரங்களை தரிப்போராய், தங்களைத் தாங்களே மேட்டிமையாய் எண்ணிக் கொண்டார்கள்; நியாயப்பிரமாணத்தை மீறுகிறவர்கள் கூடிய மட்டும் நியாயப்பிரமாணத்தினாலேயே நெருக்கப்பட்டார்கள்.

33 மேலும் இவ்விதமாய் நியாயப்பிரமாணத்தை அவர்கள் மீது பிரயோகப்படுத்தினினியித்தமும், அவனவன் தான் செய்தவர்கேற்ப துன்பமனுபவித்தபடியாலும், அவர்கள் அமைதலானார்கள், தாங்கள் செய்யும் அக்கிரமம் எங்கு தெரிய வருமோ என்று பயந்து அக்கிரமத்தை செய்யாதிருந்தார்கள்; எனவே நெப்பியின் ஜனங்களுக்

குள்ளே நியாயாதிபதிகளின் ஐந்தாம் வருஷ ஆளுகை வரைக்கும் சமாதானம் நிலைவரப்படுத்தப்பட்டது.

### அதிகாரம் 2

அமீலேசி இராஜாவாக வகை தேடியும், ஜனங்களால் புறக்கணிக்கப்பட்டல்—அவனை பின்பற்றியவர்களால் அவன் இராஜாக்கப்படுத்தல்—அமீலேசியர் நெப்பியர் மீது போர் தொடுத்து வீழ்த்தப்பட்டுப் போதல்—லாமானியரும், அமீலேசியரும் படைக்கலந்தும் முறியடிக்கப்பட்டுப் போதல்—ஆல்மா அமீலேசியை கொன்று போடுதல். ஏறக்குறைய கி.மு. 87.

மேலும் ஆனபடியால், கிதியோனை பட்டயத்தினாலே கொன்றவனும், நியாயப்பிரமாணத்திற்கேற்ப கொலைசெய்யப்பட்டவனுமாகிய அந்த மனுஷனின் முறைமையின்படியே, தந்திரமுள்ளவனாயும், உலகத்தினுடைய விவேகத்திற்கேற்ப ஞானவானாயும் அமீலேசி என்ற பெயர் கொண்ட இவனாலே அவர்களின் ஆளுகையின் ஐந்தாம் வருஷத்தின் துவக்கத்திலே, ஜனங்களுக்குள்ளே வாக்குவாதங்கள் உண்டானது.

2 இப்பொழுது, இந்த அமீலேசி தன்னுடைய தந்திரத்தினாலே தன்னைப் பின்பற்றும்படி அநேக ஜனங்களை இழுத்துக் கொண்டபடியாலே அவர்கள் அதிக பெலவான்களாய் விளங்கினார்கள்; அமீலேசியை ஜனங்கள் மீது இராஜாவாய் ஸ்திரப்படுத்த அவர்கள் பிரயத்தனம் பண்ணினார்கள்.

3 இப்பொழுது இது சபையின் ஜனத்திற்கும், அமீலேசியின் ஏவுதலினிமித்தம் இழுபட்டுப் போகாத

யாவருக்கும் திகைப்பூட்டியது; ஏனெனில் அவர்களுடைய நியாயப்பிரமாணத்தின்படி அப்படிப்பட்டவைகள் ஜனங்களால் ஏகமனதோடு ஸ்திரப்படவேண்டுமென அவர்கள் அறிந்திருந்தார்கள்.

4 அமீலேசி, துன்மார்க்கனானபடியால், ஜனங்களின் மனங்களை ஆதாயப்படுத்தக் கூடுமாயின் அவர்களிடத்திலிருந்து சபைக்குரிய சிலாக்கிய பாக்கியங்களை நீக்கிப்போடுவான்; ஏனெனில் தேவனுடைய சபையை சங்கரிப்பதே அவனுடைய நோக்கமாயிருந்தது.

5 மேலும் ஆனபடியால், ஜனங்கள் தேசமெங்கிலும் ஏகமாய், அவனவன் தன்தன் மனதிற்கேற்றபடி அமீலேசியாவைச் சார்ந்தோ, எதிர்த்தோ தனிக் குழுக்களாய் கூடி, வெகுவாய்தர்க்கம் பண்ணி ஒருவரோடு ஒருவர் அருமையாய் விவாதித்தார்கள்.

6 இப்படியாக அந்தக் காரியத்தைக் குறித்த தங்கள் கருத்தை தெரிவிக்கும்படி அவர்கள் ஏகமாய் கூடிவந்தார்கள்; அவர்கள் நியாயாதிபதிகளுக்கு முன்பாக நிறுத்தப்பட்டார்கள்.

7 மேலும் ஆனபடியால் அமீலேசியை எதிர்த்து, ஜனங்கள் கருத்து தெரிவித்ததினிமித்தம், அவன் ஜனங்கள் மேல் இராஜாக்கப்பட்டவில்லை.

8 இப்பொழுது இது அவனுக்கு விரோதமானவர்களின் இருதயங்களை பூரிக்கச் செய்தது. அமீலேசி தன்னிடத்தில் பிரியமாயிருப்போரைக் கொண்டு தனக்கு பிரியமில்லாதோருக்கு விரோதமாய் கோபமுடும்படி ஏவி விட்டான்.

9 மேலும் ஆனபடியால் அவர்கள் ஏகமாய் கூடி அமீலேசியை தங்கள் இராஜாவாக அபிஷேகம் பண்ணினார்கள்.

10 இப்பொழுது அமீலேசி, அவர்கள் மீது இராஜாக்கப்பட்ட

போது, அவர்கள் தங்களின் சகோ தரருக்கு விரோதமாய் ஆயுதங்களை எடுக்க வேண்டுமென கட்டளையிட்டான்; அவர்களை தனக்கு கீழ்ப்படுத்தும்படிக்கே இப்படிச் செய்தான்.

11 பின்னும், அமீலேசியின் ஜனங்கள், அமீலேசியர் என்று அமீலேசியின் நாமத்தினாலே அழைக்கப்பட்டார்கள்; மீதியானவர்கள், நெப்பியர் என்றோ தேவனுடைய ஜனம் என்றோ அழைக்கப்பட்டார்கள்.

12 நெப்பியர் ஜனக்கூட்டம் அமீலேசியரின் நோக்கங்களை அறிந்திருந்தபடியாலே அவர்களைச் சந்திக்க ஆயத்தமானார்கள்; ஆம் அவர்கள் தங்களை பட்டயங்களாலும், ஈட்டிகளாலும், விற்களாலும், அம்புகளாலும், கற்களாலும், கவின்களாலும் மற்றும் சகல விதமான யுத்த ஆயுதங்களாலும் பெலப்படுத்திக் கொண்டார்கள்.

13 இவ்விதமாய், அமீலேசியரை அவர்களின் வருகையின்போது சந்திக்க ஆயத்தமாயிருந்தார்கள். அவர்களுடைய எண்ணிக்கையிற்கு ஏற்றபடி, சேனாதிபதிகளையும், உயர் சேனாதிபதிகளையும், பிரதானிகளையும் நியமித்தார்கள்.

14 மேலும் ஆனபடியால் ஒவ்வொரு வகையிலுமாக சகலவித யுத்த ஆயுதங்களால் அமீலேசி தன் மனுஷரைப் பெலப்படுத்தினான்; அவன், தங்கள் சகோதரருக்கு விரோதமாய் தன் ஜனங்களை யுத்தத்திற்கு வழிநடத்தும்படியாய் அவர்கள் மீது அதிகாரிகளையும், தலைவர்களையும் நியமித்தான்.

15 மேலும், ஆனபடியால், அமீலேசியர் சராகெம்லாவின் தேசமருகே ஓடின சீதோன் நதியிற்கு கிழக்கேயுள்ள அம்னிகூ மலையின் மேல் வந்தடைந்தார்கள். அங்கே நெப்பியருடனே போர் தொடுக்க ஆரம்பித்தார்கள்.

16 பின்னும் நெப்பியரின் ஜனங்களுடைய பிரதான நியாயாதிபதியாயும், அதிபதியாயும் இருந்த ஆல்மா, தன்னுடைய ஜனங்களோடும், சேனாதிபதிகளோடும் பிரதான சேனாதிபதிகளோடும் தன் சேனையிற்கு முன்னே அமீலேசியருக்கு விரோதமாய் எதிர்கொண்டு போனான்.

17 அவர்கள் சீதோனிற்கு கிழக்கே உள்ளே மலையின் மீது அமீலேசியரை கொன்று போடத் தொடங்கினார்கள். அமீலேசியரும் நெப்பியரோடு அதிக பெலத்தோடு சண்டையிட்டதினாலே அநேக நெப்பியர் அமீலேசியர் முன்பாக வீழ்ந்தார்கள்.

18 இருப்பினும், கர்த்தர் நெப்பியரின் கரத்தை பெலப்படுத்தினதினாலே, அவர்கள் அமீலேசியரை வெகுவாய் சங்கரித்தார்கள். இவர்கள் அவர்களின் சமூகத்தினின்றும் முறிந்தோடத் தொடங்கினார்கள்.

19 ஆனபடியால் நெப்பியர் அமீலேசியரை அந்த நாள் முழுவதும் தொடர்ந்து ஓடி அவர்களில் பன்னிரண்டு ஆயிரத்து ஐநூற்று முப்பத்திரண்டு ஆத்துமாக்களை கொன்று போடும் மட்டும் அவர்களை சங்கரித்துப் போட்டார்கள்; நெப்பியர்களுக்குள்ளே கொலை செய்யப்பட்டவர்கள் ஆறாயிரத்து ஐநூற்று அறுபத்திரண்டு ஆத்துமாக்கள்.

20 மேலும் ஆனபடியால் ஆல்மா அமீலேசியரை இனியும் தொடர்ந்தோடக் கூடாமற் போனபோது அவன் தன் ஜனங்கள், கிதியோன் பள்ளத்தாக்கிலே தங்கள் கூடாரங்களை போடும்படி கட்டளையிட்டான், அந்தப் பள்ளத்தாக்கு, நிகோர் தன் கரத்திலிருந்த பட்டயத்தினால் கொன்று போட்ட கிதியோன் என்பவனின் பெயரால் அழைக்கப்பட்டது; இந்த பள்ளத்

தாக்கிலே நெப்பியர்கள் இராத்தங் கும்படி பானையமிறங்கினார்கள்.

21 பின்னும் ஆல்மா அமீலேசியரில் மீதியானோரை பின்பற்றிச் சென்று அவர்களின் திட்டங்களையும், துர்யோசனைகளையும் அறிந்து, அதனிமித்தம் தன்னை அவர்களிடமிருந்து காத்துக் கொள்ளவும், தன் ஜனங்கள் அழிக்கப் பட்டுப் போகாதபடிக்கு பாதுகாக்கப்படவும் வேவுக்காரரை அனுப்பினான்.

22 அமீலேசியரின் பாளயத்தை வேவுபார்க்க அனுப்பப்பட்டவர்களின் நாமங்கள் சீராம், அம்நோர், மேன்தி, லிம்யர் என்பன; இவர்களே தங்கள் மனுஷருடனே அமீலேசியரின் பாளயத்தை வேவுபார்க்கச் சென்றவர்கள்.

23 மேலும் ஆனபடியால், மறுதினத்திலே அவர்கள் ஆச்சரியத்தோடும், மிகுந்த பயத்துடனும், தீவிரித்துக் கொண்டு நெப்பியரின் பாளயத்திற்குத் திரும்பி:

24 இதோ, நாங்கள் அமீலேசியரின் பாளயத்தை பின்தொடர்ந்தோம்; நாங்கள் ஆச்சரியப்படுமபடிக்கு நெப்பியின் தேசத்திற்கு போகும் வழியிலே, சராகெம்லாவின் தேசத்திற்கு மேலேயுள்ள மினோன் தேசத்திலே எண்ணிறைந்த லாமானியரின் சேனையைக் கண்டோம்; இதோ, அமீலேசியர் அவர்களோடு சேர்ந்து கொண்டார்கள்;

25 அந்த தேசத்தின் மீதுள்ள நமது சகோதரர் மேல் படையெடுத்து வருகிறார்கள்; அவர்களுக்கு முன்பாக தங்கள் மந்தைகளோடும் மனைவிகளோடும், பிள்ளைகளோடும், நம்முடைய பட்டணத்தை எதிர்கொண்டு தப்பி ஓடிக்கொண்டிருக்கிறார்கள்; நாம் தீவிரித்துப் போகாவிடில், அவர்கள் நம்முடைய பட்டணத்தையும் அபகரித்து, நம்முடைய பிதாக்களையும், பிள்ளைகளையும், மனைவிகளையும் கொன்று போடுவார்கள்.

26 ஆனபடியால், நெப்பியின் ஜனங்கள் தங்கள் கூடாரங்களைப் பெயர்த்து, கிதியோன் பள்ளத்தை விட்டு தங்களுடைய பட்டணமாகிய சராகெம்லாவை நோக்கி புறப்பட்டார்கள்.

27 பின்னும் இதோ, அவர்கள் சீதோன் நதியை கடந்து போகையில் ஏறக்குறைய சமுத்திரத்தின் மணலத்தையையாள் எண்ணிறைந்த லாமானியர்களும், அமீலேசியரும் அவர்களை நிர்மூலமாக்கிப்போடவந்தார்கள்.

28 இருப்பினும் தங்களுடைய சத்துருக்களின் கைகளுக்கு தங்களைத் தப்பிவிடும்படி நெப்பியர் கர்த்தரிடத்திலே ஊக்கமாய் ஜெபித்ததினிமித்தமும் கர்த்தருடைய கரத்தினாலே அவர்கள் பெலனடைந்ததினிமித்தமும் கர்த்தர் அவர்களுடைய கூக்குரலைக் கேட்டு அவர்களை பெலப்படுத்தினார்; லாமானியரும், அமீலேசியரும் அவர்களுக்கு முன்பாக வீழ்ந்து போனார்கள்.

29 ஆனபடியால், முகமுகமாய் ஆல்மாவும், அமீலேசியும் தங்கள் பட்டயங்களைக் கொண்டு சண்டையிட்டார்கள்; ஒருவரோடு ஒருவர் பயங்கரமாய் போராடினார்கள்.

30 தேவனுடைய மனுஷனாகிய ஆல்மா, மிகுந்த விசுவாசத்தைப் பிரயோகப்படுத்தி: கர்த்தாவே, இந்த ஜனம் மீட்கப்படவும், பாதுகாக்கப்படவும் நான் உம்முடைய கரங்களிலே கருவியாய் இருக்கும் பொருட்டு எனக்கு இரங்கி என் ஜீவனைக் காத்துக் கொள்ளும் என்றான்.

31 இப்பொழுதும் ஆல்மா, இந்தவார்த்தைகளை சொல்லிய பிறகும், மீண்டும் அமீலேசியுடனே போராடினான்; அமீலேசியை பட்டயத்தி

னாலே கொன்று போடுமளவிற்கு அவன் பெலப்படுத்தப்பட்டான்.

32 பின்னும் அவன் லாமானியரின் இராஜாவுடனேகூட போராடினான்; ஆனால் லாமானியரின் இராஜாவோ ஆல்மாவின் சமூகத்தினின்று பின்னடைந்து, ஆல்மாவுடன் சண்டையிட தன் காவற்காரர்களை அனுப்பினான்.

33 ஆனாலும், ஆல்மா தன்னுடைய காவற்காரர்களைடு சேர்ந்து, லாமானியரின் காவற்காரர்களை வெட்டி துரத்துமட்டும் அவர்களுடனே சண்டையிட்டான்.

34 மேலும் சீதோன் நதியிற்கு மேற்குப்புறத்திலிருந்த லாமானியருடனும், அமீலேசியருடனும் சண்டையிடவும், தன் ஜனம் கடக்க விசாலமாய் இருக்கும் பொருட்டு லாமானியரில் மடிந்து போன சடலங்களை சீதோன் நதியினுள் வீசி, சீதோன் நதியின் மேற்குப் புறத்தண்டையில் அமைந்த நிலத்தை சுத்தம் செய்தான்.

35 ஆனபடியால், அவர்கள் யாவரும் சீதோன் நதியைக் கடந்த பின்னர், லாமானியரும், அமீலேசியரும் எண்ண முடியாதளவிற்கு எண்ணிறைந்தவர்களாய் இருப்பினும், அவர்களுக்கு முன்பாக தப்பியோடினார்கள்.

36 அவர்கள் நெப்பியரின் சமூகத்தினின்று, எல்லைகளுக்கு அப்பால், மேற்கிலும் வடக்கிலுமுள்ள வனாந்திரத்திற்கு நேராக தப்பியோடினார்கள்; ஊக்கமாய் நெப்பியர் பின்தொடர்ந்து அவர்களை கொன்று போட்டார்கள்.

37 அவர்கள் எல்லாப் பக்கங்களிலிருந்தும் எதிர்க்கப்பட்டு, வெட்டப்பட்டு, எர்மவுன்ட்ஸ் என்று அழைக்கப்பட்ட வனாந்திரத்தை அவர்கள் அடையும் மட்டுமாய் மேற்புறத்திலும், வடப்புறத்திலுமாய் துரத்தப்பட்ட சிதறடிக்கப்பட்டார்

கள்; வனாந்திரத்தின் அப்பகுதி துஷ்ட காட்டு மிருகங்களினாலே நிறைந்திருந்தது.

38 மேலும் ஆனபடியால் அநேகர் காயங்களினிமித்தம் வனாந்திரத்திலே மரித்துப் போனார்கள், அந்த விலங்குகளாலும், ஆகாயத்தின் பருந்துகளாலும் பட்சிக்கப்பட்டார்கள்; அவர்களுடைய எலும்புகள் கண்டெடுக்கப்பட்டு, பூமியின் மீது குவிக்கப்பட்டிருக்கிறது.

### அதிகாரம் 3

*அமீலேசியர், தீர்க்கதரிசன வார்த்தையிற்கேற்ப தங்கள் மீது வர்ணம் பூசிக்கொள்ளாதல் — லாமானியர், தங்களுடைய கலகத்தினிமித்தம் சபிக்கப்படல் — மனுஷர், தங்களுடைய சாபங்களைத் தங்கள் மீது வருவித்தல் — நெப்பியர் மற்றுமொரு லாமானிய சேனையை முறியடித்தல். ஏறக்குறைய கி.மு. 87 — 86.*

மேலும் ஆனபடியால் போர்க்கருவிகளால் மாய்க்கப்படாத நெப்பியர்கள் கொலையுண்டவர்களை அடக்கம் பண்ணினிற்பாடு, தங்கள் தேசங்களுக்கும், தங்கள் இல்லங்களுக்கும், தங்கள் மனைவிகளிடத்திலும், பிள்ளைகளிடத்திலும் திரும்பினார்கள் — அதிகமானோர் மாய்ந்து போனபடியாலே, அவர்களை எண்ணக்கூடாமற் போயிற்று.

2 அநேக ஸ்திரீகளும் பிள்ளைகளும் பட்டயத்தினாலே கொலையுண்டார்கள், அவர்களுடைய ஆடுகளும், மாடுகளும் பட்டயத்தினாலே கொல்லப்பட்டன; மனுஷ சேனையால் மிதிபட்டு, அவர்களுடைய வயல்களின் மிகுதியான தானியக்கதிர்கள் அழிக்கப்பட்டன.

3 சீதோன் நதிக்கரையண்டையிலே கொலையுண்ட லாமானிய

ரும், அமீலேசியரும் சீதோன் தண்ணீர்களிலே எறியப்பட்டார்கள்; இதோ, அவர்களுடைய ஏராளமான எலும்புகள் சமுத்திரத்தின் ஆழங்களுடைய கிடக்கின்றன.

4 லாமானியரைப் போலவே தங்கள் நெற்றியிலே சிவப்பு வர்ணத்தைப் பூசியமையால் அமீலேசியர் நெப்பியரிடமிருந்து வேறுபடுத்தப்பட்டனர். ஆனாலும் அவர்கள் லாமானியரைப்போல தலைமயிரை சவரம் பண்ணிக் கொள்ளவில்லை.

5 லாமானியரின் தலைகளோ மொட்டையடிக்கப்பட்டிருந்தன; தங்கள் இடைக்கச்சைக்கு தோலையும், அரையைச் சுற்றி தங்கள் கவசத்தையும், வில்லையும், அம்புகளையும், கற்களையும், கவின்களையும், அவைகளைப் போன்றவைகளையும் தரித்திருந்ததைத்தவிர வேறெந்த வஸ்திரத்தையும் உடுத்தி இருக்கவில்லை.

6 லாமானியருடைய பிதாக்கள் நீதிபரரும், பரிசுத்த மனுஷருமான தங்கள் சகோதரர்களாகிய நெப்பியாக்கோடி, யோசேப்பு, சாமிற்கு விரோதமாய் மீறி, கலகம் செய்ததாலே, அவர்களின் பிதாக்களின் மீது வைக்கப்பட்ட இலக்குவிற்படி அவர்கள் மீது வந்த சாபத்தீட்டு, இவர்களின் சருமத்தையும் கருமையாக்கிற்று.

7 தங்களுடைய சகோதரர் தங்களை அழிக்க வகைதேடியதாலே அவர்கள் சபிக்கப்பட்டார்கள், இதனிமித்தம் தேவனாகிய கர்த்தர், லாமான், லெமுவேல் மீதும், இஸ்மவேலின் குமாரரின் மீதும் இஸ்மவேலரின் ஸ்திரீகள் மேலும் அடையாளக்குறியை ஏற்படுத்தினார்.

8 அவர்களுடைய சந்ததி, அவர்களின் சகோதரரின் சந்ததியிடமிருந்து வேறுபட்டிருக்கவும், இதனிமித்தம், அவர்கள் சம்பந்தங்கலக்காமல் தவறான பாரம்பரியங்களிலே நம்பிக்கை வைக்காமலும் இருந்து,

தங்களுடைய அழிவிலிருந்து தேவனாகிய கர்த்தர் மீட்டுக்கொள்ளும் படியாக இப்படிச் செய்யப்பட்டது.

9 மேலும் ஆனபடியால், லாமானிய வித்தோடு தன் வித்தைக் கலப்பவனெவனும் அதே சாபத்தீட்டை தன் சந்ததியின் மீதும் வரவழைத்துக் கொள்ளுவான்.

10 லாமானியராலே வழி நடத்தப்பட தன் இஷ்டமாய் போகிறவன் எவனும் அதே நாமத்தினாலே அழைக்கப்படுவான், ஒரு அடையாளக்குறியீடு அவன் மீது வைக்கப்பட்டது.

11 மேலும் ஆனபடியால் லாமானியரின் பாரம்பரியத்திலே விசுவாசியாமல், தேவனுடைய கற்பனைகளை விசுவாசித்து, அவைகளைக் கைக்கொண்ட தங்கள் பிதாக்களுடைய உத்தமமான பாரம்பரியத்திலும், எருசலேமிலிருந்து கொண்டு வரப்பட்ட பதிவேடுகளிலும் விசுவாசித்தவர்கள் அந்நாள் முதற்கொண்டு நெப்பியர் என்றும், நெப்பியின் ஜனமென்றும் அழைக்கப்பட்டார்கள்.

12 அப்படிப்பட்டவர்களே, தங்கள் ஜனங்களைக் குறித்தும், லாமானிய ஜனங்களைக் குறித்த உண்மைகளைக் கொண்ட பதிவேடுகளை வைத்திருந்தார்கள்.

13 இப்பொழுது நாம் அமீலேசியரைக் குறித்துப் பார்ப்போம். அவர்களும் தங்கள் மீது ஒரு குறியீட்டை இட்டுக் கொண்டார்கள்; ஆம் நெற்றியிலே சிவப்பு வர்ணத்தைப் பூசி அதை தங்கள் மீது ஒரு குறியீட்டாக வைத்துக் கொண்டார்கள்.

14 இப்படியாக கர்த்தருடைய வார்த்தை நிறைவேறியது, அவர் நெப்பியோடே சொன்ன வார்த்தைகள் இவைகளே: இதோ, லாமானியரை சபித்தேன், அவர்கள் மீது நான் மனமிரங்கும் பொருட்டாக, தங்கள் துன்மார்க்கத்திலிருந்து

அவர்கள் மனந்நிரும்பி, என்னிடத் திலே திரும்பினாலொழிய இந் நாளர் முதற் கொண்டு என்றென் றைக்குமாய் உன்னிலும், உன் சந்த தியிலுமிருந்து அவர்களுடைய சந்த தியும் விலகியிருக்க அவர்கள் மீது ஓர் அடையாளத்தைப் போடுவேன்.

15 பின்னும்: உன் சகோதரரு டைய சந்ததியோடு சம்பந்தம் கலப் பவனும் சபிக்கப்பட்டிருக்கும் பொருட்டு அவன் மீதும் ஓர் அடையா ளத்தைப் போடுவேன்.

16 பின்னும்: உன்னோடும், உன் சந்ததியோடும் சண்டையிடுகிறவர் களின் மீதும் ஓர் அடையாளத்தைப் போடுவேன்.

17 உன்னிடத்திலிருந்து விலகிப் போகிறவன் உன் சந்ததியான் என்று அழைக்கப்படான்; நான் உன்னை யும், உன் சந்ததியார் என்று அழைக் கப்படுகிற யாவரையும் இந்நாளர் முதற்கொண்டு என்றென்றைக்கு மாய் ஆசிர்வதிப்பேன்; நெப்பிக் கும், அவனுடைய சந்ததியிற்கும் கர்த்தரால் உண்டான ஆசிர்வாதங் கள் இவைகளே.

18 இப்பொழுது, அமீலேசியர் தங்கள் நெற்றிகளில் அடையாளத் தைப் போடுகிறபோது, தாங்கள் தேவனுடைய திருவசனங்களை நிறைவேற்றுகிறோம் என்று அறியா திருந்தார்கள்; ஆகிலும், அவர்கள் தேவனுக்கு எதிராக வெளியரங்க மாய் கலகம் செய்தார்கள்; எனவே சாபத்தீட்டு அவர்கள் மீது வருவது அவசியமாயிற்று.

19 அவர்கள் சாபத்தீட்டை தங்கள் மீது வரவழைத்துக் கொண்டதை, நீங்கள் காணவேண்டுமென மனதா யிருக்கிறேன்; அப்படியே சபிக்கப் பட்டவன் எவனும் தன்மீது தானே ஆக்கினைத் தீர்ப்பை வரவழைத்துக் கொள்கிறான்.

20 ஆனபடியால் அமீலேசியரும், லாமானியரும், சராகெம்லா தேசத்

திலே சண்டையிட்ட சில நாட்களுக் குள்ளாகவே லாமானியரின் மற்று மொரு சேனை, முதற்சேனை அமீ லேசியரை சந்தித்த அதே இடத் தில் நெப்பியின் ஜனங்கள் மீது போர்தொடுத்தது.

21 அவர்களைத் தங்கள் தேசத்தி லிருந்து துரத்த ஒரு சேனை ஒன்று அனுப்பப்பட்டது.

22 ஆல்மா, காயப்பட்டோ, உபத்தி ரவப்பட்டுக் கொண்டிருந்தமையால் இவ்விசை லாமானியருக்கு விரோ தமாய் நடந்த யுத்தத்திற்கு அவன் போகவில்லை;

23 எனினும், அவர்களுக்கு விரோ தமாய் எண்ணிறைந்த சேனையை அனுப்பினான்; அவர்கள் புறப்பட் டுப்போய், லாமானியரில் அநேகரை கொன்று போட்டு, மீதியானோரை தங்கள் தேசத்து எல்லைகளை விட் டுத் துரத்தினார்கள்.

24 அவர்கள் திரும்பி வந்து தேசத் திலே சமாதானத்தை நிலைவரப் பண்ணினார்கள், கொஞ்ச காலம ளவும் தங்கள் சத்துருக்களால் எந்த இடையூறும் இல்லாமல் இருந்தார் கள்.

25 இந்த யுத்தங்கள், தர்க்கங்கள் யாவும், நியாயாதிபதிகளின் ஐந் தாம் வருஷ ஆளுகையிலே துவங்கி, முடிவும் பெற்றன.

26 ஒரு வருஷத்திலே ஆயிர பதி னாயிரக்கணக்கான ஆத்துமாக்கள் தங்களுடைய நன்மையான அல்லது தீமையான கிரியைகளுக்குத்தக்கதாக பலன்களை அறுக்கும்படிக்கு, நல்ல ஆவியிற்கோ அல்லது தீய ஆவி யிற்கோ கீழ்ப்படிய தாங்கள் தெரிந் துகொண்டதினிமித்தம் நித்திய மகிழ்ச்சியையோ, அல்லது நித்திய துர்பாக்கியத்தையோ பெறும்படிக்கு அவர்கள் நித்திய உலகத்திற்கு அனுப்பப்பட்டார்கள்.

27 ஒவ்வொருவனும், தான் கீழ்ப் படிய தெரிந்து கொண்டவனினால்

உண்டான கூலியைப் பெற்றுக் கொள்ளுகிறான், இது தீர்க்கதரிசன ஆவியால் உண்டான வார்த்தை; ஆகவே அது சத்தியத்திற்கேற்றபடியே ஆகக்கடவது. இப்படியாய் நியாயாதிபதிகளின் ஆளுகையினுடைய ஐந்தாம் வருஷமும் நிறைவுற்றது.

#### அதிகாரம் 4

ஆல்மா, மனமாறிய ஆயிரக்கணக்கானோருக்கு ஞானஸ்நானம் கொடுத்தல் — அக்கிரமம் சபையினுள் பிரவேசித்தல், சபை வளர்ச்சி தடைப்படுத்தல் — நெப்பிகா, பிரதான ஆசாரியனாக நியமிக்கப்படல் — ஆல்மா, பிரதான ஆசாரியனாதலால் ஊழியத்திற்கென தன்னை அறப்பணித்தல். ஏறக்குறைய கி.மு. 86-83.

ஆனபடியால், நெப்பியின் ஜனங்களின் மேல் நியாயாதிபதிகளின் ஆறாம் வருஷ ஆளுகையிலே, சராசரியாக தேசத்திலே வாக்குவாதங்களோ, யுத்தங்களோ உண்டாயிருக்கவில்லை;

2 ஜனங்கள் தங்களுடைய சகோதரரை இழந்தமையாலும், தங்களுடைய ஆடுகளையும், மாடுகளையும் இழந்தமையாலும், லாமானியரின் காலால் மிதியுண்டு அழிக்கப்பட்ட தங்களுடைய தானியங்களை இழந்தமையாலும் பெரிதும் உபத்திரவப்பட்டார்கள்.

3 அவர்களுடைய கொடிய உபத்திரவத்தினாலே, அனைத்து ஆத்துமாக்களும் துக்கித்தன; இந்த நியாயத்தீர்ப்பு தங்களுடைய துன்மார்க்கத்தினாலும், அருவருப்பானவைகளாலும் தேவனிடத்திலிருந்து வந்ததென்று நம்பினார்கள்; இப்படியாய் அவர்களுடைய கடமையைக் குறித்து நினைவூட்டப்பட்டார்கள்.

4 அவர்கள் பூரணமாய் சபையை ஸ்திரப்படுத்த ஆரம்பித்தார்கள்; அநேகர் சீதோன் தண்ணீர்களிலே ஞானஸ்நானம் பெற்று, தேவனுடைய சபையிலே சேர்ந்து கொண்டார்கள்; தன் தந்தையாகிய ஆல்மாவினால், சபையின் ஜனத்தாரின் மீது பிரதான ஆசாரியனாக அபிஷேகம் பண்ணப்பட்ட ஆல்மாவின்னுடைய கரத்தால் ஞானஸ்நானம் பெற்றார்கள்.

5 ஆனபடியால் நியாயாதிபதிகளின் ஆளுகையின் ஏழாவது வருஷத்திலே, ஏறக்குறைய மூவாயிரத்து ஐந்து ஆத்துமாக்கள், தேவனுடைய சபையிலே தங்களை ஐக்கியப்படுத்திக்கொண்டு ஞானஸ்நானம் பெற்றார்கள். இவ்விதமாய் நெப்பியின் ஜனத்தின் மீது நியாயாதிபதிகளின் ஆளுகையினுடைய ஏழாவது வருஷமும் முடிவுற்றது; அக்காலம் முழுவதிலும் சமாதானம் நிலவியது.

6 ஆனபடியால், நியாயாதிபதிகளின் எட்டாம் வருஷத்திலே தங்களுடைய தொழிலாண்மையினிமித்தம், தாங்கள் அடைந்த மிகுந்த ஐஸ்வரியத்தினாலும் மென்மையான பட்டினாலும், பஞ்ச நூலினாலும், அநேக ஆடுகளையும், மாடுகளையும், பொன்னையும், வெள்ளியையும் மற்றும் பலவிதமான விலையுயர்ந்த பொருட்களைப் பெற்றதினாலும், பெருமையாயிருந்தார்கள்; இவையெல்லாவற்றாலும் தங்களுடைய கண்களில் மேட்டிமையாயிருந்து, விலையுயர்ந்த வஸ்திரங்களை உடுத்தினார்கள்.

7 இதனாலே ஆல்மாவும், ஆல்மாவினால் சபையின் மீது போதகர்களாயும், ஆசாரியர்களாயும், மூப்பர்களாயும், அபிஷேகம் பண்ணப்பட்டவர்களில் அநேகரும் கலங்கினார்கள்; ஆம், அவர்களில் அநேகர் ஜனங்கள் மத்தியிலே தாங்கள்



கண்ட துன்மார்க்கத்தினிமித்தம் மிகவும் வேதனையடைந்தார்கள்.

8 சபை மக்கள் அகந்தையாயி ருந்து தங்கள் இருதயங்களை ஐஸ்வ ரியங்கள் மீதும், உலகத்தின் வீணா னவைகளின் மீதும் வைத்து, ஒருவ ருக்கொருவர் இகழ்ந்து கொள்ளுவ டையும், தங்களுடைய சுயசித்தத்தி னாலும், விருப்பத்தின்படியினாலும் அவிகவாசிகளை துன்புறுத்துவதையு ம் அவர்கள் மிகுந்த வேதனையோடே கண்டார்கள்.

9 இப்படியாய், நியாயாதிபதிக ளின் ஆளுகையின் எட்டாம் வரு ஷத்திலே சபை மக்களுக்குள்ளே மிகுந்த தர்க்கங்கள் உண்டானது; அவர்களுக்குள்ளே உண்டான பொறாமையும், தர்க்கமும், துர்கு ணமும், துன்புறுத்தல்களும், பெரு மையும், தேவனுடைய சபையைச் சேராதோரிலே உண்டான பெரு மையையும் மிஞ்சுவதாய் இருந் தது.

10 இப்படியாக, நியாயாதிபதிகளு டைய ஆளுகையின் எட்டாம் வருஷ மும் முடிவுற்றது; சபையில் உண் டான பொல்லாப்பு, சபையைச் சார்ந்திராதோருக்கு பெரிய தடைக் கல்லாயிற்று; ஆகவே சபையின் வளர்ச்சி குன்றிற்று.

11 ஆனபடியால், ஒன்பதாம் வருஷ தொடக்கத்திலே ஆல்மா, சபையிலே உண்டான துன்மார்க்க மும், சபையின் திருஷ்டாந்தமும், அவிகவாசிகளை அக்கிரமத்தை ஒவ்வொன்றாய் செய்யத்தூண்டி, ஜனத்தின் அழிவை வருஷிக்கப் பண்ணுவதையும் கண்டான்.

12 ஆம், சிலர் இறுமாப்பாய் இருந்து, பிறரை தூஷிப்பதையும் சிறுமையானவர்களையும், வஸ்திர மில்லாதவர்களையும், பட்டினியா யிருப்போரையும் விடாய்த்திருப் போரையும், வியாதியஸ்தரையும், உபத்திரவப்படுவோரையும், புறக்க

ணித்துப் போடுகிற பட்சபாதங் களை ஜனங்களுக்குள்ளே கண்டான்.

13 இதனாலே ஜனங்களுக்குள்ளே மிகுந்த புலம்பல் உண்டாயிற்று, மற்ற சிலர் தங்களைத் தாழ்த்திக் கொண்டு தரித்திரருக்கும், சிறு மையானோருக்கும், தங்களுடைய பொருளையளித்தும், பட்டினியா னோரை போஷித்தும் தங்களு டைய உதவியை நாடி நின்ற சிறு மையானோருக்கு உதவி செய்து, தீர்க்கதரிசன ஆவியின்படியே, வர விருக்கிற கிறிஸ்துவின் நிமித்தம் சகலவிதமான உபத்திரவங்களையும் சகித்து;

14 இயேசு கிறிஸ்து வரவிருக்கிற அந்நாளை எதிர்நோக்கி, அவர் மர ணக்கட்டுக்களிலிருந்து விடுவிக்கிற வல்லமையினாலும், சித்தத்தினா லும் மரித்தோரை உயிர்த்தெழப் பண்ணுவதில் உண்டான மிகுந்த சந்தோஷத்தினாலே நிரப்பப்பட்டு, பாவமன்னிப்பை அடையும் படிக்கு தரித்திருந்தார்கள்.

15 ஆனபடியால் தேவனை தாழ் மையாய் பின்பற்றுகிறவர்களுடைய உபத்திரவங்களையும், மீதியான ஜனங்கள் பட்சபாதமாய் இருந்து, அவர்கள் மீது துன்புறுத்தல்களை குவிப்பதையும் ஆல்மா கண்டு மிக வும் துக்கித்தான்; இருப்பினும் கர்த் தருடைய ஆவியானவர் அவனை விட்டு நீங்கவில்லை.

16 அவன் சபையின் மூப்பர்க ளுக்குள்ளே புத்திமான் ஒருவனை தெரிந்து கொண்டு ஜனங்களுடைய ஒப்புதலின்படியே கொடுக்கப்பட்டுள்ள நியாயப்பிரமாணங்களை வைத்து, ஜனங்களுடைய சன்மார்க் கத்திற்கு தக்கதாயும், குற்றங்களுக் கேற்றவாயும் நியாயப்பிரமாணங் களை உண்டு பண்ணும்படியான அதிகாரத்தை கொடுத்தான்.

17 இந்த மனுஷனுடைய நாமம் நெப்பிகா என்பதாகும், அவன் பிர

தான நியாயாதிபதியாக நியமிக்கப் பட்டான்; அவன் நியாயம் விசாரிக்கவும் ஜனங்களை ஆளவும் நியாயாசனத்திலே வீற்றிருந்தான்.

18 சபையின் பிரதான ஆசாரிய ஸ்தானத்தை அவனுக்குக் கொடாமல், ஆல்மா பிரதான ஆசாரிய ஸ்தானத்தில் தானே ஈடுபட்டான்; நியாயாசனத்தையோ நெப்பிகா விற்கு அருளினான்.

19 அவன் தன் ஜனமாகிய நெப்பியின் ஜனத்திற்குள்ளே போய்க் கடமையைக் குறித்து அவர்களுக்கு நினைவூட்ட ஏவும்படியாகவும், அவர்களுக்கு விரோதமாய் தெளிவான சாட்சியைக் கொண்டு மாத்திரம், அவர்களை அடக்கவல்லது எனக்கண்டு, தேவனுடைய திருவசனத்தினாலே அவர்களுக்குள்ளே உண்டாயிருந்த சகல மேட்டிமையையும், துதையும், வாதைகளையும் நீக்கிப் போடும்படிக்கே அப்படிச் செய்தான்.

20 நெப்பியினுடைய ஜனங்களின் மேல் நியாயாதிபதிகளின் ஒன்பதாம் வருஷ துவக்கத்திலே, ஆல்மா நெப்பிகாவிற்கு நியாயாசனத்தை ஒப்புவித்துவிட்டு, அவன் வெளிப்பாடு மற்றும் தீர்க்கதரிசன ஆவிக் கேற்றபடி திருவசனத்திற்கு சாட்சியாயிருக்கவும், தேவனுடைய பரிசுத்த முறைமையிலான பிரதான ஆசாரியத்துவத்திற்கு தன்னை முழுவதுமாய் அற்பணித்தான்.

தேவனுடைய பரிசுத்த முறைமைக் கேற்ப பிரதான ஆசாரியனான ஆல்மா, ஜனங்களுக்கு தேசமெங்கிலுமுள்ள அவர்களது பட்டணங்களிலும், கிராமங்களிலும், அறிவித்த வார்த்தைகள்.

இவை அதிகாரம் 5ல்  
அடங்கியுள்ளன.

## அதிகாரம் 5

இரட்சிப்பை ஆதாயப்படுத்திக் கொள்ள மனுஷர் மனத்திரும்பி, கற்பனைகளைக் கைக்கொண்டு மறுபடியும் ஜென்மித்து, கிறிஸ்துவின் இரத்தத்தினாலே தங்கள் வஸ்திரங்களை சுத்திகரித்து, தாழ்மையாயிருந்து, பெருமையையும், துர்குணத்தையும் தங்களிடமிருந்து நீங்கலாக்க, நீதியான கிரியைகளை செய்ய வேண்டும்—நல்மேய்ப்பன் தன் ஜனத்தை அழைக்கிறார்—துர்கிரியைகளைச் செய்கிறவர்கள் பிசாசின் பிள்ளைகளாயிருக்கிறார்கள்—ஆல்மா, தன் உபதேசத்தின் சத்தியத்தைக் குறித்து சாட்சி பகர்ந்து, மனுஷரை மனத்திரும்பும்படி கட்டளையிடுதல்—நீதிமன்களுடைய பெயர்கள் ஜீவ புஸ்தகத்திலே எழுதப்படும். ஏறக்குறைய கி.மு. 83.

ஆல்மா, முதலாவதாய் சராகெம்லா தேசத்திலும், பின்பு தேசமெங்கிலும் தேவனுடைய வசனங்களை ஜனங்களுக்கு அறிவிக்கலானான்.

2 அவனுடைய சொந்த பதிவேட்டின்படி, சராகெம்லா தேசத்தில் நிலைப்படுத்தப்பட்ட சபையிலே ஜனங்களுக்கு அவன் போதித்த வார்த்தைகளாவன:

3 ஆல்மாவாகிய நான், என் தந்தையாகிய ஆல்மாவினால், தேவசபையிற்கு பிரதான ஆசாரியனாக அபிஷேகம் பண்ணப்பட்டேன், அவர் நெப்பி என்கிற தேசத்தின் எல்லைகளில் உள்ள மார்மன் என்று அழைக்கப்பட்ட தேசத்திலே சபையை ஸ்தாபிக்கவும், மார்மன் தண்ணீர்களிலே தன் சகோதரருக்கு ஞானஸ்நானம் கொடுக்கவும், தேவனிடத்திலிருந்து வல்லமையையும், அதிகாரத்தையும் பெற்றிருந்தார் என்றும் உங்களுக்குச் சொல்லுகிறேன்.

4 இதோ அவர்கள் இராஜாவாகிய நோவாவின் ஜனத்தினுடைய கரங்களிலிருந்து தேவனுடைய இரக்கத்தினாலும், வல்லமையினாலும் தப்புவிக்கப்பட்டார்கள் என்றும் உங்களுக்குச் சொல்லுகிறேன்.

5 இதோ, அதன் பின்னர், அவர்கள் வனாந்திரத்திலே லாமானியருக்கு அடிமைப்பட்டு சிறைத்தனத்திலிருந்தார்கள்; ஆனாலும் கர்த்தர் மறுபடியுமாய் தன் வார்த்தையின் வல்லமையினாலே அவர்களை சிறைத்தனத்திலிருந்து தப்புவித்தார்; இந்த தேசத்திற்குள்ளாக நாங்கள் கொண்டு வரப்பட்டோம், இங்கே இந்த தேசத்திலும் முழுவதுமாய் தேவனுடைய சபையை ஸ்தாபிக்கத் துவங்கினோம் என்று உங்களுக்குச் சொல்லுகிறேன்.

6 இதோ, இந்த சபையைச் சார்ந்த என் சகோதரரே, நீங்கள் உங்களுடைய பிதாக்கள் சிறைப்பட்டதை இன்னும் நினைவிற் கொண்டிருக்கிறீர்களா? ஆம், அவர்களின் மீதிருந்த அவருடைய இரக்கத்தையும், நீடிய சாந்தத்தையும் இன்னும் நினைவிற் கொண்டிருக்கிறீர்களா? அன்றியும், பாதாளத்திலிருந்து அவர்களுடைய ஆத்துமாக்களை அவர் விடுவித்ததையும் நீங்கள் இன்னும் நினைவிற் கொண்டிருக்கிறீர்களா?

7 இதோ, அவர்களுடைய இருதயத்தை அவர் மாற்றிப் போட்டார்; அவர்களை கனனித்திரையிலிருந்து எழப்பண்ணினார், அவர்களும் தேவனுக்கென்று விழித்தெழுந்தார்கள். இதோ, அவர்கள் காரிருளின் நடுவே இருந்தாலும், அவர்களுடைய ஆத்துமாக்கள் என்றுமுள்ள வார்த்தையின் வெளிச்சத்தால் ஒளிபெற்றன; அவர்கள் மரணக்கட்டுக்களாலும், பாதாளத்தின் சங்கிலிகளாலும் சூழப்பட்டிருக்கிறார்கள், என்றுமுள்ள அழிவு அவர்களை எதிர்நோக்கியுள்ளது.

8 பின்னும் என் சகோதரரே, அவர்கள் நிர்மூலமாக்கப்பட்டார்களோ? என்று உங்களைக் கேட்கிறேன், இதோ, அல்லவே, அவர்கள் நிர்மூலமாக்கப்படவில்லை என்று உங்களுக்குச் சொல்லுகிறேன்.

9 மரணத்தின் கட்டுக்கள் முறிக்கப்பட்டு, அவர்களைச் சூழ்ந்திருந்த பாதாளத்தின் சங்கிலிகள் அவிழ்க்கப்பட்டதா? என்று மறுபடியும் உங்களைக் கேட்கிறேன். ஆம், அவர்கள் கட்டவிழ்க்கப்பட்டார்கள், அவர்களுடைய ஆத்துமாக்கள் விசாலமடைந்தது, அவர்கள் மீட்பின் அன்பைக் குறித்துப் பாடினார்கள். அவர்கள் இரட்சிக்கப்பட்டார்கள் என்று உங்களுக்குச் சொல்லுகிறேன்.

10 அவர்கள் எந்த நிபந்தனைகளினிமித்தம் மீட்கப்பட்டார்கள்? அவர்கள் இரட்சிப்பை எதிர்நோக்கக் காரணமென்ன? அவர்கள் மரணத்தின் கட்டுக்களிலிருந்தும் பாதாளத்தின் சங்கிலிகளிலிருந்தும் அவிழ்க்கப்பட்ட காரணமென்ன? என்று உங்களைக் கேட்கிறேன்.

11 இதோ, உங்களுக்கு நான் பதிலளிக்கக்கூடும் — ஆபிநாதியின் நாவால் அருளப்பட்ட வார்த்தைகளை என் தந்தை ஆல்மா விசுவாசிக்கவில்லையா? அவர் ஒரு பரிசுத்த தீர்க்கதரிசியல்லவா? அவர் தேவ திருவசனத்தை பேசவில்லையா, என் தந்தையாகிய ஆல்மா அவைகளை விசுவாசிக்கவில்லையா?

12 அவருடைய விசுவாசத்திற்கேற்ப அவரின் இருதயத்திலே ஒரு பெரிய மாற்றம் உண்டாயிற்று. இதோ, இவைகளெல்லாம் உண்மையே என்று உங்களுக்குச் சொல்லுகிறேன்.

13 இதோ அவர் உங்களுடைய பிதாக்களுக்கும் திருவசனத்தைப் பிரசங்கித்தார், அவர்களுடைய இருதயத்திலும் ஒரு பெரும் மாற்றம்

உண்டாகி, தங்களைத் தாழ்த்தி, உண்மையுள்ள, ஜீவிக்கிற தேவனை நம்பினார்கள். இதோ, முடிவு பரியந்தமும் அவர்கள் உண்மையுள்ள வர்களாய் விளங்கினதினிமித்தம் இரட்சிக்கப்பட்டார்கள்.

14 இப்பொழுதும் சகோதரரே, சபையாராகிய நீங்கள் தேவனால் ஆவிக்கேற்ற பிரகாரம் ஜென்மித்தீர்களா? அவரின் சாயலைப்போல உங்களுடைய முகரூபமும் மாற்றிற்றா? இந்த பெரும் மாற்றத்தை உங்கள் இருதயங்களிலே பெற்ற அனுபவமுண்டா?

15 நீங்கள் உங்களை சிருஷ்டித்தவரின் மீட்பிலே விசுவாசத்தை அப்பியாசிக்கிறீர்களா? நீங்கள் விசுவாசக்கண்ணால் எதிர்நோக்கி, சாவுக்கேதுவான சரீரத்திலே செய்யப்பட்ட கிரியைகளுக்குத்தக்கதாக நியாயந்தீர்க்கப்படும் பொருட்டு தேவனுக்கு முன்பாக நிற்கும்படி இந்த சாவுக்கேதுவான சரீரம் சாவாமையில் எழுவதையும் இந்த அழிவிற்கேதுவானது அழியாமையில் எழுவதையும் பார்க்கிறீர்களா?

16 அந்நாளிலே, பாக்கியவான்களே என்னிடம் வாருங்கள், இதோ இந்த பூமியின் பரப்பின் மீது செய்யப்பட்ட உங்கள் கிரியைகள் நீதியுள்ளவை என்கிற தேவனின் சத்தத்தை உங்களால் நினைத்துப் பார்க்க முடிகிறதா?

17 அப்படியல்லாமல், அந்நாளிலே கர்த்தாவே பூமியின் பரப்பின் மேல் நீதியான கிரியைகளையே நடப்பித்தோம் என்று கர்த்தரை நோக்கி பொய்யுரைத்தால், அவர் உங்களை இரட்சிப்பார் என்று தங்களுக்குத்தானே எண்ணிக்கொள்ளுகிறீர்களா?

18 அல்லது நீங்கள் தேவனுடைய கற்பனைகளை மறுதலித்ததை நினைத்துப் பார்த்து, தங்களுடைய துன்மார்க்கம் யாவையும் சீராய்

எண்ணிப் பார்க்கும்படியாக தங்கள் குற்றங்கள் சகலத்தையும் நினைவிற்கொண்டு, அதனிமித்தம் தங்கள் ஆத்துமாக்கள் குற்றவுணர்ச்சியால், நிரம்பப்பட்டு, வியாகுலப்பட்டு, தேவனுடைய நியாயப்பிரவாகத்திற்கு முன்பாக கொண்டு வரப்படுவதை உங்களால் எண்ணிப் பார்க்கக் கூடுமோ? என்று உங்களைக் கேட்கிறேன்.

19 அந்நாளிலே நீங்கள் சுத்த இருதயத்தோடும், மாசற்ற கைகளோடும் தேவனைக் காணக்கூடுமா? என்று உங்களைக் கேட்கிறேன். தேவனுடைய சாயலைத் தங்களின் முகரூபங்களில் கொண்டு, நீங்கள் கண்ணோக்கக்கூடுமா? என்று உங்களைக் கேட்கிறேன்.

20 பிசாசிற்கு கீழ்ப்பட்டவர்களாகும்படிக்கு உங்களையே நீங்கள் கொடுத்தப் பிற்பாடும், நீங்கள் இரட்சிக்கப்படக் கூடும் என்று எண்ணுகிறீர்களா? என்றும் உங்களைக் கேட்கிறேன்.

21 நீங்கள் இரட்சிக்கப்பட முடியாது என்பதை அந்நாளிலே அறிவீர்கள், அது ஏனெனில், தன் ஜனத்தை அவர்களுடைய பாவங்களிலிருந்து மீட்க வருவாரென்று நம்பிதாக்களால் பேசப்பட்டவருடைய இரத்தத்தினாலே வஸ்திரங்களை சகல கறைகளுக்கு நீங்கலாக சுத்திகரிக்கப்பட்டு, தன்னுடைய வஸ்திரத்தை வெண்மையாக கழுவாத எந்த மனுஷனும் இரட்சிக்கப்படாள்.

22 என் சகோதரரே, தேவனுடைய நியாயவிசாரணைக் கூண்டிலே நீங்கள் நிற்கையில் உங்களுடைய வஸ்திரங்கள் இரத்தத்தினாலும், எல்லாவிதமான அசுசிகளாலும் கறைப்படிந்திருக்குமேயானால் உங்களுடைய உணர்ச்சிகள் எப்படிப்பட்ட தாயிருக்கும்? இதோ, இவைகள் உங்களுக்கு விரோதமாய் என்னவற்றை சாட்சியாய் கொடுக்கும்?

23 இதோ, அவைகள் நீங்கள் கொலை பாதகரென்றும், பொல்லாப்பானவைகளுக்கு பாத்திரவான் களென்றும் சாட்சி கொடுக்காதோ?

24 இதோ, என் சகோதரரே, அப்படிப்பட்ட ஒருவன் தேவனுடைய இராஜ்ஜியத்திலே சுத்திகரிக்கப்பட்டதும், கறையற்ற, சுத்தமான வெண்மையான வஸ்திரங்களைத் தரித்த ஆபிரகாமோடும், ஈசாக்கோடும், யாக்கோபோடும், மற்ற பரிசுத்த தீர்க்கதரிசிகளும் யாவரோடும் உட்காரக்கூடும் என்று எண்ணுகிறீர்களா?

25 அல்லவே, நீ அப்படி சொல்வாயானால், நம்முடைய சிருஷ்டிகரை ஆதியிலிருந்து பொய்யராக்கி, ஆதியிலிருந்து அவர் பொய்யரென்றும் எண்ணுவாயே, அப்படிப்பட்டவர்களுக்கு பரலோகத்தில் இடமுண்டு என்று நீ எண்ணக்கூடாதே; ஏனெனில் அவர்கள் பிசாசின் இராஜ்ஜியத்தின் பிள்ளைகளாய் இருப்பதினிமித்தம் புறம்பே தள்ளப்படுவார்கள் என்று நான் உங்களுக்குச் சொல்லுகிறேன்.

26 என் சகோதரரே, இதோ நான் உங்களிடத்தில் சொல்லுகிறேன், மனமாற்றத்தை அனுபவித்து, மீட்பின் அன்பைப் பற்றியதான பாடலை நீங்கள் பாட உணர்வீர்களெனில், அத்தகைய ஓர் உணர்வை இப்பொழுது நீங்கள் உணரக்கூடுமா? என்று உங்களைக் கேட்கிறேன்.

27 தேவனுக்கு முன்பாக குற்றமற்றவர்களாய், நடந்தீர்களா? இச்சமயத்தில் நீங்கள் மரிக்க அழைப்புப் பெற்றால், தாழ்மையாயிருந்தீர்களென்றும், தம்முடைய ஜனத்தை அவர்களுடைய பாவங்களிலிருந்து மீட்கும் பொருட்டு வரவிருக்கிற கிறிஸ்துவின் இரத்தத்தினாலே, உங்களுடைய வஸ்திரங்கள் சுத்திகரிக்கப்பட்டு, வெண்மையாக்கப்பட்டதென்றும் உங்களுக்குள்ளே நீங்கள் சொல்லக்கூடுமோ?

28 இதோ, உங்களிடத்திலிருந்த பெருமையை அகற்றித் தள்ளினீர்களா? அப்படிச் செய்யவில்லையெனில், நீங்கள் தேவனைச் சந்திக்க ஆயத்தப்படவில்லை என்று உங்களுக்குச் சொல்லுகிறேன். அப்படிப்பட்டவன் நித்திய ஜீவனை அடையான். இதோ பரலோக இராஜ்யம் சமீபத்திருப்பதாலே, நீங்கள் துரிதமாய் ஆயத்தப்படவேண்டும்.

29 இதோ, உங்களில் எவனாகிலும், பொறாமையைக் களையாமல் இருக்கிறானா? என்று உங்களைக் கேட்கிறேன். அப்படிப்பட்டவன் ஆயத்தப்படாதவனே என்று உங்களுக்குச் சொல்லுகிறேன்; அவன் குற்றமற்றவனாய்க் காணப்படான். நாழிகை சமீபத்திருப்பதினாலும், காலம் எப்போது வரும் என்று அவன் அறியாதிருக்கிறதாலும், அவன் துரிதமாய் ஆயத்தப்படவேண்டும் என்று மனதாயிருக்கிறேன்.

30 உங்களில் எவனாகிலும், தன் சகோதரனை அலட்சியம் பண்ணி, அவன் மீது துன்பங்களை குவியப்பண்ணுகிறானா? என்று மறுபடியும் உங்களைக் கேட்கிறேன்.

31 அப்படிப்பட்டவன் ஆயத்தப்படாதிருப்பினாலே அந்தோ பரிதாபம், காலம் சமீபத்திருப்பதாலே அவன் மனந்திரும்பினாலொழிய இரட்சிக்கப்படான்.

32 அக்கிரமக் கிரியை செய்கிற யாவருக்கும் ஐயோ! மனந்திரும்புங்கள், மனந்திரும்புங்கள், ஏனெனில் தேவனாகிய ஆண்டவர் இப்படி உரைத்திருக்கிறாரே!

33 இதோ, சகல மனுஷருக்கும் நேராக காருண்யப் புயங்களை நீட்டி, அவர்களை அழைத்து; மனந்திரும்புங்கள், உங்களை நான் ஏற்றுக்கொள்வேன் என்கிறார்.

34 ஆம், அவர்: நீங்கள் என்னிடத்தில் வருவீர்களெனில் ஜீவ

விருட்சத்தின் கனியைப் புசிப்பீர்கள்; நீங்கள் ஜீவ அப்பத்தையும், தண்ணீரையும் இலவசமாய் புசித்துக் குடிப்பீர்கள்.

35 என்னிடத்திலே வாருங்கள். நீதிக்கடுத்த கிரியைகளை நடப்பியங்கள், நீங்கள் வெட்டப்பட்டு, அக் கினியிலே போடப்படமாட்டீர்கள்.

36 இதோ, காலம் சமீபமாய் இருப்பதினாலே, நற்கனியைக் கொடாதவனும், நீதிக்கடுத்த கிரியைகளைச் செய்யாதவனும், புலம்பி, துக்கிக்கவேண்டியதாயிருக்குமே.

37 அக்கிரமக்காரரே; உலகத்தின் வீணான காரியங்களில் பெருமை கொண்டிருப்பவரே, நீதியின் வழிகளை அறிந்திருக்கிறோம் என்று நீங்கள் சொல்லியும், மேய்ப்பனற்ற ஆடுகளைப் போல வழிதப்பிப் போனீர்கள். மேய்ப்பர் ஒருவர் உங்களை அழைத்தார், இன்னும் அழைத்துக் கொண்டேயிருக்கிறார், ஆனாலும் அவருடைய சத்தத்திற்குச் செவிகொடாதே போகிறீர்கள்!

38 இதோ, நல்மேய்ப்பர் உங்களை அழைக்கிறார் என்று உங்களுக்குச் சொல்லுகிறேன்; ஆம், கிறிஸ்து என்ற தம்முடைய சொந்த நாமத்தின்படியே உங்களை அவர் அழைக்கிறார்; உங்களுக்கு இட்ட நாமத்தின்படியே, உங்களை அழைக்கிற அந்த நல்மேய்ப்பனின் சத்தத்திற்குச் செவி கொடுக்காமற் போவீர்களெனில் இதோ, நீங்கள் நல்மேய்ப்பனின் ஆடுகள் அல்லவே.

39 நீங்கள் நல்மேய்ப்பனின் ஆடுகள் அல்லவெனில், நீங்கள் எந்த மந்தையைச் சார்ந்தவர்கள்? இதோ, பிசாசு உங்களுக்கு மேய்ப்பனாயும், நீங்கள் அவனுடைய மந்தையைச் சார்ந்தோராயும் இருக்கிறீர்கள் என்று உங்களுக்குச் சொல்லுகிறேன். இதை மறுதலிக்க எவனால்கூடும்? இதோ, இதை மறுதலிக்கிற

வன் பொய்யனும், பிசாசின் பிள்ளையுமாய் இருக்கிறான்.

40 இதோ, நன்மையானதெதுவும் தேவனிடத்திலிருந்து வருகிறதென்றும், தீமையானதெதுவும், பிசாசினிடத்திலிருந்து வருகிறதென்றும் உங்களுக்குச் சொல்லுகிறேன்.

41 ஆதலால், ஒருவன் நற்கிரியைகளைச் செய்கிறானெனில், அவன் நல்மேய்ப்பனின் சத்தத்திற்குச் செவிகொடுப்பவனும், அவரைப் பின்பற்றுகிறவனுமாய் இருக்கிறான். ஆனால், பொல்லாங்கைச் செய்கிறவன், பிசாசின் சத்தத்திற்குச் செவி கொடுப்பதினாலே, அவனுடைய பிள்ளையாயும், அவனைப் பின்பற்றுகிறவனுமாயும் இருப்பான்.

42 இதைச் செய்கிறவனெவனும் அவனாலே தன் சம்பளத்தைப் பெறுகிறான்; அவன் அனைத்து நற்கிரியைகளுக்கும் மரித்தவனாய் நீதிக்கடுத்த காரியங்களுக்கு செத்துப் போகிறான்.

43 இப்படியிருக்க என் சகோதரரே, நான் என்னுடைய ஆத்தும பலத்தோடு பேசுகிறபடியாலே, நீங்கள் எனக்குச் செவி கொடுக்கவேண்டுமென்று வாஞ்சிக்கிறேன்; நீங்கள் தப்பிதம் பண்ணக்கூடாதபடிக்கு, நான் உங்களிடத்திலே தெளிவாயும், தேவனுடைய கற்பனைகளுக்குத் தக்கதாயும், பேசினேன்.

44 கிறிஸ்து இயேசுவிலே உண்டாயிருக்கிற தேவனுடைய பரிசுத்த முறைமையின்படியே, இவ்விதமாய் பேசும்படி நான் அழைக்கப்பட்டிருக்கிறேன்; ஆம், வரப்போகிறவைகளைக் குறித்து நம்முடைய பிதாக்கள் பேசிய காரியங்களை இந்த ஜனத்திற்கு நான் எழுந்து நின்று, சாட்சி கொடுக்க வேண்டுமென்று கட்டளையிடப்பட்டேன்.

45 இவைகள் பூரணமல்ல. இவைகளைக் குறித்து நான் அறிந்திருக்கி

றேனோ என்று எண்ணுகிறீர்களல்லவா? இதோ, நான் பேசியவைகளின் சத்தியத்தை அறிந்திருக்கிறேன் என்று உங்களுக்குச் சாட்சி கொடுக்கிறேன். நான் அவைகளின் சத்தியத்தை அறிந்ததெப்படி என்று அறிவீர்களா?

46 இதோ, தேவனுடைய பரிசுத்த ஆவியினாலே அவை எனக்கு தெரிவிக்கப்பட்டன என்று உங்களுக்குச் சொல்லுகிறேன். இதோ, இவைகளை நான் அறிந்து கொள்ளும்படிக்கு அநேக நாட்கள் உபவாசித்து ஜெபித்தேன். தேவனாகிய கர்த்தர், தம்முடைய பரிசுத்த ஆவியினாலே அவைகளை எனக்கு தெரிவித்தபடியாலே, இப்பொழுது அவைகள் மெய்யானவை என்று அறிந்திருக்கிறேன்; இதுவே எனக்குள் உண்டாயிருக்கிற வெளிப்படுத்துதலின் ஆவி.

47 நம்முடைய பிதாக்களால் பேசப்பட்டவைகள் சத்தியமானவை என்று எனக்குள் இருக்கிற தீர்க்கதரிசன ஆவியின்படியே எனக்கு வெளிப்படுத்தப்பட்டதென்றும், இதுவும் தேவாவியானவருடைய வெளிப்படுத்தலாயிருக்கிறது என்றும் உங்களுக்குச் சொல்லுகிறேன்.

48 வரப்போகிறவைகள் என்று உங்களுக்கு நான் சொல்லும் யாவும், மெய்யானதே என்று நான் அறிந்திருக்கிறேன் என்று உங்களுக்குச் சொல்லுகிறேன்; பிதாவின் ஒரே பேரானவரும், கிருபையிலும், இரக்கத்திலும், சத்தியத்திலும், பூரணப்பட்டவராகிய குமாரனாகிய இயேசுகிறிஸ்து வருவார் என்பதை நான் அறிந்திருக்கிறேன் என்று உங்களுக்குச் சொல்லுகிறேன். தம் நாமத்திலே உறுதியாய் விசுவாசிக்கிற சகல மனுஷரின் பாவங்களாகிய உலகத்தினுடைய பாவங்களை எடுத்துப் போட வருகிறவர் அவரே.

49 முதியோரும், இளைஞரும்,

அடிமையிலுள்ளோரும், சுயாதீனரும், வயோதிபரும், நடுவயதினரும், எழும்புகிற தலைமுறையினரும், எனக்குப் பிரியமான சகோதரருமான யாவரும், தேசத்திலிருக்கிற சகலமானோரும், மனந்திரும்பி, மறுபடியும் பிறக்க வேண்டுமென்று நான் கூக்குரலிட்டு பிரசங்கிக்க, இந்த முறைமையின்படியே அழைக்கப்பட்டேன் என்று உங்களுக்குச் சொல்லுகிறேன்.

50 பரலோக இராஜியம் சம்பமாயிருக்கிறது. பூமியின் கடையாந்திரங்களே மனந்திரும்புங்கள்; தேவகுமாரன் தம் மகிமையிலும், தம் பலத்திலும், பிரதாபத்திலும், வல்லமையிலும், அதிகாரத்தோடும் வருவார் என்று ஆவியானவர் உரைக்கிறார். ஆம், என் பிரியமான சகோதரரே: இதோ, பூமியனைத்திற்கும் இராஜாவானவரின் மகிமை; பரலோக இராஜா வெகு சீக்கிரமாய் மனுப்புத்திரர் யாவரின் மீதும் பிரகாசிப்பார் என்று ஆவியானவர் சொன்னதை உங்களுக்குச் சொல்லுகிறேன்.

51 ஆவி பலத்த சத்தமாய் கூக்குரலிட்டு, என்னிடத்தில்: இந்த ஜனங்களுக்குள்ளே போய்—மனந்திரும்புங்கள், நீங்கள் மனந்திரும்பாவிடில், பரலோக இராஜியத்தை சுதந்தரிப்பதில்லை என்று சொல் என்றார்.

52 இதோ, மரத்தின் வேரண்டையிலே கோடாரி வைக்கப்பட்டிருக்கிறது. ஆகையால், நல்ல கனியைக் கொடாத எந்த மரமும், வெட்டப்பட்டு பட்சிக்கிறது, அவியாததுமான அக்கினியிலே போடப்படும். இதோ, பரிசுத்தர் இதை உரைத்தார், நினைவில் கொள்ளுங்கள் என்று ஆவி சொன்னதை உங்களுக்கு நான் மறுபடியும் சொல்லுகிறேன்.

53 இப்பொழுதும் என் சகோதரரே, சொல்லப்பட்ட இவைகளுக்கு விரோதமாய் எழும்பி, அவைகளை

புறக்கணித்து, பரிசுத்தரை உங்கள் பாதங்களால் மிதித்துப் போடுவீர்களோ? உங்களுடைய இருதயத்திலே இறுமாப்பு கொள்வீர்களோ? நீங்கள் விலை உயர்ந்த வஸ்திரங்களை தரிப்பதிலும், உலகத்தின் வீணானவைகளான உங்களுடைய சம்பத்துகளை இருதயத்திலே வாஞ்சிப்பதிலும் இன்னும் நிலை நிற்பீர்களோ?

54 தாங்கள் மற்றவர்களைக் காட்டிலும் மேன்மையானவர்கள் என்று இன்னும் மேன்மை பாராட்டுவீர்களோ? தங்களுடைய தாழ்த்தி, தேவனுடைய பரிசுத்த முறைமையின்படி நடப்பதினிமித்தம், இச்சபையினுள் வரவழைக்கப்பட்டு, பரிசுத்த ஆவியால் சுத்திகரிக்கப்பட்டு மனந்திரும்புதலுக்கேதுவாய் கிரியைகளைச் செய்கிற உங்கள் சகோதரரை இன்னும் துன்புறுத்துவீர்களோ?

55 தரித்திரரையும், திக்கற்றோரையும் முகம் பாராமல், அவர்களுக்கு உங்கள் பொருளை ஈயாமலிருப்பதில் நிலைத்திருப்பீரோ?

56 முடிவாய் நான் உங்களுக்குச் சொல்லுகிறேன், துன்மார்க்கத்திலே தரித்திருக்கிற யாவரும், துரிதமாய் மனந்திரும்பாவிடில் வெட்டப்பட்டு, அக்கினியிலே போடப் படுவார்கள்.

57 இப்பொழுதும், நான் உங்களிடத்தில் சொல்லுகிறேன், நல்மேய்ப்பனின் சத்தத்தை பின்பற்றிச் செல்ல வாஞ்சிக்கிற யாவரும், துன்மார்க்கரிடமிருந்து பிரிந்து விலகி வந்து, அவர்களுடைய அசுத்தமானவைகளைத் தொடாதிருங்கள்; இதோ, துன்மார்க்கரின் நாமங்கள், என் ஜனத்தினுடைய நாமங்களோடு இணைந்திராது என்பதான தேவ வசனம் நிறைவேறு துன்மார்க்கரின் நாமங்கள் நீதிமாண்களின் நாமங்களோடு எண்ணப்படாதபடிக்கு, அவர்களுடைய நாமங்கள் அற்றுப் போகும்.

58 நீதிமாண்களுடைய நாமங்கள்

ஜீவ புஸ்தகத்தில் எழுதப்படும், அவர்களுக்கு எனது வலது பாரிசுத்திலே ஒரு சுதந்திரத்தை அருளுவேன். இப்பொழுதும், என் சகோதரரே, இதற்கு விரோதமாய் நீங்கள் சொல்ல ஏதாகிலும் உண்டா? நான் உங்களிடத்தில் சொல்லுகிறேன், நீங்கள் அதற்கு விரோதமாய் பேசினால், அது அபத்தமாய்ப் போகும், ஏனெனில் தேவவசனம் நிறைவேறித்தீரும்.

59 அநேக ஆடுகள் இருந்தும், அவைகளை கவனியாமல் ஓநாய்கள் பிரவேசித்து, தன் மந்தையை பட்சித்துப் போடும் மட்டும் இருக்கிற மேய்ப்பன் உங்களில் உண்டா? இதோ, தன் மந்தையினுள் ஓநாய் இருந்தால் அதை துரத்தாமலிருப்பானோ? முடியுமானால் இறுதியில், அதை அவன் கொன்று போடுவானே.

60 நல்மேய்ப்பன் உங்களை அழைக்கிறார் என்று நான் உங்களுக்குச் சொல்லுகிறேன்; நீங்கள் அவருடைய சத்தத்திற்கு செவிகொடுப்பீர்களெனில் அவர் உங்களைத் தம் மந்தையில் சேர்த்துக் கொள்வார், நீங்கள் அவருடைய ஆடுகளாயிருப்பீர்கள்; நீங்கள் நிர்மூலமாகாதபடிக்கு, தங்களுக்குள்ளே பட்சிக்கிற ஓனாய்களை பிரவேசிக்க வொட்டாதிருக்க வேண்டுமென்று அவர் கட்டளையிடுகிறார்.

61 இப்பொழுது ஆல்மாவாகிய நான், உங்களிடத்தில் பேசிய வார்த்தைகளை ஆசரிக்க வேண்டுமென்று, எனக்குக் கற்பித்தவருடைய வார்த்தைகளைக் கொண்டு உங்களுக்குக் கட்டளையிடுகிறேன்.

62 சபையைச் சார்ந்தோருக்கு கட்டளையின் வாயிலாகவும் சபையைச் சார்ந்திராதோருக்கு ஜீவவிருட்சத்தின் கனியை புசிக்கிறவர்களாகும்படி மனந்திரும்புதலுக்கேதுவான ஞானஸ்நானத்தைப் பெற



வரவேண்டுமென்று அழைப்பதாகவும் உரைக்கிறேன்.

### அதிகாரம் 6

சராகெம்லாவிலுள்ள சபை சுத்திகரிக்கப்பட்டு, சீர்ப்படுத்தப்படல்—ஆல்மா, கிதியோனுக்கு பிரசங்கிக்கப் போகதல். ஏறக்குறைய கி.மு. 83.

இப்பொழுதும், ஆல்மா சராகெம்லாவிலே ஸ்தாபிக்கப்பட்ட சபையைச் சார்ந்த ஜனங்களிடம் பேசி முடித்தப்பின்பு, சபை நடத்தப்படவும், கண்காணிக்கப்படவும், ஆசாரியர்களையும், மூப்பர்களையும் அவன் தேவனுடைய முறைமையிற் கேற்ப தன் கைகளை வைத்து ஏற்ப்படுத்தினான்.

2 மேலும் ஆனபடியால், சபையைச் சாராத எவரும், தங்கள் பாவங்களிலிருந்து மனந்திரும்பினால், மனந்திரும்புதலிற்கேதுவான, ஞானஸ்நானம் அவர்களுக்குக் கொடுக்கப்பட்டு, சபையினுள் ஏற்றுக் கொள்ளப்பட்டார்கள்.

3 ஆனபடியால், தங்கள் அக்கிரமங்களிலிருந்து மனந்திரும்பாமல் தேவனுக்கு முன்பாக தங்களைத் தாழ்த்திக் கொள்ளாமல் அதாவது தங்கள் இருதயங்களிலே மேட்டிமையாயிருக்கிற சபையைச் சார்ந்த எவரும், நிராகரிக்கப்பட்டு, அவர்களுடைய நாமங்கள், நீதிமாண்களின் நாமங்களோடு தொகையிடப்படாதபடிக்கு நீக்கப்பட்டன.

4 இப்படியாக, அவர்கள் சராகெம்லா பட்டணத்திலுள்ள சபையின் முறைமையை ஸ்தாபிக்கத் தொடங்கினார்கள்.

5 தேவ வசனம் யாவருக்கும், சம்பூரணமாய் கொடுக்கப்பட வேண்டுமென்பதையும், தேவ வசனத்தைக் கேட்க ஏகமாய் கூடுகிற சிலாக்கி

யத்தை ஒருவரிடத்திலிருந்தும் பறித்துப் போடவில்லையென்பதையும் நீங்கள் அறிந்து கொள்ள வேண்டுமென்று மனதாயிருக்கிறேன்.

6 அன்றியும், தேவபிள்ளைகள் தேவனை அறியாதவர்களுடைய ஆத்துமாக்களின் ஆதாயத்திற்கென அநேக விசை ஏகமாய்க் கூடி, உபவாசத்திலும், ஊக்கமான ஜெபத்திலும் தரித்திருக்க வேண்டுமென்று கற்பிக்கப்பட்டார்கள்.

7 இப்படியாக, இந்த சீர்திருத்தங்களை ஆல்மா பொருந்தப் பண்ணின பிற்பாடு, அவன் அவர்களைப் பிரிந்து, சராகெம்லா பட்டணத்திலிருந்த சபையை விட்டுப் புறப்பட்டு, சீதோன் நதியிற்குக் கிழக்கு திசையாய் கிதியோன் பள்ளத்தாக்கினூடாக போய், எழுப்பப்பட்ட பட்டணமாகிய கிதியோன் எனப்பட்ட பட்டணத்தினுள் பிரவேசித்தான். அந்தப் பட்டணம் கிதியோன் எனப்பட்ட பள்ளத்தாக்கிலே அமைந்திருந்தது. தன் கைகளிலிருந்த பட்டயத்தினால் நிகோர் கொன்று போட்ட மனுஷனுடைய பெயரால் அது வழங்கலாயிற்று.

8 பின்னும் ஆல்மா போய், தன் பிதாக்களால் பேசப்பட்ட வார்த்தையால் உண்டான சத்திய வெளிப்பாட்டின் படியேயும், தன்னிலிருந்த தீர்க்கதரிசன ஆவியின் படியேயும், தம் ஜனத்தை, அவர்களுடைய பாவங்களிலிருந்து மீட்க வருகிற தேவ குமாரனாகிய இயேசு கிறிஸ்துவினுடைய சாட்சியின் படியேயும், தான் அழைக்கப்பட்ட பரிசுத்த முறைமையின் படியேயும், தேவ வசனத்தை கிதியோன் பள்ளத்தாக்கிலே ஸ்தாபிக்கப்பட்ட சபையிலே அறிவிக்கலானான். இப்படியாய் இவைகள் எழுதப்பட்டிருக்கின்றன. ஆமென்.

தன்னுடைய சொந்த பதிவேட்டின் பிரகாரமாய், கிதியோனிலிருக்கும் ஜனங்களுக்கு, ஆல்மா பேசிய வார்த்தைகள்.

இவை அதிகாரம் 7ல்  
அடங்கியுள்ளன.

அதிகாரம் 7

கிறிஸ்து மரியானிடத்திலே பிறப்பார்—அவர் மரணக்கட்டுக்களை அவிழ்த்து, தம் ஜனத்தினுடைய பாவங்களை சுமப்பார்—மனந்திரும்பி, ஞானஸ்நானம் பெற்று, கற்பனைகளைக் கைக்கொள்பவர்கள் நித்திய ஜீவனைப் பெறுவார்கள்—அசுத்தமானவைகள் தேவ இராஜ்ஜியத்தை சுதந்தரித்துக் கொள்ள முடியாது—தாழ்மையும், விசுவாசமும், நம்பிக்கையும், தயாளத்துவமும் அத்தியாவசியமானவை. ஏறக்கூறைய கி.மு. 83.

இதோ, என் பிரியமான சகோதரே, நான் முழுவதுமாய் நியாயாசனத்தில் ஈடுபட்டு, அதிக வேலையினிமித்தம் உங்களிடம் வரக்கூடாமல் போனது. நான் உங்களிடம் வர எனக்கு அனுமதி பெற்றதைக் கண்டும், என் வாயின் வார்த்தைகளால் உங்களிடம் பேசுவது இதுவே முதற்தடவை எனக் கண்டும், என் பாஷையிலும் என் சொந்த நாவிலும் உங்களிடத்தில் பேச முயற்சிக்கிறேன்.

2 எனக்கு பதிலாய், ஆளுகை செய்ய மற்றொருவனிடத்தில் நியாயாசனத்தை கொடாதே போயிருந்தால்; இச்சமயமும் நான் உங்களிடத்தில் வரக்கூடாமற் போயிருக்கும். நான் உங்களிடத்திலே வரும்படி கர்த்தர் மிகுந்த இரக்கத்தினாலே அருளச் செய்தார்.

3 இதோ, நீங்கள் தேவனுக்கு

முன்பாக தாழ்ந்திருந்து, அவருடைய கிருபையை இடைவிடாமல் வேண்டிக் கொள்பவர்களாக நான் உங்களைக் காண்பேன் என்றும், அவருக்கு முன்பாக குற்றமற்றவர்களாக நீங்கள் இருப்பதை காண்பேன் என்றும், சராகெம்லாவிலே, சீர்குலைச்சலான நிலையில் இருந்த நமது சகோதரர்களைப் போல அல்லாதவர்களாக உங்களைக் காண்பேன் என்றும், மிகுந்த நம்பிக்கையோடும், வெகு வாஞ்சையோடும் வந்திருக்கிறேன்.

4 தம்முடைய நீதியான வழிகளிலே அவர்கள் மறுபடியும் ஸ்திரப்பட்டார்களென்று தேவன் எனக்குத் தெரியப் பண்ணி, மிகுந்த சந்தோஷத்தை எனக்கு தந்தருளியதால், தேவனுடைய நாமம் ஸ்தோத்தரிக்கப்படுவதாக.

5 உங்களைக் குறித்து, நான் மகிழ்ச்சியடைவேன் என்று எனக்குள் இருக்கிற தேவாவியின்படியே நம்புகிறேன்; அன்றியும், உங்களைக் குறித்த என் மகிழ்ச்சி சராகெம்லாவிலே இருக்கிற சகோதரர்பால் நான் பட்ட அதிக உபத்திரவங்கள் மற்றும் வேதனை வாயிலாக வருகிறதை நான் வாஞ்சிக்கிறதில்லை. ஏனெனில் இதோ, அவர்களைக் குறித்த என் மகிழ்ச்சி மிகுந்த உபத்திரவத்தையும், வேதனையையும் அனுபவித்ததினிமித்தம் உண்டாயிருக்கிறதே.

6 இப்படியிருக்க, இதோ, உங்களுடைய நிலை உங்களின் சகோதரர் இருக்கும் மிகுந்த அவிசுவாசமான நிலையைப் போன்றதன்று என நம்புகிறேன்; உங்களுடைய இருதயங்களிலே பெருமை கொள்ளாதிருக்கிறீர்களென்றும் விசுவாசிக்கிறேன்; ஐஸ்வரியங்களிலும், உலகத்தினுடைய வீணான காரியங்களிலும் உங்களுடைய இருதயத்தை வைக்காமலிருக்கிறீர்கள்

என்றும் நம்புகிறேன்; நீங்கள் விக்கிரகங்களை வணங்காமல், உண்மையானவரும், ஜீவிக்கிறவருமான தேவனைத் தொழுது கொண்டு, வரவிருக்கிற உங்களுடைய பாவமன்னிப்பை என்றுமுள்ள விசுவாசத்தோடு எதிர்நோக்கியிருக்கிறீர்கள் என்றும் விசுவாசிக்கிறேன்.

7 இதோ, நான் உங்களுக்குச் சொல்லுகிறேன், வரப்போகிறவைகள் பலவுண்டு; இதோ, அவை அனைத்திற்கும் மேலான மேன்மையான காரியம் ஒன்று உண்டு— இதோ ஜீவிக்கிற மீட்பர் தம் ஜனத்தின் மத்தியிலே வருகிற காலம் தூரமாகயில்லை.

8 இதோ, அவர் தம் சாவுக்கினமான வாசஸ்தலத்திலே குடியிருக்கும் சமயத்தில் நம் மத்தியிலே வருவார் என்று நான் சொல்லேன்; ஏனெனில் இப்படியிருக்குமென்று ஆவியானவர் என்னிடத்தில் சொல்லவில்லையே. இந்தக் காரியத்தைக் குறித்து நான் அறியேன்; ஆனால் தம் வார்த்தையின் படியே சமஸ்த காரியங்களையும் செய்ய தேவனாகிய கர்த்தருக்கு வல்லமையுண்டு என்பதை மட்டும் அறிந்திருக்கிறேன்.

9 ஆனால் இதோ, ஆவியானவர் என்னை நோக்கிச் சொன்னது என்னவென்றால்: நீ இந்த ஜனங்களிடம் கூக்குரலிட்டு சொல்ல வேண்டியதாவது— நீங்கள் மனந்திரும்பி, கர்த்தருடைய வழியை ஆயத்தப்படுத்தி, அவருடைய செவ்வையான பாதைகளிலே நடவுங்கள்; ஏனெனில் இதோ, பரலோக இராஜ்ஜியம் சமீபமாயிருக்கிறது, தேவகுமாரன் பூமியின் பரப்பின் மீது இறங்குகிறார்.

10 இதோ, அவர் நம்முடைய முற்பிதாக்களின் தேசமாகிய எருசலேமில், மரியாள் என்பவளிடத்தில் பிறப்பார், கன்னிகையும்,

விலையேறப் பெற்றவளும், தேர்ந்தெடுக்கப்பட்ட பாத்திரமுமான அவள் பரிசுத்தாவியானவரின் பலத்தால் நிழலிடப்பட்டு, கர்ப்பவதியாகி குமாரனை, ஆம், தேவகுமாரனைப் பெறுவார்.

11 அவர் ஜனங்களுடைய துன்பங்களையும், நோய்களையும் தம்மேல் ஏற்றுக் கொள்வார் என்ற வசனம் நிறைவேறும்படியாய் அவர் புறப்பட்டுப் போய், சகலவித துன்பங்களையும், உபத்திரவங்களையும், சோதனைகளையும் அனுபவிப்பார்.

12 தம்முடைய ஜனத்தைக் கட்டியிருக்கிற மரணக் கட்டுக்களை அவிழ்க்கும் பொருட்டு, அவர் மரணத்தை தம் மீது ஏற்றுக் கொள்வார்; தம் ஜனத்தினுடைய பெலவீனங்களுக்குத் தக்கதாய் அவர்களுக்கு மாம்சத்திற்கேற்ப, ஒத்தாசை புரிவதெப்படி என்று தாம் அறிந்து கொள்ளும்படிக்கும், மாம்சத்திற்கேற்ப தாம் உருக்கமான இரக்கத்தினால் நிறைக்கப்படும்படிக்கும், அவர்களுடைய பெலவீனங்களைத் தம்மேல் ஏற்றுக் கொள்வார்.

13 இதோ, எனக்குள் இருக்கிற சாட்சி என்னவெனில், ஆவியானவர் சகலவற்றையும் அறிந்திருந்த போதிலும், தேவ குமாரன் தம் ஜனத்தினுடைய பாவங்களை தம்மேல் ஏற்றுக் கொள்வதினிமித்தம், அவர்களுடைய அக்கிரமங்களை விடுவிக்கச் செய்கிற தமது வல்லமையினாலே நீக்கிப்போடும்படிக்கே மாம்சத்திற்கேற்ப பாடனுபவிக்கிறார் என்பதே.

14 நீங்கள் மனந்திரும்பி, மறுபடியும் பிறக்க வேண்டுமென்று உங்களுக்குச் சொல்லுகிறேன். நீங்கள் மறுபடியும் பிறவாவிட்டால் பரலோக இராஜ்ஜியத்தில் பிரவேசிக்கக் கூடாமற் போகும் என்று ஆவியானவர் சொல்லியிருக்கிறாரே. ஆதலால், உங்களுடைய பாவங்க

எரிலிருந்து நீங்கள் கழுவப்படவும், உலகத்தினுடைய பாவங்களை எடுத்துப் போடுகிறவரும், சகல அநீதியிலிருந்து இரட்சிக்க, சுத்தி கரிக்க வல்லமையுடையவராகிய தேவாட்டுக்குட்டியானவர் மேல் விசுவாசத்தை வைக்கவும், மனந்திரும்புதலுக்கேதுவான ஞானஸ்நானத்தைப் பெற்றுக் கொள்ள வாருங்கள்.

15 ஆம், நான் உங்களுக்குச் சொல்லுகிறேன், எளிதாய் உங்களை மேற்கொண்டு நாசமோசத்திற்குள்ளாக உங்களை கட்டிப் போடுகிற சகல பாவத்தையும் ஒதுக்கித் தள்ளிவிட்டு பயப்படாது வாருங்கள். உங்கள் பாவங்களிலிருந்து மனந்திரும்பி, தேவனது கற்பனைகளைக் கைக்கொண்டு அவருடனே கூட ஒரு உடன்படிக்கையினுள் பிரவேசித்து, அதற்கு சாட்சியாய் ஞானஸ்நான ஜலத்தினுள்ளே போக மனதாயிருக்கிறீர்களென்று அவருக்கு காண்பிக்க புறப்பட்டு வாருங்கள்.

16 இதைச் செய்து, அது முதற்கொண்டு தேவகற்பனைகளைக் கைக்கொள்ளுகிறவன், நான் ஏற்கனவே சொன்னதும், சொல்லுகிற துமான, எனக்கு சாட்சி கொடுத்த பரிசுத்த ஆவியின் சாட்சியின்படியே நித்திய ஜீவனைப் பெறுவான் என்பதை நினைவு கூறுவான்.

17 இப்பொழுதும், எனக்கு பிரியமான சகோதரரே, இவைகளை விசுவாசிக்கிறீர்களா? இதோ, அவைகளை நீங்கள் விசுவாசிக்கிறதை நான் அறிந்திருக்கிறேன் என்று உங்களுக்குச் சொல்லுகிறேன்; அவைகளை நீங்கள் விசுவாசிக்கிறீர்களென்று எனக்குள் இருக்கிற ஆவியானவரின் வெளிப்படுத்துதலின் வாயிலாக அறிந்திருக்கிறேன். நான் பேசிய காரியங்களான இவைகளைக் குறித்து உங்

களுடைய பலத்த விசுவாசத்தினிமித்தம் எனக்கு மிகுந்த சந்தோஷம் உண்டாயிருக்கிறது.

18 உங்கள் சகோதரரைப் போல நீங்கள் பதட்ட நிலையில் இருக்கக் கூடாது என்று வாஞ்சித்திருக்கிறேன் என்பதை தொடக்கத்திலேயே உங்களுக்குச் சொல்லியிருந்தேன், அந்தப்படியே என் வாஞ்சையின் பிராப்தியைக் கண்டடைந்தேன்.

19 நீங்கள் நீதியின் பாதைகளிலே இருப்பதை உணருகிறேன்; நீங்கள் தேவனுடைய இராஜ்ஜியத்திற்கு நடத்திச் செல்லுகிற பாதையிலிருக்கிறீர்கள் என்று உணருகிறேன்; ஆம், அவருடைய பாதைகளைச் செவ்வைப் படுத்துகிறீர்களென்பதையும் உணருகிறேன்.

20 அவர் மாறுபாடான பாதைகளில் நடப்பதுமில்லை; தாம் சொன்னவைகளிலிருந்து மாறிப் போவதுமில்லை; வலதிலிருந்து இடதும், நன்மையினின்று பொல்லாங்கிற்கும் போகிற வேற்றுமையின் நிழல் அவரில் இல்லை என்பவைகளை அவருடைய வார்த்தையால் உண்டான சாட்சியின் மூலம் உங்களுக்கு அறிவிக்கப்பட்டதென்று உணருகிறேன்; ஆகவே அவருடைய மார்க்கம், ஒரு நித்திய சுற்று.

21 அவர் அசுத்த ஆலயங்களில் வாசம் பண்ணுவதுமில்லை; அசுசியானதும், சுத்தமற்றதுமான எதுவும் தேவனுடைய இராஜ்ஜியத்தினுள் ஏற்றுக் கொள்ளப்படுவதுமில்லை; வரப்போகிற காலமாகிய, அந்தக் கடைசி நாளின் போது அசுசியானவன் தன் அசுசியிலேயே தரித்திருப்பான் என்று உங்களுக்குச் சொல்லுகிறேன்.

22 இப்பொழுதும் என் பிரியமான சகோதரரே, தேவனுக்கு முன்பாக குற்றமற்றவர்களாய் நடக்கவும், நீங்கள் பெற்றுக் கொண்ட அந்த தேவ பரிசுத்த முறைமையின்

படியே நடக்கவும் தேவனுக்கு செய்யவேண்டிய கடமைகளின் உணர்ச்சிக்கு உங்களை விழித்தெழுப்பவே இவைகளை உங்களுக்குச் சொல்லியிருக்கிறேன்.

23 நீங்கள் தாழ்மையாயும், கீழ்ப்படிதலுள்ளவர்களாயும், தயவுடையவர்களாயும், போதிக்கப்படக்கூடியவர்களாயும், சோர்ந்து போகாமல் நீடிய பொறுமையில் பரிபூரணமுடையவர்களாகவும், சகலத்திலும் அடக்கமாயிருந்து; தேவகற்பணைகளைக் கைக்கொள்வதில் சதாகாலங்களிலும் கருத்துள்ளவர்களாயும், தங்களுக்குத் தேவையாயிருக்கிற ஆவிக்குரியதும், லௌகீகமானதுமான சகல காரியங்களுக்காக விண்ணப்பம் செய்து தான் பெற்றுக் கொண்டவைகள் எதுவாகிலும், அதற்காய் தேவனுக்கு ஸ்தோத்திரங்களை ஏற்றெடுப்பவர்களாயும் இருக்க வேண்டுமென மனதாயிருக்கிறேன்.

24 உங்களிடத்தில் விசுவாசமும், நம்பிக்கையும், தயாளத்துவமும் உண்டாயிருக்கும்படி பார்த்துக் கொள்ளுங்கள்; அப்பொழுது நற்கிரியைகளிலே நீங்கள் பெருகிறவர்களாயிருப்பீர்கள்.

25 முடிவாய், நீங்கள் ஆபிரகாமோடும், ஈசாக்கோடும், யாக்கோபோடும், உலகம் துவங்கினது முதலிருந்த பரிசுத்த தீர்க்கதரிசிகளோடும் உட்கார அழைத்து வரும் பொருட்டு, அவர்களுடைய கரையற்ற வஸ்திரங்களைப் போலவே உங்களுடைய வஸ்திரங்களும் கரையற்றதாயும், நீங்கள் இனி ஒருபோதும் பரலோக இராஜ்ஜியத்திலிருந்து வெளியேரப் படாதவர்களாய் இருக்கும்படிக்கும், கர்த்தர்தாமே உங்களை ஆசிர்வதித்து, உங்களுடைய வஸ்திரங்களை கரையற்றதாயிருக்கச் செய்வாராக.

26 இப்பொழுதும், என் பிரிய

மான சகோதரரே, எனக்குள் சாட்சி கொடுக்கிற ஆவிக்கேற்ற படியே நான் இவ்வார்த்தைகளை பேசினேன்; இவ்வார்த்தைகளுக்கு நீங்கள் மிகுந்த கருத்தோடு செவிகொடுத்ததினிமித்தம் என் ஆத்துமா பூரிக்கிறது.

27 மேலும் இப்பொழுதும், உங்களுடைய விசுவாசத்திற்கும், நற்கிரியைகளுக்கும் தக்கதாக தேவசமாதானம் உங்கள் மேலும், உங்கள் வீடுகள் மேலும், நிலங்கள் மேலும், உங்கள் ஆடு மாடுகள் மேலும், நீங்கள் சுதந்தரித்திருக்கிற யாவின் மேலும், உங்கள் ஸ்திரீகள் மேலும், உங்கள் பிள்ளைகள் மேலும் இச்சமயம் முதற்கொண்டு என்றென்றுமாயும் நிலைத்திருப்பதாக. நான் சொன்னது இதுவே ஆமென்.

#### அதிகாரம் 8

*ஆல்மா, மீலேக்கிலே பிரசங்கித்து, ஞானஸ்நானம் கொடுத்தல்—அம்மோனீகாவிலே அவன் நிராகாரிக் கப்படல். அவ்விடம் விட்டு புறப்படல்—அவன் திரும்பிப் போய் ஜனங்களுக்கு மனந்திரும்புதலைக் குறித்து கூக்குரலிட வேண்டுமென ஒரு தூதன் கட்டளையிடுதல்—அவனை அமுலேக் ஏற்றுக் கொள்ளுதல்—அவ்விருவரும் அம்மோனீகாவிலே பிரசங்கித்தல். ஏறக்குறைய கி.மு. 82.*

ஆனபடியால், எழுதமுடியாத அநேக காரியங்களை ஆல்மா, கிதியோன் ஜனங்களுக்கு போதித்து, தான் முன்பு சராகெம்லா தேசத்தில் செய்தது போலவே சபையின் முறைமையை ஸ்தாபித்த பிற்பாடு அவன் கிதியோன் தேசத்திலிருந்து திரும்பினான். ஆம் அவன் செய்து முடித்த பிரயாசங்களிலிருந்து ஓய்

வெடுக்க சராகெம்லாவில் இருந்த தன் சொந்த இல்லத்திற்குத் திரும்பினான்.

2 இப்படியாக, நெப்பியின் ஜனங்கள் மீது நியாயாதிபதிகளினுடைய ஆளுகையின் ஒன்பதாம் வருஷம் முடிவுற்றது.

3 ஆனபடியால் நெப்பியின் ஜனங்களின் மீது நியாயாதிபதிகளின் பத்தாம் வருஷ ஆளுகையின் துவக்கத்திலே ஆல்மா, அவ்விடத்திலிருந்து புறப்பட்டு, வனாந்திர எல்லைகளுக்கு மேற்காயும், சீதோன் நதியிற்று மேற்காயும் இருக்கிற மீலேக்கின் தேசத்தினுள்ளே பிரயாணம் பண்ணினான்.

4 அவன் தான் அழைக்கப்பட்ட தேவனுடைய பரிசுத்த முறைமையின் பிரகாரமாய் மீலேக்கு தேசத்திலுள்ள ஜனங்களுக்குப் போதிக்கத் தொடங்கினான்; அவன் மீலேக்கு தேசமெங்கிலுமாக ஜனங்களுக்குப் போதிக்கத் தொடங்கினான்.

5 மேலும் ஆனபடியால் வனாந்திரத்தின் எல்லையோரங்களிலே அமைந்த தேசங்களிலிருந்து ஜனங்கள் அவ்விடத்தில் வந்தார்கள். அவர்களுக்கு தேசமெங்கிலும் ஞானஸ்நானம் கொடுக்கப்பட்டது.

6 இப்படியாக, அவன் மீலேக்கிலே தன் வேலையை முடித்தப் பின்னர், அவ்விடம் விட்டுப் புறப்பட்டு மீலேக்கின் தேசத்திற்கு வடக்கே மூன்று நாளளவும் பிரயாணம் பண்ணினான். அவன் அம்மோன்கா என்று அழைக்கப்பட்ட பட்டணத்திற்கு வந்தான்.

7 தங்களுடைய தேசங்களையும், தங்களின் பட்டணங்களையும், தங்களின் கிராமங்களையும், தங்களின் குக்கிராமங்கள் யாவையும், அவைகளை முதற் சுதந்தரித்தவனின் பெயராலே வழங்குவது நெப்பியின் ஜனங்களுடைய பாரம்பரியமாயிருந்தது. அம்மோன்கா தேசம்

என்ற பெயர் வரக்காரணமும் அதுவே.

8 ஆனபடியால் ஆல்மா, அம்மோன்கா பட்டணத்திற்கு வந்தவுடன், ஆல்மா தேவவசனத்தை அவர்களுக்கு அறிவிக்கலானான்.

9 இப்பொழுது சாத்தான் அம்மோன்கா பட்டணத்தாரின் இருதயங்களைப் பற்றிப் பிடித்துக் கொண்டமையால், அவர்கள் ஆல்மாவினுடைய வார்த்தைகளுக்குச் செவி கொடுக்கவில்லை.

10 அன்றியும் ஆல்மா, அதிகமாய் ஆவியினாலே பிரயாசப்பட்டு, பட்டணத்திலிருந்த ஜனங்களின் மீது தேவன் தாமே தமது ஆவியை ஊற்றும் படியாயும், அவர்களுக்கு அவன் மனந்திரும்புதலுக்கேதுவாய் ஞானஸ்நானம் கொடுக்க அருளும் படிக்கும் அவரோடு கூட வல்லமையான ஜெபத்தில் போராடினான்.

11 அன்றியும், அவர்கள் தங்கள் இருதயங்களைக் கடினப்படுத்தி அவனை நோக்கி: இதோ, நீரே ஆல்மா என்று நாங்கள் அறிந்திருக்கிறோம்; தேசத்தின் அநேக பகுதிகளில் உம்முடைய பாரம்பரியத்தின் படியேயான நீர் ஸ்தாபித்த சபைகளுக்கு நீரே பிரதான ஆசாரியன் என்றும் அறிந்திருக்கிறோம். நாங்கள் உம்முடைய சபையோர் அல்லவே, அப்படிப்பட்டதான புத்தியீன பாரம்பரியங்களிலே நாங்கள் விசுவாசம் கொள்வதில்லை.

12 நாங்கள் உம்முடைய சபையோரல்லாததால் எங்கள் மேல் உமக்கு எந்த அதிகாரமூழில்லை என்று இப்பொழுது அறிவோம்; நீர் நியாயவசனத்தை நெப்பிகாவிற்கு ஒப்புவித்ததாலே, நீர் எங்களுக்கு பிரதான நியாயாதிபதியும் அல்லவே என்றார்கள்.

13 ஜனங்கள் இப்படிச் சொல்லி, அவனுடைய வார்த்தைகள் யாவையும் எதிர்த்து, அவனை தூஷித்து,

அவனை உமிழ்ந்து, அவனை அவர் களுடைய பட்டணத்திலிருந்து துரத்திய பின்னர், அவன் அவ்விடம் விட்டுப் புறப்பட்டு ஆரோன் என்று அழைக்கப்பட்ட பட்டணத்திற்கு நேராய் பிரயாணம் பண்ணினான்.

14 மேலும் ஆனபடியால், அவன் பிரயாணம் பண்ணுகையில் அம்மோனீகா பட்டணத்தாரின் துன்மார்க்கத்தினிமித்தம், மிகுந்த வருத்தத்தினாலும், ஆத்தம வியாகுலத்தினாலும் போராடி துக்கத்தாலே பாரப்பட்டு அமிழ்ந்து போனான். இப்படியாய் ஆல்மா துக்கத்தினாலே பாரப்பட்டு அமிழ்ந்து போகையில், இதோ கர்த்தருடைய தூதன் ஒருவன் அவனுக்கு தரிசனமாகி,

15 ஆல்மாவே, நீ ஆசிர்வதிக்கப் பட்டவன்; ஆதலால், உன் தலையை உயர்த்தி, மகிழ்ச்சி கொள், நீ களிகூர்ந்திருக்க வேண்டிய அவசியமுண்டு. தேவனிடத்திலிருந்து நீ முதற் செய்தி பெற்ற சமயம் கொண்டு அவருடைய கற்பனைகளைக் கைகொள்ளுவதில் உண்மையுள்ளவனாய் இருக்கிறாய். இதோ, நானே அதை உனக்கு கொடுத்தேன்.

16 இதோ, நீ அம்மோனீகா பட்டணத்திற்குத் திரும்பிப் போய் அந்தப் பட்டணத்திலுள்ள ஜனங்களுக்கு மறுபடியும் பிரசங்கிக்க வேண்டும் என்று உன்னை கட்டளையிடவே நான் அனுப்பப்பட்டிருக்கிறேன்; ஆம், அவர்களிடத்திலே பிரசங்கித்து, அவர்கள் மனத்திரும்பாவிடில் தேவனாகிய கர்த்தர் அவர்களை அதம் பண்ணுவார் என்று அவர்களுக்குச் சொல்லுவாயாக.

17 இதோ, உன் ஜனத்தினுடைய சுதந்திரத்தை அவர்கள் அழித்துப் போட இச்சமயத்தில் ஆலோசித்து

வருகிறார்கள். அது கர்த்தர் தமது ஜனத்திற்கு கொடுத்திருக்கிற கற்பனைகளுக்கும், நியாயத்தீர்ப்புகளுக்கும், நியமனங்களுக்கும், விரோதமானதாகும். (கர்த்தர் சொன்னதும் இதுவே.)

18 ஆனபடியால், ஆல்மா, கர்த்தருடைய தூதனிடத்திலிருந்து தன் செய்தியைப் பெற்றுக் கொண்ட பின்பு, அவன் அம்மோனீகா தேசத்திற்குத் துரிதமாய் திரும்பிப் போனான். அவன் பட்டணத்தினுள், வேறு வழியாக, அம்மோனீகா பட்டணத்திற்கு தெற்கே யுள்ள வழியாய் பிரவேசித்தான்.

19 அவன் பட்டணத்தினுள் பிரவேசித்த போது, பசித்தவனாய் ஒரு மனுஷனை நோக்கி: தேவனுடைய அற்ப ஊழியக்காரனாகிய அடியேனுக்குப் புசிக்க ஏதாகிலும் கொடுப்பாயா? என்றான்.

20 அதற்கு அந்த மனுஷன், நான் ஒரு நெப்பியன். நான் ஏற்றுக் கொள்ள வேண்டுமென்று தரிசனத்திலே, தூதன் எனக்குச் சொன்ன மனுஷன் நீந்தான். நீரே தேவனுடைய பரிசுத்த தீர்க்கதரிசி என்று அறிவேன். ஆகையால், என்னோடு கூட என் வீட்டுக்கு வாரும், என் ஆகாரத்தை உமக்கு பகிர்ந்தளிப்பேன்; நீர் எனக்கும், என் வீட்டுக்கும் ஆசிர்வாதமானவராய் இருக்கிறீர் என்று அறிந்திருக்கிறேன் என்றான்.

21 ஆனபடியால், அந்த மனுஷன் அவனை தன் வீட்டுக்குக் கூட்டிச் சென்றான்; அந்த மனுஷன் அமுலேக் என்று அழைக்கப்பட்டான்; அவன் அப்பத்தையும், இறைச்சியையும் கொண்டுவந்து ஆல்மாவிடமிட அளித்தான்.

22 ஆனபடியால், ஆல்மா அப்பத்தை புசித்து நிரம்பப்பட்டான்; அவன் அமுலேக்கையும், அவனுடைய வீட்டாரையும் ஆசிர்வதித்

தான், அவன் தேவனுக்கு ஸ்தோத் திரங்களை ஏற்றெடுத்தான்.

23 அவன் புசித்து, நிரப்பப்பட்ட பின்பு, அமுலேக்கை நோக்கி: தேச மெங்கிலுமுள்ள தேவ சபை மேல் பிரதான ஆசாரியனாகிய ஆல்மா என்பவன் நானே.

24 இதோ, நான் தேவ வசனத்தை இந்த சகல ஜனங்களுக்கும் வெளிப்பாட்டின் ஆவியோடும், தீர்க்கதரிசன ஆவியோடும் பிரசங்கிக்கும்படி அழைக்கப்பட்டேன்; நான் இத்தேசத்தில் இருந்தபோது அவர்கள் என்னை ஏற்றுக் கொள்ளாமல் துரத்தினார்கள், நான் இத்தேசத்தை பின்னிட்டு என் றென்றுமாய் முகம் பாராமலிருக்க எண்ணினேன்.

25 இதோ, நான் மறுபடியும் திரும்பிப் போய் இந்த ஜனத்திற்கு தீர்க்கதரிசனமுரைத்து, அவர்கள் அக்கிரமங்களைக் குறித்து அவர்க ளுக்கு விரோதமாய் சாட்சி கொடுக்க கட்டளையிடப்பட்டேன்.

26 இப்பொழுதும் அமுலேக்கே, நான் அநேக நாட்கள் உபவாசமி ருந்து பசியாயிருந்தேன், நீ என்னை போஷித்து, என்னை ஏற்றுக் கொண்டபடியினாலே நீ ஆசிர்வ திக்கப்படுவாய்.

27 பின்னும், ஆல்மா ஜனங்க ளுக்கு உபதேசிக்கச் செல்லும் முன்பு, அநேக நாட்கள் அமுலேக் குடன் சஞ்சரித்தான்.

28 மேலும் ஆனபடியால், ஜனங் கள் கொடிய அக்கிரமங்களைச் செய்து வந்தார்கள்.

29 பின்னும் வார்த்தை ஆல்மா விற்கு உண்டாகி: புறப்பட்டுப் போய்; என் தாசனாகிய அமு லேக்கு, இந்த ஜனங்களுக்குள்ளே போய், தீர்க்கதரிசனமாய்; கர்த்தர் சொல்லுகிறது என்னவென்றால், நீங்கள் மனந்திரும்புங்கள், நீங் கள் மனந்திரும்பாவிடில், நான்

இந்த ஜனத்தை விசாரித்து, என் உக்கிர கோபத்தை திரும்பவொட் டேன் என்று கர்த்தர் சொல்லுகி றாரென்று அவனை உரைக்கச் சொல்லிற்று.

30 ஆல்மாவும், அமுலேக்குவும் ஜனங்களுக்குள்ளே தேவ வசனத்தை அறிவிக்க புறப்பட்டுப் போனார்கள்; அவர்கள் பரிசுத்தா வியானவரால் நிரப்பப்பட்டார்கள்.

31 அவர்கள் காவற்கிடங்கில் அடைத்து வைக்கப்படவோ, எந்த மனுஷனும் அவர்களை கொலை செய்யவோ கூடாதளவிற்கு அவர் களுக்கு வல்லமை கொடுக்கப்பட் டது. இருப்பினும் அவர்கள் கட்டுக் களால் கட்டப்பட்டு, சிறைகளிலே தள்ளப்படும் வரை தங்கள் வல்ல மையை பிரயோகிக்கவில்லை. கர்த்தர் தம் வல்லமையை அவர்க ளில் வெளிப்படுத்தும்படிக்கே இப்படி நடந்தது.

32 ஆனபடியால் அவர்கள் புறப் பட்டுப் போய் தங்களுக்கு கர்த்தர் கொடுத்த ஆவியின் படியேயும், வல்லமையின் படியேயும் ஜனங்க ளுக்கு தீர்க்கதரிசனமுரைத்து பிர சங்கித்து வந்தார்கள்.

அம்மோனீகா தேசத்திலிருந்த ஜனங் களுக்கு ஆல்மாவும், அமுலேக்கும் அறிவித்த வார்த்தைகள். அவர்கள் சிறையிலே அடைக்கப்பட்டார்கள். அவர்களுள் இருந்த தேவனுடைய அற்புதமான வல்லமையினாலே விடுவிக்கப்பட்டார்கள். இவை ஆல் மாவின் பதிவேட்டினில் உள்ளவை.

9 முதல் 14 வரை உள்ளிட்ட அதிகா ரங்களில் அடங்கியுள்ளன

அதிகாரம் 9

ஆல்மா, அம்மோனீகாவிலிருக்கும் ஜனங்களை மனந்திரும்பும்படி கற்



பித்தல்—கடைசி காலங்களிலே கர்த்தர் லாமானியருக்கு இரங்குவார்—நெப்பியர் வெளிச்சத்தினின்று விலகிப் போவார்களெனில் லாமானியர்களால் அழிக்கப்படுவார்—தேவகுமாரன் சீக்கிரமாய் வருவார்—அவர் மனந்திரும்பி, ஞானஸ்நானம் பெற்றுக் கொண்டு தம்முடைய நாமத்திலே விசுவாசிக் கிறவர்களை மீட்டுக் கொள்வார். ஏறக்குறைய கி.மு. 82.

பின்னும், ஆல்மாவாகிய, நான் அமுலேக்கைக் கூட கூட்டிக் கொண்டு அம்மோனீகா பட்டணத்தாராகிய இந்த ஜனத்திற்கு மறுபடியும் பிரசங்கிக்க வேண்டுமென்று தேவனாலே கட்டளையிடப்பட்டேன். அவர்களுக்கு நான் பிரசங்கிக்க துவங்குகையில் அவர்கள் என்னோடு தர்க்கித்துச் சொன்னதாவது:

2 நீர் யார்? இந்த உலகம் ஒழிந்து போம் என்று ஒருவன் பிரசங்கித்தால், நாங்கள் அவனுடைய சாட்சியை விசுவாசிப்போம் என்று எண்ணுகிறீரோ? என்றார்கள்.

3 அவர்கள் பேசிய வார்த்தைகளை அவர்கள் புரிந்து கொள்ளா திருந்தார்கள்; உலகம் ஒழிந்து போம் என்று அவர்கள் அறியாதிருந்தார்கள்.

4 பின்னும் அவர்கள்: இந்த மாநகரம் ஒரே நாளில் அதம் பண்ணப்படுமென்று நீர் தீர்க்கதரிசனமாய் உரைத்தாலும், உம்முடைய வார்த்தைகளை விசுவாசிக்கமாட்டோம் என்றும் சொன்னார்கள்.

5 அவர்கள் கடின இருதயமும், வணங்கா கழுத்துள்ள ஜனமாயும் இருப்பதினியித்தம், தேவன் அப்படிப்பட்ட மகத்துவமுள்ள கிரியைகளைச் செய்ய வல்லவராயிருக்கிறார் என்று அவர்கள் அறியாதிருந்தார்கள்.

6 மேலும் அவர்கள்: அப்படிப்

பட்ட பெரிதும், மகத்துவமுள்ளது மானவைகளைக் குறித்த சத்தியத்தை இந்த ஜனங்களுக்கு அறிவிக்க அவர்களுக்குள்ளே அதிகாரம் கொண்ட ஒரு மனுஷனையன்றி அதிகமானோரை அனுப்பாத அந்த தேவன் யார்? என்றார்கள்.

7 அவர்கள் தங்கள் கைகளை என்மீது போட முன்னே வந்தார்கள்; எனினும் அப்படிச் செய்யவில்லை. நான் அவர்களுக்கு அறிவிக்க தைரியமாய் எழுந்து அவர்களுக்கு சாட்சி கொடுத்ததாவது:

8 இதோ, துன்மார்க்கமும், மாறுபாடுள்ள தலைமுறையே, உங்களுடைய பிதாக்களுடைய பாரம்பரியங்களை மறந்து போனதென்ன? தேவனுடைய கற்பனைகளை எவ்வளவு சீக்கிரமாய் மறந்து போனீர்கள்?

9 நம்முடைய பிதாவாகிய லேகி எருசலேமை விட்டு, தேவனுடைய கரத்தினால் வழிநடத்தப்பட்டதை நீங்கள் நினைவு கூர்வதில்லையா? அவர்கள் யாவரும் அவராலே வனாந்திரத்திலே நடத்தப்பட்டார்கள் என்பதையும் நீங்கள் நினைவு கூர்வதில்லையோ?

10 நம்முடைய பிதாக்களை எவ்வளவு விசை அவர்களுடைய விரோதிகளின் கைகளுக்கு விலக்கிக் காத்தார் என்பதையும் அவர்கள் அழிக்கப்பட்டுபோவதிலிருந்து, அவர்களுடைய சொந்த சகோதரரின் கைகளால் அழிக்கப்பட்டுபோவதிலிருந்துகூட அவர்களை விலக்கிக் காத்தார்?

11 அவருடைய இணையற்ற வல்லமையும், நம்பேரிலான அவருடைய இரக்கமும், நீடிய பொறுமையும் அல்லாதே போயிருக்குமானால், இந்த காலக்கட்டத்திற்கு அதிக முன்னமே பூமியின் பரப்பின் மீதிருந்து, தப்ப முடியாதளவிற்கு அறுப்புண்டு போயிருப்போம். ஒருவேளை முடிவற்ற புலம்பலும், துக்கமுமுள்ள

நிலைமையிற்கே நிர்ணயிக்கப்பட்டிருப்போம்.

12 இதோ, நான் உங்களுக்குச் சொல்லுகிறேன். அவர் உங்களை மனந்திரும்பும்படி கட்டளையிடுகிறார்; நீங்கள் மனந்திரும்பாவிடில் தேவனுடைய இராஜ்ஜியத்தை சுதந்தரிக்க முடியாது. இதோ இதுமட்டும் அல்ல—நீங்கள் மனந்திரும்பாவிடில் உங்களை பூமியின் பரப்பின் மீதிருந்தும் முழுவதுமாய் அழித்துப் போடுவார்; ஆம், அவர் தம் உக்கிரத்தில் உங்களை விசாரிப்பார். அவர் தம் கோபாக்கினையிலிருந்து உங்களைத் தப்பவொட்டார்.

13 இதோ, நீங்கள் எவ்வளவாய் என் கற்பனைகளைக் கைக்கொள்வீர்களோ, அவ்வளவாய் தேசத்திலே விருத்தியடைவீர்கள் என்று அவர் லேகிக்குச் சொன்ன வார்த்தைகளை நீங்கள் நினைவில் கொள்ளவில்லையா? மேலும் எவ்வளவாய் என் கற்பனைகளை நீங்கள் கைக்கொள்ளாமற் போவீர்களோ, அவ்வளவாய் கர்த்தருடைய சமூகத்தினின்று அறுப்புண்டு போவீர்கள் என்றும் சொல்லப்பட்டிருக்கிறதே.

14 தேவனுடைய கற்பனைகளை லாமானியர்கள் கைக் கொள்ளாத தினிமித்தம் அவர்கள் கர்த்தருடைய சமூகத்தினின்று அறுப்புண்டு போனார்கள் என்பதை நீங்கள் நினைவு கூறவேண்டுமென்று விரும்புகிறேன். லாமானியர்கள் தேசத்திலே மீறுதல்களை செய்த மாத்திரத்திலேயே அவருடைய சமூகத்தினின்று அறுப்புண்டு போனார்கள். இதனிமித்தம் கர்த்தருடைய வசனம் மெய்ப்பிக்கப்பட்டதை நாம் காண்கிறோம்.

15 நான் உங்களுக்குச் சொல்லுகிறேன், ஆகிலும் நீங்கள் உங்கள் பாவங்களிலேயே தரித்திருப்பீர்களெனில் நியாயத்தீர்ப்பின் நாளில் உங்களுக்கு நேரிடுவதை பார்க்கி

லும், அவர்களுக்கு நேரிடுவது இலகுவாயிருக்கும். நீங்கள் மனந்திரும்பாவிடில் உங்களுக்கு இந்த வாழ்க்கையில் நேரிடுவதை பார்க்கிலும் அவர்களுக்கு நேரிடுவது இலகுவாயிருக்கும்.

16 லாமானியர்கள், தங்களுடைய பிதாக்களின் பாரம்பரியத்தினாலே அறியாமையின் நிலையில் தரித்திருந்தார்கள். அதனிமித்தம் அவர்களுக்கு அநேக வாக்குத்தந்தங்கள் கொடுக்கப்பட்டன. கர்த்தரும் அவர்களுக்கு இரங்கி, அவர்கள் தேசத்திலே நீடித்து வாழும்படிச் செய்வார்.

17 ஒரு காலக் கட்டத்திலே, அவர்கள் அவருடைய வார்த்தையை விசுவாசித்து, தங்களுடைய பிதாக்களுடைய பாரம்பரியத்தின் அவலங்களை அறிய வருவார்கள்; அவர்களில் பலர் இரட்சிக்கப்படுவார்கள், ஏனெனில் கர்த்தர், தம் நாமத்தை தொழும் யாவர் மீதும் இரங்குவார்.

18 இதோ, நான் உங்களுக்குச் சொல்லுகிறேன், நீங்கள் உங்கள் துன்மார்க்கத்தில் நிலை கொண்டிருப்பீர்களெனில், தேசத்திலே உங்கள் ஆயுட்காலம் நீடித்திருக்க கூடாதுபடிக்கு, லாமானியர்கள் உங்கள் மேல் அனுப்பப்படுவார்கள்; நீங்கள் மனந்திரும்பாவிடில், நீங்கள் அறியாதிருக்கிற சமயம், அவர்கள் வந்து, பூரண அழிவுடனே கூட உங்களை விசாரிப்பார்கள்; கர்த்தருடைய கொடிய உக்கிரணத்திற்குத் தக்கதாக இப்படிச் சம்பவிக்கும்.

19 அவருடைய ஜனத்தை அழித்துப் போடும் பொருட்டு, நீங்கள் உங்களுடைய அக்கிரமங்களில் ஜீவித்திருக்க அவர் உங்களை அனுமதியார். அப்படியல்லவே என்று உங்களுக்குச் சொல்லுகிறேன். நெப்பியின் ஜனம் என்று அழைக்கப்படுகிற தம்முடைய ஜனம், தேவனாகிய தங்கள் கர்த்தரிடமிருந்து

பெரிய வெளிச்சத்தையும், மிகுந்த ஞானத்தையும் பெற்ற பின்னரும் அவர்கள் பாவங்களிலும், மீறுதல்களிலும் விழுவார்களெனில் அவர் லாமானியரைக் கொண்டு அவர்களை நிர்மூலமாக்குவார்.

20 கர்த்தருக்கு மிகவும் பிரியமான ஜனமாய் இருந்து; மற்ற சகல தேசங்களிலும், இனங்களிலும், பாஷைகளிலும், ஜனங்களிலும் பிரியமானவர்களாயும், தங்களுடைய வாஞ்சைகளுக்கும், தங்களுடைய விசுவாசத்திற்கும் ஜெபத்திற்கும் ஏற்ப, இருந்தும், இருக்கிறதும், வரப்போகிறவைகளுமான சகல காரியங்களும் அவர்களுக்கு வெளிப்படுத்தப்பட்டு;

21 தேவனுடைய ஆவியால் சந்திக்கப்பட்டு; தூதர்களோடு சம்பாஷித்து, கர்த்தருடைய சத்தத்தால் பேசப்பட்டு; தீர்க்கதரிசன ஆவியையும், வெளிப்பாட்டின் ஆவியையும், இன்னும் பல வரங்களான அன்னிய பாஷை பேசுகிற வரத்தையும், பிரசங்கிக்கிற வரத்தையும், பரிசுத்தாவியானவரின் வரத்தையும், மொழிபெயர்க்கும் வரத்தையும் அவர்கள் பெற்று;

22 அவர்கள் கர்த்தருடைய கரத்தாலும், தேவனாலும் எருசலேம் தேசத்திலிருந்து வழி நடத்தப்பட்டு; பஞ்சத்திலிருந்தும், நோய்களிலிருந்தும், சகல வியாதிகளிலிருந்தும் காப்பாற்றப்பட்டு; யுத்தங்களிலே அழிக்கப்பட்டுப் போகாதபடி பல வான்களாக்கப்பட்டு; சமயா சமயங்களிலே அடிமைத்தனத்திலிருந்து தப்புவிக்கப்பட்டு, இதுவரைக்கும் பாதுகாக்கப்பட்டு, பராமரிக்கப்பட்டு சகல காரியங்களிலும் திரவ்விய சம்பன்னர்களாகும்படி விருத்தியாக்கப்பட்ட பின்னரும்;

23 இப்பொழுது நான் உங்களுக்குச் சொல்லுகிறேன், இந்த ஜனங்கள் கர்த்தருடைய கரத்திலிருந்து

இப்படிப்பட்ட அநேக ஆசிர்வாதங்களைப் பெற்று தங்களுக்குள் இருக்கிற வெளிச்சத்திற்கும், ஞானத்திற்கும் விரோதமாய் மீறி, அதனுள் விழுவார்களெனில் அவர்களுக்கு நேரிடப் போவதைப் பார்க்கிலும் லாமானியருக்கு நேரிடுவது இலகுவாய் இருக்கும்.

24 எப்படியெனில், இதோ, லாமானியருக்கு கர்த்தருடைய வாக்குத்தத்தங்கள் கொடுக்கப்பட்டன, நீங்கள் அவைகளை மீறுவீர்களெனில், உங்களுக்கு அவை தரப்பட மாட்டாது. ஏனெனில் தமக்கு விரோதமாய் கலகம் செய்பவரை பூமியின் பரப்பின் மீதிருந்து நிர்மூலமாக்கிப் போடுவேன் என்று கர்த்தர் திட்டவட்டமான வாக்குத்தத்தத்தையும், உறுதியான தீர்ப்பையும் அளித்தார் அல்லவா?

25 நீங்கள் அழிந்து போகக் கூடாதென்பதற்காகவே கர்த்தர் தம் தூதரை அனுப்பி, ஜனங்களில் அநேகரை சந்தித்து, அவர்கள் புறப்பட்டுப் போய் இந்த ஜனங்களிடத்தில், மனந்திரும்புங்கள், பரலோக இராஜ்ஜியம் சமீபமாயிருக்கிறதென்று சத்தமாய் கூக்குரலிட்டு அறிவிக்கும் பொருட்டு அனுப்புகிறார்.

26 கொஞ்ச நாட்களுக்குள்ளாகவே தேவகுமாரன் தம் மகிமையில் வருவார்; பிதாவினுடைய ஒரே பேரானவர்க்குரிய மகிமையே அவருடைய மகிமை, பூரண கிருபையும், நேர்மையும், சத்தியமும், பூரண பொறுமையும், இரக்கமும், நீடிய சாந்தமும் அவரில் உண்டாயிருந்து, தமது ஜனத்தின் கூக்குரலுக்கு சீக்கிரமாய் செவி சாய்த்து, அவர்களுடைய ஜெபங்களுக்கு மறு உத்திரவு கொடுப்பார்.

27 இதோ, தம் நாமத்தின் மேல் வைத்த விசுவாசத்தினிமித்தம் மனந்திரும்புதலுக் கேதுவான ஞானஸ்நா

னத்தை பெறுகிறவர்களை அவர் மீட்டுக் கொள்ளவே வருகிறார்.

28 ஆதலால், தங்கள் கிரியைகளை நடப்பித்திற்கேற்ப சகல மனுஷரும் அவைகளுக்குரிய பலனை அறுக்கிற காலம் சமீபமாய் இருப்பதினாலே, கர்த்தருடைய வழியை ஆயத்தப் படுத்துங்கள் — அவைகள் நீதியுள்ளவையாய் இருக்குமாயின் அவர்கள் இயேசு கிறிஸ்துவில் உண்டாயிருக்கிற வல்லமையினாலும், விடுதலையின் படியேயும், தங்களுடைய ஆத்துமாக்களின் இரட்சிப்பை அறுப்பார்கள்; அவைகள் பொல்லாப்பானவைகளாய் இருக்குமாயின் பிசாசின் வல்லமையினாலும், அடிமைத்தனத்தின் படியேயும் தங்களுடைய ஆத்துமாக்களின் ஆக்கிணையை அறுப்பார்கள்.

29 இதோ, ஜனங்களுக்குள்ளே கூக்குரலிடுகிற தூதனுடைய சத்தம் இதுவே.

30 இப்பொழுது, நீங்கள் என்சுகோதரராயிருப்பதாலே எனக்கு பிரியமானவர்களாயும், நேசராயுமிருக்கிறீர்கள். நீங்கள் தொலைந்த, வீழ்ந்துபோன ஜனமாய் இருப்பதினிமித்தமும் உங்களுடைய இருதயங்கள் தேவனுடைய வசனத்திற்கு விரோதமாய் வெகுவாய் கடினப்பட்டிருப்பதாலும் மனத்திரும்புதலுக்கேதுவான கிரியைகளை நீங்கள் நடப்பித்து பிரியமான ஜனங்களாயிருங்கள்.

31 மேலும் ஆனபடியால், ஆல்மாவாகிய நான் இந்த ஜனங்களை, நீங்கள் கடின இருதயமும், வணங்கா கழுத்துமுள்ள ஜனம் என்ற இந்த வார்த்தைகளை சொன்னதினிமித்தம் அவர்கள் என் மேல் கோபித்தார்கள்.

32 அவர்களை தொலைந்த மற்றும் வீழ்ந்து போன ஜனம் என்று நான் அவர்களிடம் சொன்னதினிமித்தம் அவர்கள் என் மீது கோபம்

கொண்டு என்னை சிறையிலே தள்ளிவிட என்மேல் தங்கள் கைகளைப் போடப் பார்த்தார்கள்.

33 ஆனபடியால், அச்சமயத்திலே அவர்கள் என்னைப் பிடித்து, சிறையில் போட கர்த்தர் அவர்களை அனுமதிக்கவில்லை.

34 மேலும் ஆனபடியால் அமுலேக்கும் போய் அவர்களுக்கு பிரசங்கிக்க ஆரம்பித்தான். அமுலேக்கின் வார்த்தைகள் அனைத்தும் எழுதப்படவில்லையென்றாலும், அவன் வார்த்தைகளில் ஒரு பகுதி இப்புத்தகத்தில் எழுதப்பட்டிருக்கிறது.

### அதிகாரம் 10

*லேகி, மனாசே கோத்திரத்தின் சந்ததியான் — அமுலேக், தான் ஆல்மாவை பராமரிக்க வேண்டுமென்று தூதன் கட்டளையிட்டதைச் சொல்லுதல் — நீதிமாண்களின் விண்ணப்பங்கள் ஜனங்களை கடாட்சிக்கிறது — அநீதியுள்ள நியாயசாஸ்திரிகளும், நியாயாதிபதிகளும் ஜனங்களின் அழிவிற்கு அஸ்திபாரமிடுதல். ஏறக்குறைய கி.மு. 82.*

இப்பொழுது அம்மோனீகா தேசத்திலிருந்த ஜனங்களுக்கு அமுலேக் பிரசங்கித்த வார்த்தைகளாவன:

2 அமிநாதியின் சந்ததியானான இஸ்மவேலின் குமாரனாகிய கித்தியோன்னா என்பவனின் குமாரனாகிய அமுலேக் என்பவன் நானே. இந்த குறிப்பிட்ட அமிநாதி என்பவனே, ஆலயத்தின் சுவரில் தேவனுடைய விரல் எழுதியவைகளின் அர்த்தத்தை உரைத்தவன்.

3 தன் சுகோதரரால் எகிப்து தேசத்தினுள் விற்கப்பட்ட யோசேப்பு என்பவனுடைய குமாரனாகிய மனாசேயின் சந்ததியானும், எருசலேம் தேசத்திலிருந்து

வெளிவந்தவனுமாகிய லேகியினுடைய குமாரனாகிய நெப்பியின் சந்ததியானே அமிநாதி.

4 இதோ, என்னை அறிந்தவர் மத்தியிலே நான் நன்மதிப்பை பெற்றிருக்கிறேன்; இதோ, எனக்கு அநேக உறவினர்களும், சிநேகிதர்களும் உண்டு, என் கரங்களால் நான் செய்து வந்த தொழிலினிமித்தம் அதிக ஐஸ்வரியத்தை பெற்றேன்.

5 இவை அனைத்துமிருந்தும், நான் கர்த்தருடைய வழிகளையும், இரகசியங்களையும், மகத்துவமான வல்லமையையும் நான் அதிகமாய் அறிந்திருக்கவில்லை. இந்த ஜனங்களின் வாழ்க்கையை பாதுகாப்பதில் அவருடைய இரகசியங்களையும், மகத்துவமான வல்லமையையும் அதிகமாய் கண்டிருக்கிறேன்; எனவே இவைகளை குறித்து நான் அதிகமாய் அறியவில்லை என்று சொன்னதில் பிழை செய்தேன்.

6 இப்படியாய் நான் பலமுறை அழைக்கப்பட்டிருப்பினும், கேட்காதவனாய் என் இருதயத்தை கடினப்படுத்தினேன்; இவைகளைப் பற்றி நான் அறிந்திருந்தாலும், அவைகளை அறிய வாஞ்சிக்கவில்லை; என் இருதயத்தின் துன்மார்க்கத்திலே, தேவனுக்கு விரோதமாய் நியாயாதிபதிகளின் ஆளுகையின் பத்தாம் வருஷத்தில், ஏழாவது மாதத்தின் நான்காம் நாள் வரைக்கும் கலகம் செய்து வந்தேன்.

7 நான் மிக நெருங்கிய ஓர் உறவினரை பார்க்க பிரயாணம் பண்ணுகையில் கர்த்தருடைய தூதன் என்னிடத்தில் தோன்றி: அமுலேக்கே, நீ கர்த்தருடைய தீர்க்கதரிசியொருவரை போஷிக்க வேண்டியதிருப்பதால் உன் சொந்த இல்லத்திற்கு திரும்பிப்போ. அவன் தேவனால் தெரிந்துக் கொள்ளப்பட்ட ஓர் பரிசுத்த மனு

ஷன்; அவன் இந்த ஜனங்களின் பாவங்களுக்காய் அநேக நாட்கள் உபவாசமிருந்ததால், அவன் பசியாய் இருக்கிறான். நீ உன் இல்லத்திலே அவனை ஏற்றுக் கொண்டு போஷிப்பாயாக. அவன் உன்னையும், உன் வீட்டாரையும் ஆசிர்வதிப்பான். கர்த்தருடைய ஆசிர்வாதம் உன் மேலும், உன் வீட்டார் மேலும் தங்கும் என்றான்.

8 மேலும் ஆனபடியால், நான் தூதனுடைய சத்தத்திற்கு கீழ்ப்படிந்து, என் வீட்டுக்கு திரும்பினேன். நான் அப்படி போய் கொண்டிருக்கும் போது உன் வீட்டினுள் ஏற்றுக் கொள்வாயாக என்று தூதன் குறிப்பிட்டுச் சொன்ன மனுஷனைக் கண்டேன். இதோ உங்களிடத்தில் தேவனுடைய காரியங்களைப் பேசினவரே அவர்.

9 தூதன் என்னை நோக்கி, அவர் பரிசுத்தவான் என்றான்; தேவனுடைய தூதர் அப்படி சொன்னதின் மித்தம் அவர் பரிசுத்தவான் என்று அறிவேன்.

10 பின்னும், அவர் சாட்சி கொடுத்த அனைத்தும் சத்தியமானவை என்று அறிந்திருக்கிறேன்; அவர் தம் தூதரை அனுப்பி எனக்கு இவைகளை வெளிப்படுத்தியதும் உண்மையே என்று கர்த்தருடைய ஜீவனைக் கொண்டு உங்களிடத்தில் சொல்லுகிறேன்; ஆல்மா என் வீட்டிலே வாசம் பண்ணினபோது இவைகளை அவர் செய்தார்.

11 இதோ, அவர் என் இல்லத்தையும், என்னையும், என் ஸ்திரீகளையும், என் பிள்ளைகளையும், என் தகப்பனையும், என் உறவினர்களையும், ஆம் எனது உற்றார் அனைவரையும் ஆசீர்வதித்தார். அவர் பேசின வார்த்தைகளின்படியே கர்த்தருடைய ஆசிர்வாதம் எங்கள் மீது தங்கிற்று.

12 இப்பொழுதும், அமுலேக் இந்த

வார்த்தைகளை பேசிய போது, ஜனங்களை குற்றவாளிகளெனத் தீர்த்த காரியங்களையும், தங்களுக்குள் இருக்கிற தீர்க்கதரிசன ஆவியின் படியே வரப்போகிறவைகளையும் குறித்து சாட்சி கொடுக்க ஒன்றுக்கும் அதிகமான சாட்சிகள் இருப்பதைக் கண்டு, அவர்கள் ஆச்சரியப்பட்டார்கள்.

13 அவர்களில் சிலர், தங்களுடைய தந்திர உபாயங்களைக் கொண்டு அவர்களை தங்களின் வார்த்தைகளாலே பிடித்து, அவர்களுக்கு விரோதமாய் சாட்சியங்களை நிரூபணமாக்கி, நியாயப்பிரமாணத்திற்கேற்ப தங்களுடைய நியாயாதிபதிகள் அவர்களை நியாயந்தீர்க்கும்படி ஒப்படைக்கப்படவும், அவர்களுக்கு விரோதமாய் நிரூபணமான குற்றங்களுக்குத் தக்கதாய் அவர்கள் கொல்லப்படவோ, சிறையில் தள்ளப்படவோ வேண்டி அவர்களை வினாவினார்கள்.

14 விசாரணை சமயங்களிலேயும், நியாயாதிபதிகளுக்கு முன்பாக ஜனங்களின் குற்றங்களுக்குத் தக்கதாக விசாரணை நடைபெறும் போதும், நியாயப்பிரமாணத்தை நிலை நிறுத்த ஜனங்களாலே அமர்த்தப்பட்டவர்களும், நியமனம் செய்யப் பட்டவர்களுமாகிய நியாயசாஸ்திரிகளே அவர்களை நிர்மூலமாக்க வகை தேடியவர்கள்.

15 இந்த நியாயசாஸ்திரிகள் தங்களுடைய பணியிலே திறமையானோராய் விளங்க, மனுஷனுடைய கர்ப்பணைகளையும், சூதுவாதுகளையும் அறிந்திருந்தார்கள்.

16 மேலும் ஆனபடியால், அமுலேக்கை தான் பேசவிருக்கிற வார்த்தைகளுக்கு முரண்பாடாய் ஏதேனும் சொல்லவைக்க அவனிடம் வினாவத் தொடங்கினார்கள்.

17 தங்களுடைய கர்ப்பணைகளை அமுலேக் அறிந்திருந்தான் என்று

அவர்கள் அறியாதிருந்தார்கள். ஆனபடியால், அவர்கள் அவனை வினாவத் தொடங்கியபோது அவர்களுடைய எண்ணங்களை அவன் உணர்ந்தவனாய் அவர்களை நோக்கி: துன்மார்க்கரும், மாறுபாடுள்ள தலைமுறையே, நியாயசாஸ்திரிகளே, மாய்மலக்காரரே, நீங்கள் பிசாசின் அஸ்திபாரத்தைப் போடுகிறீர்கள். ஏனெனில் தேவனுடைய பரிசுத்தவான்களை பிடிக்க கண்ணிகளையும், வலைகளையும் விரிக்கிறீர்கள்.

18 நீங்கள் நீதிமானின் வழிகளை மாறுபாடுள்ளதாக்கி, இந்த ஜனம் முழுவதுமாய் அழிந்து போகும்படிக்கு, உங்கள் சிரகுகளிலே, தேவனுடைய உக்கிரத்தை வருவிக்கப் பண்ணுகிறீர்கள்.

19 நம்முடைய கடைசி இராஜாவாகிய மோசியா, தன் இராஜஜிய பாரத்தை ஒப்புவிக்க எவரும் இல்லாமையினால், ஜனங்கள் அவர்களுடைய சித்தத்திற்கேற்ப நடத்தப்படவேண்டுமென்று அவர் சரியாய் சொன்னார். இந்த ஜனங்கள் தங்கள் சித்தத்தின் படியே அக்கிரமத்தை தெரிந்து கொள்ளும் சமயம் வருமானால் அதாவது, இந்த ஜனம் அக்கிரமத்தினுள் விழும் நிலைமை சம்பவிக்குமேயானால், அவர்கள் அழிவிற்கு பாத்திரவான்களாய் இருப்பார்கள் என்று அவர் சரியாய் சொல்லியிருக்கிறாரே.

20 இப்பொழுதும், நான் உங்களுக்குச் சொல்லுகிறேன், கர்த்தர், உங்கள் அக்கிரமங்களினிமித்தம் உங்களை நன்றாகவே நியாயந்தீர்க்கிறார்; அவர் தம்முடைய தூதர்களின் சத்தத்தினாலே, இந்த ஜனங்களுக்கு, மனந்திரும்புங்கள், மனந்திரும்புங்கள், பரலோக இராஜஜியம் சம்பத்திலிருக்கிறது என்று சொல்லுகிறது நன்மைக்கே.

21 ஆம், அவர் தமது தூதர்களின் சத்தத்தினாலே: நான் என் ஜனத்திற்குள்ளே நேர்மையையும், நியாயத்தையும் என் கைகளுக்குள் வைத்து வருவேன் என்று அவர் கூக்குரலிடுவதும் நன்மைக்கே.

22 இத்தேசத்திலே இப்பொழுது ஜீவிகிற நீதிமாண்களின் ஜெபங்கள் இல்லையெனில், நோவாவின் காலத்திலே ஜனங்களை அழித்துப் போட்ட அந்த பிரளயம் போல் அல்லாமல், நீங்கள் பஞ்சத்தாலும், கொள்ளை நோயினாலும், பட்டயத்தாலும் வரும் பூரண அழிவினால் விசாரிக்கப்படுவீர்கள்.

23 நீதிமாண்களுடைய ஜெபங்களாலே நீங்கள் கட்டாட்சிக்கப்பட்டிருக்கிறீர்கள்; ஆகையால், நீங்கள் உங்கள் மத்தியிலிருந்து நீதிமாண்களை புறம்பே தள்ளுவீர்களெனில் பின்னும், கர்த்தர் தம் புயத்தை தடுத்திரார்; அவர் தம்முடைய உக்கிர கோபத்தோடு உங்களுக்கு விரோதமாய் வருவார்; நீங்கள் மனந்திரும்பாவிடில், பஞ்சத்தினாலும், கொள்ளை நோய்களாலும், பட்டயத்தினாலும் அடிக்கப்படும் காலம் சமீபத்திலிருக்கிறது.

24 இப்பொழுதும் ஆனபடியால் ஜனங்கள் அமுலேக்கின் மேல் கோபம் கொண்டு, இந்த மனுஷன் நம்முடைய நியாயப்பிரமாணங்களையும் நாம் தெரிந்து கொண்ட ஞானசாஸ்திரிகளையும் தூஷிக்கிறான் என்றார்கள்.

25 அமுலேக் தன் கரத்தை நீட்டி அவர்களை நோக்கி, அதி சத்தமாய்: துன்மார்க்கமும், மாறுபாடுள்ள தலைமுறையே, உங்களுடைய இருதயங்களை சாத்தான் ஏன் இறுக்கப் பிடித்துக் கொண்டான்? பேசப்பட்ட வசனங்களின் சத்தியத்தை நீங்கள் அறியாதிருக்க அவன் உங்கள் மேல் அதிகாரம் கொண்டு, உங்கள் கண்களை குரு

டாக்கும்படி ஏன் உங்களை அவனுக்கு உடன்படுத்துகிறீர்கள்?

26 இதோ, நான் உங்களுடைய நியாயப்பிரமாணத்திற்கு விரோதமாகவா சாட்சி பகர்ந்தேன்? நான் உங்கள் நியாயப்பிரமாணத்தை எதிர்த்துப் பேசாமல், உங்களை ஆக்கினைக்குள்ளாக தீர்க்கிற உங்களுடைய நியாயப்பிரமாணத்தை மேன்மை பாராட்டியே பேசினேன்; நீங்களோ அதை புரிந்து கொள்ளாமல், நான் உங்களுடைய நியாயப்பிரமாணத்திற்கு எதிராய் பேசினேன் என்கிறீர்கள்.

27 இப்பொழுது இதோ, நான் உங்களுக்குச் சொல்லுகிறேன். உங்களுடைய நியாயசாஸ்திரிகளினுடையதும், நியாயாதிபதிகளினுடையதுமான அநீதியாலே, இந்த ஜனங்களின் அழிவுக்குரிய அஸ்திபாரம் போடப்பட்டு வருகிறது.

28 இப்பொழுதும் ஆனபடியால் அமுலேக் இவ்வார்த்தைகளை பேசின போது ஜனங்கள் அவனுக்கு விரோதமாய் கூக்குரலிட்டு, நம்முடைய நியாயப்பிரமாணத்திற்கு விரோதமாய் பேசியும், அதற்கு எதிராய் பேசவில்லை என்று நம்மிடம் பொய்யுரைத்தால் இவன் பிசாசின் பிள்ளை என்று அறிவோம்.

29 பின்னும், இவன் நம்முடைய நியாயசாஸ்திரிகளையும், நியாயாதிபதிகளையும் தூஷித்தான்.

30 மேலும் ஆனபடியால், அவனுக்கு விரோதமான இந்த காரியங்களை அவர்கள் நினைவில் கொள்ள வேண்டுமென்று நியாயசாஸ்திரிகள் ஏவி விட்டார்கள்.

31 அவர்களுள் சீலர்ம் என்று பெயர் கொண்ட ஒருவனும் இருந்தான். இவன் அவர்களில் மிகவும் திறமைசாலியாயும், ஜனங்களுக்குள்ளே மிகுந்த காரியங்களை புரிபவனாயிருந்தான். இவனே முத

லாவதாய், அமுலேக்கையும், ஆல் மாவையும் குற்றம் சாட்டினவன்.

32 சம்பாதனையே இந்த நியாய சாஸ்திரிகளின் குறிக்கோள்; தங்களுடைய வேலைகளுக்குத்தக்கதாக இவர்கள் தங்கள் சம்பாதனையைப் பெற்றுக் கொண்டார்கள்.

### அதிகாரம் 11

நெப்பியர்களின் நாணய முறை ஏற்படுத்தப்படல் — அமுலேக் சீஸ்ரமிடம் தர்க்கம் பண்ணுதல் — கிறிஸ்து, ஜனங்களை அவர்களுடைய பாவங்களிலே இரட்சியார் — பரலோக இராஜ்ஜியத்தை சுதந்தரிப்பவர்கள் மாத்திரம் இரட்சிக்கப் படுவார்கள் — சகல மனுஷரும் அழியாமையிலே எழுவார்கள் — உயிர்த்தெழுதலுக்குப் பிற்பாடு, மரணம் என்பதேயில்லை. ஏறக்குறைய கி.மு. 82.

நியாயப்பிரமாணத்திற்கேற்றபடி நியாயாதிபதியானவர்களும், நியாயாதிபதியாய் நியமிக்கப்பட்டவர்களும் தங்களுக்கு முன்பாக நியாயந்தீர்க்கும்படி கொண்டு வரப்பட்டவர்களை நியாயந்தீர்க்க தாங்கள் பிரயாசப்பட்ட காலளவிற்குத்தக்கதாக, ஊதியத்தை பெற்றுக் கொள்ள வேண்டுமென்று மோசியாவின் நியாயப்பிரமாணத்திலே எழுதப்பட்டிருந்தது.

2 ஒருவன் பிறனுக்கு கடன் பட்டிருந்து தான் கடன் பட்ட தொகையை செலுத்தாமற் போவானேயாகில், அவன் நியாயாதிபதியிடம் குற்றம் சாட்டப்படுவான்; நியாயாதிபதி அதிகாரத்தை பிரயோகித்து, அந்த மனுஷனை தன் முன்பு அழைத்து வரும்படிக்கு அதிகாரிகளை அனுப்புவான்; அவன் அம்மனுஷனை நியாயப்பிரமாணத்தின்படியேயும், அவனுக்கு விரோ

தமாய் வந்த சாட்சிகளுக்குத் தக்கதாகவும் நியாயம் விசாரிப்பான். இப்படியாய் அந்த மனுஷன், தான் கடன் பட்டிருந்த தொகையை செலுத்தும்படியாக கட்டாயப்படுத்தப்பட்டான், இல்லாவிடில், அவனிடத்தில் உள்ளவைகளும் அபகரிக்கப்பட்டு, அவன் திருடனைப் போலவும், கள்ளனைப் போலவும், ஜனங்கள் மத்தியிலிருந்து துரத்தப்படுவான்.

3 நியாயாதிபதி தான் வேலை செய்த காலளவு ஒரு நாளாயிருக்குமானால், பொன் சினயீனோ, அல்லது அதற்கு சமமான வெள்ளி சினூமையோ தன் ஊதியமாக பெற்றுக் கொண்டான்; இதுவும் கொடுக்கப்பட்ட நியாயப்பிரமாணத்தின்படியே நிலைவரப்படுத்தப்பட்டது.

4 இவைகள் பொன்னாலும், வெள்ளியினாலும் ஆன அவர்களுடைய நாணயங்களின் மதிப்பிற்கேற்றபடி கொடுக்கப்பட்ட பெயர்கள். இந்தப் பெயர்கள் நெப்பியர்கள் வைத்தவை, ஏனெனில் எருசலேமிலிருந்த யூதர்களைப் போல எண்ணாமல், அவர்களைப் போல அளக்காமல், மோசியா இராஜா ஏற்படுத்தின நியாயாதிபதிகளினுடைய ஆளுகை மட்டும், ஜனங்களுடைய எண்ணங்களுக்கும், தூழ்நிலைகளுக்கும் ஏற்றபடி ஒவ்வொரு தலைமுறையிலும், தங்களுடைய எண்ணல், அளத்தல் முறைகளை மாற்றிப் போட்டார்கள்.

5 அவர்களுடைய நாணய மதிப்புக்களாவன — பொன் சீனயீன், பொன் சியான், பொன் சும், பொன் லிம்நா,

6 வெள்ளி சினூம், வெள்ளி அம்நோர் வெள்ளி எசிரோம், வெள்ளி ஒன்டீ.

7 ஒரு வெள்ளி சினூம், ஒரு பொன் சீனயீனுக்கும், வாற்கோ



துமை மட்டிற்கும், தானியங்களின் கொள்ளளவிற்கும், சமமான மதிப்பை பெற்றிருந்தது.

8 பொன் சியான், சீனயீனைக் காட்டிலும் இரட்டிப்பு பெறுமான முள்ளது.

9 பொன் சும்மின் மதிப்பு, சியான் மதிப்பில் இரண்டத்தனை.

10 பொன் லிம்நா, அவைகளை நனைத்தின் கூட்டு மதிப்பை பெற்றிருந்தது.

11 வெள்ளி அம்நோர், இரு சினூமின் மதிப்பை பெற்றிருந்தது.

12 வெள்ளி எசிரோம், நான்கு சினூமின் மதிப்பை பெற்றிருந்தது.

13 ஒன்ட அவைகளை நனைத்தின் கூட்டு மதிப்பை பெற்றிருந்தது.

14 அவர்களுடைய நாணய முறையிலே குறைந்த மதிப்பை பெற்றிருந்த நாணயங்களாவன.

15 சிப்லோன் சினூமின் மதிப்பில் பாதியை பெற்றிருந்தது. ஆகவே சிப்லோம், வாற்கோதுமையின் அரைக்கொள்ளளவிற்கு சமம்.

16 அரை சிப்லோன், சிப்லத்திற்கு சமம்.

17 அரை சிப்லோம், ஒரு லேயாவிற்குச் சமம்.

18 இவைகளே அவர்களுடைய நாணய முறையிலிருந்த நாணயங்களின் மதிப்பு.

19 பொன் அந்தியோன் மூன்று சிப்லோன்களுக்குச் சமம்.

20 அவர்கள் தங்களுடைய வேலைகளுக்குத் தக்கதாய் ஊதியத்தை பெற்று வந்ததினிமித்தம் சம்பாத்தியம் பெற ஜனங்களை ஏவி விட்டார்கள். அவர்கள் தங்களுக்கு முன்பாக தொடரப்பட்ட விசாரணையிற்குத் தக்கதாக பணம் சம்பாதிக்கும் படிக்கும் ஜனங்களை கலகங்களிலும், குழப்பங்களிலும், துன்மார்க்கங்களிலும் ஈடுபட ஏவி விட்டார்கள். ஆனபடியாலேதான்

அவர்கள் ஆல்மாவிற்கும், அமுலேக்கிற்கும் விரோதமாய் இந்த ஜனங்களை கலக்கி விட்டார்கள்.

21 பின்னும் சீஸ்ரம், அமுலேக்கை நோக்கி, நான் உன்னிடம் கேட்கும் கேள்விகளுக்கு பதிலளிப்பாயா? என்று கேட்டான். இந்த சீஸ்ரம் எனப்பட்ட மனுஷன், நன்மையானவற்றை நிர்மூலமாக்கிப்போட, பிசாசினாலே அதிக துனியங்களை கற்றிருந்தான். ஆகவே தான் அவன் அமுலேக்கை நோக்கி, நான் உன்னிடம் கேட்கும் கேள்விகளுக்கு பதிலளிப்பாயா? என்றான்.

22 அதற்கு அமுலேக் அவனை நோக்கி, கர்த்தருடைய ஆவியானவருக்கு முரணாய் நான் எதையும் சொல்லேன். எனக்குள் இருக்கிற கர்த்தருடைய ஆவியானவரின் சித்தமாய் இருந்தால் மாத்திரமே என்றான். பின்னும் சீஸ்ரம் அவனை நோக்கி: இதோ, வெள்ளியிலானான ஆறு ஒன்ட நாணயங்கள் இங்கே இருக்கின்றன, நீ சர்வ பரிபூரணர் ஜீவிப்பதை மறுதலித்தால், இவைகள் அனைத்தையும் உனக்குத் தருவேன்.

23 அதற்கு அமுலேக்: நரகத்தின் பிள்ளையே? ஏன் என்னை சோதிக் கிறாய்? நீதிமாண்கள் இப்படிப்பட்ட சோதனைகளுக்கு உடன்படுவதில்லை என்று அறியாயோ? என்றான்.

24 தேவனில்லை என்று விசுவாசிக்கிறாயோ? நான் உனக்குச் சொல்லுகிறேன். அப்படியல்லவே, தேவன் ஒருவர் உண்டென்று நீ அறிந்திருந்தும், அவரிலும் ஐஸ்வரியத்தை மிகவும் நேசிக்கிறாய்.

25 நீ தேவனுக்கு முன்பாக என்னிடத்தில் பொய்யுரைத்தாய். நீ என்னை நோக்கி — இதோ, என்னிடத்திலிருக்கிற, இந்த விலையேறப் பெற்ற ஆறு ஒன்டகளை உனக்குத் தருகிறேன் என்றாய் — ஆனாலும்

அதை எனக்கு தராமல் தானே வைத்துக் கொள்ளவேண்டுமென்பதே உன் இருதயத்தின் சிந்தனையாய் இருக்கிறது; என்னை நீ அழித்துப் போடும்படி தனக்கு ஒரு முகாந்திரத்தை ஏற்படுத்தவே, நான் உண்மையானவரும் ஜீவிக்கிறவருமான தேவனை மறுதலிக்க வேண்டுமென்று வாஞ்சிக்கிறாய். இந்த மகா பொல்லாப்பினியித்தம், நீ உன் பலனைப் பெறுவாய், என்றான்.

26 சீஸர்ம் அவனை நோக்கி: மெய்யான, ஜீவிக்கிற தேவன் உண்டென்று சொல்லுகிறாயா? என்றான்.

27 அதற்கு அமுலேக்: மெய்யான ஜீவிக்கிற தேவன் ஒருவர் உண்டென்றான்.

28 இப்பொழுது சீஸர்ம்: ஒரு தேவனிலும் அதிகமானோர் உண்டா? என்றான்.

29 அதற்கு அவன்: அப்படி அல்லவே என்றான்.

30 பின்னும் சீஸர்ம் அவனை நோக்கி: இக்காரியங்களை நீ எப்படி அறிந்து கொண்டாய் என்றான்.

31 அதற்கு அவன்: ஒரு தேவ தூதன் எனக்கு இவைகளை வெளிப்படுத்தினான் என்றான்.

32 பின்னும் சீஸர்ம் வரவிருக்கிறவர் யார்? தேவகுமாரனா? என்று கேட்டான்.

33 அதற்கு அவன், ஆம், என்றான்.

34 பின்னும் சீஸர்ம், அவர் தம் ஜனங்களை அவர்களுடைய பாவங்களிலிருந்தபடியே இரட்சிப்பாரா? என்று கேட்டான். அமுலேக் பிரதியுத்திரமாக: அவர் அப்படிச் செய்யார், அவர் தமது வார்த்தையை மறுதலிப்பது கூடாத காரியம் என்று உனக்குச் சொல்லுகிறேன் என்றான்.

35 இப்பொழுது சீஸர்ம் ஜனங்களை நோக்கி: இவைகளை நீங்கள்

நினைவில் கொள்ளுங்கள்; தேவன் ஒருவரே என்கிறான்; ஆகிலும் தேவகுமாரன் வருவார் என்றும், அவன் தேவனை கட்டளையிட அதிகாரம் பெற்றிருப்பதைப் போல அவர் தமது ஜனத்தை இரட்சியார் என்றும் சொல்லுகிறான் என்றான்.

36 இப்பொழுது அமுலேக் அவனை நோக்கி: இதோ, அவர் தம்முடைய ஜனத்தை அவர்களுடைய பாவங்களிலே இரட்சியார் என்று நான் சொன்னதினியித்தம், தேவனை கட்டளையிட அதிகாரத்தைப் பெற்றிருப்பதைப் போல பேசினேன் என்று நீ பொய்யுரைத்தாய்.

37 நான் உங்களுக்குச் சொல்லுகிறேன், அவர் அவர்களை அவர்களுடைய பாவங்களிலே இரட்சியார்; பரலோக இராஜ்ஜியத்தில் தீட்டான எப்பொருளும் சுதந்தரிக் கலாகாது என்று அவர் சொன்ன வார்த்தையை நான் மறுதலிக்கக் கூடாது; ஆகவே, நீங்கள் பரலோக இராஜ்ஜியத்தை சுதந்தரியாமல், இரட்சிக்கப்படுவதெப்படி? எனவே, நீங்கள் உங்களுடைய பாவங்களிலே இரட்சிக்கப்பட முடியாது என்றான்.

38 பின்னும் சீஸர்ம் அவனை நோக்கி: தேவ குமாரன்தான் நித்திய பிதாவானவரா? என்று கேட்டான்.

39 அமுலேக் அவனை நோக்கி: ஆம், அவரே வானத்தையும், பூமியையும், அவைகளிலிருக்கிற யாவையும் உண்டாக்கிய நித்திய பிதா; அவரே ஆதியும், அந்தமும், முந்தினவரும், பிந்தினவருமாயிருக்கிறார்.

40 அவர் தமது ஜனத்தை இரட்சிக்க உலகத்திற்கு வருவார்; தம்முடைய நாமத்தை விசுவாசிக்கிறவர்களின் மீறுதல்களை அவர் தம்மீது எடுத்துக் கொள்வார்; இவர்

களே நித்திய ஜீவனைப் பெறுவார்கள், வேறொருவருக்கும் இரட்சிப்பு வருவதில்லை.

41 துன்மார்க்கர், மரணக் கட்டுக்களிலிருந்து அவிழ்க்கப் படுவார்களேயன்றி, மீட்பு சம்பவியாதது போல சஞ்சரிப்பார்கள்; இதோ, சகலமானோரும், தங்களுடைய கிரியைகளுக்குத் தக்கதாக நியாயந்தீர்க்கப்படும்படி, மரித்தோரிலிருந்து எழுந்து, தேவ சமூகத்தில் நிற்கும் நாளானது வருகிறது.

42 இப்பொழுது இம்மைக்குரிய மரணம் என்றொரு மரணமுண்டு; அனைவரும் இந்த இம்மைக்குரிய மரணத்திலிருந்து எழும் பொருட்டு, இந்த இம்மைக்குரிய மரணத்தின் கட்டுக்களை கிறிஸ்துவினுடைய மரணம் அவிழ்த்துப் போடும்.

43 ஆவியும், சரீரமும், அவைகளுடைய பரிபூரண அமைப்பிலே மறுபடியும் சேர்க்கப்படும். இப்பொழுது நாம் இருப்பது போன்று, அவயமும், கணுக்களும், அவைகளுடைய பரிபூரண வடிவத்திலே மறுபடியும் சேர்க்கப்படும்; நாம் தேவனுடைய சமூகத்தில் நிற்கும் படியாய் கொண்டு வரப்படும் போது, இப்பொழுது நாம் அறிந்திருக்கிறதைப் போலவே, அப்பொழுதும் நம்முடைய சகல குற்றங்களையும் தெள்ளத் தெளிவாய் நினைவு கூறுவோம்.

44 இப்பொழுது, இந்த மறுபிணைப்பு, முதியோருக்கும், வாலிபருக்கும், அடிமைகளுக்கும், சுயநீனருக்கும், புருஷர்களுக்கும், ஸ்திரீகளுக்கும், துன்மார்க்கருக்கும், நீதிமாண்களுக்குமாக யாவருக்கும் ஏற்படும்; அவர்களின் சிரசிலிருந்து ஒரு முடி கூட தொலைந்து போகாது; இப்பொழுது இருப்பதைப் போலவே பூரண அமைப்பாகிய சரீரத்திலே அனைத்தும் திரும்பியும் இணைக்கப்படும், தங்களு

டைய நன்மையான மற்றும் தீமையான கிரியைகளுக்குத் தக்கதாக நியாயந்தீர்க்கப்படும்படி குமாரனாகிய கிறிஸ்துவும், பிதாவாகிய தேவனும், பரிசுத்தாவியுமான நித்திய தேவனுடைய நியாயவிசாரணைக் கூண்டுக்கு முன்பாக கணக்கொப்புவிக்கும்படி நிற்க வைக்கப்படுவார்கள்.

45 இதோ, நான் சாவுக்கேதுவான சரீரத்தின் மரணத்தைப் பற்றியும், சாவுக்கேதுவான சரீரத்தின் உயிர்த்தெழுதலைக் குறித்தும் பேசியிருக்கிறேன். முதல் மரணத்திலிருந்து ஜீவனுக்குள்ளாக அதாவது, மரணத்திலிருந்து இந்த சாவுக்கேதுவான சரீரம் இனி செத்துப் போகாமல், சாவாமையின் சரீரத்திலே எழும் போது, என்றென்றும் பிரியாதபடிக்கு அவைகளுடைய ஆவிகள் தங்கள் சரீரங்களோடு சேர்ந்து கொள்ளும். இப்படியாய் சரீரம் இனி அழிவைக்காணாமல் ஆவிக்குரியதும், அழியாமைக்குரியதமாகும்.

46 இப்பொழுது, இவ்வார்த்தைகளை அமுலேக் பேசி முடித்த பின்பு, ஜனங்கள் திரும்பவும் திகைத்துப் போனார்கள், சீஸ்ரம் நடுக்கம் கொள்ளத் துவங்கினான். அமுலேக் பேசிய வார்த்தைகள் முடிவு பெற்றன, நான் எழுதியவைகளும் இவைகளே.

---

### அதிகாரம் 12

---

ஆல்மா சீஸ்ரமோடு வாக்குவாதம் செய்தல் — உண்மையாயிருப்பவனுக்கு மாத்திரம், தேவ இரகசியங்கள் அருளப்படல் — மனுஷர், அவர்களுடைய சிந்தனைகள், நம்பிக்கைகள், வார்த்தைகள், கிரியைகளாகியவற்றிற்கேற்ப நியாயந்தீர்க்கப்படல் — துன்மார்க்கர்

ஆவிக்குரிய மரணமடைதல்—  
அழிவுக்கேதுவான இவ்வாழ்க்கை  
பரிட்சிக்கப்படுகிற காலமே—  
மீட்பின் திட்டம் உயிர்த்தெழுத  
லையும், விசுவாசத்தினாலே  
பாவமன்னிப்பையும் கொண்டு  
வருகிறது—மனந்திரும்பினோர்  
ஓரே பேரான குமாரன் மூலம்  
இரக்கத்தைப் பெறலாம். ஏறக்கு  
றைய கி.மு. 82.

இப்பொழுதும் ஆல்மா, அமுலேக்  
கின் வார்த்தைகள் சீஸ்ரமை அமை  
தியாக்தியதைக் கண்டு, ஏனெனில்  
அவனை அழிக்கும்படியான அவ  
னுடைய பொய்யிலும் வஞ்சகத்தி  
லும் அவனை அமுலேக் பிடித்தி  
ருந்ததை அவன் கண்டான், தன்னு  
டைய குற்றவுணர்வின் கீழ் அவன்  
நடுக்கமடையத் துவங்குவதையும்  
கண்டு, அவன் தன் வாயைத்  
திறந்து அவனிடம் பேசவும், அமு  
லேக்கின் வார்த்தைகளை உறுதிப்  
படுத்தவும், அமுலேக் செய்ததைக்  
காட்டிலும் மேலாக காரியங்களை  
விவரிக்கவும், அல்லது வேதவாக்  
கியங்களை வெளியாக்கவும் துவங்  
கினான்.

2 ஆல்மா சீஸ்ரமிற்கு பேசிய  
வார்த்தைகள், திரளாய் கூடியி  
ருந்த ஜனங்களாலும் கேட்கப்பட்  
டது. அவன் பேசிய வார்த்தைக  
ளாவன:

3 சீஸ்ரமே, நீ உனது பொய்யி  
னாலும், தந்திரத்தனாலுமே பிடி  
பட்டுப் போனதைக் காண்கிறாய்,  
நீ மனுஷரிடத்தில் மாத்திரமல்ல,  
தேவனிடத்திலும் பொய்யுரைத்தாய்;  
இதோ, அவர் உன்னுடைய எண்  
ணங்களை எல்லாம் அறிந்திருக்கி  
றார் அவருடைய ஆவியான  
வராலே உன்னுடைய எண்ணங்கள்  
எங்களுக்கு வெளிப்படுத்தப்பட்ட  
தையும் காண்கிறாய்;

4 பின்னும் இந்த ஜனங்களை,

எங்களுக்கு விரோதமாய் எழும்பப்  
பண்ணி, எங்களை தூஷிக்கவும்,  
புறம்பே தள்ளிப் போடவும், இவர்  
களிடத்தில் பொய்யுரைத்து, வஞ்  
சிக்கிறதிற்கு தக்கதான சாத்தா  
ரின் சூதுகளின்படியே, உன்னால்  
உண்டான திட்டமும் சூதுள்ளதே  
என்று நாங்கள் அறிந்திருக்கிறோம்  
என்பதையும் நீ காண்கிறாய்.

5 இத்திட்டம் உன்னுடைய சத்து  
ருவின் திட்டம், அவன் உன்மேல்  
தன் அதிகாரத்தைச் செலுத்தி  
னான். உன்னிடம் சொல்லுகிறவை  
களைத்தான் நான் அனைவருக்கும்  
சொல்லுகிறேன் என்று நீ அறிந்து  
கொள்ள வேண்டுமென்று விரும்  
புகிறேன்.

6 சத்துருவானவன் இந்த ஜனங்  
களைப் பிடித்து அதன் மூலம் உன்  
னைத் தனக்கு அடிமையாக்கி, தன்  
னில் உண்டான அடிமையாக்குகிற  
அதிகாரத்தினாலே உன்னை என்  
றென்றமாய் அழித்துப் போடத்  
தக்கதாய், தன்னுடைய சங்கிலிக  
ளாலே உன்னை பிணைத்து கட்டு  
வதற்காகவே, இவைகளெல்லாம்  
அவனாலான கண்ணியாய் இருக்  
கிறது என்றே நான் உங்கள் எல்  
லோருக்கும் சொல்கிறேன்.

7 ஆல்மா இவ்வார்த்தைகளை  
பேசின பின்பு, சீஸ்ரம் தேவனு  
டைய வல்லமையை இன்னும் அதி  
கமாய் விசுவாசித்து, மிகுந்த நடுக்  
கங் கொண்டான். ஆல்மாவும்,  
அமுலேக்கும் தன் இருதயத்தின்  
எண்ணங்களையும், சிந்தனைகளை  
யும் அறிந்திருக்கிறார்கள் என்று  
அவன் நம்பினதினாலே தன்னைப்  
பற்றி அவர்கள் அறிந்திருக்கிறார்  
கள் என்ற உணர்ச்சிக்கு உந்தப்  
பட்டான்; தீர்க்கதரிசன ஆவி  
யின் படியே இவைகளை அவர்கள்  
அறிந்து கொள்ள அவர்களுக்கு  
அதிகாரம் கொடுக்கப் பட்டிருந்தது.

8 தேவனுடைய இராஜ்ஜியத்

தைப் பற்றி இன்னும் அதிகமாய் அறிந்து கொள்ள சீஸ்ரம் அவர்களிடத்தில், கருத்துடனேகூட வினாவினான். மேலும் அவன் ஆல்மாவை நோக்கி: நியாயமுள்ளவனும், அநீதியானவனும், மரித்தோரிலிருந்து எழுந்து தேவனுக்கு முன்பாக தங்களுடைய கிரியைகளுக்குத் தக்கதாய் நியாயந்தீர்க்கும் படி கொண்டு வரப்பட மரித்தோரிலிருந்து எழும்புவதைப் பற்றி அமுலேக் கூறியவற்றின் அர்த்தமென்னவென்று கேட்டான்.

9 ஆல்மா அவைகளைக் குறித்து விவரித்து சொன்னதாவது: அநேகர் தேவனுடைய இரகசியங்களை அறியும் படிக்கு அருளப்பட்டிருக்கிறார்கள்; எனினும் மனுபுத்திரர் தமக்கு கருத்துடனே செவி கொடுப்பதற்கேற்ப, அவர்களுக்கு தாம் அருளுகிற தம்முடைய வார்த்தையின் ஒரு பங்கை மாத்திரம் வெளிப்படுத்த வேண்டுமென்று அவர்களுக்கு கட்டளை கொடுக்கப்பட்டிருக்கிறது.

10 மேலும் ஆகையினாலே, தன் இருதயத்தை கடினப்படுத்துகிறவன் எவனோ, அவன் வார்த்தையின் சிறிய பங்கைப் பெறுவான். தன் இருதயத்தை கடினப்படுத்தாதவன் எவனோ, அவனுக்கு வார்த்தையின் பெரும்பங்கு, தேவ ரகசியங்களை அறிந்துகொள்ள அவனுக்கு அளிக்கப்படும் வரைக்கும், அவன் அவற்றை முழுமையாக அறியும்வரைக்கும் அளிக்கப்படுகிறது.

11 தங்கள் இருதயங்களை கடினப்படுத்துபவருக்கு, அவருடைய இரகசியங்களை குறித்து அவர்கள் ஒன்றும் அறியாது போகும் மட்டும் வார்த்தையின் சிறிய பங்கு கொடுக்கப்பட்டு வரும்; பின்பு அவர்கள் பிசாசினால் அடிமையாக்கப்பட்டு அவன் சித்தத்தின் படி அழிவிற்குள்ளாக வழி நடத்

தப்படுவார்கள். நரகத்தின் சங்கிலிகள் என்பதின் பொருள் இதுவே.

12 அமுலேக் சாவைக் குறித்தும், சாவிலிருந்து, சாவாமையிற்கு எழுதல் குறித்தும், நம்முடைய கிரியைகளுக்குத் தக்கதாக நியாயந்தீர்க்கப்படும்படி, தேவனுடைய நியாய விசாரணைக் கூண்டுக்கு முன்பாக போதல் குறித்தும் தெளிவாய் பேசியிருக்கிறான்.

13 வார்த்தை நம்மிலே காணப்படாதபடிக்கும், அதற்கு விரோதமாய் நம்முடைய இருதயங்கள் கடினப்பட்டுப் போகும் படிக்கும், இருதயங்களை கடினப்படுத்துவோமாயின், நாம் ஆக்கினைக்குள்ளாக தீர்க்கப்பட்டு அஞ்சத்தக்க நிலையில் இருப்போம்.

14 நம்முடைய வார்த்தைகள், ஆம், நம் கிரியைகளைத்தும் நம்மை ஆக்கினைக்குள்ளாகத் தீர்க்கும். நாம் கரையற்றவர்களாக காணப்படோம்; பின்னும் நம்முடைய எண்ணங்களும், நம்மை ஆக்கினைக்குள்ளாகத்தீர்க்கும்போது, நாமிருக்கும் அந்த பயங்கரமான நிலையிலே, தேவனைப் பார்க்கக் கூடாதவர்களாய் இருப்போம்; நாம் கட்டளையிட்டு மலைகளும், கற்பாறைகளும், அவர் பிரசன்னத்திலிருந்து நம்மை மறைத்துப் போடுவதே நமக்கு நலமாயிருக்கும்.

15 அப்படிச் செய்வது கூடாத காரியம்; ஏனெனில் நாம் வந்து, அவருடைய மகிமையிலும், வல்லமையிலும், பலத்திலும், மகத்துவத்திலும், துரைத்தனத்திலுமாய் அவர் சமூகத்தில் நின்று நம்மிடத்திலே என்றென்றுமாய் உண்டான அவமானத்திலே அவருடைய நியாயத்தீர்ப்புகள் நியாயமானதென்றும், தன்னுடைய சகல கிரியைகளிலும் அவர் நியாயமானவர் என்றும், மனுபுத்திரரிடத்தில் அவர் இரக்கமாய் இருக்கிறார் என்றும் அவரு

டைய நாமத்தில் விசுவாசித்து மனந்திரும்புதலுக்கேதுவாய் பலனைக் கொண்டு வருகிற அனைவரையும் இரட்சிக்க அவரிடத்திலே வல்லமை உண்டென்றும் அறிக்கையிட வேண்டும்.

16 இதோ, நான் உங்களுக்குச் சொல்லுகிறேன்; அப்பொழுது இரண்டாம் மரணம் என்கிற மரணம் சம்பவிக்கும், அது ஆவிக்குரிய மரணமாகும்; அச்சமயத்தில் தானே, இம்மைக்குரிய மரணத்திற்கேதுவாய் செத்துப் போகிறவன் ஆவிக்குரிய மரணத்திற்கேதுவாயும் மரித்துப் போய், நீதிக்கேற்றவைகளுக்கும் மரித்துப் போனவனாயிருப்பான்.

17 அப்பொழுது அவர்களுடைய வேதனைகள் கந்தகமும், அக்கினியாலான கடலைப் போலவும் இருக்கும். அதன் ஜுவாலைகளோ என்றென்றுமாய் மேல் எழும்பும். அச்சமயத்தில் சாத்தான், அவர்களை தன் சித்தத்திற்கு அடிமைப் படுத்தியிருப்பதினிமித்தம் அவனுடைய அதிகாரத்தினாலும், சிறைத்தனத்தினாலும் அவர்கள் என்றென்றுமாய் அழிந்து போக சங்கிலிகளால் கட்டப்படுவார்கள்.

18 பின்பு நான் உங்களுக்குச் சொல்லுகிறேன், மீட்பு நிறைவேறாததைப் போல, அவர்களின் நிலையிருக்கும்; ஏனெனில் அவர்கள் தேவனுடைய நியாயத்தின்படியே மீட்கப்படக் கூடாதவர்களாயிருக்கிறார்கள்; இனி எந்த அழிவில்லாததினிமித்தம் அவர்கள் சாகவும் போவதில்லை.

19 இப்பொழுதும் ஆனபடியால், ஆல்மா இவ்வார்த்தைகளை பேசிய பின்பு, ஜனங்கள் மிகவும் ஆச்சரியப்பட்டுப் போனார்கள்;

20 ஆனாலும் அவர்களுக்கு பிரதான ஆசாரியனாய் இருந்த அந்தியோனா என்பவன் அவனை

நோக்கி: மனுஷன் மரணத்திலிருந்து எழுந்து, ஆத்துமா அழிந்து போகாதபடிக்கு அழிவுக்கேதுவான நிலையிலிருந்து அழிவற்ற நிலையிற்கு மாறுவான் என்று நீ சொன்னதென்ன? என்றும்

21 நம்முடைய முதற் பெற்றோர் பிரவேசித்து, ஜீவ விருட்சத்தின் கனியை புசித்து, என்றென்றுமாய் ஜீவித்திருக்க கூடாதென்று தேவன் ஏதேன் தோட்டத்தின் கிழக்கு திசையிலே, கேருபீன்களையும், சுடரொளி பட்டயத்தையும் நிறுவினார் என்ற வேத வாக்கியங்கள் சொல்லுகிற அர்த்தம் என்ன? இதனால், அவர்கள் என்றென்றுமாய் ஜீவிக்க வாய்ப்பில்லாமல் போனதை நாம் காணலாம் என்றான்.

22 இப்பொழுது ஆல்மா, அவனை நோக்கி: நான் விவரிக்க வந்ததும் இதுவே. தேவனுடைய வசனத்தின்படி ஆதாம் அந்த தவிர்க்கப்பட்ட கனியை புசித்ததினாலே வீழ்ந்து போனான் என்று நாம் பார்க்கிறோம்; அவனுடைய வீழ்ச்சியினிமித்தம் மனுஷகுலமனைத்தும் வீழ்ந்து போய், தொலைந்த ஜனமாளோம்.

23 இதோ, நான் உங்களுக்குச் சொல்லுகிறேன், அச்சமயத்தில் ஆதாம் அந்த ஜீவ விருட்சத்தின் கனியைப் புசித்திருக்கக் கூடுமே யானால் மரணமே இராமல், வார்த்தை வெறுமையாய் போய் தேவனை பொய்யராக்கியிருக்கும்; ஏனெனில் அவர், நீ புசிப்பாயாகில், நீ சாகவே சாவாய் என்றாரே.

24 அமுலேக்கினால் பேசப்பட்ட அந்த இம்மைக்குரிய மரணமாகிய சாவு மனுஷ குலம் மேல் வருகிறதை நாம் காண்கிறோம்; ஆயினும் மனுஷன் மனந்திரும்பும்படிக்கு அவனுக்கு ஓர் காலம் ஒதுக்கப்பட்டிருக்கிறது; அதனிமித்தம்

இவ்வாழ்க்கை சோதிக்கப்படும் நிலையாகவும், தேவனை சந்திக்க ஆயத்தப்படும் காலமாகவும், நாங்கள் சொன்ன அம்மரித்தோரின் உயிர்த்தெழுதலுக்குப் பிற்பாடு வருகிற நித்திய நிலையிற்கு ஆயத்தப்பட்ட வேண்டிய காலமாயும் ஆயிற்று.

25 இப்பொழுதும், உலக அஸ்திபார முதற் கொண்டு பேசப்பட்ட இந்த மீட்பின் திட்டம் இல்லையெனில், மரித்தோரின் உயிர்த்தெழுதல் இல்லாமற் போயிருக்கும்; அப்படியல்லாமல், ஏற்கனவே பேசப்பட்டதைப் போல மரித்தோரின் உயிர்த்தெழுதலை சம்பவிக்கப் பண்ணும்படியாக மீட்பின் திட்டம் கொடுக்கப்பட்டிருக்கிறது.

26 இப்படியிருக்க, இதோ, நம் முடைய முதற் பெற்றோர்கள் ஜீவவிருட்சத்தின் கனியை புகித்திருக்கக் கூடுமேயானால், ஆயத்தப்பட காலமில்லாமல் என்னென்றுமாய் பரிதபிக்கப் படத்தக்கவர்களாயிருப்பார்கள்; இப்படியாக மீட்பின் திட்டம் வெறுமையாக்கப்பட்டு, தேவனுடைய வார்த்தை எத்தகைய முடிவையும் பெறாமல் அவமாகப்பட்டிருக்கும்.

27 இதோ, அப்படி ஏதும் நடக்கவில்லை; மனுஷர் இறந்து போகும் படிக்கு நியமிக்கப்பட்டிருக்கிறார்கள்; மரித்துப்போன பிற்பாடு, முடிவாய் வரும் என்று நாங்கள் சொன்ன அதே நியாயத்தீர்ப்புக்கு நியாயந்தீர்க்கப்படும்படி வரக்கூட வார்கள்.

28 மனுஷனுக்கு சம்பவிக்க வேண்டியவைகளை தேவன் நியமித்த பிற்பாடு, தாம் அவர்களுக்கு நியமித்தவைகளை அவர்கள் அறிந்து கொள்வதேற்றது எனக் கண்டார்;

29 அதனாலே மனுஷரோடு சம்பாஷிக்க தூதர்களை அனுப்பினார், அவர்கள், அவர்களை அவரு

டைய மகிமையைக் காணச் செய்தார்கள்.

30 அச்சமயம் முதற்கொண்டு அவர்கள் அவருடைய நாமத்தைத் தொழுது கொள்ளலானார்கள்; ஆனபடியால், தேவன் மனுஷரோடு சம்பாஷித்து உலகத்தின் அஸ்திபாரம் முதற் கொண்டு இடப்பட்ட மீட்பின் திட்டத்தை அவர்களுக்கு அறிவித்தார்; இதை அவர்களுடைய விசுவாசம், மனத்திரும்புதல், பரிசுத்த கிரியைகளுக்குத் தக்கதாக வெளிப்படுத்தினார்.

31 அவர் மனுஷருக்கு கற்பனைகளைக் கொடுத்தார், ஆயினும் அவர்கள் இம்மைக்குரியவைகளுக்கேற்ற முதற் கற்பனைகளை மீறினவர்களில் முதலானவர்களாதலால், நன்மையையும், தீமையையும், தங்களுடைய சித்தத்திற்கும், விருப்பத்திற்கும் ஏற்ப நடப்பிப்பவர்களாயும், தீமையினின்று நன்மையை அறிந்து, காரியங்களை நடப்பிக்கிற தேவர்களைப் போலானார்கள்.

32 தேவன் அவர்களுக்கு மீட்பின் திட்டத்தை வெளிப்படுத்தியப் பிற்பாடு, அவர்கள் தீமையை செய்யக் கூடாதென்றும், அப்படி செய்வார்களெனில் நீதிக்கேதுவான காரியங்களிலிருந்து, நித்தியமாய் மரித்துப் போகிற இரண்டாம் மரணத்திற்குள்ளாவார்களென்று அவர்களுக்கு கற்பனைகளைக் கொடுத்தார். அப்படிப்பட்டவர்கள் மேலே மீட்பின் திட்டம் வல்லமையை செலுத்த முடியாது, ஏனெனில் தேவனுடைய உச்சித நன்மையின் தீர்மானத்தின்படி நியாயத்தின் கிரியைகள் அழிக்கப்படமுடியாது.

33 கொடுக்கப்பட்ட மீட்பின் திட்டத்திற்கேற்ப, தேவன் தம்முடைய குமாரனின் நாமத்தினாலே மனுஷரை அழைத்து: நீங்கள் மனந்திரும்பி, உங்கள் இருதயங்களை கடினப்படுத்தாமலிருப்பீர்களெனில்,

நான் என்னுடைய ஒரே பேரான குமாரன் மூலம் உங்களுக்கு இரங்குவேன்.

34 ஆகையால், மனந்திரும்பி தன் இருதயத்தை எவன் கடினமாக்காமல் இருக்கிறானோ அவனே பாவமன்னிப்புக்கு ஏதுவாய் என்னுடைய ஒரே பேரானவரின் மூலம் இரக்கத்தைப் பெற்றுக் கொள்வான். இப்படிப்பட்டவர்களே என்னுடைய இளைப்பாறுதலினுள்ளே பிரவேசிப்பார்கள்.

35 தன் இருதயத்தை கடினப்படுத்தி எவன் அக்கிரமத்தை செய்கிறானோ அவன் என் இளைப்பாறுதலில் பிரவேசிக்கக் கூடாது என்று என் உக்கிரத்திலே ஆணையிடுகிறேன் என்றார்.

36 இப்பொழுது என் சகோதரரே, நீங்கள் உங்கள் இருதயங்களை கடினப்படுத்துவீர்களெனில் நீங்கள் கர்த்தருடைய இளைப்பாறுதலில் பிரவேசிப்பதில்லை என்று உங்களுக்குச் சொல்லுகிறேன். ஆதலால் உங்களுடைய அக்கிரமம் அவரை கோபமுட்டினபடியால் முதற் சோதனைக் காலங்களைப் போல இந்த கடைசி சோதனைக் காலத்திலும் தம்முடைய வார்த்தையின் படியே உங்கள் ஆத்துமாக்கள் நித்தியமாய் அழிந்து போக தம்முடைய உக்கிரத்தை அனுப்புகிறார். இதனிமித்தம் முதற் மரணத்தைப் போலவே இறுதி மரணமும் அவருடைய வார்த்தையின் படியே சம்பவிக்கும்.

37 ஆகையினாலே என் சகோதரரே இவைகளை நாம் அறிந்திருக்கிறதினாலும், இவைகள் மெய்யானவையானதாலும் நாம் மனந்திரும்பி, நம்முடைய இருதயங்களை கடினப்படுத்தாமல், நம் தேவனாகிய கர்த்தர் கொடுத்த இந்த இரண்டாம் கற்பனைகளினாலே அவருடைய உக்கிரத்தை நம்மிது

வரவழையாமலும், அவரை கோபமுட்டாமலும் இருந்து, அவருடைய திருவசனத்தின் படியே ஆயத்தப்பட்டிருக்கிற தேவனுடைய இளைப்பாறுதலிலே பிரவேசிப்போமாக.

### அதிகாரம் 13

மனுஷர் தங்கள் மிகுந்த விசுவாசத்தினிமித்தமும், நல்வினைகளினிமித்தமும் பிரதான ஆசாரியர்களாக அழைக்கப்பட்டிருக்கிறார்கள் — அவர்கள் பிரமாணங்களை போதிக்க வேண்டும் — அவர்கள் நீதியினிமித்தம், சுத்திகரிக்கப்பட்டு, கர்த்தருடைய இளைப்பாறுதலினுள்ளே பிரவேசிக்கிறார்கள் — இப்படிப்பட்டவர்களில் ஒருவனே மெல்கிசேதேக்கு என்பவன் — தேசமெங்கிலும், தூதர்கள் நற்செய்தியை அறிவிக்கிறார்கள் — கிறிஸ்துவின் மெய்யான வருகையை அவர்கள் வெளிப்படுத்துகிறார்கள். ஏறக்குறைய கி.மு. 82.

பின்னும் என் சகோதரரே, கர்த்தர் தம் பிள்ளைகளுக்கு இந்த கற்பனைகளைக் கொடுத்த காலத்தை உங்களுக்கு நினைவூட்ட வாஞ்சிக்கிறேன். இக்காரியங்களை ஜனங்களுக்கு போதிக்க வேண்டுமென்று தேவனாகிய கர்த்தர் தமது முறைமையின்படியேயான தம்முடைய குமாரனின் முறைமையைக் கொண்டு ஆசாரியர்களை நியமித்ததை நீங்கள் நினைவில் கொள்ள வேண்டுமென்று விரும்புகிறேன்.

2 ஜனங்கள் மீட்படைவதற்காக அவருடைய குமாரனை எவ்விதமாய் எதிர் நோக்குவது என்று அவர்கள் அறியும் பொருட்டாக, அந்த ஆசாரியர்கள் அவருடைய குமாரனின் முறைமையின் படியே நியமனம் செய்யப்பட்டார்கள்.

3 அவர்கள் நியமனம் செய்யப்



பட்ட விதமாவது — அவர்களின் மிகுந்த விசுவாசத்தினாலும், நற்கிரியைகளினாலும் உலக அஸ்திபாரம் முதற்கொண்டு தேவனுடைய முன்னறிவிற் குத்தக்கதாக அழைக்கப்பட்டு, ஆயத்தப்படுத்தப்பட்டார்கள்; அவர்கள் முதலாவதாய் நன்மையையோ, தீமையையோ தெரிந்து கொள்ளும்படி விடப்பட்டபோது, அவர்கள் நன்மையைத் தெரிந்து கொண்டு மிகுந்த விசுவாசத்தைப் பிரயோகப்படுத்தினிமித்தம், அப்படிப்பட்டோருக்காக ஆயத்தப்படுகிற மீட்பின்படியேயும், ஆயத்தப்பட்ட பரிசுத்த அழைப்பினாலும் அழைக்கப்பட்டிருக்கிறார்கள்.

4 இப்படியாக, அவர்களுடைய விசுவாசத்தினிமித்தம் இந்த பரிசுத்த அழைப்பிற்கு அழைக்கப்பட்டிருக்கிறார்கள், மற்றவர்களோ தங்களுடைய இருதயக் கடினத்தினிமித்தமும், தங்களுடைய மனதின் குருட்டுத் தன்மையினிமித்தமும் தேவ ஆவியை நிராகரித்தார்கள், இப்படி அவர்கள் செய்யாதிருந்தார்களெனில் தங்களுடைய சகோதரரைப் போலவே அவர்களும் மிகுந்த சிலாக்கியத்தைப் பெற்றிருப்பார்கள்.

5 இறுதியாக, அவர்கள் முதற்கண் தங்கள் சகோதரர்களுக்கொத்த நிலையிலேயே இருந்தார்கள்; ஆயத்தம் பண்ணப்பட்டவராகிய ஒரே பேரான குமாரனின் பாவ நிவர்த்தியின் மூலமும் மாத்திரமுமே, அந்த பரிசுத்த அழைப்பு தங்கள் இருதயங்களை கடினப்படுத்தாதவருக்கென்று, உலக அஸ்திபாரமுதல் ஆயத்தம் பண்ணப்பட்டது.

6 இவ்விதமாய், அவர்கள் அவருடைய இளைப்பாறுதலினுள் பிரவேசிக்கும்படி இந்த பரிசுத்த முறைமையினால் அழைக்கப்பட்டு, மனுப்புத்திரருக்கு தேவகற்பனைகளை போதிக்க அவருடைய பரி

சுத்த முறைமையினாலான பிரதான ஆசாரியத்துவத்தினாலும் நியமிக்கப்பட்டார்கள்.

7 இந்தப் பிரதான ஆசாரியத்துவம் உலக அஸ்திபாரம் முதலிருந்த முறைமையாகிய, தம்முடைய குமாரனின் முறைமையினாலானது; மற்ற வார்த்தைகளில் சொல்லவேண்டுமெனில் இந்த முறைமை சகலத்தையும் பற்றிய அவருடைய முன்னறிவின்படியே நாட்களின் தொடக்கமும், வருஷங்களின் முடிவுமில்லாமல் சதா காலங்களுக்குமாக ஆயத்தம் பண்ணப்பட்டிருக்கிறது.

8 அவர்கள் ஏற்படுத்தப்பட்ட முறையாவது — அவர்கள் பரிசுத்த அழைப்பினாலே அழைக்கப்பட்டு, பரிசுத்த ஏற்படுத்துதலாலே நியமிக்கப்பட்டு, தங்கள் மீது பரிசுத்த முறையினாலான பிரதான ஆசாரியத்துவத்தை எடுத்துக் கொண்டார்கள். அந்த அழைப்பும், நியமனமும், பிரதான ஆசாரியத்துவமும் ஆதியும், அந்தமுற்றவை.

9 இப்படியாக, கிருபையிலும், நீதியிலும், சத்தியத்திலும் சம்பூரணமானவரும், நாட்களின் தொடக்கமும், வருஷங்களின் முடிவும் இல்லாதவருமான பிதாவினுடைய ஒரே பேரான குமாரனின் முறைமையின் படியே என்னென்றைக்குமாய் பிரதான ஆசாரியர்களானார்கள். இப்படியே ஆனது. ஆமென்.

10 நான் இந்த பரிசுத்த முறைமையைக் குறித்தும், பரிசுத்த ஆசாரியத்துவத்தைக் குறித்தும் சொன்னது போல, அங்கே அநேகர் நியமிக்கப்பட்டு, தேவனுடைய பிரதான ஆசாரியர்களானார்கள்; அது அவர்களுடைய மிகுந்த விசுவாசத்தினாலும், மனந்திரும்புதலினாலும், கெட்டுப் போகாமல் நீதியானவைகளை கிரியை செய்வதையும், மனந்திரும்புதலையும் தெரிந்துகொண்டு, தேவனுக்கு முன்பாக

நீதிமாண்களாய் இருந்ததாலுமே அப்படி ஆனார்கள்;

11 அவர்கள் இந்த பரிசுத்த முறைமையின்படி அழைக்கப்பட்டு சுத்திகரிக்கப்பட்டார்கள், அவர்களுடைய வஸ்திரங்கள் தேவாட்டுக் குட்டியானவரின் இரத்தத்தினால் வெண்மையாய் கழுவப்பட்டிருக்கிறது.

12 அவர்கள் தேவனுக்கு முன்பாய் சுத்தமுள்ளவர்களாயும், கறையற்றவர்களும் இரக்க, பரிசுத்தாவியானவரால் சுத்திகரிக்கப்பட்டு அவர்களுடைய வஸ்திரங்கள் வெண்மையாக்கப்பட்ட பின்பு வெறுப்போடே பாவத்தைக் காண்பார்கள்; இப்படியாய் அநேகர், மிகவும் அனேகமானோர் சுத்திகரிக்கப்பட்டு, தேவனாகிய தங்கள் கர்த்தருடைய இளைப்பாறுதலினுள் பிரவேசித்தார்கள்.

13 இப்பொழுதும் என் சகோதரரே, நீங்களும் அந்த இளைப்பாறுதலினுள்ளே பிரவேசிக்கும்படி தேவனுக்கு முன்பாக தாழ்ந்திருக்கவும், மனந்திரும்புதலுக்கேதுவாய் பலனைக் கொண்டு வரவும் வேண்டுமென நான் மனதாயிருக்கிறேன்.

14 நான் எதைக் குறித்து பேசினேனோ, அதே முறைமையின்படியே பிரதான ஆசாரியனாயும், தன் மீது என்றென்றும் பிரதான ஆசாரியத்துவத்தை ஏற்றுக் கொண்டவனுமாகிய மெல்கிசே தேக்குவின் காலத்தில் இருந்த ஜனங்களைப் போல நீங்கள் தாழ்மையாயிருங்கள்.

15 இந்த, மெல்கிசேதேக்கிற்கே ஆபிரகாம் தசம பாகங்களை செலுத்தினான்; ஆம், நம்முடைய தகப்பனாகிய ஆபிரகாமும் தான் வைத்திருந்த எல்லாவற்றிலும் பத்தில் ஒரு பங்கு தசம்பாகங்கள் செலுத்தினான்.

16 தேவகுமாரனை ஜனங்கள் எதிர் நோக்கியிருக்கவே அவருடைய முறைமையிற்கு ஒப்புமையாகவும், அவருடைய முறைமையிற்கேற்றபடி இந்த நியமனங்கள் கொடுக்கப்பட்டன, அதனிமித்தம் அவர்கள் தங்கள் பாவங்களில் மன்னிப்பைப் பெற்று, கர்த்தருடைய இளைப்பாறுதலிலே பிரவேசிக்க அவரை எதிர் நோக்கியிருக்க ஏதுவாயிருக்கும்.

17 இந்த மெல்கிசேதேக்கு சாலேம் தேசத்தின் மேல் இராஜாவாயிருந்தான்; அவருடைய ஜனங்கள் அக்கிரமத்திலும், அருவருப்பான காரியங்களிலும் தளைத்திருந்து, அவர்கள் யாவரும் வழிதப்பிப் போனார்கள்; அவர்கள் தன்மார்க்கத்தினாலே நிறைந்திருந்தார்கள்;

18 ஆனால் மெல்கிசேதேக்கு மிகுந்த விசுவாசத்தை பிரயோகித்து, தேவனுடைய பரிசுத்த முறைமைக்கேற்றபடி பிரதான ஆசாரியத்துவத்தின் ஸ்தானத்தை பெற்றுக் கொண்டு ஜனங்களுக்கு மனந்திரும்புதலை பிரசங்கித்தான். அவர்களும் மனந்திரும்பினார்கள்; மெல்கிசேதேக்கு தன் நாட்களில் சமாதானத்தை நிலைவரப்பண்ணினபடியாலும், அவன் சாலேத்திற்கு இராஜாவானபடியாலும் சமாதானப் பிரபு என்று அழைக்கப்பட்டான்; அவன் தன் தந்தையிற்கு கீழ்ப்பட்டவனாயிருந்து, இராஜரீகம் பண்ணினான்.

19 அவனுக்கு முன்பும் அநேகர் இருந்தனர், அவனுக்கு பின்னரும் அநேகர் இருந்தனர், ஆனால் அவனிலும் பெரியவன் யாருமில்லை; அதனால்தான் அவனைக் குறித்து அதிகமாய் குறிப்பிட்டார்கள்.

20 நான் சொன்னது போதுமானதாலால் நான் பின்னும் அதைச் சொல்வது அவசியமற்றதாய் இருக்க

கிறது; இதோ, வேதாகமங்கள் உங்களுக்கு முன்னே வைக்கப்பட்டிருக்கிறது; அதன் சொற்பொருளைப் புரட்டுவீர்களெனில் உங்களின் அழிவிற்கேதுவாய் அமையும்.

21 மேலும் ஆனபடியால் ஆல்மா இவ்வார்த்தைகளை அவர்களுக்குச் சொல்லி, தன் கரத்தை நீட்டி, உரத்த சத்தமாய்: இரட்சிப்பின் நாள் சமீபமாயிருப்பதாலே மனந்திரும்பும் காலம்துவே.

22 கர்த்தருடைய சத்தம் சகல தேசங்களுக்கும், மிகுந்த சந்தோஷத்தை உண்டாக்கும் நற்செய்திகளை அறிவிக்கும் பொருட்டு, அவைகளை அவர்களுக்கு தூதர்களின் நாவுகளைக் கொண்டு அறிவிக்கிறது; அவர் தம்முடைய சகல ஜனங்களுக்கும், பூமியின் பரப்பின் மீதெங்கும் சிதறிப் போனவர்களுக்கும், இந்த நற்செய்திகளை தொனிக்கப்பண்ணுகிறார்; ஆகவே அவை நம்மிடத்தில் வந்திருக்கிறது.

23 நாம் அறிந்து கொண்டு பிழைபுரியாமல் இருக்க வேண்டுமென அவைகள் நமக்கு தெளிவாய் வெளிப்படுத்தப் பட்டிருக்கின்றன; இது நாம் அந்நிய தேசத்தில் பரதேசிகளாய் இருப்பதினிமித்தமே, ஆகிலும் நம்முடைய திராட்சைதோட்ட மெங்கிலும் நமக்காய் இந்த நற்செய்திகள் அறிவிக்கப்பட்டிருப்பதாலே, நாம் மிகவும் தயை பெற்றிருக்கிறோம்.

24 எப்படியெனில், இதோ, நம் தேசத்தில் இக்காலத்திலும் அநேகருக்கு தூதர்கள் அவைகளை அறிவிக்கிறார்கள்; அவர் தமது மகிமையிலே வரும் போது, அவருடைய திருவசனத்தை மனுப்புத்திரர் ஏற்க வேண்டுமென்ற நோக்கத்திற்காகவே இருதயங்கள் ஆயத்தம் பண்ணப்படுகின்றன.

25 இப்பொழுது, அவருடைய

வருகையைப் பற்றி தூதர்களின் நாவுகளால் எங்களுக்கு அறிவிக்கப்படும் சந்தோஷ செய்தியிற்காகவே காத்திருக்கிறோம். காலம் சமீபத்திலிருக்கிறது, அது எவ்வளவு சீக்கிரத்தில் சமீபிக்கும் என்று அறியோம். என் நாட்களிலே அது சம்பவிக்க வேண்டுமென்று தேவனிடத்தில் வேண்டுகிறேன்; அது சீக்கிரமாயோ, தாமதமாயோ சம்பவித்தாலும் அதிலே நான் களிகூறுவேன்.

26 நம்முடைய பிதாக்கள் தங்களுக்குள்ளே இருந்த தீர்க்கதரிசன ஆவியின் படியே அவரைக் குறித்து பேசின வார்த்தை நிறைவேறும் பொருட்டு, தூதர்களுடைய நாவினாலே, நியாயவான்களுக்கும், பரிசுத்தவான்களுக்கும் அவருடைய வருகை அறிவிக்கப்படும்.

27 ஆகவே என் சகோதரரே என் உள்ளத்தின் ஆழத்திலிருந்தும் வேதனைக்குள்ளாக அதிக வியாகுலத்தோடும், நீங்கள் என் வார்த்தைகளுக்கு செவி கொடுத்து, உங்கள் பாவங்களை புறம்பே தள்ளி உங்களுடைய மனந்திரும்புதலின் நாளை தள்ளிப் போடாமலும்;

28 கர்த்தருடைய சமூகத்தில் உங்களையே தாழ்த்தி, அவருடைய பரிசுத்த நாமத்தை தொழுது, உங்கள் திராணிக்கு அதிகமாய் நீங்கள் சோதிக்கப்படக் கூடாதபடிக்கு இடைவிடாமல் ஜெபித்து, பரிசுத்த ஆவியாலே வழிநடத்தப்பட்டு, தாழ்மையாயும், சாந்தமாயும், கீழ்ப்படிதலாயும், பொறுமையாயும், அன்பிலே நிலைத்து, நீடிய பொறுமையாயுமிருந்து;

29 கர்த்தர் மேல் விசுவாசம் வைத்து; நித்திய ஜீவனைப் பெறுவீர்கள் என்ற நம்பிக்கையைக் கொண்டு கடைசி காலத்தில் உயர்த்தப்பட்டு; அவருடைய இளைப்பாறுதலினுள்ளே பிரவேசிக்க உங்கள்

இருதயங்களில் தேவ அன்பு நித்தமும் நிலைத்திருக்க வேண்டுமென்று உங்களுக்குச் சொல்லுகிறேன்.

30 நீங்கள் கர்த்தருடைய உக்கிரத்தை உங்கள் மேல் வரப் பண்ணாமலும், நீங்கள் இரண்டாம் மரணத்தை அனுபவிக்காதபடி உங்களை பாதாளத்தின் சங்கிலிகளாலே கட்டிப் போடாதபடிக்கும் உங்களுக்கு மனந்திரும்புதலை அவர்தாமே அருளுவாராக.

31 இந்த புஸ்தகத்தில் எழுதப்படாத இன்னும் அநேக வார்த்தைகளை, ஆல்மா ஜனங்களிடத்தில் பேசினான்.

#### அதிகாரம் 14

ஆல்மாவும், அமுலேக்கும் சிறையில் அடைக்கப்பட்டு, அடிக்கப்பட்டல்—விசுவாசிகளும், அவர்களின் பரிசுத்த வேத புத்தகங்களும் அக்கினியில் எரிக்கப்படல்—அத்தியாசிகள் கர்த்தருடைய மகிமையில் ஏற்றுக் கொள்ளப்படல்—சிறைமதில்கள் இடிந்து விழுதல்—ஆல்மாவும் அமுலேக்கும் தப்புவிக்கப்படல், அவர்களைத் துன்புறுத்தியவர்கள் கொலை செய்யப்படுதல். ஏறக்குறைய கி.மு. 82-81.

மேலும் ஆனபடியால், அவன் ஜனங்களிடம் தான் பேசுவதை முடித்துக் கொண்ட பின்பு அநேகர் அவனுடைய வார்த்தையை விசுவாசித்து, மனந்திரும்பி, தேவ வாக்கியங்களை ஆராய்ந்து பார்க்கத் தொடங்கினார்கள்.

2 ஆகிலும் அவர்களில் அநேகர் ஆல்மாவையும், அமுலேக்கையும் அழித்துப் போட வாஞ்சித்தார்கள்; ஆல்மா தெளிவாய், வார்த்தைகளை பிரயோகித்து சீஸ்ரமிடத்தில் பேசினதினாலே அவன் மேல் கோபம் கொண்டார்கள்; அமு

லேக் தங்களிடத்தில் பொய்யுரைத்து, தங்களுடைய நியாயப்பிரமாணத்திற்கும், நியாய சாஸ்திரிகளுக்கும் விரோதமாய் தூஷித்தான் என்றார்கள்.

3 ஆல்மாவும், அமுலேக்கும் தங்களுடைய துன்மார்க்கத்தை எதிர்த்து வெளியரங்கமாய் சாட்சி கொடுத்ததினால், அவர்கள் மேல் கோபம் கொண்டு அவர்களை இரகசியமாக பிடித்துப் போட வகை தேடினார்கள்.

4 ஆனபடியால் அப்படிச் செய்யாமல் அவர்களைப் பிடித்து பலத்தகயிறுகளால் கட்டி, தேசத்தின் பிரதான நியாயாதிபதியின் முன்பு நிறுத்தினார்கள்.

5 அவர்கள் தேசத்தின் நியாயப் பிரமாணத்திற்கும், தங்கள் நியாயசாஸ்திரிகளுக்கும், நியாயாதிபதிகளுக்கும், சமஸ்த ஜனங்களுக்கும் விரோதமாய் தூஷித்ததாகவும், ஒரே தேவன் உண்டென்றும், அவர் தம் குமாரனை அனுப்பியும் தங்களை இரட்சியார் என்று சொன்னதாக அவர்களுக்கு விரோதமாய் சாட்சி கொடுக்க ஜனங்கள் போனார்கள்; ஜனங்கள் இன்னும் அநேக காரியங்களை ஆல்மாவிற்கும் அமுலேக்கிற்கும் விரோதமாய் சாட்சி கொடுத்தார்கள். இவை தேசத்தின் பிரதான நியாயாதிபதியின் முன்பு நடந்தது.

6 மேலும் ஆனபடியால் பேசப்பட்ட வார்த்தைகளைக் குறித்து சீஸ்ரம் திகைத்துப் போய், தன்னுடைய பொய்யான வார்த்தைகளினால் தான் ஜனங்களுடைய சிந்தனைகளை குருடாக்கிப் போட்டதை அவன் அறிந்திருந்தான்; அந்நால் தன்னுடைய குற்றத்தினிமித்தம் அவன் மனச்சாட்சி அவன் ஆத்துமாவை குத்திற்று; பாதாளத்தின் வேதனைகளினால் முற்றிலும் தூழப்பட்டான்.

7 ஆனபடியால், அவன் ஜனங்களை நோக்கி: இதோ, நான் குற்றவாளி, இவர்களோ தேவனுக்கு முன்பாக கறையற்றவர்கள் என்றான். அது முதற்கொண்டு அவன் அவர்களுக்காய் பரிந்துரைத்தான்; ஆனால் அவர்கள் அவனை தூஷித்து: நீயும் பிசாசினாலே பிடிக்கப்பட்டிருக்கிறாயா என்று சொல்லி, அவனை உமிழ்ந்து, அவனையும், ஆல்மா மற்றும் அமுலேக்கின் வார்த்தைகளை விசுவாசித்தவர்களையும் தங்களுக்குள்ளிலிருந்து துரத்தினார்கள்; இப்படியாய் அவர்களை புறம்பே துரத்தி, அவர்களுக்கு நேராய் கற்களை வீசும்படி ஆட்களை அனுப்பினார்கள்.

8 அவர்கள் அவர்களுடைய மனைவிகளையும், பிள்ளைகளையும் ஏகமாய் கூடிவரச் செய்து அவர்களில் தேவ வசனத்தை விசுவாசிக்க போதிக்கப்பட்டவர்களையும், விசுவாசித்தவர்களையும், அக்கினியில் போடும்படிச் செய்தார்கள்; பரிசுத்த வேதவாக்கியங்கள் அடங்கிய பதிவேடுகள் அக்கினியிலே எரிந்து அழியும் பொருட்டு, அவைகளையும் கொண்டு வந்து அக்கினியிலே போட்டார்கள்.

9 மேலும் ஆனபடியால், அவர்கள் ஆல்மாவையும், அமுலேக்கையும் பிடித்து, மக்கள் இரத்த சாட்சிகளாய் மரிக்கும் ஸ்தலத்திற்குக் கொண்டு போனார்கள், அக்கினியால் பட்சிக்கப்பட்டு, அழிந்து போகிறவர்களை அவர்கள் காணும்படிக்கே கொண்டு செல்லப்பட்டார்கள்.

10 அக்கினியிலே பட்சிக்கப்படுகிற ஸ்திரீகளும், பிள்ளைகளும் படுகிற வேதனைகளை அமுலேக்கண்டபோது, அவனும் வேதனைக்குள்ளாகி; ஆல்மாவை நோக்கி: இப்படிப்பட்ட கொடிய நிகழ்ச்சியை நாம் பார்த்து சும்மா இருக்கக் கூடுமா? ஆகவே நாம் நம்முடைய கரங்களை நீட்டி, நமக்குள் இருக்கிற வல்லமையை பிரயோகித்து அவர்களை அக்கினியிலிருந்து தப்புவிப்போமாக என்றான்.

11 அதற்கு ஆல்மா அவனை நோக்கி: நான் என் கையை நீட்டவேண்டாமென்று ஆவியானவர் என்னை நெருக்குகிறார்; ஏனெனில் இதோ கர்த்தர் அவர்களை தம்முடைய மகிமையில் ஏற்றுக் கொள்வார்; ஜனங்கள் மீது தமது உக்கிரத்தோடு அனுப்பும் நியாயத்தீர்ப்புகள் நியாயமுள்ளதாய் இருக்கும் படிக்கும், குற்றமில்லாதவர்களுடைய இரத்தம், அவர்களுக்கு விரோதமாய் சாட்சியாய் இருந்து கடைசி நாளின் போது கூக்குரலிடும் படிக்குமே, அவர்கள் பாடுபவிக்கவும், இப்படிப்பட்ட பாடுகளை அவர்களுக்கு இவர்கள் தங்களுடைய இருதயக்கடினத்தினிமித்தம் செய்யும் பொருட்டு அவர் அனுமதிக்கிறார்.

12 இப்பொழுது அமுலேக் ஆல்மாவை நோக்கி: இதோ அவர்கள் நம்மையும் எரித்துப் போடக் கூடுமே என்றான்.

13 அதற்கு ஆல்மா: கர்த்தருடைய சித்தத்தின் படியே நடக்கப்படும். ஆனால் இதோ, நம்முடைய கிரியை முடிவு பெறவில்லை; எனவே நம்மை அவர்கள் எரித்துப் போட மாட்டார்கள் என்றான்.

14 பின்னும், அக்கினிக்குள்ளே போடப்பட்டவர்களின் சரீரங்களும் அவர்களுடனே போடப்பட்ட பதிவேடுகளும் பட்சிக்கப்பட்ட பிற்பாடு, கட்டப்பட்டிருந்த நிலையிலிருந்த ஆல்மா மற்றும் அமுலேக்கின் முன்பு, அத்தேசத்தின் பிரதான நியாயாதிபதி வந்து நின்று; அவர்களுடைய கன்னங்களில் தன் கையால் அறைந்து அவர்

களை நோக்கி: இவைகளைப் பார்த்த பிறகும், இந்த ஜனங்கள் அக்கினியும், கந்தகமுமான கடலிலே தள்ளுண்டு போகும்படிக்கு, அவர்களுக்கு மறுபடியும் போதிப்பீர்களா?

15 இதோ, அக்கினியினுள்ளே போடப்பட்டவர்கள் உங்களுடைய விசுவாசத்தைச் சார்ந்தவராய் இருப்பினும் அவர்களைத் தப்பிக்க உங்களுக்கு வல்லமை இராத்தே போயிற்றென்றும், தேவனும் அவர்களை இரட்சிக்க வில்லை என்றும் கண்டீர்கள். நியாயாதிபதி அவர்களுடைய கன்னங்களில் மறுபடியும் அடித்து, இதைக் குறித்து என்ன சொல்லுகிறீர்கள் என்றான்.

16 இந்த நியாயாதிபதி, கிதியோனை வீழ்த்திய நிகோருடைய விசுவாசத்தையும், முறைமையை பின்பற்றுகிறவனாய் இருந்தான்.

17 ஆல்மாவும், அமுலேக்கும் அவர்களுக்கு பிரதியுத்திரம் ஒன்றும் சொல்லாமல் இருந்தார்கள்; பின்னும் அவன் அவர்களை அடித்து, சிறையினுள் போடும்படி அவர்களை அதிகாரிகளிடம் ஒப்படைத்தான்.

18 அவர்கள் மூன்று நாட்கள் சிறையில் அடைக்கப்பட்டிருந்த போது, நிகோரின் மார்க்கத்தாராகிய அநேக நியாயசாஸ்திரிகளும், நியாயாதிபதிகளும், ஆசாரியர்களும், போதகர்களும் அங்கே வந்தார்கள்; அவர்கள் சிறையிற்குள்ளே அவர்களைப் பார்க்க வந்து அநேக வார்த்தைகளைக் கொண்டு அவர்களை வினாவினார்கள்; அவர்களோ எந்த பதிலும் அளிக்காமல் இருந்தார்கள்.

19 ஆனபடியால் நியாயாதிபதி அவர்கள் முன் நின்று: இந்த ஜனங்களின் வார்த்தைகளுக்கு நீங்கள் ஏன் பிரதியுத்திரமளிப்பதில்லை?

உங்களை அக்கினியில் இரையாக்கிப் போட எனக்கு அதிகாரமுண்டென்று அறியீர்களா? என்றான். அவர்களை பேசும்படி, அவன் வற்புறுத்தினான்; அவர்களோ மவுனமாயிருந்தார்கள்.

20 ஆனபடியால் அவர்கள் அவ்விடத்தை விட்டு தங்கள் வழிகளிலே போனார்கள், பின்னும் மறுதினம் வந்தார்கள்; நியாயாதிபதி அவர்களுடைய கன்னங்களில் மறுபடியும் அடித்தான். அநேகரும் அங்கே வந்து, அவர்களை அடித்து, மறுபடியும் நீங்கள் எழுந்து இந்த ஜனத்தை நியாயந்தீர்த்து, எங்கள் பிரமாணத்தை குற்றப் படுத்துவீர்களோ? உங்களுக்கு அதிக வல்லமை இருக்குமாயின் ஏன் உங்களையே நீங்கள் விடுவித்துத் கொள்ளக் கூடாது என்றார்கள்.

21 அவர்களிடத்தில் இவ்விதமாய் அநேகவற்றைச் சொல்லி, அவர்களிடத்தில் தங்கள் பற்கடித்து, அவர்கள் மீது உமிழ்ந்து; தாங்கள் ஆக்கினைக்குள்ளாக தீர்க்கப்படும் போது எப்படிக்காண்படுவோம்? என்றார்கள்.

22 இப்படியாய் அநேக காரியங்களை அவ்விதமாய் அவர்களிடத்தில் பேசினார்கள்; இப்படியாய் அவர்களை பல நாட்கள் பரியாசம் பண்ணினார்கள். பசித்திருக்கும்படி ஆகாரத்தையும், விடாய்த்திருக்கும்படி தண்ணீரையும் அவர்களுக்கு கொடாதிருந்தார்கள்; அவர்களிடமிருந்து வஸ்திரங்களைப் பிடுங்கிக் கொண்டபடியாலே அவர்கள் நிர்வாணமாய் இருந்தார்கள்; இப்படிப்பட்ட நிலையில் கடினமான கயிறுகளால் கட்டப்பட்டவர்களாய் அவர்கள் சிறையில் அடைக்கப்பட்டிருந்தார்கள்.

23 இப்படியாய் அவர்கள் அநேக நாட்கள் பாடுகளை அனுபவித்தார்

கள், (நெப்பியின் ஜனங்களின் மேல் நியாயாதிபதிகளின் ஆளுகையினுடைய பத்தாம் வருஷத்தில், பத்தாம் மாசத்தின், பனி ரெண்டாவது நாளிலே) அம்மோனீகா தேசத்து பிரதான நியாயாதிபதியும், அவர்களுடைய போதகர்களிலும், நியாய சாஸ்திரிகளிலும் அநேக ஆல்மாவும் அமுலேக்கும் கயிறுகளாலே கட்டி வைக்கப்பட்டிருந்த சிறையினுள் போனார்கள்.

24 மேலும் பிரதான நியாயாதிபதி அவர்கள் முன்னே நின்று அவர்களை மறுபடியும் அடித்து அவர்களை நோக்கி: தேவ வல்லமை உங்களில் இருக்குமேயானால், இந்த கட்டுக்களிலிருந்து உங்களை விடுவித்துக் கொள்ளுங்கள், அப்பொழுது உங்களுடைய வார்த்தைக்குத் தக்கதாக கர்த்தர் இந்த ஜனங்களை அழித்துப் போடுவார் என்று நாங்கள் விசுவாசிப்போம் என்றார்கள்.

25 ஆனபடியால் அவர்களில் பிந்தியிருப்பவன் மட்டிலுமாக அவர்களிடம் போய் அநேக வார்த்தைகளைச் சொல்லி அடித்தார்கள்; பிந்தியவனும் அவர்களிடத்தில் பேசி முடித்த பின்பு தேவ வல்லமை ஆல்மா, அமுலேக்கின் மேலும் இறங்கிற்று, உடனே அவர்கள் எழுந்து தங்கள் கால்களில் ஊன்றி நின்றார்கள்.

26 ஆல்மா உரத்த சத்தமாய்: கர்த்தாவே! இன்னும் எவ்வளவு காலம் இப்பாடுகளை சகித்திருப்போம்? கர்த்தாவே நாங்கள் தப்புவிக்கும் மட்டிலுமாக, கிறிஸ்துவின் மேலிருக்கும் எங்களின் விசுவாசத்திற்கேற்ற பெலத்தை எங்களுக்குத் தாரும் என்றான். அவர்கள் தங்களைச் சுற்றி கட்டப்பட்டிருந்த கயிறுகளை முறித்துப் போட்டார்கள்; ஜனங்கள் இதைக்

கண்டதும் அழிவின் திகில் வந்ததால் பறந்தோடினார்கள்.

27 திகில் அவர்களை ஆட்கொண்டிருந்தபடியால் அவர்கள் பூமியில் விழுந்தார்கள், அதனாலே அவர்கள் சிறையினுடைய வெளிவாசலுக்கு போக முடியவில்லை; பூமி பயங்கரமாய் நடுங்கினது, சிறைச் சாலையின் மதில்கள் இரண்டாய் பிளந்து பூமியில் விழுந்தன; அவைகள் விழுந்ததினால், ஆல்மாவையும், அமுலேக்கையும் அடித்த பிரதான நியாயாதிபதியும், நியாயசாஸ்திரிகளும், ஆசாரியர்களும், போதகர்களும் பூமியிலே விழுந்து கொல்லப்பட்டனர்.

28 ஆல்மாவும், அமுலேக்கும், சிறையிலிருந்து, புறப்பட்டு, வெளியேறினார்கள், கிறிஸ்துவிலே அவர்கள் வைத்த விசுவாசத்திற்குத் தக்கதாக வல்லமை அவர்கள் மேல் இருக்கும்படி கர்த்தர் அருளினார், அதனாலே அவர்கள் சேதப்படாதிருந்தார்கள். அவர்கள் உடனே சிறையிலிருந்து வெளியேறினார்கள். அவர்கள் கட்டுக்களிலிருந்து அவிழ்க்கப்பட்டார்கள்: உடனே அவர்கள் பட்டணத்திற்குப் போனார்கள். சிறைச்சாலை தரைமட்டமானபடியால், ஆல்மாவையும், அமுலேக்கையும் தவிர அதன் சுவரின்னள்ளே இருந்த சகல ஆத்துமாக்களும் அழிந்து போயின.

29 மகா சத்தத்தைக் கேட்ட ஜனங்கள் அது ஏற்பட காரணத்தை அறிய கூட்டமாய் விரைந்தோடி வந்தார்கள்; சிறைச்சாலையிலிருந்து ஆல்மாவும், அமுலேக்கும் வெளிவருவதையும், அதன் மதில்கள் தரை மட்டமானதையும் கண்டு திகிலடைந்து, இரண்டு சிங்கங்களிடத்திலிருந்து தன் குட்டிகளுடனே ஓடும் ஆட்டைப் போல அவர்கள் ஆல்மாவின், அமுலேக்

கின் சமூகத்தினின்று விலகி ஓடினார்கள். இவ்விதமாய் அவர்கள் ஆல்மா மற்றும் அமுலேக்கின் சமூகத்தினின்று விலகி ஓடிப் போனார்கள்.

### அதிகாரம் 15

ஆல்மாவும் அமுலேக்கும் சீதோமிற்குப் போய் சபையை ஸ்தாபித்தல் — ஆல்மா, சீஸ்ரமை குணப்படுத்துதல் — அவன் சபையில் சேருதல் — அநேகர் ஞானஸ்நானம் பெறுதல், சபை விருத்தியடைதல் — ஆல்மாவும் அமுலேக்கும் சராகெம்லாவிற்குப் போதல். ஏறக்குறைய கி.மு. 81.

ஆனபடியால் ஆல்மாவும் அமுலேக்கும் அப்பட்டணத்தை விட்டுப் போகும்படி கட்டளையிடப்பட்டார்கள்; ஆகவே அவர்கள் புறப்பட்டு சீதோம் தேசத்தினுள் பிரவேசித்தார்கள்; தாம் ஆல்மாவின் வார்த்தைகளை விசுவாசித்ததினால் கல்லெறியப்பட்டு அம்மோனீகா தேசத்தை விட்டு வெளியேற்றப்பட்ட எல்லா ஜனங்களையும் அங்கே இவர்கள் கண்டார்கள்.

2 பின்னும் அவர்கள் தங்கள் மனைவிகளுக்கும், பிள்ளைகளுக்கும், தங்களுக்கு நேர்ந்தவைகளையும், தாங்கள் விடுவிக்கப்பட்ட வல்லமையைக் குறித்தும் அவர்களுக்குச் சொன்னார்கள்.

3 சீதோமில் சீஸ்ரம், தன் துன் மார்க்கத்தினிமித்தம் தன்னுடைய மனதில் அதிக வேதனைகளோடு ஏற்பட்ட ஜூரக்காய்ச்சல் போல வியாதிப்பட்டுக் கிடந்தான். ஏனெனில், ஆல்மாவும், அமுலேக்கும் இறந்து போனார்கள் என்றும், தன்னுடைய அக்கிரமத்தினிமித்தமே அவர்கள் கொல்லப்பட்டார்கள் என்றும் எண்ணினான். இந்த மகாபாவமும், மற்ற அநேக பாவங்களும்

அவன் மனதை வாதித்து, அதிலிருந்து அவன் மீளக்கூடாதபடிக்கு வியாதிக்குள்ளாக்கின; அதனாலே அவன் ஜூரக்காய்ச்சலினால் அவதிப்பட்டான்.

4 பின்னும் அவன், ஆல்மாவும் அமுலேக்கும் சீதோம் தேசத்தில் இருக்கிறார்கள் என்று கேள்விப்பட்டு, திடமனதாய் இருந்தான்; அவர்கள் தன்னிடத்தில் வரவேண்டி, அவர்களுக்கு உடனே ஓர் செய்தி அனுப்பினான்.

5 ஆனபடியால் அவர்கள், அவன் தமக்கு அனுப்பின செய்தியிற்கேற்ப உடனே புறப்பட்டு சீஸ்ரமின் இல்லத்தினுள் பிரவேசித்தார்கள்; அவன் ஜூரக்காய்ச்சலினால் வியாதிப்பட்டு, பெலவீனனாய் கட்டிலின் மீது கிடக்கக் கண்டார்கள்; அவன் மனதும், அவனுடைய அக்கிரமங்களினிமித்தம் வேதனைக்குள்ளாகியிருந்தது; அவன் அவர்களைக் கண்ட போது, தன் கைகளை நீட்டி, தன்னை அவர்கள் சுகப்படுத்தும்படி வேண்டினான்.

6 மேலும் ஆனபடியால், ஆல்மா அவனை தன் கையினாலே உயர்த்தி, அவனை நோக்கி: இரட்சிப்புக்கே துவான கிறிஸ்துவினுடைய வல்லமையை விசுவாசிக்கிறாயா? என்று கேட்டான்.

7 அவன் பிரதியுத்திரமாக: நீர் போதித்த வார்த்தைகளைனத்தையும் விசுவாசிக்கிறேன் என்றான்.

8 அதற்கு ஆல்மா: நீ கிறிஸ்துவின் மீட்பை விசுவாசித்தால் சுகமாவாய் என்றான்.

9 அவன்: நான் உம் வார்த்தைகளின் படியே விசுவாசிக்கிறேன் என்றான்.

10 ஆல்மா கர்த்தரை நோக்கி, கூக்குரலிட்டு: தேவனாகிய எங்கள் கர்த்தாவே இந்த மனுஷன் மேல்கிருபையாயிரும் கிறிஸ்துவின் மேல் வைத்திருக்கிற அவனுடைய விசு



வாசத்தின் படியே அவனை சுகப்படுத்துவீராக என்றான்.

11 ஆல்மா இவ்வார்த்தைகளை உச்சரித்த போது, சீஸ்ரம் தன் பாதங்களில் குதித்தெழுந்து நடக்கலானான்; இதைக் கண்டு அனைத்து ஜனங்களும் ஆச்சரியப்பட்டார்கள்; இச்செய்தி சீதோம் தேசமெங்கிலும் பரவிற்று.

12 ஆல்மா சீஸ்ரோமிற்கு கர்த்தருக்குள்ளாக ஞானஸ்நானம் கொடுத்தான். அவன் அது முதற்கொண்டு, ஜனங்களுக்குள்ளே பிரசங்கிக்கலானான்.

13 ஆல்மா சீதோம் தேசத்தில் சபையை ஸ்தாபித்தான். அவன், ஞானஸ்நானம் எடுக்க வாஞ்சிப்போரை, கர்த்தருக்குள்ளாக ஞானஸ்நானம் கொடுக்க தேசத்தில் ஆசாரியர்களையும், போதகர்களையும் நியமனம் பண்ணினான்.

14 மேலும் ஆனபடியால், சீதோமைச் சுற்றியிருந்த பூமியனைத்திலுமிருந்து அநேகர் வந்து, ஞானஸ்நானம் பெற்றுக் கொண்டார்கள்.

15 ஆனால் அம்மோனீகா தேசத்து ஜனங்களோ, இன்னும் கடின இருதயமுள்ளவர்களாயும், வணங்கா கழுத்துள்ள ஜனமாயும் இருந்தார்கள்; அவர்கள் தங்களுடைய பாவங்களிலிருந்து மனந்திரும்பாமல் இருந்தார்கள், அவர்கள் நிகோரின் விசுவாசத்தை சார்ந்தவர்களாதலால், தங்களின் பாவங்களிலிருந்து மனந்திரும்புவதை விசுவாசியாமல் ஆல்மாவும், அமுலேக்கும் பிசாசினாலே சகல வல்லமையைப் பெற்றிருந்தார்களென்று எண்ணினார்கள்.

16 ஆனபடியால், ஆல்மாவும் அமுலேக்கும், அமுலேக்கு தேவவசனத்தினிமித்தம் அம்மோனீகா தேசத்திலிருந்த தன் சகல பொன்னையும், வெள்ளியையும், விலையுயர்ந்த பொருட்களையும் வெறுத்து

ஒதுக்கினான். அவன் தனது முந்தைய நண்பர்களாலும், தன் தந்தையாலும், உற்றாராலும் தள்ளப்பட்டான்.

17 ஆல்மா, சீதோமில் சபையை நிறுவினான், பின்பு ஜனங்கள் சாத்தானிடமிருந்தும், மரணத்திலிருந்தும், அழிவிலிருந்தும் விடுவிக்கப்படும் பொருட்டு அவர்கள் தேவனுக்கு முன்பாக தாமுமையாயிருந்து, தேவனை தங்கள் பரிசுத்த ஸ்தலங்களில் பலிபீடத்திற்கு முன்பாக தொழுது கொள்ளவும், ஏகமாய் கூடி இடைவிடாமல் ஜெபித்து, தரித்திருந்து, தங்கள் இருதயங்களில் பெறுமை கொள்ளாதவர்களாய் இருப்பதையும் ஆல்மா கண்டான்.

18 நான் சொன்னது போல, ஆல்மா இவைகள் யாவையும் கண்டபிறகு அவன் அமுலேக்கைக் கூட்டிக் கொண்டு, சராகெம்லா தேசத்திற்கு வந்தான், தன் சொந்த இல்லத்தினுள்ளே அவனை அழைத்துக் கொண்டு போய், அவன் உபத்திரவங்களில் அவனுக்கு ஆறுதலளித்து, கர்த்தரிலே அவனைப் பெலப்படுத்தினான்.

19 இப்படியாய், நெப்பியின் ஜனங்கள் மேல் நியாயாதிபதிகளினுடைய பத்தாம் வருஷம் முடிவுற்றது.

### அதிகாரம் 16

லாமானியர், அம்மோனீகாவின் ஜனத்தை அழித்துப் போடுதல்—சோரோம், நெப்பியரை வழிநடத்தி, லாமானீர்களின் மேல் அவர்களை வெற்றிச் சிறக்கப் பண்ணுதல்—ஆல்மாவும், அமுலேக்கும், இன்னும் அநேகரும் திருவசனத்தைப் பிரசங்கித்தல்—கிறிஸ்து உயிர்த்தெழுந்த பிற்பாடு அவர் நெப்பியருக்கு தரிசன

மாவார் என்று அவர்கள் போதித்தல். ஏறக்குறைய கி.மு. 81-77.

மேலும் ஆனபடியால், நெப்பியின் ஜனங்கள் மீது, நியாயாதிபதிகளின் ஆளுகையின் பதினோராம் வருஷத்தின் இரண்டாம் மாதம் ஐந்தாம் நாள் வரைக்கும் சராசரம் தேசத்தில் சில வருஷங்களாய், யுத்தங்களும், பிணக்குகளும் மில்லாமல் சமாதானம் நிலைப்பெற்றிருந்தது. அந்த பதினோராம் வருஷத்தின் இரண்டாம் மாதத்தின் ஐந்தாம் நாளிலே தேசமெங்கிலும் யுத்த முழக்கம் கேட்கப்பட்டது.

2 இதோ, லாமானியரின் சேனைகள் வனாந்திரத்தின் பக்கமாய் தேசங்களின் எல்லைகளுக்குள் புகுந்தார்கள். பின்னும் அம்மோனீகா பட்டணத்தினுள் பிரவேசித்து, ஜனங்களை கொன்று, பட்டணத்தை அழித்துப்போடத் தொடங்கினார்கள்.

3 ஆனபடியால், அவர்களை தேசத்தை விட்டு துரத்த நெப்பியர்கள் தேவையான பேர் கொண்ட சேனையை ஏற்படுத்து முன் அவர்கள் அம்மோனீகா பட்டணத்தினிலுள்ள ஜனங்களையும் நோவாப் பட்டணத்தின் எல்லைகளிலுள்ள சிலரையும் நிர்மூலமாக்கி, மற்றும் பலரை வனாந்திரத்தினுள் சிறைப்பிடித்துச் சென்றார்கள்.

4 ஆனபடியால் வனாந்திரத்தினுள் சிறைப்பிடிக்கப்பட்டு போனோரை மீட்க நெப்பியர்கள் வாஞ்சித்திருந்தார்கள்.

5 சோரோம் என்று பெயர் கொண்ட ஒருவன் நெப்பியர்களின் சேனைகளுக்கு சேனாதிபதியாய் நியமிக்கப்பட்டிருந்தான். லேகி, ஆகா என்ற இரண்டு குமாரர்கள் அவனுக்குண்டு. ஆல்மா, சபையின் பிரதான ஆசாரியனென்றும், தீர்க்கதரிசன ஆவியை அவன் அதிக

மாய் பெற்றிருந்தான் என்றும் சோரோமும், அவனது இரண்டு குமாரர்களும் அறிந்தவர்களாய், அவர்கள் அவனிடம் போய், லாமானியர்களால் சிறைப்பிடிக்கப்பட்டுப் போன தங்கள் சகோதரரைத் தேடி தாங்கள் போவது கர்த்தருடைய சித்தந்தானா என்று அவனால் அறிந்து கொள்ள விரும்பினார்கள்.

6 ஆகையால் இதைக் குறித்து ஆல்மா கர்த்தரிடத்தில் தீர் விசாரித்தான். பின்னும் ஆல்மா திரும்பி வந்து, அவர்களை நோக்கி: இதோ லாமானியர் மேந்தி தேசத்தின் எல்லைகளுக்கு புறம்பே தென் வனாந்திரத்திலுள்ள சீதோன் நதியை கடந்து போவார்கள். இதோ அவர்களை நீங்கள் அங்கே நதியின் கிழக்கு திசையில் சந்திப்பீர்கள். அங்கே லாமானியர்களால் சிறைப்பிடிக்கப்பட்டுப் போன உம்முடைய சகோதரரை கர்த்தர் உம்மிடத்தில் ஒப்படைப்பார் என்றான்.

7 ஆனபடியால், சோரோமும், அவனுடைய குமாரர்களும் சீதோன் நதியை தங்கள் சேனைகளுடனே கடந்து மேந்தி பட்டணத்தின் எல்லைகளுக்கு அப்பால், சீதோன் நதியின் கிழக்கு திசையிலுள்ள தென் வனாந்திரத்தினுள் அணிவகுத்துச் சென்றனர்.

8 அவர்கள் லாமானியர்களின் சேனை மேல் விழுந்தார்கள், லாமானியர்கள் சிதறடிக்கப்பட்டு வனாந்திரத்தினுள் துரத்தப்பட்டார்கள்; லாமானியர்களால் சிறைப்பிடிக்கப்பட்ட தங்கள் சகோதரர்களை மீட்டார்கள், சிறைப்பிடிக்கப்பட்டுப்போன அவர்களில் யாதொருவனும் மாண்டு போகவில்லை. தங்களுடைய சகோதரர்கள் தங்களுடைய சொந்த தேசங்களை சுதந்தரிக்கும்படி கொண்டு வரப்பட்டார்கள்.

9 லாமானியர்கள் தேசத்திலிருந்து விரட்டியடிக்கப்பட்டும், அம்மோனீகா ஜனங்கள் அழிக்கப்பட்டும் போனதோடு நியாயாதிபதிகளின் பதினோராம் வருஷம் முடிவுற்றது; அம்மோனீகாவில் ஜீவித்திருந்த சகல ஆத்துமாக்களும், மகத்துவம் பொருந்திய தங்கள் பட்டணத்தை தேவனால் அழிக்க முடியாதென்று அவர்கள் சொன்ன அந்த மகா நகரமும் சங்கரிக்கப்பட்டது.

10 இப்படியாக, இதோ ஒரே நாளில் அது நிர்மூலமாக்கப்பட்டது: பிணங்கள் நாய்களாலும், வனாந்திரத்தின் மிருகங்களாலும் சின்னா பின்னமாக்கப்பட்டது.

11 அநேக நாட்களுக்குப் பின்பு அவர்களுடைய சடலங்கள் பூமியின் பரப்பின் மேலே குவிக்கப்பட்டன, அவைகள் அதிக ஆழமில்லாத குழியில் மூடப்பட்டன. அவைகளின் துர்நாற்றத்தினாலே ஜனங்கள் அம்மோனீகா தேசத்தை சுதந்தரிக்க அநேக வருஷமளவும் போகாதிருந்தார்கள். கொல்லப்பட்டுப் போனவர்கள் நிகோர் விசுவாசத்தை சார்ந்திருந்தபடியாலும், அவர்களுடைய தேசங்கள் பாழாய்கிடந்ததினிமித்தமும், அது நிகோரின் பாழ்கடிப்பு என்று வழங்கப்பட்டது.

12 நெப்பியின் ஜனங்கள் மேல், நியாயாதிபதிகளினுடைய ஆளுகையின் பதினான்காம் வருஷமளவும், நெப்பியருக்கு விரோதமாய் யுத்தம் செய்ய லாமானியர் வரவில்லை. இப்படியாக, மூன்று வருஷமளவும் நெப்பியின் ஜனங்கள், தேசமெங்கிலும் தொடர்ந்து சமாதானத்தை பெற்றிருந்தார்கள்.

13 மேலும் ஆல்மாவும், அமுலேக்கும், ஜனங்களுக்கு அவர்களுடைய ஆலயங்களிலேயும், பரிசுத்த ஸ்தலங்களிலேயும், யூதர்களைப்

போலவே இவர்கள் கட்டின ஜெபவீடுகளிலும், மனந்திரும்புதலைப் பிரசங்கித்தார்கள்.

14 இப்படியாய் தங்களுடைய வார்த்தைகளை எத்தனை பேர்கேட்பார்களோ அத்தனை பேருக்கும் பட்சபாதமின்றி நித்தமும் தேவனுடைய வார்த்தையை அளித்து வந்தார்கள்.

15 இவ்விதமாய், ஆல்மாவும், அமுலேக்கும் ஊழியம் செய்யும்படி தெரிந்து கொண்ட அநேகரும் தேசமெங்கிலும் திருவசனத்தை பிரசங்கிக்கப் போனார்கள். சபையானது தேசமெங்கிலும், சகல பகுதிகளிலும், நெப்பியின் ஜனங்களுக்குள்ளேயும் ஸ்தாபிக்கப்பட்டது.

16 அவர்களுக்குள்ளே ஏற்றத்தாழ்வுகள் இல்லை; மனுப்புத்திரரின் சிந்தனைகளை ஆயத்தப்படுத்தி, தம் வருகையின் காலத்தில் அவர்களுக்குள்ளே போதிக்கப்படும் வார்த்தையை அவர்கள் ஏற்றுக் கொள்ளும்படியாகவும், அவர்களுடைய இருதயங்களை, ஆயத்தப்படுத்தும் பொருட்டாகவும் கர்த்தர் தேசமெங்கும் தம் ஆவியை ஊற்றினார்.

17 எனவே திருவசனத்திற்கு விரோதமாய் அவர்கள் கடினப்பட்டுப் போகாமலும், அவர்கள் அவிசுவாசிகளாயிருந்து அழிக்கப்பட்டாமல், திருவசனத்தை மகிழ்ச்சியுடனே பெற்றுக் கொண்டு, தேவனாகிய தங்கள் கர்த்தருடைய இளைப்பாறுதலினுள் பிரவேசிக்கவும். மெய்யான திராட்சை கொடியில் ஒட்டப்பட்ட கிளை போலிருக்கவும் தேசமெங்கும் தம் ஆவியை ஊற்றினார்.

18 ஜனங்களுக்குள்ளே போன அந்த ஆசாரியர்கள் சகல பொய்யுரைகளுக்கும், துதுகளுக்கும், பொறாமைகளுக்கும், தர்க்கங்களுக்கும், துர்குணங்களுக்கும், பரியா

சங்களுக்கும், திருட்டுகளுக்கும், கொள்ளைகளுக்கும், துறையாடலுக்கும், கொலைக்கும், விபசாரம் பண்ணுதலுக்கும், சகல காமவிசாரத்திற்கும் விரோதமாய் பிரசங்கித்து இவைகளை நடப்பிக்கக் கூடாதென்றும் கூக்குரலிட்டுச் சொன்னார்கள்.

19 சீக்கிரமாய் வரவிருக்கிறவைகளைக் குறித்தும் அறிவித்தார்கள்; தேவ குமாரனின் வருகையைக் குறித்தும், அவருடைய பாடுகளையும், மரணத்தைக் குறித்தும், மரித்தோரின் உயிர்த்தெழுதலைக் குறித்தும் அறிவித்தார்கள்.

20 ஜனங்களில் அநேகர் தேவ குமாரன் வரப்போகிற இடத்தைக் குறித்து விசாரித்தார்கள்; அவர், தமது உயிர்த்தெழுதலுக்குப் பிற்பாடு, அவர்களுக்கு தரிசனமாவார் என்று போதிக்கப்பட்டிருந்தார்கள்; இதை ஜனங்கள் மிகுந்த மகிழ்ச்சியுடனும், சந்தோஷத்தோடும் கேட்டார்கள்.

21 சாத்தானுக்கு விரோதமாய் ஜெயம் கொண்டு தேவ வசனம் அதனுடைய தூயத்தன்மையில் தேசமெங்கிலும் அறிவிக்கப்பட்டது, கர்த்தர் தம் ஆசீர்வாதங்களை ஜனங்கள் மீது ஊற்றினார். தேசமெங்கிலும் சபை ஸ்தாபிக்கப்பட்டது. இப்படியாய் நெப்பியின் ஜனங்கள் மேல் நியாயாதிபதிகளினுடைய ஆளுகையின் பதினான் காம் வருஷமும் முடிவுற்றது.

தேவ வசனத்தினிமித்தமாக மோசாயாவின் குமாரர்கள் இராஜஜியங்களுக்குரிய தங்கள் உரிமைகளைப் புறக்கணித்து, லாமானியரிடம் பிரசங்கிக்க நெப்பியின் தேசத்திற்கு புறப்பட்டுப் போய்; அங்கே அவர்கள் பட்ட கஷ்டங்களும் அவைகளிலிருந்து விடுவிக்கப்பட்ட

டதைப் பற்றிய ஆல்மாவின் பதிவேட்டின் படியேயான ஓர் குறிப்பு.

17 முதல் 27 வரை உள்ளிட்ட அதி காரங்களில் அடங்கியுள்ளன.

### அதிகாரம் 17

மோசியாவின் குமாரர்கள் தீர்க்கதரிசன மற்றும் வெளிப்பாட்டின் ஆவியை பெற்றிருத்தல்—அவர்கள் லாமானியருக்கு திருவசனத்தை அறிவிக்க பற்பல வழிகளில் செல்லுதல்—அம்மோன் இஸ்மவேலின் தேசத்திற்கு போய் லாமோனி இராஜாவின் வேலைக்காரனாகுதல்—அம்மோன், இராஜாக்களினுடைய மந்தைகளை காப்பாற்றி, சிபஸ் தண்ணீரண்டையில் தன் விரோதிகளை வெட்டிப் போடுதல். அதிகாரம் 1-3, ஏறக்குறைய கி.மு. 77; அதிகாரம் 4, ஏறக்குறைய கி.மு. 91-77; அதிகாரம் 5-39, ஏறக்குறைய கி.மு. 91.

ஆனபடியால், ஆல்மா கிதியோன் தேசத்திலிருந்து கிழக்கு திசையாயும், மேன்தி தேசத்திலிருந்து தூரமாயும் பிரயாணம் பண்ணுகையில், சராகெம்லா தேசத்தை நோக்கி பிரயாணம் பண்ணிக் கொண்டிருந்த மோசியாவின் குமாரர்களைச் சந்தித்து ஆச்சரியமடைந்தான்.

2 ஆல்மாவினிடம் முதலாந்தரம் தேவதூதன் தரிசனமான போது அவனுடனே மோசியாவின் குமாரர்களாகிய இவர்களும் இருந்தார்கள்; ஆகவே அவர்களைச் சந்தித்ததில் மிகுந்த மகிழ்ச்சியடைந்தான்; அவர்கள் இன்னும் கர்த்தரில் தன் சகோதரராய் இருப்பது, அவன் மகிழ்ச்சியைப் பெருகப் பண்ணிற்று; அவர்கள் மிகுந்த விவேகிகளாயும், தேவனுடைய வசனத்தை அறியும் பொருட்டு வேத வாக்கியங்களை கருத்தாய்

அறிந்தவர்களாயும் இருந்ததினிமித்தம் அவர்கள் ஞானத்தின் சத்தியத்தில் பெலன் கொண்டிருந்தார்கள்.

3 இது மாத்திரமல்ல; அவர்கள் அதிகமாய் ஜெபித்து, உபவாசித்தார்கள்; ஆகவே அவர்கள் தீர்க்கதரிசன ஆவியையும், வெளிப்படுத்துதலின் ஆவியையும் பெற்றிருந்தார்கள். அவர்கள் போதித்த போது, தேவனுடைய வல்லமையோடும், அதிகாரத்தோடும் போதித்தார்கள்.

4 அவர்கள் லாமானியருக்குள்ளே பதினான்கு வருஷமளவும் தேவ வசனத்தை பிரசங்கித்து, அதிகமானோரை சத்திய ஞானத்திற்குள் கொண்டு வருவதில் ஜெயம் கொண்டார்கள்; அவர்களுடைய வார்த்தைகளின் வல்லமையால், அநேகர் தேவனுடைய நாமத்தை தொழுது கொள்ளவும், அவருக்கு முன்பாக தங்கள் பாவங்களை அறிக்கைப் பண்ணவும் அவருடைய பலிபீடத்திற்கு முன்பாக அழைத்துக் கொண்டு வரப்பட்டார்கள்.

5 அவர்களுடைய பிரயாணங்களில் இப்படிப்பட்ட சூழ்நிலைகள் நிலவியது, அவர்கள் பட்டினியாயும், விடாய்த்தும், சோர்ந்து போயுமிருந்து, சரீரத்திலும், மனதிலும், அதிகமாய் பாடனுபவித்து உபத்திரவப்பட்டார்கள்; அவர்கள் ஆவியிலும் மிகுந்த பிரயாசப் பட்டார்கள்.

6 அவர்களுடைய பிரயாணங்களாவன: ஜனங்களுடைய விருப்பமாயும், தங்களுடைய தந்தை தங்கள் மீது சூட்ட விரும்பின இராஜ்ஜிய பாரத்தை புறக்கணித்து நியாயாதிபதிகளின் முதலாம் வருஷத்தில் தங்களுடைய தந்தையாகிய மோசியாவை விட்டுப் புறப்பட்டுப் போனார்கள்.

7 ஆயினும் வனாந்திரத்தில் சஞ்

சரிக்கும் போது, தங்களுடைய உணவைச் சேகரிக்க தங்களுடைய பட்டயங்களையும், ஈட்டிகளையும், வில்லுகளையும், அம்புகளையும், கவின்களையும் எடுத்துக் கொண்டு சராகெம்லாவின் தேசத்தை விட்டு புறப்பட்டுப் போனார்கள்.

8 இப்படியாய், நெப்பியின் தேசத்திற்கு போய், லாமானியருக்கு தேவ வார்த்தையை பிரசங்கிக்க தாங்கள் தெரிந்து கொண்ட நபர்களுடனே வனாந்திரத்தினுள்ளே புறப்பட்டுப் போனார்கள்.

9 ஆனபடியால், அவர்கள் அநேக நாட்கள் வனாந்திரத்தில் பிரயாணம் பண்ணினார்கள், அவர்கள் தங்கள் சகோதரர்களாகிய லாமானியருக்கு, அவர்களுடைய பிதாக்களின் பாரம்பரியம் முறையற்றதும், துன்மார்க்கமுமானது என்று உணர்த்தவும், சத்திய ஞானத்திற்கு அவர்களைக் கொண்டு வரக்கூடுமேயானால் வரவழைக்கவும், தங்கள் தேவனுடைய கரங்களில் கருவியாய் விளங்க, கர்த்தர் தம் ஆவியானவரின் ஓர் பங்கை தங்களுக்கு அருளி தங்களிடமிருந்து அதை நீக்காமல், இருக்கச் செய்யும்படி அதிகமாய் உபவாசித்து, ஜெபித்தார்கள்.

10 ஆனபடியால் கர்த்தர் தம் ஆவியானவராலே அவர்களை அணுகி அவர்களை நோக்கி: திடன் கொள் என்றார். அவர்களும் ஆறுதலடைந்தார்கள்.

11 பின்னும் கர்த்தர் அவர்களை நோக்கி: உங்கள் சகோதரராகிய லாமானியரிடத்தில் போய், என் வார்த்தையை நிலவரப் படுத்துங்கள்; நீங்கள் என்னில் நந்திருஷ்டாந்தங்களாக அவர்களுக்கு இருக்கும் பொருட்டு, நீடிய சாந்தமாயும், உபத்திரவத்தில் பொறுமையாயும் இருங்கள், அநேக ஆத்துமாக்கள் இரட்சிப்புக்குள்ளாக வர என்

கரங்களில் உங்களை கருவியாக்கு வேன் என்றார்.

12 ஆனபடியால் மோசியாவின் குமாரரின் இருதயங்களும், அவர்களுடனே இருந்தவர்களும் தேவ வசனத்தை லாமானியருக்கு அறிவிக்க அவர்களுள்ளே போக திடன் கொண்டனர்.

13 ஆனபடியால், லாமானிய தேசத்தின் எல்லைகளை வந்தடைந்த போது அவர்கள் ஒருவருக்கொருவர் விடை பெற்றுக் கொண்டு, தங்கள் அறுவடைகளுக்குப் பின்பு மறுபடியும் சந்திப்போம் என்று கர்த்தரில் நம்பிக்கையை வைத்துப் போனார்கள்; ஏனெனில் அவர்கள் தாங்கள் மேற் கொள்ளும் வேலை பெரியது என்று கருதினார்கள்.

14 மூர்க்கமாயும், கடினமாயும், கொடிய ஜனங்களுமாயிருந்து நெப்பியர்களைக் கொலை செய்வதிலும் களவாடுவதிலும், துறையாடுவதிலும், கனிகூர்ந்து, தங்கள் இருதயங்களை ஐஸ்வரியங்கள் மேல், குறிப்பாக பொன், வெள்ளி, விலையேறப் பெற்ற கற்கள் ஆகியவைகள் மேல் வைத்து, அவைகளை பெற தங்கள் கைகளினால் பிரயாசப்படாமல், கொலை செய்வதினாலும், துறையாடுவதினாலும் அவைகளைப் பெற்றுக் கொள்ள வகை தேடுகிற ஜனங்களுக்கு தேவ வசனத்தை அறிவிக்க அவர்கள் மேற் கொண்ட முயற்சி, உண்மையாகவே பெரிதேயாகும்.

15 இப்படியாக அவர்கள் சோம்பேறித்தனமுள்ள மனமாயும், அவர்களில் அநேகர் விக்கிரகங்களை வணங்குபவர்களாயுமிருந்தார்கள், அவர்களுடைய பிதாக்களின் பாரம்பரியங்களினிமித்தம் தேவனுடைய சாபம் அவர்கள் மீது

விழுந்தது; இருப்பினும் அவர்கள் மனந்திரும்புவார்களெனில் அதன் நிபந்தனைகளுக்கேற்ப கர்த்தருடைய வாக்குத்தத்தங்கள் அவர்களுக்குத் தரப்பட்டது.

16 அவர்களை ஒருவேளை மனந்திரும்புதலுக்குள்ளாகவும், மீட்பின் திட்டத்தை அறியவும் கொண்டு வரக்கூடும் என்ற இந்த நோக்கத்திற்காகவே, மோசியாவின் குமாரர்கள் அந்த வேலையை மேற்கொண்டார்கள்.

17 ஆதலால், அவர்கள் ஒருவரிடிலொருவர் பிரிந்து, அவனவன் தனக்கு கொடுக்கப்பட்டிருந்த தேவ வசனம் மற்றும் வல்லமையின் படியே தனியே அவர்களுக்குள்ளே போனார்கள்.

18 அம்மோன் அவர்களுக்கு தலைவனாய் பணிவிடை செய்து அவர்களுக்கு தேவ வசனத்தை அருளி, அவர்களுடைய தகுதியிற்குத் தக்கதாய் அவர்களுக்கு பணிவிடை செய்த பிற்பாடு அவன் அவர்களிடமிருந்து விடை பெற்றுக் கொண்டான்; அவர்கள் தேசமெங்கிலும் பற்பல பிரயாணங்களை மேற் கொண்டனர்.

19 லாமானியர்களாய் மாறிப் போன இஸ்மவேலின் புத்திரர்களுடைய நாமங்களின் படியே அழைக்கப்பட்ட இஸ்மவேலின் தேசத்திற்குள்ளே அம்மோன் போனான்.

20 அம்மோன் இஸ்மவேல் தேசத்தில் பிரவேசித்த போது, லாமானியர் அவனைப் பிடித்து, கட்டிப் போட்டார்கள். ஏனெனில் தங்கள் கைகளினுள் அகப்படும் நெப்பியர் எல்லோரையும் கட்டி, ராஜ சமூகத்திற்கு அழைத்துக் கொண்டு போவது அவர்களின் முறைமையாய் இருந்தது. அவர்களை கொலை செய்வதும், சிறைத்தனத்தில் வைப்பதும், சிறையினுள்ளே

போடுவதும், தேசத்திற்கு வெளியே துரத்துவதும், இராஜாவினுடைய சித்தத்திற்கும், விருப்பத்திற்கும் விடப்பட்டது.

21 அம்மோன், இஸ்மவேல் தேசத்தின் இராஜாவிற்கு முன்னே தூக்கிக் கொண்டு போகப்பட்டான்; அவன் பெயர் லாமோனி என்பதாகும்; அவன் இஸ்மவேலின் பின்சந்ததியாய் இருந்தான்.

22 அம்மோனுக்கு தேசத்தில் லாமானியர்களுடன் சஞ்சரிப்பது இஷ்டமா அல்லது தன் ஜனங்களுடன் சஞ்சரிப்பது இஷ்டமா என்று இராஜா விசாரித்தான்.

23 அம்மோன் அவனை நோக்கி: நான் சாகும் நான் மட்டுமான காலம் வரைக்கும் இந்த ஜனத்திற்குள்ளே வாசமாயிருக்க வாஞ்சையாயிருக்கிறேன் என்றான்.

24 ஆனபடியால் லாமோனி இராஜாவிற்கு அம்மோன் மீது பிரியமுண்டாகி, அவன் கட்டுகளை அவிழ்ந்து போடும்படிச் செய்தான்; அவன் தன் குமாரத்திகளில் ஒருத்தியை மனைவியாக தெரிந்து கொள்ள வேண்டுமென்று விருப்பப்பட்டான்.

25 அம்மோன் அவனை நோக்கி: அப்படியல்லாமல், நான் உந்தன் ஊழியக்காரனாய் இருக்கிறேன் என்றான். அம்மோன், லாமோனி இராஜாவிற்கு வேலைக்காரனானான். ஆனபடியால் அவன் லாமானியரின் முறைமையின்படி லாமோனியின் மந்தைகளைக் காக்கும்படி மற்ற வேலையாட்களுடனே அமர்த்தப்பட்டான்.

26 அவன் இராஜாவின் சேவையில் மூன்று நாட்கள் இருந்த பின்னர், சிபஸ் தண்ணீர் என்று அழைக்கப்பட்ட தண்ணீர்களண்டைக்கு தங்கள் மந்தைகளை நடத்திச் சென்ற லாமானிய வேலையாட்களுடன் அவனும் இருந்தான். லாமானியரும்

தங்கள் மந்தைகளுக்கு தண்ணீர் உண்டாயிருக்கும்படி அவைகளை அங்கே நடத்திச் சென்றார்கள்.

27 அம்மோனும், இராஜாவின் வேலையாட்களும் இந்த தண்ணீர்களண்டையிற்கு தங்கள் மந்தைகளை நடத்திக் கொண்டு போகும் போது, இதோ, தண்ணீர் உண்டாயிருக்கும்படி தங்கள் மந்தைகளுடன் வந்த லாமானியரில் சிலர் அம்மோனின் மந்தையையும், இராஜாவினுடைய வேலையாட்களின் மந்தைகளையும் சிதறடித்துப் போட்டார்கள். அவர்கள் அவைகளை பல வழிகளில் ஓடும் படியாய் சிதறடித்தார்கள்.

28 இராஜாவின் வேலையாட்கள் முணுமுணுத்துச் சொன்னதாவது: இந்த மனுஷர்களின் பொல்லாப்பினாலே நமது சகோதரருடைய மந்தைகள் சிதறடிக்கப்பட்டுப் போய் அதனிமித்தம் அவர்களை இராஜா கொன்று போட்டது போல, நம்மையும் கொன்று போடுவார். அவர்கள் மிகுதியாய் புலம்பி சொன்னதாவது: இதோ, நம்முடைய மந்தைகள் சிதறடிக்கப்பட்டுப் போயின.

29 தாம் கொல்லப்படுவோமோ என்ற பயத்தினால் அவர்கள் அழுதார்கள். அம்மோன் இதைக் கண்டபோது, அவன் இருதயம் அவனுள் சந்தோஷத்தினால் பூரித்தது: நான் இராஜாவிற்சென்று திரும்பவும் இந்த மந்தைகளைச் சேர்ப்பதில், என்னுள்ளே இருக்கிற வல்லமையை என் உடன் வேலையாட்களுக்கு தெரியப் பண்ணி, அவர்களுடைய உள்ளங்களை ஆதாயப்படுத்தி, என் வார்த்தைகளை விசுவாசிக்க அவர்களை வழி நடத்துவேன் என்றான்.

30 இப்பொழுது அம்மோன், தன் சகோதரர் என்று எண்ணினவர்களுடைய உபத்திரவங்களை

கண்ட போது இவைகளே அவனுடைய சிந்தனையாய் இருந்தது.

31 ஆனபடியால், அவன் தன் வார்த்தைகளாலே அவர்களை இச்சகப்படுத்தி, சொன்னதாவது: என் சகோதரரே, திடன் கொள்ளுங்கள், நாம் மந்தைகளைத் தேடிப் போய், அவைகளை ஒன்றாய் கூட்டி, திரும்பியும் அவைகளை தண்ணீருள்ள ஸ்தலத்திற்கு கொண்டு வருவோம்; இப்படியாய் இராஜாவிடமிருந்து மந்தைகளைப் பாதுகாத்துக் கொள்வோம், அவர் நம்மை கொண்டு போடுவதில்லை என்றான்.

32 ஆனபடியால், அவர்கள் மந்தைகளை தேடிப் போனார்கள், அவர்கள் அம்மோனை பின்பற்றி அதிக துரிதமாய் போய், இராஜாவின் மந்தைகளுக்கு முன்னிட்டுப் போய் திரும்பவும் அவைகளை தண்ணீர் ஸ்தலத்திற்கு கொண்டு வரும்படி ஒன்றாய் கூட்டினார்கள்.

33 அந்த மனுஷர் மீண்டும் அவர்களுடைய மந்தைகளை சிதறடிக்க நின்றார்கள்; அதனால் அம்மோன் தன் சகோதரரை நோக்கி: மந்தைகள் சிதறி ஓடாதபடிக்கு அதைச் சுற்றியும் நிலலுங்கள்; நான் போய், நம்முடைய மந்தைகளை சிதறடித்த அந்த மனுஷருடன் போராடி வருகிறேன் என்றான்.

34 ஆதலால், அவர்கள் அம்மோன் தங்களுக்கு கட்டளையிட்டபடியே செய்தார்கள். அவன் போய், சிபஸ் தண்ணீர்களண்டையில் நின்றவரோடே சண்டை போட நின்றான்; அவர்கள் அதிகமான பேராய் இருந்தார்கள்.

35 அவர்கள் அம்மோனுக்கு பயப்படாமல், தங்கள் மனுஷரில் ஒருவன் அவனை, தங்கள் விருப்பத்தின் படியே கொண்டு போடக்கூடும் என்று எண்ணியிருந்தார்கள், அவர்களோ, கர்த்தர் மோசியாவி னிடத்தில் பண்ணின வாக்குத்தத்

தமான, அவர்களுடைய கைகளுக்கு உன் புத்திரரை தப்பிவிட்பேன் என்பதை அறியாதிருந்தார்கள்; கர்த்தரைப் பற்றியும் அவர்கள் அறிந்திருக்கவில்லை; ஆகவே அவர்கள் தங்கள் சகோதரரின் சங்காரத்தில் களித்திருந்தார்கள்; இந்த நோக்கத்திற்காகவே அவர்கள் இராஜாவின் மந்தைகளை சிதறடிக்க நின்று கொண்டிருந்தார்கள்.

36 அம்மோன் நின்று கொண்டு அவர்கள் மீது தன் கவினைக் கொண்டு கற்களை எறிந்தான்; ஆம், பலத்த வல்லமையினாலே அவர்கள் மீது கற்களை எறிந்தான்; இப்படியாக அவன் அவர்களில் சிலரை கொண்டு போட்டான். அவர்கள் இவன் வல்லமையைக் கண்டு திகைத்துப் போனார்கள்; அவர்கள் தங்கள் சகோதரர் கொண்டு போடப்பட்டதால் கோபமடைந்து, அவன் மடிந்து போக வேண்டுமென தீர்மானித்தார்கள்; அவனை தங்கள் கற்களால் அடிக்க முடியாது என்று அறிந்து, அவனை கொண்டு போட தடிகளோடு வந்தார்கள்.

37 இதோ, அம்மோனை மடங்கடிக்க தன் தடியை உயர்த்திய ஒவ்வொருவனுடைய கையையும், அவன் தன் பட்டயத்தினால் வெட்டிப் போட்டான்; அவன் அவர்களுடைய கைகளை தன் பட்டயத்தின் கருகனால் வெட்டிப் போட்டு, அவர்களின் அடிகளை மேற்கொண்டான், அவர்கள் திகைத்துப் போய், அவனுக்கு முன்னே ஓட ஆரம்பித்தார்கள்; அவர்களில் அநேகம் பேர் இருப்பினும், இவன் தன் புயத்தின் வல்லமையால் அவர்களை ஓடப்பண்ணினான்.

38 அவர்களில் ஆறுபேர் கவனிநால் மடிந்து போனார்கள், அவன் அவர்களுடைய தலைவனையெய்ந்றி, வேறொருவரையும் தன்



பட்டயத்தினால் கொண்டு போட வில்லை; அவன் தனக்கு விரோத மாய் உயர்த்தப்பட்ட அவர்களுடைய கைகளைத்தையும் வெட்டிப் போட்டான். அப்படிப்பட்ட டோர் அநேகராய் இருந்தார்கள்.

39 அவன் அவர்களை துரத்தி விட்ட பின்பு திரும்பினான். அவர்கள் தங்களுடைய மந்தைகளுக்கு தண்ணீர் காட்டி இராஜாவின் மேய்ச்சலுக்கு அவைகளை திரும்பி கொண்டு போனார்கள்; சிலர் அம்மோனை கொண்டுபோட வகைத் தேடினபோது அவனால் வெட்டப்பட்ட அவர்களுடைய கைகளை இவர்கள் தூக்கிக் கொண்டு இராஜாவினிடத்தில் போனார்கள். நடந்த காரியங்களுக்கு சாட்சியாக அவைகளை இராஜாவினிடத்தில் காண்பித்தார்கள்.

#### அதிகாரம் 18

லாமோனி இராஜா, அம்மோனை அந்த மகா அருபி என்று எண்ணுதல்—அம்மோன் இராஜாவிற்கு சிருஷ்டிப்பு பற்றியும், தேவன் மனுஷரிடத்தில் செய்யும் வர்த்தமானங்களையும், கிறிஸ்துவின் மூலம் வருகிற மீட்பைப் பற்றியும் போதித்தல்—லாமோனி விசுவாசித்து, மரித்தவனைப் போல பூமியில் விழுதல். ஏறக்குறைய கி.மு. 90.

ஆனபடியால், லாமோனி இராஜா, தன் வேலையாட்கள் எழுந்து, அச்சம்பவத்தைக் குறித்து தாங்கள் கண்டவைகளை சாட்சி கொடுக்கும்படி கட்டளையிட்டான்.

2 அவர்கள் தாங்கள் கண்ட காரியங்களை சாட்சியாக சொன்ன போது, தன் மந்தையைக் காப்பதில் அம்மோனின் விசுவாசத்தையும், அவனை கொண்டு போட வகை

தேடினவர்களுக்கு விரோதமாய் போராடிய அவனின் மிகுந்த வல்லமையைக் குறித்தும் இவன் அறிந்து, ஆச்சரியப்பட்டு, மெய்யாகவே, இவன் மனுஷரிலும் மேலானவன். இதோ, கொலை செய்கிற இந்நஜனங்கள் மீது இப்படிப்பட்ட பயங்கரமான தண்டனைகளை அனுப்பும் அம்மகா அருபி இவன்தானோ? என்றான்.

3 அவர்கள் இராஜாவிற்கு பிரதியுத்திரமாக: அவன் அம்மகா அருபியா அல்லது மனுஷனா என்று நாங்கள் அறியோம்; அவன் இராஜாவினுடைய சத்துருக்களால் கொல்லப்பட முடியாதென்றும், அவன் எங்களோடு இருக்கும் போது, அவனுடைய திறமையினிமித்தமும், மிகுந்த பெலத்தினிமித்தமும் இராஜாவின் மந்தைகளை சிதறடிக்க முடியாதென்றும் அறிந்திருக்கிறோம்; ஆதலால் அவன் இராஜாவிற்கு சிநேகிதன் என்று அறிகிறோம். இராஜாவே, ஒரு மனுஷனுக்கு அவ்வளவு வல்லமை இருக்கக் கூடும் என்று நாங்கள் விசுவாசியோம், அவனை கொண்டு போடமுடியாது என்று அறிந்திருக்கிறோம் என்றார்கள்.

4 இப்பொழுதும், இராஜா இவ்வார்த்தைகளை கேட்டபோது, அவன் அவர்களை நோக்கி: இதுவே அந்த மகா அருபி என்று அறிவேன்; நான் உங்கள் சகோதரரை கொண்டு போட்டது போல, உங்களையும் கொண்டு போடாதபடிக்கு, உங்கள் ஜீவனைக் காத்துக் கொள்ளுவதற்காக இத்தருணத்திலும் வந்திருக்கிறது. அதுவே நம்பிதாக்களால் பேசப்பட்ட அந்த மகா அருபி என்றான்.

5 மகா அருபி ஒன்று உண்டென்பது லாமோனி தன் தகப்பனிடமிருந்து பெற்ற பாரம்பரியம். அந்த மகா அருபியை அவர்கள் விசுவா

சித்த போதிலும், தாங்கள் செய்கிற யாவும் சரியானது என்று நம்பினார்கள்; ஆயினும் லாமோனி தன் வேலையாட்களை கொண்டு போட்டினிமித்தம் தான் தவறு செய்தோமோ என்று மிகவும் பயந்தான்.

6 அவர்களில் அநேகரை அவன் கொண்டு போட்டான். ஏனெனில் அவர்களுடைய சகோதரர்கள் தண்ணீர் ஸ்தலத்திலிருக்கும் அவர்களின் மந்தைகளை சிதறடித்துப் போட்டார்கள்; அவர்கள் தங்கள் மந்தைகளை சிதறடிக்க விட்டதினால், கொல்லப்பட்டார்கள்.

7 சிபல் தண்ணீர்களண்டையில் லாமானியர் நின்று, ஜனங்களுடைய மந்தைகளை சிதறடிப்பது, அவர்களுடைய வேலையாயிருந்தது. அதனிமித்தம், அவர்கள் சிதறடித்துப் போனவைகளை தங்கள் தேசங்களுக்கு ஓட்டிச் சென்றார்கள். இப்படி கொள்ளையடிப்பது அவர்களின் வழக்கமாயிருந்தது.

8 ஆனபடியால் லாமோனி இராஜா தன் வேலையாட்களிடத்தில் விசாரித்து: அத்தகைய மகத்துவமான வல்லமையை உடைய மனுஷன் எங்கே? என்று கேட்டான்.

9 அவர்கள் அவனை நோக்கி: இதோ, அவன் உமது குதிரைகளை மேய்த்துக் கொண்டிருக்கிறான் என்றார்கள். வேலையாட்கள் தங்கள் மந்தைகளுக்கு தண்ணீர் காட்டும் சமயத்திற்கு முன்பாக, அவர்கள் தன் குதிரைகளையும், இரதங்களையும் ஆயத்தப்படுத்தி நெப்பியின் தேசத்திற்கு அவர்கள் தனக்கு துணைவர வேண்டுமென்று இராஜா கட்டளையிட்டிருந்தான். ஏனெனில், தேசமனைத்திற்கும் இராஜாவாகிய லாமோனியின் தகப்பன் நெப்பியின் தேசத்தில், ஒரு பெரும் விருந்தை ஆயத்தப்படுத்தியிருந்தான்.

10 இப்பொழுது, அம்மோன் தன் குதிரைகளையும், தன் இரதங்களையும் ஆயத்தப்படுத்திக் கொண்டிருக்கிறான் என்று லாமோனி இராஜா கேள்விப்பட்டு, அம்மோனின் விசுவாசத்தினால் ஆச்சரியப்பட்டுப் போய்: மெய்யாகவே என் வேலையாட்கள் எல்லோரிலும், இந்த மனுஷனைப் போல விசுவாசமுள்ள வேலைக்காரன் எவரும் இல்லை; என் எல்லா கட்டளைகளையும் நிறைவேற்ற அவைகளை நினைவில் கொண்டிருக்கிறான்.

11 இப்பொழுது மெய்யாகவே, இது அந்த மகா அருபி என்று அறிவேன், அவன் என்னிடத்தில் வர வேண்டுமென்று வாஞ்சிக்கிறேன், ஆனால் கேட்க அஞ்சுகிறேன் என்றான்.

12 ஆனபடியால், அம்மோன் குதிரைகளையும், இரதங்களையும் இராஜாவிற்சென்றும், அவன் வேலையாட்களுக்கென்றும் ஆயத்தப்படுத்திய பிறகு, அவன் இராஜாவினிடம் போனான். இராஜாவினுடைய முகரூபம் மாறியிருப்பதைக் கண்டான்; ஆகவே அவன் இராஜ சமூகத்திலிருந்து புறப்படயிருந்த போது,

13 இராஜாவின் வேலையாட்களில் ஒருவன் அவனை நோக்கி: ராபனா என்றான். அதற்கு வல்லமையுள்ள மாபெரும் இராஜாவே என்று அர்த்தமாம். அவர்கள் தங்கள் இராஜாக்களை வல்லமை பொருந்தியவர்களாகவே கருதினார்கள். அதனால் அவன் அவனை நோக்கி: ராபனா, நீர் தங்க வேண்டுமென்று இராஜா சித்தமாயிருக்கிறார் என்றான்.

14 ஆதலால் அம்மோன் இராஜா விற்கு நேராய் திரும்பி, அவனை நோக்கி: இராஜா, நான் உமக்கு என்ன செய்ய சித்தமாயிருக்கிறீர்?

என்றான். இராஜா, அவனிடத்தில் தான் சொல்வதறியாது, அவர்களின் காலக் கணக்கின்படி ஒரு மணி நேரம் பிரதியுத்தரமளிக்காமல் இருந்தான்.

15 ஆனபடியால் அம்மோன் மறுபடியும் அவனை நோக்கி: என்னிடமிருந்து நீர் வேண்டுவதென்ன? என்று கேட்டான். இராஜா அவனுக்கு மறுமொழி கொடாதிருந்தான்.

16 ஆனபடியால், அம்மோன் தேவ ஆவியால் நிறைந்தவனாய் இராஜாவினுடைய எண்ணங்களை அறிந்தான். அவன் அவனை நோக்கி: நான் உமது வேலையாட்களையும், மந்தைகளையும் காப்பாற்றினேன் என்றும், உமது மந்தைகளையும், உமது வேலையாட்களையும் காப்பாற்றும் பொருட்டு, அவர்களுடைய சகோதரரில் ஏழு பேரை கவினாலும், பட்டயத்தாலும் கொண்டு போட்டு, மீதமிருப்போரின் கரங்களை வெட்டிப் போட்டேன் என்று நீர் கேள்விப்பட்டா மலைத்துப் போயிருக்கிறீர்?

17 உம்மை மிகவும் ஆச்சரியத்திற்குள்ளாக்கும் அந்த காரியம் என்ன? என்று உம்மைக் கேட்கிறேன். இதோ, நான் ஒரு மனுஷனும், உம்முடைய வேலைக்காரனும் என்று படுகிறதெதுவோ, அதை நான் செய்வேன் என்றான்.

18 இவ்வார்த்தைகளை இராஜா கேட்ட போது, அம்மோன் தன் எண்ணங்களையும் அறிந்திருக்கிறான் என்று ஆச்சரியப்பட்டுப் போனான்; ஆயினும் லாமோன் இராஜா தன் வாயைத் திறந்து, அவனை நோக்கி: நீர் யார்? சகலவற்றையும் அறிந்திருக்கிற அந்த மகா அருபி நீர்தானோ? என்றான்.

19 அதற்கு அம்மோன் பிரதியுத்திரமாக: நான் அல்ல என்றான்.

20 பின்னும் இராஜா: நீர் என் இருயத்தின் எண்ணங்களை அறிந்திருக்கிறதெப்படி? நீர் தைரியமாய் பேசி, இக்காரியங்களைக் குறித்து எனக்குச் சொல்லும்; என் மந்தைகளை சிதறடித்த என் சகோதரரை எந்த வல்லமையைக் கொண்டு கொன்று, அவர்களுடைய கரத்தை வெட்டிப் போட்டீர் என்பதையும் எனக்கு சொல்வீராக.

21 இக்காரியங்களைக் குறித்து எனக்கு நீர் சொல்லுவீராகில், நீர் விரும்புகிற எதையும் உமக்குத் தருவேன்; வேண்டுமானால், உம்மை என் சேனைகளை வைத்து பாதுகாப்பேன்; ஆனாலும் நீர் அவர்களெல்லோரிலும் வல்லவர் என்று நான் அறிந்திருக்கிறேன்; இருப்பினும், நீர் என்னிடத்தில் விரும்புகிற எதையும் உமக்கு தருவேன் என்றான்.

22 அம்மோன், ஞானமாயும், சாந்தமுள்ளவனாயும், லாமோனியை நோக்கி: நான் எந்த வல்லமையினால் இவைகளைச் சொல்கிறேன் என்று உமக்கு சொன்னால், நீர் என்னுடைய வார்த்தைகளுக்கு செவி கொடுப்பீரோ? நான் உம்மிடத்தில் வாஞ்சிக்கும் காரியமும் இதுவே என்றான்.

23 இராஜா பிரதியுத்திரமாக: ஆம், உம்முடைய வார்த்தைகளை என்னையும் விசுவாசிக்கிறேன். இப்படியாக அவன் கேட்பதற்கு உடன் பட்டான்.

24 அம்மோன் தைரியங்கொண்டு, அவனை நோக்கி: தேவன் ஒருவர் உண்டென்று விசுவாசிக்கிறாயா? என்று கேட்டான்.

25 அவன் அதற்கு பிரதியுத்திரமாக: அது என்னவென்று எனக்கு விளங்கவில்லை என்றான்.

26 அம்மோன்: நீர் மகா அருபி ஒன்று உண்டென்று விசுவாசிக்கிறீரா? என்று கேட்டான்.

27 அவன், ஆம் என்றான்.

28 அம்மோன், இதுதான் தேவன் என்றான். மறுபடியும் அம்மோன் அவனை நோக்கி: தேவனாகிய இந்த மகா அருபி வானத்தையும், பூமியையும் சிருஷ்டித்தது என்று விசுவாசிக்கிறீரா? என்று கேட்டான்.

29 அதற்கு அவன்: ஆம், பூமியிலுள்ள யாவையும் அவர் படைத்தார் என்று விசுவாசிக்கிறேன்; ஆனால் வானத்தைப் பற்றி எனக்குத் தெரியாது என்றான்.

30 அம்மோன் அவனை நோக்கி: தேவனும், அவருடைய சர்வ பரிசுத்த தூதர்களும் வாசம் செய்யும் ஸ்தலமே வானம் என்றான்.

31 லாமோனி இராஜா: அது பூமிக்கு மேலே உள்ளதா? என்று கேட்டான்.

32 அம்மோன்: ஆம், அவர் மனுப்புத்திரர் யாவர் மீதும் தாழ் நோக்குகிறார். ஆதியிலிருந்து சகலமும் அவருடைய கையினால் சிருஷ்டிக்கப்பட்டதால், அவர் இருதயத்தின் சகல எண்ணங்களையும், நோக்கங்களையும் அறிந்திருக்கிறார் என்றான்.

33 பின்னும் லாமோனி: நீர் பேசின இந்த சகல காரியங்களையும் விசுவாசிக்கிறேன். நீர் தேவனிடமிருந்து அனுப்பப்பட்டவரா? என்று கேட்டான்.

34 அம்மோன் அவனை நோக்கி: நானோ மனுஷன்; ஆதியிலே மனுஷன் தேவ சாயலின் படியே சிருஷ்டிக்கப்பட்டான். ஜனங்கள் நியாயமும், சத்தியமுமான ஞானத்திற்கு கொண்டு வரப்பட, இவைகளை அவர்களுக்கு போதிக்கும்படி பரிசுத்த ஆவியாலே அழைக்கப்பட்டேன்.

35 ஆவியின் ஒரு பங்கு என்னில் வாசமாயிருக்கிறது, அதுவே தேவனில் இருக்கிற என் விசுவாசத்தின்

படியேயும், விருப்பத்தின் படியேயும் எனக்கு ஞானத்தையும், வல்லமையையும் கொடுக்கிறது.

36 அம்மோன் இவைகளை சொன்னபிறகு, அவன் உலக சிருஷ்டிப்பு தொடங்கி, ஆதாமின் படைப்பை பற்றியும், மனுஷனின் வீழ்ச்சி பற்றிய சகல காரியங்களையும் சொல்லி, அவர்களுடைய பிதாவாகிய லேகி எருசலேமை விட்டு போகும் வரைக்குமான தீர்க்கதரிசிகளால் பேசப்பட்ட ஜனங்களுடைய பதிவேடுகளையும், பரிசுத்த வேத வாக்கியங்களையும் படித்து அவனுக்கு முன் வைத்தான்.

37 அவன், இராஜாவிற்கும், அவனுடைய வேலையாட்களுக்கும் தங்கள் பிதாக்கள் வனாந்திரத்தில் மேற்கொண்ட சகல பிரயாணங்களையும், பட்டினியாயும், விடாய்த்து போய் அவர்கள் பட்ட கஷ்டங்களையும், உபத்திரவங்களையும் இன்னும் மற்ற காரியங்களையும் அவர்களுக்கும் சொன்னான்.

38 அவன் அவர்களுக்கு லாமான், லெமுவேல் மற்றும் இஸ்மவேல் குமாரர்கள் ஏற்படுத்திய கலகங்களைக் குறித்தும்; ஆம், அவர்களுடைய சகல கலகங்களையும் சொன்னான். லேகி எருசலேமை விட்டுச் சென்ற காலம் முதல், அச்சமயம் வரைக்குமான சகல பதிவேடுகளையும், வேதவாக்கியங்களைக் குறித்தும் வியாக்கியானம் பண்ணினான்.

39 இது மாத்திரம் அல்ல; அவன் அவர்களுக்கு உலக அஸ்திபாரமுதல் ஆயத்தப்படுத்தப்பட்ட மீட்பின் திட்டத்தை அவர்களுக்கு விளக்கினான்; அவன் அவர்களுக்கு கிறிஸ்துவின் வருகையைக் குறித்து தெரியப் பண்ணினான். கர்த்தருடைய சகல கிரியைகளையும் அவர்களுக்கு தெரியப் பண்ணினான்.

40 ஆனபடியால், இவைகள்

யாவையும் அவன் சொல்லி, இராஜாவிடமிருந்து அவைகளை விளக்கின பின்பு, இராஜா அவன் வார்த்தைகள் யாவையும் விசுவாசித்தான்.

41 அவன் கர்த்தரை நோக்கி கூக்குரலிட்டு: கர்த்தாவே, கிருபையாய் இரும்; நெப்பியின் ஜனத்தின் மீது நீர் வைத்த உம்முடைய சம்பூரண கிருபைக்கு தக்கதாக உம் கிருபை என் மீதும், என் ஜனத்தின் மீதும் இருப்பதாக என்றான்.

42 இப்பொழுது, அவன் இதைச் சொன்னவுடனே, மரித்தவனைப் போல பூமியில் விழுந்தான்.

43 ஆனபடியால், அவன் வேலையாட்கள் அவனை தூக்கி, அவன் மனைவியினிடமாக எடுத்துச் சென்று, மஞ்சத்தின் மீது படுக்க வைத்தார்கள். இரண்டு இராபகலாய், அவன் மரித்தவன் போல கிடந்தான்; அவன் மனைவியும், குமாரரும், குமாரத்திகளும், அவன் இழப்பினிமித்தம், லாமானியரின் சம்பிரதாயப்படி மிகவும் புலம்பி, துக்கம் கொண்டாடினார்கள்.

### அதிகாரம் 19

லாமோனி நித்திய ஜீவனுடைய வெளிச்சத்தைப் பெறுதல், மீட்பரைக் காணுதல்—அவனுடைய குடும்பத்தார் கன நித்திரையில் ஆழ்தல், அநேகர் தூதர்களைக் காணுதல்—அம்மோன் அற்புத விதமாக பாதுகாக்கப்படல்—அவன் அநேகருக்கு ஞானஸ்நானம் கொடுத்து அவர்களுக்குள்ளே ஓர் சபையை நிறுவுதல். ஏறக்குறைய கி.மு. 90.

மேலும் ஆனபடியால் இரண்டு இராப்பகலுக்குப் பின்னர், அவர்கள் அவனுடைய சரீரத்தை தங்களுடைய மரித்தோரை அடக்கம்

பண்ண தாங்கள் செய்த கல்லறையில் அடக்கம் பண்ண இருந்தார்கள்.

2 இப்பொழுது, அம்மோனுக்கு உண்டான கீர்த்தியை இராஜஸ்தரி கேள்விப்பட்ட போது, அவனைத் தன்னிடத்தே அழைத்துவர ஆட்களை அனுப்பினான்.

3 அம்மோன், தனக்கு கட்டளையிட்டபடியே, இராஜஸ்தரி யிடத்தே போய், தான் செய்ய வேண்டியதென்ன என்று அறிய அவளிடம் விசாரித்தான்.

4 அதற்கு அவன் அவனை நோக்கி: நீர், பரிசுத்த தேவனுடைய தீர்க்கதரிசி என்றும், அவருடைய நாமத்திலே அநேக வல்லமையான கிரியைகளைச் செய்ய உமக்கு அதிகாரமுண்டு என்றும் என் புருஷனின் வேலையாட்கள் என்னிடத்தில் தெரியப் பண்ணினார்கள்.

5 ஆகையால், இப்படியிருக்குமாயின் நீர் போய், என் புருஷரை பார்க்க வேண்டுமென மனதாயிருக்கிறேன், அவர் இரண்டு இராப்பகலாய் படுத்த படுக்கையாய் இருக்கிறார்; சிலர் அவர் மரித்துப் போகவில்லை என்றும், மற்ற சிலர் அவர் மரித்துப் போனார் என்றும், அவர் உடல் நாற்றமெடுக்கிறதென்றும், கல்லறையிலே அடக்கம் பண்ண வேண்டுமென்றும் சொல்லுகிறார்கள்; ஆனால், என்னை பொருத்த மட்டில் அவர் உடல் நாறுவதில்லை என்றான்.

6 இப்பொழுது, அம்மோன் வாஞ்சித்திருந்ததும் இதுவே, ஏனெனில் தேவனுடைய வல்லமையால் லாமோனி இராஜா ஆட்கொள்ளப்பட்டிருந்தான் என அறிந்தான்; அவனுடைய மனதிலிருந்த அவிசுவாசமாகிய கருஞ்சீலை நீக்கப்பட்டதென்றும், தேவனுடைய கடாட்சத்தைப் பற்றிய மகத்துவமான ஒளியாகிய, அவருடைய மகிமையின் ஒளியும் அவனு

டைய மனதை வெளிச்சமேறச் செய்தது, என்றும் அறிந்தான். இந்த வெளிச்சம், அவனுடைய ஆத்துமாவில் மிகுந்த சந்தோஷத்தை ஊற்றெடுக்கவும், காரிருளை மறைக்கவும் செய்தது, அவனுடைய ஆத்துமாவில் நித்திய ஜீவவொளி ஏற்றப்பட்டது. இதுவே அவனுடைய சரீரத்தை மேற்கொள்ளச் செய்து தேவனிலே எடுத்துக் கொள்ளப்பட்டான் என்று அறிந்திருந்தான்.

7 ஆகவே ராஜஸ்திரி தன்னிடத்தில் வேண்டியது அவனுடைய வாஞ்சையாயும் இருந்தது. இராஜஸ்திரி தன்னிடம் வேண்டிக் கொண்டபடியே, அவன் இராஜாவைப் பார்க்கப் போனான்; அவன் இராஜாவைப் பார்த்தான், அவன் மரித்துப் போகவில்லை என்று அறிந்து கொண்டான்.

8 அவன் இராஜஸ்திரியை நோக்கி: அவன் மரித்துப் போகவில்லை, தேவனில் உறங்குகிறான். அவன் மறுபடியும் நாளை எழுவான்; ஆகவே அவனை புதைக்க வேண்டாம் என்றான்.

9 பின்னும் அம்மோன் அவளை நோக்கி: இதை நீங்கள் விசுவாசிக்கிறீர்களா? என்று கேட்டான். அதற்கு அவள் இவனை நோக்கி: உம் வார்த்தையையும், நம் வேலையாட்களின் வார்த்தையுமேயல்லாமல் வேறொரு சாட்சியும் என்னிடத்தில் இல்லை; ஆகிலும் நீர் சொன்னபடியே நடக்கும் என்று நான் விசுவாசிக்கிறேன் என்றாள்.

10 அதற்கு அம்மோன் அவளை நோக்கி: உம் மிகுந்த விசுவாசத்தினிமித்தம் நீர் ஆசிர்வதிக்கப்பட்டிருக்கிறாய்; ஸ்திரீயே, நான் உன்னிடத்தில் சொல்லுகிறேன், நெப்பியர்களாகிய ஜனங்கள் யாவருக்கும் இப்படிப்பட்ட விசுவாசத்தை நான் காணவில்லை என்றான்.

11 மேலும் ஆனபடியால், அவள் அதுமுதற் கொண்டு மறுநாள் அவன் எழுவான் என்று அம்மோன் குறித்துச் சொன்ன சமயமட்டும், அவள் தன் புருஷனின் படுக்கையையே நோக்கியிருந்தாள்.

12 ஆனபடியால், அம்மோனின் வார்த்தைகளின் படியே அவன் எழுந்தான்; அவன் எழும்போதே, தன் கரங்களை அந்த ஸ்திரீக்கு நேராய் நீட்டி சொன்னதாவது: தேவனுடைய நாமம் ஸ்தோத்தரிக் கப்படுவதாக, நீ ஆசிர்வதிக்கப்பட்டவள்.

13 மெய்யாகவே நீ ஜீவித்திருப்பது போலவே மெய்யாகவே நான் என் மீட்பரைக் கண்டேன்; அவர் கீழிறங்கி, ஒரு ஸ்திரீயிடத்தில் பிறந்து தம் நாமத்தை விசுவாசிக்கிற மனுஷ குலம் யாவையும் மீட்டுக் கொள்வார். இவ்வார்த்தைகளை அவன் சொன்ன பின்பு, அவன் இருதயம் அவனுள்ளே பூரிப்படைந்து, சந்தோஷத்தால் ததும்பி விழுந்தான்; இராஜஸ்திரீயும், ஆவியானவரால் மேற்கொள்ளப்பட்டு கீழே விழுந்தாள்.

14 நெப்பியர்களுக்குள்ளும், சகல தேவ ஜனத்திற்குள்ளும் துக்கம் ஏற்பட தங்கள் அக்கிரமங்களாலும், தங்கள் பாரம்பரியத்தினாலும் காரணமாய் அமைந்த, தன் சகோதர ராகிய லாமானியர்கள் மேல், தன் ஜெபத்திற்குத் தக்கதாய், கர்த்தருடைய ஆவி ஊற்றப்பட்டதை அம்மோன் கண்டபோது, அவன் தன் முழங்காலில் விழுந்து தன் சகோதரருக்கு தேவன் செய்தவற்றிற்காக அவரிடத்தில் தன் ஆத்துமாவை ஜெபத்திலும், நன்றிகளோடும் ஊற்றினான்; அவன் சந்தோஷத்தால் மேற்கொள்ளப்பட்டான்; இப்படியாய் அவர்கள் மூவரும் பூமியிலே விழுந்தார்கள்.

15 அவர்கள் விழுந்து போவதை

இராஜாவின் வேலையாட்கள் கண்ட போது, கர்த்தருடைய பயம் அவர்கள் மீதும் வந்தது, அவர்களும் தேவனிடத்தில் கூக்குரலிட துவங்கினார்கள், அவர்களோ, ராஜ சமூகத்தில் நின்று, அம்மோனுடைய மகா வல்லமையைக் குறித்து சாட்சி கொடுத்தவர்கள்.

16 மேலும் ஆனபடியால் அவர்கள் பூமியிலே விழுந்து போகும் மட்டும் கர்த்தருடைய நாமத்தை தங்கள் பலத்தோடு தொழுதார்கள். ஒரே ஒரு லாமானிய ஸ்திரீ மாத்திரம் விழாதிருந்தாள். ஆபிஷ் என்று பெயர் கொண்ட அந்த ஸ்திரீ, தன் தந்தை கண்ட ஒரு விசேஷமான தரிசனத்தினிமித்தம் அநேக வருஷமாய் கர்த்தருக்குள்ளே மனமாறினவளாய் இருந்து வந்தாள்.

17 கர்த்தருக்குள்ளே மனமாறிய அவள், அதை யாருக்கும் அறிவி யாதிருந்தாள். இப்பொழுது அவள் லாமோனின் வேலையாட்களும், தன் எஜமானியான இராஜஸ்திரீயும், இராஜாவும் பூமியிலே விழுந்து கிடப்பதையும், அம்மோன் சாஷ்டாங்கமாய் பூமியிலே விழுந்து கிடப்பதையும் கண்டபோது, இது தேவனின் வல்லமையினால் என்று தெரிந்து கொண்டாள்; நடந்த தென்ன என்று ஜனங்களுக்குச் சொல்லி, அவர்கள் அந்த காட்சியைக் காண்பார்களெனில் அது அவர்களில் தேவ வல்லமையை விசுவாசிக்க தூண்டச் செய்யும் தருணம் இதுவே என்று எண்ணி அவள் வீடு தோறும் ஓடி, அதை ஜனங்களுக்கு அறிவித்தாள்.

18 இராஜாவின் இல்லத்திலே அவர்கள் கூட ஆரம்பித்தார்கள். அங்கே திரள் கூட்டம் கூடி, இராஜாவும், இராஜஸ்திரீயும், அவர்களுடைய வேலையாட்களும் பூமியிலே சாஷ்டாங்கமாயும், மரித்

தோரைப் போல கிடப்பதையும் கண்டு திகைத்துப் போனார்கள்; அவர்கள் அம்மோனையும் கண்டார்கள். அவன் ஒரு நெப்பியன்.

19 ஜனங்கள், தங்களுக்குள்ளே முறுமுறுக்கத் துவங்கினார்கள்; அவர்களில் சிலர், இராஜா தேசத்தில் அந்த நெப்பியனை இருக்கச் செய்ததினிமித்தம் இந்த மகா பொல்லாப்பு இராஜாவின் மீதும், அவன் வீட்டாரின் மீதும், தங்கள் மீதும் வந்ததென்று சொன்னார்கள்.

20 மற்றவர்கள் அவர்களை கடிந்து கொண்டு: இராஜா சிபஸ் தண்ணீரண்டையில், தங்கள் மந்தைகளை சிதறடிக்கப் பண்ணின வேலையாட்களை வெட்டிப் போட்டினிமித்தமே இந்த பொல்லாப்பை தன் மீது வரவழைத்துக் கொண்டான் என்று சொன்னார்கள்.

21 சிபஸ் தண்ணீரண்டையில் நின்று இராஜாவின் மந்தைகளை சிதறடித்துப் போட்ட மனுஷரால் அவர்கள் கடிந்து கொள்ளப்பட்டனர். ஏனெனில் அம்மோன், இராஜாவின் மந்தைகளை காக்கும் பொருட்டு சிபஸ் தண்ணீரண்டையில் அவர்களுடைய சகோதரர் அநேகரை கொன்று போட்டினிமித்தம் அவன் மேல் கோபம் கொண்டார்கள்.

22 அவர்களில் ஒருவனுடைய சகோதரனை அம்மோன் பட்டயத்தினால் கொன்று போட்டிருந்த படியால், அவன் அம்மோன் மேல் மிகவும் ஆத்திரமடைந்து தன் பட்டயத்தை உருவி அதை அம்மோன் மீது போட்டு கொல்ல முன்னே சென்றான்; அவன் கொல்ல பட்டயத்தை உயர்த்திய போதோ, கீழே விழுந்து மடிந்து போனான்.

23 அம்மோனை கொன்று போடுவது கூடாத காரியம் என்று நாம் பார்க்கிறோம், கர்த்தர் அவன் தந்

தையாகிய மோசியாவை நோக்கி: நான் அவனை உன் விசுவாசித்தி னிமித்தம் தப்புவிப்பேன் என்றதி னாலே, மோசியா அவனை கர்த்த ருக்குள்ளாக ஒப்படைத்தான்.

24 ஆனபடியால், அம்மோனைக் கொல்ல, பட்டயத்தை உயர்த்திய மனுஷன் கீழே விழுந்து மடிந்து போனதை கூட்டம் கண்டபோது, அவர்கள் யாவரும் திகிலடைந்து, அவன் மீதும், அங்கே விழுந்து கிடந்த ஒருவர் மீதும் தங்கள் கைகளை போட பயந்தார்கள்; அவர்கள் யாவரும், இக்காரியங் களை நடப்பித்த அந்த மகா வல்ல மையையும், அவைகளின் அர்த் தங்களும் என்னவாய் இருக்கும் என்று தங்களுக்குள்ளே மறுபடியும் ஆச்சரியப்படத் தொடங்கினார் கள்.

25 ஆகையால், அவர்களுள் அநே கர் அம்மோன் அந்த மகா அருபி யென்றும் வேறு சிலர் அவன் அந்த பெரிய ஆவியால் அனுப்பப்பட்ட வன் என்றும் சொன்னார்கள்.

26 மற்றவர்கள் இவர்களெல் லோரையும் கடிந்து கொண்டு, நம்மை துன்பப்படுத்த நெப்பியரி டமிருந்து அனுப்பப்பட்ட வேதா ளம் என்றார்கள்.

27 சிலர், அந்த அம்மோன் அவர் களுடைய அக்கிரமங்களினிமித்தம் அவர்களைத் துன்புறுத்த அந்த பெரிய ஆவியாலே அனுப்பப்பட் டவனென்றும், நெப்பியர்களுடனே நித்தமும் அந்த பெரிய ஆவி துணையிருந்து, அவர்களை எப் பொழுதும் இவர்களுடைய கைக ளுக்கு தப்புவிக்கிறதென்றும், லாமானியரான அவர்களுடைய சகோதரரில் அநேகர் இந்த பெரிய ஆவியாலே சங்கரிக்கப்பட்டனர் என்றும் சிலர் சொன்னார்கள்.

28 இதைப் பற்றி அவர்களுக் குள்ளே கடுங்கோபம் மூண்டது.

அவர்கள் தர்க்கித்து கொண்டிருக் கையில் திரளான கூட்டம் கூட கார ணமாய் இருந்த அந்த வேலைக் கார ஸ்திரீ அங்கே வந்தாள். அவள் திரளானோருக்குள்ளே நடந்த வாக் குவாதத்தை கண்ட போது, விசன மடைந்து, கண்ணீர் சொரிந்தாள்.

29 அவள் போய் இராஜஸ்திரீ யை பூமியிலிருந்து எழச் செய்ய கைலாகு கொடுக்க போனாள்; அவள், அவளுடைய கையை தொட் டமாத்திரமே, அவள் காலூன்றி நின்று, உரத்த சத்தமாய் சொன்ன தாவது: என்னை அந்த பயங்கர மான பாதாளத்திலிருந்து மீட்ட இயேசுவே ஸ்தோத்திரம், ஸ்தோத் திரிக்கப்படத்தக்க தேவனே இந்த ஜனத்திற்கு இரங்குவீராக.

30 அவள் இதைச் சொன்ன போது தன் கைகளை கூப்பி, சந் தோஷத்தால் நிரப்பப்பட்டு, புரிந்து கொள்ள முடியாத அநேக வார்த் தைகளினால் பேசினாள்; இப்ப டிச் செய்த பின்பு, அவள் இராஜா வாகிய லாமோனிக்கு கைலாகு கொடுத்தாள். இதோ, அவன் எழுந்து, காலூன்றி நின்றான்.

31 அவன் தன் ஜனத்திற்குள்ளே வாக்கு வாதங்களை கண்ட உடனே அவர்களை கடிந்து கொண்டு, அம் மோன் வாயிலிருந்து புறப்பட்டு, தனக்கு கேள்வியான வார்த்தை களை அவர்களுக்கு பேசத்துவங்கி னான்; அவனுடைய வார்த்தை களை கேட்ட யாவரும் விசுவா சித்து, கர்த்தருக்குள்ளாக மனம் மாறினார்கள்.

32 அவர்களில் அநேகர் அவனு டைய வார்த்தைகளை கேட்க வாஞ் சிக்கவில்லை; அவர்கள் தங்கள் வழியே போனார்கள்.

33 ஆனபடியால் அம்மோன் எழுந்து, அவனும் லாமோனியின் வேலையாட்கள் யாவரும் அவர்க ளுக்கு பணிவிடை செய்தார்கள்;



அவர்களும் அதே காரியங்களை ஜனங்களுக்கு அறிவித்தார்கள். அவர்களுடைய இருதயங்கள் மாற்றம் பெற்றன; பொல்லாப்பை இனியும் செய்ய வாஞ்சையிராத வர்களாயிருந்தார்கள்.

34 இதோ, அநேகர்: தாங்கள் தூதர்களைக் கண்டதாகவும் அவர்களுடனே சம்பாஷித்ததாகவும் ஜனங்களிடம் சொன்னார்கள்; இப்படியாய் அவர்கள் தேவனைப் பற்றிய காரியங்களையும், அவருடைய நீதியையும் அவர்களுக்குச் சொன்னார்கள்.

35 மேலும் ஆனபடியால் அநேகர் அவர்களுடைய வார்த்தைகளை விசுவாசித்தார்கள்; விசுவாசித்தவரெல்லோருக்கும் ஞானஸ்நானம் கொடுக்கப்பட்டது; அவர்கள் நீதியுள்ள ஜனமானார்கள், அவர்கள் தங்கள் மத்தியில் ஒரு சபையை ஸ்தாபித்தார்கள்.

36 இப்படியாய், கர்த்தருடைய கிரியை லாமானியருக்குள்ளே துவங்கியது; இவ்விதமாய் கர்த்தர் தமது ஆவியை அவர்கள் மீது ஊற்றத் துவங்கினார்; அவர் கரம், மனந்திரும்பி அவருடைய நாமத்தை விசுவாசிக்கிற யாவர் மீதும் நீட்டப்பட்டிருக்கிறதை நாம் காண்கிறோம்.

### அதிகாரம் 20

கர்த்தர், அம்மோனை மித்தோனிக்கு அனுப்பி, அவனுடைய சகோதரரை விடுவிக்கச் செய்தல் — அம்மோனும், லாமோனியும், அந்த தேசம் யாவிற்கும் மேல் இராஜாவாயிருக்கிற லாமோனியின் தகப்பனைக் காணுதல் — அம்மோன், அந்த வயதான இராஜாவினிடத்தில் தன் சகோதரரை விடுவிக்க உத்தரவு கொடுக்கு

மாறு வற்புறுத்துதல். ஏறக்குறைய கி.மு. 90.

மேலும் ஆனபடியால், அவர்கள் அத்தேசத்தில் சபையை ஸ்தாபித்த பிற்பாடு, லாமோனி இராஜா அம்மோனை தன் தகப்பனுக்கு காண்பிக்கும்படி, அம்மோனும் தன்னுடனே நெப்பியின் தேசத்திற்கு வரவேண்டுமென்று வாஞ்சித்தான்.

2 கர்த்தருடைய சத்தம் அம்மோனுக்கு உண்டாகி: நீ நெப்பியின் தேசத்திற்கு போகாதிருப்பாயாக, ஏனெனில் இதோ இராஜா உள் பிராணனை வாங்கத் தேடுவான்; ஆனால் நீ மித்தோனிக்கு போவாயாக; ஏனெனில் இதோ, உன் சகோதரராகிய ஆரோனும், மூலொக்கியும், ஆம்மாவும் சிறையிலிருக்கிறார்கள் என்றார்.

3 மேலும் இப்பொழுது, அம்மோனுக்கு இது கேள்வியான போது அவன் லாமோனியை நோக்கி: இதோ, என் சகோதரனும், உடன் ஊழியரும் மித்தோனியில் சிறைப்பட்டிருப்பதாலே நான் அவர்களை விடுவிக்க புறப்படுகிறேன் என்றான்.

4 இப்பொழுது லாமோனி அம்மோனை நோக்கி: நீர் கர்த்தருடைய பெலத்தால் சகலத்தையும் செய்யக் கூடும் என நான் அறிந்திருக்கிறேன். எனினும் நான் உம்மோனுகூட மித்தோனிக்கு வருகிறேன்; ஏனெனில் அந்தியாம்னோ என்ற பெயர் கொண்ட மித்தோனி தேசத்து இராஜா என் சிநேகிதன்; ஆதலால் நான் மித்தோனி தேசத்திற்கு போய் அந்த தேசத்து இராஜாவினிடத்தில் இச்சகமாய் பேசுகிறேன், அவனும் உம் சகோதரரை சிறையிலிருந்து வெளியேற்றுவான் என்றான். இப்பொழுது லாமோனி அவனை நோக்கி: உம் சகோதரர் சிறையிலிருக்கிறார்கள்

என்று உனக்குச் சொன்னது யார் என்று கேட்டான்.

5 அதற்கு அம்மோன் அவனை நோக்கி: தேவனேயன்றி ஒருவரும் எனக்குச் சொல்லவில்லை. அவர் என்னிடத்தில்—நீ போய், மித்தோனி தேசத்தில் சிறைப்பட்டிருக்கிற உன் சகோதரரை விடுவிப்பாயாக என்றார், என்றான்.

6 லாமோனி இவைகளைக் கேட்டபோது, தன் வேலையாட்கள் தன்னுடைய குதிரைகளையும், இரதங்களையும் ஆயத்தப்படுத்த வேண்டுமென்று கட்டளை பிறப்பித்தான்.

7 பின்னும் அவன் அம்மோனை நோக்கி: வாரும், நானும் உம்முடனே கூட மித்தோனி தேசத்திற்கு வருகிறேன், அங்கே இராஜாவினிடத்திலே பரிந்து பேசுகிறேன், அவனும் உம் சகோதரரை சிறையிலிருந்து வெளியேற்றுவான் என்றான்.

8 ஆனபடியால் அம்மோனும், லாமோனியும் அங்கே பிரயாணம் பண்ணுகையில், தேசம் யாவின் மீதும் இராஜாவான லாமோனியின் தகப்பனை சந்தித்தார்கள்.

9 இதோ, லாமோனியின் தந்தை அவனை நோக்கி: நான் என் குமாரருக்கும், என் ஜனங்களுக்கும், விருந்து படைத்த அந்த நன்நாளில் நீ ஏன் வரவில்லை என்றார்.

10 மேலும் அவர், பொய்யனின் பிள்ளைகளில் ஒருவனாகிய இந்த நெப்பியனுடனே நீ எங்கே போய்க் கொண்டிருக்கிறாய்? என்றும் கேட்டார்.

11 மேலும் ஆனபடியால், லாமோனி அவனை இடறலடையச் செய்ய பயந்து, தான் சென்று கொண்டிருப்பதெங்கே என்று சொன்னான்.

12 அவன் ஆயத்தப்படுத்தியிருந்த விருந்திற்கு தான் ஏன் வராமல், தன் சொந்த இராஜ்ஜியத்திலேயே தங்கிவிட்டதின் காரணத்

தையும் அவன் தன் தந்தையிடம் சொன்னான்.

13 லாமோனி இவைகள் யாவையும், அவனிடத்தில் சொன்ன பின்பு, இதோ, அவன் திகைத்துப் போகும்படியாய், அவன் தகப்பன் அவனிடத்தில் கோபமடைந்து; லாமோனி, பொய்யனின் குமாரராகிய இந்த நெப்பியர்களை நீ விடுவிக்க போகிறாய். இதோ, அவன் நம் பிதாக்களை கொள்ளையடித்தான். இப்பொழுது, அவனுடைய பிள்ளைகள், தங்களுடைய தூழ்ச்சிகளாலும், பொய்யுரைகளாலும், நம்மை வஞ்சித்து, நம்முடைய சம்பத்துக்களை நம்மிடமிருந்து கொள்ளையடித்துப் போகவே நமக்குள்ளே வந்திருக்கிறார்கள் என்றான்.

14 இப்பொழுது லாமோனியின் தகப்பன், அவன் பட்டயத்தால் அம்மோனை கொன்று போட வேண்டுமென்று அவனுக்கு கட்டளையிட்டான். மேலும், அவன் மித்தோனி தேசத்திற்கு போகாமல், தன்னுடனே இஸ்மவேலின் தேசத்திற்கு திரும்ப வேண்டுமென்றும் கட்டளையிட்டான்.

15 லாமோனி அவனை நோக்கி: நான் அம்மோனை கொல்லவும் மாட்டேன், இஸ்மவேலின் தேசத்திற்கு திரும்பவும் மாட்டேன். அம்மோனின் சகோதரர் நியாயமுள்ள மனுஷரென்றும், உண்மையுள்ள தேவனுடைய பரிசுத்த தீர்க்கதரிசிகளென்றும் நான் அறிந்திருக்கிற படியாலே அவர்களை விடுவிக்கும் படி நான் மித்தோனி தேசத்திற்கு போகிறேன்.

16 இவ்வார்த்தைகளை அவன் தகப்பன் கேட்டபோது, அவனுடன் கோபம் கொண்டு, அவனை பூமியிலே சாய்த்துப் போடும்படிக்கு தன் பட்டயத்தை உறுவினான்.

17 அம்மோன் எழுந்து, அவனை

நோக்கி: இதோ, உம்முடைய குமா ரனை கொலை செய்யாதிருப்பா யாக; ஆனாலும் அவன் தன்னு டைய பாவங்களிலிருந்து மனந்தி ரும்பினதால் உம்மீலும், அவன் விழுவதே நலம். நீர் இச்சமயத்தில் உம்முடைய கோபத்தில், விழுந்து போவீராகில், உம்முடைய ஆத் துமா இரட்சிக்கப்படக் கூடாமற் போகும் .

18 பின்னும், நீர் பொறுமையா யிருப்பது அவசியம்; ஏனெனில் நீர் உம்முடைய குமாரசனை கொலை செய்தால், அவன் கபடற்றவனா யிருப்பதாலே, அவனுடைய இரத் தம் தேவனாகிய தன் கர்த்தரிடத் தில், பழி உம்மீது சுமரும்படியாய் பூமியிலிருந்து கதறும்; அதனிமித் தம் நீ உன் ஆத்துமாவை இழக்க நேரிடும், என்றான்.

19 அம்மோன் இவ்வார்த்தை களை அவனிடம் சொன்ன போது, அவன் பிரதியுத்திரமாக: நான் என் குமாரசனை கொலை செய்தால், கபடற்றவனின் இரத்தத்தை சிந்து கிறேன் என்று அறிந்திருக்கிறேன்; நீயே அவனை அழித்துப் போட வகை தேடுகிறாய் என்றான்.

20 அவன் அம்மோனை வெட்டிப் போடும்படி தன் கையை நீட்டி னான். ஆனால் அம்மோன் அவனு டைய குத்துக்களை தாங்கிக் கொண்டு, அவன் கையை பிரயோ கிக்கக் கூடாதபடி அடித்தான்.

21 இராஜா, அம்மோன் தன்னை கொலைச் செய்யக் கூடும் என்று கண்ட போது, தன் ஜீவனை தப்பு விக்கும்படி அம்மோனிடத்தில் மன் றாடினான்.

22 அம்மோன் தன் பட்டயத்தை உயர்த்தி, அவனை நோக்கி: என் சகோதரர் சிறையிலிருந்து வெளியேற்ற நீ எனக்கு அனுமதி கொடாமலிருந்தால், உன்னை கொன்று போடுவேன் என்றான்.

23 இராஜா, தன் ஜீவனை இழக்க நேரிடும் என பயந்து: நீ என்னை தப்பவிட்டால், அது நீ கேட்கிற எதுவாயினும், என் இராஜ்ஜியத் தின் பாதியையும் கூட உனக்குக் கொடுப்பேன் என்றான்.

24 அம்மோன், தன் வாஞ்சையிற் குத் தக்கதாக, அந்த வயதான இரா ஜாவை வழிப்படுத்தியாயிற்று என கண்டபோது அவனை நோக்கி: நீர் என் சகோதரர் சிறையிலிருந்து வெளியேறவும், லாமோனி, தன் இராஜ்ஜியத்தை தானே வைத்துக் கொள்ளவும், அருளி, அவனிடம் வெறுப்பு கொள்ளாமல், அவன் எண்ணுகிற யாதொரு காரியத் தையும், அவனே தன் வாஞ்சைக் கேற்றபடி நிறைவேற்ற அனுமதிய ளித்தீரானால் உம்மை தப்புவிப் பேன்; இல்லாவிடில் நீர் பூமி யிலே விழுந்து போகும்படி வெட் டிப் போடுவேன் என்றான்.

25 அம்மோன் இந்த வார்த்தை களை சொன்ன போது, இராஜா தன் ஜீவனிமித்தம் களிகூர்ந்தான்.

26 அவன் அம்மோன், தன்னை அழித்துப் போட மனதில்லாதி ருந்ததையும், தன் குமாரசனாகிய லாமோனி மீது அவன் வைத்திருந்த அந்த மேன்மையான அன்பையும் கண்டபோது, அவன் மிகவும் ஆச் சரியப்பட்டு: நான் உன் சகோத ரரை விடுதலை செய்யவும் என் குமாரசனாகிய லாமோனி தன் இராஜ்ஜியத்தை வைத்துக் கொள் ளவும் வேண்டுமென்பதே உன் வாஞ்சையாயிருப்பதால், இதோ, இச்சமயம் முதற் கொண்டு, இனி என்றென்றுமாயும் என் குமாரசன் தன் இராஜ்ஜியத்தை வைத்துக் கொள்ள உனக்கு அருளுகிறேன்; நான் அவனை இனி அதிகாரம் செய்வதில்லை.

27 உன் சகோதரரை சிறையிலி ருந்து வெளியேற்றி, நீயும், உன்

சகோதரரும் என் இராஜ்ஜியத்தினுள் வரவும் உனக்கு அனுமதியளிக்கிறேன். நான் உன்னைக் காண மனதாயிருக்கிறேன் என்றான்; ஏனெனில், அவன் பேசிய வார்த்தைகளினாலும், தன் குமாரனாகிய லாமோனி பேசிய வார்த்தைகளாலும் இராஜா மிகுந்த ஆச்சரியமடைந்து, அவைகளை அறிந்து கொள்ள வாஞ்சித்தான்.

28 ஆனபடியால், அம்மோனும், லாமோனியும் தங்கள் பிரயாணத்தை மித்தோனி தேசத்தை நோக்கித் துவங்கினார்கள். லாமோனிக்கு அந்த தேசத்தின் இராஜாவினுடைய பார்வையில் தயவு கிடைத்ததினிமித்தம், அம்மோனின் சகோதரர்கள் சிறையிலிருந்து வெளிக்கொண்டு வரப்பட்டார்கள்.

29 அம்மோன் அவர்களைச் சந்தித்த போது, மிகவும் வேதனைப்பட்டான், ஏனெனில், அவர்கள் நிர்வாணிகளாக பலத்த கயிறுகளாலே அவர்கள் கட்டப்பட்டிருந்ததாலே அவர்கள் சருமங்கள் காய்ப்பு காய்த்திருந்தது. அவர்கள் பசியாலும், தாகத்தாலும், பல விதமான உபத்திரவங்களாலும் கஷ்டப்பட்டார்கள்; ஆயினும் தங்கள் பாடுகள் மத்தியிலும் பொறுமையாயிருந்தார்கள்.

30 அவர்கள் மிகுந்த கடினமுள்ளவர்களும், வணங்கா கழுத்துள்ளவர்களாயும் இருக்கிற ஜனங்களின் கைகளுக்குள் விழ வேண்டிய தாயிற்று; அவர்கள் இவர்களுடைய வார்த்தைகளுக்கு செவி கொடுக்காமல், அவர்கள் மித்தோனி தேசத்தை அடையும் வரைக்கும், தள்ளப்பட்டும், அடிக்கப்பட்டும், வீடு தோறும், இடந்தோறும் துரத்தப்பட்டும் வந்தனர்; அங்கே அவர்கள் பிடிக்கப்பட்டு சிறையிலே அடைக்கப்பட்டு, பலத்த

கயிறுகளாலே கட்டப்பட்டு அநேக நாட்களாய், சிறையிலே வைக்கப்பட்டிருந்தார்கள், பின்பு லாமோனியாலும், அம்மோனாலும் விடுவிக்கப்பட்டனர்.

ஆரோனும், மூலொக்கியும், அவர்களுடைய சகோதரரும், லாமோனியருக்கு பிரசங்கித்தல் பற்றிய தான ஒரு தொகுப்பு.

21 முதல் 26 வரை உள்ளிட்ட அதிகாரங்களில் அடங்கியுள்ளன.

### அதிகாரம் 21

ஆரோன் அமலேக்கியருக்கு கிறிஸ்துவைப் பற்றியும் அவருடைய பாவ நிவாரணத்தைக் குறித்தும் போதித்தல்—ஆரோனும், அவன் சகோதரரும் மித்தோனியில் சிறையில் அடைக்கப்படுதல்—அவர்கள் விடுதலையான பின்பு ஜெப வீடுகளில் போதித்து, அநேகரை மனம்மாறச் செய்தல்—லாமோனி, இஸ்மவேல் தேசத்திலிருக்கும் ஜனங்களுக்கு மதச் சுதந்திரத்தை அளித்தல். ஏறக்குறைய கி.மு. 90-77.

லாமோனியரின் தேச எல்லையிலே, அம்மோனும் அவன் சகோதரரும் விடை பெற்றுக் கொண்ட பின்பு, இதோ, ஆரோன், தன் பிரயாணத்தை, எருசலேம் என்று லாமோனியரால் அழைக்கப்பட்ட தேசத்தை நோக்கி மேற்கொண்டான். அதை அவர்கள் தங்கள் பிதாக்களின் பூர்வீகதேசத்தின்படியே அழைத்தார்கள். அது மார்க்ஸ் தேசத்து எல்லைகளுக்கருகே இருந்தது.

2 லாமோனியரும், அமலேக்கியரும், அமுலோன் ஜனத்தாரும் எருசலேம் என்று அழைக்கப்பட்ட பெரிய பட்டணத்தை எழுப்பினார்கள்.

3 லாமோனியர் கடினப்பட்டவர்க

ளாயும், அமலேக்கியரும், அமுலோனியரும் மிகவும் கடினப்பட்டவர்களாயும் இருந்தார்கள். ஆகவே அவர்கள் லாமானியர்களின் இருதயங்களை கடினப்படுத்தி, அவர்களை துன்மார்க்கத்திலும், அருவநட்புகளிலும் பெலப்படச் செய்தார்கள்.

4 மேலும் ஆனபடியால், ஆரோன் எருசலேம் பட்டணத்திற்கு வந்து, முதலாவதாய் அமலேக்கியருக்கு பிரசங்கிக்க ஆரம்பித்தான். அவன் அவர்களுடைய ஜெப ஆலயங்களிலே அவர்களுக்கு போதித்தான், அவர்கள் நிகோரின் முறைமையை விசுவாசித்தவர்களைப் பின்பற்றி ஜெப ஆலயங்களை கட்டினார்கள்; ஏனெனில் அமலேக்கியரிலும், அமுலோனியரிலும் அநேகர் நிகோரின் முறைமையை விசுவாசித்தார்கள்.

5 ஆதலால், ஜனங்களுக்கு பிரசங்கிக்க ஆரோன் அவர்களுடைய ஜெப ஆலயங்களுள் பிரவேசித்து, அவர்களிடத்தில் பேசிக்கொண்டிருக்கையில் இதோ, அங்கே ஒரு அமலேக்கியன் எழுந்து, அவனுடனே தர்க்கம் பண்ணி: நீ சாட்சி கொடுத்தது என்ன? நீ தூதனை கண்டிருக்கிறாயோ? தூதர் ஏன் எங்களுக்கு தரிசனமாவதில்லை? இந்த ஜனமும், உன் ஜனத்தாரைப் போல நல்லவர்கள் அல்லவா?

6 நாங்கள் மனந்திரும்பவில்லையெனில் கெட்டுப் போவோம் என்று நீ சொல்லுகிறாய். நீ எங்களுடைய எண்ணத்தையும் எங்கள் இருதயத்தையும் அறிந்ததெப்படி? நாங்கள் மனந்திரும்புவது அவசியம் என்று எப்படி அறிவாய்? நாங்கள் அநீதியுள்ள ஜனம் என்று எப்படி அறிவாய்? இதோ, நாங்கள் பரிசுத்த ஸ்தலத்தைக் கட்டினோம். தேவனை தொழுது கொள்ள ஏகமாய் கூடுகிறோம்.

தேவன் மனுஷர் யாவரையும் இரட்சிப்பார் என்று விசுவாசிக்கிறோம் என்று சொன்னான்.

7 ஆரோன் அவனை நோக்கி: தேவகுமாரன், மனுஷகுலத்தை அவர்களுடைய பாவங்களிலிருந்து மீட்டுக் கொள்ள வருவாரென்று விசுவாசிக்கிறாயா? என்று கேட்டான்.

8 அதற்கு அந்த மனுஷன் அவனை நோக்கி: நீ அப்படிப்பட்ட ஒரு காரியத்தை அறிந்திருக்கிறாய் என்று நாங்கள் நம்பவில்லை. அப்படிப்பட்ட புத்தியீன பாரம்பரியங்களிலே நாங்கள் விசுவாசிக்கிறதில்லை, வரவிருக்கிறவைகளைக் குறித்து நீ அறிந்திருக்கிறாய் என்று நாங்கள் விசுவாசிக்கிறதுமில்லை. வரவிருக்கிறவைகளைக் குறித்துப் பேசின உன் பிதாக்களும், எங்கள் பிதாக்களும், அதைப் பற்றி அறிந்திருந்தார்கள் என்றும் நாங்கள் விசுவாசிக்கிறதில்லை என்று சொன்னான்.

9 இப்பொழுது ஆரோன், கிறிஸ்துவினுடைய வருகையைப் பற்றியும், மரித்தோரின் உயிர்த்தெழுதலைப் பற்றியும், கிறிஸ்துவினுடைய மரணமும், பாடுகளினாலுமேயன்றி மனுஷ குலத்திற்கு மீட்பில்லை என்றும், அவருடைய இரத்தத்தினாலான பாவ நிவாரணத்தை குறித்த வேத வாக்கியங்களை அவர்களுக்கு விவரிக்கத் துவங்கினான்.

10 ஆனபடியால், இவைகளைக் குறித்து அவர்களுக்கு வியாக்கியானம் பண்ணுகையில் அவர்கள் இவன் மேல் கோபம் கொண்டு, இவனை பரியாசம் பண்ணினார்கள்; அவன் பேசின வார்த்தைகளை கேட்க அவர்கள் வாஞ்சிக்கவில்லை.

11 ஆதலால், அவன் தன் வார்த்தைகளை அவர்கள் கேட்க மனதாயிருக்கவில்லை என்று கண்டு, அவர்களுடைய ஜெப ஆலயங்களை விட்டு புறப்பட்டு, அனி-அந்தி

என்று அழைக்கப்பட்ட ஒரு கிராமத்திற்கு வந்தான். அங்கே அவர்களுக்கு மூலொக்கியும், ஆம்மாவும், அவன் சகோதரரும் வார்த்தையை பிரசங்கிப்பதைக் கண்டான். அவர்கள் வார்த்தையைப் பற்றி அநேகருடன் தர்க்கம் பண்ணினார்கள்.

12 ஆனபடியால் ஜனங்கள் தங்கள் இருதயங்களை கடினப்படுத்தியதை அவர்கள் கண்டதால், அவர்கள் புறப்பட்டு மித்தோனி தேசத்திற்கு வந்தார்கள். அவர்கள் அநேகருக்கு வார்த்தையைப் பிரசங்கித்தார்கள், அவர்கள் போதித்த வார்த்தைகளை சிலர் விசுவாசித்தார்கள்.

13 இப்படியிருக்க, ஆரோனும் அவன் சகோதரரில் சிலரும் பிடிக்கப்பட்டு சிறையில் அடைக்கப்பட்டனர், மீந்திருப்பவர்கள் மித்தோனி தேசத்தை விட்டு ஓடி சுற்றுப்புறமுள்ள பகுதிகளுக்கு ஓடிப் போனார்கள்.

14 சிறையில் தள்ளப்பட்டவர்கள் அநேக பாடுகள் பட்டார்கள். அவர்கள் லாமோனி மற்றும் அம்மோனின் கரத்தால் தப்புவிக்கப்பட்டு, போஷிக்கப்பட்டு, உடுத்தப்பட்டார்கள்.

15 மறுபடியும், அவர்கள் வசனத்தை அறிவிக்கப் போனார்கள். இவ்விதமாய், முதல் முறையாய் அவர்கள் சிறையிலிருந்து விடுவிக்கப்பட்டார்கள்; இவ்விதமாய், அவர்கள் பாடுகளையும் அனுபவித்திருந்தார்கள்.

16 அவர்கள் தேவ ஆவியால் நடத்தப்பட்ட எவ்விடத்திற்கும் போய், தாங்கள் அனுமதிக்கப்பட்ட அமலேக்கியரின் எல்லா ஜெப ஆலயங்களிலும், லாமானியரின் சகல ஆலயங்களிலும் தேவ வசனத்தை பிரசங்கித்தார்கள்.

17 ஆனபடியால், சத்தியத்தைப்

பற்றிய ஞானத்திற்கு அநேகரைக் கொண்டு வருமளவிற்கு, கர்த்தர் அவர்களை ஆசிரிவதிக்கத் துவங்கினார்; ஆம், அநேகரை அவர்களுடைய பாவங்களைக் குறித்தும், அவர்களுடைய பிதாக்களின் பொல்லாப்பான பாரம்பரியத்தைக் குறித்தும் அவர்களுக்கு உணரப் பண்ணினார்கள்.

18 ஆனபடியால், அம்மோனும், லாமோனியும், மித்தோனி தேசத்தை விட்டு, தங்களுடைய சுதந்திர தேசமாகிய இஸ்மவேலின் தேசத்திற்குத் திரும்பினார்கள்.

19 லாமோனி இராஜா, அம்மோன் தனக்கு ஊழியக் காரனாய் இருந்து தனக்கு பணிவிடை செய்ய அனுமதிக்கவில்லை.

20 அவன் இஸ்மவேல் தேசத்திலே ஜெப வீடுகள் கட்டும்படிச் செய்தான்; அவன் தன் ஆளுகையின் கீழ் இருந்த ஜனமாகிய தன் ஜனத்தை ஏகமாய் கூடி வரச் செய்தான்.

21 மேலும் அவன் அவர்களைக் குறித்து களிகூர்ந்து, அவர்களுக்கு அநேக காரியங்களை போதித்தான். அவன் அவர்களிடத்தில், அவர்கள் தனக்கு கீழ்ப்பட்ட ஜனமென்றும், அவர்கள் சுயதீனர்களென்றும், இஸ்மவேலின் தேசத்திலும், அதைச் சுற்றியுள்ள தேசமனைத்திலுமுள்ள ஜனங்கள் மீது தான் இராஜரீகம் பண்ணும்படி இராஜாவாகிய தன் தந்தை தனக்கு அருளியதாலே, தன் தந்தையின் ஒடுக்கத்திற்கு ஆளாகாமல் சுயதீனர்களாயிருக்கிறார்களென்று அறிவித்தான்.

22 அவர்கள் லாமோனி இராஜா ஆளுகை செய்யும் தேசத்தில் உள்ள எவ்விடத்திலும், தங்களுடைய விருப்பத்திற்கேற்ப தேவனாகிய தங்கள் கர்த்தரை தொழுது கொள்ள சுதந்திரம் அவர்களுக்கு உண்டா

யிருக்கிறதென்றும் அவர்களுக்கு அறிவித்தான்.

23 அம்மோன் லாமோனி இராஜாவினுடைய ஜனத்திற்கு பிரசங்கித்தான்; அவன் நீதிக்கேற்ற சகல காரியங்களிலும் அவர்களுக்கு போதித்தான். அவன் சகல கருத்துடனே, அவர்களுக்கு அனுதினமும் புத்தி சொன்னான்; அவர்கள் அவனுடைய வார்த்தைக்கு செவிகொடுத்தார்கள், அவர்கள் தேவனுடைய கற்பனைகளைக் கைக்கொள்வதில் வைராக்கியம் கொண்டிருந்தார்கள்.

### அதிகாரம் 22

ஆரோன், லாமோனியின் தந்தைக்கு சிருஷ்டிப்பைப் பற்றியும் ஆதாமின் வீழ்ச்சியைக் குறித்தும், கிறிஸ்துவின் மூலம் உண்டான மீட்பின் திட்டத்தைப்பற்றியும் போதித்தல்—இராஜாவும், அவன் வீட்டார்யாவரும் மனம் மாறுதல்—நெப்பியருக்கும், லாமானியருக்கும் இடையே பிரிக்கப்பட்ட தேசத்தைக் குறித்து விவரித்தல்—ஏறக்குறைய கி.மு. 90—77.

இப்படியாக அம்மோன் லாமோனியின் ஜனங்களுக்கு இடைவிடாமல் போதித்துக் கொண்டிருந்தான். இப்பொழுது, நாம் ஆரோனையும், அவனுடைய சகோதரரையும் பற்றிய தான வரலாற்றுக்குத் திரும்புவோமாக; அவன் மித்தோனி தேசத்திலிருந்து புறப்பட்ட பிற்பாடு, அவன் நெப்பியின் தேசத்திற்குள்ளாக, இஸ்மவேல் தேசத்தைத் தவிர எல்லா தேசத்திற்கும் இராஜாவான லாமோனியின் தகப்பனுடைய வீட்டினுள்ளுமாய் ஆவியானவராலே வழிநடத்தப்பட்டான்.

2 மேலும் ஆனபடியால், அவன் தன்னுடைய சகோதரருடன் இரா

ஜாவினுடைய அரண்மனையினுள் பிரவேசித்து, இராஜாவிற்கு முன்பாக பணிந்து அவனை நோக்கி: இதோ, இராஜாவே, நீர் சிறையிலிருந்து விடுவித்த அம்மோனின் சகோதரர் நாங்கள்.

3 இப்பொழுதும் இராஜாவே, நீர் எங்களுடைய ஜீவன்களைத் தப்பிவித்தால், நாங்கள் உம்முடைய வேலைக்காரராயிருப்போம் என்றார்கள். மேலும் இராஜா அவர்களை நோக்கி: எழுந்திருங்கள், நான் உங்களுக்கு ஜீவனளிப்பேன். நீங்கள் என்னுடைய வேலைக்காரராயிருக்க அனுமதியேன்; ஏனெனில் உங்களுடைய சகோதரனாகிய அம்மோனின் தயாளத்துவத்தினாலும், அவனது வார்த்தையின் மகத்துவத்தினிமித்தமும் என் மனம் எப்படியோ கலங்கிப்போனது. அதனால் எனக்கு நீங்கள் உதவி செய்ய வேண்டுமென வேண்டுகிறேன். அவன் மித்தோனிலிருந்து உங்களுடனே கூட வராததின் காரணத்தை அறிய நான் வாஞ்சிக்கிறேன் என்றான்.

4 மேலும் ஆரோன் இராஜாவை நோக்கி: இதோ, கர்த்தருடைய ஆவியானவர் அவனை மற்றொரு மார்க்கமாய் அழைத்துப் போனார்; அவன் லாமோனியின் ஜனங்களுக்குப் போதிக்கும்படி இஸ்மவேல் தேசத்திற்குப் போனான் என்றான்.

5 அதற்கு இராஜா அவனை நோக்கி: கர்த்தருடைய ஆவியானவரைக் குறித்து நீ சொன்னதென்ன? இதோ, இக்காரியமே என்னை கலக்கமடையச் செய்கிறது.

6 அம்மோன் சொன்னவைகளாவன—நீர் மனந்திரும்பினால் இரட்சிக்கப்படுவீர், நீர் மனந்திரும்பாமற் போனால் கடைசி நாளிலே தள்ளுண்டு போவீர் என்ற இவைகளுக்கு அர்த்தமென்ன? என்று கேட்டான்.

7 ஆரோன் அவனை நோக்கி:

அவனுக்குப் பிரதியுத்திரமாக: நீர் தேவன் ஒருவர் உண்டென்று விசுவாசிக்கிறீரா? அதற்கு இராஜா: தேவன் உண்டென்று அமலேக்கியர் சொல்லியிருப்பதை நான் அறிவேன், அவர்கள் ஏகமாய்க் கூடி அவரை தொழுது கொள்ளும்படிக்கு அவர்கள் பரிசுத்த ஸ்தலங்களைக் கட்ட நான் அவர்களுக்கு அனுமதி வழங்கினேன். இப்பொழுது, தேவன் உண்டென்று நீ சொல்லுவாயானால், இதோ நான் விசுவாசிப்பேன் என்றான்.

8 இப்போது, ஆரோன் இதைக் கேட்டபோது, அவன் இருதயம் கனிகூரத்துவங்கி, அவன் சொன்னதாவது: இதோ, இராஜாவே, மெய்யாகவே நீர் ஜீவிக்கிறதைப்போல தேவன் ஒருவர் உண்டு என்றான்.

9 அதற்கு இராஜா: எருசலேம் தேசத்திலிருந்து நம்முடைய பிதாக்களை வழிநடத்தி வந்த அந்த மகா அரூபிதான் தேவனா? என்று கேட்டான்.

10 பின்பு ஆரோன் அவனை நோக்கி; ஆம், அவரே அந்த மகா அரூபி, அவர் வானத்திலும், பூமியிலுமாய் சகலத்தையும் சிருஷ்டித்தார். இதை நீர் விசுவாசிக்கிறீரா? என்றான்.

11 அதற்கு அவன்: ஆம், அந்த மகா அரூபிதான் யாவையும் படைத்தது என்று நான் விசுவாசிக்கிறேன், இவை எல்லாவற்றையும் குறித்தும் நீ எனக்கு சொல்லவேண்டுமென மனதாயிருக்கிறேன். நான் உள்வார்த்தைகளை விசுவாசிப்பேன் என்றான்.

12 மேலும் ஆனபடியால் இராஜாதன் வார்த்தைகளை விசுவாசிக்க மனதாயிருக்கிறான் என்று ஆரோன் கண்டபோது, அவன் ஆதாம் சிருஷ்டிப்பு தொடங்கி, தேவன் எப்படி மனுஷனைத் தம்முடைய சுய ரூபத்தின்படியே படைத்தார் என்றும்,

தேவன் அவனுக்கு கற்பனைகளைக் கொடுத்தாரென்றும், மீறுதலினிமித்தம் மனுஷன் வீழ்ந்து போனான் என்கிறதான வேதவாக்கியங்களை வாசித்தான்.

13 மேலும் ஆரோன் அவனிடத்தில் ஆதாமைச் சிருஷ்டித்தது முதலான வேதவாக்கியங்களை விவரித்துக் காண்பித்து, மனுஷனுடைய வீழ்ச்சியையும், அவர்களின் மாம்சமான நிலைமையையும், கிறிஸ்துவின் நாமத்தை விசுவாசிக்கிற யாவருக்காகவும், உலக அஸ்திபாரம் முதலாய் அவர் மூலமாக ஆயத்தப்படுத்தப்பட்ட மீட்பின் திட்டத்தைக் குறித்தும் சொன்னான்.

14 மேலும் மனுஷன் வீழ்ந்து போனதினிமித்தம் அவன் தனக்கென்று பலனைப் பெறப் பிரயாசப்படக்கூடாமல்; அவனுடைய பாவங்கள் கிறிஸ்துவினுடைய பாடுகளும், மரணமும், விசுவாசம், மனந்திரும்புதல் முதலியவைகளின் மூலமாய் பாவநிவர்த்தியாகுகிறது என்றும்; கல்லரை ஜெயம் கொள்ளாமலும், மரணத்தின் வேதனை மகிமையான நம்பிக்கையினால் விழுங்கப்பட்டுப் போகும்படி அவர் மரணக்கட்டுக்களை முறித்துப் போட்டார் என்றும் அவன் சமூகத்தில் விஸ்தரித்தான். ஆரோன் இக்காரியங்கள் யாவையும் இராஜாவிற்கு விளக்கமாய் சொன்னான்.

15 மேலும் ஆனபடியால், ஆரோன் இக்காரியங்களை அவனுக்கு விவரித்துச் சொன்ன பிற்பாடு, இராஜா சொன்னதாவது: நீர் பேசின இந்த நித்திய ஜீவனை நான் பெறும்படிக்கு நான் செய்யவேண்டிய தென்ன? ஆம், நான் கடைசி நாளின்போது, புறம்பே தள்ளப்பட்டுப் போகாதபடிக்கும், சந்தோஷத்தால் நிறைக்கப்படும் பொருட்டும், நான் தேவனால் ஜெனிப்பிக்கப்பட்டு, இந்த பொல்லாத ஆவி என்



மார்பிலிருந்து வேரோடே பிடுங்கப்பட்டு அவருடைய ஆவியைப் பெற நான் செய்ய வேண்டிய தென்ன? மேலும் அவன் இதோ, நான் இந்த மிகுந்த சந்தோஷத்தை பெற்றுக்கொள்ள யாவையும் ஒப்புக்கொடுப்பேன். என் இராஜ்ஜியத்தையும் விட்டு விடுவேன் என்றான்.

16 ஆரோன் அவனை நோக்கி: நீர் இக்காரியத்தை வாஞ்சிக்கிறதுண்டானால், நீர் தேவனுக்கு முன்பாக பணிந்து, ஆம் உன் பாவங்கள் அனைத்திலுமிருந்து மனந்திரும்பி, நீர் பெற்றுக்கொள்வீர் என்ற நிச்சயத்தோடு, தேவனுக்கு முன்பாகப் பணிந்து, விசுவாசத்தோடு அவருடைய நாமத்தில் வேண்டிக் கொள்வீரானால், நீர் விரும்புகிற நம்பிக்கையை பெற்றுக் கொள்வீர் என்றான்.

17 மேலும் ஆனபடியால் ஆரோன் இவ்வார்த்தைகளைச் சொன்னபோது இராஜா முழங்கால்படியிட்டு கர்த்தருக்கு முன்பாகப் பணிந்து கொண்டான். ஆம், அவன் பூமியில் சாஷ்டாங்கமாய் விழுந்து, உரத்த சத்தமாய்:

18 தேவனே, ஆரோன், தேவன் ஒருவர் உண்டென்று என்னிடத்தில் சொன்னான்; தேவன் என்று ஒருவர் உண்டானால், நீரே அந்த தேவனாய் இருந்தால், நீர் உம்மை எனக்கு தெரியப்பண்ணுவீரா, நான் உம்மை அறிந்து, அதனிமித்தம் மரித்தோரிலிருந்து எழுந்து, கடைசி நாளில் இரட்சிக்கப்பட என் பாவங்கள் அனைத்தையும் நான் நீக்கிப்போடுவேன். இப்பொழுது இராஜா இவ்வார்த்தைகளைச் சொன்னபோது, அவன் அடிக்கப்பட்டு, மரித்தவனைப் போலானான்.

19 மேலும் ஆனபடியால், அவன் வேலையாட்கள் ஓடிப்போய், இராஜாவிற்கு சம்பவித்த அனைத்தையும்

இராஜஸ்திரீயினிடத்தில் சொன்னார்கள். அவன் இராஜாவின் அருகே வந்து; அவன் மரித்தவன் போல் கிடப்பதையும், தாங்களே அவன் வீழ்ந்து கிடப்பதற்கு காரணமானோர் போல ஆரோனும், அவன் சகோதரரும் நிற்பதைக் கண்டு அவர்களிடத்தில் கோபம் கொண்டு, அவர்களை பிடித்து, கொண்டு போடும்படி இராஜாவின் வேலையாட்களாகிய தன் வேலையாட்களிடத்தில் கட்டளையிட்டான்.

20 இப்பொழுதும், இராஜா விழுந்துபோன முகாந்திரத்தை வேலையாட்கள் கண்டதீனிமித்தம், அவர்கள் ஆரோன் மேலும், அவன் சகோதரரின் மேலும், தங்கள் கைகளைப் போடத் துணியாமல்; இராஜஸ்திரீயினிடத்தில்: இதோ அவர்களில் ஒருவன் எங்கள் எல்லோரிலும் பல வானாயிருக்க, நாங்கள் இம்மனுஷரை கொண்டு போட ஏன் கட்டளையிடுகிறீர் என்று மன்றாடி, நாங்கள் அவர்கள் முன் வீழ்ந்து போவோம் என்றார்கள்.

21 இராஜஸ்திரி, வேலையாட்கள் பயப்படுகிறதைக் கண்டபோது, தனக்குப் பொல்லாப்பு நேரிடுமோ என்று அவளும் மிகுதியாய் பயந்தாள். ஆரோனையும் அவன் சகோதரரையும் கொண்டு போட ஜனங்களை அழைத்துவரும்படி தன் வேலையாட்களுக்குக் கட்டளையிட்டான்.

22 இப்பொழுது, ஆரோன் ஜனங்களுடைய இருதயங்களின் கடினத்தை அறிந்தவனாய், இராஜஸ்திரி தீர்மானித்திருக்கிறதைக் கண்டபோது, திரளானோர் ஏகமாய்க் கூடி, தங்களுக்குள்ளே பிணக்கையும், குழப்பத்தையும் உண்டாக்குவார்களோ எனப் பயந்து; தன் கையை நீட்டி, பூமியிலிருந்து இராஜாவை தூக்கிவிட்டு, அவனை நோக்கி: எழுந்திரும் என்றான்.

அவன் தன் பெலத்தைப் பெற்று காலூன்றி நின்றான்.

23 இப்பொழுது இவை இராஜஸ் திரி மற்றும் அநேக வேலையாட்கள் முன்னிலையில் சம்பவித்தன. அவர்கள் இதைக் கண்டபோது, வெகுவாய் ஆச்சரியப்பட்டு, பயத்திற்குள்ளானார்கள். இராஜாயோ எழுந்திருந்து, அவர்களுக்குப் பணிவிடை செய்யத் துவங்கினான். அவன் வீட்டார் அனைவரும் கர்த்தருக்குள்ளாக மனம் மாறாமலும் அவன் அவர்களுக்கு ஊழியம் செய்தான்.

24 இராஜஸ்திரியின் கட்டளையினிமித்தம் அங்கே திரளானோர் ஏகமாய்க் கூடிவந்தார்கள். அவர்களுக்குள்ளே ஆரோணையும் அவனுடைய சகோதரனையும் பற்றியதான முறுமுறுத்தல்கள் உண்டாகத் துவங்கின.

25 ஆனால் இராஜா அவர்கள் மத்தியில் எழுந்து, அவர்களுக்கு பணிவிடை செய்தான். அவர்கள் ஆரோனிடத்திலும், அவனோடு கூட இருந்தவர்களிடத்திலும் சமாதானமானார்கள்.

26 மேலும் ஆனபடியால், ஜனங்கள் அமைதலானதை இராஜா கண்டபோது, ஆரோனும், அவன் சகோதரரும் அந்த திரளான கூட்டத்தின் நடுவே நின்று, அவர்களுக்கு வசனத்தை பிரசங்கிக்கச் செய்தான்.

27 ஆனபடியால், இராஜா தேசமுழுவதும் கிழக்கிலும், மேற்கிலும் சமுத்திரத்தை எல்லைகளாகக் கொண்டிருந்த தன்னுடைய தேசமனைத்திலும் சுற்றுப் புறங்களில் அமைந்த சீமைகள் எல்லாவற்றிலுமிருந்த சகல ஜனங்களுக்கு ஒரு ஆணையைப் பிறப்பித்தனுப்பினான். கீழ் சமுத்திரத்திற்கும், மேற்கு சமுத்திரத்திற்குமாய் நீண்டிருந்ததும், கடற்கரையோரமாய் சுற்றுப் புறங்களிலிருந்ததுமான குறுகிய ஓர்

வனாந்திரத்தினால், அவன் தேசம் சராகெம்லா தேசத்திலிருந்து பகுக்கப்பட்டிருந்தது. சராகெம்லா தேசத்திற்கு வடக்கே அமைந்திருந்த கிழக்கிலிருந்து, மேற்குவரைக்குமாய் நீண்டிருக்கும் இவ்வனாந்திரத்தின் எல்லைகள் சீதோன் நதியினுடைய ஊற்றுக்கண் ஓரமாய் இருந்த மேந்தி எல்லைகளினூடாக அமைந்திருந்தது. இப்படியாக லாமானியரும், நெப்பியரும் அந்தக் குறுகிய வனாந்திரத்தினால் பிரிக்கப்பட்டிருந்தனர்.

28 லாமானியரில் அதிசோம்பலானோர் வனாந்திரத்தில் குடி கொண்டு கூடாரங்களில் வாசம் பண்ணினார்கள்; அவர்கள் வனாந்திரத்திற்கு மேற்கேயுள்ள நெப்பி தேசத்திலும்; சராகெம்லா தேசத்திற்கு மேற்கேயுள்ள கடற்கரையோரமாய் அமைந்த எல்லைகளிலும், நெப்பியின் தேசத்திற்கு மேற்கேயிருந்த தங்கள் பிதாக்களின் முதற் சுதந்திர பூமியிலுமாய் படர்ந்திருந்தார்கள். அவர்கள் இவ்விதமாய் கடற்கரையோரமாய்க் குடியிருந்தனர்.

29 நெப்பியர், லாமானியரைத் துரத்திவிட்டமையால், அநேகர் கடற்கரையின் கீழ்த்திசையில் இருந்தார்கள். இப்படியாக நெப்பியர், லாமானியரால் ஏறக்குறைய தூழப்பட்டிருந்தார்கள்; தங்களால் உதாரத்து வஸ்தலம் என்று அழைக்கப்பட்ட தேசம் வரும் மட்டும், நெப்பியர் வனாந்திரத்தின் எல்லையிலுள்ள தேசத்தின் வடக்கே தொடங்கி; சீதோன் நதியின் ஊற்றண்டை வரைக்குமான பகுதிகளையும், வனாந்திரத்தின் சுற்றுப்புறங்களையும், கிழக்கிலிருந்து மேற்கேயுள்ள சகலத்தையும் தங்களுக்குச் சொந்தமாக்கிக் கொண்டார்கள்.

30 அது பாழ்கடிப்பு என்ற தேசத்தை எல்லையாகக் கொண்டிருந்தது. அது வடக்கே தூரமாய்

தள்ளியிருந்தபடியால், ஜனங்கள் வாழ்ந்து அழிக்கப்பட்டுப்போன தேசத்திற்கு அருகாமையில் இருந்தது. இந்த ஜனங்களினுடைய எலும்புகளைக் குறித்து நாங்கள் சொல்லியிருக்கிறோமே, இந்த எலும்புகளைக் கண்டெடுத்த சராகெம்லாவின் ஜனங்கள், கரைசேர்ந்த முதலிடம் இதுவே.

31 அவர்கள் அங்கிருந்து தென்வனாந்திரத்திற்கு வந்தார்கள். தேசத்தின் வடபகுதி பாழ்க்கடிப்பென்றும், தென்பகுதி உதாரத்துவஸ்தலமென்றும் அழைக்கப்பட்டன, ஏனென்றால் சகல விதமான வனவிலங்குகளும் அங்கே நிறைந்திருந்தன. அவைகளில் சில, தேசத்தின் வடபகுதியிலிருந்து இரைக்காக வந்தன.

32 ஒரு நெப்பியனுக்கு கிழக்கு சமுத்திரத்திலிருந்து, மேற்கு சமுத்திரத்திற்குப் பயணம் செய்ய எப்படியோ, அப்படியே உதாரத்துவஸ்தலத்திலிருந்து பாழ்க்கடிப்பு தேசத்திற்கு பயணம் செய்யவும் ஒன்றரை நாள் மட்டுமே எடுக்கும். நெப்பியின் தேசமும், சராகெம்லா தேசமும் தண்ணீரால் ஏறக்குறைய தூழப்பட்டு, வட தேசத்திற்கும் தென் தேசத்திற்கும் இடையே ஒரு குறுகிய நிலம் மாத்திரமே இருந்தது.

33 மேலும் ஆனபடியால் நெப்பியர், கிழக்கு சமுத்திரத்திலிருந்து, மேற்கு சமுத்திரம் வரைக்குமாய் பரந்திருந்த உதாரத்துவஸ்தலத்தை சுதந்தரித்துக் கொண்டார்கள். இப்படியாக, நெப்பியர் ஞானமாய் தங்கள் காவற்காரர்களைக் கொண்டும், தங்கள் சேனைகளைக் கொண்டும் லாமானியரைத் தெற்கே இருக்கப்பண்ணி, அவர்கள் வடதேசத்தை ஆக்கிரமிக்காதபடியும் வடக்கே எதையும் சுதந்தரிக்காதபடியும் செய்தார்கள்.

34 ஆதலால் லாமானியரின் கைவ

சத்தில் நெப்பியின் தேசமும், அதைச் சுற்றியுள்ள வனாந்திரமும் மாத்திரம் இருந்தன. இது நெப்பியர் ஞானமாய் செய்த காரியம்—ஏனெனில் லாமானியர் அவர்களுக்கு விரோதிகளாயிருந்ததாலும், அவர்கள் இவர்களுடைய உபத்திரவங்களை எல்லா பக்கங்களிலிருந்தும் சகிக்கக் கூடாமல், தங்களுடைய வாஞ்சைகளுக்கேற்ப பறந்தோட ஒரு தேசமிருக்கும்படிக்கே இப்படிச் செய்தார்கள்.

35 இவைகளை சொல்லி முடித்த நான், மறுபடியும் அம்மோன், ஆரோன், ஓம்னார், ஈம்னி மற்றும் அவர்களுடைய சகோதரர்களின் குறிப்பிற்குத் திரும்புகிறேன்.

### அதிகாரம் 23

மத சுதந்திரம் அறிவிக்கப்படல்—  
ஏழுதேசத்திலும், நகரத்திலுமுள்ள லாமானியர் மனம்மாற்றப்படல்—  
அவர்கள், தங்களைத் தாமே அந்தி-நெப்பி-லேகியர் என்று அழைத்தல்,  
அவர்கள் சாபத்திலிருந்து விடுதலையாக்கப்படுதல்—  
அமலேக்கியரும், அமுலோனீயரும் சத்தியத்தை நிராகரித்தல். ஏறக்குறைய கி.மு. 90-77.

இதோ, ஆனபடியால் தேவ வசனத்தைப் பிரசங்கிக்கச் செல்லுகிற அம்மோனும், ஆரோனும், ஓம்னரும், ஈம்னியும், அவர்களுடைய சகோதரரும் தேசத்தின் எப்பகுதியிலாகிலும், எவ்விடத்திலாகிலுமிருந்தால் அவர்கள் மீது தங்கள் கைகளைப் போடக்கூடாதென்று லாமானியரின் இராஜா தன் ஜனத்திற்குள்ளே ஒரு பிரகடனத்தை அனுப்பினான்.

2 அவர்கள் இவர்களைக் கட்டிப் போடும்படியாகத் தங்கள் கைளைப் போடவும், இவர்களைச் சிறையினுள் தள்ளவும்; இவர்கள் மீது உமி

ழவும், அடிக்கவும், தங்கள் ஜெப ஆலயங்களிலிருந்து இவர்களைத் துரத்தவும், சவுக்கால் அடிக்கவும்; இவர்கள் மீது கல்லெறியவும், கூடா தென்றும், தங்களுடைய வீடுகளுக் குள்ளும், ஆலயங்களுக்குள்ளும், பரி சுத்த ஸ்தலங்களுக்குள்ளும் தடையின்றி வரச்செய்ய வேண்டுமென்ற தாக்கீதை அவர்களுக்குள்ளே அவன் அனுப்பினான்.

3 இராஜாவும், அவன் வீட்டாரும் கர்த்தருக்குள்ளாக மனம்மாற்றப்பட்டதினால், அவர்கள் போய் தங்கள் வாஞ்சைகளின்படியே வசனத்தைப் பிரசங்கிக்க வேண்டுமென்றும், தேவ வசனம் தடையின்றி தேச மெங்கும் போகவும் தன் ஜனங்கள் தங்களுடைய பிதாக்களின் பாரம்பரியங்கள் துன்மார்க்கமானவை என்று உணரவும், தாங்கள் யாவரும் சகோதரர் என்று அறியவும், கொலையோ, கொள்ளையோ செய்யாமல், திருடாமலும், விபச்சாரம் பண்ணாமலும் எவ்வித துன்மார்க்கத்தைப் புரியாமலும் இருக்க வேண்டி அவன் இந்தப் பிரகடனத்தை தன் ஜனங்களுக்காக தேச முழுவதும் அறிவித்தான்.

4 ஆனபடியால் இப்பிரகடனத்தை இராஜா அனுப்பிய பிற்பாடு ஆரோனும், அவன் சகோதரரும், நகரம் விட்டு நகரம் போய் ஒரு தொழுகை ஸ்தலத்தை விட்டு, மற்றொன்றுக்குப் போய், சபைகளை ஸ்தாபித்து லாமானியருக்குள்ளே தேவ வசனத்தைப் பிரசங்கிக்கவும், போதிக்கவும், அவர்கள் மத்தியில் தேசமுழுவதிலுமாய் ஆசாரியர்களையும், போதகர்களையும் பிரதிஷ்டை பண்ணினார்கள்; இப்படியாக அவர்கள் மகா ஜெயத்தைப் பெறத் துவங்கினார்கள்.

5 மேலும் கர்த்தருடைய ஞானத்திற்கு, ஆயிரக்கணக்கானோர்

கொண்டு வரப்பட்டார்கள். ஆம், ஆயிரக்கணக்கானோர் நெப்பியரின் பாரம்பரியத்தில் விசுவாசிக் கும்படியாக கொண்டு வரப்பட்டார்கள்; இக்காலம் வரைக்குமாய், கைமாறி வந்த பதிவேடுகளைப் பற்றியும், தீர்க்கதரிசனங்களைப் பற்றியும் போதிக்கப்பட்டார்கள்.

6 கர்த்தர் ஜீவிக்கிறது எவ்வளவு உண்மையோ அதுபோலத் தங்களுள் அற்புதத்தைக் கிரியை செய்யும் தேவ வல்லமையினாலும், வெளிப்பட்டின் ஆவியோடும், தீர்க்கதரிசன ஆவியோடும், அம்மோனும், அவன் சகோதரரும் பிரசங்கம் பண்ணுவதின் மூலமாய் அநேகர் சத்திய ஞானத்திற்கு கொண்டு வரப்பட்டதும் உண்மையே. அவர்களுடைய உபதேசங்களை விசுவாசித்த லாமானியர் அநேகரும் கர்த்தருக்குள்ளாக, மனம்மாறி பின்வாங்கிப் போகாதிருந்தார்கள் என்று கர்த்தருடைய ஜீவனைக் கொண்டு உங்களுக்குச் சொல்லுகிறேன்.

7 அவர்கள் நீதியுள்ள ஜனமாக மாறி தங்கள் கலக ஆயுதங்களைக் கீழே போட்டார்கள்; அதற்குப் பிறகு அவர்கள் தேவனுக்கு விரோதமாயும், தங்கள் சகோதரருக்கு விரோதமாயும் யுத்தம் பண்ணவில்லை.

8 இப்பொழுது, கர்த்தருக்குள்ளாக மனம்மாறியவர்கள் இவர்களே:

9 இஸ்மவேலின் தேசத்திலிருந்த லாமானிய ஜனங்களும்;

10 மித்தோனி தேசத்திலிருக்கும் லாமானிய ஜனங்களும்;

11 நெப்பியின் பட்டணத்திலிருந்த லாமானிய ஜனங்களும்;

12 சீலோம் தேசத்திலும், செம்லோன் தேசத்திலும், லெமுவேல் பட்டணத்திலும், சிம்னிலாம் பட்டணத்திலுமிருந்த லாமானிய ஜனங்களும்வார்கள்.

13 இவைகளே கர்த்தருக்குள்ளாக

மனம்மாறின லாமானிய பட்டணங்களின் நாமங்கள்; இவர்களே தங்கள் கலக ஆயுதங்களை, ஆம் தங்களுடைய சகல யுத்த ஆயுதங்களையும் விட்டு விட்டவர்கள்; அவர்கள் அனைவரும் லாமானியர்கள்

14 அமலேக்கியரில் ஒருவனைத் தவிர யாரும் மனம்மாறவில்லை; அமுலோனியரில் எவருமே மனம் மாறவில்லை; அவர்கள் தங்கள் இருதயங்களையும் அந்த தேசத்திலுள்ள தங்கள் கிராமங்களிலும், தங்கள் பட்டணங்களிலும் குடியிருந்த லாமானியரின் இருதயங்களையும் கடினப்படுத்தினார்கள்.

15 ஆகவே மனந்திரும்பி சத்திய ஞானத்திற்கு வந்து, மனம்மாறிய லாமானியரின் பட்டணங்களை நாங்கள் குறிப்பிட்டிருக்கிறோம்.

16 மேலும் ஆனபடியால், இராஜாவும், மனம்மாறினவர்களும், தங்கள் தங்களின் சகோதரரிடமிருந்து வேறுபட்டிருக்க ஒரு நாமத்தைத் தங்கள் மேல் தரித்துக் கொள்ளவேண்டுமென்று வாஞ்சையாயிருந்தார்கள். ஆதலால், இராஜா ஆரோனுடனும் அவர்களுடைய ஆசாரியர்களில் அநேகருடனும், தங்கள் மீது என்ன நாமத்தை வைத்துக் கொள்ளவேண்டுமென்று ஆலோசித்தான்.

17 ஆனபடியால் அவர்கள் தங்கள் நாமங்களை அந்தி-நெப்பி-லேகியர் என்று அழைக்கலாயினர்; அவர்கள் இந்த நாமத்தினால் அழைக்கப்பட்டனர், அதன்பின்பு அவர்கள் லாமானியர் என்று அழைக்கப்படவே இல்லை.

18 அவர்கள் மிகவும் பிரயாசப்படுகின்ற ஜனமாய் இருக்கத் துவங்கினார்கள். அவர்கள் நெப்பியருடனே நட்பாய் இருந்தார்கள்; ஆதலால் அவர்களுடன் உறவு கொண்டார்கள்; தேவ சாபம் அவர்களை இனி பற்றாமல் போனது.

## அதிகாரம் 24

லாமானியர், தேவ ஜனத்திற்கு விரோதமாய் வருதல் — அந்தி-நெப்பி-லேகியர் கிறிஸ்துவில் களிகூறுதல், அவர்கள் தூதர்களால் சந்திக்கப்படுதல் — தங்களைத் தற்காத்துக் கொள்ளாமல், மரணமடையத் தெரிந்து கொள்ளுதல் — அதிக லாமானியர் மனம்மாறுதல். ஏறக்குறைய கி.மு. 90-77.

அமுலோன் தேசத்திலும், ஏலாம் தேசத்திலும் மற்றும் எருசலேம் தேசத்திலுமாகச் சுற்றிலுமுள்ள தேசமனைத்திலுமிருந்தவர்களும் மனம்மாறாத அந்தி-நெப்பி-லேகி என்ற நாமத்தை தங்கள் மீது எடுத்துக் கொள்ளாதவர்களுமாகிய அமலேக்கியரும், அமுலோனியரும், லாமானியரும் தங்கள் சகோதரருக்கு விரோதமாய்க் கோபத்தால் மூண்டிருக்கும்படி அமலேக்கியராலும், அமுலோனியராலும் தூண்டப்பட்டார்கள்.

2 இவர்கள் தங்கள் இராஜாவிடமிருந்து விரோதமாய் கலகம் பண்ணி, அவன் தங்களின் இராஜாவாக இருக்கக் கூடாது என்ற அளவிற்கு அவர்களுக்கு எதிராய் இவர்களின் வெறுப்பு அதிகரித்தது; ஆதலால் இவர்கள் அந்தி-நெப்பி-லேகி ஜனத்திற்கு விரோதமாய் ஆயுதம் ஏந்தினார்கள்.

3 இப்பொழுது, இராஜா இராஜ்ஜிய பாரத்தை தன் குமாரன் மீது ஏற்றி, அவனை அந்தி-நெப்பி-லேகி என்ற நாமத்தினால் அழைத்தான்.

4 லாமானியர், தேவ ஜனத்திற்கு விரோதமாய் சண்டையிட ஆயத்தம் பண்ணிக் கொண்டிருக்கும் அதே வருஷத்தில் இராஜா மரித்துப் போனான்.

5 லாமானியர் தங்கள் சகோதரரை அழித்துப்போட செய்கிற

ஆயத்தங்களை அம்மோனும் அவன் சகோதரரும், அவனோடு வந்த யாவரும் கண்டு, அவர்கள் மீதியான் தேசத்திற்கு போனார்கள், அங்கே அம்மோன் தன் சகோதரர் யாவரையும் சந்தித்தான்; லாமானியருக்கு விரோதமாய் தங்களைக் காத்துக் கொள்ள, லாமானியரோடும், அந்தி-நெப்பி-லேகி என்ற அவன் சகோதரனோடும், ஆலோசனை நடத்தும் படி அவர்கள் புறப்பட்டு, இஸ்மவேலின் தேசத்திற்கு வந்தார்கள்.

6 இப்பொழுது, தங்கள் சகோதரருக்கு விரோதமாய் ஆயுதமெடுக்க, கர்த்தருக்குள்ளாக மனம்மாறின ஜனங்களுள் ஒரு ஆத்துமாவாகிலும் விரும்பவில்லை; அவர்கள் யுத்தத்திற்கான ஆயத்தங்களொன்றையும் செய்ய வாஞ்சிக்கவில்லை; அவர்கள் செய்யக் கூடாதென்று அவர்களுடைய இராஜாவும் கட்டளை பிறப்பித்தான்.

7 இக்காரியத்தைக் குறித்து அவன் ஜனங்களுக்குச் சொன்ன வார்த்தைகள் இவைகளே: எனக்குப் பிரியமான ஜனமே, நமக்குப் போதிக்கவும், நம்முடைய துன்மார்க்கப் பிதாக்களின் பாரம்பரியங்களைக் குறித்து நமக்கு உணர்த்தவும், நம்முடைய சகோதரராகிய இந்த நெப்பியரை நமக்குள் அனுப்பியதால் காருண்யமாய் இருக்கிற நம்முடைய மகத்துவமுள்ள தேவனாகிய என் தேவனுக்கு நன்றிகளைச் செலுத்துகிறேன்.

8 மேலும் இதோ, நம்முடைய இருதயங்களை இளகப் பண்ணுவதற்காக அவர் தம்முடைய ஆவியில் ஓர் பாகத்தை அளித்ததினிமித்தமும், அதனால் நம்முடைய சகோதரராகிய நெப்பியருடன் உடன்பாடு கொண்டதினிமித்தமும் என் மகத்துவமுள்ள தேவனுக்கு நன்றிகளைச் செலுத்துகிறேன்.

9 மேலும் இதோ, இந்த உடன்

பாட்டினிமித்தம், நம்முடைய பாவங்களைக் குறித்தும், நாம் செய்த அநேக கொலைகளைக் குறித்தும் உணர்த்தப்பட்டதற்காகவும் என் தேவனுக்கு நன்றி செலுத்துகிறேன்.

10 என் தேவனுக்கு நன்றி செலுத்துகிறேன். ஆம், என் மகத்துவமுள்ள தேவன் நாம் இவைகளிலிருந்து மனந்திரும்ப நமக்கு உதவினாரே. நாம் செய்த அந்த அநேக பாவங்களிலிருந்தும், கொலைகளிலிருந்தும் நம்மை மன்னித்தார். நம்முடைய இருதயங்களிலிருக்கும் குற்றவுணர்வை தம்முடைய குமாரரின் நற்கிரியையினால் நீக்கிப் போட்டார்.

11 மேலும் இப்பொழுதும் இதோ, என் சகோதரரே (மனுஷகுலம் யாவிலும் மிகவும் வீழ்ந்து போனவர்கள் நாமாதலால்) நாம் செய்ய வேண்டியதெல்லாம் நாம் செய்த அனைத்து பாவங்களிலிருந்தும், கொலைகளிலிருந்தும் மனந்திரும்பி, நம்முடைய இருதயங்களிலிருந்து அவைகளை தேவனைக் கொண்டு நீக்கி நம்முடைய கறையை தேவன் எடுக்கும்படியாக அவர் சமூகத்தில் போதுமான அளவு மனந்திரும்புவதே நாம் செய்ய வேண்டிய காரியமாயிருக்கிறது.

12 இப்பொழுதும், எனக்கு மிகவும் அருமையான சகோதரரே, தேவன் நம்முடைய கறைகளை நீக்கிப் போட்டதால், நம் பட்டயங்கள் பிரகாசமடைந்தன. அப்படியென்றால், இனிமேல் நம்முடைய பட்டயங்களை, நமது சகோதரருடைய இரத்தத்தால் கறைபடாது வைப்போமாக.

13 இதோ, நான் உங்களுக்குச் சொல்லுகிறேன். அப்படியல்லவே, நம்முடைய பட்டயங்கள் நமது சகோதரரின் இரத்தத்தால் கறைபடாது வைத்திருப்போமாக; மறுபடியும் நம்முடைய பட்டயங்களை கறைபடுத்துவோமாயின், நம்முடைய

பாவங்களின் நிவர்த்திக்கென்று சிந்தப்படுகிற நமது மகத்துவமுள்ள தேவனுடைய குமாரனின் இரத்தத்தினால் இனி ஒரு போதும் அவைகளை பிரகாசமடையும்படி கழுவ முடியாது.

14 மேலும் அந்த மகத்துவமுள்ள தேவன் நம்மீது இரக்கம் கொண்டு, நாம் அழிந்து போகக் கூடாதென்று இவைகளை நமக்குத் தெரியப் பண்ணினார்; ஆம், அவர் நம்முடைய பிள்ளைகளை நேசிப்பதைப் போலவே நம்முடைய ஆத்துமாக் களை நேசிப்பதினால்தானே இவைகளை நமக்கு முன்னமே தெரியப் பண்ணினார்; ஆதலால், இரட்சிப் பின் திட்டத்தை நமக்கும், பின் தலைமுறைகளுக்கும் தெரியப்பண்ணும்படிக்கு, அவர் தம்முடைய இரக்கத்தால், தம் தூதர்கள் மூலம் நம்மைச் சந்தித்தார்.

15 ஓ, நமது தேவன் எவ்வளவு இரக்கமுள்ளவர்! நமக்கு இயன்ற வரை நம்முடைய கறைகளை நம்மிடத்திலிருந்து நீக்கியிருப்பதாலும், நம்முடைய பட்டயங்களை பிரகாசமடையச் செய்திருப்பதாலும், அவருடைய வார்த்தை நமக்கு கொடுக்கப்பட்டது முதல், நாம் நம்முடைய சகோதரரின் இரத்தத்தினால் நமது பட்டயங்களை கறைப்படுத்தவில்லையென்றும், அதனிமித்தம் நாம் சுத்திகரிக்கப்படுவோமென்றும், கடைசி நாளிலோ அல்லது அவருக்கு முன்பாக நியாயநீர்க்கப்பட நிற்கும்படி கொண்டு வரப்படும் அந்நாளிலோ, பட்டயங்கள் பிரகாசமாயிருந்து, நம்முடைய தேவனுக்குச் சாட்சியாயிருக்கும் பொருட்டு அவைகளை மறைத்து வைப்போமாக.

16 மேலும் இப்பொழுதும் என் சகோதரரே, நம்முடைய சகோதரர் நம்மை அழிக்க வகை தேடினால், இதோ, நாம் நம்முடைய பட்டயங்

களை மறைத்து, அவைகள் பிரகாசமாயிருக்கும்படிக்கும் அவைகளை நாம் பயன் படுத்தவேயில்லை என்று கடைசி நாளின் போது சாட்சியாய் இருக்கும்படிக்கும், அவைகளை பூமியின் ஆழத்திலே புதைப்போம்; நம்முடைய சகோதரர் நம்மை அழித்துப் போட்டால், இதோ, நாம் நம்முடைய தேவனிடத்திற்குப் போய், இரட்சிக்கப் படுவோம் என்றான்.

17 மேலும் ஆனபடியால், இராஜா இவைகளைச் சொன்ன பின்பு, ஜனங்கள் யாவரும் ஒன்றாய்க் கூடி, தங்கள் பட்டயங்களையும், மனுஷனின் இரத்தத்தைச் சிந்தப் பயன்படும் சகல ஆயுதங்களையும் எடுத்து, பூமியின் ஆழத்திலே புதைத்தார்கள்.

18 ஏனெனில், மனுஷனுடைய இரத்தத்தை சிந்த இனி ஒரு போதும் ஆயுதங்களை தாங்கள் பயன்படுத்துவதில்லையென்று, அவர்களுடைய பார்வையில் தேவனுக்கும், மனுஷனுக்கும் செய்கிற சாட்சியாக இதை அவர்கள் செய்தார்கள்; அவர்கள் தங்கள் சகோதரருடைய இரத்தத்தை சிந்துவதற்குப் பதிலாய், தங்களின் சொந்த ஜீவனை கொடுப்போம் என்றும்; ஒரு சகோதரனிடத்திலிருந்து எடுப்பதற்குப் பதிலாய் அவனுக்குக் கொடுப்போம் என்றும், தங்கள் நாட்களைச் சோம்பலாய் இருந்து கழிக்காமல், தங்களின் கைகளினால் மிகுதியாய் பிரயாசப்படுவோம் என்று தேவனிடத்தில் உடன்படிக்கை பண்ணவும், உறுதி செய்யவுமே இதைச் செய்தார்கள்.

19 இப்படியாக, இந்த லாமானியர் விசுவாசிக்கவும், சத்தியத்தை அறியவும் கொண்டு வரப்பட்ட போதோ, அவர்கள் உறுதியாய் இருந்ததையும், பாவத்தை செய்வதைப் பார்க்கிலும் மரணமடையவே விரும்பினதையும் நாம் பார்க்கிறோம்; அவர்கள் சமாதான ஆயுதங்களை புதைத்தார்கள். ஆம்,

அவர்கள் சமாதானத்திற்காக யுத்த ஆயுதங்களை புதைத்ததையும் நாம் பார்க்கிறோம்.

20 மேலும் ஆனபடியால், அவர்களுடைய சகோதரரான லாமானியர் யுத்தத்திற்கென ஆயுதங்களை மேற்கொண்டு, நெப்பியின் தேசம் வரைக்கும், இராஜாவை அழிக்கவும், அவனுக்குப் பதிலாய் மற்றொரு வனை நியமிக்கவும், தேசத்திலிருந்து அந்தி-நெப்பி-லேகி-ஜனத்தாரை அழிக்கும் நோக்குடனே வந்தார்கள்.

21 இப்பொழுது, ஜனங்கள், அவர்கள் தங்களுக்கு விரோதமாய் வருவதைக் கண்டபோது, இவர்கள் அவர்களை சந்திக்கப்போய், அவர்களுக்கு முன்னாக, பூமியில் சாஸ்டாங்கமாய் விழுந்து, கர்த்தருடைய நாமத்தைத் தொழுது கொள்ளத் துவங்கினார்கள்; இப்படியாக, இவர்கள் இந்த நிலையில் இருந்த போது, லாமானியர் இவர்கள் மீது விழுந்து, அவர்களை பட்டயத்தினால் கொன்று போடத் துவங்கினார்கள்.

22 இப்படியாக, எந்த எதிர்ப்பையும் சந்திக்காமல், அவர்கள் இவர்களில் ஆயிரத்து ஐந்து பேரைக் கொன்று போட்டார்கள்; அவர்கள் தங்கள் தேவனோடு வாசம் பண்ணப் போனதினாலே, அவர்கள் பாக்கியவாண்களென்று நாம் அறிவோம்.

23 இப்பொழுது தங்கள் சகோதரர் பட்டயத்திற்குப் பயந்தோடவோ, வலது புறமோ, இடது புறமோ திரும்பாமல் கீழே விழுந்து, மரித்து, ஆம் பட்டயத்திற்கு கீழே மரிக்கும் தருவாயிலும் தேவனைத் துதிப்பதை லாமானியர் கண்டபோது—

24 இப்பொழுது, லாமானியர் இதைக் கண்ட போது, அவர்கள் இவர்களைக் கொன்று போடுவதை நிறுத்தினார்கள். பட்டயத்தின் கீழே

விழுந்து போன தங்கள் சகோதரருக்காக, அநேகர் மனமிளகியபடியால் தாங்கள் செய்தவற்றிற்காக மனந்திரும்பினார்கள்.

25 மேலும் ஆனபடியால், அவர்கள் தாங்கள் செய்த கொலைகளுக்காக மனஸ்தாபப்பட்டமையால், தங்கள் யுத்த ஆயுதங்களை கீழே போட்டு, அவைகளை மறுபடியும் எடுக்க விருப்பப்படவில்லை. அவர்களோ, தங்களைக் கொல்ல கரங்களை உயர்த்துகிற மனுஷருடைய இரக்கங்களைச் சார்ந்திருக்கிற அவர்களுடைய சகோதரரைப் போல, சாஸ்டாங்கமாய் விழுந்தார்கள்.

26 மேலும் ஆனபடியால், அந்நாளில் மரித்தவர்களைக் காட்டிலும், தேவ ஜனத்தோடு சேர்ந்து கொண்டவர்கள் தொகையில் மிகுந்திருந்தார்கள்; கொல்லப்பட்டுப் போனவர்கள் நீதிமாண்களாய் இருந்தபடியாலே, அவர்கள் இரட்சிக்கப் பட்டார்களே அன்றி சந்தேகப்பட நம் மிடத்தில் எந்த ஒரு காரணமுமில்லை.

27 மேலும் அவர்களில் துன்மார்க்கன் ஒருவனாகிலும் மடிந்து போகவில்லை; சத்திய ஞானத்திற்கோ, ஆயிரத்திற்கு அதிகமானோர் கொண்டு வரப்பட்டார்கள்; இப்படியாய், கர்த்தர் தமது ஜனத்தின் இரட்சிப்பிற்கென்று அநேக வழிகளில் கிரியை செய்வதைக் காண்கிறோம்.

28 தங்கள் சகோதரரில் அநேகரைக் கொன்று போட்ட லாமானியரில் அதிகம் பேர் அமலேக்கியரும், அமுலோனியருமாய் இருந்தார்கள், அவர்களில் அநேகர் நிகோரின் முறைமையைப் பின்பற்றுகிறவர்களாய் இருந்தார்கள்.

29 இப்பொழுது, கர்த்தருடைய ஜனத்தோடு சேர்ந்து கொண்டவர்களில், அமலேக்கியரோ, அமுலோ



னியரோ, நிகோரின் முறைமையைப் பின்பற்றுகிறவர்களோ அல்ல, அவர்கள் லாமான், லெமுவேல் ஆகியோரின் நிஜ சந்ததியினரே.

30 இப்படியாக, ஜனங்கள் தேவ ஆவியால் ஒருதரம் பிரகாசிப்பிக்கப்பட்டு, நீதியானவைகளுக்கட்டுத்த காரியங்களைக் குறித்து அதிக ஞானத்தைப் பெற்று அதன் பின்னர் பாவத்திற்குள்ளும், மீறுதலினுள்ளும் விழுவார்களெனில், அவர்கள் மிகவும் கடினமானவர்களாகிப் போகிறார்கள். ஆதலால், அவர்களின் இந்நிலை, இக்காரியங்களை அவர்கள் அறியாதிருந்த நிலையைக் காட்டிலும் கேடுள்ளதாயிருக்கும் என்பதை தெளிவாகப் பகுத்தறியலாம்.

#### அதிகாரம் 25

லாமானியத் தாக்குதல் பரவுதல்—ஆபிநாதி தீர்க்கதரிசனமுரைத்ததைப் போலவே நோவாவின் ஆசாரியர்களுடைய சந்ததியார் அழிந்து போதல்—அநேக லாமானியர் மனம்மாறி, அந்தி-நெப்பி-லேகி ஜனத்தைச் சேர்ந்து கொள்ளுதல்—அவர்கள் கிறிஸ்துவில் விசுவாசித்து, மோசேயின் நியாயப்பிரமாணத்தைக் கைக்கொள்ளுதல்—ஏறக்குறைய கி.மு. 90—77.

மேலும் இதோ, ஆனபடியால் அவர்கள் தங்கள் சகோதரரை கொண்டு போட்டினால், மிகுந்த கோபமடைந்த லாமானியர் நெப்பியர் மீது பழி தீர்க்கவேண்டுமென்று துறைத்தார்கள்; அச்சமயத்தில் அவர்கள் அந்தி-நெப்பி-லேகியின் ஜனத்தைக் கொல்ல முற்படவில்லை.

2 ஆனால் அவர்களோ, தங்கள் படைகளைக் கூட்டிக் கொண்டு சராகெம்லா தேசத்து எல்லைகளுக்குள் போய், அம்மோனீகா தேசத்தி

லிருந்த ஜனங்கள் மேல் விழுந்து, அவர்களை நிர்மூலமாக்கினார்கள்.

3 அதற்குப் பின்பு, அவர்கள் நெப்பியருடன் அநேக யுத்தங்களை சந்தித்து, அதிலே துரத்தப்பட்டு, கொல்லப்பட்டார்கள்.

4 லாமானியரில் கொல்லப்பட்ட பெரும்பாலானவர்கள், நோவாவின் ஆசாரியர்களான அமுலோனின் மற்றும் அவன் சகோதரருடைய சந்ததியினருமே; அவர்கள் நெப்பியர் கரங்களினால் கொல்லப்பட்டார்கள்.

5 மீதியானோர், கீழ் வனாந்திரத்தினுள் ஓடி, லாமானியர் மீது வல்லமையையும், அதிகாரத்தையும் செலுத்தி, லாமானியரில் அநேகர், அவர்களுடைய நம்பிக்கையினிமித்தம், அக்கினியால் அழியப் பண்ணினார்கள்.

6 அவர்களில் அநேகர், அதிக இழப்பையும், மிகுந்த உபத்திரவங்களையும் அனுபவித்த பிற்பாடு, தங்கள் தேசத்திலே, தங்களுக்கு ஆரோனும், அவனுடைய சகோதரரும் பிரசங்கித்த வார்த்தைகளை நினைவு கூறும்படியாய் கலக்கமடையத் துவங்கினார்கள். ஆதலால், அவர்கள் தங்கள் பிதாக்களினுடைய பாரம்பரியங்களிலே அவிசவாசம் கொண்டு கர்த்தர் மேலும், அவர் நெப்பியருக்கு மிகுந்த வல்லமையைக் கொடுத்தார் என்றும் விசுவாசிக்கத் துவங்கினார்கள். இப்படியாக வனாந்திரத்தில் அவர்களில் அநேகர் மனமாறினார்கள்.

7 இக்காரியங்களை விசுவாசித்த யாவரையும், அமுலோன் பிள்ளைகளில் மீதியானவர்களான அந்த அதிகாரிகள் மரணத்திற்குள்ளாக்கினார்கள்.

8 இந்த இரத்த சாட்சியின் மரணம், அவர்களுடைய சகோதரரில் அநேகரை கோபமடையச் செய்தது; வனாந்திரத்தில் பிணக்குகள் ஏற்ப

டத் துவங்கின; லாமானியர், அமுலோன் மற்றும் அவனுடைய சகோதரர்களின் சந்ததியாரையும் வேட்டையாடி அவர்களைக் கொன்று போட்டார்கள்; அவர்கள் கிழக்கு வனாந்திரத்திற்குள் பறந்தோடி வளார்கள்.

9 இதோ, இந்தக் காலத்திலும், அவர்கள் லாமானியரால் தேடப்பட்டு வருகிறார்கள். தன்னை அக்கினியால் மரணமடையச் செய்த ஆசாரியரின் சந்ததியினரைக் குறித்து, ஆபிநாதி சொன்ன வார்த்தைகள் நிறைவேறின.

10 ஏனெனில் அவன் அவர்களை நோக்கி: நீங்கள் எனக்கு எதைச் செய்கிறீர்களோ, அது வரப்போகிறவைகளுக்கு முன்னடையாளமாக அமையும் என்றான்.

11 இப்பொழுது, ஆபிநாதி, தான் தேவனில் வைத்த தன் விசுவாசத்தினிமித்தம், அக்கினியால் மரணத்தை அனுபவித்தவர்களுள் முதன்மையானவன்; தான் அனுபவித்ததைப் போலவே அநேகரும் அக்கினியால் மரணத்தை அனுபவிக்க வேண்டுமென்பதே, அவன் சொன்ன காரியமாகும்.

12 மேலும் அவன் நோவாவின் ஆசாரியர்களை நோக்கி, தான் எப்படி மரிக்கிறேனோ, அப்படியே அவர்களுடைய சந்ததியாரும் அநேகரை மரணமடையச் செய்வார்களென்றும், மேய்ப்பனற்ற ஆடுகள் துஷ்ட மிருகங்களால் விரட்டப்பட்டு கொல்லப்படுவதைப் போலவே அவர்களும் தூரமாய் சிதறடிக்கப்பட்டுக் கொல்லப்படுவார்கள் என்றான். இப்பொழுது இதோ, அவர்கள் லாமானியரால் விரட்டப்பட்டு, வேட்டையாடப்பட்டு, கொல்லப்பட்டதினிமித்தம், இந்த வார்த்தைகள் மெய்ப்பிக்கப்பட்டன.

13 மேலும் ஆனபடியால், தாங்கள் நெப்பியரை மேற்கொள்ள முடியா

தென்று லாமானியர் கண்ட போது, தங்களின் சொந்த தேசத்திற்குத் திரும்பிப் போனார்கள்; அவர்களில் அநேகர் இஸ்மவேல் தேசத்திலும், நெப்பியின் தேசத்திலும் வாசம் செய்ய வந்து, தேவ ஜனமான, அந்தி-நெப்பி-லேகி ஜனத்துடன் தங்களை இணைத்துக் கொண்டார்கள்.

14 அவர்கள் தங்கள் சகோதரர் செய்ததைப் போல, தங்களுடைய யுத்த ஆயுதங்களையும் புதைத்தார்கள், அவர்கள் நீதியுள்ள ஜனமாகத் துவங்கினார்கள்; அவர்கள் கர்த்தருடைய வழிகளில் நடந்து, அவருடைய கற்பனைகளையும் நியமங்களையும் கைக் கொண்டு ஆசரித்தார்கள்.

15 ஆம், அவர்கள் மோசேயின் நியாயப்பிரமாணத்தை கைக்கொண்டார்கள். ஏனெனில் மோசேயின் நியாயப்பிரமாணம் அனைத்தும் இன்னும் நிறைவேறாததால் அவர்கள் அதைக் கைக் கொள்ள வேண்டியது அவசியமாயிற்று. மோசேயின் நியாயப்பிரமாணம் இருந்தாலும், அவர்கள் கிறிஸ்துவின்னுடைய வரவை எதிர் நோக்கி, மோசேயின் நியாயப்பிரமாணம் அவருடைய வருகைக்கொரு முன்னடையாளமென்று கருதி, அவர் தங்களுக்கு வெளிப்படும் காலம் வரைக்கும் அந்த வெளியரங்கமான ஆசரிப்புகளைக் கைக் கொள்ள வேண்டுமென்று விசுவாசித்தார்கள்.

16 இரட்சிப்பு மோசேயின் நியாயப்பிரமாணத்தினால் வருகிறது என்று அவர்கள் எண்ணவில்லை; ஆனால் மோசேயின் நியாயப்பிரமாணம் கிறிஸ்துவிலிருந்த அவர்களுடைய விசுவாசத்தை பெலப்படுத்த உதவியது; இப்படியாக அவர்கள் நித்திய ஜீவனைப் பெறுவோமென்ற விசுவாசத்தின் மூலம் நம்பிக்கையை நிலைநிறுத்தி, வரப்

போகிறவைகளைச் சொன்ன தீர்க்கதரிசன ஆவியைச் சார்ந்திருந்தார்கள்.

17 இதோ, தங்கள் ஜெபத்திற்குத் தக்கதாக தங்களுக்கு கர்த்தர் அளித்ததைக் கண்டும், ஒவ்வொரு காரியத்திலும் அவர் தங்களுக்கு தம்முடைய வார்த்தையை மெய்பித்ததிற்காகவும், லாமாயிருக்குள்ளே தங்கள் பெற்ற ஜெயத்தினிமித்தமும், அம்மோனும், ஆரோனும். ஓமனரும், ஈமனியும், அவர்களுடைய சகோதரரும் மிகுதியாயக் களிகூர்ந்தார்கள்.

### அதிகாரம் 26

அம்மோன் கர்த்தரைக் குறித்து மேன்மை பாராட்டுதல்—விசுவாசமுள்ளவர்கள், கர்த்தராலே பெலப்படுத்தப்பட்டு, ஞானம் அருளப்படல்—மனுஷர் விசுவாசத்தினிமித்தம், ஆயிரமாயிர ஆத்துமாக்களை மனந்திரும்புதலுக்கேதுவாய் கொண்டுவரக்கூடும்—தேவனுக்கு சகல வல்லமையும் உண்டு, அவர் சகலத்தையும் அறிந்திருக்கிறார். ஏறக்குறைய கி.மு. 90-77.

மேலும் இப்பொழுது, அம்மோன் தன் சகோதரருக்குச் சொன்ன வார்த்தைகளாவன: என் உடன்பிறப்புக்களே, என் சகோதரரே, இதோ நான் உங்களுக்குச் சொல்லுகிறேன். நாம் களிகூர்ந்திருக்க எவ்வளவு பெரிய காரணமுண்டு; நாம் சராகெம்லா தேசத்தை விட்டு புறப்பட்டபோது, தேவன் நமக்கு இப்படிப்பட்ட மேன்மையான ஆசிர்வாதங்களை அருளுவார் என்று நாம் எண்ணிப்பார்த்திருக்கக் கூடுமா?

2 இப்பொழுது, நான் கேட்கிறேன், அவர் நம்மீது எப்பேர்ப்பட்ட ஆசிர்வாதங்களைப் பொழிந்திருக்கிறார்? நீங்கள் சொல்லக்கூடுமா?

3 இதோ, உங்களுக்காக நான் பிர

தியுத்திரமளிக்கிறேன்; ஏனெனில் நம்முடைய சகோதரரான லாமானியர் காரிருள், ஆம் காரிருளான தூரவிலே இருந்தார்கள். ஆனால் இதோ அவர்களில் எத்தனை பேர் தேவனுடைய மகத்துவமான ஒளியைக் காணும்படியாய் கொண்டு வரப்பட்டிருக்கிறார்கள்! இந்தப் பெரிய கிரியை நிறைவேற்ற நாம் தேவனுடைய கரங்களில் கருவிகளாக்கப்பட்டதே நம் மேல் அருளப்பட்ட ஆசிர்வாதமாய் இருக்கிறது. 4 இதோ, அவர்களில் ஆயிரமாயிரமானோர் களிகூருகிறார்கள், அவர்கள் தேவனுடைய மந்தைக்குள்ளாக கொண்டு வரப்பட்டிருக்கிறார்கள்.

5 இதோ, வயல் முதிர்ந்தது, நீங்கள் அரிவாளை நீட்டி உங்கள் பெலத்தினால் அறுத்து, ஆம் நாள் முழுவதும் பிரயாசப்பட்டதினிமித்தம் நீங்கள் பாக்கியவான்கள்; உங்கள் அரிக்கட்டுகளின் எண்ணிக்கையைக் காணுங்கள்! அவைகள் வீணாய்ப் போகாதபடி களஞ்சியங்களில் சேர்க்கப்படும்.

6 ஆம், அவைகள் கடைசிநாளின் போது, புயலினால் உதிர்ந்து போவதுமில்லை; சுழல் காற்றினால் அவைகள் சீரழிக்கப்படுவதுமில்லை; புயல் வரும்போதோ, அவைகள் அவைகளுடைய ஸ்தலங்களில் சேர்க்கப்படும். அதனிமித்தம், புயல் அவைகளை ஊடுருவவும் முடியாது; சத்துரு அவைகளை எடுத்துச் செல்ல விரும்புகிற எவ்விடமானாலும், கொடிய காற்றினால் அவைகள் அடிக்கப்பட்டுப் போவதுமில்லை.

7 இதோ, அறுப்பின் எஜமானுடைய கரங்களில் அவைகள் இருக்கின்றன. அவைகள் அவருடையவைகள். அவர் அவைகளைக் கடைசிநாளின் போது எழும்பப் பண்ணுவார்.

8 நம்முடைய தேவனுடைய நாமம் ஸ்தோத்தரிக்கப்படுவதாக; நாம் பாடித் துதிப்போமாக. ஆம், அவருடைய பரிசுத்த நாமத்திற்கென்று நன்றிகளை ஏறெடுப்போமாக, ஏனெனில் அவர் என்றென்றும் நீதியை நடப்பித்திருக்கிறாரே.

9 நாம் சராகெம்லா தேசத்தை விட்டு வராமலிருந்திருப்போமானால், நம்மை மிகவும் நேசிக்கிற இந்த பிரியமான சகோதரர்கள் நமக்கு விரோதமாய் இப்பொழுதும் குரோதம் கொண்டு, அதினாலே வதைக்கப்பட்டும், தேவனுக்கு அந்நியர்களாயும் இருந்திருப்பார்கள்.

10 மேலும் ஆனபடியால், அம்மோன் இந்த வார்த்தைகளைச் சொன்னபோது, அவன் சகோதரனாகிய ஆரோன், அவனைக் கடிந்து: அம்மோனே, உனது சந்தோஷம் உன்னை மேன்மை பாராட்டும்படியாக நடப்பிக்கிறதோ என்று அஞ்சுகிறேன் என்றான்.

11 ஆனால் அம்மோன் அவனை நோக்கி: நான் என் சுயபலத்திலும், என் சுய சிந்தையிலும் மேன்மை பாராட்டுகிறதில்லை; இதோ என் சந்தோஷம் பூரணமாயிருக்கிறது, என் உள்ளம் சந்தோஷத்தால் விளிம்பு மட்டும் நிரம்பியிருக்கிறது, நான் என் தேவனில் களிகூருவேன்.

12 ஆம், நான் ஒன்றுமில்லை, என் பெலத்தை பொருத்தமட்டில் நான் பெலவீனன் என்று அறிந்திருக்கிறேன்; ஆகையால் நான் என்னைக் குறித்து மேன்மை பாராட்டாமல் தேவனைப் பற்றியே மேன்மை பாராட்டுவேன். ஏனெனில், அவருடைய பெலத்தினால், நான் சகலத்தையும் செய்யக்கூடும்; ஆம், இதோ, இத்தேசத்தில் நாங்கள் அநேக பலத்த அற்புதங்களை நடப்பித்திருப்பதாலே, அவருடைய நாமத்தை என்றென்றும் துதித்திருப்போம்.

13 இதோ, எத்தனை ஆயிரமாயி

ரமான நம்முடைய சகோதரரை அவர் பாதாளத்தின் வேதனைகளிலிருந்து விடுவித்தார். அவர்கள் மீட்கும் அன்பைப்பற்றிப் பாட அழைத்து வரப்பட்டிருக்கிறார்கள். இது நம்முள் இருக்கும் அவருடைய வார்த்தையின் வல்லமையினால் தான். ஆதலால் நாம் களிகூர்ந்திருக்க உன்னதமான காரணம் உண்டல்லவா?

14 ஆம், அவரே மிக உன்னதமான தேவன் என்பதினாலும், நம்முடைய சகோதரரை பாதாளத்தின் சங்கிலிகளிலிருந்து அவிழ்த்து விட்டதினாலும், அவரை என்றென்று மாய்த்து துதிக்க நமக்கு காரணமுண்டாயிருக்கிறது.

15 ஆம், அவர்கள் என்றுமுள்ள அந்தகாரத்தினாலும், அழிவினாலும் சூழப்பட்டிருந்தார்கள்; ஆனால் இதோ, இவரோ அவர்களை என்றுமுள்ள இரட்சிப்பாகிய தம் நித்திய வெளிச்சத்தினுள் கொண்டு வந்தார்; அவர்கள் இணையற்ற அவருடைய அன்பின் பெருக்கத்தால் சூழப்பட்டிருக்கிறார்கள்; ஆம், இந்த பெரிதும், மகத்துவமுமுள்ள கிரியையைச் செய்ய அவருடைய கரங்களில் நாம் கருவிகளாய் இருந்திருக்கிறோம்.

16 ஆதலால், நாம் மகிமைப்படுத்துவோமாக, ஆம், கர்த்தரில் மகிமைப்படுத்துவோமாக, ஆம், நம்முடைய சந்தோஷம் பூரணப்பட்டிருப்பதாலே, நாம் களிகூருவோமாக; ஆம், நம்முடைய தேவனை என்னென்றுமாய் துதிப்போமாக. இதோ, மிகுதியாய்க் கர்த்தரில் மகிமைப்பட யாரால் கூடும்? ஆம் மனுப்புத்திரரின் மீது இருக்கும் அவருடைய மிகுந்த வல்லமையையும், அவருடைய இரக்கத்தையும், அவருடைய நீடிய பொறுமையையும் மிகுதியாய்ச் சொல்ல யாரால் கூடும்? இதோ, நான் உங்களுக்குச் சொல்லுகிறேன்,

நான் உணருகிறதில் சிறிதளவாகிலும் சொல்ல என்னால் கூடாதே.

17 நம்மை, நம்முடைய அஞ்சத்தக்கதும், பாவமானதும், அசுசியானதுமான நிலையிலிருந்து இழுத்துக் கொள்ளும்படியாக நம்முடைய தேவன் இரக்கம் கொள்வார் என்று யார் எண்ணியிருக்கக்கூடும்?

18 இதோ, நாம் கோபம் கொண்டு, புறப்பட்டுப்போய், அவருடைய சபையை அதம் பண்ணுவோமென்று பயமுறுத்தினோம்.

19 ஓ, அவர் அப்போதே, நம்மை அஞ்சத்தக்க அழிவிற்குள்ளாக ஒப்படைக்காததேன்? தம்முடைய நியாயமாகிய பட்டயத்தை நம்மீது விழச் செய்யாமல், நம்மை நித்திய மனமுறிவிற்குள்ளாகத் தீர்க்காததேன்?

20 இதை நினைக்கையில், என் ஆத்துமா, விட்டு அனேகமாய் விலகுகிறது. இதோ, அவர் தமது நியாயத்தை நம்மேல் செலுத்தாமல், தம்முடைய மிகுந்த இரக்கத்தினால், நம்மை மரணமும், துர்ப்பாக்கியமுமான அந்த என்றுமுள்ள துரவைக்கடக்கச் செய்து, நம்முடைய ஆத்துமாக்களின் இரட்சிப்பு மட்டுமாய் அழைத்து வந்தார்.

21 இப்பொழுதும், இதோ, என் சகோதரரே, இவைகளை அறிகிற சுவாவ மனுஷன் எவராகிலும் உண்டா? நான் உங்களுக்குச் சொல்லுகிறேன், மனஸ்தாபப்படுகிறவர்களேயல்லாமல் வேறொருவரும் இவைகளை அறியார்.

22 ஆம், எவன் மனந்திரும்பி, விசுவாசத்தைப் பிரயோகித்து, நற்கிரியைகளை நடப்பித்து, இடைவிடாமல் தொடர்ந்து ஜெபிக்கிறானோ, அவனுக்குத்தான் தேவ இரகசியங்களை அறியும்படியாக அருளப்படும்; ஆம், அவனுக்குத்தான், என்றுமே வெளிப்படாத காரியங்கள் வெளிப்படுத்தப்படும். நம்முடைய இந்தச் சகோதரரை

மனந்திரும்புதலுக்குள் கொண்டுவரும்படியாய் நமக்கு அருளப்பட்டதைப்போலவே, மனந்திரும்புதலுக்குள்ளாக ஆயிரமாயிர ஆத்துமாக்களைக் கொண்டு வரும்படியாக அவனுக்கும் அருளப்படும்,

23 என் சகோதரரே, நாம் சாரகெம்லா தேசத்திலிருக்கும் நம்முடைய சகோதரரை நோக்கி, நாங்கள் நம்முடைய சகோதரராகிய லாமானியருக்குப் பிரசங்கிக்க நெப்பியின் தேசத்திற்குப் போகிறோம் என்று சொன்ன போது அவர்கள் இகழ்ந்து நகைத்ததை நினைவில் கொண்டிருக்கிறீர்களா?

24 அவர்கள் நம்மை நோக்கி; நீங்கள் லாமானியரை சத்திய ஞானத்திற்குள் கொண்டுவரக் கூடும் என்று எண்ணுகிறீர்களா? இரத்தம் சிந்துதலில் மனம் மகிழ்பவர்களாயும், மிகக் கொடிய அக்கிரமத்தைச் செய்வதில் தங்கள் நாட்களைக் கழிப்பவராயும், அக்கிரமக்காரரின் வழியைப்போலவே, ஆதியிலிருந்து தங்கள் வழிகளிலுமிருக்கிற அந்த வணங்காக் கழுத்துள்ள ஜனமாகிய லாமானியருக்கு, அவர்களுடைய பிதாக்களின் பாரம்பரியங்கள் தவறானவை என்று உணர்த்த உங்களால் கூடும் என்று எண்ணுகிறீர்களா? என்றார்கள். இப்பொழுது என் சகோதரரே, இப்படியே பேசினார்கள் என்பதை நீங்களும் நினைவில் கொண்டிருக்கிறீர்கள்.

25 மேலும் அவர்கள்: அவர்கள் நம்மை மேற்கொண்டு நம்மை அழித்துப் போடாதபடிக்கு நாம் அவர்களையும், அவர்களுடைய அக்கிரமத்தையும் தேசத்திலிருந்து சங்காரம் பண்ணும் பொருட்டாக, அவர்களுக்கு விரோதமாய் ஆயுதங்களை உயர்த்துவோமாக, என்றார்கள்.

26 ஆனால், இதோ, என் பிரியமான சகோதரரே, நாம் நம்முடைய சகோதரரை அழித்துப்போடும்

நோக்கத்தோடு அல்லாமல், அவர்களின் ஆத்துமாக்கள் சிலவற்றையாகிலும் நாம் மீட்கும் நோக்கத்தோடே வனாந்திரத்தினுள் வந்தோம்.

27 நம்முடைய உள்ளங்கள் சிறுமைப்பட்டு, நாம் திரும்பிப் போகலாம் என்று இருக்கையில், இதோ, கர்த்தர் நம்மைத் தேற்றி: உங்கள் சகோதரராகிய லாமானியர் மத்தியில் போய், உங்களுடைய உபத்திரவங்களைப் பொறுமையோடே சகித்திருங்கள். நான் உங்களுக்கு ஜெயத்தைக் கொடுப்பேன் என்றார்

28 இதோ, நாம் திரும்பி அவர்களுக்குள்ளே போனோம்: நம்முடைய துன்பங்களை பொறுமையோடு சகித்திருந்தோம், நாம் சுகவாழ்வின்றி அல்லலுற்றோம்: நாம் உலகத்தின் இரக்கங்களில் சார்ந்திருந்து, ஆம், நாம் உலகத்தின் இரக்கங்களில் மாத்திரம் சார்ந்திராமல், தேவ இரக்கங்களிலும் சார்ந்து கொண்டு வீட்டுக்கு வீடு பிரயாணம் பண்ணினோம்.

29 மேலும் நாம் அவர்களுடைய வீடுகளினுள் பிரவேசித்து அவர்களுக்குப் போதித்தோம், நாம் அவர்களுக்கு அவர்களுடைய வீதிகளிலும் போதித்தோம்; நாம் அவர்களுக்கு அவர்களுடைய மலைகளின் மேலும் போதித்தோம். நாம் அவர்களுடைய ஆலயங்களிலும், அவர்களுடைய ஜெப ஆலயங்களிலும் பிரவேசித்து அவர்களுக்குப் போதித்தோம்; நாம் தள்ளப்பட்டும், பரியாசம் பண்ணப்பட்டும், உமிழ்ப்பட்டும், நம் தாடைகளில் அடிக்கப்பட்டும் போனோம்; நாம் கல்லெறியப்பட்டோம், பிடிக்கப்பட்டு வலியகயிறுகளால் பிணையப்பட்டு, சிறையினுள் தள்ளப்பட்டோம்; தேவனுடைய வல்லமையினாலும், ஞானத்தினாலும் மறுபடியும் விடுவிக்கப்பட்டோம்.

30 நாம் சில ஆத்துமாக்களையா

கிலும் மீட்கும் கருவியாக இருக்கும் பொருட்டு சகல உபத்திரவங்களையும் சகித்திருந்து, இவையாவையும் செய்தோம்; ஒருவேளை நாம் சிலரையாகிலும் மீட்கும் கருவியாக இருக்கக் கூடுமெயானால், நமது சந்தோஷம் பூரணப்படும் என்று எண்ணியிருந்தோம்.

31 இப்பொழுதும் இதோ, நாம் எதிர் பார்த்து, நம்முடைய பிரயாசங்களின் கனிகளைக் காணமுடியும்; அவைகள் கொஞ்சம்தானா? இல்லையே, அவை அதிகமாய் உள்ளனவே என்று நான் உனக்குச் சொல்லுகிறேன்; அவர்கள் தங்களுடைய சகோதரரின் மீதும், எங்கள் மீதும் வைத்திருக்கிற அன்பினிமித்தம் அவர்களுடைய உத்தமத்தைக் குறித்து நாங்கள் சாட்சி பகரமுடியும்.

32 ஏனெனில், இதோ அவர்கள் தங்கள் பகைவரின் ஜீவனை வாங்கிப் போடுவதைக் காட்டிலும் தங்கள் ஜீவனைப் பலியாய்க் கொடுப்பார்கள்; அவர்கள், தங்கள் சகோதரர்பால் வைத்திருக்கிற தங்களின் அன்பினிமித்தம், தங்கள் யுத்த ஆயுதங்களை ஆழமாய்ப் பூமியில் புதைத்துப் போட்டார்கள்.

33 இப்பொழுது இதோ, தேசம் முழுவதிலும் இப்படிப்பட்ட மேன்மையான அன்பு உண்டாயிருந்ததா? என்று உங்களைக் கேட்கிறேன். இல்லை, நெப்பியருக்குள்ளும் உண்டாயிருக்கவில்லையே என்று உங்களுக்குச் சொல்லுகிறேன்.

34 இப்படியிருக்க இதோ, இவர்கள் தங்கள் சகோதரருக்கு விரோதமாய் ஆயுதங்களை உயர்த்துகிறார்கள்; தாங்கள் கொல்லப்பட தங்களையே அற்பணியாதிருக்கிறார்கள்; இதோ அவர்களில் எவ்வளவு பேர் தங்கள் வாழ்க்கையை அற்பணித்தார்கள். அவர்களுடைய அன்பினாலும், பாவத்தின் மேலிருந்த அவர்

களுடைய வெறுப்பினிமித்தமும், அவர்கள் தங்களுடைய தேவனிடத்திற்குப் போனார்கள் என்று நாம் அறிவோம்.

35 நாம் களிகூர்ந்திருக்க நமக்குக் காரணமில்லையா? ஆம், நான் உங்களுக்குச் சொல்லுகிறேன், களிகூர்ந்திருக்க நமக்கு உண்டான காரணத்தைப் போல் உலக ஆரம்ப முதல் வேறே எந்த மனுஷருக்கும் உண்டாயிருக்கவில்லை; என் சந்தோஷம் என் தேவனில் மேன்மைப் பாராட்டும்படியாகப் பெருகிறது; ஏனெனில் அவர் சகல வல்லமையையும், சகல ஞானத்தையும், சகல அறிவையும் பெற்றிருக்கிறார், அவர் சகலத்தையும் அறிகிறார். மனந்திரும்பி தம்முடைய நாமத்தின் மீது விசுவாசிக்கிறவர்களுக்கு இரட்சிப்புக்கேதுவாய் அவர் இரக்கமுள்ள ஜீவியாயிருக்கிறார்.

36 இது மேன்மைபாராட்டலாய் இருந்தால், நான் இன்னும் மேன்மை பாராட்டுவேன்; ஏனெனில் இதுவே என் ஜீவனும், என் வெளிச்சமும், என் சந்தோஷமும், என் இரட்சிப்பும், என்றுமுள்ள அழிவிலிருந்து என்னை மீட்பதுமாய் இருக்கிறது. ஆம், அந்நிய தேசத்தில் தன் அடிமரத்திலிருந்து உடைந்து போன, இஸ்ரவேல் விருச்சத்தின் கிளையாகிய இந்த ஜனத்தின் மீது சிந்தனையுள்ள என் தேவனுடைய நாமம் ஸ்தோத்தரிக்கப்படுவதாக. ஆம், அந்நிய தேசத்தில் பரதேசிகளான எங்களின் மீது சிந்தையுள்ள என் தேவனின் நாமம் ஸ்தோத்தரிக்கப்படுவதாக என்று சொல்லுகிறேன்.

37 இப்பொழுதும் என் சகோதரரே, ஒவ்வொரு ஜனமும், எத்தேசத்தில் இருந்தாலும், அவர்களைக் குறித்து தேவன் மனதாயிருக்கிறார் என்று நாம் பார்க்கிறோம்; ஆம், அவர் தம் ஜனத்தை எண்ணுகிறார், அவருடைய இரக்கங்களின் உருக்

கம் பூமி யாவின் மீதும் இருக்கிறது. இப்பொழுது, இதுவே என் சந்தோஷமும், என் நன்றியறிதலுமாயிருக்கிறது; நான் என் தேவனுக்கு என் னென்றமாய் நன்றி செலுத்துவேன். ஆமென்.

### அதிகாரம் 27

அந்தி-நெப்பி-லேகி ஜனத்தாரை பாதுகாப்பிற்குள் வழிநடத்தும்படி அம்மோனைக் கர்த்தர் கட்டளையிடுதல்—ஆல்மாவைச் சந்தித்த சந்தோஷத்தினால் அம்மோனின் பெலன் தளர்ந்து போதல்—நெப்பியர் அந்தி-நெப்பி-லேகியருக்கு எருசோன் தேசத்தைக் கொடுத்தல்—அவர்கள் அம்மோன் ஜனங்கள் என்று அழைக்கப்படுதல். ஏறக்குறைய கி.மு. 90—77.

ஆனபடியால் நெப்பியர்களுக்கு விரோதமாய் யுத்தத்திற்குப் போய், அவர்களை அழித்துப்போட அநேக போராட்டங்களை மேற்கொண்ட பின்னர், அவர்களுடைய அழிவை நாடுவது பிரயோஜனமற்றது என்று லாமானியர் கண்டபோது அவர்கள், நெப்பியின் தேசத்திற்குத் திரும்பிப் போனார்கள்.

2 மேலும் ஆனபடியால், அமலேக்கியர், தங்களுடைய இழப்பினிமித்தம் மிகவும் கோபமாயிருந்தார்கள். தாங்கள் நெப்பியரைப் பழிதீர்க்க முடியாதெனக் கண்டபோது, அவர்கள் ஜனங்களை அவர்களுடைய சகோதரர்களான

அந்தி-நெப்பி-லேகி ஜனங்களுக்கு விரோதமாய் கோபம் கொள்ளும்படியாய்த் தூண்டி விட்டார்கள்; ஆதலால் அவர்களை மறுபடியும் அழிக்கத் துவங்கினார்கள்.

3 இப்பொழுது, இந்த ஜனங்களோ தங்கள் ஆயுதங்களை மறுபடியும் எடுக்க மறுத்து, தங்களுடைய

சத்துருக்களின் விருப்பத்தின்படியே தாங்கள் மடிந்துபோக முன்வந்தார்கள்.

4 இப்பொழுது, அம்மோனும் அவன் சகோதரரும், தங்களுக்குப் பிரியமானவர்களுக்குள்ளும், என்று முள்ள அழிவிலிருந்து அவர்களைக் காத்துக் கொள்ளத் தங்களை தேவனிடத்திலிருந்து அனுப்பப்பட்ட தூதர்களைப் போல் பாவித்து, தங்களை மிகவும் நேசித்தவர்களுக்குள்ளும் இந்தச் சங்காரக் கிரியைகளைக் கண்டபோது அவர்கள் மேல் மனதுருகி, இராஜாவை நோக்கி:

5 கர்த்தருடைய ஜனமாகிய இவர்களை ஏகமாய்க் கூடிவரச்செய்து, நம்முடைய சகோதரராகிய நெப்பியர் இருக்கும் சாரகெம்லா தேசத்திற்குப் போய், நாம் நிர்மூலமாகாத படிக்கு நம் சத்துருக்களின் கைகளுக்கு தப்பியோடுவோமாக என்றான்.

6 ஆனால் இராஜா அவர்களை நோக்கி: இதோ, நாம் நெப்பியருக்கு விரோதமாய்ச் செய்த அநேக கொலைகள், பாவங்களினிமித்தம், அவர்கள் நம்மை அழித்துப் போடுவார்களோ என்று சொன்னான்.

7 அதற்கு அம்மோன்: நான் போய் கர்த்தரிடத்தில் விசாரிக்கிறேன். அவர் நம்மை நம்முடைய சகோதரரிடம் போகச் சொன்னால், நீங்கள் போவீர்களோ? என்று கேட்டான்.

8 இராஜா அவனை நோக்கி: ஆம், போங்கள் என்று கர்த்தர் சொன்னால், நாம் நம்முடைய சகோதரரிடத்திற்குப் போய், அவர்களுக்கு விரோதமாய் நாம் செய்த அநேக கொலைகளையும், பாவங்களையும் சரிக்கட்டித் தீருமளவும் அவர்களுக்கு அடிமைகளாய் இருப்போமாக என்றான்.

9 அதற்கு அம்மோன் அவனை நோக்கி: நாம் அடிமைகளை வைத்

திருப்பது, என் தகப்பனால் நிலை நிறுத்தப்பட்ட நம்முடைய சகோதரரின் நியாயப்பிரமாணத்திற்கு விரோதமாயிருக்கிறது; ஆதலால் நாம் புறப்பட்டுப்போய், நம்முடைய சகோதரரின் இரக்கங்களில் சார்ந்திருப்போமாக என்று சொன்னான்.

10 இப்படியிருக்க, இராஜா அவனை நோக்கி: கர்த்தரிடத்தில் விசாரி, அவர் நம்மைப் போகச் சொன்னால் போவோம்; இல்லாவிடில் தேசத்திலே அழிந்து போவோமாக என்றான்.

11 மேலும் ஆனபடியால் அம்மோன் போய் கர்த்தரிடத்தில் விசாரித்தான், கர்த்தர் அவனை நோக்கி:

12 இந்த ஜனம் அழிந்து போகாத படிக்கு அவர்களை இத்தேசத்திலிருந்து வழிநடத்திக் கொண்டுபோ; ஏனெனில் அமலேக்கியரின் இருதயங்களை சாத்தான் வசமாக்கிக் கொண்டான். அவர்கள் லாமானியரை கோபமடையச் செய்து அவர்களுடைய சகோதரரைக் கொன்று போடும்படி ஏவி விடுகிறார்கள்; ஆதலால் இவர்களை இத்தேசத்திலிருந்து வழிநடத்திப்போ; இந்த தலைமுறையினராகிய இந்த ஜனத்தை நான் பாதுகாக்கப் போவதினால் அவர்கள் ஆசீர்வதிக்கப்பட்டவர்களாய் இருப்பார்கள் என்றார்.

13 மேலும் ஆனபடியால், அம்மோன் போய் கர்த்தர் தனக்கு அறிவித்த வார்த்தைகள் யாவையும் இராஜாவினிடத்தில் சொன்னான்.

14 அவர்கள் கர்த்தருடைய ஜனமாகிய தங்களுடைய சகல ஜனங்களையும் ஏகமாய்க் கூட்டினார்கள். அவர்கள் தங்களுடைய ஆடுகளையும், மாடுகளையும் கூடிவரப் பண்ணி தேசத்தை விட்டுப் புறப்பட்டு, சாரகெம்லா தேசத்தை நெப்பி தேசத்திலிருந்து பிரிக்கும் வனாந்திரத்தினுள் வந்து, அந்த



தேசத்தின் எல்லைகள் ஓரமாய் வந்தடைந்தார்கள்.

15 மேலும் ஆனபடியால் அம்மோன் அவர்களை நோக்கி: இதோ, நானும் என் சகோதரனும் சராகெம்லா தேசத்தினுள் போய், நம்முடைய சகோதரர், அவர்களுடைய தேசத்திற்குள் நீங்கள் வர சித்தமாய் இருக்கிறார்களா என்று அவர்களின் இருநயத்தை சோதித்தறிந்து திரும்பும்புடும் நீங்கள் இங்கே தரித்திருங்கள் என்றான்.

16 ஆனபடியால், அம்மோன் தேசத்திற்குள்ளே போய் கொண்டிருக்கையில், அவனும் அவன் சகோதரரும் ஆல்மாவை, ஏற்கனவே சொல்லப்பட்ட அந்த இடத்தில் சந்தித்தார்கள்; இதோ, இது ஒரு சந்தோஷம் நிறைந்த சந்திப்பாய் இருந்தது.

17 அம்மோன் பூரணமாய் சந்தோஷத்தினால் நிறைக்கப்பட்டிருந்ததால் அவன் சந்தோஷம் மிகுதியாயிருந்தது; அவன் பெலன் தளர்ந்து போகும் மட்டுமாய், அவனுடைய தேவனில் அவன் கொண்டிருந்த சந்தோஷத்தினால் விழுங்கப்பட்டுப் போனான்; அவன் மறுபடியும் பூமியில் விழுந்தான்.

18 இப்பொழுது, இதுவல்லவோ மிகுந்த சந்தோஷம்? இதோ, உண்மையாகவே மனஸ்தாபப்பட்டு, மகிழ்ச்சியைத் தாழ்மையாய் தேடுகிறவர்களே அல்லாமல் வேறொருவரும் இந்தச் சந்தோஷத்தை பெற்றுக் கொள்வதில்லை.

19 இப்பொழுது ஆல்மாவுக்கு தன் சகோதரரைச் சந்தித்ததில் உண்டான சந்தோஷம் மிகுதியாயிருந்தது. அப்படியே ஆரோனும், ஓம்னரும், ஈம்னியும் பெற்ற சந்தோஷமும் மிகுதியாயிருந்தது. ஆனால் இதோ, அவர்களுடைய பெலத்தை மேற்கொள்ளுமளவிற்கு அவர்களுக்குச்

சந்தோஷம் உண்டாயிருக்கவில்லை.

20 இப்பொழுது ஆனபடியால் ஆல்மா தன் சகோதரரை சாரகெம்லா தேசத்திலிருக்கும் தன்னுடைய சொந்த வீட்டிற்கு அழைத்துச் சென்றான்; அவர்கள் திரும்பிப் போய், நெப்பியின் தேசத்தில், தங்கள் சகோதரராகிய லாமானியருக்குள்ளே தங்களுக்கு ஏற்பட்ட சகல காரியங்களையும் பிரதான நியாயாதிபதியிடம் சொன்னார்கள்.

21 ஆனபடியால், தங்கள் சகோதரராகிய அந்தி-நெப்பி-லேகி ஜனத்தாரை அனுமதிப்பதைப் பற்றி ஜனங்களுடைய விருப்பத்தை அறிய ஆவலாய் தேசம் முழுவதிலும் பிரதான நியாயாதிபதி ஒரு பிரகடனத்தை அனுப்பினான்.

22 மேலும் ஆனபடியால் ஜனங்கள் தங்களுடைய விருப்பத்தை தெரிவித்ததாவது: இதோ, சமுத்திரத்திற்கு கிழக்கேயும், உதாரத்துவஸ்தலத்திற்கு அருகேயும், உதாரத்துவஸ்தலத்திற்கு தெற்கேயுமுள்ள எருசோன் தேசத்தை கொடுத்து விடுவோமாக; எங்கள் சகோதரர் சுதந்தரித்துக் கொள்ளும் பொருட்டு நாங்கள் கொடுக்கும் தேசம் இந்த எருசோன் தேசமே.

23 இதோ, எருசோன் தேசத்திற்கும், நெப்பி தேசத்திற்குமிடையே நம்முடைய சேனைகளை நிறுத்தி, எருசோன் தேசத்திலிருக்கும் நம்முடைய சகோதரரை காப்போமாக; தங்களுடைய சகோதரருக்கு விரோதமாய்ப் படைக்கலன்களை எடுத்தால் பாவம் செய்வோமே என்று நம்முடைய சகோதரர் அஞ்சுவதினி மித்தம் அவர்களுக்காய் இப்படிச் செய்கிறோம்; அவர்களுடைய பொல்லாத துன்மார்க்கத்தினாலும், அநேக கொலைகளைப் புரிந்ததினி மித்தமும், அவர்களில் உண்டான உருக்கமான மனந்திரும்புதலின் கார

ணமாகவே இந்த மிகுந்த பயம் அவர்கள் மேல் வந்தது.

24 இப்பொழுது, இதோ, நம்முடைய சகோதரர் எருசோன் தேசத்தை சுதந்திரிக்கும் பொருட்டே இதை நாங்கள் செய்கிறோம்; நாங்கள் எங்களுடைய சேனைகளை பராமரிக்கும்படிக்கு, அவர்கள் தங்கள் பொருளில் பங்கு கொடுக்க வேண்டும் என்ற நிபந்தனையோடு, அவர்களை அவர்களுடைய விரோதிகளிடமிருந்து எங்கள் சேனைகளைக் கொண்டு காப்பாற்றுவோம்.

25 ஆனபடியால், அம்மோன் இதைக் கேட்டபோது, அவனும், ஆல்மாவும், அந்தி-நெப்பி-லேகி ஜனத்தார் பாளையமிருங்கின வனாந்திரத்தினுள் போய் அவர்களுக்கு இந்தக் காரியங்கள் யாவையும் அறிவித்தார்கள். ஆல்மா, தான் அம்மோனோடும், ஆரோனோடும், மற்றும் தன் சகோதரரோடும் மனமாறியதை அவர்களுக்கு விவரித்தான்.

26 ஆனபடியால், அது அவர்களுக்குள்ளே மிகுந்த சந்தோஷத்தை உண்டாக்கினது. அவர்கள் எருசோன் தேசத்திற்குப் போய், அந்த தேசத்தில் குடியேறினார்கள்; அவர்கள் நெப்பியரால் அம்மோன் ஜனம் என்று அழைக்கப்பட்டனர்; ஆதலால், அச்சமயம் முதல் என்றென்றமாய், அவர்கள் அப்பெயரால் வழங்கப்படலாயினர்.

27 அவர்கள் நெப்பி ஜனத்திற்குள்ளும் தேவ சபையார்க்குள்ளும் எண்ணப்பட்டார்கள். அவர்கள் சகலத்திலும் பூரண உத்தமர்களாயும், சன்மார்க்கர்களாயுமிருந்து முடிவுபரியந்தமும், கிறிஸ்துவின் மீதிருந்த விசுவாசத்தில் உறுதியாயிருந்ததாலும், தேவனிடத்திலும், மனுஷரிடத்திலும் அவர்கள் கொண்டிருந்த வைராக்கியத்தினிமித்தமும் பெயர் பெற்றார்கள்.

28 அவர்கள், தங்களுடைய சகோ

தரரின் இரத்தத்தைச் சிந்துதலை மிகுந்த அருவருப்பானதென்று கருதினார்கள்; அவர்களுடைய சகோதரருக்கு விரோதமாய் அவர்களை ஆயுதம் தரிக்கச் செய்வது கூடாத காரியமாயிருந்தது; அவர்களுடைய நம்பிக்கையும், எண்ணங்களும் கிறிஸ்துவைப் பற்றியும், உயிர்த்தெழுதலைப் பற்றியும் இருக்கிறதாலே அவர்கள் சிறிதளவும் பயப்படாமல் மரணத்தை கண்ணோக்கினார்கள்; ஆதலால் அவர்களைப் பொருத்தமட்டும் மரணம், கிறிஸ்து அதன் மீது கொண்ட ஜெயத்தால் விழுங்கப்பட்டு போயிற்று என்பதே.

29 இவர்கள் அவர்களை அடிக்கப்பட்டயத்தையோ அல்லது உடைவாளையோ எடுப்பதைவிட, தங்கள் சகோதரர்களால் திணிக்கப்படுகிற மிகவும் கொடூரமான, பயங்கரமான மரணத்தை ஏற்றுக் கொள்வார்கள்.

30 இப்படியாக, அவர்கள் வைராக்கியமுள்ளவர்களாயும், நேசிக்கப்பட்டத்தக்க ஜனமாயும், கர்த்தருக்கு பிரியமான ஜனமாயுமிருந்தார்கள்.

#### அதிகாரம் 28

*கொடியதோர் யுத்தத்தில் லாமானியர் வீழ்ந்து போதல்—பதினாயிரம் பேர் கொல்லப்படுதல்—துன்மார்க்கர், நித்திய துக்கமனுபவிக்கும் நிலைக்கு நிர்ணயிக்கப்படல்; நீதிமான்கள் என்றும் முடிவுறாத மகிழ்ச்சியை அடைதல். ஏறக்குறைய கி.மு. 77-76.*

மேலும் ஆனபடியால், அம்மோன் ஜனம் எருசோன் தேசத்தில் ஸ்திரப்பட்டு, எருசோன் தேசத்தில் ஒரு சபை ஸ்தாபிக்கப்பட்டு, சராகெம்லா தேசத்தைச் சுற்றிலுமுள்ள எல்லையோரங்களில் அமைந்த எருசோன் தேசத்துச் சீமைகளில் நெப்பியரின் சேனைகள் நிறுத்தப்பட்ட

பின்னர்; இதோ, லாமானியரின் சேனை தங்களுடைய சகோதரரை வனாந்திரத்தினுள் பின் தொடர்ந்தது.

2 அங்கே கொடிய யுத்தமொன்று நடைபெற்றது; ஆம் அப்படிப்பட்ட ஒன்றை தேசத்திலிருக்கும் ஜனங்கள் யாவரும், லேகி எருசலேமை விட்டு வந்த காலமுதல் அறிந்திருக்கவில்லை; இப்படியாய், லாமானியரில் பதினாயிரமானோர் கொல்லப்பட்டும், தூரமாய் சிதறடிக்கப்பட்டும் போயினர்.

3 ஆம், நெப்பி ஜனத்திற்குள்ளும் கொடிய சங்காரம் உண்டாயிருந்தது. ஆயினும், லாமானியர் துரத்தப்பட்டும், சிதறடிக்கப்பட்டும் போயினர். நெப்பி ஜனம், தங்களுடைய தேசத்திற்கு மறுபடியும் திரும்பினார்கள்.

4 இவ்வேளையிலே, தேசமுழுவதிலும், நெப்பி ஜனங்களுக்குள்ளும் மகா அழுகையின் கூக்குரலும், புலம்பலும் கேட்கப்பட்டது.

5 விதவைகள் தங்கள் புருஷர்களுக்காகவும், தகப்பன்மார்கள் தங்கள் குமாரர்களுக்காகவும், மகன் தன் சகோதரனுக்காகவும், சகோதரன் தன் தகப்பனுக்காகவும் அழுது புலம்பும் சத்தம் கேட்கப்பட்டது; கொல்லப்பட்டுப் போன தங்களுடைய உறவினர்களுக்காக அவர்கள் யாவரும் அழுது புலம்பும் கூக்குரல் கேட்கப்பட்டது.

6 மேலும் இது உண்மையாகவே, ஒரு துக்க நாளாயிருந்தது; அது பவித்திர வேளையாயும், உபவாசமிருந்து, ஜெபம் பண்ணுகிற காலமாயுமிருந்தது.

7 இப்படியாக நெப்பியின் ஜனத்தின் மேல், நியாயாதிபதிகளின் பதினைந்தாம் வருஷ ஆளுகையும் முடிவுற்றது;

8 இது, அம்மோனும், அவனுடைய சகோதரரும், நெப்பியின்

தேசத்தில் மேற்கொண்ட பிரயாணங்களையும், அவர்கள் தேசத்தில் அனுபவித்த துன்பங்களையும், துக்கங்களையும், உபத்திரவங்களையும் அவர்கள் அடைந்த விவரிக்க முடியாத சந்தோஷத்தையும், எருசோன் தேசத்திலே சகோதரர் ஏற்றுக் கொள்ளப்பட்டு, பாதுகாப்பாயிருந்ததைப் பற்றியதான ஓர் தொகுப்பு. இப்பொழுதும், சகல மனுஷரின் மீட்பராயிருக்கிற கர்த்தர் அவர்களுடைய ஆத்துமாக்களை என்றென்று மாயும் ஆசீர்வதிப்பாராக.

9 இது, நெப்பியருக்குள்ளே நடந்த யுத்தங்களையும், தர்க்கங்களையும், நெப்பியருக்கும் லாமானியருக்கும் இடையே நடந்த யுத்தங்களையும் பற்றியதான ஓர் தொகுப்பு; நியாயாதிபதிகளின் பதினைந்தாம் வருஷ ஆளுகையும் முடிவுற்றது.

10 முதலாம் வருஷம் முதல் பதினைந்தாம் வருஷத்திற்குள்ளாக அநேகமாயிர ஜீவனுக்கு அழிவு நேரிட்டிருக்கிறது; இரத்தம் சிந்துதலால் அஞ்சத்தக்க ஓர் நிலை உண்டானது.

11 அநேக ஆயிரமானோரின் சடலங்கள் பூமியில் புதைக்கப்பட்டும், அநேக ஆயிரமானோரின் சடலங்கள் பூமியின் பரப்பின் மீது குவிக் கப்பட்டும், அழுகிப் போகின்றன. தங்கள் உறவினரின் இழப்பினிமித்தம் அநேக ஆயிரமானோர் துக்கம் கொண்டாடுகின்றார்கள். அவர்கள் நித்திய உபத்திரவத்தை அனுபவிக்கும் நிலைக்கு நிர்ணயிக்கப்பட்டிருக்கிறார்கள் என்ற கர்த்தருடைய வாக்குத்தத்தத்தின் காரணமாக, இவர்கள் அஞ்சுகிறார்கள்.

12 மற்ற அநேக ஆயிரமானோர் உண்மையாகவே, தங்கள் உறவினர்களின் இழப்பினிமித்தம் துக்கமாய் இருந்தாலும், அவர்கள் தேவனுடைய வலது பாரிசத்திலே, என்றும் முடிவுறாத மகிழ்ச்சியான நிலை

யில் வாசமாயிருக்க எழுப்பப்படுகிறார்கள் என்ற கர்த்தருடைய வாக்குத்தத்தங்களை அறிந்தவர்களாக, அதில் நம்பிக்கை வைத்துக் களிகூர்ந்து, ஆர்ப்பரித்தார்கள்.

13 பாவத்தினாலும், மீறுதலினாலும் மனுஷருடைய இருதயங்களைப் பிடித்துப்போட பிசாசானவன் வரையறுத்த தந்திரமான திட்டங்களால் வெளியாகுகிற அவனுடைய வல்லமையினாலும், மனுஷனில் உண்டான பாரபட்சம் எவ்வளவு பெரிதானது என நாம் காண்கிறோம்.

14 இப்படியாக, கர்த்தருடைய திராட்சைத் தோட்டங்களில் மனுஷர் கருத்தாய் பிரயாசப்பட வேண்டுமென்ற அந்த மகா அழைப்பை நாம் காண்கிறோம்; துக்கமாய் இருப்பதற்கான காரணமும், சந்தோஷத்திற்கான காரணமும் உண்டாயிருப்பதை நாம் காண்கிறோம் — மனுஷருக்குள்ளேயான மரணத்தினாலும் அழிவினாலும், துக்கமும், ஜீவனுக்கேதுவான கிறிஸ்துவினுடைய ஒளியினிமித்தம் சந்தோஷமும் உண்டாயிருக்கிறது.

#### அதிகாரம் 29

மனந்திரும்பவேண்டுமென்று தானும், தேவதூதர்களின் வைராக்கியத்தைப் போல கூக்குரலிடவேண்டுமென ஆல்மா வாஞ்சித்தல் — கர்த்தர் சர்வ தேசத்திற்கும் போதகர்களை அருளுதல் — ஆல்மா, கர்த்தருடைய ஊழியத்திலும், அம்மோனும் அவன் சகோதரரும் பெற்ற ஜெயத்திலும் மகிமைப்படல். ஏறக்குறைய கி.மு. 76.

ஓ, நான் தூதனாயிருந்து, என் இருதயத்தின் வாஞ்சையின்படியே புறப்பட்டுப்போய் தேவ எக்காளத்தோடு பூமியை அதிரப்பண்ணுகிற சத்தத்தால் பேசி மனந்திரும்புதலை

எல்லா ஜனங்களுக்கும் அறிவிக்கிறது எவ்வளவு இன்பமாயிருக்கும்!

2 ஆம், பூமியின் பரப்பின் மேலெங்கும் துக்கம் இன்னும் அதிகமாய் இராதபடிக்கு ஒவ்வொரு ஆத்துமாவும் மனந்திரும்பி, தேவனிடத்தில் வரும்படியாக அவைகளிடத்தில் மனந்திரும்புதலையும், மீட்பினிடத்தில் மனந்திரும்புதலையும் இடிமுழக்கத்தின் சத்தம் போல் அறிவிப்பேன்.

3 இதோ, நான் ஒரு மனுஷன், நான் விரும்பியே பாவம் செய்கிறேன்; கர்த்தர் எனக்கு அருளிய காரியங்களில் நான் மனரம்மியமாய் இருக்க வேண்டும்.

4 என் வாஞ்சைகளினிமித்தம் நியாயமான தேவனின் உறுதியான கட்டளையை நான் குலையப்பண்ணக்கூடாது, ஏனெனில் மனுஷருடைய வாஞ்சை மரணத்திற்குள்ளானதோ, ஜீவனுக்கேற்றதோ என்பதைப் பொறுத்து அவர் அவர்களுக்கு அருளுவார் என்று நான் அறிந்திருக்கிறேன்; ஆம் மனுஷருடைய சித்தங்கள் இரட்சிப்புக்கேற்றதோ, அழிவிற்குள்ளானதோ என்பதைப் பொறுத்து அவர் அவர்களுக்கு அருளி, ஆம் மாறாத கட்டளைகளை அவர்களுக்குக் கட்டளையிடுகிறார் என்பதை அறிந்திருக்கிறேன்.

5 ஆம் நன்மையும், தீமையும் சகல ஜனங்களுக்கு முன்பாக வந்திருக்கிறது என்று அறிந்திருக்கிறேன்; தீமையினின்று நன்மையை அறியாதவன் குற்றமற்றவனாயிருக்கிறான்; ஆனால் தீமையையும், நன்மையையும் அறிகிறவனுக்கோ அவன் வாஞ்சிக்கிறதெதுவோ, நன்மையோ, தீமையோ, ஜீவனோ, மரணமோ, சந்தோஷமோ, மனச்சாட்சியின் குற்றவுணர்வோ என்பதான அவனுடைய வாஞ்சைக்குத்தக்கதாக அவனுக்கு அருளப்படும்.

6 இப்பொழுது, இவைகளை நான் அறிந்திருக்கும்போது, அழைக்கப்

பட்ட வேலையிலும் அதிகமாய்ச் செய்ய நான் ஏன் வாஞ்சிக்க வேண்டும்?

7 நான் பூமியின் சகல கடையாந்திரங்களுக்கும் பேசும்படி ஒரு தூதனாயிருக்க வேண்டுமென நான் ஏன் வாஞ்சிக்கவேண்டும்?

8 எப்படியெனில், இதோ கர்த்தர் சகல தேசங்களுக்கும் தேவையென்று தாம் பொறுத்தமாய் காண்கிறயாவையும் அவர்களுடைய சொந்த தேசத்தின்படியேயும், பாஷையின்படியேயும் ஞானமாய் தமது வார்த்தை போதிக்கப்பட அருளுகிறார்; ஆதலால், கர்த்தர் நியாயம் மற்றும் சத்தியத்தின்படியே ஞானமாய் ஆலோசனை வழங்குகிறதை நாம் பார்க்கிறோம்.

9 கர்த்தர் எனக்குக் கட்டளையிட்டதை அறிந்திருக்கிறேன், நான் அதில் மேன்மை பாராட்டுகிறேன். நான் என்னில் அல்ல, எனக்கு கர்த்தர் கட்டளையிட்டவைகளிலேயே மேன்மை பாராட்டுகிறேன்; நான் சில ஆத்துமாக்களை மனந்திரும்புதலுக்குள்ளாகக் கொண்டுவருகிற கருவியாய் கர்த்தரின் கரங்களில் இருக்கக்கூடும் என்பதில் மேன்மை பாராட்டுகிறேன்; இதுவே என் மகிழ்ச்சியாய் இருக்கிறது.

10 இதோ, என் சகோதரரின் அநேகர் மனத்தாழ்ச்சியாய் தங்கள் தேவனிடத்தில் வருகிறதை நான் காணும் போது, என் ஆத்துமா சந்தோஷத்தால் நிரம்புகிறது; அப்போது, கர்த்தர் எனக்கு செய்தவற்றையும், ஆம் என் ஜெபத்தைக் கேட்டருளினார் என்பதையும் நினைவுகூருகிறேன்; ஆம், எனக்கு நேராய் அவர் நீட்டின அவருடைய இரக்கப் புயங்களை நினைவுகூருகிறேன்.

11 ஆம், என் பிதாக்களின் சிறைத்தனத்தையும் நினைவுகூருகிறேன்; ஏனெனில் கர்த்தர் அவர்களை அவர்களுடைய சிறைத்தனத்

திலிருந்து விடுவித்து, அதனிமித்தம் தமது சபையை ஸ்தாபித்தார் என்பதை நான் மெய்யாகவே அறிந்திருக்கிறேன்; ஆம் தேவனாகிய கர்த்தரும், ஆபிரகாமின் தேவனும், ஈசாக்கின் தேவனும், யாக்கோபின் தேவனுமானவரே அவர்களை சிறைத்தனத்திலிருந்து தப்பிவித்தார்.

12 ஆம், என் பிதாக்களின் சிறைத்தனத்தை எப்பொழுதும் நினைவில் வைத்திருக்கிறேன்; அவர்களை எகிப்தியரின் கைகளுக்குத் தப்பிவித்த அதே தேவன் இவர்களையும், அடிமைத்தனத்திலிருந்து விடுவித்தார்.

13 ஆம் அதே தேவன் தமது சபையை அவர்களுக்குள்ளே ஸ்தாபித்தார்; நான் இந்த ஜனங்களுக்கு வசனத்தைப் பிரசங்கிக்க அதே தேவன் என்னை ஒரு பரிசுத்த அழைப்பினால் அழைத்து எனக்கு அதிக ஜெயத்தைக் கொடுத்தார், அதிலே என் சந்தோஷம் பூரணப்பட்டிருக்கிறது.

14 ஆனால் என் ஜெயத்திற்காக மாத்திரம் நான் சந்தோஷமடைவதில்லை என் சந்தோஷம் நெப்பியின் தேசத்திற்கு போய் வந்த என் சகோதரரின் ஜெயத்தினிமித்தம் பூரணப்பட்டிருக்கிறது.

15 இதோ, அவர்கள் மிகுதியாய் பிரயாசப்பட்டு, அதிகக் கனியை கொண்டுவந்திருக்கிறார்கள்; அவர்களுடைய பலன் எவ்வளவு பெரியதாயிருக்கும்!

16 இப்பொழுது, இந்த சகோதரரின் ஜெயத்தை எண்ணும்போது, என் ஆத்துமா சரீரத்திலிருந்து பிரிந்து போகும் மட்டுமாய் எடுத்துச் செல்லப்படுவது போல் என் சந்தோஷம் மிகுதியாயிருக்கிறது.

17 மேலும் இப்பொழுதும் என் சகோதரராகிய இவர்களும், அவர்களுடைய பிரயாசங்களின் கனியாயிருப்போர் யாவரும் புறம்பே

போகாமல் தேவனை என்றென்று மாய் துதிக்கும்படி தேவராஜ்ஜியத்தில் அமர அவர் அருளுவாராக. மேலும் நான் பேசின பிரகாரமாய், என் வார்த்தையின்படியே அது நடக்க தேவன் அருளுவாராக. ஆமென்.

### அதிகாரம் 30

கோரிகோர் என்னும் அந்தி-கிறிஸ்து கிறிஸ்துவையும், பாவ-நிவர்த்தியையும், தீர்க்கதரிசன ஆவியையும் ஏளனம் செய்தல்— அவன் தேவனில்லையென்றும், மனித வீழ்ச்சியில்லையென்றும், பாவத்திற்கு தண்டனையில்லையென்றும், கிறிஸ்து இல்லையென்றும் போதித்தல்—ஆல்மா, கிறிஸ்து வருவாரென்றும், சகல காரியங்களும் தேவன் ஒருவர் உண்டென்று புலப்படுத்துகிறதென்றும் சாட்சி கொடுத்தல் — கோரிகோர் ஒரு அறிகுறியைக் கோருதல், அவன் ஊமையாகக் கப்படுதல்—பிசாசு, கோரிகோரிடத்தில் ஒரு தூதனைப் போல தோன்றி, சொல்ல வேண்டிய தென்ன என்று அவனுக்கு சொல்லிக் கொடுத்தல்—கோரிகோர் மிதிபட்டு மரித்துப் போதல். ஏறக்குறைய கி.மு. 76-74.

இதோ, ஆனபடியால் எருசோன் தேசத்தில் அம்மோன் ஜனங்கள் நிலைப்படுத்தப்பட்ட பிற்பாடும், ஆம், தேசங்களிலிருந்து லாமானியர் துரத்தப்பட்ட பிற்பாடும், மரித்தோர் அந்த தேசத்திலுள்ள ஜனங்களால் அடக்கம் பண்ணப்பட்ட பிற்பாடும்—

2 உபவாச, துக்க மற்றும் ஜெப நாட்கள் கழிந்த பிற்பாடும், (நெப்பியின் ஜனங்களின் மீது நியாயாதிபதிகளின் பதினாராம் வருஷ ஆளுகையின் போது) அங்கே தேசமுழு

வதும் தொடர்ந்து சமாதானம் நிலவியது. அதிகமானோர் மரித்ததின் மித்தம் மரித்தோர் எண்ணப்படவில்லை. நெப்பியர்களின் மரித்தோரும் எண்ணப்படவில்லை.

3 ஆம், ஜனங்கள் கர்த்தருடைய கற்பனைகளைக் கைக்கொண்டார்கள்; மோசேயின் நியாயப்பிரமாணம் நிறைவேறும் வரைக்கும் அதைக் கைக்கொள்ளும்படி அவர்கள் போதிக்கப்பட்டிருந்தபடியால் அவர்கள் தேவ நியமங்களை, மோசேயின் நியாயப்பிரமாணத்திற்கேற்ப ஆசரிப்பதில் உறுதியாயிருந்தார்கள்.

4 நெப்பியின் ஜனங்களின் மீது நியாயாதிபதிகளின் ஆளுகையின் பதினாராம் வருஷ முழுவதும் ஜனங்களுக்கு எந்த ஒரு குழப்பமும் ஏற்படவில்லை.

5 மேலும் ஆனபடியால், நியாயாதிபதிகளின் ஆளுகையின் பதினேழாம் வருஷ துவக்கத்திலும் அங்கே தொடர்ந்து சமாதானம் நிலவியது.

6 ஆனபடியால், பதினேழாம் வருஷத்தின் பிற்பகுதியில், சராகெம்லா தேசத்தினுள் ஒருவன் வந்தான், அவன் அந்தி கிறிஸ்துவாய் இருந்தான், ஏனெனில் கிறிஸ்துவின் வருகையைக் குறித்துத் தீர்க்கதரிசிகளால் சொல்லப்பட்டிருந்த தீர்க்கதரிசனங்களுக்கு விரோதமாய் ஜனங்களிடத்தில் அவன் போதிக்கலானான்.

7 மனுஷனுடைய நம்பிக்கைக்கு விரோதமாய் அங்கே எந்த நியாயப்பிரமாணமுமில்லை; ஏனெனில் அது மனுஷரை பட்சபாதமாய் நடத்துவது கூடாது என்ற தேவ கற்பனைக்கு முற்றிலும் முரணானது.

8 எப்படியெனில் வேதவாக்கியம் இப்படிச் சொல்லுகிறது; நீங்கள் யாரைச் சேவிப்பீர்களென்று இத்தினத்திலே தெரிந்து கொள்ளுங்கள்.

9 இப்பொழுது தேவனை சேவிக்க

ஒரு மனுஷன் விரும்பினால், அது அவனுடைய சிலாக்கியம்; அவன் தேவனில் விசுவாசித்தால் அது அவரை சேவிக்கும்படியேயான இவனுடைய சிலாக்கியமாய் இருக்கிறது; ஆனால், அவன் அவரில் விசுவாசியாமற் போனால், அவனைத் தண்டிக்க எந்த நியாயப்பிரமாணமுமில்லை.

10 ஆனால் அவன் கொலை செய்தால், அவன் மரணத்திற்கேதுவாய் தண்டிக்கப்பட்டான்; அவன் திருடினாலும் தண்டிக்கப்பட்டான்; அவன் களவு செய்தாலும் தண்டிக்கப்பட்டான். அவன் விபச்சாரம் புரிந்தாலும் தண்டிக்கப்பட்டான்; ஆம், இந்த எல்லா துன்மார்க்கத்திற்காகவும் அவர்கள் தண்டிக்கப்பட்டார்கள்.

11 ஏனெனில் மனுஷர் தங்களுடைய குற்றங்களுக்குத்தக்கதாக நியாயந்தீர்க்கப்பட வேண்டுமென்ற ஒரு நியாயப்பிரமாணம் அங்கே இருந்தது. இருப்பினும் ஒரு மனுஷனுடைய நம்பிக்கையை எதிர்த்து ஒரு பிரமாணமும் அங்கே இல்லை; எனவே ஒருவன் தான் செய்த குற்றத்திற்காக மாத்திரமே தண்டிக்கப்பட்டான்; ஆகவே மனுஷர் பட்சபாதமின்றி நடத்தப்பட்டார்கள்.

12 கோரிகோர் என்று பெயர் கொண்ட இந்த அந்தி-கிறிஸ்து (நியாயப்பிரமாணம் இவன் மீது அதிகாரத்தை செலுத்த முடியவில்லை) கிறிஸ்து இல்லை என்று மக்களிடத்தில் பிரசங்கிக்கலானான். அவன் பிரசங்கித்துச் சொன்ன விதமாவது:

13 பைத்தியமும், வீணானதுமான நம்பிக்கையின் கீழ் கட்டப்பட்டிருப்போரே நீங்கள் ஏன் அப்படிப்பட்ட பைத்தியமானவைகளைக் கொண்டு தங்களைத் தாங்களே நுகத்தினால் பிணைத்துக் கொள்ளுகிறீர்கள்? நீங்கள் ஏன் கிறிஸ்துவை எதிர்பார்க்கி

றீர்கள்? ஏனெனில் வரப்போகிற எதைக் குறித்தும் ஒருவனாலும் அறியக் கூடாதே.

14 இதோ, பரிசுத்த தீர்க்கதரிசிகளால் கொடுக்கப்பட்டது என்று நீங்கள் சொல்லுகிற, தீர்க்கதரிசனங்கள் என்று நீங்கள் அழைக்கிற இக்காரியங்கள், இதோ, உங்கள் பிதாக்களினுடைய மதிக்கேடுள்ள பாரம்பரியங்களே.

15 அவைகளினுடைய நிச்சயத்தை நீங்கள் எப்படி அறிவீர்கள்? இதோ, நீங்கள் காணாதவைகளைக் குறித்து அறியக்கூடாதே; ஆதலால் கிறிஸ்து என்று ஒருவர் உண்டென்று உங்களால் அறிய முடியாது.

16 நீங்கள் முன்பே பார்த்துவிட்டு பாவ மன்னிப்பைக் காண்பதாக சொல்லுகிறீர்கள். ஆனால் இதோ அது கிறுக்குப் பிடித்த மனத்தினால் உண்டான பாதிப்பாகும்; மெய்யற்ற காரியங்களில் விசுவாசிக்க உங்களை நடத்திச் செல்லும் உங்களின் பிதாக்களினுடைய பாரம்பரியத்தினிமித்தமே உங்களுக்கு இந்த மனப்பிரமை உண்டாகிறது.

17 இப்படிப்பட்ட இன்னும் அநேகத்தை அவர்களுக்குச் சொன்னான். மேலும் அவன் அவர்களிடத்தில், மனுஷருடைய பாவங்களுக்காக பாவநிவர்த்தி பண்ணப்பட்டிருக்க முடியாதென்றும், ஒவ்வொரு மனுஷனும் தன்னை எப்படி அமைத்துக் கொள்ளுகிறானோ அப்படியே அவன் இந்த ஜீவியத்தில் விளங்குகிறபடியால், அவனவன் தன்தன் திறமைக்குத்தக்கதாக விருத்தியடைந்தும், அவனவன் தன்தன் பலத்திற்குத்தக்கதாக ஜெயம் கொள்கிறான் என்றும், ஒரு மனுஷன் எதைச் செய்தாலும் அது குற்றமில்லை என்றும் சொன்னான்.

18 இப்படியாய் அவன் அவர்களுக்குப் பிரசங்கித்து, ஒருவன் மரித்துப் போனால் அந்தோ அவன்

கதி என்று அவர்களுக்குச் சொல்லி அநேகரின் இருதயங்களை வழி நடத்தி, அவர்களுடைய துன்மார்க்க கத்திலே அவர்கள் தங்கள் சிரசுகளை உயரப்பண்ணச் செய்து, ஆம், அநேக ஸ்திரீகளையும், புருஷரையும் வேசித்தனம் பண்ணும்படியாக நடத்திச் சென்றான்.

19 இப்பொழுது இந்த மனுஷன், முன்னே லாமானிய ஜனமாயிருந்த அம்மோன் ஜனத்திற்குள்ளே இக்காரியங்களை பிரசங்கிக்கும்படி ஒரு சோன் தேசத்திற்கும் போனான்.

20 ஆனால், இதோ, அவர்கள் அநேக நெப்பியர்களைக் காட்டிலும் ஞானமுள்ளவர்களாய் இருந்தார்கள்; ஏனெனில் அவர்கள் அவனைப் பிடித்து கட்டி அந்த ஜனத்தின் மேல் பிரதான ஆசாரியனாயிருந்த அம்மோனிடத்தில் தூக்கிச் சென்றார்கள்.

21 மேலும் ஆனபடியால் அவன் அவனை தேசத்தை விட்டு வெளியேற்றும்படியாகக் கட்டளையிட்டான். அவன் கிதியோன் தேசத்திற்கு வந்து, அவர்களுக்கும் பிரசங்கம் பண்ணலானான்; அவன் இங்கே அதிக ஜெயம் பெறவில்லை, ஏனெனில் அவன் பிடிபட்டு, கட்டுண்டு, தேசத்தின் மேல் பிரதான ஆசாரியன் முன்பும், பிரதான நியாயாதிபதியின் முன்பும் தூக்கி வரப்பட்டான்.

22 மேலும் ஆனபடியால், பிரதான ஆசாரியன் அவனை நோக்கி: கர்த்தருடைய வழிகளைப் புரட்டிப் போட நீ ஏன் திரிகிறாய்? இந்த ஜனங்களினுடைய களிகூருதலை தடுக்கும்படியாக நீ ஏன் இவர்களுக்கு கிறிஸ்து இல்லை என்று போதிக்கிறாய்? பரிசுத்த தீர்க்கதரிசிகளின் சகல தீர்க்கதரிசனங்களுக்கும் விரோதமாய் ஏன் பேசுகிறாய்? என்று கேட்டான்.

23 இப்பொழுது, இந்தப் பிரதான

ஆசாரியனின் பெயர் கித்தியோன் நா என்பதாகும். மேலும் கோரி கோர் அவனை நோக்கி: ஏனெனில் நான் உங்கள் பிதாக்களின் மூட பாரம்பரியங்களைப் போதிப்பதில்லை. உனது வார்த்தைகளின்படியே இந்த ஜனங்கள் தாழ்ச்சியடையவும், அவர்கள் தங்கள் சிரசுகளை உயரப்பண்ணாதபடிக்கு, அறியாமையில் இருக்கச் செய்யவும், அவர்கள் மீது பலத்தையும், அதிகாரத்தையும் செலுத்தவும், பழங்காலத்து ஆசாரியர்களால் இடப்பட்ட மூட நியமங்கள் கீழும், முறைமைகள் கீழும், தங்களைத் தாங்களே கட்டுண்டு இருக்க இவர்களுக்கு நான் போதிப்பதில்லையே.

24 இந்த ஜனம் சுயதீனமுள்ள ஜனம் என்று நீங்கள் சொல்லுகிறீர்கள். இதோ, இவர்கள் அடிமைத்தனத்திலிருக்கிறார்கள் என்று நான் சொல்லுகிறேன். அந்த பழங்காலத்து தீர்க்கதரிசனங்கள் உண்மையென்று நீங்கள் சொல்லுகிறீர்கள். இதோ, அவைகள் உண்மையென்று நீங்கள் அறியவில்லை என்று நான் சொல்லுகிறேன்.

25 பெற்றோரின் பிரமாண மீறுதலினிமித்தம் இந்த ஜனம் குற்றமுள்ள, வீழ்ந்துபோன ஜனமென்று நீங்கள் சொல்லுகிறீர்கள். இதோ, ஒரு பிள்ளை தன் பெற்றோரினிமித்தம் குற்றமுடையதாகாது என்று நான் சொல்லுகிறேன்.

26 மேலும் கிறிஸ்து வருவாரென்று நீங்கள் சொல்லுகிறீர்கள். ஆனால் இதோ, கிறிஸ்து உண்டென்று நீங்கள் அறியவில்லை என்று நான் சொல்லுகிறேன். அவர் உலகத்தின் பாவங்களுக்காக கொல்லப்படுவார் என்றும் நீங்கள் சொல்லி—

27 இப்படியாக இந்த ஜனத்தை உங்களுடைய பிதாக்களினுடைய மூட பாரம்பரியத்தின் பிரகாரமா



யும், உங்களினுடைய விருப்பத்தின் படியேயும் நடத்தி, அவர்களுடைய கைகளின் பிரயாசங்களால் நீங்கள் ஆடம்பரமாய் ஜீவிக்கவும், அவர்கள் தைரியமாய் ஏறிட்டுப்பார்க்க பயம் கொள்ளவும், அவர்கள் தங்கள் உரிமைகளையும், பாக்கியங்களையும் அனுபவிக்கப் பயந்தவர்களாயிருக்கும்படிக்கு அவர்கள் அடிமைத்தனத்திலே இருப்பதைப்போல அவர்களைக் கீழ்ப்படுத்துகிறீர்கள்.

28 ஆம் அவர்கள் தங்களுடைய ஆசாரியர்களை இடறலடையப் பண்ணக்கூடும் என்று தங்களின் உடைமைகளைப் பயன்படுத்த பயந்தார்கள். அந்த ஆசாரியர்களோ, தங்கள் வார்த்தைகளின்படி அவர்கள் செய்யவில்லையெனில் காணப்படாததும், அறியப்படாததும், இனி என்றைக்குமாய் காணப்படாததும், அறியப்படாததுமாகிய தேவன் என்று இவர்கள் சொல்லுகிற ஏதோ ஒரு அறியாத ஜீவியை இடறலடையப் பண்ணுவார்கள் என்று அவர்களைத் தங்கள் பாரம்பரியத்தினாலும் தங்கள் சொப்பனங்களினாலும், தங்கள் மனச்சேஷ்டையினாலும், தங்கள் தரிசனங்களாலும், தங்களால் பாவிக்கப்பட்ட இரகசியங்களாலும் விசுவாசிக்கச் செய்து அவர்களை தங்கள் விருப்பங்களின்படியே நுகரத்தினால் பிணையப் பண்ணுகிறார்கள்.

29 இப்பொழுது பிரதான ஆசாரியனும் பிரதான நியாயாதிபதியும் அவனுடைய இருதயக் கடினத்தைக் கண்டபோது ஆம் அவர்கள் அவன் தேவனுக்கும் விரோதமாய் கலகம் செய்வதைக் கண்டபோது அவன் வார்த்தைகளுக்கு அவர்கள் பிரதியுத்திரம் அளிக்காமல், அவன் பிணைக்கப்படும்படிச் செய்து அதிகாரிகளின் கைகளில் அவனை ஒப்புவித்து, ஆல்மா முன்பாகவும், தேசமனைத்தின் மேலும் ஆளு

ராய் விளங்கிய பிரதான நியாயாதிபதி முன்பும் கொண்டு வரும்படிக்கு, அவனை சராசரமெல்லா தேசத்திற்கு அனுப்பினார்கள்.

30 மேலும் ஆனபடியால், அவன் ஆல்மா மற்றும், பிரதான நியாயாதிபதி முன்பு கொண்டு வரப்பட்டபோது, அவன் கிதியோன் தேசத்தில் செய்தது போலவே செய்தான்; ஆம், அவன் தேவனை தூஷித்துக் கொண்டேயிருந்தான்.

31 மேலும் அவன் ஆல்மாவின் முன்னே உரக்கமாய் பேசி, ஜனங்களினுடைய பிரயாசத்தை தங்களுடைய சுகபோக ஜீவியத்திற்கென்று எடுத்துக் கொள்ளும்படி ஜனங்களை தங்களுடைய பிதாக்களின் அற்பபாரம்பரியங்களுக்கேற்ப நடத்துவதாக ஆசாரியர்களையும், போதகர்களையும் குற்றஞ்சாட்டி, அவர்களுக்கு விரோதமாய்க் கலகம் பண்ணினான்.

32 இப்பொழுதும் ஆல்மா அவனை நோக்கி: இந்த ஜனங்களினுடைய பிரயாசத்தை எங்களுடைய சுகபோக ஜீவியத்திற்கென்று நாங்கள் எடுத்துக் கொள்வதில்லை என்று நீ அறிந்திருக்கிறாய்; ஏனெனில் இதோ, என் ஜனங்களுக்கு தேவ வசனத்தை அறிவிக்க தேசமு முவதிலும் நான் மேற்கொள்ளும் என்னுடைய பிரயாணங்களைப் பொருட்படுத்தாமல், நியாயாதிபதிகளின் ஆளுகை தொடக்கமுதல் இதுவரைக்குமாய், என்னுடைய ஆதரவுக்கென்று என் சொந்த கைகளினால் பிரயாசப்பட்டிருக்கிறேன்.

33 நான் சபையிலே அநேகப் பிரயாசங்களைச் செய்திருப்பினும், என் பிரயாசத்திற்கென்று ஒரு சினயீனையாகிலும் பெற்றதேயில்லை; என் சகோதரரில் ஒருவர்கூட அப்படிப் பெற்றதில்லை, நியாயாசனத்திலிருந்த போது மாத்திரம், நியாயப்பிரமாணத்தின்படி எங்களுடைய

நேரத்திற்குப் பிரகாரமாய் நாங்கள் பெற்றுக் கொண்டோம்.

34 மேலும் இப்பொழுதும், சபையில் எங்களுடைய பிரயாசங்களுக்காக நாங்கள் எதையும் பெறாமல், எங்களுடைய சகோதரரின் சந்தோஷத்தில் நாங்களும் களிகூரும்படி சத்தியத்தை அறிவிப்பதேயல்லாமல், சபையில் நாங்கள் பிரயாசப்படுகிறதினால் எங்களுக்கு உண்டான ஆதாயம் என்ன?

35 பின்னும், நாங்கள் ஆதாயம் பெறுவதில்லை என்று நீ அறிந்திருக்கும்போது ஆதாயம் பெறவேண்டியே இந்த ஜனங்களுக்கு நாங்கள் பிரசங்கிக்கிறோமென்று நீ ஏன் சொல்லுகிறாய்? இப்பொழுதும், இந்த ஜனங்களினுடைய இருதயங்களில் இப்படிப்பட்ட சந்தோஷத்தை உண்டாக்குகிற நாங்கள் இவர்களை வஞ்சிக்கிறோம் என்று நீ நம்புகிறாயா? என்று கேட்டான்.

36 அதற்கு கோரிகோர் பிரயுத்திரமாக, ஆம் என்றான்.

37 பின்னும் ஆல்மா அவனை நோக்கி: தேவன் ஒருவர் உண்டென்று நீ விசுவாசிக்கிறாயா? என்று கேட்டான்.

38 அதற்கு அவன், இல்லை என்றான்.

39 இப்பொழுது ஆல்மா அவனை நோக்கி, நீ தேவன் இருப்பதையும், கிறிஸ்து உண்டென்பதையும் மறுபடியும் மறுப்பாயோ? இதோ, நான் உனக்குச் சொல்லுகிறேன், தேவன் ஒருவர் உண்டென்றும் கிறிஸ்து வருவாரென்றும் நான் அறிவேன்.

40 மேலும் இப்பொழுது, தேவனில்லை என்பதற்கும், கிறிஸ்து வருவதில்லை என்பதற்கும் உன்னிடத்தில் என்ன சாட்சி இருக்கிறது? உன் வார்த்தையே அல்லாமல் உன்னிடத்தில் வேறு எதுவுமில்லை என்று நான் உனக்குச் சொல்லுகிறேன்.

41 இதோ, இக்காரியங்கள் உண்மையென்பதற்கு என்னிடத்தில் சகலமும் சாட்சியாக இருக்கிறது; அவைகள் உண்மையென்பதற்கு உன்னிடத்திலும் சகலமும் சாட்சியாக இருக்கிறது; அவைகளை நீ மறுப்பாயோ? இக்காரியங்கள் உண்மையென்று நீ விசுவாசிக்கிறாயா?

42 இதோ, நீ நம்புகிறாய் என்று நான் அறிவேன், ஆனாலும் பொய்யுரைக்கும் ஆவியால் நீ பீடிக்கப்பட்டிருக்கிறாய், உன்னில் இடம் கொள்ளாதபடிக்கு தேவ ஆவியை விலக்கினாய்; பிசாசு உன்மேல் வல்லமை கொண்டிருக்கிறான், அவன் தேவப்பிள்ளைகளை அழிக்கும்படிக்குத் திட்டங்களை வகுத்து உன்னில் குடி கொண்டிருக்கிறான்.

43 இப்பொழுது கோரிகோர் ஆல்மாவை நோக்கி: தேவன் ஒருவர் உண்டென்று நான் உணரும்படிக்கு ஒரு அறிகுறியை எனக்குக் காண்பித்து அவருக்கு வல்லமையுண்டு என்பதை எனக்குக் காண்பிப்பாயானால் உனது வார்த்தைகளின் சத்தியத்தை நான் நம்புவேன் என்றான்.

44 ஆனால் ஆல்மா அவனை நோக்கிச் சொன்னதாவது: நீ போதிய அறிகுறிகளைப் பெற்றாய்; நீ உன் தேவனை சோதனைக்குட்படுத்துவாயோ? உனது சகோதரராகிய இவர்களின் சாட்சியையும், சகலபரிசுத்த தீர்க்கதரிசிகளின் சாட்சியையும் நீ பெற்றிருக்கும்போது, எனக்கு ஒரு அறிகுறியைக் காண்பியும் என்று சொல்லுவாயோ? வேதவாக்கியங்கள் உனக்கு முன்பாக வைக்கப்பட்டிருக்கின்றன. ஆம், அனைத்துக் காரியங்களும் தேவன் ஒருவர் உண்டென்று புலப்படுத்துகிறது; ஆம் பூமியும், அதின் மீதிருக்கிற சகல காரியங்களும் அதனுடைய இயக்கமும், தங்களுடைய நிர்ணயித்த பாதைகளில் இயங்குகிற

சகல கிரகங்களும் ஒரு உன்னதமான சிருஷ்டிகர் உண்டென்று சாட்சி கொடுக்கிறது.

45 இருப்பினும், நீ தேவனில்லை என்று இந்த ஜனத்திற்குச் சாட்சி கொடுத்து, அவர்களுடைய இருதயங்களை விலக்க நீ திரிகிறதென்ன? நீ இந்தச் சகல சாட்சிகளையும் மறுப்பாயோ? என்று கேட்டான். அதற்கு அவன்; ஆம் நீ எனக்கு ஒரு அறிகுறியைக் காண்பிக்காவிடில் நான் நம்புவதில்லை என்றான்.

46 மேலும் இப்பொழுது ஆனபடியால் ஆல்மா அவனை நோக்கி: இதோ, உனது இருதயக்கடினத்தினிமித்தமும் உனது ஆத்துமா அழிந்து போகும்படியாய் சத்திய ஆவியை எதிர்த்து நிற்கிறதினிமித்தமும் நான் சஞ்சலப்படுகிறேன்.

47 இதோ, உனது பொய்யான இச்சகமான வார்த்தைகளால், நீ அநேக ஆத்துமாக்களை அழிவிற் குள்ளாகக் கொண்டு வருவதைப் பார்க்கிலும் உன்னுடைய ஆத்துமா தொலைந்து போவது நலமாயிருக்கும்; ஆதலால், நீ மறுபடியும் மறுதலித்தால், இதோ நீ இந்த ஜனத்தை இனி ஒருபோதும் வஞ்சியாதிருக்க, இனி நீ உனது வாயை திறக்கமுடியாது ஊமையாயிருக்கும்படி தேவன் உன்னை அடிப்பார்;

48 இப்பொழுது கோரிகோர் அவனை நோக்கி: தேவன் இருப்பதை நான் மறுப்பதில்லை, தேவன் என்று ஒருவர் உண்டென்று நான் விசுவாசிப்பதுதானில்லை; நான் சொல்லுகிறேன், தேவன் ஒருவர் உண்டென்று நீங்கள் அறியவில்லை; நீங்கள் எனக்கு ஒரு அறிகுறியைக் காண்பிக்கவில்லையெனில் நான் விசுவாசிக்க மாட்டேன் என்றான்.

49 பின்னும் ஆல்மா அவனை நோக்கி: என் வார்த்தைகளின்படியே நீ ஊமையாக வேண்டுமென்

பதே நான் உனக்குக் கொடுக்கும் ஓர் அறிகுறி; நான் சொல்லுகிறேன், நீ இனி பேசுவே முடியாதபடிக்கு தேவனின் நாமத்தினாலே ஊமையாக்கப்படுவாய் என்றான்.

50 இப்பொழுது ஆல்மா இந்த வார்த்தைகளைச் சொன்ன போது, கோரிகோர் ஆல்மாவின் வார்த்தைகளின்படியே பேச முடியாதபடிக்கு ஊமையாக்கப்பட்டான்.

51 மேலும் இப்பொழுது பிரதான நியாயாதிபதி இதைக் கண்டபோது அவன் தன் கையை நீட்டி கோரிகோருக்கு எழுதியதாவது: நீ தேவ வல்லமையைப் பற்றி உணர்ந்து கொண்டாயா? ஆல்மா தன் அறிகுறியையை எவரிடத்தில் காண்பிக்க வேண்டுமென நீ விரும்பினாய்? உனக்கு அவர் ஒரு அறிகுறியைக் காண்பிக்கும்படி, அவர் மற்றவர்களை வருத்த வேண்டுமென நீ விரும்பினாயா? இதோ, அவர் உனக்கு ஓர் அறிகுறியைக் காண்பித்திருக்கிறார்; இதற்கு மேலும் நீ தர்க்கம் செய்வாயோ? என்றான்.

52 மேலும் கோரிகோர் தன் கையை நீட்டி, எழுதியதாவது: நான் பேச முடியாததினிமித்தம் நான் ஊமை என்று அறிவேன்; தேவ வல்லமையேயல்லாமல் இதை என் மீது வேறெதுவும் கொண்டு வந்திருக்கக்கூடாது என்று அறிவேன்; ஆம், தேவன் ஒருவர் உண்டு என்று நான் எப்போதும் அறிந்திருக்கிறேன்.

53 ஆனால் இதோ, சாத்தான் என்னை வஞ்சித்திருக்கிறான்; ஏனெனில் அவன் என்னிடத்தில் தூதன் போலத் தோன்றி, என்னை நோக்கி: இந்த ஜனங்கள் யாவரும் ஒரு அந்நிய தேவன் பின்னால் வழி தப்பிப் போயிருக்கிறார்கள். நீ போய் அவர்களை சரிப்படுத்து என்றான்; மேலும் அவன் என்னை நோக்கி: தேவன் இல்லை என்றான்.

ஆம், நான் சொல்லவேண்டியவைகளை அவன் எனக்குப் போதித்தான்; மேலும் நான் அவன் வார்த்தைகளைப் போதித்தேன்; அவைகள் மாம்ச சிந்தைக்கு பிரியமானவைகளாயிருப்பதினிமித்தம் நான் அவைகளைப் போதித்தேன். நான் அதிக ஜெயம் பெறும் வரைக்கும் மாம்ச அவைகளைப் போதித்து, அவைகள் மெய்யென்றே விசுவாசித்தேன்; இதனிமித்தமாகவே நான் இந்த மகா சாபத்தை என்மீது வரவழைக்கும் மட்டுமாய் சத்தியத்தை எதிர்த்து நின்றேன் என்றான்.

54 இப்பொழுது அவன் இதைச் சொல்லி, தன்னிடத்திலிருந்து சாபத்தை எடுத்துக் கொள்ளும்படியாய் ஆல்மா தேவனிடத்தில் ஜெபிக்க வேண்டுமென வேண்டிக் கொண்டான்.

55 ஆனால் ஆல்மா அவனை நோக்கி: இந்தச் சாபம் உன்னிடத்திலிருந்து எடுத்துக் கொள்ளப்படுமேயானால் நீ இந்த ஜனத்தின் இருதயத்தை மறுபடியும் வழி தப்பிப் போகச் செய்வாய்; ஆதலால் கர்த்தருடைய சித்தத்தின்படியே உனக்கும் சம்பவிப்பதாக என்றான்.

56 மேலும் ஆனபடியால் அந்தச் சாபம் கோரிகோரிடத்திலிருந்து எடுத்துக் கொள்ளப்படவில்லை; அவன் புறம்பே தள்ளப்பட்டு, தன் உணவுக்காய் வீடு வீடாய் பிச்சை எடுத்தான்.

57 இப்பொழுது, கோரிகோருக்கு சம்பவித்த சங்கதி உடனடியாக தேசமுழுவதிலும் பிரசித்தம் பண்ணப்பட்டது; ஆம் கோரிகோரின் வார்த்தைகளை விசுவாசித்தவர்கள் சீக்கிரமாய் மனந்திரும்ப வேண்டுமென்றும், இல்லாவிடில் அதே தீர்ப்புகள் அவர்களுக்கும் சம்பவிக் கும் என்று அவர்களுக்கு அறிவித்து, தேசத்திலுள்ள ஜனங்கள்

யாவருக்கும் பிரதான நியாயாதிபதியால் ஒரு பிரகடனம் அனுப்பப்பட்டது.

58 மேலும் ஆனபடியால் அவர்கள் யாவரும் கோரிகோரின் துன்மார்க்கத்தைப் பற்றிப் புரிந்து கொண்டார்கள்; ஆதலால் அவர்கள் யாவரும் மறுபடியும் கர்த்தருக்குள்ளாக மனம்மாறினார்கள்; இது, கோரிகோரின் முறைமையினாலான துன்மார்க்கத்திற்கு முடிவு கட்டியது. கோரிகோர் தன்னைத் தாங்க வீடு வீடாய் திரிந்து பிச்சை எடுத்தான்.

59 மேலும் ஆனபடியால், நெப்பியர்களிலிருந்து பிரிந்து, சோரோம் என்ற பெயர் கொண்ட ஒரு மனுஷனால் வழிநடத்தப்பட்டமையால், தங்களை சோரோமியர் என்று அழைத்துக் கொண்ட ஜனங்களுக்குள்ளே அவன் போனபோது, இதோ அவன் மரித்துப் போகும்மட்டுமாய் கீழே தள்ளப்பட்டு மிதிக்கப்பட்டான்.

60 இப்படியாய், கர்த்தருடைய வழிகளைப் புரட்டிப் போடுகிறவனுடைய முடிவை நாம் பார்க்கிறோம், பிசாசு கடைசி நாளில் தன்பிள்ளைகளை ஆதரியாமல், அவர்களைப் பாதாளத்திற்குத் துரிதமாய் இழுத்துச் செல்லுவதையும் நாம் காண்கிறோம்.

---

### அதிகாரம் 31

---

ஆல்மா, சமய நிலைத்தவறிப் போன சோரோமியரை சரிப்படுத்த ஒரு ஊழியத்தை மேற்கொள்ளுதல்—சோரோமியர் கிறிஸ்துவை மறுத்து, தேர்தலைப்பற்றிய தவறான உபதேசத்தில் நம்பிக்கை வைத்து, நியமித்த ஜெபங்களோடு தொழுதல்—ஊழியக்காரர், பரிசுத்த ஆவியால் நிறைக்கப்படல்—அவர்களுடைய உபத்திரவங்கள், கிறிஸ்துவின் மேலுள்ள சந்தோ

ஷத்தால் விழுங்கப்பட்டுப் போதல்.  
ஏறக்குறைய கி.மு. 74.

இப்பொழுதும், ஆனபடியால், கோரி கோரின் முடிவிற்குப் பிற்பாடு, ஆல்மா, சோரோமியர் கர்த்தருடைய வழிகளைப் புரட்டிப் போடுகிறார்களென்றும், அவர்களுடைய தலைவனான சோரோம், வாய் பேசாத விக்கிரகங்களை நமஸ்கரிக்க ஜனங்களினுடைய இருதயங்களை நடத்துகிறான் என்ற செய்தியையும் கேள்விப்பட்டபோது, ஜனங்களினுடைய அக்கிரமத்தினிமித்தம் அவன் உள்ளம் திரும்பவும் விசனமடையத் துவங்கியது.

2 தன் ஜனத்திற்குள்ளே இருக்கும் அக்கிரமம் ஆல்மா துக்கிக்கக் காரணமாயிற்று; ஆதலால் நெப்பியரிலிருந்து சோரோமியர் பிரிந்து போனதினிமித்தம் அவன் உள்ளம் மிகவும் துக்கித்தது.

3 சோரோமியர், சராகெம்லா தேசத்திற்குக் கிழக்காயும், எருசோன் தேசத்திற்குத் தெற்காயும், கடற்கரையையும், லாமானியரால் நிறைந்திருந்த தென் வனாந்திரத்தையும் எல்லைகளாகக் கொண்டு, அந்தியோனம் என்று அவர்களால் அழைக்கப்பட்ட ஒரு தேசத்தில் அவர்கள் ஒன்றாய் கூடியிருந்தார்கள்.

4 நெப்பியர், சோரோமியர் எங்கு லாமானியருடனே தொடர்பு வைத்துக் கொள்ளுவார்களோ என்று பயந்திருந்தார்கள். ஏனெனில் அது, நெப்பியருக்கு பெரும் இழப்பை ஏற்படுத்தும்.

5 நியாயமானதைச் செய்யும்படி ஜனங்களை வழிநடத்துகிற தன்மை, வார்த்தையை பிரசங்கிப்பதில் இருந்ததாலும், பட்டயத்தைக் காட்டிலும், ஜனங்களுக்கு ஏற்பட்ட யாதொன்றைக் காட்டிலும், அது ஜனங்களின் மனதில் ஒரு வல்லமையான பயனை உண்டாக்குவதினா

லும் தேவ வார்த்தையின் நன்மையை அவர்கள் பிரயோகிக்க வேண்டியது அவசியமென ஆல்மா நினைத்தான்.

6 அவன் அம்மோனையும், ஆரோனையும், ஓம்னரையும் கூட்டிக் கொண்டு; ஈம்னியை சராகெம்லாவிலிருந்த சபையில் விட்டுச் சென்றான்; முன்னே குறிப்பிட்ட மூன்று பேரையும், அவன் தன்னுடைய இரண்டு குமாரரையும், மெலெக்கில் உள்ள அமலேக்கையும், சீஸ்ரமையும் தன்னுடனே கூட்டிக் கொண்டு போனான்.

7 அவன் தன் குமாரர்களில் மூத்தவனை தன்னோடு கூட்டிச் செல்லவில்லை, அவனுடைய பெயர் ஏலாமான் என்பதாகும்; அவன் தன்னோடு கூட கூட்டிச் சென்றவர்களின் பெயர்கள் சிப்லோன், மற்றும் கொரியாந்தன் என்பவைகளாகும்; இவைகளே, அவனோடு கூட சோரோமியருக்கு வசனத்தைப் பிரசங்கிக்கச் சென்றவர்களினுடைய பெயர்கள்.

8 சோரோமியர் நெப்பியருக்கு இணங்காமல், பிரிந்து போனவர்கள்; ஆகவே, அவர்களிடத்தில் தேவ வசனம் பிரசங்கிக்கப்பட்டிருந்தது.

9 அவர்கள் மோசேயின் நியாயப் பிரமாணத்தின்படி தேவனுடைய கற்பனைகளையும், அவருடைய நியமங்களையும் ஆசரியாததினிமித்தம், பெரும் குற்றத்தினால் வீழ்ந்தார்கள்.

10 தாங்கள் சோதனைக்குட்படாதபடிக்கு சபையினுடைய ஆசரிப்புகளாகிய ஜெபத்திலும், மன்றாட்டுகளிலும் தரித்திராமல், அவைகளைக் கைக்கொள்ளாதே போனார்கள்.

11 சுறுக்கமாகச் சொல்லவேண்டுமெனில், அவர்கள் அநேக தடவைகளில் கர்த்தருடைய வழிகளைப் புரட்டினார்கள்; இதனிமித்தமே ஆல்மாவும், அவன் சகோதரரும் அவர்களுக்கு வசனத்தைப் பிர

சங்கிக்கும் பொருட்டு தேசத்தினுள் போனார்கள்.

12 இப்பொழுது அவர்கள் தேசத்திற்குள் வந்தபோது, இதோ, அவர்கள் ஆச்சரியப்பட்டுப் போகும்படியாய் சோரோமியர் ஜெப வீடுகளைக் கட்டியிருப்பதையும், வாரத்தின் ஒரு நாளை, அவர்கள் கர்த்தருடைய நாளென்று அழைத்து அந்நாளின் போது ஒன்றாய் கூடுகிறதையும் கண்டார்கள்; அவர்கள் தொழுது கொண்ட முறை, ஆல்மாவும், அவன் சகோதரரும் இதற்கு முன்னே காணாத ஒன்றாய் இருந்தது;

13 அவர்கள் தங்கள் ஜெபவீடுகளின் நடுவே நிற்பதற்காக ஒரு இடத்தை, தலையின் உயரத்திற்கு மேலாக கட்டியிருந்தார்கள்; அதன் உச்சியில் ஒருவன் மாத்திரம் நிற்க முடியும்.

14 ஆதலால், தொழுதுகொள்ள வாஞ்சையுடையவனெவனும் அதன் உச்சிக்குப் போய், தன் கைகளை வானத்திற்கு நேராய் நீட்டி, உரத்த சத்தமாய்:

15 தேவன் பரிசுத்தர், பரிசுத்தர்; நீரே தேவனென்று விசுவாசிக்கிறோம், நீரே பரிசுத்தரென்றும், நீர் ஆவியாய் ஜீவித்தீரென்றும், ஆவியாய் ஜீவிக்கிறீரென்றும், இனி என்னென்றைக்குமாயும் ஆவியாய் ஜீவிப்பீரென்றும் விசுவாசிக்கிறோம்.

16 பரிசுத்தமுள்ள தேவனே, நீர் எங்களை எங்களுடைய சகோதரரிடமிருந்து பிரித்தீரென்றும் விசுவாசிக்கிறோம்; தங்கள் பிதாக்களின் குழந்தைத்தனத்தினால், எங்கள் சகோதரருக்கு கையளிக்கப்பட்ட அவர்களுடைய பாரம்பரியத்தை நாங்கள் விசுவாசிப்பதில்லை; ஆனால், நீரே எங்களை உம்முடைய பரிசுத்தமுள்ள பிள்ளைகளாகத் தெரிந்து கொண்டீரென்றும்,

கிறிஸ்து இல்லையென்று நீர் எங்களுக்கு தெரியப்பண்ணினீரென்றும் நாங்கள் விசுவாசிக்கிறோம்.

17 நீரே நேற்றும், இன்றும், என்றென்றும் மாறாதவராயிருக்கிறீர்; எங்களைச் சுற்றியுள்ள யாவரையும் நீர் உமது கோபாக்கினையால் பாதாளத்தில் தள்ளும்படி தெரிந்து கொண்டிருக்க, நீர் எங்களை இரட்சிக்கும்படி தெரிந்து கொண்டிருப்பதற்காய் பரிசுத்தமுள்ள தேவனே, உமக்கு நன்றி செலுத்துகிறோம்; எங்களுடைய சகோதரரை கிறிஸ்து வின் நம்பிக்கையினால் பிணைந்து, தேவனே உம்மை விட்டு அவர்களுடைய இருதயங்களை தூர விலக்கிக் கொண்டு போகிற அவர்களின் மூட பாரம்பரியங்களினால், நாங்களும் வழிநடத்தப்படாதபடிக்கு நீர் எங்களைத் தெரிந்து கொண்டதற்காகவும் உமக்கு நன்றி.

18 தேவனே, நாங்கள் தெரிந்து கொள்ளப்பட்ட, பரிசுத்த ஜனமாயிருப்பதற்காகவும், உமக்கு மறுபடியும் நன்றிகளை ஏற்றெடுக்கிறோம். ஆமென்.

19 இப்பொழுது ஆனபடியால் ஆல்மாவும், அவனுடைய சகோதரரும், அவனுடைய குமாரர்களும் இந்த ஜெபங்களைக் கேட்டபோது, அவர்கள் மேன்மேலும் ஆச்சரியப்பட்டார்கள்.

20 இப்படியாக ஒவ்வொருவனும் போய் இந்த ஜெபங்களையே ஏற்றெடுத்தார்கள்.

21 அந்த இடம் அவர்களால் ராமியம்தோம் என்று அழைக்கப்பட்டது, அதற்கு பரிசுத்த மேடை என்று அர்த்தமாய்.

22 அவர்கள் ஒவ்வொருவராய் அந்த மேடையில் நின்று அதே ஜெபத்தை தேவனுக்கு ஏற்றெடுத்து, தங்கள் அவரால் தெரிந்து கொள்ளப்பட்டதற்காகவும், தங்களுடைய சகோதரரின் பாரம்பரியத்தின்ப

டியே தங்களையும் அவர் நடத்தாத தற்காகவும், வரப்போகிறவைகளாகிய தாங்கள் ஒன்றும் அறியாத காரியங்களைத் தங்கள் இருதயங்கள் விசுவாசிக்கும்படியாக வஞ்சிக்கப்படாததினிமித்தமும் தங்கள் தேவனுக்கு நன்றிகளை ஏற்றெடுத்தார்கள்.

23 ஜனங்கள் யாவரும் இந்த முறைமையின்படி நன்றிகளை செலுத்திய பிற்பாடு, தங்களுடைய வீடுகளுக்குத் திரும்பினார்கள், அவர்கள் தங்களின் முறைமைகளின்படி நன்றிகளை செலுத்த திரும்பவும் அந்த பரிசுத்த மேடைக்கு வரும்படி ஏகமாய் கூடும்வரைக்கும் தங்களின் தேவனைப்பற்றி மறுபடியும் பேசுவதேயில்லை.

24 இப்பொழுது ஆல்மா இதைக் கண்ட போது, அவன் இருதயம் துக்கித்தது; ஏனெனில் அவன் அவர்கள் துன்மார்க்கரும், மாறுபாடுள்ள ஜனமுமெனக் கண்டான்; ஆம் அவர்கள் பொன்னிலும், வெள்ளியிலும் சகலவிதமான மேன்மையான பொருட்களிலும் தங்கள் இருதயங்களைச் செலுத்தினார்கள்.

25 ஆம், அவர்களுடைய பெறுமையினிமித்தம் அவர்களின் உள்ளம் மேன்மை பாராட்டும்படியாய் உயர்த்தப்பட்டிருந்ததையும் அவன் கண்டான்.

26 மேலும் அவன் தன் சத்தத்தை வானத்திற்கு உயர்த்தி: கர்த்தாவே எதுவரைக்கும் உம்முடைய ஊழியக் காரர் இங்கே கீழே மாம்சத்தில் வாசமாயிருந்து, மனுப்புத்திரருக்குள்ளே இப்படிப்பட்ட கொடிய துன்மார்க்கத்தைக் காணும்படி பொறுமையாயிருப்பீர்?

27 இதோ, தேவனே அவர்கள் உம்மை நோக்கி கூக்குரலிடுகிறார்கள். இருப்பினும் அவர்களுடைய இருதயங்கள் அவர்களின் பெருமையினால் விழுங்கப்பட்டிருக்கிறது.

இதோ தேவனே அவர்கள் தங்கள் வாயினாலே உம்மை நோக்கிக் கூக்குரலிடுகிறார்கள். அவர்களோ, உலகத்தின் வீணான காரியங்களால் மேட்டிமையாயும், இறுமாப்பாயும் இருக்கிறார்கள்.

28 தேவனே அவர்களுடைய விலையுயர்ந்த வஸ்திரத்தையும், அவர்களின் சிறு மோதிரங்களையும், அஸ்தகடகங்களையும் அவர்களின் பொன்னாபரணங்களையும் அவர்கள் தங்களுடைய விலையுயர்ந்த பொருட்களால் அலங்கரிக்கப்பட்டிருப்பதையும் பாரும். இதோ, அவர்களுடைய இருதயங்களோ அவைகள் மீது இருக்கின்றன. இருப்பினும் அவர்கள் உம்மை நோக்கி கூக்குரலிட்டு—தேவனே மற்றவர்கள் கெட்டுப் போகிறார்கள், நாங்கள் உமக்கென்று தெரிந்து கொள்ளப்பட்ட ஜனமாயிருக்கிறதற்காக உமக்கு நன்றிகளை ஏற்றெடுக்கிறோம் என்கிறார்கள்.

29 ஆம், நீர் அவர்களுக்குக் கிறிஸ்து இல்லை என்று வெளிப்படுத்தியதாகவும் அவர்கள் சொல்லுகிறார்கள்.

30 தேவனாகிய கர்த்தாவே, எதுவரைக்கும் இந்த ஜனத்திற்குள்ளே துன்மார்க்கமும், அவிசவாசமும் இருக்க நீர் பொறுத்திருப்பீர்? கர்த்தாவே நான் என் பெலவீனங்களை சகித்திருக்க, நீர் எனக்கு பெலனைக் கொடுப்பீரா. நானோ பெலவீனன். இந்த ஜனத்திற்குள் இருக்கிற இப்படிப்பட்ட துன்மார்க்கம் என் ஆத்துமாவை வேதனைப்படுத்துகிறது.

31 கர்த்தாவே என் இருதயம் மிகவும் துக்கிக்கிறது; நீர் என் ஆத்துமாவை கிறிஸ்துவுக்குள் தேற்று வீரா. நான் பெலனைப் பெறவும், இந்த ஜனத்தினுடைய அக்கிரமத்தினிமித்தம் என்மீது வருகிற இந்த உபத்திரவங்களை நான் பொறுமை

யாய் சகித்திருக்கவும் கர்த்தாவே, நீர் எனக்கு அருளுவீரா.

32 கர்த்தாவே, நீர் என் ஆத்துமா வைத் தேற்றி, எனக்கும் என்னோடு இருக்கிற என் உடன் ஊழியர்களாகிய அம்மோனாக்கும், ஆரோனாக்கும், ஓம்னருக்கும், அமலேக்கிவிற்கும், சீஸ்ரமுக்கும் என் இரு குமாரருக்கும் ஜெயத்தை அருளுவீரா—ஆம் கர்த்தாவே இவர்கள் எல்லோரையும் நீர் தேற்றுவீரா—ஆம், நீர் அவர்களின் ஆத்துமாக்களை கிறிஸ்துவுக்குள் தேற்றுவீரா.

33 அவர்கள் பெலனைப் பெறவும், இந்த ஜனத்தின் அக்கிரமங்களினிமித்தம் அவர்கள் மீது வரவிருக்கிற அவர்களுடைய உபத்திரவங்களை அவர்கள் சகித்திருக்க அவர்களுக்கு அருளுவீரா.

34 கர்த்தாவே, அவர்களைக் கிறிஸ்துவைக் கொண்டு உம்மிடத்திலே சேர்ப்பதில் நாங்கள் ஜெயம் பெறும்படியாய் நீர் எங்களுக்கு அருளுவீரா.

35 கர்த்தாவே, இதோ அவர்களுடைய ஆத்துமாக்கள் விலையேறப் பெற்றவை, அவர்களில் பலர் எங்களுடைய சகோதரர்; ஆதலால் கர்த்தாவே, நாங்கள் எங்கள் சகோதரரைத் திரும்பவும் உம்மிடத்தில் கொண்டு வரும்படியாய், நீர் எங்களுக்கு வல்லமையையும், ஞானத்தையும் தாரும்.

36 இப்பொழுதும் ஆனபடியால் ஆல்மா இவ்வார்த்தைகளைச் சொல்லியபின்பு, அவன் தன் கைகளைத் தன்னோடிருந்தவர் மேல் வைத்தான். இதோ, அவன் அவர்கள் மீது தன் கைகளை வைத்த போது, அவர்கள் பரிசுத்த ஆவியால் நிரப்பப்பட்டார்கள்.

37 அதற்கு பின்னர், அவர்கள் என்னத்தை உண்போம், என்னத்தைக் குடிப்போம், என்னத்தை உடுப்போம் என்று தங்களுக்காகக்

கவலைப்படாமல், ஒருவருக்கொருவர் விடைபெற்றுக் கொண்டார்கள்.

38 அவர்கள் பசியாயும், விடாய்த்தும் இருக்கக்கூடாதென்று கர்த்தர் அவர்களைப் போஷித்தார்; கிறிஸ்துவின் மேலுள்ள சந்தோஷத்தினால் விழுங்கப்பட்டுப் போகிற உபத்திரவங்களன்றி, மற்ற எத்தகைய உபத்திரவங்களாலும் அவர்கள் கஷ்டப்படக்கூடாதென்று அவர் அவர்களைப் பெலப்படுத்தினார். இப்பொழுது ஆல்மாவின் ஜெபத்தின்படியே இது நடந்தது; இது அவன் விசுவாசமாய் ஜெபித்ததினிமித்தமே.

### அதிகாரம் 32

ஆல்மா, தங்கள் உபத்திரவங்களினால் தாழ்ச்சியடைந்த எளியோருக்கு போதித்தல்—மெய்யானதும், காணப்படாததுமான ஒன்றில் நம்புகிறதே விசுவாசம்—தூதர், புருஷருக்கும், ஸ்தீரிகளுக்கும், பிள்ளைகளுக்கும், ஊழியம் செய்வார் என்று ஆல்மா சாட்சி கொடுத்தல்—ஆல்மா, வார்த்தையை ஒரு விதைக்கு ஒப்பிடுதல்—அது நடப்பட்டு, போஷிக்கப்படவேண்டும்—பின்பு அது விருச்சமாய் வளர்ந்து, நித்திய ஜீவன் என்கிற கனி அதிலிருந்து பறிக்கப்படும். ஏறக்குறைய கி.மு. 74.

மேலும் ஆனபடியால், அவர்கள் போய் ஜனங்களுக்கு அவர்களுடைய ஜெபவீடுகளிலும், அவர்களுடைய வீடுகளிலும் பிரவேசித்து, தேவவசனத்தைப் பிரசங்கிக்க ஆரம்பித்தார்கள்; ஆம், அவர்கள், அவர்களுடைய வீதிகளிலும் வார்த்தையைப் பிரசங்கித்தார்கள்.

2 மேலும் ஆனபடியால், அவர்கள் மிகவும் பிரயாசப்பட்டபின்பு, ஏழ்மையான ஜனங்களுக்குள்ளே



ஜெயம் பெறத்துவங்கினார்கள்; இதோ, ஜெபவீடுகளிலிருந்து, அவர்கள், தங்களுடைய உரப்பான வஸ்திரத்தினிமித்தம் தள்ளப்பட்டார்கள்.

3 அவர்கள் தூய்மையற்றவர்கள் என்று எண்ணப்பட்டு, அவர்களுடைய ஜெபவீடுகளிலே பிரவேசித்து, தேவனைத் தொழுது கொள்ள அனுமதிக்கப்படாதிருந்தனர்; அவர்கள் எளிமையாயிருந்தார்கள்; அவர்கள் தங்களுடைய சகோதரரால் களிம்பு என்று எண்ணப்பட்டனர்; அவர்கள் உலகத்திற்கேற்ற காரியங்களில் எளிமையுள்ளோராய் இருந்தார்கள்; அவர்கள் இருதயத்திலும் எளிமையாயிருந்தார்கள்.

4 ஆல்மா, ஓனிடா மலையின் மீது ஜனங்களுக்குப் போதித்தும், அவர்களிடத்தில் பேசிக்கொண்டு மிருந்தபோது, உலகத்திற்கேற்ற காரியங்களில் தங்களின் வறுமையினிமித்தம் இருதயத்தில் எளிமையானோர் என்று நாங்கள் சொன்ன அவர்களைச் சார்ந்த பெரும் கூட்டத்தினர் அங்கே வந்தார்கள்.

5 மேலும் அவர்கள் ஆல்மாவிடம் வந்தார்கள்; அவர்களின் தலைவன் அவனை நோக்கி: இதோ, என் சகோதரர் தங்களுடைய வறுமையினிமித்தம் சகல மனுஷராலும், குறிப்பாக ஆசாரியர்களால் மிகவும் அலட்சியம் பண்ணப்பட்டதினால், என்ன செய்ய வேண்டும். எங்களுடைய சொந்த கைகளினால் நாங்கள் மிகுதியாய் பிரயாசப்பட்டு கடடியெழுப்பின எங்களின் ஜெபவீடுகளிலிருந்து எங்களைத் தள்ளினார்கள்; எங்களுடைய வறுமையினிமித்தமே எங்களை அவர்கள் புறம்பே தள்ளினார்கள். எங்கள் தேவனை வழிபட எங்களுக்கு இடமில்லையே; இதோ, நாங்கள் என்ன செய்யவேண்டும்? என்றான்.

6 இப்பொழுது, ஆல்மா இதைக்

கேட்டபோது, திரும்பி தன் முகத்தை அவனுக்கு நேராய் ஏறெடுத்து, அதிக சந்தோஷமடைந்தான்; அவர்களுடைய உபத்திரவங்கள் அவர்களை மெய்யாகவே தாழ்த்தியதையும், வசனத்தை கேட்க அவர்கள் ஆயத்தமாய் இருப்பதையும் அவன் கண்டான்.

7 ஆதலால், அவன் மற்றொரு கூட்டத்திற்கு ஒன்றும் சொல்லாதவனாய், தன் கரத்தை நீட்டி, மெய்யாகவே மனஸ்தாபமுள்ளவர்கள் எனக் கண்டவர்களிடத்தில் கூக்குரலிட்டு, அவர்களுக்குச் சொன்னதாவது:

8 நீங்கள் இருதயத்தில் தாழ்மையுள்ளவர்கள் என நான் காண்கிறேன்; அது அப்படியானால், நீங்கள் பாக்கியவான்கள்.

9 இதோ, உங்கள் சகோதரன், நாங்கள் எங்களுடைய தேவனைத் தொழுது கொள்ளாதபடிக்கு எங்களின் ஜெபவீடுகளிலிருந்து புறம்பே தள்ளப்பட்டோமே. நாங்கள் என்ன செய்ய வேண்டும்? என்று கேட்டான்.

10 இதோ, உங்களுடைய ஜெபவீடுகளிலேயல்லாமல் வேறெங்கும் தேவனைத் தொழுது கொள்ளக்கூடாதென எண்ணுகிறீர்களா? என்று உங்களைக் கேட்கிறேன்.

11 மேலும், வாரத்திற்கு ஒருமுறை மாத்திரமே தேவனைத் தொழ வேண்டுமென நீங்கள் எண்ணுகிறீர்களா? என்றும் உங்களைக் கேட்கிறேன்.

12 நான் உங்களுக்குச் சொல்லுகிறேன். நீங்கள் தாழ்மையாயிருக்கும் படிக்கும், ஞானத்தைக் கற்கும்படிக்கும், உங்களுடைய ஜெபவீடுகளிலிருந்து தள்ளப்பட்டது நல்லது; நீங்கள் ஞானத்தைக் கற்பது அவசியமே; நீங்கள் புறம்பே தள்ளப்பட்டதாலும், உங்களுடைய மிகுந்த வறுமையினிமித்தம் உங்களின் சகோதரரால் நீங்கள் அலட்சியம்

பண்ணப்பட்டதாலும், நீங்கள் இரு தயத் தாழ்ச்சிக்குள்ளாக கொண்டு வரப்பட்டீர்கள்; நிர்ப்பந்தத்தினால் நீங்கள் தாழ்மையாக்கப்பட்டிருக்கிறீர்கள்.

13 இப்பொழுது, நீங்கள் கட்டாயத்தின்பேரில் தாழ்மையானதினிமித்தம் நீங்கள் பாக்கியவான்கள்; சிலசமயங்களில், மனுஷன் தாழ்மையாக்கப்படும்தோது, அவன் மனந்திரும்புதலைத் தேடுகிறான்; மெய்யாகவே, மனந்திரும்புகிற எவனும் இரக்கத்தைக் கண்டடைவான்; இரக்கத்தைக் கண்டடைந்து, இறுதிபரியந்தமும் நிலைத்து நிற்கிறவனே இரட்சிக்கப்படுவான்.

14 இப்பொழுதும், நான் உங்களுக்குச் சொன்னது போல, நீங்கள் கட்டாயத்தின் பேரில் தாழ்மையானதினிமித்தம், ஆசீர்வதிக்கப்பட்டவர்கள். வசனத்தின் பேரில் தங்களையே மெய்யாகத் தாழ்த்துகிறவர்கள் அதிகமாய் ஆசீர்வதிக்கப்பட்டவர்களென்று நீங்கள் எண்ணினதில்லையா?

15 ஆம், தன்னையே மெய்யாகத் தாழ்த்தி, தன் பாவங்களிலிருந்து மனந்திரும்பி, முடிவு பரியந்தமும், நிலை நிற்கிறவன் எவனோ, அவனே ஆசீர்வதிக்கப்படுவான் — ஆம், தங்கள் மிகுந்த வறுமையினிமித்தம் கட்டாயத்தின் பேரில் தாழ்மையானவர்களைக் காட்டிலும் அவன் இன்னும் அதிகமாய் ஆசீர்வதிக்கப்படுவான்.

16 ஆதலால், தாழ்மையாயிருக்கும்படி கட்டாயப்படுத்தப்படாமலேயே, தாழ்மையாயிருப்பவர்கள் பாக்கியவான்கள்; அதாவது, ஆம் அவர்கள் விசுவாசிப்பதற்கு முன்னமே, வசனத்தை அறியும்படி கொண்டு வரப்படாமல், அல்லது அவர்கள் அறிந்து கொள்ளத்தக்கதாக, பலவந்தம் படுத்தப்படாமலேயே கூட தேவ வசனத்தை விசுவாசித்து, இதய முரண்

டில்லாமல் ஞானஸ்நானம் பெறுபவர்கள் பாக்கியவான்கள்.

17 ஆம் அநேகர்: எங்களுக்கு வானத்திலிருந்து ஒரு அறிகுறியை நீர் காண்பித்தால், நாங்கள் நிச்சயமாய் அறிந்து கொண்டு, பின்பு நம்புகிறோம், என்கிறார்கள்.

18 இதுதான் விசுவாசமா? என்று நான் கேட்கிறேன். இதோ, அப்படி அல்லவே என்று நான் சொல்லுகிறேன்; ஒருவன் ஒரு காரியத்தை அறிந்திருந்தானேயானால் அவன் விசுவாசிக்க காரணமேதுமில்லையே, ஏனெனில் அவன்தான் அதை அறிந்திருக்கிறானே.

19 இப்பொழுது, தேவனுடைய சித்தத்தை அறிந்து, அதைச் செய்யாமல் போகிறவன், வெறுமனே விசுவாசித்தோ, அல்லது விசுவாசிக்க காரணம் மட்டும் உண்டாயிருந்து, மீறுதலினுள் விழுகிறவனைக் காட்டிலும் எவ்வளவாய் சபிக்கப்பட்டவனாயிருப்பான்?

20 இக்காரியத்தைக் குறித்து நீங்களே நிதானியுங்கள். இதோ, நான் உங்களுக்குச் சொல்லுகிறேன், ஒன்று எப்படியோ, அப்படியே தான் மற்றதும். அவனவன், தன் தன் கிரியைகளுக்குத் தக்கதாய் பலனைப் பெறுவான்.

21 நான் விசுவாத்தைக் குறித்து ஏற்கனவே சொன்னது போல, காரியங்களைக் குறித்து பூரண ஞானத்தைப் பெற்றிருப்பது விசுவாசமல்ல; ஆதலால், உங்களிடத்தில் விசுவாசம் இருந்தால், காணப்படாதவைகளையும், மெய்யானவைகளையும், நீங்கள் நம்புகிறவர்களாயிருப்பீர்கள்.

22 இதோ, தம்முடைய நாமத்தை விசுவாசிக்கிற யாவர் மேலும் தேவன் இரக்கமாயிருக்கிறார் என்று நீங்கள் நினைவு கூறவேண்டுமென்று உங்களுக்குச் சொல்லுகிறேன். அந்நாள்தான் முதலாவது நீங்கள் தம்முடைய வசனத்தில் விசுவாசிக்க

வேண்டுமென்று அவர் விரும்புகிறார்.

23 அவர் தம்முடைய வசனத்தைத் தூதர் மூலமாக புருஷருக்கும், ஆம் புருஷருக்கு மாத்திரமல்ல; ஸ்திரீகளுக்கும் அருளுகிறார். இது மாத்திரமல்ல, அநேகந்தரம் சிறு பிள்ளைகளுக்கும் வசனங்கள் அருளப்படுகின்றன, அவை ஞானிகளையும், கற்றோரையும் மலைக்கச் செய்யும்.

24 இப்பொழுது, என் பிரியமான சகோதரரே, நீங்கள் உபத்திரவப்பட்டு, தள்ளப்பட்டுப் போன தினிமித்தம் நீங்கள் என்ன செய்ய வேண்டுமென என்னிடமிருந்து அறிந்து கொள்ள வாஞ்சித்தீர்கள் — மெய்யானவைகளுக்கேற்ப மாத்திரம் நான் உங்களை நிதானிப்பவனாக நீங்கள் எண்ணவேண்டுமென நான் வாஞ்சிப்பதில்லை.

25 நீங்கள் அனைவரும் தாழ்ந்திருக்கும்படி கட்டாயப்படுத்தப்பட்டவர்கள் என்று நான் சொல்லவில்லை, ஏனெனில் எந்தச் சூழ்நிலையில் இருந்தாலும், தங்களைத் தாங்களே தாழ்த்துகிறவர்களாய் உங்களுக்குள்ளும் சிலர் இருக்கிறார்கள் என்று மெய்யாகவே நான் விசுவாசிக்கிறேன்.

26 நான் விசுவாசத்தைக் குறித்து ஏற்கனவே சொன்னது போல, அது பூரண அறிவினால் உண்டாகுகிறதில்லை. என் வார்த்தைகளும் அப்படியே. விசுவாசம் எப்படி பூரண அறிவில்லையோ, அதுபோல அவைகளினுடைய நிச்சயத்தையும், நீங்கள் திட்டமாய் முதலிலேயே அறிந்து கொள்ளமுடியாது.

27 இதோ, என் வார்த்தைகளை வைத்து, ஒரு சோதனையைச் செய்யுமளவும், உங்கள் புலன்களை எழுப்பி, உணர்ச்சி கொள்ளச் செய்து, கொஞ்ச விசுவாசத்தைப் பிரயோகியுங்கள். ஆம், ஒருவேளை

விசுவாசிக்க வாஞ்சிப்பதைக் காட்டிலும் அதிகமாய் உங்களால் ஏதும் செய்யக் கூடாமற் போனால், என் வார்த்தைகளில் ஒரு பகுதிக்கு நீங்கள் இடம் கொடுக்கும்படியாய் நீங்கள் நம்புமளவும் இந்த வாஞ்சை உங்களுக்குள் கிரியை செய்யட்டும்.

28 இப்பொழுது, நாம் வார்த்தையை ஒரு விதைக்கு ஒப்பிடலாம். உங்கள் இருதயத்தில் ஒரு விதையை நட நீங்கள் இடம் கொடுத்தால், இதோ, அது உண்மையான விதையாகவோ, அல்லது நல்ல விதையாகவோ இருந்தால், அதை உங்கள் அவிசுவாசத்தினால் அகற்றாமலும் நீங்கள் கர்த்தருடைய ஆவியை எதிர்க்காமலும் இருந்தால், இதோ, அது உங்கள் மார்புகளினுள் விரிவடையும்; இந்த விரிவடைகிற அசைவுகளை நீங்கள் உணரும் போது, நீங்கள் உங்களுக்குள்ளாகவே இது நல்ல விதையாகத்தான் இருக்கவேண்டும். இந்த வார்த்தை நன்மையானது. ஏனெனில், அது என் ஆத்துமாவை விசாலமடையச் செய்கிறது; ஆம் அது என் அறிவை விரிவாக்குகிறது; ஆம் அது எனக்கு சுவையானதாய் இருக்கத் தொடங்குகிறது என்று சொல்லுவீர்கள்.

29 இதோ, இது உங்களுடைய விசுவாசத்தை அதிகரிக்காதோ? அதிகரிக்கும்; ஆனாலும் அது பூரண ஞானத்திற்குள்ளாக வளர்ந்திராது என்று உங்களுக்குச் சொல்லுகிறேன்.

30 இதோ, விதையானது, விரிந்து, துளிர்விட்டு, முளைக்கும் போது, நீங்கள் அந்த விதை நல்லது என்று தானே சொல்லவேண்டும்; ஏனெனில், அதுதான், துளிர்விட்டு, முளைக்கத் துவங்குகிறதே. இப்பொழுது இதோ, இது உங்களுடைய விசுவாசத்தை பெலப்படுத்தாதோ? ஆம், இது உங்களுடைய விசுவாசத்தை அது பெலப்படுத்தும்; துளிர்விட்டு, முளைக்கத் துவங்குவ

தால், அது நல்ல விதை என்று நான் அறிவேனென்று நீங்கள் சொல்லுவீர்கள்.

31 இதோ, இது நல்ல விதை என்று நிச்சயமாய் நீங்கள் அறிவீர்களா? நான் உங்களுக்குச் சொல்லுகிறேன், ஆம்; ஏனெனில், ஒவ்வொரு விதையும், தன் சொந்த சாயலைப் போலவே பிறப்பிக்கிறது.

32 ஆதலால், விதை முளைத்தால், அது நல்லது. அது முளைக்காவிடில், அது நல்லதல்ல. ஆகவே அது எறியப்படும்.

33 இப்பொழுது இதோ, நீங்கள் சோதனையைச் செய்து, விதையை நட்சீர்கள், அதுவோ பெருகி, துளிர்ந்து, முளைக்கத் துவங்கியதால், அந்த விதை நல்லது என்று நீங்கள் அறிவது அவசியமே.

34 இப்பொழுது, உங்களுடைய ஞானம் பூரணமானதா? ஆம், அந்தக் காரியத்தில் உங்கள் ஞானம் பூரணப்பட்டிருக்கிறது. உங்கள் விசுவாசமோ, செயலற்றிருக்கிறது; இது ஏனெனில், நீங்கள் அறிந்திருக்கிறதைப்போல வார்த்தை உங்கள் ஆத்துமாக்களில் விரிவடைந்தது. நீங்கள் அறிந்திருக்கிறதைப் போல உங்கள் அறிவு விரிவாக்கும்படிக்கும், உங்கள் மனம் விசாலமடையும்படிக்கும் அதுதான் துளிர்விட்டிருக்கிறதே.

35 அப்படியென்றால், இது நிஜமன்றோ? நான் உங்களுக்குச் சொல்லுகிறேன், ஆம், அது ஒளியாயிருக்கிறது; ஒளியாயிருக்கிற எதுவும் பகுத்தறியக்கூடியதாய் நல்லதாயிருக்கிறது. ஆதலால் அது நல்லது என்று நீங்கள் அறிந்து கொள்வது அவசியம்; இதோ, இந்த ஒளியை நீங்கள் ருசிபார்த்த பிற்பாடு உங்கள் ஞானம் பூரணமாக்கப்பட்டதாயிருக்குமா?

36 இதோ, நான் உங்களுக்குச் சொல்லுகிறேன். அப்படியல்ல; சோதனையைச் செய்து விதை நல்

லதா என்று அறியும்படிக்கே விதையை ஊன்றி உங்கள் விசுவாசத்தைப் பிரயோகித்தீர்கள். ஆதலால் விசுவாசத்தை நீங்கள் ஒதுக்கி விடக்கூடாது.

37 இதோ, விருட்சம் வளரத்துவங்கும் போது: அது வேர்பிடித்து முளைத்து, நமக்குக் கனியை கொடுக்கும்படி, அதை அதி ஜாக்கிரதையுடனே போஷிப்போமாக என்று சொல்லுவீர்கள். இதோ, அதை அதிக ஜாக்கிரதையாய் போஷிப்பீர்களானால், அது வேர் பிடித்து, முளைத்து, கனியைக் கொடுக்கும்.

38 நீங்கள் அந்த விருச்சத்தை விட்டுவிட்டால், அதனுடைய போஷிப்பைக் குறித்து கவலைப்படாமற் போனால், இதோ, அது எந்த வேரும் பிடிக்காது; தூரியனின் வெப்பம் வரும்போது, அதைச் சுட்டெரிக்கும், வேரில்லாததினால் அது காய்ந்து போகும். நீங்கள் அதைப் பிடுங்கி, வெளியே எறிவீர்களே.

39 இது விதை நல்லதல்ல என்பதினாலோ, அல்லது அதனுடைய கனி விரும்பத்தக்கதாக இல்லை என்பதினாலோ அல்ல. இது ஏனென்றால் உங்கள் நிலம் வெறுமையாயிருப்பதாலும், விருச்சத்தைப் போஷிக்காததினாலும். ஆதலால் அதனுடைய கனியை நீங்கள் பெற முடியாது.

40 இப்படியாக, வார்த்தையைப் போஷியாமல், அதனுடைய கனியை விசுவாசக்கண்ணால் எதிர்நோக்காமல் போனால், ஜீவ விருச்சத்தின் கனியை நீங்கள் பறிக்கவே முடியாது.

41 வார்த்தையைப் போஷிப்பீர்களெனில், ஆம், அதிக கருத்தோடும், பொறுமையோடும், உங்கள் விசுவாசத்தினால் விருச்சம் வளரவே அதை போஷித்து, அதனுடைய கனியை எதிர்பார்த்திருப்பீர்களெனில்,

அது வேர்ப்பிடிக்கும்; இதோ, அது நித்திய ஜீவகாலமாய் வளர்கிற விருச்சமாய் இருக்கும்.

42 வார்த்தை உங்களில் வேர்ப்பிடிக்க வேண்டுமென்பதற்காக நீங்கள் அதைப் போஷிப்பதில் எடுத்துக் கொண்ட உங்களுடைய கருத்தினிமித்தமும், விசுவாசத்தினிமித்தமும், பொறுமையினிமித்தமும், இதோ, விலையேறப் பெற்றதும், தித்திப்பானவைகளைக் காட்டிலும் தித்திப்பானதும், வெண்மையானவைகளைக் காட்டிலும் வெண்மையாகவும், சுத்தமுள்ளவைகளைக் காட்டிலும் சுத்தமுள்ளதாகவும் இருக்கிற அதனுடைய கனியை நீங்கள் பறிப்பீர்கள்; நீங்கள் நிறைக்கப்பட்டு, இனி பசித்தும், விடாய்த்தும் போகாதளவும் இக்கனியை உண்டு களிப்பீர்கள்.

43 அப்படியானால் என் சகோதரரே, இவ்விருச்சம் உங்களுக்கு கனியைக் கொடுக்கக் காத்திருக்கும். நீங்கள், உங்கள் விசுவாசத்தினிமித்தமும், நீங்கள் கருத்தாயிருந்ததினிமித்தமும், பொறுமையினிமித்தமும், நீடிய சாந்தத்தினிமித்தமும் பலனை அறுப்பீர்கள்.

### அதிகாரம் 33

மனுஷர் எல்லா இடங்களிலும் ஜெபித்து, தொழுது கொள்ள வேண்டுமென்றும், குமாரனினிமித்தம் நியாயத்தீர்ப்புகள் திருப்பப்பட்டன என்றும் சீனஸ் போதித்தல்— குமாரனினிமித்தம் இரக்கம் அருள்படுகிறதென்று சீனோக் போதித்தான்—மோசே வனாந்திரத்தில் தேவ குமாரனை அடுத்த ஒரு முன்னடையாளத்தை உயர்த்துதல். ஏறக் குறைய கி.மு. 74.

ஆல்மா இவ்வார்த்தைகளைப் பேசிய பின்னர் அவர்கள் இவ

னால் சொல்லப்பட்ட அக்கனியைப் பெறுவதற்கு தாங்கள் ஒரே தேவனில் விசுவாசிக்க வேண்டுமா என்றும், தங்கள் இருதயங்களில் நடப்பத வேண்டுமென்று இவன் சொன்ன வார்த்தை என்னும் விதையை தாங்கள் நடுவது எப்படி என்றும் விசுவாசத்தை தாங்கள் பிரயோகிக்கத் துவங்குவதெப்படி என்றும், அறிய வாஞ்சித்தவர்களாய் இவனிடம் அனுப்பினார்கள்.

2 மேலும் ஆல்மா அவர்களை நோக்கி: இதோ, நீங்கள் உங்களுடைய ஜெபவீடுகளிலிருந்து தள்ளப்பட்டுப் போனதினிமித்தம், உங்கள் தேவனைத் தொழுது கொள்ள முடியவில்லை என்றீர்கள். இதோ, நான் உங்களுக்குச் சொல்லுகிறேன், நீங்கள் தேவனைத் தொழுது கொள்ள முடியவில்லையே என்று எண்ணுவீர்களாகில், நீங்கள் பெரும் தப்பிதம் செய்கிறீர்கள். நீங்கள் வேத வாக்கியங்களைத் தேடவேண்டியவர்களாயிருப்பீர்கள்; அவை உங்களுக்கு இதையே போதித்தன என்பீர்களாகில் அவைகளை நீங்கள் அறிந்திருக்கவில்லை.

3 பழங்காலத்துத் தீர்க்கதரிசியான சீனஸ், ஜெபத்தைக் குறித்தோ, அல்லது, தொழுது கொள்வதைக் குறித்தோ, சொன்னவைகளை வாசித்ததாக உங்களுக்கு நினைவிருக்கிறதா?

4 அவன் சொன்னதாவது: தேவனே, நீர் இரக்கமுள்ளவராயிருக்கிறீர், நான் வனாந்திரத்தில் இருந்த போதும், நீர் என் ஜெபத்தைக் கேட்டீர்; ஆம், நான் என் சத்துருக்களாய் இருந்தவர்களைக் குறித்து ஜெபித்த போது நீர் இரக்கமுள்ளவராயிருந்து அவர்களை என் பட்சமாக்கினீர்.

5 ஆம் தேவனே, நான் என் வயலிலிருந்து உமக்குக் கூக்குரலிட்ட போதும் நீர் எனக்கு இரக்கமாயிருந்

தீர்; நான் என் ஜெபத்தில் உம்மிடம் கூக்குரலிட்டபோதும் நீர் எனக்குச் செவி கொடுத்தீர்.

6 மறுபடியும், தேவனே நான் என் வீட்டுக்குத் திரும்பின போதும் நீர் என் ஜெபத்தில் எனக்குச் செவி கொடுத்தீர்.

7 கர்த்தாவே, நான் அறைவீட்டுக்குள் பிரவேசித்து, உம்மிடத்தில் ஜெபித்தாலும் நீர் எனக்குச் செவி கொடுத்தீர்.

8 ஆம், மனுஷர் கேட்கும்படியாய் அல்ல, நீர் கேட்கும்படியாக உம்மை நோக்கி கூக்குரலிடுகிற உம்முடைய பிள்ளைகளுக்கு நீர் இரக்கமாயிருந்து அவர்களுக்குச் செவி கொடுப்பீர்.

9 ஆம் தேவனே, நீர் எனக்கு இரக்கமுள்ளவராயிருந்து, உம்முடைய கூட்டங்களுக்கு நடுவேயும் என் கூக்குரல்களைக் கேட்டீர்.

10 ஆம், நான் தள்ளப்பட்டும், என் பகைவரால் தூஷிக்கப்பட்ட போதும், நீர் எனக்குச் செவி கொடுத்தீர்; ஆம், நீர் என் கூக்குரல்களைக் கேட்டு, என் பகைவரிடம் கோபம் கொண்டு உம்முடைய உக்கிரத்தினால், துரிதமான அழிவோடுகூட அவர்களை விசாரித்தீர்.

11 என் உபத்திரவங்களினிமித்தமும், என் யதார்த்தத்தினிமித்தமும், நீர் எனக்குச் செவி கொடுத்தீர்; உம்முடைய குமாரனினிமித்தம் இப்படியாய் நீர் என்னிடம் இரக்கமாயிருந்தீர், ஆகையால், என் எல்லா உபத்திரவங்களிலேயும் உம்மிடத்தில் கூக்குரலிடுவேன், ஏனெனில் என் சந்தோஷம் உம்மிலிருக்கிறது; உம்முடைய குமாரனினிமித்தம் நீர் உமது விசாரிப்பை என்னிடத்திலிருந்து தள்ளி வைத்தீர்.

12 இப்பொழுது ஆல்மா, அவர்களை நோக்கி: பழங்காலத்தில் அவர்களால் எழுதப்பட்ட அவ்வே

தவாக்கியங்களை விசுவாசிக்கிறீர்களா?

13 இதோ, அப்படியானால், சீனஸ் சொன்னவற்றில் நீங்கள் விசுவாசிக்க வேண்டுமே; இதோ அவன் சொன்னதாவது: உம்முடைய குமாரனினிமித்தம் நீர் உமது விசாரிப்புகளைத் தள்ளி வைத்தீர் என்றான்.

14 இப்பொழுதும் இதோ, என் சகோதரரே, நீங்கள் வேத வாக்கியங்களை வாசித்தீர்களா? என்று கேட்க விரும்புகிறேன். வாசித்ததுண்டானால் நீங்கள் தேவகுமாரனில் அவநம்பிக்கை கொண்டிருக்கலாமா?

15 இவைகளைக் குறித்து சீனஸ் மாத்திரம் பேசியிருக்கிறான் என்று எழுதப்படவில்லை. இவைகளைக் குறித்து சீனோக்கும் பேசியிருக்கிறானே.

16 இதோ, அவன் சொன்னதாவது: கர்த்தாவே, நீர் உம்முடைய குமாரனினிமித்தம் இந்த ஜனங்கள் மீது பொழிந்த உமது இரக்கங்களை இவர்கள் அறியாததினிமித்தம், இவர்கள் மேல் கோபமாயிருக்கிறீர்.

17 இப்பொழுதும், என் சகோதரரே பழங்காலத்தினவரான இரண்டாவது தீர்க்கதரிசி ஒருவரும் தேவ குமாரனைப்பற்றி சாட்சி கொடுத்திருக்கிறார் என்று நீங்கள் பார்க்கிறீர்கள். அவருடைய வார்த்தையை ஜனங்கள் அறியாததினிமித்தம் அவர்கள் அவனைக் கல்லெறிந்து கொன்றார்கள்.

18 இதோ, இது மாத்திரமல்ல; தேவ குமாரனைப்பற்றிப் பேசியவர்கள் இவர்கள் மாத்திரமல்ல.

19 இதோ, அவர் மோசேயினாலும் பேசப்பட்டிருக்கிறார்; ஆம் காண்கிற யாவரும் பிழைக்கும்படியாக வனாந்திரத்தில் ஒரு முன்னடையாளம் உயர்த்தப்பட்டது. அநேகர் பார்த்துப் பிழைத்தார்கள்.

20 ஆனால் சிலரே அக்காரியங்களின் அர்த்தங்களைப் புரிந்து கொண்டார்கள். இது அவர்களுடைய கடின இருதயத்தினிமித்தமே. அங்கே அநேகர் பார்க்காதபடி, கடினப்பட்டவர்களாயிருந்ததினிமித்தமே அவர்கள் அழிந்து போனார்கள். அவர்கள் பார்க்காததின் காரணமென்னவெனில், அது அவர்களை சுகமாக்கும் என்று அவர்கள் விசுவாசிக்காததே.

21 என் சகோதரரே, நீங்கள் வெறும் உங்கள் கண்களை ஏறெடுப்பதினால் சுகப்படலாமெனில், சுகப்படும்படியாக நீங்கள் துரிதமாய் ஏறெடுப்பீர்களா, அல்லது, அவிசுவாசத்திலே உங்கள் இருதயங்களை கடினமாக்கி, அழிந்து போகும்படியாய் உங்கள் கண்களை ஏறெடுப்பதற்கும் சோம்பலாயிருப்பீர்களோ?

22 அப்படியிருந்தால், உங்களுக்கு ஐயோ! அப்படியிராமற் போனால், உங்கள் கண்களை ஏறெடுத்து தம் ஐனத்தை மீட்க தேவகுமாரன் வருவாரென்றும் அவர்களுடைய பாவங்களை நிவர்த்தியாக்க அவர் பாடுபட்டு மரிப்பாரென்றும், அவர் மரித்தோரிலிருந்து உயிர்த்தெழுவாரென்றும் அதனிமித்தம் தங்களுடைய கிரியைகளுக்குத்தக்கதாய்கடைசியும், நியாயத் தீர்ப்புமான நாளிலே நியாயந்தீர்க்கும்படி அவருக்கு முன்பு சுகல மனுஷரும் நிற்கும் பொருட்டு உயிர்த்தெழுதல் சம்பவிக்கும் என்றும் விசுவாசியுங்கள்.

23 இப்பொழுதும், என் சகோதரரே இந்த வார்த்தையை உங்கள் இருதயங்களில் வைக்க வேண்டுமென்று வாஞ்சிக்கிறேன். அது வளரத்துவங்கும் போது, உங்கள் விசுவாசத்தால் அதைப் போஷியுங்கள். இதோ, அது நித்திய ஜீவனாய் வளருகின்ற விருச்சமாய் மாறும். தேவன் தம்முடைய குமாரனால்

உண்டான சந்தோஷத்தின் மூலம் உங்கள் சுமைகள் இலகுவாகும்படி அருளுவாராக. நீங்கள் விரும்பினால், அவர் இதை எல்லாம் செய்ய சித்தமாயிருக்கிறார். ஆமென்.

### அதிகாரம் 34

இரட்சிப்பை உண்டாக்குகிற வார்த்தை கிறிஸ்துவில் இருக்கிறதென்று அமுலேக் சாட்சி கொடுத்தல்—பாவநிவர்த்தி செய்யப்படாவிடில், மனுஷகுலம் யாவும் அழிய வேண்டும்—மோசேயின் நியாயப் பிரமாணம் முழுவதும், தேவகுமாரனின் பலியை குறிக்கிறது—மீட்பைப் பற்றிய நித்திய திட்டம், விசுவாசத்தையும் மனத்திரும்புதலையும் அடிப்படையாகக் கொண்டிருக்கிறது—லெளகீக மற்றும் ஆவிக்குரிய ஆசிர்வாதங்களுக்காக ஜெபியுங்கள்—இந்த வாழ்க்கை, மனிதர்கள் தேவனை சந்திக்க ஆயத்தப்படும்படியான காலமே—பயத்தோடு தேவனுக்கு முன்பாக உங்கள் இரட்சிப்பு நிறைவேறப் பிரயாசப்படுங்கள். ஏறக்குறைய கி.மு. 74.

மேலும் இப்பொழுது ஆனபடியினாலே, ஆல்மா இவ்வார்த்தைகளை அவர்களுக்குப் பேசிமுடித்த பின்பு அவன் தரையில் அமர்ந்தான். அமுலேக் எழுந்து, அவர்களுக்குப் போதித்துச் சொன்னதாவது:

2 என் சகோதரரே, தேவ குமாரன் என்று நாங்கள் போதிக்கிற கிறிஸ்துவின் வருகையைக் குறித்து சொல்லப்பட்டிருக்கிற காரியங்களை நீங்கள் அறியாதிருப்பது கூடாத காரியம். ஆம், நீங்கள் எங்களுக்குள்ளிருந்து பிரிந்து போகாததற்கு முன்னமே இவைகளைக் குறித்து அதிகமாய்ப் போதிக்கப்பட்டிருக்கிறீர்கள் என்று நான் அறிவேன்.

3 நீங்கள் என் அருமைச் சகோதர னிடம், தங்கள் உபத்திரவங்களினி மித்தம் தாங்கள் செய்ய வேண்டியதை அவன் தெரிவிக்க வேண்டு மென்று வாஞ்சித்தீர்கள்; அந்தப்ப டியே அவன் உங்கள் சிந்தைகளை ஆயத்தப்படுத்தும்படியாக உங்களிடம் சிலவற்றைப் பேசினான். உங்களை விசுவாசத்திற்குள்ளும், பொறு மையாயிருக்கும்படியும் ஊக்குவித் தான்.

4 வார்த்தையை உங்கள் இருதயங் களில் வைத்து, அதன் நன்மையைச் சோதித்தறியும்படியான விசுவா சத்தை நீங்கள் பெற்றிருக்கவும் ஏவினான்.

5 வார்த்தை தேவகுமாரனில் இருக் கிறதா அல்லது கிறிஸ்து என்று ஒரு வரும் இல்லையா? என்ற அந்தப் பெரிய கேள்வி உங்கள் மனங் களில் இருப்பதை நாங்கள் கண்டிருக் கிறோம்.

6 இரட்சிப்பை உண்டாக்குகிற வார்த்தை கிறிஸ்துவில் இருக்கிற தென்று, என் சகோதரன் அநேக தடவைகள் உங்களுக்கு நிரூபித்த தையும் பார்த்திருக்கிறீர்கள்.

7 என் சகோதரன், தேவகுமாரன் மூலமாய் மீட்பு வரும் என்ற சீனோ லின் வார்த்தைகளையும், சீனோக் கின் வார்த்தைகளையும் மேற்கோள் காட்டியிருக்கிறான்; இக்காரியங் கள் உண்மையே என்று நிரூபிக்க, மோசேயையும் மேற்கோள் காட்டி யிருக்கிறான்.

8 இப்பொழுதும், இதோ, என் னைப் பொறுத்தமட்டில் இவைகள் உண்மை என்று உங்களுக்குச் சாட்சி கொடுக்கிறேன். இதோ, நான் உங்க ளுக்குச் சொல்லுகிறேன். தேவனா கிய கர்த்தர் பேசியிருக்கிறபடியே கிறிஸ்து தம்முடைய ஜனத்தின் மீறு தல்களை தம்மேல் எடுத்துக் கொள் வதற்காக மனுப்புத்திரருக்குள்ளே வருவாரென்றும், உலகத்தினுடைய

பாவங்களுக்காக அவர் பாவநி வர்த்தி பண்ணுவார் என்றும் நான் அறிவேன்.

9 ஏனெனில் பாவநிவர்த்தி செய் யப்படவேண்டியது அவசியமே; அநாதி தேவனுடைய பெரிய திட் டத்தின்படி பாவநிவர்த்தி செய்யப் பட வேண்டும், இல்லாவிடில் மனு ஷ்குலம் யாவும் தவிர்க்க முடியாமல் அழிந்துபோம்; ஆம், எல்லோரும் கடினப்பட்டு; வீழ்ந்து தொலைந்து போனார்கள். அவசியமாய் பண் ணப்படவேண்டிய பாவநிவர்த்தி இல்லாமற் போனால் சகலமும் அழிந்து போகவேண்டும்.

10 அங்கே பெரிதும், கடைசியு மான பலி நடக்கவேண்டியது அவ சியமாயிருக்கிறது; ஆம் அது மனு ஷனாலான பலியோ, விலங்கினா லான பலியோ, பட்சிகளாலான பலியோ அல்ல; அது மனுஷனா லான பலியும் அல்ல. அது அநாதி யும், நித்தியமுமான பலியாயிருக்க வேண்டும்.

11 மற்றொருவனுடைய பாவங் களை நிவர்த்தியாக்க, தன் இரத் தத்தை பலியாகக் கொடுக்கக்கூடிய எந்த மனுஷனுமில்லையே. இப் பொழுது, ஒரு மனுஷன் கொலை செய்தால் இதோ நியாயமான நம் முடைய பிரமாணம் அவன் சகோத ரனுடைய ஜீவனை வாங்குமா? நான் உங்களுக்குச் சொல்லுகிறேன். அப் படியல்லவே.

12 நியாயப்பிரமாணமோ கொலை செய்தவனுடைய ஜீவனை வேண்டி நிற்கும்; ஆகையால் உலகத்தினு டைய பாவங்களை ஈடுகட்ட நித்திய பாவநிவர்த்தியைத் தவிர வேறெது வும் இருக்க முடியாது.

13 ஒரு பெரிதும், கடைசியுமான பலி இருக்க வேண்டியது அவசி யமே. அப்போதுதான் இரத்தம் சிந் துதல் முற்றுப் பெறும்; அப்படி முற் றுப் பெறுவது அவசியமே; அப்



பொழுது, மோசேயின் நியாயப்பிரமாணம் நிறைவேறும்; ஆம், ஒரு சிறு எழுத்தாகிலும், ஒரு எழுத்தின் உறுப்பாகிலும், சகலமும் நிறைவேறும். எதுவும் ஒழிந்து போகாது.

14 இதோ, நியாயப்பிரமாணத்தின் முழு அர்த்தம், சகலமும் அந்த பெரிதும், நித்தியமுமான பலியைக் குறிக்கின்றன என்பதே; அநாதியானவரும், நித்தியமானவருமான தேவகுமாரனே அந்தப் பெரிதும், கடைசியுமான பலியாய் இருப்பார்.

15 அவர் தம்முடைய நாமத்தில் விசுவாசிக்கிற யாவர் மீதும் இரட்சிப்பைக் கொண்டுவருவார்; நியாயத்தை ஜெயிக்கிற இரக்கத்தைக் கொண்டு வருவதும், மனுஷர் மனந்திரும்பும்படியான விசுவாசத்தைப் பெற வழியை ஏற்படுத்துவதுமே இந்தக் கடைசி பலியின் நோக்கமாயிருக்கிறது.

16 இப்படியாக, இரக்கம் நியாயத்தின் கோரிக்கைகளை திருப்தியாக்கி, அவர்களை பாதுகாப்பெனும் கரங்களால் அரவணைக்கிறது. மனந்திரும்புதலுக்குள்ளான விசுவாசத்தை பிரயோகிக்காதவனே, முழு நியாயப்பிரமாணத்திற்கும், நியாயத்தின் கோரிக்கைகளுக்கும், வெளிப்படுத்தப்படுகிறான்; ஆகவே மனந்திரும்புதலுக்கான விசுவாசத்தைப் பெற்றிருப்பவனுக்கே பெரிதும், நித்தியமுமான மீட்பின் திட்டம் கொண்டு வரப்பட்டிருக்கிறது.

17 ஆகவே என் சகோதரரே, அவர் உங்கள் மீது இரக்கம் கொள்ள, அவருடைய பரிசுத்த நாமத்தை தொழுது கொண்டு நீங்கள் உங்கள் விசுவாசத்தை மனந்திரும்புதலுக்குள்ளாய் பிரயோகப்படுத்தும்படியாக, தேவன் உங்களுக்கு அருளுவாராக.

18 ஆம், இரக்கத்திற்காக கூக்குரலிடுங்கள்; அவர் இரட்சிக்க வல்லவர்.

19 ஆம் மனத்தாழ்ச்சியாய், அவரிடத்தில் தொடர்ந்து ஜெபியுங்கள்.

20 நீங்கள் உங்கள் வயல்களில் இருக்கும்போது, உங்கள் சகல மந்தைகளுக்காகவும் அவரிடத்தில் கூக்குரலிடுங்கள்.

21 காலையும், மதியமும், மாலை யும், உங்கள் வீட்டார் யாவருக்காகவும், உங்கள் வீடுகளில் இருந்தவாரே, அவரிடத்தில் கூக்குரலிடுங்கள்.

22 ஆம், உங்கள் சத்துருக்களின் வல்லமைக்கெதிராய் அவரிடத்தில் கூக்குரலிடுங்கள்.

23 சகல நீதிக்கும் சத்துருவான பிசாசுக்கெதிராய் அவரிடத்தில் கூக்குரலிடுங்கள்.

24 உங்கள் வயல்களின் பயிர்களுக்காக, அவைகளில் நீங்கள் செழிக்கவும் அவரிடத்தில் கூக்குரலிடுங்கள்.

25 உங்கள் வயல்களின் மந்தைகள் பெருக்கக் கூக்குரலிடுங்கள்.

26 இது மாத்திரமல்ல; நீங்கள் உங்கள் அறைவீடுகளிலும், அந்தரங்க இடங்களிலும், வனாந்திரங்களிலும் உங்கள் ஆத்துமாக்களை ஊற்றவேண்டும்.

27 ஆம், நீங்கள் கர்த்தரிடத்தில் கூக்குரலிடாதபோது, உங்கள் இருதயம், உங்கள் நலனுக்காகவும், உங்களைச் சுற்றியிருப்போர் நலனுக்காகவும் தொடர்ந்து ஜெபத்தில் ஆழ்ந்து, நிரம்பியிருக்கட்டும்.

28 இப்பொழுதும் இதோ, என் பிரியமான சகோதரரே, நான் உங்களுக்குச் சொல்லுகிறேன். இவ்வளவுதான் என்று நினைத்துக் கொள்ளாதீர்கள். இவைகள் அனைத்தையும் நீங்கள் செய்தபிறகு, தரித்திரரையும், வஸ்திரமில்லாதோரையும், ஒதுக்கி வைத்து, வியாதியஸ்தரரையும், உபத்திரப்படுவோரையும் சந்திக்காமல், உங்களிடத்தில் பொருள் இருக்குமானால், அதை வேண்டு

வோருக்குக் கொடாமல் இருந்தால்—நான் உங்களுக்குச் சொல்லுகிறேன், இவைகளில் யாதொன்றையும் செய்யாமற் போனால் இதோ, உங்கள் ஜெபம் வீணாய் போகும், யாதொரு பலனையும் ஈயாது. நீங்கள் விசுவாசத்தை மறுதலிக்கிற மாயக்காரருக்கு ஒப்பாவீர்கள்.

29 ஆகையால், நீங்கள் ஈகையுள்ளோராய் இருக்க நினைவுகூடாமற் போனால், புடமிருக்கிறவனால் தள்ளப்படுகிறதும் மனுஷரால் மிதிக்கப் படுகிறதுமான பிரயோஜனமற்ற களிம்பிற்கு ஒப்பாவீர்கள்.

30 மேலும் இப்பொழுதும், என் சகோதரரே, அநேக சாட்சிகளைப் பெற்று, இவைகளைக் குறித்து பரிசுத்த வேதங்களும் சாட்சி கொடுக்கிறதையும் கண்டபின்னர், நீங்கள் வந்து மனந்திரும்புதலுக்கான கனியைக் கொண்டு வரும்படி விரும்புகிறேன்.

31 ஆம், நீங்கள் இனிமேலும் உங்கள் இருதயங்களை கடினப்படப் பண்ணாமல் வரும்படி விரும்புகிறேன்; இதோ, இதுவே உங்களின் இரட்சிப்பின் காலமும், நாளுமாயிருக்கிறது; ஆகையால், நீங்கள் மனந்திரும்பி, உங்கள் இருதயங்களை கடினப்படுத்தாமல் இருந்தால், உடனே அந்த பெரிய மீட்பின் திட்டம் உங்களில் நிலைகொள்ளும்.

32 இதோ, இந்த ஜீவியம் மனுஷருக்குத் தேவனை சந்திக்க ஆயத்தப்படும் ஒரு காலமாயிருக்கிறது; ஆம், இதோ, இந்த ஜீவியமெனும் காலம், மனுஷர் தங்கள் பிரயாசங்களைச் செய்யும் காலமாயிருக்கிறது.

33 இப்பொழுதும், நான் முன்னே சொன்னது போலவே, நீங்கள் அநேக சாட்சிகளைப் பெற்றிருப்பதால், முடிவு பரியந்தம், உங்கள் மனந்திரும்பும் நாளைத் தள்ளிப் போடவேண்டாமென்று உங்களி

டம் மன்றாடுகிறேன்; இதோ, இந்த ஜீவியத்தில் நம்முடைய காலத்தை மேம்படுத்தாமல் போனால், நித்தியத்திற்காக ஆயத்தம் பண்ணும்படி நமக்கு கொடுக்கப்பட்ட இந்த ஜீவிய காலத்திற்குப் பிற்பாடு, எந்த ஒரு கிரியையையும் செய்ய முடியாத காரிருளான இராக்காலம் வரும்.

34 அந்த பயங்கரமான கஷ்டகாலத்திற்குக் கொண்டு போகப்பட்ட பின்பு, நான் என் தேவனிடத்தில் திரும்பும்படி மனந்திரும்புவேன் என்று உங்களால் சொல்ல முடியாதே; இல்லையே உங்களால் அப்படிச் சொல்லமுடியாதே, இந்த ஜீவியத்திலிருந்து நீங்கள் போகும் பொழுது உங்கள் சரீரங்களை ஆட்கொண்டிருக்கிற ஆவி எதுவோ, அதே ஆவிக்குத்தானே நித்திய உலகத்திலும் உங்கள் சரீரங்களை ஆட்கொள்ள வல்லமை உண்டாயிருக்கும்.

35 இதோ, நீங்கள் மரணம் மட்டுமாய் உங்கள் மனந்திரும்பும் நாளை தள்ளிப்போடுவீர்களெனில், இதோ, நீங்கள் பிசாசின் ஆவிக்கு கீழ்ப்பட்டுப் போய், அவன் உங்களை தன்னுடையவர்கள் என்று முத்திரையிட்டுக் கொள்வான். ஆதலால், கர்த்தருடைய ஆவி உங்களிலிருந்து நீங்கி, உங்களில் இடங் கொள்ளாமல் போகும். பிசாசு உங்கள் மேல் சகல அதிகாரத்தையும் செலுத்துவான்; இதுவே துன்மார்க்கரின் இறுதிநிலை.

36 கர்த்தர் சொன்னதினிமித்தம், அவர் அசுத்த ஆலயங்களில் வாசம் பண்ணாமல், நீதிமாண்களின் இருதயங்களில் வாசம் பண்ணுகிறார் என்று நான் அறிவேன்; ஆம் நீதிமாண்கள் இனி ஒருபோதும் வெளியே போகாதபடிக்கு, அவருடைய இராஜியத்திலே வீற்றிருப்பார்கள் என்றும் அவர் சொன்னாரே; ஆனால், அவர்களுடைய

வஸ்திரம் ஆட்டுக்குட்டியின் இரத்தத்தால் வெண்மையாக்கப்பட்டிருக்க வேண்டும்.

37 இப்பொழுதும், என் பிரியமான சகோதரரே, நீங்கள் இவைகளை நினைவில் கொண்டு, தேவனுக்கு முன்பாக பயத்தோடு உங்கள் இரட்சிப்பு நிறைவேறப் பிரயாசப்படவேண்டுமென்றும், இனி கிறிஸ்துவின் வருகையை மறுக்கக்கூடா தென்றும்;

38 பரிசுத்த ஆவியானவருக்கு விரோதமாய் பிணக்கு பண்ணாமல் அதை ஏற்றுக் கொண்டு, கிறிஸ்துவின் நாமத்தை தங்கள் மீது தரித்து, தூசிக்கு ஒப்பாய் உங்களையே தாழ்த்தி, நீங்கள் இருக்குமிடம் எவ்விடமானாலும் ஆவியோடும், சத்தியத்தோடும் தேவனைத் தொழுது, உங்கள் மீது அவர் பொழிகிற அநேக இரக்கங்களுக்காகவும், ஆசிர்வாதங்களுக்காகவும் தினமும் நன்றிகளை ஏற்றெடுப்பவர்களாய் ஜீவிக்க வேண்டுமென்று நான் வாஞ்சிக்கிறேன்.

39 ஆம், என் சகோதரரே, நீங்கள் பிசாசின் சோதனைகளால் நடத்தப்படாதபடிக்கும், அவன் உங்கள் மீது ஆதிக்கம் செலுத்தாதபடிக்கும், கடைசி நாளின் போது, நீங்கள் அவனுடைய பிரஜைகள் ஆகாதபடிக்கும், நீங்கள் தொடர்ந்து ஜெபத்தில் விழித்திருக்க வேண்டுமென்று உங்களுக்கு புத்தி சொல்லுகிறேன். ஏனெனில், அவன் எந்த நல்ல காரியத்தையும் உங்களுக்குப் பலனாக அளிப்பதில்லை.

40 இப்பொழுது என் பிரியமான சகோதரரே நீங்கள் பொறுமையாயிருந்து, சகலவிதமான உபத்திரவங்களையும் சகித்து, உங்களுடைய மிகுந்த வறுமையினிமித்தம் உங்களை புறம்பே தள்ளுகிறவர்களுக்கு விரோதமாய் நீங்கள் எழும்பாமல் இருக்க வேண்டுமென்று உங்களுக்கு

புத்தி சொல்லுகிறேன்; இல்லையெனில் நீங்களும் அவர்களைப் போல பாவிக்களாவீர்கள்.

41 ஒரு நாள் உங்கள் உபத்திரவங்களிலிருந்து இளைப்பாறுவீர்கள் என்ற அந்தத் திடநம்பிக்கையோடு, அந்த உபத்திரவங்களை பொறுமையாய் சகித்திருங்கள்.

### அதிகாரம் 35

*வார்த்தையைப் பிரசங்கிப்பதால், சோரோமியரின் சூது நிர்மூலமாக கப்படல்—அவர்கள் மதம் மாறியவர்களை நீக்குதல் அவர்களோ ஒரு சோனில் அம்மோனின் ஜனங்களோடு சேர்ந்து கொளல்—ஆல்மா, ஜனங்களினுடைய துன்மார்க்கத்தினால் வருந்துதல். ஏறக்குறைய கி.மு. 74.*

இப்பொழுது ஆனபடியால் அமுலேக் இவ்வார்த்தைகளைப் பேசி முடித்தபின்பு, அவர்கள் கூட்டத்திலிருந்து பிரிந்து, எருசோன் தேசத்திற்கு வந்தார்கள்.

2 ஆம் சோரோமியருக்கு வார்த்தையைப் பிரசங்கித்த பிற்பாடு மற்றுமுள்ள சகோதரரும் எருசோன் தேசத்திற்கு வந்தார்கள்.

3 ஆனபடியினாலே சோரோமியரில் பிரபலமானவர்கள், தங்களுக்கு பிரசங்கிக்கப்பட்ட வார்த்தைகளைக் குறித்து ஏகமாய்க் கூடி ஆலோசித்தார்கள். வார்த்தை அவர்களுடைய சூதை நிர்மூலமாக்கிப் போட்டினிமித்தம் கோபமாயிருந்தார்கள்; ஆதலால், அவர்கள் வார்த்தைகளுக்கு செவி கொடாதே போனார்கள்.

4 அவர்கள் அனுப்பி, ஜனங்கள் யாவரையும், தேசம் முழுவதிலும் ஏகமாய் கூடச் செய்து, பேசப்பட்ட வார்த்தைகளைக் குறித்து அவர்களுடனே ஆலோசித்தார்கள்.

5 அவர்களுடைய அதிகாரிகளும், ஆசாரியர்களும், போதகர்களும், தங்களுடைய விருப்பங்களை ஜனங்களுக்குத் தெரிவிக்கவில்லை; அவர்கள் எல்லா ஜனங்களுடைய மனங்களையும் மறைவாய் அறிந்தார்கள்.

6 மேலும் ஆனபடியினால், அவர்கள் சகல ஜனங்களின் மனங்களைக் கண்டு கொண்ட பிறகு, ஆல்மாவினாலும், அவன் சகோதரராலும் பேசப்பட்ட வார்த்தைகளில் பிரியப்பட்டிருப்போர் தேசத்திலிருந்து துரத்தப்பட்டார்கள்; அவர்கள் அநேகராயிருந்தார்கள்; அவர்களும் எருசோன் தேசத்திற்கு வந்தார்கள்.

7 மேலும் ஆனபடியால், ஆல்மாவும் அவன் சகோதரரும் அவர்களுக்கு ஊழியம் செய்தார்கள்.

8 சோரோமியர் என்கிற ஜனங்கள், எருசோனிலிருக்கிற அம்மோனின் ஜனங்களிடத்தில் கோபமாயிருந்தார்கள். சோரோமியரின் பிரதான அதிகாரி, பொல்லாதவனாயிருந்தபடியினால் அம்மோனின் ஜனங்களிடத்தில் ஆள் அனுப்பி, தங்கள் தேசத்திலிருந்து அவர்கள் தேசத்திற்குள் பிரவேசித்த யாவரையும் அவர்கள் துரத்த வேண்டுமென்ற தன் விருப்பத்தை தெரிவித்தான்.

9 அவன் அவர்களுக்கு எதிராக அநேக பயமுறுத்தல்களைச் சொன்னான். மேலும் இப்பொழுது அம்மோனின் ஜனங்கள் அவர்களுடைய வார்த்தைகளினால் பயந்து போகவில்லை; அவர்கள் அவர்களை வெளியே துரத்தாமல், தங்களிடத்தில் வந்த சோரோமியரில் ஏழ்மையானோர் அனைவரையும் ஏற்றுக் கொண்டார்கள். அவர்கள் அவர்களைப் போஷித்து, வல்திரம் கொடுத்து அவர்கள் சுதந்தரிக்கும்படி தேசங்களை அளித்தார்கள்;

அவர்கள் அவர்களுடைய தேவைக் கேற்ப உதவி செய்தார்கள்.

10 இது சோரோமியர், அம்மோன் ஜனங்களுக்கு விரோதமாய்கோபம் கொள்ளும்படி ஏவினது. அவர்கள் லாமானியரோடு உறவாடி, அவர்களையும் அவர்களுக்கு விரோதமாய்க் கோபம் கொள்ள ஏவினார்கள்.

11 இப்படியாக, சோரோமியரும், லாமானியரும் அம்மோன் ஜனங்களுக்கு விரோதமாகவும், நெப்பியர்களுக்கு விரோதமாகவும் யுத்தம் பண்ண ஆயத்தங்களை மேற்கொள்ளத் தொடங்கினார்கள்.

12 இப்படியாக நெப்பியரின் ஜனங்களின் மீது நியாயாதிபதிகளின் ஆளுகையின் பதினேழாம் வருஷம் நிறைவுற்றது.

13 லாமானிய சேனைகளுக்கும், சோரோமிய சேனைகளுக்கும் விரோதமாய் போர்புரிய நெப்பியரின் சேனைகளுக்கு எருசோன் தேசத்தில் அதிக இடம் உண்டாகும் பொருட்டு, அம்மோன் ஜனங்கள் எருசோன் தேசத்திலிருந்து வெளியேறி, மீலேக் தேசத்திற்கு வந்தார்கள். இப்படியாக நியாயாதிபதிகளின் பதினெட்டாவது வருஷத்திலே, லாமானியருக்கும், நெப்பியருக்கும் யுத்தம் மூண்டது; அவர்களுடைய யுத்தங்களைப் பற்றிய குறிப்பு இதற்குப்பின் கொடுக்கப்படும்.

14 சோரோமியரில் அநேகரை மனந்திரும்புதலுக்குள் கொண்டு வரும்படியாக, தேவனுடைய கரங்களில் கருவிகளாக இருந்த பிறகு, ஆல்மாவும், அம்மோனும் அவர்கள் சகோதரரும், ஆல்மாவின் இரண்டு குமாரரும் சராகெம்லாவின் தேசத்திற்குத் திரும்பினார்கள்; மனந்திரும்பின யாவரும் அவர்களுடைய தேசத்திலிருந்து துரத்தப்பட்டார்கள்; ஆனால் எருசோன் தேசத்தில் அவர்கள் சுதந்தரித்துக் கொள்ளும்

படியாக பூமி இருந்தது, அவர்கள் தங்களையும், தங்கள் மனைவிகளையும், பிள்ளைகளையும், தங்கள் தேசங்களையும் காக்க ஆயுதங்களை எடுத்துக் கொண்டார்கள்.

15 தன் ஜனத்தாருக்குள்ளிருந்த அக்கிரமத்தினாலும், யுத்தங்களினாலும், இரத்தம் சிந்துதலினாலும், அவர்களுக்குள்ளிருந்த பிணக்குகளாலும் ஆல்மா மனம் சஞ்சலப்பட்டவனாய், ஒவ்வொரு பட்டணத்திலுள்ள சகல ஜனங்களுக்கும் வார்த்தையை அறிவிக்கச் சென்றவனாயும், ஆட்களை அனுப்பினவனாயும், ஜனங்களினுடைய இருதயங்கள் கடினப்படுவதை கண்டவனாயும், வார்த்தையின் கண்டிப்பினிமித்தம் அவர்கள் இடறலடைவதாலும் அவன் இருதயம் மிகவும் துக்கிற்று.

16 ஆதலால் அவன் தன் குமாரருக்கு, ஒவ்வொருத்தனுக்கும் தனித்தனியே நீதிக்கேற்ற காரியங்களைக் குறித்து தன் போதனைகளைக் கொடுக்க அவர்கள் ஏகமாய்க் கூடும் படி செய்தான். அவன் அவர்களுக்கு கொடுத்த அவனுடைய கற்பனைகள், அவனின் சொந்த பதிவேட்டின்படியே நம்மிடத்தில் இருக்கிறது.

ஆல்மா தன் குமாரனாகிய ஏலாமா னுக்குக் கொடுத்த கற்பனைகள்.

இவை அதிகாரம் 36, 37 ல்  
அடங்கியுள்ளன.

### அதிகாரம் 36

ஒரு தூதனைக் கண்ட பிறகு தனக்கு நேரிட்ட மனமாற்றத்தைக் குறித்து ஆல்மா ஏலமானுக்கு சாட்சி கொடுத்தல் — ஆக்கிணக்குட்பட்ட ஆத்துமா படுகிற பாட்டை, அவன் அனுபவித்தல்; அவன் இயேசு என்னும் நாமத்தை தொழுது கொண்ட

பிறகே தேவனால் ஜெனிப்பிக்கப்பட்டல் — இனிமையான சந்தோஷம் அவன் ஆத்துமாவை நிரப்புதல் — அவன் தூதர் சேனை தேவனைத் துதிப்பதைக் கண்டான் — மனமாறியவர்கள் அநேகர், அவன் ருசித்து கண்டது போலவே ருசித்து கண்டிருக்கிறார்கள். ஏறக்குறைய கி.மு. 74.

என் குமாரனே, என் வார்த்தைகளுக்குச் செவிகொடு; தேவனுடைய கற்பனைகளை எவ்வளவாய் நீ கைக் கொள்வாயோ அவ்வளவாய் நீ தேசத்திலே விருத்தியடைவாய் என்று உன்னிடத்தில் நான் சத்தியம் பண்ணுகிறேன்.

2 நம்முடைய பிதாக்கள் அடிமைத்தனத்திலிருந்ததை நினைவு கூர்வதில் நான் செய்ததைப் போலவே நீயும் செய்ய வேண்டுமென நான் விரும்புகிறேன்; ஏனெனில் அவர்கள் அடிமைத்தனத்திலிருந்தார்கள். ஆபிரகாமின் தேவனும், ஈசாக்கின் தேவனும், யாக்கோபின் தேவனால் மாத்திரமே யொழிய வேரொருவராலும் அவர்களை விடுவிக்க முடியவில்லை; அவர் மெய்யாகவே அவர்களை அவர்களுடைய உபத்திரவங்களிலிருந்து விடுவித்தார்.

3 இப்பொழுதும், என் குமாரனாகிய ஏலாமானே, இதோ, நீ உன் வாலிப்பிராயத்தில் இருக்கிறாய். ஆதலால் நீ என் வார்த்தைகளைக் கேட்டு, என்னைக் கொண்டு கற்றுக் கொள்ள வேண்டுமென்று உனக்கு புத்தி சொல்லுகிறேன். தேவனில் தன் நம்பிக்கையை வைக்கிற எவரும் அவர்களுடைய சோதனைகளிலும், அவர்களுடைய பிரச்சினைகளிலும், அவர்களுடைய உபத்திரவங்களிலும் ஆதரிக்கப்பட்டு, கடைசி நாளின் போது உயர்த்தப்படுவார்கள்.

4 நானாகவே அறிந்து கொண்

டேன் என்று நீ எண்ணிக் கொள்ள வேண்டாம். நான் லௌகீகமானவைகளால் அல்ல, பரிசுத்தமானவைகளாலும், மாம்ச சிந்தையினாலல்ல, தேவனாலுமே அறிந்து கொண்டேன்.

5 இப்பொழுதும், இதோ, நான் உங்களுக்குச் சொல்லுகிறேன். நான் தேவனால் பிறப்பிக்கப்படாமல் போயிருப்பேனேயானால் இந்தக் காரியங்களை அறியாதிருந்திருப்பேன்; ஆனால் தேவன் தமது தூதரின் வாயின் மூலமாய் இவைகளை எனக்கு அறிவித்திருப்பது எனக்கு எந்த ஒரு தகுதியும் இருக்கிறதென்பதினால் அல்ல;

6 ஏனெனில், மோசியாவின் குமாரரோடு தேவ சபையை நிர்மூலமாக்க சுற்றித்திரிந்தேன்; ஆனால் இதோ தேவனோ எங்களை வழியிலே தடுத்து நிறுத்த தமது பரிசுத்த தூதரை அனுப்பினார்.

7 இதோ, இடிமுழக்கத்தைப் போல அவர் எங்களிடத்தில் பேசினார், பூமி அனைத்தும் எங்கள் பாதங்களுக்குக் கீழ் நடுங்கினது; கர்த்தருடைய பயம் எங்கள் மீது வந்ததினாலே, நாங்கள் எல்லோரும் பூமியில் விழுந்தோம்.

8 இதோ, சத்தம் என்னை நோக்கி: எழுந்திரு என்றது. நான் எழுந்து நின்று, ஒரு தூதனைக் கண்டேன்.

9 அவன் என்னை நோக்கி: நீ உன்னையே அழித்துப் போடாமலிருக்க வேண்டுமெனில், இனி ஒரு போதும் தேவ சபையை அழிக்கவகை தேடாதே என்றான்.

10 மேலும் ஆனபடியால் நான் பூமியில் விழுந்தேன்; மூன்று பகலும், இராத்திரியுமாய் என் வாயைத் திறக்கவும் என் கைகால்களை நகர்த்தவும் முடியவில்லை.

11 தூதன் இன்னும் அநேக காரியங்களைப் பேசினான், அவைகள்

என் சகோதரர்களால் கேட்கப்பட்டன, நானோ கேட்கவில்லை; நீ உன்னையே அழிக்கப்பண்ணாமல் இருக்க வேண்டுமெனில் இனி ஒரு போதும் தேவசபையை சங்காரம் பண்ணவகை தேடாதே என்றவார்த்தைகளை நான் கேட்ட போது, நான் எங்கு அழிந்து போய்விடுவேனோ என்ற மிகுந்த பயத்தினாலும், திகிலாலும் ஆட்கொள்ளப்பட்டு, பூமியில் விழுந்தேன், அதற்கு பிறகு நான் எதையும் கேட்கவில்லை.

12 ஆனால் நான் நித்திய வேதனையில் அலைக்கழிக்கப்பட்டேன். ஏனெனில் என் ஆத்துமா பெருமளவும் தோய்ந்து போய் என் பாவங்கள் அனைத்தினாலும் அலைக்கழிக்கப்பட்டது.

13 நான் என் சகல பாவங்களையும், அக்கிரமங்களையும் நினைவுகூர்ந்தேன்; அதிலே நான் பாதாள அவதியுடன் வேதனைக்குள்ளாக்கப்பட்டேன்; ஆம், நான் தேவனுக்கு விரோதமாய்க் கலகம் செய்ததையும் அவருடைய பரிசுத்த கற்பனைகளைக் கைக்கொள்ளாததையும் கண்டு கொண்டேன்.

14 ஆம், நான் அவருடைய பிள்ளைகளில் அநேகரைக் கொலை செய்தேன்; மற்றும் அநேகரை அழிவிற்குள்ளாக வழிநடத்திச் சென்றேன்; ஆம், முடிவாக, என் அக்கிரமங்கள் அநேகமாய் இருந்தபடியால், தேவ சமூகத்தில் பிரவேசிக்க வேண்டுமென்ற அந்த எண்ணமே என் ஆத்துமாவை எடுத்துக் கூறியலாத திகிலால் வேதனைக்குள்ளாக்கியது.

15 என் கிரியைகளைக் குறித்து நியாயந்தீர்க்கும்படி நான் கொண்டு வரப்பட்டு தேவ சமூகத்தில் நிற்பதைக் காட்டிலும், நான் தூரமாய் அனுப்பப்பட்டாலோ என் ஆத்துமாவும், சரீரமும் நிர்மூலமானாலோ

நலமாய் இருக்கும் என்று எண்ணி  
னேன்.

16 மூன்று பகலும் இராத்திரியு  
மாக, நான் ஆக்கினைக்குட்பட்ட  
ஆத்துமா படுகிற வேதனையால்,  
வேதனைக்குட்பட்டேன்.

17 மேலும் ஆனபடியினால்,  
நான் வேதனையால் துவழ்ந்து  
என் அநேக பாவங்களின் நினை  
வால் அலைக்கழிக்கப்பட்டபோது,  
இதோ, உலகத்தின் பாவங்களை  
நிவர்த்தியாக்க தேவகுமாரனாகிய  
இயேசு கிறிஸ்து என்பவருடைய  
வரவைக் குறித்து ஜனங்களுக்கு  
என் தந்தை தீர்க்கதரிசனம் சொல்  
லுவதைக் கேட்டதாகவும் நினைவு  
கூர்ந்தேன்.

18 இப்பொழுது, என் மனம்  
இந்த நினைவைப் பற்றிக் கொண்  
டபோது, நான் என் உள்ளத்தி  
னுள்ளே அழுது: தேவகுமாரனாகிய  
இயேசுவே, கசப்பான பிச்சலும்,  
மரணத்தின் நித்திய சங்கிலிகளா  
லும் சூழப்பட்டிருக்கிற என் மேல்  
இரக்கமாயிரும் என்றேன்.

19 இதோ, நான் இதை எண்ணி  
னபோதோ, என் கஷ்டங்களை  
நினைவு கூரவே இல்லை; ஆம்,  
அதற்குப் பின்பு நான் என் பாவங்க  
ளின் நினைவால் அலைக்கழிக்கப்  
டவேயில்லை.

20 ஓ, என்ன சந்தோஷம், என்ன  
மகத்துவமான ஓளியை நான் கண்டு  
கொண்டேன்; மிகுதியான கஷ்டத்  
தின் மிகுதியைப் போலவே சந்தோ  
ஷத்தினால் மிகுதியாய் என் ஆத்  
துமா நிரப்பப்பட்டது!

21 ஆம் என் குமாரனே, நான்  
உனக்குச் சொல்லுகிறேன், என்  
கஷ்டத்தைப்போல மிகக் கொடிய  
தும், கசப்பானதும் வேறெதுவும்  
இருக்க முடியாது. ஆம், என் குமா  
ரனே மறுபடியும் உனக்கு நான்  
சொல்லுகிறேன், அதற்கு மாறாக,  
என் சந்தோஷத்தைப் போல மிக

அற்புதமானதும், இனிமையானதும்  
வேறெதுவும் இருக்க முடியாது.

22 ஆம் தேவன் தமது சிங்காச  
னத்தில் வீற்றிருப்பதையும், அவரை  
சுற்றி எண்ணிறைந்த தூதர் சேனை  
கள் தங்களுடைய தேவனைப் பாடு  
வதும், துதிப்பதுமாக இருக்கக்  
கண்ட நம்முடைய பிதாவாகிய லே  
கியைப் போலவே நானும் என்  
எண்ணத்தில் கண்டேன்; ஆம்  
அங்கே இருக்கவேண்டுமென என்  
ஆத்துமா வாஞ்சித்தது.

23 இதோ, என் கைகால்கள் மறு  
படியும் தங்கள் பெலனைப் பெற்  
றன, நான் என் காலில் நின்று, நான்  
தேவனால் ஜெனிப்பிக்கப்பட்டேன்  
என்று ஜனங்களுக்குத் தெரிவித்  
தேன்.

24 ஆம், நான் ஆத்துமாக்களை  
மனந்திரும்புதலுக்குள் கொண்டு  
வரவும், அவர்களும், நான் ருசித்  
துப் பார்த்த அந்த மிகுந்த சந்தோ  
ஷத்தை ருசிக்கவும், தேவனால்  
ஜெனிப்பிக்கப்படவும், பரிசுத்த  
ஆவியானவரால் நிரப்பப்படவும்,  
அவர்களைக் கொண்டு வரும்படி  
யாக அக்காலமுதல் இப்போது  
வரைக்குமாய் இடைவிடாமல் பிர  
யாசப்படுகிறேன்.

25 ஆம், என் குமாரனே, இதோ,  
கர்த்தர் என் பிரயாசங்களின் பல  
னாக மிகுந்த சந்தோஷத்தை அருளு  
கிறார்;

26 அவர் எனக்கு அளித்த வார்த்  
தையினிமித்தம், இதோ, அநேகர்  
தேவனால் ஜெனிப்பிக்கப்பட்டு,  
நான் ருசித்ததைப் போலவே ருசித்  
தும், நான் கண்ணாரக் கண்டது  
போலவே கண்டுமிருக்கிறார்கள்;  
ஆதலால், நான் பேசின இவை  
களை நான் அறிகிறது போலவே  
அவர்களும் அறிகிறார்கள்; நான்  
பெற்ற ஞானமோ, தேவனால் உண்  
டானது.

27 நான் சகலவிதமான சோத

னைகளிலும், சங்கடங்களிலும், பல மாதிரியான உபத்திரவங்களிலும் ஆதரிக்கப்பட்டிருக்கிறேன்; ஆம், தேவன் என்னைச் சிறையிலிருந்தும், கட்டுக்களிலிருந்தும், மரணத்திலிருந்தும் விடுவித்திருக்கிறார்; நான் அவரில் என் நம்பிக்கையை வைப்பேன். அவர் என்னைத் தொடர்ந்து விடுவித்துக் கொண்டிருப்பார்.

28 கடைசி நாள் இன் போது, அவரோடு கூட மகிமையில் நான் வாசமாயிருக்கும்படி என்னை எழும்பப் பண்ணுவார் என்று நான் அறிவேன்; ஆம், அவர் நம்முடைய பிதாக்களை எகிப்திலிருந்து கூட்டிவந்து, எகிப்தியரைச் சிவந்த சமுத்திரத்தில் மூழ்கிப் போட்டதினாலும், அவர்களைத் தமது வல்லமையினால் வாக்குத்தத்தின் தேசத்திற்குள் வழிநடத்தினதாலும், அவர்களை சமயாசமயங்களில் அடிமைத்தனத்திலிருந்தும் சிறைத்தனத்திலிருந்தும் விடுவித்தினிமித்தமும் அவரை நான் என்றென்றுமாய் துதித்திருப்பேன்.

29 ஆம், அவர் நம்முடைய பிதாக்களை எருசலேம் தேசத்திலிருந்து கூட்டிவந்தார்; அவர் தம்முடைய அநாதி வல்லமையினாலே, அவர்களை சிறைத்தனத்திலிருந்தும், அடிமைத்தனத்திலிருந்தும், சமயாசமயங்கள் தொடங்கி, இந்நாள் வரைக்குமாக விடுவித்திருக்கிறார்; அவர்களுடைய சிறைத்தனத்தை, நான் எப்போதும் நினைவில் வைத்திருக்கிறேன்; அவர்களுடைய சிறைத்தனத்தை நான் நினைவில் வைத்திருப்பதைப் போலவே நீயும் வைத்திருக்க வேண்டும்.

30 இதோ, என் குமாரனே, இவைகளே அனைத்தும்ல்ல; நீ எவ்வளவாய் தேவ கற்பனைகளைக் கைக்கொள்ளுகிறாயோ அவ்வளவாய் தேசத்தில் விருத்தியடைவாய் என்று நான் அறிந்திருக்கிறதைப் போலவே

நீயும் அறிந்திருக்க வேண்டும். நீ எவ்வளவாய் தேவ கற்பனைகளைக் கைக்கொள்ளாமற் போவாயோ அவ்வளவாய் நீ அவருடைய சமூகத்திலிருந்து தள்ளுண்டு போவாய் என்றும் நீ அறிய வேண்டும்; இது அவருடைய வார்த்தையின்படியானது.

### அதிகாரம் 37

ஆத்துமாக்களை இரட்சிப்புக்குள் கொண்டுவரும்படி பித்தளைத் தகடுகளும், மற்ற வேதபுத்தகங்களும் பாதுகாக்கப்படல்—யாரேதினர்கள், தங்களின் துன்மார்க்கத்தினாலே, அழிந்து போனார்கள்—அவர்களுடைய இரகசிய ஆணைகளும், உடன்படிக்கைகளும் ஜனங்களிடத்திலிருந்து காக்கப்படவேண்டும்—உன் எல்லா செயல்களிலும், கார்த்தருடன் ஆலோசி—லியகோனா, நெப்பியரை வழிநடத்தியதைப் போல, கிறிஸ்துவின் வார்த்தை மனுஷரை நித்திய ஜீவனுக்கேதுவாய் வழிநடத்துதல். ஏறக்குறைய கி.மு. 74.

இப்பொழுதும், என் குமாரனாகிய ஏலாமானே, என்னிடத்தில் ஒப்படைக்கப்பட்ட பதிவேடுகளை நீ எடுத்துக் கொள்ளவேண்டுமென உனக்குக் கட்டளையிடுகிறேன்;

2 நான் செய்ததைப் போலவே, நீயும் இந்த ஜனத்தினுடைய வரலாற்றை நெப்பியின் தகடுகளில் எழுதவேண்டுமெனவும் உனக்குக் கட்டளையிடுகிறேன். நான் வைத்திருக்கிற இந்த பரிசுத்த பொருட்களை நான் வைத்திருந்ததைப் போலவே நீயும் வைத்திரு; ஏனெனில் இவைகள் ஒரு ஞானமான நோக்கத்திற்காகவே வைக்கப்பட்டிருக்கின்றன.

3 மேலும் இந்த பித்தளைத் தகடுகளும் இந்த எழுத்துக்களும், பரிசுத்த வேதவாக்கியங்களின் குறிப்புகளையும், ஆதியிலிருந்து நம்முடைய



முற்பிதாக்களின் வம்சவரலாற்றையும் கொண்டிருக்கின்றன.

4 இதோ, அவை வைக்கப்பட்டு, ஒரு தலைமுறையிலிருந்து மற்றொன்றுக்குக் கையளிக்கப்படவேண்டுமென்றும், அவை சகல தேசத்திற்கும், இனத்திற்கும், பாஷைக்கும், ஜனத்திற்கும் போய், அவர்கள் அதில் அடங்கியிருக்கிற இரகசியங்களை அறியும் வரைக்கும் கர்த்தருடைய கரங்களால் வைக்கப்பட்டு, பாதுகாக்கப்படும் என்று எங்கள் பிதாக்களால் தீர்க்கதரிசனமுரைக்கப்பட்டிருக்கிறது.

5 இப்பொழுது இதோ, அவை வைக்கப்படவேண்டுமெனில் அவை தங்கள் பிரகாசத்தை தக்க வைக்கவேண்டும்; ஆம், அவை பிரகாசமாகவே இருக்கும்; ஆம் பரிசுத்த எழுத்துக்களைக் கொண்டிருக்கிற சகல தகடுகளும் அப்படியே பிரகாசமாகவே இருக்கும்.

6 இப்பொழுது இது என் மதியீனத்தினால் சொல்லப்படுகிற ஓர் காரியம் என்று நீ எண்ணலாம்; இதோ, நான் உனக்குச் சொல்லுகிறேன், அற்பமும், சொற்பமுமானவைகளைக் கொண்டுதான் பெரிய காரியங்கள் செய்யப்படுகின்றன; அற்பமானவைகளே அநேக தடவைகளில் ஞானவான்களை தாழ்த்தும்.

7 தேவனாகிய கர்த்தர், தம்முடைய பெரிதும், நித்தியமுமான நோக்கங்களை நிறைவேற்ற அநேக வழிகளைக் கையாளுகிறார்; மிக அற்பமானவைகளால் கர்த்தர் ஞானவான்களை தாழ்த்தி அநேக ஆத்துமாக்களுக்கு இரட்சிப்பைக் கொண்டு வருகிறார்.

8 இப்பொழுது, இக்காரியங்கள் காக்கப்பட்டிருக்க வேண்டுமென்பது தேவ ஞானமாயிருக்கிறது; இதோ, அவை இந்த ஜனத்தினுடைய நினைவை விசாலமாக்கி, அவர்களுடைய வழிகளின் தப்பிதத்தை

உணர்த்தி, அவர்களுடைய ஆத்துமாக்களின் இரட்சிப்புக்கேதுவாக தங்கள் தேவனின் ஞானத்திற்கு அவர்களைக் கொண்டு வந்திருக்கிறது.

9 ஆம், நான் உங்களுக்குச் சொல்லுகிறேன். இந்தத் தகடுகளில் மேலிருக்கிற அந்த வரலாறுகளில் அடங்கியுள்ள இவைகள் இல்லையெனில், அம்மோனும் அவன் சகோதரரும், அநேக ஆயிரக்கணக்கான லாமானியரை, அவர்களுடைய பிதாக்களினுடைய தவறான பாரம்பரியத்தைக் குறித்து அவர்களுக்கு உணர்த்தியிருக்க முடியாது; ஆம், இந்த பதிவேடுகளும் அவர்களுடைய வார்த்தைகளும் அவர்களை மனந்திரும்புதலுக்குள்ளாக கொண்டு வந்தது; அதாவது, அவர்கள் அவைகளைக் கர்த்தராகிய அவர்களின் தேவனுடைய ஞானத்திற்கும், அவர்களின் மீட்பராகிய இயேசு கிறிஸ்துவிலே களிகூரவும் கொண்டு வந்தார்கள்.

10 அவை அவர்களில் அநேக ஆயிரக்கணக்கானோரையும், பாவத்திலும், அக்கிரமத்திலும் தங்கள் இருதயங்களைக் கடினமடையச் செய்கிற நம்முடைய வணங்காக்கழுத்துள்ள சகோதரராகிய நெப்பியரிலும் அநேக ஆயிரக்கணக்கானோரையும் அவர்களுடைய மீட்பரின் ஞானத்திற்குக் கொண்டுவர கருவியாய் அமையும் என்று யார் அறிவார்?

11 இந்த இரகசியங்கள் எனக்குப் பரிபூரணமாக தெரிவிக்கப்படவில்லை; ஆகையால் நான் நிறுத்திக் கொள்ளுகிறேன்.

12 அவை ஒரு ஞானமான நோக்கத்திற்காக காக்கப்பட்டிருக்கிறது என்று நான் சொன்னாலே போதுமானதாயிருக்கிறது. அந்த நோக்கத்தை தேவன் அறிவார்; அவர்தம் கிரியைகள் யாவையும் ஞானமாய் ஆலோசிக்கிறார். அவருடைய

பாதை நேரானதும், அவருடைய மார்க்கம் ஒரு நித்தியச் சுற்றாயுமிருக்கிறது.

13 என் குமாரனாகிய ஏலாமானே நினைவு கூறு. தேவனுடைய கற்பனைகள் எவ்வளவு கண்டிப்பானவை என்று நினைவு கூறு. அவர் சொன்னதாவது: நீங்கள் என் கற்பனைகளைக் கைக்கொண்டால், தேசத்தில் விருத்தியடைவீர்கள்—ஆனால் அவருடைய கற்பனைகளை நீங்கள் கைக்கொள்ளாமற் போனால் நீங்கள் அவருடைய சமூகத்தினின்று அறுப்புண்டு போவீர்கள்.

14 இப்பொழுதும் என் குமாரனே பரிசுத்தமான இவைகளைத் தேவன் உன்னிடத்தில் ஒப்படைத்தார் என்று நினைவில் கொள். அவர் அவைகளைப் பரிசுத்தமாய் வைத்திருந்தார். அவர் தம்முடைய வல்லமையை வருங்காலத் தலைமுறையினருக்குக் காண்பிக்க வேண்டுமென்ற அவரில் இருக்கிற ஞானமான நோக்கத்திற்காக இனிமேலும் அவைகளை வைத்து பாதுகாப்பார்.

15 இப்பொழுதும், இதோ, நீங்கள் தேவனுடைய கற்பனைகளை மீறினால் பரிசுத்தமான இவைகள் உங்களிடத்திலிருந்து தேவ வல்லமையினால் எடுத்துக் கொள்ளப்படுமென்றும், நீங்கள் சாத்தானால், காற்றுக்கு முன் பதரைப் புடைப்பதைப் போல புடைக்கப்படுவதற்கு அவனிடத்தில் ஒப்படைக்கப்படுவீர்களென்றும் உங்களுக்கு தீர்க்கதரிசன ஆவியினால் சொல்லுகிறேன்.

16 நீங்கள் தேவனுடைய கற்பனைகளைக் கைக்கொண்டு, கர்த்தர் உங்களுக்குக் கட்டளையிடுகிறவைகளுக்கேற்ப பரிசுத்தமான இவைகளினால் காரியங்களை நடப்பிப்பீர்களெனில் (அவைகளினால் நீங்கள் செய்கிற எக்காரியத்திற்கும், கர்த்தரிடத்தில் வேண்டுதல் செய்ய வேண்டும்) இதோ, பூமியிலோ அல்லது

பாதாளத்திலோ உள்ள எந்த ஒரு வல்லமையும் அவைகளை உங்களிடத்திலிருந்து எடுத்துக் கொள்ளமுடியாது. ஏனெனில் தேவன் தமது வார்த்தைகள் அனைத்தையும் நிறைவேற்ற வல்லமையுள்ளவராயிருக்கிறார்.

17 அவர் நம்முடைய பிதாக்களிடம் செய்த வாக்குத்தத்தங்களை நிறைவேற்றியதால், அவர் உங்களிடத்தில் செய்யும் வாக்குத்தத்தங்களையும் நிறைவேற்றுவார்.

18 அவர் தம்முடைய வல்லமையை வருங்காலத் தலைமுறையினருக்குக் காண்பிக்க வேண்டுமென்ற அவரில் உள்ள ஞானமான நோக்கத்தினிமித்தம் அவர் இவைகளைப் பாதுகாப்பார் என்று அவரே அவர்களிடம் வாக்குத்தத்தம் பண்ணியிருக்கிறாரே.

19 இப்பொழுதும் இதோ, லாமானியரில் அநேக ஆயிரமானோரைச் சத்திய ஞானத்திற்குத் திரும்பச் சேர்க்க வேண்டுமென்ற நோக்கத்தை அவர் நிறைவேற்றினார். அவர் அவர்களில் தமது வல்லமையை காண்பித்திருக்கிறார். அவர் இனிமேலும் அவர்கள் மூலமாய் வருங்கால தலைமுறையினருக்கு தமது வல்லமையை காண்பிப்பார். ஆதலால் அவை பாதுகாக்கப்படும்.

20 ஆகவே, என் குமாரனாகிய, ஏலாமானே நீ என் வார்த்தை அனைத்தையும் நிறைவேற்றப் பண்ணக் கருத்துள்ளவனாயும், எழுதப்பட்டிருக்கிறபடியே தேவ கற்பனைகளைக் கைக்கொள்ள கருத்துள்ளவனாயும் இருக்கவேண்டுமென உனக்கு கட்டளையிடுகிறேன்.

21 இப்பொழுதும் நீங்கள் பாதுகாக்க வேண்டுமென நான் கட்டளையிட்டுச் சொன்ன அந்த இருபத்தி நான்கு தகடுகளைக் குறித்து உங்களுக்குச் சொல்லுகிறேன். அந்நிமித்தம் அழிந்துபோன அந்த

ஜனங்களுடைய இரகசியங்களும், அந்தகாரக் கிரியைகளும், அவர்களுடைய இரகசியக் கிரியைகளும் இந்த ஜனத்திற்கு வெளியரங்கமாகக் கப்படும்; ஆம், அவர்களுடைய சகல கொலைகளும், கொள்ளைகளும், துறையாடுதல்களும், அவர்களுடைய சகல துன்மார்க்கமும், அருவருப்புகளும் இந்த ஜனத்திற்கு வெளியரங்கமாக்கப்படும்; ஆம் அதற்காக இந்த மொழி பெயர்க்கும் சாதனங்களை பாதுகாத்துக் கொள்ளுங்கள்.

22 இதோ, கர்த்தர் தம்முடைய ஜனம் அந்தகாரத்திலே கிரியை செய்வதையும், இரகசியமாக கொலைகளையும், அருவருப்புகளையும் புரிவதையும் கண்டார்; ஆதலால், அவர்கள் மனந்திரும்பாவிடில், பூமியின் பரப்பின் மீதிருந்து நிர்மூலமாக்கப்படுவார்களென்று கர்த்தர் சொன்னார்.

23 கர்த்தர் சொன்னதாவது: என்னை சேவிக்கிற என் ஜனத்திற்கு அவர்களுடைய சகோதரரின் கிரியைகளான ஆம் அவர்களின் இரகசியக் கிரியைகளையும், அவர்களின் அந்தகாரக் கிரியைகளையும் அவர்களின் துன்மார்க்கத்தையும் அருவருப்புகளையும் நான் வெளியரங்கமாக்கும்படி, இருளிலிருந்து வெளிச்சத்தினூடாக பிரகாசக்கும் ஒரு கல்லை என் தாசனாகிய காசிலேமிற்காக ஆயத்தம் பண்ணுவேன்.

24 இப்பொழுதும் என் குமாரனே தேவனுடைய வார்த்தை நிறைவேறும்படியாகவே இந்த மொழி பெயர்ப்புச் சாதனங்கள் ஆயத்தம் பண்ணப்பட்டன, அவர் சொன்னதாவது:

25 நான் அவர்களுடைய சகல இரகசியக் கிரியைகளையும், அவர்களுடைய அருவருப்புகளையும் அந்தகாரத்தினின்று வெளிச்சத்திற்குக் கொண்டு வருவேன்; அவர்கள்

மனந்திரும்பாவிடில், நான் அவர்களை பூமியின் பரப்பின் மீதிருந்து சங்கரிப்பேன்; அவர்களுடைய சகல இரகசியங்களையும், அருவருப்புகளையும், இந்த நிலத்தை இனி சுதந்தரிக்கும் எல்லா தேசத்தாரும் அறியும்படியாக வெளிச்சத்திற்குக் கொண்டு வருவேன்.

26 இப்பொழுது என் குமாரனே, அவர்கள் மனந்திரும்பவில்லை என்று பார்க்கிறோம்; ஆதலால் அவர்கள் அழிக்கப்பட்டார்கள். இதுவரைக்கும் தேவ வார்த்தை நிறைவேறியிருக்கிறது; ஆம், அவர்களுடைய இரகசிய அருவருப்புகள் அந்தகாரத்திலிருந்து கொண்டு வரப்பட்டு நமக்கு அறிவிக்கப்பட்டன.

27 இப்பொழுதும் என் குமாரனே, நீ அவர்களுடைய இரகசிய அருவருப்புகளான அவர்களின் ஆணைகளையும், அவர்களின் உடன்படிக்கைகளையும் அவர்களின் ஒப்புநகங்களையும் மறைத்து வைத்திருக்க வேண்டுமென்று உனக்குக் கட்டளையிடுகிறேன்; ஆம், நீ அவர்களுடைய சகல அறிஞிகளையும், துதுகளையும் இந்த ஜனங்கள் அறியாத வண்ணம் அவைகளை இவர்களிடமிருந்து நீங்கலாக்கிவை. ஒருவேளை, துணிகரமாய் இவர்களும் அந்தகாரத்தினுள் விழுந்து அழிந்து விடக்கூடுமே.

28 இதோ, அந்தகாரத்துக்காரர்கள் முழுமை அடையும்போது, தேவ வல்லமையின்படியே அவர்கள் மீது அழிவு வருமென்றதான சாபம் இந்த தேசத்தின் மீதுண்டு; ஆகவே, இந்த ஜனம் அழியக்கூடாதென்று விரும்புகிறேன்.

29 அவர்களுடைய இரகசிய திட்டங்களான அவர்களின் ஆணைகளையும், அவர்களின் உடன்படிக்கைகளையும் இந்த ஜனங்களிடமிருந்து நீ மறைத்து அவர்களின் துன்மார்க்க

கத்தையும் அவர்களின் கொலைகளையும், அவர்களின் அருவருப்புக்களையும் மாத்திரம் அவர்களுக்குத் தெரிவிப்பாயாக; அப்படிப்பட்ட துன்மார்க்கத்தையும், அருவருப்புக்களையும், கொலைகளையும் அவர்கள் ஆரோசிக்க வேண்டுமென்று கற்பிப்பாயாக; இந்த ஜனங்கள் தங்களின் துன்மார்க்கம், அருவருப்புகள், தங்களின் கொலைகள் ஆகியவைகளினிமித்தமாக அழிந்து போனார்களென்றும் அவர்களுக்குக் கற்பிப்பாயாக.

30 இதோ, அவர்களின் அக்கிரமங்களைக் குறித்து அறிவிக்க அவர்களுக்குள் வந்த கர்த்தருடைய தீர்க்கதரிசிகள் யாவரையும் அவர்கள் கொலை செய்தார்கள்; அவர்களைக் கொலை செய்தவர்களினுடைய இரத்தம், தங்களைக் கொலை செய்தவர்கள் மீது நீதியை சரிக் கட்ட வேண்டுமென்று கர்த்தராகிய தங்கள் தேவனிடத்தில் கூக்குரலிட்டது; இப்படியாக தேவனுடைய விசாரிப்பு, இந்த அந்தகாரக்காரர்கள் மீதும், இரகசியச் சங்கங்களின் மீதும் வந்தது.

31 ஆம், அந்தகார இரகசிய சங்கங்களின் வேலைக்காரர்கள் முழுமை அடையுமுன்னே மனந்திரும்பாவிடில் இந்த தேசம் என்றென்றுமாய் சபிக்கப்பட்டதாயிருந்து அழிவிற்குள்ளாகும்.

32 இப்பொழுதும் என் குமாரனே நான் உன்னிடத்தில் பேசிய வார்த்தைகளை நினைவில் வை. இந்த ஜனங்களுக்கு அந்த இரகசிய திட்டங்களை தெரிவிக்காதே, பாவத்திற்கும், அக்கிரமத்திற்கும் விரோதமான என்றுமுள்ள ஒரு வெறுப்பை அவர்களுக்குக் கற்பிப்பாயாக.

33 அவர்களுக்கு மனந்திரும்புதலையும், கர்த்தராகிய இயேசு கிறிஸ்துவின் மீது வைக்கும் நம்பிக்கையையும் கற்பி; அவர்கள் தாழ்மையாயும்,

சாந்தகுணமுள்ளவர்களாயும், மனத்தாழ்மையுள்ளவர்களாயும் இருக்கும்படி கற்பி. அவர்கள் பிசாசின் சகல சோதனைகளையும் கர்த்தராகிய இயேசு கிறிஸ்துவின் மீதுள்ள அவர்களின் விசுவாசத்தைக் கொண்டு எதிர்த்து நிற்கும்படி கற்பி.

34 அவர்கள் நற்கிரியைகள் செய்வதில் சோம்பலாய் இராமல், சாந்தகுணமுள்ளவர்களாயும், மனத்தாழ்மையுள்ளவர்களாயும் இருக்க வேண்டுமென கற்பி; ஏனெனில் அவர்களே தங்களின் ஆத்துமாக்களுக்கு இளைப்பாறுதலைக் கண்டடைவார்கள்.

35 என் குமாரனே, உன் வாலிபப் பிராயத்தில் ஞானத்தை கற்றுக் கொள்ள நினைவு கொள். ஆம், உன் வாலிபப் பிராயத்தில் தேவனுடைய கற்பனைகளைக் கைக்கொள்ளக் கற்றுக் கொள்.

36 ஆம், உன் எல்லா ஆதரவிற்காகவும் தேவனிடத்தில் கூக்குரலிடு; ஆம், உன் எல்லா செயல்களும் கர்த்தருக்கு உகந்ததாக இருக்கட்டும், நீ எங்கு போனாலும், அது கர்த்தருடைய சித்தமாகவே இருக்கப்பட்டும், ஆம், உன் சகல சிந்தைகளும் கர்த்தருக்கு நேராய் இருக்கட்டும். ஆம், உன் இருதயத்தின் பற்றுதல் என்றென்றும் கர்த்தர் மீதே இருக்கட்டும்.

37 உன் எல்லா செயல்களிலும் கர்த்தரிடத்தில் ஆலோசி, அவர் உன்னை நன்மையாக நடத்துவார், ஆம், நீ இரவு படுக்கும் போது, கர்த்தர் உன்னை உன் உறக்கத்திலே காத்துக் கொள்ளும்படியாக கர்த்தரிடத்தில் ஜெபித்துறங்கு; நீ காலையில் எழும்போது, தேவனுக்கென்று உன் உள்ளம் நன்றிகளால் நிறைந்திருக்குமாக; இவைகளை நீ செய்தால், கடைசி நாளின் போது உயர்த்தப்படுவாய்.

38 இப்பொழுதும் என் குமாரனே,

நம்முடைய பிதாக்கள் பந்து அல்லது திசைகாட்டி என்று அழைத்த அந்த பொருளைக் குறித்து நான் சொல்ல வேண்டிய சிலதுள்ளது — நம்முடைய பிதாக்கள் அதை வியகோனா என்று அழைத்தார்கள், அதற்கு திசைமானி என்று அர்த்தம்; கர்த்தர் அதை ஆயத்தம் பண்ணினார்.

39 இதோ, அதைப்போல வேலைப்பாடுள்ள எதையும் மனுஷன் செய்யக்கூடாததாயிருந்தது. இதோ, நம்முடைய பிதாக்கள் வனாந்திரத்தில் எந்த மார்க்கத்தில் பயணம் செய்ய வேண்டுமென்று காண்பிப்பதற்காக அது ஆயத்தம் பண்ணப்பட்டது.

40 தேவனில் அவர்கள் வைத்த விசுவாசத்தின்படியே அது அவர்களுக்கு வேலை செய்தது; ஆதலால் தாங்கள் செல்ல வேண்டிய வழியை அந்த முட்கள் குறிக்கும் படியாக செய்ய தேவனால் கூடும் என்று அவர்கள் விசுவாசித்தார்களெனில் அது அப்படியே நடைபெற்றது; ஆதலால் இந்த அற்புதமும் மற்ற அநேக அற்புதங்களும் நாளுக்கு நாள் தேவ வல்லமையினால் செய்யப்பட்டது.

41 அந்த அற்புதங்கள் எளிய வகையில் செய்யப்பட்டதாயினும் அது அவர்களுக்கு மகத்துவமான கிரியைகளைக் காண்பித்தது. அவர்கள் சோம்பலாகி, தங்கள் விசுவாசத்தையும், கருத்தாய் இருப்பதையும் பிரயோகிக்காமல் மறந்து போன போதோ, அந்த மகத்துவ கிரியைகள் ஓய்ந்தன; அவர்கள் தங்கள் பிரயாணங்களில் முன்னேறவில்லை.

42 ஆதலால், அவர்கள் வனாந்திரத்திலேயே தங்கினார்கள், நேரான தோர் மார்க்கத்திலே பிரயாணம் பண்ணவில்லை, அவர்களுடைய மீறுதல்களினிமித்தம் அவர்கள் பசியாலும், தாகத்தினாலும் உபத்திரபட்டார்கள்.

43 இப்பொழுதும், இந்தக் காரியங்களுக்கு நிழலாட்டமான அர்த்தங்கள் இல்லாமல் இல்லை என்பதை நீ அறியவேண்டுமென விரும்புகிறேன்; நம்முடைய பிதாக்கள் இந்தத் திசைமானிக்குச் செவிகொடாததினிமித்தம் (இக்காரியங்கள் லௌகீகமானவை) அவர்கள் விருத்தியடையவில்லை. இது எப்படியோ, அப்படியே ஆவிக்குரியவைகளும்.

44 இதோ, நம்முடைய பிதாக்களுக்கு, வாக்குத்தத்தத்தின் தேசத்திற்கான நேரான மார்க்கத்தைக் காட்டுகிற இந்தத் திசைமானிக்குக் கீழ்ப்படிவது எப்படி சுலபமாயிருந்ததோ, அப்படியே உங்களுக்கு நித்திய சந்தோஷத்திற்கான நேரான மார்க்கத்தைக் காட்டுகிற கிறிஸ்துவின் வார்த்தைகளுக்குச் செவிகொடுப்பது சுலபமாய் இருக்கும்.

45 இக்காரியத்தில் ஒரு முன்னடையாளம் இருக்கிறதல்லவா? என்று கேட்கிறேன், நம்முடைய பிதாக்கள் இந்த திசைகாட்டியின் மார்க்கத்தைப் பின்பற்றியபோது அது அவர்களை வாக்குத்தத்தத்தின் தேசத்திற்குக் கொண்டு வந்தது எவ்வளவு உண்மையோ, அப்படியே கிறிஸ்துவின்னுடைய வார்த்தைகளின் மார்க்கத்தை நாம் பின்பற்றினால், அவை நம்மை இந்த சோகத்தின் பள்ளத்தாக்கிற்கும் அப்பாற்பட்ட ஒரு மேன்மையான வாக்குத்தத்தத்தின் தேசத்திற்குக் கொண்டு செல்லும் என்பது அதிக நிச்சயமே.

46 என் குமாரனே, இந்த வழியினுடைய இலகுவினிமித்தம் நாம் சோம்பல் அற்றவர்களாக இருப்போமாக; நம்முடைய பிதாக்களுக்கும் இப்படியேதான் சம்பவித்தது; அவர்கள் கண்டால், ஜீவிக்கும்படியாக அது அவர்களுக்காக ஆயத்தம் பண்ணப்பட்டிருந்தது, நமக்கும் அப்படியேதான் வழி ஆயத்தம் பண்

ணப்பட்டிருக்கிறது. நாமும் கண்டால் நாம் என்றென்றுமாய் ஜீவிக்கலாம்.

47 இப்பொழுதும் என் குமாரனே, இந்தப் பரிசுத்தக் காரியங்களைப் பராமரிக்கும்படி பார்த்துக் கொள். ஆம், நீ தேவனைப் பார்த்துப் பிழைத்திரு. இந்த ஜனங்களிடத்தில் போய் வார்த்தையை அறிவித்து, தெளிந்த மனமுள்ளவனாய் இரு, என் குமாரனே, போய்வா.

ஆல்மா தன் குமாரனாகிய சிப்லா னுக்குக் கொடுத்த கற்பனைகள்.

இவை அதிகாரம் 38 ல்  
அடங்கியுள்ளன.

#### அதிகாரம் 38

சிப்லோன் நீதியினிமித்தம் துன்பப்படுத்தப்படல்—உலகின் ஜீவனும், ஒளியாயுமிருப்பவராகிய கிறிஸ்து வினிடத்தில் இரட்சிப்பு இருக்கிறது—உன் ஆசாபாசங்களை எல்லாம் கடிவாளமிடு. ஏறக்குறைய கி.மு. 74.

என் குமாரனே, என் வார்த்தைகளுக்குச் செவிகொடு, நீ எவ்வளவாய் தேவனுடைய கற்பனைகளைக் கைக்கொள்ளுவாயோ அவ்வளவாய் தேசத்தில் விருத்தியடைவாய்; நீ எவ்வளவாய் தேவனுடைய கற்பனைகளைக் கைக்கொள்ளாமற் போவாயோ அவ்வளவாய் நீ அவருடைய சமூகத்திலிருந்து அறுப்புண்டு போவாய் என்று நான் ஏலாமானுக்கு சொன்னது போலவே உனக்கும் சொல்லுகிறேன்.

2 இப்பொழுதும் என் குமாரனே தேவனில் நீ கொண்டிருக்கிற உறுதி மற்றும் விசுவாசம் ஆகியவைகளினிமித்தம் உன்னில் நான் அதிக சந்

தோஷப்படுவேன் என்று நம்புகிறேன்; ஏனெனில், நீ உன் வாலிபப் பிராயத்திலே தேவனாகிய உன் கர்த்தரை நோக்கிப்பார்க்க ஆரம்பித்திருக்கிறாய், அப்படியே நீ அவருடைய கற்பனைகளைத் தொடர்ந்து கைக்கொள்ளுவாய் என்றும் நம்புகிறேன்; இறுதி பரியந்தமும் நிலைத்திருக்கிறவனே பாக்கியவான்.

3 என் குமாரனே, நான் உனக்குச் சொல்லுகிறேன், சோரோமிய ஜனங்களுக்குள்ளே நீ விசுவாசமாயும், கருத்துள்ளவனாயும், பொறுமையாயும், நீடிய சாந்தமாயும் இருந்ததினிமித்தம் ஏற்கனவே உன்னில் நான் சந்தோஷமடைந்தேன்.

4 நீ கட்டுண்டிருந்ததை நான் அறிவேன்; ஆம் வார்த்தையினிமித்தம் நீ கல்லெறியப்பட்டாய் என்றும் நான் அறிவேன்; கர்த்தர் உன்னோடு இருந்ததினாலே இந்தக் காரியங்கள் யாவையும் பொறுமையாய் சகித்திருந்தாய்; இப்பொழுது, கர்த்தர் உன்னை விடுவித்ததையும் நீ அறிவாய்.

5 இப்பொழுதும், என் குமாரனாகிய சிப்லோனே, நீ எவ்வளவாய் தேவனில் உன் நம்பிக்கையை வைப்பாயோ அவ்வளவாய் நீ உன் சோதனைகளிலும், உன் பிரச்சனைகளிலும், உன் உபத்திரவங்களிலுமிருந்து விடுவிக்கப்பட்டு, கடைசி நாளில் உயர்த்தப்படுவாய் என்று நீ நினைவுகூற வேண்டுமென விரும்புகிறேன்.

6 என் குமாரனே, நான் இவைகளை நானே அறிந்து கொண்டேன் என்று நீ எண்ணிவிடக் கூடா தென்று விரும்புகிறேன், ஆனால் எனக்குள்ளே இருக்கிற தேவ ஆவியானவரே இவைகளை எனக்குத் தெரியப்பண்ணுகிறார்; நான் தேவனால் பிறப்பிக்கப்படவில்லையெனில், இவைகளைக் குறித்து நான் அறியாதிருந்திருப்பேன்.

7 ஆனால் இதோ, நான் அவருடைய ஜனங்களுக்குள்ளே சங்காரக் கிரியையை நிறுத்த வேண்டுமென்று எனக்கு அறிவிக்கும் பொருட்டு, கர்த்தர் தம்முடைய மகா இரக்கத்தி னிமித்தம் தமது தூதனை அனுப்பினார்; ஆம், நான் முகமுகமாய்த் தூதனைப் பார்த்தேன், அவன் என்னுடனே பேசினான், அவனுடைய சத்தம் இடிமுழக்கத்தைப் போலிருந்தது, அது பூமியனைத்தையும் நடுக்கிற்று.

8 மேலும் ஆனபடியால் மூன்று பகலும், மூன்று இரவுமாக, நான் கொடிய துன்பத்திலும், ஆத்தும வியாகுலத்திலும் இருந்தேன்; நான் கர்த்தராகிய இயேசு கிறிஸ்துவிடம் இரக்கத்திற்காக மன்றாடும் வரை என் பாவங்களின் மன்னிப்பைப் பெறவில்லை. இதோ, நான் அவரிடத்தில் மன்றாடினேன். என் ஆத்தும சமாதானத்தைக் கண்டேன்.

9 இப்பொழுதும், என் குமாரனே நீ ஞானத்தைக் கற்கவும், மனுஷன் கிறிஸ்துவினாலும் அவர் மூலமுமே யன்றி வேறெந்த வழியினாலும், முறையினாலும் இரட்சிக்கப்படமுடியாதென்று நீ கற்கவும்வேண்டுமென்பதற்காக இதை உனக்குச் சொன்னேன். இதோ, அவரே உலகத்தின் ஜீவனும் ஒளியுமானவர். இதோ, அவரே சத்தியத்தின் நீதியும் வசனமுமானவர்.

10 நீ வசனத்தை உபதேசிக்க ஆரம்பித்திருக்கிறதினால் நீ தொடர்ந்து உபதேசிக்க வேண்டுமென்று நான் விரும்புகிறேன்; நீ சகலத்திலும் கருத்தாயும், பொறுமையாயும் இருக்க வேண்டுமென்று நான் வாஞ்சிக்கிறேன்.

11 நீ பெருமையாயிராதபடி பார்த்துக் கொள். உன்னுடைய ஞானத்திலோ அல்லது உன்னுடைய அதிகபெலத்திலோ மேன்மை பாராட்டாதபடி பார்த்துக்கொள்.

12 தைரியத்தைப் பிரயோகி, ஆனால் அதிகப் பிரசங்கமாயிராதே; நீ அன்பால் நிறைக்கப்படும் பொருட்டு உன் ஆசாபாசங்களை எல்லாம் கடிவாளமிடல் பார்த்துக் கொள்; நீ சோம்பலிலிருந்து விலகப் பார்த்துக்கொள்.

13 சோரோமியர் ஜெபிப்பதைப் போல ஜெபிக்காதே, அவர்கள் மனுஷரால் கேட்கப்படும் பொருட்டும், தங்களின் ஞானத்திற்காகப் போற்றப்படும்படிக்கும் ஜெபிப்பதை நீதான் பார்த்திருக்கிறாயே.

14 தேவனே, நாங்கள் எங்களின் சகோதரரைப் பார்க்கிலும் உயர்வாய் இருப்பதற்காக உமக்கு நான் நன்றி செலுத்துகிறேன் என்று சொல்லாமல், கர்த்தாவே என் அபாத்திரத்தை மன்னியும். என் சகோதரரை இரக்கமாய் நினைவு கூர்ந்தருளும் என்று சொல். ஆம், தேவனுக்கு முன்பாக எப்பொழுதும் உன் அபாத்திரத்தை ஏற்றுக் கொள்.

15 கர்த்தர் உன் ஆத்துமாவை ஆசிர்வதித்து, நீ சமாதானமாய் அமரும் பொருட்டு, கடைசி நாளில் அவருடைய இராஜ்ஜியத்தினுள் உன்னை ஏற்றுக் கொள்வாராக. என் குமாரனே, நீ போய் இந்த ஜனங்களுக்கு வசனத்தைப் பிரசங்கி. தெளிந்த மனமுள்ளவனாய் இரு. என் குமாரனே, போய்வா.

தன் குமாரனாகிய கொரியாந்தனுக்கு ஆல்மா கொடுத்த கற்பனைகள்.

39 முதல் 42 வரை உள்ளிட்ட அதி காரங்களில் அடங்கியுள்ளன.

அதிகாரம் 39

பாலுணர்வுப் பாவம் அருவருப்பானது — கொரியாந்தனுடைய பாவங்கள், சோரோமியர் வாந்தையைப்

பெறுவதிலிருந்து தடுத்தது—சிறிஸ்துவின் மீட்பு, அதற்கு முன்னமே விசுவாசிகளாய் ஜீவித்திருந்தோரை இரட்சிக்க வல்லமையுடையது. ஏறக்குறைய கி.மு. 74.

இப்பொழுதும், என் குமாரனே, நான் உன் சகோதரனுக்குச் சொன்னதைக் காட்டிலும் உன்னிடம் சற்று அதிகமாய் சொல்லவுள்ளது; இதோ, உன் சகோதரன் தேவனுடைய கற்பனைகளை உறுதியாயும், விசுவாசமாயும், கருத்தாயும் கைக் கொண்டதை நீ கவனிக்கவில்லையா? இதோ, அவன் உனக்கு நல் திருஷ்டாந்தமாயிருக்கவில்லையா?

2 இதோ, நாம் சோரோமியருக்குள்ளே இருந்தபோது, உன் சகோதரன் என் வார்த்தைகளுக்குச் செவிகொடுத்ததைப் போல் நீ செவிகொடுக்கவில்லையே. நீ உன் பெலத்திலும், உன் ஞானத்திலும் மேன்மை பாராட்டினதால் உனக்கு விரோதமாய்க் கோபம் கொண்டிருக்கிறேன்.

3 என் குமாரனே, இது மாத்திரமல்ல, எனக்கு சஞ்சலம் ஏற்படுத்தும்படியான காரியத்தையும் செய்தாய்; நீ ஊழியத்தை விட்டுவிட்டு, ஈசாபேல் என்ற வேசியைத் தேடி லாமானியரின் எல்லைகளில் அமைந்துள்ள சீரோன் தேசத்தினுள் போனாய்.

4 ஆம், அவள் அநேகருடைய உள்ளங்களை தன் வசப்படுத்தினாள்; என் குமாரனே, போக்குச் சொல்ல உனக்கு இடமில்லை. உன்னிடத்தில் ஒப்படைக்கப்பட்ட ஊழியத்தில் நீ பணியாற்றியிருக்கவேண்டும்.

5 என் குமாரனே, இக்காரியங்கள் தேவனுடைய பார்வைக்கு அருவருப்பானவை என்று நீ அறிந்திருக்கவில்லையா; ஆம், இது, குற்றமில்லாத இரத்தத்தைச் சிந்துதல், பரிசுத்த ஆவியானவரை மறுதலித்தல்

ஆகிய பாவங்களுக்கு அடுத்த மிக அருவருப்புள்ள பாவமாயிருக்கிறது.

6 ஏனெனில் இதோ, உன்னிடத்தில் ஒரு முறை பரிசுத்த ஆவியானவர் இடம் பெற்ற பிற்பாடு, நீ அதை மறுதலித்தால், தெரிந்தே அதை மறுதலித்தால் இதோ, இது மன்னிக்கப்படமுடியாத பாவமாகும்; ஆம் தேவனுடைய ஒளிக்கும், ஞானத்திற்கும் விரோதமாய்க் கொலை செய்கிறவன், மன்னிப்பைப் பெறுவது சுலபமான காரியமல்லவே; ஆம், என் குமாரனே நான் உனக்குச் சொல்லுகிறேன், அவன் சுலபமாய் மன்னிப்பைப் பெறவே முடியாது.

7 இப்பொழுது, என் குமாரனே அப்பேர்ப்பட்ட குற்றத்திற்கு நீ பாத்திரவானாய் இருக்கக் கூடாதென்று நான் தேவனிடம் ஜெபிப்பேன். உன் நன்மைக்கேதுவாய் இராவிட்டால், உன் ஆத்துமா வேதனைப்படும்படியாக உன் குற்றங்களைக் குறித்தே சொல்லிக் கொண்டிருக்க மாட்டேன்.

8 ஆனால் இதோ, நீ உன் குற்றங்களை தேவனிடத்திலிருந்து மறைக்க முடியாது; நீ மனந்திரும்பாமற்போனால், அவை கடைசி நாளில், உனக்கு விரோதமாய் சாட்சியாய் நிற்கும்.

9 இப்பொழுதும், என் குமாரனே நீ மனந்திரும்பி, உன் பாவங்களை விட்டுவிட்டு உன் கண்களின் இச்சைகளின் பின்னே இனி ஒருபோதும் போகாமல், அப்பேர்ப்பட்ட எல்லா காரியங்களையும் உன்னிடத்திலிருந்து அப்புறப்படுத்த வேண்டும் என்று நான் வாஞ்சிக்கிறேன்; இதைச் செய்யவில்லையெனில் நீ தேவ இராஜ்ஜியத்தை சுதந்தரிக் கவே முடியாது. ஓ, நினைவு கூறு, இந்தக் காரியங்களை உன்னிடத்திலிருந்து அப்புறப்படுத்தி இதை உன் மீது எடுத்துக் கொள்;

10 நீ மேற்கொள்ளும் காரியங்க



ளைக் குறித்து உன் மூத்த சகோதரரிடம் ஆலோசிக்கும்படி அதை உன்மீது எடுத்துக்கொள்ள வேண்டுமென்று உனக்குக் கட்டளையிடுகிறேன். இதோ, நீ உன் வாலிப்பப்பிராயத்தில் இருக்கிறாய். நீ உன் சகோதரரால் போஷிக்கப்படுவது அவசியமாயிருக்கிறது. அவர்களுடைய ஆலோசனைக்குச் செவிகொடு.

11 வீணானதும், புத்தியீனமுமான காரியம் எதுவாகிலும், அதனால் வழிநடத்தப்படாதபடிக்கு உன்னையே நீ காத்துக் கொள். அந்த துன்மார்க்க வேசிகளுக்குப் பின்னே உன் இருதயம் பிசாசினால் மறுபடியும் வழிநடத்தப்படும்படிக்கு அவனுக்கு இடங்கொடாதே. இதோ, என் குமாரனே, சோரோமியருக்குள்ளே எவ்வளவு கொடிய அக்கிரமத்தை வரவழைத்தாய்; அவர்கள் உன் நடவடிக்கையைப் பார்த்து, என் வார்த்தைகளை விசுவாசியாமற் போனார்கள்.

12 உன் பிள்ளைகள், அநேக ஜனங்களினுடைய இருதயங்களை அழிவிற்குள்ளாக வழிநடத்தாதபடி அவர்கள் நன்மையைச் செய்யக் கட்டளையிடு என்று கர்த்தருடைய ஆவி என்னிடம் சொல்லிற்று. ஆகவேதான், என் குமாரனே நீ உன் அக்கிரமங்களை விட்டு ஓயவேண்டுமென்று தேவ பயத்தோடுகூட உனக்குக் கட்டளையிடுகிறேன்;

13 உன் முழு மனதோடும், ஊக்கத்தோடும், பெலத்தோடும் கர்த்தரிடத்தில் திரும்ப வேண்டுமென்றும், இனி எவருடைய இருதயத்தையும் துன்மார்க்கம் செய்யும்படி வழிநடத்தாமல், அதற்குப் பதிலாக அவர்களிடத்தில் திரும்பிப்போய் நீ செய்த தப்பிதங்களையும் தவறுகளையும் ஒப்புக்கொள்ள வேண்டுமென்றும், உனக்குக் கட்டளையிடுகிறேன்.

14 இவ்வுலகத்தினுடைய ஐஸ்வரியத்தையோ, வீணானவைகளையோ தேடிப் போகாதே; இதோ, அவைகளை உன்னோடு கூட நீ எடுத்துக் கொண்டு போக முடியாதே.

15 இப்பொழுதும், என் குமாரனே, கிறிஸ்துவினுடைய வரவைக் குறித்து உன்னிடத்தில் சிலவற்றைச் சொல்ல வாஞ்சிக்கிறேன். இதோ, நான் உனக்குச் சொல்லுகிறேன், மெய்யாகவே உலகத்தினுடைய பாவங்களை சுமந்து தீர்க்கும்படி வருகிறவர் அவரே; ஆம், அவர்தம்முடைய ஜனத்திற்கு இரட்சிப்பைப் பற்றிய நற்செய்திகளை அறிவிக்க வருகிறார்.

16 இப்பொழுதும் என் குமாரனே, இந்த ஜனங்களுக்கு இந்த நற்செய்தியை அறிவிக்கவும், அவர்கள் இரட்சிக்கப்பட அவர்களுடைய மனங்களை ஆயத்தப்படுத்தி, அவருடைய வருகையின்போது, வார்த்தையை கேட்கும்படியாக தங்கள் பிள்ளைகளின் மனங்களை ஆயத்தப்படுத்தச் செய்வதே நீ அழைக்கப்பட்ட ஊழியமாயிருக்கிறது.

17 மேலும் இப்பொழுது, இதைக் குறித்து உன் மனத்தை சற்று இலகுவாக்குவேன். இவைகள் ஏன் அதிக முன்னமே அறியப்பட்டிருக்க வேண்டுமென்று நீ சிந்திக்கிறாய். இதோ, நான் உனக்குச் சொல்லுகிறேன், அவருடைய வருகையின் போது இருக்கும் ஆத்துமா போலவே இக்காலத்திலிருக்கும் ஒரு ஆத்துமாவும் தேவனுக்கு விலையேறப் பெற்றதாய் இருக்கும் அல்லவா?

18 இந்த ஜனங்களுக்கும், அவர்களுடைய பிள்ளைகளுக்கும் இந்த மீட்பின் திட்டத்தை அறிவிப்பது அவசியமன்றோ?

19 இந்த நற்செய்தியை அறிவிக்க கர்த்தர் தமது தூதரை இக்காலத்தில் நமக்கு அனுப்புவது எப்படி

சுலபமோ அப்படியே நம்முடைய பிள்ளைகளுக்கு அவர்களின் காலத்திலும் அல்லது அவருடைய வருகைக்கு பிற்பாடுள்ள காலத்திலும் அனுப்புவது சுலபமல்லவா?

#### அதிகாரம் 40

கிறிஸ்து சகல மனுஷரின் உயிர்த்தெழுதலை சம்பவிக்கப் பண்ணுதல்—தங்களுடைய உயிர்த்தெழுதலின் நாளுக்காய்க் காத்திருக்கும் படி மரித்தோரில் நீதிமான்கள் பரதீசுக்கும், துன்மார்க்கர் புறம்பான இருளுக்கும் போவார்கள்—உயிர்த்தெழுதலில் அனைத்தும், அவைகளுடைய ஒழுங்கான, சம்பூரண வடிவத்திற்கு மாற்றப்படும். ஏறக்குறைய கி.மு. 74.

இப்பொழுதும், என் குமாரனே, மரித்தோரின் உயிர்த்தெழுதலைக் குறித்து உன் மனம் சஞ்சலப்பட்டு இருப்பதை நான் உணர்ந்தவனாக, உனக்கு அதிகமாக நான் சொல்ல விரும்புகிறவைகள் இவைகளே.

2 இதோ, நான் உனக்குச் சொல்லுகிறேன், கிறிஸ்துவின் வருகைக்குப் பின்வரைக்குமாய் உயிர்த்தெழுதல், அல்லது மற்ற வார்த்தைகளில் சொல்ல வேண்டுமெனில், சாவிற் கேதுவானது சாவாமையையும், அழிவுக்கேதுவானது அழியாமையையும் தரிப்பது சம்பவியாது.

3 இதோ, அவர் மரித்தோரின் உயிர்த்தெழுதலை சம்பவிக்கப் பண்ணுகிறார். ஆனால் இதோ, என் குமாரனே உயிர்த்தெழுதல் இன்னும் சம்பவிக்கவில்லை. இப்பொழுது நான் உங்களுக்கொரு இரகசியத்தை வெளியாக்குகிறேன்; அநேக இரகசியங்களுண்டு, அவைகளை தேவனேயல்லாமல், வேரொருவரும் அறியார், நான் அறியும்படிக்கு தேவனிடத்தில் கருத்தாய் நான் விசாரித்த

அந்தக் காரியத்தை உங்களுக்குக் காண்பிக்கிறேன்—அது உயிர்த்தெழுதலைக் குறித்ததாயிருக்கிறது.

4 இதோ, மரித்தோரிலிருந்து, யாவரும் எழும்படியாக ஒரு காலம் நிர்ணயிக்கப் பட்டிருக்கிறது. இக் காலம் எப்போது வருமென்று இப்பொழுது ஒருவரும் அறியார்; ஆனால் நிர்ணயிக்கப்பட்டிருக்கிற காலத்தை தேவன் அறிவார்.

5 மனுஷர் மரித்தோரிலிருந்து உயிர்த்தெழுதலும்து முதல் முறையிலா, அல்லது இரண்டாவது முறையிலா, அல்லது மூன்றாவது முறையிலா என்பது முக்கியமல்ல; தேவன் இக்காரியங்கள் யாவையும் அறிந்திருக்கிறார்; மரித்தோரிலிருந்து யாவரும் உயிர்த்தெழுதும்படியாக ஒரு காலம் நிர்ணயிக்கப்பட்டிருக்கிறது என்று நான் அறிவதே எனக்குப் போதுமானதாயிருக்கிறது.

6 மரிக்கும் காலத்திற்கும் உயிர்த்தெழுதல் காலத்திற்கும் இடைவெளியாக அமையும் ஓர் காலம் அவசியமே.

7 மேலும் இப்பொழுதும், மரணக் காலத்திலிருந்து, உயிர்த்தெழுதல் நிர்ணயிக்கப்பட்டிருக்கும் காலம் வரைக்கும் மனுஷ ஆத்துமாக்களுக்குச் சம்பவிப்பது என்ன? என்று உங்களைக் கேட்கிறேன்.

8 இப்பொழுது மனுஷர் உயிர்த்தெழுதலுக்கு மெற்பட்ட காலங்கள் உள்ளதா, என்பது முக்கியமல்ல; அனைவரும் ஒரே சமயத்தில் மரிப்பதில்லையே. இதுவும் முக்கியமல்ல; அனைத்தும் தேவனுக்கு ஒரு நாளைப் போலிருக்கிறது. மனுஷருக்கு மாத்திரம் காலம் அளக்கப்படுகிறது.

9 ஆதலால், மரணத்திலிருந்து எழும்படியாக மனுஷருக்கு ஓர் காலம் நிர்ணயிக்கப்பட்டிருக்கிறது; மரணகாலத்திற்கும், உயிர்த்தெழுதல் காலத்திற்குமிடையே இடைக்கால

நேரமுண்டு. மேலும் இப்பொழுது, இந்த இடைக்கால நேரத்தில் மனுஷருடைய ஆத்துமாக்களுக்கு சம்பவிப்பதென்ன என்பதே, நான் அறிய கர்த்தரிடத்தில் கருத்தாய் விசாரித்த காரியமாயிருக்கிறது; நான் அறிந்த காரியம் இதுவே.

10 சகலமானோரும் உயிர்த்தெழுமும் காலம் வரும்போது, மனுஷனுக்கென்று நிர்ணயிக்கப்பட்ட காலங்கள் யாவையும் தேவன் அறிகிறார் என்று அவர்கள் அறிந்து கொள்வார்கள்.

11 இதோ, மரணத்திற்கும், உயிர்த்தெழுதலுக்கும் இடையே ஆத்துமாவின் நிலையென்ன என்பதைக் குறித்து—இதோ ஒரு தூதனால் எனக்கு தெரிவிக்கப்பட்டிருக்கிறது. சகல மனுஷருடைய ஆவிகளும் இந்த சாவுக்கேதுவான சரீரத்திலிருந்து வெளியேபோனவுடனே, ஆம் நல்லவர்களோ, தீயவர்களோ, சகல மனுஷருடைய ஆவிகளும் அவர்களுக்கு ஜீவன் தந்த தேவனுடைய இல்லத்திற்கு எடுத்துக் கொள்ளப்படும்.

12 மேலும் சம்பவிக்கப் போவதென்னவெனில், நீதிமாண்களின் ஆவிகள், பரதீச என்றும், இளைப்பாறும் ஸ்தலமென்றும், சமாதான ஸ்தலமென்றும் அழைக்கப்படுகிற மகிழ்ச்சி ஸ்தலத்தினுள் ஏற்றுக் கொள்ளப்படுவார்கள். அங்கே அவர்கள் தங்களின் சகல பிரச்சனைகளிலிருந்தும், சகல தேவைகளிலிருந்தும், துன்பங்களிலிருந்தும் இளைப்பாறுவார்கள்.

13 மேலும் சம்பவிக்கப் போவதென்னவெனில், இதோ, நன்மையல்லாமல் தீய கிரியைகளைத் தெரிந்து கொண்ட பொல்லாதவர்களாகிய துன்மார்க்கரின் ஆவிகள், கர்த்தருடைய ஆவியின் ஓர் பங்கையோ அல்லது பகுதியையோ கொண்டிருப்பதில்லை. ஆதலால்

இதோ பிசாசின் ஆவி அவர்களுள் புகுந்து, அவர்களுடைய இல்லங்களை ஆக்கிரமித்தான். இவர்கள் புறம்பான இருளினுள்ளே தள்ளப்படுவார்கள்; அங்கே அழுகையும், புலம்பலும், பற்கடிப்பும் உண்டாயிருக்கும். இது ஏனென்றால், பிசாசனுடைய சித்தத்தினால் சிறைபிடித்துக்கொண்டுபோகப்பட்டு அவர்களுடைய சொந்த அக்கிரமத்தினாலேயே.

14 காரிருளிலும், அஞ்சத்தக்க நிலையிலுமிருந்து, தங்கள் மீது தேவனுடைய கோபாக்கினையை பயத்தோடு எதிர்நோக்குகிற துன்மார்க்க ஆத்துமாக்களின் நிலை இதுவே; தங்கள் உயிர்த்தெழுதலின் காலம் வரைக்குமாய், இவர்கள் இந்த நிலையிலும், நீதிமாண்கள் பரதீசிலுமிருப்பார்கள்.

15 இப்பொழுதும், உயிர்த்தெழுதலுக்கு முன்பு ஆத்துமா இருக்கிற இந்த மகிழ்ச்சியின் நிலையையும், துர்பாக்கிய நிலையையும், முதலாம் உயிர்த்தெழுதல் என்று சிலர் புரிந்து கொண்டிருக்கிறார்கள். ஆவியோ, ஆத்துமாவோ எழுவதும், பேசப்பட்ட வார்த்தைகளின்படியே அவைகள் மகிழ்ச்சிக்கோ துர்பாக்கியத்திற்கோ அனுப்பப்படலும் உயிர்த்தெழுதல் என்று அழைக்கப்பெறலாம் என்று நான் ஒப்புக் கொள்கிறேன்.

16 இதோ, இருந்தவர்களும், இருக்கிறவர்களும், மரித்தோரிலிருந்து கிறிஸ்து உயிர்த்தெழுதும்போது, இருக்கப் போகிறவர்களுமாகிய யாவருடைய உயிர்த்தெழுதலும் முதலாம் உயிர்த்தெழுதலே என்று மறுபடியும் இது சொல்லப்பட்டிருக்கிறது.

17 இவ்விதமாய்ச் சொல்லப்பட்ட இந்த முதலாம் உயிர்த்தெழுதல் ஆத்துமாக்களின் உயிர்த்தெழுதலும், அவைகளை மகிழ்ச்சிக்கும், நிர்ப்பந்தத்திற்கும் அனுப்புதலுமே என்று

நாங்கள் எண்ணுவதில்லை. நீயும் இதுதான் அதன் பொருள் என்று எண்ணக்கூடாது.

18 இதோ, அப்படியல்லவே என்று நான் உனக்குச் சொல்லுகிறேன்; ஆதாயின் நாட்கள் துவங்கி கிறிஸ்துவின் உயிர்த்தெழுதல் வரைக்குமாய் இருந்தோருடைய ஆத்துமா, சரீரத்தோடு மறுபடியும் சேருதலே அதன் அர்த்தமாம்.

19 துன்மார்க்கரும், நீதிமார்களுமான சொல்லப்பட்ட யாவருடைய ஆத்துமாக்களும், சரீரங்களும் ஒரே சமயத்தில் மறுபடியும் சேரும் என்று சொல்லேன்; அவர்களில் சகலமானோரும் எழுவார்கள், அல்லது மற்றவார்த்தைகளில் அவர்களுடைய உயிர்த்தெழுதல், கிறிஸ்துவினுடைய உயிர்த்தெழுதலுக்குப் பின்பு மரிப்போருடைய உயிர்த்தெழுதலின் முன்பே சம்பவிக்கும் என்று நான் சொல்லுவதே போதுமானதாயிருக்கிறது.

20 இப்பொழுதும், என் குமாரனே, அவர்களுடைய உயிர்த்தெழுதல் கிறிஸ்துவின் உயிர்த்தெழுதலின் போது வரும் என்று நான் சொல்லேன். ஆனால் இதோ, கிறிஸ்துவின் உயிர்த்தெழுதலின் போதும், அவர் பரனுக்கேறும் போதும், நீதிமார்களுடைய ஆத்துமாக்களும், சரீரங்களும் மறுபடியும் ஒன்றாய்ச் சேரும் என்ற என் கருத்தைச் சொல்லுகிறேன்.

21 அது அவரின் உயிர்த்தெழுதலின் போது சம்பவிக்குமா அல்லது அதற்குப் பிறகா என்று சொல்லேன்; ஆனாலும், மரித்தோர் எழுந்து வந்து, சரீரமும் ஆத்துமாவுமாக இரண்டும் மறுபடியும் இணைக்கப்பட்டு தேவனுக்கு முன்பாக நிற்கும்படி கொண்டுவரப்பட்டு, தங்களின் கிரியைகளுக்குத்தக்கதாக நியாயந்தீர்க்கப்படும், தேவனால் நிர்ண

யிக்கப்பட்ட காலம் வரைக்கும் மரணத்திற்கும், உயிர்த்தெழுதலுக்கும் இடையே ஒரு கால இடைவெளியும், சந்தோஷத்தில் அல்லது நிர்ப்பந்தத்தில் ஆத்துமாவின் ஒரு நிலையும் இருக்கும், என்று மாத்திரம் சொல்கிறேன்.

22 ஆம், இது தீர்க்கதரிசிகளின் வாயால் சொல்லப்பட்ட அந்தக் காரியங்களை மறுபடியும் கொண்டு வருகிறது.

23 ஆத்துமா சரீரத்தோடும், சரீரம் ஆத்துமாவோடும் திரும்பச் சேர்க்கப்படும்; ஆம், சகல கைகால்களும், முட்டிகளும், அவைகளுடைய சரீரங்களுடன் திரும்பவும் சேர்த்து வைக்கப்படும்; ஆம், தலைமயிரில் ஒன்றாகிலும் தொலைந்து போகாது; சகலமும் அவைகளினுடைய ஒழுங்கான பரிபூரண அமைப்பிலே திரும்பச் சேர்த்து வைக்கப்படும்.

24 இப்பொழுதும், என் குமாரனே, திரும்பச் சேர்க்கப்படும் என்று தீர்க்கதரிசிகளின் வாயால் சொல்லப்பட்ட காரியம் இதுவே —

25 நீதிமார்கள் தேவ இராஜ்ஜியத்தில் அதன் பின்பு பிரகாசிப்பார்கள்.

26 இதோ, துன்மார்க்கர் மீது பயங்கர மரணமொன்று வருகிறது; அதனிமித்தம், அவர்கள் நீதிக்கேதுவானவைகளுக்கு மரித்துப் போகிறார்கள்; ஏனெனில் அவர்கள் அசுத்தமுள்ளவர்களாய் இருக்கிறார்கள், அசுத்தமுள்ள எதுவும் தேவனுடைய இராஜ்ஜியத்தை சுதந்தரிக்க முடியாது; அவர்கள் தள்ளப்பட்டு, பொல்லாதவைகளான தங்களுடைய பிரயாசங்கள் அல்லது தங்களுடைய கிரியைகளின் கனிகளைப் புசிக்கும்படி அனுப்பப்படுகிறார்கள்; அவர்கள் கசப்பான பாத்திரத்தின் வண்டல்களைக் குடிக்கிறார்கள்.

## அதிகாரம் 41

உயிர்த்தெழுதலின் போது, மனுஷர் நித்திய மகிழ்ச்சி நிலைக்கோ அல்லது நித்திய நிர்ப்பந்த நிலைக்கோ போகும்படி எழுவார்கள்—துன்மார்க்கம் எப்போதும் மகிழ்ச்சியாய் இருந்ததில்லை—மாம்ச சிந்தையுள்ள மனுஷர் உலகத்தில் தேவனில்லாதிருக்கிறார்கள்—ஒவ்வொரு மனுஷனும் மரணத்திற்கேதுவான ஜீவியத்தில் பெற்றுக் கொண்ட பாவனைகளையும், குணாதிசியங்களையும் திரும்பச் சேர்த்தலின் போது மறுபடியும் பெற்றுக் கொள்வான். ஏறக்குறைய கி.மு. 74.

இப்பொழுதும் என் குமாரனே, பேசப்பட்டுள்ள திரும்பச் சேர்த்தலைக் குறித்து நான் சொல்ல வேண்டியது சில உள்ளன; இதோ, சிலர் வேத வாக்கியங்களைப் புரட்டி, இதனிமித்தம் வழிதப்பிப் போனார்கள். இதைக் குறித்தும் உன் மனது வருத்தப்படுகிறதென்று நான் உணர்கிறேன். இதோ, அதை நான் உனக்கு விளங்கச் செய்வேன்.

2 என் குமாரனே, நான் உனக்குச் சொல்லுகிறேன். தேவ நியாயத்தின் பிரகாரம் திரும்பச் சேர்க்கும் திட்டம் அவசியமாயிருக்கிறது; சகலமும் தங்களுடைய முறையான ஒழுங்கிற்கு திரும்பச் சேர்க்கப்படுவது அவசியமே. இதோ, கிறிஸ்துவினுடைய வல்லமைக்கும், உயிர்த்தெழுதலுக்கும் தக்கதாக, மனுஷனுடைய ஆத்துமா தன்னுடைய சரீரத்திற்கும், சரீரத்தின் ஒவ்வொரு அங்கமும் தன்னிடத்தே திரும்பச் சேர்க்கப்படுவதும், அவசியமும், நியாயமுள்ளது மாமே.

3 மனுஷர் தங்களுடைய கிரியைக

ளுக்குத்தக்கதாக நியாயந்தீர்க்கப்படவேண்டியது தேவனுடைய நியாயத்தின் பிரகாரம் அவசியமானதே; அவர்களுடைய கிரியைகள் இவ்வாழ்க்கையில் நல்லதாயும் அவர்களுடைய இருதயங்களின் வாஞ்சைகள் நன்மையாயுமிருந்தால், அவர்களும் கடைசி நாளின் போது நன்மையானதிற்கு திரும்பச் சேர்க்கப்படவேண்டும்.

4 மேலும் அவர்களுடைய கிரியைகள் பொல்லாதவைகளாயிருக்குமானால், அவர்களும் பொல்லாதவைகளோடு திரும்பச் சேர்க்கப்படுவார்கள். ஆதலால், அனைத்தும் தங்களுடைய முறையான ஒழுங்கிற்கும், ஒவ்வொன்றும் தன்னுடைய சுபாவ வடிவத்திற்குமாய் திரும்பச் சேர்க்கப்படும்—சாவுக்கேதுவானது சாவாமைக்கும், அழிவுக்கேதுவானது அழியாமைக்கும் எழுப்பப்படும்—ஒன்று ஒருபுறத்திலும் மற்றொன்று மறுபுறத்திலுமாக, முடிவற்ற சந்தோஷத்தைப் பெறும்படி தேவ இராஜ்ஜியத்திற்குள் பிரவேசிக்கவோ, அல்லது முடிவற்ற தவிப்பைப் பெறும்படி பிசாசின் இராஜ்ஜியத்திற்குள் பிரவேசிக்கவோ எழுப்பப்படுவார்கள்.

5 ஒருவன் தன்னுடைய மகிழ்ச்சியான வாஞ்சைகளின்படி மகிழ்ச்சிக்கும், அல்லது தன்னுடைய நன்மையான வாஞ்சைகளின்படி நன்மைக்கும் எழுப்பப்படுவான்; மற்றொருவன் தன்னுடைய துன்மார்க்க வாஞ்சைகளின்படி துன்மார்க்கத்திற்கு எழுப்பப்படுவான்; அவன் நான் முழுவதும் பொல்லாப்பைச் செய்ய விரும்பினதெப்படியோ, அப்படியே இரவு வரும்போது அவன் தன் பொல்லாப்பின் பலனைப் பெறுவான்.

6 அதற்கு மாறாக, அவன் தன் பாவங்களிலிருந்து மனந்திரும்பி தன் நாட்கள் முடியும் மட்டும் நீதியை

வாஞ்சித்திருந்தானானால் அவன் நீதிக்கடுத்த பலனைப் பெறுவான்.

7 இவர்களே கர்த்தரால் மீட்கப்பட்டவர்கள்; ஆம் இவர்களே காரிருளான அந்த முடிவற்ற இரவிலிருந்து எடுக்கப்பட்டு, விடுவிக்கப்பட்டவர்கள்; இதோ, நன்மை செய்து நிற்பதற்கும், தீமை செய்து விழுவதற்கும், அவரவர் தங்களுக்குத்தாங்களே நியாயாதிபதிகளாய் இருக்கிறார்கள்.

8 தேவனுடைய கட்டளைகள் மாறாதவை; வழி ஆயத்தமாக்கப்பட்டிருப்பதால் அவ்வழியே நடப்பவர்கள், இரட்சிக்கப்படுவார்கள்.

9 மேலும் இப்பொழுதும், இதோ, என் குமாரனே இந்நான் மட்டும் அந்த உபதேசத்தின் விதிகளைத் துணிந்து மீறி பாவம் செய்ததைப் போல, அவைகளை இனியும் ஒரு முறையாகிலும் மீறாமல், உன் தேவனுக்கு விரோதமாய் இடறலடையாமலும் இரு.

10 திரும்பச் சேர்த்தலைக் குறித்து பேசப்பட்டிருப்பதாலே, தானும் பாவத்திலிருந்து மகிழ்ச்சிக்கு திரும்பச் சேர்க்கப்படுவோமென்று நீ எண்ணி விடாதே. இதோ, நான் உனக்குச் சொல்லுகிறேன், துன் மார்க்கமானது எப்போதும் மகிழ்ச்சியாயிருந்ததில்லை.

11 இப்பொழுதும், என் குமாரனே, சுபாவ நிலையிலோ மாம்ச நிலையிலோ இருக்கிற சகல மனுஷரும், கசப்பான பிச்சிலும், பாவக்கட்டிலும் இருக்கிறார்கள். அவர்கள் உலகத்தில் தேவனில்லாதிருக்கிறார்கள். அவர்கள் தேவ சுபாவத்திற்கு மாறாக நடந்து கொண்டார்கள்; ஆதலால், அவர்கள் மகிழ்ச்சியான நிலைக்கு மாறான ஓர் நிலையில் இருக்கிறார்கள்.

12 மேலும் இப்பொழுதும் இதோ, திரும்பச் சேர்க்கப்படுத்துதல் என்பதற்கு, ஒன்றை சுபாவ நிலையிலிருந்து எடுத்து, சுபாவக் கேடான நிலையில் வைப்பது, அல்லது அதுனுடைய சுபாவத்திற்கு முரணான நிலையில் வைப்பது என்றா அர்த்தம்?

13 என் குமாரனே அது அப்படியல்லவே; திரும்பச் சேர்க்கப்படுத்துதல் என்ற வார்த்தைக்கு அர்த்தமென்னவெனில், பொல்லாப்புக்கு பொல்லாப்பையும், மாம்சமுள்ளதற்கு மாம்சமானதையும், பேய்த்தனத்திற்கு பேய்த்தனத்தையும், நன்மைக்கு நன்மையும், உத்தமமுள்ளதற்கு உத்தமமானதையும், நீதியுள்ளதற்கு நீதியானதையும், இரக்கமுள்ளதற்கு இரக்கமானதையும் திரும்பிக் கொண்டு வருதலே ஆகும்.

14 ஆதலால், என் குமாரனே உன் சகோதரரிடத்தில் நீ இரக்கமாயிருக்கிறாயா என்று பார்த்துக் கொள்; நியாயமாய் நடந்து, நீதியாய் நியாயந்தீர்த்து, இடைவிடாமல் நன்மை செய்து கொண்டு இரு; இவை அனைத்தையும் நீ செய்வாயாகில், உன் பலனைப் பெற்றுக் கொள்வாய்; உன்னிடத்தில் இரக்கம் மறுபடியும் வந்து சேரும், உன்னிடத்தில் நியாயம் மறுபடியும் வந்து சேரும்; உன்னிடத்தில் மறுபடியும் நீதியான நியாயத்தீர்ப்பு வந்து சேரும்; நீ நன்மையால் மறுபடியும் பலனளிக்கப்படுவாய்.

15 நீ அனுப்புக்கிறதெதுவோ அதுவே உன்னிடத்தில் மறுபடியும் திரும்ப வந்து சேரும்; ஆதலால், திரும்பச் சேர்க்கப்படுத்துதல் என்ற வார்த்தை, பாவியை நியாயவானெனத் தீர்க்காமல் அவனை அதிகமாய் ஆக்கினைக்குள்ளாகத் தீர்க்கிறது.

அதிகாரம் 42

அறித்திய வாழ்க்கை, மனுஷன் மனந் திரும்பி, தேவனுக்கு சேவை செய்

யத் தகுதியாக்கும் ஒரு சோதனைக் காலம்—வீழ்ச்சி, மனுஷகுலம் யாவின் மீதும் லௌகீக, ஆவிக்குரிய மரணங்களைக் கொண்டு வந்தது—மீட்பு மனத்திரும்புதல் மூலம் வருகிறது—தேவனே உலக பாவங்களுக்காக பாவநிவர்த்தி செய்தல்—மனத்திரும்புவோருக்கே இரக்கம் அளிக்கப்படும்—மற்ற யாவரும் தேவனுடைய நியாயத்திற்கு கீழ்ப்பட்டவர்கள்—பாவநிவர்த்தியினிமித்தம் இரக்கம் வருகிறது—உண்மையாய் பச்சாதாபம் உள்ளவர்கள் மாத்திரம் இரட்சிக்கப்படுவார்கள். ஏறக்குறைய கி.மு. 74.

மேலும் இப்பொழுதும் என் குமாரனே, நீ புரிந்து கொள்ள முடியாத சில காரியங்கள் உன் மனதை சஞ்சலப்படுத்துகின்றன என உணர்கிறேன், அது பாவியை தண்டிக்கிற தேவனுடைய நியாயத்தைப் பற்றிய காரியமாயிருக்கிறது; பாவியை நிர்ப்பந்த நிலைக்குத் தள்ளுவது அநியாயம் என்று நீ எண்ண முற்படுகிறாய்.

2 இப்பொழுதும் இதோ, என் குமாரனே, இந்தக் காரியத்தை உனக்கு விளங்கச் செய்கிறேன். இதோ, தேவனாகிய கர்த்தர் நம்முடைய முதற் பெற்றோரை அவர்களை உண்டாக்கிய நிலத்தைப் பண்படுத்தும்படியாக ஏதேன் தோட்டத்திலிருந்து அனுப்பி விட்ட பிற்பாடு ஆம், அவர் மனுஷனைத் துரத்தி விட்ட பின்னர் ஜீவ விருட்சத்தைக் காக்கவும், அதற்குப் போகிற ஒவ்வொரு வழியையும் அடைக்கும் பொருட்டும் அவர் ஏதேன் தோட்டத்தின் கிழக்கு முனையிலே கேருபீன்களையும், சுடரொளிப் பட்டயத்தையும் வைத்தார்.

3 இப்பொழுது மனுஷன் தேவனைப் போல நன்மை தீமை அறிகிற வனானான் என்று பார்க்கிறோம்;

ஒரு வேளை அவன் தன் கையை நீட்டி ஜீவ விருட்சத்தினுடையதையும் பறித்து, புசித்து என்றென்றும் ஜீவிப்பானோவென்றுதான் அக்கனியை அவன் புசிக்கக் கூடாதபடிக்கு தேவனாகிய கர்த்தர் கேருபீன்களையும், சுடரொளிப் பட்டயத்தையும் வைத்தார்.

4 இப்படியாக, மனத்திரும்பும்படியாக மனுஷனுக்கு ஓர் காலம் அளிக்கப்பட்டிருப்பதைப் பார்க்கிறோம்; ஆம், மனத்திரும்பி தேவனுக்கு சேவை செய்யும் காலமாகிய சோதனைக் காலம்.

5 இதோ, ஆதாம் தன் கையை உடனே நீட்டி, ஜீவ விருட்சத்தினுடையதைப் புசித்திருப்பானேயானால், மனத்திரும்புவதற்கு ஓர் காலமிராமல் அவன் தேவ வார்த்தையின்படி என்றென்றுமாய் ஜீவித்திருப்பான்; இதனிமித்தம் தேவனுடைய வார்த்தை வீணாய்ப் போயிருக்கும், அந்த மகா இரட்சிப்பின் திட்டம் அவமாக்கப்பட்டிருக்குமே.

6 இதோ, மனுஷன் சாகும்படி நிர்ணயிக்கப்பட்டிருக்கிறான்—ஆதலால் அவர்கள் ஜீவ விருட்சத்தினின்று அறுப்புண்டு போனபடியினால், அவர்கள் பூமியின் பரப்பின் மீதிருந்து அறுப்புண்டு போகவேண்டும். மனுஷன் என்றென்றும் தொலைந்தவனாயும் ஆம், வீழ்ந்தவனாயுமானான்.

7 இப்பொழுதும், நம்முடைய முதற் பெற்றோர் கர்த்தருடைய சமூகத்திலிருந்து லௌகீக ஆவிக்குரியவைகளிலிருந்து அறுப்புண்டு போனார்கள் என்று நாம் பார்க்கிறோம்; இப்படியாக அவர்கள் தங்களுடைய சுய விருப்பத்தின்படி நடக்க கீழ்ப்பணிந்தார்கள்.

8 இப்பொழுது இதோ, இந்த லௌகீக மரணத்திலிருந்து மனுஷனை விடுவிப்பது அவசியமற்றதாய் இருக்கிறது, ஏனெனில் அப்ப

டிச் செய்வது அந்த மகா மகிழ்ச்சியின் திட்டத்தை அழித்துப் போடுமே.

9 ஆகையால் ஆத்துமா என்றும் அழியாதென்பதாலும், வீழ்ச்சி மனுஷ்குலம் யாவின் மேலும், ஆவிக்குரிய மற்றும் இம்மைக்குரிய மரணத்தைக் கொண்டு வந்ததாலும், அதாவது அவர்களை கர்த்தருடைய சமூகத்திலிருந்து அறுப்புண்டு போகப் பண்ணினதாலும், இந்த ஆவிக்குரிய மரணத்திலிருந்து மனிதகுலம் விடுவிக்கப்படுவது அவசியமாயிற்று.

10 அவர்கள் இயற்கையாகவே மாம்சத்தினராயும், ஜென்ம சுபாவத்தாராயும், பேய்க்குணம் படைத்தவர்களானதால் இந்த சோதனைக்காலம் அவர்கள் ஆயத்தப்படுகிற ஒரு காலமாயிற்று; ஆம், ஆயத்தமாகிற காலமாயிற்று.

11 இப்பொழுதும் என் குமாரனே, நினைவில் கொள், இந்த மீட்பின் திட்டம் இல்லாதிருக்குமெனில் அதை ஒதுக்கி வைத்துவிட்டு அவர்கள் மரித்தவுடனே அவர்களுடைய ஆத்துமாக்கள் துர்ப்பாக்கியமாய் கர்த்தருடைய சமூகத்திலிருந்து அறுப்புண்டு போகும்.

12 இப்பொழுதும் இப்படியாக மனுஷன் தன்னுடைய சுய கீழ்ப்படியாமையினிமித்தம் தன்மீது வரவழைத்துக் கொண்ட இந்த வீழ்ந்த நிலையிலிருந்து அவனை விடுவிக்க ஒரு வழியுமில்லாமல் இருந்தது;

13 ஆதலால், ஆயத்தப்படுகிற நிலையென்கிற இந்த சோதனைக்காலத்தில், நியாயத்தின்படியே மனுஷனுடைய மனந்திரும்புதலை மாத்திரம் நிபந்தனையாகக்கொண்டு மீட்பின் திட்டம் நிறைவேறும்; இந்த நிபந்தனைகள் இல்லாமற் போனால், இரக்கம் அவமாகி, நியாயத்தின் கிரியையும் அழிந்து போகும். இப்பொழுது நியாயத்

தின் கிரியையோ அழிக்கப்படமுடியாது; அப்படியெனில் தேவன் தேவனாயிரார்.

14 இப்படியாக, மனுஷ்குலம் யாவும் வீழ்ந்து, நியாயத்தின் பிடியில் இருந்தார்கள்; ஆம், தேவ நியாயமே அவர்களை அவருடைய சமூகத்தினின்று என்றென்றமாய் அறுப்புண்டு போகத் தீர்மானித்தது.

15 மேலும் இப்படியாக, ஓர் பாவ நிவர்த்தி செய்யப்படாமல் இரக்கத்தின் திட்டங்களை நிறைவேற்ற முடியாது; தேவன் சம்பூரணராகவும், நியாயமுள்ள தேவனாகவும், இரக்கமுள்ள தேவனாகவும் இருந்து இரக்கத்தின் திட்டத்தை நிறைவேற்றவும், நியாயத்தின் கோரிக்கைகளை திருப்தியாக்கவும் தேவன் தாமே இவ்வுலகத்தின் பாவங்களுக்காக பாவநிவர்த்தி செய்கிறார்.

16 மகிழ்ச்சியின் திட்டத்திற்கு எதிராக தண்டனை இல்லாவிடில் மனுஷர் மனந்திரும்ப மாட்டார்கள். அந்தத் தண்டனையோ, மனுஷனின் ஆவியைப் போல நித்தியமானதாயிருக்க வேண்டும். அப்படியே மகிழ்ச்சியும் ஆவியின் ஜீவனைப் போல நித்தியமுள்ளது.

17 இப்பொழுதும், மனுஷன் பாவம் செய்யாமல் எப்படி மனந்திரும்புவான்? நியாயப்பிரமாணம் இல்லாமல் அவன் பாவம் செய்வது எப்படி? தண்டனை இல்லாமல் அங்கே நியாயப்பிரமாணம் இருப்பதெப்படி?

18 தண்டனை நிர்ணயிக்கப்பட்டிருக்கிறது, நியாயமான நியாயப்பிரமாணமும் கொடுக்கப்பட்டது, அது மனுஷருக்குள்ளே குற்ற உணர்ச்சியைக் கொண்டு வந்தது.

19 ஒருவன் கொலை செய்தால் அவன் மரணத்திற்குள்ளாகப்பட வேண்டுமென்று ஒரு நியாயப்பிரமாணம் கொடுக்கப்படாதிருந்தால் கொலை செய்தால் மரணத்திற்குள்



ளாக்கப்படுவோம் என்று பயப்படுவானா?

20 பாவத்திற்கு விரோதமாய் ஒரு நியாயப்பிரமாணமும் கொடுக்கப்படாதிருந்தால் மனுஷர் பாவம் செய்வதற்கு பயப்படார்.

21 நியாயப்பிரமாணம் கொடுக்கப்படுகிறபோது, மனுஷர் பாவம் செய்தால் நியாயமோ, இரக்கமோ என்ன செய்ய முடியும்? ஏனெனில் அந்த ஜீவனின் மீது அவைகளுக்கு எந்த அதிகாரமும் கிடையாதே.

22 ஒரு நியாயப்பிரமாணம் கொடுக்கப்பட்டிருக்கிறது, தண்டனை நிர்ணயிக்கப்பட்டுள்ளது, மனந்திரும்புதல் அளிக்கப்பட்டிருக்கிறது. அந்த மனந்திரும்புதலை இரக்கம் கோருகிறது; நியாயமோ, அந்த ஜீவனை அழைத்து, நியாயப்பிரமாணத்தை நிறைவேற்றுகிறது, நியாயப்பிரமாணமோ தண்டனையை சுமத்துகிறது; அப்படியில்லையென்றால் நியாயத்தின் கிரியைகள் அழிக்கப்படும். தேவனும், தேவனாய் இருப்பதில்லை.

23 தேவன் தேவனாய் இருப்பதிலிருந்து நீங்குவதில்லை. இரக்கம் பச்சாதாபமுள்ளவனை அழைக்கிறது, பாவநிவர்த்தியினிமித்தமே இரக்கம் வருகிறது; பாவநிவர்த்தி மரித்தோரின் உயிர்த்தெழுதலை சம்பவிக்கப்பண்ணும்; மரித்தோரின் உயிர்த்தெழுதல் தேவ சமூகத்திற்கு மறுபடியும் மனுஷரைக் கொண்டு செல்லும்; இப்படியாக அவர்கள் யாவரும், நியாயப்பிரமாணத்தின்படியும், நியாயத்தின் பிரகாரமும் அவர்களின் கிரியைகளுக்குத்தக்கதாய் நியாயந்தீர்க்கும்படி அவருடைய சமூகத்திற்குள் திரும்பச் சேர்க்கப்படுவார்கள்.

24 இதோ, நியாயம் தன் எல்லா கோரிக்கைகளையும் நிறைவேற்றுகிறது, இரக்கமும் தன்னுடையவைகள்

எல்லாவற்றையும் அழைக்கிறது; இப்படியாக உண்மையில் மனஸ்தாபமுள்ளவர்களைத் தவிர வேறொருவரும் இரட்சிக்கப்படுவதில்லை.

25 இரக்கம் நியாயத்தைக் களவாடும் என்று நினைக்கிறாயா? இல்லை, ஒரு துளியாகிலும் அப்படி சம்பவியாது என்று உனக்குச் சொல்லுகிறேன். அப்படியிருந்தால் தேவன் தேவனாய் இருப்பதில்லை.

26 இப்படியாக, தேவன் உலக அஸ்திபாரம் முதற்கொண்டு ஆயத்தப்படுத்தப்பட்ட தமது பெரிய, நித்திய திட்டங்களை நிறைவேற்றப்பண்ணுகிறார். இப்படியாக மனுஷருடைய இரட்சிப்பும், மீட்பும், அவர்களுடைய அழிவும், துக்கமும் வருகிறது.

27 ஆகவே, என் குமாரனே விரும்புகிற எவரும் வந்து ஜீவத் தண்ணீரை இலவசமாய்ப் பருகலாம்; வராத எவரும் வரும்படி கட்டாயப்படுத்தப்படமாட்டார்கள்; ஆனால் கடைசி நாளின் போது, அவனுடைய கிரியைகளுக்குத்தக்கதாக அவனுக்கு அது திரும்பச் சேர்க்கப்படும்.

28 அவன் பொல்லாப்பானதைச் செய்ய விரும்பி தன் நாட்களில் மனந்திரும்பாமலிருந்தானேயானால், இதோ, தேவனுடைய சீர்ப்படுத்தலின் நியமத்தின்படி அவனுக்கு பொல்லாப்பு திரும்பச் சேர்க்கப்படும்.

29 இப்பொழுதும், என் குமாரனே, இக்காரியங்கள் இனி ஒரு போதும் உன்னைச் சங்ஸலப்படுத்தக்கூடாதென்று விரும்புகிறேன், உன் பாவங்கள் மாத்திரம் உன்னை சஞ்சலப்படுத்துவதாக, அந்தச் சஞ்சலத்தினிமித்தம், நீ மனந்திரும்புதலுக்குள்ளாகக் கொண்டு வரப்படுவாய்.

30 என் குமாரனே, இனி ஒரு போதும் நீ தேவ நியாயத்தை மறுதலிக்கக்கூடாதென்று நான் வாஞ்சிக்

கிறேன். தேவ நியாயத்தை மறுதலித்து அதனிமித்தம் உன் பாவங்களிலிருந்து ஒரு துளியாகிலும் மன்னிப்பைப் பெற முற்படாதே; தேவ நியாயமும், அவருடைய இரக்கமும், அவருடைய நீடிய பொறுமையும் உன் இருதயத்தில் பூரணமாய் நிலைக்கும்படி அவைகளை அனுமதி; அது உன்னை தூசிமட்டும் தாழ்மையாக்கட்டும்.

31 மேலும் என் குமாரனே, இந்த ஜனங்களுக்கு வார்த்தையைப் பிரசங்கிக்க நீ தேவனால் அழைக்கப்பட்டிருக்கிறாய். என் குமாரனே ஆத்துமாக்களை மனந்திரும்புதலுக்குள்ளே கொண்டு வரவும், அந்த இரக்கத்தின் மகா திட்டம் அவர்கள் மீது நிறைவேறவும், நீ போய் வார்த்தையை உண்மையோடும், தெளிந்த புத்தியுடனும் அறிவி. தேவன் உனக்கு என் வார்த்தையின்படியே அருளுவாராக. ஆமென்.

### அதிகாரம் 43

ஆல்மாவும் அவன் குமாரரும் வார்த்தையைப் பிரசங்கித்தல்—சோரோமியரும் மற்ற நெப்பிய கலகக்காரர்களுக்கும் லாமானியராகுதல்—லாமானியர் நெப்பியருக்கு விரோதமாய் யுத்தத்திற்கு வருதல்—மரோனி தற்காப்பு கவசங்களால் நெப்பியரை ஆயுதந்தரித்தல்—கர்த்தர் ஆல்மாவிற்கு லாமானியரின் போர் உபாயத்தை வெளிப்படுத்துதல்—நெப்பியர் தங்கள் இல்லங்களையும், சுதந்திரத்தையும், குடும்பங்களையும், மார்க்கத்தையும் தற்காத்திருத்தல்—மரோனியின் மற்றும் லேகியின் சேனைகள் லாமானியரைச் சூழ்ந்துகொள்ளுதல். ஏறக்குறைய கி.மு. 74.

மேலும் ஆனபடியால், ஆல்மாவின் குமாரர்கள் ஜனங்களுக்கு வார்த்தை

யைப் பிரசங்கிக்க அவர்களுக்குள்ளே புறப்பட்டுப்போனார்கள். ஆல்மாவும், ஓய்வெடுக்கக்கூடாமல் புறப்பட்டுப்போனான்.

2 அவர்கள் தீர்க்கதரிசன மற்றும் வெளிப்படுத்துதலின் ஆவியின்படியே வசனத்தையும், சத்தியத்தையும் பிரசங்கித்தார்கள் என்பதைத் தவிர நாங்கள் அவர்களுடைய பிரசங்கத்தைகுறித்து இனிமேலும் சொல்லுவதில்லை. அவர்கள் தங்கள் அழைக்கப்பட்டிருந்த தேவனுடைய பரிசுத்த முறைமையின் பிரகாரம் பிரசங்கம் பண்ணினார்கள்.

3 மேலும் இப்பொழுதும், நியாயாதிபதிகளின் பதினெட்டாம் வருஷ ஆளுகையின்போது நெப்பியருக்கும், லாமானியருக்கும் இடையே யான யுத்தங்களின் தொகுப்பிற்குத்திரும்புகிறேன்.

4 இதோ, ஆனபடியால் சோரோமியர் லாமானியரானார்கள்; ஆதலால், பதினெட்டாம் வருஷ துவக்கத்திலே, லாமானியர் தங்கள் மேல் வருகிறதை நெப்பியரின் ஜனங்கள் கண்டார்கள்; அதற்காக, அவர்கள் தங்கள் சேனைகளை எருசோன் தேசத்தில் ஏகமாய்க் கூடிவரச் செய்து, ஆம், யுத்தத்திற்கான ஆயுத்தங்களைச் செய்தார்கள்.

5 மேலும் ஆனபடியால் லாமானியர் ஆயிரக்கணக்கில் திரண்டு வந்தார்கள்; அவர்கள் சோரோமியரின் தேசமாகிய அந்தியோனம் தேசத்தினுள் வந்தார்கள்; சீராகெம்னா என்ற பெயர் கொண்ட மனுஷனே அவர்களின் தலைவனாய் இருந்தான்.

6 மேலும் இப்பொழுதும் அமலேக்கியர் லாமானியரைக் காட்டிலும் அதிக துன்மார்க்கராயும், கொலை செய்கிற குணம் படைத்தவர்களாய் மிருந்தபடியால் சீராகெம்னா லாமானியர் மீது சேனாதிபதிகளை நியமித்தான்; அவர்கள் யாவரும் அம

லேக்கியரும் சோரோமியருமாய் இருந்தார்கள்.

7 அவர்கள் நெப்பியரின் மேல் கொண்டிருந்த பகைமையைக் காத்து, அதனிமித்தம், தன் சூழ்ச்சியை நிறைவேற்றப் பண்ணும் பொருட்டு அவர்களை கீழ்ப்படுத்தும்படியாக அவன் இதைச் செய்தான்.

8 ஏனெனில் இதோ, லாமானியரை நெப்பியருக்கு விரோதமாய் கோபமூளச் செய்வதே அவனுடைய தந்திரங்களாய் இருந்தன; அவர்கள் மேல் மிகுந்த அதிகாரத்தைச் செலுத்தவும் நெப்பியரைச் சிறைத்தனத்திற்குள் கொண்டு வருவதின் மூலம் அவர்கள் மேல் அதிகாரம் பெறவுமே அவன் இதைச் செய்தான்.

9 நெப்பியர்கள் தங்களுடைய தேசங்களையும், தங்கள் வீடுகளையும், தங்கள் மனைவிகளையும், தங்கள் பிள்ளைகளையும் ஆதரித்து, அதனிமித்தம் தங்கள் விரோதிகளின் கைகளுக்கு அவர்களை பாதுகாப்பதும், தேவனை தங்களுடைய வாஞ்சைகளுக்கேற்ப தொழுது கொள்ள அவர்களுடைய உரிமைகளையும், சிலாக்கியங்களையும், ஆம், அவர்களது சுதந்திரத்தையும் பாதுகாப்பதே அவர்களுடைய நோக்கமாயிருந்தது.

10 ஏனெனில், தாங்கள் லாமானியரின் கைகளுக்குள் விழுவோமெனில், உண்மையானவரும் ஜீவிக்கிறவருமாகிய ஆண்டவராகிய தேவனை, ஆவியிலும், சத்தியத்திலும் தொழுது கொள்ளுகிற எவரையும் லாமானியர் சங்காரம் பண்ணுவார்கள் என்று அவர்கள் அறிந்திருந்தார்கள்.

11 ஆம், ஆயுதம் தரிக்க மாட்டோமென்று ஒரு உடன்படிக்கையைச் செய்து கொண்டு, அதை உடைக்க மனமில்லாதவர்களாகிய அம்மோனின் ஜனமென்று அழைக்கப்பட்ட

அந்தி-நெப்பி-லேகி ஜனமாகிய, தங்கள் சகோதரருக்கு விரோதமாய் லாமானியருக்கு இருந்த மிகுந்த வெறுப்பையும், அவர்கள் லாமானியரின் கைகளுக்குள் விழுவார்களெனில், அழிக்கப்பட்டுப் போவார்களென்றும் அவர்கள் அறிந்திருந்தார்கள்.

12 அவர்கள் அழிக்கப்பட வேண்டும் என்பதை நெப்பியர்களும் பொறுத்துக்கொள்ளமாட்டார்கள்; ஆதலால், அவர்களுக்கு தங்களின் சுதந்திர பூமிகளைக் கொடுத்தார்கள்.

13 அம்மோனின் ஜனங்கள் நெப்பியர்களுக்கு அவர்களுடைய சேனைகளை ஆதரிக்கும்படியாய்த் தங்கள் ஆஸ்தியில் பெரும் பங்கைத் தந்தார்கள். இப்படியாக, நெப்பியர்கள், லாமானியர்களான லாமான், லெமுவேல், இஸ்மவேலின் குமாரர்கள், நெப்பியர்களிலிருந்து பிரிந்து போன யாவருமாகிய அமலேக்கியர், சோரோமியர், நோவாவின் ஆசாரியர்களுடைய சந்ததி ஆகியோரின் கூட்டுக்கு விரோதமாய்த் தனித்துப் போராடும்படிக்கு கட்டாயப்படுத்தப்பட்டார்கள்.

14 இப்பொழுதும், அந்த சந்ததி, ஏறக்குறைய நெப்பியர்களைப் போலவே திரளாய் இருந்தார்கள்; இப்படியாக, நெப்பியர்கள் தங்கள் சகோதரரோடு இரத்தம் சிந்துமளவும் போராட வேண்டியதாயிற்று.

15 மேலும் ஆனபடியால் லாமானியரின் சேனைகள் அந்தியோனம் தேசத்தில் ஏகமாய் திரண்டிருந்த போது, இதோ, நெப்பியரின் சேனைகள் அவர்களை எருசோன் தேசத்தில் சந்திக்கும்படியாக ஆயத்தமாயிருந்தார்கள்.

16 நெப்பியரின் தலைவன் அல்லது, நெப்பியரின் மீது சேனாதிபதியாய் நியமிக்கப்பட்டிருந்த மனுஷன், இப்பொழுது நெப்பியரின் சகல சேனைகளின் மேலும் சேனா

திபதி அதிகாரத்தை எடுத்துக் கொண்டான்; அவனது பெயர் மரோனி.

17 மரோனி அதிகாரத்தையும், யுத்தங்களை நடத்துகிற பொறுப்பையும் எடுத்துக் கொண்டான். அவன் நெப்பியருடைய சேனைகளின் மேல் சேனாதிபதியாக நியமிக்கப்பட்ட போது, இருபத்தைந்து வயதாய் மட்டுமே இருந்தான்.

18 மேலும் ஆனபடியால், அவன் லாமானியரை எருசோன் எல்லைகளில் சந்தித்தான்; அவனுடைய ஜனங்களோ, பட்டயங்களினாலும், ஈட்டிகளாலும், மற்றும் சகல விதமான யுத்த ஆயுதங்களாலும் ஆயுதந்தரிக்கப்பட்டிருந்தார்கள்.

19 மேலும் நெப்பியின் ஜனம் அல்லது அந்த மரோனி, தன் ஜனத்தை மார்புக் கவசங்களாலும் புய கவசங்களாலும், அவர்களுடைய தலைகளைக் காப்பதற்கான கவசங்களாலும் ஆயத்தப்படுத்தியிருந்ததையும், அவர்கள் உரப்பான துணியை அணிந்திருந்ததையும் லாமானியர்களின் சேனைகள் கண்டபோது —

20 இப்பொழுது சேராகெம்னாவின் சேனை அப்படிப்பட்ட எந்த ஒரு பொருளாலும் ஆயத்தப்படாதிருந்தது. அவர்கள் தங்கள் பட்டயங்களையும், தங்கள் ஈட்டிகளையும், தங்கள் வில்லுகளையும், அம்புகளையும், தங்கள் கூழாங்கற்களையும், தங்கள் கவண்களையும் மாத்திரம் வைத்திருந்தார்கள்; அவர்கள் தங்கள் அரைகளில் கட்டப்பட்டிருந்த வார்க்கச்சையைத் தவிர மற்ற படி நிர்வாணமாயிருந்தார்கள்; ஆம், சோரோமியர், அமலேக்கியரைத் தவிர மற்ற அனைவரும் நிர்வாணமாயிருந்தார்கள்;

21 அவர்கள் மார்புக்கவசங்களாலும், கேடகங்களாலும், ஆயுதந்தரிக் கப்படிருக்கவில்லை — ஆதலால், நெப்பியரைக் காட்டிலும் எண்ணிக்

கையில் மிகுதியாய் இருந்தாலும், அவர்கள் நெப்பியரின் ஆயுதங்களினிமித்தம், அவர்களின் சேனைகளுக்கு மிகவும் பயந்திருந்தார்கள்.

22 இதோ, இப்பொழுதும் ஆனபடியால் எருசோனின் எல்லைகளில் நெப்பியர்களுக்கு விரோதமாய் வர அவர்கள் துணியவில்லை; ஆதலால் அவர்கள் அந்தியோனம் தேசத்திலிருந்து வனாந்திரத்தினுள் புறப்பட்டு, மேன்தி தேசத்தை அடைந்து அத்தேசத்தை தங்கள் வசமாக்கிக்கொள்ளும்படி, அவர்கள் சீதோன் நதியின் தோற்றுவாய்க்குத் தொலைவாய், வனாந்திரத்தில் சுற்றி தங்கள் பிரயாணத்தை வனாந்திரத்தைச் சுற்றிலும் மேற் கொண்டார்கள்; தாங்கள் எங்கே போகிறோம் என்று மரோனியின் சேனைகள் அறிந்திருக்கிறார்கள் என்று அவர்கள் எண்ணவில்லை.

23 ஆனபடியால், அவர்கள் வனாந்திரத்தினுள் புறப்பட்டவுடனே அவர்களுடைய பாளையத்தைக் கவனிக்க மரோனி வனாந்திரத்தினுள் வேவுகாரர்களை அனுப்பினான்; மரோனி, ஆல்மாவின் தீர்க்கதரிசனங்களையும் அறிந்தவனாய், அவனிடத்தில் சில மனுஷரை அனுப்பி, லாமானியரிடத்திலிருந்து தங்களைக் காத்துக் கொள்ள நெப்பியர்களின் சேனைகள் எவ்விடம் செல்ல வேண்டுமென்று அவன் கர்த்தரிடத்தில் விசாரிக்க வேண்டும் என்ற விருப்பத்தைத் தெரிவித்தான்.

24 மேலும் ஆனபடியால், கர்த்தருடைய வார்த்தை ஆல்மாவுக்கு உண்டானது. மேன்தி தேசத்தினுள் வந்து, வலிமையற்ற ஜனங்கள் மீது விழும்படிக்கு, வனாந்திரத்தைச் சுற்றி லாமானிய சேனைகள் நடந்து வருகின்றன என்று ஆல்மா மரோனியின் தூதுவர்களிடம் தெரியப்படுத்தினான். அந்தத் தூதுவர்

கள் போய் மரோனியிடத்தில் செய்தியைத் தெரியப்படுத்தினார்கள்.

25 இப்பொழுது எந்த விதத்திலும் லாமானியர்களின் ஒரு பகுதியினர் எருசோன் தேசத்தினுள் வந்து அந்நகரத்தை வசமாக்கக் கூடா தென்று, மரோனி அத்தேசத்தில் தன் சேனையின் ஒரு பகுதியினரை விட்டு விட்டு தன் சேனையில் மீதியானோரைக் கூட்டிக் கொண்டு மேய்ந்தி தேசத்திற்குப் போனான்.

26 அவன், தங்கள் தேசங்களையும், தங்கள் நாட்டையும், உரிமைகளையும், தங்கள் சுதந்திரங்களையும் காக்கும் பொருட்டு அப்பகுதியில் இருக்கும் சகல ஜனங்களும் ஏகமாய் கூடி லாமானியருக்கு விரோதமாய் யுத்தம் பண்ணும்படிச் செய்தான். ஆகவே, லாமானியரின் வருகையின் போது எதிர் கொள்ள அவர்கள் ஆயத்தமாய் இருந்தார்கள்.

27 மேலும் ஆனபடியால் வனார்திரத்தில் உள்ள சீதோன் ஆற்றங்கரைக்கு அருகாமையிலும், சீதோன் ஆற்றங்கரையின் மேற்குப் புறத்திலும் இருக்கிற பள்ளத்தாக்கிலே மரோனி தன் சேனையை ஒளிந்திருக்கும்படிச் செய்தான்.

28 லாமானியரின் சேனை வருவ தெப்பொழுது என்று அறிந்து கொள்ள மரோனி நாலாபுறத்திலும் வேவுகாரரை நிறுத்தினான்.

29 தங்கள் சகோதரரை அழித்தோ, அல்லது அவர்களைக் கீழ்ப்படுத்தி, அடிமைத்தனத்திற்குள் கொண்டு வந்தோ, தேசமெங்கும் ஓர் இராஜ்ஜியத்தை தாங்கள் அமைப்பது என்ற லாமானியரின் உள்நோக்கத்தை மரோனி அறிந்திருந்தான்;

30 தங்கள் தேசங்களையும், தங்கள் சுதந்திரத்தையும், தங்கள் சபையையும் காப்பாற்றுவதே நெப்பியரின் ஒரே விருப்பம் என்பதையும் மரோனி அறிந்தவனாய், அவர்களை உபாயத்தின் மூலம் காப்பாற்றுவது

பாவமல்ல என்று எண்ணினான்; ஆகவே லாமானியர் மேற்கொள்ள விருக்கும் வழியை தன் வேவுக்காரர் மூலம் அறிந்து கொண்டான்.

31 ஆதலால், அவன் தன் சேனையைப் பிரித்து ஒரு பகுதியினரை பள்ளத்தாக்கிற்குக் கொண்டு வந்து, அவர்களை ரிப்லா என்ற மலைக்குக் கிழக்கிலும், தெற்கிலுமாய் மறைத்து வைத்தான்;

32 அவன் மீதியானோரை சீதோன் ஆற்றுக்கு மேற்குப் புறத்திலுள்ள மேற்கு பள்ளத்தாக்கிலும், அப்படியே கீழாக மேய்ந்தி தேச எல்லைகளோரமாயும் மறைத்து நிறுத்தினான்.

33 இப்படியாக, அவன் தன் விருப்பத்திற்கேற்ப தனது சேனையை நிற்க வைத்தப் பிற்பாடு, அவர்களைச் சந்திக்க ஆயத்தமாயிருந்தான்.

34 மேலும் ஆனபடியால், லாமானியர்கள் மலையின் வடக்கு பக்கமாய் ஏறி வந்தார்கள். அங்கே மரோனியின் சேனையின் ஒரு பகுதி மறைந்திருந்தது.

35 லாமானியர் ரிப்லா மலையைக் கடந்து, பள்ளத்தாக்கிற்கு வந்து, சீதோன் ஆற்றைக் கடக்கத் துவங்குகையில், லேகி என்ற பெயர் கொண்ட ஒருவனால் வழிநடத்தப்பட்டு மலையில் தென்புறத்தில் ஒளிந்திருந்த சேனை, புறப்பட்டு வந்து லாமானியரைக் கிழக்கிலிருந்து அவர்களுக்குப் பின்னால் துழ்ந்து கொண்டது.

36 மேலும் ஆனபடியால், லாமானியர், தங்களுக்குப் பின்னே நெப்பியர் வருகிறதைக் கண்ட போது அவர்கள் பின்னாகத் திரும்பி, லேகியின் சேனையோடு யுத்தம் பண்ணத் துவங்கினார்கள்.

37 மேலும் மரணக் கிரியை இருபுறத்திலும் துவங்கியது, ஆனால் அது லாமானியருக்குள்ளே அதிபயங்கரமாயிருந்தது. ஏனெனில், அவர்களுடைய நிர்வாண சரீரங்கள் மேல்,

நெப்பியர் தங்கள் பட்டயங்களாலும் தங்கள் உடைவாட்களாலும் விடும் பலத்த அடிகள் விழுந்ததால் ஒவ்வொரு வீச்சிலும் மரணம் வரவழைக்கப்பட்டது.

38 மற்றொரு புறம், எப்பொழுதாவது அவர்களுடைய பட்டயங்களாலும் இரத்த இழப்பினாலும் நெப்பியர்களுக்குள்ளே ஒரு மனுஷன் விழுந்தான்; இவர்களோ, சரீரத்தின் மிக முக்கிய பகுதிகளுக்கு கவசம் தரித்திருந்தார்கள், அல்லது லாமானியரின் அடிகளிலிருந்து சரீரத்தின் மிக முக்கிய பகுதிகள் அவர்களுடைய மார்க்கவசங்களாலும், அவர்களுடைய கைக்கவசங்களாலும், அவர்களுடைய தலைக்கவசங்களாலும் பாதுகாக்கப்பட்டன; இப்படியாக நெப்பியர் லாமானியருக்குள்ளே மரணக்கிரியையை தொடர்ந்தார்கள்.

39 மேலும் ஆனபடியினால் தங்களுக்குள்ளே சம்பவித்த மிகுந்த அழிவினிமித்தம் லாமானியர், சீதோன் நதியை நோக்கி பறந்தோடத் தொடங்கு மட்டுமாய் பயந்திருந்தார்கள்.

40 அவர்கள் லேகியாலும், அவனுடைய மனுஷராலும் பின் தொடரப்பட்டார்கள். அவர்கள் லேகியால், சீதோனின் தண்ணீருக்குள்ளாக துரத்தப்பட்டு சீதோன் தண்ணீர்களைத் கடந்தார்கள். அவர்கள் கடக்காதபடி, லேகி தன் சேனைகளை சீதோன் ஆற்றங்கரையிலே நிறுத்தினான்.

41 மேலும் ஆனபடியினால் மரோனியும் அவன் சேனையும் சீதோன் நதியின் மறுபுறத்திலுள்ள பள்ளத்தாக்கிலே லாமானியரை எதிர்கொண்டு அவர்கள் மீது விழுந்து, அவர்களை கொல்லத் துவங்கினார்கள்.

42 மேலும் லாமானியர் மேந்தி தேசத்திற்கு நேராக அவர்களுக்கு

முன்பாகப் பறந்தோடினார்கள்; அங்கே மறுபடியும் மரோனியின் சேனைகளால் சந்திக்கப்பட்டார்கள்.

43 இந்தக் கட்டத்தில், லாமானியர் மகா தீர்க்கமாய் யுத்தம் பண்ணினார்கள்; ஆம், ஆதியிலிருந்து கூட லாமானியர் இப்படிப்பட்ட மகா பெரிய பெலத்தோடும், திடநம்பிக்கையோடும் யுத்தம் பண்ணியதாக ஒரு போதும் தெரியவில்லை.

44 அவர்கள் தங்களுடைய சேனாதிபதிகளாயும், தலைவர்களாயுமிருந்த, சோரோமியராலும், அமலெக்கியராலும், தங்களுடைய சேனாதிபதியும் அல்லது பிரதானத் தலைவனும், தளபதியுமான சராகெம்னாவினாலும் ஏவிவிடப்பட்டார்கள்; ஆம் அவர்கள் வலுசர்ப்பங்களைப் போல சண்டையிட்டு, தங்கள் கைகளினாலே அநேக நெப்பியரைக் கொன்று ஆம், அவர்களுடைய தலைக்கவசங்கள் அநேகவற்றை இரண்டாகப் பிளந்தும் அவர்களின் மார்ப்புக்கவசங்களை அநேகவற்றை ஊடுருவியும் அவர்களின் பலருடைய கைகளையும் வெட்டியும் போட்டார்கள்; இப்படியாக லாமானியர் தங்கள் கொடுமையான கோபத்தினால் கொன்றார்கள்.

45 ஆயினும் நெப்பியர்களோ, மேன்மையான ஓர் நோக்கத்தினாலே ஏவப்பட்டார்கள். ஏனெனில் அவர்கள் ஏகாதிபத்தியத்திற்காகவோ, அதிகாரத்திற்காகவோ யுத்தம் பண்ணாமல், தங்கள் இல்லங்களுக்காகவும், தங்கள் சுதந்திரங்களுக்காகவும், தங்கள் மனைவிகளுக்காகவும், தங்கள் பிள்ளைகளுக்காகவும், தங்களுக்கு உண்டான யாவற்றிற்காகவும், ஆம், தங்களின் வழிபாட்டு முறைகளுக்காகவும், தங்கள் சபைக்காகவும் யுத்தம் பண்ணினார்கள்.

46 மேலும் அவர்கள் தங்கள்

தேவனுக்குத் தாங்கள் கடன்பட்ட கடமை என்று செய்து கொண்டிருந்தார்கள்; ஏனெனில் கர்த்தர் அவர்களையும், அவர்களின் பிதாக்களையும் நோக்கி: நீங்கள் முதல் அல்லது இரண்டாவது இடறல் உண்டாக்கிய குற்றத்திற்கு ஆளாகவில்லையெனில், நீங்கள் உங்கள் விரோதிகளின் கைகளினால் விழுவதில்லை எனச் சொல்லியிருந்தார்.

47 மறுபடியும், கர்த்தர் சொல்லியதாவது: நீங்கள் இரத்தம் சிந்துமளவும் உங்களின் குடும்பங்களைக் காக்கக்கடவீர்கள். தங்களையும், தங்கள் குடும்பங்களையும், தங்கள் தேசங்களையும், தங்கள் நாட்டையும், தங்கள் உரிமைகளையும் தங்கள் மார்க்கத்தையும் காக்க வேண்டுமென்ற நோக்கத்திற்காகவே, நெப்பியர்கள் லாமானியரோடு யுத்தம் பண்ணினார்கள்.

48 மேலும் ஆனபடியினால் மரோனியின் மனுஷர், லாமானியரின் கொடூரத்தையும், கோபத்தையும் கண்டபோது, அவர்கள் பின்வாங்கி, அவர்களிடமிருந்து ஓடி இருந்தார்கள். மரோனி, அவர்களின் எண்ணத்தை உணர்ந்தவனாய், ஆட்களை அனுப்பி, அவர்களுடைய இருதயங்களை, தங்களுடைய தேசங்களின் மற்றும் தங்களின் உரிமையின் ஆம் அடிமைத்தனத்திலிருந்து தங்களின் விடுதலையின் எண்ணங்கள் ஆகிய இந்த எண்ணங்களால் ஏவிவிட்டான்.

49 மேலும் ஆனபடியால், அவர்கள் லாமானியர் மேல் விழுந்து, தங்களுடைய சதந்திரத்திற்காகவும் உரிமைக்காகவும், அடிமைத்தனத்திலிருந்து தங்களின் விடுதலைக்காகவும் தங்கள் தேவனாகிய கர்த்தரிடத்தில் ஏக சத்தமாய் கூக்குரலிட்டார்கள்.

50 அவர்கள் வல்லமையோடு லாமானியருக்கு விரோதமாய் நிற்

கத்துவங்கினார்கள்; அவர்கள் தங்கள் விடுதலைக்காகக் கர்த்தரிடத்தில் சத்தமிட்ட அதே நாழிகையில் லாமானியர் அவர்களுக்கு முன்பாகப் பறந்தோடத்துவங்கினார்கள்; சீதோனின் தண்ணீர்களிடமாக அவர்கள் பறந்தோடினார்கள்.

51 இப்பொழுதும் லாமானியர் அதிகமானோராய் ஆம் நெப்பியரிலும் இலக்கில் இரண்டத்தனைக்கும் மேலாய் இருந்தார்கள்; ஆயினும் அவர்கள் சீதோன் ஆற்றைத் தொட்ட கரையின் மீதான பள்ளத்தாக்கிலே ஏகமாய் ஒரு திரளிலே கூடும்படி அதிகமாய் துரத்தப்பட்டார்கள்.

52 ஆதலால் மரோனியின் சேனைகள் நதியின் இருபுறத்திலுமிருந்து, அவர்களைச் சூழ்ந்தார்கள். ஏனெனில் இதோ, லேகியின் மனுஷர் கிழக்கே இருந்தார்கள்.

53 ஆதலால், லேகியின் மனுஷர் சீதோன் நதிக்கு கிழக்கே இருப்பதையும், மரோனியின் சேனைகளை சீதோன் நதிக்கு மேற்கே இருப்பதையும், நெப்பியர்களால் தாங்கள் சுற்றிலும் சூழப்பட்டிருப்பதையும் சராகெம்னா கண்டபோது, அவர்கள் அதிர்ச்சியடைந்தார்கள்.

54 இப்பொழுதும் மரோனி, அவர்களுடைய அதிர்ச்சியைக் கண்டபோது, தன் மனுஷர் அவர்களுடைய இரத்தத்தைச் சிந்துவதை நிறுத்த வேண்டுமென அவர்களுக்குக் கட்டளையிட்டான்.

#### அதிகாரம் 44

சமாதான உடன்படிக்கையைச் செய்ய வேண்டும். இல்லையேல் அழிக்கப்படுவார்களென்று மரோனி லாமானியருக்குக் கட்டளையிடுதல் — சராகெம்னா இக்கோரிக்கையை நிராகரித்தல், யுத்தம் தொடர்தல்

—மரோனியின் சேனைகள் லாமானியரை வீழ்த்துதல். ஏறக்குறைய கி.மு. 74-73.

மேலும் ஆனபடியால் அவர்கள் நின்று, அவர்களிடமிருந்து ஒரு அடிபின்வாங்கினார்கள். மரோனி சராகெம்னாவை நோக்கி! இதோ, சராகெம்னாவே, நாங்கள் இரத்த பிரியர்களான மனுஷராய் இருக்க வாஞ்சிப்பதில்லை. எங்கள் கைகளில் நீங்கள் அகப்பட்டிருப்பதை அறிவீர்கள். இருப்பினும் உங்களைக் கொண்டு போட எங்களுக்கு மனதில்லை.

2 இதோ, அதிகாரத்திற்காக உங்கள் இரத்தத்தைச் சிந்த வேண்டுமென்பதற்காக உங்களுக்கு விரோதமாய் யுத்தம் பண்ண வரவில்லை. உங்களில் ஒருவரையும் அடிமைத்தனத்தின் நுகத்தடிக்குத் கொண்டு வரவேண்டுமென்றும் நாங்கள் வாஞ்சிப்பதில்லை. ஆனால் நீங்களோ இம்முகாந்திரத்தினிமித்தமே எங்களுக்கு விரோதமாய் வந்திருக்கிறீர்கள்; ஆம், எங்கள் மார்க்கத்தினிமித்தம் எங்கள் மேல் கோபம் கொண்டிருக்கிறீர்கள்.

3 ஆனால் இப்பொழுது, கர்த்தர் எங்களோடு கூட இருக்கிறதை நீங்கள் காண்கிறீர்கள்; அவர் உங்களை எங்கள் கைகளில் ஒப்புக் கொடுத்துள்ளதையும் காண்கிறீர்கள். இது எங்கள் மார்க்கத்தினிமித்தமும், கிறிஸ்துவினுள்ள எங்கள் விசுவாசத்தினிமித்தமும் எங்களுக்கு சம்பவித்தது என்று நீங்கள் அறிந்து கொள்ள வேண்டுமென்று விரும்புகிறேன். மேலும் இப்பொழுதும் எங்களின் இந்த விசுவாசத்தை நீங்கள் அழிக்கமுடியாது என்றும் காண்கிறீர்கள்.

4 இப்பொழுதும் இதுவே தேவன் மேலிருக்கும் மெய்யான விசுவாசம் என்று நீங்கள் காண்கிறீர்கள்; ஆம், நாம் அவருக்கும், நம்முடைய விச

வாசத்திற்கும், நமது மார்க்கத்திற்கும் உண்மையுள்ளவராய் இருக்கும் வரைக்கும், தேவன் நம்மை ஆதரித்து, பாதுகாத்து, உயிரோடு வைப்பார். நாம் மீறுதலினுள் விழுந்து, நம்முடைய விசுவாசத்தை மறுதலித்தாலொழிய கர்த்தர் நம்மை அழிந்து போக விடார்.

5 மேலும் இப்பொழுதும், சராகெம்னாவே எங்கள் விசுவாசத்தினிமித்தமும், எங்கள் மார்க்கத்தினிமித்தமும், எங்கள் வழிபாட்டின் முறைகளினிமித்தமும், எங்கள் சபையினிமித்தமும், எங்கள் மனைவிகளுக்கும், பிள்ளைகளுக்கும் நாங்கள் கடன்பட்டிருக்கிற அந்த பரிசுத்த ஆதரிப்பினிமித்தமும், எங்கள் தேசங்களோடும், எங்கள் நாட்டோடும் எங்களை இணையப்பண்ணுகிற அந்த சுதந்திரத்தினிமித்தமும் எங்கள் சகல மகிழ்ச்சிக்கும் காரணமாகிய தேவ வார்த்தைக்கு எங்களின் கீழ்ப்படிதலினிமித்தமும் எங்களுக்கு மிகவும் பிரியமான எல்லாவற்றினாலுமே, உங்கள் மேல் நாங்கள் அதிகாரத்தைப் பெற்றோமென்று, எங்கள் கைகளைப் பெலப்படுத்திய அந்த சர்வ வல்ல தேவனுடைய நாமத்தினாலே உனக்குக் கட்டளையிட்டுச் சொல்லுகிறேன்.

6 ஆம் இது மாத்திரமல்ல; ஜீவன் மேல் நீ கொண்டிருக்கும் சகல பற்றினிமித்தம், எங்களிடம் உன் யுத்த ஆயுதங்களை ஒப்படைத்து விட வேண்டுமென உனக்கு கட்டளையிடுகிறேன். நீ உன் வழியே போய் எங்களுக்கு விரோதமாய் மறுபடியும் யுத்தத்திற்கு வராதிருப்பாயானால் நாங்கள் உன் இரத்தத்தை நாடாமல் உன் ஜீவனைத் தப்புவிப்போம்.

7 இப்பொழுதும் இதோ, நீ எங்கள் கைகளில் அகப்பட்டிருக்கிறாய். நீ இதைச் செய்யவில்லையெனில் என் மனுஷர் உன் மேல் விழுந்து நீ நிர்மூலமாகும்படி உன்



சரீரத்தில் மரணக் காயங்களை ஏற்படுத்தக் கட்டளையிடுவேன், பிறகு இந்த ஜனத்தின் மேல் யார் வல்லமை கொண்டிருக்கிறார்கள் என்று பார்ப்போம்; ஆம், பின்பு யார் அடிமைத்தனத்திற்குள்ளாக கொண்டு வரப்படுகிறார்கள் என்று காண்போம்.

8 மேலும் இப்பொழுதும் ஆனபடியினாலே சராகெம்னா இந்த வார்த்தைகளைக் கேட்டபோது, அவன் முன்வந்து தன் பட்டயத்தையும், தன் உடைவாளையும் தன் வில்லையும் மரோனியின் கைகளில் ஒப்படைத்து, அவனை நோக்கி: இதோ, எங்கள் யுத்த ஆயுதங்கள்; நாங்கள் அவைகளை உங்களிடத்தில் ஒப்படைக்கிறோம், ஆனால் உங்களிடத்தில் நாங்கள் ஒரு பிரதிக்கினை செய்து கொள்வதில்லை, ஏனெனில் எங்கள் பிள்ளைகளும், நாங்களும் அதை முறித்துப் போடுவோம் என்று அறிந்திருக்கிறோம்; ஆதலால், எங்கள் யுத்த ஆயுதங்களை எடுத்துக் கொண்டு, நாங்கள் எங்கள் வனாந்திரத்தினுள் புறப்பட்டுப்போக எங்களை அனுமதியும்; இல்லாவிடில் நாங்கள் பட்டயங்களை திரும்பவும் எடுத்துக் கொண்டு அழிவோம், அல்லது ஜெயிப்போம்.

9 இதோ, நாங்கள் உங்கள் விசுவாசத்தைச் சார்ந்தவர்களல்லவே; தேவனே எங்களை உங்கள் கைகளுக்குள் ஒப்படைக்கப் பண்ணினார் என்று நாங்கள் விசுவாசிப்பதில்லை; உங்களுடைய தந்திரமே எங்கள் பட்டயங்களிலிருந்து உங்களைக் காப்பற்றியது என்று விசுவாசிக்கிறோம். இதோ, உங்களுடைய மார்புக்கவசங்களும், உங்களுடைய கேடயங்களுமே உங்களைக் காப்பற்றின என்றான்.

10 இப்பொழுது சராகெம்னா இவ்வார்த்தைகளைப் பேசி முடித்த

பின்பு மரோனி தான் வாங்கியிருந்த பட்டயத்தையும், யுத்த ஆயுதங்களையும் திரும்பக் கொடுத்து: இதோ, நாம் இந்த பிரச்சனையை முடித்துக் கொள்வோம்.

11 இப்பொழுது நான் பேசின வார்த்தைகளை, மறுபடியும் என்னால் நினைவு கூற முடியாது, ஆதலால், நீங்கள் மறுபடியும் எங்களுக்கு விரோதமாக யுத்தத்திற்கு வருவதில்லை என்ற ஆணையோடு கூட நீங்கள் புறப்படவில்லையெனில் கர்த்தர் ஜீவிக்குமளவும் நீங்கள் புறப்படப் போவதில்லை. இப்பொழுது, நீங்கள் எங்களுடைய கைகளில் அகப்பட்டிருப்பினாலே, நாங்கள் உங்கள் இரத்தத்தை பூமியில் சிந்தபண்ணுவோம் அல்லது நான் முன் வைத்த கட்டுப்பாடுகளுக்கு நீங்கள் கீழ்ப்பட்டிருப்பீர்கள் என்றான்.

12 மேலும் இப்பொழுதும் மரோனி இவ்வார்த்தைகளைப் பேசினபொழுது சராகெம்னா தன் பட்டயத்தைத் தன் வசமாக்கிக் கொண்டான்; அவன் மரோனி மீது கோபமாயிருந்து, மரோனியைக் கொன்று போடும்படி முன்னே ஓடினான்; ஆனால் அவன் தன் பட்டயத்தை உயர்த்திய போதோ, இதோ, மரோனியின் போர்ச்சேவகரில் ஒருவன் அதை தரை மட்டுமாய் அடித்தான், அதன் கைப்பிடி உடைந்து போயிற்று. அவன் சராகெம்னாவின் உச்சந்தலையை தரையில் விழப் பண்ணும் படியாய் அவனை அடித்தான். சராகெம்னா அவர்களிடமிருந்து பின்வாங்கி, தன் போர்ச்சேவகருக்குள்ளே ஓடினான்.

13 மேலும் ஆனபடியினால் அங்கே நின்று சராகெம்னாவின் உச்சந்தலையை வெட்டிப் போட்ட போர்ச்சேவகன் தரையிலிருந்து முடியோடே அந்த உச்சந்தலையை எடுத்து, அதைத் தன் பட்டயத்தின்

நுனியின் மேல் வைத்து, அதை அவர்களுக்கு முன்னே நீட்டி உரத்த சத்தமாய்:

14 நீங்கள் உங்கள் யுத்த ஆயுதங்களை ஒப்படைத்து விட்டு சமாதான உடன்படிக்கையோடு புறப்படாவிடில் உங்கள் தலைவனுடைய உச்சந்தலை பூமியில் விழுந்ததைப் போலவே, நீங்களும் பூமியில் விழுந்து போவீர்கள் என்றான்.

15 அங்கே அநேகர் இந்த வார்த்தைகளைக் கேட்டும் பட்டயத்தின் மேல் உச்சந்தலை இருப்பதைக் கண்டும் திகிலடைந்தார்கள்; அநேகர் வந்து மரோனியின் காலடியில் தங்கள் யுத்த ஆயுதங்களைப் போட்டு, சமாதான உடன்படிக்கையினுள் பிரவேசித்தார்கள். உடன்படிக்கையினுள் பிரவேசித்த யாவரும், வனாந்திரத்தினுள் புறப்பட்டுப்போகும்படி அனுமதிக்கப்பட்டார்கள்.

16 இப்பொழுதும் ஆனபடியால் சராகெம்னா மிகவும் கோபம் கொண்டு, தன் போர்ச்சேவகரில் மீதியானோரை கோபத்திற்குள்ளாகவும், நெப்பியருக்கு விரோதமாய் அதிக பெலத்தோடு சண்டை போடவும் தூண்டினான்.

17 மேலும் இப்பொழுதும் மரோனியின் லாமானியரின் பிடிவாதத்தினால் கோபம் கொண்டான்; அதனால் அவன் தன் ஜனம் அவர்கள் மேல் விழுந்து அவர்களைக் கொல்ல வேண்டுமென அவர்களுக்குக் கட்டளையிட்டான். மேலும் ஆனபடியினால் அவர்கள் அவர்களைக் கொல்லத்துவங்கினார்கள். ஆம், லாமானியர் தங்கள் பட்டயங்களினாலும், தங்களின் பெலத்தோடும் சண்டையிட்டார்கள்.

18 ஆனால் இதோ, நெப்பியரின் கருக்கான பட்டயங்கள் அவர்களுடைய நிர்வான சருமங்களையும், வெற்றுத் தலைகளையும் பதம் பார்த்தன.

ஆம், இதோ அவர்கள் குத்தப்பட்டு, வீழ்த்தப்பட்டார்கள்; அவர்கள் நெப்பியரின் பட்டயங்களுக்கு முன்பாக மிகச் சடுதியாய் விழுந்தார்கள்; மரோனியின் போர்ச்சேவகன் ஒருவன் தீர்க்கதரிசனமுரைத்திருந்ததைப் போலவே அவர்கள் விழுத்துவங்கினார்கள்.

19 இப்பொழுது தாங்கள் யாவரும் அழிக்கப்பட்டுப் போகவிருப்பதை சராகெம்னா கண்டபோது, அவன் மரோனியை நோக்கி, அவர்கள் தங்கள் ஜீவனின் மீந்திருக்கிறதைத் தப்புவித்தால், அவர்களுக்கு விரோதமாய் இனி மறுபடியும் யுத்தத்திற்கு வருவதில்லையென்று தானும், தன்னுடைய ஜனமும் அவர்களோடு உடன்படிக்கை வாக்குத்தத்தம் செய்வதாக வாக்களித்து உரக்க கூக்குரலிட்டான்.

20 மேலும் ஆனபடியால் மரோனியின் மரணக்கிரியை ஜனங்களுக்குள்ளே மறுபடியும் நிற்கும்படிச் செய்தான். பின்பு அவன் லாமானியரிடமிருந்து யுத்த ஆயுதங்களை எடுத்துக்கொண்டான்; அவனோடு அவர்கள் சமாதான உடன்படிக்கையினுள் பிரவேசித்தப்பிற்பாடு, அவர்கள் வனாந்திரத்தினுள் புறப்பட்டுச் செல்ல அனுமதிக்கப்பட்டார்கள்.

21 இப்பொழுது அவர்களின் மரித்தோரின் இலக்கம் மிகுதியாயிருந்தபடியால் இலக்கம் எண்ணப்படவில்லை; ஆம், நெப்பியரிலும், லாமானியரிலும் மரித்தோரின் எண்ணிக்கை மிகவும் அதிகமாயிருந்தது.

22 மேலும் ஆனபடியினால் அவர்கள் தங்கள் மரித்தோரை சீதோன் தண்ணீர்களிலே போட்டார்கள், அவர்கள் அப்படியே அடித்துப் போய் சமுத்திரத்தின் ஆழங்களிலே புதைபுண்டிருக்கிறார்கள்.

23 மரோனியின் அல்லது நெப்பி

யரின் சேனைகள் தங்களுடைய வீடுகளுக்கும் தங்களுடைய தேசங்களுக்கும் திரும்பி வந்தார்கள்.

24 மேலும் இப்படியாக நெப்பியின் ஜனங்களின் மேல் நியாயாதிபதிகளின் பதினெட்டாம் வருஷ ஆளுகையும் முடிவுற்றது. மேலும் நெப்பியின் தகடுகளின் மேல் எழுதப்பட்ட ஆல்மாவின் வரலாறும் இப்படியாக முடிவுற்றது.

ஏலாமான் தன் நாட்களில் வைத்திருந்த பதிவேட்டின் படியே, அவன் நாட்களிலிருந்த நெப்பியின் ஜனங்களைப் பற்றியும் அவர்களுடைய யுத்தங்களையும், பிரிவினைகளையும் பற்றியதான ஓர் தொகுப்பு.

45 முதல் 62 வரை உள்ளிட்ட அதி காரங்களில் அடங்கியுள்ளன.

#### அதிகாரம் 45

ஏலாமான் ஆல்மாவின் வார்த்தைகளை விசுவாசித்தல் — ஆல்மா நெப்பியரின் அழிவைக் குறித்து தீர்க்கதரிசனமுரைத்தல் — அவன் தேசத்தை ஆசீர்வதித்தலும், சபித்தலும் — ஆல்மா, மோசேயைப் போல ஆவியானவரால் எடுத்துக் கொள்ளப்படல் — சபையில் பிரிவினை வளர்தல். ஏறக்குறைய கி.மு. 73.

இதோ, இப்பொழுதும் ஆனபடியால் கர்த்தர் அவர்களைத் தங்கள் சத்துருக்களின் கைகளிலிருந்து மறுபடியும் விடுவித்தபடியால் நெப்பியின் ஜனங்கள் மிகவும் களிகூர்ந்தார்கள் ஆதலால், அவர்கள் தங்கள் தேவனாகிய கர்த்தருக்கு நன்றிகளை ஏற்றெடுத்தார்கள்; ஆம், அவர்கள் அதிகமாய் உபவாசித்தும், அதிகமாய் ஜெபித்தும் ஆனந்தக்க

ளிப்புடனே தேவனைத் தொழுது கொண்டார்கள்.

2 மேலும் ஆனபடியால் நெப்பியின் ஜனங்களின் மேல் நியாயாதிபதிகளின் பத்தொன்பதாம் வருஷத்தில் ஆல்மா தன் குமாரனாகிய ஏலாமானிடம் வந்து அவனை நோக்கி: காக்கப்பட்டு வருகிற இப்பதிவேடுகளைக் குறித்து உன்னிடம் நான் பேசின வார்த்தைகளை விசுவாசிக்கிறாயா? என்றான்.

3 அதற்கு ஏலாமான் அவனை நோக்கி: ஆம், நான் விசுவாசிக்கிறேன் என்றான்.

4 ஆல்மா மறுபடியும் வரவிருக்கிற இயேசு கிறிஸ்துவின் மேல் விசுவாசிக்கிறாயா? என்று கேட்டான்.

5 அதற்கு அவன் பிரதியுத்திரமாக: ஆம், நீர் பேசின சகல வார்த்தைகளையும் நான் விசுவாசிக்கிறேன் என்றான்.

6 ஆல்மா மறுபடியும் அவனை நோக்கி: நீ என் கற்பனைகளைக் கைக் கொள்ளுவாயா? என்றான்.

7 அதற்கு அவன்: ஆம் நான் உமது கற்பனைகளை என் முழு இருதயத்தோடும் கைக்கொள்ளுவேன் என்றான்.

8 பின்பு ஆல்மா அவனை நோக்கி: நீ பாக்கியவான், கர்த்தர் உன்னை இத்தேசத்தில் விருத்தியடையச் செய்வார் என்றான்.

9 ஆனால் இதோ நான் உன்னிடத்தில் தீர்க்கதரிசனமுரைக்கச் சில காரியங்கள் உள்ளன; ஆனால் நான் உனக்கு தீர்க்கதரிசனமுரைப்பதை நீ அறிவிக்க வேண்டாம்; ஆம், நான் உரைக்கும் தீர்க்கதரிசனம் நிறைவேறும் மட்டும் அத்தீர்க்கதரிசனங்கள் அறியப்படமாட்டாது. ஆகவே நான் சொல்லும் வார்த்தைகளை எழுதிக்கொள்.

10 இதோ, அவ்வார்த்தைகள், எனக்குள் இருக்கிற வெளிப்பாட்டின் ஆவியின்படி நெப்பியர்களா

கிய இந்த ஜனங்களுக்குள்ளே இயேசு கிறிஸ்து தம்மையே வெளிப்படுத்தும் காலம் துவங்கி நானூறு வருஷங்களில் இவர்கள் அவிசவா சத்தில் படிப்படியாக நலிந்து போவார்கள் என்று உணர்கிறேன்.

11 ஆம், நெப்பியின் ஜனங்கள் அழிந்து போகும் வரைக்குமாய் யுத்தங்களையும், வாதைகளையும், ஆம், பஞ்சங்களையும், இரத்தம் சிந்துதலையும் அப்பொழுது அவர்கள் காண்பார்கள்.

12 ஆம், அவர்கள் அவிசவாசத்தில் படிப்படியாக நலிவதினாலும், காரிருளின் கிரியைகளிலும் காமவிகாரத்திலும், சகல விதமான அக்கிரமங்களிலும் விழுவதினாலுமே இது சம்பவிக்கும்; ஆம், நான் உனக்குச் சொல்லுகிறேன், அவர்கள் மகா வெளிச்சத்திற்கும் ஞானத்திற்கும் விரோதமாய் பாவம் செய்யப் போவதினால், ஆம், நான் உனக்குச் சொல்லுகிறேன், அந்நாள் முதற் கொண்டு நாலாம் தலைமுறை வரைக்குமாய் இந்தப் பெரும் பொல்லாப்பு வரும் மட்டும் அனைவரும் அழிந்து போவதில்லை.

13 அந்த பெரிதான நாள் வரும் போது, இதோ, இப்பொழுது இருக்கிறவர்கள் அல்லது, நெப்பியின் ஜனங்களோடு இப்பொழுது எண்ணப்பட்டு வருகிறவர்களின் அவர்களுடைய சந்ததியார் இனி ஒரு போதும் நெப்பியின் ஜனங்களோடு எண்ணப்படாத காலம் சீக்கிரமாய் வருகிறது.

14 ஆனால் அந்தப் பெரிதும் பயங்கரமுமான நாளிலே நிலைத்திருந்து, அழிக்கப்பட்டுப் போகாத, கர்த்தருடைய சீஷர்கள் என்று அழைக்கப்படுகிற சிலரைத் தவிர மற்ற யாவரும் லாமானியருக்குள்ளே எண்ணப்பட்டு அவர்களைப் போலாவார்கள்; லாமானியர் அவர்களை இராதபடி செய்யும் வரைக்கும் துரத்

துவார்கள். இப்பொழுதும் அக்கிரமத்தினிமித்தம், இந்த தீர்க்கதரிசனம் நிறைவேறும்.

15 மேலும் ஆனபடியினாலே, ஆல்மா இந்தக் காரியங்களை ஏலாமானிடம் சொன்ன பின்னர், அவன் அவனையும், தன்னுடைய பிறகுமாரர்களையும் ஆசீர்வதித்தான். அவன் பூமியையும் நீதிமாண்களினிமித்தம் ஆசீர்வதித்தான்.

16 பின்பு அவன்: தேவனாகிய கர்த்தர் சொல்கிறதாவது இந்நிலம் சபிக்கப்பட்டதாயிருக்கும், ஆம் இந்நிலம், துன்மார்க்கம் செய்வதில் பழுத்திருக்கிற ஒவ்வொரு தேசத்திற்கும், இனத்திற்கும், பாஷைக்கும், ஜனத்திற்கும் அழிவுக்கேதுவாய் சபிக்கப்பட்டதாயிருக்கும்; நான் சொன்னதைப் போலவே சம்பவிக் கும்; ஏனெனில் கர்த்தர் பாவத்தை ஒரு துளியாகிலும் ஏற்றுக் கொள்ளாதவராதலால், இதுவே நிலத்தின் மேல் தேவனுடைய சாபமும், ஆசீர்வாதமுமாயிருக்கிறது என்றான்.

17 மேலும் இப்பொழுதும் ஆல்மா இவ்வார்த்தைகளைச் சொன்ன பின்பு, ஆம் அன்று முதல் விசவாசத்தில் திடனாய் நிற்கும் யாவருமாகிய சபையை அவன் ஆசீர்வதித்தான்.

18 ஆல்மா இதைச் செய்த பிற்பாடு அவன் சராகெம்லா தேசத்தை விட்டு மீலேக்கின் தேசத்திற்குப் போவதைப் போல புறப்பட்டான். மேலும் ஆனபடியினால் அதற்கு பின்பு அவனைக் குறித்து கேள்விப்படவேயில்லை. அவன் மரணத்தைக் குறித்தோ அல்லது அடக்கத்தைக் குறித்தோ எங்களுக்குத் தெரியாது.

19 இதோ, அவன் நீதியுள்ள மனுஷனாயிருந்தான் என்று நாங்கள் அறிவோம்; அவன் மோசையைப் போல ஆவியானவராலே எடுத்துக் கொள்ளப்பட்டானென்றும் அல்லது

கர்த்தருடைய கரத்தினால் அடக்கம் பண்ணப்பட்டானென்றும் செய்தி சபைக்குள்ளே பரவிற்று. ஆனால் இதோ, கர்த்தர் மோசேயைத் தம்மிடத்தே எடுத்துக் கொண்டார் என்று வேதவாக்கியங்கள் சொல்லுகின்றன; அவர் ஆல்மாவையும் ஆவியிலே தம்மிடத்தே எடுத்துக் கொண்டார் என்று நாங்கள் எண்ணுகிறோம். இதனிமித்தம், அவனுடைய மரணத்தைக் குறித்தோ, அடக்கம் பண்ணப்பட்டதைக் குறித்தோ எங்களுக்கு ஏதும் தெரியாது.

20 மேலும் இப்பொழுதும் ஆனபடியினால், நெப்பியின் ஜனங்களின் மேல் நியாயாதிபதிகளினுடைய ஆளுகையின் பத்தொன்பதாம் வருஷத்துவக்கத்திலே ஏலாமான் திருவசனத்தை பிரசங்கிக்க ஜனங்களுக்குள்ளே புறப்பட்டுப் போனான்.

21 ஏனெனில் இதோ, லாமானியருடன் அவர்களுக்கு இருந்த யுத்தங்களாலும், அநேக சிறு கலகங்களாலும் ஜனங்களுக்குள்ளே இருந்த குழப்பங்களாலும் அவர்களுக்குள்ளே தேவனுடைய வார்த்தை அறிவிக் கப்படுவதும் சபை முழுவதிலும் ஓர் ஒழுங்குமுறை கொண்டு வரப்படுவதும் அவசியமாயிற்று.

22 ஆதலால், நெப்பியின் ஜனங்களால் சுதந்தரிக்கப்பட்ட தேசம் முழுவதிலும் உள்ள ஒவ்வொரு நகரமாய், ஆம் தேசம் அனைத்திலுமாக, ஏலாமானும் அவன் சகோதரரும் சபையை மறுபடியும் ஸ்தாபிக்கும்படியாகப் புறப்பட்டுப் போனார்கள். மேலும் ஆனபடியினால் அவர்கள் சகல சபைகளின் மேலும் தேச முழுவதிலும், ஆசாரியர்களையும், போதகர்களையும் நியமித்தார்கள்.

23 மேலும் இப்பொழுதும் ஆனபடியினால் ஏலாமானும் அவன் சகோதரரும் சபையின் மேல் ஆசாரியர்களையும், போதகர்களையும்

நியமித்தபின், அவர்களுக்குள்ளே ஒரு கலகம் உண்டாயிற்று; அவர்கள் ஏலாமான் மற்றும் அவனுடைய சகோதரர்களின் வார்த்தைகளுக்குச் செவி கொடுக்க மறுத்தார்கள்.

24 அவர்கள் தங்களின் மிகுந்த சம்பத்துக்களினிமித்தம் தங்கள் இருதயங்களில் மேட்டிமையாயிருந்து பெருமையடைந்தார்கள்; ஆகையால் அவர்கள் தங்கள் சொந்த பார்வையில் ஜல்வரயவான்களாகி, தேவனுக்கு முன்பாக உத்தமமாய் நடக்கும்படி அவர்களுடைய வார்த்தைகளுக்குச் செவிசாய்க்கவில்லை.

#### அதிகாரம் 46

*அமலேக்கியா இராஜாவாக சதியோசனை பண்ணுதல்—மரோனிய உரிமைப்பட்டத்தை உயர்த்துதல்—தங்கள் மார்க்கத்தைக் காக்க ஜனங்களை அவன் திரட்டுதல்—மெய்யான விகவாசிகள் கிறிஸ்துவர்கள் என்று அழைக்கப்படுதல்—யோசேப்பின் மீதியானவர்கள் காக்கப்படுவார்கள்—அமலேக்கியாவும், கலகக்காரரும் நெப்பியின் தேசத்திற்குப் பறந்தோடுதல்—சுதந்திர நோக்கத்தை ஆதரிக்காதோர் சாகடிக்கப்படுதல். ஏறக்குறைய கி.மு. 73—72.*

மேலும் ஆனபடியால் ஏலாமானின் மற்றும் அவனுடைய சகோதரருடைய வார்த்தைகளுக்குச் செவிகொடாத யாவரும் தங்கள் சகோதரருக்கு விரோதமாய்க் கூடினார்கள்.

2 மேலும் இப்பொழுதும் இதோ, அவர்கள் மிகவும் கோபமுண்டவர்களாய் அவர்களைக் கொன்று போடத் தீர்மானித்தார்கள்.

3 இப்பொழுதும் தங்கள் சகோதரருக்கு விரோதமாய்க் கோபம் கொண்டவர்களின் தலைவன் பருத்த, பராக்கிரமசாலியாய் இருந்தான்;

அவனுடைய பெயர் அமலேக்கியா என்பதாகும்.

4 மேலும் அமலேக்கியா இராஜா வாக வேண்டுமென வாஞ்சையுள்ள வனாயிருந்தான். கோபம் கொண்டிருந்த ஜனங்களும், அவன் தங்கள் இராஜாவாக இருக்க வேண்டுமென விரும்பினார்கள்; அவர்களில் அதி கமானோர் அத்தேசத்து கீழ்நிலை நியாயாதிபதிகளாய் இருந்தார்கள், அவர்கள் அதிகாரத்தை நாடினார்கள்.

5 அவர்கள் தன்னை ஆதரித்து, தங்களின் இராஜாவாக தன்னை ஏற்படுத்தினால், தான் அவர்களை ஜனங்களின் மேல் அதிகாரிகளாக் குவேன் என்ற அமலேக்கியாவின் இச்சகத்தினால் அவர்கள் இழுப்புண்டார்கள்.

6 ஏலாமான் மற்றும் அவனுடைய சகோதரர் சபையின் மேல் பிரதான ஆசாரியர்களாய் இருந்து சபைக்காக எடுத்துக் கொண்ட பெரும் பிரயாசத்தை பொருட்படுத்தாமலும், அவர்களுடைய பிரசங்கத்தையும் பொருட்படுத்தாமலும் அவர்கள் இப்படியாக அமலேக்கியாவினால் கலகம் பண்ணும்படி வழி நடத்தப்பட்டார்கள்.

7 மேலும் சபையில் அமலேக்கியாவின் இச்சகமான வார்த்தைகளை விசுவாசித்த அநேகர் இருந்தார்கள், எனவே அவர்கள் சபையிலிருந்தும் பிரிந்து போனார்கள். இப்படியாக அவர்கள் லாமானியர் மத்தியில் பெற்றிருந்த பெரும் ஜெயத்தையும், கர்த்தருடைய கரத்தினால் விடுவிக்கப்பட்டதினிமித்தம் கொண்ட மிகுந்த களிகூருதல்களையும் பெற்றிருந்தாலும், நெப்பியின் ஜனங்களுடைய வர்த்தமானங்கள் மிகவும் நிலையற்றனவாயும், பயங்கரமாயும் இருந்தன.

8 இப்படியாக கர்த்தராகிய தங்கள் தேவனை மனுப்புத்திரர் எவ்வ

ளவு சீக்கிரமாய் மறந்து போகிறார்களென்றும், ஆம், எவ்வளவு சீக்கிரமாய் அக்கிரமம் செய்து பொல்லாதவனாலே வழிநடத்தப்படுகிறார்களென்றும் பார்க்கிறோம்.

9 ஆம், மனுப்புத்திரர் மத்தியில் பெரும் துன்மார்க்கத்தை விளைவிக்க ஒரு துன்மார்க்கம் போதும் என்றும் பார்க்கிறோம்.

10 ஆம், அமலேக்கியா தந்திரமான மனுஷனாயும், அநேக இச்சகவார்த்தைகளைப் பேசுகிறவனாயும் இருந்தபடியாலே, தேவனுடைய சபையை அழிக்க, தேவன் தங்களுக்கு அளித்திருந்தும் அல்லது அத்தேசத்தின் மேல் நீதிமன்களினிமித்தம் தேவன் அனுப்பியிருந்த ஆசீர்வாதமான சுதந்திரத்தின் அஸ்திபாரத்தை அதமாக்கவும் வகைதேடும் பொருட்டு அநேக ஜனங்களின் உள்ளங்களை துன்மார்க்கம் புரியும்படி நடத்திச் சென்றான்.

11 இப்பொழுதும் ஆனபடியினால் நெப்பியரின் சேனைகளுடைய சேனாதிபதியாயிருந்த மரோனி இந்த கலகங்களைக் குறித்துக் கேள்விப்பட்டபோது, அவன் அமலேக்கியாவின் மேல் கோபப்பட்டான்.

12 மேலும் ஆனபடியினால் அவன் தன் மேல் அங்கியைக் கிழித்து அதிலிருந்து ஒரு பாகத்தை எடுத்து, அதின் மேல்—எங்கள் தேவனின், எங்கள் மார்க்கத்தின், சுதந்திரத்தின், எங்கள் சமாதானத்தின், எங்கள் மனைவிகளின், எங்கள் பிள்ளைகளின் நினைவாக—என்று எழுதி அதை ஒரு கம்பத்தின் நுனியிலே கட்டினான்.

13 அவன் தன் தலைக்கவசத்தையும், தன் மார்க்கவசத்தையும், தன் கேடயங்களையும் அணிந்து, தனது அரையைச் சுற்றி தன் போர்க்கவசத்தைக் கட்டினான்; அவன் அந்த கம்பத்தை எடுத்துக் கொண்டான். அதின் நுனியிலே அவனுடைய

கிழிக்கப்பட்ட மேல் சட்டையிருந்தது; (அதை அவன் உரிமைப்பட்டம் என்று அழைத்தான்) அவன் தரை மட்டும் குளிந்து, தேசத்தைச் சுதந்தரிக்க ஒரு கிறிஸ்தவக் கூட்டத்தார் நிலைத்திருக்கும்படி தனது சகோதரர் மீது உரிமையின் ஆசீர்வாதங்கள் தங்கும் படியாக தன் தேவனிடத்தில் ஊக்கமாய் ஜெபித்தான்.

14 ஏனெனில் தேவ சபையைச் சார்ந்த கிறிஸ்துவின் மெய்யான விசுவாசிகள் யாவரும், சபையைச் சார்ந்திராதவர்களால் இப்படியாக அழைக்கப்பட்டார்கள்.

15 சபையைச் சார்ந்தவர்கள் உண்மையுள்ளவர்களாயிருந்தார்கள்; ஆம், கிறிஸ்துவில் மெய்யான விசுவாசிகளாயிருந்த யாவரும் சந்தோஷத்தோடே, கிறிஸ்துவின் நாமத்தையும், அல்லது வரவிருக்கிற கிறிஸ்துவில் தங்கள் நம்பிக்கையின் நிமித்தம் கிறிஸ்தவர்கள் என்று தாங்கள் அழைக்கப்பட்டிருந்த நாமத்தையும் தங்கள் மேல் எடுத்துக் கொண்டார்கள்.

16 மேலும் ஆதலால் இச்சமயத்திலே கிறிஸ்தவர்களினுடைய நோக்கமும், தேசத்தின் சுதந்திரமும் காக்கப்பட வேண்டுமென்று மரோனி ஜெபித்தான்.

17 மேலும் ஆனபடியால் அவன் தன் ஆத்துமாவை தேவனிடத்தில் ஊற்றின போது அவன் பாழ்கடிப்பு தேசத்திற்குத் தெற்கே உள்ள தேச முழுவதிற்கும், ஆம், வடக்கேயும், தெற்கேயுமான தேச முழுவதிற்கும், தெரிந்து கொள்ளப்பட்ட தேசமென்றும், சுதந்திரத்தின் தேசமென்றும் பெயர் சூட்டினான்.

18 அவன்: மெய்யாகவே தேவன், கிறிஸ்துவினுடைய நாமத்தை நம் மீது எடுத்துக் கொள்வதினிமித்தம் நிந்திக்கப்படுகிற, நாம் மிதிபட்டு அழிந்துபோக நாம் நம்முடைய சுய மீறுதல்களினால் அதை நம்மேல்

கொண்டுவந்தாலொழிய அனுமதியார் என்றான்.

19 மரோனி இவ்வார்த்தைகளைச் சொன்னபின்பு, அவன் ஜனங்கள் மத்தியில் சென்று, தன் வஸ்திரத்திலிருந்து கிழித்த பகுதியில் தான் எழுதின எழுத்துக்களை யாவரும் காணும்படியாய் கிழித்த பகுதியைக் காற்றிலே அசைத்து, உரத்த சத்தமாய்:

20 இதோ, இந்தப் பட்டத்தை இத்தேசத்தின் மீது காக்கிறவர்கள் யாராயிருந்தாலும் அவர்களைத் தேவனாகிய கர்த்தர் ஆசீர்வதிக்கும் படி கும்படி அவர்கள் கர்த்தருடைய பெலத்திலே முன்னே வந்து தங்கள் உரிமைகளையும், தங்கள் மார்க்கத்தையும் காக்கும்படியான ஓர் உடன்படிக்கையினுள் பிரவேசிக்கட்டும் என்றான்.

21 மேலும் ஆனபடியால் மரோனி இவ்வார்த்தைகளைப் பிரகண்டனப் படுத்தினபோது, உடனே இதோ, ஜனங்கள் தங்கள் அரைகளில் கட்டியிருந்த போர்க்கவசங்களோடே ஓடிவந்து, தாங்கள் தங்கள் தேவனாகிய கர்த்தரை கைவிடமாட்டோமென்பதற்கு ஓர் உடன்படிக்கையாக அல்லது ஓர் அடையாளமாக தங்கள் வஸ்திரங்களைக் கிழித்தார்கள்; வேறு வார்த்தைகளில் சொல்லவேண்டுமெனில், அவர்கள் தேவனுடைய கற்பனைகளை மீறினாலோ அல்லது மீறுதலினுள் விழுந்து, கிறிஸ்துவின் நாமத்தைத் தங்கள் மீது எடுத்துக் கொள்ள வெட்கப்பட்டாலோ அவர்கள் தங்கள் வஸ்திரங்களைக் கிழித்துப் போட்டது போல தங்களையும் கிழித்துப்போட வேண்டுமென்பதே.

22 இப்பொழுதும் இதுவே அவர்கள் செய்து கொண்ட உடன்படிக்கையாய் இருந்தது; அவர்கள் தங்கள் வஸ்திரங்களை மரோனியின் காலடியிலே போட்டு சொன்னதா

வது: நாங்கள் மீறுதலினுள் விழு வோமெனில் வடக்கேயுள்ள தேசத்திலிருந்த எங்கள் சகோதரர் அழிக்கப்பட்டுப் போனதெப்படியோ, அப்படியே நாங்களும் அழிக்கப்பட்டுப் போவோம் என்று எங்கள் தேவனோடு ஓர் உடன்படிக்கையைச் செய்து கொள்கிறோம். ஆம் நாங்கள் மீறுதலினுள் விழுவோமெனில் பாதத்தினால் மிதிக்கும் பொருட்டு உமது பாதத்திலே எங்களுடைய வஸ்திரங்களை நாங்கள் போட்டது போல, அவர் எங்களை எங்களுடைய சத்துருக்களின் பாதத்திலே விழப்பண்ணுவாராக.

23 மரோனி அவர்களை நோக்கி: இதோ நாம் யாக்கோபின் சந்ததியினுடைய மீதியாய் இருக்கிறோம்; ஆம், நாம் யோசேப்பின் சந்ததியின் மீதியானோராயும் இருக்கிறோம், அவனுடைய மேலங்கி, அவன் சகோதரர்களால் பல துண்டுகளாகப் பிழிக்கப்பட்டது; ஆம், இப்பொழுதும் இதோ நாம் தேவனுடைய கற்பனைகளைக் கைக்கொள்ள நினைவு கூருவோமாக, இல்லாவிடில் நம்முடைய வஸ்திரங்கள் நம்முடைய சகோதரர்களால் கிழிக்கப்பட்டு, நாமும் சிறையில் போடப்பட்டோ, விற்கப்பட்டோ, கொல்லப்பட்டோ போவோம்.

24 ஆம் யோசேப்பின் சந்ததியாரில் மீதியானோராக நாமும் நம்முடைய உரிமையைக் காத்துக் கொள்வோமாக; ஆம், தன் மரணத்திற்கு முன்பாக யாக்கோபு சொன்ன வார்த்தைகளை நினைவு கூருவோமாக, ஏனெனில் இதோ, அவன் யோசேப்பின் அங்கியில் மீதமானதின் ஒரு பகுதி அழிந்து போகாமல் காக்கப்பட்டதெனக் கண்டான். அவன் சொன்னதாவது-என் குமாரனுடைய இந்த அங்கியின் மிஞ்சிய பாகம் காக்கப்பட்டதைப் போல, தேவனுடைய கரத்தினால் என்

குமாரனுடைய சந்ததியாரில் ஓர் மீதியான பகுதியினரும் காக்கப்பட்டு அவருக்கென்று அவர்கள் எடுத்துக் கொள்ளப்படுவார்கள். ஆனால் யோசேப்பினுடைய சந்ததியாரில் மற்ற மீதியானோரோ, அவனுடைய அங்கியின் மிஞ்சியது அழிந்தது போல அழிந்து போவார்கள்.

25 இப்பொழுதும் இதோ, இது என் ஆத்துமாவுக்கு துக்கம் கொடுக்கிறது; ஆயினும், என் குமாரனுடைய சந்ததியின் அந்த பாகமானது தேவனுக்கென்று எடுத்துக் கொள்ளப்படுவதால் என் ஆத்துமா அவனில் சந்தோஷப்படுகிறது.

26 இப்பொழுதும் இதோ, இதுவே யாக்கோபின் சம்பாஷணையாய் இருந்தது.

27 மேலும் இப்பொழுதும் யாரறிவார்கள், யோசேப்பினுடைய சந்ததியாரில் மீதியானவர்கள், அவனுடைய அங்கியைப் போல அழிந்து போவார்கள் என்பது, நம்மிலிருந்து பிரிந்து போனவர்களாயுமிருக்கலாம் அல்லவா? ஆம் நாமும் கிறிஸ்துவின் விசுவாசத்தில் நிலையாய் நில்லாமற் போனால், அது நாமாகவும் இருக்கலாம் என்றான்.

28 மேலும் இப்பொழுதும் ஆனபடியால் மரோனி இவ்வார்த்தைகளைச் சொன்ன போது, அவன் போய் கலகங்கள் நடந்த தேசத்தின் எல்லா பகுதிகளுக்கும் ஆள் அனுப்பி அமலேக்கியாவிற்கும், அமலேக்கியர் என்று அழைக்கப்பட்ட கலகம் செய்தவர்களுக்கும் விரோதமாய் நின்று, தங்கள் உரிமையை காத்துக் கொள்ள வாஞ்சையாயிருக்கும் சகல ஜனங்களையும் ஏகமாய் கூடிவரச் செய்தான்.

29 மேலும் ஆனபடியினாலே மரோனியின் ஜனங்கள் அமலேக்கியரைக் காட்டிலும் மிகவும் அதிகமானோராய் இருந்ததைக் கண்டும், தாங்கள் எடுத்திருந்த செயல் நியா



யமானதோ என்று தன் ஜனங்கள் சந்தேகப்பட்டிருந்ததையும் கண்ட போது, அமலேக்கியா தன் நோக்கம் பயனளிக்காது என்று பயந்து தன் ஜனங்களில் தன்னோடு வர விரும்பினவர்களைக் கூட்டிக் கொண்டு நெப்பியின் தேசத்திற்குள்ளே புறப்பட்டுப்போனான்.

30 இப்பொழுதும் லாமானியர் இதற்கும் அதிகமாய் பெலத்தைப் பெற்றிருக்க அவசியமில்லை என மரோனி கருதினான்; ஆதலால் அவன் அமலேக்கியாவின் ஜனங்களை தள்ளி விடவோ, அவர்களை பிடித்துத் திரும்பக் கொண்டு வந்து அமலேக்கியாவை மரணத்திற்குள்ளாக்கவோ நினைத்தான்; ஆம், ஏனெனில் அவன் லாமானியரைத் தங்களுக்கு விரோதமாய் கோபமூளத் தூண்டி தங்களுக்கு விரோதமாய் யுத்தத்திற்கு வரும்படி செய்வான் என்று அவன் அறிந்திருந்தான்; அமலேக்கியா தனது நோக்கங்களை நிறைவேற்றப்பண்ணும்படி இதைச் செய்வான் என்றும் அறிந்திருந்தான்.

31 ஆதலால் மரோனி படைக்கவசமணிந்திருந்தவர்களும் சமாதானத்தைக் கைக் கொள்ளும்படி ஓர் உடன்படிக்கையினுள் பிரவேசித்தவர்களும், ஏகமாய்க் கூடியிருந்தவர்களும் தன் சேனைகளை நடத்திச் செல்லுவது அவசியமெனக் கண்டான். மேலும் ஆனபடியினால் வனாந்திரத்தில் அமலேக்கியரின் மார்க்கத்தை மாற்றிப்போட அவன் தன் சேனைகளைக் கூட்டிக் கொண்டு, தன் கூடாரங்களோடுகூட எடுத்துக் கொண்டு வெளியேறி வனாந்திரத்தினுள் அணிவகுத்தான்.

32 மேலும் ஆனபடியினால் அவன் தன் விருப்பங்களுக்கேற்ப செய்து வனாந்திரத்தினுள் அணிவகுத்துப் போய் அமலேக்கியாவின் சேனை

களை முன்னேறிச் செல்ல விடவில்லை.

33 மேலும் ஆனபடியினால் அமலேக்கியா தனது மனுஷர் சிலருடன் ஓடிப் போனான். மீதியானோர் மரோனியின் கைகளுக்குள் ஒப்படைக்கப்பட்டு, அவர்கள் சராசரிகெமலா தேசத்திற்குள்ளாக மறுபடியும் எடுத்துச்செல்லப்பட்டார்கள்.

34 மரோனி, நியாயாதிபதிகளாலும் ஜனங்களினுடைய விருப்பத்தின்படியேயும் நியமிக்கப்பட்ட மனுஷனாயிருந்த படியினால், நெப்பியரின் சேனைகள் மேல் தன் விருப்பத்தின்படியே அதிகாரத்தை நாட்டவும் பிரயோகிக்கவும், அவர்களுடைய சேனையைத் தன் விருப்பத்தின்படி நடத்தவும் அவனுக்கு அதிகாரம் இருந்தது.

35 மேலும் ஆனபடியால் அவர்கள் ஓர் சுதந்திர இராஜாங்கத்தைப் பாதுகாக்கும்படி, சுதந்திர நோக்கத்தை ஆதரிக்கத்தக்கதாக ஒரு உடன்படிக்கையினுள் பிரவேசிக்க மனதில்லாதிருக்கிற அமலேக்கியர் எவரையும், அவன் மரணத்திற்குள்ளாக்கினான்; அங்கு சிலர் மாத்திரம் சுதந்திர உடன்படிக்கையை மறுத்தார்கள்.

36 மேலும் கூட ஆனபடியால் நெப்பியர்களினால் சுதந்தரிக்கப்பட்ட தேசமனைத்திலும் இருந்த கோபுரம் ஒவ்வொன்றின் மேலும் அவன் உரிமைப்பட்டத்தை உயர்த்தப்படும்படிச் செய்தான். இப்படியாக மரோனி நெப்பியர் மத்தியில் உரிமைக் கொடியை நாட்டினான்.

37 அவர்கள் மறுபடியும் தேசத்திலே சமாதானத்தைப் பெறலானார்கள்; இப்படியாக நியாயாதிபதிகளின் ஆளுகையின் ஏறக்குறைய பத்தொன்பதாம் வருஷ முடிவு வரைக்குமாய் தேசத்திலே சமாதானத்தைக் காத்தார்கள்.

38 ஏலாமானும், பிரதான ஆசா

ரியர்களும் சபையிலே ஒழுங்கைக் காத்தார்கள் ஆம், நான்கு வருஷ காலமளவும் அவர்கள் சபையிலே மிகுந்த சமாதானத்தையும் களிகூரு தலையும் பெற்றார்கள்.

39 மேலும் ஆனபடியால், தங்கள் ஆத்துமாக்கள் கர்த்தராகிய இயேசு கிறிஸ்துவினால் மீட்கப்பட்டதென்று உறுதியாய் நம்பி மரித்தவர்கள் அநேகர் இருந்தார்கள்; இப்படியாக அவர்கள் மகிழ்ச்சியோடே உலகத்தை விட்டுப் போனார்கள்.

40 மேலும் அத்தேசத்தில் வருஷத்தின் சில காலங்களில் அடிக்கடி வந்த ஜூரத்தினால் சிலர் மரித்துப் போனார்கள். ஆனாலும் சீதோஷண நிலைக்குக் கட்டுப்பட்டிருந்த மனுஷனுக்கு ஏற்படுகிற வியாதிகளை நீக்க தேவன் ஆயத்தப்படுத்தியிருந்த சிறந்த குணத்தன்மைகளைக் கொண்ட அநேக செடிகளும் வேர்களும் இருந்தபடியால் அதிகமானோர் ஜூரத்தினால் மரித்துப் போகவில்லை.

41 ஆனால் அங்கே அதிகமானோர் முதிர்வயதடைந்து மரித்துப் போனார்கள்; கிறிஸ்துவின் விசுவாசத்தில் மரித்தோர் அவரில் மகிழ்ச்சியாயிருக்கிறார்கள் என்று நாம் எண்ண வேண்டியவர்களாயிருக்கிறோம்.

#### அதிகாரம் 47

அமலேக்கியா லாமானியரின் இராஜாவாகும்படி துரோகத்தையும், கொலையையும் மற்றும் கபடமான காரியங்களையும் கையாளுதல் — லாமானியரைக் காட்டிலும் நெப்பிய கலகக்காரர்கள் அதிக துன்மார்க்கர்களாயும், கொடூரர்களாயும் இருத்தல் — ஏறக்குறைய கி.மு. 72.

இப்பொழுது நாம் அமலேக்கியாவைப் பற்றியும், அவனோடு கூட

வனாந்திரத்தினுள் ஓடிப் போனவர்களைப் பற்றியுமான நம் குறிப்பிற்குத் திரும்புவோம்; ஏனெனில் இதோ, அவன் தன்னோடு சென்றவர்களைக் கூட்டிக்கொண்டு, நெப்பியின் தேசத்தில் இருந்த லாமானியருக்குள்ளே போய், லாமானியர்களின் இராஜா தன் ஜனங்கள் யாவரும் நெப்பியர்களுக்கு விரோதமாய் யுத்தத்திற்குப் போக மறுபடியும் ஏகமாய்த் திரும்பியான ஓர் பிரகடனத்தை அவர்களுக்குள்ளே தன் தேசம் முழுவதும் அனுப்புமளவிற்கு லாமானியரை நெப்பியின் ஜனங்களுக்கு விரோதமாய் கோபம் கொள்ளும்படி தூண்டிவிட்டான்.

2 மேலும் ஆனபடியினால் இந்த பிரகடனம் அவர்களுக்குள்ளே போனபோது அவர்கள் மிகவும் பயந்தார்கள். ஆம், அவர்கள் இராஜாவுக்கு வெறுப்புண்டாக்க பயந்தார்கள். அவர்கள், நெப்பியருக்கு விரோதமாய் யுத்தத்திற்குப் போய்தங்களுடைய ஜீவன்களை இழந்து போவோமோ என்று பயந்தார்கள். மேலும் ஆனபடியினால் அவர்கள் அல்லது அவர்களில் அநேகர் இராஜாவின் கட்டளைகளுக்குக் கீழ்ப்படிய இசையவில்லை.

3 மேலும் இப்பொழுதும் ஆனபடியினால் இராஜா அவர்களுடைய கீழ்ப்படியாமையினிமித்தம் குரோதம் கொண்டான்; ஆதலால் அவன் தன் கட்டளைகளுக்குக் கீழ்ப்படிந்த தன் சேனையின் அந்தப் பகுதியின் அதிகாரத்தை அமலேக்கியாவிற்கு கொடுத்து, அவன் போய் அவர்களை யுத்தத்திற்கு வரும்படியாக கட்டாயப்படுத்தவேண்டுமென்று அவனுக்குக் கட்டளையிட்டான்.

4 இப்பொழுதும் இதோ, இதுவே அமலேக்கியாவின் விருப்பமாயிருந்தது; அவன் பொல்லாப்பைச் செய்வதில் மிகவும் தந்திரக்காரனாய் இருந்தபடியாலே, அவன் லாமானி

யரின் இராஜாவை சிங்காசனத்தை விட்டு அகற்ற தன் இருதயத்திலே திட்டம் வகுத்தான்.

5 மேலும் இப்பொழுதும் இராஜாவுக்கு ஆதரவாயிருந்த லாமானிய குழுக்களின் மேலான அதிகாரத்தை அவன் பெற்றிருந்தான்; கீழ்ப்படிய பாதிருந்தவர்களின் ஆதரவையும் யற்றும்படிக்கு வகை தேடினான். ஆதலால் சகல லாமானியர்களும் பறந்தோடின இடமான ஒனிடா என்றழைக்கப்பட்ட இடத்திற்கு அவன் போனான்; ஏனெனில் அவர்கள் சேனை வருவதைக் கண்டு, தங்களை அழிக்க வந்து கொண்டிருக்கிறார்கள் என்று எண்ணினபடியால் யுத்தக் கருவிகளிருந்த இடமான ஒனிடாவிற்கு ஓடினார்கள்.

6 தாங்கள் நெப்பியர்களுக்கு விரோதமாய்ப் போக கட்டாயப்படுத்தப்படுவதில்லை என்ற உறுதியான முடிவோடு தங்கள் மனதில் தீர்மானமாயிருந்து அவர்கள் தங்கள் மேல் ஒரு மனுஷனை இராஜாவாகவும் தலைவனாகவும் நியமித்தார்கள்.

7 மேலும் ஆனபடியினால், அவர்கள் யுத்தத்திற்கு ஆயத்தமாய் அந்திப்பாஸ் என்றழைக்கப்பட்ட மலையின் உச்சியின் மேல் ஏகமாய் கூடியிருந்தார்கள்.

8 இப்பொழுதும் இராஜாவின் கட்டளைகளின்படி அவர்கள் மேல் போர் தொடுப்பது அமலேக்கியாவின் எண்ணமல்ல. ஆனால் இதோ, லாமானியர்களுடைய சேனைகளின் ஆதரவைப் பெற்று, தன்னை அவர்களின் தலைமையில், வைத்து இராஜாவை சிங்காசனத்திலிருந்து நீக்கி இராஜ்ஜியத்தை அடைவதுமே இவனுடைய நோக்கமாயிருந்தது.

9 மேலும் இப்பொழுதும், ஆனபடியால் அவன் தன் சேனை அந்திப்பாஸ் மலையருகே உள்ள பள்ளத்

தாக்கிலே பாளயமிறங்கும்படிச் செய்தான்.

10 மேலும் ஆனபடியால் இரவு வந்த போது இவன் அந்திப்பாஸ் மலையில் மேல் உள்ளவர்களின் தலைவனாகிய லேகோந்தி என்ற நாமம் தரித்தவனிடம் பேச வாஞ்சித்தவனாய், அவனை மலையின் அடிவாரத்திற்கு வரும்படிக்கு இரகசிய தூதுவர்களை அனுப்பினான்.

11 மேலும் ஆனபடியினால் லேகோந்தி இந்தச் செய்தியைப் பெற்றபோது அவன் மலையின் அடிவாரத்திற்குப் போக பயந்தான். மேலும் ஆனபடியினால் அவன் கீழே வரும்படி விரும்பி மறுபடியுமாக இரண்டாம் விசையும் அமலேக்கியா ஆள் அனுப்பினான். மேலும் ஆனபடியினால் லேகோந்தி வரவில்லை. மூன்றாம் விசையாய் அவன் மறுபடியும் ஆள் அனுப்பினான்.

12 மேலும் ஆனபடியினால் லேகோந்தியை மலையை விட்டுக் கீழே வரவைக்க முடியாதென்று அமலேக்கியா கண்டபோது, அவன் மலையில் மேல் ஏறி, லேகோந்தியின் கூடாரம் மட்டுமாய்ப் போனான்; இவன் லேகோந்தி கீழே வரவேண்டுமென்றும் அவனுடனே அவனுடைய காவற்காரரைக் கூட்டி வரலாம் என்றும் விரும்பி தன் செய்தியை மறுபடியும் நான்காவது விசையாய் அவனுக்கு அனுப்பினான்.

13 மேலும் ஆனபடியால் லேகோந்தி தன் காவலாளிகளுடன் அமலேக்கியாவினிடத்தில் கீழே வந்தபோது, அவன் தன்னுடைய சேனையோடு இரவு வேளையில் கீழே வந்து, தனக்கு இராஜா கொடுத்திருந்த அதிகாரத்துக்குட்பட்ட அந்த மனுஷரை அவர்களுடைய முகாம்களில் முற்றுகைபோட வேண்டுமென அமலேக்கியா விரும்பி, தன்னை

லேகோந்தி முழு சேனைக்கும் இரண்டாம் தலைவனாக்கினால், அவர்களை அவன் கைகளுக்குள் ஒப்படைப்பதாகச் சொன்னான்.

14 மேலும் ஆனபடியால் லேகோந்தி தன் மனுஷருடனே கீழே வந்து அமலேக்கியாவின் மனுஷரைச் சூழ்ந்து கொண்டான்; அதினாலே அவர்கள் விடியற்காலையிலே எழும்பும்முன்பே லேகோந்தியின் சேனைகளால் சூழப்பட்டிருந்தார்கள்.

15 மேலும் ஆனபடியால் தாங்கள் சூழப்பட்டதை அவர்கள் கண்டபோது, தாங்கள் அழிக்கப்பட்டுப் போகாதபடிக்கு தங்கள் சகோதரரிடத்தில் தங்களும் சேரும்பொருட்டு, அமலேக்கியாவினிடத்தில் கெஞ்சினார்கள். இப்பொழுதும் அமலேக்கியா விரும்பிய காரியமும் இதுவே தான்.

16 மேலும் ஆனபடியால், அவன் இராஜாவின் கட்டளைகளுக்கு நேர்மாறாக தன் மனுஷரை ஒப்படைத்தான். இப்பொழுதும் அமலேக்கியா, இராஜாவை சிங்காசனத்தை விட்டு கீழிறக்க வேண்டுமென்ற தனது திட்டங்களை தான் நிறைவேற்றும்படி அவன் விரும்பின காரியமும் இதுவே.

17 தங்களுடைய முதல் தலைவன் கொல்லப்பட்டுப் போனால், இரண்டாம் தலைவனைத் தங்களின் முதல் தலைவனாயிருக்கும்படி நியமிப்பது இப்பொழுது லாமானியர்களுள்ளே இருந்த வழக்கமாயிருந்தது.

18 மேலும் ஆனபடியினால், அமலேக்கியா தன் வேலையாட்களில் ஒருவன் லேகோந்திக்குக் கொஞ்சம் கொஞ்சமாய் விஷத்தைக் கொடுக்கும்படிச் செய்தான் அதனால் அவன் மரித்துப்போனான்.

19 இப்பொழுது லேகோந்தி செத்தபின்னர் லாமானியர் அமலேக்கியாவை தங்களின் தலைவனா

கவும், தங்களின் சேனாதிபதியாகவும் நியமித்துக் கொண்டார்கள்.

20 மேலும் ஆனபடியினால் அமலேக்கியா தன் படைகளுடன் (தன் வாஞ்சையின்படியே ஆதாயப்படுத்திக் கொண்டபடியினாலே) நெப்பியின் தேசத்திலுள்ள பிரதான நகரமான நெப்பியின் நகரத்திற்கு அணிவகுத்துச் சென்றான்.

21 அமலேக்கியா தன் கட்டளைகளை நிறைவேற்றினான் என்றும், நெப்பியர்களுக்கு விரோதமாய் யுத்தம் பண்ண இவ்வளவு பெரிய சேனையை அமலேக்கியா ஏகமாய்க் கூட்டியிருக்கிறான் என்றும் இராஜா எண்ணியதால், அவனைச் சந்திக்க தன் காவற் காரருடன் வெளியே வந்தான்.

22 ஆனால் இதோ, இராஜா அவனைச் சந்திக்க வெளியே வந்தபோது அமலேக்கியா இராஜாவை சந்திக்கும்படி தன்னுடைய வேலைக்காரர்கள் முன்னே போகும்படி செய்தான். மேலும் அவர்கள் போய் இராஜாவின் மகத்துவத்தினிமித்தம் அவருக்கு மரியாதை செலுத்துவதைப் போல அவன் முன்பு வணங்கி நின்றார்கள்.

23 மேலும் ஆனபடியால் இராஜா அவர்களை எழும்பும்படிக்கு சமாதானத்திற்கு அடையாளமாக லாமானியரிடம் இருந்த வழக்கத்தின்படியே தன் கையை நீட்டினான். இந்த வழக்கத்தை இவர்கள் நெப்பியரிடமிருந்து கற்றுவைத்திருந்தார்கள்.

24 மேலும் ஆனபடியினால், அவன் முதலாவது மனுஷனை தரையிலிருந்து உயர்த்திய போது, இதோ அவன் இராஜாவை இருதயம் வரைக்குமாய் குத்தினான்; அவன் பூமியில் விழுந்தான்.

25 இப்பொழுது இராஜாவின் வேலையாட்கள் ஓடினார்கள்; அம

லேக்கியாவின் வேலையாட்கள் உரத்த சத்தமாய்:

26 இதோ இராஜாவின் வேலையாட்கள் அவரை இருதயத்தில் குத்திவிட்டார்கள். அவர் விழுந்து போனார். அவர்களோ ஓடிப்போய் விட்டார்கள்; இதோ, வந்து பாருங்கள் என்றார்கள்.

27 மேலும் ஆனபடியினால் தன் படைகள் முன்னே அணிவகுத்துப் போய் இராஜாவிற்கு என்னாவாயிற்றென்று காணவேண்டுமென்று அமலேக்கியா கட்டளையிட்டான்; அவர்கள் அவ்விடத்திற்கு வந்து இராஜா தன் இரத்தத்தில் கிடக்கிறதைக் கண்டபோது, அமலேக்கியா கோபம் கொண்டவனைப் போல நடத்து: இராஜாவை நேசித்த எவனும் போய், அவருடைய வேலையாட்கள் கொல்லப்படும்படி பின் தொடர்வானாக என்றான்.

28 மேலும் ஆனபடியினால் இராஜாவை நேசித்த யாவரும் இவ்வார்த்தைகளைக் கேட்டபோது முன்வந்து, இராஜாவின் வேலையாட்களைப் பின் தொடர்ந்தார்கள்.

29 இப்பொழுதும் இராஜாவின் வேலையாட்கள் தங்களை ஒரு சேனை பின் தொடர்ந்து வருவதைக் கண்டு, மறுபடியும் பயந்து வனாந்திரத்தினுள் ஓடிப்போய், சராகெம்லா தேசத்தினுள் புகுந்து அம்மோனின் ஜனங்களோடு சேர்ந்து கொண்டார்கள்.

30 அவர்களைப் பின் தொடர்ந்த சேனை விருதாவாய் அவர்களைப் பின்தொடர்ந்து திரும்பினார்கள்; அமலேக்கியா இப்படியாய் தனது வஞ்சகத்தினால், ஜனங்களின் மனதை ஆதாயப்படுத்திக் கொண்டான்.

31 மேலும் ஆனபடியினால், மறுநாள் அவன் தன் சேனைகளோடு நெப்பியின் பட்டணத்தினுள் பிர

வேசித்து, பட்டணத்தை தன் வசமாக்கினான்.

32 மேலும் இப்பொழுதும் ஆனபடியால் இராஜா கொல்லப்பட்டதை இராஜஸ்திரி கேள்விப்பட்டபோது—இராஜா தன் வேலையாட்களால் கொல்லப்பட்டானென்றும், தான் அவர்களைத் தன் சேனையோடு துரத்தினதாகவும், அதுவீணாய் போயிற்றென்றும் அவர்கள் தப்பித்துப் போனார்கள் என்றும் அறிவித்து இராஜஸ்திரியினிடத்தில் அறிவிக்கத்தக்கதாக அமலேக்கியா தூதுவர்களை அனுப்பியிருந்தான்.

33 எனவே, இராஜஸ்திரி இந்த செய்தியைப் பெற்றபோது, நகரத்தின் ஜனங்களை அமலேக்கியா காக்க வேண்டுமென்றும் அவன், அவன் தன்னிடம் வரவேண்டுமெனவும் தன் விருப்பம் அடங்கிய செய்தியை அவனுக்கு அனுப்பினான். அவன் இராஜாவின் மரணத்தைக் குறித்து சாட்சி கொடுக்க தன்னோடு சாட்சிகளைக் கூட்டிக் கொண்டு வரவேண்டுமெனவும் விரும்பினான்.

34 மேலும் ஆனபடியினால் அமலேக்கியா இராஜாவைக் கொன்ற அதே வேலைக்காரனையும், அவனோடு இருந்த அனைவரையும் கூட்டிக் கொண்டு இராஜஸ்திரி அமர்ந்திருந்த இடத்திற்குப் போனான். அவர்கள் அனைவரும், இராஜா தன்னுடைய சொந்த வேலைக்காரரால் கொல்லப்பட்டார் என்று அவளுக்குச் சாட்சி கொடுத்தார்கள்; அவர்கள் யாவரும் ஓடிப்போனார்கள், இது அவர்களுக்கு விரோதமாய் சாட்சி கூறவில்லையா என்று சொன்னார்கள். இப்படியாக அவர்கள் இராஜாவின் மரணத்தைக் குறித்து இராஜஸ்திரியை திருப்தியடையச் செய்தார்கள்.

35 மேலும் ஆனபடியால் அமலேக்கியா இராஜஸ்திரியின் ஆத

ரவை நாடி, அவளைத் தனக்கு மனைவியாக்கிக் கொண்டான். இப்படியாக அவன் தன் வஞ்சகத்தினிமித்தமும், தன் தந்திரமான வேலையாட்களின் உதவியின் மூலமும், இராஜ்ஜியத்தை அடைந்து கொண்டான். ஆம், அவன் தேசம் முழுவதிலும், லாமானியர், லெமுவேலர், இஸ்மவேலர், நெப்பியின் ஆளுகை துவங்கி, இக்காலம் வரைக்குமாய் நெப்பியர்களிலிருந்து பிரிந்து போன அனைத்து கலகக்காரருமாகிய சகல லாமானியர்களின் ஜனங்களுக்குள்ளும் இராஜாவாக அங்கீகரிக்கப்பட்டான்.

36 இப்பொழுதும் இந்தக் கலகக்காரர்கள், நெப்பியர்களின் அதே அறிவுரைகளையும், அதே போதனைகளையும் பெற்றிருந்தும், ஆம் கர்த்தருடைய அதே அறிவில் அறிவுறுத்தப்பட்டிருந்தும், ஒப்பிடுவதற்கு விநோதமாக, அவர்களுடைய கலகங்களுக்கு பின்பு சில காலத்திற்குள்ளாகவே அவர்கள் அதிக கடினமுள்ளவர்களாயும், மனந்திரும்பாதோராயும், லாமானியரை விட மிஞ்சின பொல்லாதோராயும், துன்மார்க்கராயும், ஆக்கிரோஷமுள்ளவராயும், லாமானிய பாரம்பரியங்களில் பானம் பண்ணி, சோம்பலுக்கும் எல்லா வித காமவிகாரத்திற்கும் இடம் கொடுத்தார்கள்; ஆம், தேவனாகிய தங்கள் கர்த்தரை முற்றிலும் மறந்தே போனார்கள்.

#### அதிகாரம் 48

அமலேக்கியா, நெப்பியருக்கு விரோதமாய் லாமானியரை ஏவிவிடுதல்—மரோனி, கிறிஸ்தவர்களின் நோக்கத்தை காப்பதற்கென்று தன் ஜனத்தை ஆயத்தப்படுத்துதல்—அவன் சுதந்திரத்திலும், உரிமையிலும் களிகூர்ந்து தேவனில் வல்ல

மையுள்ள மனுஷனாய் இருத்தல். ஏறக்குறைய கி.மு. 72.

மேலும் இப்பொழுதும் ஆனபடியினால் அமலேக்கியா இராஜ்ஜியத்தைப் பெற்றுக் கொண்ட உடனே அவன் நெப்பியின் ஜனங்களுக்கு விரோதமாய் லாமானியரின் இருதயங்களைத் தூண்டத் துவங்கினான்; ஆம் தங்கள் கோபுரங்களிலிருந்து நெப்பியருக்கு விரோதமாய் லாமானியரிடத்தில் பேச அவன் ஆட்களை நியமித்தான்.

2 இப்படியாக அவன் நெப்பியர்களுக்கு விரோதமாய் அவர்களின் இருதயங்களைத் தூண்டி விட்டதினியித்தம், நியாயாதிபதிகளின் பத்தொன்பதாம் வருஷ ஆளுகையின் பிற்பகுதியிலே, லாமானியர்மேல் இராஜாவாக வேண்டுமென்ற தனது திட்டம் இதுவரைக்கும் நிறைவேறியிருப்பதால், தேசம் முழுவதையும் ஆம் தேசத்திலிருக்கும் சகல ஜனங்களான நெப்பியர் மேலும் லாமானியர் மேலும், ஆளுகை செய்ய வேண்டுமெனவும் வகை தேடினான்.

3 அவன் நெப்பியருக்கு விரோதமாய் யுத்தத்திற்கு போக லாமானியரில் ஓர் எண்ணிறைந்த சேனையை ஏகமாய் கூடச் செய்யுமளவும் அவன் அவர்களின் இருதயங்களைக் கடினமாக்கி, அவர்களின் மனதைக் குருடாக்கி, அவர்களை கோபம் மூளச் செய்து தனது திட்டத்தை நிறைவேற்றினான்.

4 அவன் தனது ஜனத்தின் மிகுதியினியித்தம், நெப்பியர்களை மேற்கொண்டு அவர்களை அடிமைத்தனத்திற்குள்ளாகக் கொண்டுவரத் தீர்மானித்திருந்தான்.

5 இப்படியாக நெப்பியர்களின் பெலத்தையும், அவர்களின் மறைவிடங்களையும், அவர்களுடைய பட்டணங்களின் பெலவீனமான பகுதிகளையும் நன்கு அறிந்தவர்களான

சோரோமியர்களைப் பிரதான சேனாதிபதிகளாக நியமித்தான். ஆகவே, அவன் அவர்களைத் தன் சேனைகளின் மீது பிரதான சேனாதிபதிகளாக நியமித்தான்.

6 மேலும் ஆனபடியினால், அவர்கள் தங்கள் பாளயத்தோடு, வனாந்திரத்தினுள் சராசெக்மலா தேசத்தை நோக்கிப் போனார்கள்.

7 இப்பொழுதும் ஆனபடியினால், அமலேக்கியா இப்படியாக தனது வஞ்சகத்தினாலும் தந்திரத்தினாலும், வல்லமையைப் பெற்றுக் கொண்டிருக்கையில், மறுபுறத்தில் மரோனி ஜனங்கள் தங்களுடைய தேவனாகிய கர்த்தருக்கு உண்மையுள்ளவர்களாய் இருக்க வேண்டுமென அவர்களின் மனங்களை ஆயத்தப்படுத்திக் கொண்டிருந்தான்.

8 ஆம், அவன் நெப்பியர்களின் சேனைகளைப் பெலப்படுத்தி, சிறு அரண்களை அல்லது பாதுகாப்பு ஸ்தலங்களைக் கட்டினான்; தன் சேனைகளைச் சூழ சுற்றியும் மண்கு வியல்களை ஏற்படுத்தி, அவர்களைச் சூழ தேசம் முழுவதிலும் தங்களின் எல்லா பட்டணங்களைச் சுற்றியும் தங்களின் தேச எல்லைகளைச் சுற்றியும் கற்களாலான மதில்களையும் கட்டினான்.

9 அவர்களுடைய பெலவீனமான அரண்களில் அவன் அதிக எண்ணிக்கையிலான மனுஷரை நிறுத்தினான்; இப்படியாக அவன் நெப்பியர்களால் சுதந்தரிக்கப்பட்ட தேசத்தை அரண்களை ஏற்படுத்தி பெலப்படுத்தினான்.

10 தேவனாகிய கர்த்தருக்கேதுவாய் அவர்கள் ஜீவிக்கும்படியும், கிறிஸ்துவர்களின் நம்பிக்கை என்று அவர்களின் சத்துருக்களால் அழைக்கப்படுகிறதை அவர்கள் காக்கும்படியும், அவன் அவர்களின் உரிமையையும், அவர்களின் தேசங்களையும், அவர்களின் மனைவிகளையும்,

அவர்களின் பிள்ளைகளையும் அவர்களின் சமாதானத்தையும் காத்துக் கொள்ள இப்படியாக ஆயத்தப்படுத்திக் கொண்டிருந்தான்.

11 மரோனி பெலமுள்ளவனும் பராக்கிரமசாலியுமாயிருந்தான்.

அவன் பூரண விவேகியாயிருந்தான்; ஆம், அவன் இரத்தஞ் சிந்துதலில் களி கூராத ஒரு மனிதனாயிருந்தான்; அவன் ஆத்துமா தன் தேசத்தின் உரிமையிலும், சுதந்திரத்திலும் சந்தோஷமடைந்தது. தன் சகோதரர் அடிமைத்தினத்திலிருந்தும், சிறைத்தனத்திலுமிருந்தும் விடுபடவேண்டுமென்று விரும்பினான்.

12 ஆம், தன் ஜனத்தின் மேல் தன் தேவன் பொழிந்த அநேக சிலாக்கியங்களுக்காகவும், ஆசிர்வாதங்களுக்காகவும், நன்றி செலுத்துவதில் தன்னுடைய இருதயம் பூரித்திருந்த ஒரு மனுஷனாயிருந்தான்; தன் ஜனத்தின் நலனுக்காகவும், பாதுகாப்பிற்காகவும் மிகவும் பிரயாசப்பட்ட ஒரு மனுஷன்.

13 ஆம், அவன் கிறிஸ்துவின் விசுவாசத்தில் உறுதியாயிருந்த ஒரு மனுஷன். மேலும் அவன் தன் இரத்தத்தை இழக்குமளவிற்கும் கூட தன் ஜனத்தையும், தன் உரிமைகளையும், தன் தேசத்தையும், தன் மார்க்கத்தையும் காக்க உறுதியோடு ஆணையிட்டிருந்தான்.

14 இப்பொழுதும் தேவைப்பட்டால் இரத்தம் சிந்துமளவும், தங்கள் சத்துருக்களுக்கு விரோதமாகத் தங்களை தற்காத்துக் கொள்ளும்படி நெப்பியர் போதிக்கப்பட்டிருந்தனர்; ஆம், ஒருக்காலும் எவருக்கும் கேடு உண்டாக்கக் கூடாதென்றும், ஆம், தங்கள் சத்துருக்களுக்கு விரோதமாய், தங்கள் உயிரைக் காத்துக் கொள்ள வேண்டுமென்பதற்காக அல்லாமல் வேறெதற்காகவும் பட்டயத்தை உயர்த்தக் கூடாதென்றும், போதிக்கப்பட்டிருந்தார்கள்.

15 அப்படிச் செய்வதின் மூலம் தேசத்தில் தங்களை தேவன் விருத்தியடையப் பண்ணுவார் என்பதும், அல்லது வேறு வார்த்தைகளில் சொன்னால் தேவனுடைய கற்பனைகளைக் கைக்கொள்ளுவதில் அவர்கள் உண்மையுள்ளவர்களாய் இருந்தால், அவர் தங்களை தேசத்தில் விருத்தியடையப் பண்ணுவார் என்பதும், அவர்களின் ஆபத்தைப் பொறுத்து அவர் அவர்களை பறந்தோடவோ அல்லது யுத்தத்திற்காக ஆயத்தப்படவோ எச்சரிப்பார் என்பதும்;

16 தங்கள் சத்துருக்களுக்கு விரோதமாய் அவர்கள் போய் தங்களை தற்காத்துக் கொள்ளவேண்டுமா என்று தேவன் தங்களுக்கு தெரியப் பண்ணி அதனிமித்தம் அப்படிச் செய்வதின் மூலம், கர்த்தர் தங்களை விடுவிக்கப் பண்ணுவார் என்பதுமே அவர்களின் விசுவாசமாயிருந்தது; இதுவே மரோனியின் விசுவாசமாயிருந்தது, அவன் இருதயம் இரத்தம் சிந்துதலில் அல்லாமல் நன்மை செய்வதிலும், தன் ஜனத்தைக் காப்பதிலும், ஆம், தேவனுடைய கற்பனைகளைக் கைக் கொள்ளுவதிலும், ஆம் அக்கிரமத்தை எதிர்ப்பதிலும் மேன்மை பாராட்டியது.

17 ஆம் மெய்யாகவே, மெய்யாகவே நான் உங்களுக்குச் சொல்லுகிறேன். எல்லா மனுஷரும் மரோனியைப் போல இருந்திருந்தால், இருந்தால், இருப்பார்களெனில், இதோ நரகத்தின் வல்லமைகள் அனைத்தும் என்றென்றைக்குமாய் தகர்க்கப்பட்டிருக்கும்; ஆம், பிசாசு மனுப்புத்திரரின் பிள்ளைகளின் இருதயங்களின் மீது என்றும் வல்லமை கொண்டிருந்திருக்கமாட்டான்.

18 இதோ, அவன் மோசியாவின் குமாரனாகிய அம்மோனைப் போலவும், மோசியாவின் மற்ற குமாரச்சு

ரைப் போலவும் ஆம், ஆல்மாவைப் போலவும் அவனுடைய குமாரரைப் போலவும் இருந்தான்; ஏனெனில் அவர்கள் யாவரும் தேவனுடைய மனுஷராய் இருந்தார்கள்.

19 இப்பொழுதும் இதோ, ஏலாமானும் அவன் சகோதரரும் ஜனத்திற்கு செய்த சேவை மரோனி ஜனத்திற்கு செய்ததிலும் குறைந்ததல்ல. ஏனெனில் அவர்கள் தேவவார்த்தையைப் பிரசங்கித்து, தங்கள் வார்த்தைகளுக்குச் செவிகொடுக்கிற சகல மனுஷருக்கும் மனந்திரும்புதலுக்கேதுவான ஞானஸ்நானம் கொடுத்தார்கள்.

20 இப்படியாக அவர்கள் போனார்கள். மேலும் இவர்களின் வார்த்தைகளின் நிமித்தம் ஜனங்கள் கர்த்தருக்கு மிகவும் பிரியமானவர்களாகுமளவும் தங்களையே தாழ்த்தினார்கள். இப்படியாக அவர்கள் தங்களுக்குள்ளிருந்த யுத்தங்களிலிருந்தும், பிணக்குகளிலிருந்தும் ஆம் நான்கு வருஷமளவும் விலகியிருந்தார்கள்.

21 ஆனால், நான் சொன்னது போல பத்தொன்பதாம் வருஷத்தின் பிற்பகுதியில் அவர்கள் தங்களுக்குள்ளிருந்த தங்கள் சமாதானத்தையும் பொருட்படுத்தாமல், தங்கள் சகோதரராகிய லாமானியரோடு மனதில்லாமல் யுத்தம் பண்ணக் கட்டாயப்படுத்தப்பட்டார்கள்.

22 ஆம், மேலும் தெளிவாக, அவர்கள் அதிக வேண்டா வெறுப்புடன் லாமானியரோடு போராடிய யுத்தங்கள் அநேக வருஷங்கள் வரக்கும் ஓய்ந்து போகவில்லை.

23 இப்பொழுதும் அவர்கள் இரத்தம் சிந்துதலில் ஆனந்தம் கொள்ளாததால் அவர்கள் லாமானியருக்கு விரோதமாய் யுத்தக் கருவிகளை எடுப்பதற்கு மனம் வருந்தினார்கள்; ஆம், இது மாத்திரம் அல்ல — அவர்கள் தங்கள் சகோதரரில் அநேகரை, தங்கள் தேவனை



சந்திக்க ஆயத்தமற்றவர்களாய் இந்த உலகை விட்டு ஒரு நித்திய உலகிற்கு அனுப்பினதிற்குக் கருவியாய் இருந்தமைக்கும் வருத்தப்பட்டார்கள்.

24 இருப்பினும் ஒருகாலத்தில்தங்கள் சகோதரராயிருந்தவர்களும், தங்கள் சபையிலிருந்து பிரிந்து, கலகம் விளைவித்து தங்களை விட்டுப்போய் லாமானியரைச் சேர்த்துக் கொண்டு தங்களை அழிக்கப் புறப்பட்டவர்களின் காட்டுமிராண்டித்தனமான கொடுமையினால் தங்கள் மனைவிகளும், தங்கள் பிள்ளைகளும் படுகொலை செய்யப்பட்டுப் போகும்படியாக அவர்கள் தங்கள் ஜீவனைக் கொடுக்க விரும்பவில்லை.

25 ஆம், அங்கே தேவனுடைய கற்பனைகளைக் கைக்கொள்ளுகிற யாரேனும் இருக்கும் மட்டும் தங்களின் சகோதரர், நெப்பியர்களின் இரத்தத்தின் மேல் களிகூர்ந்திருப்பதை அவர்களால் தாங்கிக் கொள்ள முடியவில்லை. ஏனெனில் அவர்கள் தம்முடைய கற்பனைகளைக் கைக்கொண்டால், அவர்கள் தேசத்தில் விருத்தியடைவார்கள் என்பதே கர்த்தரின் வாக்குத்தத்தமாய் இருந்தது.

#### அதிகாரம் 49

படையெடுத்துப் பிரவேசிக்கும் லாமானியர், அரண்களால் தூழப்பட்ட பட்டணங்களான அம்மோனிகாவையும், நோவாவையும் கைப்பற்ற முடியாமல் போதல்—அமலேக்கியா தேவனை சபித்து, மரோனியின் இரத்தத்தைக் குடிக்க ஆணையிடுதல் — ஏலாமானும் அவன் சகோதரரும் தொடர்ந்து சபையைப் பெலப்படுத்துதல். ஏறக்குறைய கி.மு. 72.

மேலும் இப்பொழுதும் ஆனபடி

யால், பத்தொன்பதாவது வருஷத்தின், பதினோராவது மாதத்தில் வந்த பத்தாவது நாளன்று, லாமானியரின் படைகள் அம்மோனிகாவின் தேசத்தை நோக்கி நெருங்குவது காணப்பட்டது.

2 மேலும் இதோ அப்பட்டணம் மறுபடியும் கட்டப்பட்டிருந்தது. மரோனிய பட்டணத்தின் எல்லைகளில் ஒரு சேனையை நிறுத்தியிருந்தான், லாமானியர் கற்களாலும், அம்புகளாலும் சண்டையிட்டபடியால் அவர்களுடைய அம்புகளிலிருந்தும், கற்களிலிருந்தும் தங்களைக் காத்துக் கொள்ள இவர்கள் சுற்றிலும் மண்கவர்கள் எழுப்பியிருந்தார்கள்.

3 இதோ, அம்மோனிகா பட்டணம் மறுபடியும் கட்டப்பட்டிருந்ததென்று சொன்னேன். ஆம், அதில் ஒரு பகுதி மறுபடியும் கட்டப்பட்டிருந்தது என்று உங்களுக்குச் சொல்லுகிறேன்; லாமானியர் அதை ஜனங்களின் அக்கிரமத்தினிமித்தம் ஒரு விசை ஏற்கனவே அழித்துப் போட்டிருந்ததால், அது தங்களுக்கு மறுபடியும் சுலபமாக இறையாகிவிடும் என்று எண்ணினார்கள்.

4 ஆனால் இதோ, அவர்களுடைய ஏமாற்றம் எவ்வளவு பெரிதாயிருந்தது; ஏனெனில் இதோ, நெப்பியர்கள் பூமியை தோண்டி தங்களைச் சுற்றி ஒரு மண்வரம்பு அமைத்திருந்தார்கள், அது மிகவும் உயரமாயிருந்ததாலே, லாமானியர் பலன் கொள்ளும்படி இவர்கள் மேல் தங்கள் கற்களையும் தங்கள் அம்புகளையும் எறியவும், அவர்கள் நுழைவாயில் அல்லாமல் வேறெவ்வழியிலும் இவர்கள் மேல் விழவும் கூடாமற் போயிற்று.

5 இப்பொழுது, பாதுகாப்பிடங்களை ஆயத்தப்படுத்துவதிலான நெப்பியரின் ஞானத்தினிமித்தம், லாமானியர்களின் சேனாதிபதிகள்

மிகவும் ஆச்சரியப்பட்டுப் போனார்கள்.

6 ஆம் தங்கள் எண்ணிக்கையின் மிகுதியினிமித்தம், இதுகாலம் வரைத் தாங்கள் செய்ததுபோல, அவர்கள் மேல் விழ வந்திருப்பது தங்களின் பாக்கியம் என்று லாமானியர்களின் தலைவர்கள் இப்பொழுது எண்ணினார்கள்; மேலும் அவர்கள் தங்களை கேடயங்களாலும், மார்புக்கவசங்களாலும், ஆயத்தப் படுத்திக் கொண்டார்கள். அவர்கள் தங்களை தோல் வஸ்திரங்களாலும் ஆம் தங்கள் நிர்வாணத்தை மறைக்கும்படியாக மிகவும் கெட்டியான வஸ்திரங்களாலும் தயார்படுத்தியிருந்தார்கள்.

7 இப்படியாக ஆயத்தப்பட்டிருந்ததாலே அவர்கள் தங்கள் விருப்பத்தின்படி தங்களின் சகோதரரை எளிதாக மேற்கொண்டு, அவர்களை அடிமைத்தனத்தின் நுகத்தடிக்கு கீழ்ப்படுத்தவோ, அல்லது கொன்று துண்டித்துப்போடவோ எண்ணினார்கள்.

8 ஆனால் இதோ, அவர்கள் மிகவும் ஆச்சரியப்படும்படியாக, இவர்கள் அவர்களுக்காக, லேகியின் பிள்ளைகளுக்குள்ளே என்றும் அறியப்பட்டிராதவண்ணம் ஆயத்தப்பட்டிருந்தார்கள். இப்பொழுது அவர்கள் மரோனியின் போதனைகளின்படியே லாமானியரோடு யுத்தம் பண்ண ஆயத்தப்பட்டிருந்தார்கள்.

9 மேலும் ஆனபடியால், இவர்களினுடைய யுத்த ஆயத்த விதங்களினால் லாமானியரும், அமலேக்கியாவினரும் மிகவும் ஆச்சரியப்பட்டுப் போனார்கள்.

10 இப்பொழுதும், அமலேக்கியா இராஜா, தன் சேனையில் முன்னிருந்து நெப்பியின் தேசத்தை விட்டு கீழே வந்திருப்பானாகில், அவன் நெப்பியரை அம்மோனிகா பட்டணத்தில் தாக்கும்படி லாமானியரை

ஏவிவிட்டிருக்கக்கூடும்; ஏனெனில் இதோ, அவன் தன் ஜனத்தின் இரத்தத்திற்காக கவலைப்பட்டதில்லை.

11 ஆனால் இதோ, அமலேக்கியா தானே யுத்தம்புரிய கீழே, வரவில்லை. இதோ, அவனுடைய சேனாதிபதிகள் நெப்பியரை அம்மோனிகா பட்டணத்தில் தாக்கதையம் கொள்ளவில்லை, ஏனெனில் லாமானியர் இவர்களுடைய பாதுகாப்பு அரண்களைக் கண்டு ஏமாந்து போய் இவர்கள் மேல் விழக்கூடாத அளவிற்கு நெப்பியருக்குள்ளேயான விவகார நிர்வாகத்தை மாரோனி மாற்றிப்போட்டிருந்தான்.

12 ஆதலால், அவர்கள் வனாந்திரத்தினுள் திரும்பிப்போய் பாளயமிறங்கி, நெப்பியர்களுக்கு விரோதமாய் தாங்கள் வருவதற்கு அடுத்த சிறந்த இடம், நோவாவின் தேசம் என்று கருதி, அதை நோக்கி அணிவகுத்துச் சென்றார்கள்.

13 மரோனி சுற்றிலுமுள்ள தேசமனைத்திலும் அமைந்திருக்கும் ஒவ்வொரு பட்டணத்திற்கென அரண் அல்லது பாதுகாப்பு அரண்களைக் கட்டியிருந்ததை அவர்கள் அறியாதிருந்தனர்; ஆதலால், அவர்கள் ஒரு நிலையான தீர்மானத்தோடு நோவா தேசத்திற்கு நேராய் அணிவகுத்து முன் சென்றார்கள். ஆம், அவர்களுடைய சேனாதிபதிகள் முன்னே வந்து, அந்நகரத்தின் ஜனங்களை அவர்கள் அழிக்கப்போவதாக ஒரு சபதம் எடுத்துக் கொண்டார்கள்.

14 ஆனால் இதோ, இதுவரைக்கும் ஒரு பெலன்ற இடமாக பெலன்ற இருந்த நோவா பட்டணம், அவர்கள் ஆச்சரியப்படும்படியாய், மரோனியின் நிமித்தம் இப்பொழுது பெலனடைந்து, பெலனாக்கப்பட்டு ஆம், அரணான அம்மோனிகா பட்டணத்தின் பலத்தையும் மிஞ்சுவதாயிருந்தது.

15 இப்பொழுதும், இதோ, இது மரோனியில் உள்ள ஞானமாய் இருந்தது, ஏனெனில் அவர்கள் அம் மோனிகா பட்டணத்தைக் கண்டு பயந்து போவார்கள் என்றும், தேசத்திலே மிகவும் பெலனற்ற பகுதியாக நோவா பட்டணம் இதுகாலம் வரை இருந்தபடியால், அவர்கள் யுத்தம் பண்ணுவதற்கு அங்கே அணிவகுத்து வருவார்கள் என்றும் அவன் எண்ணியிருந்தான்; இப்படியாக அனைத்தும் அவன் விருப்பங்களிற்கேற்ப சம்பவித்தன.

16 இதோ, அப்பட்டணத்தின் மறுஷர்மேல் லேகியை சேனாதிபதியாக மரோனி நியமித்திருந்தான்; இவன் சீதோன் நதியின் கிழக்கேயுள்ள பள்ளத்தாக்கிலே லாமானியரோடு போராடின அதே லேகிதான்.

17 இப்பொழுதும் இதோ ஆனபடியால், அப்பட்டணத்தை லேகி ஆளுகிறான் என்று லாமானியர் கண்டறிந்தபோது, அவர்கள் மறுபடியும் சோர்ந்து போனார்கள், ஏனெனில் அவர்கள் லேகிக்கு மிகவும் பயந்தார்கள்; ஆயினும் அவர்களுடைய சேனாதிபதிகள் அப்பட்டணத்தைத் தாக்க ஒரு உறுதிமொழி பூண்டார்கள். ஆகவே அவர்கள் தங்கள் சேனைகளைக் கொண்டு வந்தார்கள்.

18 இப்பொழுதும், இதோ கட்டப் பட்டிருந்த கரையின் அதி உயரத்தினிமித்தமும் சுற்றிலும் தோண்டப் பட்டிருந்த துரவின் அதி ஆழத்தினிமித்தமும், லாமானியர் அவர்களின் பாதுகாப்பு அரண்களுக்குள் நுழைவாயிலைத் தவிர வேறெந்த வழியிலும் பிரவேசிக்க இயலவில்லை.

19 மேலும் மற்ற எந்த வழியிலாகிலும் அரணுக்குள் பிரவேசிக்க முயற்சிக்கும் யாவரையும் கற்களையும், அம்புகளையும் அவர்கள் மீது எறிந்து அழித்துப் போட இப்படி

யாக நெப்பியர்கள் ஆயத்தமாயிருந்தார்கள்.

20 தங்களது பாதுகாப்பு ஸ்தலத்திற்குள் நுழைவாயில் வழியே வருவதற்கு முயற்சிக்கும் அனைவரையும் அடித்துப்போடும்படி பட்டயங்களையும் கவண்களையும் உடைய தங்களின் பராக்கிரமசாலிகளின் குழுவை நிறுத்தி வைத்து தங்களை லாமானியரிடமிருந்து காத்துக் கொள்ள ஆயத்தமாயிருந்தார்கள்.

21 மேலும் ஆனபடியினால் லாமானியர்களின் சேனாதிபதிகள் தங்கள் சேனைகளை நுழைவாயிலின் இடத்தின் முன்னே கூடிவரச் செய்து, நெப்பியருடைய பாதுகாப்பு ஸ்தலத்தினுள் பிரவேசிக்க அவர்களுடன் போராடத் துவங்கினார்கள்; ஆனால் இதோ அவர்கள் ஒவ்வொரு முறையும் பின்னாகத் துரத்தப்பட்டதினிமித்தம் அவர்கள் மிகுதியான சங்காரத்தாலே கொல்லப்பட்டனர்.

22 இப்பொழுதும் அவர்கள் நுழைவாயில் வழியாய் நெப்பியரின் மீது அதிகாரத்தைப் பெறமுடியாததைக் கண்டபோது, தங்கள் சேனைகளுக்கு செல்லும்படி ஒரு வழியுண்டாக்கவும், அதன் மூலம் சண்டையிடுவதற்கு ஒரு சமமான சந்தர்ப்பம் அவர்களுக்கு கிடைக்கும்படிக்கும் அவர்கள் இவர்களுடைய மண்ணினாலான மதில்களை இடித்துப் போட ஆரம்பித்தார்கள்; ஆனால் இதோ, இந்த முயற்சிகளிலே அவர்கள், தங்கள் மீது எறியப்பட்ட கற்களாலும், அம்புகளாலும் அழிக்கப்பட்டுப்போனார்கள்; அவர்கள் தங்கள் துரவுகளை மண்ணாலான மதில்களை இடித்துத்தள்ளி மூடுவதற்குப் பதிலாக அவர்களே ஓரளவுக்கு அவர்களுடைய மரித்தோர் மற்றும் காயமடைந்த உடல்களால் நிரப்பப்பட்டார்கள்.

23 இப்படியாக நெப்பியர் தங்கள்

விரோதிகளின் மேல் சகல வல்லமையையும் கொண்டிருந்தார்கள். மேலும் இப்படியாக லாமானியர் தங்கள் சேனாதிபதிகள் அனைவரும் கொல்லப்பட்டுப் போகும்படி மடிந்து நெப்பியரை அழிக்க முயற்சித்தார்கள்; ஆம், லாமானியரில் ஆயிரத்திற்கும் அதிகமானோர் கொல்லப்பட்டார்கள். அதற்கு மாறாக, நெப்பியரில் ஒரு ஆத்துமாவாகியும் கொல்லப்படவில்லை.

24 நுழைவாயிலினூடாக வந்த லாமானியரின் அம்புகளுக்கு வெளிப்பட்டு ஐம்பது பேர் வரை காயம் அடைந்திருந்தார்கள், ஆனால் அவர்கள் தங்கள் கேடயங்களினாலும், தங்கள் மார்புக்கவசங்களினாலும் தங்கள் தலைக்கவசங்களினாலும் மறைக்கப்பட்டதினால், அவர்கள் காயங்கள் அவர்களுடைய கால்களிலே காணப்பட்டன; அக் காயங்களில் அநேகம் மிகவும் கொடியவையாயிருந்தன.

25 மேலும் ஆனபடியினால், லாமானியர் தங்கள் சேனாதிபதிகள் யாவரும் கொல்லப்பட்டதை கண்டபோது வனாந்திரத்தினுள் ஓடிப்போனார்கள். மேலும் ஆனபடியால் அவர்கள் பிறப்பிலே நெப்பியனாயிருந்த, தங்கள் இராஜாவாகிய அமலேக்கியாவிற்கு தங்களின் மகா இழப்பைக் குறித்து அறிவிக்க நெப்பியின் தேசத்திற்குத் திரும்பினார்கள்.

26 மேலும் ஆனபடியினால் நெப்பியரின் மேல் தன் விருப்பத்தைத் தான் பெறவில்லை என்பதற்காக தன் ஜனத்தின் மேல் மிகுந்த கோபம் கொண்டான்; அவன் அவர்களை அடிமைத்தன நுகத்தடிக்கு கீழ்ப்படுத்தவில்லை.

27 ஆம், அவன் மிகவும் கோபம் கொண்டு, தேவனைச் சபித்து, மரோனியையும் சபித்து, அவனுடைய இரத்தத்தைக் குடிப்பேன்

என்று ஒரு சபதத்தோடு ஆணையிட்டான்; மேலும் மரோனி தன் ஜனத்தினுடைய பாதுகாப்பிற்காக ஆயத்தம்பண்ணுவதில் தேவனுடைய கற்பனைகளைக் கைக்கொண்டதினிமித்தமே இப்படிச் செய்தான்.

28 மேலும் ஆனபடியினால், மறுபுறத்தில், தங்களைத் தங்களுடைய விரோதிகளின் கைகளுக்குத் தப்பிக்கப் பண்ணின தங்கள் தேவனாகிய கர்த்தரின் இணையற்ற வல்லமைக்காக அவரை நெப்பியின் ஜனங்கள் ஸ்தோத்தரித்தார்கள்.

29 மேலும் இப்படியாக நெப்பியின் ஜனங்களின் மேல் நியாயாதிபதிகளின் பத்தொன்பதாம் வருஷ ஆளுகையும் முடிவுற்றது.

30 ஏலாமானினாலும், சிபிலோனினாலும், கொரியாந்தனினாலும், அம்மோனினாலும் அவன் சகோதரர்களாலும் மற்றும் மனந்திரும்புதலுக்கேதுவாய் ஞானஸ்நானத்தைப் பெற்று, ஜனங்களுக்குள்ளே பிரசங்கிக்க அனுப்பப்பட்டு, தேவனுடைய பரிசுத்த முறைமையினால் நியமிக்கப்பட்ட அனைவராலும், தங்களுக்கு அறிவிக்கப்பட்ட தேவவார்த்தைக்கு அவர்கள் செவி கொடுத்து கருத்தாய் இருந்ததினிமித்தம் அவர்களுக்குள்ளே தொடர்ந்து சமாதானமும் நிலவியது. சபையும் மிகவும் விருத்தியடைந்தது.

#### அதிகாரம் 50

மரோனி நெப்பியர்களின் தேசங்களில் அரண்களைக் கட்டுதல்— அவர்கள் அநேக புதிய பட்டணங்களை எழுப்புதல்— நெப்பியரின் துன்மார்க்கம் மற்றும் அருவருப்புகளின் காலங்களில், யுத்தங்களும், அழிவுகளும் அவர்கள் மேல் வருதல்— மோரியான்தன் மற்றும் அவனுடைய கலகக்காரர்கள் தியான்குமினால் வீழ்த்தப்படல்— நெப்பிகா

மரித்தல், அவனுடைய குமாரன் பகோரான் நியாயாசனத்தை நிரப்புதல். ஏறக்குறைய கி.மு. 72-67.

மேலும் இப்பொழுதும் ஆனபடியினால் மரோனி யுத்தத்திற்கான ஆயத்தங்களை மேற்கொள்வதையோ, லாமானியருக்கு விரோதமாய்த் தன் ஜனத்தை தற்காத்துக் கொள்வதையோ நிறுத்தி விடவில்லை; ஏனெனில் நியாயாதிபதிகளின் ஆளுகையின் இருபதாவது வருஷத்தின் துவக்கத்திலே, நெப்பியரின் வசமிருந்த தேசமனைத்திலும், சகல பட்டணங்களைச் சுற்றியும் மண்குன்றுகளை எடுப்பிக்கும் வேலையின் தொடக்கத்தைத் தன் சேனைகள் தொடங்கும்படிச் செய்தான்.

2 இம்மண்குவியல்களின் மேலே உத்திரங்கள் இருக்கும்படியும், பட்டணங்களைச் சுற்றியும் ஆள் உயரத்திற்கு உத்திர வேலைகள் எழுப்பப்படும்படியும் செய்தான்.

3 மேலும் அந்த உத்திர சுவரின் மேல் சுற்றிலும் வேலிக்கால்கள் கட்டப்படும்படி செய்தான். அவைகள் பலமுள்ளனவாயும் உயரமாயுமிருந்தன.

4 அவன் அந்த வேலிக்கால்களின் உயரத்திற்கும் மேலாக கோபுரங்கள் எழுப்பப்படும்படிச் செய்தான்; மேலும் அவன், லாமானியருடைய கற்களும், அம்புகளும் அவர்களைச் சேதப்படுத்த முடியாதபடிக்கு, அக் கோபுரங்களின் மேல் பாதுகாப்பு ஸ்தலங்களைக் கட்டும்படிச் செய்தான்.

5 அதன் மேலிருந்து தங்களுடைய சௌகரியத்துக்கும், தங்களுடைய பெலத்திற்குமேற்பு கற்களை எறிந்து, பட்டணத்துச் சுவர்களை நெருங்க முயற்சிக்கும் எவனையும் கொல்ல அவர்கள் ஆயத்தமாயிருந்தார்கள்.

6 இப்படியாக தேசமுழுவதிலும்

உள்ள ஒவ்வொரு பட்டணத்தைச் சுற்றியும் மரோனி தங்கள் விரோதிகளின் வருகைக்கு எதிராக அலங்கங்களை ஆயத்தப்படுத்தினான்.

7 மேலும் ஆனபடியினால், மரோனி தன் சேனைகள் கிழக்கு வனாந்திரத்தினுள் போகவேண்டுமென கட்டளையிட்டான்; ஆம், அவர்கள் போய் கிழக்கு வனாந்திரத்தில் இருந்த லாமானியர் அனைவரையும், சராகெம்லா தேசத்திற்குத் தெற்கே இருந்த அவர்களுடைய சொந்த தேசங்களுக்குள்ளாகத் துரத்தினார்கள்.

8 நெப்பியரின் தேசம் கிழக்கு சமுத்திரம் தொடங்கி நேர் மார்க்கமாய் மேற்கு சமுத்திரம் வரைக்கும் நீண்டிருந்தது.

9 மேலும் ஆனபடியினால் மரோனி தங்கள் சொந்த வசமிருந்த தேசங்களுக்கு வடக்கே உள்ள கிழக்கு வனாந்திரத்திலிருந்து சகல லாமானியரையும் துரத்தி, சராகெம்லா தேசத்திலும், அதைச் சுற்றியுள்ள தேசத்திலும் இருந்த குடிகளை, கடற்கரையின் எல்லைகளினூடாக கிழக்கு வனாந்திரத்தினுள் சென்று, தேசத்தை சுதந்தரித்துக் கொள்ளும்படிச் செய்தான்.

10 அவன் சேனைகளைத் தெற்கில், தங்கள் வசமிருந்தவைகளின் எல்லைகளில் நிறுத்தி, தங்கள் விரோதிகளின் கைகளுக்குத் தங்களுடைய சேனைகளையும், தங்களுடைய ஜனத்தையும் பாதுகாக்கும்படி கொத்தளங்களை அவர்கள் கட்டும்படிச் செய்தான்.

11 இப்படியாக அவன் கிழக்கு வனாந்திரத்திலும் மேற்கு வனாந்திரத்திலுமாக இருந்த லாமானியரின் கொத்தளங்களை நீங்கலாக்கிப் போட்டு, சராகெம்லா தேசத்திற்கும் நெப்பியரின் தேசத்திற்குமிடையே, மேற்கு சமுத்திரம் தொடங்கி சீதோன் நதியின் ஊற்றுக்கு அப்

பாலே நீண்டு ஓடும் நெப்பியருக்கும் லாமானியருக்கும் இடையேயான எல்லைகளில் அரண்களை எழுப்பினான். நெப்பியர்கள் வடக்கேயுள்ள சகல தேசத்தையும் ஆம் தங்கள் இஷ்டப்படியே உதாரத்துவஸ்தலத்தின் வடக்கேயுள்ள தேசம் முழுவதையும் தங்கள் வசமாக்கிக் கொண்டார்கள்.

12 இப்படியாக மரோனி, தன் கிரியைகளினாலே தனது சேனைகளுக்குக் கொடுத்த பாதுகாப்பின் நிச்சயத்தினிமித்தம் அனுதினமும் வளர்ந்து வந்த அவர்களைக் கொண்டு, தங்கள் வசமிருந்த தேசங்களின் மேல் லாமானியருக்கு எந்த அதிகாரமும் இராதபடிக்கு அவர்களுடைய வசமிருக்கிற தேசங்களிலிருந்து அவர்களின் பலத்தையும் அதிகாரத்தையும் எடுத்துப் போடும் படி வகை தேடினான்.

13 மேலும் ஆனபடியினால் நெப்பியர் ஒரு பட்டணத்திற்கு அஸ்திபாரம் போடத் துவங்கினார்கள், அந்தப் பட்டணத்தை மரோனி என்று அழைத்தார்கள்; அது கிழக்கு சமுத்திரம் பக்கமாய் இருந்தது; அது தெற்கே, லாமானியர் வசமிருந்தவைகளின் எல்லைக்கோட்டுக்கு அருகாமையில் இருந்தது.

14 மேலும் அவர்கள் மரோனி பட்டணத்திற்கும் ஆரோன் பட்டணத்திற்கும் இடையே அவைகளின் எல்லைகளை இணைத்து ஒரு பட்டணத்திற்கான அஸ்திபாரத்தைப் போடத் துவங்கினார்கள்; அப்பட்டணத்தை அல்லது அந்த தேசத்தை நெப்பிகா என்று அழைத்தார்கள்.

15 அதே வருஷத்தில் அவர்கள் வடக்கே அநேக பட்டணங்களைக் கட்டத் துவங்கினார்கள். கடற்கரையோரங்களில் வடக்கே, லேகி என்று அவர்கள் அழைத்த ஒரு பட்டணத்தை விநோதமான முறையில் கட்டினார்கள்.

16 மேலும் இப்படியாக இருபதாவது வருஷமும் முடிவுற்றது.

17 நெப்பியின் ஜனங்களின் மீதான நியாயாதிபதிகளின் ஆளுகையின் இருபத்தொன்றாவது வருஷத்தின் துவக்கத்தில் நெப்பியின் ஜனங்கள் இச்செழுமையான சூழ்நிலைகளில் இருந்தார்கள்.

18 மேலும் அவர்கள் மிகவும் விருத்தியடைந்து, அவர்கள் மிகவும் திரவிய சம்பன்னர்களானார்கள்; ஆம், அவர்கள் பெருகி, தேசத்திலே பெலப்பட்டார்கள்.

19 மேலும் இப்படியாக கர்த்தர் மனுப்புத்திரரிடத்தில் தம்முடைய வார்த்தைகள் யாவும் நிறைவேறும் படிக்கு அவருடைய கிரியைகள் அனைத்தும், எவ்வளவு இரக்கமும் நியாயமும் உள்ளவையாயிருக்கின்றன என்று நாம் பார்க்கிறோம்; ஆம், அவர் லேகியினிடத்திற்குச் சொன்ன வார்த்தைகளான:

20 நீயும் உன் பிள்ளைகளும் ஆசிரவதிக்கப்பட்டவர்கள்; அவர்கள் எவ்வளவாய் என் கற்பனைகளைக் கைக்கொள்ளுவார்களோ, அவர்கள் அவ்வளவாய் தேசத்தில் விருத்தியடைந்து ஆசீர்வதிக்கப்படுவார்கள். ஆனால் எவ்வளவாய் அவர்கள் என் கற்பனையைக் கைக்கொள்ளா மற் போவார்களோ, அவ்வளவாய் அவர்கள் கர்த்தரின் சமூகத்தினின்று அறுப்புண்டு போவார்கள்.

21 மேலும் இந்த வாக்குத்தத்தங்கள் நெப்பியின் ஜனங்களுக்கு நிரூபிக்கப்பட்டன என்று நாம் பார்க்கிறோம்; ஏனெனில் அவர்களுக்குள் விருந்த அவர்களுடைய வாக்குவாதங்கள், அவர்களுடைய பிணக்குகள் ஆம், அவர்களுடைய கொலைபாதகங்கள், அவர்களுடைய கொள்ளை, அவர்களுடைய விக்கிரக ஆராதனை, அவர்களுடைய வேசித்தனம், அவர்களுடைய அருவருப்புகள் ஆகியவைகளே அவர்கள் மேல் அவர்கள்

ளின் யுத்தங்களையும் அவர்களின் அழிவுகளையும் கொண்டு வந்தது.

22 மேலும் கர்த்தருடைய கற்பனைகளைக் கைக்கொள்வதிலே உண்மையாயிருந்தவர்கள் எல்லா நேரங்களிலும் விடுவிக்கப்பட்டனர்; ஆனால் அவர்களுடைய ஆயிரக்கணக்கான துன்மார்க்க சகோதரர் அடிமைத்தனத்திற்கோ, பட்டயத்தினால் அழிக்கப்படவோ, அல்லது அவிசவாசத்தில் படிப்படியாக நலிந்து லாமானியரோடு கலந்து போகவோ விடப்பட்டனர்.

23 ஆனால் இதோ நியாயாதிபதிகளின் ஆளுகையின் இருபத்தோராம் வருஷமாகிய இக்காலத்தில் மரோனியின் நாட்களைக் காட்டிலும் ஒரு அதிக மகிழ்ச்சியான ஓர்காலம் நெப்பியின் ஜனங்களுக்குள்ளே நெப்பியின் நாட்கள் முதற்கொண்டு ஒருபோதும் இருந்ததில்லை.

24 மேலும் ஆனபடியினால் நியாயாதிபதிகளின் ஆளுகையின் இருபத்திரண்டாம் வருஷமும் சமாதானமாய் முடிவுற்றது. ஆம், அப்படியே இருபத்தி மூன்றாம் வருஷமும் முடிவுற்றது.

25 மேலும் ஆனபடியினால், நெப்பியருக்குள்ளே லேகியின் தேசத்தைக் குறித்தும், லேகியின் எல்லைகளுக்கு அடுத்ததாயிருந்த மோரியான்தன் தேசத்தைக் குறித்தும் நடத்த வாக்குவாதம் இல்லாதிருந்திருக்குமேயானால், அவர்களிடையே நியாயாதிபதிகளின் ஆளுகையின் இருபத்தி நான்காம் வருஷத் துவக்கத்திலேயும் சமாதானம் நிலவியிருந்திருக்கும்; அத்தேசமிரண்டும் கடற்கரையோரமாய் அமைந்திருந்தன.

26 எனெனில் இதோ, மோரியான்தன் தேசத்தைச் சுதந்தரித்த ஜனங்கள் லேகியின் தேசத்தில் ஒரு பகுதியைக் கோரினார்கள்; ஆதலால் மோரியான்தன் ஜனங்கள் தங்கள்

சகோதரருக்கு விரோதமாய் ஆயுதங்களை எடுத்து, அவர்களைப் பட்டயத்தினால் மடியப்பண்ண தீர்மானிக்குமளவிற்கும், அவர்களுக்குள்ளே துடான வாக்குவாதம் துவங்கியது.

27 ஆனால் இதோ, லேகியின் தேசத்தை சுதந்தரித்திருந்தோர் மரோனியின் பாளயத்திற்கு ஓடிப்போய், உதவிக்காக அவனிடம் கோரினார்கள்; ஏனெனில் இதோ அவர்களிடத்தில் எந்தத் தவறும் காணப்படவில்லை.

28 மேலும் ஆனபடியினால், மோரியான்தன் என்ற நாமம் கொண்ட மனுஷனால் வழிநடத்தப்பட்ட மோரியான்தன் ஜனங்கள், லேகியின் ஜனங்கள் மரோனியின் பாளயத்திற்கு பறந்தோடினார்கள் என்று கண்டவுடன், மரோனியின் சேனை தங்கள் மேல் விழுந்து தங்களை அழித்துவிடுமோ என்று மிகவும் பயந்தார்கள்.

29 ஆதலால், மோரியான்தன் அவர்களை வடக்கே பரந்த தண்ணீர் நிலைகளால் சூழப்பட்டிருந்த தேசத்திற்குப் பறந்தோடி அந்த வட தேசத்தை வசமாக்க அவர்கள் இரு தயங்களை ஏவினான்.

30 இதோ, அவர்கள் இத்திட்டத்தை நிறைவேற்றியிருப்பார்கள். (அது புலம்பலுக்கு ஏதுவாயிருந்திருக்கும்) ஆனால் இதோ, மோரியான்தன் அதிக மூர்க்கமுள்ள மனிதனாயிருந்தபடியினால், அவன் தன் வேலைக்காரிகளில் ஒருத்தி மேல் கோபம் கொண்டு அவள் மேல் விழுந்து அவளை மிகவும் அடித்தான்.

31 மேலும் ஆனபடியினால் அவள் ஓடி மரோனியின் பாளயத்திற்கு வந்து, வர்த்தமானத்தைக் குறித்து சகல காரியங்களையும், வடக்கே உள்ள தேசத்திற்குப் பறந்து போக வேண்டும் என்ற அவர்களின் உத்

தேசங்களைப் பற்றியும் மரோனியிடம் சொன்னாள்.

32 இப்பொழுதும் இதோ, மரோனி உதாரத்துவஸ்தலம் என்கிற தேசத்து ஜனங்களைக் குறித்து பயப்பட்டான். அதாவது அவர்கள் மோரியான்தனின் வார்த்தைகளுக்குச் செவிகொடுத்து, அவன் ஜனத்தோடு சேர்ந்து கொண்டு இப்படியாக அவன் தேசத்தில் அப்பகுதியைப் பெற்றுவிட்டால், அது நெப்பியருக்குள்ளே தகாத விளைவுகளுக்கு அஸ்திபாரம் அமைப்பது மாத்திரம் அல்ல, அந்த விளைவுகளினால் தங்கள் சுதந்திரமும் பறிபோய்விடுமோ என்று பயந்தான்.

33 ஆதலால் மோரியான்தன் ஜனங்களுடைய வடதேசத்து பயணத்தைக் குறுக்கிட்டு நிறுத்தும்படி, மரோனி சேனையை அவர்களுடைய யுத்தக் கருவிகளோடு அனுப்பிவைத்தான்.

34 மேலும் ஆனபடியினால், அவர்கள் பாழ்க்கடிப்பு என்ற தேசத்தின் எல்லைகளுக்கு வரும்வரைக்கும் இவர்கள் அவர்களைக் குறுக்கிடவில்லை. வடபுறத்திலும், கிழக்கு புறத்திலுமான சமுத்திரவழியாய் வடதேசத்திற்கு நடத்திச் செல்லுகிற இடுக்கான கணவாய் அருகே அவர்களை குறுக்கிட்டார்கள்.

35 மேலும் ஆனபடியினால், தியான்கும் என்ற நாமம் கொண்ட மனுஷன் மரோனியினால் அனுப்பப்பட்ட சேனையை நடத்திச் சென்று, மோரியான்தனின் ஜனத்தை சந்தித்தான். மோரியான்தனின் ஜனம் (அவனுடைய துன்மார்க்கத்தினாலும், இச்சகமான வார்த்தைகளினாலும் ஏவப்பட்டிருந்து) மிகவும் அடங்காதவர்களாயிருந்தபடியால் அவர்களுக்குள்ளே ஓர் போர் மூண்டு அதிலே தியான்கும் மோரியான்தனைக் கொண்டு, அவன் சேனையை வீழ்த்தி அவர்களைச்

சிறைக்கைதிகளாக்கி மரோனியின் பாளையத்திற்குத் திரும்பினான். இப்படியாக நெப்பியின் ஜனத்தின் மீதான நியாயாதிபதிகளின் இருபத்தி நான்காம் வருஷ ஆளுகையும் முடிவுற்றது.

36 மேலும் இப்படியாக மோரியான்தனின் ஜனங்கள் திரும்பக் கொண்டு வரப்பட்டார்கள். சமாதானத்தைக் கைக்கொள்ளுவோம் என்ற அவர்களின் உடன்படிக்கையின் பேரில், அவர்கள் மோரியான்தன் பட்டணத்திற்குத் திரும்பக் கொண்டு சேர்க்கப்பட்டிருக்கிறார்கள்; அவர்களுக்கும் லேகியின் ஜனத்திற்கும் ஓர் ஒற்றுமை உண்டானது; அவர்களும் அவர்களுடைய தேசத்திற்குத் திரும்பக் கொண்டு சேர்க்கப்பட்டார்கள்.

37 மேலும் ஆனபடியினால், அதே வருஷத்தில் நெப்பியின் ஜனங்களுக்குச் சமாதானம் மறுபடியும் நிலவரப்பட்டது; இரண்டாம் பிரதான நியாயாதிபதியாகிய நெப்பிகா, தேவனுக்கு முன்பு பூரண சன்மார்க்கத்தால் நியாயாசனத்தை நிரப்பினவனாய் மரித்தான்.

38 இருப்பினும், ஆல்மாவினாலும், அவன் பிதாக்களாலும் மிகவும் பரிசுத்தமானதென்று கருதப்பட்ட பதிவேடுகளையும் பொருட்களையும் பெற்றுக்கொள்வதற்கான ஆல்மாவின் வேண்டுகோளை மறுத்தான்; ஆதலால் ஆல்மா அவைகளைத் தன் குமாரனாகிய ஏலாமாநிடத்தில் ஒப்படைத்தான்.

39 இதோ, ஆனபடியினால் நெப்பிகாவின் குமாரன் தன் தகப்பனுடைய ஸ்தானத்திலே நியாயாசனத்தை நிரப்பும்படி நியமிக்கப்பட்டான்; ஆம், அவன் நீதியாய் நியாயம் விசாரிக்கவும், ஜனங்களுடைய சமாதானத்தையும், சுதந்திரத்தையும் நிலைநிறுத்தவும், தேவனாகிய தங்கள் கர்த்தரைத் தொழுது கொள்ளு



கிற அவர்களுடைய பரிசுத்த பாக் கியங்களை அவர்களுக்கு அருளவும், தன் வாழ்நாள் முழுவதும் தேவனுடைய நியதிகளை ஆதரித்து காக்கவும் துன்மார்க்கரை அவர்களுடைய குற்றத்திற்கேற்ப நியாயத்திற்குள் கொண்டு வரவும் ஜனங்களின் மேல் பிரதான நியாயாதிபதியாயும், ஆளுனராகவும் ஆணையினாலும் பரிசுத்த நியமத்தினாலும் நியமிக்கப்பட்டான்.

40 இப்பொழுது இதோ, அவன் நாமம் பகோரான் என்பதாகும். மேலும் பகோரான் தன் தகப்பனின் ஆசனத்தை நிரப்பினான்; நெப்பியின் ஜனங்களின் மேல் இருபத்தி நான்காவது வருஷ முடிவிலே தன் ஆளுகையைத் துவங்கினான்.

#### அதிகாரம் 51

இராஜமனுஷர் நியாயப்பிரமாணத்தை மாற்றிப்போட்டு ஒரு இராஜாவை ஏற்படுத்த வகைதேடுதல்— பகோரானும், சுதந்திரமனுஷரும் ஜனங்களால் ஏகமனதாய் ஆதரிக் கப்படல்—இராஜமனுஷர் தங்கள் சுதந்திரத்தை தற்காத்துக் கொள்ள வேண்டும் இல்லாவிடில் மரணத்திற்குள்ளாக்கப் படுவார்கள் என்று மரோனி எச்சரித்தல்— அமலேக்கியாவும், லாமானியரும் அரசர்கள் அமைக்கப்பட்ட அநேக பட்டணங்களைக் கைப்பற்றுதல்— தியான்கும் லாமானிய படையெடுப்பை திரும்பிப்போகப்பண்ணி அமலேக்கியாவை அவன் கூடாரத்தில் கொண்டு போடுதல். ஏறக்குறைய கி.மு. 67-66.

மேலும் இப்பொழுதும் ஆனபடியினால், நெப்பியின் ஜனங்களின் மேல் நியாயாதிபதிகளின் இருபத்தைந்தாம் வருஷ ஆளுகையின் துவக்கத்திலே, இவர்கள் லேகியின்

ஜனத்திற்கும் மோரியான்தனின் ஜனத்திற்கும் இடையே அவர்களுடைய தேசங்களைக் குறித்த சமாதானத்தை நிலைவரப்பண்ணி இருபத்தைந்தாவது வருஷத்தை சமாதானத்தில் துவங்கினார்கள்.

2 இருப்பினும், அவர்கள் தேசத்தில் முழு சமாதானத்தை அதிக நாள் நிலைக்கச் செய்யவில்லை. ஏனெனில் பிரதான நியாயாதிபதியாகிய பகோரானைக் குறித்து ஜனங்களுக்குள்ளே ஒரு வாக்குவாதம் உண்டாகத் துவங்கியது. ஏனெனில் இதோ, நியாயப்பிரமாணத்தின் சில குறிப்பிட்ட பிரிவுகள் மாற்றப்படவேண்டும் என்று ஜனத்தின் ஒரு சாரார் வாஞ்சித்தார்கள்.

3 ஆனால் இதோ, பகோரான் நியாயப்பிரமாணத்தை மாற்றவோ மாற்றப்பட அனுமதிக்கவோ விரும்பவில்லை; ஆதலால் நியாயப்பிரமாணத்தை மாற்றுவதைக் குறித்த தங்கள் விருப்பமடங்கிய மனுக்களோடு தங்கள் குரல்களை அனுப்பியவர்களுக்கு அவன் செவி கொடுக்கவில்லை.

4 ஆதலால், நியாயப்பிரமாணம் மாற்றப்படவேண்டுமென வாஞ்சித்தவர்கள் அவன்மேல் கோபங்கொண்டு, இனிமேலும் அவன் தேசத்தின் மீது பிரதான நியாயாதிபதியாக இருக்கக்கூடாது என்று விரும்பினார்கள்; ஆதலால் இந்த வர்த்தமானத்தைக் குறித்து அங்கே ஆழ்ந்த தர்க்கம் உண்டானது, ஆனால் இரத்தம் சிந்தும் அளவிற்கு அல்ல.

5 மேலும் ஆனபடியால் பகோரான் நியாயாசனத்திலிருந்து கீழிறக்கப்படவேண்டும் என்று விரும்பினோர் இராஜமனுஷர் என்று அழைக்கப்பட்டனர். ஏனெனில் அவர்கள் சுதந்திர அரசை கவிழ்க்கவும், தேசத்தின் மேல் ஓர் இராஜாவை நியமிக்கத்தக்கதாயும் நியா

யப்பிரமாணம் மாற்றப்பட வேண்டுமென வாஞ்சித்தார்கள்.

6 மேலும் பகோரான் தேசத்தின் மேல் பிரதான நியாயாதிபதியாய் நிலைத்திருக்கவேண்டுமென விரும்பினோர் தங்கள் மேல் சுதந்திர மனுஷர் என்ற நாமத்தைத் தரித்துக் கொண்டார்கள்; இப்படியாக அவர்களுக்குள்ளே பிரிவினை இருந்தது. ஏனெனில் சுதந்திரமனுஷர் தங்கள் உரிமைகளையும் தங்கள் மார்க்கத்தின் பாக்கியங்களையும், ஓர் சுதந்திர அரசைக் கொண்டு காக்கும்படி ஆணையை அல்லது உடன்படிக்கையை செய்து கொண்டார்கள்.

7 மேலும் ஆனபடியினால், அவர்களின் சர்ச்சைக்குறிய இவ்வர்த்தமானம் ஜனங்களின் விருப்பத்தினால் அமைதலாக்கப்பட்டது. மேலும் ஆனபடியினால் ஜனங்களின் வாக்கு சுதந்திரமனுஷரை ஆதரித்து வந்தது, பகோரான் நியாயாசனத்தை தக்கவைத்துக் கொண்டான். இது பகோரானின் சகோதரர்களுள்ளும் சுதந்திர நோக்கத்தை எதிர்க்கத் துணியாமல் அதைக் காக்க கட்டாயப்படுத்தப்படுமளவும் இராஜ மனுஷரை அமைதி பண்ணின உரிமையின் ஜனங்கள் அநேகருக்குள்ளும் மிகுந்த களிகூருதலை ஏற்படுத்தியது.

8 இப்பொழுது இராஜாக்கள் வேண்டுமென ஆதரித்தோர் உயர்பிறப்பினராயிருந்தார்கள். அவர்கள் இராஜாக்களாகும்படி வகை தேடினார்கள்; இவர்கள் ஜனங்களின் மேல் அதிகாரமும் வல்லமையும் தேடினவர்களால் ஆதரிக்கப்பட்டார்கள்.

9 ஆனால் இதோ, நெப்பியின் ஜனங்களுக்குள்ளே இப்படிப்பட்ட பிணக்குகள் இருப்பதற்கு இது இக்கட்டான நேரமாயிருந்தது. ஏனெனில் இதோ, அமலேக்கியா, லாமானிய ஜனங்களின் உள்ளங்களை, நெப்பியரின் ஜனங்களுக்கு விரோ

தமாய் திரும்பவும் ஏவிவிட்டான். அவன் தன் தேசத்தின் எல்லா பகுதிகளிலிருந்தும் போர்ச்சேவகர்களை ஏகமாய்க் கூட்டி அவர்களை ஆயுதமணுவித்து எல்லா கருத்தோடும் யுத்தத்திற்காக ஆயத்தப்படுத்திக்கொண்டிருந்தான்; ஏனெனில் அவன் மரோனியின் இரத்தத்தைக் குடிக்க சத்தியம் செய்திருந்தான்.

10 ஆனால் இதோ, அவன் செய்து கொண்ட அவனுடைய வாக்குத்தத்தம் மூடத்தனமானது என்று பார்க்கிறோம்; இருப்பினும் அவன் தன்னையும் தன் சேனைகளையும் நெப்பியர்களுக்கு விரோதமாய் யுத்தத்திற்கு வரும்படி ஆயத்தப்படுத்தினான்.

11 இப்பொழுது, நெப்பியர்களின் கரத்தினால் அநேக ஆயிரக்கணக்கானோர் கொல்லப்பட்டதினிமித்தம் அவனுடைய சேனைகள் இதுவரை இருந்து வந்ததை போல பெரிதாயிருக்கவில்லை; ஆனாலும் தங்களுடைய அதிக இழப்பினைப்பொருட்படுத்தாமல், அமலேக்கியா சராகெம்லா தேசத்திற்கு வருவதற்கு பயப்படாத அளவில் ஒரு ஆச்சரியமான பெரிய சேனையை ஏகமாய் திரட்டியிருந்தான்.

12 ஆம், அமலேக்கியாவே லாமானியருக்கு தலைமையேற்று வந்தான். அது நியாயாதிபதிகளின் ஆளுகையின் இருபத்தைந்தாம் வருஷமாயிருந்தது; அதே சமயத்தில்தானே பிரதான நியாயாதிபதியாகிய பகோராணைக் குறித்த சர்ச்சைக்கடுத்த விவகாரங்களை அவர்கள் அமைதலாக்கத் துவங்கியிருந்தார்கள்.

13 மேலும் ஆனபடியினால், இராஜ மனுஷர் என்று அழைக்கப்பட்ட மனுஷர் தங்களுக்கு விரோதமாய் லாமானியர் யுத்தம் பண்ணவந்துகொண்டிருக்கிறார்கள் என்று கேள்விப்பட்டபோது தங்கள் இருதயங்களிலே யூரிப்படைந்தார்கள்;

அவர்கள் ஆயுதங்களைத் தாங்க மறுத்தார்கள். ஏனெனில் அவர்கள் பிரதான நியாயாதிபதியோடும், உரிமை ஜனங்களோடும் மிகுந்த குரோதம் கொண்டிருந்ததால், அவர்கள் தங்கள் தேசத்தை தற்காத்துக் கொள்ளத்தக்கதாக ஆயுதங்களைத் தாங்க மறுத்தார்கள்.

14 மேலும் ஆனபடியினால், மரோனி இதையும் தேசத்தின் எல்லைகளுக்குள்ளே லாமானியர் வந்துகொண்டிருந்ததையும் கண்ட போது, காக்கப்படவேண்டுமென்று மிகவும் கருத்தாய் தான் பிரயாசப்பட்ட ஜனங்களினுடைய பிடிவாதத்தினிமித்தம் அதிக கோபம் கொண்டான்; ஆம் அவன் மிகவும் கோபம் கொண்டான்; அவன் ஆத்துமா அவர்களுக்கு விரோதமாய் கோபத்தினால் நிறைந்தது.

15 மேலும் ஆனபடியினால், அவன் ஜனத்தின் ஏகமனதோடு ஒரு மனுவை அத்தேசத்தின் அதிபதிக்கு அனுப்பி, அதை அவன் வாசிக்கவும், அந்த கலகக்காரரை தங்கள் தேசத்தைத் தற்காக்கும்படி கட்டாயப்படுத்தவோ அல்லது அவர்கள் மரணத்திற்குள்ளாக்கப்படவோ தனக்கு அதிகாரம் வழங்கவும் வாஞ்சித்தான்.

16 ஏனெனில் ஜனங்களுக்குள்ளிருந்த இப்படிப்பட்ட பிணக்குகளுக்கும் பிரிவுகளுக்கும் ஓர் முடிவு கட்டுவதே அவனுடைய முதல் வேலையாயிருந்தது; ஏனெனில் இதோ, இது அவர்களின் சகல அழிவுகளுக்கும் இதுகாலம்வரை காரணமாயிருந்தது. மேலும் ஆனபடியால் அது ஜனங்களின் விருப்பத்திற்கேற்ப வழங்கப்பட்டது.

17 மேலும் ஆனபடியினால் தன் சேனை அந்த இராஜ மனுஷருக்கு விரோதமாய் போய் அவர்களின் பெருமையையும் அவர்களின் கனத்தையும் அகற்றி, அவர்களை பூமிக்கு

சமானமாய்ப் பண்ணவோ அல்லது அவர்கள் ஆயுதங்களை எடுத்து, உரிமை நோக்கத்தை ஆதரிக்கப்பண்ணவோ வேண்டுமென்று மரோனி கட்டளையிட்டான்.

18 மேலும் ஆனபடியினால் சேனைகள் அவர்களுக்கு விரோதமாய் புறப்பட்டுப் போனார்கள்; இவர்கள் அவர்களுடைய பெருமையையும் கனத்தையும் அகற்றினார்கள். அவர்களோ மரோனியின் மனுஷரை எதிர்த்து சண்டை போட யுத்தக்கருவிகளை உயர்த்திய போது அவர்கள் வெட்டப்பட்டு பூமிக்கு சமானமாக்கப்பட்டார்கள்.

19 மேலும் ஆனபடியினால், அந்தக் கலகக்காரரில் பட்டயத்தால் வெட்டப்பட்டுப் போனவர்கள் நாலாயிரம் பேராயிருந்தார்கள்; சண்டையில் கொல்லப்படாத அவர்களின் தலைவர்கள் பிடிக்கப்பட்டு, இத்தருணத்தில் அவர்களை நியாயம் விசாரிக்க நேரம் இல்லாததால் சிறையினுள் போடப்பட்டார்கள்.

20 அந்தக் கலகக்காரரில் மீதியானோர், பட்டயத்தினால் பூமியில் வீழ்த்தப்பட்டுப் போவதைப் பார்க்கிலும், உரிமைக் கொடிக்கு தங்களை ஒப்புக் கொடுத்தார்கள். உரிமைப்பட்டத்தைத் தங்களின் கோபுரங்கள் மேலும் தங்கள் பட்டணங்களிலும் உயர்த்தவும், தங்கள் தேசத்தின் பாதுகாப்புக்கென்று ஆயுதங்களை எடுக்கவும் கட்டாயப்படுத்தப்பட்டார்கள்.

21 மேலும் இப்படியாக மரோனி அங்கே இராஜ மனுஷர் என்ற நாமத்தினாலே அறியப்பட்ட ஒருவனும் இல்லாதபடி அந்த இராஜ மனுஷருக்கு ஒரு முடிவு கட்டினான்; இவ்வண்ணம் கனத்திற்குரிய கனம் பொருந்திய இரத்தத்தைப் பெற்றிருக்கிறோம் என்று அறிக்கையிட்ட ஜனங்களின் இறுமாப்பையும் பெருமையையும் அவன் அழித்துப் போட்

டான்; அவர்கள் தங்கள் சகோதரரைப் போலத் தங்களையே தாழ்த்தும்படிக்கும், அடிமைத்தனத்திலிருந்து தங்களுடைய சுதந்திரத்திற்காக கடுமையாய் போராடும்படிக்கும் கொண்டு வரப்பட்டார்கள்.

22 இதோ, மரோனி இப்படியாக தன் சொந்த ஜனங்களுக்குள்ளே யுத்தங்களையும் பிணக்குகளையும் உடைத்து, அவர்களை சமாதானத்திற்கும், நாகரீகத்திற்கும் உட்படுத்தி லாமானியருக்கு விரோதமாய் யுத்தத்திற்கான ஆயத்த ஒழுங்குகளைச் செய்து கொண்டிருக்கும்போது தானே, இதோ, லாமானியர் கடற்கரையோரமாய் இருந்த மரோனி தேசத்திற்குள்ளே வந்திருந்தார்கள்.

23 மேலும் ஆனபடியினால், மரோனி பட்டணத்தில் போதுமான ளவு நெப்பியரின் பெலன் இல்லாதிருந்தது, ஆதலால் அமலேக்கியா அவர்களைத் துரத்தி அநேகரை வெட்டிப் போட்டான். மேலும் ஆனபடியினால், அமலேக்கியா பட்டணத்தைவசப்படுத்தி, ஆம், அவர்களுடைய சகல அரண்களையும் வசப்படுத்திக் கொண்டான்.

24 மேலும் மரோனி பட்டணத்தை விட்டோடினவர்கள் நெப்பிகா பட்டணத்திற்கு வந்தார்கள்; லேகி பட்டணத்து ஜனங்களும் ஏகமாய் கூடி, ஆயத்தங்களை மேற்கொண்டு, யுத்தத்திற்காக லாமானியரை எதிர்கொள்ளத் தயாராயிருந்தார்கள்.

25 ஆனாலும், அமலேக்கியா லாமானியரை நெப்பிகா பட்டணத்திற்கு விரோதமாய் யுத்தத்திற்குப் போக அனுமதியாமல், ஒவ்வொரு நகரத்தையும் பராமரித்து வசப்படுத்திக் கொண்டிருக்க மனுஷரை நிறுத்தி காத்துக்கொள்ளும்படி கடற்கரையோரமாய் அவர்களை வைத்திருந்தான்.

26 இப்படியாக அவன் போய், கடற்கரையோரமாய் அமைந்த

கிழக்கு எல்லைகளிலிருந்த நெப்பிகா பட்டணம், லேகி பட்டணம், மோரியான்தன் பட்டணம், ஓம்னா பட்டணம், கித் பட்டணம், மூலெக் பட்டணமாகிய அநேக பட்டணங்களை வசப்படுத்திக் கொண்டான்.

27 இப்படியாக அமலேக்கியாவின் தந்திரத்தினாலே, லாமானியர் தங்கள் எண்ணிறைந்த சேனைகளினால் அநேக பட்டணங்களைக் கைப்பற்றினார்கள். அவைகள் யாவும் மரோனியின் அரணமைக்கின்ற விதத்தினாலே பெலமாய்க் கட்டப்பட்டிருந்தன; அவைகள் யாவும் லாமானியருக்குக் கொத்தளங்களாய் திகழ்ந்தன.

28 மேலும் ஆனபடியினால் அவர்கள் உதாரத்துவஸ்தலத்தின் எல்லைகளுக்கு அணிவகுத்துப் போய், தங்களுக்கு முன்பாக நெப்பியர்களைத் துரத்தி அநேகரைக் கொன்று போட்டார்கள்.

29 ஆனால் மோரியான்தனைக் கொன்றவனும், அவன் ஜனத்தைத் தலைமைதாங்கி கொன்றவனுமாகிய தியான்குமினால் இவர்கள் எதிர்கொள்ளப்பட்டார்கள்.

30 மேலும் ஆனபடியால், அமலேக்கியா தன் எண்ணிறைந்த சேனைகளோடு உதாரத்துவஸ்தலத்தையும் வடக்கேயுள்ள தேசத்தையும் வசப்படுத்த அணிவகுத்து போய்க் கொண்டிருக்கும் போது, இவனையும் அவன் எதிர்கொண்டான்.

31 ஆனால் இதோ, தியான்குமினாலும், அவனுடைய மனுஷராலும் திரும்பியடிக்கப்பட்டதால் அவன் மனம்முறிந்து, ஏனெனில் அவர்கள் பலத்த போர்வீரராயிருந்தார்கள்; தியான்குமின் சகல மனுஷரும் லாமானியர் மேல் அனுகூலம்பெற்றுக் கொள்ளுமளவிற்கு, அவர்கள் லாமானியரை தங்கள் பெலத்திலும், தங்கள் யுத்த திறமைகளிலும் மிஞ்சினார்கள்.

32 மேலும் ஆனபடியினால் இவர்கள் இருள் சாயும்வரை அவர்களை கொண்டு போடுமளவும் தாக்கினார்கள். மேலும் ஆனபடியினால் தியான்குமும் அவன் மனுஷரும் உதாரத்துவஸ்தலத்தின் எல்லைகளில் தங்கள் கூடாரங்களைப் போட்டார்கள், அமலேக்கியாவோ கடற்கரையோரங்களில் அமைந்த மணற்பரப்பான எல்லைகளில் தனது கூடாரங்களைப் போட்டான். இவ்விதமாக அவர்கள் துரத்தியடிக்கப்பட்டார்கள்.

33 மேலும் ஆனபடியினால், இரவு வந்தபோது தியான்குமும் அவன் வேலைக்காரனும் மெதுவாய் நகர்ந்து, இரவிலே வெளியே வந்து, அமலேக்கியாவின் பாளையத்திற்குள் போனார்கள்; இதோ, உழைப்பினாலும் பகலின் வெப்பத்தாலும் ஏற்பட்ட மிகுந்த களைப்பினிமித்தம் நித்திரை மயக்கம் அவர்களை ஆட்கொண்டிருந்தது.

34 மேலும் ஆனபடியினால், தியான்கும் தனியாய் இராஜாவின் கூடாரத்திற்குள் நுழைந்து, அவன் இருதயத்தை ஒரு ஈட்டியால் குத்தினான்; இராஜா வெகுவிரைவாய் மரணத்திற்குள்ளானபடியால், அவன் தன்னுடைய வேலையாட்களை எழுப்பிவிடவில்லை.

35 அவன் தனியே தன்னுடைய சொந்த பாளையத்திற்கு மறுபடியும் திரும்பினான். இதோ, அவனுடைய மனுஷர் உறங்கிக்கொண்டிருந்தார்கள்; அவன் அவர்களை எழுப்பி, தான் செய்த எல்லா காரியங்களையும் அவர்களுக்குச் சொன்னான்.

36 லாமானியர் எழுந்து தங்கள் மீது விரோதமாய் வராதபடி தயாராயிருக்கும்படி தன் சேனைகளுக்கு அவன் கட்டளையிட்டான்.

37 இப்படியாக நெப்பியின் ஜனங்களின் மீதான நியாயாதிபதிகளின் ஆளுகையின் இருபத்தைந்

தாம் வருஷமும் முடிவுறுகிறது; அப்படியே அமலேக்கியாவின் நாட்களும் முடிவுறுகிறது.

### அதிகாரம் 52

அமலேக்கியா ஸ்தானத்தில் அம்மோரோன் லாமானியரின் இராஜா வாசுதல்—மரோனியும், தியான்குமும், லேகியும் நெப்பியரை லாமானியருக்கு விரோதமாய் ஓர் ஜெயமான யுத்தத்திற்கு நடத்திச் செல்லுதல்—மூலெக் பட்டணம் மறுபடியும் கைப்பற்றப்படல், லாமானியனாகிய யாக்கோபு வெட்டப்பட்டுப் போதல். ஏறக்குறைய கி.மு. 66-64.

மேலும் இப்பொழுதும், ஆனபடியினால் நெப்பியின் ஜனங்களின் மேல் நியாயாதிபதிகளின் ஆளுகையின் இருபத்தி ஆறாம் வருஷத்தில் இதோ, லாமானியர் முதல் மாதத்தின் முதலாம் விடியலில் எழுந்த போது, இதோ, அமலேக்கியா தன் சொந்த கூடாரத்தில் செத்துக்கிடந்ததை அவர்கள் கண்டார்கள். அந்த நாளிலே தியான்கும் தங்களிடம் போர் தொடுக்க ஆயத்தமாய் இருந்ததையும் கண்டார்கள்.

2 மேலும் இப்பொழுது, லாமானியர் இதைக் கண்டபோது அவர்கள் பயந்து போனார்கள்; அவர்கள் வடதேசத்திற்கு படையெடுத்துப் போகவிருந்ததான தங்கள் திட்டத்தைக் கைவிட்டுவிட்டு, தங்களின் சகல சேனையோடுகூட மூலெக்கின் பட்டணத்திற்குள் தஞ்சம் புகுந்து அவைகளின் அரண்களில் பாதுகாப்பை நாடினார்கள்.

3 மேலும் ஆனபடியினால் அமலேக்கியாவின் சகோதரன் ஜனங்களின் மீது இராஜாவாக நியமிக்கப்பட்டான்; அவனுடைய நாமம் அம்மோரோன் என்பதாகும். இப்படியாக அமலேக்கியா இராஜாவினு

டைய ஸ்தானத்தில் ஆளும்படி அவனுடைய சகோதரனாகிய அம்மோரோன் இராஜா நியமிக்கப்பட்டான்.

4 மேலும் ஆனபடியினால், இரத்தம் சிந்துதலினாலே அவர்கள் கைப்பற்றின அந்த பட்டணங்களைத் தன் ஜனம் காக்க வேண்டுமென கட்டளையிட்டான். ஏனெனில், அவர்கள் அதிக இரத்தம் சிந்தாமல் எந்த ஒரு பட்டணத்தையும் அவர்களால் கைப்பற்ற முடியவில்லை.

5 மேலும் இப்பொழுது, லாமானியர் தாங்கள் கைப்பற்றின பட்டணங்களையும், தாங்கள் ஆக்கிரமித்துக் கொண்ட தேசத்திலுள்ள பகுதிகளையும் காக்க உறுதி கொண்டிருக்கிறார்கள் என்று தியான்கும் கண்டான்; அவர்கள் எண்ணிக்கையில் மிகுதியாயிருக்கிறார்கள் என்றும் கண்டு, அவர்களை அவர்களுடைய அரண்களில் தாக்குவது பயனற்றது என்று தியான்கும் நினைத்தான்.

6 ஆனால் யுத்தத்திற்கான ஆயத்தங்களை மேற்கொள்வதைப் போல அவன் தன் மனுஷரைச் சுற்றிலும் நிறுத்தினான்; ஆம் உண்மையாகவே, அவன் சுற்றிலும் சுவரை எழுப்பியும் பாதுகாப்பு ஸ்தலங்களைக் கட்டி அவர்களுக்கு விரோதமாய்த் தன்னை தற்காத்துக் கொள்ள ஆயத்தப்படுத்திக் கொண்டிருந்தான்.

7 மேலும் ஆனபடியினால் தன் சேனையைப் பெலப்படுத்தும்படியாக அதிக எண்ணிக்கையுடைய மனுஷரை மரோனி அனுப்பும்வரைக்குமாக அவன் யுத்தத்திற்கென அப்படியாக ஆயத்தப்பட்டுக் கொண்டிருந்தான்.

8 மேலும் அவன் கரங்களில் விழுந்த அனைத்து கைதிகளையும் வைத்துக் கொள்ள வேண்டுமென்று மரோனி கட்டளைகளையும் அனுப்பினான்; லாமானியர் அநேகக் கைதிகளைப் பிடித்துவைத்திருப்பதாலே, லாமானியரால் பிடிக்கப்பட்டோ

ருக்குப் பிணையாட்களாக அவன் லாமானியரின் அனைத்து கைதிகளையும் வைத்திருக்கவேண்டும்.

9 அவன் உதாரத்துவஸ்தலத்தில் அரண்களை எழுப்ப வேண்டுமென்றும், ஒருவேளை வடக்கு தேசத்திற்குப் போகிற குறுகிய வழியையும், லாமானியர் பெற்று விட்டால், எல்லா புறங்களிலுமிருந்து தங்களை நெருக்குவார்கள் என்பதினால் அவ்விடத்தைப் பாதுகாக்கவும் ஆணைகளை அனுப்பினான்.

10 மரோனி அவனுக்கு அந்த தேசத்தின் அந்த குறிப்பிட்ட பகுதியை பாதுகாப்பதில் உண்மையுள்ளவனாய் இருக்க வேண்டுமென்றும் அந்த பகுதியில் உள்ள லாமானியரைத் தன் சக்திக்குட்பட்டமட்டும் அடிக்கும்படி எல்லா தருணங்களையும் நாட வேண்டுமென்றும், அதனிமித்தம் ஒருவேளை தங்கள் கைகளில் இருந்து கைப்பற்றப்பட்ட அந்தப் பட்டணங்களை தந்திரத்திலாவது அல்லது மற்ற எந்த வழியிலாவது கைப்பற்றவும், லாமானியர்கைகளுக்குள் விழாத, சுற்றியுமுள்ள பட்டணங்களையும் அவன் அரண்களை எழுப்பி பலப்படுத்தும்படியாக விரும்பி செய்தி அனுப்பினான்.

11 மேலும் அவன் அவனை நோக்கி, நான் உன்னிடம் வரவேண்டுமென விரும்புகிறேன். ஆனால், லாமானியர் மேற்கு சமுத்திரம் அருகே அமைந்த தேசத்தின் எல்லைகளில் நம்மேல் வந்திருக்கிறார்கள். மேலும் இதோ, நான் அவர்களுக்கு எதிர்கொண்டு போகிறேன். ஆதலால், நான் உன்னிடத்தில் வர முடியாதென்றான்.

12 இப்பொழுதும், இராஜா (அம்மோரோன்) சராகெம்லா தேசத்திலிருந்து வெளியே புறப்பட்டுப் போய், தன் சகோதரனின் மரணத்தைக் குறித்து இராஜஸ்தீர்க்கு

தெரியப்படுத்தி, அநேக மனுஷரைத் திரளாய் ஒன்று கூட்டி மேற்கு சமுத்திரம் அருகே அமைந்த எல்லைகளில் நெப்பியர்களுக்கு விரோதமாகப் படையெடுத்தான்.

13 இப்படியாக அவன் நெப்பியர்களை நெருக்கவும், அந்த தேசத்தின் அந்தப் பகுதிக்குத் தங்கள் படையினரின் ஒரு பகுதியை நடத்திச் செல்லவும் முயற்சித்துக் கொண்டிருந்தான். மறுபுறத்திலே, அவன் தான் கைப்பற்றின பட்டணங்களை ஆக்கிரமிக்கும்படி விட்டிருந்தவர்களை, கிழக்கு சமுத்திரம் அருகே அமைந்த எல்லைகளில் இருந்த நெப்பியர்களைத் தாக்கி, தங்கள் சக்திக்கேற்ப அவர்களின் தேசங்களை, தங்களின் சேனைகளின் சக்திக்குத்தக்கதாக கைப்பற்ற வேண்டுமென்று கட்டளை கொடுத்தான்.

14 மேலும் இப்படியாக நெப்பியின் ஜனங்களின்மேல் நியாயாதிபதிகளின் ஆளுகையின் இருபத்தி ஆறாம் வருஷ முடிவிலே நெப்பியர் இத்தகைய ஆபத்தான சூழ்நிலைகளில் இருந்தார்கள்.

15 ஆனால் இதோ, நியாயாதிபதிகளின் ஆளுகையின் இருபத்தி ஏழாம் வருஷத்திலே, தியான்கும் மரோனியின் கட்டளையின் படி அந்த மரோனியோ தேசத்தின் தெற்கு மற்றும் மேற்கு எல்லைகளைக் காக்க சேனைகளை நிறுத்தி, தாங்கள் இழந்த பட்டணங்களை மறுபடியும் கைப்பற்ற தன் மனுஷரோடு தியான்குமிற்கு உதவி புரியும்படிக்கு உதாரத்துவஸ்தலத்தை நோக்கி தன் அணிவகுப்பைத் துவங்கியிருந்தான்.

16 மேலும் ஆனபடியினால் தியான்கும் மூலெக் பட்டணத்தின் மேல் தாக்குதல் ஏற்படுத்தும்படிக்கும், கூடுமானால் அதை கைப்பற்றும்படிக்கும் கட்டளைகளைப் பெற்றிருந்தான்.

17 மேலும் ஆனபடியினால் தியான்கும் மூலெக்கின் பட்டணத்தின் மேல் தாக்குதல் ஏற்படுத்தும்படி ஆயத்தங்களை மேற்கொண்டு, தன் சேனையோடு லாமானியருக்கு விரோதமாய் புறப்பட்டுப் போனான்; ஆனால் அவர்கள் தங்கள் அரண்களில் இருக்கும்போது தான் அவர்களை மேற்கொள்வது கூடாத காரியம் எனக்கண்டான்; ஆதலால் அவன் தன் திட்டங்களை கைவிட்டுவிட்டு மரோனி வந்து தன் சேனையைப் பலப்படுத்தும் வரை காத்திருக்க, உதாரத்துவஸ்தலத்திற்கு திரும்பிப்போனான்.

18 மேலும் ஆனபடியினால் நெப்பியின் ஜனங்களின் மீதான நியாயாதிபதிகளின் இருபத்தி ஏழாம் வருஷ ஆளுகையின் பிற்பகுதியில், மரோனி தன் சேனையோடு கூட உதாரத்துவஸ்தலத்திற்கு வந்து சேர்ந்தான்.

19 மேலும் இருபத்து எட்டாம் வருஷ துவக்கத்திலே மரோனியும் தியான்குமும் மற்றும் பிரதான சேனாதிபதிகளில் அநேகரும் ஓர் யுத்த ஆலோசனை கூட்டத்தைக் கூட்டினார்கள். லாமானியர் மேல் அனுகூலம் கொண்டு, மூலெக்கின் பட்டணத்தை மறுபடியும் எடுக்கும்படிக்கு அவர்களை தங்களுக்கு விரோதமாய் யுத்தத்திற்கு வரச் செய்வதற்கு தாங்கள் என்ன செய்ய வேண்டுமென்றும், அல்லது அவர்களுடைய கொத்தளங்களிலிருந்து அவர்களை வெளியேற்ற என்னென்ன உத்திகளைக் கையாள வேண்டுமென்றும் விவாதிக்கப்பட்டது.

20 மேலும் ஆனபடியால், தன் சேனைகளோடு இரண்டு பட்டணங்களுக்கு இடையே உள்ள சமதள பூமியில் தங்களைச் சந்திக்க வர வேண்டுமென வாஞ்சித்து, மூலெக்கின் பட்டணத்தைப் பாதுகாத்த

லாமானிய சேனையின் யாக்கோபு என்ற நாமம் கொண்ட அவர்களின் தலைவனிடம் தூதுவர்களை அனுப்பினார்கள். ஆனால் இதோ, சோரோமியனாயிருந்த யாக்கோபு தன் சேனையோடு வந்து அவர்களைச் சமதள பூமியில் சந்திக்க வாஞ்சிக்கவில்லை.

21 மேலும் ஆனபடியினால் மரோனி, அவர்களை நியாயமான முறையில் சந்திக்க நம்பிக்கையற்றவனாய், தான் லாமானியரை அவர்களுடைய கொத்தளங்களை விட்டு வெளியே கொண்டு வர அவன் ஒரு திட்டம் தீட்டினான்.

22 ஆதலால், அவன் தியான்கும் கொஞ்ச எண்ணிக்கையுள்ள மறுஷரைக் கூட்டிக்கொண்டு, கடற்கரைக்கு அருகாமையில் அணிவகுத்துப் போகும்படிச் செய்தான்; மரோனியும் அவன் சேனையும், இரவு நேரத்தில் மூலெக் பட்டணத்தின் மேற்கேயிருந்த வனாந்திரத்தினுள் அணிவகுத்துப் போனார்கள்; இப்படியாக, மறுநாளிலே, லாமானியரின் காவற்காரர் தியான்குமைப் பற்றி அறிந்தவுடன் ஓடிவந்து தங்கள் தலைவனாகிய யாக்கோபுவிடத்தில் அறிவித்தார்கள்.

23 மேலும் ஆனபடியினால், தியான்குமின் கொஞ்ச எண்ணிக்கையினரினிமித்தம், தங்களின் எண்ணிக்கையினரைக்கொண்டு அவனை மேற்கொண்டு விடலாம் என்று எண்ணி தியான்குமிற்கு விரோதமாய் லாமானியரின் சேனைகள் படையெடுத்துப் போனார்கள். தியான்கும், லாமானியரின் சேனைகள் தனக்கு விரோதமாய் வருவதைக் கண்டபோது, அவன் வடக்கே கடற்கரையோரமாய் பின்வாங்க ஆரம்பித்தான்.

24 மேலும் ஆனபடியால் லாமானியர் அவன் தப்பியோடத் துவங்கி வருவதைக் கண்டபோது, அவர்

கள் தைரியம் கொண்டு, பெலத்துடனே அவர்களைப் பின்தொடர்ந்தார்கள். தியான்கும், இப்படியாகத் தங்களை வீணிலே பின்தொடர்ந்த லாமானியரை நடத்திக்கொண்டிருக்கையில், இதோ, மரோனி தன்னோடிருந்த தன் சேனையில் ஒரு பகுதி பட்டணத்திற்குள் அணிவகுத்துப்போய் அதை ஆக்கிரமிக்கும்படி கட்டளையிட்டான்.

25 இப்படியாக, அவர்கள் செய்து பட்டணத்தை காக்கும்படி விடப்பட்டிருந்த யாவரையும், ஆம், யுத்த ஆயுதங்களை விடாத அனைவரையும் கொன்று போட்டார்கள்.

26 மேலும் இப்படியாக மரோனி தன் சேனையின் ஒரு பகுதியைக் கொண்டு மூலெக் பட்டணத்தை ஆக்கிரமித்தான். மறுபுறத்தில் தியான்குமை பிடிக்கப் போன லாமானியர் திரும்பி வரும்போது அவர்களைச் சந்திக்க மீதியானோருடன் அணிவகுத்துப் போனான்.

27 மேலும் ஆனபடியினால் தங்கள் உதாரத்துவஸ்தலம் அருகில் வரும்வரைக்குமாய் வாமானியர் தியான்குமைப் பின்தொடர்ந்தார்கள்; பிற்பாடு அவர்கள் லேகியினாலும், உதாரத்துவஸ்தலத்தைக் காக்கும்படி விடப்பட்டிருந்த ஓர் சிறு சேனையினாலும் சந்திக்கப் பட்டார்கள்.

28 மேலும் இப்பொழுது இதோ, லாமானியரின் பிரதான சேர்வைக்காரர், லேகி தன்னுடைய சேனையோடு தங்களுக்கு விரோதமாய் வருவதைக் கண்டபோது, ஒரு வேளை தாங்கள் மூலெக்கின் பட்டணத்தை அடைவதற்கு முன் லேகி அதை மேற் கொண்டுவிடுவானோவென்று பயந்து அதிக குழப்பத்திலே பறந்தோடினார்கள். ஏனெனில் அவர்கள் தங்களின் படையெடுப்பினிமித்தம் களைப்பாயிருந்



தார்கள், லேகியின் மனுஷரோ தெளிவாய் இருந்தார்கள்.

29 இப்பொழுது லாமானியர், மரோனி தன் சேனையோடு தங்களுக்குப் பின்னால் இருந்திருக்கிறான் என்று அறியவில்லை; அவர்கள் யாவரும் லேகிக்கும் அவன் மனுஷருக்குமே பயந்திருந்தார்கள்.

30 இப்பொழுது லேகி மரோனியையும் அவனுடைய சேனையையும் அவர்கள் சந்திக்கும் வரை அவர்களை மேற்கொள்ள விருப்பமில்லாதவனாயிருந்தான்.

31 மேலும் ஆனபடியினால், லாமானியர் தூரமாய் பின்வாங்கும் முன்பே தூழப்பட்டார்கள். ஒருபுறத்தில் மரோனியின் மனுஷரும், மறுபுறத்தில் லேகியின் மனுஷருமாகிய நெப்பியர்களால் தூழப்பட்டார்கள்; அவர்கள் யாவரும் தெளிவாகவும், பூரண சக்தியுடையவர்களுமாயிருந்தார்கள்; லாமானியரோ தங்களின் நீண்ட படையெடுப்பின் நிமித்தம் களைத்துப் போயிருந்தார்கள்.

32 மேலும் அவர்கள் தங்கள் யுத்தக் கருவிகளை விட்டுவிடுமட்டும் தாங்கள் அவர்கள் மேல் விழ வேண்டுமென மரோனி தன் மனுஷருக்குக் கட்டளையிட்டான்.

33 மேலும் ஆனபடியினால், லாமானியரின் தலைவனாயும், சோரோமியனாயும், அசைக்க முடியாத மனோபாவம் படைத்தவனாயும் இருந்த யாக்கோபு, மரோனிக்கு விரோதமாய் மிகுந்த ஆக்ரோஷத்துடனே போரிடும்படி லாமானியரை நடத்திச் சென்றான்.

34 மரோனி அவர்களின் படையெடுப்பு மார்க்கத்தில் இருந்ததால், யாக்கோபு அவர்களைச் சங்கரிக் கத் தீர்மானித்தவனாய், மூலெக்கின் பட்டணத்தினூடாக தன் வழியைக் குறுக்கினான். ஆனால் இதோ, மரோனியும் அவன் மனுஷரும் மிகவும் வல்லமையுள்ளாராய் இருந்

தார்கள்; ஆதலால் அவர்கள் லாமானியருக்கு வழிவிடவில்லை.

35 மேலும் ஆனபடியினால் அவர்கள் மிகுந்த கோபத்தோடு கூட இருக்கையாலேயும் சண்டையிட்டார்கள்; இருபுறத்திலும் அநேகர் கொல்லப்பட்டனர்; ஆம், மரோனி காயமடைந்தான், யாக்கோபு கொல்லப்பட்டான்.

36 லேகி இவ்வாறான ஆக்ரோஷத்துடன் தன் பராக்கிரமசாலிகளைக் கொண்டு அவர்களின் பின்னே தாக்கினதாலே, பின்னாக இருந்த லாமானியர் தங்கள் யுத்தக் கருவிகளை ஒப்படைத்தார்கள்; அவர்களில் மீதியானோர் போவதா அல்லது அடிப்பதா என்று தெரியாமல் குழம்பிப் போயிருந்தார்கள்.

37 இப்பொழுது மரோனி அவர்களின் குழப்பத்தைக் கண்டு, அவர்களை நோக்கி: நீங்கள் உங்கள் யுத்தக் கருவிகளை கொண்டு வந்து ஒப்படைப்பீர்களானால், இதோ, நாங்கள் உங்கள் இரத்தம் சிந்துவதை விடுவோம் என்றான்.

38 மேலும் ஆனபடியால் லாமானியர் இவ்வார்த்தைகளைக் கேட்டபோது கொல்லப்பட்டுப் போகாத அவர்களின் பிரதான சேர்வைக்காரர் வந்து, மரோனியின் காலடியிலே தங்கள் யுத்தக் கருவிகளைப் போட்டு, தங்கள் மனுஷரும் அப்படியே செய்யும்படிக்குக் கட்டளையிட்டார்கள்.

39 ஆனால் இதோ, அநேகர் அதை அப்படிச் செய்ய விரும்பவில்லை; தங்களின் பட்டயங்களை ஒப்படைக்காதவர்கள் பிடிக்கப்பட்டு, கட்டப்பட்டு, அவர்களின் யுத்தக் கருவிகள் அவர்களிடமிருந்து பிடுங்கப்பட்டு, தங்கள் சகோதரரோடு சேர்ந்து உதாரத்துவஸ்தலத்திற்கு போகும்படி கட்டாயப்படுத்தப்பட்டார்கள்.

40 மேலும் இப்பொழுது கொல்லப்பட்டுப் போன ஆம், இருபுறத்தி

லும் கொல்லப்பட்டவர்களின் எண்ணிக்கையிலும் பிடிக்கப்பட்ட கைதிகளின் எண்ணிக்கை மிஞ்சிற்று.

### அதிகாரம் 53

உதாரத்துவஸ்தலத்தில் அரண்களை எழுப்ப லாமானியக் கைதிகள் பயன்படுத்தப்படல் — நெப்பியருக் குள்ளேயான எழும் வாக்குவாதங்கள், லாமானியரின் ஜெயத்திற்கு வழிவகுத்தல் — ஏலாமான், அம்மோன் ஜனங்களினுடைய ஈராயிரம் இள குமாரர்கள் மேல் சேர்வையை ஏற்றல். ஏறக்குறைய கி.மு. 64-63.

மேலும் ஆனபடியால் அவர்கள் லாமானிய கைதிகளின் மீது காவற் காரரை நிறுத்தி, இவர்கள் போய் தங்களின் மரித்தோரையும், நெப்பியர்களில் வெட்டப்பட்டு மரணத்திற்குள்ளானோரையும் அடக்கம் பண்ணும்படி வற்புறுத்தினார்கள்; இவர்கள் தங்கள் வேலைகளைச் செய்யும்போது இவர்களைக் காவற் காக்கும்படி மரோனி ஆட்களை நிறுத்தினான்.

2 மரோனி லேகியுடன் மூலெக் பட்டணத்திற்குப் போய், பட்டணத்தின் சேர்வையைக் கைப்பற்றி அதை லேகிக்குக் கொடுத்தான். இப்பொழுதும் இதோ, இந்த லேகி என்பவன் மரோனியின் பல யுத்தங்களில் அவனோடு கூட இருந்தவன்; அவன் மரோனியைப் போன்ற ஒரு மனிதனாயிருந்தான், அவர்கள் ஒருவருக் கொருவர் மற்றொருவரின் பாதுகாப்பில் மகிழ்ந்திருந்தனர். ஒருவருக்கொருவர் மிகவும் பிரியமாகவும், நெப்பியின் ஜனங்கள் யாவருக்கும் பிரியமானோராயும் இருந்தார்கள்.

3 மேலும் ஆனபடியினால், லாமானியர் தங்களில் மரித்தோரையும் நெப்பியரில் மரித்தோரையும்,

புதைத்த பிற்பாடு, அவர்கள் உதாரத்துவஸ்தலத்திற்குள் திரும்பிகூட்டிக் கொண்டு போகப்பட்டார்கள்; தியான்கும் மரோனியின் ஆணைகளின்படி அவர்கள் உதாரத்துவஸ்தலமாகிய இடத்தை அல்லது பட்டணத்தை சுற்றிலும் குழியைத் தோண்டும் வேலையைத் தொடங்கக் கட்டளையிட்டான்.

4 அவன் குழியின் உட்கரையிலே மரத்தினாலான சுவரை அவர்கள் கட்டும்படி கட்டளையிட்டான்; அவர்கள் அக்குழியின் மண்ணை மரத்தினாலான சுவரில் வீசினார்கள்; இப்படியாக உதாரத்துவஸ்தலத்தைச் சுற்றியும் மரத்தினாலும், மண்ணினாலுமான பெலமான சுவரை மிக உயரத்திற்கு எழுப்பும் மட்டுமாய் அவர்கள் லாமானியரை வேலை செய்யும்படிச் செய்தார்கள்.

5 மேலும் அதன்பின்பு இப்பட்டணம் மிகவும் பெலமுள்ள கொத்தளமாய் என்றென்றுமாய் விளங்கிற்று; இப்பட்டணத்திலே அவர்கள் லாமானியர்களின் கைதிகளை காவல் காத்தார்கள்; ஆம், அவர்கள் சொந்த கைகளினாலே அவர்களை எழுப்பச் செய்திருந்த சுவற்றினுள்ளாகவே அவர்களை, அதிலே காவல் வைத்தார்கள். லாமானியர் வேலையில் இருக்கும் போது அவர்களை காவல் காப்பது சுலபமாயிருந்தபடியினாலே அவர்களை வேலைச் செய்ய கட்டளையிடும்படி இப்பொழுது மரோனி கட்டாயப்படுத்தப்பட்டான்; மேலும் அவன் தான் லாமானியர் மேல் தாக்குதல் நடத்தும் போது, தன்னுடைய சேனைகள் அனைத்தும் இருக்கும்படி வாஞ்சித்தான்.

6 மேலும் ஆனபடியினால் மரோனி இப்படியாக லாமானிய சேனைகளின் பெரிதான ஒன்றின் மேல் ஜெயம்கொண்டு, நெப்பியின் தேசத்திலிருந்த லாமானியரின்

பெரிய கொத்தளங்களில் ஒன்றான மூலெக் பட்டணத்தையும் கைப்பற்றினான்; இப்படியாக அவன் தன்னுடைய கைதிகளை காவற்காக்க ஒரு கொத்தளத்தையும் எழுப்பியிருந்தான்.

7 மேலும் ஆனபடியினால் அவன் லாமானியருடன் அந்த வருஷத்திலே போர்புரிய இனிமேலும் முற்படாமல், தன் மனுஷரை யுத்தத்திற்காக தாங்கள் ஆயத்தப்படுத்துவதிலும், லாமானியருக்கு விரோதமாய் காவற்காக்க அரண்களை எழுப்புவதிலும், ஆம், தங்கள் ஸ்திரீகளையும், சிறு பிள்ளைகளையும் பஞ்சத்திலிருந்தும் உபத்திரவத்திலிருந்தும் விடுவித்து, அவர்களின் சேனைகளுக்கு உணவு வழங்குவதிலும் ஈடுபடுத்தி வந்தான்.

8 மேலும் இப்பொழுதும், ஆனபடியால் லாமானியர்களின் சேனைகள், மரோனி இல்லாதபோது நெப்பியர்கள் மத்தியிலே பிரிவினைகளை ஏற்படுத்திய சூழ்ச்சிகளினிமித்தம் தெற்கேயான மேற்கு சமுத்திரம் ஓரமாய் இருந்த அப்பகுதியிலுள்ள அவர்களின் பட்டணங்கள் அனைகவற்றை வசப்படுத்திக்கொள்ளும்பட்டும் நெப்பியர்களின் ஒரு பகுதி மேல் அவர்கள் அதிகாரத்தைப் பெற்றிருந்தார்கள்.

9 இப்படியாக தங்கள் மத்தியிலிருந்து அக்கிரமத்தினிமித்தமும், தங்கள் மத்தியிலிருந்த பிரிவினைகள் மற்றும் பிரச்சினைகளினிமித்தமும், அவர்கள் மிகவும் ஆபத்தான சூழ்நிலையில் இருந்தார்கள்.

10 மேலும் இப்பொழுதும் இதோ, ஆதியிலே லாமானியர்களாயிருந்த அம்மோனின் ஜனத்தைக் குறித்துச் சொல்ல எனக்கு சில காரியங்கள் உள்ளன. ஆனால் அம்மோனினாலும் அவன் சகோதரராலும், குறிப்பாக சொல்ல வேண்டுமெனில் தேவனுடைய வல்லமையினாலும் வார்த்

தையினாலும் கர்த்தருக்குள்ளாக மனம்மாற்றப்பட்டார்கள். அவர்கள் சராகெம்லா தேசத்திற்குள்ளாகக் கொண்டுவரப்பட்டு அச்சமயமுதல் நெப்பியர்களால் காக்கப்பட்டு வருகிறார்கள்.

11 மேலும் அவர்களுடைய வாக்குறுதியினிமித்தம் அவர்கள் தங்களுடைய சகோதரருக்கு விரோதமாய் யுத்தக்கருவிகளை எடுப்பதிலிருந்து தவிர்க்கப்பட்டிருந்தார்கள்; ஏனெனில் தாங்கள் இனி ஒருபோதும் இரத்தம் சிந்துவதில்லை என்று ஆணையிட்டிருந்தார்கள்; அவர்களுடைய ஆணைக்கேற்ப அவர்கள் அழிக்கப்பட்டுப்போயிருப்பார்கள்; அம்மோனும் அவன் சகோதரரும், அவர்கள் மேல் வைத்திருந்த இரக்கமும் மிகுந்த அன்பும் இல்லாமற்போயிருந்தால், அவர்கள் தங்கள் சகோதரரின் கைகளுக்குள் விழத்தங்களையே கொடுத்திருப்பார்கள்.

12 மேலும் இக்காரணத்திற்காக அவர்கள் சராகெம்லா தேசத்திற்குள் கொண்டுவரப்பட்டார்கள்; மேலும் அவர்கள் நெப்பியர்களால் காக்கப்பட்டு வந்திருக்கிறார்கள்.

13 ஆனபடியினால், அவர்கள் நெப்பியர்கள் தங்களுக்காக அனுபவித்த ஆபத்துக்களையும், அநேக உபத்திரவங்களையும், துன்பங்களையும் கண்டபோது, அவர்கள் இரக்கத்தினால் நெகிழ்ந்து, தங்கள் தேசத்தைத் தற்காப்பதற்கென்று யுத்தக்கருவிகளை எடுக்க வாஞ்சித்தார்கள்.

14 ஆனால் இதோ, அவர்கள் தங்கள் எடுத்துக்கொண்ட ஆணையை உடைத்துப்போட்டு, தங்களின் யுத்தக் கருவிகளை எடுக்கவிருக்கும் போது, அவர்கள் ஏலாமானின் மற்றும் அவன் சகோதரரின் உந்துதலினால் மேற்கொள்ளப்பட்டார்கள்.

15 மேலும் ஏலாமான், அவர்கள் அப்படிச் செய்வதினால் தங்கள்

ஆத்துமாக்களை இழந்து விடுவார்களோ என்று பயந்தான்; ஆதலால் இந்த உடன்படிக்கையினுள் பிரவேசித்த யாவரும் தங்கள் சகோதரர் இச்சமயம் ஆபத்தான சூழ்நிலையில் தத்தளித்த அவர்களின் உபத்திரவங்களை காணும்படியாக கட்டாயப்படுத்தப்பட்டார்கள்.

16 ஆனால், இதோ, ஆனபடியினால் தாங்கள் அவர்கள் சத்துருக்களுக்கு விரோதமாய்த் தங்களைத் தற்காத்துக் கொள்ள யுத்த கருவிகளை எடுக்கமாட்டோம் என்ற உடன்படிக்கையினுள் பிரவேசிக்காத அநேக குமாரர்கள் அவர்களுக்குள் இருந்தார்கள். ஆதலால் யுத்த கருவிகளை உயர்த்தமுடிந்த அனைவரும் இச்சமயத்தில் ஏகமாய்கூடி தங்களை நெப்பியர்கள் என்று அழைத்துக்கொண்டார்கள், தங்களே தங்களை நெப்பியர்கள் என்று அழைத்தார்கள்.

17 மேலும் அவர்கள் நெப்பியர்களின் சுதந்திரத்திற்காகவும், ஆம், தேசத்தைக் காப்பதற்காகவும் தங்கள் ஜீவனை விடும் மட்டுமாய் போராடுவோம் என்ற உடன்படிக்கையினுள் பிரவேசித்தார்கள்; ஆம், தங்களின் சுதந்திரத்தை எப்பொழுதும் விடாமல், எல்லா சூழ்நிலையிலும் நெப்பியர்களையும் தங்களையும் அடிமைத்தனத்திலிருந்து காக்கப் போராடுவோம் என்று உடன்படிக்கை பண்ணினார்கள்.

18 இப்பொழுதும் இதோ, இந்த உடன்படிக்கையினுள் பிரவேசித்து தங்கள் தேசத்தைத் தற்காக்க யுத்தக் கருவிகளை எடுத்த அந்த வாலியர் ஈராயிரம் பேராயிருந்தார்கள்.

19 மேலும் இப்பொழுதும் இதோ, அவர்கள் இதுகாலம் நெப்பியருக்கு இடையூராய் இருந்ததில்லை, இச்சமயத்திலும் அவர்கள் மிகவும் ஆதரவாயிருந்தார்கள். ஏனெனில் அவர்கள் தங்கள் யுத்தக் கருவிகளை

எடுத்து ஏலாமான் தங்களின் தலைவனாக இருக்க வேண்டுமென வாஞ்சித்தார்கள்.

20 அவர்கள் யாவரும் வாலியராயிருந்து, தைரியத்திலும், பெலத்திலும், செயலிலும் மிகுந்த பராக்கிரமமுள்ளவராயிருந்தார்கள். ஆனால் இதோ, இது மாத்திரமல்ல, எல்லா நேரத்திலும் தங்களிடத்தில் ஒப்படைக்கப்பட்ட எக்காரியத்திலும் உண்மையுள்ள மனுஷர்களாயிருந்தார்கள்.

21 ஆம், அவர்கள் தேவனுடைய கற்பனைகளைக் கைக்கொள்ளும்படியும், அவருக்கு முன்பாகச் செய்மையாய் நடக்கவும் போதிக்கப்பட்டிருந்ததால் அவர்கள் சத்தியமும் தெளிவும் உள்ள மனுஷராய் இருந்தார்கள்.

22 மேலும் ஆனபடியினால், இப்பொழுது, தெற்கே, மேற்கு சமுத்திரமோரமாய் அமைந்த தேசத்தின் எல்லைகளிலுள்ள ஜனங்களை ஆதரிக்கும்படிக்கு ஏலாமான் தனது ஈராயிரம் இளம் போர் வீரர்கள் முன்னின்று நடத்தி அணிவகுத்துப் போனான்.

23 மேலும் இப்படியாக நெப்பியின் ஜனங்களின் மேல் நியாயாதிபதிகளின் ஆளுகையின் இருபத்தி எட்டாம் வருஷமும் நிறைவுற்றது.

#### அதிகாரம் 54

அம்மோரோனும் மரோனியும் கைதிகளை மாற்றும் விஷயமாக பேச்சுவார்த்தை நடத்துதல் — லாமானியர் திரும்பிப்போகவும், தங்களின் கொலைக்கேதுவான தாக்குதல்களைக் கைவிடவும் வேண்டுமென்று மரோனி வற்புறுத்துதல் — நெப்பியர் தங்களின் யுத்தக் கருவிகளை ஒப்படைத்துவிட்டு, லாமானியருக்கு கீழ்ப்பட்டவர்களாயிருக்கும்படி

அம்மோரோன் வற்புறுத்துதல்.  
ஏறக்குறைய கி.மு. 63.

மேலும் இப்பொழுதும் ஆனபடியினால், நியாயாதிபதிகளின் இருபத்தி ஒன்பதாவது வருஷத்தின் துவக்கத்திலே, அம்மோரோன் மரோனியிடம், தான் கைதிகளை மாற்ற விரும்புவதாகச் செய்தி அனுப்பினான்.

2 மேலும் ஆனபடியினால், இந்த வேண்டுகோளினிமித்தம் மரோனியிகவும் களிகூர்ந்தான், ஏனெனில், அவன் லாமானிய கைதிகளின் ஆதரவுக்கென்று கொடுக்கப்பட்ட ஆகாரத்தை தன் சொந்த ஜனத்தின் ஆதரவுக்கென்று கொடுக்க விரும்பினான்; மேலும் அவன் தன் சேனையைப் பெலப்படுத்த தனது சொந்த ஜனமே தேவை என்று வாஞ்சித்தான்.

3 இப்பொழுது லாமானியர் அநேக ஸ்திரீகளையும் சிறுபிள்ளைகளையும் பிடித்துப் போயிருந்தார்கள், ஆனால் மரோனியின் எல்லா கைதிகளிலும் அல்லது மரோனியிபிடித்திருந்த எல்லா கைதிகளுக்கும் ஒரு ஸ்திரீயாகிலும், பிள்ளையாகிலும் இருக்கவில்லை. ஆதலால் மரோனியி தான் லாமானியரிடமிருந்து எவ்வளவு நெப்பியக் கைதிகளைப் பெறமுடியுமோ, அவ்வளவும் பெறுவதற்கு ஒரு உபாயத்தை தீர்மானித்தான்.

4 ஆதலால், தனக்கு ஒரு நிருபத்தைக் கொடுக்கவந்த அம்மோரோனின் பணிவிடைக்காரரிடமே, மரோனியி ஒரு நிருபத்தை எழுதி கொடுத்தனுப்பினான். அவன் அம்மோரோனிடம் எழுதிக் கொடுத்த வார்த்தைகளாவன:

5 இதோ, அம்மோரோனே, என் ஜனங்களுக்கு விரோதமாய் நீ நடத்தின அந்த யுத்தத்தைக் குறித்து அல்லது குறிப்பாக உன் சகோதரன் அவர்களுக்கு விரோதமாய் நடத்தி

னதைப் பற்றி சிலவற்றை உனக்கு எழுதியுள்ளேன். அவன் மரணத்திற்கு பிற்பாடும் அதைத் தொடர நீ இன்னும் உறுதியாயிருக்கிறாய்.

6 இதோ, தேவனுடைய நியாயத்தைக் குறித்து, நீ மனந்திரும்பி நெப்பியின் தேசமாகிய உன் சுதந்திரபூமிக்குள்ளே அல்லது உன் சொந்த தேசங்களுக்கானே உன் சேனைளை பின்வாங்கிச் சேர்க்காவிடில், உன் மீது தொங்கிக்கொண்டிருக்கிற அவருடைய சர்வவல்ல உக்கிரணத்தின் பட்டயத்தைக் குறித்தும் சிலவற்றைச் உன்னிடம் சொல்ல வாஞ்சிக்கிறேன்.

7 ஆம், அவைகளுக்குச் செவிகொடுக்க உன்னால் கூடுமானால் இக்காரியங்களை உனக்கு நான் சொல்லுவேன்; நீ மனந்திரும்பி உன் கொலைக் கேதுவான திட்டங்களிலிருந்து நீங்கி, உன் சொந்த பூமிகளுக்கு உன் சேனைகளோடு கூட திரும்பாவிடில், உன்னையும் உனது சகோதரனையும் போல் உள்ள கொலைபாதகரை ஏற்றுக் கொள்ள காத்திருக்கும் அந்த பயங்கரமான நரகத்தைக் குறித்து உனக்குச் சொல்லுவேன்.

8 ஆனால் நீங்கள் ஒருமுறை இக்காரியங்களை நிராகரித்து, கர்த்தருடைய ஜனங்களுக்கு விரோதமாய்ப் போராடியிருப்பதால், நீங்கள் மறுபடியும் அப்படிச் செய்வீர்கள் என்று எதிர்பார்க்கிறேன்.

9 இப்பொழுதும் இதோ, நாங்கள் உங்களை ஏற்றுக்கொள்ள ஆயத்தமாயிருக்கிறோம்; ஆம், நீங்கள் உங்களின் நோக்கங்களை விலக்காவிடில், இதோ, நீ மறுதலித்த அந்த தேவனுடைய கோபம் உன்னை நிர்மூலமாக்கும்வரைக்குமாய் அதை உன்மேல் விழப்பண்ணுவாய்.

10 நீ விலகாமல் இருந்தால், கர்த்தர் ஜீவிக்குமளவும், எங்கள் சேனைகள் உன்மேல் வந்து, நீ சீக்கிரமாய்

மரணத்தினால் சந்திக்கப்படுவாய், ஏனெனில் நாங்கள் எங்கள் பட்டணங்களையும் எங்கள் தேசங்களையும் கைப்பற்றி, ஆம் எங்கள் மார்க்கத்தையும், எங்கள் தேவன் மேல் உள்ள விசுவாசத்தையும் கைக்கொள்வோம்.

11 ஆனால் இதோ, நான் இக்காரியங்களைக் குறித்து வீணாய் உன் விடத்தில் பேசுகிறேன் என்று தோன்றுகிறது. அல்லது நீ பாதாளத்தின் பிள்ளையோ என்று எனக்குத் தோன்றுகிறது; ஆதலால் ஒரு கைதிக்கு பதிலாக, நீ ஒரு புருஷனையும், அவன் மனைவியையும், அவன் பிள்ளைகளையும் ஒப்படைப்பாய் என்ற நிபந்தனைகளில்லாமல், நான் கைதிகளை மாற்ற மாட்டேன் என்று உனக்குச் சொல்லி என் நிருபத்தை முடிக்கிறேன்.

12 மேலும் இதோ, நீ இதைச் செய்யவில்லையெனில், நான் உனக்கு விரோதமாய் என் சேனைகளோடு வருவேன்; ஆம், என் ஸ்திரீகளையும் என் பிள்ளைகளையும் கூட போாக்கவசம் தரிக்கச் செய்து, உனக்கு விரோதமாய் வருவேன். எங்கள் முதற் சுதந்திர பூமியாகிய உன் சொந்த தேசத்திற்குள்ளாகவே உன்னைப் பின்தொடர்ந்து வருவேன், ஆம், அது இரத்தத்திற்கு இரத்தமும், ஜீவனுக்கு ஜீவனுமாயிருக்கும்; நீங்கள் பூமியின் பரப்பின் மேலிருந்து அழிந்து போகும்படி உன்னோடு போர் தொடுப்பேன்.

13 இதோ, நானும் என் ஜனமும் கோபமாயிருக்கிறோம்; நீங்கள் எங்களைக் கொலை செய்ய வகைதேடினீர்கள், நாங்களோ எங்களைத் தற்காத்துக் கொள்ளவே நாடினோம். ஆனால் இதோ, நீங்கள் எங்களை இன்னமும் அழிக்க வகை தேடினால், நாங்கள் உங்களை அழிக்க நாடுவோம். ஆம், எங்களுடைய

முதற் சுதந்திர பூமியாகிய எங்கள் தேசத்தை நாடுவோம்.

14 இப்பொழுது நான் என் நிருபத்தை முடிக்கிறேன். நானே மரோனி; நான் நெப்பி ஜனத்தின் தலைவன்.

15 இப்பொழுதும் ஆனபடியினால் அம்மோரோன் இந்நிருபத்தைப் பெற்ற போது அவன் கோபப்பட்டான்; அப்பொழுது அவன் மற்றொரு நிருபத்தை மரோனிக்கு எழுதினான், அவன் எழுதின வார்த்தைகளாவன:

16 இதோ, லாமானியரின் இராஜாவாகிய அம்மோரோன் நானே; நீ கொன்றுபோட்ட அமலெக்கியாவின் சகோதரன் நான். இதோ, நான் அவனுடைய இரத்தத்திற்கான பழியை உன்மேல் சரிக்கட்டுவேன், ஆம், நான் உன்னுடைய பயமுறுத்தல்களுக்கு பயந்து போவதில்லை. என் சேனைகளோடு உன்மேல் வருவேன்.

17 ஏனெனில் இதோ, உன் பிதாக்கள் தங்களின் சகோதரர்களுக்கு மோசம் பண்ணினார்கள்; அரசாட்சி அவர்களுக்கு சொந்தமாயிருக்க, அதின் உரிமையை அவர்களிடமிருந்து களவாடுமளவும் அவர்களை மோசம் பண்ணினார்கள்.

18 இப்பொழுதும் இதோ, உங்கள் போர் ஆயுதங்களைக் கீழே போட்டு, அரசாட்சி நியாயமாக யாருக்கு உரிமையாயிருக்கிறதோ அவர்களால் ஆளப்பட கீழ்ப்பட்டிருப்பீர்களெனில், அப்பொழுது நான், என் ஜனம் தங்களின் ஆயுதங்களைக் கீழே போடப்பண்ணுவேன்; அவர்கள் இனி ஒருபோதும் யுத்தம் பண்ணுவதில்லை.

19 இதோ, நீங்கள் எனக்கும் என் ஜனத்திற்கும் விரோதமாய் அநேக பயமுறுத்தல்களைச் சீறினீர்கள்; ஆனால், இதோ, நாங்கள் உன்

பயமுறுத்தல்களுக்குப் பயப்படுவதில்லை.

20 இருப்பினும், நான் என் யுத்த மனுஷருக்காக உணவை சேமிக்கும் படி, சந்தோஷமாய், உன் வேண்டு கோளின்படியே கைதிகளை மாற்ற அனுமதிக்கிறேன்; நெப்பியர்களை எங்கள் அதிகாரத்திற்கு கீழ்ப்படுத்தவோ அல்லது அவர்களை நித்திய நிர்மூலத்திற்குள்ளாக்கவோ, நித்தியமான ஒரு யுத்தத்தை நடத்துவோம்.

21 மேலும் நாங்கள் மறுதலித்தோம் என்று நீ சொன்ன அந்த தேவனைக் குறித்துச் சொல்ல வேண்டுமெனில், இதோ, அப்படிப்பட்ட ஓர் ஜீவியை நாங்கள் அறியோம், நீங்களும் அறியீர்கள். ஆனாலும் அப்படியொருவர் உண்டெனில், அவர் எங்களையும் உங்களைப்போல் சிருஷ்டித்திருப்பின் நாங்கள் அவரை அறிந்திருக்கவில்லை.

22 மேலும் அங்கே பிசாசு மற்றும் நரகம் என்று இருக்குமெனில், உன்னால் கொலை செய்யப்பட்ட என் சகோதரன் அப்படிப்பட்ட இடத்திற்குப் போயிருப்பான் என்று நீ யூகிக்கிற அவ்விடத்திற்கு அவனோடு கூட நீயும் வாசமாயிருக்க அவர் உன்னையும் அனுப்பாமல் இருப்பாரோ? ஆனால் இதோ இக்காரியங்கள் அவசியமற்றவை.

23 நான் அம்மோரோன், நான், உன் பிதாக்களால் கட்டாயப்படுத்தப்பட்டு, எருசலேமிலிருந்து கொண்டு வரப்பட்டவனாகிய சோரோயின் சந்ததி.

24 மேலும் இதோ, நான் வைராக்கியமுள்ள லாமானியன்; இதோ, இந்த யுத்தம், அவர்களுக்குச் செய்யப்பட்ட தப்பிதங்களைச் சரிக்கட்டவும், அரசாட்சிக்கு அவர்களின் உரிமைகளைக் கைப்பற்றி காக்கவுமே இந்த யுத்தம் நடத்தப்பட்டிருக்கிறது. நான் மரோனிக்கு எனது நிருபத்தை முடிக்கிறேன்.

அதிகாரம் 55

மரோனி கைதிகளை மாற்ற மறுத்தல் — லாமானிய காவற்காரர் குடித்து வெறிக்கும்படி நயம்பண்ணப்படுதல், நெப்பிய கைதிகள் விடுவிக்கப்படல் — கித் பட்டணம் இரத்தம் சிந்துதல் இல்லாமல் கைப்பற்றப்படல். ஏறக்குறைய கி.மு. 63-62.

இப்பொழுதும் ஆனபடியினால், மரோனி இந்நிருபத்தைப் பெற்ற போது, அவன் அதிக கோபமடைந்தான். ஏனெனில் அம்மோரோன் தன்னுடைய கபடத்தைப் பற்றி முழுமையாய் அறிந்திருந்தான் என்று அவன் அறிவான்; ஆம், நெப்பியின் ஜனத்திற்கு விரோதமாய் யுத்தம் பண்ணும்படி தன்னை ஏவின காரணம் நியாயமானதல்ல என்று அம்மோரோன் அறிந்திருந்தான் என்று அவன் அறிவான்.

2 மேலும் அவன்: இதோ, நான் என் நிருபத்தில் குறிப்பிட்டதைப் போல, அம்மோரோன் தன் திட்டத்தைக் கைவிடவில்லையெனில், நான் அவனோடு கைதிகளைப் பரிமாறுவதில்லை; ஏனெனில் நான் அவன் பெற்றிருக்கிற வலிமையிலும் அதிகமாய் பெறும்படி அவனுக்கு அளிப்பதில்லை என்றான்.

3 இதோ, லாமானியரால் கைதிகளாகப் பிடிக்கப்பட்டுப்போன என் ஜனம், அவர்களால் காவல் வைக்கப்பட்டிருக்கிற இடத்தை நான் அறிவேன்; அம்மோரோன் என் நிருபத்திற்குத் தக்கதாய் நடக்கவில்லை என்பதினால், இதோ, என் வார்த்தைகளின்படியே நான் அவனுக்குச் செய்வேன்; ஆம் அவர்கள் சமாதானம் வேண்டி கெஞ்சும் வரைக்குமாய் அவர்களுக்குள்ளே மரணத்தை நாடுவேன்.

4 மேலும் இப்பொழுதும் ஆனபடி

யினால், மரோனி இவ்வார்த்தைகளைச் சொன்னபின், அவன் தன் ஜனங்களுக்குள்ளே, லாமான் சந்ததியாகிய ஒரு மனுஷனைக் காணும்படிக்கு அவர்களுக்குள்ளே தேடுதல் நடத்தினான்.

5 மேலும் ஆனபடியினால் அவர்கள் லாமான் என்ற பெயருடைய ஒருவனைக் கண்டார்கள்; அவன் அமலேக்கியாவால் கொலை செய்யப்பட்ட இராஜாவின் வேலையாட்களில் ஒருவன்.

6 இப்பொழுது மரோனி, நெப்பியர்களைக் காவல் காத்து வந்த காவற்காரரிடம், லாமானும் அவனுடைய மனுஷரில் சிலரும் போகும்படிச் செய்தான்.

7 இப்பொழுது கித் பட்டணத்திலிருந்து நெப்பியர் காக்கப்பட்டு வந்தனர்; ஆதலால் மரோனி லாமானை நியமித்து, அவனோடு சில மனுஷரும் போகும்படிக் கட்டளையிட்டான்.

8 மேலும் சாயங்காலமானபோது லாமான் நெப்பியர்கள் மேல் காவல் காத்திருந்த காவற்காரரிடம் போனான்; இதோ, அவர்கள் இவன் வருவதைக் கண்டு இவனை அழைத்தார்கள்; அவன் அவர்களை நோக்கி: பயப்படாதிருங்கள்; இதோ, நான் ஒரு லாமானியன். இதோ, நாங்கள் நெப்பியரிடமிருந்து தப்பி வந்துள்ளோம், அவர்களோ உறங்கிக் கொண்டிருக்கிறார்கள்; இதோ நாங்கள் அவர்களுடைய திராட்சை ரசத்தை எடுத்து எங்களோடே கொண்டு வந்திருக்கிறோம் என்றான்.

9 இப்பொழுது லாமானியர் இவ்வார்த்தைகளைக் கேட்டபோது, அவர்கள் அவனை சந்தோஷமாய் ஏற்றுக் கொண்டார்கள்; அவர்கள் அவனை நோக்கி: நாங்கள் பருகும்படி உன் திராட்சை ரசத்தை இப்படியாக எங்களுக்குக் கொடு; நாங்கள் களைத்துப் போயிருக்கிறோம்.

நீ உன்னோடு திராட்சை ரசத்தை இப்படியாக எடுத்து வந்தது எங்களுக்கு மகிழ்ச்சியாயிருக்கிறது என்றார்கள்.

10 லாமான் அவர்களை நோக்கி: நாம் நெப்பியர்களுக்கு விரோதமாய் யுத்தத்திற்கு போகும்வரைக்கும் நம் முடைய திராட்சை ரசத்தை வைத்திருப்போம் என்றான். ஆனால் இவ்வார்த்தை, திராட்சை ரசத்தைக் குடிக்க வேண்டுமென்ற அவர்களின் ஆசையை அதிகமாய் தூண்டிற்று.

11 ஏனெனில், அவர்களோ: நாங்கள் களைப்பாயிருக்கிறோம், ஆதலால் நாம் திராட்சைரசத்தைப் பருகவும் நம்முடைய பங்குக்குத்தக்கதாக திராட்சைரசத்தை நாம் அவ்வப்பொழுது பெறுவதின் மூலமாக, நெப்பியர்களுக்கு விரோதமாய் போக, பெலப்படுத்தப்படுவோம் என்றார்கள்.

12 மேலும் லாமான் அவர்களை நோக்கி: நீங்கள் உங்களுடைய விருப்பங்களின்படியே செய்யலாம் என்றான்.

13 மேலும் ஆனபடியினால், அவர்கள் திராட்சை ரசத்தை தாராளமாய் பருகினார்கள். அது அவர்களின் சுவைக்கு இதமாய் இருந்தபடியால் இன்னும் தாராளமாய் பருகினார்கள், அது அதனுடைய வீரியத்திலே தயாரிக்கப்பட்டதால் அது வீரியமாயிருந்தது.

14 மேலும் ஆனபடியினால் அவர்கள் குடித்துக் களித்தார்கள். விரைவிலே அவர்கள் யாவரும் வெறித்திருந்தார்கள்.

15 மேலும் இப்பொழுது லாமானும் அவன் மனுஷரும் அவர்கள் யாவரும் வெறித்து, அயர்ந்த நித்திரையிலிருப்பதைக் கண்ட போது, மரோனியிடத்திற்குத் திரும்பி நடந்த எல்லாவற்றையும் அவனுக்குச் சொன்னார்கள்.

16 மேலும் இப்பொழுது இது



மரோனியின் திட்டத்தின்படியே நடந்தேறியது. மேலும் மரோனியின் மனுஷருக்கு யுத்தக்கருவிகளைக் கொடுத்து, அவர்களை ஆயத்தப்படுத்தினான்; லாமானியர் நித்திரையில் அயர்ந்து, வெறித்திருக்கையில் அவன் கித் பட்டணத்திற்குப் போய் கைதிகள் போர்க்கவசம் தரிக்கும் படியாய் யுத்தக் கருவிகளைக் கொடுத்தான்.

17 ஆம், மரோனியர் அந்தக் கைதிகள் யாவரையும் போர்க்கவசம் தரிக்கச் செய்தபோது, அவன் அவர்களின் ஸ்திரீகளுக்கும், யுத்தக் கருவிகளைப் பயன்படுத்தக்கூடிய எல்லா பிள்ளைகளுக்கும் யுத்தக்கருவிகளைக் கொடுத்தான்; இவையாவும் ஆழ்ந்த நிசபத்திலே அமையுமா நடப்பிக்கப்பட்டன.

18 அவர்கள் லாமானியரை விழிக்கச் செய்திருந்தார்களேயானால், இதோ அவர்கள் வெறித்திருந்தபடியால் நெப்பியர் அவர்களைக் கொண்டு போட்டிருக்கக்கூடும்.

19 ஆனால் இதோ, இது மரோனியின் விருப்பம் அல்ல; அவன் கொலை செய்வதிலோ அல்லது இரத்தம் சிந்துவதிலோ களிகூரவில்லை; ஆனால் அவன் அழிவிலிருந்து தன் ஜனத்தைக் காப்பதில் களிகூர்ந்தான்; தான் அந்தியை தன்மீது வரவழைத்துக் கொள்ளக் கூடாதென்பதினால், அவன் லாமானியர் மேல் விழுந்து, அவர்களை அவர்களுடைய குடிமயக்கத்திலே அழிக்கவில்லை.

20 ஆனால் அவன் தன் விருப்பங்களை நிறைவேற்றினான்; ஏனெனில் பட்டணத்தின் மதிலினுள்ளே இருந்த நெப்பியர்களின் கைதிகளை அவன் ஆயுதத்தரிக்கச் செய்து, அவர்கள் மதில்களினுள்ளே இருந்த அப்பகுதிகளைக் கைப்பற்றும்படி அவர்களுக்கு வலிமையைக் கொடுத்தான்.

21 பின்பு அவன் தன்னோடு

இருந்த மனுஷர், அவர்களிடமிருந்து சற்று பின்னே நின்று, லாமானியர்களின் சேனைகளைச் சூழும்படி கட்டளையிட்டான்.

22 இப்பொழுது இதோ இது இராக்காலத்தில் செய்யப்பட்டதால், லாமானியர் காலையில் எழுந்த போது, வெளியே நெப்பியர்களால் தாங்கள் சூழப்பட்டிருப்பதையும் உள்ளே தங்கள் கைதிகள் ஆயுதத்தரித்திருப்பதையும் கண்டார்கள்.

23 இப்படியாக அவர்கள் நெப்பியர் தங்கள் மேல் வல்லமை கொண்டிருப்பதைக் கண்டார்கள்; இந்த சூழ்நிலைகளில் நெப்பியர்களோடு யுத்தம் பண்ணுவது கூடாத காரியம் என்று கண்டார்கள்; ஆதலால் அவர்களின் பிரதான சேர்வைக்காரர்கள் அவர்களுடைய யுத்தக் கருவிகளைக் கோரி, அவர்கள் அவைகளைக் கொண்டு வந்து நெப்பியரின் காலடியில் போட்டு, இரக்கத்திற்காகக் கெஞ்சினார்கள்.

24 இப்பொழுதும் இதோ, இதுவே மரோனியின் வாஞ்சையாயிருந்தது. அவன் அவர்களை யுத்தக் கைதிகளாக பிடித்து, பட்டணத்தைத் தங்கள் வசப்படுத்தினான். நெப்பியர்களான எல்லாக் கைதிகளும் விடுவிக்கப்படும்படி செய்தான்; அவர்கள் மரோனியின் சேனையைச் சேர்ந்து கொண்டு, அவன் சேனைக்கு மிகுந்த பெலனாய் இருந்தார்கள்.

25 மேலும் ஆனபடியினால், அவன் தான் கைதிகளாகப் பிடித்துக் கொண்ட கைதிகளான லாமானியரை, கித் பட்டணத்தைச் சுற்றிலும் அரண்களைப் பெலப்படுத்துவதிலான பணியைத் துவங்கும்படிக்கட்டளையிட்டான்.

26 மேலும் ஆனபடியினால், அவன் கித் பட்டணத்தை தனது விருப்பத்தின் படியே அரணித்த பிற்பாடு, அவன் தன் கைதிகள் உதாரத்துவஸ்தலத்திற்கு எடுத்துச்

செல்லப்படும் படியாகக் கட்டளையிட்டான்; அவன் அந்தப் பட்டணத்தை மிகவும் பெலமுள்ள படையினால் காத்து வந்தான்.

27 மேலும் ஆனபடியினால், அவர்கள் லாமானியரின் சகல வஞ்சக திட்டங்களையும் பொருட்படுத்தாமல், தாங்கள் பிடித்துச் சென்றிருந்த கைதிகள் யாவரையும் வைத்துப்பாதுகாத்து, தாங்கள் மறுபடியும் பெற்ற எல்லா நிலங்களையும், அனுகூலத்தையும் காத்து வந்தார்கள்.

28 மேலும் ஆனபடியினால், நெப்பியர் மறுபடியும் ஜெயமுள்ளவர்களாகி, தங்கள் உரிமைகளையும், தங்கள் சிலாக்கியங்களையும் சலுகைகளையும், மறுபடியும் பெறத்துவங்கினார்கள்.

29 அநேக தடவைகளில் அவர்களை இரவில் சூழ்ந்துகொள்ளும்படி லாமானியர் முயற்சித்தார்கள், ஆனால் இந்த முயற்சிகளில் அவர்கள் அநேகக் கைதிகளை இழந்தார்கள்.

30 மேலும் அநேக தடவைகளில் நெப்பியருக்கு தங்களின் திராட்சை ரசத்தைக் கொடுத்து, அதனிமித்தம் அவர்களை விஷத்தினாலோ அல்லது குடி வெறியினாலோ அழிக்க முயற்சித்தார்கள்.

31 ஆனால் இதோ, நெப்பியர் தங்களின் இந்த உபத்திரவ காலத்திலே நெப்பியர் தேவனாகிய தங்கள் கர்த்தரை நினைவு கூறுவதில் தாமதமாயிருக்கவில்லை. அவர்களின் கண்ணிகளால் பிடிக்கப்பட முடியவில்லை; ஆம், முதலில் அவர்களின் திராட்சை ரசத்தை லாமானிய கைதிகளில் சிலருக்கு கொடுக்காமல், இவர்கள் பருகுவது கிடையாது.

32 இப்படியாக அவர்கள் தங்களுக்கு விஷமொன்றும் கொடுக்கப்படாதபடி ஜாக்கிரதையாய் இருந்தார்கள்; ஏனெனில் அவர்களது

திராட்சை ரசம் ஒரு லாமானியனை விஷமேறச் செய்யுமே; அது ஒரு நெப்பியனையும் விஷமேறச் செய்யுமே, இப்படியாக அவர்கள் அவர்களது எல்லா மதுபானத்தையும் பரிசோதித்தார்கள்.

33 மேலும் இப்பொழுதும் ஆனபடியினால், மரோனி மோரியான் தன் பட்டணத்தைத் தாக்க ஆயுத்தங்கள் செய்வது அவசியமாயிற்று; ஏனெனில், இதோ, மோரியான்தன் பட்டணம் மிகவும் பெலனுள்ளதாகும் வரைக்குமாய் லாமானியர் தங்கள் உழைப்பினால் அரண்களை எழுப்பியிருந்தார்கள்.

34 மேலும் அவர்கள் அப்பட்டணத்தினுள் தொடர்ந்து புதிய படைகளையும், புதிய உணவுப் பொருட்களையும் கொண்டுவந்தார்கள்.

35 இப்படியாக நெப்பியின் ஜனத்தின் மேல் நியாயாதிபதிகளின் இருபத்தொன்பதாம் வருஷ ஆளுகை முடிவுற்றது.

#### அதிகாரம் 56

லாமானியரோடான யுத்தத்தின் நிலைமையைச் சொல்லி, ஏலாமான் மரோனிக்கு ஒரு நிருபம் எழுதுதல்—அந்திப்பஸ்கம் ஏலாமானும் லாமானியர் மேல் பெரியதோர் ஜெயத்தைப் பெறுதல்—ஏலாமானின் ஈராயிரம் இள குமாரர்கள் அதிசயமான வல்லமையோடு போர் புரிதல்,—அவர்களில் ஒருவனும் மடிந்து போகவில்லை. வசனம் 1 ஏறக்குறைய கி.மு. 62: வசனங்கள் 2—19 ஏறக்குறைய கி.மு. 66: வசனங்கள் 20—57 ஏறக்குறைய கி.மு. 65—64.

மேலும் இப்பொழுதும் ஆனபடியினால், நியாயாதிபதிகளின் ஆளுகையின் முப்பதாவது வருஷத்தின் துவக்கமாகிய முதல் மாதத்தின்

இரண்டாம் நாளில், மரோனி அப் பகுதியிலிருக்கும் ஜனங்களுடைய வர்த்தமானங்களைக் குறித்து ஏலா மானால் எழுதப்பட்ட ஒரு நிருபத்தைப் பெற்றான்.

2 அவன் எழுதின வார்த்தைகளாவன: கர்த்தருக்குள்ளும் எங்களுடைய யுத்தத்தின் உபத்திரவத்தினுள்ளும் எனக்கு மிகவும் பிரியமான சகோதரனாக இருக்கும் மரோனியே, இதோ என் அன்பான சகோதரனே, தேசத்தின் இப்பகுதியிலுள்ள நம்முடைய யுத்தநடவடிக்கையைக் குறித்து உன்னிடம் சொல்ல சில உள்ளன.

3 இதோ, நெப்பியின் தேசத்திலிருந்து, அம்மோன் கூட்டிவந்த அந்த மனுஷருடைய ஈராயிரம் குமாரர்கள், நீங்கள் அறிந்திருக்கிறபடி நம்முடைய பிதாவாகிய லேகியின் மூத்த குமாரனாகிய லாமானின் சந்ததியே.

4 இப்பொழுது நான் அவர்களின் பாரம்பரியங்களைப் பற்றியோ அல்லது அவர்களின் அவிசவாசத்தைப் பற்றியோ உனக்கு மறுபடியும் சொல்ல அவசியமில்லை, ஏனெனில் நீ இக்காரியங்கள் அனைத்தையும் குறித்து அறிந்திருக்கிறாய்.

5 ஆதலால், இந்த ஈராயிரம் வாலிபர் தங்களின் யுத்தக் கருவிகளை எடுத்தார்களென்றும், நான் அவர்களின் தலைவனாய் இருக்க விரும்பினார்கள் என்றும், நம்முடைய தேசத்தை தற்காக்கப் புறப்பட்டு வந்திருக்கிறோம் என்றும் உனக்குச் சொல்வது எனக்குப் போதுமானதாயிருக்கிறது.

6 மேலும் இப்பொழுது, இரத்தம் சிந்தும்படியாக தங்கள் சகோதரருக்கு விரோதமாய் தங்களின் யுத்தக் கருவிகளை எடுக்க மாட்டோமென்று அவர்களின் பிதாக்கள் செய்து கொண்ட உடன்படிக்கையைக் குறித்தும் நீ அறிந்திருக்கிறாய்.

7 ஆனால் இருபத்தி ஆறாம் வருஷத்தில் அவர்களுக்காக நாங்கள் பட்ட உபத்திரவங்களையும், கஷ்டங்களையும் அவர்கள் கண்டபோது, அவர்கள் தாங்கள் எடுத்துக் கொண்ட உடன்படிக்கையை முறித்துப் போட்டு எங்களைத் தற்காப்பதற்காக தங்களுடைய யுத்த ஆயுதங்களை உயர்த்த இருந்தார்கள்.

8 ஆனால் அவர்கள் எடுத்துக் கொண்ட ஆணையை நிறைவேற்றாதலினிமித்தம், நாங்கள் அதிகமாய்த் துன்பப்படாதளவிற்கு தேவன் எங்களை பெலப்படுத்துவார் என்று நான் எண்ணி, அவர்கள் செய்த இந்த உடன்படிக்கையை முறித்துப் போட அவர்களை அனுமதிக்கமாட்டேன்.

9 ஆனால் இதோ, நாம் மிகவும் சந்தோஷப்படும்படியான ஓர் சங்கதி. இதோ, இருபத்தி ஆறாம் வருஷத்திலே, ஏலாமானாகிய நான், இந்த ஈராயிரம் வாலிபரைத் தலைமைதாங்கி அவர்களை யூதேயா பட்டணத்திற்கு அணிவகுத்து, அப்பகுதியில் இருந்த ஜனங்கள் மீது தலைவனாக நீ நியமித்திருந்த அந்திபஸ் சுக்கு உதவி புரியும்படியாகக் கூட்டிவந்தேன்.

10 மேலும் நான் என் ஈராயிரம் குமாரர்களை (ஏனெனில் அவர்கள் குமாரர்கள் என்று அழைக்கப்படபாத்திரவான்களாயிருக்கிறார்கள்) அந்திப்பஸ்சின் சேனையோடே சேர்த்தேன். அந்த பெலத்தினிமித்தம் அந்திப்பஸ் மிகவும் களிகூர்ந்தான்; ஏனெனில் இதோ, லாமானியர்களின் சேனைகள் நம்முடைய மனுஷரில் அநேகரை வெட்டிப் போட்டினிமித்தம், அவர்களால் அவனுடைய சேனை குறைந்து போயிற்று. இதனிமித்தம், நாம் துக்கிக்க ஓர் காரணம் நமக்கு உண்டாயிருக்கிறது.

11 இருப்பினும், அவர்கள் தங்

கள் தேசத்தின் காரியத்திற்காகவும் தங்கள் தேவனின் காரியத்திற்காகவும் மரித்தார்கள் என்பதிலும், ஆம், அவர்கள் மகிழ்ச்சியாயிருக்கிறார்கள் என்றும் நினைத்து, நாம் நம் மையே தேற்றிக் கொள்ளலாம்.

12 லாமானியரும் அநேகக் கைதிகளைத் தங்களிடமே வைத்துக் கொண்டார்கள். அவர்களில் யாவரும் பிரதான சேர்வைக்காரர்களே. ஏனெனில் மற்றொருவரையும் அவர்கள் உயிரோடு விட்டு வைத்ததில்லை. அவர்கள் கொல்லப்படாதிருந்தால், இச்சயமயத்தில் நெப்பியின் தேசத்தில் இருப்பார்களென்று எண்ணுகிறோம்.

13 நம்முடைய வலிமைமிக்க மனுஷர் அநேகரின் இரத்தத்தைச் சிந்தி லாமானியர் கைப்பற்றியுள்ள பட்டணங்கள்:

14 மேன்தி தேசம், அல்லது மேன்தி பட்டணம், சீஸ்ரம் பட்டணம், குமேனி பட்டணம், அந்திப்பாரா பட்டணம் என்பவைகளே.

15 நான் யூதேயா பட்டணத்தை அடைந்த போது, அவர்கள் கைப்பற்றின பட்டணங்கள் இவைகளே; மேலும் அந்திப்பஸ்சும் அவன் மனுஷரும் பட்டணத்தை அரணித்துக் காக்க தங்கள் பலத்தோடு கடினமாக உழைப்பதைக் கண்டேன்.

16 ஆம், அவர்கள் தங்கள் பட்டணங்களைப் பாதுகாக்க பகலிலே பராக்கிரமமாய் யுத்தம் பண்ணி, இரவிலே கடினமாய் உழைத்ததினாலே அவர்கள் சரீரத்திலும் ஆவியிலுமாய் சோர்ந்து போனார்கள். இவ்விதமாய் அவர்கள் சகல விதமான மகா உபத்திரவங்களையும் அனுபவித்தார்கள்.

17 மேலும் இப்பொழுது அவர்கள் அவ்விடத்திலே ஜெயம்கொள்வது, இல்லாவிடில் மடிந்து போவது என்று தீர்மானித்திருந்தார்கள்; ஆதலால் என்னோடு நான் அழைத்து

வந்த இந்தச் சிறு சேனை ஆம் என்னுடைய அந்த குமாரர்கள் அவர்களுக்கு மிகுந்த நம்பிக்கையையும், அதிக சந்தோஷத்தையும் கொடுத்தார்கள் என்று நீ உறுதியாய் எண்ணிக் கொள்ளலாம்.

18 மேலும் இப்பொழுதும் ஆனபடியினால் அந்திபஸ் தன் சேனைக்கு அதிக பெலத்தைப் பெற்றான் என்று லாமானியர் கண்ட போது, அவர்கள் யூதேயா பட்டணத்திற்கு விரோதமாகவோ அல்லது எங்களுக்கு விரோதமாகவோ யுத்தம் பண்ண போகக் கூடாதென்ற அம்மோரோனின் கட்டளைகளால் கட்டாயப்படுத்தப்பட்டிருந்தார்கள்.

19 இப்படியாக நாங்கள் கர்த்தரால் அறுக்கிரகம் பண்ணப்பட்டிருந்தோம். ஏனெனில் நாங்கள் பெலவீனமாய் இருந்த போது அவர்கள் எங்கள் மேல் வந்திருந்தார்களெனில் எங்களுடைய சிறு சேனையை அழித்துப் போட்டிருக்கக்கூடும்; ஆனாலும் இப்படியாக நாங்கள் காக்கப்பட்டோம்.

20 அவர்கள் தாங்கள் கைப்பற்றியிருந்த பட்டணங்களைத் தற்காத்துக்கொள்ள வேண்டுமென்று அம்மோரோனினால் கட்டளையிடப்பட்டிருந்தார்கள். இப்படியாக இருபத்தி ஆறாம் வருஷமும் முடிவுற்றது. மேலும் இருபத்தி ஏழாம் வருஷத் துவக்கத்திலே, நாங்கள் எங்கள் பட்டணத்தையும், எங்களையும் தற்காத்துக் கொள்ள ஆயத்தப்பட்டிருந்தோம்.

21 இப்பொழுது லாமானியர் எங்கள் மேல் வரவேண்டுமென்று நாங்கள் வாஞ்சித்தோம். ஏனெனில் நாங்கள் அவர்களுடைய கொத்தளங்களில் அவர்கள்மீது தாக்குதல் நடத்த விரும்பவில்லை.

22 மேலும் ஆனபடியினால், இரவிலாகிலும், பகலிலாகிலும் லாமானியர் எங்களைக் கடந்து போய்,

வடக்கேயுள்ள எங்களின் மற்ற பட்டணங்களைத் தாக்கக் கூடாதபடிக்கு, அவர்களின் நடவடிக்கைகளைக் கண்காணிக்க சுற்றிலும் வேவுக்காரரை நிறுத்தினோம்.

23 ஏனெனில் அப்பட்டணங்களில் இவர்கள் அவர்களைச் சந்திக்க போதுமான பெலன் இல்லாமல் இருந்தார்கள் என்று நாங்கள் அறிவோம். ஆதலால் அவர்கள் எங்களைக் கடந்து போனால், நாங்கள் அவர்களைப் பின்னால் தாக்கவும், அந்தப்படியே அவர்களைப் பின்னால் கொண்டு வந்து அதே சமயத்தில் அவர்களை முன்னால் சந்திக்கவும், வாஞ்சையாயிருந்தோம். நாங்கள் அவர்களை மேற் கொள்ளலாம் என்று எண்ணினோம்; ஆனால் இதோ, எங்களது இந்த விருப்பத்தில் நாங்கள் ஏமாற்றமடைந்தோம்.

24 அவர்கள் போதுமானவிற்கு பெலனற்றுப்போய் விழுந்துவிடாதபடி தங்களது முழு சேனையோடு கூடவோ அல்லது ஒரு பகுதி சேனையோடு கூடவோ எங்களைக் கடந்து செல்ல அவர்கள் துணியவில்லை.

25 அவர்கள் சராகெம்லா பட்டணத்திற்கு அணிவகுத்துச் செல்லவும் துணியவில்லை; நெப்பிகா பட்டணத்திற்குச் செல்லும்படி சீதோன் ஆற்றுமுகப்பைக் கடக்கவும் அவர்கள் துணியவில்லை.

26 மேலும் அந்தப்படியே அவர்கள் தாங்கள் கைப்பற்றின பட்டணங்களைத் தங்களின் சேனைகளைக் கொண்டு பாதுகாக்கத் தீர்மானித்திருந்தார்கள்.

27 மேலும் இப்பொழுது ஆனபடியினால், இவ்வருஷத்தின் இரண்டாம் மாதத்தில், அந்த என் ஈராயிரம் குமாரர்களுடைய பிதாக்களிடமிருந்து அநேக உணவுப் பொருட்கள் எங்களுக்குக் கொண்டுவரப்பட்டது.

28 மேலும் சராகெம்லா தேசத்தி

லிருந்து எங்களுக்கு ஈராயிரம் மனுஷரும் அனுப்பப்பட்டிருந்தார்கள். இப்படியாக நாங்கள் பதினாயிரம் மனுஷருடனும், அவர்களுக்கும், அவர்கள் மனைவிகளுக்கும் அவர்கள் பிள்ளைகளுக்குமான ஆகாரத்துடனும் ஆயத்தமாயிருந்தோம்.

29 லாமானியர், எங்கள் சேனைகள் அனுதினமும் அதிகரிப்பதையும், எங்களை ஆதரிக்க உணவு வந்து சேருவதையும் கண்டு, பயந்து போய், எங்களுக்கு வந்து சேருகிற உணவையும், பெலத்தையும் தடுத்து நிறுத்தும்படியாக அதிவேகமாய் புறப்பட்டுப் போனார்கள்.

30 இப்பொழுது லாமானியர் இப்படியாக சஞ்சலப்படத் துவங்குவதை நாங்கள் கண்டபோது, அவர்களைக் குறித்து ஒரு உபாயம் பண்ண வாஞ்சித்தோம்; ஆதலால், நான் என் சிறுகுமாரரோடு ஓர் அருகாமையிலிருக்கும் பட்டணத்திற்கு உணவுப் பொருட்களை கொண்டு போவதைப் போல அணிவகுத்துப் போகவேண்டுமென்று அந்திப்பல் கட்டளையிட்டான்.

31 நாங்கள் தூரமாய் கடற்கரையோரங்களில் அமைந்த பட்டணத்திற்கு போவதைப் போல, அந்திப்பரா பட்டணத்தின் அருகாமையில் அணிவகுத்துச் செல்லவேண்டும்.

32 மேலும் ஆனபடியால் நாங்கள் எங்களுடைய உணவுகளோடு அந்தப் பட்டணத்திற்குப் போவதைப் போல அணிவகுத்துப் போனோம்.

33 மேலும் ஆனபடியினால், அந்திப்பல் தன் சேனையில் ஒரு பகுதியைக் கூட்டிக் கொண்டு, மீதியானோரை பட்டணத்தை காக்க விட்டுச் சென்றான். ஆனால் நான் என் சேனையோடு சென்று, அந்திப்பரா பட்டணத்திற்கு அருகே வரும் வரைக்கும் அவன் புறப்படாமலிருந்தான்.

34 மேலும் இப்பொழுது, அந்திப்

பரா பட்டணத்திலே லாமானியரின் வலிமைமிக்க சேனை நிறுத்தப்பட்டிருந்தது; ஆம், மிகவும் எண்ணிறைந்தோர் இருந்தார்கள்.

35 மேலும் ஆனபடியினால், தங்கள் வேவுக்காரரால் அவர்களுக்கு அறிவிக்கப்பட்டபோது, அவர்கள் சேனையோடு புறப்பட்டு எங்களுக்கு விரோதமாய் வந்தார்கள்.

36 மேலும் ஆனபடியினால், நாங்கள் அவர்களுக்கு விரோதமாய் வடக்கிலே பறந்தோடினோம். இப்படியாக நாங்கள் லாமானியரின் மிகுந்த வலிமையான சேனையை வழிநடத்திப் போனோம்;

37 நாங்கள் அவர்களை வெகு தொலைவிற்கு நடத்திச் சென்ற போது அவர்கள் தங்களை அந்திப்பஸ்சின் சேனை தங்கள் ஊக்கத்தோடு பின் தொடர்வதைக் கண்டு, வலதோ அல்லது இடதோ, திரும்பாமல், எங்களுக்கு பின்னாக நேர்மார்க்கமாய்த் துரத்தினார்கள்; மேலும் நாங்கள் எண்ணுகிறபடி, எங்கள் ஜனங்களால் தாங்கள் சூழப்படுவதைத் தவிர்க்க, அந்திப்பஸ்தங்களை மேற்கொள்ளும் முன்பே, எங்களை வெட்டிப் போட வேண்டுமென்பது அவர்களின் நோக்கமாயிருந்தது.

38 இப்பொழுது அந்திப்பஸ்களுடைய அபாயத்தை உணர்ந்தவனாய், தன் சேனையின் வேகத்தைத் துரிதப்படுத்தினான். ஆனால் இதோ, அது இரவாய் இருந்தபடியினாலே, அவர்கள் எங்களை மேற்கொள்ளவில்லை, அந்திப்பஸ்கம் அவர்களை மேற்கொள்ளவில்லை; ஆதலால் இரவிற்காக நாங்கள் பாய்மிறங்கினோம்.

39 மேலும் ஆனபடியினால், இதோ, காலை விடியமுன்னே, லாமானியர் எங்களைப் பின்தொடர்ந்தார்கள். நாங்கள் அவர்களோடு போராடப் போதுமான பெலன்

பெற்றிருக்கவில்லை. ஆம், என் சிறுகுமாரர்கள் அவர்களுடைய கைகளுக்குள் விழ நான் விடவில்லை; ஆதலால் எங்கள் அணிவகுப்பை நாங்கள் தொடர்ந்து, வனாந்திரத்தினுள் அணிவகுத்துப்போனோம்.

40 இப்பொழுது அவர்கள் தாங்கள் சூழப்பட்டுவிடுவோமோ என்று பயந்து வலது புறமோ அல்லது இடதுபுறமோ திரும்பத் துணியவில்லை. அவர்கள் என்னை மேற் கொண்டு நாங்கள் அவர்களுக்கு எதிராய் நிற்க முடியாமல் கொல்லப்பட்டுப்போகாதபடியும் அவர்கள் தப்புவித்துப்போய்விடாதபடியும் நானும் வலது புறமோ, அல்லது இடதுபுறமோ, திரும்பவில்லை. இப்படியாக அத்தினம் முழுவதும் இருள் சூழும் வரைக்குமாய் வனாந்திரத்தினுள் பறந்தோடினோம்.

41 மேலும் ஆனபடியினால், விடியற்கால வெளிச்சம் உதித்த போது லாமானியர் மறுபடியும் எங்களைக் கிட்டிச் சேருவதைக் கண்டு, அவர்களுக்கு முன்பாக பறந்தோடினோம்.

42 மேலும் ஆனபடியினால், எங்களை வெகுதூரம் தொடராமல் நின்றார்கள்; அது ஏழாவது மாதத்தின் மூன்றாம் நாளின் காலையாயிருந்தது.

43 மேலும் இப்பொழுது, அவர்கள் அந்திப்பஸ்சினால் மேற் கொள்ளப்பட்டார்களா என்பது எங்களுக்குத் தெரியாது, ஆனால் நான் என் மனுஷரை நோக்கி: இதோ, அவர்கள் நம்மை அவர்களுடைய கண்ணியிலே பிடித்துப்போடும்படி நாம் அவர்களுக்கு விரோதமாய் வரவேண்டும் என்ற நோக்கத்திற்காக அவர்கள் நின்றிருக்கிறார்கள் என்பதேயன்றி வேறொன்றும் நாம் அறியோம்.

44 ஆதலால் என் குமாரரே, நீங்கள் அவர்களுக்கு விரோதமாய் யுத்

தத்திற்கு போவீர்களா? என்ன சொல்லுகிறீர்கள் என்றேன்.

45 என் பிரியமான சகோதரனாகிய மரோனியே இப்பொழுதும் நான் உனக்குச் சொல்லுகிறேன், ஒருபோதும் ஆம் சகல நெப்பியருக்குள்ளும் இப்படிப்பட்ட மனஉறுதியை நான் கண்டதில்லை.

46 ஏனெனில் நான் என்றுமே அவர்களை என் குமாரர்கள் என்று அழைத்தபடியால் (ஏனெனில் அவர்கள் அனைவரும் இளைஞ்ஞர்களே) அவர்களும் என்னிடம்: தகப்பனே, இதோ நம்முடைய தேவன் நம்மோடு கூட இருக்கிறார், நாம் விழுந்து போக அவர் அனுமதியார்; ஆதலால் நாம் புறப்பட்டுப் போவோம்; அவர்கள் நம்மை ஒன்றும் செய்யாமல் விடுவார்களெனில், நம் சகோதரரை நாம் கொல்லமாட்டோம்; ஆதலால் அவர்கள் அந்திப்பஸ்சின் சேனையை மேற்கொள்ளாதபடி, நாம் புறப்பட்டுப் போவோம் என்றார்கள்.

47 இப்பொழுதும் அவர்கள் என்றுமே யுத்தம் பண்ணினதில்லை, இருப்பினும் அவர்கள் மரணத்தைக் குறித்துப் பயப்படவில்லை; அவர்கள் தங்கள் ஜீவனைக் குறித்து நினைப்பதைக் காட்டிலும், தங்கள் பிதாக்களின் சுதந்திரத்தைக் குறித்து அதிகமாய் எண்ணினார்கள்; ஆம், தாங்கள் சந்தேகப்படாமலிருந்தால், தேவன் தங்களை விடுவிப்பார் என்று அவர்கள் தங்களின் அன்னைரால் போதிக்கப்பட்டிருந்தார்கள்.

48 அவர்கள் தங்கள் அன்னைகளின் வார்த்தைகளை என்னிடம் மறுபடியும் சொல்லி, எங்கள் அன்னைகள் அதை அறிந்திருந்தார்களா என்று நாங்கள் சந்தேகிப்பதில்லை என்றார்கள்.

49 மேலும் ஆனபடியினால், எங்களைப் பின்தொடர்ந்து வந்த இந்த

லாமானியருக்கு விரோதமாக நான் என் இரண்டாயிர மனுஷரோடு திரும்பிப் போனேன். மேலும் இப்பொழுதும் இதோ, அந்திப்பஸ்சின் சேனைகள் அவர்களை மேற்கொண்டு, ஒரு பயங்கரமான யுத்தம் தொடங்கியிருந்தது.

50 அந்திப்பஸ்சின் சேனை இந்த மிகக்குறுகிய காலத்தில் தாங்கள் மேற்கொண்ட அந்த வெகுதூர அணிவகுப்பின் நிமித்தம் களைப்படைந்து, லாமானியர்களின் கைகளுக்குள் விழியுந்தார்கள்; நான் என்னுடைய இரண்டாயிர மனுஷரோடு திரும்பியிராவிடில், அவர்கள் தங்கள் நோக்கத்தை நிறைவேற்றப்பண்ணியிருப்பார்கள்.

51 ஏனெனில் அந்திப்பஸ்சும், அவனுடைய தலைவர்களில் அநேகரும் தீவிரித்து அணிவகுப்பை நடத்தியதால், களைப்படைந்து பட்டயத்தினால் வீழ்ந்து போனார்கள். அந்திப்பஸ்சின் மனுஷர், தங்கள் தலைவர்களின் வீழ்ச்சியினால் குழப்பமடைந்து, லாமானியாருக்கு முன்பாக வழிவிடத் துவங்கினார்கள்.

52 மேலும் ஆனபடியினால், லாமானியர் திடீன்கொண்டு, அவர்களைப் பின்தொடரத் துவங்கினார்கள். இப்படியாக லாமானியர் அவர்களை அதிக பெலத்தோட துரத்திக் கொண்டிருக்கும் போது, ஏலாமான் அவர்களின் பின்னால் தன்னுடைய இரண்டாயிர மனுஷரோடு வந்து, லாமானியரின் முழு சேனையுமே நின்று ஏலாமானின் மீது திரும்புமளவும் அவர்களை வெகுவாய்க் கொண்டுபோடத்துவங்கினான். இப்பொழுது லாமானியரின் முழு சேனையும் நின்று, ஏலாமானுக்கு விரோதமாய்த் திரும்பியது.

53 இப்பொழுது அந்திப்பஸ்சின் ஜனம், லாமானியர் தங்களுக்கு எதிராய்த் திரும்பியதைக் கண்ட போது, அவர்கள் தங்கள் மனுஷரைக் கூட்

டிக் கொண்டு லாமானியரைப் பின்னே தாக்கினார்கள்.

54 மேலும் இப்பொழுதும் ஆனபடியினால், நெப்பியின் ஜனங்களும், அந்திப்பஸ்சின் ஜனங்களும் என்னுடைய இரண்டாயிர மனுஷரோடு நானும் லாமானியரைச் சூழ்ந்து கொண்டு அவர்களை வெட்டிப் போட்டோம்; ஆம், அவர்கள் தங்கள் யுத்தக் கருவிகளையும், யுத்த கைதிகளாய் தங்களையும் ஒப்படைக்கும் படி கட்டாயப்படுத்தப்பட்டார்கள்.

55 மேலும் இப்பொழுதும் ஆனபடியினால், அவர்கள் எங்களிடம் சரண் அடைந்த போது இதோ, என்னோடு யுத்தம் பண்ணின வாலிபரில் அநேகர் கொல்லப்பட்டிருக்கக் கூடுமோ என்று பயந்து அவர்களை இலக்கமிட்டேன்.

56 ஆனால் இதோ, நான் மிகுந்த சந்தோஷமடையும்படிக்கு அவர்களில் ஒரு ஆத்துமாவாகிலும் பூமியில் விழுந்து போகவில்லை; ஆம், அவர்கள் தேவபலத்தோடு கூட யுத்தம் பண்ணுவது போல யுத்தம் பண்ணினார்கள். ஆம், மனுஷர் ஒரு போதும் அப்படிப்பட்ட அற்புதமான பெலத்தோடு யுத்தம் பண்ணினதாக அறியப்படவில்லை; அப்படிப்பட்ட பலத்த வல்லமையோடு அவர்கள் லாமானியர் மேல் விழுந்து அதனால் அவர்களைப் பயப்படுத்தினார்கள்; இதினிமித்தமாகவே லாமானியர் யுத்தக் கைதிகளாகத் தங்களையே ஒப்புக் கொடுத்தார்கள்.

57 எங்களுடைய கைதிகள், லாமானிய சேனைகளிடமிருந்து விலக்கி, அவர்களை காவற் காப்பதற்கு எந்த இடமும் எங்களுக்கு இல்லாதபடியினால், அவர்களை அந்திப்பஸ்சினால் வெட்டப்பட்டுப் போகாத மனுஷர் சிலருடன் சராகெம்லா தேசத்திற்கு அனுப்பினோம். மீதியானோரை நான் கூட்டிக் கொண்டு அவர்களை என் இள அம்மோனிய

ருடன் சேர்த்து, யூதேயா பட்டணத்திற்குத் திரும்பவும் அணிவகுத்துப் போனோம்.

### அதிகாரம் 57

*அந்திப்பராவை கைப்பற்றுதல் குறித்தும் மற்றும் குமேனி பட்டணம் ஒப்படைக்கப்பட்டு பின்னர் தற்காக்கப்படுதல் குறித்தும் ஏலாமான் விவரித்தல்—அவனுடைய அம்மோனிய இளைஞர்கள் திடமனதோடு யுத்தம் பண்ணுதல்; அனைவரும் காயமடைதல், ஆனால் ஒருவரும் கொல்லப்படவில்லை—லாமானிய கைதிகள் வெட்டப்பட்டு போதல் குறித்தும், அவர்கள் தப்பித்துப் போவதைக் குறித்தும் கித் அறிவித்தல். ஏறக்குறைய கி.மு. 63.*

மேலும் இப்பொழுதும் ஆனபடியினால், நான் இராஜாவாகிய அம்மோரோனிடத்திலிருந்து ஒரு நிருபத்தைப் பெற்றேன்; அதில் அவன், நாங்கள் பிடித்து வைத்திருக்கிற யுத்தக் கைதிகளை நான் விடுவித்தால், அவன் அந்திப்பரா பட்டணத்தை எங்களிடம் ஒப்படைப்பதாகக் குறிப்பிட்டிருந்தான்.

2 ஆனால் நான் இராஜாவிற்கு, எங்கள் பெலத்தினாலே அந்திப்பரா பட்டணத்தைக் கைப்பற்றும்படி எங்கள் படைகள் போதுமானதாயிருக்கின்றன என்று நாங்கள் நிச்சயமாயிருக்கிறோம் என்றும் அந்தப் பட்டணத்திற்காக கைதிகளை ஒப்படைப்பதால் நாங்கள் எங்களைத் தானே அஞ்ஞானிகளாய் கருதவேண்டும் என்றும், கைதிகளை பரிவர்த்தனையில் மாத்திரமே ஒப்படைப்போம் என்றுமாய் ஒரு நிருபத்தை அனுப்பினேன்.

3 மேலும் அம்மோரோன் என் நிருபத்தை நிராகரித்தான். ஏனெனில் அவன் கைதிகளை மாற்ற



விரும்பவில்லை. ஆதலால் நாங்கள் அந்திப்பரா பட்டணத்திற்கு எதிராக போக ஆயத்தங்களைத் துவக்கினோம்.

4 ஆனால் அந்திப்பரா ஜனங்களுடைய பட்டணத்தை விட்டுவிட்டு, நாங்கள் கைப்பற்றியிருந்த தங்களின் வசமிருந்த மற்ற பட்டணங்களில் அரண்களை எழுப்பப் போயிருந்தார்கள்; இப்படியாக அந்திப்பரா பட்டணம் எங்களுடைய கைகளுக்குள் விழுந்தது.

5 இப்படியாக நியாயாதிபதிகளின் ஆளுகையின் இருபத்தி எட்டாம் வருஷமும் நிறைவுற்றது.

6 மேலும் ஆனபடியினால், இருபத்தி ஒன்பதாம் வருஷத் துவக்கத்திலே என்னுடைய சிறு பட்டாளத்திலிருந்த இரண்டாயிரம் மனுஷராகிய தங்கள் சகோதரரைச் சேரும்படி வந்த அம்மோனியரின் அறுபது குமார்களைத் தவிர சராகெம்லாதேசத்திலிருந்தும், சுற்றுப்புற தேசத்திலிருந்தும் ஆறாயிரம் எண்ணிக்கை கொண்ட மனுஷரும் எங்களுடைய சேனையில் சேர்க்கப்பட்டார்கள்; ஆகார பண்டத்தையும் நாங்கள் பெற்றுக் கொண்டோம். மேலும் இப்பொழுதும் இதோ, நாங்கள் பெலமுள்ளவர்களாயிருந்தோம், ஆம் அதிக உணவு ஆகாரங்கள் எங்களுக்குக் கொண்டு வரப்பட்டது.

7 மேலும் ஆனபடியினால், குமேனி பட்டணத்தைக் காக்கும்படி நிறுத்தப்பட்டிருந்த சேனையோடு யுத்தம் பண்ண வேண்டுமென்பது எங்களுடைய ஆவலாய் இருந்தது.

8 மேலும் இப்பொழுதும், இதோ, நாங்கள் சீக்கிரமே எங்களுடைய வாஞ்சையை நிறைவேற்றினோம் என்று உனக்குக் காண்பிக்கிறேன்; ஆம், எங்களுடைய பெலமான சேனையைக் கொண்டு, அல்லது எங்களுடைய பெலமான சேனையின் ஒரு பகுதியைக் கொண்டு அவர்கள்

உணவுப் பொருட்களை பெறுவதற்கு சற்று முன்னே, நாங்கள் குமேனி பட்டணத்தை இரவில் சூழ்ந்து கொண்டோம்.

9 மேலும் ஆனபடியால், நாங்கள் பட்டணத்தைச் சுற்றி அநேக இரவுகள் பாளையமிறங்கினோம்; இரவில் லாமானியர் எங்கள் மேல் வந்து எங்களைக் கொன்று போடக் கூடா தென்பதினால், எங்கள் பட்டயங்கள் மேல் உறங்கி, காவற்காரரை நிறுத்தினோம். ஆனாலும் அவர்கள் அநேகந் தடவை முயற்சித்தார்கள்; ஆனாலும் அவர்கள் இதை முயற்சித்த எல்லா சமயங்களிலும், அவர்களுடைய இரத்தம் சிந்தப்பட்டது.

10 நெடு நாட்களுக்குப்பின் அவர்களின் உணவு வந்து சேர்ந்தது, அப்போது அவர்கள் இரவிலே பட்டணத்தில் பிரவேசிக்க இருந்தார்கள். நாங்கள் லாமானியராய் இராமல் நெப்பியர்களாயிருந்தபடியால், நாங்கள் அவர்களையும், அவர்களுடைய ஆகாரத்தையும் கைப்பற்றினோம்.

11 இப்படியாக லாமானியரின் ஆதரவு நீக்கப்பட்டிருந்தும், அவர்கள் இன்னமும் பட்டணத்தை ஆட்கொண்டிருக்க தீர்மானித்திருந்தார்கள். ஆதலால், நாங்கள் அந்த உணவுப்பொருட்களை எடுத்து அவற்றையூதேயாவிற்கும், சராகெம்லாதேசத்திலிருக்கும் நம்முடைய கைதிகளுக்கும் அனுப்புவது அவசியமாயிற்று.

12 மேலும் ஆனபடியினால், சில நாட்களுக்குள்ளாகவே, லாமானியர் ஆதரவுக்கான எல்லா நம்பிக்கைகளையும் இழக்கலானார்கள்; ஆதலால் அவர்கள் பட்டணத்தை எங்களின் கைகளில் விட்டுவிட்டார்கள்; இப்படியாக நாங்கள் குமேனி பட்டணத்தைக் கைப்பற்றுவதிலான எங்களின் திட்டங்களை நிறைவேற்றினோம்.

13 மேலும் ஆனபடியால், நாங்

கள் திரளானோராயிருந்தோம், எங்களுடைய கைதிகள் அநேகராயிருந்ததினிமித்தம், எங்களின் எல்லா சேனைகளையும் அவர்களைக் காவல்காப்பதற்கோ அல்லது அவர்களைக் கொன்று போடும்படிக்கோ தள்ளப்பட்டோம்.

14 இதோ அவர்கள், யுத்தக்கைதிகளாக சரண் அடைந்த பின்னர், அவர்களில் அநேகர், பலவந்தமாய் தப்பிக்க முயற்சித்ததாலும், சுற்றாளாலும், தடிகளாலும், தங்கள் கைகளில் கிடைத்த எதைக்கொண்டும் சண்டை போட்டதினாலும், அவர்களில் இரண்டாயிரம் பேருக்கும் அதிகமாய்க் கொன்று போட்டோம்.

15 ஆதலால் நாங்கள் அவர்களுடைய வாழ்க்கைக்கு ஒரு முடிவு கட்டவோ அல்லது சராகெம்லா தேசம் வரைக்குமாய் பட்டயத்தைக் கையில் பிடித்தவாறு அவர்களை காவல் பண்ணுவதோ அவசியமாயிற்று; மேலும் லாமானியரிடத்தில் இருந்து நாங்கள் எடுத்துக்கொண்டிருந்தபோதிலும், எங்களுடைய உணவுப்பொருட்கள் எங்கள் சொந்த ஜனங்களுக்கு மாத்திரம் போதுமானதாயிருந்தது.

16 இப்பொழுதும், அந்த நிர்ப்பந்தமான சூழ்நிலைகளில், இந்த யுத்தக்கைதிகளைக் குறித்து தீர்மானிக்க வேண்டியது ஓர் மிகமுக்கிய காரியமாயிற்று; ஆயினும் அவர்களை சராகெம்லா தேசத்திற்கு அனுப்ப நாங்கள் முடிவெடுத்தோம்; ஆதலால் நாங்கள் நம்முடைய மனுஷரில் ஒரு பகுதியைத் தேர்ந்தெடுத்து, சராகெம்லா தேசத்திற்குக் கைதிகளைக் கொண்டு போகும்படியான அதிகாரத்தை அவர்களுக்கு அளித்தோம்.

17 மேலும் ஆனபடியினால், மறுநாள் அவர்கள் திரும்பினார்கள். இப்போதும் இதோ, நாங்கள் அவர்களிடத்தில் கைதிகளைக் குறித்து வினவவில்லை; ஏனெனில் இதோ,

லாமானியர் எங்கள் மேல் இருந்தார்கள், அவர்கள் தக்க காலத்தில், திரும்பி, அவர்களுடைய கைகளுக்குள் நாங்கள் விழுவதிலிருந்து எங்களைக் காப்பாற்றினார்கள். ஏனெனில் இதோ, அம்மோரோன் அவர்களுடைய ஆதரவுக்கென்று புதிய உணவுப் பொருட்களையும் எண்ணிறைந்த மனுஷ சேனையையும் அனுப்பியிருந்தான்.

18 மேலும் ஆனபடியினால், அவர்கள் எங்களை மேற்கொள்ள இருந்தபோது நாங்கள் கைதிகளோடு அனுப்பின அந்த மனுஷர் தக்க காலத்தில் வந்து சேர்ந்து, அவர்களைத் தடுத்து நிறுத்தினார்கள்.

19 ஆனால் இதோ, இரண்டாயிரத்து அறுபது பேரைக் கொண்ட என்னுடைய சிறிய பட்டாளம் மிக பயங்கரமாக போர்புரிந்தது; ஆம், அவர்கள் லாமானியருக்கு முன்பாக உறுதியாய் இருந்து, தங்களை எதிர்த்த அனைவருக்கும் மரணத்தை அளித்தார்கள்.

20 மேலும் எங்களுடைய சேனையின் மீதியானோர் லாமானியரிடமிருந்து பின்வாங்கியிருந்தபோது, இதோ, அந்த இரண்டாயிரத்து அறுபதுபேர் உறுதியாயும் அஞ்சாதவர்களாயுமிருந்தார்கள்.

21 ஆம், அவர்கள் கட்டளையிலுள்ள ஒவ்வொரு வார்த்தையையும் பூரணமாய் நிறைவேற்ற கவனமாய் கீழ்ப்படிந்தார்கள்; ஆம், அவர்களுடைய விசுவாசத்திற்கேற்பவே அவர்களுக்கு நடப்பிக்கப்பட்டது; தங்கள் அன்னையரால் தங்களுக்குப் போதித்தவையென்று அவர்கள் எனக்குச் சொன்ன வார்த்தைகளை நினைவு கூர்ந்தேன்.

22 மேலும் இப்பொழுதும் இதோ, இந்த என் குமாரர்களுக்கும் கைதிகளைக் கூட்டிச் செல்லும்படியாகத் தேர்ந்தெடுக்கப்பட்ட, அந்த மனுஷருக்குமே இப்பெரும் ஜெயத்தை

சமர்ப்பணம் பண்ணுகிறோம். ஏனெனில் அவர்களே, லாமானியரை அடித்து, அவர்களை மேந்தி பட்டணத்திற்கு திரும்பத் துரத்தியடித்தார்கள்.

23 நாங்கள் எங்களுடைய குமேனி பட்டணத்தைத் தற்காத்து வந்தோம். அனைவரும் பட்டயத்தினாலே அழிக்கப்படவில்லையெனினும், நாங்கள் பெரும் இழப்பை அனுபவித்தோம்.

24 மேலும் ஆனபடியினால் லாமானியர் முறிந்தோடிய பின்னர், காயப்பட்ட என் மனுஷர் மரித்தோர் மத்தியிலிருந்து எடுக்கப்பட வேண்டுமென்று உடனடியாக கட்டளைகளைப் பிறப்பித்து, அவர்களின் காயங்கள் கட்டுப் போடப்பட வேண்டும் என்று உடனடியாக கட்டளையிட்டேன்.

25 மேலும் ஆனபடியால் என்னுடைய இரண்டாயிரத்து அறுபது பேரில் இருநூறு பேர் இரத்த இழப்பினால் மயக்கமடைந்தார்கள்; ஆயினும், நாங்கள் ஆச்சரியப்படவும், எங்களுடைய முழு சேனை சந்தோஷமடையவும், தேவனுடைய கடாட்சத்தினால் அவர்களில் ஒரு ஆத்துமாவாகிலும் அழிந்துபோகவில்லை; ஆம் அவர்களில் ஒருவரும் அதிக காயங்களை பெற்றிருக்கவில்லை.

26 இப்பொழுதும் நம்முடைய சகோதரரில் ஆயிரம்பேர் வெட்டப்பட்டிருக்க, இவர்கள் காக்கப்பட்டு தப்புவிக்கப்பட்டது நமது முழுச்சேனைக்கும் ஆச்சரியமே. நாங்கள் இது தேவனுடைய அற்புதமான வல்லமையினிமித்தமே என்று நியாயமாய் நிதானிக்கிறோம்; ஏனெனில் நியாயமுள்ள தேவன் ஒருவர் உண்டென்றும், சந்தேகிக்காமல் இருக்கிற எவரும் அவருடைய அற்புதமான வல்லமையினாலே

காக்கப்படுவார்களென்றும் நம்பும்படி போதிக்கப்பட்ட இதிலே அவர்களுக்கிருக்கிற மிகுந்த விசுவாசத்தினிமித்தமே ஆனது.

27 நான் யாரைக்குறித்துப் பேசினேனோ அவர்களின் விசுவாசம் இதுவே; அவர்கள் வாலிபராயும், அவர்களின் எண்ணங்கள் உறுதியாயும், அவர்கள் தொடர்ந்து தேவனில் தங்களின் நம்பிக்கையை வைக்கிறார்கள்.

28 மேலும் இப்பொழுதும் ஆனபடியால் இப்படியாக நாங்கள் எங்களுடைய காயப்பட்ட மனுஷருக்கு உதவி புரிந்து, எங்களின் மரித்தோரையும், லாமானியரில் மரித்த அநேகரையும் அடக்கம் பண்ணின பின்பு, சராகெம்லா தேசம் வரைக்குமாய் தங்களோடு புறப்பட்டுச் சென்ற கைதிகளைக் குறித்து கித்திடம் விசாரித்தோம்.

29 இப்பொழுது கித், அவர்களை காவற்காத்து தேசம் மட்டும் போய் விட்டுவரும் பட்டாளத்தின் மீது நியமிக்கப்பட்டிருந்த பிரதான சேர்வைக்காரனாய் இருந்தான்.

30 மேலும் இப்பொழுதும், கித் என்னிடம் சொன்ன வார்த்தைகள் இவைகளே; இதோ, நாங்கள் எங்களுடைய கைதிகளுடனே சராகெம்லா தேசத்திற்குப் போகப் புறப்பட்டோம். மேலும் ஆனபடியால், லாமானியரின் பாளையத்தை கண்காணக்கும்படி அனுப்பப்பட்டிருந்த எங்களின் சேனையின் வேவுக்காரரை சந்தித்தோம்.

31 அவர்கள் எங்களை நோக்கி: இதோ, லாமானியர்களின் சேனைகள் குமேனி பட்டணத்திற்கு நேராகப் போகிறார்கள். இதோ, அவர்கள், அவர்கள் மேல் விழுந்து, நம் ஜனத்தை அழித்துப் போடுவார்கள் என்று கூக்குரலிட்டார்கள்.

32 மேலும் ஆனபடியினால் எங்

களுடைய கைதிகள் அவர்களுடைய கூக்குரலைக் கேட்டார்கள், அது அவர்களை தைரியங்கொள்ளச் செய்தது. அவர்கள் எங்களுக்கு விரோதமாய்க் கலகம் பண்ணும்படி எழுந்தார்கள்.

33 மேலும் ஆனபடியால், அவர்களுடைய கலகத்தினிமித்தம், எங்களுடைய பட்டயங்கள் அவர்கள் மேல் வரும்படி கட்டளையிட்டோம். மேலும் ஆனபடியால், அவர்கள் ஓர் கூட்டமாய் எங்கள் பட்டயங்களையும் மீறி ஓடியதில், அவர்களில் அநேகர் கொல்லப்பட்டார்கள்; மீதியானோர் தப்பித்து, எங்களிடமிருந்து ஓடிப்போனார்கள்.

34 மேலும் இதோ, அவர்கள் போனபோது நாங்கள் அவர்களை மேற் கொள்ளக்கூடாமல், தீவிரித்து, குமேனி பட்டணத்திற்கு அணிவகுத்துப் போனோம்; இதோ, பட்டணத்தைக் காப்பதில் நம்முடைய சகோதரருக்கு உதவிபுரியும்படி நாங்கள் தக்க நேரத்தில் வந்து சேர்ந்தோம்.

35 மேலும் இதோ, நாங்கள் மறுபடியும் நம்முடைய விரோதிகளின் கைகளிலிருந்து தப்பிவிக்கப்பட்டோம். நம்முடைய தேவனின் நாமம் ஸ்தோத்தரிக்கப்படுவதாக; இதோ, நம்மை விடுவித்தவரும், இந்த பெரிய காரியத்தை நமக்குச் செய்தவரும் அவரே.

36 இப்பொழுதும் ஆனபடியால், ஏலாமானாகிய நான், கித்தின் இவ்வார்த்தைகளைக் கேட்டபோது, நாம் யாவரும் அழிந்து போகாதபடி, நம்மைக் காப்பதிலான தேவனுடைய அனுகிரகத்தினிமித்தம், நான் மிகுந்த சந்தோஷத்தினால் நிறைக்கப்பட்டேன். கொல்லப்பட்டுப்போனவர்களின் ஆத்துமாக்கள் தங்கள் தேவனுடைய இளைப்பாறுதலினுள்ளே பிரவேசித்திருக்கும் என்று நம்புகிறேன்.

## அதிகாரம் 58

ஏலாமானும், கித்தும், தியோம்நரும் மேன்தி பட்டணத்தை, ஒரு உபாயத்தைக் கொண்டு கைப்பற்றுதல்—லாமானியர் பின்வாங்குதல்—அம்மோன் ஜனத்தின் புத்திரர், தங்கள் சுதந்திரத்தையும், விசுவாசத்தையும் தற்காப்பதில் உறுதியாய் நிற்பதால் காக்கப்படுதல். ஏறக்குறைய கி.மு. 63—62.

இப்பொழுதும் இதோ ஆனபடியினால், மேன்தி பட்டணத்தைக் கைப்பற்றுவது, எங்களுடைய அடுத்த நோக்கமாயிருந்தது; ஆனால் இதோ, எங்களுடைய சிறு பட்டாளங்களைக் கொண்டு, அவர்களை பட்டணத்திற்கு வெளியே நடத்திக்கொண்டு வரும்படி வருவதற்கு எந்த ஓர் வழியும் இல்லாதிருந்தது. ஏனெனில் இதோ, நாங்கள் இதுகாலம் செய்து வந்ததை, அவர்கள் நினைவுகூர்ந்தார்கள்; ஆதலால் அவர்களை அவர்களுடைய கொத்தளங்களிலிருந்து வெளியேற்றும்படி எங்களால் அவர்களை வசப்படுத்தமுடியவில்லை.

2 அவர்கள் எங்கள் படையைக் காட்டிலும் மிகவும் அதிகமானோராய் இருந்ததினிமித்தம், அவர்களுடைய கொத்தளங்களுக்குப் போய் அவர்களைத் தாக்க நாங்கள் துணியவில்லை.

3 நாங்கள் மறுபடியும் எங்கள் வசமாக்கிக் கொண்டிருந்த தேசத்தின் அப்பகுதிகளைக் காக்கும்படியாக எங்களுடைய ஆட்களை நியமிப்பது அவசியமாயிற்று; ஆதலால் சராகெம்லா தேசத்திலிருந்து அதிகபெலத்தையும், மற்றும் புதிய உணவுப்பொருட்களையும் பெறும்படியாக நாங்கள் காத்திருக்கவேண்டியது அவசியமாயிற்று.

4 மேலும் ஆனபடியினால், என்

கள் ஜனங்களின் விவகாரங்களைக் குறித்து, எங்களுடைய தேசத்தின் விசாரணைக்காரனுக்குத் தெரிவிக்கும் பொருட்டு, அவனிடத்தில் ஒரு தூதுக்குழுவை அனுப்பினேன். மேலும் ஆனபடியால், நாங்கள் சராசரிகெம்லா தேசத்திலிருந்து உணவுப் பொருட்களையும் பெலத்தையும் பெறும்படிக் காத்திருந்தோம்.

5 ஆனால் இதோ, இது எங்களுக்கு சிறிதளவே ஆதாயமாயிருந்தது; ஏனெனில் லாமானியரும் நாளுக்கு நாள் அதிக பெலத்தையும், அநேக உணவுப் பொருட்களையும் பெற்று வந்தார்கள். இக்காலக் கட்டத்தில் எங்கள் சூழ்நிலை இவ்விதமாய் அமைந்திருந்தது.

6 மேலும் லாமானியர் சமயா சமயங்களில் எங்களுக்கு விரோதமாக தாக்க வந்து, எங்களை சூழ்ச்சியால் அழித்துப் போட தீர்மானித்தார்கள். இருப்பினும் அவர்களின் அரண்களினிமித்தமும், அவர்களின் கொத்தளங்களினிமித்தமும், அவர்களோடு யுத்தம் பண்ண எங்களால் போகமுடியவில்லை.

7 மேலும் ஆனபடியால் இத்தகைய கடினமான சூழ்நிலையில் உணவுத் தேவையால், நாங்கள் அழிந்து போகும்ளவும் அநேக மாதங்களாக காத்திருந்தோம்.

8 ஆனபடியால், எங்களுடைய உதவிக்காக வந்த இரண்டாயிரம் மனுஷசேனை எங்களுக்காக பத்திரமாகக் கொண்டுவந்த உணவை நாங்கள் பெற்றுக் கொண்டோம்; எங்களையும், எங்கள் தேசத்தையும் எங்களுடைய விரோதிகளின் கைகளுக்குள் விழாமல் தற்காக்க, ஆம், திரளான சத்துருவோடு போராட நாங்கள் பெற்ற உதவி அனைத்தும் இதுவே.

9 மேலும் இப்பொழுது எங்களது இந்த இக்கட்டுகளின் முகாந்தரத்தையோ, அல்லது எங்களுக்கு அவர்கள் ஏன் அதிக பெலத்தை அனுப்ப

வில்லை என்பதற்கான முகாந்தரத்தையோ நாங்கள் அறியோம்; நாங்கள் தூக்கி எறியப்பட்டு, முழுவதுமாய் அழிக்கப்பட்டுப் போகும்படியாக தேவனுடைய நியாயத்தீர்ப்புகள் எவ்விதத்திலும் எங்கள் தேசத்தின் மேல் வந்து விடுமோ என்று நாங்கள் துக்கப்பட்டு, பயத்தினால் ஆட்கொள்ளப்பட்டோம்.

10 ஆதலால், தேவன் எங்களை பெலப்படுத்தி, எங்களுடைய சத்துருக்களின் கைகளுக்கு எங்களை தப்பிவித்து, ஆம் மேலும் எங்களுடைய ஜனங்களின் ஆதரவுக்கென்று நாங்கள் பெற்ற பட்டணங்களையும் எங்கள் தேசத்தையும், எங்கள் உடைமைகளையும் நாங்கள் தக்கவைத்துக்கொள்ளும்படி எங்களுக்கு பெலத்தை அருளும்படிக்கு அவரிடத்தில் எங்கள் ஆத்துமாக்களை ஜெபத்திலே ஊற்றினோம்.

11 ஆம், ஆனபடியால் நம்மை விடுவிப்பார் என்றதான உறுதிப்பாட்டினை நமக்கு தேவனாகிய கர்த்தர் அருளுவார். ஆம் அதனால் அவர் நம்முடைய ஆத்துமாக்களுக்கு சமாதானம் உரைத்து, பெரும் விசுவாசத்தை எங்களுக்கு அருளி, அவரிலுள்ள எங்கள் விடுவிப்புக்காக நம்பி இருக்க வேண்டும் என்று உணர்த்தினார்.

12 மேலும் நாங்கள் பெற்ற எங்களுடைய சிறு சேனையினிமித்தம் நாங்கள் தைரியம் கொண்டு, எங்களுடைய சத்துருக்களை மேற்கொள்ளவும் எங்களுடைய தேசங்களையும், எங்களுடைய உடமைகளையும் எங்களுடைய மனைவிகளையும், எங்களுடைய பிள்ளைகளையும், எங்கள் சுதந்திர நோக்கத்தையும் காக்கவும் உறுதியாய் தீர்மானித்திருந்தோம்.

13 அதனாலே மேன்தி பட்டணத்திலிருந்த லாமானியருக்கு விரோதமாக நாங்கள் எங்களுடைய முழு பெலத்தோடு புறப்பட்டுபோனோம்.

மேலும் பட்டணத்திற்கு அருகே இருக்கும் வனாந்தரப்புறத்திலே எங்கள் கூடாரங்களைப் போட்டோம்.

14 மேலும் ஆனபடியால் மறுநாளில் பட்டணத்திற்கடுத்த வனாந்திரத்தின் எல்லைகளில் நாங்கள் இருப்பதை லாமானியர் கண்டபோது, எங்களுடைய சேனையின் இலக்கத்தையும் பெலத்தையும் கண்டறியும்படிக்கு அவர்கள் தங்கள் வேவுக்காரரை எங்களைச் சுற்றியும் அனுப்பினார்கள்.

15 மேலும் ஆனபடியினால், நாங்கள் எங்களது இலக்கத்தின்படி பெலனற்றவர்களாயிருந்தோம் என்று அவர்கள் கண்டபோது, அவர்கள் வெளியே வந்து எங்களுக்கு விரோதமாக யுத்தம் பண்ணி எங்களைக் கொண்டு போட்டாலொழிய, நாங்கள் அவர்களுடைய ஆதரவிலிருந்து அவர்களை விலக்கிப்போடுவோம் என்று பயந்து, மேலும் தங்களின் எண்ணிறைந்த சேனைகளோடு எங்களை எளிதாக அழித்துப் போடலாம் என்று எண்ணி, அதனாலே எங்களுக்கு விரோதமாய் வெளியே வந்து யுத்தம் பண்ண ஆயத்தம் செய்யலானார்கள்.

16 அவர்கள் எங்களுக்கு விரோதமாய் வர ஆயத்தப்பட்டிருப்பதை நாங்கள் கண்டபோது, இதோ, சில மனுஷரோடு கித் வனாந்தரத்தில் தன்னை ஒளித்துக்கொள்ளவும், தியோம்நரும் சில மனுஷரும் வனாந்தரத்தில் தங்களை ஒளித்துக்கொள்ளவும் கட்டளையிட்டேன்.

17 இப்பொழுது கித்தும் அவன் மனுஷரும் வலதுபுறத்திலும், மற்றவர்கள் இடதுபுறத்திலுமாய் இருந்தார்கள்; இதோ, லாமானியர் வெளியே வந்து யுத்தம்செய்யும் சமயத்திற்காக, நாங்கள் முதலில் எங்கள் கூடாரங்களைப் போட்டிருந்த அதே இடத்தில், என் படையில் மீதியானோருடன் நான் இருந்தேன்.

18 மேலும் ஆனபடியால், லாமானியர் தங்கள் எண்ணிறைந்த சேனையோடு எங்களுக்கு விரோதமாக வந்தார்கள். அவர்கள் வந்து எங்கள் மேல் தங்கள் பட்டயத்தோடு விழயிருந்தபோது என்னோடு கூட இருந்த மனுஷரை வனாந்திரத்தினுள் ஓடிப்போகும்படி கட்டளையிட்டேன்.

19 மேலும் ஆனபடியால் லாமானியர் எங்களை முந்திக்கொண்டு வெட்டிப்போடவேண்டுமென்று மிகவும் வாஞ்சித்ததினாலே, அவர்கள் எங்களை வேகமாய்ப் பின்தொடர்ந்தார்கள். ஆதலால் அவர்கள் வனாந்திரத்தினுள்ளும் எங்களை பின்தொடர்ந்தார்கள். லாமானியரால் அவர்கள் கண்டுபிடிக்கப்படாதபடிக்கு நாங்கள் கித் மற்றும் தியோம்நர் மத்தியிலே கடந்து போனோம்.

20 மேலும் ஆனபடியினால், லாமானியர்கள் கடந்து போன பின்னர், அல்லது அந்த சேனை கடந்து போன பின்னர் கித்தும், தியோம்நரும் தங்கள் மறைவிடங்களிலிருந்து எழுந்து, லாமானியர்களின் வேவுக்காரர்களை பட்டணத்திற்கு அவர்கள் திரும்பிப்போகாதபடி வெட்டிப்போட்டார்கள்.

21 மேலும் ஆனபடியினால், இவர்கள் அவர்களை வெட்டிப்போட்டபின், பட்டணத்திற்கு ஓடிப்போய், பட்டணத்தைக் காக்கும்படி விடப்பட்டிருந்த காவலாளிகளின்மேல் விழுந்து, அவர்களை அழித்துப்போட்டு பட்டணத்தை வசப்படுத்திக் கொண்டார்கள்.

22 இப்பொழுதும் கொஞ்ச சேவகரைத் தவிர, மற்ற தங்களின் முழுச் சேனையையுமே லாமானியர் வனாந்திரத்திற்குள் கூட்டிச் சென்றதினியித்தமே இது சம்பவித்தது.

23 மேலும் ஆனபடியினால், கித்

தும், தியோம்நரும் அவர்களுடைய கொத்தளங்களை இப்படியாக வசமாக்கிக் கொண்டார்கள். மேலும் ஆனபடியினால், நாங்கள் வனாந்தரத்தில் அதிகம் பிரயாணம் பண்ணினபிற்பாடு, சராசெம்லா தேசத்திற்கு நேராய் எங்களுடைய மார்க்கத்தைத் தொடர்ந்தோம்.

24 மேலும் சராசெம்லா தேசத்திற்கு நேராய் நாங்கள் போய் கொண்டிருந்ததை லாமானியர் கண்டபோது, தங்களை அழிவிற்கு வழி நடத்துவற்கு திட்டம் தீட்டப்பட்டதோவென்று மிகவும் பயந்தார்கள்; ஆதலால் அவர்கள் மறுபடியுமாக வனாந்திரத்திற்குள், ஆம் தாங்கள் வந்த வழியேலேயே பின்வாங்கிச் சென்றார்கள்.

25 மேலும் இதோ, இரவான போதோ, லாமானியரில் பிரதான சேர்வைக்காரர், நெப்பியர் தங்களின் அணிவகுப்பின் நிமித்தம் களைத்துப் போயிருப்பார்கள் என்றும், தாங்கள் அவர்களுடைய முழுச் சேனையையும், துரத்தியாகிவிட்டதென்றும் நினைத்து, மேன்தி பட்டணத்தின் மேல் அக்கறை கொள்ளாமல் தங்கள் கூடாரங்களைப் போட்டார்கள்.

26 மேலும் ஆனபடியால், இரவான போது, என் மனுஷர் தூங்கக் கூடாதென்றும், வேறுவழியாய் மேன்தி தேசத்தை நோக்கி போக வேண்டுமென்றும் நான் கட்டளையிட்டேன்.

27 நாங்கள் இரவிலே அணிவகுத்துப் போனதினாலே இதோ, மறுநாளில் நாங்கள் லாமானியருக்கு அப்பாலிருந்தோம், அதினாலே மேன்தி பட்டணத்தை அவர்களுக்கு முன்பாகவே நாங்கள் சென்று அடைந்தோம்.

28 மேலும் இப்படியாக ஆனபடியால், இந்த உபாயத்தினால், இரத்தம் சிந்தப்படாமலேயே மேன்தி பட்

டணத்தை வசப்படுத்திக் கொண்டோம்.

29 மேலும் ஆனபடியினால், லாமானிய சேனைகள் பட்டணத்திற்கு அருகே வந்து சேர்ந்து, நாங்கள் அவர்களைச் சந்திக்க ஆயத்தமாய் இருப்பதைக் கண்டபோது, அவர்கள் மிகவும் ஆச்சரியப்பட்டு, பெரும் பயத்தினால் பீடிக்கப்பட்டார்கள், அதினாலே அவர்கள் வனாந்திரத்தினுள் ஓடிப்போனார்கள்.

30 ஆம், மேலும் ஆனபடியினால், லாமானியர்களின் சேனைகள் தேசத்தின் எல்லாப்பகுதிகளையும் விட்டு ஓடிப்போனார்கள். ஆனால் இதோ, அவர்கள் தேசத்திலிருந்து அநேக ஸ்திரீகளையும், பிள்ளைகளையும் தூக்கிக் கொண்டு போய் விட்டார்கள்.

31 மேலும் லாமானியரால் கைப்பற்றப்பட்ட அந்த பட்டணங்கள் யாவும், இச்சமயத்திலே எங்கள் வசத்தில் உள்ளன; லாமானியரால் கைதிகளாய் பிடிக்கப்பட்டு, கொண்டு செல்லப்பட்டவர்களைத் தவிர மற்ற யாவருமான எங்களுடைய பிதாக்களும், எங்கள் ஸ்திரீகளும், எங்கள் பிள்ளைகளும் தங்களுடைய இல்லங்களுக்குத் திரும்புகிறார்கள்.

32 ஆனால் இதோ, இவ்வளவு அநேக பட்டணங்களையும், பெரும் தேசப்பகுதிகளை காக்க எங்களுடைய சேனைகள் சிறிதாயிருக்கிறது.

33 ஆதலால், இதோ, எங்களுக்குச் சொந்தமாயிருந்த அந்த பட்டணங்களையும் அந்த தேசங்களையும் நாங்கள் பெறுமளவிற்கு, இந்த தேசங்களின் மேல் எங்களுக்கு வெற்றியை அளித்த நம் தேவனில் நம்பியிருக்கிறோம்.

34 இப்பொழுதும் அரசாங்கம் எங்களுக்கு அதிக பெலத்தை அளிக்காதிருக்கிறதற்கான காரணத்தை நாங்கள் அறியோம்; எங்களோடு வந்து

சேர்ந்த மனுஷரும் நாங்கள் ஏன் அதிக பெலத்தை பெறவில்லை என்பதற்கான காரணத்தை அறியார்.

35 இதோ நீ ஜெயமற்றவனாயிருக்கிறாய் என்பதையேயன்றி வேறொன்றும் நாங்கள் அறியோம். மேலும் நீ ஏன் தோற்றாய் என்பதை மாத்திரம் நாங்கள் அறியவில்லை. நீ படைகளை தேசத்தின் அப்பகுதிக்கு கூட்டிச் சென்றாய். இப்படியே நடந்திருக்குமெனில், நாங்கள் முறு முறுக்கவில்லை.

36 அப்படி இல்லையெனில், இதோ, எங்கள் உதவிக்கென்று அவர்கள் அதிக மனுஷரை அனுப்பாது, அரசாட்சியில் ஏற்பட்டிருக்கும் சில பிரிவினைகளின் விளைவோ என்று அஞ்சுகிறோம்; ஏனெனில் அவர்கள் அனுப்பியதைக் காட்டிலும் அதிகமானோர் அங்கே இருக்கிறார்கள் என்று நாங்கள் அறிவோம்.

37 ஆனால் இதோ, இது அவசியமற்றது—தேவன் எங்களுடைய சேனையின் பெலவீனத்திலும் எங்களை விடுவிப்பார் என்றும், ஆம், எங்களுடைய சத்துருக்களின் கைகளுக்கும் எங்களைத் தப்பிவிட்பார் என்றும் நம்புகிறோம்.

38 இதோ, இருபத்தி ஒன்பதாவது வருஷத்தின் பிற்பகுதி இது; நாங்கள் எங்களுடைய தேசங்களை வசப்படுத்திக் கொண்டோம்; லாமானியரோ நெப்பி தேசத்திற்குப் பறந்தோடினார்கள்.

39 நான் இவ்வளவாக புகழ்ந்துரைத்த அம்மோன் ஜனங்களுடைய அந்த குமாரர்கள், என்னோடு கூடமேன்தி பட்டணத்தில் இருக்கிறார்கள்; ஆம், கர்த்தர் அவர்களுக்கு ஆதரவளித்து, ஒரு ஆத்துமாவாகிலும் கொல்லப்பட்டுப்போகாதபடி அவர்கள் பட்டயத்தினால் வீழ்ந்து போவதிலிருந்து காத்தார்.

40 ஆனால் இதோ, அவர்கள்

அநேக காயங்களை அடைந்தார்கள்; எனினும் தேவன் தங்களை சுதந்திரவாளிகளாக மாற்றின சுதந்திரத்தில் அவர்கள் உறுதியாய் நிற்கிறார்கள்; மேலும் அவர்கள் ஒவ்வொரு நாளுமே தேவனாகிய தங்கள் கர்த்தரை நினைவுகூர கவனமாய் இருக்கிறார்கள். ஆம், அவர்கள் அவருடைய கற்பனைகளையும், அவருடைய நியாயத்தீர்ப்புகளையும், அவருடைய கட்டளைகளையும் தொடர்ந்து கைக்கொள்கிறார்கள்; மேலும் வரப்போகிறதைக்குறித்த தீர்க்கதரிசனங்களில் அவர்கள் கொண்டிருக்கிற விசுவாசம் உறுதியாயிருக்கிறது.

41 மேலும் இப்பொழுதும், என் பிரியமான சகோதரனாகிய மரோனியே, நம்மை மீட்டுக் கொண்டு நம்மை சுயாதீனராய் மாற்றிய நம் தேவனாகிய கர்த்தர் உன்னை தம்முடைய சமூகத்தில் தொடர்ந்து வைத்திருப்பாராக; ஆம், லாமானியர் நம்மிடமிருந்து எடுத்துக் கொண்ட, நமக்கு ஆதரவாய் இருந்த சகலவற்றின் அதிகாரத்தையும் யாவையையும் பெறுவதில் நீ ஜெயமடையும்படிக்கு அவர் இந்த ஜனங்களுக்கு தயைபுரிவாராக. மேலும், இப்பொழுது இதோ நான் என் நிருபத்தை முடிக்கிறேன். நானே ஆல்மாவின் குமாரனாகிய ஏலாமான்.

#### அதிகாரம் 59

மரோனி பகோரான் ஏலாமானின் சேனைகளை பெலப்படுத்தும்படி கேட்டல்—லாமானியர் நெப்பிகா பட்டணத்தைக் கைப்பற்றுதல்—மரோனி இராஜரீகத்தின் மேல் கோபம் கொள்ளுதல். ஏறக்குறைய கி.மு. 62.

இப்பொழுதும் ஆனபடியால் நெப்பியின் ஜனங்களின் மேல் நியாயாதிபதிகள் ஆளுகையின் முப்பதா



வது வருஷத்தில் மரோனி ஏலாமானின் நிருபத்தைப் பெற்று, படித்த போது, இழந்து போன அந்த தேசங்களை மீட்பதில் ஏலாமான் பெற்ற ஜெயத்தையும், ஆம் அவனுடைய நலத்தையும் குறித்து மிகவும் களி கூர்ந்தான்.

2 ஆம், அவன் இருந்த அப்பகுதியின் சுற்றுப்புறங்களில் அமைந்த தேசமுழுவதிலும் உள்ள தன் ஜனங்கள் யாவரும் களிகூரும்படி, அதை அவர்களுக்குத் தெரியப்பண்ணினான்.

3 மேலும் ஆனபடியால், ஏலாமான் மறுபடியும் பெற்றுக்கொள்வதிலே இவ்வளவு அற்புதமாய் சித்தியடைந்திருந்த தேசத்தின் அப்பகுதியை சுலபமாய் காத்துவரும்படிக்கு, அவனுடைய சேனையை பெலப்படுத்த மனுஷரை ஏகமாய்க் கூடிவரச் செய்ய வேண்டுமென்று தன் விருப்பத்தைத் தெரிவித்து அவன் பகோரானுக்கு உடனே ஒரு நிருபத்தை அனுப்பினான்.

4 மேலும் ஆனபடியால் மரோனி இந்நிருபத்தை சராகெம்லா தேசத்திற்கு அனுப்பினபிற்பாடு லாமானியர் தங்களிடமிருந்து எடுத்துக் கொண்ட தேசங்களின் பட்டணங்களின் மீதியானதைப் பெறும்படி மறுபடியும் ஒரு திட்டம் போடத் துவங்கினான்.

5 மேலும் ஆனபடியால், மரோனி இவ்விதமாய் லாமானியருக்கு விரோதமாய் யுத்தத்திற்குப் போக ஆயத்தப்பட்டுக் கொண்டிருந்த போது இதோ, மரோனி பட்டணத்திலிருந்தும் லேகியின் பட்டணத்திலிருந்தும் மோரியாந்தன் பட்டணத்திலிருந்தும் ஏகமாய்க் கூடியிருந்த நெப்பிகாவின் ஜனங்கள் லாமானியர்களால் தாக்கப்பட்டார்கள்.

6 ஆம், மேன்தி தேசத்திலிருந்தும், சுற்றுப்புற தேசத்திலிருந்தும் பறந்தோட நிர்ப்பந்திக்கப்பட்டவர்

கள் வந்து தேசத்தின் இப்பகுதியிலே லாமானியரோடு சேர்ந்து கொண்டார்கள்.

7 இப்படியாக மிகவும் எண்ணிறைந்தவர்களாயும், ஆம், நாளுக்கு நாள் பலனைப் பெற்றுக் கொள்பவர்களாயும் இருந்ததினால், அவர்கள் அம்மோரோனின் கட்டளையின்படியே நெப்பிகா ஜனத்திற்கு விரோதமாய் போய், மாபெரும் படுகொலையினால் அவர்களை வெட்டிப் போடத்துவங்கினார்கள்.

8 அவர்களின் சேனைகள் மிகத்திரளாய் இருந்ததினிமித்தம், நெப்பிகாவின் ஜனங்களில் மீதியானோர் அவர்களுக்கு முன்பாக ஓடிப் போகும்படி கட்டாயப்படுத்தப்பட்டார்கள்; அவர்கள் நிஜமாகவே வந்து, மரோனியின் சேனையைச் சேர்ந்து கொண்டார்கள்.

9 இப்பொழுதும் நெப்பிகாவின் ஜனங்கள் பட்டணத்தைக் காக்கும்படியாக அவர்களுக்கு உதவிபுரியும் பொருட்டு ஆட்கள் அப்பட்டணத்திற்கு அனுப்பப்பட்டவேண்டியது அவசியம் என்று மரோனி எண்ணி, பட்டணத்தை லாமானியரிடமிருந்து மறுபடியும் பெறுவதைக் காட்டிலும் அதை அவர்களின் கைகளுக்குள் விழாமல் பாதுகாப்பதே சுலபம் என்று அறிந்து, அவர்கள் சுலபமாய் காப்பார்கள் என்று யூகித்தான்.

10 ஆதலால், அவன் தான் கைப்பற்றின அவ்விடங்களைக் காக்க தன் படைகள் யாவையும் நிறுத்தி வைத்துக்கொண்டான்.

11 இப்பொழுதும், மரோனி நெப்பிகா பட்டணம் கைவிடப்பட்டது என்று கண்டபோது, அவன் மிகவும் துக்கித்து, ஜனங்களின் துன்மார்க்கத்தினால் அவர்கள் தங்கள் சகோதரரின் கைகளுக்குள் விழுந்தார்களோ என்று சந்தேகிக்கத் துவங்கினான்.

12 இப்பொழுது அவனுடைய பிர

தான சேர்வைக்காரர்களும் இப்படியே எண்ணினார்கள். அவர்கள் மேல் லாமானியர் கொண்ட ஜெயத்தினிமித்தமும், அது ஜனங்களுடைய துன்மார்க்கத்தினாலோ என்று சந்தேகித்து ஆச்சரியப்பட்டுப்போனார்கள்.

13 மேலும் ஆனபடியால், தங்கள் தேசத்தின் விடுதலையைக் குறித்து கவலை கொள்ளாதிருந்ததினிமித்தம் மரோனி, அரசங்கத்தின்மேல் கோபம் கொண்டான்.

### அதிகாரம் 60

அரசாங்கம் சேனைகளைப் புறக்கணித்ததைக் குறித்து மரோனி பகோராவிடம் முறையிடுதல்—நீதிமாண்கள் வெட்டப்பட்டுப்போக கர்த்தர் அனுமதித்தல்—நெப்பியர் தங்களின் எல்லா வல்லமையையும் திறத்தையும் பயன்படுத்தி, தங்களையே தங்கள் விரோதிகளிடமிருந்து விடுவித்துக் கொள்ள வேண்டும்—தன் சேனைகளுக்கு ஆதரவு அனுப்பப்படாவிட்டால், இரசாங்கத்திற்கு விரோதமாய் போராடுவதாக மரோனி பயமுறுத்தல். ஏறக்குறைய கி.மு. 62.

மேலும் ஆனபடியால், அவன் தேசத்தின் விசாரணைக்காரனாயிருந்த பகோரானுக்கு மறுபடியும் எழுதினான்; அவன் எழுதிய வார்த்தைகளாவன: இதோ, சராகெம்லா பட்டணத்திலிருக்கும் அத்தேசத்தின் மீதான பிரதான நியாயாதிபதியாயும், விசாரணைக்காரனுமாகிய பகோரானுக்கு இந்த யுத்தத்தின் வர்த்தமானங்களை விசாரித்து கவனிக்கும்படி இம்மக்களால் தெரிந்து கொள்ளப்பட்ட யாவருக்கும் எனது நிருபத்தை அனுப்புகிறேன்.

2 ஏனெனில் இதோ, நான் ஆக்கிணைக்குள்ளாகத் தீர்க்கிற சில

வற்றை அவர்களுக்குச் சொல்லவுள்ளேன்; ஏனெனில் இதோ, நீங்கள் மனுஷரை ஏகமாய் கூடச் செய்து, அவர்களைப் பட்டயங்களாலும், உடைவாள்களாலும், எல்லா விதமான சகல யுத்தக் கருவிகளாலும் ஆயுதந்தரித்து, லாமானியர் நம் தேசத்தின் எப்பகுதிகளில் வந்தாலும், அவர்களுக்கு விரோதமாக இவர்களை அனுப்புவதற்காக நியமிக்கப்பட்டிருக்கிறீர்கள் என்பதை நீங்களே அறிவீர்கள்.

3 இப்பொழுதும், இதோ, நான் உனக்குச் சொல்லுகிறேன்: நானும் என் மனுஷரும், ஏலாமானும் அவன் மனுஷரும் மிகவும் கஷ்டப்பட்டு பெரும் பாடுகளைச் சகித்தோம்; ஆம், பசி, தாகம், களைப்பு மற்றும் எல்லா விதமான சகல உபத்திரவங்களையும் சகித்திருக்கிறோம்.

4 ஆனால் இதோ, இவையெல்லாவற்றையும் நாங்கள் அனுபவித்திருப்பினும், நாங்கள் முணுமுணுக்கவோ அல்லது, முறையிடவோ இல்லை.

5 ஆனால் இதோ, நம் ஜனங்களுக்குள்ளே பெரும் சங்காரம் உண்டாயிற்று; ஆம், ஆயிரக்கணக்கானோர் பட்டயத்தினால் வீழ்ந்து போனார்கள்; நம்முடைய சேனைகளுக்கு நீங்கள் போதுமான பெலத்தையும் உதவியையும் அளித்திருப்பீர்களானால், அது வேறுவிதமாய் இருந்திருக்கும். ஆம் நீங்கள் எங்களை பெரிதும் புறக்கணித்தீர்களே.

6 இப்பொழுதும் இதோ, இந்த மிகப்பெரும் புறக்கணிப்பிற்கான காரணத்தை நாங்கள் அறிய வாஞ்சிக்கிறோம். ஆம், உங்களது கரிசனையற்ற நிலையின் காரணத்தை அறிய வாஞ்சிக்கிறோம்.

7 உங்களைச் சுற்றியும் உங்களுடைய விரோதிகள் மரணக்கிரியையைப் பரப்பிக் கொண்டு ஆம், உங்கள் சகோதரரில் ஆயிரக்கணக்கா

னோரைக் கொன்றுகொண்டிருக்கும் போது, உங்களுடைய சிங்காசனங்களில் மெய்மறந்த நிலையில் உட்கார்ந்திருக்க உங்களால் நினைக்க முடியுமோ?

8 ஆம் பாதுகாப்பிற்காக அவர்கள் உங்களை நோக்கினார்கள். ஆம், அவர்களுக்கு உதவிசெய்யவும், அவர்களைப் பெலப்படுத்தும்படியாக சேனைகளை அனுப்பியும், அவர்களில் பட்டயத்தினால் ஆயிரக்கணக்கானோர் வீழ்வதைத் தடுக்கவும் உன்னை அவர்கள் இப்பதவியிலே அமர்த்தினார்கள்.

9 ஆனால் இதோ, இது மாத்திரம் அல்ல, நீங்கள் உங்கள் ஆகாரத்தை அவர்களுக்கு நிறுத்திவைத்ததால் இந்த ஜனத்தின் நலனுக்காக தாங்கள் வைத்திருந்த வாஞ்சையினால் அநேகர் யுத்தம் பண்ணி இரத்தம் சிந்தி தங்கள் ஜீவன்களை விட்டார்கள்; ஆம், அவர்களிடம் உங்களுக்கு இருந்த மிகவும் பெரிய உதாசீனத்தினிமித்தம் அவர்கள் பசியால் அழிந்துபோக இருக்கும் சமயத்திலும் இக்காரியத்தைச் செய்தார்கள்.

10 இப்பொழுதும், எனக்குப் பிரியமான சகோதரரே, ஏனெனில் நீங்கள் பிரியப்படத்தக்கவர்களாயிருக்கவேண்டும்; ஆம், நீ இந்த ஜனத்தின் நலனுக்காவும், சுதந்திரத்திற்காகவும் அதிகக் கருத்தாய் நீங்கள் உங்களை செயல்படுத்தியிருக்கவேண்டும்; ஆனால் இதோ, நீங்கள் அவர்களைப் புறக்கணித்ததினிமித்தம், ஆயிரக்கணக்கானோரின் இரத்தப்பழி உங்கள் சிரசுகளின் மேல் சுமரும். ஏனெனில் அவர்களுடைய எல்லா மன்றாடல்களும், அவர்களுடைய சகல பாடுகளும் தேவனுக்கு அறியப்பட்டிருக்கிறது.

11 இதோ, நீங்கள் உங்கள் சிங்காசனங்களில் உட்கார்ந்துகொண்டு, தேவனுடைய மிகுந்த நன்மையினி

மித்தம் நீங்கள் ஒன்றும் செய்யாமலேயே அவர் உங்களை விடுவிப்பார் என்றும் நீங்கள் எண்ணமுடியுமோ? இதோ, நீங்கள் இப்படி எண்ணியிருந்தீர்களானால், வீணிலே இதை யோசித்திருக்கிறாய்.

12 உன் சகோதரரில் மிகவும் அநேகர் கொல்லப்பட்டது அவர்களின் துன்மார்க்கத்தினாலோ என்று எண்ணுகிறீர்களா? நான் உங்களுக்குச் சொல்லுகிறேன், இப்படி நீங்கள் எண்ணியிருந்தால், வீணாகத்தான் எண்ணியிருக்கிறீர்கள். ஏனெனில் நான் உங்களுக்குச் சொல்லுகிறேன், அங்கே அநேகர் பட்டயத்தினால் வீழ்ந்து போனார்கள்; மேலும் இதோ இது உங்களது ஆக்கினைக்காகவே.

13 ஏனெனில் கர்த்தர் தம்முடைய நியாயமும், நியாயத்தீர்ப்பும் துன்மார்க்கர் மீது வரும் பொருட்டு, நீதிமாண்கள் கொல்லப்பட அனுமதிக்கிறார். ஆதலால் நீதிமாண்கள் கொல்லப்பட்டுப் போனதாலே அவர்கள் தொலைந்து போனார்கள் என்று எண்ணிவிடாதீர்கள். ஆனால் இதோ, அவர்கள் தங்கள் தேவனாகிய கர்த்தருடைய இளைப்பாறுதலில் பிரவேசிக்கிறார்கள்.

14 இப்பொழுதும் இதோ, நான் உங்களுக்குச் சொல்லுகிறேன்; இந்த ஜனங்களின் மேல், இவர்களுடைய மிகுந்த சோம்பேறித்தனத்தினாலும், ஆம், நம்முடைய அரசாங்கத்தின் சோம்பேறித்தனத்தினாலும், கொல்லப்பட்டுப்போன தங்களின் சகோதரர்களின் மீது இருந்த தங்களது மிகுந்த பெரும் புறக்கணிப்பினாலும் தேவனுடைய நியாயத்தீர்ப்பும் வருமே என்று நான் மிகவும் பயப்படுகிறேன்.

15 முதலில் எங்கள் தலைமையகத்தில் துவங்கிய துன்மார்க்கம் இல்லாதிருந்திருக்குமானால், எங்களுடைய சத்துருக்கள் எங்கள் மேல்

வல்லமை கொள்ளாதபடி நாங்கள் அவர்களை மேற்கொண்டிருப்போம்.

16 நமக்குள்ளே யுத்தம் உண்டா காமல் இருந்திருந்தால்; நமக்குள்ளே மிகுந்த இரத்தம் சிந்துதலை ஏற்படுத்தின இந்த இராஜ மனுஷர் இல்லாதிருந்திருந்தால், ஆம் நமக்குள் நாமே போராடிக் கொண்டிருந்த சமயத்தில், நாம் செய்துவந்ததைப் போல நம் பெலத்தை ஒன்று கூடச் செய்திருப்போமேயானால்; ஆம் நம்மேல் தாங்கள் பெற்றிருந்த வல்லமையையும் அதிகாரத்தையும் இராஜ மனுஷர் வாஞ்சிக்காமல் இருந்திருப்பார்களெனில்; அவர்கள் எங்களுக்கு விரோதமாய் தங்கள் பட்டயங்களை எடுத்து, அதனிமித்தம் எங்களுக்குள் மிகுந்த இரத்தம் சிந்துதலை உண்டாக்கினதைச் செய்யாமல், அதற்கு பதிலாக நம்முடைய சுதந்திர நோக்கத்திற்கு விசுவாசமுள்ளவர்களாயிருந்து, எங்களுடனே ஒன்று சேர்ந்து, நம்முடைய சத்துருக்களுக்கு விரோதமாய்ப் போயிருந்திருப்பார்; ஆம், நாம் கர்த்தருடைய பெலத்தில் அவர்களுக்கு விரோதமாய் போயிருந்தால், நம்முடைய விரோதிகளைச் சிதறடித்திருப்போம், ஏனெனில் அவருடைய வார்த்தை நிறைவேறும் படியாய் அது நடந்தேறியிருக்கும்.

17 ஆனால் இதோ இப்போதும் லாமானியர் நம் தேசங்களை வசப்படுத்திக்கொண்டு நம்மேல் வந்து கொண்டிருக்கிறார்கள். மேலும் அவர்கள் பட்டயத்தினால் நம் ஜனங்களை, ஆம் நம் ஸ்திரீகளையும் நம் பிள்ளைகளையும் கொண்டும், அவர்களை கைதிகளாய் கொண்டு சென்றும் சகலவித உபத்திரவங்களையும் அவர்கள் அனுபவிக்கும்படி செய்து கொண்டிருக்கிறார்கள்; இது வல்லமைக்காவும் அதிகாரத்திற்காகவும் நாடிக்கொண்டிருக்கிறவர்களாகிய இராஜ மனுஷரின்

மிகுந்த துன்மார்க்கத்தினிமித்தமே நடந்து.

18 ஆனால் இக்காரியத்தைக் குறித்து நான் ஏன் அதிகமாய் சொல்லவேண்டும்? நீங்களும்தானே அதிகாரத்தை நாடுகிறீர்கள் என்பதையேயன்றி வேறொன்றும் அறிவோம். நீங்களும் கூட உங்கள் நாட்டுக்கு சதிகாரர்கள் என்பதையேயன்றி வேறொன்றும் நாங்கள் அறியோம்.

19 அல்லது நீங்கள் நம் தேசத்தின் நடுவில் இருப்பதினாலும், சுற்றிலும் பாதுகாக்கப்படுகிறதினாலும், எங்களைப் புறக்கணித்து, எங்களுக்கு உணவையும், எங்கள் சேனைகளைப் பெலப்படுத்த மனுஷரையும் அனுப்பாமல் விட்டீர்களோ?

20 நீங்கள் உங்கள் தேவனாகிய கர்த்தருடைய கற்பனைகளை மறந்து விட்டீர்களோ, ஆம், நம்முடைய பிதாக்களின் சிறையிருப்பை மறந்துவிட்டீர்களோ? நாம் அநேகந்தரம் நம்முடைய சத்துருக்களின் கைகளுக்கு விடுவிக்கப்பட்டதை மறந்து போனீர்களோ?

21 அல்லது நாம் நம்முடைய சிங்காசனங்களில் உட்கார்ந்து, கர்த்தர் நமக்கு அளித்தவற்றைப் பயன்படுத்தாமல் இருக்கும்போதும், அவர், நம்மை விடுவிப்பார் என்று எண்ணுகிறீர்களா?

22 தேசத்தின் சுற்றுப்புறங்களிலான எல்லைகளில் ஆயிரக்கணக்கானோர் பட்டயத்தினால் வீழ்ந்து, ஆம், காயப்பட்டு இரத்தம் சிந்திக்கொண்டிருக்கும்போது, உம்மைச் சுற்றி ஆயிரக்கணக்கானோரும் ஆம் பதினாயிரக்கணக்கானோரும் சோம்பலாய் உட்கார்ந்திருக்க, நீங்கள் சோம்பலாய் அமர்ந்திருப்பீர்களோ?

23 நீங்கள் இக்காரியங்களை கண்டு சும்மா உட்கார்ந்திருக்கையில் தேவன் உங்களை குற்றமற்ற

வர்களாக நோக்குவார் என்று எண்ணுகிறீர்களா? இதோ, நான் உங்களுக்குச் சொல்லுகிறேன், அப்படியல்லவே, பாத்திரத்தின் வெளிப்புறம் சுத்தமாகும்படி, முதலில் அதன் உட்பகுதியை சுத்தம் பண்ணு என்று தேவன் சொன்னதை நீ நினைவு கூற வேண்டுமென்று விரும்புகிறேன்.

24 இப்பொழுதும், நீ செய்ததிலிருந்து மனந்திரும்பி, எழும்பி, எங்களுக்கும் ஏலாமானுக்கும் ஆகாரத்தையும், மனுஷரையும் அனுப்புங்கள். அப்பொழுதுதானே அவன் தான் மீண்டும் கைப்பற்றின நம் தேசத்தின் அப்பகுதிகளை பாதுகாக்கவும், இப்பகுதியில் உள்ள நம் பூமியின் மீதியானதையும் மீட்டுக் கொள்ளவும் முடியும். இதோ, பெரிய தலைமையாகிய நம்முடைய அரசாங்கம் என்னும் நமது போஜனபதார்த்த பாத்திரத்தின் உட்புறத்தை முதலாவது சுத்தம் பண்ணாமல், லாமானியரோடு போர்புரிவது அவசியமற்றது.

25 நீங்கள் என் நிருபத்தின்படி எனக்கு கொடுக்காமலும், வெளியே வந்து எனக்கு சுதந்திரத்தின் ஓர் மெய் ஆவியைக் காண்பிக்காமலும், எங்கள் சேனையை பலப்படுத்தி, திடப்படுத்த முற்படாமலும், அவர்களின் ஆதரவுக்கென்று உணவை வழங்காமலும் இருப்பீர்களானால், இதோ, நமது தேசத்தின் இப்பகுதியைப் பாதுகாக்கும்படி என் சுதந்திரமனுஷரில் ஒரு பகுதியினரை விட்டுச் செல்வேன்; மேலும் வேறெந்த வல்லமையும் அவர்களுக்கு விரோதமாக செயல்படக்கூடாதபடி, தேவனுடைய ஆசீர்வாதங்களையும் பெலத்தையும் அவர்கள் மேல் விட்டுச் செல்வேன்.

26 இது அவர்களின் மிகுந்த விசுவாசமும், தங்கள் உபத்திரவங்களில் அவர்கள் காத்த பொறுமையினிமித்தமுமே.

27 மேலும் நான் உன்னிடத்தில் வருவேன். உங்களுக்குள்ளே எவரேனுக்கும் சுதந்திரத்தைப் பெற வாஞ்சை இருக்குமேயானால், ஆம், சுதந்திரத்தின் ஒரு பொறியாகிலும் மீதமாய் இருக்குமேயானால், இதோ, நான் பெலத்தையும் அதிகாரத்தையும் பறிக்க வாஞ்சிப்போர் நிர்மூலமாகும் வரையிலும் உங்களுக்குள் போராட்டங்களை எழுப்புவேன்.

28 ஆம், இதோ நான் உன் பலத்திற்கோ, அல்லது உன் அதிகாரத்திற்கோ பயப்படுவதில்லை; என் தேவனுக்கே பயப்படுகிறேன்; அவருடைய கட்டளைகளின்படியே என் தேசத்தைக் காக்க எனது பட்டயத்தை உயர்த்துகிறேன். உங்களுடைய அக்கிரமத்தினிமித்தமே நாங்கள் மிகப்பெரிய இழப்பை அனுபவித்தோம்.

29 இதோ இதுவே நேரம், ஆம் நேரம் சமீபமாயிருக்கிறது; நீங்கள் உங்கள் தேசத்தையும் உங்கள் சிறுபிள்ளைகளையும் தற்காக்க உங்களைத்தானே காரியத்தில் செயல்படுத்தாவிடில், நியாயத்தின் பட்டயம் உங்கள்மேல் தொங்குகிறது; ஆம், அது உங்கள் மேல் விழுந்து, நீங்கள் முற்றிலுமாய்ச் சங்காரமாகும்படி உங்களைச் சந்திக்கும்.

30 இதோ, உங்களிடத்திலிருந்து உதவிக்காகக் காத்திருக்கிறேன்; நாங்கள் நிவாரணம் அடைய எங்களுக்கு நீங்கள் உதவி செய்யவில்லையெனில் இதோ, நான் சராகெம்லா தேசம் மட்டும் உங்களிடத்தில் வந்து, நீங்கள் இனியும் நமது சுதந்திர நோக்கிலே இந்த ஜனங்களின் முன்னேற்றத்தை தடுக்க வல்லமைகொள்ளாதபடி உங்களைப் பட்டயத்தினால் வெட்டிப் போடுவேன்.

31 ஏனெனில் இதோ, கர்த்தர் நீங்கள் ஜீவித்து தமது நீதியுள்ள ஜனத்தை அழித்துப் போடும்படி

யாய் உங்கள் அக்கிரமங்களிலே நிலைத்திருக்கும்படி அவர் விடுவதில்லை.

32 லாமானியர்களுடைய பிதாக்களின் பாரம்பரியமே அவர்களின் வெறுப்பை தூண்டச் செய்து ஆம், அது நம்மிலிருந்து பிரிந்து போனவர்களினாலே இரட்டடிக்கப்பட்டபட்டு உம்முடைய துன்மார்க்கம் மகிமையின் பிரியத்திலும், உலகத்தினுடைய வீணானவைகளிலும் இருக்கிறபோது, கர்த்தர் உம்மை தப்புவித்து, லாமானியருக்கு விரோதமாய் நியாயம் விசாரிக்க வருவார் என்று நீர் எண்ணலாமா?

33 நீங்கள் தேவனுடைய நியாயப் பிரமாணங்களை மீறுகிறீர்கள் என்றும், அவைகளை உங்கள் கால்களால் மிதித்துப்போடுகிறீர்கள் என்றும் நீங்கள் அறிவீர்கள். இதோ, கர்த்தர் என்னை நோக்கி, நீ நியமித்திருக்கிற உனது விசாரணைக்காரர் தங்கள் பாவங்களிலிருந்தும் அக்கிரமங்களிலிருந்தும் மனந்திரும்பாவிடில், அவர்களுக்கு விரோதமாக நீ யுத்தத்திற்கு போவாயாக என்கிறார்.

34 இப்பொழுதும் இதோ, மரோனியாகிய நான் என் தேவனுடைய கற்பனைகளைக் கைக்கொள்ள நான் எடுத்துக் கொண்ட உடன்படிக்கையினால் நெருக்கப்படுகிறேன்; ஆதலால், நீங்கள் தேவனுடைய வார்த்தைக்கு கீழ்ப்படிந்து எனக்கும், ஏலாமானுக்கும் உங்களது ஆகாரத்தையும் உனது மனுஷரையும் சீக்கிரமாய் அனுப்புவிர்களாக.

35 மேலும் இதோ, இதை நீங்கள் செய்யவில்லையெனில், நான் தீவிரமாய் உங்களிடத்தில் வருவேன், ஏனெனில் இதோ, நாங்கள் பசியால் அழிந்துபோக தேவன் எங்களை அனுமதியார்; ஆதலால் அவசியப்பட்டால் பட்டயத்தினாலும் உங்கள் உணவை அவர் எங்களுக்கு

அருளுவார். இப்பொழுது நீங்கள் தேவனுடைய வார்த்தையை நிறைவேற்றப்பார்ப்பீர்களா?

36 இதோ, நானே உங்களின் பிரதான சேனாதிபதியாகிய மரோனி, நான் அதிகாரத்தை நாடுகிறதில்லை, ஆனால் அதைத் தாழ்த்தவே முயற்சிக்கிறேன். நான் உலகத்தின் கனமடைய நாடாமல், என் தேவனுடைய மகிமைக்காகவும், என் தேசத்தின் சுதந்திரத்திற்காகவும், நலனுக்காகவுமே நாடுகிறேன். இந்தப்படியே நான் என் நிருபத்தை முடிக்கிறேன்.

### அதிகாரம் 61

*அரசாங்கத்திற்கு விரோதமாய் நடந்த போராட்டத்தையும் கலகத்தையும் குறித்து பகோரான் மரோனியிடம் சொல்லுதல்—இராஜமனுஷர் சராகெம்லாவைப் கைப்பற்றி லாமானியரோடு ஒன்றாய் கூட்டிச் சேருதல்—பகோரான் கலக்காரருக்கு விரோதமாய்ப் போகப் படைபல உதவியை நாடுதல். ஏறக்குறைய கி.மு. 62.*

இதோ, இப்பொழுது ஆனபடியால் மரோனி தன் நிருபத்தைப் பிரதான விசாரணைக்காரனுக்கு அனுப்பிய உடனே, அவன் பிரதான விசாரணைக்காரனாகிய பகோராநிடத்திலிருந்து ஒரு நிருபத்தைப் பெற்றான். அவன் பெற்ற வார்த்தைகளாவன:

2 இத்தேசத்தின் பிரதான விசாரணைக்காரனாகிய, பகோரான் என்னும் நான் இவ்வார்த்தைகளை சேனையின் பிரதான சேர்வைக்காரனாயிருக்கிற மரோனிக்கு அனுப்புகிறேன். இதோ, மரோனியே, நான் உனக்குச் சொல்லுகிறேன்; நான் உனது மிகுந்த உபத்திரவங்களிலே சந்தோஷப்படுவதில்லை,

ஆம், அது என் ஆத்துமாவைச் சஞ்சலப்படுத்துகிறது.

3 ஆனாலும் இதோ, அங்கே உள் உபத்திரவங்களில் சந்தோஷப்படுவோரும் உண்டு; அவர்கள் எனக்கும், சுதந்திரமனுஷரான என் ஜனங்களுக்கும் விரோதமாக கலகத்தில் இறங்கினார்கள். ஆம், எழும்பியிருக்கும் அந்த கலகக்காரர் மிகவும் அநேகராயிருக்கிறார்கள்.

4 மிகுந்த அக்கிரமத்திற்குக் காரணமான அவர்களே, இந்த நியாயாசனத்தை என்னிடத்திலிருந்து எடுத்துப்போட வகைதேடினார்கள்; ஏனெனில் அவர்கள் மிகவும் முகஸ்துதியாய்ப் பேசி, அநேக ஜனங்களின் இருதயங்களை வழிநடத்திப் போனார்கள்; அது எங்களுக்குள்ளே மிகவும் வேதனையுண்டாக்கியது; அவர்கள் எங்களுக்கு உணவுகளைத் தடுத்து, எங்களது சுதந்திர மனுஷர் உங்களிடத்திற்கு வரக்கூடாதபடிக்கு அவர்களை பயமுறுத்தினார்கள்.

5 மேலும் இதோ, அவர்கள் என்னை தங்கள் முன்பிருந்து துரத்தினார்கள்; நான் என்னால் திரட்ட முடிந்த அநேக மனுஷரை என்னோடு கூட்டிக்கொண்டு, கிதியோன் தேசத்திற்குப் பறந்தோடினேன்.

6 இதோ, நான் தேசத்தின் இப்பகுதி முழுமைக்கும் ஒரு பிரகடனத்தை அனுப்பியிருக்கிறேன்; மேலும் இதோ, அவர்கள் தங்கள் தேசத்தையும், தங்கள் சுதந்திரத்தையும் தற்காக்கவும், எங்கள் குற்றங்களுக்காகப் பழிதீர்க்கவும், தங்கள் போர்க்கருவிகளுடன் அனுதினமும் எங்களிடத்தில் வந்து கொண்டிருக்கிறார்கள்.

7 அவர்கள் எங்களிடத்தில் வந்த தினிமித்தம், எங்களுக்கு விரோதமாய் கலகத்தில் எழுந்தவர்கள் எங்களுக்கு பயந்து, எங்களுக்கு விரோதமாய் யுத்தத்திற்கு வர அஞ்சுமள

விற்கு தடுத்து நிறுத்தப்படுகிறார்கள்.

8 அவர்கள் சராகெம்லா பட்டணம் அல்லது தேசத்தை வசப்படுத்திக் கொண்டார்கள். அவர்கள் தங்கள் மேல் ஒரு இராஜாவை நியமித்திருக்கிறார்கள்; அவனோ லாமானியர்களின் இராஜாவிற்கு எழுதி, அதன் மூலம் அவனோடு ஒரு ஒப்பந்தத்திலே சேர்ந்து கொண்டான்; அந்த ஒப்பந்தத்தின்படி அவன், தான் சராகெம்லா பட்டணத்தைக் காக்கப் போவதாகவும், அதைக் காப்பதின் மூலம், லாமானியர் மீதமுள்ள தேசத்தையும் கைப்பற்றக்கூடும் என்றும் இந்த ஜனங்கள் யாவரும் லாமானியரால் கைப்பற்றுப்பட்டுபோன பின்பு அவர்கள் மேல் தான் இராஜாவாக்கப்படுவான் என்றும் எண்ணுகிறான்.

9 மேலும் இப்பொழுதும், உன்னுடைய நிருபத்திலே என்னை நீ கடிந்துகொண்டாய், ஆனால் அதை நான் பொருட்படுத்தவில்லை; நான் கோபப்படாமல், உன் உள்ளத்தின் பெருந்தன்மையில் களிகூருகிறேன். பகோரானாகிய நான், என் ஜனத்தினுடைய உரிமைகளையும், சுதந்திரத்தையும் காக்கவே என் நியாயாசனத்தை வைத்துக்கொள்ள வேண்டுமென்று நாடுகிறேனே தவிர அதி காரத்திற்காக அல்ல. தேவன் நம்மை சுயாதீனராக்கிய அந்த உரிமையிலே என் ஆத்துமா உறுதியாய் உள்ளது.

10 மேலும் இப்பொழுதும் இதோ, நாங்கள் இரத்தம் சிந்துமளவிற்கும் துன்மார்க்கத்திற்கு எதிர்த்துநிற்போம். லாமானியர்கள் தங்கள் சொந்த தேசத்திலே தரித்திருப்பார்களெனில் அவர்கள் இரத்தத்தைச் சிந்தமாட்டோம்.

11 நம்முடைய சகோதரர் கலகம் பண்ணாமலும், பட்டயத்தை எங்களுக்கு விரோதமாய் எடுக்காமலும்

இருப்பார்களெனில் நாம் அவர்களின் இரத்தத்தைச் சிந்த மாட்டோம்.

12 தேவ நியாயத்தின்படி தேவைப்பட்டாலோ அல்லது நாம் செய்யும்படி அவர் கட்டளையிட்டாலோ, நாம் நம்மை அடிமை நுகத்தடிக்கு கீழ்ப்படுத்துவோம்.

13 ஆனால் இதோ அவர் நாம் நம்முடைய சத்துருக்களுக்கு நம்மை கீழ்ப்படுத்தவேண்டுமென்று கட்டளையிடாமல், நாம் அவரில் நம்முடைய நம்பிக்கையை வைக்க வேண்டுமென்று கட்டளையிடுகிறார்; அவர் நம்மை விடுவிப்பார்.

14 ஆதலால், எனக்குப் பிரியமான சகோதரனே, மரோனியே, நாம் பொல்லாப்பை எதிர்ப்போமாக. நம்முடைய சுதந்திரத்தைக் காக்கவும், நம்முடைய சபையின் பெரிதான சிலாக்கியத்திலும், நம்முடைய மீட்பரும் தேவனுமானவரின் நோக்கத்திலும் களிகூர்ந்திருக்கவும், நம்முடைய வார்த்தைகளால் தடுக்கியலாத கலகங்கள் பிரிவினைகள் போன்ற பொல்லாப்பு களை நமது பட்டயங்களால் எதிர்ப்போமாக.

15 ஆதலால், உன் மனுஷர் சிலருடன் என்னிடத்தில் நீ சீக்கிரமாய் வா. மீதியானோரை லேகி மற்றும் தியான்குமின் பொறுப்பில் விட்டு விட்டு, அவர்களுக்குள் இருக்கிற சுதந்திர ஆவியாகிய தேவ ஆவியின்படியே அவர்கள் தேசத்தின் அப்பகுதியில் போர்புரிய அவர்களுக்கு அதிகாரத்தைக் கொடுப்பாயாக.

16 இதோ, நீ என்னிடத்தில் வந்து சேரும் வரைக்கும், அவர்கள் அழிந்துபோகக்கூடாதென்பதற்காக அவர்களிடத்தில் சில உணவுகளை அனுப்பியிருக்கிறேன்.

17 நீ இங்கு அணிவகுத்து வரும் போது, உன்னால் கூட்டிவர முடிந்த

படையனைத்தையும் அழைத்துவா. நமக்குள் இருக்கிற விசுவாசத்தின்படியே, நம்முடைய தேவனின் பெலத்தோடுகூட நாம் அந்த கலகக் காரருக்கு விரோதமாய் தீவிரித்துப் போவோமாக.

18 மேலும் நாம் லேகிக்கும் தியான்குமிற்கும் அதிக உணவை அனுப்பும்படிக்கு சராகெம்லா பட்டணத்தை வசப்படுத்துவோமாக; ஆம், நாம் கர்த்தருடைய பெலத்தோடுகூட அவர்களுக்கு விரோதமாய் போய், இந்த பெரும் அக்கிரமத்திற்கு ஒரு முடிவு கட்டுவோமாக.

19 மேலும் இப்பொழுதும் மரோனியே, நாங்கள் எங்களுடைய சகோதரருக்கு விரோதமாய்ப் போவது நியாயமான காரியமா என்று செய்வதறியாது கலங்கியிருந்த போது, உன் கடிதத்தைப் பெற்று சந்தோஷமடைந்தேன்.

20 நீயோ, அவர்கள் மனந்திரும்பாவிடில், அவர்களுக்கு விரோதமாய் நீ போகவேண்டுமென்று கர்த்தர் உனக்கு கட்டளையிட்டிருப்பதாக சொல்லியிருக்கிறாய்.

21 நீ லேகியையும், தியான்குமையும் கர்த்தரில் பெலப்படுத்தும்படியாக பார்த்துக் கொள்; தேவன் அவர்களையும், தங்களை சுதந்திரவாளிகளாக்கின தேவனின் அந்த சுதந்திரத்தில் உறுதியாய் பற்றிக் கொண்ட யாவரையும் விடுவிப்பார். ஆதலால் அவர்களை பயப்படாதிருக்கச் சொல்லுவாயாக. இப்பொழுதும், எனக்கு பிரியமான சகோதரனான மரோனிக்கு என் கடிதத்தை முடிக்கிறேன்.

---

அதிகாரம் 62

---

கிதியோன் தேசத்திலிருக்கும் பகோராணுக்கு உதவிபுரிய மரோனி அணிவகுத்துச் செல்லுதல்— தங்



கள் தேசத்தைத் தற்காக்க மறுக்கும் இராஜ மனுஷர் மரணத்திற்குள் ளாக்கப்படுதல்—பகோரானும் மரோனியும் மறுபடியும் நெப்பிகாவைக் கைப்பற்றுதல்—அநேக லாமானியர் அம்மோனின் ஜனங்க ளோடு சேருதல்—தியான்கும் அம் மோரோனைக் கொல்லுதல்—லாமா னியர் தேசத்திலிருந்து துரத்தப் பட்டு, சமாதானம் ஸ்தாபிக்கப்படு தல்—ஏலாமான் ஊழியத்திற்குத் திரும்பி சபையை எழுப்புதல். ஏறக் குறைய கி.மு. 62-57.

மேலும் இப்பொழுதும் ஆனபடி யால், மரோனி இந்நிருபத்தைப் பெற்றபோது, பகோரான் தன் தேசத்தின் சுதந்திரத்திற்கும் நோக் கத்திற்கும் தேச துரோகி அல்ல என்பதினாலும், அவனுடைய விசுவாசத்தினிமித்தமும், மரோனியினுடைய இருதயம் தைரியம் கொண்டு, மிகுந்த சந்தோஷத்தினால் நிரப்பப் பட்டது.

2 அவன், பகோராளை நியாயாசனத்திலிருந்து விரட்டிவிட்டவர்களின் அக்கிரமத்தினிமித்தம் மிகவும் துக்கித்தான். ஆம் அதிலும் குறிப்பாக, தங்கள் தேசத்திற்கும் தங்கள் தேவனுக்கும் விரோதமாக கலகம் பண்ணினவர்களினிமித்தம் அதிகம் துக்கித்தான்.

3 மேலும் ஆனபடியால் மரோனி, பகோரானின் வாஞ்சையின்படியே மனுஷரில் சிலரைக் கூட்டிக் கொண்டு, தன் சேனையின் மீதியானவர்கள் மேல் உள்ள சேர்வையை லேகிக்கும் தியான்குமிற்கும் கொடுத்து விட்டு, தன் அணிவகுப்பை கிதியோன் தேசத்திற்கு நேராய் நடத்தினான்.

4 மேலும், அவன் நுழைந்த எவ்விடத்திலும் உரிடைக் கொடியை உயர்த்தினான்; கிதியோன் தேசத்

திற்கு நேரான தன் அணிவகுப்பு எல்லாவற்றிலும் தன்னால் திரட்ட முடிந்த சேனையை ஆதாயப்படுத்தினான்.

5 மேலும் ஆனபடியால், ஆயிரக் கணக்கானோர் அவனுடைய தலைமைக்குக் கீழ் கூடினார்கள்; தாங்கள் அடிமைத்தனத்திற்குள் வராதபடி, தங்கள் சுதந்திரத்தை தற்காக்கும்படியாக தங்கள் பட்டயங்களை எடுத்தார்கள்.

6 இப்படியாக, மரோனி தன் அணிவகுப்பில் தன்னால் திரட்ட முடிந்த மனுஷரை கூடச் செய்த பின்னர், அவன் கிதியோன் தேசத்திற்குள் வந்தான்; அவன் தன் படைகளை பகோரானின் படைகளோடு சேர்த்தபோது, அவர்கள் மிகவும் பலத்தார்கள். ஆம், சராகெம்லா தேசத்திலிருந்து சுதந்திர மனுஷரைத் துரத்திவிட்டு, அந்தத் தேசத்தை வசப்படுத்திக் கொண்ட அக்கலகக்காரரின் இராஜாவான பசுதுஸ்சின் மனுஷரை விட பலத்திருந்தார்கள்.

7 மேலும் ஆனபடியால் மரோனியும் பகோரானும் தங்கள் சேனைகளோடு சராகெம்லா தேசத்தினுள்ளாக சென்று பட்டணத்திற்கு விரோதமாக புறப்பட்டுப்போய், பசுதுஸ்சின் ஆட்கள் யுத்தத்திற்கு வரும்மட்டும் அவர்களுக்கு எதிர்த்து நின்றார்கள்.

8 இதோ, பசுதுஸ் கொல்லப்பட்டு, அவன் மனுஷர் கைதிகளாக பிடிக்கப்பட்டுபோனார்கள்; பகோரான் தன் நியாயாசனத்தை மறுபடியும் பெற்றுக் கொண்டான்.

9 மேலும் பசுதுஸ்சின் மனுஷரும், பிடிபட்டு சிறையினுள் போடப்பட்டிருந்த இராஜ மனுஷரும் நியாயப் பிரமாணத்தின்படி விசாரிக்கப்பட்டார்கள். அவர்கள் நியாயப்பிரமாணத்தின்படியே மரணத்திற்குள் ளாக்கப்பட்டார்கள்; ஆம், அந்த

பச்சூசின் மனுஷரிலும் அந்த இராஜ மனுஷரும் தங்கள் தேசத்தை தற்காப்பதற்காக, தங்கள் ஆயுதங்களை உயர்த்தாமலிருந்து, ஆனால் அதற்கு விரோதமாக யுத்தம்பண்ணின எவரும் மரணத்திற்குள்ளாக்கப்பட்டார்கள்.

10 இப்படியாக, தங்கள் தேசத்தின் பாதுகாப்பிற்காக காணப்பட்ட, இந்த நியாயப்பிரமாணத்தைத் தீவிரமாய்க் கைக்கொள்ளவேண்டியது அவசியமாயிற்று. ஆம், தங்கள் சுதந்திரத்தை மறுக்கிற எவரும், நியாயப்பிரமாணத்தின்படி தீவிரமாய் மரணத்திற்குள்ளாக்கப்பட்டார்கள்.

11 இப்படியாக, நெப்பியின் ஜனங்களின் மேல் நியாயாதிபதிகளின் ஆளுகையின் முப்பதாவது வருஷமும் முடிவுற்றது; மரோனியும், பகோரானும், சுதந்திர நோக்கத்திற்கு உண்மையாயிராத யாவர் மேலும் மரணத்தை வரப்பண்ணி, சராகெம்லா தேசத்தில் தங்கள் சொந்த ஜனங்களுக்குள்ளே சமாதானத்தை நிலவரப்பண்ணினார்கள்.

12 மேலும் ஆனபடியால், நெப்பியின் ஜனங்களின் மேல் நியாயாதிபதிகளின் ஆளுகையின் முப்பத்தொன்றாம் வருஷ துவக்கத்திலே, ஏலாமான் தேசத்தின் அப்பகுதியைக் காப்பதில் உதவிபுரிய அவனுக்கு ஆறாயிரம் மனுஷசேனை அனுப்பப்படவும், உணவுகள் அனுப்பப்படவும் மரோனி உடனே உத்தரவிட்டான்.

13 மேலும், போதுமான அளவு உணவோடு, ஆறாயிரம் மனுஷசேனை, லேகி மற்றும் தியான்கும் படைகளுக்கு அனுப்பப்பட கட்டளையிட்டான். மேலும் ஆனபடியால், லாமானியருக்கு விரோதமாய் தேசத்தை காக்கும்படியாய் இது செய்யப்பட்டது.

14 மேலும் ஆனபடியால் மரோனியும் பகோரானும் சராகெம்லா

தேசத்தில் பெரும்படையை விட்டு விட்டு, நெப்பிகா பட்டணத்தில் இருக்கும் லாமானியரை வீழ்த்த தீர்மானித்தவர்களாய் தங்களோடு பெரும்படையைக் கூட்டிக்கொண்டு அந்த பட்டணத்திற்கு நேராய் அணிவகுத்துப் போனார்கள்.

15 மேலும் ஆனபடியால், அவர்கள் தேசத்திற்கு நேராய் அணிவகுத்துப் போகும்போதே, லாமானியரில் அநேக மனுஷரைப் பிடித்து, அவர்களில் அநேகரை வெட்டி, அவர்களுடைய உணவுகளையும் அவர்களின் யுத்தக் கருவிகளையும் எடுத்துக் கொண்டார்கள்.

16 மேலும் ஆனபடியால், அவர்கள் அவைகளை எடுத்துக்கொண்ட பின்பு, நெப்பியர்களுக்கு விரோதமாய் இனி ஒரு போதும் யுத்தக் கருவிகளை எடுக்கமாட்டோம் என்ற உடன்படிக்கையினுள் அவர்களைப் பிரவேசிக்கும்படியாகச் செய்தார்கள்.

17 மேலும் அவர்கள் இந்த உடன்படிக்கையினுள் பிரவேசித்தப் பிற்பாடு, அவர்கள் அம்மோனின் ஜனங்களோடு வாசம்பண்ண அனுப்பினார்கள்; கொல்லப்படாதவர்கள் இலக்குபடி நாலாயிரம் பேராய் இருந்தார்கள்.

18 மேலும் ஆனபடியால், அவர்களை அனுப்பிவிட்டபின்பு, இவர்கள் தங்கள் அணிவகுப்பை நெப்பிகா தேசத்திற்கு நேராய்த் தொடர்ந்தார்கள். மேலும் ஆனபடியால், அவர்கள் நெப்பிகா பட்டணத்திற்கு வந்த போது, நெப்பிகா பட்டணத்தின் அருகே உள்ள நெப்பிகா சமூழியில் தங்கள் கூடாரங்களைப் போட்டார்கள்.

19 இப்பொழுது, சமூழியில் தங்களுக்கு விரோதமாக லாமானியர் யுத்தம்பண்ண வெளியே வரவேண்டுமென்று மரோனி வாஞ்சித்திருந்தான். ஆனால் லாமானியரோ,

அவர்களின் மிகுந்த தைரியத்தை அறிந்து, அவர்களின் எண்ணிக்கையின் மிகுதியைக் கண்டபடியினாலே அவர்களுக்கு விரோதமாக வர அஞ்சினார்கள். ஆதலால், அவர்கள் அந்த நாளிலே அவர்களுக்கு விரோதமாக யுத்தத்திற்கு வரவில்லை.

20 இரவு தூழ்ந்தபோதோ, மரோனி இரவின் இருளிலே போய், லாமானியர் தங்கள் சேனையோடு பட்டணத்தின் எப்பகுதியில் பாளயமிறங்கி இருக்கிறார்கள் என்று உளவு பார்க்க அலங்கத்தின் மேல் ஏறினான்.

21 மேலும் ஆனபடியால், அவர்கள் நுழைவாயிலின் கிழக்கே இருந்தார்கள்; அவர்கள் யாவரும் தூங்கிக் கொண்டிருந்தார்கள். மேலும் இப்பொழுதும் மரோனி தன் சேனைக்குத் திரும்பி, அலங்கத்தின் மேலிருந்து அலங்கத்தின் கீழ்ப்பகுதி வரைக்குமாய், பெலமுள்ள கயிறுகளையும் ஏணிகளையும் கீழே தொங்கவிட, அவைகளைத் துரிதமாய் ஆயத்தப்படுத்தும்படிக்கட்டளையிட்டான்.

22 மேலும் ஆனபடியால், மரோனி தன் மனுஷர் புறப்பட்டு வந்து, அலங்கத்தின் மேல் ஏறி, லாமானியர் தங்கள் சேனைகளோடு பாளயமிறங்காத பட்டணத்தின் மேற்குப்பகுதியிலே இறங்க வேண்டுமென்று கட்டளையிட்டான்.

23 மேலும் ஆனபடியால், அவர்கள் யாவரும், தங்களுடைய பெலமான கயிறுகளாலும், தங்கள் ஏணிகளாலும் இரவிலே பட்டணத்திற்குள் இறக்கிவிடப்பட்டார்கள்; இப்படியாக காலை வந்த போது, அவர்கள் யாவரும் பட்டணத்தின் மதில்களினுள் இருந்தார்கள்.

24 மேலும் இப்பொழுதும், லாமானியர் எழுந்து, மதில்களுக்குள்ளே மரோனியின் சேனைகள் இருப்பதைக் கண்ட போது, அவர்கள் மிக

வும் பயந்து போய், நுழைவாயில் வழியே ஓடிப்போனார்கள்.

25 மேலும் இப்பொழுதும், மரோனி அவர்கள் தனக்கு முன்பாக ஓடுகிறதைக் கண்டபோது, தன் மனுஷர் அவர்களுக்கு முன்னே போகும்படி கட்டளையிட்டு, அநேகரை வெட்டி, மற்றும் இன்னும் அநேகரை தூழ்ந்து, அவர்களை கைதிகளாக பிடித்தான்; அவர்களில் மீதியானோர் கடற்கரை எல்லைகளில் அமைந்த மரோனியின் தேசத்திற்குள் ஓடிப்போனார்கள்.

26 இப்படியாக மரோனியும் பகோரானும் நெப்பிகாவின் பட்டணத்தை ஒரு ஆத்துமா இழப்பில் லாமல் வசப்படுத்திக் கொண்டார்கள்; மேலும் லாமானியரில் அநேகர் கொல்லப்பட்டார்கள்.

27 இப்பொழுதும் ஆனபடியால், கைதிகளாக இருந்த லாமானியரில் அநேகர், அம்மோன் ஜனங்களோடு சேர்ந்து, சுதந்திரவாளிகளாய் மாறும்படி விரும்பினார்கள்.

28 மேலும் ஆனபடியால் வாஞ்சித்த அனைவருக்கும், அவர்கள் வாஞ்சித்தவைகளுக்கேற்ப அது கொடுக்கப்பட்டது.

29 இப்படியாக, லாமானியரின் எல்லா கைதிகளும் அம்மோன் ஜனத்தோடு சேர்ந்து, மிகவும் கடினமாய் உழைக்கவும், நிலத்தைப் பண்படுத்தவும், எல்லா விதமான தானியங்களை வளர்க்கவும், எல்லா வகையான மந்தைகளையும் கால்நடைகளையும் வளர்க்கவும் துவங்கினார்கள்; இப்படியாக நெப்பியர்கள் ஒரு பெரிய பாரத்திலிருந்து விடுவிக்கப்பட்டார்கள்; ஆம், அவர்கள் எல்லா லாமானிய கைதிகளிலிருந்தும் விடுபட்டார்கள்.

30 இப்பொழுதும் ஆனபடியால், மரோனி நெப்பிகா பட்டணத்தை வசப்படுத்தி, அநேக கைதிகளைப் பிடித்ததினால், லாமானிய சேனை

மிகவும் குறைந்து போயிற்று; அவன் கைதிகளாக பிடிப்பட்டுபோன அநேக நெப்பியர்களைத் திரும்பவும் பெற்றதினிமித்தம், மரோனியின் சேனை மிகவும் பெலப்பட்டது; ஆகவே மரோனி நெப்பிகா தேசத்திலிருந்து லேகியின் தேசத்திற்குப் போனான்.

31 மேலும் ஆனபடியால், லாமானியர் மரோனி தங்களுக்கு விரோதமாய் வருகிறதைக் கண்டபோது, அவர்கள் மறுபடியும் பயந்து, மரோனியின் சேனைக்கு முன்பாகப் பறந்தோடினார்கள்.

32 மேலும் ஆனபடியால், அவர்கள் லேகியாலும் தியான்குமினாலும் சந்திக்கப்படும்வரை, அவர்களை மரோனியும் அவன் சேனையும் பட்டணந்தோறும் துரத்தினார்கள்; மேலும் லாமானியர், லேகியினிடத்திலிருந்தும் தியான்குமினிடத்திலிருந்தும் பறந்தோடி, கடற்கரையின் எல்லைகளில் வந்து, மரோனியின் தேசத்திலே சேர்ந்தார்கள்.

33 மேலும் லாமானிய சேனைகள் யாவும் ஒன்று திரண்டு, மரோனி தேசத்திலே ஒரு படையாய் குழுமி யிருந்தன. இப்பொழுது, லாமானிய இராஜாவாகிய அம்மோரோனும் அவர்களுடன் இருந்தான்.

34 மேலும் ஆனபடியால், மரோனி தேசத்தின் எல்லைகளைச் சுற்றியும் மரோனி, லேகி, தியான்கும் ஆகியோர் தங்கள் சேனைகளோடு பாளையமிறங்கியிருந்ததால், லாமானியர் தெற்கே அமைந்த வனாந்தர எல்லைகளிலும், கிழக்கே அமைந்த வனாந்தர எல்லைகளிலும் சூழப்பட்டிருந்தார்கள்.

35 மேலும் அவர்கள் இப்படியாக இராத்தங்கினார்கள். இதோ, தியான்குமைத்தவிர நெப்பியர்களும் லாமானியரும் தங்களுடைய நெடுந்தூர அணிவகுப்பின் நிமித்தம் களைத்துப் போய், இரவில் எந்த ஒரு உபாயத்தையும் நிர்ணயிக்க

வில்லை; ஆனால் தியான்குமோ, அதிக போராட்டங்களுக்கும், இரத்தம் சிந்துதலுக்கும், மிகுந்த பஞ்சத்திற்கும் வழிவகுத்த, தங்களுக்கும் லாமானியருக்கும் இடையே நடந்து வருகிற இந்த பெரிதும் நெடுநாளானதுமான யுத்தத்திற்கு அம்மோரோனும், அவன் சகோதரனாகிய அமலேக்கியாவுமே காரணமானவர்கள் என்று எண்ணி, அம்மோரோன் மேல் மிகவும் கோபமடைந்தான்.

36 மேலும் ஆனபடியால், தியான்கும் தன் கோபத்திலே, லாமானியப் பாளையத்தில் போய், பட்டணத்தின் அலங்கத்தினுள் இறங்கினான். அவன் ஒரு இராஜாவைக் கண்டுபிடித்தான். கயிறோடு அங்கும், இங்குமாய் திரிந்து; அவன், அவன் மீது ஒரு ஈட்டியை எறிந்தான்; அது அவன் இருதயத்தினருகே அவனை ஊடுருவிச்சென்றது, ஆனால் இதோ, இராஜாதான் சாகும்முன்பு தன் வேலையாட்களை எழுப்பிவிட்டதினால், அவர்கள் தியான்குமைத் துரத்திவந்து வெட்டிப் போட்டார்கள்.

37 இப்பொழுதும் ஆனபடியால், லேகியும், மரோனியும் தியான்கும் செத்துப் போனான் என்று அறிந்த போது, மிகவும் துக்கித்தார்கள்; ஏனெனில் இதோ, அவன் தன் தேசத்திற்காக, அதிக தைரியத்தோடு போராடின ஒரு மனுஷன்; ஆம், சுதந்திரத்திற்கு உற்ற நண்பன். அவன் மிகக் கொடிய பல உபத்திரவங்களை சகித்தவன். ஆனால் இதோ, அவன் மரித்து பூலோகத்தார் போகும் வழியே போனான்.

38 இப்பொழுதும் ஆனபடியால், மரோனி மறுநாள் அணிவகுத்துப் போய், லாமானியர் மேல் விழுந்து, அப்படியே அதிக சங்காரம் உண்டாகும்படி அவர்கள் அவர்களை வெட்டிப் போட்டார்கள்; மேலும் அவர்களை தேசத்திலிருந்து துரத்

தினார்கள்; அப்பொழுது அவர்கள் ஓடிப்போனார்கள்; மேலும் அச்சமயத்திலே அவர்கள் நெப்பியருக்கு விரோதமாய் வரவில்லை.

39 இப்படியாக நெப்பியின் ஜனங்களின் மேல் நியாயாதிபதிகளின் முப்பத்தொன்றாம் வருஷ ஆளுகையும் முடிவுற்றது; மேலும் இப்படியாக அவர்கள் அநேக வருஷங்களாக யுத்தங்களையும், இரத்தம் சிந்துதல்களையும், பஞ்சங்களையும், உபத்திரவங்களையும் கொண்டிருந்தார்கள்.

40 மேலும் நெப்பியின் ஜனங்களுக்குள்ளே கொலைகளும், பிணக்குகளும், பிரிவினைகளும், எல்லா விதமான அக்கிரமமும் துன்மார்க்கமும் இருந்தன; இருப்பினும் நீதிமாண்களின் ஜெபங்களினாலே, நீதிமாண்களின் நலனுக்காக அவர்கள் தப்புவிக்கப்பட்டார்கள்.

41 ஆனால் இதோ, நெப்பியர்களுக்கும் லாமானியர்களுக்கும் இடையேயான யுத்த காலம் மிகவும் நீண்டிருந்ததினாலே, அநேகர் கடினப்பட்டுபோனார்கள்; மற்றும் அநேகரோ தங்கள் உபத்திரவங்களினிமித்தம் மென்மையானவர்களாகி, தாழ்மையின் ஆழங்களிலே, தேவனுக்கு முன்பாகத் தங்ளைத் தாழ்த்தினார்கள்.

42 மேலும் ஆனபடியால், லாமானியர் சுலபமாய் நுழைய ஏதுவான தேசத்தின் பகுதிகளைப் போதுமான அளவு பெலப்படுத்தும் வரைக்குமாய், அவைகளில் அரண்களை எழுப்பியபின்பு, மரோனிசராகெம்லா பட்டணத்திற்கு திரும்பிப் போனான்; ஏலாமானும் தன் சுதந்திர பூமிக்குத் திரும்பினான்; அங்கு மறுபடியும் ஒருமுறை நெப்பியின் ஜனங்களுக்குள்ளே சமாதானம் நிலவரப்பட்டது.

43 மரோனி தன் சேனைகளின் சேர்வையை, மரோனிகா என்ற

பெயருடைய தனது குமாரனின் கைகளில் ஒப்படைத்தான்; தன் மீதியான நாட்களைச் சமாதானமாய் கழிக்க, தனது சொந்த வீட்டுக்குத் திரும்பினான்.

44 மேலும் பகோரான் தன் நியாயாசனத்திற்குத் திரும்பப் போனான்; அநேக யுத்தங்களும் பிணக்குகளும் சம்பவித்ததினால், சபையில் மறுபடியும் ஒழுங்கு முறைகளை நிர்ணயிக்க வேண்டியது அவசியமாயிற்று; அதனால் ஏலாமான் தேவ வார்த்தையை ஜனங்களுக்குப் போதிக்கும் பொறுப்பை மறுபடியும் தன் மேல் எடுத்துக் கொண்டான்.

45 ஆதலால், ஏலாமானும் அவன் சகோதரரும், அநேக மக்கள் தங்கள் துன்மார்க்கத்தைக் குறித்து உணரும் படியாகவும், அதனிமித்தம், தங்கள் பாவங்களிலிருந்து மனந்திரும்பி தேவனாகிய தங்கள் கர்த்தருக்குள்ளாக ஞானஸ்நானம் பெறும்படியாகவும், அதிக வல்லமையோடு தேவ வார்த்தையை அறிவித்தார்கள்.

46 மேலும் ஆனபடியால் அவர்கள் தேசமெங்கும் தேவசபையை மறுபடியும் ஸ்தாபித்தார்கள்.

47 ஆம், நியாயப்பிரமாணத்தைக் குறித்த முறைமைகள் ஏற்படுத்தப்பட்டன. அவர்களுடைய நியாயாதிபதிகளும் பிரதான நியாயாதிபதிகளும் தேர்ந்தெடுக்கப்பட்டனர்.

48 மேலும் நெப்பியின் ஜனங்கள் தேசத்தில் மறுபடியும் விருத்தியடையத் தொடங்கினார்கள். மேலும் அவர்கள் பலுகிப்பெருகி, தேசத்தில் மறுபடியும் அதி பெலன் பெறத் துவங்கினார்கள். மேலும் அவர்கள் மிகவும் ஐஸ்வரியர்களாகத் தொடங்கினார்கள்.

49 ஆனாலும் தங்களுடைய ஐஸ்வரியங்களினிமித்தமும், அல்லது தங்கள் பெலத்தினிமித்தமும், அல்லது தங்களின் விருத்தியினிமித்தமும், அவர்கள் தங்கள் கண்களின்

மேட்டிமையால் உயர்த்தப்படவில்லை; அவர்கள் தங்கள் தேவனாகிய தங்கள் கர்த்தரை நினைவு கூர்வதில் தாமதிக்கவயில்லை, ஆனால் அவர்கள் அவருக்கு முன்பாக தங்களை மிகவும் தாழ்த்தினார்கள்.

50 ஆம், அவர்கள் கர்த்தர் தங்களுக்குச் செய்த மகத்துவமான காரியங்களான, மரணத்திலிருந்தும், கட்டுகளிலுலிருந்தும், சிறைகளிலிருந்தும், எல்லா விதமான உபத்திரவங்களிலிருந்தும் விடுவித்ததையும், தங்கள் சத்துருக்களின் கைகளுக்குத் தங்களை விடுவித்ததையும் நினைவு கூர்ந்தார்கள்.

51 அவர்கள் தங்கள் தேவனாகிய கர்த்தரிடத்தில் இடைவிடாமல் தொடர்ந்து ஜெபித்ததால் அவர்கள் தேசத்தில் பெலப்பட்டு விருத்தியடையும்படியாக கர்த்தர் தம்முடைய வார்த்தைக் கேற்ப அவர்களை ஆசீர்வதித்தார்.

52 மேலும் ஆனபடியால் இவைகள் யாவும் சம்பவித்தன. நெப்பியின் ஜனங்களின் மேல் நியாயாதிபதிகளின் முப்பத்தைந்தாவது வருஷத்தில் ஏலாமான் மரணம் அடைந்தான்.

### அதிகாரம் 63

சிபிலோன், பின்பு ஏலாமான் ஆகியோர் பரிசுத்த பதிவேடுகளை பெற்றுக் கொள்ளுதல்—அநேக நெப்பியர் வடக்கேயுள்ள தேசத்திற்குப் பயணமாகுதல்—ஆகோத் கப்பல்களைக் கட்டுதல். அவை மேற்கு சமுத்திரத்தில் போதல்—மரோனிகா போரில் லாமானியரை வீழ்த்துதல். ஏறக்குறைய கி.மு. 56—52.

மேலும் ஆனபடியால், நெப்பியின் ஜனங்கள் மேல் நியாயாதிபதிக

ளின் முப்பத்தாறாம் வருஷ துவக்கத்திலே சிபிலோன், ஆல்மாவினால் ஏலாமானுக்கு கொடுக்கப்பட்ட அந்த பரிசுத்தப் பொருட்களைப் பெற்றுக்கொண்டனர்.

2 அவன் நியாயவானாயிருந்து அவன் தேவனுக்கு முன்பாக சன்மார்க்கமாய் நடந்தான்; அவனும் அவன் சகோதரனும் தொடர்ந்து நன்மையைத் செய்தார்கள். தேவனாகிய தங்கள் கர்த்தருடைய கற்பனைகளைக் கைக்கொண்டு ஆசரித்து வந்தார்கள்.

3 மேலும் ஆனபடியால் மரோனியும் மரித்துப் போனான். இப்படியாக நியாயாதிபதிகளின் ஆளுகையின் முப்பத்தாறாம் வருஷமும் முடிவுற்றது.

4 மேலும் ஆனபடியால், நியாயாதிபதிகளின் ஆளுகையின் முப்பத்தேழாம் வருஷத்தில், ஒரு பெரும் கூட்டத்தினர், ஆம், ஐந்தாயிரத்து நானூறு மனுஷர், தங்கள் மனைவிகளுடனும் தங்கள் பிள்ளைகளுடனும் சராகெம்லா தேசத்திலிருந்து புறப்பட்டு, வடக்கேயுள்ள தேசத்திற்குப் போனார்கள்.

5 மேலும் ஆனபடியால், ஆகோத் மிகவும் ஆர்வமுள்ள மனுஷனாய் இருந்தபடியாலே, அவன் புறப்பட்டுப் போய், பாழ்கடிப்பு தேசத்திற்கு அருகேயுள்ள உதாரத்துவஸ்தலத்தின் எல்லைகளில் தனக்கென்று ஒரு மிகப்பெரிய கப்பலைக் கட்டினான். அதை வடதேசத்திற்கு செல்லும் இடுக்கமான நீண்டிருக்கிற நிலத்தின் பக்கமாய் உள்ள மேற்கு சமுத்திரத்தினுள்ளே செலுத்தினான்.

6 மேலும் இதோ, அநேக நெப்பியர் அதனுள் பிரவேசித்து, அதிக உணவுப் பொருட்களையும், அநேக ஸ்திரீகளையும் பிள்ளைகளையும் ஏற்றிக்கொண்டு புறப்பட்டனர்.

அவர்கள் வடக்கு திசை மார்க்கமாய் சென்றார்கள். இப்படியாக முப்பத்தேழாவது வருஷமும் முடிவுற்றது.

7 மேலும் முப்பத்தெட்டாம் வருஷத்தில், இம்மனுஷன் மற்ற கப்பல்களைக் கட்டினான். முதல் கப்பலும் திரும்ப வந்தது; இன்னும் அநேக ஜனங்கள் அதில் ஏறிக்கொண்டார்கள்; அவர்கள் அதிக உணவுப் பொருட்களையும் எடுத்துக் கொண்டு, வடதேசத்திற்கு மறுபடியுமாய் பயணப்பட்டார்கள்.

8 மேலும் ஆனபடியால், அதற்குப் பின்பு அவர்களைப் பற்றி கேள்விப்படவேயில்லை. அவர்கள் சமுத்திரத்தின் ஆழங்களிலே அமிழ்ந்து போனார்கள் என்று எண்ணுகிறோம். மேலும் ஆனபடியால், மற்றொரு கப்பலும் புறப்பட்டுப் போனது. அதுவும் எங்கு போனது என்று அறியோம்.

9 மேலும் ஆனபடியால், இவ்வருஷத்தில் அநேக ஜனங்கள் வடதேசத்திற்குப் புறப்பட்டுப் போனார்கள். இப்படியாக முப்பத்தெட்டாம் வருஷமும் முடிவுற்றது.

10 மேலும் ஆனபடியால் நியாயாதிபதிகளின் முப்பத்தொன்பதாவது வருஷத்தில், சிப்லோனும் மரித்துப்போனான். வடக்கேயுள்ள தேசத்திற்கு போன ஜனங்களுக்கு உணவை எடுத்துச் செல்லும்படியாக கொரியாந்தன் கப்பலில் அத்தேசத்திற்கு புறப்பட்டுப் போனான்.

11 ஆதலால், சிப்லோன், தான் மரிப்பதற்கு முன்பாக, ஏலாமானின் குமாரனாகிய ஏலாமான் என்று தன் தகப்பனின் நாமத்தின்படியே அழைக்கப்பட்டவனுக்கு, இந்த பரிசுத்த பொருட்களை ஒப்படைப்பது அவசியமாயிற்று.

12 இப்பொழுதும், இதோ, வெளிப்படுத்தப்படக்கூடாது என்று ஆல்மாவினால் கட்டளையிடப்பட்ட அந்த பகுதிகளைத் தவிர, ஏலாமான் வசத்திலிருந்த அந்த எல்லா பதிக்கப்பட்ட வார்த்தைகளும் எழுதப்பட்டு, தேச முழுவதிலுமுள்ள மனுபுத்திரருக்கு அனுப்பப்பட்டது.

13 இருப்பினும், இக்காரியங்கள் பரிசுத்தமாய் வைக்கப்பட்டு, ஒரு தலைமுறையிலிருந்து மற்றொன்றுக்குக் கையளிக்கப்படவேண்டும்; ஆதலால், சிப்லோனின் மரணத்திற்கு முன்பாகவே இவை இந்த வருஷத்தில் ஏலாமானிடத்தில் ஒப்படைக்கப்பட்டது.

14 மேலும் ஆனபடியால், இந்த வருஷத்திலும் லாமாவியருக்குள்ளே சில பிரிவினைக்காரர் போனார்கள்; அவர்கள் நெப்பியர்களுக்கு விரோதமாய் கோபம் கொள்ளும்படி மறுபடியும் கலக்கிவிடப்பட்டார்கள்.

15 மேலும் அதே வருஷத்தில் தானே அவர்கள், மரோனிகா சேனையாகிய, மரோனிகாவின் ஜனங்களுக்கு விரோதமாய் யுத்தம் பண்ண எண்ணிறைந்த சேனையோடு வந்தார்கள்; அதில் அவர்கள் அடிக்கப்பட்டு, அதிக இழப்பை அனுபவித்து, தங்களுடைய சொந்த தேசங்களுக்கே திரும்ப துரத்தப்பட்டார்கள்.

16 இப்படியாக, நெப்பியின் ஜனத்தின் மேல் நியாயாதிபதிகளின் ஆளுகையின் முப்பத்தொன்பதாம் வருஷமும் முடிவுற்றது.

17 மேலும் இப்படியாக ஆல்மா, அவனுடைய குமாரனான ஏலாமான் மற்றும் அவனுடைய குமாரனாயிருந்த சிப்லோன் ஆகியோரது குறிப்பு முடிவுற்றது.

## ஏலாமானின் புத்தகம்

நெப்பியர்களைப் பற்றிய ஓர் குறிப்பு. அவர்களுடைய யுத்தங்களையும், பிணக்குகளையும், பிரிவினைகளையும் பற்றியது. ஏலாமானின் குமாரனாகிய ஏலாமானின் பதிவேட்டின்படியும், அவனுடைய குமாரர்களின் பதிவேட்டின்படியேயும் கிறிஸ்துவின் வருகைக்கு முந்துவங்கி, கிறிஸ்துவின் வருகை வரைக்குமாய் இருந்த அநேக பரிசுத்த தீர்க்கதரிசிகளின் தீர்க்கதரிசனங்களைக் கொண்டுள்ளது. மேலும் அநேக லாமானியர் மனமாறுதல்—அவர்களுடைய மனமாற்றத்தைப் பற்றிய ஓர் குறிப்பு. ஏலாமான் மற்றும் அவனுடைய குமாரர்களின் பதிவேட்டின்படியே கிறிஸ்துவருகை வரைக்குமாய் லாமானியரின் நீதியையும், நெப்பியரின் துன்மார்க்கமும் அருவருப்பையும் பற்றிய ஓர் தொகுப்பு. இதுவும், இன்னும் அநேகமும், ஏலாமான் புத்தகம் என்று அழைக்கப்படுகிறது.

### அதிகாரம் 1

இரண்டாம் பகோரான், பிரதான நியாயாதிபதியாகி, அவன் கீஸ்கு மேனால் கொலைசெய்யப்படுதல்—பக்குமெனி நியாயாசனத்திலேறுதல்—கொரியாந்தமர், லாமானிய சேனையை நடத்தி, சராசெம்லாவைக் கைப்பற்றி, பக்குமெனியை சங்கரித்தல்—மரோனிகா, லாமானியரை வீழ்த்தி, சராசெம்லாவை மறுபடியும் கைப்பற்றுதல், கொரியாந்தமர் கொல்லப்படுதல். ஏறக்குறைய கி.மு. 52—50.

மேலும் இப்பொழுதும் ஆனபடியால், நெப்பி ஜனங்களின் மேல் நியாயாதிபதிகளின் நாற்பதாவது வருஷ ஆளுகையின் துவக்கத்திலே, நெப்பியர்களின் ஜனங்களுக்குள்ளே ஓர் கடுமையான இக்கட்டான நிலை ஏற்பட்டது.

2 ஏனெனில் பகோரான் மரித்து, பூலோகத்தார் போகிற வழியே போனான், ஆதலால் பகோரானின் குமாரர்களாகிய சகோதரர்களுள் யார் நியாயாசனத்தைப் பிடிப்பது, என்ற தீவிர பிணக்கு எழுந்தது.

3 இப்பொழுது, நியாயாசனத்திற்காகப் போராடி, ஜனங்களையும் போராடச் செய்தவர்களின் நாமங்

கள்: பகோரான், பான்சீ, பக்குமெனி என்பவைகளே.

4 பகோரானின் குமாரர்கள் இவர்கள் மாத்திரமல்ல (ஏனெனில் அவனுக்கு அநேகர் இருந்தார்கள்) ஆனால், நியாயாசனத்திற்காக போராடியவர்கள் இவர்களே! ஆதலால், அவர்கள் ஜனங்களுக்குள்ளே மூன்று பிரிவினைகளை உண்டுபண்ணினார்கள்.

5 ஆயினும் பகோரான், ஜனங்களின் ஏகசம்மதத்துடன், நெப்பி ஜனங்களின்மேல் பிரதான நியாயாதிபதியாயும், விசாரணைக்காரனாயும் நியமிக்கப்பட்டான்.

6 மேலும் ஆனபடியால், தான் நியாயாசனத்தைப் பெறமுடியாது என பக்குமெனி கண்டபோது, அவன் ஜனங்களின் தீர்ப்புக்கு சம்மதித்தான்.

7 ஆனாலும் இதோ பான்சீயும், அவன் தங்கள் விசாரணைக்காரனாய் வரவேண்டுமென்று விரும்பின, அந்த ஜனங்களும் மிகுந்த கோபம் கொண்டார்கள்; ஆகவே, அந்த ஜனங்களிடத்தில் முகஸ்துதியாய்ப் பேசி, அவர்கள் தன் சகோதரருக்கு விரோதமாய்க் கலகம் பண்ண எழுப்பவிருந்தான்.

8 மேலும் ஆனபடியால் அவன் இப்படி செய்யலாம் என்று இருக்



கும்போது, இதோ, அவன் பிடிபட்டு, ஜனங்களின் ஏக சம்மதத்துடன் விசாரிக்கப்பட்டு, மரணத்திற்கேதுவாய் ஆக்கினைக்குள்ளாகத் தீர்க்கப்பட்டான்; ஏனெனில் அவன் கலகம்பண்ணும்படி எழுந்து, ஜனங்களுடைய சுதந்திரத்தை அழிக்க வகைதேடினான்.

9 இப்பொழுது அவன் விசாரணைக்காரனாக வரவேண்டுமென்று விரும்பின அந்த ஜனங்கள், அவன் மரணத்திற்கேதுவாய் ஆக்கினைக்குள்ளாகத் தீர்க்கப்பட்டதை கண்டபோது, அவர்கள் கோபப்பட்டு, பகோரானின் நியாயாசனம் வரைக்குமாய் கீஸ்குமேன் என்று பெயருள்ள ஒருவனை அனுப்பினார்கள். அவன் பகோராணை நியாயாசனத்திலே உட்கார்ந்திருந்த போதே கொன்று போட்டான்.

10 அவன் பகோரானின் வேலையாட்களால் தொடரப்பட்டான்; இதோ, கீஸ்குமேன் அதிவேகமாய் ஓடினதாலே, அவனை முந்த ஒரு மனுஷனாலும் முடியவில்லை.

11 மேலும் அவன் தன்னை அனுப்பியவர்களிடத்திற்குப் போனான், கீஸ்குமேன் பகோராணைக் கொன்றான் என்று ஒருவருக்கும் சொல்லக்கூடாதென்று அவர்கள் யாவரும் தங்களின் என்றுமுள்ள சிருஷ்டிகரின் மேல் ஆணையிட்டு உடன்படிக்கையினுள் பிரவேசித்தார்கள்.

12 இப்படியாக, கீஸ்குமேன், பகோராணைக் கொன்றபோது மாறுவேடத்தில் இருந்ததினால், அவன் நெப்பியின் ஜனங்களுக்குள்ளே அறியப்படவில்லை. கீஸ்குமேனும், அவனோடுகூட ஒப்பந்தம் செய்து கொண்ட அவன் கூட்டத்தாரும் ஜனங்களோடு கலந்து உறவாடிய விதம், அவர்களில் எல்லோரையும் கண்டுகொள்ள முடியாததாய் இருந்தது; ஆனால் கண்டுகொள்ளப்பட்ட

யாவரும் மரணத்திற்கேதுவாய் ஆக்கினைக்குள்ளாகத் தீர்க்கப்பட்டார்கள்.

13 இப்பொழுது, தன் சகோதரன் பகோரானின் ஸ்தானத்தில் ஜனங்கள்மேல் ஆளும்படியாக, பிரதான நியாயாதிபதியாயும், விசாரணைக்காரனாயும் ஜனங்களின் சம்மதத்தின்படியே பக்குமெனி நியமிக்கப்பட்டான்; அது அவனுடைய உரிமையின்படியாயிருந்தது. இவையாவும் நியாயாதிபதிகளின் நாற்பதாவது வருஷத்தில் நடந்தது; அவ் வருஷமும் கடந்து போயிற்று.

14 மேலும் ஆனபடியால் நியாயாதிபதிகளின் ஆளுகையின் நாற்பத்தோராம் வருஷத்தில், லாமானியர் எண்ணிறைந்த மனுஷ சேனையைத்திரட்டி, அவர்களை பட்டயங்களாலும், உடைவாள்களாலும், அம்புகளாலும், வில்லுகளாலும், தலைக்கவசங்களாலும், மார்புக்கவசங்களாலும், ஒவ்வொரு வகையிலுமாக சகலவித கேடயங்களாலும் ஆயுத்தரிக்கப்பண்ணினார்கள்.

15 அவர்கள் நெப்பியர்களுக்கு விரோதமாய் மறுபடியும் யுத்தம் பண்ண வந்தார்கள். அவர்கள் கொரியாந்தமர் என்ற நாமமுடைய மனுஷனால் நடத்தப்பட்டார்கள்; அவன் சராகெம்லாவின் சந்ததி; அவன் நெப்பியருக்குள்ளிருந்து போன கலகக்காரன்; அவன் பெரியவனாயும், பலசாலியுமாயும் இருந்தான்.

16 ஆதலால், கொரியாந்தமர் பராக்கிரமசாலியாய் இருக்கிறபடியால், அவனுடைய பெலத்தினாலும், அவனுடைய மிகுந்த ஞானத்தினாலும் நெப்பியர்களுக்கு விரோதமாய் நிற்கமுடியும் என்றும், அவனை அனுப்பினால், அவன் நெப்பியர்கள்மேல் ஜெயத்தை ஆதாயப்படுத்திக் கொள்ளமுடியுமென்று துபாலோத்து என்னும் பெயருடைய அம்

மாரோனின் குமாரனான லாமானிய இராஜா நினைத்தான்.

17 ஆதலால் அவன் அவர்களை கோபம் அடையக் கலக்கிவிட்டு, தன் சேனைகளை ஒன்று திரட்டி அவைகளின் தலைவனாக கொரியாந்தமரை நியமித்து, அவர்கள் நெப்பியர்களுக்கு விரோதமாய் யுத்தம் பண்ண சாரகெம்லா தேசத்திற்குப் போகப் பண்ணினான்.

18 மேலும் ஆனபடியால் மிகுந்த பிணக்கினிமித்தமும், இராஜாங்கத்திலிருந்த கஷ்டத்தினிமித்தமும் அவர்கள் சாரகெம்லா தேசத்தில் போதுமான காவற்காரர்களை வைக்கவில்லை; ஏனெனில் அந்த மாநகரமாகிய சாரகெம்லாவை தாக்க, லாமானியர் தங்களின் தேசங்களுக்குள்ளே வர அஞ்சுவார்கள் என்று நினைத்திருந்தார்கள்.

19 ஆனபடியால், கொரியாந்தமர் தன் எண்ணிறைந்த சேனைக்கு முன்பாக அணிவகுத்துப்போய் பட்டணத்தின் குடிகளின்மேல் வந்தான், அவர்களுடைய அணிவகுப்பு மிகவும் வேகமாய் இருந்ததாலே நெப்பியர் தங்கள் சேனைகளைத் திரட்ட நேரமில்லாமல் போனது.

20 ஆதலால், கொரியாந்தமர் பட்டணத்தின் நுழைவாயிலில் இருக்கிற காவலைத் தகர்த்தெரிந்தான், அவன் தன் முழுச்சேனையோடுகூட பட்டணத்திற்குள்ளே போனான், மேலும் அவர்கள் தங்களை எதிர்த்த அனைவரையும் வெட்டிப்போட்டு, முழுப்பட்டணத்தையும் வசப்படுத்திக் கொண்டார்கள்.

21 மேலும் ஆனபடியால் பிரதான நியாயாதிபதியாகிய பக்குமெனி, கொரியாந்தமர் முன்பு பறந்தோடி, பட்டணத்தின் மதில்கள் வரைக்குமாய் போனான். மேலும் ஆனபடியால், அவனைக் கொரியாந்தமர் அவன் செத்துப்போகும்படிக்கு மதிலில் மோதி அடித்தான். இப்படி

யாக பக்குமெனியின் நாட்கள் முடிவடைந்தது.

22 மேலும் இப்பொழுதும், தான் சாரகெம்லா பட்டணத்தை வசப்படுத்திக் கொண்டதையும், நெப்பியர் தங்களுக்கு முன்பாக ஓடுகிறதையும், கொல்லப்படுகிறதையும், பிடிபட்டு, சிறையினுள் தள்ளப்படுகிறதையும், தேசமனைத்திலுமுள்ள எல்லா கொத்தளங்களிலும், மிக பலமுள்ள கொத்தளத்தைத் தான்கைப்பற்றினதையும் கண்டபோது, கொரியாந்தமர் தனது மனதில் திடன்கொண்டு தேசமுழுவதிற்கும் எதிராகப் போக இருந்தான்.

23 மேலும் இப்பொழுது, அவன் சாரகெம்லா தேசத்தில் தங்கிவிடாமல், அவன் உதாரத்துவஸ்தலத்திற்கு நேராய் தனது மிகப்பெரிய சேனையோடுகூட அணிவகுத்துப் போனான்; அவன் தேசத்தின் வடபகுதியைப் பிடிக்க, பட்டயத்தினால் வழியுண்டாக்கி, புறப்பட்டுப் போகத் தீர்மானித்திருந்தான்.

24 மேலும் அவர்களின் மிகுந்த பெலன் தேசத்தின் நடுவில் இருக்கிறதென்று எண்ணி, அவர்கள் சிறு குழுக்களாய் கூடுவதைத் தவிர, திரளாகக்கூடநேரம் இராதவாறு, அணிவகுத்துப்போனான்; இப்படியாய் இவர்கள் அவர்கள்மேல் விழுந்து, அவர்களை பூமியிலே வெட்டிச்சாய்த்தார்கள்.

25 ஆனாலும் இதோ, நெப்பியரில் அநேகர் கொல்லப்பட்டிருப்பினும், கொரியாந்தமர் தேசத்தின் நடுவிலே அணிவகுத்திருப்பது, மரோனிகாவிற்கு மிகுந்த அனுகூலமாய் அமைந்தது.

26 ஏனெனில் இதோ, மரோனிகா, லாமானியர் தேசத்தின் நடுவே வரப் பயந்து இதுவரைக்கும் செய்ததைப்போல பட்டணத்தின் சுற்றுப்புறங்களில் எல்லைகளிலிருந்தவாரே தாக்குவார்கள் என்று எண்

ணியிருந்தான்; ஆதலால், மரோனிகா தங்களின் பலமுள்ள சேனைகள் எல்லைகளால் சூழ்ந்துள்ள அப்பகுதியை காக்கவேண்டுமென்று கட்டளையிட்டிருந்தான்.

27 இதோ அவனுடைய வாஞ்சைக்கேற்ப லாமானியர் பயப்படாமல் தேசத்தின் நடுவே வந்து, தலைமை நகரமாகிய சாரகெம்லாவைப் பிடித்து, தேசத்தின் அநேக தலைமையான பகுதிகளில் அணிவகுத்துப் போய் ஆண்கள், ஸ்திரீகள், பிள்ளைகளுமான ஜனங்களை மிகுதியாய்ச் சங்காரம்பண்ணி, பலபட்டணங்களையும், அநேகக் கொத்தளங்களையும் வசப்படுத்திக் கொண்டார்கள்.

28 மரோனிகா, இதைக் கண்டபோது, அவர்கள் உதாரத்துவஸ்தலத்திற்குப் போகும் முன்பே, லேகி ஒரு சேனையோடு கூட அங்கே போகவேண்டுமென கட்டளையிட்டான்.

29 இப்படியாக அவன் செய்தான்; அவர்கள் உதாரத்துவஸ்தலத்திற்கு வருவதற்கு முன்னதாகவே அவர்களைத் தடுத்து அவர்கள்மேல் போர் தொடுத்தான், அதனிமித்தம் அவர்கள் சராகெம்லா தேசத்திற்குத் திரும்பிப்போகத் துவங்கினார்கள்.

30 மேலும் ஆனபடியால், அவர்கள் பின்வாங்கும்போது மரோனிகா அவர்கள்மேல் யுத்தம் பண்ணினான், அந்த யுத்தம் இரத்தக்களமாயிற்று; ஆம் அநேகர் வெட்டப்பட்டார்கள், கொல்லப்பட்டவர்களுள் கொரியாந்தமரும் காணப்பட்டான்.

31 மேலும் இப்பொழுது, இதோ, நெப்பியர் லாமானியரைச் சூழ்ந்து கொண்டபடியால், அவர்கள் வடக்கிலோ, தெற்கிலோ, கிழக்கிலோ, மேற்கிலோ பின்வாங்க முடியாமற்போனது.

32 இப்படியாக கொரியாந்தமர் லாமானியரை நெப்பியரின் நடுவே கொண்டுவந்து நிறுத்தினதால், அவர்கள் நெப்பியர்களின் வல்லமையினுள் அகப்பட்டார்கள், அவனும் கொல்லப்பட்டுபோனான், லாமானியரும் தங்களையே நெப்பியர்களின் கைகளுக்குள் ஒப்புக்கொடுத்தார்கள்.

33 மேலும் ஆனபடியால், மரோனிகா மறுபடியும் சராகெம்லா பட்டணத்தை வசப்படுத்திச் சிறைக்கைதிகளாகப் பிடிபட்ட லாமானியர் சமாதானமாய்த் தேசத்தை விட்டு போகும்படிச் செய்தான்.

34 மேலும் இப்படியாக நியாயாதிபதிகளின் ஆளுகையின் நாற்பத்தோராம் வருஷமும் முடிவுற்றது.

## அதிகாரம் 2

ஏலாமானின் குமாரசனாகிய ஏலாமான் பிரதான நியாயாதிபதியாகுதல் — கீஸ்குமேனுடைய கூட்டத்தாரை காத்தியாந்தன் வழிநடத்துதல் — ஏலாமானின் வேலைக்காரன் கீஸ்குமேனை வெட்டுதல். காத்தியாந்தன் கூட்டத்தார் வனாந்திரத்தினுள் ஓடிப்போதல். ஏறக்குறைய கி.மு. 50—49.

மேலும் ஆனபடியால், நியாயாதிபதிகளின் ஆளுகையின் நாற்பத்திரண்டாம் வருஷத்தில், நெப்பியர்களுக்கும், லாமானியர்களுக்கும் இடையே மரோனிகா சமாதானத்தை நிலைவர்ப்பண்ணின பிற்பாடு, இதோ நியாயாசனத்தை நிரப்ப அங்கு ஒருவருமில்லை; எனவே நியாயாசனத்தை நிரப்புவது யார் என்று ஜனங்களுக்குள்ளே மறுபடியும் பிணக்குகள் ஏற்படத்துவங்கின.

2 மேலும் ஆனபடியால், ஏலாமானின் குமாரசனாகிய ஏலாமான், ஜனங்களின் வேண்டுகோளின்படி

நியாயாசனத்தை நிரப்பும்படியாய் நியமிக்கப்பட்டான்.

3 ஆனால் இதோ, பகோராளை கொலைபண்ணின கீஸ்குமேன் ஏலாமானை அழிக்கவும் காத்திருந்தான்; ஒருவரும் அவனுடைய துன் மார்க்கத்தைக்குறித்து அறியக்கூடா தென்று ஒரு உடன்படிக்கையினுள் பிரவேசித்திருந்த கூட்டத்தார் அவனை ஆதரித்தார்கள்.

4 ஏனெனில் காத்தியாந்தன் என்ற ஒருவன் வார்த்தை ஜாலங்களிலும், கொலைகளையும், களவுகளையும் இரகசியமாய்ப் பண்ணுவதாகிய தன் கலையிலும் கைதேர்ந்தவனாய் இருந்ததால், அவன் கீஸ்குமேன் கூட்டத்திற்குத் தலைவனானான்.

5 எனவே தனது கூட்டத்தார்தன்னை நியாயாசனத்தில் அமர்த்தினால், அவர்கள் ஜனங்களுக்குள்ளே வல்லமையையும் அதிகாரத்தையும் பெற்றிருக்கும்படியாக அமர்த்தப்படுவார்கள் என்று இவன் அவர்களிடமும், கீஸ்குமேனுடனும் முகஸ்துதியாய் பேசினான்; ஆகையால் கீஸ்குமேன் ஏலாமானை அழிக்க வகைதேடினான்.

6 மேலும் ஆனபடியால், அவன் ஏலாமானை அழிக்க நேராய் நியாயாசனத்திற்குப் போய்கொண்டிருக்கும்போது ஏலாமானின் வேலைக்காரரில் ஒருவன் ஜாமத்தில் வெளியே வந்து, மாறுவேஷம் பூண்டிருந்ததால், ஏலாமானை அழிக்க இந்தக் கூட்டத்தினரால், போடப்பட்டத் திட்டத்தினை குறித்து அறிந்தான்—

7 மேலும் ஆனபடியால், அவன் கீஸ்குமேனைச் சந்தித்து, அவனுக்கு ஒரு அறிகுறியை காட்டினான்; ஆதலால் கீஸ்குமேன் தான் ஏலாமானை கொலைசெய்யும்படி தன்னை அவன் நியாயாசனத்திற்குக் கூட்டிச்செல்ல வேண்டுமென்ற தனது

வாஞ்சையின் நோக்கத்தினை அவனுக்கு வெளிப்படுத்தினான்.

8 ஏலாமானின் வேலைக்காரன் கீஸ்குமேனின் உள்ளத்தை அனைத்தையும், அவன் நோக்கம் எப்படி கொலை செய்வதாயிருந்ததென்றும் அவன் கூட்டத்தைச் சார்ந்தவர்கள் அனைவருடைய நோக்கம் எப்படி கொலைசெய்வதும், திருடுவதும், வல்லமையை அடைவதுமாய் இருந்தது என்றும் (இதுவே அவர்களுடைய இரகசியத் திட்டமும், சங்கமுமாம்) அறிந்தவுடன் ஏலாமானின் வேலைக்காரன் கீஸ்குமேனை நோக்கி: நாம் நியாயாசனத்தினிடத்திற்குப் போவோம் என்றான்.

9 இப்பொழுது கீஸ்குமேனை இது வெகுவாய் சந்தோஷமடையச் செய்தது. ஏனெனில், அவன் தன் திட்டம் நிறைவேறித்தீரும் என்று எண்ணினான்; ஆனால், இதோ, அவர்கள் நியாயாசனத்திற்குப் போகும் போது ஏலாமானின் வேலைக்காரன் கீஸ்குமேன் இருதயத்தில் குத்தினான்; அவன் முனங்காமல், கீழே விழுந்து மரித்துப்போனான். அவன் ஓடி, ஏலாமானிடத்தில், தான் கண்டதும், கேட்டதும், நடந்ததுமான எல்லாக் காரியங்களையும் சொன்னான்.

10 மேலும் ஆனபடியால், இந்த திருடர்களையும், இரகசியமாய் கொலைசெய்யும் கூட்டத்தினரையும் பிடித்து, நியாயப்பிரமாணத்தின்படி அவர்களை கொலை தண்டனைக்குள்ளாக்கும்படியாக ஏலாமான் ஆட்களை அனுப்பினான்.

11 இதோ கீஸ்குமேன் திரும்பாததைக் காத்தியாந்தன் கண்டு ஒரு வேளை அவன் அழிக்கப்பட்டிருக்கக்கூடுமோ என்று பயந்தான்; ஆதலால், அவன் தன் கூட்டத்தார், தன்னைப்பின்பற்றும்படி கட்டளையிட்டான். அவர்கள் இரகசிய வழியாய் தேசத்தைவிட்டு, வனாந்திரத்தி

னுள் ஓடிப்போனார்கள்; இப்படியாக, ஏலாமான் அவர்களை பிடிக்கும்படி ஆட்களை அனுப்பியபோது அவர்களை எங்கும் கண்டுபிடிக்க முடியாமற்போனது.

12 காத்தியாந்தனைக் குறித்து இதற்குப் பின்பு அதிகமாய் பேசப்படும். இப்படியாக, நெப்பியின் ஜனங்களின் மேல் நியாயாதிபதிகளின் ஆளுகையின் நாற்பத்திரண்டாம் வருஷமும் முடிவுற்றது.

13 இதோ, இந்த காத்தியாந்தன் எப்படி நெப்பியின் ஜனங்கள், ஏறக்குறைய அனைவரும் வீழ்ச்சியடைந்து அழிய வழிவகுத்தான் என்று இப்புஸ்தகத்தின் முடிவிலே காண்பீர்கள்.

14 இதோ நான் ஏலாமானின் புஸ்தக முடிவை அல்ல, நெப்பியின் புஸ்தகத்தின் முடிவைக் குறிப்பிடுகிறேன்! நான் எழுதின குறிப்பு யாவையும் அவைகளிலிருந்து எடுத்திருக்கிறேன்.

### அதிகாரம் 3

*அநேக நெப்பியர் வடதேசத்திற்குக் குடிபெயர்தல் — அவர்கள் காரையினால் வீடுகளைக் கட்டுதல், அநேக பதிவேடுகளை வைத்திருத்தல் — பல்லாயிரக்கணக்கானோர் மனம் மாறி ஞானஸ்தானம் எடுத்துக் கொள்ளல் — தேவ வார்த்தை மனுஷரை இரட்சிப்புகேதுவாய் நடத்துகிறது — ஏலாமானின் குமாரனாகிய நெப்பி, நியாயாசனத்தில் அமர்தல். ஏறக்குறைய கி.மு. 49-39.*

மேலும் ஆனபடியால், நியாயாதிபதிகளின் ஆளுகையின் நாற்பத்தி மூன்றாம் வருஷத்தில் சபையில் கொஞ்சம் பெருமை உண்டாயிருந்தது, அதனிமித்தம் நெப்பியின் ஜனங்களுக்குள்ளே சில பிரிவினைகள் உண்டானதைத் தவிர மற்ற

எந்த பிணக்குகளும் ஜனங்களுக்குள் எரிருக்கவில்லை, அப்பிரச்சனையோ நாற்பத்தி மூன்றாம் வருஷ முடிவிலே சரிசெய்யப்பட்டது.

2 மேலும் நாற்பத்தி நாலாம் வருஷத்தில் ஜனங்களுக்குள் எந்த பிணக்குமில்லை; நாற்பத்தி ஐந்தாம் வருஷத்திலும் அதிக பிணக்குகள் ஏதுமில்லை.

3 மேலும் ஆனபடியால், நாற்பத்தி ஆறாம் வருஷத்தில், ஆம், அங்கே அதிக பிணக்குகளும், அநேக பிரிவினைகளும் உண்டானது; அது அநாலே மிகவும் அதிகமானோர் சராகெம்லா தேசத்தை விட்டு, வடக்கேயுள்ள தேசத்தை சுதந்தரிக்கும்படி அத்தேசத்திற்குப் போனார்கள்.

4 அவர்கள் மிக தொலைவான தூரம் பிரயாணம்பண்ணி, பெரும் சமுத்திரம், அநேக நதிகள் அண்டைக்கும் வந்தார்கள்.

5 ஆம், அவர்கள் தேசத்தின் எல்லா பகுதிகளுக்கும் சிதறிப்போனார்கள், அந்த தேசத்தை முன்னமே சுதந்தரித்த அநேக குடிகளின் நிமித்தமாக பாழாயும், மரங்கள் இல்லாததாயும் போன சில இடங்களுக்கு இவர்கள் போகவில்லை.

6 மேலும் இப்பொழுதும், மரங்கள் இல்லாததைத் தவிர, மற்றபடி தேசத்தின் எப்பகுதியும் பாழாய் போயிருக்கவில்லை; தேசத்தை முன் சுதந்தரித்த ஜனங்களின் மிகுதியான அழிவினிமித்தம், அது பாழ்கடிப்பு என்று அழைக்கப்பட்டது.

7 மேலும் அங்கே சில மரங்களே இருந்ததினிமித்தம், அங்கு போன ஜனங்கள் காரையினால் செய்யப்படும் வேலையில் நிபுணர்களானார்கள்; ஆதலால், அவர்கள் காரையினால் வீடுகளைக் கட்டி, அதிலே குடியிருந்தார்கள்.

8 மேலும் ஆனபடியால், அவர்

கள் பெருகி, படர்ந்து, தென் தேசத்திலிருந்து வடதேசத்திற்குப் போய், தென் சமுத்திரம் தொடங்கி வட சமுத்திரமட்டுமாயும், மேற்கு சமுத்திரம் தொடங்கி கிழக்கு சமுத்திரம் பட்டுமாயும், பூமியின் மீதெங்கும் போனார்கள்.

9 வட தேசத்தில் இருந்த ஜனங்கள் கூடாரங்களிலும், காரையினாலான வீடுகளிலும் வாசம்பண்ணி, தக்க நேரத்தில் தங்கள் வீடுகளையும், பட்டணங்களையும், தங்கள் ஆலயங்களையும், தங்கள் ஜெபவீடுகளையும் தங்கள் பரிசுத்த ஸ்தலங்களையும் எல்லா விதமான தங்கள் கட்டிடங்களையும் கட்டும்படியாக தேசத்தின் மீதெங்கும் துளிர்விடுகிற மரங்களை வளரச் செய்தார்கள்.

10 மேலும் ஆனபடியால் வடதேசத்தில் மரங்கள் மிகவும் குறைவாக இருந்ததால், அவைகளைக் கப்பல் வழியே அனுப்பிவைத்தார்கள்.

11 இப்படியாக இவர்கள், வட தேசத்திலுள்ளவர்கள் மரத்தினாலும், காரையினாலும், அநேக பட்டணங்களைக் கட்டும்படியாக உதவினார்கள்.

12 மேலும் ஆனபடியால், பிறப்பிலேயே லாமானியர்களாயிருந்த அம்மோனின் ஜனங்கள் அநேகரும் இந்த தேசத்திற்குப் போனார்கள்.

13 மேலும் இப்பொழுதும் இந்த ஜனங்களில் அநேகர், தங்களின் நடவடிக்கைகளைக் கொண்ட பல பதிவேடுகளை வைத்திருந்தார்கள், அவைகள் அவர்களைக் குறித்தும், விரிவாயும் உள்ளது.

14 லாமானியரும், நெப்பியரும், அவர்களின் யுத்தங்களும் பிணக்குகளும், பிரிவினைகளும், அவர்களின் போதனைகளும், அவர்களின் தீர்க்கதரிசனங்களும், அவர்களின் கப்பல் வணிகத்தைப் பற்றியும், அவர்கள் கப்பல் கட்டுதல் பற்றி

யும், ஆலயங்களும், ஜெபவீடுகளும், பரிசுத்த ஸ்தலங்களைக் கட்டுதல் பற்றியும், அவர்களின் நீதியும், அவர்களின் துன்மார்க்கமும், அவர்களின் களவுகளும், அவர்களின் துறையாடல்களும், அவர்களின் கொலைகளும், மற்றும் எல்லா விதமான அருவருப்புகளும், வேசித்தனங்களும்மாகிய இவர்களைப் பற்றிய குறிப்பு; ஆம், இந்த ஜனங்களின் நடவடிக்கைகளில் நூற்றில் ஒரு பாகம் கூட இதில் பதிக்கப்படவில்லை.

15 ஆனால் இதோ, அநேக புத்தகங்களும், எல்லாவிதமான அநேக பதிவேடுகளும் அங்கே இருந்தன. அவைகள் குறிப்பாக, நெப்பியர்களால் வைக்கப்பட்டிருந்தது.

16 நெப்பியர்கள் மீறுதலினுள் விழுந்து, கொலைசெய்யப்பட்டு, களவாடப்பட்டு, வேட்டையாடப்பட்டு, துரத்தப்பட்டு, வெட்டப்பட்டு, பூமியின் பரப்பின் மீதெங்கும் சிதறப்பட்டு, இனி ஒருபோதும் நெப்பியர்கள் என்று அழைக்கப்படாதபடி லாமானியர்களுடன் கலந்து துன்மார்க்கராயும், பொல்லாதவர்களாயும், ஆக்ரோஷமுள்ளவர்களாயும், ஆம் லாமானியர்களாய் மாறிப்போவதற்கு முன்னதாக அவைகள் அவர்களின் ஒரு தலைமுறையிலிருந்து மற்றொன்றுக்கு கையளிக்கப்பட்டு வந்தன.

17 இப்பொழுதும், நான் என்னுடைய குறிப்புக்குத் திரும்புகிறேன்; நெப்பியின் ஜனங்களுக்குள்ளே பெரிய பிணக்குகளும், குழப்பங்களும், யுத்தங்களும், கலகங்களும் நடந்த பின்னரே, நான் பேசியவை சம்பவித்தன.

18 நியாயாதிபதிகளின் ஆளுகையின் நாற்பத்தி ஆறாம் வருஷம் முடிவுற்றது;

19 மேலும் ஆனபடியால், நாற்பத்தி ஏழாம் வருஷத்திலும், நாற்

பத்தி எட்டாம் வருஷத்திலும் தேசத்திலே பெரிய பிணக்குகள் சம்பவித்தன.

20 ஏலாமான் நியாயசனத்தை நியாயத்தோடும், நேர்மையோடும் காத்துவந்தான்; ஆம், அவன் தேவகட்டளைகளையும், நியாயத்தீர்ப்புகளையும், கற்பனைகளையும் கைகொண்டுவந்தான்; அவன் தேவபார்வைக்கு சரியாய் பட்டதைத் தொடர்ந்து செய்துவந்தான்; அவன் தன் தந்தையின் வழிகளிலே நடந்து, தேசத்தில் விருத்தியடைந்தான்.

21 மேலும் ஆனபடியால், அவனுக்கு இரண்டு குமாரர்கள் இருந்தார்கள். அவன் மூத்தவனுக்கு நெப்பியின் நாமத்தையும், இளையவனுக்கு லேகியின் நாமத்தையும் கொடுத்தான். மேலும் அவர்கள் கர்த்தருக்குள்ளாக வளர ஆரம்பித்தார்கள்.

22 மேலும் ஆனபடியால், நெப்பியின் ஜனங்களின் மேல், நியாயாதிபதிகளின் ஆளுகையின் நாற்பத்தி எட்டாம் வருஷத்தின் பிற்பகுதியில், நெப்பியின் ஜனங்களுக்குள்ளே யுத்தங்களும், பிணக்குகளும் சிறிதளவு குறைய ஆரம்பித்தது.

23 மேலும் ஆனபடியால், நியாயாதிபதிகளின் ஆளுகையின் நாற்பத்தி ஒன்பதாவது வருஷத்தில் இராஜாங்க தலைமைக்குத் தெரியாமல் தேசத்தில் அதிகம் குடியேறியப் பகுதியில் காத்தியாந்தன் என்னும் கொள்ளைக்காரன் நிலைவரப்படுத்தின இரகசிய சங்கத்தைத் தவிர தேசத்திலே தொடர்ந்து சமாதானம் ஸ்தாபிக்கப்பட்டது; ஆதலால் அவைகள் தேசத்திலிருந்து அழிந்து போகப்படவில்லை.

24 மேலும் ஆனபடியால் அதே வருஷத்தில் சபை நன்றாய் விருத்தியடைந்து ஆயிரக்கணக்கானோர் சபையிலே தங்களைச் சேர்த்துக்

கொண்டு, மனந்திரும்புதலுக்கேதுவான ஞானஸ்நானம் பெற்றார்கள்.

25 சபையின் விருத்தி அதிகமாயும், ஜனங்கள் மேல் பொழிந்த ஆசீர்வாதங்கள் மிகுதியாயும் இருந்தபடியால், பிரதான ஆசாரியர்களும், போதகர்களும் அளவு கடந்து ஆச்சரியப்பட்டுப்போனார்கள்.

26 மேலும் ஆனபடியால் அநேக ஆத்துமாக்கள், ஆம், பல்லாயிரக்கணக்கானோர் ஞானஸ்நானம் பெற்று, தேவ சபையில் இணைந்து கொள்ளத்தக்கதாக கர்த்தருடைய கிரியை விருத்தியடைந்தது.

27 இப்படியாக, தங்கள் இருதயத்தின் உண்மையோடு கர்த்தருடைய பரிசுத்த நாமத்தை அழைக்கிற யாவருக்கும் அவர் இரக்கமுள்ளவராயிருப்பார் என்று பார்க்கிறோம்.

28 ஆம், தேவ குமாரனாகிய இயேசு கிறிஸ்துவில் விசுவாசமாயிருக்கிற யாவருக்கும் பரலோக வாசல் திறந்திருக்கிறது என்று காண்கிறோம்.

29 ஆம், நாம் பார்க்கிறதென்னவெனில் சாத்தானுடைய எல்லாவஞ்சனைகளையும், கண்ணிகளையும், தந்திரங்களையும் தகர்த்தெறிவதும், துன்மார்க்கரை பிடித்துப் போட ஆயத்தப்படுத்தப்பட்டிருக்கிற அந்த எற்றுமுள்ள பொல்லாப்பான பாதாளத்தின் குறுக்கேயுள்ள இடுக்கமும், நெருக்கமுமான பாதையில் கிறிஸ்துவின் மனுஷனை நடத்துவதுமான, ஜீவனும் வல்லமையும் உண்டானதுமான தேவ வார்த்தையைப் பிடிக்கிற யாவரும்—

30 அவர்களுடைய ஆத்துமாக்களும், ஆம் அவர்களுடைய நித்திய ஆத்துமாக்கள் இனி வெளியே போகாதவாறு, ஆபிரகாம், ஈசாக்கு, யாக்கோபு, மற்றும் நம்முடைய எல்லா பரிசுத்த தீர்க்கதரிசிகளோடு உட்கார்ந்திருக்க பரலோக

இராஜியத்திலிருக்கும் தேவனுடைய வலது பாரிசத்தில் போய்ச் சேரும்.

31 மேலும் இந்த வருஷத்தில், சராகெம்லா தேசத்திலும், நெப்பியர்களால் வசப்பட்டிருந்த தேசமெங்கிலும், அதைச்சுற்றியுள்ள எல்லா இடங்களிலும் தொடர்ந்து எளிகூருதல் உண்டாயிருந்தது.

32 மேலும் ஆனபடியால் நாற்பத்தி ஒன்பதாம் வருஷ மீதி நாட்களிலும் அங்கே சமாதானமும், மிகுந்த சந்தோஷமும் உண்டாயிருந்தது; ஆம், நியாயாதிபதிகளின் ஆளுகையின் ஐம்பதாவது வருஷத்திலும் தொடர்ந்து சமாதானமும், மிகுந்த சந்தோஷமும் உண்டாயிருந்தது.

33 மேலும் நியாயாதிபதிகளின் ஆளுகையின் ஐம்பத்தோறாம் வருஷத்தில் அங்கே சமாதானம் நிலவியது, ஆயினும் தேவசபையினுள் அல்ல, தேவ சபையினுள் சார்ந்திருக்கிறோம் என்று அறிக்கைபண்ணுகிற ஜனங்களினுடைய மனதிலும் பெருமை நுழையத் துவங்கியது —

34 மேலும் அவர்கள் தங்கள் சகோதரர் அநேகரை துன்பப்படுத்தும் வரைக்குமாய் பெருமையில் உயர்த்தப்பட்டிருந்தார்கள். இது பெரிய பொல்லாப்பாய் இருந்தது, இதனிமித்தம் ஜனங்களில் மிகுந்த தாழ்மையுடைய பகுதியினர் அதிக துன்புறுத்தல்களையும், மிகுந்த உபத்திரவங்களையும் சகிக்க நேர்ந்தது.

35 அவர்கள் இருதயம் தூய்மையாக்கப்பட்டு, சுத்திகரிக்கப்படுமளவிற்கும் அவர்கள் ஆத்துமாக்கள் சந்தோஷத்தாலும், ஆறுதலாலும் நிரப்பப்படும் வரைக்குமாய் அவர்கள் உபவாசமிருந்து, அடிக்கடி ஜெபித்து, தங்கள் தாழ்ச்சியில் பெலனாயும், கிறிஸ்துவின் விசுவாசத்தில் உறுதியாயும் இருந்தார்கள், அந்த சுத்திகரிப்பு, அவர்கள் தேவனுக்கேதுவாய் தங்கள் இருதயங்

களை சமர்ப்பித்ததினிமித்தமே வருகிறது.

36 மேலும் ஆனபடியால், ஐம்பத்தி இரண்டாம் வருஷமும் சமாதானமாய் முடிந்தது. ஆயினும் ஜனங்களினுடைய மிகுந்த ஐஸ்வரியத்தினிமித்தமும், தேசத்தில் அவர்கள் விருத்தியடைந்ததினிமித்தமும் அவர்களுடைய இருதயங்களில் பெருமை நுழையத் துவங்கியது. அது அவர்களுக்குள் நாளுக்கு நாள் வளரத்துவங்கியது.

37 மேலும் ஆனபடியால் நியாயாதிபதிகளின் ஆளுகையின் ஐம்பத்தி மூன்றாம் வருஷத்தில் ஏலாமான் மரித்து, அவனுடைய மூத்தகுமாரன் நெப்பி அவனுக்குப் பதிலாய் ஆளுகை தொடங்கினான். மேலும் ஆனபடியால், அவன் நியாயாசனத்தில் நியாயத்தோடும், நேர்மையோடும் இருந்தான்; ஆம், அவன் தேவகற்பனைகளைக் கைக்கொண்டு, தன் தகப்பனின் வழிகளிலே நடந்தான்.

#### அதிகாரம் 4

*நெப்பியக் கலகக்காரரும், லாமானியரும் படைகலந்து, சராகெம்லா தேசத்தைக் கைப்பற்றுதல் — நெப்பியரின் வீழ்ச்சி அவர்களின் துன்மார்க்கத்தினாலேயே வருதல் சபை படிப்படியாக நலிந்து ஜனங்கள் லாமானியரைப்போல பெலவீனராகுதல். ஏறக்குறைய கி.மு. 38—30.*

மேலும் ஆனபடியால், ஐம்பத்தி நாலாம் வருஷத்தில் சபைக்குள்ளே அநேக பிரிவினைகள் இருந்தன, மிகுந்த இரத்தம் சிந்துதல் உண்டாகும்படியாக ஜனங்களுக்குள்ளே பிணக்குகள் ஏற்பட்டன.

2 கலகக்காரர் வெட்டப்பட்டு, தேசத்திலிருந்து வெளியே துரத்தப்பட்டார்கள், அவர்கள் லாமானிய



இராஜாவினிடத்திற்குப் போனார்கள்.

3 மேலும் ஆனபடியால், அவர்கள் லாமானியரை நெப்பியருக்கு விரோதமாக யுத்தம்பண்ணப் போகும்படி கலக்கிவிட முயற்சித்தார்கள்; ஆனால் இதோ, அந்த கலகக்காரரின் வார்த்தைகளுக்குச் செவிகொடுக்கக்கூடாதபடிக்கு லாமானியர் மிகவும் பயந்திருந்தார்கள்.

4 ஆனபடியால் நியாயாதிபதிகளின் ஐம்பத்தி ஆறாவது வருஷத்தில் நெப்பியர்களிடத்திலிருந்து கலகக்காரர் லாமானியரிடத்திற்குப் போனார்கள்; நெப்பியர்களுக்கு விரோதமாய் அவர்களைக் கோபம் கொள்ளக் கலக்கிவிடுவதில் மற்றவர்களோடு இவர்களும் சேர்ந்து ஜெயம் கண்டார்கள்; அந்த வருஷம் அவர்கள் யாவரும் யுத்தத்திற்காக ஆயத்தப்பட்டுக்கொண்டிருந்தார்கள்.

5 மேலும் ஐம்பத்தி ஏழாவது வருஷத்தில் அவர்கள் நெப்பியர்களுக்கு விரோதமாய் யுத்தம்பண்ண வந்து, மரணத்துக்கு ஏதுவானவற்றைத் துவக்கினார்கள்; ஆம், நியாயாதிபதிகளின் ஆளுகையின் ஐம்பத்தி எட்டாம் வருஷத்தில் சராகெம்லா தேசத்தைப் பெறுவதிலும், ஆம் உதாரத்துவஸ்தலத்திற்கு அருகாமையிலுள்ள தேசத்தையும் மற்ற அனைத்து தேசங்களையும் வசப்படுத்துவதிலும் ஜெயம்பெற்றார்கள்.

6 நெப்பியரும், மரோனிகாவின் சேனைகளும் உதாரத்துவஸ்தலத்திற்குள்ளாகத் துரத்தப்பட்டார்கள்;

7 அங்கே அவர்கள் மேற்கு சமுத்திரம் தொடங்கி, கிழக்கு சமுத்திரம் வரைக்குமாய் லாமானியருக்கு விரோதமாக அரண்களை அமைத்தார்கள்; அத்தூரத்தை ஒரு நெப்பியன் கடக்க ஒரு நாள் பிடிக்கும், அந்த எல்லையில் அவர்கள் தங்கள் வடதேசத்தைத் தற்காக்கக் கொத்த

ளங்களைக் கட்டி, தங்கள் சேனைகளை நிறுத்தினார்கள்.

8 அந்த நெப்பியர்களிலிருந்து வந்த கலகக்காரர், லாமானியரின் எண்ணிறைந்த சேனையின் துணைகொண்டு, தென் தேசத்தில் நெப்பியர்களின் வசமிருந்த அனைத்தையும் பெற்றுக்கொண்டார்கள். இவையாவும் நியாயாதிபதிகளின் ஆளுகையின் ஐம்பத்தி எட்டாம், ஒன்பதாம் வருஷங்களில் நடைபெற்றன.

9 மேலும் ஆனபடியால், நியாயாதிபதிகளின் ஆளுகையின் அறுபதாவது வருஷத்தில், மரோனிகா தன் சேனைகளோடு, தேசத்தின் அநேக பகுதிகளைப் பெறுவதில் ஜெயம் கொண்டான்; ஆம் அவர்கள் லாமானியரின் கைகளுக்குள் விழுந்த அநேக பட்டணங்களை மறுபடியும் கைப்பற்றினார்கள்.

10 மேலும் ஆனபடியால், நியாயாதிபதிகளின் ஆளுகையின் அறுபத்தி ஒன்றாம் வருஷத்தில், அவர்கள் தங்கள் வசமிருந்தவைகளில் பாதியளவாகிலும் மறுபடியும் கைப்பற்றுவதில் ஜெயம் கண்டார்கள்.

11 நெப்பியருக்குள்ளே, அவர்களின் துன்மார்க்கமும், அருவருப்புகளும் இல்லாமற்போயிருந்தால், அவர்களின் பெரும் இழப்பும், அவர்களுக்குள் சம்பவித்த கொடும் சங்காரமும் நடந்திருக்காது; ஆம், அந்த துன்மார்க்கமும், அருவருப்பும் தேவ சபையில் சார்ந்திருக்கிறோம் என்று அறிக்கை பண்ணினவர்களுக்குள்ளும் இருந்தன.

12 மேலும் அவர்கள் இருதயங்களின் பெருமையினாலும், அவர்களின் மிகுந்த ஐஸ்வரியத்தினிமித்தமும், எளிமையானோரை ஒடுக்குவதாலும், பசியாயிருப்போருக்கு தங்கள் உணவைக் கொடாததாலும், வஸ்திரமில்லாதோருக்கு தங்கள் வஸ்திரத்தைக் கொடாததாலும், தங்களின் தாழ்மையுள்ள சகோதர

ரைக் கன்னத்தில் அடிப்பதாலும், பரிசுத்தமானவைகளை பரிசுசிப்பதாலும், தீர்க்கதரிசன வெளிப்பாட்டு ஆவியை மறுதலிப்பதாலும், கொலைகள், கொள்ளைகள் புரிவதாலும், பொய்யுரைப்பதாலும், களவாடுவதாலும், விபச்சாரம் செய்வதாலும், பெரும் கலகங்களை எழுப்பண்ணுவதாலும், நெப்பியின் தேசத்தில் இருந்த லாமானியருக்குள்ளே ஓடிப்போனதினிமித்தமே இது சம்பவித்தது —

13 அவர்களுடைய இந்த பெரும் துன்மார்க்கத்தினிமித்தமும் அவர்கள் தங்கள் சுயபெலத்திலே பெருமை பாராட்டினதினிமித்தமும், அவர்களுடைய சுய பெலத்திலே அவர்கள் விடப்பட்டார்கள்; ஆதலால் அவர்கள் விருத்திபெறாமல், துன்பத்தினுள் உட்பட்டு, அடிக்கப்பட்டு தங்களின் வசமிருந்த ஏறக்குறைய எல்லா தேசங்களையும் இழக்கும் வரைக்குமாய், லாமானியர் முன்பு துரத்தியடிக்கப்பட்டார்கள்.

14 இதோ, மரோனிகா அவர்கள் அக்கிரமத்தினிமித்தம், ஜனங்களுக்கு அநேக காரியங்களைப் பிரசங்கித்தான், ஏலாமானின் குமாரர்களாகிய நெப்பியும், லேகியும் ஜனங்களுக்கு அநேகவற்றைப் பிரசங்கித்து, ஆம், அவர்களுடைய அக்கிரமங்களைக் குறித்தும், அவர்கள் தங்கள் பாவங்களிலிருந்து மனந்திரும்பவில்லையெனில், அவர்களுக்குச் சம்பவிப்பதென்ன என்றும் அநேகவற்றை அவர்களுக்கு தீர்க்கதரிசனம் உரைத்தார்கள்.

15 மேலும் ஆனபடியால், அவர்கள் மனந்திரும்பினார்கள், அவர்கள் எவ்வளவாய் மனந்திரும்பினார்களோ, அவ்வளவாய் அவர்கள் விருத்தியடைந்தார்கள்.

16 மரோனிகா அவர்கள் மனந்திரும்பியதைக் கண்டபோது, அவர்கள் தங்கள் சொத்துக்களில் ஒரு பாதி

யையும், தங்களின் எல்லா தேசங்களிலும் ஒரு பாதியையும் கைப்பற்றும்படியாக அவன் அவர்களை இடத்திற்கு இடம் பட்டணத்திற்கு பட்டணம் மாறி மாறி அழைத்துப் போனான்.

17 இப்படியாக நியாயாதிபதிகளின் ஆளுகையின் அறுபத்தி ஒன்றாம் வருஷமும் முடிவுற்றது.

18 மேலும் ஆனபடியால், நியாயாதிபதிகளின் ஆளுகையின் அறுபத்தி இரண்டாம் வருஷத்தில் லாமானியரை மேற்கொண்டு, அதிக பொக்கிஷங்களை மரோனிகாவினால் பெறமுடியவில்லை.

19 லாமானியர் எண்ணிறைந்தவர்களானபடியால், அவர்கள்மேல் வல்லமை கொள்வது நெப்பியர்களுக்கு கூடாதகாரியமாதலால், அவர்கள் தங்கள் மீதியான தேசங்களையும் பெற வைத்திருந்த திட்டத்தை கைவிட்டார்கள்; ஆதலால், மரோனிகா தன் சேனைகள் யாவையும், தான் கைப்பற்றின அந்தப் பகுதிகளைப் பாதுகாப்பதில் நியமித்தான்.

20 மேலும் ஆனபடியால், லாமானியரின் பெரும் எண்ணிக்கையினிமித்தம், தாங்கள் மேற்கொள்ளப்பட்டு, மிதிக்கப்பட்டு, வெட்டுண்டு அழிக்கப்படுவோமோ என்று நெப்பியர் மிகவும் பயந்தார்கள்.

21 ஆம், அவர்கள் ஆல்மாவின் தீர்க்கதரிசனங்களையும், மோசியாவின் வார்த்தைகளையும் நினைவுகூரத் துவங்கினார்கள்; அவர்கள் தாங்கள் வணங்காக் கழுத்துள்ள ஜனமென்பதையும், தாங்கள் தேவகற்பனைகளை அவசியமற்றதாய் எண்ணியிருப்பதையும் கண்டார்கள்;

22 மோசியாவின் நியாயப்பிரமாணங்கள் அல்லது ஜனங்களுக்கு கொடுக்கவேண்டும் என்று கர்த்தரால் அவனுக்கு கொடுக்கப்பட்டவைகளை, தாங்கள் மாற்றிப்போட்டு, தங்கள் கால்களால் மிதித்

ததையும் கண்டார்கள்; அவர்கள் தங்கள் நியாயப்பிரமாணங்கள் கெட்டுப்போனதையும், தங்களின் துன்மார்க்கம் லாமானியருக்கு ஒத்த தாயிருக்குமளவிற்கு, தாங்கள் துன் மார்க்க ஜனமாய் மாறினோம் என வும் கண்டார்கள்.

23 அவர்களுடைய அக்கிரமத்தி னிமித்தம், சபை படிப்படியாக நலிந்து போகத் தொடங்கியது. அவர்கள் தீர்க்கதரிசன ஆவியிலும், வெளிப்பாடு ஆவியிலும் அவிச வாசம் அடையத்துவங்கினார்கள்; தேவ நியாயத்தீர்ப்புகள் அவர்களை முகங்களில் முறைத்துப்பார்த்தது.

24 அவர்கள் தங்கள் சகோதரரா கிய லாமானியரைப் போல பெலவீ னமானதையும், கர்த்தருடைய ஆவி தங்களை பாதுகாக்காமல் இருப்ப தையும் கண்டார்கள்; ஆம், கர்த்தரு டைய ஆவி அசுத்த ஆலயங்களில் வாசம்பண்ணாததினிமித்தம், அது அவர்களிலிருந்து நீங்கிப்போ யிற்று—

25 அவர்கள் அவிசவாசம் மற் றும் அஞ்சத்தக்க துன்மார்க்க நிலை யில் விழுந்ததினால், கர்த்தர் அவர் களைத் தம்முடைய அற்புத, இணை யற்ற வல்லமையினால் பாதுகாப்ப தைத் தவிர்த்தார்; அவர்கள் லாமா னியர் தங்களைக் காட்டிலும் அதிக மாய் இருப்பதையும், தேவனாகிய தங்கள் கர்த்தரிடத்தில் இசைந்திரா மற்போனால், தவிர்க்கப்படமுடியா மல் அழிந்துபோவோம் என்றும் கண்டார்கள்.

26 இதோ, மனுஷனுக்கு மனுஷ பெலத்திலேயும், லாமானிய பெலம் தங்கள் பெலத்திற்கு இணையானது எனக் கண்டார்கள். இப்படியாக, அவர்கள் இந்த பெரும் மீறுதலினுள் வீழ்ந்தார்கள். ஆம் சில வருஷங்க ளுக்குள்ளாகவே அவர்கள் தங்கள் மீறுதலினிமித்தம் பெலவீனர்களா னார்கள்.

## அதிகாரம் 5

நெப்பியும், லேகியும் பிரசங்கிப்ப தில் தங்களை அற்புணித்தல்— அவர்களுடைய நாடங்கள் அவர்க ளைத் தங்களின் முற்பிதாக்களைப் போல தங்கள் ஜீவியங்களையும் அமைத்துக்கொள்ளும்படி அழைப்பு விடுதல்—கிறிஸ்து, மனந்திரும்பு வோரை மீட்டல்—நெப்பியும், லே கியும் அநேகரை மனம்மாறச்செய் தல், அவர்கள் சிறையில் அடைக் கப்படல், அக்கினி அவர்களைச் சூழ்ந்துகொள்ளல்—காரிருளான மேகம் முன்னூறு பேர் மேல் நிழலி டுதல்—பூமி அதிர்ந்து, மனுஷர் மனந்திரும்பும்படியாக ஓர் சத்தம் கட்டளையிடுதல்—நெப்பியும், லே கியும் தூதரோடு சம்பாஷணைபண் னுதல், திரளானோர் அக்கினியால் சூழப்படுதல். ஏறக்குறைய கி.மு. 30.

மேலும் ஆனபடியால், இதே வரு ஷத்தில், இதோ நெப்பி நியாயாச னத்தை சீசோரம் என்ற பெயர் கொண்ட ஒரு மனிதனிடத்தில் ஒப் படைத்தான்.

2 அவர்களுடைய நியாயப்பிரமா ணங்களும், அவர்களுடைய இரா ஜாங்கமும் ஜனங்களுடைய விருப் பத்திற்குத்தக்கதாக ஸ்திரப்பட்டி ருந்தபடியாலும் நன்மையைத் தெரிந் துகொண்டோரைக் காட்டிலும், பொல்லாப்பைத் தெரிந்துகொண் டோர் அதிகமாய் இருந்தபடியா லும், நியாயப்பிரமாணங்கள் சீர்கு லைந்து போனதாலும், அவர்கள் அழிவிற்கு ஏதுவானவர்களாய் பழுத்து இருந்தார்கள்.

3 ஆம், இதுமட்டுமல்ல; அவர் கள் வணங்காக் கழுத்துள்ள ஜனம், அவர்கள் நியாயப்பிரமாணத்தி னாலோ, அல்லது நியாயத்தாலோ விசாரிக்கப்பட்டால், அது அவர்க ளின் அழிவிற்கு ஏதுவாயிருக்கும்.

4 மேலும் ஆனபடியால் அவர்களின் அக்கிரமத்தினிமித்தம் நெப்பி சோர்ந்து போனான்; அவன் நியாயாசனத்தை துறந்து, தன் மீதி நாட்கள் முழுவதும் தேவ வார்த்தையைப் பிரசங்கிக்கும் பாரத்தை தன் மேல் எடுத்துக்கொண்டான். அவன் சகோதரனாகிய லேகியும் தன் மீதி நாட்கள் முழுவதும் தேவ வார்த்தையைப் பிரசங்கிக்கும் பாரத்தை தன்மேல் எடுத்துக்கொண்டான்;

5 அவர்கள் தங்கள் பிதாவாகிய ஏலாமான் தங்களுக்குச் சொன்ன வார்த்தைகளை நினைவுகூர்ந்தார்கள். மேலும் அவன் பேசின வார்த்தைகள் இவைகளே;

6 இதோ என் குமாரரே, தேவ கற்பனைகளை நீங்கள் கைக்கொள்ள நினைவில் கொள்ள வேண்டுமென்று நான் வாஞ்சிக்கிறேன்; நீங்கள் இவ்வார்த்தைகளை ஜனங்களுக்கு அறிவிக்கவேண்டுமென்று விரும்புகிறேன். இதோ, எருசலேம் தேசத்திலிருந்து வந்து விட்ட நம்முடைய முதற் பெற்றோரின் நாமங்களை உங்களுக்குச் சூட்டியிருக்கிறேன்; இதை நான் செய்தது ஏனெனில், நீங்கள் உங்கள் நாமங்களை நினைக்கும்போது, அவர்களை நீங்கள் நினைக்கவேண்டுமென்பதற்காக; அவர்களை நீங்கள் நினைவுகூரும்போதும், அவர்களுடைய கிரியைகளை நீங்கள் நினைவுகூர்ந்து, அவர்கள் நல்லோர் என்று சொல்லப்பட்டிருப்பதையும், எழுதப்பட்டிருப்பதையும் நீங்கள் அறிந்துகொள்வீர்கள்.

7 ஆதலால் என் குமாரரே, அவர்களைக் குறித்து சொல்லப்படும், எழுதப்படும் இருப்பதைப்போல உங்களைப் பற்றி சொல்லப்படவும், எழுதப்படவும் நீங்கள் நன்மையானதையே செய்யவேண்டுமென்று விரும்புகிறேன்.

8 மேலும் இப்பொழுதும் என்

குமாரரே, இதோ, நான் உங்களிடத்தில் விரும்பும் வேறு சிலவும் உள்ளன, அந்த வாஞ்சை என்னவெனில், நீங்கள் மேன்மைபாராட்டும்படியாக, இக்காரியங்களைச் செய்யாமல், பரலோகத்தில் நித்தியமும் மங்காததுமான பொக்கிஷத்தைத் தங்களுக்கென்று சேர்த்துவைக்கும்பொருட்டே இவைகளைச் செய்யுங்கள் என்பதே! ஆம், அதனிமித்தம் நீங்கள் நித்திய ஜீவன் என்கிற அந்த விலையுயர்ந்த ஈவைப் பெறுவீர்கள்! அது நம்முடைய பிதாக்களுக்கும் அளிக்கப்பட்டது என்று நாம் எண்ண நமக்கு காரணமுண்டல்லவோ.

9 ஓ, நினைவுகூருங்கள், நினைவுகூருங்கள் என் குமாரரே, இந்த ஜனத்திற்கு பென்யமீன் இராஜா சொன்ன வார்த்தைகளை நினைவுகூறுங்கள்; ஆம், வரவிருக்கிற இயேசு கிறிஸ்துவின் பாவநிவர்த்தியாக்கும் இரத்தத்தினால் மாத்திரம் மனுஷன் இரட்சிக்கப்படமுடியுமே ஒழிய மற்ற எந்த வழியாலும், முறையினாலும் கூடாது என்று நினைவுகூருங்கள் ஆம், அவர் உலகத்தை மீட்க வருகிறார் என்று நினைவில்கொள்ளுங்கள்.

10 மேலும் அம்மோனீகா பட்டணத்தில் அமுலேக், சீஸ்ரமிடம் பேசின வார்த்தைகளை எண்ணிப்பாருங்கள்; ஏனெனில் அவன் அவனிடத்தில், கர்த்தர் மெய்யாகவே தம்முடைய ஜனத்தை மீட்க வருவார், ஆனால் அவர்களை அவர்களுடைய பாவங்களில் மீட்க வராமல், அவர்களுடைய பாவங்களிலிருந்து மீட்கவே வருகிறார் என்றான்.

11 மனந்திரும்புதலின் மூலம் அவர்களை அவர்களுடைய பாவங்களிலிருந்து மீட்கும் வல்லமை அவருக்குப் பிதாவினிடத்திலிருந்து கொடுக்கப்பட்டிருக்கிறது; அவர்கள் தங்கள் ஆத்தம இரட்சிப்புக்

கேதுவாய் மீட்பரின் வல்லமையை பெறத்தக்கதாக, மனந்திரும்புதலின் நிபந்தனைகளைக் கொண்ட செய் திகளை அறிவிக்க தம்முடைய தூதர் களை அவர் அனுப்பியிருக்கிறார்.

12 மேலும் இப்பொழுதும் என் குமாரரே நினைவுகூறுங்கள், தேவகு மாரனாகிய கிறிஸ்து என்கிற நம் மீட்பராகிய கன்மலையின் மேல் நீங் கள் உங்கள் அஸ்திவாரத்தை கட்ட வேண்டுமென்று நினைவில்கொள் ளுங்கள்; பிசாசு தன் பலத்த காற் றுக்களையும், ஆம், துறாவளியில் தன் அம்புகளையும், அனுப்பி, ஆம், அவன் சகல கல்மழையாலும், அவ னுடைய பலத்த புயலாலும் உங் களை அடிக்கும்போது, அது உங் களை பொல்லாத துரவிற்கும், நித் திய துன்பத்திற்கும் இழுத்துச் செல்ல வல்லமையற்றுப்போகும். ஏனெனில் நீங்கள் கட்டப்பட்டிருக் கிற கன்மலை மெய்யான அஸ்திவா ரமாயிருக்கிறது. அந்த அஸ்திவா ரத்தின் மேல் மனுஷர் கட்டினால் அவர்கள் விழுந்து போவதில்லை.

13 மேலும் ஆனபடியால், இவை களே ஏலாமான் தன் குமாரர்களுக் குப் போதித்த வார்த்தைகள்; ஆம், அவன் அவர்களுக்கு எழுதப்படாத அநேக காரியங்களையும், எழுதப் பட்ட அநேக காரியங்களையும் போதித்தான்.

14 மேலும் அவர்கள் அவனுடைய வார்த்தைகளை நினைவுகூர்ந்தார் கள்; ஆதலால் அவர்கள் தேவ கற் பனைகளைக் கைக்கொண்டவர்க ளாய், புறப்பட்டுப்போய் உதாரத்து வஸ்தலம் தொடங்கி, நெப்பியின் ஜனமனைவருக்குள்ளும் தேவ வார்த் தையைப் போதித்தார்கள்.

15 மேலும் அவர்கள் அங்கிருந்து கித் பட்டணத்திற்கும், கித் பட்ட ணத்திலிருந்து மூலெக் பட்டணத் திற்கும், போனார்கள்.

16 தென் தேசத்திலுள்ள நெப்பி

யின் ஜனம் அனைத்துக்குள்ளும் போகும் வரைக்குமாய், பட்டணம் பட்டணமாய்ப் போனார்கள்; அங் கிருந்து லாமானியருக்குள்ளே சரா கெம்லா தேசத்திற்குப் போனார் கள்.

17 மேலும் ஆனபடியால், அவர் கள் அதிக வல்லமையோடு பிரசங் கம் பண்ணினதினிமித்தம், நெப்பி யர்களிலிருந்து போன கலகக்கார ரில் அநேகரை மலைக்கச் செய்த னர். அதனால் இவர்கள் புறப்பட்டு வந்து, தங்கள் பாவங்களை அறிக் கைபண்ணி மனந்திரும்புதலுக்கேது வாய் ஞானஸ்நானம் எடுத்துக் கொண்டு, நெப்பியர்களுக்குத் தாங் கள் செய்த சீர்கேடுகளை ஒழுங்குப டுத்தும்பொருட்டு, உடனே அவர்க ளிடத்தில் திரும்பினார்கள்.

18 மேலும் ஆனபடியால், நெப்பி யும், லேகியும் லாமானியருக்குள்ளே மிகுந்த வல்லமையோடும், அதிகா ரத்தோடும் பிரசங்கித்தார்கள், ஏனெனில், அவர்கள் பேசவும், அவர்கள் பேசுவதெதுவோ, அது அவர்களுக்கு அருளப்படும்படியாக வும் அவர்களுக்கு அதிகாரமும், வல் லமையும் கொடுக்கப்பட்டிருந்தது—

19 ஆதலால் அவர்கள், லாமானி யர்கள் பெரிதும் ஆச்சரியப்பட்டு உணர்ந்து கொள்ளத்தக்கதாகப் பேசினார்கள். இதனால், சரா கெம்லா தேசத்திலும், சுற்றுப்புறங் களிலுமுள்ள லாமானியரில் எட் டாயிரம் பேர் மனந்திரும்புதலுக்கே துவான ஞானஸ்நானம் பெற்று, தங் கள் பிதாக்களின் பாரம்பரியங்கள் துன்மார்க்கமானவை என்று உணர்ந் துகொண்டார்கள்.

20 மேலும் ஆனபடியால் நெப்பி யும் லேகியும் அங்கிருந்து நெப்பி தேசத்திற்குப் போனார்கள்.

21 மேலும் ஆனபடியால் அவர்கள் லாமானிய சேனையினால் பிடிக்கப்பட்டு, சிறையினுள் போடப்பட்ட

டார்கள்; ஆம், லிம்கியின் வேலை யாட்களால் அம்மோனும் அவன் சகோதரரும் போடப்பட்ட அதே சிறையில் இவர்களும் போடப்பட்ட டார்கள்.

22 மேலும் அவர்கள் அநேக நாட்கள் ஆகாரமில்லாமல் சிறையினுள் போடப்பட்டிருந்த பின்னர், இதோ, இவர்கள் சிறையினுள் போய், அவர்களை வெட்டிப் போடும்படி அவர்களைப் பிடித்தார்கள்.

23 மேலும் ஆனபடியால், நெப்பியும், லேகியும் அக்கினியால் துழப்பட்டார்கள். இவர்கள், தாங்கள் சுட்டெரிக்கப்படுவோமோ என்று பயந்து அவர்கள்மேல் தங்கள் கைகளைப் போடவும் துணியவில்லை. ஆயினும், நெப்பியும், லேகியும் எரிந்து போகவில்லை; அவர்கள் அக்கினியின் நடுவே நின்றுருந்தும், சுட்டெரிக்கப்படவில்லை.

24 மேலும் அவர்கள் அக்கினி ஸ்தம்பத்தினால் துழப்பட்டிருப்பதையும் அது அவர்களைப் பட்சித்துப்போடாததையும் கண்டபோது இவர்களின் இருதயம் தைரியம் கொண்டது.

25 லாமானியர் தங்கள் மேல் கைகளைப் போடவும் பயந்திருந்தார்கள் எனக்கண்டார்கள்; அவர்கள், தங்களின் அருகாமைக்கு வரவும் துணியாமல், ஆச்சரியத்தினால் ஊமையாக்கப்பட்டவர்களைப் போல மட்டும் நின்று கொண்டிருந்தார்கள்.

26 மேலும் ஆனபடியால், நெப்பியும், லேகியும் நின்று அவர்களிடம் பேசத்துவங்கி சொன்னதாவது: பயப்படாதிருங்கள், நீங்கள் எங்கள் மேல் கைகளைப் போட்டு வெட்டிப் போட முடியாது என்பதை உங்களுக்குத் தெரிவிக்கும் பொருட்டே தேவன் இந்த அற்புதமான காரியத்தை உங்களுக்குக் காண்பித்திருக்கிறார்.

27 இதோ, அவர்கள் இந்த வார்த்தைகளைச் சொன்னவுடனே, பூமி மிகவும் அதிர்ந்து, சிறைச்சாலையின் மதில்கள் கீழே விழுந்துவிடுவதைப் போல நடுங்கின; ஆனாலும் அவை விழவில்லை. இதோ, சிறைச்சாலையில் இருந்தவர்கள், லாமானியரும், கலகக்காரர்களான நெப்பியரும்.

28 மேலும் ஆனபடியால், அவர்கள் காரிருளான மேகத்தினால் நிழலாடப்பட்டனர், அவர்களை பயங்கரமான திகில் ஆட்கொண்டது.

29 மேலும் ஆனபடியால், காரிருளான மேகத்திற்கு மேல் ஏற்படுகின்றது போல ஒரு சத்தம் உண்டாகிச் சொன்னதாவது, நீங்கள் மனந்திரும்புகள், நீங்கள் மனந்திரும்புகள், நற்செய்திகளை அறிவிக்க உங்களுக்குள் நான் அனுப்பின என் ஊழியர்களை இனி ஒருபோதும் அழிக்க வகைதேடாதீர்கள்.

30 மேலும் ஆனபடியால், அவர்கள் இந்தச் சத்தத்தைக் கேட்டபோது, அது இடிமுழக்கத்தின் சத்தமாயோ, பெரும் குமுறலின் சத்தமாயோ இல்லாமல், ஆனால் இதோ முனகல் சத்தம்போல, மிகவும் மெல்லிய அமர்ந்த சத்தமாய் இருந்ததென்று உணர்ந்தார்கள், அது அவர்களுடைய ஆத்துமாவை ஊடுருவிச் சென்றது—

31 சத்தம் மெல்லியதாய் இருந்தபோதும், இதோ பூமி நடுங்கிற்று, சிறைச்சாலையின் மதில்கள் பூமியில் விழுவதுபோன்று மறுபடியும் அசைந்தது; இதோ, அவர்கள் மேல் நிழலாடிய, காரிருளான மேகம் கலைந்து போகவில்லை—

32 மேலும் இதோ சத்தம் மறுபடியும் உண்டாகி: மனந்திரும்புங்கள், மனந்திரும்புங்கள், பரலோக இராஜ்ஜியம் சமீபத்திலுள்ளது; என் ஊழியக்காரர்களை அழிக்க இனி ஒருபோதும் வகை தேடாதீர்கள் என்

றது. மேலும் ஆனபடியால், பூமி மறுபடியும் அதிர்ந்தது, மதில்கள் நடுங்கின.

33 மேலும் மூன்றாம் முறையாக மறுபடியும் அந்த சத்தம் உண்டாகி, மனுஷனால் உச்சரிக்கக்கூடாத அநேக மகத்துவமான வார்த்தைகளை அவர்களுக்குச் சொல்லிற்று; மதில்கள் மறுபடியும் நடுங்கின, பூமி இரண்டாக பிளப்பது போன்று அதிர்ந்தது.

34 மேலும் ஆனபடியால், தங்களை நிழலிட்ட அந்தக் காரிருளான மேகத்தினிமித்தம் லாமானியர் பறந்தோட முடியவில்லை; ஆம், தங்கள்மேல் வந்த பயத்தினிமித்தமும் அவர்கள் நகர முடியாமற்போனது.

35 இப்போது, அவர்களுள் ஒருவன் பிறப்பால் நெப்பியனாயிருந்தான், முன்பு அவன் தேவ சபையைச் சார்ந்திருந்து பின்பு அவர்களிடமிருந்து கலகம் பண்ணிப்போனான்.

36 மேலும் ஆனபடியால், அவன் திரும்பியபோது, காரிருளான மேகத்தினூடே நெப்பி மற்றும் லேகியின் முகங்களைக் கண்டான்; இதோ அவை தூதர்களின் முகங்களைப்போல மிகுதியாய் பிரகாசித்தது. மேலும் அவன், அவர்கள் தங்கள் கண்களை வானத்திற்கு ஏறெடுப்பதைக் கண்டான். அவர்கள் தாங்கள் காண்கிற ஏதோவொரு ஜீவனிடத்திலே பேசுகிறதைப்போலவோ அல்லது தங்கள் தொனிகளை உயர்த்துகிறதைப்போலவோ காட்சியளித்தார்கள்.

37 மேலும் ஆனபடியால், இம்மனுஷன் கூட்டத்தினர் திரும்பிப்பார்க்கும்படியாக அவர்களை நோக்கிக் கூக்குரலிட்டான். இதோ, அவர்களும் திரும்பி, காணத்தக்கதாக அவர்களுக்கும் வல்லமை அளிக்கப்பட்டது; அவர்களும் நெப்பி மற்

றும் லேகியின் முகங்களைக் கண்டார்கள்.

38 மேலும் அவர்கள் அந்த மனுஷனை நோக்கி: இதோ, இவைகளுக்கெல்லாம் அர்த்தமென்ன. இம்மனுஷர் யாரோடு சம்பாஷிக்கிறார்கள்? என்றார்கள்.

39 இப்பொழுது இம்மனுஷனின் நாமம் அம்மினதாபு என்பதாகும். அம்மினதாபு அவர்களை நோக்கி: அவர்கள் தேவதூதர்களோடு சம்பாஷிக்கிறார்கள் என்றான்.

40 மேலும் ஆனபடியால் லாமானியர் அவனை நோக்கி, இந்தக் காரிருளான மேகம் நம்மை நிழலாடுவதிலிருந்து நீக்கிப்போட நாம் செய்யவேண்டியதென்ன? என்றார்கள்.

41 மேலும் அம்மினதாபு அவர்களை நோக்கி: நீங்கள் மனந்திரும்பி ஆல்மா, அமுலேக், சீஸ்ரம் ஆகியோரால் உங்களுக்குப் போதிக்கப்பட்ட கிறிஸ்துவிலே நீங்கள் விசுவாசம் வைக்கும்படும் அந்த தொனியிடம் மன்றாடுங்கள்; இதை நீங்கள் செய்யும்போது, உங்களை நிழலாடுகிற அந்தக் காரிருளான மேகம் நீக்கப்படும்.

42 மேலும் ஆனபடியால் அவர்கள் யாவரும் பூமியை அதிரப்பண்ணினவருடைய சத்தத்தினிடம் கூக்குரலிட்டார்கள்; ஆம், அந்தக் காரிருளான மேகம் கலைந்து போகும்வரைக்கும் கூக்குரலிட்டார்கள்.

43 மேலும் ஆனபடியால் அவர்கள் தங்கள் கண்களை ஏறெடுத்து அந்தக் காரிருளான மேகம் தங்களை நிழலாடுவதிலிருந்து கலைந்துபோகிறதைக் கண்டார்கள். இதோ, அவர்கள் தங்களை ஆம், ஒவ்வொரு ஆத்துமாவும் அக்கினிஸ்தம்பத்தினால் தூழப்படுகிறதைக் கண்டார்கள்.

44 நெப்பியும், லேகியும் அவர்கள் மத்தியில் இருந்தார்கள்; ஆம்,

அவர்கள் சூழப்பட்டிருந்தார்கள்; ஆம், அவர்கள் ஜுவாலையுள்ள அக்கினிக்கு நடுவே இருப்பதைப் போல காணப்பட்டும், அது அவர்களை சேதப்படுத்தவோ, சிறையின் மதில்களை பட்சித்துப்போடவோ இல்லை; அவர்கள் சொல்லமுடியாத சந்தோஷத்தினாலும், மகிமையின் பூரணத்தினாலும் நிரப்பப்பட்டார்கள்.

45 இதோ, தேவனுடைய பரிசுத்த ஆவி பரலோகத்திலிருந்து இறங்கி வந்து, அவர்களுடைய இருதயங்களில் பிரவேசித்தது. அவர்கள் அக்கினியால் நிறைக்கப்படுவதைப் போல நிரப்பப்பட்டார்கள், அற்புதமான வார்த்தைகளை அவர்களால் பேச முடிந்தது.

46 மேலும் ஆனபடியால் முனகுதல் போன்ற சத்தம், ஆம், ஒரு இதமான சத்தம் உண்டாகி:

47 உலக அஸ்திவாரம் முதற்கொண்டு இருக்கிற, எனக்கு மிகவும் பிரியமானவரில் வைத்த உங்களின் விசுவாசத்தினிமித்தம் சமாதானம், உங்களுக்கு சமாதானம் உண்டாவதாக.

48 இப்பொழுதும் அவர்கள் இதைக் கேட்டபோது, சத்தம் எங்கிருந்து வருகிறது என்று காணுவதைப்போல தங்கள் கண்களை ஏறெடுத்தார்கள்; இதோ, வானம் திறக்கிறதையும், வானத்திலிருந்து தூதர்கள் வந்து தங்களுக்குப் பணிவிடை புரிகிறதையும் கண்டார்கள்.

49 இவைகளைக் கண்டும், கேட்டவர்களும் சுமார் முன்னூறு ஆத்துமாக்களாயிருந்தார்கள்; அவர்கள் போய், ஆச்சரியப்படவோ, சந்தேகப்படவோ கூடாதென்று சொல்லப்பட்டார்கள்.

50 மேலும் ஆனபடியால் அவர்கள் போய் ஜனங்களுக்கு ஊழியம் பண்ணி, தாங்கள் கண்டும், கேட்டதுமான காரியங்கள் அனைத்தையும்

சுற்றுபுறத்திலுள்ள பகுதிகள் முழுவதிலும் அறிவித்தார்கள். இதனிமித்தம், அவர்கள் பெற்றிருந்த சாட்சிகளின் வலுவினிமித்தம் அவர்களால், லாமானியரின் பெரும் பகுதியினர் உணர்த்தப்பட்டார்கள்.

51 உணர்த்தப்பட்டவர்கள் அனைவரும், தங்களின் யுத்தக் கருவிகளையும், தங்களின் வெறுப்புணர்ச்சியையும் தங்கள் பிதாக்களின் பாரம்பரியத்தையும் விட்டு ஒதுக்கினார்கள்.

52 மேலும் ஆனபடியால் அவர்கள் நெப்பியர்களுக்கு, அவர்களின் சுதந்தர தேசங்களைக் கொடுத்தார்கள்.

#### அதிகாரம் 6

நீதிமாண்களான லாமானியர் துன்மார்க்க நெப்பியர்களுக்குப் பிரசங்கம்பண்ணுதல் — சமாதானமும், நிறைவுமுள்ள காலத்தில் இரு ஜனத்தாரும் விருத்தியடைதல் — பாவத்திற்கு காரணமான லாசிபர் துன்மார்க்கரையும், காத்தியாந்தன் திருடர்களையும், கொலையிலும், துன்மார்க்கத்திலும் ஈடுபட அவர்களின் இருதயங்களைத் தூண்டிவிடுதல் — திருடர்கள், நெப்பியர்களின் இராஜாங்கத்தைத் தங்கள் வசப்படுத்ததல். ஏறக்குறைய கி.மு. 29-23.

மேலும் ஆனபடியால், நியாயாதிபதிகளின் ஆளுகையின் அறுபத்திரண்டாம் வருஷமும் முடிவுற்ற போது இவை எல்லாம் சம்பவித்து, லாமானியரில் பெரும்பாலானோர் நீதியுள்ள ஜனமாய் மாறினதோடு, அவர்களுடைய உறுதியினாலும், விசுவாசத்தில் அவர்களுக்கிருந்த மாறாத்ன்மையினிமித்தமும் அவர்களின் நீதி நெப்பியர்களைக் காட்டிலும் மிஞ்சிற்று.



2 இதோ நெப்பியர்களில் அநேகர் கடினமுள்ளவர்களாயும், மனத்திரும்பாதோராயும், மிகவும் கொடியவராயும் மாறி, அவர்கள் தேவவார்த்தையையும், தங்களுக்குள் வந்த சகல பிரசங்கத்தையும், தீர்க்கதரிசனங்களையும் நிராகரித்தார்கள்.

3 ஆயினும் சபையின் ஜனமோ, லாமானியரின் மனமாற்றத்தினிமித்தமும், ஆம் தங்களுக்குள் ஸ்தாபிக்கப்பட்ட தேவ சபையினிமித்தமும் மிகுந்த சந்தோஷம் அடைந்தார்கள். மேலும் அவர்கள் ஒருவருக்கொருவர் அன்னியோனியம்பண்ணி, ஒருவருக்கொருவர் களிகூர்ந்திருந்து மிகுந்த சந்தோஷம் அடைந்தார்கள்.

4 மேலும் ஆனபடியால் லாமானியரில் அநேகர் சராகெம்லா தேசத்தினுள் வந்து, நெப்பியின் ஜனங்களுக்குத் தாங்கள் மனமாறின விதத்தைக் குறித்து அறிவித்து, அவர்களை விசுவாசத்திற்குள்ளும், மனத்திரும்புதலுக்குள்ளும், ஊக்குவித்தார்கள்.

5 அவர்களில் அநேகரைத் தாழ்மையின் ஆழங்களில் கொண்டு வந்து, தேவனுக்கும், தேவ ஆட்டுக்குட்டிக்கும் தாழ்மையான சீஷர்களாக்கும்படிக்கு, அநேகர் மிகுந்த வல்லமையோடும், அதிகாரத்தோடும் பிரசங்கித்தார்கள்.

6 மேலும் ஆனபடியால் லாமானியரில் அநேகர் வடதேசத்திற்குப் போனார்கள்! ஜனங்களுக்குப் பிரசங்கிக்கும்படி, நெப்பியும், லேகியும் கூட வடதேசத்திற்குப் போனார்கள். மேலும் இப்படியாக அறுபத்தி மூன்றாம் வருஷமும் முடிவடைந்தது.

7 மேலும் இதோ, தேசமுழுவதும் சமாதானம் இருந்தபடியால், நெப்பியருக்குள்ளோ அல்லது லாமானியருக்குள்ளோ, தாங்கள் விரும்புகிற தேசத்தின் எப்பகுதிக்கும் நெப்பியர்கள் போனார்கள்.

8 மேலும் ஆனபடியால், லாமா

னியருக்குள்ளோ, அல்லது நெப்பியருக்குள்ளோ, தாங்கள் போக விரும்புகிற இடம் எதுவானாலும், லாமானியரும் போனார்கள்; இப்படியாக, அவர்கள் தங்களின் விருப்பத்தின் படியே வாங்கவும், விற்கவும், ஆதாயம் பெறவும், ஒருவரோடு ஒருவர் தொடர்பு வைத்திருந்தனர்.

9 மேலும் ஆனபடியால் லாமானியரும், நெப்பியருமான இருவரும் மிகவும் ஐஸ்வரியவான்களானார்கள்; அவர்கள் தென்தேசத்திலும், வடதேசத்திலுமான இரண்டிலும், மிகவும் அதிகமான பொன்னையும், வெள்ளியையும், எல்லா விதமான விலையுயர்ந்த உலோகங்களையும் வைத்திருந்தார்கள்.

10 இப்பொழுது தென் தேசம் லேகி என்றும், வடதேசம், சிதேக்கியாவின் குமாரனின் பேரால் மூலெக் என்றும் அழைக்கப்பட்டது; ஏனெனில் கர்த்தர் மூலெக்கை வடதேசத்திற்கும், லேகியை தென்தேசத்திற்கும் அழைத்து வந்தார்.

11 மேலும் இதோ, இவ்விரண்டு தேசங்களிலும், எல்லா விதமான பொன்னும், வெள்ளியும், விலையுயர்ந்த தாதுக்களும் இருந்தன; எல்லா விதமான தாதுக்களைப் பயன்படுத்தவும், அதைச் சுத்திகரிக்கவும் அங்கே கைதேர்ந்த நிபுணர்கள் இருந்தார்கள்; இப்படியாக அவர்கள் ஐஸ்வர்யவான்களானார்கள்.

12 அவர்கள் வடக்கிலும், தெற்கிலும் தானியங்களை மிகுதியாய் விளையப்பண்ணினார்கள்; அவர்கள் வடக்கிலும், தெற்கிலும் மிகுதியாய் பிரசித்திபெற்றார்கள். அவர்கள் தேசத்தில் பெருகி, பலசாலிகளானார்கள். மேலும் அவர்கள் அநேக ஆடு, மாடுகளையும், ஆம், நிணமுள்ளவைகளையும் வளர்த்தார்கள்.

13 இதோ அவர்களுடைய பெண்

கள் தங்களின் நிர்வாணத்தை மறைக்க, உழைத்து, நூற்று, நன்றாய் பின்னப்பட்ட பட்டுச்சீலைகளையும், எல்லா விதமான துணிகளையும் செய்தார்கள். இப்படியாக, அறுபத்தி நான்காம் வருஷமும் சமாதானமாய் கடந்து போயிற்று.

14 அறுபத்தி ஐந்தாம் வருஷத்திலும் அவர்கள் மிகுந்த சந்தோஷத்தையும், சமாதானத்தையும், ஆம், பிரசங்கத்தையும், வரப்போகிறவைகளைக் குறித்த அநேக தீர்க்கதரிசனங்களையும் பெற்றிருந்தார்கள். இப்படியாக அறுபத்தி ஐந்தாம் வருஷமும் கடந்துபோயிற்று.

15 மேலும் ஆனபடியால், நியாயாதிபதிகளின், ஆளுகையின் அறுபத்தி ஆறாம் வருஷத்தில், இதோ, சீசோரம், நியாயாசனத்தில் உட்கார்ந்திருக்கும்போது, ஒரு அறியப்படாத கையால் கொலை செய்யப்பட்டான். மேலும் ஆனபடியால் அதே வருஷத்தில் அவன் ஸ்தானத்தில் ஜனங்களால் நியமிக்கப்பட்ட அவன் குமாரனும் கொலைசெய்யப்பட்டான். இப்படியாக அறுபத்தி ஆறாம் வருஷமும் முடிவுற்றது.

16 மேலும் அறுபத்தி ஏழாம் வருஷ துவக்கத்திலே ஜனங்கள் மறுபடியும் துன்மார்க்கராய் மாற ஆரம்பித்தார்கள்.

17 இதோ, அவர்கள் கோபத்திற்கும், யுத்தங்களுக்கும், இரத்தம் சிந்துதலுக்கும் எழாமல் இருக்கும் வரைக்கும் கர்த்தர் அவர்களை உலக ஐஸ்வரியங்களால் ஆசீர்வதித்தார்; ஆதலால் அவர்கள் தங்கள் இருதயங்களைத் தங்களின் ஐஸ்வரியத்தில் வைக்கத் துவங்கினார்கள்; ஆம், அவர்கள் ஒருவருக்கொருவர் உயர்ந்திருக்கத்தக்கதான ஆதாயத்தைப் பெறும்படி வகைதேடினார்கள்; இதற்காக, ஆதாயத்தைப் பெறுவதற்காக, அவர்கள் இரகசியமாய்க் கொலைகளைச் செய்யவும், திருட

வும், கொள்ளையடிக்கவும் ஆரம்பித்தார்கள்.

18 மேலும் இப்பொழுதும் இதோ கீஸ்குமேனாலும், காத்தியாந்தனாலும் உருவாக்கப்பட்ட குழுவை அந்த கொலைகாரரும், கொள்ளைக்காரரும் சார்ந்திருந்தார்கள். மேலும் இப்பொழுது காத்தியாந்தனின் குழுவைச் சார்ந்த அநேகர் நெப்பியர்களுக்கும் இருந்தார்கள். ஆனாலும் இதோ அவர்களில் மிகவும் அதிகமானோர், மிக துன்மார்க்கமான லாமானியருக்கும் இருந்தார்கள். மேலும் அவர்கள் காத்தியாந்தனின் திருடர்களென்றும் கொலைகாரரென்றும் அழைக்கப்பட்டார்கள்.

19 மேலும், இவர்களால்தான் பிரதான நியாயாதிபதியான சீசோரமும் அவன் குமாரனும் நியாயாசனத்திலே இருக்கும்போதே கொல்லப்பட்டார்கள்; இதோ, அவர்கள் காணப்படவேயில்லை.

20 மேலும் இப்பொழுதும் ஆனபடியால், லாமானியர் தங்களுக்குள் கொள்ளைக்காரர்கள் இருக்கிறார்கள் எனக் கண்டவுடன் மிகவும் வருந்தினார்கள்; அவர்கள் அவர்களை பூமியின் பரப்பின் மீதிருந்து அழித்துப்போட தங்கள் பெலத்திற்குட்பட்ட எல்லா முயற்சிகளையும் மேற்கொண்டார்கள்.

21 ஆனால் இதோ சாத்தான் நெப்பியர்களின் அதிகமானோரின் இருதயங்களை ஏவிவிட்டான், இதனால் அவர்கள் அந்தத் திருடர் கூட்டத்தோடு ஐக்கியமாகி, அவர்கள் எத்தகைய கஷ்டமான சூழ்நிலையில் இருந்தாலும், அவர்கள் தங்கள் கொலைகளுக்காகவும், கொள்ளைகளுக்காகவும், தங்கள் களவுகளுக்காகவும் தண்டிக்கப்படக்கூடாத படிக்கு, ஒருவருக்கொருவர் பாதுகாத்து, காப்பாற்றவேண்டுமென்ற அவர்களுடைய உடன்படிக்கைகளுக்காகவும்

குள்ளும், வாக்குறுதிகளுக்குள்ளும் பிரவேசித்தார்கள்.

22 மேலும் ஆனபடியால் அவர்கள் தங்கள் அறிகுறிகளை, ஆம், தங்கள் இரகசிய அறிகுறிகளையும் தங்கள் இரகசிய வார்த்தைகளையும் பெற்றிருந்தார்கள்; உடன்படிக்கையினுள் பிரவேசித்திருந்த சகோதரனை வேறுபடுத்தவும், அவன் சகோதரன் எத்தகைய துன்மார்க்கம் செய்திருப்பினும் அவன் தனது சகோதரனாலோ அல்லது, இந்த உடன்படிக்கையினுள் பிரவேசித்திருந்த அவன் கூட்டத்தை சார்ந்தோராலோ அடிபடக்கூடாதென்பதற்காக இப்படிச் செய்திருந்தார்கள்.

23 இதனிமித்தம் அவர்கள் தங்கள் தேசத்தின் நியாயப்பிரமாணங்களுக்கும், தங்கள் தேவனின் நியாயப்பிரமாணங்களுக்கும் விரோதமாக கொலையையும், களவையும், திருட்டையும், வேசித்தனத்தையும் மற்றும் எல்லா விதமான துன்மார்க்கத்தையும் செய்ய முடிந்தது.

24 மேலும் அவர்களுடைய கூட்டத்தைச் சார்ந்த எவரும் தங்களுடைய துன்மார்க்கத்தையும், தங்களுடைய அருவருப்புகளையும் உலகத்திற்கு வெளிப்படுத்தினால் அவர்கள் தங்கள் தேசத்தின் நியாயப்பிரமாணங்களால் அல்ல, காத்தியாந்தன் மற்றும் கீல்குமேனால் கொடுக்கப்பட்ட தங்கள் துன்மார்க்கத்தின் படியேயான பிரமாணங்களுக்குத்தக்கதாக விசாரிக்கப்படவேண்டும்.

25 இப்பொழுதும் இதோ, இந்த இரகசிய ஆணைகளும், உடன்படிக்கைகளும் ஜனங்களை அழிவிற்குள்ளாகக் கொண்டுபோகும் என்பதினால், அவைகள் உலகினுள் போகக்கூடாதென்று ஆல்மா தன் குமாருக்குக் கட்டளையிட்டான்.

26 இப்பொழுதும் இதோ, ஏலாமானிடம் ஒப்படைக்கப்பட்ட அந்தப் பதிவேடுகளின் மூலமாக காத்தியாந்தனுக்கு இந்த இரகசிய ஆணைகளும் உடன்படிக்கைகளும் கிடைக்கவில்லை; ஆனால் இதோ, தவிர்க்கப்பட்டகனியை புசிக்கும்படியாக நம்முடைய முதற்பெற்றோரை வஞ்சித்த அதே ஜீவிதான் இவைகளையும் காத்தியாந்தனின் இருதயத்திலே போட்டான் —

27 தன் சகோதரனாகிய ஆபேலைக் கொலை செய்தால் அது உலகத்திற்குத் தெரிவிக்கப்பட மாட்டாது என்ற அதே ஜீவிதான் காயீனுடன் ஒரு திட்டம் தீட்டினான். அவன் அச்சமயம் முதற்கொண்டு, காயீனோடும், அவனைப் பின்பற்றினவர்களோடும் திட்டம் தீட்டினான்.

28 மேலும், ஜனங்கள் பரலோகத்தை கிட்டிச்சேர, ஒரு உயரமான கோபுரத்தைக் கட்டும்படியான வாஞ்சையை அவர்கள் இருதயங்களில் போட்டவனும் அதே ஜீவிதான்; மேலும் அந்தக் கோபுரத்திலிருந்து இத்தேசத்திற்கு வந்த ஜனங்களையும் அதே ஜீவிதான் வழிநடத்திக் கொண்டு போனான். அவன் ஜனங்களை முழு அழிவிற்கும், என்றுமுள்ள பாதாளத்திற்கும் இழுத்துப் போகும்படியும், அவன் உலகம் முழுவதும் காரிருளான கிரியைகளையும், அருவருப்புகளையும் பரப்பினான்.

29 ஆம், காரிருளான கிரியையும், இரகசியக் கொலையையும் இன்னும் புரியும்படியாக காத்தியாந்தனின் இருதயத்திலே அந்த வாஞ்சையை போட்டவனும் அதே ஜீவிதான்; அதை அவன் மனுஷ துவக்கம்கொண்டு இந்நாள் வரைக்குமாய் நடத்தி வந்திருக்கிறான்.

30 மேலும் இதோ, அவனே பாவத்திற்குக் காரணனாய் இருக்கிறான். இதோ அவன் தன் காரிருளான கிரியைகளையும், இரகசியக் கொலையையும் புரிந்து, அவர்க

ளின் திட்டங்களையும், அவர்களின் ஆணைகளையும், அவர்களின் உடன்படிக்கைகளையும், அவர்களின் அஞ்சத்தக்க துன்மார்க்கத்தின் திட்டங்களையும், அவன் மனுபுத்திரரின் இருதயங்களைப் பிடித்துப்போடுவதற்குத் தக்கதாக தலைமுறை தோறும் கையளித்து வருகிறான்.

31 மேலும் இப்பொழுதும் இதோ, அவன் நெப்பியர்களின் இருதயங்களை பெரிதும் பற்றிக் கொண்டான், ஆம், இதனால் அவர்கள் மிகவும் துன்மார்க்கரானார்கள்; ஆம், அவர்களின் பெரும் பகுதியினர் நீதியின் மார்க்கத்தினின்று விலகி, தேவகற்பனைகளைத் தங்கள் பாதங்களுக்கு கீழ் மிதித்துப்போட்டு, தங்களின் சொந்த வழிகளுக்குத் திரும்பி, தங்களுக்கென்று தங்கள் பொன்னினாலும், தங்கள் வெள்ளியினாலும் விக்கிரகங்களைக் கட்டினார்கள்.

32 மேலும் ஆனபடியால், இந்த அக்கிரமங்கள் யாவும் அவர்களுக்குக் குறுகிய காலத்திற்குள்ளாகவே வந்தது, அதில் அநேகம் அவர்களுக்கு நெப்பியின் ஜனங்களின் மேல் நியாயாதிபதிகளின் ஆளுகையின் அறுபத்தி ஏழாம் வருஷத்தில் வந்தது.

33 நீதிமார்களுக்கு பெரும் துக்கத்தையும், புலம்பலையும் உண்டாக்கும் வண்ணம், அவர்கள் தங்கள் அக்கிரமங்களிலே அறுபத்தி எட்டாம் வருஷத்திலும் பெருகத் துவங்கினார்கள்.

34 மேலும் இப்படியாக நெப்பியர்கள் அவிசவாசத்தில் படிப்படியாக நலிந்து, துன்மார்க்கத்திலும், அருவருப்புகளிலும் பெருகத் துவங்குவதையும், லாமானியர் தங்கள் தேவனுடைய ஞானத்தில் மிகுதியாய் வளரத் துவங்குவதையும் நாம் பார்க்கிறோம்; ஆம், அவர்கள் அவருடைய நியமங்களையும் கற்பனைகளையும்

களையும் கைக்கொண்டு, அவருக்கு முன்பாக சத்தியத்திலும், சன்மார்க்கத்திலும் நடக்கத் துவங்கினார்கள்.

35 இப்படியாக நெப்பியர்களின் துன்மார்க்கத்தினாலும், அவர்களுடைய இருதயத்தின் கடினத்தினிமித்தமும், அவர்களிடமிருந்து கர்த்தருடைய ஆவி நீங்கத்துவங்கியது என்று பார்க்கிறோம்.

36 மேலும் இப்படியாக லாமானியரின் தாழ்மையினிமித்தமும் கர்த்தரிடத்தில் மனமுள்ளவர்களாயிருந்தபடியாலும், அவர் அவர்கள் மேல் தமது ஆவியை ஊற்றத் துவங்கினார் என்றும் பார்க்கிறோம்.

37 மேலும் ஆனபடியால் லாமானியர், காத்தியாந்தனின் திருடர் கூட்டத்தை வேட்டையாடினார்கள்; லாமானியருக்குள்ளிருந்து இந்தத் திருடர் கூட்டம் முற்றிலுமாய் அழிக்கப்படும்படிலும் அவர்களில் அதிக துன்மார்க்கப் பகுதியினருக்குள்ளே தேவ வார்த்தையைப் பிரசங்கித்தார்கள்.

38 மேலும் ஆனபடியால் மறுபுறத்திலே, நெப்பியர்கள், காத்தியாந்தன் திருடர் கூட்டத்தின் பெரும் துன்மார்க்கமானோர் துவங்கி, அவர்கள் நெப்பியர்களின் தேசமெங்கும் பரவி, நீதிமார்கள் அதிகமானோரை வஞ்சிக்கும் வரைக்குமாயும், அவர்களுடைய கிரியைகளில் விசவாசித்து, அவர்களுடைய கொள்ளைகளில் பங்குகொண்டு அவர்களுடைய இரகசியக் கொலைகளிலும், சங்கங்களிலும் சேர்ந்து கொள்ளும் வரைக்குமாயும் அவர்களை எழும்பப்பண்ணிக் காத்துவந்தார்கள்.

39 மேலும் இப்படியாக அவர்கள் இராஜாங்கத்தின் முழு அதிகாரத்தையும் பெற்றுக் கொண்டார்கள். இதனால், அவர்கள் எளிமையானோரையும், சிறுமையானோரையும், தேவனைத் தாழ்மையாய் பின்

பற்றுகிறவர்களையும் தங்கள் பாதங்களுக்குக் கீழ் மிதித்து, அடித்து, பீறிப்போட்டு அவர்களுக்கு தங்கள் முதுகுகளைக் காண்பித்தார்கள்.

40 இப்படியாக அவர்கள் அஞ்சத் தக்க நிலையிலிருந்து, என்றுமுள்ள அழிவிற்கேதுவாய் பழுத்திருந்தார்கள் என்பதை நாம் பார்க்கிறோம்.

41 மேலும் ஆனபடியால், நெப்பியின் ஜனங்கள்மேல் நியாயாதிபதிகளின் ஆளுகையின் அறுபத்தி எட்டாம் வருஷமும் முடிவுற்றது.

ஏலாமானின் குமாரனாகிய நெப்பியின் தீர்க்கதரிசனம் — நெப்பியின் ஜனங்கள் தங்கள் துன்மார்க்கத்திலிருந்து மனந்திரும்பாவிடில், அவர்கள் முழுவதுமாய் அழியும்படியாய் தமது கோபத்தினால் அவர்களை சபிப்பேன் என்று தேவன் எச்சரித்தல். தேவன் நெப்பியின் ஜனங்களை வாதையினால் அடித்தல், அவர்கள் மனந்திரும்பி அவரிடம் திரும்புதல். லாமானியனான சாமுவேல் நெப்பியர்களுக்குத் தீர்க்கதரிசனமுறைத்தல்.

7 முதல் 16 வரை உள்ளிட்ட அதிகாரங்களில் அடங்கியுள்ளன.

### அதிகாரம் 7

நெப்பி வடக்கில் நிராகரிக்கப்பட்டு சராகெம்லாவிற்குத் திரும்புதல் — அவன் தன் தோட்ட கோபுரத்தில் ஜெபித்து பின்பு அவர்கள் மனந்திரும்பும்படியாகவும் இல்லையேல் அழிக்கப்படுவார்களென்றும் சொல்லுதல். ஏறக்குறைய கி.மு. 23-21.

இதோ இப்பொழுதும் ஆனபடியால், நெப்பியின் ஜனங்களின் மேல் நியாயாதிபதிகளின் ஆளுகையின்

அறுபத்தி ஒன்பதாம் வருஷத்திலே ஏலாமானின் குமாரனாகிய நெப்பி வடதேசத்திலிருந்து சராகெம்லா தேசத்திற்குத் திரும்பினான்.

2 ஏனென்றால், அவன் வடதேசத்திலிருந்த ஜனங்களுக்குள்ளே போய், அவர்களுக்கு தேவ வசனத்தைப் பிரசங்கித்து, அவர்களுக்கு அநேக காரியங்களைத் தீர்க்கதரிசனமாய் உரைத்தான்;

3 அவர்கள் அவனுடைய எல்லா வார்த்தைகளையும் நிராகரித்ததினாலே அவர்களுக்குள்ளே அவன் தங்கக்கூடாமல் மறுபடியும் தன் சொந்த தேசத்திற்குத் திரும்பினான்.

4 அவன் தன் ஜனங்கள் அப்படிப்பட்ட அஞ்சத்தக்க, துன்மார்க்க நிலையிலே இருப்பதையும், காத்தியாந்தன் திருடர்கள் நியாயாசனங்களில் இருக்கிறதையும், தேசத்தின் வல்லமையையும், அதிகாரத்தையும் பிடுங்கி, தேவ கற்பனைகளை ஒதுக்கி, அவருக்கு முன்பாக ஒன்றையும் சரியாய் செய்யாமல், மனுப்புத்திரருள்ளே எந்த நியாயத்தையும் நடப்பிக்காமல்;

5 நீதிமாண்களை அவர்களுடைய நீதியினிமித்தம் ஆக்கினைக்குட்படுத்தி, அவர்களது பணத்தினிமித்தம் குற்றமுள்ளோரையும், துன்மார்க்கரையும் தண்டிக்காமல் விட்டு விட்டு, உலகத்தின் லாபத்தையும், மகிமையையும் பெறும்படிக்கும், இதற்கும் மேலாக சுலபமாய் விபச்சாரம் பண்ணவும், திருடவும், கொலைசெய்யவும், தங்களுடைய சுய சித்தத்தை நடப்பிக்கவும், ஆளவும், இராஜாங்கத்தின் தலைமையில் அலுவல் வகித்திருப்பதைக் கண்டான் —

6 இப்பொழுதும், சில வருஷங்களுக்குள்ளாகவே இப்பெரிய அக்கிரமம் நெப்பியர்கள் மேல் வந்தது; நெப்பி இதைக் கண்டபோது,

அவன் இருதயம் அவன் நெஞ்சுக்குள் துக்கத்தால் நிறைந்தது; அவன் தன் ஆத்தும வியாகுலத்தோடு ஓல மிட்டான்:

7 ஓ, என் தகப்பனாகிய நெப்பி முதலாவது எருசலேம் தேசத்திலிருந்து வந்த அந்த நாட்களில் என் நாட்களும் இருந்திருக்குமேயானால், நான் அவரோடுகூட வாக்குத்தத்தத்தின் தேசத்திலே சந்தோஷமாயிருந்திருப்பேன். அப்போது அவருடைய ஜனங்கள் நடந்தப்படுவதற்கு மென்மையானவர்களாயும், தேவனுடைய கற்பனைகளைக் கைக்கொள்வதில் உறுதியுள்ளவர்களாயும், அக்கிரமம் செய்ய தயங்கினவர்களாயும் இருந்தார்கள். அவர்கள் கர்த்தருடைய வார்த்தைகளுக்குச் செவிகொடுக்கத் துரிதப்பட்டார்கள்.

8 ஆம், என்நாட்கள் அந்நாட்களில் அமைந்திருக்குமேயானால், அப்பொழுது என் ஆத்துமா என் சகோதரரின் நீதியிலே சந்தோஷமடைந்திருக்கும்.

9 ஆனால் இதோ, இவைகளே என் நாட்களாகவும், என் சகோதரரின், இந்த துன்மார்க்கத்தினிமித்தம், என் ஆத்துமா துக்கத்தால் நிறைக்கப்படும்படிக்கும் நிர்ப்பந்திக்கப்பட்டிருக்கிறேன்.

10 மேலும் இதோ, இப்பொழுதும் ஆனபடியால், இது சராகெம்லா பட்டணத்திலுள்ள முக்கியமான சந்தைக்கு போகிற அந்த நெடுஞ்சாலைக்கு அருகே அமைந்த நெப்பியின் தோட்டத்திலுள்ள கோபுரத்தின் மேல் இருந்தது. ஆதலால் நெப்பி தன் தோட்டத்தில் இருந்த கோபுரத்தின் மேல் சாஷ்டாங்கமாய் விழுந்திருந்தான். அக்கோபுரம் நெடுஞ்சாலைக்குப்போகிற வழியே அமைந்த தோட்ட வாசலுக்கும் அருகாமையில் இருந்தது.

11 மேலும் ஆனபடியால், அங்கே வழிப்போக்கர் சிலர், கோபுரத்தின்

மேல் தேவனிடத்தில் தன் ஆத்துமாவை நெப்பி ஊற்றுவதை கண்டு, ஓடி தாங்கள் கண்டதை ஜனங்களுக்குச் சொன்னார்கள்; ஜனங்களின் துன்மார்க்கத்தினிமித்தம் இப்படி மிகுதியாய்த் துன்பப்படுகிறதின் காரணத்தை அறியும்படிக்கு ஜனங்கள் திரள்கூட்டமாய் வந்தார்கள்.

12 இப்பொழுதும், நெப்பி எழுந்தபோது, அவன் ஏகமாய்க் கூடின ஜனங்களின் திரள்கூட்டத்தைக் கண்டான்.

13 மேலும் ஆனபடியால், அவன் தன் வாயைத்திறந்து அவர்களை நோக்கி: இதோ, நீங்கள் ஏன் ஏகமாய் கூடியிருக்கிறீர்கள்? நான் உங்களுடைய அக்கிரமங்களைக் குறித்து சொல்லவேண்டுமென்பதற்காகவா?

14 ஆம், உங்களுடைய துன்மார்க்கங்களினாலே என் இருதயத்தில் ஏற்பட்ட மிகுந்த துன்பத்தினிமித்தம் என் ஆத்துமாவை என் தேவனுக்கென்று ஊற்றும்படியாக என் கோபுரத்தின் மேல் நான் வந்த காரணத்தினாலா?

15 என் துயரத்தினாலும், புலம்பலினாலும், நீங்கள் ஏகமாய்க் கூடி, அதிசயிக்கிறீர்கள், ஆம், நீங்கள் அதிசயப்பட மிகவும் அவசியம் உண்டு; ஆம், பிசாசு உங்களுடைய இருதயங்களை மிகவும் கெட்டியாய் பிடித்துக்கொள்ள, நீங்கள் உங்களையே கொடுத்ததினிமித்தமே, நீங்கள் அதிசயிக்கவேண்டியது அவசியம்.

16 ஆம், என்றுமுள்ள துன்பத்திற்கும், முடிவில்லா துயரத்திற்கும் உங்களின் ஆத்துமாக்களை எறிய வகை தேடிக்கொண்டிருப்பவனின் வஞ்சனையினால் நீங்கள் வழிநடத்தப்பட அனுமதித்தது எப்படி?

17 ஓ, நீங்கள் மனந்திரும்புங்கள், மனந்திரும்புங்கள்! நீங்கள் ஏன் மரித்துப்போகிறீர்கள்? திரும்புங்கள், உங்கள் தேவனாகிய கர்த்தரி

டத்தில் திரும்புங்கள். அவர் ஏன் உங்களைக் கைவிட்டார்?

18 உங்களுடைய இருதயங்களை நீங்கள் கடினப்படுத்தி; ஆம், நல்மேய்ப்பனின் சத்தத்திற்குச் செவிகொடாமல்; ஆம், உங்களுக்கு விரோதமாய் அவரைக் கோபம் மூளச் செய்தினிமித்தமே.

19 இதோ, நீங்கள் மனந்திரும்பாவிடில், உங்களை கூட்டுவதற்குப்பதிலாக, நீங்கள் நாய்களுக்கும், காட்டு விலங்குகளுக்கும் மாம்சமாகும்படி அவர் உங்களை சிதறடிப்பார்.

20 ஓ, உங்கள் தேவன் உங்களைத் தப்புவித்த அதே நாளில், அவரை நீங்கள் மறந்துபோகக்கூடுமோ?

21 ஆனால் இதோ, ஆதாயம் பெறவும், மனுஷரால் புகழப்படவும், ஆம், பொன்னையும், வெள்ளியையும் பெறவேண்டியே அதைச் செய்தீர்கள். நீங்கள் ஐஸ்வரியத்தின்மேலும், உலகத்தின் வீணானவைகளின் மேலும் உங்கள் இருதயத்தை வைத்ததாலேதான், நீங்கள் கொலை, கொள்ளை, திருட்டு, உங்கள் அயலாருக்கு விரோதமாய்ப் பொய்சாட்சி மற்றும் எல்லா விதமான அக்கிரமத்தையும் செய்கிறீர்கள்.

22 நீங்கள் மனந்திரும்பாவிடில், இந்தக் காரணத்தினிமித்தம், உங்கள் மேல் அழிவு உண்டாகும். நீங்கள் மனந்திரும்பாவிடில், இதோ நம்முடைய வசமிருக்கும் தேசத்தில் அமைந்த இந்த மாநகரத்திலும் சுற்றியுமுள்ள அந்த எல்லா, மாநகரங்களிலும் உங்களுக்கு இடமில்லாமல் எடுத்துக் கொள்ளப்படும்; ஏனெனில் இதோ, நீங்கள் உங்களுடைய விரோதிகளை எதிர்த்து நிற்க கர்த்தர் இதுவரைக்கும் செய்ததைப் போல உங்களுக்கு பெலத்தை அருளமாட்டார்.

23 ஏனெனில் இதோ கர்த்தர்

உரைப்பதாவது: தங்கள் பாவங்களிலிருந்து மனந்திரும்பி, என் வார்த்தைக்கு செவிகொடுத்தாலொழிய ஒருவரை விட ஒருவருக்கு அதிகமாய்த் துன்மார்க்கருக்கு என் பெலத்தை நான் காண்பிப்பதில்லை. இப்பொழுதும் ஆதலால், என் சகோதரரே, நீங்கள் மனந்திரும்பாவிடில் உங்களைக் காட்டிலும் லாமானியர்கள் நலமாயிருப்பார்கள் என்பதை நீங்கள் அறிந்துகொள்ள வேண்டுமென்று விரும்புகிறேன்.

24 ஏனெனில் இதோ, அவர்கள் உங்களைக் காட்டிலும் நீதியுள்ளவர்கள். ஏனெனில் அவர்கள் நீங்கள் பெற்ற அந்த மகா ஞானத்திற்கு விரோதமாக பாவம்செய்யவில்லை; ஆதலால் கர்த்தர் அவர்களுக்கு இரக்கமுள்ளவராயிருப்பார்; ஆம், நீங்கள் மனந்திரும்பாவிடில் நீங்கள் முழுவதுமாய் அழிக்கப்பட்டாலும், அவர் அவர்களின் நாட்களை நீட்டித்து அவர்களின் சந்தானத்தைப் பெருகப்பண்ணுவார்.

25 ஆம், உங்களுக்குள் வந்த இந்த மகா அருவருப்பினிமித்தம் உங்களுக்கு ஐயோ; காத்தியாந்தனால் ஸ்தாபிக்கப்பட்ட அந்த இரகசியக் கூட்டத்தோடு நீங்கள் சேர்ந்து கொண்டீர்களே!

26 ஆம், உங்களுடைய மிகுந்த ஐஸ்வரியங்களினிமித்தம், நன்மையானதற்கு அப்பால் உங்களை உயரப்பண்ணின அந்த பெருமையை உங்களுடைய இருதயங்களுள் நீங்கள் பிரவேசிக்க அனுமதித்தினிமித்தம், உங்களுக்கு ஐயோ!

27 ஆம், உங்களுடைய துன்மார்க்கத்தினிமித்தமும், அருவருப்புகளினிமித்தமும் உங்களுக்கு ஐயோ!

28 நீங்கள் மனந்திரும்பாவிடில், நீங்கள் அழிந்துபோவீர்கள்; ஆம், உங்கள் தேசங்களும் உங்களிடத்திலிருந்து எடுத்துக் கொள்ளப்படும்,

நீங்கள் பூமியின் பரப்பின் மேலிருந்து நிர்மூலமாக்கப்படுவீர்கள்.

29 இதோ இப்பொழுதும், நான், நானே இவைகளைச் சொல்லுவதில்லை, ஏனெனில், நானே இவைகளை அறிந்து கொள்ளவில்லை; ஆனால் இதோ தேவனாகிய கர்த்தர் இவைகளை எனக்கு இவை சத்தியமானவை என்று தெரியப்படுத்தியதினியித்தம் அவை அப்படியே என்று சாட்சி கொடுக்கிறேன்.

### அதிகாரம் 8

கெட்ட நியாயாதிபதிகள், நெப்பிக்கு விரோதமாய் ஜனங்களை எழுப்ப வகைதேடுதல்—ஆபிரகாம், மோசே, சீனன், சீனாக், எசியாஸ், ஏசாயா, எரேமியா, லேகி மற்றும் நெப்பி ஆகியோர் கிறிஸ்துவைக் குறித்து சாட்சி பகர்தல்—பிரதான நியாயாதிபதியின் கொலையைப் பற்றி நெப்பி தேவ ஏவுதலினால் அறிவித்தல். ஏறக்குறைய கி.மு. 23—21.

மேலும் இப்பொழுதும் ஆனபடியால் நெப்பி இந்த வார்த்தைகளைச் சொன்னபோது, இதோ, அங்கிருந்த மனுஷர் நியாயாதிபதிகளாயும், காத்தியாந்தனின் இரகசியக் கூட்டத்தைச் சார்ந்தவராயும் இருந்தபடியால், கோபமடைந்து, அவனுக்கு விரோதமாய்க் கூக்குரலிட்டு ஜனங்களிடத்தில்: இவன் செய்த குற்றத்தினியித்தம் இவன் ஆக்கினைக்குள்ளாகத் தீர்க்கப்படும்படி இவனை ஏன் நீங்கள் பிடித்துக் கொண்டுபோகக்கூடாது? என்றார்கள்.

2 நீங்கள் ஏன் இம்மனுஷனைப் பார்த்தும், அவன் இந்த ஜனத்திற்கும், நம்முடைய நியாயப்பிரமாணத்திற்கும் விரோதமாய் நிந்திக்கிறதையும் கேட்டுக்கொண்டிருக்கிறீர்கள்?

3 ஏனெனில் இதோ, நெப்பி அவர்களிடம் அவர்களுடைய பிரமாணத்தின் சீர்கேட்டைக் குறித்துப் பேசினான்; ஆம், நெப்பி பேசின அநேக காரியங்கள் எழுதப்படமுடியாது; தேவ கற்பனைகளுக்கு விரோதமாக அவன் ஒன்றும் பேசவில்லை.

4 மேலும் அவன் அந்த நியாயாதிபதிகளின் காரிருளான இரகசியக் கிரியைகளைக் குறித்து அவர்களிடம் தெளிவாய் சொன்னதினியித்தம் அவர்கள் அவன் மேல் கோபம் கொண்டார்கள்; ஆயினும், ஜனங்கள் ஒருக்கால் தங்களுக்கு விரோதமாகக் கூக்கரல் இடக்கூடும் என்று அஞ்சி, அவர்கள் அவன் மேல் தங்கள் சொந்த கைகளைப் போடத்துணியவில்லை.

5 ஆதலால் அவர்கள் ஜனங்களை நோக்கி: இம்மனுஷன் நம்மை நிந்திக்கும்படி ஏன் விட்டு வைக்கிறீர்கள்? ஏனெனில் இதோ, இந்த ஜனங்களெல்லோரும் அழிவுக்குள்ளாகப் படுவார்களென்று ஆக்கினைக்குள்ளாகத் தீர்க்கிறான்; ஆம், இம்மகா பட்டணங்களில் நமக்கு இடம் இல்லாமற்போகும்படியாய் அவைகள் நம்மிடமிருந்து எடுத்துக் கொள்ளப்படும் என்று கூக்குரலிட்டான்.

6 இப்பொழுதும் அது முடியாது என்று நமக்குத் தெரியும், ஏனெனில், இதோ நாம் வல்லமை உடையவர்கள், நம்முடைய நகரங்கள் சிறந்தவை, ஆதலால் நம்முடைய சத்துருக்கள் நம்மேல் அதிகாரம் கொண்டிருக்க முடியாது.

7 மேலும் ஆனபடியால் அவர்கள் இப்படியாக ஜனங்களை நெப்பிக்கு விரோதமாக எழுப்பச்செய்து அவர்களுக்குள்ளே பிணக்குகளை விளைவித்தார்கள்; ஏனெனில் சிலர்: இம்மனுஷனை விட்டுவிடுங்கள் அவன் நல்லவன், அவன் சொல்லுகிற அந்தக் காரியங்கள், நாம் மனந்திரும்



பாவிடில் மெய்யாகவே, நிறைவேறும் என்று கூக்குரலிட்டார்கள்;

8 ஆம், இதோ அவன் நமக்குச் சாட்சிகொடுத்தபடியே நியாயத்தீர்ப்புகள் யாவும் நம்மேல் வரும்; ஏனெனில் நம்முடைய அக்கிரமங்களைக் குறித்து அவன் சரியானதையே நமக்கு சாட்சி பகர்ந்திருக்கிறான். மேலும் இதோ அவைகள் அநேகமாயிருக்கிறது, அவன் நம்முடைய அக்கிரமங்களைக் குறித்து அறிந்திருக்கிறதைப்போலவே நமக்கு சம்பவிக் கப்போகிற எல்லா காரியங்களையும் அறிந்திருக்கிறான்;

9 ஆம், இதோ, அவன் ஒரு தீர்க்கதரிசியாய் இல்லாமலிருந்தால், இக்காரியங்களைக் குறித்து அவன் சொல்லியிருக்க மாட்டான்.

10 மேலும் ஆனபடியால், நெப்பியை அழிக்க வகைதேடின அந்த ஜனங்கள் பயந்துபோய் அவன் மேல் தங்கள் கைகளைப்போடத் துணிய வில்லை; ஆகவே அவர்களில் மீதியானோர் அஞ்சத்தக்கதாக, தான் சிலரின் கண்களில் இரக்கத்தை பெற்றாகிவிட்டது எனக்கண்டு, அவர்களிடம் மறுபடியும் பேச ஆரம்பித்தான்.

11 ஆதலால் அவன் அவர்களிடம் அதிகம்பேச நெருக்கப்பட்டவனாய்: இதோ என் சகோதரரே, சிவந்த சமுத்திரத்தின் தண்ணீர்களை அடிக்க மோசே என்ற ஒரு மனுஷனுக்கு தேவன் வல்லமை கொடுத்தாரென்றும், அவை அங்கேயும், இங்கேயுமாக பிரிந்து நின்றதினிமித்தம், நம்முடைய பிதாக்களாகிய இஸ்ரவேலர் உலர்ந்த பூமியின் மேல் நடந்தார்களென்றும், தண்ணீர்கள் எகிப்தியரின் சேனைகளின் மேல் மூடி, அவர்களை விழுங்கிப்போட்டதென்றும் நீங்கள் வாசிக்க வில்லையா?

12 இப்பொழுதும் இதோ, தேவன் இம்மனுஷனுக்கு இப்பேர்ப்பட்ட

வல்லமையைத் தந்தாரெனில், நீங்கள் ஏன் உங்களுக்குள்ளே தர்க்கித்து, நீங்கள் மனந்திரும்பவில்லையெனில் உங்கள்மேல் வருகிற தீர்ப்புகளைக் குறித்து நான் அறியும்படிக்கு அவர் எனக்கு எந்த அதிகாரத்தையும் கொடுக்கவில்லை என்று சொல்லவேண்டும்?

13 ஆனால் இதோ, நீங்கள் என்வார்த்தைகளை மட்டுமல்ல, நம்முடைய பிதாக்களால் பேசப்பட்ட எல்லா வார்த்தைகளையும், தனக்கு மிகுந்த வல்லமை அருளப்பட்டிருந்தவனாகிய மோசே என்ற இந்த மனுஷன் பேசிய வார்த்தைகளான ஆம், மேசியாவின் வருகையைக் குறித்து அவன் பேசின வார்த்தைகளையும் மறுக்கிறீர்கள்.

14 ஆம், அவன் தேவ குமாரன் வருவார் என்று சாட்சி பகரவில்லையா? மேலும் அவன் வெண்கலச் சர்ப்பத்தை உயர்த்தியதைப்போலவே, வரப்போகிற அவரும் உயர்த்தப்படுவார்.

15 மேலும் அந்த சர்ப்பத்தைப் பார்த்த அநேகர் பிழைத்ததைப்போலவே, விசுவாசத்தோடும், நொறுங்குண்ட ஆவியோடும் தேவகுமாரனைக் காண்கிற அநேகரும் நித்தியமான ஜீவனுக்குள்ளாகப் பிழைத்திருப்பார்கள்.

16 மேலும் இப்பொழுதும், இதோ, இவைகளைக் குறித்து மோசே மாத்திரமல்ல, அவன் நாட்கள் தொடங்கி, ஆபிரகாம் நாட்கள் வரைக்குமாய் இருந்த சகல பரிசுத்த தீர்க்கதரிசிகளும் சாட்சி பகர்ந்தார்கள்.

17 ஆம், இதோ, ஆபிரகாம் வருடைய வருகையைக் கண்டு, ஆனந்தத்தால் நிரப்பப்பட்டு, களிகூர்ந்தான்.

18 ஆம், இதோ, நான் உங்களுக்குச் சொல்லுகிறேன், இவைகளை ஆபிரகாம் மாத்திரம் அறிந்திருக்க

வில்லை, ஆபிரகாமின் நாட்களுக்கு முன்பு இருந்த அநேகர் தேவ முறைமையின்படியே அழைக்கப்பட்டிருக்கிறார்கள்; ஆம், குறிப்பாக, அவருடைய குமாரனின் முறைமையின்படி அழைக்கப்பட்டிருக்கிறார்கள்; ஜனங்களுக்குள் மீட்பு வருமென்று, அவருடைய வருகைக்கு அநேக ஆயிர வருஷங்களுக்கு முன்பே தெரியப்பண்ணவேண்டுமென்றே இது இப்படி செய்யப்பட்டது.

19 மேலும் இப்பொழுதும், ஆபிரகாமின் நாட்கள் தொடங்கி அநேக தீர்க்கதரிசிகள் இவைகளைக் குறித்து சாட்சி கொடுத்திருக்கிறார்களென்று நீங்கள் அறிய வேண்டுமென விரும்புகிறேன்; ஆம், இதோ, தீர்க்கதரிசி, சீனஸ்தெரியமாய் சாட்சி கொடுத்தான். அதற்காக, அவன் கொல்லப்பட்டான்.

20 மேலும் இதோ, சீனாக்கும், எசியாகும், ஏசாயாவும், எரேமியாவும் அப்படியே (எரேமியா, எருசலேமின் அழிவைக்குறித்து சாட்சி கொடுத்த அதே தீர்க்கதரிசி) இப்பொழுதும், எரேமியாவின் வார்த்தைகளின்படி எருசலேம் அழிக்கப்பட்டதென்று நாம் அறிகிறோம். அப்படியானால், அவனுடைய தீர்க்கதரிசனத்தின்படி தேவ குமாரன் ஏன் வரமாட்டார்?

21 மேலும் இப்பொழுதும், எருசலேம் அழிக்கப்பட்டதா என்று நீங்கள் தர்க்கம்பண்ணுவீர்களோ? மூலெக்கைத்தவிர சிதேக்கியாவின் குமாரர்கள் கொல்லப்படவில்லை என்று சொல்லுவீரோ? ஆம், நம் மோடே சிதேக்கியாவின் சந்ததியார் இருக்கிறார்களென்றும், அவர்கள் எருசலேம் தேசத்திலிருந்து துரத்தியடிக்கப்பட்டவர்கள் என்று நீங்கள் உணர்ந்து கொள்வதில்லையா? இதோ, இவைமாத்திரமல்ல —

22 நம்முடைய பிதாவான லேகி இவைகளை சாட்சி கொடுத்ததின்மித்தம் எருசலேமிலிருந்து துரத்தியடிக்கப்பட்டார். நெப்பியும், இக்காலம் வரைக்குமால் உள்ள நம்முடைய பிதாக்களில் ஏறக்குறைய அனைவரும் இவைகளை சாட்சி பகர்ந்திருக்கிறார்கள்; ஆம், அவர்கள் கிறிஸ்துவின் வருகையைக் குறித்து சாட்சிகொடுத்து, வரப்போகிற அவருடைய நாளை எதிர்நோக்கி, களித்தும் இருக்கிறார்கள்.

23 மேலும் இதோ, அவரே தேவன், அவர் அவர்களோடு இருக்கிறார். அவர்கள் தம்மால் மீட்கப்படும்பொருட்டு, அவர் அவர்களுக்கு தம்மையே வெளிப்படுத்தினார்; வரப்போகிறவைகளினிமித்தம் அவர்கள் அவரை மகிமைப்படுத்தினார்கள்.

24 மேலும் இப்பொழுதும், இவைகளை நீங்கள் அறிந்து, இவைகளை நீங்கள் பொய்யுரைத்தாலொழிய மறுக்கமுடியாது எனக் காண்கிறீர்கள், ஆதலால் இதில் நீங்கள் பாவம் புரிந்தீர்கள், அது என்னவெனில், நீங்கள் அநேக சாட்சிகளைப் பெற்றிருப்பினும் இவைகள் அனைத்தையும் நீங்கள் நிராகரித்தீர்கள். ஆம், அவை உண்மையானவை என்பதற்குக் சாட்சியாக, நீங்கள் அனைத்துக் காரியங்களையும், ஆம் பரலோகத்திலுள்ளவைகளையும், பூமியில் உள்ள அனைத்துக் காரியங்களையும் பெற்றிருக்கிறீர்கள்.

25 இதோ, நீங்கள் சத்தியத்தை நிராகரித்து உங்களுடைய பரிசுத்த தேவனுக்கு விரோதமாக கலகம் பண்ணினீர்கள்; ஒன்றும் கெடுக்க முடியாததும், அசுத்தமான ஒன்றும் வரமுடியாததுமான பரலோகத்தில், உங்களுக்காக பொக்கிஷங்களைச் சேர்த்துவைக்காமல், இச்சமயத்தில் கூட, நீங்கள் நியாயத்தீர்ப்பின் நாளின்போது தங்களுக்கு விரோத

மாய் எழும்பவிருக்கிற கோபத் தையே சேமித்து வைக்கிறீர்கள்.

26 ஆம், உங்களுடைய கொலைக ளினிமித்தமும், உங்களுடைய வேசித்தனங்கள் மற்றும் துன்மார்க் கத்தினிமித்தமும், நீங்கள் இச்சம யத்திலும் என்றுமுள்ள அழிவிற் யாக பழுத்துக் கொண்டிருக்கிறீர் கள்; ஆம், நீங்கள் மனந்திரும்பாவி டில், அது சீக்கிரமாய் உங்களுக்குள் சம்பவிக்கும்.

27 ஆம், இதோ அது இப்பொ முது உங்கள் நுழைவாயிலில் இருக் கிறது; ஆம், நீங்கள் நியாயாசனத் திற்குப் போய் காணுங்கள்; இதோ, உங்கள் நியாயாதிபதி கொலை செய்யப்பட்டிருக்கிறான், அவன் தன் இரத்தத்திலே விழுந்து கிடக்கி றான்; நியாயாசனத்தில் உட்கார வகைதேடின தன் சகோதரனால் கொலை செய்யப்பட்டிருக்கிறான்.

28 மேலும் இதோ, அவர்கள் காத்தியாந்தனினாலும், மனுஷ ஆத்து மாக்களை அழிக்க வகைதேடுகிற அந்த பொல்லாதவனாலும் தோற்று விக்கப்பட்ட அந்த இரகசிய கூட் டத்தைச் சார்ந்திருந்தார்கள்.

#### அதிகாரம் 9

நியாயாசனத்தின் மேல் பிரதான நியாயாதிபதி மரித்துக் கிடப்ப தைத் தூதுவர்கள் காணுதல்— அவர்கள் சிறையில் அடைக்கப் பட்டு, பின்னர் விடுதலை செய்யப் பட்டார்கள்—நெப்பி, தேவ ஏவுத லினால், சியாந்தம்ம்தான் கொலை யாளி என்று கண்டுபிடித்தல்— நெப்பி, சிலரால் தீர்க்கதரிசி யாக ஏற்றுக் கொள்ளப்படல். ஏறக்குறைய கி.மு. 23—21.

இப்பொழுதும், ஆனபடியால் நெப்பி இவ்வார்த்தைகளைப் பேசி னபோது, அவர்களுக்குள்ளிருந்த

சில மனுஷர் நியாயாசனத்திற்கு ஓடினார்கள்; ஆம், போனவர்கள் ஐந்து பேராயிருந்தார்கள், அவர் கள் போனபோது, தங்களுக்குள்ளே சொல்லிக் கொண்டதாவது:

2 இதோ, இம்மனுஷன் தீர்க்கதரி சிதானா என்றும், நமக்கு இப்படிப் பட்ட அற்புதமான காரியங்களை தீர்க்கதரிசனமுரைக்கும்படி தேவ னால் அவன் கட்டளையிடப்பட்டி ருக்கிறானா என்றும் இப்பொழுது நாம் மெய்யாகவே அறிந்துகொள் வோம். இதோ, அவர் அப்படிச் செய்திருப்பார் என்று நாம் விசுவா சிக்கிறதில்லை; ஆம், அவன் ஒரு தீர்க்கதரிசி என்று நாம் விசுவாசிக் கிறதில்லை; ஆயினும், அவன் இந் தப் பிரதான நியாயாதிபதியைப் பற்றி சொன்ன காரியம் உண்மை யாய் இருந்தால், அதாவது அவன் மரித்துப்போயிருந்தால், அப்பொ முது அவன் பேசிய மற்ற வார்த் தைகளும் உண்மையென்று நாம் விச வாசிப்போம்.

3 மேலும் ஆனபடியால், அவர்கள் தங்களால் முடிந்த மட்டும் ஓடி நியா யாசனத்திடத்திற்கு வந்தார்கள்; இதோ பிரதான நியாயாதிபதி பூமி யிலே விழுந்து, தன் இரத்தத்தில் கிடந்தான்.

4 இப்பொழுதும் இதோ, இதை அவர்கள் கண்டபோது, அவர்கள் மிகவும் ஆச்சரியப்பட்டுப்போய், பூமியில் விழுந்தார்கள்! ஏனெனில், அவர்கள் பிரதான நியாயாதிபதி யைக் குறித்து நெப்பி சொன்ன வார்த்தைகளை விசுவாசித்திருக்க வில்லை.

5 ஆனால் இப்பொழுது, அவர் கள் கண்டு, விசுவாசித்து நெப்பி சொன்ன தீர்ப்புகள் யாவும் ஜனங் கள்மேல் வருமே என்ற பயம் இவர் களை ஆட்கொண்டதால், நடுங்கி, பூமியில் விழுந்தார்கள்.

6 இப்பொழுது நியாயாதிபதி

கொலைசெய்யப்பட்ட உடனே— அவனை அவன் சகோதரன், ஒரு இரகசியத் திட்டத்தின் கீழ் குத்தி விட்டு ஓடிப்போனான். வேலையாட்கள் ஓடி ஜனங்களுக்குள்ளே, கொலையைப்பற்றிய செய்தியை கூக்குரலிட்டு அறிவித்தார்கள்.

7 மேலும் இதோ, நியாயாசனமிருந்த இடத்திலே ஜனங்கள் திரளாய்க் கூடினார்கள்—இதோ, அவர்கள் ஆச்சரியப்படும்படியாய் அந்த ஐந்து பேரைப் பூமியில் விழுந்து கிடப்பதைக் கண்டார்கள்.

8 இப்பொழுதும் இதோ, நெப்பியின் தோட்டத்தில் கூடியிருந்த திரளானோரைப் பற்றி ஜனங்கள் ஒன்றும் அறிந்திருக்கவில்லை; ஆதலால் அவர்கள் தங்களுக்குள்ளே: இந்த மனுஷர்கள்தான் நியாயாதிபதியைக் கொலை செய்தார்கள், அவர்கள் நம்மிடமிருந்து ஓடமுடியாதபடிக்கு தேவன் அவர்களை அடித்திருக்கிறார்.

9 மேலும் ஆனபடியால் அவர்கள் அவர்களைப் பிடித்துக் கட்டி, சிறைச்சாலையில் போட்டார்கள். நியாயாதிபதி கொல்லப்பட்டார் என்றும், கொலையாளிகள் பிடிக்கப்பட்டு சிறையினுள் போடப்பட்டார்களென்றும் பிரகடனம் தூர இடங்களுக்கும் அறிவிக்கப்பட்டது.

10 மேலும் ஆனபடியால் மறுநாளில், கொல்லப்பட்ட, மகா, பிரதான நியாயாதிபதியின் அடக்கத்தின்போது, ஜனங்கள் துக்கிக்கவும், உபவாசமிருக்கவும் திரளாய்க் கூடியிருந்தார்கள்.

11 மேலும் நெப்பியின் தோட்டத்திலே இருந்து அவனுடைய வார்த்தைகளைக்கேட்ட அந்த நியாயாதிபதிகளும், அடக்கத்தின்போது திரளாய் கூடியிருந்தார்கள்.

12 மேலும் ஆனபடியால், அவர்கள் ஜனங்களிடத்தில்: பிரதான நியாயாதிபதி மரித்துப்போனானா

என்பதைக் குறித்து விசாரிக்க அனுப்பப்பட்ட அந்த ஐந்து பேர் எங்கே? என்று கேட்டார்கள். அதற்கு அவர்கள் பிரதியுத்திரமாக: நீங்கள் அனுப்பினதாக சொல்லுகிற அந்த ஐந்து பேரைக்குறித்து நாங்கள் அறியோம்; ஆனால், சிறைச்சாலையினுள் போடப்பட்ட கொலைபாதகர்களான ஐந்துபேர் இருக்கிறார்கள் என்றார்கள்.

13 மேலும் ஆனபடியால், அவர்களை அழைத்து வரும்படிக்கு நியாயாதிபதிகள் விரும்பினார்கள்; அவர்கள் அழைத்து வரப்பட்டார்கள், இதோ, அவர்கள் அனுப்பப்பட்ட ஐந்து பேராயிருந்தார்கள்; இதோ, நடந்த விஷயத்தைக் குறித்துத் தெரிந்துகொள்ளும்படி, நியாயாதிபதிகள் அவர்களை விசாரித்தார்கள், அவர்கள் செய்த அனைத்தையும் அவர்களுக்கு சொல்லி:

14 நாங்கள் ஓடி நியாயாசனத்தின் இடத்திற்கு வந்தோம். நெப்பி சொன்னதைப் போலவே சகலவற்றையும் நாங்கள் கண்டபோது, நாங்கள் பூமியில் விழுந்துபோகுமளவும், ஆச்சரியப்பட்டுப்போனோம்; நாங்கள் எங்கள் அதிர்ச்சியிலிருந்து விடுபடும்முன்பே இதோ, அவர்கள் எங்களை சிறைச்சாலையினுள் போட்டார்கள்.

15 இப்பொழுதும், இந்த மனுஷனின் கொலையைப் பொறுத்தவரையில், அதைச் செய்தது யார் என்று நாங்கள் அறியோம்; நாங்கள் அறிந்ததெல்லாம், நீங்கள் விரும்பினபடியே நாங்கள் ஓடி வந்தோம். இதோ, நெப்பியின் வார்த்தைகளின் படியே அவன் செத்துப்போயிருந்தான்.

16 மேலும் இப்பொழுதும் ஆனபடியால், நியாயாதிபதிகள் விஷயத்தை ஜனங்களுக்கு விளக்கி, நெப்பிக்கு விரோதமாய்க் கூக்குரலிட்டு; இதோ, இந்த நெப்பி, நியாயாதிப

தியை வெட்டும்படி ஒருவனிடம் ஒப்பந்தம் பண்ணியிருந்தான் என நாங்கள் அறிவோம். தன்னை பெரிய மனுஷனாயும், தேவனால் தெரிந்துகொள்ளப் பட்டவனாயும், தீர்க்கதரிசியாயும் உயர்த்தும்படிக்கும், நம்மை அவனுடைய விசுவாசத்திற்குள் மனம்மாறச்செய்யும்படிக்கும் அதை அவன் நமக்கு அறிவித்திருக்கலாம்.

17 மேலும் இப்பொழுதும் இம்மனுஷனை நாம் சோதிப்போம், அவன் தன் குற்றத்தை அறிக்கை பண்ணி அந்த நியாயாதிபதியின் உண்மைக் கொலைகாரனை நமக்கு தெரியப்பண்ணுவான்.

18 மேலும் ஆனபடியால், அந்த ஐவரும், அடக்க நாளில் விடுவிக் கப்பட்டார்கள். இவர்கள், நியாயாதிபதிகளை அவர்கள் நெப்பிக்கு விரோதமாய் பேசின வார்த்தைகளினிமித்தம் கடிந்துகொண்டு, அவர்களை மலைக்கச் செய்யுமளவும், ஒவ்வொருவராய் அவர்களோடு விவாதித்தார்கள்.

19 ஆயினும் அவர்கள், நெப்பி பிடிக்கப்பட்டு, கட்டப்பட்டு, திராளானோருக்கு முன்பாகக் கொண்டு வரும்படிச் செய்தார்கள். அவர்கள் அவனில் குற்றம் கண்டுபிடித்து அதினிமித்தம் அவர்கள் அவனை மரணத்திற்கேதுவாக குற்றம் சுமத்துவதற்காக, அவர்கள் பலவிதமான வழிகளில் அவனிடத்தில் குறுக்கு விசாரணை செய்தார்கள்.

20 மேலும் அவர்கள் அவனை நோக்கி: நீ சதிகாரன்: இந்தக் கொலையைப் புரிந்த அந்த மனுஷன் யார்? இப்பொழுது நீ சொல்லி, உன் குற்றத்தை ஒப்புக் கொள் என்றார்கள்; மேலும் அவர்கள், இதோ பணம், நீ எங்களிடத்தில் சொல்லி நீ அவனோடு கூட செய்துகொண்ட ஒப்பந்தத்தை ஏற்றுக் கொள்வாயாகில், நாங்கள் உன்

ஜீவனை உனக்குக் கொடுப்போம் என்றார்கள்.

21 ஆனால் நெப்பி அவர்களை நோக்கி: நீங்கள் மூடர்களாயும், நீங்கள் இருதயத்தில் விருத்தசேதன மில்லாதவர்களாயும், நீங்கள் குருடராயும், நீங்கள் வணங்காக்கழுத்துள்ள ஜனமாயிருக்கிறீர்கள். நீங்கள் எவ்வளவுகாலம் தான் உங்களுடைய இந்தப் பாவ வழியில் போக தேவனாகிய உங்கள் கர்த்தர் அனுமதிப்பார்?

22 நீங்கள் மனந்திரும்பாவிட்டால், இச்சமயம் உங்களுக்காகக் காத்துநிற்கும், அந்தப் பெரும் சங்காரத்தினிமித்தம் நீங்கள் ஓலமிட்டு, துக்கிக்கத்துவங்க வேண்டுமே.

23 இதோ, நம்முடைய பிரதான நியாயாதிபதியாகிய சிசோரமை கொலைபண்ண ஒரு மனுஷனோடு ஒப்பந்தம் செய்துகொண்டேன் என்று நீங்கள் சொல்லுகிறீர்கள்; இதோ, நான் உங்களுக்குச் சொல்லுகிறேன், ஆம், உங்களுக்குள்ளிருக்கிற துன்மார்க்கத்தையும் அருவருப்புகளையும் நான் அறிந்திருக்கிறேன் என்று உங்களுக்கு சாட்சியாக இக்காரியம் இருக்கும் பொருட்டும், இதைக் குறித்து நீங்கள் அறியும்படிக்குமே, இதை நான் உங்களுக்குச் சாட்சி பகர்ந்தேன்.

24 இதை நான் செய்ததினிமித்தம், இக்காரியத்தை செய்ய ஒரு மனுஷனோடு நான் ஒப்பந்தம் செய்துகொண்டேன் என்கிறீர்கள்; ஆம், இந்த அறிகுறியை நான் உங்களுக்கு காண்பித்ததினிமித்தம், நீங்கள் என்மேல் கோபம் கொண்டு, என் ஜீவனை அழிக்கத் தேடுகிறீர்கள்.

25 மேலும் இப்பொழுது இதோ, நான் உங்களுக்கு மற்றொரு அறிகுறியைக் காண்பிக்கிறேன், நீங்கள் இக்காரியத்தில் என்னை அழிக்க முடிகிறதா என்று பாருங்கள்.

26 இதோ, நான் உங்களுக்குச்

சொல்லுகிறேன்: சிசோரமின் சகோதரனாகிய சியான்தமின் வீட்டுக்குப் போங்கள், அவனை நோக்கி—

27 இந்த ஜனத்தைக்குறித்து அதிக பொல்லாப்பை தீர்க்கதரிசனமாய் உரைக்கிற நெப்பி என்ற அந்த மாய்மால தீர்க்கதரிசி, உன்னோடு ஒப்பந்தம் செய்து கொண்டு அதனிமித்தம் உன் சகோதரனாகிய சிசோரமை கொலை செய்தாயா? என்று கேளுங்கள்.

28 இதோ, அவன் உங்களை நோக்கி, இல்லையே, என்பான்.

29 நீங்கள் அவனை நோக்கி; நீ உன் சகோதரனை கொலை செய்தாயா? என்று கேளுங்கள்.

30 அவன் பயந்து, சொல்வதறியாது நிற்பான். இதோ, அவன் மறுதலிப்பான்! அவன் ஆச்சரியப்பட்டவனைப்போல நடிப்பான். ஆயினும் தான் நிரபராதி என்று அறிக்கை பண்ணுவான்.

31 ஆனால் இதோ, நீங்கள் அவனைச் சோதியுங்கள், நீங்கள் அவனுடைய அங்கியின் வஸ்திரத்தில் இரத்தத்தைக் காண்பீர்கள்.

32 நீங்கள் இதைக் கண்டபோது, இந்த இரத்தம் எங்கிருந்து வந்தது? இது உன் சகோதரனுடைய இரத்தம் என்று நாங்கள் அறியோமோ? என்று சொல்லுங்கள்.

33 அவன் நடுங்கி, மரணம் தன் மேல் வந்ததைப்போல வெளுத்துக் காணப்படுவான்.

34 அப்பொழுது நீங்கள்: உன் முகத்தில் காணப்படுகிற இந்த பயம் மற்றும் வெளுமையினிமித்தம், இதோ, நீயே குற்றவாளி என்று அறிவோம் என்று சொல்லுங்கள்.

35 மேலும் அவனை பயங்கர பயம் பிடிக்கும்; அவன் உங்களிடம் அறிக்கைப்பண்ணி, அந்தக் கொலையை தான் செய்ய வில்லை என்று ஒரு போதும் மறுதலிக்கமாட்டான்.

36 மேலும் அவன் உங்களை நோக்கி, நெப்பியாகிய நான் தேவவல்லமையினால் அருளப்பட்டாலொழிய இந்த விஷயத்தைக்குறித்து ஒன்றும் அறிவதில்லை என்பான். பின்பு நீங்கள் நான் நேர்மையானவனென்றும், நான் உங்களிடத்தில் தேவனால் அனுப்பப்பட்டவனென்றும் அறிந்துகொள்வீர்கள்.

37 மேலும் ஆனபடியால் அவர்கள் தங்களுக்கு நெப்பி சொன்னபடியே போய்ச் செய்தார்கள். மேலும் இதோ, அவன் சொன்ன வார்த்தைகள் மெய்யானவை; அவன் வார்த்தைகளின்படியே அவன் மறுதலித்தான்; அவன் வார்த்தைகளின்படியே அவன் அறிக்கையுமிட்டான்.

38 அவன் தானே அந்தக் கொலைப்பாதகன் என்று அறிக்கை பண்ணும்படி கொண்டுவரப்பட்டான். இதனிமித்தம், அந்த ஐவரும், நெப்பியும் விடுதலையாக்கப்பட்டார்கள்.

39 மேலும் அங்கே நெப்பியர்களில் சிலர் நெப்பியின் வார்த்தைகளில் விசுவாசித்தார்கள்; அங்கே சிலர், சிறையிலிருக்கும் போது மனம்மாறிய அந்த ஐவரின் சாட்சியினிமித்தம் விசுவாசித்தார்கள்.

40 மேலும் இப்பொழுது, ஜனங்களுக்குள் சிலர் நெப்பி தீர்க்கதரிசி என்றார்கள்.

41 வேறு சிலர்: இதோ, அவன் தெய்வம், அவன் தெய்வமாயிராமலிருந்தால், அவன் சகல காரியங்களையும் அறியக்கூடாதே. ஏனெனில் இதோ, அவன் நம்முடைய இருதயத்தின் நினைப்புகளையும், காரியங்களையும் நமக்குச் சொன்னான்; நம்முடைய பிரதான நியாயாதிபதியைக் கொன்ற உண்மையான கொலை பாதகனையும் நமக்கு தெரியப்பண்ணினான் என்றார்கள்.

## அதிகாரம் 10

கர்த்தர் நெப்பிக்கு முத்திரிக்கும் வல்லமையைக் கொடுத்தல்—அவனுக்கு பூமியிலும், பரலோகத்திலும் கட்டவும், கட்டவிழ்க்கவும் ஆன வல்லமை கொடுக்கப்படல்—ஜனங்களை மனந்திரும்பும் படியாகவும், இல்லையேல் அழிந்துபோவார்களென்று அவன் கட்டளையிடுதல், —ஆவியானவர் அவனை ஒரு கூட்டத்திலிருந்து மறுகூட்டத்திற்கு எடுத்துக் கொண்டுபோதல். ஏறக்குறைய கி.மு. 21-20.

மேலும் ஆனபடியால், ஜனங்களுக்குள் வாக்குவாதம் உண்டாகி, அவர்கள் அங்கும் இங்குமாக பிரிந்து போய், அவர்கள் நடுவே நின்று கொண்டிருந்த நெப்பியை தனியே விட்டுவிட்டு தங்கள் வழிகளிலே போனார்கள்.

2 மேலும் ஆனபடியால், நெப்பி கர்த்தர் தனக்கு காண்பித்தவற்றையோசித்துக்கொண்டே தன் சொந்த வீட்டுக்குப் போகிற தன் வழியிலே போனான்.

3 மேலும் ஆனபடியால் அவன் யோசித்துக்கொண்டிருக்கையில்—அவன் நெப்பியர் ஜனங்களின் துன்மார்க்கத்தினாலும், அவர்களுடைய காரிருளான இரகசியக் கிரியைகளினாலும், அவர்களுடைய கொலைகளினாலும், அவர்களுடைய களவுகளினாலும் மற்றும் எல்லா விதமான அக்கிரமங்களினாலும், துக்கித்தான்—மேலும் ஆனபடியால், அவன் இப்படியாக தன் இருதயத்தில் யோசித்துக் கொண்டிருக்கும் போது, இதோ ஒரு சத்தம் அவனுக்குள் வந்து:

4 நெப்பியே நீ செய்தவைகளினிமித்தம் நீ பாக்கியவானாயிருக்கிறாய்; நான் இந்த ஜனங்களுக்காக

உன்னிடம் கொடுத்த வார்த்தையை, நீ சோர்ந்துபோகாமல் அறிவித்தாய் என்பதை நான் பார்த்திருக்கிறேன். மேலும் நீ அவர்களுக்கு பயப்படாமல், உன் சொந்த ஜீவனைக் குறித்துக் கவலைப்படாமல், என் சித்தத்தையும் என் கற்பனைகளைக் கைக்கொள்ளவும் வகைதேடினாய்.

5 மேலும் இப்பொழுதும் நீ இதை இப்படிப்பட்ட சோர்வில்லாதன்மையினால் செய்ததினிமித்தம், இதோ, நான் உன்னை என்றென்றுமாய் ஆசீர்வதிப்பேன்; நான் உன்னை வார்த்தையிலும், செயலிலுமாக, விகவாசத்திலும், கிரியைகளிலுமாக பலத்தவனாக்குவேன்; ஆம், நீ என் சித்தத்திற்கு முரணானதைக் கேட்காததினிமித்தம், உன் வார்த்தையின்படி சகலமும் உனக்குச் செய்யப்படும்.

6 இதோ, நீ நெப்பி, நானே தேவன். இதோ, நீ இந்த ஜனத்தின் மேல் வல்லமை கொண்டிருந்து இந்த ஜனத்தின் துன்மார்க்கத்திற்குத் தக்கதாக பூமியை பஞ்சத்தாலும், வாதையினாலும், அழிவினாலும் அடிப்பாய் என்று என் தூதர்களின் முன்பாக இதை உனக்கு அறிவிக்கிறேன்.

7 இதோ, நீ பூமியில் முத்திரிக்கும் எதுவும் பரலோகத்திலும் முத்திரிக்கப்படும்படியாகவும்; நீ பூமியில் கட்டவிழ்க்கிற எதுவும், பரலோகத்திலும் கட்டவிழ்க்கப்பட்டிருக்கும்படியான வல்லமையை உனக்குத் தருவேன்; இப்படியாக நீ இந்த ஜனங்களுக்குள்ளே வல்லமை பெற்றிருப்பாய்.

8 மேலும் இப்படியாக, நீ இந்த ஆலயத்தைப் பார்த்து, அது இரண்டாய்ப் பிளப்பதாக என்பாயாகில் அது அப்படியே சம்பவிக்கும்.

9 மேலும் நீ இந்த மலையை நோக்கி நீ தாழ்ந்து, சமபூமியாகு

என்பாயாகில், அது அப்படியே சம்பவிக்கும்.

10 மேலும் இதோ, நீ தேவன் இந்த ஜனத்தை அடிப்பாராக என்று சொல்லுமாயாகில், அது அப்படியே சம்பவிக்கும்.

11 மேலும் இப்பொழுதும் இதோ, நீ போய் சர்வவல்லவராகிய தேவனாகிய கர்த்தர் சொல்லுகிறது என்னவெனில், நீங்கள் மனந்திரும்பாவிட்டால், நீங்கள் அழிவிற்குள்ளாகும் வரைக்குமாய் அடிக்கப்படுவீர்கள் என்று இந்த ஜனத்திற்கு அறிவிக்க வேண்டுமென்று உனக்கு நான்கட்டளையிடுகிறேன்.

12 மேலும் இதோ, இப்பொழுதும் ஆனபடியால், கர்த்தர் இந்த வார்த்தைகளை நெப்பியினிடத்தில் பேசின போது, அவன் நின்று, தன்னுடைய சொந்த வீட்டுக்குப் போகாமல், தேசத்தின்மேல் பரவிக்கிடக்கிற திரளானோரிடத்தில் திரும்பி, அவர்கள் மனந்திரும்பாவிடில் அவர்களுடைய அழிவைக்குறித்து கர்த்தர் தனக்குப் பேசின வார்த்தையை அவர்களுக்கு அறிவிக்கத் துவங்கினான்.

13 இப்பொழுதும், நெப்பி பிரதான நியாயாதிபதியின் மரணத்தைக்குறித்து அவர்களுக்குச் சொன்னதில் செய்த மகா அற்புதத்தையும் பொருட்படுத்தாமல், அவர்கள் தங்கள் இருதயங்களைக் கடினப்படுத்தி, கர்த்தருடைய வார்த்தைகளுக்குச் செவிகொடுக்கவில்லை.

14 ஆதலால் நெப்பி அவர்களுக்கு கர்த்தருடைய வார்த்தைகளை அறிவித்து: கர்த்தர் சொல்லுகிறதென்னவெனில் நீங்கள் மனந்திரும்பாவிடில், அழிவிற்குள்ளாக போகும்படி அடிக்கப்படுவீர்கள் என்றான்.

15 மேலும் ஆனபடியால், நெப்பி அவர்களுக்கு வார்த்தைகளை அறிவித்தபோது இதோ, அவர்கள் இன்னும் தங்கள் இருதயங்களைக் கடி

னப்படுத்தி, அவனுடைய வார்த்தைகளுக்குச் செவிகொடுக்க

வில்லை; ஆதலால் அவர்கள் அவனுக்கு விரோதமாய் நிந்தித்து, அவனைச் சிறைச்சாலையினுள் தள்ளுதங்கள் கைகளை அவன் மேல் போட வகை தேடினார்கள்.

16 ஆனால் இதோ, தேவ வல்லமை அவனோடுகூட இருந்தது, அவனை சிறைச்சாலையினுள் தள்ள அவர்களால் அவனை பிடிக்கக்கூடாமற்போயிற்று, ஏனெனில் அவன் ஆவியானவரால் எடுத்துக் கொள்ளப்பட்டு, அவர்கள் நடுவிலிருந்து வெளியே அனுப்பப்பட்டான்.

17 மேலும் ஆனபடியால், அவன் அவர்கள் யாவருக்கும் அறிவிக்கவோ அல்லது ஜனங்கள் எல்லோருக்குள்ளும் அது அனுப்பப்படுமளவோ தேவ வார்த்தையைப் பிரசங்கித்து ஆவியானவருடன், ஒரு கூட்டத்திலிருந்து மற்றொரு கூட்டத்திற்குப்போனான்.

18 மேலும் ஆனபடியால் அவர்கள் அவனுடைய வார்த்தையைக் கேட்க விரும்பவில்லை; அங்கே பிணக்குகள் துவங்கி, அவர்கள் தங்களுக்குள்ளேயே பிரிந்து போய் ஒருவரை ஒருவர் பட்டயத்தால் வெட்டத் துவங்கினார்கள்.

19 மேலும் இப்படியாக, நெப்பியின் ஜனங்களின்மேல் நியாயாதிபதிகளின் ஆளுகையின் எழுபத்தி ஒன்றாம் வருஷமும் முடிவடைந்தது.

### அதிகாரம் 11

அவர்களின் யுத்தத்தை, ஒரு பஞ்சத்தால் மாற்றிப்போடும்படி நெப்பி கர்த்தரிடத்தில் வேண்டுகல் — அநேக ஜனங்கள் கெட்டுப்போதல் — அவர்கள் மனந்திரும்புதல், மழைக்காக கர்த்தரிடத்தில் நெப்பி மன்றாடுதல் — நெப்பியும் லேகியும்



அநேக வெளிப்பாடுகளைப் பெறுதல் — காத்தியாந்தன் திருடர்கள் தேசத்தில் வலுவாய் தங்களை ஸ்தாபித்துக் கொள்ளுதல். ஏறக்குறைய கி.மு. 20-6.

மேலும் இப்பொழுதும் ஆனபடியால் நியாயாதிபதிகளின் ஆளுகையின் எழுபத்தி இரண்டாம் வருஷத்தில், பிணக்குகள் அதிகரித்தன. அதனியித்தம் தேசம் முழுவதும், நெப்பியின் எல்லா ஜனங்களுக்குள்ளும் யுத்தங்கள் சம்பவித்தன.

2 மேலும் இந்த அழிவின் கிரியையையும், துன்மார்க்கத்தையும் செய்துவந்தவர்களும் இந்த இரகசியத் திருடர் கூட்டத்தார்தான். மேலும் இந்த யுத்தம் அந்த வருஷம் முழுவதும் நீடித்திருந்தது; அது எழுபத்தி மூன்றாம் வருஷத்திலும் நீடித்திருந்தது.

3 மேலும் ஆனபடியால் இந்த வருஷத்தில் நெப்பி கர்த்தரிடத்தில் கூக்குரலிட்டு:

4 கர்த்தாவே, பட்டயத்தால் இந்த ஜனம் அழிந்துபோக அனுமதியாதேயும்; ஆனால் ஓ, கர்த்தாவே, அவர்களைத் தேவனாகிய தங்கள் கர்த்தரைக் குறித்து நினைக்கத் தூண்டும் படிக்கு, அதற்கு பதிலாக தேசத்திலே பஞ்சம் இருக்காட்டுமாக, ஒரு கால் அவர்கள் மனந்திரும்பி உம்மிடத்தில் திரும்புவார்களே.

5 எனவே, நெப்பியின் வார்த்தைகளின்படி அது அப்படியே சம்பவித்தது. மேலும், தேசத்தில் நெப்பியின் எல்லா ஜனங்களுக்குள்ளும் மிகுந்த பஞ்சம் உண்டாயிற்று. இப்படியாக எழுபத்தி நாலாம் வருஷத்தில் பஞ்சம் தொடர்ந்தது, பட்டயத்தால் அழிவின் கிரியை நின்றுபோனாலும், பஞ்சத்தால் மிகவும் கொடியதானது.

6 இந்த அழிவின் கிரியை எழுபத்தி ஐந்தாம் வருஷத்திலும்

தொடர்ந்தது. பூமியானது சபிக்கப்பட்டபோது, அது வெட்டாந்தரையாகி, தானியங்களை விளைவிக்கிற காலத்தில் தானியங்களைக் கொடுக்காமற் போனது; லாமானியருக்குள்ளும், நெப்பியருக்குள்ளும் பூமியனைத்தும் சபிக்கப்பட்டது. அதனியித்தம் அவர்கள் சபிக்கப்பட்டது, தேசத்தின் அதிக துன்மார்க்கப் பகுதிகளில் இருக்கிற ஆயிரக்கணக்கானோர் அழிந்து போனார்கள்.

7 மேலும் ஆனபடியால், ஜனங்கள் தாங்கள் பஞ்சத்தால் அழியவிருக்கிறதைக் கண்டபோது, தேவனாகிய தங்கள் கர்த்தரை நினைவுகூரத் துவங்கினார்கள்! அவர்கள் நெப்பியின் வார்த்தைகளை நினைவுகூரத் துவங்கினார்கள்.

8 மேலும் ஜனங்கள் தங்களின் பிரதான நியாயாதிபதிகளும், தங்கள் தலைவர்களும் நெப்பியினிடத்தில்: இதோ, நீ தேவனுடைய மனுஷன் என்று நாங்கள் அறிவோம், ஆகவே நீ தேவனாகிய நம்முடைய கர்த்தர் இந்த பஞ்சத்தை நம்மிடத்திலிருந்து திருப்பிப்போடும்படியாக அவரிடத்தில் ஜெபம்பண்ணு, இல்லாவிடில் எங்களுடைய அழிவைக்குறித்து நீ சொன்ன எல்லா வார்த்தைகளுமே நிறைவேறும், என்று சொல்லும்படியாய் அவர்களைக் கெஞ்சினார்கள்.

9 மேலும் ஆனபடியால், நியாயாதிபதிகள் நெப்பியை நோக்கி, வாஞ்சிக்கப்பட்ட வார்த்தைகளுக்குத் தக்கதாகச் சொன்னார்கள். மேலும் ஆனபடியால் நெப்பி ஜனங்கள் மனந்திரும்பினார்களென்றும், இரட்டுத்தி தங்களைத் தாழ்த்தினார்களென்றும் கண்டபோது, அவன் கர்த்தரை நோக்கிக் கூக்குரலிட்டு:

10 கர்த்தாவே இதோ இந்த ஜனங்கள் மனந்திரும்பினார்கள்; அவர்

கள் தங்கள் மத்தியிலிருந்து காத்தியாந்தன் கூட்டத்தினரைத் துரத்தியடித்தார்கள். அதனிமித்தம் அவர்கள் மறைந்தேபோனார்கள். அவர்கள் அவர்களுடைய இரகசியத் திட்டங்களை பூமியோடு புதைத்தார்கள்.

11 இப்பொழுதும் கர்த்தாவே, அவர்களுடைய இந்த தாழ்மையினிமித்தம், நீர் உம்முடைய கோபத்தை எடுத்துக்கொள்வீரா, நீர் ஏற்கனவே அழித்துப்போட்ட அந்த துன்மார்க்கரின் அழிவிலே உம்முடைய கோபம் திருப்திகொண்டிருப்பதாக.

12 கர்த்தாவே, நீர் உம்முடைய கோபத்தை, ஆம், கொடிய கோபத்தைத் திருப்பி இந்த பஞ்சம் இத்தேசத்திலிருந்து நீங்கச் செய்வீரா.

13 கர்த்தாவே, நீர் எனக்குச் செவிகொடுத்து, என் வார்த்தைகளின்படி நடக்கச் செய்து பூமியானது தன் கனியையையும், தானியக்காலத்தில் தானியத்தையும் கொடுக்கும்படி மழையைப் பெய்யப்பண்ணுவீரா.

14 கர்த்தாவே, பட்டயத்தின் வாதை நிற்கும்படியாக, அங்கே பஞ்சம் உண்டாவதாக என்று நான் சொன்னபோது நீர் என் வார்த்தைகளுக்குச் செவிகொடுத்தீர்; இந்த ஜனம் மனந்திரும்பினால், அவர்களை காப்பாற்றுவேன் என்று நீர் சொன்னதினிமித்தம், இச்சமயத்திலும் என் வார்த்தைகளுக்கு நீர் செவிகொடுப்பீர் என்று அறிந்திருக்கிறேன்.

15 ஆம் கர்த்தாவே, தங்கள் மேல் வந்த பஞ்சத்தினாலும், வாதையினாலும், அழிவினாலும், அவர்கள் மனந்திரும்பினார்கள் என்று பார்க்கிறீர்.

16 மேலும் இப்பொழுதும் ஓ, கர்த்தாவே நீர் உமது கோபத்தைத் திருப்புவீரா. அவர்கள் உம்மை சேவிக்க மறுபடியும் முயற்சிக்கட்டுமே? அப்படியானால், ஓ, கர்த்தாவே நீர் சொன்ன பிரகாரம், உம்

வார்த்தைகளின்படி அவர்களை ஆசீர்வதிக்க உம்மால்கூடும்.

17 மேலும் ஆனபடியால், எழுபத்தி ஆறாம் வருஷத்தில் கர்த்தர்தமது கோபத்தை ஜனங்களிடத்திலிருந்து திருப்பி, பூமியின் மேல் மழையைப் பொழியப்பண்ணினார். அதனால், அது கனியின் காலத்தில் தன் கனிகளைத் தந்தது. மேலும் ஆனபடியால் அது தன் தானியத்தின் காலத்தில் தன் தானியத்தைத் தந்தது.

18 மேலும் இதோ, ஜனங்கள் களிகூர்ந்து தேவனை மகிமைப்படுத்தினார்கள், தேசம் முழுவதும் களிகூருதலினால் நிறைந்தது; அவர்கள் இனி ஒருபோதும் நெப்பியை அழிக்க வகைதேடாமல், அவன் தேவனிடத்திலிருந்து மிகுந்த வல்லமையையும், அதிகாரத்தையும் பெற்ற பெரிய தீர்க்கதரிசியென்றும் தேவமனுஷன் என்றும் அவர்களால் எண்ணப்பட்டான்.

19 மேலும் இதோ, அவன் சகோதரனாகிய லேகி, நீதிக்கடுத்த காரியங்களில் அவனுக்கும் சளைத்தவனல்ல.

20 மேலும் ஆனபடியால் நெப்பியின் ஜனங்கள் மறுபடியும் தேசத்தில் விருத்தியடையத் துவங்கி தங்களுடைய பாழான ஸ்தலங்களை கட்டத்துவங்கி, வடக்கிலும், தெற்கிலும் மேற்கு சமுத்திரம் தொடங்கி கிழக்கு சமுத்திரம் வரைக்குமாய் தேசம் முழுவதும் அவர்கள் நிரப்புமளவும் பெருகி, படர்ந்தார்கள்.

21 மேலும் ஆனபடியால் எழுபத்தி ஆறாம் வருஷம் சமாதானமாய் முடிவடைந்தது. மேலும் எழுபத்தி ஏழாம் வருஷம் சமாதானமாய் துவங்கியது; சபை தேசத்தின் மீதெங்கும் படர்ந்தது; ஜனங்களில் நெப்பியர்களும், லாமானியர்களும், அதிகமானோர் சபையைச் சார்ந்திருந்தார்கள்; அவர்கள் தேசத்தில்

மிகுந்த சமாதானத்தைப் பெற்றிருந்தார்கள்; இப்படியாக எழுபத்தி ஏழாம் வருஷமும் முடிவடைந்தது.

22 மேலும் தீர்க்கதரிசிகளால் எழுதப்பட்ட உபதேசத்தின் குறிப்புகளைக் குறித்து சில வாக்குவாதங்கள் எழுந்ததே தவிர மற்றபடி எழுபத்தி எட்டாம் வருஷத்திலும் அவர்கள் சமாதானம் பெற்றிருந்தனர்.

23 மேலும் எழுபத்தி ஒன்பதாம் வருஷத்தில் மிகுந்த தர்க்கங்கள் வரத்துவங்கியது. மேலும் ஆனபடியால், அநேக வெளிப்பாடுகளை தினமும் பெற்று, உபதேசத்தின் மெய்யான குறிப்புகளைக் குறித்து அறிந்தவர்களான நெப்பியும், லேகியும், அவர்களுடைய சகோதரரில் அநேகரும் அதே வருஷத்தில் அவர்களுடைய தர்க்கத்துக்கு முடிவு வரும் பொருட்டு ஜனங்களுக்குப் பிரசங்கித்தார்கள்.

24 மேலும் ஆனபடியால், நெப்பியின் ஜனங்களின் மேல் நியாயாதிபதிகளின் ஆளுகையின் எண்பதாவது வருஷத்தில், லாமானியரிடத்தில் சில வருஷங்களுக்கு முன்னதாகவே போய் லாமானியரின் நாமத்தை தங்கள்மேல் எடுத்துக் கொண்ட நெப்பியின் ஜனங்களிலிருந்த கலகத்தார் சிலரும், லாமானியரின் மெய்யான சந்ததியினர் சிலரும் அவர்களால், அதாவது, அந்த கலகக்காரரால் கோப்பபடும்படி கலக்கிவிடப்பட்டதால் தங்கள் சகோதரரோடு யுத்தம் பண்ணத்து வங்கினார்கள்.

25 மேலும் அவர்கள் கொலையையும், களவையும் செய்தார்கள்; பின்பு அவர்கள் மலைகளுக்குள்ளும், வனாந்திரத்திற்கும், இரகசிய இடங்களுக்கும் திரும்பி, தாங்கள் கண்டுபிடிக்க முடியாதபடிக்கு ஒளிந்து கொள்வார்கள். கலகக்காரர் அவர்களிடத்தில் போய்கொண்டிருந்தபடியால், அவர்களின் எண்

ணிக்கை தினமும் அதிகரித்துக் கொண்டே வந்தது.

26 மேலும் சில காலம் சென்ற பின்பு, ஆம், சில வருஷங்களுக்குள்ளாகவே அவர்கள் பெரிய திருடர் கூட்டமானார்கள்; அவர்கள் காத்தியாந்தனின் இரகசியத் திட்டங்களைக் கண்டறிந்து, காத்தியாந்தன் திருடர்களானார்கள்.

27 இப்பொழுதும் இதோ இந்தத் திருடர்கள், நெப்பி ஜனங்களுக்குள்ளும், லாமானிய ஜனங்களுக்குள்ளும் கூட பெரும் பாதிப்பை, ஆம் பெரும் அழிவை உண்டாக்கினார்கள்.

28 மேலும் ஆனபடியால் இந்த அழிவின் கிரியையை நிறுத்துவது அவசியமானது; ஆதலால் அவர்கள் பராக்கிரமசாலிகளின் சேனையை வனாந்திரத்தினுள்ளும் மலையின் மேலும் போய், இந்தத் திருடர் கூட்டத்தைக் கண்டுபிடித்து அவர்களை அழித்துப்போட அனுப்பினார்கள்.

29 இதோ, ஆனபடியால் அதே வருஷத்தில், அவர்கள் தங்கள் சொந்த தேசங்களுக்குள்ளாகத் துரத்தியடிக்கப்பட்டார்கள். இப்படியாக நெப்பியின் ஜனங்களின் மேல் நியாயாதிபதிகளின் ஆளுகையின் எண்பதாவது வருஷமும் முடிவுற்றது.

30 மேலும் ஆனபடியால் எண்பத்தி ஒன்றாம் வருஷத் துவக்கத்தில் அவர்கள் இந்த திருடர் கூட்டத்திற்கு விரோதமாக மறுபடியும் போய் அநேகரை அழித்தார்கள்; அவர்களும் மிகுந்த அழிவினால் சந்திக்கப்பட்டார்கள்.

31 மலைகளிலும் வனாந்தரங்களிலும் பெருகின அந்தத் திருடர்களின் எண்ணிக்கையின் மிகுதியினிமித்தம் அவர்கள் மறுபடியும் வனாந்திரத்திலிருந்தும், மலைகளிலிருந்தும், தங்கள் சொந்த தேசங்களுக்

குத் திரும்பும்படியாகக் கட்டாயப்படுத்தப் பட்டார்கள்.

32 மேலும் ஆனபடியால் இந்த வருஷம் முடிவுற்றது. மேலும் திருடர்கள் இன்னும் பெருகி பலம் கொண்டு, நெப்பியின் மற்றும் லாமானியரின் சேனை முழுவதிற்கும், சவாலாய் இருந்தார்கள்; அவர்கள் தேசத்தின் மேலிருந்த ஜனங்கள்மீது பெரும் பயம் வரக் காரணமாயிருந்தார்கள்.

33 ஆம் அவர்கள் தேசத்தின் அநேக பகுதிகளில் களவாடி அவைகளுக்குள்ளே மிகுந்த அழிவை ஏற்படுத்தினார்கள்; ஆம், அவர்கள் அநேகரைக் கொன்று, மற்றவர்களைக், குறிப்பாக அவர்களுடைய ஸ்திரீகளையும் பிள்ளைகளையும் வனாந்திரத்தினுள் கைதிகளாக கூட்டிக்கொண்டு போனார்கள்.

34 ஜனங்களின் அக்கிரமத்தினிமித்தம் அவர்கள் மேல் வந்த இந்தப் பெரும் பொல்லாப்பு, அவர்களை தேவனாகிய தங்கள் கர்த்தரை மறுபடியும் நினைவுகூரும்படியாய் அவர்களைத் தூண்டிற்று.

35 இப்படியாக நியாயாதிபதிகளின் ஆளுகையின் எண்பத்தி ஒன்றாம் வருஷமும் முடிவடைந்தது.

36 மேலும் எண்பத்தி இரண்டாம் வருஷத்தில் அவர்கள் மறுபடியும் தேவனாகிய தங்கள் கர்த்தரை மறக்கத் தொடங்கினார்கள். மேலும் எண்பத்தி மூன்றாம் வருஷத்தில் அவர்கள் அக்கிரமத்திலே பலத்தார்கள். மேலும் எண்பத்தி நான்காம் வருஷத்தில் அவர்கள் தங்கள் வழிகளைச் சீர்ப்படுத்தவில்லை.

37 மேலும் ஆனபடியால் எண்பத்தி ஐந்தாம் வருஷத்தில், அவர்கள் தங்கள் பெருமையிலும், தங்கள் துன்மார்க்கத்திலும் மென்மேலும் திடனடைந்து அழிவிற்கேதுவாய்ப்புத்திருந்தார்கள்.

38 மேலும் இப்படியாக எண்பத்து ஐந்தாம் வருஷமும் முடிவடைந்தது.

### அதிகாரம் 12

மனுஷர் நிலையற்றவராயும், மூடராயும், பொல்லாப்பைச் செய்ய துரிதமாயுமுள்ளனர்—கர்த்தர் தமது ஜனத்தை தண்டித்தல்—மனுஷருடைய வெறுமை, தேவ வல்லமையோடு ஒப்பிடப்படுதல்—நியாயத்தீர்ப்பின் நாளிலே, மனுஷர் என்றுமுள்ள ஜீவனையோ அல்லது என்றுமுள்ள அழிவையோ ஆதாயப்படுத்திக்கொளல். ஏறக்குறைய கி.மு. 6.

மேலும் இப்படியாக, மனுப்புத்திரரின் உள்ளங்கள் எவ்வளவு பொய்மையும், நிலையற்றதுமாயிருக்கிறது; ஆம், கர்த்தர் தம்மேல் தங்களுடைய நம்பிக்கையை வைக்கிறவர்களை தம்முடைய மாபெரும் முடிவற்ற அனுக்கிரகத்தால் ஆசீர்வதித்து விருத்தியடையச் செய்வதை நாம் காணலாம்.

2 ஆம் அவர் தம்முடைய ஜனத்தை விருத்தியடையச் செய்து, ஆம், அவர்கள் தங்கள் வயல்களிலும், தங்கள் ஆடுகளிலும், தங்கள் மாடுகளிலும், பொன்னிலும், வெள்ளியிலும், எல்லா விதமும், வகையுமான விலையுயர்ந்த அழகிய பொருட்களிலும் பெருகப்பண்ணி, அவர்களுடைய ஜீவனைக் கடாட்சித்து, அவர்களை அவர்களுடைய விரோதிகளின் கைகளுக்குத் தப்பிவித்து, அவர்களுடைய விரோதிகள் அவர்களுக்கு விரோதமாக யுத்தங்களை அறிவிக்கக்கூடாதென்ப தற்காக, ஆம் அவர்களுடைய இருதயங்களை இளகப்பண்ணி, இப்படியாக தன் ஜனத்தினுடைய நலனுக்காயும், மகிழ்ச்சிக்காயும் சகல காரியங்களைச் செய்யும் அச்சமயத்தில் தானே, அவர்கள் தங்கள் இருதயங்

களைக் கடினப்படுத்தி, தேவனாகிய தங்கள் கர்த்தரை மறந்து, பரிசுத்தரை தங்கள் பாதங்களில் போட்டு மிதிக்கிறார்கள் — ஆம், இது அவர்களுடைய சௌகரியத்தினாலும், அவர்களுடைய மிகுந்த விருத்தியினிமித்தமே.

3 மேலும் இப்படியாக கர்த்தர்தம்முடைய ஜனத்தை அநேக உபத்திரவங்களினால் தண்டிக்காவிட்டால், ஆம் அவர் அவர்களை மரணத்தினாலும், பயங்கரத்தினாலும், பஞ்சத்தாலும், எல்லா விதமான வாதையினாலும் சந்திக்காவிட்டால், அவர்கள் அவரை நினைவுகூறமாட்டார்கள் என்று நாம் பார்க்கிறோம்.

4 ஓ, மனுப்புத்திரர் எவ்வளவு மூடராயும், வீணராயும், எவ்வளவு பொல்லாதவராயும், அக்கிரமத்தை செய்ய துரிதப்படுபவராயும், நன்மை செய்ய காலம்தாமதிப்பவராயும், ஆம் பொல்லாதவனின் வார்த்தைகளுக்குச் செவிகொடுப்பதற்கும், உலகத்தின் வீணானவைகளின் மேல் தங்கள் இருதயங்களை வைப்பதற்கும் துரிதப்படுபவராயும் இருக்கிறார்கள்!

5 ஆம், பெருமையிலே சீக்கிரமாய் உயர்த்தப்படத் துரிதப்படுபவராயும்; ஆம், மேன்மைபாராட்டவும், அக்கிரமமானதை எல்லா விதங்களில் செய்யவும் துரிதப்படுபவராயும்; தேவனாகிய தங்கள் கர்த்தரில் நினைவுகூறவும், ஆம் அவருடைய ஆலோசனைகளுக்குச் செவிகொடுக்க காலம்தாமதிப்பவராயும், ஆம் ஞானமான பாதைகளில் நடக்க காலம்தாமதிப்பவராயும் இருக்கிறார்கள்!

6 இதோ, தங்களைச் சிருஷ்டித்தவராகிய தேவனாகிய தங்கள் கர்த்தர் தங்கள்மேல் ஆட்சிசெய்யவும், ஆளுகைப் பண்ணவும் விரும்புவதில்லை; அவருடைய மிகுந்த அனுக்கிரகமும், அவருடைய இரக்கமும்

தங்கள்மேல் இருந்தாலும், அவர்கள் அவருடைய ஆலோசனைகளைத் தள்ளிவைக்கிறார்கள், அவர் தங்களை வழிநடத்துபவராக இருக்க, அவர்கள் விரும்புவதில்லை.

7 ஓ, மனுப்புத்திரரின் ஒன்றுமில்லாமை, எவ்வளவு பெரிதாயிருக்கிறது; ஆம், அவர்கள் பூமியின் தூசிக்கும் குறைவானவர்கள்.

8 ஏனெனில் இதோ நம்முடைய மகத்துவமுள்ள என்றுமுள்ள தேவனுடைய கட்டளையினாலே, பூமியின் தூசியானது பிளந்துபோகும்படியாக, அங்கேயும் இங்கேயுமாய் நகர்கிறது.

9 ஆம், இதோ அவருடைய தொனியால், குன்றுகளும் பர்வதங்களும் நடுங்கி, அசைகின்றன.

10 மேலும் அவருடைய சத்தத்தின் வல்லமையினால் அவை பிளந்து, ஒரு பள்ளத்தாக்கைப்போல தட்டையாகின்றன.

11 ஆம், அவருடைய சத்தத்தின் வல்லமையினாலே பூமிமுழுவதும் நடுங்குகிறது;

12 ஆம், அவருடைய சத்தத்தின் வல்லமையினாலே, அஸ்திவாரங்களின் மையம் முதற்கொண்டு அசைகிறது.

13 ஆம், அவர் பூமியைப் பார்த்து — நகர்ந்துபோ என்றால் — அது நகர்ந்து போகும்.

14 ஆம், அவர் பூமியைப் பார்த்து, நாளானது பல மணிநேரத்திற்கு நீண்டிருக்கும்படி, நீ பின்னோக்கிப்போ என்றால் — அது அப்படியே செய்யப்படும்.

15 மேலும் இப்படியாக, அவருடைய வார்த்தையின்படி பூமி பின்னோக்கிப் போகிறது, தூரியன் நகராமல் நின்றுகொண்டிருப்பதைப்போல மனுஷனுக்கு அது காட்சியளிக்கிறது: ஆம், இதோ இது அப்படியே; ஏனெனில் தூரியன் அல்ல, பூமியே சுற்றுகிறது.

16 இதோ, அவர் பெரும் ஆழங்களில் உள்ள தண்ணீர்களை நோக்கி — வற்றிப்போகக்கூடவது என்றால் — அது அப்படியே நடந்து போகும்.

17 இதோ, அவர் இந்தப் பர்வதத்தைப் பார்த்து — நீ எழுந்து வந்து, அந்த பட்டணம் புதைந்துபோகும்படியாய், அதன்மேல் விழுவாயாக என்றால் — அது அப்படியே சம்பவிக்கும்.

18 மேலும் இதோ, ஒரு மனுஷன் பூமியிலே பொக்கிஷத்தை மறைத்தானாகில், கர்த்தர் மறைத்தவனுடைய அக்கிரமத்தினிமித்தம் அது சபிக்கப்பட்டிருப்பதாக என்றாராகில், இதோ அது சபிக்கப்பட்டிருக்கும்.

19 மேலும் இக்காலம் முதற்கொண்டு, இனியும் என்றென்றுமாயும் ஒரு மனுஷனும் உன்னை காணாதபடிக்கு, நீ சபிக்கப்பட்டிருப்பாய் என்று கர்த்தர் சொல்வாராகில், இதோ, அதை மனுஷன் இனியும், என்றென்றுமாயும் பெறப்போவதில்லை.

20 மேலும் இதோ, கர்த்தர் மனுஷனைப்பார்த்து — உன்னுடைய அக்கிரமத்தினிமித்தம் நீ என்றென்றுமாயும் சபிக்கப்பட்டிருப்பாய் என்று சொன்னால் — அது சம்பவிக்கும்.

21 மேலும் கர்த்தர் உன் அக்கிரமங்களினிமித்தம் நீ என் சமூகத்தினின்று அறுப்புண்டு போவாய் என்று சொல்வாராகில், அது அப்படியே நிறைவேறும் படியாயும் செய்வார்.

22 மேலும் அவர் இதை எவனிடத்தில் சொல்லுகிறாரோ அவனுக்கு ஐயோ, ஏனெனில், அக்கிரமத்தைச் செய்கிறவனிடத்தில் அது நிறைவேறி, அவன் இரட்சிக்கப்பட முடியாமற்போகும். எனவே இந்த காரணத்திற்காக, மனுஷன் இரட்

சிக்கப்படும்படியாக, மனந்திரும்புதல் அறிவிக்கப்பட்டிருக்கிறது.

23 ஆதலால் மனந்திரும்பி, தேவனாகிய தங்கள் கர்த்தருடைய சத்தத்திற்குச் செவிகொடுப்போர் சபக்கியவான்கள்; ஏனெனில் இவர்களே இரட்சிக்கப்படுவார்கள்.

24 மனுஷரை மனந்திரும்பப்பண்ணி, நற்கிரியைகளுக்குக் கொண்டு வரும்படியாகவும், அவர்கள் தங்களுடைய கிரியைகளுக்குத் தக்கதாக கிருபையின் கிருபைக்கு திரும்பச் சேர்க்கும்படியாகவும், தேவன் தம்முடைய மகா பூரணத்திலே அருளுவாராக.

25 மேலும் மனுஷர் யாவரும் இரட்சிக்கப்படும்படியாய் விரும்புகிறேன், ஆனால், அந்தப் பெரிதும், கடைசியுமான நாளில் சிலர் தள்ளப்படுவார்கள்; ஆம், கர்த்தருடைய சமூகத்தினின்று தள்ளப்படுவார்கள் என்று வாசிக்கிறோம்;

26 ஆம், நன்மை செய்தவர்கள் என்றுமுள்ள ஜீவனையும், பொல்லாப்பைச் செய்தவர்கள் என்றுமுள்ள அழிவையும் பெறுவார்கள் என்று சொல்லப்பட்ட வார்த்தைகள் நிறைவேறத்தக்கதாக, அவர்கள் முடிவற்ற துர்ப்பாக்கிய நிலைக்கு நிர்ணயிக்கப்படுவார்கள். மேலும் அது அப்படியே ஆமென்.

நெப்பியர்களுக்கு லாமானியனாகிய சாமுவேலின் தீர்க்கதரிசனம்.

13 முதல் 15 வரை உள்ளிட்ட அதி காரங்களில் அடங்கியுள்ளன.

அதிகாரம் 13

லாமானியனான சாமுவேல், நெப்பியர்கள் மனந்திரும்பாவிட்டால் அவர்களுக்கு நேரிடுகிற அழிவைக் குறித்து தீர்க்கதரிசனமுறைத்தல் —

அவர்களும், அவர்களுடைய ஐஸ்வரியங்களும் சபிக்கப்படல்—அவர்கள் தீர்க்கதரிசிகளைத் தள்ளி கல்லெறிதல், அவர்கள் பிசாசுகளால் தழுப்படுதல், அக்கிரமம் செய்து மகிழ்ச்சியை நாடுதல். ஏறக்குறைய கி.மு. 6.

இப்பொழுதும் ஆனபடியால் எண்பத்தி ஆறாம் வருஷத்தில், நெப்பியர்கள் இன்னும் துன்மார்க்கத்தில் ஆம் பெரும் துன்மார்க்கத்தில் நிலைத்திருக்கையில், லாமானியர் மோசேயின் நியாயப்பிரமாணத்தின் தேவ கற்பனைகளை கைக்கொள்வதை, கடுமையாய் ஆசரித்துவந்தார்கள்.

2 மேலும் ஆனபடியால் இந்த வருஷத்தில் லாமானியனான சாமுவேல் என்பவன் சராகெம்லா தேசத்திற்குள் வந்து, ஜனங்களுக்குள்ளே பிரசங்கம் பண்ண வந்தான். மேலும் ஆனபடியால், அவர்கள் மனந்திரும்புதலைக்குறித்து ஜனங்களுக்குள் அநேக நாட்கள் பிரசங்கம் பண்ணினான், அவர்கள் அவனை வெளியே தள்ளினார்கள், அவன் தன் சொந்த பூமிக்கு திரும்ப இருந்தான்.

3 இதோ அவன் திரும்பி, தன் இருதயத்தில் ஏற்படுகிற எக்காரியத்தையும் ஜனங்களுக்கு தீர்க்கதரிசனமாய் சொல்லவேண்டுமென்ற கர்த்தருடைய சத்தம் அவனுக்குள் வந்தது.

4 மேலும் ஆனபடியால் அவன் பட்டணத்தினுள் பிரவேசிக்க அவர்கள் அனுமதிக்கவில்லை; ஆதலால் அவன் போய் அதன் மதில் மேல் ஏறி, தன் கையை நீட்டி, தன் இருதயத்தில் கர்த்தர் ஏவுகிற எக்காரியத்தையும் ஜனங்களுக்கு உரத்த சத்தமாய் தீர்க்கதரிசனமுறைத்தான்.

5 மேலும் அவன் அவர்களை நோக்கி: இதோ லாமானியனான

சாமுவேல் ஆகிய நான் கர்த்தர் என் இருதயத்தில் ஏவுகிற அவருடைய வார்த்தைகளையே பேசுகிறேன்; இதோ இந்த ஜனங்களின் மேல் நியாயத்தின் பட்டயம் தொங்குகிறது என்று இந்த ஜனங்களுக்கு சொல்லும்படியாக அவர் என் இருதயத்தில் ஏவினார்; மேலும் நானாறு வருஷங்கள் கடப்பதற்கு முன்னமே, இந்த ஜனங்களின்மேல் நியாயத்தின் பட்டயம் விழும்.

6 ஆம் இந்த ஜனங்களுக்கு பெரும் அழிவு காத்திருக்கிறது. மெய்யாகவே அது இந்த ஜனங்களுக்கு சம்பவிக்கும், மனந்திரும்புதலும், மெய்யாகவே உலகினுள் வந்து அநேக காரியங்களைச் சகித்து, தன் ஜனங்களுக்காக கொல்லப்படும், கர்த்தராகிய இயேசு கிறிஸ்துவின் மேல் விசுவாசமே அல்லாமல் வேறொன்றும் இந்த ஜனங்களை இரட்சிக்க முடியாது.

7 மேலும் இதோ கர்த்தருடைய தேவதூதன் அதை எனக்கு அறிவித்தான், அவன் என் ஆத்துமாவிற்கு சந்தோஷ செய்திகளைக் கொண்டு வந்தான். இதோ, நீங்கள் சந்தோஷ செய்திகளைப் பெறும்படியாக, அதை அறிவிக்க நான் உங்களிடத்தில் அனுப்பப்பட்டேன்; ஆனால் இதோ நீங்கள் என்னை ஏற்றுக் கொள்ளவில்லை.

8 ஆதலால், கர்த்தர் சொல்லுகிற தாவது: அவர்களின் இருதயக் கடினத்தினிமித்தம், நெப்பியர்களான ஜனங்கள் மனந்திரும்பாவிட்டால் நான் என் வார்த்தையை அவர்களிடத்திலிருந்து எடுத்துப்போடுவேன், நான் என் ஆவியை அவர்களிடத்திலிருந்து நீங்கலாக்குவேன், இனி ஒரு போதும் அவர்களை பொறுத்துக் கொள்ளேன், நான் அவர்களுடைய சகோதரரின் இருதயங்களை அவர்களுக்கு விரோதமாய்த் திருப்புவேன்.

9 மேலும் நானூறு வருஷங்கள் கடந்துபோகும் முன்னே அவர்கள் அடித்துப் போடப்படும்படியாகச் செய்வேன்; ஆம், நான் அவர்களை பட்டயத்தாலும், பஞ்சத்தாலும், வாதையினாலும் தண்டிப்பேன்.

10 ஆம், நான் என்னுடைய கோடிய கோபத்தினால் அவர்களை சந்திப்பேன், உன் சத்துருக்களில் நாலாம் தலைமுறையினாராய் ஜீவித்திருப்போர், உங்களுடைய முழு அழிவையும் காண்பார்கள்; நீங்கள் மனந்திரும்பாவிடில், இது மெய்யாகவே சம்பவிக்கும் என்று கர்த்தர் உரைக்கிறார்; நாலாம் தலைமுறையினரே உங்களை அழிக்க வருவார்கள்.

11 ஆனால், நீங்கள் மனந்திரும்பி, உங்கள் தேவனாகிய கர்த்தரிடத்தில் மறுபடியும் திரும்புவீர்களெனில் நான் என் கோபத்தைத் திருப்புவேன் என்று கர்த்தர் உரைக்கிறார்; ஆம், கர்த்தர் உரைப்பதாவது, மனந்திரும்பி என்னிடத்தில் திரும்புகிறவர்கள் பாக்கியவான்கள், மனந்திரும்பாதவனுக்கோ ஐயோ.

12 ஆம் இப்பெரும் நகரமான சராகெம்லாவிற்கு ஐயோ; இதோ, நீதிமன்களினிமித்தமே அது காக்கப்படுகிறது; ஆம், இப்பெரும் பட்டணத்திற்கு, ஐயோ, ஆம் அநேகர், இப்பெரும் பட்டணத்திலிருக்கிற பெரும்பாலானோர் எனக்கு விரோதமாக தங்கள் இருதயங்களை கடினப்படுத்தப்போவதாக நான் உணர்வதால் இப்பெரும் பட்டணத்திற்கு ஐயோ என்று கர்த்தர் உரைக்கிறார்.

13 மனந்திரும்பினவர்கள் பாக்கியவான்கள், அவர்களை நான் தப்புவிப்பேன். இதோ, இப்பெரும் பட்டணத்தில் நீதிமன்கள் இல்லையெனில், இதோ இது அழிந்துபோகும் படியாய் வானத்திலிருந்து அக்கினி வரப்பண்ணியிருப்பேன்.

14 இதோ, நீதிமன்களினிமித்

தமே தப்புவிக்கப்பட்டிருக்கிறது. கர்த்தர் சொல்வதாவது, இதோ, நீங்கள் உங்களுக்குள்ளிருந்து நீதிமன்களை தள்ளுகிற காலம் வரும், அப்போது நீங்கள் அழிவிற்கேதுவாய் பழுத்திருப்பீர்கள்; ஆம், இந்த பெரும் பட்டணத்திலிருக்கிற துன்மார்க்கம் மற்றும் அருவருப்புகளினிமித்தம், இதற்கு ஐயோ.

15 ஆம், கிதியோன் பட்டணத்திலிருக்கிற துன்மார்க்கம் மற்றும் அருவருப்புகளினிமித்தம், அதற்கு ஐயோ.

16 ஆம், சுற்றுப்புற தேசத்திலுள்ள நெப்பியர்களால் வசப்பட்டிருக்கிற பட்டணங்கள் யாவிற்கும், அவைகளில் உள்ள துன்மார்க்கம் மற்றும் அருவருப்புகளினிமித்தம் ஐயோ.

17 சேனைகளின் கர்த்தர் உரைப்பதாவது, இதோ தேசத்தின் மேலிருக்கிற ஜனங்களின் துன்மார்க்கம் மற்றும் அருவருப்புகளினிமித்தம் ஆம் தேசத்தின் மீது ஒரு சாபம் வரும்.

18 நம்முடைய பெரிய உண்மையுள்ள தேவனாகிய சேனைகளின் கர்த்தர் உரைப்பதாவது, பூமியில் பொக்கிஷங்களை மறைந்துவைக்கிற எவனும் நீதிமானாயிருந்து, அதைக் கர்த்தருக்குள்ளாக மறைத்து வைக்காவிடில், தேசத்தின் சாபத்தினிமித்தம் அவன் அதை இனி ஒரு போதும் கண்டடைவதில்லை.

19 கர்த்தர் சொல்லுகிறதாவது, அவர்கள் எனக்குள்ளாக பொக்கிஷங்களை மறைத்து வைத்திருக்க விரும்புகிறேன்; எனக்குள்ளாகத் தங்கள் பொக்கிஷங்களை மறைக்காத எவரும் சபிக்கப்பட்டவரே; நீதிமன்களைத் தவிர வேறொருவரும் தங்கள் பொக்கிஷங்களை எனக்குள்ளாக மறைத்துவைப்பதில்லை; எவன் எனக்குள்ளாக தன் பொக்கிஷங்களை மறைத்து வைக்காமல்



இருக்கிறானோ அவனும், பொக்கிஷமும் தேசத்தின் சாபத்தினிமித்தம், அதை ஒருவரும் மீட்டுக்கொள்வதில்லை.

20 கர்த்தர் உரைப்பதாவது, அவர்கள் தங்கள் இருதயங்களை ஐஸ்வரியத்தின்மேல் வைத்தினிமித்தம் அவர்கள் தங்கள் பொக்கிஷங்களை மறைத்துவைக்கிற நாள் வரும்; அவர்கள் தங்கள் இருதயங்களை தங்கள் ஐஸ்வரியங்களின்மேல் வைத்தினிமித்தம், அவர்கள் தங்கள் விரோதிகளுக்கு முன்பாக ஓடுகையில் தங்கள் பொக்கிஷங்களை மறைத்துவைப்பார்கள்; அவர்கள் அவைகளை எனக்குள்ளாக மறைத்து வைக்காததினிமித்தம், அவர்களும் அவர்களின் பொக்கிஷமும் சபிக்கப்பட்டிருக்கும், அந்நாளிலே அவர்கள் அடிக்கப்பட்டுப்போவார்கள்.

21 இதோ, இப்பெரும் பட்டணத்தின் ஜனங்களாகிய நீங்கள் என்வார்த்தைகளுக்குச் செவிகொடுங்கள்; ஆம், கர்த்தர் சொல்லுகிற வார்த்தைகளுக்குச் செவிகொடுங்கள்; ஏனெனில், இதோ அவர் சொல்லுகிறதாவது, நீங்கள் உங்கள் ஐஸ்வரியத்தினிமித்தமும், அவைகள் மேல் உங்கள் இருதயங்களை வைத்து, அவைகளை உங்களுக்கு கொடுத்தவருடைய வார்த்தைகளுக்கு செவிகொடாததினிமித்தமும் உங்கள் ஐஸ்வரியங்களும் சபிக்கப்பட்டிருக்கும்.

22 உங்களுடைய தேவனாகிய கர்த்தர் உங்களை ஆசீர்வதித்து கொடுத்த இக்காரியங்களுக்காக அவரை நீங்கள் நினைவுகூர்வதில்லை. ஆனால் நீங்கள் உங்கள் ஐஸ்வரியங்களை எப்பொழுதும் நினைவில் கொண்டிருக்கிறீர்கள். அவைகளுக்காக தேவனாகிய உங்கள் கர்த்தருக்கு நன்றி சொல்வதில்லை; ஆம், உங்கள் இருதயங்கள் கர்த்தருக்குள்ளாக இழுக்கப்படு

வதில்லை, அவை பெருமையினால் மேன்மைப்பாராட்டவும், பொறாமை, பிணக்குகள், வெறுப்பு, துன்புறுத்தல்கள், கொலைகள், மற்றும் எல்லாவிதமான அக்கிரமங்களை உண்டாக்கும்படி வீங்கியுள்ளன.

23 இதனிமித்தம் தேவனாகிய கர்த்தர் தேசத்தின் மேலும், உங்கள் ஐஸ்வரியங்களின் மேலும் ஒரு சாபம் வரும்படி பண்ணினார்; இது உங்களின் அக்கிரமங்களினிமித்தமே.

24 அவர்கள் பழங்காலத்தில் செய்ததைப்போலவே, நீங்களும் தீர்க்கதரிசிகளை வெளியே தள்ளி, அவர்களை நிந்தித்து, அவர்கள் மேல் கல்லெறிந்து, அவர்களை வெட்டி, அவர்களிடத்தில் எல்லாவிதமான அக்கிரமத்தைப் பண்ணுகிற அந்த காலம் வந்ததால் இந்த ஜனங்களுக்கு ஐயோ.

25 இப்பொழுதும் நீங்கள் பேசும் போது, எங்களுடைய நாட்கள் எங்களின் பிதாக்களின் நாட்களில் இருந்திருக்குமேயானால் நாங்கள் தீர்க்கதரிசிகளை கொண்டு போட்டிருக்கமாட்டோம்; அவர்களின் மேல் கல்லெறிந்திருக்கமாட்டோம், தள்ளிவிட்டிருக்கமாட்டோம் என்கிறீர்கள்.

26 இதோ, அவர்களைப் பார்க்கிலும் நீங்கள் கெட்டவர்கள்; கர்த்தருடைய ஜீவனைக்கொண்டு சொல்லுகிறேன், உங்களுக்குள் ஒரு தீர்க்கதரிசி வந்து, உங்களுடைய பாவங்களையும், அக்கிரமங்களையும் குறித்து சாட்சியாய் கூறும் தேவ வார்த்தையை உங்களுக்கு அறிவிப்பார்களெனில், நீங்கள் அவன் மேல் கோபம்கொண்டு அவனைத்தள்ளி, அவனை அழித்துப்போட எல்லா வழிகளிலும் வகைதேடுகிறீர்கள்; ஆம், அவன் உங்கள் நடத்தை பொல்லாததாயிருக்கிறது என்று சொன்னதினிமித்தம் அவன் கள்ள

தீர்க்கதரிசி என்றும் அவன் பாவி யென்றும் அவன் பிசாசுபிடித்தவ னென்றும் சொல்லுகிறீர்கள்.

27 ஆனால் இதோ உங்களுக்குள் ஒரு மனுஷன் வந்து: இதைச் செய்யுங்கள், இதில் அக்கிரமம் இல்லை; அதைச் செய்யுங்கள், நீங்கள் உபத்திரவப்படுவதில்லை; ஆம், அவன் சொல்வான்: உங்கள் சொந்த இருதயங்களின் பெருமையின்படியே நடவுங்கள்; ஆம், உங்கள் கண்களின் பெருமையின்படியே நடந்து, உங்கள் இருதயம் வாஞ்சிக்கிறதெதுவோ அதைச் செய்யுங்கள்—உங்களுக்குள் ஒருவன் வந்து இதை சொல்வானாகில், நீங்கள் அவனை ஏற்றுக்கொண்டு, அவன் ஒரு தீர்க்கதரிசி என்பீர்கள்.

28 ஆம், நீங்கள் அவனை கனம் பண்ணி, அவனுக்கு உங்களுடைய பொருட்களை கொடுப்பீர்கள்; நீங்கள் அவனுக்கு உங்களுடைய பொன்னையும், உங்களுடைய வெள்ளியையும், கொடுத்து விலையுயர்ந்த ஆடையை அவனுக்குப் போர்த்துவீர்கள்; அவன் உங்களிடத்தில் இச்சகமாய் பேசி, எல்லாம் நலமே என்று சொல்லுகிறதினிமித்தம் அவனில் நீங்கள் குற்றம் கண்டுபிடிப்பதில்லை.

29 துன்மார்க்கமும், மாறுபாடும் உள்ள தலைமுறையே; இதயக்கடினமும், வணங்காமுத்துமுள்ள ஜனமே, கர்த்தர் உங்களை எவ்வளவு காலம் விட்டுவைப்பார் என்று எண்ணுகிறீர்கள்? ஆம், எவ்வளவு காலம் தான் நீங்கள் மூடரும் குருடருமான வழிகாட்டிகளால் நடத்தப்பட உங்களையே அனுமதிப்பீர்கள்? ஆம், எவ்வளவு காலம்தான் வெளிச்சத்திற்குப் பதிலாக இருளைத் தெரிந்துகொள்வீர்கள்?

30 ஆம், இதோ கர்த்தருடைய உக்கிரம் உங்களுக்கு விரோதமாய் மூட்டிவிடப்பட்டிருக்கிறது; இதோ

உங்களுடைய அக்கிரமத்தினாலே, அவர் தேசத்தை சபித்தார்.

31 மேலும் இதோ, அவர் உங்கள் ஐஸ்வரியங்களை சபித்து அதனிமித்தம் அவை நிலைகொள்ளாமலும், நீங்கள் அவைகளை பெற்றிருக்க முடியாமற் போகும் காலமும் வரும்; உங்களுடைய ஏழ்மையின் நாட்களில் அவைகளை நீங்கள் பெற்றிருக்க முடியாது.

32 மேலும் உங்களுடைய ஏழ்மையின் காலத்தில் கர்த்தரிடத்தில் நீங்கள் கூக்குரலிடுவீர்கள்; உங்கள் மேல் உங்களின் பாழ்க்கடிப்பு வர விருப்பதாலும், உங்களுடைய அழிவு உறுதியாக்கப்பட்டிருப்பதாலும் நீங்கள் வீணிலே கூக்குரலிடுவீர்கள்; அந்நாளில் நீங்கள் அழுது, துக்கிப்பீர்கள் என்று சேனைகளின் கர்த்தர் சொல்லுகிறார். அப்பொழுது நீங்கள் புலம்பி:

33 நான் மனந்திரும்பி, தீர்க்கதரிசிகளை கொலைபண்ணாமலும், அவர்களை கல்லெறியாமலும், அவர்களை புறம்பே தள்ளாமலும் இருந்தேனோ; ஆம் அந்நாளில் நீங்கள்: தேவனாகிய நம்முடைய கர்த்தர் நமக்கு ஐஸ்வரியங்களை கொடுத்த அந்த நாளில் அவரை நினைத்திருந்தோமானால், அவைகளை நாம் இழக்கும்படியாய் அவை நிலைகொள்ளாமற்போயிராது; இதோ, நம்முடைய ஐஸ்வரியங்கள் நம்மை விட்டு போயிற்று.

34 இதோ, நாம் இங்கே ஒரு கருவியை வைக்கிறோம். அது மறுநாளில் தொலைந்து போகிறது; இதோ, நம்முடைய பட்டயங்களை நாம் யுத்தத்திற்காகத் தேடும் நாளிலே அவை நம்மிடத்திலிருந்து எடுத்துக் கொள்ளப்படுகிறது.

35 ஆம் நம்முடைய பொக்கிஷங்களை மறைத்துவைத்தோம், தேசத்தின் சாபத்தினிமித்தம் அவை நம்மிடத்திலிருந்து நீங்கிப்போயின.

36 கர்த்தருடைய வார்த்தை நம்மிடத்தில் வந்த அந்த நாளிலே நாம் மனந்திரும்பியிருந்தால், நலமாயிருந்திருக்குமே; இதோ, தேசம் சபிக்கப்பட்டது, அனைத்தும் நிலை கொள்ளாமற் போயின, அவைகளை நாம் வைத்திருக்க முடியவில்லை.

37 இதோ நாம் பிசாசுகளால் சூழப்பட்டிருக்கிறோம், ஆம் நம்முடைய ஆத்துமாக்களை அழிக்கவகை தேடுகிறவனின் தூதர்களால் நாம் வளைக்கப்பட்டிருக்கிறோம்.

இதோ, நம்முடைய அக்கிரமங்கள் பொல்லாதவைகளாயிருக்கின்றன. கர்த்தாவே, நீர் உம்முடைய உக்கிரத்தை எங்களிடமிருந்து திருப்பிக்கொள்ளமுடியாதா? என்பீர்கள். அக்காலத்தில் உங்களின் பேச்சு இவ்விதமாய் இருக்கும்.

38 இதோ, உங்களுடைய சோதனைக்காலம் கடந்துபோயிற்று; நித்தியமாய் காலம்கடந்து போகும்மட்டும், உங்களுடைய இரட்சிப்பின் நாளை தள்ளிப்போட்டீர்கள், உங்களுடைய அழிவு நிச்சயிக்கப்பட்டுள்ளது! ஆம், நீங்கள் பெறமுடியாததை, உங்கள் வாழ்நாள் முழுவதும் தேடினீர்கள்; நீங்கள் அக்கிரமம் செய்து, மகிழ்ச்சியை தேடினீர்கள், அதுவோ நம்முடைய பெரியவரும், நித்தியத் தலைவருமானவரில் இருக்கிற நீதியின் நியமத்திற்குப் புறம்பானது.

39 தேசத்திலிருக்கிற ஜனங்களே நீங்கள் என் வார்த்தைகளைக் கேட்கவேண்டுமென்று விரும்புகிறேன்! கர்த்தருடைய கோபம் உங்களிடத்திலிருந்து திருப்பும்படிக்கும், நீங்கள் மனந்திரும்பி இரட்சிக்கப்படும்படிக்கும் வேண்டுகிறேன்.

அதிகாரம் 14

சாமுவேல், கிறிஸ்துவின் பிறப்பின்

போது இரவிலே வெளிச்சமும், ஒரு புது நட்சத்திரமும் தோன்றுமென்று முன்னுரைத்தல்—கிறிஸ்து மனுஷரை லௌகீக மற்றும் ஆவிக் குரிய மரணத்திலிருந்து மீட்டுக் கொள்ளுதல்—அவருடைய மரணத்தின் அறிகுறிகளாக, காரிருளான மூன்று நாட்கள், கண்மலைகள் பிளத்தல், இயற்கையின் மாறுபாடுகள் ஆகியவை அடங்கும். ஏறக்குறைய கி.மு. 6.

மேலும் இப்பொழுதும் ஆனபடியால், லாமானியனான சாமுவேல், எழுதப்படமுடியாத இன்னும் அநேக விசேஷித்த காரியங்களை தீர்க்கதரிசனமுறைத்தான்.

2 மேலும் இதோ அவன் அவர்களை நோக்கி: இதோ, நான் உனக்கொரு அறிகுறியைக் கொடுக்கிறேன்; ஐந்து வருஷங்களுக்குப் பிற்பாடு, தேவகுமாரன் தம் மேல் விசுவாசிக்கிற யாவரையும் மீட்க வருவார்.

3 மேலும் இதோ, அவருடைய வருகைக்கு ஓர் அறிகுறியாக இதை உங்களுக்குக் கொடுக்கிறேன்; இதோ, அவர் வருகைக்கு முந்தின இரவில் இருளே இல்லாதபடி வானத்தில் பெரும் வெளிச்சங்கள் தோன்றும், அது மனுஷனுக்கு ஒரு பகலைப் போல காட்சியளிக்கும்.

4 ஆகையால் அங்கே ஒரு பகல், ஒரு இரவு, ஒரு பகல், ஆகியவை ஒரு பகலைப் போலவும், இரவு இல்லாததைப்போலவும் இருக்கும்; இது உங்களுக்கு ஓர் அறிகுறியாக இருக்கும்; நீங்கள் சூரியனின் உதயத்தையும், அது அஸ்தமிக்கிறதையும், அறிவீர்கள்; ஆகையால், அங்கே இருபகல், ஓர் இரவு இருப்பதை நிச்சயமாக அறிந்து கொள்வீர்கள்; ஆயினும் அந்த இரவில் இருள் சூழாது; அது அவர் பிறப்பதற்கு முந்திய இரவாகும்.

5 இதோ, நீங்கள் என்றுமே காணாத ஓர் புது நட்சத்திரம் எழும் பும்; இதுவும் உங்களுக்கு ஓர் அறிகுறியாய் இருக்கும்.

6 மேலும் இதோ, இவை மாத்திரமல்ல, வானத்தில் அநேக அறிகுறிகளும், அற்புதங்களும் தோன்றும்.

7 மேலும் ஆனபடியால் நீங்கள் யாவரும் பூமியில் விழுந்துபோகும் படியாய் ஆச்சரியப்பட்டு மலைத்துப் போவீர்கள்.

8 மேலும், சம்பவிக்கப்போவ தென்னவெனில், தேவகுமாரன்மேல் விசுவாசிக்கிற எவரும், என்று முள்ள ஜீவனைப் பெறுவார்கள்.

9 மேலும் இதோ, நான் வந்து இக் காரியத்தை உங்களுக்கு சொல்ல வேண்டுமென்று கர்த்தர் எனக்கு அவரது தூதுவன் மூலம் கட்டளையிட்டார்; ஆம், நான் இவைகளை உங்களுக்கு தீர்க்கதரிசனமுறைக்க வேண்டுமென்று அவர் கட்டளையிட்டிருக்கிறார். ஆம், அவர் என்னை நோக்கி: இந்த ஜனங்களிடத்தில் மனந்திரும்பவும், கர்த்தருடைய வழியை ஆயத்தப்படுத்த வேண்டுமென்றும் கூக்கூரலிடுவாயாக என்றார்.

10 மேலும் இப்பொழுதும் நான் லாமானியன் என்பதாலும், கர்த்தர் எனக்குக் கட்டளையிட்ட வார்த்தைகளை உங்களிடத்தில் பேசினதாலும், அவை உங்களுக்கு விரோதமாய் கடினமாயிருப்பதாலும், நீங்கள் என்னோடு கோபம்கொண்டு என்னை அழிக்க வகைதேடி என்னை உங்களிலிருந்து வெளியே தள்ளினீர்கள்.

11 நீங்கள் என் வார்த்தைகளைக் கேட்பீர்கள், இந்த நோக்கத்திற்காகவே நான் பட்டணத்தின் மதில்களின் மேல் ஏறி வருகிறேன், இதனாலே நீங்கள் உங்கள் அக்கிரமங்களினிமித்தம், உங்களுக்காக காத்திருக்கிற தேவ நியாயத்தீர்ப்புகளைக்

குறித்து கேட்கவும், அறியவும், மனந்திரும்புதலின் நிபந்தனைகளை அறியவும்;

12 மேலும் ஆதியிலிருந்து சகலத்தையும் சிருஷ்டித்தவரும், வானத்திற்கும், பூமிக்கும் பிதாவானவரும், தேவ குமாரனுமாகிய இயேசு கிறிஸ்துவின் வருகையைக் குறித்து அறியவும், அவருடைய நாமத்தை நீங்கள் விசுவாசிக்கத்தக்கதாக, அவருடைய வருகையின் அறிகுறிகளையும் அறிந்து கொள்ளவும் வேண்டும்.

13 மேலும் நீங்கள் அவருடைய நாமத்தின் மேல் விசுவாசித்தால், நீங்கள் உங்கள் எல்லா பாவங்களிலிருந்தும் மனந்திரும்புவீர்கள், அதனிமித்தம் அவைகளுக்கான மன்னிப்பை, அவருடைய நற்செயலின் மூலம் பெற்றுக்கொள்வீர்கள்.

14 மேலும் இதோ, மறுபடியும் நான் உங்களுக்கு, ஆம், அவருடைய மரணத்தின் அறிகுறியாக மற்றொரு அறிகுறியைக் கொடுக்கிறேன்.

15 இதோ இரட்சிப்பு வரும்படியாக அவர் நிச்சயமாக மரிக்க வேண்டும்; ஆம், மரித்தோரின் உயிர்த்தெழுதலை சம்பவிக்கப்பண்ணி, அதனிமித்தம் மனுஷர் தேவ சமூகத்தினுள் கொண்டுவரப்படும் பொருட்டு, அவர் மரிப்பது, அவர் செய்யவேண்டியதும், அவசியமானதுமாய் இருக்கிறது.

16 ஆம், இதோ, இந்த மரணம் உயிர்த்தெழுதலை சம்பவிக்கப்பண்ணி அந்த முதலாம் மரணமாகிய ஆவிக்குரிய மரணத்திலிருந்து சகல மனுக்குலத்தையும் மீட்கிறது; ஏனெனில் ஆதாமின் வீழ்ச்சியினாலே சகல மனுக்குலமும் கர்த்தருடைய சமூகத்திலிருந்து தள்ளப்பட்டு, அவர்கள் லௌகீக மற்றும் ஆவிக்குரிய காரியங்களுக்கு மரித்தவர்களென எண்ணப்பட்டார்கள்.

17 இதோ, கிறிஸ்துவின் உயிர்த்தெழுதல் மனுக்குலத்தை ஆம், சகல

மனுக்குலத்தையும் மீட்டு, அவர்களை மறுபடியும் காத்தருடைய சமூகத்தில் கொண்டு வருகிறது.

18 ஆம், மனந்திரும்புகிற எவனும் வெட்டப்பட்டு அக்கினிக்குள் போடப்படமாட்டான் என்றும், மனந்திரும்பாத எவனும் வெட்டப்பட்டு அக்கினிக்குள்ளாக போடப்படுவான் என்ற மனந்திரும்புதலின் நிபந்தனையை அது சம்பவிக்கப்பண்ணும்; அவர்கள் நீதிக்கடுத்த காரியங்களிலிருந்து நீக்கப்பட்டதால் இரண்டாவது மரணமாகிய ஆவிக்குரிய மரணம் அவர்கள் மேல் மறுபடியும் வரும்.

19 ஆதலால் மனந்திரும்புங்கள், மனந்திரும்புங்கள், இக்காரியங்களை அறிந்து அதைச் செய்யாமல் இருக்கிறவர்களாகிய நீங்கள் ஆக்கினைக்குள்ளாக வந்து, இந்த இரண்டாம் மரணத்தைப் பெறும் படியாய் உங்களுையே ஒப்புக்கொடுக்கிறீர்கள்.

20 இதோ மற்றொரு அறிகுறியாகிய அவருடைய மரணத்தின் அறிகுறியைக் குறித்து உங்களுக்குச் சொல்லுகிறேன். இதோ, அவர் மரிக்கும் அந்நாளில் சூரியனும், சந்திரனும், நட்சத்திரங்களும் இருட்டடைந்து, தங்கள் வெளிச்சத்தைக் கொடுக்க மறுக்கும்; அவர் மரணமடையும் காலம் துவங்கி, மரித்தோரிலிருந்து மறுபடியும் உயிர்த்தெழும் காலம் வரைக்குமான மூன்று நாளளவும் தேசத்தின் மேல் எந்த ஒளியும் இராது.

21 ஆம், அவர் ஆவியை விடும் சமயத்தில் அங்கே பலமணி நேரத்திற்கு இடிகளும், மின்னல்களும் இருக்கும். பூமி அதிர்ந்து நடுங்கும்; மண்ணின் மேலும், கீழுமான இப்பூமியின் பரப்பிலுள்ள கற்பாறைகள் இப்பொழுது கெட்டியாயும், அதிப்பெரும்பாலானவை ஒரே கட்டியாயும் இருப்பதை நீங்கள் அறிவீர்கள்,

ஆனால் அப்போது அது உடைந்து போகும்;

22 ஆம், அவைகள் இரண்டாக பிளந்துபோகும், அதற்குப் பின்பு அவை மண்ணின் மேலும் கீழுமாக, பூமியனைத்தின் பரப்பிலும் சிறு குவியல்களாகவும், பிளவுபட்டவைகளாகவும், உடைந்துபோன துகில்களாகவும் காணப்படும்.

23 மேலும் இதோ, அங்கே பெரும்புயல்கள் இருக்கும், அங்கே அநேக மலைகள் ஒரு பள்ளத்தாக்கைப் போல தாழ்த்தப்படும், இப்பொழுது பள்ளத்தாக்குகள் என்று அழைக்கப்படுகிற அநேக இடங்கள், அதிக உயரம்கொண்ட மலைகளாக மாறும்.

24 அநேக நெடுஞ்சாலைகள் உடைக்கப்பட்டுபோகும், அநேக பட்டணங்கள் பாழாய் போகும்.

25 மேலும் அநேக கல்லறைகள் திறக்கப்பட்டு, தங்கள் மரித்தோரை விடுவிக்கும்; அநேக பரிசுத்தவர்கள், அநேகருக்கு காட்சியளிப்பார்கள்.

26 மேலும் இதோ, இப்படியாக தூதன் என்னிடத்தில் பேசினான்! அவன் என்னை நோக்கி: அங்கே பலமணிக்கணக்காய் இடிகளும், மின்னல்களும் இருக்கும் என்றான்.

27 மேலும் அவன் என்னை நோக்கி, இடிகளும், மின்னல்களும், புயல்களும் நீடித்திருக்கையில், மூன்று நாளளவும் அந்தக் காரிருள் பூமி முழுவதையும் மூடும் என்றான்.

28 மனுப்புத்திரருள்ளே அவிசவாசத்தின் எக்காரணமும் இருக்கக் கூடாதென்ற நோக்கத்திற்காகவும், இந்த தேசத்தின் மேல் எங்கும் வருகிற இந்த அறிகுறிகளையும், அற்புதங்களையும் அவர்கள் விசுவாசிக்கக்கூடும் என்ற நோக்கத்திற்காகவும், இதைக் காட்டிலும் பெரிய காரியங்களை அநேகர் காண்பார்கள் என்று தூதன் சொன்னான் —

29 மேலும் விசுவாசிக்கிற எவ

னும் இரட்சிக்கப்படவும், விசுவா சிக்காத எவன் மேலும் நீதியான நியாயத்தீர்ப்பு வரவேண்டுமென்பதே இதன் நோக்கமாயிருக்கிறது; அவர்கள் ஆக்கினைக்குள்ளாகத் தீர்க்கப்பட்டால், அவர்கள் தங்க எளிச் சொந்த ஆக்கினைத்தீர்ப்பை தங்கள்மேல் வரப்பண்ணுகிறார்கள்.

30 மேலும் இதோ என் சகோதரரே நினைவுகூருங்கள், நினைவுகூருங்கள், கெட்டுப்போகிற எவனும் தன் விருப்பத்தின்படியே கெட்டுப்போகிறான்; அக்கிரமத்தை செய்கிற எவனும், தனக்கென்று அக்கிரமத்தைச் செய்கிறான்; இதோ, நீங்கள் சுதந்திரவாளிகளாயிருக்கிறீர்கள்; நீங்கள் உங்களுக்கென்று காரியங்களை நடப்பிக்க அனுமதிக்கப்பட்டிருக்கிறீர்கள்; இதோ, தேவன் உங்களுக்கு அறிவைத் தந்திருக்கிறார், அவர் உங்களை விடுதலையாக்கினார்.

31 நீங்கள் தீமையிலிருந்து நன்மையை அறியத்தக்கதாக அவர் உங்களுக்கு கொடுத்திருக்கிறார், நீங்கள் ஜீவனையோ அல்லது மரணத்தையோ தெரிந்து கொள்ளும்படி அவர் உங்களுக்குக் கொடுத்திருக்கிறார். நீங்கள் நன்மையைச் செய்து. நன்மையானவைகளிடத்தில் மறுபடியும் சேர்க்கப்படலாம், அல்லது நன்மையானது உங்களிடத்தில் சேரும்படிச் செய்யலாம்; இல்லாவிடில் பொல்லாப்பைச் செய்து பொல்லாப்பை உங்களிடத்தில் சேரச் செய்யலாம்.

#### அதிகாரம் 15

கர்த்தர் நெப்பியரை நேசித்ததால், அவர்களை அவர் தண்டித்தல்—மனம்மாறிய லாமானியர் விசுவாசத்தில் உறுதியாயும், திடனாயும் இருத்தல்—பிந்திய காலங்களில்

கர்த்தர் லாமானியருக்கு இரக்கமுள் எவராய் இருப்பார். ஏறக்குறைய கி.மு. 6.

மேலும் இப்பொழுதும் என் பிரியமான சகோதரரே, இதோ, நீங்கள் மனந்திரும்பாவிடில், உங்கள் இல்லங்கள் பாழாக்கப்பட்டுப்போகும் என்று உங்களுக்கு அறிவிக்கறேன்.

2 ஆம், நீங்கள் மனந்திரும்பாவிடில், உங்கள் ஸ்திரீகள் பால்கொடுக்கும் அந்த நாளிலே, மிகவும் துக்கப்படவேண்டியதாயிருக்கும்; ஏனெனில் நீங்கள் ஓடிப்போக முயற்சிப்பீர்கள், அடைக்கலமான ஓர் இடமும் அங்கே இராது; ஆம், பிள்ளையோடு இருப்பவர்களுக்கு ஐயோ, கனமாயிருப்பதாலே அவர்களால் ஓடமுடியாது; அதனால், அவர்கள் மிதிபட்டு, மடிந்துபோகும்படியாய் விடப்படுவார்கள்.

3 ஆம், நெப்பியின் ஜனங்களென்று அழைக்கப்படுகின்ற இந்த ஜனங்களுக்கு காண்பிக்கப்படும் இந்த எல்லா அறிகுறிகளையும், அற்புதங்களையும், இவர்கள் கண்டு மனந்திரும்பாவிடில், இவர்களுக்கு ஐயோ; ஏனெனில், அவர்கள் கர்த்தருடைய தெரிந்துகொள்ளாதலின் ஜனமாய் இருக்கிறார்கள்; ஆம், அவர் நெப்பியின் ஜனத்தை நேசித்து அவர்களை தண்டித்தும் இருக்கிறார்; ஆம், அவர் அவர்களை நேசிப்பதால், அவர்களுடைய அக்கிரம நாட்களில் அவர் அவர்களை தண்டித்தார்.

4 இதோ என் சகோதரரே, லாமானியரின் கிரியைகள் தொடர்ந்து பொல்லாப்பாய் இருந்ததினிமித்தம் அவர் அவர்களை வெறுத்தார், இது அவர்களுடைய பிதாக்களின் அக்கிரமமான பாரம்பரியத்தினிமித்தமே. இதோ, இரட்சிப்பு அவர்களுக்கு நெப்பியர்களின் பிரசங்கத்தின் மூலமாய் வந்திருக்கிறது; இந்நோக்

கத்திற்காக கர்த்தர் அவர்களுடைய நாட்களை நீட்டித்தார்.

5 மேலும், அவர்களில் பெரும்பாலானவர்கள் தங்கள் கடமையின் பாதையில் இருப்பதையும், தேவனுக்கு முன்பாக பயபக்தியோடு நடப்பதையும், அவர்கள் மோசேயின் நியாயப்பிரமாணத்தின்படி அவருடைய கற்பனைகளையும், அவருடைய நியமங்களையும், அவருடைய நியாயத்தீர்ப்புகளையும் கைக்கொண்டு ஆசரிக்கிறதையும் நீங்கள் காணவேண்டுமென விரும்புகிறேன்.

6 ஆம், நான் உங்களுக்குச் சொல்லுகிறேன், அவர்களில் பெரும்பாலானவர்கள் இதைச் செய்து, தங்கள் சகோதரரில் மீதியானவர்களையும் சத்தியத்தின் ஞானத்திற்கு கொண்டுவரும் பொருட்டு சலிப்பில்லாமல் கருத்தோடு முயற்சிக்கிறார்கள்; ஆதலால், அவர்கள் எண்ணிக்கை அனுதினமும் பெருகிக் கொண்டே வருகிறது.

7 சத்திய ஞானத்திற்குக் கொண்டு வரப்பட்ட அநேகர் தங்களுடைய பிதாக்களின் துன்மார்க்க, அருவருப்பான பாரம்பரியங்களை அறிகிறதையும், கர்த்தர் மேல் விசுவாசம் வைக்கவும், மனந்திரும்புதலுக்குள்ளாக அவர்களை நடத்துகிற பரிசுத்த வேதவாக்கியங்களையும், ஆம், எழுதப்பட்ட பரிசுத்த தீர்க்கதரிசிகளின் தீர்க்கதரிசனங்களையும் விசுவாசிக்க வழிநடத்தப்படுகிறதையும் நீங்கள் கண்டும் அறிந்தும் இருக்கிறீர்கள் — இந்த விசுவாசமும், மனந்திரும்புதலும் இருதய மாற்றத்தை அவர்களுக்குக் கொண்டு வருகிறது.

8 ஆகவே வந்த அநேகரும் தங்கள் விசுவாசத்திலும், தங்களை விடுதலை பண்ணின காரியத்திலும் உறுதியாயும், அசைக்கமுடியாதவர்களாயும் இருக்கிறீர்கள் என்று நீங்கள் அறிந்தீர்கள்.

9 மேலும் அவர்கள் தங்களின் யுத்தக் கருவிகளை புதைத்துவைத்தார்களென்றும், அதை எடுத்தால் தாங்கள் எங்கு பாவம் செய்து விடுவோமோ என்று பயந்திருக்கிறார்களென்றும் நாம் அறிவோம்; ஆம், அவர்கள் பாவம் செய்ய பயப்படுகிறதையும் நீங்கள் காண்கிறீர்கள் — ஏனெனில் இதோ அவர்கள் தங்கள் விரோதிகளால் தாங்கள் மிதிபடவும் கொல்லப்படவும் அனுமதிப்பார்களேயொழிய, தங்கள் பட்டயத்தை அவர்களுக்கு விரோதமாக எடுக்கமாட்டார்கள், இது கிறிஸ்துவில் அவர்கள் வைத்திருக்கிற விசுவாசத்தினிமித்தமே.

10 மேலும் இப்பொழுதும், அவர்கள் தாங்கள் விசுவாசிக்கவேண்டிய காரியத்தில் வைத்த விசுவாசத்தின் அசைக்கமுடியாத தன்மையினிமித்தமும், தாங்கள் ஒருமுறை ஞானவொளியைப் பெற்றபோது, அதனால் உண்டான உறுதியினிமித்தமும், கர்த்தர் அவர்களை ஆசீர்வதித்து, அவர்களுடைய துன்மார்க்கத்தைப் பொருட்படுத்தாமல் அவர்களின் நாட்களை நீடிக்கப்பண்ணினார் —

11 ஆம், நம்முடைய சகோதரரான லாமானியர் அவிசுவாசத்தில் படிப்படியாக நலிந்துபோனாலும், அவர்களை சத்திய ஞானத்திற்கு மறுபடியும் கொண்டுவருதலைக் குறித்து நம்முடைய பிதாக்களாலும், சீனல் மற்றும் மற்ற அநேக தீர்க்கதரிசிகளால் சொல்லப்பட்ட காலம் வரும் வரைக்கும், கர்த்தர் அவர்களின் நாட்களை நீடிக்கப்பண்ணுவார் —

12 ஆம், நான் உனக்குச் சொல்லுகிறேன், பிந்திய காலங்களில் கர்த்தருடைய வாக்குத்தத்தங்கள் நம்முடைய சகோதரராகிய லாமானியருக்கு அளிக்கப்படும்: அவர்கள் அநேக உபத்திரவங்களைப் பெறவிருப்பினும், பூமியின் பரப்பின் மேல்

அங்கும் இங்குமாக அலைக்கழிக் கப்பட்டு, வேட்டையாடப்பட்டு, அடிக்கப்பட்டு, தூரமாய் சிதறடிக்கப்பட்டு, அடைக்கலத்திற்கு இடமில்லாதிருப்பினும், கர்த்தர் அவர்களுக்கு இரக்கமுள்ளவராயிருப்பார்.

13 மேலும் இது அவர்கள் தங்கள் மீட்பரும் தங்களின் மகத்துவமுள்ள மெய்யான மேய்ப்பருமானவரைக்குறித்த ஞானமான சத்திய ஞானத்திற்கு மறுபடியும் கொண்டுவரப்படுவார்களென்றும், அவருடைய ஆடுகளுக்குள் எண்ணப்படுவார்களென்றதுமான தீர்க்கதரிசனத்தின் படியே சம்பவிக்கும்.

14 ஆதலால் நான் உங்களுக்குச் சொல்லுகிறேன், நீங்கள் மனந்திரும்பாவிடில், உங்களிலும் அவர்களே நலமாயிருப்பார்கள்.

15 இதோ உங்களுக்குக் காண்பிக்கப்பட்ட அந்த பலத்த கிரியைகள், தங்கள் பிதாக்களின் பாரம்பரியங்களினிமித்தம், அவிசவாசத்தில் படிப்படியாக நலிந்துபோன அவர்களிடத்தில் காண்பிக்கப்பட்டிருந்தால், அவர்கள் மறுபடியும் அவிசவாசத்தில் படிப்படியாக நலிந்துபோயிருக்கமாட்டார்கள் என்று நீங்களே காணலாம்.

16 ஆதலால் கர்த்தர் சொல்லுகிறதாவது: நான் அவர்களை முழுவதுமாய் அழிக்கமாட்டேன், என்னுடைய ஞானத்தின் நாளிலே அவர்கள் மறுபடியும் என்னிடத்தில் வரப்பண்ணுவேன் என்று கர்த்தர் உரைக்கிறார்.

17 மேலும் இப்பொழுதும் இதோ நெப்பியர்களைக் குறித்து கர்த்தர் சொல்லுகிறதாவது: அவர்கள் மனந்திரும்பி, என் சித்தத்தைச் செய்யவில்லையெனில், நான் அவர்களை முழுவதுமாய் அழித்துப்போடுவேன், அவர்களுக்கு அநேக பலத்த கிரியைகளைச் செய்திருப்பினும் அவர்

களின் அவிசவாசத்தினிமித்தமே என்று கர்த்தர் உரைக்கிறார்: கர்த்தர் ஜீவிக்கிறமட்டும் இவைகள் சம்பவிக்கும் என்று கர்த்தர் சொல்லுகிறார்.

### அதிகாரம் 16

சாமுவேலில் விசவாசம் வைக்கிற நெப்பியர்கள் நெப்பியால் ஞானஸ்நானம் பெறுதல்—மனந்திரும்பாத நெப்பியர்களின் அம்புகளாலும், கற்களாலும் சாமுவேல் கொல்லப்பட்ட முடியவில்லை—சிலர் தங்கள் இருதயங்களை கடினப்படுத்துதல், மற்றவர்கள் தூதர்களைக் காணுதல்—கிறிஸ்துவிலும் எருசலேமில் அவர் வருகிறதையும் விசவாசிக்கிறது மூடத்தனமானது என்று அவிசவாசிகள் சொல்லுதல். ஏறக்குறைய கி.மு. 6-1.

இப்பொழுதும் ஆனபடியால், பட்டணத்தின் மதில்கள் மேலே லாமானியனான சாமுவேல் பேசிய வார்த்தைகளை அநேகர் கேட்டனர், அவனுடைய வார்த்தையில் விசவாசித்த அநேகர் போய் நெப்பியைத் தேடினார்கள்; அவர்கள் போய் அவனைக் கண்டவுடன் அவனிடத்தில் தங்கள் பாவங்களை மறைக்காமல், அறிக்கைபண்ணி, கர்த்தருக்குள்ளாக தாங்கள் ஞானஸ்நானம் எடுக்கவேண்டுமென்று விரும்பினார்கள்.

2 சாமுவேலின் வார்த்தைகளில் விசவாசிக்காத அங்கு இருந்த அநேகரும் அவன் மேல் கோபம் கொண்டார்கள்; அவர்கள் மதிலின் மேலே அவனை நோக்கி கற்களை எறிந்தார்கள், அவன் மதிலின் மேலே நின்றபோது அநேகர் அம்புகளை அவன் மேல் விட்டனர்; அவர்கள் அவனைத் தங்கள் கற்களாலும் அம்புகளாலும் அடிக்க முடியாதபடி



கர்த்தருடைய ஆவியானவர் அவனோடு இருந்தார்.

3 இப்பொழுதும், அவர்கள் அவனை அடிக்க முடியாதென்று கண்டபோது, அநேகர் அவன் வார்த்தையில் விசுவாசித்து, ஞானஸ்நானம் பெற நெப்பியிடம் போனார்கள்.

4 இதோ, கிறிஸ்து சீக்கிரமாய் வருகிறார் என்று ஜனங்கள் அறிய வேண்டுமென்பதற்காக, நெப்பி அவர்களுக்குள்ளே ஞானஸ்நானம் கொடுத்து, தீர்க்கதரிசனமுறைத்து, பிரசங்கம் பண்ணி, ஜனங்களுக்குள்ளே மனந்திரும்புதலை அறிவித்து, அறிகுறிகளையும், அற்புதங்களையும் காண்பித்து, அதிசயங்களைச் செய்துவந்தான்—

5 அவைகள் சம்பவிக்கிற காலத்தின் போது, அவைகள் தங்களுக்கு முன்னதாகவே அறிவிக்கப்பட்டதென்று அவர்கள் அறியவும், நினைவுகூறவும் அதனிமித்தம் விசுவாசிக்கவுமே, அவன் சீக்கிரமாய் வரப்போகிற காரியங்களை அவர்களுக்குச் சொல்லி வந்தான்! ஆதலால் சாமுவேலின் வார்த்தைகளில் விசுவாசித்த அநேகரும், மனந்திரும்பி தங்கள் பாவங்களுக்காக அறிக்கை பண்ணி ஞானஸ்நானம் பெற அவனிடம் போனார்கள்.

6 அவர்களில் அதிகமானோர் சாமுவேலின் வார்த்தைகளில் விசுவாசிக்கவில்லை; ஆதலால் அவர்கள் தங்கள் கற்களாலும், தங்கள் அம்புகளாலும் அவனை அடிக்க முடியவில்லை என்று கண்டபோது, அவர்கள் தங்கள் தலையாரிகளை நோக்கி: இம்மனுஷனைப் பிடித்து அவனைக் கட்டிப் போடுங்கள், இதோ, பிசாசு அவனுள் இருக்கிறது; அவனில் இருக்கிற பிசாசின் வல்லமையினால் அவனை நம்முடைய கற்களாலும், நம்முடைய அம்புகளாலும் அடிக்க முடியவில்லை;

ஆதலால் அவனைப் பிடித்து, கட்டி இழுத்துப் போங்கள் என்றார்கள்.

7 மேலும் அவர்கள் அவனைப் பிடிக்கப் போனபோது, அவன் மதிலிலிருந்து தாழ்க்குதித்து அவர்கள் தேசங்களிலிருந்து, தன் சொந்த தேசத்திற்குள்ளாக ஓடினான்; ஆம், தன்னுடைய சொந்த ஜனங்களுக்குள்ளே பிரசங்கிக்கவும், தீர்க்கதரிசனமுறைக்கவும் துவங்கினான்.

8 மேலும் இதோ, அதற்குப்பின்பு நெப்பியர்களுக்குள்ளே அவனைப் பற்றி கேள்விப்படவே இல்லை; ஜனங்களுடைய விவகாரங்கள் இப்படியாயிருந்தது.

9 மேலும் நெப்பியின் ஜனங்களின்மேல் நியாயாதிபதிகளின் எண்பத்தி ஆறாம் வருஷமும் முடிவடைந்தது.

10 மேலும் ஜனங்களில் பெரும்பாலானாவர்கள் தங்கள் பெருமையிலும், துன்மார்க்கத்திலும் நிலைத்திருந்து, சிறுபான்மையினர் தேவனுக்கு அதிக பயபக்தியோடே நடந்து வந்தார்கள். இப்படியாக நியாயாதிபதிகளின் ஆளுகையின் எண்பத்தி ஏழாம் வருஷமும் முடிவடைந்தது.

11 மேலும் நியாயாதிபதிகளின் ஆளுகையில் எண்பத்தி எட்டாம் வருஷத்தில் நிலைமை இப்படியே தான் இருந்தது.

12 ஜனங்கள் அக்கிரமத்திலே இன்னும் அதிகமாய் கடினப்பட்டிருப்பதைத் தவிர, ஜனங்களின் விவகாரங்களில் சில மாற்றங்களே இல்லை. நியாயாதிபதிகளின் எண்பத்தி ஒன்பதாம் வருஷத்தில் ஜனங்கள் தேவ கற்பனைகளுக்கு விரோதமான அநேகவற்றை செய்து வந்தார்கள்.

13 ஆனபடியால் நியாயாதிபதிகளின் ஆளுகையின் தொண்ணூறாவது வருஷத்தில், ஜனங்களுக்கு பெரிய அறிகுறிகளும், அற்புதங்களும்,

ளும் கொடுக்கப்பட்டது; தீர்க்கதரிசிகளின் வார்த்தைகள் நிறைவேறத் துவங்கியது.

14 மேலும் தூதர்கள் மனுஷருக்கும், ஞானமுள்ள மனுஷருக்கும் தோன்றி அவர்களுக்கு மிகுந்த சந்தோஷத்தை உண்டாக்குகிற மகிழ்ச்சியான செய்திகளை அறிவித்தார்கள்; இந்த வருஷத்தில் வேதவாக்கியங்கள் நிறைவேறத் துவங்கியது.

15 ஆயினும் நெப்பியர்களிலும், லாமானியர்களிலும் அதிகமாய் விசுவாசிக்கிறவர்களைத் தவிர மற்ற ஜனங்கள் யாவரும் தங்கள் இருதயங்களைக் கடினப்படுத்தத் துவங்கி, தங்களுடைய சுய பெலத்திலும், சுய ஞானத்திலும் சார்ந்திருக்கத் துவங்கி:

16 அநேகவற்றுள் சிலவற்றை அவர்கள் சரியாய் யூகித்திருக்க முடியும்; ஆனால், பேசப்பட்டுள்ள இந்த பெரிதும் அற்புதமானதுமான கிரியைகள் யாவும் நிறைவேறாது என்று அறிவோம் என்றார்கள்.

17 அவர்கள் தங்களுக்குள்ளே சம்பாஷித்து, விவாதிக்கத் துவங்கி:

18 கிறிஸ்து என்ற ஒரு ஜீவி வரவேண்டுமென்பது விவேகமுள்ளதாய் தோன்றவில்லை; அப்படியே அவர் வந்தாலும், பேசப்பட்டிருக்கிறபடி அவர் தேவ குமாரனாயும், பரலோக பூலோக பிதாவாய் இருக்கிறதாலும், அவர் தம்மை எருசலேமில் காண்பிக்கிறது போலவே ஏன் நம் மிடத்திலும் காண்பிக்கக்கூடாது?

19 ஆம், அவர் தம்மை எருசலேமில் காண்பிக்கிறதைப் போலவே, அவர் ஏன் இத்தேசத்திலும் காண்பிக்கிறதில்லை?

20 இதோ, நமக்குள் அல்ல, தூரமாயிருக்கிறதும் நாம் அறியாததுமான தேசத்தில் சம்பவிக்கப்போகிற ஏதோ ஒரு பெரிதும் அற்புதமானதுமான, காரியத்தில் நாம் விசு

வாசம் வைக்கத்தக்கதாக நம்முடைய பிதாக்களால், நமக்கு கையளிக்கப்பட்டு வந்த இது ஒரு துன்மார்க்கப் பாரம்பரியம் என்று அறிவோம். இப்படிச் செய்வதன் மூலம் அவர்கள் நம்மை அறியாமையில் வைத்திருக்கலாம். ஏனெனில், நாம் அவைகள் உண்மையென்று நம்முடைய சொந்த கண்களால் பார்க்க இயலாதே.

21 வார்த்தையை போதிக்கும்படி நாம் அவர்களை சார்ந்திருப்பதால், அவர்களுடைய வார்த்தைகளுக்கு நாம் வேலையாட்களாகவும், அவர்களுக்கும் நாம் வேலையாட்களாகவும் நம்மை கீழ்ப்படுத்தத்தக்கதாக, நமக்கு புரியாத சில பெரிய இரகசியத்தை பொல்லாதவனுடைய தந்திரமான, இரகசியமான கலைகளால் நாம் அவர்களுக்கு நம்மை ஒப்புக் கொடுத்தால், நம்முடைய வாழ்க்கை முழுவதும் அவர்கள் நம்மை அறியாமையில் வைப்பார்கள்.

22 மேலும் ஜனங்கள் மூடத்தனமும், வீணானதுமான அநேக பலகாரியங்களை தங்கள் இருதயங்களிலே யோசித்தார்கள்; ஏனெனில் சாத்தான் அவர்களை தொடர்ந்து அக்கிரமம் செய்ய தூண்டிவிட்டபடியால், அவர்கள் மிகவும் கலங்கிப்போனார்கள்; ஆம் நன்மையானதிற்கும், வரப்போகிறவைகளுக்கும் விரோதமாக ஜனங்களுடைய இருதயங்களைக் கடினப்படுத்த வேண்டுமென்று அவன் தேசம் முழுவதும் போய் வதந்திகளையும், விவாதங்களையும் பரப்பினான்.

23 கர்த்தருடைய ஜனங்களுக்குள்ளே அறிகுறிகளும் அதிசயங்களும் செய்யப்பட்டிருந்தும், அவர்கள் அநேக அற்புதங்களை நடப்பித்திருந்தும், சாத்தான் தேசத்தின் மேல் உள்ள ஜனங்களின் இருதயங்களை இறுகப் பிடித்திருந்தான்.

24 மேலும் இப்படியாக நெப்பியின் ஜனங்களின் மேல் நியாயாதிபதிகளின் ஆளுகையின் தொண்ணூறாவது வருஷமும் முடிவுற்றது.

25 ஏலாமானின், அவனுடைய குமாரர்களுடைய பதிவேட்டின் படியே, ஏலாமானின் புத்தகமும் முடிவுற்றது.

## மூன்றாம் நெப்பி நெப்பியின் புத்தகம்

ஏலாமானின் குமாரனாகிய நெப்பியின் குமாரன்

யூதாவின் இராஜாவாகிய சிதேக்கியாவின் ஆளுகையின் முதலாம் வருஷத்தில் எருசலேமை விட்டுவந்த, லேகியினுடைய குமாரனான, நெப்பியின் சந்ததியானான குமாரனே ஏலாமான். ஏலாமான், ஏலாமானுடைய குமாரன். அவன் ஆல்மாவினுடைய குமாரனான ஆல்மாவினுடைய குமாரன்.

### அதிகாரம் 1

ஏலாமானின் குமாரனான நெப்பி தேசத்தை விட்டுப்போதல், அவன் குமாரனான நெப்பி பதிவேடுகளை வைத்திருத்தல்—அறிகுறிகளும் அற்புதங்களும் பெருகியிருந்தாலும், தன் மார்க்கர் நீதிமாண்களைக் கொல்லத் திட்டம்போடுதல்—கிறிஸ்து பிறப்பின் இரவு வருதல்—அறிகுறி கொடுக்கப்படல். புதிய நட்சத்திரம் எழுதல்—பொய்களும் வஞ்சனைகளும் பெருகுதல். காத்தியாந்தன் திருடர்கள் அநேகரை வெட்டிப்போடுதல். ஏறக்குறைய கி.பி. 1-4.

இப்பொழுதும் ஆனபடியால், தொண்ணூற்று ஒன்றாம் வருஷமும் கடந்துபோயிற்று. அது எருசலேமை விட்டு லேகி போன காலத்திலிருந்து அறுநூறு வருஷமாயிருந்தது; அந்த வருஷத்தில்தான் லாசோனியஸ் தேசத்தின்மேல் பிரதான நியாயாதிபதியாயும் விசாரணைக்காரனாயும் இருந்தான்.

2 ஏலாமானின் குமாரனாகிய

நெப்பி, தன்னுடைய மூத்த குமாரனாகிய நெப்பியினிடத்தில் பித்தளைத் தகடுகளையும், வைக்கப்பட்டிருந்த சகல பதிவேடுகளையும், எருசலேமை விட்டு லேகி புறப்பட்டது முதல் பரிசுத்தமாக பாதுகாக்கப்பட்டுவந்த எல்லாவற்றையும் குறித்த பொறுப்பையும் கொடுத்து விட்டு சாரகெம்லா தேசத்தை விட்டு புறப்பட்டுப்போனான்.

3 பின்பு அவன் தேசத்தை விட்டு புறப்பட்டுப்போனான்; அவன் எங்கு போனான் என்று ஒருவனும் அறிந்திருக்கவில்லை; அவனுடைய குமாரனான நெப்பி அவனுக்குப் பதிலாக பதிவேடுகளை, ஆம் இந்த ஜனத்தின் வரலாற்றின் பதிவேடுகளை வைத்திருந்தான்.

4 மேலும் ஆனபடியால் தொண்ணூற்று இரண்டாம் வருஷ துவக்கத்திலே, இதோ, தீர்க்கதரிசிகளின் தீர்க்கதரிசனங்கள் முழுமையாக நிறைவேறத் துவங்கின; ஏனெனில் ஜனங்களுக்குள்ளே பெரிய அறிகுறிகளும் பெரிய அற்புதங்களும் ஏற்படத் துவங்கின.

5 ஆனால் சிலர், லாமானியனான

சாமுவேலினால் பேசப்பட்ட வார்த்தைகள் நிறைவேறும் காலம் கடந்து போயிற்று என்று சொல்லத்துவங்கினார்கள்.

6 மேலும் அவர்கள் தங்கள் சகோதரர் மேல் களிகூரத்துவங்கி, இதோ காலம் கடந்துபோயிற்று, சாமுவேலின் வார்த்தைகள் நிறைவேறவில்லை; ஆதலால், இதைக் குறித்த உங்களின் சந்தோஷமும் விசுவாசமும் விருதாவாய்ப்போனது என்றார்கள்.

7 மேலும் ஆனபடியால் அவர்கள் தேசமெங்கும் பெரிய கலகம் உண்டாக்கினார்கள்; விசுவாசித்திருந்த ஜனங்கள், பேசப்பட்டவைகள் நிறைவேறாமற்போகுமோ என்று மிகவும் விசனமடையத் துவங்கினார்கள்.

8 இருப்பினும், தங்களின் விசுவாசம் விருதாவாய்ப் போகவில்லை என்று அவர்கள் அறியும்படிக்கு அவர்கள் இரவே இல்லாமல் ஒரு பகலைப் போல காட்சியளிக்கிற அந்தப் பகல், இரவு, பகலுக்காகத் திடமனதோடு காத்திருந்தார்கள்.

9 இப்பொழுதும் ஆனபடியால், தீர்க்கதரிசி சாமுவேலினால் கொடுக்கப்பட்ட அறிகுறி நிறைவேறாமற்போனால், அந்த பாரம்பரியங்களில் விசுவாசித்த யாவரும் மரணத்திற்குள்ளாக்கப்பட, ஒரு நாளானது அவிசுவாசிகளால் குறிக்கப்பட்டது.

10 இப்பொழுதும் ஆனபடியால் நெப்பியின் குமாரனாகிய நெப்பி தன் ஜனங்களுடைய இந்த துன்மார்க்கத்தைக் கண்டவுடன், அவன் இருதயம் மிகவும் விசனமடைந்தது.

11 மேலும் ஆனபடியால், அவன் போய் பூமியின்மேல் சாஷ்டாங்கமாய் விழுந்து, தங்கள் பிதாக்களின் பாரம்பரியத்திலான தங்கள் விசுவாசத்தினிமித்தம் அழிக்கப்படயிருந்தவர்களாகிய தன் ஜனத்தின்

சார்பாக தன் தேவனிடத்தில் ஊக்கமாய்க் கூக்குரலிட்டான்.

12 மேலும் ஆனபடியால் அவன் அந்த நாள் முழுவதும் கர்த்தரிடத்தில் ஊக்கமாய் விண்ணப்பம் பண்ணினான். இதோ, கர்த்தருடைய வார்த்தை அவனுக்கு உண்டாகி:

13 உன் தலையை உயர்த்தி களிகூருவாயாக; ஏனெனில் இதோ, காலம் சம்பமாயிருக்கிறது; இன்று இரவு அந்த அறிகுறி கொடுக்கப்படும்; என்னுடைய பரிசுத்த தீர்க்கதரிசிகளின் நாவால் பேசப்படும்படி நான் செய்த சகலத்தையும் நான் நிறைவேறப்பண்ணுவேன் என்று உலகிற்குக் காண்பிக்கும்படியாக, நாளை நான் உலகினுள் வருகிறேன்.

14 இதோ, உலக அஸ்திபாரம் முதல் மனுபுத்திரருக்கு நான் தெரியப்பண்ணின சகல காரியங்களையும் நிறைவேற்றவும், பிதா மற்றும் குமாரனுடைய சித்தத்தைச் செய்யவும், என்னிமித்தம் பிதாவினுடைய சித்தத்தையும், என் மாம்சத்தினிமித்தம் குமாரனுடைய சித்தத்தையும் செய்ய நான் என் சொந்தமானோருக்குள்ளே வருகிறேன். இதோ, காலம் சம்பமாயிருக்கிறது, இன்று இரவு அறிகுறி கொடுக்கப்படும்.

15 மேலும் ஆனபடியால், நெப்பிக்கு உண்டான வார்த்தைகள் சொல்லப்பட்டபடியே நிறைவேறின; ஏனெனில் இதோ, தூரியன் அஸ்தமிக்கையில் அங்கே இருள் சூழவில்லை; மேலும் இரவு வந்த போது அங்கே இருளில்லாததால் ஜனங்கள் ஆச்சரியப்படுத்துவங்கினார்கள்.

16 கொடுக்கப்பட்ட அறிகுறி ஏற்கனவே சம்பத்திலிருந்தது. இதனால், தீர்க்கதரிசிகளின் வார்த்தைகளை விசுவாசியாத அநேகர், தீர்க்கதரிசிகளின் வார்த்தைகளை விசுவாசித்தவர்களுக்காகப் போட்ட அந்த மகா அழிவின் திட்டம்

வீணாய்ப்போனது என்று அறிந்து பூமியில் விழுந்து மரித்தவர்களைப் போலானார்கள்.

17 தேவகுமாரன் சீக்கிரமாய்த் தோன்றுவார் என்று அவர்கள் அறியாதுவங்கினார்கள். ஆம், இறுதியாக வடதேசத்திலும் தென்தேசத்திலும் மேற்கு தொடங்கி கிழக்கு வரைக்குமாக பூமியிலிருந்த சகல ஜனங்களும் மிகவும் ஆச்சரியப்பட்டுப்போய் பூமியில் விழுந்தார்கள்.

18 இந்தக் காரியங்களைக் குறித்து அநேக வருஷமாய்த் தீர்க்கதரிசிகள் சாட்சி பகர்ந்து வருகிறார்களென்றும், கொடுக்கப்பட்ட அறிகுறி ஏற்கனவே சம்பந்தில் இருந்ததென்றும், அவர்கள் அறிந்து, தங்கள் அக்கிரமத்தினிமித்தமும் தங்களின் அவிசவாசத்தினிமித்தமும், அஞ்சத்துவங்கினார்கள்.

19 மேலும் ஆனபடியால், அந்த இரவு முழுவதும் அங்கு இருளே இல்லாமல், அது நண்பகலைப்போல ஒளிமிக்கதாயிருந்தது. மேலும் ஆனபடியால், காலையில் மறுபடியும் தூரியன் தன்னுடைய சரியான ஒழுங்கின்படியே உதித்தது. கொடுக்கப்பட்ட அறிகுறியினிமித்தம், அந்நாளில்தான் கர்த்தர் பிறப்பார் என்று அவர்கள் அறிந்திருந்தார்கள்.

20 மேலும் தீர்க்கதரிசிகளின் வார்த்தைகளுக்கேற்ப, ஆம் சகலமும் துல்லியமாக நிறைவேறியது.

21 மேலும் ஆனபடியால் வார்த்தைக்கேற்ப ஒரு புதிய நட்சத்திரமும் தோன்றியது.

22 மேலும் ஆனபடியால் ஜனங்கள் தாங்கள் கண்ட அந்த அறிகுறிகளிலும், அற்புதங்களிலும் விசுவாசியாதபடிக்கு அவர்களுடைய இருதயங்களைக் கடினப்படுத்துவதற்காக, அவர்களுக்குள்ளே சாத்தான் உண்மைக்குப் புறம்பானவைகளை அனுப்பினான். ஆனாலும் இந்த பொய்களும் வஞ்சனைகளும் இருந்

தும் கூட ஜனங்களில் பெரும்பாலானோர் விசுவாசித்து, கர்த்தருக்குள்ளாக மனம்மாறினார்கள்.

23 மேலும் ஆனபடியால், நெப்பியும் மற்ற அநேகரும் ஜனங்களுக்குள்ளே போய் மனத்திரும்பதலுக்கேதுவாய் ஞானஸ்நானம் கொடுத்தார்கள்; அதனிமித்தம் அங்கே பாவங்களுக்காக மிகுந்த மன்னிப்பு உண்டாயிற்று. இப்படியாக ஜனங்கள் மறுபடியாக தேசத்திலே சமாதானத்தை அடையத் துவங்கினார்கள்.

24 மோசேயின் நியாயப்பிரமாணத்தை ஆசரிக்க இனிமேலும் அவசியமில்லை என்று வேதவாக்கியங்களினால் நிரூபிக்க முயற்சித்துப் பிரசங்கித்த சிலரைத்தவிர அங்கே எந்தப் பிணக்குகளும் காணப்படவில்லை. இப்பொழுது வேதவாக்கியங்களைப் புரிந்துகொள்ளாமல், இந்த காரியத்தில் அவர்கள் பிழை செய்தனர்.

25 ஆனால், ஆனபடியால் நியாயப்பிரமாணம் இன்னும் நிறைவேறவில்லை என்றும், அது பூரணமாய் நிறைவேறவேண்டும் என்றும் அவர்களுக்கு தெரிவிக்கப்பட்டதால் அவர்கள் சீக்கிரமாய் மனம்மாறி தங்களின் குற்றத்தை உணர்ந்து கொண்டார்கள்; ஆம், அது நிறைவேறவேண்டுமென்றும், அது முழுவதும் நிறைவேறாமளவும் ஒரு எழுத்தாகிலும், ஒரு எழுத்தின் உறுப்பாகிலும் ஒழிந்துபோகாது என்றதுமான வார்த்தை அவர்களுக்கு உண்டானது; ஆதலால், இந்த வருஷத்திலே அவர்கள் தங்களுடைய பிழையைக் குறித்த ஞானத்திற்குக் கொண்டுவரப்பட்டார்கள்; அவர்கள் தங்களின் தவறுதல்களை அறிக்கை பண்ணினார்கள்.

26 மேலும் பரிசுத்த தீர்க்கதரிசிகள் எல்லோருடைய தீர்க்கதரிசனவார்த்தைகளின்படியே சம்பவித்த

அறிகுறிகளினிமித்தம் ஜனங்களுக்கு சந்தோஷச் செய்திகளைக் கொண்டுவந்து, இப்படியாக தொண்ணூற்று இரண்டாம் வருஷமும் கடந்து போயிற்று.

27 மேலும் ஆனபடியால், தொண்ணூற்று மூன்றாம் வருஷமும், மலைகளில் வாசம் பண்ணினவர்களும், தேசத்தினமேல் பெருகினவர்களும்பாகிய காத்தியாந்தன் திருடர்களைத் தவிர மற்றபடி சமாதானமாய்க் கடந்து போயிற்று; ஏனெனில் அவர்களுடைய கொத்தளங்களும் அவர்களுடைய மறைவிடங்களும் மிகவும் பலமுள்ளதாய் இருந்தபடியாலே ஜனங்கள் அவர்களை மேற்கொள்ள முடியவில்லை. ஆதலால் அவர்கள் அநேக கொலைகளைப் புரிந்து, ஜனங்களுக்குள்ளே பெரும் சங்காரத்தை உண்டாக்கினார்கள்.

28 மேலும் ஆனபடியால் தொண்ணூற்று நாலாம் வருஷத்தில் நெப்பியரின் அநேகக் கலகக்காரர் அவர்களிடம் போனபடியினாலே, அவர்கள் பெரிய அளவிலே பெருகத் தொடங்கினார்கள்; இது தேசத்தின் மீதிருந்த நெப்பியர்களுக்கு அதிக துக்கத்தை ஏற்படுத்தியது.

29 மேலும் லாமானியருக்குள்ளும் மிகுந்த துக்கம் உண்டாயிற்று; ஏனெனில் இதோ வளர்ந்து, நாளைவில் பலமடைந்து, தங்களுக்கென்று நிதானிக்கிறவர்களாய் மாறின அவர்களின் பிள்ளைகள், சோரோமியராயிருந்த சிலருடைய பொய்யான மற்றும் முகஸ்துதியான வார்த்தைகளினால் அந்த காத்தியாந்தன் திருடர்களைச் சேரும்படிக்கு வழிநடத்தப்பட்டுப்போனார்கள்.

30 இப்படியாக லாமானியர் உபத்திரவப்பட்டு, எழும்புகிற தலைமுறையினரின் துன்மார்க்கத்தினிமித்தம் தங்களுடைய விசுவாசத்திலும்,

நீதியிலும் குறைந்துபோகத் துவங்கினார்கள்.

## அதிகாரம் 2

துன்மார்க்கமும் அருவருப்புக்கும் ஜனங்களுக்குள் அதிகரித்தல்— நெப்பியர்களும், லாமானியரும் காத்தியாந்தன் திருடர்களுக்கு விரோதமாய்த் தங்களைத் தற்காத்துக்கொள்ள இணைதல்—மனம்மாரிய லாமானியர் வெள்ளையாகி நெப்பியர்கள் என்று அழைக்கப்படுதல். ஏறக்குறைய கி.பி. 5—16.

மேலும் ஆனபடியால், இப்படியாக தொண்ணூற்று ஐந்தாம் வருஷமும் கடந்துபோயிற்று. ஜனங்கள் தாங்கள் கேட்ட அந்த அறிகுறிகளையும் அற்புதங்களையும் மறக்கத்துவங்கினார்கள். வானத்திலிருந்து வந்த அறிகுறியையோ அல்லது அற்புதத்தையோ பற்றிய ஆச்சரியம் குன்ற ஆரம்பித்தது; இதனால், அவர்கள் தங்கள் இருதயங்களில் கடினம் கொண்டு, தங்கள் மனதில் குருடர்களாகி, தாங்கள் கண்டதும் கேட்டதுமான யாவையையும் அவிசவாசிக்கத் துவங்கினார்கள்.

2 ஜனங்களுடைய இருதயங்களை வழிநடத்திப்போய், அவர்களுடைய இருதயங்களை வஞ்சிக்கத்தக்கதாக, மனுஷராலும் பிசாசின் வல்லமையாலும் இது நடப்பிக்கப்பட்டதென்று அவர்கள் தங்கள் இருதயங்களிலே சில வீணான காரியங்களை எண்ணிக்கொண்டார்கள்; இப்படியாக சாத்தான் ஜனங்களுடைய இருதயங்களை மறுபடியும் வசப்படுத்திக்கொண்டு, அவர்களுடைய கண்களைக் குருடாக்கி, கிறிஸ்துவினுடைய உபதேசம் முடத்தனமும் வீணானதுமாயிருக்கிறதென்று அவர்களை விசுவாசிக்கச் செய்யும்படி வழிநடத்தினான்.

3 மேலும் ஆனபடியால், ஜனங்கள் துன்மார்க்கத்திலும் அருவருப்பு களிலும் பெருகத்துவங்கினார்கள்; இனிமேலும் அறிகுறிகளோ அல்லது அற்புதங்களோ கொடுக்கப்படும் என்று அவர்கள் விசுவாசிக்கவில்லை; சாத்தான் போய், ஜனங்களுடைய இருதயங்களை நடத்திச் சென்று, அவர்களைச் சோதித்து, தேசத்தில் அவர்கள் பெரும் துன்மார்க்கம் செய்யும்படியாக அவர்களை ஏவினான்.

4 இப்படியாக தொண்ணூற்று ஆறாம் வருஷமும், தொண்ணூற்று ஏழாம் வருஷமும், தொண்ணூற்று எட்டாம் வருஷமும், தொண்ணூற்று ஒன்பதாம் வருஷமும் கடந்துபோயிற்று.

5 மேலும் நெப்பியர்களின் ஜனங்கள்மேல் இராஜாவாக இருந்த மோசியாவின் நாட்கள் துவங்கி நூறு வருஷமும் கடந்துபோயிற்று.

6 எருசலேமை விட்டு லேகி போனது துவங்கி அறுநூற்று ஒன்பது வருஷங்கள் கடந்துபோயின.

7 கிறிஸ்து உலகினுள் வரவேண்டுமென்று தீர்க்கதரிசிகளால் பேசப்பட்ட அந்த அறிகுறி கொடுக்கப்பட்ட காலம் துவங்கி ஒன்பது வருஷங்கள் கடந்து போயின.

8 அந்த அறிகுறி கொடுக்கப்பட்ட காலகட்டம் முதல் அல்லது கிறிஸ்துவினுடைய வருகையிலிருந்து தங்கள் காலத்தை நெப்பியர்கள் கணக்கிடத் துவங்கினார்கள்; ஆதலால், ஒன்பது வருஷங்கள் கடந்துபோயின.

9 மேலும் நெப்பியின் தகப்பனும் பதிவேடுகளை வைத்திருக்கும் பொறுப்பை உடையவனுமாகிய நெப்பி சராகெம்லா தேசத்திற்குத்திரும்பவில்லை, மேலும் அவன் தேசம் முழுவதும் காணப்படவும் இல்லை.

10 மேலும் ஆனபடியால் ஜனங்க

ளுக்குள் அனுப்பப்பட்ட அதிக பிரசங்கங்களையும் தீர்க்கதரிசனங்களையும் பொருட்படுத்தாமல், அவர்கள் துன்மார்க்கத்திலே நிலைத்திருந்தார்கள்; இப்படியாக பத்தாம் வருஷமும் கடந்து போயிற்று; பதினோராம் வருஷமும் அக்கிரமத்திலே கடந்துபோயிற்று.

11 மேலும் ஆனபடியால் பதிமூன்றாம் வருஷத்தில் அங்கே தேசம் முழுவதுமாய் யுத்தங்களும் பிணக்குகளும் உண்டானது. ஏனெனில் காத்தியாந்தன் திருடர்கள் அதிகமாய்ப் பெருகி, ஜனங்களில் அநேகரை வெட்டி, அநேக பட்டணங்களைப் பாழாக்கி, தேசம் முழுவதிலும் மிகுந்த சாவையும் சங்காரத்தையும் உண்டாக்கினதால் நெப்பியர்களும் லாமானியர்களுமான சகல ஜனங்களும், அவர்களுக்கு விரோதமாக ஆயுதங்களை எடுக்கவேண்டியது அவசியமானது.

12 ஆதலால், கர்த்தருக்குள்ளாக மனம்மாறிய லாமானியர் அனைவரும் தங்கள் சகோதரராகிய நெப்பியருடன் இணைந்தார்கள்; அவர்கள் தங்கள் ஜீவன், தங்கள் ஸ்திரீகள், மற்றும் தங்கள் பிள்ளைகளின் பாதுகாப்பிற்காக அந்த காத்தியாந்தன் திருடர்களுக்கு விரோதமாக ஆயுதங்களை எடுக்கவும், ஆம், தங்கள் உரிமைகளையும், தங்கள் சபை மற்றும் தங்கள் ஆராதனையின் சிலாக்கியங்களையும், தங்கள் சுதந்திரத்தையும், தங்கள் விடுதலையையும் காக்கவும் கட்டாயப்படுத்தப்பட்டார்கள்.

13 மேலும் ஆனபடியால், இந்த பதிமூன்றாம் வருஷம் கடந்துபோகும் முன்னே மிகவும் கொடியதாய் மாறிப்போன இந்த யுத்தத்தினிமித்தம் மிகுந்த அழிவினால் நெப்பியர் பயப்படுத்தப்பட்டார்கள்.

14 மேலும் ஆனபடியால் நெப்பியரோடு இணைந்த அந்த லாமானி

யரும் நெப்பியர்களுக்குள்ளே எண்ணப்பட்டார்கள்;

15 அவர்களுடைய சாபம் அவர்க ளிடமிருந்து எடுக்கப்பட்டு, அவர் களுடைய சரும் நெப்பியர்களைப் போலவே வெண்மையானது;

16 அவர்களுடைய வாலிபரும் அவர்களுடைய குமாரத்திகளும் மிகவும் அழகுடையவர்களானார்கள்; அவர்கள் நெப்பியர்களுக்குள்ளே எண்ணப்பட்டு, நெப்பியர்கள் என்று அழைக்கப்பட்டார்கள். இப்படியாக பதிமூன்றாம் வருஷமும் முடிவுற்றது.

17 மேலும் ஆனபடியால் பதினான்காம் வருஷத் துவக்கத்தில், திருடர்களுக்கும் நெப்பியின் ஜனங் களுக்கும் இடையே யுத்தம் தொடங்கி அது மிகவும் கொடியதாயிற்று; இருப்பினும், நெப்பியின் ஜனங்கள் திருடர்களின்மேல் ஆதிக்கம் பெற்றதினாலே, அவர்கள் அவர்களைத் தங்களின் தேசங்களிலிருந்து மலைகளுக்கும் அவர்களுடைய இரகசிய இடங்களுக்கும் திரும்பத்தூரத்தினார்கள்.

18 இப்படியாக பதினான்காம் வருஷமும் முடிவுற்றது. மேலும் பதினைந்தாம் வருஷத்தில் அவர்கள் நெப்பியின் ஜனங்களுக்கு விரோதமாய் வந்தார்கள்; நெப்பியின் ஜனங்களுடைய துன்மார்க்கத்தினாலும், அவர்களின் அநேக பிணக்குகளாலும் வாக்குவாதங்களினாலும், காத்தியாந்தன் திருடர்கள் அவர்கள்மேல் பல அணுகூலங்களைப் பெற்றிருந்தார்கள்.

19 இப்படியாக பதினைந்தாம் வருஷம் முடிவுற்றது; மேலும் இப்படியாக ஜனங்கள் அநேக உபத்திரவங்களின் நிலையில் இருந்தார்கள்; சங்காரப்பட்டயம் அவர்கள் மேல் தொங்கிக்கொண்டிருந்தது, அவர்கள் அதனால் வெட்டப்படவிருந்தார்கள். இது அவர்களின் அக்கிரமத்தினிமித்தமே.

அதிகாரம் 3

லாசோனியசும் நெப்பியர்களும் தங்களையும் தங்கள் தேசங்களையும் சரணடையச்செய்யவேண்டுமென்று காத்தியாந்தன் தலைவனாகிய கித்தியானி கோருதல்—லாசோனியஸ் சேனைகளின் பிரதான தலைவனாக கித்தித்தோனியை நியமித்தல்—நெப்பியர்கள் தங்களைக் காத்துக்கொள்ள சராகெம்லாவினும் உதாரத்துவஸ்தலத்திலும் கூடுதல். ஏறக்குறைய கி.பி. 16-18.

மேலும் இப்பொழுதும் ஆனபடியால், கிறிஸ்துவின் வருகையிலிருந்து பதினாறாவது வருஷத்தில், தேசத்தின் விசாரணைக்காரனாகிய லாசோனியஸ், இந்தத் திருடர்கள் கூட்டத்தின் தலைவனும் விசாரணைக்காரனுமானவனிடத்திலிருந்து ஒரு நிருபத்தைப் பெற்றான்; எழுதப்பட்டிருந்த வார்த்தைகளாவன:

2 தேசத்தின் மாக கனம்பொருந்திய பிரதான விசாரணைக்காரனாகிய லாசோனியசே, இதோ நான் உனக்கு இந்த நிருபத்தை எழுதுகிறேன்; நீ உங்களுடையது என்று எண்ணுகிற உரிமையையும் சுதந்திரத்தையும் பாதுகாப்பதில் நீ கொண்டிருக்கிற உறுதியினிமித்தமும், உன் ஜனத்தின் உறுதியினிமித்தமும் உனக்கு மிகுந்த பெரும் பாராட்டுதலைத் தெரிவிக்கிறேன்; உங்களுடைய சுதந்திரத்தையும், உங்களுடைய சொத்துக்களையும், உங்களுடைய நாட்டையும், அல்லது அப்படி நீங்கள் அழைக்கும் எதையும் தற்காப்பதில், தேவ கரத்தால் ஆதரிக்கப்பட்டவர்களைப் போல வெகுவாய் செயல்படுகியாய்.

3 மிகுந்த கனமுள்ள லாசோனியசே, இப்பொழுதும் இச்சமயத்தில்



ஆயுதங்களோடு நின்றிருப்பவர்களும், நெப்பியர்கள்மேல் விழுந்து அவர்களை அழித்துப்போடுங்கள் என்ற வார்த்தைக்காக மிகுந்த ஆவலோடு காத்திருப்பவர்களுமாகிய என் சேர்வைக்கு கீழிருக்கிற அநேக தைரியமான மனுஷருக்கு விரோதமாக உன்னால் நிற்கக்கூடும் என்று எண்ணுவதற்கு நீ எவ்வளவு மூடனாயும், வீணனாயும் இருக்கவேண்டும், இது எனக்கு பரிதாபமாகவே தேன்றுகிறது.

4 மேலும் நான் அவர்களின் ஜெயம்கொள்ளக்கூடாத ஆவியை அறிந்து, யுத்தக்களத்திலே அவர்களை நிரூபித்து, நீங்கள் அவர்களுக்குச் செய்த அநேக தவறுதல்களினிமித்தம், உங்கள் மேலுள்ள அவர்களின் நித்திய வெறுப்பையும் நான் அறிந்திருக்கிறதாலும், உங்களுக்கு விரோதமாக அவர்கள் வந்தால் அவர்கள் உங்களை முழுவதுமாய் அழித்துப்போடும்படியாக விசாரிப்பார்கள் என்பதை அறிகிறேன்.

5 நீங்கள் சரியென்று விசுவாசிப்பதில் உங்களுடைய உறுதியினிமித்தமும், யுத்தக்களத்தில் உங்களுடைய நியாயமான உத்வேகத்தினிமித்தமும், உங்களின் நலனுக்காக அக்கறை கொண்டு, இந்த நிருபத்தை எழுதி, என் சொந்தக் கையினாலே அதை முத்திரையிடுகிறேன்.

6 ஆதலால் என்னுடைய இந்த ஜனங்கள் உங்களைப் பட்டயத்தினால் விசாரித்து அழிவு உங்கள் மேல் வருவதைவிட, அவர்களிடத்தில் உங்களுடைய பட்டணங்களையும், உங்களுடைய தேசங்களையும், உங்களுடைய சொத்துக்களையும் ஒப்புவிக்கவேண்டுமென்று விரும்பி உங்களுக்கு எழுதுகிறேன்.

7 மற்ற வார்த்தைகளில், நீங்கள் எங்களைப்போலாகி, எங்களுக்கு அடிமைகளாக அல்ல, எங்களுடைய பொருள்கள் அனைத்துக்கும் எங்

ளின் சகோதரராயும், பங்காளிகளாயும் இருக்கும்பொருட்டு, நீங்கள் உங்களையே எங்களுக்கு ஒப்படைத்து, எங்களோடு ஐக்கியமாகி, எங்களுடைய இரகசியக் கிரியைகளை அறிந்து எங்களுடைய சகோதரராகுங்கள்.

8 மேலும் இதோ, நீங்கள் இதைச் செய்தால், நீங்கள் அழிக்கப்படமாட்டீர்கள் என்ற உறுதிமொழியுடனே உங்களுக்கு நான் ஆணையிடுகிறேன். ஆனால் இதை நீங்கள் செய்யவில்லையெனில், அடுத்த மாதத்தில், என் சேனைகள் உங்களுக்கு விரோதமாக வரவேண்டுமென்று நான் கட்டளையிடுவேன் என்று உறுதிமொழியுடனே உங்களுக்கு நான் ஆணையிடுகிறேன்; அவர்கள் தங்கள் கையை அடக்காமலும், உங்கள் ஜீவன்களைத் தப்புவிக்காமல், உங்களை வெட்டிப்போட்டு, நீங்கள் நிர்மூலமாகிப்போகும்வரைக்குமாய் பட்டயத்தை உங்கள் மேல் விழப்பண்ணுவார்கள்.

9 இதோ, கித்தியானியாகிய நானே இந்த காத்தியாந்தன் இரகசிய சங்கத்திற்கு விசாரணைக்காரன்; இச்சங்கமும் இதன் கிரியைகளும் நன்மையானவை என்று அறிந்திருக்கிறேன், இவை பழமையானவை, அவை எங்களுக்கு கைமாறி வந்தடைந்தது.

10 மேலும் லாசோனியசே, நான் உனக்கு இந்நிருபத்தை எழுதுகிறேன், அவர்களுடைய இராஜாங்க உரிமைகளை அவர்களுக்குக் கொடாமலிருந்ததில் உள்ள உங்களுடைய துன்மார்க்கத்தினிமித்தம் உங்களிடமிருந்து பிரிந்துபோனவர்களாகிய இந்த என் ஜனங்கள், தங்களுடைய உரிமைகளையும் இராஜாங்கத்தையும் மறுபடியும் பெறத்தக்கதாக நீங்கள் இரத்தம் சிந்துதல் இல்லாமல் உங்களுடைய தேசங்களையும் உங்களுடைய சொத்துக்களையும் ஒப்ப

டைப்பீர்களென்று நம்புகிறேன். இதை நீங்கள் செய்யவில்லையெனில், நான் அவர்களின் தவறுகளைச் சரிக்கட்டுவேன், நான் கித்தியானி என்றான்.

11 மேலும் இப்பொழுதும் ஆனபடியால் லாசோனியஸ் இந்த நிருபத்தைப் பெற்றபோது, நெப்பியர்களது தேசத்தின் சொந்தத்தைக் கித்தியானி கோரினதினிமித்தமும், ஜனங்களை பயமுறுத்தினதினிமித்தமும், துன்மார்க்கமும் அருவருப்புமுள்ள திருடர்களோடு போகப் பிரிந்துசென்றதின் மூலம் தங்களுக்கே தவறிழைத்ததேயன்றி ஒரு தவறும் பெறாதவர்களின் தவறுகளைச் சரிக்கட்டுவதினிமித்தம், அவனுடைய தைரியத்தினால் மிகவும் ஆச்சரியப்பட்டுப்போனான்.

12 இப்பொழுதும் இதோ, இந்த விசாரணைக்காரனாகிய லாசோனியஸ் நியாயவானாயிருந்தான். அவன் ஒரு திருடனின் கோரிக்கைகளாலும், பயமுறுத்தல்களாலும் அச்சுறுத்தப்படவில்லை; ஆதலால் அவன் திருடர்களின் விசாரணைக்காரனான கித்தியானியின் நிருபத்திற்குச் செவிகொடாமல், திருடர்கள் தங்களுக்கு விரோதமாக வரவிருக்கிற சமயத்தில் பெலனைப் பெறத்தக்கதாக கர்த்தரிடத்தில் கூக்குரலிடவேண்டுமென்று தன் ஜனங்களுக்குக் கட்டளையிட்டான்.

13 ஆம், அவர்கள் தங்கள் ஸ்திரீகளையும், தங்கள் பிள்ளைகளையும், தங்கள் மந்தைகளையும், தங்கள் கால்நடைகளையும் தங்களுடைய நிலத்தைத் தவிர தங்களுக்குள்ள எல்லா பொருட்களையும் ஓர் இடத்தில் சேர்க்கும்படியாய் ஜனங்கள் யாவருக்குள்ளும் ஒரு பிரகடனத்தை அனுப்பினான்.

14 அவர்களைச் சுற்றியும் கொத்தளங்கள் எழுப்பப்படவும் அவைகளின் பெலன் மிகவும் அதிகமாய்

இருக்கும்படியும் செய்தான். அவர்களைக் காவல்காக்கவும், பகலும் இரவும் அவர்களைத் திருடர்களிடமிருந்து காக்கவும், சுற்றிலும் காவல்காரராய் நெப்பியர்கள் மற்றும் லாமானியர்களின் சேனைகளும் அல்லது நெப்பியர்களுக்குள் இலக்கமிடப்பட்ட அனைவரின் சேனைகளும் நிறுத்தப்படும்படிச் செய்தான்.

15 ஆம், அவன் அவர்களை நோக்கி: கர்த்தர் ஜீவிக்குமளவும், நீங்கள் உங்களுடைய எல்லா அக்கிரமங்களிலுமிருந்து மனந்திரும்பி, கர்த்தரிடத்தில் கூக்குரலிடாவிடில், நீங்கள் அந்த காத்தியாந்தன் திருடர்களின் கைகளிலிருந்து ஒருக்காலும் விடுபடமாட்டீர்கள்.

16 லாசோனியஸின் வார்த்தைகளும் தீர்க்கதரிசனங்களும் மிகவும் மகத்துவமாகவும் அற்புதமாகவும் இருந்தபடியால் அவை ஜனங்கள் அனைவரின்மேலும் பயத்தை உண்டாக்கியது; அவர்கள் லாசோனியஸின் வார்த்தைகளின்படியே செய்ய ஊக்கமாய் முயற்சித்தார்கள்.

17 மேலும் ஆனபடியால், திருடர்கள் வனாந்தரத்தை விட்டு நெப்பியர்களின் சேனைகள் அனைத்திற்கும் விரோதமாக வரும் சமயத்தில், அவர்களைக் கட்டளையிடத்தக்கதாக அவர்கள்மேல் லாசோனியஸ் பிரதான சேர்வைக்காரர்களை நியமித்தான்.

18 இப்பொழுதும் பிரதான சேர்வைக்காரரில் பிரதானமானவனும், நெப்பியர்களின் சேனைகள் அனைத்திலும் தலைமையான சேனாதிபதியுமானவன் நியமிக்கப்பட்டான், அவனுடைய நாமம் கித்தித்தோனி என்பதாகும்.

19 இப்பொழுதும் (தாங்கள் துன்மார்க்கமாய் இராத காலத்தில்) வெளிப்படுத்துதலின் ஆவியையும் தீர்க்கதரிசன ஆவியையும் பெற்றிருக்கிறவனையே தங்களின் பிர

தான சேர்வைக்காரர்களுக்காக நியமிப்பது நெப்பியர்கள் எல்லாருக்குள்ளும் இருந்த வழக்கமாயிருந்தது; எனவே இந்த கித்தித்தோனி அவர்களுக்குள் பெரிய தீர்க்கதரிசியாயும், பிரதான நியாயாதிபதியாயும் இருந்தான்.

20 இப்பொழுதும் ஜனங்கள் கித்தித்தோனியைப் பார்த்து: கர்த்தரிடத்தில் ஜெபம் பண்ணி, நாங்கள் திருடர்கள் மேல் விழுந்து, அவர்களை அவர்களுடைய சொந்த தேசங்களில் அழிக்கும்படியாக, பர்வதங்கள்மேலும், வனாந்திரத்தினுள்ளும் போகும்படி எங்களை அனுமதிப்பீராக என்றார்கள்.

21 ஆனால் கித்தித்தோனி அவர்களை நோக்கி, கர்த்தர் தடைசெய்வாராக; ஏனெனில் நாம் அவர்களுக்கு விரோதமாகப் போனால், கர்த்தர் நம்மை அவர்களுடைய கைகளுக்குள் ஒப்படைப்பார்; ஆதலால், நாம் நம்முடைய தேசங்களின் மையப்பகுதியிலே நம்மை ஆயத்தப்படுத்தி, நம்முடைய சேனைகள் அனைத்தையும் ஏகமாய்க் கூட்டுவோம். நாம் அவர்களுக்கு விரோதமாய் போகாமல், அவர்கள் நமக்கு விரோதமாய் வரும்வரைக்கும் காத்திருப்போம். எனவே கர்த்தர் ஜீவிக் குமளவும், நாம் இதைச் செய்வோமானால் அவர் அவர்களை நம்முடைய கைகளுள் ஒப்புக்கொடுப்பார்.

22 மேலும் ஆனபடியால், பதினேழாம் வருஷத்தில், வருஷத்தின் பிற்பகுதியிலே, லாசோனியஸின் பிரகடனம் தேசம் முழுவதும் போனது. அவர்கள் தங்கள் குதிரைகளையும், தங்கள் இரதங்களையும், தங்கள் கால்நடைகளையும், தங்கள் எல்லா மந்தைகளையும், தங்களின் ஆடுகளையும், தங்களின் தானியங்களையும், தங்களின் எல்லா வஸ்துக்களையும் எடுத்துக்கொண்டு, தங்களுடைய விரோதிகளை எதிர்த்து

நிற்கும்படியாக தாங்கள் யாவரும் ஏகமாய்க் கூட வேண்டுமென்று நிர்ணயிக்கப்பட்ட இடத்திற்கு போகும் மட்டுமாய், அவர்கள் ஆயிரம் பேராயும், பதினாயிரம் பேராயும், அணிவகுத்துப் போனார்கள்.

23 நிர்ணயிக்கப்பட்ட தேசம் சராகெம்லா தேசமாயிருந்து; சராகெம்லா தேசத்திற்கும் உதாரத்து வஸ்தலத்திற்குமிடையே உள்ள தேசமும், ஆம், உதாரத்துவஸ்தலத்திற்கும் பாழ்க்கடிப்பு தேசத்திற்கும் இடையே உள்ள கோடுவரைக்குமாயும் நீண்டிருந்த தேசமாயிருந்தது.

24 நெப்பியர்கள் என்று அழைக்கப்பட்ட அநேக ஆயிரக்கணக்கான ஜனங்கள் இந்த தேசத்தில் திரண்டிருந்தார்கள். இப்பொழுதும் வட தேசத்தின் மேலிருந்த அந்த பயங்கரமான சாபத்தினிமித்தம், லாசோனியஸ் அவர்கள் தென் தேசத்தில் ஏகமாய் கூடும்படிச் செய்தான்.

25 மேலும் அவர்கள் தங்கள் பகைவருக்கு விரோதமாக தங்களைக் காத்துக்கொள்ளும்படியாகக் கொத்தளங்களை எழுப்பினார்கள்; அவர்கள் ஒரே தேசத்திலும், ஒரே குழுவாயும் வாசம் பண்ணினார்கள். அவர்கள் லாசோனியஸ் பேசின வார்த்தைகளுக்குப் பயந்து தங்கள் பாவங்கள் எல்லாவற்றிலுமிருந்து மனந்திரும்பினார்கள்; தங்கள் பகைவர்கள் தங்களுக்கு விரோதமாக யுத்தத்திற்கு வருகிற சமயத்தில் தங்களைத் தப்புவிக்க வேண்டுமென்று தங்கள் தேவனாகிய கர்த்தரிடத்தில் தங்கள் ஜெபங்களை ஏற்றித் தார்கள்.

26 மேலும் அவர்கள் தங்கள் பகைவரினிமித்தம் மிகவும் வேதனைப்பட்டார்கள். கித்தித்தோனி, அவர்கள் எல்லா விதமான யுத்தக்கருவிகளைச் செய்யவேண்டுமென்றும், அவர்கள் மார்புக்கவசத்தையும், கேடயத்தையும், பரிசையையும்

தரித்து, தன்னுடைய வார்த்தையின் படி பெலவான்களாய் இருக்கும்படிச் செய்தான்.

#### அதிகாரம் 4

நெப்பிய சேனைகள் காத்தியாத் தன் திருடர்களை வீழ்த்துதல்—கித்தியானி கொல்லப்படுதல். அவன் பின்னடியானான செம்னாரியா தூக்கிலிடப்படுதல்—நெப்பியர்கள் தங்களின் ஜெயங்களுக்காக கர்த்தரை ஸ்தோத்தரித்தல். ஏறக்குறைய கி.பி. 19—22.

மேலும் ஆனபடியால் பதினெட்டாம் வருஷப் பிற்பகுதியிலே அந்தத் திருடர் சேனைகள் யுத்தத்திற்காக ஆயத்தப்பட்டு, கீழ் இறங்கி வந்து, மலைகளிலிருந்தும், பர்வதங்களிலிருந்தும், வனாந்தரத்திலிருந்தும், தங்கள் கொத்தளங்களிலிருந்தும், தங்கள் மறைவிடங்களிலிருந்தும் வெளியேறி, வடதேசத்திலும் தென்தேசத்திலும், ஆக இரண்டிலுமுள்ள நிலங்களை ஆக்கிரமித்து, நெப்பியர்களால் கைவிடப்பட்ட தேசங்களையும், பாழாய்ப்போக விடப்பட்ட நகரங்களையும் வசப்படுத்தத் துவங்கினார்கள்.

2 ஆனால் இதோ, நெப்பியர்களால் கைவிடப்பட்ட அந்த நிலங்களில் எந்த வனவிலங்குகளோ, அல்லது வேட்டைக்குரிய மிருகங்களோ காணப்படவில்லை. வனாந்திரத்திலேயல்லாமல் வேறெங்கும் திருடர்களுக்கான வேட்டைக்குரிய மிருகங்கள் உண்டாயிருக்கவில்லை.

3 மேலும் திருடர்கள் உணவு வேண்டி வனாந்தரத்தைத் தவிர வேறெங்கும் ஜீவித்திருக்க முடியவில்லை; ஏனெனில் நெப்பியர்கள் தங்கள் தேசங்களைக் கைவிட்டு விட்டு, தங்கள் மந்தைகளையும் தங்கள் கால்நடைகளையும் தங்களின்

எல்லா வஸ்துக்களையும் கூட்டி, அவர்கள் ஒரே குழுவாய் இருந்தார்கள்.

4 ஆதலால், திருடர்கள் நேரடியாக வந்து நெப்பியர்களோடு யுத்தம் செய்வதைத் தவிர, அவர்கள் களவாடி ஆகாரத்தைப் பெற எந்தத் தருணமும் இல்லாமற்போயிற்று; நெப்பியர்கள் ஒரே குழுவாய் இருந்தார்கள்; அவர்கள் அதிகமானோராய் இருந்தார்கள். தங்களுக்கென்று தாங்கள் ஏழுவருஷம் தொடர்ந்து ஜீவித்திருக்கும்படி அவர்கள் வஸ்துக்களையும், குதிரைகளையும், கால்நடைகளையும் எல்லா வகையான மந்தைகளையும் வைத்திருந்து, அந்தக் காலத்திற்குள்ளாக திருடர்களைப் பூமியிலிருந்து அழித்துப்போடவும் நம்பிக்கையாயிருந்தார்கள்; இப்படியாக பதினெட்டாம் வருஷமும் கடந்துபோயிற்று.

5 மேலும் ஆனபடியால், களவாடி, கொள்ளையிட்டு கொலை செய்வதைத் தவிர அவர்கள் ஜீவித்திருக்க எந்த ஒரு வழியும் இராதினால், கித்தியானி பத்தொன்பதாவது வருஷத்தில் தான் நெப்பியர்களுக்கு விரோதமாய் யுத்தத்திற்குப் போவது அவசியமெனக் கண்டான்.

6 தாங்கள் தானியங்களை விளைவிக்கும்படி தேசத்தின் மேல் பரவியிருந்தால் நெப்பியர்கள் தங்கள் மேல் வந்து, தங்களைக் கொன்று போடக்கூடும் என்று அவர்கள் அஞ்சினார்கள்; ஆதலால் கித்தியானி தன் சேனைகள் இவ்வருஷத்திலே நெப்பியர்களுக்கு விரோதமாக யுத்தத்திற்குப் போகவேண்டுமெனக் கட்டளையிட்டான்.

7 மேலும் ஆனபடியால், அவர்கள் யுத்தத்திற்கு வந்தார்கள். அது ஆறாம் மாதமாய் இருந்தது. இதோ, அவர்கள் யுத்தத்திற்கு வந்த அந்த நாள் கொடியதும் பயங்கரமுமாய் இருந்தது. அவர்கள் திருடர்களின்

முறைப்படி அரைக்கட்டியிருந்தார்கள்; அவர்கள் செம்மறியாட்டுத் தோலை தங்கள் அரைகளில் கட்டியிருந்தார்கள்; அவர்கள் இரத்தத்தால் சாயம்பூசப்பட்டிருந்தார்கள்; அவர்களின் தலைகள் சிரைக்கப்பட்டிருந்தன; அவர்கள் அவைகள் மேல் தலைச்சீராவை அணிந்திருந்தார்கள்; கித்தியானியின் சேனைகள் தங்கள் கவசத்தினாலும், தாங்கள் இரத்தத்தினால் சாயம் பூசப்பட்டதினாலும் அவர்களின் தோற்றம் கொடியதாயும் பயங்கரமாயும் இருந்தது.

8 மேலும் ஆனபடியால், நெப்பியர்களின் சேனைகள், கித்தியானியின் சேனையினுடைய தோற்றத்தைக் கண்டபோது, அவர்கள் பூமியில் விழுந்து தங்கள் தொனியை கர்த்தர் தங்களைக் காத்து தங்களின் விரோதிகளின் கைகளுக்கு தங்களைத் தப்பிக்கவேண்டுமென்று தங்கள் கூக்குரல்களை உயர்த்தினார்கள்.

9 மேலும் ஆனபடியால், கித்தியானியின் சேனைகள் இதைக் கண்டபோது, அவர்கள் தங்கள் சந்தோஷத்தினிமித்தம் உரத்த சத்தமாய் ஆர்ப்பரிக்கத்துவங்கினார்கள்; ஏனெனில், தங்கள் சேனைகளின் பயங்கரத்தினாலே நெப்பியர்கள் பயந்து விழுந்து போனார்கள் என்று அவர்கள் நினைத்திருந்தார்கள்.

10 ஆனால் இக்காரியத்தில் அவர்கள் ஏமாந்து போனார்கள்; ஏனெனில் நெப்பியர்கள் அவர்களுக்குப் பயப்படவில்லை, ஆனால் அவர்கள் தங்கள் தேவனுக்குப் பயந்து, பாதுகாப்புக்காக அவரை வேண்டினார்கள்; ஆதலால், கித்தியானியின் சேனைகள் இவர்கள் மேல் விழவந்தபோதோ, இவர்கள் அவர்களைச் சந்திக்க ஆயத்தமாயிருந்தார்கள்; ஆம், கர்த்தருடைய

பெலத்திலே இவர்கள் அவர்களைச் சந்தித்தார்கள்.

11 மேலும் யுத்தம் இந்த ஆறாவது மாதத்தில் துவங்கியது; அந்த யுத்தம் கொடியதும் பயங்கரமுமாயிருந்தது, ஆம், அதில் ஏற்பட்ட சங்காரம் கொடியதும், பயங்கரமுமாயிருந்தது; லேகி எருசலேமை விட்டு வந்தது துவங்கி, அவனுடைய ஜனங்கள் எல்லோருக்குள்ளும் இப்படிப்பட்ட மிகப்பெரும் சங்காரம் அறியப்படாத அளவில் இருந்தது.

12 கித்தியானியின் பயமுறுத்தல்களையும் ஆணைகளையும் பொருட்படுத்தாமல், இதோ, அவர்கள் தங்களுக்கு முன்பாக திரும்பி ஓடிப்போகும்ளவிற்கு நெப்பியர்கள் அவர்களை அடித்தார்கள்.

13 மேலும் ஆனபடியால், கித்தித்தோனி தன் சேனைகள் அவர்களை வனாந்தர எல்லைகள் மட்டுமாய்த் துரத்தி, அப்படியே தங்கள் கைகளுக்குள் விழுகிற எவரையும் தப்புவிக்கக்கூடாதென்று கட்டளையிட்டான்; இப்படியாக அவர்கள் அவர்களை வனாந்தர எல்லைகள் மட்டுமாய் துரத்தி, கித்தித்தோனியின் கட்டளையை நிறைவேற்றப்பண்ணி எவரைக்குமாய் அவர்களைக் கொன்றும்போட்டார்கள்.

14 மேலும் ஆனபடியால், நின்று, தைரியத்தோடே சண்டையிட்ட கித்தியானியும் ஓட ஓட துரத்தப்பட்டான். அவன் அதிக யுத்தம்பண்ணிகளைத்துப்போயிருந்ததால் அவன் மேற்கொள்ளப்பட்டு வெட்டப்பட்டான். இதுவே திருடனாகிய கித்தியானியின் முடிவாயிருந்தது.

15 மேலும் ஆனபடியால், நெப்பியர்களின் சேனைகள் மறுபடியும் தங்களுடைய பாதுகாப்பு ல்தலத்திற்குத் திரும்பினார்கள். மேலும் ஆனபடியால், இந்த பத்தொன்பதாவது வருஷமும் கடந்து போயிற்று. திருடர்கள் மறுபடியும் யுத்தத்திற்கு

வரவில்லை; அவர்கள் மறுபடியும் இருபதாவது வருஷத்திலும் வரவில்லை.

16 இருபத்தோராம் வருஷத்தில், அவர்கள் யுத்தத்திற்கு வராமல், நெப்பியின் ஜனங்களைச் சுற்றி எல்லா பக்கங்களிலும் முற்றுகையிட்டார்கள்; நெப்பியின் ஜனங்களை அவர்களுடைய தேசங்களிலிருந்து இவர்கள் நீக்கி வைப்பதாலும், எல்லா பக்கங்களிலிருந்தும் அவர்களை அடைக்கப்பண்ணுவதாலும், அவர்களுடைய எல்லா வெளிப்புற நலன்களிலிருந்தும் அவர்களை விலக்கிப் போடுவதாலும், இவர்களுடைய விருப்பங்களின்படியே அவர்கள் தங்களையே சரணடையப்பண்ணும்படி தாங்கள் செய்யமுடியும் என்று எண்ணினார்கள்.

17 இப்பொழுது இவர்கள் தங்களுக்கென்று செம்னாரியா என்று பெயர்கொண்ட வேறொரு தலைவனை நியமித்துக்கொண்டார்கள்; ஆதலால் செம்னாரியாதான் இந்த முற்றுகையை சம்பவிக்கப்பண்ணினான்.

18 ஆனால் இதோ, இது நெப்பியர்களுக்கு அனுகூலமாய் அமைந்தது; நெப்பியர்கள்மேல் எந்த ஒரு பாதிப்பையும் ஏற்படுத்தும்படியாக, திருடர்களால் நீண்டகாலம் போதுமான முற்றுகையைப் போடக்கூடாம்போயிற்று; ஏனெனில் அவர்கள் அதிக உணவை சேமித்து வைத்திருந்தார்கள்.

19 ஆனால் திருடர்களுக்குள்ளோ உணவுத் தட்டுப்பாடு இருந்தது; ஏனெனில் இதோ, ஜீவியத்திற்கென்று அவர்களிடம் மாமிசமேயல்லாமல் வேறொன்றும் இல்லை; அந்த மாமிசத்தை அவர்கள் வனாந்தரத்தில் பெற்றார்கள்.

20 மேலும் ஆனபடியால், வேட்டைக்குரிய வனவிலங்குகள் வனாந்தரத்தில் கிடைக்க அரிதாய் இருந்த

தால், திருடர்கள் பசியால் அழிந்து போக இருந்தார்கள்.

21 நெப்பியர்கள் இரவும் பகலும் தொடர்ந்து அணிவகுத்துப்போய் அவர்களுடைய சேனைகள்மேல் விழுந்து அவர்களில் ஆயிரமானோரையும் பல்லாயிரக்கணக்கானோரையும் வெட்டிப்போட்டார்கள்.

22 இப்படியாக, இரவும் பகலுமாக தங்கள்மேல் வந்த அந்த மகா அழிவினிமித்தம் தங்களின் திட்டத்தைக் கைவிடவேண்டுமென்பது செம்னாரியா ஜனங்களின் வாஞ்சையாயிருந்தது.

23 மேலும் ஆனபடியால் செம்னாரியா, தன் ஜனங்கள் முற்றுகையிடுவதிலிருந்து பின்வாங்கி, வட தேசத்தின் தூரப்பகுதிகளுக்குப் போகவேண்டுமெனக் கட்டளையிட்டான்.

24 இப்பொழுது கித்தித்தோனி அவர்களுடைய திட்டத்தைத் தெரிந்தவனாய், உணவுப்பற்றாக்குறையினிமித்தமும், அவர்களுள் செய்யப்பட்ட அந்த பெரும் சங்காரத்தினிமித்தமுமான அவர்களுடைய பெலவீனத்தை அறிந்தவனாய், இரவு நேரத்தில் தன் சேனைகளை அனுப்பி, அவர்கள் திரும்பி வரும் வழியை அடைத்து, அவர்களின் திரும்பி வரும் வழியில் தன் சேனைகளை நிறுத்தினான்.

25 மேலும் அவர்கள் இரவு வேளையில் இதைச்செய்துவிட்டு, திருடர்களையும் கடந்து அணிவகுத்துப்போனதால், மறுநாளில் திருடர்கள் தங்கள் அணிவகுப்பைத் துவங்கியபோது, அவர்கள் முன்னாலும் பின்னாலுமாக நெப்பியின் சேனைகளால் சந்திக்கப்பட்டார்கள்.

26 தெற்கில் இருந்த திருடர்களும், அவர்களுடைய ஓய்வு ஸ்தலங்களில் வெட்டப்பட்டார்கள். இவையாவும் கித்தித்தோனியின் கட்டளையால் நடப்பிக்கப்பட்டது.

27 அங்கே பல்லாயிரக்கணக்கானோர் தங்களையே கைதிகளாக நெப்பியர்களிடத்தில் ஒப்புக்கொடுத்தார்கள்; அவர்களில் மீதியானோர் கொல்லப்பட்டார்கள்.

28 அவர்களுடைய தலைவனாகிய செம்னாரியா பிடிக்கப்பட்டு அவன் மரித்துப்போகும்மட்டும் ஒரு மரத்தின் உச்சியில் தொங்க விடப்பட்டான். அவர்கள் அவன் மரித்துப்போகும்மட்டும் அவனை தொங்கவிட்டபின்னர், அந்த மரத்தை பூமியில் சாய்த்து உரத்த சத்தமாய் சொன்னதாவது:

29 கர்த்தர் தமது ஜனத்தை நீதியோடும், பரிசுத்த இருதயத்தோடும் காப்பாராக. வல்லமைக்காகவும், இரகசிய கிரியைகளினிமித்தமும் அவர்களைக் கொலை செய்ய நாடுகிற யாவரும், இந்த மனுஷன் பூமியில் விழுத் தள்ளப்பட்டதைப்போலவே பூமியிலே விழுத்தள்ளப்படுவார்களாக.

30 அவர்கள் மகிழ்ந்து, ஏகசத்தமாய் மறுபடியும் கூக்குரலிட்டு: இந்த ஜனங்கள் பாதுகாப்புக்கென்று தங்களின் தேவனுடைய நாமத்தைக் கூப்பிடும் காலம் வரைக்குமாய், ஆபிரகாமின் தேவனும், ஈசாக்கின் தேவனும் யாக்கோபின் தேவனும், இவர்களை நீதியிலே காப்பாராக.

31 மேலும் ஆனபடியால் அவர்கள் யாவரும் தேவன் தங்களைத் தங்களுடைய பகைவரின் கைகளுக்குள் விழாமல் காப்பாற்றியதில் அவர் செய்த அந்த மகத்துவமான காரியத்தினிமித்தம், கூடிவந்து அவரை ஏகமாய்ப் பாடித்துதித்தார்கள்.

32 ஆம், அவர்கள் கூக்குரலிட்டு மிக உன்னதமான தேவனுக்கு ஓசன்னா என்றார்கள். மகா உன்னதமான தேவனாகிய, சர்வவல்ல தேவனாகிய கர்த்தரின் நாமம் ஸ்தோத்தரிக்கப்படுவதாக என்று கூக்குரலிட்டார்கள்.

33 தங்களுடைய விரோதிகளின் கைகளுக்குத் தங்களைத் தப்பிவித்த தேவனுடைய பெரிதான கிருபையினிமித்தம் அவர்கள் இருதயம் சந்தோஷத்தால் பொங்கி, மிகுந்த கண்ணீர் வடித்தார்கள்; தங்களுடைய மனந்திரும்புதலினாலும், தங்களுடைய மனத்தாழ்ச்சியினிமித்தமுமே அவர்கள் அந்த என்றுமுள்ள அழிவிலிருந்து விடுவிக்கப்பட்டார்கள் என்று அவர்கள் அறிவார்கள்.

### அதிகாரம் 5

*நெப்பியர்கள் மனம்திரும்பி தங்கள் பாவங்களைக் கைவிடுதல் — மார்த் மன் தன் ஜனத்தின் வரலாற்றை எழுதி, அவர்களுக்கு நித்திய வார்த்தையை அறிவித்தல் — இஸ்ரவேல் அதனுடைய நீண்ட சிதறடிப்பிலிருந்து கூட்டிச்சேர்க்கப்படும். ஏறக்குறைய கி.பி. 22-26.*

மேலும் இப்பொழுதும் இதோ, எல்லா பரிசுத்த தீர்க்கதரிசிகளும் பேசிய வார்த்தைகளைச் சிறிதளவாகிலும் சந்தேகப்படுகிற ஒரு ஜீவனுள்ள ஆத்துமாவும் நெப்பியின் ஜனங்களெல்லோருக்குள்ளும் இருக்கவில்லை; ஏனெனில் அவை நிறைவேறப்படவேண்டியது அவசியம் என்று அவர்கள் அறிந்திருந்தார்கள்.

2 மேலும் தீர்க்கதரிசிகளின் வார்த்தைகளின்படியே கொடுக்கப்பட்ட அநேக அறிகுறிகளினிமித்தம், கிறிஸ்து வந்திருப்பது அவசியமானது என்று அவர்கள் அறிந்திருந்தார்கள், ஏற்கனவே சம்பவித்த காரியங்களினிமித்தம், பேசப்பட்டவைகளின்படியே எல்லாகாரியங்களும் சம்பவிக்க வேண்டியது அவசியமாயிருக்கிறது என்று அவர்கள் அறிந்திருந்தார்கள்.

3 ஆதலால் அவர்கள் தங்கள் எல்லா பாவங்களையும், தங்கள்

அருவருப்புகளையும், தங்கள் வேசித் தனங்களையும் விட்டுவிட்டு, தேவனை பகலும் இரவும் சகல கருத்தோடும் சேவித்தார்கள்.

4 மேலும் இப்பொழுதும் ஆனபடியால் அவர்கள் கொல்லப்படாத ஒருவரும் தப்பித்துப்போகாதவண்ணம் எல்லா திருடர்களையும் கைதிகளாக்கினபின் அவர்கள் தங்கள் கைதிகளைச் சிறையில் போட்டு, அவர்களுக்கு தேவ வார்த்தை அறிவிக்கப்படும்படிச் செய்தார்கள்; எவ்வளவுபேர் தங்கள் பாவங்களிலிருந்து மனந்திரும்பி, இனி ஒரு போதும் கொலை செய்யமாட்டோம் என்று உடன்படிக்கையினுள் பிரவேசிக்கிறார்களோ அவ்வளவு பேரும் சுதந்திரமாக்கப்பட்டார்கள்.

5 ஆனால் எவ்வளவு பேர் உடன்படிக்கையினுள் பிரவேசிக்காமல் அந்த இரகசியக் கொலைகளை இன்னுமாக தங்கள் இருதயங்களில் வைத்திருந்தார்களோ, எவ்வளவு பேர் தங்கள் சகோதரருக்கு விரோதமாகப் பயமுறுத்தி சீறுகிறவர்களாய் காணப்பட்டார்களோ, அவ்வளவுபேரும் ஆக்கிணைக்குள்ளாகத் தீர்க்கப்பட்டு நியாயப்பிரமாணத்துக்கு ஏதுவாக தண்டிக்கப்பட்டார்கள்.

6 இப்படியாக, மிகவும் துன்மார்க்கராய் இருந்து அநேக கொலைகளைச் செய்தவர்களாகிய அந்த பொல்லாத, இரகசிய, அருவருப்புள்ள சங்கத்தாராகிய அனைவருக்கும் முடிவு வைத்தார்கள்.

7 இப்படியாக, இருபத்தி இரண்டாம் வருஷமும், இருபத்தி மூன்றாம் வருஷமும், இருபத்தி நான்கும், இருபத்தி ஐந்தும் கடந்து போயின; இந்தப்படியே இருபத்தி ஐந்து வருஷங்களும் கடந்து போயின.

8 அங்கே அநேகக் காரியங்கள் நடந்தேறியது; சிலருடைய கண்களுக்கு அவை பெரிதாயும், அற்புத

மாயும் இருந்திருக்கும்; ஆயினும், அவை யாவும் இப்புத்தகத்திலே எழுதப்படமுடியாது; ஆம், இருபத்தைந்து வருஷகாலங்களில், அநேக ஜனங்களுக்குள்ளே சம்பவித்தவைகளில் நூற்றில் ஒரு பகுதியையாகிலும் இப்புத்தகம் கொண்டிருக்கமுடியாது;

9 ஆனால் இதோ, இந்த ஜனங்களினுடைய நடவடிக்கைகள் அனைத்தையும் கொண்டிருக்கிற பதிவேடுகள் உள்ளன. குறுகிய ஆனால் மெய்யான ஒரு குறிப்பு நெப்பியினால் கொடுக்கப்பட்டது.

10 ஆதலால் இக்காரியங்களைக் கொண்டும், நெப்பியின் தகடுகள் என்று அழைக்கப்படுகிற தகடுகளின்மேல் வரையப்பட்ட நெப்பியின் பதிவேட்டின்படியேயும் என் பதிவேட்டைச் செய்கிறேன்.

11 இதோ, என் சொந்தக் கைகளால் செய்த தகடுகளின் மேலே இந்த பதிவேட்டைச் செய்கிறேன்.

12 மேலும் இதோ, ஆல்மா ஜனங்களுக்குள்ளே சபையை ஸ்தாபித்த இடமாகிய மார்மன் தேசத்தின்படியே, நான் அழைக்கப்பட்டவனாய் மார்மன் என அழைக்கப்படுகிறேன்: ஆம், அவர்களுடைய மீறுதல்களுக்குப் பிறகு அவர்களுக்குள்ளே ஸ்தாபிக்கப்பட்ட முதல் சபை இதுவே.

13 இதோ, தேவகுமாரனாகிய இயேசு கிறிஸ்துவின் சீஷன் நான். அவருடைய ஜனங்கள் என்றுமுள்ள ஜீவனைப் பெறும்படிக்கே அவருடைய வார்த்தையைப் பிரசங்கிப்பதற்காக, அவரால் அழைக்கப்பட்டிருக்கிறேன்.

14 மேலும் கடந்துபோன பரிசுத்தவான்களின் ஜெபங்கள் அவர்களுடைய விசுவாசத்திற்கேற்ப நிறைவேற்றத்தக்கதாக, நடந்தேறிய காரியங்களான இவைகளைக் குறித்த பதிவேட்டை நான் தேவ சித்தத்



திற்படியே செய்யவேண்டியது அவ சியமாயிற்று.

15 ஆம், எருசலேமை விட்டு லேகி வந்த காலம் துவங்கி, இந் நாள் வரைக்குமாய் சம்பவித்தவைகளைப்பற்றி ஒரு சிறிய பதிவேட்டினைச் செய்வது அவசியமாயிற்று.

16 ஆதலால் எனக்கு முன்னதாக இருந்தவர்களால் கொடுக்கப்பட்ட குறிப்புகளிலிருந்து, என் நாட்களின் துவக்கம் வரைக்குமாய் நான் என்னுடைய பதிவேட்டைச் செய்கிறேன்;

17 மேலும் நான் என் சொந்தக் கண்களால் கண்டவைகளைப் பற்றிய ஒரு பதிவேட்டைப் பிறகு செய்வேன்.

18 மேலும் நான் செய்கிற இப்பதிவேடு நியாயமுள்ளதும் மெய்யானதுமான பதிவேடு என்று நான் அறிந்திருக்கிறேன்; ஆயினும், எங்களுடைய மொழியைப் பொருத்தமட்டும் அநேக காரியங்களை எங்களால் எழுதக்கூடாமற்போகிறது.

19 மேலும் இப்பொழுது, நான் என்னைக் குறித்த எனது பேச்சை நிறுத்திவிட்டு, எனக்கு முன் நடந்தேறியவைகளைப் பற்றிய என் குறிப்பைக் கொடுக்கப்போகிறேன்.

20 நானே மார்மன், நான் லேகியின் தூய சந்ததி. நான் என் தேவனையும் என் இரட்சகராகிய இயேசு கிறிஸ்துவையும் ஸ்தோத்தரிக்க முகாந்திரமுண்டு; ஏனெனில் அவர் எங்கள் பிதாக்களை எருசலேம் தேசத்தை விட்டு கூட்டிவந்தார் (அவரும் அவர் அத்தேசத்திலிருந்து கூட்டிவந்தவர்களுமே தவிர வேறொருவரும் இதை அறியார்) அவர் எனக்கும் என் ஜனத்திற்கும் எங்கள் ஆத்துமாக்களின் இரட்சிப்புக்கேதுவான அதிக ஞானத்தை கொடுத்திருக்கிறார்.

21 மெய்யாகவே அவர் யாக்கோ

பின் வீட்டாரை ஆசீர்வதித்து, யோசேப்பின் சந்ததியாருக்கு இரக்கமுள்ளவராய் இருந்திருக்கிறார்.

22 லேகியின் பிள்ளைகள் எவ்வளவாய் தமது கற்பனைகளை கைக்கொண்டிருக்கிறார்களோ அவ்வளவாய் அவர் அவர்களை ஆசீர்வதித்து, தம்முடைய வார்த்தையின்படியே அவர்களை விருத்தியடையப் பண்ணியிருக்கிறார்.

23 ஆம், மெய்யாகவே அவர் யோசேப்பின் சந்ததியின் மீதியானோரை மறுபடியும் அவர்களின் தேவனாகிய கர்த்தருடைய ஞானத்திற்குக் கொண்டுவருவார்.

24 மேலும் கர்த்தர் மெய்யாகவே ஜீவிக்குமளவும், பூமியின் பரப்பின் மீதெங்கும் சிதறிக்கிடக்கிற யாக்கோபின் சந்ததியின் மீதியானோர் அனைவரையும் அவர் பூமியின் நான்கு திசைகளிலிருந்தும் கூட்டிச் சேர்ப்பார்.

25 அவர் யாக்கோபின் வீட்டார் எல்லோருடனும் உடன்படிக்கை செய்துகொண்டதுபோலவே, அவர் யாக்கோபின் வீட்டாரோடு செய்து கொண்ட உடன்படிக்கை, அவர் அவர்களுடன் செய்துகொண்ட உடன்படிக்கை குறித்த ஞானத்தினிடமாய் யாக்கோபின் வீட்டார் எல்லோரையும் திரும்பக்கொண்டுவரும்படியாக, அவருடைய ஏற்றகாலத்திலே நிறைவேறும்.

26 மேலும் அப்பொழுது அவர்கள் தேவகுமாரனும், தங்கள் மீட்பருமான இயேசு கிறிஸ்துவை அறிவார்கள். அப்பொழுது அவர்கள் தாங்கள் எங்கிருந்து சிதறடிக்கப்பட்டுப்போனார்களோ, அங்கேயே, தங்கள் சொந்த தேசங்களுக்கே, பூமியின் நான்கு திசைகளிலிருந்தும் கூட்டிச் சேர்க்கப்படுவார்கள்; ஆம், கர்த்தர் ஜீவிக்குமளவும், அது அப்படியே சம்பவிக்கும். ஆமென்.

## அதிகாரம் 6

நெப்பியர்கள் விருத்தியடைதல்— பெருமையும், ஆஸ்தியும், வகுப்பு பிரிவினைகளும் எழும்புதல்—சபை பிரிவினைகளால் பிளந்து போதல்—சாத்தான் ஜனங்களை வெளிப்படையான கலகத்திற்குள்ளாக நடத்துதல்—அநேக தீர்க்கதரிசிகள் மனத்திரும்புதலைப் பிரசங்கித்து, அவர்கள் கொல்லப்பட்டுப்போதல்—அவர்களைக் கொலைசெய்தவர்கள் இராஜாங்கத்தை கைப்பற்றத் திட்டமிடுதல். ஏறக்குறைய கி.பி. 26-30.

மேலும் இப்பொழுதும் ஆனபடியால், இருபத்தி ஆறாம் வருஷத்தில் நெப்பியர்களின் ஜனங்கள் எல்லோரும், ஒவ்வொரு மனுஷனும் தன் குடும்பத்தையும், தன் மந்தைகளையும், குதிரைகளையும் தன் தன் கால்நடைகளையும், தங்களுக்குச் சொந்தமாயிருந்த சகல பொருட்களையும் எடுத்துக்கொண்டு தங்கள் சொந்த பூமிகளுக்குத் திரும்பினார்கள்.

2 மேலும் ஆனபடியால், அவர்கள் தங்களுடைய எல்லா உணவுகளையும் சாப்பிடாதிருந்ததினால், அவர்கள் தாங்கள் பட்சியாமல் வைத்திருந்த தங்களின் எல்லா விதமான தானியங்களையும், தங்கள் பொன்னையும், தங்கள் வெள்ளியையும், சகல விலையுயர்ந்த பெருட்களையும், தங்களோடு எடுத்துக்கொண்டு, வடக்கிலும், தெற்கிலும், வடதேசத்திலும், தென்தேசத்திலும் உள்ள தங்களுடைய சொந்த நிலங்களுக்கும், தங்களுடைய ஆஸ்திகளுக்கும் திரும்பினார்கள்.

3 மேலும் அவர்கள் லாமானியராய் இருக்க வாஞ்சித்து, தேசத்திலே சமாதானத்தைக் கைக்கொள்ளும்படியாக ஓர் உடன்படிக்கையி

னுள் பிரவேசித்த, அந்தத் திருடர்களுக்கு, உழைத்து ஜீவித்திருக்க அவர்களுடைய எண்ணிக்கைகளுக்குத் தக்கதாக நிலங்களை வழங்கினார்கள்; இப்படியாக அவர்கள் தேசமெங்கிலும் சமாதானத்தை நிலவரப்பண்ணினார்கள்.

4 மேலும் அவர்கள் மறுபடியும் விருத்தியடையவும், பெலன்கொள்ளவும் துவங்கினார்கள்; இருபத்தி ஆறாம் மற்றும் ஏழாம் வருஷங்கள் கடந்துபோயின, தேசத்திலே பெரும் ஒழுங்கு இருந்தது. அவர்கள் தங்களுடைய நியாயப்பிரமானங்களை சமத்துவத்திற்கும், நியாயத்திற்கும் ஏற்றதாய் இருக்கும்படி இயற்றினார்கள்.

5 மேலும் இப்பொழுது ஜனங்கள் தொடர்ந்து விருத்தியடைவதற்குத் தடையாக அவர்கள் மீறுதலினுள் விழுவதைத்தவிர தேசமெங்கும் வேறொன்றும் இல்லை.

6 மேலும் இப்பொழுதும், கித்தித் தோனியும், நியாயாதிபதியாகிய லாசோனியசும், தலைவர்களாக நியமிக்கப்பட்டவர்களுமே இந்தப் பெரும் சமாதானத்தை தேசத்திலே நிலவரப்பண்ணினார்கள்.

7 மேலும் ஆனபடியால், அங்கே அநேக பட்டணங்கள் புதிதாகக் கட்டப்பட்டன; அங்கே அநேக பழைய பட்டணங்கள் பழுதுபார்க்கப்பட்டன.

8 அங்கே அநேக நெடுஞ்சாலைகள் போடப்பட்டன; மேலும் பட்டணத்திலிருந்து பட்டணத்திற்கும், தேசத்திலிருந்து தேசத்திற்கும், இடத்திலிருந்து இடத்திற்கும் போகிற சாலைகள் பல அமைக்கப்பட்டன.

9 இப்படியாக இருபத்தி எட்டாம் வருஷமும் கடந்துபோயிற்று. ஜனங்கள் தொடர்ந்து சமாதானத்தைப் பெற்றார்கள்.

10 ஆனபடியால் இருபத்தி ஒன்பதாம் வருஷத்தில் ஜனங்களுக்

குள்ளே சில பிரிவினைகள் இருக்கத் துவங்கியது; பெரும் துன்புறுத்தல்களைச் செய்யும் அளவிற்கு, சிலர் தங்களுடைய மிகுந்த பெரும் ஐஸ்வரியங்களினிமித்தம் பெருமைக்கும் தற்பெருமைக்கும் ஏதுவாக உயர்த்தப்பட்டார்கள்.

11 ஏனெனில் தேசத்திலே அநேக வியாபாரிகளும், அநேக நியாய சாஸ்திரிகளும், அநேக அலுவலர்களும் இருந்தார்கள்.

12 மேலும் ஜனங்கள் பதவிகளினாலும், அவர்களுடைய ஐஸ்வரியங்களின்படியேயும், கல்விகற்பதற்கான அவர்களது வாய்ப்புக்களின்படியேயும் வேறுபடுத்தப்பட்டனர்; ஆம், சிலர் தங்களுடைய வறுமையினிமித்தம் அறியாமையிலிருந்தார்கள், மற்றவர்களோ தங்களுடைய ஐஸ்வரியங்களினிமித்தம் அதிகக் கல்வியைப் பெற்றனர்.

13 சிலர் பெருமையில் உயர்த்தப்பட்டிருந்தார்கள், மற்றவர்களோ மிகவும் தாழ்மையாய் இருந்தார்கள்; சிலர் நிந்தைக்கு நிந்தையை சரிகட்டினார்கள், மற்றவர்களோ நிந்தைகளையும், துன்புறுத்தல்களையும், எல்லா விதமான உபத்திரவங்களையும் பெற்றும், திரும்பி மறுபடியும் நிந்திக்காமல், தேவனுக்கு முன்பாக தாழ்மையாகவும் பச்சாதாபமுள்ளவர்களாகவும் இருந்தார்கள்.

14 சபை உடைந்துபோகாமலும் தேசம் எங்கிலும் பெரும் சீர்கேடு ஏற்படத்துவங்கியது; ஆம், முப்பதாவது வருஷத்தில் சபையானது, மெய்யான விசுவாசத்திற்கு மனம் மாறிய லாமானியரில் சிலருக்குள் எரிந்ததைத்தவிர தேசம் எங்கிலும் உடைந்து போயிற்று; அவர்கள் திடமனதாயும், உறுதியாயும், அசைக்க முடியாதவர்களாயும், கர்த்தருடைய கற்பனைகளைச் சகல கருத்தோடும் கைக்கொள்ள மனதுள்ளவர்களா

யும் இருந்ததால், அதிலிருந்து விலகவில்லை.

15 இப்பொழுது ஜனங்களின் இந்த அக்கிரமத்திற்கான காரணம் இதுவே — ஜனங்களை எல்லா விதமான அக்கிரமத்தைச் செய்யத் தூண்டவும், பெருமையினால் அவர்களை இறுமாப்படையச் செய்யவும், வல்லமை, அதிகாரம், ஐஸ்வரியம், உலகத்தின் வீணானவை ஆகியவைகளைத் தேடும்படி அவர்களைத் தூண்டிவிடவும் சாத்தான் பெரும் வல்லமை கொண்டிருந்தான்.

16 இப்படியாக எல்லா விதமான அக்கிரமங்களைச் செய்யும்படி ஜனங்களுடைய இருதயங்களை சாத்தான் நடத்திச் சென்றான்; ஆதலால் அவர்கள் சமாதானத்தை சில வருஷங்கள் மட்டுமே அனுபவித்தார்கள்.

17 மேலும் இப்படியாக முப்பதாவது வருஷத் துவக்கத்திலே — ஜனங்களைத் தான் எவ்விடத்திற்குத் தூக்கிச் செல்லவேண்டுமென்றும், அவர்கள் எத்தகைய அக்கிரமத்தைச் செய்யவேண்டுமென்றும், பிசாசு தான் விரும்புகிற பிரகாரம் அவனுடைய தூண்டுதல்களால் அநேக காலமளவும் அவர்கள் வழிநடத்தப்படும்படியாக ஒப்படைக்கப்பட்டிருக்கிறார்கள். இப்படியாக இந்த முப்பதாவது வருஷத் துவக்கத்திலே, அவர்கள் கொடிய துன்மார்க்க நிலையிலே இருந்தார்கள்.

18 இப்பொழுதும், அவர்கள் அறியாமையில் பாவம் செய்யவில்லை, ஏனெனில் அவர்கள் தங்களைக்குறித்த தேவ சித்தத்தை அறிந்திருந்தார்கள், அது அவர்களுக்குப் போதிக்கப்பட்டிருந்தது; ஆதலால் அவர்கள் தேவனுக்கு விரோதமாய் வேண்டுமென்றே கலகம் பண்ணினார்கள்.

19 இப்பொழுதும் லாசோனியஸின் குமாரனாகிய லாசோனிய

லின் காலங்களில் இது சம்பவித்தது, ஏனெனில் லாசோனியஸ் தன் தகப்பனின் ஆசனத்தை நிரப்பி, அந்த வருஷத்தில் ஜனத்தை ஆட்சி செய்தான்.

20 மேலும் மனுஷர் பரலோகத்திலிருந்து ஏவப்படத்துவங்கி, தேசமெங்கிலும் ஜனங்களுக்குள் நின்று, ஜனங்களுடைய பாவங்களையும் அக்கிரமங்களையும் குறித்து தைரியமாய்ப் பிரசங்கம்பண்ணி சாட்சிபகரவும், தமது ஜனத்திற்காக கர்த்தர் செய்யவிருக்கிற மீட்பையும் அல்லது மற்ற வார்த்தைகளில் கிறிஸ்துவினுடைய உயிர்த்தெழுதலையும் குறித்து அவர்களுக்கு சாட்சிபகரவும் அனுப்பப்பட்டார்கள். அவர்கள் அவருடைய மரணத்தைக் குறித்தும் பாடுகளைக் குறித்தும் தைரியமாய் சாட்சி கொடுத்தார்கள்.

21 இப்பொழுது இக்காரியங்களைக் குறித்து சாட்சிகொடுத்தவர்களினிமித்தம் ஜனங்களில் அநேகர் மிகவும் கோபம்கொண்டார்கள்; கோபப்பட்டவர்களில் பெரும்பாலானோர் பிரதான நியாயாதிபதிகளாயும், பிரதான ஆசாரியர்களாயும், நியாயசாஸ்திரிகளாயும் இருந்தார்கள்; ஆம், இக்காரியங்களைக் குறித்து சாட்சிபகர்ந்தவர்களோடு நியாயசாஸ்திரிகளாக இருந்த அனைவரும் கோபம்கொண்டார்கள்.

22 இப்பொழுதும் தேசத்தின் விசாரணைக்காரனால் அவர்களின் ஆக்கினைத்தீர்ப்பு ஒப்பமிடப்படாவிடில், யாரையும் சாவுக்கேதுவாய் ஆக்கினைக்குள்ளாகத்தீர்க்க நியாயசாஸ்திரிக்கோ, நியாயாதிபதிக்கோ, பிரதான ஆசாரியனுக்கோ அதிகாரமில்லை.

23 இப்பொழுதும் கிறிஸ்துவைக் குறித்த காரியங்களைப்பற்றி தைரியமாய் சாட்சி சொன்னவர்களில் அநேகர், நியாயாதிபதிகளால்

பிடிக்கப்பட்டு இரகசியமாய் சாகடிக்கப்பட்டார்கள்; அவர்கள் மரித்துப்போனபிறகே அவர்களின் மரணச்செய்தி தேசத்தின் விசாரணைக்காரனுக்கு எட்டியது.

24 இப்பொழுதும் இதோ, தேசத்தின் விசாரணைக்காரனிடத்திலிருந்து அதிகாரம் பெற்ற பிறகே எந்த மனுஷனும் மரணத்திற்குள்ளாக்கப்படவேண்டுமென்ற தேசத்தின் நியாயப்பிரமாணங்களுக்கு இது முரண்பாடாய் அமைந்தது.

25 ஆதலால் நியாயப்பிரமாணத்திற்குப் புறம்பாக கர்த்தருடைய தீர்க்கதரிசிகளை மரணத்திற்கேதுவாய் ஆக்கினைக்குள்ளாகத்தீர்த்த இந்த நியாயாதிபதிகளுக்கு விரோதமாக சராகெம்லாவில் இருக்கும் தேசத்தின் விசாரணைக்காரனுக்கு ஒரு முறையீடு வந்தது.

26 இப்பொழுதும் ஆனபடியால், அவர்கள் பிடிக்கப்பட்டு, அவர்கள் செய்த குற்றத்திற்குத்தக்கதாக ஜனங்களால் ஸ்தாபிக்கப்பட்ட நியாயப்பிரமாணத்தின்படியே நியாயநீர்க்கப்படும்படி நியாயாதிபதிக்கு முன்பாக கொண்டு போகப்பட்டார்கள்.

27 இப்பொழுதும் ஆனபடியால் அந்த நியாயாதிபதிகளுக்கு அநேக நண்பர்களும் கோத்திரத்தாரும் இருந்தார்கள்; மீதியானவர்களும் ஆம், ஏறக்குறைய எல்லா நியாயசாஸ்திரிகளும், பிரதான ஆசாரியர்களும், ஏகமாய்க் கூடி, நியாயப்பிரமாணத்தின்படி விசாரிக்கப்பட இருந்த அந்த நியாயாதிபதிகளுடைய கோத்திரத்தாருடன் இணைந்தார்கள்.

28 மேலும் அவர்கள் ஒருவருக்கொருவர் பழங்காலத்தினரால் கொடுக்கப்பட்ட உடன்படிக்கையினுள்ளாக பிரவேசித்தார்கள். அந்த உடன்படிக்கை எல்லா நீதிக்கும் விரோதமாய்த் திரண்டு எழும்படி

யாக பிசாசினால் கொடுக்கப்படும், ஆசரிக்கப்படும் வந்தது.

29 ஆதலால் அவர்கள் கர்த்தருடைய ஜனங்களுக்கு விரோதமாகத் திரண்டு எழும்பி, அவர்களை அழிக்கவும், நியாயப்பிரமாணத்தின்படி அளிக்கப்படவிருந்த நியாயத்தின் பிடியிலிருந்து கொலைக்குற்றம் புரிந்தோரை விடுவிக்கவும் ஓர் உடன்படிக்கையினுள் பிரவேசித்தார்கள்.

30 அவர்கள் தங்கள் தேசத்தின் நியாயப்பிரமாணத்தையும் உரிமைகளையும் எதிர்த்து, விசாரணைக்காரனை அழிக்கவும், தேசம் இனி ஒருபோதும் சுதந்தரமாய் இராமல் இராஜாக்களுக்குக் கீழ்ப்பட்டு இருக்கும்படியாக, தேசத்தின் மேல் ஒரு இராஜாவை ஸ்தாபிக்கவும், அவர்கள் ஒருவரோடு ஒருவர் உடன்படிக்கை செய்துகொண்டார்கள்.

#### அதிகாரம் 7

பிரதான நியாயாதிபதி கொலை செய்யப்படல், இராஜாங்கம் அழிக்கப்படல், ஜனங்கள் கோத்திரங்களாக பிரிந்துபோதல்—அந்திகிறிஸ்துவான யாக்கோபு ஒரு இரகசிய சங்கத்திற்கு இராஜாவாகுதல்—நெப்பி மனந்திரும்புதலையும் கிறிஸ்துவில் விசுவாசத்தையும் பிரசங்கித்தல்—தூதர்கள் அவனுக்கு அனுதினமும் பணிவிடை செய்தல், அவன் தன் சகோதரனை மரித்தோரிலிருந்து எழப்பண்ணுதல்—அநேகர் மனந்திரும்பி, ஞானஸ்தானம் பெறுதல். ஏறக்குறைய கி.பி. 30—33.

இப்பொழுதும் இதோ, அவர்கள் தேசத்தின்மேல் ஒரு இராஜாவை ஸ்தாபிக்கவில்லையென்று உங்களுக்குச் சொல்லுகிறேன்; ஆனால் இதே வருஷத்தில்தானே, ஆம், முப்

பதாவது வருஷத்தில், அவர்கள் நியாயாசனத்தை அழித்து, ஆம், தேசத்தின் பிரதான நியாயாதிபதியைக் கொலைபண்ணினார்கள்.

2 ஜனங்கள் ஒருவருக்கு விரோதமாய் ஒருவர் பிரிந்துபோனார்கள்; அவர்களில் ஒவ்வொரு மனுஷனும் மற்றவரிடத்திலிருந்து பிரிந்து தன்குடும்பம், தன் கோத்திரம் மற்றும் நண்பர்களுக்குத்தக்கதாக கோத்திரங்களை ஏற்படுத்தினார்கள்; இப்படியாக, அவர்கள் தேசத்தின் இராஜாங்கத்தை அழித்துப்போட்டார்கள்.

3 ஒவ்வொரு கோத்திரமும் தங்கள்மேல் ஒரு பிரதானியையோ, அல்லது ஒரு தலைவனையோ நியமித்திருந்தது; இப்படியாக அவர்கள் கோத்திரங்களாகவும் கோத்திரங்களின் தலைவர்களாகவும் ஆனார்கள்.

4 இப்பொழுதும் இதோ, அதிகக்குடும்பத்தையும், அநேக கோத்திரங்களையும், நண்பர்களையும் பெற்றிராத மனுஷன் ஒருவனும் அவர்களுக்குள் இல்லை; ஆதலால் அவர்களின் கோத்திரங்கள் மிகுதியானது.

5 இப்பொழுதும் இவையெல்லாம் நிறைவேறிய பின்பும், அவர்களுக்குள் இதுவரைக்கும் எந்த யுத்தங்களும் வந்ததில்லை; இந்த அக்கிரமம் யாவும், ஜனங்கள் தங்களையே சாத்தானின் வல்லமைக்கு ஒப்புக்கொடுத்ததினிமித்தம், அவர்கள்மேல் வந்தது.

6 தீர்க்கதரிசிகளைக் கொலை செய்தவர்களுடைய நண்பர்கள் மற்றும் கோத்திரத்தார்களின் இரகசிய சங்கத்தினிமித்தம் இராஜாங்கத்தின் ஒழுங்குமுறைகள் அழிக்கப்பட்டது.

7 அவர்கள் தேசத்திலே பெரும்பிணக்கை ஏற்படுத்தியதினிமித்தம் ஜனங்களின் பெரும்பாலான நீதிமான்கள் கொஞ்சங்குறைய எல்லோருமே துன்மார்க்கரானார்கள்; ஆம்,

அவர்களுக்குள் சில நீதிமாண்கள் மாத்திரம் இருந்தார்கள்.

8 இப்படியாக, ஆறு வருஷங்கள் கடந்துபோவதற்கு முன்னதாகவே, ஜனங்களில் பெரும்பாலானோர் நாய் தான் கக்கினதைத் தின்பது போலவும், அல்லது கழுவப்பட்ட பன்றி சேற்றிலே புரளத் திரும்புவது போலவும், தங்கள் நீதியிலிருந்து புறம்பே போனார்கள்.

9 இப்பொழுதும் ஜனங்கள்மேல் இப்பேர்ப்பட்ட மிகப்பெரிய அக்கிரமத்தைக் கொண்டுவந்த இந்த இரகசிய சங்கம், ஏகமாய்க் கூடி, யாக்கோபு என்று தாங்கள் அழைத்த ஒரு மனுஷனை தங்கள் தலமையில் வைத்தார்கள்.

10 அவர்கள் அவனைத் தங்கள் இராஜா என்று அழைத்தார்கள்: ஆதலால் அவன் இந்த துன்மார்க்க கூட்டத்திற்கு இராஜாவானான். இயேசுவைச் சாட்சியாகப் பகர்ந்த தீர்க்கதரிசிகளுக்கு விரோதமாக தன் சத்தத்தை உயர்த்தியவர்களில் இவனும் பிரதானியானவன்.

11 மேலும் ஆனபடியால் தங்கள் தலைவர்கள் ஒவ்வொருவனும் தன் தன் கோத்திரத்திற்குத் தக்கதாக தங்கள் நியாயப்பிரமாணங்களை ஸ்தாபித்ததிலேயல்லாமல், ஒன்றாக இணைந்திருந்த ஜனங்களின் கோத்திரங்களைப் போல அவர்கள் எண்ணிக்கையிலே அதிகமானோராய் இருக்கவில்லை; இருந்தாலும் அவர்கள் விரோதிகளாயிருந்தார்கள். அவர்கள் நீதியுள்ள ஜனமாயில்லாதிருந்தும் கூட, இராஜாங்கத்தை அழிக்கும்படியான உடன்படிக்கையினுள் பிரவேசித்தவர்களின் வெறுப்பிலே ஒன்றுபட்டிருந்தார்கள்.

12 ஆகையால், தங்களுடைய விரோதிகள் தங்களைக் காட்டிலும் அதிகமானோராய் இருப்பதைக் கண்டும், அந்த கூட்டத்திற்கு தான்

இராஜாவாக இருப்பதினாலும், யாக்கோபு, தன் ஜனம் தேசத்தின் வடகோடிக்குப் பறந்தோடி, அங்கே அவர்கள் கலகக்காரருடன் இணைக்கப்பட்டு (ஏனெனில் அங்கே அநேக கலகக்காரர் இருப்பார்களென்று அவன் அவர்களிடம் இச்சகம் பேசினான்) ஜனங்களின் கோத்திரங்களோடு போராட போதுமான பெலனுள்ளவர்களாகும் வரைக்கும், அங்கே தங்களுக்கென்று ஒரு இராஜஜியத்தைக் கட்டவேண்டுமென்று கட்டளையிட்டான்; அவர்களும் அப்படியே செய்தார்கள்.

13 அவர்களின் அணிவகுப்பு மிகவும் துரிதமாய் இருந்தபடியாலே, அவர்களைத் தடைசெய்ய முடியாதபடிக்கு ஜனங்களிடத்திலிருந்து வெகுதூரமாய்ப் போனார்கள். மேலும் இப்படியாக முப்பதாவது வருஷமும் முடிவடைந்தது; நெப்பியின் ஜனங்களுடைய விவகாரங்கள் இப்படியாய் இருந்தது.

14 மேலும் ஆனபடியால், முப்பத்தோராம் வருஷத்தில் அவர்களில் ஒவ்வொரு மனுஷனும் தன்தன்குடும்பம், கோத்திரம், மற்றும் நண்பர்களுக்குத் தக்கதாக கோத்திரங்களாக பிரிந்துபோனார்கள்; ஆயினும் அவர்கள் ஒருவரோடு ஒருவரயுத்தத்திற்குப் போகமாட்டோமென்று ஓர் ஒப்பந்தத்திற்குள் பிரவேசித்தார்கள்; ஆனால் அவர்கள் தங்களுடைய நியாயப்பிரமாணங்களின்படியேயும், தங்களுடைய இராஜாங்கத்தின் முறையின்படியேயும் இணைந்திருக்கவில்லை, ஏனெனில் அவைகள், அவர்களுடைய பிரதானிகளாயும் அவர்களுடைய தலைவர்களாயும் இருந்தவர்களுடைய எண்ணங்களின்படியே ஸ்தாபிக்கப்பட்டன. அவர்கள் ஒரு கோத்திரம் மற்றொரு கோத்திரத்திற்கு விரோதமாக மீறுதல் பண்ணக்கூடாதென்று மிக திருத்தமான நியாயப்பிரமா

ணங்களை ஸ்தாபித்தார்கள். அதனிமித்தம் அவர்களுக்கு தேசத்தில் ஓரளவு சமாதானம் இருந்தது; ஆயினும் அவர்களுடைய இருதயங்கள் தங்கள் தேவனாகிய கர்த்தரிடத்திலிருந்து திருப்பப்பட்டது, அவர்கள் தீர்க்கதரிசிகளைக் கல்லெறிந்து, தங்கள் மத்தியிலிருந்து அவர்களைப் புறம்பே தள்ளினார்கள்.

15 மேலும் ஆனபடியால் நெப்பி— தூதர்களாலும் கர்த்தருடைய சத்தத்தாலும் சந்திக்கப்பட்டவனாயும், அதனலே தூதர்களைக் கண்டவனாயும், கண்ணார்க்கண்ட சாட்சியாயுமிருந்து, கிறிஸ்துவினுடைய ஊழியத்தைக்குறித்து அவன் அறிந்து கொள்ளும்படியாக, அவனுக்கு வல்லமை கொடுக்கப்பட்டிருந்ததாலும், நீதியிலிருந்து உடனே தங்களுடைய துன்மார்க்கத்திற்கும் அருவருப்புகளுக்கும் அவர்கள் திரும்பினதிற்கு கண்ணார்க்கண்ட சாட்சியாயும் இருந்தான்.

16 ஆகவே அவர்களுடைய இருதயங்களின் கடினத்தினிமித்தமும் அவர்களுடைய எண்ணங்களின் குருட்டுத்தன்மையினிமித்தமும் சஞ்சலப்பட்டவனாயும் இருக்கிறபடியால்— அதே வருஷத்தில் அவர்களுக்குள்ளே போய், மனத்திரும்புதலைக்குறித்தும், கர்த்தராகிய இயேசுகிறிஸ்துவின் மேலுள்ள விசுவாசத்தின் மூலம் பாவமன்னிப்பைக்குறித்தும் தைரியமாய் சாட்சிபகரத்துவங்கினான்.

17 மேலும் அவன் அவர்களுக்கு அநேக காரியங்களைப் போதித்தான்; அவைகள் எல்லாவற்றையும் எழுதமுடியாது, அவைகளில் ஒரு பகுதியும் போதுமானதாய் இராது, ஆதலால் அவைகள் இப்புஸ்தகத்தில் எழுதப்படவில்லை. மேலும் நெப்பி வல்லமையோடும் மிகுந்த அதிகாரத்தோடும் போதித்தான்.

18 மேலும் ஆனபடியால், அவன்

அவர்களைக் காட்டிலும் அதிக வல்லமையைக் கொண்டிருந்ததால், அவர்கள் அவனோடு கோபமாயிருந்தார்கள். தூதர்கள் அவனுக்கு அனுதினமும் பணிவிடை செய்யத்தக்கதாக கர்த்தராகிய இயேசுகிறிஸ்துவின்மேல் அவனுடைய விசுவாசம் பெரிதாய் இருந்தமையால், அவனுடைய வார்த்தைகளை அவர்கள் நம்பாமல்போவது கூடாமற்போயிற்று.

19 மேலும் அவன் இயேசுவின் நாமத்தில் பிசாசுகளையும் அசத்த ஆவிகளையும் துரத்தினான்; ஜனங்களால் கல்லெறியப்பட்டு மரித்துப் போன தன் சகோதரனையும் கூட அவன் மரித்தோரிலிருந்து எழுப்பினான்.

20 மேலும் ஜனங்கள் அதைக் கண்டு, அதற்கு சாட்சியாயிருந்து, அவனுடைய வல்லமையினிமித்தம் அவன்மேல் கோபப்பட்டார்கள்; அவன் ஜனங்கள் காண்கையில், இயேசுவின் நாமத்தில் அநேக பல அற்புதங்களையும் செய்தான்.

21 மேலும் ஆனபடியால் முப்பத்தோராம் வருஷம் கடந்துபோயிற்று. அங்கிருந்த சிலர் மாத்திரம் கர்த்தருக்குள்ளாக மனம்மாறினார்கள்; ஆனாலும் மனம்மாறியவர்கள் அனைவருமே தாங்கள் விசுவாசித்த இயேசுகிறிஸ்துவில் இருந்த தேவ ஆவியாலும், வல்லமையாலும் அவர்கள் சந்திக்கப்பட்டார்களென்று ஜனங்களுக்கு மெய்யாகவே தெரிவித்தார்கள்.

22 மேலும் தங்களிலிருந்து பிசாசுகள் துரத்தப்பட்டவர்களும், தங்கள் பெலவீனங்களிலிருந்தும் தங்கள் நோய்களிலிருந்தும் சுகப்பட்டவர்களுமான அநேகரும், தாங்கள் தேவ ஆவியினால் பிடிக்கப்பட்டு சுகப்படுத்தப்பட்டோம் என்று ஜனங்களுக்கு மெய்யாகவே வெளிப்படுத்தினார்கள்; அவர்கள் அறிகு

றிகளையும் காண்பித்து ஜனங்களுக்குள்ளே சில அற்புதங்களையும் செய்தார்கள்.

23 இப்படியாக முப்பத்திரெண்டாம் வருஷமும் கடந்துபோயிற்று. முப்பத்தி மூன்றாம் வருஷ துவக்கத்தில் நெப்பி ஜனங்களிடத்தில் கூக்குரலிட்டான்; அவன் அவர்களுக்கு மனந்திரும்புதலையும் பாவமன்னிப்பையும் பிரசங்கித்தான்.

24 இப்பொழுதும் ஜலத்தினால் ஞானஸ்நானம் பெறாமல் எவரும் மனந்திரும்புதலுக்கென்று கொண்டு வரப்படவில்லை என்றும் நீங்கள் நினைவுகூரவேண்டுமென்று விரும்புகிறேன்.

25 ஆதலால், மனந்திரும்பி தங்கள் பாவங்களுக்கான மன்னிப்பைப் பெற்றோம் என்று தேவனுக்கு முன்பாகவும், ஜனங்களுக்கு முன்பாகவும், சாட்சியாகவும் அத்தாட்சியாகவும் இருக்கும்பொருட்டு, தங்களிடம் வருகிற யாவரும் ஞானஸ்நானம் பெறும்படியாக இந்த ஊழியத்திற்கென்று நெப்பியினால் மனுஷர் நியமிக்கப்பட்டார்கள்.

26 இந்த வருஷத்தின் துவக்கத்திலே அநேகர் மனந்திரும்புதலுக்கேதுவாக ஞானஸ்நானம் பெற்றார்கள்; இப்படியாக வருஷத்தின் அதிக பகுதி கடந்துபோயிற்று.

### அதிகாரம் 8

புயல்களும், பூமி அதிர்ச்சிகளும், அக்கினிகளும், சுழற்காற்றுகளும், எழுச்சிகளும் கிறிஸ்துவின் சிலுவையில் அறைதல் பற்றி சாட்சி பகர்தல்—அநேக ஜனங்கள் அழிந்துபோதல்—காரிருள் மூன்று நாட்கள் தேசத்தை மூடுதல்—மீந்திருப்போர் தங்களின் விதியை நினைத்து துக்கித்தல். ஏறக்குறைய கி.பி. 33—34.

மேலும் இப்பொழுதும் ஆனபடியால், எங்களுடைய பதிவேட்டின்படியே எங்களின் பதிவேடுகள் மெய்யென அறிவோம். ஏனெனில் இதோ, பதிவேடுகளை வைத்திருந்தவர் நியாயவானென்று அறிவேன்—ஏனெனில் அவர் மெய்யாகவே அநேக அற்புதங்களை இயேசுவின் நாமத்தில் செய்தார்; எந்த மனுஷனும், தன் அக்கிரமத்திலிருந்து முழுவதும் சுத்தப்பட்டிருந்தால் மாத் திரமே, அவனால் இயேசுவின் நாமத்தில் அற்புதங்களைச் செய்யமுடியும்.

2 மேலும் இப்பொழுதும் ஆனபடியால் எங்களுடைய காலத்தைக் கணக்கிடுவதில் இந்த மனுஷன் எந்த பிழையையும் செய்யாதிருப்பானெனில், முப்பத்திமூன்றாம் வருஷம் கடந்துபோயிற்று.

3 தேசத்தின் மேல் மூன்று நாட்களளவும் காரிருள் இருக்கும் என்று லாமானியனான சாமுவேல் தீர்க்கதரிசியால் கொடுக்கப்பட்ட அறிகுறிக்காக ஜனங்கள் அதிக ஆர்வத்தோடு காத்திருக்கத்துவங்கினார்கள்.

4 அநேக அறிகுறிகள் கொடுக்கப்பட்டிருந்தும் ஜனங்களுக்குள்ளே அதிக சந்தேகங்களும் விவாதங்களும் இருக்கத்துவங்கின.

5 மேலும் ஆனபடியால் முப்பத்திநாலாம் வருஷத்தின் முதலாம் மாதத்தின் நான்காம் நாளன்று, தேசம் எங்கும் கேள்விப்பட்டிராத ஓர் பெரும் புயல் எழுந்தது.

6 அங்கே பெரிதும் பயங்கரமான துமான கொந்தளிப்பும் ஏற்பட்டது; பயங்கரமான இடிமுழக்கம் பூமி அனைத்தையும் இரண்டாகப் பிளந்துபோகப்பண்ணுவது போல் அதை அசைத்தது.

7 தேசம் முழுவதும் கேள்விப்பட்டிராத, வெளிச்சமிக்க மின்னல்கள் மின்னின.



8 சராகெம்லா நகரம் தீப்பிடித்தது.

9 மேலும் மரோனி பட்டணம் சமுத்திரத்தின் ஆழங்களிலேயே மூழ்கி, அதனுடைய குடிகள் அமிழ்ந்து போனார்கள்.

10 மரோனிகா பட்டணத்தின் மேல் மண் வாரி போடப்பட்டது. அதனால் பட்டணம் இருக்கவேண்டிய இடத்திலே ஒரு பெரிய மலை உண்டானது.

11 தென்னக தேசத்திலே ஏற்பட்ட அழிவு பெரிதும் பயங்கரமுமாயிருந்தது.

12 ஆனால் இதோ, வடதேசத்திலே அழிவு இன்னும் பெரிதும் பயங்கரமுமாயிருந்தது; இதோ, கொந்தளிப்பினாலும் துறாவளியாலும், இடிமுழக்கங்களாலும், மின்னல்களாலும், பூமி அனைத்தின் பயங்கரமான அசைவினிமித்தமும் பூமியே மாறிப்போனது.

13 மேலும் நெடுஞ்சாலைகள் உடைந்துபோயின, சமமான சாலைகள் அழிந்து போயின, சீரான அநேக இடங்கள் கரடுமுரடாய் மாறின.

14 அநேக பெரிதும் குறிப்பிடத்தக்கதுமான பட்டணங்கள் மூழ்கின; அநேகம் எரிந்துபோயின; அநேகம் அசைந்து, அதின் கட்டிடங்கள் பூமிக்குள் விழுந்து, அதன் குடிகள் மரித்துப் போனார்கள்; அந்த இடங்கள் பாழாய்போயின.

15 மீந்துபோன சில பட்டணங்கள் இருந்தன; ஆனால் அவைகளின் சேதம் மிகவும் பெரிதாய் இருந்தது, அவைகளில் இருந்த அநேகர் மடிந்து போனார்கள்.

16 சிலர் சுழல்காற்றில் வாரிக் கொண்டு போகப்பட்டனர்; அவர்கள் கொண்டு போகப்பட்டனர் என்று அறிவார்களேயொழிய அவர்கள் போன இடத்தை ஒருவனும் அறியான்.

17 கொந்தளிப்பினாலும், இடிமுழக்கங்களாலும், மின்னல்களாலும், பூமியின் அசைவினாலும் பூமி அனைத்தும் உருமாறிப்போனது.

18 இதோ, கண்மலைகள் இரண்டாகப் பிளந்து, அவைகள் பூமியின் மீதெங்கும் உடைந்து கிடந்தன; அவை தேசத்தின் மீதெங்கும் உடைந்த துண்டுகளாகவும், பிளவடைந்தவைகளாகவும், துகள்களாகவும் காணப்பட்டது.

19 மேலும் ஆனபடியால் இடிமுழக்கங்களும், மின்னல்களும், புயலும், கொந்தளிப்பும், பூமியின் அதிர்வுகளும் நின்றபோது—ஏனெனில் இதோ, அவை மூன்று மணி நேரம் வரைக்குமாய் நீண்டிருந்தது; மேலும் அந்த நேரமானது இன்னும் கூட இருந்திருக்கும் என்று சிலரால் சொல்லப்பட்டது; ஆயினும் இந்தப் பெரிதும் பயங்கரமுமான காரியங்கள் எல்லாம் ஏறக்குறைய மூன்று மணி நேரம் சம்பவித்தது—பின்பு இதோ, தேசத்தின்மேல் காரிருள் சூழ்ந்தது.

20 மேலும் ஆனபடியால், தேசத்தின்மேல் கனமான காரிருள் இருந்ததால் வீழ்ந்துபோகாத அதன் குடிகள் காரிருளின் தாக்கத்தை உணரமுடிந்தது.

21 காரிருளினால் வெளிச்சமோ, விளக்குகளோ அல்லது தீக்கொள்களோ இல்லை; அவர்களுடைய அருமையான காய்ந்துபோன மரங்களைத் தீமூட்டவும் முடியவில்லை, அதனால் அங்கே எந்த வெளிச்சமும் இல்லை,

22 அங்கே எந்த ஒரு வெளிச்சத்தையோ, தீயையோ, மங்கின ஒளியையோ, தூரியனையோ, சந்திரனையோ, நட்சத்திரங்களையோ காணமுடியவில்லை; ஏனெனில் தேசத்தின் மேலுள்ள காரிருளின் மூடுபனி அவ்வளவு அதிகமாயிருந்தது.

23 மேலும் ஆனபடியால் அது மூன்று நாட்களளவும் நீடித்ததால் அங்கே எந்த வெளிச்சமும் காணப்படவில்லை. மேலும் அங்கே எல்லா ஜனங்களுக்குள்ளாகவும் தொடர்ந்து துக்கிப்பும், புலம்பலும், அழுகையும் இருந்தது; ஆம், அவர்கள்மேல் வந்த காரிருளிமிதித்தமும் மிகுந்த அழிவினிமித்தமும் ஜனங்களுடைய தவிப்பு அதிகமாயிருந்தது.

24 மேலும் அவர்கள் இந்தப் பெரிதும் பயங்கரமுமான நாளுக்கு முன்னதாகவே நாம் மனந்திரும்பியிருக்கவேண்டும். அப்பொழுதுதான் நம்முடைய சகோதரர் தப்புவிக்கப்பட்டிருப்பார்கள்; அவர்கள் அந்த மகாபட்டணமாகிய சராகெம்லாவிலே எரிந்துபோயிருக்கமாட்டார்கள் என்று கூக்குரலிட்டுச் சொன்னதாக கேள்விப்பட்டார்கள்.

25 மேலும் மற்றொரு இடத்தில், அவர்கள் கூக்குரலிட்டு, துக்கித்துச் சொன்னதாவது: ஓ, நாங்கள் இந்தப் பெரிதும் பயங்கரமுமான நாளுக்கு முன்பாகவே மனந்திரும்பி, தீர்க்கதரிசிகளைக் கொலை செய்து, கல்லெறிந்து, துரத்தாமல் இருந்திருந்தால், நம்முடைய தாய்களும் நம்முடைய அழகான குமாரத்திகளும், நம்முடைய பிள்ளைகளும் அந்த மகா நகரமாகிய மரோனிகாவிலே புதைப்பட்டிருக்காமல் தப்புவிக்கப்பட்டிருப்பார்கள். இப்படியாக ஜனங்களின் புலம்பல்கள் பெரிதும் பயங்கரமுமாய் இருந்தன.

### அதிகாரம் 9

காரிருளில் அவர்களுடைய துன்மார்க்கத்தினிமித்தம், அநேக ஜனங்களும், பட்டணங்களும் அழிந்து போவதைக்குறித்து காரிருளில் கிறிஸ்துவினுடைய சத்தம் அறிவித்

தல்— அவர் அவருடைய தெய்வீகத் தன்மையையும், அறிவித்து மோசேயின் நியாயப்பிரமாணம் நிறைவேறியதென்றும் பிரசித்தப்படுத்தி, மனுஷர் அவரிடத்தில் வந்து இரட்சிக்கப்படும்படியாக அழைத்தல். ஏறக்குறைய கி. பி. 34.

மேலும் ஆனபடியால் இந்த பூமியின் எல்லா குடிகளுக்கும், இந்த தேசத்தின் மேலெங்கும் ஒரு சத்தம் கேட்கப்பட்டது.

2 இந்த ஜனங்களுக்கு ஐயோ, ஐயோ, ஐயோ; இந்த பூமியெங்கும் உள்ள குடிகள் மனந்திரும்பாவிடில் அவர்களுக்கு ஐயோ; ஏனெனில் என் ஜனத்தின் அழகான குமாரரும் குமாரத்திகளும் மடிந்து போனதினிமித்தம், பிசாசு நகைக்கிறான்; அவனுடைய தூதர்கள் களிகூருகிறார்கள்; அவர்களுடைய அக்கிரமத்தினாலும் அருவருப்புகளினாலும் அவர்கள் வீழ்ந்துபோனார்கள்.

3 இதோ, அந்த மகா நகரமாகிய சராகெம்லாவையும் அதனுடைய குடிகளையும் நான் அக்கினியாலே சுட்டெரித்தேன்.

4 மேலும் இதோ, அந்தப் பெரிய பட்டணமாகிய மரோனியை, சமுத்திரத்தின் ஆழங்களில் மூழ்கவும், அதன்குடிகளை அமிழவும் பண்ணினேன்.

5 மேலும் இதோ, அவர்களுக்கு விரோதமாய் என்னிடத்தில் தீர்க்கதரிசிகளின் மற்றும் பரிசுத்தவான்களின் இரத்தம் இனி ஒருபோதும் வராதபடிக்கு, என் முகத்திற்கு முன்பாக அவர்களுடைய அக்கிரமங்களையும், அருவருப்புகளையும் மறைப்பதற்காக, அந்த மகா பட்டணமாகிய மரோனிகாவையும் அதன் குடிகளையும் மண்ணால் மூடினேன்.

6 மேலும் இதோ, கில்காலின் பட்டணத்தை மூழ்கவும், அதனுடைய

குடிகள் பூமியின் ஆழங்களில் புதைக்கப்படவும் பண்ணினேன்.

7 ஆம், ஓனிகா பட்டணத்தின் மீதும் அதின் குடிகள் மீதும், மோகூம் பட்டணத்தின் மீதும் அதின் குடிகள் மீதும், எருசலேமின் பட்டணத்தின் மீதும் அதின் குடிகள் மீதும், தீர்க்கதரிசிகள் மற்றும் பரிசுத்தவான்களின் இரத்தம் இனி ஒருபோதும் என்னிடத்தில் அவர்களுக்கு விரோதமாக வராமல் இருக்கும்படியாகவும், அதனிமித்தம் அவர்களுடைய துன்மார்க்கத்தையும் அருவருப்புகளையும் என் முகத்தின் முன்னிலிருந்து மறைக்கும் பொருட்டும் அவைகளின் இடத்திலே தண்ணீர்களை வரப்பண்ணினேன்.

8 மேலும் இதோ, காத்தியாந்தி பட்டணத்தையும், காத்தியோம்நா பட்டணத்தையும், யாக்கோபின் பட்டணத்தையும், கிம்கிம்நோ பட்டணத்தையும், இவை அனைத்தையும் நான் மூழ்கும்படிச் செய்து, அவைகளின் இடத்தில் மலைகளையும் பள்ளத்தாக்குகளையும் வரப்பண்ணினேன்; தீர்க்கதரிசிகள் மற்றும் பரிசுத்தவான்களின் இரத்தம் இனி ஒருபோதும் என்னிடத்தில் அவைகளின் குடிகளுக்கு விரோதமாய் வராதபடிக்கு, அவர்களுடைய துன்மார்க்கத்தையும் அருவருப்புகளையும் என் முகத்தினின்று மறைக்கத்தக்கதாக அவர்களைப் பூமியின் ஆழங்களிலே புதைத்தேன்.

9 மேலும் இதோ, இராஜாவாகிய யாக்கோபின் ஜனங்களால் சுதந்தரிக்கப்பட்ட அந்த மகா நகரமாகிய யாக்கோபுகாத்தை அவர்களின் பாவங்களினாலும் அவர்களின் துன்மார்க்கங்களினாலும், அக்கினியால் சுட்டெரித்துப்போட்டேன்; அவர்களுடைய இரகசியக் கொலைகளாலும் சங்கங்களினாலும், பூமியெங்குமுள்ள எல்லா துன்மார்க்கத்

திலும் அவர்களின் துன்மார்க்கம் பெரிதாய் இருந்தது; ஏனெனில் அவர்களே என் ஜனத்தின் சமாதானத்தையும் தேசத்தின் இராஜாங்கத்தையும் அழித்துப்போட்டார்கள்; ஆதலால் தீர்க்கதரிசிகள் மற்றும் பரிசுத்தவான்களின் இரத்தம் அவர்களுக்கு விரோதமாக இனி என்னிடத்தில் வராதபடிக்கு என் முகத்தின் முன்னிலையிலிருந்து அவர்களை அழித்துப்போடும் பொருட்டு அவர்களை எரிந்துபோகப்பண்ணினேன்.

10 மேலும் இதோ, லாமான் பட்டணத்தையும், யோஸின் பட்டணத்தையும், காத்தின் பட்டணத்தையும், கீஸ்குமேனின் பட்டணத்தையும் அவைகளின் குடிகளையும், தீர்க்கதரிசிகளைத் துரத்துவதிலும், அவர்களுடைய துன்மார்க்கத்தையும் அவர்களுடைய அருவருப்புகளையும் குறித்து அவர்களுக்குள்ளே அறிவிக்க நான் அனுப்பினவர்களைக் கல்லெறிந்ததிலும் உள்ள அவர்களின் துன்மார்க்கத்தினிமித்தம் அக்கினியால் எரிந்துபோகப்பண்ணினேன்.

11 அவர்களுக்குள்ளே ஒரு நீதிமானும் இராதபடி அவர்கள் எல்லோரையும் துரத்திவிட்டதால் அவர்களுக்குள்ளே நான் அனுப்பின தீர்க்கதரிசிகள் பரிசுத்தவான்கள் ஆகியவர்களின் இரத்தம், அவர்களுக்கு விரோதமாய் பூமியிலிருந்து என்னை நோக்கி கூக்குரலிடாதபடிக்கு, அவர்களுடைய துன்மார்க்கத்தையும் அருவருப்புகளையும் என் முகத்தின் முன்னின்று மறைக்கும் பொருட்டு, அக்கினியை வரப்பண்ணி அவர்களை அழித்துப்போட்டேன்.

12 அவர்களின் துன்மார்க்கத்தினிமித்தமும் அவர்களின் அருவருப்புகளினிமித்தமும் இந்த தேசத்தின் மேலும், இந்த ஜனத்தின்மேலும்

அநேக பெரிய அழிவுகளை வரப் பண்ணினேன்.

13 அவர்களைக் காட்டிலும் அதிக நீதியுள்ளவர்களாய் இருந்த தினிமித்தம் தப்புவிக்கப்பட்டவர்களாகிய நீங்கள் எல்லோரும் இப்பொழுதாவது என்னிடத்தில் இருப்பீர், உங்கள் பாவங்களிலிருந்து மனந்திரும்பி, நான் உங்களை சுகப்படுத்துமாபடியாக மனம்மாற மாட்டீர்களே?

14 ஆம், மெய்யாகவே நான் உங்களுக்குச் சொல்லுகிறேன், என்னிடத்தில் நீங்கள் வந்தால், நித்திய ஜீவனைப் பெறுவீர்கள். இதோ, என் கிருபையின் புயம் உங்களுக்கு நேராய் நீண்டிருக்கிறது, யார் வந்தாலும், அவனை நான் ஏற்றுக் கொள்வேன், என்னிடத்தில் வருகிறவர்கள் பாக்கியவான்கள்.

15 இதோ, நானே தேவகுமாரனாகிய இயேசு கிறிஸ்து. நான் வானத்தையும் பூமியையும், மற்றும் அவைகளிலுள்ள யாவையும் சிருஷ்டித்தேன். நான் ஆதியிலிருந்தே பிதாவோடு இருந்தேன். நான் பிதாவிலும், பிதா என்னிலும் இருக்கிறார்; என்னிலே பிதா தம்முடைய நாமத்தை மகிமைப்படுத்தினார்.

16 நான் என்னுடையவர்களிடம் வந்தேன், என்னுடையவர்களோ என்னை ஏற்றுக்கொள்ளவில்லை. என் வருகையைக் குறித்த வேத வாக்கியங்கள் நிறைவேறின.

17 என்னை ஏற்றுக் கொண்ட அனைவரும், தேவனுடைய குமாரராகும்படி அவர்களுக்கு நான் அருளியிருக்கிறேன்; அப்படியே என் நாமத்தில் விசுவாசிக்கிற அனைவருக்கும் செய்வேன், ஏனெனில் இதோ, என்னாலே மீட்பு வருகிறது, என்னிலே மோசேயின் நியாயப்பிரமாணம் நிறைவேறுகிறது.

18 நானே உலகத்தின் ஒளியும், ஜீவனுமாய் இருக்கிறேன். நானே

அல்பாவும், ஒமேகாவும், ஆதியும், அந்தமுமாயிருக்கிறேன்.

19 இனி இரத்தம் சிந்துதலை எனக்கு நீங்கள் படைக்கவேண்டாம்; ஆம், உங்களுடைய பலிகளும் உங்களுடைய தகனபலிகளும் ஒழிக்கப்படும், ஏனெனில் நான் உங்களுடைய எந்த பலிகளையும் தகனபலிகளையும் ஏற்றுக்கொள்வதில்லை.

20 நீங்கள் எனக்கு உடைந்த இருதயத்தையும், நொறுங்குண்ட ஆவியையும் எனக்கு பலியாக செலுத்துங்கள். லாமானியர் மனமாறிய சமயத்தில் என்மேல் அவர்கள் வைத்த விசுவாசத்தினிமித்தம் அவர்களுக்கு அக்கினியாலும் பரிசுத்த ஆவியானவராலும் ஞானஸ்நானம் கொடுக்கப்பட்டது போலவே, என்னிடத்தில் உடைந்த இருதயத்தோடும் நொறுங்குண்ட ஆவியோடும் வருகிற எவருக்கும் அக்கினியாலும் பரிசுத்த ஆவியானவராலும் ஞானஸ்நானம் கொடுப்பேன். இதை அவர்கள் அறிந்திருக்கவில்லை.

21 இதோ, உலகத்தைப் பாவத்திலிருந்து இரட்சிக்கும்படி உலகத்திற்கு மீட்பைக் கொண்டுவருவதற்கே, நான் உலகத்திற்கு வந்தேன்.

22 ஆதலால், மனந்திரும்பி ஒரு சிறுபிள்ளையைப்போல என்னிடத்தில் வருகிற எவரையும் நான் ஏற்றுக்கொள்வேன், ஏனெனில் பரலோக இராஜ்ஜியம் அப்படிப்பட்டவர்களுடையதே; இதோ அப்படிப்பட்டவர்களுக்காகவே நான் என் ஜீவனை ஈந்து மறுபடியும் அதை பெற்றுக்கொண்டேன்; ஆதலால் பூமியின் கடையாந்தரங்களே, மனந்திரும்பி என்னிடத்தில் வந்து இரட்சிப்பைப் பெறுங்கள்.

அதிகாரம் 10

பல மணி நேரத்திற்கு தேசத்தில் அமைதி நிலவுதல் — கோழி தன்

குஞ்சுகளைச் சேர்ப்பதைப்போல தம்முடைய ஜனத்தையும் சேர்க்கப் போவதாக கிறிஸ்துவின் சத்தம் வாக்குத்தத்தம்பண்ணுதல் — ஜனங்களின் அதிக நீதிமாண்களானவர்கள் காக்கப்படுதல். ஏறக்குறைய கி. பி. 34-35.

மேலும் இப்பொழுதும் இதோ, தேசத்திலிருந்த சகல ஜனங்களும் இவ்வார்த்தைகளைக் கேட்டு, அதற்குச் சாட்சியாய் இருந்தார்கள். இவ்வார்த்தைகளுக்குப் பின்பு, பல மணிநேரத்திற்கு தேசத்தில் அமைதி நிலவியது.

2 ஜனங்கள் மிகுதியாய் ஆச்சரியப்பட்டதினிமித்தம், அவர்கள் கொல்லப்பட்டுப்போன தங்களுடைய வம்சத்தாரின் இழப்பிற்காய் புலம்புவதையும் துக்கிப்பைதையும் விட்டுவிட்டார்கள்; ஆதலால் தேசமெங்கும் பல மணிநேரம் அமைதி நிலவியது.

3 மேலும் ஆனபடியால் அங்கே ஒரு சத்தம் மறுபடியும் ஜனங்களுக்குள் உண்டானது, ஜனங்கள் அனைவரும் அதைக் கேட்டு அதற்குச் சாட்சியாயிருந்தார்கள், அது சொன்ன தாவது:

4 யாக்கோபின் சந்ததியும், ஆம், இஸ்ரவேலின் வீட்டாருமாகிய வீழ்ந்துபோன இப்பெரும் நகரங்களின் ஜனமே, கோழி தன் குஞ்சுகளைத் தன்னுடைய சிறகுகளுக்குள் சேர்த்து வைப்பதைப்போல, நானும் உங்களை எவ்வளவு விசை கூட்டிச் சேர்த்து உங்களைப் போஷித்தேன்.

5 மேலும் மறுபடியும், வீழ்ந்துபோன இஸ்ரவேலின் வீட்டாராகிய ஜனங்களே, கோழி தன் குஞ்சுகளைத் தன்னுடைய சிறகுகளுக்குள் சேர்த்துவைப்பதைப்போல, நானும் உங்களை எவ்வளவு விசை கூட்டிச் சேர்த்திருக்கிறேன்; ஆம், எருசலேமில் வாசம்பண்ணுகிற இஸ்ரவே

லின் வீட்டாராகிய ஜனங்களே, நீங்களும் வீழ்ந்துபோனீர்களே; ஆம், கோழி தன் குஞ்சுகளை சேர்த்து வைப்பதைப்போல நான் உங்களை எவ்வளவு விசை கூட்டிச் சேர்த்தேன், நீங்கள் மனதில்லாதிருக்கிறீர்களே.

6 நான் தப்புவிக்கப்பண்ணின இஸ்ரவேலின் வீட்டாரே, நீங்கள் மனந்திரும்பி, இருயத்தின் முழு நோக்கத்தோடு என்னிடத்தில் திரும்பினால் கோழி தன் குஞ்சுகளைத் தன்னுடைய சிறகுகளுக்குக் கீழ் சேர்த்துக்கொள்வதைப்போல, நானும் உங்களைக் கூட அநேகந்தரம் கூட்டிச் சேர்ப்பேன்.

7 அப்படியில்லையெனில், இஸ்ரவேலின் வீட்டாரே, உடன்படிக்கையானது உங்களுடைய பிதாக்களுக்கு நிறைவேறும் காலமட்டுமாய் உங்கள் வாசஸ்தலங்கள் பாழாயிருக்கும்.

8 இப்பொழுதும் ஆனபடியால், ஜனங்கள் இவ்வார்த்தைகளைக் கேட்டபின்பு, இதோ, அவர்கள் தங்கள் வம்சத்தார் மற்றும் சிநேகிதர்களின் இழப்பினிமித்தம் மறுபடியும் அழுது புலம்பத் துவங்கினார்கள்.

9 மேலும் ஆனபடியால் இப்படியாக மூன்று நாட்கள் கடந்து போயிற்று. மேலும் காலையில் பூமியின் மீதிருந்த காரிருள் கலைந்து போயிற்று, பூமி அதிர்வதிலிருந்து நின்றது, கன்மலைகள் பிளந்துபோவதிலிருந்து நின்றன, பெரும் முனகுதல்களும் முற்றுப்பெற்றன, இடிபாடான சகல சத்தங்களும் கடந்து போயின.

10 பூமியானது மறுபடியும் ஒன்றாய்க் கூடினதால் அது நின்றது; தப்பவிக்கப்பட்டு உயிரோடு இருந்த ஜனங்களின் துக்கமும், அழுகையும், புலம்பலும் நின்றன. அவர்களின் துக்கம் சந்தோஷமாயும், அவர்களின் புலம்பல்கள் தங்கள் மீட்பரான, கர்த்தராகிய இயேசு கிறிஸ்து

வுக்கு துதியாயும் நன்றி செலுத்துவதாயும் மாறின.

11 இப்படியாக இதுவரைக்கும் தீர்க்கதரிசிகளால் பேசப்பட்ட வேதவாக்கியங்கள் நிறைவேறின.

12 ஜனங்களில் அதிக நீதிமாண்களாய் இருந்தவர்களே தப்புவிக்கப்பட்டனர், இவர்களே தீர்க்கதரிசிகளை ஏற்றுக்கொண்டு, அவர்களைக் கல்லெறியாதிருந்தவர்கள்; இவர்களே பரிசுத்தவான்களின் இரத்தத்தைச் சிந்தாதிருந்து தப்புவிக்கப்பட்டவர்கள்.

13 அவர்கள் மூழ்கி புதைப்பட்டுப் போகாமல் தப்புவிக்கப்பட்டனர், அவர்கள் சமுத்திரத்தின் ஆழங்களில் அமிழ்ந்துபோகவில்லை; அவர்கள் அக்கினியால் சுட்டெரிக்கப்படவோ, ஒன்றும் அவர்கள்மேல் விழுந்து, மரணத்திற்கேதுவாய் அவர்கள் நொறுக்கப்படவோயில்லை; அவர்கள் சுழல்காற்றினால் எடுத்துச்செல்லப்படவோ, புகை மற்றும் காரிருளின் தாக்கத்தினால் மேற்கொள்ளப்படவோயில்லை.

14 மேலும் இப்பொழுதும், வாசிக்கிற எவனும், புரிந்துகொள்ளக்கடவன், வேதவாக்கியங்களை வைத்திருக்கிறவன் அவைகளை ஆராய்ந்து, அக்கினியாலும், புகையினாலும், புயல்களாலும், சுழல்காற்றுகளாலும், அவர்களை ஏற்றுக்கொள்ளும் படியான பூமியின் பிளவுகளாலும் ஏற்பட்ட இந்த மரணங்களும் அழிவுகளும், மற்றும் இந்தக் காரியங்கள் யாவும், அநேக பரிசுத்த தீர்க்கதரிசிகளின் தீர்க்கதரிசனங்களின் படியே நிறைவேறவில்லையோ என்று பார்த்து நிச்சயிக்கக்கடவன்.

15 இதோ, நான் உங்களுக்குச் சொல்லுகிறேன், ஆம், அநேகர் இக்காரியங்களைக் குறித்து கிறிஸ்துவின் வருகையின்போது சாட்சிகொடுத்தார்கள், இக்காரியங்களைச்

சாட்சியாய்ப் பகர்ந்ததினிமித்தம் கொல்லப்பட்டும் போனார்கள்.

16 ஆம், தீர்க்கதரிசி சீனஸ் இக்காரியங்களைக் குறித்துச் சாட்சி கொடுத்தார், சீனோக்கும் இவைகளைக் குறித்து சொல்லியிருக்கிறார். ஏனெனில் அவர்களுடைய சந்ததியாரின் மீதியானவர்களான நம்மைக் குறித்து குறிப்பாக அவர்கள் சாட்சி கொடுத்திருக்கிறார்கள்.

17 இதோ, நம்முடைய பிதாவாகிய யாக்கோபும் யோசேப்பின் சந்ததியாரின் மீதியானவர்களைக் குறித்து சாட்சி கொடுத்தாரே. இதோ, நாம் யோசேப்பின் சந்ததியாரில் மீதியானவர்கள் அல்லவா? நம்மைப்பற்றி சாட்சி கொடுக்கும் இக்காரியங்கள், எருசலேமை விட்டு நம்முடைய பிதாவாகிய லேகி கொண்டு வந்த பித்தளைத் தகடுகளின்மேல் எழுதப்பட்டிருக்கவில்லையா?

18 மேலும் ஆனபடியால் முப்பத்தி நான்காம் வருஷ முடிவில், இதோ, தப்புவிக்கப்பட்ட நெப்பியின் ஜனங்களுக்கும், தப்புவிக்கப்பட்டு லாமானியர்கள் என்று அழைக்கப்பட்டவர்களுக்கும் பெரும் அனுக்கிரகங்கள் காண்பிக்கப்பட்டதென்றும் அவர்களுடைய சிரசுகளின் மேல் பெரும் ஆசீர்வாதங்கள் ஊற்றப்பட்டதென்றும், இதனிமித்தம் பரலோகத்திற்கு கிறிஸ்து ஏறினவுடனே அவர் அவர்களிடத்தில் மெய்யாகவே தம்மை வெளிப்படுத்தினார் என்பதையும் உங்களுக்குக் காண்பிப்பேன்.

19 அவர் அவர்களுக்குத் தம்முடைய சரீரத்தைக் காண்பித்து அவர்களிடத்தில் பணிவிடைசெய்தார்; அவருடைய ஊழியத்தைக்குறித்த குறிப்புகள் இதற்குப்பின்பு கொடுக்கப்படும். ஆகவே இப்போதைக்கு என் வார்த்தைகளை முடித்துக் கொள்கிறேன்.

இயேசு கிறிஸ்து உதாரத்துவஸ்தலத்தில் திரளானோர் ஏகமாய்க் கூடியிருக்கையில், நெப்பியின் ஜனங்களுக்குத் தம்மையே காண்பித்து, அவர்களுக்குப் பணிவிடை செய்தார்; இப்படியே அவர் அவர்களுக்குத் தம்மை காண்பித்தார்.

11 முதல் 26 வரை உள்ளிட்ட அதி காரங்களில் அடங்கியுள்ளன.

### அதிகாரம் 11

பிதாவானவர், தம்முடைய நேச குமாரனைக் குறித்து சாட்சி கொடுத்தல் — கிறிஸ்து தோன்றி தம்முடைய பாவநிவர்த்தியைக் குறித்து அறிவித்தல் — அவருடைய கைகளிலும், கால்களிலும், விலா விலுமுள்ள காயத்தழும்புகளை ஜனங்கள் உணர்தல் — அவர்கள் ஓசன்னா என்று கூக்குரலிடுதல் — அவர் ஞானஸ்தானம் கொடுக்க வேண்டிய வழியையும் முறையையும் ஏற்படுத்தல் — பிணக்குகளின் ஆவி பிசாசினாலானது — மனுஷர் விசுவாசித்து ஞானஸ்தானம் பெற்று பரிசுத்த ஆவியானவரைப் பெற வேண்டுமென்பதே கிறிஸ்துவினுடைய உபதேசமாய் இருக்கிறது. ஏறக்குறைய கி.பி. 34.

மேலும் இப்பொழுதும் ஆனபடியால் உதாரத்துவஸ்தலத்தில் இருந்த ஆலயத்தைச் சுற்றியும் நெப்பியின் ஜனங்கள் திரளானோராய் ஏகமாய்க் கூடியிருந்தார்கள்; அவர்கள் ஒருவரோடு ஒருவர் பேசி, ஆச்சரியப்படும் வியந்துகொண்டும் இருந்தார்கள். சம்பவித்த அந்தப் பெரிதும், அற்புதமுமான மாற்றத்தை அவர்கள் ஒருவருக்கொருவர் காண்பித்துக்கொண்டிருந்தார்கள்.

2 மேலும் யாரைப்பற்றிய மரணத்

தைக் குறித்து அறிகுறி கொடுக்கப்பட்டிருந்ததோ, அவராகிய அந்த இயேசு கிறிஸ்துவைக் குறித்து அவர்கள் சம்பாஷித்துக் கொண்டிருந்தார்கள்.

3 மேலும் ஆனபடியால் அவர்கள் ஒருவரோடு ஒருவர் இப்படியாக சம்பாஷித்துக்கொண்டிருந்தபோது, அவர்கள் பரலோகத்திலிருந்து வந்ததைப் போன்ற ஒரு சத்தத்தைக் கேட்டார்கள்; தாங்கள் கேட்ட சத்தத்தை அவர்கள் புரிந்துகொள்ளாததால், அவர்கள் தங்கள் கண்களைச் சுற்றிலும் ஏறெடுத்தார்கள்; அது ஒரு கடினமான சத்தமாயிருக்கவில்லை, அது ஒரு உரத்த சத்தமாயுமிருக்கவில்லை; ஆயினும், அது மெல்லிய சத்தமாயிருந்தும் கூட, அதைக் கேட்டவர்களின் உள்ளத்தை ஊடுருவிப்போனது. அதனால் அவர்களுடைய சரீரத்தில் அது அசையச் செய்யாத எந்தப் பகுதியும் இல்லை. ஆம், அது அவர்களது ஆத்துமாவில் ஊடுருவிப்போய், அவர்களுடைய இருதயங்களை அனலடையச் செய்தது.

4 மேலும் ஆனபடியால் அவர்கள் மறுபடியும் அந்த சத்தத்தைக் கேட்டார்கள். அவர்கள் அதைப்புரிந்து கொள்ளவில்லை.

5 மேலும் மறுபடியும் மூன்றாந்தரம் அவர்கள் அந்த சத்தத்தைக் கேட்டு, அதைக் கேட்கத்தக்கதாக தங்கள் காதுகளைத் திறந்தார்கள். அவர்கள் தங்கள் கண்களை, சத்தம் வருகிறதற்கு நேராய் ஏறெடுத்தார்கள்; சத்தம் வந்த இடமாகிய வானத்திற்கு நேராய் பார்த்துக் கொண்டே இருந்தார்கள்.

6 மேலும் இதோ, மூன்றாந்தரம் அவர்கள் தாங்கள் கேட்ட அந்த சத்தத்தைப் புரிந்துகொண்டார்கள்; அது அவர்களை நோக்கி:

7 இதோ என் நேசகுமாரன். இவரில் நான் பிரியமாயிருக்கி

றேன், இவரில் என் நாமத்தை நான் மகிமைப்படுத்தினேன் — அவருக்குச் செவிகொடுங்கள், என்றது.

8 மேலும் ஆனபடியால் அவர்கள் புரிந்துகொண்டபோது, அவர்கள் மறுபடியும் தங்கள் கண்களை வானத்திற்கு நேராய் ஏறெடுத்தார்கள்; இதோ, வானத்திலிருந்து ஒரு மனுஷன் இறங்குவதைக் கண்டார்கள்; அவர் ஒரு வெண்ணிற அங்கியை அணிந்திருந்தார்; அவர் கீழே வந்து அவர்கள் மத்தியில் நின்றார்; திரளானோர் யாவரின் கண்களும் அவர்மேல் திரும்பினது, அவர்கள் ஒருவருக்கொருவர் பேசும்படி தங்கள் வாயைத் திறக்க பயந்தார்கள்; அதற்கு அர்த்தம் என்னவென்று புரியாதிருந்தார்கள், ஏனெனில் அவர்கள் தங்களுக்குத் தோன்றியது ஒரு தூதன் என்று நினைத்தார்கள்.

9 மேலும் ஆனபடியால் அவர் தம்முடைய கரத்தை நீட்டி, ஜனங்களிடத்தில் பேசிச் சொன்னதாவது:

10 இதோ, உலகினுள் வருவதாக தீர்க்கதரிசிகள் சாட்சிபகர்ந்த இயேசு கிறிஸ்து நானே.

11 இதோ, நானே இவ்வுலகின் ஒளியும் ஜீவனுமாயிருக்கிறேன்; என் பிதா எனக்குக் கொடுத்த அந்த கசப்பான பாத்திரத்திலிருந்து பாணம்பண்ணியிருக்கிறேன்; உலகினுடைய பாவங்களை என்மேல் எடுத்துக்கொண்டதினிமித்தம் பிதாவை மகிமைப்படுத்தியிருக்கிறேன்; இப்படியாக ஆதியிலிருந்து சகல காரியங்களிலும் பிதாவானவரின் சித்தத்திற்கு கீழ்ப்பட்டிருக்கிறேன்.

12 மேலும் ஆனபடியால் இயேசு இவ்வார்த்தைகளை பேசினவுடனே, திரளானோரும் பூமியில் விழுந்தார்கள்; ஏனெனில் கிறிஸ்து பரலோகத்திற்கு ஏறின பிறகு அவர் தம்மையே தங்களுக்கு வெளிப்படுத்து

வார் என்று தங்களுக்குள் தீர்க்கதரிசனமுரைக்கப்பட்டதை அவர்கள் நினைவுகூர்ந்தார்கள்.

13 மேலும் ஆனபடியால், கர்த்தர் அவர்களுக்குப் பேசிச் சொன்னதாவது:

14 இஸ்ரவேலின் தேவனும் பூமியனைத்தின் தேவனும் நான் என்பதையும், உலகத்தினுடைய பாவத்திற்காக அடிக்கப்பட்டிருக்கிறேன் என்பதையும் நீங்கள் அறியத்தக்கதாக, எழுந்துவந்து உங்களுடைய கைகளை என் விலாவினுள் போட்டு, என் கைகளிலும் என் கால்களிலும் உள்ள ஆணிகளின் தழும்புகளை உணருங்கள்.

15 மேலும் ஆனபடியால், திரளானோர் போய், தங்கள் கைகளை அவருடைய விலாவினுள் போட்டும், அவருடைய கைகளிலும் கால்களிலும் உள்ள ஆணிகளின் தழும்புகளை தொட்டும் பார்த்தார்கள்; இப்படியாக அவர்கள் யாவரும் போய், தங்கள் கண்களால் கண்டும், தங்கள் கைகளினால் உணர்ந்தும், வரப்போகிறவர் என்று தீர்க்கதரிசிகளால் எழுதப்பட்டவர் அவரே என்று மெய்யாகவே அறிந்து சாட்சி கொடுக்கும் வரைக்கும், அவர்கள் ஒவ்வொருவராய் போய் இப்படிச் செய்தார்கள்.

16 மேலும் அவர்கள் யாவரும் போய் தங்களுக்கென்று கண்டபிற்பாடு, அவர்கள் ஒருமித்துக் கூக்குரலிட்டுச் சென்னதாவது:

17 ஓசன்னா ! மிக உன்னதமான தேவனுடைய நாமம் ஸ்தோத்திரிக் கப்படுவதாக! மேலும் அவர்கள் இயேசுவின் பாதத்தில் விழுந்து, அவரை வணங்கினார்கள்.

18 மேலும் ஆனபடியால் அவர் நெப்பியை நோக்கிப் பேசி [ஏனெனில் திரளானோருக்குள்ளே நெப்பியும் இருந்தான்] அவன் முன்னே



வரவேண்டுமெனக் கட்டளையிட்டார்.

19 மேலும் நெப்பி எழுந்து, முன்னே போய், கர்த்தருக்கு முன்பாக வணங்கி, அவருடைய பாதத்தை முத்தமிட்டான்.

20 மேலும் அவன் எழவேண்டுமென கர்த்தர் அவனுக்குக் கட்டளையிட்டார். அவன் எழுந்து, அவருக்கு முன்பாக நின்றான்.

21 மேலும் கர்த்தர் அவனை நோக்கி: நான் பரத்திற்கு மறுபடியும் ஏறின பிற்பாடு இந்த ஜனத்திற்கு நீ ஞானஸ்நானம் கொடுக்கும் படிக்கு நான் உனக்கு அதிகாரத்தைக் கொடுக்கிறேன் என்றார்.

22 மேலும் மறுபடியும் கர்த்தர் மற்றவர்களையும் அழைத்து, அவர்களிடமும் அவ்வண்ணமே பேசினார்; ஞானஸ்நானம் கொடுக்க அவர்களுக்கு அவர் அதிகாரம் கொடுத்தார். மேலும் அவர் அவர்களை நோக்கி; இப்படியே நீங்கள் ஞானஸ்நானம் கொடுக்கவேண்டும்; உங்களுக்குள்ளே பிணக்குகளே இருக்கக்கூடாது.

23 மெய்யாகவே நான் உங்களுக்குச் சொல்லுகிறேன், உங்கள் வார்த்தைகளின் மூலம் தன் பாவங்களிலிருந்து மனந்திரும்பி, என் நாமத்தில் ஞானஸ்நானம் பெற விரும்புகிற எவருக்கும் நீங்கள் இவ் விதத்தில் ஞானஸ்நானம் கொடுங்கள்—இதோ நீங்கள் கீழே போய் தண்ணீரில் நின்று, என் நாமத்தில் அவர்களுக்கு ஞானஸ்நானம் கொடுங்கள்.

24 மேலும் இப்பொழுதும் இதோ, நீங்கள் அவர்களை பெயர்சொல்லி அழைத்து, சொல்லவேண்டிய வார்த்தைகளாவன:

25 இயேசு கிறிஸ்துவினால் எனக்குக் கொடுக்கப்பட்ட அதிகாரத்தைக் கொண்டு, நான் உனக்கு பிதா மற்

றும் குமாரன் மற்றும் பரிசுத்த ஆவியானவரின் நாமத்தினாலே ஞானஸ்நானம் கொடுக்கிறேன். ஆமென்.

26 பிறகு நீங்கள் அவர்களைத் தண்ணீரில் மூழ்கப்பண்ணி, மறுபடியும் தண்ணீரை விட்டு வெளியே வரப்பண்ண வேண்டும்.

27 மேலும் இந்த முறையின்படியே, நீங்கள் என் நாமத்தினால் ஞானஸ்நானம் கொடுக்கக்கடவீர்கள்; ஏனெனில் இதோ, மெய்யாகவே நான் உங்களுக்குச் சொல்லுகிறேன், பிதாவும், குமாரனும், பரிசுத்த ஆவியானவரும் ஒன்றே; நான் பிதாவிலும் பிதா என்னிலும் இருக்கிறார். பிதாவும், நானும் ஒன்றாயிருக்கிறோம்.

28 மேலும் நான் உங்களுக்குக் கட்டளையிட்டபடியே நீங்கள் ஞானஸ்நானம் கொடுக்கக்கடவீர்கள். இது வரைக்கும் இருந்ததைப்போல, உங்களுக்குள் பிணக்குகள் எதுவும் இருக்கக்கூடாது; இதுவரைக்கும் இருந்ததைப்போல, என் உபதேசத்தின் குறிப்புகளைப்பற்றி உங்களுக்குள் வாக்குவாதங்களும் இருக்கக்கூடாது.

29 மெய்யாகவே, மெய்யாகவே நான் உங்களுக்குச் சொல்லுகிறேன், பிணக்கின் ஆவியை உடையவன் என்னுடையவன் அல்ல, பிணக்குகளின் தந்தையாகிய பிசாசினுடையவன், அவன் மனுஷர் ஒருவரோடு ஒருவர் கோபத்தினால் விவாதிக்க வேண்டுமென்று அவர்களுடைய இருதயங்களைத் தூண்டிவிடுகிறான்.

30 இதோ, மனுஷ இருதயங்களைக் கோபத்தோடு, ஒருவருக்கு விரோதமாய் மற்றொருவரைத் தூண்டிவிடுவது என்னுடைய உபதேசம் அல்ல; ஆனால் அப்படிப்பட்டவைகள் ஒழிந்துபோகவேண்டுமென்பதே என்னுடைய உபதேசமாயிருக்கிறது.

31 இதோ, மெய்யாகவே, மெய்

யாகவே நான் உங்களுக்குச் சொல்லுகிறேன், நான் உங்களுக்கு என் உபதேசத்தை அறிவிப்பேன்.

32 இதுவே என் உபதேசமாய் இருக்கிறது, இந்தக் உபதேசம், பிதா எனக்குக் கொடுத்ததாயிருக்கிறது; நான் பிதாவைக் குறித்து சாட்சி கொடுக்கிறேன், பிதா என்னைக் குறித்து சாட்சி கொடுக்கிறார். பரிசுத்த ஆவியானவர் பிதாவைக் குறித்தும் என்னைக் குறித்தும் சாட்சி கொடுக்கிறார். பிதா, எங்கு முள்ள மனுஷரெல்லாரும் மனந்திரும்பி என்னில் விசுவாசிக்கவேண்டுமென்று கட்டளையிடுகிறார் என்று நான் சாட்சி கொடுக்கிறேன்.

33 என்னில் விசுவாசித்து ஞானஸ்நானம் பெறுகிற எவனும் இரட்சிக்கப்படுவான்; அவர்களே தேவ இராஜ்ஜியத்தைச் சுதந்தரிப்பார்கள்.

34 என்னில் விசுவாசியாமலும், ஞானஸ்நானம் பெறாமலும் இருக்கிற எவரும் ஆக்கினைக்குள்ளாகத் தீர்க்கப்படுவார்கள்.

35 மெய்யாகவே, மெய்யாகவே, நான் உங்களுக்குச் சொல்லுகிறேன், இதுவே என் உபதேசமாய் இருக்கிறது, பிதாவினாலானது என்று அதைக்குறித்து சாட்சி கொடுக்கிறேன்; என்னில் விசுவாசிக்கிறவன் என் பிதாவிலும் விசுவாசிக்கிறான்; அவனிடத்தில் பிதாவும் என்னைப் பற்றி சாட்சி கொடுப்பார், ஏனெனில், அவர் அவனை அக்கினியாலும் பரிசுத்த ஆவியானவராலும் சந்திப்பார்.

36 இப்படியாக, பிதா என்னைக் குறித்து சாட்சி கொடுப்பார், அவனிடத்தில் பரிசுத்த ஆவியானவர் பிதாவைப்பற்றியும் என்னைப்பற்றியும் சாட்சி கொடுப்பார், ஏனெனில் பிதாவும், நானும், பரிசுத்த ஆவியானவரும் ஒன்றாயிருக்கிறோம்.

37 மேலும் மறுபடியும் நான் உங்க

ளுக்குச் சொல்லுகிறேன், நீங்கள் மனந்திரும்பி ஒரு சிறுபிள்ளையைப் போலாகி, என் நாமத்தில் ஞானஸ்நானம் பெற்றுக்கொள்ளவேண்டும், இல்லாவிடில் நீங்கள் ஒருபோதும் இவைகளைப் பெற்றுக்கொள்ளமுடியாது.

38 மேலும் மறுபடியும் நான் உங்களுக்குச் சொல்லுகிறேன், நீங்கள் மனந்திரும்பி, என் நாமத்தில் ஞானஸ்நானம் பெற்றுக்கொண்டு, ஒரு சிறு பிள்ளையைப்போலாகிடவேண்டும், இல்லாவிடில் நீங்கள் ஒருபோதும் பரலோக இராஜ்ஜியத்தை சுதந்தரிக்க முடியாது.

39 மெய்யாகவே, மெய்யாகவே, நான் உங்களுக்குச் சொல்லுகிறேன். இதுவே என் உபதேசம், இதின் மேல் கட்டுகிற எவனும் என் கன்மலையின்மேல் கட்டுகிறான், பாதாளத்தின் வாசல்கள் அவனை மேற்கொள்ளாது.

40 மேலும் இதற்கு அதிகமாகவோ குறைவாகவோ அறிக்கைபண்ணி, அதை என் உபதேசமென்று நிலைநிறுத்துகிறவன் எவனோ, அவனே பொல்லாப்பினிடத்திலிருந்து வருகிறவனாயும், என் கன்மலையின்மேல் கட்டப்படாதவனாயுமிருக்கிறான்; அவன் மணல் அஸ்திபாரத்தின்மேல் கட்டுகிறான், வெள்ளம் வரும்போதும், அவைகள்மேல் காற்று அடிக்கும்போதும், அப்படிப்பட்டவர்களை ஏற்றுக்கொள்ள பாதாளத்தின் வாசல்கள் திறந்திருக்கும்.

41 ஆதலால், இந்த ஜனங்களுக்குள் போய், பூமியின் கடையாந்தரங்கள் வரைக்குமாய் நான் பேசினவார்த்தைகளை அறிவியுங்கள்.

---

அதிகாரம் 12

---

இயேசு பன்னிருவரை அழைத்து, அவர்களுக்கு அதிகாரம் கொடுத்த

தல் — மலைப்பிரசங்கத்தைப் போலவே, அவர் நெப்பியர்களுக்கும் ஒரு பிரசங்கம் பண்ணுதல்— ஆசீர்வாதங்களைப் பற்றி அவர் பேசுதல்— அவருடைய போதனைகள் மோசேயின் நியாயப்பிரமாணத்தைக் கடந்து அதைக்காட்டிலும் முக்கியத்துவம் பெறுதல்— அவரும் அவருடைய பிதாவும் எப்படி சம்பூரணராய் இருக்கிறார்களோ அது போல சம்பூரணராய் இருக்கும்படி மனுஷர் கட்டளையிடப்படுகிறார்கள்— மத்தேயு 5 ஐ ஒப்பிடுக. ஏறக்குறைய கி.பி. 34.

மேலும் ஆனபடியால் இயேசு இவ்வார்த்தைகளை நெப்பியினிடத்திலும், அழைக்கப்பட்டவர்களிடத்திலும் (இப்பொழுது அழைக்கப்பட்டு, ஞானஸ்நானம் கொடுக்க வல்லமையையும், அதிகாரத்தையும் பெற்றவர்களின் எண்ணிக்கை பன்னிரண்டாயிருந்தது) பேசின பின்பு, இதோ, அவர் திரளானோருக்கு நேராய் தம் கரத்தை நீட்டி, அவர்களிடத்தில் உரத்த சத்தமாய்ச் சொன்னதாவது: உங்களுக்கு ஊழியம் பண்ணவும், உங்களுடைய பணிவிடைக்காரராய் இருக்கும்படிக்கும், உங்களுக்குள்ளிருந்து நான் தெரிந்துகொண்ட இந்தப் பன்னிரண்டு பேருடைய வார்த்தைகளுக்கு நீங்கள் செவிகொடுத்தால், நீங்கள் ஆசீர்வதிக்கப்பட்டவர்களாயிருப்பீர்கள்; உங்களுக்கு ஜலத்தினால் ஞானஸ்நானம் கொடுக்க அவர்களுக்கு நான் வல்லமையைக் கொடுத்திருக்கிறேன்; நீங்கள் ஜலத்தினால் ஞானஸ்நானம் பெற்ற பின்பு, இதோ நான் உங்களுக்கு அக்கினியாலும் பரிசுத்த ஆவியானவராலும் ஞானஸ்நானம் கொடுப்பேன்; ஆதலால் நீங்கள் என்னைக்கண்டு என்னை அறிந்த பிற்பாடு, என்னில் நீங்கள் விசுவாசித்து, ஞானஸ்நா

னம் பெற்றுக்கொண்டால், நீங்கள் பாக்கியவான்களாய் இருப்பீர்கள்.

2 மேலும் மறுபடியும், நீங்கள் என்னைக் கண்டதாகவும், என்னை அறிந்திருப்பதாகவும், நீங்கள் சாட்சிகொடுக்க இருப்பதால், உங்களுடைய வார்த்தைகளை விசுவாசிக்கிறவர்கள் அதிக பாக்கியவான்களாய் இருப்பார்கள். ஆம், உங்களுடைய வார்த்தைகளை விசுவாசித்து, தாழ்மையின் ஆழங்களில் வந்து, ஞானஸ்நானம் பெறுகிறவர்கள் பாக்கியவான்கள், ஏனெனில் அவர்கள் அக்கினியாலும் பரிசுத்த ஆவியானவராலும் சந்திக்கப்பட்டு, தங்கள் பாவமன்னிப்பைப் பெறுவார்கள்.

3 ஆம், என்னிடத்தில் வருகிற ஆவியில் எளிமையுள்ளவர்கள் பாக்கியவான்கள், ஏனெனில் பரலோக இராஜ்ஜியம் அவர்களுடையது.

4 மேலும் மறுபடியும், துக்கிக்கிற யாவரும் பாக்கியவான்கள், ஏனெனில் அவர்கள் ஆறுதலடைவார்கள்.

5 சாந்தகுணமுள்ளவர்கள் பாக்கியவான்கள், ஏனெனில் அவர்கள் பூமியைச் சுதந்தரிப்பார்கள்.

6 நீதியின்மேல் பசிதாகமுள்ளவர்கள் யாவரும் பாக்கியவான்கள், ஏனெனில் அவர்கள் பரிசுத்த ஆவியானவரால் நிறைக்கப்படுவார்கள்.

7 இரக்கமுள்ளவர்கள் பாக்கியவான்கள், ஏனெனில் அவர்கள் இரக்கம் பெறுவார்கள்.

8 மேலும் இருதயத்தில் தூய்மையுள்ளவர்கள் யாவரும் பாக்கியவான்கள். ஏனெனில் அவர்கள் தேவனைக் காண்பார்கள்.

9 சமாதானம் செய்துவைப்பவர்கள் யாவரும் பாக்கியவான்கள், ஏனெனில் அவர்கள் தேவனுடைய பிள்ளைகள் என்று அழைக்கப்படுவார்கள்.

10 என் நாமத்தினிமித்தம் துன்

பப்படுகிற யாவரும் பாக்கியவான்கள். ஏனெனில் பரலோக இராஜ்ஜியம் அவர்களுடையது.

11 என்னிமித்தம் மனுஷர் உங்களை நிந்தித்துத் துன்பப்படுத்தி உங்களுக்கு விரோதமாக சகலவித மான பொல்லாதவைகளைப் பொய்யாய்ச் சொல்வார்களானால், நீங்கள் பாக்கியவான்களாயிருப்பீர்கள்.

12 நீங்கள் மிருந்த சந்தோஷத்தைப் பெற்று, அதிகமாய் மகிழ்ந்திருப்பீர்கள், ஏனெனில் பரலோகத்தில் உங்களுடைய பலன் மிகுதியாயிருக்கும்; உங்களுக்கு முன்னிருந்த தீர்க்கதரிசிகளையும் அவர்கள் அப்படியே துன்பப்படுத்தினார்கள்.

13 மெய்யாகவே, மெய்யாகவே, நான் உங்களுக்குச் சொல்லுகிறேன், நீங்கள் பூமிக்கு உப்பாயிருக்கும் பொறுப்பை உங்களுக்குக் கொடுக்கிறேன்; ஆனால் உப்பானது சாரமற்றுப்போனால், எதினால் பூமி சாரமேற்றப்படும்? அதன்பின்பு உப்பானது வெளியே எறியப்படுவதற்கும் மனுஷரால் மிதிக்கப்படுவதற்குமே ஒழிய வேறொன்றுக்கும் உதவாது.

14 மெய்யாகவே, மெய்யாகவே, நான் உங்களுக்குச் சொல்லுகிறேன், நீங்கள் இந்த ஜனத்திற்கு ஒளியாயிருக்கும் பொறுப்பை நான் உங்களுக்குக் கொடுக்கிறேன். மலையிலுள்ள பட்டணம் மறைக்கப்பட்டுப்போகாது.

15 இதோ, மனுஷர் மெழுகுவர்த்தியைக் கொடுத்தி மரக்காலால் மூடிவைப்பார்களா? இல்லையே, மெழுகுவர்த்தி தண்டின்மேல் வைப்பார்கள், அது வீட்டில் உள்ள யாவருக்கும் ஒளி கொடுக்கும்;

16 ஆதலால் இவ்விதமாய், ஜனங்கள் உங்களுடைய நற்கிரியைகளைக் கண்டு பரலோகத்திலுள்ள உங்களுடைய பிதாவை மகிமைப்படுத்தும்படி அவர்களுக்கு முன்பாக

உங்கள் வெளிச்சம் பிரகாசிக்கக்கூடவது.

17 நியாயப்பிரமாணத்தையோ, தீர்க்கதரிசிகளின் வார்த்தைகளையோ அழிக்க வந்தேன் என்று எண்ணாதிருங்கள். அழிக்கிறதற்கு அல்ல, நிறைவேற்றுவதற்கே வந்தேன்.

18 மெய்யாகவே நான் உங்களுக்குச் சொல்லுகிறேன், நியாயப்பிரமாணத்திலிருந்து ஒரு எழுத்தாகிலும் உறுப்பாகிலும் ஒழிந்துபோகவில்லை, என்னில் அவையாவும் நிறைவேற்றிற்று.

19 இதோ, நீங்கள் என்னில் விசுவாசிக்கும்படிக்கும், நீங்கள் உங்களுடைய பாவங்களிலிருந்து மனந்திரும்பி, என்னிடத்தில் உடைந்த இருதயத்தோடும் நொருங்குண்ட ஆவியோடும் வரும்படிக்கும் நான் உங்களுக்கு நியாயப்பிரமாணத்தையும் என் பிதாவினுடைய கற்பனைகளையும் கொடுத்திருக்கிறேன். இதோ, உங்களுக்கு முன்பாகக் கற்பனைகள் இருக்கிறது. நியாயப்பிரமாணமும் நிறைவேற்றப்பட்டது.

20 ஆதலால் நீங்கள் என்னிடத்தில் வந்து இரட்சிப்படையுங்கள்; ஏனெனில் மெய்யாகவே நான் உங்களுக்குச் சொல்லுகிறேன், நான் இச்சமயத்தில் உங்களுக்குக் கட்டளையிட்ட என் கற்பனைகளை நீங்கள் கைக்கொள்ளாவிடில், நீங்கள் ஒருபோதும் பரலோக இராஜ்ஜியத்தினுள் பிரவேசிக்கமுடியாது.

21 கொலை செய்யாதிருப்பாயாக என்பதும், கொலை செய்கிறவன் எவனும் தேவ நியாயத்தீர்ப்பின் பயங்கரத்திற்கு ஏதுவாயிருப்பான் என்பதும், பூர்வத்தாரால் சொல்லப்பட்டதும், உங்களுக்கு முன்பாகவே எழுதப்பட்டதாய் இருக்கிறது என்று நீங்கள் கேள்விப்பட்டிருக்கிறீர்கள்;

22 ஆனால் நான் உங்களுக்குச்

சொல்லுகிறேன், தன் சகோதரனிடத்தில் கோபம் கொள்ளுகிற எவனும் அவருடைய நியாயத்தீர்ப்பின் பயங்கரத்திற்கு ஏதுவாயிருப்பான். தன் சகோதரனை வீணெனன்று சொல்லுகிறவன் எவனும் ஆலோசனைச் சங்கத்தீர்ப்பின் பயங்கரத்திற்கு ஏதுவாயிருப்பான்; மூடனே என்று சொல்லுகிற எவனும் பாதாள அக்கினியின் பயங்கரத்திற்கு ஏதுவாயிருப்பான்.

23 ஆதலால், நீ என்னிடத்தில் வந்தோ, அல்லது என்னிடத்தில் வரவிரும்பி இருந்து, உன்னுடைய சகோதரன் உனக்கு குரோதம் செய்ததை நினைவுகூர்ந்தால் —

24 நீ உன் சகோதரனிடத்தில் போய், முதலில் உன் சகோதரனிடத்தில் ஒப்புரவாகி, பின்பு என்னிடத்தில் இருதயத்தின் முழு நோக்கத்தோடு வருவாயாக, நான் உன்னை ஏற்றுக்கொள்வேன்.

25 நீ உன் சத்துருவோடு வழியிலிருக்கும் போதே, சீக்கிரமாய் அன்னோடு உடன்படு, இல்லாவிடில் அவன் எந்நேரத்திலும் உன்னில் குற்றம் காண்பான், நீ சிறையினுள் போடப்படுவாய்.

26 மெய்யாகவே, மெய்யாகவே நான் உனக்குச் சொல்லுகிறேன், ஒரு சினயீனும் குறைவின்றிக் கொடுத்துத் தீர்க்கும்படும் அவ்விடத்திலிருந்து வெளியே உன்னால் எந்த வழியிலும் வரமுடியாதே. நீ சிறையிலிருக்கும்போது உன்னால் ஒரு சினயீனையாகிலும் கட்ட முடியுமா? முடியாதே என்று மெய்யாகவே, மெய்யாகவே, உனக்குச் சொல்லுகிறேன்.

27 இதோ நீ விபச்சாரம் பண்ணாதிருப்பாயாக என்று பூர்வத்தாரால் எழுதப்பட்டிருக்கிறது.

28 நான் உங்களுக்குச் சொல்லுகிறேன், ஒரு ஸ்திரீயை இச்சிக்கும் படியாக அவளைக் காண்கிற எவ

னும், ஏற்கனவே தன் இருதயத்தில் விபச்சாரம் செய்தாயிற்று.

29 இதோ, இவைகளில் ஒன்றையும் உன் இருதயத்திலே பிரவேசிக்க அனுமதிக்கக்கூடாது என்று உங்களுக்கு ஓர் கற்பனையைக் கொடுக்கிறேன்.

30 நீ பாதாளத்தில் தள்ளப்படுவதைக்காட்டிலும், நீ உன் சிலுவையை எடுத்துக்கொள்ளும்படியாக, நீ தன்னைத்தானே இக்காரியங்களிலிருந்து வெறுப்பது நலமாயிருக்கும்.

31 தன் மனைவியைத் தள்ளிவிடுகிற எவனும், அவளுக்கு தள்ளீட்டைக் கொடுக்கக்கடவன் என்று எழுதப்பட்டிருக்கிறது.

32 மெய்யாகவே, மெய்யாகவே நான் உங்களுக்குச் சொல்லுகிறேன், வேசித்தன முகாந்தரத்தினாலொழிய தன் மனைவியைத் தள்ளிவிடுகிற எவனும் அவனை விபச்சாரம் செய்யப் பண்ணுகிறான்; தள்ளிவிடப்பட்டவளை விவாகம் பண்ணுகிறவனும் விபச்சாரம் செய்கிறவனாயிருப்பான்.

33 அன்றியும் உனக்கென்று நீ பொய்யாணையிடாமல், கர்த்தருக்கு முன்பாக உன் ஆணைகளைச் செலுத்துவாயாக என்று எழுதப்பட்டிருக்கிறது.

34 மெய்யாகவே, மெய்யாகவே, நான் உங்களுக்குச் சொல்லுகிறேன், சத்தியமே பண்ணவேண்டாம்; வானத்தின்பேரில் சத்தியம் பண்ணவேண்டாம், அது தேவனுடைய சிங்காசனம்.

35 பூமியின் பேரிலும் சத்தியம் பண்ணவேண்டாம், அது அவருடைய பாதப்படி;

36 உன் சிரசுப்பேரிலும் சத்தியம் பண்ணவேண்டாம், ஏனெனில் அதின் ஒரு மயிரையாவது கறுப்பாக்கவோ வெண்மையாக்கவோ உன்னால் கூடாதே;

37 உங்கள் சம்பாஷணையில் உள் ளதை உள்ளதென்றும், இல்லதை இல்லதென்றும் சொல்லுங்கள்; இதற்கு மிஞ்சினதாய் வருகிறதெது வும் பொல்லாப்பாய் இருக்கிறது.

38 இதோ, கண்ணுக்குக் கண், பல்லுக்குப் பல் என்று எழுதப்பட்டிருக்கிறது;

39 நான் உங்களுக்குச் சொல்லுகிறேன், தீமையோடு நீங்கள் எதிர்த்து நிற்கவேண்டாம், ஒருவன் உன்னை வலது கன்னத்தில் அறைந்தால், அவனுக்கு மறு கன்னத்தையும் திருப்பிக்கொடு;

40 ஒருவன் உன்னோடு வழக்குத் தொடுத்து உன்னுடைய மேல் சட்டையை எடுத்துக்கொண்டால், அவன் உன் அங்கியையும் எடுத்துக் கொள்ளட்டும்.

41 ஒருவன் உன்னை ஒரு மைல் தூரம் வரப் பலவந்தம் பண்ணினால் அவனோடு இரண்டு மைல் தூரம் போ.

42 உன்னிடத்தில் கேட்கிறவனுக்குக் கொடு, உன்னிடத்தில் கடன் கேட்க விரும்புகிறவனிடத்திலிருந்து விலகிப்போகாதே.

43 இதோ நீ உன் அயலானைச் சிநேகித்து உன் விரோதியை வெறுப்பாயாக என்றும் எழுதப்பட்டிருக்கிறது.

44 ஆனால் இதோ, நான் உங்களுக்குச் சொல்லுகிறேன், உங்கள் விரோதிகளைச் சிநேகியுங்கள், உங்களைச் சபிக்கிறவர்களை ஆசீர்வதியுங்கள், உங்களைப் பகைக்கிறவர்களுக்கு நன்மை செய்யுங்கள், உங்களைப் பரியாசம் பண்ணுகிறவர்களுக்காகவும் உங்களைத் துன்பப்படுத்துகிறவர்களுக்காகவும் ஜெபியுங்கள்.

45 இப்படியாகச் செய்வதினால் நீங்கள் பரலோகத்திலுள்ள உங்களுடைய பிதாவின் பிள்ளைகளாயிருப்பீர்கள்; ஏனெனில் அவர் தமது

தூயியனைப் பொல்லாதவர்கள் மேலும் நல்லவர்கள் மேலும் எழும்பண்ணுகிறார்.

46 ஆதலால் பூர்வகாலத்தின் நியாயப்பிரமாணத்திற்குக் கீழ்ப்பட்ட அந்தக் காரியங்கள் என்னில் நிறைவேற்பட்டன.

47 பழையவை ஒழிந்துபோயின, அனைத்தும் புதிதாயின.

48 பூரண சற்குணராயிருக்கிற என்னைப்போலவோ அல்லது பரலோகத்திலிருக்கிற உங்கள் பிதாவைப்போலவோ நீங்களும் பூரண சற்குணராயிருக்க வேண்டுமென வாஞ்சிக்கிறேன்.

### அதிகாரம் 13

இயேசு நெப்பியர்களுக்கு கார்த்தருடைய ஜெபத்தைப் போதித்தல்— அவர்கள் பரலோகத்தில் பொக்கிஷங்கள் சேமித்துவைக்கவேண்டும்— தங்களுடைய ஊழியங்களிலே லௌகீக காரியங்களைக் குறித்து எண்ணவேண்டாமென்று பன்னிருவர் கட்டளையிடப்படுதல். மத்தேயு 6 ஐ ஒப்பிடுக. ஏறக்குறைய கி.பி. 34.

எளியோருக்கு நீங்கள் தர்மம் செய்யவேண்டுமென்று நான் வாஞ்சிக்கிறேன் என்று மெய்யாகவே, மெய்யாகவே, சொல்லுகிறேன்; ஆனால் மனுஷர் காணவேண்டுமென்பதற்காக அவர்களுக்கு முன்பாக உங்கள் தர்மத்தை செய்யாதபடிக்கு எச்சரிக்கையாயிருங்கள்; அப்படிச் செய்தால் பரலோகத்திலிருக்கிற உங்கள் பிதாவினிடத்தில் உங்களுக்குப் பலனில்லை.

2 ஆதலால் நீ தர்மம் செய்யும் போது, மனுஷருடைய மகிமையைப் பெறும்படியாக மாயக்காரர் ஜெபவீடுகளிலும் வீதிகளிலும் செய்வது போல, உனக்கு முன்பாகத் தாரை

ஊதுவியாதே. அவர்கள் தங்கள் பலனை அடைந்தார்கள் என்று மெய்யாகவே நான் உங்களுக்குச் சொல்லுகிறேன்.

3 நீயோ தர்மம் செய்யும்போது, உன் வலது கரம் செய்கிறதை உன் இடது கரம் அறியாதிருக்கக்கடவது.

4 இப்படிச் செய்வதினால் உன் தர்மமும் அந்தரங்கமாய் இருக்கும்; அந்தரங்கத்தில் காண்கிற உன் பிதாவும், உனக்கு வெளியரங்கமாய்ப் பலனளிப்பார்.

5 மேலும் நீ ஜெபம் செய்யும் போது மாயக்காரரைப்போல் செய்ய வேண்டாம், ஏனெனில் மனுஷரால் காணப்படும்படிக்கு, அவர்கள் ஜெப வீடுகளிலும், வீதிகளின் சந்திகளிலும் நின்று ஜெபிக்க விரும்புகிறார்கள். அவர்கள் தங்கள் பலனைப் பெற்றுக்கொண்டார்கள் என்று மெய்யாகவே உங்களுக்குச் சொல்லுகிறேன்.

6 நீயோ ஜெபிக்கும்போது, உனது அறைவீட்டினுள் பிரவேசித்து உன் கதவை பூட்டியபின், அந்தரங்கத்திலிருக்கிற உன் பிதாவினிடத்தில் ஜெபம்பண்ணு; அந்தரங்கத்தில் காண்கிற உன் பிதாவும் வெளியரங்கமாய் உனக்குப் பலனளிப்பார்.

7 நீங்களோ ஜெபிக்கும்போது, அஞ்ஞானிகளைப் போல வீண்வார்த்தைகளை அலப்பாதேயுங்கள்; அவர்கள் தாங்கள் அதிகமாய்ப் பேசினால் தாங்கள் கேட்கப்படுவோம் என்று நினைத்துக் கொள்கிறார்கள்.

8 ஆதலால் நீங்கள் அவர்களைப் போல இருக்கவேண்டாம், ஏனெனில் நீங்கள் உங்களுடைய பிதாவினிடத்தில் கேட்பதற்கு முன்பதாகவே, உங்களுக்குத் தேவையானவைகளை அவர் அறிந்திருக்கிறார்.

9 ஆதலால், இவ்விதமாய் நீங்கள் ஜெபியுங்கள்: பரமண்டலத்தில்

இருக்கிற எங்கள் பிதாவே, உம்முடைய நாமம் பரிசுத்தப்படுவதாக.

10 உமது சித்தம் பரலோகத்தில் செய்யப்படுவது போல, பூமியிலும் செய்யப்படுவதாக.

11 நாங்கள் எங்களுடைய கடனாளிகளை மன்னிப்பதைப் போல நீர் எங்களுடைய கடன்களை எங்களுக்கு மன்னியும்.

12 சோதனைக்குள் எங்களை உட்படுத்தாமல், தீமையிலிருந்து இரட்சியும்.

13 இராஜ்ஜியமும், வல்லமையும், மகிமையும் என்றென்றைக்கும் உம்முடையவைகளே. ஆமென்.

14 நீங்கள் மனுஷருடைய மீறுதல்களை மன்னித்தால், உங்களுடைய பரலோக பிதாவும் உங்களை மன்னிப்பார்;

15 நீங்கள் மனுஷருடைய மீறுதல்களை மன்னியாவிட்டால் உங்களுடைய பிதாவும் உங்களின் மீறுதல்களை மன்னியார்.

16 மேலும், நீங்கள் உபவாசிக்கும் போது, மாயக்காரரைப்போல முகவாடலாய் இராஜேயுங்கள், ஏனெனில் அவர்கள் உபவாசிக்கிறதை மனுஷர் காணும்படியாக, தங்கள் முகங்களை வாடலாய் வைத்திருக்கிறார்கள். அவர்கள் தங்கள் பலனைப் பெற்றிருக்கிறார்கள் என்று மெய்யாகவே நான் உங்களுக்குச் சொல்லுகிறேன்.

17 நீயோ உபவாசிக்கும் போது உன் தலைக்கு எண்ணை பூசி, உனது முகத்தைக் கழுவு;

18 நீ உபவாசிக்கும்போது மனுஷருக்கு அல்ல, அந்தரங்கமாய் இருக்கிற உனது பிதாவுக்கே நீ காண்பிக்கவேண்டும். அந்தரங்கத்தில் காண்கிற உனது பிதா உனக்கு வெளியரங்கமாய்ப் பலனளிப்பார்.

19 பூமியிலே உங்களுக்குப் பொக்கிஷங்களைச் சேர்த்துவைக்கவேண்டாம், இங்கே பூச்சியும் துருவும்

கெடுக்கும். திருடர்கள் கன்னமிட்டுத் திருடுவார்கள்.

20 ஆனால் பரலோகத்தில் உங்களுக்குப் பொக்கிஷங்களைச் சேர்த்துவையுங்கள். அங்கே பூச்சியும் துருவும் கெடுப்பதுமில்லை, அங்கே திருடர்கள் கன்னமிட்டுத் திருடுவதுமில்லை.

21 உங்கள் பொக்கிஷம் எங்கே உள்ளதோ, அங்கே உங்கள் இருதயமும் இருக்கும்.

22 சரீரத்தின் ஒளி கண். ஆதலால் உன் கண் ஒருநோக்கு உடைய தாயிருந்தால், உன் சரீரம் முழுவதும் ஒளிநிறைந்ததாய் இருக்கும்.

23 உன் கண் பொல்லாததாய் இருந்தால், உன் சரீரம் முழுவதும் காரிருள் நிறைந்ததாய் இருக்கும். ஆதலால், உனக்குள் இருக்கும் ஒளிகாரிருளாய் இருந்தால் அந்தக் காரிருள் எவ்வளவு பெரிதாயிருக்கும்.

24 இரண்டு எஜமான்களுக்கு ஊழியஞ்செய்ய ஒருவனாலும் முடியாது. ஏனெனில் அவன் ஒருவனைப் பகைத்து, மற்றொருவனை சிநேகிப்பான். அல்லது ஒருவனைப் பற்றிக்கொண்டு மற்றொருவனை அசட்டைபண்ணுவான். உங்களால் தேவனுக்கும், உலகப்பொருளுக்கும் ஊழியஞ்செய்யமுடியாதே.

25 மேலும் இப்பொழுதும் ஆனபடியால், இயேசு இவ்வார்த்தைகளைப் பேசினவுடனே, அவர் தாம் தெரிந்துகொண்ட பன்னிருவரைப் பார்த்து, அவர்களிடத்தில் சொன்னதாவது: நான் பேசின வார்த்தைகளை நினைவில் கொள்ளுங்கள். ஏனெனில் இதோ, இந்த ஜனத்திற்கு ஊழியம் செய்யும்படிக்கு நான் தெரிந்துகொண்டவர்கள் நீங்களே. ஆதலால் எதை உண்போம், அல்லது எதைக் குடிப்போம் என்று உங்கள் உயிருக்காகவும், எதை உடுப்போமென்று உங்கள் உடலுக்காகவும் கவலைப்படாதிருக்கொன்று

உங்களுக்குச் சொல்லுகிறேன். உணவைவிட உயிரும், உடையைவிட உடலும் முக்கியமல்லவா?

26 ஆகாயத்துப் பட்சிகளைக் கவனித்துப்பாருங்கள். அவைகள் விதைக்கிறதுமில்லை, அறுக்கிறதுமில்லை, களஞ்சியங்களில் சேர்த்துவைக்கிறதுமில்லை; இருப்பினும் உங்களுடைய பரலோக பிதா அவைகளைப் போஷிக்கிறார். அவைகளைக்காட்டிலும் நீங்கள் விசேஷித்தவர்களல்லவா?

27 கவலைப்படுகிறதினாலே உங்களில் எவன் தன் வளர்த்தியோடு ஒரு முழத்தைக்கூட்டுவான்?

28 உடைக்காக நீங்கள் கவலைப்படுகிறதென்ன? வெளியின் புஷ்பங்கள் எப்படி வளர்கிறதென்று பாருங்கள்; அவைகள் உழைக்கிறதுமில்லை, நாற்கிறதுமில்லை.

29 ஆயினும், சாலோமோன் தன் சர்வ மகிமையிலும் இவைகளில் ஒன்றைப்போல உடுத்தியிருந்ததில்லை என்று உங்களுக்குச் சொல்லுகிறேன்.

30 ஆதலால் இன்றைக்கிருந்து, நாளைக்கு அடுப்பிலே போடப்படும் வெளியின் புல்லுக்கு தேவன் இவ்விதமாய் உடுத்தினால், அற்பவிசுவாசிகளாய் நீங்கள் இல்லாதிருந்தால், அப்படியே அவர் உங்களுக்கும் உடுத்துவார்.

31 ஆதலால், எதை உண்போம், எதைக் குடிப்போம், எதை உடுப்போமென்று கவலைப்படவேண்டாம்.

32 ஏனெனில் இவைகள் யாவும் உங்களுக்குத் தேவையாயிருக்கிறது என்று உங்களுடைய பரலோக பிதா அறிவார்.

33 ஆனால் முதலில் தேவனுடைய இராஜ்ஜியத்தையும் அவருடைய நீதியையும் தேடுங்கள். அப்பொழுது இவைகளெல்லாம் உங்களுக்குக்கூடக் கொடுக்கப்படும்.



34 ஆதலால் நாளையைக்குறித்து கவலைப்படாதிருங்கள். நாளையத்தினம் தன்னுடையவைகளுக்காகக் கவலைப்பட்டுக்கொள்ளும். அந்தந்த நாளுக்கு அதினதின் பாடு போதும்.

#### அதிகாரம் 14

குற்றம் தீர்க்காதிருங்கள், தேவனிடத்தில் கேளுங்கள், கள்ள தீர்க்கதரிசிகளைக் குறித்து எச்சரிக்கையாயிருங்கள் என்று இயேசு கட்டளையிடுதல்—பிதாவினுடைய சித்தத்தைச் செய்கிறவர்களுக்கு அவர் இரட்சிப்பை வாக்குத்தத்தம் பண்ணுதல்—மத்தேயு 7 ஐ ஒப்பிடுக. ஏறக்குறைய கி.பி. 34.

மேலும் இப்பொழுதும் ஆனபடியால் இயேசு இவ்வார்த்தைகளைப் பேசின பின்பு அவர் மறுபடியும் திரளானோரிடத்தில் திரும்பி, தமது வாயைத் திறந்து அவர்களிடத்தில் மறுபடியும் சொன்னதாவது: மெய்யாகவே, மெய்யாகவே, நான் உங்களுக்குச் சொல்லுகிறேன். நீங்கள் குற்றம் தீர்க்கப்படாதபடிக்கு நீங்கள் குற்றம் தீர்க்காதிருங்கள்.

2 ஏனெனில் நீங்கள் செய்கிற தீர்ப்பின்படியே நீங்களும் தீர்க்கப்படுவீர்கள். நீங்கள் அளக்கிற அளவின்படியே உங்களுக்கும் திரும்ப அளக்கப்படும்.

3 நீ உன் கண்ணிலிருக்கிற உத்திரத்தைக் கவனியாமல், உன் சகோதரன் கண்ணிலிருக்கும் துரும்பைப் பார்ப்பதென்ன?

4 அல்லது, நீ உன் சகோதரனிடத்தில், நான் உன் கண்ணிலிருக்கும் துரும்பை நான் எடுத்து விட்டும் என்று எப்படி சொல்லுவாய்—இதோ, உன் கண்ணில்தான் உத்திரம் இருக்கிறதே.

5 மாயக்காரனே, முதலில் உன்

கண்ணிலிருக்கும் உத்திரத்தை எடுத்துப்போடு, அப்பொழுது உன் சகோதரனின் கண்ணிலிருக்கும் துரும்பை எடுத்துப்போட நீ தெளிவாய்க் காண்பாய்.

6 பரிசுத்தமானதை நாய்களுக்குக் கொடாதேயுங்கள். உங்களுடைய முத்துக்களைப் பன்றிகளின் முன்போடாதேயுங்கள், போட்டால் தங்கள் கால்களின் கீழே அவைகளை மிதித்து, திரும்பிவந்து, உங்களைப் பீறிவிடும்.

7 கேளுங்கள் அப்பொழுது உங்களுக்குக் கொடுக்கப்படும்; தேடுங்கள், கண்டடைவீர்கள், தட்டுங்கள், அப்பொழுது உங்களுக்குத் திறக்கப்படும்.

8 கேட்கிற எவனும் பெற்றுக் கொள்கிறான்; தேடுகிறவன் கண்டடைகிறான். தட்டுகிறவனுக்கு, அது திறக்கப்படும்.

9 தன்னிடம் ஆகாரத்தைக் கேட்கும் மகனுக்குக் கல்லைக் கொடுக்கும் மனுஷன் உங்களுள் எவனாகிலும் உண்டோ?

10 அல்லது மீனைக் கேட்டால், அவனுக்குப் பாம்பைக் கொடுப்பானோ?

11 இப்படியானால் பொல்லாதவர்களாகிய நீங்கள், உங்கள் பிள்ளைகளுக்கு நல்ல ஈவுகளைக் கொடுக்க அறிந்திருக்கும்போது, பரலோகத்திலிருக்கிற உங்கள் பிதா, தம்மிடத்தில் கேட்கிறவர்களுக்கு நலமானவைகளைக் கொடுப்பது அதிக நிச்சயமல்லவா?

12 ஆதலால், மனுஷர் உங்களுக்கு செய்யவேண்டுமென நீங்கள் விரும்புகிற அனைத்தையும், நீங்களும் அவர்களுக்கு அப்படியே செய்யுங்கள், ஏனெனில் இதுவே நியாயப்பிரமாணமும், தீர்க்கதரிசிகளின் வார்த்தைகளும் இயிருக்கிறது.

13 இடுக்கமான வாசல்வழியாய்ப் பிரவேசியுங்கள். அழிவுக்

குப் போகிற வாசல் அகலமாயும், வழி விரிவாயும் இருக்கிறது. அதன் வழியாய்ப் போகிறவர்கள் பலர்.

14 ஜீவனுக்கேதுவாய் போகிற வாசலோ இருக்கமும், நெருக்கமுமாய் இருக்கிறது, அதைக் கண்டடைபவர்கள் சிலரே.

15 கள்ள தீர்க்கதரிசிகளுக்கு எச்சரிக்கையாயிருங்கள், அவர்கள் ஆட்டுத்தோலைப் போர்த்திக்கொண்டு உங்களிடத்தில் வருவார்கள். ஆனால் உள்ளத்திலோ அவர்கள் பட்சிக்கிற ஓநாய்கள்.

16 நீங்கள் அவர்களை அவர்களுடைய கனிகளாலே அறிவீர்கள். மனுஷர் முட்செடிகளிலிருந்து திராட்சைப்பழங்களையும், நெரிஞ்சில்களிலிருந்து அத்திப்பழங்கங்களையும் பறிப்பாரோ?

17 அப்படியே நல்ல மரம் எதுவும், நல்ல கனியைக் கொடுக்கும், கெட்ட மரம் கெட்ட கனியைக் கொடுக்கும்.

18 நல்ல மரம் கெட்டகனியைக் கொடுக்காது. கெட்ட மரமும் நல்ல கனியைக் கொடுக்காது.

19 நல்ல கனியைக் கொடுக்காத எந்த மரமும் வெட்டப்பட்டு, அக்கினியிலே போடப்படும்.

20 ஆதலால் அவர்களுடைய கனிகளினாலே அவர்களை நீங்கள் அறிவீர்கள்.

21 கர்த்தர், கர்த்தர் என்று என்னிடம் சொல்லுகிற அனைவரும் அல்ல, பரலோகத்தில் இருக்கிற என் பிதாவின் சித்தத்தின்படி செய்கிறவனே பரலோக இராஜ்ஜியத்தினுள் பிரவேசிப்பான்.

22 அந்நாளில் அநேகர் என்னிடத்தில்: கர்த்தாவே, கர்த்தாவே, நாங்கள் உம்முடைய நாமத்தில் தீர்க்கதரிசனம் உரைக்கவில்லையா, உம்முடைய நாமத்தில் பிசாசுகளைத் துரத்தவில்லையா, உம்முடைய நாமத்தில் அநேக அற்புதமான கிரி

யைகளைச் செய்யவில்லையா? என்பார்கள்.

23 நான் அப்பொழுது அவர்களை நோக்கி: நான் உங்களை ஒருக்காலும் அறியேன், அக்கிரமத்தைக் கிரியை செய்வோரே, என்னிடத்திலிருந்து விலகிப்போங்கள் என்று சொல்லுவேன்.

24 ஆதலால், என்னுடைய வார்த்தைகளைக் கேட்டு, அதைச் செய்கிறவன் எவனோ, அவனை நான் கன்மலையின் மேல் தன் வீட்டைக்கட்டின ஒரு புத்திமானுக்கு ஒப்பிடுவேன்.

25 மழை சொரிந்து, வெள்ளம் வந்து, காற்று அடித்து அந்த வீட்டின்மேல் மோதியது. அது கன்மலையின்மேல் கட்டப்பட்டிருந்ததால், அது விழுந்துபோகவில்லை.

26 என் வார்த்தைகளைக் கேட்டு, அதைச் செய்யாதவன் ஒவ்வொருவனும், மணல்மேல் தன் வீட்டைக் கட்டின ஒரு புத்தியில்லாத மனுஷனுக்கு ஒப்பிடப்படுவான்.

27 மழை சொரிந்து, வெள்ளம் வந்து, காற்று அடித்து அந்த வீட்டின்மேல் மோதியது; அப்பொழுது அது விழுந்தது, அதனுடைய வீழ்ச்சி பெரிதாயிருந்தது.

### அதிகாரம் 15

மோசேயின் நியாயப்பிரமாணம் தம்மில் நிறைவேறியது என்று இயேசு அறிவித்தல்—மற்ற ஆடுகள் என்று அவர் எருசலேயில் சொன்னது, நெப்பியர்களையே—அக்கிரமத்தினிமித்தம், எருசலேயிலிருக்கும் கர்த்தருடைய ஐனம் இஸ்ரவேலின் சிதறடிக்கப்பட்ட ஆடுகளைக் குறித்து அறிந்திருக்கவில்லை. ஏறக்குறைய கி.பி. 34.

மேலும் இப்பொழுதும் ஆனபடியால், இயேசு இவைகளைச்

சொல்லி முடித்தபின்பு, அவர் தமது கண்களைத் திரளானோரின் மேல் ஏறெடுத்து, அவர்களை நோக்கி சொன்னதாவது: இதோ, நான் என் பிதாவினிடத்தில் ஏறிப் போகும் முன்பு நான் போதித்த காரியங்களை நீங்கள் கேட்டீர்கள். ஆதலால், இந்த என் வார்த்தைகளை நினைவுகூர்ந்து அதைச் செய்கிறவன் எவனோ, அவனை நான் கடைசி நாளின்போது எழுப்புவேன்.

2 மேலும் ஆனபடியால் இயேசு இவ்வார்த்தைகளைச் சொன்ன போது, அவர்களுக்குள் சிலர், மோசேயின் நியாயப்பிரமாணத்தைக் குறித்து அவர் என்ன சொல்லப்போகிறார் என்று ஆச்சரியப்பட்டு மலைத்துப் போனதை அவர் அறிந்தார்; ஏனெனில் பழையவை எல்லாம் ஒழிந்து போனது, அனைத்தும் புதியவையானது என்ற வார்த்தைகளை அவர்கள் புரிந்து கொள்ளவில்லை.

3 மேலும் அவர் அவர்களை நோக்கி: பழையவை எல்லாம் ஒழிந்துபோனது, அனைத்தும் புதியவையானது என்று நான் சொன்னதினிமித்தம் நீங்கள் மலைத்துப்போக வேண்டாம்.

4 இதோ, மோசேயினிடத்தில் கொடுக்கப்பட்ட நியாயப்பிரமாணம் நிறைவேறியது என்று நான் உங்களுக்குச் சொல்லுகிறேன்.

5 இதோ, நியாயப்பிரமாணத்தைக் கொடுத்தவர் நானே, இஸ்ரவேல் என்ற என் ஜனத்தோடு உடன்படிக்கை பண்ணினவரும் நானே. ஆதலால் என்னில் நியாயப்பிரமாணம் நிறைவேறப்பட்டது. ஏனெனில் நான் நியாயப்பிரமாணத்தை நிறைவேற்றவே வந்தேன். ஆகவே அது முடிந்துபோயிற்று.

6 இதோ, நான் தீர்க்கதரிசிகளின் வார்த்தைகளை அழிப்பதில்லை.

ஏனெனில் என்னில் நிறைவேறாமல் இருக்கிற அனைத்தும் நிறைவேறும் என்று மெய்யாகவே நான் உங்களுக்குச் சொல்லுகிறேன்.

7 பழையவை ஒழிந்துபோயின என்று நான் உங்களுக்குச் சொன்ன தினிமித்தம், வரப்போகிறவைகளைக் குறித்து சொல்லப்பட்டதை நான் அழிப்பதில்லை.

8 ஏனெனில் இதோ, என் ஜனத்தோடு நான் செய்து கொண்ட உடன்படிக்கை முழுவதும் நிறைவேறவில்லை; ஆனால், மோசேயினிடத்தில் கொடுக்கப்பட்ட நியாயப்பிரமாணம் என்னில் முடிந்துபோயிற்று.

9 இதோ, நானே நியாயப்பிரமாணமும், ஓளியுமாய் இருக்கிறேன். என்னை நோக்கி, முடிவுபரியந்தம் உறுதியாயிரு. அப்பொழுது நீ ஜீவிப்பாய்; ஏனெனில் முடிவுபரியந்தம், உறுதியாயிருப்பவனுக்கு நித்திய ஜீவனை அளிப்பேன்.

10 இதோ, நான் உங்களுக்கு கற்பனைகளைக் கொடுத்திருக்கிறேன்; ஆதலால், என் கற்பனைகளைக் கைக்கொள்ளுங்கள். இதுவே நியாயப்பிரமாணமும், தீர்க்கதரிசிகளின் வார்த்தைகளுமாய் இருக்கிறது. அவைகள் மெய்யாகவே என்னைக் குறித்து சாட்சி கொடுத்தன.

11 மேலும் இப்பொழுதும் ஆனபடியால், இயேசு இவ்வார்த்தைகளைப் பேசின பின்பு, அவர் தாம் தெரிந்துகொண்ட அந்தப் பன்னிருவரை நோக்கி,

12 நீங்கள் என் சீஷர்கள். யோசேப்பின் வீட்டாரில் மீதியானோரான இந்த ஜனத்திற்கு நீங்களே ஓளியாயிருக்கிறீர்கள்.

13 இதோ, உங்களுடைய சுதந்திரபூமி இதுவே; பிதா இதை உங்களுக்குக் கொடுத்திருக்கிறார்.

14 எருசலேயிலிருக்கும் உங்கள் சகோதரருக்கு நான் இதைச் சொல்

லவேண்டும் என்ற கட்டளையை பிதா என்னிடத்தில் எச்சமயத்திலும் கொடுத்ததில்லை.

15 தேசத்திலிருந்து பிதா வழிநடத்திப்போன இஸ்ரவேலின் வீட்டாரைச் சேர்ந்த மற்ற கோத்திரங்களைக் குறித்து அவர்களிடத்தில் சொல்லவேண்டுமென்ற கட்டளையை பிதா என்னிடத்தில் எச்சமயத்திலும் தந்ததில்லை.

16 நான் அவர்களுக்கு சொல்லவேண்டுமென்று பிதா எனக்கு கட்டளையிட்டது இவைகள் மாத்திரமே:

17 இம்மந்தையிலில்லாத மற்ற ஆடுகளும் எனக்கு உண்டு; அவைகளையும் நான் கொண்டு வரவேண்டும். அவைகள் என் சத்தத்திற்குச் செவிகொடுக்கும்; அப்பொழுது அங்கே ஒரே மந்தையும், ஒரே மேய்ப்பனுமாய் இருக்கும்.

18 மேலும் இப்பொழுதும், வணங்காக்கழுத்தினிமித்தமும் அவிகவாசத்தாலும் அவர்கள் என் வார்த்தையை அறிந்து கொள்ளவில்லை. ஆதலால் இதைக் குறித்து அவர்களிடத்தில் மேலும் ஒன்றும் சொல்லக்கூடாதென்று பிதாவினால் கட்டளையிடப்பட்டேன்.

19 பிதா என்னைக் கட்டளையிட்டார் என்று மெய்யாகவே நான் உங்களுக்குச் சொல்லுகிறேன். அவர்களுடைய அக்கிரமத்தினிமித்தம் நீங்கள் அவர்களிடத்திலிருந்து பிரிக்கப்பட்டீர்கள் என்று நான் உங்களுக்குச் சொல்லுகிறேன்; ஆதலால் அவர்களுடைய அக்கிரமத்தினிமித்தமே அவர்கள் உங்களைக் குறித்து அறிந்திருக்கவில்லை.

20 மற்ற கோத்திரங்களை அவர்களிடத்திலிருந்து பிதா பிரித்துவைத்தார் என்று மறுபடியும் மெய்யாகவே நான் உங்களுக்குச் சொல்லுகிறேன்; அவர்களுடைய அக்கிரமத்தி

னிமித்தமே அவர்கள் இவர்களைப் பற்றி அறிந்திருக்கவில்லை.

21 மேலும் மெய்யாகவே நான் உங்களுக்குச் சொல்லுகிறேன்; இந்த மந்தையிலில்லாத மற்ற ஆடுகளும் எனக்கு உண்டு; அவைகளையும் நான் கொண்டுவரவேண்டும், அவர்கள் என் சத்தத்தைக் கேட்பார்கள், அப்பொழுது அங்கே ஒரே மந்தையும் ஒரே மேய்ப்பனுமாயிருப்பார்கள் என்று நான் சொன்னது உங்களைக்குறித்தே.

22 அவர்களோ என்னைப் புரிந்துகொள்ளாமல், அது புற ஜாதியாரைக் குறிக்கிறது என்று நினைத்தார்கள்; ஏனெனில் புறஜாதியார் தங்களுடைய போதகத்தினால் மனம் மாற்றப்படவேண்டும் என்று அவர்கள் அறிந்திருக்கவில்லை.

23 என்னுடைய சத்தத்தை அவர்கள் கேட்பார்கள் என்று நான் சொன்னபோது அவர்கள் என்னைப் புரிந்து கொள்ளவில்லை. புறஜாதியார் என் சத்தத்தை ஒருபோதும் கேட்பதில்லை என்றபோதும் பரிசுத்த ஆவியானவராலே அல்லாமல் வேறு எவ்விதத்திலும் என்னை அவர்களுக்கு வெளிப்படுத்துவதில்லை என்றபோதும் அவர்கள் என்னைப் புரிந்துகொள்ளவில்லை.

24 ஆனால் இதோ, நீங்கள் என் சத்தத்தைக் கேட்கும், என்னைக் கண்டும் இருக்கிறீர்கள்; நீங்கள் என் ஆடுகள்; பிதா எனக்குக் கொடுத்தவர்களுக்குள்ளே நீங்களும் எண்ணப்பட்டிருக்கிறீர்கள்.

---

அதிகாரம் 16

---

*இஸ்ரவேலரின் தொலைந்துபோன ஆடுகளாகிய மற்றவர்களையும் இயேசு சந்திப்பார்—பிந்திய காலங்களில் சுவிசேஷம் புறஜாதியாருக்குச் சென்று பின்பு இஸ்ரவேலின்*

வீட்டாருக்குச் செல்லும்—சுர்த்தர் மறுபடியும் சீயோனைக் கொண்டு வரும்போது அவருடைய ஜனங்கள் கண்ணாரக் காண்பார்கள். ஏறக்குறைய கி.பி. 34.

மேலும் மெய்யாகவே, மெய்யாகவே, நான் உங்களுக்குச் சொல்லுகிறேன். இத்தேசத்திலும், எருசலேமின் தேசத்திலும், நான் ஊழியம் செய்யப்போன தேசத்தின் சுற்றுப்புறத்திலுள்ள எந்தப் பகுதியிலும் இராத மற்ற ஆடுகளும் எனக்கு உண்டு.

2 நான் யாரைக்குறித்துப் பேசுகிறேனோ, அவர்கள் இன்னும் என் சத்தத்தைக் கேட்கவில்லை; நான் என்னை அவர்களிடத்தில் காண்பிக்கவுமில்லை.

3 ஆனாலும் அங்கே ஒரே மந்தையும், ஒரே மேய்ப்பனும் இருக்கும்படியாக நான் அவர்களுக்குள் போகவும், அவர்கள் என் சத்தத்தைக் கேட்டு என் ஆடுகளுக்குள்ளே எண்ணப்படவும் வேண்டுமென்று நான் பிதாவினிடத்திலிருந்து ஒரு கட்டளையைப் பெற்றிருக்கிறேன். ஆதலால், நான் என்னை அவர்களிடத்தில் காண்பிக்கப் போகிறேன்.

4 நான் போனபிற்பாடு இந்த வசனங்களை நீங்கள் எழுதிவைக்க வேண்டுமென்று உங்களுக்குக் கட்டளையிடுகிறேன். என்னைக் கண்டவர்களும் என் ஊழியத்தில் என்னோடு இருந்தவர்களுமாகிய எருசலேமிலிருந்த என் ஜனங்கள், தாங்கள் பரிசுத்த ஆவியாலே உங்களைப்பற்றியும், தாங்கள் அறிந்திராத மற்ற கோத்திரங்களைப் பற்றியும் ஞானத்தைப்பெற பிதாவினிடத்தில் என் நாமத்தில் கேட்காவிட்டால், நீங்கள் எழுதுகிற இந்த வசனங்கள் வைக்கப்பட்டு, புறஜாதியாருக்கு வெளியரங்கமாகும். தங்களுடைய அவிசவாசத்தினால் பூமி

யின் பரப்பின் மேலெங்கும் சிதறடிக்கப்பட்டுப்போகும். அவர்களுடைய சந்ததியாரில் மீதியானோர் புறஜாதியாரின் முழுமையின் மூலமாக கொண்டுவரப்படுவார்கள். ஆம், அவர்கள் தங்கள் மீட்பராகிய என்னைப்பற்றிய ஞானத்திற்கு கொண்டுவரப்படுவார்கள்.

5 பின்பு நான் அவர்களைப் பூமியின் நான்கு மூலைகளிலிருந்தும் கூட்டிச்சேர்ப்பேன். பின்பு பிதாவானவர் இஸ்ரவேலின் வீட்டாராகிய ஜனங்கள் யாவருக்கும் செய்த உடன்படிக்கையை நிறைவேற்றுவேன்.

6 என்னிலும், என்னைக் குறித்தும் பிதாவைக் குறித்தும் சாட்சிகொடுக்கிற பரிசுத்த ஆவியானவரிலும், பரிசுத்த ஆவியைக் குறித்துமான தங்களது விசுவாசத்தினிமித்தம் புறஜாதிகள் பாக்கியவான்களாயிருக்கிறார்கள்.

7 இதோ என்னிலிருக்கிற அவர்களின் விசுவாசத்தினிமித்தமும், இஸ்ரவேலின் விட்டாரே உங்களின் அவிசவாசத்தினிமித்தமும், பிந்திய காலத்தில் சத்தியம் புறஜாதியாரிடத்தில் வந்து, இக்காரியங்களின் முழுமை யாவும் அவர்களுக்குத் தெரிவிக்கப்படும் என்று பிதா உரைக்கிறார்.

8 பிதா புறஜாதியாரில் விசுவாசியாதவர்களுக்கு ஐயோ என்கிறார்—ஆயினும் அவர்கள் இந்த தேசத்தின் மேல் வந்து, இஸ்ரவேலின் வீட்டாராகிய என் ஜனத்தைச் சிதறடித்தார்கள்; இஸ்ரவேலின் வீட்டாராகிய என் ஜனங்கள் அவர்களிலிருந்து தள்ளப்பட்டு, அவர்களுடைய கால்களால் மிதிக்கப்பட்டார்கள்.

9 புறஜாதியார் மேலுள்ள பிதாவின் இரக்கங்களாலும், இஸ்ரவேலின் வீட்டாராகிய என் ஜனத்தின் மேலுள்ள பிதாவின் நியாயத்தீர்ப்புகளினிமித்தமும், மெய்யாகவே,

மெய்யாகவே, நான் உங்களுக்குச் சொல்லுகிறேன்; இது அனைத்திற்கும் பிற்பாடு, இஸ்ரவேலின் வீட்டாராகிய என் ஜனம் அடிக்கப்படவும், உபத்திரவப்படவும், கொல்லப்படவும், அவர்களிலிருந்து வெளியே துரத்தப்படவும், அவர்களால் வெறுக்கப்படவும், அவர்களுக்குள்ளே பழமொழியாகவும் பழிச்சொல்லாகவும் ஆகும்படி செய்தேன்—

10 நான் உங்களிடத்தில் சொல்லவேண்டுமென பிதா கட்டளையிடுவதாவது: புறஜாதியார் என் சவிசேஷத்திற்கு விரோதமாய்ப் பாவம் செய்து, என் சவிசேஷத்தின் முழுமையை நிராகரித்து, எல்லா தேசங்களின்மேலும், பூமியின் மீதெங்குமுள்ள ஜனங்கள் யாவர்மேலும் தங்களின் இருதயத்தின் பெருமையினால் உயர்த்தப்பட்டு, எல்லா விதமான பொய்களாலும், வஞ்சகங்களாலும், பொல்லாப்புகளாலும், எல்லா விதமான மாய்மாலங்களாலும், கொலைகளாலும், ஆசாரிய வஞ்சகங்களாலும், வேசித்தனங்களாலும், இரகசிய அருவருப்புகளாலும் நிறைக்கப்பட்டிருக்கும் அந்நாளிலே, இக்காரியங்கள் யாவையும் அவர்கள் செய்து, என் சவிசேஷத்தின் முழுமையை நிராகரித்தால், இதோ, நான் என் சவிசேஷத்தின் முழுமையை அவர்களுக்குள்ளிருந்து எடுத்துப் போடுவேன் என்று பிதா உரைக்கிறார்.

11 இஸ்ரவேலின் வீட்டாரே, என் ஜனங்களிடம் செய்துகொண்ட என் உடன்படிக்கையை அப்பொழுது நான் நினைவுகூருவேன்; நான் அவர்களிடத்தில் என் சவிசேஷத்தைக் கொண்டுபோவேன்.

12 புறஜாதியார் உன்மேல் வல்லமைகொண்டிருப்பதில்லை என்று, இஸ்ரவேலின் வீட்டாரே, உனக்கு நான் காண்பிப்பேன். இஸ்ரவே

லின் வீட்டாரே, உன்னுடன் செய்து கொண்ட என் உடன்படிக்கையை நான் நினைவுகூருவேன். நீ என் சவிசேஷத்தின் முழுமையின் ஞானத்திற்கு வருவாய்.

13 ஆனால் புறஜாதியார் மனந்திரும்பி, என்னிடத்தில் திரும்புவார்களெனில், இதோ, இஸ்ரவேலின் வீட்டாரே, அவர்கள் என் ஜனங்களுக்குள்ளாக எண்ணப்படுவார்கள், என்று பிதா உரைக்கிறார்.

14 இஸ்ரவேலின் வீட்டாரைச் சேர்ந்த என் ஜனத்தார் அவர்களுக்குள்ளே போய் அவர்களை மிதிக்கும்படியாக நான் அனுமதிப்பதில்லை என்று பிதா உரைக்கிறார்.

15 ஆனால் அவர்கள் என்னிடத்தில் திரும்பாமலும், என் சத்தத்திற்குச் செவிகொடாமலும் இருந்தால், நான் அவர்களை அனுமதிப்பேன். ஆம், இஸ்ரவேலின் வீட்டாரே, என் ஜனம் அவர்களுக்குள்ளே போய் அவர்களை மிதித்துப்போடும்படி அனுமதிப்பேன். இஸ்ரவேலின் வீட்டாரே, அவர்கள் வெளியே எறியப்படுவதற்கும், என் ஜனத்தின் காலால் மிதிபடவுமே ஒழிய, வேறொன்றுக்கும் உதவாத, சாரமற்றுப்போன உப்புக்கு அவர்கள் ஒப்பாயிருப்பார்கள்.

16 மெய்யாகவே, மெய்யாகவே நான் உங்களுக்குச் சொல்லுகிறேன், பிதா எனக்குக் கட்டளையிட்டதாவது—நான் இந்த ஜனத்திற்கு இந்த இடத்தை அவர்களின் சுதந்தரமாக கொடுக்கவேண்டும்.

17 அப்பொழுது, இப்படிச் சொல்லுகிற ஏசாயா தீர்க்கதரிசியின் வார்த்தைகள் நிறைவேறும்:

18 உன்னுடைய காவல்காரர் தொனியை எழுப்புவார்கள்; அவர்கள் ஒருமித்துக் கெம்பீரிப்பார்கள். ஏனெனில் கர்த்தர் சீயோனை மறுபடியும் கொண்டுவரும்போது அவர்கள் கண்ணார்க் காண்பார்கள்.

19 எருசலேமின் பாழான இடங்களே, பூரிப்படைந்து, ஏகமாய்ப்பாடுங்கள்; கர்த்தர் தம் ஜனத்தைத் தேற்றி, எருசலேமை மீட்டுக்கொண்டார்.

20 கர்த்தர் தமது பரிசுத்த புயத்தை எல்லா தேசங்களின் கண்களிலும் வெளிப்படுத்தினார். பூமியின் கடையாந்திரங்கள் யாவும், தேவனுடைய இரட்சிப்பைக் காணும்.

### அதிகாரம் 17

தம்முடைய வார்த்தைகளை தியானிக்கும்படிக்கும், புரிந்து கொள்ளுதலுக்காக ஜெபிக்கும்படிக்கும் இயேசு ஜனங்களுக்குப் போதித்தல்—அவர் அவர்களின் சுகவீனரை சுகப்படுத்தல்—அவர், எழுதமுடியாத பாஷையைப் பயன்படுத்தி ஜனங்களுக்காக ஜெபித்தல்—தூதர் சிறுபிள்ளைகளுக்குப் பணிவிடைசெய்தல். அவர்களை அக்கினி சுற்றிவளைத்தல். ஏறக்குறைய கி.பி. 34.

இதோ, இப்பொழுதும் ஆனபடியால், இயேசு இவ்வார்த்தைகளைப் பேசினபின்பு, அவர் மறுபடியும் திரளானோரை சுற்றிப்பார்த்து, அவர்களை நோக்கி: இதோ என் நேரம் சமீபமாயிருக்கிறது.

2 நீங்கள் பெலவீனராயிருப்பதாலே, இச்சமயத்தில் உங்களிடத்தில் நான் பேசவேண்டுமென்று பிதாவினால் கட்டளையிடப்பட்ட என் வார்த்தைகள் அனைத்தையும் உங்களால் புரிந்து கொள்ளமுடியாதென்று உணர்கிறேன்.

3 ஆதலால், நீங்கள் உங்கள் வீடுகளுக்குப்போய் நான் சொன்ன காரியங்களை தியானித்து, நீங்கள் புரிந்துகொள்ளும்படியாக என் நாமத்தினாலே பிதாவினிடத்தில் கேட்டு, நாளைக்கென்று உங்கள் மனங்களை

ஆயத்தம் பண்ணுங்கள்; நான் மறுபடியும் உங்களிடம் வருகிறேன்.

4 இப்பொழுதோ நான் பிதாவினிடத்திற்கும் தொலைந்து போன இஸ்ரவேலின் கோத்திரத்தாருக்கு என்னையே காண்பிக்கும்படிக்கும் போகிறேன். அவர்கள் பிதாவுக்கு தொலைந்து போனவர்களல்ல; ஏனெனில் அவர் அவர்களை எங்கே கூட்டிச் சென்றிருக்கிறார் என்பதை அறிவார்.

5 மேலும் ஆனபடியால் இயேசு இவ்வாறு பேசினவுடன், அவர் தம்முடைய கண்களை மறுபடியும் திரளானோருக்கு நேராய் ஏறெடுத்து அவர்கள் கண்ணீர் விடுவதையும் அவர் தங்களோடு சற்று அதிகமாய்த் தங்கவேண்டுமென்று கேட்பது போன்று அவர்கள் அவரையே கண்ணோக்கினதையும் கண்டார்.

6 அவர் அவர்களை நோக்கி: இதோ, என் உள்ளம் உங்கள்பேரில் மனதுருக்கத்தால் நிரம்பியிருக்கிறது.

7 உங்களுள் வியாதியஸ்தர் எவரேனும் உண்டா? அவர்களை இங்கே கொண்டுவாருங்கள், உங்களுள் முடவராயோ, குருடராயோ, சப்பாணியராயோ, ஊனராயோ, குஷ்டரோகியராயோ, தும்பின உறுப்புடையவராயோ, செவிடராயோ, எந்த விதத்திலும் உபத்திரவப்பட்டவராயோ, எவரேனும் உண்டா? அவர்களை இங்கே கொண்டுவாருங்கள். நான் அவர்களை சுகப்படுத்துவேன்; ஏனெனில் நான் உங்கள் மேல் மனதுருக்கமாயிருக்கிறேன், என் உள்ளம் இரக்கத்தால் நிரம்பியிருக்கிறது.

8 நான் எருசலேயிலிருக்கும் உங்களுடைய சகோதரருக்குச் செய்ததை உங்களுக்கும் காண்பிக்கவேண்டுமென்று நீங்கள் வாஞ்சிக்கிறீர்கள் என்று நான் உணர்கிறேன்; ஏனெனில் உங்கள் விசுவா

சம், நான் உங்களை சுகப்படுத்த போதுமானதாயிருக்கிறது என்று காண்கிறேன்.

9 மேலும் ஆனபடியால் அவர் இவ்வாறு பேசின பின்பு, திரளானோர் அனைவரும் ஒரு மனதாய்த் தங்கள் வியாதியஸ்தரோடும், தங்கள் உபத்திரவப்பட்டோரையும், தங்கள் முடவர்களையும், தங்கள் குருடர்களையும், தங்கள் ஊமையரையும், எந்த விதத்திலும் உபத்திரவப்பட்ட அனைவருடனும் போனார்கள். அவர் அவர்கள் தம்மிடத்தில் அழைத்துவரப்பட்டபோதே அவர்கள் ஒவ்வொருவரையும் சுகப்படுத்தினார்.

10 சுகப்பட்டோரும், சுகமாயிருந்தோருமான யாவரும் அவருடைய பாதத்தில் விழுந்து, அவரை வணங்கினார்கள்; திரளானோரிலிருந்து வரமுடிந்த யாவரும், அவருடைய பாதத்தை முத்தமிட்டார்கள். அதனால் அவர்கள் அவருடைய பாதத்தைத் தங்கள் கண்ணீரால் கழுவினார்கள்.

11 மேலும் ஆனபடியால், அவர்களுடைய சிறு பிள்ளைகளைக் கூட்டி வரும்படிக்கு அவர் கட்டளையிட்டார்.

12 ஆகவே அவர்கள் தங்கள் சிறு பிள்ளைகளைக் கூட்டி வந்து, அவரைச் சுற்றி தரையிலே உட்காரவைத்தார்கள், இயேசு நடுவிலே நின்றார். அவர்கள் எல்லோரும் அவரிடமாய் கொண்டு வரப்படும்வரைக்கும் திரளானோர் வழிவிட்டார்கள்.

13 மேலும் ஆனபடியால், அவர்கள் அனைவரும் கொண்டுவரப்பட்ட பின்பு இயேசு நடுவிலே நின்று, திரளானோர் பூமியில் முழங்கால்படியிடும்படி அவர்களுக்குக் கட்டளையிட்டார்.

14 மேலும் ஆனபடியால் அவர்கள் பூமியில் முழங்கால் படியிட்ட

போது, இயேசு தமக்குள்ளே துக்கித்து, பிதாவே, இஸ்ரவேல் வீட்டாரின் துன்மார்க்கத்தினிமித்தம் நான் கலங்கியிருக்கிறேன், என்றார்.

15 அவர் இவ்வார்த்தைகளைச் சொன்னவுடனே, அவரும் பூமியிலே முழங்கால்படியிட்டார்; இதோ, அவர் பிதாவினிடத்தில் ஜெபித்தார், அவர் ஜெபித்த காரியங்கள் எழுதப்படமுடியாது, அவரைக் கேட்ட திரளானோர் சாட்சி கொடுத்தார்கள்.

16 இவ்விதமாய் அவர்கள் சாட்சி கொடுக்கிறார்கள்: இயேசு பிதாவினிடத்தில் பேசினதை நாங்கள் கண்டதும் கேட்டதுமானது, ஒருக்காலும் கண் காணாததும், முன்பு காது கேளாததுமான பெரிதும், மகத்துவமுள்ளதுமான காரியங்களாய் இருந்தன.

17 நாங்கள் கண்டதும் கேட்டதுமான இயேசு பேசின அந்தப் பெரிதும் மகத்துவமுள்ளதுமான காரியங்களை எந்த நாவும் பேசமுடியாது; எந்த மனுஷனாலும் அவை எழுதப்படவும் முடியாது; மனுஷரின் இருதயங்களால் எண்ணிப்பார்க்கவும் முடியாது; எங்களுக்காக அவர் பிதாவினிடத்தில் ஜெபம் பண்ணுகிறதை நாங்கள் கேட்ட அச்சமயத்தில், எங்கள் ஆத்துமாக்களை நிறைத்த அந்த சந்தோஷத்தை ஒருவராலும் எண்ணிப்பார்க்க முடியாது.

18 மேலும் ஆனபடியால், இயேசு பிதாவினிடத்தில் ஜெபம் பண்ணுகிறதை முடித்தவுடனே, அவர் எழுந்தார்; திரளானோரின் சந்தோஷம் மிகுதியாயிருந்ததாலே, அவர்கள் மேற்கொள்ளப்பட்டார்கள்.

19 மேலும் ஆனபடியால், இயேசு அவர்களிடத்தில் பேசி, அவர்கள் எழும்படிச் சொன்னார்.

20 அவர்கள் பூமியிலிருந்து எழுந்தார்கள். அவர் அவர்களை நோக்கி:



உங்களுடைய விசுவாசத்தினிமித்தம் நீங்கள் பாக்கியவான்களாயிருக்கிறீர்கள். மேலும் இப்பொழுதும் இதோ, என் சந்தோஷம் நிறைவாயிருக்கிறது என்றார்.

21 அவர் இந்த வார்த்தைகளைச் சொன்னபின்பு அமுதார், திரளானோர் அதற்கு சாட்சி கொடுத்தார்கள். அவர் அவர்களுடைய சிறுபிள்ளைகளை ஒவ்வொருவராய் எடுத்து, அவர்களை ஆசீர்வதித்து, அவர்களுக்காக பிதாவினிடத்தில் ஜெபித்தார்.

22 மேலும் அவர் இதைச் செய்தபோது, அவர் மறுபடியும் அமுதார்;

23 அவர் திரளானோருடன் பேசி, அவர்களை நோக்கி: உங்கள் சிறுபிள்ளைகளைப் பாருங்கள் என்றார்.

24 மேலும் அவர்கள் பார்க்க நோக்கினபோது தங்கள் கண்களை வானத்திற்கு நேராய் ஏறெடுத்தார்கள், அவர்கள் வானம் திறக்கிறதைக் கண்டார்கள், தூதர்கள் அக்கினியால் சூழப்பட்டிருப்பதுபோல வானத்திலிருந்து இறங்குவதை அவர்கள் கண்டார்கள், அவர்கள் கீழே வந்து அந்த சிறுபிள்ளைகளைச் சுற்றி நின்றார்கள். அப்பொழுது அவர்கள் அக்கினியால் சூழப்பட்டார்கள். தூதர்கள் அவர்களுக்கு பணிவிடை செய்தார்கள்.

25 திரளானோர் பார்த்து கேட்டு, சாட்சி கொடுத்தார்கள்; அவர்களில் அனைவரும், ஒவ்வொருவரும் தனக்கென்று பார்த்தும் கேட்டும் இருப்பதால், அவர்களுடைய குறிப்புகள் உண்மையானவை என்று அறிந்திருக்கிறார்கள்; அவர்கள் எண்ணிக்கையிலே ஏறக்குறைய இரண்டாயிரத்து ஐநூறு ஆத்துமாக்களாய் இருந்தார்கள்; அவர்களில் ஆண்களும், பெண்களும், பிள்ளைகளும் அடங்குவர்.

அதிகாரம் 18

இயேசு நெப்பியருக்குள்ளே திருவிருந்தை ஸ்தாபித்தல் — அவர்கள் எப்போதும் அவருடைய நாமத்தில் ஜெபிக்கும்படி கட்டளையிடப்படுதல் — அபாத்திரராய், அவருடைய சரீரத்தை சாப்பிடுகிறவர்களும், அவருடைய இரத்தத்தைப் பானம் பண்ணுகிறவர்களும் ஆக்கினைக்குள்ளாகத் தீர்க்கப்படுகிறார்கள் — பரிசுத்த ஆவியானவரைக் கொடுக்கும் வல்லமை சீஷர்களுக்கு அருளப்படுதல். ஏறக்குறைய கி.பி. 34.

மேலும் ஆனபடியால், இயேசு தம்முடைய சீஷர், தம்மிடத்தில் கொஞ்சம் அப்பத்தையும் திராட்சைரசத்தையும் கொண்டுவரும்படி கட்டளையிட்டார்.

2 அவர்கள் அப்பத்திற்காகவும் திராட்சைரசத்திற்காகவும் போயிருந்தபோது, அவர் திரளானோரை தரையில் உட்காரும்படி கட்டளையிட்டார்.

3 சீஷர்கள் அப்பத்தோடும், திராட்சைரசத்தோடும் வந்தபோது, அவர் அப்பத்தை எடுத்து, பிட்டு, அதை ஆசீர்வதித்தார்; அவர் சீஷர்களுக்குக் கொடுத்து, அதை உண்ணும்படிக் கட்டளையிட்டார்.

4 அவர்கள் உண்டு நிறைக்கப்பட்டபோது, அவர்கள் திரளானோருக்குக் கொடுக்கவேண்டுமெனக் கட்டளையிட்டார்.

5 திரளானோர் உண்டு நிறைக்கப்பட்டபோது, அவர் சீஷர்களை நோக்கி: இதோ, உங்களில் ஒருவன் நியமிக்கப்படுவான், அப்பத்தைப் பிட்டு, அதை ஆசீர்வதித்து, விசுவாசித்து என் நாமத்தினாலே ஞானஸ்நானம் பெற்றுக்கொள்ளும் யாவருமாகிய என் சபையின் ஜனங்களுக்கு அதை கொடுக்கும்படியான

அதிகாரத்தை அவனுக்குக் கொடுப்பேன்.

6 நான் செய்தது போலவே, நான் அப்பத்தைப் பிட்டு, அதை ஆசீர்வதித்து, அதை உங்களுக்குக் கொடுத்ததைப் போலவே, நீங்களும் எப்பொழுதும் ஆசிரிப்பீர்களாக.

7 நான் உங்களுக்குக் காண்பித்த என் சரீரத்தின் நினைவாக இதைச் செய்வீர்களாக. நீங்கள் என்னை எப்பொழுதும் நினைவுகூருகிறீர்கள் என்று அது பிதாவுக்கு சாட்சியாக இருக்கும். நீங்கள் என்னை எப்பொழுதும் நினைவுகூர்ந்தால், உங்களுடனே கூட இருக்கும்படி என் ஆவியைப் பெறுவீர்கள்.

8 மேலும் ஆனபடியால், அவர் இந்த வார்த்தைகளைச் சொன்ன பின்பு, பாத்திரத்திலிருந்து திராட்சைரசத்தை எடுத்து, அதைப் பருகவேண்டுமென்றும், திரளானோரும் அதைப் பருகும்படி அவர்களுக்கும் கொடுக்கவேண்டுமென்றும் தம்முடைய சீஷர்களுக்குக் கட்டளையிட்டார்.

9 மேலும் ஆனபடியால், அவர்கள் அப்படியே செய்து, அதைப் பானம்பண்ணி, நிரப்பப்பட்டார்கள்; அவர்கள் திரளானோருக்கும் கொடுத்தார்கள்; அவர்கள் பானம்பண்ணி, நிரப்பப்பட்டார்கள்.

10 சீஷர்கள் இதைச் செய்த பின்னர், இயேசு அவர்களை நோக்கி: நீங்கள் இந்தக் காரியத்தைச் செய்த தினிமித்தம் பாக்கியவான்களாயிருக்கிறீர்கள். இது என் கற்பனைகளை நிறைவேற்றுகிறது, மேலும் நான் உங்களுக்குக் கட்டளையிட்டதைச் செய்ய நீங்கள் மனமுள்ளவர்களாயிருக்கிறீர்கள் என்று இது பிதாவுக்குச் சாட்சி கொடுக்கிறது.

11 மனந்திரும்பி என் நாமத்தினாலே ஞானஸ்நானம் பெறுகிறவர்களுக்கு இதை நீங்கள் எப்பொழுதும் செய்யுங்கள்; இதனிமித்தம் நீங்கள்

என்னை எப்பொழுதும் நினைவுகூருகிறீர்களென்று பிதாவுக்கு சாட்சி கொடுக்க நான் உங்களுக்காக சிந்தின என் இரத்தத்தை நினைவுகூரும்படியாய் இதைச் செய்யுங்கள். நீங்கள் என்னை எப்பொழுதும் நினைவுகூர்ந்தால், உங்களுடனே கூட இருக்கும்படி என் ஆவியைப் பெறுவீர்கள்.

12 நீங்கள் இவைகளைச் செய்யவேண்டுமென்று நான் உங்களுக்கு ஒரு கட்டளையைக் கொடுக்கிறேன். இவைகளை நீங்கள் எப்பொழுதும் செய்வீர்களானால் நீங்கள் பாக்கியவான்கள், ஏனெனில் நீங்கள் என் கன்மலையின்மேல் கட்டப்பட்டிருக்கிறீர்கள்.

13 ஆனால் உங்களில் இவைகளுக்கு அதிகமாயோ அல்லது குறைவாயோ செய்கிற எவனும் என் கன்மலையின் மேல் கட்டப்படாதவன். ஆனால் மணலான அஸ்திபாரத்தின் மேல் கட்டப்பட்டவன், மழை பொழிந்து, வெள்ளம் பெருக்கெடுத்து, காற்று வீசி, அவர்கள் மேல் அடிக்கும்போது, அவர்கள் வீழ்ந்து போவார்கள், பாதாளத்தின் வாசல்கள் அவர்களை ஏற்றுக்கொள்ள ஆயத்தமாய் திறந்திருக்கிறது.

14 ஆகவே நான் உங்களுக்குக் கொடுக்கவேண்டுமென்று பிதாவினால் நான் கட்டளையிடப்பட்டு கொடுத்த என் கற்பனைகளை நீங்கள் கைக்கொண்டால் நீங்கள் பாக்கியவான்கள்.

15 மெய்யாகவே, மெய்யாகவே, நான் உங்களுக்குச் சொல்லுகிறேன், நீங்கள் விழித்திருந்து எப்பொழுதும் ஜெபியுங்கள், இல்லையெல் நீங்கள் பிசாசினால் சோதிக்கப்பட்டு, அவனால் சிறைக்கைதியாய் நடத்திச் செல்லப்படுவீர்கள்.

16 நான் உங்களுக்குள் ஜெபித்துபோல நீங்களும் என் சபையிலே மனந்திரும்பி என் நாமத்தினால்

ஞானஸ்நானம் பெறுகிற என் ஜனங்களுக்குள்ளும் ஜெபியுங்கள். இதோ, நானே ஒளி; நான் உங்களுக்காக உதாரணத்தை ஏற்படுத்தியிருக்கிறேன் என்றார்.

17 மேலும் ஆனபடியால், இயேசு இவ்வார்த்தைகளைத் தமது சீஷர்களுக்குப் பேசிமுடித்தபோது, அவர் மறுபடியும் திரளானோருக்கு நேராய்த் திரும்பி, அவர்களை நோக்கி:

18 இதோ, மெய்யாகவே, மெய்யாகவே, நான் உங்களுக்குச் சொல்லுகிறேன்; நீங்கள் விழித்திருந்து, எப்பொழுதும் ஜெபிக்கவேண்டும், இல்லாவிட்டால் சோதனைக்குட்படுவீர்கள்; ஏனெனில் கோதுமையைச் சுளகினால் புடைக்கிறது போலச் சாத்தான் உங்களைப் புடைக்கிறதற்கு வாஞ்சிக்கிறான்.

19 ஆதலால் நீங்கள் எப்பொழுதும் என் நாமத்தினாலே பிதாவினிடத்தில் ஜெபிக்கவேண்டும்;

20 சரியானதெதையும், என் நாமத்தினாலே பிதாவினிடத்தில் கேட்டு, நீங்கள் பெற்றுக்கொள்வீர்கள் என்று விசுவாசித்தால், இதோ அது உங்களுக்குக் கொடுக்கப்படும்.

21 உங்கள் மனைவிகளும் உங்கள் பிள்ளைகளும் ஆசீர்வதிக்கப்படும்படி, உங்கள் குடும்பங்களில் எப்பொழுதும் என் நாமத்தினாலே பிதாவினிடத்தில் ஜெபியுங்கள்.

22 இதோ, நீங்கள் அடிக்கடி ஒரு மித்து கூடவேண்டும்; நீங்கள் ஒரு மித்து கூடுகிறபோது, உங்களிடத்தில் வராதபடி எந்த மனுஷனையும் தடைபண்ணாதிருந்து, அவர்கள் உங்களிடத்தில் வரும்படி அனுமதித்து, அவர்களைத் தடைபண்ணாதிருங்கள்;

23 நீங்கள் அவர்களுக்காக ஜெபியுங்கள், அவர்களைப் புறம்பே தள்ளாதிருங்கள்; அவர்கள் உங்களிடத்தில் அடிக்கடி வந்தால், நீங்கள்

அவர்களுக்காக என் நாமத்தினாலே பிதாவினிடத்தில் ஜெபியுங்கள்.

24 ஆதலால், உங்களுடைய வெளிச்சம் உலகத்திற்குப் பிரகாசிக்கும்படி உயரப்பிடியுங்கள். இதோ, நீங்கள் நான் செய்ததைக் கண்டிருப்பதாலே, நானே நீங்கள் உயரப்பிடிக்க வேண்டிய வெளிச்சமாயிருக்கிறேன். இதோ, நான் பிதாவினிடத்தில் ஜெபித்ததை நீங்கள் கண்டிருக்கிறீர்கள், நீங்கள் யாவரும் சாட்சி கொடுத்திருக்கிறீர்கள்.

25 உங்களில் ஒருவரும் போகக்கூடாது என்று நான் கட்டளையிட்டிருப்பதை நீங்கள் காண்கிறீர்கள், ஆயினும், நீங்கள் உணர்ந்து காணும்படியாக என்னிடத்தில் வரவேண்டுமென்று கட்டளையிட்டிருக்கிறேன்; நீங்களும் உலகத்திற்கு இப்படியே செய்வீர்களாக; இந்தக் கற்பனையை உடைக்கிற எவனும் சோதனைக்குள் அகப்படும்படியாக தன்னையே அனுமதிக்கிறான் என்றார்.

26 மேலும் இப்பொழுதும் ஆனபடியால் இயேசு இவ்வார்த்தைகளைச் சொன்னவுடனே, அவர் தாம் தெரிந்துகொண்ட சீஷர்கள்மேல் தம்முடைய கண்களை மறுபடியும் ஏறெடுத்து, அவர்களை நோக்கிச் சொன்னதாவது:

27 இதோ மெய்யாகவே, மெய்யாகவே, நான் உங்களுக்குச் சொல்லுகிறேன். நான் உங்களுக்கு மற்றொரு கற்பனையைக் கொடுக்கிறேன், பின்பு பிதாவானவர் எனக்குக் கொடுத்த மற்ற கற்பனைகளை நான் நிறைவேறப்பண்ணும்படியாக என் பிதாவினிடத்தில் போகவேண்டும்.

28 இப்பொழுதும் இதோ, நீங்கள் என் மாம்சத்தையும் இரத்தத்தையும் பரிமாறும்போது, அபாத்திரமாய் புசிக்கிறவன் எவனையும் நீங்கள் தெரிந்து, அனுமதிக்கவேண்டாம்

என்ற இந்தக் கற்பனையையே உங்களுக்குக் கொடுக்கிறேன்;

29 என் மாம்சத்தையும் இரத்தத்தையும் அபாத்திரமாய்ப் புசித்துக் குடிக்கிற எவனும் தன்னுடைய ஆத்துமாவுக்கென்று ஆக்கிணைத்தீர்ப்பை புசித்துக் குடிக்கிறான்; ஆதலால் என் மாம்சத்தையும் இரத்தத்தையும் புசித்துக்குடிக்க ஒரு மனுஷனை அபாத்திரன் என்று நீங்கள் கண்டால் அவனை தடைபண்ணுவீர்களாக.

30 ஆயினும் நீங்கள் அவனை உங்களிலிருந்து விலகப்பண்ணாமல், நீங்கள் அவனுக்கு ஊழியம்பண்ணி, அவனுக்காக என் நாமத்தில் பிதாவினிடத்தில் ஜெபம்பண்ணுவீர்களாக; அவன் மனந்திரும்பி என் நாமத்தில் ஞானஸ்நானம் எடுத்துக் கொண்டால், நீங்கள் அவனை ஏற்றுக்கொண்டு, என் மாம்சத்தையும் இரத்தத்தையும் அவனுக்குப் பகிர்ந்தளிப்பீர்களாக.

31 அவன் மனந்திரும்பாவிட்டால், அவன் என் ஜனங்களுக்குள்ளே எண்ணப்படமாட்டான், அதனாலே அவன் என் ஜனத்தை அழிக்க முடியாது. ஏனெனில் இதோ நான் என் ஆடுகளை அறிவேன். அவர்கள் எண்ணப்பட்டிருக்கிறார்கள்.

32 ஆயினும் அவனை நீங்கள் உங்கள் ஜெப ஆலயங்களிலிருந்தும், உங்களின் ஜெப ஸ்தலங்களிலிருந்தும் புறம்பே தள்ளாமல், அப்படிப்பட்டோரிடத்தில் தொடர்ந்து ஊழியம் செய்வீர்களாக; ஏனெனில் அவர்கள் திரும்பி மனந்திரும்பி, இருதயத்தின் முழு நோக்கோடு என்னிடத்தில் வருவார்களோவென்றும், அப்பொழுது நான் அவர்களை குணப்படுத்துவேனென்றும் நீங்கள் அறியீர்கள்; நீங்கள் அவர்களுக்கு இரட்சிப்பைக் கொண்டுவருகிற கருவிகளாயிருப்பீர்கள்.

33 ஆதலால் நீங்கள் ஆக்கிணைக்

குள்ளாக வராதபடிக்கு, நான் உங்களுக்குக் கட்டளையிட்ட இந்த வார்த்தைகளை கடைபிடிப்பீர்களாக; பிதா ஆக்கிணைக்குள்ளாகத் தீர்க்கிற மனுஷனுக்கு ஐயோ.

34 உங்களுக்குள்ளிருந்து வாக்குவாதங்களினிமித்தம் இந்தக் கற்பனைகளை நான் உங்களுக்குக் கொடுக்கிறேன். உங்களுக்குள் வாக்குவாதங்கள் இல்லாமல் இருந்ததே யானால் நீங்கள் பாக்கியவான்களாய் இருப்பீர்கள்.

35 உங்களினிமித்தம் பிதாவினிடத்தில் நான் போக வேண்டியது அவசியமாயிருப்பதாலே, நான் இப்பொழுது பிதாவினிடத்திற்குப் போகிறேன்.

36 மேலும் ஆனபடியால் இயேசு இவ்வார்த்தைகளைச் சொன்ன பின்பு, அவர் தாம் தெரிந்து கொண்ட சீஷர்கள் அனைவரையும் தொட்டு, அவர்களைத் தொட்டபடியே அவர்களிடத்தில் பேசிக் கொண்டே, அவர் அவர்களில் ஒவ்வொருவரையும் தம்முடைய கரத்தாலே தொட்டார்.

37 அவர் பேசின வார்த்தைகளைத் திரளானோர் கேட்கவில்லை. ஆதலால் அவர்கள் சாட்சி கொடுக்கவில்லை; ஆனால் அவர் பரிசுத்த ஆவியானவரைக் கொடுக்கும்படியான வல்லமையைத் தங்களுக்கு அளித்தார் என்று சீஷர்கள் சாட்சி பகர்ந்தார்கள். இந்தக் குறிப்பு உண்மையென்று பின்னாலே உங்களுக்கு நான் காண்பிக்கிறேன்.

38 மேலும் ஆனபடியால், இயேசு அவர்கள் யாவரையும் தொட்டவுடனே, திரளானோர் இயேசுவைக் காணமுடியாதபடி ஒரு மேகம் வந்து அவர்கள்மேல் நிழலாடியது.

39 அவர்கள் மேல் நிழலாடிய போது அவர் அவர்களிடமிருந்து புறப்பட்டு, பரலோகத்திற்கு ஏறினார். சீஷர்கள் கண்டு, அவர் பர

லோகத்திற்கு மறுபடியும் ஏறினார் என்று சாட்சி பகர்ந்தார்கள்.

### அதிகாரம் 19

பன்னிரெண்டு சீஷர்கள் ஜனங்களுக்குப் பணிவிடை செய்து பரிசுத்த ஆவியானவருக்காக ஜெபித்தல்— அவர்கள் ஞானஸ்நானம் பெற்றுக்கொண்டு, பரிசுத்த ஆவியானவர்களையும் தூதர்களின் பணிவிடைகளையும் பெற்றுக்கொள்ளல்—எழுத முடியாத வார்த்தைகளை உபயோகித்து இயேசு ஜெபித்தல்—அவர் இந்த நெப்பியர்களின் மிகுந்த விசுவாசத்திற்குச் சாட்சி அளித்தல். ஏறக்குறைய கி.பி. 34.

மேலும் இப்பொழுதும் ஆனபடியால், இயேசு பரலோகத்திற்கு ஏறிய பின்பு, திரளானோர் கலைந்து, அவனவன் தன் தன் மனைவியையும் தன் தன் பிள்ளைகளையும் கூட்டிக்கொண்டு தங்கள் சொந்த வீடுகளுக்குத் திரும்பினார்கள்.

2 திரளானோர் இயேசுவைக் கண்டார்களென்றும், அவர் அவர்களுக்கு ஊழியம் பண்ணினார் என்றும், நாளை மறுபடியும் தம்மை அவர் திரளானோருக்கு வெளிப்படுத்துவார் என்றும், இருள் சூழ்வதற்கு முன்னதாகவே தூர இடங்களில் ஜனங்களுக்குள் உடனே செய்தி அறிவிக்கப்பட்டது.

3 ஆம் இரவு முழுவதும் இயேசுவைப்பற்றிய செய்தி தூர இடங்களில் அறிவிக்கப்பட்டது; ஜனங்களுக்குள் அனுப்பப்பட்டவர்கள் அநேகராயிருந்தார்கள். ஆம், இயேசு தம்மையே திரளானோருக்கு வெளிப்படுத்தவிருக்கும் இடத்திலே நாளை அவர்கள் இருக்கும்படி, மிக அதிக எண்ணிக்கை

யுள்ளவர்கள் அந்த இரவு முழுவதும் பிரயாசப்பட்டார்கள்.

4 மேலும் ஆனபடியால் மறுநாள், திரளானோர் ஏகமாய்க் கூடியிருந்தபோது, இதோ, நெப்பியும் அவன் மரித்தோரிலிருந்து எழுப்பின அவன் சகோதரனாகிய தீமோத்தேயு என்ற நாமம் கொண்டவனும், அவனுடைய குமாரனாகிய யோனா என்ற நாமம் உடையவனும், மத்தோனியும் அவன் சகோதரனாகிய மத்தோனிகாவும், குமேனும், குமேன்யான்கீயும், எரேமியாவும், சேம்னோனும், யோனாவும், சிதேக்கியாவும், ஏசாயாவும்—இப்பொழுது இயேசு தெரிந்துகொண்ட சீஷர்களின் நாமங்கள் இவைகளே—மேலும் ஆனபடியால் அவர்கள் வந்து திரள்கூட்டத்தாரின் நடுவே நின்றார்கள்.

5 இதோ கூட்டம் மிகவும் அதிகமாயிருந்தபடியாலே, அது பன்னிரெண்டு குழுக்களாக பிரிக்கப்படும்படிச் செய்தார்கள்.

6 பன்னிரெண்டுபேரும் திரள்கூட்டத்தாருக்குப் போதித்தார்கள். இதோ, அவர்கள் திரள்கூட்டத்தார் பூமியின் பரப்பின் மேல் முழுங்கால்படியிட்டு, இயேசுவின் நாமத்தினாலே பிதாவினிடத்தில் ஜெபம் செய்யும்படி கட்டளையிட்டார்கள்.

7 சீஷர்களும் பிதாவினிடத்தில் இயேசுவின் நாமத்தினாலே ஜெபம் பண்ணினார்கள். மேலும் ஆனபடியால், அவர்கள் எழுந்து ஜனங்களுக்குப் பணிவிடை செய்தார்கள்.

8 இயேசு பேசின அதே வார்த்தைகளை அவர்கள் சொன்ன பின்பு—இயேசு பேசின வார்த்தைகளிலிருந்து ஒன்றும் வேறுபடாமல்—இதோ, அவர்கள் மறுபடியும் முழுங்கால்படியிட்டு, இயேசுவின் நாமத்தினாலே பிதாவினிடத்தில் ஜெபித்தார்கள்.

9 அவர்கள் தாங்கள் மிகவும் வாஞ்சித்த காரியத்திற்காக ஜெபித்தார்கள்; பரிசுத்த ஆவியானவரை தங்களுக்குத் தரப்படும்படி வாஞ்சித்தார்கள்.

10 அவர்கள் இவ்விதமாய் ஜெபித்தபின்பு, அவர்கள் தண்ணீரின் ஓரத்திற்குச் சென்றார்கள், திரளானோர் அவர்களைப் பின் தொடர்ந்தார்கள்.

11 மேலும் ஆனபடியால், நெப்பி தண்ணீருக்குள் போய் ஞானஸ்நானம் பெற்றுக்கொண்டான்.

12 மேலும் அவன் தண்ணீருக்கு வெளியே வந்து ஞானஸ்நானம் கொடுக்க ஆரம்பித்தான். அவன் இயேசு தெரிந்துகொண்ட அனைவருக்கும் ஞானஸ்நானம் கொடுத்தான்.

13 மேலும் ஆனபடியால், அவர்கள் யாவரும் ஞானஸ்நானம் பெற்று, தண்ணீரிலிருந்து வெளியே வந்த பின்பு, பரிசுத்த ஆவியானவர் அவர்கள்மேல் வந்தது; அவர்கள் பரிசுத்த ஆவியானவராலும் அக்கினியாலும் நிரப்பப்பட்டார்கள்.

14 மேலும் இதோ, அவர்கள் அக்கினியால் சூழப்படுவதைப் போல் சூழப்பட்டார்கள்; அது வானத்திலிருந்து வந்தது, திரளானோர் அதைக்கண்டு, சாட்சி கொடுத்தனர். தூதர்கள் பரலோகத்திலிருந்து கீழே வந்து அவர்களுக்குப் பணிவிடை செய்தார்கள்.

15 மேலும் ஆனபடியால், தூதர்கள் சீஷர்களுக்குப் பணிவிடை செய்துகொண்டிருக்கையில், இதோ, இயேசு வந்து, நடுவே நின்று அவர்களுக்கு ஊழியம் செய்தார்.

16 மேலும் ஆனபடியால், அவர் திரளானோரிடம் பேசி, அவர்கள் பூமியின்மேல் மறுபடியும் முழங்கால்படியிட வேண்டுமென்றும்,

அவருடைய சீஷர்களும் பூமியின் மேல் முழங்கால்படியிட வேண்டுமென்றும் கட்டளையிட்டார்.

17 மேலும் ஆனபடியால், அவர்கள் யாவரும் பூமியின் மேல் முழங்கால்படியிட்டபின்பு, அவர் தம்முடைய சீஷர்கள் ஜெபிக்கவேண்டுமென்று அவர்களுக்குக் கட்டளையிட்டார்.

18 இதோ, அவர்கள் ஜெபிக்க ஆரம்பித்தார்கள்; அவர்கள் இயேசுவினிடத்தில் ஜெபித்து, அவரைத் தங்கள் கர்த்தரென்றும் தங்கள் தேவனென்றும் கூப்பிட்டார்கள்.

19 மேலும் ஆனபடியால், இயேசு அவர்கள் நடுவிலிருந்து புறப்பட்டு, அவர்களிடமிருந்து சற்றுதூரம் போய், பூமிமட்டும் தம்மைத் தாழ்த்திச் சொன்னதாவது:

20 பிதாவே, நான் தெரிந்து கொண்ட இவர்களுக்கு நீர் பரிசுத்த ஆவியானவரை அளித்ததற்காக உமக்கு நன்றி செலுத்துகிறேன்; அவர்கள் என்னில் வைத்த விசுவாசத்தினிமித்தமே அவர்களை இவ்வுலகிலிருந்து தெரிந்து கொண்டேன்.

21 பிதாவே, அவர்களுடைய வார்த்தைகளை நம்புகிற யாவருக்கும் நீர் பரிசுத்த ஆவியானவரை அளிக்கும்படி உம்மை வேண்டுகிறேன்.

22 பிதாவே, அவர்கள் என்னில் விசுவாசிக்கிறதினிமித்தம், நீர் அவர்களுக்குப் பரிசுத்த ஆவியானவரைக் கொடுத்திருக்கிறீர்; நீர் அவர்களுக்குச் செவிகொடுப்பதினிமித்தம் அவர்கள் என்னில் விசுவாசிப்பதை நீர் காண்கிறீர், அவர்கள் என்னிடத்தில் ஜெபிக்கிறார்கள்; நான் அவர்களோடு இருப்பதினாலே அவர்கள் என்னிடம் ஜெபிக்கிறார்கள்.

23 மேலும் இப்பொழுதும்

பிதாவே, அவர்களுக்காகவும் அவர்களுடைய வார்த்தைகளை விசுவாசிக்கிற யாவருக்காகவும் அவர்கள் என்னில் விசுவாசிக்கவும், நாம் ஒன்றாய் இருக்கும்படி, பிதாவே, நீர் என்னில் இருப்பதைப்போல நான் அவர்களிலும் இருக்கும்படியாக உம்மிடத்தில் ஜெபிக்கிறேன்.

24 மேலும் ஆனபடியால் இயேசு இவ்விதமாய் பிதாவினிடத்தில் ஜெபித்தபின், அவர் தம்முடைய சீஷர்களிடத்தில் வந்தார், இதோ, அவர்கள் இடைவிடாமல் இன்னும் தொடர்ந்து அவரிடத்தில் ஜெபித்துக்கொண்டிருந்தார்கள்; அவர்கள் எதற்காக ஜெபிக்கவேண்டுமென்று அவர்களுக்குக் கொடுக்கப்பட்டதாலே, அவர்கள் அதிக வார்த்தைகளை உபயோகிக்கவில்லை. அவர்கள் வாஞ்சையினால் நிரப்பப்பட்டிருந்தார்கள்.

25 மேலும் ஆனபடியால் இயேசு அவர்கள் தம்மிடத்தில் ஜெபித்தபோது, அவர்களை ஆசீர்வதித்தார்; அவருடைய முகரூபம் அவர்கள்மேல் புன்னகை பூத்தது. அவருடைய முகரூபத்தின் வெளிச்சம் அவர்கள்மேல் பிரகாசித்தது, இதோ அவர்கள் இயேசுவின் முகரூபத்தைப்போலவும் மற்றும் அவரின் வஸ்திரங்களைப் போலவும் வெண்மையாக இருந்தார்கள்; இதோ அந்த வெண்மை எல்லா வெண்மையையும் மிஞ்சியது, ஆம், அந்த வெண்மைபோல உலகினுள் வேறொன்றும் இருக்க முடியாது.

26 மேலும் இயேசு அவர்களை நோக்கி: தொடர்ந்து ஜெபியுங்கள் என்றார்; எனினும் அவர்கள் ஜெபிப்பதை நிறுத்தவில்லை.

27 மேலும் அவர் மறுபடியும் அவர்களிடமிருந்து திரும்பி, சற்றுதூரம் போய், பூமியிலே தம்மையே தாழ்த்தினார்; அவர் மறுபடியும் பிதாவினிடத்தில் ஜெபித்து:

28 பிதாவே, நான் தெரிந்து கொண்டவர்களை, அவர்களுடைய விசுவாசத்தினிமித்தம் நீர் சுத்திகரித்ததிற்காக உமக்கு நன்றி செலுத்துகிறேன். நான் அவர்களுக்காகவும் அவர்களுடைய வார்த்தைகளை விசுவாசிக்கிறவர்களுக்காகவும் கூட ஜெபிக்கிறேன். அவர்கள் என்னில் சுத்திகரிக்கப்பட்டது போல அவர்களுடைய வார்த்தைகளின் மேலுள்ள விசுவாசத்தின் மூலம் இவர்கள் என்னில் சுத்திகரிக்கப்படுவார்களாக.

29 பிதாவே, நான் உலகத்திற்காக அல்ல, உலகத்திலிருந்து நீர் எனக்குக் கொடுத்தவர்களின் விசுவாசத்தினிமித்தம் அவர்களுக்காகவும், அவர்கள் என்னில் சுத்திகரிக்கப்படவும், பிதாவே, நாம் ஒன்றாய் இருக்கும்படி, நீர் என்னில் இருப்பதைப்போல, நான் அவர்களில் இருக்கும்படிக்கும், நான் அவர்களில் மகிமையடையும்படிக்கும் ஜெபிக்கிறேன், என்றார்.

30 இயேசு இவ்வார்த்தைகளைப் பேசினவுடனே அவர் மறுபடியும் தம்முடைய சீஷர்களிடத்தில் வந்தார்; இதோ அவர்கள் அவரிடத்தில் இடைவிடாமல் ஊக்கமாய் ஜெபித்தார்கள். அவர் மறுபடியும் அவர்கள்மேல் புன்னகை பூத்தார். இதோ அவர்களும் இயேசுவைப் போலவே வெண்மையாயிருந்தார்கள்.

31 மேலும் ஆனபடியால் அவர் சற்றுதூரம் போய் பிதாவினிடத்தில் ஜெபித்தார்;

32 அவர் ஜெபித்த வார்த்தைகளை நாவு பேசமுடியாது, அவர் ஜெபித்த வார்த்தைகள் மனுஷனால் எழுதப்படவும் முடியாது.

33 திரளானோர் கேட்டு சாட்சி பகர்கிறார்கள்; அவர்கள் உள்ளங்கள் திறந்திருந்தன, அவர் ஜெபித்த

வார்த்தைகளை அவர்கள் தங்கள் உள்ளங்களிலே உணர்ந்தார்கள்.

34 எனினும் அவர் ஜெபித்த வார்த்தைகள் மிகவும் பெரிதும் மகத்துவமாயும் இருந்ததால், அவை மனுஷனால் எழுதப்படவோ, சொல்லப்படவோ முடியவில்லை.

35 மேலும் ஆனபடியால் இயேசு ஜெபித்து முடித்த பின்பு அவர் சீஷர்களிடத்தில் மறுபடியும் வந்து, அவர்களை நோக்கி: யூதர் எல்லோருக்குள்ளும் இப்படிப்பட்ட உறுதியான விசுவாசத்தை நான் கண்டதில்லை. ஆகவே அவர்களுடைய அவிசுவாசத்தினிமித்தம் நான் அவர்களிடத்தில் பெரும் அற்புதங்களைக் காண்பிக்க முடியவில்லை.

36 மெய்யாகவே நான் உங்களுக்குச் சொல்லுகிறேன், நீங்கள் இப்படிப்பட்ட விசேஷித்த காரியங்களைக் கண்டதைப்போல அவர்களில் ஒருவனும் கண்டதில்லை; நீங்கள் இப்படிப்பட்ட விசேஷித்த காரியங்களைக் கேட்டதைப்போல அவர்கள் கேட்டதேயில்லை.

### அதிகாரம் 20

இயேசு அற்புதமாய் அப்பத்தையும், திராட்சைரசத்தையும் அளித்து, அவர் மறுபடியும் ஜனங்களுக்கு திருவிருந்தை உபசரித்தல்—யாக்கோபின் மீதியானோர் தங்கள் தேவனாகிய கர்த்தருடைய ஞானத்திற்கு வந்து, அமெரிக்காவை சுதந்தரித்துக்கொள்வார்கள்—இயேசு மோசேயைப்போல ஒரு தீர்க்கதரிசி, நெப்பியர்கள் தீர்க்கதரிசிகளின் பிள்ளைகள்—கர்த்தருடைய ஜனங்களாகிய மற்றவர்கள் எருசலேயிலே சேர்க்கப்படுவார்கள். ஏறக்குறைய கி.பி. 34.

மேலும் ஆனபடியால் அவர் திரளா

னோரும் தம்முடைய சீஷரும் ஜெபம் செய்வதை நிறுத்தவேண்டுமென்று கட்டளையிட்டார். அவர்கள் தங்களுடைய இருதயங்களிலே ஜெபம் செய்வதை விடக்கூடாதென்று அவர்களுக்கு அவர் கட்டளையிட்டார்.

2 அவர் அவர்கள் எழுந்து தங்கள் காலூன்றி நிற்கும்படி கட்டளையிட்டார். அவர்கள் எழுந்து காலூன்றி நின்றார்கள்.

3 மேலும் ஆனபடியால் அவர் மறுபடியும் அப்பத்தைப் பிட்டு, அதை ஆசீர்வதித்து, புசிக்கும்படி சீஷர்களுக்குக் கொடுத்தார்.

4 அவர்கள் புசித்தபிற்பாடு, அவர்கள் அப்பத்தைப் பிட்டு, அதைத் திரளானோருக்குக் கொடுக்கவேண்டுமென்று கட்டளையிட்டார்.

5 அவர்கள் திரளானோருக்குக் கொடுத்தபின்பு, அவர்கள் பானம் பண்ணும்படி அவர்களுக்குத் திராட்சைரசத்தையும் கொடுத்து, அவர்கள் திரளானோருக்கு கொடுக்கவேண்டுமென்று அவர்களுக்குக் கட்டளையிட்டார்.

6 இப்பொழுது, சீஷர்களாலும் திரளானோராலும் எந்த அப்பமும் திராட்சைரசமும் கொண்டுவரப்படவில்லை;

7 ஆனாலும் அவர் புசிக்கும்படியாக அவர்களுக்கு அப்பத்தையும், பானம்பண்ணும்படியாக திராட்சைரசத்தையும் மெய்யாகவே தந்தார்.

8 அவர் அவர்களை நோக்கி: இந்த அப்பத்தைப் புசிக்கிற எவனும் என் சரீரத்தை தன் ஆத்துமாவிற்கேதுவாய்ப் புசிக்கிறான்; இந்த திராட்சைரசத்தைப் பானம் பண்ணுகிற எவனும் என் இரத்தத்தைத் தன் ஆத்துமாவிற்கேதுவாய்ப் பானம் பண்ணுகிறான். அவன் ஆத்துமா இனி பசியோ தாகமோ அடையாமல் நிரப்பப்பட்டிருக்கும்.

9 இப்பொழுது, திரளானோர்



யாவரும் புசித்து பானம் பண்ணின பிற்பாடு, இதோ, அவர்கள் ஆவி யானவராலே நிரப்பப்பட்டார்கள்; அவர்கள் ஏகசத்தமாய்க் கூக்குரலிட்டு, தாங்கள் கண்டவரும் கேட்டவருமாகிய இயேசுவுக்கு மகிமையைக் கொடுத்தார்கள்.

10 மேலும் ஆனபடியால் அவர்கள் யாவரும் இயேசுவுக்கு மகிமையைக் கொடுத்த பிற்பாடு, அவர் அவர்களை நோக்கி: இதோ, இப்பொழுதும் இஸ்ரவேலின் வீட்டாரின் மீதியானோராகிய இந்த ஜனத்தைக்குறித்து பிதா எனக்கு கட்டளையிட்ட கற்பனையை நான் முடிக்கிறேன்.

11 நான் உங்களிடம் பேசி ஏசாயாவின் வார்த்தைகள் நிறைவேறுகிறபோது, என்று சொன்னதை நினைவுகூருங்கள்—இதோ அவைகள் எழுதப்பட்டன, நீங்கள் அவைகளை உங்களுக்கு முன்பாக வைத்திருக்கிறீர்கள், ஆதலால் அவைகளை ஆராய்ந்து பாருங்கள்—

12 மேலும் மெய்யாகவே, மெய்யாகவே, நான் உங்களுக்குச் சொல்லுகிறேன், அவைகள் நிறைவேறுகிறபோதுதானே, இஸ்ரவேலின் வீட்டாரே தம்முடைய ஜனத்திற்குப் பிதா செய்த உடன்படிக்கையும் நிறைவேறும்.

13 பூமியின் பரப்பின் மீதெங்கும் சிதறடிக்கப்பட்டும் மீதியானோர் கிழக்கிலிருந்தும் மேற்கிலிருந்தும், தெற்கிலிருந்தும் வடக்கிலிருந்தும் கூட்டிச் சேர்க்கப்படுவார்கள்; அவர்கள், தங்களை விடுவித்த தங்கள் தேவனாகிய கர்த்தருடைய ஞானத்திற்குக் கொண்டுவரப்படுவார்கள்.

14 நான் இந்த தேசத்தை நீங்கள் சுதந்தரிக்கும்படியாக உங்களுக்குக் கொடுக்கவேண்டுமென பிதா எனக்கு கட்டளையிட்டார்.

15 நான் உங்களுக்குச் சொல்லுகிறேன், என் ஜனத்தை அவர்கள் சித

றடித்தபின்னர், தாங்கள் பெறும் ஆசீர்வாதத்திற்குப் பிறகு, புறஜாதி யார் மனந்திரும்பவில்லையெனில்—

16 அப்பொழுது யாக்கோபு வீட்டாரின் மீதியானவர்களாகிய நீங்கள் அவர்களுக்குள்ளே போங்கள்; அநேகராய் இருக்கும் அவர்களுக்குள்ளே நீங்கள் இருப்பீர்கள்; நீங்கள் அவர்களுக்குள்ளே, காட்டுமிருகங்கள் மத்தியில் இருக்கிற சிங்கம் போலவும், ஆட்டுமந்தைக்குள்ளே இருக்கிற பால சிங்கத்தைப்போலவும் இருப்பீர்கள், அது அவைகளினுள்ளே போனால் மிதித்து பிய்த்துப்போடும்; ஒருவரும் காப்பாற்றக் கூடாமற்போகும்.

17 உனது கரம் உன் சத்துருக்களுக்கு மேலாக உயர்த்தப்பட்டிருக்கும், உன் சத்துருக்களெல்லாம் தள்ளப்படுவார்கள்.

18 ஒரு மனுஷன் தன் அரிக்கட்டுகளை களத்திலே சேர்ப்பதைப்போல நான் என் ஜனத்தை ஏகமாய்ச் சேர்ப்பேன்.

19 பிதா உடன்படிக்கை செய்து கொண்டவர்களாகிய உங்களை நான் என் ஜனமாக்குவேன், ஆம், நான் உங்களுடைய கொம்பை இரும்பாக்குவேன். நான் உங்களுடைய குளம்பை பித்தளையாக்குவேன். நீங்கள் அநேக ஜனத்தைத் துண்டுகளாக வெட்டிப்போடுவீர்கள்; நான் அவர்களின் கொள்ளையை கர்த்தரிடத்திலும், அவர்களின் பொருட்களை பூமியனைத்திற்கும் கர்த்தரானவரிடத்திலும் அற்பணிப்பேன்; மேலும் இதோ, அதைச் செய்கிறவர் நானே.

20 மேலும் பிதா சொல்கிறதாவது, சம்பவிக்கப்போவதென்னவெனில், என் நியாயத்தின் பட்டயம் அந்நாளிலே அவர்கள்மேல் தொங்கிக்கொண்டிருக்கும்; பிதா சொல்லுகிறதாவது; அவர்கள் மனந்திரும்பாவிடில், அது அவர்கள்மேல்,

ஆம், புறஜாதியார் தேசங்கள் அனைத்தின் மேலும் விழும்.

21 சம்பவிக்கப்போவதென்னவெனில், மேலும் ஆனபடியால் இஸ்ரவேலின் வீட்டாரே, என் ஜனத்தை நான் ஸ்தாபிக்கப்பண்ணுவேன்.

22 மேலும் இதோ, நான் உன் தகப்பனாகிய யாக்கோபோடு செய்த உடன்படிக்கையை நிறைவேற்றப்பண்ணும்படியாக இந்த ஜனத்தை இத்தேசத்திலே ஸ்தாபிக்கப்பண்ணுவேன்; அப்பொழுது அது புது எருசலேமாய் இருக்கும்; இந்த ஜனத்திற்கு நடுவே பரலோகத்தின் வல்லமைகள் இருக்கும் ஆம், நானும் உங்களின் நடுவே இருப்பேன்.

23 இதோ, என்னைப்போல உங்கள் சகோதரர்களுக்குள்ளிருந்து உங்களுக்கென்று உங்கள் தேவனாகிய கர்த்தர் ஒரு தீர்க்கதரிசியை எழும்பப் பண்ணுவார்; அவர் உங்களுக்குச் சொல்லுகிறது எதுவானலும், எல்லா காரியங்களிலும் நீங்கள் செவிகொடுக்கவேண்டும் என்று என்னைக்குறித்தே மோசே பேசியிருக்கிறான். மேலும் ஆனபடியால் சம்பவிக்கப்போவதென்னவெனில், அந்த தீர்க்கதரிசிக்கும் செவிகொடாத ஒவ்வொரு ஆத்துமாவும் ஜனங்களுக்குள்ளிருந்து தள்ளப்பட்டுப்போகும்.

24 மெய்யாகவே நான் உங்களுக்குச் சொல்லுகிறேன், ஆம், சாமுவேல் துவங்கி எல்லா தீர்க்கதரிசிகளும், அதற்குப் பின்னே வந்து பேசின அநேகரும், என்னைக்குறித்து சாட்சி கொடுத்திருக்கிறார்கள்.

25 மேலும் இதோ, நீங்கள் தீர்க்கதரிசிகளின் பிள்ளைகளாய் இருக்கிறீர்கள்; நீங்கள் இஸ்ரவேல் வீட்டாரைச் சேர்ந்தவர்களாயிருக்கிறீர்கள்; பிதா ஆபிரகாமை நோக்கி: உன் சந்ததியாலே உலகத்தின் சகல கோத்திரங்களும் ஆசீர்வதிக்கப்படும்

என்று சொல்லி உங்கள் பிதாக்களிடத்தில் செய்துகொண்ட உடன்படிக்கையைச் சேர்ந்தவர்களாயிருக்கிறீர்கள்.

26 பிதா, முதலில் நான் உங்களுக்குள் வரவேண்டுமென்று என்னை எழப்பண்ணி, உங்களில் ஒவ்வொருவனையும் தன் தன் அக்கிரமங்களிலிருந்து விலகிப்போகப்பண்ணும்படியாக உங்களை ஆசீர்வதிக்கும்படி என்னை அனுப்பினார்; இது நீங்கள் உடன்படிக்கையின் பிள்ளைகளாய் இருப்பதினாலேதான்—

27 நீங்கள் ஆசீர்வதிக்கப்பட்ட பின்பு பிதா ஆபிரகாமிடத்தில் உன் சந்ததியால் உலகத்தின் கோத்திரங்கள் யாவும் ஆசீர்வதிக்கப்பட்டிருக்கும் என்று சொல்லி, தாம் செய்துகொண்ட உடன்படிக்கையை நிறைவேற்றுகிறார்— இதனால் என் மூலமாக புறஜாதியார்மேல் பரிசுத்த ஆவியானவர் ஊற்றப்படும், புறஜாதியார் மேலான இந்த ஆசீர்வாதம், இஸ்ரவேலின் வீட்டாரே என் ஜனத்தைச் சிதறடிப்பதற்கேதுவாய் எல்லாரைக் காட்டிலும் அவர்களைப் பலவாண்களாக்கும்.

28 அவர்கள் இந்த தேசத்தின் ஜனங்களுக்கு சவுக்காய் இருப்பார்கள். ஆயினும், அவர்கள் என் சவிசேஷத்தின் பரிபூரணத்தைப் பெறுகிறபோது, எனக்கு விரோதமாய்த் தங்கள் இருதயங்களைக் கடினப்படுத்தினால் அவர்களுடைய அக்கிரமங்களை அவர்களின் சொந்த சிரசுகளின்மேல் திரும்பப்பண்ணுவேன் என்று பிதா சொல்லுகிறார்.

29 அப்பொழுது என் ஜனத்தோடு நான் செய்த உடன்படிக்கையை நான் நினைவுகூருவேன்; என்னுடைய சொந்த ஏற்ற காலத்தில் அவர்களை ஏகமாய்க் கூடப்பண்ணுவேன் என்றும், அவர்களுடைய பிதாக்களுடைய தேசமான அவர்களுக்கு வாக்குத்தத்தத்தின்

தேசமாய் என்றென்றும் இருக்கிற எருசலேமின் தேசத்தை அவர்கள் சுதந்தரிக்கும்படி மறுபடியும் அவர்களுக்குக் கொடுப்பேன் என்றும் அவர்களோடு நான் உடன்படிக்கை செய்துள்ளேன் என்று பிதா உரைக்கிறார்.

30 மெலும் சம்பவிக்கப்போவ தென்னவெனில் என் சவிசேஷத்தின் பரிபூரணம் அவர்களுக்குப் பிரசங்கிக்கப்படும் காலம் வருகிறது;

31 தேவ குமாரனாகிய இயேசுகிறிஸ்து நாளை என்று அவர்கள் என்னில் விசுவாசித்து, என் நாமத்தில் பிதாவினிடத்தில் ஜெபிப்பார்கள்.

32 அப்பொழுது அவர்களுடைய காவற்காரர்கள் தங்கள் தொனியை உயர்த்தி, ஏக சத்தத்தோடு பாடுவார்கள். ஏனெனில் அவர்கள் கண்ணாரக் காண்பார்கள்.

33 பின்பு பிதா அவர்களை மறுபடியும் கூடச்செய்து அவர்கள் சுதந்தரிக்கும்படியான தேசமாக எருசலேமை அவர்களுக்குத் தருவார்.

34 அப்பொழுது அவர்கள் சந்தோஷப்படுவார்கள்—எருசலேமின் பாழான இடங்களே, ஏகமாய்ப்பாடுங்கள். பிதா தம் ஜனத்தைத் தேற்றினார், அவர் எருசலேமை மீட்டுக்கொண்டார்.

35 பிதா எல்லா தேசங்களின் கண்களுக்கு முன்பாக தம்முடைய பரிசுத்த புயத்தை வெளிப்படுத்தினார்; பூமியின் கடையாந்திரங்கள் அனைத்தும் பிதாவினால் வருகிற இரட்சிப்பைக் காண்பார்கள்; பிதாவும் நானும் ஒன்றாயிருக்கிறோம்.

36 அப்பொழுது எழுதப்பட்டதெதுவோ அது சம்பவிக்கும்: விழித்திரு, மறுபடியும் விழித்திருந்து, சீயோனே, உன் பெலத்தைத் தரித்துக்கொள்; பரிசுத்த நகரமாகிய எருசலேமே, உன்னுடைய அழகான வஸ்திரங்களை உடுத்திக்கொள்;

ஏனெனில் இனிமேல் உன்னிடத்தில் விருத்தசேதனமில்லாதவனும் அசுத்தமுள்வனும் வருவதில்லை.

37 உன்னிடத்திலிருந்து புழதியைத் தட்டிவிடு எருசலேமே, எழுந்து உட்காரு; சீயோனின் பிடிபட்ட குமாரத்தியே, உன் கழுத்தின் கட்டுகளிலிருந்து உன்னையே அவிழ்த்துக்கொள்.

38 கர்த்தர் சொல்லுகிறதாவது: நீங்கள் ஒன்றுமில்லாமைக்கு உங்களையே விற்றீர்கள்; நீங்கள் பணமின்றி மீட்கப்படுவீர்கள்.

39 மெய்யாகவே, மெய்யாகவே, நான் உனக்குச் சொல்லுகிறேன், என் ஜனம் என் நாமத்தை அறியும்; ஆம், அந்நாளிலே பேசுகிறவர் நாளை என்று அவர்கள் அறிந்து கொள்வார்கள்.

40 அப்பொழுது அவர்கள்: அவர்களுக்கு நற்செய்திகளைக் கொண்டு வந்து, சமாதானத்தை அறிவித்து, நன்மையான நற்செய்திகளை அவர்களுக்குக் கொண்டுவந்து, இரட்சிப்பை அறிவித்து, சீயோனை நோக்கி: உனது தேவன் இராஜீகம் பண்ணுகிறார் என்று சொல்லுகிற வனுடைய பாதங்கள் மலைகளின் மேல் எவ்வளவு அழகாய் இருக்கின்றன, என்பார்கள்.

41 அப்பொழுது ஒரு கூக்குரல் கேட்கப்படும்: புறப்படுங்கள், புறப்படுங்கள், அங்கிருந்து போங்கள், அசுத்தமானதைத் தொடாதேயுங்கள். அவள் நடுவிலிருந்து வெளியேறுங்கள்; கர்த்தருடைய பாத்திரங்களை சுமப்பவர்களே சுத்தமாயிருங்கள்.

42 நீங்கள் தீவிரிக்கவும் வேண்டாம், ஓடிப்போகவும் வேண்டாம்; ஏனெனில் கர்த்தர் உங்களுக்கு முன்பாகப்போவார், இஸ்ரவேலின் தேவன் உங்களைப் பின்னிடுத்து காப்பார்.

43 இதோ என் ஊழியக்காரன்

விவேகமாய் நடந்துகொள்வார். அவர் மேன்மையடைந்து புகழ்பட்டு உன்னதமாயிருப்பார்.

44 அநேகர் உம்மைக்கண்டு ஆச்சரியமடைந்தார்கள் — அவருடைய முகரூபம் மற்ற எந்த மனுஷரினும் அதிகமாகவும், அவருடைய சாயல் மனுப்புத்திரருக்கு மேலாகவும் குலைந்தது.

45 அப்படியாக அவர் அநேக ஜாதிகளைத் தெளிப்பார்; இராஜாக்கள் தங்களுக்குச் சொல்லப்படாதவைகளை காண்கிறதினிமித்தம் அவர்களுடைய வாய்கள் அவராலே அடைக்கப்பட்டிருக்கும்; அவர்கள் தாங்கள் கேள்விப்படாதவைகளை நிதானிப்பார்கள்.

46 மெய்யாகவே, மெய்யாகவே, நான் உங்களுக்குச் சொல்லுகிறேன், பிதா எனக்குக் கட்டளையிட்டபடியே இக்காரியங்கள் யாவும் நிச்சயமாகவே வரும். அப்பொழுது பிதா தமது ஜனத்தோடு செய்துகொண்ட இந்த உடன்படிக்கை நிறைவேறும்; பின்பு எருசலேம் மறுபடியும் என் ஜனத்தால் குடியேற்றப்படும், அது அவர்களின் சுதந்திர பூமியாய் இருக்கும்.

### அதிகாரம் 21

மார்க்மன் புத்தகம் வரும்போது இஸ்ரவேல் சேர்க்கப்படும்—புறஜாதியார் அமெரிக்காவில் சுதந்திர ஜனங்களாக ஸ்தாபிக்கப்படுவார்கள்—அவர்கள் விசுவாசித்து கீழ்ப்படிந்தால் இரட்சிக்கப்படுவார்கள்; இல்லையெனில் அவர்கள் விலக்கப்பட்டு அழிக்கப்படுவார்கள்—இஸ்ரவேல் புதிய எருசலேமைக் கட்டுவார்கள், தொலைந்த கோத்திரத்தார் திரும்புவார்கள். ஏறக்குறைய கி.பி. 34.

மேலும் மெய்யாகவே நான் உங்க

ளுக்குச் சொல்லுகிறேன். இக்காரியங்கள் சம்பவிக்கப்போகும் காலத்தை நீங்கள் அறியும்படிக்கு உங்களுக்கு ஒரு அறிகுறியைக் கொடுக்கிறேன் — இஸ்ரவேலின், வீட்டாரே என் ஜனத்தை அவர்களுடைய நீண்ட சிதறடிப்பிலிருந்து ஒன்றுகூட்டி, அவர்கள் மத்தியில் மறுபடியும் என்னுடைய சீயோனை ஸ்தாபிப்பேன்.

2 மேலும் இதோ, நான் உங்களுக்கு ஓர் அறிகுறியாக கொடுக்கிற காரியம் இதுவே—மெய்யாகவே நான் உங்களுக்குச் சொல்லுகிறேன், புறஜாதியார், யாக்கோபு வீட்டாரின் மீதியானவர்களாகிய இந்த ஜனத்தைக் குறித்தும், அவர்களால் சிதறடிக்கப்பட்டபோகிற இந்த என் ஜனங்களைக் குறித்தும் அறியத்தக்கதாக நான் உங்களுக்கு தெரிவிக்கிற இக்காரியங்களும், இனிமேல் என்னைப்பற்றி நானே அறிவிக்கிறவைகளும், பரிசுத்த ஆவியானவரின் வல்லமையினாலே பிதாவினால் உங்களுக்கு கொடுக்கப்படுகிறவைகளும் அவர்களுக்குத் தெரிவிக்கப்படும்;

3 மெய்யாகவே, மெய்யாகவே, நான் உங்களுக்குச் சொல்லுகிறேன், பிதாவினிடத்திலிருந்து அவர்களுக்கு இக்காரியங்கள் தெரிவிக்கப்பட்டு, பிதாவினிடத்திலிருந்து அவர்கள் மூலமாக உங்களிடத்தில் வருகிறபோது,

4 இக்காரியங்கள் அவர்களிடத்திலிருந்து உங்களுடைய சந்ததியின் மீதியானோரிடத்தில் வரத்தக்கதாகவும், இஸ்ரவேலின் வீட்டாரே, தமது ஜனத்தோடு பிதா செய்துகொண்ட அவருடைய உடன்படிக்கை நிறைவேறத்தக்கதாகவும், அவர்கள் இந்த தேசத்திலே ஸ்தாபிக்கப்பட்டு பிதாவின் வல்லமையினால் சுதந்திர ஜனமாக ஏற்படுத்தப்படவேண்டியது பிதா

வில் இருக்கிற ஞானமாயிருக்கிறது;

5 ஆதலால், இக்கிரியைகளும், இனிமேல் உங்களுக்குள் செய்யப்படுகிற கிரியைகளும் புறஜாதியாரிடத்திலிருந்து, அக்கிரமத்தினால் அவிசவாசத்திலே படிப்படியாக நலிகிற உங்கள் சந்ததிக்கு வரும் போது;

6 பிதாவானவர் தம்முடைய வல்லமையை புறஜாதியாருக்குக் காண்பிக்கும்படியாக அது புறஜாதியாரிடத்திலிருந்து வரவேண்டுமென்பது அவருடைய திட்டமாயிருக்கிறது; இந்த நோக்கத்திற்காகவே, அவர்கள் தங்கள் இருதயங்களைக் கடினப்படுத்தாமல் மனந்திரும்பி, என்னிடத்தில் வந்து, என் நாமத்தில் ஞானஸ்நானம் பெற்றுக்கொண்டு என்னுடைய உபதேசத்தின் உண்மைக் குறிப்புகளை அறிவார்களெனில், அவர்கள் இஸ்ரவேலின் வீட்டாராகிய என் ஜனத்திற்குள்ளே எண்ணப்படுவார்கள்;

7 மேலும் இக்காரியங்கள் சம்பவிக்கும்போது, உன் சந்ததி இவைகளைக்குறித்து அறியத்துவங்கும்—பிதா இஸ்ரவேலின் வீட்டாராகிய ஜனங்களிடத்தில் செய்துகொண்ட உடன்படிக்கையை நிறைவேற்றுவதற்கேதுவான அவருடைய கிரியை ஏற்கனவே துவங்கியது என்று அவர்கள் அறியத்தக்கதாக இது அவர்களுக்கு ஓர் அறிகுறியாக இருக்கும்.

8 மேலும் அந்த நாள் வருகிற போது, சம்பவிக்கப்போவதென்னவெனில் இராஜாக்கள் தங்கள் வாய்களை மூடுவார்கள்; தங்களுக்குச் சொல்லப்படாதவைகளைக் காண்பார்கள்; தாங்கள் கேள்விப்படாததை அறிவார்கள்.

9 அந்த நாளிலே என்னிமித்தம் பிதா பெரிதும் மகத்துவமுமான ஒரு கிரியையை அவர்களுக்குள்ளே செய்வார்; அதை ஒரு மனுஷன்

அவர்களுக்கு அறிவித்தாலும் அதை விசுவாசியாதவர்களும் அவர்களுக்குள்ளே இருப்பார்கள்.

10 இதோ, என் ஊழியக்காரனின் ஜீவன் என் கரத்திலிருக்கும்; ஆகவே அவர்கள் அவனுக்குக் கேடு உண்டாக்கமாட்டார்கள், இருப்பினும் அவர்களால் அவன் துன்புறுத்தப்படுவான். ஆயினும் நான் அவனை சுகப்படுத்துவேன். என் ஞானம் பிசாசின் தந்திரத்தைக்காட்டிலும் பெரிது என்று அவர்களுக்குக் காண்பிப்பேன்.

11 ஆதலால் சம்பவிக்கப்போவதென்னவெனில், இயேசு கிறிஸ்துவாகிய என் வார்த்தைகளில் விசுவாசியாதவன் எவனோ, அவ்வார்த்தைகளை புறஜாதியாருக்குள்ளே கொண்டு செல்லும்படியாக பிதாவானவர் அவனில் கிரியை செய்து, அவைகளை புறஜாதியாருக்குள்ளே கொண்டு செல்லும் பொருட்டு, அவனுக்கு வல்லமையை அருளுவார். (மோசே சொன்னது போலவே அது நடந்தேறும்) என் உடன்படிக்கையின் ஜனத்திலிருந்து அவர்கள் அறுப்புண்டு போவார்கள்.

12 யாக்கோபின் மீதியானவர்களாகிய என்ஜனம் சிங்கம் காட்டுமிருகங்களுக்குள்ளே இருக்கிறதற்குச் சாமானமாகவும், கடந்துபோய் மிதித்துத் தப்புவிப்பார் இல்லாமல் பீறிப்போடுகிற பாலசிங்கம் ஆட்டுமந்தைகளுக்குள்ளே இருக்கிறதற்குச் சாமானமாகவும், புறஜாதிகளின் நடுவே இருப்பார்கள்.

13 அவர்களுடைய கரம் அவர்களின் சத்துருக்களின்மேல் ஓங்கியிருக்கும், அவர்களுடைய விரோதிகளெல்லாம் வெட்டப்பட்டுப்போவார்கள்.

14 ஆம், புறஜாதியார் மனந்திரும்பாவிடில், அவர்களுக்கு ஐயோ; அந்நாளில் சம்பவிக்கப்போவது என்னவெனில், நான் உன் நடுவிலி

ருந்து குதிரைகளை கொண்டு போட்டு, உனது இரதங்களை அழித்துப்போடுவேன் என்று பிதா உரைக்கிறார்;

15 நான் உன் தேசத்தின் பட்டணங்களை அழித்துப்போட்டு, உனது எல்லா கொத்தளங்களையும் தரை மட்டமாக்குவேன்;

16 நான் உன் தேசத்திலிருந்து துனியங்களை வெளியேற்றுவேன், இனி எந்த அஞ்சனம் பார்க்கிறவனையும் நீ வைத்திருப்பதில்லை;

17 நான் உன் வார்க்கப்பட்ட சொருபங்களையும் அழித்துப்போடுவேன், உன் நடுவிலிருந்து உன்னுடைய நிற்கிற சொருபங்களை நீக்குவேன், நீ இனி உன் கைகளின் கிரியைகளை வணங்காதிருப்பாயாக;

18 நான் உன் நடுவிலிருந்து உன்னுடைய தோப்புகளை பிடுங்கிப்போடுவேன்; அப்படியே நான் உன்னுடைய பட்டணங்களை அழித்துப்போடுவேன்.

19 மேலும் சம்பவிக்கப்போவ தென்னவெனில், எல்லா பொய்யுரைகளும், வஞ்சனைகளும், பொறாமைகளும், பிணக்குகளும், ஆசாரிய வஞ்சகங்களும், வேசித்தனங்களும் நீக்கப்படும்.

20 மேலும் சம்பவிக்கப்போவ தென்னவெனில், அந்நாளில் மனத்திரும்பாமல் என்னுடைய பிரியமான குமாரனிடத்தில் வராத எவரையும் இஸ்ரவேலின் வீட்டாராகிய என் ஜனத்திற்குள்ளிருந்து நீக்கிப்போடுவேன்;

21 மேலும் நான் அவர்கள்மேல் நீதியைச் சரிக்கட்டி, கோபத்தை வரப்பண்ணுவேன்; அப்படியே அஞ்ஞானிகள்மேலும், அவர்கள் கேள்விப்படாத அளவில் வரப்பண்ணுவேன்.

22 அவர்கள் மனந்திரும்பி, என் வார்த்தைகளுக்குச் செவிகொடுத்து, தங்கள் இருதயங்களைக் கடினப்ப

டுத்தாமல் இருந்தார்களெனில், அவர்களுக்குள்ளே என் சபையை நான் ஸ்தாபிப்பேன், அவர்கள் உடன்படிக்கையினுள் வந்து, யாக்கோபின் மீதியானவர்களாகிய இவர்களுக்குள் எண்ணப்படுவார்கள். இந்த தேசத்தை இவர்களுடைய சுதந்திரத்திற்காக நான் இவர்களுக்குக் கொடுத்திருக்கிறேன்;

23 யாக்கோபின் மீதியானோராகிய என் ஜனமும், வரப்போகிற இஸ்ரவேல் வீட்டார் அநேகரும் புதிய எருசலேம் என்று அழைக்கப்படுகிற ஒரு பட்டணத்தைக் கட்டும் படியாக, இவர்களுக்கு அவர்கள் உதவிபுரிவார்கள்.

24 பூமியின் மீதெங்கும் சிதறடிக்கப்பட்டிருக்கிற என் ஜனம் புதிய எருசலேமிற்குள்ளாகச் சேர்க்கப்படும்படி இவர்களுக்கு அவர்கள் உதவிபுரிவார்கள்.

25 அப்பொழுது வானத்தின் வல்லமை அவர்களுக்குள்ளே வரும்; நானும் அவர்களுக்கு நடுவே இருப்பேன்.

26 இந்த சவிசேஷம் இந்த ஜனங்களின் மீதியானோருக்குள்ளேயும் பிரசங்கிக்கப்படும் அந்த நாளிலே, பிதாவின் கிரியையும் துவங்கும். மெய்யாகவே நான் உங்களுக்குச் சொல்லுகிறேன், என் ஜனங்களில் சிதறடித்துப்போன எல்லாருக்கும், ஆம், எருசலேமை விட்டு பிதா நடத்திச்சென்ற, தொலைந்து போனவர்களுமான கோத்திரங்களுக்குள்ளும், அந்நாளில் பிதாவின் கிரியை துவங்கும்.

27 ஆம், பிதா வழியை ஆயத்தப்படுத்த, சிதறடிக்கப்பட்டுப்போன என் ஜனங்கள் எல்லோருக்கும் கிரியை துவங்கும். இதனிமித்தம், அவர்கள் என் நாமத்தினாலே பிதாவை அழைக்கும்படியாக, என் னிடத்தில் வருவார்கள்.

28 ஆம் அப்பொழுது பிதாவினு

டைய ஜனங்கள் தங்களின் சுதந்திர தேசமாகிய இல்லத்திலே கூடும்படியாக, அவர் எல்லா ஜாதிகளுக்குள்ளும் வழியை ஆயத்தப்படுத்த அக்கிரியை துவங்கும்.

29 அவர்கள் எல்லா தேசங்களுக்குள்ளிருந்தும் போவார்கள்; அவர்கள் தீவிரித்தோ, அல்லது ஓடியோ போகமாட்டார்கள். ஏனெனில் நான் அவர்கள் முன்னே போவேன், நான் அவர்களுக்குப் பின்னிருப்பேன் என்று பிதா உரைக்கிறார்.

### அதிகாரம் 22

கடைசி நாட்களில், சீயோனும் அதின் முனைகளும் ஸ்தாபிக்கப்படும். இஸ்ரவேல் இரக்கத்தோடும் உருக்கமான பட்சத்தோடும் சேர்க்கப்படும்—அவர்கள் ஜெயம் பெறுவார்கள்—ஏசாயா 54 ஐ ஒப்பிடுக. ஏறக்குறைய கி.பி. 34.

பின்பு எழுதப்பட்டவை சம்பவிக் கும்: பிள்ளைபெறாத மலடியே, பாடு; குழந்தையினால் கர்ப்பவேதனைப்படாதவளே, கெம்பீரமாய்ப்பாடி கூவிச்சத்தமிடு; வாழ்க்கைப்பட்டவளுடைய பிள்ளைகளைப் பார்க்கிலும், மலடியின் பிள்ளைகள் அநேகம் என்று கர்த்தர் உரைக்கிறார்.

2 உன் கூடாரத்தின் இடத்தை விசாலமாக்கு, உன் வாசஸ்தலங்களின் திரைகளை அவர்கள் விரி வாக்கட்டும். தடைசெய்யாதே, உன் கயிறுகளை நீளமாக்கி, உன் முனைகளை உறுதிப்படுத்து.

3 ஏனெனில் நீ வலதுபுறத்திலும் இடதுபுறத்திலும் இடங்கொண்டு பெருகுவாய், உன் சந்ததியார் புற ஜாதிகளை சுதந்தரித்துக்கொண்டு, பாழாய்போன பட்டணங்களை குடியேறப்பண்ணுவார்கள்.

4 பயப்படாதே, நீ வெட்கப்படுவதில்லை; நாணாதே, நீ வெட்கமடைய விடப்படுவதில்லை, ஏனெனில் உன் வாலிபத்தின் வெட்கத்தை நீ மறந்து, உன் வாலிபத்தின் நிந்தையை நினையாதிருப்பாய், உன் விதவையிருப்பின் நிந்தையை இனி நினையாதிருப்பாய்.

5 உன் சிருஷ்டிகரே உன் புருஷர்; சேனைகளின் கர்த்தர் என்பது அவருடைய நாமம்; இஸ்ரவேலின் பரிசுத்தர் உன் மீட்பர், அவர் சர்வபூமியின் தேவன் எனப்படுவார்.

6 கைவிடப்பட்டு ஆவியிலே சஞ்சலப்பட்ட ஸ்திரீயைப்போலவும், இளம் பிராயத்தில் விவாகஞ்செய்து தள்ளப்பட்ட மனைவியைப்போலவும் இருக்கிற உன்னைக் கர்த்தர் அழைத்தார் என்று உன் தேவன் சொல்லுகிறார்.

7 இமைப்பொழுது உன்னைக் கைவிட்டேன், ஆனாலும் உருக்கமான இரக்கங்களால் உன்னைச் சேர்த்துக்கொள்வேன்.

8 அற்ப கோபத்தினால் என் முகத்தை உன்னிடமிருந்து இமைப்பொழுது மறைத்திருந்தேன், ஆனாலும் நித்திய கிருபையுடன் உனக்கு இரங்குவேன் என்று கர்த்தராகிய உன் மீட்பர் சொல்லுகிறார்.

9 இது எனக்கு நோவாவின் காலத்தில் உண்டான வெள்ளம் போலிருக்கும்; நோவாவின் காலத்திலுண்டான வெள்ளம் இனி பூமியின்மேல் புரண்டு வருவதில்லை என்று நான் ஆணையிட்டதுபோல, உன்மேல் நான் கோபம் கொண்டிருப்பதில்லையென்றும் ஆணையிட்டேன்.

10 மலைகள் விலகினாலும், பர்வதங்கள் நிலைபெயர்ந்தாலும் என்கிருபை உன்னைவிட்டு விலகாமலும், என் சமாதானத்தின் உடன்படிக்கை நிலைபெயராமலும் இருக்க

கும் என்று உன்மேல் மனதுருகுகிற கர்த்தர் சொல்லுகிறார்.

11 சிறுமைப்பட்டவளே, பெருங்காற்றினால் அடிபட்டவளே, ஆதரவற்றவளே! இதோ, அழகிய வண்ணங்களாலே உன் கற்களைக் கிடத்தி, நீல இரத்தினங்களால் உனக்கு அஸ்திபாரம் அமைப்பேன்.

12 உன் பலகணிகளைப் பளிங்கும், உன் வாசல்களை மாணிக்கக் கற்களும், உன் மதில்களையெல்லாம் உச்சிதமான கற்களுமாக்குவேன்.

13 உன் பிள்ளைகளெல்லாரும் கர்த்தரால் போதிக்கப்பட்டிருப்பார்கள்; உன் பிள்ளைகளினுடைய சமாதானம் பெரிதாயிருக்கும்.

14 நீதியினால் ஸ்திரிப்பட்டிருப்பாய்; கொடுமைக்குத் தூரமாவாய்; பயமில்லாதிருப்பாய்; திகிலுக்குத் தூரமாவாய், அது உன்னை அணுகுவதில்லை.

15 இதோ, உனக்கு விரோதமாய்க் கூட்டங்கூடினால், அது என்னாலே கூடுகிற கூட்டமல்ல, எவர்கள் உனக்கு விரோதமாய்க் கூடுகிறார்களோ, அவர்கள் உனக்குச் சாதகமாய் விழுவார்கள்.

16 இதோ, கரிநெருப்பை ஊதி, தன் கிரியைக்கான ஆயுதத்தை உண்டுபண்ணுகிற கொல்லனையும் நான் சிருஷ்டித்தேன்; கெடுத்து நிக்கிரகமாக்குகிறவனையும் நான் சிருஷ்டித்தேன்.

17 உனக்கு விரோதமாய் உருவாக்கப்படும் எந்த ஆயுதமும் வாய்க்காதேபோம்; உனக்கு விரோதமாய் நியாயத்தில் எழும்பும் எந்த நாவையும் நீ குற்றப்படுத்துவாய். இது கர்த்தருடைய ஊழியக்காரரின் சுதந்திரமும், என்னாலுண்டான அவர்களுடைய நீதியுமாயிருக்கிறதென்று கர்த்தர் சொல்லுகிறார்.

### அதிகாரம் 23

இயேசு ஏசாயாவின் வார்த்தைகளை அங்கீகரித்தல் — அவர் தீர்க்கதரிசிகளின் வார்த்தைகளை ஆராய்ந்துபார்க்கும்படி ஜனங்களுக்குக் கட்டளையிடுதல் — உயிர்த்தெழுதலைக் குறித்த லாமானியனான சாமுவேலின் வார்த்தைகள் அவர்களுடைய பதிவேடுகளில் சேர்க்கப்படுதல். ஏறக்குறைய கி.பி. 34.

மேலும் இப்பொழுதும் இதோ, இக்காரியங்களை நீங்கள் ஆராயவேண்டும் என்று நான் உங்களுக்குச் சொல்லுகிறேன். ஆம், நீங்கள் இக்காரியங்களைக் கருத்தாய் ஆராயவேண்டும் என்ற கற்பனையை உங்களுக்குக் கொடுக்கிறேன்; ஏனெனில் ஏசாயாவின் வார்த்தைகள் விசேஷித்தவையாயிருக்கின்றன.

2 ஏனெனில் நிச்சயமாகவே இஸ்ரவேலின் வீட்டாராகிய என் ஜனத்தைக் குறித்து எல்லாவற்றையும் பற்றி அவன் பேசியிருக்கிறானே; ஆகவே அவன் புறஜாதியாருக்கும் பேசுவது அவசியமானதே.

3 அவன் பேசின அனைத்துக்காரியங்களும், அவன் பேசின வார்த்தைகளின்படியே சம்பவித்தும், சம்பவிக்கவும் இருக்கின்றன.

4 ஆதலால், என் வார்த்தைகளுக்குச் செவிகொடுங்கள்; நான் உங்களுக்குச் சொன்ன காரியங்களை எழுதுங்கள். பிதாவினுடைய காலம் மற்றும் சித்தத்தின்படியே அவை புறஜாதியாருக்குள் புறப்பட்டுப் போகும்.

5 என் வார்த்தைகளுக்குச் செவிகொடுத்து, மனந்திரும்பி, ஞானஸ்நானம் பெறுகிற எவனும் இரட்சிக்கப்படுவான். தீர்க்கதரிசிகளின் வார்த்தைகளை ஆராய்ந்துபாருங்கள்; ஏனெனில் இவைகளைக்



குறித்து அநேகர் சாட்சி கொடுத்திருக்கிறார்கள்.

6 மேலும் இப்பொழுதும் ஆனபடியால் இயேசு இவ்வார்த்தைகளைச் சொன்னவுடனே, அவர் மறுபடியும் அவர்களை நோக்கி, அவர்கள் பெற்றுக்கொண்ட எல்லா வேதவாக்கியங்களையும் அவர்களுக்கு அவர் விவரித்துச்சொன்ன பிறகு, அவர் அவர்களை நோக்கி: இதோ, நீங்கள் எழுதவேண்டுமென நான் விரும்பும் நீங்கள் பெற்றிராத மற்ற வேதவாக்கியங்கள் என்றார்.

7 மேலும் ஆனபடியால், அவர் நெப்பியை நோக்கி: நீ வைத்திருக்கிற பதிவேடுகளை இங்கே கொண்டுவா என்றார்.

8 நெப்பி பதிவேடுகளைக் கொண்டுவந்து, அவருக்கு முன்பாக வைத்த பின்னர், அவர் கண்களை அவைகளின்மேல் ஏறெடுத்துச் சொன்ன தாவது:

9 மெய்யாகவே நான் உங்களுக்குச் சொல்லுகிறேன், பிதா என்னில் தமது நாமத்தை மகிமைப்படுத்துகிற அந்நாளில் மரித்தோரிலிருந்து அநேக பரிசுத்தவான்கள் எழுந்து, அநேகருக்குத் தோன்றி, அவர்களுக்குப் பணிவிடை செய்வார்களென்று, இந்த ஜனத்திற்குச் சாட்சிகூறவேண்டுமென்று என் ஊழியக்காரனாகிய லாமானியனான சாமுவேலுக்குக் கட்டளையிட்டேன். மேலும் அவர் அவர்களை நோக்கி: அது அப்படியிருக்கவில்லையா? என்றார்.

10 மேலும் அவரது சீஷர்கள் பிரதியுத்தரமாக: ஆம், ஆண்டவரே, சாமுவேல் உம்முடைய வார்த்தைகளின்படியே தீர்க்கதரிசனம் உரைத்தான், அவைகளெல்லாம் நிறைவேறின என்றார்கள்.

11 மேலும் இயேசு அவர்களை நோக்கி, அநேக பரிசுத்தவான்கள் எழுந்து, அநேகருக்குத் தோன்றி,

அவர்களுக்குப் பணிவிடை செய்தார்களென்று, இந்தக் காரியத்தை நீங்கள் எழுதாதிருப்பது எப்படி? என்றார்.

12 மேலும் ஆனபடியால் இக்காரியம் எழுதப்படவில்லை என்று நெப்பி நினைவுகூர்ந்தான்.

13 மேலும் ஆனபடியால் இயேசு அது எழுதப்படவேண்டுமென்று கட்டளையிட்டார். ஆதலால் அவர் கட்டளையிட்டபடியே அது எழுதப்பட்டது.

14 மேலும் இப்பொழுதும் ஆனபடியால், அவர்கள் எழுதின எல்லா வேதவாக்கியங்களையும் இயேசு ஏகமாய் விவரித்துச் சொன்ன போது, தாம் அவர்களுக்கு விவரித்துச் சொன்னவைகளை அவர்கள் போதிக்கவேண்டுமென்று அவர்களுக்கு அவர் கட்டளையிட்டார்.

#### அதிகாரம் 24

கர்த்தருடைய தூதன் இரண்டாம் வருகைக்கென்று வழியை ஆயத்தப்படுத்துவான்—கிறிஸ்து நியாயத்தீர்க்க உட்காருவார்—தசம பாகங்களையும் காணிக்கைகளையும் செலுத்தும்படி இஸ்ரவேல் கட்டளையிடப்படுதல்—நினைவுகூருதலின் புத்தகம் ஒன்று வைக்கப்பட்டிருக்கிறது—மல்கியா 3 ஐ ஒப்பிடுக. ஏறக்குறைய கி.பி. 34.

மேலும் ஆனபடியால், தாம் அவர்களுக்குச் சொல்லவிருக்கிற, மல்கியாவிற்கு பிதாவானவர் கொடுத்த வார்த்தைகளை அவர்கள் எழுதவேண்டுமென்று அவர் அவர்களுக்குக் கட்டளையிட்டார். மேலும் ஆனபடியால் அவைகள் எழுதப்பட்ட பின்பு அவர் அவைகளை விவரித்துச் சொன்னார். மேலும் அவர் அவர்களிடத்தில் சொன்ன வார்த்தைகள் இவைகளே: பிதா மல்கியா

விடம் சொன்னது இதுவே — இதோ, நான் என் தூதனை அனுப்புவேன், அவன் எனக்கு முன்பாக வழியை ஆயத்தப்படுத்துவான், அப்பொழுது நீங்கள் தேடுகிற ஆண்டவரும் நீங்கள் விரும்புகிற உடன்படிக்கையின் தூதனுமானவர், தம்முடைய ஆலயத்திற்கு தீரென வருவார். இதோ, அவர் வருவாரென்று சேனைகளின் கர்த்தர் சொல்லுகிறார்.

2 அவருடைய வருகையின் நாளில், நீங்காதிருப்பவன் யார்? அவர் தோன்றும்போது நிலைநிற்பவன் யார்? அவர் புடமிடுகிறவனின் நெருப்பைப் போலவும், வண்ணானுடைய சவுக்காரம் போலவும் இருப்பார்.

3 அவர் வெள்ளியைப் புடமிட்டு சுத்திகரிப்பவராக உட்காருவார்; அவர் லேவியின் குமாரர்களைச் சுத்திகரித்தும், அவர்கள் நீதியினாலே காணிக்கையைக் கர்த்தருக்குப் படைக்கும்படிக்கு, அவர்களை பொண்ணைப்போலவும், வெள்ளியைப்போலவும், சுத்திகரிப்பார்.

4 அப்பொழுது பழங்காலத்தைப் போலவும், முந்தின வருஷங்களில் இருந்ததைப் போலவும் யூதாவின் காணிக்கையும், எருசலேமின் காணிக்கையும், கர்த்தருக்கு உகந்ததாகும்.

5 நான் நியாயந்தீர்க்கும்படியாக உங்கள் அருகில் வருவேன். துனியக்காரர்களுக்கு விரோதமாகவும், விபச்சாரக்காரர்களுக்கு விரோதமாகவும், பொய் ஆணையிடுபவர்களுக்கு விரோதமாகவும், கூலிக்காரனை அவன் கூலியிலும், விதவையையும், திக்கற்றோரையும் ஒடுக்குபவர்களுக்கும், அந்நியரை நிராகரித்து எனக்குப் பயப்படாதவர்களுக்கும் விரோதமாகவும் நான் விரைந்துவரும் சாட்சியாவேன்.

6 நானே கர்த்தர், நான் மாறுவ

தில்லை; ஆதலால் யாக்கோபின் குமாரராகிய நீங்கள் பட்சிக்கப்பட்டுப் போவதில்லை.

7 நீங்கள் உங்களுடைய பிதாக்களின் நாட்களிலிருந்தே என்னுடைய நியமங்களிலிருந்து விலகிப் போய், அவைகளைக் கைக்கொள்ளவில்லை. என்னிடத்தில் திரும்புங்கள், நானும் உங்களிடத்தில் திரும்புவேன் என்று சேனைகளின் கர்த்தர் உரைக்கிறார். ஆனாலும் நாங்கள் எந்த விஷயத்தில் திரும்பவேண்டுமென்று நீங்கள் கேட்கிறீர்கள்.

8 மனுஷன் தேவனை வஞ்சிக்கலாமா? இருப்பினும் என்னை நீங்கள் வஞ்சித்திருக்கிறீர்கள். நீங்களோ எதிலே உம்மை வஞ்சித்தோம் என்கிறீர்கள். தசம்பாகத்திலும் காணிக்கைகளிலுந்தானே.

9 முழு தேசத்தாராகிய நீங்கள் என்னை வஞ்சித்தினிமித்தம் நீங்கள் ஒரு சாபத்தால் சபிக்கப்பட்டிருக்கிறீர்கள்.

10 என் வீட்டில் ஆகாரம் இருக்கும்படி, பண்டகசாலையிலே தசம்பாகங்களை எல்லாம் நீங்கள் கொண்டுவாருங்கள்; அதனாலே நான் வானத்தின் பலகணிகளைத் திறந்து, இடங்கொள்ளாமல் போகுமளவும் உங்கள்மேல் ஆசீர்வாதத்தை ஊற்ற மாட்டேனோவென்று அதனால் என்னை இப்பொழுது சோதித்துப்பாருங்கள் என்று சேனைகளின் கர்த்தர் உரைக்கிறார்.

11 நான் பட்சிக்கிறவனை உங்கள் நிமித்தம் கடிந்துகொள்வேன், அவன் உங்கள் நிலங்களின் கனிகளை அழிப்பதில்லை; வெளியிலுள்ள உங்கள் திராட்சைச்செடிகள் காலத்திற்கு முன்னாகவே தன்கனிகளைத் தள்ளுகிறதும் இல்லை என்று சேனைகளின் கர்த்தர் உரைக்கிறார்.

12 எல்லா தேசங்களும் உங்களை

ஆசீர்வதிக்கப்பட்டவர்கள் என்று அழைப்பார்கள். நீங்கள் விரும்பப்படத்தக்க தேசமாயிருப்பீர்கள் என்று சேனைகளின் கர்த்தர் சொல்லுகிறார்.

13 நீங்கள் எனக்கு விரோதமாய் பேசின வார்த்தைகள் கடினமாய் இருக்கிறது என்று கர்த்தர் உரைக்கிறார். இருப்பினும் உமக்கு விரோதமாய் என்ன பேசினோம் என்று கேட்கிறீர்கள்.

14 தேவனை சேவிப்பது வீணை, அவருடைய நியமங்களை கைக் கொண்டதாலும் சேனைகளின் கர்த்தருக்கு முன்பாக நாம் துக்கித்து நடந்ததாலும் நமக்கு என்ன பிரயோஜனம்? என்று சொன்னீர்கள்.

15 இப்பொழுதும் பெருமைக்காரர்களை மகிழ்ச்சியுள்ளவர்கள் என்று சொல்லுகிறோம். ஆம், ஆயினும் தீமைசெய்கிறவர்கள் திடப்படுகிறார்கள்; ஆம், தேவனை சோதிக்கிறவர்கள் விடுவிக்கப்படும் இருக்கிறார்களே, என்றீர்கள்.

16 அப்பொழுது கர்த்தருக்குப் பயந்தவர்கள் ஒருவரோடு ஒருவர் அடிக்கடி பேசினார்கள், கர்த்தர் செவிகொடுத்துக் கேட்டார்; கர்த்தருக்குப் பயந்தவர்களுக்காகவும், அவருடைய நாமத்தை நினைக்காதவர்களுக்காகவும் ஞாபகப் புஸ்தகம் ஒன்று அவருக்கு முன்பாக எழுதப்பட்டிருக்கிறது.

17 நான் என் ஆபரணங்களைச் செய்யும் அந்நாளிலே அவர்கள் என்னுடையவர்களாய் இருப்பார்கள் என்று சேனைகளின் கர்த்தர் சொல்லுகிறார். ஒரு மனிதன் தன்னைச் சேவிக்கிற தன்னுடைய சொந்த மகனைத் தப்புவிக்கிறதைப் போல நான் அவர்களைத் தப்புவிப்பேன்.

18 அப்பொழுது நீங்கள் திரும்பி வந்து, நீதிமானையும் துன்மார்க்கனையும், தேவனைச் சேவிப்பவனை

யும் அவரைச் சேவிக்காதவனையும் பகுத்தறிவீர்கள்.

### அதிகாரம் 25

இரண்டாம் வருகையின்போது, பெருமைக்காரரும் துன்மார்க்கரும் தாளடியைப்போல எரிக்கப்படுவார்கள் — அந்தப் பெரிதும் பயங்கரமுமான நாளுக்கு முன்னதாக எலியா திரும்புவான் — மல்கியா 4 ஐ ஒப்பிடுக. ஏறக்குறைய கி.பி. 34.

ஏனெனில் இதோ, துளையைப் போல எரிகிற நாள் வருகிறது; பெருமைக்காரர் யாவரும், ஆம், துன்மார்க்கம் பண்ணுகிற யாவரும் தாளடியாயிருப்பார்கள்; வரப்போகிற நாள் அவர்களை எரித்துப்போடும், அது அவர்களுக்கு வேரையும் கொப்பையும் வைக்காமற்போகும் என்று சேனைகளின் கர்த்தர் உரைக்கிறார்.

2 ஆனால் என் நாமத்திற்குப் பயந்திருக்கிற உங்கள்மேல் நீதியின் குமாரன் தன் செட்டைகளில் ஆரோக்கியத்தை வைத்து எழும்புவார்; நீங்கள் வெளியே புறப்பட்டுப்போய் தொழுவத்திலுள்ள கன்றுகளைப்போல வளருவீர்கள்.

3 நீங்கள் துன்மார்க்கரை மிதிப்பீர்கள்; நான் இதைச் செய்கிற அந்நாளிலே உங்கள் உள்ளங்கால்களின் கீழ் அவர்கள் சாம்பலாயிருப்பார்கள் என்று சேனைகளின் கர்த்தர் உரைக்கிறார்.

4 ஒரேபிலே இஸ்ரவேலரெல்லாருக்காகவும் என் தாசனாகிய மோசேயிடம் நியமங்களோடும் நியாயங்களோடும் சேர்த்து நான் கற்பித்த நியாயப்பிரமாணத்தை நினையுங்கள்.

5 இதோ, கர்த்தருடைய பெரிதும் பயங்கரமுமான நாள் வருவதற்கு

முன்னமே தீர்க்கதரிசியாகிய எலியாவை உங்களிடத்திற்கு அனுப்புவேன்;

6 அவன் பிதாக்களின் இருதயங்களைப் பிள்ளைகளிடத்திற்கும் பிள்ளைகளின் இருதயங்களை அவர்கள் பிதாக்களிடத்திற்கும் திருப்புவான். இல்லாவிடில் நான் வந்து பூமியை ஒரு சாபத்தால் அடிப்பேன்.

### அதிகாரம் 26

இயேசு ஆதியிலிருந்து முடிவுவரைக்குமாக சகல காரியங்களையும் விவரித்துச்சொல்லுதல் — குழந்தைகளும் சிறுபிள்ளைகளும் எழுத முடியாத மகத்துவமானவைகளை உச்சரித்தல் — கிறிஸ்துவின் சபையில் இருப்போர் தங்களுக்குள்ளே அனைத்தையும் பொதுவாக வைத்திருத்தல். ஏறக்குறைய கி.பி. 34.

மேலும் இப்பொழுதும் ஆனபடியால், இயேசு இக்காரியங்களைச் சொன்னவுடனே, அவர் திரளானோருக்கு அவைகளை விவரித்துச் சொன்னார்; அவர் பெரிதும் சிறியதுமான சகலவற்றையும் அவர்களுக்கு விவரித்துச்சொன்னார்.

2 மேலும் அவர் சொன்னதாவது: உங்களுக்குள் இல்லாத இந்த வேத வாக்கியங்களை, நான் உங்களுக்குக் கொடுக்கவேண்டுமென பிதா கட்டளையிட்டார். ஏனெனில் அவை எதிர்கால தலைமுறையினருக்குக் கொடுக்கப்பட வேண்டுமென்பது அவரில் உள்ள ஞானமாயிருந்தது.

3 மேலும் அவர் ஆதியிலிருந்து தாம் தம்முடைய மகிமையிலே வருகிற காலம் வரைக்குமாக, எல்லா காரியங்களையும் விவரித்துச் சொன்னார். ஆம், பூதங்கள் வெந்து உருகிப்போய், பூமி சுருட்டப்பட்ட புஸ்தகம் போலாகி, வானங்களும் பூமியும் கடந்துபோகுமளவும் பூமி

யின் பரப்பின் மேல் வரவிருக்கிற எல்லா காரியங்களையும் விவரித்துச் சொன்னார்.

4 எல்லா ஜனங்களும், எல்லா இனத்தாரும், சகல தேசத்தாரும், பாஷைக்காரரும் தங்களுடைய கிரியைகள், நன்மையானவைகளோ அல்லது தீமையானவைகளோ என்பதற்கேற்ப நியாயந்தீர்க்கப்படும்படி தேவனுக்கு முன்பாக நிற்கிற அந்தப் பெரிதும், கடைசியுமான நாள் வரைக்குமான காரியங்களை விவரித்துச்சொன்னார்.

5 அவைகள் நல்லதாக இருந்தால், என்றுமுள்ள ஜீவனின் உயிர்த்தெழுதலுக்கும், அவைகள் தீயதாயிருந்தால், ஆக்கினையின் உயிர்த்தெழுதலுக்குமாக நியாயந்தீர்க்கப்படுவார்கள்; உலகம் துவங்குவதற்கு முன்னமே இருந்த கிறிஸ்துவினுள்ள இரக்கம், நியாயம், பரிசுத்தம் ஆகியவற்றின்படியே ஒன்று ஒருபுறத்திலும், மற்றொன்று மறுபுறத்திலுமாக, இணையாயிருக்கிறது.

6 மேலும் இப்போதும், இயேசு மெய்யாகவே ஜனங்களுக்கு போதித்த காரியங்களில் நூற்றில் ஒரு பகுதிகூட இந்த புஸ்தகத்தில் எழுதப்பட முடியாது.

7 ஆனால் இதோ, அவர் ஜனங்களுக்குப் போதித்த காரியங்களில் அதிகமானவை நெப்பியின் தகடுகளில் அடங்கியிருக்கிறது.

8 நான் எழுதின இந்தக் காரியங்கள், அவர் ஜனங்களுக்குப் போதித்தவைகளில் கொஞ்சமே; இயேசு பேசின வார்த்தைகளின்படியே, புறஜாதிகளிலிருந்து இந்த ஜனங்களிடமாக இவைகள் மறுபடியும் கொண்டுவரப்படும்படிக்கான நோக்கத்திற்காகவே இவைகளை எழுதினேன்.

9 இதை அவர்கள் பெற்ற பிறகு, அவர்கள் தங்கள் விசுவாசத்தைச் சோதித்தறியும்படியாக முதலில்

அவர்கள் பெற்றுக்கொள்வது அவ சியமாயிருக்கிறது, அவர்கள் இந்தக் காரியங்களை விசுவாசித்தார்கள் எனால் அப்பொழுது பெரிய காரியங்கள் அவர்களுக்கு வெளிப்படுத்தப்படும்.

10 அவர்கள் இக்காரியங்களை விசுவாசிக்கவில்லையெனில், அவர்களுடைய ஆக்கினைக்கேதுவாக, அவர்களிடத்திலிருந்து இந்தப் பெரிய காரியங்கள் நிறுத்திவைக்கப்படும்.

11 இதோ, நெப்பியின் தகடுகளின்மேல் வரையப்பட்டிருந்த எல்லாவற்றையும் நான் அவர்களுக்கு எழுத இருந்தேன், ஆனால் கர்த்தரோ நான் என் ஜனத்தின் விசுவாசத்தை சோதிப்பேன் என்று சொல்லி அதைத் தடுத்தார்.

12 ஆதலால் மார்மனாகிய நான், கர்த்தரால் எனக்கு கட்டளையிடப்பட்டவைகளாகிய காரியங்களை எழுதுகிறேன். மேலும் இப்பொழுதும், மார்மனாகிய நான், என்வார்த்தைகளை நிறுத்திவிட்டு, எனக்குக் கட்டளையிடப்பட்டவைகளை எழுதத் துவங்குகிறேன்.

13 ஆதலால், மூன்று நாட்களளவும் கர்த்தர் மெய்யாகவே ஜனங்களுக்குப் போதித்ததை நீங்கள் காணவேண்டுமென வாஞ்சிக்கிறேன்; அதற்குப் பின்பு, அவர் தம்மையே அவர்களுக்கு அடிக்கடி காண்பித்து, அடிக்கடி அப்பத்தைப் பிட்டு, அதை ஆசீர்வதித்து, அதை அவர்களுக்குக் கொடுத்தார்.

14 மேலும் ஆனபடியால் பேசப்பட்டிருக்கிற திரளானோரின் பிள்ளைகளுக்கு அவர் போதித்து ஊழியம் செய்து, அவர் அவர்களுடைய நாவுகளைக் கட்டவிழ்த்தார், அப்பொழுது அவர்கள் தங்கள் பிதாக்களிடம் பெரிதும் அற்புதமுமான காரியங்களைப் பேசினார்கள், அவர் ஜனங்களுக்கு வெளிப்படுத்தி

தினதைக் காட்டிலும் பெரிதான காரியங்களைப் பேசினார்கள்; அவர்கள் உச்சரிக்கும்படியாக அவர் அவர்களுடைய நாவுகளைக் கட்டவிழ்த்தார்.

15 மேலும் ஆனபடியால் அவர் பரலோகத்திற்கு ஏறினபின்பு— அவர் இரண்டாந்தரம் தம்மையே அவர்களுக்குக் காண்பித்து, அவர்களுடைய எல்லா சுகவீனரையும், அவர்களுடைய முடவரையும் சுகமாக்கி, அவர்களுடைய குருடர்களின் கண்களைத் திறந்து, செவிடரின் காதுகளைத் திறந்து, அவர்களுக்குள் எல்லாவித சுகமாக்குதலையும் செய்து, மரித்தோரிலிருந்து ஒரு மனுஷனை எழுப்பி தம்முடைய வல்லமையை அவர்களுக்குக் காண்பித்த பின்பு பிதாவினிடத்திற்கு ஏறிப்போனார்—

16 இதோ, ஆனபடியால் மறுநாளில் திரளானோர் ஏகமாய்க் கூடினார்கள். அவர்கள் இந்த பிள்ளைகள் பேசுவதைப் பார்க்கவும் கேட்கவும் செய்தார்கள்; ஆம், குழந்தைகள் கூட தங்கள் நாவுகளைத் திறந்து அற்புதமானவைகளை உச்சரித்தார்கள்; அவர்கள் உச்சரித்தவைகள் அங்கே எந்த மனுஷனும் எழுதக்கூடாதபடி தவிர்க்கப்பட்டன.

17 மேலும் ஆனபடியால் இயேசு தெரிந்துகொண்ட சீஷர்கள் அந்தக் காலம் முதற்கொண்டு தங்களிடத்தில் வந்த அநேகருக்கு ஞானஸ்நானம் கொடுக்கவும் போதிக்கவும் துவங்கினார்கள்; இயேசுவின் நாமத்தில் ஞானஸ்நானம் பெற்றுக் கொண்ட அநேகரும் பரிசுத்த ஆவியானவரால் நிரப்பப்பட்டார்கள்.

18 அவர்களில் அநேகர் பேசக்கூடாத காரியங்களைக் கண்டும் கேட்கும் இருந்தார்கள், அவைகள் எழுதப்படுவது நியாயமல்ல.

19 அவர்கள் போதித்து, ஒருவருக்கொருவர் ஊழியம் செய்தார்

கள்; எல்லோரும் ஒருவரோடு ஒருவர் நியாயமாய் நடந்து, தங்களுக்குள்ளிருந்த எல்லாப் பொருட்களையும் பொதுவாக வைத்துக்கொண்டார்கள்.

20 மேலும் ஆனபடியால், இயேசு தங்களுக்குக் கட்டளையிட்டபடியே அவர்கள் எல்லாக் காரியங்களையும் செய்தார்கள்.

21 இயேசுவின் நாமத்தில் ஞானஸ்நானம் பெற்றவர்கள் கிறிஸ்துவின் சபையார் என்று அழைக்கப்பட்டனர்.

### அதிகாரம் 27

சபையைத் தம்முடைய நாமத்தில் அழைக்கும்படி இயேசு அவர்களுக்குக் கட்டளையிடுதல் — அவருடைய ஊழியமும் பாவநிவர்த்தியாக்கும் பலியும் சேர்ந்து அவரது சவிசேஷமாகிறது — மனுஷர் பரிசுத்த ஆவியானவரால் சுத்திகரிக்கப்படும் பொருட்டு, அவர்கள் மனத்திரும்பவும் ஞானஸ்நானம் பெறவும் கட்டளையிடப்படுதல் — அவர்கள் இயேசு இருப்பதைப் போன்றே இருக்கவேண்டும். ஏறக்குறைய கி.பி. 34—35.

மேலும் ஆனபடியால் இயேசுவின் சீஷர்கள் பிரயாணம் பண்ணி, தாங்கள் கேட்டதும் கண்டதுமானவைகளைப் பிரசங்கித்து, இயேசுவின் நாமத்தில் ஞானஸ்நானம் கொடுத்துக்கொண்டிருக்கும் வேளையில், மேலும் ஆனபடியால் சீஷர்கள் ஏகமாய்க் கூடி, வல்லமையான ஜெபத்திலும் உபவாசத்திலும் இணைந்திருந்தார்கள்.

2 அவர்கள் அவருடைய நாமத்தில் பிதாவினிடத்தில் ஜெபித்துக் கொண்டிருந்ததால் இயேசு மறுபடியும் தம்மையே அவர்களிடத்தில் காண்பித்தார்; இயேசு வந்து, அவர்கள் நடுவே நின்று அவர்களிடத்

தில்: நான் உங்களுக்கு எதைக் கொடுக்கவேண்டுமென்று வாஞ்சிக் கிறீர்கள்? என்றார்.

3 மேலும் அவர்கள் அவரிடத்தில், ஆண்டவரே, நாங்கள் இந்தச் சபையை எந்த நாமத்தினாலே அழைக்கவேண்டுமென்று நீர் எங்களுக்குச் சொல்லவேண்டுமென்று விரும்புகிறோம்; ஏனெனில் இந்த விஷயத்தைக் குறித்து ஜனங்களுக்குள்ளே வாக்குவாதங்கள் இருக்கின்றன என்றார்கள்.

4 மேலும் கர்த்தர் அவர்களை நோக்கி: மெய்யாகவே, மெய்யாகவே, நான் உங்களுக்குச் சொல்லுகிறேன், இக்காரியத்தினாலே ஜனங்கள் ஏன் முறுமுறுத்து, வாக்குவாதம் பண்ணவேண்டும்?

5 என்னுடைய நாமமாகிய கிறிஸ்துவின் நாமத்தை உங்கள்மேல் எடுத்துக்கொள்ளவேண்டும் என்று சொல்லுகிற வேதவார்த்தைகளை அவர்கள் வாசிக்கவில்லையா? ஏனெனில் கடைசி நாளின்போது இந்த நாமத்தின்படியே நீங்கள் அழைக்கப்படுவீர்கள்;

6 என் நாமத்தை தன் மீது எடுத்துக்கொண்டு, முடிவுபரியந்தம் நிலைநிற்கிறவன் எவனோ, அவனே கடைசி நாளின்போது இரட்சிக்கப்படுவான்.

7 ஆதலால் நீங்கள் எதைச்செய்தாலும், அதை என் நாமத்திலேயே செய்யுங்கள்; ஆதலால் நீங்கள் சபையை என் நாமத்தினால் அழையுங்கள்; பிதா என் நிமித்தம் சபையை ஆசீர்வதிக்கும்படியாக, நீங்கள் என் நாமத்தில் பிதாவினிடத்தில் விண்ணப்பம் பண்ணுங்கள்.

8 என் நாமத்தினால் அழைக்கப்பட்டாலொழிய அது எப்படி என் சபையாக முடியும்? ஏனெனில் ஒரு சபை மோசேயின் நாமத்தினால் அழைக்கப்பட்டால், அது மோசேயின் சபையாகுமே; அல்லது அது

ஒரு மனுஷனுடைய நாமத்தினால் அழைக்கப்பட்டால், அது மனுஷனின் சபையாகுமே. ஆனால் அது என் சுவிசேஷத்தின்மேல் கட்டப்பட்டிருந்தால், என் நாமத்தினால் அது அழைக்கப்பட்டால், அப்பொழுது அது என் சபையாயிருக்கும்.

9 மெய்யாகவே நான் உங்களுக்குச் சொல்லுகிறேன், நீங்கள் என் சுவிசேஷத்தின்மேல் கட்டப்பட்டிருக்கிறீர்கள்; ஆதலால் நீங்கள் விண்ணப்பம் பண்ணுகிற காரியம் எதுவாயிருந்தாலும், என் நாமத்தினாலே நீங்கள் விண்ணப்பம் பண்ணுங்கள்; ஆகவே நீங்கள் சபைக்காக என் நாமத்தினாலே பிதாவினிடத்தில் விண்ணப்பம் பண்ணினால், பிதா உங்களுக்கு செவிகொடுப்பார்.

10 சபையானது என் சுவிசேஷத்தின்மேல் கட்டப்பட்டிருந்தால், பிதா தம்முடைய சுயகிரியைகளை அதில் விளங்கப்பண்ணுவார்.

11 ஆனால் அது என் சுவிசேஷத்தின்மேல் கட்டப்படாமல், மனுஷரின் கிரியைகளின்மேலோ, அல்லது பிசாசின் கிரியைகளின் மேலோ கட்டப்பட்டிருந்தால், மெய்யாகவே நான் உங்களுக்குச் சொல்லுகிறேன், அவர்கள் தங்கள் கிரியைகளில் கொஞ்சகாலம் மகிழ்ந்திருப்பார்கள்; சீக்கிரமாய் முடிவு வரும்; அவர்கள் வெட்டப்பட்டு திரும்பிவரமுடியாத இடமாகிய அக்கினியினுள் போடப்படுவார்கள்.

12 ஏனெனில் அவர்களுடைய கிரியைகள் அவர்களைப் பின்தொடர்கிறது, ஏனெனில் அவர்களின் கிரியைகளினிமித்தமே அவர்கள் வெட்டப்படுகிறார்கள்; ஆதலால் நான் உங்களுக்குச் சொன்னவைகளை நினைவுகூருங்கள்.

13 இதோ, நான் என் சுவிசேஷத்தை உங்களுக்குக் கொடுத்திருக்கிறேன். நான் உங்களுக்குக் கொடுத்த

சுவிசேஷம் இதுவே—என் பிதா என்னை அனுப்பினதினிமித்தம், என் பிதாவினுடைய சித்தத்தைச் செய்யவே நான் உலகத்திற்கு வந்தேன்.

14 நான் சிலுவையில் உயர்த்தப்படவும், நான் சிலுவையின்மேல் உயர்த்தப்பட்டபின்பு நான் எல்லா மனுஷரையும் என்னிடத்தில் இழுக்கும்படியாகவும், மனுஷரால் நான் உயர்த்தப்பட்டதுபோல, பிதாவினால் மனுஷரும் உயர்த்தப்பட்டு, எனக்கு முன்பாக நின்று, தங்களுடைய கிரியைகள் நன்மையானவையோ அல்லது தீமையானவையோவென்று நியாயந்தீர்க்கப்படும்பொருட்டே பிதா என்னை அனுப்பினார்.

15 இதற்காகவே நான் உயர்த்தப்பட்டிருக்கிறேன். ஆதலால் எல்லா மனுஷரும் தங்களுடைய கிரியைகளுக்குத்தக்கதாக நியாயந்தீர்க்கப்படும்பொருட்டு பிதாவின் வல்லமையினாலே அவர்களை என்னிடத்தில் இழுத்துக்கொள்வேன்.

16 மேலும் சம்பவிப்பதென்னவெனில், மனந்திரும்பி என் நாமத்தில் ஞானஸ்நானம் பெறுகிற எவனும் நிரப்பப்படுவான்; அவன் முடிவுபரியந்தம் நிலைநிற்பானெனில், இதோ, நான் உலகத்தை நியாயந்தீர்க்க நிற்கும் அந்நாளிலே, என் பிதாவிற்கு முன்பாக அவனைக் குற்றமற்றவனாய் வைப்பேன்.

17 முடிவுபரியந்தமும் நிலைநிற்காதவனே வெட்டப்பட்டு அக்கினியினுள் போடப்படுவான். அதிலிருந்து பிதாவின் நியாயத்தின் நிமித்தம் அவர்கள் ஒருபோதும் திரும்பவே முடியாது.

18 அவர் மனுப்புத்திரருக்குக் கொடுத்த வார்த்தை இதுவே. இந்த நோக்கத்திற்காகவே அவர் தாம் கொடுத்த வார்த்தைகளை நிறைவேற்றப்பண்ணுவார்; அவர் பொய்யு

ரைக்காமல், தம்முடைய எல்லா வார்த்தைகளையும் நிறைவேறப் பண்ணுகிறார்.

19 அசுத்தமான ஒன்றும் அவருடைய இராஜ்ஜியத்தினுள் பிரவேசிக்க முடியாது; ஆதலால், தங்களுடைய விசுவாசத்தினிமித்தமும், தங்களுடைய சகல பாவங்களிலிருந்து மனந்திரும்பிதினிமித்தமும், முடிவுபரியந்தம் தங்களுடைய விசுவாசத்தினிமித்தமும், என் இரத்தத்தால் தங்களுடைய வஸ்திரங்கள் கழுவுப் பட்டிருப்போரைத்தவிர வேறொருவரும் அவருடைய இளைப்பாறுதலினுள்ளே பிரவேசிப்பதில்லை.

20 இப்பொழுது இதுவே கற்பனையாயிருக்கிறது: பூமியின் கடையாந்தரங்களே, நீங்கள் மனந்திரும்பி என்னிடத்தில் வந்து என் நாமத்திலே ஞானஸ்நானம் பெற்றுக்கொள்ளுங்கள், அப்பொழுது நீங்கள் பரிசுத்த ஆவியானவரைப் பெற்றுக்கொள்வதினாலே சுத்திகரிக்கப்பட்டு, எனக்கு முன்பாகக் கடைசி நாளில் கறைதிரையற்றவர்களாக நிற்பீர்கள்.

21 மெய்யாகவே, மெய்யாகவே, நான் உங்களுக்குச் சொல்லுகிறேன், இதுவே என் சவிசேஷம்; என் சபையிலே நீங்கள் செய்யவேண்டியவைகளை அறிந்திருக்கீர்கள்; ஏனெனில் நான் செய்யக்கண்ட கிரியைகளை நீங்களும் செய்வீர்களாக; நான் செய்யக்கண்டவைகளை நீங்களும் செய்வீர்களாக.

22 ஆதலால், இவைகளை நீங்கள் செய்வீர்களானால் நீங்கள் ஆசீர்வதிக்கப்பட்டவர்களாய் இருப்பீர்கள்; நீங்கள் கடைசி நாளின்போது உயர்த்தப்படுவீர்கள்.

23 தவிர்க்கப்பட்டவைகளைத் தவிர நீங்கள் கண்டதும் கேட்டதுமானவைகளை எழுதுங்கள்.

24 சம்பவித்தவைகள் எழுதப்பட்

டிருக்கிறதைப் போல, சம்பவிக்கப் போகிற இந்த ஜனங்களினுடைய கிரியைகளையும் எழுதுங்கள்.

25 இதோ, எழுதப்பட்ட புஸ்தகங்களிலிருந்தும், எழுதப்படப்போகிறவைகளிலிருந்தும், இந்த ஜனங்கள் நியாயந்தீர்க்கப்படுவார்கள், ஏனெனில் அவைகளினாலே அவர்களுடைய கிரியைகள் மனுஷருக்குத் தெரிவிக்கப்படும்.

26 இதோ, அனைத்தும் பிதாவினால் எழுதப்பட்டிருக்கிறது; ஆதலால் எழுதப்படப்போகிற புத்தகங்களினாலே உலகம் நியாயந்தீர்க்கப்படும்.

27 நான் உங்களுக்குக் கொடுக்கப்போகிறதும், நியாயமானதாய் இருக்கப்போகிறதமான, நியாயத்தீர்ப்பிற்கேற்ப இந்த ஜனங்களுக்கு நீங்கள் நியாயாதிபதிகளாக இருப்பீர்கள் என்று அறிந்துகொள்ளுங்கள். ஆதலால், நீங்கள் எத்தகைய மனுஷராய் இருக்கவேண்டும்? மெய்யாகவே நான் உங்களுக்குச் சொல்லுகிறேன், என்னைப்போலவே இருக்கவேண்டும்.

28 இப்பொழுது நான் பிதாவினிடத்திற்குப் போகிறேன். மெய்யாகவே நான் உங்களுக்குச் சொல்லுகிறேன், என் நாமத்தினாலே பிதாவினிடத்தில் நீங்கள் கேட்கிற காரியங்கள் எதுவாய் இருந்தாலும் உங்களுக்குக் கொடுக்கப்படும்.

29 ஆதலால், கேளுங்கள், பெற்றுக்கொள்வீர்கள்; தட்டுங்கள், உங்களுக்குத் திறக்கப்படும்; ஏனெனில் கேட்கிறவன் பெற்றுக்கொள்ளுகிறான்; தட்டுகிறவனுக்குத் திறக்கப்படும்.

30 இப்பொழுதும் இதோ, உங்களினிமித்தமும், இந்த தலைமுறையினிமித்தமும், என் சந்தோஷம் பூரணப்பட்டிருக்கும்எவ்ளிற்கு மிகுதியாயிருக்கிறது; ஆம் உங்களாலும் இந்த



தலைமுறையினாலும், பிதாவும் பரிசுத்த தூதர்கள் யாவரும் மகிழ்ந்திருக்கிறார்கள்; ஏனெனில் அவர்களில் ஒருவரும் தொலைந்து போகிறதில்லை.

31 இதோ, நீங்கள் அறிந்து கொள்ளவேண்டுமென்று மனதாயிருக்கிறேன்; அவர்கள் என்று நான் சொல்லும்போது, இந்தத் தலைமுறையினரில் இப்பொழுது உயிரோடு இருப்பவரைக் குறிப்பிடுகிறேன்; அவர்களில் ஒருவனும் தொலையவில்லை; அவர்களில் என் சந்தோஷம் பூரணப்பட்டிருக்கிறது.

32 ஆனால் இதோ, இந்த தலைமுறையிலிருந்து நான்காவது தலைமுறைக்காக நான் துக்கிக்கிறேன், ஏனெனில் கேட்டின் மகனைப் போலவே அவர்களும் அவனால் சிறைபிடிக்கப்பட்டுப்போகிறார்கள்; அவர்கள் என்னை வெள்ளிக்காகவும், பொன்னிற்காகவும், பொட்டுப்புச்சி அரிக்கிறதும் திருடர்கள் கன்னமிட்டு திருடுகிறவைக்காகவும் விற்பார்கள். அந்நாளிலே அவர்களுடைய கிரியைகளை அவர்களின் சொந்த சிரசுகளின்மேல் திருப்பும்படியாக அவர்களைச் சந்திப்பேன்.

33 மேலும் ஆனபடியால் இயேசு இவைகளைச் சொல்லி முடித்த பின், அவர் தமது சீஷர்களை நோக்கி: இடுக்கமான வாசல் வழியாய் உட்பிரவேசியுங்கள்; ஏனெனில் ஜீவனுக்குப் போகிற வாசல் இடுக்கமும், வழி நெருக்கமுமாயிருக்கிறது, அதைக் கண்டுபிடிக்கிறவர்கள் சிலர். மரணத்திற்குப் போகிற வாசலோ விரிவும், வழி விசாலமுமாயிருக்கிறது; ஒரு மனுஷனும் கிரியை நடப்பிக்கமுடியாத இரவு வரும்வரைக்கும், அநேகர் அதன் வழியாய்ப் பிரயாணப்படுவார்கள்.

### அதிகாரம் 28

பன்னிருவரில் ஒன்பதுபேர், தாங்கள் மரித்த பிற்பாடு கிறிஸ்துவின் இராஜ்ஜியத்தை சுதந்தரிக்க வாஞ்சித்து, அப்படியே அவர்களுக்கு வாக்குத்தத்தம் பண்ணப்படுதல்— மூன்று நெப்பியரும், இயேசு மறுபடியும் வரும்வரைக்கும் பூலோகத்திலே தாங்கள் நிலைத்திருக்கும்படியாக வாஞ்சித்து, அப்படியே மரணத்தின்மேல் வல்லமை கொடுக்கப்படல்— அவர்கள் மறுரூபமாக கப்பட்டு, உச்சரிக்கக்கூடாதவைகளைக் காண்கிறார்கள். இப்பொழுது அவர்கள் மனுஷருக்குள்ளே ஊழியம் செய்துகொண்டிருக்கிறார்கள். ஏறக்குறைய கி.பி. 34-35.

மேலும் ஆனபடியால் இயேசு இவ்வார்த்தைகளைச் சொன்னவுடனே, அவர் தமது சீஷர்களிடத்தில், ஒருவர் பின் ஒருவரோடே பேசி, நான் பிதாவினிடத்தில் போன பின்னர் என்னிடத்தில் நீங்கள் வாஞ்சிப்பது என்ன? என்றார்.

2 மூன்று பேரைத் தவிர அவர்கள் யாவரும் பேசியதாவது: நாங்கள் மனுஷன் ஜீவிக்கிற காலம் வரைக்குமாய் வாழ்ந்த பின்பு, நீர் எங்களை அழைத்த எங்கள் ஊழியம் முடிவுபெற்றதும் நாங்கள், சீக்கிரமாய் உம்மிடத்திலே உமது இராஜ்ஜியத்தில் வரும்படி வாஞ்சிக்கிறோம் என்றார்கள்.

3 மேலும் அவர் அவர்களை நோக்கி: இக்காரியத்தை என்னிடத்தில் நீங்கள் வாஞ்சித்ததினிமித்தம் பாக்கியவான்களாயிருக்கிறீர்கள்; ஆதலால், நீங்கள் எழுபத்திரண்டு வயதான பின்பு, என்னுடைய இராஜ்ஜியத்திலே என்னிடம் வருவீர்கள்; என்னில் நீங்கள் இளைப்பாறுதலைக் காண்பீர்கள்.

4 அவர் அவர்களிடத்தில் பேசின

பின்பு, அவர் அந்த மூவரிடத்தில் திரும்பி, அவர்களை நோக்கி: நான் பிதாவினிடத்தில் போன பின்பு நான் உங்களுக்கு என்ன செய்ய வேண்டுமென வாஞ்சிக்கிறீர்கள்? என்றார்.

5 மேலும் அவர்கள் தங்கள் இருதயங்களிலே துக்கித்தார்கள், ஏனெனில் அவர்கள் தாங்கள் வாஞ்சித்த காரியத்தை அவரிடத்தில் சொல்லத் துணியவில்லை.

6 மேலும் அவர் அவர்களை நோக்கி: இதோ, நான் உங்களுடைய எண்ணங்களை அறிந்திருக்கிறேன், நான் யூதர்களால் உயர்த்தப்படும் முன்பு, என் ஊழியத்தில் என்னோடு இருந்த, எனக்குப் பிரியமான யோவான் என்னிடத்தில் வாஞ்சித்த காரியத்தையே நீங்களும் வாஞ்சித்திருக்கிறீர்கள்.

7 ஆதலால் நீங்கள் அதிக பாக்கியவான்களாயிருக்கிறீர்கள், ஏனெனில் நீங்கள் மரணத்தை ஒருபோதும் ருசிபார்ப்பதில்லை; நான் என் மகிமையிலே பரலோக வல்லமைகளோடு வரும்போது, பிதாவின் சித்தத்தின்படியே அனைத்து காரியங்களும் நிறைவேறித்தீருமளவும், மனுப்புத்திரருக்குள்ளே பிதாவின் சகல நடப்பித்தல்களையும் காணும்படியாக நீங்கள் ஜீவித்திருப்பீர்கள்.

8 நீங்கள் இனி ஒருபோதும் மரணத்தின் பாடுகளை சகித்திருப்பதில்லை. ஆனால் நான் என் மகிமையிலே வரும்போது, நீங்கள் இமைப்பொழுதிலே அறித்தியத்திலிருந்து சாவற்ற நிலைமைக்கு மாற்றப்படுவீர்கள்; பின்பு நீங்கள் என் பிதாவினுடைய இராஜ்ஜியத்திலே ஆசீர்வதிக்கப்படுவீர்கள்.

9 அன்றியும், நீங்கள் உலகத்தினுடைய பாவங்களுக்காகவே அல்லாமல் வேறு எதற்காகவும், மாம்சத்தில் சஞ்சரித்திருக்கும்போது, பாடுகளுையோ துக்கத்தையோ அனுபவிப்பதில்லை;

இதையெல்லாம், நீங்கள் என்னில் வாஞ்சித்த காரியத்தின் நிமித்தமே நான் செய்வேன், ஏனெனில் உலகம் நிலைத்திருக்கும் வரைக்கும் மனுஷ ஆத்துமாக்களை நீங்கள் என்னிடம் கொண்டுவர வேண்டுமென வாஞ்சித்தீர்களே.

10 இதனிமித்தம் நீங்கள் சந்தோஷத்தைப் பூரணமாய்ப் பெருவீர்கள்; நீங்கள் என் பிதாவின் இராஜ்ஜியத்தில் வீற்றிருப்பீர்கள்; ஆம் பிதா எனக்கு சந்தோஷத்தின் பூரணத்தைக் கொடுத்ததைப் போலவே, உங்களுடைய சந்தோஷமும் பூரணமாயிருக்கும்; என்னைப்போலவே நீங்களும் இருப்பீர்கள், நான் பிதாவைப் போலவே இருக்கிறேன்; பிதாவும், நானும் ஒன்றாயிருக்கிறேன்.

11 பரிசுத்த ஆவியானவர் பிதாவைக்குறித்தும் என்னைக்குறித்தும் சாட்சிபகருவார்; பிதா, என்னிமித்தம் பரிசுத்தாவியானவரை மனுப்புத்திரருக்குக் கொடுக்கிறார்.

12 மேலும் ஆனபடியால் இயேசு இவ்வார்த்தைகளைப் பேசின பின்பு அவர் தரித்திருக்கவேண்டிய அந்த மூவரையும் தவிர மற்றவர்களை, ஒவ்வொருவராய்த் தமது விரலால் தொட்டு, புறப்பட்டார்.

13 இதோ, வானங்கள் திறந்தது, அவர்கள் வானத்திற்கு எடுத்துக் கொள்ளப்பட்டு, பேச முடியாத காரியங்களை கண்டு கேட்டார்கள்.

14 அவர்கள் அவற்றை உச்சரிக்கக்கூடாதென்று தடைபண்ணப்பட்டிருந்தார்கள்; அவர்கள் கண்டதும் கேட்டதுமானவைகளை உச்சரிக்கக்கூட அவர்களுக்கு வல்லமை கொடுக்கப்படவில்லை.

15 அவர்கள் சரீரத்தில் இருந்தார்களா அல்லது சரீரத்திற்கு புறம்பே இருந்தார்களா என்று அவர்களால் சொல்லமுடியவில்லை; தேவனுடைய காரியங்களை அவர்கள் காணும்படியாக அவர்கள் இந்த

மாம்ச சரீரத்திலிருந்து அநித்திய நிலைமைக்கு மாற்றப்பட்டு, மறுரூப மாக்கப்பட்டதைப்போல அவர்களுக்குத் தென்பட்டதாம்.

16 ஆனபடியால் அவர்கள் பூமியின் பரப்பின் மேல் மறுபடியும் ஊழியம் செய்தார்கள். ஆயினும் அவர்களுக்குப் பரலோகத்தில் கொடுக்கப்பட்ட கற்பனையினிமித்தம் அவர்கள் கண்டதும் கேட்டதுமான காரியங்களைக் குறித்து அவர்கள் ஊழியம் செய்யவில்லை.

17 மேலும் இப்பொழுது, அவர்கள் மறுரூபமாக்கப்பட்ட நாளிலிருந்து அவர்கள் அநித்தியமானவர்களா அல்லது நித்தியமானவர்களா என்று நான் அறியேன்;

18 ஆனால் கொடுக்கப்பட்டுள்ள பதிவேட்டின்படி நான் அறிந்தது இவ்வளவே—அவர்கள் பூமியின் மீதெங்கும் போய் எல்லா ஜனத்திற்கும் ஊழியம் செய்து, தங்களுடைய பிரசங்கத்திலே விசுவாசித்த அநேகரைச் சபையிலே இணையச் செய்து, அவர்களுக்கு ஞானஸ்நானம் கொடுத்தார்கள், ஞானஸ்நானம் பெற்ற அனைவரும் பரிசுத்த ஆவியானவரைப் பெற்றார்கள்.

19 மேலும் அவர்கள் சபையைச் சாராதவர்களால் சிறையினுள் போடப்பட்டார்கள். மேலும் சிறைகள் அவர்களைக் கொள்ளமுடியாமல் இரண்டாகப் பிளந்தன.

20 அவர்கள் பூமியினுள்ளே போடப்பட்டார்கள்; அவர்களோ தேவ வார்த்தையால் பூமியை அடித்தார்கள். இதனிமித்தம் அவருடைய வல்லமையினால் அவர்கள் பூமியின் ஆழங்களிலிருந்து விடுவிக் கப்பட்டார்கள்; ஆதலால் அவர்களைப் பிடித்திருக்க போதுமான துரவுகளை வெட்ட அவர்களால் கூடாமற்போயிற்று.

21 மூன்றுதரம் அவர்கள் அடுப்

பிலே போடப்பட்டார்கள், ஒரு கேடும் அவர்களுக்கு நேரிடவில்லை.

22 மேலும் இரண்டுதரம் அவர்கள் வனவிலங்குகளின் கெபிக்குள் போடப்பட்டார்கள்; இதோ அவர்களோ பால்குடிக்கிற ஆட்டுக்குட்டியுடன் ஒரு சிறுபிள்ளை விளையாடுவதைப்போல மிருகங்களிடம் விளையாடினார்கள். ஒரு கேடும் அவர்களுக்கு நேரிடவில்லை.

23 மேலும் ஆனபடியால், அவர்கள் நெப்பியின் ஜனங்கள் எல்லாருக்குள்ளும் போய், பூமியின்மேலுள்ள எல்லா ஜனங்களுக்கும் கிறிஸ்துவின் சுவிசேஷத்தைப் பிரசங்கித்தார்கள்; அவர்கள் கர்த்தருக்குள்ளாக மனம்மாறி கிறிஸ்துவின் சபையோடு இணைந்தார்கள்; இப்படியாக அந்த தலைமுறையினரின் ஜனம் இயேசுவின் வார்த்தையின்படியே ஆசீர்வதிக்கப்பட்டார்கள்.

24 மேலும் இப்பொழுதும், மார்க்கனாகிய நான், சிலகாலம் இக்காரியங்களைக்குறித்துச் சொல்வதிலிருந்து நிறுத்துகிறேன்.

25 இதோ, மரணத்தை ஒருபோதும் ருசிபார்க்காதிருக்கிறவர்களின் பெயர்களை எழுத இருந்தேன், ஆனால் கர்த்தர் அதற்குத் தடைபண்ணினார்; ஆதலால் நான் அவைகளை எழுதுகிறதில்லை, ஏனெனில் அவை உலகத்திலிருந்து மறைக்கப்பட்டுள்ளன.

26 ஆனால் இதோ, நான் அவர்களைக் கண்டிருக்கிறேன், அவர்கள் எனக்குப் பணிவிடை செய்திருக்கிறார்கள்.

27 இதோ அவர்கள் புறஜாதிகளுக்குள்ளோ இருப்பார்கள், புறஜாதியார் அவர்களை அறிந்திருக்கமாட்டார்கள்.

28 அவர்கள் யூதர்களுக்குள்ளும் இருப்பார்கள், யூதர்கள் அவர்களை அறிந்திருக்கமாட்டார்கள்.

29 அவர்கள் இஸ்ரவேலின் சிதறடிக்கப்பட்ட இனத்தார் அனைவருக்கும், சகல தேசத்தாருக்கும், இனத்தாருக்கும், பாஷைக்காரருக்கும், ஜனங்களுக்கும் ஊழியம் செய்கிறதும், அவர்கள் தங்கள் வாஞ்சை நிறைவேறத்தக்கதாய், தங்களுள் இருக்கும் தேவனுடைய உணர்த்தும் வல்லமையினிமித்தம் அவர்களிலிருந்து அநேக ஆத்துமாக்களை இயேசுவினிடத்தில் கொண்டுவருவதும் தமது ஞானத்திற்கு ஏற்றது என கர்த்தர் காணும்போது அது சம்பவிக்கும்.

30 மேலும் அவர்கள் தேவதூதர்களைப் போன்றவர்கள், அவர்கள் இயேசுவின் நாமத்தில் பிதாவினிடத்தில் ஜெபித்தால், தங்களுக்கு நல்லவர்களாகப்படுகிற எந்த மனுஷனுக்கும் தங்களையே அவர்கள் காண்பிக்கமுடியும்.

31 ஆதலால், கிறிஸ்துவின் நியாயாசனத்திற்கு முன்பாக நிச்சயமாகவே நிற்கவேண்டிய அந்தப் பெரிதும் வருகிறதுமான நாளிற்கு முன்பதாகவே பெரிதும் அற்புதமானதுமான கிரியைகள் அவர்களால் நடப்பிக்கப்படும்;

32 ஆம் நியாயத்தீர்ப்பின் நாளுக்கு முன்பதாக, புறஜாதியாருக்குள்ளேயும் அவர்களால் பெரிதும் அற்புதமானதுமான கிரியை நடப்பிக்கப்படும்.

33 கிறிஸ்துவினுடைய எல்லா அற்புதமான கிரியைகளின் தொகுப்பைக் கொடுக்கிற அனைத்து வேதவாக்கியங்களையும் நீங்கள் வைத்திருந்தால், கிறிஸ்துவினுடைய வார்த்தைகளின்படியே இவைகள் நிச்சயமாகவே வரும் என்பதை அறிவீர்கள்.

34 இயேசுவின் வார்த்தைகளுக்கும், அவர் தெரிந்துகொண்டு அவர்களுக்குள்ளே அனுப்பப்பியவர்களுக்கும், செவிகொடாதிருக்கிறவனுக்கு

ஐயோ, ஏனெனில் இயேசுவின் வார்த்தைகளையும், அவர் அனுப்பப்பட்டவர்களின் வார்த்தைகளையும் ஏற்றுக்கொள்ளாதவன் அவரை ஏற்றுக்கொள்வதில்லை; ஆதலால் அவர் அவர்களைக் கடைசி நாளின் போது ஏற்றுக்கொள்வதில்லை;

35 மேலும் அவர்கள் பிறக்காமல் இருந்திருந்தால், அது அவர்களுக்கு நலமாயிருந்திருக்கும். இரட்சிப்பு வரும்படிக்கு, மனுஷரின் காலால் மிதிபட்ட அந்த நிந்திக்கப்பட்ட தேவனின் நியாயத்திற்கு உங்களையே நீங்கள் நீங்கலாக்கிக்கொள்ளலாம் என்று எண்ணுகிறீர்களா?

36 மேலும் இப்பொழுதும் இதோ, கர்த்தர் தெரிந்துகொண்டோரைக்குறித்து நான் பேசின, குறிப்பாக பரலோகங்களுள் எடுத்துக்கொள்ளப்பட்ட மூவரும், அநித்தியத்திலிருந்து சாவற்ற நிலைமைக்கு மாறினார்களா இல்லையா என்பதை நான் அறியேன்.

37 ஆனாலும் இதோ, நான் எழுதினது முதல், நான் கர்த்தரிடத்தில் விசாரித்தேன், அவர்களுடைய சரீரங்களில் மாற்றம் வரவேண்டியது அவசியம் என்றும், இல்லாவிடில் அவர்கள் மரணத்தை ருசிபார்ப்பது அவசியமென்றும் அவர் எனக்கு அதை வெளிப்படுத்தினார்.

38 ஆதலால், மரணத்தை அவர்கள் ருசிபார்க்காதிருக்கும்படி அவர்கள் உலகத்தினுடைய பாவங்களுக்கே அல்லாமல், வேறு எதற்காகவும் வலியையோ துக்கத்தையோ அனுபவிக்காமலிருக்க அவர்களுடைய சரீரங்களில் மாற்றம் ஏற்பட்டது.

39 இந்த மாற்றம் கடைசி நாளில் ஏற்படும் மாற்றத்திற்குச் சமமானதல்ல; ஆனால் சாத்தான் அவர்கள் மேல் வல்லமை ஏதும் கொள்ளாமல், அவர்களைச் சோதிக்காதவாறு ஓர் மாற்றம் அவர்கள்மேல் ஏற்பட்டது;

அவர்கள் பரிசுத்தராயிருந்து, பூமியின் வல்லமைகள் அவர்களைப் பிடிக்கொள்ளாதிருக்கும்படி, அவர்கள் மாம்சத்திலே பரிசுத்தப்படுத்தப்பட்டார்கள்.

40 இந்த நிலையிலே அவர்கள் கிறிஸ்துவின் நியாயத்தீர்ப்பின் நாள் வரைக்கும் நிலைத்திருக்க வேண்டியவர்கள்; அந்நாளில் அவர்கள் பெரிதான மாற்றத்தைப் பெற்று, இனி ஒருபோதும் வெளியே போகாமல், பரலோகத்தில் நித்தியமாய் தேவனோடு வாசம்பண்ண, பிதாவின் இராஜ்ஜியத்தினுள் ஏற்றுக் கொள்ளப்படுவார்கள்.

### அதிகாரம் 29

மார்மன் புத்தகம் வெளிவருதல், கர்த்தர் இஸ்ரவேலைச் சேர்க்கவும் அவருடைய உடன்படிக்கைகளை நிறைவேற்றவும் துவங்குகிறார் என்பதற்கு ஓர் அறிகுறி—அவருடைய கடைசி நாட்களின் வெளிப்பாடுகளையும் ஈவுகளையும் வெறுப்பவர்கள் சபிக்கப்படுவார்கள். ஏறக்குறைய கி.பி. 34-35.

இப்பொழுதும் இதோ, கர்த்தர் புறஜாதிகளுக்குத் தம்முடைய வார்த்தையின்படியே இவ்வார்த்தைகள் வரும் என்று தம்முடைய ஞானத்தில் சரியென்று காண்கிறபோது, இஸ்ரவேல் புத்திரர் அவர்களுடைய சுதந்திர பூமிகளுக்கு மீண்டும் சேர்க்கப்படுவார்கள் என்பதைக் குறித்து பிதாவானவர் அவர்களோடு செய்துகொண்ட உடன்படிக்கை ஏற்கனவே நிறைவேற்றத் துவங்கியது என்று நீங்கள் அறிந்து கொள்வீர்கள்.

2 மேலும், பரிசுத்த தீர்க்கதரிசிகளால் பேசப்பட்ட கர்த்தருடைய வார்த்தைகள் யாவும் நிறைவேறும் என்றும் நீங்கள் அறிவீர்கள்; கர்த்தர்

இஸ்ரவேல் புத்திரருக்குள்ளே தம்முடைய வருகையைத் தாமதிக்கிறார் என்று நீங்கள் சொல்லவேண்டாம்.

3 பேசப்பட்ட வார்த்தைகள் வீணென்று நீங்கள் உங்கள் இருதயங்களில் எண்ணிக்கொள்ளவும் வேண்டாம், ஏனெனில் இதோ, கர்த்தர் இஸ்ரவேலின் வீட்டாராகிய தம்முடைய ஜனத்திற்குச் செய்துகொண்ட தம்முடைய உடன்படிக்கையை நினைவுகூருவார்.

4 இந்த வார்த்தைகள் உங்களுக்குள்ளே வருகிறதை நீங்கள் காணும் போது, நீங்கள் இனி ஒருபோதும் கர்த்தருடைய செய்கைகளை நிந்திக்காதிருங்கள். ஏனெனில் அவருடைய நியாயத்தின் பட்டயம் அவருடைய வலது கரத்திலிருக்கிறது; இதோ, அந்த நாளில், நீங்கள் அவருடைய செய்கைகளை நிந்தித்தால் அது உங்களை சீக்கிரமாய் மேற்கொள்ளும்படி அவர் செய்திடுவார்.

5 கர்த்தருடைய செய்கைகளை நிந்திக்கிறவனுக்கு ஐயோ; ஆம், கிறிஸ்துவையும் அவருடைய கிரியைகளையும் மறுதலிப்பவனுக்கு ஐயோ!

6 ஆம், கர்த்தருடைய வெளிப்படுத்தல்களை மறுதலித்து, கர்த்தர் வெளிப்படுத்தலினாலாவது, தீர்க்கதரிசனத்தினாலாவது, ஈவுகளினாலாவது, பாஷைகளினாலாவது, சுகப்படுத்தலினாலாவது பரிசுத்த ஆவியானவரின் வல்லமையினாலாவது இனி ஒருபோதும் கிரியை செய்வதில்லை என்று சொல்பவனுக்கு ஐயோ.

7 ஆம், இயேசு கிறிஸ்துவினால் எந்த ஒரு அற்புதத்தையும் செய்ய முடியாதென்று அந்நாளில் லாபத்திற்கென சொல்லுகிறவனுக்கு ஐயோ, இப்படிச் செய்கிறவன் கேட்டின் மகனைப் போலாவான். கிறிஸ்துவின் வார்த்தையின்படி

அப்படிப்பட்டவனுக்கு இரக்கமே கிடையாது.

8 ஆம், இனியும் நீங்கள் யூதர்களுடைய, இஸ்ரவேல் வீட்டாரின் மீதியானோரையும் நிந்திக்கவோ, நிராகரிக்கவோ, கேலிப்பொருளாகவோ வேண்டாம்; ஏனெனில் இதோ, கர்த்தர் அவர்களிடமான தமது உடன்படிக்கையை நினைவுகூருகிறார். அவர் ஆணையிட்டபடியே அவர்களுக்கு செய்வார்.

9 ஆனால் கர்த்தர் இஸ்ரவேலின் வீட்டாரிடத்தில் செய்த உடன்படிக்கையை நிறைவேற்றத்தக்கதாய் நியாயந்தீர்க்காமல் இருக்கும்படி அவருடைய வலதுகரத்தை இடது புறமாக உங்களால் திருப்பக்கூடும் என்று நீங்கள் நினையாதிருங்கள்.

### அதிகாரம் 30

கடைசி நாட்கள் புறஜாதிகள் மனந்திரும்பி, கிறிஸ்துவினிடத்தில் வந்து, இஸ்ரவேலின் வீட்டாரோடு கூட எண்ணப்படும்படியாகக் கட்டளையிடப்படுதல் — ஏறக்குறைய கி.பி. 34—35.

புறஜாதியாரே, செவிகொடுங்கள், நான் உங்களைக் குறித்துப் பேசவேண்டுமென்று எனக்குக் கட்டளை

யிட்டிருக்கிற ஜீவிக்கிற தேவனுடைய குமாரனாகிய இயேசு கிறிஸ்துவின் வார்த்தைகளைக் கேளுங்கள், ஏனெனில் இதோ நான் எவ்விதமாய் எழுதவேண்டும் என்று அவர் கட்டளையிடுகிறதாவது:

2 சகல புறஜாதியாரே, நீங்கள் உங்கள் பாவங்களுக்கான மன்னிப்பைப்பெற்று, பரிசுத்த ஆவியானவரால் நிரப்பப்படும்படிக்கும், இஸ்ரவேலின் வீட்டாராகிய என் ஜனத்தாரோடு நீங்கள் எண்ணப்படும் பொருட்டும், நீங்கள் உங்களுடைய துன்மார்க்க வழிகளிலிருந்து திரும்பி, உங்களுடைய பொல்லாத கிரியைகளுக்காகவும், உங்களுடைய பொய்கள், மற்றும் வஞ்சனைகளுக்காகவும், உங்களுடைய வேசித்தனங்களுக்காகவும், உங்களுடைய இரகசிய அருவருப்புகளுக்காகவும், உங்களுடைய விக்கிரக ஆராதனைகளுக்காகவும், உங்களுடைய கொலைகளுக்காகவும், உங்களுடைய ஆசாரிய வஞ்சகங்களுக்காகவும், உங்களுடைய பொறாமைகளுக்காகவும், உங்களுடைய பிணக்குகளுக்காகவும், உங்களுடைய எல்லா துன்மார்க்கங்களிலிருந்தும், அருவருப்புகளிலிருந்தும் மனந்திரும்பி, என்னிடத்தில் வந்து, என் நாமத்தில் ஞானஸ்நானம் பெற்றுக்கொள்ளுங்கள்.

## நான்காம் நெப்பி நெப்பியின் குமாரனான நெப்பியின் புத்தகம்

நெப்பியின் குமாரனான இவன் இயேசு கிறிஸ்துவின் சீஷர்களுள் ஒருவன்,

அவனுடைய பதிவேட்டின்படியே, நெப்பி ஜனங்களின் வரலாறு.

நெப்பியரும் லாமானியருமான அனைவரும் கர்த்தருக்குள்ளாக மனம் மாற்றப்படல் — சகலமும் அவர்களுக்குள் பொதுவாய் இருத்தல், அந்

புத்தகளை செய்தல், தேசத்தில் விருத்தியடைதல் — இரண்டு நூற்றாண்டுகள் கழித்து, பிரிவினைகள், பொல்லாங்குகள், கள்ள சபை

கள், துன்புறுத்தல்கள் எழுதல் — முன்னாறு வருஷங்களுக்குப் பின்பு, நெப்பியர்களும், லாமானியரும் துன்மார்க்கராயிருத்தல் — அம்மாரோன் பரிசுத்த தகடுகளை மறைத்து வைத்தல். ஏறக்குறைய கி.பி. 35-321.

மேலும் ஆனபடியால், முற்ப்பத்து நான்காம் வருஷமும், முற்ப்பத்து ஐந்தாம் வருஷமும் கடந்து போயின; மேலும் இதோ, இயேசுவின் சீஷர்கள் சுற்றிலும் உள்ள தேசங்கள் அனைத்திலும் கிறிஸ்துவின் சபையை ஸ்தாபித்தார்கள். அவர்களிடத்தில் வந்த அநேகர், தங்கள் பாவங்களிலிருந்து உண்மையாகவே மனந்திரும்பி, இயேசுவின் நாமத்தினால் ஞானஸ்நானம் பெற்றுக் கொண்டார்கள்; மேலும் அவர்கள் பரிசுத்த ஆவியானவரையும் பெற்றுக் கொண்டார்கள்.

2 மேலும் ஆனபடியால் முற்ப்பத்து ஆறாம் வருஷத்தில் நெப்பியரும், லாமானியருமான தேசத்தில் மீதிருந்த ஜனங்கள் யாவரும் கர்த்தருக்குள்ளாக மனம்மாற்றப்பட்டார்கள். அவர்களுக்குள் எந்தப் பிணக்குகளும், வாக்குவாதங்களும் இல்லை, மேலும் ஒவ்வொரு மனுஷனும் மற்றவனிடம் நியாயமாய் நடந்து கொண்டான்.

3 மேலும் அவர்களுக்குள் எல்லாமும் பொதுவாய் இருந்தன; ஆதலால் அவர்கள் ஐஸ்வரியவான்களும் அல்ல, எளிமையானவர்களும் அல்ல, கட்டப்பட்டவர்களும் அல்ல, சுயாதீனர்களும் அல்ல, அவர்கள் யாவரும் சுயாதீனர்களாக்கப்பட்டு, பரலோக ஈவைப் புசிக்கிறவர்களாக இருந்தார்கள்.

4 மேலும் ஆனபடியால் முற்ப்பத்து ஏழாம் வருஷமும் கடந்து போயிற்று; தேசத்தில் தொடர்ந்து சமாதானம் நிலவியது.

5 இயேசுவின் சீஷர்களால் அங்கே பெரிய, அற்புதமான கிரியைகள் நடப்பிக்கப்பட்டன. அவர்கள் நோயாளிகளை சுகப்படுத்தினார்கள், மரித்தோரை எழுப்பினார்கள், முடவரை நடக்கச் செய்தார்கள், குருடர் தங்கள் பார்வைகளைப் பெறச் செய்தார்கள். மேலும் செவிடரைக் காதுகேட்கச் செய்தார்கள்; எல்லா விதமான அற்புதங்களையும் அவர்கள் மனுப்புத்திரருக்குள்ளாக நடப்பித்தார்கள்; இயேசுவின் நாமத்தினாலேயன்றி, வேறு ஒன்றினாலும் அவர்கள் அற்புதங்களைச் செய்யவில்லை.

6 மேலும் இப்படியே முற்ப்பத்து எட்டாம் வருஷமும், முற்ப்பத்து ஒன்பதாம் வருஷமும், நாற்பத்தி ஒன்றாம் வருஷமும், நாற்பத்தி இரண்டாம் வருஷமும், ஆம், நாற்பத்தி ஒன்பதாம் வருஷங்கள் வரைக்குமாய் கடந்து போயின, ஐம்பத்தி ஒன்றாம், ஐம்பத்தி இரண்டாம் வருஷங்களும், ஆம், ஐம்பத்தி ஒன்பதாம் வருஷங்கள் வரைக்குமாய் கடந்து போயின.

7 மேலும் கர்த்தர் அவர்களை தேசத்திலே மிகுதியாய் விருத்தியடையப் பண்ணினார்; ஆம், எரிந்துபோன பட்டணங்கள் இருந்த இடத்திலேயே அவர்கள் மறுபடியும் பட்டணங்களைக் கட்டினார்கள்.

8 ஆம், அந்த பெரும் நகரமாகிய சராகெம்லாவை மறுபடியும் எழுப்பினார்கள்

9 ஆனால் அநேக பட்டணங்கள் முழுகிப்போய், அவைகள் இருந்த இடங்களிலே தண்ணீர்கள் வந்ததால், இப்பட்டணங்கள் புதுப்பிக்கப்படமுடியவில்லை.

10 மேலும் இப்பொழுதும், இதோ, ஆனபடியால் நெப்பியின் ஜனங்கள் பெலவான்களாக வளர்ந்து, மிகவும் சீக்கிரமாய் பெருகி, மிகவும் அழகான, வசீகரமுள்ள ஜனமானார்கள்.

11 மேலும் அவர்கள் விவாகம் பண்ணினார்கள், விவாகத்திற்கென்று கொடுக்கப்பட்டார்கள். அவர்களுக்கு கர்த்தர் செய்த திரளான வாக்குத்தத்தங்களின்படியே ஆசீர்வதிக்கப்பட்டார்கள்.

12 மேலும் அவர்கள் இன்னும் மோசேயின் நியாயப்பிரமாணத்தினுடைய சடங்குகளின் படியேயும், நியமங்களின் படியேயும் நடவாமல், அவர்கள் தங்கள் கர்த்தரும், தேவனுமானவரிடத்திலிருந்து பெற்றுக்கொண்ட கற்பனைகளின்படியே நடந்தார்கள்; உபவாசத்திலும் ஜெபத்திலும் தரித்திருந்து, ஜெபிக்கவும், கர்த்தருடைய வார்த்தையைக்கேட்கவும் அடிக்கடி ஏகமாய்க் கூடினார்கள்.

13 மேலும் ஆனபடியால் தேசம் எல்லாவற்றிலுமிருந்த சகல ஜனங்களுக்குள்ளும் எந்த பிணக்கும் இல்லை; ஆனால் இயேசுவின் சீஷருக்குள்ளே பெரும் அற்புதங்கள் நடப்பிக்கப்பட்டன.

14 மேலும் ஆனபடியால் எழுபத்தி ஒன்றாம் வருஷமும், எழுபத்திரண்டாம் வருஷமும் இப்படியே எழுபத்தி ஒன்பதாம் வருஷம் வரைக்குமாய் கடந்துபோயிற்று; ஆம், நூறுவருஷங்கள் கடந்துபோயிற்று; மேலும் இயேசு தெரிந்துகொண்ட சீஷர்களில், தரித்திருக்கவேண்டுமென்ற அந்த மூவரைத்தவிர மற்ற அனைவரும் தேவ பரதீசுக்குப் போனார்கள்; அவர்களுடைய ஸ்தானங்களில் மற்ற சீஷர்கள் நியமிக்கப்பட்டார்கள்; மேலும் அந்த தலைமுறையினர் அநேகரும் கடந்து போனார்கள்.

15 மேலும் ஆனபடியால், ஜனங்களுடைய இருதயங்களில் வாசமாயிருந்த தேவ அன்பினிமித்தம் தேசத்தில் எந்த பிணக்கும் இல்லாமல் இருந்தது.

16 அங்கு பொறாமைகளோ,

பிணக்குகளோ, குழப்பங்களோ, வேசித்தனங்களோ, பொய்யுரைகளோ, கொலைகளோ, எந்த விதமான காமவிகாரமோ இருக்கவில்லை. தேவ கரத்தால் சிருஷ்டிக்கப்பட்ட ஜனங்கள் எல்லாருக்குள்ளும், இவர்களையக் காட்டிலும் மிகுந்த மகிழ்ச்சியான ஜாம் நிச்சயமாக இருந்திருக்க முடியாது.

17 அங்கே திருடர்களோ, கொலைகாரர்களோ, லாமானியரோ, அல்லது எந்தப் பிரிவும் இல்லை; அவர்கள் கிறிஸ்துவினுடைய பிள்ளைகளாய் ஒன்றாயிருந்தார்கள், தேவ இராஜ்ஜியத்திற்கு சுதந்திரவாளிகளாயுமிருந்தார்கள்.

18 அவர்கள் எவ்வளவு பாக்கியவான்கள்! ஏனெனில் கர்த்தர் அவர்களை அவர்களுடைய எல்லா நடக்கைகளிலும் ஆசீர்வதித்தார்; ஆம், நூற்றிப்பத்து வருஷங்கள் கடந்து போகும்மட்டும் அவர்கள் ஆசீர்வதிக்கப்பட்டு விருத்தியடைந்தார்கள்; கிறிஸ்து துவங்கி முதல் தலைமுறை கடந்துபோயிற்று, மேலும் தேசம் முழுவதிலும் எந்தப் பிணக்கும் இல்லை.

19 மேலும் ஆனபடியால் இந்தக்கடைசிப் பதிவேட்டை வைத்திருந்த அந்த நெப்பி மரித்துப்போனான் (அவன் நெப்பியின் பதிவேடுகள் மேல் அதை வைத்திருந்தான்) அவனுக்குப் பதிலாக அவன் குமாரன் ஆமோஸ் அதை வைத்திருந்தான்; அவனும் அதை நெப்பியின் தகடுகளின் மேல் வைத்திருந்தான்.

20 மேலும் அவன் அதை எண்பத்தி நான்கு வருஷங்கள் வைத்திருந்தான்; ஜனங்களில் சிறு பகுதியினர் சபையிலிருந்து கலகம் பண்ணி, தங்கள் மேல் லாமானியரின் நாமத்தை எடுத்துக்கொண்டதைத் தவிர, தேசத்தில் இன்னும் சமாதானம் நிலவியது; அங்கே



தேசத்தில் மறுபடியும் லாமானியர் இருக்கத் துவங்கினார்கள்.

21 மேலும் ஆனபடியால் ஆமோஸும் மரித்துப்போனான், (அது கிறிஸ்துவின் வருகையிலிருந்து நூற்றி தொண்ணூற்று நான்காம் வருஷமாயிருந்தது) அவன் குமாரனாகிய ஆமோஸ் அவனுக்குப்பதிலாக பதிவேடுகளை வைத்திருந்தான்; அவனும் அதை நெப்பியின் தகடுகளின் மேல் வைத்திருந்தான்; இந்த புத்தகமாகிய நெப்பியின் புத்தகத்தில் அதுவும் எழுதப்பட்டிருக்கிறது.

22 மேலும் ஆனபடியால் இரு நூறு வருஷங்கள் கடந்து போயிற்று; சிலரைத் தவிர மற்ற அனைத்து இரண்டாம் தலைமுறையினரும் கடந்து போயினர்.

23 மேலும் இப்பொழுதும் மார்க்கனாகிய நான், தேசத்தின் மேல் எங்கும் பரந்திருக்கும்படியாக ஜனங்கள் பெருகினார்களென்றும், அவர்கள் கிறிஸ்துவில் கொண்டிருந்த வளர்ச்சியினிமித்தம், மிகுந்த ஐஸ்வரிய வான்கள் ஆனார்களென்றும் நீங்கள் அறிந்திருக்க வேண்டுமென்று நான் விரும்புகிறேன்.

24 மேலும் இப்பொழுதும் இந்த இருநூற்றி ஒன்றாம் வருஷத்தில், அவர்களுள் சிலர் விலையுயர்ந்த வஸ்திரங்களையும், எல்லா விதமான அழகிய முத்துக்களையும், உலகத்தின் வசீகர பொருட்களையும் உடுத்துவது போன்ற பெருமையானவைகளில் தங்களை உயர்த்தத் துவங்கினார்கள்.

25 அந்தச் சமயம் தொடங்கி அவர்கள் தங்கள் சாமான்களையும், பொருட்களையும் பொதுவானதாய் பாவிக்கவில்லை.

26 அவர்கள் வகுப்பு வாரியாகப் பிரிக்கப்படத் துவங்கினார்கள்; லாபம் பெற அவர்கள் தங்களுக்கு என்று சபைகளைக் கட்டத்துவங்

கினார்கள், மேலும் கிறிஸ்துவின் மெய்யான சபையை மறுதலிக்கத் துவங்கினார்கள்.

27 மேலும் ஆனபடியால், இரு நூற்றி பத்து வருஷங்கள் கடந்து போன போது, அங்கே தேசத்தில் அநேக சபைகள் இருந்தன; ஆம், கிறிஸ்துவை அறிந்திருப்பதாக முழுக் கமிட்ட அநேக சபைகள் அழகே இருந்தன, இருப்பினும் அவர்கள் எல்லா வித துன்மார்க்கத்தையும் பெற்றுக்கொண்டு, அவர்கள் அபாத்திரத்தினிமித்தம் தடைசெய்யப்பட்டவனுக்கு பரிசுத்தமானதைக் கொடுக்குமளவுக்கு சுவிசேஷத்தின் பெரும் பகுதிகளை மறுதலித்தார்கள்.

28 அக்கிரமத்தினிமித்தமும், அவர்களுடைய இருதயங்களைப் பிடித்திருந்த சாத்தானின் வல்லமையினிமித்தமும் இந்தச் சபை மிகுதியாய் விருத்தியடைந்தது.

29 மேலும் மறுபடியும், கிறிஸ்துவை மறுதலித்த மற்றொரு சபையும் அங்கே இருந்தது; அவர்கள் கிறிஸ்துவின் மெய்யான சபையோரை அவர்களுடைய தாழ்மையினிமித்தமும், கிறிஸ்துவிலிருந்த அவர்களின் நம்பிக்கையின் நிமித்தமும் துன்புறுத்தினார்கள்; அவர்களுக்குள் நடத்த அநேக அற்புதங்களினிமித்தமும் அவர்களை நிந்தித்தார்கள்.

30 அவர்களோடு தங்கியிருந்த இயேசுவின் சீஷர்களின் மேல் பலத்தையும் அதிகாரத்தையும் பிரயோகித்து, அவர்களை சிறையினுள் போட்டார்கள்; ஆனால் அவர்களுக்குள் இருந்த தேவ வார்த்தையின் வல்லமையினாலே, சிறைச் சாலைகள் இரண்டாகப் பிளந்தன; மேலும் அவர்களுக்குள் பலத்த அற்புதங்களைச் செய்யப் புறப்பட்டுப் போனார்கள்.

31 இந்த அற்புதங்கள் எல்லாம்

சம்பவித்தும், ஜனங்கள் தங்கள் இருதயங்களைக் கடினப்படுத்தி, இயேசுவை அவருடைய வார்த்தையின்படியே கொலை செய்ய யூதர்கள் வகைதேடினது போலவே, இவர்களையும் கொலை செய்ய வகைதேடினார்கள்.

32 மேலும் அவர்கள் அவர்களை அக்கினி தூளைகளிலே போட்டார்கள், அவர்கள் எந்தக் கேடும் உண்டாகாமல் வெளியேறினார்கள்.

33 அவர்கள் அவர்களைக் காட்டு மிருகங்களின் கெபிகளினுள்ளும் போட்டார்கள், சிறுபிள்ளை ஆட்டுக்குட்டியோடு விளையாடுவதைப் போல, அவர்கள் காட்டு மிருகங்களிடம் விளையாடினார்கள்; அவர்கள் அவைகளிடமிருந்து எந்தக் கேடும் உண்டாகாமல் வெளியேறினார்கள்.

34 ஆயினும் ஜனங்கள் தங்கள் இருதயங்களைக் கடினப்படுத்தினார்கள், ஏனெனில் அவர்கள் அநேக சபைகளைக் கட்டும்படியாகவும், எல்லா விதமான அக்கிரமங்களைச் செய்யும்படியாகவும், அநேக ஆசாரியர்களாலும், கள்ள தீர்க்கதரிசிகளாலும் வழிநடத்தப்பட்டார்கள். அவர்கள் இயேசுவின் ஜனங்களை அடித்தார்கள்; ஆனால் இயேசுவின் ஜனம் திரும்ப அவர்களை அடிக்கவில்லை. மேலும் இப்படியாக அவர்கள் வருஷா வருஷம் இருநூற்றி முப்பது வருஷங்கள் கடந்து போகும் மட்டுமாய் அவிசவாசத்திலும், துன்மார்க்கத்திலும் படிப்படியாக நலிந்தார்கள்.

35 மேலும் இப்பொழுதும் ஆனபடியால் இந்த வருஷத்தில், ஆம், இருநூற்றி முப்பத்தோராம் வருஷத்தில், ஜனங்களுக்குள்ளே ஒரு பெரிய பிரிவினை உண்டாயிற்று.

36 மேலும் ஆனபடியால் இந்த வருஷத்தில், நெப்பியர்கள் என்று அழைக்கப்பட்ட, கிறிஸ்துவில் மெய்

யான விசவாசம் கொண்ட ஜனமொன்று எழுந்தது; அவர்களுள் யாக்கோபினர், யோசேப்பினர் மற்றும் சோரோமியர் என்று லாமானியர்களால் அவழக்கப்பட்டவர்களும் இருந்தார்கள்.

37 (தரித்திருக்கவேண்டிய இயேசுவின் மூன்று சீஷர்கள் உள்ளிட்ட) கிறிஸ்துவில் மெய்யான விசவாசிகளும், கிறிஸ்துவை மெய்யாக தொழுது கொள்பவர்களும், நெப்பியரென்றும், யாக்கோபினரென்றும், யோசேப்பினரென்றும், சோரோமியரென்றும் அழைக்கப்பட்டார்கள்.

38 மேலும் ஆனபடியால், சவிசேஷத்தை ஒதுக்கினவர்கள் லாமானியரென்றும், லெமுவேலரென்றும், இஸ்மவேலரென்றும் அழைக்கப்பட்டார்கள்; அவர்கள் அவிசவாசத்தில் படிப்படியாக நலியாமல், கிறிஸ்துவின் சவிசேஷத்தை எதிர்த்து மனதாரக் கலகம் பண்ணினார்கள்; அவர்களின் பிதாக்கள் ஆரம்பத்திலிருந்தே படிப்படியாக நலித்திருந்ததைப்போல, தங்கள் பிள்ளைகளும் விசவாசிக்கக் கூடாதென்று போதித்து வந்தார்கள்.

39 ஆரம்பத்தில் இருந்ததைப் போல அவர்களுடைய பிதாக்களின் துன்மார்க்கத்தினாலும், அருவருப்பினாலுமே அது சம்பவித்தது. ஆரம்பத்திலிருந்தே லாமானியர் நெப்பியின் பிள்ளைகளை வெறுக்கப் போதிக்கப்பட்டதைப் போலவே, இவர்களும் தேவப்பிள்ளைகளை வெறுக்கப் போதிக்கப்பட்டார்கள்.

40 மேலும் ஆனபடியால் இருநூற்றி நாற்பத்தி நான்கு வருஷங்கள் கடந்து போயிற்று, ஜனங்களின் விவகாரங்களும் இப்படி இருந்தது. ஜனங்களில் அதிக துன்மார்க்கரின் ஒரு பகுதி, பலம் பொருந்தி, தேவ ஜனத்தைக்காட்டிலும் அதிக எண்ணிக்கையுள்ளவர்கள் ஆனார்கள்.

41 அவர்கள் தங்களுக்கென்று சபைகளைக் கட்டவும், அவைகளை எல்லா வித விலையுயர்ந்த பொருட்களால் அலங்கரிக்கவும் தொடர்ந்து ஈடுபட்டார்கள். இப்படியாக இரு நூற்றி ஐம்பது வருஷங்களும், இரு நூற்றி அறுபது வருஷங்களும் கடந்து போயின.

42 மேலும் ஆனபடியால், ஜனங்களில் துன்மார்க்கப் பகுதியினர் மறுபடியும் காத்தியாந்தனின் இரகசிய ஓப்பந்தங்களையும், தொடர்புகளையும் ஸ்தாபிக்கத் துவங்கினார்கள்.

43 நெப்பியின் ஜனம் என்று அழைக்கப்பட்ட ஜனத்தார் தங்களின் மிகுந்த சம்பந்துகளினிமித்தம் தங்கள் இருதயங்களிலே பெருமை கொண்டு, லாமனியரான தங்கள் சகோதரரைப் போலவே வீணரானார்கள்.

44 இந்த சமயம் முதற்கொண்டு சீஷர்கள் உலகத்தின் பாவங்களுக்காக துக்கப்பட ஆரம்பித்தார்கள்.

45 மேலும் ஆனபடியால் முன்னூறு வருஷங்கள் கடந்து போன பின்பு, நெப்பியரும், லாமானியரும் ஒருவர்போல ஒருவர் மிகவும் துன்மார்க்கரானார்கள்.

46 மேலும் ஆனபடியால் காத்தியாந்தனின் திருடர்கள் தேசத்தின் மீதெங்கும் பரவினார்கள்; இயேசுவின் சீஷர்களைத்தவிர வேறு நீதி

மான்கள் ஒருவரும் அங்கே இல்லை, அவர்கள் பொன்னையும், வெள்ளியையும் மிகுதியாய் சேமித்திருந்தார்கள், எல்லா விதமான வாணிகத்தையும் மேற்கொண்டார்கள்.

47 மேலும் ஆனபடியால் முன்னூற்றி ஐந்து வருஷங்கள் கடந்த பின்னர், (இன்னும் ஜனங்கள் துன்மார்க்கத்தில் இருந்தார்கள்) ஆமோஸ் மரித்தான்; அவன் சகோதரனாகிய அம்மாரோன் அவனுக்குப் பதிலாக பதிவேடுகளை வைத்திருந்தான்.

48 மேலும் ஆனபடியால் முன்னூற்றி இருபது வருஷங்கள் கடந்து போனபின்பு, அம்மாரோன் பரிசுத்த ஆவியானவரால் ஏவப்பட்டு, தலைமுறைதோறும் கையளிக்கப்பட்ட பரிசுத்தமான எல்லா பரிசுத்த பதிவேடுகளையும் கிறிஸ்து வருகையிலிருந்து முன்னூற்றி இருபது வருஷம் வரைக்குமாய் மறைத்து வைத்தான்.

49 அவை கர்த்தருடைய தீர்க்கதரிசனங்கள், மற்றும் வாக்குத்தத்தங்களின்படியே யாக்கோபின் வீட்டாரின் மீதியானோரிடத்திற்கு மறுபடியும் வரும்படியாக, அவன் அவைகளைக் கர்த்தருக்குள்ளாக மறைத்துவைத்தான். மேலும் இப்படியே அம்மாரோனின் பதிவேட்டின் முடிவு.

## மார்மன் புத்தகம்

அதிகாரம் 1

அம்மாரோன் பரிசுத்த பதிவேடுகளைக் குறித்து மார்மனுக்கு போதித்தல்—நெப்பியருக்கும் லாமானியருக்குமிடையே யுத்தம் தொடங்கு

தல்—அந்த மூன்று நெப்பியரும் எடுத்துச் செல்லப்படுதல்—துன்மார்க்கமும், அவிகவாசமும், சூனியங்களும், பில்லிகூனியங்களும் நிலைத்தல். ஏறக்குறைய கி.பி. 321-326.

மேலும் இப்பொழுதும் மார்மனாகிய நான் கண்டும் கேட்டதுமான காரியங்களை வரைந்து, அதை மார்மன் புத்தகம் என்று அழைக்கிறேன்.

2 அம்மாரோன் கர்த்தருக்குள்ளாக பதிவேடுகளை மறைக்கவிடுக்கும் சமயத்தில், அவன் என்னிடத்தில் வந்து, (நான் பத்து வயது உடையவனாயிருந்து, என் ஜனங்களின் கல்வி முறையின்படியே நானும் சற்று படிக்கத்துவங்கினேன்) அம்மாரோன் என்னிடத்தில், நீ தெளிந்த புத்தியுள்ள பிள்ளை என்றும் புரிந்துகொள்வதில் விவேகமுள்ளவன் என்றும் நான் அறிவேன் என்றான்;

3 ஆதலால் நீ இருபத்தி நான்கு வயதாகிறபோது, இந்த ஜனத்தைக் குறித்து நீ கவனித்துக் கொண்டவைகளை நினைவுகூரவேண்டுமென்று நான் விரும்புகிறேன்; நீ அந்த வயதாகிறபோது அந்தாம் தேசத்திலிருக்கும் சிம் என்று அழைக்கப்படுகிற மலைக்குப்போ. இந்த ஜனத்தைக் குறித்த எல்லா பரிசுத்த பதிவேடுகளையும் நான் கர்த்தருக்குள்ளாக அங்கே புதைத்து வைத்திருக்கிறேன்.

4 மேலும் இதோ, நீ உனக்கென்று நெப்பியின் தகடுகளை எடுத்துக் கொண்டு, மீதியானவைகளை அவைகள் இருக்கிற இடத்திலேயே விட்டுவிடு; இந்த ஜனத்தைக்குறித்து நீ கவனித்த எல்லாக் காரியங்களையும், நெப்பியின் தகடுகளின் மேல் வரைவாயாக.

5 நெப்பியின் சந்ததியான மார்மனாகிய நான், (என் தகப்பனின் பெயர் மார்மன் என்பதாகும்) அம்மாரோன் எனக்கு கட்டளையிட்டவைகளை நினைவுகூர்ந்தேன்.

6 மேலும் ஆனபடியால் நான் பதினோராம் வயதாயிருந்தபோது, நான் என் தகப்பனால் தென்தேச

மாகிய சராகெம்லா தேசம் வரைக்கும் தூக்கிச் செல்லப்பட்டேன்.

7 தேசத்தின் மேற்பகுதிமுழுவதும் கட்டடங்களால் நிரப்பப்பட்டிருந்தது, ஜனங்கள் ஏறக்குறைய, சமுத்திரத்தின் மணலைப்போலப் பெருகியிருந்தார்கள்.

8 மேலும் ஆனபடியால், இந்த வருஷத்தில் நெப்பியர்களும், யாக்கோபினரும், யோசேப்பினரும் சோரோமியரும் அடங்கிய நெப்பியருக்கிடையே யுத்தம் துவங்கியது; இந்த யுத்தம் நெப்பியருக்கும், லாமானியருக்கும், லெமுவேலருக்கும், இஸ்மவேலருக்கும் இடையே நடந்தது.

9 இப்பொழுது லாமானியரும், லெமுவேலரும், இஸ்மவேலரும் லாமானியர் என்று அழைக்கப்பட்டனர்; இரண்டு குழுக்களாய் இருந்தவர்கள் நெப்பியர்களும், லாமானியர்களுமே.

10 மேலும் ஆனபடியால் சீதோன் நதிக்கு அருகே, சராகெம்லா எல்லைகளில், அவர்களுக்குள்ளே யுத்தம் துவங்கியது.

11 மேலும் ஆனபடியால் முப்பதாயிரம் எண்ணிக்கைக்கும் அதிகமான, பெரும் எண்ணிக்கையுள்ள மனுஷரை நெப்பியர்கள் ஏகமாய்க் கூட்டிச் சேர்த்திருந்தனர். மேலும் ஆனபடியால் இந்த வருஷத்தில் அவர்கள் அநேக யுத்தங்களை கண்டார்கள், அவைகளில் நெப்பியர்கள், லாமானியரை அடித்து, அவர்களில் அநேகரை வெட்டிப்போட்டார்கள்.

12 மேலும் ஆனபடியால், லாமானியர் தங்கள் திட்டங்களைக் கைவிட்டுவிட்டார்கள், மேலும் தேசத்தில் சமாதானம் நிலவியது, இரத்தம் சிந்துதல் இல்லாதவாறு ஏறக்குறைய நான்கு வருஷங்கள் அளவும் சமாதானம் நிலைத்திருந்தது.

13 கர்த்தர் தமது பிரியமான சீஷர்களை எடுத்துக்கொள்ளவும், ஜனங்களினுடைய அக்கிரமத்தினிமித்தம் அற்புதக் கிரியைகளும், சுகமாக்குகிற கிரியைகளும் நின்று போகாமலாவும் தேசம் முழுவதிலும் துன்மார்க்கம் இடையம் கொண்டிருந்தது.

14 மேலும் கர்த்தரிடத்திலிருந்து எந்த ஈவுகளும் அங்கே இல்லை, பரிசுத்த ஆவியானவர், அவர்களுடைய துன்மார்க்கத்தினிமித்தமும், அவசவாசத்தினிமித்தமும், ஒருவர் மேலும் வரவில்லை.

15 மேலும் நான் பதினைந்து வயதுடையவனாயும், சற்று தெளிந்த மனமுள்ளவனாயும் இருந்தபடியால், நான் கர்த்தரால் சந்திக்கப்பட்டு, இயேசுவின் நன்மையை ருசி பார்த்து, அறிந்து கொண்டேன்.

16 மேலும் நான் இந்த ஜனத்திற்குப் போதிக்கப் பிரயத்தனம் பண்ணினேன். ஆனாலும் என் வாய் அடைக்கப்பட்டிருந்தது, நான் அவர்களுக்கு பிரசங்கிப்பதற்கு தடை பண்ணப்பட்டேன்; இதோ அவர்கள் தங்கள் தேவனுக்கு விரோதமாக மனதார கலகம் பண்ணினார்கள்; அவர்களுடைய அக்கிரமத்தினிமித்தம் பிரியமான சீஷர்கள் தேசத்தை விட்டு வெளியே எடுத்துச் செல்லப்பட்டார்கள்.

17 நான் அவர்களுக்குள்ளே இருந்தாலும், அவர்களுடைய இருதயக் கடினத்தினிமித்தம் அவர்களுக்கு போதிப்பதிலிருந்து தடைசெய்யப்பட்டேன்; அவர்களுடைய இருதயங்களின் கடினத்தினிமித்தம் அவர்களுக்காக பூமி சபிக்கப்பட்டது.

18 மேலும் இந்த லாமானியருக்குள் இருந்த இந்த காத்தியாந்தன் திருடர்கள் தேசத்தை ஆக்கிரமித்ததால், அதிலிருந்த குடிகள் பூமியிலே தங்கள் பொக்கிஷங்களை மறைக்க ஆரம்பித்தார்கள்; கர்த்தர் தேசத்தை சபித்ததினால், அவர்

கள் அதைப் பிடிக்கவும், மறுபடியும் தங்களிடத்தில் தக்கவைத்திருக்கவும் கூடாதபடிக்கு அவைகள் நடுவிப்போயின.

19 மேலும் ஆனபடியால் அங்கே குனியங்களும், பில்லிகுனியங்களும், மாயாஜாலங்களும் இருந்தன; ஆபிநாதி மற்றும் லாமானியனான சாமுவேலின் எல்லா வார்த்தைகளும் நிறைவேற்றத்தக்கதாக தேசத்தின் மேல் எங்கும் பொல்லாங்களின் வல்லமை சூழ்ந்திருந்தது.

## அதிகாரம் 2

மார்க்கம் நெப்பிய சேனைகளை நடத்துதல் — இரத்தமும், சங்காரமும் தேசத்தில் எங்கும் இருத்தல் — நெப்பியர்கள், ஆக்கினைக்குள்ளாகத் தீர்க்கப்பட்டவர்களோடு துக்கித்து, புலம்பி சோகம் அனுஷ்டித்தல் — அவர்களுடைய கிருபையின் நாள் கடந்து போதல் — மார்க்கம் நெப்பியின் தகடுகளைப் பெறுதல் — யுத்தங்கள் தொடர்தல். ஏறக்குறைய கி.பி. 327-350.

மேலும் ஆனபடியால் அதே வருஷத்தில் நெப்பியர்களுக்கும் லாமானியர்களுக்கும் இடையே மறுபடியும் யுத்தம் துவங்கியது. நான் சிறுவனாய் இருந்தாலும், உருவத்தில் பெரியவனாயிருந்தேன். ஆதலால் நெப்பியின் ஜனங்கள் நான் அவர்களுடைய தலைவனாயோ அல்லது அவர்களுடைய சேனைகளின் தலைவனாயோ இருக்க என்னை நியமித்தார்கள்.

2 என்னுடைய பதினாறாவது வருஷத்தில், நெப்பிய சேனைகளின் முன்னின்று லாமானியருக்கு விரோதமாய்ப் போனேன். ஆதலால் அதிலிருந்து முந்நூற்றி இருபத்தாறு வருஷங்கள் கடந்து போயின.

3 மேலும் ஆனபடியால் முன்

ஊற்றி இருபத்தி ஏழாம் வருஷத்தில் லாமானியர் எங்கள் மேல் மிகுந்த வல்லமையோடு வந்ததினால், அவர்கள் என் சேனைகளைப் பயமுறுத்தினார்கள்; ஆதலால் அவர்கள் யுத்தம் செய்யாமல், வடதேசங்களுக்கு நேராய் ஓட ஆரம்பித்தார்கள்.

4 மேலும் ஆனபடியால் நாங்கள் அங்கோலா என்ற பட்டணத்திற்கு வந்து, பட்டணத்தைக் கைப்பற்றி, லாமானியருக்கு விரோதமாக எங்களைத் தற்காக்க ஆயத்தங்களை மேற்கொண்டோம். மேலும் ஆனபடியால் நாங்கள் பட்டணத்தை எங்கள் பெலத்தால் அரண் அமைத்தோம். எங்களுடைய எல்லா அரண்களும் இருந்தபோதிலும் லாமானியர் எங்கள் மேல் வந்து எங்களைப் பட்டணத்தை விட்டு துரத்தினார்கள்.

5 மேலும் அவர்கள் எங்களை தாவீதின் தேசத்தை விட்டும் துரத்தினார்கள்.

6 மேலும் நாங்கள் அணிவகுத்து கடற்கரையோரமாய், மேற்கு எல்லைகளில் அமைந்த, யோசுவாவின் தேசத்திற்கு வந்தோம்.

7 மேலும் ஆனபடியால் எங்களால் முடிந்தவரை வேகமாக எங்கள் ஜனங்களை ஒரு குழுவாக சேர்க்க அவர்களை ஏகமாய்க் கூடச்செய்தோம்.

8 ஆனாலும் இதோ, அந்த தேசம் திருடர்களாலும், லாமானியர்களாலும் நிறைந்திருந்தது; என் ஜனத்தின் மேல் தொங்கிக் கொண்டிருந்த அந்தப் பெரிய அழிவையும் பொருட்படுத்தாமல், அவர்கள் தங்களுடைய பொல்லாத செய்கைகளிலிருந்து மனந்திரும்பவில்லை; ஆதலால் நெப்பியர் பகுதியிலும், லாமானியர் பகுதியிலும், ஆக இரண்டிலும் இரத்தமும், கொலைகளும் தேசத்தின் மேல் முழுவதும் பரவியது; அது தேசம் முழுவதும்

சம்பவித்து ஒரு முழு புரட்சியைக் கொண்டுவந்தது.

9 மேலும் இப்பொழுது, லாமானியருக்கு ஒரு இராஜா இருந்தான், அவன் பெயர் ஆரோன் என்பதாகும்; அவன் எங்களுக்கு விரோதமாக நாற்பத்தி நான்கு ஆயிரம் பேர் அடங்கிய சேனையோடு கூட வந்தான். மேலும் இதோ, நான் அவனை நாற்பத்தி இரண்டு ஆயிரத்தோடு எதிர்கொண்டேன். மேலும் ஆனபடியால் நான் என் சேனையைக் கொண்டு அவன் எனக்கு முன்பாக ஓடும்படிக்கு அடித்தேன், மேலும் இதோ இவை யாவும் சம்பவித்தது; முன்னூற்றி முப்பது வருஷங்கள் கடந்து போயிற்று.

10 மேலும் ஆனபடியால் நெப்பியர் தங்கள் அக்கிரமங்களுக்காக மனந்திரும்பத் துவங்கி தீர்க்கதரிசி சாமுவேல் தீர்க்கதரிசனமுறைத்தது போலவே, அழ ஆரம்பித்தார்கள்; ஏனெனில் இதோ, தேசத்திலே திருடர்களும், கொள்ளையர்களும், கொலைகாரர்களும், மாயாஜாலமும், சூனியமும் இருந்ததால், ஒருவனும் தனக்குரியதை தன்னிடத்தில் வைத்திருக்க முடியவில்லை.

11 இவைகளினிமித்தம், தேசமெங்கிலும், மிகக் குறிப்பாக நெப்பிய ஜனங்களுக்குள்ளே துக்கமும், புலம்பலும் ஏற்படத் துவங்கியது.

12 மேலும் ஆனபடியால் மார்மானாகிய நான் கர்த்தருக்கு முன்பாக அவர்களுடைய புலம்பலையும், அவர்களுடைய துக்கிப்பையும், அவர்களுடைய துன்பத்தையும் கண்டபோது, கர்த்தருடைய இரக்கங்களையும், நீடிய பொறுமையையும் அறிந்தவனாய், என் இருதயம் எனக்குள் கனிகூர்த்துவங்கியது; ஆதலால் அவர் அவர்களுக்கு இரக்கமாய் இருந்து, அவர்கள் மறுபடியும் நீதியுள்ள ஜனமாவார்கள் என்று நான் எண்ணுகிறேன்.

13 இதோ இந்த என் சந்தோஷம் வீணாயிருந்தது. தேவனின் கடாட்சத்தினிமித்தம், அவர்களுடைய துக்கிப்பு, மனந்திரும்புதலுக்கேதுவாய் இருக்கவில்லை; ஆனால் அது பாவத்திலே தங்களை மகிழ்ச்சியாய் கர்த்தர் எப்போதும் இருக்கச் செய்வதில்லையே என்று ஆக்கிணைக்குள்ளானவர்களின் துக்கிப்பாய் இருக்கிறது.

14 மேலும் அவர்கள் உடைந்த இருதயத்தோடும், நொருங்குண்ட ஆவிகளோடும் இயேசுவினிடத்தில் வராமல், தேவனை சபித்து, சாக விரும்பினார்கள். இருப்பினும், தங்கள் ஜீவன்களுக்காக பட்டயத்தோடு போராட மனதாயிருந்தார்கள்.

15 மேலும் ஆனபடியால் என் துக்கம் மறுபடியும் என்னிடத்திலே திரும்பினது, கிருபையின் நாள் அவர்களை இம்மைக்குரியவற்றிலும் ஆவிக்குரியவற்றிலும் கடந்து போனதை நான் கண்டேன்; அவர்களில் ஆயிரக்கணக்கானோர் தங்கள் தேவனுக்கு விரோதமாய், வெளிய ரங்கமாய் கலகம் பண்ணினதால் வெட்டப்பட்டு, தேசத்தின் மேல் சாணம் போல குவிக்கப்பட்டிருந்தனர். இப்படியாக முன்னூற்றி நாற்பத்தி நான்கு வருஷங்கள் கடந்து போயின.

16 மேலும் ஆனபடியால் முன்னூற்றி நாற்பத்தி ஐந்தாவது வருஷத்திலே நெப்பியர்கள் லாமானியருக்கு முன்பாக ஓட ஆரம்பித்தார்கள். அவர்கள் பறந்தோடுவதை நிறுத்த முடிவதற்கு முன்னதாக, அவர்கள் யாசோன் தேசம் வரும் மட்டுமாய் பின்தொடரப்பட்டார்கள்.

17 மேலும் இப்பொழுதும், பதிவேடுகள் அழியக்கூடாதென்று அம்மாரோன் கர்த்தருக்குள்ளாக புதைத்த பூமிக்கு அருகே யாசோன் பட்டணம் இருந்தது. மேலும் இதோ

நான் அம்மாரோனின் வார்த்தையின்படியே போய், நெப்பியின் தகடுகளை எடுத்து, அம்மாரோனின் வார்த்தைகளின்படியே பதிவேடுகளைச் செய்தேன்.

18 மேலும் நெப்பியின் தகடுகளின் மேல் சகல துன்மார்க்கத்தையும், அருவருப்புகளையும் பற்றிய முழுக்குறிப்பை நான் செய்தேன்; ஆனால் அவர்களுடைய துன்மார்க்கத்தையும், அருவருப்புகளையும் பற்றிய முழுக்குறிப்பை நான் இந்தத் தகடுகளின் மேல் செய்வதில்லை; ஏனெனில் இதோ, மனுஷனுடைய வழிகளைக் காணும்படியாக நான் போதுமான வயதைப் பெற்றது முதல், என் கண்களுக்கு முன்பாக துன்மார்க்கமும், அருவருப்புகளுமான தொடர் காட்சி இருந்துகொண்டே இருக்கிறது.

19 அவர்களுடைய துன்மார்க்கத்தினிமித்தம் எனக்கு சஞ்சலம்; அவர்களுடைய துன்மார்க்கத்தினிமித்தம் என் இருதயம் என் நாட்களெல்லாம் துக்கத்தால் நிறைந்திருக்கிறது; இருப்பினும் கடைசிநாளின் போது, நான் உயர்த்தப்படுவேன் என்று அறிவேன்.

20 மேலும் ஆனபடியால் இந்த வருஷத்தில் நெப்பியின் ஜனங்கள் மறுபடியும் வேட்டையாடப்பட்டு துரத்தப்பட்டார்கள். மேலும் ஆனபடியால் சேம் என்று அழைக்கப்பட்ட தேசத்திற்கு வடக்கே வரும் வரைக்குமாய் நாங்கள் துரத்தியடிக்கப்பட்டோம்.

21 மேலும் ஆனபடியால் நாங்கள் சேம் பட்டணத்தை அரண் அமைத்து, ஒருவேளை எங்கள் ஜனங்களை அழிவிலிருந்து எங்களால் மீடக்கூடுமே என்பதினால் முடிந்தமட்டும் எங்கள் ஜனங்களைக் கூட்டினோம்.

22 மேலும் ஆனபடியால் முன்னூற்றி நாற்பத்தாராம் வருஷத்தில்

அவர்கள் மறுபடியும் எங்கள் மேல் வரத்துவங்கினார்கள்.

23 மேலும் ஆனபடியால், நான் என் ஜனங்களிடத்தில் பேசி, அவர்கள் லாமானியருக்கு முன்பாக தைரியமாய் நின்று, தங்கள் மனைவிகளுக்காகவும், தங்கள் பிள்ளைகளுக்காகவும், தங்கள் வீடுகளுக்காகவும், தங்கள் குடும்பங்களுக்காகவும் யுத்தம் பண்ணும்படியாக, அவர்களைப் பெரும் ஊக்கத்தோடு ஏவினேன்.

24 என் வார்த்தைகள் அவர்களைச் சற்று வேகம் கொள்ள எழுப்பிற்று; இதனால் அவர்கள் லாமானியருக்கு முன்பாக ஓடாமல், அவர்களுக்கு விரோதமாக தைரியமாய் நின்றார்கள்.

25 மேலும் ஆனபடியால் முப்பதாயிரம் அடங்கிய சேனையோடு, நாங்கள் ஐம்பதாயிரம் அடங்கிய சேனைக்கு விரோதமாக யுத்தம் பண்ணினோம். மேலும் ஆனபடியால் நாங்கள் அவர்களுக்கு முன்பாக மிகுந்த உறுதியோடு நின்றபடியால், அவர்கள் எங்களுக்கு முன்பிருந்து ஓடினார்கள்.

26 மேலும் ஆனபடியால் அவர்கள் ஓடின பிறகு நாங்கள் எங்கள் சேனைகளோடு அவர்களைப் பின்தொடர்ந்து, அவர்களை மறுபடியும் சந்தித்து, அவர்களை அடித்தோம்; ஆனாலும் கர்த்தருடைய பெலன் எங்களோடு இருக்கவில்லை; ஆம், நாங்கள் தனியே விடப்பட்டோம், கர்த்தருடைய ஆவியானவர் எங்களிடத்தில் தரித்திருக்கவில்லை; ஆதலால் நாங்கள் எங்கள் சகோதரரைப்போலவே பெலவீனரானோம்.

27 என் ஜனங்களினுடைய துன்மார்க்கத்தினாலும், அருவருப்புகளினாலும், அவர்களுக்குள்ளிருந்த இந்தப் பெரும் சீரழிவினாலும் என் இருதயம் துக்கமடைந்தது. ஆனால் இதோ, நாங்கள் எங்கள் சுதந்திர

பூமிகளை மறுபடியும் ஆக்கிரமிக்கும் வரைக்குமாக, லாமானியருக்கும் காத்தியாந்தன் திருடர்களுக்கும் விரோதமாகப் போனோம்.

28 முன்னூற்று நாற்பத்தி ஒன்பது வருஷங்கள் கடந்து போயின. மேலும் முன்னூற்றி ஐம்பதாவது வருஷத்தில் எங்களுடைய சுதந்திர தேசங்களை நாங்கள் பிரிக்கச் செய்யும்படியான ஒரு ஒப்பந்தத்தை லாமானியரோடும், காத்தியாந்தன் திருடர்களோடும் செய்து கொண்டோம்.

29 மேலும் தென் தேசத்திற்குப் போகிற குறுகிய வழி உள்ளிட்ட வடதேசத்தை, லாமானியர் எங்களுக்குக் கொடுத்தார்கள். மேலும் தென் தேசம் அனைத்தையும் நாங்கள் லாமானியரிடம் கொடுத்தோம்.

### அதிகாரம் 3

மார்மன் நெப்பியரை மனத்திரும்பும்படி கூக்குரலிடுதல்—அவர்கள் பெரும் ஜெயம் கொண்டு தங்களின் சுய பெலத்தில் மகிமைகொள்ளுதல்—அவர்களை வழிநடத்த மார்மன் மறுத்தல். மற்றும் அவர்களுக்காக அவனின் ஜெபம் விசுவாசமின்றி இருத்தல்—சுவிசேஷத்தை விசுவாசிக்கும்படி, இஸ்ரவேலின் பன்னிரண்டு கோத்திரத்தாரை மார்மன் புத்தகம் அழைத்தல். ஏறக்குறைய கி.பி. 360-362.

மேலும் ஆனபடியால், மேலும் பத்து ஆண்டுகள் கடந்து போகுமட்டும் லாமானியர் மறுபடியும் யுத்தத்திற்கு வரவில்லை. மேலும் இதோ, என் ஜனமாகிய நெப்பியர்களை தங்கள் தேசங்களையும், தங்கள் ஆயுதங்களையும் யுத்த சமயத்திற்காக ஆயத்தம் பண்ணும்படியாக நியமித்திருந்தேன்.

2 மேலும் ஆனபடியால் கர்த்தர்



என்னிடத்தில் சொன்னதாவது: நீங்கள் மனந்திரும்பி, என்னிடத்தில் வந்து ஞானஸ்நானம் பெற்று, என் சபையை மறுபடியும் கட்டுங்கள், நீங்கள் தப்புவிக்கப்படுவீர்கள் என்று இந்த ஜனத்திற்குக் கூக்குரலிடுவீடு.

3 மேலும் நான் இந்த ஜனத்திற்குக் கூக்குரலிட்டேன், ஆனால் அது வீணாய்ப் போயிற்று; அவர்கள் கர்த்தரே தங்களை தப்புவிக்கப் பண்ணினார் என்றும் மனந்திரும்பும்படியாக ஒரு தருணத்தை தங்களுக்குத் தந்திருக்கிறார், என்றும் உணராமல் இருந்தார்கள். மேலும் இதோ அவர்கள் தங்கள் இருதயங்களை தேவனாகிய தங்கள் கர்த்தருக்கு விரோதமாகக் கடினப்படுத்தினார்கள்.

4 மேலும் ஆனபடியால் இந்த பத்தாவது வருஷமும் கடந்துபோன பின்பு, கிறிஸ்துவின் வருகையிலிருந்து எல்லாம் சேர்ந்து முன்னூற்று அறுபது வருஷங்கள் ஆனபோது, அவர்கள் எங்களுக்கு விரோதமாக மறுபடியும் யுத்தம் செய்யும்படி வர ஆயத்தப்பட்டுக்கொண்டிருக்கிறார்கள் என்பதை எனக்குத் தெரிவிக்கும்படியாக லாமானியரின் இராஜா எனக்கு ஒரு நிருபத்தை அனுப்பினான்.

5 மேலும் ஆனபடியால் தென்தேசத்திற்குப் போகிற குறுகிய வழியோரமாய், எல்லைகளுக்கு அருகே இருந்த பாழ்கடிப்பு என்ற தேசத்தில் அமைந்த பட்டணத்தில், என் ஜனம் ஏகமாய்க் கூட வேண்டுமென்று கட்டளையிட்டிருந்தேன்.

6 லாமானிய சேனைகளைத் தடுத்து நிறுத்தவும், அவர்கள் எங்கள் தேசங்களில் யாதொன்றையும் கைப்பற்றக்கூடாதபடிக்கும், அங்கே எங்களுடைய சேனைகளை நிறுத்தினோம்; ஆகவே எங்களுடைய எல்லா சேனைகளோடும் அவர்க

ளுக்கு எதிராக பெலப்பட்டிருந்தோம்.

7 மேலும் ஆனபடியால் முன்னூற்றி அறுபத்தோராம் வருஷத்தில், லாமானியர் எங்களுக்கு விரோதமாக யுத்தம் செய்ய பாழ்கடிப்பு பட்டணத்திற்கு வந்தார்கள்; மேலும் ஆனபடியால் அந்த வருஷத்தில், அவர்கள் மறுபடியும் தங்கள் சொந்த தேசங்களுக்கு திரும்புமளவுக்கு நாங்கள் அவர்களை அடித்தோம்.

8 மேலும் முன்னூற்றி அறுபத்திரண்டாம் வருஷத்தில், அவர்கள் மறுபடியும் யுத்தத்திற்கு வந்தார்கள். மேலும் நாங்கள் அவர்களை மறுபடியும் அடித்து, அவர்களில் பெரும் எண்ணிக்கையினரை வெட்டி, அவர்களில் மடிந்தோர் சமுத்திரத்தினுள் எறியப்பட்டனர்.

9 மேலும் இப்பொழுதும் என் ஜனமாகிய நெப்பியர் செய்த இந்த பெரிய காரியத்தினிமித்தம், அவர்கள் தங்கள் சுயபெலத்தில் பெருமை கொள்ளத்துவங்கி, தங்கள் விரோதிகளால் கொல்லப்பட்ட தங்களுடைய சகோதரர்களின் இரத்தத்திற்காக தாங்களே நீதியைச் சரிக்கட்டுவோம் என்று வானங்களுக்கு முன்பாக ஆணையிடத் துவங்கினார்கள்.

10 அவர்கள் தங்கள் விரோதிகளுக்கு விரோதமாய் யுத்தத்திற்கு போய், அவர்களைப் பூமியின் மீதிருந்து நிர்மூலமாக்குவோம் என்று வானத்தின் மீதும், தேவ சிங்காசனத்தின் மீதும் ஆணையிட்டார்கள்.

11 மேலும் ஆனபடியால் மார்மனாகிய நான், இந்த ஜனத்தினுடைய துன்மார்க்கத்தினிமித்தமும் அருவருப்பினாலும் இச்சமயம் தொடங்கி அவர்களுக்கு சேர்வைக் காரனாயும் தலைவனாயுமிருக்க முழுமையாக மறுத்தேன்.

12 இதோ, நான் அவர்களை வழி நடத்தினேன், அவர்களுடைய துன்

மார்க்கத்தைப் பொருட்படுத்தாமல், நான் அவர்களை அநேகந்தரம் யுத்தத்திற்கு வழிநடத்தி, எனக்குள் இருக்கிற தேவ அன்பின் படியே, என் முழு இருதயத்தோடு அவர்களை நேசித்தேன்; மேலும் அவர்களுக்காக நான் முழுவதும் என் ஆத்துமா என் தேவனிடத்தில் ஜெபத்தினுள் ஊற்றப்பட்டது; இருப்பினும், அவர்களுடைய இருதயங்களின் கடினத்தினிமித்தம் அது விசுவாசமற்றிருந்தது.

13 மேலும் மும்முறை அவர்களை அவர்களுடைய பகைவரின் கைகளிலிருந்து விடுவித்தேன், அவர்களோ தங்கள் பாவங்களிலிருந்து மனந்திரும்பவில்லை.

14 அவர்கள் தங்கள் விரோதிகளிடத்தில் யுத்தத்திற்கென்று போய், தங்களுடைய சகோதரரின் இரத்தத்திற்காக தங்களே நீதியைச் சரிக் கட்டுவோம் என்று நம்முடைய கர்த்தரும், இரட்சகருமாகிய இயேசு கிறிஸ்துவினால் தங்களுக்கு தடை செய்யப்பட்ட எல்லாவற்றினாலும் அவர்கள் ஆணையிட்டபோது, இதோ கர்த்தருடைய சத்தம் எனக்கு உண்டாகி:

15 பழிவாங்குதல் என்னுடையது, நானே பிரதியுத்தரம் செய்வேன், நான் இந்த ஜனத்தை விடுவித்த பிறகும் அவர்கள் மனந்திரும்பாததினால், இதோ, அவர்கள் பூமியின் பரப்பின் மேலிருந்து அறுப்புண்டு போவார்கள் என்றது.

16 மேலும் ஆனபடியால் நான் என்னுடைய விரோதிகளுக்கு விரோதமாகப் போக முழுமையாய் மறுத்தேன்; கர்த்தர் எனக்குக் கட்டளையிட்டிருந்தபடியே செய்தேன், வரப்போகிறவைகளைக் குறித்து சாட்சி கொடுத்த ஆவியினுடைய வெளிப்பாடுகளின்படியே, நான் கண்டதும் கேட்டதுமானவைகளை உலகத்திற்கு வெளிப்படுத்த வெறும்

பார்வையாளனாக நின்று கொண்டிருக்கிறேன்.

17 ஆதலால் புறஜாதியாராகிய உங்களுக்கும், இஸ்ரவேலின் வீட்டாராகிய உங்களுக்கும் நான் எழுதுகிறது என்னவெனில், கிரியை துவங்கும்போது, நீங்கள் உங்களுடைய சுதந்திர பூமிக்குத் திரும்பிப் போக ஆயத்தமாயிருப்பீர்கள்.

18 ஆம், இதோ, நான் பூமியின் கடையாந்திரமனைத்திற்கும் எழுதுகிறேன். எருசலேம் தேசத்தில் இயேசு தம்முடைய சீஷர்களாகத் தெரிந்துகொண்ட பன்னிருவரால் உங்களுடைய கிரியைகளுக்குத்தக்கதாக நியாயந்தீர்க்கப்படப் போகிற இஸ்ரவேலின் பன்னிரண்டு கோத்திரத்தாரே, உங்களுக்கும் நான் எழுதுகிறேன்.

19 இயேசு இத்தேசத்தில் தெரிந்துகொண்ட பன்னிருவராலும் நியாயந்தீர்க்கப்படப் போகிற இந்த ஜனத்தின் மீதியானோருக்கும் எழுதுகிறேன்; அவர்களோ இயேசு எருசலேம் தேசத்தில் தெரிந்துகொண்ட மற்ற பன்னிருவரால் நியாயந்தீர்க்கப் படுவார்கள்.

20 இவைகளை ஆவியானவர் எனக்கு வெளிப்படுத்துகிறார்; ஆதலால் நான் உங்கள் யாவருக்கும் எழுதுகிறேன். நீங்கள் அனைவரும், ஆம், ஆதாமின் முழு மனுஷகுடும்பத்தைச் சேர்ந்த சகல ஆத்துமாவும் கிறிஸ்துவின் நியாயாசனத்திற்கு முன்பாக நிற்கவேண்டுமென்றும், நன்மையோ, தீமையோவான உங்களுடைய கிரியைகளுக்குத்தக்கதாக நியாயந்தீர்க்கும்படி நீங்கள் நிற்கவேண்டும் என்பதையும் நீங்கள் அறியவேண்டும் என்னும் காரணத்துக்காகவும் நான் உங்களுக்கு எழுதுகிறேன்.

21 உங்களுக்குள் இருக்கப்போகும் இயேசு கிறிஸ்துவின் சுவிசேஷத்தை நீங்கள் விசுவாசிக்கவும்;

கர்த்தருடைய உடன்படிக்கையின் ஜனமாகிய யூதர்கள், தாங்கள் கொண்டுபோட்ட அந்த இயேசுவே மெய்யான கிறிஸ்து என்றும் மெய்யான தேவனென்றும், சாட்சி பகர அவர்கள் கண்டும் கேட்டதுமான, அவரைத் தவிர மற்ற சாட்சி உண்டாயிருக்கவும் இதை உங்களுக்கு எழுதுகிறேன்.

22 உலகத்தின் கடையாந்திரங்கள் யாவிலும் உள்ள நீங்கள் அனைவரும் மனந்திரும்பி, கிறிஸ்துவின் நியாயாசனத்திற்கு முன்பாக நிற்க ஆயத்தப்பட்டிருக்கும்படி ஏவிட நான் விரும்புகிறேன்.

#### அதிகாரம் 4

யுத்தமும், சங்காரமும் தொடர்தல் — துன்மார்க்கர் துன்மார்க்கரைத் தண்டித்தல் — எல்லா இஸ்ரவேலிலும் முன்னிருந்ததை விட பெரும் துன்மார்க்கம் நிலைத்திருந்தல் — பெண்களும், பிள்ளைகளும் விக்கிரகங்களுக்கு பலியிடப்படுதல் — லாமானியர் தங்களுக்கு முன்பாக நெப்பியரை வீழ்த்துதல். ஏறக்குறைய கி.பி. 363-375.

இப்பொழுதும் ஆனபடியால் முன்னூற்றி அறுபத்தி மூன்றாம் வருஷத்திலே, நெப்பியர்கள் தங்கள் சேனைகளோடு, பாழ்க்கடிப்பு தேசத்தைவிட்டு லாமானியருக்கு விரோதமாக யுத்தத்திற்குப் போனார்கள்.

2 மேலும் ஆனபடியால் நெப்பியர்களின் சேனைகள் மறுபடியும் பாழ்க்கடிப்பின் தேசத்திற்கு விரட்டியடிக்கப்பட்டார்கள். அவர்கள் களைப்பாய் இருந்தபோதே லாமானியரில் புத்துணர்ச்சியுள்ள சேனை அவர்கள் மேல் வந்தது. அவர்களுக்குள் கொடிய யுத்தம் நேரிட்டது, இதனிமித்தம், லாமானியர் பாழ்க்கடிப்பு பட்டணத்தை ஆக்கிரமித்து,

நெப்பியர்களின் அநேகரை வெட்டிப்போட்டு, அநேகரை கைதிகளாகப் பிடித்தார்கள்.

3 மீதியானோர் ஓடி, தியான்கும் பட்டணத்தின் குடிகளோடு சோந்து கொண்டார்கள். இப்பொழுது தியான்கும் பட்டணம் கடற்கரையோரமாய் அமைந்திருந்த எல்லைகளில் இருந்தது; மேலும் அது பாழ்க்கடிப்பின் பட்டணத்திற்கு அருகேயுமிருந்தது.

4 நெப்பியர் சேனை லாமானியரிடத்திற்கு போனதனிமித்தம் அவர்கள் அடிக்கப்பட்ட துவங்கினார்கள், அப்படி இல்லையெனில், லாமானியர் அவர்கள்மேல் பலம் கொண்டிருக்க முடியாது.

5 ஆனால் இதோ, தேவ நியாயத்தீர்ப்பு துன்மார்க்கரை மேற்கொள்ளும்; மேலும் துன்மார்க்கராலே தான் துன்மார்க்கர் தண்டிக்கப்படுகிறார்கள்; ஏனெனில் துன்மார்க்கரே மனுப்புத்திரரின் இருதயங்களை இரத்தம் சிந்துதலுக்கேதுவாய் கலக்கிவிடுகிறார்கள்.

6 மேலும் ஆனபடியால் லாமானியர் தியான்கும் பட்டணத்திற்கு விரோதமாக வர ஆயத்தங்களைச் செய்தனர்.

7 மேலும் ஆனபடியால் முன்னூற்றி அறுபத்து நான்காம் வருஷத்தில், தியான்கும் பட்டணத்தையும் வசப்படுத்தும்படிக்கு லாமானியர் தியான்கும் பட்டணத்திற்கு விரோதமாய் வந்தார்கள்.

8 மேலும் ஆனபடியால், அவர்கள் நெப்பியர்களால் அடிக்கப்பட்டு, துரத்தப்பட்டார்கள். மேலும் நெப்பியர்கள் தாங்கள் லாமானியரைத் துரத்தினதைக் கண்டபோது, அவர்கள் மறுபடியும் தங்கள் சுயபெலத்திலே மேன்மை பாராட்டினார்கள்; அவர்கள் தங்கள் சுயபெலத்திலே போய் மறுபடியும் பாழ்க்கடிப்பு பட்டணத்தைக் கைப்பற்றினார்கள்.

9 மேலும் இப்பொழுது இவைக ளெல்லாம் முடிந்தது, நெப்பியர்க ளுக்கும், லாமானியருக்குமான இரு புறங்களிலும் ஆயிரக்கணக்கானோர் கொல்லப்பட்டார்கள்.

10 மேலும் ஆனபடியால் முன் னூற்றி அறுபத்தாறாவது வருஷமும் கடந்து போனது; மேலும் லாமானி யர் யுத்தம் செய்வதற்கென நெப்பி யர்கள் மேல் மறுபடியும் வந்தார் கள்; நெப்பியர்களோ இன்னும் தாங்கள் செய்த பொல்லாப்புக்காக மனந்திரும்பாமல், தங்கள் துன் மார்க்கத்தில் தொடர்ந்து திளைத்தி ருந்தார்கள்.

11 நெப்பியருக்குள்ளும், லாமா னியருக்குள்ளும், ஆக இரு ஜனங்க ளுக்குள்ளும் இருந்த இரத்தமும், சங்காரமுமான பயங்கர காட்சியை நாவினால் விவரிக்கவோ அல்லது பூரண விவரத்தை மனுஷனால் எழு தவோ முடியாது. ஒவ்வொரு இருத யமும் கடினப்பட்டிருந்ததாலே, அவர்கள் இரத்தம் சிந்துதலில் தொடர்ந்து களிகூர்ந்தார்கள்.

12 மேலும் கர்த்தருடைய வார்த் தைகளின் படியே, இந்த ஜனங்க ளுக்குள்ளிருந்த பெரும் துன்மார்க் கத்தைப் போல, லேகியின் பிள் ளைகள் எல்லாருக்குள்ளும் அல்லது இஸ்ரவேலின் வீட்டாரின் எல்லா ருக்குள்ளும் என்றுமே இருந்த தில்லை.

13 மேலும் ஆனபடியால் லாமா னியர் பாழ்க்கடிப்பின் பட்டணத் தைக் கைப்பற்றினார்கள், இது ஏனென்றால், அவர்களுடைய எண் ணிக்கை நெப்பியர்களின் எண் ணிக்கையை மிஞ்சிற்று.

14 மேலும் அவர்கள் தியான்கும் பட்டணத்திற்கு விரோதமாக அணி வகுத்துப்போய், அதன் குடிகளைத் துரத்திவிட்டு, பெண்களும், பிள் ளைகளுமான அநேகரை கைதிகளாக பிடித்து, அவர்களைத் தங்களின்

விக்கிரக தேவர்களுக்கு பலியாகக் கொடுத்தார்கள்.

15 மேலும் ஆனபடியால் முன் னூற்றி அறுபத்தி ஏழாம் வருஷத் தில், லாமானியர் தங்களின் பெண் களையும், தங்களின் பிள்ளைகளையும் பலியிட்டதினிமித்தம் நெப்பி யர் கோபமடைந்து, பெரும் சினத்து டனே லாமானியருக்கு விரோதமாய் போய் அவர்கள் மறுபடியும் லாமா னியரை அடித்து அவர்களுடைய தேசங்களை விட்டு அவர்களைத் துரத்தினார்கள்.

16 முன்னூற்றி எழுபத்தைந்தாம் வருஷம் வரைக்குமாய் லாமானியர் நெப்பியருக்கு விரோதமாய் மறுபடி யும் வரவில்லை.

17 இந்த வருஷத்தில் அவர்கள் தங்களுடைய எல்லா பெலத்தோ டும் நெப்பியர்களுக்கு விரோதமாய் மறுபடியும் வந்தார்கள்; அவர்களு டைய இலக்கத்தின் மிகுதியினிமித் தம், அவர்கள் எண்ணப்படவில்லை

18 மேலும் அந்த சமயம் முதற் கொண்டு, நெப்பியர் லாமானியர் மேல் பலம் கொள்ள முடியாமல், தூரியனுக்கு முன்னிருக்கும் பனி யைப்போல அவர்களால் அழிக்கப் படத் துவங்கினார்கள்.

19 மேலும் ஆனபடியால் லாமா னியர் மறுபடியும் பாழ்க்கடிப்பு பட் டணத்திற்கு வந்தார்கள். பாழ்க்க டிப்பு தேசத்திலே ஒரு பெரும் கொடிய யுத்தம் நடத்தப்பட்டது, அதில் அவர்கள் நெப்பியர்களை வீழ்த்தினார்கள்.

20 அவர்கள் அவர்களுக்கு முன் னிருந்து மறுபடியும் ஓடி, போவால் பட்டணத்திற்கு வந்தார்கள்; அங்கே அவர்கள் லாமானியருக்கு விரோத மாக அதிக தைரியத்தோடு நின் றார்கள், இதனால் லாமானியர் தாங்கள் இரண்டாம் விசை வரும் வரைக்கும் அவர்களை வீழ்த்த வில்லை.

21 அவர்கள் இரண்டாம் விசை வந்தபோது, நெப்பியர் துரத்தப் பட்டு, பெரும் சங்காரம் உண்டா கும்படி வெட்டப்பட்டார்கள், அவர் களுடைய பெண்களும், அவர்களு டைய பிள்ளைகளும் மறுபடியும் விக்கிரகங்களுக்கு பலியிடப்பட் டார்கள்.

22 மேலும் ஆனபடியால் பட்ட ணங்களிலும், கிராமங்களிலுமுள்ள குடிகள் எல்லோரையும், நெப்பியர் தங்களோடு கூட்டிக்கொண்டு மறுப டியும் அவர்களுக்கு முன்னிருந்து பறந்தோடினார்கள்.

23 மேலும் இப்பொழுதும், மார்க் மனாகிய நான் தேசத்தை லாமானியர் மேற்கொள்ள இருப்பதைக் கண்டு, சீம் என்ற மலைக்குப்போய், அம்மாரோன் கர்த்தருக்குள்ளாக மறைத்துவைத்த சகல பதிவேடுக ளையும் எடுத்தேன்.

#### அதிகாரம் 5

மார்க்கம் மறுபடியும் நெப்பிய சேனைகளை இரத்தமும், சங்கார மும் உண்டாக்கக்கூடிய யுத்தங்க ளுக்கு நடத்திச் செல்லுதல்—இயே சுவே கிறிஸ்து என்று எல்லா இஸ்ர வேலரையும் உணர்ந்துகொள்ளச் செய்ய மார்க்கம் புத்தகம் வரும்— அவர்களுடைய அவிக்ஷாசத்தினி மித்தம், லாமானியர் சிதறடிக்கப்ப டுவார்கள், ஆவியானவர் அவர்க ளோடு போராடுவதிலிருந்து நின்ற விடுவார்— அவர்கள் புறஜாதிகளி டத்திலிருந்து சுவிசேஷத்தை பிந் திய காலங்களில் பெற்றுக்கொள் வார். ஏறக்குறைய கி.பி. 375-384.

மேலும் ஆனபடியால் நான் நெப்பி யருக்குள்ளே போய், நான் அவர்க ளுக்கு இனி ஒருபோதும் உதவி செய்வதில்லை என்று நான் செய்து கொண்ட ஆணையைவிருந்து மனந்

திரும்பினேன்; மேலும் அவர்கள் தங்கள் சேனைகளின் சேர்வையை எனக்கு மறுபடியும் தந்தார்கள், அவர்களுடைய உபத்திரவங்களிலி ருந்து நான் அவர்களை விடுவிக்கக் கூடும் என்பதைப்போல அவர்கள் என்னைப் பார்த்தார்கள்.

2 ஆனால் இதோ, நான் நம்பிக் கையற்றிருந்தேன், ஏனெனில் அவர் கள் மேல் வரவிருக்கிற கர்த்தரு டைய நியாயத்தீர்ப்புகளை நான் அறிந்திருந்தேன்; ஏனெனில் அவர் கள் தங்கள் அக்கிரமங்களுக்காக மனந்திரும்பாமல், தங்களைப் படைத்த அந்த ஜீவியை அழைக்கா மல், தங்களுடைய ஜீவன்களுக்கா கப் போராடினார்கள்.

3 மேலும் ஆனபடியால் நாங்கள் யோர்தான் பட்டணத்திற்கு ஓடின போது லாமானியர் எங்களுக்கு விரோதமாய் வந்தார்கள்; ஆனால் அவர்கள் இதோ, அச்சமயத்தில் பட்டணத்தைக் கைப்பற்றக்கூடாமல் துரத்திவிடப்பட்டார்கள்.

4 மேலும் ஆனபடியால் அவர் கள் மறுபடியும் எங்களுக்கு விரோதமாய் வந்தார்கள், நாங் கள் பட்டணத்தை தற்காத்தோம். நெப்பியர்கள் தற்காத்து வந்த மற்ற பட்டணங்களும் உண்டு, அதி லிருக்கும் கொத்தளங்கள் அவர் களை விரட்டிவிடவே, அவர்கள் எங்களுக்கு முன்னேயிருக்கிற சீமைக்குள் வந்து, எங்கள் தேசத் தின் குடிகளை அழிக்க முடியாமல் போயிற்று.

5 ஆனபடியால் நாங்கள் கடந்து வந்த தேசங்கள் எதுவானாலும், அதின் குடிகள் எங்களோடு சேர்ந்து வரவில்லையெனில், அவர்கள் லாமானியரால் அழிக்கப்பட்டனர்; மேலும் அவர்களுடைய பட்டணங் கள், கிராமங்கள், நகரங்கள் ஆகி யவை அக்கினிக்கு இரையாயின. இப்படியாக முன்னூற்றி எழுபத்தி

ஒன்பது வருஷங்கள் கடந்துபோயின.

6 மேலும் ஆனபடியால் முன்னூற்றி எண்பதாவது வருஷத்தில், லாமானியர் மறுபடியும் யுத்தத்திற்கென்று எங்களுக்கு விரோதமாக வந்தார்கள், நாங்கள் அவர்களுக்கு விரோதமாக தைரியமாய் நின்றோம்; ஆனால் அதுவெல்லாம் வீணாய்போயிற்று, ஏனெனில் அவர்களுடைய எண்ணிக்கைகள் அதிகமாயிருந்தபடியால், அவர்கள் நெப்பிய ஜனங்களை தங்கள் கால்களுக்குக் கீழ் மிதித்துப் போட்டார்கள்.

7 மேலும் ஆனபடியால் நாங்கள் மறுபடியும் ஓடினோம். லாமானியரை விட வேகமாய் ஓடினவர்கள் தப்பித்துக்கொண்டார்கள். மேலும் ஓட்டத்தில் லாமானியரை மிஞ்ச முடியாதவர்கள், வீழ்த்தப்பட்டு அழிக்கப்பட்டார்கள்.

8 மேலும் இப்பொழுதும் இதோ, மார்மனாகிய நான் என் கண்களுக்கு முன்னிருந்த அந்த பயங்கரமான இரத்தமும், சங்கரமுமுள்ள காட்சியை, மனுஷர் முன் வைத்து அவர்களுடைய ஆத்துமாக்களை வேதனைக்குள்ளாக்க வேண்டுமென்பது என் வாஞ்சை அல்ல; இக்காரியங்கள் உண்மையாகவே அறிவிக் கப்படுமென்றும், மறைக்கப்பட்ட சகலமும் வீடுகளின் கூரைகளின் மேல் வெளிப்படுத்தப்படுமென்றும் —

9 மேலும் இவைகளைக் குறித்த ஞானம் இந்த ஜனங்களினுடைய மீதியானோருக்கும், இந்த ஜனங்களை சிதறடிக்கப்பண்ணுகிறவர்கள் என்று கர்த்தர் சொன்ன புறஜாதிகளுக்கும் வருமென்றும், இந்த ஜனங்கள் அவர்களுக்குள் துச்சமாக எண்ணப்படுவார்கள் என்றும், நான் பெற்றுக்கொண்ட கட்டளையினிமித்தமும், இந்த ஜனங்களின் துன்மார்க்கத்தினால் உங்களுக்கு

பெரும் துக்கம் ஏற்படக்கூடாதென்பதற்காகவும் நான் கண்டவைகளைக் குறித்த முழுத்தொகுப்பைக் கொடுக்கத் துணியாமல் சிறு சுருக்கத்தையே எழுதுகிறேன்.

10 மேலும் இப்பொழுதும் இதோ, நான் அவர்களுடைய சந்ததிக்காகவும், இஸ்ரவேலின் வீட்டாரில் அக்கறை கொண்டிருப்பவர்களும், அவர்களுடைய ஆசீர்வாதங்கள் எங்கிருந்து வருகிறதென்று உணர்ந்து தெரிந்துகொள்கிற புறஜாதிகளுக்காகவும் இதைச் சொல்லுகிறேன்.

11 அப்படிப்பட்டவர்களே இஸ்ரவேலின் வீட்டாரின் இன்னல்களுக்காக துக்கிப்பார்கள் என்று நான் அறிவேன்; ஆம், அவர்கள் இந்த ஜனத்தின் அழிவிற்காக துக்கிப்பார்கள், இயேசுவின் கரங்களால் அரவணைக்கப்பட இந்த ஜனம் மனந்திரும்பவில்லையே என்றும் அவர்கள் துக்கிப்பார்கள்.

12 இப்பொழுது இவைகள் யாக்கோபின் வீட்டாருடைய மீதியானோருக்கு எழுதப்பட்டிருக்கிறது; துன்மார்க்கம் அவைகளை அவர்களினிடத்திற்குக் கொண்டு செல்லாது என்று தேவனால் அறியப்பட்டிருப்பதாலே, அவைகள் இவ்விதமாய் எழுதப்பட்டிருக்கிறது; அவைகள் கர்த்தருடைய சொந்த ஏற்றகாலத்தில் வரும்படிக்கு அவருக்குள்ளாக மறைக்கப்பட்டிருக்கிறது.

13 நான் பெற்றுக் கொண்ட கற்பனை இதுவே: மேலும் இதோ, கர்த்தர் தம்முடைய ஞானத்தில் சரி என்று காணும்போது, அவருடைய கற்பனையின்படியே அவை வெளிவரும்.

14 மேலும் இதோ, அவை யூதர்களின் அவிசவாசிகளுக்குள்ளே போகும்; அவை போகிற நோக்கம் என்னவெனில் — இயேசுவே ஜீவிக் கிற தேவனின் குமாரனாகிய

கிறிஸ்து என்று அவர்களுக்கு உணர்த்தவும், யூதர்கள் அல்லது இஸ்ரவேல் வீட்டாரெல்லாரும் தேவனாகிய அவர்களின் கர்த்தர் அவர்களுக்குக் கொடுத்த அவர்களுடைய சுதந்திர தேசத்திற்குள் திரும்பச் சேர்க்கப்படும்படியான தம்முடைய பெரிதும், நித்தியமானதுமான திட்டத்தை தமக்கு மிகவும் பிரியமானவரின் மூலம் பிதா நிறைவேற்றவும்;

15 மேலும் இந்த ஜனத்தினுடைய சந்ததியார், புறஜாதிகளிடத்திலிருந்து தங்களிடத்தில் போகும் அவருடைய சுவிசேஷத்தை பூரணமாய் விசுவாசிக்கவும், நமக்குள் இருக்கிற லாமானியர் என்றுமே இருந்திராத வண்ணம், இந்த ஜனங்கள் சிதறடிக்கப்பட்டு, கருமையானவர்களாயும் அசுசியுள்ளவர்களாயும், அருவருக்கத்தக்கவர்களாயும் இருப்பார்கள். இது அவர்களுடைய அவிசுவாசத்தினாலும், விக்கிரக ஆராதனையினிமித்தமுமே.

16 ஏனெனில் இதோ, கர்த்தருடைய ஆவி அவர்களுடைய பிதாக்களோடு போராடுவதிலிருந்து ஏற்கனவே நின்று விட்டது; அவர்கள் உலகில் கிறிஸ்துவும், தேவனுமில்லாதிருக்கிறார்கள்; மேலும் அவர்கள் காற்றினால் பறக்கடிக்கப்படுகிற பதரைப்போல துரத்தப்படுகிறார்கள்.

17 அவர்கள் ஒருகாலத்தில் விரும்பத்தக்க ஜனமாய் இருந்தார்கள்; அவர்கள் கிறிஸ்துவை தங்கள் மேம்பராக வைத்திருந்தார்கள்; ஆம், அவர்கள் பிதாவாகிய தேவனாலேயே வழிநடத்தப்பட்டார்கள்.

18 காற்றினால் பறக்கடிக்கப்படுகிற பதரைப்போலவோ அல்லது துடுப்போ, நங்கூரமோ, திசை மாற்றுவதற்கு ஒன்றுமே இல்லாமல் அலைகளின் மேல் அலைக்கழிக்கப்

படுகிற ஓடத்தைப்போலவோ அவர்கள் சாத்தானால் வழிநடத்தப்படுகிறார்கள்; அதைப் போலவே அவர்களும் இருக்கிறார்கள்.

19 இதோ, அவர்கள் தேசத்திலுள்ள பெற்றிருக்கவேண்டிய அவர்களுடைய ஆசிரிவாதங்களை, கர்த்தர் தேசத்தை சுதந்தரிக்கப்போகும் புறஜாதியாருக்குக் கொடுத்தார்.

20 ஆனால், இதோ, சம்பவிக்கப்போவது என்னவெனில், அவர்கள் புறஜாதிகளால் துரத்தப்பட்டு, சிதறடிக்கப்படுவார்கள்; அவர்கள் புறஜாதிகளால் துரத்தப்பட்டு, சிதறடிக்கப்பட்ட பின்பு, இதோ, கர்த்தர்தாம் ஆபிரகாமினிடத்திலும், இஸ்ரவேல் வீட்டார் எல்லோருக்குள்ளும் செய்து கொண்ட உடன்படிக்கையை நினைவுகூருவார்.

21 மேலும் அவர்களுக்காக தன்னிடத்தில் விண்ணப்பம் பண்ணப்பட்ட நீதிமான்களின் ஜெபங்களையும் கர்த்தர் நினைவுகூருவார்.

22 அப்படியானால், புறஜாதியாரே, நீங்கள் மனந்திரும்பி உங்களுடைய பொல்லாத வழிகளிலிருந்து திரும்பாமல், தேவ வல்லமைக்கு முன்பாக நீங்கள் எப்படி நிற்க முடியும்?

23 நீங்கள் தேவ கரங்களில் இருக்கிறீர்கள் என்று நீங்கள் அறிந்திருக்கவில்லையா? அவரிடத்தில் எல்லா வல்லமையும் உண்டென்றும், அவருடைய மகா கட்டளைக்கு பூமி ஒரு புத்தகச்சுருளைப் போல சுருண்டுகொள்ளும் என்றும் நீங்கள் அறியீர்களா?

24 ஆதலால் நீங்கள் மனந்திரும்பி, அவருக்கு முன்பாக உங்களையே தாழ்த்துங்கள், இல்லாவிடில் அவர் உங்களுக்கு விரோதமாய் நியாயம் விசாரிக்க வருவார் — இல்லாவிடில் யாக்கோபின் சந்ததியின் மீதியானோர் உங்களுக்குள் ஒரு சிங்கத்தைப்போல வந்து, உங்க

ளைத் துண்டு துண்டாகக் கிழித்துப் போடுவார்கள், மேலும் உங்களை விடுவிக்க அங்கே ஒருவருமில்லை.

### அதிகாரம் 6

இறுதி யுத்தங்களுக்காக, குமோரா தேசத்தில் நெப்பியர்கள் கூடுதல் — மார்மன் பரிசுத்த பதிவேடுகளை குமோரா மலையில் மறைத்து வைத்தல் — லாமானியர் ஜெயம் கொள்ளுதல், நெப்பிய தேசம் அழிக்கப்படுதல் — ஆயிரக்கணக்கானோர் பட்டயத்தால் வீழ்த்தப்படுதல். ஏறக்குறைய கி.பி. 385.

மேலும் இப்பொழுதும் நெப்பியர்களாகிய என் ஜனத்தின் அழிவைக்குறித்த என் பதிவேட்டினை முடிக்கிறேன். மேலும் ஆனபடியால் நாங்கள் லாமானியர் முன்பாக அணிவகுத்துச் சென்றோம்.

2 மேலும் மார்மனாகிய நான், லாமானிய இராஜாவுக்கு ஒரு நிருபத்தை எழுதி, அவர்களோடு நாங்கள் யுத்தம் தொடுக்கும்படியாக, குமோரா என்று அழைக்கப்பட்ட மலைக்கு அருகேயுள்ள குமோரா தேசத்தில் எங்களுடைய ஜனங்களை நாங்கள் ஏகமாய்க் கூடச் செய்ய, எங்களுக்கு அனுமதி வழங்கும்படி அவனிடத்தில் விரும்பினேன்.

3 மேலும் ஆனபடியால் நான் விரும்பின காரியத்தைக் குறித்த அனுமதியை, லாமானிய இராஜா எனக்கு வழங்கினான்.

4 மேலும் ஆனபடியால் நாங்கள் குமோரா தேசத்திற்கு அணிவகுத்துப்போய், குமோரா மலையைச் சுற்றிலும் எங்களுடைய கூடாரங்களைப் போட்டோம்; அது அநேக தண்ணீர்களின், நதிகளின், ஊற்றுக்களின் தேசமாயிருந்தது; இங்கே நாங்கள் லாமானியர்மேல் அனுகூ

லம் கொள்ள நம்பிக்கையாயிருந்தோம்.

5 மேலும் முன்னூற்றி என்பத்தி நான்கு வருஷங்கள் கடந்து போன போது, நாங்கள் குமோரா தேசத்தில் எங்களுடைய ஜனங்களில் மீதியானோர் அனைவரையும் கூட்டினோம்.

6 மேலும் ஆனபடியால், நாங்கள் எங்களுடைய ஜனங்கள் எல்லோரையும் குமோரா தேசத்தில் ஒன்றாகக் கூட்டியபோது மார்மனாகிய நான் முதுமையடையத் தொடங்கினேன்; இது என் ஜனத்தினுடைய கடைசிப் போராட்டம் என்பதை அறிந்தவனாயும், எங்களுடைய பிதாக்களால் கையளிக்கப்பட்டு வந்த பரிசுத்தமான பதிவேடுகளை, லாமானியர் கைகளுக்குள் விழ நான் அனுமதிக்கக்கூடாதென்று, (ஏனெனில் லாமானியர் அவைகளை அழித்துப்போடுவார்கள்) கர்த்தரால் கட்டளையிடப்பட்டதாலும், நான் இந்தப் பதிவேட்டை நெப்பியின் தகடுகளிலிருந்து செய்து, என் குமாரனாகிய மரோனிகு நான் கொடுத்த அந்த சில தகடுகளைத் தவிர, கர்த்தருடைய கரத்தால் என் பொறுப்பில் விடப்பட்ட மற்ற எல்லா பதிவேடுகளையும், குமோரா மலையில் மறைத்து வைத்தேன்.

7 மேலும் ஆனபடியால், என் ஜனம் தங்கள் மனைவிகளோடும், தங்கள் பிள்ளைகளோடும் இப்பொழுது லாமானிய சேனைகள் தங்களுக்கு நேராக வருவதைக் கண்டு துன்மார்க்கரின் இருதயங்களை நிரப்புகிற அந்த மரணத்தின் அஞ்சத்தக்க பயத்தோடு கூட அவர்களை எதிர்கொள்ளக் காத்திருந்தார்கள்.

8 மேலும் ஆனபடியால், அவர்கள் எங்களுக்கு விரோதமாக யுத்தம் செய்ய வந்தார்கள், அவர்களுடைய



எண்ணிக்கையின் மிகுதியினிமித்தம், ஒவ்வொரு ஆத்துமாவும் திகிலால் நிறைந்திருந்தது.

9 மேலும் ஆனபடியால், அவர்கள் என் ஜனத்தின் மேல் பட்டயத்தோடும், வில்லோடும், அம்போடும், கோடாலியோடும் மற்றும் எல்லா விதத்தினாலான யுத்த கருவிகளோடும் விழுந்தார்கள்.

10 மேலும் ஆனபடியால் என்னோடு இருந்த என் பதினாயிர மனுஷரும் வெட்டப்பட்டார்கள்; அவர்களுக்குள்ளே நான் அடிப்பட்டு விழுந்தேன்; அவர்கள் என் ஜீவனுக்கு முடிவுகட்டாமல், என் அருகே கடந்துபோனார்கள்.

11 மேலும் அவர்கள் போய் என் குமாரனாகிய மரோனி உள்பட எங்களில் இருபத்தி நான்குபேரைத் தவிர (அவர்களுள் என் மகன் மரோனியமிருந்தான்) மற்ற என் ஜனங்கள் யாவரையும் வெட்டிப்போட்டார்கள். எங்கள் ஜனங்கள் மரித்திருக்க, நாங்கள் பிழைத்திருந்து, மறுநாள் காலையில் லாமானியர் தங்கள் பாளையங்களுக்குத் திரும்பின பிற்பாடு, நான் முன்னிருந்து வழிநடத்திப்போன என் ஜனங்களில் பதினாயிரம்பேர் வெட்டப்பட்டுக் கிடப்பதை குமோரா மலையின் மேலிருந்து பார்த்தோம்.

12 மேலும் என் குமாரனாகிய மரோனியால் வழிநடத்தப்பட்டுப்போன என் ஜனங்களின் பதினாயிரம்பேரையும் கண்டோம்.

13 மேலும் இதோ கித்திகியோன் நாவின் பதினாயிரம் பேரும் வீழ்ந்துபோனார்கள். அவர்களுக்குள்ளே அவனும் இருந்தான்.

14 லாமா தன்னுடைய பதினாயிரம் பேரோடு விழுந்தான்; கில்கால் தன்னுடைய பதினாயிரம் பேரோடு விழுந்தான்; லிம்னா தன்னுடைய பதினாயிரம் பேரோடு விழுந்தான்; எனீயும் தன்னுடைய பதினாயிரம் பேரோடு விழுந்தான்; குமேனிகாவும், மரோனிகாவும், அந்தியோனமும், சிப்பலோமும், சேமும், யோஸூம், ஆக ஒவ்வொருவரும் தங்களுடைய பதினாயிரம் பேரோடு விழுந்தார்கள்.

15 மேலும் ஆனபடியால், அங்கே இன்னும் பத்துபேர், ஒவ்வொருவரும் தங்களின் பதினாயிரம் பேருடன் பட்டயத்தால் வீழ்ந்துபோனார்கள்; என்னோடுகூட இருந்த அந்த இருபத்தி நான்கு பேரையும், தென் நாடுகளுக்குத் தப்பிப்போன சிலரையும், விட்டு விட்டு லாமானியரோடு சேர்ந்து கொண்ட சிலரையும் தவிர, என் எல்லா ஜனங்களும் வீழ்ந்துபோனார்கள்; பூமியின் மேல் கிடக்கும் அவர்களின் சரீரமும், எலும்புகளும், இரத்தமும் பூமியின் பரப்பின் மீது அழுகி, மண்ணோடு மண்ணாகி, தங்களின் அன்னை பூமிக்கே திரும்பிப்போக, அவர்களை வெட்டிப்போட்டவர்களின் கைகளால் விடப்பட்டிருக்கிறது.

16 என் ஜனங்களில் கொன்று போடப்பட்டவர்களினிமித்தம் என் ஆத்துமா வியாகுலத்தால் கிழிந்தது; நான் கூக்குரலிட்டு:

17 செளந்தர்யமுள்ளவர்களே, நீங்கள் கர்த்தருடைய வழிகளிலிருந்து விலகிப்போனதெப்படி! செளந்தர்யமுள்ளவர்களே, உங்களை ஏற்றுக் கொள்ள கரங்களை விரித்து நின்று அந்த இயேசுவை உங்களால் எப்படி தள்ளிவிடமுடிந்தது!

18 இதோ, இதை நீங்கள் செய்யவில்லையெனில், நீங்கள் வீழ்ந்து போயிருக்கமாட்டீர்கள். ஆனால் இதோ, நீங்கள் வீழ்ந்துபோனீர்கள், உங்கள் இழப்பினிமித்தம் நான் துக்கிக்கிறேன்.

19 அழகான குமாரரே, குமாரத்திகளே, தகப்பன்மாரே, தாய்மாரே, புருஷரே, மனைவிகளே, செளந்தர்யமுள்ளவர்களே, நீங்கள் வீழ்ந்துபோனீர்கள், உங்கள் இழப்பினிமித்தம் நான் துக்கிக்கிறேன்.

19 அழகான குமாரரே, குமாரத்திகளே, தகப்பன்மாரே, தாய்மாரே, புருஷரே, மனைவிகளே, செளந்தர்யமுள்ளவர்களே, நீங்கள் வீழ்ந்துபோனீர்கள், உங்கள் இழப்பினிமித்தம் நான் துக்கிக்கிறேன்.

யவான்களே நீங்கள் எப்படி வீழ்ந்து போனீர்கள்!

20 ஆனால் இதோ, நீங்கள் போனீர்கள்; என் வேதனை உங்களை திரும்பி அழைத்துவராது.

21 உங்களுடைய சாவுக்கேதுவான சரீரங்கள் சாவாமையைத் தரித்துக் கொள்ளும் நாள் சீக்கிரத்தில் வருகிறது; அழிவினால் கெட்டுப்போகிற இந்த சரீரங்கள் சீக்கிரத்தில் அழிவில்லாத சரீரங்களாக மாறிவிடும்; அப்பொழுது நீங்கள் உங்களுடைய கிரியைகளுக்குத்தக்கதாக நியாயந்தீர்க்கப்படும்படி கிறிஸ்துவின் நியாயசனத்திற்கு முன்பு நிற்பீர்கள்; நீங்கள் நீதிமான்களாய் இருந்தால், உங்களுக்கு முன் போன, உங்களுடைய பிதாக்களோடு ஆசிரவதிக்கப்படுவீர்கள்.

22 இந்தப் பெரும் அழிவு உங்கள் மேல் வருமுன்னே நீங்கள் மனந்திரும்பியிருந்தால் அது நலமாயிருக்குமே. ஆனால் இதோ நீங்களோ கடந்துபோனீர்கள்; பிதா, ஆம் பரலோகத்தின் நித்திய பிதா உங்களுடைய நிலையை அறிந்திருக்கிறார்; அவர் தம்முடைய நியாயம் மற்றும் இரக்கத்தின்படியே உங்களிடத்தில் கிரியை செய்கிறார்.

#### அதிகாரம் 7

மார்மன் கடைசி நாட்களில் லாமானியரைக் கிறிஸ்துவில் விசுவாசிக்கவும், அவருடைய சவிசேஷத்தை ஏற்றுக்கொள்ளவும், இரட்சிக்கப்படவும் அழைப்புவிடுத்தல்—வேதா கமத்தை விசுவாசிக்கிற யாவரும் மார்மன் புத்தகத்தையும் விசுவாசிப்பார்கள். ஏறக்குறைய கி.பி. 385.

மேலும் இப்பொழுதும் இதோ, தப்புவிக்கப்பட்ட இந்த ஜனங்களின் மீதியானோர் தங்களுடைய பிதாக்களின் காரியங்களைக்குறித்து அறி

யத்தக்கதாக என் வார்த்தைகளை அவர்களுக்குக் கொடுப்பது தேவனுக்குச் சித்தமாயிருந்தால், நான் அவர்களிடத்தில் சற்று பேசுகிறேன்; ஆம், இஸ்ரவேலின் வீட்டாரின் மீதியானவர்களே, நான் உங்களுடையில் பேசுகிறேன்; நான் பேசுகிற வார்த்தைகள் இவைகளே:

2 நீங்கள் இஸ்ரவேலின் வீட்டார் என்பதை அறிவீர்களா?

3 மனந்திரும்புதலுக்குள் வரவேண்டும், இல்லாவிடில் இரட்சிக்கப்படமாட்டீர்கள் என்பதை அறிவீர்களா.

4 நீங்கள் உங்களுடைய யுத்தக்கருவிகளை கீழே போட்டு, இனி ஒரு போதும் இரத்தம் சிந்துதலில் மனமகிழ்ச்சியாயிராமல் தேவன் உங்களைக் கட்டளையிட்டாலொழிய அவைகளை மறுபடியும் எடுக்கக் கூடாதென்று நீங்கள் அறிவீர்களா?

5 நீங்கள் உங்களுடைய பிதாக்களினுடைய ஞானத்திற்கு வந்து, உங்களுடைய எல்லா பாவங்களிலிருந்தும், அக்கிரமங்களிலிருந்தும் மனந்திரும்பி, இயேசு கிறிஸ்துவே தேவ குமாரனென்றும், அவர் யூதர்களால் கொலையுண்டார் என்றும், பிதாவின் வல்லமையால் மறுபடியும் எழுந்தாரென்றும், அதனிமித்தம் கல்லரையின்மேல் ஜெயம்கொண்டார் என்றும் அவரில்தானே மரணத்தின் கொடுக்கும் விழுங்கப்பட்டதென்றும் விசுவாசிக்க வேண்டும் என அறிவீர்களா.

6 மனுஷர் அவருடைய நியாயசனத்திற்கு முன்பாக நிற்க எழுந்திருக்கும்படி அவர் மரித்தோரின் உயிர்த்தெழுதலை சம்பவிக்கப்பண்ணுகிறார்.

7 மேலும் அவர் உலகத்தின் மீட்பை சம்பவிக்கப் பண்ணினார்; அதனாலே நியாயத்தீர்ப்பின் நாளிலே அவருக்கு முன்பாகக் குற்றமற்றவனாகக் காணப்படுகிறவன்,

தேவ சமூகத்தில் அவருடைய இராஜ்ஜியத்தில் வாசம்பண்ணவும், ஒன்றான தேவனாம் இருக்கிற பிதா விற்கும் குமாரனுக்கும், பரிசுத்த ஆவியானவருக்கும் உன்னதத்திலுள்ள பாடகர்களுடனே, முடிவற்ற மகிழ்ச்சியான நிலையிலே இடைவிடாமல் துதிகளைப் பாடவும் அனுமதிக்கப்பட்டிருக்கிறான்.

8 ஆகவே மனந்திரும்பி, இயேசுவின் நாமத்தில் ஞானஸ்நானம் பெற்றுக்கொண்டு, இப்பதிவேடுகளில் மாத்திரமல்ல, யூதர்களிடமிருந்து புறஜாதியாருக்கும், பின்பு புறஜாதியாரிடத்திலிருந்து, உங்களுக்கும் வரவிருக்கிற பதிவேடுகளிலும், உங்களுக்கு முன்பாக வைக்கப்படும் கிறிஸ்துவின் சுவிசேஷத்தை ஏற்றுக்கொள்ளுங்கள்.

9 இதோ, அதை நீங்கள் விசுவாசிக்கும் பொருட்டு இது எழுதப்பட்டிருக்கிறது; நீங்கள் அதை விசுவாசித்தால் இதையும் விசுவாசிப்பீர்கள்; நீங்கள் இதை விசுவாசித்தால் நீங்கள் உங்களுடைய பிதாக்களைக் குறித்தும் அவர்களுக்குள் தேவ வல்லமையால் நடப்பிக்கப்பட்ட மகத்துவமுள்ள கிரியைகளைக் குறித்தும் அறிவீர்கள்.

10 நீங்கள் யாக்கோபின் சந்ததியாரின் மீதியானவர்கள் என்றும் அறிந்துகொள்வீர்கள்; ஆதலால் நீங்கள் முதல் உடன்படிக்கையின் ஜனங்களுக்குள்ளே எண்ணப்படுவீர்கள்; நீங்கள் கிறிஸ்துவில் விசுவாசித்து, நம்முடைய இரட்சகர் நமக்குக் கட்டளையிட்டபடியே, அவருடைய எடுத்துக்காட்டைப் பின்பற்றி நீங்கள் முதலில் ஜலத்தாலும், பின்பு அக்கினியாலும் பரிசுத்த ஆவியானவராலும் ஞானஸ்நானம் பெறுவீர்களானால் நியாயந்தீர்ப்பின் நாளிலே அது உங்களுக்கு நலமாய் இருக்கும். ஆமென்.

## அதிகாரம் 8

லாமானியர் நெப்பியர்களை தேடி அழித்துப்போடுதல்—மார்க்கம் புத்தகம் தேவ வல்லமையினால் வெளிவரும்—சுத்தருடைய கிரியைக்கு விரோதமாக உக்கிரமாகவும் கோபமாகவும் நடந்துகொள்பவரின் மேல் சாபம் உச்சரிக்கப்படல்—துன்மார்க்கம், ஒழுக்கமின்மை, மதமாறுபாடு நிறைந்த நாளில், நெப்பிய பதிவேடு வெளிவரும். ஏறக்குறைய கி.பி. 400—421.

இதோ மரோனியாகிய நான் என் தகப்பனாகிய மார்க்கின் பதிவேடுகளை முடிக்கிறேன். இதோ, என் தகப்பனால் எனக்குக் கட்டளையிடப்பட்ட சிலவற்றை எழுதுகிறேன்.

2 இப்பொழுதும், குமோராவில் நடந்த அந்தப் பெரிதும், பயங்கரமுமான யுத்தத்தில், தென்தேசத்திற்குள் தப்பித்துப்போன நெப்பியர்கள் யாவரும் அழிக்கப்படும்வரைக் குமாய் லாமானியர் அவர்களை வேட்டையாடினார்கள்.

3 என் தகப்பனும் அவர்களால் கொல்லப்பட்டான், என் ஜனத்தினுடைய அழிவைப்பற்றிய சோகக்கதையை எழுத நான் மாத்திரம் மிஞ்சியிருக்கிறேன். ஆனால் இதோ, அவர்கள் போனார்கள்; நான் என் தகப்பனின் கற்பனையை நிறைவேற்றுகிறேன். அவர்கள் என்னைக் கொல்லுவார்களோ என நான் அறியேன்.

4 ஆதலால் நான் பதிவேடுகளை எழுதி அவைகளை பூமியிலே மறைத்து வைப்பேன்; நான் எங்கு போகிறேன் என்பது முக்கியமல்ல.

5 இதோ, என் தகப்பன் இந்தப் பதிவேட்டை செய்து, அதற்கான நோக்கத்தையும் எழுதியிருக்கிறார். இதோ தகடுகளின் மேல் இடமிருந்தால் நான் அதையும் எழுதுவேன்,

ஆனால் இல்லை; தாதுக்களும் என் னிடமில்லை. நானோ தனியாய் இருக்கிறேன். என் தகப்பனும், என் உற்றாரும் யுத்தத்திலே கொல்லப் பட்டார்கள்; எனக்கு நண்பர்களோ, போவதற்கு இடமோ இல்லை; நான் ஜீவித்திருக்கும்படி கர்த்தர் என்னை எவ்வளவு காலம் அனுமதிப்பார் என்று நான் அறியேன்.

6 இதோ, நம்முடைய கர்த்தரும் இரட்சகருமானவருடைய வருகை துவங்கி நானூறு வருஷங்கள் கடந்து போயின.

7 இதோ என்னுடைய ஜனமாகிய நெப்பியர் இல்லாது போகும்படி, அவர்களை லாமானியர் பட்டணந் தோறும், இடந்தோறும் வேட்டையாடினார்கள்; அவர்களுடைய வீழ்ச்சி பெரிதாயிருந்தது; ஆம், நெப்பியர்களாகிய என் ஜனத்தினு டைய அழிவு பெரிதும், விசித்திர முமாயிருக்கிறது.

8 இதோ கர்த்தருடைய கரம் அதைச் செய்திற்று. லாமானியர் ஒருவரோடு ஒருவர் யுத்தம் செய்வதையும் காணுங்கள்; இந்த தேசத்தின் மேல், கொலையும், இரத்தம் சிந்துதலும் ஒரு தொடர் சுற்று; யுத்தத்தின் முடிவை ஒருவரும் அறியார்.

9 மேலும் இப்பொழுது, இதோ, அவர்களைக் குறித்து நான் ஒன்றும் சொல்வதில்லை, ஏனெனில் தேசத்தின் மேல் லாமானியர்களையும், திருடர்களையும் தவிர வேறொருவரும் இல்லை.

10 இயேசுவின் சீஷர்களைத்தவிர அங்கே வேறொருவனும் மெய்யான தேவனை அறிந்திருக்கவில்லை. ஜனங்களுடைய துன்மார்க்கம் பெரிதாகி அவர்களை ஜனங்களோடு தரித்திருக்க கர்த்தர் அனுமதியாமல் போகும்வரைக்கும் அவர்கள் தேசத்தில் தரித்திருந்தார்கள்; அவர்கள் தேசத்தில் இருக்கிறார்

களா, இல்லையா என்று ஒருவனும் அறியான்.

11 இதோ என் தகப்பனும் நானும் அவர்களைக் கண்டிருக்கிறோம். அவர்கள் எங்களுக்குப் பணிவிடை செய்தார்கள்.

12 இந்தப் பதிவேட்டினைப் பெற்று, அதிலிருக்கும் தப்பிதங்களினிமித்தம் அதை ஆக்கினைக்குள் ளாகத் தீர்க்காதிருக்கிறவன், இதைக் காட்டிலும் பெரிய காரியங்களை அறிந்துகொள்வான். இதோ நான் மரோனி; எனக்குக் கூடுமானால், நான் சகலவற்றையும் உங்களுக்குத் தெரிவிப்பேன்.

13 இதோ, இந்த ஜனத்தைக் குறித்துப் பேசுவதை நான் நிறுத்துகிறேன். நான் மார்மனின் குமாரன், என் தகப்பன் நெப்பியின் சந்ததியான்.

14 நானே இப்பதிவேட்டினைக் கர்த்தருக்குள்ளாக மறைக்கிறேன்; கர்த்தருடைய கற்பனையினிமித்தம், அந்தத் தகடுகளுக்கு மதிப்பில்லை. ஏனெனில் லாபம் பெறுவதற்கென ஒருவனும் அதைப் பெறப்போவதில்லையென்று அவர் உண்மையாகவே சொல்லியிருக்கிறார்; அதன் குறிப்புகளோ பெரும் மதிப்புள்ளவை; அதை வெளிச்சத்திற்குக் கொண்டு வருபவனை கர்த்தர் ஆசிரிவதிப்பார்.

15 தேவனால் அருளப்பட்டாலொழிய ஒருவனும் அதை வெளிச்சத்திற்குக் கொண்டுவரக்கூடிய வல்லமையைப் பெற்றிருக்கமாட்டான்; தேவனுக்குச் சித்தமாயிருந்தால், அவருடைய மகிமைக்கென்ற ஒத்த நோக்கத்திற்காகவோ அல்லது கர்த்தருடைய பழங்காலத்து, நீண்ட சிதறடிக்கப்பட்ட வாக்குத்தத்தத்தின் ஜனங்களின் நலனுக்காகவோ அது நடந்தேறும்.

16 இந்தக் காரியத்தை வெளிச்சத்திற்குக் கொண்டுவருவன் பாக்

கியவான்; ஏனெனில் தேவ வார்த்தையின்படியே, அது இருளிலிருந்து வெளிச்சத்திற்குக் கொண்டு வரப்படும். ஆம், அது பூமியிலிருந்து வெளிவந்து, இருளிலிருந்து பிரகாசித்து ஜனங்களினுடைய ஞானத்திற்கேதுவாய் வரும்; அது தேவ வல்லமையின்படி நடக்கும்.

17 அங்கே பிழைகள் இருக்குமாயின் அது மனிதனாலான பிழைகளே. ஆனால் இதோ, நாங்கள் ஒரு பிழையையும் அறியோம்; இருப்பினும் தேவன் சகலத்தையும் அறிந்திருக்கிறார்; ஆகவே, ஆக்கினைக்குள்ளாகத் தீர்க்கிறவன் ஜாக்கிரதையாய் இருக்கட்டும், ஒருவேளை அவன் நரக அக்கினியிலே போடப்படுவான்.

18 எனக்கு காட்டு, இல்லாவிட்டால் நீ அடிக்கப்படுவாய் என்று சொல்லுகிறவன், ஜாக்கிரதையாய் இருக்கட்டும் கர்த்தரால் தடைசெய்யப்பட்டதை அவன் கட்டளையிடுகிறான்.

19 இதோ, துரிதமாய் நியாயம் விசாரிக்கிறவன், மறுபடியும் துரிதமாய் நியாயம் விசாரிக்கப்படுவான்; ஏனெனில் அவனுடைய கிரியைகளின்படியே அவனுடைய சம்பளமும் இருக்கும்; ஆகவே அடிக்கிறவன் மறுபடியும் கர்த்தரால் அடிக்கப்படுவான்.

20 இதோ வேதவாக்கியம் என்ன சொல்லுகிறது — மனுஷன் அடிக்கவும் வேண்டாம், அவன் நியாயம் விசாரிக்கவும் வேண்டாம்; ஏனெனில் நியாயத்தீர்ப்பு என்னுடையது. பழிவாங்குதலும் என்னுடையது, நான் சரிக்கட்டுவேன் என்று கர்த்தர் உரைக்கிறார்.

21 கர்த்தருடைய கிரியைகளுக்கு விரோதமாகவும், இஸ்ரவேலின் வீட்டாராகிய கர்த்தருடைய உடன்படிக்கையின் ஜனங்களுக்கு விரோதமாகவும், கோபம் கொண்டு பிணக்

குகளை ஏற்படுத்தி: கர்த்தருடைய கிரியையை அழிப்போம், இஸ்ரவேலின் வீட்டாருக்கு தாம் செய்த தம்முடைய உடன்படிக்கையை கர்த்தர் நினைவு கூர்வதில்லை என்று சொல்லுகிறன் வெட்டப்பட்டு, அக்கினிக்குள் போடப்படுகிற அபாயத்திலிருக்கிறான்;

22 ஏனெனில் அவருடைய எல்லா வாக்குத்தத்தங்களும் நிறைவேறுமளவும், கர்த்தருடைய நித்திய நோக்கங்கள் தொடரும்.

23 ஏசாயாவின் தீர்க்கதரிசனங்களைத் தேடுங்கள். இதோ, நான் அவைகளை எழுதமுடியாது. இதோ நான் உங்களுக்குச் சொல்லுகிறேன், இந்த தேசத்தைச் சுதந்தரித்து, எனக்கு முன்னே போன அந்த பரிசுத்தவான்கள் கூக்குரலிடுவார்கள்; ஆம், பூமியிலிருந்து கர்த்தரிடத்தில் கூக்குரலிடுவார்கள்; கர்த்தர் ஜீவிக் குமளவும் அவர் அவர்களோடு செய்துகொண்ட உடன்படிக்கையை நினைவுகூருவார்.

24 அவர்களின் ஜெபங்கள், அவர்களுடைய சகோதரருக்காக என்று அவர் அறிவார். அவர் அவர்களுடைய விசுவாசத்தை அறிந்திருந்தார். ஏனெனில் அவருடைய நாமத்தில் அவர்கள் மலைகளைப் பெயர்க்க முடிந்தது; அவருடைய நாமத்தில் அவர்களால் பூமியை அசைக்க முடிந்தது; அவர்கள் அவருடைய வார்த்தையின் வல்லமையினாலே, சிறைச்சாலைகளை பூமியில் விழ்ச்செய்தார்கள்; ஆம், கடுமையான துளையோ, காட்டுமிருகங்களோ, விஷ சர்ப்பங்களோ, அவருடைய வார்த்தையின் வல்லமையினாலே அவர்களுக்கு எந்தக்கேடும் விளைவிக்கவில்லை.

25 மேலும் இதோ, இக்காரியங்களைக் கொண்டுவரும்படியாக கர்த்தர் அனுமதிக்கும் அந்த நபரின்

நிமித்தமும், அவர்களுடைய ஜெபங்கள் இருந்தன.

26 அவை வராது என்று ஒருவனும் சொல்லவேண்டாம்; அவை மெய்யாகவே வரும், ஏனெனில் கர்த்தர் அதைச் சொல்லியிருக்கிறார்; கர்த்தருடைய கரத்தினால் அவைகள் பூமியிலிருந்து வெளிவரும், ஒருவனும் அதைத் தடுக்க முடியாது; அற்புதங்கள் ஒழிந்துவிட்டன என்று சொல்லப்படும் நாளிலே அது வரும்; மரித்தோரிலிருந்து ஒருவன் பேசுகிற வண்ணமாய் அது வரும்.

27 இரகசிய சங்கங்களாலும், காரிருளான கிரியைகளினிமித்தமும், பரிசுத்தவான்களின் இரத்தம் கர்த்தரிடத்தில் கூக்குரலிடும் நாளில் அது வரும்.

28 ஆம், தேவ வல்லமை மறுதலிக்கப்பட்டு, சபைகள் தீட்டுப்படுத்தப்பட்டு தங்கள் இருதயங்களின் பெருமையினால் உயர்த்தப்பட்டிருக்கும் நாளிலே அது வரும்; ஆம், சபைத் தலைவர்களும், போதகர்களும் தங்கள் இருதயங்களின் பெருமையில் உயர்த்தப்பட்டு தங்கள் சபைகளைச் சார்ந்திருப்போர் பொறாமை கொள்வார்கள்.

29 ஆம், அந்நிய தேசங்களிலே அக்கினி சூறாவளி, புகைக்காடு என்று கேள்விப்படும் நாளிலே அது வரும்.

30 ஆம், மேலும் பல இடங்களிலும் யுத்தங்கள், யுத்தச்செய்திகள், பூமி அதிர்ச்சிகள் என்றும் கேள்விப்படுவார்கள்.

31 பூமியின் பரப்பின் மீது பெரும் சீர்கேடுகள் இருக்கும் நாளில் அது வரும்; அங்கே கொலைகளும், களவுகளும், பொய்யுரைகளும், வஞ்சனைகளும், வேசித்தனங்களும், சகல விதமான அருவருப்புகளும் இருக்கும்; அங்கே அநேகர், இதைச் செய்வதற்கு அல்லது அதைச் செய்வதற்கு

ஒன்றுமில்லை கர்த்தர் அப்படிப்பட்டவர்களைக் கடைசி நாளில் காப்பார் என்பார்கள். ஆனால் அப்படிப்பட்டவர்களுக்கு ஐயோ, அவர்கள் பிச்சின் கசப்பிலும், அக்கிரமக்கட்டிலும் இருக்கிறார்களே.

32 ஆம், சபைகள் கட்டப்பட்டு, என்னிடத்தில் வாருங்கள், உங்களின் பணத்தினிமித்தம் உங்களுடைய பாவங்கள் மன்னிக்கப்படும் என்று சொல்லும் நாளில் அது வரும்.

33 துன்மார்க்கமும், மாறுபாடும், வணங்காக்கழுத்துமுள்ள ஜனமே, நீங்கள் ஏன் லாபம் பெறுவதற்கென சபைகளைக் கட்டியிருக்கிறீர்கள்? உங்கள் ஆத்துமாக்களின் மேல் ஆக்கினைத்தீர்ப்பை கொண்டு வரும்படியாக, ஏன் தேவ திருவார்த்தையை மாற்றிப் போட்டீர்கள்? இதோ, தேவ வெளிப்பாடுகளைப் பாருங்கள்; இதோ இவைகளெல்லாம் நிறைவேறும் காலம் அந்நாளில் வருகிறது.

34 இதோ, இக்காரியங்கள் உங்களுக்குள் வரும் அந்நாளிலே, விரைவாய் வரவேண்டிய பெரிதும், அற்புதமுமான காரியங்களைக் குறித்து கர்த்தர் எனக்குக் காண்பித்தார்.

35 இதோ, நீங்கள் இருப்பதைப் போல நான் உங்களிடத்தில் பேசுகிறேன், ஆனாலும் நீங்கள் இல்லை. ஆனால் இதோ, இயேசு கிறிஸ்து உங்களை எனக்குக் காண்பித்திருக்கிறார், நான் உங்களுடைய நடவடிக்கைகளை அறிந்திருக்கிறேன்.

36 நீங்கள் உங்களுடைய இருதயங்களின் பெருமையோடு நடக்கிறீர்கள் என்று நான் அறிவேன்; மேன்மையான வஸ்திரங்களை அணிந்து, அதனிமித்தம் பொறாமைக்குள்ளும், பிணக்குகள், வெறுப்புகள், துன்புறுத்தல்கள் மற்றும் எல்லா விதமான அக்கிரமங்கள் ஆகியவைகளுக்குள் கடந்துபோய், தங்கள் இரு

தயங்களின் பெருமையினால் உயர்த்தப்படாதிருக்கிறவர்கள் வெகு சிலரே; உங்களுடைய சபைகள், ஆம், ஒவ்வொருவரும், உங்களின் இருதயங்களின் பெருமையினால் கெட்டுப்போயினர்.

37 நீங்கள் எளியவரையும், வறியவரையும், வியாதியஸ்தரையும், உபத்திரவப்படுவோரையும் நேசிப்பதைக்காட்டிலும், அதிகமாய் நீங்கள் பணத்தையும், உங்கள் பொக்கிஷங்களையும், உங்களின் மேன்மையான வஸ்திரங்களையும், உங்கள் சபைகளை அலங்காரப்படுத்துவதையும் நேசிக்கிறீர்கள்.

38 துருப்பிடித்துப் போகிறவைகளுக்காக, தங்களையே விற்கும் நாசக்காரரே, மாய்மாலக்காரரே, போதகரே, நீங்கள், ஏன் தேவனின் பரிசுத்த சபையைக் கெடுத்தீர்கள்? ஏன் கிறிஸ்துவின் நாமத்தை உங்கள் மேல் எடுத்துக்கொள்ள வெட்கப்படுகிறீர்கள்? என்றும் தீராத துர்ப்பாக்கியத்தைக்காட்டிலும், நித்திய மகிழ்ச்சியின் மதிப்பு பெரியது என்று நீங்கள் ஏன் நினைப்பதில்லை—உலகத்தினுடைய பெருமையினிமித்தமா?

39 ஜீவனற்று இருப்பவைகளால் நீங்கள் உங்களையே அலங்கரித்து கொண்டு, பசியுள்ளோரையும், வறியவரையும் வஸ்திரமில்லாதோரையும், வியாதியஸ்தரையும், உபத்திரவப்படுவோரையும் உங்கள் அருகே கடந்துபோகப்பண்ணி அவர்களைக் கவனியாதிருப்பது எதனாலே?

40 ஆம், லாபம் பெற நீங்கள் ஏன் உங்களுடைய இரகசிய அருவருப்புகளை எழுப்பி, விதவைகள் கர்த்தருக்கு முன்பாக துக்கிக்கவும், திக்கற்றோரும் கர்த்தருக்கு முன்பாக துக்கிக்கவும், உங்கள் தலைகளின் மேல் பழிதீர்க்க அவர்களுடைய பிதாக்களின் மற்றும் அவர்களுடைய புருஷர்களின் இரத்தம் கர்த்த

ரிடத்தில் பூமியிலிருந்து கூக்குரலிடச் செய்வது ஏன்?

41 இதோ, பழிதீர்த்தல் என்னும் பட்டயம் உங்கள் மேல் தொங்கிக் கொண்டிருக்கிறது; பரிசுத்தவான்களின் இரத்தத்தை அவர் உங்கள் மேல் தீர்க்கிற காலம் சீக்கிரமாய் வரும், ஏனெனில் அவர் அவர்களுடைய கூக்குரல்கள் இனிமேலும் பதிலளிக்கப்படாமல் போகவொட்டார்.

### அதிகாரம் 9

மரோனி கிறிஸ்துவை விசுவாசியாதோரை மனந்திரும்பும்படியாக அழைத்தல்—வெளிப்பாடுகளைக் கொடுத்து, விசுவாசிகளின் மேல் ஈவுகளையும் அறிகுறிகளையும் ஊற்றுக்கிற அற்புதங்களின் தேவனை பிரகடனப்படுத்துதல்—அவிசுவாசத்தினால் அற்புதங்கள் நின்றுபோதல்—விசுவாசிகளை அறிகுறிகள் பின் தொடர்தல்—ஞானமாயிருந்து, கற்பனைகளைக் கைக்கொள்ளும்படி மனுஷர் அறிவுறுத்தப்படல். ஏறக்குறைய கி.பி. 401—421.

மேலும் இப்பொழுதும் கிறிஸ்துவை விசுவாசியாதவர்களைக் குறித்தும் நான் பேசுகிறேன்.

2 இதோ, உங்களுடைய விசாரிப்பின் நாளிலே விசுவாசிப்பீர்களா—இதோ, கர்த்தர் வந்து, ஆம், பூமி ஒரு புத்தகச்சுருளைப்போல ஒன்றாக சுருட்டப்பட்டு, பூதங்கள் மிகுந்த தூட்டினால் உருகிப்போகும் அந்த மகா நாளில், தேவ ஆட்டுக்குட்டியானவருக்கு முன்பாக நீங்கள் கொண்டுவரப்படும் அந்த மகா நாளிலே, நீங்கள் தேவன் இல்லை என்று சொல்லுவீர்களா?

3 இனிமேலும் கிறிஸ்துவை மறுதலித்துக் கொண்டோ அல்லது தேவ ஆட்டுக்குட்டியானவரைப் பார்த்துக் கொண்டோ இருக்க முடியுமா? உங்

களுடைய குற்றவுணர்வோடே அவருடன் வாசம் பண்ணமுடியும் என்று எண்ணுகிறீர்களா? அவருடைய நியாயப்பிரமாணங்களை மீறினோம் என்ற குற்றவுணர்வால் உங்களுடைய ஆத்துமாக்கள் வேதனைக்குள்ளாக்கப்பட்டிருக்க, அந்த பரிசுத்த ஜீவியோடு கூட மகிழ்ச்சியுடன் வாசம்பண்ணமுடியும் என்று எண்ணுகிறீர்களா?

4 இதோ, நான் உங்களுக்குச் சொல்லுகிறேன், பாதாளத்தில் நீங்கள் ஆக்கினைக்குள்ளாகப்பட்ட ஆத்துமாக்களோடு வாசம்பண்ணுவதைக்காட்டிலும் அந்த பரிசுத்த, நீதிபரராகிய தேவனுக்கு முன்பாக உங்களுடைய அசுசியினுடைய உணர்வோடு அவருடன் வாசம்பண்ணுவது உங்களுக்கு அதிக துர்பாக்கியமாயிருக்கும்.

5 இதோ, நீங்கள் தேவனுக்கு முன்பாக உங்களுடைய நிர்வாணத்தையும், தேவ மகிமையையும், இயேசுகிறிஸ்துவின் பரிசுத்தத்தையும் காணும்படியாக கொண்டுவரப்படும் பொழுது, அது உங்கள்மேல் அவிக்கமுடியாத ஜுவாலையை ஏவிவிடும்.

6 அவிசவாசிகளே, கர்த்தரிடத்தில் திரும்புங்கள்; ஒருவேளை நீங்கள் அந்தப் பெரிதும் கடைசியுமான நாளிலே, ஆட்டுக்குட்டியானவரின் இரத்ததால் கழுவப்பட்டு, அப்பழக்கற்றவர்களாயும், சுத்தமுள்ளவர்களாயும், செளந்தரியமுள்ளவர்களாயும், வெண்ணிறத்தாராயும் காணப்படும்படிக்கு இயேசுவின் நாமத்தில் பிதாவினிடத்தில் பலமாழ்க் கூக்குரலிடுங்கள்.

7 மேலும் தேவ வெளிப்பாடுகளை மறுதலித்து, அவை சம்பவிப்பதில்லை என்றும், வெளிப்பாடுகளோ, தீர்க்கதரிசனங்களோ, வரங்களோ, சுகப்படுத்தலோ, அன்னிய பாஷைகளில் பேசுதலோ, அன்னிய

பாஷைகளை வியாக்கியானம் பண்ணுதலோ இல்லை என்று சொல்லுகிறவர்களுக்கு நான் மறுபடியும் பேசுவதாவது:

8 இதோ நான் உங்களுக்குச் சொல்கிறேன், இவைகளை மறுதலிக்கிறவன் கிறிஸ்துவின் சுவிசேஷத்தை அறியான்; ஆம், அவன் வேத வாக்கியங்களை வாசிக்கவில்லை; வாசித்திருந்தாலும் அவன் அவைகளை அறிந்து கொள்ளவில்லை.

9 ஏனெனில் தேவன் நேற்றும், இன்றும், என்றென்றும் மாறாதவராயிருக்கிறார் என்றும், அவரில் யாதொரு மாறுதலும், யாதொரு வேற்றுமையின் நிழலுமில்லை என்றும் நாம் வாசிப்பதில்லையா?

10 மேலும் இப்பொழுதும், மாறுதலும் வேற்றுமையின் நிழலுமிருக்கிற, ஓர் தேவனை நீங்கள் உங்களுக்குள் சிந்தித்திருப்பீர்களெனில், அற்புதங்களின் தேவனல்லாத ஒரு தேவனை நீங்கள் உங்களுக்குள் சிந்தித்திருக்கிறீர்கள்.

11 ஆனால் இதோ, நான் உங்களுக்கு அற்புதங்களின் தேவனாகிய ஆபிரகாமின் தேவனையும், ஈசாக்கின் தேவனையும், யாக்கோபின் தேவனையும் காண்பிப்பேன்; அதே தேவன்தான் வானத்தையும், பூமியையும், அதிலுள்ள சகலத்தையும் சிருஷ்டித்தார்.

12 இதோ, அவர் ஆதாமை சிருஷ்டித்தார், ஆதாமின் மூலம் மனுஷனின் வீழ்ச்சி வந்தது. மனுஷனுடைய வீழ்ச்சியினிமித்தம் பிதாவும், குமாரனுமாகிய இயேசுகிறிஸ்து வந்தார். இயேசுகிறிஸ்து வினாலே மனுஷனுடைய மீட்பு வந்தது.

13 இயேசுகிறிஸ்துவினால் வந்த மனுஷனுடைய மீட்பினிமித்தம், அவர்கள் கர்த்தருடைய சமூகத்தினுள் மறுபடியும் கொண்டுவரப்படு



கிறார்கள்; ஆம், இதனிமித்தமே சகல மனுஷரும் மீட்கப்பட்டார்கள். நித்திய நித்திரையிலிருந்து மீட்பை சம்பவிக்கப்பண்ணுகிற உயிர்த்தெழுதலை கிறிஸ்துவின் மரணம் கொண்டுவந்தது. எக்காளம் தொனிக்கும் போது, அந்த நித்திரையிலிருந்து சகல மனுஷரும் தேவ வல்லமையினால் விழித்துக் கொள்வார்கள்; பெரியவர்களும், சிறியவர்களும் வந்து, லௌகீக மரணமாகிய இந்த மரணத்தின் நித்திய கட்டிலிருந்து மீட்கப்பட்டு, அவிழ்க்கப்பட்டோராய் அவருடைய நியாயவிசாரணைக் கூண்டுக்கு முன்பாக சகலமானோரும் நிற்பார்கள்.

14 அப்பொழுது பரிசுத்தமானவரின் நியாயத்தீர்ப்பு அவர்கள் மேல் வருகிறது; அசசியானவன் அசசியாயும், நீதிமான், இன்னும் நீதியாயும், மகிழ்ச்சியுடையவன் இன்னும் மகிழ்ச்சியாயும் மகிழ்ச்சியில்லாதவன் இன்னும் மகிழ்ச்சியில்லாதவனாயும் இருக்கிற காலம் வரும்.

15 மேலும் இப்பொழுதும், அற்புதங்களைச் செய்யக்கூடாத ஒரு தேவனை தங்களுக்குள் சிந்தித்துக் கொண்ட அனைவருக்கும் நான் கேட்கிறேன், நான் சொன்ன இந்த காரியங்கள் யாவும் சம்பவித்ததா? முடிவு வந்ததா? இதோ நான் உங்களுக்குச் சொல்லுகிறேன், இல்லையே; தேவன், அற்புதங்களின் தேவனாயிருப்பதிலிருந்து நின்று போவதில்லை.

16 இதோ, தேவன் நடப்பித்தவைகள் நம்முடைய கண்களுக்கு அற்புதமாய் இல்லையா? ஆம், தேவனுடைய அற்புதமான கிரியைகளை அறிந்துகொள்ளத்தக்கவன் யார்?

17 அவருடைய வார்த்தையினால் வானமும், பூமியும் உண்டானதென்றால், அது அற்புதமில்லையென்று சொல்லத்தக்கவன் யார்? அவருடைய வார்த்தையின் வல்லமையி

னால் மனுஷன் பூமியின் தூசிலிருந்து சிருஷ்டிக்கப்பட்டான்; அவருடைய வார்த்தையின் வல்லமையால் அற்புதங்கள் நடப்பிக்கப்படவில்லையா?

18 இயேசு கிறிஸ்து அநேக பலத்த அற்புதங்களை செய்யவில்லை என்று யாரால் சொல்லமுடியும்? அவருடைய அப்போஸ்தலர்களின் கைகளினால் அநேக பலத்த அற்புதங்கள் நடப்பிக்கப்பட்டன.

19 மேலும், அப்பொழுது அற்புதங்கள் செய்யப்பட்டிருக்கும்போது, பின்பு தேவன் ஏன் அற்புதங்களின் தேவனாய் இருப்பதிலிருந்து நின்று போய் இன்னும் மாறாதவராய் இருப்பார்? இதோ, நான் உங்களுக்குச் சொல்லுகிறேன் அவர் மாறுவதில்லை; அப்படியானால் அவர் தேவனாய் இருக்கமாட்டார்; அவர் தேவனாய் இருப்பதிலிருந்து நின்று போகாமல், அற்புதங்களின் தேவனாய் இருக்கிறார்.

20 மனுப்புத்திரருக்குள்ளே அவர் அற்புதங்கள் செய்யாமல் இருந்ததின் காரணம் என்னவெனில், அவர்கள் அவிசவாசத்தில் படிப்படியாக நலிந்து, நீதியான பாதையிலிருந்து விலகி, தாங்கள் நம்ப வேண்டிய தேவனை அறியாமலிருப்பதே.

21 இதோ, நான் உங்களுக்குச் சொல்லுகிறேன், கிறிஸ்துவில் விசுவாசித்து, யாதொன்றையும் சந்தேகிக்காமல் கிறிஸ்துவின் நாமத்தில் பிதாவினிடத்தில் எவனும் எதைக் கேட்டாலும், அது அவனுக்குக் கொடுக்கப்படும். இந்த வாக்குத்தத்தம் உலகத்தின் முடிவு பரியந்தமும் உள்ள அனைவருக்கும் ஏற்றது.

22 இதோ தேவகுமாரனாகிய இயேசு கிறிஸ்து, திரளானோர் கேட்டுக் கொண்டிருக்கையிலே, தரித்திருக்கவேண்டிய தமது சீஷர்களுக்கும், தம்முடைய சகல சீஷர்க

ளுக்கும் சொன்னதாவது: நீங்கள் உலகமெங்கும் போய், சுவிசேஷத்தை சகல சிருஷ்டிகளுக்கும் பிரசங்கியுங்கள்;

23 விசுவாசித்து ஞானஸ்நானம் எடுத்துக்கொள்பவன் இரட்சிக்கப்படுவான், விசுவாசியாதவன் ஆக்கினைக்குள்ளாகத் தீர்க்கப்படுவான்;

24 விசுவாசிப்பவர்களுக்கு இந்த அறிகுறிகள் தொடரும்—என்னுடைய நாமத்தில் அவர்கள் பிசாசுகளைத் துரத்துவார்கள்; அவர்கள் புது பாஷைகளிலே பேசுவார்கள்; அவர்கள் சர்ப்பங்களை எடுப்பார்கள்; அவர்கள் மரணத்துக்கான விஷமான எதை பானம் பண்ணினாலும், அது அவர்களுக்குக் கேடு விளைவிக்காது; அவர்கள் வியாதியஸ்தர் மேல் கைகளை வைப்பார்கள், அவர்கள் சுகம் பெறுவார்கள்.

25 ஒன்றையும் சந்தேகிக்காமல் என் நாமத்தில் விசுவாசிக்கிறவன் எவனோ, அவனுக்கு என் வார்த்தைகளனைத்தையும் பூமியின் கடையாந்தரம் வரைக்குமாய் மெய்ப்பிப்பேன்.

26 இப்பொழுதும் இதோ, கர்த்தருடைய கிரியைகளுக்கு விரோதமாக நிற்கத்தக்கவன் யார்? அவருடைய மொழிகளை மறுப்பவன் யார்? கர்த்தருடைய சர்வ வல்லமைக்கு விரோதமாய் எழும்பத்தக்கவன் யார்? கர்த்தருடைய கிரியைகளை நிந்திப்பவன் யார்? கிறிஸ்துவின் பிள்ளைகளை நிந்திப்பவன் யார்? இதோ, கர்த்தருடைய கிரியைகளை நிந்திக்கிறவர்களே, நீங்கள் மலைத்துப்போய் அழிவீர்கள்.

27 நிந்திக்காமலும், ஆச்சரியப்படாமலும் இருந்து, கர்த்தருடைய வார்த்தைகளுக்குச் செவிகொடுத்து உங்களுக்குத் தேவையாயிருக்கிற எதையும் இயேசுவின் நாமத்தில் பிதாவினிடத்தில் கேளுங்கள். சந்தேகிக்காமல், நம்பிக்கையுடன் பூர்

வகாலம் தொட்டு உங்கள் முழு இருதயத்தோடும் கர்த்தரிடத்தில் வந்து, அவருக்கு முன்பாக அதிக பயத்தோடும், நடுக்கத்தோடும், உங்கள் இரட்சிப்பு நிறைவேறப் பிரயாசப்படுங்கள்.

28 உங்களுடைய சோதனைக்குரிய காலங்களில் ஞானமாய் இருங்கள்; எல்லா அசுத்தங்களிலிருந்து உங்களை மீட்டுக்கொள்ளுங்கள்; உங்களுடைய இச்சைகளை நிறைவேற்றும்படி கேளாமல், தாங்கள் எந்த சோதனைக்குட்படாமல் மெய்யான, ஜீவிக்கிற தேவனையே சேவிப்போம் என்ற அசைவில்லா உறுதியுடனே கேளுங்கள்.

29 அபாத்திரராய், நீங்கள் ஞானஸ்நானம் பெறாதபடி பார்த்துக்கொள்ளுங்கள்; அபாத்திரராய் நீங்கள் கிறிஸ்துவின் திருவிருந்தைப் புசிக்காதபடி பார்த்துக் கொள்ளுங்கள்; அனைத்தையும் பாத்திரராய் செய்யவும், அதை ஜீவிக்கிற தேவனுடைய குமாரனாகிய இயேசுகிறிஸ்துவின் நாமத்தில் செய்யப்பாருங்கள். இதைச் செய்து முடிவுபரியந்தம் நிலைத்திருப்பீர்களெனில், நீங்கள் ஒருபோதும் தள்ளப்படுவதில்லை.

30 இதோ, நான் மரித்தோரிலிருந்து பேசுவதைப்போல உங்களிடத்திலே பேசுகிறேன்; ஏனெனில் நீங்கள் என் வார்த்தைகளைப் பெறுவீர்கள் என்று நான் அறிந்திருக்கிறேன்.

31 என்னுடைய பூரணமின்மையினிமித்தம் என்னையும், என்னுடைய தகப்பனின் பூரணமின்மையினிமித்தம் அவரையும், அவருக்கு முன்பாக எழுதினவர்களையும் ஆக்கினைக்குள்ளாகத்தீர்க்க வேண்டாம்; நாங்கள் இருந்ததைக்காட்டிலும் நீங்கள் அதிக ஞானமாய் இருக்கக் கற்றுக்கொள்ளும்படியாக, தேவன் உங்களுக்கு எங்களின் தப்பிதங்களை

வெளிப்படுத்தினாரே என்று அவருக்கு ஸ்தோத்திரங்களை ஏற்றெடுங்கள்.

32 மேலும் இப்பொழுதும், இதோ, எங்களுக்கு கையளிக்கப்பட்டு, எங்களுடைய பேச்சு வழக்கத்தின்படியே எங்களால் மாறிப்போன, சீர்திருத்தப்பட்ட எகிப்திய பாஷை, என்று எங்களுக்குள் அழைக்கப்பட்ட எழுத்துக்களாலும், எங்களுடைய ஞானத்திற்குத்தக்கதாயும், இந்தப் பதிவேட்டை எழுதி இருக்கிறோம்.

33 எங்களுடைய தகடுகள் போதுமான அளவு பெரிதாக இருந்திருந்தால், நாங்கள் எபிரேயு பாஷையிலே எழுதியிருப்போம்; ஆனால் எபிரேயு பாஷையும் எங்களால் மாற்றப்பட்டது; நாங்கள் எபிரேயு பாஷையிலே எழுதியிருந்தால், இதோ உங்களுக்கு எங்களுடைய பதிவேட்டில் எந்த பூரணமின்மையும் இருந்திருக்காது.

34 நாங்கள் எழுதினவைகளையும், மற்ற எந்த ஜனமும் எங்களுடைய பாஷையை அறிந்திருக்கவில்லை என்பதையும் கர்த்தர் அறிந்திருக்கிறார்; எங்களுடைய பாஷையை அறிந்த வேறு எந்த ஜனமும் இல்

லாததினாலே, அதனுடைய மொழி பெயர்ப்புக்கு அவர் ஒரு வழியை ஆயத்தப்படுத்தியிருக்கிறார்.

35 அவிகவாசத்தில் படிப்படியாக நலிந்துபோன, நம்முடைய சகோதரரின் இரத்தத்தை நம்முடைய வஸ்திரங்களிலிருந்து நாம் நீக்கவே, இவைகள் எழுதப்பட்டிருக்கின்றன.

36 மேலும் இதோ, நம்முடைய சகோதரரைப் பற்றி, கிறிஸ்துவின் ஞானத்திற்கு அவர்கள் திரும்பி வர வேண்டுமென்று நாங்கள் வாஞ்சித்த இந்தக் காரியங்கள், தேசத்திலே வாசம்பண்ணின பரிசுத்தவான்கள் எல்லாருடைய ஜெபங்களுக்குத் தக்கதாயிருக்கிறது.

37 அவர்களுடைய விசுவாசத்திற்கேற்ப அவர்களின் ஜெபம் பதிலளிக்கப்படும்படி கர்த்தராகிய இயேசு கிறிஸ்து அருளுவாராக; பிதாவாகிய தேவன் தாம் இஸ்ரவேலின் வீட்டாருக்குச் செய்த உடன்படிக்கையை நினைவுகூர்வாராக. இயேசு கிறிஸ்துவின் நாமத்தின் மேலுள்ள விசுவாசத்தின் மூலம் அவர் அவர்களை என்றென்றுமாய் ஆசிரிவதிப்பாராக. ஆமென்.

## ஏத்தேரின் புத்தகம்

மோசியா இராஜாவின் காலங்களில், லிம்கி ஜனங்களால் கண்டெடுக்கப்பட்ட அந்த இருபத்தி நான்கு தகடுகளிலிருந்து எடுக்கப்பட்ட யாரே தினர்களின் பதிவேடு.

### அதிகாரம் 1

மரோனி ஏத்தேர் எழுதினவைகளைச் சுருக்குதல்—ஏத்தேரின் வம்சவரலாறு முன்வைக்கப்படல்—யாரேதினர்களின் பாஷை பாபேல்

கோபுரத்தில் தாறுமாறு ஆக்கப்படவில்லை—அவர்களைத் தெரிந்துகொள்ளப்பட்ட நிலத்திற்கு நடத்திச்சென்று, அவர்களைப் பெரிய தேசமாக ஆக்குவதாக கர்த்தர் வாக்குத்தத்தம் பண்ணுதல்.

மேலும் இப்பொழுதும் மரோனியாகிய நான், இந்த வடதேசத்திலே கர்த்தருடைய கரத்தினால் அழிக்கப்பட்ட அந்த பூர்வகாலத்துக்குடிகளைக் குறித்த ஒரு வரலாற்றைக் கொடுக்கத் தொடங்குகிறேன்.

2 ஏத்தேரின் புத்தகம் என்று அழைக்கப்படுகிற, வில்கியின் ஜனங்களால் கண்டெடுக்கப்பட்ட இருபத்தி நான்கு தகடுகளிலிருந்து என் குறிப்பை எடுக்கிறேன்.

3 மேலும் இந்தப் பதிவேட்டின் முதற் பகுதி, உலகத்தினுடைய சிருஷ்டிப்பைக் குறித்தும், ஆதாமைக் குறித்தும் பேசுகிறதாக இருக்கிறது என்றும், அச்சமயம் முதற்கொண்டு, பெரிய கோபுரம் வரைக்குமான குறிப்பைக் கொண்டிருக்கிற தென்றும் எண்ணுகிறேன். அச்சமயம் வரைக்கும் மனுபுத்திரர்களுள்ளே சம்பவித்த காரியங்கள் அனைத்தும் யூதர்களுக்கும் இருக்கின்றன.

4 ஆதலால் ஆதாமின் நாட்களிலிருந்து அச்சமயம் வரைக்கும் சம்பவித்த அந்தக் காரியங்களை நான் எழுதுவதில்லை; ஆனால் அவைகள் தகடுகளின் மேல் எழுதப்பட்டிருக்கின்றன; அவைகளைக் கண்டடைகிறவன் எவனோ, அவனே முழு குறிப்பையும் பெறத்தக்கதான வல்லமையைப் பெற்றிருப்பான்.

5 ஆனால் இதோ, நான் முழு குறிப்பைக் கொடாமல், கோபுரம் துவங்கி, அவர்கள் அழிக்கப்பட்டதின் குறிப்பில் ஒரு பகுதியை மாதிரி கொடுக்கிறேன்.

6 நான் இந்தப் பிரகாரமாய்க் குறிப்பைக் கொடுக்கிறேன். இந்தப் பதிவேட்டினை எழுதினவன் ஏத்தேர். அவன் கொரியாந்தரின் சந்ததியான்.

7 கொரியாந்தர், மாரானின் குமாரன்.

8 மாரான், ஏத்தேமின் குமாரன்.

9 ஏத்தேம், ஆகாவின் குமாரன்.

10 ஆகா, சேத்தின் குமாரன்.

11 சேத், சிப்லோனின் குமாரன்.

12 சிப்லோன், கோமின் குமாரன்.

13 கோம், கொரியாந்தமின் குமாரன்.

14 கொரியாந்தம் அம்னிகாத்தாவின் குமாரன்.

15 அம்னிகாத்தா, ஆரோனின் குமாரன்.

16 ஆரோன், இயர்தமின் குமாரனாகிய கேத்தின் சந்ததி.

17 இயர்தம், லிப்பின் குமாரன்.

18 லிப் கீஸின் குமாரன்.

19 கீஸ், கோரோமின் குமாரன்.

20 கோரோம், லேவியின் குமாரன்.

21 லேவி, கீமின் குமாரன்.

22 கீம், மோரியான்தனின் குமாரன்.

23 மோரியான்தன், ரிப்லாகீஸின் சந்ததி.

24 ரிப்லாகீஸ், சேஸின் குமாரன்.

25 சேஸ், கேத்தின் குமாரன்.

26 கேத், கோமின் குமாரன்.

27 கோம், கொரியாந்தமின் குமாரன்.

28 கொரியந்தம், எம்மின் குமாரன்.

29 எம்ர், ஓமின் குமாரன்.

30 ஓம்ர், சியுலின் குமாரன்.

31 சியுல், கீப்பின் குமாரன்.

32 கீப், யாரேதின் குமாரனாகிய ஓரீகாவின் குமாரன்.

33 கர்த்தர் ஜனங்களுடைய பாஷையைத் தாறுமாறாக்கி, அவர்கள் பூமியின் பரப்பின் மேலெங்கும் சிதறடிக்கப்படவேண்டுமென தம்முடைய கோபத்திலே ஆணையிட்ட சமயத்தில், பெரிய கோபுரத்திலிருந்து இந்த யாரேது தன் சகோதரனுடனும், அவர்களுடைய குடும்பங்களுடனும், வேறு சிலருடனும், அவர்களுடைய குடும்பங்களுடனும்

புறப்பட்டு வந்தான்; கர்த்தருடைய வார்த்தையின்படியே ஜனங்கள் சிதறடிக்கப்பட்டார்கள்.

34 யாரேதின் சகோதரன் பெரிய, பலசாலியான மனுஷனும், கர்த்தருக்கு மிகவும் பிரியமான மனுஷனாயும் இருந்தபடியால், அவன் சகோதரனாகிய யாரேது அவனை நோக்கி: நம்முடைய வார்த்தைகளை நாம் புரியாதபடிக்கு, கர்த்தர் நம்மைத் தாறுமாறாக்காதவாறு அவரிடத்தில் கூக்குரலிடு, என்றான்.

35 மேலும் ஆனபடியால் யாரேதின் சகோதரன் கர்த்தரிடத்தில் கூக்குரலிட்டான், கர்த்தர் யாரேதின் மேல் இரக்கமாயிருந்தார்; ஆதலால் அவர் யாரேதின் பாஷையைத் தாறுமாறாக்கவில்லை; யாரேதும், அவன் சகோதரனும் தாறுமாறாக்கப்படவில்லை.

36 யாரேது தன்னுடைய சகோதரனை நோக்கி: நம்முடைய நண்பர்களிடத்திலிருந்து அவர் தம்முடைய கோபத்தைத் திருப்பி, அவர் அவர்களுடைய பாஷையைத் தாறுமாறாக்காதபடி கர்த்தரிடத்தில் மறுபடியும் கூக்குரலிடு, என்றான்.

37 மேலும் ஆனபடியால் யாரேதின் சகோதரன் கர்த்தரிடத்தில் கூக்குரலிட்டான், கர்த்தர் அவர்களுடைய நண்பர்கள் மேலும், அவர்களுடைய குடும்பங்கள் மேலும் இறங்கினார்; அதனிமித்தம் அவர்கள் தாறுமாறாக்கப் படவில்லை.

38 மேலும் ஆனபடியால் யாரேது மறுபடியும் தன் சகோதரனிடத்தில் பேசினதாவது: நீ போய் கர்த்தர் நம்மை தேசத்தைவிட்டு அனுப்பப் போகிறாரா என்று அவரிடத்தில் விசாரிப்பாயாக, அவர் நம்மை தேசத்தை விட்டு அனுப்பினால், நாம் எங்கே போகவேண்டும் என்று அவரிடத்தில் கூக்குரலிடு. பூமியின் மேலுள்ள சகல தேசங்களிலும் தெரிந்துகொள்ளத்தக்கதான தேசத்

திற்குள் கர்த்தர் நம்மை அழைத்துச் செல்வார் என்று யார் அறிவார்? அது அப்படியானால், அதை நம்முடைய சுதந்திரமாக நாம் பெற்றுக் கொள்ளும்படி கர்த்தரிடத்தில் விசுவாசமாய் இருப்போமாக.

39 மேலும் ஆனபடியால் யாரேதின் வாயால் பேசப்பட்டபடியே, யாரேதின் சகோதரன் கர்த்தரிடத்தில் கூக்குரலிட்டான்.

40 மேலும் ஆனபடியால் கர்த்தர் யாரேதின் சகோதரனுக்குச் செவிகொடுத்து, அவன் மேல் மனதுருகி, அவனை நோக்கி:

41 நீ போய் உன் மந்தையில் எல்லா இனத்திலும், ஆணும் பெண்ணுமானவையையும், எல்லா விதமான பூமியின் விதைகளையும், உன் குடும்பங்களையும், உன் சகோதரனாகிய யாரேதையும், அவன் குடும்பத்தையும், உன் சிநேகிதர்களையும் அவர்களுடைய குடும்பத்தினரையும், யாரேதின் சிநேகிதர்களையும் அவர்களுடைய குடும்பத்தினரையும் ஏகமாய்க் கூட்டுவாயாக.

42 மேலும் இதை நீ செய்த பின்பு, நீ அவர்களுக்கு தலைமையேற்று வடக்கேயுள்ள பள்ளத்தாக்கிற்கு இறங்கிப் போவாயாக. அங்கே நான் உன்னைச் சந்திப்பேன், பூமியிலுள்ள எல்லா தேசங்களிலும் தெரிந்து கொள்ளத்தக்க தேசத்தினுள் நான் உன்னை வழிநடத்திச் செல்வேன்.

43 அங்கே நான் உன்னையும் உன் சந்ததியையும் ஆசிரிவதித்து உன் சந்ததியையும் உன் சகோதரனுடைய சந்ததியையும் எனக்கென்று எழுப்பி, உன்னோடுகூடப் போகிறவர்களை, ஒரு பெரிய தேசமாக்குவேன். உன் சந்ததியாரைக் கொண்டு, நான் எனக்கென்று எழும் பப்பண்ணுகிற தேசத்திலும் மேலானவர்கள் ஒருவரும் பூமியின் பரப்பின் மேல் எங்கும் இருக்கமாட்டார்

கள். நீ என்னிடத்தில் இதுவரைக்கும் நீண்டகாலம் கூக்குரலிட்டதினி மித்தம் இதை நான் உனக்குச் செய்வேன், என்றார்.

### அதிகாரம் 2

யாரேதினர்கள் வாக்குத்தத்தத்தின் தேசத்திற்கான பிரயாணத்திற்கு ஆயத்தப்படுதல்—அது தெரிந்து கொள்ளப்பட்ட ஓர் தேசம், அதிலே மனுஷர் கிறிஸ்துவை சேவிக்க வேண்டும், இல்லையேல் துடைக்கப்பட்டுப்போவார்கள்—கர்த்தர் யாரேதின் சகோதரனிடத்தில் மூன்று மணி நேரம் பேசுதல்—யாரேத்தினவர்கள் தோணிகளைக் கட்டுதல்—தோணிகளை ஒளியேற்றுவது எப்படி என்று சிந்திக்கும்படியாக யாரேதின் சகோதரனிடத்தில் கர்த்தர் சொல்லுதல்.

மேலும் ஆனபடியால் யாரேதும், அவன் சகோதரனும், அவர்களுடைய குடும்பங்களும், யாரேது மற்றும் அவன் சகோதரனின் சிநேகிதர்களும், அவர்கள் குடும்பங்களும், தங்கள் மந்தைகளிலுள்ள எல்லா இனத்தினாலுமான ஆணும் பெண்ணுமாக ஏகமாய்க் கூட்டி, வடக்கே யுள்ள பள்ளத்தாக்கினுள் போனார்கள். (அந்தப் பள்ளத்தாக்கின் பெயர் நிம்ரோத் என்பதாகும், அது அந்த பராக்கிரமசாலியான வேட்டைக்காரனின் பெயரால் அழைக்கப்பட்டது).

2 மேலும் அவர்கள் கண்ணிகளை வைத்து ஆகாயத்தின் பட்சிகளைப் பிடித்தார்கள்; அவர்கள் ஒரு பாத் திரத்தை ஆயத்தம்பண்ணி அதிலே தங்களுடன் ஜலத்தின் மீன்களைக் கொண்டு போனார்கள்.

3 அவர்கள் தங்களுடன் தசரேத்தையும் கொண்டு சென்றார்கள், அதற்கு தேனீ என்று அர்த்தமாம்;

இப்படியாக அவர்கள் தங்களுடனே தேனீக்கள் கூட்டத்தையும், பூமியின் மேலிருந்த எல்லாவற்றையும், எல்லா வகையான விதைகளையும் எடுத்துச் சென்றார்கள்.

4 மேலும் ஆனபடியால் அவர்கள் நிம்ரோத்தின் பள்ளத்தாக்கினுள்ளே வந்தபோது, கர்த்தர் கீழே இறங்கி வந்து யாரேதின் சகோதரனுடனே பேசினார்; அவர் மேகத்திலே இருந்தார், யாரேதின் சகோதரன் அவரைக் காணவில்லை.

5 மேலும் ஆனபடியால் வனாந்திரத்தினுள், ஆம், மனுஷனே இருந்திராத பகுதிக்கு அவர்கள் போக வேண்டுமென கர்த்தர் அவர்களுக்குக் கட்டளையிட்டார். மேலும் ஆனபடியால், கர்த்தர் அவர்களுக்கு முன்னே போய் மேகத்தில் நின்றவாறே அவர்களுடன் பேசி, அவர்கள் எங்கே பிரயாணம் பண்ண வேண்டுமென திசைகாட்டினார்.

6 மேலும் ஆனபடியால் அவர்கள் வனாந்திரத்தில் பிரயாணம் பண்ணி, தோணிகளைக் கட்டி, அதிலே கர்த்தருடைய கரத்தினால் திசைகாட்டப்பட்டபடியே அவர்கள் அநேக தண்ணீர்களைக் கடந்தார்கள்.

7 அவர்களை சமுத்திரத்திற்கு அப்பால் வனாந்திரத்தில் நிற்க கர்த்தர் அனுமதியாமல், தேவனாகிய கர்த்தர் நீதியான ஜனத்திற்கென்று பாதுகாத்தும், மற்ற தேசங்கள் எல்லாவற்றிலும் தெரிந்து கொள்ளத்தக்கதுமான வாக்குத்தத்தத்தின் தேசத்திற்கு அவர்கள் வர வேண்டுமென அவர் வாஞ்சிக்கிறார்.

8 அச்சமயம் முதற்கொண்டு என்றென்றாமாய் இந்த வாக்குத்தத்தத்தின் தேசத்தை சுதந்தரிக்கிற எவரும், மெய்யான, ஒரே தேவனாகிய அவரையே சேவிக்கவேண்டும், இல்லையேல் அவர்கள் மேல் அவரு

டைய கோபத்தின் முழுமை வருகிற போது அவர்கள் துடைக்கப்பட்டு போவார்கள் என்று அவர் யாரே தின் சகோதரருக்கு தம்முடைய கோபத்திலே ஆணையிட்டார்.

9 மேலும் இப்பொழுதும், வாக்குத்தத்தின் தேசமாகிய இந்த தேசத்தைக் குறித்து தேவனுடைய கட்டளைகளை நாம் பார்க்கிறோம்; அதைச் சுதந்தரிக்கும் எந்த தேசமும் தேவனை சேவிப்பார்கள்; இல்லையேல் அவர்கள் மேல் அவருடைய கோபாக்கினையின் முழுமை வரும் போது அவர்கள் துடைக்கப்பட்டு போவார்கள். அவர்கள் அக்கிரமத்திலே பழுக்கும்போது அவருடைய கோபாக்கினையின் முழுமை அவர்கள் மேல் வரும்.

10 இதோ, இந்த தேசம் மற்ற எல்லா தேசங்களைக்காட்டிலும் தெரிந்துகொள்ளத்தக்க தேசமாக இருந்தது. ஆதலால் அதை சுதந்தரிக்கிறவர்கள் தேவனை சேவிக்க வேண்டும் இல்லையேல் துடைக்கப்பட்டுப் போவார்கள். ஏனெனில் அது தேவனுடைய நித்திய கட்டளையாக இருக்கிறது. தேசத்தின் புத்திரருக்கு உள்ளே அக்கிரமம் முழுமை அடையும் வரைக்கும், அவர்கள் துடைக்கப்பட்டுப் போவதில்லை.

11 புறஜாதியாரே நீங்கள் மனந்திரும்பவும், தேசத்தின் குடிகள் இது வரைக்கும் செய்ததைப்போல, தேவனுடைய உக்கிரத்தின் முழுமை உங்கள்மேல் வராதபடிக்கு, நிறைவு உங்களின் அக்கிரமங்களிலே தொடராமல் இருக்கவும், தேவ கட்டளைகளை நீங்கள் அறியத்தக்கதாக, இது உங்களிடத்தில் வருகிறது.

12 இதோ, இது தெரிந்துகொள்ளத்தக்க நிலமாய் இருக்கிறது, அதை சுதந்தரிக்கிற எந்த தேசமும் நாங்கள் எழுதினவைகளாலே வெளிய ரங்கமாக்கப்பட்ட இயேசு கிறிஸ்து வாகிய இந்த தேசத்தின் தேவனை

சேவித்தால், அவர்கள் அடிமைத்தனத்திலிருந்தும், சிறைத்தனத்திலிருந்தும், வானத்தின் கீழிருக்கிற மற்ற எல்லா நிலங்களுக்கும் நீங்கலாக இருப்பார்கள்.

13 மேலும் இப்பொழுது நான் என் பதிவேட்டினை எழுதத் துவங்குகிறேன்; ஏனெனில் இதோ, ஆனபடியால் கர்த்தர் யாரேதையும், அவன் சகோதரரையும், தேசங்களைப் பிரிக்கிற அந்த மகா சமுத்திரம் வரைக்குமாய்க் கொண்டுவந்தார். அவர்கள் சமுத்திரத்தின் அருகாமைக்கு வந்த போது, அவர்கள் பானையமிறங்கினார்கள்; அவர்கள் அவ்விடத்தை மோரியான்குமர் என்று அழைத்தார்கள்; அவர்கள் நான்கு வருஷகாலமளவும் கடற்கரையில் கூடாரங்களில் வசித்தார்கள்.

14 மேலும் ஆனபடியால் நான்கு வருஷங்கள் முடிவில் கர்த்தர் மறுபடியும் யாரேதின் சகோதரனிடத்தில் வந்து, மேகத்தில் நின்று, அவனுடன் பேசினார். மூன்று மணி நேரம் அளவும், கர்த்தர் யாரேதின் சகோதரனுடன் பேசி, கர்த்தருடைய நாமத்தைத் தொழுதுகொள்ள அவன் நினைவுகூராததின் நிமித்தம் அவனை சிட்சித்தார்.

15 யாரேதின் சகோதரன் தான் செய்த பொல்லாப்பிலிருந்து மனந்திரும்பி, தன்னோடு இருந்த தன் சகோதரருக்காக கர்த்தருடைய நாமத்தைத் தொழுதுகொண்டான். மேலும் கர்த்தர் அவனை நோக்கி: நான் உன்னையும் தங்களுடைய பாவங்களிலிருந்து உன் சகோதரரையும் மன்னிப்பேன் என்றார்; ஆனால் நீ இனி ஒருபோதும் பாவம் செய்யாதே, ஏனெனில் என் ஆவி மனுஷனோடு எப்பொழுதும் போராடுவதில்லை என்பதை நினைவுகூரு; ஆகையால், நீங்கள் முழுமை அடையும் வரை பாவம் செய்வீர்களெனில், நீங்கள் கர்த்தருடைய சமூகத்

திலிருந்து அறுப்புண்டு போவீர்கள். நான் உங்களுடைய சுதந்திரத்திற்கென உங்களுக்கு கொடுக்கும் தேசத்தைப்பற்றிய என் நினைவுகள் இவைகளே; அது மற்ற தேசங்களெல்லாவற்றிற்கும் மேலாக தெரிந்துகொள்ளப்பட்ட தேசமாக இருக்கிறது.

16 மேலும் கர்த்தர் சொன்னதாவது: வேலைக்குப்போய் நீங்கள் இதுவரைக்கும் கட்டின தோணிகளின் விதத்தின்படியே கட்டுங்கள். மேலும் ஆனபடியால் யாரேதின் சகோதரனும் அவனுடைய சகோதரரும் வேலைக்குப்போய், கர்த்தருடைய போதனைகளுக்குத்தக்கதாக அவர்கள் கட்டியிருந்தவைகளின் பிரகாரம் தோணிகளைக் கட்டினார்கள். மேலும் அவைகள் சிறியதாயும் தண்ணீர் மேலிருக்கிற பட்சியின் லகுவைப்போல, அவைகள் லகுவாயும் இருந்தன.

17 அவைகள் ஒரு கிண்ணம் எப்படி தண்ணீரைப் பிடித்திருக்கிறதோ, அதைப்போல அவைகள் இறுக்கமான முறையில் கட்டப்பட்டன; அதனுடைய அடிப்பாகம் ஒரு கிண்ணத்தைப்போல இறுக்கமாய் இருந்தது. அவைகளுடைய பக்கங்களும், ஒரு கிண்ணத்தைப் போல இறுக்கமாய் இருந்தது; அதன் முனைகளோ கூர்மையாய் இருந்தன; அதனுடைய மேல் பகுதி ஒரு கிண்ணத்தைப் போல இறுக்கமாய் இருந்தது; அதனுடைய நீளம் ஒரு மரத்தினுடைய நீளமாயிருந்தது; அதனுடைய கதவு, மூடப்பட்டபோது, ஒரு கிண்ணத்தைப்போல இறுக்கமாயிருந்தது.

18 மேலும் ஆனபடியால் யாரேதின் சகோதரன் கர்த்தரிடத்தில் கூக்குரலிட்டு: கர்த்தாவே நீர் எனக்குக் கட்டளையிட்ட வேலையை நான் செய்தேன், மேலும் நீர் எனக்கு ஏவினபடியே நான் தோணிகளைச் செய்தேன்.

19 கர்த்தாவே, இதோ அவைகளில் வெளிச்சமில்லை; நாங்கள் எப்படி திருப்புவோம்? மேலும் நாங்கள் அழிந்துபோவோம், ஏனெனில் அவைகளில் இருக்கிற காற்றேயல்லாமல் வேறு காற்று இல்லாததினால், நாங்கள் மூச்சுவிடக்கூடாமல் அழிந்துபோவோம், என்றான்.

20 மேலும் கர்த்தர் யாரேதின் சகோதரனை நோக்கி: இதோ, நீ மேலும், கீழும் ஒரு துவாரத்தைச் செய்வாயாக; உங்களுக்கு காற்று வேண்டும்போது, நீங்கள் துவாரத்தைத் திறந்து, காற்றைப் பெற்றுக் கொள்ளுங்கள். மேலும் உங்கள் மேல் தண்ணீர் வருமானால், நீங்கள் தண்ணீரிலே அழிந்துபோகாத படிக்கு இதோ, நீங்கள் துவாரத்தை மூடவேண்டும், என்றார்.

21 மேலும் ஆனபடியால், கர்த்தர் கட்டளையிட்டபடியே யாரேதின் சகோதரன் செய்தான்.

22 அவன் கர்த்தரிடத்தில் மறுபடியும் கூக்குரலிட்டுச் சொன்னதாவது: கர்த்தாவே, இதோ நீர் எனக்குக் கட்டளையிட்டபடியே நான் செய்தேன்; நான் என் ஜனத்திற்காக மரக்கலங்களை ஆயத்தப்படுத்தினேன், இதோ அவைகளில் ஒளி இல்லை. இதோ, கர்த்தாவே, நாங்கள் இந்த பெரிய தண்ணீரைக் காரிருளிலே கடக்க நீர் அனுமதிப்பீரோ?

23 மேலும் கர்த்தர் யாரேதின் சகோதரனிடத்தில் சொன்னதாவது: உங்களுடைய மரக்கலங்களில் ஒளியுண்டாயிருக்க நான் என்ன செய்ய வேண்டுமென நீங்கள் வாஞ்சிக்கிறீர்கள்? இதோ, நீங்கள் பலகணிகளை வைத்திருக்கமுடியாது, அவை துண்டுகளாக உடைந்துவிடும்; நீங்கள் அக்கினியையும் உங்களுடனே எடுத்துச் செல்லக்கூடாது, நீங்கள் அக்கினியின் வெளிச்சத்திலும் போவதில்லை;



24 இதோ, சமுத்திரத்தின் மத்தியில் ஒரு திமிங்கலத்தைப்போல இருப்பீர்கள்; பர்வதங்களைப் போன்ற அலைகள் உங்கள் மேல் மோதும். இருப்பினும் நான் உங்களை சமுத்திரத்தின் ஆழங்களிலிருந்து மறுபடியும் கொண்டு வருவேன்; ஏனெனில் காற்று என் வாயிலிருந்து புறப்பட்டுப்போனது, நான் மழைகளையும், பிரளயங்களையும் அனுப்பினேன்.

25 மேலும் இதோ, இவைகளுக்கெதிராக நான் உங்களை ஆயத்தப்படுத்தினேன்; ஏனெனில் சமுத்திரத்தின் அலைகளுக்கும், புறப்பட்டுப்போன காற்றுகளுக்கும், வரவிருக்கிற பிரளயத்துக்கும் எதிராக நான் உங்களை ஆயத்தப்படுத்தினாலொழிய, நீங்கள் இந்தப் பெரும் ஆழங்களைக் கடக்கமுடியாது. நீங்கள் சமுத்திரத்தின் ஆழங்களில் விழுங்கப்படும்போது, உங்களுக்கு ஒளியுண்டாகியிருக்கும்படிக்கு நான் உங்களுக்கு எதை ஆயத்தப்படுத்த வேண்டுமென நீங்கள் வாஞ்சிக்கிறீர்கள்?

### அதிகாரம் 3

கர்த்தர் பதினாறு கற்களைத் தொடும்போது யாரேதின் சகோதரன் அவருடைய விரலைக் காண்கிறான்—கிறிஸ்து தம்முடைய ஆவியின் சரீரத்தை யாரேதின் சகோதரனுக்குக் காண்பித்தல்—பூரண ஞானத்தைப் பெற்றிருப்போர் திரைச்சீலையினுள் வைத்திருக்கப்படமுடியாது — மொழிபெயர்ப்புக்கருவிகள், யாரேதியர்களின் பதிவேட்டினை வெளிச்சத்திற்குக் கொண்டுவரும்படியாக கொடுக்கப்பட்டிருத்தல்.

மேலும் ஆனபடியால் யாரேதின் சகோதரன் (இப்பொழுது ஆயத்தப்

பட்டிருந்த கலங்களின் எண்ணிக்கை எட்டாக இருந்தது) மிகுந்த உயரத்தினிமித்தம், சேலீம் மலை என்று அழைக்கப்பட்ட மலைக்குப் போய், பாறையிலிருந்து பதினாறு சிறிய கற்களை உருக்கிக் கொண்டு வந்தான்; அவைகள் ஒளி ஊடுருவக்கூடிய கண்ணாடியைப்போல வெண்மையாயும், தெளிவாயும் இருந்தன; அவன் அவைகளை தன்கைகளில் எடுத்துக்கொண்டு மலையின் சிகரத்துக்குப் போய் கர்த்தரிடத்தில் கூக்குரலிட்டுச் சொன்னதாவது:

2 கர்த்தாவே, நாங்கள் பிரளயத்தினால் தூழப்படவேண்டும் என்று நீர் சொன்னீர். இதோ, கர்த்தாவே, உமக்கு முன்பாக உம்முடைய தாசனின் பலவீனத்தினிமித்தம் அவனோடு கோபமாயிராதேயும்; நீர் பரிசுத்தரென்றும், பரலோகங்களிலே வாசம்பண்ணுகிறீரென்றும், உமக்கு முன்பாக நாங்கள் அபாத்திரர் என்றும் அறிவோம்; வீழ்ச்சியினிமித்தம் எங்களுடைய சபாவங்கள் தொடர்ந்து பொல்லாதவைகளாயின; ஆயினும், கர்த்தாவே, நாங்கள் உம்மை அழைக்கவும், எங்களுடைய வாஞ்சைகளுக்குத்தக்கதாக உம்மிடத்திலிருந்து நாங்கள் பெற்றுக்கொள்ள நீர் எங்களுக்கு ஒரு கட்டளையைக் கொடுத்திருக்கிறீர்.

3 கர்த்தாவே, இதோ, எங்களுடைய அக்கிரமத்தினிமித்தம் நீர் எங்களை அடித்து, எங்களைத் துரத்தினீர், இந்த அநேக வருஷங்கள் நாங்கள் வனாந்திரத்தில் இருந்தோம். ஆயினும் நீர் எங்கள்மேல் இரக்கமாய் இருந்தீர். கர்த்தாவே என் மேல் மனதுருகி, உம்முடைய ஜனமாகிய இவர்களிடமிருந்து உம்முடைய கோபத்தைத் திருப்பிவிடும், மேலும் இந்த மகா ஆழத்தினை, அவர்கள் காரிருளிலே கடக்க அனுமதியாதேயும்; பாறையிலிருந்து

நான் உருக்கின இந்த கற்களைப் பாரும்.

4 கர்த்தாவே, நீர் சர்வ வல்லமையை உடையவரென்றும் மனுஷனுடைய நலனுக்காக உம்மால் எதையும் செய்யக்கூடுமென்றும் நான் அறிந்திருக்கிறேன்; ஆதலால் கர்த்தாவே, உம்முடைய விரலினாலே இக்கற்களைத் தொட்டு, அவைகள் காரிருளிலே பிரகாசிக்கும்படிக்கு அவைகளை ஆயத்தப்படுத்தும்; நாங்கள் சமுத்திரத்தைக் கடக்கும் போது, எங்களுக்கு ஒளி உண்டாயிருக்கும்படிக்கு நாங்கள் ஆயத்தம் பண்ணின மரக்கலங்களில் அவைகள் எங்களுக்குப் பிரகாசிக்கும்.

5 கர்த்தாவே, இதோ, உம்மாலே இதைச் செய்யக்கூடும். மனுஷனுடைய அறிவுக்கு சிறியதாய்த் தெரிகிற பெரும் வல்லமையை உம்மாலே காண்பிக்கக்கூடும் என்று நாங்கள் அறிவோம்.

6 மேலும் ஆனபடியால் யாரேதின் சகோதரன் இவ்வார்த்தைகளைச் சொன்னவுடனே, இதோ கர்த்தர் தமது கரத்தை நீட்டி கற்களை ஒவ்வொன்றாய் தம்முடைய விரலால் தொட்டார். யாரேதின் சகோதரனின் கண்களிலிருந்து திரைச்சீலை எடுக்கப்பட்டது. அவன் கர்த்தருடைய விரலைக் கண்டான்; மாம்சத்தினாலும், இரத்தத்தினாலுமான மனுஷனுடைய விரலைப்போல அது இருந்தது; யாரேதின் சகோதரன் பயத்தினால் மேற்கொள்ளப்பட்டு, கர்த்தருக்கு முன்பாக கீழே விழுந்தான்.

7 மேலும் யாரேதின் சகோதரன் பூமியிலே விழுந்ததைக் கர்த்தர் கண்டு, அவனை நோக்கி: எழுந்திரு, ஏன் விழுந்தாய்? என்றார்.

8 அவன் கர்த்தரை நோக்கி: நான் கர்த்தருடைய விரலைக் கண்டேன், அவர் என்னை அடிப்பாரோ என்று பயந்தேன்; கர்த்தருக்கு மாம்சமும்,

இரத்தமும் உண்டென்று நான் அறியாதிருந்தேன் என்றான்.

9 கர்த்தர் அவனை நோக்கி: உன்னுடைய விசுவாசத்தினிமித்தம், நான் மாம்சத்தையும், இரத்தத்தையும் என்மேல் எடுத்துக்கொள்வேன் என்று நீ கண்டிருக்கிறாய்; உன்னைப்போல, இவ்வளவு மிகுந்த விசுவாசத்தோடு மனுஷன் என்றுமே எனக்கு முன்பு வந்ததில்லை; ஏனெனில் அப்படியில்லையெனில் நீ என் விரலைக் கண்டிருக்கமுடியாது. இதற்கும் அதிகமாய் நீ கண்டாயோ? என்றார்.

10 மேலும் அவன் பிரதியுத்திரமாக: இல்லை; கர்த்தாவே, உம்மை எனக்கு காண்பித்தருளும் என்றான்.

11 மேலும் கர்த்தர் அவனை நோக்கி: நான் பேசுகிற வார்த்தைகளை நீ விசுவாசிக்கிறாயா? என்றார்.

12 அவன் பிரதியுத்திரமாக: ஆம், கர்த்தாவே, நீர் சத்தியத்தின் தேவனாய் இருப்பதினாலே, பொய்யுரைக்க முடியாது, நீர் உண்மையையே பேசுகிறீர் என்று நான் அறிவேன் என்றான்.

13 மேலும் அவன் இவ்வார்த்தைகளைச் சொன்னவுடனே, இதோ, கர்த்தர் தம்மையே அவனுக்குக் காண்பித்து: நீ இவைகளை அறிந்திருக்கிறதினிமித்தம், நீ வீழ்ச்சியிலிருந்து மீட்கப்பட்டிருக்கிறாய்; ஆதலால் நீ மறுபடியும் என் சமூகத்தினுள் கொண்டு வரப்பட்டிருக்கிறாய்; எனவே நான் என்னையே உனக்குக் காண்பிக்கிறேன்.

14 இதோ, என் ஜனத்தை மீட்பதற்காக உலகத்தினுடைய அஸ்திபாரத்திலிருந்தே ஆயத்தம் பண்ணப்பட்டவன் நானே. இதோ, நானே இயேசு கிறிஸ்து. நானே பிதாவும், குமாரனுமானவர். என்னிலே சகல மனுஷகுலமும் ஜீவனைப் பெற்றிருப்பார்கள், என் நாமத்தில் விசுவா

சிக்கிறவர்கள் அதை நித்தியமாய்ப் பெற்றிருப்பார்கள். மேலும் அவர்கள் என் குமாரர்களும், குமாரத்திகளுமாவார்கள்.

15 நீ என்னில் விசுவாசித்தது போல மனுஷன் என்றுமே விசுவாசிக்காததினிமித்தம் என் சிருஷ்டியான மனுஷனுக்கு என்னை நான் என்றுமே காண்பித்ததில்லை. நீ என் சாயலின்படி சிருஷ்டிக்கப்பட்டிருப்பதைக் காண்கிறாயா? ஆம், சகல மனுஷரும் ஆதியிலே என் சொந்த சாயலின் பிரகாரமாக சிருஷ்டிக்கப்பட்டார்கள்.

16 இதோ, நீ காண்கிற இந்த சரீரம், என் ஆவியின் சரீரமாயிருக்கிறது, மனுஷனை, என் ஆவியின் சரீரத்தின் பிரகாரமாக நான் சிருஷ்டித்திருக்கிறேன்; நான் உனக்கு ஆவியிலே தென்படுவதைப்போலவே என் ஜனத்துக்கு மாம்சத்திலே தென்படுவேன்.

17 மேலும் இப்பொழுதும், எழுதப்பட்ட இவைகளின் முழுக்குறிப்பை என்னால் செய்ய முடியாதென்று மாரோனியாகிய நான் சொன்னேனே, ஆதலால் இயேசு தம்மையே ஆவியாக, ஆம், நெப்பியர்களுக்குத் தம்மையே காண்பித்த அதே சரீரத்தின் வித்திலும், சாயலிலேயேயும் இம்மனுஷனுக்குக் காண்பித்தார் என்று சொல்வது எனக்கு போதுமானதாயிருக்கிறது.

18 மேலும் அவர் நெப்பியர்களுக்குப் பணிவிடை செய்ததுபோல அவனுக்குப் பணிவிடைசெய்தார்; கர்த்தர் அவனுக்கு அநேக பெரும் கிரியைகளைக் காண்பித்ததனிமித்தம், தாமே தேவன் என்று இந்த மனுஷன் அறியத்தக்கதாக இவையெல்லாம் நடந்தது.

19 இந்த மனுஷனின் ஞானத்தினிமித்தம், அவன் திரைச்சீலைக்குள்ளேயே பாபப்பதிலிருந்து நீக்கிவைக்க முடியவில்லை; அவன்

இயேசுவின் விரலைக் கண்டான், அதை அவன் கண்டபோது, அவன் அச்சத்தால் விழுந்தான்; அது கர்த்தருடைய விரலென்று அவன் அறிந்திருந்தான்; அவனுக்கு இனி விசுவாசம் உண்டாயிராமல், யாதொன்றையும் சந்தேகிக்காமல் அறிந்திருந்தான்.

20 ஆதலால் தேவனைக்குறித்த பூரணஞானத்தை அவன் பெற்றிருந்ததால் அவன் திரைச்சீலைக்குள்ளேயே வைத்திருக்கப்பட முடியவில்லை; ஆதலால், அவன் இயேசுவைக் கண்டான்; அவர் அவனுக்குப் பணிவிடை செய்தார்.

21 மேலும் ஆனபடியால் கர்த்தர் யாரேதின் சகோதரனை நோக்கி: இதோ, நான் என் நாமத்தை மாம்சத்திலே மகிமைப்படுத்தும் சமயம் வருமளவும், நீ கண்டதும் கேட்டதுமான இவைகள் உலகத்தினுள் போக அனுமதியாதே; ஆகையால், நீ கண்டும் கேட்டதுமான காரியங்களை பாதுகாத்து வை, மேலும் அதை ஒருவனுக்கும் காண்பிக்க வேண்டாம்.

22 மேலும் இதோ, நீ என்னிடத்தில் வரவிருக்கும்போது, அவைகளை நீ எழுதி, ஒருவனும் அதை மொழி பெயர்க்காதபடி அதை முத்திரையிடுவாயாக; வாசிக்கப்படமுடியாத பாஷையிலே அவைகளை எழுதுவாயாக.

23 மேலும் இதோ, இந்த இரண்டு கற்களை உனக்குக் கொடுக்கிறேன், நீ எழுதுகிறவைகளோடு சேர்த்து இதையும் முத்திரையிடுவாயாக.

24 இதோ, நீ எழுதுகிற பாஷையை நான் தாறுமாறாக்கினேன்; ஆகையால் என்னுடைய சொந்த ஏற்ற வேளையில் இக்கற்கள், நீ எழுதுகிற இவைகளை மனுஷ கண்களுக்கு தெளிவாக்குவேன்.

25 கர்த்தர் இவ்வார்த்தைகளைச் சொன்னவுடனே, உலகத்திலிருந்து

சகல குடிகளையும், இருக்கப்போகிற சகலமானோரையும், அவர் யாரேதின் சகோதரனுக்குக் காண்பித்தார்; அவர் அவர்களையாகிலும் பூமியின் கடையாந்திரங்களை யாகிலும் அவனுடைய பார்வையிலிருந்து நீக்கிவைக்கவில்லை.

26 அவன் தம்மில் விசுவாசித்தால், தாம் அவனுக்கு சகலத்தையும் காண்பிக்கக்கூடும் என்று அவர் அவனுக்கு முற்காலங்களில் சொன்னார்—அது அவனுக்குக் காண்பிக்கப்படவேண்டும்; கர்த்தர் தனக்குச் சகலத்தையும் காண்பிக்கக்கூடும் என்று அவன் அறிந்திருந்ததாலே, கர்த்தர் அவனுக்கு நீங்கலாக எதையும் வைக்கமுடியவில்லை.

27 கர்த்தர் அவனை நோக்கி: இவைகளை எழுதி, முத்திரையிடு; நான் அவைகளை என்னுடைய சொந்த ஏற்ற வேளையில் மனுபுத்திரருக்குக் காண்பிப்பேன் என்றார்.

28 மேலும் ஆனபடியால், அவன் தான் பெற்ற இரண்டு கற்களை முத்திரையிட்டு, கர்த்தர் அவைகளை மனுப்புத்திரருக்குக் காண்பிக்கும் வரைக்கும், அவைகளை அவன் காண்பிக்கக்கூடாதென்று அவனுக்குக் கர்த்தர் கட்டளையிட்டார்.

#### அதிகாரம் 4

யாரேதின் எழுத்துக்களை முத்திரையிடும்படி மரோனி கட்டளையிட்டப்படுதல்—மனுஷர் யாரேதின் சகோதரனைப்போல விசுவாசத்தைப் பெற்றிடும் வரைக்கும் அவைகள் வெளிப்படுத்தப்படாது—தம்முடைய வார்த்தைகளையும், தம்முடைய சீஷருடைய வார்த்தைகளையும் விசுவாசிக்கும்படி, மனுஷருக்கு கிறிஸ்து கட்டளையிடுதல்—மனந்திரும்பி, சவிசேஷத்தை விசுவா

சித்து, இரட்சிக்கப்படும்படி மனுஷர் கட்டளையிட்டப்படுதல்

மலையிலிருந்து இறங்கி, கர்த்தருடைய சமூகத்தை விட்டுப் போய், தான் கண்ட காரியங்களை எழுதும்படியாக யாரேதின் சகோதரனுக்குக் கர்த்தர் கட்டளையிட்டார்; அவர் சிலுவையிலே உயர்த்தப்படுமளவும், மனுப்புத்திரருள்ளே அவை வர தடைசெய்யப்பட்டன; கிறிஸ்து தம்முடைய ஜனங்களுக்கு தம்மை காண்பிக்கும்வரைக்கும் அவைகள் உலகத்தினுள் வரக்கூடாதென்ற முகாந்திரத்தினிமித்தம் மோசியா இராஜா அவைகளை வைத்திருந்தான்.

2 மேலும் கிறிஸ்து தம்மை தமது ஜனங்களுக்கு நிச்சயமாகவே காண்பித்த பின்னர், அவைகள் வெளியரங்கமாக்கப்படவேண்டும் என்று கட்டளையிட்டார்.

3 இப்பொழுதும், அதற்குப் பின்னர், அவர்கள் யாவரும் அவிசவாசத்தில் படிப்படியாக நலிந்தார்கள்; லாமானியரைத் தவிர அங்கே ஒரு வருமில்லை. மேலும் அவர்கள் கிறிஸ்துவினுடைய சவிசேஷத்தை நிராகரித்தார்கள்; ஆதலால் அவைகளை மறுபடியும் பூமியிலே மறைத்துவைக்கும்படி நான் கட்டளையிட்டப்பட்டேன்.

4 இதோ, யாரேதின் சகோதரன் கண்ட அதே காரியங்களைத்தான் நான் இந்தத் தகடுகளில் எழுதியிருக்கிறேன்; யாரேதின் சகோதரனுக்கு வெளிப்படுத்தப்பட்டவைகளைக் காட்டிலும் பெரிதானவைகள் என்றுமே வெளிப்படுத்தப்பட்டதில்லை.

5 ஆகையால் அவைகளை எழுதும்படியாக கர்த்தர் எனக்குக் கட்டளையிட்டார்; நான் அவைகளை எழுதினேன். நான் அவைகளை முத்திரையிட வேண்டும் என்றும் அவர்

எனக்குக் கட்டளையிட்டார்; நான் அவைகளினுடைய மொழிபெயர்ப்பையும் முத்திரையிட வேண்டுமென அவர் கட்டளையிட்டார்; ஆதலால் நான் கர்த்தருடைய கட்டளையின்படியே, மொழிபெயர்ப்புக் கருவிகளையும் முத்திரையிட்டேன்.

6 கர்த்தர் என்னை நோக்கி: புறஜாதியார் தங்கள் அக்கிரமங்களிலிருந்து மனந்திரும்பி, கர்த்தருக்கு முன்பாக சுத்தமாகும் அந்த நாள் வரைக்கும் அவைகள் அவர்களுக்குள்ளே போவதில்லை என்றார்.

7 கர்த்தர் உரைப்பதாவது: அந்நாளிலே அவர்கள் என்னிலே சுத்திகரிக்கப்படும் பொருட்டு, யாரேதின் சகோதரனைப்போலவே என்னில் விசுவாசத்தைப் பிரயோகிப்பார்கள், அப்பொழுது நான், அவர்களுக்கு யாரேதின் சகோதரன் கண்ட காரியங்களையும் என்னுடைய சகல வெளிப்பாடுகளையும், வானத்திலும், பூமியிலுமுள்ள சகலத்தையும் தெரிவிக்கும் வரைக்குமாய் வெளியரங்கமாக்குவேன், என்று அவைகளின் பிதாவும், தேவ குமாரசூனாகிய இயேசு கிறிஸ்து சொல்லுகிறார்.

8 மேலும் கர்த்தருடைய வார்த்தைக்கு விரோதமாக பிணக்கு செய்கிறவன் சபிக்கப்பட்டவனாயிருப்பான்; இக்காரியங்களை மறுதலிக்கிறவன் சபிக்கப்பட்டவன். ஏனெனில் அவர்களுக்கு நான் எந்தப் பெரும் காரியங்களையும் காண்பிப்பதில்லை என்றும், பேசுகிறவர் நானே என்றும் இயேசு கிறிஸ்து சொன்னார்.

9 என்னுடைய கட்டளைக்கு வானங்கள் திறக்கப்பட்டு மூடப்படும்; என் வார்த்தைக்கு பூமி அதிரும்; என் கட்டளைக்கு அதன் குடிகள் அக்கினியில் போவதைப்போல கடந்து போவார்கள்.

10 என் வார்த்தைகளை விசுவா

சியாதவன் என் சீஷர்களை விசுவாசிப்பதில்லை; நான் தான் மெய்யாகவே பேசுகிறேனா என்று நிதானித்துப் பாருங்கள்; கடைசி நாளிலே நான் தான் பேசுகிறேன் என்று நீங்கள் அறிந்து கொள்வீர்கள்.

11 நான் பேசின இவைகளை விசுவாசிக்கிறவன் எவனோ, அவனை என் ஆவிகளின் வெளிப்பாட்டினாலே சந்திப்பேன், அவன் அறிந்து, சாட்சி பகருவான். ஏனெனில் என் ஆவியினிமித்தம், அவன் இக்காரியங்களை உண்மை என அறிந்துகொள்வான்; ஏனெனில் அது மனுஷனை நல்லது செய்யுமாறு உணர்த்துகிறது.

12 மனுஷனை நல்லதைச் செய்யத் தூண்டும் எதுவும் என்னுடையது; என்னிடத்திலிருந்தே அல்லாமல், வேறொருவரிடத்திலுமிருந்தும் நன்மை வருவதில்லை. மனுஷரை எல்லா நன்மைக்கும் வழிநடத்துபவரும் நானே. என் வார்த்தைகளை விசுவாசிக்காதவன், நான் இருக்கிறேன் என்று விசுவாசிக்கமாட்டான்; என்னை விசுவாசிக்காதவன், என்னை அனுப்பின பிதாவை விசுவாசிப்பதில்லை. ஏனெனில் இதோ, நானே பிதாவும், உலகத்தின் ஒளியாயும், ஜீவனாயும், சத்தியமாயும் இருக்கிறேன்.

13 புறஜாதியாரே, என்னிடத்தில் வாருங்கள், அவிசுவாசத்தினிமித்தம் மறைக்கப்பட்ட ஞானமாகிய பெரும் காரியங்களை உங்களுக்குக் காண்பிப்பேன்.

14 இஸ்ரவேலின் வீட்டாரே, என்னிடத்தில் வாருங்கள், உலகத்தினுடைய அஸ்திபாரத்திலிருந்து உங்களுக்காக எவ்வளவு பெரிதான காரியங்களை, பிதா ஆயத்தப்படுத்தி வைத்திருக்கிறார் என்று உங்களுக்கு வெளிப்படுத்தப்படும்; அவிசுவாசத்தினிமித்தம் அது உங்களிடத்தில் வரவில்லை.

15 இதோ, உங்களை உங்களுடைய துன்மார்க்க, அஞ்சத்தக்க நிலையிலும், இருதயக் கடினத்தன்மையிலும், மனதின் குருட்டுத்தன்மையிலும் நிலைக்கச்செய்கிற அந்த அவிசவாசமென்னும் திரையைக் கிழிக்கும்போதுதான், உலக அஸ்திபாரம் முதல் உங்களிடத்திலிருந்து மறைக்கப்பட்ட பெரிதும், மகத்துவமுள்ள காரியங்கள்—ஆம், உடைந்த இருதயத்தோடும், நொறுங்குண்ட ஆவியோடும், என் நாமத்தினாலே பிதாவினிடத்தில் நீங்கள் தொழுது கொண்டால், இஸ்ரவேலின் விட்டாராகிய உங்களுடைய பிதாக்களுக்கு, பிதாவானவர் செய்து கொண்ட உடன்படிக்கையை அவர் நினைவுகூர்ந்தார் என்பதை நீங்கள் அறிந்து கொள்வீர்கள்.

16 அப்பொழுது நான் என் ஊழியனான யோவானால் எழுதப்படும் படிச் செய்த என் வெளிப்படுத்தல் எல்லா ஜனத்தின் கண்களுக்கும் தெரிவிக்கப்படும். இக்காரியங்களை நீங்கள் காணும்போது, அவைகள் சம்பவித்தது வெளியரங்கமாகும் சமயம் சம்பமாயிக்கிறது என்று அறிவீர்கள் என்பதை, நினைவுகூருங்கள்.

17 ஆதலால், இந்தப் பதிவேட்டினை நீங்கள் பெறும்போது, தேசத்தின்மேல் எங்கும் பிதாவினுடைய கிரியை துவங்கியது என்று நீங்கள் அறிவீர்கள்.

18 ஆதலால், உலகத்தின் கடையாந்திரங்கள் எல்லாம் மனந்திரும்பி, என்னிடத்தில் வந்து என் நாமத்தில் என் சவிசேஷத்தை விசுவாசித்து ஞானஸ்நானம் பெற்றுக் கொள்ளுங்கள்; ஏனெனில் விசுவாசித்து, ஞானஸ்நானம் பெற்றுக் கொள்ளுகிறவன் இரட்சிக்கப்படுவான்; விசுவாசியாதவன் ஆக்கிணைக்குள்ளாகத் தீர்க்கப்படுவான்; என் நாமத்தில் விசுவாசிக்கிறவர்

களுக்கு அறிகுறிகள் பின் தொடரும்.

19 கடைசி நாளில், என் நாமத்தில் விசுவாசமாய் காணப்படுகிறவன் எவனோ அவன் பாக்கியவான். ஏனெனில் அவனுக்காக உலகத்தின் அஸ்திபாரம் முதல் ஆதர்ப்படுத்தப்பட்ட இராஜியத்தில், வாசம்பண்ணும்படியாக உயர்த்தப்படுவான். இதோ அதைச் சொன்னவர் நானே. ஆமென்.

### அதிகாரம் 5

மூன்று அத்தாட்சிகளும், பணியுமே மார்க்மன் புத்தகத்தின் சத்தியத்திற்குச் சாட்சியாக நிற்கும்.

மேலும் இப்பொழுதும் மரோனியான நான் எனக்குக் கட்டளையிடப்பட்டபடியே, எனது ஞாபகத்தின் படியே வார்த்தைகளை எழுதியிருக்கிறேன்; நான் முத்திரையிட்ட காரியங்களை உனக்கு சொல்லியிருக்கிறேன்; ஆதலால் நீ மொழிபெயர்ப்பதற்காக அவைகளைத் தொடாதிருப்பாயாக; அது தேவ ஞானத்திற்கு அவசியம் என்று பட்டாலொழிய அந்த காரியம் உனக்கு தடை செய்யப்பட்டதாயிருக்கிறது.

2 இதோ, இந்தப்பணியை நடப்பிக்கும்படி உதவிசெய்கிறவர்களுக்கு இத்தகடுகளைக் காண்பிக்கிற பாக்கியம் நீ பெறலாம்.

3 தேவ வல்லமையால் அவை மூவருக்கு காண்பிக்கப்படும். ஆகையால் இவைகள் நிச்சயமாகவே சத்தியமானவை என்று அவர்கள் அறிவார்கள்.

4 மேலும் மூன்று சாட்சிகளின் நாவுகளினாலே, இக்காரியங்கள் ஸ்தாபிக்கப்படும்; மூவரின் சாட்சியிலும், இப்பணியிலும் தேவ வல்லமையும், அவருடைய வார்த்தையும் காண்பிக்கப்படும், இதைக்குறித்து

பிதாவும், குமாரனும், பரிசுத்த ஆவியானவரும் சாட்சி கொடுக்கிறார்கள்—இவை யாவும் உலகத்திற்கு விரோதமாக கடைசிநாளின் போது சாட்சியாக நிற்கும்.

5 அவர்கள் மனந்திரும்பி, இயேசுவின் நாமத்தில் பிதாவினிடத்தில் வந்தால், அவர்கள் தேவ இராஜ்ஜியத்தினுள் ஏற்றுக்கொள்ளப்படுவார்கள்.

6 மேலும் இப்பொழுது, இக்காரியங்களுக்கான அதிகாரத்தை நான் பெற்றிருக்கிறேனா என்று நீங்களே நிதானித்துப் பாருங்கள்; நீங்கள் என்னைப் பார்க்கும்போது, நான் அதிகாரத்தைப் பெற்றிருக்கிறேன் என்று நீங்கள் அறிந்து கொள்வீர்கள், மேலும் கடைசிநாளின் போது, தேவனுக்கு முன்பாக நாம் நிற்போம். ஆமென்.

#### அதிகாரம் 6

*யாரேதியர்களின் தோணிகள் வாக்குத்தத்தத்தின் தேசத்திற்கு காற்றுக்களினால் அடிக்கப்பட்டுப்போதல்— ஜனங்கள் கர்த்தரை அவருடைய நன்மையினிமித்தம் துதித்தல்—அவர்கள் மேல் இராஜாவாக ஓர்கா நியமிக்கப் படுதல்—யாரேதும் அவன் சகோதரனும் மரணமடைதல்.*

மேலும் இப்பொழுதும் மரோனியான நான், யாரேதின் மற்றும் அவனுடைய சகோதரனுடைய வரலாற்றைக் கொடுக்கத் துவங்குகிறேன்.

2 மேலும் ஆனபடியால் மலையின் மேல் யாரேதின் சகோதரனால் எடுத்துச் செல்லப்பட்ட கற்களை, கர்த்தர் ஆயத்தம் பண்ணினபிற்பாடு, யாரேதின் சகோதரன் மலையிலிருந்து இறங்கி, ஆயத்தம்பண்ணப்பட்ட கற்களை ஒவ்வொரு கலனிலும் கடைசியில் ஒன்று என்ற விதத்தில் வைத்தான்; இதோ,

அவைகள் மரக்கலங்களுக்கு ஒளி கொடுத்தன.

3 புருஷருக்கும், ஸ்திரீகளுக்கும், பிள்ளைகளுக்கும் ஒளிகொடுத்து, அதனிமித்தம் அவர்கள் பெரும் தண்ணீர்களைக் காரிருளில் கடக்காதபடிக்கு, கர்த்தர் கற்களை இருளில் பிரகாசிக்கப்பண்ணினார்.

4 மேலும் ஆனபடியால், அவர்கள் தாங்கள் தண்ணீர்களின் மேல் நிலைத்திருக்க எல்லா விதமான உணவையும், தங்களுடைய ஆடுகளுக்கும், மாடுகளுக்கும், அவர்கள் தங்களோடு கூட்டிக்கொண்டு போன எந்த மிருகத்திற்காகிலும், விலங்கிற்காகிலும், பட்சிக்காகிலும் உணவையும் ஆயத்தப்படுத்தினபின்பு—மேலும் ஆனபடியால் அவர்கள் இவைகளெல்லாவற்றையும் செய்தபின்பு, அவர்கள் தங்கள் மரக்கலங்களில் அல்லது தோணிகளில் ஏறி, தங்களையே கர்த்தராகிய தேவனிடத்தில் ஒப்புக்கொடுத்து, சமுத்திரத்தினுள் பிரயாணம் பண்ணலானார்கள்.

5 மேலும் ஆனபடியால் தேவனாகிய கர்த்தர் வாக்குத்தத்தத்தின் தேசத்திற்கு நேராக தண்ணீர்களின் மேல் அதிவேகமான காற்று அடிக்கும்படியாகச் செய்தார்; இப்படியாக அவர்கள் காற்றுக்கு முன்பாக, சமுத்திரத்தின் அலைகளின் மேல் அலைக்களிக்கப்பட்டார்கள்.

6 மேலும் ஆனபடியால் அவர்கள் மேல் விழுந்த மலைபோன்ற அலைகளினிமித்தமும், காற்றின் வேகத்தினால் ஏற்பட்ட பெரிய பயங்கர தூறாவளிகளினிமித்தமும், அவர்கள் அநேகந்தரம் சமுத்திரத்தின் ஆழங்களில் புதைக்கப்பட்டார்கள்.

7 மேலும் ஆனபடியால் அவர்கள் ஆழத்திலே புதைக்கப்பட்டபோதும், அவர்களுடைய பாத்திரங்கள் ஒரு கிண்ணத்தைப்போல இறுக்கமாயிருந்ததாலும், நோவாவின் பேழை

யைப்போல் இறுக்கமாயிருந்ததாலும், எந்தத் தண்ணீரும் அவர்களுக்குத் தீங்கு விளைவிக்கவில்லை; அவர்கள் அநேக தண்ணீர்களால் சூழப்பட்டபோது, அவர்கள் கர்த்தரிடத்தில் கூக்குரலிட்டார்கள், அவர் அவர்களை மறுபடியும் தண்ணீர்களின் மேலே கொண்டுவந்தார்.

8 மேலும் ஆனபடியால் அவர்கள் தண்ணீர்கள் மேலே இருந்தபோது, காற்று வாக்குத்தத்தத்தின் தேசத்திற்கு நேராய் வீசுவதிலிருந்து ஓயவில்லை; மேலும் இப்படியாக அவர்கள் காற்றுக்கு முன்பாகத் தள்ளப்பட்டார்கள்.

9 மேலும் அவர்கள் கர்த்தருக்குத் துதிகளைப் பாடினார்கள்; ஆம், யாரேதின் சகோதரன் கர்த்தருக்குத் துதிகளைப் பாடினான், அவன் கர்த்தருக்கு நன்றி செலுத்தி நாள் முழுவதும் துதித்தான்; இரவு வந்தபோதும், அவர்கள் கர்த்தரைத் துதிப்பதிலிருந்து ஓயவில்லை.

10 இப்படியாக, அவர்கள் அடித்துச் செல்லப்பட்டார்கள்; சமுத்திரத்தின் எந்த பயங்கர மிருகத்தினாலும் அவைகளை உடைக்க முடியவில்லை; திமிங்கலத்தினாலும் அவர்களுக்குக் கேடு உண்டாக்க முடியவில்லை; தண்ணீருக்கு மேலோ அல்லது தண்ணீருக்குக் கீழோ, அவர்கள் தொடர்ந்து வெளிச்சம் பெற்றிருந்தார்கள்.

11 இப்படியாக அவர்கள் முன்னூற்றி நாற்பத்தி நான்கு நாட்கள் தண்ணீர் மேல் அடித்துச் செல்லப்பட்டார்கள்.

12 மேலும் அவர்கள் வாக்குத்தத்தத்தின் தேசத்தின் கரையேறினார்கள். அவர்கள் வாக்குத்தத்தத்தின் தேசத்தின் கரைகளில் தங்கள் கால்களை வைத்தவுடனே, தேசத்தின் மேல் தங்களையே பணிந்து, கர்த்தருக்கு முன்பாக தங்களையே தாழ்த்தி, அவர்கள்மேல் இருந்த

அவருடைய திரளான இரக்கத்தினிமித்தம் கர்த்தரின் சமூகத்தில் ஆனந்தக் கண்ணீர் சொரிந்தார்கள்.

13 மேலும் ஆனபடியால் அவர்கள் பூமியின் மீது போய் பூமியைப் பண்படுத்தத் துவங்கினார்கள்.

14 மேலும் யாரேதிற்கு நான்கு குமார்கள் இருந்தார்கள்; அவர்கள் யாக்கோம், கில்கா, மாகா, ஓரீகா என்று அழைக்கப்பட்டார்கள்.

15 யாரேதின் சகோதரனும் குமார்களையும், குமாரத்திகளையும் பெற்றெடுத்தான்.

16 யாரேது மற்றும் அவனது சகோதரனின் நண்பர்களும் எண்ணிக்கையிலே இருபத்தி இரண்டு ஆத்துமாக்களாய் இருந்தார்கள். அவர்கள் வாக்குத்தத்தத்தின் தேசத்திற்கு வருவதற்கு முன்னதாகவே குமாரரையும், குமாரத்திகளையும் பெற்றெடுத்தார்கள்; ஆதலால் அவர்கள் அநேகராய்ப் பெருகத்துவங்கினார்கள்.

17 அவர்கள் கர்த்தருக்கு முன்பாகத் தாழ்மையாய் நடக்கப் போதிக் கப்பட்டார்கள்; அவர்கள் பரத்திலிருந்தும் போதிக்கப்பட்டார்கள்.

18 மேலும் ஆனபடியால், அவர்கள் பூமியின் மேலே படரவும், பெருகவும், பூமியைப் பண்படுத்தவும் துவங்கினார்கள்; அவர்கள் தேசத்திலே பலசாலிகளாக இருந்தார்கள்.

19 யாரேதின் சகோதரன் வயது முதிர்வடைந்தவானாய், சீக்கிரத்திலே கல்லறைக்கு போகவேண்டும் என்று கண்டான்; ஆதலால் அவன் யாரேதைப் பார்த்து, நம்முடைய கல்லறைகளுக்குப் போகும் முன் நம்முடைய ஜனங்கள் நம்மிடத்தில் வாஞ்சிப்பதென்ன என்று அவர்களிடத்தில் நாம் அறியும்படிக்கும், அவர்களைத் தொகையிடும்படிக்கும் ஏகமாய்க் கூடச் செய்வோமாக என்னான்.

20 அப்படியே ஜனங்களும் ஏக



மாய்க் கூட்டப்பட்டார்கள். இப்பொழுது, யாரேதின் சகோதரனின் குமாரர், குமாரத்திகளின் எண்ணிக்கை இருபத்தி இரண்டு ஆத்துமாக்களாய் இருந்தது; மேலும் யாரேதின் குமாரர், குமாரத்திகளின் எண்ணிக்கை பன்னிரண்டாயிருந்தது, அவனுக்கு நான்கு குமாரர்கள் இருந்தார்கள்.

21 மேலும் ஆனபடியால் அவர்கள் தங்கள் ஜனங்களைக் கணக்கிட்டார்கள்; அவர்களை எண்ணின பின்பு, தாங்கள் தங்களுடைய கல்லறைகளுக்குப் போவதற்கு முன்பு அவர்கள் தங்களிடத்தில் வாஞ்சிக்கிற காரியம் என்னவென்று கேட்டார்கள்.

22 மேலும் ஆனபடியால் ஜனங்கள் அவர்களுடைய குமாரர்களில் ஒருவன் தங்கள் மேல் இராஜாவாக அபிஷேகம் பண்ணப்படவேண்டும் என்று விரும்பினார்கள்.

23 இப்பொழுதும் இதோ, இது அவர்களுக்கு துயரமாயிருந்தது. யாரேதின் சகோதரன் அவர்களை நோக்கி: இக்காரியம் நிச்சயமாகவே சிறைத்தனத்திற்குள் வழிநடத்தும் என்றான்.

24 ஆனால் யாரேது தன் சகோதரனை நோக்கி: அவர்கள் ஒரு இராஜாவைப் பெற, அவர்களை அனுமதியும் என்றான். ஆதலால் அவன் அவர்களை நோக்கி: எங்கள் குமாரர்களுள் நீங்கள் விரும்புகிற யாரையேனும் இராஜாவாகத் தெரிந்து கொள்ளுங்கள் என்றான்.

25 மேலும் ஆனபடியால் யாரேதின் சகோதரனின் முதற்பேரானவனை அவர்கள் தெரிந்துகொண்டார்கள்; அவன் நாமம் பகாகு என்பதாகும். மேலும் ஆனபடியால் அவர்களின் இராஜாவாக இருக்க அவன் மறுத்தான். அவன் தகப்பன் அவனை கட்டாயப்படுத்த வேண்டுமென ஜனங்கள் விரும்பினார்கள்,

அவன் தகப்பனோ அப்படிச் செய்ய விரும்வில்லை; அவர்கள் ஒருவனையும் தங்கள் இராஜாவாக இருக்கக் கட்டாயப்படுத்தக் கூடாதென்று அவர்களுக்குக் கட்டளையிட்டான்.

26 மேலும் ஆனபடியால் அவர்கள் பகாகுவின் எல்லா சகோதரரையும் தெரிந்துகொண்டார்கள், அவர்களோ விரும்பவில்லை.

27 மேலும் ஆனபடியால் யாரேதின் குமாரர்களில் ஒருவனைத்தவிர வேறொருவரும் விரும்பவில்லை; ஓரீகா, ஜனங்களின் மேல் இராஜாவாக அபிஷேகம் பண்ணப்பட்டான்.

28 மேலும் அவன் ஆளத்துவங்கினான்; ஜனங்கள் விருத்தியடையத்துவங்கினார்கள்; அவர்கள் மிகவும் ஐஸ்வரியவான்களானார்கள்.

29 மேலும் ஆனபடியால் யாரேதும், அவன் சகோதரனும் மரித்தார்கள்.

30 மேலும் ஆனபடியால் ஓரீகா கர்த்தருக்கு முன்பாகத் தாழ்மையாக நடந்து, கர்த்தர் தனது பிதாக்களுக்கு எவ்வளவு பெரிய காரியங்களைச் செய்தார் என்று நினைவு கூர்ந்து, தன்னுடைய பிதாக்களுக்கு கர்த்தர் எவ்வளவு பெரிய காரியங்களைச் செய்தார் என்று தன் ஜனத்திற்குப் போதித்தான்.

### அதிகாரம் 7

ஓரீகா நீதியிலே ஆளுகை பண்ணுதல்—ஆட்சி பிடுங்குதலுக்கும், பிணக்குகளுக்கும் மத்தியில், போட்டி இராஜஜியங்களான சியுவின் இராஜஜியமும், கோஹோரின் இராஜஜியமும் ஸ்தாபிக்கப்படல்—தீர்க்கதரிசிகள் ஜனங்களுடைய துன்மார்க்கத்தையும், விக்கிரக ஆராதனையையும் கண்டித்தல் அவர்கள் பின்பு மனந்திரும்புதல்.

மேலும் ஆனபடியால் ஓரீகா தன்

நாட்கள் முழுவதும் தேசத்திலே நீதியோடு நியாயம் விசாரித்து வந்தான். அவன் நாட்களோ நீடித்திருந்தது.

2 மேலும் அவன் குமாரரையும், குமாரத்திகளையும் பெற்றெடுத்தான்; ஆம், அவன் பெற்றெடுத்த மூப்பத்தோர் பேரில், இருபத்தி மூன்று பேர் குமாரர்கள்.

3 மேலும் ஆனபடியால் அவன் கீப்பை தன் முதிர்வயதிலே பெற்றான். மேலும் ஆனபடியால், கீப் அவனுடைய ஸ்தானத்தில் ஆட்சி செய்தான், கீப், கோரிகரைப் பெற்றான்.

4 மேலும் கோரிகர் முப்பத்திரண்டு வயதானபோது, அவன் தன் பிதாவுக்கு விரோதமாகக் கலகம் பண்ணி, நிகோர் என்னும் தேசத்திற்குப்போய், அங்கே வாசம் பண்ணினான்; அவன் குமாரரையும், குமாரத்திகளையும் பெற்றெடுத்தான், அவர்கள் மிகவும் அழகாயிருந்தார்கள்; ஆதலால் கோரிகர் அநேக ஜனங்களைத் தனக்குப் பின்பு இழுத்துக் கொண்டு போனான்.

5 அவன் ஒரு சேனையை ஏகமாய்க் கூட்டின பின்பு, அவன் இராஜா வாசம்பண்ணின மாரான் தேசத்திற்கு வந்து அவனைச் சிறைப் பிடித்தான், அவர்கள் சிறைத்தனத்தினுள் கொண்டுவரப்படுவார்கள் என்ற யாரேதின் சகோதரனின் வார்த்தை நிறைவேறினது.

6 இராஜா வாசம்பண்ணின மாரான் தேசம், நெப்பியர்களால் பாழ்கடிப்பு என்றழைக்கப்பட்ட தேசத்திற்கு அருகாமையிலிருந்தது.

7 மேலும் ஆனபடியால் கீப்பும் அவன் ஜனமும் அவன் குமாரனாகிய கோரிகரின் கீழ் அவன் மிகவும் முதிர்வயதடையும் வரை சிறை வாசமிருந்தார்கள்; கீப் தன் வயதான காலத்திலும், தான் சிறைத்த

னத்தில் இருக்கிறபோதே சியுலைப் பெற்றான்.

8 மேலும் ஆனபடியால் சியுல் தன் சகோதரனோடு கோபமாயிருந்தான். சியுல் பெலவானாகி, ஒரு மனுஷ பெலத்திற்கு சமானமாய் பராக்கிரமம் அடைந்தான்; அவன் பகுத்தறிவதிலும் பலவானாயிருந்தான்.

9 ஆதலால், அவன் எப்பிராயீம் மலைக்கு வந்து, மலையிலிருந்து உருக்கி, அவன் தன்னோடு இழுத்துச் சென்றவர்களுக்காக, இரும்பிலிருந்து பட்டயங்களைச் செய்தான்; அவன் அவர்களைப் பட்டயங்களால் ஆயுதந்தரிக்கச் செய்த பின்னர், அவன் நிகோரின் பட்டணத்திற்குத் திரும்பி, தன் சகோதரனாகிய கோரிகரிடத்தில் யுத்தம் பண்ணினான், இதனாலே அவன் இராஜியத்தை பெற்று, அதை தன் தகப்பனாகிய கீப்புக்கு மீட்டுக் கொடுத்தான்.

10 மேலும் இப்பொழுதும், சியுல் செய்த காரியத்தினிமித்தம், அவன் தகப்பன் அவனுக்கு இராஜியத்தை அருளினான்; ஆதலால் அவன் தன் தகப்பனுக்குப் பதிலாக இராஜரீகம் பண்ணலானான்.

11 மேலும் ஆனபடியால் அவன் நீதியாய் விசாரணை பண்ணினான்; அவன் தேசத்தின் மேல் எங்கும் தன் இராஜியத்தை விஸ்தாரம் பண்ணினான், ஏனெனில் ஜனங்கள் மிகவும் அதிகமானார்கள்.

12 மேலும் ஆனபடியால் சியுலும் அநேக குமாரரையும், குமாரத்திகளையும் பெற்றான்.

13 கோரிகர் தான் செய்த அநேக பொல்லாப்புகளிலிருந்து மனந்திரும்பினான். ஆகவே சியுல் அவனுக்குத் தன் இராஜியத்திலே அதிகாரம் கொடுத்தான்.

14 மேலும் ஆனபடியால் கோரிகருக்கு அநேக குமாரரும், குமாரத்திக

ளும் இருந்தார்கள். கோரிகரின் குமாரருக்குள்ளே நோவா என்று அழைக்கப்பட்ட ஒருவன் இருந்தான்.

15 மேலும் ஆனபடியால் நோவா இராஜாவாகிய சியுலுக்கு விரோத மாயும், தன் தகப்பனாகிய கோரிக ருக்கு விரோதமாயும் கலகம் பண்ணி, தன் சகோதரனாகிய கோஹோரையும், தன் சகோதரர் அனைவரையும், ஜனத்தில் அநேக ரையும் கூட்டிக் கொண்டு போனான்.

16 அவன் இராஜாவாகிய சியுலோடு யுத்தம் பண்ணினான், அதிலே அவன் தன் முதற்கதந்திர பூமியைப் பெற்றான்; அத்தேசத்தின் பகுதிக்கு இவன் இராஜாவா னான்.

17 மேலும் ஆனபடியால் அவன் இராஜாவாகிய சியுலோடு மறுபடி யும் யுத்தம் பண்ணினான்; அவன் இராஜாவாகிய சியுலைக் கூட்டிக் கொண்டு, மாரானுக்கு அவனை சிறைப்பிடித்துச் சென்றான்.

18 மேலும் ஆனபடியால் அவன் அவனை மரணத்திற்குள்ளாக்க இருக்கும்போது, சியுலின் குமாரர் கள் நோவாவின் வீட்டினுள் இர விலே நுழைந்து, அவனை வெட்டி, சிறைக் கதவை உடைத்துத் தங்கள் தகப்பனை வெளியே கொண்டு வந்து, அவனுடைய சொந்த இரா ஜியத்திலே, சிங்காசனத்தின் மேல் அவனை அமர்த்தினார்கள்.

19 ஆதலால், நோவாவின் குமா ரர் அவனுக்கு பதிலாக, அவன் இராஜியத்தைக் கட்டினார்கள்; இருப்பினும், அவர்கள் இராஜாவா கிய சியுலுக்கு மேலே எந்த வல்ல மையையும் பெறவில்லை. இராஜா வாகிய சியுலின் ஆளுகைக்குக் கீழ் இருந்த ஜனங்கள் மிகவும் விருத்தி யடைந்து, பலனைடந்தார்கள்.

20 மேலும் தேசம் பிரிக்கப்பட் டது; சியுலின் இராஜியம் என்றும்,

நோவாவின் குமாரனாகிய கோஹோரின் இராஜியம் என்றும் இருண்டு இராஜியங்கள் இருந்தன.

21 நோவாவின் குமாரனாகிய கோஹோர், தன் ஜனங்களை சியுலோடு யுத்தம்பண்ணச் செய் தான். அதிலே சியுல் அவர்களை அடித்து, கோஹோரை வெட்டிப் போட்டான்.

22 இப்பொழுது கோஹோருக்கு நிம்ரோத் என்று அழைக்கப்பட்ட குமாரன் ஒருவன் இருந்தான்; நிம் ரோத் சியுலுக்கு கோஹோரின் இராஜியத்தைக் கொடுத்து அவன் சியுலின் கண்களில் தயைபெற் றான்; ஆகையால் சியுல் அவன் மேல் பெரும் தயைகளை அருளி னான், மேலும் அவன் தன் இஷ்டப் படியெல்லாம் சியுலின் இராஜியத் திலே செய்தான்.

23 சியுலின் இராஜாங்கத்திலே யும், கர்த்தரிடத்திலிருந்து அனுப் பப்பட்ட தீர்க்கதரிசிகள் ஜனங்க ளுக்குள்ளே வந்து, ஜனங்களுடைய துன்மார்க்கமும், விக்கிரக ஆராத னையும் தேசத்தின் மேல் சாபத்தை வரப் பண்ணுகிறதென்றும், அவர் கள் மனந்திரும்பவில்லையெனில், அவர்கள் அழிக்கப்படுவார்களென் றும் தீர்க்கதரிசனம் உரைத்தார்கள்.

24 மேலும் ஆனபடியால் ஜனங் கள் தீர்க்கதரிசிகளுக்கு விரோதமா கக் கலகம்பண்ணி, அவர்களை இகழ்ந்தார்கள். மேலும் ஆனபடி யால் தீர்க்கதரிசிகளுக்கு விரோத மாகக் கலகம் பண்ணுகிற எல்லா ருக்கும் எதிராக சியுல் இராஜா நியாயம் விசாரித்தான்.

25 அவன் தேசம் முழுவதும் ஒரு நியாயப்பிராமணத்தை பிரகடனப் படுத்தினான், அதன் மூலமாய், தீர்க்கதரிசிகள் தாங்கள் விரும்பு கிற எவ்விடத்திற்கும் போகக்கூடிய வல்லமையைப் பெற்றார்கள்; இப் படியாக, ஜனங்கள் மனந்திரும்புத

ஹுக்குள்ளாகக் கொண்டுவரப்பட்டார்கள்.

26 ஜனங்கள் தங்கள் அக்கிரமங்களிலிருந்தும், விக்கிரக ஆராதனைகளிலிருந்தும் மனந்திரும்பினபடியால், கர்த்தர் அவர்களைத் தப்புவிர்த்தார். அவர்கள் மறுபடியும் தேசத்தில் விருத்தியடைய ஆரம்பித்தார்கள். மேலும் ஆனபடியால், சியுல் தன் வயதான காலத்தில் குமாரரையும், குமாரத்திகளையும் பெற்றான்.

27 ஆதலால் அங்கே சியுலின் நாட்களில் யுத்தங்கள் இருக்கவில்லை. கர்த்தர், அவனுடைய பிதாக்களை அந்தப் பெரும் ஆழங்களைக் கடந்து, வாக்குத்தத்தத்தின் தேசத்திற்கு கொண்டுவருவதற்காக அவர் செய்த அந்த மகாப் பெரிய காரியங்களை அவன் நினைவுகூர்ந்தான்; ஆதலால் அவன் தன் நாட்கள் முழுவதிலும் நீதியாய் நியாயம் விசாரித்தான்.

#### அதிகாரம் 8

அங்கே இராஜ்ஜியத்தைக் குறித்து, விவாதங்களும் பிணக்குகளும் ஏற்படுத்தல்—இராஜாவைக் கொல்ல உறுதிமொழியால் பிணைக்கப்பட்ட அங்கத்தினர்களால் ஆகீஸ் இரகசிய சங்கத்தை உருவாக்குதல்—பிசாசினால் இரகசிய சங்கங்கள் தோற்றுவிக்கப்பட்டு, அதன் விளைவாக தேசங்கள் அழிவிலே போய் முடிந்தது—எல்லா நிலங்களின், தேசங்களின், நாடுகளின், சுதந்திரத்தை வீழ்த்த வகைதேடும் இரகசிய சங்கத்திற்கு விரோதமாக தற்கால புறஜாதியார் எச்சரிக்கப்படுதல்.

மேலும் ஆனபடியால் அவன் ஓமரைப் பெற்றெடுத்தான். ஓமர் அவனுக்குப் பதிலாக ஆளுகை பண்ணினான்.

ஓமர் யாரேதைப் பெற்றெடுத்தான்; யாரேது குமாரரையும், குமாரத்திகளையும் பெற்றெடுத்தான்.

2 யாரேது தன் தகப்பனுக்கு விரோதமாய் கலகம்பண்ணி, கேத்தின் தேசத்திலே வாசம் பண்ணினான். மேலும் ஆனபடியால் அவன் தன்னுடைய வஞ்சக வார்த்தைகளினாலே, இராஜியத்தின் பாதியை பெறும் வரைக்குமாக அநேக ஜனங்களிடத்தில் முகஸ்துதியாய்ப் பேசினான்.

3 மேலும் அவன் இராஜியத்தின் பாதியை பெற்றுக்கொண்டபின், அவன் தன் தகப்பனோடு போர் தொடுத்தான், அவன் தன் தகப்பனைச் சிறைத்தனத்திற்குள்ளாகக் கொண்டுபோய், சிறைவாசம் மேற்கொள்ளச் செய்தான்.

4 மேலும் இப்பொழுதும், ஓமரின் ஆளுகையின் நாட்களில், அவன் தன் வாழ்நாட்களின் பாதியை சிறைத்தனத்தில் கழித்தான். மேலும் ஆனபடியால் அவன் குமாரரையும், குமாரத்திகளையும் பெற்றான், அவர்களுக்குள் எஸ்ரோமும், கொரியாந்தமரும் இருந்தார்கள்.

5 அவர்கள் தங்கள் சகோதரனாகிய யாரேதின் செயல்களால் மிகவும் கோபம்கொண்டதினிமித்தம், அவர்கள் ஒரு சேனையைத் திரட்டியாரேதோடு போர் தொடுத்தார்கள். மேலும் ஆனபடியால் அவர்கள் அவனோடு இரவில் போர் தொடுத்தார்கள்.

6 மேலும் ஆனபடியால் அவர்கள் யாரேதின் சேனையை வெட்டிப்போட்ட பின்பு, அவர்கள் அவனையும் வெட்டிப்போட இருந்தார்கள்; அவன் தன்னை வெட்டிப்போட வேண்டாமென்றும் தான் இராஜியத்தை தன் தகப்பனிடத்தில் கொடுக்க விரும்புவதாவும் கெஞ்சினான். மேலும் ஆனபடியால் அவர்

கள் அவன் ஜீவனைத் தப்புவித்தார்கள்.

7 மேலும் இப்பொழுதும் யாரேது தன் இருதயத்தை இராஜியத்தின் மேலும், உலகத்தின் மகிமையின் மேலும் வைத்ததினிமித்தம், இராஜியத்தின் இழப்பினால் மிகவும் வருந்தினான்.

8 இப்பொழுதும் யாரேதின் குமாரத்தி மிகவும் கைதேர்ந்தவளாய் இருந்தபடியால், தன் தகப்பனின் துக்கங்களைக் கண்டு, தன் தகப்பனுக்கு இராஜியத்தை மீட்டுத்தர ஒரு திட்டம் வகுக்க நினைத்தான்.

9 இப்பொழுதும் யாரேதின் குமாரத்தி ரூபவதியாய் இருந்தாள். மேலும் ஆனபடியால் அவள் தன் தகப்பனிடத்தில் பேசி, அவளை நோக்கி: என்ன முகாந்திரத்தினிமித்தம் என் தகப்பனுக்கு இவ்வளவு துக்கம் ஏற்பட்டிருக்கிறது? நம்முடைய பிதாக்கள் பெரும் ஆழத்தைக் கடந்து கொண்டு வந்த பதிவேட்டினை அவர் வாசித்ததில்லையா? இதோ அவர்களுடைய இரகசிய திட்டங்களினிமித்தம் இராஜியங்களையும், பெரும் மகிமையையும் பெற்றார்கள் என்று பூர்வத்தினரைக் குறித்து ஒரு தொகுப்பு அங்கே இல்லையா?

10 இப்பொழுதும், ஆதலால், என் தகப்பன் கீம்தோரின் குமாரனாகிய ஆகீஸை அழைக்கட்டும்; இதோ, நான் அழகாயிருக்கிறேன். நான் அவன் முன்பு நடனமாடுவேன். அவன் என்னை மனைவியாக ஏற்றுக்கொள்ள விரும்பும்படி நான் அவனைப் பிரியப்படுத்துவேன்; ஆதலால் தனக்கு மனைவியாக என்னைக் கொடுக்கவேண்டுமென்று அவன் உம்மிடத்தில் வாஞ்சித்தால், நீர் அவனிடத்தில்: நீ இராஜவாகிய என் தந்தையினுடைய தலையை என்னிடத்தில் கொண்டு வந்தால்

நான் அவளைக் கொடுப்பேன் என்று சொல்லும் என்றாள்.

11 மேலும் இப்பொழுதும் ஓமர் ஆகீஸின் நண்பனாய் இருந்தான். யாரேது ஆகீஸை அழைத்திருந்த போது, யாரேதின் குமாரத்தி அவனுக்கு முன்பாக நடனமாடி அவனைப் பிரியப்படுத்தினிமித்தம் அவன் அவளை மனைவியாய்ப் பெற வாஞ்சித்தான். மேலும் ஆனபடியால் அவன் யாரேதை நோக்கி: அவளை எனக்கு மனைவியாகக் கொடும் என்றான்.

12 யாரேது அவனை நோக்கி: நீ என்னிடத்தில் இராஜாவாயிருக்கிற என் தகப்பனுடைய தலையைக் கொண்டுவந்தால், நான் அவளை உனக்குத் தருவேன் என்றான்.

13 மேலும் ஆனபடியால், ஆகீஸ் யாரேதின் வீட்டிலே தன் உறவினர்கள் யாவரையும் கூடச்செய்து, அவர்களை நோக்கி: நான் உங்களிடத்தில் வாஞ்சிக்கிற இக்காரியத்தில் நீங்கள் உண்மையுள்ளவர்களாய் இருப்பீர்களென்று எனக்கு நீங்கள் ஆணையிட்டுக் கொடுப்பீர்களா? என்றான்.

14 மேலும் ஆனபடியால், ஆகீஸ் வாஞ்சித்த அவ்வுதவியிலிருந்து விலகிப்போகிற எவனும் தன் தலையை இழக்கவேண்டுமென்றும், ஆகீஸ் தங்களுக்கு தெரியபண்ணுகிற எந்தக் காரியத்தையும் வெளிய ரங்கமாக்குகிற எவனும் தன் ஜீவனை இழக்க வேண்டுமென்றும், அவர்கள் அவனிடத்தில் பரலோக தேவனாலும், பரலோகங்களினாலும், பூமியினாலும், தங்கள் சிரசுகளினாலும் ஆணையிட்டுக் கொடுத்தார்கள்.

15 மேலும் ஆனபடியால் அவர்கள் இப்படியாக ஆகீஸுக்கு உடன்பட்டார்கள். அதிகாரத்திற்காக வகைதேடின, பழங்காலத்தினரால் தங்களுக்குக் கொடுக்கப்பட்டதும்,

ஆதியிலிருந்தே கொலைபாதக னான காயீனிடத்திலிருந்து கைய ளிக்கப்பட்டதுமான உறுதிமொழி களை ஆகீஸ் அவர்களுக்குச் செய் வித்தான்.

16 இந்த உறுதிமொழிகளை ஜனங்களுக்குச் செய்விக்கவும், அவர்களை இருளில் வைக்கவும், அதிகாரத்தைப் பெற வல்லமையை ஆதாயப்படுத்திக் கொள்ள உதவ வும், கொலைசெய்யவும், களவுபண் ணவும், பொய்யுரைக்கவும், எல்லா விதமான துன்மர்க்கத்தையும், வேசித்தனங்களையும் செய்யவும் அவர்கள் பிசாசின் வல்லமையி னால் வைக்கப்பட்டிருந்தனர்.

17 மேலும் பழங்காலக் காரியங் களை தேடும்படியான ஓர் யோச னையை, அவன் இருதயத்தினுள் போட்டது யாரேதின் குமாரத்தி தான்; யாரேது அதை ஆகீஸின் இருதயத்தினுள் போட்டான்; ஆத லால் ஆகீஸ் அதை தன் உறவினர்க ளுக்கும், நண்பர்களுக்கும் கொடுத்து, தான் விரும்புகிற எந்தக் காரியத் தையும் செய்ய உத்தமமாய் தோன் றுகிற வாக்குத்தத்தங்களாலே அவர்களை வழிநடத்திப்போனான்.

18 மேலும் ஆனபடியால் பூர்வகா லத்தினரைப் போல அவர்கள் ஒரு இரகசிய சங்கத்தைத் தோற்றுவித் தார்கள்; அந்த சங்கம் தேவனுடைய பார்வைக்கு சகலத்தையும் விட மிக அருவருக்கத்தக்கதும், பொல்லாதது மாய் இருந்தது.

19 கர்த்தர் இரகசிய சங்கங்கள் மூலம் கிரியை செய்வது இல்லை; அவர் மனுஷன் இரத்தத்தை சிந்த வேண்டுமென்று விரும்புவது மில்லை, ஆனால் சகலத்திலும், மனுஷ தொடக்கத்திலிருந்தே அதை தவிர்த்திருக்கிறார்.

20 மேலும் இப்பொழுதும் மாரோ னியாகிய நான், அவர்களுடைய உறுதிமொழிகளையும், சங்கங்களை

யும் குறித்து எழுதுவதில்லை. ஏனெ னில் அவை சகல ஜனங்களுக்குள் ளும், லாமானியருக்குள்ளும் இருக் கிறதென்று எனக்குத் தெரிவிக்கப் பட்டன.

21 மேலும் அவை, நான் இப்பொ முது பேசிக்கொண்டிருக்கிற இந்த ஜனத்தின் அழிவுக்கும், நெப்பியின் ஜனத்தின் அழிவுக்கும் காரணமாயி ருந்தன.

22 வல்லமையையும், ஆதாயத்தையும் பெற, தேச முழுவதும் இரகசிய சங்கங்கள் பரவும் வரைக்குமாய் அதை ஆதரிக்கிற எந்த தேசமும் இதோ அழிக்கப்படும்; ஏனெனில் கர்த்தர், அவர்களால் சிந்தப்படும், அவருடைய பரிசுத்தவான்களின் இரத்தம் எப்பொழுதும் பூமியிலி ருந்து அவரிடத்தில் பழிதீர்க்கும்படி கூக்குரலிடும்படியாக அனுமதிப்ப தில்லை, இருப்பினும் அவர் அவர் களை பழிதீர்ப்பதில்லை.

23 ஆதலால், புறஜாதியாரகிய நீங்கள் உங்கள் பாவங்களிலிருந்து மனந்திரும்பவும், வல்லமையையும், லாபத்தையும் பெற ஏற்படுத்தப்பட்ட இந்த கொலைச்சங்கங்கள் உங்கள் மேல் அதிகாரத்தைச் செலுத்தாமல் இருக்கவும், இவைகள் உங்களுக்குக் காண்பிக்கப்பட வேண்டியது தேவ னுடைய ஞானமாயிருக்கிறது. இவை களை உங்களுக்குள் இருக்கவிட் டால், கிரியை, ஆம், அழிவின் கிரியை உங்கள் மேல் வரும், ஆம், நித்திய பிதாவின் நியாயமாகிய பட்டயம், நீங்கள் வீழ்ந்து அழிந்து போகும்படியாய் உங்கள் மேல் விழும்.

24 ஆதலால், உங்களுக்குள் இக் காரியங்கள் வருகிறதை நீங்கள் காணும்போது, உங்களுக்குள் இருக் கப்போகும் இந்த இரகசிய சங்கத் தினிமித்தம், உங்களுடைய அஞ்சத் தக்க நிலையில் நீங்கள் விழித்தெ முவீர்களாக என்று கர்த்தர் உங்க

ளுக்குக் கட்டளையிடுகிறார்; இல் லையேல் கொல்லப்பட்டோரின் இரத்தத்தினிமித்தம் அதற்கு ஐயோ; ஏனெனில் அதன் மீதும், அதைக் கட்டி எழுப்பினவர்கள் மீதும் பழி தீர்க்கும்படியாக புழுதியிலிருந்து அவர்கள் கூக்குரலிடுகிறார்கள்.

25 அதைக் கட்டுகிற எவனும் சகல நிலங்களின், தேசங்களின், நாடுகளின் சுதந்திரத்தை வீழ்த்த வகை தேடுகிறான்; சகல பொய்க ளுக்கும் தகப்பனான பிசாசினால் அது கட்டி எழுப்பப்பட்டிருப்ப தாலே, அது சகல ஜனங்களுக்கும் அழிவை வரப்பண்ணுகிறது; அதே பொய்யனே நம்முடைய முதற்பெற் றோரை வஞ்சித்தான், ஆம், அதே பொய்யனே ஆதியிலிருந்து மனுஷ னைக் கொலை செய்யும்படி ஆதியி லிருந்து தூண்டினான்; மனுஷர் தீர்க்கதரிசிகளைக் கொலைபண்ண வும், அவர்களைக் கல்லெறியவும், அவர்களைத் துரத்தவும் அவர்களு டைய இருதயங்களை அவன் கடி னப்படுத்தினான்.

26 ஆதலால் பொல்லாப்பு முற் றப்பெறவும், மனுப்புத்திரரின் இரு தயங்களின் மேல் சாத்தானுக்கு எந்த வல்லமையும் இராத சமயம் வரவும், ஆனால் அவர்கள் சகல நீதியின் ஊற்றுக்கு வந்து இரட்சிக் கப்பட அவர்கள் தொடர்ந்து நன் மையே செய்யும்படி வற்புறுத்தப்படவுமே, மரோனியாகிய நான் இவைகளை எழுதும்படி கட்டளை யிடப்பட்டிருக்கிறேன்.

#### அதிகாரம் 9

வம்சாவழியாலும், சதியாலோச னையாலும், கொலையாலும், இராஜ் ஜியம் ஒருவனிடமிருந்து மற்றொரு வனுக்குப் போதல் — எமர் நீதியின் குமாரனைக் கண்டான் — அநேக

தீர்க்கதரிசிகள் மனந்திரும்புதலை அறிவித்தல் — பஞ்சமும், விஷ சர்ப் பங்களும் ஜனத்தை வதைத்தல்.

மேலும் இப்பொழுதும் மரோனியா கிய நான் என் பதிவேட்டினைத் தொடர்கிறேன். ஆதலால், இதோ, ஆகீஸ் மற்றும் அவனது நண்பர்களு டைய இரகசிய சங்கங்களினிமித் தம், அவர்கள் ஓமரின் இராஜி யத்தை வீழ்த்தினார்கள்.

2 ஆயினும், அவனுடைய அழிவை நாடாதிருந்த ஓமரிடத்திலும், அவன் குமாரர்களிடத்திலும், அவனுடைய குமாரத்திகளிடத்திலும் கர்த்தர் இரக்கமுள்ளவராயிருந்தார்.

3 மேலும் கர்த்தர் ஓமருக்கு தரிச னத்திலே அவன் தேசத்தைவிட்டு புறப்படவேண்டுமென எச்சரித்தார்; ஆதலால் ஓமர் தன் குடும்பத்துடன் தேசத்தைவிட்டு புறப்பட்டுபோய், அநேக நாட்கள் பயணம்பண்ணி, சீம் என்ற மலைக்கு அருகே கடந்து போய், நெப்பியர்கள் அழிக்கப்பட் டுப்போன இடத்திற்கு வந்து, அங் கிருந்து கிழக்கே போய் யாரேதை யும் அவன் குடும்பத்தையும் தவிர அவன் குமாரர்களும், குமாரத்திக ளும் அவன் வீட்டார் எல்லாரும் கடற்கரையோரமாய் ஆபலோம் என்ற இடத்துக்கு வந்து அங்கே பானையமிறங்கினான்.

4 மேலும் ஆனபடியால் துன்மார்க் கத்தின் புயத்தால் யாரேது ஜனங்க ளின் மேல் இராஜாவாக அபிஷே கம் பண்ணப்பட்டான்; அவன் தன் குமாரத்தியை ஆகீஸுக்கு மனைவி யாகக் கொடுத்தான்.

5 மேலும் ஆனபடியால் ஆகீஸ் தன் மாமனின் ஜீவனை வாங்க வகைதேடினான்; அவன், பூர்வத்தா ரின் உறுதிமொழியை எடுத்துக் கொண்டோரிடம் விண்ணப்பித் தான், அவர்களோ அவனுடைய மாமன் தன்னுடைய சிங்காசனத்

தில் உட்கார்ந்து, ஜனங்களை விசாரித்துக் கொண்டிருந்தபோது அவனின் தலையை வாங்கினார்கள்.

6 இந்த துன்மார்க்கமும், இரகசிய சங்கமும் அதிகமாய் பரவினதினாலே, அது எல்லா ஜனங்களுடைய இருதயத்தையும் கெடுத்தது; ஆதலால் தன் சிங்காசனத்திலேயே யாரேது கொலை செய்யப்பட்டான், மேலும் ஆகீஸ் அவனுக்குப் பதிலாக ஆளுகை பண்ணினான்.

7 மேலும் ஆனபடியால் ஆகீஸ் தன் குமாரன் மேல் பொறாமை கொண்டு, அவனை சிறையில் அடைத்து, அவன் மரணத்தை அனுபவிக்கும் வரைக்கும் அவனுக்குக் கொஞ்சம் அல்லது எந்த உணவையும் தரவில்லை.

8 மேலும் இப்பொழுதும் மரித்தவனின் சகோதரன், (அவன் நாமம் நிம்ரா என்பதாகும்) தன் தகப்பன் தன்னுடைய சகோதரனுக்கு அப்படி செய்ததினிமித்தம், தன் தகப்பன் மேல் கோபமாயிருந்தான்.

9 மேலும் ஆனபடியால் நிம்ரா கொஞ்சம் மனுஷரை ஏகமாய்க் கூட்டி, தேசத்தை விட்டு வெளியேறி வந்து, ஓமருடன் வாசம் பண்ணினான்.

10 மேலும் ஆனபடியால் ஆகீஸ் மற்ற குமாரரையும் பெற்றான், அவன் விரும்பினபடியே எல்லா விதமான அக்கிரமத்தையும் செய்ய அவர்கள் அவனிடத்தில் உறுதி கொடுத்திருந்தாலும், அவர்கள் ஜனங்களின் இருதயங்களை ஜெயம் கொண்டார்கள்.

11 ஆகீஸ் வல்லமையை வாஞ்சித்திருந்ததைப் போல, ஆகீஸின் ஜனங்கள் ஆதாயத்தை விரும்பியிருந்தார்கள்; ஆதலால் ஆகீஸின் குமாரர்கள் அவர்களுக்குப் பணத்தைத் தந்து, அதன் மூலம் ஜனத்தின் பெரும் பகுதியினரை தங்களுக்குப் பின்னே இழுத்துச் சென்றார்கள்.

12 மேலும் ஆகீஸின் குமாரர்களுக்கும், ஆகீஸுக்கும் இடையே ஒரு யுத்தம் துவங்கியது. முப்பது ஆத்து மாக்களையும், ஓமரின் வீட்டாரோடே ஓடினவர்களையும் தவிர இராஜியத்தின் ஜனங்களில் கிட்டத்தட்ட அனைவரும் அழிவிற்குள்ளாகும்படியாக அது அநேக வருஷமளவும் நீடித்தது.

13 ஆதலால், ஓமர் மறுபடியும் அவனுடைய சகத்திர பூமியிலே திரும்பிச்சேர்க்கப்பட்டான்.

14 மேலும் ஆனபடியால் ஓமர் வயதுள்ளவனானான். ஆயினும் அவன் தன் முதிர்வயதிலே எம்ரைப் பெற்றெடுத்தான். அவன் எம்ரைத் தன் ஸ்தானத்திலே இராஜரீகம் பண்ணும்படியாக அபிஷேகம் பண்ணினான்.

15 மேலும் அவன் எம்ரை இராஜாவாக அபிஷேகம் பண்ணின பின், இரண்டு வருஷ காலமளவும் அவன் தேசத்திலே சமாதானத்தைக் கண்டான்; துக்கத்தால் நிறைந்த வெகு அதிகமான நாட்களைக் கண்டு, அவன் மரித்துப்போனான். மேலும் ஆனபடியால், எமர் அவன் ஸ்தானத்திலே இராஜரீகம் பண்ணி, தன் தகப்பனுடைய பாதச்சுவட்டைப் பின்பற்றினான்.

16 மேலும் கர்த்தர் மறுபடியும் பூமியிலிருந்து சாபத்தை எடுத்துப் போடத் தொடங்கினார், எமரின் இராஜரீகத்தின் கீழ் எமரின் வீட்டார் செழிக்கத்துவங்கினார்கள். அறுபத்திரண்டு வருஷ கால அளவில் அவர்கள் வெகு பலசாலிகளாகவும், மிகவும் ஐஸ்வரியவான்களாகவும் ஆனார்கள்.

17 அவர்கள் சகல விதமான கனிகளையும், தானியங்களையும், பட்டுக்களையும், மெல்லிய வஸ்திரங்களையும், பொண்ணையும், வெள்ளியையும், விலையேறப்பெற்ற பொருட்களையும்;



18 சகல விதமான மந்தைகளையும், எருதுகளையும், பசுக்களையும், ஆடுகளையும், பன்றிகளையும், வெள்ளாடுகளையும், மனுஷனுக்கு உணவாகப் பயன்படும் மற்ற அநேக விதமான மிருகங்களையும் வைத்திருந்தார்கள்.

19 அவர்கள் குதிரைகளையும், கழுதைகளையும் வைத்திருந்தார்கள், அங்கே யானைகளும், குரில்மஸ்களும், குமாம்ஸ்களும் இருந்தன; அவைகள் யாவும் மனுஷருக்கு பிரயோஜனமாயிருந்தன, மிகவும் குறிப்பாக யானைகளும், குரில்மஸ்களும், குமாம்ஸ்களும், உபயோகமாய் இருந்தன.

20 மற்ற எல்லா தேசங்களையும் விட தெரிந்துகொள்ளத்தக்க தேசமான இந்த தேசத்தின் மேல் கர்த்தர் தம்முடைய ஆசிர்வாதங்களையும் ஊற்றினார்; தேசத்தை சுதந்தரிக்கும் எவரும் அதைக் கர்த்தருக்கேதுவாய் சுதந்தரிக்கவேண்டும் இல்லையெல் அவர்கள் அக்கிரமத்தில் பழுத்திருக்கும்போது அவர்கள் அழிக்கப்படுவார்கள் என்று அவர் கட்டளையிட்டார்; அப்படிப்பட்டவர்கள் மேல், நான் என்னுடைய கோபாக்கினையின் முழுமையை ஊற்றுவேன் என்று கர்த்தர் உரைக்கிறார்.

21 மேலும் எமர் தன் வாழ்நாட்கள் முழுவதிலும் நீதியாய் நியாயம் விசாரித்தான். அவன் அநேக குமாரர்களையும், குமாரத்திகளையும் பெற்றான்; அவன் கொரியாந்தமைப் பெற்றான். தன் ஸ்தானத்திலே ஆளுகை பண்ணும்படியாக அவன் கொரியாந்தமை அபிஷேகம் பண்ணினான்.

22 அவன் கொரியாந்தமைத் தன்னுடைய ஸ்தானத்திலே ஆளுகை பண்ணும்படியாக அபிஷேகம் பண்ணின பின்னர் அவன் நான்கு வருஷங்கள் வாழ்ந்தான். அவன் தேசத்

தில் சமாதானத்தைக் கண்டான்; ஆம், அவன் நீதியின் குமாரனைக் கண்டு தன் நாளில் களிகூர்ந்து மகிமைப்பட்டான்; அவன் சமாதானமாய் மரித்தான்.

23 மேலும் ஆனபடியால் கொரியாந்தம் தன் பிதாவின் முறைகளின் படி நடந்து, அநேக பலமான பட்டணங்களைக் கட்டி, தன் நாட்கள் முழுவதும் தன் ஜனங்களுக்கு நன்மையானதைக் கொடுத்தான். மேலும் ஆனபடியால் அவன் மிகவும் வயதாகும் வரைக்கும் பிள்ளைகள் ஏதும் இல்லாமலிருந்தான்.

24 மேலும் ஆனபடியால் அவன் மனைவி நூற்றியிரண்டு வயதாயிருந்து மரித்தான். மேலும் ஆனபடியால் கொரியாந்தம் தன் முதிர்வயதிலே ஒரு இளம் வேலைக்காரியை மனைவியாக எடுத்துக்கொண்டு, குமாரர்களையும் குமாரத்திகளையும் பெற்றான்; ஆதலால் அவன் நூற்றிநாற்பத்தி இரண்டு வயதாகும் வரைக்கும் வாழ்ந்தான்.

25 மேலும் ஆனபடியால் அவன் கோமைப் பெற்றான். கோம் அவன் ஸ்தானத்தில் ஆளுகைபண்ணினான். அவன் நாற்பத்தி ஒன்பது வருஷம் ஆளுகை பண்ணினான், மேலும் அவன் கேத்தை பெற்றான்; மற்ற குமாரர்களையும், குமாரத்திகளையும் பெற்றான்.

26 மேலும் ஜனங்கள் மறுபடியும் தேசத்தின் மேலெங்கும் பரவினார்கள். மறுபடியும் அங்கே தேசத்தின் மேல் மிகப் பெரும் துன்மார்க்கம் வரத்துவங்கியது. கேத் தன் தகப்பனை அழிக்க, பழங்காலத்தினரின் இரகசிய திட்டங்களை மறுபடியும் தழுவத் துவங்கினான்.

27 மேலும் ஆனபடியால் அவன் தன் சொந்த பட்டயத்தினால் தன் தகப்பனை வெட்டி, அவனை சிங்காசனத்திலிருந்து கீழிறக்கினான்.

அவன் அவனுடைய ஸ்தானத்திலே ஆளுகைபண்ணினான்.

28 மேலும் தேசத்திலே மறுபடியும் தீர்க்கதரிசிகள் வந்து, அவர்களுக்கு மனந்திரும்புதலைப் பிரசங்கித்தார்கள்—அவர்கள் கர்த்தருடைய வழியை ஆயத்தப்படுத்த வேண்டுமென்றும், இல்லாவிடில் தேசத்தின் மேல் சாபம் வருமென்றும், ஆம், அவர்கள் மனந்திரும்பாவிடில், அங்கே ஒரு கொடிய பஞ்சம் ஏற்பட்டு, அதினாலே அவர்கள் அழிக்கப்படுவார்கள் என்றும் பிரசங்கித்தார்கள்.

29 ஜனங்கள் தீர்க்கதரிசிகளின் வார்த்தைகளை விசுவாசியாமல் அவர்களைப் புறம்பே தள்ளினார்கள்; அவர்களில் சிலரை அவர்களுடைய துரவுகளில் தள்ளி அவர்களை அழிய விட்டார்கள். மேலும் ஆனபடியால் கேத் என்ற இராஜாவினுடைய கட்டளையின்படியே அவர்கள் இவைகள் யாவையும் செய்தார்கள்.

30 மேலும் ஆனபடியால் பூமியின் பரப்பின் மீது பெரும் பஞ்சம் துவங்கியது. பூமியின் மேல் மழை இல்லாததால், பஞ்சத்தினிமித்தம் குடிகள் மிகவும் சீக்கிரமாய் அழிய ஆரம்பித்தன.

31 மேலும் தேசத்தின் மேல் விஷ சர்ப்பங்களும் வந்து, அநேக ஜனங்களுக்கு விஷமேற்றின. மேலும் ஆனபடியால் அவர்களுடைய மந்தைகள் விஷ சர்ப்பங்களுக்கு முன்பாக, சாரகெம்லா என்று நெப்பியர்களால் அழைக்கப்பட்ட தென் தேசத்திற்கு நேராய்ப் பறந்தோட ஆரம்பித்தன.

32 மேலும் ஆனபடியால் அவைகளில் அநேகம் வழியிலேயே மாண்டன. ஆயினும், சில தென் தேசத்திற்குப் பறந்தோடின.

33 மேலும் ஆனபடியால் சர்ப்பங்கள் இனி ஒருபோதும் அவைகளைப்

பின்தொடராதிருக்கவும், ஜனங்கள் கடந்து போகாதபடி வழியை அவைகள் அடைக்கவும், கடக்க முயற்சிக்கும் எவரும் விஷ சர்ப்பங்களால் வீழ்ந்து போகும்படியாகவும் கர்த்தர் செய்தார்.

34 மேலும் ஆனபடியால் ஜனங்கள் மிருகங்களின் மார்க்கத்தைப் பின்பற்றி, வழியில் விழுந்தவைகளின் பிரேதங்களைப் பட்சித்து, அவைகள் அனைத்தையும் பட்சித்தார்கள். இப்பொழுது தாங்கள் அழிந்தாக வேண்டுமென்று ஜனங்கள் கண்டபோது, அவர்கள் தங்கள் அக்கிரமங்களிலிருந்து மனந்திரும்பி, கர்த்தரிடத்தில் கூக்குரலிடத் துவங்கினார்கள்.

35 மேலும் ஆனபடியால் அவர்கள் கர்த்தருக்கு முன்பாக தங்களை போதுமான அளவு தாழ்த்தின பின்னர் அவர் பூமியின் பரப்பின் மீது மழையை அனுப்பினார்; ஜனங்கள் மறுபடியும் செழிக்கத்துவங்கி, வட தேசங்களிலும், சுற்றுப்புறத்திலுள்ள சகல தேசங்களிலும் களியிருக்கத் துவங்கியது. மேலும் அவர்களைப் பஞ்சத்திலிருந்து பாதுகாப்பதில் கர்த்தர் தம்முடைய வல்லமையைக் காண்பித்தார்.

#### அதிகாரம் 10

ஒரு இராஜாவுக்குப் பின்பு மற்றொருவன் இராஜரீகம் பண்ணுதல்—சில இராஜாக்கள் நீதிமாண்களாயிருத்தல்; மற்றவர்கள் துன்மார்க்கராயிருத்தல்—நீதி ஜெயம் பெறும் போது ஜனங்கள் கர்த்தரால் ஆசிர்வதிக்கப்பட்டு விருத்தியடையப் பண்ணப்படல்.

மேலும் ஆனபடியால் கேத்தினுடைய சந்ததியாகிய சேஸ்—சேஸ்சைத்தவிர கேத்தும் அவன் வீட்டார் அனைவரும் பஞ்சத்தால் அழிந்து

போனார்கள் — ஆதலால் சேஸ் வீழ்ந்துபோன ஜனத்தை மறுபடியும் கட்டத்துவங்கினான்.

2 மேலும் ஆனபடியால், சேஸ் தன் பிதாக்களுடைய அழிவை நினைவு கூர்ந்தான், அவன் நீதியுள்ள இராஜியத்தை எழுப்பினான்; ஏனெனில் கர்த்தர் யாரேதையும் அவன் சகோதரனையும் ஆழத்தைக் கடந்து கொண்டுவருவதில் செய்தவற்றை அவன் நினைவுகூர்ந்தான்; அவன் கர்த்தருடைய வழிகளில் நடந்தான். அவன் குமாரரையும், குமாரத்திகளையும் பெற்றான்.

3 மேலும் சேஸ் என்ற பெயருடைய அவனுடைய மூத்த குமாரன் அவனுக்கு விரோதமாகக் கலகம் பண்ணினான். ஆயினும், சேஸ் தன்னுடைய மிகுந்த ஐஸ்வரியத்தினாலே, ஒரு திருடனுடைய கரத்தினால் கொல்லப்பட்டான். அது அவனுடைய தகப்பனுக்கு மறுபடியும் சமாதானத்தைக் கொண்டுவந்தது.

4 மேலும் ஆனபடியால், அவன் தகப்பன் பூமியின்மேல் அநேக பட்டணங்களைக் கட்டினான். ஜனங்கள் மறுபடியும் தேசத்தின் மேல் பரவ ஆரம்பித்தார்கள். சேஸ் மிகவும் வயதான காலம் வரைக்குமாய் ஜீவனம் பண்ணினான். அவன் ரிப்லாகீலைப் பெற்றான். அவன் மரித்து அவனுடைய ஸ்தானத்தில் ரிப்லாகீஸ் ஆளுகை பண்ணினான்.

5 மேலும் ஆனபடியால் ரிப்லாகீஸ் கர்த்தருடைய பார்வைக்குச் சரியானதைச் செய்யவில்லை. அவன் அநேக மனைவிகளையும், மறுமனையாட்டிகளையும் வைத்திருந்தான்; சுமக்க முடியாதவைகளை மனுஷருடைய தோள்களின் மேல் வைத்தான். ஆம், அவன் அவர்கள் மேல் பலத்த வரிச்சுமையை சுமத்தினான்; வரிகளாலே அவன் அநேக விசாலமான கட்டிடங்களைக் கட்டினான்.

6 மேலும் அவன் தனக்காக ஒரு

மிகுந்த அழகான சிங்காசனத்தை எழுப்பி அநேக சிறைச்சாலைகளைக் கட்டினான்; வரிகளுக்கு கீழ்ப்படியாதவர்களை அவன் சிறையினுள் தள்ளினான்; வரிகளைக் கட்ட இயலாதோரையும் அவன் சிறையினுள் தள்ளினான்; அவர்கள் தாங்களே தங்களைத் தாங்கிக் கொள்ள தொடர்ந்து வேலைசெய்யும்படியாய் செய்தான்; பணிசெய்ய மறுப்போரை மரணத்திற்குள்ளாக்கும்படிச் செய்தான்.

7 ஆதலால் அவன் தன்னுடைய எல்லா மேன்மையான வேலைகளையும் செய்தான், ஆம், அவன் தன்புகம்பொன்னையும் சிறையிலே புடமிடும்படியாகச் செய்தான்; எல்லா விதமான நுட்பமான கைவேலைகளையும் அவன் சிறையிலே செய்யப்படுமபடிச் செய்தான். மேலும் ஆனபடியால் அவன் ஜனங்களைத் தன்னுடைய வேசித்தனங்களாலும், அருவருப்புகளாலும் துன்பப்படுத்தினான்.

8 மேலும் அவன் நாற்பத்திரண்டு வருஷ காலமளவும் இராஜரீகம் பண்ணின பின்பு, ஜனங்கள் அவனுக்கு விரோதமாகக் கலகத்தில் எழும்பினார்கள்; அங்கே தேசத்திலே மறுபடியும் யுத்தம் துவங்கியது, அதினாலே ரிப்லாகீஸ் கொல்லப்பட்டு, அவனுடைய சந்ததியினர் தேசத்திலிருந்து வெளியே துரத்தப்பட்டார்கள்.

9 மேலும் ஆனபடியால் அநேக வருஷங்களுக்குப் பின்பு, மோரியான்தன் (ரிப்லாகீஸின் வம்சத்தான்) தள்ளப்பட்டவர்கள் அடங்கிய ஓர் சேனையை ஏகமார்க்க்கூட்டி போய் ஜனங்களோடு யுத்தம் பண்ணினான்; அவன் அநேக பட்டணங்களின் மேல் அதிகாரம் பெற்றான்; யுத்தம் மிகவும் கொடிதாகி அநேக வருஷமளவும் நீடித்தது; அவன் தேசமனைத்தின் மேலும் அதிகாரம்

பெற்று தன்னையே தேசமுழுவதும் இராஜாவாக நியமித்துக் கொண்டான்.

10 மேலும் அவன் தன்னையே இராஜாவாக நியமித்தபின்பு, அவன் ஜனங்களின் சமையை லகுவாக்கி, அதனிமித்தம் ஜனங்களுடைய கண்களில் தயை பெற்றான். அவர்கள் அவனைத் தங்கள் இராஜாவாக அபிஷேகம் பண்ணினார்கள்.

11 அவன் தன்னுடைய அநேக வேசித்தனங்களினிமித்தம் தனக் கல்லாமல், ஜனங்களுக்கே நியாயத்தைச் செய்து வந்தான்; ஆதலால் அவன் கர்த்தருடைய சமூகத்திலிருந்து அறுப்புண்டு போனான்.

12 மேலும் ஆனபடியால் மோரியான்தன் அநேக பட்டணங்களைக் கட்டினான். மேலும் ஜனங்கள் அவன் ஆளுகையின் கீழ், கட்டிடங்களிலும், பொன்னிலும், வெள்ளியிலும், தானியங்கள், ஆடுகள், மாடுகள் ஆகியவை வளர்ப்பிலும், தங்களுக்கு திரும்பச்சேர்க்கப்பட்ட எப்பொருளிலும் ஐஸ்வர்யவான்களானார்கள்.

13 மோரியான்தன் மிகவும் அதிக காலம் உயிரோடிருந்தான். பின்பு அவன் கீம்மை பெற்றான்; கீம் தன் தகப்பனுடைய ஸ்தானத்தில் ஆளுகை பண்ணினான். அவன் எட்டு வருஷங்கள் இராஜரீகம் பண்ணினான், அவன் தகப்பனும் மரித்தான். மேலும் ஆனபடியால் கீம் நீதியிலே இராஜரீகம் பண்ணவில்லை, ஆதலால் அவன் கர்த்தரிடத்தில் தயை பெறவில்லை.

14 மேலும் அவனுடைய சகோதரன் அவனுக்கு விரோதமாகக் கலகத்தில் எழும்பி, அதனாலே அவன் அவனை அடிமைத்தனத்திற்குள்ளாகக் கொண்டு வந்தான்; அவன் தன் வாழ்நாட்கள் முழுவதிலும் அடிமைத்தனத்திலே தரித்திருந்தான்; அவன் அடிமைத்தனத்திலே குமா

ரர்களையும், குமாரத்திகளையும் பெற்றான், அவன் தன் வயதான காலத்தில் லேவியைப் பெற்று மரித்துப் போனான்.

15 மேலும் ஆனபடியால் லேவி தன் தகப்பனின் மரணத்திற்கு பின்பு அடிமைத்தனத்திலே நாற்பத்திரண்டு வருஷகாலம் சேவை செய்தான். மேலும் அவன் தேசத்தின் இராஜாவிடம் விரோதமாக யுத்தம் பண்ணி, அதனிமித்தம் தனக் கொண்டு இராஜியத்தைப் பெற்றுக் கொண்டான்.

16 மேலும் அவன் தனக்கென்று இராஜியத்தைப் பெற்றுக்கொண்ட பின்னர், அவன் கர்த்தருடைய பார்வைக்கு செம்மையானதைச் செய்தான்; ஜனங்கள் தேசத்தில் விருத்தியடைந்தார்கள்; அவன் நல்ல முதிர் வயது வரைக்கும் ஜீவனம் பண்ணி குமாரரையும், குமாரத்திகளையும் பெற்றான்; அவன் கோரோமையும் பெற்றான், அவனைத் தன்னுடைய ஸ்தானத்திலே இராஜாவாக அபிஷேகம் பண்ணினான்.

17 மேலும் ஆனபடியால் கோரோம் தன் நாட்கள் முழுவதிலும் கர்த்தருடைய பார்வைக்குச் செம்மையானதையே செய்தான்; அவன் அநேக குமாரர்களையும், குமாரத்திகளையும் பெற்றான்; அவன் அநேக நாட்களைக் கண்ட பின்னர், பூமியிலுள்ளவைகளைப் போலவே அவனும் மரித்துப்போனான்; கீஸ் அவன் ஸ்தானத்திலே இராஜரீகம் பண்ணினான்.

18 மேலும் ஆனபடியால் கீஸ்ஸூம் மரித்துப் போனான். அவன் ஸ்தானத்திலே லிப் ஆட்சி செய்தான்.

19 மேலும் ஆனபடியால் லிப்பும் கர்த்தருடைய பார்வைக்குச் செம்மையானதையே செய்தான். மேலும் லிப்பின் காலத்தில்தான் விஷசர்ப்பங்கள் கொல்லப்பட்டன. ஆத

லால் தென் தேசம் வனவிலங்குகளால் நிரப்பப்பட்டிருந்ததால், தேசத்தின் ஜனங்களுக்காக உணவை வேட்டையாடும்படி, அவர்கள் தென் தேசத்திற்குள்ளே போனார்கள். மேலும் லிப்பும் ஒரு பெரிய வேட்டைக்காரனானான்.

20 மேலும் சமுத்திரம் தேசத்தை பிரிக்கும் இடத்திற்குப் பக்கத்திலே இருந்த குறுகிய பூமிக்கு அருகாமையிலே, அவர்கள் ஒரு பெரிய பட்டணத்தைக் கட்டினார்கள்.

21 மேலும் வேட்டையாட வளந்திரும் போல தென் தேசம் இருக்கும் படியாக, அதை அவர்கள் பாதுகாத்தார்கள். வட தேசம் முழுவதும் குடிகளால் நிறைக்கப்பட்டிருந்தது.

22 அவர்கள் மிகவும் சுறுசுறுப்புள்ளவர்களாயிருந்தார்கள். அவர்கள் லாபம் பெறும்படிக்கு வாங்கி விற்று, ஒருவரோடு ஒருவர் கொடுக்கல் வாங்கல் பண்ணினார்கள்.

23 அவர்கள் எல்லா விதமான தாதுக்களாலும் வேலை செய்தார்கள். அவர்கள் பொன்னையும், வெள்ளியையும், இரும்பையும், பித்தளையையும் எல்லா விதமான உலோகங்களையும் செய்தார்கள்; அவர்கள் அதைப் பூமியிலிருந்து தோண்டி எடுத்தார்கள்; ஆதலால், பொன், வெள்ளி, இரும்பு, செம்பு ஆகியவைகளின் தாதுக்களை எடுக்க அவர்கள் மண்ணை பெரும் குவியல்களாக எடுத்துப்போட்டார்கள். அவர்கள் எல்லா விதமான நேர்த்தியான வேலைகளையும் செய்தார்கள்.

24 மேலும் அவர்கள் பட்டுக்களையும், அருமையாய் நெய்யப்பட்ட வஸ்திரங்களையும் வைத்திருந்தார்கள்; அவர்கள் தங்கள் நிர்வாணத்தை மூட எல்லா விதமான துணிகளையும் நெய்தார்கள்.

25 பூமியைப் பண்படுத்தவும், உழுதிடவும், விதைக்கவும், அறுவடை

செய்யவும் களைபறிக்கவும், கதிரடிக்கவும் அவர்கள் எல்லா விதமான கருவிகளையும் தயாரித்தார்கள்.

26 மேலும் அவர்கள் எல்லா விதமான கருவிகளையும் செய்து, அவைகளை வைத்து தங்கள் மிருகஜீவன்களை வேலைக்குப் பயன்படுத்தினார்கள்.

27 மேலும் அவர்கள் எல்லா விதமான யுத்தக் கருவிகளையும் செய்தார்கள். அவர்கள் மிகவும் நுணுக்கமான வேலைப்பாடுகள் அடங்கிய பணிகளையும் செய்தார்கள்.

28 மேலும் அவர்களைக்காட்டிலும் அதிகமாய் ஆசிர்வதிக்கப்பட்ட, கர்த்தருடைய கரத்தால் அதிகமாய் விருத்திபண்ணப்பட்ட ஜனம் இருந்திருக்கவே முடியாது. அவர்கள் எல்லா தேசங்களைக்காட்டிலும் தெரிந்துகொள்ளப்பட்ட தேசத்தில் இருந்தார்கள், ஏனெனில் கர்த்தர் அதைச் சொல்லியிருக்கிறார்.

29 மேலும் ஆனபடியால் லிப் அநேக வருஷங்கள் வாழ்ந்து குமாரரையும், குமாரத்திகளையும் பெற்றான்; அவன் இயர்தமையும் பெற்றான்.

30 மேலும் ஆனபடியால் இயர்தம் தன் தகப்பனுடைய ஸ்தானத்திலே இராஜரீகம் பண்ணினான். மேலும் இயர்தம் இருபத்தி நான்கு வருஷங்கள் இராஜரீகம் பண்ணின பின்பு, இதோ இராஜ்ஜியம் அவனிடத்தில் இருந்து பறிக்கப்பட்டது. அவன் அநேக வருஷங்களாய், ஆம் தன் மீதி நாட்கள் முழுவதும் அடிமைத்தனத்திலே சேவித்தான்.

31 அவன் கேத்தை பெற்றான், கேத் தன் வாழ்நாட்களெல்லாம் சிறைத்தனத்தில் ஜீவித்தான். கேத் ஆரோனைப் பெற்றான். ஆரோன் தன் வாழ்நாட்கள் எல்லாம் சிறைத்தனத்திலே வாசம் பண்ணினான்; அவன் அம்னிகாத்தாவை பெற்றான். அம்னிகாத்தாவும் தன் நாட்

கள் முழுவதும் அடிமைத்தனத்திலே வாசம் பண்ணினான்; அவன் கொரியாந்தமை பெற்றான்; கொரியாந்தம் தன் நாட்கள் முழுவதும் அடிமைத்தனத்திலே வாசம் பண்ணினான்; அவன் கோம்மை பெற்றான்.

32 மேலும் ஆனபடியால் கோம் இராஜியத்தின் பாதியை தன் வசப்படுத்தினான். அவன் பாதி இராஜியத்தை நாற்பத்தி இரண்டு வருஷங்கள் ஆண்டுவந்தான்; அவன் அம்கித் என்ற இராஜாவுக்கு விரோதமாக யுத்தத்திற்குப் போனான்; அவர்கள் அநேக வருஷங்களாக யுத்தம் பண்ணி, அந்த நேரத்திற்குள்ளாக கோம் அம்கித் மேல் வல்லமை பெற்று, இராஜியத்தின் மீதியின் மேலும் வல்லமையைப் பெற்றான்.

33 மேலும் கோமின் நாட்களில் தேசத்தில் திருடர்கள் இருக்கத்துவங்கினார்கள்; அவர்கள் பூர்வகால திட்டங்களைத் தழுவி, பூர்வத்தாரின் முறையின்படியே உறுதி மொழிகளை எடுத்துக் கொண்டு, இராஜியத்தை அழிக்க மறுபடியும் வகைதேடினார்கள்.

34 இப்பொழுதும் கோம் அவர்களுக்கு விரோதமாய் அதிகமாய் யுத்தம் பண்ணினான்; ஆயினும், அவன் அவர்களுக்கு விரோதமாய் நிலைத்திருக்கவில்லை.

### அதிகாரம் 11

யுத்தங்களும், பிரிவினைகளும், துன்மார்க்கமும் யாரேதியர்களின் வாழ்க்கையில் ஆதிக்கம் செலுத்தின — மனந்திரும்பவில்லையெனில் யாரேதினர்கள் முழுவதுமாய் அழிக்கப்படுவார்களென்று தீர்க்கதரிசிகள் முன்னறிவித்தல் — ஜனங்கள் தீர்க்கதரிசிகளின் வார்த்தைகளைப் புறக்கணித்தல்.

மேலும் அங்கே கோமின் நாட்களிலும் அநேக தீர்க்கதரிசிகள் வந்து, அந்தப் பெரிய ஜனம் மனந்திரும்பி, கர்த்தரிடத்தில் திரும்பி, தங்கள் கொலைகளையும், துன்மார்க்கத்தை யும் விட்டுவிடவில்லையெனில் அழிந்து போவார்களென்று தீர்க்கதரிசனமுறைத்தார்கள்.

2 மேலும் ஆனபடியால் தீர்க்கதரிசிகள் ஜனங்களால் புறக்கணிக்கப்பட்டார்கள். ஜனங்கள் அவர்களை அழிக்க வகைதேடியதால் அவர்கள் பாதுகாப்புக்காக கோமிடத்தில் ஓடினார்கள்.

3 மேலும் அவர்கள் கோமிடத்தில் அநேக காரியங்களை தீர்க்கதரிசனமாய்ச் சொன்னார்கள்; அவன் தன் மீதிநாட்கள் எல்லாம் ஆசிரவதிக் கப்பட்டான்.

4 மேலும் அவன் நல்ல முதியவயது வரைக்கும் வாழ்ந்து, சிப்லோமைப் பெற்றான்; அவன் ஸ்தானத்தில் சிப்லோம் அரசாண்டான். மேலும் சிப்லோமின் சகோதரன் அவனுக்கு விரோதமாய்க் கலகம் பண்ணினான். தேசம் முழுவதிலும் மிகப்பெரிய யுத்தம் இருக்கத்துவங்கியது.

5 மேலும் ஆனபடியால் ஜனங்களுடைய அழிவைக் குறித்து தீர்க்கதரிசனமுறைத்த சகல தீர்க்கதரிசிகளும் மரணத்திற்குள்ளாக்கப்படும் படி சிப்லோமின் சகோதரன் செய்தான்.

6 மேலும் அங்கே தேசமெங்கும் பெரும் சீரழிவு உண்டாயிருந்தது; ஜனங்கள் தங்கள் அக்கிரமத்திலிருந்து மனந்திரும்பவில்லையெனில், பூமியின் மேலும், அவர்கள் மேலும் பெரும் சாபம் வருமென்றும், பூமியின் பரப்பின் மேல் என்றுமே இராத அளவிற்கு அவர்களுக்குள்ளே ஒரு பெரும் அழிவு ஏற்படுமென்றும், தேசத்தின் மேல் மன்கு

வியல்களைப் போல அவர்களுடைய எலும்புகள் குவிக்கப்படுமென்றும் அவர்கள் சாட்சிகொடுத்தார்கள்.

7 மேலும் அவர்கள் தங்களுடைய துன்மார்க்க சங்கங்களினிமித்தம் கர்த்தருடைய சத்தத்திற்குச் செவிகொடுக்கவில்லை; ஆதலால், பூமியின் பரப்பின் மேல் என்றுமே இருந்திராத ஒரு பெரும் அழிவு அங்கே இருக்கத்தக்கதாக தேசத்தின் மீதெங்கும் யுத்தங்களும், பிணக்குகளும், அநேக பஞ்சங்களும், வாதைகளும் உண்டாயிருந்தன. இவையெல்லாம் சிபிலோமின் நாட்களில் சம்பவித்தன.

8 மேலும் ஜனங்கள் தங்கள் அக்கிரமங்களிலிருந்து மனந்திரும்பத்துவங்கினார்கள்; அவர்கள் செய்த அளவுக்கு, கர்த்தர் அவர்கள்மேல் இறங்கினார்.

9 மேலும் ஆனபடியால் சிபிலோம் கொல்லப்பட்டான். சேத் அடிமைதனத்திற்குள்ளாகக் கொண்டுவரப்பட்டு, தன் நாட்களெல்லாம் அடிமைத்தனத்திலே வாசம்பண்ணினான்.

10 மேலும் ஆனபடியால் அவனுடைய குமாரனான ஆகாக் இராஜியத்தைப் பெற்றான்; அவன் தன் நாட்கள் முழுவதும் ஜனங்கள் மீது இராஜீகம் பண்ணினான். அவன் தன் நாட்களில் எல்லா விதமான அக்கிரமத்தையும் செய்து, அநாளே அதிக இரத்தத்தைச் சிந்தினான். அவன் நாட்கள் கொஞ்சமாயிருந்தன.

11 ஆகாக்கினுடைய சந்ததியானாகிய ஏத்தேம் இராஜியத்தைப் பெற்றான்; அவனும் தன் நாட்களில் துன்மார்க்கமானதைச் செய்தான்.

12 மேலும் ஆனபடியால் ஏத்தேமின் நாட்களில் அநேக தீர்க்கதரிசிகள் வந்து ஜனங்களுக்கு மறுபடியும் தீர்க்கதரிசனமுரைத்தார்கள்; ஆம்,

அவர்கள் தங்கள் அக்கிரமங்களிலிருந்து மனந்திரும்பாவிடில் கர்த்தர் அவர்களை பூமியின் பரப்பின் மேலிருந்து முழுவதும் அழியப் பண்ணுவார் என்று தீர்க்கதரிசனமுரைத்தார்கள்.

13 மேலும் ஆனபடியால் ஜனங்கள் தங்கள் இருதயங்களைக் கடினப்படுத்தி, அவர்களுடைய வார்த்தைகளுக்குச் செவிகொடுக்கவில்லை; தீர்க்கதரிசிகள் துக்கித்து, ஜனங்களிடமிருந்து பின்வாங்கினார்கள்.

14 மேலும் ஆனபடியால் ஏத்தேம் தன் நாட்கள் முழுவதிலும் துன்மார்க்கமாய் நியாயம் விசாரித்துவந்தான்; அவன் மாராணைப் பெற்றான். மேலும் ஆனபடியால் அவன் ஸ்தானத்தில் மாரான் இராஜியபாரம் பண்ணினான்; மாரான் கர்த்தருடைய பார்வைக்கு பொல்லாப்பானதைச் செய்தான்.

15 மேலும் ஆனபடியால் வல்லமையையும், லாபத்தையும் பெறக்கட்டப்பட்ட அந்த இரகசியச் சங்கத்தினிமித்தம் ஜனங்களுக்குள்ளே ஒரு கலகம் உண்டாயிற்று; அவர்களுக்குள்ளே அக்கிரமம் செய்வதில் பலசாலியான ஒருவன் எழும்பி, மாரானிடத்தில் போர் தொடுத்தான். அதிலே அவன் இராஜியத்தின் பாதியை வீழ்த்தினான்; அவன் இராஜியத்தின் பாதியை, அநேக வருஷங்களாக பாதுகாத்துவந்தான்.

16 மேலும் ஆனபடியால் மாரான் அவனை வீழ்த்தி, இராஜியத்தை மறுபடியும் பெற்றான்.

17 மேலும் ஆனபடியால் அங்கே மற்றொரு பலசாலி எழும்பினான்; அவன் யாரேதின் சகோதரனின் சந்ததியான்.

18 மேலும் ஆனபடியால் அவன் மாராணை வீழ்த்தி, இராஜியத்தைப் பெற்றுக்கொண்டான்; ஆதலால், மாரான் தன் மீதியான நாட்களை

எல்லாம் சிறைத்தனத்திலே வாசம் பண்ணினான்; அவன் கொரியாந்தரைப் பெற்றான்.

19 மேலும் ஆனபடியால் கொரியாந்தர் தன் நாட்களெல்லாம் சிறைத்தனத்தில் வாசம் பண்ணினான்.

20 மேலும் கொரியாந்தரின் நாட்களில் அங்கே அநேக தீர்க்கதரிசிகள் வந்து பெரிதும் அற்புதமான காரியங்களைக் குறித்து தீர்க்கதரிசனமுறைத்து, ஜனங்களுக்கு மனந்திரும்புதலை அறிவித்து, அவர்கள் மனந்திரும்பாவிட்டால், அவர்களின் முழு அழிவிற்கு ஏதுவாய் தேவனாகிய கர்த்தர் நியாயம் விசாரிப்பார் என்றும்;

21 மேலும் தேவனாகிய கர்த்தர் அவர்களுடைய பிதாக்களைக் கொண்டுவந்த விதத்தின்படியே, அவர் தேசத்தை சுதந்தரிக்க தம்முடைய வல்லமையாலே மற்ற ஜனங்களை அனுப்பவோ அல்லது கொண்டுவரவோ செய்வார் என்றார்கள்.

22 அவர்கள் தங்களுடைய இரகசிய சமுதாயம் துன்மார்க்க அருவருப்புக்கள் ஆகியவைகளினிமித்தம், தீர்க்கதரிசிகளின் வார்த்தைகள் அனைத்தையும் நிராகரித்தார்கள்.

23 மேலும் ஆனபடியால், கொரியாந்தர் ஏத்தேரைப் பெற்று, தன் நாட்கள் அனைத்திலும் சிறைத்தனத்திலே வாசம் பண்ணி, மரித்துப்போனான்.

### அதிகாரம் 12

ஏத்தேர் தீர்க்கதரிசி ஜனங்களை தேவனில் விசுவாசிக்கும்படி புத்தி சொல்லுதல் — விசுவாசத்தினாலே செய்யப்பட்ட அதிசயங்களையும், அற்புதங்களையும் மரோனி சொல்லுதல் — விசுவாசம் யாரேதின்

சகோதரன் இயேசு கிறிஸ்துவைக் காணும்படியாய் உதவிற்று — மனுஷர் தாழ்மையாய் இருக்கவே கர்த்தர் அவர்களுக்குப் பெலவீனங்களைத் தருகிறார் — யாரேதின் சகோதரன் விசுவாசத்தினாலே சீரின் மலையைப் பெயர்த்தல் — இரட்சிப்புக்கு, விசுவாசம், நம்பிக்கை, தாயாளத்துவம் ஆகியவை முக்கியமானவை — மரோனி இயேசுவை முகமாய்க் காணுதல்.

மேலும் ஆனபடியால் ஏத்தேரின் நாட்கள், கொரியாந்தமரின் நாட்களின் போது இருந்தது; கொரியாந்தமர் தேசமனைத்திற்கும் இராஜாவாக இருந்தான்.

2 ஏத்தேர் கர்த்தருடைய தீர்க்கதரிசியாய் இருந்தான். ஆதலால் ஏத்தேர் கொரியாந்தமரின் நாட்களில் வந்து, அவனுக்குள் இருந்த கர்த்தருடைய ஆவியினிமித்தம் அவனைத் தடைப்பண்ணக்கூடாமல், அவன் ஜனங்களுக்கு தீர்க்கதரிசனமுரைக்கத் துவங்கினான்.

3 அவன் காலையிலிருந்து, சூரியன் அஸ்தமிக்கும்வரைக்கும் மனந்திரும்புதலுக்கேதுவாய் தேவனில் விசுவாசியுங்கள்; இல்லையெல் நீங்கள் அழிக்கப்படுவீர்கள் என்று ஜனங்களுக்கு உணர்த்தி, சகலமும் விசுவாசத்தினால் நிறைவேறினது என்று அவர்களிடத்தில் சொன்னான்.

4 ஆதலால், தேவனில் விசுவாசிக்கிறவன் எவனும், தேவனுடைய வலது பாரிசத்தில் ஒரு மேன்மையான உலகத்தை நிச்சயமாய் நம்பியிருப்பான், அந்த நம்பிக்கையோ விசுவாசத்தினால் வந்து, மனுஷ ஆத்துமாக்களுக்கு ஒரு நங்கூரம் ஆகிறது; அது அவர்களை உறுதியுள்ளவர்களாயும் அசைவில்லாதவர்களாயும், நற்கிரியைகளில் எப்பொழுதும் பெருகுகிறவர்களாயும்



இருக்கப்பண்ணி, தேவனை மகிமைப் படுத்தும்படியாய் அவர்களை நடத்திச் செல்கிறது.

5 மேலும் ஆனபடியால் ஏத்தேர் பெரிதும், அற்புதமானவைகளை ஜனங்களுக்குத் தீர்க்கதரிசனமுரைத்தான், அவர்களோ அவைகளைக் காணாததினிமித்தம் விசுவாசிக்க வில்லை.

6 மேலும் இப்பொழுதும், மரோனியாகிய நான் இவைகளைக் குறித்து சற்று உங்களிடத்தில் பேச விரும்புகிறேன்; காணாதிருக்கிறவைகள் நம்பப்படுவதே விசுவாசம் என்று நான் உலகுக்குக் காண்பிப்பேன்; நீங்கள் காணாததினிமித்தம் வாக்குவாதம் பண்ணாதிருங்கள், உங்களுடைய விசுவாசம் பரிட்சிக்கப் பண்ணப்படும்வரைக்கும், நீங்கள் அத்தாட்சியைப் பெறுவதில்லை.

7 கிறிஸ்து மரித்தோரிலிருந்து உயிர்த்தெழுந்த பின்பு, அவர் தம்மையே நம்முடைய பிதாக்களுக்கு விசுவாசத்தினிமித்தம் காண்பித்தார்; அவர்கள் அவரில் விசுவாசம் வைக்கும் வரைக்கும், அவர் தம்மை அவர்களுக்குக் காண்பிக்கவில்லை; ஆதலால், சிலர் அவரில் விசுவாசம் வைத்திருந்திருக்க வேண்டியது அவசியமாயிருப்பதால் அவர் தம்மை உலகுக்குக் காண்பிக்க வில்லை.

8 மனுஷருடைய விசுவாசத்தினிமித்தம் அவர் தம்மையே உலகுக்குக் காண்பித்து, பிதாவின் நாமத்தை மகிமைப்படுத்தி, மற்றவர்கள் பரலோக ஈவின் பங்காளிகளாய் இருக்கும்படிக்கும், தாங்கள் கண்டிராத அந்தக் காரியங்களில் நம்பிக்கை வைக்கும்படிக்கும் ஓர் வழியை ஆயத்தப்படுத்தினார்.

9 ஆதலால், நீங்கள் விசுவாசமாய் இருந்தால் மாத்திரம் நீங்கள் நம்பிக்கை உடையவர்களாய் இருந்து,

ஈவின் பங்காளிகளாய் இருப்பீர்கள்.

10 இதோ விசுவாசத்தினாலே பழங்காலத்தினர் தேவனுடைய பரிசுத்த முறைமையின்படி அழைக்கப்பட்டிருந்தார்கள்.

11 ஆதலால், விசுவாசத்தினாலே மோசேயின் நியாயப்பிரமாணம் கொடுக்கப்பட்டது. தம்முடைய குமாரனென்னும் ஈவின் நிமித்தம் தேவன் ஒரு அதிமேன்மையுள்ள வழியை ஆயத்தப்படுத்தி இருக்கிறார்; விசுவாசத்தினாலே அது நிறைவேற்றப்பட்டிருக்கிறது.

12 மனுப்புத்திரருள்ளே விசுவாசம் இல்லையென்றால், தேவன் அவர்களுக்குள் எந்த அற்புதத்தையும் செய்யமுடியாது. ஆதலால், அவர்களுக்குள் விசுவாசம் உண்டாகும் வரைக்கும், அவர் தம்மை காண்பிக்கவில்லை.

13 இதோ, ஆல்மா, அமுலேக்கின் விசுவாசமே அந்த சிறைச்சாலையை பூமியில் நொறுங்கி விழப்பண்ணியது.

14 இதோ, நெப்பி, லேகியின் விசுவாசமே, லாமானியர் அக்கினியாலும், பரிசுத்த ஆவியானவராலும் ஞானஸ்நானம் பெறத்தக்க தான மாற்றத்தை அவர்கள் மேல்கொண்டு வந்தது.

15 இதோ, அம்மோனின் மற்றும் அவன் சகோதரரின் விசுவாசம் லாமானியருக்குள்ளே ஒரு பெரும் அற்புதத்தை சம்பவிக்கப் பண்ணினது.

16 ஆம், கிறிஸ்துவுக்கு முன்னிருந்தவர்களும், பின்னிருந்தவர்களும் அற்புதத்தைச் செய்த யாவரும் அவைகளை விசுவாசத்தினாலே செய்தார்கள்.

17 மேலும் அந்த மூன்று சீஷர்களும் விசுவாசத்தினிமித்தமே, தங்கள் மரணத்தை ருசிபார்ப்பதில்லையென்ற வாக்குத்தத்தத்தைப் பெற்ற

றுக்கொண்டார்கள்; அவர்கள் தங்களுக்குள் விசுவாசம் உண்டாகும் வரைக்கும் அந்த வாக்குத்தத்தத்தைப் பெறவில்லை.

18 அவர்களுக்குள் விசுவாசம் உண்டானபிறகே, எப்பொழுதும் எந்த அற்புதமும் செய்யப்பட்டிருக்கிறது; ஆதலால் அவர்கள் முதலில் தேவகுமாரனை விசுவாசித்தார்கள்.

19 மேலும் கிறிஸ்து வருவதற்கு முன்கூடியே, அங்கே அநேகருடைய விசுவாசம் மிகவும் பலமாயிருந்து, அவர்கள் திரைச்சீலையினுள் வைக்கப்படமுடியாமல், தங்கள் விசுவாசக்கண்ணால் கண்டவைகளை, தங்களின் கண்களால் நிச்சயமாகவே கண்டு சந்தோஷப்பட்டார்கள்.

20 இதோ, இப்படிப்பட்டவர்களில் ஒருவன் யாரேதின் சகோதரன் என்று இந்தப் பதிவேட்டில் நாம் பார்க்கிறோம்; தேவனில் அவன் விசுவாசம் மிகப்பெரிதாயிருந்ததாலே, தேவன் தம்முடைய விரலை நீட்டினபோது அதை அவர் யாரேதின் சகோதரனின் பார்வையிலிருந்து மறைக்கமுடியவில்லை, இது அவன் அவரிடத்தில் பேசினவார்த்தையினிமித்தமே; அந்தவார்த்தையை அவன் விசுவாசத்தால் பெற்றான்.

21 மேலும் யாரேதின் சகோதரன் கர்த்தருடைய விரலைக்கண்ட பிறகு, விசுவாசத்தால் யாரேதின் சகோதரன் பெற்ற வாக்குத்தத்தத்தினிமித்தம், கர்த்தர் அவனுடைய பார்வையிலிருந்து எதையும் மறைக்கமுடியவில்லை; ஆதலால் திரைச்சீலையினுள் இனியும் வைக்கப்படமுடியாததால் அவர் அவனுக்குச் சகலத்தையும் காண்பித்தார்.

22 இக்காரியங்கள் தங்களுடைய சகோதரருக்கு புறஜாதியார் மூலமாக வருமென்ற வாக்குத்தத்தத்தை என் பிதாக்கள் விசுவாசித்தினாலே

பெற்றுக்கொண்டார்கள்; ஆதலால் ஆம், கர்த்தராகிய இயேசு கிறிஸ்து எனக்குக் கட்டளையிட்டார்.

23 மேலும் நான் அவரிடத்தில், கர்த்தாவே, எழுதுவதில் எங்களுக்குள்ள பெலவீனத்தினிமித்தம் புறஜாதியார் இக்காரியங்களை பரியாசம் பண்ணுவார்கள; ஏனெனில் கர்த்தாவே, நீர் எங்களை விசுவாசித்தினிமித்தம் வார்த்தையில் வல்லவர்களாக்கினீர்; ஆனால் எழுதுவதில் எங்களை நீர் வல்லவர்களாக்கவில்லை; ஏனெனில் இந்த எல்லா ஜனத்திற்கும் நீர் கொடுத்த பரிசுத்த ஆவியானவராலே இவர்களை நீர் அதிகமாக பேசும்படிச் செய்திருக்கிறீர்.

24 எங்களுடைய செம்மையற்ற கைகளினிமித்தம் கொஞ்சம் மாத்திரம் நாங்கள் எழுதும்படி நீர் செய்திருக்கிறீர். இதோ நீர் எங்களை யாரேதின் சகோதரனைப் போல எழுதுவதில் வல்லவர்களாக்கவில்லை, அவன் எழுதின காரியங்களை வாசிக்கும் போது, மனுஷனை மேற்கொள்ளும் அளவுக்கு அவைகளை உம்மைப்போலவே மகத்துவமாக்கினீர்.

25 நாங்கள் எங்களுடைய வார்த்தைகளை எழுதமுடியாத அளவுக்கு நீர் அவைகளைப் பெரிதும், சிறப்பானதுமாக்கினீர்; ஆதலால் நாங்கள் எழுதும்போது எங்களுடைய பெலவீனத்தைக் கண்டு, நாங்கள் வார்த்தைகளை அமைப்பதிலே தள்ளாடிப்போகிறோம்; புறஜாதியார் எங்களுடைய வார்த்தைகளைப் பரியாசம் பண்ணுவார்களோ என்று நான் அஞ்சுகிறேன்.

26 நான் இதைச் சொன்னபோது கர்த்தர் என்னை நோக்கி: மூடர் பரியாசம் பண்ணுவார்கள்; ஆனால் அவர்கள் துக்கிப்பார்கள்; என்கிருபை சாந்தமுள்ளவர்களுக்குப் போதுமானதாய் இருக்கிறது, அவர்

கள் உங்கள் பெலவீனத்தினிமித்தம் அனுகூலம் கொள்வதில்லை.

27 மனுஷர் என்னிடத்தில் வந்தால், நான் அவர்களுக்கு அவர்களுடைய பெலவீனத்தைக் காண்பிப்பேன். மனுஷர் தாழ்மையாய் இருக்கும்படிக்கு நான் அவர்களுக்கு பெலவீனத்தைத் தருகிறேன்; எனக்கு முன்பாகத் தாழ்மையாய் இருக்கிற அனைத்து மனுஷருக்கும் என் கிருபையே போதுமானதாயிருக்கிறது, அவர்கள் எனக்கு முன்பாக தாழ்மையாயிருந்து, என்னிடத்தில் விசுவாசமாயிருந்தால் நான் அவர்களுக்கு பெலவீனமுள்ளவைகளைப் பெலமுள்ளவைகளாக்குவேன்.

28 இதோ, நான் புறஜாதியாருக்கு அவர்களுடைய பெலவீனத்தைக் காண்பிப்பேன், விசுவாசம், நம்பிக்கை, தயாளத்துவம் ஆகியவை சகல நீதிக்கும் ஊற்றாயிருக்கிற என்னிடத்தில் கொண்டுவந்து சேர்க்கும் என்று நான் அவர்களுக்குக் காண்பிப்பேன்.

29 மேலும் மரோனியாகிய நான் இந்த வார்த்தைகளைக் கேட்ட போது, தேற்றப்பட்டு சொன்னதாவது: கர்த்தாவே, உமது நீதி விளங்குவதாக, மனுப்புத்திரருக்கு அவர்களுடைய விசுவாசத்தின்படியே கிரியை செய்கிறீர் என்று நான் அறிவேன்.

30 யாரேதின் சகோதரன் சீரின் மலையை நோக்கி பெயர்ந்து போ என்றான்—அது பெயர்ந்து போயிற்று. அவனுக்கு விசுவாசமில்லாதிருந்தால் அது பெயர்ந்து போயிருக்காது; ஆதலால் மனுஷருக்கு விசுவாசம் உண்டான பிறகே நீர் கிரியை செய்கிறீர்.

31 இவ்விதமாய் தானே நீர் உம்மையே உம்முடைய சீஷர்களுக்குக் காண்பித்தீர்; அவர்களுக்கு விசுவாசம் உண்டாகி, உம்முடைய நாமத்தினால் பேசின பின்னரே, நீர் உம்

மைப் பெரும் வல்லமையோடு அவர்களுக்குக் காண்பித்தீர்.

32 மனுஷனுக்கு இன்னும் பிரமாதமான நம்பிக்கை உண்டாயிருக்கும் பொருட்டு, என் பிதாவினுடைய வாசஸ்தலங்களுள்ளே மனுஷனுக்கான ஓர் வீட்டை ஆயத்தப்படுத்தினேன் என்று நீர் சொன்னதை நினைவுகூருகிறேன்; ஆதலால் மனுஷன் நம்பிக்கையோடு இருக்கவேண்டும், இல்லாவிடில், அவன் நீர் ஆயத்தம்பண்ணின இடத்தில் சுதந்தரத்தைப் பெறமுடியாது.

33 மேலும் உலகத்திற்காக உமது ஜீவனையே கொடுக்குமளவுக்கு நீர் உலகத்தில் அன்புகூர்ந்தீரென்றும், மனுப்புத்திரருக்கு ஒரு இடத்தை ஆயத்தம் பண்ணும் பொருட்டு, அதை மறுபடியும் நீர் எடுத்துக் கொண்டீரென்றும் நீர் சொன்னதை நான் மறுபடியும் நினைவுகூர்கிறேன்.

34 இப்பொழுதும் நீர் மனுப்புத்திரருக்காக வைத்திருக்கும் இந்த அன்பே தயாளத்துவமென்று நான் அறிகிறேன்; ஆதலால், மனுஷருக்குத் தயாளத்துவம் இல்லாதிருந்தால், நீர் உம்முடைய பிதாவின் வாசஸ்தலங்களில் ஆயத்தப்படுத்தியிருந்த இடத்தை அவர்கள் சுதந்தரிக்கமுடியாது.

35 ஆதலால், எங்களுடைய பெலவீனத்தினிமித்தம் புறஜாதியாருக்கு தயாளத்துவம் இல்லாதிருந்தால், நீர் அவர்களை விசாரித்து, ஆம், அவர்கள் பெற்றுக்கொண்ட அவர்களுடைய தாலந்தை எடுத்து, மிகுதியாய் வைத்திருப்பவர்களிடம் கொடுப்பேன் என்று நீர் சொன்னது இந்தக் காரியத்தினிமித்தம் என்று நான் அறிவேன்.

36 மேலும் ஆனபடியால் புறஜாதியார் தயாளத்துவத்தைப் பெற்றிருக்கும்படி, கர்த்தர் அவர்களுக்கு கிருபையைத் தந்தருளவேண்டு

மென்று நான் அவரிடத்தில் விண்ணப்பம் பண்ணினேன்.

37 மேலும் ஆனபடியால் கர்த்தர் என்னை நோக்கி: அவர்களுக்கு தயாளத்துவம் இல்லையெனில், நீ அதை பொருட்படுத்தவேண்டாம், நீ விசுவாசமுள்ளவனாய் இருக்கிறாய். ஆதலால் உன் வஸ்திரங்கள் சுத்தமாக்கப்படும். நீ உனது பெலவீனத்தைக் கண்டதினிமித்தம், என் பிதாவின் வாசஸ்தலங்களிலே நான் ஆயத்தப்படுத்தின இடத்தில் உட்காருமளவுக்கு நீ பெலப்படுத்தப்படுவாய்.

38 மேலும் இப்பொழுதும் மரோனியாகிய நான், கிறிஸ்துவினுடைய நியாயாசனத்திற்கு முன்பாக புறஜாதியாரையும், ஆம், நான் நேசிக்கிற என் சகோதரரையும் சந்திக்கும் வரைக்கும் அவர்களை வாழ்த்தி விடைபெறுகிறேன், என் வஸ்திரங்கள் உங்கள் இரத்தத்தினால் கறைபடவில்லை என்று அங்கே சகல மனுஷரும் அறிவார்கள்.

39 அப்பொழுது நான் இயேசுவைக் கண்டேனென்றும், அவர் முகமுகமாய் என்னுடன் பேசினாரென்றும், ஒரு மனுஷன் மற்றவனிடத்தில் என்னுடைய பாஷையில் பேசுவதைப் போல, அவர் இவைகளை என்னிடத்தில் தெளிவாய்த், தாழ்மையோடு பேசினாரென்றும் நீங்கள் அறிந்துகொள்வீர்கள்;

40 எழுதுவதில் எனக்குள்ள என் பெலவீனத்தினிமித்தம், நான் சிலதை மாத்திரமே எழுதியிருக்கிறேன்.

41 மேலும் இப்பொழுதும், பிதாவாகிய தேவனுடைய கிருபையும், கர்த்தராகிய இயேசு கிறிஸ்துவின் கிருபையும், அவர்களைக் குறித்து சாட்சி கொடுக்கிற பரிசுத்த ஆவியானவரின் கிருபையும் வந்து, உங்களில் என்றென்றுமாயும் நிலைத்தி

ருக்கும்படி, தீர்க்கதரிசிகளாலும், அப்போஸ்தலர்களாலும் எழுதப்பட்டிருக்கிற இந்த இயேசுவை நீங்கள் தேடவேண்டுமென்று உங்களுக்குப் பரிந்துரைக்கிறேன், ஆமென்.

### அதிகாரம் 13

யோசேப்பின் சந்ததியினரால் அமெரிக்காவில் கட்டப்படும் புதிய எருசலேமைக்குறித்து ஏத்தேர் பேசுதல்—அவன் தீர்க்கதரிசனமுரைத்தல், வெளியே தூரத்தப்படல், யாரேதியர்களின் வரலாற்றை எழுதுதல், மற்றும் யாரேதினர்களின் அழிவை முன்னறிவித்தல்—தேசமெங்கிலும் யுத்தம் பரவுதல்.

மேலும் இப்பொழுதும் மரோனியாகிய நான், எந்த ஜனத்தைக் குறித்து எழுதிக் கொண்டிருக்கிறேனோ, அவர்களுடைய அழிவைப் பற்றிய என் குறிப்பை முடிக்கப் போகிறேன்.

2 இதோ, அவர்கள் ஏத்தேரின் வார்த்தைகளைனத்தையும் புறக்கணித்தார்கள்; அவன், மனுஷனுடைய ஆரம்பத்திலிருந்து சகல காரியங்களையும், இந்த தேசத்தின் பரப்பிலிருந்து ஜலம் வற்றின பின்பு, அது மற்ற எல்லா தேசங்களிலும் தெரிந்துகொள்ளப்பட்ட தேசமாயும், கர்த்தருடைய தெரிந்து கொள்ளப்பட்ட தேசமாயும் மாறின தென்று அவர்களுக்கு மெய்யாகவே சொன்னான், ஆதலால் அந்த தேசத்தின் மேல் வாசம் பண்ணுகிற சகல மனுஷரும் அவரை சேவிக்க வேண்டுமென்று கர்த்தர் வாஞ்சிக்கிறார்;

3 கர்த்தருடைய பரிசுத்த அடைக்கல ஸ்தலமாகிய புதிய எருசலேம் வானத்திலிருந்து இறங்கி வரவேண்டிய இடமும் அதுவே.

4 இதோ, ஏத்தேர் கிறிஸ்துவின் நாட்களைக் கண்டான், அவன் இந்த

தேசத்தின் மேல் ஒரு புதிய எருசலேமைக் குறித்துப் பேசினான்.

5 அவன் இஸ்ரவேலரின் வீட்டாரைக் குறித்தும், லேகி புறப்பட்டு வரவேண்டிய இடமாகிய எருசலேமைக் குறித்தும்—அது அழிக்கப்பட்டுப்போன பிறகு அது மறுபடியும் கர்த்தருக்கு பரிசுத்த நகரமாகக் கட்டப்படுமென்றும் சொன்னான்; ஆதலால், அது பழங்காலத்திலிருந்து இருந்து வருவதால் அது புதிய எருசலேமாக இருக்க முடியாது; அது மறுபடியும் கட்டப்பட்டு, கர்த்தருக்குப் பரிசுத்த நகரமாக வேண்டும்; அது இஸ்ரவேலரின் வீட்டாருக்காகக் கட்டப்படவேண்டும்—

6 மேலும் அவன், யோசேப்பின் சந்ததியாரின் மீதியானவர்களுக்காக இந்த தேசத்தின் மேல் ஒரு புதிய எருசலேம் கட்டப்படவேண்டுமென்றும், இவைகளுக்கான ஒரு முன்னடையாளம் இருக்கிறதென்றும் சொன்னான்.

7 யோசேப்பு தன் தகப்பனை எகிப்து தேசத்திற்குக் கொண்டுவந்ததும் அவன் அங்கு மரித்துப்போனான்; ஆதலால் யோசேப்பின் தகப்பன் அழிந்துபோகக் கூடா தென்று கர்த்தர் அவன் மேல் இரக்கமாய் இருந்ததைப்போல, யோசேப்பின் சந்ததியாரும் அழிந்துபோகாதபடி, அவர் அவர்கள்மேல் இரக்கமாய் இருப்பதற்காக, அவர் யோசேப்பின் சந்ததியாரின் மீதியானவர்களை எருசலேம் தேசத்தை விட்டு கொண்டு வந்தார்.

8 ஆதலால், யோசேப்பின் வீட்டாரின் மீதியானவர்கள் இந்த தேசத்தில் கட்டப்படுவார்கள்; அது அவர்களுடைய சுதந்திர பூமியாய் இருக்கும்; அவர்கள் பழங்காலத்து எருசலேமைப் போலவே, கர்த்தருக்கென்று ஒரு பரிசுத்த நகரத்தைக் கட்டுவார்கள்; பூமி கடந்து போகும் போது வரும் முடிவு வரைக்கும்

அவர்கள் தாறுமாறாக்கப்படுவதில்லை.

9 மேலும் அங்கே ஒரு புதிய வானமும், புதிய பூமியும் இருக்கும்; அவைகள் பழையவை போலவே இருக்கும், மாற்றம் என்னவெனில், பழையவை கடந்துபோய் சகலமும் புதிதானது.

10 அதன் பின்பு புதிய எருசலேம் வரும்; அங்கே வாசம் பண்ணுபவர்களெல்லாம் ஆசிர்வதிக்கப்பட்டவர்கள், அவர்களுடைய வல்திரங்களோ ஆட்டுக்குட்டியானவரின் இரத்தத்தால் வெண்மையாக்கப்பட்டது; இஸ்ரவேலின் வீட்டாராகிய யோசேப்பின் சந்ததியாரின் மீதியானவர்களுக்குள்ளே அவர்கள் எண்ணப்படுவார்கள்.

11 அதன் பின்னர் பூர்வகாலத்து எருசலேமும் அதனுடைய குடிகளும் வரும்; ஆட்டுக்குட்டியானவரின் இரத்தத்தால் கழுவப்பட்டிருப்பதால் அவர்கள் ஆசிர்வதிக்கப்பட்டவர்கள்; அவர்களே சிதறடிக்கப்பட்டு, உலகத்தின் நான்கு திசைகளிலிருந்தும், வடதேசங்களிலிருந்தும் சேர்க்கப்பட்டு, தேவன் அவர்களுடைய பிதாவாகிய ஆபிரகாமோடு செய்த உடன்படிக்கையைப் புசிப்பவர்களுமாயிருக்கிறார்கள்.

12 இந்தக் காரியங்கள் வரும் போது, முந்தினோர் பிந்தினோராயும்; பிந்தினோர் முந்தினோராயும் இருப்பார்கள் என்ற வேதவசனம் நிறைவேறும்.

13 நான் இன்னும் அதிகமாய் எழுத இருந்தேன், ஆனால் நான் தடைசெய்யப்பட்டேன்; ஏத்தேரின் தீர்க்கதரிசனங்கள் பெரிதும், மகத்துவமுமானவைகள்; அவர்கள் அவனை வீணெனன்று எண்ணினார்கள், அவனை வெளியே எறிந்தார்கள்; அவன் பகலிலே கண்மலை இருக்கில் ஒளிந்து கொண்டான், ஜனங்களுக்குள்ளே வரவேண்டிய

வைகளை காணும்படியாய் இரவிலே புறப்பட்டுப்போனான்.

14 ஜனத்தின் மேல் வந்த அழிவுகளை இரவிலே பார்த்து, கன்மலை இடுக்கிலே இருக்கும்போது இந்த வரலாற்றின் மீதியை எழுதினான்.

15 மேலும் ஆனபடியால், அவன் ஜனங்களுக்குள் இருந்து துரத்தப்பட்ட அதே வருஷத்தில் அங்கே ஜனங்களுக்குள்ளே பெரும் யுத்தம் துவங்கியது. பலசாலிகளான அநேகர் எழும்பி, பேசப்பட்டிருக்கிறபடியே தங்களுடைய துன்மார்க்க இரகசிய திட்டங்களால் கொரியாந்தமரை அழிக்க வகை தேடினார்கள்.

16 மேலும் இப்பொழுதும் கொரியாந்தமர், தான் யுத்தத்தின் சகல கலைகளையும், உலகத்தின் சகல சூதுகளையும் கற்றறிந்திருந்தபடியால், அவன் தன்னை அழிக்க வகை தேடினவர்களுக்கு விரோதமாக யுத்தம் தொடுத்தான்.

17 அவனோ, அவனுடைய அழகான குமாரரோ, குமாரத்திகளோ; கோஹோரின் அழகான குமாரரோ, குமாரத்திகளோ; கோரிஹோரின் அழகான குமாரரோ, குமாரத்திகளோ மனந்திரும்பவில்லை; முடிவாக பூமியின் மேற்பரப்பிலெல்லாம் தங்கள் பாவங்களிலிருந்து மனந்திரும்பின அழகான குமாரரும், குமாரத்திகளும் ஒருவரும் இல்லை.

18 ஆதலால், முதல் வருஷத்தில், ஏத்தேர் ஒரு கன்மலையின் துவாரத்தில் வாசம் பண்ணிக்கொண்டிருந்தபோது, அந்த இரகசியச் சங்கங்களைச் சார்ந்தவர்களின் பட்டயங்களால் அநேகர் கொல்லப்பட்டு, இராஜியத்தைப் பெறும்படிக்கு கொரியாந்தமருக்கு விரோதமாக யுத்தம் பண்ணினார்கள்.

19 மேலும் ஆனபடியால் கொரியாந்தமரின் குமாரர்கள் அதிக சண்டையிட்டு, இரத்தம் மிகுதியாய்ச் சிந்தினார்கள்.

20 மேலும் இரண்டாவது வருஷத்தில், கர்த்தருடைய வார்த்தை ஏத்தேருக்கு உண்டாகி, அவன் போய்கொரியாந்தமரிடத்தில், அவனும், அவன் வீட்டாரனைவரும் மனந்திரும்புவார்களாகில், கர்த்தர் அவனுக்கு அவனுடைய இராஜியத்தைக் கொடுத்து, ஜனங்களைத் தப்பிப்பார்—

21 இல்லையென்றால் அவனைத் தவிர, அவர்களும், அவன் வீட்டாரனைவரும் அழிந்துபோவார்களென்றும், மற்ற ஜனங்கள் தேசத்தைத் தங்களுடைய சுதந்தரத்திற்காகப் பெறுவார்கள் என்பதைக் குறித்த தீர்க்கரிசனங்கள் நிறைவேறுகிறதைப் பார்க்குமளவும், அவன் ஜீவித்திருப்பான் என்றும், கொரியாந்தமர் அவர்களால் அடக்கம் பண்ணப்படுவான் என்றும், கொரியாந்தமரைத் தவிர மற்ற எல்லா ஆத்துமாக்களும் அழிக்கப்படுமென்றும் தீர்க்கதரிசனமாய் சொல்லு என்றது.

22 மேலும் ஆனபடியால் கொரியாந்தமரோ, அவன் வீட்டாரோ, ஜனங்களோ மனந்திரும்பவில்லை; யுத்தங்களும் ஓயவில்லை. அவர்கள் ஏத்தேரைக் கொல்ல வகைதேடினார்கள், ஆனால் அவனோ அவர்கள் முன்னிருந்து ஓடி மறுபடியும் கன்மலையின் இடுக்கிலே ஒளிந்து கொண்டான்.

23 மேலும் ஆனபடியால் அங்கே சாரேத் எழும்பி, கொரியாந்தமரிடத்தில் போர் தொடுத்தான்; அவன் அவனை அடித்து, அதனிமித்தம் மூன்றாம் வருஷத்தில் அவன் அவனை சிறைத்தனத்திற்குள்ளாகக் கொண்டு வந்தான்.

24 மேலும் நான்காம் வருஷத்திலே கொரியாந்தமரின் குமாரர்கள் சாரேத்தை அடித்து, தன் தகப்பனுக்கு மறுபடியும் இராஜியத்தைப் பெற்றுத் தந்தார்கள்.

25 இப்பொழுது தேசத்தின் மேல்

எங்கும் யுத்தம் துவங்கி, ஒவ்வொரு மனுஷனும் தன் கூட்டத்தோடு, தான் வாஞ்சிக்கிறதிற்காக சண்டை போட்டான்.

26 அங்கே திருடர்கள் இருந்தார்கள். தெளிவாகத் தேசத்தின் மேல் எல்லா விதமான துன்மர்க்கங்களும் இருந்தன.

27 மேலும் ஆனபடியால் கொரியாந்தமர் சாரேத்தோடு மிகவும் கோபப்பட்டு, அவன் அவனுக்கு விரோதமாக தன் சேனைகளோடு போரிடப் போனான்; அவர்கள் பெரும் கோபத்தோடு சந்தித்துக் கொண்டார்கள், அவர்கள் கில் கால் பள்ளத்தாக்கிலே சந்தித்தார்கள்; யுத்தம் மிகவும் கொடியதாய் ஆனது.

28 மேலும் ஆனபடியால் சாரேத் அவனுக்கு விரோதமாக மூன்று நாட்களளவும் யுத்தம் பண்ணினான். மேலும் ஆனபடியால் கொரியாந்தமர் அவனை அடித்து, ஏஸ்லோன் சம பூமிக்கு வரும்வரைக்கும் அவனைப் பின்தொடர்ந்தான்.

29 மேலும் ஆனபடியால் சாரேத் அவனோடு மறுபடியும் சமபூமியின் மேல் யுத்தம் புரிந்தான்; இதோ அவன் கொரியாந்தமரை அடித்து, அவனை மறுபடியும் கில்காலின் பள்ளத்தாக்குக்குத் துரத்தினான்.

30 கொரியாந்தமர் மறுபடியும் சாரேத்தோடு கில்காலின் பள்ளத்தாக்கிலே யுத்தம் பண்ணினான்; அதிலே அவன் சாரேத்தை அடித்து, அவனை வெட்டிப்போட்டான்.

31 சாரேத் கொரியாந்தமரை அவன் தொடையில் காயப்படுத்தினான்; அதினாலே அவன் இரண்டு வருஷங்களளவும் யுத்தத்திற்குப் போகாதிருந்தான், அந்த சமயத்திலே தேசத்திலிருந்த ஜனங்களெல்லோரும் இரத்தம் சிந்திக் கொண்டிருந்தார்கள். அவர்களைத் தடுக்க அங்கே ஒருவருமில்லை.

## அதிகாரம் 14

ஜனங்களுடைய அக்கிரமம் பூமியின் மேல் சாபத்தைக் கொண்டுவருதல் — கொரியாந்தமர் கிலேயாத்துடனும் பின்பு லிப்புடனும், பின்பு சில்ஸூடனும் யுத்தங்களை மேற்கொள்ளுதல் — இரத்தமும், சங்காரமும் தேசத்தில் நிறைந்திருத்தல்.

மேலும் இப்பொழுதும் ஜனங்களினுடைய அக்கிரமத்தினிமித்தம் தேசமெங்கும் ஒரு பெரிய சாபம் உண்டானது, அதனிமித்தம் ஒரு மனுஷன் தன் கருவியையோ அல்லது தன் பட்டயத்தையோ தன் அலமாரியின் மேலோ அல்லது அதை வைக்கிற இடத்திலோ வைத்தால், மறுநாளில் அவன் அதைக் காணமுடியாது. தேசத்தின் மேல் சாபம் அவ்வளவு கொடியதாய் இருந்தது.

2 ஆகையால் ஒவ்வொரு மனுஷனும் தனக்குச் சொந்தமானதைத் தன் கைகளால் பற்றிக்கொள்வான், அவன் கடன் வாங்கவும் மாட்டான், கடன் கொடுக்கவும் மாட்டான்; அவனவன் தன் சொத்தையும், தன் சொந்த ஜீவனையும், தன் மனைவிகளையும், பிள்ளைகளையும் தற்காப்பதற்கென்று தன் பட்டயத்தின் பிடியை தன் வலதுகரத்தால் பிடித்திருந்தான்.

3 மேலும் இப்பொழுதும், இரண்டு வருஷங்களுக்குப் பின்னர், சாரேத்தின் மரணத்திற்குப் பின்பு, இதோ அங்கே சாரேத்தின் சகோதரன் எழும்பி, கொரியாந்தமரிடத்தில் யுத்தம் பண்ணினான். அதிலே கொரியாந்தமர் அவனை அடித்து, அவனை ஆகீஸின் வனாந்திரம் வரைக்குமாய்த் துரத்தினான்.

4 மேலும் ஆனபடியால் சாரேத்தின் சகோதரன் அவனோடு ஆகீஸின் வனாந்திரத்திலே யுத்தம் பண்ணினான்; யுத்தம் கொடியதாகி,

அநேக ஆயிரக்கணக்கானோர் பட்டயத்தால் வீழ்ந்து போனார்கள்.

5 மேலும் ஆனபடியால் கொரியாந்தமர் வனாந்திரத்தை முற்றுக்கையிட்டான்; சாரேத்தின் சகோதரன் வனாந்திரத்தை விட்டு இரவிலே அணிவகுத்துப்போய், கொரியாந்தமரின் சேனைகள் குடித்து வெறித்திருக்கும் போது, அவர்களில் ஒரு பகுதியினரை வெட்டிப்போட்டான்.

6 அவன் மாரான் தேசத்திற்கு வந்து, கொரியாந்தமரின் சிங்காசனத்தின் மேல் தன்னையே அமர்த்திக் கொண்டான்.

7 மேலும் ஆனபடியால், கொரியாந்தமர் வனாந்திரத்தில் தன் சேனையோடு இரண்டு வருஷங்களளவும் வாசம் பண்ணினான், அதினாலே அவன் சேனைக்குப் பெரும் பலத்தைப் பெற்றுக்கொண்டான்.

8 இப்பொழுதும் கிலேயாத் என்னும் பேர்கொண்ட சாரேத்தின் சகோதரன், இரகசிய சங்கங்களினிமித்தம் தன் சேனைக்கும் மிகுந்த பலத்தைப் பெற்றான்.

9 மேலும் ஆனபடியால் அவன் தன் சிங்காசனத்தின் மேல் வீற்றிருக்கும்போது அவனை அவனது பிரதான ஆசாரியன் கொலைசெய்தான்.

10 மேலும் ஆனபடியால் இரகசிய சங்கங்களில் ஒன்று அவனை இரகசிய பாதையில் கொலை பண்ணினது, லிப் என்று நாமம் கொண்ட ஒருவன் இராஜியத்தை தனக்கென்று பெற்றுக்கொண்டான்; ஜனத்தார் எல்லாருக்குள்ளும், எந்த ஒரு மனுஷனைக்காட்டிலும் அதிக பருத்த உடல்வாகை உடையவனாய் லிப் விளங்கினான்.

11 மேலும் ஆனபடியால் லிப்பின் முதலாம் வருஷத்தில், கொரியாந்தமர் மாரானின் தேசத்திற்கு வந்து, லிப்புவினோடு போர் புரிந்தான்.

12 மேலும் ஆனபடியால் அவன் லிப்புவினோடு சண்டைபோட்டான், அதிலே லிப் அவன் கரத்தை வெட்டினதாலே, அவன் காயமடைந்தான்; ஆயினும், கொரியாந்தமரின் சேனை லிப்புவை நோக்கி முன்னேறியது, அதனால் அவன் கடற்கரை அருகே உள்ள எல்லைகளுக்கு ஓடினான்.

13 மேலும் ஆனபடியால் கொரியாந்தமர் அவனைப் பின் தொடர்ந்தான்; லிப் கடற்கரையிலே அவனோடு போர் புரிந்தான்.

14 மேலும் ஆனபடியால் லிப் கொரியாந்தமரின் சேனையை வெட்டினதாலே, அவர்கள் மறுபடியும் ஆகீலின் வனாந்திரத்திற்குப் போனார்கள்.

15 மேலும் ஆனபடியால் லிப் ஆகோலின் சமவெளிகளுக்கு வரும் வரைக்குமாய் அவனைத் துரத்தினான். மேலும் லிப் முன்பாக கொரியாந்தமர் ஓடும்போது, அவன் தன்னுடன் சகல ஜனங்களையும் தான் ஓடின தேசத்தின் அப்பகுதிக்கு கூட்டிக் கொண்டுபோனான்.

16 மேலும் அவன் ஆகோலின் சமவெளிகளுக்கு வந்தபோது, அவன் லிப்புவினோடு யுத்தம் பண்ணினான்; அவன் மரணம் அடையும் வரைக்கும் அவனை அடித்தான்; ஆயினும், அவனுக்குப் பதிலாக லிப்புவின் சகோதரன் கொரியாந்தமருக்கு விரோதமாய் வந்தான், யுத்தம் மிகவும் கொடியதாகி, அதனிமித்தம் கொரியாந்தமர் மறுபடியும் லிப்புவின் சகோதரனின் சேனைக்கு முன்பாக ஓடினான்.

17 இப்பொழுது லிப்புவின் சகோதரனின் நாமம் சிஸ் என்பதாகும். மேலும் ஆனபடியால் சிஸ் கொரியாந்தமரைப் பின்தொடர்ந்து போய், அநேக பட்டணங்களை வீழ்த்தினான், அவன் பெண்களையும், பிள்ளைகளையும் வெட்டி



னான், அவன் பட்டணங்களை எரித்துப் போட்டான்.

18 மேலும் அங்கே சிஸ்லைப் பற்றிய பயம் தேசமெங்கிலும் போனது; ஆம், ஒரு கூக்குரல் தேசமெங்கும் போனது — சிஸ்ஸின் சேனைக்கு முன்பாக நிற்கத்தக்கவன் யார்? இதோ, அவன் பூயியை அவனுக்கு முன்பாக துடைத்துப் போடுகிறான்!

19 மேலும் ஆனபடியால் ஜனங்கள் தேசத்தின் மேல் எங்கிலும் சேனைகளாக ஏகமாய்க் கூட ஆரம்பித்தார்கள்.

20 அவர்கள் பிரிந்து போனார்கள்; அவர்களில் ஒரு பகுதியினர் சிஸ்ஸின் சேனையிடம் ஓடினார்கள், அவர்களில் ஒரு பகுதியினர் கொரியாந்தமரின் சேனையிடம் ஓடினார்கள்.

21 யுத்தம் கொடியதாயும், நீண்டநாள் இருந்ததாலும், இரத்தம் சிந்துதலும், சங்காரமும் நீண்டுகொண்டே போனதாலும், தேசத்தின் மேற்பரப்பெல்லாம் மரித்தோரின் சரீரங்களால் மூடப்பட்டிருந்தது.

22 யுத்தம் வேகமாயும், துரிதமாயும் நடந்ததால், மரித்தோரை அடக்கம் பண்ண அங்கு ஒருவரும் மீந்திருக்கவில்லை; ஆனால் புரூஷர்கள், ஸ்திரீகள், பிள்ளைகள் ஆகியோரின் உடல்கள் மாம்சப் புழுக்களுக்கு இரையாகும்படி தேசத்தின் மேல் சிதற விடப்பட்டிருக்க, அவர்கள் அணிவகுத்துப்போய் யுத்தங்களில் தொடர்ந்து இரத்தம் சிந்திக் கொண்டிருந்தார்கள்.

23 அதனுடைய துர்நாற்றமோ, தேசத்தின் மீதெங்கும் பரவிப்போனது, தேசத்தின் பரப்பளவு முழுவதும் பரவியது; ஜனங்கள் அதனுடைய நாற்றத்தினிமித்தம், இரவும் பகலும் அவதிப்பட்டார்கள்.

24 இருப்பினும் சிஸ் கொரியாந்தமரைப் பின் தொடர்வதிலிருந்து ஓயவில்லை; கொல்லப்பட்ட தன்

சகோதரனின் இரத்தத்தை கொரியாந்தமர் மேல் பழிதீர்ப்பதாகவும், கொரியாந்தமர் பட்டயத்தால் வீழ்ந்து போவதில்லையென்று ஏத்தேருக்கு உண்டான கர்த்தருடைய வார்த்தை பொய்யென்று நிரூபிக்கவும் போவதாக அவன் ஆணையிட்டான்.

25 இப்படியாக கர்த்தர் அவர்களைத் தம்முடைய உக்கிரத்தின் முழுமையில் விசாரித்தார் என்றும், அவர்களுடைய துன்மார்க்கமும், அருவருப்புகளும் அவர்களின் என்றுமுள்ள அழிவுக்கு வழியை ஆயத்தப்படுத்திக் கொடுத்ததென்றும் பார்க்கிறோம்.

26 மேலும் ஆனபடியால் சிஸ் கொரியாந்தமரை கடற்கரையோரமாய் உள்ள எல்லைகள் வரைக்குமாய் கிழக்கே பின் தொடர்ந்தான், அங்கே அவன் மூன்று நாளளவும் சிஸ்ஸிடத்தில் யுத்தம் தொடுத்தான்.

27 சிஸ்ஸின் சேனைகளுக்குள்ளே அழிவு மிகக் கொடுமையிருந்ததாலே ஜனங்கள் பயப்படத்துவங்கி, கொரியாந்தமரின் சேனைகளுக்கு முன்பாக ஓடத்துவங்கினார்கள்; அவர்கள் கோரிஹோரின் தேசத்திற்கு ஓடி, தங்களோடு சேராத தங்களுக்கு முன்னிருந்த குடிகள் யாவரையும் நிர்மூலமாக்கினார்கள்.

28 அவர்கள் கோரிஹோரின் பள்ளத்தாக்கிலே பாளையமிறங்கினார்கள்; கொரியாந்தமர் சுர் என்ற பள்ளத்தாக்கிலே பாளையமிறங்கினான். இப்பொழுது சுர் பள்ளத்தாக்கு கோம்நரின் மலைக்கு அருகாமையில் இருந்தது; ஆதலால் கொரியாந்தமர் தன் சேனைகளை ஏகமாய் கோம்நரின் மலையின் மேல் கூட்டி, சிஸ்ஸின் சேனைகளை யுத்தத்திற்கு வரும்படி எக்காளம் ஊதி வரவழைத்தான்.

29 மேலும் ஆனபடியால் அவர்கள் புறப்பட்டு வந்தார்கள், ஆனால்

மறுபடியும் துரத்தப்பட்டார்கள்; இரண்டாம் விசையும் வந்தார்கள், அவர்கள் இரண்டாம் விசையும் துரத்தியடிக்கப்பட்டார்கள். மேலும் ஆனபடியால் அவர்கள் மூன்றாம் விசையும் வந்தார்கள்; யுத்தம் வெகு தீவிரமடைந்தது.

30 மேலும் ஆனபடியால் சிஸ் கொரியாந்தமரை வெட்டினதால், அவன் அவனுக்கு அநேக காயங்களை உண்டாக்கினான்; கொரியாந்தமர் தன் இரத்தத்தை இழந்தவனாய் மயக்கம் போட்டு மரித்தவனைப்போல எடுத்துச் செல்லப்பட்டான்.

31 இப்பொழுது இருபுறத்திலும் புருஷர், ஸ்திரீகள், பிள்ளைகள் ஆகியவர்களின் இழப்பு அதிகமாயிருந்ததால், சிஸ் தன் ஜனம் கொரியாந்தமரின் சேனைகளைத் துரத்திக்கொண்டு போகவேண்டாமென்று கட்டளையிட்டான்; ஆதலால், அவர்கள் தங்கள் பாளயத்திற்குத் திரும்பினார்கள்.

#### அதிகாரம் 15

லட்சக்கணக்கான யாரேதினர்கள் யுத்தத்தில் வெட்டப்படுதல்— சிஸ்ஸலும் கொரியாந்தமரும் மரணப் போருக்காக ஜனங்கள் யாவரையும் கூட்டுதல்—கர்த்தருடைய ஆவி அவர்களோடு இருப்பதிலிருந்து நின்றுபோதல்—யாரேதியர்களின் தேசம் முழுவதும் அழிந்து போதல்—கொரியாந்தமர் மாத்திரம் உயிரோடிருத்தல்.

மேலும் ஆனபடியால் கொரியாந்தமர் தன் காயங்களிலிருந்து குணமடைந்த பின்னர் ஏத்தேர் தன்னிடத்தில் பேசின வார்த்தைகளை நினைவுகூரத் துவங்கினான்.

2 அவன் தன் ஜனங்களில் ஏற்கனவே ஏறக்குறைய இருபது லட்சம்

பேர் பட்டயத்தினால் கொல்லப்பட்டதைக் கண்டு, அவன் தன் உள்ளத்தில் துக்கிக்கத் துவங்கினான்; ஆம், இருபது லட்சம் பேராகிய பராக்கிரமசாலிகள், அவர்களுடைய மனைவிகள், அவர்களுடைய பிள்ளைகள் ஆகியவர்கள் கொல்லப்பட்டார்கள்.

3 அவன் தான் செய்த பொல்லாப்பினிமித்தம் மனந்திரும்பத் துவங்கினான்; சகல தீர்க்கதரிசிகளின் வாயால் பேசப்பட்ட வார்த்தைகளை நினைவுகூரத் துவங்கினான், அவைகள் இதுவரைக்கும் பூரணமாய் நிறைவேறினது எனக் கண்டான்; அவன் ஆத்துமா துக்கித்து ஆறுதலடைய மறுத்தது.

4 மேலும் ஆனபடியால் அவன் ஜனங்களை தப்புவிக்க வேண்டுமென்றும், ஜனங்களுடைய ஜீவன்களினிமித்தம் இராஜியத்தை விட்டு விட வேண்டுமென்றும் விரும்பி, சிஸ்ஸலுக்கு ஒரு நிருபத்தை எழுதினான்.

5 மேலும் ஆனபடியால் சிஸ் அவனுடைய இந்த நிருபத்தைப் பெற்ற பின்பு, அவன் கொரியாந்தமரிடத்தில் ஒரு நிருபத்தை எழுதி, அவன் தன்னையே ஒப்புக்கொடுத்தாலும், அவனைத் தன்னுடைய சொந்தப்பட்டயத்தினால் வெட்டிய பிறகே ஜனங்களுடைய ஜீவன்களைக் காப்பதாகத் தெரிவித்தான்.

6 மேலும் ஆனபடியால் ஜனங்கள் தங்கள் அக்கிரமத்திலிருந்து மனந்திரும்பவில்லை; கொரியாந்தமரின் ஜனங்கள் சிஸ்ஸின் ஜனங்களுக்கு விரோதமாக கோபத்தால் மூண்டிருந்தார்கள்; சிஸ்ஸின் ஜனங்களும், கொரியாந்தமரின் ஜனங்களுக்கு விரோதமாகக் கோபத்தில் மூண்டிருந்தார்கள். ஆதலால் சிஸ்ஸின் ஜனங்கள் கொரியாந்தமரின் ஜனங்களோடு யுத்தம் தொடுத்தார்கள்.

7 மேலும் கொரியாந்தமர் தான்

வீழ்ந்துபோக இருக்கிறோம் என்று கண்டபோது, அவன் மறுபடியும் சிஸ்ஸின் ஜனங்களுக்கு முன்பாக ஓடினான்.

8 மேலும் ஆனபடியால் அவன் ரிப்லியான்குமின் தண்ணீர்களுக்கு வந்தான், அதற்கு பெரிய அல்லது அணைத்தையும் மிஞ்சத்தக்கது என்று அர்த்தமாம்; ஆதலால், அவர்கள் இந்தத் தண்ணீர்களுக்கு வந்தபோது, அவர்கள் தங்கள் கூடாரங்களைப் போட்டார்கள்; சிஸ்ஸூம் தன் கூடாரங்களை அவர்களுக்கு அருகே போட்டான். ஆதலால் மறுநாளில் அவர்கள் யுத்தத்திற்கு வந்தார்கள்.

9 மேலும் ஆனபடியால் அவர்கள் மிகவும் கொடிய யுத்தத்தை நடத்தினார்கள், அதிலே கொரியாந்தமர் மறுபடியும் காயமடைந்து, இரத்த இழப்பினால் மயக்கமடைந்தான்.

10 மேலும் ஆனபடியால் கொரியாந்தமரின் சேனைகள் சிஸ்ஸின் சேனைகளைத் தாக்கி, அவர்களை அடித்து அதனிமித்தம் அவர்களைத் தங்களுக்கு முன்பாக ஓடச் செய்தார்கள்; அவர்கள் தெற்கே ஓடி, ஓகாத்து என்று அழைக்கப்பட்ட ஸ்தலத்திலே தங்கள் கூடாரங்களைப் போட்டார்கள்.

11 மேலும் ஆனபடியால் கொரியாந்தமரின் சேனை ராமாத் என்ற மலைக்கு அருகாமையில் பாளயமிறங்கினார்கள்; அதே மலையில் தானே என் தகப்பனாகிய மார்மன் கர்த்தருக்குள்ளே பரிசுத்தமான பதிவேடுகளை மறைத்து வைத்தார்.

12 மேலும் ஆனபடியால் அவர்கள் ஏத்தேரைத் தவிர கொல்லப் பட்டுப்போகாத ஜனங்கள் யாவரையும் தேசத்தின் மேல் எங்கும் ஏகமாய்க் கூட்டினார்கள்.

13 மேலும் ஆனபடியால் ஏத்தேர் ஜனங்களுடைய நடப்பித்தல்கள் யாவையும் கண்டான். கொரியாந்தமரைச் சார்ந்த ஜனங்கள் கொரி

யாந்தமரின் சேனையில் சேருவதையும்; மேலும் சிஸ்ஸைச் சார்ந்த ஜனங்கள், சிஸ்ஸின் சேனையைச் சேருவதையும் அவன் கண்டான்.

14 ஆதலால், அவர்கள் தங்களால் பெற முடிந்த பலம் யாவையும் பெறும்படிக்கு, தேசத்தின் மேலுள்ள சகல ஜனங்களையும் நான்கு வருஷகாலம் திரட்டிக் கொண்டிருந்தார்கள்.

15 மேலும் ஆனபடியால் அவர்கள் யாவரும் ஒவ்வொருவரும் தான் விரும்பின சேனையில் தன் மனைவிகளோடும், பிள்ளைகளோடும் சேர்க்கப்பட்டார்கள் — புருஷரும், ஸ்திரீகளும், பிள்ளைகளும், கேடயங்களையும், மார்க்கவசங்களையும், தலைக்கவசங்களையும் பெற்று, யுத்தக் கருவிகளால் ஆயுத்தநரித்து, யுத்த முறையின்படி வஸ்திரமணிந்திருந்த அவர்கள் — யுத்தம்பண்ண ஒருவருக்கு விரோதமாக ஒருவர் அணிவகுத்துப்போனார்கள்; அவர்கள் நாள் முழுவதும் யுத்தம் பண்ணியும் ஜெயம் பெறவில்லை.

16 மேலும் ஆனபடியால் இரவானபோது அவர்கள் களைத்துப்போய் தங்கள் பாளயத்திற்குத் திரும்பினார்கள்; அவர்கள் தங்கள் பாளயங்களுக்குத் திரும்பின பிற்பாடு, மாண்டுபோன தங்கள் ஜனங்களின் இழப்பினிமித்தம் புலம்பி, துக்கித்தார்கள்; அவர்களுடைய கூக்குரல்களும், புலம்பல்களும், துக்கங்களும், மிகுதியாய் இருந்தபடியால், அவைகள் வெகுவாய் காற்றையும் கிழித்தன.

17 மேலும் ஆனபடியால் மறுநாளில் அவர்கள் மறுபடியும் யுத்தத்திற்கு போனார்கள், அந்த நாள் பெரிதும் பயங்கரமுமாய் இருந்தது; ஆயினும், அவர்கள் ஜெயம் பெறவில்லை, இரவு வந்த போது, அவர்கள் மாண்டுபோன தங்கள் ஜனங்களின் இழப்பினிமித்தம் தங்கள் கூக்

குரலாலும், தங்கள் புலம்பல்களாலும், தங்கள் துக்கங்களாலும், மறுபடியும் காற்றைக் கிழித்தார்கள்.

18 மேலும் ஆனபடியால் கொரியாந்தமர் அவனை யுத்தத்துக்கு மறுபடியும் வரவேண்டாமென்றும், அவன் இராஜியத்தை எடுத்துக் கொண்டு, ஜனங்களினுடைய ஜீவன்களைத் தப்புவிக்க வேண்டுமென்றும் வாஞ்சித்து ஒரு நிருபத்தை மறுபடியும் சில்ஸூக்கு எழுதினான்.

19 ஆனால் இதோ கர்த்தருடைய ஆவி அவர்களுடன் போராடுவதிலிருந்து நின்று, சாத்தான் ஜனங்களினுடைய இருதயங்களின் மேல் முழுவல்லமை கொண்டான்; அவர்கள் தாங்கள் அழிந்துபோகும்படியாக தங்கள் இருதயங்கள் கடினப்பட்டவும், தங்கள் மனங்கள் குருடையவும் ஒப்புக் கொடுத்தார்கள்; ஆதலால் அவர்கள் மறுபடியும் யுத்தத்திற்குப் போனார்கள்.

20 மேலும் ஆனபடியால் அவர்கள் நாள் முழுவதும் யுத்தம் பண்ணினார்கள், இரவு வந்தபோது அவர்கள் தங்கள் பட்டயங்களின் மேல் உறங்கினார்கள்.

21 மறுநாளிலும் அவர்கள் இரவு வரைக்குமாய் யுத்தம் பண்ணினார்கள்.

22 இரவு வந்தபோது, அவர்கள் யாவரும், திராட்சைரசத்தால் குடித்து வெறித்த மனுஷனைப் போல, கோபத்தால் வெறித்திருந்தார்கள்; அவர்கள் மறுபடியும் தங்கள் பட்டயங்களின் மேல் உறங்கினார்கள்.

23 மேலும் மறுநாளில் அவர்கள் மறுபடியும் சண்டையிட்டார்கள்; இரவு வந்தபோது கொரியாந்தமரின் ஜனங்களில் ஐம்பத்து இரண்டுபேரும், சில்ஸின் ஜனங்களில் அறுபத்தி ஒன்பது பேரும் தவிர அவர்களில் மற்ற யாவரும் பட்டயத்தால் வீழ்ந்து போனார்கள்.

24 மேலும் ஆனபடியால் அவர்கள் அந்த இரவிலே தங்கள் பட்டயங்களின் மேல் படுத்தார்கள், மறுநாளில் அவர்கள் மறுபடியும் யுத்தம் பண்ணினார்கள், அவர்கள் அந்த நாள் முழுவதும் தங்கள் ஊக்கத்தோடும், தங்கள் பட்டயங்களோடும், தங்கள் கேடயங்களோடும் சண்டையிட்டார்கள்.

25 இரவு வந்த போது, அங்கே சில்ஸின் ஜனங்கள் முப்பத்தி இரண்டு பேரும், கொரியாந்தமரின் ஜனங்கள் இருபத்தி ஏழுபேரும் இருந்தார்கள்.

26 மேலும் ஆனபடியால் அவர்கள் உண்டு, உறங்கி, நாளை மரிப்பதற்கென்று ஆயத்தம் பண்ணினார்கள். மனுஷருடைய பலத்திற்கேற்ப அவர்கள் பெரியவர்களாயும், பராக் கிரமசாலிகளாயும் இருந்தார்கள்.

27 மேலும் ஆனபடியால் அவர்கள் மூன்று மணி நேரமளவும் சண்டையிட்டார்கள், அவர்கள் இரத்த இழப்பினால் மயக்கம் அடைந்தார்கள்.

28 மேலும் ஆனபடியால் கொரியாந்தமரின் மனுஷர் நடக்கும் அளவிற்கு போதுமான பெலத்தைப் பெற்ற பிறகு, தங்கள் ஜீவன்களைக் காக்க ஓட இருந்தார்கள்; ஆனால் இதோ, சில்ஸும், அவன் மனுஷரும் எழுந்தார்கள், தான் கொரியாந்தமரைக் கொல்லப்போவதாவும், இல்லையேல் பட்டயத்தால் அழிந்து போகப்போவதாகவும் அவன் தன் உக்கிரத்தில் ஆணையிட்டான்.

29 ஆதலால், அவன் அவர்களைத் தொடர்ந்து போய், மறுநாளில் அவர்களை மேற்கொண்டான். அவர்கள் மறுபடியும் பட்டயத்தால் சண்டையிட்டார்கள். மேலும் ஆனபடியால் கொரியாந்தமரையும், சில்ஸையும் தவிர அவர்கள் எல்லாரும் பட்டயத்தால் விழுந்தார்கள்.

கள்; இதோ சிஸ் இரத்த இழப்பினால் மயக்கமடைந்தான்.

30 மேலும் ஆனபடியால் கொரியாந்தமர் தன் பட்டயத்தின் மேல் சாய்ந்து சற்று ஓய்வு எடுத்துகொண்டு, பின்பு சிஸ்ஸின் தலையை வெட்டினான்.

31 மேலும் ஆனபடியால் அவன் சிஸ்ஸின் தலையை வெட்டின பின்பு, சிஸ் தன் கைகளை ஊன்றி எழுந்து விழுந்தான்; மேலும் அதன் பின்பு அவன் மூச்சுக்காகத் திணறி மரித்தான்.

32 மேலும் ஆனபடியால் கொரியாந்தமர் பூமியிலே விழுந்து, ஜீவனற்றவனைப் போலானான்.

33 கர்த்தர் ஏத்தேரிடத்தில் பேசி அவனைப் போ என்றார். அவன்

போய் கர்த்தருடைய வார்த்தைகள் அனைத்தும் நிறைவேறியதைக் கண்டான்; அவன் தன் பதிவேட்டை முடித்தான்; (அதில் நூற்றில் ஒரு பகுதியைக் கூட நான் எழுதவில்லை) லிம்கியின் ஜனங்கள் அதை கண்டெடுக்கும் வண்ணம் அதை அவன் மறைத்து வைத்தான்.

34 ஏத்தேரால் எழுதப்பட்ட கடைசி வார்த்தைகள் இவைகளே; நான் தேவனுடைய இராஜ்ஜியத்தில் இரட்சிக்கப்படுவேனெனயாகில், நான் மறுபுறமாக்கப்பட கர்த்தர் சித்தமாயிருந்தாலோ அல்லது, மாமசத்தில் கர்த்தருடைய சித்தத்தை நிறைவேற்றவேண்டும் என்றிருந்தாலோ, அது பொருட்டல்ல. ஆமென்.

## மரோனியின் புத்தகம்

### அதிகாரம் 1

லாமானியரின் நலனினிமித்தம் மரோனி எழுதுதல் — கிறிஸ்துவை மறுதலிக்காத நெப்பியர் மரணத்திற்குள்ளாக்கப்படுதல். ஏறக்குறைய கி.பி. 401—421.

இப்பொழுது மரோனியாகிய நான் யாரேதின் ஜனங்களுடைய குறிப்பைச் சுருக்கமாக எழுதி முடித்த பின்பு, நான் மேலும் ஒன்றும் எழுத முடியாது என்று எண்ணியிருந்தேன், ஆனால் நானோ இன்னும் அழியாதிருக்கிறேன்; லாமானியர் என்னை அழித்துவிடுவார்கள் என்பதினால் நான் என்னை அவர்களுக்குக் காண்பிப்பதில்லை.

2 இதோ, அவர்களுடைய யுத்தங்கள் அவர்களுக்குள்ளே தீவிரப்பட்ட

புருக்கிறது; அவர்களுடைய வெறுப்பினிமித்தம் அவர்கள் கிறிஸ்துவை மறுதலிக்காத ஒவ்வொரு நெப்பியனையும் மரணத்திற்குள்ளாக்குகிறார்கள்.

3 மேலும் மரோனியாகிய நான், கிறிஸ்துவை மறுதலிப்பதில்லை; ஆதலால், என் சொந்த ஜீவனின் பாதுகாப்பிற்காக அங்கேயும் இங்கேயுமாய் அலைகிறேன்.

4 நான் ஒன்றையும் இன்னும் எழுத முடியாதென்று நினைத்தேன்; ஆனால் நான் எண்ணிய தற்கு மாறாக நான் இன்னும் சில காரியங்களை எழுதுகிறேன்; எதிர்காலத்தில் எப்போதாவது கர்த்தருடைய சித்தத்தின்படி என் சகோதரராகிய லாமானியர்களுக்குப் பிரயோஜனமாயிருக்கும் பொருட்டு இன்னும் சிலவற்றை எழுதுகிறேன்.

### அதிகாரம் 2

இயேசு பன்னிரெண்டு நெப்பிய சீஷர்களுக்குப் பரிசுத்த ஆவியான வரின் வரத்தை கொடுக்கிற வல்லமையை அருளுதல். ஏறக்குறைய கி.பி. 401-421.

கிறிஸ்து தாம் தெரிந்துகொண்ட பன்னிருவராகிய தமது சீஷர்களின் மேல் தம்முடைய கைகளை வைத்து அவர்களோடே பேசிய அவருடைய வார்த்தைகள் —

2 அவர் அவர்களைப் பெயர் சொல்லி அழைத்து: நீங்கள் வல்லமையான ஜெபத்தில், என் நாமத்தினாலே பிதாவை அழையுங்கள்; இதை நீங்கள் செய்த பின்பு, நீங்கள் உங்கள் கைகளை வைக்கிறவனுக்குப் பரிசுத்த ஆவியானவரை நீங்கள் அருளும்படியான வல்லமையைப் பெறுவீர்கள்; என் நாமத்தினாலே அதைக் கொடுங்கள், என்னுடைய அப்போஸ்தலர்களும் அப்படியே செய்கிறார்கள் என்றார்.

3 இப்பொழுது கிறிஸ்து, தாம் முதல் தோன்றிய போது அவர்களுக்குப் பேசிய வார்த்தைகள் இவை: திரளானோர் இதைக் கேட்கவில்லை, ஆனால் சீஷர்கள் அதைக் கேட்டார்கள்; அவர்கள் எத்தனை பேர் மேல் தங்கள் கைகளை வைத்தார்களோ, யாவர் மேலும் பரிசுத்த ஆவியானவர் வந்தார்.

### அதிகாரம் 3

மூப்பர்கள், கைகளை வைப்பதன் மூலமாக ஆசாரியர்களையும், போதகர்களையும் நியமனம் செய்தல். ஏறக்குறைய கி.பி. 401-421.

சபையின் மூப்பர்கள் என்று அழைக்கப்பட்ட சீஷர்கள், ஆசாரியர்களை

யும், போதகர்களையும் நியமனம் செய்த முறையாவது —

2 அவர்கள் கிறிஸ்துவின் நாமத்திலே பிதாவினிடத்தில் ஜெபம் பண்ணின பின்பு அவர்கள் தங்கள் கைகளை அவர்கள் மேல் வைத்துச் சொன்னதாவது:

3 முடிவு பரியந்தமும் நிலைத்திருந்து இயேசு கிறிஸ்துவின் நாமத்தில் விசுவாசமாய், அவர் மூலமாய் மனந்திரும்புதலையும், பாவ மன்னிப்பையும் பிரசங்கிக்க, உன்னை ஆசாரியனாக (அல்லது அவன் போதகனாயிருந்தால், உன்னை போதகனாக நியமனம் செய்கிறேன்). இயேசு கிறிஸ்துவின் நாமத்தில் நியமனம் செய்கிறேன் ஆமென்.

4 இப்படியாக அவர்கள் தேவன் மனுஷருக்குக் கொடுக்கும் வரங்களுக்கும், அழைப்புகளுக்கும் தக்கதாக ஆசாரியர்களையும், போதகர்களையும் நியமனம் செய்தார்கள்; அவர்களுக்குள்ளிருந்த பரிசுத்த ஆவியானவரின் வல்லமையினாலே அவர்களை அவர்கள் நியமனம் செய்தார்கள்.

### அதிகாரம் 4

எப்படி மூப்பர்களும், ஆசாரியர்களும் திருவிருந்து அப்பத்தை ஆசிர்வதித்துக் கொடுக்கிறார்கள் என்பது விவரிக்கப்படல். ஏறக்குறைய கி.மு. 401-421.

மூப்பர்களும், ஆசாரியர்களும் சபைக்குக் கிறிஸ்துவினுடைய மாம் சத்தையும், இரத்தத்தையும் ஆசிர்வதித்துக் கொடுத்த விதமாவது; அவர்கள் அதைக் கிறிஸ்துவினுடைய கற்பனைகளுக்குத்தக்கதாக ஆசிர்வதித்துக் கொடுத்தார்கள்; ஆதலால் அந்த முறை உண்மையென்று நாங்கள் அறிவோம்; மூப்

பனோ அல்லது ஆசாரியனோ அதை ஆசிர்வதித்துக் கொடுத்தான்.

2 மேலும் அவர்கள் சபையோடு முழங்கால்படியிட்டு, கிறிஸ்துவின் நாமத்தினாலே பிதாவின்மீட்டில் ஜெபித்துச் சொன்னதாவது:

3 நித்திய பிதாவாகிய தேவனே, இந்த அப்பத்தில் பங்கெடுக்கிற யாவருடைய ஆத்துமாக்களுக்காகவும், அவர்கள் உம்முடைய குமாரனுடைய சரீரத்தின் நினைவுகூருதலில் புசிக்கவும், அவருடைய ஆவியை அவர்கள் எப்பொழுதும் தங்களோடே கொண்டிருக்கும்படி உம்முடைய குமாரனுடைய நாமத்தை தங்கள் மீது எடுத்துக்கொள்ளவும், அவரை எப்பொழுதும் நினைவுகூரவும், தங்களுக்கு அவர் கொடுத்திருக்கிற அவருடைய கற்பனைகளை கைக்கொள்ளவும் மனமுள்ளவர்களாக இருக்கிறார்கள் என்று நித்திய பிதாவாகிய தேவனே, உம்மிடத்தில் சாட்சிபகரவும், இதை ஆசீர்வதித்து பரிசுத்தப்படுத்துமாறு உம்முடைய குமாரனாகிய இயேசு கிறிஸ்துவின் நாமத்தில் கேட்டுக்கொள்கிறோம். ஆமென்.

#### அதிகாரம் 5

திருவிருந்து திராட்சை ரசத்தை ஆசீர்வதித்து வழங்குதலுக்குரிய முறை விவரிக்கப்படல். ஏறக்குறைய கி.பி. 401-421.

திராட்சை ரசத்தை ஆசீர்வதித்து வழங்கும் முறை — இதோ அவர்கள் பாத்திரத்தை எடுத்துச் சொன்னதாவது:

2 நித்திய பிதாவாகிய தேவனே, இந்த திராட்சை ரசத்தில் பானம் பண்ணுகிற யாவருடைய ஆத்துமாத் தனக்காகவும் அவர்களுக்காக சிந்தப்பட்ட உமது குமாரனுடைய இரத்தத்தின் நினைவுகூருதலில்

அவர்கள் இதைச் செய்யவும், அவருடைய ஆவியை அவர்கள் தங்களோடே கொண்டிருக்கும்படி அவரை எப்பொழுதும் நினைவுகூருகிறார்கள் என்று நித்திய பிதாவாகிய தேவனே, உம்மிடத்தில் அவர்கள் சாட்சிபகரவும், இதை ஆசீர்வதித்து பரிசுத்தப்படுத்துமாறு உம்முடைய குமாரனாகிய இயேசு கிறிஸ்துவின் நாமத்தில் வேண்டிக்கொள்கிறோம். ஆமென்.

#### அதிகாரம் 6

மனத்திரும்பினோர் ஞானஸ்நானம் கொடுக்கப்பட்டு ஐக்கியத்திற்குள்ளாக்கப்படல் — மனத்திரும்புகிற சபை அங்கத்தினர் மன்னிக்கப்படுகிறார்கள் — கூட்டங்கள் பரிசுத்த ஆவியானவரின் வல்லமையினால் நடத்தப்படுகின்றன. ஏறக்குறைய கி.பி. 401-421.

மேலும் இப்பொழுது நான் ஞானஸ்நானத்தைக் குறித்துப் பேசுகிறேன். இதோ, மூப்பர்களும், ஆசாரியர்களும், போதகர்களும் ஞானஸ்நானம் பண்ணப்பட்டார்கள்; ஞானஸ்நானத்திற்குப் பாத்திரவான்கள் என்பதற்கேற்ப கனிகளைக் கொண்டுவரவிட்டால், அவர்களுக்கு ஞானஸ்நானம் கொடுக்கப்படுவதில்லை.

2 அவர்கள் நருங்குண்ட இருதயத்தோடும், நொருங்குண்ட ஆவியோடும் வந்து, தங்களுடைய சகல பாவங்களிலிருந்தும் மெய்யாகவே தாங்கள் மனத்திரும்பினோம், என்று சபையிலே சாட்சி கொடுத்தாலொழிய, அவர்கள் ஒருவரையும் ஞானஸ்நானத்திற்குள் ஏற்றுக்கொள்வதில்லை.

3 கிறிஸ்துவின் நாமத்தைத் தங்கள் மேல் எடுத்துக்கொண்டு, அவரை முடிவு பரியந்தமும் சேவிக்க உறுதி கொண்டிருந்தாலொழிய ஒருவரும்

ஞானஸ்நானத்திற்குள்ளாக ஏற்றுக் கொள்ளப்படுவதில்லை.

4 அவர்கள் ஞானஸ்நானத்திற்குள்ளாக ஏற்றுக்கொள்ளப்பட்டு, பரிசுத்த ஆவியானவரின் வல்லமையால் நடப்பிக்கப்பட்டு, சுத்திகரிக்கப்பட்ட பின்பு, அவர்கள் கிறிஸ்து வினுடைய சபையின் ஜனங்களுக்குள்ளே எண்ணப்பட்டார்கள்; அவர்கள் நினைவுகூரப்பட்டு தேவனுடைய நல்வசனத்தினால் போஷிக்கப்படவும், அவர்களை நல்வழியில் வைத்திருக்கவும், தொடர்த்து ஜெபத்திலே விழித்திருக்கச் செய்யவும், அவர்களுடைய விசுவாசத்தைத் துவங்குகிறவரும், முடிக்கிறவருமாயிருக்கிற கிறிஸ்துவின் இரட்சிக்கிற வல்லமையில் மாத்திரம் சார்ந்திருக்கவும், அவர்களுடைய நாமங்கள் குறிக்கப்பட்டது.

5 சபை உபவாசித்திருக்கவும், ஜெபிக்கவும், தங்களுடைய ஆத்தம நலனைக்குறித்து ஒருவரோடு ஒருவர் பேசவும் அடிக்கடி கூடியது.

6 கர்த்தராகிய இயேசுவை நினைவுகூரும்படியாக அவர்கள் அப்பத்தையும், திராட்சைரசத்தையும் புசிக்க அடிக்கடி கூடினார்கள்.

7 அவர்கள் தங்களுக்குள் எந்த அக்கிரமமும் இருக்கக்கூடாதென்று கண்டிப்புடன் கவனித்துவந்தார்கள்; அக்கிரமம் செய்வதாக யாராவது கண்டுபிடிக்கப்பட்டால், சபையின் மூன்று சாட்சிகள் அவர்களை மூப்பர்களுக்கு முன்பாக ஆக்கினைக்குள்ளாகத் தீர்த்தார்கள், அவர்கள் மனந்திரும்பாமலும், அறிக்கை பண்ணாமலும் இருப்பார்களெனில் அவர்களுடைய நாமங்கள் கிறுக்கப்பட்டது, அவர்கள் கிறிஸ்துவினுடைய ஜனங்களுக்குள் எண்ணப்படவில்லை.

8 அவர்கள் அடிக்கடி மனந்திரும்பி, உண்மையான நோக்கத்

தோடு மன்னிப்பை நாடினால், அவர்கள் மன்னிக்கப்பட்டார்கள்.

9 ஆவியின் கிரியைகள், பரிசுத்த ஆவியானவரின் வல்லமை ஆகியவைகளுக்கேற்ப அவர்களுடைய கூட்டங்கள் சபையாரால் நடத்தப்பட்டது; ஏனெனில் பிரசங்கிக்கவோ, அல்லது புத்தி சொல்லவோ, அல்லது ஜெபிக்கவோ, அல்லது விண்ணப்பம்பண்ணவோ அல்லது பாடவோ, பரிசுத்த ஆவியானவரின் வல்லமை அவர்களை எப்படி நடத்துகிறதோ, அப்படியே அங்கு செய்யப்பட்டது.

### அதிகாரம் 7

கர்த்தருடைய இளைப்பாறுதலினுள் பிரவேசிக்க ஓர் அழைப்பு கொடுக்கப்படல் — உண்மையான நோக்கத்தோடு ஜெபியுங்கள் — கிறிஸ்துவின் ஆவி தீமையிலிருந்து நன்மையை மனுஷன் அறியச் செய்கிறது — கிறிஸ்துவை மறுதலித்து பொல்லாப்பைச் செய்யும்படியாக சாத்தான் மனுஷனை உந்துகிறான் — கிறிஸ்துவின் வருகையை தீர்க்கதரிசிகள் வெளிப்படுத்துதல் — விசுவாசத்தினாலே அற்புதங்கள் நடப்பிக்கப்பட்டு, தூதர்கள் பணிவிடை செய்தல் — நித்திய ஜீவனுக்காக மனுஷர் நம்பி இருந்து, தயாளத்துவத்தைப் பற்றிக்கொள்ளவேண்டும். ஏறக்குறைய கி.பி. 401-421.

மேலும் இப்பொழுதும், மரோனியாகிய நான், விசுவாசத்தையும், நம்பிக்கையையும், தயாளத்துவத்தையும் குறித்து என் தகப்பனாகிய மார்மன் பேசிய வார்த்தைகளில் சிலவற்றை எழுதுகிறேன். ஜனங்கள் ஆராதனை ஸ்தலமாக இருக்கக் கட்டின ஜெப வீட்டிலே அவர் அவர்களுக்குப் போதித்தபோது, அவர்களிடத்தில் இவ்விதமாய் பேசினார்.



2 மேலும் இப்பொழுதும், என் பிரியமான சகோதரரே மார்க்மனாகிய நான் உங்களிடத்தில் பேசுகிறேன்; பிதாவாகிய தேவன், நம்முடைய கர்த்தராகிய இயேசு கிறிஸ்து ஆகியோரின் கிருபையாலும் அவருடைய பரிசுத்த சித்தத்தாலும், எனக்குள்ள அவருடைய அழைப்பின் வரத்தின் நிமித்தம், நான் இச்சமயத்தில் உங்களிடத்தில் பேச அனுமதிக்கப்பட்டிருக்கிறேன்.

3 ஆதலால், கிறிஸ்துவின் சமாதானமுள்ள சீஷர்களாகியும், இக்காலம் முதற்கொண்டு, நீங்கள் அவரோடு பரலோகத்தில் இளைப்பாறும்வரைக்குமாய் கர்த்தருடைய இளைப்பாறுதலினுள் பிரவேசிக்க வேண்டிய போதுமான நம்பிக்கையைப் பெற்றவர்களாகியிருக்கிற சபையாரே, உங்களிடத்தில் பேச வேண்டுமென நான் விரும்புகிறேன்.

4 மேலும் இப்பொழுதும் என் சகோதரரே, நீங்கள் மனுப்புத்திரரோடு சமாதானமாய் நடக்கிறதாலே, இக்காரியங்களை உங்களைக் குறித்து நிதானிக்கிறேன்.

5 ஏனெனில் அவர்களுடைய கிரியைகளினாலே அவர்களை நீங்கள் அறிவீர்கள் என்ற தேவ வசனத்தை நான் நினைவுகூருகிறேன்; ஏனெனில் அவர்களுடைய கிரியைகள் நல்லதாயிருந்தால், அவர்களும் நல்லவர்களாய் இருப்பார்கள்.

6 ஏனெனில் இதோ, பொல்லாதவனாய் இருக்கிற மனுஷன் நல்லதைச் செய்ய முடியாதென்று தேவன் சொல்லியிருக்கிறார்; அவன் தேவனுக்கு ஒரு ஈவைக் கொடுத்தாலோ அல்லது ஜெபித்தாலோ, அவன் அதை உண்மையான நோக்கத்தோடு செய்யவில்லையெனில், அவனுக்கு எந்தப் பிரயோஜனமுமில்லை.

7 ஏனெனில் இதோ, அது அவனுக்கு நீதியாய் எண்ணப்படாது.

8 இதோ, ஒரு பொல்லாத மனுஷன் ஈவைக் கொடுத்தால், அவன் அதை மனதில்லாமல் செய்கிறான்; ஆகவே அது அவன் ஈவை வைத்துக்கொண்டதற்குச் சமானமாய் எண்ணப்படும்; ஆதலால் அவன் தேவனுக்கு முன்பாக பொல்லாததாக எண்ணப்படுவான்.

9 அதுபோலவே ஒரு மனுஷன் இருதயத்தின் உண்மையான நோக்கமிராமல் ஜெபிப்பானேயாகில், அது அவனுக்குப் பொல்லாததாக எண்ணப்படும்; ஆம், அப்படிப்பட்டவைகளை தேவன் ஏற்றுக்கொள்ளாததினாலே அது அவனுக்குப் பிரயோஜனப்படுவதில்லை.

10 ஆதலால், பொல்லாத மனுஷன் நன்மை எதுவும் செய்யமுடியாது; அவன் நன்மையான ஈவையும் கொடுக்கமாட்டான்.

11 ஏனெனில் இதோ, ஒரு கசப்பான ஊற்று நல்ல தண்ணீரைக் கொண்டுவர முடியாது; ஒரு நல்ல ஊற்று கசப்பான தண்ணீரைக் கொண்டு வர முடியாது. ஆதலால் மனுஷன் பிசாசுக்கு ஊழியனாயிருந்து கிறிஸ்துவைப் பின்பற்ற முடியாது; அவன் கிறிஸ்துவைப் பின்பற்றினால், அவன் பிசாசின் ஊழியனாய் இருக்க முடியாது.

12 ஆதலால், நன்மையான சகலமும் தேவனிடத்திலிருந்து வருகிறது; பொல்லாதவை பிசாசினிடத்திலிருந்து வருகிறது; பிசாசு தேவனுக்கு விரோதமாய் இருந்து, அவருக்கு விரோதமாய்த் தொடர்ந்து சண்டையிட்டுக்கொண்டு, பாவத்திற்கும், பொல்லாததைத் தொடர்ந்து செய்வதற்கும் நயம் காட்டி அழைக்கிறான்.

13 ஆனால் இதோ, தேவனாலானவைகள் நல்லதைத் தொடர்ந்து செய்யும்படி நயம் காட்டி அழைக்கிறது; ஆதலால், நன்மை செய்யவும், தேவனை நேசிக்கவும், அவரைச்

சேவிக்கவும், உணர்த்தி அழைக்கிற எல்லாம் தேவனால் ஏவப்பட்டவை.

14 ஆதலால், எனக்குப் பிரியமான சகோதரரே, பொல்லாததை தேவனாலானது என்றும், அல்லது நன்மையானதையும், தேவனாலானதையும் பிசாசினாலானது என்றும் நிதானிக்காமல் ஜாக்கிரதையாயிருங்கள்.

15 இதோ, என் சகோதரரே, நீங்கள் தீமையிலிருந்து நன்மையை அறிய நிதானிக்கும்படி விடப்பட்டிருக்கிறீர்கள்; இருள் தழ்ந்த இரவிலிருந்து பகல் வெளிச்சத்தை அறிவதெப்படியோ, அப்படியே பூரண ஞானத்தோடு அறியத்தக்கதாக நிதானிக்கிற வழி தெளிவாய் இருக்கிறது.

16 இதோ, ஒவ்வொருவனும் தீமையிலிருந்து நன்மையை அறியத்தக்கதாக, அவனவனுக்கு கிறிஸ்துவின் ஆவி கொடுக்கப்பட்டிருக்கிறது; ஆதலால், நிதானிக்கிற வழியை நான் உங்களுக்குக் காண்பிக்கிறேன்; ஏனெனில் நன்மையைச் செய்ய அழைத்து கிறிஸ்துவில் விசுவாசிக்க ஏவும் எதுவும், கிறிஸ்துவினுடைய வல்லமையாலும், ஈவினாலும் அனுப்பப்பட்டவை; ஆகையால் அது தேவனாலானது என்று நீங்கள் பூரண ஞானத்தோடு அறிந்து கொள்ளலாம்.

17 ஆனால் பொல்லாதவைகளைச் செய்யவும், கிறிஸ்துவில் விசுவாசியாதிருக்கவும், அவரை மறுதலிக்கவும், தேவனை சேவிக்காதிருக்கும்படியாக மனுஷனைத் தூண்டுகிற எதுவும் பிசாசினாலானது என்று நீங்கள் பூரண ஞானத்தோடு அறிந்துகொள்ளலாம். பிசாசு கிரியை செய்வது இவ்விதமாய் இருக்கிறது, ஏனெனில் ஒருவனை, ஒரே ஒருவனைக் கூட நன்மைசெய்ய அவனோ, அவனுடைய தூதர்களோ, அவனுக்குக் கீழ்ப்ப

டிந்திருக்கிறவர்களோ உணர்த்துவதில்லை.

18 மேலும் இப்பொழுதும், என் சகோதரரே, நீங்கள் நிதானிக்க உதவும் ஒளியாகிய கிறிஸ்துவின் ஒளியை நீங்கள் அறிந்திருக்கிறதைக் கண்டு, தவறாய் நிதானிக்காதபடி பார்த்துக்கொள்ளுங்கள்; நீங்கள் எப்படி நிதானிக்கிறீர்களோ அதே விசாரணையைக் கொண்டு நீங்கள் நியாயந்தீர்க்கப்படுவீர்கள்.

19 ஆதலால், சகோதரரே நீங்கள் தீமையிலிருந்து நன்மையை அறியத்தக்கதாக, கிறிஸ்துவின் ஒளியிலே கருத்தாய்த் தேடவேண்டுமென்று உங்களை வேண்டிக்கொள்கிறேன்; நீங்கள் எல்லா நன்மையானவைகளையும் ஏற்றுக்கொண்டு அதை குற்றமெனத் தீர்க்காமலிருந்தால், நீங்கள் நிச்சயமாகவே கிறிஸ்துவின் பிள்ளைகளாய் இருப்பீர்கள்.

20 மேலும் இப்பொழுதும், என் சகோதரரே, நீங்கள் எல்லா நன்மையான காரியத்தையும் ஏற்றுக்கொள்ளக் கூடுமோ?

21 மேலும் இப்பொழுதும், நான் பேசுவேன் என்று நான் சொன்ன, அந்த விசுவாசத்திற்கு வருகிறேன்; நீங்கள் எல்லா நன்மையான காரியத்தையும் ஏற்றுக்கொள்ளத்தக்கதான வழியை உங்களுக்குச் சொல்லுகிறேன்.

22 இதோ, அநாதியாய் என்றென்றும் சகலத்தையும் அறிந்திருக்கிற தேவன், இதோ, கிறிஸ்துவின் வரவைக் குறித்து வெளிப்படுத்த மனுப்புத்திரருக்குள்ளே ஊழியம் பண்ண தூதர்களை அனுப்பினார்; ஒவ்வொரு நல்ல காரியமும் கிறிஸ்துவினாலே வருகிறது.

23 தேவனும் தம்முடைய சொந்தவாயினால், கிறிஸ்து வருவாரென்று தீர்க்கதரிசிகளுக்கு அறிவித்தார்.

24 மேலும் இதோ, நன்மையானவைகளை மனுப்புத்திரருக்கு பல வழி

களில் வெளிப்படுத்தினார்; நன்மையான காரியங்கள் அனைத்தும் கிறிஸ்துவினிடத்திலிருந்து வருகிறது; இல்லாவிடில் மனுஷர் வீழ்ந்த நிலையிலே இருந்திருப்பார்கள், நன்மையான ஒன்றும் அவர்களுக்கு வந்திருக்காது.

25 ஆதலால், தூதர்களின் ஊழியத்தினாலும், தேவ வாயிலிருந்து புறப்பட்டுப்போகிற ஒவ்வொரு வார்த்தையினாலும், மனுஷர் கிறிஸ்துவில் விசுவாசத்தைப் பிரயோகிக்க ஆரம்பித்தார்கள்; இப்படியாக விசுவாசத்தினாலே, அவர்கள் ஒவ்வொரு நன்மையான காரியத்தையும் ஏற்றுக்கொண்டார்கள்; மேலும் கிறிஸ்துவின் வருகை வரைக்குமாய் இப்படி இருந்தது.

26 மேலும் அவர் வந்த பிறகு மனுஷரும் அவருடைய நாமத்தில் வைத்த விசுவாசத்தினால் இரட்சிக்கப்பட்டார்கள்; விசுவாசத்தினால் அவர்கள் தேவ குமாரர்கள் ஆனார்கள். எப்படி கிறிஸ்து ஜீவிப்பது நிச்சயமோ, அப்படியே அவர் நம்முடைய பிதாக்களுக்கு நிச்சயமாய்ப் பேசிச் சொன்ன வார்த்தைகளாவன: நீங்கள் நன்மையான எதையும் விசுவாசத்தோடே பெற்றுக்கொள்வீர்கள் என்ற நம்பிக்கையுடனே, என் நாமத்தினாலே பிதாவினிடத்தில் கேட்பீர்களானால், இதோ, அது உங்களுக்குக் கொடுக்கப்படும்.

27 ஆதலால், எனக்குப் பிரியமான சகோதரரே, கிறிஸ்து மனுப்புத்திரர் மேல் வைத்திருந்த தம்முடைய இரக்க உரிமைகளைப் பிதாவினிடத்திலிருந்து கோரத்தக்கதாக, அவர் பரலோகத்திற்கு ஏறி, தேவனுடைய வலது பாரிசத்திலே உட்கார்ந்ததினிமித்தம் அற்புதங்கள் ஓய்ந்துபோனதா?

28 ஏனெனில் அவர் நியாயப்பிரமாணத்தின் முடிவுகளை நிறை

வேற்றினார், அவர் தம்மில் விசுவாசம் வைத்திருப்போர் யாவரையும் கோருகிறார்; அவரில் விசுவாசம் வைத்திருக்கிறவர்கள் எல்லா நன்மையான காரியத்தையும் பற்றிக் கொள்வார்கள்; ஆதலால், அவர் மனுப்புத்திரரின் காரணத்திற்காக பரிந்துரைக்கிறார்; அவர் நித்தியமாய் பரலோகங்களில் வாசம் பண்ணுகிறார்.

29 எனக்குப் பிரியமான சகோதரரே, அவர் இதைச் செய்ததினிமித்தம், அற்புதங்கள் ஓய்ந்ததோ? இதோ நான் உங்களுக்குச் சொல்லுகிறேன், அப்படியல்லவே; மனுப்புத்திரருக்குள்ளே தூதர்களும் பணிவிடை செய்வதிலிருந்து ஓய்ந்து போகவில்லை.

30 ஏனெனில் இதோ, அவருடைய வார்த்தையின் கட்டளையின்படியே ஊழியம் பண்ணவும், பெலமான விசுவாசமும், எல்லா வகையான தெய்வத்தன்மையைக் கொண்ட உறுதியான மனதோடு இருப்பவர்களுக்கு தங்களையே காண்பிக்கவும் அவர்கள் அவருக்குக் கீழ்ப்பட்டிருக்கிறார்கள்.

31 மேலும் அவர்களுடைய ஊழியத்தின் ஸ்தானமாவது, மனுஷரை மனந்திரும்புதலுக்குள்ளாக அழைத்தலும், மனுப்புத்திரருக்குள்ளே பிதா செய்த தம்முடைய உடன்படிக்கைகளை நிறைவேற்றுதலும், அதின் கிரியையைச் செய்தலும், மனுப்புத்திரருள்ளே வழியை ஆயத்தப்படுத்தலும், கிறிஸ்துவினுடைய வார்த்தையைக் கர்த்தரால் தெரிந்து கொள்ளப்பட்ட பாத்திரவான்களுக்கு அறிவித்தலும், அதனிமித்தம் அவர்கள் அவரைக் குறித்து சாட்சி கொடுக்கச் செய்தலுமே ஆகும்.

32 இப்படிச் செய்வதின் மூலமாக, தேவனாகிய கர்த்தர் மனுஷரில் மீதியானோர் கிறிஸ்துவில் விசுவாசம் வைக்கவும், பரிசுத்த

ஆவியானவர் தம்முடைய வல்லமைக்கேற்ப அவர்களுடைய இருதயங்களில் இடம் கொள்ளும்படியாகவும், ஒரு வழியை ஆயத்தப்படுத்துகிறார்; இப்படியாக பிதா, தாம் மனுப்புத்திரருள்ளே செய்து கொண்ட உடன்படிக்கைகளை நிறைவேற்றப்பண்ணுகிறார்.

33 மேலும் கிறிஸ்து: நீங்கள் என்னில் விசுவாசம் கொண்டிருந்தால் என்னிலுள்ள தேவையான எந்த காரியத்தையும் செய்ய வல்லமையை நீங்கள் பெறுவீர்கள் என்று சொல்லியிருக்கிறார்.

34 அவர், பூமியின் கடையாந்திரங்களே, நீங்கள் இரட்சிக்கப்படும்படி மனந்திரும்பி என்னிடத்தில் வந்து என் நாமத்தில் ஞானஸ்நானம் பெற்றுக்கொண்டு என்னில் விசுவாசியுங்கள் என்றும் சொல்லியிருக்கிறார்.

35 மேலும் இப்பொழுதும், எனக்குப் பிரியமான சகோதரரே, நான் உங்களிடத்தில் பேசின இக்காரியங்கள் உண்மையானால் அவை சத்தியமானவையென்பதை கடைசி நாளில் வல்லமையோடும் மகா மகிமையோடும் தேவன் உங்களுக்குக் காண்பிப்பார். மேலும் அவைகள் உண்மையாய் இருக்குமானால், அற்புதங்களின் நாள் ஒழிந்து போனதோ?

36 அல்லது மனுப்புத்திரர் முன்பு தூதர்கள் தோன்றுவதை நிறுத்தி விட்டார்களோ? அல்லது அவர் பரிசுத்த ஆவியானவரின் வல்லமையை அவர்களிடத்திலிருந்து எடுத்துக்கொண்டாரோ? அல்லது அவர், காலத்தின் கடைசிவரைக்கும் அல்லது பூமி நிலைத்திருக்கும் வரைக்கும் அல்லது அதின் மேல் இரட்சிக்கப்பட ஒருமனுஷன் இருக்கும்வரைக்குமாய் அப்படிச் செய்வாரோ?

37 இதோ நான் உங்களுக்குச்

சொல்லுகிறேன், அப்படியல்லவே; ஏனெனில் விசுவாசத்தினாலே அற்புதங்கள் நடக்கின்றன; விசுவாசத்தினாலே தூதர்கள் தோன்றி மனுஷருக்குள்ளே ஊழியம் செய்கிறார்கள்; ஆகையால் இவைகள் ஒய்ந்து போயிருந்தால், இது அவிசுவாசத்தினிமித்தமே; மனுப்புத்திரருக்கு ஐயோ; எல்லாம் வீணே.

38 கிறிஸ்துவின் வார்த்தைகளின்படி, அவருடைய நாமத்தில் விசுவாசம் வைத்தாலொழிய ஒருவனும் இரட்சிக்கப்படமுடியாது; ஆகையால் இவைகள் ஒழிந்து போனால் விசுவாசமும் ஒழிந்து போகும்; மீட்பு சம்பவிக்காததைப்போல அவர்கள் இருப்பதால், மனுஷனின் நிலை பரிதாபத்திற்குரியதாயிருக்கிறது.

39 ஆனால் இதோ, எனக்குப் பிரியமான சகோதரரே, உங்களைக் குறித்து நான் மேன்மையானவைகளை நிதானிக்கிறேன்; உங்களுடைய சாந்தகுணத்தினிமித்தம் நீங்கள் கிறிஸ்துவில் விசுவாசிக்கிறீர்கள் என்று நான் எண்ணுகிறேன்; அவரில் உங்களுக்கு விசுவாசம் இல்லையெனில், அவருடைய சபையின் ஜனங்களுக்குள்ளே நீங்கள் எண்ணப்பட அபாத்திரராய் இருப்பீர்கள்.

40 மேலும் எனக்குப் பிரியமான சகோதரரே, மறுபடியும் நான் உங்களிடத்தில் நம்பிக்கையைக் குறித்துப் பேசுகிறேன். நீங்கள் நம்பிக்கை இல்லாமல், விசுவாசத்தைப் பெறுவதெப்படி?

41 மேலும் நீங்கள் எதை நம்பி இருக்கிறீர்கள்? கிறிஸ்துவின் பாவ நிவர்த்தி மற்றும் நித்திய ஜீவனக் கேதுவாய் எழும்படியான, அவருடைய உயிர்த்தெழுதலின் வல்லமையின் மூலம், நீங்கள் நம்பிக்கையைப் பெற்றிருப்பீர்கள் என்று நான் உங்களுக்குச் சொல்லுகிறேன். அவரில்

உள்ள உங்களுடைய விசுவாசத்தி னிமித்தமும், வாக்குத்தத்தின்படி யேயும் இதைப் பெறுவீர்கள்.

42 ஆதலால் ஒரு மனுஷனுக்கு விசுவாசமிருந்தால் அவன் நம்பிக் கையை உடையவனாக இருக்கவேண் டும்; ஏனெனில் விசுவாசமில்லா மல் எந்த நம்பிக்கையும் இருக்க முடியாது.

43 மேலும் மறுபடியும், அவன் சாந்தமாயும், இருதயத்தின் தாழ் மையோடும் இராவிட்டால், அவன் விசுவாசத்தையும், நம்பிக்கையும்த் பெறமுடியாது என்று உங்களுக்குச் சொல்லுகிறேன்.

44 அப்படியிருந்தால், அவன் விச வாசமும், நம்பிக்கையும் வீணே, சாந்தமுள்ளவர்களையும், இருதயத் தில் தாழ்மையுள்ளவர்களையும் தவிர வேறு ஒருவரும் தேவனுக்கு முன் ஏற்க்கப்படுவதில்லை; சாந்த மாயும், இருதயத்தில் தாழ்மையாயு மிருந்து, இயேசுவே கிறிஸ்து என்று பரிசுத்த ஆவியானவராலே அறிக் கைபண்ணுகிறவன் நிச்சயமாய் தயாளத்துவத்தைப் பெற்றிருக்க வேண்டும்; ஏனெனில் அவன் தயா ளத்துவத்தைப் பெற்றிராவிட்டால், அவன் ஒன்றுமில்லை; அவன் நிச்ச யமாய்த் தயாளத்துவத்தைப் பெற வேண்டும்.

45 தயாளத்துவம் நீடிய பொறுமை யும் தயவுமுள்ளது; பொறாமைப்ப டாது, இறுமாப்பு அடையாது, சுய மாய் நாடாது, எளிதில் கோப்ப டாது, பொல்லாப்பு நினையாது, அக்கிரமத்தில் களிகூராமல் சத்தி யத்தில் களிகூரும், சகலத்தையும் தாங்கும், சகலத்தையும் விசுவாசிக் கும், சகலத்தையும் நம்பும், சகலத் தையும் சகிக்கும்.

46 ஆகையால் எனக்குப் பிரிமான சகோதரரே, உங்களுக்குத் தயாளத் துவம் இல்லையெனில் நீங்கள் ஒன் றுமில்லை, ஏனெனில் தயாளத்து

வம் ஒருக்காலும் ஒழியாது. ஆத லால் சகலத்திலும் மேன்மையான தயாளத்துவத்தைப் பற்றிக்கொள் ளுங்கள், ஏனெனில் சகலமும் ஒழிந் துபோகும்—

47 தயாளத்துவம் கிறிஸ்துவின் தூய அன்பாய் இருக்கிறது. அது என்றென்றும் சகித்திருக்கும்; கடைசி நாளின் போது, அதை உடையவனாய்க் காணப்படுகிற எவ னும் நன்மையை அடைவான்.

48 ஆகையால் எனக்குப் பிரிய மான சகோதரரே, பிதா தம்முடைய குமாரனான இயேசு கிறிஸ்துவை உண்மையாக பின்பற்றுகிறவர்க ளாய் இருக்கிற யாவர் மேலும் அவர் அருளின இந்த அன்பினால் நீங்களும் நிரப்பப்படவும்; தேவனு டைய குமாரர்களாகவும், அவர் வெளிப்படும்போது அவர் இருக்கி றவண்ணமாகவே நாம் அவரைத் தரிசிப்பதினால், அவருக்கு ஒப்பா யிருக்கவும், இந்த நம்பிக்கையை நாம் கொண்டிருக்கவும், அவர் தூய வராயிருப்பதைப் போலவே நாமும் தூய்மையாக்கப்படவும், அவரிடத் தில் இருதயத்தின் முழு ஊக்கத் தோடும் ஜெபியுங்கள். ஆமென்.

#### அதிகாரம் 8

சிறு பிள்ளைகளின் ஞானஸ்நானம் பொல்லாத அருவருப்பாய் இருக்கி றது—பாவ நிவர்த்தியின் மூலம் சிறுபிள்ளைகள் கிறிஸ்துவில் ஜீவ னுள்ளோராய் இருக்கிறார்கள்— விசுவாசம், மனந்திரும்புதல், சாந் தம், இருதயத்தில் தாழ்மை, பரிசுத்த ஆவியானவரைப் பெறுதல், இறுதி பரியந்தம் சகித்திருத்தல் ஆகியவை இரட்சிப்புக்கு வழி நடத்தும். ஏறக் குறைய கி.பி. 401—421.

என் தகப்பனாகிய மார்மன், மரோ னியாகிய எனக்கு எழுதின ஒரு நிரு

பம்; நான் ஊழியத்திற்கு என் அழைப்பினைப் பெற்றவுடனே அது எனக்கு எழுதப்பட்டது. அவர் எனக்கு எழுதின விதமாவது:

2 எனக்குப் பிரியமான குமாரனாகிய மரோனியே, உன்னுடைய கர்த்தராகிய இயேசு கிறிஸ்து உன்னைக் குறித்து சிந்தையுள்ளவராய், உன்னைத் தம்முடைய ஊழியத்திற்கும், தம்முடைய பரிசுத்த பணிக்கும் அழைத்திருப்பதினிமித்தம், நான் மிகவும் களிகூருகிறேன்.

3 நான் எப்பொழுதும் உன்னை என் ஜெபங்களில் நினைவுகூர்ந்து, பிதாவாகிய தேவன், நீ முடிவு பரியந்தமும் அவருடைய நாமத்தில் விசுவாசமாய் சகித்திருக்கும் வரை, அவர் உன்னைத் தம்முடைய முடிவற்ற நன்மையினாலும், கிருபையினாலும் பராமரிக்க வேண்டுமென்று அவருடைய பரிசுத்த குழந்தையாகிய இயேசுவின் நாமத்தில் தொடர்ந்து ஜெபிக்கிறேன்.

4 இப்பொழுதும், என் குமாரனே, உன்னை மிகவும் சஞ்சலப்படுத்துகிறதைக் குறித்து நான் உனக்குச் சொல்லுகிறேன்; ஏனெனில் உங்களுக்குள்ளே வாக்குவாதங்கள் எழுமோ என்று நான் சஞ்சலப்படுகிறேன்.

5 ஏனெனில் நான் அறிந்தது மெய்யானால், உங்களுடைய சிறுபிள்ளைகளின் ஞானஸ்நானத்தைக் குறித்து உங்களுக்குள்ளே வாக்குவாதங்கள் இருந்திருக்கவேண்டும்.

6 இப்பொழுதும், என் குமாரனே, இந்தப் பெரும் தப்பிதம் உங்களுக்குள்ளிருந்து நீங்கிப்போகும்படியாக, நீ கருத்தாய் ஊழியம் பண்ணவேண்டும்; ஏனெனில் இந்த நோக்கத்திற்காகவே நான் இந்த நிருபத்தை எழுதினேன்.

7 நான் இந்தக் காரியத்தை உன் னிடத்திலிருந்து அறிந்த உடனே, நான் இதைக்குறித்து கர்த்தரிடத்

தில் விசாரித்தேன். மேலும் பரிசுத்த ஆவியானவரின் வல்லமையினாலே கர்த்தருடைய வார்த்தை என்னிடத்தில் உண்டாகி:

8 உங்களுடைய மீட்பரும், உங்களுடைய கர்த்தரும், உங்களுடைய தேவனுமான கிறிஸ்துவனுடைய வார்த்தைகளுக்குச் செவிகொடுங்கள். இதோ, நான் உலகத்திற்கு நீதிமாண்களை அல்ல பாவினை மனந்திரும்ப அழைக்கவே வந்தேன்; பிணியாளிகளுக்கு வைத்தியன் வேண்டியதேயல்லாமல் சுகமுள்ளவர்களுக்கு அல்ல; சிறுபிள்ளைகள் பாவம் செய்யக் கூடாதவர்களாதலால் அவர்கள் சுகமுள்ளவர்களாக இருக்கிறார்கள்; ஆகவே ஆதாமின் சாபம் அவர்கள் மேல் வல்லமை கொள்ளாதபடி, அது அவர்களிடமிருந்து என்னுள் எடுத்துக் கொள்ளப்பட்டது; மேலும் விருத்தசேதன நியாயப்பிரமாணமும் என்னில் ஒழிந்து போயிற்று.

9 மேலும் பரிசுத்த ஆவியானவர் இவ்விதமாய் தேவனுடைய வார்த்தையை எனக்கு வெளிப்படுத்தினார்; ஆதலால் என் பிரியமான குமாரனே, நீ சிறுபிள்ளைகளுக்கு ஞானஸ்நானம் கொடுப்பது, தேவனுக்கு முன்பு கேலி செய்வதாய் இருக்கிறது என்று நான் அறிகிறேன்.

10 இதோ, பொறுப்புடையவர்களுக்கும், பாவத்தைச் செய்யக் கூடுபவர்களுக்கும் பாவ மன்னிப்பையும், ஞானஸ்நானத்தையும் போதிக் கவேண்டுமென்று நான் உனக்குச் சொல்லுகிறேன்; ஆம், மனந்திரும்பி, ஞானஸ்நானம் பெற்று, தங்களின் சிறுபிள்ளைகளைப் போலவே தாழ்மையாயிருக்க வேண்டுமென்று பெற்றோருக்குப் போதியுங்கள். அவர்கள் யாவரும் தங்களுடைய சிறுபிள்ளைகளுடனே இரட்சிக்கப்படுவார்கள்.

11 அவர்களுடைய சிறுபிள்ளைகளுக்கு மனந்திரும்புதலோ, ஞானஸ்நானமோ அவசியமில்லை. இதோ, ஞானஸ்நானம் மனந்திரும்புதலுக்கேதுவாயும், பாவ மன்னிப்புக்கேதுவாய் கற்பனைகளை நிறைவேற்றுவதுமாய் இருக்கிறது.

12 சிறுபிள்ளைகள் உலக அஸ்திபாரம் முதற்கொண்டு கிறிஸ்துவில் ஜீவனுள்ளோராய் இருக்கிறார்கள்; இப்படி இல்லையெனில், தேவன் பட்சபாதம் உள்ள தேவனாயும், மாறுகிற தேவனாயும், மனுஷரை மதிக்கிறவராயும் இருக்கிறார்; ஏனெனில் எவ்வளவு சிறுபிள்ளைகள் ஞானஸ்நானம் இல்லாமல் மரித்துப் போயிருக்கிறார்கள்!

13 ஆதலால், ஞானஸ்நானம் இல்லாமல் சிறுபிள்ளைகள் இரட்சிக்கப்பட முடியாதென்றால், அவர்கள் முடிவில்லாத பாதளத்திற்கு சென்றிருக்க வேண்டும்.

14 இதோ, நான் உனக்குச் சொல்லுகிறேன். சிறுபிள்ளைகளுக்கு ஞானஸ்நானம் தேவை என்று எண்ணுகிறவன், கசப்பான பிச்சிலும், அக்கிரமக் கட்டுகளிலும் இருக்கிறான்; அவனுக்கு விசுவாசமோ, நம்பிக்கையோ, தயாளத்துவமோ இல்லை; ஆகையால் அவன் இதை எண்ணிக்கொண்டு இருக்கும்போதே மரித்துப்போவானெனில், அவன் பாதளத்திற்குக் கீழே போகவேண்டும்.

15 தேவன் ஞானஸ்நானத்தின் நிமித்தம் ஒரு பிள்ளையை இரட்சிக்கிறார் என்றும், ஞானஸ்நானம் இல்லாத மற்றொன்றை அழிக்கப்பண்ணுகிறார் என்றும், எண்ணுவது பயங்கரமான துன்மார்க்கமாய் இருக்கிறது.

16 இவ்விதமாய் கர்த்தருடைய வழிகளை புரட்டிப் போடுகிறவர்களுக்கு ஐயோ; ஏனெனில் அவர்கள் மனந்திரும்பாவிட்டால் அழிந்து

போவார்கள்; இதோ, தேவனிடத்திலிருந்து அதிகாரத்தைப் பெற்றவனாய் தைரியத்துடனே பேசுகிறேன்; மனுஷன் என்ன செய்யக்கூடும் என்று நான் அஞ்சுவதில்லை; ஏனெனில் பூரண அன்பு பயத்தைப் புறம்பே தள்ளும்.

17 என்றுமுள்ள அன்பாகிய தாயாளத்துவத்தினால் நான் நிரப்பப்பட்டிருக்கிறேன்; ஆதலால் எல்லாபிள்ளைகளும் எனக்குச் சமமாயிருக்கிறார்கள்; நான் பூரண அன்போடே சிறுபிள்ளைகளை நேசிக்கிறேன்; அவர்கள் யாவரும் ஒன்றுபோல இரட்சிப்பைப் புசிக்கிறவர்களாக இருக்கிறார்கள்.

18 ஏனெனில் தேவன் ஒரு பட்சபாதமுள்ள தேவனும் அல்ல; மாறுகிறவரும் அல்ல; அவர் நித்தியமாய், என்னென்றைக்கும் மாறாதவராயிருக்கிறார், என்று நான் அறிவேன்.

19 சிறுபிள்ளைகள் மனந்திரும்ப முடியாது; அவர்களுக்கு தேவனுடைய தூய இரக்கங்களை மறுப்பது பயங்கரமான துன்மார்க்கமாய் இருக்கிறது. ஏனெனில் அவருடைய இரக்கத்தினிமித்தம் அவர்கள் யாவரும் அவரில் ஜீவனுள்ளோராய் இருக்கிறார்கள்.

20 சிறுபிள்ளைகளுக்கு ஞானஸ்நானம் வேண்டுமென்று சொல்லுகிறவன், கிறிஸ்துவினுடைய இரக்கங்களை மறுக்கிறவனாயும், அவருடைய பாவநிவர்த்தியையும், அவருடைய மீட்பின் வல்லமையையும் ஒன்றுமில்லாததாக்குகிறான்.

21 அப்படிப்பட்டவர்களுக்கு ஐயோ. அவர்கள் மரண, பாதாள, முடிவற்ற வேதனை ஆகியவைகளின் பயங்கரத்தில் இருக்கிறார்கள். நான் அதைத் தைரியமாய்ப் பேசுகிறேன்; தேவன் எனக்குக் கட்டளையிட்டார். அவைகளைக் கவனித்துச் செவிகொடுங்கள், அல்லது அவை

கள், கிறிஸ்துவின் நியாயாசனத்திற்கு முன்பு உங்களுக்கு விரோதமாக நிற்கும்.

22 ஏனெனில் இதோ சிறுபிள்ளைகள் யாவரும், நியாயப்பிரமாணமில்லாத யாவரும் கிறிஸ்துவில் ஜீவிக் கிறார்கள்; நியாயப்பிரமாணமில்லாத யாவர் மேலும் மீட்பின் வல்லமை வருகிறது; ஆகையால் ஆக்கிணைக்குள்ளாகத் தீர்க்கப்படாதவன் அல்லது ஆக்கிணைக்குள்ளாக இராதவன் மனந்திரும்பமுடியாது; அப்படிப்பட்டவர்களுக்கு ஞானஸ்நானம் எதையும் கொண்டு வருவதில்லை.

23 கிறிஸ்துவின் இரக்கங்களையும் அவருடைய பரிசுத்த ஆவியின் வல்லமையையும் மறுத்து செத்த கிரியைகளிலே நம்பிக்கை வைப்பது தேவனுக்கு முன் கேலியாயிருக்கும்.

24 இதோ, என் குமாரனே, இது இப்படி இருக்கக்கூடாது; ஆக்கிணைக்குக் கீழ் இருப்பவர்களுக்கும், நியாயப்பிரமாணத்தை உடைத்துப் போட்டு, சாபத்தின் கீழ் இருப்பவர்களுக்குமே மனந்திரும்புதல் இருக்கிறது.

25 மனந்திரும்புதலின் முதற்கனி ஞானஸ்நானம்; விசுவாசத்தினாலே, கற்பனைகளை நிறைவேற்றுதலுக்கேதுவாய் ஞானஸ்நானம் வருகிறது. கற்பனைகளை நிறைவேற்றப் பண்ணுதல் பாவ மன்னிப்பைக் கொண்டு வருகிறது.

26 பாவ மன்னிப்பு, சாந்தகுணத்தையும், இருதயத்தின் தாழ்மையையும் கொண்டு வருகிறது; சாந்தகுணம், இருதயத்தின் தாழ்மை ஆகியவைகளினிமித்தம் பரிசுத்த ஆவியானவரின் ஈவு வருகிறது. அந்தத் தேற்றவாளனோ நம்பிக்கையாலும், பூரண அன்பினாலும் நிரப்புகிறார். அந்த அன்போ, தேவனோடு சகல பரிசுத்தவான்களும் வாசம்செய்யும். முடிவு வரும்வரைக்கும் ஜெபத்திற்கேதுவாய் கருத்தாய் சகித்திருக்கும்.

27 இதோ என் குமாரனே, நான் சீக்கிரமாய் லாமானியருக்கு விரோதமாய்ப் போகவில்லையெனில் நான் உனக்கு மறுபடியும் எழுதுவேன். இதோ, இந்த தேசம் அல்லது நெப்பிய ஜனங்கள் மனந்திரும்பவில்லையெனில் அவர்களின் பெருமை அவர்களுக்கு அழிவைக் கொண்டு வரும்.

28 என் குமாரனே அவர்களுக்கு மனந்திரும்புதல் வரவேண்டுமென்று அவர்களுக்காக ஜெபியுங்கள். ஆனால் இதோ, ஆவி அவர்களோடு போராடுவதிலிருந்து ஓய்ந்துவிட்டதோ என்று அஞ்சுகிறேன்; இப்பகுதியிலே அவர்கள் தேவனிடத்திலிருந்து வருகிற சகல வல்லமையையும், அதிகாரத்தையும் நீக்கிவைக்கவகை தேடுகிறார்கள்; அவர்கள் பரிசுத்த ஆவியானவரை மறுக்கிறார்கள்.

29 என் குமாரனே, அவர்கள் அப்பெரும் ஞானத்தை புறக்கணித்த பின்பு, தீர்க்கதரிசிகளால் பேசப்பட்ட தீர்க்கதரிசினங்களும், நம்முடைய இரட்சகர் தாமே பேசிய வார்த்தைகளும் நிறைவேற்றத்தக்கதாக அவர்கள் சீக்கிரமாய் அழிந்து போவார்கள்.

30 என் குமாரனே, நான் உனக்கு மறுபடியும் எழுதும் அல்லது சந்திக்கும் வரை உன்னிடத்தில் இருந்து விடைபெற்றுக்கொள்கிறேன். ஆமென்.

தன் குமாரனாகிய மரோனிக்கு, மார்க்ஸின் இரண்டாவது நிரும்பம்.

இவை அதிகாரம் 9 ல்  
அடங்கியுள்ளன.

அதிகாரம் 9

நெப்பியரும், லாமானியருமான இரு ஜனத்தாரும் சீரழிந்து நாகரீகமற்றவர்களாகுதல் — அவர்கள் ஒருவரை



யொருவர் வேதனைக்குள்ளாக்கி, கொலைசெய்தல் — மரோனியின் மேல் என்றென்றுமாய் கிருபையும், நன்மையும் நிலைத்திருக்கும்படி மார்மன் ஜெபித்தல். ஏறக்குறைய கி.பி. 401-421.

என் பிரியமான குமாரனே, நான் இன்னும் உயிரோடு இருக்கிறேன் என்று நீ அறியவேண்டுமென நான் எழுதுகிறேன். சஞ்சலமான சில வற்றை உனக்கு எழுதுகிறேன்.

2 இதோ, லாமானியரோடு நான் கொடிய யுத்தத்தில் ஈடுபட்டேன், அதிலே நாங்கள் கைப்பற்ற வில்லை; அர்க்கியாந்தூஸ், பட்ட யத்தால், வீழ்ந்து போனான், லூரா மும் எம்ரோனும் அப்படியே; ஆம், நாம் நம்முடைய சிறந்த மனுஷரில் அநேகரை இழந்து விட்டோம்.

3 மேலும் இப்பொழுதும் இதோ, என் குமாரனே, லாமானியர் இந்த ஜனத்தை அழித்து விடுவார்களோ என்று நான் அஞ்சுகிறேன்; ஏனெனில் அவர்கள் மனந்திரும்புவ தில்லை, ஒருவரோடு ஒருவர் கோபம் கொள்ளும்படியாக சாத் தான் அவர்களைத் தொடர்ந்து தூண்டு கிறான்.

4 இதோ, நான் அவர்களோடு தொடர்ந்து பிரயாசப்படுகிறேன்; நான் அவர்களிடத்தில் தேவ வார்த் தையைக் கண்டிப்புடன் பேசும் போது அவர்கள் எனக்கு விரோத மாக நடுங்கி, கோபம் கொள்ளுகி றார்கள்; நான் கண்டிப்பாய் இராத போதோ, அவர்கள் அதற்கு விரோ தமாய் தங்கள் இருதயத்தைக் கடி னப்படுத்துகிறார்கள்; ஆதலால், கர்த்தருடைய ஆவி அவர்களோடு போராடுவதிலிருந்து நின்றுவிட் டதோ என்று அஞ்சுகிறேன்.

5 அவர்கள் மிகவும் கோபப்படுவ தினால், அவர்களுக்கு மரணபயம் இல்லையோ என்று எனக்குத்

தோன்றுகிறது; ஒருவரோடு ஒருவர் கொண்டிருக்க வேண்டிய தங்களு டைய அன்பை அவர்கள் இழந்தார் கள்; அவர்கள் தொடர்ந்து இரத்தத் திற்காகவும், பழிதீர்க்கவும் தாக மாய் இருகிறார்கள்.

6 இப்பொழுதும், எனக்குப் பிரிய மான குமாரனே, அவர்களுடைய கடினத்தன்மையைப் பொருட்படுத் தாமல், நாம் கருத்தாய் பிரயாசப்ப டுவோம்; நாம் பிரயாசப்படுவதிலி ருந்து ஓய்ந்துவிட்டால், நாம் ஆக்கி னைக்குள்ளாகக் கொண்டு வரப்படு வோம்; ஏனெனில் நாம் எல்லா நீதிக்கும் சத்துருவானவனை மேற் கொள்ள, நம்முடைய ஆத்துமாக்க ள் தேவ இராஜ்ஜியத்தில் இளைப் பாறத்தக்கதாக, நாம் இந்தக் களி மண்ணாலான வாசஸ்தலத்திலிருக் கும் போது நாம் செய்ய வேண்டிய வேலை ஒன்று உண்டு.

7 இப்பொழுதும் இந்த ஜனத்தி னுடைய பாடுகளைக் குறித்து நான் சிலவற்றை எழுதுகிறேன். நான் அமோரோனிடத்திலிருந்து பெற்ற ஞானத்தின்படி, இதோ சேரீஸ்யா கோபுரத்திலிருந்து எடுத்துக் கொண்ட அநேக கைதிகள் லாமா னியரிடத்தில் இருக்கிறார்கள்; அங்கே புருஷரும், ஸ்திரீகளும், சிறு பிள்ளைகளும் இருந்தார்கள்.

8 அந்த ஸ்திரீகளின் புருஷர்களையும், பிள்ளைகளின் பிதாக்களையும் கொன்று போட்டார்கள், அவர் கள் ஸ்திரீகளைத் தங்களுடைய புரு ஷர்களின் மாம்சத்தைக்கொண்டும், பிள்ளைகளைத் தங்களுடைய பிதாக்களின் மாம்சத்தைக்கொண் டும் போஷிக்கிறார்கள். தண்ணீ ரையோ, கொஞ்சமாய் அவர்களுக் குக் கொடுக்கிறார்கள்.

9 லாமானியரின் இந்தப் பெரும் அருவருப்பு, மோரியான்தம் ஜனத் தினுடைய அருவருப்பிலும் பெரி தல்ல. இதோ, அவர்கள் லாமானிய

குமாரத்திகளிடத்திலிருந்து சகலத்திலும் மேன்மையானதும், விலையேறப்பெற்றதுமான கற்பொழுக்கத்தைப் பறித்தபின்பு அவர்களைச் சிறைவைத்தார்கள்.

10 அவர்கள் இதைச் செய்த பின்பு, அவர்களுடைய சரீரங்களை மரணம்மட்டுமாய் வேதனைப்படும் படி, மிகவும் கொடிய முறையில் அவர்களைக் கொலைபண்ணினார்கள்; இதை அவர்கள் செய்த பின்னர், தங்களுடைய இருதயங்களின் கடினத்தினிமித்தம் அவர்களுடைய சரீரங்களை வன மிருகங்களைப் போல பட்சிக்கிறார்கள்; அவர்கள் அதை தைரியத்திற்கு அடையாளமாகச் செய்கிறார்கள்.

11 என் பிரியமான குமாரனே, நாகரீகமற்ற இப்படி ஒரு ஜனம் இருக்கமுடியுமா—

12 சில வருஷங்களே கடந்து போயின, பின்னர் அவர்கள் ஒழுக்கமுள்ளவர்களாயும், பிரியப்படத் தக்கவர்களாயும் இருந்தார்கள்.

13 என் குமாரனே, இவ்வளவு அருவருப்பிலே பிரியப்படுகிற இப்படியொரு ஜனம் இருக்கக்கூடுமோ—

14 தேவன் தம்முடைய புயத்தை நியாயவிசாரிப்பிலே நமக்கு விரோதமாய் நீட்டாதிருப்பார் என்று நாம் எப்படி எதிர்பார்க்க முடியும்?

15 இதோ என் இருதயம் அழுகிறது: இந்த ஜனத்திற்கு ஐயோ. தேவனே நியாயவிசாரிப்புக்கென வாரும், உமது முகத்திற்கு முன்னிருந்து அவர்களுடைய பாவங்களையும், துன்மார்க்கங்களையும், அருவருப்புகளையும் மறைத்தருளும்!

16 மேலும் மறுபடியும், என் குமாரனே, சேரீஸ்யாவில் அநேக விதவைகளும், அவர்களுடைய குமாரத்திகளும் மீந்திருக்கிறார்கள்; லாமானியர் தூக்கிச் செல்லாத, உணவுப் பொருட்களை, இதோ, சீநெப்பின்

சேனை தூக்கிச் சென்று அவர்கள் உணவுக்காக எங்கும் அலையும்படி விட்டுவிட்டார்கள். அநேக முதிர்வயதான ஸ்திரீகள் வழியிலேயே மயக்கம் அடைந்து, மரித்துப்போகிறார்கள்.

17 என்னோடு கூட இருக்கிற சேனை பெலவீனமானது; லாமானியரின் சேனைகள் சேரீஸ்யாவிற்கும் எனக்கும் நடுவிலே இருக்கிறார்கள்; ஆரோனுடைய சேனைக்கு தப்பியோடினவர்கள், அவர்களுடைய பயங்கரமான முரட்டுத்தனத்தினிமித்தம் விழுந்து இரையானார்கள்.

18 என் ஜனத்தினுடைய ஒழுக்கக்கேடே! அவர்கள் ஒழுங்கும், இரக்கமும் இல்லாதிருக்கிறார்கள். இதோ, நான் வெறும் மனுஷனே, மனுஷனுக்கு உரிய பெலத்தையே பெற்றிருக்கிறேன், இனிமேலும் என் கட்டளைகளை விதிக்கமுடியாது,

19 அவர்கள் தங்கள் புரட்டிலே பெலனுள்ளவர்களானார்கள்; அவர்கள் அவ்வண்ணமே முரட்டுத்தன்மையை உடையவர்களாயிருந்து முதியோரையும், வாலிபரையும் விட்டுவைக்கவில்லை; நன்மையைத் தவிர மற்ற அனைத்திலும் அவர்கள் பிரியப்பட்டிருக்கிறார்கள்; தேசத்தின் மேலுள்ள நம்முடைய ஸ்திரீகள், நம்முடைய பிள்ளைகள் ஆகியோரின் பாடுகள், அனைத்தையும் மிஞ்சுகிறதாயிருக்கிறது; ஆம், நாவு சொல்லவும் முடியாது. அது எழுதப்படவும் கூடாது.

20 இப்பொழுதும், என் குமாரனே, இந்தப் பயங்கரமான காட்சியிலே இனிமேலும் நான் வாசம் செய்யப்போவதில்லை. இதோ, நீ இந்த ஜனத்தின் துன்மார்க்கத்தை அறிந்திருக்கிறாய்; அவர்கள் கொள்கை இல்லாமலும் உணர்வுகடந்தும் இருக்கிறார்கள் என்று நீ அறிந்திருக்கிறாய்; அவர்களுடைய

துன்மார்க்கம் லாமானியரையும் மிஞ்சுவதாய் இருக்கிறது.

21 இதோ, என் குமாரனே, தேவனிடத்தில் நான் அவர்களைக் குறித்துப் பரிந்துரைத்தால், அவர் என்னை அடிப்பாரோ என்று அஞ்சுகிறேன்.

22 இதோ, என் குமாரனே, நான் உன்னை தேவனிடத்தில் பரிந்துரைத்து, நீ இரட்சிக்கப்படுவாய் என்று கிறிஸ்துவிலே நம்பிக்கையாய் இருக்கிறேன்; தேவனுடைய ஜனம் அவரிடத்திற்குத் திரும்பினதையோ அல்லது அவர்களின் முழு அழிவினையோ சாட்சிகொடுக்கும்படி அவர் உன் ஜீவனைத் தப்புவிக் கும்படி அவரிடத்தில் ஜெபிக்கிறேன்; ஏனெனில் அவர்கள் மனந்திரும்பி, அவரிடத்தில் திரும்பினாலொழிய அவர்கள் அழிந்துபோவார்கள் என்று நான் அறிவேன்.

23 அவர்கள் அழிந்து போனால் அது யாரேதினவர்களின் அழிவிற்கு ஒப்பாயிருக்கும். அவர்களும் தங்களுடைய இருதயங்களின் வாஞ்சையினிமித்தம், இரத்தத்திற்காயும், பழிவாங்குதலுக்காயும் வகைதேடினார்கள்.

24 அவர்கள் அழிந்துபோனால், நம்முடைய சகோதரரில் அநேகர் புறக்கணித்து லாமானியரைச் சேர்ந்துகொள்வார்கள் என்று நாம் அறிவோம், இன்னும் அநேகர் புறக்கணித்து அவர்களைச் சேர்ந்துகொள்வார்கள்; ஆதலால் நீ தப்புவிக்கப்பட்டால், சிலவற்றைக் குறித்து எழுது. ஒருகால் நான் அழிந்து உன்னைக் காணாது போகலாம். ஆனால் நான் உன்னிடத்தில் ஒப்படைக்கவேண்டிய பரிசுத்த பதிவேடுகளை நான் வைத்திருப்பதால், நான் உன்னை சீக்கிரத்தில் காண்பேன் என்று நம்புகிறேன்.

25 என் குமாரனே, கிறிஸ்துவிலே விசுவாசமாயிரு; உன்னை மரணத்

திற்குள்ளாக அமிழ்த்தும்படியாக நான் எழுதியவைகள் உன்னைச் சஞ்சலப்படுத்தாமல் இருப்பதாக; கிறிஸ்து உன்னை உயர்த்துவாராக, அவருடைய பாடுகளும், மரணமும், நமது பிதாக்களுக்குத் தம்முடைய சரீரத்தைக் காண்பித்தலும், அவருடைய இரக்கமும், நீடிய சாந்தமும், அவருடைய மகிமை, நித்திய ஜீவன் ஆகியவைகளின் நம்பிக்கையும் உன் மனதில் என்றென்றும் தங்குவதாக.

26 பரலோகத்தின் உன்னதத்தில் இருக்கிற சிங்காசனத்தை உடையவராகிய பிதாவாகிய தேவன், தம்முடைய வல்லமையின் வலது பாரிசத்தில் வீற்றிருக்கும் நம்முடைய கர்த்தராகிய இயேசு கிறிஸ்து ஆகியோரின் கிருபை, சகலமும் அவருக்குக் கீழ்ப்படும்வரைக்குமாய் உன்னோடு என்றென்றும்மாய்த் தரித்திருப்பதாக. ஆமென்.

#### அதிகாரம் 10

மார்க்கம் புத்தகத்தின் சாட்சி, பரிசுத்த ஆவியானவரின் வல்லமையினால் வருகிறது—ஆவியின் வரங்களோ விசுவாசமுள்ளவர்களுக்குப் பகிர்ந்தளிக்கப்படல்—ஆவிக்குரிய வரங்கள் எப்பொழுதும் விசுவாசத்தோடு ஒருங்கிணைந்திருத்தல்—மரோனியின் வார்த்தைகள் மண்ணிலிருந்து பேசுதல்—கிறிஸ்துவனிடத்தில் வாருங்கள், அவரிலே பூரணப்பட்டிருங்கள், உங்கள் ஆத்துமாக்களை பரிசுத்தப்படுத்துங்கள். ஏறக்குறைய கி.பி. 421.

இப்பொழுதும், மரோனியாகிய நான், எனக்கு நன்மையாய்ப் படுகிற சிலவற்றை எழுதுகிறேன்; நான் லாமானியராகிய என் சகோதரருக்கு எழுதுகிறேன். கிறிஸ்து வருகையின் அறிகுறி கொடுக்கப்பட்ட பின்பு நானூற்றி இருபதுக்

கும் அதிகமான வருஷங்கள் கடந்து போயிற்று என்று அவர்கள் அறிய வேண்டுமென விரும்புகிறேன்.

2 நான் உங்களுக்குப் புத்தி சொல்லும்படியாகப் பேசிய சில வார்த்தைகளுக்குப் பின்பு, இந்தப் பதிவேடுகளை முத்திரைசெய்வேன்.

3 இதோ, நீங்கள் இவைகளை வாசித்து, அதனிமித்தம் கர்த்தர் மனுப்புத்திரைக்கு ஆதாயின் சிருஷ்டிப்பு தொடங்கி, நீங்கள் இவைகளைப்பெறும் சமயம் வரைக்குமாய், எவ்வளவு இரக்கமுள்ளவராயிருந்திருக்கிறார் என்று நீங்கள் நினைவு கூரவேண்டுமென்பது தேவ சித்தமாயிருந்தால், அதை நீங்கள் வாசித்து உங்கள் இருதயங்களில் தியானிக்க வேண்டுமென்று புத்தி சொல்லுகிறேன்.

4 இக்காரியங்களை நீங்கள் பெறும்போது, நீங்கள் கிறிஸ்துவின் நாமத்தில் நித்திய பிதாவாகிய தேவனிடத்தில், இக்காரியங்கள் சத்தியமற்றவையா என்று கேட்க வேண்டுமென்று உங்களுக்கு அறிவுரைக்கிறேன்; நீங்கள் உண்மையான இருதயத்தோடும், முழு நோக்கத்தோடும், கிறிஸ்துவில் விசுவாசம் வைத்துக் கேட்பீர்களானால், அவர் அதன் சத்தியத்தை உங்களுக்குப் பரிசுத்த ஆவியானவரின் வல்லமையிலே தெரியப்பண்ணுவார்.

5 பரிசுத்த ஆவியானவரின் வல்லமையினாலே, நீங்கள் சகலவற்றின் சத்தியத்தையும் அறிந்து கொள்வீர்கள்.

6 நன்மையான எக்காரியமும், நியாயமாயும், சத்தியமாயும் இருக்கிறது; ஆதலால், நன்மையாயிருக்கிற எதுவும் கிறிஸ்துவை மறுதலிக்காது; அவர் இருக்கிறார் என்றே ஊர்ஜிதப்படுத்தும்.

7 பரிசுத்த ஆவியானவரின் வல்லமையினாலே, அவர் ஜீவிக்கிறார் என்பதை நீங்கள் அறிந்துகொள்ள

லாம்; ஆதலால் நீங்கள் தேவ வல்லமையை மறுதலிக்கவேண்டாமென்று உங்களுக்கு புத்திசொல்லுகிறேன்; அவர் இன்றும் நாளைக்கும் என்றென்றும் மாறாதவராய் இருந்து, மனுப்புத்திரரின் விசுவாசத்திற்குத்தக்கதாக வல்லமையால் கிரியை செய்கிறார்.

8 மேலும் என் சகோதரரே, நீங்கள் தேவ வரங்களை மறுதலிக்க வேண்டாமென்று உங்களுக்கு மறுபடியும் புத்திசொல்லுகிறேன்; ஏனெனில் அவைகள் அநேகமுண்டு; அவைகள் ஒரே தேவனிடத்திலிருந்து வருகின்றன. இந்த வரங்கள் பலவைகளில் அருளப்படுகின்றன; ஆனால் அதே தேவன் இவையைனைத்தின் மூலமாகவும் கிரியை செய்கிறார்; அவைகளால் பிரயோஜனப்படத்தக்கதாக, தேவ ஆவியின் வெளிப்படுத்துதலினாலே, அவைகள் மனுஷர்களுக்குக் கொடுக்கப்படும்.

9 ஏனெனில் ஒருவனுக்கு தேவ ஆவியால் இதோ, ஞானவார்த்தையைப் போதிக்கும்படியாகவும் அருளப்படுகிறது;

10 வேறொருவனுக்கு அதே ஆவியானவரால், அறிவுப்பூர்வமான வார்த்தையைப் போதிக்கும்படியாகவும்.

11 வேறொருவனுக்கு மிகப்பெரும் விசுவாசமும் அருளப்படுகிறது; மற்றொருவனுக்கு அதே ஆவியானவரால் சுகப்படுத்தும் வரங்களும்;

12 மறுபடியும், வேறொருவனுக்கு பலத்த அற்புதங்களின் கிரியை செய்யத்தக்கதாகவும்;

13 மறுபடியும், வேறொருவனுக்கு, சகலத்தையும் குறித்து தீர்க்கதரிசனமுரைக்கும்படியாகவும்;

14 மறுபடியும், வேறொருவனுக்கு, தூதர்களையும், பணிவிடை செய்யும் ஆவிகளையும் காணும்படியும்;

15 மறுபடியும், வேறொருவனுக்கு, எல்லா வகையான பாஷைகளும்;

16 மறுபடியும், வேறொருவனுக்கு மொழிகளையும், எல்லா விதமான பாஷைகளையும் மொழிபெயர்க்கவும் அருளப்படுகின்றன.

17 இந்த வரங்கள் யாவும் கிறிஸ்துவின் ஆவியால் வருகின்றன; அவருடைய சித்தத்தின்படியே அவை வெவ்வேறுவிதமாய், ஒவ்வொரு மனுஷனுக்கும் வருகிறது.

18 எனக்குப் பிரியமான சகோதரரே, ஒவ்வொரு நல்ல வரமும் கிறிஸ்துவின்விடத்திலிருந்து வருகின்றதென்று நீங்கள் நினைவு கூர வேண்டுமென புத்தி சொல்லுகிறேன்.

19 என் பிரியமான சகோதரரே, அவர் நேற்றும் இன்றும் என்றென்றும் மாறாதவராயிருக்கிறார் என்பதையும், நான் பேசின ஆவிக்குரிய வரங்களாகிய இவைகள் யாவும் மனுப்புத்திரரின் அவிசவாசத்தினால் மாத்திரமே ஒழிய, வேறொன்றாலும் உலகம் நின்றிருக்கும் காலம் வரைக்குமாய் எடுத்துப் போடப்பட்டாது.

20 ஆதலால், அங்கே விசவாசம் இருக்க வேண்டும்; ஆகவே விசவாசம் இருக்க வேண்டுமெனில் அங்கே நம்பிக்கையும் இருக்கவேண்டும்; அங்கே நம்பிக்கை இருக்கவேண்டுமெனில், அங்கே தயாளத்துவமும் இருக்க வேண்டும்.

21 நீங்கள் தயாளத்துவத்தைப் பெற்றிராவிட்டால், நீங்கள் ஒருக்காலும் தேவ இராஜ்ஜியத்தினுள் இரட்சிக்கப்படமுடியாது; நீங்கள் விசவாசத்தைப் பெற்றிராவிட்டாலும், நீங்கள் தேவ இராஜ்ஜியத்தினுள் இரட்சிக்கப்படமுடியாது; நீங்கள் நம்பிக்கையைப் பெற்றிராவிட்டாலும் இரட்சிக்கப்படமுடியாது.

22 நீங்கள் நம்பிக்கையைப் பெற்றிராவிட்டால், நீங்கள் வெறுமை

யிலே தரித்திருக்க வேண்டும்; வெறுமை அக்கிரமத்தினிமித்தம் வருகிறது.

23 கிறிஸ்து உண்மையாகவே நம்முடைய பிதாக்களிடத்தில்: நீங்கள் விசவாசத்தைப் பெற்றிருந்தால், என்னால் முடியும் எல்லாக் காரியங்களையும் நீங்களும் செய்யக்கூடும் என்றார்.

24 இப்பொழுதும் நான் பூமியின் கடையாந்திரங்கள் எல்லாவற்றிற்கும் பேசுகிறேன்—உங்களுக்குள்ளே தேவ வல்லமையும், வரங்களும் ஒய்ந்துபோகும் நாள் வருமேயானால் அது அவிசவாசத்தின் நிமித்தமாகவே இருக்கும்.

25 அப்படியானால் மனுப்புத்திரருக்கு ஐயோ; உங்களுக்குள்ளே நல்லது செய்ய எவரும் இல்லை, ஒருவனும் கூட இல்லை, உங்களுக்குள்ளே நல்லது செய்ய ஒருவன் இருந்தானேயாகில், அவன் தேவ வல்லமையாலும் வரங்களாலும் கிரியை செய்வானே.

26 இவைகளைச் செய்து, மரித்துப் போகிறவனுக்கு ஐயோ! ஏனெனில் அவர்கள் தங்கள் பாவங்களில் மரிக்கிறார்கள், அவர்கள் தேவ இராஜ்ஜியத்தில் இரட்சிக்கப்படமுடியாது; நான் அதை கிறிஸ்துவின் வார்த்தைகளின்படியே பேசுகிறேன்; நான் பொய் சொல்லவில்லை.

27 இக்காரியங்களை நினைவுகூரும்படியாய் உங்களுக்குப் புத்தி சொல்லுகிறேன்; நான் பொய் சொல்வதில்லை என்று நீங்கள் அறியத்தக்கதான காலம் சீக்கிரத்தில் வருகிறது, ஏனெனில் நீங்கள் என்னை தேவனின் நியாயவிசாணைக் கூண்டிலே காண்பீர்கள்; தேவனாகிய காத்தர் உன்னை நோக்கி: மரித்தோரிலிருந்து கூக்குரலிடுகிறவன் போலவும், ஆம், புழுதியிலிருந்து பேசுகிறவனைப்போல

வும், எழுதப்பட்ட இம்மனுஷனின் வார்த்தைகளை உங்களுக்கு நான் அறிவிக்கவில்லையா? என்பார்.

28 நான் தீர்க்கதரிசனங்கள் நிறைவேற்றத்தக்கதாக இவைகளை அறிவிக்கிறேன். இதோ அவைகள் என்றுமுள்ள தேவனின் நாவிலிருந்து புறப்பட்டுவரும்; அவருடைய வார்த்தை ஒருதலைமுறையிலிருந்து, மற்றொன்றுக்கு பயில்காட்டிப்போகும்.

29 நான் எழுதியவை உண்மையென்று தேவன் உங்களுக்குக் காண்பிப்பார்.

30 மறுபடியும், நீங்கள் கிறிஸ்துவிடம் வந்து, ஒவ்வொரு நல்ல வரத்தையும் பெற்றுக் கொண்டு, பொல்லாத வரத்தையும், அசுத்தமானதையும் தொடாதிருக்க வேண்டுமென்று, உங்களுக்குப் புத்திசொல்லுகிறேன்.

31 எருசலேமே, புழுதியிலிருந்து விழித்தெழு; ஆம் சீயோனின் குமாரத்தியே நீ உன் அழகான வஸ்திரங்களைத் தரித்துக்கொள்; இஸ்ரவேலின் வீட்டாரே, நீ ஒருபோதும் தாறுமாறாக போகாதபடிக்கும், நித்தியபிதா உன்னோடு செய்து கொண்ட உடன்படிக்கைகளை நிறைவேற்றும்படிக்கும், உனது முளைகளை பெலப்படுத்தி, உனது எல்லைகளை என்றென்றாமாய் விஸ்தாரப்படுத்து.

32 ஆம், கிறிஸ்துவினிடத்திலிருந்து அவரில் பூரணப்பட்டிருங்கள், எல்லா அசுத்தங்களிலிருந்தும் உங்களை விலக்கிக் காத்துக்கொள்ளுங்கள்; நீங்கள் எல்லா அசுத்தங்களிலிருலிந்தும், உங்களை விலக்கிக்

காத்து, தேவனில் உங்கள் முழு ஊக்கத்தோடும், மனதோடும், பெலத்தோடும் அன்புகூருவீர்களானால், அவருடைய கிருபை உங்களுக்குப் போதுமானதாயிருக்கும்; அவருடைய கிருபையினிமித்தம் நீங்கள் கிறிஸ்துவில் பூரணப்படுவீர்கள்; தேவ கிருபையினால் நீங்கள் கிறிஸ்துவில் பூரணப்படுவீர்களானால், நீங்கள் தேவ வல்லமையை, ஒருக்காலும் மறுக்கமுடியாது.

33 மேலும் மறுபடியும், நீங்கள் தேவ கிருபையினால் கிறிஸ்துவில் பூரணப்பட்டு, அவருடைய வல்லமையை மறுதலிக்காமல் இருப்பீர்களானால், தேவ கிருபையினால் கிறிஸ்துவின் இரத்தம் சிந்துதலின் மூலம் நீங்கள் கிறிஸ்துவில் பரிசுத்தப்பட்டிருப்பீர்கள். அது நீங்கள் கரையற்றவர்களாக, பரிசுத்தமாக மாறத்தக்கதாக, உங்கள் பாவங்களிலிருந்து மன்னிப்புப் பெறும்படியான பிதாவின் உடன்படிக்கையில் உள்ளது.

34 இப்பொழுது நான் உங்கள் யாவரிடத்திலிருந்தும் விடைபெற்றுக்கொள்கிறேன். என் ஆவியும், சரீரமும் மறுபடியும் இணையும் வரைக்குமாயும், தேவ பரதீசில் இளைப்பாற சீக்கிரம் போகவிருக்கிறேன்; ஜீவனுள்ளோருக்கும், மரித்தோருக்கும் நித்திய நியாயாதிபதியாகிய மகா யேகோவாவின் இன்பமான நியாயவிசாரணைக் கூண்டுக்கு முன்பாக உங்களைக் காணும்படியாக காற்றினூடே ஜெயத்தோடு கொண்டு வரப்படுவேன். ஆமென்.

-முடிவுற்றது-



## மார்மன் புத்தகத்தின் குறிப்புக் கையேடு

எல்லாவற்றுக்கும் மேலாக, மார்மன் புத்தகம் இயேசு கிறிஸ்துவின் தெய்வீகத்திற்கு சாட்சி பகர்ந்து, இயேசு கிறிஸ்துவின் சுவிசேஷக் கோட்பாடுகளைக் கொண்டிருக்கிறது. கீழேயுள்ள தலைப்புகளும், குறிப்புகளும், மார்மன் புத்தகத்திலுள்ள ஜனங்கள், இடங்கள், உபதேசங்கள், நிகழ்ச்சிகளை உணர்த்துகின்றன.

### இயேசு கிறிஸ்து

அமெரிக்காவிலிருக்கும் குடிகளுக்கு தோன்றுதலும், ஊழியம் செய்தலும்: 3 நெப்பி 11-27. அவர் தமது தெய்வீகத்தை அறிக்கைப்பண்ணுதல்: 9:1, 12-15; ஞானஸ்நானத்தைக் குறித்து நெப்பிக்கு போதித்தல்: 11:18-30; கிறிஸ்துவின் உபதேசத்தை போதித்தல்: 11:31-41; பன்னிரெண்டு சீஷரை ஊழியத்திற்கு அனுப்புதல்: 12:1-2; ஆசீர்வாத சொற்பொழிவை போதித்தல்: 12:3-12; ஜெபத்திற்கான ஒழுங்கை வழங்குதல்: 13:9-13; கள்ள தீர்க்கதரிசிகளுக்கு விரோதமாக எச்சரித்தல்: 14:15-20; மற்ற ஆடுகளைப் பற்றி போதித்தல்: 15:11-24; வியாதியஸ்தரை குணப்படுத்துதல்: 17:5-10; ஜனங்களுக்காக ஜெபித்தல்: 17:13-20; சிறு பிள்ளைகளை ஆசீர்வதித்தல்: 17:10-12, 21-25; இராபோஜனத்தை ஏற்படுத்துதல்: 18:1-14; பரிசுத்த ஆவியானவரை கொடுக்கும்படியாக பன்னிருவருக்கு அதிகாரம் கொடுத்தல்: 18:26-39; பிதாவினிடத்தில் ஜெபித்தல்: 19:16-34; இராபோஜனத்தை ஆசரித்தல்: 20:1-9; ஏசாயாவின் வார்த்தைகளைக் குறித்துப் போதித்தல்: 22:1-23:3; வேதவாக்கியங்களின் முக்கியத்துவத்தைக் குறித்து போதித்தல்: 23:1-6, 14; சபையின் நாமத்தைக் குறித்து பன்னிருவருக்கு போதித்தல்: 27:1-12; தம்முடைய ஊழியத்தைப்பற்றியும்,

பாவநிவாரணத்தைக் குறித்தும் போதித்தல்: 27:13-22.

இயேசு கிறிஸ்து: 1 நெப்பி 11:14-33; 22:24; 2 நெப்பி 9:5; 11:2-8; மோசியா 3:5-13; 5:6-12; ஆல்மா 5:50; 7:7-13; 46:15; ஏலாமான் 3:28; 14; 3 நெப்பி 1:12-21; 9:11-26; 27:3-21; 27 மார்மன் 1:15; ஏத்தேர் 3:14-17; மரோனி 7:48.

இரட்சகர்: 1 நெப்பி 10:4; 13:40; 2 நெப்பி 25:20; மோசியா 3:17-20; 5:7-15; ஏலாமான் 14:15-17.

உயிர்த்தெழுதல்: 2 நெப்பி 2:8; 9:6-13, 22; மோசியா 15:21-26; ஆல்மா 11:41-45; 40:1-6, 11-24; 3 நெப்பி 23:9-11.

கர்த்தர்: 1 நெப்பி 3:7; 17:13-15; ஆல்மா 29:11; ஏலாமான் 13:6.

கிறிஸ்துவின் இரண்டாம் வருகை: 3 நெப்பி 24:1-2.

கிறிஸ்துவின் உபதேசம்: 2 நெப்பி 31:10-32:6; 3 நெப்பி 11:31-41.

கிறிஸ்துவைக் குறித்த தீர்க்கதரிசனங்கள்: 1 நெப்பி 10:4-11; 11:1-3, 12-33; 19:18-17; 2 நெப்பி 10:3; 25:19; மோசியா 3:5-12; 13:33-35; ஆல்மா 7:9-13; ஏலாமான் 8:22; 14:1-8, 14-27; ஏத்தேர் 3:13-20.

கிறிஸ்துவைப் பற்றி பகரப்பட்ட சாட்சி: 2 நெப்பி 25:26; 26:12; யாக்கோபு 7:11, 19; ஆல்மா 6:8; ஏத்தேர் 12:41; மரோனி 7:31.



சபை: மோசியா 25:18-22; 27:13;  
3 நெப்பி 27:1-12; மரோனி 6:4-9.

சம்பூரணம்: உபதேசங்களைக் — சம்பூரணம் காண்க.

சிருஷ்டிப்பு: மோசியா 3:8; ஆல்மா 30:43-44; 3 நெப்பி 9:15; ஏத்தேர் 3:15.

சிலுவையில் அறைதல்: 1 நெப்பி 11:32-33; 19:9-14; 2 நெப்பி 6:9; மோசியா 15:1-7; 3 நெப்பி 27:14-15.

தேவ ஆட்டுக்குட்டி: 1 நெப்பி 13:40; ஆல்மா 7:14; மார்மன் 9:6.

தேவ வார்த்தை: 1 நெப்பி 11:25; 15:23-25; 17:45-46; 2 நெப்பி 27:14; 31:20; மோசியா 26:3; ஆல்மா 17:2; 31:5; 32:28-43.

நியாயத்தீர்ப்பு: 2 நெப்பி 2:10; ஆல்மா 5:15; 12:12-15; 33:22; 3 நெப்பி 27:14-16; மார்மன் 3:20; 7:6; ஏத்தேர் 12:38.

பாவநிவாரணம்: 1 நெப்பி 11:32-33; 2 நெப்பி 2:3-10, 25-27; 9:5-27; யாக்கோபு 4:11-12; மோசியா 3:11-18; 4:6-8; 13:27-35; ஆல்மா 34:8-16; 42:11-30; 3 நெப்பி 11:14.

பிறப்பும், மரணமும்: ஏலாமான் 14:2-6, 20-27; 3 நெப்பி 1:15-21; 8:5-23.

மத்தியஸ்தர்: 2 நெப்பி 2:9, 27-28.

மீட்பர்: 2 நெப்பி 2:6-7, 26; மோசியா 15:6-27; ஆல்மா 9:26-27; 11:40-41; 42:13-26; ஏலாமான் 5:9-12; 14:12-17; 3 நெப்பி 9:17; ஏத்தேர் 3:13-14.

மேசியா: 1 நெப்பி 10:4,17; 2 நெப்பி 2:6,26; 25:14.

யேகோவா: மோசியா 3:4-11; 15:1; 3 நெப்பி 15:1-5; ஏத்தேர் 3:13-15; மரோனி 10:27-34.

## ஜனம்:

அந்தி-நெப்பி-லேகி: ஆல்மா 23-24; 27:20-27; 53:16-19; 56-58.

அபிநாதி: மோசியா 11-17.

அமுலெக்: ஆல்மா 8:21-27; 10:1-32; 11:20-46; 14:9-29; 34.

ஆகோத்: ஆல்மா 63:5-8.

ஆதாம்: 2 நெப்பி 2:14-29; ஆல்மா 12:21-26.

ஆபிரகாம்: யாக்கோபு 4:5; ஆல்மா 13:15; ஏலாமான் 8:16-19.

ஆல்மாவின் குமாரனாகிய ஆல்மா: மோசியா 27:8-27; ஆல்மா 4:11-20; 36:6-27.

ஆல்மாவின் குமாரனாகிய ஏலாமான்: ஆல்மா 45:22-23; 53:19, 22; 57:19-27.

இஸ்மவேல்: 1 நெப்பி 7:2-5; 16:7, 34.

இயேசு கிறிஸ்து: இயேசு கிறிஸ்து பகுதியைக் காண்க.

இயேசுவின் தாயாகிய மரியாள்: 1 நெப்பி 11:13-20; மோசியா 3:8; ஆல்மா 7:10.

ஏத்தேர்: ஏத்தேர் 12:1-5; 13:2-14.

ஏலாமானின் குமாரர்கள் (இளம்போர் வீரர்கள்): ஆல்மா 53:16-22; 56:10, 47, 52-56; 57:26.

ஏலாமானின் குமாரனாகிய நெப்பி: ஏலாமான் 3:37; 5:18-52; 7-9; 10:3-11; 11:3-18.

ஏலாமானின் குமாரனான, நெப்பியின் குமாரனான நெப்பி: 3 நெப்பி 1:2-3; 7:15-19; 19:4.

ஏவாள்: 2 நெப்பி 2:15-20.

ஏனோஸ்: ஏனோஸ் 1.

கிதியோன்: மோசியா 19:4-8; 20:17-22; 22:3-9; ஆல்மா 1:8-10.

சாம்: 1 நெப்பி 2:5, 17; 2 நெப்பி 5:5-6; ஆல்மா 3:6.

சீனாக்: 1 நெப்பி 19:10; ஆல்மா 33:15, 17; ஏலாமான் 8:20.

சீனல்: 1 நெப்பி 19:10, 12, 16; யாக்கோபு 5; ஆல்மா 33:3-11; 34:7; ஏலாமான் 8:19; 3 நெப்பி 10:15-16.

தலையாரியாகிய மரோனி: ஆல்மா 43:16-17, 47-50; 46:12-13; 48:11-18.

நெப்பியர்கள்: 2 நெப்பி 5:5-17; ஆல்மா 50:23; ஏலாமான் 6:34-35; 3 நெப்பி 11-28; 4 நெப்பி 1:2-3, 15-16; மார்மன் 3:9-11; மரோனி 1:2.

நெப்பியின் தகப்பனான லேகி: 1 நெப்பி 2:1-4; 5:14; 8:2-38; 16-18; 2 நெப்பி 1-3; 4:1-12.

பென்யமீனின் குமாரனாகிய மோசியா: மோசியா 6:4-7; 28:17; 29.

பென்யமீன்: மோசியா 2-6.

மார்மன்: மார்மன் 1:1-6; 2:1-2, 17-18; 3:8-12; 5:1-2; 6:5-6; 8:2-3.

மார்மனின் குமாரனாகிய மரோனி: மார்மனின் வார்த்தைகள் 1:1; மார்மன் 8:1-3, 14; ஏத்தேர் 1:1-2; மரோனி 1:1-4; 10:1-2.

மூப்பராகிய ஆல்மா: மோசியா 17-18; 25-26.

மோசியாவின் குமாரர்கள்: மோசியா 27:8-20, 34; 28:1-7; ஆல்மா 17-26.

மோசியாவின் குமாரனாகிய அம்மோன்: மோசியா 27:8-28:8; ஆல்மா 17-20; 26-27.

யாரேதின்ர்கள்: ஏத்தேர் 1:33-43; 2-3; 6:1-18; 14-15.

யாரேதின் சகோதரன்: ஏத்தேர் 1:34-43; 2-3; 4:4; 12:20-21, 24, 30.

யாரேது: ஏத்தேர் 1:33-2:1; 2:13.

லாபான்: 1 நெப்பி 3:1-27; 4:1-26.

லாமானியர்கள்: 2 நெப்பி 5:14; யாக்கோபு 1:13-14; மோசியா 10:11-17; ஏலாமான் 6:34-37.

லாமான்: 1 நெப்பி 2:5, 11-12; 3:9-31; 7:6; 8:34-38.

லாமானியனான சாமுவேல்: ஏலாமான் 13-16.

லாமோனி: ஆல்மா 17-19.

லேகியின் குமாரனாகிய நெப்பி: 1 நெப்பி 1:1-4; 3-4; 7; 10:17-22; 15:21-36; 16:18-32; 17-18; 2 நெப்பி 33.

லேகியின் குமாரனான யாக்கோபு: 2 நெப்பி 6-11; யாக்கோபு 1-7.

லெமுவேல்: 1 நெப்பி 2:10; 3:28; யாக்கோபு 1:13-14.

### உபதேசங்கள்

அறிகுறி: மோசியா 3:15; ஆல்மா 30:38-60; ஏலாமான் 14; 3 நெப்பி 1:13-16; மார்மன் 9:24; ஏத்தேர் 4:18.

அதிகாரம்: ஏலாமான் 5:18; 11:18; 3 நெப்பி 7:17; 12:1-2.

அந்தி-கிறிஸ்துகள்: யாக்கோபு 7; ஆல்மா 1; 30.

அபிஷேகம்: 4 நெப்பி 1:3.

அப்போஸ்தலர்: 1 நெப்பி 1:10; 11:34; மார்மன் 3:18.

அபிசவாசம்: 1 நெப்பி 4:13; மோசியா 26:1-5; 3 நெப்பி 19:35.

**அறிவு:** 2 நெப்பி 9:14; ஆல்மா 18:35; 32:34; ஏலாமான் 15:13; மரோனி 7:15-17.

**அற்புதங்கள்:** 2 நெப்பி 27:23; ஆல்மா 23:6; மார்மன் 9:10-20; ஏத்தேர் 12:12-21.

**அன்பு:** 1 நெப்பி 19:9; 2 நெப்பி 31:20; மோசியா 4:15; ஆல்மா 5:26; 13:28; 38:12; மரோனி 7:47-48; 8:16.

**ஆசாரியத்துவம்:** ஆல்மா 6:1; 13:1-12; 17:3; 3 நெப்பி 11:21-22; மரோனி 2:2.

**ஆசீர்வாதங்கள்:** 1 நெப்பி 15:18; 17:35; 2 நெப்பி 1:28; 4:9; மோசியா 2:24; ஏலாமான் 12:1; 3 நெப்பி 12:1-12; 24:10.

**ஆதாம் ஏவாளின் வீழ்ச்சி (மனுஷ குலத்தின் வீழ்ச்சி):** 1 நெப்பி 10:6; 2 நெப்பி 2; ஆல்மா 22:12-14; 34:9; 42:2-15.

**ஆயிர வருஷ ஆட்சி:** 1 நெப்பி 22:26; 2 நெப்பி 12:4; 30:18.

**ஆவியின் வரங்கள்:** 3 நெப்பி 29:6; மார்மன் 9:7; மரோனி 10:8-18.

**இச்சை:** ஆல்மா 39:3-4, 9; 3 நெப்பி 12:28.

**இஸ்ரவேல்:** கூடுகை: 1 நெப்பி 15:12-17; 22:3-12; 2 நெப்பி 10:3-9; யாக்கோபு 5-6; 3 நெப்பி 16:4; 17:4. **சிதறுதல்:** 1 நெப்பி 22:3-9, 2 நெப்பி 10:3-9; யாக்கோபு 5-6; 3 நெப்பி 21:26-29. **தொலைந்துபோன பத்து கோத்திரங்கள்:** 1 நெப்பி 22:3-4; 2 நெப்பி 29:12-14; 3 நெப்பி 17:4; 21:26-29.

**இரக்கம்:** ஆல்மா 32:22; 42:13-25; மரோனி 8:19-20.

**இரட்சிப்பு:** 2 நெப்பி 2:3-6; மோசியா 15:24-28 மரோனி 8:8-24.

**இல்லம்:** 3 நெப்பி 17:2-3; மார்மன் 2:23.

**உடன்படிக்கை:** 1 நெப்பி 15:18; 2 நெப்பி 31:13, 16; மோசியா 5:5; 18:8-16; 3 நெப்பி 20:25-26; மரோனி 7:31; 10:32-33.

**உபவாசம்:** மோசியா 27:22-23; ஆல்மா 5:46; 6:6; 17:3, 9; 45:1.

**எளியோர்:** 2 நெப்பி 9:30; மோசியா 4:26; ஆல்மா 1:27; 34:28; 4 நெப்பி 1:3.

**ஐஸ்வரியங்கள்:** 2 நெப்பி 9:30; 50-51; 26:31; யாக்கோபு 2:18-19; ஆல்மா 1:30-31; 4:6-8; 3 நெப்பி 6:12.

**ஓய்வுநாள்:** யாரோம் 1:5; மோசியா 13:16-19; 18:23-25.

**கஷ்டம்:** 2 நெப்பி 9:21; யாக்கோபு 3:11; மோசியா 2:36-38; 3:5-8; 25:11; 27:28-29; ஆல்மா 7:10-11; 36:16-21.

**கருத்தாய்:** யாக்கோபு 1:19; ஆல்மா 17:2; 3 நெப்பி 6:14; மரோனி 9:6.

**கற்பனைகள்:** 1 நெப்பி 2:10; 3:7; யாரோம் 1:9; ஆல்மா 37:35.

**கற்பொழுக்கம்:** 2 நெப்பி 9:36; யாக்கோபு 2:28; ஆல்மா 39:1-13; 3 நெப்பி 12:27-28; மரோனி 9:9.

**கிருபை:** 2 நெப்பி 2:8; 10:24; 25:23; யாக்கோபு 4:7; ஏத்தேர் 12:26-27.

**கீழ்ப்படிதல்:** 1 நெப்பி 3:7; 17:3; மோசியா 2:37; ஆல்மா 3:26-27; 3 நெப்பி 14:21.

**குடும்பம்:** 1 நெப்பி 8:37; 2 நெப்பி 2:20; 25:26; யாக்கோபு 3:7; மோசியா 4:14-15; 3 நெப்பி 18:21.

**குற்றம்:** 1 நெப்பி 16:2; 2 நெப்பி 9:14; ஏனோஸ் 1:6; ஆல்மா 42:18, 29.

கேள்: 1 நெப்பி 15:11; 2 நெப்பி 32:4; மோசியா 4:10, 21; மரோனி 10:4.

கைகளை வைத்தல்: ஆல்மா 6:1; 3 நெப்பி 18:36-37; மரோனி 2:2.

உபதேசம்: இயேசு கிறிஸ்து — கிறிஸ்துவின் உபதேசம் காண்க.

கோபம்: 2 நெப்பி 4:28-29; 28:19-20, 28; 33:4-5; 3 நெப்பி 11:30; மரோனி 9:3-4.

சத்தியம்: 1 நெப்பி 16:2; 2 நெப்பி 9:40; யாக்கோபு 4:13; மரோனி 10:5.

மகிழ்ச்சியின் திட்டம்: மீட்பின் திட்டத்தைக் காண்க.

சந்தோஷம்: 1 நெப்பி 8:12; 2 நெப்பி 2:22-25; 9:18; ஆல்மா 22:15; 36:20.

சபை: 1 நெப்பி 14:8-17; ஆல்மா 6:1-6; மார்மன் 8:32-33; மரோனி 6:5.

சபைத்தலைவர்களை ஆமோதித்தல்: 3 நெப்பி 10:12-13; 12:1.

சமய நிலைத்தவறு: ஆரம்ப கிறிஸ்துவ சபை: 1 நெப்பி 13:26; 2 நெப்பி 26:20. தனியவர்கள்: 1 நெப்பி 8:23, 28; 12:17; ஆல்மா 4:6-12; ஏலாமான் 3:33-34; 4:11-13; 5:2-3; 12:2; 13:38; 3 நெப்பி 2:1-3; மார்மன் 8:28-41.

சமாதானம்: மோசியா 4:3; ஆல்மா 38:8; 40:12.

சம்பூரணம்: ஆல்மா 42:15; 3 நெப்பி 12:48; மரோனி 10:32.

சாட்சி: மோசியா 18:9; ஆல்மா 4:19-20; 5:45-48; 30:41-44.

சாட்சிபகர: 2 நெப்பி 33:1; யாக்கோபு 7:10-11; ஆல்மா 5:45-48.

சாந்தகுணம்: மோசியா 3:19; 3 நெப்பி 12:5; மரோனி 7:44; 8:26.

சரிவில்லாமை: 2 நெப்பி 9:13; ஆல்மா 11:45.

சாவுக்கேதுவான ஜீவியம்: 2 நெப்பி 2:21, 25; ஆல்மா 12:24; 34:32; 42:10.

சிறுபிள்ளைகள்: 2 நெப்பி 2:22-23; மோசியா 4:14-15; 3 நெப்பி 17:21-24; மரோனி 8:8-24.

சுபாவ மனுஷன்: மோசியா 3:19; 16:5; ஆல்மா 26:19-22; 41:11; 42:7-24.

சுயாதீனம்: 2 நெப்பி 2:15-16, 27; ஏலாமான் 14:30-31.

சுவிசேஷம்: 3 நெப்பி 27:13-22.

சுவிசேஷம் திரும்பிவருதல்: 1 நெப்பி 15:13-18; 2 நெப்பி 3:6-15; 27:6-26; 3 நெப்பி 16:7.

சேவை: 2 நெப்பி 2:3; மோசியா 2:17; ஏத்தேர் 2:8-12.

சோதனை: 1 நெப்பி 15:24; 2 நெப்பி 2:11-16; ஆல்மா 13:28; 37:33; 3 நெப்பி 18:15, 18.

ஜீவ விருட்சம்: 1 நெப்பி 8; 11:8-9, 21-22, 25; 15:36; ஆல்மா 5:34, 62; 32:40.

ஜெபம்: 2 நெப்பி 32:8-9; ஏனோஸ் 1:4; ஆல்மா 5:45-46; 17:3; 26:22; 34:17-28; 37:37; 3 நெப்பி 18:16, 19-21; 19:31-34; 20:1; மரோனி 7:6-9; 10:4.

ஸ்திரி: யாக்கோபு 2:28; ஆல்மா 32:33; 56:47-48.

ஞானஸ்நானம்: 2 நெப்பி 9:23-24; மோசியா 18:8-16; 21:33-35; ஆல்மா 7:14; 3 நெப்பி 11:19-40; 12:1-2; மரோனி 8:4-25.

ஞானம்: 2 நெப்பி 9:28; 27:26; மோசியா 2:17; ஆல்மா 37:35.

தசம்பாகம்: ஆல்மா 13:15; 3 நெப்பி 24:8-11.

**தயாளத்துவம்:** 2 நெப்பி 26:30; ஆல்மா 7:24; ஏத்தேர் 12:33-34; மரோனி 7.

**தாய்:** ஆல்மா 56:47; 57:21.

**தாழ்மை:** 2 நெப்பி 9:42; மோசியா 4:11; ஆல்மா 5:27-28; ஏலாமான் 3:33-35; 3 நெப்பி 12:2; ஏத்தேர் 12:27.

**திருமணம்:** 1 நெப்பி 7:1; 16:7; 4 நெப்பி 1:11.

**திருவிருந்து:** 3 நெப்பி 18:1-11, 28-29; மரோனி 4-5.

**தீர்க்கதரிசனம்:** யாக்கோபு 4:6, 13; மோசியா 5:3; ஆல்மா 12:7; 3 நெப்பி 29:6; மார்மன் 8:23.

**தீர்க்கதரிசிகள்:** 1 நெப்பி 3:17-18; 22:1-2; யாக்கோபு 7:11; மோசியா 8:16; 3 நெப்பி 1:13.

**தூதர்கள்:** மோசியா 27:11-16; ஆல்மா 36:22; 3 நெப்பி 17:24; மரோனி 7:25-32.

**தேவ சாட்சிகள்:** மோசியா 18:8-9; 3 நெப்பி 18:10-11; மரோனி 4, 5.

**தேவத்துவம்:** 2 நெப்பி 31:21; மோசியா 15:1-4; 3 நெப்பி 11:3-7, 27, 36.

**தேவபிள்ளைகள்:** மோசியா 5:7; 27:25; 3 நெப்பி 9:17; ஏத்தேர் 3:14; மரோனி 7:19.

**தூதர்கள்:** மோசியா 27:11-16; ஆல்மா 36:22; 3 நெப்பி 17:24; மரோனி 7:25-32.

**தொழுதுகொள்ளல்:** 2 நெப்பி 25:29; யாக்கோபு 4:5; ஆல்மா 34:38; 3 நெப்பி 11:17.

**நம்பிக்கை:** 2 நெப்பி 6:14; 31:30; மோசியா 4:10; ஆல்மா 7:24; 13:27-29; 11:40; ஏலாமான் 14:13; 3 நெப்பி 11:35; ஏத்தேர் 12:4; மரோனி 7:1; 40-43.

**நன்றிஉணர்வு:** மோசியா 2:19-21; ஆல்மா 34:38; 37:37.

**நித்திய ஜீவன்:** 2 நெப்பி 2:27; 9:39; 31:17-20; 33:4; 3 நெப்பி 15:9.

**நியமங்கள்:** மோசியா 13:30; ஆல்மா 30:3.

**நியமனம்:** மோசியா 18:18; 3 நெப்பி 12:1; மரோனி 3:1-4.

**நியாயத்தீர்ப்பு:** 1 நெப்பி 12:9; 2 நெப்பி 9:15, 46; 28:23; ஆல்மா 41:3, 14; 3 நெப்பி 27:16, 23-26; மார்மன் 3:18-20.

**நிலைத்திருத்தல்:** 1 நெப்பி 22:31; 2 நெப்பி 31:16, 20; 3 நெப்பி 27:6.

**நினைவுகூருங்கள்:** 1 நெப்பி 14:8; 17:45; மோசியா 1:2-7; ஏலாமான் 12:3; 3 நெப்பி 18:7, 11; மார்மன் 5:21; மரோனி 4:3; 5:2; 10:27.

**நியாயம்:** 1 நெப்பி 15:30; 2 நெப்பி 9:26; ஆல்மா 34:16; 42:13-25; 54:6.

**நீதி:** 1 நெப்பி 17:35; 2 நெப்பி 2:13; 9:18, 40; ஆல்மா 5:58; ஏலாமான் 13:38.

**நியாயவானாக்குதல்:** 2 நெப்பி 2:5; மோசியா 14:11.

**பணம்:** ஐஸ்வரியங்கள் காண்க.

**பரதீசு:** ஆல்மா 40:11-12; 4 நெப்பி 1:14.

**பரிசுத்த ஆவியானவர்:** 1 நெப்பி 10:17-19; 2 நெப்பி 32:5; 3 நெப்பி 27:20; 28:11; மரோனி 10:5.

**பரிசுத்த ஆவியானவரின் வரம்:** 2 நெப்பி 31:17; மரோனி 2.

**பரிசுத்தப்படுத்துதல்:** ஆல்மா 13:10-12; ஏலாமான் 3:33-35; 3 நெப்பி 27:20.

**பலி:** 2 நெப்பி 2:6-7; ஆல்மா 34:8-14; 3 நெப்பி 9:19-20.

**பாதாளம்:** 1 நெப்பி 15:35; 2 நெப்பி 9:10-12; 28:21; யாக் கோபு 3:11; மார்மன் 9:4.

**பாவம்:** 2 நெப்பி 4:31; 9:38; ஆல்மா 13:12; 41:9-10; 45:16; மரோனி 8:8.

**பிசாக:** 2 நெப்பி 2:17-18, 27; 28:19-23; ஓம்னி 1:25; ஆல்மா 30:60; 34:39; ஏலாமான் 5:12; 3 நெப்பி 18:15, 18.

**பிச்சை, பிச்சையளித்தல்:** மோசியா 4:26; 18:27; 3 நெப்பி 13:1-4.

**பிணக்கு:** 2 நெப்பி 26:32; மோசியா 4:14; 3 நெப்பி 11:29.

**பிதா:** *பரலோக:* மோசியா 2:34; 3 நெப்பி 13:14; 26-33; ஏத்தேர் 12:8; *பிதா, உலகப் பிரகாரமான:* 1 நெப்பி 1:1; ஏனோஸ் 1:1; மோசியா 27:14; ஆல்மா 36-42; ஏலாமான் 5:5-12.

**பெருமை:** 1 நெப்பி 11:36; யாக் கோபு 2:13, 16; ஆல்மா 5:28; ஏலாமான் 3:33-36; மரோனி 8:27.

**பெலவீனம்:** 1 நெப்பி 19:6; யாக் கோபு 4:6-7; ஏத்தேர் 12:27-28, 37.

**பெற்றோர்:** 1 நெப்பி 1:1; 5:11; 8:37; மோசியா 4:14-15; மரோனி 8:10.

**பொய்யுரைத்தல்:** 2 நெப்பி 2:18; 9:34; 28:8-9; ஆல்மா 5:17; 12:3; ஏத்தேர் 3:12.

**பொல்லாப்பு:** 2 நெப்பி 32:8; ஓம்னி 1:25; மோசியா 2:32; ஆல்மா 19:33; மரோனி 7:8-17.

**பொறுப்பு:** ஆல்மா 12:14; 41:3-7; ஏலாமான் 14:29-31; மரோனி 8:10.

**மரணம்:** *சரீரத்திற்குரிய:* 2 நெப்பி 2:22; 9:6, 11; ஆல்மா 12:24; 40:11. *ஆவிக்குரிய:* 2 நெப்பி 2:27; 9:4-9; யாக்கோபு 3:11; ஆல்மா 13:30; 42:9; ஏலாமான் 14:16-19.

**மறுபடியும் ஜென்மித்தல்:** மோசியா 5:2-15; 27:23-30.

**மனச்சாட்சி:** மோசியா 4:3; ஆல்மா 29:5; மரோனி 7:16.

**மனமாற்றம்:** மோசியா 5:2, 12-14; 27:33-35; ஆல்மா 22:15-18; ஏலாமான் 15:7; 3 நெப்பி 7:21.

**மனதுருக்கம்:** மோசியா 15:9; 3 நெப்பி 17:6.

**மனந்திரும்புதல்:** மோசியா 5:2; 26:29; ஆல்மா 14:1; 34:33-36; 36; 42:16, 29; 3 நெப்பி 9:20-22; 27:20; மரோனி 6:8.

**மனுஷகுலத்தின் உயிர்த்தெழுதல்:** ஆல்மா 40.

**மனுஷன்:** 2 நெப்பி 2:25; மோசியா 7:27; 3 நெப்பி 12:48; 27:27; மரோனி 7:48.

**மன்னிப்பு:** 1 நெப்பி 7:21; மோசியா 4:2; 26:29-31; ஆல்மா 39:6; 3 நெப்பி 13:11.

**மார்மன் புத்தகம்:** 2 நெப்பி 3:12-21; மார்மன் 7:9; ஏத்தேர் 5:1-4; மரோனி 10:4.

**மாறுபாடு:** 2 நெப்பி 2:11.

**மிஷினரி ஊழியம்:** யாக்கோபு 1:19; ஆல்மா 17-26; 29:8; மார்மன் 9:22.

**மீட்பின் திட்டம்:** 2 நெப்பி 2; 9; ஆல்மா 12:25-34; 22:12-14; 34:8-16; 42:5-26, 31.

**மீட்பு:** மீட்பின் திட்டத்தை காண்க.

**முன்னிருந்த ஜீவன்:** ஆல்மா 13:3; ஏத்தேர் 3:16.

**விசுவாசம்:** 1 நெப்பி 3:7; 7:12; 2 நெப்பி 9:23; 26:13; ஏனோஸ் 1:3-8; மோசியா 3:12; 5:7; ஆல்மா 14:26; 22:16; 32; 57:25-27; ஏலாமான் 8:15; 3 நெப்பி 17:8; ஏத்தேர் 12:6-31; மரோனி 7:1, 20-48; 10:4.

விபச்சாரம், வேசித்தனமும்: யாக்கோபு 3:12; ஆல்மா 39:3-5; ஏலாமான் 8:26.

வியாதி: மோசியா 3:5; ஆல்மா 7:10-12; 3 நெப்பி 26:15.

வெளிப்படுத்தல்: 2 நெப்பி 28:30; 30:17; 32:5; யாக்கோபு 4:8; ஆல்மா 5:46; 26:22; மார்மன் 9:7-8; ஏத்தேர் 12:6; மரோனி 10:4-5.

வேதவாக்கியங்கள்: 1 நெப்பி 19:23; 2 நெப்பி 25:21-23; 29:10-14; 32:3; யாக்கோபு 7:23; மோசியா 1:2-7; ஆல்மா 17:2; 37:1-19; ஏலாமான் 15:7-8; மார்மன் 7:8-9.

வேதாகமம்: 1 நெப்பி 13:38-41; 2 நெப்பி 3:12; 29:3-14; மார்மன் 7:8-10.

### நிகழ்ச்சிகளும், இடங்களும்

அமெரிக்காவில் கிறிஸ்துவின் ஊழியம் இயேசு கிறிஸ்து: இயேசு கிறிஸ்து — அமெரிக்காவிலிருக்கும் குடிகளுக்கு தோன்றுதலும், ஊழியம்செய்தலும் காண்க.

அம்மோனிகா: ஆல்மா 8-14; 16:1-3, 9, 11; 49:1-4.

உதாரத்துவஸ்தலம்: ஆல்மா 22:29-33; 52:9; 63:5; 3 நெப்பி 11:1.

எருசலேம்: 1 நெப்பி 1:4, 13, 18; 3 நெப்பி 20:46; ஏத்தேர் 13:5.

ஏலாமானின் சேனை: ஆல்மா 53:10-23; 56-57.

கிறிஸ்துவின் ஊழியத்திற்கு பின் தொடர்ந்த சமாதானம்: 4 நெப்பி 1:1-20.

குமோரா: மார்மன் 6:2, 6-11; 8:2; ஏத்தேர் 15:11.

சராசெம்லா: ஓம்னி 1:12-13; மோசியா 1:18; ஆல்மா 5:2; ஏலாமான் 13:12; 3 நெப்பி 8:8, 24.

சீதோன் நதி: ஆல்மா 3:3; 22:29.

ஜீவ விருட்சத்தின் தரிசனம்: 1 நெப்பி 8, 11, 15.

தகடுகளை தற்காக்கும் மார்மன் மற்றும் மரோனியின் பொறுப்புணர்ச்சி: மார்மன் வார்த்தைகள் 1; மார்மன் 1:1-5; 2:17-18; 8:1-17.

தேசத்தின் குறுகிய பகுதி: ஆல்மா 22:32; 63:5; மார்மன் 2:29; 3:5; ஏத்தேர் 10:20.

நெப்பியர்களின் அழிவு: மார்மன் 1-6.

நெப்பியின் கப்பல்: 1 நெப்பி 17-18.

நெப்பியின் தகடுகள்: 1 நெப்பி 9; 19:1-6.

நெப்பியின் தேசம்: 2 நெப்பி 5:6-9; ஓம்னி 1:12-13; மார்மனின் வார்த்தைகள் 1:13; மோசியா 28:1; ஆல்மா 22:32.

பாழ்க்கடிப்பின் தேசம்: ஆல்மா 22:30-32; மார்மன் 3:5; ஏத்தேர் 7:6.

பித்தளைத் தகடுகள்: 1 நெப்பி 3-4; 5:10-16; 19:21-24; ஓம்னி 1:14; மோசியா 1:1-14; ஆல்மா 37:1-7; 3 நெப்பி 1:2.

மனமாற்றத்தின் அனுபவங்கள்: மோசியா 17-18 (மூப்பராகிய ஆல்மா); மோசியா 27, ஆல்மா 36 (ஆல்மாவின் குமாரனான ஆல்மா); மோசியா 27-28 (மோசியாவின் குமாரர்கள்); ஆல்மா 8:18-32 (அமுலெக்); ஆல்மா 17 (லாமோனி இராஜா); ஆல்மா 19:16-17 (ஆபிஷ்); ஆல்மா 22 (லாமோனி இராஜாவின் தகப்பன்); ஆல்மா 23-24 (அம்மோனின் ஜனம்).

மார்மன் தண்ணீர்கள்: மோசியா 18:7-8; 25:18; ஆல்மா 5:3.

மொழிபெயர்க்கும் கருவிகள்: மோசியா 8:13-18.

மோசியாவின் குமாரர்களின் ஊழியங்கள்: ஆல்மா 17-27.

யர்ஷோனின் தேசம்: ஆல்மா 27:22-23; 28:1; 30:19-21; 35:1-2, 13; 43:4.

யாரேதினர்களின் தகடுகள்: மோசியா 8:9-12; 21:25-28; ஏத்தேர் 1:1-4; 15:33.

யாரேதின் சகோதரரின் தரிசனம்: ஏத்தேர் 3.

லியகோனா அல்லது திசைமானி: 1 நெப்பி 16:10, 28-29; ஆல்மா 37:38, 43-45.

வடக்கேயுள்ள தேசம்: ஆல்மா 22:30-33; 46:22; 50:11, 29-34; 63:4-10; ஏலாமான் 3:3, 8-11; மார்மன் 2:20, 29.

வாக்குத்தத்தின் தேசத்திற்கு லேகியின் பிரயாணம்: 1 நெப்பி 2-18.

வாக்குத்தத்தத்தின் தேசம்: 1 நெப்பி 2:20; 2 நெப்பி 1:5-9; ஏத்தேர் 2:9-12.



TAMIL



4 02356 06418 5

35606 418

TAMIL



4 02356 07418 4

35607 418